

11

وَقَدْ نَزَّلْنَا عَلَيْكَ الْقُرْآنَ بِاللُّغَةِ الْعَرَبِيَّةِ
مُبِينٍ

تَبْيَانُ الْقُرْآنِ

علامہ غلام رسول سعیدی

شیخ الحدیث علامہ محمد سعید رحمہ اللہ

فریدنگاہ

۱۲۸۰ھ

بِسْمِ اللَّهِ الرَّحْمَنِ الرَّحِيمِ

ترجمہ علی گڑھ کتب خانہ اسلامیہ
اردو سے آپ پراس کتاب کو نازل کیا جو ہر حق کاروان بیان

تبیان القرآن

علامہ غلام رسول سعیدی

شیخ الحدیث دارالعلوم نعیمیہ کراچی۔ ۳۸

فرید کتب خانہ

۳۸۔ اردو بازار لاہور

۱
 وَتَنْزِيلُ الْكِتَابِ عَلَى الْكَلَامِ الْمُبِينِ
 اور ہم نے آپ پر اس کتاب کو نازل کیا جو ہر چیز کا روشن بیان ہے

بیان القرآن

جلد یازدہم

الاحقاف تا التغابن

علامہ غلام رسول وحیدی

شیخ الحدیث دارالعلوم نعیمیہ کراچی - ۳۸

ناشر

فریدی بکسٹال (جڑو) - ۳۸ - اردو بازار لاہور


Copyright ©

All Rights reserved

This book is registered under the copyright act. Reproduction of any part, line, paragraph or material from it is a crime under the above act.

جملہ حقوق محفوظ ہیں

یہ کتاب کاپی رائٹ ایکٹ کے تحت رجسٹرڈ ہے، جس کا کوئی جملہ، پیرا، لائن یا کسی قسم کے مواد کی نقل یا کاپی کرنا قانونی طور پر جرم ہے۔



صحیح : حافظ محمد اکرم ساجد شاہد محمود عبد القیوم
مطبع : رومی پبلیکیشنز اینڈ پرنٹرز لاہور
الطبع الاول : دسمبر 1427ھ مارچ 2006ء
الطبع الراجعی : دسمبر 1430ھ اپریل 2009ء

Farid Book Stall®

Phone No: 092-42-7312173-7123435

Fax No. 092-42-7224899

Email: info@faridbookstall.com

Visit us at: www.faridbookstall.com

فرید بک اسٹال (رجسٹرڈ) ۳۸ اردو بازار لاہور

فون نمبر : ۰۹۲-۴۲-۷۳۱۲۱۷۳-۷۱۲۳۴۳۵

فیکس نمبر : ۰۹۲-۴۲-۷۲۲۴۸۹۹

ای میل : info@faridbookstall.com

ویب سائٹ : www.faridbookstall.com

بِسْمِ اللّٰهِ الرَّحْمٰنِ الرَّحِیْمِ

فہرست مضامین

نمبر شمار	عنوان	صفحہ	نمبر شمار	عنوان	صفحہ
	سورة الاحقاف	۳۵	۱۸	سیدنا محمد صلی اللہ علیہ وسلم کی نبوت پر کفار مکہ کے	
۱	سورة کا نام اور وجہ تسمیہ	۳۵		اعتراضات کا جواب	۴۹
۲	الاحقاف کا معنی	۳۵	۱۹	الاحقاف: ۹ کی تفسیر میں مفسرین کی آراء	۴۹
۳	الاحقاف کا محل وقوع	۳۶	۲۰	الاحقاف: ۹ کو دنیا کے احوال نہ جاننے پر محمول کرنے والے مفسرین	۵۰
۴	سورة الاحقاف کا زمانہ نزول	۳۶	۲۱	درایت کا معنی	۵۱
۵	سورة الاحقاف کے اغراض و مقاصد	۳۶	۲۲	حافظ ابن کثیر اور ان کے موافقین کا جواب	
۶	حَمِّ تَسْزِيلِ الْكُتُبِ مِنَ الْمَلِكِ الْعَزِيزِ الْحَكِيمِ (۱-۱۰)	۳۸		مصنف کی طرف سے	۵۲
۷	حامیم اور تنزیل الکتاب کے اشارات اور اسرار و رموز	۳۹	۲۳	درایت تفصیلی کی نفی پر کتب لغت، مفسرین اور شارحین حدیث کی عبارات سے استشہاد	۵۲
۸	حق کا معنی اور مراد	۴۰	۲۴	خلاصہ بحث	۵۴
۹	اللہ عزوجل اور رسول اللہ صلی اللہ علیہ وسلم اور قرآن مجید کا انکار، استخفاف اور استحقاق کفر ہے	۴۱	۲۵	الاحقاف: ۹ کو منسوخ ہونے پر مستند علماء اور مفسرین کی تصریحات	۵۵
۱۰	”اثارة“ کا معنی	۴۳	۲۶	الاحقاف: ۹ سے دنیا کے احوال کے علم کی نفی مراد لینے کا بطلان	۵۹
۱۱	الاحقاف: ۳ کا خلاصہ	۴۳	۲۷	الاحقاف: ۹ سے اُمور آخرت کے علم کی نفی مراد لینے پر امام رازی کے اعتراضات کے جوابات	۵۹
۱۲	کاہن، عرف، بدشگونی اور رمال کی تعریفات اور ان کا شرعی حکم	۴۴	۲۸	مخالفین اعلیٰ حضرت کا اس صحیح حدیث پر اعتراض جس کی بنیاد پر الاحقاف: ۹ کو منسوخ قرار دیا گیا	۶۰
۱۳	ذاتی اور عطائی علم غیب کی تحقیق	۴۴		مصنف کی طرف سے متعدد حوالوں کے ساتھ حدیث مذکور کے صحیح ہونے پر دلائل	۶۱
۱۴	بتوں کے نہ سننے کی قیامت تک کی تخصیص کی وجہ	۴۵			
۱۵	بتوں کا مشرکین کی عبادت سے قیامت کے دن بے زاری کا اظہار کرنا	۴۶			
۱۶	کفار قرآن مجید کو جادو کیوں کہتے ہیں؟	۴۶			
۱۷	نبی صلی اللہ علیہ وسلم سے افتراء کی تہمت کا ابطال	۴۷			

نمبر شمار	موضوع	صفحہ	نمبر شمار	موضوع	صفحہ
۳۰	اعلیٰ حضرت کے جواب کی تقریر	۶۳	۳۸	عالم ارواح میں آپ کی نبوت کا معنی	۸۶
۳۱	الاحقاف: ۹ کو منسوخ ماننے پر مخالفین اعلیٰ	۶۳	۳۹	بحث سے پہلے آپ کو اپنی نبوت کا علم ہونے کی تحقیق	۸۶
۳۲	مخالفین اعلیٰ حضرت کے ایک نحوی اعتراض کا جواب	۶۵	۵۰	الاحقاف: ۱۵ میں حضرت ابو بکر رضی اللہ عنہ کی	۸۷
۳۳	قیاس کے ثبوت پر دلائل	۶۸	۵۱	شام کے سفر کے متعلق حدیث ترمذی	۹۰
۳۴	انبیاء علیہم السلام اور اولیاء کرام کے علم غیب کی تحقیق	۶۹	۵۲	حدیث ترمذی پر علامہ ذہبی کی تنقید	۹۱
۳۵	”شہد شہاد من بنی اسرائیل“ کے مصداق کی تحقیق	۷۰	۵۳	بکیر بنی رابع کا واقعہ کتب سیرت میں	۹۱
۳۶	حضرت عبداللہ بن سلام رضی اللہ عنہ کی سوانح اور ان کے فضائل	۷۱	۵۴	احسن اعمال پر ایک اشکال کا جواب	۹۲
۳۷	وقال الذین کفروا (۲۰-۱۱)	۷۳	۵۵	الاحقاف: ۱۵ میں حضرت ابو بکر کی فضیلت پر ایک اعتراض کا جواب	۹۲
۳۸	قرآن مجید پر کفار مکہ کے اعتراض کا جواب	۷۵	۵۶	الاحقاف: ۷۱ کے شان نزول میں مختلف روایات	۹۳
۳۹	اللہ تعالیٰ کی ہیبت اور جلال کا خوف	۷۶	۵۷	اس قول کی ترجیح کر یہ آیت کافر کے متعلق نازل ہوئی	۹۳
۴۰	فساق مؤمنین کی مغفرت پر دلائل	۷۶	۵۸	حضرت عبدالرحمن بن ابی بکر کی سوانح	۹۴
۴۱	مغفرت کا سبب اللہ تعالیٰ کا فضل ہے	۷۷	۵۹	نیکو کار اور بدکار کی پوری پوری جزاء	۹۵
۴۲	اولاد پر ماں باپ کے حقوق خصوصاً ماں کے حقوق کے متعلق احادیث	۷۸	۶۰	پسندیدہ اور ناپسندیدہ چیزوں کے حصول کی اجازت	۹۵
۴۳	دودھ پلانے کی انتہائی مدت میں فقہاء احناف کا مذہب	۸۰	۶۱	آخرت کے ثواب میں اضافہ کی خاطر پسندیدہ اور ناپسندیدہ چیزوں کا ترک کرنا اور بڑھ کر اختیار کرنا	۹۶
۴۴	دودھ پلانے کی انتہائی مدت میں ائمہ ثلاثہ کے مذہب	۸۱	۶۲	نبی صلی اللہ علیہ وسلم اور صحابہ کرام کا زہد	۹۶
۴۵	چالیس سال کی عمر میں انسان کا اپنی قوت کے کمال کو پہنچ جانا	۸۳	۶۳	صحابہ کرام کا زہد اختیار کرنا اور ترک زہد کی مذمت کرنا	۹۸
۴۶	چالیس سال کی عمر پوری ہونے کے بعد نبی کا مبعوث ہونا	۸۴	۶۴	وا ذکر اخا عداد اذ افلرو قومہ (۲۶-۲۱)	۱۰۰
۴۷	بحث سے پہلے نبی صلی اللہ علیہ وسلم کو اپنی رسالت کا علم تھا اس پر دلائل	۸۵	۶۵	کفار مکہ کو عبرت دلانے کے لیے حضرت حود علیہ السلام کی قوم کا حال سنانا	۱۰۱
			۶۶	الاحقاف اور الکاف کا معنی	۱۰۲
			۶۷	قوم عاد کی جہالت کی وجوہ	۱۰۲
			۶۸	قوم عاد پر آنحضرت کی عذاب کی کیفیت	۱۰۳

نمبر شمار	عنوان	صفحہ	نمبر شمار	عنوان	صفحہ
۶۹	قوم عاد پر عذاب کی تفصیل	۱۰۳	۱	سورت کا نام اور وجہ تسمیہ	۱۲۲
۷۰	آندھیوں کے متعلق احادیث	۱۰۳	۲	سورہ محمد کے متعلق احادیث	۱۲۲
۷۱	ولقد اهلكنا ما حولكم من القرى		۳	سورہ محمد کے اغراض	۱۲۳
	(۳۵-۲۷)	۱۰۶	۴	الذين كفروا وصذبوا عن سبيل الله اصل اعمالهم (۱۱-۱)	۱۲۴
۷۲	اہل مکہ کے ارد گرد کی بستیوں کو ہلاک کر کے ان کو عبرت دلانا	۱۰۸	۵	اللہ کی راہ سے روکنے والے کفار کے مصداق	۱۲۵
۷۳	مشرکین کے لیے بتوں کی شفاعت کا باطل ہونا	۱۰۸	۶	ایمان لانے کے بعد سابقہ گناہوں کے مٹانے اور گناہوں کے بدلے میں نیکیاں ملانے کی تحقیق	۱۲۶
۷۴	قرآن سن کر جنات کا ایمان لانے سے اہل مکہ کو ملامت کرنا کہ وہ قرآن سن کر کیوں ایمان نہیں لاتے؟	۱۰۹	۷	اسم محمد کی تشریح اور تحقیق	۱۲۷
۷۵	جنات کا نماز فجر میں رسول اللہ صلی اللہ علیہ وسلم سے قرآن سننا	۱۱۰	۸	نام محمد کے فضائل اور خصوصیات	۱۲۷
۷۶	لیلیۃ الجن میں رسول اللہ صلی اللہ علیہ وسلم کے ساتھ حضرت ابن مسعود بھی تھے یا نہیں؟	۱۱۱	۹	آپ کا نام محمد ہونا آپ کے کمال مطلق ہونے کی دلیل ہے	۱۲۸
۷۷	لیلیۃ الجن کی مختلف روایات میں تطبیق	۱۱۲	۱۰	نام محمد وحف اور حکیمیت کا جامع ہے اور عذاب یا محمد	۱۳۰
۷۸	جنات کے قول میں حضرت عیسیٰ علیہ السلام کا ذکر نہ ہونے کی وجہ	۱۱۳	۱۱	اسم محمد صلی اللہ علیہ وسلم کی خصوصی عظمتیں	۱۳۱
۷۹	کافر جب ایمان لے آئے تو آیا اس کے تمام گناہوں کی مغفرت ہوگی یا بعض گناہوں کی؟	۱۱۴	۱۲	جن کافروں کے متعلق جہاد کا حکم ہے ان کا مصداق	۱۳۳
۸۰	آیا اطاعت گزار جنات کو ثواب ہوگا یا نہیں؟	۱۱۴	۱۳	کفار کا خون بہانے کے بعد ان کو گرفتار کرنے کے متعلق مذاہب فقہاء	۱۳۳
۸۱	اللہ کی طرف دعوت دینے والی کی احادیث میں مثالیں	۱۱۵	۱۴	جہاد کا حکم کب ختم ہوگا	۱۳۵
۸۲	مرنے کے بعد دوبارہ جنسے چرولائل	۱۱۶	۱۵	اسیر الہا جنگ کے بارے میں اسلام کی ہدایات	۱۳۵
۸۳	اولوا العزم کا معنی	۱۱۷	۱۶	جنگی قیدیوں کو غلام بنانے کی مشروعیت کا سبب	۱۳۶
۸۴	اولوا العزم رسولوں کے مصداق	۱۱۸	۱۷	جنگی قیدیوں کو غلام بنانے کے فوائد اور شرارت	۱۳۷
۸۵	الاحقاف: ۳۵ منسوخ ہے یا نہیں؟	۱۲۰	۱۸	شہداء اور صالحین کے لیے آخرت میں نعمتیں اور دخول جنت میں آسانیاں	۱۳۸
۸۶	سورۃ الاحقاف کا خاتمہ	۱۲۱	۱۹	اللہ تعالیٰ کے دین کی مدد کے طریقے اور اللہ کا اُن کی مدد فرمانا	۱۳۹
	سورۃ محمد	۱۲۲	۲۰	”تعباً لہم“ کے معانی	۱۳۹
			۲۱	کفار کے اعمال ضائع کرنے کی وجہ	۱۴۰
			۲۲	سابقہ امتوں پر عذاب کی کیفیت اور اس زمانہ	

نمبر شمار	عنوان	صفحہ	نمبر شمار	عنوان	صفحہ
۲۳	ان اللہ بدعل الدین امنوا (۱۹-۱۲)	۱۳۰	۴۱	جہاد سے روگردانی پر منافقوں کے مذکور ذکرنا	۱۵۶
۲۴	دنیا کی نعمتوں سے استفادہ میں مومن اور کافر کی	۱۳۱	۴۲	محمد: ۲۲ "ان تولیتم" کی دو تفسیریں	۱۵۷
۲۵	ثبت اور عمل کا فرق	۱۳۳	۴۳	صلہ رحم کے متعلق احادیث	۱۵۸
۲۶	مشرکین کے ظلم و ستم پر آپ کو تسلی دینا	۱۳۴	۴۴	لعنت کی اقسام میں علامہ شامی کی تحقیق	۱۶۰
۲۷	جنت میں انواع و اقسام کے مشروبات	۱۳۵	۴۵	لعنت کی اقسام میں مصنف کی تحقیق	۱۶۱
۲۸	جنت میں دخول کے بعد مغفرت کے ذکر کی		۴۶	یزید پر لعنت کرنے کی بحث اور اس مسئلے میں	
۲۹	توجیہات	۱۳۵	۴۷	علامہ آلوسی کی رائے	۱۶۲
۳۰	آخرت میں کفار کا عذاب	۱۳۶	۴۸	لعن یزید کے بارے میں علامہ ابن حجر کی رائے	۱۶۵
۳۱	رسول اللہ صلی اللہ علیہ وسلم کے ارشادات کو سننے		۴۹	لعن یزید کے بارے میں اعلیٰ حضرت کی رائے	۱۶۷
۳۲	میں منافقین کی کیفیت	۱۳۶	۵۰	یزید کی تکفیر اور اس پر لعنت کے سلسلہ میں مصنف	
۳۳	حدادی ہدایت اور تقویٰ کے مصداق کے متعلق		۵۱	کا موقف	۱۶۸
۳۴	متعدد اقوال	۱۳۷	۵۲	نیک اعمال کو آخر عمر تک ملتوی کرنے کی مذمت	۱۶۸
۳۵	قیامت کی نشانیاں	۱۳۸	۵۳	یہودی اور مشرکین کس چیز میں ایک دوسرے کے	
۳۶	آپ پہلے سے اللہ تعالیٰ کی توحید کے عالم تھے پھر		۵۴	موافق تھے اور کس چیز میں مخالف تھے؟	۱۶۹
۳۷	کیوں فرمایا: جان لیجئے	۱۳۹	۵۵	بغیر ایمان کے نیک اعمال کا غیر مفید ہونا	۱۷۰
۳۸	علم کی فضیلت اور علم کا عمل پر مقدم ہونا	۱۳۹	۵۶	ام حبیب الدین فی قلوبہم (۳۸-۲۹)	۱۷۰
۳۹	"واستغفر لذنبتک" پر آپ کی عصمت کی بناء پر		۵۷	اللہ تعالیٰ کا منافقین کے نفاق کا پردہ چاک فرمانا	۱۷۲
۴۰	اشکال	۱۵۰	۵۸	رسول اللہ صلی اللہ علیہ وسلم کو منافقین کا علم تھا یا نہیں؟	۱۷۳
۴۱	اشکال مذکور کا جواب علامہ قرطبی مالکی کی طرف سے	۱۵۰	۵۹	اللہ تعالیٰ کے آزمانے کا معنی	۱۷۵
۴۲	اشکال مذکور کا جواب امام رازی شافعی کی طرف		۶۰	مسلمانوں کے اعمال ضائع ہونے کی توجیہات	۱۷۵
۴۳	اشکال مذکور کا جواب اعلیٰ حضرت امام احمد رضا	۱۵۱	۶۱	نقلی عبادات کا شروع کرنے کے بعد واجب ہونا	۱۷۶
۴۴	فاضل بریلوی کی جانب سے	۱۵۱	۶۲	جہاد کی ترغیب اور مسلمانوں کی زیوں حالی کی وجہ	۱۷۶
۴۵	ويقول الدین امنوا لولا (۲۸-۲۰)	۱۵۲	۶۳	جہاد میں مال خرچ کرنے کی فضیلت اور لغو و لعب	۱۷۷
۴۶	قال اور جہاد کی فرضیت سے مسلمانوں کا خوش	۱۵۳	۶۴	کافر	۱۷۸
۴۷	ہونا اور منافقوں کا ناخوش ہونا	۱۵۶	۶۵	اللہ تعالیٰ کے مستغنی ہونے اور مخلوق کے محتاج	۱۷۸
			۶۶	ہونے کی وضاحت	۱۷۹
			۶۷	اللہ تعالیٰ نا فرمانوں کی جگہ کس قوم کو دے گا؟	۱۸۰
			۶۸	سورۃ محمد کا اختتام	۱۸۰

نمبر شمار	عنوان	صفحہ	نمبر شمار	عنوان	صفحہ
	سورۃ الفتح	۱۸۲	۲۱	مصنف کے نزدیک رسول اللہ صلی اللہ علیہ وسلم کی	
۱	سورۃ کا نام اور وجہ تسمیہ	۱۸۲		طرف مغفرت ذنب کی توجیہات	۲۱۷
۲	سورۃ الفتح کی پہلی دوسو سورتوں سے مناسبت	۱۸۳	۲۲	فتح کی تحقیق	۲۲۲
۳	صلح حدیبیہ کا تذکرہ	۱۸۳	۲۳	فتح کا لغوی معنی	۲۲۲
۴	ذوالقعدہ میں عمرہ کے لیے روانہ ہونے اور حدیبیہ		۲۴	فتح کی اصطلاحی تعریفات	۲۲۲
	کے مقام پر روکے جانے کے متعلق احادیث	۱۸۴	۲۵	الاحقاف: ۹ کے الفتح: ۲۰ سے منسوخ ہونے پر	
۵	صلح حدیبیہ کی باقی ماندہ شرائط	۱۸۹		اعتراض اور اعلیٰ حضرت قدس سرہ کا جواب	۲۲۳
۶	بیعت رضوان کے متعلق قرآن مجید کی آیات	۱۹۰	۲۶	اعلیٰ حضرت کی عبارت پر خلاف تحقیق ہونے کا	
۷	بیعت رضوان کے متعلق احادیث	۱۹۱		الزام اور اس کا جواب	۲۲۳
۸	بیعت رضوان کا مفصل واقعہ	۱۹۲	۲۷	الاحقاف: ۹ کے فتح پر مولینا اویسی کی تحقیق	۲۲۳
۹	بشارت کی تصمین سے پہلے عمرہ حدیبیہ کی توجیہ	۱۹۳	۲۸	رسول اللہ صلی اللہ علیہ وسلم کی مغفرت ٹھہی کے	
۱۰	سورۃ الفتح کا مقام نزول اور زمانہ نزول	۱۹۷		اعلان کا آپ کی عظیم خصوصیت ہونا	۲۲۵
۱۱	سورۃ الفتح کے مسائل اور مقاصد	۱۹۷	۲۹	عشرہ مبشرہ اور اصحاب بدر کی مغفرت سے رسول	
۱۲	انا فتحنا لک فتحنا مبینا (۱-۱۰)	۱۹۹		اللہ صلی اللہ علیہ وسلم کی مغفرت کی خصوصیت پر	
۱۳	(الفتح: ۱) سے آیا فتح مکہ مراد ہے یا فتح حدیبیہ؟	۲۰۰		معارضہ کا جواب	۲۲۷
۱۴	آپ کی مغفرت کے حصول کا سبب فتح مکہ ہے یا		۳۰	صاحب یسین کی مغفرت سے رسول اللہ صلی اللہ علیہ	
	فتح حدیبیہ یا فتح حجاب ہے	۲۰۱		وسلم کی مغفرت کی خصوصیت پر معارضہ کا جواب	۲۲۸
۱۵	مفسرین کے نزدیک رسول اللہ صلی اللہ علیہ وسلم کی		۳۱	اصحاب حدیبیہ کی مغفرت سے رسول اللہ صلی اللہ	
	طرف مغفرت ذنب کی نسبت کی توجیہات	۲۰۳		علیہ وسلم کی مغفرت کی خصوصیت پر معارضہ کا	۲۲۹
۱۶	محمد ثین کے نزدیک رسول اللہ صلی اللہ علیہ وسلم کی			جواب	
	طرف مغفرت ذنب کی نسبت کی توجیہات	۲۰۶	۳۲	اعلیٰ حضرت ان کے والد گرامی اور دیگر علماء اہل	
۱۷	اعلیٰ حضرت کے نزدیک رسول اللہ صلی اللہ علیہ وسلم کی			سنت کا رسول اللہ صلی اللہ علیہ وسلم کی طرف	
	طرف مغفرت ذنب کی نسبت کی توجیہات	۲۱۰	۳۳	مغفرت ذنب کی نسبت کو برقرار رکھنا	۲۳۰
۱۸	”کیغفر لک اللہ“ کی تاویل میں غیر مقبول اقوال			رسول اللہ صلی اللہ علیہ وسلم کی طرف مغفرت ذنب	
	کا بیان	۲۱۲		کی نسبت کے ثبوت میں مزید احادیث	۲۳۲
۱۹	عطاء بن ابی مسلم خراسانی	۲۱۳	۳۴	آثار صحابہ کی روشنی میں آپ کے ساتھ مغفرت	
۲۰	عطاء خراسانی نے حضرت آدم علیہ السلام کی طرف			ذنوب کے تعلق کا بیان	۲۳۴
	جو گناہ کی نسبت کی ہے اس کی تاویل کا باطل ہونا	۲۱۵	۳۵	اعلیٰ حضرت کے دونوں ترجموں میں محاکمہ	۲۳۶

نمبر شمار	عنوان	صفحہ	نمبر شمار	عنوان	صفحہ
۳۶	"القرآن ڈوبو جوہ" کا جواب	۲۳۶	۵۳	بیعت رضوان والے درخت کے پھلا دیئے جانے کے ثبوت میں احادیث	۲۵۱
۳۷	مناقضوں اور مشرکوں کی ضرر رسائی اور ان کے عذاب کی نوعیت کا فرق	۲۳۷	۵۳	بیعت رضوان والے درخت کے کٹوانے کے ثبوت میں حافظ ابن حجر عسقلانی کے دلائل	۲۵۲
۳۸	اللہ کے لشکر کا مصداق	۲۳۸	۵۵	درخت مذکور کے کٹوانے کے ثبوت میں پیش کردہ روایت کے رجال پر بحث و نظر	۲۵۳
۳۹	رسول اللہ صلی اللہ علیہ وسلم کے شاہد ہونے اور "و تعزوه و توقروه" کا معنی	۲۳۸	۵۶	مذکورہ روایت کے مردود ہونے پر دیگر شواہد	۲۵۴
۴۰	"ید اللہ" کی توجیہات اور "بما عاہد علیہ اللہ" میں ضمہ کے اشکال کا جواب	۲۳۹	۵۷	مذکورہ درخت کٹوانے کے واقعہ کا اثبات کرنے والے مفسرین	۲۵۵
۴۱	سِقُولُ لِكَ الْمُخْلَفُونَ مِنَ الْأَعْرَابِ	۲۴۰	۵۸	مذکورہ درخت کٹوانے کے واقعہ کا انکار کرنے والے مفسرین	۲۵۵
۴۲	مناقضوں کا عذر اور اس کا ناقبول ہونا	۲۴۲	۵۹	اولیاء اللہ کے حرارات کی زیارت اور ان سے حصول فیض کا جواز	۲۵۵
۴۳	مناقضوں کا امکان	۲۴۲	۶۰	حدیبیہ کے بعد غزوات میں اللہ تعالیٰ کی پیغم نعتیں	۲۵۶
۴۴	مناقضوں کا غزوہ خیبر میں شرکت کے لیے اصرار اور اللہ اور اس کے رسول کا منع فرمانا اور اس کی حکمتیں	۲۴۳	۶۱	اللہ تعالیٰ کا حدیبیہ میں کفار کو مسلمانوں پر حملہ کرنے سے روکنا	۲۵۷
۴۵	سخت جنگ جو قوم کے متعلق متعدد اقوال	۲۴۵	۶۲	محصر کے لیے قربانی کی جگہ کے تعین میں امام ابوحنیفہ کا مسلک	۲۵۸
۴۶	حضرت ابوبکر اور عمر رضی اللہ عنہما کی خلافت اور امامت پر دلیل	۲۴۵	۶۳	محصر کے لیے قربانی کی جگہ کے تعین میں ائمہ ثلاثہ کا مذہب	۲۵۹
۴۷	مردہ کو قتل کرنے کا وجوب اور اس کو تین دن کی مہلت دینے پر دلائل	۲۴۶	۶۴	اس اشکال کا جواب کہ آپ عمرہ حدیبیہ میں اپنے ساتھ اونٹ کیوں لے گئے تھے جب کہ عمرہ میں قربانی نہیں ہے؟	۲۵۹
۴۸	کیا مردہ کو قتل کرنا آزادی فکر کے خلاف ہے؟	۲۴۷	۶۵	حدیبیہ میں مسلمانوں کو قتل کی اجازت نہ دینے کی توجیہات	۲۶۱
۴۹	کمزور اور معذور لوگوں کے لیے جہاد میں عدم شرکت کی رخصت	۲۴۸	۶۶	اللہ کی رحمت میں داخل کرنے کے دو محمل	۲۶۱
۵۰	لَقَدْ رَحِمَ اللَّهُ عَنِ الْمُؤْمِنِينَ إِذْ يُبَايِعُونَكَ	۲۴۸	۶۷	فقہاء بالکلیہ کے نزدیک اگر کفار کے خلاف جہاد کرنے سے مسلمانوں کی ہلاکت کا خطرہ ہو تو پھر ان کے خلاف جہاد نہیں کیا جائے گا	۲۶۲
۵۱	اصحاب بیعت رضوان کی فضیلت	۲۵۰	۲۵۱		
۵۲	اس بات کی تحقیق کہ جس درخت کے نیچے بیعت رضوان ہوئی تھی آیا اس کو حضرت عمر رضی اللہ عنہ نے کٹوا دیا تھا یا نہیں؟				

صفحہ	عنوان	نمبر شمار	صفحہ	عنوان	نمبر شمار
۲۷۶	بلند آواز سے بولنے کو دوسرے منع کرنے کے الگ الگ محل	۶	۲۶۲	فقہاء حنبلیہ کے نزدیک ایسی صورت میں اگر جہاد کرنا ناگزیر ہو تو جہاد کیا جائے گا ورنہ نہیں	۶۸
۲۷۶	اپنی ضرورت اور آپ کی نعت کے کلمات کو آپ کے سامنے بلند آواز سے پڑھنے کا جواز	۷	۲۶۲	فقہاء شافعیہ کے نزدیک صورت مذکورہ میں دو قول ہیں	۶۹
۲۷۶	رسول اللہ صلی اللہ علیہ وسلم کے سامنے آواز پست رکھنے والے صحابہ	۸	۲۶۳	فقہاء احناف کے نزدیک صورت مذکورہ میں کفار پر کوئی چلانا اور گولہ باری کرنا جائز ہے	۷۰
۲۷۸	تقویٰ کو پرکھنے کا معنی	۹	۲۶۳	حمیت اور حمیت جاہلانہ کا معنی	۷۱
۲۷۸	رسول اللہ صلی اللہ علیہ وسلم کو حجروں کے باہر سے نداء کرنے والوں کے مصداق	۱۰	۲۶۳	”حکملۃ التقویٰ“ کے متعلق متعدد اقوال	۷۲
۲۷۹	ولید بن حنفیہ کا جھوٹی خبر دینا	۱۱	۲۶۳	لقد صدق اللہ رسولہ الربیہ (۲۸-۲۹)	۷۳
۲۸۰	فاسق کی شہادت اور روایت کا شرعی حکم	۱۲	۲۶۵	اللہ تعالیٰ کے ”انشاء اللہ“ فرمانے کی توجیہات	۷۴
۲۸۱	مسلمانوں کے دو گروہوں کے درمیان صلح کرانے کے متعلق احادیث اور آثار	۱۳	۲۶۶	نبی صلی اللہ علیہ وسلم کے سر منڈانے اور بال کتر دانے کے محل	۷۵
۲۸۲	حضرت حسن رضی اللہ عنہ کا حضرت معاویہ رضی اللہ عنہ سے صلح کرنا	۱۴	۲۶۶	حدیبیہ میں وہ کون سی باتیں تھیں جن کو مسلمان نہیں جانتے تھے؟	۷۶
۲۸۳	حضرت معاویہ اور ان کے لشکر کا حضرت علی سے جنگ صفین کے باوجود اسلام سے خارج نہ ہونا	۱۵	۲۶۷	حدیبیہ کے بعد کون سی فتح حاصل ہوئی؟	۷۷
۲۸۴	حضرت علی کے حضرت معاویہ کے متعلق دعائیہ کلمات اور اس سلسلے میں دیگر احادیث	۱۶	۲۶۷	دین اسلام کے غلبہ کے محال	۷۸
۲۸۵	حضرت علی کے قصاص عثمان نہ لینے کی وجہ	۱۷	۲۶۸	خلفاء راشدین کے فضائل	۷۹
۲۸۶	جنگ جمل وقوع پذیر ہونے کی وجہ	۱۸	۲۶۹	سجدوں کے اثر سے پیشانی پر نشان	۸۰
۲۸۷	حضرت علی کے دل میں حضرت عائشہؓ حضرت طلحہؓ اور حضرت زبیر کے احترام کے متعلق احادیث اور آثار	۱۹	۲۶۹	تورات اور انجیل میں صحابہ کی صفات	۸۱
۲۸۸	جنگ جمل اور جنگ صفین کے متعلق حرفِ آخر	۲۰	۲۷۰	صحابہ کرام کے فضائل	۸۲
۲۸۹	حضرت عثمان رضی اللہ عنہ کے مشہور قاتلین	۲۱	۲۷۱	سورۃ الفتح کا اختتام	۸۳
۲۹۰	حضرت عثمان کے قاتلین کا دنیا میں انجام	۲۲	۲۷۲	سورۃ الحجرات	
۲۹۱	مؤمن ایک دوسرے کے بھائی ہیں	۲۳	۲۷۲	سورۃ کا نام اور وجہ تسمیہ	۱
			۲۷۲	سورۃ الحجرات کے مسائل اور مقاصد	۲
			۲۷۳	یا ایہا الذین امنوا (۱-۱۰)	۳
			۲۷۵	نبی صلی اللہ علیہ وسلم کے قول اور فعل پر اپنے قول اور فعل کو مقدم کرنے کی ممانعت	۴
			۲۷۵	نبی صلی اللہ علیہ وسلم کے سامنے بلند آواز کے ساتھ بولنے کی ممانعت	۵

صفحہ	عنوان	نمبر شمار	صفحہ	عنوان	نمبر شمار
۳۱۱	سورۃ ق		۲۹۲	یا ایہا اللہین امنوا لا یسخر قوم (۱۸-۱۱)	۲۴
۳۱۱	سورت کا نام	۱	۲۹۳	لہذا اڑانے کی ممانعت	۲۵
۳۱۱	سورۃ الحجرات کی اس سورت سے مناسبت	۲		ایک دوسرے کو قطعہ دینے اور عیب سے متصف	۲۶
۳۱۱	سورۃ ق کے متعلق احادیث	۳	۲۹۵	کرنے کی ممانعت	
۳۱۲	ق وَالْقُرْآنِ الْحَمِید (۱-۱۵)	۴	۲۹۶	فاسق معطن کا فسق بیان کرنے کا جواز	۲۷
۳۱۳	ق کے معانی	۵		ایک دوسرے کو بُرے القاب سے پکارنے کی	۲۸
	مرنے کے بعد دوبارہ زندہ کیے جانے کو کفار کیوں	۶	۲۹۶	ممانعت	
۳۱۳	بعید سمجھتے تھے		۲۹۷	مسلمان کے متعلق بدگمانی کے حرام ہونے پر دلائل	۲۹
	مرنے کے بعد دوبارہ زندہ کیے جانے پر کفار کے	۷	۲۹۸	ظن اور گمان بے جواز اور عدم جواز کے محمل	۳۰
۳۱۵	اشکال کا جواب		۲۹۹	مسلمانوں کے عیوب تلاش کرنے کی ممانعت	۳۱
۳۱۵	نہروں کے ذرات مختلف کے باہم امتیز ہونے پر دلیل	۸		ملک کی داخلی اور خارجی استحکام کے لیے محکمہ	۳۲
۳۱۶	”امرو موبیح“ کا معنی	۹	۳۰۰	جاسوسی قائم کرنے کا جواز	
	مردہ انسانوں کو زندہ کرنے پر اللہ تعالیٰ کی قدرت	۱۰		غیبت کی تعریف اور غیبت کرنے کو اپنے مردہ	۳۳
۳۱۶	کے دلائل		۳۰۰	بھائی کا گوشت کھانے سے تشبیہ دینا	
۳۱۸	”اصحاب الروس“ کے مصداق	۱۱		غیبت کرنے کو اپنے مردہ بھائی کا گوشت کھانے	۳۴
۳۱۸	عاد کا معنی اور مصداق	۱۲	۳۰۱	سے تشبیہ دینے کی وجہ	
۳۱۸	ایک دالوں کا مصداق	۱۳	۳۰۲	غیبت کرنے پر عذاب کی وعیدیں	۳۵
۳۱۹	تبیخ کا معنی اور مصداق	۱۴	۳۰۲	غیبت کا کفارہ	۳۶
۳۱۹	بیلی بار پیدا کرنے کے بعد جھکنے کا باطل ہونا	۱۵		جن صورتوں میں پس پشت عیب بیان کرنا جائز	۳۷
۳۲۰	وَلَقَدْ خَلَقْنَا الْإِنْسَانَ (۲۹-۱۶)	۱۶	۳۰۳	ہے	
۳۲۱	اللہ تعالیٰ کے شہرگ سے قریب ہونے کا معنی	۱۷	۳۰۵	استدلال مذکور پر ایک اعتراض کا جواب	۳۸
۳۲۲	کرانا کاشین کا صحیفہ اعمال میں لکھنا	۱۸		اسلام میں ذات پات کا امتیاز نہ کرنے پر	۳۹
	مرض اور سزگی وجہ سے بندہ جو نیکیاں نہ کر سکے وہ	۱۹	۳۰۶	احادیث سے دلائل	
۳۲۲	بھی لکھی جاتی ہیں			اسلام اور اچھے اخلاق کی بناء پر رشتہ دینے کا حکم	۴۰
۳۲۳	صحیفہ اعمال میں لکھی ہوئی نیکیوں کی برکات	۲۰	۳۰۸	عام ازیں کہ کفو ہو یا غیر کفو	
۳۲۳	موت کی سختیاں	۲۱		الحجرات: ۱۳ کا شان نزول اور ایمان اور اسلام کا	۴۱
	آخرت میں چلانے والے اور گواہی دینے والے	۲۲	۳۰۹	لقوی اور اصطلاحی معنی	
۳۲۴	کا مصداق		۳۱۰	سورۃ الحجرات کا خاتمہ	۴۲

صفحہ	عنوان	نمبر شمار	صفحہ	عنوان	نمبر شمار
۳۴۲	زیادہ ہے یا سمرجہ "سبحان اللہ" پڑھنے کا؟	۴۵	۳۲۲	انسان کی دنیا میں غفلت اور آخرت میں اس کی نگاہ کا تیز ہونا	۲۳
۳۴۳	علامہ ابن حجر اور علامہ ابن بطلال کے نزدیک اذکار و آثار کے اجر و ثواب کی بشارت صرف نیکو کاروں کے لیے ہے یا بدکاروں کے لیے نہیں ہے	۴۶	۳۲۵	قیامت کے دن کافروں اور شیطان سے فرشتوں اور اللہ تعالیٰ کا کلام	۲۴
۳۴۳	علامہ ابن حجر اور علامہ ابن بطلال کی رائے پر مصنف کا تبصرہ	۴۷	۳۲۶	یوم نقول لجنہم (۳۵-۳۰)	۲۵
۳۴۳	"لا الہ الا اللہ" اور "سبحان اللہ" پڑھنے کا اجر و ثواب میں ایک اور فرق	۴۸	۳۲۸	دوزخ میں اللہ کے قدم رکھنے کے متعلق احادیث	۲۶
۳۴۴	"ادبار السجود" کے محال	۴۸	۳۲۸	دوزخ میں اللہ کے قدم رکھنے کے محال	۲۷
۳۴۴	دوسرے صورتوں میں پھونکنے کے بعد لوگوں کے زعمہ ہونے کی کیفیت	۴۹	۳۲۸	دوزخ کو بھرنے کے لیے ایک مخلوق کو پیدا کر کے بغیر کسی جرم کے اس کو دوزخ میں ڈال دینا	۲۸
۳۴۵	قبروں سے باہر نکلنے کی کیفیت	۵۰	۳۳۰	اس حدیث پر اعتراض کا وار دہونا	۲۹
۳۴۶	گناہ گاروں کے حشر کی کیفیت	۵۱	۳۳۰	اس حدیث کی شرح علامہ ابن بطلال سے	۳۰
۳۴۷	بندہ کا جن گناہوں پر خاتمہ ہو ان ہی گناہوں میں قیامت کے دن اس کو اٹھایا جاتا	۵۲	۳۳۰	اس حدیث کی شرح حافظ ابن حجر عسقلانی سے	۳۱
۳۴۷	بندوں کا جن اعمال پر خاتمہ ہو ان ہی اعمال پر ان کو اٹھائے جانے کے متعلق احادیث	۵۳	۳۳۰	نئی مخلوق پیدا کر کے اس کو بلا جرم دوزخ میں ڈالنے کے متعلق مصنف کی تحقیق	۳۲
۳۴۹	آیات حشر میں بظاہر تعارض	۵۴	۳۳۳	زیر بحث حدیث کے متعلق دیگر شارحین کی آراء	۳۳
۳۵۰	آیات حشر میں تعارض کا جواب	۵۵	۳۳۵	"آواب" کا معنی	۳۴
۳۵۳	جبر کا معنی	۵۶	۳۳۵	"حفیظ" کا معنی	۳۵
۳۵۳	سورۃ قی کا اختتام	۵۷	۳۳۶	اہل جنت کے لیے غیر مترقبہ نعمتیں	۳۶
۳۵۵	سورۃ الذریت	۵۷	۳۳۶	متقین کے لیے غیر مترقبہ نعمتوں کے علاوہ خصوصی مزید انعام	۳۷
۳۵۵	سورۃ کانام اور وجہ تسمیہ	۱	۳۳۸	"نقبوا" اور "لغوب" کا معنی اور عقل کا محل	۳۸
۳۵۵	سورۃ قی اور سورۃ الذریت کی باہمی مناسبت	۲	۳۳۹	قی ۳۹: کا سبب نزول	۳۹
۳۵۵	سورۃ الذریت کے مشمولات	۳	۳۳۹	نجر اور عصر کی نماز پڑھنے کی خاص اہمیت	۴۰
۳۵۷	والذریت ذروا (۱-۲۳)	۴	۳۳۹	مغرب کی نماز سے پہلے دو رکعت نماز سنت پڑھنے کی تحقیق	۴۱
۳۵۸	مشکل الفاظ کے معانی	۵	۳۴۱	رات کو اٹھ کر تسبیح پڑھنے کے محال	۴۲
۳۵۹	"ذات الحیلک" کے معانی	۶	۳۴۱	تسبیح پڑھنے کا اجر و ثواب	۴۳
				آیا سمرجہ "لا الہ الا اللہ" پڑھنے کا اجر و ثواب	۴۴

صفحہ	عنوان	نمبر شمار	صفحہ	عنوان	نمبر شمار
۳۷۵	آسمان میں مخلوق کے رزق کی تعبیریں	۳۰	۳۶۰	سیدنا محمد صلی اللہ علیہ وسلم اور قرآن مجید کے متعلق کفار مکہ کے مختلف اقوال	۷
۳۷۶	اللہ تعالیٰ کی خبر کے برحق ہونے کو انسان کے کلام کے برحق ہونے سے تشبیہ کی وجوہ	۳۱	۳۶۰	ازل میں کفار کو ایمان سے پھیر دینے کی توجیہ	۸
۳۷۷	هل اهلك حلیث ضیف ابراہیم (۳۰-۳۳)	۳۲	۳۶۰	”المخروصون“ کا معنی اور اللہ تعالیٰ کے دعائیہ کلام کی توجیہ	۹
۳۷۷	حضرت ابراہیم کے پاس فرشتوں کا مہمان ہونا	۳۳	۳۶۱	کفار اور مشرکین کے استہزاء کی سزا	۱۰
۳۷۸	حضرت لوط علیہ السلام کی قوم کے عذاب سے ہمارے نبی صلی اللہ علیہ وسلم کو تسلی دینا	۳۴	۳۶۱	محققین کے آخرت میں احوال	۱۱
۳۷۹	قال لهما جئکم ایہا المرسلون (۳۶-۳۱)	۳۵	۳۶۲	رات کو کم ہونے اور زیادہ عبادت کرنے کی فضیلت	۱۲
۳۸۰	حضرت ابراہیم علیہ السلام کا فرشتوں سے مکالمہ	۳۶	۳۶۳	رات کو اٹھ کر نماز پڑھنے کا سب سے عمدہ طریقہ	۱۳
۳۸۱	ایمان اور اسلام کا لغوی اور اصطلاحی معنی	۳۷	۳۶۳	سحر کے وقت مغفرت طلب کرنے کی فضیلت	۱۴
۳۸۱	حضرت موسیٰ علیہ السلام کے واقعے میں اللہ تعالیٰ کی نشانیاں	۳۸	۳۶۴	صبح تک سونے والے کی مذمت میں احادیث	۱۵
۳۸۲	قوم عاد کے واقعہ میں اللہ تعالیٰ کی نشانیاں	۳۹	۳۶۴	رات بھر سونے والے کے کان میں شیطان کے پیشاب کرنے کی توجیہات	۱۶
۳۸۳	قوم ثمود کے واقعہ میں اللہ تعالیٰ کی نشانیاں	۴۰	۳۶۵	طلب مغفرت کے لیے وقت بحر کی خصوصیت	۱۷
۳۸۳	انبیاء علیہم السلام کے واقعات کی نشان دہی	۴۱	۳۶۶	سحر کے وقت استغفار کے متعلق احادیث اور آثار	۱۸
۳۸۴	والسما بینہا باید (۶۰-۴۷)	۴۲	۳۶۷	استغفار کے کلمات اور استغفار کی فضیلت	۱۹
۳۸۵	”ایہد“ کا معنی	۴۳	۳۶۸	تہائی رات کے مستجاب وقت میں دعا قبول نہ ہونے کی وجوہ	۲۰
۳۸۵	آسمان کی بناء متعدد بار ذکر کرنے کی حکمت	۴۴	۳۶۸	اللہ کی راہ میں خرچ کرنے کی فضیلت	۲۱
۳۸۶	اللہ تعالیٰ نے ہر چیز کا جوڑا بنایا اور اس کا کوئی جوڑا نہیں	۴۵	۳۶۹	زکوٰۃ اور صدقات کی تعریفات	۲۲
۳۸۷	اللہ کی طرف بھاگنے کے محال	۴۶	۳۶۹	سائل اور محروم کی تعبیرات	۲۳
۳۸۷	نبی صلی اللہ علیہ وسلم کو تسلی دینا	۴۷	۳۷۱	اسلام میں سوال کرنے کی شرعی حیثیت	۲۴
۳۸۸	کفار کو تبلیغ کرنے سے منع کرنے کی توجیہ	۴۸	۳۷۱	سوال نہ کرنے کے متعلق احادیث	۲۵
۳۸۸	مؤمنین کے لیے آپ کی بار بار نصیحت کا مفید ہونا	۴۹	۳۷۲	سوال کرنے کے جواز اور عدم جواز کا معیار	۲۶
۳۸۹	”الا یعبدون“ کے معانی اور محال	۵۰	۳۷۲	موت کے بعد دوبارہ زندہ کرنے پر اللہ تعالیٰ کی قدرت کی نشانیاں	۲۷
۳۹۰	حدیث ”كنت كنزاً مخفياً“ کی تحقیق	۵۱	۳۷۳	انسان کے نفس میں اللہ تعالیٰ کی توحید کی نشانیاں	۲۸
۳۹۲	”الا یعبدون“ کے بقیہ معانی اور محال	۵۲	۳۷۵	عالم کبیر کی نشانیوں کے مقابلے میں عالم صغیر کی نشانیاں	۲۹
	جب جنات اور انسانوں کو عبادت کے لیے پیدا کیا گیا ہے تو ان میں سے اکثر کے عبادت نہ	۵۳			

نمبر شمار	عنوان	صفحہ	نمبر شمار	عنوان	صفحہ
۴۰۵	سورۃ الطور اور سورۃ الذریت میں مناسبت	۲	۳۹۳	کرنے کی توجیہ	۵۳
۴۰۵	سورۃ الطور کے متعلق احادیث	۳		جنات اور انسانوں کی وجہ تخلیق بیان کی گئی ہے	
۴۰۶	سورۃ الطور کے مشمولات	۴	۳۹۳	باقی کائنات کی وجہ تخلیق کیوں نہیں بیان کی گئی	۵۴
۴۰۷	والطور و کتب مسطور (۱-۲۸)	۵		اللہ تعالیٰ کے افعال معلل بالاغراض ہونے میں	۵۵
۴۰۸	”الطور“ کا معنی اور مصداق	۶	۳۹۳	فقہاء اسلام کے مذاہب	
۴۰۹	”کتاب مسطور“ کے معانی اور مصداق	۷		اللہ تعالیٰ کے افعال معلل بالاغراض ہونے کے	۵۶
	”رق“ کے معانی اور مصداق میں ارباب لغت	۸	۳۹۴	ثبوت میں شیخ ابن تیمیہ کے دلائل	
۴۱۰	کی تصریحات			اللہ تعالیٰ کے افعال معلل بالاغراض ہونے کے	۵۷
	”زق“ کے معانی اور مصداق میں مفسرین کی	۹	۳۹۴	ثبوت میں معتزلہ کے دلائل	
۴۱۱	تصریحات		۳۹۵	شیخ ابن تیمیہ اور معتزلہ کے دلائل پر معنف کا تبصرہ	۵۸
	اس سوال کا جواب کہ قرآن مجید حضور کی زندگی میں جمع	۱۰		اللہ تعالیٰ کے افعال معلل بالاغراض نہ ہونے پر	۵۹
۴۱۲	اور مرتب نہیں ہوا تھا اس لیے اس کا وجود مشکوک ہے		۳۹۵	امام رازی کے دلائل	
۴۱۳	عیسائیوں کی موجودہ ”انجیل“ کا وجود خود مشکوک ہے	۱۱		اللہ تعالیٰ کے افعال معلل بالاغراض نہ ہونے پر	۶۰
۴۱۳	اناجیل اربعہ کی اصلیت	۱۲	۳۹۶	علامہ تفتازانی کے دلائل	
۴۱۳	انجیل متی تو کا مرقس	۱۳		اللہ تعالیٰ کے افعال معلل بالاغراض ہونے کے	۶۱
۴۱۴	انجیل یوحنا مستند نہیں اس کے دلائل	۱۴	۳۹۸	متعلق شارحین حدیث کا نظریہ	
۴۱۴	پہلی دلیل	۱۵		اللہ تعالیٰ تمام مخلوقات سے مستغنی ہے اور سب اس	۶۲
۴۱۴	دوسری دلیل	۱۶	۳۹۸	کے محتاج ہیں	
۴۱۵	تیسری دلیل	۱۷	۳۹۹	”زق“ کے معانی	۶۳
۴۱۵	چوتھی دلیل	۱۸	۴۰۱	قوت کے معانی	۶۴
۴۱۶	پانچویں دلیل	۱۹	۴۰۲	”معین“ کا معنی	۶۵
۴۱۶	چھٹی دلیل	۲۰	۴۰۲	”ذنوب“ کا معنی	۶۶
۴۱۶	ساتویں دلیل	۲۱	۴۰۲	”ذنب“ اور ”ذنب“ کا لفظی اور معنوی فرق	۶۷
۴۱۶	آٹھویں دلیل	۲۲		معصیت کا سبب دنیا سے محبت اور آخرت سے	۶۸
۴۱۶	نویں دلیل	۲۳	۴۰۳	غفلت ہے	
۴۱۷	خطوط و مشاہدات	۲۴	۴۰۳	سورۃ الذریت کا اختتام	۶۹
	کتاب مقدس کی حیثیت قوانین و انتظامات کی سی	۲۵	۴۰۵	سورۃ الطور	
۴۲۰	ہے		۴۰۵	سورت کا نام	۱

نمبر شمار	عنوان	صفحہ	نمبر شمار	عنوان	صفحہ
۲۶	قرآن مجید کی جمع و ترتیب پر عیسائیوں کے اعتراض کا جواب	۴۲۱	۴۰	حضرت خزیمہ بن ثابت کی گواہی کو دو گواہوں کی گواہی کے قائم مقام کرنے کا سبب	۴۳۳
۲۷	نبی صلی اللہ علیہ وسلم کو اپنی وفات سے پہلے مکمل اور مرتب قرآن مجید حفظ ہو چکا تھا	۴۲۲	۴۱	حضرت عثمان کے دور خلافت میں صرف لغت قریش پر قرآن مجید کو باقی رکھا اور باقی نسخوں کو جلا دینا	۴۳۴
۲۸	صحابہ کرام کو بھی نبی صلی اللہ علیہ وسلم کی زندگی میں مکمل اور مرتب قرآن مجید حفظ ہو چکا تھا	۴۲۳	۴۲	بقیہ مصاحف کو جلائے کی توجیہ	۴۳۴
۲۹	حضرت انس رضی اللہ عنہ نے عہد رسالت میں صرف چار صحابہ کے حافظ قرآن ہونے کا ذکر کیا ہے اس کا جواب	۴۲۴	۴۳	جمع قرآن کے متعلق حریف آخر	۴۳۵
۳۰	حافظ عسقلانی کے تتبع سے ان صحابہ کی تعداد کا بیان جن کو عہد رسالت میں مکمل اور مرتب قرآن مجید حفظ تھا	۴۲۵	۴۴	"البيت المعمور" کا معنی اور اس کی تاریخ	۴۳۵
۳۱	حضرت انس کی حدیث کے مزید جوابات اور عہد رسالت میں مزید حفاظ قرآن کا ذکر	۴۲۷	۴۵	"البيت المعمور" کے مصداق اور اس کے مقام کے متعلق احادیث آثار اور مفسرین کے اقوال	۴۳۶
۳۲	حضرت انس کی حدیث کے حافظ یعنی کی طرف سے جوابات	۴۲۸	۴۶	"البحر المسجور" کے معنی اور مصداق میں اقوال مفسرین	۴۳۷
۳۳	قرآن کی تعداد حافظ یعنی کے تتبع سے عہد رسالت میں حفاظ	۴۲۸	۴۷	عذاب کی وعید پورا کرنے پر دلائل	۴۳۸
۳۴	نبی صلی اللہ علیہ وسلم کے لیے وفات سے پہلے حفظ قرآن پر مزید احادیث اور صحابہ کے لیے بھی وفات سے پہلے نبی صلی اللہ علیہ وسلم کے پاس مکمل قرآن مجید کا لکھا ہوا ہوتا	۴۲۹	۴۸	قیامت کی کیفیات	۴۳۹
۳۵	مذکورہ احادیث کی وضاحت	۴۳۱	۴۹	کفار کے عذاب کے احوال	۴۴۰
۳۷	حضرت ابو بکر کے دور خلافت میں قرآن مجید کو ایک مصحف اور ایک جلد میں جمع کرنا	۴۳۱	۵۰	مستحقین کے درجات	۴۴۱
۳۸	اس حدیث کے راوی عید بن السباق کی توثیق	۴۳۲	۵۱	کافروں کی جزاء اور مومنوں کی جزاء میں امام رازی کی نکتہ آفرینی	۴۴۲
۳۹	النویہ: ۱۲۸ کا صرف حضرت خزیمہ کے پاس ملنا کیا تو اتاری کی شرط کے خلاف نہیں ہے؟	۴۳۲	۵۲	امام رازی کی نکتہ آفرینی پر مصنف کا تبصرہ	۴۴۳
			۵۳	مومنوں کے ایمان کی وجہ سے ان کی نابالغ اولاد کو جنت میں داخل کرنے کے متعلق احادیث آثار اور اقوال تابعین	۴۴۴
			۵۴	مومنوں کی نابالغ اور کافر اولاد ان کے ایمان کی وجہ سے جنت میں داخل نہیں ہوگی	۴۴۵
			۵۵	اولاد پر شفقت کرنے کی ترغیب	۴۴۶
			۵۶	دنیا کا دارالاسباب اور آخرت کا دارالسمیات ہونا	۴۴۶
			۵۷	نابالغ اولاد کا بھی اپنے مسلمان ماں باپ کو جنت میں لے جانا اور کسی شخص کو اس کے غیر کے عمل سے فائدہ پہنچنا	۴۴۷

نمبر شمار	عنوان	صفحہ	نمبر شمار	عنوان	صفحہ
۵۸	جنت کے پھلوں اور گوشت کی صفات	۳۳۸	۴۷	کفار مکہ کے مطلوبہ معجزات محض ضد بازی اور کٹ جتنی کے لیے تھے	۳۶۱
۵۹	اہل جنت کے مخمور ہونے کی کیفیات	۳۳۸	۴۷	کفار کو ان کے حال پر چھوڑنے کے حکم کی توجیہ	۳۶۲
۶۰	عقلان کی صفات اور ان کے مصداقیق	۳۳۹	۴۸	کس علم کا حصول فرض میں ہے اور کس علم کا حصول فرض کفایہ ہے؟	۳۶۳
۶۱	اہل جنت کا باہمی مکالمہ	۳۵۰	۴۹	قرآن مجید اور احادیث صحیحہ سے عذاب قبر کا ثبوت	۳۶۳
۶۲	فلذکر لہما انت بنعمتک ربک بکاهن ولا معجون (۲۹-۳۰)	۳۵۱	۸۰	شیطان کا قبر میں آ کر مومنوں کو بہکانا	۳۶۴
۶۳	آپ کو کافران اور مجنون کہنے کا رد	۳۵۳	۸۱	عذاب قبر کے اسباب	۳۶۵
۶۴	”رب المنون“ کا معنی اور آپ کو شاعر کہنے کی توجیہ	۳۵۳	۸۲	جن صورتوں میں عذاب قبر سے نجات ملتی ہے	۳۶۶
۶۵	کافروں کو آپ کی موت کا انتظار کرنے کا حکم دینے کی توجیہ	۳۵۴	۸۳	کسی مجلس میں اٹھنے سے پہلے اللہ تعالیٰ کی حمد اور تسبیح کرنا	۳۶۷
۶۶	”احلام“ کا لغوی اور عرفی معنی	۳۵۴	۸۴	نماز فجر سے پہلے دو رکعت سنت کی تحقیق	۳۶۸
۶۷	علامہ قرطبی کی یہ تحقیق کہ کفار کی عقلیں نہیں ہیں اور اس پر مصنف کا تبصرہ	۳۵۵	۸۵	سورۃ الطور کا اختتام	۳۶۹
۶۸	کفار کے ہڈیاں کا محرک ان کی عقل ہے یا ان کی سرکشی	۳۵۵	۸۶	سورۃ النجم	۳۷۰
۶۹	”تقول“ کا معنی	۳۵۶	۱	سورۃ النجم کا نام	۳۷۰
۷۰	سیدنا محمد صلی اللہ علیہ وسلم کی نبوت کے ثبوت میں قرآن مجید میں اٹھارہ ہزار سے زیادہ معجزات ہیں	۳۵۶	۲	سورۃ النجم کے متعلق احادیث اور ان کی شرح	۳۷۰
۷۱	اللہ کی اطاعت اور عبادت نہ کرنے پر مشرکین کو طاعت اللہ تعالیٰ کے خزانوں کے محال	۳۵۸	۳	سورۃ النجم کے اہداف اور اغراض	۳۷۲
۷۲	”المیطر“ کا معنی	۳۵۸	۴	والنجم اذا ہویٰ (۱-۲۵)	۳۷۳
۷۳	اللہ تعالیٰ کے لیے بیٹیوں کو ثابت کرنا پرلے درجہ کی حماقت ہے	۳۵۹	۵	”نجم“ کے معانی	۳۷۴
۷۴	نبی صلی اللہ علیہ وسلم نے مادی اجر کے سوال کی نفی کی ہے	۳۶۰	۶	”النجم“ کے معانی اور محال میں مفسرین کے اقوال	۳۷۵
۷۵	نبی صلی اللہ علیہ وسلم سے اعراض کرنے کی وجہ سے کفار کی مذمت	۳۶۱	۷	”النجم“ کی تفسیر میں مرغوب اور پسندیدہ اقوال اور ان کی توجیہات اور نکات	۳۷۶
			۸	مخالف کے متعدد معانی	۳۷۷
			۹	انبیاء علیہم السلام کی طرف ملامت کی نسبت کرنے کے معانی اور محال	۳۷۸
			۱۰	ایک اور اعتبار سے ملامت کے معانی	۳۷۸

نمبر شمار	عنوان	صفحہ	نمبر شمار	عنوان	صفحہ
۱۱	اللہ کی طرف اضلال کی نسبت کرنے کے دو معنی	۳۷۹	۲۸	”فکھان قاب قومین اور ادلی“ کی ایک تمثیل سے وضاحت	۳۹۵
۱۲	اضلال کی دو آیتوں میں تعارض کا جواب	۳۸۰	۲۹	”فناوحی الی عبده ماوحی“ کی تفسیر میں مفسرین کے اقوال	۳۹۵
۱۳	”صاحب“ کے معنی	۳۸۰	۳۰	شب معراج آپ نے اپنے رب کو سر کی آنکھوں سے دیکھا یا قلب سے؟ اس مسئلہ میں متعدد اقوال	۳۹۶
۱۴	”غوی“ کے معنی	۳۸۱	۳۱	قول مختار	۳۹۶
۱۵	”ہوی“ کے معنی	۳۸۲	۳۱	سدرۃ المنتہی کی تشریف اس کے متعلق احادیث	۳۹۹
۱۶	آیات سابقہ سے ارتباط	۳۸۲	۳۲	”جنت الماوی“ کی تشریف میں متعدد اقوال	۵۰۰
۱۷	رسول اللہ صلی اللہ علیہ وسلم کے اجتہاد کی تحقیق	۳۸۳	۳۳	سدرہ کوڑھا پھینے والی چیزوں میں متعدد اقوال	۵۰۰
۱۸	رسول اللہ صلی اللہ علیہ وسلم کے اجتہاد میں مذاہب فقہاء	۳۸۳	۳۴	شب معراج نبی صلی اللہ علیہ وسلم کے اللہ تعالیٰ کو دیکھنے پر ایک دلیل	۵۰۱
۱۹	رسول اللہ صلی اللہ علیہ وسلم کے اجتہاد میں فقہاء	۳۸۳	۳۵	جن نشانوں کو نبی صلی اللہ علیہ وسلم نے شب معراج دیکھا	۵۰۲
۲۰	احناف کا نظریہ	۳۸۵	۳۶	شب معراج کی نشانیاں دیکھنے سے امام رازی کا یہ استدلال کہ آپ نے اللہ تعالیٰ کو نہیں دیکھا	۵۰۳
۲۱	رسول اللہ صلی اللہ علیہ وسلم کو خطا اجتہادی میں مصنف کی تحقیق	۳۸۵	۳۷	امام رازی کے استدلال پر علامہ اسماعیل حنفی کا تبصرہ	۵۰۳
۲۲	نبی صلی اللہ علیہ وسلم کے اجتہاد کے وقوع کے ثبوت میں احادیث	۳۸۵	۳۸	امام رازی کے استدلال پر مصنف کا تبصرہ	۵۰۳
۲۳	حضرت جبریل کی شدید قوت اور نبی صلی اللہ علیہ وسلم کا حضرت جبریل کو دوبارہ دیکھنا	۳۸۷	۳۹	دیدار الہی میں نبی صلی اللہ علیہ وسلم کی خصوصیات	۵۰۴
۲۴	”دنا فندلی“ کی ضمیروں کے مرجع کے متعلق مفسرین کے اقوال	۳۸۸	۴۰	جن احادیث میں یہ تصریح ہے کہ شب معراج نبی صلی اللہ علیہ وسلم نے اپنے رب کو سر کی آنکھوں سے دیکھا	۵۰۶
۲۵	نبی صلی اللہ علیہ وسلم سے اللہ عزوجل کے قریب ہونے کے محل کے متعلق محدثین اور مفسرین کی تصریحات	۳۸۹	۴۱	رؤیت باری کے متعلق فقہاء اسلام کے نظریات	۵۰۷
۲۶	”فکھان قاب قومین“ کا معنی قریب ہونے والے کے مصداق میں مفسرین کا اختلاف اور قول مختار کا تعین	۳۹۱	۴۲	مگر جن رؤیت کے دلائل اور ان کے جوابات	۵۰۷
۲۷	”قاب قومین“ سے مقصود یہ ہے کہ اللہ اور اس کے رسول کا معاملہ واحد ہے	۳۹۲	۴۳	اللہ تعالیٰ کے دکھائی دینے کے متعلق قرآن مجید کی آیات	۵۰۹
۲۸	اللہ اور اس کے رسول کا معاملہ واحد ہونے پر قرآن مجید کی آیات	۳۹۲			

نمبر شمار	عنوان	صفحہ	نمبر شمار	عنوان	صفحہ
۴۴	آخرت میں اللہ تعالیٰ کے دکھائی دینے کے متعلق احادیث	۵۱۰	۶۳	انسان کو مٹی سے پیدا کرنے کی توجیہ	۵۲۳
۴۵	شب معراج اللہ تعالیٰ کے دیدار کے متعلق علماء امت کے نظریات	۵۱۱	۶۴	انسان کو مٹی سے پیدا کرنے کے متعلق احادیث	۵۲۵
۴۶	حضرت عائشہ رضی اللہ عنہا کے انکار روایت کے جوابات	۵۱۲	۶۵	خود ستائی کی ممانعت	۵۲۶
۴۷	بہنوں کی پرستش کا ابطال اور توحید کا استحفاظ	۵۱۳	۶۶	افریقہ اَلدی تولئی (۶۲-۳۲)	۵۲۶
۴۸	لاست عزائی اور منات کی تحقیق	۵۱۳	۶۷	انجم: ۳۵-۳۳ کے شان نزول کے متعلق اقوال	۵۲۸
۴۹	ہت پرستوں کی ظالمانہ تقسیم	۵۱۴	۶۸	مشرکین پر اللہ تعالیٰ کی حجت کی تقریر	۵۲۹
۵۰	مشرکین کے ظن کا باطل ہونا اور مجتہدین کے ظن کا صحیح ہونا	۵۱۴	۶۹	"کوئی کسی کا بوجہ نہیں اٹھائے گا" اس پر ایک اور سوال	۵۳۰
۵۱	مشرکین کی نفسانی خواہشوں کی پیروی کی وضاحت	۵۱۵	۷۰	کوئی شخص دوسرے کے جرم کی سزا نہیں پائے گا" اس قاعدہ کے بعض مستثنیات	۵۳۱
۵۲	کفار کی تمناؤں کا پورا نہ ہونا اور دنیا اور آخرت میں ان کاخاب و خاسر ہونا	۵۱۵	۷۱	ایصالِ ثواب کے عدم جواز پر معتزلہ کا استدلال	۵۳۱
۵۳	و حکم من ملک فی السموات (۳۲-۲۶)	۵۱۵	۷۲	اور اہل سنت کے جوابات	۵۳۲
۵۴	کفار کے لیے فرشتوں کی شفاعت نہ کرنے کی توجیہ	۵۱۷	۷۳	حنبلی مفسرین کے جوابات	۵۳۲
۵۵	فرشتوں اور بہنوں کے مؤنث ہونے پر دلائل	۵۱۷	۷۴	شافعی مفسرین کے جوابات	۵۳۳
۵۶	تقدیق کی اقسام اور کفار کے باطل عقائد پر ظن کے اطلاق کی توجیہ	۵۱۸	۷۵	مالکی مفسرین کے جوابات	۵۳۳
۵۷	جو لوگ کسی بھی طریقے سے اصلاح کو قبول نہ کریں ان کا آخری حل ان کے خلاف جہاد ہے	۵۱۹	۷۶	حنفی مفسرین کے جوابات	۵۳۵
۵۸	کفار کی بدعتیہ گی کو ان کا مبلغ علم قرار دینے کی توجیہ	۵۲۰	۷۷	ایصالِ ثواب کے متعلق احادیث	۵۳۵
۵۹	"اللهم" کا معنی	۵۲۱	۷۸	حضرت علی کی حضور کی طرف سے قربانی کی حدیث کی سند کی تحقیق	۵۳۷
۶۰	"اللهم" کے متعلق احادیث	۵۲۱	۷۹	حضرت سعد بن عبادہ کی سند کی تحقیق	۵۳۸
۶۱	"اللهم" کی تعریف میں صحابہ اور تابعین کے اقوال	۵۲۳	۸۰	ایصالِ ثواب کے متعلق بعض دیگر احادیث	۵۳۹
۶۲	گناہ صغیرہ اور گناہ کبیرہ کی تعریفات اور اس سلسلے میں احادیث	۵۲۳	۸۱	ایصالِ ثواب کے متعلق فقہاء احناف میں سے صاحب ہدایہ کی تصریحات	۵۴۰
			۸۲	فقہاء احناف میں سے علامہ شامی کی ایصالِ ثواب کے متعلق تصریحات	۵۴۱
			۸۳	ایصالِ ثواب کے متعلق فقہاء حنبلیہ میں سے علامہ ابن قدامہ کی تصریحات	۵۴۲
				شیخ ابن تیمیہ کے قرآن مجید سے ایصالِ ثواب کے ثبوت پر دلائل	۵۴۳

نمبر شمار	عنوان	صفحہ	نمبر شمار	عنوان	صفحہ
۸۳	شیخ ابن تیمیہ کے سنی متواترہ سے مالی صدقات اور عبادات بدنیہ کے ایصالِ ثواب پر دلائل	۵۳۳	۱۰۰	ایصالِ ثواب کے ثبوت پر برطانیہ سے موصول ہونے والے اعتراضات کے جوابات	۵۵۷
۸۵	شیخ ابن تیمیہ کے متواتر قرآن سے ایصالِ ثواب پر دلائل	۵۳۷	۱۰۱	اس کا جواب کہ دوسرے کے عمل کے کام آنے کا ثبوت کہاں ہے؟	۵۵۷
۸۶	علماء غیر مقلدین میں سے شیخ ابن قیم جوزیہ کی ایصالِ ثواب پر تصریحات	۵۳۹	۱۰۲	اس کا جواب کہ زعمہ کے لیے ایصالِ ثواب کیوں نہیں کیا جاتا؟	۵۵۷
۸۷	حلیہ اسقاط کا بیان	۵۳۹	۱۰۳	اس کا جواب کہ رسول اللہ صلی اللہ علیہ وسلم سے ایصالِ ثواب کا کہاں ثبوت ہے؟	۵۵۸
۸۸	ایصالِ ثواب کے متعلق علماء غیر مقلدین میں سے نواب صدیق حسن بھوپالی کی تصریحات	۵۵۰	۱۰۴	اس اعتراض کا جواب کہ قرآن مجید میں دوسرے کے لیے دعا کے ثبوت سے ایصالِ ثواب کا ثبوت لازم نہیں آیا	۵۵۹
۸۹	ایصالِ ثواب کے متعلق علماء غیر مقلدین میں سے نواب وحید الزمان حیدر آبادی کی تصریحات	۵۵۱	۱۰۵	اس کا جواب کہ ایصالِ ثواب کے کھانے سے اغنیاء کیوں کھاتے ہیں؟	۵۶۰
۹۰	ایصالِ ثواب کے لیے اعتقادِ محفل اور عرفی نصیحتیں	۵۵۱	۱۰۶	اس کا جواب کہ قرآن اور حدیث میں بندوں کے اعمال میں دوسروں کے لیے کئے ہوئے اعمال کا کیوں ذکر نہیں ہے؟	۵۶۰
۹۱	ایصالِ ثواب کے متعلق علماء دیوبند کا نظریہ	۵۵۳	۱۰۷	اس کا جواب کہ حضرت سعد نے اپنی ماں کے مال سے صدقہ کیا تھا اس لیے یہ ایصالِ ثواب کی دلیل نہیں ہے	۵۶۱
۹۲	ملتان: اعظم طارق کی برسی کے اجتماع میں دھماکا	۵۵۳	۱۰۸	اس کا جواب کہ میت کی نذر پوری کرنا وارثوں پر لازم ہے اس لیے یہ ایصالِ ثواب کی دلیل نہیں ہے	۵۶۲
۹۳	۳۱ جاں بحق مولانا اعظم طارق کی برسی پر کالعدم ملت اسلامیہ کا اجتماع ختم ہوتے ہی زوردار دھماکے سے افراتفری پھیل گئی	۵۵۳	۱۰۹	اس اعتراض کا جواب کہ اس حدیث کی سند کمزور ہے جس میں حضور کی طرف سے حضرت علی کی قربانی کرنے کا ذکر ہے	۵۶۲
۹۴	مفتی جمیل اور مولانا نذیر کے لیے ایصالِ ثواب کا اعلان	۵۵۴	۱۱۰	اس اعتراض کا جواب کہ رسول اللہ صلی اللہ علیہ وسلم کا امت کی طرف سے قربانی دینا گھر کے سربراہ کی مثل ہے یہ ایصالِ ثواب کی دلیل نہیں ہے	۵۶۲
۹۵	مفتی جمیل اور مولانا نذیر کے ایصالِ ثواب کے لیے قرآن خوانی آج ہوگی	۵۵۴			
۹۶	بنوری ٹاؤن میں مفتی جمیل اور نذیر تونسوی کے ایصالِ ثواب کے لیے قرآن خوانی	۵۵۴			
۹۷	مفتی جمیل اور نذیر تونسوی کے ایصالِ ثواب کے لیے بنوری ٹاؤن میں قرآن خوانی	۵۵۴			
۹۸	ایصالِ ثواب کے متعلق اعلیٰ حضرت کا نظریہ	۵۵۴			
۹۹	قرآن خوانی کی اجرت لینے کی توجہات	۵۵۶			

صفحہ	عنوان	نمبر شمار	صفحہ	عنوان	نمبر شمار
۵۸۳	حضرت نوح کو ہمارا بندہ کہتے اور تکذیب کا ذکر کر کر کرنے کی وجہ	۱۳	۵۶۳	اس کا جواب کہ حضرت سعد بن عبادہ کی حدیث مرسل ہے اس لیے حجت نہیں	۱۱۱
۵۸۳	حضرت نوح علیہ السلام کے اپنے آپ کو مغلوب فرمانے کی توجیہ	۱۴	۵۶۳	کیا حضرت حسن بصری فی الواقع مدلس تھے؟	۱۱۲
۵۸۳	طوفان اور کشتی کی بناوٹ کی کیفیت	۱۵	۵۶۵	مدلس کا لغوی اور اصطلاحی معنی	۱۱۳
۵۸۳	اللہ تعالیٰ کی صفات میں متقدمین اور متاخرین کا اختلاف	۱۶	۵۶۶	حضرت حسن بصری کے مدلس نہ ہونے پر دلائل	۱۱۴
۵۸۳	قرآن مجید کے آسان ہونے کے محال	۱۷	۵۶۷	قیامت کے دن انسان کے گزشتہ اعمال دکھانے کی توجیہ	۱۱۵
۵۸۶	عادی پر آندھی کا عذاب بھیجنا	۱۹	۵۶۸	اللہ تعالیٰ کے وجود اور اس کی وحدانیت پر دلیل	۱۱۶
۵۸۶	معینوں کے نخوس یا مبارک ہونے کی تحقیق	۲۰	۵۶۹	اللہ تعالیٰ کے ہسانے اور زلزلانے کی توجیہات	۱۱۷
۵۸۷	رحمت کا غضب پر غالب ہونا	۲۱	۵۶۹	موت اور حیات کی مختلف تعبیریں	۱۱۸
۵۸۸	کذبت ثمود بالنذر (۳۰-۲۳)	۲۲	۵۷۰	”افقی“ کا معنی	۱۱۹
۵۸۹	دنیا میں فقر اور توغم کی حق اور باطل کا معیار نہیں	۲۳	۵۷۰	”شعری“ کا معنی اور مصداق	۱۲۰
۵۹۰	ثمود کی طرف حضرت صالح علیہ السلام کی بعثت	۲۴	۵۷۱	سابقہ استوں میں سے مکذبین پر عذاب نازل فرمانا	۱۲۱
۵۹۱	ثمود اور اونٹنی کے درمیان پانی کی تقسیم	۲۵	۵۷۳	سورۃ البقرہ کا اختتام	۱۲۲
۵۹۱	ثمود کا اونٹنی کو ذبح کرنا	۲۶	۵۷۳	سورۃ البقرہ	
۵۹۲	ثمود پر عذاب کی کیفیت	۲۷	۵۷۳	سورۃ البقرہ کا نام	۱
۵۹۲	حضرت لوط علیہ السلام کی قوم کا قصہ	۲۸	۵۷۳	سورۃ البقرہ کا زمانہ نزول	۲
۵۹۳	قوم لوط پر عذاب کی کیفیت	۲۹	۵۷۳	شق البقرہ کے متعلق احادیث	۳
۵۹۳	ولقد جاء آل فرعون النذر (۵۵-۴۱)	۳۰	۵۷۶	واقعہ شق البقرہ پر اعتراضات کے جوابات	۴
۵۹۵	حضرت موسیٰ علیہ السلام کا مختصر قصہ	۳۱	۵۷۸	اقتربت الساعة وانشق القمر (۲۲-۱)	۵
۵۹۵	جنگ بدر میں کفار کی شکست کی خبر	۳۲	۵۷۹	قیامت کے قریب آنے کے متعلق احادیث	۶
۵۹۳	جنگ بدر میں رسول اللہ صلی اللہ علیہ وسلم کی فتح کی دعا	۳۳	۵۸۰	مشرکین مکہ کا چاند کے دو ٹکڑوں کا دیکھ لینا	۷
۵۹۶	مسئلہ تقدیر	۳۴	۵۸۰	ہر شخص کا انجام اس کے اعمال کے اعتبار سے ہے	۸
۵۹۷	تقدیر کے متعلق علماء اہل سنت کے اقوال	۳۵	۵۸۰	حکمت باللہ کے محال	۹
۵۹۸	تقدیر کے متعلق احادیث	۳۶	۵۸۱	بلانے والے کے مصداق اور ناگوار چیز کے محال	۱۰
			۵۸۱	قبر سے نکلنے والوں کی دو حالتیں	۱۱
			۵۸۲	”مہطعین“ کا معنی	۱۲

نمبر شمار	عنوان	صفحہ	نمبر شمار	عنوان	صفحہ
۳۷	"مقعد صدق" کی تفسیر	۵۹۹	۱۹	"لبای الاء ربکما تکلہن" کو کتنی بار کر	
۳۸	سورۃ القمر کا اختتام	۶۰۰		ذکر کرنے میں کوئی حکمت ہے یا نہیں؟	۶۱۲
	سورۃ الرحمن	۶۰۱	۲۰	انسان اور جنت کی تخلیق کے اعتبار سے ان پر نعمت	۶۱۳
۱	سورت کا نام	۶۰۱	۲۱	دو مشرق اور دو مغرب بنانے میں انسانوں پر اللہ	
۲	سورۃ الرحمن کے متعلق احادیث	۶۰۱		تعالیٰ کی نعمت	۶۱۵
۳	سورۃ الرحمن کے مشمولات	۶۰۲	۲۲	دو سمندروں کو ملانے میں اللہ تعالیٰ کی نعمت	۶۱۵
۴	الرحمن ۵ علم القرآن (۱۲۵)	۶۰۳	۲۳	موتی اور مونگے لگانے میں اللہ تعالیٰ کی نعمت	۶۱۶
۵	رحمن کا معنی اور اس کا اللہ تعالیٰ کی ذات کے ساتھ		۲۴	سطح سمندر پر جہاز چلانے میں اللہ تعالیٰ کی نعمت	۶۱۶
	مخصوص ہونا	۶۰۴	۲۵	کل من علیہا فان (۳۵-۲۶)	۶۱۷
۶	رحمن نے جس کو قرآن کی تعلیم دی اس کے حامل	۶۰۵	۲۶	تمام روئے زمین والوں کے ہلاک ہونے میں	
۷	"انسان" اور "بیان" کے حامل	۶۰۵		انسانوں کے لیے نعمت	۶۱۸
۸	سورج اور چاند کے حساب سے چلنے میں مفسرین		۲۷	ہر روز نئی شان میں ہونے کے ضمن میں اللہ کی	
	کے اقوال	۶۰۶		نعمتیں	۶۱۹
۹	"النجم" سے مراد بتائیں ہیں یا ستارے اور ان		۲۸	"کل یوم ہو فی شان" کے مسئلہ تقدیر سے	
	کے مجدد کرنے کی توجیہ	۶۰۶		تعارض کا جواب	۶۱۹
۱۰	میزان کے متعلق مفسرین کے اقوال	۶۰۷	۲۹	جن وانس کا حساب لینے اور ان کو جزاء دینے میں	
۱۱	طفیان کا معنی	۶۰۷		اللہ کی نعمتیں	۶۲۰
۱۲	وزن صحیح کرنے کے حکم کی نگرانی کی توجیہ	۶۰۷	۳۰	پیشگی احوال قیامت بیان کرنے میں اللہ تعالیٰ کی	
۱۳	اعمال اور ان کی کیفیات کے وزن پر ایک اشکال			نعمتیں	۶۲۱
	کا جواب	۶۰۸	۳۱	"شواظ" اور "نحاس" کے معنی	۶۲۲
۱۴	"الانام" الاکمام" الحب" العصف" اور		۳۲	آسمان کے پھٹنے اور اس کے سرخ ہو جانے میں اللہ	
	"الریحان" کے معانی	۶۰۹		تعالیٰ کی نعمتیں اور "وردة" اور "دھان" کے معنی	۶۲۳
۱۵	"لبای الاء ربکما تکلہن" کے مخاطبین	۶۰۹	۳۳	گناہ گاروں سے ان کے گناہوں کے متعلق سوال	
۱۶	"آلاء" کا معنی اور "الاء" اور "النعماء" کا			نہ کرنے کا ایک آیت سے تعارض اور اس کے	
	فرق	۶۰۹		جوابات	۶۲۳
۱۷	ظاہری اور باطنی نعمتوں کا فرق اور ان کی تفصیل	۶۱۰	۳۴	روز قیامت کی ہولناکیاں	۶۲۴
۱۸	"الاء" اور "النعماء" دونوں مترادف ہیں اور		۳۵	جہنم میں کفار کے گھومنے کی کیفیت	۶۲۵
	ان میں ظاہری اور باطنی نعمتوں کا فرق کرنا صحیح نہیں	۶۱۱	۳۶	ولمن خاف مقام ربہ جنتن (۷۸-۳۶)	۶۲۶

صفحہ	عنوان	نمبر شمار	صفحہ	عنوان	نمبر شمار
۶۳۵	سورۃ الرحمن کا اختتام	۵۷	۳۷	”ولمن عاف مقام ربہ“ کا شان نزول اور	
۶۳۶	سورۃ الواقعة		۶۳۸	اس بشارت کا ہر مومن کے لیے عام ہونا	
۶۳۶	سورت کا نام اور وجہ تسمیہ اور زمانہ نزول	۱	۶۳۸	دو جنتوں کے مصداق میں احادیث و آثار	۳۸
۶۳۶	سورۃ الواقعة کے متعلق احادیث	۲	۶۳۹	زیر تفسیر آیت کے شان نزول میں ایک ضعیف روایت	۳۹
۶۳۷	سورۃ الواقعة کے مشمولات	۳	۶۳۰	اللہ سے نڈر کرنے والوں کے لیے لمحہ فکریہ	۴۰
۶۳۹	اذا وقعت الواقعة (۱-۳۸)	۴		خوف خدا سے مرنے والے نو جوان کو دو جنتیں عطا فرماتا	۴۱
۶۵۰	سورۃ الواقعة اور سورۃ الرحمن کی باہمی مناسبت	۵	۶۳۰		
۶۵۱	قیامت کا وقوع اور اس کا جھوٹ نہ ہونا	۶	۶۳۲	”ذواتا الفناء“ کا معنی	۴۲
۶۵۱	پست اور بلند کرنے کے محال	۷	۶۳۲	جنت کے چشموں کی کیفیت	۴۳
۶۵۲	”رجت‘ بہت“ اور ”ہباء منبثا“ کے معانی	۸	۶۳۳	جنت کے بستروں اور پھلوں کی کیفیت	۴۴
	”اصحاب المیمنہ“ اصحاب المشئمہ“	۹		انسان عورتوں کے ساتھ جنات کے جماع کرنے کے جواز میں مذاہب	۴۵
۶۵۲	اور ”السابقون“ کے معانی اور ان کی وجہ تسمیہ		۶۳۳		
۶۵۳	”اصحاب المیمنہ“ کے مصداق	۱۰		جنات کے جنت میں داخل ہونے کے متعلق	۴۶
۶۵۳	”السابقون“ کے مصداق	۱۱	۶۳۴	مذاہب فقہاء	
۶۵۵	سبقت کا معنی	۱۲	۶۳۶	جنت کی حوروں کا حسن و جمال	۴۷
۶۵۵	”ثلثہ“ کا معنی اور مصداق	۱۳	۶۳۶	نیکی اور اس کی جزاء کی تفسیر میں احادیث اور آثار	۴۸
	”قلیل من الآخرین“ اور ”ثلثہ من الآخرین“	۱۴	۶۳۷	دو مزید جنتوں کی نعمت	۴۹
۶۵۶	میں تعارض کا جواب		۶۳۷	جنت کے درختوں، چشموں اور پھلوں کی نعمت	۵۰
۶۵۶	”موضونہ“ کا معنی	۱۵		آیا جنت میں مومنوں کی بیویاں زیادہ حسین ہوں گی یا جنت کی حوریں؟	۵۱
۶۵۷	”ولدان“ اور ”غلمان“ کے معانی اور مصداق	۱۶	۶۳۸		
	”اکسواب“ ابابرق، کاس، اور ”معین“ کے معانی اور مصداق	۱۷		جس عورت کے متعدد شوہر ہوں وہ جنت میں کس شوہر کے پاس رہے گی؟	۵۲
۶۵۸			۶۳۹		
۶۵۸	جنت کے پرندوں کی کیفیت	۱۸		حوروں کے متعلق سید مودودی کے انوکھے نظریہ پر بحث و نظر	۵۳
۶۵۹	حوروں کا حسن اور جمال	۱۹	۶۴۰		
	آخرت کی تمام نعمتوں کا حقیقی سبب اللہ تعالیٰ کا فضل اور اس کی رحمت ہے	۲۰	۶۴۲	”مقصودات“ اور غیموں کے معانی	۵۴
۶۶۰			۶۴۲	”رفوف“ اور ”عبقری“ کے معانی	۵۵
۶۶۱	لغز اور گناہ کی باتوں کا مصداق	۲۱		اللہ کے نام کی برکت کا معنی اور اس کی رحمت کے تقاضے	۵۶
۶۶۱	جنت کی پیریوں، کیلوں اور درختوں کی صفات	۲۲	۶۴۴		

نمبر شمار	عنوان	صفحہ	نمبر شمار	عنوان	صفحہ
۲۳	اہل جنت کی بیویوں کی کیفیات	۶۶۲	۳۱	ایس دن فراہم کرنے کی نعمت	۶۸۰
۲۴	ثلثہ من الاولین (۷۳-۳۹)	۶۶۳	۳۲	آخرت کی آگ کی شدت	۶۸۰
۲۵	دائیں طرف والوں کے لیے بشارتیں	۶۶۵	۳۳	"مقوین" کا معنی	۶۸۰
۲۶	بائیں طرف والوں کے لیے وعیدیں	۶۶۵	۳۴	فلا اقسام بمواقع النجوم (۷۶-۷۵)	۶۸۱
۲۷	تخلیق انسان سے اللہ تعالیٰ کی توحید اور مشر و شر پر		۳۵	"مواقع النجوم" کی قسم کی توجیہ	۶۸۲
۲۸	استدلال تخلیق کے مراحل سے مرنے کے بعد اٹھنے پر	۶۶۷	۳۶	"مواقع النجوم" کے مصداق	۶۸۲
۲۹	استدلال حیات بعد الموت پر ایک اور دلیل	۶۶۸	۳۷	کفار مکہ کے علم کی نفی کی توجیہ	۶۸۳
۳۰	حرث (کھیتی باڑی کرنا) مخلوق کی صفت ہے اور زرع (اگانا) اللہ تعالیٰ کی صفت اور اس کا خاصہ ہے	۶۶۹	۳۸	قرآن کریم کو کریم فرمانے کی دس وجوہ	۶۸۳
۳۱	اللہ تعالیٰ کے خاص افعال کا مخلوق کی طرف نسبت کرنے کا جواز	۶۷۰	۳۹	قرآن مجید کو "کتاب" اور "مکتون" فرمانے کی توجیہ	۶۸۷
۳۲	سید مودودی کے نزدیک مشرک کی تعریف	۶۷۰	۵۰	بے وضو قرآن مجید کو چھونے کی ممانعت میں	۶۸۷
۳۳	مخلوق کو سبج و بصیر فاعل مختار اور قادر کہنے کا جواز اور ان کا شرک نہ ہونا	۶۷۰	۵۱	مفسرین کی تصریحات	۶۸۷
۳۴	سید مودودی کی مشرک کی تعریف سے معاذ اللہ	۶۷۱	۵۲	بے وضو قرآن مجید کو چھونے کی ممانعت میں	۶۸۸
۳۵	مشرک کی صحیح تعریف	۶۷۲	۵۳	آثار صحابہ و تابعین	۶۸۹
۳۶	شرک کرنے والوں کے متعدد گروہ	۶۷۳	۵۴	بے وضو قرآن مجید کو ہاتھ لگانے کی ممانعت میں	۶۸۹
۳۷	استاذ مجازی	۶۷۵	۵۵	فقہاء مالکیہ کا مذہب	۶۸۹
۳۸	استاذ مجاز عقلی کی تعریف اور اس کے ثبوت میں		۵۶	بے وضو قرآن مجید کو ہاتھ لگانے کی ممانعت میں	۶۹۰
۳۹	"حطام" تفکھون، مغرمون، اور "محرومون" کے معانی	۶۷۶	۵۷	فقہاء شافعیہ کا مذہب	۶۹۰
۴۰	یٹھا پانی فراہم کرنے کی نعمت	۶۸۰	۵۸	بے وضو قرآن مجید کو ہاتھ لگانے میں فقہاء	۶۹۰
			۵۹	حنبلہ کا مذہب	۶۹۰
			۶۰	بے وضو قرآن مجید کو ہاتھ لگانے میں فقہاء	۶۹۱
			۶۱	احناف کا مذہب	۶۹۱
			۶۲	کتب تفسیر اور کتب فقہ کو بے وضو چھونے میں	۶۹۱
			۶۳	احناف کا مذہب اور مصنف کا مختار	۶۹۱
			۶۴	غیر مقلدین کے نزدیک جنبی اور حائض کے تلاوت قرآن کا جواز اور مصنف کا رد	۶۹۲

نمبر شمار	عنوان	صفحہ	نمبر شمار	عنوان	صفحہ
۵۹	غیر مقلدین کے نزدیک جنسی حائض اور بے وضو کے بچہ تلاوت کرنے کا جواز اور مصنف کا رد	۶۹۴	۷	اللہ تعالیٰ کسی کا محتاج نہیں اور سب اس کے محتاج ہیں	۷۱۳
۶۰	جنسی حائض اور بے وضو کے قرآن مجید کو چھونے پر شیخ شوکانی کا استدلال اور مصنف کا رد	۶۹۶	۸	اللہ تعالیٰ کے اوّل و آخر ظاہر و باطن کے معانی اور محال	۷۱۴
۶۱	حائضہ اور جنسی کے مسجد میں داخل ہونے کے جواز پر علماء غیر مقلدین کے دلائل اور ان کے جوابات	۶۹۷	۹	اللہ تعالیٰ کے علم اور قدرت پر دلائل اور نظائر	۷۱۶
۶۲	قرآن مجید کو بہترین نازل کرنے کی وجہ	۷۰۰	۱۰	اللہ کی راہ میں جو مال خرچ کیا جاتا ہے وہ اللہ ہی کا دیا ہوا ہے	۷۱۷
۶۳	مداحیت کا معنی	۷۰۱	۱۱	بیٹاق کے محال	۷۱۷
۶۴	مکذیب کو رزق بنانے کی توجیہ اور آیت کا شان نزول	۷۰۱	۱۲	جس عمل میں زیادہ مشقت ہو اس کا زیادہ اجر و ثواب ہوتا ہے	۷۱۸
۶۵	اللہ تعالیٰ کی سلطنت کا اثبات اور مخلوق کی سلطنت کا ابطال	۷۰۲	۱۳	حضرت ابوبکر رضی اللہ عنہ کا الفضل الامت ہوتا	۷۱۹
۶۶	”روح“ اور ”ریحان“ کے معانی	۷۰۳	۱۴	حضرت ابوبکر رضی اللہ عنہ کے فضائل میں احادیث	۷۲۰
۶۷	مؤمنوں پر فرشتوں کے سلام کے مواقع اور مقامات	۷۰۳	۱۵	فضائل صحابہ میں احادیث	۷۲۱
۶۸	کافروں کے لیے آخرت میں عذاب کی مہمانی	۷۰۴	۱۶	من ذا الذی یقرض اللہ (۱۹-۱۱)	۷۲۱
۶۹	اللہ تعالیٰ کے اسم کی تسبیح کی توجیہات	۷۰۴	۱۷	قرض حسن کی شرائط	۷۲۳
۷۰	رکوع میں ”سبحان ربی العظیم“ اور سجدہ میں ”سبحان ربی الاعلیٰ“ پڑھنے کی توجیہ	۷۰۵	۱۸	اللہ کی راہ میں خرچ کرنے کو قرض فرمانے کی توجیہ	۷۲۵
۷۱	سورۃ الواقعہ کا اختتام	۷۰۶	۱۹	قیامت کے دن مؤمنوں کے نور کی مختلف مقدار	۷۲۵
	سورۃ الحديد	۷۰۷	۲۰	قیامت کے دن منافقین کا جنت کے راستے سے محروم ہونا	۷۲۶
۱	سورت کا نام اور وجہ تسمیہ	۷۰۷	۲۱	قیامت کے دن مؤمنوں اور منافقوں کا معاملہ	۷۲۶
۲	سورت الحديد کے کئی یا مدنی ہونے کا اختلاف اور دونوں طرف کی احادیث	۷۰۷	۲۲	خضوع اور خشوع کی تعریف	۷۲۷
۳	سورت الحديد کی فضیلت	۷۱۰	۲۳	ہر مؤمن کا صدیق اور شہید ہونا	۷۲۸
۴	سورت الحديد کے مشولات	۷۱۰	۲۴	ہر مؤمن کے شہید ہونے کی وجہ	۷۲۸
۵	سبح لله ما فی السموات والارض	۷۱۱	۲۵	حکمی شہداء کی تعداد	۷۲۹
۶	اللہ تعالیٰ کی تسبیح کی اقسام	۷۱۳	۲۶	صدقہ کا شوق اور شہادت کی تمنا کا اجر	۷۳۰
			۲۷	اعلموا انما الحیوة الدنیا لعب ولہو	۷۳۱
			۲۸	اس سوال کا جواب کہ دنیا میں اچھی اور مقدس	۷۳۱ (۲۰-۲۵)

صفحہ	عنوان	نمبر شمار	صفحہ	عنوان	نمبر شمار
۴۴۵	علامہ طحطاوی حنفی حنفی کی تفسیر	۵۰	۴۳۲	چیزیں بھی ہیں پھر دنیا کی زندگی صرف دھوکے کا سامان کیوں ہے؟	۲۹
۴۴۶	”وہابیۃ ابتدعوہا“ (المجلد: ۲۷) کی تفسیر میں سید مودودی کی جمہور مفسرین اور احادیث کثیرہ کی مخالفت	۵۱	۴۳۳	لھو وحب اور نہایت کا معنی	۳۰
۴۴۶	سید مودودی کے رد میں مفتی شفیع کی تفسیر سے تائید	۵۲	۴۳۴	نفاذ کی خدمت میں حدیث	۳۱
۴۴۷	حضرت ابن مسعود کی روایت کے کتب تفسیر اور کتب احادیث سے حوالہ جات	۵۳	۴۳۴	مال اور اولاد میں کثرت کی طلب مطلقاً مومن نہیں ہے	۳۲
۴۴۸	بدعت کا لغوی اور اصطلاحی معنی	۵۴	۴۳۵	المجلد: ۲۱ اور آل عمران: ۱۳۳ میں تعارض کا جواب	۳۳
۴۴۹	وہ فقہائے اسلام جن کے نزدیک بدعت کی دو قسمیں ہیں بدعت حسنا اور بدعت سیئہ	۵۵	۴۳۵	مربعہ کی دلیل اور اس کا رد	۳۴
۴۵۰	وہ فقہاء اسلام جن کے نزدیک بدعت کی پانچ قسمیں ہیں	۵۶	۴۳۶	حصول جنت کا حقیقی اور ظاہری سبب	۳۵
۴۵۱	بدعت کی تقسیم کے متعلق علمائے دیوبند کی تصریحات	۵۷	۴۳۶	لوری محفوظ میں کلمے کی حکمتیں	۳۶
۴۵۲	بدعت کی تقسیم کے متعلق شیخ ابن تیمیہ کی تصریحات	۵۸	۴۳۷	مصیبت اور راحت کے وقت مسلمانوں کا طریقہ	۳۷
۴۵۳	علامہ طحطاوی حنفی اور شیخ ابن تیمیہ کے موقف کا تجزیہ	۵۹	۴۳۷	بخل کا حکم دینے کے مصادیق اور بخل اور سخاوت کا معنی	۳۸
۴۵۴	بدعت کی تقسیم کے متعلق علمائے غیر مقلدین کی تصریحات	۶۰	۴۳۸	”البنیات“ کا معنی اور نزول کتاب کی حکمت	۳۹
۴۵۴	رہبانیت کے رعایت نہ کرنے والوں کے مصادیق	۶۱	۴۳۸	لوہے کے فوائد	۴۰
۴۵۵	اہل کتاب میں سے جو شخص ہمارے نبی صلی اللہ علیہ وسلم پر ایمان لایا اس کو دواجر ملنے کی تحقیق	۶۲	۴۳۹	بعض مترجمین کے ترجمہ سے محاذ اللہ اللہ تعالیٰ کی بے علمی ظاہر ہونا	۴۱
۴۵۶	آیا دواجر صحیح مومن اہل کتاب کو ملیں گے یا ہر اہل کتاب کو جو اسلام قبول کرے گا؟	۶۳	۴۴۰	ولقد ارسلنا نوحاً (۲۹-۲۶)	۴۲
۴۵۷	اہل کتاب میں سے ہمارے نبی صلی اللہ علیہ وسلم پر ایمان لانے والوں کو دواجر عطا فرماتا اللہ تعالیٰ کا خصوصی فضل ہے	۶۴	۴۴۱	نبی کتاب اور فاسق کے معنی	۴۳
۴۵۸	آیا مومنین اہل کتاب کو ہر نیک عمل کا دواجر دیا جائے گا یا نہیں؟	۶۵	۴۴۱	”رہبانیت“ کا لغوی اور اصطلاحی معنی	۴۴
۴۵۹	سورۃ المائدہ کا اختتام	۶۶	۴۴۲	مذہب اور بدعت کے مفسرین کا اختراع نہ رہبانیت سے بدعت حسنہ کے جواز پر استدلال	۴۵
۴۶۰			۴۴۲	امام رازی شافعی کی تفسیر	۴۶
۴۶۱			۴۴۳	علامہ قرطبی کی تفسیر	۴۷
			۴۴۳	علامہ ابن جوزی حنبلی کی تفسیر	۴۸
			۴۴۳	علامہ سمرقندی حنفی کی تفسیر	۴۹
			۴۴۳	علامہ مدنی حنفی کی تفسیر	

نمبر شمار	عنوان	صفحہ	نمبر شمار	عنوان	صفحہ
	سورۃ الجادلہ	۷۶۲	۲۲	یہودیوں اور منافقوں کو مسلمانوں کے خلاف سرگوشیوں سے منع فرمانا	۷۶۲
۱	سورت کا نام اور وجہ تسمیہ	۷۶۲	۲۳	یہودیوں کا نبی صلی اللہ علیہ وسلم کو سلام کی صورت میں بدو عادینا اور آپ کا جواب	۷۶۳
۲	سورۃ الجادلہ کے متعلق احادیث	۷۶۳	۲۵	اہل ذمہ کو سلام کا جواب دینے میں فقہاء کے مذاہب	۷۶۳
۳	سورۃ الجادلہ کا زمانہ نزول	۷۶۳	۲۶	یہودیوں کی گستاخیوں کے باوجود ان پر فوراً عذاب نازل نہ کرنے کی وجہ	۷۶۵ (۱-۶)
۴	سورۃ الجادلہ کے مشمولات	۷۶۳	۲۷	مسلمانوں کو سرگوشی سے منع کرنے کا محمل	۷۶۷
۵	قد سمع اللہ قول النبی تجادلک فی زوجہا	۷۶۵ (۱-۶)	۲۸	مجلس میں ایک آدمی کو چھوڑ کر باقیوں کا سرگوشیاں کرنا منع ہے	۷۶۸
۶	ظہار کی تعریف اور اس کا حکم	۷۶۷	۲۹	حاضرین بدر کو ان کی فضیلت کی وجہ سے صغیر اول میں بٹھانا	۷۶۸
۷	ظہار کے الفاظ اور اس کی دیگر تفصیل	۷۶۸	۳۰	امیر اور منتقم مجلس کو چاہیے کہ عام لوگوں کو صغیر اول سے اٹھا کر اصحاب فضل کو بٹھائے	۷۶۹
۸	بیوی کو طلاق کی نیت سے ماں بہن کہنا آیا یہ ظہار یا طلاق ہے یا نہیں؟	۷۶۸	۳۱	رسول اللہ صلی اللہ علیہ وسلم ہر فعل میں حسن ہے	۷۷۲
۹	بیوی کو طلاق کی نیت سے ماں بہن کہنے سے طلاق واقع نہ ہونے کے دلائل	۷۶۸	۳۲	اصحاب فضل کو کسی کو اٹھا کر اس کی جگہ بیٹھنے کی ممانعت	۷۷۳
۱۰	کفارہ ظہار کے متعلق احادیث	۷۷۲	۳۳	اللہ کی کشادگی کرنے کا معنی	۷۷۳
۱۱	ظہار میں فقہاء احناف کا موقف	۷۷۲	۳۴	علماء کی فضیلت میں آیات اور احادیث	۷۷۳
۱۲	ظہار میں فقہاء حنبلیہ کا موقف	۷۷۳	۳۵	نبی صلی اللہ علیہ وسلم سے سرگوشی کرنے سے پہلے صدقہ کرنے کے حکم کی حکمتیں	۷۷۵
۱۳	ظہار میں فقہاء مالکیہ کا موقف	۷۷۳	۳۶	نبی صلی اللہ علیہ وسلم سے سرگوشی کرنے سے پہلے آیا واجب تھا یا مستحب؟	۷۷۵
۱۴	ظہار میں فقہاء شافعیہ کا موقف	۷۷۳	۳۷	حضرت علی رضی اللہ عنہ کی وجہ سے امت کو تخفیف حاصل کرنا	۷۷۶
۱۵	ظہار شافعیہ کی دلیل کا جواب	۷۷۳	۳۸	اکابر صحابہ کا آپ سے سرگوشی کرنے سے پہلے صدقہ نہ کرنا آیا ان کے حق میں کسی طعن یا نقص کا موجب ہے؟	۷۷۶
۱۶	مطلق کو مقید پر محمول کرنے کا ضابطہ	۷۷۵			
۱۷	ظہار میں غیر مقلدین کا موقف	۷۷۵			
۱۸	”یحادون“ کا معنی اور کفار کی دنیا اور آخرت میں رسوائی	۷۷۶			
۱۹	الم تر ان اللہ یعلم ما فی السموات وما فی الارض (۷۳-۷۴)	۷۷۶			
۲۰	اللہ تعالیٰ کا سرگوشیوں پر مطلع ہونا	۷۷۷			
۲۱	تین اور پانچ سرگوشیاں کرنے والوں کی تخصیص کی وجہ	۷۸۰			

نمبر شمار	عنوان	صفحہ	نمبر شمار	عنوان	صفحہ
۳۹	الم تو الی الذین قولوا قوماً (۲۲-۱۳)	۷۸۹	۱۱	بنو نضیر کے درختوں کا کاٹنا اور چھوڑ دینا آیا صحابہ کے اجتہاد سے تھا یا رسول اللہ صلی اللہ علیہ وسلم کے	۷۹۱
۴۰	الحجۃ ۱۴۰ کا شان نزول	۷۹۲	۱۲	اجتہاد سے تھا؟	۸۰۸
۴۱	منافقین کے کروت اور ان کی سزا	۷۹۲	۱۳	فئے کا لغوی اور شرعی معنی	۸۰۹
۴۲	منافقین کی مذمت	۷۹۲	۱۴	مال غنیمت اور مال فئے کو کفار کی ملکیت سے نکال	۸۱۰
۴۳	دنیا اور آخرت میں منافقین کی جھوٹی قسمیں	۷۹۳	۱۵	کر مسلمانوں کو دینے کی وجہ	۸۱۰
۴۴	”استحوذ“ کا معنی	۷۹۳	۱۶	مال غنیمت اور مال فئے کا فرق	۸۱۱
۴۵	کفار پر مسلمانوں کے غلبہ سے مراد دلائل کا غلبہ ہے یا مادی غلبہ؟	۷۹۳	۱۷	قرآن مجید سے اموال فئے کے وقف ہونے پر دلائل	۸۱۱
۴۶	کافروں سے ان کے دین کی وجہ سے محبت کرنا ہے اور دیگر اغراض کی وجہ سے گناہ رکھنا گناہ ہے	۷۹۳	۱۸	احادیث سے مالی فئے کے وقف ہونے پر دلائل اور بابائے مذکور کا وقف ہونا	۸۱۲
۴۷	اپنے کا فریاد پڑھنے اور دیگر رشتہ داروں پر اللہ اور اس کے رسول کے حکم پر ترجیح دینے والے صحابہ	۷۹۴	۱۹	کیا حضرت علی نے نبی کا وارث نہ بنانے کی روایت میں حضرت ابو بکر اور حضرت عمر کو جھوٹا اور عبد شمس خاندان اور گناہ گار گمان کیا تھا؟	۸۱۳
۴۸	اللہ اور رسول کے مخالفوں سے محبت نہ کرنے والوں پر انعامات	۷۹۵	۲۰	نبی کا وارث نہ بنانے کی حدیث پر اشکالات کے جوابات	۸۱۳
۴۹	الحجۃ ۲۲ کا مشہور شان نزول	۷۹۶	۲۱	نبی کا وارث نہ بنانے کی تائید میں دیگر احادیث	۸۱۵
۵۰	سورۃ الحجۃ کا اختتام	۷۹۸	۲۲	”ذولہ“ کا معنی	۸۱۵
	سورۃ الحشر	۷۹۸	۲۳	رسول اللہ صلی اللہ علیہ وسلم کا ہر حکم واجب الاطاعت ہے	۸۱۵
۱	سورۃ کانام	۷۹۸	۲۴	فقراء مہاجرین کا صادق ہونا حضرت ابو بکر رضی اللہ عنہ کی خلافت کے صادق ہونے کو مستلزم ہے	۸۱۶
۲	سورۃ الحشر کے شمولات	۸۰۰	۲۵	اس کی توجیہ کہ انصار نے مہاجرین سے پہلے ایمان کی جگہ بنائی	۸۱۶
۳	سبح للہ ما فی السموات وما فی الارض وهو العزیز الحکیم (۱۰-۱)	۸۰۲	۲۶	اموال بنو نضیر صرف مہاجرین کو عطا فرمانا نہ انصار کو	۸۱۷
۴	غزوہ بنو نضیر	۸۰۳	۲۷	ایثار کا لغوی اور اصطلاحی معنی	۸۱۸
۵	غزوہ بنو نضیر کی مزید تفصیل	۸۰۵	۲۸	ایثار کے متعلق احادیث اور آثار	۸۱۸
۶	”اول حشر“ کا معنی	۸۰۷	۲۹	صرف صحابہ مبرک کے لیے تنگی میں اپنے اوپر ایثار	۸۲۱
۷	بنو نضیر کے عذاب سے عبرت حاصل کرنے کی تفصیل	۸۰۷		کی اجازت ہے ہر شخص کے لیے نہیں	۸۲۱
۸	اعتبار کا لغوی اور اصطلاحی معنی	۸۰۷			
۹	”الحجاء“ کا معنی	۸۰۷			
۱۰	صحابہ کے اجتہاد کی تصدیق	۸۰۷			

نمبر شمار	عنوان	صفحہ	نمبر شمار	عنوان	صفحہ
۲۹	بتنی میں دوسروں کے لیے ایثار کرنے کا ضابطہ	۸۲۲	۴	یایہا الدین امنوا لا تتخذوا عدوی (۱-۶)	۸۳۹
۳۰	اپنے اوپر اپنے عیال پر اور دوسروں پر خرچ کرنے کی ترتیب	۸۲۳	۵	الممتحنہ: ۱-۳ کا شان نزول	۸۴۱
۳۱	ترتیب مذکور کے متعلق مزید احادیث	۸۲۴	۶	وہ عورت کون تھی جس کے ہاتھ حضرت حاطب نے خطر روانہ کیا تھا؟	۸۴۱
۳۲	صرف رسول اللہ صلی اللہ علیہ وسلم کی خاطر جان کا ایثار کرنا جائز ہے	۸۲۴	۷	حضرت حاطب سے مؤاذہ کیوں نہیں کیا گیا اور اہل بدر کی عام مغفرت کی توجیہ	۸۴۲
۳۳	”الشح“ کا معنی اور اس کے متعلق احادیث اور آثار	۸۲۶	۸	جاسوس کا شرعی حکم اور حدیث مذکور کے دیگر مسائل	۸۴۲
۳۴	صحابہ اور اخیر تابعین سے محبت کا وجہ	۸۲۷	۹	کفار سے موالات (دوستی) کی ممانعت میں	۸۴۳
۳۵	صحاب کسب و شتم کی ممانعت اور مذمت میں احادیث	۸۲۷	۱۰	قرآن مجید کی آیات کفار سے موالات صوری اور بحر و معاملہ کرنے کا شرعی حکم	۸۴۳
۳۶	الم تر الم الذین نافقوا (۱۱-۲۳)	۸۲۸	۱۱	موالات ہر کافر سے حرام ہے	۸۴۳
۳۷	یونصفیر کو منافقین کا اور غلامان اور دونوں کی ناکامی اور عذاب	۸۳۱	۱۲	موالات صوریہ کے احکام	۸۴۳
۳۸	منافقین کا یونصفیر کو شیطان کی طرح ور غلامان اور اس کا انجام	۸۳۲	۱۳	بحر و معاشرت کا حکم	۸۴۴
۳۹	منافقین کی مذمت کے بعد مؤمنوں کو ہدایت اور تقویٰ کی ترغیب	۸۳۳	۱۴	کفار کی مخالفت میں حضرت ابراہیم علیہ السلام کا نمونہ	۸۴۵
۴۰	قرآن مجید کی عظمت	۸۳۳	۱۵	کافروں کے لیے آزمائش کا معنی	۸۴۶
۴۱	غیب کا لغوی اور اصطلاحی معنی اور لفظ ظلم الغیب	۸۳۴	۱۶	عسی اللہ ان يجعل بینکم وبين الذین	۸۴۶
۴۲	اللہ تعالیٰ کے ساتھ مخصوص ہونا	۸۳۴	۱۷	غیر متحارب کافروں کے ساتھ حسن سلوک کرنے کی تحقیق	۸۴۸
۴۳	”الملک“ ”القدوس“ ”السلام“ ”المؤمن“ ”العزيز“ ”الجبار“ اور ”المتکبر“ کا معنی	۸۳۵	۱۸	غیر متحارب کافروں کے ساتھ حسن سلوک میں اعلیٰ حضرت کی تحقیق	۸۴۹
۴۴	اللہ تعالیٰ کے لیے ”المتکبر“ کا لفظ باعث مدح ہے اور مخلوق کے لیے باعث مذمت ہے	۸۳۵	۱۹	سلوک مالی کی اقسام	۸۴۹
۴۵	”المخالق“ ”الباری“ اور ”المصور“ کا معنی	۸۳۶	۲۰	موالات کی تقسیم اور اس کے احکام	۸۴۹
	سورۃ البحر کا اختتام	۸۳۷	۲۱	میل طبعی کا حکم	۸۴۹
	سورۃ الممتحنہ	۸۳۷	۲۲	موالات صوریہ کے احکام	۸۵۰
۱	سورت کا نام	۸۳۷	۲۳	مدارات کا بیان	۸۵۰
۲	سورۃ الممتحنہ کا زمانہ نزول	۸۳۷	۲۴	حربی غیر معاہد سے موالات کی حالی صورت بھی	۸۵۰
۳	سورۃ الممتحنہ کے مشمولات	۸۳۸			

نمبر شمار	عنوان	صفحہ	نمبر شمار	عنوان	صفحہ
۸۵۸	ائمہ ثلاثہ کے دلائل کے جوابات	۳۸	۸۵۱	حرام ہے	۲۵
۸۵۹	نبی صلی اللہ علیہ وسلم کا اسلام لانے والی خواتین سے احکام شرعیہ کی اطاعت پر بیعت لینا	۳۹	۸۵۱	آیات مجتہد میں رد و معاملات سے کیا مراد ہے؟	۲۶
۸۵۹	نبی صلی اللہ علیہ وسلم کے بیعت لینے کی کیفیت	۴۰	۸۵۱	معنی اقسام کی تحقیق	۲۷
۸۶۰	یہود کے ساتھ دوستی رکھنے کی ممانعت	۴۱	۸۵۳	صلح حدیبیہ کے قحطے سے صرف مہاجر مسلمانوں کا کفار کی طرف واپس کرنا واجب تھا نہ کہ مہاجر خواتین کا بھی	۲۸
۸۶۰	سورۃ المستزید کا اختتام	۴۲	۸۵۳	مہاجر خواتین سے امتحان لینے کی کیفیت	۲۹
۸۶۲	سورۃ القصف	۱	۸۵۳	مسلم خواتین ہجرت کر کے مدینے آئیں یا مدینہ سے	۳۰
۸۶۲	سورت کا نام	۲	۸۵۳	مسلم عورتیں عورتیں مرتد ہو کر کفار کی طرف جائیں	۳۱
۸۶۲	سورت القصف کے مشمولات	۳	۸۵۳	اختلاف دارین سے نکاح سابق منقطع ہو جائے گا	۳۲
۸۶۳	سبح لله ما فی السموات وما فی الارض	۴	۸۵۳	مکہ سے ہجرت کر کے مدینہ آنے والی مسلم خواتین	۳۳
۸۶۳	(۱-۹)	۵	۸۵۳	مدینہ سے اسلام کو ترک کر کے کفار کی طرف جانے والی عورتیں	۳۴
۸۶۳	اللہ تعالیٰ کی تسبیح کبھی منقطع نہیں ہوتی	۶	۸۵۵	فریقین کے سابق شوہروں کو ان کے دیئے ہوئے	۳۵
۸۶۵	نذر اور وعدہ پورا نہ کرنے والوں اور بے عمل	۷	۸۵۵	مہر کی رقم دینا آیا اب بھی واجب ہے یا نہیں؟	۳۶
۸۶۵	واغضول پر وعید	۸	۸۵۵	ہجرت کر کے دارالاسلام میں آنے والی مسلمان خاتون کے نکاح سابق کا انقطاع میں مذہب ائمہ	۳۷
۸۶۶	بلا ضرورت جنگ کی صفوں کو توڑنا جائز نہیں	۹	۸۵۶	جو عورت مسلمان ہو کر دارالحرب سے ہجرت کر کے دارالاسلام میں آئے اُس کے نکاح سابق کے متعلق فقہاء احناف کا مسلک	۳۸
۸۶۶	حضرت موسیٰ علیہ السلام کو دی ہوئی اذیتوں کی تفصیل	۱۰	۸۵۶	ہجرت کر کے دارالاسلام میں آنے والی خاتون کے نکاح سابق کے انقطاع میں فقہاء شافعیہ کا مذہب	۳۹
۸۶۶	حضرت عیسیٰ علیہ السلام کا ہمارے نبی صلی اللہ علیہ وسلم کی آمد کی بشارت دینا	۱۱	۸۵۶	ہجرت کر کے دارالاسلام میں آنے والی خاتون کے نکاح سابق کے انقطاع میں فقہاء حنبلیہ کا مذہب	۴۰
۸۶۷	موجودہ انجیل کے متن میں نبی صلی اللہ علیہ وسلم کے متعلق بشارتیں	۱۲	۸۵۶	ہجرت کر کے دارالاسلام میں آنے والی مسلمان خاتون کے نکاح سابق کے انقطاع میں فقہاء مالکیہ کا مذہب	۴۱
۸۶۷	اللہ تعالیٰ کے نور کو بجھانے کے معانی اور مصادیق	۱۳	۸۵۷	ہجرت کر کے دارالاسلام میں آنے والی مسلمان خاتون کے نکاح سابق کے انقطاع میں فقہاء مالکیہ کا مذہب	۴۲
۸۷۰	یا ایہا الذین امنوا هل ادکم علی تجارۃ	۱۴	۸۵۷	ہجرت کر کے دارالاسلام میں آنے والی مسلمان خاتون کے نکاح سابق کے انقطاع میں فقہاء مالکیہ کا مذہب	۴۳
۸۷۰	(۱۰-۱۳)	۱۵	۸۵۷	ہجرت کر کے دارالاسلام میں آنے والی مسلمان خاتون کے نکاح سابق کے انقطاع میں فقہاء مالکیہ کا مذہب	۴۴
۸۷۱	دوزخ سے نجات کے لیے عبادت کرنا بھی اللہ کا مطلوب ہے	۱۶	۸۵۷	ہجرت کر کے دارالاسلام میں آنے والی مسلمان خاتون کے نکاح سابق کے انقطاع میں فقہاء مالکیہ کا مذہب	۴۵
۸۷۱	جنت کے حصول کے لیے عبادت کرنا بھی اللہ کا مطلوب ہے	۱۷	۸۵۷	ہجرت کر کے دارالاسلام میں آنے والی مسلمان خاتون کے نکاح سابق کے انقطاع میں فقہاء مالکیہ کا مذہب	۴۶
۸۷۲	مطلوب ہے	۱۸	۸۵۷	ہجرت کر کے دارالاسلام میں آنے والی مسلمان خاتون کے نکاح سابق کے انقطاع میں فقہاء مالکیہ کا مذہب	۴۷

نمبر شمار	عنوان	صفحہ	نمبر شمار	عنوان	صفحہ
۱۴	ایمان والوں کو دین کی مدد کرنے کا حکم دینے کی توجیہ اور مدد کرنے والوں کے مصداق	۸۷۲	۱۹	آیا اذان اذان اول پر جمعہ کی سنی واجب ہے یا اذان ثانی پر؟	۸۸۸
۱۵	نصاری کے تین فرقے	۸۷۳	۲۰	عید اور جمعہ دونوں ایک دن میں جمع ہو جائیں تو دونوں کو پڑھنا لازم ہے یا نہیں؟	۸۸۹
۱۶	سورۃ القف کا اختتام	۸۷۳	۲۱	نماز جمعہ پڑھنے کے بعد کاروبار کرنا واجب نہیں	۸۹۰
	سورۃ الجمعہ	۸۷۴		مباح ہے	۸۹۰
۱	سورت کا نام	۸۷۴	۲۲	اللہ تعالیٰ کے فضل طلب کرنے کے محال	۸۹۰
۲	جمعہ کے متعلق احادیث	۸۷۴	۲۳	اتوار کی چھٹی کے حامیوں کے خلاف اذان کے جملات	۸۹۱
۳	سورۃ جمعہ کا زمانہ نزول	۸۷۵	۲۴	جمعہ کی چھٹی کرنے کے دلائل	۸۹۱
۴	سورۃ جمعہ کے مشمولات	۸۷۵	۲۵	خطبہ جمعہ کے دوران صحابہ کے اٹھ کر چلے جانے کی توجیہ	۸۹۲
۵	یسبح للہ ما فی السموات وما فی الارض	۸۷۶ (۱-۱۱)	۲۶	سورۃ الجمعہ کا اختتام	۸۹۳
۶	نبی صلی اللہ علیہ وسلم کی صفات	۸۷۸		سورۃ المنافقون	۸۹۳
۷	آپ کی رسالت کا عموم	۸۷۸	۱	سورت کا نام اور وجہ تسمیہ	۸۹۴
۸	فرزند ان بنی فارس کا علم دین کی بلند یوں پر پہنچنا	۸۷۹	۲	سورۃ المنافقون کا زمانہ نزول	۸۹۴
۹	قیامت تک کے مسلمانوں کو رسول اللہ صلی اللہ علیہ وسلم کا کتاب و حکمت کی تعلیم دینا اور ان کے باطن کو صاف کرنا	۸۸۰	۳	سورۃ المنافقون کے مشمولات	۸۹۵
۱۰	اللہ تعالیٰ کے فضل کی مختلف تعبیریں	۸۸۱	۴	إذا جاءك المنافقون (۱-۱۱)	۸۹۷
۱۱	احکام تورات پر عمل نہ کرنے کی وجہ سے یہودی مذمت	۸۸۲	۵	نفاق کا لغوی اور اصطلاحی معنی	۸۹۹
۱۲	موجودہ "تورات" کے متن میں نبی صلی اللہ علیہ وسلم کے متعلق بتاتیں	۸۸۲	۶	عبداللہ بن ابی کار رسول اللہ صلی اللہ علیہ وسلم سے بدزبانی کرنا	۸۹۹
۱۳	یہود کو گدھے کے ساتھ تشبیہ دینے کی وجہ	۸۸۳	۷	غزوہ احد میں عبداللہ بن ابی کا اپنے تین سو ساتھیوں کے ساتھ لشکر اسلام سے نکل جانا	۸۹۹
۱۴	قرآن مجید کی پیشین گوئی کی صداقت سے نبی صلی اللہ علیہ وسلم کی نبوت کی حقانیت پر استدلال	۸۸۳	۸	غزوہ بنو قریظہ میں منافقوں کا مسلمانوں کے خلاف سازشیں کرنا	۹۰۰
۱۵	سابقہ آیات سے ارتباط	۸۸۵	۹	غزوہ بنو المصطلق میں منافقین کا مسلمانوں سے جھگڑا کرنا	۹۰۱
۱۶	جمعہ کی وجہ تسمیہ	۸۸۵	۱۰	عبداللہ بن ابی کان نبی صلی اللہ علیہ وسلم کی حرم محترم پر بری تہمت لگانا	۹۰۱
۱۷	نماز جمعہ کے متعلق احادیث	۸۸۶			
۱۸	نماز جمعہ کے ضروری مسائل	۸۸۷			

نمبر شمار	عنوان	صفحہ	نمبر شمار	عنوان	صفحہ
۱۱	منافقین کا شعار جھوٹ بولنا ہے	۹۰۲	۱۲	قیامت کے دن کو یوم النعاب بن فرمانے کی وجہ	۹۱۶
۱۲	منافقوں کا اپنی جھوٹی قسموں کو ڈھال بنانا	۹۰۲	۱۳	نبین فاحش کی تعریف اور اس کا شرعی حکم	۹۱۷
۱۳	منافقوں کے ایمان اور ان کے دلوں پر مہر لگانے کی توجیہ	۹۰۳	۱۴	ما اصاب من مصیبة الا باذن اللہ (۱۸-۱۱)	۹۱۷
۱۴	منافقوں کو دیوار کے ساتھ لگے ہوئے چھتیر کے ساتھ تشبیہ دینے کی وجہ	۹۰۳	۱۵	مصائب پر صبر کرنے کی تلقین اور ترغیب	۹۱۸
۱۵	منافقین کا طلب مغفرت سے انکار کرنا	۹۰۴	۱۶	اہل وعیال اگر اللہ تعالیٰ کی اطاعت سے روکیں یا اس کی نافرمانی کے لیے کہیں تو ان کی بات پر عمل نہ کیا جائے	۹۱۹
۱۶	غزوہ بنو المصطلق چھ بھری میں عبد اللہ بن ابی کا	۹۰۵	۱۷	اہل وعیال کا آزمائش ہونا اور اجر عظیم کی تفسیر	۹۱۹
۱۷	آپ کی اور آپ کے اصحاب کی شان میں گستاخی کرنا	۹۰۵	۱۸	بقدر رطقت اللہ سے ڈرنے کا حکم	۹۲۰
۱۸	آسمانوں اور زمینوں کے خزانوں کا بیان	۹۰۶	۱۹	اللہ تعالیٰ کو قرض حسن دینے کا معنی	۹۲۰
۱۹	مومنوں کی عزت کا معنی	۹۰۶	۲۰	سورۃ النعابین کا اختتام	۹۲۱
۲۰	اللہ کے ذکر کی مختلف تفسیریں	۹۰۷	۲۱	تآخذ ومراجع	۹۲۳
۲۱	حج میں تاخیر کے جواز سے حضرت ابن عباس کی تفسیر پر اعتراض اور اس کا جواب	۹۰۷			
۲۲	سورۃ المنافقون کا اختتام	۹۰۸			
	سورۃ النعابین	۹۰۹			
۱	سورت کا نام اور وجہ تسمیہ	۹۰۹			
۲	سورۃ المنافقون اور سورۃ النعابین میں مناسبت	۹۰۹			
۳	مسیحات اور آخری چھ صورتوں میں ارتباط	۹۱۰			
۴	سورۃ النعابین کے مشمولات	۹۱۰			
۵	یسبح للہ ما فی السموات وما فی الارض (۱-۱۰)	۹۱۱			
۶	آسمانوں اور زمینوں کا زبان قال سے تسبیح کرنا	۹۱۲			
۷	تقدیر پر ایک مشہور اشکال کا جواب	۹۱۳			
۸	انسان کی صورت سب سے حسین ہے	۹۱۳			
۹	کافروں کے پیدا کرنے میں کیا حکمت ہے؟	۹۱۴			
۱۰	رسول اللہ صلی اللہ علیہ وسلم کو بشر کہنے کی تحقیق	۹۱۵			
۱۱	قرآن مجید کو نور فرمانے کی وجہ	۹۱۶			



بِسْمِ اللَّهِ الرَّحْمَنِ الرَّحِيمِ

الحمد لله رب العالمين الذي استغنى في حمده عن الحامدين وانزل القرآن تبليغا لكل شئ عند العارفين والصلوة والسلام على سيدنا محمد الذي استغنى بصلوة الله عن صلوة المصلين واختص بارضاء رب العالمين الذي بلغ اليانا ما انزل عليه من القرآن وبين لنا ما نزل عليه بتبيان وكان خلقه القرآن وتحدي بالفرقان وعجز عن معارضته الانس والجان وهو خليل الله حبيب الرحمن لواءه فوق كل لواء يوم الدين قائد الانبياء والمرسلين امام الاولين والاخرين شفيع الصالحين والمذنبين واختص بتنصيب الممثلة له في كتاب مبين وعلى اله الطيبين الطاهرين وعلى اصحابه الكاملين الراشدين وازواجه الطاهرات امهات المؤمنين وعلى سائر اولياء امته وعلماؤه اجمعين - اشهد ان لا اله الا الله وحده لا شريك له واشهد ان سيدنا ومولانا محمدا عبده ورسوله - اعوذ بالله من شرور نفسي ومن سيئات اعمالي من يهده الله فلا مضل له ومن يضلل الله فلا هادي له اللهم ارني الحق حقا وارزقني اتباعه - اللهم ارني الباطل باطلا وارزقني اجتنابه - اللهم اجعلني في تبيان القرآن على صراط مستقيم وثبتني فيه على منهج قويم واعصمني عن الخطأ والزلل في تحريره واحفظني من شر الحاسدين وزيع المعاندين في تفرير اللهم الق في قلبي اسرار القرآن وشرح صدرى لمعاني الفرقان ومتعني بفيوض القرآن ونورني بانوار الفرقان واسعدني لتبيان القرآن، رب زدني علما رب ادخلني مدخل صدق واخرجني مخرج صدق واجعل لي من لدنك سلطانا نصيرا - اللهم اجعله خالصا لوجهك ومقبولا عندك وعند رسولك واجعله شائعا ومستفيضا ومفيضا مرغوبا في اطراف العالمين الى يوم الدين واجعله لي ذريعة للمغفرة ووسيلة للنجاة وصدقة تجارية الى يوم القيامة وارزقني زيارة النبي صلى الله عليه وسلم في الدنيا وشفاعته في الآخرة واحيني على الاسلام بالسلامة وامتنني على الايمان بالكرامة - اللهم انت ربى لا اله الا انت خلقتني وانا عبدك وانا على عهدك ووعدك ما استطعت اعوذ بك من شر ما صنعت ابوء لك بنعمتك على وابوء لك بذنبي فاغفر لي فانه لا يغفر الذنوب الا انت امين يا رب العالمين -

اللہ ہی کے نام سے (شروع کرتا ہوں) جو نہایت رحم فرمانے والا بہت مہربان ہے O

تمام تعریفیں اللہ رب العالمین کے لئے مخصوص ہیں جو ہر تعریف کرنے والے کی تعریف سے مستغنی ہے جس نے قرآن مجید نازل کیا جو عارفین کے حق میں ہر چیز کا روشن بیان ہے اور صلوٰۃ و سلام کا سیدنا محمد صلی اللہ علیہ وسلم پر نازل ہو جو خود اللہ تعالیٰ کے صلوٰۃ نازل کرنے کی وجہ سے ہر صلوٰۃ بھیجنے والے کی صلوٰۃ سے مستغنی ہیں۔ جن کی خصوصیت یہ ہے کہ اللہ رب العالمین ان کو راضی کرتا ہے اللہ تعالیٰ نے ان پر قرآن نازل کیا اس کو انہوں نے ہم تک پہنچایا اور جو کچھ ان پر نازل ہوا اس کا روشن بیان انہوں نے ہمیں سمجھایا۔ ان کے اوصاف سراپا قرآن ہیں۔ انہوں نے قرآن مجید کی مثال لانے کا پہنچ کیا اور تمام جن اور انسان اس کی مثال لانے سے عاجز رہے۔ وہ اللہ تعالیٰ کے ظلیل اور محبوب ہیں قیامت کے دن ان کا جھنڈا ہر جھنڈے سے بلند ہو گا۔ وہ نبیوں اور رسولوں کے قائد ہیں اولین اور آخرین کے امام ہیں۔ تمام نیکو کاروں اور گناہ گاروں کی شفاعت کرنے والے ہیں۔ یہ ان کی خصوصیت ہے کہ قرآن مجید میں صرف ان کی مغفرت کے اعلان کی تصریح کی گئی ہے اور ان کی پاکیزہ آل ان کے کامل اور ہادی اصحاب اور ان کی ازواج مطہرات اہل بیتین اور ان کی امت کے تمام علماء اور اولیاء پر بھی صلوٰۃ و سلام کا نزول ہو۔ میں گواہی دیتا ہوں کہ اللہ کے سوا کوئی عبادت کا مستحق نہیں وہ واحد ہے اس کا کوئی شریک نہیں اور میں گواہی دیتا ہوں کہ سیدنا محمد صلی اللہ علیہ وسلم اللہ کے بندے اور اس کے رسول ہیں۔ میں اپنے نفس کے شر اور بد اعمالیوں سے اللہ کی پناہ میں آتا ہوں۔ جس کو اللہ ہدایت دے اسے کوئی گمراہ نہیں کر سکتا اور جس کو وہ گمراہی پر چھوڑ دے اس کو کوئی ہدایت نہیں دے سکتا۔ اے اللہ! مجھ پر حق واضح کر اور مجھے اس کی اتباع عطا فرما اور مجھ پر باطل کو واضح کر اور مجھے اس سے اجتناب عطا فرما۔ اے اللہ! مجھے ”تبیان القرآن“ کی تصنیف میں صراط مستقیم پر برقرار رکھ اور مجھے اس میں معتدل مسلک پر ثابت قدم رکھ۔ مجھے اس کی تحریر میں غلطیوں اور لغزشوں سے بچا اور مجھے اس کی تقریر میں حاسدین کے شر اور معاندین کی تحریف سے محفوظ رکھ۔ اے اللہ! میرے دل میں قرآن کے اسرار کا لقا کر اور میرے سینہ کو قرآن کے معانی کے لئے کھول دے مجھے قرآن مجید کے فیوض سے بہرہ مند فرما۔ قرآن مجید کے انوار سے میرے قلب کی تاریکیوں کو منور فرما۔ مجھے ”تبیان القرآن“ کی تصنیف کی سعادت عطا فرما۔ اے میرے رب! میرے علم کو زیادہ کر اے میرے رب! تو مجھے (جہاں بھی داخل فرمائے) پسندیدہ طریقے سے داخل فرما اور مجھے (جہاں سے بھی باہر لائے) پسندیدہ طریقہ سے باہر لا اور مجھے اپنی طرف سے وہ غلبہ عطا فرما جو (میرے لئے) مددگار ہو۔ اے اللہ! اس تصنیف کو صرف اپنی رضا کے لئے مقدر کر دے اور اس کو اپنی اور اپنے رسول صلی اللہ علیہ وسلم کی بارگاہ میں مقبول کر دے اس کو قیامت تک تمام دنیا میں مشہور مقبول محبوب اور اثر آفرین بنا دے اس کو میری مغفرت کا ذریعہ میری نجات کا وسیلہ اور قیامت تک کے لئے صدقہ جاریہ کر دے۔ مجھے دنیا میں نبی صلی اللہ علیہ وسلم کی زیارت اور قیامت میں آپ کی شفاعت سے بہرہ مند کر مجھے سلامتی کے ساتھ اسلام پر زندہ رکھ اور ایمان پر عزت کی موت عطا فرما اے اللہ! تو میرا رب ہے تیرے سوا کوئی عبادت کا مستحق نہیں تو نے مجھے پیدا کیا ہے اور میں تیرا بندہ ہوں اور میں تجھ سے کئے ہوئے وعدہ اور عہد پر اپنی طاقت کے مطابق قائم ہوں۔ میں اپنی بد اعمالیوں کے شر سے تیری پناہ میں آتا ہوں۔ تیرے مجھ پر جو انعامات ہیں میں ان کا اقرار کرتا ہوں اور اپنے گناہوں کا اعتراف کرتا ہوں۔ مجھے معاف فرما کیونکہ تیرے سوا کوئی گناہوں کو معاف کرنے والا نہیں ہے۔ آمین یا رب العالمین!

انڈیکس تبيان القرآن (جلد يازدم)

صفحہ نمبر	نمبر شمار	سورت کا نام	صفحہ نمبر	نمبر شمار	سورت کا نام
۶۴۶ -	(۵۶)	سُورَةُ الْوَاقِعَةِ	۳۵ -	(۴۶)	سُورَةُ الْاَحْقَابِ
۷۰۷ -	(۵۷)	سُورَةُ الْحَدِيدِ	۱۲۲ -	(۴۷)	سُورَةُ مُحَمَّدٍ
۷۶۲ -	(۵۸)	سُورَةُ الْمُجَادِلَةِ	۱۸۲ -	(۴۸)	سُورَةُ الْفَتْحِ
۷۹۸ -	(۵۹)	سُورَةُ الْحَشْرِ	۲۷۲ -	(۴۹)	سُورَةُ الْحُجُرَاتِ
۸۳۷ -	(۶۰)	سُورَةُ الْمُنْتَحِنَةِ	۳۱۱ -	(۵۰)	سُورَةُ قِ
۸۶۲ -	(۶۱)	سُورَةُ الصَّفِّ	۳۵۵ -	(۵۱)	سُورَةُ الدَّارِ اِلَی
۸۷۴ -	(۶۲)	سُورَةُ الْجُمُعَةِ	۴۰۵ -	(۵۲)	سُورَةُ الطَّوْرِ
۸۹۴ -	(۶۳)	سُورَةُ الْمُنْفِقُونَ	۴۷۰ -	(۵۳)	سُورَةُ النَّجْمِ
۹۰۹ -	(۶۴)	سُورَةُ التَّغَابُنِ	۵۷۴ -	(۵۴)	سُورَةُ الْقَمَرِ
			۶۰۱ -	(۵۵)	سُورَةُ الرَّحْمٰنِ



بِسْمِ اللَّهِ الرَّحْمَنِ الرَّحِيمِ

لحمده ولصلی ولسلم علی رسولہ الکریم

سورة الاحقاف

سورت کا نام اور وجہ تسمیہ

اس سورت کا نام الاحقاف ہے کیونکہ قرآن مجید کی اس سورت کی ایک آیت میں الاحقاف کا ذکر ہے وہ آیت یہ ہے:
وَإِذْ كُنَّا خُضَاعًا إِذْ أَنْتَ رَقُومًا يَا لَآحْقَافِ (الاحقاف: ۲۱) اور عاد کے بھائی (ثمود) کو یاد کرو جب ایں نے اپنی قوم کو
احقاف میں ڈرایا۔

احادیث میں بھی اس سورت کو الاحقاف سے تعبیر فرمایا ہے۔

امام احمد بن حنبل متوفی ۲۴۱ھ اپنی سند کے ساتھ روایت کرتے ہیں:

حضرت ابن مسعود رضی اللہ عنہ بیان کرتے ہیں کہ رسول اللہ صلی اللہ علیہ وسلم نے مجھے ال ختم سے ایک سورت پڑھائی اور وہ ثلاثین میں سے الاحقاف ہے (جس سورت کی تیس سے زیادہ آیتیں ہوں اس کو ثلاثین کہتے ہیں)۔ حضرت ابن مسعود رضی اللہ عنہ فرماتے ہیں کہ میں مسجد میں گیا وہاں ایک شخص اس سورت کو کسی اور طریقہ سے پڑھ رہا تھا میں نے اس سے پوچھا: تم کو یہ سورت کس نے پڑھائی ہے؟ اس نے کہا: رسول اللہ صلی اللہ علیہ وسلم نے میں نے ایک اور شخص سے کہا: تم اس سورت کو پڑھو اس نے ہم دونوں کے علاوہ کسی اور طریقہ سے اس سورت کو پڑھا میں ان دونوں کو لے کر نبی صلی اللہ علیہ وسلم کے پاس پہنچا اور میں نے کہا: یا رسول اللہ! یہ دونوں اس سورت کی قرأت میں میری مخالفت کر رہے ہیں رسول اللہ صلی اللہ علیہ وسلم غضب ناک ہوئے اور آپ کا چہرہ متغیر ہو گیا آپ نے فرمایا: تم سے پہلی امتیں اس لیے ہلاک ہو گئیں تھیں کہ وہ اپنی کتاب میں اختلاف کرتی تھیں۔ اس وقت آپ کے پاس حضرت علی رضی اللہ عنہ تھے انہوں نے فرمایا: رسول اللہ صلی اللہ علیہ وسلم تم کو یہ حکم دیتے ہیں کہ ہر شخص اس طرح پڑھے جس طرح اس کو پڑھایا گیا ہے۔ الحدیث

(مسند احمد ج ۱ ص ۳۱۹ طبع قدیم مسند احمد رقم الحدیث: ۳۹۷۱ دار احیاء التراث العربی بیروت ۱۳۱۵ھ)

ابتداء میں قرآن مجید کو آسانی کے لیے سات لغات پر پڑھنے کی اجازت تھی رسول اللہ صلی اللہ علیہ وسلم ہر شخص کو اس کی لغت اور قرأت کے مطابق پڑھاتے تھے بعد میں حضرت عثمان رضی اللہ عنہ نے اپنے دو خلافت میں تمام مصاحف کو صرف ایک لغت قریش پر جمع کر دیا کیونکہ جب اسلام بہت علاقوں میں پھیل گیا اور لوگ مختلف قرأت کے ساتھ قرآن پڑھنے لگے تو ہر ایک اپنی قرأت کو صحیح اور دوسرے کی قرأت کو غلط کہنے لگا اس لیے حضرت عثمان نے محسوس کیا کہ سب کو ایک قرأت پر جمع کر دیا جائے تاکہ امت میں فتنہ نہ ہو۔

الاحقاف کا معنی

علامہ ابوالفضل محمد بن کرم ابن منظور افریقی مصری متوفی ۷۱۱ھ لکھتے ہیں:

الاحقاف کا واحد "الحقف" ہے۔ "الحقف" طویل اور بلند ٹیلہ کو کہتے ہیں جو قدرے ٹیڑھا ہو۔ الاحقاف: ۲۱ میں جو الاحقاف کا ذکر ہے اس سے مراد بلند اور طویل ٹیلے ہیں۔ جوہری نے کہا: اس سے مراد قوم عاد کے گھر ہیں یہ ٹیلے یمن میں ہیں جہاں قوم عاد رہتی تھی۔ (لسان العرب ج ۳ ص ۱۷۵ دار صادر بیروت ۲۰۰۳ء)

الاحقاف کا محل وقوع

قوم عاد کا مرکزی مقام سرزمین احقاف ہے یہ حضرموت کے شمال میں اس طرح واقع ہے کہ اس کے شرق میں عمان ہے اور شمال میں ریح خالی ہے جسے صحرائے اعظم اللہ ہوتا بھی کہا جاتا ہے ہر چند کہ ریح خالی آبادی کے لائق نہیں ہے تاہم اس کے اطراف میں کچھ حصہ آبادی کے لائق ہے خصوصاً وہ حصہ جو حضرموت سے نجران تک پھیلا ہوا ہے اگرچہ وہ بھی اس وقت مکمل آباد نہیں ہے اور اس میں ریت کے ٹیلوں کے سوا اور کچھ نظر نہیں آتا۔ تاہم قدیم زمانہ میں اسی حضرموت اور نجران کے درمیانی حصہ میں عدارم کا مشہور قبیلہ آباد تھا۔ جس کو اللہ تعالیٰ نے اس کی نافرمانی کی پاداش میں آندھی کا عذاب بھیج کر نیست و نابود کر دیا تھا۔ شیخ عبدالوہاب نجار نے "قصص الانبیاء" میں تصریح کی ہے کہ مجھ سے حضرموت کے باشندے احمد بن عیسر یحییٰ نے بیان کیا کہ وہ ایک جماعت کے ساتھ ان ہلاک شدہ قوموں کے قدیم مساکن کے کھوج میں حضرموت کے شمالی میدان میں قیام پذیر رہے بنیاد کو شش کے بعد ٹیلوں کی کھدائی سے سنگ مرمر کے کچھ برتن ملے جن پر کسی نامعلوم زبان میں کوئی تحریر کندہ تھی۔ (لغات القرآن ج ۱ ص ۳۸-۳۷ سلطنت دارالاشاعت کراچی)

سورۃ الاحقاف کا زمانہ نزول

یہ سورت بالاتفاق کی ہے البتہ ابن عطیہ نے کہا ہے کہ اس کی دو آیتیں مدنی ہیں: "أَوَلَمْ يَخُذْ إِنْ كَانُوا مِنْ عِنْدِ اللَّهِ" (الاحقاف: ۱۰) اور علامہ سیوطی نے "الافتاح" میں ان دو کے علاوہ ایک اور آیت کا بھی استثناء کیا ہے وہ ہے: "وَوَهَبْنَا لِلْإِنْسَانِ" (احقاف: ۱۵) البتہ صحیح یہ ہے کہ صرف پہلی دو آیتیں مدنی ہیں۔

سورتوں کے نزول کے اعتبار سے اس سورت کا نمبر ۶۵ ہے اور تہذیب مصحف کے اعتبار سے اس سورت کا نمبر ۳۶ ہے اور اس سورت کی چونتیس آیتیں ہیں یہ سورت الذاریات سے پہلے اور الجاثیہ کے بعد نازل ہوئی ہے اور اس سورت کا وہی زمانہ نزول ہے جو الجاثیہ کا زمانہ نزول ہے۔

سورۃ الاحقاف کے اغراض اور مقاصد

☆ سورۃ الاحقاف کا افتتاح بھی ان ہی آیات سے کیا گیا ہے جن سے سورۃ الجاثیہ کا افتتاح کیا گیا ہے اور ان آیات میں قرآن مجید کے معجز ہونے کی طرف اشارہ ہے اور اس پر دلیل ہے کہ قرآن مجید منزل من اللہ ہے اور یہ کسی انسان کا کلام نہیں ہے۔

☆ آسمانوں اور زمینوں کی تخلیق سے اس پر استدلال کیا ہے کہ اللہ تعالیٰ واحد ہے۔

☆ اور اس کی طرف اشارہ کیا ہے کہ قیامت کے بعد جزاء اور سزا کا نظام قائم کیا جائے گا۔

☆ شرک کا باطل فرمایا ہے اور یہ بتایا ہے کہ اللہ تعالیٰ کو چھوڑ کر کفار جن کی پرستش کرتے ہیں وہ الوہیت کی صفات سے خالی اور عاری ہیں۔

☆ سیدنا محمد صلی اللہ علیہ وسلم کی رسالت کو ثابت فرمایا اور اس پر اللہ تعالیٰ کی شہادت پیش کی ہے اور بنی اسرائیل کے ایک شخص کی شہادت کا ذکر فرمایا ہے اور وہ حضرت عبداللہ بن سلام رضی اللہ عنہ ہیں۔

☆ اس میں قرآن مجید پر ایمان لانے والوں کی تعریف اور تحسین کی ہے اور ان کے بعض عمدہ اوصاف بیان کیے ہیں اور اس کے مقابلہ میں کفار کے اوصاف مذمومہ بیان کیے ہیں اور ان کے حسد کرنے کو بیان کیا ہے جس کی وجہ سے انہوں نے سیدنا محمد صلی اللہ علیہ وسلم کی تکذیب کی ہے۔

☆ اس میں قرآن مجید کا یہ معجزہ ذکر کیا ہے کہ جنات قرآن مجید کی آیات سن کر قرآن مجید پر ایمان لے آئے۔

☆ اس میں والدین کے ساتھ نیک سلوک کرنے کی ہدایت کی ہے اور یہی صالحین کا وصف ہے۔

☆ اور اس میں بتایا ہے کہ جو کفار اپنے زمانہ میں بہت قوی تھے اور وہ مسلسل گمراہی پر اصرار کرتے رہے تھے اللہ تعالیٰ نے ان پر گرفت فرمائی اور ان کو جڑ سے اکھاڑ دیا۔

☆ اس میں حضرت ہود علیہ السلام کی قوم کا حال بیان فرمایا ہے جو اپنی قوت اور طاقت پر بہت سمھنڈ کرتی تھی اور جنوں کی عبادت پر اصرار کرتی تھی اللہ تعالیٰ نے ان کو ایک زبردست آندھی بھیج کر ہلاک کر دیا جو اپنے رب کے حکم سے ہر چیز کو تباہ کر رہی تھی اللہ تعالیٰ نے اس واقعہ کا ذکر کفار قریش کو ڈرانے اور ان کو عبرت دلانے کے لیے فرمایا۔

☆ اور اس مضمون پر اس سورت کو ختم فرمایا کہ اللہ تعالیٰ لوگوں کو ان کی موت کے بعد دوبارہ زندہ کرنے پر قادر ہے کیونکہ اللہ تعالیٰ آسمانوں اور زمینوں کا خالق ہے اور یہ بتایا کہ کفار کو دوزخ کا عذاب ضرور دیا جائے گا اور ان کو قیامت کے دہشت ناک امور سے ڈرایا ہے اور یہ بتایا ہے کہ عذاب صرف ان ہی لوگوں پر آئے گا جو اللہ کی حدود کو توڑتے ہیں اور اس کی نافرمانی کرتے ہیں۔ پس رسول اللہ صلی اللہ علیہ وسلم کو چاہیے کہ ان کی اذیت ناک باتوں پر صبر کریں جیسا کہ دیگر اولیٰ المعزم رسول ان کی گستاخیوں پر صبر کرتے رہے تھے۔

سورت الاحقاف کے اس مختصر تعارف اور تمہید کے بعد اب میں اللہ تعالیٰ کی امداد اور اعانت پر اعتماد کرتے ہوئے اس سورت کا ترجمہ اور اس کی تفسیر شروع کر رہا ہوں۔

اے رب العزت! مجھے اس سورت کی تفسیر میں راہِ حق دکھانا اور اس پر مجھے گامزن رکھنا اور اس کی تفسیر میں باطل امور سے مجھے واقف کرنا اور مجھے اس تفسیر میں ان سے بچتے رکھنا۔ (آمین)

وآخر دعوانا ان الحمد لله رب العلمین والصلوة والسلام علی نبینا سید محمد خاتم النبیین قائد

المرسلیں شفیع المذنبین وعلی آلہ الطیبین واصحابہ الراشدین وازواجہ

امہات المؤمنین وعلی اولیاء امتہ وعلماء ملتہ وامتہ اجمعین۔

غلام رسول سعیدی غفرلہ

خادم الحدیث دارالعلوم نعیمیہ بلاک ۱۵ فیڈرل بی ایریا کراچی-۳۸

۳ صفر ۱۴۲۵ھ / ۲۵ مارچ ۲۰۰۳ء

موبائل نمبر: ۰۳۰۰-۲۱۵۶۳۰۹

۰۳۲۱-۲۰۲۱۷۴۴



بِسْمِ اللَّهِ الرَّحْمَنِ الرَّحِيمِ

بِسْمِ اللَّهِ الرَّحْمَنِ الرَّحِيمِ

بِسْمِ اللَّهِ الرَّحْمَنِ الرَّحِيمِ

سورۃ الاحقاف کی ہے اللہ ہی کے نام سے (شروع کرتا ہوں) جو نہایت رحم فرمانے والا بہت مہربان ہے اس میں پچیس آیتیں اور چار رکعات ہیں

حَمْدٌ تَنْزِيلُ الْكِتَابِ مِنَ اللَّهِ الْعَزِيزِ الْحَكِيمِ ①

حائِم ۵ اس کتاب کا نازل کرنا اللہ کی طرف سے ہے جو بہت غالب ہے حد حکمت والا ہے ۵

مَا خَلَقْنَا السَّمَوَاتِ وَالْأَرْضَ وَمَا بَيْنَهُمَا إِلَّا بِالْحَقِّ وَأَجَلٍ

ہم نے آسمانوں اور زمینوں کو اور ان کے درمیان کی سب چیزوں کو صرف حق کے ساتھ پیدا

قُسْطٍ ② وَالَّذِينَ كَفَرُوا عَمَّا أُنذِرُوا مُعْرِضُونَ ③ قُلْ أَرَأَيْتُمْ

کیا ہے اور ایک معین مدت تک کے لیے اور کفار اس عذاب سے روگردانی کرنے والے ہیں جس سے انہیں ڈرایا گیا ہے ۵

مَا تَدْعُونَ مِنْ دُونِ اللَّهِ أَرُونِي مَاذَا خَلَقُوا مِنَ الْأَرْضِ

آپ کہیے تم اللہ کو چھوڑ کر جن کی عبادت کرتے ہو کیا تم نے دیکھا ہے کہ انہوں نے کیا پیدا کیا ہے ڈرا مجھے بھی دکھاؤ انہوں نے زمین

أَمْ لَهُمْ شِرْكٌ فِي السَّمَوَاتِ ④ أَيْتُونِي بِكِتَابٍ مِّنْ قَبْلِ هَذَا أَوْ

کا کون سا حصہ پیدا کیا ہے یا آسمانوں کے بنانے میں ان کا کوئی حصہ ہے میرے پاس اس سے پہلی کوئی کتاب لاؤ یا (پہلے) علم

أَثَرَةٍ مِّنْ عِلْمٍ إِنْ كُنْتُمْ صَادِقِينَ ⑤ وَمَنْ أَضَلُّ مِمَّنْ

کا کچھ بقیہ حصہ اگر تم سچے ہو ۵ اور اس سے بڑھ کر اور کون کم راہ ہو گا جو ان کو بھارے

يَدْعُوا مِنْ دُونِ اللَّهِ مَنْ لَا يَسْتَجِيبُ لَهُ إِلَى يَوْمِ الْقِيَامَةِ

جو قیامت تک ان کی فریاد نہ سن سکیں اور وہ ان (کافروں) کی

وَهُمْ عَنْ دُعَائِهِمْ غَفِلُونَ ⑥ وَإِذَا حُشِرَ النَّاسُ كَانُوا لَهُمْ

بھار سے بے خبر ہیں ۵ اور جب لوگوں کو (میدانِ حشر) میں جمع کیا جائے گا تو (ان کے خود ساختہ معبود) ان کے دشمن

أَعْدَاءٌ ⑦ وَكَانُوا أَعْبَادَهُمْ كَفَرِينَ ⑧ وَإِذَا تُتْلَىٰ عَلَيْهِمْ آيَاتُنَا

ہوں گے اور وہ ان کی عبادت کے منکر ہوں گے ۵ اور جب ان کے سامنے ہماری واضح آیات کی تلاوت

يَسْتِ قَالَ الَّذِينَ كَفَرُوا لِلْحَقِّ لَمَّا جَاءَهُمْ هَذَا سِحْرٌ مُبِينٌ ٥

کی جاتی ہے تو کفار اس حق کے متعلق کہتے ہیں جو ان کے پاس آ چکا ہے یہ کھلا ہوا جادو ہے

أَمْ يَقُولُونَ افْتَرَاهُ قُلْ إِنِ افْتَرَيْتُهُ فَلَا تَمْلِكُونَ لِي مِنْ

یا کہتے ہیں کہ اس (نبی) نے اس کو گھڑ لیا ہے آپ کہیے کہ اگر (بالفرض) میں نے اس (قرآن) کو گھڑ لیا ہوتا تو تم مجھے اللہ کے عذاب سے

اللَّهُ شَيْئًا ط هُوَ أَعْلَمُ بِمَا تُفِيضُونَ فِيهِ كَفَىٰ بِهِ شَهِيدًا أَيُّدِي وَ

بالکل بجا نہیں سکتے تھے تم اس (قرآن) کے متعلق جو کچھ کہہ رہے ہو اللہ اس کو خوب جاننے والا ہے میرے اور تمہارے درمیان وہی کافی گواہ

بَيْنَكُمْ وَهُوَ الْغَفُورُ الرَّحِيمُ ٨ قُلْ مَا كُنْتُ بِدَاعٍ مِنَ الرُّسُلِ وَ

ہے اور وہ بہت بخشنے والا ہے حد درجہ مہربان ہے آپ کہیے کہ میں رسولوں میں سے کوئی انوکھا رسول نہیں ہوں اور نہ میں از خود جانتا ہوں کہ میرے

مَا أَدْرِي مَا يَفْعَلُ بِي وَلَا بِكُمْ ط إِنِ اتَّبِعُ إِلَّا مَا يُوحَىٰ إِلَيَّ وَمَا

ساتھ کیا کیا جائے گا اور (نہ میں از خود یہ جانتا ہوں کہ تمہارے ساتھ کیا کیا جائے گا میں صرف اسی چیز کی پیروی کرتا ہوں جس کی میری

أَنَا لَا نَذِيرُ مُبِينٌ ٩ قُلْ أَرَأَيْتُمْ إِنْ كَانَتْ مِنْ عِنْدِ اللَّهِ وَكَفَرْتُمْ

طرف وہی کی جاتی ہے اور میں صرف واضح طور پر عذاب سے ڈرانے والا ہوں آپ کہیے کہ اگر یہ قرآن اللہ کی طرف سے ہو اور تم اس کا کفر

بِهِ وَشَهِدَا شَاهِدٌ مِّنْ بَنِي إِسْرَءِيلَ عَلَىٰ مِثْلِهِ فَأَنَّىٰ وَاسْتَغْبِرُكُمْ

کر چکے ہو (تو پھر تمہارا کیا انجام ہو گا!) اور بنی اسرائیل کا ایک شخص اس جیسی کتاب کی گواہی دے چکا ہو اور اس پر ایمان بھی لا چکا ہو

إِنَّ اللَّهَ لَا يَهْدِي الْقَوْمَ الظَّالِمِينَ ١٠

اور تم نے تکبر کیا ہو (تو تمہاری عاقبت کیسی ہو گی!) بے شک اللہ ظالم لوگوں کو ہدایت نہیں دیتا

اللہ تعالیٰ کا ارشاد ہے: حایم ۱۰ اس کتاب کا نازل کرنا اللہ کی طرف سے ہے جو بہت غالب ہے حد حکمت والا ہے ۱۰ ہم نے آسمانوں اور زمینوں کو اور ان کے درمیان کی سب چیزوں کو صرف حق کے ساتھ پیدا کیا ہے اور ایک معین مدت کے لیے اور

کفار اس عذاب سے روگردانی کرنے والے ہیں جس سے انہیں ڈرایا گیا ہے ۱۰ (الاحقاف: ۱۰-۱۲)

”حم“ اور ”تنزیل الكتاب“ کے اشارات اور اسرار و رموز

حایم: اس کے اسرار اور نکات کو ہم الجاثیہ کے شروع میں لکھ چکے ہیں تاہم بعض مزید فوائد کا یہاں پر بھی ذکر کر رہے

ہیں:

بعض عارفین نے کہا ہے کہ "حا" سے اہل توحید کی حمایت کی طرف اشارہ ہے اور "میم" سے مزید راضی ہونے کی طرف اشارہ ہے اور جن سے اللہ تعالیٰ مزید راضی ہوگا ان کو جنت میں اپنا دیدار عطا فرمائے گا۔ نیز یہ بھی کہا گیا ہے کہ "حا" سے زندہ دلوں کی حیات کی طرف اشارہ ہے کیونکہ علوم اور معارف دلوں اور روحوں کی حیات کا سبب ہیں اور اس سے اللہ عزوجل کی ان سات صفات کی طرف بھی اشارہ ہے جن پر اس نے حضرت آدم علیہ السلام کو پیدا فرمایا اور وہ سات صفات یہ ہیں: حیات، علم، قدرت، ارادہ، سمیع، بصر اور کلام پس "حا" سے حیات کی طرف اشارہ ہے اور "میم" سے کلام کی طرف اشارہ ہے۔ لہذا اول اور آخر صفات کی طرف صراحۃً اشارہ ہے اور باقی صفات کی طرف ضمناً اشارہ ہے۔ یعنی اللہ تعالیٰ نے قرآن کریم اس لیے نازل فرمایا کہ اس کے اسماء اور صفات کی معرفت حاصل کی جائے۔

الاحقاف: ۲ میں فرمایا: اس کتاب کا نازل کرنا اللہ کی طرف سے ہے جو بہت غالب بے حد حکمت والا ہے ○
اس آیت کی تفسیر بھی الجاثیہ: ۲ میں ہم بیان کر چکے ہیں اس کا خلاصہ یہ ہے کہ یہ قرآن جو اس سورت پر اور باقی سورتوں پر مشتمل ہے وہ سب حق اور صدق ہے کیونکہ وہ اللہ سبحانہ کی طرف سے نازل کیا گیا ہے اور اللہ تعالیٰ سب سے زیادہ صادق ہے اس نے فرمایا ہے:

وَمَنْ أَصْدَقُ مِنَ اللَّهِ قِيلًا ○ (انشاء: ۱۲۲)

اور اللہ سے زیادہ کس کی بات سچی ہے ○
اور فرمایا ہے: اللہ بہت غالب ہے یعنی اللہ تعالیٰ کی کتاب اپنے الفاظ اور معانی کے اعتبار سے تمام کتابوں پر غالب ہے اور وہ بے حد حکمت والا ہے یعنی اس کتاب میں جو احکام بیان کیے گئے ہیں وہ بے شمار حکمتوں پر مشتمل ہیں اس کے علاوہ جو عقائد ہیں ان میں بھی بہت حکمتیں ہیں اور جو واقعات اور امثال مذکور ہیں ان میں بھی بے اندازہ حکمتیں ہیں غرض یہ کتاب چونکہ بہت غالب کی طرف سے نازل کی گئی ہے اس لیے اس کتاب کی عبارت اور اس کی فصاحت اور بلاغت تمام کتابوں کی فصاحت اور بلاغت پر غالب ہے اور چونکہ یہ کتاب بے حد حکمت والے نے نازل کی ہے اس لیے اس کی ہر ہر آیت میں بے حد حساب حکمتیں ہیں۔

حق کا معنی اور مراد

الاحقاف: ۳ میں فرمایا: ہم نے آسمانوں اور زمینوں کو اور ان کے درمیان کی سب چیزوں کو صرف حق کے ساتھ پیدا کیا

○ ہے

آسمانوں اور زمینوں کے درمیان کی سب چیزوں سے مراد ہیں: عناصر اربع (آگ، مٹی، پانی اور ہوا) بادل، بارش، جمادات، نباتات، حیوانات، انسان، ملائکہ اور جنات وغیرہ ان تمام چیزوں کو اللہ تعالیٰ نے حق کے ساتھ پیدا کیا ہے یعنی غرض صحیح اور حکمت بالغہ کے ساتھ اور اس زمین کو مکلفین کے لیے دار قرار بنا دیا تاکہ قیامت کے دن ان کو جزا دے جنہوں نے نیک عمل کیے اور ان کو جزا دے جنہوں نے برے عمل کیے۔ پس اللہ تعالیٰ نے کسی چیز کو عبث اور بے فائدہ نہیں بنایا، ہر چیز کو کسی حکمت سے بنایا ہے اور ہر چیز کو صرف حق کے ساتھ پیدا فرمایا ہے اور ہر چیز کی ایک حقیقت ہے جس کے لیے اس کو پیدا فرمایا ہے اس سلسلہ میں یہ حدیث ہے:

حضرت حارث بن مالک انصاری رضی اللہ عنہ بیان کرتے ہیں کہ رسول اللہ صلی اللہ علیہ وسلم ان کے پاس سے گزرے تو آپ نے فرمایا: اے حارث! تم نے کس حال میں صبح کی؟ انہوں نے کہا: میں نے اس حال میں صبح کی کہ میں برحق مومن تھا، آپ نے فرمایا: غور کرو تم کیا کہہ رہے ہو؟ پس بے شک ہر چیز کی ایک حقیقت ہوتی ہے پس تمہارے ایمان کی کیا حقیقت ہے؟

میں نے کہا: میں نے اپنے نفس کو دنیا سے بے رغبت کر لیا اور اس کے لیے میں نے شب بیداری کی اور دن میں مطمئن رہا اور گویا کہ میں اپنے رب کے عرش کو صاف صاف دیکھ رہا ہوں اور گویا کہ میں اہل جنت کی طرف دیکھ رہا ہوں وہ ایک دوسرے کی زیارت کر رہے ہیں اور گویا کہ میں اہل دوزخ کی طرف دیکھ رہا ہوں وہ اس میں بھوک کی شدت سے چلا رہے ہوں گے تب آپ نے تین بار فرمایا: اے حارث! تم نے (اللہ تعالیٰ کی) معرفت حاصل کر لی۔

(المجموع ج ۳ ص ۲۶۷-۲۶۸ رقم الحدیث: ۳۳۶۷ مصنف ابن ابی شیبہ ج ۱۱ ص ۳۳ مسند ابو ارقم الحدیث: ۳۲ کنز العمال رقم الحدیث: ۳۶۹۸۸)

اس حدیث میں یہ ذکر ہے کہ حضرت حارث نے کہا کہ میں صبح کو برحق مومن تھا پھر انہوں نے حق کی تفسیر کی جس کا خلاصہ اللہ عزوجل کی معرفت ہے اور زیر تفسیر آیت میں یہ اشارہ ہے کہ اللہ تعالیٰ نے تمام مخلوق کو اس لیے پیدا کیا ہے کہ وہ اللہ تعالیٰ کی معرفت حاصل کریں۔

اس آیت میں یہ دلیل بھی ہے کہ قیامت کا واقع ہونا اور مرنے کے بعد اٹھنا برحق ہے کیونکہ اگر قیامت قائم نہ ہو اور مردوں کو زندہ نہ کیا جائے تو جن مظلوموں کا دنیا میں ظالم سے بدلہ نہیں لیا گیا وہ بغیر جزاء کے رہ جائیں گے اور ظالم بغیر سزا کے رہ جائیں گے اسی طرح کفار بغیر عذاب کے اور مومنین بغیر ثواب کے رہ جائیں گے اور یہ اس حقیقت کے خلاف ہے کہ اللہ تعالیٰ نے آسمانوں اور زمینوں کو اور ان کے درمیان کی چیزوں کو صرف حق کے ساتھ پیدا کیا ہے۔

اس کے بعد فرمایا: اور ایک معین مدت تک کے لیے۔

آیت کے اس حصہ کا معنی یہ ہے کہ اللہ تعالیٰ نے اس جہان کو اس لیے نہیں پیدا کیا کہ یہ ابد الابد تک باقی رہے بلکہ اس جہان کو مفلکین کے لیے دار العمل بنایا ہے کہ وہ اس دنیا میں نیک عمل کریں اور آخرت میں اس کی اچھی جزا پائیں پھر ایک وقت مقرر پر اللہ تعالیٰ اس جہان کو فنا کر دے گا اور اس آیت میں معین مدت سے وہی وقت مراد ہے۔

اس کے بعد فرمایا: اور کفار اس عذاب سے روگردانی کرنے والے ہیں جس سے انہیں ڈرایا گیا ہے O

اللہ تعالیٰ نے اس کائنات میں اپنی ذات اور صفات اور اپنی توحید پر دلائل نصب فرمائے تاکہ لوگ اپنی عقل سے اللہ تعالیٰ کی معرفت حاصل کریں اور ان نشانیوں سے صاحب نشان تک پہنچ سکیں ان کی آسانی کے لیے انبیاء اور رسل علیہم السلام کو مبعوث فرمایا ان کی ہدایت کے لیے کتابیں اور صحائف نازل کیے اور رسولوں اور کتابوں کے ذریعہ ان کو آخرت کے اجر و ثواب کی طرف رغبت دی اور دوزخ کے عذاب سے ڈرایا اور یہ کفار ان دلائل میں غور و فکر کرنے سے مسلسل اجتناب اور اعراض کرتے رہے اس سے یہ بھی معلوم ہوا کہ دلیل سے اعراض کرنا دین اور دنیا میں مذموم ہے۔

اللہ عزوجل اور رسول اللہ صلی اللہ علیہ وسلم اور قرآن مجید کا انکار استخفاف اور استحقار کفر ہے

اس آیت سے یہ بھی معلوم ہوتا ہے کہ جس جرم اور گناہ کے عذاب سے اللہ عزوجل اور اس کے رسول صلی اللہ علیہ وسلم نے ڈرایا ہو اس سے اعراض کرنا یا اس کا انکار کرنا یا اس کا استخفاف کرنا (اس کو معمولی اور ہلکا جانتا) کفر ہے۔

ہمارے فقہاء کرام نے اللہ عزوجل اور رسول اللہ صلی اللہ علیہ وسلم اور قرآن مجید کے انکار اور استخفاف (یعنی ان کو ہلکا اور معمولی جاننے) کو کفر قرار دیا ہے۔ اسی طرح فرائض اور سنن کے انکار اور استخفاف کو بھی کفر قرار دیا ہے۔

علامہ زین الدین ابن نجیم حنفی متوفی ۹۷۰ھ لکھتے ہیں:

جب کوئی شخص اللہ تعالیٰ کی ایسی صفت بیان کرے جو اس کی شان کے لائق نہیں ہے یا اس کے اسماء میں سے کسی اسم کا مذاق اڑائے یا اس کے احکام میں سے کسی حکم کا مذاق اڑائے یا اس کے وعدہ اور وعید کا انکار کرے یا اس کا شریک مانے یا اس کا

بیٹا مانے یا اس کی بیوی مانے یا اس کی طرف جہل، عجز یا نقص کی نسبت کرے تو اس کو کافر قرار دیا جائے گا اور جب وہ کہے کہ اللہ کے فعل میں کوئی حکمت نہیں ہے تو اس کو کافر قرار دیا جائے گا اور اگر اس کا یہ اعتقاد ہو کہ اللہ تعالیٰ کفر سے راضی ہوتا ہے تب بھی اس کو کافر قرار دیا جائے گا۔ (۱) بحر الرائق ج ۵ ص ۱۲۰ مطبوعہ مصر عالمگیری ج ۲ ص ۲۵۸ مطبوعہ مصر) جس نے کسی نبی کی نبوت کا اقرار نہیں کیا یا جو کسی رسول کی کسی سنت سے راضی نہیں ہوا وہ کافر ہو گیا۔

(عالمگیری ج ۲ ص ۲۶۳ مطبوعہ مصر ۱۳۱۰ھ)

علامہ محمد بن محمد ابن البراء النکوردی المتوفی ۸۲۷ھ لکھتے ہیں:

ہمارے نبی سیدنا محمد صلی اللہ علیہ وسلم پر فی الحال ایمان لانا واجب ہے اور جو شخص یہ ایمان لایا کہ آپ رسول ہیں اور اس پر ایمان نہیں لایا کہ آپ خاتم الرسل ہیں اور آپ کا دین قیامت تک منسوخ نہیں ہو گا وہ کافر ہو گیا، ایک شخص نے کہا: جب بھی نبی صلی اللہ علیہ وسلم کھانا کھاتے تھے تو انگلیاں چاٹتے تھے پھر کہا: یہ بے ادبی ہے تو وہ کافر ہو گیا۔ کہا گیا کہ ناخن کا شاست ہے اس نے کہا: میں نہیں کاٹوں گا خواہ سنت ہو تو وہ کافر ہو گیا۔ خلاصہ یہ ہے کہ جب کسی شخص نے رسول اللہ صلی اللہ علیہ وسلم کی کسی سنت کا استخفاف کیا یا آپ کی احادیث میں سے کسی حدیث کا استخفاف کیا تو وہ کافر ہو گیا۔

(فتاویٰ بزاز علی حاشیہ البندی ج ۶ ص ۲۸ ملتقطاً مطبوعہ مصر ۱۳۱۰ھ)

طاعلی بن سلطان محمد القاری الحنفی المتوفی ۱۰۱۳ھ لکھتے ہیں:

”خلاصۃ الفتاویٰ“ میں مذکور ہے کہ جس شخص نے کسی حدیث کو رد کیا، تو بعض مشائخ نے یہ کہا کہ وہ کافر ہو جائے گا اور متاخرین نے کہا: اگر وہ حدیث متواتر ہو تو پھر وہ کافر ہو جائے گا، میں کہتا ہوں کہ یہی قول صحیح ہے ہاں اگر اس نے کسی خبر واحد کو یہ طریقہ استخفاف و استحقار اور انکار رد کیا تو پھر وہ کافر ہو جائے گا۔ (شرح فقہ اکبر ص ۱۶۶ مطبوعہ مصر)

قاضی ابوالفضل عیاض بن موسیٰ مالکی اندلسی متوفی ۵۳۳ھ لکھتے ہیں:

تمام وہ لوگ جنہوں نے نبی صلی اللہ علیہ وسلم کو گالی دی یا آپ کو عیب لگایا یا آپ کی ذات میں کوئی نقص ملایا یا آپ کے نسب میں یا آپ کے دین میں یا آپ کے کسی وصف اور کسی خصلت میں نقص ملایا یا نقص کی تحریض کی یا کسی بری چیز کے ساتھ آپ کو تشبیہ دی یا آپ کی توہین کی یا آپ کو چھوٹا اور کم تر کہا یا آپ کو پست کیا اور جھکا یا یا آپ کی خدمت کی توہہ آپ کو سب و شتم کرنے والا ہے اور آپ کو گالی دینے والا ہے اور اس کا وہی حکم ہے جو آپ کو گالی دینے والے کا حکم ہے اس کو قتل کر دیا جائے گا جیسا کہ ہم اس کو بیان کریں گے اور اس میں کسی چیز کا استثناء نہیں ہے خواہ ان چیزوں کی وہ آپ کی طرف صراحۃً نسبت کرے یا کنایہً کرے۔ اسی طرح جو شخص آپ کو لعنت کرے یا آپ کو بدو عادی یا آپ کے نقصان کی تمنا کرے یا بے طور خدمت آپ کی طرف ایسی چیز کی نسبت کرے جو آپ کی شان کے لائق نہیں ہے یا آپ کا استہزاء کرے یا آپ کے متعلق ناشائستہ کلام کرے یا آپ کے عوارض بشریہ کی وجہ سے آپ پر طعن کرے تو (ایسا شخص کافر ہے اور) اس کو قتل کرنے پر عہد صحابہ سے لے کر آج تک کے علماء اور ائمہ فتویٰ کا اجماع ہے۔ (الافتاء ج ۲ ص ۱۸۸ دارالفکر بیروت ۱۳۱۵ھ)

نیز قاضی عیاض لکھتے ہیں:

جس شخص نے قرآن مجید کا یا صحف میں سے کسی چیز کا استخفاف کیا یا اس کو گالی دی یا اس کا انکار کیا یا اس کے کسی حرف کا انکار کیا یا کسی آیت کا انکار کیا یا اس کی کسی چیز کی تکذیب کی یا قرآن مجید میں مذکور کسی حکم یا کسی خبر کی تکذیب کی یا قرآن نے جس چیز کی نفی کی ہے اس کو ثابت کیا یا قرآن کریم نے جس چیز کو ثابت کیا ہے اس کی نفی کی یا اس کی کسی چیز میں شک کیا تو اہل

علم کا اس پر اجماع ہے کہ وہ شخص کافر ہو گیا۔ (الغناء ج ۲ ص ۲۵۰ دار الفکر بیروت ۱۴۱۵ھ)۔

علامہ سعد الدین مسعود بن عمر قنطرازی متوفی ۷۹۱ھ لکھتے ہیں:

اس میں کوئی اختلاف نہیں ہے کہ بعض معاصی ایسے ہیں جن کو شارع علیہ السلام نے تکذیب کی علامت قرار دیا ہے اور ان کا اس طرح ہونا دلائل شرعیہ سے معلوم ہے جیسے بت کو سجدہ کرنا اور مصحف (قرآن مجید) کو گندگی میں پھینک دینا اور کلمات کفریہ بولنا جن کا دلائل سے کفر ہونا ثابت ہے۔ (شرح عقائد سنی ص ۸۳ مطبوعہ کراچی)

اللہ تعالیٰ کا ارشاد ہے: آپ کہیے کہ تم اللہ کو چھوڑ کر جن کی عبادت کرتے ہو کیا تم نے دیکھا ہے کہ انہوں نے کیا پیدا کیا ہے؟ اور مجھے بھی دکھاؤ کہ انہوں نے زمین کا کون سا حصہ پیدا کیا ہے یا آسمانوں کے بنانے میں ان کا کوئی حصہ ہے میرے پاس اس سے پہلی کوئی کتاب لاؤ یا پہلے علم کا کچھ بقیہ حصہ اگر تم سچے ہو O اور اس سے بڑھ کر اور کون گم راہ ہوگا جو ان کو پکارے جو قیامت تک ان کی فریاد نہ سن سکیں اور وہ ان (کافروں) کی پکار سے بے خبر ہیں O اور جب لوگوں کو (میدان ہشتر) میں جمع کیا جائے گا تو (ان کے خود ساختہ معبود) ان کے دشمن ہوں گے اور وہ ان کی عبادت کے منکر ہوں گے O اور جب ان کے سامنے ہماری واضح آیات کی تلاوت کی جاتی ہے تو کفار اس حق کے متعلق کہتے ہیں جو ان کے پاس آچکا ہے یہ کھلا ہوا جادو ہے O یا کہتے ہیں کہ اس (نبی) نے اس کو گھڑ لیا ہے آپ کہیے کہ اگر (بالفرض) میں نے اس (قرآن) کو گھڑ لیا ہوتا تو تم مجھے اللہ کے عذاب سے بالکل بچا نہیں سکتے تھے تم اس (قرآن) کے متعلق جو کچھ کہہ رہے ہو اللہ اس کو خوب جاننے والا ہے میرے اور تمہارے درمیان وہی کافی گواہ ہے اور وہ بہت بخشنے والا بے حد مہربان ہے O (الاحقاف: ۸-۴)

”اثارة“ کا معنی

الاحقاف: ۴ میں ”اثارة“ کا لفظ ہے جس کا ایک معنی خطا اور لکیریں ہے اس کا دوسرا معنی کسی چیز کا بقیہ حصہ ہے۔ قتادہ نے کہا: اس کا معنی ہے: مخصوص علم۔ مجاہد نے کہا کہ اس کا معنی ہے: تمہارے پاس کوئی ایسی روایت ہے جو تم سے پہلے لوگوں سے منقول ہو۔ عکرمہ اور مقاتل نے کہا: کیا انبیاء سابقین سے اس سلسلہ میں کوئی روایت ہے؟ حسن نے کہا: کیا تم نے کسی چیز سے اس کو مستنبط کیا ہے کہ زمین اور آسمان کے بنانے میں کسی اور کا بھی حصہ ہے؟ زجاج نے کہا: ”اثارة“ ”شجاعة“ اور ”صماعة“ کی طرح مصدر ہے اور اس کا معنی علامت ہے۔ (الجامع لاحکام القرآن ج ۱۶ ص ۱۷۱ جامع البیان ج ۲ ص ۲۶۷-۵-۴)

الاحقاف: ۴ کا خلاصہ

امام ابو جعفر محمد بن جریر طبری متوفی ۳۱۰ھ نے اپنی سند کے ساتھ روایت کیا ہے کہ حضرت ابن عباس رضی اللہ عنہما نے ”اثارة من علم“ کی تفسیر میں فرمایا: عرب میں ایک طریقہ تھا کہ وہ زمین پر لکیریں ڈال کر کسی چیز کو معلوم کرتے تھے۔ اور اس آیت کا معنی یہ ہے کہ اگر تم یہ دعویٰ کرتے ہو کہ آسمان اور زمین کے پیدا کرنے میں اللہ تعالیٰ کے سوا کسی اور کا بھی حصہ ہے تو تم کو یہ بات کیسے معلوم ہوئی؟ کیا تمہارے پاس انبیاء سابقین کی کتابوں میں سے کوئی کتاب ہے جس میں یہ لکھا ہوا ہے یا تم نے زمین پر لکیریں ڈال کر رمل کے طریقہ سے اس کو معلوم کر لیا ہے یا تم نے اس کو کانہوں سے معلوم کیا ہے یا تم نے اس کو کسی اور چیز سے مستنبط کیا ہے آخر تمہارا ذریعہ علم کیا ہے؟ (جامع البیان ج ۲ ص ۲۶۷-۵-۴ دار الفکر بیروت ۱۴۱۵ھ)

زمین پر لکیریں ڈال کر غیب کی باتیں معلوم کرنے کے سلسلہ میں یہ حدیث ہے:

حضرت معاویہ بن الحکم سلمی رضی اللہ عنہ ایک طویل حدیث کے ضمن میں بیان کرتے ہیں کہ میں نے رسول اللہ صلی اللہ علیہ وسلم سے عرض کیا: یا رسول اللہ! میں نیا نیا زمانہ جاہلیت سے نکلا ہوں اور اللہ تعالیٰ نے مجھے اسلام میں داخل کیا ہے بے شک

ہم میں سے بعض لوگ کاہنوں کے پاس جاتے ہیں آپ نے فرمایا: تم ان کے پاس نہ جایا کرو اور انہوں نے کہا: اور ہم میں سے بعض لوگ براشگون نکالتے ہیں آپ نے فرمایا: یہ وہ چیز ہے جو صرف ان کے سینوں میں ہے پس وہ اس کے درپے نہ ہوں۔ انہوں نے کہا: ہم میں سے بعض لوگ زمین پر لکیریں کھینچتے ہیں آپ نے فرمایا: انبیاء سابقین میں سے ایک نبی لکیریں کھینچتے تھے سو جس کی لکیریں ان کے موافق ہو جائیں وہ ٹھیک ہے۔

(صحیح مسلم رقم الحدیث: ۵۳، سنن ابوداؤد رقم الحدیث: ۹۳۰، سنن نسائی رقم الحدیث: ۱۲۱۸)

کاہن، عراف، بدشگونی اور رمال کی تعریفات اور ان کا شرعی حکم

اس حدیث میں کاہن کا ذکر ہے کاہن وہ شخص ہے جو مستقبل کی باتیں جانتا ہے اور معرفت اسرار کا دعویٰ کرتا ہے اور عراف وہ شخص ہے جو چرائی ہوئی چیز اور گم شدہ چیز کا پتا بتاتا ہے۔ عرب میں کاہن ہوتے تھے جو یہ دعویٰ کرتے تھے کہ انہیں بہت سی چیزوں کی معرفت ہے اور بعض یہ دعویٰ کرتے تھے کہ ان کا جنات سے رابطہ ہے اور وہ آکر ان کو غیب کی خبریں بتاتے ہیں اور بعض نبوی کو کاہن کہتے ہیں۔ اور حدیث میں کاہن کے پاس جانے کی ممانعت ہے۔ رسول اللہ صلی اللہ علیہ وسلم نے فرمایا: جو شخص کاہن کے پاس گیا اور اس کے قول کی تصدیق کی وہ اس چیز سے بری ہو گیا جس کو اللہ عز و جل نے سیدنا محمد صلی اللہ علیہ وسلم پر نازل کیا۔

اور اس حدیث میں بدشگونی کا ذکر ہے اور یہ وہ چیز ہے جس کو لوگ از خود اپنے دلوں میں محسوس کرتے ہیں اس کی پیروی نہیں کرنی چاہیے اور تم جو کام کرنے جا رہے ہو کسی بدشگونی کی وجہ سے اس کو ترک نہ کرو۔ پس رسول اللہ صلی اللہ علیہ وسلم نے بدشگونی پر عمل کرنے سے منع فرمایا ہے۔

اور اس حدیث میں لکیریں کھینچنے کا ذکر ہے اور فرمایا ہے کہ انبیاء میں سے ایک نبی لکیریں کھینچتے تھے پس جس کی لکیریں اس کے موافق ہوئیں اس کا فعل درست ہے۔ اس حدیث کے معنی میں علماء کا اختلاف ہے۔

صحیح یہ ہے کہ اس کا معنی یہ ہے کہ جس کی لکیر اس نبی کی لکیر کے موافق ہوئی وہ مباح ہے اور ہمارے پاس اس موافقت کو جاننے کا کوئی علم یقینی نہیں ہے لہذا لکیریں کھینچ کر غیب کی باتیں معلوم کرنا جائز نہیں ہے۔

نبی صلی اللہ علیہ وسلم نے یہ فرمایا ہے: جس کی لکیر اس نبی کی لکیر کے موافق ہوئی وہ درست ہے اور موافقت پر معلق کیے بغیر یہ نہیں فرمایا کہ وہ حرام ہے تاکہ یہ وہم نہ ہو کہ اس ممانعت میں اس نبی کا فعل بھی داخل ہے جو لکیریں کھینچتے تھے۔ پس نبی صلی اللہ علیہ وسلم نے اس نبی کے احترام میں صرف ہمارے فعل کا حکم بیان فرمایا سو اس حدیث کا معنی یہ ہے کہ اس نبی علیہ السلام کا فعل ممنوع نہیں ہے اسی طرح تمہارا فعل بھی ممنوع نہیں ہو گا بشرطیکہ تمہیں اس کی موافقت کا علم ہو جائے لیکن تمہارے پاس اس کے علم کے حصول کا کوئی ذریعہ نہیں۔

علامہ خطاب نے کہا: اس حدیث میں لکیریں کھینچ کر علم حاصل کرنے کی ممانعت ہے کیونکہ اس نبی کے فعل کی کوئی علامت نہیں ہے تو ہمیں اس سے منع کیا گیا ہے۔

قاضی عیاض نے کہا: مختار یہ ہے کہ اس حدیث کا معنی یہ ہے کہ رسول اللہ صلی اللہ علیہ وسلم نے اس فعل کو ہمارے لیے مباح نہیں کیا۔ (شرح مسلم للنووی ج ۳ ص ۱۸۰-۱۸۰۶، مکتبہ نزار مصطفیٰ بیروت ۱۳۱۷ھ)

ذاتی اور عطائی علم غیب کی تحقیق

علامہ ابو عبد اللہ محمد بن احمد مالکی قرطبی ستونی ۶۶۸ھ لکھتے ہیں:

نبی ابو بکر ابن العربی متوفی ۵۴۳ھ نے کہا ہے: اللہ تعالیٰ نے غیب پر ولایت کرنے والے کوئی اسباب باقی نہیں رکھے جن سے غیب پر استدلال کیا جائے، ماسواچے خوابوں کے، کیونکہ ان سے غیب پر استدلال کرنے کی اجازت دی گئی ہے اور یہ خبر دی گئی ہے کہ وہ نبوت کے اجزاء میں سے ایک جز ہے، اس سلسلے میں یہ حدیث ہے اس کی عبارت امام ترمذی کی ہے اور متعدد ائمہ حدیث نے اس کو روایت کیا ہے۔

حضرت انس بن مالک رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: بے شک رسالت اور نبوت منقطع ہو چکی ہے لہذا میرے بعد کوئی رسول ہو گا نہ نبی ہو گا، لوگوں پر یہ بات شاق گزری تو آپ نے فرمایا: لیکن مبشرات باقی ہیں، مسلمانوں نے پوچھا: یا رسول اللہ! وہ مبشرات کیا ہیں؟ آپ نے فرمایا: وہ مسلمان کا خواب ہے جو نبوت کے اجزاء میں سے ایک جز ہے۔ (صحیح البخاری رقم الحدیث: ۶۹۸۸، صحیح مسلم رقم السلسل: ۵۸۶۹، سنن ابوداؤد رقم الحدیث: ۵۰۱۸، مسند احمد ج ۳ ص ۲۶۷) اور اسی طرح قال کی بھی حدیث میں اجازت دی گئی ہے حدیث میں ہے:

حضرت ابو ہریرہ رضی اللہ عنہ بیان کرتے ہیں کہ میں نے رسول اللہ صلی اللہ علیہ وسلم کو یہ فرماتے ہوئے سنا ہے کہ بدشگونی کی کوئی حقیقت نہیں ہے اور ان میں بہترین چیز قال ہے۔ مسلمانوں نے پوچھا: یا رسول اللہ! قال کیا چیز ہے؟ آپ نے فرمایا: وہ اچھی اور نیک بات جس کو تم میں سے کوئی شخص سنتا ہے (جیسے صلح حدیبیہ کے موقع پر جب سہیل بن عمرو آیا تو نبی صلی اللہ علیہ وسلم نے فرمایا: اللہ تعالیٰ نے تمہارے معاملہ کو حل کر دیا۔ (صحیح البخاری رقم الحدیث: ۲۷۳۲) نبی صلی اللہ علیہ وسلم نے سہیل کا نام سن کر اس لفظ سے پہل کی قال نکالی)۔ (صحیح البخاری رقم الحدیث: ۵۷۵۳، مسند احمد رقم الحدیث: ۷۲۰۷، عالم الکتب بیروت)

اور یہی بدشگونی تو نبی صلی اللہ علیہ وسلم نے اس سے منع فرمایا ہے جیسا کہ اس حدیث مذکور میں اس کی تصریح ہے اور قال اس کو کہتے ہیں کہ انسان کوئی کام کرنا چاہتا ہو اس موقع پر کوئی کلام سن کر اس سے اس کام کے برے ہونے پر استدلال کرے اور اگر اس موقع پر کوئی بات سن کر اس سے اس کام کے برے ہونے پر استدلال کرے یا اس کام میں ناکام ہونے پر استدلال کرے تو یہ بدشگونی ہے۔ نبی صلی اللہ علیہ وسلم نے یہ حکم دیا ہے کہ قال سے خوش ہونا چاہیے اور خوشی خوشی اپنی پیش آمدہ مہم کی طرف روانہ ہونا چاہیے اور جب اپنی مہم پر روانہ ہوتے وقت کوئی ایسا کلام سنے جس سے اس مہم میں ناکامی پر استدلال کیا جائے تو اس بدشگونی سے اعراض کرے اور اس کی وجہ سے اپنی مہم کو ترک نہ کرے۔ (احکام القرآن لابن العربی ج ۳ ص ۱۳۵)

(الجامع لاحکام القرآن ج ۱ ص ۱۶۹، دار الفکر بیروت ۱۴۱۵ھ)

خلاصہ یہ ہے کہ غیب کا علم صرف مومن کے سچے خواب کے ذریعہ حاصل ہو سکتا ہے یا قال کے ذریعہ اور اولیاء اللہ کے الہامات سے بھی غیب کا علم حاصل ہوتا ہے لیکن یہ تمام غیب ظنی ہیں قطعی علم غیب صرف وہ ہے جو انبیاء علیہم السلام کو اللہ کی وحی کے ذریعہ حاصل ہوتا ہے اور یہ علم غیب عطا ہے جس کو علماء کی اصطلاح میں ماعلیٰ دلیل یا علم غیب بالواسطہ کہا جاتا ہے، راہ وہ غیب جو بغیر کسی ذریعہ اور واسطہ کے ہو اور جس کے حصول کی کوئی دلیل اور سبیل نہ ہو وہ غیب ذاتی ہے، وہ اللہ تعالیٰ کا خاصہ ہے اس کو اللہ تعالیٰ کے سوا کوئی نہیں جانتا۔

بتوں کے نہ سننے کی قیامت تک کی تخصیص کی وجہ

الاحقاف: ۵ میں فرمایا: اور اس سے بڑھ کر اور کون گم راہ ہو گا جو ان کو پکارے جو قیامت تک ان کی فریاد نہ سن سکیں اور وہ ان (کافروں) کی پکار سے بے خبر ہیں O

اس آیت کا معنی یہ ہے کہ وہ لوگ سب سے گم راہ اور جاہل ہیں جو اپنے مصائب میں بتوں کو پکارتے ہیں جو قیامت تک

ان کی پکار اور فریاد کو سن نہیں سکتے، وہ ان کی پکار کو سنتے ہیں نہ سمجھتے ہیں۔

اس آیت میں فرمایا ہے: وہ قیامت تک ان کی پکار کو نہیں سنتے، حالانکہ وہ بت ان کی پکار کو دنیا میں بھی سمجھ نہیں سنتے، پھر قیامت کا ذکر کیوں فرمایا؟ اس کی وجہ یہ ہے کہ دنیا کے مصائب کی بہ نسبت قیامت کے دن کی مصیبت ان کے لیے بہت سخت ہوگی اس دن وہ بت ان سے بیزاری کا اظہار کریں گے جن کی وہ دنیا میں عبادت کرتے رہے تھے یہ ایسا ہی ہے جیسا کہ اللہ تعالیٰ نے ابلیس سے فرمایا:

إِنَّ عَلَيْكَ لَعْنَتِي يَوْمَ الْقِيَامَةِ (ص: ۷۸) بے شک قیامت کے دن تک میری تجھ پر لعنت ہے ○

ہر چند کہ اللہ تعالیٰ کی ابلیس پر ابدی لعنت ہے لیکن اس کا قیامت کے دن اظہار بہت سخت ہوگا۔

اور اس آیت میں فرمایا: وہ بت ان کی فریاد اور چیخ و پکار سے غافل ہیں، کیونکہ وہ بت جمادات ہیں وہ کس طرح ان کی فریاد کا جواب دے سکتے ہیں؟ اگر یہ اعتراض کیا جائے کہ مشرکین تو فرشتوں کی بھی عبادت کرتے تھے اور وہ زندہ ہیں اور ان کی فریاد کو سنتے ہیں ان کو مشرکین کی فریاد سننے سے غافل کہنا کس طرح درست ہوگا؟ اس کا جواب یہ ہے کہ فرشتے اللہ تعالیٰ کے احکام کے منکر ہیں وہ مختار نہیں ہیں ان کو جس کام پر لگا دیا ہے وہ اسی کام کو کر رہے ہیں وہ از خود کسی چیز کی طرف متوجہ نہیں ہوتے جب تک اس چیز کی طرف اللہ سبحانہ ان کو متوجہ نہ فرمائے اس لیے وہ بھی مشرکین کی فریاد سننے سے غافل ہیں۔

بتوں کا مشرکین کی عبادت سے قیامت کے دن بے زاری کا اظہار کرنا

الاحقاف ۶: میں فرمایا: اور جب لوگوں کو (میدانِ حشر) میں جمع کیا جائے گا تو (ان کے خود ساختہ معبود) ان کے دشمن ہوں گے اور وہ ان کی عبادت کے منکر ہوں گے ○

اس آیت میں ”حشر“ کا لفظ ہے علامہ راغب اصفہانی نے کہا ہے: ”حشر“ کا معنی ہے: کسی جماعت کو اس کے ٹھکانے سے نکال کر کسی میدان میں جمع کرنا اور اس کا اطلاق صرف جماعت پر ہوتا ہے اور قیامت کے دن کو یومِ نشر اور یومِ البعث بھی کہا جاتا ہے جس طرح اس کو یومِ حشر کہا جاتا ہے اس دن یہ بت جن کی مشرکین عبادت کرتے تھے ان مشرکوں کی عبادت سے بیزاری کا اظہار کریں گے اور وہ بت یہ کہیں گے کہ انہوں نے ہماری عبادت نہیں کی، انہوں نے درحقیقت اپنی خواہشوں کی پرستش کی ہے اور اس کی نظیر یہ آیت ہے:

مَا كُنْتُمْ إِقَانًا تَعْبُدُونَ ○ (یونس: ۲۸) (وہ شرکاء یہ کہیں گے کہ تم ہماری عبادت نہیں کرتے

تھے ○

کفار قرآن مجید کو جادو کیوں کہتے تھے؟

الاحقاف ۷: میں فرمایا: اور جب ان کے سامنے ہماری واضح آیات کی تلاوت کی جاتی ہے تو کفار اس حق کے متعلق کہتے ہیں جو ان کے پاس آچکا ہے یہ کھلا ہوا جادو ہے ○

اور جب کفار کے سامنے ہماری ان آیات کی تلاوت کی جاتی ہے جن میں الوہیت کی نشانیاں ہیں اور تو حید پر دلائل ہیں اور (سیدنا) محمد صلی اللہ علیہ وسلم کی نبوت کا ثبوت ہے، قرآن مجید کے معجز اور اللہ سبحانہ کے کلام ہونے کا بیان ہے اور حلال اور حرام کے واضح احکام ہیں، قیامت اور مرنے کے بعد دوبارہ اٹھنے، حشر و نشر اور جزاء اور سزا کے براہین ہیں تو کفار ان آیات کے متعلق کہتے ہیں کہ یہ کھلا ہوا جادو ہے اور ان کو جادو کہنے سے ان کا منشاء یہ تھا کہ جس طرح جادو کی کوئی حقیقت نہیں ہوتی اس طرح ان آیات کی بھی کوئی حقیقت نہیں ہے۔

الاحقاف: ۸ میں فرمایا: یا کہتے ہیں کہ اس (نبی) نے اس (قرآن) کو گھڑ لیا ہے آپ کہیے کہ اگر (بالفرض) میں نے اس (قرآن) کو گھڑ لیا ہوتا تو تم مجھے اللہ کے عذاب سے بالکل بچائیں سکتے تھے تم اس (قرآن) کے متعلق جو کچھ کہہ رہے ہو اللہ اس کو خوب جانتے والا ہے میرے اور تمہارے درمیان وہی کافی گواہ ہے اور وہ بہت بخشنے والا بے حد مہربان ہے O
نبی صلی اللہ علیہ وسلم سے افتراء کی تہمت کا ابطال

اس آیت میں یہ اشارہ ہے کہ جو لوگ حق کو دیکھنے سے اندھے ہو گئے اور حق کو سننے سے بہرے بن گئے اور انہوں نے رسولوں کے وارثوں پر جادو کی تہمت لگائی اور ان کے کلام پر افتراء کی تہمت لگائی اور اس کا مذاق اڑایا تو اللہ تعالیٰ ان کو آخرت میں رسوا کر دے گا اور ان کو عذاب شدید میں مبتلا کرے گا اس لیے ضروری ہے کہ ظاہر اور باطن کو بد عقیدگی اور برے اعمال کی نجاست سے پاک اور صاف کیا جائے اللہ تعالیٰ کے احکام پر عمل کیا جائے اور رسول اللہ صلی اللہ علیہ وسلم کی پوری پوری اور کامل اتباع کی جائے اور جادو اور کراست میں اسی سے امتیاز ہوتا ہے کیونکہ جادو کا اظہار کافروں زندیقوں اور فاسقوں سے ہوتا ہے جو احکام شرعیہ اور متابعت سنت نبویہ کا التزام اور اہتمام نہیں کرتے۔ کفار یہ کہتے ہیں کہ سیدنا محمد صلی اللہ علیہ وسلم نے از خود قرآن کو گھڑ لیا ہے اور خود ایک کلام بنا کر اس کی اضافت اللہ سبحانہ کی طرف کر دی ہے (العیاذ باللہ) ان کا یہ قول باطل ہے اور سخت تعجب خیز ہے کیونکہ قرآن مجید کلام معجز ہے اور ایسا کلام بنانا انسان کی قدرت سے خارج ہے آپ کہیے کہ اگر یہ فرض محال میں نے یہ کلام از خود بنا کر اس کو اللہ تعالیٰ کی طرف منسوب کر دیا ہوتا تو تم مجھے اللہ کے عذاب سے بچرانے پر قادر نہ تھے کیونکہ ایسی صورت میں یقیناً اللہ تعالیٰ مجھے عذاب دیتا اور میں اس عذاب میں مبتلا ہو جاتا جس سے خلاصی کی کوئی صورت نہیں ہے۔

صدر الافاضل مولانا سید محمد نعیم الدین مراد آبادی متوفی ۱۳۶۷ھ اس آیت کی تفسیر میں لکھتے ہیں:

یعنی اگر بالفرض میں دل سے بناتا اور اس کو اللہ کا کلام بناتا تو وہ اللہ تعالیٰ پر افتراء ہوتا اور اللہ تبارک و تعالیٰ ایسے افتراء کرنے والے کو جلد عقوبت میں گرفتار کرتا ہے۔ تمہیں تو یہ قدرت نہیں کہ تم مجھے اس کی عقوبت سے بچا سکویا اس کے عذاب کو دفع کر سکو تو کس طرح ہو سکتا ہے کہ میں تمہاری وجہ سے اللہ تعالیٰ پر افتراء کرتا؟

اللہ تعالیٰ کا ارشاد ہے: آپ کہیے کہ میں رسولوں میں سے کوئی انوکھا رسول نہیں ہوں اور نہ میں از خود جانتا ہوں کہ میرے ساتھ کیا کیا جائے گا اور نہ میں از خود یہ جانتا ہوں کہ تمہارے ساتھ کیا کیا جائے گا میں صرف اسی چیز کی پیروی کرتا ہوں جس کی میری طرف وحی کی جاتی ہے اور میں صرف واضح طور پر عذاب سے ڈرانے والا ہوں O آپ کہیے کہ اگر یہ قرآن اللہ کی طرف سے ہو اور تم اس کا کفر کر چکے ہو (تو پھر تمہارا کیا انجام ہو گا!) اور بنی اسرائیل کا ایک شخص اس جیسی کتاب کی گواہی دے چکا ہو اور اس پر ایمان بھی لا چکا ہو اور تم نے تکبر کیا ہو (تو تمہاری عاقبت کیسی ہو گی!) بے شک اللہ ظالم لوگوں کو ہدایت نہیں دیتا O

(الاحقاف: ۱۰-۹)

الاحقاف: ۹ میں جس لفظ کا معنی ہم نے انوکھا کیا ہے اس آیت میں اس کے لیے ”بدیع“ کا لفظ ہے اس کا مادہ ”بدع“ ہے۔

علامہ حسین بن محمد راغب اصفہانی متوفی ۵۰۲ھ اس کا معنی بیان کرتے ہوئے فرماتے ہیں:

”ابداع“ کا معنی ہے: کسی چیز کو ابتداء بنانا بغیر اس کے کہ اس سے پہلے کسی اور نے اس چیز کو بنایا ہو جو کونساں بنایا کھودا گیا ہو عرب اس کو ”رکبہ بدیع“ کہتے ہیں اور جب اس لفظ کو اللہ سبحانہ کے لیے استعمال کیا جائے تو اس کا معنی ہے: کسی چیز کو آلہ مادہ اور زمان و مکان کے بغیر پیدا کرنا اور یہ کام تو صرف اللہ عز و جل ہی کر سکتا ہے اور بدیع ابداع کرنے والے کو کہتے ہیں جیسے قرآن مجید میں ہے: ”يَبْدِئُ السَّمَوَاتِ وَالْأَرْضَ“ (البقرہ: ۱۱۸، الانعام: ۱۰۱) اور قرآن مجید میں ہے: ”كُلُّ مَا كُنْتَ بِدْعًا“

”رَقْنُ الشَّيْطَانِ“ (الاحکام: ۹) اس آیت میں ”بعدا“ کا معنی ہے: ”مبہدا“ یعنی یہ بات نہیں ہے کہ میں سب سے پہلا رسول ہوں اور مجھ سے پہلے کوئی رسول نہ آیا ہو اور اس وجہ سے تم میری رسالت کو رد کرو اور ایک قول یہ ہے کہ میں تم سے کوئی نئی بات نہیں کہہ رہا۔

مذہب میں بدعت کا معنی یہ ہے کہ کوئی ایسا قول و فعل کرنا جس کی بنیاد شریعت پر نہ ہو اور شریعت میں اس سے پہلے ایسی مثال نہ ہو۔ حدیث میں ہے: دین میں ہر نیا کام نکلنا بدعت ہے اور ہر بدعت گمراہی ہے اور ہر گمراہی دوزخ میں ہے۔

(سنن نسائی رقم الحدیث: ۱۵۷۸) (المفردات ج ۱ ص ۲۹، مکتبہ نزار مصطفیٰ، مکہ مکرمہ ۱۴۱۸ھ)

”سنن نسائی“ کی حدیث میں جس بدعت کا ذکر ہے اس سے مراد بدعتِ سیرہ ہے کیونکہ مطلقاً بدعت مذموم نہیں ہے

حدیث میں ہے:

حضرت جریر بن عبد اللہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جس (مسلمان) نے اسلام میں کوئی نیک طریقہ ایجاد کیا اس کو اس ایجاد کا اجر ملے گا اور ان کا اجر بھی ملے گا جنہوں نے اس کے بعد اس طریقہ پر عمل کیا اور ان کے اجر میں کوئی کمی نہیں ہوگی اور جس نے اسلام میں کسی برے طریقہ کو ایجاد کیا اس کو اس ایجاد کا گناہ ہوگا اور ان کا گناہ بھی ہوگا جنہوں نے اس کے بعد اس طریقہ پر عمل کیا اور ان کے گناہوں میں کوئی کمی نہیں ہوگی۔

(صحیح مسلم رقم الحدیث: ۱۰۱۷، سنن نسائی رقم الحدیث: ۲۵۵۳، سنن ابن ماجہ رقم الحدیث: ۲۰۳)

علامہ بخاری بن شرف نووی متوفی ۶۷۶ھ اس حدیث کی شرح میں لکھتے ہیں:

اس حدیث کی وجہ سے اس حدیث میں تخصیص کی جائے گی جس میں مذکور ہے کہ ہر نیا کام بدعت ہے اور ہر بدعت گمراہی ہے اور اس سے مراد وہ نئے کام ہیں جو باطل ہوں اور وہ بدعات مراد ہیں جو مذموم ہوں اس کی تفصیل ”کتاب الحجۃ“ میں گزر چکی ہے اور وہاں ہم نے لکھا ہے کہ بدعت کی پانچ اقسام ہیں: بدعتِ واجبہ مستحبہ، محرّمہ مکروہہ اور مباحہ۔

(صحیح مسلم بشرح النووی ج ۳ ص ۲۸۰۶، مکتبہ نزار مصطفیٰ، مکہ مکرمہ ۱۴۱۷ھ)

علامہ نووی نے ”کتاب الحجۃ“ میں بدعت کی حسب ذیل شرح کی ہے:

رسول اللہ صلی اللہ علیہ وسلم کا ارشاد ہے: ہر بدعت گمراہی ہے۔ یہ عام خصوص البعض ہے اور اس سے مراد غالب بدعات

ہیں۔

:- علماء نے کہا ہے کہ بدعت کی پانچ اقسام ہیں: (۱) واجبہ (۲) مستحبہ (۳) محرّمہ (۴) مکروہہ (۵) مباحہ۔

واجبہ: بے دینوں بدعتوں اور اصحاب بدعات سیرہ کے رد پر دلائل قائم کرنا۔

مستحبہ: علوم دینیہ کی کتابوں کو تصنیف کرنا، مدارس اور سرائے وغیرہ کو تعمیر کرنا (اسی طرح ہسپتال اور دارالامان بنانا)۔

مباحہ: نئے نئے قسم کے عمدہ کھانے کھانا اور نئے نئے خوب صورت لباس پہننا۔

(صحیح مسلم بشرح النووی ج ۳ ص ۲۳۶۸، مکتبہ نزار مصطفیٰ، مکہ مکرمہ)

علامہ نووی نے بدعتِ مکروہہ اور بدعتِ محرّمہ کی تعریفات کا ذکر نہیں کیا اور یہ کہا ہے کہ ان کی تعریض ظاہر ہیں لیکن ہم

اس بحث کو مکمل کرنے کے لیے علامہ سید محمد امین ابن عابدین شامی متوفی ۱۲۵۲ھ سے ان کی تعریض ذکر کر رہے ہیں:

بدعتِ مکروہہ: جیسے مساجد کو مزین کرنا (یا نماز کے بعد مصافحہ کرنے کو لازم سمجھنا یا عمامہ باندھنے کو لازم سمجھنا)۔

بدعتِ محرّمہ: وہ اعتقاد یا وہ عمل جو رسول اللہ صلی اللہ علیہ وسلم سے منقول اعتقاد یا عمل کے خلاف ہو اور اس کی بنیاد کسی قسم کا شبہ

یا استحسان ہو اور اس کو دین تویم اور صراطِ مستقیم بنالیا ہو جیسے شیعہ کا پیروں کو دھونے کے بجائے ان پر سح کرنا یا معتزل کا موزوں پر سح کرنے کا انکار کرنا (یا جیسے علماء دیوبند کا سوئم، چہلم اور عرس کی فاتحہ اور ایصالِ ثواب کو ناجائز اور حرام کہنا)۔

(رد المحتار ج ۲ ص ۲۵۶: 'دار احیاء التراث العربی بیروت ۱۴۱۹ھ)

سیدنا محمد صلی اللہ علیہ وسلم کی نبوت پر کفار مکہ کے اعتراضات کا جواب

کفار نے قرآن مجید کے متعلق یہ کہا تھا کہ سیدنا محمد صلی اللہ علیہ وسلم نے اس کو از خود گھڑ لیا ہے اور اللہ تعالیٰ پر بہتان تراش کر یہ کہا ہے کہ یہ اللہ تعالیٰ کا کلام ہے پھر انہوں نے ہمارے نبی سیدنا محمد صلی اللہ علیہ وسلم کی نبوت میں اور طرح طرح کے شبہات پیش کیے ایک شبہ یہ تھا کہ وہ نبی صلی اللہ علیہ وسلم سے طرح طرح کے عجیب و غریب اور حیرت انگیز معجزات طلب کرتے تھے مثلاً یہ کہ آپ ان کے لیے زمین سے کوئی چشمہ جاری کر دیں یا آپ خود اپنے لیے کجوروں اور انگوڑوں کا کوئی باغ بنالیں جس کے درمیان بہت سی خبریں جاری کر کے دکھائیں یا آپ ہم پر آسمان کو ٹکڑے ٹکڑے کر کے گرائیں یا آپ اللہ کو اور فرشتوں کو ہمارے سامنے لا کھڑا کر دیں یا آپ کے لیے اپنا سونے کا کوئی گھر ہو یا آپ آسمان پر چڑھ جائیں یا آپ کوئی کتاب نازل کر کے دکھائیں جس کو ہم خود پڑھ سکیں۔ (دیکھئے بنی اسرائیل: ۹۳-۹۰) اور وہ آپ سے یہ بھی مطالبہ کرتے تھے کہ آپ ان کو غیب کی خبریں دیں۔ اللہ تعالیٰ نے ان کے شبہات کا یہ جواب دیا کہ آپ کہیے کہ میں رسولوں میں سے کوئی انوکھا رسول نہیں ہوں، یعنی میں کوئی پہلا رسول نہیں ہوں کہ تم مجھ سے اس طرح کے معجزات طلب کر رہے ہو اس لیے تمہیں میرے دعویٰ رسالت کو رد کرنا نہیں چاہیے اور نہ میرے اس پیغام کو مسترد کرنا چاہیے کہ اللہ سبحانہ ہی واحد مستحق عبادت ہے اور کسی کو اس کی عبادت میں شریک نہیں کرنا چاہیے اور مجھ سے پہلے تمام رسول اسی پیغام کو لے کر اللہ تعالیٰ کے پاس سے آئے تھے اور میں اپنی رسالت پر معجزہ پیش کر چکا ہوں جو اللہ کا کلام ہے جس کی نظیر تم سب مل کر بھی لانے سے عاجز ہو۔

اور تم نے مجھ سے جو حیرت انگیز معجزات اور غیب کی خبروں کا مطالبہ کیا ہے تو سنو! اللہ سبحانہ کے اذن اور اس کی اجازت کے بغیر میں کوئی معجزہ پیش کر سکتا ہوں نہ کوئی غیب کی خبر دے سکتا ہوں! از خود میں کسی چیز پر قادر نہیں ہوں اور نہ مجھ سے پہلے کوئی رسول از خود معجزہ پیش کرتا تھا! نہ از خود غیب کی خبر دیتا تھا اور میں بھی ان رسولوں کی جنس میں سے ایک رسول ہوں تو جن چیزوں پر دوسرے رسول قادر نہیں تھے ان پر میں کیسے قادر ہو سکتا ہوں؟

نیز کفار سیدنا محمد صلی اللہ علیہ وسلم کی نبوت پر یہ طعن کرتے تھے کہ آپ کھانا کھاتے ہیں! بازاروں میں چلتے ہیں اور آپ کے اکثر قبیعین فقراء ہیں تو اللہ تعالیٰ نے فرمایا کہ آپ کہیے کہ میں رسولوں میں سے کوئی انوکھا رسول نہیں ہوں! تمام گزشتہ رسولوں کی یہی صفات تھیں جو میری صفات ہیں اور اللہ تعالیٰ کے قدرت دینے کے بغیر وہ کسی چیز پر قادر تھے نہ میں قادر ہوں اور اس کے علم دیے بغیر نہ وہ غیب کی خبر دینے پر قادر تھے نہ میں قادر ہوں اور ہا کھانا کھانا! بازاروں میں چلنا اور قبیعین کا نادار ہونا تو یہ اوصاف پہلے نبیوں میں بھی تھے اور مجھ میں بھی ہیں تو جس طرح یہ اوصاف گزشتہ انبیاء کی نبوت میں موجب طعن نہیں تھے اسی طرح میری نبوت میں بھی موجب طعن نہیں ہیں۔

الاحقاف: ۹: کی تفسیر میں مفسرین کی آراء

اس کے بعد اللہ تعالیٰ نے فرمایا: (اور آپ کہیے) اور نہ میں از خود جانتا ہوں کہ میرے ساتھ کیا کیا جائے گا اور (نہ میں از خود یہ جانتا ہوں کہ) تمہارے ساتھ کیا کیا جائے گا۔

اس آیت کی تفسیر میں مفسرین کے تین قول ہیں: (۱) بعض مفسرین کا یہ قول ہے کہ آپ کا مطلب یہ تھا کہ میں از خود یہ

نہیں جانتا کہ دنیا میں میرے ساتھ کیا کیا جائے گا اور تمہارے ساتھ کیا کیا جائے گا۔ (۲) اور اکثر اور جہور مفسرین کا تکرار قول یہ ہے کہ آپ کا مطلب یہ تھا کہ میں از خود یہ نہیں جانتا کہ آخرت میں میرے ساتھ کیا کیا جائے گا اور تمہارے ساتھ کیا کیا جائے گا اور یہ آیت الفتح: ۲ سے منسوخ ہے۔ (۳) اور بعض کا قول یہ ہے کہ آپ کا مطلب یہ تھا کہ میں از خود نہیں جانتا کہ دنیا اور آخرت دونوں میں میرے ساتھ کیا کیا جائے گا اور تمہارے ساتھ کیا کیا جائے گا۔

ہم ان تینوں اقوال کی تفسیر باحوالہ بیان کریں گے اور جہور کے قول پر دلائل پیش کریں گے اور اس تفسیر پر جو اعتراضات ہیں ان کے مسکت جوابات پیش کریں گے۔ سب سے پہلے ہم ان بعض مفسرین کی تفسیر کو پیش کرتے ہیں جنہوں نے اس آیت کو دنیا کے احوال نہ جاننے پر محمول کیا ہے۔ فقول وبالله التوفیق

الاحقاف: ۹: کو دنیا کے احوال نہ جاننے پر محمول کرنے والے مفسرین

حافظ اسماعیل بن عمر بن کثیر متوفی ۷۷۴ھ لکھتے ہیں:

ضحاک نے کہا: اس آیت کا معنی یہ ہے کہ میں نہیں جانتا کہ مجھے کس چیز کا حکم دیا جائے گا اور کس چیز سے منع کیا جائے گا اور حسن بصری نے کہا: ہم اس سے اللہ کی پناہ چاہتے ہیں کہ آپ کو یہ معلوم نہ ہو کہ آپ کے ساتھ آخرت میں کیا کیا جائے گا بے شک آپ کو معلوم تھا کہ آپ جنت میں ہوں گے لیکن آپ نے یہ فرمایا کہ مجھے از خود نہیں معلوم کہ دنیا میں میرے ساتھ کیا کیا جائے گا اور تمہارے ساتھ کیا کیا جائے گا آیا مجھے اپنے وطن سے نکال دیا جائے گا جس طرح مجھ سے پہلے انبیاء کو نکال دیا گیا تھا یا مجھے قتل کر دیا جائے گا جس طرح مجھ سے پہلے انبیاء کو قتل کر دیا گیا تھا اور میں از خود یہ نہیں جانتا کہ آیا تم کو زمین میں دھنسا دیا جائے گا یا تم پر آسمان سے پتھر برسائے جائیں گے اور اسی قول پر امام ابن جریر نے اعتماد کیا ہے اور اس کے علاوہ کوئی اور قول جائز نہیں ہے اور اس میں کوئی شک نہیں ہے کہ رسول اللہ صلی اللہ علیہ وسلم کی شان کے لائق یہی قول ہے کیونکہ آخرت کے اعتبار سے نبی صلی اللہ علیہ وسلم کو پختہ یقین تھا کہ آپ جنت میں ہوں گے اور اسی طرح آپ کے پیروکار بھی اور ربا دنیا کا حال تو آپ کو علم نہیں تھا کہ دنیا میں آپ کے ساتھ کیا معاملہ پیش آئے گا اسی طرح مشرکین قریش کے متعلق بھی آپ کو علم نہیں تھا کہ ان کے ساتھ دنیا میں کیا ہوگا یا وہ ایمان لے آئیں گے یا اپنے کفر پر برقرار رہیں گے پھر ان کو عذاب دیا جائے یا ان کے کفر کی وجہ سے ان کو بالکل جزا سے اکھاڑ کر نیست و نابود کر دیا جائے گا۔ رہی وہ حدیث جس کو امام بخاری اور امام احمد نے روایت کیا ہے وہ بھی اس آیت کے مناسب ہے:

خارجہ بن زید بن ثابت رضی اللہ عنہ بیان کرتے ہیں کہ حضرت ام العلاء انصاری کی ایک خاتون تھیں انہوں نے رسول اللہ صلی اللہ علیہ وسلم سے بیعت کی تھی وہ بیان کرتی ہیں کہ جب مہاجرین کو تقسیم کیا گیا تو حضرت عثمان بن مظعون رضی اللہ عنہ کا قرعہ فال ہمارے نام نکلا ہم نے ان کو اپنے گھروں میں ٹھہرایا پھر وہ اس درد میں مبتلا ہو گئے جس درد میں ان کی وفات ہوئی تھی وفات کے بعد ان کو غسل دیا گیا اور کفن پہنایا گیا۔ رسول اللہ صلی اللہ علیہ وسلم تشریف لائے تو میں نے کہا: اے ابوسائب! (حضرت عثمان بن مظعون کی کنیت) میں تمہارے لیے گواہی دیتی ہوں کہ اللہ تعالیٰ نے تمہیں عزت دی ہے رسول اللہ صلی اللہ علیہ وسلم نے فرمایا: تمہیں از خود کیسے معلوم ہوا کہ اللہ تعالیٰ نے اس کو عزت دی ہے؟ میں نے عرض کیا: یا رسول اللہ! آپ پر میرے ماں باپ قربان ہوں! پھر اللہ کس کو عزت دے گا؟ رسول اللہ صلی اللہ علیہ وسلم نے فرمایا: ربا وہ تو اللہ کی قسم! اس کے پاس یقین آچکا ہے اور اللہ کی قسم! میں اس کے لیے اچھے انجام ہی کی امید رکھتا ہوں اور اللہ کی قسم! میں از خود نہیں جانتا حالانکہ میں اللہ کا رسول ہوں کہ میرے ساتھ کیا کیا جائے گا حضرت ام العلاء رضی اللہ عنہا نے کہا: اللہ کی قسم! میں اب کبھی بھی کسی کی

(ایسی) تعریف و تحسین نہیں کروں گی۔ (صحیح البخاری، تم المذہب: ۷۰۰۳-۱۲۴۳، مسند احمد ج ۶ ص ۶۳۶)

اس حدیث میں اور اس طرح کی دیگر احادیث میں یہ دلیل ہے کہ کسی شخص معین کے لیے یقین اور قطعیت کے ساتھ جنت کی خبر دینی جائز نہیں ہے، ماسوا اس صورت کے کہ شارع علیہ السلام نے معین طور پر اس کے جنتی ہونے کی خبر دی؛ و جنت عشرہ مبشرہ (وہ دس اصحاب جن کے جنتی ہونے کی رسول اللہ صلی اللہ علیہ وسلم نے بشارت دی ہے) اور حضرت عبداللہ بن سلام اور حضرت عیسیاء اور حضرت بلال اور حضرت سراقہ اور حضرت عبداللہ بن عمرو بن حزام، حضرت جابر کے والد اور وہ ستر (۷۰) قاری جن کو میر معونہ کے پاس بلا کر دھوکے سے شہید کیا گیا اور حضرت زید بن حارثہ اور حضرت جعفر بن ابی طالب اور حضرت عبداللہ بن رواحہ اور جولان کی مثل ہیں رضی اللہ عنہم۔ (تفسیر ابن کثیر ج ۳ ص ۱۶۹، دار الفکر بیروت ۱۴۱۹ھ) حسب ذیل مفسرین نے بھی ان کی موافقت کی ہے:

(۱) بحر العلوم نصر بن محمد سرقدی متوفی ۷۵۷ھ۔ (تفسیر سرقدی ج ۳ ص ۲۳۰، دار الباز مکہ مکرمہ ۱۴۱۳ھ)

(۲) علامہ علی بن احمد واحدی متوفی ۳۶۸ھ۔ (الوسیط ج ۴ ص ۱۰۴، دار الکتب العلمیہ بیروت ۱۴۱۵ھ)

(۳) علامہ منصور بن احمد ابو المنظر السمعانی متوفی ۳۸۹ھ۔ (تفسیر القرآن ج ۵ ص ۱۵۰، دار الوطن ریاض ۱۴۱۸ھ)

(۴) علامہ حسن بن محمود قتی نیشاپوری متوفی ۲۸۸ھ۔ (غرائب القرآن و رغائب الفرقان ج ۲۶ ص ۱۱۸، دار الکتب العلمیہ بیروت ۱۴۱۶ھ)

(۵) علامہ ابوالحیان محمد بن یوسف اندلسی متوفی ۵۵۴ھ۔ (البحر المحیط ج ۹ ص ۳۳۵، دار الفکر بیروت ۱۴۱۲ھ)

(۶) علامہ ابراہیم بن عمر البقاعی التونی ۸۸۵ھ۔ (لحم الدرر ج ۷ ص ۱۲۲، دار الکتب العلمیہ بیروت ۱۴۱۵ھ)

(۷) علامہ اسماعیل حقی متوفی ۱۱۳۷ھ۔ (روح البیان ج ۸ ص ۶۲۹، دار احیاء التراث العربی بیروت ۱۴۲۱ھ)

ان مفسرین نے کہا ہے کہ اس آیت میں رسول اللہ صلی اللہ علیہ وسلم سے جو علم کی نفی کی ہے وہ دنیا کے احوال پر محمول ہے یعنی آپ کو یہ علم نہیں تھا کہ دنیا میں آپ کے ساتھ کیا کیا جائے گا اور کافروں کے ساتھ کیا کیا جائے گا اور اس پر یہ دلیل قائم کی ہے کہ آخرت کے متعلق تو آپ کو قطعی طور پر علم تھا کہ آپ جنت میں ہوں گے اور آپ کے وہ اصحاب بھی جنت میں ہوں گے جن کے جنتی ہونے کی آپ نے بشارت دی ہے۔ البتہ دنیا کے متعلق آپ کو علم نہیں تھا کہ آپ کے ساتھ کیا کیا جائے گا اور کافروں کے ساتھ کیا کیا جائے گا اس لیے اس آیت میں علم کی نفی سے مراد دنیا کے علم کی نفی ہے نہ کہ آخرت کے علم کی نفی ہے۔

درایت کا معنی

میں کہتا ہوں: اس آیت میں علم کی نفی نہیں ہے، درایت کی نفی ہے اور درایت کا معنی ہے: کسی چیز کو انگل بچو، حیلہ سے یا قیاس سے جاننا، اسی لیے ہم نے اس کا معنی کیا ہے، میں از خود نہیں جانتا۔ اور کتب لغت سے اس پر حسب ذیل شواہد ہیں:

دری: حیلہ سے جاننا۔ (المنجد اردو ص ۳۲۱)

دری: وہ معرفت جو کسی قسم کے حیلہ سے حاصل کی گئی ہو۔ (المفردات ج ۱ ص ۲۲۳)

دری: کسی قسم کے حیلہ سے جاننا۔ (القاموس ص ۱۲۸۲)

کسی چیز کو قیاس سے اور حیلہ سے جاننا درایت ہے اور کسی چیز کو مطلقاً جاننا علم ہے۔

علامہ سید محمود آلوسی متوفی ۱۲۷۰ھ لہجمن: ۳۴ کی تفسیر میں لکھتے ہیں:

علم کے بجائے درایت کا لفظ اس لیے استعمال فرمایا کہ درایت میں کسی چیز کو حیلہ سے جاننے کا معنی ہے۔

(روح المعانی ج ۲۱ ص ۱۶۵ در التزمیہ دت ۱۴۱۷ھ)

حافظ ابن کثیر اور ان کے موافقین کا جواب مصنف کی طرف سے

اب ہمارے جواب کی تقریر اس طرح ہے کہ نبی صلی اللہ علیہ وسلم اللہ تعالیٰ کے بتائے بغیر از خود نہیں جانتے تھے کہ آپ کے ساتھ اور آپ کے متبعین کے ساتھ آخرت میں کیا کیا جائے گا اور کفار کے ساتھ آخرت میں کیا کیا جائے گا اس لیے اس آیت میں آپ سے درایت کی نفی کرائی ہے یعنی آپ کہہ دیجئے کہ میں از خود نہیں جانتا کہ میرے ساتھ آخرت میں کیا کیا جائے گا اور تمہارے ساتھ آخرت میں کیا کیا جائے گا اور اس آیت میں آپ سے علم کی نفی نہیں کرائی کیونکہ اللہ کی وحی سے آپ کو علم تھا کہ آپ آخرت میں مقام محمود پر فائز ہوں گے آپ کو شفاعت کبریٰ عطا کی جائے گی سب سے پہلے آپ جنت میں داخل ہوں گے اور آپ کی شفاعت سے ہم جیسے لاتعداد گناہ گار جنت میں داخل ہوں گے اور کفار میدان حشر میں اللہ سبحانہ کے دیدار سے محروم ہوں گے ان کے چہرے سیاہ اور ان کا اعمال نامہ ان کے بائیں ہاتھ میں ہوگا اور بالآخر ان کو دوزخ میں جھونک دیا جائے گا۔ حافظ ابن کثیر اور دیگر مفسرین جنہوں نے اس آیت کو اس پر محمول کیا ہے کہ آپ کیسے کہ میں نہیں جانتا کہ دنیا میں میرے ساتھ کیا کیا جائے گا اور تمہارے ساتھ کیا کیا جائے گا ان کی یہی دلیل ہے کہ آخرت میں آپ کے ساتھ کیا کیا جائے گا اور کفار کے ساتھ کیا کیا جائے گا اس کا تو آپ کو قطعی طور پر علم تھا کہ آپ اور آپ کے اصحاب قطعی طور پر جنت میں ہوں گے اور مشرکین اور کفار دوزخ میں ہوں گے سو آیت میں اس علم کی نفی کیسے مراد ہو سکتی ہے؟ لہذا لازماً اس سے یہی مراد ہے کہ آپ کو یہ علم نہیں تھا کہ دنیا میں آپ کے ساتھ کیا ہوگا اور کافروں کے ساتھ کیا ہوگا۔ ہم کہتے ہیں کہ اس آیت میں علم کی نفی نہیں ہے حتیٰ کہ اس آیت کی یہ تاویل کی جائے بلکہ اس آیت میں درایت کی نفی ہے یعنی آپ اپنا اور کفار کا آخرت میں انجام از خود نہیں جانتے تھے اگرچہ اللہ کی وحی سے آپ قطعی طور پر جانتے تھے کہ آپ اور آپ کے متبعین جنتی ہیں اور کفار دوزخی ہیں اور آپ کا جو بھی علم تھا وہ اللہ کی وحی سے تھا از خود نہیں تھا۔ اور یہی جواب حضرت ام الطواء کی حدیث کا بھی ہے۔ جس میں آپ نے فرمایا: اور اللہ کی قسم! میں از خود نہیں جانتا حالانکہ میں اللہ کا رسول ہوں کہ میرے ساتھ کیا کیا جائے گا۔ اس حدیث میں بھی آپ نے ”ما ادری“ فرمایا ہے ”ما اعلم“ نہیں فرمایا اور آپ نے درایت کی نفی کی ہے علم کی نفی نہیں کی۔

اور اگر بالفرض اس آیت میں اور اس حدیث میں درایت سے مراد علم ہو تو پھر جواب یہ ہے کہ آپ نے آخرت کے علم تفصیلی کی نفی کی ہے علم اجمالی کی نفی نہیں کی یعنی آپ کو اجمالی طور پر تو معلوم تھا کہ آخرت میں آپ کے ساتھ کیا کیا جائے گا اور کفار کے ساتھ کیا کیا جائے گا لیکن تفصیلی طور پر معلوم نہیں تھا کہ آخرت میں جنت میں آپ کے اور آپ کے اصحاب کے کیا مقامات ہوں گے اور کتنے درجات ہوں گے اور کفار آخرت میں دوزخ کے کون کون سے طبقات میں ہوں گے اور بعد میں آپ کو ان چیزوں کا تفصیلی علم دے دیا گیا جس پر قرآن مجید کی متعدد آیات اور احادیث شہاد ہیں۔

درایت تفصیلی کی نفی پر کتب لغت، مفسرین اور شارحین حدیث کی عبارات سے استشہاد

کتب لغت: کتب تفسیر اور شرح حدیث میں بھی یہ جواب مذکور ہے کہ اگر درایت سے مراد علم ہو تو حضرت ام الطواء کی حدیث میں اور اس آیت میں درایت کی نفی سے علم تفصیلی کی نفی مراد ہے نہ کہ علم اجمالی۔

علامہ محمد طاہر بنی گجراتی متوفی ۹۸۶ھ لکھتے ہیں:

رسول اللہ صلی اللہ علیہ وسلم نے فرمایا: ”وما ادری وانا رسول اللہ۔“ اس میں درایت تفصیلی کی نفی ہے ورنہ یہ معلوم ہے کہ آپ کے اگلے اور پچھلے تمام یہ ظاہر خلاف اولیٰ کاموں کی مغفرت ہو چکی ہے اور آپ کے وہ مقامات ہیں جو کسی اور کے نہیں

ہیں (الی قولہ) یا یہ حدیث ”لِيُغْفِرَ لَكَ اللَّهُ“ سے منسوخ ہے۔ (مجمع بحار الانوار ج ۳ ص ۱۷۵-۱۷۴، مکتبہ دارالایمان مدینہ منورہ ۱۴۱۵ھ)

علامہ حسن بن محمد بنی شاپوری متوفی ۷۲۸ھ لکھتے ہیں:

نبی صلی اللہ علیہ وسلم کو اس وقت تفصیلی درایت حاصل نہیں تھی اور اگر یہ فرض کیا جائے کہ آپ کو اس وقت تفصیلی درایت حاصل تھی تو آپ نے اس وقت اس درایت کی نفی کی تھی جو آپ کو از خود اپنی عقل سے حاصل ہوا اور آپ نے اس درایت کی نفی نہیں کی تھی جو آپ کو وحی سے حاصل ہوئی ہو۔ (غرائب القرآن و رغائب الفرقان ج ۲۶ ص ۱۱۸، دارالکتب العلمیہ بیروت ۱۴۱۶ھ)

علامہ محمود بن عمر زحمری متوفی ۵۳۸ھ نے لکھا ہے کہ یہ بھی ہو سکتا ہے کہ ”ما ادری“ میں درایت مفصلہ کی نفی کی گئی ہو۔ (الکشاف ج ۳ ص ۳۰۲، دار احیاء التراث العربی بیروت ۱۴۱۷ھ)

علامہ سید محمود آلوسی حنفی متوفی ۱۲۷۰ھ لکھتے ہیں:

جس چیز کو میں اختیار کرتا ہوں وہ یہ ہے کہ اس آیت سے اس درایت کی نفی کرنا مراد ہے جو بغیر وحی کے ہو (یعنی میں از خود نہیں جانتا)۔ عام ازیں کہ وہ درایت تفصیلی ہو یا اجمالی ہو اور خواہ اس کا تعلق دنیاوی امور سے ہو یا اخروی امور سے ہو اور میرا اعتقاد یہ ہے کہ نبی صلی اللہ علیہ وسلم اس وقت تک دنیا سے منتقل نہیں ہوئے تھے کہ آپ کو اللہ تعالیٰ کی ذات صفات اور تمام شانوں کا علم دے دیا گیا اور جن چیزوں کے علم کو کمال قرار دیا جاتا ہے ان تمام چیزوں کا علم آپ کو دے دیا گیا اور آپ کو اتنا علم دیا گیا ہے کہ تمام جہانوں میں کسی کو اتنا علم نہیں دیا گیا اور میرا یہ اعتقاد نہیں ہے کہ دنیا کے بعض جزوی حوادث کا علم نہ ہونے کی وجہ سے آپ کے علم کا کمال نہیں رہے گا مثلاً یہ کہ زید آج اپنے گھر میں کیا کر رہا ہے اور کل کیا کرے گا اور میں کسی قائل کے اس قول کو اچھا نہیں جانتا کہ نبی صلی اللہ علیہ وسلم غیب کو جانتے ہیں اس کو اس کے بجائے یہ کہنا چاہیے کہ نبی صلی اللہ علیہ وسلم کو اللہ تعالیٰ نے غیب پر مطلع فرما دیا ہے یا اللہ سبحانہ نے آپ کو غیب کا علم عطا فرما دیا ہے یا اس طرح کی کوئی اور بات کہیں چاہیے۔ (روح المعانی ج ۲۶ ص ۱۷۵-۱۷۴، دار الفکر بیروت ۱۴۱۷ھ)

حضرت ام العلاء کی حدیث کا علامہ آلوسی نے یہ جواب بھی دیا ہے کہ رسول اللہ صلی اللہ علیہ وسلم کا ”ما ادری ما یفعل“ بی ”فرمانا اس آیت کے نزول سے پہلے کا واقعہ ہے یعنی ”لِيُغْفِرَ لَكَ اللَّهُ مَا تَقَدَّمَ مِنْ ذَنْبِكَ وَمَا تَأَخَّرَ“ (التج: ۲)

(روح المعانی ج ۲۶ ص ۱۷۴، دار الفکر)

حافظ احمد بن علی بن حجر عسقلانی متوفی ۸۵۲ھ لکھتے ہیں:

اس حدیث میں آپ کا ”ما ادری“ فرمانا الاحقاف: ۹ کے موافق ہے کیونکہ اس میں بھی ”ما ادری ما یفعل“ ہے اور یہ واقعہ ”لِيُغْفِرَ لَكَ اللَّهُ مَا تَقَدَّمَ مِنْ ذَنْبِكَ وَمَا تَأَخَّرَ“ (التج: ۲) سے پہلے کا ہے کیونکہ سورۃ الاحقاف مکی ہے اور سورۃ الفتح بالاتفاق مدنی ہے اور یہ چیز ثابت ہے کہ نبی صلی اللہ علیہ وسلم نے فرمایا: سب سے پہلے میں جنت میں داخل ہوں گا، اس کے علاوہ اور صریح احادیث ہیں جن سے یہ معلوم ہوتا ہے کہ نبی صلی اللہ علیہ وسلم کو اپنے اخروی احوال اور مقامات کا علم تھا سو جن احادیث میں آپ کے اخروی علم کا ثبوت ہے وہ آپ کے علم اجمالی پر محمول ہیں اور جن آیات اور احادیث میں آپ کے علم اخروی کی نفی ہے وہ علم محیط اور علم تفصیلی پر محمول ہیں۔ (فتح الباری ج ۳ ص ۳۵۲، دار الفکر بیروت ۱۴۲۰ھ)

حافظ بدر الدین محمود بن احمد عینی متوفی ۸۵۵ھ لکھتے ہیں:

اگر یہ اعراض کیا جائے کہ حضرت عثمان بن مظعون غزوہ بدر کے بعد فوت ہوئے اور انہوں نے اس غزوہ میں شرکت کی تھی اور نبی صلی اللہ علیہ وسلم نے یہ خبر دی ہے کہ اللہ تعالیٰ نے اہل بدر کی مغفرت فرمادی اس کا جواب یہ ہے کہ آپ نے اس

حدیث میں جو "ما ادری" فرمایا ہے وہ پہلے کا واقعہ ہے اور اہل بدر کے ہفتی ہونے کی خبر آپ کو بعد میں دی گئی دوسرا اعتراض یہ ہے کہ غزوہ احد میں آپ نے حضرت جابر کے والد رضی اللہ عنہ کے متعلق فرمایا تھا: فرشتے اپنے پروں سے ان پر سایہ کر رہے ہیں اس کا جواب یہ ہے کہ حضرت جابر کے والد کا حال آپ کو صرف وحی سے معلوم ہوا تھا۔ خلاصہ یہ ہے کہ نبی صلی اللہ علیہ وسلم نے اخروی احوال کی جو خبر دی ہے اس کا علم آپ کو وحی سے ہوا اور اس حدیث کا معنی یہ ہے کہ بغیر وحی کے از خود تو آپ کو بھی اپنے اخروی حال کا علم نہیں ہے تو حضرت ام العلاء قطیعہ کے ساتھ حضرت عثمان بن مظعون کے نیک انجام کی بشارت کیت دے سکتی ہیں؟ (عمدة القاری ج ۸ ص ۲۳-۲۴، ملخصا دارالکتب العلمیہ بیروت ۱۴۲۱ھ)

علامہ شہاب الدین احمد القسطلانی المتوفی ۹۱۱ھ لکھتے ہیں:

حضرت ام العلاء کی حدیث میں جو آپ نے "ما ادری" فرمایا ہے وہ "لِيُعْظِمَنَّكَ اللَّهُ مَا تَقَدَّمَ مِنْ ذَنْبِكَ وَمَا تَأَخَّرَ" (الفتح: ۳) کے نزول سے پہلے کا واقعہ ہے کیونکہ الاحقاف کی ہے اور الخ مدنی ہے اور آپ کو پہلے اپنی مغفرت کلی کا علم نہیں تھا کیونکہ اللہ تعالیٰ نے آپ کو اس کا علم نہیں دیا تھا پھر اس کے بعد اللہ تعالیٰ نے آپ کو اس کا علم عطا فرمایا تو آپ نے اس کو جان لیا۔ (الی ان قال)

علامہ بیضاوی نے کہا ہے کہ دنیا اور آخرت کا پہلے آپ کو تفصیلی علم نہ تھا۔ علامہ برماوی نے کہا ہے کہ بعض تفصیل آپ سے مخفی تھیں۔ (ارشاد الساری ج ۳ ص ۳۴۸ دار الفکر بیروت ۱۴۲۱ھ)

خلاصہ بحث

خلاصہ یہ ہے کہ جن علماء نے الاحقاف: ۹ میں درایت کی نفی کو دنیا کے احوال پر محمول کیا ہے ان کی دلیل یہ ہے کہ نبی صلی اللہ علیہ وسلم کو قطعی طور پر معلوم تھا کہ آپ آخرت میں جنت میں ہوں گے اور کفار و دوزخ میں ہوں گے اس لیے آیت کا یہی معنی ہے کہ میں یہ نہیں جانتا کہ دنیا میں میرے ساتھ کیا کیا جائے گا اور آخرت میں کیا کیا جائے گا اور یہ معنی نہیں ہے کہ میں یہ نہیں جانتا کہ آخرت میں میرے ساتھ کیا کیا جائے گا اور تمہارے ساتھ کیا کیا جائے گا کیونکہ آپ کو اپنے اخروی انجام کے اچھے ہونے اور کفار کے اخروی انجام کے برے ہونے کا قطعی طور پر علم تھا۔ ہم کہتے ہیں کہ جو یہ قطعی علم تھا وہ وحی سے تھا اور اللہ تعالیٰ کے خبر دینے سے تھا اور اللہ تعالیٰ کی وحی اور اس کے خبر دینے کے بغیر از خود آپ کو اس کا علم نہیں تھا اور یہی معنی اس آیت میں مراد ہے اور دوسرا جواب یہ ہے کہ پہلے آپ کو اپنی آخرت کا اور کفار کی آخرت کا اجمالی علم تھا اور بعد میں اللہ تعالیٰ نے آپ کو اس کا تفصیلی علم عطا فرمایا اور الاحقاف: ۹ میں درایت تفصیلی کی نفی ہے یعنی آخرت میں میرے ساتھ کیا کیا جائے گا اور تمہارے ساتھ کیا کیا جائے گا مجھے اس کا تفصیلی علم نہیں ہے۔

اور اس آیت کو دنیا کے علم کی نفی پر محمول کرنا صحیح نہیں ہے کیونکہ کفار کو آخرت کے عذاب سے ڈرایا جاتا تھا اور ان کو آخرت کے اجر و ثواب کی ترغیب دی جاتی تھی دنیا کے عذاب کے متعلق تو اللہ تعالیٰ نے فرما دیا تھا:

وَمَا كَانَ اللَّهُ لِيُعَذِّبَهُمْ وَأَنْتَ فِيهِمْ ۚ

(الانفال: ۳۳) دے جب آپ ان میں موجود ہوں۔

اور جنگوں میں کبھی مسلمانوں کو فتح ہوتی تھی اور کبھی کفار کو اور اب تک یہی ہو رہا ہے سو آسانی عذاب تو کفار پر آنے کا نہیں اور دنیاوی مصائب اور جنگوں میں شکست یہ کافروں اور مسلمانوں میں سے کسی ایک کی بھی خصوصیت نہیں ہے اور نبی صلی اللہ علیہ وسلم جو بشیر و نذیر تھے وہ آخرت کے اعتبار سے ہی تھے لہذا اس آیت کو دنیاوی احوال کے علم کی نفی پر محمول کرنا صحیح نہیں

اور آیت کا صحیح حمل صرف یہی ہے کہ: (اور آپ کہیے کہ:) اور نہ میں از خود جانتا ہوں کہ آخرت میں میرے ساتھ کیا کیا جائے گا اور نہ میں از خود یہ جانتا ہوں کہ آخرت میں تمہارے ساتھ کیا کیا جائے گا۔

الاحقاف: ۹: کے منسوخ ہونے پر مستند علماء اور مفسرین کی تصریحات

(۱) امام عبدالرزاق بن ہمام صنعانی متوفی ۲۱۱ھ لکھتے ہیں:

امام عبدالرزاق بن ہمام سے اور وہ قتادہ سے الاحقاف: ۹: کی تفسیر میں روایت کرتے ہیں:

اللہ تعالیٰ نے بیان فرمادیا کہ آپ کے تمام اگلے اور پچھلے ذنوب (بہ ظاہر ظالمانہ سب کاموں) کی مغفرت کر دی گئی

ہے۔ (تفسیر القرآن العزیز ج ۲ ص ۱۷۵ دار الفکر بیروت ۱۴۱۱ھ)

اس تفسیر کا حاصل یہ ہے کہ الاحقاف: ۹: الفتح: ۲: سے منسوخ ہو گئی ہے کیونکہ الاحقاف: ۹: میں یہ فرمایا تھا کہ آپ کہیے کہ

میں از خود نہیں جانتا کہ میرے ساتھ کیا کیا جائے گا۔ (الفتح) (یعنی آپ کو اپنی مغفرت از خود معلوم نہیں تھی) اور الفتح: ۲: میں اللہ

تعالیٰ نے یہ بیان فرمادیا کہ آپ کی مغفرت کر دی گئی۔ سو اس سے معلوم ہو گیا کہ الفتح: ۲: سے الاحقاف: ۹: منسوخ ہو گئی ہے۔

(۲) امام ابو جعفر محمد بن جریر طبری متوفی ۳۱۰ھ اپنی سند کے ساتھ روایت کرتے ہیں:

عکرمہ اور حسن بصری الاحقاف: ۹: کی تفسیر میں روایت کرتے ہیں: اس آیت کو سورۃ الفتح کی اس آیت نے منسوخ کر دیا:

”إِنَّا فَتَحْنَا لَكَ فَتْحًا مُّبِينًا لِيُغْفِرَ لَكَ اللَّهُ...“ (الفتح: ۲) جب یہ آیت نازل ہوئی تو نبی صلی اللہ علیہ وسلم باہر

آئے اور مسلمانوں کو یہ بشارت دی کہ اللہ تعالیٰ نے آپ کے اگلے اور پچھلے (ظاہری) ذنوب کی مغفرت فرمادی ہے تو بعض

مؤمنوں نے آپ سے کہا: آپ کو مبارک ہو یا نبی اللہ! ہم کو معلوم ہو گیا کہ اللہ سبحانہ آپ کے ساتھ کیا کرے گا پس ہمارے

ساتھ کیا کیا جائے گا؟ تب اللہ عزوجل نے سورۃ الاحزاب کی یہ آیت نازل فرمائی:

وَيُذِكرُ الْمُؤْمِنِينَ أَنَّهُمْ قَدْ كُفِّرُوا

اور آپ مؤمنین کو یہ بشارت دیجئے کہ ان کے لیے اللہ کی

طرف سے بہت بڑا فضل ہے O (الاحزاب: ۳۷)

اور یہ آیت نازل فرمائی:

لِيَدْخُلَ الْمُؤْمِنِينَ وَالْمُؤْمِنَاتِ جَنَّاتٍ تَجْرِي مِنْ

تَحْتِهَا الْأَنْهَارُ خَالِدِينَ فِيهَا وَلَيُغْفِرُ عَنْهُمْ سَيِّئَاتِهِمْ وَكَانَ

ذَٰلِكَ عِنْدَ اللَّهِ قُوًى عَظِيمًا (الفتح: ۵)

نزدیک بہت بڑی کامیابی ہے O

(جامع البیان رقم الحدیث: ۲۳۱۶۵ دار الفکر بیروت ۱۴۱۵ھ)

ہر چند کہ امام ابن جریر نے اسی طرح لکھا لیکن ان کا مختار یہ ہے کہ الاحقاف: ۹: منسوخ نہیں ہے۔

(۳) امام عبدالرحمن بن محمد رازی ابن ابی حاتم متوفی ۳۲۷ھ روایت کرتے ہیں:

حضرت ابن عباس رضی اللہ عنہما بیان کرتے ہیں کہ ”وَمَا أَدْرِي مَا يُفْعَلُ بِي وَلَا بَكُمْ“ (الاحقاف: ۹) کے بعد اللہ تعالیٰ

نے یہ آیت نازل کی: ”لِيُغْفِرَ لَكَ اللَّهُ مَا تَقَدَّمَ مِنْ ذَنْبِكَ وَمَا تَأَخَّرَ“ (الفتح: ۲-۵) اور اللہ تعالیٰ نے بتا دیا کہ اللہ آپ کے

ساتھ اور مؤمنوں کے ساتھ کیا کرے گا۔ (تفسیر امام ابن ابی حاتم رقم الحدیث: ۱۸۵۶۵ ج ۱ ص ۳۲۹۳ مکتبہ زوار مصطفیٰ مدینہ منورہ)

(۴) امام ابوالحسن احمد بن ابراہیم ثعلبی المتوفی ۳۲۷ھ لکھتے ہیں:

اللہ تعالیٰ نے آپ کو الفتح: ۲ سے بتا دیا کہ آپ کے ساتھ کیا کرے گا اور الاحقاف: ۹ منسوخ ہوگئی۔

(الکف والبیان ج ۹ ص ۷۷ مطبوعہ دار احیاء التراث العربی بیروت ۱۴۲۲ھ)

(۵) علامہ علی بن محمد الماوردی المتوفی ۴۵۰ھ لکھتے ہیں:

اس آیت میں چار تاویلیں ہیں دوسری تاویل یہ ہے کہ یہ آیت الفتح: ۲ سے منسوخ ہوگئی ہے۔

(الکف والبیان ج ۵ ص ۷۲ دارالکتب العلمیہ بیروت)

(۶) علامہ ابوالقاسم عبدالکریم بن ہوازن قشیری متوفی ۳۶۵ھ لکھتے ہیں:

الاحقاف: ۹ الفتح: ۲ سے منسوخ ہے۔ (تفسیر القشیری ج ۳ ص ۱۹۵ ملخصاً دارالکتب العلمیہ بیروت)

(۷) امام ابوالحسن الواحدی المتوفی ۳۶۸ھ نے بھی اسی طرح لکھا ہے۔ (اساب الزول ص ۳۹۸)

(۸) امام الحسین بن مسعود البغوی المتوفی ۵۱۶ھ نے کہا: اس آیت کی تفسیر میں اختلاف ہے بعض علماء نے یہ کہا: جب

الاحقاف: ۹ نازل ہوئی تو مشرکین خوش ہوئے اور انہوں نے کہا: لات اور عزرائیل کی قسم! ہمارا اور (سیدنا) محمد (صلی اللہ

علیہ وسلم) کا معاملہ ایک جیسا ہے اور ان کو ہم پر کوئی فضیلت نہیں ہے پھر جب الفتح: ۲ نازل ہوئی تو اس نے اس آیت کو

منسوخ کر دیا۔ (معالم التنزیل ج ۴ ص ۱۹۱ ملخصاً)

(۹) علامہ محمود بن عمر زبیری متوفی ۵۳۸ھ نے لکھا ہے: حضرت ابن عباس رضی اللہ عنہما نے فرمایا: الاحقاف: ۹ الفتح: ۲ سے

منسوخ ہے۔ (الکف ج ۴ ص ۳۰۲)

(۱۰) قاضی عبدالحی بن غالب بن عطیہ اندلسی متوفی ۵۴۶ھ لکھتے ہیں:

الاحقاف: ۹ کی تفسیر میں اختلاف ہے حضرت ابن عباس حضرت انس بن مالک الحنفی قنادہ اور عکرمہ نے کہا: اس کا معنی

یہ ہے کہ میں از خود نہیں جانتا کہ آخرت میں میرے ساتھ کیا جائے گا اور تمہارے ساتھ کیا کیا جائے گا یہ ابتداء اسلام کا

واقعہ ہے اس کے بعد اللہ تعالیٰ نے آپ کو بتا دیا کہ اللہ تعالیٰ نے آپ کے اگلے اور پچھلے ذنوب (یہ ظاہر خلاف اولیٰ سب کام)

کی مغفرت فرمادی ہے اور مومنوں کے لیے اللہ تعالیٰ کی طرف سے بڑا فضل ہے اور وہ جنت ہے اور کافروں کے لیے دوزخ

کی آگ ہے۔ (الحجر الوجیز ج ۱۵ ص ۱۳ المکتبۃ التجاریہ مکہ مکرمہ)

(۱۱) علامہ عبد الرحمن ابن الجوزی المتوفی ۵۹۷ھ نے لکھا ہے کہ جب الاحقاف: ۹ نازل ہوئی تو مشرکین بہت خوش ہوئے اور

انہوں نے کہا کہ ہمارا اور (سیدنا) محمد (صلی اللہ علیہ وسلم) کا ایک جیسا معاملہ ہے اگر یہ واقعی رسول ہوتے تو یہ اس بات

کی خبر دیتے کہ ان کے ساتھ آخرت میں کیا کیا جائے گا تب اللہ تعالیٰ نے الفتح: ۲ نازل فرمائی یہ تفسیر حضرت انس

عکرمہ اور قنادہ سے مروی ہے (علامہ ابن عطیہ اور علامہ ابن جوزی نے دنیا کے علم کی نفی کا قول بھی ذکر کیا ہے اور اس کی

نسبت ابوصالح از ابن عباس کی طرف کی ہے)۔ (ذوالسیر ج ۷ ص ۳۷۳)

(۱۲) امام فخر الدین رازی متوفی ۶۰۶ھ نے حضرت ابن عباس کی دو روایتیں ذکر کی ہیں پہلی روایت یہ ہے کہ اس آیت میں

دنیا کے علم کی نفی کی ہے اور دوسری روایت یہ ہے کہ اس میں آخرت کے علم کی نفی ہے اور الفتح: ۲ نے اس آیت کو منسوخ

کر دیا اور اس روایت پر (امام رازی نے) اعتراضات کیے ہیں جن کے جوابات ہم مفسرین کے حوالہ جات کے بعد ذکر

کریں گے۔ (تفسیر کبیر ج ۱ ص ۹)

(۱۳) علامہ محمد بن احمد قرطبی متوفی ۶۶۸ھ نے دو قول ذکر کیے ہیں پہلے یہ قول ذکر کیا ہے کہ الاحقاف: ۹ میں آخرت کے علم کی

نئی ہے اور الفتح: ۲: سے منسوخ ہے پھر حسن بھری اور سدی کے حوالوں سے دوسرا قول ذکر کیا ہے کہ اس آیت میں دنیا کے علم کی نفی ہے اور اسی قول کو ترجیح دی ہے۔ (المجامع الاحکام القرآن ج ۱۶ ص ۱۷۶-۱۷۳ ملخصاً)
(۱۳) علامہ عبداللہ بن عمر بیضاوی متوفی ۶۸۵ھ نے لکھا ہے کہ اس آیت میں دنیا اور آخرت کے تفصیلی علم کی نفی ہے۔

(تفسیر المہادی مع الاقنات ج ۸ ص ۳۶۳)

(۱۵) علامہ علی بن محمد الحارثی المتوفی ۷۲۵ھ نے پہلے تفصیل سے ذکر کیا ہے کہ الاحقاف: ۹: الفتح: ۲: سے منسوخ ہے اور اخیر میں اختصار سے دنیا کے علم کی نفی کا قول ذکر کیا ہے۔ (باب التاویل ج ۴ ص ۱۲۸)

(۱۶) علامہ عبدالرحمان بن محمد بن مخلوف الثعالبی المتوفی ۸۷۵ھ نے لکھا ہے کہ اس آیت کی تفسیر میں اختلاف ہے لیکن راجح یہ ہے کہ یہ الفتح: ۲: سے منسوخ ہے اور یہ حضرت ابن عباس اور ایک جماعت کا قول ہے۔ (تفسیر الثعالبی ج ۵ ص ۴۱۳)
(۱۷) حافظ جلال الدین سیوطی متوفی ۹۱۱ھ نے امام ابوداؤد کی ”ناخ“ کے حوالہ سے لکھا ہے کہ یہ آیت الفتح: ۲: سے منسوخ ہے اور اس کی تائید میں کئی احادیث ذکر کی ہیں اور اخیر میں حسن بھری کا قول ذکر کیا ہے کہ اس میں دنیا کے علم کی نفی ہے۔

(الدر السحور ج ۷ ص ۷۸-۷۷-۷۶)

(۱۸) علامہ ابوالسعود دحمر بن محمد عمادی متوفی ۹۸۲ھ نے لکھا ہے کہ یہ آیت الفتح: ۲: سے منسوخ ہے۔ (تفسیر ابوالسعود ج ۶ ص ۶۹)

(۱۹) علامہ خفاجی متوفی ۱۰۶۹ھ نے لکھا ہے: یہ آیت الفتح: ۲: سے منسوخ ہے۔ (عنایہ القاضی ج ۸ ص ۳۶۳)

(۲۰) علامہ سلیمان الجملی المتوفی ۱۲۰۳ھ نے لکھا ہے: یہ آیت الفتح: ۲: سے منسوخ ہے۔ (تفسیر الجمل ج ۳ ص ۱۵۴)

(۲۱) علامہ احمد بن محمد صغوی متوفی ۱۲۲۳ھ لکھتے ہیں: اس آیت کو الفتح: ۲: سے منسوخ کر دیا۔

(حاشیہ الصاوی علی الجلالین ج ۵ ص ۱۳۳)

(۲۲) شیخ عمر بن علی بن محمد شوکانی متوفی ۱۲۵۰ھ لکھتے ہیں: امام ابوداؤد نے اپنی ”ناخ“ میں لکھا ہے کہ یہ آیت الفتح: ۲: سے منسوخ ہے۔ (بخ القدر ج ۵ ص ۲۱)

(۲۳) علامہ سید محمود آلوسی حنفی متوفی ۱۲۷۰ھ نے پہلے یہ قول نقل کیا کہ اس آیت میں دنیا کے علم کی نفی ہے پھر یہ لکھا اور امام ابوداؤد نے اپنی کتاب ”ناخ“ میں بکرمہ کی سند سے حضرت ابن عباس رضی اللہ عنہما سے روایت کیا ہے اس آیت کو ”لَيَغْفِرَنَّ لَكَ اللَّهُ مَا تَقَدَّمَ مِنْ ذَنْبِكَ وَ مَا تَأَخَّرَ“ (الفتح: ۲:) نے منسوخ کر دیا۔ (روح المعانی ج ۲۶ ص ۱۵ دار الفکر بیروت ۱۳۱۷ھ)

(۲۴) مشہور غیر مقلد عالم نواب صدیق حسن بھوپالی متوفی ۱۳۰۷ھ نے بھی امام ابوداؤد کی ”ناخ“ کے حوالے سے لکھا ہے کہ یہ آیت الفتح: ۲: سے منسوخ ہے۔ (بخ البیان ج ۶ ص ۲۹۵ دار الکتب العلمیہ بیروت ۱۳۲۰ھ)

(۲۵) اعلیٰ حضرت امام احمد رضا فاضل بریلوی متوفی ۱۳۴۰ھ نے بھی الاحقاف: ۹: کو الفتح: ۲: سے منسوخ قرار دیا ہے چنانچہ وہ رشید احمد گنگوہی کے رد میں اس حدیث سے استدلال کرتے ہوئے فرماتے ہیں:

یہی مولوی رشید احمد صاحب پھر لکھتے ہیں:

”خود فخر عالم علیہ السلام فرماتے ہیں: ”والله لا ادری ما يفعل بي ولا يحكم“ الحدیث۔ اور شیخ عبدالحق روایت کرتے ہیں کہ مجھ کو دیوار کے پیچھے کا بھی علم نہیں۔“

قطع نظر اس کے کہ حدیث اول خود احادیث سلیم الخواس کو سند لانی تھی تو وہ مضمون خود آیت میں تھا اور قطع نظر اس سے کہ اس آیت وحدیث کے کیا معنی ہیں اور قطع نظر اس سے کہ یہ کس وقت کے ارشاد ہیں اور قطع نظر اس سے کہ خود قرآن

عظیم واحادیث صحیح بخاری اور صحیح مسلم میں اس کا ناخ موجود ہے کہ جب آیت کریمہ:
 ”لِيُغْفِرَ لَكَ اللَّهُ مَا تَقَدَّمَ مِنْ ذَنْبِكَ وَمَا تَأَخَّرَ“ تاکہ بخش دے تمہارے واسطے سے سب اگلے پچھلے گناہ۔ (نازل ہوئی)۔

صحابہ نے عرض کی:

”هنيئاً لك يا رسول الله لقد بين الله لك ماذا يفعل بك لما ذا يفعل بنا“ یا رسول اللہ! آپ کو مبارک ہو خدا کی قسم! اللہ عزوجل نے یہ تو صاف بیان فرما دیا کہ حضور کے ساتھ کیا کرے گا۔ اب رہا یہ کہ ہمارے ساتھ کیا کرے گا۔ اس پر یہ آیت اتری:

”ليدخل المؤمنين (التي قوله تعالى) فوزاً عظيماً“ تاکہ داخل کرے اللہ ایمان والے مردوں اور ایمان والی عورتوں کو باغوں میں جن کے نیچے نہریں بہتی ہیں ہمیشہ رہیں گے ان میں اور مٹا دے ان سے ان کے گناہ اور یہ اللہ کے یہاں بڑی مراد پاتا ہے۔

یہ آیت اور ان کے امثال بے نظیر اور یہ حدیث جلیلہ و شہیرہ ایسوں کو کیوں بھائی بدیتیں۔

(ابناء المصطفى ص ۹-۸، نوری کتب خانہ لاہور)

اعلیٰ حضرت قدس سرہ العزیز نے ”انباء الحی“ ص ۸۸۳ (مرکز اہل سنت برکات رضا) میں بھی متعدد احادیث کے حوالوں سے اسی طرح لکھا ہے۔

(۲۶) صدر الافاضل سید محمد نعیم الدین مراد آبادی متوفی ۱۳۶۷ھ نے بھی الاحقاف: ۹ کی تفسیر میں لکھا ہے کہ یہ آیت الفتح: ۲ سے منسوخ ہے۔

(۲۷) نیز صدر الافاضل حضرت علامہ مولانا نعیم الدین مراد آبادی علیہ الرحمۃ اپنی کتاب ”الکلمۃ العلیا لاعلاء علم المصطفى صلی اللہ علیہ وسلم“ میں لکھتے ہیں: ”ملا عبد الرحمن بن محمد شقی رحمہ اللہ تعالیٰ رسالہ ناخ و منسوخ میں لکھتے ہیں: قوله تعالى ما ادري ما يفعل بي ولا يكلم الایة نسخ بقوله تعالى انا فتحنا لك فتحنا مبينا ليغفر لك الله ما تقدم من ذنبك وما تاخر الایة۔ اور اسی صفحہ میں اس سے کچھ آگے چل کر لکھتے ہیں: سورة الفتح وفيها ناسخ وليس فيها منسوخ فالناسخ قوله تعالى ليغفر لك الله ما تقدم من ذنبك وما تاخر والمنسوخ قوله تعالى وما ادري ما يفعل بي ولا يكلم۔ ان دونوں عبارتوں سے ثابت ہو گیا کہ آیہ کریمہ ”ما ادري ما يفعل بي ولا يكلم“ منسوخ اور اس کا ناخ ”انا فتحنا لك فتحنا مبينا الایة“ ہے۔ جس میں دنیا میں فتح حسین کا اور آخرت میں غفران کا مژدہ دیا گیا اور یہ بتایا گیا ہے کہ سید عالم صلی اللہ علیہ وسلم کے ساتھ ان کا رب جل و علا دنیا و آخرت میں کیا کرے گا۔“

(الکلمۃ العلیا لاعلاء علم المصطفى صلی اللہ علیہ وسلم ص ۱۳، مکتبہ فریدیہ ڈرگ کالونی، کراچی ۱۹۷۷ء)

(۲۸) مشہور دیوبندی منسرخ شہیر احمد عثمانی متوفی ۱۳۶۹ھ نے بھی اس آیت کی تفسیر میں لکھا ہے کہ الاحقاف: ۹، الفتح: ۲ سے منسوخ ہے۔

(۲۹) مفتی احمد یار خاں نعیمی گجراتی رحمہ اللہ متوفی ۱۳۹۱ھ نے بھی الاحقاف: ۹ کی تفسیر میں لکھا ہے کہ یہ آیت الفتح: ۲ سے منسوخ ہے۔

(۳۰) مفتی اویسی صاحب اپنی کتاب ”ناخ و منسوخ“ میں لکھتے ہیں: ”بعض ناخ ایسے تھے کہ منسوخ پر عمل سے پہلے ہی نازل

ہو جاتے تھے جیسے آیت نبوی اور بعض ایسے تھے کہ جن کے لیے کئی سال گزر جاتے، مثلاً آیت ”قُلْ مَا كُنْتُ بِدَاعٍ
 رِقْنِ الثَّوْبِ“ (الف: ۲۰) کا نزول ابتدائے اسلام میں ہوا لیکن اس کا نسخ سورۃ الف: ”لِيُخَفِّرَ لَكَ اللَّهُ مَا تَقَدَّمَ مِنْ
 ذَنْبِكَ وَمَا تَأَخَّرَ“ (الف: ۲۰)۔ تیرہ سال بعد سال حدیبیہ میں ہوا۔ (ناخ و منسوخ ص ۲۹-۲۸، فیض رضا بکلی کشنر: کراچی)
 ہم نے امام عبدالرزاق متوفی ۲۱۱ھ اور امام ابن ابی حاتم متوفی ۳۲۷ھ کی تفاسیر سے لے کر مفتی اویسی صاحب کی
 ”الناخ و المنسوخ“ تک تیس کتابوں کی عبارات سے واضح کر دیا ہے کہ الاحقاف: ۹، الف: ۲۰ سے منسوخ ہو چکی ہے۔
 اور ہمارے بعض مخالفین کا یہ کہنا صحیح نہیں ہے کہ ”نہ سورۃ فتح کی آیت: ۲۰ کے پہلے جملہ نے سورۃ احقاف کی آیت: ۹ کے
 دوسرے جملہ کو منسوخ کیا“۔ شاید یہ بات بعد میں لوگوں نے اپنی عقل سے تجویز کی ہے اور وہ دراز ہوتے ہوتے ہمارے دور تک
 آ گئی۔ قارئین کرام پر یہ واضح ہو چکا ہے کہ الاحقاف: ۹ کے منسوخ ہونے کی بنیاد صحیح حدیث اور مفسرین کرام کی ٹھوس روایات پر ہے۔
الاحقاف: ۹ سے دنیا کے احوال کے علم کی نفی مراد لینے کا بطلان

ہم اس سے پہلے یہ بیان کر چکے ہیں کہ الاحقاف: ۹ کی تفسیر میں بعض مفسرین اس طرف گئے ہیں کہ اس آیت میں دنیا
 کے علم کی نفی مراد ہے یعنی اے رسول مکرم! آپ یہ کہہ دیجئے کہ میں از خود یہ نہیں جانتا کہ دنیا میں میرے ساتھ کیا کیا جائے گا
 اور تمہارے ساتھ کیا کیا جائے گا اور ہم یہ بتا چکے ہیں کہ اصل اور اہم چیز آخرت کے احوال ہیں اور کفار کو یہ بتانا مقصود ہے کہ
 آخرت میں نبی صلی اللہ علیہ وسلم اور آپ کے متبعین جنت میں ہوں گے اور کفار اور مشرکین دوزخ کے دائمی عذاب میں گرفتار
 ہوں گے اور یہی مسلمانوں اور کافروں کے درمیان ماہہ الامتياز ہے ورنہ جس طرح کفار اور مشرکین دنیا میں جنگوں میں شکست
 اور مصائب و آلام میں مبتلا رہتے ہیں اسی طرح مسلمان بھی جنگوں میں شکست اور مصائب و آلام میں مبتلا رہتے ہیں اور اب
 تک ہیں بلکہ کفار اور مشرکین سے زیادہ زبوں حال ہیں۔ اس لیے ان مفسرین کی یہ تفسیر صحیح نہیں ہے اور یہ محض عقلی توجیہ ہے اور
 اس کی بنیاد کسی حدیث پر نہیں ہے اس لیے صحیح یہی ہے کہ الاحقاف: ۹ کا معنی یہ ہے کہ آپ کہیے: میں از خود نہیں جانتا کہ آخرت
 میں میرے ساتھ کیا کیا جائے گا اور تمہارے ساتھ کیا کیا جائے گا پھر قرآن مجید کی دیگر آیات میں وحی جلی سے اور آپ کو وحی
 خفی سے یہ بتا دیا گیا کہ آخرت میں آپ اور آپ کے متبعین جنت کے بلند مقامات اور دائمی نعمتوں میں ہوں گے اور کفار اور
 مشرکین دوزخ کے دائمی عذاب میں ہوں گے۔

الاحقاف: ۹ سے امورِ آخرت کے علم کی نفی مراد لینے پر امام رازی کے اعتراضات کے جوابات

ہم نے پہلے کہا تھا کہ ہماری مختار تفسیر پر امام رازی کے جو اعتراضات ہیں ہم ان کا آخر میں جواب دیں گے۔ امام رازی
 نے اس آیت کو آخرت کے احوال کے علم کی نفی پر محمول کرنے پر تین اعتراضات کیے ہیں ہم ان اعتراضات کا ذکر کر کے ان کا
 جواب ذکر کر رہے ہیں۔ امام رازی فرماتے ہیں:

(۱) نبی صلی اللہ علیہ وسلم کے لیے ضروری ہے کہ آپ کو یہ علم ہو کہ آپ نبی ہیں اور جب آپ کو اپنے نبی ہونے کا علم ہوگا تو
 آپ کو یہ علم ہوگا کہ آپ سے گناہ کبیرہ کا صدور نہیں ہوگا اور آپ کو علم ہوگا کہ آپ مغفور ہیں اور پھر یہ نہیں ہو سکتا کہ
 آپ کو اس میں شک ہو کہ آپ کی مغفرت ہوگی یا نہیں۔

(۲) اس میں کوئی شک نہیں کہ انبیاء علیہم السلام کا مرتبہ اولیاء کرام سے بلند ہے اور اولیاء کرام کے متعلق یہ فرمایا ہے:

إِنَّ الْبَاقِينَ كَالْأَوَّلِينَ قَالَ أَرَأَيْتُمْ إِنْ تَقَامُوا أَفَلَا خَوْفٌ
 عَلَيْهِمْ وَلَا هُمْ يَحْزَنُونَ (الاحقاف: ۱۳)
 جن لوگوں نے کہا: ہمارا رب اللہ ہے پھر وہ اس پر رحم ہے
 تو ان پر نہ کوئی خوف ہوگا اور نہ وہ غمگین ہوں گے ○

تو پھر یہ کیسے متصور ہو سکتا ہے کہ رسول اللہ صلی اللہ علیہ وسلم جو رئیس الاقنیاء ہیں اور انبیاء کے پیشوا ہیں ان کو اس بات میں شک ہو کہ ان کی مغفرت ہوگی یا نہیں؟

(۳) اللہ تعالیٰ نے فرمایا ہے:

اللَّهُ أَعْلَمُ حَيْثُ يَجْعَلُ رِسَالَتَهُ ۖ (الانعام: ۱۲۳)

اللہ خوب جانتا ہے کہ وہ اپنی رسالت کو کہاں رکھے گا۔

اس آیت سے معلوم ہوا کہ رسول اللہ صلی اللہ علیہ وسلم کو اللہ تعالیٰ کا انتہائی قرب حاصل ہے اور جس کی یہ شان ہو اس کے یہ کب مناسب ہے کہ وہ اس چیز میں متردد رہے کہ وہ مغفورین میں سے ہے یا معذبین میں سے ہے۔

(تفسیر کبیر ج ۱۰ ص ۱۰۹ دار احیاء التراث العربی بیروت ۱۳۱۵ھ)

بے شک نبی صلی اللہ علیہ وسلم کو یہ قطعی علم تھا کہ آپ مغفور ہیں اور آپ کو اپنے مغفور ہونے میں کوئی تردد اور شک نہیں تھا لیکن آپ کو یہ قطعی علم وحی سے حاصل ہوا تھا اور بغیر وحی کے آپ کو محض اپنی عقل یا قیاس سے یہ قطعی علم حاصل نہیں تھا اور اس آیت میں علم کی نفی نہیں ہے درایت کی نفی ہے اور درایت کا معنی ہے: از خود جانتا لہذا اس آیت کا معنی ہے: آپ کہیے: میں از خود نہیں جانتا کہ آخرت میں میرے ساتھ کیا کیا جائے گا اور تمہارے ساتھ کیا کیا جائے گا اور اس کا دوسرا جواب یہ ہے کہ آپ کو وحی کے بغیر پہلے اپنے مغفور ہونے کا اجمالی علم حاصل تھا اور وحی نازل ہونے کے بعد آپ کو اس کا تفصیلی علم حاصل ہوا اور اس صورت میں اس آیت کا معنی ہے: آپ کہیے: میں تفصیل سے نہیں جانتا کہ آخرت میں میرے ساتھ کیا کیا جائے گا اور تمہارے ساتھ کیا کیا جائے گا۔ علامہ قرطبی حافظ ابن کثیر اور دوسرے جن مفسرین نے اس آیت کو احوال دنیا کے علم کی نفی پر محمول کیا ہے اور احوال آخرت کے علم کی نفی پر محمول کرنے کا رد کیا ہے ان کے بھی آخرت کے علم کی نفی مراد لینے پر یہی اعتراضات ہیں اور دنیا کے احوال کے علم کی نفی مراد لینے پر ان کے یہی دلائل ہیں اور ہم نے امام رازی کے اعتراضات کے جو جوابات ذکر کیے ہیں ان میں ان تمام مفسرین کے اعتراضات کے جوابات آگئے ہیں۔ واللہ الحمد علی ذالک

مخالفین اعلیٰ حضرت کا اس صحیح حدیث پر اعتراض جس کی بنیاد پر الاحقاف: ۹ کو منسوخ قرار دیا گیا

اعلیٰ حضرت امام احمد رضا قدس سرہ نے جس حدیث سے استدلال کر کے اس حدیث کو الاحقاف: ۹ کے لیے ناسخ قرار دیا ہے بعض مخالفین نے اس حدیث کو مدرج قرار دیا ہے اور یہ کہا ہے کہ شعبہ نے اس حدیث کا بعض حصہ از قنادہ از انس سنا اور بعض حصہ عکرمہ سے سنا اور دونوں کو ملا کر ایک حدیث بنا دیا سو یہ حدیث مدرج ہے اور اس بناء پر یہ حدیث ضعیف ہے لہذا یہ حدیث استدلال کی صلاحیت نہیں رکھتی چرچا کی کہ اس حدیث کی بنیاد پر یہ ثابت کیا جائے کہ الفتح: ۲ کی آیت الاحقاف: ۹ کے لیے ناسخ ہے؟ اور اس کے ثبوت میں وہ یہ روایت پیش کرتے ہیں:

از شعبہ از قنادہ از انس بن مالک رضی اللہ عنہ رَاكَافَقْنَاكَ فَخُفَّامِينًا (الفتح: ۲) حضرت انس نے کہا: اس فتح سے مراد حدیث یہ ہے نبی صلی اللہ علیہ وسلم کے اصحاب نے کہا: آپ کو یہ (مژدہ مغفرت) مبارک ہو پھر ہمارے لیے کیا (بشارت) ہے؟ تو اللہ تعالیٰ نے یہ آیت نازل فرمائی: "يُمَدِّخِلُ الْمُؤْمِنِينَ وَالْمُؤْمِنَاتِ جَنَّاتٍ تَجْرِي مِنْ تَحْتِهَا الْأَنْهَارُ" (الفتح: ۵) تاکہ اللہ مومنوں اور مومنات کو ان جناتوں میں داخل کر دے جن کے نیچے سے دریا بہتے ہیں۔ شعبہ نے کہا: جب میں کوذ گیا تو میں نے یہ پوری حدیث قنادہ سے زوایت کر دی پھر جب میں واپس آیا تو میں نے اس کا قنادہ سے ذکر کیا انہوں نے کہا کہ اس حدیث کا یہ حصہ جس میں "رَاكَافَقْنَاكَ فَخُفَّامِينًا" (الفتح: ۲) ہے یہ حضرت انس سے مروی ہے اور حدیث کا یہ حصہ جس میں "هِنَا مَرْنَا" ہے یہ عکرمہ سے مروی ہے۔ (صحیح البخاری رقم الحدیث: ۳۸۳۳-۳۱۷۲)

حافظ احمد بن علی بن حجر عسقلانی متوفی ۸۵۲ھ اس حدیث کی شرح میں لکھتے ہیں:

اس حدیث پر گفتگو ان شاء اللہ سورۃ الفتح کی تفسیر میں آئے گی امام بخاری نے یہاں پر یہ فائدہ بیان کیا ہے کہ اس حدیث کا بعض حصہ شعبہ نے از قنادہ از انس روایت کیا ہے اور بعض حصہ عکرمہ سے روایت کیا ہے اور اسامی نے اس حدیث کو اس سند سے روایت کیا ہے: از حجاج بن محمد از شعبہ اور حدیث میں حضرت انس اور عکرمہ کی روایت کو جمع کر دیا ہے اور حدیث کے دونوں حصوں کو ملا کر حدیث واحد کے طور پر روایت کیا ہے اور میں نے اس کی وضاحت "کتاب المدرج" میں کی ہے۔

(فتح الباری ج ۸ ص ۲۲۱ مطبوعہ دار الفکر بیروت ۱۴۲۰ھ)

اور سورۃ الفتح کی تفسیر میں حافظ ابن حجر نے صرف اتنا اضافہ کیا ہے:

شعبہ نے یہ بیان کیا ہے کہ اس حدیث کا جو حصہ حضرت انس سے مروی ہے وہ سند متصل کے ساتھ ہے اور اس کا جو حصہ عکرمہ سے مروی ہے وہ سند مرسل کے ساتھ مروی ہے۔ (فتح الباری ج ۹ ص ۵۵۸ دار الفکر بیروت ۱۴۲۰ھ) واضح رہے کہ فقہاء احناف اور فقہاء مالکیہ کے نزدیک حدیث مرسل مطلقاً مقبول ہوتی ہے۔

علامہ بدر الدین عینی متوفی ۸۵۵ھ نے بھی اس حدیث کی شرح میں یہی کچھ لکھا ہے۔ (عمدة القاری ج ۱ ص ۲۹۷ طبع جدید) اسی طرح علامہ احمد قسطلانی متوفی ۹۱۱ھ نے بھی اس کی شرح میں صرف اتنا ہی لکھا ہے۔ (ارشاد الساری ج ۹ ص ۲۳۳ طبع جدید) یہاں تک ہم نے مخالفین اعلیٰ حضرت کے اس اعتراض کی تقریر کی ہے جو انہوں نے اس حدیث پر کیا ہے جس سے اعلیٰ حضرت نے استدلال کیا ہے اور اس کو صحیح حدیث قرار دیا حتیٰ کہ اس حدیث کی بنیاد پر الاحقاف ۹: کو الفتح ۲: سے منسوخ قرار دیا ہے۔

اب ہم اللہ تعالیٰ کی توفیق اور اس کی تائید سے اس اعتراض کا جواب بیان کرتے ہیں اور قوی دلائل سے یہ بیان کرتے ہیں کہ یہ حدیث صحیح ہے۔

مصنف کی طرف سے متعدد حوالوں کے ساتھ حدیث مذکور کے صحیح ہونے پر دلائل

قنادہ بن دعامہ متوفی ۱۱۸ھ کے متعدد شاگردوں نے ان سے اس حدیث کو سنا ہے اور ان سے اس کو روایت کیا ہے۔ جب کہ قنادہ کے دوسرے شاگرد جو ثقہ اور ثبت ہیں وہ قنادہ سے اس حدیث کو مکمل روایت کرتے ہیں اور کوئی استثناء نہیں کرتے اور مستند محدثین ان کی روایت کو اپنی صحیح اور معتبر کتب میں درج کرتے ہیں تو ان کی یہ روایت کیوں صحیح نہیں ہوگی اور کیوں غیر مقبول ہوگی؟ جب کہ محققین نے ان روایات کے صحیح ہونے کی تصریح بھی کر دی ہے۔

قنادہ بن دعامہ کے ایک شاگرد ہیں معمر بن راشد ازوی متوفی ۱۵۴ھ۔ وہ کہتے ہیں کہ میں چودہ سال کی عمر سے قنادہ کی مجلس میں بیٹھ رہا ہوں اور میں نے ان سے جو حدیث بھی سنی وہ میرے سینے میں نقش ہے۔ ابو حاتم احمد بن حنبل، یحییٰ بن معین، العجلی، یعقوب بن شیبہ، نسائی وغیرہم نے ان کو اثبت اصدق ثقہ اور صالح لکھا ہے اور احمد سنہ ان سے احادیث روایت کرتے ہیں۔

(تہذیب الکمال ج ۱۸ ص ۲۷۸-۲۷۹ مطبوعہ دار الفکر بیروت ۱۴۱۳ھ)

اور معمر بن راشد نے اس مکمل حدیث کو قنادہ سے روایت کیا ہے۔

از معمر از قنادہ از انس یہ حدیث ان کتابوں میں ہے: سنن الترمذی رقم الحدیث: ۳۲۶۳ اور امام ترمذی نے لکھا ہے: یہ حدیث حسن صحیح ہے۔ امام ابن حبان نے بھی اپنی "صحیح" میں از معمر از قنادہ اس حدیث کو روایت کیا ہے صحیح ابن حبان رقم الحدیث: ۶۳۱۰ امام احمد نے بھی از معمر از قنادہ اس کو روایت کیا ہے مسند احمد ج ۳ ص ۱۹۷ طبع قدیم مسند احمد رقم الحدیث:

۱۲۹۶ء مطبوعہ قاہرہ اس کے حاشیہ میں حمزہ احمد زین نے لکھا ہے: اس حدیث کی سند صحیح ہے۔ امام ابو یعلیٰ تیس نے بھی از معمر از قتادہ اس حدیث کو روایت کیا ہے۔ مسند ابو یعلیٰ رقم الحدیث: ۳۰۳۵ اس کے فخرج اور محقق حسین سلیم اسد نے بھی لکھا ہے اس کی سند صحیح ہے۔ امام ابن جریر نے بھی اسی سند سے اس حدیث کو روایت کیا ہے جامع البیان رقم الحدیث: ۲۴۳۳ امام ابن عبد البر نے بھی اس سند سے اس حدیث کو روایت کیا ہے۔ (المستدرج ص ۲۱۶)۔

”مسند احمد“ ج ۲ ص ۳۳۵ رقم الحدیث: ۱۳۰۳۶ مؤسسۃ الرسالۃ بیروت ۱۴۱۸ھ میں بھی یہ حدیث موجود ہے اور اس کے محقق شیخ شعیب الارنؤط اور ان کے ساتھ دیگر محققین نے اس حدیث کے متعلق لکھا ہے:

اس حدیث کی سند امام بخاری اور امام مسلم کی شرط کے مطابق صحیح ہے اور یہ حدیث ”تفسیر عبد الرزاق“ ج ۳ ص ۲۲۵ میں بھی مذکور ہے (ہمارے پاس ”تفسیر عبد الرزاق“ کا جو نسخہ ہے اس کی جلد ۲ ص ۱۸۳ پر یہ حدیث اس سند کے ساتھ مذکور ہے عبد الرزاق از معمر از قتادہ) اور اسی سند کے ساتھ یہ حدیث ”ترمذی“ رقم الحدیث: ۳۲۶۳ اور ”مسند ابو یعلیٰ“ رقم الحدیث: ۳۰۳۵ میں مذکور ہے اور اسی سند کے ساتھ اس کو طبری نے بھی روایت کیا ہے۔

اس حدیث کی سند یہ ہے: امام احمد از امام عبد الرزاق از معمر از قتادہ از حضرت انس رضی اللہ عنہ اور اس حدیث کا متن یہ ہے: حضرت انس رضی اللہ عنہ بیان کرتے ہیں کہ جب ہم حدیبیہ سے واپس ہوئے تو نبی صلی اللہ علیہ وسلم پر یہ آیت نازل ہوئی: ”لَيَغْفِرَنَّ لَكَ اللَّهُ مَا تَقَعَّدَ مِنْ ذُنُوبِكَ وَمَا تَأَخَّرَ“ (التَّح: ۲) نبی صلی اللہ علیہ وسلم نے فرمایا: آج مجھ پر ایسی آیت نازل ہوئی ہے جو مجھے تمام روئے زمین سے زیادہ محبوب ہے، پھر نبی صلی اللہ علیہ وسلم نے مسلمانوں کے سامنے اس آیت کی تلاوت کی مسلمانوں نے کہا: آپ کو مبارک ہو یا رسول اللہ! بے شک اللہ عز وجل نے بیان فرمادیا کہ آپ کے ساتھ کیا کیا جائے گا تو ہمارے ساتھ کیا کیا جائے گا؟ پھر یہ آیت نازل ہوئی: ”لَيَغْفِرَنَّ لَكَ اللَّهُ مَا تَقَعَّدَ مِنْ ذُنُوبِكَ وَمَا تَأَخَّرَ“۔

(التَّح: ۵)

قتادہ بن دعامہ کے ایک اور شاگرد ہیں ہمام بن یحییٰ بن دینار العوزی التونی ۱۶۳ھ امام احمد بن حنبل ابن مہدی یحییٰ بن معین عثمان بن سعید دارمی محمد بن سعد وغیرہم نے ہمام کو اخبث حفظ اور ثقہ لکھا ہے۔ ائمہ ستہ ان سے احادیث روایت کرتے ہیں۔ (تہذیب الکمال ج ۱۹ ص ۳۰۵-۳۰۱ مطبوعہ دار الفکر بیروت ۱۴۱۴ھ)

امام احمد نے اس حدیث کو از ہمام از قتادہ از انس روایت کیا ہے۔ (مسند احمد ج ۳ ص ۲۵۲-۱۲۲ طبع قدیم مسند احمد رقم الحدیث: ۱۳۵۷۵-۱۲۹۶ مطبوعہ قاہرہ) اس کے حاشیہ پر حمزہ احمد زین نے لکھا ہے کہ اس کی سند صحیح ہے۔ امام واحدی نے بھی اس سند سے اس حدیث کو روایت کیا ہے۔ (اسباب النزول ص ۳۹۸) امام بیہقی نے بھی اس سند سے اس حدیث کو روایت کیا ہے۔ (دلائل البیوۃ ج ۳ ص ۱۵۸) امام بغوی نے بھی اس حدیث کو ہمام از قتادہ روایت کیا ہے۔ (معالم التنزیل ج ۴ ص ۱۷۰)

”مسند احمد“ ج ۱۹ ص ۲۵۷ رقم الحدیث: ۱۲۲۲۶ مؤسسۃ الرسالۃ بیروت ۱۴۱۸ھ میں بھی یہ حدیث موجود ہے۔ اس کے محقق اور فخرج شیخ شعیب الارنؤط دیگر محققین کے ساتھ اس حدیث کی تحقیق اور تخریج میں لکھتے ہیں: یہ حدیث امام بخاری اور امام مسلم کی شرط کے مطابق صحیح ہے۔

اس حدیث کو اس سند کے ساتھ امام واحدی نے ”اسباب النزول“ ص ۲۵۶ میں روایت کیا ہے (ہمارے پاس ”اسباب النزول“ کا جو نسخہ ہے اس کے ص ۳۹۸ پر یہ روایت ہے۔ سعیدی غفرلہ)۔ امام مسلم نے رقم الحدیث: ۱۷۸۶ میں اس کو روایت کیا ہے امام طبری نے اس کو امام ابو داؤد طیالسی اور امام ابو عوانہ سے روایت کیا ہے ان کی سند ہے: عمرو بن عاصم از ہمام۔ امام

عبد بن حمید نے اس کو رقم الحدیث: ۱۱۸۸ میں اس کو روایت کیا ہے اور امام ابو عوانہ نے "مسند ابو عوانہ" ج ۴ ص ۲۳۸-۲۳۷ میں اور امام ابن حبان نے رقم الحدیث: ۳۷۱ میں از حسن بھری از انس اس حدیث کو روایت کیا ہے۔
علاوہ ازیں علامہ احمد عبد الرحمن البنانے بھی اس سند کے ساتھ اس حدیث کو "فتح الربانی" ج ۱۸ ص ۲۷۶ میں روایت کیا ہے۔

اس حدیث کی سند یہ ہے: امام احمد از یزید بن ہارون از حماد از قتادہ از انس اور اس کا متن یہ ہے: جب رسول اللہ صلی اللہ علیہ وسلم حدیبیہ سے واپس ہوئے تو آپ پر یہ آیت نازل ہوئی: "إِنَّا فَتَحْنَا لَكَ فَتْحًا مُبِينًا" (الفتح: ۱) تو مسلمانوں نے کہا: یا رسول اللہ! آپ کو مبارک ہو جو اللہ نے آپ کو عطا کیا پس ہمارے لیے کیا ہے؟ تو یہ آیت نازل ہوئی: "لِيُنْزِلَ فِي الْمُؤْمِنِينَ وَالْمُؤْمِنَاتِ" (الفتح: ۵)

قتادہ بن دعامہ کے ایک اور شاگرد ہیں سعید بن ابی عروبہ العدوی التونی ۱۵۷ھ۔ امام احمد یحییٰ بن معین ابو زرعہ نسائی ابو داؤد طیالسی وغیرہم نے ان کو ثقہ اور احفظ کہا ہے۔ انہرستہ ان سے روایت کرتے ہیں۔

(تہذیب الکمال ج ۷ ص ۳۶۵-۳۶۲ مطبوعہ دار الفکر بیروت ۱۴۱۳ھ)
امام احمد نے از سعید از قتادہ از انس اس حدیث کو روایت کیا ہے۔ (مسند احمد ج ۳ ص ۲۱۵ طبع قدیم مسند احمد رقم الحدیث: ۱۳۱۷۰ طبع قاہرہ) اس کے حاشیہ میں حمزہ احمد زین نے لکھا ہے کہ اس حدیث کی سند صحیح ہے۔ اس کے علاوہ یہ روایت مسند ابو یعلیٰ رقم الحدیث: ۳۲۰۴-۲۹۳۲ میں بھی ہے۔ اس کے محقق نے بھی لکھا ہے: اس کی سند صحیح ہے۔

(اسباب النزول للواحدی ص ۳۹۹ جامع البیان رقم الحدیث: ۲۳۳۳۳ سنن کبریٰ للبیہقی ج ۹ ص ۲۲۲)
یہ حدیث مسند احمد ج ۲۰ ص ۲۵۲ رقم الحدیث: ۱۳۲۳۶ میں بھی موجود ہے۔ اس کے محقق از حرج شیخ شعیب الارکوط لکھتے ہیں:

یہ حدیث امام بخاری اور امام مسلم کی شرط کے مطابق صحیح ہے۔

اس حدیث کو امام ابو یعلیٰ نے رقم الحدیث: ۳۲۰۴-۳۲۰۲-۲۹۳۲ میں روایت کیا ہے امام طبری نے اپنی تفسیر میں اور امام ابن حبان نے رقم الحدیث: ۳۷۱ میں اور امام بیہقی نے ج ۹ ص ۲۲۲ میں۔

اس حدیث کی سند یہ ہے کہ امام احمد از محمد بن بکر از سعید و عبد الوہاب از سعید از قتادہ از انس بن مالک رضی اللہ تعالیٰ عنہ۔ اور اس حدیث کا متن یہ ہے: جب یہ آیت نبی صلی اللہ علیہ وسلم پر نازل ہوئی: "إِنَّا فَتَحْنَا لَكَ فَتْحًا مُبِينًا" (الفتح: ۱) تو آپ نے فرمایا: مجھ پر ایسی آیت نازل ہوئی ہے جو مجھے تمام دنیا سے زیادہ محبوب ہے مسلمانوں نے کہا: یا رسول اللہ! ہمیں معلوم ہو گیا کہ آپ کے ساتھ کیا کیا جائے گا پس ہمارے ساتھ کیا کیا جائے گا؟ تب یہ آیت نازل ہوئی: "لِيُنْزِلَ فِي الْمُؤْمِنِينَ وَالْمُؤْمِنَاتِ" (الفتح: ۵)

قتادہ بن دعامہ کے ایک شاگرد ہیں شبیان بن عبد الرحمن تمیمی متوفی ۱۶۴ھ۔ مشہور انہر حدیث نے ان کو ثقہ اور صدوق لکھا ہے اور انہرستہ ان سے حدیث روایت کرتے ہیں۔ (تہذیب الکمال ج ۸ ص ۴۱۷-۴۱۳ مطبوعہ دار الفکر بیروت ۱۴۱۳ھ)

امام بیہقی نے اس حدیث کو از شبیان از قتادہ از انس روایت کیا ہے۔ (سنن کبریٰ ج ۵ ص ۲۱۷)

قتادہ بن دعامہ کے ایک اور شاگرد ہیں حکم بن عبد الملک القرظی۔ امام بخاری نے "الادب المفرد" میں امام نسائی نے "خصائص نسائی" میں امام ترمذی اور امام ابن ماجہ نے اپنی "سنن" میں ان سے احادیث کو روایت کیا ہے یہ اگرچہ ضعیف راوی

ہیں لیکن ان کی جن روایات کی متابعت کی گئی ہے ان سے استدلال کرنا جائز ہے۔

(تہذیب الکمال ج ۵ ص ۹۳-۹۲، مطبوعہ دار الفکر بیروت ۱۳۱۴ھ)

امام بیہقی نے ازہم بن عبد الملک از قنادہ از انس اس حدیث کو روایت کیا ہے۔ (سنن کبریٰ ج ۵ ص ۲۱۷)
خلاصہ یہ ہے کہ قنادہ بن وعامہ کے شاگردوں میں سے معمر ہام، سعید شیبان اور حکم بن عبد الملک نے اس پوری حدیث کو قنادہ سے سنا ہے اور اس پوری حدیث کو روایت کیا ہے اور صحاح اور سنن کے مصنفین نے ان کی روایات کو اپنی تصانیف میں درج کیا ہے اور ان کی اسانید کے متعلق محققین نے تصریح کی ہے کہ وہ صحیح ہیں۔ ماسوا حکم کی روایت کے لیکن ہم نے اس کو بطور تائید درج کیا ہے۔

علاوہ ازیں یہ حدیث قنادہ بن وعامہ کے علاوہ از ربیع بن انس بھی مروی ہے۔ لہذا اب اعتراض کی بنیاد ہی منہدم ہوگئی۔
امام بیہقی اپنی سند کے ساتھ از ربیع از انس روایت کرتے ہیں: جب یہ آیت نازل ہوئی: ”وَمَا آذُنِي مَّا يَفْعَلُ بِي وَلَا يَنْكُرُ“ (الاحقاف: ۹) تو اس کے بعد یہ آیت نازل ہوئی: ”لِيُفَعِّلَنَّكَ اللَّهُ مَا تَفَعَّلَ مِنْ ذَلِكَ وَمَا تَأَخَّرُ“ (التخ: ۲) تو صحابہ نے کہا: یا رسول اللہ! ہم نے جان لیا کہ آپ کے ساتھ کیا کیا جائے گا تو ہمارے ساتھ کیا کیا جائے گا؟ پھر اللہ تعالیٰ نے یہ آیت نازل کی: ”وَيَسِّرُ الْمُؤْمِنِينَ بِأَنَّهُمْ مِنَ اللَّهِ فَضْلًا كَبِيرًا“ (الاحزاب: ۴۷) آپ نے فرمایا: فضل کبیر جنت ہے۔

(دلائل النبوة ج ۴ ص ۱۵۹، دار الکتب العلمیہ بیروت ۱۴۱۰ھ)

نیز امام ابن جریر نے اس حدیث کو تفصیل کے ساتھ عکرمہ اور الحسن البصری سے روایت کیا ہے۔

(جامع البیان رقم الحدیث: ۲۳۱۶۵، مطبوعہ دار الفکر بیروت ۱۴۱۵ھ)

اعلیٰ حضرت کے جواب کی تقریر

اعلیٰ حضرت امام احمد رضا فاضل بریلوی نے ”انباء المصطفیٰ“ میں اس حدیث کو صحیح فرمایا ہے اور اس کو الاحقاف: ۹ کے لیے ناخ قرار دیا ہے۔ بعض مخالفین نے اس حدیث پر اعتراض کیا ہے اور یہ لکھا ہے کہ یہ حدیث غیر صحیح ہے کیونکہ شعبہ نے اس حدیث کا صرف ایک جملہ قنادہ سے سنا تھا اور باقی حصہ عکرمہ سے اور انہوں نے دونوں کو ملا کر قنادہ کی طرف منسوخ کر دیا۔ لیکن اس وجہ سے اس حدیث کو غیر صحیح قرار دینا درست نہیں ہے کیونکہ معمر ہام، سعید اور شیبان بھی قنادہ کے شاگرد ہیں اور صحاح ستہ کے راوی ہیں اور ان سے یہ ثابت نہیں ہے کہ انہوں نے قنادہ سے یہ پوری حدیث نہیں سنی اور ان کی اس حدیث کو صحاح اور سنن کے مصنفین نے اپنی کتابوں میں درج کیا ہے اور محققین نے ان کی ان روایات کو صحیح قرار دیا ہے لہذا امام احمد رضا کا اس حدیث کو صحیح لکھنا برحق ہے۔ حدیث کا ایک ادنیٰ خادم ہونے کی حیثیت سے مجھ پر ذمہ داری عائد ہوتی ہے کہ حدیث کی صحت پر جو اعتراض کیا جائے اس کو دور کر دوں۔ لہذا میں نے یہاں پر اس اعتراض کا جواب لکھ دیا ہے اور اعلیٰ حضرت سے قلت فہم حدیث کی تہمت دور کر دی ہے۔

الاحقاف: ۹ کو منسوخ ماننے پر مخالفین اعلیٰ حضرت کے ایک عقلی اعتراض کا جواب

یہاں تک جو ہم نے گفتگو کی اس میں یہ مباحث پوری تفصیل سے باحوالہ دلائل کے ساتھ آگئے ہیں کہ اعلیٰ حضرت امام احمد رضا نے الاحقاف: ۹ کو منسوخ ہونے پر ”لِيُفَعِّلَنَّكَ اللَّهُ“ سے استدلال کیا اور یہ ثابت کرنے کے لیے کہ اس آیت میں مغفرت کا تعلق آپ کے ساتھ ہے ”ترذی“ کی صحیح حدیث سے استدلال کیا۔ اس پر مخالفین نے یہ اعتراض کیا کہ یہ حدیث صحیح نہیں ہے۔ اس کے ہم نے ثانی جوابات ذکر کر دیے۔ پھر اعلیٰ حضرت کے مخالفین نے اس استدلال پر عقلی طور سے یہ اعتراض

کیا کہ الاختلاف: ۹: مکی ہے اور سورۃ الفتح مدنی ہے اس سے لازم آئے گا کہ ایک طویل عرصہ تک تقریباً تیرہ سال تک آپ کو اپنی مغفرت کا علم نہیں ہوا۔ اس کا اؤلا جواب یہ ہے کہ یہ صرف اعلیٰ حضرت نے نہیں کہا بلکہ بہت سے مفسرین اور محدثین نے کہا ہے جن میں سے اکثر کے حوالے اس بحث کے شروع میں آچکے ہیں۔ ثانیاً: کسی چیز کا علم اور چیز ہے اور اس کا بیان دوسری چیز ہے۔ دیکھئے! رسول اللہ صلی اللہ علیہ وسلم اور آپ کے اصحاب مکہ میں بھی نماز پڑھتے تھے اور وضو کر کے نماز پڑھتے تھے حالانکہ وضو کی آیت سورۃ المائدہ میں مدینہ کے آخری دور میں نازل ہوئی۔ آپ کو وضو کا علم بہت پہلے تھا لیکن اس کا بیان بہت بعد میں ہوا ہے۔ اسی طرح آپ کو اپنی کلی مغفرت کا علم بہت پہلے تھا لیکن اس کا بیان بعد میں کیا گیا۔

ثالثاً: اس اعتراض کا جواب یہ ہے کہ ہم پہلے بتا چکے ہیں کہ ”ما ادری“ میں درایت کی نفی ہے علم کی نفی نہیں ہے یعنی آپ کو از خود اپنی مغفرت کا علم نہیں تھا یہ علم آپ کو اللہ سبحانہ کی وحی سے حاصل ہوا تھا۔ رابعاً: اگر بالفرض یہ مان لیا جائے کہ درایت کا معنی علم ہے تو اس آیت سے علم تفصیلی کی نفی ہے یعنی اس وقت آپ کو اپنی مغفرت اور دیگر مسلمانوں کی مغفرت اور کفار کے عذاب کا تفصیلی علم نہیں تھا بلکہ ان تمام چیزوں کا اجمالی علم حاصل تھا پھر بعد میں بہت رتبہ ان چیزوں کا تفصیلی علم حاصل ہوا۔

مخالفین اعلیٰ حضرت کے ایک نحوی اعتراض کا جواب

بعض مخالفین لکھتے ہیں: اگر یہ بات تسلیم کر لی جائے کہ ”لیغفر لک اللہ“ کے جملہ سے ”وما ادری ما یفعل بی ولا بکم“ کا جملہ منسوخ ہوا تو اس صورت میں یہ دیکھنا ہوگا کہ جملہ ثانی جملہ اول (جملہ ثانیہ جملہ اولیٰ لکھنا چاہیے تھے۔ سیدی غفرلہ) ”قل ما كنت بدعا من الوسل“ سے ملا ہوا ہے تو کیا عربی قواعد کی رو سے صرف معطوف کو منسوخ کرنا جائز ہو سکتا ہے؟ ہم سمجھتے ہیں کہ ضابطہ کے لحاظ سے معطوف، معطوف علیہ دونوں ایک ہی حکم میں آتے ہیں ”جاء نسی زید و عمرو“ میں محبت کا اطلاق دونوں پر ہے (اولیٰ قولہ) اسی طرح منسوخ کا حکم بھی دونوں جملوں پر تو ہونا ہی چاہیے جب کہ اس طرح ہونی نہیں سکتا۔ جملہ اول کے نسخ کا کوئی بھی قائل نہیں اور وہ خبر ہے ایسا ہو بھی نہیں سکتا۔

اس اعتراض کا جواب یہ ہے کہ معترض نے مفرد کے مفرد پر عطف سے معارضہ کیا ہے اور ہماری بحث جملہ کے جملہ پر عطف میں ہے اور جب جملہ کا جملہ پر عطف ہو تو اصولیین نے یہ تصریح کی ہے کہ ان کی خبر میں مشارکت واجب نہیں ہے۔ علامہ عبدالعزیز بن احمد البخاری المتوفی ۷۳۰ھ ”اصول البردوی“ کی شرح میں لکھتے ہیں:

وقد تدخل الواو علی جملة کاملہ بخبرها
فلا تجب به المشاركة فی الخبر مثل قول الرجل
هذه طائفة ثلاثا وهذه طائفة ان الثانية تطلق
واحدة۔
کبھی داؤد اس جملہ پر داخل ہوتی ہے جو اپنی خبر کے ساتھ مکمل ہوتا ہے پس اس صورت میں خبر میں مشارکت واجب نہیں ہے مثلاً کوئی شخص کہے: اس عورت کو تین طلاقیں ہیں اور اس عورت کو طلاق ہے تو دوسری عورت کو صرف ایک طلاق پڑے گی۔

(کنف الاسرار ج ۲ ص ۲۲۵-۲۲۳ دارالکتب العربی ۱۳۱۱ھ)

حسب ذیل علماء اصول نے بھی اس قاعدہ کی تصریح کی ہے۔

علامہ تفتازانی متوفی ۷۹۱ھ (تکو ج ۱ ص ۱۸۸) ملا جیون متوفی ۱۱۳۰ھ (نور الانوار ص ۱۲۲) اور علامہ ابن عابدین شامی متوفی ۱۲۵۲ھ (شرح النوار ص ۱۱۹)۔

اور جب ایک جملہ کا دوسرے جملہ پر عطف ہو اور معطوف اور معطوف علیہ کی خبر میں اختلاف جائز ہے تو یہ بھی جائز ہے کہ معطوف یعنی جملہ ثانیہ منسوخ ہو اور جملہ اولیٰ یعنی معطوف علیہ منسوخ نہ ہو۔

اس کا دوسرا جواب یہ ہے کہ جب مفرد کا مفرد پر عطف ہو تب بھی ان میں مشارکت واجب نہیں: یہ ہو سکتا ہے کہ معطوف میں مجاز مراد ہو اور معطوف علیہ میں حقیقت مراد ہو اور اس کی قرآن مجید میں دو واضح مثالیں ہیں:

(۱) يَا أَيُّهَا الَّذِينَ آمَنُوا لَا تَقْرَبُوا الصَّلَاةَ وَأَنتُمْ سُكَارَىٰ حَتَّىٰ تَعْلَمُوا مَا تَقُولُونَ وَلَا جُنُبًا إِلَّا عَابِرِي سَبِيلٍ حَتَّىٰ تَغْتَسِلُوا. (النساء: ۴۳)

اے ایمان والو! نشہ کی حالت میں نماز کے قریب نہ جاؤ حتیٰ کہ تم یہ جان لو کہ تم کیا کہہ رہے ہو اور نہ جنابت کی حالت میں موضع نماز (مسجد) کے قریب جاؤ مگر راستہ عبور کرنے کے لیے حتیٰ کہ تم غسل کر لو۔

اس آیت میں معطوف میں ”صلوٰۃ“ سے مراد موضع صلوٰۃ (مسجد) مراد ہے جو مجاز ہے اور معطوف علیہ میں ”صلوٰۃ“ سے مراد ارکان مخصوصہ ہیں جو حقیقت ہے۔

امام ابن جریر متوفی ۳۱۰ھ اپنی سند سے روایت کرتے ہیں حضرت ابن عباس نے اس آیت میں ”جنباً“ کی تفسیر میں فرمایا: ”لا تقرب المسجد“ جب تو جنبی ہو تو مسجد کے قریب نہ جا مگر راستہ سے گزرنے کے لیے۔

(جامع البیان تم اللہ ص: ۷۵۷)

علامہ قرطبی متوفی ۶۶۸ھ نے لکھا ہے: اصحاب رائے یعنی فقہاء اثناف نے کہا ہے: جو مسافر جنبی ہو وہ مسجد سے گزر سکتا ہے۔ (جامع الاحکام القرآن ج ۵ ص ۱۸۰)

امام رازی متوفی ۶۰۶ھ اور علامہ خازن متوفی ۷۲۵ھ نے بھی کہا ہے: اس آیت میں معطوف میں ”صلوٰۃ“ سے مراد موضع صلوٰۃ ہے۔ (تفسیر کبیر ج ۳ ص ۷۶، تفسیر خازن ج ۱ ص ۷۸)

(۲) وَامْسَحُوا بِرُءُوسِكُمْ وَأَرْجُلَكُمْ. (المائدہ: ۶)

اپنے سروں پر مسح کرو اور اپنے پیروں کو دھوؤ۔

علامہ آلوسی متوفی ۱۲۷۰ھ لکھتے ہیں:

مسح کا حقیقی معنی ہے: گिला ہاتھ پھیرنا اور مجازی معنی ہے: دھونا عرب کہتے ہیں: ”مسح الارض المطر“ بارش نے زمین کو دھو ڈالا۔ سو اس آیت میں ”ارجلکم“ سے پہلے ”وامسحوا“ مقدر ہے اور معطوف میں مسح سے مجاز مراد ہے یعنی دھونا اور معطوف علیہ میں مسح سے حقیقت مراد ہے یعنی گिला ہاتھ پھیرنا اور یہ جائز ہے کہ معطوف میں مجاز مراد ہو اور معطوف علیہ میں حقیقت مراد ہو جیسے اس آیت میں ہے:

يَا أَيُّهَا الَّذِينَ آمَنُوا لَا تَقْرَبُوا الصَّلَاةَ وَأَنتُمْ سُكَارَىٰ حَتَّىٰ تَعْلَمُوا مَا تَقُولُونَ وَلَا جُنُبًا إِلَّا عَابِرِي سَبِيلٍ حَتَّىٰ تَغْتَسِلُوا. (النساء: ۴۳)

اے ایمان والو! نشہ کی حالت میں نماز کے قریب نہ جاؤ حتیٰ کہ تم یہ جان لو کہ تم کیا کہہ رہے ہو اور نہ جنابت کی حالت میں موضع نماز (مسجد) کے قریب جاؤ مگر راستہ عبور کرنے کے لیے حتیٰ کہ تم غسل کر لو۔

اس آیت میں ”صلوٰۃ“ سے معطوف میں مراد ہے محل صلوٰۃ اور معطوف علیہ میں ”صلوٰۃ“ سے مراد ارکان مخصوصہ ہیں اسی طرح آیت وضو میں مسح سے معطوف میں مجازاً دھونا مراد ہے اور معطوف علیہ میں مسح سے حقیقتاً گिला ہاتھ پھیرنا مراد ہے۔

(روح المعانی ج ۶ ص ۱۱۱-۱۱۰ ملخصاً دار الفکر بیروت ۱۳۱۷ھ)

اسی طرح ہم کہتے ہیں کہ یہ جائز ہے کہ الاحکاف: ۹ میں مطعوف ”ما ادری ما يفعل بی ولا بکم“ منسوخ ہو اور معطوف علیہ ”ما کنت بدعا من الرسل“ منسوخ نہ ہو۔

اس اعتراض کا تیسرا جواب یہ ہے کہ معترض نے لکھا ہے کہ ضابطہ کے لحاظ سے معطوف 'معطوف علیہ دونوں' ایک ہی حکم میں آتے ہیں "جاء نی زید و عمرو" میں مجہیت کا اطلاق دونوں پر ہے (ابلی قولہ) اسی طرح منسوخ کا حکم بھی دونوں جملوں پر تو ہونا ہی چاہیے۔

معترض نے اپنی سادہ لوحی سے نحوی حکم اور اصولی حکم دونوں کو ایک سمجھ لیا ہے جب کہ ان میں زمین و آسمان کا فرق ہے منسوخ ہونا یا نہ ہونا اصولی حکم ہے اس کا تعلق اصول تفسیر اور اصول فقہ سے ہے اور "جاء نی زید و عمرو" میں دونوں پر آنے کا حکم لگایا ہے یہ نحوی حکم ہے اور نحوی حکم کا منشاء یہ ہے کہ معطوف علیہ میں جو عامل مذکور ہے وہی عامل معطوف میں بھی مقدر مانا جائے جیسے "جاء نی زید و عمرو" میں زید سے پہلے عامل "جاء" مذکور ہے تو وہی عامل عمرو سے پہلے بھی مقدر مانا جائے تبھی دونوں پر آنے کا حکم لگے گا اور جب معترض نے الاحقاف: ۹ میں دونوں جملوں کو معطوف اور معطوف علیہ قرار دے دیا تو معطوف علیہ سے پہلے جو عامل "قل" مذکور ہے وہی عامل "قل" معطوف سے پہلے بھی مقدر مانا ہوگا اور دونوں جملوں پر ایک حکم لگے گا یعنی آپ کہیے اور پوری آیت کا معنی ہوگا: آپ کہیے کہ میں انوکھا رسول نہیں ہوں اور آپ کہیے کہ میں از خود نہیں جانتا کہ میرے ساتھ کیا کیا جائے گا اور تمہارے ساتھ کیا کیا جائے گا اور دوسرا جملہ منسوخ کر دیا گیا اور یہ نسخ "قل" پر وارد ہے یعنی اب آپ کو بھی یہ کہنے سے منع کر دیا گیا کہ میں نہیں جانتا کہ میرے ساتھ کیا کیا جائے گا اور تمہارے ساتھ کیا کیا جائے گا کیونکہ اب آپ کو اپنا اور آپ کے قبیعین کا تفصیلی علم دے دیا گیا ہے اور دوسرے جملہ کا منسوخ ہونا اور پہلے جملہ کا منسوخ نہ ہونا یہ اصولی حکم ہے اس کا نحوی حکم سے کوئی تعلق نہیں جیسا کہ معترض نے اپنی سادہ لوحی سے سمجھ لیا ہے۔

معترض نے بڑے طعناق سے لکھا ہے کہ علم تفسیر ہو یا علم حدیث 'عربی زبان کے قواعد کو کہیں بھی نظر انداز نہیں کیا جاسکتا' بہر صورت نسخ کا حکم دونوں جملوں پر ہونا چاہیے۔ (منفرت ذنب ص ۲۶۳)

اور ہم نے واضح کر دیا کہ عربی زبان کے قواعد اور نحو کا تقاضا یہ نہیں ہے کہ دونوں جملے منسوخ ہوں 'عربی زبان کا قاعدہ اور نحو کا تقاضا یہ ہے کہ معطوف علیہ سے پہلے جو عامل مذکور ہے معطوف سے پہلے بھی اس عامل کو مقدر مانا جائے علامہ محمود صافی اور علامہ محی الدین درویش نے قرآن مجید کی صرفی نحوی تفسیر لکھی ہے اور اس میں ان دونوں نے تصریح کی ہے کہ "وما ادری" کا قاعدہ "ما يفعل بی ولا یکم" کا عطف "وما کنت بدعا من الوسل" پر ہے۔

محمود صافی نے لکھا ہے کہ "ما کنت بدعا" الایہ محل نصب میں ہے اور قول (قل) کا مقولہ ہے اور "ما ادری" الایہ محل نصب میں ہے اور اس کا عطف پہلے جملہ پر ہے جو قول کا مقولہ ہے۔

(اعراب القرآن و صرف دیبانتہ ۲۶۷ ص ۱۷۳ انتشارات مدین اعراب القرآن الکریم دیبانتہ ج ۹ ص ۱۷۰ ایران)

اس عبارت کا تقاضا یہ ہے کہ "وما ادری" بھی قول کا مقولہ ہے کیونکہ معطوف علیہ اور معطوف کا حکم واحد ہوتا ہے اس لیے اس جملہ سے پہلے بھی "قل" مقدر ہے اور اب اس پر یہ اعتراض نہیں ہوگا کہ خبر کا نسخ نہیں ہوتا 'امریا نمی کا نسخ ہوتا ہے کیونکہ "قل" امر کا صیغہ ہے اور نسخ اسی پر وارد ہے اور نسخ کی دلیل وہ صحیح حدیث ہے جس کو امام ترمذی اور امام احمد نے روایت کیا ہے اور جمہور مفسرین نے اس آیت کے دوسرے جملہ کے منسوخ ہونے کی تصریح کی ہے اور پہلے جملہ کے منسوخ ہونے پر کوئی دلیل نہیں ہے بلکہ اس کے حکم ہونے پر دلائل ہیں تو وہ جملہ کیوں منسوخ ہوگا؟

علامہ خفاجی حنفی متونی ۱۰۶۹ھ اور علامہ آلوسی حنفی متونی ۱۲۷۰ھ نے یہ تصریح کی ہے کہ یہ نسخ "قل" پر وارد ہے۔

(عنایہ القاضی ج ۸ ص ۳۶۳ روح المعانی ج ۲۶ ص ۱۵)

اور ضخ نفوی (تفسیر حکم) اور ضخ اصطلاحی میں کوئی فرق نہیں ہے۔

ہم نے ٹھوس ٹھوی دلائل سے یہ واضح کر دیا ہے کہ ان دونوں جملوں کے ایک حکم کا تقاضا یہ ہے کہ یہ دونوں جملے ”قل“ کے معنے ہیں اور صرف دوسرے جملہ کے منسوخ ہونے کی دلیل یہ ہے کہ صحیح حدیث اسی جملہ کے متعلق ہے۔ واللہ الحمد علی ذالک اس کے بعد اللہ تعالیٰ نے فرمایا: (اور آپ کہیے): میں صرف اسی چیز کی پیروی کرتا ہوں جس کی میری طرف وحی کی جاتی ہے اور میں صرف واضح طور پر عذاب سے ڈرانے والا ہوں۔

قیاس کے ثبوت پر دلائل

اس آیت کا معنی یہ ہے کہ میں جو بات بھی کہتا ہوں اور جو کام بھی کرتا ہوں وہ صرف وحی کے تقاضے سے اور اسی کی پیروی میں کہتا ہوں یا کرتا ہوں جو علماء قیاس کی نفی کرتے ہیں وہ اس آیت سے استدلال کرتے ہیں کہ نبی صلی اللہ علیہ وسلم صرف اللہ کی وحی اور اس کی نص پر عمل کرتے ہیں، یعنی از خود قیاس نہیں کرتے سو ہم پر بھی واجب ہے کہ ہم بھی قیاس نہ کریں کیونکہ اللہ تعالیٰ نے ہمیں آپ کی اتباع کرنے کا حکم دیا ہے۔

وَاتَّبِعُوا لَكُمْ لَعَلَّكُمْ تُهْتَدُونَ ○ (الاعراف: ۱۵۸)

اور تم سب نبی امی کی پیروی کرو تا کہ تم ہدایت پاؤ

اور آپ کے حکم کے خلاف کرنے سے ہم کو منع فرمایا ہے:

ظَلِمَ الَّذِينَ يَنْهَوْنَ عَنِ الْفَعُولِ عَنِ امْرَأَةٍ ○ (النور: ۶۳)

پس ان لوگوں کو (عذاب سے) ڈرنا چاہیے جو آپ کے حکم کے خلاف کرتے ہیں۔

منکرین قیاس کی اس دلیل کا جواب یہ ہے کہ نبی صلی اللہ علیہ وسلم کو: تبارک کرنے اور قیاس سے حکم معلوم کرنے کا بھی حکم دیا گیا ہے اس لیے آپ کا قیاس کرنا بھی اتباع وحی ہے۔ اللہ تعالیٰ نے فرمایا:

فَأَتَيْنَاهُ ذَا نُورٍ الْأَيُّمَارِ ○ (المشر: ۲)

سوائے آنکھوں والو! عبرت حاصل کرو

یعنی اس میں غور و فکر کرو کہ جو اللہ تعالیٰ کے حکم کی نافرمانی کرتا ہے اس پر کس طرح عذاب نازل ہوتا ہے سو تم اس پر قیاس کرو کہ اگر تم نے بھی اللہ تعالیٰ کی نافرمانی کی تو تم پر بھی اللہ کا عذاب نازل ہوگا۔ نبی صلی اللہ علیہ وسلم نے بعض احکام کو قیاس سے بھی معلوم کیا ہے جیسا کہ حسب ذیل احادیث سے واضح ہوتا ہے:

حضرت عبداللہ بن عباس رضی اللہ عنہما بیان کرتے ہیں کہ حضرت فضل بن عباس رضی اللہ عنہما رسول اللہ صلی اللہ علیہ وسلم کے پیچھے بیٹھے ہوئے تھے قبیلہ ششم کی ایک عورت آئی حضرت فضل اس کی طرف دیکھنے لگے اور وہ ان کی طرف دیکھنے لگی نبی صلی اللہ علیہ وسلم نے فضل کا چہرہ دوسری طرف کر دیا وہ عورت کہنے لگی: یا رسول اللہ! بے شک حج ہندوں پر اللہ کا فریضہ ہے میرا باپ بہت بوڑھا ہے وہ سواری پر نہیں بیٹھ سکتا آیا میں اس کی طرف سے حج کر سکتی ہوں؟ آپ نے فرمایا: ہاں۔

(صحیح البخاری رقم الحدیث: ۱۵۱۳، صحیح مسلم رقم الحدیث: ۱۳۳۳، سنن ابوداؤد رقم الحدیث: ۱۸۰۹، سنن نسائی رقم الحدیث: ۲۶۳۱)

حضرت ابن عباس رضی اللہ عنہما بیان کرتے ہیں کہ حضرت سعد بن عبادہ رضی اللہ عنہ نے نبی صلی اللہ علیہ وسلم سے سوال کیا کہ ان کی والدہ نے نذر مانی تھی اور وہ نذر پوری کرنے سے پہلے فوت ہو گئیں آپ نے ان کو یہ جواب دیا کہ وہ اپنی والدہ کی طرف سے نذر پوری کر دیں۔ پھر بعد میں یہ طریقہ مشروع ہو گیا۔ (صحیح البخاری رقم الحدیث: ۶۶۹۸، صحیح مسلم رقم الحدیث: ۱۶۳۸، سنن ابوداؤد رقم الحدیث: ۳۳۰۷، سنن نسائی رقم الحدیث: ۳۸۱۷، سنن ابن ماجہ رقم الحدیث: ۲۱۳۲)

حضرت ابن عباس رضی اللہ عنہما بیان کرتے ہیں: ایک شخص نبی صلی اللہ علیہ وسلم کے پاس آیا اور کہنے لگا: میری بہن نے

حج کرنے کی نذر ماتی تھی اور وہ فوت ہو گئی۔ نبی صلی اللہ علیہ وسلم نے فرمایا: اگر اس پر قرض ہوتا تو تم اس کے قرض کو ادا کرتے؟ اس نے کہا: جی ہاں! آپ نے فرمایا: تو پھر اللہ کا قرض ادا کر دو قرض ادا کیے جانے کا زیادہ حق دار ہے۔

(صحیح البخاری رقم الحدیث: ۶۶۹۹، سنن ابوداؤد رقم الحدیث: ۱۸۰۹، سنن دارمی رقم الحدیث: ۱۸۳۰)

حضرت ابن عباس رضی اللہ عنہما بیان کرتے ہیں کہ ایک عورت نبی صلی اللہ علیہ وسلم کے پاس آئی اور اس نے کہا: میری بہن فوت ہو گئی اور اس پر دو ماہ کے مسلسل روزے تھے نبی صلی اللہ علیہ وسلم نے فرمایا: یہ بتاؤ کہ اگر تمہاری بہن پر قرض ہوتا تو کیا تم اس کو ادا کرتیں؟ اس نے کہا: جی ہاں! آپ نے فرمایا: تو پھر اللہ کا قرض ادا کیے جانے کا زیادہ حق دار ہے۔

(صحیح البخاری رقم الحدیث: ۱۹۵۳، صحیح مسلم رقم الحدیث: ۲۶۸۸-۲۶۸۹، سنن ابوداؤد رقم الحدیث: ۳۳۱۰، سنن ترمذی رقم الحدیث: ۷۱۶)

سنن ابن ماجہ رقم الحدیث: ۱۷۵۸

ان احادیث میں نبی صلی اللہ علیہ وسلم نے اللہ تعالیٰ کے حق کو بندوں کے حق پر قیاس کر کے مسئلہ بتایا ہے۔
انبیاء علیہم السلام اور اولیاء کرام کے علم غیب کی تحقیق

علامہ اسماعیل حق حنفی ۱۱۳۷ھ لکھتے ہیں:

اس آیت سے یہ معلوم ہوا کہ نبی صلی اللہ علیہ وسلم صرف اللہ سبحانہ کے پیغام کو پہنچانے کے لیے مبعوث ہوئے اور آپ کو اس لیے نہیں بھیجا گیا کہ آپ لوگوں کو ہدایت یافتہ بنادیں لوگوں کو ہدایت یافتہ بنانا یہ اللہ تعالیٰ کا کام ہے اور یہ کہ غیب کا علم بالذات اللہ تعالیٰ کے ساتھ مخصوص ہے اور انبیاء علیہم السلام نے جو غیب کی خبریں دیں ہیں وہ وحی کے واسطے سے دی ہیں اور اولیاء کرام نے جو غیب کی خبریں دی ہیں وہ الہام کے واسطے سے دی ہیں اور اللہ سبحانہ کے علم عطا کرنے سے۔

نبی صلی اللہ علیہ وسلم نے جو قیامت کی علامتیں بتائیں کہ آخر زمانہ میں بدعات کا غلبہ ہوگا یہ بھی وحی سے بتائی ہیں اسی طرح آپ نے فرمایا: جو شخص سب سے پہلے اس دروازہ سے داخل ہوگا وہ جنتی ہوگا پھر حضرت عبداللہ بن سلام داخل ہوئے تو رسول اللہ صلی اللہ علیہ وسلم کے اصحاب ان کے پاس گئے اور ان کو اس بشارت کی خبر دی اور ان سے پوچھا: آپ بتائیں کہ آپ کا وہ کون سا عمل ہے جس پر آپ کو بہت اعتماد ہے؟ انہوں نے کہا: میں بہت کمزور شخص ہوں اور مجھ کو جس عمل پر زیادہ اعتماد ہے وہ یہ ہے کہ میرا سینہ صاف ہے (میں کسی کے خلاف کینہ نہیں رکھتا) اور میں بے مقصد کاموں میں نہیں پڑتا۔

اور سید الطائفہ جنید بغدادی قدس سرہ نے کہا: مجھ سے میرے ماموں البسری السقطی نے کہا: لوگوں کو وعظ اور نصیحت کیا کرو اور میں اپنے آپ کو وعظ اور نصیحت کے لائق نہیں سمجھتا تھا پھر مجھے خواب میں نبی صلی اللہ علیہ وسلم کی زیارت ہوئی اور وہ جمعہ کی شب تھی آپ نے فرمایا: لوگوں کو وعظ کیا کرو میں بیدار ہوا اور اپنے ماموں کے پاس گیا تو انہوں نے کہا: تم نے اس وقت تک میری بات کی تصدیق نہیں کی جب تک کہ تم کو رسول اللہ صلی اللہ علیہ وسلم کی جانب سے حکم نہیں دیا گیا دوسرے دن میں لوگوں کو نصیحت کرنے بیٹھ گیا میرے سامنے ایک نصرانی لڑکا آ کر بیٹھ گیا اور کہنے لگا: اے شیخ! رسول اللہ صلی اللہ علیہ وسلم کی اس حدیث کا کیا معنی ہے؟ حضرت ابوسعید خدری رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: مومن کی فراست سے بچو کیونکہ وہ اللہ کے نور سے دیکھتا ہے پھر آپ نے یہ آیت پڑھی:

إِنِّي ذَالِكُ لَا إِلَهَ إِلَّا اللَّهُ

بے شک گہری نظر سے دیکھنے والوں کے لیے اس (قوم لوط

الجز: ۷۵) کے عذاب میں ضرور بہت نشانیاں ہیں

(سنن ترمذی رقم الحدیث: ۳۱۷۷، تاریخ کبیر البخاری رقم الحدیث: ۱۵۲۹، المقطع البقی ج ۳ ص ۱۲۹، حلیۃ الاولیاء ج ۱ ص ۲۸۲-۲۸۱)

تاریخ بغداد ج ۳ ص ۱۹۱۔ ج ۷ ص ۲۳۲)

جنید بغدادی نے پہلے اپنا سر جھکایا پھر سر اوپر اٹھا کر کہا: تم اب اسلام قبول کر لو تمہارے اسلام قبول کرنے کا وقت آ گیا ہے۔ اور یہ اس وجہ سے ہوا کہ اللہ تعالیٰ نے جنید کو اس مقام کی معرفت کرا دی تھی۔

(روح البیان ج ۸ ص ۲۳۱ دار احیاء التراث العربی بیروت ۱۴۳۱ھ)

علامہ اسماعیل حقی نے یہ کہا تھا کہ اللہ تعالیٰ انبیاء علیہم السلام کو علم غیب وحی سے عطا فرماتا ہے اور اولیاء کرام کو غیب الہام سے عطا فرماتا ہے انہوں نے اس سلسلہ میں ایک مثال حدیث سے دی ہے اور ایک مثال جنید کے واقعہ سے دی ہے۔

علامہ سید محمود آلوسی متوفی ۱۲۷۰ھ اس سلسلہ میں لکھتے ہیں:

الاحقاف: ۹: میں ان لوگوں کا رو بہ جو بعض اولیاء کے لیے ہر چیز کا علم کلیات اور جزئیات سے ثابت کرتے ہیں اور مجھ سے ایک شخص نے کہا: حضرت شیخ عبدالقادر جیلانی قدس سرہ کو ہر چیز کا علم ہے حتیٰ کہ ان کو میرے بالوں کے اگنے کی جگہ کا بھی علم ہے حالانکہ اس قسم کا دعویٰ رسول اللہ صلی اللہ علیہ وسلم کے متعلق بھی نہیں کرنا چاہیے چہ جائیکہ آپ کے غیر کی طرف ایسی بات منسوب کی جائے۔ پس بندہ کو اپنے مولیٰ سے ڈرنا چاہیے اور حضرت عثمان بن مظعون کے متعلق جو حدیث گزر چکی ہے اس میں ان لوگوں کا رو بہ جو حضرت عثمان بن مظعون سے کم درجہ کے لوگوں کے لیے جنت اور کرامت کا دعویٰ کرتے ہیں اور ان لوگوں کے متعلق جن کے حق میں مخبر صادق علیہ السلام نے بشارت نہیں دی ہاں! مسلمان زندہ ہوں یا مردہ ان کے متعلق حسن ظن رکھنا چاہیے اور ہر ایک کے لیے خیر کی امید رکھنی چاہیے۔ پس اللہ تعالیٰ ارحم الراحمین ہے۔ (روح المعانی ج ۲ ص ۱۷۰ دار الفکر بیروت ۱۴۱۷ھ)

اس کے بعد اللہ تعالیٰ نے فرمایا: آپ کہیے کہ اگر یہ قرآن اللہ کی طرف سے ہو اور تم اس کا کفر کر چکے ہو (تو پھر تمہارا کیا انجام ہوگا!) اور بنی اسرائیل کا ایک شخص اس جیسی کتاب کی گواہی دے چکا ہو اور اس پر ایمان بھی لا چکا ہو اور تم نے تکبر کیا ہو (تو تمہاری عاقبت کیسی ہوگی!) بے شک اللہ ظالم لوگوں کو ہدایت نہیں دیتا (الاحقاف: ۱۰-۹)

”شہد شاہد من بنی اسرائیل“ کے مصداق کی تحقیق

اس آیت میں فرمایا ہے: اور بنی اسرائیل کا ایک شخص اس جیسی کتاب کی گواہی دے چکا ہو اور اس پر ایمان بھی لا چکا ہو۔

اس آیت میں بنی اسرائیل کے ایک شخص سے مراد حضرت عبداللہ بن سلام رضی اللہ عنہ ہیں۔

امام محمد بن اسماعیل بخاری متوفی ۲۵۶ھ روایت کرتے ہیں:

حضرت انس رضی اللہ عنہ بیان کرتے ہیں کہ حضرت عبداللہ بن سلام رضی اللہ عنہ نے سنا کہ رسول اللہ صلی اللہ علیہ وسلم مدینہ میں تشریف لے آئے ہیں تو انہوں نے کہا: میں آپ سے تین ایسی چیزوں کے متعلق سوال کروں گا جن کو نبی کے سوا کوئی نہیں جانتا (۱) قیامت کی پہلی علامت کیا ہے؟ (۲) اہل جنت کا پہلا طعام کون سا ہوگا؟ (۳) بچہ اپنے باپ یا ماں کے کہیے مشابہ ہوتا ہے؟ نبی صلی اللہ علیہ وسلم نے فرمایا: قیامت کی پہلی نشانی ایک آگ ہے جو لوگوں کو مشرق سے مغرب تک جمع کرے گی اور اہل جنت کا پہلا کھانا پھلی کی کلجی کا ٹکڑا ہوگا اور جب مرد کا پانی عورت کے پانی پر غالب آ جائے تو وہ بچہ کی شبیہ اپنی طرف کھینچ لیتا ہے اور جب عورت کا پانی مرد کے پانی پر غالب آ جائے تو وہ بچہ کی شبیہ اپنی طرف کھینچ لیتی ہے۔ حضرت عبداللہ بن سلام نے کہا: ”اشہد ان لا الہ الا اللہ واشہد انک رسول اللہ“ یا رسول اللہ! بے شک یہود بہت بہتان تراش قوم ہے اگر ان کو میرے اسلام کا اس سے پہلے علم ہو گیا کہ آپ ان سے میرے متعلق سوال کریں تو وہ مجھ پر بہتان لگائیں گے پھر یہود آئے تو نبی صلی اللہ علیہ وسلم نے ان سے سوال کیا کہ تم میں عبداللہ کیسے ہیں؟ انہوں نے کہا: وہ ہم میں سب سے بہتر ہیں

ان کے والد بھی ہم میں سب سے بہتر ہیں وہ ہمارے سردار ہیں اور ہمارے سردار کے بیٹے ہیں آپ نے فرمایا: یہ بتاؤ کہ اگر عبد اللہ بن سلام مسلمان ہو جائیں؟ انہوں نے کہا: اللہ تعالیٰ ان کو اس سے اپنی پناہ میں رکھے پھر حضرت عبد اللہ باہر نکلے اور کہا: "اشھد ان لا الہ الا اللہ وان محمدا رسول اللہ" تو یہود نے کہا: وہ ہم میں سب سے بُرے ہیں سب سے بُرے شخص کے بیٹے ہیں اور ان کی برائیاں کیں۔ حضرت عبد اللہ نے کہا: یا رسول اللہ! مجھے اسی چیز کا غشہ تھا۔ (صحیح البخاری رقم الحدیث: ۳۳۸۰)

امام فخر الدین محمد بن عمر رازی متوفی ۶۰۶ھ نے اس تفسیر پر یہ اعتراض کیا ہے:

شمسی، مسروق اور ایک جماعت نے اس تفسیر کا انکار کیا ہے اور کہا ہے کہ اس آیت میں بنی اسرائیل کے جس شاہد کا ذکر کیا ہے وہ حضرت عبد اللہ بن سلام نہیں ہو سکتے کیونکہ وہ مدینہ میں رسول اللہ صلی اللہ علیہ وسلم کی وفات سے دو سال پہلے اسلام لائے تھے اور یہ سورت مکی ہے پس مکی آیت کو اس واقعہ پر محمول کرنا کس طرح درست ہوگا جو رسول اللہ صلی اللہ علیہ وسلم کے وصال سے دو سال پہلے پیش آیا تھا؟ پھر لکھا ہے کہ کلیبی نے اس اعتراض کا یہ جواب دیا ہے کہ ہر چند کہ یہ سورت مکی ہے لیکن اس کی آیت: ۱۱۰ اس عموم سے مستثنیٰ ہے (جیسا کہ مصنف نے بھی اس سورت کے تعارف میں ابن عطیہ سے نقل کیا ہے کہ الاحقاف: ۱۱۰ اور الاحقاف: ۱۵ مدنی آیتیں ہیں)۔ (تفسیر کبیر ج ۱۰ ص ۱۱۱ اواراجاء التراث العربی بیروت ۱۳۱۵ھ)

میں کہتا ہوں کہ یہ کہنا بھی درست نہیں ہے کہ حضرت عبد اللہ بن سلام رسول اللہ صلی اللہ علیہ وسلم کے وصال سے دو سال پہلے اسلام لائے تھے۔

حافظ احمد بن علی بن حجر عسقلانی متوفی ۸۵۲ھ لکھتے ہیں:

حضرت عبد اللہ بن سلام اس وقت اسلام لائے جب نبی صلی اللہ علیہ وسلم مدینہ میں تشریف لائے وہ اسی وقت مسلمان ہو گئے تھے اور قیس بن الربیع از عام از شمسی روایت ہے کہ حضرت عبد اللہ بن سلام رضی اللہ عنہ نبی صلی اللہ علیہ وسلم کے وصال سے دو سال پہلے اسلام لائے تھے۔ یہ حدیث مرسل ہے اور قیس ضعیف ہے۔ (الاصابح ج ۳ ص ۱۰۳ دار الکتب العلمیہ بیروت ۱۳۱۵ھ)

حافظ ابن عبد البر مالکی متوفی ۴۶۳ھ حافظ ابن الاثیر متوفی ۶۳۰ھ اور حافظ ابن حجر عسقلانی متوفی ۸۵۲ھ نے یہ بھی لکھا ہے کہ "شہد شاہد من بنی اسرائیل" حضرت عبد اللہ بن سلام رضی اللہ عنہ کے متعلق نازل ہوئی ہے۔

(الاصباح ج ۳ ص ۵۳ اسد الغابہ ج ۳ ص ۲۶۵ الاصباح ج ۳ ص ۱۰۴)

حضرت عبد اللہ بن سلام رضی اللہ عنہ کی سوانح اور ان کے فضائل

علامہ شمس الدین محمد بن احمد بن عثمان الذہبی متوفی ۷۴۸ھ لکھتے ہیں:

حضرت عبد اللہ بن سلام بن الحارث کو جنت کی بشارت دی گئی تھی یہ بہت بڑے اسرائیلی عالم تھے انصار کے حلیف تھے اور نبی صلی اللہ علیہ وسلم کے خاص اصحاب میں سے تھے امام محمد بن سعد نے کہا ہے کہ ان کا نام پہلے الحصین تھا نبی صلی اللہ علیہ وسلم نے ان کا نام بدل کر عبد اللہ رکھ دیا۔ (المسند رک ج ۳ ص ۳۱۳ تہذیب الکمال ج ۱۵ ص ۷۴) شمسی سے روایت ہے کہ حضرت عبد اللہ بن سلام نبی صلی اللہ علیہ وسلم کے وصال سے دو سال پہلے اسلام لائے تھے۔ یہ قول شاذ اور مردود ہے اور صحیح یہ ہے کہ جس وقت نبی صلی اللہ علیہ وسلم ہجرت کر کے مدینہ پہنچے حضرت عبد اللہ بن سلام اسی وقت اسلام لے آئے تھے۔

(صحیح البخاری رقم الحدیث: ۳۹۳۸)

حضرت عبد اللہ بن سلام رضی اللہ عنہ بیان کرتے ہیں کہ جب نبی صلی اللہ علیہ وسلم مدینہ میں آئے تو لوگ آپ کے گرد جمع ہو گئے اور میں بھی ان لوگوں میں تھا جب میں نے آپ کے چہرے کو دیکھا تو میں نے پہچان لیا کہ یہ چہرہ کسی جھوٹے کا چہرہ

نہیں ہے اور میں نے آپ سے جو پہلی بات سنی وہ یہ تھی: اے لوگو! یہ کثرت سلام کیا کرو اور کھانا کھالیا کرو اور رشتہ داروں سے میل ملاپ رکھا کرو اور جب لوگ سوئے ہوئے ہوں تو رات کو اٹھ کر نماز پڑھا کرو اور سلامتی کے ساتھ جنت میں داخل ہو جاؤ۔

(سنن ترمذی رقم الحدیث: ۲۳۸۷)

حضرت سعد بن ابی وقاص رضی اللہ عنہ بیان کرتے ہیں کہ میں نے صرف حضرت عبد اللہ بن سلام کے متعلق رسول اللہ صلی اللہ علیہ وسلم سے سنا ہے کہ وہ جنتی ہیں اور ان ہی کے متعلق یہ آیت نازل ہوئی: "وَسَيَكُونُ شَاهِدًا بَيْنَ بَنِي إِسْرَآءَ بَيْنَ عَلَى وَفِيلِهِ۔"

(الاحقاف: ۱۰)

حضرت سعد بن ابی وقاص رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: اس راستہ پر چلنے والا شخص اہل جنت میں سے ہے تو اسی وقت حضرت ابن سلام آگئے۔ (مسند احمد رقم الحدیث: ۱۳۵۸۰ دار الفکر المسند رک ج ۳ ص ۳۱۶)

متحدہ سندوں کے ساتھ روایت ہے کہ حضرت عبد اللہ بن سلام نے نبی صلی اللہ علیہ وسلم سے عرض کیا کہ میں نے خواب دیکھا کہ میں ایک باغ میں ہوں اور باغ کے درمیان میں ایک ستون ہے اور ستون کی بلندی پر ایک دستہ ہے مجھ سے کہا گیا: اس ستون پر چڑھو میں نے کہا: میں اس کی طاقت نہیں رکھتا پھر ایک لڑکا آیا اس نے میرے کپڑے اوپر کیے پھر میں اس پر چڑھا اور میں نے اس دستہ کو بکولیا پھر میں بیدار ہو گیا میں نے نبی صلی اللہ علیہ وسلم سے یہ خواب بیان کیا آپ نے فرمایا: اس باغ سے مراد اسلام ہے اور ستون سے مراد انصاف کا ستون ہے اور اس دستہ سے مراد "العروة الوثقی" (مضبوط دستہ) ہے اور تم تاحیات اسلام کے ساتھ وابستہ رہو گے۔ (صحیح البخاری رقم الحدیث: ۷۰۱۳، صحیح مسلم رقم الحدیث: ۲۳۸۳، مسند احمد رقم الحدیث: ۲۳۸۳۸)

یزید بن عمرہ بیان کرتے ہیں کہ جب حضرت معاذ بن جبل رضی اللہ عنہ پر موت کا وقت آیا تو یزید ان کے سر کے پاس بیٹھ کر رد رہے تھے انہوں نے پوچھا: تم کس وجہ سے رد رہے ہو؟ یزید نے کہا: مجھ سے جو علم جاتا رہا میں اس پر رد رہا ہوں حضرت معاذ نے کہا: علم جس طرح تھا اسی طرح ہے وہ کہیں نہیں گیا۔ تم چار آدمیوں کے پاس علم کو تلاش کرو پھر ان چاروں کے نام لیے اور ان میں حضرت عبد اللہ بن سلام بھی تھے جن کے متعلق رسول اللہ صلی اللہ علیہ وسلم نے یہ فرمایا ہے: وہ دس جنتیوں میں سے دسویں ہیں۔ (سنن الترمذی رقم الحدیث: ۲۸۰۳، المسند رک ج ۳ ص ۳۱۶، تاریخ کبیر للبخاری ج ۱ ص ۷۳، الاصابہ ج ۶ ص ۱۰۹)

عبد اللہ بن حنظلہ بیان کرتے ہیں کہ انہوں نے دیکھا: حضرت عبد اللہ بن سلام رضی اللہ عنہ بازار میں مکڑیوں کا ایک گھڑا اٹھا کر جا رہے ہیں ان سے کہا گیا: کیا اللہ تعالیٰ نے آپ کو اس سے مستغنی نہیں کر دیا؟ انہوں نے کہا: کیوں نہیں! لیکن میں تکبر کا قلع قمع کرنا چاہتا ہوں کیونکہ میں نے رسول اللہ صلی اللہ علیہ وسلم کو یہ فرماتے ہوئے سنا ہے کہ جس کے دل میں رائی کے دانہ کے برابر بھی تکبر ہوگا وہ جنت میں داخل نہیں ہوگا۔ (مختصر تاریخ دمشق ج ۱۲ ص ۲۵۲، المسند رک ج ۳ ص ۳۱۶)

عوف بن مالک رضی اللہ عنہ بیان کرتے ہیں کہ نبی صلی اللہ علیہ وسلم میرے ساتھ یہود کے معبد میں گئے آپ نے فرمایا: اے یہود! مجھے بارہ ایسے آدمی دکھاؤ جو یہ گواہی دیں کہ محمد اللہ کے رسول ہیں تو تم سے اللہ کا غضب دور ہو جائے گا وہ خاموش رہے آپ نے دوبارہ فرمایا پھر بھی کسی نے جواب نہیں دیا آپ نے فرمایا: اللہ کی قسم! میں حشر برپا کرنے والا ہوں میں سب نبیوں کے بعد آنے والا ہوں اور میں مصطفیٰ ہوں خواہ تم ایمان لاؤ خواہ تکذیب کرو جب آپ واپس جانے لگے تو ایک شخص نے کہا: آپ ٹھہریں یا محمد! پھر اس شخص نے یہود سے پوچھا: تمہارے نزدیک میں کیا شخص ہوں؟ سب نے کہا: ہم میں تم سے بڑا عالم کوئی نہیں ہے اس نے کہا: میں گواہی دیتا ہوں کہ یہ اللہ کے نبی ہیں جن کا ذکر تم "تورات" میں پڑھتے ہو پھر انہوں نے کہا: تم نے جھوٹ بولا رسول اللہ صلی اللہ علیہ وسلم نے فرمایا: تم نے جھوٹ بولا ہم تینوں باہر نکل آئے اور یہ آیت نازل ہوئی: "أَرْءَيْتُمْ كَذِبُكُمْ"

إِنْ كَانَ مِنْ عِنْدِ اللَّهِ وَلَكِنْ مِمَّا يَشَاهِدُ... (الاحقاف: ۱۰)۔ (المصدقہ ج ۳ ص ۳۱۵)

حضرت عبداللہ بن سلام تینتالیس (۴۳ھ) ہجری میں فوت ہوئے۔

(سیر اعلام النبلاء ج ۳ ص ۷۳۔ ۶۵ ملخصاً دار الفکر بیروت ۱۴۱۷ھ)

وَقَالَ الَّذِينَ كَفَرُوا لِلَّذِينَ آمَنُوا لَوْ كَانَ خَيْرًا مَّا سَبَقُونَا

اور کافروں نے مؤمنوں کے متعلق کہا اگر یہ قرآن بہتر ہوتا تو یہ لوگ اس کی طرف ہم پر سبقت

إِلَيْهِ ۖ وَإِذْ لَمْ يَهْتَدُوا بِهِمْ فَسَيُقْضَوْنَ هَذَا آفَافٌ قَدِيمٌ ۝۱۱ وَمِنْ

نہ کرتے اور جب انہوں نے اس سے ہدایت حاصل نہ کی تو عنقریب یہ کہیں گے: یہ قدیم جھوٹ ہے O حالانکہ اس

قَبْلَهُ كُتِبَ تُوسَىٰ إِمَامًا وَرَحْمَةً ۖ وَهَذَا كِتَابٌ مُصَدِّقٌ لِّسَانًا

سے پہلے موسیٰ کی (آسانی) کتاب پیشوا اور رحمت بن کر آچکی ہے اور یہ کتاب عربی زبان میں (اس کی) تصدیق

عَرِيبًا لِّبَنِي الدِّينِ ظَلَمُوا ۖ وَبَشْرَىٰ لِلْمُحْسِنِينَ ۝۱۲ إِنَّ

کرنے والی ہے تاکہ ظالموں کو (عذاب سے) ڈرائے اور نیکو کاروں کو بشارت دے O بے شک

الَّذِينَ قَالُوا رَبُّنَا اللَّهُ ثُمَّ اسْتَقَامُوا فَلَا خَوْفٌ عَلَيْهِمْ وَلَا

جن لوگوں نے کہا: ہمارا رب اللہ ہے پھر وہ اسی پر جتے رہے سو ان پر نہ کوئی خوف ہو گا اور نہ

هُمْ يَحْزَنُونَ ۝۱۳ أُولَٰئِكَ أَصْحَابُ الْجَنَّةِ خَالِدِينَ فِيهَا جَزَاءً

وہ غم گین ہوں گے O یہی لوگ جنتی ہیں اس میں ہمیشہ رہنے والے (یہ) ان کے (نیک)

بِمَا كَانُوا يَعْمَلُونَ ۝۱۴ وَوَصَّيْنَا الْإِنْسَانَ بِوَالِدَيْهِ إِحْسَانًا

کاموں کا صلہ ہے جو وہ کرتے تھے O اور ہم نے انسان کو اس کے ماں باپ کے ساتھ نیک کرنے کا تاکید کی حکم دیا

حَمَلَتْهُ أُمُّهُ كُرْهًا وَوَضَعَتْهُ كُرْهًا ۖ وَحَمَلُهُ وَفِصْلُهُ ثَلَاثُونَ

اس کی ماں نے اس کو مشقت کے ساتھ پیٹ میں اٹھایا اور تکلیف جھیل کر اس کو جنم دیا اور اس کو پیٹ میں اٹھانا اور اس کا دودھ چھڑانا

شَهْرًا حَتَّىٰ إِذَا بَلَغَ اَشُدَّاهُ وَبَلَغَ اَرْبَعِينَ سَنَةً لَا قَالَ رَبِّ

تیس ماہ میں تھا حتیٰ کہ جب وہ اپنی پوری قوت کو پہنچا اور چالیس برس کا ہو گیا تو کہا اے میرے رب!

أَوْزَعْنِي أَنْ أَشْكُرَ نِعْمَتَكَ الَّتِي أَنْعَمْتَ عَلَيَّ وَعَلَىٰ وَالِدَيَّ

مجھے توفیق دے کہ میں تیری اس نعمت کا شکر ادا کروں جو تو نے مجھ کو اور میرے ماں باپ

وَأَنْ أَعْمَلَ صَالِحًا تَرْضَاهُ وَأَصْلِحْ لِي فِي دُرَرِيَّتِي ۖ إِنِّي تُبْتُ

کو عطا فرمائی ہے اور میں ایسے نیک کام کروں جن سے تو راضی ہو اور تو میری اولاد میں بھی نیکی رکھ دے بے شک میں نے

إِلَيْكَ وَإِنِّي مِنَ الْمُسْلِمِينَ ﴿١٥﴾ أُولَٰئِكَ الَّذِينَ نَتَقَبَّلُ عَنْهُمْ

تیری طرف رجوع کیا اور بے شک میں اطاعت گزاروں میں سے ہوں O یہ وہ لوگ ہیں جن کے نیک کاموں کو ہم

أَحْسَنَ مَا عَمِلُوا وَتَجَاوَزُ عَنْ سَيِّئَاتِهِمْ فِي أَصْحَابِ الْجَنَّةِ ۖ

قبول فرماتے ہیں اور جن کی لغزشوں سے ہم درگزر کرتے ہیں (یہ) جنتی لوگوں میں سے ہیں

وَعَدَ الصَّادِقُ الذِّیْ كَانَ يُوعَدُونَ ﴿١٦﴾ وَالَّذِي قَالَ

(یہ اللہ کا) سچا وعدہ ہے جو ان سے کیا جاتا تھا O اور جس نے اپنے ماں باپ

لِوَالِدَيْهِ أَفٍّ لَّكُمَا اتَّعَدَانِي أَنْ أُخْرِجَ وَقَدْ خَلَّتْ

سے کہا: تم پر اف ہے تم مجھے اسی سے ڈراتے رہے ہو کہ میں قبر سے نکالا جاؤں گا

الْقُرُونُ مِنْ قَبْلِي ۖ وَهَآیَسْتَغِيثُ ۖ إِنَّ اللَّهَ وَبِكَ آمِنُ ۖ قَالَ

حالانکہ مجھ سے پہلے بہت صدیاں گزر چکی ہیں اور وہ دونوں (ماں باپ) اللہ سے فریاد کرتے ہیں تیرے لیے ہلاکت ہو! ایمان لے آ

وَعَدَ اللَّهُ حَقًّا ۖ فَيَقُولُ مَا هَذَا إِلَّا أَسَاطِيرُ الْأَوَّلِينَ ﴿١٧﴾

بے شک اللہ کا وعدہ برحق ہے تو وہ کہتا ہے: یہ تو صرف پہلے لوگوں کے بنائے ہوئے افسانے ہیں O

أُولَٰئِكَ الَّذِينَ حَقَّ عَلَيْهِمُ الْقَوْلُ فِي أُمِّ قَدْ خَلَّتْ مِنْ

یہ وہ لوگ ہیں جن پر اللہ کی جمت پوری ہو چکی ہے (یہ) جنات اور انسانوں کے ان گروہوں میں سے ہیں

قَبْلِهِمْ مِنَ الْجِنَّ وَالْإِنْسِ ۖ إِنَّهُمْ كَانُوا خَاسِرِينَ ﴿١٨﴾ وَلِكُلِّ

جو ان سے پہلے گزر چکے ہیں یہ لوگ بڑا نقصان اٹھانے والوں میں سے تھے O اور ہر فریق کے لیے ان کے اعمال

دَرَجَاتٍ مِّمَّا عَمِلُوا أَوْ لِيُوقِيَهُمْ أَعْمَالَهُمْ وَهُمْ لَا يُظْلَمُونَ ۝۱۹ وَيَوْمَ

کے مطابق درجات ہیں اور ان کو ان کے اعمال کا پورا سہ دیا جائے گا اور ان پر باطل ظلم نہیں کیا جائے گا ۝۱۹ اور جس دن

يُعْرَضُ الَّذِينَ كَفَرُوا عَلَى النَّارِ أَدْبَتْهُمُ طَبِيبَتُهُمْ فِي حَيَاتِهِمْ

کفار کو دوزخ میں جھونک دیا جائے گا (تو ان سے کہا جائے گا) تم اپنی لذیذ چیزیں دنیا کی زندگی میں لے چکے ہو

الدُّنْيَا وَاسْتَعْتَمَرُوا ۝۲۰ فَالْيَوْمَ تُجْزَوْنَ عَذَابَ الْهُونِ بِمَا

اور ان سے فائدہ اٹھا چکے ہو پس آج تم کو ذلت والا عذاب دیا جائے گا

كُنْتُمْ تَسْتَكْبِرُونَ فِي الْأَرْضِ بِغَيْرِ الْحَقِّ ۝۲۱ وَبِمَا كُنْتُمْ تَفْسُقُونَ

کیونکہ تم زمین میں ناحق تکبر کرتے تھے اور کیونکہ تم نافرمانی کرتے تھے ۝۲۱

اللہ تعالیٰ کا ارشاد ہے: اور کافروں نے مومنوں کے متعلق کہا: اگر یہ قرآن بہتر ہوتا تو یہ لوگ اس کی طرف ہم پر سبقت نہ کرتے اور جب انہوں نے اس سے ہدایت حاصل نہ کی تو عنقریب یہ کہیں گے: یہ قدیم جھوٹ ہے ۝ حالانکہ اس سے پہلے موسیٰ کی (آسانی) کتاب پیشوا اور رحمت بن کر آچکی ہے اور یہ کتاب عربی زبان میں (اس کی) تصدیق کرنے والی ہے تاکہ ظالموں کو (عذاب سے) ڈرائے اور نیکو کاروں کو بشارت دے ۝ بے شک جن لوگوں نے کہا کہ ہمارا رب اللہ ہے پھر وہ اسی پر جے رہے، سو ان پر نہ کوئی خوف ہوگا اور نہ وہ غم گین ہوں گے ۝ یہی لوگ جنتی ہیں اس میں ہمیشہ رہنے والے (یہ) ان کے نیک کاموں کا صلہ ہے جو وہ کرتے تھے ۝ (الاحقاف: ۱۳-۱۱)

قرآن مجید پر کفار مکہ کے اعتراض کا جواب

الاحقاف: ۱۱ کے تین محمل ہیں:

(۱) کافروں نے مومنوں کو مخاطب کر کے کہا: پھر خطاب کو ترک کر کے ان کے متعلق یہ کہا: اگر یہ قرآن بہتر ہوتا تو یہ لوگ اس پر ایمان لانے میں ہم پر سبقت نہ کرتے۔

(۲) کفار نے ایمان لانے والوں کے ایمان پر تبصرہ کرتے ہوئے کہا: اگر یہ قرآن بہتر ہوتا تو یہ ہم سے پہلے ایمان نہ لاتے۔

(۳) کفار نے جب یہ سنا کہ ایک جماعت رسول اللہ صلی اللہ علیہ وسلم پر ایمان لے آئی ہے تو انہوں نے ان مسلمانوں سے کہا: جو ان کے سامنے حاضر تھے اگر یہ دین بہتر ہوتا تو جو لوگ اس پر ایمان لایچکے ہیں وہ ہم پر سبقت نہ کرتے۔

پھر جب یہ کفار قرآن مجید کے مغز ہونے کو نہ پہچان سکے تو پھر یہ اپنے کفر پر قائم رہے اور اللہ تعالیٰ نے فرمایا: اور جب انہوں نے اس قرآن سے ہدایت حاصل نہ کی تو عنقریب یہ کہیں گے کہ یہ قرآن تو بہت پرانا جھوٹ ہے۔

اس کے بعد اللہ تعالیٰ نے فرمایا: حالانکہ اس سے پہلے موسیٰ کی (آسانی) کتاب پیشوا اور رحمت بن کر آچکی ہے۔

اس کتاب سے مراد ”تورات“ ہے: مقتدی، یعنی اللہ تعالیٰ کے دین اور اس کی شریعت میں ”تورات“ کے احکام کی پیروی کی جائے گی، جس طرح نماز میں امام کی پیروی کی جاتی ہے اور اس کتاب کو رحمت فرمایا یعنی جو شخص اس پر ایمان

لانے گا اور ”تورات“ میں مذکور احکام پر عمل کرے گا تو وہ اس کے لیے رحمت ہے۔

اس آیت کا پہلی آیت سے ربط اس طرح ہے کہ اس سے پہلی آیت میں کفار مکہ کے اس طعن کا ذکر کیا تھا کہ اگر اس قرآن میں کوئی خیر ہوتی تو یہ فقراء اس قرآن پر ایمان لانے میں ہم پر سبقت نہ کرتے اللہ تعالیٰ نے اس آیت میں ان کا رد فرمایا کہ قرآن مجید کے برحق ہونے پر دلیل یہ ہے کہ تم کو بھی یہ تسلیم ہے کہ اللہ تعالیٰ نے حضرت موسیٰ علیہ السلام پر ”تورات“ نازل کی تھی اور ”تورات“ کو امام اور مقتداء بنایا تھا اور ”تورات“ میں سیدنا محمد صلی اللہ علیہ وسلم کے رسول ہو کر مبعوث ہونے کی بشارت ہے پس جب تم نے ”تورات“ کو امام اور مقتداء مان لیا تو ”تورات“ کے اس حکم کو بھی مانو کہ سیدنا محمد صلی اللہ علیہ وسلم کا رسول اللہ ہونا برحق ہے۔

اس کے بعد فرمایا: اور یہ کتاب عربی زبان میں (اس کی) تصدیق کرنے والی ہے تاکہ ظالموں کو (عذاب سے) ڈرائے اور نیکو کاروں کو بشارت دے ۵

یعنی یہ قرآن حضرت موسیٰ علیہ السلام کی کتاب کی اس چیز میں تصدیق کرتا ہے کہ سیدنا محمد صلی اللہ علیہ وسلم اللہ تعالیٰ کے برحق رسول ہیں اور اس آیت کا حاصل یہ ہے کہ قرآن مجید کو نازل کرنے سے مقصود یہ ہے کہ جو کفار قرآن مجید سے اعراض کرتے ہیں ان کو آخرت کے عذاب سے ڈرایا جائے اور مومنین جو قرآن مجید کے کلام اللہ ہونے کی تصدیق کرتے ہیں اور اس کے احکام پر عمل کرتے ہیں ان کو ان کے نیک اعمال پر آخرت کے اجر و ثواب کی بشارت دی جائے۔

الاحقاف: ۱۳- ۱۳ میں فرمایا: بے شک جن لوگوں نے کہا: میرا رب اللہ ہے پھر وہ اسی پر جھڑپے سوان پر نہ کوئی خوف ہوگا اور نہ وہ غم گین ہوں گے ۵ یہی لوگ جنتی ہیں اس میں ہمیشہ رہنے والے (یہ) ان کے نیک کاموں کا صلہ ہے جو وہ کرتے تھے ۵

اللہ تعالیٰ کی ہیبت اور جلال کا خوف

اس سے پہلی آیتوں میں اللہ تعالیٰ نے توحید اور رسالت کے دلائل کی تقریر فرمائی اور منکرین کے شبہات کے جوابات دیئے اب اس کے بعد اللہ تعالیٰ توحید اور رسالت کے ماننے والوں کا حال بیان فرما رہا ہے اور ان آیات میں یہ بیان فرمایا ہے کہ جو شخص اللہ پر ایمان لاتا ہے اور نیک اعمال کرتا ہے حشر کے بعد نہ اس کو کوئی خوف ہوگا اور نہ وہ غم گین ہوگا اور قیامت کے دن کی ہول ناکیوں سے وہ محفوظ رہے گا اور تحقیق یہ ہے کہ عذاب کا خوف تو ان کو نہیں ہوگا لیکن اللہ تعالیٰ کے جلال اور اس کی ہیبت کا خوف کسی بندہ سے زائل نہیں ہوگا کیونکہ فرشتے معصوم ہیں ان کے درجات بلند ہیں اور وہ اللہ تعالیٰ کے بہت مقرب ہیں اس کے باوجود وہ اللہ تعالیٰ سے ڈرتے رہتے ہیں:

يَخَافُونَ رَبَّهُمْ مِنْ حُورٍ مَّقْشُورٍ وَيَقُولُونَ مَا يُؤْمَرُونَ ﴿۵۰﴾
فرشتے اپنے رب سے ڈرتے رہتے ہیں جو انہیں حکم دیا جاتا ہے ۵۰ (انجیل: ۵۰)

اس کے بعد اللہ تعالیٰ نے فرمایا: یہی لوگ جنتی ہیں اس میں ہمیشہ رہنے والے (یہ) ان کے نیک کاموں کا صلہ ہے جو وہ کرتے تھے ۵

فساق مومنین کی مغفرت پر دلائل

اس مقام پر یہ اعتراض ہوتا ہے کہ اس آیت میں حصر ہے کہ جن لوگوں نے کہا: ہمارا رب اللہ ہے پھر وہ اس پر جھڑپے تو وہی لوگ جنتی ہیں اس سے معلوم ہوا کہ جن لوگوں نے ایمان لانے کے بعد گناہ کبیرہ کر لیے اور ان پر توبہ نہیں کی وہ جنتی نہیں

ہوں گے اس کا جواب یہ ہے کہ اللہ کسی کا کوئی نیک عمل ضائع نہیں فرمائے گا قرآن مجید میں ہے:

فَمَنْ يَعْمَلْ مِثْقَالَ ذَرَّةٍ خَيْرًا يَرَهُ ۖ وَمَنْ يَعْمَلْ مِثْقَالَ ذَرَّةٍ شَرًّا يَرَهُ ۖ (الزلزال: ۷-۸)

پس جس شخص نے ایک ذرہ کے برابر بھی نیکی کی تو وہ

اس کا صلہ پائے گا اور جس شخص نے ایک ذرہ کے برابر بھی کوئی

برائی کی تو وہ اس کی سزا بھگتے گا

تو اگر ایمان لانے کے بعد کسی نے کبیرہ گناہ کیے اور ان پر توبہ کیے بغیر مر گیا تو وہ اپنے گناہوں کی سزا پا کر بہر حال اپنے ایمان لانے کی جزا پانے کے لیے جنت میں جائے گا اور یہ بھی ہو سکتا ہے کہ اللہ تعالیٰ اس کے گناہوں کو اس کی توبہ نہ کرنے کے باوجود محض اپنے فضل سے معاف فرما دے کیونکہ قرآن مجید میں ہے:

إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ ۚ (النساء: ۳۸)

بے شک اللہ اس بات کو نہیں معاف کرے گا کہ اس کے

ساتھ شرک کیا جائے اور جو گناہ اس سے کم ہوگا اس کو وہ جس کے

لیے چاہے گا معاف فرما دے گا۔

اور یہ بھی ہو سکتا ہے کہ نبی صلی اللہ علیہ وسلم کی شفاعت سے اس کی مغفرت ہو جائے کیونکہ حضرت انس رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ”شفاعتي لاهل الكبائر من امتي“ میری شفاعت میری امت کے کبیرہ گناہ کرنے والے کے لیے ہے۔ (سنن ترمذی رقم الحدیث: ۲۳۶۱، سنن ابن ماجہ رقم الحدیث: ۲۳۱۰، مسند احمد ج ۳ ص ۲۱۳)

اسی طرح دیگر انبیاء علیہم السلام اور اولیاء کرام کی شفاعت سے بھی اس کی مغفرت متوقع ہے۔

مغفرت کا سبب اللہ تعالیٰ کا فضل ہے

اس پر دوسرا اعتراض یہ ہوتا ہے کہ اس آیت میں فرمایا ہے کہ یہ ان کے نیک کاموں کا صلہ ہے جو وہ کرتے تھے۔ اس سے معلوم ہوا کہ انسان کو دوزخ سے نجات اور جنت کے حصول کا سبب اس کے نیک اعمال ہیں اور یہ کہنا غلط ہے کہ اس کو اجرو ثواب اللہ کے فضل کی وجہ سے ملتا ہے اس کا جواب یہ ہے کہ دوزخ سے نجات اور جنت کے حصول کا حقیقی سبب اللہ تعالیٰ کا فضل ہے اور ظاہری سبب اس کے نیک اعمال ہیں اور یہاں ظاہری سبب کا ذکر ہے اس سے حقیقی سبب کی نفی نہیں ہوتی، حقیقی سبب کا ذکر ان آیات میں ہے:

لَا يَذُوقُونَ فِيهَا الْمَوْتَ إِلَّا الْمَوْتَةَ الْأُولَىٰ وَ هُمْ فِيهَا عَذَابٌ أَبَدًا ۖ وَالْجَحِيمُ ۖ فَذَلِكَ هُوَ الْفَوْزُ الْعَظِيمُ (الذخاں: ۵۷-۵۸)

وہ جنت میں کوئی موت نہیں چکھیں گے سوا (دنیا کی) پہلی موت کے اور اللہ نے ان کو دوزخ کے عذاب سے بچا لیا یہ

صرف آپ کے رب کا فضل ہے یہی بڑی کامیابی ہے

ان آیات میں یہ تصریح ہے کہ دوزخ سے نجات اور جنت کے حصول کا سبب اللہ تعالیٰ کا فضل ہے اور رہے نیک اعمال تو وہ بھی اللہ تعالیٰ کے فضل سے ہی نصیب ہوتے ہیں۔

اللہ تعالیٰ کا ارشاد ہے: اور ہم نے انسان کو اس کے ماں باپ کے ساتھ نیکی کرنے کا تاکید حکم دیا اس کی ماں نے اس کو مشقت کے ساتھ پیٹ میں اٹھایا اور تکلیف جھیل کر اس کو جنم کو پیٹ میں اٹھانا اور اس کا دودھ چھڑانا تیس ماہ میں تھا حتیٰ کہ جب وہ اپنی پوری قوت کو پہنچا اور چالیس برس کا ہو گیا تو کہا: اے میرے رب! مجھے توفیق دے کہ میں تیری اس نعمت کا شکر ادا کروں جو تو نے مجھ کو اور میرے ماں باپ کو عطا فرمائی ہے اور میں ایسے نیک کام کروں جن سے تو راضی ہو اور تو میری اولاد میں بھی نیکی رکھ دے بے شک میں نے تیری طرف رجوع کیا اور بے شک میں اطاعت گزاروں میں سے ہوں یہ وہ

لوگ ہیں جن کے نیک کاموں کو ہم قبول فرماتے ہیں اور جن کی لغزشوں سے ہم درگزر کرتے ہیں (یہ) جنتی لوگوں میں سے ہیں یہ اللہ کا سچا وعدہ ہے جو ان سے کیا جاتا تھا (الاحکام: ۱۶-۱۵)

اولاد پر ماں باپ کے حقوق خصوصاً ماں کے حقوق کے متعلق احادیث

سورہ بنی اسرائیل میں فرمایا تھا: ”وَيَا أَيُّهَا الَّذِينَ آمَنُوا اطِيعُوا اللَّهَ وَاطِيعُوا الرَّسُولَ وَاطِيعُوا آبَاءَكُمْ وَأُمَّهَاتِكُمْ“ (بنی اسرائیل: ۲۳) احسان کا معنی ہے: کسی کے ساتھ نیک سلوک اور اچھا برتاؤ کرنا اس کی مفصل تفسیر وہاں گزر چکی ہے اور العنکبوت: ۸ میں فرمایا: ”وَوَضَعْنَا لِلنَّاسِ يَوْمَ الْآخِرَةِ حُسْنًا“ اور حسن کا معنی اچھائی اور نیکی ہے اس سے بھی یہی مراد ہے کہ ماں باپ کے ساتھ اچھائی اور نیکی کی جائے۔ اور اس آیت میں اللہ تعالیٰ نے ماں کے ساتھ زیادہ نیکی کرنے کی طرف متوجہ فرمایا ہے کہ اس کی ماں نے اس کو مشقت کے ساتھ اٹھایا اور مشقت کے ساتھ اس کو جتا۔

حضرت عائشہ ام المؤمنین رضی اللہ عنہا بیان کرتی ہیں کہ میرے پاس ایک عورت آئی اور اس کے ساتھ اس کی دو بیٹیاں تھیں اس نے مجھ سے سوال کیا اور میرے پاس ایک کھجور کے سوا اور کوئی چیز نہیں تھی میں نے اس کو وہی ایک کھجور دے دی اس نے اس کھجور کو اپنی دو بیٹیوں کے درمیان تقسیم کر دیا اور اس میں سے خود کچھ نہیں کھایا پھر وہ چلی گئی۔ جب نبی صلی اللہ علیہ وسلم تشریف لائے تو میں نے آپ کو اس واقعہ کی خبر دی تو نبی صلی اللہ علیہ وسلم نے فرمایا: جو شخص ان بیٹیوں کی پرورش میں مبتلا ہوا اور اس نے ان کے ساتھ اچھا سلوک کیا وہ اس کے لیے دوزخ کی آگ سے حجاب ہو جائیں گی۔ (صحیح البخاری رقم الحدیث: ۵۹۹۵)

صحیح مسلم رقم الحدیث: ۲۶۲۹ سنن ترمذی رقم الحدیث: ۱۹۱۵ سنن ابن ماجہ رقم الحدیث: ۳۶۶۸ مسند احمد ج ۶ ص ۸۷ ج ۶ ص ۹۲

اس آیت میں ماں کا ذکر تین بار ہے اس لیے نبی صلی اللہ علیہ وسلم نے تین بار ماں کے ساتھ نیکی کرنے کی تاکید کی ہے اور چوتھی بار باپ کا ذکر فرمایا ہے۔

حضرت ابو ہریرہ رضی اللہ عنہ بیان کرتے ہیں کہ ایک شخص نے نبی صلی اللہ علیہ وسلم کے پاس آ کر سوال کیا: یا رسول اللہ! میرے نیک سلوک کا سب سے زیادہ کون مستحق ہے؟ آپ نے فرمایا: تمہاری ماں اس نے کہا: پھر کون ہے؟ فرمایا: تمہاری ماں اس نے کہا: پھر کون ہے؟ فرمایا: تمہارا باپ۔

(صحیح البخاری رقم الحدیث: ۵۹۷۱ صحیح مسلم رقم الحدیث: ۲۵۳۸ مسند الحمیدی رقم الحدیث: ۱۱۱۸ مسند احمد ج ۲ ص ۳۷۷ سنن ابن ماجہ رقم الحدیث: ۲۷۰۶)

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: اس شخص کی ناک خاک آلود ہو اس شخص کی ناک خاک آلود ہو اس شخص کی ناک خاک آلود ہو پوچھا گیا: یا رسول اللہ! کس کی؟ فرمایا: جس نے اپنے ماں باپ دونوں کو یا ان میں سے کسی ایک کے بڑھاپے کو پایا اور جنت میں داخل نہیں ہوا۔

(صحیح مسلم رقم الحدیث: ۲۵۵۱ سنن ترمذی رقم الحدیث: ۲۵۳۵ مسند احمد ج ۲ ص ۲۵۳)

حضرت عبد اللہ بن عمرو بن العاص رضی اللہ عنہما بیان کرتے ہیں کہ ایک شخص نبی صلی اللہ علیہ وسلم کے پاس آیا اور جہاد میں جانے کی اجازت طلب کی آپ نے پوچھا: تمہارے ماں باپ زندہ ہیں؟ اس نے کہا: جی ہاں! آپ نے فرمایا: ان کی خدمت میں جہاد کرو۔ (صحیح البخاری رقم الحدیث: ۵۹۷۲ صحیح مسلم رقم الحدیث: ۲۵۳۹ سنن ابوداؤد رقم الحدیث: ۲۵۲۹ سنن ترمذی رقم الحدیث: ۱۶۷۱ سنن نسائی رقم الحدیث: ۳۱۰۳ مصنف عبدالرزاق رقم الحدیث: ۳۲۸۳ مصنف ابن ابی شیبہ ج ۱۲ ص ۷۷۳ مسند احمد ج ۲ ص ۱۶۵ مسند الحمیدی رقم الحدیث: ۵۸۵ الادب المفرد رقم الحدیث: ۲۰۰)

حضرت معاویہ بن جابر رضی اللہ عنہ بیان کرتے ہیں کہ انہوں نے رسول اللہ صلی اللہ علیہ وسلم کے پاس جا کر کہا: یا رسول

اللہ! میرا جہاد کرنے کا ارادہ ہے اور میں آپ کے پاس مشورہ کرنے کے لیے آیا ہوں! آپ نے فرمایا: کیا تمہاری ماں ہے؟ اس نے کہا: جی ہاں! آپ نے فرمایا: تم اس کے پاس لازم رہو کیونکہ جنت اس کے پاؤں کے پاس ہے۔

(سنن نسائی رقم الحدیث: ۳۱۰۴، سنن ابن ماجہ رقم الحدیث: ۲۷۸۱، مسند احمد ج ۳ ص ۳۲۹، مجمع الزوائد ج ۸ ص ۱۳۸)

حضرت ابن عمر رضی اللہ عنہما بیان کرتے ہیں کہ میرے نکاح میں ایک عورت تھی جس سے میں محبت کرتا تھا اور حضرت عمر اس کو ناپسند کرتے تھے انہوں نے مجھ سے فرمایا: اس کو طلاق دے دو میں نے انکار کیا۔ پھر حضرت عمر رسول اللہ صلی اللہ علیہ وسلم کے پاس گئے اور آپ سے اس کا ذکر کیا تو رسول اللہ صلی اللہ علیہ وسلم نے مجھ سے فرمایا: اس کو طلاق دے دو۔

(سنن ابوداؤد رقم الحدیث: ۵۱۳۸، سنن ترمذی رقم الحدیث: ۱۱۸۹، سنن ابن ماجہ رقم الحدیث: ۲۰۸۸، مسند احمد ج ۳ ص ۲۰، جامع المسانید والسنن مسند ابن عمر رقم الحدیث: ۱۶۰)

حضرت اسماء بنت ابی بکر رضی اللہ عنہما بیان کرتی ہیں کہ رسول اللہ صلی اللہ علیہ وسلم کے عہد میں میری ماں میرے پاس آئیں اور وہ مشرک تھیں میں نے رسول اللہ صلی اللہ علیہ وسلم سے سوال کیا کہ میرے پاس میری ماں آئیں اور وہ اسلام سے اعراض کرنے والی ہیں کیا میں ان سے حسن سلوک کروں؟ آپ نے فرمایا: تم اپنی ماں سے حسن سلوک کرو۔

(صحیح البخاری رقم الحدیث: ۲۶۲۰، صحیح مسلم رقم الحدیث: ۱۰۰۴، سنن ابوداؤد رقم الحدیث: ۱۶۹۸، مسند الحمیدی رقم الحدیث: ۳۱۸، مسند احمد ج ۶ ص ۳۴۳)

حضرت ابن عمر رضی اللہ عنہما بیان کرتے ہیں کہ ایک شخص نبی صلی اللہ علیہ وسلم کے پاس آیا اور اس نے کہا: یا رسول اللہ! میں نے ایک بہت بڑا گناہ کر لیا ہے کیا میری توبہ ہو سکتی ہے؟ آپ نے پوچھا: کیا تمہاری ماں ہے؟ اس نے کہا: نہیں آپ نے پوچھا: کیا تمہاری خالہ ہے؟ اس نے کہا: جی ہاں! آپ نے فرمایا: اس کے ساتھ نیکی کرو۔

(سنن ترمذی رقم الحدیث: ۱۹۰۴، مسند احمد ج ۲ ص ۱۳)

حضرت مالک بن ربیعہ الساعدی رضی اللہ عنہ بیان کرتے ہیں کہ ہم رسول اللہ صلی اللہ علیہ وسلم کے پاس بیٹھے ہوئے تھے کہ آپ کے پاس بنو سلمہ کا ایک شخص آیا اور کہنے لگا: یا رسول اللہ! کوئی ایسی نیکی ہے جو میں اپنے والدین کے فوت ہونے کے بعد ان کے ساتھ کر سکوں؟ آپ نے فرمایا: ہاں ان کی نماز جنازہ پڑھوان کے لیے مغفرت کی دعا کرو ان کے کیے ہوئے عہد کو ان کے بعد پورا کرو اور ان کی وجہ سے ان کے رشتہ داروں سے حسن سلوک کرو اور ان کے دوستوں کی عزت کرو۔

(سنن ابوداؤد رقم الحدیث: ۵۱۳۲، سنن ابن ماجہ رقم الحدیث: ۳۶۶۳، مسند احمد ج ۳ ص ۳۹۷)

حضرت ابوالطفیل رضی اللہ عنہ بیان کرتے ہیں میں نے دیکھا کہ رسول اللہ صلی اللہ علیہ وسلم مقام حیرانہ میں گوشت تقسیم کر رہے تھے اور میں اس وقت نوجوان تھا اور اونٹ کی ہڈیاں اٹھا رہا تھا ایک عورت آئی اور نبی صلی اللہ علیہ وسلم کے قریب ہوئی آپ نے اس کے لیے اپنی چادر بچھا دی جس پر وہ بیٹھ گئی میں نے پوچھا: یہ کون ہے؟ لوگوں نے کہا: یہ آپ کی وہ ماں ہے جس نے آپ کو دودھ پلایا تھا۔ (سنن ابوداؤد رقم الحدیث: ۵۱۳۳، الاواب المفرد رقم الحدیث: ۱۲۹۵)

حضرت زید بن ارقم رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جس نے اپنے ماں باپ میں سے کسی ایک کی طرف سے حج کیا تو یہ اس کو کفایت کرے گا اور ان کی روح کو آسمان میں بشارت دی جائے گی اور اللہ کے نزدیک اس شخص کو نیک لکھا جائے گا خواہ وہ ان کا عاق شدہ ہو ایک روایت میں ہے کہ جس نے اپنے ماں باپ میں سے کسی کے لیے حج کیا تو ان کے لیے ایک حج لکھا جائے گا اور اس کے لیے سات حج لکھے جائیں گے۔

(جامع الاصول رقم الحدیث: ۲۱۰، مجمع الزوائد ج ۳ ص ۲۸۲)

میں نے اس آیت کی تفسیر میں تلاش کر کے ماں کے اولاد پر عظیم حقوق کی احادیث درج کی ہیں، میری والدہ ماجدہ بہت عابدہ زاہدہ تھیں سب سے زیادہ اللہ عزوجل سے محبت کرتی تھیں۔ ۷ اگست ۲۰۰۳ء شب جمعہ کو وہ وفات پا گئیں اللہ تعالیٰ ان کی مغفرت فرمائے اور ان کی قبر کو جنت کے باغوں میں سے ایک باغ بنا دے۔ قارئین کرام سے درخواست ہے کہ وہ ایک مرتبہ سورہ فاتحہ اور تین بار سورہ اخلاص پڑھ کر اس کا ثواب میری والدہ محترمہ کو پہنچا دیں، میں بھی ان کے لیے مغفرت کی دعا کروں گا۔

دودھ پلانے کی انتہائی مدت میں فقہاء احناف کا مذہب

اس کے بعد فرمایا: اور اس کو پیٹ میں اٹھانا اور اس کا دودھ چھڑانا تیس ماہ میں تھا۔

علامہ ابوالحسن علی بن ابی بکر الرغینانی الحنفی المتوفی ۵۹۷ھ لکھتے ہیں:

دودھ پلانے کی مدت امام ابوحنیفہ کے نزدیک تیس ماہ ہے اور امام ابو یوسف اور امام محمد کے نزدیک دو سال ہے۔ امام ابو یوسف اور امام محمد کی دلیل یہ آیت ہے اور اس کو پیٹ میں اٹھانا اور اس کا دودھ چھڑانا تیس ماہ میں تھا۔ (الاحناف: ۱۵)

ادرم از کم حمل کی مدت چھ ماہ ہے تو دودھ چھڑانے کے لیے دو سال بچے اور حضرت ابن عباس رضی اللہ عنہما سے روایت ہے کہ نبی صلی اللہ علیہ وسلم نے فرمایا: دو سال کے بعد دودھ پلانا (شرعاً معتبر) نہیں ہے۔

(سنن بیہقی ج ۷ ص ۴۶۲، اکاٹل لابن عدی ج ۷ ص ۱۰۳)

اور امام ابوحنیفہ رحمہ اللہ کی دلیل یہ ہے کہ اللہ تعالیٰ نے دو چیزوں کا ذکر فرمایا (یعنی حمل کا اور دودھ چھڑانے کا) اور دونوں کی مدت تیس ماہ بیان کی پس ان میں سے ہر ایک (حمل اور دودھ چھڑانے) کی مدت مکمل تیس ماہ ہے جیسے دو قرصوں کی مدت بیان کی جائے، لیکن ان میں سے ایک (یعنی حمل) کی مدت اڑھائی سال سے چھ ماہ کم ہونے پر دلیل قائم ہے (اور وہ حضرت عائشہ کی حدیث ہے) تو دوسرے (یعنی دودھ چھڑانے) کی کل مدت اپنے ظاہر پر تیس ماہ رہے گی اور اس لیے بھی کہ غذا کا خفیہ ہونا ضروری ہے تاکہ بچہ کے جسم کی نشوونما جو دودھ سے ہو رہی تھی وہ غذا کی طرف منتقل ہو سکے اور اتنی مدت گزر جائے کہ بچہ کا جسم دوسری غذا کا عادی ہو سکے اس لیے اس کی مدت کا اندازہ دو سال کے بعد کم از کم مدت حمل سے کیا گیا، اس لیے کہ وہ مدت تغیر کرنے والی ہے کیونکہ پیٹ کے بچہ کی غذا دودھ پیتے بچے کی غذا کے مغاڑ ہے جس طرح دودھ پیتے بچے کی غذا روٹی کھانے والے بچے کی غذا کے مغاڑ ہے اور حدیث میں جو ارشاد ہے کہ دو سال کے بعد دودھ پلانا نہیں ہے اس کا مطلب ہے دو سال کے بعد دودھ پلانے کا استحقاق نہیں ہے۔ سو یہ مدت استحقاق ہے مدت جواز نہیں ہے اور قرآن مجید میں جو ہے: ”وَالْوَالِدَاتُ يُرْضِعْنَ أَوْلَادَهُنَّ حَوْلَيْنِ“ (البقرہ: ۲۳۳) اور مائیں مکمل دو سال دودھ پلائیں یہ دو سال کی مدت بھی بچہ کے استحقاق کی مدت ہے دودھ پلانے کے جواز کی مدت نہیں ہے اس کی دلیل یہ ہے کہ اس کے بعد فرمایا:

فَإِنْ أَمَّا إِذَا فَصَّمَا أَلْعَنَ تَرَاضٍ مِّنْهُمَا وَتَشَاؤِمَا
فَلَا جُنَاحَ عَلَيْهِمَا وَإِنْ أَرَدْتُمْ أَنْ تَسْتَرْضِعُوا أَوْلَادَكُمْ
فَلَا جُنَاحَ عَلَيْكُمْ. (البقرہ: ۲۳۳)

پھر اگر ماں باپ اپنی رضامندی اور باہمی مشورہ سے دودھ چھڑانا چاہیں تو دونوں پر کچھ گناہ نہیں اور اگر تمہارا ارادہ اپنی اولاد کو دودھ پلوانے کا ہو تو بھی تم پر کوئی گناہ نہیں۔

(ہدایہ اذکین ص ۳۵۰، موضحاً، مکتبہ شرکت علیہ لمٹان)

علامہ محمد بن محمد ہسکفی حنفی متوفی ۱۰۸۷ھ لکھتے ہیں:

امام ابوحنیفہ کے نزدیک دودھ پلانے کی انتہائی مدت اڑھائی سال ہے اور امام ابو یوسف اور امام محمد کے نزدیک یہ مدت

فقط دو سال ہے اور یہی قول زیادہ صحیح ہے اور اسی پر فتویٰ ہے (علامہ شامی نے علامہ طحاوی کے حوالے سے لکھا ہے: ان دونوں قولوں میں سے ہر ایک پر فتویٰ دیا گیا ہے)۔ امام ابو حنیفہ کی دلیل یہ آیت ہے: ”حَمَلُهُ وَفِصْلُهُ ثَلَاثُونَ شَهْرًا“۔ (الاختلاف: ۱۵)۔ یعنی حمل اور دودھ چھڑانے ان میں سے ہر ایک کی مدت تیس ماہ ہے۔ البتہ حضرت عائشہ کی حدیث کی بناء پر حمل کی مدت سے چھ ماہ کم کیے گئے ہیں وہ حدیث یہ ہے:

حضرت عائشہ رضی اللہ عنہا فرماتی ہیں کہ حمل کی مدت دو سال سے صرف اتنی زیادہ ہے جتنی مدت میں چرنے کا سایہ پھرتا ہے یعنی بہت کم۔

ایک روایت میں ہے جتنی دیر چرنے کی لکڑی کا سایہ پھرتا ہے۔

(سنن دارقطنی رقم الحدیث: ۳۸۱۳۔ ۳۸۱۴، سنن بیہقی ج ۷ ص ۴۴۳)

اور حضرت عائشہ رضی اللہ عنہا نبی صلی اللہ علیہ وسلم سے سماع کے بغیر اس مدت کو نہیں بیان کر سکتیں اور امام ابو یوسف اور امام محمد نے اس آیت کی تفسیر میں یہ کہا ہے کہ اس آیت میں حمل کی کم از کم مدت کا بیان ہے اور وہ چھ ماہ ہے اور دودھ چھڑانے کی زیادہ سے زیادہ مدت کا بیان ہے اور وہ دو سال ہے اور آیت میں دونوں کی مجموعی مدت کا بیان ہے اور وہ تیس ماہ ہے اور مقلد پر واجب ہے کہ وہ مجتہد کے قول پر عمل کرے خواہ اس کی دلیل ظاہر نہ ہو خواہ مفتی امام ابو حنیفہ کے قول پر فتویٰ دے خواہ صاحبین کے قول پر فتویٰ دے اور زیادہ صحیح یہ ہے کہ اعتبار قوت دلیل کا ہے۔

(الدر المختار رد المحتار ج ۴ ص ۲۹۴۔ ۲۹۵، دار احیاء التراث العربی بیروت ۱۴۱۹ھ)

صدر الشریعہ مولانا امجد علی متوفی ۱۳۷۶ھ لکھتے ہیں:

بچہ کو دو برس تک دودھ پلایا جائے اس سے زیادہ کی اجازت نہیں دودھ پینے والا لڑکا ہو یا لڑکی اور یہ جو بعض عوام میں مشہور ہے کہ لڑکی کو دو برس تک اور لڑکے کو اڑھائی برس تک دودھ پلا سکتے ہیں یہ صحیح نہیں یہ حکم دودھ پلانے کا ہے اور نکاح حرام ہونے کے لیے اڑھائی برس کا زمانہ ہے یعنی دو برس کے بعد اگرچہ دودھ پلانا حرام ہے مگر اڑھائی برس کے اندر اگر دودھ پلاوے گی حرمت نکاح ثابت ہو جائے گی اور اس کے بعد اگر بچہ نکاح نہیں اگرچہ پلانا جائز نہیں۔

(بہار شریعت حصہ ۷ ص ۱۹، فیاء القرآن پبلی کیشنز لاہور)

دودھ پلانے کی انتہائی مدت میں ائمہ ثلاثہ کے مذاہب

قاضی فیاء الدین ابو عمر و مارانی شافعی المتوفی ۶۰۲ھ لکھتے ہیں:

ہمارے امام شافعی رضی اللہ تعالیٰ عنہ امام ابو یوسف امام محمد اور ایک روایت میں امام مالک کا مذہب یہ ہے کہ بچہ کو دودھ پلانے کی انتہائی مدت دو سال ہے اور صحابہ میں سے حضرت عمر حضرت علی حضرت ابن مسعود حضرت ابن عباس اور حضرت ابو ہریرہ رضی اللہ عنہم کا بھی یہی مذہب ہے اور حضرت عائشہ کے علاوہ دیگر اصحاب المؤمنین کا بھی یہی مذہب ہے اور امام مالک سے ایک روایت یہ ہے کہ اس کی مدت پچیس ماہ ہے اور امام ابو حنیفہ کے نزدیک اس کی مدت تیس ماہ ہے اور امام زفر کے نزدیک اس کی مدت تین سال یعنی چھتیس ماہ ہے۔ ہماری دلیل یہ ہے کہ قرآن مجید میں ہے:

وَالْوَالِدَاتُ يُرْضِعْنَ أَوْلَادَهُنَّ حَوْلَيْنِ كَامِلَيْنِ (البقرہ: ۲۳۳)

(مدت) ان کے لیے ہے جو دودھ پلانے کی مدت کو مکمل کرنے کا

ارادہ کریں۔

اور امام بیہقی نے نبی صلی اللہ علیہ وسلم سے روایت کیا ہے کہ دودھ پلانے کی مدت صرف دو سال ہے۔
(سنن بیہقی ج ۷ ص ۳۶۲)

اور اسی طرح قرآن مجید میں ہے:

وَفَضْلُهُ فِي عَامَيْنِ. (لقمان: ۱۳)

اور قرآن مجید میں ہے:

حَمْلُهُ وَفَضْلُهُ ثَلَاثُونَ شَهْرًا. (الاحقاف: ۱۵)

اور بعض صحابہ کا یہ مذہب ہے کہ حمل کی کم از کم مدت چھ ماہ ہے تو پھر واجب ہے کہ دودھ چھڑانے کی مدت دو سال ہو اور ابن کثیر نے کہا ہے کہ اس آیت سے یہ استنباط کرنا کہ کم از کم مدت حمل چھ ماہ ہے بہت قوی استنباط ہے۔
امام محمد بن اسحق نے مجتہد بن عبد اللہ انجلی سے روایت کیا ہے کہ ہم میں سے ایک شخص نے جبینہ کی عورت سے نکاح کیا نکاح کے پورے چھ ماہ بعد اس نے بچہ کو جنم دیا اس کے شوہر نے حضرت عثمان کے پاس جا کر یہ واقعہ بیان کیا حضرت عثمان نے اس عورت کو رجم کرنے کا حکم دیا جب حضرت علی کو یہ خبر پہنچی تو انہوں نے حضرت عثمان سے فرمایا: یہ آپ کیا کر رہے ہیں؟ حضرت عثمان نے کہا: اس نے نکاح کے پورے چھ ماہ بعد بچہ کو جنم دیا ہے کیا ایسا ہو سکتا ہے؟ حضرت علی نے فرمایا: کیا آپ قرآن نہیں پڑھتے! کہا: کیوں نہیں! حضرت علی نے فرمایا: قرآن میں ہے: ”حَمْلُهُ وَفَضْلُهُ ثَلَاثُونَ شَهْرًا.“ (الاحقاف: ۱۵) حمل کی مدت اور دودھ چھڑانے کی مدت تیس ماہ ہے اور دوسری آیت میں فرمایا: ”وَفَضْلُهُ فِي عَامَيْنِ.“ (لقمان: ۱۳) دودھ چھڑانا دو سال میں ہے اور جب تیس ماہ میں سے دودھ چھڑانے کے دو سال نکال لیے تو حمل کی مدت کے لیے چھ ماہ بچے تب حضرت عثمان نے فرمایا: میں اس نکتہ کو پہلے نہیں سمجھتا تھا۔

(حافظ سیوطی نے اس واقعہ کو امام ابن المنذر اور امام ابن ابی حاتم سے روایت کیا ہے۔ (الدر المنثور ج ۷ ص ۳۸۲) اور امام عبد الرزاق نے اس واقعہ کو حضرت ابن عباس کی طرف منسوب کر کے روایت کیا ہے۔ (معنف عبد الرزاق رقم الحدیث: ۱۳۵۱۷۔ ۱۳۵۱۶ طبع جدید ۱۴۲۱ھ) اور امام عبد الرزاق نے روایت کیا ہے کہ ایک عورت نے نکاح کے چھ ماہ بعد بچہ کو جنم دیا تو حضرت عمر رضی اللہ عنہ نے اس عورت کو رجم کرنے کا حکم دیا تو حضرت ابن عباس رضی اللہ عنہما نے اسی طرح الاحقاف: ۱۵ اور لقمان: ۱۳ سے استدلال کر کے ثابت کیا کہ حمل کی کم از کم مدت چھ ماہ ہے تو حضرت عمر رضی اللہ عنہ نے اپنے حکم سے رجوع کر لیا اور اس عورت پر حد جاری نہیں کی۔ (معنف عبد الرزاق رقم الحدیث: ۱۳۵۱۳۔ ۱۳۵۱۲۔ ج ۷ ص ۳۸۰۔ ۲۹۰ طبع جدید)

اور امام ابو حنیفہ نے یہ کہا ہے کہ الاحقاف: ۱۵ میں حمل سے مراد بچے کو پیٹ میں اٹھانا نہیں ہے کیونکہ اس کی زیادہ سے زیادہ مدت دو سال ہے۔ (سنن دارقطنی رقم الحدیث: ۳۸۱۳ سنن بیہقی ج ۷ ص ۳۴۳) بلکہ حمل سے مراد بچہ کو ہاتھ میں یا گود میں اٹھانا ہے یعنی بچہ کو ہاتھ میں اٹھانے اور اس کے دودھ چھڑانے کی مدت تیس ماہ ہے۔ اس استدلال پر یہ اعتراض ہوتا ہے کہ حمل کی یہ تفسیر خلاف ظاہر ہے اور اس کے معارض حضرت علی اور حضرت ابن عباس رضی اللہ عنہم کی احادیث ہیں جنہوں نے تصریح کی ہے کہ حمل سے مراد بچہ کو پیٹ میں اٹھانا ہے اور اس کے خلاف کوئی حدیث نہیں ہے۔

(تمکلات المجموع من شرح المہذب ج ۲۲ ص ۱۵۰۔ ۱۳۸ ملخصاً وموضحاً دار الکتب العلمیہ بیروت ۱۴۲۳ھ)

علامہ موفق الدین عبد اللہ بن احمد بن قدامہ حنبلی متوفی ۶۲۰ھ لکھتے ہیں:

جس دودھ پلانے سے تحریم ثابت ہوتی ہے اس کی مدت دو سال ہے یہ اکثر اہل علم کا قول ہے۔ حضرت عمرؓ حضرت علیؓ

حضرت ابن عمرؓ حضرت ابن مسعودؓ حضرت ابن عباسؓ اور حضرت ابو ہریرہ رضی اللہ عنہم کا یہی مذہب ہے اور حضرت عائشہ رضی اللہ عنہا کے علاوہ باقی اصحاب المؤمنین کا بھی یہی مذہب ہے۔ ائمہ میں سے طبعی، ابن شبرمہ، اوزاعی، شافعی، اسحاق، ابو یوسف، محمد اور ابو یوسف کا بھی یہی مذہب ہے اور امام مالک سے بھی ایک روایت یہی ہے۔ (المنہج ج ۸ ص ۱۳۲ دار الفکر بیروت ۱۴۰۵ھ)

چالیس سال کی عمر میں انسان کا اپنی قوت کے کمال کو پہنچ جانا

اس کے بعد فرمایا: حتیٰ کہ جب وہ پوری قوت کو پہنچا اور چالیس برس کا ہو گیا۔

امام فخر الدین محمد بن عمر رازی متوفی ۶۰۶ھ لکھتے ہیں:

اس آیت میں اشد (پوری قوت کو پہنچا) کی تفسیر میں اختلاف ہے، حضرت ابن عباس رضی اللہ عنہما نے فرمایا: اس سے مراد اٹھارہ سال ہے اور اکثر مفسرین نے کہا: اس سے مراد تینتیس (۳۳) سال ہے۔ فراء نے اس پر یہ دلیل قائم کی ہے کہ اٹھارہ کی بہ نسبت تینتیس سال چالیس سال کے زیادہ قریب ہے۔ زجاج نے کہا: تینتیس سال اس لیے رائج ہے کہ اس عمر میں انسان کے بدن کی قوت اپنے کمال کو پہنچ جاتی ہے۔ میں کہتا ہوں کہ انسان کی عمر کے تین درجہ ہیں: (۱) عمر کا وہ حصہ جس میں انسان کی رطوبت غریزہ حرارت غریزہ سے زیادہ ہوتی ہے اس وقت وہ اپنی ذات میں طول و عرض اور عمق میں زیادتی کے قابل ہوتا ہے اور یہ اس کی نشوونما کی عمر ہوتی ہے۔ (۲) یہ متوسط مرتبہ ہے اس عمر میں رطوبت غریزہ حرارت غریزہ کی حفاظت کے لیے کافی ہوتی ہے اور یہ سن شباب ہے۔ (۳) یہ سن انحطاط ہے اس عمر میں رطوبت غریزہ حرارت غریزہ کی حفاظت کے لیے ناکافی ہوتی ہے۔

یہ بھی کہا گیا ہے کہ چاند کا دوران چار ہفتوں میں مکمل ہوتا ہے، ان چار ہفتوں کو انسان کی عمر پر تقسیم کیا تو عمر کے پہلے ہفتہ یعنی پہلے سات سال مکمل ہونے پر اس کا لڑکپن ہوتا ہے اور عمر کے دوسرے ہفتہ یعنی چودہ سال مکمل ہونے پر وہ بالغ ہوتا ہے اور اس وقت وہ احکام شرعیہ کا مکلف کیا جاتا ہے اس عمر میں اس کی حرارت غریزہ قوی ہو جاتی ہے اور رطوبات کم ہو جاتی ہیں اور علامات بلوغ ظاہر ہونے لگتی ہیں اور عمر کے تیسرے ہفتہ میں جب وہ اکیس سال کا ہو جاتا ہے تو اس کی قوت اپنے کمال کو پہنچ جاتی ہے اور اس کی ذرا سی آ جاتی ہے اور عمر کے چوتھے ہفتہ میں اس کی قوی اور بڑھ جاتی ہیں اور اپنے کمال کو پہنچتی ہیں اور جب اس کی عمر کا پانچواں ہفتہ مکمل ہوتا ہے اور وہ پینتیس (۳۵) سال ہو جاتا ہے تو اس کا شباب اپنے تمام و کمال کو پہنچ چکا ہوتا ہے اس کی نشوونما رک جاتی ہے اور اس کی قوتوں میں مزید اضافہ نہیں ہوتا اور بعض مزاجوں کے اختلاف سے کبھی اس کی قوت میں اضافہ ہوتا ہے اور کبھی کمی ہوتی ہے اس لیے قوت میں اضافہ کی غایت چالیس سال مقرر کر دی گئی اور یہی عمر کا وہ حصہ ہے جس میں انسان شرعی اور طبعی طور سے اپنے تمام اور کمال کو پہنچ جاتا ہے اور یہ اس کے شباب کی آخری حد ہے اور چالیس سال کی عمر کے بعد انسان کا جسم گھٹنے لگتا ہے اور اس کی قوتوں کا زوال شروع ہو جاتا ہے اور ہم نے جو یہ تقریر کی ہے اس کی تائید قرآن مجید کی اس آیت میں ہے: ”کیونکہ اس میں فرمایا ہے:“ حتیٰ کہ جب وہ پوری قوت کو پہنچا اور چالیس سال کا ہو گیا۔“

حضرت انس رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: جو معمر شخص اسلام میں چالیس سال کی عمر کو پہنچ جائے تو اللہ تعالیٰ اس کو جنوں، جذام اور برص سے محفوظ کر دیتا ہے اور جب وہ پچاس سال کی عمر کو پہنچ جائے تو اس سے حساب آسان کر دیتا ہے اور جب وہ ساٹھ سال کی عمر کو پہنچ جائے تو اللہ تعالیٰ اس کو اپنی طرف رجوع کرنے کی توفیق عطا فرمادیتا ہے اور جب اس کی عمر ستر سال کی ہو جائے تو اللہ اس سے محبت کرتا ہے اور آسمان والے اس سے محبت کرتے ہیں اور جب اس کی عمر اسی سال کی ہو جائے تو اللہ تعالیٰ اس کی نیکیوں کو برقرار رکھتا ہے اور اس کے گناہوں کو مٹا دیتا ہے اور جب اس کی عمر نوے

سال کی ہو جائے تو اللہ تعالیٰ اس کے اگلے اور پچھلے گناہوں کو مٹا دیتا ہے اور اس کو اس کے گمراہیوں کے حق میں شفاعت کرنے والا بنا دیتا ہے اور آسمان میں لکھ دیا جاتا ہے کہ وہ زمین میں اللہ کا قیدی ہے۔

(مسند احمد ج ۳ ص ۲۱۸ طبع قدیم مسند احمد ج ۲ ص ۱۲، رقم الحديث: ۱۳۲۷۹، مؤسسۃ الرسالۃ بیروت ۱۳۱۹ھ)

اس حدیث کی سند بہت ضعیف ہے، حافظ ابن کثیر نے اس حدیث کو حضرت عثمان بن عفان رضی اللہ عنہ سے روایت کیا ہے اور لکھا ہے کہ اس کی متعدد اسانید ہیں۔

(تفسیر ابن کثیر ج ۳ ص ۱۷۱، دار الفکر بیروت ۱۴۱۹ھ، مسند احمد ج ۲ ص ۸۹، کنز العمال رقم الحديث: ۳۶۶۶۲، القول السدود ص ۸-۷)

چالیس سال کی عمر پوری ہونے کے بعد نبی کا مبعوث ہونا

علامہ علی بن محمد الماروری المتوفی ۳۵۰ھ لکھتے ہیں:

زید بن اسلم نے کہا: اللہ تعالیٰ نے کسی نبی کو مبعوث نہیں کیا حتیٰ کہ وہ چالیس سال کی عمر کو پہنچ گیا۔

(الکتف والعمون ج ۵ ص ۲۷۷، دار الکتب العلمیہ بیروت)

امام علی بن احمد واحدی متوفی ۳۶۸ھ نے کہا ہے کہ جب رسول اللہ صلی اللہ علیہ وسلم کی عمر چالیس سال کی ہو گئی تو آپ کو

نبی بنایا گیا۔ (الوسیط ج ۳ ص ۱۰۷)

امام الحسین بن مسعود البغوی الشافعی المتوفی ۵۱۶ھ لکھتے ہیں:

جب نبی صلی اللہ علیہ وسلم چالیس سال کو پہنچ گئے تو آپ کو نبی بنایا گیا۔

(معالم التنزیل ج ۳ ص ۱۹۵، دار احیاء التراث العربی بیروت ۱۳۲۰ھ)

امام فخر الدین محمد بن عمر رازی متوفی ۶۰۶ھ لکھتے ہیں:

مفسرین نے کہا ہے کہ جس نبی کو بھی مبعوث کیا گیا ہے تو اس کو چالیس سال کے بعد مبعوث کیا گیا ہے، میں کہتا ہوں کہ

اس پر حضرت عیسیٰ علیہ السلام سے اشکال ہوگا، کیونکہ اللہ تعالیٰ نے ان کو ان کی عمر کے اول میں ہی نبی بنا دیا تھا، مگر اس کا

جواب یہ ہے کہ اغلب یہ ہے کہ ان پر وحی آنے کا سلسلہ چالیس سال کے بعد شروع ہوا ہو اور ہمارے رسول سیدنا محمد صلی اللہ

علیہ وسلم کے حق میں بھی معاملہ اسی طرح ہوا تھا۔ (تفسیر کبیر ج ۱ ص ۱۸، دار احیاء التراث العربی بیروت ۱۳۱۵ھ)

علامہ ابو عبد اللہ محمد بن احمد قرطبی متوفی ۶۶۸ھ لکھتے ہیں:

جب رسول اللہ صلی اللہ علیہ وسلم کو نبی بنایا گیا تو آپ کی عمر چالیس سال تھی۔

(الجامع لاحکام القرآن ج ۱۶ ص ۱۸۱، دار الفکر بیروت ۱۳۱۵ھ)

قاضی عبد اللہ بن عمر البیضاوی المتوفی ۶۸۵ھ لکھتے ہیں:

ایک قول یہ ہے کہ جس کو بھی نبی بنایا گیا ہے چالیس سال کے بعد نبی بنایا گیا ہے۔

(تفسیر البیضاوی مع النفا ج ۸ ص ۴۷۰، دار الکتب العلمیہ بیروت ۱۳۱۷ھ)

علامہ علی بن محمد خازن متوفی ۷۲۵ھ لکھتے ہیں:

جب رسول اللہ صلی اللہ علیہ وسلم کی عمر چالیس سال کو پہنچ گئی تو اللہ تعالیٰ نے آپ پر نبوت کا اکرام کیا اور آپ کو رسالت

کے ساتھ خاص کر لیا۔ (تفسیر خازن ج ۳ ص ۱۲۵، مطبوعہ دار الکتب العربیہ بیروت)

علامہ ابراہیم بن عمر البقاعی المتوفی ۸۸۵ھ لکھتے ہیں:

اسی وجہ سے چالیس سال کی عمر انبیاء علیہم السلام کی بعثت کا وقت ہے۔ (انعم الدرر ج ۷ ص ۱۲۸، دارالکتب العلمیہ بیروت ۱۳۱۵ھ)
علامہ محمد بن مسلمہ الدین القوجی الحنفی المتوفی ۹۵۱ھ لکھتے ہیں:

علامہ بیضاوی نے کہا ہے کہ ہر نبی کو چالیس سال کے بعد مبعوث کیا جاتا ہے اس پر حضرت عیسیٰ علیہ السلام سے اشکال ہوتا ہے کہ ان کو بچپن کی ابتداء ہی میں نبی بنا دیا گیا تھا اس کا جواب یہ ہے کہ اغلب یہ ہے کہ انبیاء علیہم السلام پر وحی چالیس سال کے بعد کی جاتی ہے ہمارے نبی صلی اللہ علیہ وسلم کے ساتھ بھی اسی طرح ہوا تھا۔

(حاشیہ شیخ زاد علی المیضاوی ج ۷ ص ۵۹۹، دارالکتب العلمیہ بیروت ۱۳۱۹ھ)

قاضی ابوالسود دمجہ بن محمد الحنفی المتوفی ۹۸۲ھ لکھتے ہیں:

کہا گیا ہے کہ کسی نبی کو چالیس سال سے پہلے مبعوث نہیں کیا جاتا۔ (تفسیر ابوالسود ج ۶ ص ۷۳، دارالکتب العلمیہ بیروت ۱۳۱۹ھ)
علامہ اسماعیل حنفی حنفی متوفی ۱۱۳۷ھ لکھتے ہیں:

کہا گیا ہے کہ کسی نبی کو چالیس سال سے پہلے مبعوث نہیں کیا گیا اس پر حضرت عیسیٰ اور حضرت یحییٰ سے اعتراض ہوتا ہے کیونکہ ان کو چالیس سال سے پہلے مبعوث کیا گیا اس کا جواب یہ ہے کہ یہ غالب اور اکثری قاعدہ ہے کلیہ نہیں ہے۔

(روح البیان ج ۸ ص ۲۳۹، داراحیاء التراث العربی بیروت ۱۳۲۱ھ)

علامہ سید محمود آلوسی حنفی متوفی ۱۲۷۰ھ لکھتے ہیں:

ایک جماعت نے یہ تصریح کی ہے کہ اعم اور اغلب یہ ہے کہ نبی کو چالیس سال کے بعد مبعوث کیا جاتا ہے جیسا کہ ہمارے نبی صلی اللہ علیہ وسلم کے لیے واقع ہوا۔ (روح المعانی ج ۲ ص ۳۰، دارالفرق بیروت ۱۳۱۷ھ)

صدر الافاضل سید محمد نعیم الدین مراد آبادی متوفی ۱۳۶۷ھ لکھتے ہیں:

جب سید عالم صلی اللہ علیہ وسلم کی عمر شریف چالیس سال کی ہوئی اور اللہ تعالیٰ نے آپ کو نبوت و رسالت کے ساتھ سرفراز فرمایا۔ (خزان العرفان علی ہاشم کثر الامان ص ۸۰، تاج مکتبی لیبڑ)

بعثت سے پہلے نبی صلی اللہ علیہ وسلم کو اپنی نبوت اور رسالت کا علم تھا اس پر دلائل

حضرت ابو ہریرہ رضی اللہ عنہ بیان کرتے ہیں کہ مسلمانوں نے کہا: یا رسول اللہ! آپ کے لیے نبوت کب واجب ہوئی؟ آپ نے فرمایا: اس وقت جب آدم روح اور جسم کے درمیان تھے۔ (سنن الترمذی رقم الحدیث: ۳۶۰۹)

حافظ ابوبکر محمد بن عبد اللہ ابن العربی مالکی متوفی ۵۴۳ھ لکھتے ہیں:

اللہ سبحانہ نے سیدنا محمد صلی اللہ علیہ وسلم کے لیے کئی وجوہ سے نبوت کو واجب فرمایا: (۱) آپ کی نبوت اس لیے واجب ہے کہ اللہ کے علم میں تھا کہ آپ نبی ہیں جیسا کہ ہر چیز کا وجود اللہ تعالیٰ کے علم سے واجب ہے اور آپ کی نبوت اس وقت واجب ہوئی جب اللہ تعالیٰ نے قلم کو پیدا کیا اور اس سے فرمایا: لکھ تو اس نے قیامت تک ہونے والی ہر چیز کو لکھا سو اس میں سیدنا محمد صلی اللہ علیہ وسلم کا آپ کی صفات کریمہ اور آپ کے حلیہ شریفہ کے ساتھ ذکر تھا اور آپ کے لیے نبوت اس وقت واجب ہوئی جب حضرت آدم علیہ السلام کا پتلا بنا کر زمین پر رکھا گیا اور حضرت آدم علیہ السلام کی تخلیق کے وقت آپ کی نبوت کے وجوب کے ذکر میں یہ حکمت ہے کہ حضرت آدم کی تخلیق سے پہلے آپ کی نبوت قول میں تھی، فعل میں نہیں تھی اور جب حضرت آدم کی تخلیق ہوئی تو آپ کی نبوت بالفعل ہو گئی کیونکہ اصل کی تخلیق فرع کی تخلیق ہے خصوصاً جب حضرت آدم علیہ السلام کی تمام اولاد کو ان کی پشت سے نکالا گیا تو وہ سب زندہ موجود تھے اور اللہ تعالیٰ نے ان سب کو اپنی ربوبیت پر شاہد بنایا

(اور ان میں آپ بھی اپنے وصف نبوت کے ساتھ موجود تھے)۔ (عارضۃ الاذی ج ۷ ص ۳۳ ج ۷ ص ۸۷ دار الکتب العلمیہ بیروت ۱۴۱۸ھ)
حضرت عرابض بن ساریہ رضی اللہ عنہ بیان کرتے ہیں کہ میں اس وقت بھی اللہ کے نزدیک خاتم النبیین لکھا ہوا تھا جب حضرت آدم علیہ السلام اپنی مٹی میں گندھے ہوئے تھے۔

(شرح السنۃ رقم الحدیث: ۳۶۶۲ 'مسند احمد ج ۳ ص ۱۲' صحیح ابن حبان رقم الحدیث: ۲۰۹۳ 'المسند رک ج ۲ ص ۶۰۰)

عالم ارواح میں آپ کی نبوت کا معنی

شیخ عبدالحق محدث دہلوی متوفی ۱۰۵۲ھ اس حدیث کی شرح میں لکھتے ہیں:

اس جگہ یہ سوال وارد ہوتا ہے کہ سیدنا محمد صلی اللہ علیہ وسلم کی نبوت جو تخلیق آدم سے پہلے تھی اس سے کیا مراد ہے؟ اگر اس سے یہ مراد ہے کہ آپ اللہ سبحانہ کے علم میں اس وقت نبی تھے تو اس پر یہ اشکال ہے کہ اللہ تعالیٰ کے علم میں تو اس وقت تمام انبیاء علیہم السلام نبی تھے اور اگر اس سے مراد یہ ہے کہ آپ اس وقت بالفعل نبی تھے تو آپ کا بالفعل نبی ہونا تو دنیا میں تھا۔ اس کا جواب یہ ہے کہ اس سے مراد یہ ہے کہ آپ کے وجود غرضی سے پہلے آپ کی نبوت کا فرشتوں اور روحوں میں اظہار ہے جیسا کہ احادیث میں وارد ہے کہ آپ کا اسم شریف عرش پر آسمان پر جنت کے محلات اور بالا خانوں پر حورانِ بہشت کے سینوں پر درختوں کے تنوں پر جنت کے درختوں پر اور فرشتوں کی بھوؤں اور آنکھوں پر لکھا ہوا تھا اور بعض عارفین نے کہا ہے کہ اس وقت آپ کی روح شریف نبی تھی اور عالم ارواح میں روحوں کی تربیت کر رہی تھی جیسا کہ اس عالم غرضی میں آپ کا جسم شریف اجسام کی تربیت کر رہا ہے اور یہ چیز ثابت ہے کہ ارواح کو اجسام سے پہلے پیدا کیا گیا ہے۔

(اورد المذہبات ج ۳ ص ۴۵-۴۷ مطبع نجف کنگھو)

بعثت سے پہلے آپ کو اپنی نبوت کا علم ہونے کی تحقیق

اب ایک یہ بحث رہتی ہے کہ چالیس سال کی عمر میں آپ کو مبعوث کیا گیا یعنی اعلان نبوت کا حکم دیا گیا تو اس سے پہلے بھی آپ نبی تھے یا نہیں اور آپ کو اپنی نبوت کا علم تھا یا نہیں اس کا جواب یہ ہے کہ آپ اس سے پہلے بھی نبی تھے اور آپ کو اپنی نبوت کا علم تھا۔ امام مسلم اپنی سند کے ساتھ روایت کرتے ہیں:

حضرت جابر بن عبدہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: میں کہنے کے ایک پتھر کو پہچانتا ہوں جو بعثت (اعلان نبوت) سے پہلے مجھ پر سلام عرض کیا کرتا تھا میں اس پتھر کو اب بھی پہچانتا ہوں۔

(صحیح مسلم رقم الحدیث: ۲۷۷۷ دلائل النبوة للبیہقی ج ۲ ص ۱۵۳)

اس صحیح حدیث سے واضح ہوتا ہے کہ ہمارے نبی سیدنا محمد صلی اللہ علیہ وسلم کو بعثت سے پہلے اپنے نبی بنائے جانے کا علم تھا اور آپ نے بعثت سے پہلے ابوطالب کے ساتھ شام کا جو سفر کیا تھا اس میں بھی یہ تصریح ہے کہ راہب نے رسول اللہ صلی اللہ علیہ وسلم کا ہاتھ پکڑ کر کہا: یہ سید العالمین ہیں یہ رسول رب العالمین ہیں ان کو اللہ تعالیٰ رحمۃً للعالمین بنا کر مبعوث فرمائے گا۔ (سنن ترمذی رقم الحدیث: ۳۶۲۰) غریب ہم اس حدیث کو متعدد حوالوں کے ساتھ نقل کریں گے۔

حضرت جابر بن سمرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: مکہ میں ایک پتھر تھا جو ان راتوں میں مجھ پر سلام پیش کیا کرتا تھا جن میں مجھ کو مبعوث کیا گیا میں اس پتھر کو اب بھی پہچانتا ہوں۔ یہ حدیث حسن غریب ہے۔ (سنن ترمذی رقم الحدیث: ۳۶۳۳ 'مسند ابوداؤد الطیالسی رقم الحدیث: ۱۹۰۷ 'مصنف ابن ابی شیبہ ج ۱ ص ۶۳ 'مسند احمد ج ۵ ص ۱۰۵-۸۹ 'سنن دارمی رقم الحدیث: ۲۰ 'مسند ابویعلیٰ رقم الحدیث: ۴۳۶۹ 'صحیح ابن حبان رقم الحدیث: ۶۳۸۲ 'المجم الکبیر رقم الحدیث: ۱۹۰۷ 'المجم الاوسط رقم الحدیث: ۱۰۰۰)

۲۰۳۳ 'الحکم الصغیر رقم الحدیث: ۱۶۷' دلائل البیہ والابی نعیم رقم الحدیث: ۳۰۰ 'دلائل البیہ والابی نعیم ج ۲ ص ۱۵۳' شرح السنہ رقم الحدیث: ۳۷۰۹۱ اور جب آپ کی بعثت سے پہلے پھر وہ آپ کی نبوت کا علم تھا تو آپ کو بعثت سے پہلے اپنی نبوت کا علم کیوں نہیں ہو گا؟

اس پر سید مودودی نے یہ اعتراض کیا ہے کہ اگر آپ کو پہلے سے یہ علم تھا کہ آپ نبی ہیں تو غار حراء میں جب حضرت جبریل آپ کے پاس پہلی وحی لے کر آئے تو آپ پر اس قدر خوف اور گھبراہٹ کیوں طاری ہوئی؟ اس کا جواب یہ ہے کہ چونکہ آپ پر اب نبوت کی ذمہ داری بالفعل ڈال دی گئی تھی اس وجہ سے فطری طور پر آپ کو یہ خوف ہوا کہ کہیں فرائض نبوت کی ادائیگی میں مجھ سے کوئی تقصیر نہ ہو جائے۔ جیسے جب کسی انسان کو ابتداء کوئی اہم اور بڑی ذمہ داری سپرد کر دی جائے تو اس کو خوف ہوتا ہے اور وہ گھبراتا ہے 'سوا یا ہی خوف اور گھبراہٹ آپ پر طاری تھی۔

الاحقاف: ۱۵ میں حضرت ابو بکر رضی اللہ عنہ کی منفرد فضیلت اور خصوصیت

اس آیت میں فرمایا ہے: اور جب وہ (انسان) اپنی پوری قوت کو پہنچا اور چالیس برس کا ہو گیا تو کہا: اے میرے رب! مجھے توفیق دے کہ میں تیری اس نعمت کا شکر ادا کروں جو تو نے مجھ کو اور میرے ماں باپ کو عطا فرمائی ہے اور میں ایسے نیک کام کروں جن سے تو راضی ہو اور تو میری اولاد میں بھی نیکی رکھ دے بے شک میں نے تیری طرف رجوع کیا اور بے شک میں اطاعت گزاروں میں سے ہوں۔

بہ کثرت مفسرین نے کہا ہے کہ اس آیت میں انسان کا مصداق حضرت ابو بکر صدیق رضی اللہ عنہ ہیں اور اس آیت میں ان کی فضیلت بیان کی گئی ہے کیونکہ اس آیت میں اس انسان کی فضیلت بیان فرمائی ہے جس نے چالیس سال کی عمر میں اللہ تعالیٰ کی نعمت کا شکر ادا کیا اور حضرت ابو بکر صدیق رضی اللہ عنہ اڑتیس سال کی عمر میں اسلام لائے تھے جو چالیس سال کے قریب ہیں اور اس آیت میں جس انسان کا ذکر فرمایا ہے اس کے ماں باپ دونوں مسلمان تھے اور عہد رسالت میں صرف ابو بکر واحد انسان تھے جن کے ماں باپ دونوں مسلمان تھے اور اس آیت میں جس انسان کا ذکر ہے اس نے اپنی اولاد کے لیے نیکی کی دعا کی ہے اور تمام اصحاب میں صرف حضرت ابو بکر ایسے تھے کہ عہد رسالت میں ان کا بیٹا بھی مسلمان تھا اور ان کا پوتا بھی مسلمان تھا اس لیے یہ اوصاف حضرت ابو بکر صدیق رضی اللہ عنہ کے سوا اور کسی میں متحقق نہیں ہیں حضرت علیؓ بچپن میں اسلام لائے تھے ان کے والد یعنی ابوطالب اسلام نہیں لائے اور ان کے بیٹے تو صحابی تھے ان کے پوتے صحابی نہیں تھے سو یہ آیت صرف حضرت ابو بکر صدیق رضی اللہ عنہ کی فضیلت میں ہے اور ان کی انہی خصوصیت ہے جس میں ان کا کوئی شریک نہیں ہے۔

امام ابو الحسن علی بن احمد الواحدی البیضاوری التوفیقی ۶۸۴ھ لکھتے ہیں:

حضرت ابن عباس رضی اللہ عنہ نے روایت کیا ہے کہ اس سے مراد حضرت ابو بکر صدیق رضی اللہ عنہ ہیں ان کا حمل اور ان کا دودھ چھوٹا اسی مدت میں تھا اور یہ پوری آیت ان ہی کے متعلق ہے اور اس سے بعینہ حضرت ابو بکر صدیق مراد ہیں۔ عطاء نے کہا: اس آیت میں ہے: "حتی اذا بلغ اشده" حتی کہ جب وہ اپنی قوت کو پہنچ گیا اس سے مراد ان کی عمر کے اٹھارہ سال ہیں اور اس وقت نبی صلی اللہ علیہ وسلم کی عمر بیس سال تھی جب آپ تجارت کے لیے شام کے علاقے میں گئے اور حضرت ابو بکر سفر اور حضر میں نبی صلی اللہ علیہ وسلم سے جدا نہیں ہوتے تھے۔ پس جب حضرت ابو بکر کی عمر چالیس سال کی ہو گئی اور رسول اللہ صلی اللہ علیہ وسلم کو نبوت عطا کر دی گئی تو حضرت ابو بکر نے اپنے رب سے دعا کی: اے میرے رب! مجھے توفیق دے کہ میں تیری اس نعمت کا شکر ادا کروں جو تو نے مجھ کو اور میرے ماں باپ کو عطا فرمائی ہے یعنی تو نے مجھے ہدایت دی اور ایمان لانے کی

توفیق دی حتی کہ میں حیراشرک نہ کروں اور میرے باپ ابوقافہ عثمان بن عمر اور میری ماں ام الخیر بنت صخر بن عمر پر بھی یہ انعام کیا کہ وہ بھی ایمان اور اسلام کی دولت سے سرفراز ہو گئے اور حضرت علی بن ابی طالب رضی اللہ عنہ نے کہا: اس آیت سے حضرت ابوبکر رضی اللہ عنہ مراد ہیں ان کے ماں باپ دونوں نے اسلام قبول کیا اور صحابہ میں سے کسی کے ماں باپ دونوں مسلمان نہیں ہوئے اور انہوں نے دعا کی: اور میں ایسے نیک کام کروں جن سے تو راضی ہو حضرت ابن عباس رضی اللہ عنہما نے کہا: اللہ تعالیٰ نے ان کی دعا قبول فرمائی اور حضرت ابوبکر نے ان متعدد غلاموں کو خرید کر آزاد کیا جو مسلمان ہو چکے تھے اور اسلام لانے کی وجہ سے ان کو عذاب دیا جا رہا تھا۔

(حافظ علی بن الحسن ابن عساکر المتوفی ۵۷۵ھ لکھتے ہیں: حضرت ابوبکر صدیق رضی اللہ عنہ نے ان سات غلاموں اور باندیوں کو خرید کر آزاد کیا جن کو اسلام لانے کی وجہ سے عذاب دیا جا رہا تھا حضرت بلال رضی اللہ عنہ نے فرمایا: ام عیسٰ ہندیہ اور ان کی بیٹی اور بنی عمرو بن مولیٰ کی باندی۔ (تاریخ دمشق الکبیر ج ۳۲ ص ۳۶ بیروت))

نیز امام واحدی لکھتے ہیں: اور اللہ تعالیٰ نے حضرت ابوبکر کی اولاد کے متعلق ان کی دعا قبول فرمائی انہوں نے دعا کی تھی: اور میری اولاد میں بھی نیکی رکھ دے پس ان کی اولاد ان کی والدہ اور ان کے والد سب ایمان لے آئے۔ امام واحدی اپنی سند کے ساتھ موسیٰ بن عقبہ سے روایت کرتے ہیں: حضرت ابوبکر خود بھی رسول اللہ صلی اللہ علیہ وسلم کے سامنے ایمان لائے ان کے والد حضرت ابوقافہ بھی آپ کے عہد میں ایمان لائے ان کے بیٹے حضرت عبدالرحمن بن ابوبکر بھی آپ کے عہد میں مسلمان ہوئے اور ان کے پوتے ابوبقیق بن عبدالرحمن بن ابوبکر بھی آپ کے عہد میں اسلام لائے۔ امام بخاری نے کہا: ابوبقیق نے نبی صلی اللہ علیہ وسلم کا زمانہ پایا اور اور وہ عبدالرحمان بن ابی بکر کے بیٹے ہیں۔

علامہ علی بن محمد الجزری ابن الاثیر متوفی ۶۳۰ھ لکھتے ہیں: صحابہ میں صرف چار شخص نسل بعد نسل مسلمان ہوئے اور انہوں نے شرف صحابیت پایا: حضرت ابوقافہ ان کے بیٹے حضرت ابوبکر اور ان کے بیٹے حضرت عبدالرحمن بن ابوبکر اور ان کے بیٹے محمد بن عبدالرحمن ابوبقیق۔ (اسد الغابہ ج ۳ ص ۳۶۲۔ رقم الحدیث: ۳۳۳۳) لہذا تمام صحابہ میں صرف حضرت ابوبکر رضی اللہ عنہ کی یہ خصوصیت ہے کہ وہ خود بھی صحابی ہیں ان کے والد بھی صحابی ہیں ان کے بیٹے بھی صحابی ہیں اور ان کے پوتے بھی صحابی ہیں اور ان کی چار نسلوں میں صحابیت ہے۔

اور اللہ تعالیٰ نے فرمایا: اس انسان (یعنی حضرت ابوبکر) نے کہا: بے شک میں نے تیری طرف رجوع کیا اور بے شک میں اطاعت گزاروں میں سے ہوں۔

حضرت ابن عباس نے اس آیت کی تفسیر میں فرمایا: میں نے ہر اس کام کی طرف رجوع کیا جس کو تو پسند فرماتا ہے اور میں نے اپنے دل اور زبان سے تیری اطاعت کی۔ (الوسیع ج ۳ ص ۱۰۸ دار الکتب العلمیہ بیروت ۱۳۱۵ھ)

دیگر مستند مفسرین نے بھی اسی طرح لکھا ہے کہ یہ آیت حضرت ابوبکر صدیق رضی اللہ عنہ کی فضیلت کے بیان میں نازل ہوئی ہے:

(۱) علامہ محمود بن عمر زحشری خوارزمی متوفی ۵۳۸ھ لکھتے ہیں:

یہ آیت حضرت ابوبکر رضی اللہ عنہ ان کے والد ابوقافہ ان کی والدہ ام الخیر اور ان کی اولاد کے متعلق نازل ہوئی ہے اور ان کی دعا کے مقبول ہونے کے بیان میں ہے اور مہاجرین اور انصار میں کوئی صحابی ایسا نہیں تھا جو خود بھی اسلام لایا ہو اس کے والدین بھی اسلام لائے ہوں اور اس کے بیٹے اور بیٹیاں بھی اسلام لائے ہوں ما سوا حضرت ابوبکر رضی اللہ عنہ کے۔

(الکشاف ج ۳ ص ۳۰۷-۳۰۶ دار احیاء التراث العربی بیروت ۱۳۱۷ھ)

(۲) امام فخر الدین محمد بن عمر رازی متوفی ۶۰۶ھ لکھتے ہیں: حضرت ابن عباس رضی اللہ عنہما نے فرمایا: حضرت ابوبکر رضی اللہ عنہ کے سوا صحابہ میں سے کسی کے لیے بھی یہ اتفاق نہیں ہوا کہ اس کے والدین بھی اسلام لائے ہوں اور اس کی تمام اولاد بھی اسلام لائی ہو خواہ مذکر ہو یا مؤنث۔

(تفسیر کبیر ج ۱۰ ص ۲۰ دار احیاء التراث العربی بیروت ۱۳۱۵ھ)

(۳) علامہ ابو عبد اللہ محمد بن احمد قرطبی مالکی متوفی ۶۶۸ھ نے لکھا ہے کہ شام کے سفر میں حضرت ابوبکر رسول اللہ صلی اللہ علیہ وسلم کے ساتھ تھے اس وقت ان کی عمر اٹھارہ سال تھی اور وہاں راہب نے رسول اللہ صلی اللہ علیہ وسلم کے متعلق کہا تھا: یہ محمد بن عبد اللہ بن عبد المطلب ہیں اور اللہ کی قسم! یہ نبی ہیں۔ اس وقت سے حضرت ابوبکر کے دل میں رسول اللہ صلی اللہ علیہ وسلم کی نبوت کی تصدیق تھی حتیٰ کہ اس واقعہ کے بیس سال بعد رسول اللہ صلی اللہ علیہ وسلم کو نبی بنا دیا گیا۔ (الی قولہ) حضرت علی رضی اللہ عنہ نے فرمایا: یہ آیت حضرت ابوبکر صدیق کے متعلق نازل ہوئی ہے ان کے ماں باپ دونوں اسلام لائے اور حضرت ابوبکر کے سوا مہاجرین میں سے کسی کے ماں باپ دونوں اسلام نہیں لائے اس آیت میں ذکر ہے کہ حضرت ابوبکر نے دعا کی: اور میں ایسے نیک کام کروں جن سے تو راضی ہو ان کی یہ دعا قبول ہوئی انہوں نے نو غلام آزاد کیے جن میں حضرت بلال اور عامر بن ثمیرہ بھی تھے اور ہر نیک کام میں اللہ تعالیٰ نے ان کی مدد فرمائی صحیح حدیث میں ہے:

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے پوچھا: تم میں سے آج کون شخص روزہ دار ہے؟ حضرت ابوبکر نے کہا: میں ہوں آپ نے پوچھا: آج تم میں سے کون شخص جنازہ کے ساتھ گیا تھا؟ حضرت ابوبکر نے کہا: میں آپ نے پوچھا: آج تم میں سے کس نے مسکین کو کھانا کھلایا ہے؟ حضرت ابوبکر نے کہا: میں نے آپ نے پوچھا: آج تم میں سے کس شخص نے مریض کی عیادت کی ہے؟ حضرت ابوبکر نے کہا: میں نے رسول اللہ صلی اللہ علیہ وسلم نے فرمایا: جس شخص میں بھی یہ اوصاف جمع ہوں گے وہ جنتی ہوگا۔ (صحیح مسلم رقم الحدیث: ۱۰۲۸)

حضرت ابن عباس رضی اللہ عنہما کے سوا رسول اللہ صلی اللہ علیہ وسلم کے اصحاب میں سے کوئی ایسا شخص نہیں جو خود بھی ایمان لایا ہو اس کے ماں باپ بھی ایمان لائے ہوں اور اس کے تمام بیٹے اور بیٹیاں بھی ایمان لائی ہوں۔

(الجامع لاحکام القرآن ج ۱۶ ص ۱۸۲-۱۸۱ ملخصاً دار الفکر بیروت ۱۳۱۵ھ)

(۴) قاضی عبد اللہ بن عمر بیضاوی متوفی ۶۸۵ھ لکھتے ہیں:

یہ آیت حضرت ابوبکر صدیق رضی اللہ عنہ کے متعلق نازل ہوئی ہے اور ان کے سوا مہاجرین اور انصار میں سے کوئی بھی ایسا صحابی نہیں ہے جو خود بھی اسلام لایا ہو اور اس کے ماں باپ بھی اسلام لائے ہوں۔

(تفسیر بیضاوی مع انکار زونی ج ۵ ص ۱۸۰ دار الفکر بیروت ۱۳۱۶ھ)

حسب ذیل مفسرین نے بھی اسی طرح لکھا ہے:

(۵) امام ابواسحاق احمد بن ابراہیم اعلیٰ التوتی ۴۲ھ۔ (الکشف والایمان ج ۹ ص ۱۲ دار احیاء التراث العربی بیروت ۱۳۲۲ھ)

(۶) امام الحسین بن مسعود بنوی متوفی ۵۱۶ھ۔ (معالم التنزیل ج ۳ ص ۱۹۵ دار احیاء التراث العربی بیروت ۱۳۲۰ھ)

(۷) امام عبد الرحمن بن علی بن محمد جوزی حنبلی متوفی ۵۹۷ھ۔ (زاد المسیر ج ۷ ص ۳۷۶-۳۷۵ مکتب اسلامی بیروت ۱۳۰۷ھ)

- (۸) علامہ ابو البرکات احمد بن محمد سلمیٰ حنفی متوفی ۷۱۰ھ۔ (مدارک علی حاشی الخازن ج ۳ ص ۱۲۶ 'دارالکتب العربیہ' پشاور)
- (۹) علامہ علی بن محمد خازن شافعی متوفی ۷۲۵ھ۔ (لباب الدلیل ج ۳ ص ۱۳۱-۱۳۰ 'دارالکتب العلمیہ' بیروت)
- (۱۰) علامہ نظام الدین حسین بن محمد قتی متوفی ۷۲۸ھ۔ (غرائب القرآن و رغائب الفرقان ج ۶ ص ۱۳۱ 'دارالمرکز بیروت' ۱۳۰۹ھ)
- (۱۱) حافظ جلال الدین سیوطی متوفی ۹۱۱ھ۔ (جلالین ص ۵۰۳ 'دارالکتب العلمیہ' بیروت)
- (۱۲) شیخ سلیمان بن عمر الجمل التونی ۱۲۰۴ھ۔ (الفتوحات الالہیہ ج ۳ ص ۱۲۹ 'قدیمی کتب خانہ کراچی')
- (۱۳) علامہ احمد بن محمد صاوی مالکی متوفی ۱۲۲۳ھ۔ (تفسیر صاوی ج ۵ ص ۱۹۳ 'مکتبہ زار مصطفیٰ' مکہ مکرمہ)
- (۱۴) علامہ سید محمود آلوسی متوفی ۱۲۷۰ھ لکھتے ہیں:

یہ آیت حضرت ابوبکر صدیق رضی اللہ عنہ کے متعلق نازل ہوئی ہے کیونکہ مہاجرین اور انصار میں سے حضرت ابوبکر کے سوا کوئی صحابی ایسا نہیں تھا جو خود بھی اسلام لایا ہو اور اس کے والدین بھی اسلام لائے ہوں۔ امام واحدی نے بیان کیا ہے کہ ان کی عمر اٹھارہ سال تھی اور رسول اللہ صلی اللہ علیہ وسلم کی عمر بیس سال تھی جب وہ تجارت کے لیے رسول اللہ صلی اللہ علیہ وسلم کے ساتھ شام گئے تھے رسول اللہ صلی اللہ علیہ وسلم نکیر کے ایک درخت کے نیچے بیٹھے۔ راہب نے کہا: حضرت عیسیٰ علیہ السلام کے بعد اس درخت کے سائے میں آپ کے سوا کوئی نہیں بیٹھا تب حضرت ابوبکر کے دل میں نبی صلی اللہ علیہ وسلم کی تصدیق بیٹھ گئی اور وہ کبھی سفر اور حضر میں آپ سے جدا نہیں ہوئے اور جب حضرت ابوبکر کی عمر ۳۸ سال تھی اور رسول اللہ صلی اللہ علیہ وسلم کی عمر ۴۰ سال تھی تو آپ کو نبی بنا دیا گیا۔

(روح المعانی ج ۲۶ ص ۳۰ 'دارالمرکز بیروت' ۱۳۱۷ھ)

شام کے سفر کے متعلق حدیث ترمذی

مفسرین کی عبارات میں شام کے تجارتی سفر کا ذکر آیا ہے اس کے متعلق یہ حدیث ہے:

حضرت ابوموسیٰ اشعری رضی اللہ عنہ بیان کرتے ہیں کہ ابوطالب شام کی طرف گئے ان کے ساتھ نبی صلی اللہ علیہ وسلم اور قریش کے شیوخ تھے جب وہ ایک راہب کے پاس پہنچے تو وہاں ٹھہر گئے اور انہوں نے اپنا سامان سفر کھول دیا ان کے پاس وہ راہب آیا اس سے پہلے وہ وہاں سے گزرتے تھے تو وہ راہب ان کے پاس نہیں آتا تھا اور نہ ان کی طرف متوجہ ہوتا تھا۔ انہی وہ اپنا سامان کھول رہے تھے کہ وہ راہب ان کے درمیان آیا اور اس نے رسول اللہ صلی اللہ علیہ وسلم کا ہاتھ پکڑ کر کہا: یہ سید العالمین ہے یہ رسول رب العالمین ہے ان کو اللہ رحمۃ اللعالمین بنا کر مبعوث فرمائے گا قریش کے شیوخ نے راہب سے کہا: تمہیں اس بات کا کیسے علم ہوا؟ راہب نے کہا: جب تم گھاٹی سے اترے تھے تو ہر پتھر اور درخت نجدہ میں گر گیا تھا اور وہ نبی کے علاوہ اور کسی کو نجدہ نہیں کرتے اور میں ان کو مہربانیت سے پہچانتا ہوں جو ان کے کندھے کے پٹھے کے نیچے سیب کی طرح ابھری ہوئی ہے پھر وہ لوٹ گیا اور ان سب کے لیے کھانا بنا کر لایا پھر جب وہ ان کے پاس پہنچا تو وہ اونٹوں کو چارہ رہے تھے اس نے کہا: ان کو بلاؤ آپ آئے اور اس وقت بادل آپ کو سایہ کر رہا تھا جب آپ لوگوں کے پاس پہنچے تو سب لوگ درخت کے سائے میں پہلے ہی بیٹھ چکے تھے جب آپ بیٹھ گئے تو درخت کا سایہ آپ کی طرف مڑ گیا جب راہب لوگوں کے پاس کھڑا تھا تو وہ ان سے کہنے لگا: ان کو روم کی طرف نہ لے جانا کیونکہ اگر رومیوں نے ان کو دیکھ لیا تو ان کی ہفت سے ان کو پہچان کر قتل کر دیں گے پھر اس نے دیکھا تو سات رومی ان کے سامنے آ گئے اس نے کہا: تم کیوں آئے ہو؟ انہوں نے کہا: ہم کو معلوم ہوا کہ وہ نبی اس مہینہ آنے والا ہے اور ہم نے ہر راستہ میں اس کی تلاش میں لوگوں کو مامور کر دیا ہے اور ہم کو معلوم ہوا ہے کہ وہ

اس راستہ میں آنے والا ہے راہب نے کہا: تمہارا کیا خیال ہے کہ اللہ تعالیٰ جس کام کو کرنا چاہتا ہو کیا اس کو کوئی شخص روک سکتا ہے؟ انہوں نے کہا: نہیں! پھر انہوں نے آپ کی بیعت کی اور وہاں پر ٹھہر گئے۔ پھر انہوں نے کہا: میں تم لوگوں کو اللہ کی قسم دیتا ہوں بتاؤ ان کا وہی کون ہے؟ لوگوں نے کہا: ابوطالب ہیں! پھر وہ راہب ان سے باتیں کرتا رہا حتیٰ کہ ابوطالب نے اس کو واپس بھیج دیا اور آپ کے ساتھ حضرت ابوبکر اور حضرت بلال کو بھی بھیج دیا اور روٹی اور زیتون یہ طور زاوراہ دی۔ امام ترمذی نے کہا: یہ حدیث حسن غریب ہے۔ (سنن ترمذی رقم الحدیث: ۳۶۲۰، مصنف ابن ابی شیبہ ج ۱۱ ص ۴۹، دلائل النبوة للبیہقی ج ۲ ص ۲۳)

حدیث ترمذی پر علامہ ذہبی کی تنقید

حافظ شمس الدین محمد بن احمد ذہبی متوفی ۷۴۸ھ اس حدیث پر تبصرہ کرتے ہوئے لکھتے ہیں:

یہ حدیث سخت منکر ہے اور اس وقت حضرت بلال رضی اللہ عنہ کہاں تھے؟ حضرت ابوبکر رضی اللہ عنہ نے ان کو رسول اللہ صلی اللہ علیہ وسلم کی بعثت کے بعد خرید لیا تھا اور اس وقت تو حضرت بلال پیدا بھی نہیں ہوئے تھے اور جب بادل آپ پر سایہ کر رہا تھا تو یہ کیسے ہو سکتا ہے کہ درخت کا سایہ آپ کی طرف مڑ گیا ہو کیونکہ بادل کے سایے کی وجہ سے درخت کا سایہ معدوم ہو جاتا ہے جو اس کے نیچے تھا اور ہم نے نہیں دیکھا کہ نبی صلی اللہ علیہ وسلم نے بھی ابوطالب کو راہب کے قول کا حوالہ دیا ہو اور نہ کبھی قریش نے ابوطالب سے اس کا ذکر کیا اور نہ کبھی قریش کے شیوخ نے اس کا ذکر کیا حالانکہ راہب کے قول کو نقل کرنے کے لیے ان کے پاس بہت ذرائع تھے اگر یہ واقعہ ہوا ہوتا تو یہ ان کے درمیان مشہور ہو جاتا اور نبی صلی اللہ علیہ وسلم کو بھی نبوت کا احساس ہو جاتا اور پھر جب آپ کے پاس غار حرا میں پہلی وحی آئی تھی تو وہ آپ کو اس قدر عجیب و غریب نہ معلوم ہوتی اور آپ حضرت خدیجہ کے پاس اس قدر گھبرائے ہوئے نہ آتے اور وحی نہ آنے پر اپنے آپ کو پہاڑ سے گرانے کا ارادہ نہ کرتے نیز اگر ابوطالب کو شام کے رومیوں سے نبی صلی اللہ علیہ وسلم پر خطرہ ہوتا تو یہ کیسے ممکن تھا کہ وہ حضرت خدیجہ کے تجارتی سفر کے لیے آپ کو شام کی طرف لے جاتے؟ (سیر اعلام النبلاء ج ۱ ص ۳۹، ۴۸، دار الفکر بیروت ۱۴۱۷ھ)

بخیر بنی راہب کا واقعہ کتب سیرت میں

اس کے بعد علامہ ذہبی نے متعدد کتب سیرت کے حوالوں سے اس واقعہ کا بیان کیا ہے اور اس واقعہ پر علامہ ذہبی کے مذکور الصدر اعتراضات وارد نہیں ہوئے علامہ ذہبی لکھتے ہیں:

امام ابن اسحاق نے "السيرة النبوية" میں کہا ہے کہ ابوطالب شام کی طرف تجارتی سفر میں گئے اور ان کے ساتھ نبی صلی اللہ علیہ وسلم بھی تھے اور ان وقت آپ کم عمر تھے جب وہ لوگ مقام بصری پر ٹھہرے تو بخیر راہب اپنے گرجے میں گیا اور وہ نصرانیت کا بڑا عالم تھا بخیر نے ان لوگوں کے لیے کھانا تیار کیا ان لوگوں پر بادل سایہ کر رہا تھا ابوطالب ایک درخت کے سایے میں ٹھہر گئے بخیر نے ان لوگوں کو کھانے کی دعوت دی اور کہا: آپ لوگ ہمارے مہمان ہیں کھانے کے وقت قریش نبی صلی اللہ علیہ وسلم کو کم عمر ہونے کی وجہ سے ساتھ نہیں لے گئے بخیر نے آپ کو بلوایا بخیر آپ کو غور سے دیکھتا رہا اور تنہائی میں اس نے آپ سے کہا: میں تم کو لات اور عزی کی قسم دیتا ہوں کہ میں تم سے جو بھی سوال کروں تم اس کا جواب دینا آپ نے اس سے فرمایا: تم مجھے لات اور عزی کی قسم نہ دو میں سب سے زیادہ ان سے نفی رکھتا ہوں پھر اس نے آپ سے آپ کے احوال کے متعلق متعدد اشیاء پوچھیں اور اس کو آپ کی صفات کے متعلق جو علم تھا وہ اس کے موافق تھیں پھر اس نے آپ کی مہر نبوت دیکھی پھر اس نے ابوطالب سے پوچھا: ان کا تم سے کیا رشتہ ہے؟ ابوطالب نے کہا: وہ میرے بیٹے ہیں اس نے کہا: ان کے باپ تو زندہ نہیں ہوئے چائیں تب ابوطالب نے کہا: وہ میرے بیٹے ہیں اس نے کہا: اب تم واپس چلے جاؤ اور یہودیوں سے

ان کی حفاظت کرنا۔ (المطبوعات الکبریٰ لابن سعد ج ۱ ص ۹۷-۹۶ 'ملخصاً' دار الکتب العلمیہ بیروت ۱۳۱۸ھ) سیرۃ النبویہ لابن ہشام ج ۱ ص ۲۱۸-۲۱۷ دار احیاء التراث العربی بیروت ۱۳۱۵ھ البدایہ والنہایہ ج ۲ ص ۲۳۳-۲۳۲ 'دار الفکر بیروت ۱۳۱۸ھ) (سیر اعلام النبلاء ج ۱ ص ۵۱-۴۹ 'دار الفکر بیروت ۱۳۱۷ھ)

احسن اعمال پر ایک اشکال کا جواب

اس کے بعد اللہ تعالیٰ نے فرمایا: یہ وہ لوگ ہیں جن کے نیک کاموں کو ہم قبول فرماتے ہیں اور جن کی لغزشوں سے ہم درگزر کرتے ہیں (یہ) جتنی لوگوں میں سے ہیں یہ اللہ کا سچا وعدہ ہے جو ان سے کیا جاتا تھا O
اس آیت میں فرمایا ہے: یہ وہ لوگ ہیں جن کے احسن کاموں کو ہم قبول فرماتے ہیں اور احسن اسم تفضیل کا صیغہ ہے اس کا معنی ہے: زیادہ اچھے اور زیادہ نیک کام۔ اس کا مطلب یہ ہے کہ ان کے زیادہ اچھے اور زیادہ نیک کام مقبول ہوتے ہیں اور جو کام فی نفسہ اچھے اور نیک ہوں وہ قبول نہیں ہوتے اس کا جواب یہ ہے کہ بعض اوقات احسن حسن کے معنی میں ہوتا ہے یعنی ان کے اچھے اور نیک کام مقبول ہوتے ہیں جیسا کہ مذکور ذیل آیت میں بھی احسن حسن کے معنی میں ہے:

وَاتَّبِعُوا أَحْسَنَ مَا أُنْزِلَ إِلَيْكُمْ مِنْ رَبِّكُمْ . اور اس بہترین چیز کی پیروی کرو جو تمہاری طرف تمہارے

(الزمر: ۵۵) رب کی طرف سے نازل کی گئی ہے۔

اس آیت میں بھی احسن کا لفظ ہے اور اس کا ظاہر معنی یہ ہے: جو سب سے اچھے احکام تمہاری طرف نازل کیے گئے ہیں حالانکہ اللہ کی طرف سے جو بھی احکام نازل کیے گئے ہیں وہ سب اچھے ہیں۔ لہذا اس آیت میں احسن کا معنی صحیح ہے۔ امام رازی نے فرمایا: اس آیت میں اسم تفضیل زیادتی کے معنی سے مجروح ہے جیسے ضرب اللش ہے: "الناسقص" (نڈایا لنگڑا) اور "اشسج" (جس کے سر پر چوٹ لگی ہو اس سے مراد عمر بن عبدالعزیز ہیں) بخومردان میں اعدل ہیں یعنی بخومردان میں سب سے زیادہ عدل کرنے والے ہیں حالانکہ بخومردان میں عادل لوگ نہیں تھے سب ظالم تھے اس کا جواب یہ ہے کہ یہاں اسم تفضیل میں زیادتی کا معنی نہیں ہے اور اعدل کا لفظ عادل کے معنی میں ہے۔

الاحقاف: ۱۵ میں حضرت ابوبکر کی فضیلت پر ایک اعتراض کا جواب

اس آیت پر ایک اور اعتراض یہ ہے کہ اس آیت میں جمع کے صیغہ کے ساتھ فرمایا ہے: یہ وہ لوگ ہیں جن کے نیک کاموں کو ہم قبول فرماتے ہیں اور اس سے اشارہ پہلی آیت میں مذکور "ووصینا الانسان" کی طرف ہے اس سے معلوم ہوا کہ اس آیت میں انسان سے مراد عام مسلمان ہیں جو چالیس سال کی عمر کو پہنچ کر یہ دعا کریں کہ اے اللہ! مجھے اپنی ان نعمتوں پر شکر ادا کرنے کی توفیق دے جو تو نے مجھ کو اور میرے والدین کو عطا فرمائی ہیں اور میری اولاد کو بھی نیکی عطا فرما اور یہ آیت خصوصیت کے ساتھ حضرت ابوبکر صدیق رضی اللہ عنہ کے متعلق نازل نہیں ہوئی۔ اس اعتراض کا جواب یہ ہے کہ ہم قوی دلائل کے ساتھ ثابت کر چکے ہیں کہ یہ آیت صرف حضرت ابوبکر رضی اللہ عنہ کے متعلق نازل ہوئی اور کسی شخص پر یہ آیت صادق نہیں آتی اور اس کے بعد والی تفسیر آیت میں جو جمع کے صیغہ میں وہ اس کے منافی نہیں ہیں اور اس کا معنی یہ ہے کہ جو لوگ بھی حضرت ابوبکر کی سیرت پر عمل کرتے یا کریں گے ہم ان کے نیک کاموں کو قبول فرمائیں گے اور ان کی لغزشوں سے درگزر فرمائیں گے۔

الاعلیٰ! میرے بھی نیک کاموں کو قبول فرما اور میری لغزشوں سے درگزر فرما۔

اللہ تعالیٰ کا ارشاد ہے: اور جس نے اپنے ماں باپ سے کہا: تم پر اُف ہے تم مجھے اسی سے ڈراتے رہے ہو کہ میں قبر سے نکلا

جاؤں گا حالانکہ مجھ سے پہلے بہت صدیاں گزر چکی ہیں اور وہ دونوں (ماں باپ) اللہ سے فریاد کرتے ہیں تیرے لیے ہلاکت ہو ایمان لے آئے بے شک اللہ کا وعدہ برحق ہے تو وہ کہتا ہے: یہ تو صرف پہلے لوگوں کے بنائے ہوئے افسانے ہیں یہ وہ لوگ ہیں جن پر اللہ کی جنت پوری ہو چکی ہے یہ جنات اور انسانوں کے ان گروہوں میں سے ہیں جو ان سے پہلے گزر چکے ہیں یہ لوگ بڑا نقصان اٹھانے والوں میں سے تھے اور ہر فریق کے لیے ان کے اعمال کے مطابق درجات ہیں اور ان کو ان کے اعمال کا پورا صلہ دیا جائے گا اور ان پر بالکل ظلم نہیں کیا جائے گا اور جس دن کفار کو دوزخ میں جھونک دیا جائے گا (تو ان سے کہا جائے گا: تم اپنی لذیذ چیزیں دنیا کی زندگی میں لے چکے ہو اور ان سے فائدہ اٹھا چکے ہو پس آج تم کو ذلت والا عذاب دیا جائے گا کیونکہ تم زمین میں ناحق تکبر کرتے تھے اور کیونکہ تم نافرمانی کرتے تھے) (الاحقاف: ۲۰-۱۷)

الاحقاف: ۱۷ کے شان نزول میں مختلف روایات

اس سے پہلے الاحقاف: ۱۵ میں اس شخص کا ذکر فرمایا تھا جو اپنے ماں باپ کا فرماں بردار اور اطاعت گزار تھا اور اس آیت: ۱۷ میں اس شخص کا ذکر فرمایا ہے جو اپنے ماں باپ کا نافرمان اور سرکش تھا اور یہ آیت کس شخص کے متعلق نازل ہوئی ہے؟ اس میں دو قول ہیں:

(۱) حضرت ابن عباس رضی اللہ عنہما سے روایت ہے کہ اس سے مراد حضرت عبدالرحمن بن ابوبکر ہیں جب حضرت ابوبکر رضی اللہ عنہ نے ان سے کہا کہ تم ایمان لے آؤ! تو انہوں نے کہا: کیا آپ مجھے اس بات سے ڈراتے ہیں کہ میں مرنے کے بعد دوبارہ زندہ کیا جاؤں گا اور مجھے میدانِ حشر میں لایا جائے گا؟ (جامع البیان رقم الحدیث: ۲۳۱۹۱)

(۲) حسن بصری نے کہا: یہ آیت ایک کافر اور فاجر کے متعلق نازل ہوئی ہے جو مرنے کے بعد دوبارہ زندہ کیے جانے اور میدانِ حشر میں جمع کیے جانے کا منکر تھا وہ اپنے مسلمان ماں باپ سے کہتا تھا کہ تم مجھے حشر سے ڈراتے ہو حالانکہ مجھ سے پہلے کئی صدیاں گزر چکی ہیں اور کتنے لوگ مر چکے ہیں اور ان میں سے کسی کو بھی نہیں اٹھایا گیا اور اگر مجھ کو بھی موت کے بعد اٹھایا جائے گا جیسا کہ تم کہتے ہو تو مجھ سے پہلے جو لوگ مر چکے ہیں ان کو بھی اٹھایا جائے گا اور اس کے ماں باپ اللہ سے فریاد کرتے ہیں اور اس سے کہتے ہیں کہ تیرے لیے ہلاکت اور بربادی ہو تو ایمان لے آؤ اللہ کی وعید کی تصدیق کر اور یہ مان لے کہ تو مرنے کے بعد اٹھایا جائے گا اللہ تعالیٰ نے اپنی مخلوق سے وعدہ کیا ہے کہ وہ ان کو ان کی قبروں سے نکالے گا ان کو میدانِ حشر میں جمع کرے گا تاکہ ان کو ان کے اعمال کے مطابق جزا دی جائے۔ پھر وہ اللہ کا دشمن اپنے ماں باپ کی نصیحت کو رد کرتے ہوئے کہے گا کہ تم جو یہ کہہ رہے ہو کہ مجھے مرنے کے بعد اٹھایا جائے گا یہ محض پہلے لوگوں کی کہی ہوئی جھوٹی اور من گھڑت باتیں ہیں انہوں نے ان باتوں کو لکھ لیا تھا اور تم تک یہ لکھی ہوئی باتیں پہنچ گئیں اور تم نے ان کی تصدیق کر دی۔ (جامع البیان رقم الحدیث: ۲۳۱۹۲-۲۳۱۹۳-۲۶ دار الفکر بیروت: ۱۴۱۵ھ)

امام رازی نے فرمایا کہ یہ قول صحیح نہیں ہے کہ یہ آیت حضرت عبدالرحمن بن ابی بکر کے متعلق نازل ہوئی ہے کیونکہ حضرت عبدالرحمن بن ابوبکر سچے مسلمان تھے اور یہ آیت کافر کے متعلق نازل ہوئی ہے اور اس کی دلیل بعد والی آیت میں ہے: الاحقاف: ۱۸ میں فرمایا: یہ وہ لوگ ہیں جن پر اللہ کی جنت پوری ہو چکی ہے یہ جنات اور انسانوں کے ان گروہوں میں سے ہیں جو ان سے پہلے گزر چکے ہیں یہ لوگ بڑا نقصان اٹھانے والوں میں سے تھے

اس قول کی ترجیح کہ یہ آیت کافر کے متعلق نازل ہوئی

اللہ تعالیٰ نے الاحقاف: ۱۵ میں اس بے کا ذکر فرمایا تھا جو اپنے ماں باپ کے ساتھ حسن سلوک کرنے والا تھا اور اس

آیت میں اس بیٹے کا ذکر فرمایا ہے جو انتہائی سرکش اور ماں باپ کا اس قدر نافرمان تھا کہ جب اس کے ماں باپ نے اس کو دین حق کی دعوت دی اور قیامت اور حشر و نشر کو تسلیم کرنے کے لیے کہا تو اس نے انکار کیا اور تکبر کیا اور انتہائی رکیک شبہات کو قیامت اور مرنے کے بعد دوبارہ اٹھنے کے انکار پر پیش کیا اور اللہ تعالیٰ نے اس کے رد میں فرمایا: یہ جنات اور انسانوں کے ان گردہوں میں سے ہیں جو ان سے پہلے گزر چکے ہیں یہ لوگ بڑا نقصان اٹھانے والوں میں سے تھے۔ اور اس میں کوئی شک نہیں کہ حضرت عبدالرحمن بن ابی بکر رضی اللہ عنہما ایمان لائے اور انہوں نے اسلام میں بہت نیک کام کئے لہذا یہ آیت جو ایک کافر اور منکر حشر کے متعلق نازل ہوئی ہے اس کو ان پر محمول کرنا صحیح نہیں ہے۔

حضرت عبدالرحمان بن ابی بکر کی سوانح

حافظ احمد بن علی بن حجر عسقلانی متوفی ۸۵۲ھ حضرت عبدالرحمان بن ابوبکر رضی اللہ عنہما کے متعلق لکھتے ہیں: زمانہ جاہلیت میں ان کا نام عبدالکعبہ تھا، نبی صلی اللہ علیہ وسلم نے ان کا نام بدل کر عبدالرحمان رکھ دیا، انہوں نے اسلام لانے کو موخر کیا اور صلح حدیبیہ کے بعد اسلام لائے اور اسلام میں بہت نیک کام کئے۔ ابو الفرج نے "اغالی" میں لکھا ہے کہ انہوں نے اپنے والد کے ساتھ ہجرت نہیں کی تھی کیونکہ یہ اس وقت کم عمر تھے اور فتح مکہ سے پہلے قریش کے چند جوانوں کے ساتھ ہجرت کی ان میں حضرت معاویہ بھی تھے اور ان سب نے اسلام قبول کر لیا۔ ایک قول یہ ہے کہ یہ فتح مکہ کے دن اسلام لائے۔ جنگ بدر میں یہ کافروں کے ساتھ مل کر مسلمانوں سے لڑے تھے یہ حضرت ابوبکر رضی اللہ عنہ کے سب سے بڑے بیٹے تھے، انہوں نے نبی صلی اللہ علیہ وسلم سے متعدد احادیث روایت کی ہیں۔

امام ابن عبدالبر نے کہا ہے کہ یہ بہت بہادر تھے اور بہت ماہر تیر انداز تھے، جنگ یمامہ میں شریک ہوئے اور سات بڑے کافروں کو قتل کیا، جنگ جمل میں یہ حضرت عائشہ رضی اللہ عنہا کے ساتھ تھے اور ان کے بھائی محمد بن ابی بکر حضرت علی کرم اللہ وجہہ الکریم کے ساتھ تھے۔ حضرت معاویہ نے یزید کی بیعت لینے کے متعلق ان سے مشورہ کیا اور کہا: یہ حضرت ابوبکر اور عمر کی سنت ہے، حضرت عبدالرحمان نے کہا: نہیں یہ ہرقل اور قیصر کی سنت ہے۔ جب ایک قیصر مر جاتا تو دوسرا قیصر اس کی جگہ تخت نشین ہوتا، اللہ کی قسم! ہم ایسا نہیں کریں گے۔

مروان نے ان کے متعلق کہا تھا: وہی ہے جس کے متعلق یہ آیت نازل ہوئی: "وَالَّذِينَ قَالُوا لِلَّهِ لَا إِلَهَ إِلَّا هُوَ" (الاختلاف: ۱۷) تو حضرت عائشہ نے پردے کی اوٹ سے اس کا سخت انکار کیا اور کہا: اگر میں چاہوں میں نام لے کر جاسکتی ہوں کہ یہ آیت کس کے متعلق نازل ہوئی ہے۔ اس کے بعد حضرت معاویہ رضی اللہ عنہ نے حضرت عبدالرحمن بن ابی بکر رضی اللہ عنہما کی طرف ایک لاکھ (دینار یا درہم) بھیجے مگر حضرت عبدالرحمن نے ان کو واپس کر دیا اور کہا: میں اپنے دین کو دنیا کے بدلے میں فروخت نہیں کروں گا۔

پھر حضرت عبدالرحمان مکہ چلے گئے اور یزید کی بیعت مکمل ہونے سے پہلے ان کی وفات ہو گئی، مکہ سے دس میل دور ایک مقام پر ان کی وفات ہو گئی، یہ سوئے ہوئے تھے اور خنڈ میں ہی ان کو موت آ گئی، پھر ان کو مکہ لایا گیا اور وہاں ان کو دفن کیا گیا، جب حضرت عائشہ رضی اللہ عنہا کو یہ خبر پہنچی تو جب وہ حج کرنے کے لیے گئیں تو ان کی قبر پر کھڑے ہو کر روئیں، پھر کہا: اگر میں تمہاری وفات کے وقت حاضر ہوتی تو میں تم کو وہیں دفن کر دیتی جہاں تم کو موت آئی تھی اور تم پر نہ روتی۔ امام ابن سعد اور متعدد محدثین نے لکھا ہے کہ حضرت عبدالرحمان ۵۳ھ میں فوت ہوئے تھے۔ یحییٰ بن بکیر نے کہا: ۵۴ھ میں فوت ہوئے۔ اور بھی کئی اقوال ہیں ابو زرہ دمشقی نے کہا: جس سال حضرت معاویہ یزید کی بیعت لینے کے لیے مدینہ میں آئے تھے اس سال فوت

ہوئے تھے اور حضرت عائشہ اس کے ایک سال بعد ۵۹ھ میں فوت ہوئیں تھیں۔ امام ابن حبان نے کہا: حضرت عبدالرحمن ۵۸ھ میں فوت ہوئے۔ (۱۱۱ ص ۳۳۶ رقم الحدیث: ۵۱۶۷ دارالکتب العلمیہ بیروت ۱۴۱۵ھ)
امام ابن الاثیر علی بن محمد الجزری التونی ۶۳۰ھ نے بھی اسی طرح لکھا ہے۔

(اسد اللہ ج ۳ ص ۳۶۲ رقم الحدیث: ۳۳۳۳ دارالکتب العلمیہ بیروت)

نیکو کار اور بدکار کی پوری پوری جزاء

الاحقاف: ۱۹ میں فرمایا: اور ہر فریق کے لیے ان کے اعمال کے مطابق درجات ہیں اور ان کو ان کے اعمال کا پورا صلہ دیا جائے گا اور ان پر بالکل ظلم نہیں کیا جائے گا۔

اس آیت کی ایک تفسیر یہ ہے کہ اللہ تعالیٰ نے اس شخص کا ذکر کیا جو اپنے ماں باپ کے ساتھ نیکی کرتا ہے اور ماں باپ کے ساتھ نیکی کرنے کے مختلف درجات ہیں سو جو شخص اپنے ماں باپ کے ساتھ جس مرتبہ اور جس درجہ کی نیکی کرے گا اس کو اسی مرتبہ اور اسی درجہ کا آخرت میں اجر و ثواب حاصل ہوگا اور اس کی دوسری تفسیر یہ ہے کہ اس سے پہلے دو آیتوں میں دو شخصوں کا ذکر فرمایا ہے ایک مومن ہے جو اپنے ماں باپ کے ساتھ نیکی کرنے والا ہے اور ایک کافر ہے جو اپنے ماں باپ کا نافرمان ہے اور دونوں کو آخرت میں اپنے اپنے اعمال کی جزاء ملے گی۔ بعض آثار میں وارد ہے کہ جنت میں درجات ہیں اور دوزخ میں درجات ہیں۔

ابن زید نے اس آیت کی تفسیر میں کہا: اہل دوزخ کے درجات نیچے کی جانب ہیں اور اہل جنت کے درجات اوپر کی جانب ہیں اللہ تعالیٰ ہر فریق کو اس کے دنیا میں کیے ہوئے کاموں کا پورا پورا صلہ دے گا نیک کام کرنے والے کو اللہ تعالیٰ اپنے وعدہ کے مطابق عزت اور کرامت عطا فرمائے گا اور برے کام کرنے والے کو اللہ تعالیٰ اپنی وعید کے مطابق سزا دے گا اور کسی پر ظلم نہیں کیا جائے گا برے کام کرنے والے کو اسی کی برائی کے مطابق ہی سزا دے گا اور جو کام اس نے نہیں کیے اس کو ان کی سزا نہیں ملے گی اور نہ دوسروں کے گناہ اس پر لا دے جائیں گے اور نہ نیکی کرنے والے کی نیکیوں کے اجر و ثواب میں کوئی کمی کی جائے گی۔ (جامع البیان رقم الحدیث: ۲۳۱۹۵)

الاحقاف: ۲۰ میں فرمایا: اور جس دن کفار کو دوزخ میں جھونک دیا جائے گا (تو ان سے کہا جائے گا: تم اپنی لذیذ چیزیں دنیا کی زندگی میں لے چکے ہو اور ان سے فائدہ اٹھا چکے ہو پس آج تم کو ذلت والا عذاب دیا جائے گا کیونکہ تم زمین میں ناحق تکبر کرتے تھے اور کیونکہ تم نافرمانی کرتے تھے) ○

پسندیدہ اور لذیذ چیزوں کے حصول کی اجازت

اس کی ایک تفسیر یہ ہے کہ جس دن کفار دوزخ میں داخل ہوں گے اور اس کی دوسری تفسیر یہ ہے کہ جس دن کفار کو دوزخ دکھائی جائے گی تاکہ وہ دوزخ کے ہولناک عذاب کو دیکھیں۔

اس آیت کا معنی یہ ہے کہ تمہارے لیے تمہاری پسندیدہ اور لذیذ چیزیں جو مقدر کی گئی تھیں تم ان کو دنیا میں لے چکے ہو اور جب تم دنیا میں اپنا حصہ پورا پورے لے چکے ہو تو آخرت میں تمہارے لیے کوئی چیز باقی نہیں رہی۔

امام رازی نے کہا ہے کہ نیک لوگ دنیا میں تقشف اور زہد کو اختیار کرتے ہیں تاکہ ان کا آخرت میں ثواب زیادہ کامل ہو لیکن اس آیت میں مومنوں کے لیے دنیا کی لذتوں سے فائدہ اٹھانے کی ممانعت نہیں ہے کیونکہ یہ آیت کافروں کے حق میں نازل ہوئی ہے اور اللہ تعالیٰ نے اس بات پر کافروں کی مذمت کی ہے کہ وہ دنیا میں اللہ تعالیٰ کی نعمتوں سے فائدہ اٹھاتے تھے

اور وہ اللہ تعالیٰ پر ایمان لاتے تھے اور نہ اس کی طاعت اور عبادت کر کے اس کی نعمتوں کا شکر ادا کرتے تھے رہا مومن تو وہ اللہ تعالیٰ پر ایمان لا کر اور اس کی طاعت اور عبادت کر کے اس کی نعمتوں کا شکر ادا کرتا ہے لہذا وہ اس جزو قیوم اور نعمت میں داخل نہیں ہے اور اس پر دلیل یہ ہے کہ اللہ تعالیٰ فرماتا ہے:

قُلْ مَنْ حَقَّ ذُنُوبُهُ فَاِنَّ آلِهَةَ الْاِنْسَانِ لَآخُوْرٌ لِّعِبَادِهِ وَالظَّالِمِيْنَ
مِنْ الْيَوْزِقِيْنَ (الاعراف: ۳۲)

اس آیت میں اللہ تعالیٰ نے زیب و زینت کی چیزوں اور پاکیزہ رزق اور لذیذ چیزوں کو استعمال کرنے اور انہیں کھانے اور پینے کی ترغیب دی ہے البتہ اس سے انکار نہیں کیا جاسکتا کہ آرام اور آسائش اور مرغوبات نفس سے احتراز کرنا افضل اور اولیٰ ہے کیونکہ انسان جب عیش و عشرت کا عادی ہو جاتا ہے تو اس پر ان چیزوں کا چھوڑنا دشوار ہو جاتا ہے اور اگر اس پر سختی اور تنگ دستی کے ایام آجائیں تو وہ ناشکری کے کلمات کہنے کے خطرہ میں ہوتا ہے اور عیش و عشرت میں مشغول ہونے کی وجہ سے وہ اس خطرہ میں بھی ہوتا ہے کہ وہ اللہ تعالیٰ کی یاد اور اس کی طاعت اور عبادت سے غافل ہو جائے۔

آخرت کے ثواب میں اضافہ کی خاطر پسندیدہ اور لذیذ چیزوں کا ترک کرنا اور زہد کو اختیار کرنا

امام ابو الحسن علی بن احمد الواحدی النیشاپوری التوفی ۳۶۸ھ لکھتے ہیں:

چونکہ اللہ تعالیٰ نے دنیا میں لذات اور عیش و عشرت کے حصول کی خدمت کی ہے اور اس بات پر کافروں کو ملامت کی ہے کہ وہ دنیا میں اللہ کی نعمتوں سے فائدہ اٹھاتے تھے اس لیے نبی صلی اللہ علیہ وسلم آپ اور دیگر صالحین امت دنیا کے عیش و عشرت اور لذتوں سے کنارہ کش رہتے تھے اور تنقش اور زہد کو اختیار کرتے تھے تاکہ آخرت میں ان کا ثواب زیادہ کامل ہو۔

(الوسیط ج ۳ ص ۱۱۰ دارالکتب العلمیہ بیروت ۱۴۱۵ھ)

نبی صلی اللہ علیہ وسلم اور صحابہ کرام کا زہد

حسب ذیل احادیث میں نبی صلی اللہ علیہ وسلم اور آپ کے اصحاب کی دنیا کے عیش اور لذتوں سے اجتناب کی دلیل ہے: حضرت عثمان بن عفان رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: ابن آدم کا ان چیزوں کے سوا اور کسی چیز میں حق نہیں ہے: اس کے رہنے کے لیے گھر ہوا اتنا کپڑا جو اس کی شرم گاہ چھپانے کے لیے کافی ہو روٹی اور پانی۔ یہ حدیث حسن صحیح ہے۔ (سنن ترمذی رقم الحدیث: ۲۳۳۱، مسند احمد ج ۱ ص ۶۲)

مطرف اپنے والد سے روایت کرتے ہیں کہ وہ نبی صلی اللہ علیہ وسلم کے پاس پہنچے تو آپ یہ آیت پڑھ رہے تھے: "اَلْاِسْكُ الْاِسْكُ الْاِسْكُ" (الوثر ۱۰) زیادہ کی طلب نے تمہیں غافل کر دیا۔ آپ نے فرمایا: ابن آدم کہتا ہے: میرا مال میرا مال اور تمہارا مال صرف وہی ہے جس کو تم نے صدقہ کر کے روانہ کر دیا یا جس کو تم نے کھا کر فنا کر دیا یا جس کو تم نے چھین کر پرانا کر دیا۔ یہ حدیث حسن صحیح ہے۔ (سنن ترمذی رقم الحدیث: ۲۳۳۶، مسند احمد ج ۲ ص ۲۴)

حضرت محسن خطمی رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: تم میں سے جو شخص اس حال میں صبح کو اٹھے کہ اس کی جگہ پُر امن ہو اور اس کا جسم عافیت سے ہو اور اس کو اس دن کی روزی میسر ہو تو گویا اس کے لیے تمام دنیا اکٹھی کر دی گئی ہے۔ یہ حدیث حسن غریب ہے۔ (سنن ترمذی رقم الحدیث: ۲۳۳۶، سنن ابن ماجہ رقم الحدیث: ۳۱۱۱)

حضرت ابوامامہ رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: اللہ تعالیٰ نے مجھے یہ پیش کش کی کہ میرے لیے مکہ کی وادی سونے کی بنادے میں نے کہا: نہیں اے میرے رب! میں ایک دن پیٹ بھر کر کھاؤں گا اور ایک دن بھوکا

رہوں گا پھر جب میں بھوکا ہوں گا تو تجھ سے فریاد کروں گا اور تجھے یاد کروں گا اور جب میں سیر ہو کر کھاؤں گا تو میں تیرا شکر کروں گا اور تیری حمد کروں گا۔ (سنن ترمذی رقم الحدیث: ۲۳۴۷، مسند احمد ج ۵ ص ۲۵۲)

مصدق بیان کرتے ہیں کہ میں حضرت عائشہ رضی اللہ عنہا کی خدمت میں حاضر ہوا آپ نے میرے لیے کھانا منگایا اور فرمایا: میں کبھی سیر ہو کر نہیں کھاتی پھر میں رونا چاہتی ہوں تو روتی ہوں میں نے پوچھا: کیوں؟ فرمایا: میں رسول اللہ صلی اللہ علیہ وسلم کا وہ حال یاد کرتی ہوں جس حال میں آپ دنیا سے تشریف لے گئے تھے اللہ کی قسم! آپ نے کبھی لگا تار دو دن روٹی اور گوشت سیر ہو کر نہیں کھایا۔ یہ حدیث حسن صحیح ہے۔ (سنن ترمذی رقم الحدیث: ۲۳۵۶، مسند احمد ج ۶ ص ۴۲)

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم اور آپ کے اہل نے کبھی مسلسل تین دن گندم کی روٹی نہیں کھائی حتیٰ کہ آپ دنیا سے تشریف لے گئے۔ یہ حدیث حسن صحیح ہے۔

(سنن ترمذی رقم الحدیث: ۳۳۵۸، صحیح مسلم رقم السلسل: ۷۳۸۳، مسند احمد ج ۲ ص ۴۳۴)

حضرت سعد بن ابی وقاص رضی اللہ عنہ فرماتے ہیں کہ میں وہ سب سے پہلا شخص ہوں جس نے اللہ کی راہ میں خون بہایا اور میں وہ سب سے پہلا شخص ہوں جس نے اللہ کی راہ میں تیر چلایا اور ہم سیدنا محمد صلی اللہ علیہ وسلم کے اصحاب کے ساتھ جہاد کرتے تھے اور ہم صرف درخت کے پتے اور اس کی چھال کھاتے تھے اور ہم میں سے ہر شخص بکری کی طرح میٹکیاں کرتا تھا۔ یہ حدیث حسن صحیح غریب ہے۔

(سنن ترمذی رقم الحدیث: ۲۳۶۵، صحیح البخاری رقم الحدیث: ۳۷۲۸، صحیح مسلم رقم السلسل: ۷۳۵۹، سنن ابن ماجہ رقم الحدیث: ۱۳۱)

حضرت ابو ہریرہ رضی اللہ عنہ بیان کرتے ہیں کہ میں بھوک کی شدت سے رسول اللہ صلی اللہ علیہ وسلم کے ممبر اور حضرت عائشہ رضی اللہ عنہا کے حجرے کے درمیان گر پڑتا تھا۔ (الحدیث) یہ حدیث حسن صحیح غریب ہے۔

حضرت فضالہ بن عبید رضی اللہ عنہ بیان کرتے ہیں کہ جب رسول اللہ صلی اللہ علیہ وسلم مسلمانوں کو نماز پڑھاتے تھے تو بھوک کی شدت کی وجہ سے وہ نماز میں گر جاتے تھے حتیٰ کہ اعرابی لوگ ان کو مجنون کہتے تھے پھر جب رسول اللہ صلی اللہ علیہ وسلم نماز پڑھ لیتے تو ان کی طرف مڑ کر فرماتے: اگر تم کو یہ پتا چل جائے کہ اللہ تعالیٰ کے پاس تمہارا کتنا اجر ہے تو تم یہ ضرور چاہو گے کہ تمہارے فقر اور فاقہ میں اور زیادتی کی جائے۔ (سنن ترمذی رقم الحدیث: ۲۳۶۸، مسند احمد ج ۶ ص ۱۸)

حضرت ابو ہریرہ رضی اللہ عنہ فرماتے ہیں کہ اللہ سبحانہ کی قسم! جس کے سوا کوئی عبادت کا مستحق نہیں ہے میں بھوک کی وجہ سے اپنے جگر کو زمین کے ساتھ لگائے ہوئے تھا اور میں بھوک کی شدت سے اپنے پیٹ پر ایک پتھر باندھے ہوئے تھا۔ (الحدیث) (صحیح البخاری رقم الحدیث: ۱۳۵۲، صحیح مسلم رقم الحدیث: ۲۹۶۶، سنن ترمذی رقم الحدیث: ۲۳۶۵، سنن ابن ماجہ رقم الحدیث: ۳۱)

حضرت ابو طلحہ رضی اللہ عنہ بیان کرتے ہیں کہ ہم نے رسول اللہ صلی اللہ علیہ وسلم سے بھوک کی شکایت کی اور ہم نے اپنے پیٹ سے کپڑا اٹھا کر آپ کو پیٹ پر باندھے ہوئے پتھر دکھائے تو رسول اللہ صلی اللہ علیہ وسلم نے اپنے پیٹ پر باندھے ہوئے دو پتھر دکھائے۔ (سنن ترمذی رقم الحدیث: ۲۳۷۱)

حضرت انس بن مالک رضی اللہ عنہ بیان کرتے ہیں کہ حضرت سیدہ فاطمہ رضی اللہ عنہا نے نبی صلی اللہ علیہ وسلم کو بخوکی روٹی کا ایک ٹکڑا دیا تو آپ نے فرمایا: یہ پہلا طعام ہے جس کو تمہارے باپ نے تین دن کے بعد کھایا ہے (اس حدیث کے تمام راوی ثقہ ہیں)۔ (مسند احمد ج ۳ ص ۲۱۳، التلخیص الکبیر رقم الحدیث: ۷۵۰)

حضرت انس رضی اللہ عنہ بیان کرتے ہیں کہ رسول اللہ صلی اللہ علیہ وسلم نے تاحیات چھلنی نہیں دیکھی نہ کبھی چھنے ہوئے

آٹے کی روٹی کھائی (اس کی سند میں سلیمان بن رومان غیر معروف ہے باقی تمام راوی ثقہ ہیں)۔ (مسند احمد ج ۶ ص ۷۱)
حضرت ابو حنیفہ رضی اللہ عنہ بیان کرتے ہیں کہ میں شہید (گوشت کے سالن میں روٹی کے ٹکڑے بھگوئے ہوئے) کھا کر
رسول اللہ صلی اللہ علیہ وسلم کے پاس گیا اور میں نے آپ کے پاس ڈکاری تو آپ نے فرمایا: اے ابو حنیفہ اقیامت کے دن
سب سے زیادہ بھوکے وہ لوگ ہوں گے جو دنیا میں زیادہ سیر ہو کر کھاتے تھے (اس حدیث کے راوی ثقہ ہیں)۔

(مسند ابوداؤد رقم الحدیث: ۳۶۷۰-۳۶۶۹)

حضرت عائشہ رضی اللہ عنہا بیان کرتی ہیں کہ رسول اللہ صلی اللہ علیہ وسلم کے پاس ایک پیالہ میں دودھ اور شہد آیا آپ
نے فرمایا: تم ایک گھونٹ پی کر ایک پیالہ میں رکھ دو مجھے اس کی ضرورت نہیں ہے میں یہ نہیں کہتا کہ یہ حرام ہے میں اس کو ناپسند
کرتا ہوں کہ اللہ تعالیٰ قیامت کے دن مجھ سے دنیا کی زائد چیز کے متعلق سوال کرے میں اللہ کے لیے تواضع کرتا ہوں اور جو
اللہ کے لیے تواضع کرے اللہ اس کو سر بلند کرتا ہے اور جو تکبر کرتا ہے اللہ عزوجل اس کو سر گوں کرتا ہے اور جو میانہ روی کرے اللہ
اس کو مستغنیٰ کر دیتا ہے اور جو موت کو زیادہ یاد کرے اللہ اس سے محبت کرتا ہے (اس حدیث کی سند میں ایک راوی نعیم بن مسور ع
عزہری ہے اس کی توثیق میں اختلاف ہے اور اس کے باقی راوی ثقہ ہیں)۔ (معجم ابوداؤد رقم الحدیث: ۱۸۲۹۳)

صحابہ کرام کا زہد اختیار کرنا اور ترک زہد کی مذمت کرنا

امام عبدالرزاق ابن عیینہ سے اور وہ مدینہ کے ایک شخص سے روایت کرتے ہیں کہ حضرت عمر نے حضرت جابر بن عبد اللہ
رضی اللہ عنہم کے ساتھ ایک شخص کو دیکھا وہ کوئی چیز اٹھائے ہوئے تھا حضرت عمر نے پوچھا: یہ کیا ہے؟ اس نے کہا: یہ گوشت
ہے جس کو میں نے ایک درہم کا خریدا ہے حضرت عمر نے کہا: تم میں سے ایک شخص گوشت کھانے کے شوق میں ایک درہم خرچ
کر کے گوشت خریدا ہے کیا تم نے اللہ عزوجل کا یہ ارشاد نہیں سنا:

أَذَقْتُمُ طَبِيبَكُمْ فِي سَيِّئَاتِكُمُ الدَّانِيَا وَاسْتَعْتَقْتُمُهَا

تم اپنی لذیذ چیزیں دنیا کی زندگی میں لے چکے ہو اور ان
سے فائدہ اٹھا چکے ہو۔ (الاحکام: ۲۰)

(تفسیر عبدالرزاق ج ۲ ص ۱۷۶ دار المعرفۃ بیروت ۱۴۱۱ھ)

حضرت عبدالرحمان بن عوف رضی اللہ عنہ روزہ دار تھے ان کے پاس کھانا لایا گیا انہوں نے کہا: حضرت معصب بن عیسر
رضی اللہ عنہ شہید ہو گئے وہ مجھ سے بہتر تھے ان کو ایک چادر میں کفن دیا گیا اگر ان کا سر ڈھانپا جاتا تو ان کے پیر کھل جاتے اور
اگر ان کے پیر ڈھانپے جاتے تو ان کا سر کھل جاتا اور حضرت حمزہ رضی اللہ عنہ شہید ہو گئے اور وہ مجھ سے بہتر تھے پھر ہمارے
لیے دنیا میں وسعت کی گئی جو وسعت کی گئی اور ہم کو دنیا سے وہ کچھ دیا گیا جو دیا گیا اور ہمیں یہ اندیشہ ہے کہ ہماری نیکیوں کا بدلہ
ہمیں جلدی سے دنیا میں ہی دے دیا گیا ہے پھر حضرت عبدالرحمن بن عوف رونے لگے اور کھانے کو چھوڑ دیا۔

(معجم البخاری رقم الحدیث: ۱۲۷۵، معجم ابن حبان رقم الحدیث: ۷۰۱۸، دلائل الغلو ج ۳ ص ۲۹۹، شرح السنن رقم الحدیث: ۳۹۷۹)

علامہ ابو عبد اللہ محمد بن عبد اللہ مالکی قرطبی متوفی ۲۶۸ھ اس آیت کی تفسیر میں لکھتے ہیں:

فائدہ بیان کرتے ہیں کہ ہم سے حضرت عمر رضی اللہ عنہ نے فرمایا: اگر میں چاہوں تو سب سے لذیذ کھانا کھاؤں اور سب
سے خوب صورت لباس پہنوں لیکن میں اپنی پسندیدہ چیزوں کو آخرت کے لیے باقی رکھتا ہوں اور جب حضرت عمر ملک شام
میں گئے تو ان کے لیے ایسا لذیذ کھانا تیار کیا گیا کہ اس سے پہلے اتنا لذیذ کھانا دیکھا نہیں گیا تھا حضرت عمر نے کہا: یہ کھانا
ہمارے لیے ہے تو ان فقراء مسلمین کے لیے کیا تھا جو اس حال میں فوت ہو گئے کہ انہوں نے کبھی بھوک کی روٹی بھی پیٹ بھر کر نہیں

کھائی؟ حضرت خالد بن ولید رضی اللہ عنہ نے کہا: ان کے لیے جنت ہے تو حضرت عمر رضی اللہ عنہ کی آنکھوں سے آنسو بہنے لگے، حضرت عمر کہنے لگے: کاش! ہمارے لیے دنیا کا حصہ چند لکڑیاں ہوتیں وہ فقراء مسلمین اپنے حصے میں جنت لے گئے اور ہم میں اور ان میں بہت فرق ہے اور ”صحیح مسلم“ وغیرہ میں ہے کہ حضرت عمر رضی اللہ عنہ نبی صلی اللہ علیہ وسلم کے پاس گئے آپ اس وقت اپنے بچان میں تھے جب آپ اپنی ازواج سے الگ تھے، حضرت عمر بیان کرتے ہیں کہ میں نے ادھر ادھر دیکھا تو مجھے ایک کچی کھال نظر آئی جس کی بو منتیر ہو چکی تھی میں نے کہا: یا رسول اللہ! آپ اللہ کے رسول ہیں اور سب سے بہتر ہیں اور یہ قیصر اور کسریٰ ہیں جو ریشم کا لباس پہنتے ہیں، رسول اللہ صلی اللہ علیہ وسلم سیدھے ہو کر بیٹھ گئے اور فرمایا: اے ابن الخطاب! کیا تم کو (اپنے دین میں) شک ہے؟ یہ وہ لوگ ہیں جن کو ان کی پسند کی چیزیں ان کی دنیا کی زندگی میں دے دی گئیں، میں نے کہا: میرے لیے استغفار کیجئے، آپ نے فرمایا: اے اللہ! اس کو معاف کر دے۔ (صحیح البخاری رقم الحدیث: ۳۹۱۳، صحیح مسلم رقم الحدیث: ۵۹۰۳)

حفص بن ابی العاص بیان کرتے ہیں کہ میں حضرت عمر رضی اللہ عنہ کے پاس صبح کو کھانا کھا رہا تھا جس کھانے میں روٹی اور ذیتون کا تیل تھا اور روٹی اور سرکہ تھا اور روٹی اور دودھ تھا اور روٹی اور سکھا ہوا گوشت تھا اور تھوڑا سا تازہ گوشت تھا اور حضرت عمر فرما رہے تھے: آٹے کو چھانا نہ کرو کیونکہ وہ پورے کا پورا طعام ہے پھر ان کے پاس ان چھانے آٹے کی سخت مونی روٹی لائی گئی، حضرت عمر اس کو کھا رہے تھے اور فرما رہے تھے: کھاؤ اور ہم نہیں کھا رہے تھے، فرمایا: تم کیوں نہیں کھاتے؟ ہم نے کہا: اے امیر المؤمنین! اللہ کی قسم! ہم یہاں سے واپس جا کر آپ کے کھانے سے زیادہ نرم روٹیاں کھائیں گے، آپ نے فرمایا: اے ابوالعاص کے بیٹے! کیا تم نہیں دیکھتے کہ اگر میں چاہوں تو چار کلو یا آٹھ کلو متقی منگواؤں اور ان کو ایک مشک پانی میں ڈال کر نیند بناؤں؟ میں نے کہا: اے امیر المؤمنین! آپ ایسا کیوں نہیں کرتے؟ آپ نے فرمایا: اللہ کی قسم! جس کے سوا کوئی عبادت کا مستحق نہیں ہے۔ اگر مجھے یہ خوف نہ ہوتا کہ قیامت کے دن میری نیکیاں کم ہو جائیں گی تو میں خوش گوار زندگی میں تمہارا شریک ہو جاتا لیکن میں نے کچھ لوگوں کے لیے رسول اللہ صلی اللہ علیہ وسلم کو یہ فرماتے ہوئے سنا ہے:

أَذْهَبْتُ كَيْفِيَّتَكُمْ فِي حَيَاتِكُمْ الدُّنْيَا وَأَسْتَعْمَلُهَا
 تم اپنی لذیذ چیزیں دنیا کی زندگی میں لے چکے ہو اور ان سے فائدہ اٹھا چکے ہو۔ (الاخفاف: ۲۰)

حضرت جابر رضی اللہ عنہ نے کہا: میرے گھر والوں کو گوشت کی خواہش ہوتی تو میں نے ان کے لیے گوشت خرید لیا پھر میں حضرت عمر بن الخطاب رضی اللہ عنہ کے پاس سے گزرا، آپ نے فرمایا: یہ کیا ہے؟ اے جابر! تو میں نے ان کو خبر دی، آپ نے فرمایا: کیا تم میں سے جب بھی کسی کو خواہش ہو تو وہ گوشت سے اپنا پیٹ بھر لیتا ہے، کیا تم کو اس بات کا خوف نہیں ہے کہ تم اس آیت کا صدق بن جاؤ: ”أَذْهَبْتُ كَيْفِيَّتَكُمْ“ (الاخفاف: ۲۰)۔

قاضی ابوبکر ابن العربی نے کہا: یہ حضرت عمر کا حضرت جابر پر عتاب تھا کہ انہوں نے گوشت خریدنے کی وسعت کو اختیار کیا اور روٹی اور پانی کی سادہ غذا سے خروج کیا، کیونکہ جب انسان رزق حلال سے لذیذ اور پسندیدہ غذاؤں کو کھانے کی عادت بنا لے اور پھر کبھی اس کو حلال رزق کی بجائے مشتبہ رزق لے گا تو وہ اس سے بھی اپنی خواہش پوری کرے گا اور اگر پھر اس کو مشتبہ رزق کے بجائے حرام رزق لے گا تو وہ اس سے بھی اپنی خواہش پوری کرے گا کیونکہ اس پر عادت اور نفس امارہ کا غلبہ ہوگا، اس لیے حضرت عمر نے ابتداء سے ہی اپنے آپ کو لذیذ اور پسندیدہ چیزوں سے دور رکھا۔

اس باب میں ضابطہ یہ ہے کہ انسان کو جو چیز ملے وہ اس کو کھالے خواہ وہ لذیذ ہو یا نہ ہو اور لذیذ چیزوں کے حصول میں

تکلف نہ کرے اور ان کو عادت نہ بنائے اور نبی صلی اللہ علیہ وسلم کو جب کوئی چیز مل جاتی تو اس کو سیر ہو کر کھا لیتے اور جب نہیں ملتی تو مبر کرتے اور جب آپ کو قدرت ہوتی تو میٹھی چیز کھاتے اور جب اتفاق سے شہد ملتا تو اس کو پی لیتے اور جب گوشت میسر ہوتا تو اس کو کھا لیتے اور ان کو کھانے کی عادت نہ بناتے اور نبی صلی اللہ علیہ وسلم کی سیرت معلوم ہے اور صحابہ کا طریقہ مقبول ہے اور آج لوگوں پر حرام خوری کا غلبہ ہے اور اس سے چھکارا مشکل ہے اللہ تعالیٰ ہمیں اس سے نجات عطا فرمائے۔

اس آیت کی تفسیر میں ایک قول یہ ہے کہ اللہ تعالیٰ کی دی ہوئی لذیذ اور پسندیدہ حلال چیزوں کو حاصل کرنا مذموم نہیں ہے مذموم یہ ہے کہ ان نعمتوں پر اللہ تعالیٰ کا شکر ادا نہ کیا جائے اور یہ قول بہت عمدہ ہے کیونکہ حلال اور طیب چیز کے حصول اور اس سے نفع اٹھانے کی اجازت دی گئی ہے لیکن بندہ جب اللہ تعالیٰ کی نعمتوں سے فائدہ اٹھائے اور ان کا شکر ادا نہ کرے تو اس کی مذمت فرمائی ہے یا حلال چیزوں کے بجائے حرام چیزوں سے فائدہ اٹھائے تو اس کی سخت مذمت فرمائی ہے۔

(الجامع لاحکام القرآن ۱۶ ج ۱ ص ۱۸۸۔ ۱۸۷ دار الفکر بیروت ۱۴۱۵ھ)

وَاذْكُرْ آخَاعًا إِذْ أَنْذَرَ قَوْمَهُ بِالْأَحْقَافِ وَقَدْ خَلَّتِ النَّذْرُ مِنْهُ

اور (اے رسول کرم!) عدا کے ہم قبیلہ (ہود) کو یاد کیجئے جب انہوں نے اپنی قوم کو احقاف (ریگستانی بستی) میں اللہ کے عذاب سے ڈرایا اور ان

بَيْنَ يَدَيْهِ وَمِنْ خَلْفِهِ أَلَّا تَعْبُدُوا إِلَّا اللَّهَ إِنِّي أَخَافُ

سے پہلے بھی کئی ڈرانے والے پیغمبر گزر چکے تھے اور ان کے بعد بھی آنے والے تھے کہ تم اللہ کے سوا کسی کی عبادت نہ کرو بے شک مجھے تم پر

عَلَيْكُمْ عَذَابٌ يَوْمٍ عَظِيمٍ ﴿۲۶﴾ قَالُوا أَجِئْتَنَا لِنَاكِتَ عَنْ الْهَمْتِنَا

بڑے دن کے عذاب کا خطرہ ہے انہوں نے کہا: کیا آپ اس لیے ہمارے پاس آئے ہیں کہ ہم کو ہمارے معبودوں سے برگشتہ کر دیں؟

فَاتَّبَعْنَا بِمَا تَعِدُنَا إِنْ كُنْتَ مِنَ الصّٰدِقِیْنَ ﴿۲۷﴾ قَالَ إِنَّمَا الْعِلْمُ

آپ وہ عذاب لے آئیں جس سے آپ ہم کو ڈرا رہے ہیں اگر آپ بچوں میں سے ہیں O ہود نے کہا: اس کا علم تو صرف اللہ

عِنْدَ اللَّهِ ذَوُّوْا بِلَٰغِكُمْ مَّا أُرْسِلْتُ بِهِ وَلَكِنِّي أَرٰكُمُ قَوْمًا تَجْهَلُوْنَ ﴿۲۸﴾

کے پاس ہے میں تمہیں وہ پیغام پہنچا رہا ہوں جسے دے کر مجھے بھیجا گیا ہے لیکن میں تمہارے متعلق گمان کرتا ہوں کہ تم جاہل لوگ ہو O

فَلَمَّا رَاَوْهُ عَارِضًا مُّسْتَقْبِلَ أَوْدِيَّتِهِمْ قَالُوا هَذَا عَارِضٌ

پھر جب انہوں نے اس (عذاب) کو بادل کی طرح اپنی وادیوں میں آتے دیکھا تو انہوں نے کہا: یہ ہم پر برسے والا بادل ہے

مُطَرٌّ نَّابِلٌ هُوَ مَا اسْتَعْجَلْتُمْ بِهِ ۖ رِيحٌ فِيْهَا عَذَابٌ أَلِيمٌ ﴿۲۹﴾

(نہیں) بلکہ یہ وہ عذاب ہے جس کو تم نے جلد طلب کیا تھا یہ زبردست آندھی ہے جس میں دردناک عذاب ہے O

تَدَامِرُ كُلَّ شَيْءٍ بِأَمْرِ رَبِّهَا فَأَصْبَحُوا لَا يُرَى إِلَّا مَسَكِنُهُمْ ط

یہ اپنے رب کے حکم سے ہر چیز کو برباد کر دے گی پھر وہ اسی طرح ہو گئے کہ ان کے گھروں کے سوا اور کچھ دکھائی نہیں دیتا تھا

كَذَلِكَ نَجْزِي الْقَوْمَ الْمُجْرِمِينَ ﴿٢٥﴾ وَلَقَدْ مَكَنَّا لَهُمْ فِيهَا إِنْ مَكَّنَّاكُمْ

ہم مجرموں کو اسی طرح سزا دیتے ہیں O اور بے شک ہم نے ان کو ان چیزوں پر اقتدار عطا کیا تھا

فِيهِ وَجَعَلْنَا لَهُمْ سَمْعًا وَابْصَارًا وَافْئِدَةً ۚ فَمَا أَغْنَىٰ عَنْهُمْ سَمْعُهُمْ

جن چیزوں پر تمہیں قدرت دی ہے اور ہم نے ان کے کان آنکھیں

وَلَا أَبْصَارُهُمْ وَلَا أَفْئِدَتُهُمْ مِنْ شَيْءٍ ۚ إِذْ كَانُوا يَجْعَدُونَ بِأَيْتِ

اور دل بنائے تو ان کے کان اور ان کی آنکھیں اور ان کے دل ان کے کسی کام نہ آ سکے کیونکہ وہ اللہ کی آیتوں کا

اللَّهُ وَحَاقٍ بِهِمْ مَا كَانُوا بِآيَاتِهِ يَكْفُرُونَ ﴿٢٦﴾

انکار کرتے تھے اور اس عذاب نے ان کا احاطہ کر لیا جس کا وہ مذاق اڑاتے تھے O

اللہ تعالیٰ کا ارشاد ہے: اور (اے رسول مکرّم!) عاد کے ہم قبیلہ (ہود) کو یاد کیجئے جب انہوں نے اپنی قوم کو احقاف (ریگستانی بستی) میں اللہ کے عذاب سے ڈرایا اور ان سے پہلے بھی کئی ڈرانے والے پیغمبر گزر چکے تھے اور ان کے بعد بھی آنے والے تھے کہ تم اللہ کے سوا کسی کی عبادت نہ کرو بے شک مجھے تم پر بڑے دن کے عذاب کا خطرہ ہے O انہوں نے کہا: کیا آپ اس لیے ہمارے پاس آئے ہیں کہ ہم کو ہمارے معبودوں سے برگشتہ کر دیں سو آپ وہ عذاب لے آئیں جس نے آپ ہم کو ڈرا رہے ہیں اگر آپ بچوں میں سے ہیں O (الاحقاف: ۲۲-۲۱)

کفار مکہ کو عبرت دلانے کے لیے حضرت ہود علیہ السلام کی قوم کا حال سناتا

اس سے پہلے اللہ تعالیٰ نے اپنی توحید اور سیدنا محمد صلی اللہ علیہ وسلم کی رسالت پر دلائل قائم فرمائے تھے اور اہل مکہ چونکہ دنیا کی رنگینوں اور لذتوں میں کھوئے ہوئے تھے اس لیے وہ ان دلائل میں غور و فکر کرنے سے اعراض کرتے تھے اس وجہ سے اللہ تعالیٰ نے فرمایا تھا: جس دن کفار کو دوزخ میں جھونک دیا جائے گا (تو ان سے کہا جائے گا کہ) تم اپنی لذیذ چیزیں دنیا کی زندگی میں لے چکے ہو اور ان سے فائدہ اٹھا چکے ہو پس آج تم کو ذلت والا عذاب دیا جائے گا کیونکہ تم زمین میں بافتخ تکبر کرتے تھے اور کیونکہ تم نافرمانی کرتے تھے O (الاحقاف: ۲۰) اور اسی طرح قوم عاد بھی بہت مال دار اور قوت اور طاقت والی تھی پھر اللہ تعالیٰ نے ان کے کفر کی غصہ کی وجہ سے ان پر عذاب نازل فرمایا اس لیے اللہ تعالیٰ نے قوم عاد کا قصہ بیان فرمایا تاکہ اہل مکہ اس سے عبرت حاصل کریں اور دنیا کے مال و دولت اور دنیا کی طاقت پر غرور اور تکبر کرنا چھوڑ دیں اور رشد و ہدایت کو طلب کرنے کی طرف متوجہ ہوں۔

الاحقاف اور الک کا معنی

الاحقاف: ۲۱ میں فرمایا ہے: آپ قوم عاد کے بھائی کو یاد کیجئے، اس سے مراد ہے: قوم عاد کے بسے بھائی، اس سے دینی بھائی مراد نہیں ہے اور وہ حضرت ہود علیہ السلام ہیں، ان کا پورا نام ہے ہود بن عبد اللہ بن ربیع بن الخثعم بن عاد۔ اور قوم عاد عادی بن عوص بن ارم بن سام بن نوح کی اولاد ہیں۔

پھر اس آیت میں فرمایا ہے: جب انہوں نے اپنی قوم کو احقاف میں اللہ کے عذاب سے ڈرایا۔

الاحقاف قوم عاد کی ریگستانی بستیوں کا نام ہے۔ الاحقاف، حقف کی جمع ہے ریت کا بلند اور نیلے حائل۔ جو بلندی میں پیاز کی مثل معلوم ہوتا ہو یہ جگہ عمان اور عدن کے درمیان سمندر کا ساحل ہے اور ایک قول یہ ہے کہ یہ یمن میں حضرموت کے پاس ایک وادی ہے۔

حضرت ہود علیہ السلام سے پہلے بھی کئی رسول گزر چکے تھے جنہوں نے یہ کہا تھا کہ اللہ کے سوا کسی کی عبادت نہ کرو اور حضرت ہود علیہ السلام نے اپنی قوم سے فرمایا: بے شک مجھے تم پر بڑے دن کے عذاب کا خطرہ ہے۔

الاحقاف: ۲۲ میں فرمایا: انہوں نے کہا: کیا آپ اس لیے ہمارے پاس آئے ہیں کہ ہم کو ہمارے معبودوں سے برگشتہ کر دیں سو آپ وہ عذاب لے آئیں جس سے آپ ہم کو ڈرارہے ہیں، اگر آپ بچوں میں سے ہیں۔

اس آیت میں ایک لفظ ہے: ”لنصفقنا“ اس کا مادہ الک ہے اس کا معنی ہے: کسی چیز کو کسی چیز سے بھیجنا یا کسی پر تہمت لگانا، کفار کا مطلب یہ تھا کہ آپ ہم کو ہمارے بتوں کی عبادت سے بھیجنا اور باز رکھنا چاہتے ہیں یا ان کا مطلب یہ تھا کہ آپ ہم پر یہ تہمت لگا رہے ہیں کہ ہمارا ان بتوں کی عبادت کرنا باطل اور بے فائدہ ہے اور ہم پر کفر اور شرک کی تہمت لگا رہے ہیں۔ پھر انہوں نے کہا: آپ ہم کو جس عذاب کی وعید سنارہے ہیں وہ عذاب لے آئیں۔

اللہ تعالیٰ کا ارشاد ہے: ہود نے کہا: اس کا علم تو صرف اللہ کے پاس ہے میں تمہیں وہ پیغام پہنچا رہا ہوں جسے دے کر مجھے بھیجا گیا ہے لیکن میں تمہارے متعلق گمان رکھتا ہوں کہ تم جاہل لوگ ہو O پھر جب انہوں نے اس (عذاب) کو بادل کی طرح اپنی وادیوں میں اتار دیکھا تو انہوں نے کہا: یہ ہم پر برسے والا بادل ہے (نہیں) بلکہ یہ وہ عذاب ہے جس کو تم نے جلدی طلب کیا تھا یہ زبردست آندھی ہے جس میں دردناک عذاب ہے O (الاحقاف: ۲۳-۲۴)

قوم عاد کی جہالت کی وجوہ

جب حضرت ہود علیہ السلام کی قوم کے کافروں نے کہا: آپ جس عذاب سے ہم کو ڈرارہے ہیں وہ عذاب لے آئیں تو حضرت ہود علیہ السلام نے اس کے جواب میں فرمایا: مجھے یہ معلوم نہیں کہ یہ عذاب کس وقت آئے گا، اس کا علم تو صرف اللہ کے پاس ہے میں تم کو صرف وہی بات بتاتا ہوں جس کی میری طرف وحی کی گئی ہے اور اللہ تعالیٰ نے مجھ پر یہ وحی نہیں کی کہ تم پر یہ عذاب کس وقت آئے گا۔

نیز فرمایا: میں یہ گمان رکھتا ہوں کہ تم جاہل لوگ ہو حضرت ہود علیہ السلام کے اس قول کے حسب ذیل محامل ہیں:

(۱) تم اس لیے جاہل ہو کہ تم کو یہ معلوم نہیں کہ رسول اللہ سبحانہ سے صرف اسی چیز کا سوال کرتے ہیں جس چیز کے سوال کی انہیں اجازت ہوتی ہے، ان کو صرف اللہ تعالیٰ کا پیغام سننے کے لیے بھیجا جاتا ہے۔

(۲) تم اس لیے جاہل ہو کہ تم اپنے کفر اور جہل پر اصرار کر رہے ہو اور میرا ظن غالب یہ ہے کہ تمہاری جہالت اور ہٹ دھرمی کی وجہ سے تم پر عذاب آنے کا وقت آگیا ہے۔

(۳) اور یہ بھی تمہاری جہالت ہے کہ تم عذاب کے مطالبہ پر اصرار کر رہے ہو، ہر چند کہ تم پر میری رسالت کا صدق ظاہر نہیں ہوا، لیکن تم پر میرے دعویٰ رسالت کا کذب بھی تو ظاہر نہیں ہے، تو تمہارے نزدیک بھی یہ ممکن تو ہے کہ میں صادق ہوں اور میری پیشین گوئی کا پورا ہونا بھی ممکن ہے اور میری خبر کے مطابق تم پر عذاب کا آنا بھی ممکن ہے تو بھرتہ اپنے آپ کو نزول عذاب کے خطرے میں ڈال رہے ہو یہ تمہاری جہالت نہیں ہے تو پھر اور کیا ہے؟

الاحقاف: ۲۴ میں فرمایا: پھر جب انہوں نے اس (عذاب) کو بادل کی طرح اپنی وادیوں میں آتے دیکھا تو انہوں نے کہا: یہ ہم پر برسے والا بادل ہے (نہیں) بلکہ یہ وہ عذاب ہے جس کو تم نے جلدی طلب کیا تھا یہ زبردست آندھی ہے جس میں دردناک عذاب ہے (الاحقاف: ۲۳-۲۴)

قوم عاد پر آندھی کے عذاب کی کیفیت

مفسرین نے بیان کیا ہے کہ بہت دنوں سے قوم عاد پر بارش نہیں ہوئی تھی، اللہ تعالیٰ نے ان کی طرف سیاہ بادل بھیجا، وہ ان کی وادی کی طرف سے آنے لگا وہ اس بادل کو دیکھ کر خوش ہوئے اور کہنے لگے: یہ بادل ہم پر برسے کے لیے آیا ہے، ایک قول یہ ہے کہ حضرت ہود علیہ السلام اپنی قوم میں بیٹھے ہوئے تھے جب ایک گہرا بادل آیا تو انہوں نے کہا: یہ بادل ہم پر برسے کے لیے آیا ہے، حضرت ہود علیہ السلام نے فرمایا: نہیں بلکہ یہ وہ عذاب ہے جس کو تم نے جلدی طلب کیا تھا، پھر انہوں نے اس عذاب کی حقیقت بیان کی، زبردست آندھی ہے جس میں دردناک عذاب ہے۔ اس بادل کے عذاب ہونے کا انہیں اس وقت پتا چلا جب زور سے آندھی چلنی شروع ہوئی اور حضرت ہود علیہ السلام ان کے درمیان سے اٹھ کر چلے گئے اور آندھی کی شدت سے ان کے خیمے اکھڑ گئے اور ان کے اونٹوں کے اوپر سے ان کے پالان گرنے لگے اور آندھی کی شدت سے وہ خود اور ان کے مویشی زمین پلان ہو ا میں نڈیوں کی طرح اڑنے لگے اور اڑاڑ کر ان پر برسے لگے اور آندھی کی شدت سے وہ خود اور ان کے مویشی زمین اور آسمان کے درمیان پرندوں کے پردوں کی طرح اڑنے پھرنے لگے، پھر وہ گہرا کر اپنے گھروں میں داخل ہو گئے اور اپنے گھروں کے دروازے بند کر لیے، آندھی کے زور نے ان کے دروازوں کو توڑ دیا اور ان کو اوندھا کر دیا، اللہ تعالیٰ نے ہوا کو حکم دیا تو اس نے ریت سے ان کو ڈھانپ دیا، وہ سات راتیں اور آٹھ دن اسی طرح آندھی کے زور تلے دفن رہے، پھر اللہ تعالیٰ نے ہوا کو حکم دیا تو اس نے ان کے اوپر سے ریت کو ہٹا دیا اور ان کے مردہ اجسام کو اٹھا کر سمندر میں پھینک دیا اور اللہ تعالیٰ نے درج ذیل آیت میں ان کے عذاب کی کیفیت کو بیان فرمایا ہے۔

اللہ تعالیٰ کا ارشاد ہے: یہ اپنے رب کے حکم سے ہر چیز کو برباد کر دے گی، پھر وہ اس طرح ہو گئے کہ ان کے گھروں کے سوا اور کچھ دکھائی نہیں دیتا تھا، ہم مجرموں کو اسی طرح سزا دیتے ہیں (اور بے شک ہم نے ان کو ان چیزوں پر اقتدار عطا کیا تھا جن چیزوں پر تمہیں قدرت دی ہے اور ہم نے ان کے کان آنکھیں اور دل بنائے تو ان کے کان اور ان کی آنکھیں اور ان کے دل ان کے کسی کام نہ آ سکے، کیونکہ وہ اللہ کی آیتوں کا انکار کرتے تھے اور اس عذاب نے ان کا احاطہ کر لیا جس کا وہ مذاق اڑاتے

تھے (الاحقاف: ۲۶-۲۵)

قوم عاد پر عذاب کی تفصیل

یعنی قوم عاد کے ہر فرد کو اور ان کی تمام سواریوں، مویشیوں اور ان کے تمام مال و متاع کو اس آندھی نے تباہ و برباد کر دیا، حضرت عائشہ رضی اللہ عنہا بیان کرتی ہیں کہ جب نبی صلی اللہ علیہ وسلم آسمان پر کسی بادل کو دیکھتے تو آپ گہرا کر کبھی باہر جاتے اور کبھی اندر آتے اور جب وہ بادل برس جاتا تو آپ سے گھبراہٹ دور ہو جاتی اور فرماتے: مجھے از خود پتا نہیں ہے شاید کہ یہ

بادل وہی ہو جیسا کہ قوم عاد کے متعلق اللہ تعالیٰ نے فرمایا:

فَلَمَّا دَاوَّدَاكَ عَارِضًا فَأَسْتَفْتِيكَ أَوْ دُرَيْتِيكَمُ قَالَوَاهُكََا
عَارِضٌ مُنْظَرٌ نَا. (الاختلاف: ۲۴)

پھر جب انہوں نے اس عذاب کو بادل کی طرح اپنی
وادنیوں میں آتے دیکھا تو انہوں نے کہا: یہ ہم پر مٹنے والا بادل

ہے۔

امام ترمذی نے کہا: یہ حدیث حسن ہے۔ (سنن ترمذی رقم الحدیث: ۳۲۵۸، صحیح البخاری رقم الحدیث: ۳۲۰۶، مسند احمد ج ۶ ص ۲۳۰)
حضرت ابن عباس رضی اللہ عنہما بیان کرتے ہیں کہ نبی صلی اللہ علیہ وسلم نے فرمایا: میری باد صبا (مشرق سے چلنے والی ہوا)
سے مدد کی گئی ہے اور قوم عاد کو باد بور (مغرب سے چلنے والی ہوا) نے ہلاک کر دیا تھا۔

(صحیح مسلم رقم الحدیث: ۹۰۰، جامع المسانید والسنن مسند ابن عباس رقم الحدیث: ۳۱۷۵)
امام ابن اسحاق نے کہا: حضرت ہود علیہ السلام اور مؤمنین میں سے جو ان کے اصحاب تھے وہ آندھی کے اس عذاب سے
محفوظ رہے اور آندھی اپنے غیظ و غضب سے قوم عاد کو اٹھا اٹھا کر پٹک رہی تھی اور پتھروں سے ان کو کچل رہی تھی اور وہ ریت
کے نیچے اس طرح دفن ہو گئے تھے کہ ان کے اجسام نہیں دکھائی دے رہے تھے صرف ان کے گھر دکھائی دے رہے تھے۔

آندھیوں کے متعلق احادیث

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: آندھی اللہ تعالیٰ کی خوشی کے آثار
سے ہے آندھی رحمت کو بھی لاتی ہے اور عذاب کو بھی لاتی ہے تم آندھی کو برائہ کہو اور اللہ تعالیٰ سے اس کی خیر کا سوال کرو اور
اس کے شر سے اللہ تعالیٰ کی پناہ طلب کرو۔ (سنن ابوداؤد رقم الحدیث: ۵۰۹۷، سنن ابن ماجہ رقم الحدیث: ۳۷۷۷، مسند احمد ج ۲ ص ۲۵۰)
حضرت ابن عباس رضی اللہ عنہما بیان کرتے ہیں کہ ایک شخص نے نبی صلی اللہ علیہ وسلم کے سامنے آندھی پر لعنت کی، نبی
صلی اللہ علیہ وسلم نے فرمایا: آندھی پر لعنت نہ کرو، کیونکہ یہ حکم الہی کے تابع ہے اور جو شخص کسی ایسی چیز پر لعنت کرے جو لعنت کی
اہل نہ ہو تو لعنت اس شخص کی طرف لوٹ جاتی ہے۔ (سنن ابوداؤد رقم الحدیث: ۳۹۰۸، سنن الترمذی رقم الحدیث: ۱۷۷۸)
حضرت ابی بن کعب رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: آندھی کو بُرا نہ کہو جب تم کوئی
ناگوار چیز دیکھو تو کہو: اے اللہ! ہم تجھ سے اس آندھی کی خیر کا سوال کرتے ہیں اور جو اس میں خیر ہے اس کا سوال کرتے ہیں
اور جس چیز کا اس کو حکم دیا گیا ہے اس کی خیر کا سوال کرتے ہیں اور ہم اس آندھی کے شر سے تیری پناہ میں آتے ہیں اور جو شر
اس میں ہے اور جس شر کا اس کو حکم دیا گیا ہے اس سے تیری پناہ میں آتے ہیں۔

(سنن الترمذی رقم الحدیث: ۲۲۵۲، مسند احمد ج ۵ ص ۱۲۳)

حضرت ابن عباس رضی اللہ عنہما بیان کرتے ہیں کہ جب بھی آندھی چلتی تو نبی صلی اللہ علیہ وسلم گھنٹوں کے بل بیٹھ جاتے
اور یہ دعا کرتے کہ: اے اللہ! اس آندھی کو رحمت بنا دے اور اس کو عذاب نہ بنا، اے اللہ! اس کو ریاخ (خوشگوار ہوا) بنا دے
اور اس کو ریح (ناگوار آندھی) نہ بنا، حضرت ابن عباس نے فرمایا: قرآن مجید میں آندھی کے متعلق یہ آیتیں ہیں:

إِنَّا أَرْسَلْنَا عَلَيْكُمْ رِيحًا فَاصْرُفْ فِي يَوْمٍ مُّخْسٍ مُّسْتَبِئٍ ۝

بے شک ہم نے ان پر (ان کے حق میں) منحوس دن میں تیز
(القر: ۱۹) لگا کر چلنے والی آندھی بھیجی ۝

بدھ کی شام کو سخت سرد آندھی چلنی شروع ہوئی پھر لگا تا رسات راتیں اور آٹھ دن چلتی رہی یہ آندھی گھروں میں بند
انسانوں کو ان کے گھر کے دروازے تو ذکر اٹھائی اور انہیں زمین پر اس طرح پٹختی کہ ان کے سر دھڑ سے الگ ہو جاتے۔

وَفِي عَادٍ إِذْ أَرْسَلْنَا عَلَيْهِمُ الْفُتُوحَ

اور قوم عاد میں عبرت ہے جب ہم نے ان پر خیرہ برکت

(الذاریات: ۳۱)

بے خالی آندھی بھیجی

وَأَرْسَلْنَا الرِّيحَ لَوَاقِحَ فَاَنزَلْنَا مِنْ السَّمَاءِ مَاءً

اور ہم پانی سے جوہل دوائیں بھیجتے ہیں بھرا آسمان سے پانی
برسا کر تمہیں وہ پانی پلاتے ہیں۔

(الحجر: ۲۲)

وَمِنْ آيَاتِهِ أَنْ يُرْسِلَ الرِّيحَ مُبْقِرَاتٍ وَلِيُنْزِلَ الْغُثَاءَ

اور اللہ کی بعض نشانیوں میں سے یہ ہے کہ وہ خوش خبری
دینے والی ہواؤں کو بھیجتا ہے تاکہ تمہیں اپنی رحمت سے چکھائے۔

(الزمر: ۲۶)

حضرت ابن عباس کا مطلب یہ ہے کہ قرآن مجید میں اکثر طور پر ”ریح“ کا لفظ ضرر پہنچانے والی آندھی کے لیے آیا ہے
اور ”رياح“ کا لفظ نفع پہنچانے والی اور برسانے والی ہواؤں کے لیے آیا ہے اس لیے رسول اللہ صلی اللہ علیہ وسلم یہ دعا کرتے
تھے کہ: اے اللہ! تو اس آندھی کو ریاہ بنادے اور ریح نہ بنا۔

(مسند شافعی ص ۱۷۵، رقم الحدیث: ۵۰۲، مسند ابویعلیٰ رقم الحدیث: ۲۳۵۶، المعجم الکبیر رقم الحدیث: ۱۱۵۳۳)

حضرت عائشہ رضی اللہ عنہا بیان کرتی ہیں کہ جب نبی صلی اللہ علیہ وسلم آسمان سے ہمیں بادل دکھاتے تو اپنے کام کو چھوڑ کر
اس کی طرف متوجہ ہو جاتے اور یہ دعا کرتے: اے اللہ! میں اس کے شر سے تیری پناہ میں آتا ہوں اگر وہ بادل چھٹ جاتا تو اللہ
تعالیٰ کی حمد کرتے اور اگر وہ بادل برستا تو آپ دعا کرتے: اے اللہ! اس کو نفع پہنچانے والا پانی بنادے۔ (سنن ابوداؤد رقم الحدیث: ۵۰۹۹، سنن نسائی رقم الحدیث: ۱۵۲۳، سنن ابن ماجہ رقم الحدیث: ۳۸۸۹، مسند احمد ج ۲ ص ۱۰۰، جامع السائید والسنن مسند عائشہ رقم الحدیث: ۲۷۳۶، ۲۷۳۷)
حضرت ابن عمر رضی اللہ عنہما بیان کرتے ہیں کہ نبی صلی اللہ علیہ وسلم جب بادل گرہنے اور بجلی کڑکنے کی آواز سنتے تو یہ دعا
کرتے: اے اللہ! ہمیں اپنے غضب سے ہلاک نہ کر اور ہمیں اپنے عذاب سے ہلاک نہ کر اور اس سے پہلے ہمیں عافیت میں
رکھ۔ (سنن ترمذی رقم الحدیث: ۳۳۵۰، مسند احمد ج ۲ ص ۱۰۰)

اس مقام پر یہ اعتراض ہوتا ہے کہ آندھی آنے سے نبی صلی اللہ علیہ وسلم اس قدر گھبرا جاتے اور خوف زدہ ہو جاتے کہ
کہیں آپ کی قوم پر بھی ایسا عذاب نہ آجائے جیسا عذاب قوم عاد پر آیا تھا حالانکہ اللہ تعالیٰ آپ کو یہ اطمینان دلا چکا ہے کہ
آپ کے ہوتے ہوئے ان پر عذاب نہیں آئے گا قرآن مجید میں ہے:

وَمَا كَانَ اللَّهُ لِيُعَذِّبَهُمْ وَأَنْتَ فِيهِمْ

اور اللہ کی یہ شان نہیں ہے کہ وہ ان پر عذاب نازل فرمائے

(الانفال: ۳۳)

جب کہ آپ ان میں موجود ہیں۔

اس کا جواب یہ ہے کہ آپ کے گھبرانے اور دعا کرنے کے واقعات اس آیت کے نزول سے پہلے کے ہیں۔

الاحقاف: ۳۶ میں ارشاد فرمایا: اور بے شک ہم نے ان کو ان چیزوں پر اقتدار عطا کیا تھا جن چیزوں پر تمہیں قدرت دی
ہے اور ہم نے ان کے کان آنکھیں اور دل بنائے تو ان کے کان اور ان کی آنکھیں اور ان کے دل ان کے کسی کام نہ آسکے
کیونکہ وہ اللہ کی آیتوں کا انکار کرتے تھے اور اس عذاب نے ان کا احاطہ کر لیا جس کا وہ مذاق اڑاتے تھے۔

اس آیت کا منشاء یہ ہے کہ اہل مکہ کو یہ بتایا جائے کہ قوم عاد ان سے زیادہ قوت اور اقتدار والی تھی اور ان سے زیادہ مال
اور دولت والی تھی اس کے باوجود ان کی قوت اور طاقت اور مال و دولت ان کو اللہ تعالیٰ کے عذاب سے نہ بچا سکی تو تم جو ان
کے ہم پلہ نہیں ہو تو تم اللہ کے عذاب سے کیسے بچ سکتے ہو؟ قرآن مجید کی حسب ذیل آیتوں میں قوم عاد کا زیادہ مقتدر ہونا بیان
فرمایا ہے:

وَكَمْ أَهْلَكْنَا قَبْلَهُمْ مِنْ قَوْمٍ لَهُمْ أَحْسَنُ أَنَاثًا
ذُرِّيَّةً (مریم: ۷۴)
ہم ان سے پہلے کتنی قوموں کو ہلاک کر چکے ہیں جو ساز و
سامان اور شان و شوکت میں ان سے بہت بڑھ کر تھیں ○
کیا انہوں نے زمین میں سفر کر کے اپنے سے پہلی قوموں کا
انجام نہیں دیکھا جو ان سے تعداد میں زیادہ تھے اور قوت میں بھی
زیادہ تھے اور انہوں نے زمین میں بہت یادگار یہ چھوڑی تھیں سو
ان کے کیے ہوئے کام ان کو اللہ کے عذاب سے نہیں بچا سکے ○
(المومن: ۸۲)

اس کے بعد اللہ تعالیٰ نے فرمایا: اور ہم نے ان کے کان آنکھیں اور دل بنائے ہیں اس کا معنی یہ ہے کہ ہم نے ان پر
اپنی نعمتوں کے دروازے کھول دیئے تھے اور ان کو کان اس لیے دیئے تھے کہ وہ اپنے کانوں سے اللہ تعالیٰ کے پیغمبر ہوئے
پیغام کو سنیں اور ان کو آنکھیں اس لیے دی تھیں کہ وہ اس کائنات میں اللہ تعالیٰ کی پہیلی ہوئی نشانیوں کو دیکھیں اور ان نشانیوں
سے صاحب نشان یعنی اللہ تعالیٰ کے وجود اس کی توحید اور اس کی قدرت پر استدلال کریں اور ان کو دل اس لیے دیا تھا کہ وہ
اس سے اللہ تعالیٰ کی معرفت کی طلب پر استدلال کریں لیکن انہوں نے اپنی ان تمام قوتوں کو دنیا کی رنگینیوں اور اس کی
لذتوں اور عیش و عشرت کی طلب میں استعمال کیا اور ان کی یہ تمام قوتیں ان کو اللہ تعالیٰ کے عذاب سے بچانے میں کام نہ آ سکیں
اور جس عذاب کا وہ یہ کہہ کر مذاق اڑاتے تھے کہ وہ عذاب کب آئے گا؟ جب وہ عذاب آیا تو اس نے ان کا پوری طرح احاطہ
کر لیا۔

وَلَقَدْ أَهْلَكْنَا مَا حَوْلَكُمْ مِنَ الْقُرَىٰ وَصَرَفْنَا الْآيَاتِ لَعَلَّهُمْ

اور بے شک ہم نے تمہارے ارد گرد کی بستیاں ہلاک کر دیں اور ہم نے مختلف نوع کی نشانیاں دکھائیں تاکہ وہ حق کی

يَرْجِعُونَ ﴿۷۵﴾ فَلَوْلَا نَصْرُهُمُ الَّذِينَ اتَّخَذُوا مِنْ دُونِ اللَّهِ

طرف رجوع کریں ○ پس اللہ کا تقرب حاصل کرنے کے لیے انہوں نے اللہ کو چھوڑ کر جن کو معبود بنا رکھا تھا انہوں نے

قُرْبَانًا إِلَٰهَةٍ ۖ بَلْ ضَلُّوا عَنْهُمْ ۚ وَذَٰلِكَ إِفْكُهُمْ وَمَا كَانُوا

ان کی مدد کیوں نہ کی بلکہ وہ (معبود) تو ان سے گم ہو گئے اور یہ ان کا جھوٹ تھا اور بہتان تھا جس کو وہ تراشتے

يَفْتَرُونَ ﴿۷۶﴾ وَإِذْ صَرَفْنَا إِلَيْكَ نَفَرًا مِنَ الْجِنِّ يَسْتَمِعُونَ

تھے ○ اور (انے رسول کرم!) یاد کیجئے جب ہم نے جنات کی ایک جماعت کو آپ کی طرف متوجہ کیا جو آپ سے بغور قرآن سنتے تھے

الْقُرْآنَ فَلَمَّا حَضَرُوهُ قَالُوا أَنصِتُوا فَلَمَّا قُضِيَ وَلَّوْا إِلَىٰ

پس جب وہ (نبی کے پاس) پہنچ گئے تو (ایک دوسرے سے) کہنے لگے: چپ ہو جاؤ پھر جب قرآن پڑھا جا چکا تو وہ اپنی قوم

قَوْمِهِمْ مُنْذِرِينَ ﴿۲۵﴾ قَالُوا يَاقَوْمَنَا إِنَّا سَمِعْنَا كِتَابًا أُنْزِلَ

کی طرف عذاب سے ڈراتے ہوئے واپس گئے ○ انہوں نے کہا: اے ہماری قوم! ہم نے ایک کتاب سنی ہے

مِنْ بَعْدِ مُوسَىٰ مُصَدِّقًا لِّمَا بَيْنَ يَدَيْهِ يَهْدِي إِلَىٰ

جو موسیٰ کے بعد نازل کی گئی ہے وہ پہلی کتابوں کی تصدیق کرتی ہے اور حق کی طرف

الْحَقِّ وَإِلَىٰ طَرِيقٍ مُّسْتَقِيمٍ ﴿۲۶﴾ يَاقَوْمَنَا أَجِيبُوا دَاعِيَ اللَّهِ

ہدایت دیتی ہے اور سیدھے راستہ کی طرف ○ اے ہماری قوم! اللہ کی طرف دعوت دینے والے کا پیغام

وَأَمِنُوا بِهِ يَغْفِرَ لَكُمْ مِّنْ ذُنُوبِكُمْ وَيُجِرْكُمْ مِّنْ عَذَابٍ أَلِيمٍ ﴿۲۷﴾

مان لو اور اس پر ایمان لے آؤ اللہ تمہارے گناہوں میں سے بخش دے گا اور دردناک عذاب سے تمہیں بچا دے گا ○

وَمَنْ لَا يُجِبْ دَاعِيَ اللَّهِ فَلَيْسَ بِمُعْجِزٍ فِي الْأَرْضِ وَ

اور جو اللہ کی طرف دعوت دینے والے کے پیغام کو قبول نہیں کرے گا وہ زمین میں (کبھی بھاگ کر) اللہ کو عاجز کرنے والا نہیں ہے اور

لَيْسَ لَهُ مِنْ دُونِهِ أَوْلِيَاءُ أُولَٰئِكَ فِي ضَلَالٍ مُّبِينٍ ﴿۲۸﴾ أَوْ

اللہ کے سوا اس کا کوئی مددگار نہیں ہے اور وہ لوگ کھلی ہوئی گم راہی میں ہیں ○ اور کیا

لَهُمْ يَوْمَئِذٍ أَتَىٰ اللَّهُ الَّذِي خَلَقَ السَّمَوَاتِ وَالْأَرْضَ وَلَهُ يَوْمَئِذٍ

انہوں نے یہ نہ جانا کہ اللہ ہی ہے جس نے آسمانوں اور زمینوں کو پیدا کیا ہے اور ان کو پیدا کرنے سے وہ تھکا نہیں

بِخَلْقِهِنَّ بِقَدِيرٍ عَلَىٰ أَنْ سُبْحِيَ الْمَوْتَىٰ بَلَىٰ إِنَّهُ عَلَىٰ كُلِّ شَيْءٍ

وہ ضرور مردوں کو زندہ کرنے پر (بھی) قادر ہے کیوں نہیں وہ ہر چیز پر

قَدِيرٌ ﴿۲۹﴾ وَيَوْمَ يُعْرَضُ الَّذِينَ كَفَرُوا عَلَى النَّارِ أَلَيْسَ هَٰذَا

قادر ہے ○ اور جس دن کافروں کو دوزخ میں جھونک دیا جائے گا (ان سے کہا جائے گا): کیا یہ برحق

بِالْحَقِّ قَالُوا بَلَىٰ وَرَبِّنَا قَالَ فَذُوقُوا الْعَذَابَ بِمَا كُنتُمْ

نہیں ہے؟ وہ کہیں گے: کیوں نہیں! ہمارے رب کی قسم! (اللہ) فرمائے گا: پس تم اس عذاب کو چکھو جس کا تم

تَكْفُرُونَ ﴿۳۶﴾ فَاصْبِرْ كَمَا صَبَرَ أُولُو الْعَزْمِ مِنَ الرُّسُلِ وَلَا

کفر کرتے تھے ﴿۳۶﴾ سو (اے رسول!) آپ صبر کیجئے جیسا کہ امت والے رسولوں نے صبر کیا تھا اور ان کے لیے (طلب عذاب کی)

تَسْتَعْجِلُ لَهُمْ كَأَنَّهُمْ يَوْمَ يَرَوْنَ مَا يُوعَدُونَ لَمْ يَلْبِتُوا إِلَّا

جلدی نہ کریں، جس دن وہ آخرت کے اس عذاب کو دیکھیں گے جس کی ان کو وعید سنائی گئی ہے (اس وقت وہ ہمان کریں گے) کہ

سَاعَةً مِّنْ نَّهَارٍ بَلَّغَ فُهَلْ يُهْلِكُ إِلَّا الْقَوْمَ الْفَاسِقُونَ ﴿۳۷﴾

وہ دنیا میں صرف دن کی ایک گھڑی رہے تھے (یہ قرآن کا) پیغام ہے، لہذا صرف نافرمان لوگوں کو ہی ہلاک کیا جائے گا ﴿۳۷﴾

اللہ تعالیٰ کا ارشاد ہے: اور بے شک ہم نے تمہارے ارد گرد کی بستیوں کو ہلاک کر دیں اور ہم نے مختلف نوع کی نشانیاں دکھائیں تاکہ وہ حق کی طرف رجوع کریں ﴿۳۷﴾ پس اللہ کا تقرب حاصل کرنے کے لیے انہوں نے اللہ کو چھوڑ کر جن کو معبود بنا رکھا تھا انہوں نے ان کی مدد کیوں نہ کی بلکہ وہ (معبود) تو ان سے گم ہو گئے اور یہ ان کا جھوٹ تھا اور بہتان تھا جس کو وہ تراشتے تھے ﴿الاحقاف: ۲۸-۲۷﴾

اہل مکہ کے ارد گرد کی بستیوں کو ہلاک کر کے ان کو عبرت دلانا

ارد گرد کی بستیوں سے مراد ہے: یمن اور شام میں عاد اور ثمود کی بستیوں جب کفار مکہ حجاز سے یمن اور شام کا سفر کرتے تھے تو ان کو ان تباہ شدہ بستیوں کے آثار نظر آتے تھے اور عاد اور ثمود کی بستیوں کی ہلاکت کی خبریں ان تک صدیوں سے پہنچ رہیں تھیں اور گویا کہ ان کو تو اتر سے معلوم تھا کہ اللہ تعالیٰ کی توحید پر ایمان نہ لانے اور رسولوں کی تکذیب کرنے کی وجہ سے ان پر ہولناک عذاب آیا تھا، اللہ تعالیٰ نے فرمایا: ہم نے مختلف نوع کی نشانیاں دکھائیں تاکہ وہ حق کی طرف رجوع کریں یعنی ان بستیوں میں رہنے والوں کے لیے ان کو ہلاک کرنے سے پہلے ہم نے طرح طرح کی نشانیاں دکھائیں تاکہ وہ ایمان لے آئیں۔ الاحقاف: ۲۸ میں فرمایا: پس اللہ کا تقرب حاصل کرنے کے لیے انہوں نے اللہ کو چھوڑ کر جن کو معبود بنا رکھا تھا انہوں نے ان کی مدد کیوں نہ کی بلکہ وہ (معبود) تو ان سے گم ہو گئے اور یہ ان کا جھوٹ تھا اور بہتان تھا جس کو وہ تراشتے تھے ﴿۳۷﴾

مشرکین کے لیے بتوں کی شفاعت کا باطل ہونا

اس آیت میں ”قربان“ کا لفظ ہے ”قربان“ کا معنی ہے: ہر وہ مالی اور بدنی عبادت یا کسی جانور کا ذبیحہ جس سے اللہ تعالیٰ کا تقرب حاصل کیا جائے۔ مشرکین یہ کہتے تھے:

هَؤُلَاءِ شَفَعَاءُ بِنَا عِنْدَ اللَّهِ. (یونس: ۱۸)

نیز وہ کہتے تھے:

مَاعْبَدُكُمْ إِلَّا لِيُفْعِلُوا إِلَيْنَا إِلَهُ زُلْفَىٰ.

ہم ان کی صرف اس لیے عبادت کرتے ہیں کہ یہ (بت)

(الزمر: ۳)

ہمیں اللہ کے قریب کر دیں۔

اب اس آیت میں اللہ تعالیٰ بتا رہا ہے کہ قیامت کے دن ان مشرکین کو اللہ کے عذاب سے چھڑانے کے لیے ان بتوں نے ان مشرکین کی مدد کیوں نہ کی، جن کی یہ مشرکین اللہ کو چھوڑ کر عبادت کرتے تھے اور اللہ کا تقرب حاصل کرنے کے لیے ان

بتوں کے لیے قربانی پیش کیا کرتے تھے بلکہ ان کے وہ خود ساختہ "مہبود" تو ان کے سامنے سے غائب ہو گئے۔

یاس کا محمل یہ ہے کہ جب عاد اور ثمود پر اللہ کا عذاب آیا اس وقت ان بتوں نے ان کو اللہ کے عذاب سے کیوں نہ جھڑپایا جن کی وہ اللہ کو چھوڑ کر پرستش کرتے تھے بلکہ مدد کے وقت وہ ان کے سامنے سے غائب ہو گئے اور اس میں یہ اشارہ ہے کہ ان کے بتوں کا ان کی سفارش کرنا محال ہے اور مشرکین کے حق میں بتوں کی سفارش اس لیے نہیں ہو سکتی کہ ان مشرکین نے ان بتوں کو اللہ کا شریک بنا کر اور عبادت میں ان کو اللہ کا شریک قرار دے کر جھوٹ بولا تھا اور اللہ تعالیٰ پر بہتان باندھا تھا کہ وہ اس کے شرکاء ہیں۔

اللہ تعالیٰ کا ارشاد ہے: اور (اے رسول مکرم!) یاد کیجئے جب ہم نے جنات کی ایک جماعت کو آپ کی طرف متوجہ کیا جو آپ سے بہ غور قرآن سنتے تھے پس جب وہ نبی کے پاس پہنچ گئے تو (ایک دوسرے سے) کہنے لگے: چپ ہو جاؤ! پھر جب قرآن پڑھا جا چکا تو وہ اپنی قوم کی طرف عذاب سے ڈراتے ہوئے واپس گئے انہوں نے کہا: اے ہماری قوم! ہم نے ایک کتاب سنی ہے جو موسیٰ کے بعد نازل کی گئی ہے وہ پہلی کتابوں کی تصدیق کرتی ہے اور حق کی طرف ہدایت دیتی ہے اور سیدھے راستے کی طرف O اور ہماری قوم! اللہ کی طرف دعوت دینے والے کا پیغام مان لو اور اس پر ایمان لے آؤ اللہ تمہارے گناہوں میں سے بخش دے گا اور دردناک عذاب سے تمہیں پناہ میں رکھے گا O اور جو اللہ کی طرف دعوت دینے والے کے پیغام کو قبول نہیں کرے گا وہ زمین میں (کہیں بھاگ کر) اللہ کو عاجز کرنے والا نہیں ہے اور اللہ کے سوا اس کا کوئی مددگار نہیں ہے اور وہ لوگ کھلی ہوئی گمراہی میں ہیں O (الاحقاف: ۳۲-۳۹)

قرآن سن کر جنات کے ایمان لانے سے اہل مکہ کو ملامت کرنا کہ وہ قرآن سن کر -----
کیوں ایمان نہیں لاتے؟

اس سے پہلے رکوع میں اللہ تعالیٰ نے رسول اللہ صلی اللہ علیہ وسلم کو خطاب کر کے فرمایا تھا: آپ اپنی قوم کو قوم عاد کا تذکرہ سنائیے تاکہ وہ اس سے عبرت حاصل کریں کہ جب قوم عاد نے نافرمانی اور سرکشی کی اور اللہ کے رسول کو جھٹلایا اور اللہ کی توحید پر ایمان نہیں لائی تو اللہ تعالیٰ نے ان پر آئندہ عذاب مسلط کر کے ان کو ہلاک کر دیا اور ان آیات میں اللہ تعالیٰ نے یہ حکم دیا ہے کہ آپ اپنی قوم کو وہ قصہ سنائیے جب ہم نے جنات کے ایک نفر (و نفد یا جماعت) کو آپ کی طرف متوجہ کیا تاکہ وہ آپ سے قرآن مجید کی تلاوت سنیں اور وہ اپنے جہل پر متنبہ ہوں اور قرآن کریم سن کر اپنے کفر سے تائب ہوں وہ پہلے اس چیز سے ناواقف تھے کہ (سیدنا) محمد صلی اللہ علیہ وسلم اللہ سبحانہ کے رسول ہیں اہل مکہ رسول اللہ صلی اللہ علیہ وسلم کے ہم زبان اور آپ کی جنس سے انسان اور بشر تھے اس کے برخلاف جنات نہ آپ کے ہم زبان تھے اور نہ آپ کی جنس سے انسان اور بشر تھے تو جب وہ قرآن کریم سن کر آپ کی نبوت اور رسالت پر ایمان لے آئے تو اہل مکہ اس بات کے زیادہ لائق ہیں کہ وہ آپ سے قرآن مجید سن کر اس پر ایمان لائیں اور اللہ تعالیٰ کی توحید اور آپ کی رسالت کا اقرار کریں۔

اس آیت میں "نفس" کا لفظ ہے مشہور یہ ہے کہ اس کا اطلاق تین مردوں سے لے کر دس مردوں تک پر کیا جاتا ہے اور تحقیق یہ ہے کہ اس کا اطلاق دس سے زیادہ افراد پر بھی کیا جاتا ہے اور "وھط" اور "نفس" کا اطلاق چالیس افراد تک پر کیا جاتا ہے اور "نفس" کا لفظ انسانوں اور مردوں کے ساتھ خاص نہیں ہے کیونکہ اس آیت میں اس کا اطلاق جنات پر کیا گیا ہے۔ نیز اس آیت میں فرمایا ہے: "فلما حضروہ" اس کا معنی ہے: وہ قرآن مجید کی تلاوت پر حاضر ہوئے اگرچہ یہ اطلاق مجازی ہے اور اس کا دوسرا محمل یہ ہے کہ وہ رسول اللہ صلی اللہ علیہ وسلم کی تلاوت کے موقع پر حاضر ہوئے۔

اور انہوں نے ایک دوسرے سے کہا: "خاموش رہو" اس میں یہ تعلیم ہے کہ علم حاصل کرتے وقت خاموشی سے استاذ کی تقریر سننی چاہیے اور استاذ کی تقریر کے درمیان ایک دوسرے سے باتیں نہیں کرنی چاہیے اور آپ سے قرآن مجید کی تلاوت سننے کے بعد وہ مختلف شہروں میں چلے گئے اور راستے میں ان کو جنات میں سے جو بھی ملتا اس کو وہ اللہ عزوجل کے غضب اور اس کے عذاب سے ڈراتے تھے۔

جنات کا یہ نفر یا وفد کون سے جنات پر مشتمل تھا؟ اس سلسلے میں زیادہ روایات یہ ہیں کہ یہ نصیبین کے جنات تھے اور یہ علاقہ شام کے قریب دیار بکر کا ہے اور ایک قول یہ ہے کہ یہ نینوی کا علاقہ ہے اور یہ بھی دیار بکر ہے لیکن یہ علاقہ موصل کے قریب ہے اور یہ بھی ذکر کیا گیا ہے کہ یہ جنات شیمان سے تھے اور جنات کی زیادہ تعداد ان ہی سے ہے اور انہیں کا عام لشکر بھی یہی ہیں اور جس مقام پر یہ گئے تھے وہ مکہ مکرمہ سے ایک رات کی مسافت پر وادی نخلہ ہے (یعنی وہاں کھجوروں کا باغ ہے)۔

(روح المعانی ۳۶۷ ص ۳۷۷ دار الفکر بیروت ۱۴۱۷ھ)

اب ہم ان احادیث کا ذکر کر رہے ہیں جن میں رسول اللہ صلی اللہ علیہ وسلم کے پاس جنات کی ایک جماعت کے آنے اور آپ سے قرآن مجید سننے اللہ تعالیٰ کی توحید پر ایمان لانے اور واپس جا کر دوسرے جنات کو اللہ تعالیٰ کے عذاب سے ڈرانے کا ذکر ہے۔

جنات کا نماز فجر میں رسول اللہ صلی اللہ علیہ وسلم سے قرآن سننا

حضرت ابن عباس رضی اللہ عنہما بیان کرتے ہیں کہ رسول اللہ صلی اللہ علیہ وسلم اپنے اصحاب کے ساتھ عکاظ کے بازار کا قصد کر کے گئے اس اثناء میں شاطین (جنات) اور آسمان کی خبروں کے درمیان کوئی چیز حائل ہو گئی تھی اور ان کے اوپر آگ کے گولے پھینکے جاتے تھے پھر شاطین واپس آ جاتے تھے وہ ایک دوسرے سے پوچھتے: اب کیا ہو گیا ہے؟ تو انہوں نے کہا: ہمارے اور آسمانوں کی خبروں کے درمیان کوئی چیز حائل ہو گئی ہے اور ہم پر آگ کے گولے پھینکے جاتے ہیں انہوں نے کہا: تمہارے اور آسمان کی خبروں کے درمیان وہی چیز حائل ہوئی ہے جو تازہ ظہور میں آئی ہے تم زمین کے مشارق اور مغارب میں سفر کرو اور دیکھو کہ کون سی نئی چیز ظہور میں آئی ہے پھر وہ روانہ ہوئے اور انہوں نے زمین کے مشارق اور مغارب میں سفر کیا اور وہ اس پر غور کرتے تھے کہ ان کے اور آسمان کی خبروں کے درمیان کیا چیز حائل ہوئی ہے پھر وہ جنات تہامہ میں پہنچے جہاں رسول اللہ صلی اللہ علیہ وسلم ایک کھجور کے درخت کے پاس تھے اس وقت آپ عکاظ کے بازار کا قصد کرنے والے تھے اور آپ اپنے اصحاب کو صبح کی نماز پڑھا رہے تھے جب جنات نے قرآن مجید سنا تو انہوں نے کہا: غور ہے سنو یہی وہ چیز ہے جو تمہارے اور آسمان کی خبر کے درمیان حائل ہوئی ہے پھر وہ وہیں سے اپنی قوم کی طرف لوٹ گئے اور انہوں نے کہا: اے ہماری قوم!

إِنَّا سَمِعْنَا قُرْآنًا عَجَبًا ۖ يَهْدِي إِلَى الرُّشْدِ
فَأَمَّا نَا بِهٖ وَكُنْ نَشْرِكُ بِرَبِّنَا أَحَدًا ۖ (الحج: ۱۰۰)
ہم نے عجیب قرآن (کلام) سنا ہے جو سید ہدایت اور راستہ دکھاتا ہے ہم اس کے ساتھ ایمان لائے اور ہم اپنے رب کے ساتھ کسی کو بھی شریک نہیں کریں گے ○

اور اللہ عزوجل نے اپنے نبی صلی اللہ علیہ وسلم پر یہ آیت نازل فرمائی:

قُلْ أَذِىۡنِىۡ اِلَیَّ اِنَّہٗ سَمِعَہٗ نَفَرٌ مِّنَ النِّجۡنِ۔

(الحج: ۱۰۱) ہے کہ جنات کی ایک جماعت نے قرآن مجید سنا اور کہا۔

اور آپ کی طرف جنات کے قول کی وحی کی گئی تھی۔ (صحیح البخاری رقم الحدیث: ۳۰۸۱، صحیح مسلم رقم الحدیث: ۳۳۹۰، سنن ترمذی رقم الحدیث: ۳۷۹۰)

۳۲۲۳ 'مسند احمد ج ۱ ص ۲۵۲ طبع قدیم 'مسند احمد ج ۳ ص ۱۲۹ طبع جدید۔ رقم الحدیث: ۲۲۷۱ 'مؤسسۃ الرسالۃ بیروت ۱۴۲۰ھ السنن الکبریٰ للنسائی رقم الحدیث: ۱۱۶۲۵-۱۱۶۲۴ 'مسند ابویعلیٰ رقم الحدیث: ۲۳۶۹ 'صحیح ابن حبان رقم الحدیث: ۶۵۲۶ 'المستدرک ج ۲ ص ۵۰۳ 'سنن کبریٰ للبیہقی ج ۲ ص ۲۲۶-۲۲۵

لیلتہ الجن میں رسول اللہ صلی اللہ علیہ وسلم کے ساتھ حضرت ابن مسعود بھی تھے یا نہیں؟

اس میں اختلاف ہے کہ جس رات نبی صلی اللہ علیہ وسلم کی جنات سے ملاقات ہوئی اس رات آپ کے ساتھ حضرت عبداللہ بن مسعود رضی اللہ عنہ تھے یا نہیں؟

علقہ کہتے ہیں کہ میں نے حضرت ابن مسعود رضی اللہ عنہ سے پوچھا: کیا آپ میں سے کوئی شخص اس رات رسول اللہ صلی اللہ علیہ وسلم کے ساتھ تھا جب آپ کی جنات سے ملاقات ہوئی تھی؟ انہوں نے کہا: ہم میں سے کوئی آپ کے ساتھ نہیں تھا لیکن ایک رات ہم نے آپ کو گم پایا اور ہم کو یہی خیال آتا تھا کہ کسی دشمن نے آپ کو دھوکا دے دیا یا آپ کے ساتھ کوئی ناخوش گوار واقعہ پیش آیا ہم نے انتہائی پریشانی میں وہ رات گزاری جب صبح ہوئی تو ہم نے آپ کو غار حراء کی طرف سے آتے دیکھا ہم نے کہا: یا رسول اللہ! اور ہم نے آپ سے اپنی پریشانی بیان کی آپ نے فرمایا: میرے پاس ایک جن دعوت دیتے آیا میں ان کے پاس گیا اور میں نے ان کے سامنے قرآن پڑھا پھر آپ ہم کو لے کر گئے اور ان کے نشانات اور آگ کے نشانات ہمیں دکھائے۔ شعبی نے بیان کیا کہ انہوں نے آپ سے ناشتہ طلب کیا تھا۔ عاصم نے کہا: یہ ایک جزیرہ کے جن تھے آپ نے فرمایا: ہر وہ ہڈی جس پر اللہ کا نام پڑھا گیا ہو جب وہ تمہارے ہاتھوں میں آئے گی تو گوشت سے بھر جائے گی اور اسی طرح گوبر تمہارے جانوروں کا چارہ بنے گا پس اے مسلمانو! ان دونوں چیزوں سے استثناء نہ کیا کرو یہ تمہارے بھائی جنات کی (اور ان کے جانوروں کی) خوراک ہیں۔ اس حدیث کی سند صحیح ہے اور یہ امام مسلم کی شرط کے مطابق ہے۔

(مسند احمد ج ۱ ص ۳۳۶ طبع قدیم 'مسند احمد ج ۷ ص ۲۱۵-۲۱۴ طبع جدید۔ رقم الحدیث: ۳۱۳۹ 'مؤسسۃ الرسالۃ بیروت ۱۴۱۶ھ دلائل الصلوۃ ج ۲ ص ۲۲۹ 'صحیح مسلم رقم الحدیث: ۳۵۰۰ 'سنن ترمذی رقم الحدیث: ۳۲۵۸ 'مسند ابویعلیٰ رقم الحدیث: ۵۲۳۷ 'صحیح ابن حبان رقم الحدیث: ۶۳۲۰ 'صحیح ابن خزیمہ رقم الحدیث: ۸۲ 'مصنف ابن ابی شیبہ ج ۱ ص ۱۵۵ 'سنن ابوداؤد رقم الحدیث: ۸۵ 'سنن ترمذی رقم الحدیث: ۱۸ 'دلائل الصلوۃ ج ۲ ص ۲۲۹)

حضرت عبداللہ بن مسعود رضی اللہ عنہ بیان کرتے ہیں کہ وہ جنات سے ملاقات کی رات میں رسول اللہ صلی اللہ علیہ وسلم کے ساتھ تھے پس ان سے نبی صلی اللہ علیہ وسلم نے فرمایا: اے عبداللہ! کیا تمہارے ساتھ پانی ہے؟ میں نے کہا: میرے ساتھ ایک مشکیزہ میں پانی ہے آپ نے فرمایا: مجھ پر وہ ڈالو پھر آپ نے وضو کیا سو نبی صلی اللہ علیہ وسلم نے فرمایا: اے عبداللہ بن مسعود! یہ پاک مشروب ہے اور پاک کرنے والا ہے۔

شعب الارطوط نے کہا: اس حدیث کی سند ضعیف ہے کیونکہ اس کی سند میں ابن ابیہر ہے اور وہ ضعیف راوی ہے۔

(مسند احمد ج ۱ ص ۳۹۸ طبع قدیم 'مسند احمد ج ۶ ص ۳۲۳ رقم الحدیث: ۷۸۲۷ طبع جدید 'مؤسسۃ الرسالۃ بیروت ۱۴۱۶ھ 'سنن ابن ماجہ رقم الحدیث: ۳۸۵۰ 'سنن دارقطنی ج ۱ ص ۷۸ طبع قدیم)

حضرت ابن مسعود رضی اللہ عنہ بیان کرتے ہیں کہ رسول اللہ صلی اللہ علیہ وسلم نے جنات سے ملاقات کی رات میں حضرت ابن مسعود کے گرد ایک خط کھینچ دیا اور فرمایا: تم اس جگہ سے کہیں نہ جانا پھر آپ نے جنات کو اللہ عزوجل کی کتاب پڑھائی جب ابن مسعود نے کہیوں کی طرح جھنجھٹاٹھ دیکھی تو انہوں نے دل میں کہا: گویا کہ یہی جنات ہیں اور نبی صلی اللہ

علیہ وسلم نے ان سے پوچھا: کیا تمہارے پاس پانی ہے؟ میں نے کہا: نہیں آپ نے پوچھا: کیا تمہارے ساتھ ٹیڈ ہے؟ میں نے کہا: جی ہاں! پھر آپ نے اس کے ساتھ دھوکا کیا۔

شعیب الارطوط نے کہا: اس حدیث کی سند ضعیف ہے کیونکہ اس کی سند میں علی بن لید ہے اور وہ ضعیف راوی ہے اور اس کے باقی راوی ثقہ اور صحیح ہیں۔

(سند احمد ج ۱ ص ۳۵۵ طبع قدیم سند احمد ج ۲ ص ۳۶۷ رقم الحدیث: ۳۳۵۳ مؤسسۃ الرسالۃ بیروت ۱۴۱۶ھ سن دارالطبیع ج ۱ ص ۷۷ طبع قدیم) عبد اللہ بن عمرو بن غیلان ثقفی بیان کرتے ہیں کہ انہوں نے حضرت ابن مسعود رضی اللہ عنہ سے کہا: مجھے یہ بتایا گیا کہ جنات سے ملاقات کی رات آپ رسول اللہ صلی اللہ علیہ وسلم کے ساتھ تھے انہوں نے کہا: ہاں! ابن غیلان نے پوچھا: اس رات کیا ہوا تھا؟ حضرت ابن مسعود نے بتایا کہ نبی صلی اللہ علیہ وسلم نے ایک خط کھینچ دیا اور فرمایا: اس جگہ سے نہ جانا! اور انہوں نے بتایا کہ سیاہ دھوئیں کی شکل ایک چیز نے رسول اللہ صلی اللہ علیہ وسلم کو ڈھانپ لیا اور حضرت ابن مسعود تین بار خوف زدہ ہوئے صبح کے قریب رسول اللہ صلی اللہ علیہ وسلم آئے اور آپ نے پوچھا: کیا تم سو گئے ہو؟ میں نے کہا: نہیں! اور اللہ کی قسم! میں نے کئی بار ارادہ کیا کہ میں لوگوں کو مدد کے لیے بلاؤں حتیٰ کہ میں نے سنا آپ اپنی لٹاخی سے ان کو ضرب لگا کر فرما رہے ہیں بیٹھ جاؤ۔ آپ نے فرمایا: اگر تم اس خط سے باہر نکلے تو مجھے اندیشہ ہے کہ وہ تم کو اچک کر لے جاتے پھر آپ نے فرمایا: کیا تم نے کوئی چیز دیکھی؟ میں نے کہا: میں نے سیاہ فام مردوں کو دیکھا جو سفید لباس پہنے ہوئے تھے آپ نے فرمایا: وہ نصیبین کے جن تھے انہوں نے مجھ سے ناشتہ کا سوال کیا تو میں نے ان کو ہر ہڈی، ٹانگی اور لید دی میں نے پوچھا: یا رسول اللہ! ان کو اس سے کیا ملے گا؟ آپ نے فرمایا: جب کوئی ہڈی ان کے ہاتھ میں آئے گی تو اس میں پہلے کی طرح گوشت آ جائے گا اسی طرح لید پر دانے آ جائیں گے سو تم میں سے کوئی شخص ہڈی لید اور گوبر سے استغناء نہ کرے۔ (جامع البیان رقم الحدیث: ۲۴۲۳۰)

لیلة الجن کی مختلف روایات میں تطبیق

حافظ اسماعیل بن عمر بن کثیر متوفی ۷۷۴ھ نے بھی ان احادیث کو روایت کیا ہے بعض احادیث میں ہے کہ حضرت ابن مسعود رضی اللہ عنہ لیلة الجن میں رسول اللہ صلی اللہ علیہ وسلم کے ساتھ نہیں تھے اور بعض احادیث میں ہے کہ وہ اس شب رسول اللہ صلی اللہ علیہ وسلم کے ساتھ تھے اور بعض احادیث میں ہے کہ جنات نے از خود رسول اللہ صلی اللہ علیہ وسلم سے قرآن مجید سنا تھا جب نبی صلی اللہ علیہ وسلم تہامہ میں کھجوروں کے جھنڈ کے پاس اپنے بعض اصحاب کو صبح کی نماز پڑھا رہے تھے اور بعض احادیث میں ہے کہ آپ قصد انہیں تبلیغ کرنے کے لیے تشریف لے گئے تھے۔ حافظ ابن کثیر ان احادیث میں تطبیق دیتے ہوئے لکھتے ہیں:

یہ تمام احادیث اس پر دلالت کرتی ہیں کہ نبی صلی اللہ علیہ وسلم قصد جنات کی طرف گئے تھے اور آپ نے ان کو اللہ تعالیٰ کی توحید کی طرف دعوت دی اور ان کے لیے وہ احکام شرعیہ بیان کیے جن کی انہیں ضرورت تھی اور یہ بھی ہو سکتا ہے کہ پہلی بار جنات نے آپ سے قرآن مجید سنا ہو اور اس وقت آپ کو یہ علم نہ ہو کہ جنات قرآن سن رہے ہیں جیسا کہ حضرت ابن عباس رضی اللہ عنہما کی روایت میں ہے اور اس کے بعد جنات کا وفد آپ کے پاس آیا ہو جیسا کہ حضرت ابن مسعود رضی اللہ عنہ کی روایت میں ہے اور جب رسول اللہ صلی اللہ علیہ وسلم جنات سے خطاب فرما رہے تھے اس اثناء میں حضرت ابن مسعود آپ کے ساتھ نہ تھے اور آپ سے دور تھے اور حضرت ابن مسعود کے علاوہ آپ کے اصحاب میں سے اور کوئی آپ کے ساتھ نہیں گیا تھا اور یہ ”سنن بیہقی“ کی روایت میں ہے اور یہ بھی ہو سکتا ہے کہ جب پہلی بار نبی صلی اللہ علیہ وسلم جنات کی طرف تشریف لے

گئے اس بار آپ کے ساتھ حضرت ابن مسعود رضی اللہ عنہ تھے نہ کوئی اور صحابی تھے جیسا کہ ”مسند احمد“ کی حدیث میں ہے اور یہ حدیث ”فتح مسلم“ میں بھی ہے اور حضرت ابن مسعود کے ساتھ جانے کے واقعات پہلی بار جانے کے بعد پیش آئے۔

(تفسیر ابن کثیر ج ۳ ص ۱۸۱، دار الفکر بیروت ۱۴۱۱ھ)

نبی صلی اللہ علیہ وسلم نے متعدد بار جنات کے سامنے قرآن مجید پڑھا ہے جیسا کہ اس روایت سے ظاہر ہوتا ہے: حضرت جابر رضی اللہ عنہ بیان کرتے ہیں کہ رسول اللہ صلی اللہ علیہ وسلم اپنے اصحاب کے پاس آئے اور ان کے سامنے سورہ زلزلہ اول سے آخر تک پڑھی، صحابہ نے خاموش ہو کر آپ کی تلاوت سنی تو رسول اللہ صلی اللہ علیہ وسلم نے فرمایا: میں نے لیلۃ الجن میں جنات کے سامنے یہ سورت پڑھی تو وہ تمہاری بہ نسبت اچھی طرح اس کو لوٹا رہے تھے، میں جب بھی ”قبایہ آلاء ربکمما نکذبان“ (پس اے جن اور انس تم اپنے رب کی کون کون سی نعمتوں کو جھٹلاؤ گے؟) تو وہ جواب میں کہتے: ”لا بشیء من نعمک ربنا نکذب فلفک الحمد“ (اے ہمارے رب! ہم تیری کسی نعمت کو نہیں جھٹلاتے، سو تیرے لیے ہی حمد ہے)۔

(بخاری ج ۱ ص ۲۹۱، الاکمل لابن عدی ج ۳ ص ۱۰۷، المسند رک ج ۲ ص ۷۳، دلائل النبوة ج ۲ ص ۲۳۲)

الاحقاف: ۳۰ میں فرمایا: انہوں نے کہا: اے ہمارے قوم! ہم نے ایک کتاب سنی ہے جو موسیٰ کے بعد نازل کی گئی ہے وہ پہلی کتابوں کی تصدیق کرتی ہے اور حق کی طرف ہدایت دیتی ہے اور سیدھے راستے کی طرف O جنات کے قول میں حضرت عیسیٰ علیہ السلام کا ذکر نہ ہونے کی وجوہ

جنات نے رسول اللہ صلی اللہ علیہ وسلم سے قرآن مجید سن کر اپنی قوم کی طرف واپس جاتے ہوئے کہا: اے ہمارے قوم! ہم نے عظیم اور جلیل کتاب سے سنا ہے جو حضرت موسیٰ علیہ السلام کے بعد نازل کی گئی ہے، انہوں نے یہ نہیں کہا: جو حضرت عیسیٰ علیہ السلام کے بعد نازل کی گئی ہے اس کی حسب ذیل وجوہ ہیں:

(۱) وہ جنات یہودی تھے اور حضرت موسیٰ علیہ السلام کے سامنے والے تھے اس لیے انہوں نے صرف حضرت موسیٰ علیہ السلام کا ذکر کیا۔

(۲) تورات یہود و نصاریٰ دونوں کے نزدیک متفق علیہ ہے جب کہ یہودی ”انجیل“ کو نہیں مانتے تھے اور عیسائی ”انجیل“ کے علاوہ ”تورات“ کو بھی مانتے تھے۔

(۳) حضرت عیسیٰ علیہ السلام کو یہ حکم دیا گیا تھا کہ وہ ”تورات“ کے احکام پر عمل کریں۔

(۴) حضرت ابن عباس رضی اللہ عنہما سے یہ روایت ہے کہ جنات نے حضرت عیسیٰ علیہ السلام کی رسالت کے متعلق نہیں سنا تھا، اس لیے انہوں نے صرف ”تورات“ کا ذکر کیا، مگر اس پر یہ اشکال ہے کہ حضرت عیسیٰ علیہ السلام کی رسالت بہت مشہور تھی اور ان کی رسالت کا جنات سے مخفی ہونا بہت مستبعد ہے۔ اس لیے علامہ ابو حیان اندلسی نے کہا: حضرت ابن عباس سے اس روایت کی نقل صحیح نہیں ہے۔

اس آیت میں قرآن مجید کے متعلق فرمایا ہے: یہ کتاب حق کی طرف ہدایت دیتی ہے اس سے مراد اصول اور عقائد ہیں اور فرمایا: اور سیدھے راستے کی طرف اس سے مراد فروع اور احکام شرعیہ عملیہ ہیں۔

الاحقاف: ۳۱ میں فرمایا: (جنات نے کہا: اے ہمارے قوم! اللہ کی طرف دعوت دینے والے کا پیغام مان لو اور اس پر ایمان لے آؤ اللہ تمہارے گناہوں میں سے بخش دے گا اور دردناک عذاب سے تمہیں پناہ میں لے لے گا O

کافر جب ایمان لے آئے تو آیا اس کے تمام گناہوں کی مغفرت ہوگی یا بعض گناہوں کی؟

اللہ کی طرف دعوت دینے والے سے ان کی مراد اللہ کا پیغام ہے یعنی اللہ کا پیغام مان لو اور اللہ تعالیٰ کی توحید کو مان لو اور یہ کہ صرف وہی اکیلا عبادت کا مستحق ہے یا اس سے مراد ہے کہ رسول اللہ صلی اللہ علیہ وسلم پر ایمان لے آؤ۔

نیز اس آیت میں فرمایا ہے: "یغفر لکم من ذنوبکم" اس پر یہ اشکال ہے کہ بظاہر "من" جمع فیہ ہے اور اس کا معنی ہے: اللہ تمہارے بعض گناہوں کو بخش دے گا حالانکہ ایمان لانے کے بعد زمانہ کفر کے تمام گناہ معاف ہو جاتے ہیں اس اشکال کے حسب ذیل جوابات ہیں:

(۱) اس آیت میں "من" زائدہ ہے لیکن یہ جواب صحیح نہیں ہے کیونکہ فصیح و بلیغ کلام میں کوئی لفظ زائد نہیں ہوتا۔
(۲) اللہ ان بعض گناہوں کو بخش دے گا جن کا تعلق حقوق اللہ سے ہے اور جن گناہوں کا تعلق حقوق العباد سے ہے ان کو نہیں بخشے گا، لیکن ابن الحسین نے اس جواب پر یہ اعتراض کیا ہے کہ کافر جب لوگوں کا مال لوٹے یا خون ریزی کرے اور حقوق العباد کو ضائع کرے تو اس کے اسلام لانے سے یہ گناہ بھی بخش دیئے جاتے ہیں کیا تم نہیں دیکھتے کہ فتح مکہ کے بعد رسول اللہ صلی اللہ علیہ وسلم نے حضرت سیدنا خزہ رضی اللہ عنہ کے قاتل وحشی کو بلایا اور اس کو اسلام کی دعوت دی اس نے کہا: یا محمد (صلی اللہ علیک وسلم)! آپ مجھے اپنے دین کی کس طرح دعوت دے رہے ہیں حالانکہ آپ نے یہ کہا ہے کہ جس نے شرک کیا یا قتل ناحق کیا یا زنا کیا وہ اپنے گناہوں کی سزا پائے گا قیامت کے دن اس کے عذاب کو دگنا کر دیا جائے گا اور وہ اس عذاب میں ذلت کے ساتھ ہمیشہ رہے گا۔ (الفرقان: ۶۸-۶۹) اور میں یہ تمام کام کر چکا ہوں کیا آپ میرے لیے کوئی رخصت پاتے ہیں؟ تو آپ نے یہ آیت پڑھی: سو اس کے جس نے توبہ کر لی اور ایمان لایا اور اس نے نیک کام کیے تو یہ وہ لوگ ہیں جن کے گناہوں کو اللہ نیکیوں سے بدل دے گا اور اللہ بہت بخشنے والا اور بے حد رحم فرمانے والا ہے۔ (الفرقان: ۷۰) الحدیث (جامع البیان رقم الحدیث: ۲۰۱۳۹) تفسیر امام ابن ابی حاتم رقم الحدیث: ۱۵۳۱۷ خلاصہ یہ ہے کہ کافر کے اسلام لانے کے بعد اس کے تمام گناہ بخش دیئے جاتے ہیں خواہ ان کا تعلق حقوق اللہ سے ہو خواہ حقوق العباد سے ہو تو پھر اصل اعتراض باقی رہا کہ ان جنات نے دوسرے جنات سے یہ کہا کہ تم اسلام لے آؤ تمہارے بعض گناہ بخش دیئے جائیں گے جب کہ کافر کے اسلام لانے سے اس کے پچھلے تمام گناہ بخش دیئے جاتے ہیں۔

(۳) انہوں نے دوسرے جنات سے یہ کہا کہ ایمان لانے سے تمہارے بعض گناہ بخشے جائیں گے اور یہ نہیں کہا کہ ایمان لانے سے تمہارے کل گناہ بخشے جائیں گے تاکہ اس سے یہ وہم نہ ہو کہ ایمان لانے کے بعد کل گناہ بخش دیئے جاتے ہیں یعنی ایمان لانے سے پہلے کے گناہ اور ایمان لانے کے بعد کے گناہ بھی بلکہ یہ کہا کہ ایمان لانے سے پہلے کے تمام گناہ بخش دیئے جاتے ہیں خواہ ان کا تعلق حقوق اللہ سے ہو یا حقوق العباد سے اور ایمان لانے کے بعد کے گناہ یا توبہ سے معاف ہوتے ہیں یا شفاعت سے یا محض اللہ تعالیٰ کے فضل سے۔

آیا اطاعت گزار جنات کو ثواب ہوگا یا نہیں؟

نیز انہوں نے دوسرے جنات سے کہا: اور اللہ دردناک عذاب سے تمہیں پناہ میں رکھے گا۔

اس آیت سے معلوم ہوا کہ جنات بھی مکلف ہیں اور کفر کی وجہ سے وہ بھی دائمی عذاب کے مستحق ہوتے ہیں اس آیت میں صرف یہ بتایا کہ وہ کفر کی وجہ سے دائمی عذاب کے مستحق ہیں اور یہ بتایا ہے کہ ایمان لانے سے ان کو دائمی عذاب سے نجات مل جائے گی۔ لیکن آیا ایمان لانے اور اطاعت کرنے کی وجہ سے ان کو ثواب بھی ہوگا یا نہیں؟ یہ نہیں بتایا لیکن جن آیات میں عمومی

طور پر نیک اعمال کی جزا جنت بتائی ہے ان کا تقاضا یہ ہے کہ ان کو بھی نیک اعمال کی نیک جزا دی جائے جیسے یہ آیت ہے:

إِنَّ الَّذِينَ آمَنُوا وَعَمِلُوا الصَّالِحَاتِ كَانَتْ لَهُمْ جَنَّاتُ

الْأُفْحَادِ مِمَّا تَزُولُ (التكليف: ۱۰۷)

حضرت ابن عباس رضی اللہ عنہما نے فرمایا: ان کو نیک کاموں پر ثواب ہوگا اور نیک کاموں پر عذاب ہوگا اور اس آیت میں صرف دوزخ کے عذاب سے نجات کا ذکر فرمایا ہے اور ثواب کا ذکر نہیں فرمایا کیونکہ یہ مقام ان کو عذاب سے ڈرانے کا ہے۔

اور ایک قول یہ ہے کہ جنات میں سے اطاعت گزاروں کو صرف دوزخ سے نجات ہوگی اور ان کو ثواب نہیں ہوگا اور ان سے صرف یہ کہا جائے گا: کہ تم مٹی ہو جاؤ سو وہ مٹی ہو جائیں گے اور یدلیث بن ابی سلیم اور ایک جماعت کا مذہب ہے اور امام ابوحنیفہ رضی اللہ عنہ کی طرف بھی یہی مذہب منسوب ہے اور علامہ نسفی نے ”تیسیر“ میں کہا ہے کہ امام ابوحنیفہ نے جنات کے ثواب کے متعلق توقف کیا ہے کیونکہ بندہ کا اللہ تعالیٰ پر کوئی حق نہیں ہے اور اللہ تعالیٰ نے ان سے صرف مغفرت کا اور عذاب سے پناہ میں رکھنے کا وعدہ کیا ہے اور جنت کی نعمتوں کا عطا فرمانا ایک الگ دلیل پر موقوف ہے۔

عمر بن عبد العزیز نے یہ کہا ہے کہ مؤمنین جن جنت کے گرد ہوں گے جنت میں نہیں ہوں گے اور ایک قول یہ ہے کہ وہ جنت میں داخل ہوں گے اور ان کو تسبیح اور ذکر کا الہام کیا جائے گا اور وہ اس سے لذت پائیں گے اور علامہ نووی نے ”صحیح مسلم“ کی شرح میں یہ لکھا ہے کہ صحیح یہ ہے کہ جنات جنت میں داخل ہوں گے اور جنت کی نعمتوں سے لذت پائیں گے اور کھائیں گے اور پیئیں گے اور حسن بصری مالک بن انس شہاک اور ابن ابی لیلیٰ وغیرہم کا یہی مذہب ہے۔

(روح المعانی ج ۲ ص ۵۰ دار الفکر بیروت ۱۳۱۷ھ)

علامہ آلوسی نے یہ تمام مذاہب علامہ قرطبی کی ”المجامع لاحکام القرآن“ ج ۱۶ ص ۲۰۱ سے نقل کیے ہیں اس بحث میں ہمارا موقف یہ ہے کہ مؤمنین جن بھی جو اطاعت گزار ہوں گے وہ جنت میں جائیں گے اور تفصیل دلائل کے لیے ”تبیان القرآن“ ج ۳ ص ۶۵۷-۶۵۸ کا مطالعہ فرمائیں۔

الاحقاف: ۳۲ میں فرمایا: اور جو اللہ کی طرف دعوت دینے والے کے پیغام کو قبول نہیں کرے گا وہ زمین میں (کہیں بھاگ کر) اللہ کو عاجز کرنے والا نہیں ہے اور اللہ کے سوا اس کا کوئی مددگار نہیں ہے اور وہ لوگ کھلی ہوئی گمراہی میں ہیں ○ اللہ کی طرف دعوت دینے والے کی احادیث میں مثالیں

اس آیت کے مضمون پر حسب ذیل احادیث دلالت کرتی ہیں:

حضرت جابر رضی اللہ عنہ بیان کرتے ہیں کہ جس وقت نبی صلی اللہ علیہ وسلم سوئے ہوئے تھے آپ کے پاس چند فرشتے آئے انہوں نے آپس میں کہا: تمہارے اس پیغمبر کی ایک مثال ہے تم وہ مثال بیان کرو۔ بعض نے کہا: وہ سوئے ہوئے ہیں بعض دوسرے فرشتوں نے کہا: ان کی آنکھیں سوئی ہوئی ہیں اور ان کا دل بیدار ہے پھر انہوں نے کہا: ان کی مثال اس شخص کی طرح ہے جس نے ایک گھر بنایا اور اس میں عام دعوت کی اور ایک دعوت دینے والے کو بھیج دیا پس جس نے اس دعوت کو قبول کیا وہ اس گھر میں داخل ہوگا اور ان کے ساتھ اس دعوت سے کھائے گا اور جس نے اس دعوت کو قبول نہیں کیا وہ اس گھر میں داخل نہیں ہوگا اور اس دعوت سے کھانا نہیں کھائے گا پھر انہوں نے کہا: اس مثال کی وضاحت کرو تا کہ یہ اس کو سمجھیں بعض فرشتوں نے کہا: وہ سوئے ہوئے ہیں اور بعض نے کہا: ان کی آنکھیں سوئی ہوئی ہیں اور ان کا دل بیدار ہے پس انہوں نے کہا: گھر سے مراد جنت ہے اور دعوت دینے والے سیدنا محمد صلی اللہ علیہ وسلم ہیں پس جس نے سیدنا محمد صلی اللہ علیہ وسلم کی اطاعت

کی اس نے اللہ کی اطاعت کی اور جس نے سیدنا محمد صلی اللہ علیہ وسلم کی نافرمانی کی اس نے اللہ کی نافرمانی کی اور سیدنا محمد صلی اللہ علیہ وسلم نے لوگوں کے درمیان تفریق کر دی یعنی مسلمان اور کافر کو الگ الگ کر دیا۔

(صحیح البخاری رقم الحدیث: ۲۸۱۱، سنن ترمذی رقم الحدیث: ۲۸۶۰)

حضرت ابو موسیٰ اشعری رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: اللہ تعالیٰ نے جس دین کو دے کر مجھے بھیجا ہے اس کی مثال اس شخص کی طرح ہے جو کسی قوم کے پاس گیا اور کہا: اے میری قوم! میں نے اپنی آنکھوں سے ایک لشکر دیکھا ہے اور میں صاف صاف ڈرانے والا ہوں! پس بچو! بچو! قوم میں سے ایک گروہ نے اس کی اطاعت کی پس وہ سکون سے اندھیرے میں آگئے اور نجات پا گئے اور ایک گروہ نے اس کو جھٹلایا اور صبح کے وقت اپنی جگہ پہنچے! پس صبح کے وقت لشکر نے ان پر حملہ کیا اور سب کو ہلاک کر ڈالا یہ مثال ہے اس شخص کی جس نے میری اطاعت کی اور میرے دین کی پیروی کی اور جس نے میری نافرمانی کی اور میرے لائے ہوئے دین کی تکذیب کی۔

(صحیح البخاری رقم الحدیث: ۲۸۳۰، صحیح مسلم رقم الحدیث: ۲۲۸۳)

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: میری مثال اس شخص کی طرح ہے جس نے آگ جلائی اور جب اس سے اس کا ارد گرد روشن ہو گیا تو پروانے اور حشرات الارض اس آگ پر آ کر گر گئے لگے اور وہ ان کو روک رہا ہے اور وہ پروانے اس پر غالب آ کر اس آگ میں تر رہے ہیں! پھر میں تم کو کمر سے پکڑ کر آگ میں گرنے سے منع کر رہا ہوں اور تم زبردستی آگ میں گر رہے ہو۔

(صحیح البخاری رقم الحدیث: ۲۸۳۰، صحیح مسلم رقم الحدیث: ۲۲۸۳، سنن ترمذی رقم الحدیث: ۲۸۷۳، مسند احمد ج ۲ ص ۲۳۳)

حضرت ربیعہ الجری رضی اللہ عنہ بیان کرتے ہیں کہ نبی صلی اللہ علیہ وسلم کے پاس کسی (فرشتے) کو لایا گیا! پس آپ سے کہا گیا کہ آپ کی آنکھ کو سو جانا چاہیے اور آپ کے کان کو سننا چاہیے اور آپ کے دل کو غور کرنا چاہیے! آپ نے فرمایا: پھر میری آنکھ سو گئی اور میرے کان سننے رہے اور میرا دل غور کرتا رہا! پھر مجھ سے کہا گیا: ایک سردار نے گھر بنایا اور اس میں دسترخوان بچھایا اور ایک دعوت دینے والے کو بھیج دیا! پس جس نے دعوت دینے والے کی دعوت قبول کر لی! وہ گھر میں داخل ہو جائے گا اور دسترخوان سے کھائے گا اور اس کا سردار راضی ہو جائے گا اور جس نے دعوت دینے والے کی دعوت قبول نہیں کی! وہ گھر میں داخل نہیں ہوگا اور دسترخوان سے نہیں کھائے گا! آپ نے فرمایا: پس سردار اللہ ہے اور دعوت دینے والے (سیدنا) محمد (صلی اللہ علیہ وسلم) ہیں اور گھر اسلام ہے اور دسترخوان جنت ہے۔ (سنن دارقطنی رقم الحدیث: ۱۱)

اللہ تعالیٰ کا ارشاد ہے: اور کیا انہوں نے یہ نہ جانا کہ اللہ ہی ہے جس نے آسمانوں اور زمینوں کو پیدا کیا ہے اور ان کو پیدا کرنے سے وہ تھکا نہیں! وہ ضرور مردود کو زندہ کرنے پر (بھی) قادر ہے! کیوں نہیں! وہ ہر چیز پر قادر ہے! اور جس دن کافروں کو دوزخ میں جھونک دیا جائے گا! (ان سے کہا جائے گا: کیا یہ برحق نہیں ہے؟ وہ کہیں گے: کیوں نہیں! ہمارے رب کی قسم!) (اللہ) فرمائے گا: پس تم اس عذاب کو دیکھو جس کا تم کفر کرتے تھے! (الاحقاف: ۳۳-۳۲)

مرنے کے بعد دوبارہ اٹھنے پر دلائل

قرآن مجید کے تین اہم مقاصد ہیں: توحید رسالت اور حشر یعنی مرنے کے بعد انسانوں کو زندہ کرنا! اس سے پہلی آیات میں توحید و رسالت کو ثابت فرمایا تھا اور اس آیت سے مقصود یہ ہے کہ اللہ تعالیٰ انسانوں کو مرنے کے بعد دوبارہ زندہ کرنے پر قادر ہے کیونکہ اللہ تعالیٰ نے فرمایا ہے: اللہ ہی ہے جس نے آسمانوں اور زمینوں کو پیدا کیا ہے اور اس میں کوئی شک نہیں ہے کہ

مرے ہوئے انسان کو دوبارہ پیدا کرنے کی یہ نسبت آسمانوں اور زمینوں کو پیدا کرنا بہت مشکل دشوار اور عظیم کام ہے اور جو زیادہ مشکل اور زیادہ دشوار کام پر قادر ہو وہ اس سے کم مشکل اور کم دشوار کام پر یہ طریق اولیٰ قادر ہوگا پھر اللہ تعالیٰ نے اس آیت کو اس جملہ پر متمم کیا: کیوں نہیں اودہ ہر چیز پر قادر ہے یعنی ہر ممکن پر قادر ہے اور انسان کا مرنے کے بعد دوبارہ زندہ ہونا ممکن ہے سو اللہ تعالیٰ مرے ہوئے انسان کو دوبارہ زندہ کرنے پر قادر ہے۔

الاخفاف: ۳۴ میں فرمایا: اور جس دن کافروں کو دوزخ میں جھونک دیا جائے گا (ان سے کہا جائے گا: کیا یہ برحق نہیں ہے؟ وہ کہیں گے: کیوں نہیں! ہمارے رب کی قسم! اللہ فرمائے گا: پس تم اس عذاب کو چکھو جس کا تم کفر کرتے تھے) ○ اس آیت سے مقصود یہ ہے کہ دنیا میں کفار اللہ تعالیٰ کے وعدہ اور وعید کا جو مذاق اڑاتے تھے اس پر ان کو زجر و توبخ کی جائے کفار کہتے تھے: ”وَمَا أَخُنُّ بِمَعْذِرَاتِنَا“ (المغلت: ۵۹) ہم کو عذاب نہیں دیا جائے گا سواب ان سے کہا جائے گا: اب بتاؤ یہ عذاب ہے یا نہیں؟

اللہ تعالیٰ کا ارشاد ہے: سو (اے رسول!) آپ صبر کیجئے جیسا کہ امت والے رسولوں نے صبر کیا تھا اور ان کے لیے (طلب عذاب کی) جلدی نہ کریں جس دن وہ آخرت کے اس عذاب کو دیکھیں گے جس کی ان کو وعید سنائی گئی ہے (اس وقت وہ گمان کریں گے) کہ وہ دنیا میں صرف دن کی ایک گھڑی رہے تھے یہ (قرآن کا) پیغام ہے لہذا صرف نافرمان لوگوں ہی کو ہلاک کیا جائے گا ○ (الاخفاف: ۳۵)

اولو العزم کا معنی

الاخفاف: ۳۵ میں اللہ تعالیٰ نے اولی العزم (امت والے) رسولوں کا ذکر فرمایا ہے اس میں مفسرین کا اختلاف ہے کہ اولی العزم رسول کہتے ہیں اور کون کون ہیں؟ سب سے پہلے ہم اولی العزم کا معنی بیان کریں گے پھر یہ بیان کریں گے کہ مفسرین نے اولی العزم رسولوں میں کن کن رسولوں کو شمار کیا ہے؟

امام حسین بن محمد راغب اصفہانی متوفی ۵۰۲ھ لکھتے ہیں:

عزم اور عزیمت کا معنی ہے: کسی کام کو کر گزرنے کے لیے دل کا پختہ ارادہ کر لینا اس سے مراد وہ عمل ہے جس کے حسن خوبی اور نیکی کی وجہ سے ہر شخص کو اسے کر گزرنے کا پختہ ارادہ کر لینا چاہیے یا اس کام کی عظمت کی وجہ سے اس کام کو انجام دینا اللہ کی طرف سے بندوں پر پختہ اور لازم کر دیا گیا ہو قرآن مجید میں ہے:

وَلَقَدْ يَحْدُثُكَ آتِيًا أَدْعُوكَ مِنْ قَبْلُ فَكُنِيَ دَلِيلًا لِّجَنَّةٍ
عِزِّكَ ○ (طہ: ۱۱۵)

اور ہم نے اس سے پہلے ہی آدم کو پختہ حکم دے دیا تھا پس وہ بھول گئے اور ہم نے ان کا کوئی عزم نہیں پایا ○

(المفردات ج ۲ ص ۳۳۳، مکتبہ نزار مصطفیٰ، الباز، مکہ مکرمہ ۱۳۱۸ھ)

امام رازی متوفی ۶۰۶ھ نے اس آیت کی تفسیر میں لکھا ہے: ہم نے معصیت کے ارتکاب پر ان کا کوئی عزم نہیں پایا اور یہ معنی مدح کے قریب ہے اور یہ بھی احتمال ہے کہ اس کا معنی ہو: ہم نے ترک معصیت پر آپ کا عزم نہیں پایا یا ہم نے عظمت سے احتراز اور حفاظت پر آپ کا عزم نہیں پایا یا کیفیت اجتہاد میں احتیاط کرنے پر آپ کا عزم نہیں پایا یہ تمام محال اس صورت میں ہیں جب یہ کہیں کہ آپ سے اجتہادی خطا واقع ہوئی۔ (تفسیر کبیر ج ۸ ص ۱۰۶، دار احیاء التراث العربی بیروت ۱۳۱۵ھ)

علامہ محمد الدین محمد بن یعقوب فیروز آبادی متوفی ۸۱۷ھ لکھتے ہیں:

کسی کام پر عزم کرنے کا یہ معنی ہے کہ اس کام کو کرنے کا قطعی ارادہ کر لیا یا اس کام میں پوری کوشش اور جدوجہد کی اولیٰ

العزم رسولوں کا معنی ہے: اللہ نے ان سے جس کام کو کرنے کا عہد لیا تھا اس کو کرنے کا انہوں نے عزم کیا اور یہ رسول حضرت نوحؑ، حضرت ابراہیمؑ، حضرت موسیٰؑ اور حضرت سیدنا محمد علیہ وسلم اصولۃ والسلام ہیں۔ زکھری نے کہا: یہ رسول اسبابِ جدوجہد ثابت قدم رہنے والے اور صبر کرنے والے ہیں اور یہ حضرت نوحؑ، حضرت ابراہیمؑ، حضرت اسحاقؑ، حضرت یعقوبؑ، حضرت ایوبؑ، حضرت موسیٰؑ، حضرت داؤدؑ اور حضرت عیسیٰ علیہم الصلوٰۃ والسلام ہیں۔ (القاسم الحیط ص ۱۱۳، مؤسسۃ الرسالۃ بیروت ۱۴۲۲ھ) علامہ جمال الدین محمد بن محمد بن منظور افریقی متوفی ۷۱۱ھ لکھتے ہیں:

عزم کا معنی ہے: جس کام کو کرنے کا تمہارے دل نے پختہ ارادہ کر لیا اور تم نے اس کام کو کرنے کی اپنے دل میں گروہ باندھ لی۔ حدیث میں ہے: رسول اللہ صلی اللہ علیہ وسلم نے حضرت ابوبکر سے پوچھا: تم کس وقت وتر پڑھتے ہو؟ انہوں نے کہا: رات کے ابتدائی حصہ میں، حضرت عمر سے پوچھا: تم کس وقت وتر پڑھتے ہو؟ انہوں نے کہا: رات کے آخری حصہ میں، آپ نے حضرت ابوبکر سے فرمایا: تم نے عزم (احتیاط) پر عمل کیا ہے اور حضرت عمر سے فرمایا: تم نے عزم پر عمل کیا ہے۔ (سنن ابوداؤد رقم الحدیث: ۱۳۳۴، مسند احمد ج ۳ ص ۲۰۹، سنن بیہقی ج ۳ ص ۳۶-۳۵) رسول اللہ صلی اللہ علیہ وسلم کا منشاء یہ تھا کہ حضرت ابوبکر نے یہ احتیاط کی کہ کہیں ان کی آنکھ نہ کھلے اس لیے انہوں نے وتر پہلے پڑھے اور حضرت عمر کو تہجد پڑھنے کی اپنی قوت پر اعتماد تھا، اس لیے انہوں نے وتر کو مؤخر کیا اور بغیر احتیاط کے کسی عزم میں خیر نہیں ہے۔ قرآن مجید میں ہے: "فَإِذَا أَقَامُوا الْاَعْمَارَ"۔ (محمد: ۲۱) زجاج نے کہا: اس کا معنی ہے: جب امر مؤکد ہو جائے اور قتال لازم ہو جائے حدیث میں ہے: "خبر الامور عوازمها"۔ (الدر المنثور ج ۳ ص ۲۲۵، قدیم) یعنی جس چیز پر تمہاری رائے پختہ اور مؤکد ہو جائے اور تم اللہ سے کیے ہوئے عہد کو پورا کرو اور عزم کا معنی صبر کی طاقت ہے اور اولی العزم رسولوں کا معنی ہے: جن رسولوں نے اللہ سے کیے ہوئے عہد کو پورا کرنے کا پختہ ارادہ کر لیا اور یہ حضرت نوحؑ، حضرت ابراہیمؑ، حضرت موسیٰؑ اور سیدنا حضرت محمد علیہم الصلوٰۃ والسلام ہیں۔

(لسان العرب ج ۱۰ ص ۱۳۰-۱۳۹، مؤسسۃ الرسالۃ الخلیفہ ج ۳ ص ۲۰۹، دارالکتب العلمیہ بیروت)

اولو العزم رسولوں کے مصادیق

اولی العزم رسولوں کا معنی بیان کرنے کے بعد اب ہم یہ بیان کرتے ہیں اولی العزم رسول کتنے ہیں اور کون کون ہیں؟

امام عبدالرزاق بن ہمام صنعانی متوفی ۲۱۱ھ اپنی تفسیر میں لکھتے ہیں:

قائد نے الاختاف: ۳۵ کی تفسیر میں کہا: یہ رسول حضرت نوحؑ، حضرت ابراہیمؑ، حضرت موسیٰؑ اور حضرت عیسیٰؑ ہیں صلوٰۃ

اللہ علیہم۔ (تفسیر امام عبدالرزاق ج ۲ ص ۱۷۸، دارالمعرفۃ بیروت ۱۴۱۱ھ)

امام ابن جریر متوفی ۳۱۰ھ نے عطاء خراسانی سے روایت کیا ہے اولی العزم رسول یہ ہیں: حضرت نوحؑ، حضرت ابراہیمؑ،

حضرت موسیٰؑ، حضرت عیسیٰؑ اور سیدنا محمد صلوٰۃ اللہ علیہم والتسلیمات۔ (رقم الحدیث: ۲۳۲۳۰، دارالفکر بیروت ۱۴۱۵ھ)

امام ابواسحاق احمد بن ابراہیم الطحطاوی المتوفی ۳۲۷ھ نے حضرت ابن عباس رضی اللہ عنہما سے روایت کیا ہے کہ اولی العزم

رسول وہ ہیں جو بہت احتیاط کرنے والے ہوں، بہت جدوجہد اور صبر کرنے والے ہوں، ان کی رائے درست ہوں ان کی تعداد میں

اختلاف ہے، ابن زید نے کہا: تمام رسول اولی العزم ہیں، اللہ تعالیٰ نے صرف اولی العزم ہی کو رسول بنایا ہے، علی بن مہدی

الطبری کا بھی یہی مختار ہے اور آیت "أُولُو الْعَزْمِ مِنَ الرُّسُلِ" (الاختاف: ۳۵) میں "مِنْ" تجنیس کے لیے ہے، بعض کے لیے

نہیں ہے اور بعض خسرین نے کہا: حضرت یونس علیہ السلام کے علاوہ تمام انبیاء علیہم السلام اولو العزم ہیں، کیا تم نہیں دیکھتے کہ

ہمارے نبی سیدنا محمد صلی اللہ علیہ وسلم کو یہ حکم دیا گیا تھا کہ:

فَأَصِيدُوا صَيْدَكُمْ بِرَبِّكُمْ وَلَا تَكُنْ كَالصَّالِحِينَ الْعُتُوتِ إِذْ
كَادَى وَهُوَ مَكْظُومٌ (الشم: ۳۸)

سو آپ اپنے رب کے حکم سے صبر کیجئے اور پھلی والے
(یونس) کی طرح نہ ہو جائیں جنہوں نے نعم کی حالت میں اللہ تعالیٰ

کو پکارا تھا

اور ابو منصور عشاؤی نے ابو بکر رازی سے اور انہوں نے ابو القاسم الحکیم سے نقل کیا ہے کہ اولوا العزم رسول اللہ صلی اللہ علیہ وسلم جن کا ذکر الانعام: ۸۶-۸۲ میں ہے وہ یہ ہیں: (۱) حضرت ابراہیم (۲) حضرت اسحاق (۳) حضرت یعقوب (۴) حضرت نوح (۵) حضرت داؤد (۶) حضرت سلیمان (۷) حضرت ایوب (۸) حضرت یوسف (۹) حضرت موسیٰ (۱۰) حضرت ہارون (۱۱) حضرت زکریا (۱۲) حضرت یحییٰ (۱۳) حضرت عیسیٰ (۱۴) حضرت الیاس (۱۵) حضرت اسماعیل (۱۶) حضرت الیسع (۱۷) حضرت یونس اور (۱۸) حضرت لوط علیہم السلام ان انبیاء علیہم السلام کے متعلق اللہ تعالیٰ نے فرمایا:

كَذَلِكَ نَجْزِي الْمُتَصَبِّينَ (الانعام: ۸۳)

كُلٌّ مِّنَ الصَّالِحِينَ (الانعام: ۸۵)

كُلًّا فَضَّلْنَا عَلَى الْعَالَمِينَ (الانعام: ۸۶)

ہم اسی طرح محسنین کو جزا دیتے ہیں

یہ سب صالح رسول ہیں

ہم نے ان سب رسولوں کو تمام جہان والوں پر فضیلت دی ہے

أُولَئِكَ الَّذِينَ هَدَى اللَّهُ فَيُهْدِيهِمْ اللَّهُ فَقَاتِلُوا فِي سَبِيلِ اللَّهِ

ان تمام نبیوں کو اللہ نے ہدایت دی ہے سو آپ ان کی

ہدایت کی پیروی کیجئے (یعنی ان کے تمام انفرادی محاسن اور کمالات

کو اپنی سیرت میں جمع کر لیجئے)۔

ابو بلی جش مقبری نے کہا: اولوا العزم بارہ نبی ہیں جن کو اللہ تعالیٰ نے شام میں بنی اسرائیل کی طرف بھیجا تھا اور ان کی

طرف یہ وحی فرمائی کہ میں تمہیں تافرمان بنی اسرائیل کی طرف بھیج رہا ہوں ان پر یہ حکم دشوار ہوا تو ان کی طرف اللہ سبحانہ نے یہ

وحی فرمائی کہ تم جس چیز کو چاہو اختیار کر لو اگر تم چاہو تو میں تم پر عذاب (مصائب) نازل کروں اور بنی اسرائیل کو نجات دے

دوں اور اگر تم چاہو تو میں بنی اسرائیل پر اپنا عذاب بھیجوں انہوں نے باہم مشورہ کر کے یہ فیصلہ کیا کہ ان پر مصائب کو نازل کیا

جائے اور بنی اسرائیل کو بچا لیا جائے سو اللہ تعالیٰ نے بنی اسرائیل کو بچا لیا اور ان پر مصائب نازل کیے ان پر دنیاوی بادشاہ مسلط

کر دیئے، سو بعض نے ان کو آ کرے سے چیر ڈالا اور بعض کے چہرے اور باقی جسم کی کھال اتار لی اور بعض کو سولی پر چڑھا دیا اور

بعض کو آگ میں جلادیا۔

ایک قول یہ ہے کہ اولوا العزم رسول سات ہیں: حضرت نوح، حضرت ہود، حضرت صالح، حضرت لوط، حضرت شعیب،

حضرت موسیٰ علیہم السلام اور سیدنا محمد صلی اللہ علیہ وسلم جن کا ذکر "الشعراء" میں ہے۔

ایک قول یہ ہے کہ اولوا العزم رسول پانچ ہیں جن پر شریعت (جدیدہ) نازل ہوئی: حضرت نوح، حضرت ابراہیم، حضرت

موسیٰ، حضرت عیسیٰ علیہم السلام اور سیدنا محمد صلی اللہ علیہ وسلم۔

مقاتل نے کہا: اولوا العزم چھ رسول ہیں: حضرت نوح علیہ السلام جن کو ان کی قوم نے اذیت پہنچائی تھی کہ ان کی قوم ان

کو اس قدر مارتی کہ وہ بے ہوش ہو جاتے اور انہوں نے اس اذیت رسائی پر صبر کیا اور حضرت ابراہیم علیہ السلام جنہوں نے

آگ میں جلائے جانے پر صبر کیا اور حضرت اسحاق علیہ السلام جنہوں نے ذبح کیے جانے پر صبر کیا (صحیح یہ ہے کہ ذبح حضرت

اسماعیل علیہ السلام ہیں جیسا کہ ہم نے الفقت میں بیان کیا) اور حضرت یعقوب علیہ السلام جنہوں نے اپنے بیٹے کے گم ہونے

پر مبر کیا اور بیٹائی کے جانے پر مبر کیا اور حضرت یوسف علیہ السلام جنہوں نے کنویں میں ڈالے جانے پر مبر کیا اور قید میں ڈالے جانے پر مبر کیا اور حضرت ایوب علیہ السلام جنہوں نے اپنی بیماری پر مبر کیا۔

حسن بصری نے کہا: اولوا العزم چار رسول ہیں: حضرت ابراہیمؑ حضرت موسیٰؑ حضرت داؤد اور حضرت عیسیٰ علیہم السلام حضرت ابراہیم علیہ السلام کا عزم یہ ہے کہ اللہ تعالیٰ نے ان سے فرمایا: ”اسلم“ اسلام لاؤ تو انہوں نے کہا: ”أَسْلَمْتُ لِرَبِّ الْعَالَمِينَ“ (البقرہ: ۱۳۱) میں نے رب العالمین کے سامنے سر تسلیم خم کر دیا پھر ان کو ان کے مال، ان کی اولاد، ان کے وطن اور ان کی جان کی آزمائش میں مبتلا کیا گیا تو وہ ہر آزمائش میں سچے اور پورے اترے اور حضرت موسیٰ علیہ السلام کا عزم یہ ہے کہ جب ان سے ان کی قوم نے کہا: ”إِنَّا لَنَرُوكُمْ كَذِبُونَ“ (الشعراء: ۶۱) ہم کو پکڑ لیا جائے گا تو انہوں نے فرمایا: ”كَلَّا إِنَّهُ يَأْتِي بِكَرَهِينَ“ (الشعراء: ۶۲) ہرگز نہیں میرے ساتھ ہے میرا رب وہ غفر رب مجھے ہدایت دے گا اور رہے حضرت داؤد علیہ السلام تو ان کا عزم یہ ہے کہ ان سے ایک خطا ہو گئی پھر ان کو اس پر تنبیہ کی گئی اور چالیس سال تک وہ اپنی خطا پر نادم رہے حتیٰ کہ ان کے آنسوؤں سے ایک درخت اگ گیا اور وہ اس کے سائے میں بیٹھ گئے اور رہے حضرت عیسیٰ علیہ السلام تو ان کا عزم یہ ہے کہ انہوں نے دنیا میں ایک اینٹ پر دوسری اینٹ نہیں رکھی اور کہا: یہ دنیا عبرت کی جگہ ہے تم یہاں پر تعمیر نہ کرو تو گویا اللہ تعالیٰ نے اپنے رسول سیدنا محمد صلی اللہ علیہ وسلم سے یہ فرمایا: آپ اس طرح مبر کیجئے جس طرح امت والے رسولوں نے مبر کیا تھا۔ (الاحقاف: ۳۵) یعنی حضرت ابراہیم کی طرح آزمائش میں پورے اتریں اور حضرت موسیٰ کی طرح اللہ کی نصرت پر اعتماد رکھیں اور حضرت داؤد علیہ السلام کی طرح کثرت سے استغفار کریں اور حضرت عیسیٰ کی طرح دنیا سے بے رغبت رہیں۔

ابو العالیہ نے کہا: اولوا العزم رسول تین ہیں: حضرت نوحؑ حضرت ہود اور حضرت ابراہیم علیہ السلام اور سیدنا محمد صلی اللہ علیہ وسلم ان میں سے چوتھے ہیں آپ کو یہ حکم دیا گیا ہے کہ آپ بھی ان کی طرح مبر کریں۔

(الکشف والبيان ج ۹ ص ۲۶-۲۳ ملخصاً دار احیاء التراث العربی بیروت ۱۳۲۲ھ)

اولوا العزم رسولوں پر سب سے زیادہ تفصیل سے ان ہی (علامہ ثعلبی) نے لکھا ہے اور بعد والوں نے ان کی خوش چینی کی ہے۔ علامہ ابو عبد اللہ قرطبی مالکی متوفی ۶۶۸ھ نے ان کی پوری تفسیر کو اپنی تفسیر میں نقل کیا ہے۔ (الجامع لاحکام القرآن ج ۱۶ ص ۲۰۳-۲۰۴) اور علامہ سید محمود آلوسی نے ان کی تفسیر کا اکثر حصہ اپنی تفسیر میں نقل کر دیا ہے۔ (روح المعانی ج ۲۶ ص ۵۳-۵۴) امام فخر الدین رازی متوفی ۶۰۶ھ نے ان کی تفسیر میں سے مقال حسن بصری اور ابن زید کے اقوال نقل کیے لیکن قائلین کی طرف نسبت نہیں کی۔ (تفسیر کبیر ج ۱ ص ۳۱-۳۰) علامہ عبد اللہ بن عمر بیضاوی متوفی ۶۸۵ھ نے مقال اور ابن زید کا نام لیے بغیر ان کے اقوال کا ذکر کیا ہے۔ (تفسیر بیضاوی ج ۸ ص ۳۸۵-۳۸۴)

الاحقاف: ۳۵ منسوخ ہے یا نہیں؟

بعض مفسرین نے یہ کہا ہے کہ قتال اور جہاد کی آیتوں سے یہ آیت منسوخ ہو چکی ہے اور ایک قول یہ ہے کہ یہ آیت منسوخ نہیں ہوئی اور زیادہ ظاہر یہ ہے کہ یہ آیت منسوخ ہو چکی ہے کیونکہ یہ سورت کی ہے۔

نیز اللہ تعالیٰ نے فرمایا: اور ان کے لیے (طلب عذاب کی) جلدی نہ کریں کیونکہ ان کے آخری عذاب کی مدت قیامت کا دن ہے۔

پھر فرمایا: جس دن وہ آخرت کے اس عذاب کو دیکھیں گے جس کی ان کو وعید سنائی گئی ہے (اس وقت وہ گمان کریں گے) کہ وہ دنیا میں صرف دن کی ایک گھڑی رہے تھے۔

یعنی قیامت کے ہولناک امور کو جب وہ دیکھیں گے تو ان کو دنیا میں اپنا قیام صرف ایک گھنٹہ کا معلوم ہوگا۔
اس کے بعد فرمایا: یہ (قرآن کا) پیغام ہے۔

اور فرمایا: لہذا صرف نافرمان لوگوں کو ہی ہلاک کیا جائے گا۔ یعنی ان لوگوں کو جنہوں نے خود کو اللہ سبحانہ کی اطاعت سے باہر رکھا ہوا ہے۔

سورۃ الاحقاف کا خاتمہ

الحمد للہ رب العلمین! آج سات ربیع الاول ۱۴۲۵ھ / اٹھائیس اپریل ۲۰۰۴ء بہ روز جمعرات کو سورۃ الاحقاف کی تفسیر مکمل ہو گئی۔ ۲۴ مارچ ۲۰۰۴ء کو اس سورت کی تفسیر شروع کی گئی تھی اس طرح ایک ماہ اور چار دن میں یہ تفسیر مکمل ہو گئی! اللہ العظیم! جس طرح آپ نے محض اپنے فضل و کرم سے یہاں تک پہنچا دیا ہے باقی قرآن مجید کی تفسیر کو بھی مکمل کرادیں! اس تفسیر کو اپنی بارگاہ میں مقبول فرمائیں اور ہر خاص و عام کے نزدیک اس کو مقبول بنادیں اور قیامت تک اس کو فیض آفریں رکھیں اس کو میرے لیے صدقہ جاریہ بنادیں! میری امی کی میرے والد گرامی کی اور میری مغفرت فرمادیں! قارئین سے درخواست ہے کہ وہ ایک دفعہ سورۃ فاتحہ اور تین بار سورۃ اخلاص پڑھ کر اس کا ثواب میرے والدین کو پہنچادیں! میں بھی ان کے لیے دعا کرتا ہوں اللہ تعالیٰ میرے قارئین کو! اس کتاب کے ناشر کو اور مجھ کو دنیا اور آخرت کے ناگہانی حوادث! مصائب اور عذاب سے محفوظ رکھے اور محض اپنے فضل سے ہماری مغفرت فرمادے۔

وآخر دعوانا ان الحمد للہ رب العلمین والصلوة والسلام علی سیدنا محمد خاتم النبیین وعلی آلہ واصحابہ وازواجه اجمعین

غلام رسول سعیدی غفرلہ

خادم الحدیث دارالعلوم نعیمیہ ۱۵ فیڈرل بی ایریا کراچی-۳۸

۳ صفر ۱۴۲۵ھ / ۲۵ مارچ ۲۰۰۴ء

موبائل نمبر: ۰۳۰۰-۲۱۵۶۳۰۹

۰۳۲۱-۲۰۲۱۷۴۴



بِسْمِ اللَّهِ الرَّحْمَنِ الرَّحِيمِ

لحمده ووصلی وسلم علی رسولہ الکریم

سورہ محمد

سورت کا نام اور وجہ تسمیہ

اس سورت کا نام محمد ہے یہ بیان کرنے کے لیے کہ یہ قرآن سیدنا محمد صلی اللہ علیہ وسلم پر نازل ہوا ہے علاوہ ازیں اس سورت کی دوسری آیت میں سیدنا محمد صلی اللہ علیہ وسلم کا نام مذکور ہے۔ وہ آیت یہ ہے:

وَالَّذِينَ آمَنُوا وَعَمِلُوا الصَّالِحَاتِ وَآمَنُوا بِمَا نُزِّلَ
عَلَى مُحَمَّدٍ وَهُوَ الْحَقُّ مِنْ رَبِّهِمْ كَفَّرَ عَنْهُمْ سَيِّئَاتِهِمْ وَأَصْلَحَ
بِالْإِسْلَامِ (محمد: ۲)

اور وہی ان کے رب کی طرف سے سراسر حق ہے اللہ نے ان کے گناہوں کو مٹا دیا اور ان کے حال کی اصلاح کر دی ○
ہر چند کہ تین اور سورتوں میں بھی نام محمد (صلی اللہ علیہ وسلم) مذکور ہے اور ان سورتوں کا نام محمد نہیں رکھا گیا کیونکہ ہم کئی بار ذکر کر چکے ہیں کہ وجہ تسمیہ جامع مانع نہیں ہوتی۔ جن اور تین سورتوں میں نام محمد (صلی اللہ علیہ وسلم) مذکور ہے ان کی تفصیل یہ ہے:

وَمَا مُحَمَّدٌ إِلَّا رَسُولٌ ۖ (آل عمران: ۱۳۴)
مَا كَانَ مُحَمَّدٌ أَبَا أَحَدٍ مِنْ رِجَالِكُمْ وَلَكِنْ رَسُولُ اللَّهِ
وَحَاتَمُ النَّبِيِّينَ ۖ (الاحزاب: ۴۰)
مُحَمَّدٌ رَسُولُ اللَّهِ ۚ (الحج: ۲۹)
اور محمد (مستحق عبادت نہیں ہیں) صرف رسول ہیں۔
اور محمد تمہارے مردوں میں سے کسی کے باپ نہیں ہیں لیکن
(وہ) اللہ کے رسول ہیں اور تمام نبیوں میں آخری رسول ہیں۔
محمد اللہ کے رسول ہیں۔

اس سورت کا نام سورۃ القتال بھی ہے کیونکہ اس سورت میں کفار کے ساتھ میدانِ جہاد میں قتال کے احکام اور ان کی کیفیت کو بیان فرمایا ہے۔ جیسا کہ اس آیت میں مذکور ہے:

فَإِذَا لَقِيتُمُ الَّذِينَ كَفَرُوا فَضَرْبَ الرِّقَابِ ۚ حَتَّى إِذَا
أَخَذْتُمُوهُمْ فَتَرُوا النُّفُسَ فَزَادُوا مَلًّا ۚ فَذُكِّرُوا ثَلَاثًا وَلَوْ أَنَّهُمْ إِذَا
تَضَعُوا السَّيْفَ أَذْوَارَهَا بِذُنُوبِهِمْ ۚ (محمد: ۳)

سوجب تمہارا کفار سے مقابلہ ہو تو ان کی گردنوں پر وار کرو
حتیٰ کہ جب تم ان کا خون بہا چکو تو ان کو مضبوطی سے گرفتار کر لو (پھر
تم کو اختیار ہے) خواہ تم ان پر احسان کر کے ان کو (بلا معاوضہ)
چھوڑ دو یا ان سے فدیہ لے کر انہیں چھوڑ دو حتیٰ کہ جنگ اپنے
پتھیا روکھوئے یہی حکم ہے۔

سورہ محمد کے متعلق احادیث

حافظ جلال الدین سیوطی متوفی ۹۱۱ھ نے سورہ محمد کے متعلق حسب ذیل احادیث ذکر کی ہیں:

النجاس ابن مردویہ اور امام بیہقی نے ”دلائل النبوة“ میں حضرت ابن عباس رضی اللہ عنہما سے روایت کیا ہے انہوں نے کہا: سورہ محمد مدینہ میں نازل ہوئی ہے۔

امام ابن مردویہ نے حضرت علی رضی اللہ عنہ سے روایت کیا ہے کہ سورہ محمد کی ایک آیت ہمارے متعلق نازل ہوئی ہے اور ایک آیت بنو امیہ کے متعلق نازل ہوئی ہے۔

امام طبرانی نے ”معجم الاوسط“ میں حضرت ابن عمر رضی اللہ عنہما سے روایت کیا ہے کہ نبی صلی اللہ علیہ وسلم مغرب کی نماز میں یہ آیت پڑھتے تھے: ”الَّذِينَ كَفَرُوا وَصَدُّوا عَنْ سَبِيلِ اللَّهِ أَضَلَّ أَعْمَالُهُمْ“ (محمد: ۱۰)۔

(الدر المنثور ج ۷ ص ۳۹۵ دار احیاء التراث العربی بیروت ۱۴۲۱ھ)

ابن عطیہ اور حافظ سیوطی نے کہا ہے کہ یہ سورت بالاتفاق مدنی ہے اور علامہ قرطبی نے نقابی ضحاک اور ابن جبیر سے نقل کیا ہے کہ یہ سورت مکی ہے یہ سورت غزوہ بدر کے بعد نازل ہوئی ہے اور ایک قول یہ ہے کہ یہ سورت غزوہ احد کے بعد نازل ہوئی ہے تعدد نزول کے اعتبار سے اس سورت کا نمبر ہے ۹۶ اور تعدد مصحف کے اعتبار سے اس کا نمبر ہے ۷۷ اور اس کی ۳۸ آیات ہیں۔

سورہ محمد کی اغراض

☆ اس سورت میں زیادہ تر مسلمانوں کو جہاد پر ابھارا گیا ہے اور جہاد کا ثواب بیان فرمایا ہے۔

☆ اس سورت کا افتتاح اس سے کیا گیا ہے کہ جن کافروں نے (لوگوں) کو اللہ کے راستے سے روکا اللہ تعالیٰ نے ان کے اعمال کو برباد کر دیا۔

☆ اللہ تعالیٰ نے مسلمانوں کو کفار کے خلاف جہاد اور قتال میں مدد کرنے کی بشارت دی ہے۔

☆ اس سورت میں مجاہدوں کو جنت کی بشارت دی گئی ہے اور مشرکین کو آخرت کے عذاب سے ڈرایا ہے۔

☆ اس سورت میں منافقین کی صفات بیان کی ہیں کہ وہ کفار کے ساتھ دوستی رکھتے ہیں اور مسلمانوں کے خلاف سازشوں میں مصروف رہتے ہیں۔

☆ جنت اور اس کی نعمتوں کو اور دوزخ اور اس کے عذاب کو تفصیل سے بیان فرمایا ہے۔

☆ منافقین کو دھوکا دیا ہے کہ ان کی ریشہ دوانیوں سے اللہ تعالیٰ اپنے رسول کو مطلع فرما دے گا اور مسلمانوں کو خبردار کیا ہے کہ وہ منافقوں کی سازشوں کا شکار نہ ہو جائیں۔

اس مختصر تعارف اور تمہید کے بعد ہم اللہ تعالیٰ کی امانت پر توکل کرتے ہوئے اس سورت کا ترجمہ اور اس کی تفسیر شروع کرتے ہیں۔

اے بارالہ! اس تفسیر میں مجھ سے وہی بات لکھوانا جو حق اور صواب ہو اور جو چیزیں غلط اور باطل ہوں ان کا رد کرنے کی توفیق اور ہمت عطا فرماتا۔

آمین یا رب العلمین والصلوة والسلام علی سید المرسلین سیدنا محمد وعلی آلہ واصحابہ وازواجه اجمعین۔

غلام رسول سعیدی غفرلہ

خادم الحدیث دارالعلوم نعیمیہ ۱۵ فیڈرل بی ایریا کراچی-۳۸

۸ ربیع الاول ۱۴۲۵ھ / ۲۹ اپریل ۲۰۰۳ء

موبائل نمبر: ۰۳۱۵۶۳۰۹ / ۰۳۰۰ / ۰۳۲۱-۲۰۲۱۷۴۳

بِسْمِ اللَّهِ الرَّحْمَنِ الرَّحِيمِ
سورة محمد بنی ہے

بِسْمِ اللَّهِ الرَّحْمَنِ الرَّحِيمِ

بِسْمِ اللَّهِ الرَّحْمَنِ الرَّحِيمِ

سورة محمد بنی ہے اللہ ہی کے نام سے (شروع کرتا ہوں) جو نہایت رحم فرمانے والا بہت مہربان ہے اس میں اڑتیس آیات چار رکوع ہیں

الَّذِينَ كَفَرُوا وَاصْذَوْا عَنْ سَبِيلِ اللَّهِ أَضَلَّ أَعْمَالَهُمْ ① وَ

جن کافروں نے (لوگوں کو) اللہ کے راستہ سے روکا اللہ نے ان کے اعمال کو ضائع کر دیا ۱ اور جو لوگ

الَّذِينَ آمَنُوا وَعَمِلُوا الصَّالِحَاتِ وَآمَنُوا بِمَا نُزِّلَ عَلَى مُحَمَّدٍ

ایمان لائے اور انہوں نے نیک کام کیے اور اس کتاب پر ایمان لائے جو محمد (صلی اللہ علیہ وسلم) پر نازل کی گئی ہے

وَهُوَ الْحَقُّ مِنْ رَبِّهِمْ لَكُفْرًا عَنْهُمْ سِيَائِهِمْ وَأَصْلَحَ بَالَهُمْ ②

اور وہی ان کے رب کی طرف سے سراسر حق ہے اللہ نے ان کے گناہوں کو مٹا دیا اور ان کے حال کی اصلاح کر دی ۲

ذَلِكَ بِأَنَّ الَّذِينَ كَفَرُوا اتَّبَعُوا الْبَاطِلَ وَأَنَّ الَّذِينَ آمَنُوا

اس کی وجہ یہ ہے کہ کافروں نے باطل کی پیروی کی اور ایمان والوں نے اس کی پیروی کی

اتَّبَعُوا الْحَقَّ مِنْ رَبِّهِمْ ط كَذَلِكَ يَضْرِبُ اللَّهُ لِلنَّاسِ أَمْثَالَهُمْ ③

جو ان کے رب کی طرف سے حق ہے اسی طرح اللہ لوگوں کو ان کے احوال بیان فرماتا ہے ۳

فَإِذَا لَقِيتُمُ الَّذِينَ كَفَرُوا فَضَرْبَ الرِّقَابِ حَتَّىٰ إِذَا أَثْمَمْتُمُوهُمْ

سو جب تمہارا کفار سے مقابلہ ہو تو ان کی گردنیں مارو حتیٰ کہ جب تم ان کا خون بہا چکو تو ان کو مضبوطی سے گرفتار کر لو

فَشُدُّوا الوثَاقَ فَمَا مَتَابَعِدُوا فَمَا فِدَاءٌ حَتَّىٰ تَضَعَ الْحَرْبُ

(پہرتم کو اختیار ہے) خواہ تم ان پر احسان کر کے ان کو (بلا معاوضہ) چھوڑ دو یا ان سے فدیہ لے کر نہیں چھوڑ دو حتیٰ کہ جنگ اپنے

أَوْزَارَهَا فَذَلِكَ ط وَلَوْ يَشَاءُ اللَّهُ لَانْتَصَرَ مِنْهُمْ وَلَكِنْ لِيَبْلُوَا

جتھار رکھ دے یہی حکم ہے اور اگر اللہ چاہتا تو (از خود) ان سے انتقام لیتا (لیکن وہ یہ چاہتا ہے) کہ وہ تم میں سے

بَعْضُكُمْ بِبَعْضٍ ط وَالَّذِينَ قُتِلُوا فِي سَبِيلِ اللَّهِ فَلَنْ يُضِلَّ

ایک فریق کو دوسرے فریق کے ذریعہ آزمائے اور جو لوگ اللہ کے راستہ میں قتل کیے جاتے ہیں اللہ ان کے

أَعْمَالَهُمْ ۝ سَيَهْدِيَهُمْ وَيُضِلُّهُمْ بِآلِهِمْ ۝ وَيَذُلُّهُمْ أَجَنَّةً عَرَفَهَا

اعمال کو ہرگز ضائع نہیں کرے گا ۝ عنقریب ان کو ہدایت دے گا اور ان کے احوال کی اصلاح فرمائے گا ۝ اور ان کو جنت میں

لَهُمْ ۝ يَأْتِيهَا الَّذِينَ آمَنُوا إِنَّ تَنْصُرُوا اللَّهَ يَنْصُرْكُمْ وَيُثَبِّتْ

داخل کر دے گا جس کی ان کو پہچان کرادی ہے ۝ اے ایمان والو! اگر تم اللہ (کے دین) کی مدد کرو گے تو وہ تمہاری مدد کرے گا اور تم کو

أَقْدَامَكُمْ ۝ وَالَّذِينَ كَفَرُوا فَتَعْسًا لَّهُمْ وَأَضَلَّ أَعْمَالَهُمْ ۝

ثابت قدم رکھے گا ۝ اور کافروں کے لیے ہلاکت ہو اللہ نے ان کے اعمال کو ضائع کر دیا ہے ۝

ذَلِكَ بِأَنَّهُمْ كَرِهُوا مَا أَنْزَلَ اللَّهُ فَأَحْبَطَ أَعْمَالَهُمْ ۝ أَفَلَمْ

اس کی وجہ یہ ہے کہ انہوں نے اس چیز کو ناپسند کیا جس کو اللہ نے نازل کیا تو اللہ نے ان کے اعمال کو ضائع کر دیا ۝ کیا انہوں

يَسِيرُونَ فِي الْأَرْضِ فَيَنْظُرُوا كَيْفَ كَانَ عَاقِبَةُ الَّذِينَ مِنْ

نے زمین میں سفر نہیں کیا کہ وہ دیکھ لیتے کہ ان سے پہلے

قَبْلِهِمْ دَمَّرَ اللَّهُ عَلَيْهِمْ وَلِلْكَافِرِينَ أَمْثَالُهَا ۝ ذَلِكَ بِأَنَّ اللَّهَ

لوگوں کا کیسا انجام ہوا اللہ نے ان پر ہلاکت مسلط کر دی اور کافروں کے لیے ایسی بہت مثالیں ہیں ۝ اس کی وجہ یہ ہے کہ

مَوْلَى الَّذِينَ آمَنُوا وَأَنَّ الْكَافِرِينَ لَا مَوْلَى لَهُمْ ۝

اللہ ایمان والوں کا مددگار ہے اور کافروں کا کوئی مددگار نہیں ہے ۝

اللہ تعالیٰ کا ارشاد ہے: جن کافروں نے لوگوں کو اللہ کے راستہ سے روکا اللہ نے ان کے اعمال کو ضائع کر دیا ۝ اور جو لوگ

ایمان لائے اور انہوں نے نیک کام کیے اور اس کتاب پر ایمان لائے جو محمد (صلی اللہ علیہ وسلم) پر نازل کی گئی ہے اور وہی ان

کے رب کی طرف سے سراسر حق ہے اللہ نے ان کے گناہوں کو مٹا دیا اور ان کے حال کی اصلاح کر دی ۝ (محمد: ۱۰۲)

اللہ کی راہ سے روکنے والے کفار کے مصداق

حضرت ابن عباس اور مجاہد نے کہا: ان کافروں سے مراد اہل مکہ کے وہ لوگ ہیں جنہوں نے اللہ تعالیٰ کی توحید کا انکار کیا

اور انہوں نے خود اپنے آپ کو بھی دین اسلام میں داخل ہونے سے روکا اور دوسرے ان لوگوں کو بھی دین اسلام میں داخل

ہونے سے روکا اور شدت سے منع کیا جو دین اسلام میں داخل ہونا چاہتے تھے اور شحاک نے کہا: اس سے مراد وہ کفار ہیں

جنہوں نے نبی صلی اللہ علیہ وسلم اور آپ کے اصحاب کو عمرہ کے قصد سے بیت اللہ میں داخل ہونے سے حدیبیہ کے مقام پر روک

لیا تھا اور آپ کو اور آپ کے اصحاب کو حد و حرم میں داخل ہونے نہیں دیا یہ چھ ہجری کا واقعہ ہے اور بعد میں ایک صلح نامہ کے

ذریعہ یہ طے پایا تھا کہ اس سال تو آپ اور آپ کے اصحاب عمرہ کے بغیر واپس چلے جائیں اور اگلے سال اس عمرہ کی قضاء کر لیں۔

نیز اس آیت میں فرمایا: اللہ نے ان کے اعمال کو ضائع کر دیا، اس کی حسب ذیل تفسیریں کی گئیں ہیں:

- (۱) کفار نبی صلی اللہ علیہ وسلم کو نقصان پہنچانے اور آپ کو قتل کرنے کی جو سازشیں کرتے تھے اللہ تعالیٰ نے ان کی سازشوں کو ناکام کر دیا اور ان کی سازشوں کو خود ان کے اوپر الٹ دیا، یہ تمام سازشی کفار غزوہ بدر میں مارے گئے اور قید کیے گئے۔
- (۲) کفار اپنی دانست میں جو نیک کام کرتے تھے، بھوکوں کو کھانا کھلاتے تھے، غلام آزاد کرتے تھے، یتیموں سے حسن سلوک کرتے تھے، مہمان نوازی کرتے تھے اور ایسی دوسری سماجی خدمت کرتے تھے لیکن چونکہ وہ اللہ سبحانہ کی توحید پر ایمان نہیں لائے تھے اس لیے اللہ تعالیٰ نے ان کی ان تمام مزمومہ نیکیوں کو باطل کر دیا اور قیامت میں ان کو ان نیکیوں سے کوئی فائدہ نہیں ہوگا۔

(۳) حضرت ابن عباس رضی اللہ عنہما نے فرمایا: اس سے مراد وہ بارہ کفار ہیں جنہوں نے بدر کے لشکر کفار کی خوراک کا ذمہ لیا تھا وہ یہ تھے: ابو جہل، الحارث بن ہشام، عقبہ شیبہ، ربیعہ کے دو بیٹے، ابی اور امیہ، خلف کے دو بیٹے، منبہ، نبیہ، حجاج کے دو بیٹے، ابو الجہتر، بن ہشام، زمعہ بن الاسود، حکیم بن حزام، الحارث بن عامر بن نوفل۔ ان کو اس کھانا کھلانے کا کوئی اجر نہیں ملے گا۔ (الفتک والبعث ج ۵ ص ۲۹۱)

(۴) ان کے کفر پر اصرار کی وجہ سے اللہ تعالیٰ نے ان سے ہدایت اور ایمان لانے کی توفیق کو سلب کر لیا۔

محمد ۲: میں اللہ تعالیٰ نے ارشاد فرمایا: جو لوگ ایمان لائے اور انہوں نے نیک کام کیے اور اس کتاب پر ایمان لائے جو محمد (صلی اللہ علیہ وسلم) پر نازل کی گئی ہے اور وہی ان کے رب کی طرف سے حق ہے۔

ایمان لانے کے بعد سابقہ گناہوں کے مٹانے اور گناہوں کے بدلہ میں نیکیاں عطا۔۔۔۔۔

کرنے کی تحقیق

اس آیت کی تفسیر میں دو قول ہیں: ایک قول یہ ہے: ان ایمان لانے والوں سے مراد انصار ہیں جنہوں نے مدینہ کی طرف ہجرت کر کے آنے والے مسلمانوں کی غم گساری کی اور ان کی مدد کی، ان کو رہنے کے لیے مکان دیے اور مال سے ان کی مدد کی۔ دوسرا قول یہ ہے کہ اس سے مراد عموم ہے جو لوگ اللہ تعالیٰ کی توحید پر ایمان لائے اور انہوں نے اعمال صالحہ کیے اور وہ اس کتاب پر بھی ایمان لائے جو سیدنا محمد صلی اللہ علیہ وسلم پر نازل کی گئی ہے۔

اس کے بعد فرمایا: اللہ نے ان کے گناہوں کو مٹا دیا اور ان کے حال کی اصلاح کر دی۔

اس سے مراد یہ ہے کہ ایمان لانے سے پہلے انہوں نے جو گناہ کیے تھے اللہ تعالیٰ نے ان گناہوں کو مٹا دیا اور یہ جو فرمایا ہے: اور ان کے حال کی اصلاح کر دی، اس سے مراد یہ ہے کہ اللہ تعالیٰ ان کے گناہوں کے بدلہ میں ان کو نیکیاں عطا فرمائے گا، جیسا کہ اس آیت میں ہے:

(مشرک زانی اور قاتل) کو قیامت کے دن دگنا عذاب دیا جائے گا اور وہ ذلت کے ساتھ اس عذاب میں ہمیشہ رہے گا، سوا اس شخص کے جو توبہ کرے اور ایمان لائے اور نیک عمل کرے تو ان لوگوں کی برائیوں کو بھی اللہ نیکیوں سے بدل دے گا اور اللہ بہت (الفرقان: ۷۰-۶۹)

بخشے والا بے حد مہربان ہے ○

ہر چند کہ اس آیت میں مشرک کے متعلق فرمایا ہے کہ جب وہ توبہ کر لے ایمان لے آئے اور نیک عمل کرے تو اللہ تعالیٰ اس کے گناہوں کو بھی نیکوں سے بدل دے گا لیکن بعض مسلمانوں کے گناہوں کو بھی اللہ تعالیٰ نیکوں سے بدل دے گا حدیث میں ہے:

اس آیت سے یہ بھی ثابت ہوا کہ اگر اللہ تعالیٰ کرم فرمائے تو نہ صرف یہ کہ وہ گناہوں کو معاف کر دیتا ہے بلکہ گناہوں کے بدلہ میں نیکیاں عطا فرما دیتا ہے۔

حضرت ابوذر رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: میں اس شخص کو جانتا ہوں جس کو سب سے آخر میں دوزخ سے نکالا جائے گا اس کو قیامت کے دن لایا جائے گا اور کہا جائے گا: اس کے سامنے اس کے چھوٹے چھوٹے گناہ پیش کر دو اور اس کے بڑے بڑے گناہوں کو مخفی رکھا جائے گا اس سے کہا جائے گا: تو نے فلاں فلاں دن میں یہ یہ کام کیے تھے وہ ان گناہوں کا اقرار کرے گا اور انکار نہیں کرے گا اور وہ دل میں اپنے بڑے بڑے گناہوں سے ڈر رہا ہوگا پھر کہا جائے گا: اس کو اس کے ہر گناہ کے بدلے میں نیکی دے دو تب وہ کہے گا: اے میرے رب! میرے تو اور بڑے بڑے گناہ ہیں جن کو میں یہاں پر نہیں دیکھ رہا! حضرت ابوذر نے کہا: میں نے دیکھا رسول اللہ صلی اللہ علیہ وسلم بس رہے تھے حتیٰ کہ آپ کی ڈاڑھیں ظاہر ہو گئیں۔ (صحیح مسلم رقم الحدیث: ۱۹۰، سنن الترمذی رقم الحدیث: ۶۵۹۶، مسند احمد ج ۵ ص ۱۷۰، صحیح ابن حبان رقم الحدیث: ۵۳۷۵، مسند ابوعوانہ ج ۱ ص ۱۶۹-۱۷۰)

حضرت ابوذر رضی اللہ عنہ بیان کرتے ہیں کہ مجھ سے رسول اللہ صلی اللہ علیہ وسلم نے فرمایا: تم جہاں کہیں بھی ہو اللہ سے ڈرتے رہو! اگر کوئی گناہ ہو جائے تو اس کے بعد کوئی نیکی کر لو وہ نیکی اس گناہ کو مٹا دے گی اور لوگوں کے ساتھ اچھے اخلاق کے ساتھ پیش آؤ۔

(سنن الترمذی رقم الحدیث: ۱۹۸۷، مسند احمد ج ۵ ص ۱۵۳، سنن الدارمی رقم الحدیث: ۲۷۹۳، المستدرک ج ۱ ص ۵۳، علیہ الاویاء ج ۳ ص ۳۷۸)

اسم محمد کی تشریح اور تحقیق

تیز اس آیت میں فرمایا ہے: اور جو اس کتاب پر ایمان لائے جو محمد (صلی اللہ علیہ وسلم) پر نازل کی گئی ہے۔

ہم نے اس سورت کے تعارف میں لکھا ہے کہ قرآن مجید میں چار جگہ اسم محمد صلی اللہ علیہ وسلم کا ذکر ہے آل عمران: ۱۳۳، الاحزاب: ۴۰، محمد: ۲ اور الفتح: ۲۹، سو ہم یہاں پر تفصیل کے ساتھ اسم محمد کی تشریح کرنا چاہتے ہیں اس سلسلہ میں یہ حدیث ہے:

حضرت جابر بن مطعم رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: میں محمد ہوں اور میں احمد ہوں اور میں ماتی ہوں اللہ تعالیٰ میرے سب سے کفر مٹا دے گا اور میں حاشر ہوں اللہ تعالیٰ میرے بعد حشر قائم کرے گا اور میں عاقب ہوں اور میرے بعد کوئی نبی نہیں ہے۔

(صحیح بخاری رقم الحدیث: ۳۵۲۲، صحیح مسلم رقم الحدیث: ۲۳۵۳، سنن ترمذی رقم الحدیث: ۲۸۴۰، السنن الکبریٰ للنسائی رقم الحدیث: ۱۱۵۹۰)

اس حدیث کی شرح میں علامہ محمد بن خلیفہ ابی مالکی متوفی ۸۲۸ھ لکھتے ہیں:

نام محمد کے فضائل اور خصوصیات

علامہ ابی مالکی نے بعض علماء سے نقل کیا ہے کہ اللہ تعالیٰ کے ایک ہزار اسماء ہیں اور نبی صلی اللہ علیہ وسلم کے بھی اتنے ہی

اسماء ہیں اور ساتھ سے زیادہ اسماء کا انہوں نے بالتفصیل ذکر کیا ہے۔

”محمد“ حمد سے ماخوذ ہے اور مفعول کے وزن پر اسم مفعول کا صیغہ ہے اس کا معنی ہے: بہت زیادہ حمد ہوا نبی صلی اللہ علیہ وسلم اس اسم کے زیادہ حق دار ہیں کیونکہ اللہ تعالیٰ نے آپ کی ایسی حمد کی ہے جو کسی اور کی نہیں کی اور آپ کو وہ عطا عطا کیے ہیں جو کسی اور کو عطا نہیں کیے اور قیامت کے دن آپ کو وہ چیزیں الہام کرے گا جو کسی اور کو الہام نہیں کرے گا جس شخص میں خصال محمودہ کامل ہوں اس کو محمد کہا جاتا ہے ایک قول یہ ہے کہ یہ باب تکثیر کے لیے ہے یعنی جس کی بہت زیادہ حمد کی جائے وہ محمد ہے ابن قتیبہ نے کہا کہ نبی صلی اللہ علیہ وسلم کی نبوت کی علامتوں میں سے ایک علامت یہ ہے کہ آپ سے پہلے کسی کا نام محمد نہیں رکھا گیا جیسے حضرت یحییٰ علیہ السلام سے پہلے کسی کا نام یحییٰ نہیں رکھا گیا تھا۔

(اکمال اکمال المعلم ج ۸ ص ۹۳ دار الکتب العلمیہ بیروت ۱۳۱۵ھ)

ملاطی قاری متوفی ۱۰۱۳ھ لکھتے ہیں:

”محمد“ تمجید کا اسم مفعول ہے اس کو وصفیت سے اسیت کی طرف مبالغہ نقل کیا گیا ہے بہ کثرت خصال محمودہ کی بناء پر آپ کا نام محمد رکھا گیا ہے یا اس لیے کہ آپ کی بار بار حمد کی جاتی ہے یا اس لیے کہ اللہ تعالیٰ آپ کی بہت حمد کرے گا اسی طرح ملائکہ انبیاء اور اولیاء آپ کی حمد کریں گے یا نیک فال کے لیے آپ کا نام محمد رکھا گیا یا اس لیے کہ اولین اور آخرین آپ کی حمد کریں گے اور قیامت کے دن تمام اولین اور آخرین آپ کی حمد کے جھنڈے تلے ہوں گے اس لیے اللہ تعالیٰ نے آپ کے گھر والوں کے دل میں یہ الہام کیا کہ وہ آپ کا نام ”محمد“ رکھیں۔

نیز ملاطی قاری لکھتے ہیں: احادیث میں آپ کے اسماء کے بیان میں ”محمد“ کو احمد پر مقدم کیا گیا ہے کیونکہ ”محمد“ ”احمد“ سے زیادہ ظاہر اور زیادہ مشہور ہے بلکہ ابو نعیم نے روایت کیا کہ مخلوق کو پیدا کرنے سے دو ہزار سال پہلے آپ کا نام محمد رکھا گیا اور کعب احبار نے روایت کیا ہے کہ عرش کے پائے پر سات آسمانوں بخت کے محلات اور بالا خانوں پر حوروں کے سینوں پر جنت کے درختوں پر اور درختوں کے پتوں پر سدرۃ المنتہیٰ اور فرشتوں کی آنکھوں کے درمیان ”محمد“ لکھا ہوا ہے اس نام کو تمام ناموں پر فضیلت ہے ابو نعیم نے روایت کیا ہے کہ اللہ تعالیٰ نے فرمایا: مجھے اپنی عزت اور جلال کی قسم! جو شخص تمہارا نام رکھے گا میں اس کو جہنم میں نہیں ڈالوں گا اور یہ بھی روایت ہے کہ جس کا نام محمد یا احمد ہوگا میں اس کو آگ میں نہیں ڈالوں گا اور دہلیسی نے حضرت علی رضی اللہ عنہ سے روایت کیا ہے کہ جس دسترخوان پر محمد یا احمد نام کا شخص ہوگا میں اس گھر کو دن میں دو بار پاک کروں گا۔ ابن قتیبہ نے کہا کہ آپ کی نبوت کی علامات میں سے یہ ہے کہ آپ سے پہلے کسی کا نام ”محمد“ نہیں رکھا گیا جیسا کہ اللہ تعالیٰ نے حضرت یحییٰ علیہ السلام کے متعلق فرمایا: ”لَمْ نَجْعَلْ لَهُ مِنْ قَبْلُ سَمِيًّا“ ان سے پہلے ہم نے یہ نام نہیں رکھا البتہ جب آپ کی ولادت کا زمانہ قریب آیا اور اہل کتاب نے آپ کی ولادت کے زمانہ کے قریب آنے کی بشارت دی تو بہت سے لوگوں نے اپنے بچوں کا نام محمد رکھا کہ شاید ان میں سے کوئی وہ نبی ہو لیکن اللہ ہی جانتا ہے کہ اس نے کس کو رسول بنانا ہے زیادہ مشہور یہ ہے کہ پندرہ بچوں کا نام ”محمد“ رکھا گیا۔ (تج الوسائل ج ۲ ص ۲۲۷-۲۲۸ نور مجاہد المطالع گرامی)

حافظ ابن حجر عسقلانی متوفی ۸۵۲ھ لکھتے ہیں:

آپ کا نام محمد ہونا آپ کے کمال مطلق ہونے کی دلیل ہے

قاضی عیاض نے کہا ہے کہ پہلے رسول اللہ صلی اللہ علیہ وسلم احمد تھے اور اس کے بعد محمد ہوئے کیونکہ پہلی کتابوں میں آپ کا نام احمد تھا اور قرآن مجید میں آپ کا نام محمد ہے اور آپ نے لوگوں میں سب سے پہلے اللہ تعالیٰ کی حمد کی اسی طرح آپ

آخرت میں سب سے پہلے اللہ تعالیٰ کی حمد کریں گے اور اس کے بعد شفاعت کریں گے اور آپ سے من کر لوگ اللہ کی حمد کریں گے آپ سورۃ الحمد لواء حمد (حمد کے جھنڈے) اور مقام محمود کے ساتھ مخصوص ہیں کھانے پینے دعا اور سفر سے واپسی کے بعد آپ کے لیے حمد شروع کی گئی ہے آپ کی امت کا نام حمادین رکھا گیا ہے اور آپ کے لیے حمد کے تمام معانی اور اقسام جمع کیے گئے ہیں۔ (فتح الباری ج ۶ ص ۵۵۵ لاہور)

حمد کی حسن اور کمال پر کی جاتی ہے اور آپ علی الاطلاق محمد ہیں اس کا مطلب یہ ہے کہ آپ علی الاطلاق حسن اور کمال ہیں اگر آپ میں کسی وجہ یا کسی اعتبار سے کوئی نقص اور عیب ہوتا تو آپ علی الاطلاق محمد نہ ہوتے کیونکہ نقص اور عیب کی مذمت ہوتی ہے حمد نہیں ہوتی اور آپ کو کسی زید یا بکر نے محمد نہیں کہا آپ کو اللہ تعالیٰ نے محمد کہا ہے اگر آپ میں کسی وجہ سے کوئی نقص یا عیب ہو تو اللہ تعالیٰ کا آپ کو مطلقاً حمد کہنا صحیح نہیں ہوگا اللہ تعالیٰ کا کلام غلط ہو سکتا ہے نہ آپ میں کوئی نقص اور عیب ہو سکتا ہے۔ یہ بات مشرکین عرب کو بھی معلوم تھی وہ آپ میں عیب نکالتے پھر آپ کو محمد کہتے انہیں خیال آیا کہ محمد کہہ دینے سے تو آپ سے ہر عیب کی نفی ہو جاتی ہے اس لیے وہ آپ کو مذمم (مذمت کیا ہوا) کہنے لگے کہ مذمم میں یہ عیب ہے اور مذمم ایسا ہے حضور صلی اللہ علیہ وسلم نے یہ سنا تو فرمایا: وہ مجھ میں عیب نہیں نکالتے کسی مذمم میں عیب نکالتے ہیں میں مذمم نہیں محمد ہوں۔

امام محمد بن اسماعیل بخاری متوفی ۲۵۶ھ روایت کرتے ہیں:

عن ابی ہریرۃ رضی اللہ عنہ قال
رسول اللہ صلی اللہ علیہ وسلم لا تعجبون
کیف یصرف اللہ عنی شتم قریش ولعنہم
یشتمون مذمما ویلعنون مذمما وانا محمد۔
حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: کیا تم اس پر تعجب نہیں کرتے کہ اللہ تعالیٰ نے مجھ سے قریش کے سب دشمن کو کس طرح دُور کر دیا؟ وہ مذمم کو برا کہتے ہیں اور مذمم کو لعنت کرتے ہیں اور میں محمد ہوں۔

(صحیح البخاری رقم الحدیث: ۳۵۳۳)

ایک دفعہ میں نے تقریر میں آپ کے مطلقاً حسن اور کمال ہونے میں آپ کے محمد ہونے سے استدلال کیا اور کہا کہ آپ کا محمد ہونا اس کو مستلزم ہے کہ آپ میں کسی وجہ سے نقص اور عیب نہ ہو اس پر ایک شخص نے یہ اعتراض کیا کہ بتلاؤ غیر کا محتاج ہونا حسن ہے یا عیب؟ اگر یہ حسن ہو تو تمام محاسن اور کمالات کا جامع اللہ تعالیٰ ہے پھر اللہ تعالیٰ کو بھی غیر کا محتاج ہونا چاہیے اور اگر یہ عیب ہو تو آپ میں یہ عیب ثابت ہو گیا کہ آپ اپنے غیر کے محتاج ہیں کیونکہ آپ بہر حال اللہ تعالیٰ کے محتاج ہیں میں نے کہا: یہ آپ کے لیے کمال ہے اور اللہ کے لیے نقص ہے جیسے عبادت کمال ہے مگر یہ مخلوق کے لیے کمال ہے اللہ کے لیے عبادت کرنا نقص اور عیب ہے بعض چیزیں حسن لذاتہ اور فیج الغیرہ ہوتی ہیں اور بعض چیزیں فیج لذاتہ اور حسن الغیرہ ہوتی ہیں غیر کا محتاج ہونا فیج لذاتہ ہے اس لیے اللہ تعالیٰ اس عیب سے پاک ہے اور حسن الغیرہ ہے کیونکہ بندہ کا یہ کمال ہے کہ وہ اپنے مولیٰ کا محتاج ہو اس لیے رسول اللہ صلی اللہ علیہ وسلم کا اپنے مولیٰ کا محتاج ہونا آپ کا حسن اور کمال ہے۔ خلاصہ یہ ہے کہ آپ ازلا ابداً محمد ہیں سراسر ہوئے اور تعریف کیے ہوئے ہیں اور تعریف ہمیشہ حسن اور کمال پر ہوتی ہے اس لیے آپ ہمیشہ سے حسن اور کمال ہیں بلکہ تمام محاسن اور کمالات کی اصل ہیں حسن اور کمال وہی ہے جو آپ میں ہے اور جو چیز آپ میں نہیں ہے وہ حسن ہے نہ کمال۔ باقی انبیاء اور رسل اپنی عظمت میں کسی خیر اور نیکی کے حصول کے تابع تھے یہاں معاملہ الٹ ہے یہاں خیر اور نیکی اپنے خیر اور نیکی ہونے میں آپ کی طرف نسبت کے تابع ہے جس کو آپ نے کر لیا وہ خوب ہے اور جس سے آپ نے منع کر دیا وہ ناخوب ہے۔

نام محمد وصف اور علیت کا جامع ہے اور نداء یا محمد

علامہ ابن قیم جوزیہ متوفی ۷۵۱ھ اسم محمد کی تحقیق میں لکھتے ہیں:

و یقال حمد فهو محمد كما يقال علم فهو معلم وهذا علم وصفه اجتماع فيه الامران في حقه صلى الله عليه وسلم.

(جلاء الانبام ص ۹۳ دار الکتاب الاسلامی بیروت ۱۳۱۷ھ)

نیز علامہ ابن قیم لکھتے ہیں:

والوصفية فيهما لاتنا في العلمية وان

معناها مقصود.

(جلاء الانبام ص ۹۳ دار الکتاب الاسلامی بیروت ۱۳۱۷ھ)

ملا علی قاری متوفی ۱۰۱۳ھ لکھتے ہیں:

او قصد به المعنى الوصفى دون المعنى

العلمي. (مرآت ج ۱ ص ۵۱ ملتان ۱۳۹۰ھ)

(جب حضرت جبرائیل نے آپ کو یا محمد کہا) تو اس سے لفظ

محمد کے دُشِ معنی کا ارادہ کیا اور علمی (نام کے) معنی کا ارادہ نہیں کیا۔

شیخ شبیر احمد عثمانی نے بھی ملا علی قاری کے حوالے سے اس جواب کا ذکر کیا ہے۔ (فتح البہم ج ۱ ص ۱۰۳)

لفظ محمد سے آپ کا علم اور نام ہی مقصود ہو لیکن آپ کو بلانا مقصود نہ ہو صرف اظہار محبت اور ذوق و شوق سے محض آپ

کے نام کا نعرہ لگانا مقصود ہو تو یا محمد کہنا جائز ہے۔

امام مسلم حضرت براء بن عازب رضی اللہ عنہ سے ایک طویل حدیث روایت کرتے ہیں اس میں ہے:

(جب رسول اللہ صلی اللہ علیہ وسلم مدینہ منورہ تشریف لائے

فصعد الرجال والنساء فوق البيوت وتفرق

تو مرد اور عورتیں گھروں کی چھتوں پر چڑھ گئے اور بچے اور خدام

الغلمان والخدم في الطريق ينادون يا محمد يا

راستوں میں پھیل گئے اور وہ نعرے لگا رہے تھے: یا محمد یا رسول اللہ

رسول الله يا محمد يا رسول الله.

(صحیح مسلم رقم الحدیث: ۲۰۰۹ الحدیث السلسل: ۷۳۸۷)

حافظ ابن کثیر حضرت ابو بکر صدیق رضی اللہ عنہ کے زمانہ خلافت کے احوال میں لکھتے ہیں:

وكان شعارهم يومئذ يا محمداه.

(البدایہ والنہایہ ج ۵ ص ۳۰ دار الفکر بیروت ۱۳۱۹ھ)

حافظ ابن اثیر نے بھی اسی طرح لکھا ہے۔ (کمال ابن اثیر ج ۲ ص ۲۳۶ بیروت ۱۳۰۰ھ)

لفظ یا محمد کہہ کر رسول اللہ صلی اللہ علیہ وسلم کا ذکر کرنا اور آپ کو یاد کرنا مقصود ہو پھر بھی یا محمد کہنا جائز ہے۔ امام بخاری

روایت کرتے ہیں:

عبد الرحمن بن سعد بیان کرتے ہیں کہ حضرت ابن عمر کا پیر

عن عبد الرحمن بن سعد قال خذرت رجل

نسن ہو گیا ایک شخص نے کہا: اس کو یاد کرو جو تم کو سب سے زیادہ

ابن عمر فقال له رجل اذكر احب الناس اليك

محبوب ہو حضرت ابن عمر نے کہا: یا محمد۔

فقال يا محمد. (الادب المفرد ص ۲۵۰ اکل پور)

اسم محمد صلی اللہ علیہ وسلم کی خصوصی عظمتیں

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جب میت کو قبر میں رکھا جاتا ہے تو اس کے پاس دو سیاہ فام نیلی آنکھوں والے فرشتے آتے ہیں ان میں سے ایک کو منکر اور دوسرے کو نکیر کہا جاتا ہے وہ کہیں گے: تم اس شخص کے متعلق کیا کہتے تھے؟ وہ آپ کو دنیا میں جو کچھ کہتا تھا وہی کہے گا وہ کہے گا: یہ اللہ کے عبد اور اس کے رسول ہیں گواہی دیتا ہوں کہ اللہ کے سوا کوئی عبادت کا مستحق نہیں اور (سیدنا) محمد صلی اللہ علیہ وسلم اللہ کے بندے اور اس کے رسول ہیں فرشتے کہیں گے: ہم کو معلوم تھا کہ تم یہی کہو گے پھر اس کی قبر میں ستر ضرب ستر (۷۰ × ۷۰) وسعت کر دی جائے گی پھر اس کے لیے اس کی قبر منور کر دی جائے گی۔ (سنن ترمذی رقم الحدیث: ۱۰۷۱، السنۃ لابن ابی عامر رقم الحدیث: ۸۶۳، صحیح ابن حبان رقم الحدیث: ۳۱۱۷، الشریعۃ لاجری رقم الحدیث: ۳۶۵، سنن بیہقی رقم الحدیث: ۵۶۷)

حضرت البراء بن عازب رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جب لوگ میت کو دفن کر کے چلے جاتے ہیں تو اس کے پاس دو فرشتے آکر اس کو بٹھا دیتے ہیں اور اس سے پوچھتے ہیں: تیرا رب کون ہے؟ وہ کہتا ہے: میرا رب اللہ ہے پھر پوچھتے ہیں: تیرا دین کون سا ہے؟ وہ کہتا ہے: میرا دین اسلام ہے پھر پوچھتے ہیں: وہ شخص کون تھا جو تم میں مبعوث کیا گیا تھا؟ وہ کہتا ہے: وہ رسول اللہ صلی اللہ علیہ وسلم ہیں (الئی قولہ) پھر آسمان سے نداء کی گئی میرے بندے نے سچ کہا اس کے لیے جنت سے فرش بچھا دو اور اس کو جنت کا لباس پہنا دو اور اس کے لیے جنت کی کھڑکی کھول دو الحدیث بطولہ۔ (سنن ابوداؤد رقم الحدیث: ۵۴۳، سنن الترمذی رقم الحدیث: ۱۱۳، سنن ابن ماجہ رقم الحدیث: ۳۲۶۹)

دیکھئے! قبر میں نورانی فرشتے آتے ہیں تو قبر منور نہیں ہوتی قبر والا اللہ کا نام لیتا ہے تب بھی قبر منور نہیں ہوتی نہ قبر میں جنت کی کھڑکی کھلتی ہے نہ کہتا ہے: میرا دین اسلام ہے پھر بھی قبر منور نہیں ہوتی نہ جنت کی کھڑکی کھلتی ہے وہ جب نام محمد لیتا ہے تو اس کی قبر منور ہو جاتی ہے اور جنت کی کھڑکی کھل جاتی ہے اگر کوئی ان حدیثوں پر اعتراض کرے کہ اس سے تو یہ لازم آتا ہے کہ رسول اللہ صلی اللہ علیہ وسلم کا مرتبہ اللہ سے بڑھ جائے اس کے دو جواب ہیں:

(۱) اگر کوئی شخص ساری عمر صرف "لا الہ الا اللہ" پڑھتا رہے اور "محمد رسول اللہ" نہ پڑھے تو وہ جنتی نہیں ہوگا اور اگر مرنے سے پہلے صرف ایک بار "لا الہ الا اللہ" کے ساتھ "محمد رسول اللہ" پڑھے تو وہ جنتی ہو جائے گا اس سے معلوم ہوا کہ جنت تو آپ کے نام سے ملتی ہے اور یہ سب کے نزدیک متفق علیہ اور مسلم ہے۔

(۲) قبر اللہ کے نام سے ہی منور ہوتی ہے لیکن اللہ کے نزدیک اس کا نام لینا اس وقت مقبول ہوتا ہے جب اس کے نام کے ساتھ نام محمد لیا جائے اسی طرح انسان "لا الہ الا اللہ" پڑھنے سے ہی جنتی ہوتا ہے لیکن اللہ سبحانہ کے نزدیک "لا الہ الا اللہ" پڑھنا مقبول اس وقت ہوتا ہے جب "لا الہ الا اللہ" کے ساتھ محمد رسول اللہ پڑھا جائے۔

سوا اسلام کا دروازہ بھی نام محمد سے کھلتا ہے اور اسلام لانے کے بعد اگر کوئی گناہ ہو جائے تو توبہ کا دروازہ بھی آپ کے نام سے کھلتا ہے اور آپ کی قبر انور پر حاضری سے کھلتا ہے قرآن مجید میں ہے:

وَلَوْ أَنَّم أَذْقَلَمُوا أَنفُسَهُمْ جَاءُوكَ فَاسْتَغْفَرُوا
اللَّهَ وَاسْتَغْفَرَ لَهُمُ الرَّسُولُ لَوَجَدُوا اللَّهَ تَوَّابًا رَحِيمًا
(انعام: ۶۳)

اور اگر یہ مسلمان اپنی جانوں پر کوئی ظلم کر چکے تو یہ آپ کے پاس آ جاتے اور اللہ سے مغفرت طلب کرتے اور رسول بھی ان کے لیے استغفار کرتے تو ضرور یہ مسلمان اللہ تعالیٰ کو بہت توبہ قبول کرنے والا بہت رحم فرمانے والا پاتے

اور شب معراج جب حضرت جبریل علیہ السلام نے آسمان کے دربان سے کہا کہ آسمان کا دروازہ کھول دو تو دروازہ نہیں کھلا اس وقت دروازہ کھلا جب انہوں نے کہا: میرے ساتھ (سیدنا) محمد (صلی اللہ علیہ وسلم) ہیں اور ان کو بلایا گیا ہے۔

(صحیح البخاری رقم الحدیث: ۳۴۹۰ صحیح مسلم رقم الحدیث: ۱۶۳)

اسی طرح قیامت کے دن شفاعتِ کبریٰ کا دروازہ اسی وقت کھلے گا جب آپ شفاعت کریں گے حدیث میں ہے: حضرت ابن عمر رضی اللہ عنہما بیان کرتے ہیں کہ قیامت کے دن لوگ دوزانو بیٹھے ہوں گے ہر امت اپنے نبی کے پاس جائے گی وہ کہیں گے: اے فلاں! شفاعت کیجئے حتیٰ کہ یہ (طلب) شفاعت نبی صلی اللہ علیہ وسلم پر ختم ہوگی پس یہی وہ دن ہے جب اللہ آپ کو مقام محمود پر فائز فرمائے گا۔ (صحیح البخاری رقم الحدیث: ۴۷۱۸)

حضرت ابو ہریرہ رضی اللہ عنہ سے ایک طویل حدیث مروی ہے اس کے آخر میں ہے رسول اللہ صلی اللہ علیہ وسلم نے فرمایا:

میں قیامت کے دن عرش کے نیچے سجدہ کروں گا اللہ تعالیٰ اس دن مجھے اپنی حمد و ثناء کے چند کلمات کا الہام کرے گا وہ کلمات مجھ سے پہلے کسی کو الہام نہیں فرمائے پھر مجھ سے کہا جائے گا: اے محمد! اپنا سرا اٹھائیے آپ سوال کیجئے آپ کو عطا کیا جائے گا آپ شفاعت کیجئے آپ کی شفاعت قبول کی جائے گی۔ (صحیح البخاری رقم الحدیث: ۴۷۱۲ صحیح مسلم رقم الحدیث: ۱۹۳ سنن الترمذی رقم الحدیث: ۲۳۳۳ سنن ابن ماجہ رقم الحدیث: ۳۳۰۷ السنن الکبریٰ للنسائی رقم الحدیث: ۱۱۳۸۶)

اسی طرح جنت کا دروازہ بھی آپ کے نام سے کھلے گا حدیث میں ہے: حضرت انس بن مالک رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: میں قیامت کے دن جنت کے دروازے پر آؤں گا اور اس کو کھلوادوں گا تو جنت کا خازن کہے گا: آپ کون ہیں؟ میں کہوں گا: محمد (صلی اللہ علیہ وسلم) وہ خازن کہے گا: مجھے آپ ہی کے نام سے جنت کا دروازہ کھولنے کا حکم دیا گیا ہے آپ سے پہلے میں کسی کے لیے جنت کا دروازہ نہیں کھولوں گا۔ (صحیح مسلم رقم الحدیث: ۱۹۷ رقم حدیث الباب: ۳۳۳ رقم المسلسل: ۴۷۸ جامع المسانید والسنن مسند انس رقم الحدیث: ۲۰۹)

خلاصہ یہ ہے کہ اسلام میں دخول اسم محمد سے ہوتا ہے تو یہ اسی نام سے قبول ہوتی ہے قبر میں اجالا اسی نام سے ہوتا ہے قبر میں جنت کی کھڑکی اسی نام سے کھلتی ہے آسمان کے دروازے اسی نام سے کھلتے ہیں شفاعتِ کبریٰ اسی نام سے ہوگی اور جنت کا دروازہ بھی اسی نام سے کھلے گا۔

اللہ تعالیٰ کا ارشاد ہے: اس کی وجہ یہ ہے کہ کافروں نے باطل کی پیروی کی اور ایمان والوں نے اس کی پیروی کی جو ان کے رب کی طرف سے حق ہے اسی طرح اللہ لوگوں کو ان کے احوال بیان فرماتا ہے سو جب تمہارا کفار سے مقابلہ ہو تو ان کی گردنیں مارو حتیٰ کہ جب تم ان کا خون بہا چکو تو ان کو مضبوطی سے گرفتار کر لو (پھر تم کو اختیار ہے) خواہ تم ان پر احسان کر کے ان کو بلا محاذ و جھوڑ دو یا ان سے فدیہ لے کر انہیں چھوڑ دو حتیٰ کہ جنگ اپنے ہتھیار رکھ دے یہی حکم ہے اور اگر اللہ چاہتا تو (از خود) ان سے انتقام لیتا (لیکن وہ یہ چاہتا ہے) کہ وہ تم میں سے ایک فریق کو دوسرے فریق کے ذریعہ آزمائے اور جو لوگ اللہ کے راستے میں قتل کیے جاتے ہیں اللہ ان کے اعمال کو ہرگز ضائع نہیں کرے گا (محمد: ۳-۴)

محمد: ۳ کا خلاصہ یہ ہے کہ کافروں کو گم راہی پر برقرار رکھنا اور مومنوں کو ہدایت سے نوازنا اس لیے ہے کہ کافروں نے باطل کی اتباع کی اور مومنوں نے حق کی اتباع کی باطل سے مراد شرک ہے اور حق سے مراد توحید یا باطل سے مراد شیاطین اور کفار کے آباء و اجداد ہیں اور حق سے مراد انبیاء اور رسل ہیں اور جس طرح اللہ تعالیٰ نے اس کی مثال بیان کی ہے اسی طرح

اللہ سبحانہ نیکیوں اور برائیوں اور مومنوں اور کافروں کی مثالیں بیان فرماتا ہے۔

محمد: ۴ میں فرمایا: سو جب تمہارا کفار سے مقابلہ ہو تو ان کی گردنیں مار دو حتیٰ کہ جب تم ان کا خون بہا چکو تو ان کو مضبوطی سے گرفتار کرلو۔

جن کافروں کے متعلق جہاد کا حکم ہے ان کا مصداق

جب اللہ تعالیٰ نے مومنوں اور کافروں کو تمیز اور ممتاز کر دیا تو ان کو کفار کے خلاف جہاد کرنے کا حکم دیا۔

حضرت ابن عباس نے فرمایا: کفار سے مراد وہ مشرک ہیں جو بتوں کی عبادت کرتے تھے اور ایک قول یہ ہے کہ کفار سے مراد وہ لوگ ہیں جو دین اسلام کے مخالف ہیں خواہ وہ مشرک ہوں یا اہل کتاب ہوں، یہ شرطیکہ ان کے ساتھ کوئی معاہدہ ہو نہ وہ ذمی ہیں، المارودی اور ابن العربی کا بھی یہی مختار ہے اور یہی قول صحیح ہے۔ (الکتاب والاعیان ج ۵ ص ۲۹۳، احکام القرآن ج ۳ ص ۱۲۹) اللہ تعالیٰ نے فرمایا: ان کی گردنیں مار دینے نہیں فرمایا کہ ان کو قتل کرو، کیونکہ گردنیں مارنے میں شدت اور سختی کا مبالغہ ہے۔ پھر فرمایا: حتیٰ کہ جب تم ان کو خون بہا چکو یعنی جب تم ان کو بہ کثرت قتل کر چکو تو ان کو مضبوطی سے گرفتار کر لو تا کہ وہ بھاگ نہ جائیں۔

اس کے بعد فرمایا: (پھر تم کو اختیار ہے) خواہ تم ان پر احسان کر کے ان کو بلا معاوضہ چھوڑ دو یا ان سے فدیہ لے کر انہیں چھوڑ دو، حتیٰ کہ جنگ اپنے جھینوار رکھ دے، یہی حکم ہے۔

کفار کا خون بہانے کے بعد ان کو گرفتار کرنے کے متعلق مذاہب فقہاء

اس آیت کی تفسیر میں حسب ذیل پانچ اقوال ہیں:

(۱) قادیان، ضحاک، ابن جریج اور العوفی نے حضرت ابن عباس رضی اللہ عنہما سے روایت کیا ہے کہ یہ آیت بت پرستوں کے متعلق ہے، ان کو فدیہ لے کر چھوڑنا جائز ہے اور نہ ان پر احسان کر کے انہیں بلا معاوضہ چھوڑنا جائز ہے، ان کے نزدیک اس آیت کا حکم منسوخ ہو چکا ہے اور اس کی تاخیر حسب ذیل آیتیں ہیں:

فَاَقْتُلُوا الْمُشْرِكِينَ حَيْثُ وَجَدْتُمُوهُمْ وَجَدَلْتُمُوهُمْ۔

(التوبہ: ۵)

وَإِنَّمَا تَنفِقْتُمْ فِي الْحَرْبِ فَتَرُدُّوهُمْ مِّنْ خَلْفِهِمْ۔

(الأنفال: ۵۷) لوگوں کو مار مار کر بھاگادیں جو ان کے پیچھے ہیں۔

وَقَاتِلُوا الْمُشْرِكِينَ كَافَّةً۔ (التوبہ: ۳۶) اور تمام مشرکین سے قتال اور جہاد کرو۔

یہ کثرت کو فیوں کا بھی قول ہے، عبد الکریم جوزی نے کہا ہے کہ حضرت ابو بکر کی طرف لکھا گیا کہ چند مشرکین کو قید کر لیا گیا ہے اور یہ لکھا گیا کہ انہوں نے اتنے اتنے فدیہ کی پیش کش کی ہے، حضرت ابو بکر رضی اللہ عنہ نے لکھا کہ ان کو قتل کر دو، مشرکین میں سے ایک شخص کو قتل کرنا ان کے نزدیک اتنے اتنے فدیہ سے زیادہ بہتر ہے۔

(تفسیر عبدالرزاق رحمہ اللہ ص: ۲۸۶۳)

(۲) امام ابو حنیفہ کا مشہور مذہب اور مجاہد اور علماء کی ایک جماعت کے نزدیک یہ آیت تمام کفار کے متعلق ہے اور یہ آیت منسوخ ہے، انہوں نے کہا: جب مشرک کو قید کر لیا جائے تو یہ جائز نہیں ہے کہ اس پر احسان کر کے یا اس سے فدیہ لے کر اس کو رہا کر دیا جائے اور مشرکین کی طرف اس کو واپس کر دیا جائے، البتہ قیدی عورتوں کو چھوڑ دیا جائے کیونکہ عورتوں کو قتل

کرنا جائز نہیں ہے اور اس آیت کی ناخ یہ آیت ہے:

فَاقْتُلُوا الْمُشْرِكِينَ حَيْثُ وَجَدْتُمُوهُمْ . پس مشرکین کو جہاں پاؤ قتل کرو۔

(التوبہ: ۵)

کیونکہ سورہ توبہ آخر میں نازل ہوئی ہے، پس ہر مشرک کو قتل کرنا واجب ہے، سوا عورتوں اور بچوں کے کیونکہ حدیث میں ہے کہ عورتوں، بچوں اور بوڑھوں کو قتل نہ کیا جائے۔ (صحیح مسلم رقم الحدیث: ۱۷۳۱) اسی طرح جن اہل کتاب سے جزیہ لیا جائے ان کو بھی قتل نہ کیا جائے، کیونکہ اگر ان مشرکین کو فدیہ لے کر یا بغیر فدیہ کے چھوڑ دیا گیا تو یہ خدشہ ہے کہ وہ پھر مسلمانوں سے جنگ کرنا شروع کر دیں گے۔ امام عبدالرزاق نے بھی اپنی سند کے ساتھ ذکر کیا ہے کہ یہ آیت ”فَقَتِّلُوا الَّذِينَ كَفَرُوا“ الانفال: ۵۷ اور التوبہ: ۵ سے منسوخ ہے۔

(تفسیر عبدالرزاق رقم الحدیث: ۲۸۷۰)

(۳) ضحاک اور ثوری نے بیان کیا ہے کہ یہ آیت منسوخ نہیں ہے بلکہ ”فَاقْتُلُوا الْمُشْرِكِينَ حَيْثُ وَجَدْتُمُوهُمْ“ کے لیے ناخ ہے، ابن المبارک نے از ابن جریج از عطاء روایت کیا ہے کہ قیدیوں کو احسان کر کے چھوڑ دیا جائے یا ان سے فدیہ لے کر چھوڑ دیا جائے اور کسی مشرک قیدی کو قتل نہ کیا جائے، جیسا کہ اللہ تعالیٰ نے محمد: ۴۰ میں فرمایا ہے۔ اشعث نے کہا کہ حسن بصری قیدی کے قتل کرنے کو مکروہ قرار دیتے تھے اور انہوں نے کہا کہ سربراہ مملکت کے لیے یہ جائز نہیں ہے کہ جب اس کے پاس قیدی آئیں تو وہ ان کو قتل کر دے، لیکن اس کو تین چیزوں میں سے ایک چیز کا اختیار ہے، یا ان کو بلا معاوضہ چھوڑ دے یا فدیہ لے کر چھوڑ دے یا ان کو غلام بنالے۔

(۴) سعید بن جبیر نے کہا: جب تک مشرکین کو اچھی طرح قتل کر کے ان کا خون نہ بہایا جائے اس وقت تک ان کو قید کرنا جائز نہیں ہے اور جب ان کو قید کر لیا جائے تو پھر سربراہ مملکت جو مناسب سمجھے ان کے متعلق وہ فیصلہ کرے۔

(۵) حضرت ابن عمر رضی اللہ عنہما، حسن، عطاء، امام مالک، امام شافعی، ثوری، اوزاعی، ابو سعید اور بہ کثرت علماء کا یہ مذہب ہے کہ یہ آیت منسوخ نہیں ہے اور سربراہ مملکت کو ہر حال میں اختیار ہے، کیونکہ نبی صلی اللہ علیہ وسلم اور خلفاء راشدین نے تمام صورتوں پر عمل کیا ہے، نبی صلی اللہ علیہ وسلم نے قیدیوں میں سے عقبہ بن ابی معیط اور نضر بن الحارث کو جنگ بدر میں قتل کر دیا تھا اور بدر کے باقی قیدیوں سے فدیہ لے کر ان کو چھوڑ دیا تھا اور ثمامہ بن اثال پر احسان کر کے اس کو بلا معاوضہ چھوڑ دیا تھا جب کہ وہ آپ کی قید میں تھا اور حضرت سلمہ بن اکوع سے ایک قیدی باندی لے کر اس کے بدلہ میں مشرکین کے قبضہ سے مسلمان قیدیوں کو چھڑا لیا تھا اور نبی صلی اللہ علیہ وسلم کے پاس اہل مکہ سے کچھ لوگ آئے، نبی صلی اللہ علیہ وسلم نے ان کو گرفتار کر لیا اور ان پر احسان کر کے ان کو چھوڑ دیا اور آپ نے جوازن کے قیدیوں پر احسان کر کے ان کو چھوڑ دیا اور یہ تمام واقعات احادیث صحیحہ سے ثابت ہیں، سورۃ الانفال: ۶۷ کی تفسیر میں ہم نے ان تمام چیزوں کو باحوالہ بیان کیا ہے، انہیں نے کہا ہے کہ ان دونوں آیتوں پر عمل کیا گیا ہے اور یہ محکم ہیں منسوخ نہیں ہیں اور یہ بہترین قول ہے کیونکہ نسخ دلیل قطعی سے ثابت ہوتا ہے، پس جب ان دونوں آیتوں (التوبہ: ۵ اور محمد: ۴) پر عمل کرنا ممکن ہے تو پھر ان میں سے کسی ایک کو منسوخ قرار دینے کی کیا ضرورت ہے؟ اور جب کفار سے مقابلہ ہوگا تو ہم کافروں کو قتل کریں گے اور جب کفار ہماری قید میں ہوں گے تو ہم انہیں قتل بھی کر سکتے ہیں اور فدیہ لے کر یا ان پر احسان کر کے ان کو آزاد بھی کر سکتے ہیں اور جس صورت میں مسلمانوں کا فائدہ ہوگا ہم اس پر عمل کریں گے۔ یہ قول اہل مدینہ، امام شافعی اور ابو سعید

سے منقول ہے اور امام طحاوی نے نقل کیا ہے کہ امام ابوحنیفہ کا بھی یہی مذہب ہے اور مشہور ان کا وہ قول ہے جس کو ہم نے پہلے نقل کیا ہے۔ (الجامع لاحکام القرآن ج ۱ ص ۲۱۱-۲۰۹ ملخصاً دار الفکر بیروت ۱۴۱۵ھ)

جہاد کا حکم کب ختم ہوگا؟

اس کے بعد فرمایا: حتیٰ کہ جنگ اپنے ہتھیار رکھ دے یہی حکم ہے۔

مجاہد اور ابن جبیر نے کہا: اس کا معنی یہ ہے کہ تم کفار کے خلاف اسی طرح جہاد کرتے رہو حتیٰ کہ عیسیٰ علیہ السلام کا نزول ہو۔ اور حسن بصری نے کہا: حتیٰ کہ ہر یہودی، عیسائی اور ہر دین والا اسلام لے آئے اور بکری بھیڑیے کے شر سے محفوظ ہو جائے۔ الفراء نے کہا: حتیٰ کہ سب لوگ مسلمان ہو جائیں اور کفر چلا جائے۔ کبھی نے کہا: حتیٰ کہ دین اسلام تمام ادیان پر غالب ہو جائے۔ ایک قول یہ ہے: اس آیت کا معنی یہ ہے کہ تم اس وقت تک ان کو قید میں رکھو حتیٰ کہ کفار سے تمہاری جنگ ختم ہو جائے اور تمہارے دشمن اپنے ہتھیار رکھ دیں یا ان کو کھلی شکست ہو جائے یا تمہارا ان سے صلح کا معاہدہ ہو جائے۔

اس کے بعد فرمایا: اور اگر اللہ چاہتا تو (از خود) ان سے انتقام لیتا (لیکن وہ یہ چاہتا ہے) کہ وہ تم میں سے ایک فریق کو دوسرے فریق کے ذریعہ آزمائے اور جو لوگ اللہ کے راستے میں قتل کیے جاتے ہیں اللہ ان کے اعمال کو ہرگز ضائع نہیں کرے

○

اللہ تعالیٰ ان سے از خود بدلہ لے لیتا اس کا ایک محمل یہ ہے کہ اللہ تعالیٰ ان کو بغیر جنگ کے ہلاک کر دیتا اور اس کا دوسرا محمل یہ ہے کہ اللہ تعالیٰ فرشتوں کا ایک لشکر بھیج کر ان کو ہلاک کر دیتا، لیکن اللہ تعالیٰ نے تمہیں کفار کے خلاف جہاد کرنے کا حکم دیا تاکہ وہ تم کو آزمائے اور تم میں سے اطاعت گزاروں کو ظاہر کرے کہ کون جنگ کی مصیبتوں پر صبر کرے کہ اجر و ثواب کی اور اللہ تعالیٰ کی رضا کی طلب کے لیے میدان جہاد میں شرکت کرتا ہے اور کون جنگ کی ہولناکیوں اور مصائب سے گھبرا کر جہاد میں شرکت سے گریز کرتا ہے۔

اسیران جنگ کے بارے میں اسلام کی ہدایات

ہر چند کہ اسیران جنگ کو غلام بنانا جائز ہے لیکن اسلام میں جنگی قیدیوں کے بارے میں دو صورتیں اور بھی ہیں قرآن مجید میں ہے: ”وَإِذَا الْغَنِيَّةُ الَّذِينَ مِن كُفْرًا أَفْضَرُ مِنْ الْيُتَامَىٰ حَتَّىٰ إِذَا أَفْتَحْتُمُوهُمْ فَشُدُّوا الْوُثَاقَ فَمَا مَتَّاعًا بَعْدَ وَاعْفَاؤُهَا حَتَّىٰ تَهْتَرُ الْقُوتُ أَوْ ذَارَهَا“ (عمر: ۴) ”جب تم کافروں سے ہمدردی نہ کرنا ہو تو ان کی گردنیں اڑا دو یہاں تک کہ جب تم ان کو خوب قتل کر چکو تو (جو زندہ گرفتار ہوں ان کو) مضبوطی سے قید کرلو پھر یا تو ان پر محض احسان رکھ کر ان کو چھوڑ دو یا ان سے فدیہ لے کر ان کو رہا کر دو۔“

ائمہ ثلاثہ امام محمد اور امام ابو یوسف کے نزدیک اس آیت کے مطابق قیدیوں کو بلا معاوضہ چھوڑ دینا اور مال کے بدلہ میں یا جنگی قیدیوں سے تبادلہ میں ہر طرح چھوڑ دینا جائز ہے۔ ایک روایت کے مطابق امام ابوحنیفہ کے نزدیک یہ آیت: ”فَأَقْضُوا الْغَنِيَّةَ حَتَّىٰ تَهْتَرُ الْقُوتُ أَوْ ذَارَهَا“ (توبہ: ۵) ”مشرکین کو جہاں پاؤ قتل کر دو“ سے منسوخ ہے، لیکن صحیح یہ ہے کہ امام ابوحنیفہ کے نزدیک بھی جنگی قیدیوں کو قیدیوں سے تبادلہ میں یا بلا معاوضہ چھوڑ دینا جائز ہے اور یہ آیت منسوخ نہیں ہے اور اس طرح یہ مسئلہ اتفاقی ہے۔

علامہ علاء الدین ہکفی حنفی لکھتے ہیں: اگر جنگی قیدی اسلام قبول نہ کریں تو امیر چاہے تو ان کو قتل کر دے یا ان کو غلام بنا لے یا ان سے فدیہ لے کر ان کو آزاد کر دے یہ حکم مشرکین عرب اور مرتدین کے ماسوا میں ہے اور قیدیوں کو بلا معاوضہ چھوڑ دینا

حرام ہے۔ امام شافعی نے اس کو جائز قرار دیا ہے، کیونکہ اللہ تعالیٰ فرماتا ہے: ”فاما منا بعد واما فداء۔“ ہم کہتے ہیں کہ یہ آیت ”فاقتلوا المشركين حيث وجدتموهم“ سے منسوخ ہے۔ (شرح مج) اسی طرح جنگ کے ختم ہونے کے بعد ان سے فدیہ لے کر انہیں چھوڑنا بھی حرام ہے، البتہ جنگ کے اختتام سے پہلے مال کے بدلہ میں چھوڑنا جائز ہے، لیکن مسلمان قیدیوں سے تبادلہ جائز نہیں ہے۔ (درر مصدر الشریعہ) امام محمد اور امام ابو یوسف نے کہا ہے کہ فدیہ لے کر قیدیوں کو چھوڑنا جائز ہے اور امام ابو حنیفہ سے بھی یہی روایت زیادہ ظاہر ہے۔ (شمسی) (الدرر مع الردج ۶ ص ۱۷۱) (ادار احیاء التراث العربی بیروت ۱۳۱۹ھ)

علامہ ابن عابدین شامی لکھتے ہیں: علامہ زیلعی نے ذکر کیا ہے کہ ”سیر کبیر“ میں لکھا ہے کہ ظاہر روایت یہ ہے کہ امام ابو حنیفہ کے نزدیک جنگی قیدیوں کو فدیہ کے بدلے میں چھوڑ دینا جائز ہے اور ان سے مقتول دو روایتوں میں یہی زیادہ ظاہر روایت ہے اور ”فتح القدیر“ میں ہے کہ امام محمد اور امام ابو یوسف کا بھی یہی قول ہے اور یہی امر ثلاثہ کا قول ہے اور ”صحیح مسلم“ اور دیگر کتب حدیث میں رسول اللہ صلی اللہ علیہ وسلم سے بھی یہی ثابت ہے کہ آپ نے دو مسلمانوں کے بدلہ میں ایک مشرک کو چھوڑ دیا اور مکہ میں قید کیے جانے والے مسلمانوں کے بدلہ میں ایک عورت کو چھوڑ دیا (علامہ شامی کہتے ہیں: میں کہتا ہوں کہ فقہ حنفی کی کتابوں میں جو یہ لکھا ہے کہ فدیہ لے کر قیدی چھوڑنا حرام ہے اس سے مراد مالی فدیہ ہے جب کہ مال کی ضرورت نہ ہو اور ضرورت کے وقت مالی فدیہ کے عوض بھی جنگی قیدی چھوڑنا جائز ہے اور مسلمان قیدیوں کے تبادلہ میں چھوڑنا بھی جائز ہے۔

(رد المحتار مع رد المحتار ۶ ص ۵۱) (ادار احیاء التراث العربی بیروت ۱۳۱۹ھ)

علامہ ابن ہمام نے لکھا ہے کہ: ”فاقتلوا المشركين حيث وجدتموهم“ کا حکم جنگی قیدیوں سے متعلق نہیں ہے کیونکہ ان کو غلام بنانا بالاجماع جائز ہے اس سے ثابت ہوا کہ یہ آیت ”فاما منا بعد واما فداء“ کے لیے ناسخ نہیں ہے۔ لہذا جنگی قیدیوں کو بلا معاوضہ چھوڑ دینا اور قیدیوں سے تبادلہ میں رہا کرنا دونوں صورتیں جائز ہیں۔

جنگی قیدیوں کو غلام بنانے کی مشروعیت کا سبب

غلاموں کے بارے میں اسلام نے جو احکام دیئے ہیں ان کا مطالعہ کرنے کے بعد ہر شخص پر یہ واضح ہو گا کہ اسلام کی نظر میں انسان کو انسان کا غلام بنانا ایک ناپسندیدہ فعل ہے چونکہ بعثت سے پہلے جنگی قیدیوں کو غلام بنانے کا ایک عام دستور تھا اور قیدیوں کے تبادلہ میں یا انہیں احساناً رہا کرنے کا رواج نہیں تھا۔ اس لیے اسلام نے قیدیوں کے غلام بنانے کو اباحت کے درجہ میں جائز رکھا لیکن اس کے ساتھ ساتھ دو اور صورتیں بھی بیان کر دیں کہ مال کے بدلہ میں یا مسلمان قیدیوں کے تبادلہ میں جنگی قیدی آزاد کر دیئے جائیں یا بطور احسان بلا معاوضہ جنگی قیدی چھوڑ دیئے جائیں۔ اس سلسلے میں تحقیق یہ ہے کہ اگر کسی کافر ملک نے مسلمان قیدیوں کو غلام بنایا ہو تو مسلمانوں کے لیے بھی جائز ہے کہ وہ کافر ملک کے جنگی قیدیوں کو غلام بنالیں کیونکہ ”وَجَزَاءُ سَيِّئَةٍ سَيِّئَةٌ مِثْلُهَا“ (الشوری: ۴۰) ”اور بُرائی کا بدلہ تو اسی کی مثل بُرائی ہے“ اور اگر کافر ملک نے مسلمان قیدیوں کو غلام نہ بنایا ہو، بلکہ انہوں نے مسلمانوں کو قید کر رکھا ہو اور ان کی رہائی کے عوض وہ اپنے جنگی قیدیوں کی رہائی کا مطالبہ کریں تو تبادلہ میں جنگی قیدی چھوڑ دینے چاہئیں اور اگر کافروں نے ہمارے قیدیوں کو تبرعاً بلا معاوضہ چھوڑ دیا ہو تو ان کی بہ نسبت مکارم اخلاق سے متصف ہونے کے ہم زیادہ لائق ہیں۔ اس لیے ایسے موقع پر ہمیں بھی ان کے قیدیوں کو احساناً اور تبرعاً بلا معاوضہ چھوڑ دینا چاہیے اس تحقیق سے واضح ہو گیا کہ اسلام میں جنگی قیدیوں کو لونڈی غلام بنانے کی عام اجازت نہیں ہے بلکہ اس کو ایک خاص ضرورت میں بوجہ مجبوری جائز کیا گیا ہے۔ اس کی پوری تفصیل اور تحقیق ”شرح صحیح مسلم کتاب الجہاد“ (جلد خامس) میں ملاحظہ فرمائیں۔

جنگی قیدیوں کو غلام بنانے کے فوائد اور شرارت

پہلی چیز تو یہ ہے کہ جب کوئی جنگی قیدی غلام بن کر کسی مسلمان کے پاس رہے گا تو اس کو مسلمانوں کے مکارم اخلاق کو دیکھنے کا موقع ملے گا اور یہ محسوس کرے گا کہ قید خانہ کی ہولناکیوں کے مقابلہ میں مسلمانوں کا غلام بن کر رہنا کیسی بہتر ہے کیونکہ اسلام نے غلاموں کے بارے میں جو ہدایات دی ہیں ان پر عمل کرنے کے بعد غلامی کا صرف نام رہ جاتا ہے اللہ تعالیٰ کا ارشاد ہے: ”وَبِالْوَالِدَيْنِ إِحْسَانًا وَبِالْأَقْرَبَيْنِ وَالْيَتَامَىٰ وَالْمَسْكِينِ وَالْعَجْرَةِ وَالنَّكَاحِ وَالصَّالِحِ بِالنِّسَابِ إِنَّ الشَّيْءَ وَمَا مَلَكَتْ أَيْمَانُكُمْ“ (النساء: ۳۶) ”ماں باپ‘ قرابت داروں‘ یتیموں‘ مسکینوں‘ رشتہ دار بمسایوں‘ اجنبی مسایوں‘ رفقاء‘ مجلس‘ مسافروں اور غلاموں اور باندیوں کے ساتھ حسن سلوک سے پیش آؤ۔“

نبی صلی اللہ علیہ وسلم نے فرمایا: تمہارے غلام تمہارے بھائی ہیں۔ اللہ تعالیٰ نے ان کو تمہارا ماتحت کر دیا ہے پس جس کے ماتحت اس کا بھائی ہو وہ اس کو وہ چیز کھلائے جس کو وہ خود کھائے اور وہ کپڑے پہنائے جن کو وہ خود پہنے اور ان کو ان کی قوت برداشت سے زیادہ مکلف نہ کرے۔ (صحیح البخاری ج ۲ ص ۹۰ کراچی) نیز رسول اللہ صلی اللہ علیہ وسلم نے فرمایا: اپنے غلاموں کی اپنی اولاد کی طرح عزت اور توقیر کرو اور ان کو وہ کھلاؤ جو خود کھاتے ہو وہ پہناؤ جو خود پہنتے ہو ان کی قوت برداشت سے زیادہ ان کو مکلف نہ کرو اگر ان کو کوئی مشکل کام سونپو تو اس میں ان کی مدد کرو۔ (سنن ابن ماجہ ص ۲۶۳ کراچی) نیز رسول اللہ صلی اللہ علیہ وسلم نے فرمایا: جو شخص اپنے غلام کو پھنر مارے یا پیٹے تو اس کا کفارہ یہ ہے کہ اس غلام کو آزاد کر دے۔ (سنن ابوداؤد ج ۲ ص ۳۷۷ کراچی) اور رسول اللہ صلی اللہ علیہ وسلم کو دنیا سے جاتے وقت نماز کے بعد اگر کسی کی فکر تھی تو وہ لوٹھریوں اور غلاموں کی تھی رفیق علی سے وصال کے وقت جو آخری کلمہ آپ کی زبان پر تھا وہ یہی تھا: ”الصلوة وما ملکت ايمانكم“ (سنن ابوداؤد ج ۲ ص ۳۸۵ کراچی) ”نماز اور لوٹھری‘ غلام‘ کسی مسلم معاشرہ میں جب کوئی کافر غلام مسلمانوں کو ان احکام پر عمل کرتے ہوئے دیکھے گا تو وہ یقیناً اسلام سے متاثر ہوگا۔

دوسری چیز یہ ہے کہ لوگوں کا اسلام سے دور رہنا اور اسلام کو قبول نہ کرنا زیادہ تر اسی وجہ سے ہوتا ہے کہ وہ اسلام کی تعلیمات اور اسلام کے احکام سے ناواقف ہوتے ہیں اور جب کسی کافر شخص کو غلام ہونے کی وجہ سے اسلام کی تعلیمات کو قریب سے دیکھنے کا موقع ملے گا اور وہ مسلمانوں کے مثالی معاشرہ کا مطالعہ کرے گا اور اسلام کی حقانیت کے دلائل سے آگاہ ہو گا تو وہ اپنے کفر پر قائم نہ رہ سکے گا یہی وجہ ہے کہ صحابہ تابعین اور تبع تابعین کے دور میں یہ کثرت کافر غلام مسلمان ہو گئے اور یہ پہلے بتایا جا چکا ہے کہ اسلام کی تعلیمات اور ترغیبات کی وجہ سے کوئی مسلمان کسی شخص کو ہمیشہ اپنی غلامی میں نہیں رکھتا اور جلد یا بدیر اس کو بالآخر آزاد کر دیتا ہے۔

اس بحث کے تمام عنوانات کا مطالعہ کرنے سے یہ حقیقت منکشف ہو جائے گی کہ اسلام نے لوٹھریوں اور غلاموں کو فروغ نہیں دیا بلکہ اسلام نے ایسی ہدایات دی ہیں جن پر عمل کرنے سے بتدریج غلامی ختم ہو جاتی ہے اور فی الواقع دنیا میں اسی طرح ہوا رہا جنگی قیدیوں کو غلام بنانے کے جواز کا معاملہ تو وہ اس زمانہ کے حالات کی وجہ سے تھا۔ جنگی قیدیوں کو غلام بنانا لازم اور واجب نہیں ہے بلکہ چار مباح صورتوں (جزیہ لے کر آزاد کرنا‘ بلا معاوضہ رہا کرنا‘ معاوضہ لے کر رہا کرنا اور غلام بنانا) میں سے ایک صورت ہے اور اب چونکہ تمام دنیا سے غلامی کی لعنت ختم ہو چکی ہے اور اسلام باقی مذاہب کی بہ نسبت مکارم اخلاق اور حقوق انسانیت کا زیادہ محافظ ہے اس لیے اب اسلام میں اس کے جواز کی گنجائش نہیں ہے کیونکہ جن حالات میں اسلام نے غلام بنانے کی اجازت دی تھی اب مہذب دنیا میں وہ حالات نہیں رہے۔

اللہ تعالیٰ کا ارشاد ہے: عنقریب ان کو ہدایت دے گا اور ان کے احوال کی اصلاح فرمائے گا O اور ان کو جنت میں داخل کر دے گا جس کی ان کو پہچان کراوی ہے O اے ایمان والو! اگر تم اللہ (کے دین) کی مدد کرو گے تو وہ تمہاری مدد کرے گا اور تم کو ثابت قدم رکھے گا O (محمد: ۵۷)

شہداء اور صالحین کے لیے آخرت میں نعمتیں اور دخول جنت میں آسانیاں

محمد ۴: کے آخر میں فرمایا تھا: اور جو لوگ اللہ کے راستے میں قتل کیے جاتے ہیں اللہ ان کے اعمال کو ہرگز ضائع نہیں کرے گا اور اس آیت میں ان ہی کی فضیلت میں فرما رہا ہے: (اللہ) عنقریب ان کو ہدایت دے گا اور ان کے احوال کی اصلاح فرمائے گا اس پر یہ اعتراض ہوتا ہے کہ ہدایت کی ضرورت تو دنیا میں ہوتی ہے اور جو شخص اللہ کی راہ میں شہید ہو چکا ہے وہ ہدایت یافتہ تھا تب ہی تو اللہ کی راہ میں شہید ہوا۔ اس کا جواب یہ ہے کہ اس آیت کا محمل یہ ہے کہ اللہ تعالیٰ اس کو آخرت میں جنت کے راستے کی طرف ہدایت دے گا یا اس آیت کا مطلب یہ ہے کہ جو مسلمان اللہ کے راستے میں کافروں سے جہاد کے لیے نکلے ان میں سے جو قتل کر دیے گئے ان کو تو اللہ تعالیٰ جنت میں داخل کر دے گا اور جو باقی رہ گئے ان کو اللہ تعالیٰ زندگی کے تمام شعبوں میں ہدایت دے گا اور ان کے احوال کی اصلاح فرمائے گا اس کے دو محمل ہیں: (۱) ان کے مصائب اور ان کی پریشانیوں کو ان سے دور فرمائے گا (۲) ان سے جو گناہ سرزد ہو گئے ان کو معاف کر دے گا۔ اور اگر اس کا تعلق شہداء سے ہو تو اس کا یہ مطلب بھی ہو سکتا ہے کہ ان کو مگر اور نکیر کے جواب میں ہدایت پر رکھے گا اور قبر میں ان کے لیے آسانیاں اور راحتیں مہیا فرمادے گا۔

محمد ۶: میں فرمایا: اور ان کو جنت میں داخل کر دے گا جس کی ان کو پہچان کراوی ہے۔

اللہ تعالیٰ میدانِ حشر میں شہداء کو جنت کے راستے کی ہدایت دے گا اور ان کو عزت اور کرامت کا لباس پہنائے گا اور فرمایا: جس کی ان کو پہچان کراوی ہے ان شہداء میں سے ہر ایک جنت میں اپنے مقام کو اس طرح پہچانے والا ہوگا جس طرح جمعہ پڑھنے کے بعد نمازی جب زمین میں تجھل جاتے ہیں تو ان میں سے ہر ایک کو اپنے ٹھکانے اور اپنے گھر کا پتا ہوتا ہے حدیث میں ہے:

حضرت ابوسعید خدری رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: مؤمنین دوزخ سے نجات پا جائیں گے جنت اور دوزخ کے درمیان ایک پل ہے اس پر ان کو روک لیا جائے گا پھر دنیا میں ان میں سے بعض نے بعض پر جو زیادتی کی ہوگی اس کا ان سے بدلہ لیا جائے گا حتیٰ کہ جب وہ بالکل پاک اور صاف ہو جائیں گے تو پھر ان کو جنت میں داخل ہونے کی اجازت دی جائے گی جس اس ذات کی قسم جس کے قبضہ و قدرت میں (سیدنا) محمد (صلی اللہ علیہ وسلم) کی جان ہے ان میں سے ایک شخص جنت میں اپنے ٹھکانے کو دنیا میں اپنے ٹھکانے کی بہ نسبت زیادہ پہچانے والا ہوگا۔

(صحیح البخاری رقم الحدیث: ۶۵۳۵، سنن ترمذی رقم الحدیث: ۲۵۹۸، سنن نسائی رقم الحدیث: ۵۰۲۵، سنن ابن ماجہ رقم الحدیث: ۶۰، مصنف عبد الرزاق رقم الحدیث: ۲۰۸۵، طبع قدیم صحیح ابن حبان رقم الحدیث: ۷۳۷۷، مسند احمد رقم الحدیث: ۱۱۹۲۰، عالم الکتب بیروت جامع المسانید والنسخ مسند ابی سعید الخدری رقم الحدیث: ۸۰۹)

اس آیت کا دوسرا محمل یہ ہے کہ اللہ تعالیٰ ان کو جنت کی اس طرح پہچان کرا دے گا وہ بغیر غور و فکر اور سوچ بچار کے جنت میں اپنے ٹھکانے پر پہنچ جائیں گے۔

حسن بصری نے کہا: اللہ تعالیٰ نے دنیا میں ان کے جنت کے مقام کی ان کو اس طرح پہچان کرا دی ہے کہ جب وہ جنت

میں داخل ہوں گے تو ان نشانوں کی وجہ سے جنت میں اپنے ٹھکانے کو پہچان لیں گے۔

ایک قول یہ ہے کہ اس آیت کا معنی یہ ہے کہ اللہ تعالیٰ ان کو جنت کے راستوں اور مقامات کی پہچان کرا دے گا۔^۱
محمدؐ نے میں فرمایا: اے ایمان والو! اگر تم اللہ (کے دین) کی مدد کرو گے تو وہ تمہاری مدد کرے گا اور تم کو ثابت قدم رکھے گا۔

○

اللہ تعالیٰ کے دین کی مدد کے طریقے اور اللہ کا ان کی مدد فرمانا

اللہ تعالیٰ کی مدد کرنے کے حسب ذیل طریقے ہیں:

(۱) اللہ تعالیٰ کے دین کی تبلیغ اور اس کی نشر و اشاعت میں سعی اور جدوجہد کی جائے اور اسلام کو پھیلانے کی کوشش کی جائے انسان خود اللہ کے احکام پر عمل کرے اور اس کے خاندان اور اس کی ملازمت اور کاروبار میں جو لوگ اس کے ماتحت ہوں ان سے بھی اللہ کے احکام پر عمل کرائے۔

(۲) اللہ کے نیک بندوں علماء دین، مبلغین اور اولیاء اللہ کی مدد کرے اور ان کے نیک مقاصد کی تکمیل میں ان کے ساتھ تعاون کرے۔

(۳) شیطان اللہ کا دشمن ہے وہ کفر کو پھیلانے اور فسق و فجور کو عام کرنے میں لگا رہتا ہے اور اللہ تعالیٰ کفر کو مٹانا چاہتا ہے اور کفار کو ہلاک کرنا چاہتا ہے سو جو مسلمان اللہ کی مدد کرنا چاہتا ہے وہ اللہ تعالیٰ کے اس مطلوب کی تکمیل میں اپنی توانائیاں صرف کرے۔

پھر اللہ تعالیٰ تمہاری مدد کرے گا یعنی جب مومن اللہ تعالیٰ کے دین کی تبلیغ میں کوشش کرے گا تو اللہ تعالیٰ اس کے لیے آسانیاں پیدا فرما دے گا اس کو اس مہم میں ثابت قدم رکھے گا اس کو ہمت اور حوصلہ عطا فرمائے گا۔ میں بہت بیمار تھا مارچ ۸۶ء میں میں نے ”شرح صحیح مسلم“ لکھنی شروع کی میری کمر میں بہت درد رہتا تھا مجھے شوگر ہائی بلڈ پریشر اور کو لیسٹرول کی زیادتی کی بیماریاں لاحق تھیں میں نے تصنیف و تالیف کے ذریعہ دین کی خدمت کرنا چاہی تو اللہ تعالیٰ میرے کام میں آسانیاں پیدا فرماتا رہا اب عمر کا آخری دور ہے اب شخصی تقویم کے لحاظ سے میری عمر سترہ سال ہو چکی ہے بیماریوں کی وجہ سے کوئی توانائی کی چیز کھا نہیں سکتا کمزوری بہت بڑھ گئی ہے اب کام کرنا بہت مشکل ہو گیا ہے لیکن اللہ تعالیٰ کی مدد کی توقع پر مشکلات کے باوجود کام میں لگا رہتا ہوں کیونکہ اس نے فرمایا ہے: اگر تم اللہ (کے دین) کی مدد کرو گے تو وہ تمہاری مدد کرے گا اور تم کو ثابت قدم رکھے گا سو اللہ تعالیٰ نے اپنے فضل و کرم سے مجھے اس مشن میں ثابت قدم رکھا ہوا ہے۔

اللہ تعالیٰ کا ارشاد ہے: اور کافروں کے لیے ہلاکت ہو اللہ نے ان کے اعمال کو ضائع کر دیا ہے ○ اس کی وجہ یہ ہے کہ انہوں نے اس چیز کو ناپسند کیا جس کو اللہ نے نازل کیا تو اللہ نے ان کے اعمال کو ضائع کر دیا ○ کیا انہوں نے زمین میں سفر نہیں کیا کہ وہ دیکھ لیتے کہ ان سے پہلے لوگوں کا کیسا انجام ہوا اللہ نے ان پر ہلاکت مسلط کر دی اور کافروں کے لیے ایسی بہت مثالیں ہیں ○ اس کی وجہ یہ ہے کہ اللہ ایمان والوں کا مددگار ہے اور کافروں کا کوئی مددگار نہیں ہے ○ (محمد: ۱۱-۸)

”تَعَسَا لَهُم“ کے معانی

محمد: ۸ میں فرمایا ہے: ”تَعَسَا لَهُم“ اس کے حسب ذیل معانی ہیں:

(۱) حضرت ابن عباس رضی اللہ عنہما اور ابن جریج نے کہا: ان کافروں کے لیے دوری ہو (۲) سدی نے کہا: ان کے لیے غم ہو (۳) ابن زید نے کہا: ان کے لیے بدبختی ہو (۴) حسن بصری نے کہا: اللہ کا ان پر غضب ہو (۵) ثعلب نے کہا: ان کے لیے

ہلاکت ہو (۶) ضحاک نے کہا: ان کے لیے ناکامی ہو (۷) نقاش نے کہا: ان کے لیے خرابی ہو (۸) ثعلب کا دوسرا قول ہے: ان کے لیے شر ہو (۹) ضحاک کا دوسرا قول ہے: ان کی ناک خاک آلود ہو (۱۰) ابو العالیہ نے کہا: ان کی بد نصیبی ہو۔ ایک قول یہ ہے کہ ”النعس“ کا معنی ہے: گرنا اور پھسلنا ابن السکیت نے کہا: ”النعس“ کا معنی ہے: منہ کے بل گرنا اور ”النکس“ کا معنی ہے: سر کے بل گرنا اور ”النعس“ کا معنی ہلاکت بھی ہے اور الجوبہری نے کہا: ”النعس“ کا معنی ہے: اوندھے منہ گرنا۔ حدیث میں ہے: حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

نعمس عبد النديسار والدرهم والقطيفة
والخمصة ان اعطى رضى وان لم يعطى لم
يروض. (صحیح البخاری رقم الحدیث: ۲۸۸۷ سنن ابن ماجہ رقم الحدیث: ۲۸۸۷)

(۳۱۳۶)

اللہ تعالیٰ نے ان کے اعمال کو ضائع کر دیا، کیونکہ وہ شیطان کی اطاعت میں عمل کرتے تھے۔

کفار کے اعمال ضائع کرنے کی وجہ

محمد: ۹ میں فرمایا: اس کی وجہ یہ ہے کہ انہوں نے اس چیز کو ناپسند کیا جس کو اللہ نے نازل کیا تو اللہ نے ان کے اعمال کو ضائع کر دیا۔

یعنی کافروں کو ہلاک اور نامراد کرنا اور ان کے اعمال کو ضائع کرنا کہ اللہ تعالیٰ نے جو کتابیں اور شریعتیں نازل کی تھیں وہ ان کو ناپسند کرتے تھے اور برا جانتے تھے تو انہوں نے اپنی دانست میں جو بھی نیک کام کیے تھے مثلاً وہ لوگوں کو خیرات دیتے تھے مہمان نوازی کرتے تھے اور حرم کی تعمیر کرتے تھے اللہ تعالیٰ نے ان کے ان تمام کاموں کو ضائع کر دیا کیونکہ اللہ تعالیٰ ایمان کے بغیر کوئی عمل قبول نہیں کرتا۔

سابقہ امتوں پر عذاب کی کیفیت اور اس زمانہ کے کافروں کے عذاب کی کیفیت

محمد: ۱۰ میں فرمایا: کیا انہوں نے زمین میں سفر نہیں کیا کہ وہ دیکھ لیتے کہ ان سے پہلے لوگوں کا کیا انجام ہوا اللہ نے ان پر ہلاکت مسلط کر دی اور کافروں کے لیے ایسی بہت مثالیں ہیں O

اللہ نے ان پر ہلاکت مسلط کر دی اس کا معنی یہ ہے کہ اللہ تعالیٰ نے ان کی متاع دنیا کو ہلاک کر دیا، ان کے اموال، اولاد، ازواج اور ان کے اجسام تباہ اور برباد ہو گئے۔

اور کافروں کے لیے ایسی بہت مثالیں ہیں یعنی جس طرح اہل مکہ (سیدنا) محمد صلی اللہ علیہ وسلم اور قرآن کریم کا کفر کر رہے ہیں اور اسلام کا انکار کر رہے ہیں اسی طرح سابقہ امتوں میں بھی کفار تھے جن پر انواع و اقسام کے عذاب آئے تھے بعض پر زلزلے آئے، بعض پر سخت تندو تیز آندھیاں آئیں، بعض پر آگ برسی، بعض پر پتھر برسے اور بعض پر طوفان آیا۔ ان سابقہ امتوں پر آسمانی عذاب آئے تھے اور آپ کے زمانہ میں جو کفار تھے آپ کی رحمت کے سبب سے ان پر آسمانی عذاب نہیں آئے گا، لیکن زمین میں ان پر ذلت اور رسوائی کا عذاب آیا، انہوں نے آپ کے ساتھ جو جنگیں لڑیں ان میں ان کو قتل کیا گیا اور وہ قید کیے گئے۔

محمد: ۱۱ میں فرمایا: اس کی وجہ یہ ہے کہ اللہ ایمان والوں کا مددگار ہے اور کافروں کا کوئی مددگار نہیں ہے O

قائد نے کہا: یہ آیت اس وقت نازل ہوئی جب سیدنا محمد صلی اللہ علیہ وسلم احد کی کسی گھاٹی میں تھے اس وقت کفار نے چیخ

کر کہا: یہ دن بدر کے دن کا بدلہ ہے، ہمارا عزتی ہے اور تمہارا عزتی نہیں ہے، نبی صلی اللہ علیہ وسلم نے فرمایا: تم کہو: اللہ ہمارا مولیٰ ہے اور تمہارا کوئی مولیٰ نہیں ہے، یعنی اللہ کی طرف سے ان کے لیے کوئی مدد نہیں آئے گی حدیث میں ہے:

حضرت البراء بن عازب رضی اللہ عنہ بیان کرتے ہیں کہ جس دن (غزوہ احد میں) ہمارا مشرکین سے مقابلہ ہوا نبی صلی اللہ علیہ وسلم نے تیر اندازوں کا ایک لشکر بٹھادیا تھا اور ان پر حضرت عبداللہ بن جبیر کو امیر مقرر کر دیا تھا اور فرمایا تھا کہ تم اس جگہ سے نہ ہٹنا، خواہ تم یہ دیکھو کہ ہم ان پر غالب ہو گئے ہیں تب بھی تم یہاں سے نہ ہٹنا اور خواہ تم یہ دیکھو کہ وہ (مشرکین) ہم پر غالب ہو گئے ہیں تب بھی تم اپنی جگہ سے نہ ہٹنا، اور ہماری مدد کے لیے نہ آنا، جب ہمارا مقابلہ ہوا تو کفار شکست کھا گئے حتیٰ کہ ان میں نے دیکھا کہ ان کی عورتیں پہاڑوں کی گھاٹیوں میں دوڑ رہی تھیں اور انہوں نے اپنی پنڈلیوں سے اپنا کپڑا اٹھایا ہوا تھا اور ان کی پازیب ظاہر ہو رہی تھی تو جن تیر اندازوں کو رسول اللہ صلی اللہ علیہ وسلم نے کھڑا کیا تھا وہ کہنے لگے: مال غنیمت ہے! مال غنیمت ہے۔ حضرت عبداللہ بن جبیر نے کہا: تم کو رسول اللہ صلی اللہ علیہ وسلم نے تاکیدا نصیحت فرمائی تھی کہ تمہیں یہاں سے ہٹنا نہیں، وہ نہیں مانے اور جیسے ہی انہوں نے انکار کیا، ان کے چہرے پھر گئے اور ستر مسلمان قتل کر دیئے گئے اور ابوسفیان نے بلند آواز سے کہا: کیا قوم میں (سیدنا) محمد (صلی اللہ علیہ وسلم) ہیں؟ آپ نے فرمایا: اس کو جواب نہ دینا، پھر کہا: کیا قوم میں ابن ابوقحافہ (حضرت ابوبکر) ہیں؟ آپ نے فرمایا: اس کو جواب نہ دینا، پھر کہا: کیا قوم میں خطاب کا بیٹا (حضرت عمر) ہے؟ پھر کہنے لگا: یہ سب قتل کر دیئے گئے! اگر یہ زندہ ہوتے تو ضرور جواب دیتے، پھر حضرت عمر ضبط نہ کر سکے، انہوں نے کہا: اے اللہ کے دشمن! تو جھوٹ بولتا ہے! اللہ تعالیٰ نے ان لوگوں کو زندہ رکھا ہے جو تجھے غم گین کریں گے! ابوسفیان نے کہا: ہل بلند ہو! نبی صلی اللہ علیہ وسلم نے فرمایا: اس کو جواب دو! مسلمانوں نے پوچھا: ہم کیا کہیں؟ فرمایا: تم کہو: اللہ بلند اور برتر ہے! ابوسفیان نے کہا: ہمارا عز و ہر ہے اور تمہارا عز و ہر نہیں ہے! نبی صلی اللہ علیہ وسلم نے فرمایا: اس کو جواب دو! مسلمانوں نے پوچھا: ہم کیا کہیں؟ فرمایا: تم کہو: اللہ ہمارا مولا (مددگار) ہے اور تمہارا کوئی مولیٰ (مددگار) نہیں ہے۔ ابوسفیان نے کہا: آج کا دن بدر کے دن کا بدلہ ہے اور جنگ ایک ڈول ہے، عنقریب تم ایک شہدہ دیکھو گے نہ میں نے اس کا حکم دیا تھا اور نہ مجھے اس سے رنج ہوا ہے (مثلاً کا معنی ہے: جس کو قتل کر کے اس کے اعضاء کاٹ دیئے جائیں)۔

(صحیح البخاری رقم الحدیث: ۴۰۳۳، سنن ابوداؤد رقم الحدیث: ۲۶۶۲، مسند احمد رقم الحدیث: ۱۸۷۹۳، عالم الکتب)

اگر یہ اعتراض کیا جائے کہ جنگوں میں شکست ہونا اگر اللہ تعالیٰ کے عذاب کی علامت ہے تو اگر جنگ بدر میں کفار کو شکست ہوئی تو جنگ احد میں مسلمانوں کو شکست ہوئی تو جو عذاب کفار پر آیا تھا وہ عذاب مسلمانوں پر بھی آیا اس کا جواب یہ ہے کہ مسلمانوں کو اس وجہ سے شکست ہوئی کہ انہوں نے رسول اللہ صلی اللہ علیہ وسلم کی حکم عدویٰ کی آپ نے فرمایا تھا کہ فتح ہو یا شکست تم اس جگہ سے نہ ہٹنا وہ مال غنیمت کو حاصل کرنے کے شوق میں وہاں سے ہٹ گئے تو انہوں نے جیتی ہوئی بازی ہار دی اور آج بھی مسلمانوں کی زبوں حالی اور کمزوری فی وجہ یہی ہے کہ انہوں نے رسول اللہ صلی اللہ علیہ وسلم کی سنت اور آپ کی اتباع سے منہ موڑ لیا ہے تو اللہ تعالیٰ کی نصرت اور حمایت نے ان سے منہ موڑ لیا۔ اللہ تعالیٰ کی مدد کے حصول کا ہر آپ کی اتباع پر ہے اور بدر اور احد کی جنگوں میں ان کی واضح دلیل ہے۔

إِنَّ اللَّهَ يُدْخِلُ الَّذِينَ آمَنُوا وَعَمِلُوا الصَّالِحَاتِ جَنَّاتٍ

جو لوگ ایمان لائے اور انہوں نے نیک عمل کیے بے شک اللہ ان کو ایسی جنتوں میں داخل

تَجْرِي مِنْ تَحْتِهَا الْأَنْهَارُ وَالَّذِينَ كَفَرُوا يَتَمَتَّعُونَ وَ

فرمائے گا جن کے نیچے سے دریا بہتے ہیں اور جن لوگوں نے کفر کیا

يَأْكُلُونَ كَمَا تَأْكُلُ الْأَنْعَامُ وَالنَّارُ مَثْوًى لَهُمْ ۖ وَكَأَيِّنْ مِنْ

وہ (دنیا میں) فائدہ اٹھا رہے ہیں اور جانوروں کی طرح کھا رہے ہیں اور ان کا ٹھکانہ آگ ہے اور کتنی ہی بہتیاں آپ

قَرِيَّةٍ هِيَ أَشَدُّ قُوَّةً مِنْ قَرْيَتِكَ الَّتِي أَخْرَجْتُكَ أَهْلَكْتَهُمْ

کی اس بہتی سے زیادہ قوت والی تھیں جس (کے باشندوں) نے آپ کو وہاں سے نکالا تو جب ہم نے ان کو ہلاک کر دیا

فَلَا نَصِرَ لَهُمْ ۖ أَفَمَنْ كَانَ عَلَىٰ يَدَيْنِهِ مِنْ سَبِيلٍ كَمَنْ زُيِّنَ

تو ان کا کوئی مددگار نہ تھا اور تو کیا جو شخص اپنے رب کی طرف سے دلیل پر قائم ہو وہ اس شخص کی طرح ہو سکتا ہے

لَهُ سُوْءٌ عَلَيْهِمْ وَاتَّبَعُوا أَهْوَاءَهُمْ ۖ مَثَلُ الْجَنَّةِ الَّتِي دُعِيَ

جس کے لئے عمل کو اس کے لیے مزین کر دیا گیا ہے اور انہوں نے اپنی نفسانی خواہشوں کی پیروی کی اور جس جنت کا متفقین

الْمُتَّقُونَ فِيهَا أَنْهَارٌ مِنْ مَّاءٍ غَيْرِ آسِنٍ وَأَنْهَارٌ مِنْ لَبَنٍ

سے وعدہ کیا گیا ہے اس میں ایسے دریا ہیں جن کا پانی متغیر نہیں ہوتا اور اس میں ایسے دودھ کے دریا ہیں

لَمْ يَتَغَيَّرْ طَعْمُهُ وَأَنْهَارٌ مِنْ خَمْرٍ لَذَّةٍ لِلشَّارِبِينَ وَأَنْهَارٌ

جن کا ذائقہ متغیر نہیں ہوتا اور اس میں ایسی شراب کے دریا ہیں جو پینے والوں کے لیے خوش ذائقہ ہیں

مِنْ عَسَلٍ مُصَفًّى وَلَهُمْ فِيهَا مِنْ كُلِّ الثَّمَرَاتِ وَمَغْفِرَةٌ

اور اس میں صاف ستھرے خبث کے دریا ہیں اور اس میں ہر قسم کے پھل ہیں اور ان کے رب کی مغفرت

مَنْ تَرَىٰ فِيهِمْ طَائِفَةٌ لَّهُمْ هُوَ خَالِدٌ فِي النَّارِ وَسُقُوا مَاءً حَمِيمًا فَقَطَّعَ

ہے کیا یہ (متفقین) ان لوگوں کی طرح ہو سکتے ہیں جو ہمیشہ آگ میں رہیں گے اور جن کو ایسا کھولتا ہوا پانی پلایا جائے گا

أَمْعَاءَهُمْ ۖ وَفِيهِمْ مَنْ يَسْمَعُ إِلَيْكَ ۖ حَتَّىٰ إِذَا خَرَجُوا مِنْ

جوان کی آنتوں کو نکلے نکلے کر دے گا اور ان میں سے بعض لوگ وہ ہیں جو غور سے آپ کی بات سنتے ہیں حتیٰ کہ جب

عِنْدِكَ قَالُوا الَّذِينَ أُوتُوا الْعِلْمَ مَاذَا قَالَ أَنْفًا ۚ أُولَٰئِكَ

وہ آپ کے پاس سے نکلتے ہیں تو اہل علم سے پوچھتے ہیں کہ ابھی انہوں نے کیا کہا تھا یہ وہ لوگ ہیں جن کے دلوں

الَّذِينَ طَبِعَ اللَّهُ عَلَىٰ قُلُوبِهِمْ وَاتَّبَعُوا أَهْوَاءَهُمْ ۖ وَالَّذِينَ

پر اللہ نے مہر لگا دی ہے اور انہوں نے اپنی نفسانی خواہشوں کی پیروی کی ہے اور جو لوگ ہدایت یافتہ ہیں ان کی ہدایت

اهْتَدَوْا ۖ أَزَادَهُمْ هُدًى وَاتَّبَعُوا تَقْوَاهُمْ ۖ فَهَلْ يَنْظُرُونَ إِلَّا

کو زیادہ کر دیا اور ان کو ان کا تقویٰ عطا فرما دیا یہ لوگ صرف اس کا انتظار کر رہے ہیں کہ ان کے پاس قیامت آجائے

السَّاعَةَ أَنْ تَأْتِيَهُمْ بَغْتَةً ۖ فَقَدْ جَاءَ أَشْرَاطُهَا ۚ فَأَنَّىٰ لَهُمْ إِذَا

سو بے شک اس کی نشانیاں آچکی ہیں پس جب وہ (قیامت) ان کے پاس آچکے گی تو ان کو نصیحت قبول کرنے کا موقع کہاں

جَاءَ تَهُمُ ذِكْرُهُمْ ۖ فَأَعْلَمَ أَنَّهُ لَا إِلَهَ إِلَّا اللَّهُ ۖ وَاسْتَغْفِرُ لِذَنْبِكَ

میسر ہوگا پس آپ جان لیجئے کہ اللہ کے سوا کوئی عبادت کا مستحق نہیں ہے اور آپ اپنے یہ ظاہر خلاف اولیٰ سب کاموں پر استغفار کیجئے

وَالْمُؤْمِنِينَ وَالْمُؤْمِنَاتِ ۖ وَاللَّهُ يَعْلَمُ مُتَقَلَّبَكُمْ وَمَثُوكُمْ ۚ

اور ایمان والے مردوں اور ایمان والی عورتوں کے لیے اور اللہ تم سب لوگوں کی آمد و رفت اور آرام کی جگہ کو خوب جانتا ہے

اللہ تعالیٰ کا ارشاد ہے: جو لوگ ایمان لائے اور انہوں نے نیک عمل کیے بے شک اللہ انہیں ایسی جنتوں میں داخل فرمائے گا جن کے نیچے سے دریا بہتے ہیں اور جن لوگوں نے کفر کیا وہ دنیا میں فائدہ اٹھا رہے ہیں اور جانوروں کی طرح کھا رہے ہیں اور ان کا ٹھکانا آگ ہے اور کتنی ہی بستیاں آپ کی اس بستی سے زیادہ قوت والی نہیں جس کے باشندوں نے آپ کو وہاں سے نکالا تو جب ہم نے ان کو ہلاک کر دیا تو ان کا کوئی مددگار نہ تھا تو کیا جو شخص اپنے رب کی طرف سے دلیل پر قائم ہو وہ اس شخص کی طرح ہو سکتا ہے جس کے نہ عمل کو اس کے لیے مزیں کر دیا گیا ہے اور انہوں نے اپنی نفسانی خواہشوں کی پیروی کی (عمر: ۱۳-۱۲)

دنیا کی نعمتوں سے استفادہ میں مومن اور کافر کی نیت اور عمل کا فرق

اس سے پہلی آیتوں میں اللہ تعالیٰ نے مومنوں اور کافروں کی دنیا کے احوال بیان فرمائے تھے اور اس آیت میں ان کی آخرت کے احوال بیان فرما رہا ہے اور یہ بتایا ہے کہ مومن آخرت میں جنت میں داخل ہوگا اور کافر آخرت میں دوزخ میں داخل ہوگا۔

نیز اس آیت میں فرمایا ہے کہ کافر دنیا میں فائدہ اٹھا رہے ہیں اس پر یہ اعتراض ہوتا ہے تو مومن بھی تو دنیا میں فائدہ اٹھا رہے ہیں اس کا جواب یہ ہے کہ اللہ تعالیٰ نے فرمایا ہے کہ جن لوگوں نے کفر کیا وہ دنیا میں فائدہ اٹھا رہے ہیں اور جانوروں کی

طرح کھا رہے ہیں یعنی جس طرح جانوروں کا مطہح نظر کھانے سے صرف کھانے کی لذت حاصل کرنا، پیٹ بھرنا اور اپنی نسل بڑھانا ہوتا ہے اسی طرح کافروں کا بھی کھانے سے مقصود صرف لذت اندوزی اور افزائش نسل ہے اس کے برخلاف مومن کا کھانے سے مقصود یہ ہوتا ہے کہ وہ اتنی توانائی حاصل کر سکے جس سے وہ اللہ تعالیٰ کی عبادت اور اطاعت کر سکے۔ نیز جس طرح جانور اپنے طعام کے حصول میں جائز اور ناجائز ذرائع حلال اور حرام، پاک اور ناپاک چیزوں کا فرق نہیں کرتے اسی طرح کفار بھی اپنے طعام اور مشروب میں ان امور کا لحاظ نہیں کرتے اس کے برخلاف مومن حلال اور پاک چیز کھاتا ہے اور ان چیزوں کو کھاتا ہے اور اس طرح کھاتا ہے جس طرح رسول اللہ صلی اللہ علیہ وسلم کھاتے تھے اور جن چیزوں کو آپ کھاتے تھے اسی طرح دنیا کی باقی چیزوں سے فائدہ اٹھانے کا معاملہ ہے مومن دنیا کی جس چیز سے بھی فائدہ اٹھاتا ہے اس کے پیش نظر اللہ عزوجل اور اس کے رسول صلی اللہ علیہ وسلم کی اطاعت اور آخرت ہوتی ہے اور کافر دنیا کی جس چیز سے بھی فائدہ اٹھاتا ہے اس کے سامنے محض اپنے نفس کی اطاعت اور دنیا ہوتی ہے سو دنیا کی نعمتوں سے استفادہ کرنے میں مومن اور کافر کی نیت اور عمل میں بہت فرق ہے۔

مشرکین کے ظلم و ستم پر آپ کو تسلی دینا

محمد: ۱۳ میں فرمایا: اور کتنی بستیوں آپ کی اس بستی سے زیادہ قوت والی تھیں جس کے باشندوں نے آپ کو وہاں سے نکالا تو جب ہم نے ان کو ہلاک کر دیا تو ان کا کوئی مددگار نہ تھا۔

محمد: ۱۰ میں فرمایا تھا: کیا انہوں نے زمین میں سفر نہیں کیا کہ وہ دیکھ لیتے کہ ان سے پہلے لوگوں کا کیسا انجام ہوا اللہ نے ان پر ہلاکت مسلط کر دی۔ اسی طرح اس آیت میں بھی آپ کی تسلی کے لیے فرمایا ہے کہ کافروں اور مشرکوں نے اگر آپ کو آپ کے وطن سے نکلنے پر مجبور کر دیا ہے تو آپ اس پر صبر کریں جس طرح سابقہ امتوں کے رسولوں نے کافروں کے مظالم پر صبر کیا تھا، ہم نے ان کی بستیوں سے زیادہ قوت والی بستیوں کو ہلاک کر دیا تھا اور اگر یہ لوگ بھی آپ پر ایمان نہ لائے تو یہ ہلاکت کے خطرہ میں ہیں۔

حضرت ابن عباس رضی اللہ عنہما بیان کرتے ہیں کہ جب نبی صلی اللہ علیہ وسلم مکہ سے نکل کر غار کی طرف گئے تو آپ نے مکہ کی طرف مڑ کر فرمایا: تو اللہ کے نزدیک سب سے محبوب شہر ہے اور میرے نزدیک بھی تو سب سے محبوب شہر ہے اور اگر تجھ میں رہنے والے مشرکین مجھے نہ نکالے تو میں تجھ سے نہ نکلا۔ (الکشف والایمان للعلینی ج ۹ ص ۳۲۲ دار احیاء التراث العربی بیروت ۱۳۲۲ھ) محمد: ۱۴ میں فرمایا: تو کیا جو شخص اپنے رب کی طرف سے دلیل پر قائم ہو وہ اس شخص کی طرح ہو سکتا ہے جس کے رب سے عمل کو اس کے لیے مزین کر دیا گیا ہے اور انہوں نے اپنی نفسانی خواہشوں کی پیروی کی؟

جو شخص اپنے رب کی طرف سے دلیل پر قائم ہو اس سے مراد سیدنا محمد صلی اللہ علیہ وسلم ہیں اور دلیل سے مراد اللہ کی وحی ہے جو آپ پر لگا تا نازل ہو رہی تھی۔

جس کے رب سے عمل کو اس کے لیے مزین کر دیا گیا ہے اس سے مراد ابوجہل اور دیگر کفار ہیں اور انہوں نے اپنی نفسانی خواہشوں کی پیروی کی اس سے مراد ان کا بتوں کی عبادت کرنا اور بتوں کو اپنا حاجت روا ماننا ہے اور اس قسم کی اور خرافات۔ اللہ تعالیٰ کا ارشاد ہے: جس جنت کا متقین سے وعدہ کیا گیا ہے اس میں ایسے دریا ہیں جن کا پانی متغیر نہیں ہوتا اور اس میں ایسے دودھ کے دریا ہیں جن کا ذائقہ متغیر نہیں ہوتا اور اس میں ایسی شراب کے دریا ہیں جو پینے والوں کے لیے خوش ذائقہ ہیں اور اس میں صاف ستھرے شہد کے دریا ہیں اور اس میں ہر قسم کے پھل ہیں اور ان کے رب کی مغفرت ہے کیا یہ (محققین) ان

لوگوں کی طرح ہو سکتے ہیں جو ہمیشہ آگ میں رہیں گے اور جن کو ایسا کھولتا ہوا پانی پلایا جائے گا جو ان کی آنکھوں کے ٹکڑے ٹکڑے کر دے گا اور ان میں سے بعض لوگ وہ ہیں جو غور سے آپ کی بات سنتے ہیں حتیٰ کہ جب وہ آپ کے پاس سے نکلتے ہیں تو اہل علم سے پوچھتے ہیں کہ ابھی انہوں نے کیا کہا تھا؟ یہ وہ لوگ ہیں جن کے دلوں پر اللہ نے مہر لگا دی ہے اور انہوں نے اپنی نفسانی خواہشوں کی پیروی کی ہے (محمد: ۱۶-۱۵)

جنت میں انواع و اقسام کے مشروبات

اس سے پہلے اللہ تعالیٰ نے فرمایا تھا کہ اللہ تعالیٰ ایمان والوں کو اور اعمال صالحہ کرنے والوں کو جنت میں داخل فرمائے گا۔ اب اس جنت کی صفت بیان فرما رہا ہے جس کا متقین سے وعدہ فرمایا ہے۔ اس جنت کی ایک صفت یہ بیان فرمائی کہ اس کے پانی کی بوجھت نہیں ہوگی جیسے دنیا کا پانی پڑے پڑے بدبودار ہو جاتا ہے جنت کا پانی اس طرح نہیں ہوگا اور جنت کی دوسری صفت یہ بیان فرمائی کہ جنت میں دودھ کے دریا ہوں گے اور اس کے دودھ کا ذائقہ تبدیل نہیں ہوگا جیسے دنیا کے دودھ کا ذائقہ تبدیل ہو کر ترش ہو جاتا ہے اور جنت کی تیسری صفت یہ بیان فرمائی کہ جنت کی شراب لذیذ ہوگی دنیا کی شراب کی طرح نہیں ہوگی جس طرح دنیا کی شراب بذائقہ ہوتی ہے جنت کی چوتھی صفت یہ بیان فرمائی کہ اس میں صاف ستھرے نقرے ہوئے شہد کے دریا ہوں گے یعنی اس شہد میں موم کے ذرات ہوں گے نہ موم کے اثرات ہوں گے اس سلسلہ میں حسب ذیل احادیث ہیں:

حکیم بن معاویہ رضی اللہ عنہ اپنے والد رضی اللہ عنہ سے روایت کرتے ہیں کہ نبی صلی اللہ علیہ وسلم نے فرمایا کہ جنت میں ایک پانی کا دریا ہے ایک شہد کا دریا ہے ایک دودھ کا دریا ہے اور ایک شراب کا دریا ہے پھر اس سے اور دریا نکلتے ہیں۔

(سنن الترمذی رقم الحدیث: ۲۵۷۱، مسند احمد ج ۵ ص ۵)

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: سحان اور جحان اور فرات اور نیل جنت کے دریاؤں میں سے ہیں۔ (صحیح مسلم رقم الحدیث: ۲۸۳۹)

علامہ نووی نے کہا ہے کہ سحان اور جحان یہ ارمن کے شہروں میں ہیں اور یہ بہت بڑے دریا ہیں اور نیل مصر میں ہے اور فرات عراق میں اور ان دریاؤں کے جنت میں ہونے کا معنی یہ ہے کہ ان کی اصل جنت میں ہے۔

جنت میں دخول کے بعد مغفرت کے ذکر کی توجیہات

نیز اس آیت میں فرمایا ہے: اور اس میں ہر قسم کے پھل ہیں اور ان کے رب کی مغفرت ہے۔

اس سے پہلے مشروبات یعنی پینے کی نعمتوں کا ذکر فرمایا تھا اور اب ماکولات یعنی کھانے کی چیزوں کا ذکر فرمایا اور چونکہ جنت میں کسی کو بھوک اور پیاس نہیں لگے گی سب جنتی محض لذت کے لیے کھائیں گے اس لیے کھانے کی چیزوں میں روٹی اور سالن کا ذکر نہیں فرمایا بلکہ پھلوں کا ذکر فرمایا کیونکہ پھلوں کو بھوک ختم ہونے کے بعد لذت کے لیے کھایا جاتا ہے۔

اس جگہ یہ اعتراض ہوتا ہے کہ یہاں فرمایا ہے: اور ان کے رب کی مغفرت ہے حالانکہ جنت میں دخول مغفرت کے بعد ہی ہوتا ہے تو جنت میں دخول اور جنت کی نعمتیں دینے کے بعد مغفرت کے ذکر کی کیا حکمت ہے؟ اس کا جواب یہ ہے کہ اس آیت کا معنی ہے: ان کو جنت میں پھل ملیں گے اور جنت میں دخول سے پہلے ان کو مغفرت مل چکی ہے۔ دوسرا جواب یہ ہے کہ مغفرت سے مراد رفع تکلیف ہے یعنی اب وہ مکلف نہیں ہیں اور ان سے کوئی عتاب نہیں ہوگا سو وہ جنت کے مشروبات سے پیئیں اور جنت کے پھلوں سے بے فکر ہو کر کھائیں ان سے کھانے پینے کا بلکہ جنت کی کسی بھی نعمت کا حساب نہیں ہوگا اس کے

برخلاف دنیا میں وہ جو کچھ کھاتے اور پیتے تھے اور دوسری نعمتوں سے فائدہ اٹھاتے تھے اس میں سے ہر چیز کا آخرت میں حساب ہونا تھا اور جنت میں کسی نعمت سے فائدہ اٹھانے کا حساب نہیں ہوگا اور اس اعتراض کا تیسرا جواب یہ ہے کہ مغفرت کا معنی ہے: ستر یعنی جب بندے کی مغفرت ہوتی ہے تو اس کے گناہوں پر پردہ ڈال دیا جاتا ہے دنیا میں کھانے پینے کے بعد چند قہج اور بری چیزوں کا ظہور ہوتا ہے مثلاً پیشاب اور پاخانہ آتا ہے بدبودار ہوا خارج ہوتی ہے بعض اوقات غذا ناموافق ہوتی ہے اور مختلف بیماریاں ہو جاتی ہیں جنت میں کھانے پینے کے بعد ایسا کچھ نہیں ہوگا اور کھانے پینے کے یہ تمام قہج اور برے عوارض مستور ہو جائیں گے گویا کہ جنت میں اللہ تعالیٰ نے کھانے پینے کے لوازم کی مغفرت کر دی ہے اور دنیا میں کھانے پینے کے لوازم بہر حال پیش آتے ہیں اس لیے فرمایا: جنت میں کھانے اور پینے کی لذیذ چیزیں اور ان کے لوازم کی اللہ تعالیٰ نے مغفرت کر دی ہے۔

آخرت میں کفار کا عذاب

اس کے بعد فرمایا: کیا یہ (متقین) ان لوگوں کی طرح ہو سکتے ہیں جو ہمیشہ آگ میں رہیں گے اور جن کو ایسا کھولتا ہوا پانی پلایا جائے گا جو ان کی آنتوں کے کڑے کڑے کر دے گا ○

اس آیت میں یہ بتایا ہے کہ کفار آخرت میں مؤمنین کے ہر حال کے مخالف ہوں گے مؤمنین جنت کے باغات، محلات اور عیش و آرام میں ہوں گے اور کفار دوزخ کی آگ میں جل رہے ہوں گے مؤمنین کے پینے کے لیے طرح طرح کے انواع و اقسام کے لذیذ مشروبات ہوں گے اور کفار کے لیے ایسا کھولتا ہوا پانی ہوگا جو ان کی آنتوں کے کڑے کڑے کر دے گا۔
رسول اللہ صلی اللہ علیہ وسلم کے ارشادات کو سننے میں منافقین کی کیفیت

محمد: ۱۲ میں فرمایا: اور ان میں سے بعض لوگ وہ ہیں جو غور سے آپ کی بات سنتے ہیں حتیٰ کہ جب وہ آپ کے پاس سے نکلتے ہیں تو اہل علم سے پوچھتے ہیں کہ ابھی انہوں نے کیا کہا تھا یہ وہ لوگ ہیں جن کے دلوں پر اللہ نے مہر لگا دی ہے اور انہوں نے اپنی نفسانی خواہشوں کی پیروی کی ہے ○

محمد: ۱۵ کے اخیر میں یہ بیان فرمایا تھا کہ کفار کا آخرت میں کیا حال ہوگا ان کو پینے کے لیے ایسا کھولتا ہوا پانی دیا جائے گا جو ان کی آنتوں کے کڑے کڑے کر دے گا اور اس آیت: (محمد: ۱۶) میں یہ بیان فرمایا ہے کہ دنیا میں منافقین کے کیا کروت ہیں جن لوگوں کے لیے ان کے اعمال دنیا میں مزین کر دیئے گئے ہیں ان میں سے بعض کفار ہیں جو دنیا کی نعمتوں سے نفع اٹھاتے ہیں اور اس طرح کھاتے ہیں جس طرح جانور اور مویشی کھاتے ہیں اور ان میں سے بعض منافقین ہیں جیسے عبد اللہ بن ابی ابن سلول، رفاعہ بن التابوت، زید بن الصلت، حارث بن عمرو، مالک بن دشتم وغیرہم یہ لوگ جمعہ کے خطبہ میں حاضر ہوتے تھے اور خطبہ کو غور سے سنتے تھے اور جب آپ خطبہ میں منافقین کا ذکر فرماتے تو پھر خطبہ سننے سے اعراض کرتے اور جب مسجد سے باہر آتے تو لوگوں سے سوال کرتے کہ آپ نے کیا فرمایا تھا یہ کلمی اور مقابل کا قول ہے۔

ایک قول یہ ہے کہ یہ مسلمانوں کے ساتھ رسول اللہ صلی اللہ علیہ وسلم کی مجلس میں جاتے اور رسول اللہ صلی اللہ علیہ وسلم کے ارشادات سننے، مسلمان آپ کے ارشادات کو یاد رکھتے تھے اور کفار یا انہیں رکھتے تھے اور جب آپ کی مجلس سے اٹھتے تو اہل علم سے آپ کے ارشادات کے متعلق سوال کرتے تھے کہ آپ نے کیا فرمایا تھا مکرہ نے کہا: اہل علم سے مراد حضرت عبد اللہ بن عباس رضی اللہ عنہما ہیں، حضرت ابن عباس رضی اللہ عنہما نے فرمایا: میں ان اہل علم سے ہوں جن سے سوال کیا جاتا تھا ایک روایت یہ ہے کہ اہل علم سے مراد حضرت عبد اللہ بن مسعود رضی اللہ عنہ ہیں، قاسم سے روایت ہے کہ اس سے مراد حضرت

ابوالدرداء رضی اللہ عنہ ہیں اور ابن زید نے کہا: اس سے مراد عام صحابہ ہیں اور وہ یہ کہتے تھے کہ ابھی آپ نے کیا فرمایا ہے یہ استہزاء کہتے تھے یعنی ہم نے آپ کے قول کی طرف توجہ نہیں دی تھی۔ گویا آپ کی مجلس میں بیٹھے والوں کی دو تیس تھیں ایک وہ لوگ تھے جو آپ کے ارشادات کو سمجھتے تھے اور آپ کے ارشادات کو سن کر نفع اٹھاتے تھے اور ان پر عمل کرتے تھے یہ مسلمان تھے اور دوسرے وہ تھے جو آپ کے ارشادات کو غفلت اور بے توجہی سے سنتے تھے اور ان پر عمل کر کے ان سے نفع نہیں اٹھاتے تھے اور یہ منافقین تھے۔

اللہ تعالیٰ نے فرمایا: یہ وہ لوگ ہیں جن کے دلوں پر اللہ نے مہر لگا دی ہے۔ یعنی یہ لوگ ایمان نہیں لائیں گے پھر فرمایا: ان لوگوں نے (کفر میں) اپنی خواہشوں کی پیروی کی ہے۔

اللہ تعالیٰ کا ارشاد ہے: اور جو لوگ ہدایت یافتہ ہیں ان کی ہدایت کو زیادہ کر دیا اور ان کو ان کا تقویٰ عطا فرمادیا یہ لوگ صرف اس کا انتظار کر رہے ہیں کہ ان کے پاس قیامت اچانک آ جائے سو بے شک اس کی نشانیاں آ چکی ہیں پس جب وہ (قیامت) ان کے پاس آ چکے گی تو ان کو نصیحت قبول کرنے کا موقع کہاں میسر ہو گا پس آپ یاد رکھئے کہ اللہ کے سوا کوئی عبادت کا مستحق نہیں ہے اور آپ اپنے یہ ظاہر خلاف اولیٰ سب کاموں پر استغفار کیجئے اور ایمان والے مردوں اور ایمان والی عورتوں کے لیے اور اللہ تم سب لوگوں کی آمد و رفت اور آرام کی جگہ کو خوب جانتا ہے (محمد: ۱۹-۱۷)

ہادیٰ ہدایت اور تقویٰ کے مصداق کے متعلق متعدد اقوال

اور جو لوگ ہدایت یافتہ ہیں ان کی ہدایت کو زیادہ کر دیا اس میں ہدایت دینے والے کے متعلق حسب ذیل اقوال ہیں:

(۱) اللہ تعالیٰ نے ان میں زیادہ ہدایت کو پیدا کر دیا (۲) اللہ تعالیٰ نے ان کے لیے جو ہدایت پیدا کی تھی نبی صلی اللہ علیہ وسلم نے اس ہدایت کو جاری اور نافذ کر دیا (۳) نبی صلی اللہ علیہ وسلم سے قرآن کریم کی تلاوت کی سماعت نے ان کی ہدایت کو مزید مستحکم کر دیا (۴) منافقین کے اعراض کرنے اور مسلمانوں کا مذاق اڑانے سے ان کی ہدایت پر گرفت اور مضبوط ہو گئی (۵) آیاتِ ناسخہ کے نزول سے ان کی ہدایت زیادہ ہو گئی۔

ان کی جو ہدایت زیادہ ہوئی اس کے مصداق میں حسب ذیل اقوال ہیں:

(۱) ان کا علم دین زیادہ ہو گیا (۲) یہ نبی صلی اللہ علیہ وسلم کے ارشادات توجہ اور غور سے سن کر علم حاصل کرتے اور علم کے تقاضوں پر عمل کرتے (۳) ان کی دین اسلام پر بصیرت اور سیدنا محمد صلی اللہ علیہ وسلم کی نبوت کی تصدیق زیادہ ہو گئی (۴) ان کا اپنے ایمان پر شرح صدر زیادہ ہو گیا۔

نیز اس آیت میں فرمایا ہے: اور ان کو تقویٰ عطا فرمادیا، یعنی ان کو تقویٰ کا الہام کر دیا اس کی حسب ذیل تفسیریں ہیں:

(۱) اللہ تعالیٰ نے ان کو اپنا خوف عطا فرمادیا (۲) ان کے تقویٰ کا آخرت میں ان کو ثواب عطا فرمادیا (۳) ان کو فرائض پر عمل کرنے کی توفیق عطا فرمادی (۴) ان کو یہ الہام فرمادیا کہ وہ محرمات اور مکروہات کے ارتکاب سے اور فرائض اور واجبات کے ترک سے اجتناب کریں (۵) منسوخ شدہ احکام پر عمل کرنے کو ترک کر دیں اور احکامِ ناسخہ پر عمل کرنے کو اپنائیں (۶) جب سہولت ہو تو عزیمت پر عمل کریں اور جب ضرورت ہو یا سختی اور تنگی ہو تو رخصت پر عمل کریں مثلاً سفر خشکوار اور آسان ہو تو روزہ رکھیں اور سفر مشکل اور سخت ہو تو روزہ نہ رکھیں اور بعد میں قضاء کر لیں اسی طرح جب صحت مند ہوں تو روزہ رکھیں اور جب بیمار ہوں تو روزہ ترک کر دیں اور بعد میں اس کی قضاء کر لیں اور اگر دائمی مرض ہو تو روزہ کی جگہ ذبیہ دے دیں۔

محمد: ۱۸ میں فرمایا: یہ لوگ صرف اس کا انتظار کر رہے ہیں کہ ان کے پاس قیامت اچانک آ جائے سو بے شک اس کی

نشانیوں آچکی ہیں پس جب وہ (قیامت) ان کے پاس آچکے گی تو ان کو نصیحت قبول کرنے کا موقع کہاں میسر ہوگا؟
قیامت کی نشانیاں

ضحاک اور حسن بھری نے اس آیت کی تفسیر میں کہا کہ اہل کتاب نے اپنی کتابوں میں پڑھا تھا کہ سیدنا محمد صلی اللہ علیہ وسلم آخر الانبیاء ہیں، پس آپ کو دنیا میں مبعوث فرمانا قیامت کی علامتوں اور اس کی نشانوں میں سے ہے حدیث صحیح میں ہے:
 حضرت انس رضی اللہ عنہ نے فرمایا: نبی صلی اللہ علیہ وسلم نے اپنی دو انگلیوں کی طرف اشارہ کر کے فرمایا: مجھے اور قیامت کو اس طرح (ساتھ ساتھ) بھیجا گیا ہے۔ (صحیح البخاری رقم الحدیث: ۶۵۰۳، صحیح مسلم رقم الحدیث: ۲۹۵۱، سنن الترمذی رقم الحدیث: ۲۲۱۳، سنن ابن ماجہ رقم الحدیث: ۳۰۳۰، ۳۰۳۵، مسند احمد ج ۳ ص ۱۲۳، سنن بیہقی ج ۳ ص ۲۰۶، الترغیب والترہیب ج ۱ ص ۸۳، مجمع الزوائد ج ۱ ص ۳۱۱، مشکوٰۃ رقم الحدیث: ۱۳۰۷، تاریخ بغداد ج ۶ ص ۲۸۱، صحیح ابن حبان رقم الحدیث: ۱۷۸۵، جامع السانید والسنن مسند انس رقم الحدیث: ۷۷۰)

قیامت کی نشانوں میں حسب ذیل امور کو بیان کیا گیا ہے:

- (۱) باندیوں سے مالکوں کا پیدا ہونا (۲) ننگے پیر ننگے بدن فقراء اور بکریوں کے چرانے والوں کا بڑی بڑی عمارتیں بنانا اور بادشاہ بن جانا۔ (صحیح البخاری رقم الحدیث: ۵، صحیح مسلم رقم الحدیث: ۹)
- (۳) علم کا اٹھ جانا (۴) جہل کا زیادہ ہونا (۵) زنا بہ کثرت ہونا (۶) شراب کا زیادہ پیا جانا (۷) مردوں کا کم ہونا اور عورتوں کا زیادہ ہونا حتیٰ کہ ایک مرد کا پچاس عورتوں کی کفالت کرنا۔ (صحیح البخاری رقم الحدیث: ۸۰، صحیح مسلم رقم الحدیث: ۲۰۵۶)
- (۸) نا اہل کو منصب دیا جانا۔ (صحیح بخاری رقم الحدیث: ۵۹)
- (۹) کثرت مال کی وجہ سے زکوٰۃ کو قبول نہ کرنا۔ (صحیح البخاری رقم الحدیث: ۷۱۲۰)
- (۱۰) سرزمین حجاز سے آگ کا نکلنا۔ (صحیح البخاری رقم الحدیث: ۷۱۱۸، صحیح مسلم رقم الحدیث: ۲۹۰۲)
- (۱۱) مالی غنیمت کو ذاتی دولت بنا لینا (۱۲) امانت کو مالی غنیمت بنا لینا (۱۳) زکوٰۃ کو جرمانہ سمجھنا (۱۴) دین کے لیے علم حاصل نہ کرنا (۱۵) مرد کا اپنی بیوی کی اطاعت کرنا اور اپنی ماں کی نافرمانی کرنا (۱۶) دوست کو قریب کرنا اور اپنے باپ کو دور کرنا (۱۷) مساجد میں شور مچانا (۱۸) سب سے بدکار شخص کو قبیلہ کا سردار بنانا (۱۹) کسی شخص کے شر سے بچنے کے لیے اس کی عزت کرنا (۲۰) گانے والوں اور آلات موسیقی کا ظہور (۲۱) اس امت کے آخری لوگوں کا پہلے لوگوں کو بڑا کہنا (۲۲) شرابوں کا پیا جانا (۲۳) سرخ آندھیوں کا زلزلوں کا زمین میں دھنسنے کا، شکل مسخ ہونے کا اور آسمان سے پتھر برسنے کا ظہور۔ (سنن ترمذی رقم الحدیث: ۲۲۱۱)
- (۲۴) امام مہدی کا ظہور اور ان کا دنیا میں عدل قائم کرنا۔

- (سنن ابوداؤد رقم الحدیث: ۳۲۸۲، سنن ترمذی رقم الحدیث: ۲۲۳۰، سنن ابن ماجہ رقم الحدیث: ۲۷۷۹، مسند احمد ج ۱ ص ۷۷۶)
- (۲۵) دھوئیں کا ظہور (۲۶) دجال کا ظہور (۲۷) دابۃ الارض کا نکلنا (۲۸) سورج کا مغرب سے طلوع ہونا (۲۹) حضرت عیسیٰ ابن مریم کا نزول (۳۰) یاجوج ماجوج کا نکلنا (۳۱) تین بار زمین کا دھنسا، مشرق میں مغرب میں، جزیرۃ العرب میں (۳۲) آگ کا لوگوں کو ہانک کر محشر کی طرف لے جانا (۳۳) آندھی کا لوگوں کو سمندر میں گرا دینا۔

(صحیح مسلم رقم الحدیث: ۲۹۰۱، سنن ابوداؤد رقم الحدیث: ۳۳۱۱، سنن ترمذی رقم الحدیث: ۲۱۸۳)

محمد ۱۹: میں فرمایا: پس آپ جان لیجئے کہ اللہ کے سوا کوئی عبادت کا مستحق نہیں ہے اور آپ اپنے یہ ظاہر خلافِ اولیٰ سب کاموں پر استغفار کیجئے اور ایمان والے مردوں اور ایمان والی عورتوں کے لیے اور اللہ تم سب لوگوں کی آمد و رفت اور آرام کی

جگہ کو خوب جانتا ہے O

آپ پہلے سے اللہ تعالیٰ کی توحید کے عالم تھے پھر کیوں فرمایا: جان لیجئے؟

اس آیت کے شروع میں فرمایا ہے: ”فَاعْلَمْ أَنَّهُ لَا إِلَهَ إِلَّا اللَّهُ“ یعنی آپ علم یقین کے ساتھ جان لیجئے اس آیت پر یہ اعتراض ہوتا ہے کہ آپ کو تو پہلے ہی علم تھا کہ اللہ کے سوا کوئی عبادت کا مستحق نہیں ہے پھر کیوں فرمایا کہ آپ جان لیجئے کہ اللہ کے سوا کوئی عبادت کا مستحق نہیں ہے اس اعتراض کے حسب ذیل جوابات ہیں:

(۱) آپ کو جو توحید کا علم حاصل ہوا ہے یہ نظر و استدلال سے حاصل نہیں ہوا یہ علم آپ کو اللہ تعالیٰ نے براہ راست الہام اور القاء فرمایا ہے۔

(۲) یہ نظر و استدلال سے حاصل شدہ ظنی علم نہیں ہے بلکہ اللہ تعالیٰ کا عطا کردہ علم یقینی ہے۔

(۳) یقین کی تین قسمیں ہیں: علم الیقین، عین الیقین، حق الیقین جو علم خبر صادق سے حاصل ہو وہ علم الیقین ہے اور جو علم مشاہدہ سے اور دیکھ کر حاصل ہو وہ عین الیقین ہے اور جو علم تجربہ سے حاصل ہو وہ حق الیقین ہے پہلے آپ کو وحی کے ذریعہ توحید کا علم الیقین حاصل ہوا پھر جب شب معراج آپ نے اللہ تعالیٰ کو دیکھ لیا اور اس کی توحید کا مشاہدہ کر لیا تو پھر آپ کو توحید کا عین الیقین حاصل ہو گیا سو اس آیت میں علم الیقین سے عین الیقین کی ترقی کی طرف اشارہ ہے یعنی پہلے آپ کو اللہ تعالیٰ کی توحید پر علم الیقین تھا اور اب عین الیقین کے ساتھ اللہ تعالیٰ کی توحید کو جان لیجئے۔

(۴) اس آیت میں علم سے مراد ذکر ہے یعنی یاد کرنا یا یاد رکھنا پس آپ کو توحید کا علم تو ہے مگر اس کو ہمیشہ یاد رکھئے۔

(۵) علم سے مراد ہے: ذکر کرنا یعنی آپ اس کا ذکر کیجئے کہ صرف اللہ تعالیٰ ہی عبادت کا مستحق ہے۔
علم کی فضیلت اور علم کا عمل پر مقدم ہونا

اس آیت میں علم کی فضیلت کا بیان ہے کیونکہ پہلے علم کا ذکر کیا ہے اور اس کے بعد استغفار کرنے کا ذکر فرمایا ہے یعنی علم عمل پر مقدم ہے پہلے یہ جان لیجئے کہ صرف اللہ ہی عبادت کا مستحق ہے پھر اس کی عبادت کیجئے کیونکہ اللہ تعالیٰ سے استغفار کرنا بھی اللہ تعالیٰ کی عبادت ہے۔ اسی طرح دیگر آیات میں بھی ہے:

لَعَلَّكُمْ تَتَّقُونَ ﴿۲۰﴾ اَعْلَمُوا أَنَّمَا الْحَيَاةُ الدُّنْيَا لَعِبٌ وَلَهُمْ دَرَجَاتٌ ۚ وَ لَعَلَّكُمْ يَتَّقُونَ ﴿۲۱﴾ اَعْلَمُوا أَنَّمَا الْإِنْسَانُ رِجْسٌ مِّمَّنْ خَلَقَ ۚ فَاتَّقُوا اللَّهَ ۚ إِنَّ اللَّهَ شَدِيدُ الْعِقَابِ ﴿۲۲﴾

اور ایک دوسرے پر فخر کرنا ہے۔

اس کے بعد فرمایا:

سَابِقُوا إِلَىٰ مَغْفِرَةٍ مِّن رَّبِّكُمْ وَجَنَّةٍ عَرْضُهَا
كَعَرْضِ السَّمَاءِ وَالْأَرْضِ ۚ (الحدید: ۲۱)

لو دوڑو اپنے رب کی مغفرت کی طرف اور اس جنت کی طرف جس کی پہنائی (وسعت) آسمان اور زمین کی پہنائی کی مثل ہے۔

اس آیت میں پہلے دنیا کی بے ثباتی اور ناپائیداری کے علم کا ذکر فرمایا، پھر اس علم کے تقاضے پر عمل کا ذکر فرمایا کہ اپنے رب کی مغفرت اور جنت کو طلب کرو۔ نیز فرمایا:

وَأَعْلَمُوا أَنَّمَا غَنِمْتُمْ مِّن شَيْءٍ فَإِنَّ لِلَّهِ
خُصْمَةً وَلِلرَّسُولِ وَلِذِي الْقُرْبَىٰ وَالْيَتَامَىٰ وَالْمَسْكِينِ
وَالْأَنْفَالِ ۚ (الأنفال: ۴۱)

جان لو کہ تم جو کچھ بھی مال غنیمت حاصل کرو اس میں سے پانچواں حصہ تو اللہ اور اس کے رسول کا ہے اور قرابت داروں کا اور یتیموں اور مسکینوں اور مسافروں کا۔

اس آیت میں بھی پہلے علم کا ذکر فرمایا ہے اس کے بعد عمل کا ذکر فرمایا ہے، یعنی مال غنیمت میں سے پانچواں حصہ بیت المال کے لیے روانہ کرنے کا۔ نیز فرمایا:

وَأَعْلَمُوا أَنَّ اللَّهَ يَعْلَمُ مَا فِي أَنْفُسِكُمْ فَاحْذَرُوهُ . اور جان لو کہ اللہ کو تمہارے دل کی باتوں کا بھی علم ہے سو تم (البقرہ: ۲۳۵) اس سے ڈرتے رہا کرو۔

پہلے یہ حکم دیا کہ یہ جان لو کہ اللہ تعالیٰ کو دلوں کی باتوں کا بھی علم ہے، پھر اس کے تقاضے کے مطابق عمل کرنے کا حکم دیا کہ اللہ تعالیٰ سے ہر وقت ڈرتے رہا کرو۔

”وَاسْتَغْفِرْ لَذَنْبِكَ“ پر آپ کی عصمت کی بناء پر اشکال

اس آیت میں فرمایا ہے: وَاسْتَغْفِرْ لَذَنْبِكَ وَلِلْمُؤْمِنِينَ وَالْمُؤْمِنَاتِ . اعلیٰ حضرت امام احمد رضا قدس سرہ نے اپنی ایک کتاب میں اس آیت کا ترجمہ اس طرح کیا ہے: مغفرت مانگ اپنے گناہوں کی اور سب مسلمان مردوں اور عورتوں کے لیے۔

(احسن الوعای ص ۲۶ مطبوعہ ضیاء الدین پبلی کیشنز، کھاراد، کراچی)

اس آیت پر یہ اعتراض ہوتا ہے کہ اس آیت میں آپ کی طرف گناہ کی نسبت کی ہے حالانکہ تمام انبیاء علیہم السلام معصوم ہیں، خصوصاً ہمارے نبی سیدنا محمد صلی اللہ علیہ وسلم تو خطا اجتہادی سے بھی معصوم ہیں پھر آپ کی طرف گناہ کی نسبت کرنے کا کیا عمل ہے؟ علماء کرام نے اس آیت کی حسب ذیل توجیہات کی ہیں:

اشکال مذکور کا جواب علامہ قرطبی مالکی کی طرف سے

علامہ ابو عبد اللہ محمد بن احمد مالکی قرطبی متوفی ۲۶۸ھ لکھتے ہیں:

اس آیت کے دو جواب ہو سکتے ہیں:

(۱) اگر (بالفرض) آپ سے گناہ صادر ہو جائے تو آپ اللہ تعالیٰ سے استغفار کریں۔

(۲) آپ اللہ تعالیٰ سے استغفار کرتے رہیں تاکہ اللہ تعالیٰ آپ کو گناہوں سے بچائے رکھے۔

ایک قول یہ ہے کہ چونکہ اس سے پہلی آیتوں میں آپ کے لیے کافروں اور مومنوں کا حال بیان کیا گیا تھا اس لیے آپ کو حکم دیا گیا کہ آپ ایمان پر ثابت قدم رہیں یعنی آپ توحید اور استغفار پر جمے رہیں اور ان کاموں سے احتراز کریں جن کے ارتکاب پر استغفار کرنے کی ضرورت پڑتی ہے۔

اور ایک قول یہ ہے کہ اس آیت میں بظاہر آپ کو خطاب ہے اور مراد آپ کی امت ہے اور اس قول کی وجہ سے انسان پر واجب ہے کہ وہ تمام مسلمانوں کے لیے استغفار کرے۔

ایک قول یہ ہے کہ کفار اور منافقین کے کفر سے آپ کا سینہ جھک ہوتا تھا تو یہ آیت نازل ہوئی: یعنی آپ کو جو غم ہے اس کو اللہ تعالیٰ کے سوا کوئی دور نہیں کر سکتا، سو آپ اللہ کے سوا اور کسی کے ساتھ اپنے دل کا تعلق نہ رکھیں۔

ایک قول یہ ہے کہ اس آیت میں تعلیم امت کے لیے آپ کو استغفار کا حکم دیا گیا ہے تاکہ آپ کی امت آپ کی اقتداء کرے۔

نیز اس آیت میں فرمایا: اور ایمان والے مردوں اور ایمان والی عورتوں کے لیے استغفار کیجئے۔

اس کا معنی ہے: ان کے گناہوں کے لیے استغفار کیجئے، اس آیت میں آپ کو شفاعت کرنے کا حکم دیا گیا ہے۔

امام مسلم نے روایت کیا ہے کہ حضرت عبداللہ بن مرثد بن عذری بیان کرتے ہیں کہ میں نبی صلی اللہ علیہ وسلم کی خدمت میں گیا اور آپ کے طعام سے کھایا پھر میں نے کہا: یا رسول اللہ! اللہ آپ کی مغفرت کرے میرے شاگرد نے کہا: کیا نبی صلی اللہ علیہ وسلم نے تمہارے لیے استغفار کیا؟ میں نے کہا: ہاں! پھر یہ آیت پڑھی: "واستغفر للذنبک وللؤمنین وللؤمنات" پھر میں واپس مڑا تو میں نے آپ کے دو کندھوں کے درمیان مہربوت دیکھی اس پر مسوں کی طرح حل جمع تھے۔

(صحیح مسلم رقم الحدیث: ۲۳۳۶) (المایح لاحکام القرآن ج ۱ ص ۲۲۲-۲۲۱ دار الفکر بیروت ۱۴۱۵ھ)

اشکال مذکور کا جواب امام رازی شافعی کی طرف سے

امام شافعی رحمہ اللہ نے عمر رازی شافعی متوفی ۷۶۰ھ لکھتے ہیں: اس آیت کے حسب ذیل جوابات ہیں:

(۱) اس آیت میں خطاب آپ کے ساتھ ہے اور مراد مؤمنین ہیں اور یہ جواب بعید ہے کیونکہ مؤمنین اور مؤمنات کا الگ سے ذکر کیا گیا ہے اور بعض لوگوں نے کہا ہے کہ "لذنبک" سے مراد ہے: آپ اپنے اہل بیت کے لیے استغفار کیجئے اور عام مؤمنین اور مؤمنات کے لیے استغفار کیجئے جو آپ کے اہل بیت سے نہیں ہیں۔

(۲) اس آیت میں نبی صلی اللہ علیہ وسلم کو ہی استغفار کا حکم دیا مراد ہے اور ذنب سے مراد ترک افضل (خلاف اولی) ہے جو آپ کے مرتبہ کے بلندی کے اعتبار سے ذنب ہے اور ذنب کی حقیقت سے آپ بڑی ہیں اور بہت دور ہیں۔

(۳) اس کا بہترین جواب یہ ہے کہ اس سے مراد یہ ہے کہ آپ نیک عمل کرنے اور بُرے عمل سے اجتناب کی توفیق طلب کریں اور اس کی توجیہ یہ ہے کہ استغفار کا معنی ہے: مغفرت کو طلب کرنا اور مغفرت کا معنی ہے: برے کام پر پردہ ڈالنا اور جو مضموم ہوتا ہے اس کی بُری خواہشوں پر پردہ ڈال دیا جاتا ہے اور اب مغفرت طلب کرنے کا معنی یہ ہے کہ تو ہمیں شرمندہ نہ کرنا۔ اور یہ مرتبہ کبھی عصمت سے حاصل ہوتا ہے پس وہ شخص گناہ نہیں کرتا جس طرح نبی صلی اللہ علیہ وسلم کو یہ درجہ حاصل ہے اور کبھی گناہ ہونے کے بعد اس پر مغفرت کا پردہ ڈال دیا جاتا ہے جس طرح مؤمنین اور مؤمنات کو یہ درجہ حاصل ہے۔ خلاصہ یہ ہے کہ "فاستغفر للذنبک" کا معنی یہ ہے کہ آپ اپنے لیے عصمت پر ثبات اور دوام کو طلب کیجئے اور "وللؤمنین والؤمنات" کا معنی یہ ہے کہ آپ مومن مردوں اور مومن عورتوں کے لیے اللہ سے مغفرت طلب کیجئے۔ (تفسیر کبیر ج ۱ ص ۵۲ دار احیاء التراث العربی بیروت ۱۴۱۵ھ)

اشکال مذکور کا جواب علامہ آلوسی حنفی کی طرف سے

علامہ سید محمود آلوسی حنفی متوفی ۱۲۷۰ھ نے اس اشکال کے حسب ذیل جوابات لکھے ہیں:

(۱) اس آیت میں استغفار کا حقیقی معنی مراد نہیں ہے بلکہ اس سے مراد ہے: توبہ، اعتراف اور تقصیر کا اعتراف (یعنی بندے میں یہ طاقت نہیں کہ اللہ کی نعمتوں کا کما حقہ شکر ادا کر سکے سو اس تقصیر کا اعتراف مراد ہے) اور یہ معافی استغفار کرنے کو لازم ہے۔

(۲) اور یہ بھی ہو سکتا ہے کہ حقیقت استغفار مراد ہو کیونکہ نبی صلی اللہ علیہ وسلم بہ کثرت استغفار کرتے تھے۔ امام احمد، امام مسلم، امام ابوداؤد، امام نسائی، امام ابن حبان، حضرت اغر مزی رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے فرمایا: بے شک میرے دل پر حجاب چھا جاتا ہے اور میں ہر روز سو مرتبہ اللہ سے استغفار کرتا ہوں۔

(صحیح مسلم رقم الحدیث: ۵۰۳-۵۰۲ سنن ابوداؤد رقم الحدیث: ۱۵۱۵)

اور امام ابوداؤد، امام ترمذی، امام نسائی اور امام ابن ماجہ نے روایت کیا ہے کہ حضرت ابن عمر رضی اللہ عنہما نے فرمایا: ہم شہار

کرتے تھے کہ رسول اللہ صلی اللہ علیہ وسلم ایک مجلس میں سو مرتبہ یہ دعا کرتے تھے: اے میرے رب! میری مغفرت فرما اور میری توبہ قبول فرما بے شک تو بہت توبہ قبول فرمانے والا اور بہت رحم فرمانے والا ہے۔

(سنن ابوداؤد رقم الحدیث: ۱۵۱۶، سنن ترمذی رقم الحدیث: ۳۳۳۳، سنن ابن ماجہ رقم الحدیث: ۳۸۱۴)

(۳) اور نبی صلی اللہ علیہ وسلم کے بلند مرتبہ کے اعتبار سے ذنب سے مراد ہے: ترک اولیٰ اور یہ ہو سکتا ہے کہ ایک کام ایک شخص کے اعتبار سے نیکی ہو اور دوسرے کے اعتبار سے گناہ ہو جیسا کہ کہا گیا ہے کہ ”حسنات الابوار سیئات المقبوبین“ اور یہ بھی ذکر کیا گیا ہے کہ ہمارے نبی صلی اللہ علیہ وسلم کے لیے ہر لحظہ پہلے مقام سے زیادہ بلند مقام ہوتا ہے (جیسے اجتہادی خطا پر عیسٰی ثواب ملتا ہے اور انبیاء علیہ السلام اس کو ذنب قرار دے کر اس پر استغفار کرتے ہیں مثلاً حضرت آدم کا شجر ممنوع سے کھانے پر استغفار کرنا اور حضرت موسیٰ کا قبطی کوتاہ پنا گھونسا مارنے پر اس کو ذنب قرار دے کر استغفار کرنا)۔

(۴) ”وللمؤمنین والمؤمنات“ میں حرف جر کے اعادہ میں یہ اشارہ ہے کہ نبی صلی اللہ علیہ وسلم کے ذنب سے مراد ہے: ترک اولیٰ اور عام مؤمنوں کے ذنب سے مراد معاصی صغیرہ اور کبیرہ یعنی دونوں ذنوب میں تغائر ہیں حرف جر کے اعادہ سے اسی کو ظاہر کیا ہے۔ (روح المعانی ج ۲ ص ۸۳، دار الفکر بیروت ۱۴۱۷ھ)

اشکال مذکور کا جواب اعلیٰ حضرت امام احمد رضا فاضل بریلوی کی جانب سے

اعلیٰ حضرت امام احمد رضا فاضل بریلوی متوفی ۱۳۳۰ھ لکھتے ہیں:

(۸) استدلال بڑی ذمہ داری کا کام ہے آریہ بیچارہ کیا کھا کر اس سے عہدہ برآ ہو سکتا ہے:

بناشدہ آئین تحقیق دال کچوری و پوری دہجھا و دال

شرط تمامی استدلال قطع ہر احتمال ہے علم کا قاعدہ مسلمہ ہے ”اذا جاء الاحتمال بطل الاستدلال“ سورہ مؤمن و سورہ محمد صلی اللہ تعالیٰ علیہ وسلم کی آیات کریمہ میں کون سی دلیل قطعی ہے کہ خطاب حضور اقدس صلی اللہ تعالیٰ علیہ وسلم سے ہے۔ مؤمن میں تو اتنا ہے ”وَأَسْتَغْفِرُ لَذَنبِيْكَ“ (محمد: ۱۹) اے شخص! اپنی خطا کی معافی چاہ کسی کا خاص نام نہیں کوئی دلیل تخصیص کلام نہیں قرآن عظیم تمام جہاں کی ہدایت کے لیے اترنا صرف اس وقت کے موجودین بلکہ قیامت تک کے آنے والوں سے وہ خطاب فرماتا ہے ”اقیموا الصلوٰۃ نماز پر پار کھو یہ خطاب جیسا صحابہ کرام رضی اللہ تعالیٰ عنہم سے تھا و ایسا ہی ہم سے بھی ہے اور اتنا قیام قیامت ہمارے بعد آنے والی نسلوں سے بھی اسی قرآن عظیم میں ہے: ”لَا تُنَادُواكُمْ بِأَسْمَاءِ بَلَّغُوا“ (الانعام: ۱۹) کتب کا عام قاعدہ ہے کہ خطاب ہر سامع سے ہوتا ہے ”بدان اسعدك الله تعالیٰ“ میں کوئی خاص شخص مراد نہیں خود قرآن عظیم میں فرمایا: ”أَذْعَيْتَ الَّذِي يَنْفَعِيْ عِبْدًا إِذَا صَلَّى ۖ أَدْعَيْتَ إِنَّ كَانَ عَلَى الْهُدَى ۖ أَوْ أَمَرًا بِالتَّقْوَى ۖ“ (الحق: ۱۳-۱۴) ابو جہل لعین نے حضور اقدس صلی اللہ تعالیٰ علیہ وسلم کو نماز سے روکنا چاہا اوس پر یہ آیات کریمہ اتریں کہ کیا تو نے دیکھا اوسے جو روکتا ہے بندے کو جب وہ نماز پڑھنے بھلا دیکھ تو اگر وہ بندہ ہدایت پر ہو یا پرہیزگاری کا حکم فرمائے یہاں بندے سے مراد حضور اقدس ہیں صلی اللہ تعالیٰ علیہ وسلم اور غائب کی ضمیریں حضور کی طرف ہیں اور مخاطب کی ہر سامع کی طرف بلکہ فرماتا ہے: ”هَٰذَا يَكُنْ بِكَ بَعْدَ يَالْتَيْنِ ۝“ (الحق: ۷) ان روشن دلیلوں کے بعد کیا چیز تجھے روز قیامت کے جھٹلانے پر باعث ہو رہی ہے یہ خطاب خاص کفار سے ہے بلکہ اون میں بھی خاص منکران قیامت مثل مشرکین آریہ و ہنود سے۔ یوں ہی دونوں سورہ کریمہ میں کاف خطاب ہر سامع کے لیے ہے کہ اے سننے والے! اپنے اور اپنے سب مسلمان بھائیوں کے گناہ کی معافی مانگ۔ (۹) بلکہ آیت محمد صلی اللہ علیہ وسلم میں توصاف قرینہ موجود ہے کہ خطاب حضور سے نہیں اس کی ابتداء یوں ہے: ”فَاعْلَمُوا أَنَّهُ لَا إِلَهَ إِلَّا اللَّهُ

وَأَسْتَغْفِرُ لِنَفْسِكَ وَلِلْمُؤْمِنِينَ وَالْمُؤْمِنَاتِ" (نور: ۱۹) جان لے کہ اللہ کے سوا کوئی معبود نہیں اور اپنی اور مسلمان مردوں اور مسلمان عورتوں کی معافی چاہ تو یہ خطاب اوس سے ہے جو ابھی "لَا إِلَهَ إِلَّا اللَّهُ" نہیں جانتا اور نہ جاننے والے کو جاننے کا حکم دینا تحصیل حاصل ہے تو معنی یہ ہوئے کہ اے سننے والے! جسے ابھی تو حید پر یقین نہیں کسے باشد تو حید پر یقین لا اور اپنے اور اپنے بھائی مسلمانوں کے گناہ کی معافی مانگ۔ تتمہ آیت میں اس عموم کو واضح فرما دیا کہ "وَاللَّهُ يَعْلَمُ مُتَقَلَّبَكُمْ وَمَثْوَاكُمْ" (نور: ۱۹) اللہ جانتا ہے جہاں تم سب لوگ کروٹیں لے رہے ہو اور جہاں تم سب کا ٹھکانا ہے اگر "فَاعْلَمُ" میں تاویل کرے تو "ذَنْبُكَ" میں تاویل سے کون مانع ہے اور اگر "ذَنْبُكَ" میں تاویل نہیں کرتا تو "فَاعْلَمُ" میں تاویل کیسے کر سکتا ہے دونوں پر ہمارا مطلب حاصل اور مدعی معاذ کا استدلال زائل۔ (۱۰) دونوں آیہ کریمہ میں صیغہ امر ہے اور امر اشاء ہے اور اشاء وقوع پر دال نہیں تو حاصل اس قدر کہ بغرض وقوع استغفار واجب نہ یہ کہ معاذ اللہ واقع ہوا جیسے کسی سے کہنا: "اکرم صيفك" اپنے مہمان کی عزت کرنا اس سے یہ مراد نہیں کہ اس وقت کوئی مہمان موجود ہے نہ یہ خبر ہے کہ خواہی غواہی کوئی مہمان آئے گا ہی بلکہ صرف اتنا مطلب ہے کہ اگر ایسا ہو تو یوں کرنا۔ (۱۱) ذنب معصیت کو کہتے ہیں اور قرآن عظیم کے عرف میں اطلاق معصیت عہدی سے خاص نہیں۔ قال اللہ تعالیٰ "وَعَصَىٰ آدَمُ رَبَّهُ" (طہ: ۱۲۱) آدم نے اپنے رب کی معصیت کی حالانکہ خود فرماتا ہے: "فَكَيْفَ وَكَانَ لِجَدِّكَ عُقْبًا" (طہ: ۱۱۵) آدم بھول گیا ہم نے اس کا قصد نہ پایا لیکن یہو نہ گناہ ہے نہ اوس پر مواخذہ خود قرآن کریم نے بندوں کو یہ دعا تعلیم فرمائی: "رَبَّنَا لَا تُؤَاخِذْنَا إِنَّا تَابْنَا بِغُفْرَانِكُمْ" (البقرہ: ۲۸۶) اے ہمارے رب! ہمیں نہ پکڑ اگر ہم بھولیں یا جوگیں۔ (۱۲) جتنا قرب زائد اسی قدر احکام کی شدت زیادہ۔ ع

جن کے رہتے ہیں سوا اوں کو سوا مشکل ہے

بادشاہ جبار جلیل القدر ایک جنگلی گنوار کی جو بات سن لے گا جو برتاؤ گوارا کرے گا ہرگز شہریوں سے پسند نہ کرے گا شہریوں میں بازار یوں سے معاملہ آسان ہوگا اور خاص لوگوں سے سخت اور خاصوں میں دربار یوں اور درباریوں میں وزراء ہر ایک پر بار دوسرے سے زائد ہے اس لیے وارد ہوا "حسبات الابراء سینات المقربين" نیکوں کے جو نیک کام ہیں مقربوں کے حق میں گناہ ہیں وہاں ترک اوئی کو بھی گناہ سے تعبیر کیا جاتا ہے حالانکہ ترک اوئی ہرگز گناہ نہیں۔ (۱۳) آریہ پیارے جن کے باپ دادا نے بھی کبھی عربی کا نام نہ سنا اگر نہ جانے تو ہر ادنیٰ طالب علم جانتا ہے کہ اضافت کے لیے ادنیٰ ملاہست بس ہے بلکہ یہ عام طور پر فارسی اردو ہندی سب زبانوں میں رائج ہے مکان کو جس طرح اوس کے مالک کی طرف نسبت کریں گے یوں ہی کرایہ دار کی طرف۔ یوں ہی جو عاریہ لے کر بس رہا ہے اوس کے پاس ملنے آئے گا یہی کہے گا کہ ہم فلا نے کے گھر گئے تھے بلکہ پائش کرنے والے جن کھیتوں کو ناپ رہے ہوں ایک دوسرے سے پوچھے گا: تمہارا کھیت کسے جریب ہوا یہاں نہ ملک نہ اجارہ نہ عاریت اور اضافت موجود یوں ہی بیٹے کے گھر سے جو چیز آئے گی باپ سے کہہ سکتے ہیں کہ آپ کے ہاں سے یہ عطا ہوا تھا تو "ذَنْبُكَ" سے مراد اہل بیت کرام کی لغزشیں ہیں اور اوس کے بعد "وَلِلْمُؤْمِنِينَ وَالْمُؤْمِنَاتِ" "نعم بعد تخصیص ہے یعنی شفاعت فرمائیے اپنے اہل بیت کرام اور سب مسلمان مردوں عورتوں کے لیے اب آریہ کے اس جنون کا بھی علاج ہو گیا کہ پیروں کا ذکر تو بعد کو موجود ہے تعم بعد تخصیص کی مثال خود قرآن عظیم میں ہے: "رَبِّ اغْفِرْ لِي وَلِوَالِدَيَّ وَلِلَّذِينَ دَخَلُوا" (نور: ۲۸) اے میرے رب! مجھے بخش دے اور میرے ماں باپ کو اور جو میرے گھر میں ایمان کے ساتھ آیا اور سب مسلمان مردوں اور مسلمان عورتوں کو۔ (فتاویٰ رضویہ ج ۹ ص ۶۶-۷۸ دارالعلوم امجدیہ کراچی) اعلیٰ حضرت امام احمد رضا کی عبارت چونکہ مشکل اور غیر مانوس ہے اس لیے ہم سطور ذیل میں ان کے جوابات کی تسہیل

اور تنقیح کر رہے ہیں:

(۱) اس آیت سے قطعی طور پر یہ معلوم نہیں ہوتا کہ اس میں رسول اللہ صلی اللہ علیہ وسلم کو اپنے ذنب سے استغفار کرنے کا حکم دیا ہے حتیٰ کہ یہ اعتراض ہو کہ آپ تو معصوم ہیں پھر آپ کو گناہ سے استغفار کا حکم کس لیے دیا ہے؟ یہ خطاب ہر سننے والے کے لیے ہے اور اس کا معنی ہے: اے سننے والے! اپنے اور اپنے سب مسلمان بھائیوں کے گناہ کی معافی مانگ۔

(۲) بلکہ اس آیت میں اس پر واضح قرینہ ہے کہ اس خطاب سے رسول اللہ صلی اللہ علیہ وسلم مراد نہیں ہیں کیونکہ اس میں فرمایا ہے: جان لے کہ اللہ کے سوا کوئی عبادت کا مستحق نہیں ہے اور اپنے اور اپنے مسلمان مردوں اور مسلمان عورتوں کی معافی چاہ۔ پس معلوم ہوا کہ یہ خطاب اس شخص سے ہے جو ابھی یہ بھی نہیں جانتا کہ ”لا الہ الا اللہ“ کا معنی کیا ہے لہذا اس آیت میں رسول اللہ صلی اللہ علیہ وسلم سے خطاب نہیں ہو سکتا۔

(۳) سورۃ المؤمن اور سورۃ محمد دونوں میں امر کا صیغہ ہے اور امر انشاء ہے اور انشاء وقوع کو مستلزم نہیں تو خلاصہ یہ ہے کہ اگر بالفرض آپ سے ذنب واقع ہو تو آپ اپنے ذنب پر استغفار کریں اور آپ سے ذنب واقع ہو نہیں سکتا کیونکہ آپ معصوم ہیں۔

(۴) ذنب معصیت کو کہتے ہیں اور یہ ضروری نہیں کہ معصیت قصد اور عمداً ہو بھولے سے بھی معصیت سرزد ہو جاتی ہے جیسے حضرت آدم علیہ السلام نے بھولے سے شجر ممنوع سے کھا لیا تھا اور اس کو ذنب نہیں کہتے ذنب قصداً نافرمانی کو کہتے ہیں۔

(۵) جس کا مرتبہ زیادہ ہوتا ہے اس پر گرفت بھی سخت ہوتی ہے نیکوں کی نیکیاں بھی مقررین کے نزدیک گناہ کے حکم میں ہوتی ہیں مقررین کے نزدیک ترک اولیٰ کو بھی گناہ سے تعبیر کیا جاتا ہے حالانکہ ترک اولیٰ گناہ نہیں ہوتا۔

(۶) ”ذنبک“ سے مراد اہل بیت کی لغزشیں ہیں اور آیت کا معنی اس طرح ہے: اپنے اہل بیت کرام اور سب مسلمان مردوں اور عورتوں کے لیے شفاعت فرمائیے۔

ہمارے نزدیک ان جوابات میں راجح جواب یہ ہے کہ ذنب سے مراد یہ ظاہر ترک اولیٰ یا خلاف اولیٰ ہے کیونکہ یہ جواب قرآن مجید کی ظاہر آیات اور احادیث کے مطابق ہے خصوصاً اس حدیث کے جس کا ہم نے الاحقاف: ۹ کی تفسیر میں ذکر کیا ہے۔

وَيَقُولُ الَّذِينَ آمَنُوا لَوْلَا نُزِّلَتْ سُورَةٌ فَإِذَا أُنْزِلَتْ سُورَةٌ

اور ایمان والے کہتے ہیں: (جہاد کے متعلق) کوئی سورت کیوں نہیں نازل کی گئی سو جب کوئی واضح سورت نازل کر دی

حُكْمًا وَذَكَرَ فِيهَا الْقِتَالَ لَا رَأَيْتَ الَّذِينَ فِي قُلُوبِهِمْ مَرَضٌ

جاتی ہے اور اس میں جہاد کا ذکر کیا جاتا ہے تو (اے رسول اکرم!) آپ دیکھیں گے جن لوگوں کے دلوں میں بیماری ہے تو وہ آپ کی طرف

يَنْظُرُونَ إِلَيْكَ نَظَرَ الْمَغْشَىٰ عَلَيْهِ مِنَ الْمَوْتِ فَأُولَٰئِكَ هُمُ

اس طرح دیکھیں گے جس طرح وہ شخص دیکھتا ہے جس کے دل پر موت کی غشی طاری ہو پس ان کی ہلاکت بہت قریب ہے

طَاعَةُ وَقَوْلٌ مَّعْرُوفٌ فَإِذَا عَزَمَ الْأَمْرُ فَلَوْ صَدَقُوا اللَّهَ

اللہ کی اطاعت کرنا اور نیک بات کہنا (زیادہ بہتر ہے) پس جب جہاد کا قطعی حکم آ گیا تو اگر وہ اللہ کے ساتھ سچے رہتے

لَكَانَ خَيْرًا لَّهُمْ ۖ فَهَلْ عَسَيْتُمْ إِنْ تَوَلَّيْتُمْ أَنْ تُفْسِدُوا

تو ان کے حق میں زیادہ بہتر تھا O تم سے یہ بعید نہیں ہے کہ اگر تم کو حکومت مل جائے تو تم زمین میں فساد

فِي الْأَرْضِ وَتَقَطَّعُوا أَرْحَامَكُمْ ۚ أُولَٰئِكَ الَّذِينَ لَعَنَهُمُ

کردہ گئے اور رشتے توڑ ڈالو گے O یہ وہ لوگ ہیں جن پر اللہ نے لعنت کی تو ان کو

اللَّهُ فَاصْتَهُمُ وَاعْمَىٰ أَبْصَارَهُمْ ۖ أَفَلَا يَتَذَكَّرُونَ ۚ الْقُرْآنَ

بہرا بنا دیا اور ان کی آنکھوں کو اندھا کر دیا O تو کیا یہ لوگ قرآن میں تدبر نہیں کرتے

أَمْ عَلَىٰ قُلُوبٍ أَقْفَالُهَا ۚ إِنَّ الَّذِينَ ارْتَدُّوا عَلَىٰ أَدْبَارِهِمْ

یا ان کے دلوں پر قفل لگے ہوئے ہیں O بے شک جو لوگ ہدایت کے واضح ہونے کے بعد (اسلام سے)

مِنْ بَعْدِ مَا تَبَيَّنَ لَهُمُ الْهُدَىٰ الشَّيْطَانُ سَوَّلَ لَهُمْ وَأَمْلَىٰ

پیٹھ موڑ کر پیچھے لوٹ گئے شیطان نے ان کو دھوکا دیا اور ان کو طویل زندگی کی امید

لَهُمْ ۚ ذَٰلِكَ بِأَنَّهُمْ قَالُوا الَّذِينَ كَرِهُوا مَا نَزَّلَ اللَّهُ سَنُطِيعُكُمْ

دلائی O اس کی وجہ یہ ہے کہ منافقوں نے ان لوگوں سے کہا جو اللہ کے نازل کردہ کلام کو ناپسند کرتے تھے کہ ہم بعض

فِي بَعْضِ الْأَمْرِ وَاللَّهُ يَعْلَمُ إِسْرَارَهُمْ ۚ فَكَيْفَ إِذَا تَوَفَّتْهُمُ

کاموں میں تمہاری موافقت کریں گے اور اللہ ان کی چھپی ہوئی باتوں کو خوب جانتا ہے O پس اس وقت ان کا کیا حال

الْمَلَائِكَةُ يُضْرَبُونَ وَجُوهُهُمْ وَأَذْبَارَهُمْ ۚ ذَٰلِكَ بِأَنَّهُمْ اتَّبَعُوا

ہو گا جب فرشتے ان کی روئے قبض کرتے وقت ان کے چہروں اور ان کی سرینوں پر ماریں گے O اس کی وجہ یہ ہے کہ انہوں

مَا اسْتَخَطَّ اللَّهَ وَكَرِهُوا رِضْوَانَهُ فَأَحْبَطَ أَعْمَالَهُمْ ۚ

نے اس چیز کی پیروی کی جس سے اللہ ناراض ہوتا ہے اور اللہ کی رضا کو انہوں نے ناپسند کیا سو اللہ نے ان کے اعمال کو ضائع کر دیا O

اللہ تعالیٰ کا ارشاد ہے: اور ایمان والے کہتے ہیں کہ (جہاد کے متعلق) کوئی سورت کیوں نہیں نازل کی گئی؟ سو جب کوئی واضح سورت نازل کر دی جاتی ہے اور اس میں جہاد کا ذکر کیا جاتا ہے تو (اے رسولِ مکرم!) آپ دیکھیں گے جن لوگوں کے دلوں میں بیماری ہے تو وہ آپ کی طرف اس طرح دیکھیں گے جس طرح وہ شخص دیکھتا ہے جس کے دل پر موت کی غشی طاری ہو پس ان کی ہلاکت بہت قریب ہے O اللہ کی اطاعت کرنا اور نیک بات کہنا (زیادہ بہتر ہے) پس جب جہاد کا قطعی حکم آ گیا تو اگر وہ اللہ کے ساتھ سچے رہتے تو ان کے حق میں زیادہ بہتر تھا O (محمد: ۲۱-۲۰)

قتال اور جہاد کی فریضیت سے مسلمانوں کا خوش ہونا اور منافقوں کا ناخوش ہونا

اس سے پہلی آیات میں مؤمنوں اور کافروں اور منافقوں کے معتقدات اور نظریات کو بیان فرمایا تھا اور ان آیتوں میں مؤمنوں اور منافقوں کے اعمال سے متعلق کیفیات کو بیان فرمایا ہے۔

جو مؤمنین اصحابِ اخلاص ہیں وہ وحی کے شوق میں اور جہاد اور اس کے ثواب کی حرص میں یہ کہتے ہیں کہ کوئی سورت کیوں نہیں نازل ہوئی ان کی خواہش ہوتی تھی کہ کوئی ایسی سورت نازل ہو جس میں کفار کے خلاف قتال اور جہاد کا حکم دیا جائے اور جب کوئی سورت حکم نازل ہوتی جو بالکل واضح ہوتی اور جس کی کوئی آیت منسوخ نہ ہوتی اور اس میں کفار کے خلاف قتال اور جہاد کا حکم دیا جاتا تو اے رسولِ مکرم! آپ دیکھیں گے جن لوگوں کے دلوں میں نفاق کی بیماری ہے وہ آپ کی طرف اس شخص کی طرح دیکھیں گے جسے موت کا پھانسی کی سزا کا حکم سنا دیا گیا ہو اور اس حکم کے صدمہ سے اس پر بے ہوشی طاری ہو جائے سوائے لوگوں کی ہلاکت بہت قریب ہے یا ایسے لوگوں کے لیے عذاب بہت مناسب ہے۔

اس کی دوسری تفسیر یہ ہے کہ اس آیت کا آخری حصہ دوسری آیت کے ابتدائی حصہ کے ساتھ مربوط ہے یعنی ایسے لوگوں کے لیے زیادہ لائق یہ تھا کہ یہ اللہ تعالیٰ کے حکم کو مان لیتے اور اس کی اطاعت کرتے اور نیک اور اچھی بات کہتے۔ اور پہلی تفسیر کے مطابق محمد: ۲۱، محمد: ۲۰ سے منفصل اور الگ ہے یعنی اللہ کی اطاعت کرنا اور نیک اور اچھی بات کہنا زیادہ بہتر ہے۔

پس جب کفار کے خلاف قتال کو فرض یا واجب کر دیا گیا تو اس وقت اگر یہ لوگ اللہ کے اس حکم اور جہاد کے فرض ہونے کی تصدیق کرتے تو زیادہ بہتر تھا۔

اللہ تعالیٰ کا ارشاد ہے: تم سے یہ بعید نہیں ہے کہ اگر تم کو زمین میں حکومت مل جائے تو تم زمین میں فساد کرو گے اور رشتے توڑ ڈالو گے O یہ وہ لوگ ہیں جن پر اللہ نے لعنت کی تو ان کو بہر ایںاد یا اور ان کی آنکھوں کو اندھا کر دیا O تو کیا یہ لوگ قرآن میں تدریس نہیں کرتے یا ان کے دلوں پر قفل لگے ہوئے ہیں O (محمد: ۲۳-۲۲)

جہاد سے روگردانی پر منافقوں کے عذر کار دکرنا

اس آیت میں منافقین کے قول کے رد کی طرف اشارہ ہے جب ان کو مشرکین کے خلاف قتال اور جہاد کا حکم دیا گیا تو انہوں نے اپنے جہاد میں نہ شریک ہونے کے متعلق یہ عذر پیش کیا کہ ہم مشرکین کے خلاف کیسے قتال کریں کیونکہ ایک تو انسانوں کو قتل کرنا زمین میں فساد پھیلاتا ہے دوسرے یہ کہ مشرکین عرب ہمارے رشتہ دار ہیں اور ہمارے قبیلوں کے ہیں سو ان سے قتال کرنا رحم کے رشتوں کو منقطع کرنا ہے اور قطع رحم کرنا اور رشتوں کو منقطع کرنا اچھا کام نہیں ہے اللہ تعالیٰ نے ان کے عذر کو یہ فرما کر رد کر دیا کہ اگر تم کو زمین میں حکمران بنادیا جائے تو تم اپنی مرضی سے زمین میں فساد پھیلاؤ گے جو شخص تمہاری مرضی کے خلاف کوئی کام کرے گا تو تم فوراً اس کو قتل کر دو گے اور وہ تمہارے رشتہ دار اور تمہارے قبیلہ ہی کے افراد ہوں گے تو تم قتل کر

کے زمین میں فساد ہی کرو گے اور رشتوں کو منقطع کرو گے اللہ کے حکم سے جہاد کرنے کو تو تم زمین میں فساد پھیلاتا کہتے ہو اور اپنی خواہش سے زمین میں فساد پھیلاتے رہو گے اور کیا تم زمانہ جاہلیت میں اپنی بیٹیوں کو زندہ درگور نہیں کرتے رہے تھے کیا تمہارا یہ فعل زمین میں فساد کرنا اور رشتوں کو منقطع کرنا نہیں تھا۔

محمد: ۲۲ میں ”ان تولیتم“ کی دو تفسیریں

اس آیت میں فرمایا ہے: ”ان تولیتم“ اس کی تفسیر میں دو قول ہیں:

(۱) یہ لفظ ولایت سے ماخوذ ہے جس کا معنی ہے: حکومت یعنی اگر تم ولایت اور حکومت کو حاصل کر لو اور لوگوں پر تمہیں اقتدار حاصل ہو جائے تو تم زمین میں فساد پھیلاؤ گے اور رشتوں کو منقطع کرو گے۔

(۲) یہ لفظ ”تولیت“ سے ماخوذ ہے جس کا معنی ہے: اعراض کرنا اور درگور دانی کرنا یعنی تم کفار کے خلاف قتال اور جہاد سے اعراض کر رہے ہو اور یہ کہتے ہو کہ جہاد کی وجہ سے زمین میں فساد ہوگا اور رشتوں کو منقطع کیا جائے گا کیونکہ کفار ہمارے رشتہ دار ہیں حالانکہ جب تم کو اقتدار مل جائے گا تو تم بھی یہی کچھ کرو گے۔

امریکا اور امریکا نواز حکومتیں بھی جہاد کی اسی وجہ سے مخالف ہیں حتیٰ کہ امریکا نواز مسلم حکومتیں نصاب سے جہاد کے متعلق آئیوں کو نکال رہی ہیں وہ کہتے ہیں کہ جہاد کی وجہ سے انسانی خون بہایا جاتا ہے اس لیے پاکستان میں جہادی تنظیموں پر پابندی لگا دی گئی ہے اور مسلمان فلسطین میں اسرائیلیوں کے تسلط کے خلاف اور مقبوضہ کشمیر میں ہندوؤں کے جبر کے خلاف جو جہادی کارروائی کر رہے ہیں یہ لوگ اس کو دہشت گردی کا نام دیتے ہیں۔ اسی طرح مسلمان افغانستان اور عراق میں امریکا اور اس کے اتحادیوں کے خلاف جو جہادی کارروائی کرتے ہیں اس کو بھی دہشت گردی کہتے ہیں اور کوئی ان سے یہ نہیں کہتا کہ تم نے جو افغانستان کی بے قصور آبادیوں پر ہزاروں ٹن وزنی بم برسائے اور متعدد ملکوں کے اشتراک سے افغانستان پر حملہ کر کے غاصبانہ قبضہ کیا اور ہنزو وہاں پر بے قصور مسلمانوں کا خون بہا رہے ہو اسی طرح تم نے برطانیہ اور دیگر یورپی ملکوں کے ساتھ مل کر بلا جواز عراق پر حملہ کیا اور غاصبانہ قبضہ کیا اور ہزاروں عراقیوں کا خون بہایا اور وہاں پر مہلک بم برسائے اور گواناٹا نامو بے میں افغانستان کے جنگی قیدیوں کو جانوروں کی طرح پیچروں میں بند کر کے رکھا اور عراق کے جنگی قیدیوں کو ابو غریب جیل میں عراقی مسلمانوں کو مادر زاد برہنہ کر کے ان پر خون خوار کتے چھوڑے اور ان کی گردن میں پٹہ ڈال کر ان کو زمین پر گھسیٹا اور قیدی خواتین کو برہنہ کر کے ان پر تشدد کیا جس ظلم اور بربریت پر ساری دنیا کا پر لیس اور میڈیا چیخ رہا ہے۔ (یکم مئی ۲۰۰۳ء دی مرمری رپورٹ) کیا یہ زمین میں فساد پھیلاتا نہیں ہے تم اپنے آپ کو مہذب قوم کہتے ہو کیا یہی تہذیب اور شائستگی ہے کیا یہی انسانی خون اور انسانی جان کا احترام ہے؟

اسی طرح ان منافقین کے متعلق اللہ تعالیٰ نے فرمایا ہے کہ اگر ظالموں نے تم کو اقتدار سونپ دیا اور تم ان کے جھنڈے تلے جمع ہو گئے تو تم ان ظالموں کے ساتھ مل کر زمین میں فساد پھیلاؤ گے اور رشتوں کو قطع کرو گے اور نبی صلی اللہ علیہ وسلم تم کو اصلاح کرنے کا امن کے ساتھ رہنے کا اور رشتے داروں کے ساتھ نیک سلوک کرنے کا حکم دیتے ہیں پھر تم کفار کے خلاف جہاد میں حصہ کیوں نہیں لیتے اور کیوں دور کی گم راہی میں جا رہے ہو؟

اس آیت میں چونکہ صلہ رحم کرنے کا اور قطع رحم کی مذمت کا ذکر آ گیا ہے اس لیے اس مناسبت سے ہم صلہ ارحام کے متعلق احادیث بیان کر رہے ہیں:

صلہ رحم کے متعلق احادیث

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جو شخص اللہ اور آخرت پر ایمان رکھتا ہے اس کو مہمان کی تکریم کرنی چاہیے اور جو شخص اللہ اور آخرت پر ایمان رکھتا ہے اس کو صلہ رحم (رشتہ داروں سے حسن سلوک) کرنا چاہیے اور جو شخص اللہ اور آخرت پر ایمان رکھتا ہے اس کو انہی بات کرنی چاہیے یا خاموش رہے۔

(صحیح البخاری رقم الحدیث: ۶۱۳۶، صحیح مسلم رقم الحدیث: ۴۸)

حضرت انس رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جو شخص یہ چاہتا ہو کہ اس کے رزق میں کشادگی کی جائے اور اس کی عمر میں اضافہ کیا جائے اس کو چاہیے کہ وہ صلہ رحم کرے (رشتہ داروں سے میل جول رکھے)۔

(صحیح البخاری رقم الحدیث: ۵۹۸۶، صحیح مسلم رقم الحدیث: ۲۵۵۷)

حضرت علی بن ابی طالب رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: جس کو اس سے خوشی ہو کہ اس کی عمر میں اضافہ کیا جائے اور اس کے رزق میں وسعت کی جائے اور اس سے بُری موت دور کی جائے پس اس کو چاہیے کہ وہ اللہ سے ڈرے اور رشتہ داروں سے میل جول رکھے۔ (مجمع الزوائد ج ۸ ص ۱۵۳، المستدرک ج ۳ ص ۱۶۰)

خشم کے ایک شخص بیان کرتے ہیں کہ میں نبی صلی اللہ علیہ وسلم کی خدمت میں حاضر ہوا اس وقت آپ صحابہ کی ایک جماعت میں بیٹھے ہوئے تھے میں نے سوال کیا: آیا آپ ہی وہ شخص ہیں جو یہ کہتے ہیں کہ آپ اللہ کے رسول ہیں؟ آپ نے فرمایا: ہاں! میں نے کہا: یا رسول اللہ! اللہ تعالیٰ کے نزدیک کون سا عمل سب سے زیادہ پسندیدہ ہے؟ آپ نے فرمایا: اللہ پر ایمان لانا میں نے کہا: یا رسول اللہ! پھر کون سا عمل ہے؟ آپ نے فرمایا: پھر صلہ رحم ہے میں نے عرض کیا: یا رسول اللہ! پھر کون سا عمل ہے؟ آپ نے فرمایا: پھر نیکی کا حکم دینا اور بُرائی سے روکنا ہے میں نے عرض کیا: یا رسول اللہ! اللہ عزوجل کے نزدیک کون سا عمل سب سے زیادہ نافرمانگی کا باعث ہے؟ آپ نے فرمایا: اللہ کا شریک بنانا میں نے عرض کیا: یا رسول اللہ! پھر کون سا عمل مبغوض ہے؟ فرمایا: رشتوں کو توڑنا میں نے کہا: یا رسول اللہ! پھر کون سا عمل ہے؟ آپ نے فرمایا: بُرائی کا حکم دینا اور نیکی سے روکنا۔ (مجمع الزوائد ج ۸ ص ۱۵۱، مسند ابویعلیٰ رقم الحدیث: ۶۸۳۹، حافظ منذری نے کہا: امام ابویعلیٰ کی سند بہت اچھی ہے۔ الترغیب والترہیب رقم الحدیث: ۳۷۰۰)

حضرت ابوالیوب رضی اللہ عنہ بیان کرتے ہیں کہ ایک اعرابی نے رسول اللہ صلی اللہ علیہ وسلم سے سوال کیا: یا رسول اللہ! مجھے وہ عمل بتلائیے جو مجھے جنت کے قریب کر دے اور دوزخ سے دور کر دے؟ آپ نے اپنے اصحاب کی طرف دیکھ کر فرمایا: اس کو (اچھے) سوال کی توفیق دی گئی ہے پھر اعرابی سے پوچھا: تم نے کیا سوال کیا تھا؟ اس نے اپنا سوال دہرایا تو نبی صلی اللہ علیہ وسلم نے فرمایا: تم اللہ کی عبادت کرو اور اس کے ساتھ کسی کو شریک نہ بناؤ اور نماز قائم کرو اور زکوٰۃ ادا کرو اور صلہ رحم کرو۔

(صحیح البخاری رقم الحدیث: ۵۹۸۳، صحیح مسلم رقم الحدیث: ۱۳)

حضرت عائشہ رضی اللہ عنہا بیان کرتی ہیں کہ نبی صلی اللہ علیہ وسلم نے فرمایا: رحم عرش کے ساتھ مطلق ہے اور کبہ رہا ہے جو مجھ سے ملاپ رکھے گا اللہ اس سے ملاپ رکھے گا اور جو مجھ کو قطع کرے گا اللہ اس کو قطع کرے گا۔

(صحیح البخاری رقم الحدیث: ۵۹۸۹، صحیح مسلم رقم الحدیث: ۲۵۵۵)

حضرت عبدالرحمن بن عوف رضی اللہ عنہ بیان کرتے ہیں کہ میں نے رسول اللہ صلی اللہ علیہ وسلم کو یہ فرماتے ہوئے سنا ہے: اللہ عزوجل فرماتا ہے: میں اللہ ہوں میں رحمن ہوں میں نے رحم کو پیدا کیا اور میں نے اس (رحم) کا نام اپنے نام (رحمن) رکھا۔

سے بنایا جو اس سے وصل (ملاپ) کر کے گا میں اس سے وصل (ملاپ) رکھوں گا اور جو اس سے قطع کرے گا میں اس سے قطع کروں گا۔ (سنن ابوداؤد رقم الحدیث: ۱۶۹۳، سنن ترمذی رقم الحدیث: ۱۹۰۷، مسند احمد ج ۱ ص ۱۹۱، صحیح ابن حبان رقم الحدیث: ۳۳)

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: بے شک جب اللہ تعالیٰ مخلوق کو پیدا کر کے فارغ ہو گیا تو رحم کھڑا ہو گیا اور کہا: یہ وہ جگہ ہے جہاں تجھ سے قطع کرنے سے پناہ مانگی جاتی ہے اللہ تعالیٰ نے فرمایا: ہاں! کیا تو اس بات سے راضی ہے کہ جو تجھ سے وصل رکھے میں اس سے وصل رکھوں اور جو تجھ سے قطع کرے میں اس سے قطع کروں رحم نے کہا: کیوں نہیں! اللہ تعالیٰ نے فرمایا: پس یہ تم کو مل گیا پھر رسول اللہ صلی اللہ علیہ وسلم نے فرمایا: اگر تم چاہو تو یہ آیت پڑھو:

فَهَلْ عَسَيْتُمْ اِنْ تَوَلَّيْتُمْ اَنْ تُفْسِدُوا فِي الْاَرْضِ
وَتَقَطَّعُوا اَرْحَامَكُمْ ۚ اُولَٰئِكَ الَّذِيْنَ كَعَبَّهٗمُ اللّٰهُ فَاَصْحَبَتْهُمْ
وَاَعْلَىٰ اَبْصَارُهُمْ (محمد: ۲۳-۲۲)

تم سے یہ بعید نہیں کہ اگر تم کو زمین میں حکومت مل جائے تو
تم زمین میں فساد کرو گے اور رشتے توڑ ڈالو گے ۝ یہ وہ لوگ ہیں
جن پر اللہ نے لعنت کی تو ان کو بہرا بنا دیا اور ان کی آنکھوں کو اندھا
(صحیح البخاری رقم الحدیث: ۵۹۸۷، صحیح مسلم رقم الحدیث: ۲۵۵۳) کر دیا ۝

حضرت سعید بن زید رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: سب سے بڑا سود یہ ہے کہ مسلمان کی عزت کو ناحق پامال کیا جائے اور یہ رحم رخن کی پیچیدہ شاخوں سے ہے جس نے اس کو قطع کیا اللہ اس پر جنت کو حرام کر دے گا۔

(صحیح ابوداؤد ج ۸ ص ۱۵۰، المعجم الکبیر رقم الحدیث: ۳۵۷، مسند ابوداؤد رقم الحدیث: ۱۸۹۳)

حضرت حذیفہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ہر ایک کی بیروی کرنے والے نہ بن جاؤ اور یہ کہو کہ اگر لوگوں نے نیک سلوک کیا تو ہم بھی نیک سلوک کریں گے اور اگر لوگوں نے ظلم کیا تو ہم بھی ظلم کریں گے لیکن اپنے آپ کو مشقت برداشت کرنے کا عادی بناؤ! اگر لوگ نیک سلوک کریں تو تم نیک سلوک کرو اور اگر لوگ ظلم کریں تو ظلم نہ کرو۔ (سنن الترمذی رقم الحدیث: ۲۰۰۷)

حضرت عبد اللہ بن عمرو بن العاص رضی اللہ عنہما بیان کرتے ہیں کہ نبی صلی اللہ علیہ وسلم نے فرمایا: جو شخص برابر کا سلوک کرے وہ صلہ رحم کرنے والا نہیں ہے صلہ رحم کرنے والا وہ ہے جب اس سے رشتہ قطع کیا جائے تو وہ رشتہ جوڑے۔

(صحیح البخاری رقم الحدیث: ۵۹۹۱، سنن ابوداؤد رقم الحدیث: ۱۶۹۷، سنن الترمذی رقم الحدیث: ۱۹۰۸)

حضرت ابو ہریرہ رضی اللہ عنہ بیان کرتے ہیں کہ ایک شخص نے کہا: یا رسول اللہ! میرے ایسے رشتہ دار ہیں کہ میں ان سے تعلق جوڑتا ہوں اور وہ مجھ سے تعلق توڑتے ہیں میں ان کے ساتھ اچھا سلوک کرتا ہوں اور وہ میرے ساتھ بُرا سلوک کرتے ہیں وہ میرے ساتھ بدتمیزی کرتے ہیں اور میں برداشت کرتا ہوں آپ نے فرمایا: اگر فی الواقع ایسا ہی ہے جیسا کہ تم نے بیان کیا ہے تو گویا کہ تم ان پر گرم راکھ مل رہے ہو اور اللہ تعالیٰ اس وقت تک ان کے خلاف تمہاری مدد کرتا رہے گا جب تک تم اسی طرز سلوک پر قائم رہو گے۔ (صحیح مسلم رقم الحدیث: ۲۵۵۸)

حضرت معاذ بن انس رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: سب سے افضل عمل یہ ہے کہ جو تم سے تعلق توڑے تم اس سے تعلق جوڑو جو تم کو محروم رکھے اس کو عطا کرو اور جو تم کو گالی دے (یا بُرا کہے) اس سے درگزر کرو۔

(صحیح ابوداؤد ج ۸ ص ۱۸۹، مسند احمد ج ۳ ص ۳۲۸، المعجم الکبیر ج ۲ ص ۱۸۸)

محمد: ۲۳ میں فرمایا: یہ وہ لوگ ہیں جن پر اللہ نے لعنت کی تو ان کو بہرا بنا دیا اور ان کی آنکھوں کو اندھا کر دیا۔

اس آیت میں منافقین کے متعلق پہلے مضمون کی یاد دہانی فرمائی چونکہ منافقین عمل کرنے کے لیے نبی صلی اللہ علیہ وسلم کے ارشادات نہیں سنتے تھے اس لیے ان کو بہرا فرمایا اور جب ان کو جہاد کا حکم دیا جاتا تو وہ یہ کہتے تھے کہ جہاد اور قتال سے زمین میں فساد پھیلے گا اور اس سے رشتے منقطع ہوں گے اس لیے وہ جہاد کے حکم پر عمل نہیں کرتے تھے اور چونکہ وہ رسول اللہ صلی اللہ علیہ وسلم کے چہرہ انور کو محبت اور عقیدت سے نہیں دیکھتے تھے اور اللہ کی آیات اور رسول اللہ صلی اللہ علیہ وسلم کے فجرات کو نور سے نہیں دیکھتے تھے اس لیے ان کو اندھا قرار دیا۔

لعت کی اقسام میں علامہ شامی کی تحقیق

نیز اس آیت میں فرمایا ہے: یہ وہ لوگ ہیں جن پر اللہ نے لعنت کی۔

علامہ علاء الدین صہبائی حنفی نے یہ مسئلہ بیان کیا ہے کہ جس عورت کو تین طلاقیں دی گئی ہوں اس سے کوئی شخص اس شرط کے ساتھ نکاح کرے کہ وہ صحبت کرنے کے بعد اس کو طلاق دے دے گا تا کہ وہ پہلے شوہر کے لیے حلال ہو جائے تو یہ نکاح مکروہ تحریمی ہے کیونکہ حدیث میں ہے:

حضرت علی رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: اللہ تعالیٰ حلال کرنے والے اور جس کے لیے حلال کیا گیا (دونوں پر) لعنت فرماتا ہے۔

(سنن ابوداؤد رقم الحدیث: ۲۰۷۶، سنن ترمذی رقم الحدیث: ۱۱۱۹، سنن ابن ماجہ رقم الحدیث: ۱۹۳۵، سنن بیہقی ج ۷ ص ۲۰۸)

ہر چند کہ یہ نکاح صحیح ہو گا لیکن یہ شرط باطل ہوگی اور دوسرے شوہر کو صحبت کے بعد طلاق دینے پر مجبور نہیں کیا جائے گا! اگر عورت نکاح کے وقت تنویض طلاق کی شرط رکھ لے اور صحبت کے بعد خود پر طلاق نافذ کر دے تو اس شوہر کی عدت گزارنے کے بعد وہ پہلے شوہر کے لیے حلال ہو جائے گی۔ (درمنازع رد المحتار ج ۵ ص ۳۱-۳۰، دار احیاء التراث العربی بیروت ۱۳۱۹ھ)

علامہ سید محمد امین ابن عابدین شامی متوفی ۱۲۵۲ھ اس عبارت کی شرح میں لعنت پر تحقیق کرتے ہوئے لکھتے ہیں:

لعنت کی حقیقت اللہ کی رحمت سے دور کرنا ہے اور یہ صرف کافر پر کی جاتی ہے اس لیے جس معین شخص کی کفر پر موت کا دلیل سے علم نہ ہو اس پر لعنت کرنا جائز نہیں ہے خواہ وہ مشہور فاسق ہو جیسے یزید ہے، مستند قول کی بنیاد پر اس پر لعنت کرنا جائز نہیں ہے اس کے برخلاف اہلبیت، ابولہب اور ابو جہل پر لعنت کرنا جائز ہے اور غیر معین شخص پر یہ طور وصف لعنت کرنا جائز ہے جیسے جھوٹوں پر لعنت ہو اور ظالموں پر لعنت ہو، یعنی یہ کافروں کا وصف ہے اس سے مسلمانوں کو اجتناب کرنا چاہیے اور یہ ضروری نہیں ہے کہ اس وصف پر لعنت کی جائے جو گناہ کبیرہ ہو، کیونکہ گناہ کبیرہ کے علاوہ گناہ صغیرہ اور مکروہ تنزیہی پر بھی لعنت کی گئی ہے جیسے تصویر بنانے والوں پر اور اس شخص پر جو لوگوں کی کراہت کے باوجود ان کی امامت کرے اور جو شخص راستہ میں قضاء حاجت کرے اور جو عورت اپنے ہاتھوں پر ہمنہ نہ لگائے اور جو عورت خاوند کی اجازت کے بغیر گھر سے نکلے اور مشت زن پر اور قہروں کی زیارت کرنے والیوں پر وغیرہ۔ لیکن جو کہتے ہیں کہ معین شخص پر لعنت کرنا جائز نہیں ہے ان پر یہ اشکال وارد ہوگا کہ قرآن مجید میں ہے کہ جو شخص اپنی بیوی پر زنا کی جہمت لگائے اور اس کے پاس اپنے علاوہ اور کوئی گواہ نہ ہو وہ چار مرتبہ اللہ کی قسم کھا کر کہے کہ وہ بچوں میں سے ہے اور پانچویں بار کہے:

أَنْ لَّعَنْتُ اللَّهَ عَلَيْهِ وَإِنْ كَانَ مِنَ الْكَاذِبِينَ ○

(النور: ۷)

یہ لعنت شروع کی گئی ہے اور یہ معین شخص پر لعنت ہے اس کا یہ جواب دیا گیا ہے کہ یہ اس کے جھوٹے ہونے کی صورت

میں اس پر لعنت ہے لیکن یہ جواب اس لیے صحیح نہیں ہے کہ بہر حال یہ معین شخص پر لعنت ہے۔

پھر میں نے علامہ قسستانی کی بحث لعان میں دیکھا کہ لعن کا معنی لعنت میں دور کرنا ہے اور اصطلاح شرع میں اس کا معنی ہے: کفار کو اللہ کی رحمت سے دور کرنا اور مؤمنین کے حق میں اس کا معنی ہے: درجہ برابر نہ آنے کو ساقط کرنا۔

"البحر الرائق" کی لعان کی بحث میں مذکور ہے 'اگر تم یہ پوچھو کہ آیا کاذب معین پر لعنت کرنا مشروع ہے؟ تو میں کہوں گا کہ "علیہ البیان" کی حدیث کی بحث میں لکھا ہے کہ حضرت ابن مسعود رضی اللہ عنہ نے فرمایا: میں جس سے چاروں مباہلہ کر سکتا ہوں اور مباہلہ کا معنی ہے: ایک دوسرے پر لعنت کرنا اور ان کا جب کسی سے اختلاف ہوتا تھا تو وہ کہتے تھے: ہم میں سے جو جھوٹا ہے اس پر اللہ کی لعنت ہو اور انہوں نے کہا: یہ ہمارے زمانہ میں بھی جائز ہے اور اس بحث میں یہ بھی کہا گیا ہے کہ ایسی صورتوں میں لعنت سے مراد ہے: ابرار یعنی نیک لوگوں کے درجہ سے دور کرنا نہ کہ اللہ عز و جل کی رحمت سے دور کرنا اور ایک قول یہ ہے کہ یہاں پر لعنت کی حقیقت مراد نہیں بلکہ اس سے مقصود حلالہ کرنے والے اور حلالہ کرانے والے کی خست کو ظاہر کرنا ہے۔ پھر قسستانی نے یہ کہا ہے کہ اس جواب پر یہ اعتراض ہے کہ حلالہ کرنے والے پر لعنت کرنے سے اگر صرف اس کے نفل کی خست کو ظاہر کرنا مقصود ہوتا تو پھر اس کے نفل کو مکروہ تحریمی کہنے کی کیا وجہ تھی؟

(رد المحتار ج ۵ ص ۴۲ دار احیاء التراث العربی بیروت ۱۳۱۹ھ)

لعنت کی اقسام میں مصنف کی تحقیق

میں کہتا ہوں کہ علامہ قسستانی 'علامہ زین الدین ابن نجیم اور علامہ شامی کی عبارت سے مسلمان شخص معین پر لعنت کی تنبیہ نہیں ہو سکی اور لعان میں جو بیوی پر تہمت لگانے والا مسلمان شخص معین یہ کہتا ہے کہ اگر میں جھوٹا ہوں تو مجھ پر اللہ کی لعنت ہو اس کی توجیہ نہیں ہو سکی اس لیے میں اللہ کی توفیق اور اس کی تائید سے لعنت کی اقسام اور ان کے احکام بیان کرتا ہوں:

(۱) اللہ تعالیٰ کی رحمت سے بالکل دور کرنے کی دعا کرنا یہ صرف اس معین شخص پر جائز ہے جس کی کفر پر موت کا دلیل قطعی سے علم ہو اور اس کے سوا کسی معین مسلمان پر اسی درجہ کی لعنت کرنا جائز نہیں ہے۔ جیسے ابلیس، ابولہب اور ابو جہل وغیرہم پر لعنت کرنا۔

(۲) اللہ تعالیٰ کی اس رحمت سے دور کرنے کی دعا کرنا جس کا تقاضا ہے کہ کسی معین مسلمان کو بغیر عذاب کے جنت میں داخل کر دیا جائے یہ لعنت صرف ان مسلمانوں پر کرنا جائز ہے جو کسی گناہ کبیرہ کے مرتکب ہوں اور اس پر توبہ نہ کریں جیسا کہ النور: ۷ میں لعان کی آیت ہے 'ایک مسلمان شخص یہ کہے: اگر میں جھوٹا ہوں تو مجھ پر اللہ کی لعنت ہو یا جس طرح رسول اللہ صلی اللہ علیہ وسلم نے حلالہ کرنے والے اور حلالہ کرانے والے پر لعنت کی یا جس طرح آپ نے سود کھانے والے سود کھانے والے اور اس کی معاونت کرنے والوں پر لعنت کی اور جو شخص اس سے کم درجہ کی برائی میں ملوث ہو اس پر اس درجہ کی لعنت کرنا جائز نہیں ہے۔

(۳) اللہ تعالیٰ کی اس رحمت سے دور کرنے کی دعا کرنا جس کا تقاضا یہ ہے کہ کسی معین مسلمان کو اللہ تعالیٰ کا قرب خاص اور اس کی رضا حاصل نہ ہو خواہ اس کو عذاب سے نجات حاصل ہو جائے اس درجہ کی لعنت صرف ان مسلمانوں پر کرنا جائز ہے جو حرام اور مکروہ تحریمی سے کم درجہ کی برائی میں ملوث ہوں جیسا کہ حدیث میں ان لوگوں پر لعنت کی گئی ہے: جو شخص لوگوں کی کراہت کے باوجود اہانت کرائے جو شخص راستہ میں قضاء حاجت کرنے جو عورت اپنے ہاتھوں پر مہندی نہ لگائے اور جو عورت خاوند کی اجازت کے بغیر گھر سے نکلے وغیرہ اس قسم کے افراد کے علاوہ اس درجہ کی لعنت کرنا جائز

نہیں ہے۔

یہ لعنت کی وہ اقسام ہیں جو شخص معین پر کی جاتی ہیں اور چوتھی قسم وہ ہے جو افراد پر علی العموم کی جاتی ہے: (۴) جو لوگ کسی ایسی صفت کے حامل ہوں جو شریعت میں مذموم ہے، سو ایسی صفات کے حاملین پر عموم اور اطلاق کے لحاظ سے لعنت کرنا جائز ہے اس کا ثبوت قرآن اور حدیث میں بہت ہے جیسے "لعنة الله على الكاذبين" لعنة الله على الظالمين "لعنة الله على الفاسقين" وغیرہا۔ میں نے قرآن مجید کی آیات احادیث اور عبارات فقہاء میں بہت غور و فکر کے بعد لعنت کی یہ اقسام ان کی تعریفات اور ان کے احکام بیان کیے ہیں اگر یہ حق ہیں تو یہ اللہ اور اس کے رسول کی جانب سے ہیں ورنہ اللہ اور اس کا رسول ان سے بُری ہیں۔

محمد: ۲۴ میں فرمایا: تو کیا یہ لوگ قرآن میں مذکور نہیں کرتے یا ان کے دلوں پر قفل لگے ہوئے ہیں ○

یعنی یہ لوگ قرآن مجید پڑھتے نہیں اور اس میں برے کاموں پر جو عذاب کی وعید سنائی گئی ہے اس وعید سے ان پر خوف طاری نہیں ہوتا تا کہ وہ ان کاموں کو نہ کریں جو عذاب اور ہلاکت کا موجب ہیں اور نیک کاموں پر جو ثواب کا وعدہ کیا ہے اور دائمی جنتوں نعمتوں اور اللہ کے دیدار اور اس کی بشارت دی گئی ہے اس کو پڑھ کر ان کے دلوں میں آخرت کے اجر و ثواب کے حصول کا شوق پیدا نہیں ہوتا تا کہ ان کے دلوں میں نیک کام کرنے کی تحریک ہو یا ان لوگوں کے دلوں پر ان کی ضد، عناد اور ہٹ دھرمی کی وجہ سے قفل ڈال دیئے گئے اور ان پر اس طرح مہر لگادی گئی ہے کہ نصیحت اور ہدایت کی کوئی بات ان کے دلوں میں جا ہی نہیں سکتی۔

امام رازی نے اس جگہ یہ اعتراض نقل کیا ہے کہ جب اللہ تعالیٰ نے ان منافقوں کو اندھا اور بہرا کر دیا ہے تو وہ قرآن میں کس طرح غور کر سکتے ہیں؟ پھر اس کا یہ جواب دیا ہے کہ جس کام کی طاقت نہ ہو اس کا مکلف کرنا جائز نہیں ہے ہمارے نزدیک اس اعتراض کا جواب یہ ہے کہ فی نفسہ ان منافقوں کا قرآن مجید میں غور کرنا ممکن ہے اسی اعتبار سے وہ قرآن مجید میں تدبر کرنے کے مکلف ہیں جیسا کہ اللہ تعالیٰ نے ابو جہل اور ابولہب وغیرہم کے متعلق خبر دے دی کہ وہ ایمان نہیں لائیں گے اس کے باوجود وہ ایمان لانے کے مکلف ہیں اور رسول اللہ صلی اللہ علیہ وسلم انہیں ایمان لانے کی دعوت دیتے رہے۔

یزید پر لعنت کرنے کی بحث اور اس مسئلہ میں علامہ آلوسی کی رائے

علامہ سید محمود آلوسی بغدادی متوفی ۱۲۷۰ھ نے محمد: ۲۲ کی تفسیر میں یزید پر لعنت کرنے کے جواز یا عدم جواز کی بحث کی ہے ہم پہلے علامہ آلوسی کا کلام نقل کریں گے اور اس کے بعد اس بحث میں دیگر اکابر علماء کی آراء نقل کریں گے اور اس کے آخر میں ہم اپنا موقف بیان کریں گے۔
علامہ سید محمود آلوسی لکھتے ہیں:

اس آیت سے یزید علیہ مایستحق پر لعنت کرنے کے جواز پر استدلال کیا گیا ہے علامہ برزنجی نے "الاشاعتہ" میں اور علامہ بیہقی نے "الصواعق" میں نقل کیا ہے کہ جب امام احمد بن حنبل سے ان کے بیٹے عبد اللہ نے یزید پر لعنت کرنے کے متعلق سوال کیا تو انہوں نے کہا: اس پر لعنت کرنا کیوں کر جائز نہیں ہوگا جس پر اللہ تعالیٰ نے اپنی کتاب میں لعنت کی ہے؟ عبد اللہ نے کہا: میں نے تو اللہ عزوجل کی کتاب پڑھی ہے مجھے تو اس میں یزید پر لعنت کرنے کا ذکر کہیں نہیں ملا امام احمد نے کہا: اللہ تعالیٰ فرماتا ہے: فَهَلْ عَسَيْتُمْ اِنْ تَوَلَّيْتُمْ اَنْ تُكْفِرُوا بِالْاَرْضِ وَتَقَطَّعُوا اَرْحَامَكُمْ اُولَٰئِكَ الَّذِيْنَ لَعَنَهُمُ اللّٰهُ۔ تم سے یہ بعید نہیں کہ اگر تم کو زمین میں حکومت مل جائے تو تم زمین میں فساد کرو گے اور رشتے توڑ ڈالو گے ○ یہ وہ لوگ ہیں جن پر اللہ نے لعنت کی۔ (محمد: ۲۳-۲۲)

اور یزید نے جو کچھ آل رسول صلی اللہ علیہ وسلم کے ساتھ کیا اس سے بڑھ کر فساد اور رشتوں کو توڑنا اور کیا ہو گا؟
 امام احمد کا یہ قول اس اصول پر مبنی ہے کہ معین فاسق پر لعنت کرنا جائز ہے اور اس میں اختلاف ہے، جمہور اس پر متفق ہیں
 کہ معین فاسق پر لعنت کرنا جائز نہیں ہے، خواہ وہ مسلمان ہو یا ذمی، زندہ ہو یا مردہ، جس کی کفر پر موت دلیل سے معلوم نہ ہو،
 کیونکہ ہو سکتا ہے کہ وہ موت سے پہلے اسلام لے آئے، یہ خلاف اس شخص کے جس کی کفر پر موت معلوم ہو جیسے ابو جہل وغیرہ۔
 شیخ الاسلام السراج البلقینی کا مذہب یہ ہے کہ فاسق معین پر لعنت کرنا جائز ہے، کیونکہ حدیث میں ہے کہ جب کوئی شخص
 اپنی بیوی کو بستر پر بلائے اور وہ آنے سے انکار کرے اور اس کا شوہر اس پر غصہ میں رات گزارے تو صبح تک فرشتے اس پر لعنت
 کرتے رہتے ہیں۔ (صحیح البخاری رقم الحدیث: ۵۱۹۳، صحیح مسلم رقم الحدیث: ۱۳۳۶، سنن ابوداؤد رقم الحدیث: ۲۱۳۱، مسند احمد ج ۲ ص ۴۳۹)
 لیکن اس استدلال پر یہ اعتراض ہے کہ یہ ہو سکتا ہے کہ ملائکہ علیہم السلام خصوصیت سے اس عورت پر لعنت نہ کرتے ہوں
 بلکہ وہ بالعموم لعنت کرتے ہوں کہ جو عورت اپنے شوہر کے بستر پر آنے سے انکار کرے رات گزارے اس پر اللہ کی لعنت ہو۔
 علامہ ابن حجر مکی نے ”الزواجر“ میں لکھا ہے کہ اگر شخص معین پر لعنت کے جواز میں درج ذیل حدیث سے استدلال کیا
 جائے تو زیادہ واضح ہے:

حضرت جابر رضی اللہ عنہ بیان کرتے ہیں کہ نبی صلی اللہ علیہ وسلم ایک گدھے کے پاس سے گزرے جس کے چہرہ پر لوہا
 گرم کر کے داغ لگایا ہوا تھا، آپ نے فرمایا: اللہ اس شخص پر لعنت کرے جس نے اس پر داغ لگایا ہے۔
 (صحیح مسلم رقم الحدیث: ۲۱۱۷، الرقم السلسل: ۵۳۳۸)

یہ ظاہر یہ ہے کہ آپ نے اس معین شخص پر لعنت کی ہے جس نے اس گدھے پر داغ لگایا تھا، تاہم اس میں یہ تاویل کی جا
 سکتی ہے کہ آپ کی مراد وہ معین شخص نہیں تھا بلکہ جانوروں کے منہ پر داغ لگانے والے بالعموم لوگ مراد تھے۔
 اور اس قول کی بناء پر کہ فاسق معین پر لعنت کرنی جائز ہے، یزید پر لعنت کرنے کے مسئلہ میں زیادہ توقف نہیں کیا جائے گا،
 کیونکہ اس میں بہ کثرت اوصاف خبیث تھے اور وہ بہت کبار کا ارتکاب کرتا تھا اور امام طبرانی نے سند حسن کے ساتھ یہ حدیث
 روایت کی ہے:

اے اللہ! جو اہل مدینہ پر ظلم کرے اور ان کو دھمکائے تو اس کو دھمکا، اس پر اللہ کی فرشتوں کی اور تمام لوگوں کی لعنت ہو،
 اس کا فرض قبول کیا جائے گا نہ نقل۔ (المجم الطبرانی رقم الحدیث: ۶۶۳۶-۶۶۳۷، مطبوعہ دار احیاء التراث العربی بیروت ۱۴۰۵ھ)
 اور یزید نے واقعہ حرہ میں اہل مدینہ پر ظلم کیا اور ان کو دھمکایا، اہل مدینہ کو قتل کیا، ان کے اموال لوٹ لیے، مسجد نبوی میں
 گھوڑے باندھے گئے اور تین دن اذان نہ ہو سکی اور سب سے بڑی قیامت یہ ہے کہ اس نے اہل بیت پر ظلم کیا اور حضرت
 حسین علیہ السلام کے قتل پر راضی ہوا اور ان کے گھر والوں کی اہانت کی اور یہ خبر کو اتر سے ثابت ہے، اگرچہ اس کی تفصیل اخبار
 احاد سے ثابت ہیں اس سلسلہ میں ایک اور حدیث یہ ہے:

حضرت عائشہ رضی اللہ عنہا بیان کرتی ہیں کہ رسول اللہ صلی اللہ علیہ وسلم نے فرمایا: میں چھ شخصوں پر لعنت کرتا ہوں اور ہر
 نبی نے ان پر لعنت کی ہے اور ہر نبی کی دعا مستجاب ہوتی ہے: (۱) جو اللہ کی کتاب میں زیادتی کرے (۲) جو اللہ کی تقدیر کا انکار
 کرے (۳) جو جبر سے لوگوں پر مسلط ہو جائے تاکہ ان کو عزت دے جن کو اللہ نے ذلیل کیا اور ان کو ذلیل کرے جن کو اللہ
 نے عزت دی (۴) جس کو اللہ نے حرام کیا اس کو حلال کرے (۵) اور میری اولاد پر ان کاموں کو حلال کرے جن کو اللہ نے
 حرام کیا (۶) اور میری سنت کو (بہ طور اہانت) ترک کرے۔

(سنن الترمذی رقم الحدیث: ۲۱۵۳، المستدرک ج ۱ ص ۳۶، الجامع الغیر المنہ لابی العاصم رقم الحدیث: ۳۴، مشکوٰۃ رقم الحدیث: ۱۹)

(ان دونوں حدیثوں سے استدلال کرنے پر یہ اعتراض ہے کہ ان کی سند ضعیف ہے۔)

اور یزید کے کفر اور اس پر لعنت کرنے کے جواز کی علماء کی ایک جماعت نے تصریح کی ہے ان میں سے حافظ ابن جوزی ہیں اور ان سے پہلے امام ابو یعلیٰ ہیں اور علامہ تفتازانی نے (شرح عقائد) میں لکھا: ہم یزید کے معاملہ میں کوئی توقف نہیں کرتے نہ اس کے ایمان میں توقف کرتے ہیں اس پر اور اس کے حامیوں اور مددگاروں پر اللہ کی لعنت ہو علامہ جلال الدین سیوطی نے بھی اس پر لعنت کے جواز کی تصریح کی ہے اور ابن الورودی کی ”تاریخ“ میں اور ”کتاب الوائی“ میں بھی یہ تصریح ہے۔ اور جب اہل بیت قید کر کے عراق میں یزید کے پاس لائے گئے تو وہ حضرت علی اور حضرت حسین رضی اللہ عنہما کی اولاد اور خواتین سے ملا اس وقت شہداء کو بلا کے مبارک سر نیزوں پر تھے اور وہ اس وقت جیروں کی وادی میں تھے یزید نے ان کو دیکھ کر یہ اشعار پڑھے:

لجا بدت تلك الحمول واشرفت
تلك الرووس على شفا جبرون
جب اونٹوں کا یہ قافلہ ظاہر ہوا
اور جیروں کے کنارے پر ان کے سر نیزوں پر بلند ہوئے
نعب الغراب فقلت قل او لم تقل
لقد اقتضت من الرسول ديونى
کوا بولنے لگا تو میں نے کہا تو بول یا نہ بول
میں نے تو رسول اللہ سے اپنے قرضے وصول کر لیے

یزید کی مراد یہ تھی کہ جنگ بدر میں رسول اللہ صلی اللہ علیہ وسلم نے اس کے نانا عتبہ کو اور اس کے ماموں ولید بن عتبہ کو اور اس کے دوسرے رشتہ داروں کو قتل کر دیا تھا تو میں نے رسول اللہ صلی اللہ علیہ وسلم کے نواسہ اور نواسے کے بیٹوں بھانجوں اور بھتیجوں کو قتل کر کے بدلہ لے لیا اور پرانے قرضے وصول کر لیے۔ اور یہ کفر صریح ہے پس جب یہ اشعار اس سے صحت کے ساتھ ثابت ہوں تو اس کا کفر ثابت ہو جائے گا۔

(اس پر یہ اعتراض ہے کہ یہ دلیل قطعی سے ثابت نہیں ہے کہ یہ یزید کے کہے ہوئے اشعار ہیں۔)

امام غزالی نے یہ فتویٰ دیا کہ یزید پر لعنت کرنا حرام ہے اور علامہ سفار بنی جنبل اور ابن جوزی جنبل نے ان کی مخالفت کی اور ”کتاب القروع“ میں یہ لکھا ہوا ہے کہ ہمارے بعض اصحاب نے حجاج کو اسلام سے خارج کر دیا ان پر اعتراض ہوا کہ پھر یزید کو کیا کہا جائے گا اور امام احمد کی تصریح اس کے خلاف ہے اور یہی ہمارے اصحاب کا مذہب ہے۔ شیخ ابن تیمیہ نے کہا: امام احمد کے کلام سے یہ ظاہر ہوتا ہے کہ یزید پر لعنت کرنا مکروہ ہے۔ (علامہ سفار بنی لکھتے ہیں:) میں کہتا ہوں کہ مختار وہ ہے جو علامہ ابن جوزی ابو حسین قاضی اور ان کے موافقین نے کہا یعنی یزید پر لعنت کرنی جائز ہے۔ علامہ ابن جوزی نے اپنی کتاب ”اسرار المصون“ میں لکھا ہے کہ عام لوگوں کا اعتقاد یہ ہے کہ یزید کا موقف صحیح تھا اور حضرت حسین رضی اللہ عنہ نے اس کے خلاف خردیج کرنے میں خطا کی اور اگر وہ تاریخ کی کتابوں کو پڑھتے کہ اس کی بیعت کس طرح کی گئی تھی اور کس طرح لوگوں کو مجبور کیا گیا اور اس نے اس دور میں ہر قسم کے فتنے کام کیے اور اگر ہم فرض کر لیں کہ اس کی بیعت صحیح تھی تو بعد میں اس نے ایسے کام کیے کہ ان میں سے ہر کام اس کی بیعت کے فتح کو واجب کرتا ہے اور یزید کی طرف وہی مائل ہوگا جو جاہل ہوگا۔

اس تفصیل سے معلوم ہوا کہ یزید کے متعلق اختلاف ہے بعض کا قول یہ ہے کہ وہ مسلمان تھا اور اس نے اہل بیت کرام کے ساتھ جو کچھ کیا اس سے وہ گناہ گار ہوا لیکن اس وجہ سے اس پر لعنت کرنا جائز نہیں ہے اور بعض نے کہا: وہ اسی طرح تھا لیکن اس پر لعنت کرنا مکروہ ہے یا بغیر کراہت کے جائز ہے اور بعض نے کہا: وہ کافر ملعون ہے اور بعض نے کہا: اس نے کوئی گناہ نہیں

کیا اور اس پر لعنت کرنا جائز نہیں ہے اور اس قول کا قائل یزید کے حامیوں کے سلسلہ میں منسلک ہے (ہمارے زمانہ میں محمود عباسی اور اس کے حامیوں کا یہی مذہب ہے)۔ (علامہ آلوسی لکھتے ہیں:) اور میں کہتا ہوں کہ میرا ظن غالب یہ ہے کہ وہ خبیث نبی صلی اللہ علیہ وسلم کی رسالت کا مصدق نہیں تھا اور اللہ کے حرم (کعبہ مکرمہ) اور رسول اللہ صلی اللہ علیہ وسلم کے حرم (اہل مدینہ) کے ساتھ اس کے افعال کا مجموعہ اور آپ کی عترت طیبہ طاہرہ کے ساتھ جو اس کا سلوک رہا اس سے اس کا اتنا ایمان بھی ظاہر نہیں ہوتا جتنا اس کا ایمان ہو جو قرآن مجید کو گندگی میں ڈال دے۔ العیاذ باللہ۔ اور میرا یہ گمان نہیں ہے کہ اس کا حال اکابر مسلمانوں سے مخفی تھا لیکن وہ حضرات مجبور اور مقہور تھے اور صبر کے سوا ان کے لیے اور کوئی چارہ کار نہ تھا اور اگر مان لیا جائے کہ وہ خبیث مسلمان تھا تو وہ اتنے زیادہ گناہ ہائے کبیرہ کے ساتھ مسلمان تھا جن کا شمار بیان میں نہیں آ سکتا اور میرا مذہب یہ ہے کہ اس جیسے شخص پر معین کر کے لعنت کرنا جائز ہے اور یہ تصور نہیں کیا جاسکتا کہ فاسقوں میں اس کی کوئی مثال ہو سکتی ہے اور ظاہر یہ ہے کہ اس نے اپنے افعال پر توبہ نہیں کی اور اس کی توبہ کا احتمال اس کے ایمان کے احتمال سے بھی زیادہ ضعیف ہے اور ابن زیاد ابن سعد اور ان کے تبعین بھی اسی کے ساتھ لاحق ہیں اللہ تعالیٰ کی ان سب پر لعنت ہو اور ان کے انصار و اعداؤں پر اور ان کی جماعت پر اور قیامت تک جو بھی ان کی طرف مائل ہو ان سب پر اللہ کی لعنت ہو اور جو ان پر شخصی لعنت کرنے سے احتیاط کی وجہ سے گریز کرتا ہو اس کو یوں کہنا چاہیے کہ جو شخص قتل حسین سے راضی ہوا اور جس شخص نے نبی صلی اللہ علیہ وسلم کی عترت طاہرہ کو ناحق اذیت پہنچائی اور جس شخص نے ان کا حق غصب کیا ان سب پر اللہ عز و جل کی لعنت ہو اور اب وہ یزید اور اس کے موافقین پر صراحت کے ساتھ لعنت کرنے والا نہیں ہوگا اور ان الفاظ کے ساتھ لعنت کرنے میں کسی کا اختلاف نہیں ہوگا۔ علامہ ابوبکر ابن العربی اور ان کے موافقین کے جیسا کہ ان سے منقول ہے وہ اس پر لعنت کرنے کو جائز نہیں کہتے جو حضرت حسین رضی اللہ عنہ کے قتل پر راضی ہوا اور یہ ایسی گمراہی ہے جو یزید کی گمراہی سے بھی بڑھ کر ہے۔

(روح المعانی ۲۶۲ ص ۱۱۱-۱۰۸ دار الفکر بیروت ۱۴۱۵ھ)

ہم علامہ آلوسی کی اس آخری عبارت سے سوئی مدد متفق ہیں جیسا کہ عنقریب ہمارے موقف سے واضح ہوگا۔

لعن یزید کے بارے میں علامہ ابن حجر مکی کی رائے

علامہ ابن حجر مکی لکھتے ہیں کہ یزید اصل میں مسلمان ہے اور ہم اسی اصل کا قول کرتے ہیں جب تک کہ کسی دلیل قطعی سے اس کا اس اصل سے اخراج ثابت نہ ہو اسی وجہ سے محققین کی ایک جماعت نے کہا ہے کہ یزید کے معاملہ میں صحیح بات یہ ہے کہ توفیق کیا جائے اور اس کا معاملہ اللہ تعالیٰ کے سپرد کر دیا جائے کیونکہ وہ پوشیدہ چیزوں اور دلوں کے بھید کو جاننے والا ہے اس لیے ہم اس کی تکفیر کے قطعاً درپے نہیں ہیں اور اسی قول میں سلامتی ہے۔ ہم یہ کہتے ہیں کہ وہ مسلمان تھا لیکن فاسق شریر اور ظالم تھا۔

نیز علامہ ابن حجر مکی لکھتے ہیں کہ یزید کے نفس پر اتفاق کے بعد اس میں اختلاف ہے کہ اس کا نام لے کر اس پر لعنت کرنا جائز ہے یا نہیں؟ علامہ ابن جوزی نے اس کو جائز قرار دیا ہے اور اس کو امام احمد وغیرہ سے نقل کیا ہے اور اپنی کتاب "ارو علی المحصب العنید المانع من ذم یزید" میں لکھا ہے کہ مجھ سے ایک سائل نے سوال کیا: کیا یزید پر لعنت کرنا جائز ہے؟ میں نے کہا: نیک اور متقی علماء نے یزید پر لعنت کی ہے اور ان میں سے امام احمد بن حنبل ہیں۔ انہوں نے یزید کے بارے میں لکھا ہے: اس پر لعنت ہو۔ پھر علامہ ابن جوزی نے کہا کہ قاضی ابویعلیٰ الفراء نے اپنی کتاب "المعتمد فی الاصول" میں اپنی سند کے ساتھ لکھا ہے کہ صالح بن احمد بن حنبل نے بیان کیا کہ میں نے اپنے والد امام احمد سے کہا کہ لوگ ہمیں یزید کی محبت کا طعنہ دیتے ہیں تو

میرے والد (امام احمد) نے فرمایا: اے بیٹے! کیا جو شخص اللہ پر ایمان رکھتا ہو وہ یزید سے محبت کر سکتا ہے؟ اور اس پر کیوں نہ لعنت کی جائے جس پر اللہ تعالیٰ نے اپنی کتاب میں لعنت کی ہے۔ میں نے کہا: اللہ تعالیٰ نے اپنی کتاب میں یزید پر کہاں لعنت کی ہے؟ تو انہوں نے کہا: اس آیت میں: "فَقُلْ عَلَيْهِمُ الشَّعْنُ اَنْ تَوَلَّيْتُمْ اَنْ تُفْسِدُوا فِي الْاَرْضِ وَتَقَطَّعُوا اَرْصَانَكُمْ اُولَئِكَ الَّذِيْنَ لَعَنَهُ اللّٰهُ فَاَصْحٰبُہُمْ وَاَعْلٰی اَبْصَارُہُمْ" (محمد: ۲۲-۲۳) پھر تم سے بعید نہیں کہ اگر تم کو حکومت مل جائے تو (اقتدار کے نشہ میں) تم زمین میں فساد کرو گے اور اپنی قراتوں کو منقطع کرو گے یہ وہ لوگ ہیں جن پر اللہ تعالیٰ کی لعنت ہے اللہ تعالیٰ نے ان کو بہرا کر دیا اور ان کی آنکھوں کو اندھا کر دیا۔ اور قتل اور خون ریزی سے بڑھ کر کون سا فساد ہوگا؟ قاضی ابویعلیٰ نے ایک کتاب لکھی ہے جس میں ان لوگوں کا ذکر کیا ہے جو لعنت کے مستحق ہیں اور ان میں یزید کا ذکر کیا ہے پھر یہ حدیث ذکر کی ہے: جس نے ظلمات اہل مدینہ کو دھمکایا (ڈرایا) اس کو اللہ تعالیٰ دھمکائے گا اور اس پر اللہ تعالیٰ کی نفرشتوں کی اور تمام لوگوں کی لعنت ہے اور اس میں کوئی اختلاف نہیں ہے کہ یزید نے لشکر بھیج کر اہل مدینہ کو ڈرایا دھمکایا۔ قاضی ابویعلیٰ نے جس حدیث کا ذکر کیا ہے وہ "صحیح مسلم" میں ہے اس لشکر نے بہت قتل اور خون ریزی کی اور بہت بڑا فساد کیا لوگوں کو قید کیا اور مدینہ کو مباح کیا یہ سب چیزیں مشہور ہیں حتیٰ کہ تین سو کنواری لڑکیوں کی عصمت دری کی گئی تقریباً تین سو چار قتل کیے گئے اور سات سو قرآن مجید کے قاری قتل کیے گئے کئی دن تک مدینہ مباح رہا مسجد نبوی میں کئی دن تک جماعت معطل رہی۔ کسی شخص کے لیے مسجد نبوی میں جانا ممکن نہیں تھا حتیٰ کہ مسجد نبوی میں کتے اور بھیڑیے داخل ہوتے رہے اور رسول اللہ صلی اللہ علیہ وسلم کے منبر پر پیشاب کرتے رہے (اللہ اننا الیہ راجعون) اور اس لشکر کا امیر اس وقت تک راضی نہیں ہوتا تھا جب تک کہ لوگ اس پر بیعت نہ کر لیں کہ وہ یزید کے غلام ہیں وہ چاہے تو ان کو بچ دے اور چاہے تو ان کو آزار کر دے اور جن مسلمانوں نے یہ کہا کہ ہم کتاب اللہ اور سنت رسول پر بیعت کرتے ہیں تو اس نے ان کی گردن اڑا دی یہ واقعہ حرہ تھا پھر یہ لشکر حضرت ابن الزبیر سے جنگ کے لیے گیا اور انہوں نے کعبہ پر تھپتھپ سے بھر برسائے اور اس میں آگ لگا دی ان برائیوں سے بڑھ کر کون سی برائی ہوگی؟

علامہ ابن حجر لکھتے ہیں کہ علماء کا دوسرا فریق یہ کہتا ہے کہ یزید پر لعنت جائز نہیں ہے کیونکہ ہمارے نزدیک وہ چیز ثابت نہیں ہوئی جو لعنت کا تقاضا کرتی ہے۔ امام غزالی کا اسی پر فتویٰ ہے اور یہی چیز ہمارے ائمہ کے بیان کردہ قواعد کے لائق ہے۔ کیونکہ انہوں نے تصریح کی ہے کہ کسی شخص معین پر اس وقت تک لعنت کرنا جائز نہیں ہے جب تک کہ اس کی کفر پر موت کا یقین نہ ہو جائے کیونکہ لعنت کا مطلب ہے کسی شخص کو اللہ تعالیٰ کی رحمت سے بالکل دور کر دیا جائے حتیٰ کہ وہ اللہ کی رحمت سے بالکل مایوس ہو جائے اور یہ چیز اسی کے لیے جائز ہے جس کی کفر پر موت کا یقین ہو اور جس کی کفر پر موت کا یقین نہ ہو اس پر لعنت جائز نہیں ہے۔ حتیٰ کہ کافر پر اس کی زندگی میں لعنت کرنا جائز نہیں ہے کیونکہ ممکن ہے وہ مرنے سے پہلے مسلمان ہو جائے نیز انہوں نے تصریح کی ہے کہ کسی معین مسلمان فاسق پر لعنت کرنا جائز نہیں ہے اور جب تم نے ان کی یہ تصریحات جان لیں تو یہ بھی جان لو کہ ان کے نزدیک یزید پر لعنت جائز نہیں ہے اگرچہ وہ فاسق خبیث تھا اور اگر ہم یہ تسلیم کر لیں کہ اس نے حضرت حسین کو قتل کرنے کا حکم دیا تھا اور وہ اس پر خوش ہوا تھا پھر بھی وہ کافر نہیں ہے کیونکہ اس نے قتل کو جائز اور حلال نہیں سمجھا تھا اور اگر جائز سمجھا تھا تو تاویل سے سمجھا تھا خواہ وہ تاویل باطل تھی اور یہ کفر نہیں ہے علاوہ ازیں اس کا حضرت حسین کو قتل کرنے کا حکم دینا اور اس پر خوش ہونا کسی صحیح روایت سے ثابت نہیں ہے بلکہ روایت صحیحہ سے اس کے خلاف ثابت ہے اور امام احمد نے قرآن مجید کی جس آیت سے یزید پر لعنت کا استدلال کیا ہے اور حدیث مسلم "وَعَلَيْهِ لَعْنَةُ اللّٰهِ وَالْمَلَائِكَةِ وَالنَّاسِ"

اجمعین" سے جس نے یزید پر لعنت کا استدلال کیا تو ان دونوں سے یزید پر اس کا نام لے کر مخصوصہ لعنت کرنا ثابت نہیں ہوتا۔ اور گفتگو اسی میں ہے۔ البتہ ان دلائل سے ان صفات پر لعنت کا جواز ثابت ہوتا ہے اور یہ بلاشبہ جائز ہے اور اس پر اتفاق ہے کہ یزید کا نام لیے بغیر یہ کہنا جائز ہے کہ جس شخص نے حضرت حسین کو قتل کیا یا قتل کا حکم دیا یا قتل کو جائز قرار دیا یا سب پر راضی ہوا اس پر لعنت ہو جس طرح بغیر یسین کے یہ کہنا جائز ہے کہ مثلاً شراب پینے والے پر لعنت ہو اور یہی چیز آیت اور حدیث میں ہے کیونکہ آیت میں کسی کا نام لیے بغیر یہ ہے کہ جو قرابت کو منقطع کرے اور زمین میں فساد کرے اس پر لعنت ہو اسی طرح حدیث میں نام لیے بغیر ہے جو اہل مدینہ کو ذرائع اس پر اللہ تعالیٰ کی لعنت ہو لہذا امام احمد وغیرہ کا اس آیت سے شخص معین پر مخصوصہ لعنت کا استدلال کس طرح صحیح ہو سکتا ہے؟ پس واضح ہو گیا کہ مخصوصہ لعنت کرنا جائز نہیں ہے۔

(المواہن المحرقہ ص ۲۲۳-۲۲۱ مصر)

لعن یزید کے بارے میں اعلیٰ حضرت کی رائے

اعلیٰ حضرت امام احمد رضا خاں لکھتے ہیں: یزید پلید علیہ ما یستحقہ من العزیز الحید قطعاً یقیناً باجماع اہل سنت فاسق و فاجر و جری علی الکبائر تھا۔ اسی قدر پر ائمہ اہل سنت کا اطلاق و اتفاق ہے صرف اس کی تکفیر و لعن میں اختلاف فرمایا۔ امام احمد بن حنبل رضی اللہ تعالیٰ عنہ اور ان کے اتباع و موافقین اسے کافر کہتے ہیں اور بہ تخصیص نام اس پر لعنت کرتے ہیں اور اس آیت کریمہ سے اس پر سند لاتے ہیں: "فَهَلْ عَسَيْتُمْ اِنْ تَوَلَّيْتُمْ اَنْ تُفْسِدُوْا فِی الْاَرْضِ وَ تَقَطَّعُوْا اَرْحَامَكُمْ ۚ اُولٰٓئِكَ الَّذِیْنَ لَعَنَ اللّٰهُ فَاَصَمَتْهُمْ وَاَعَمَّیْ اَبْصَارَهُمْ ۝" (محمد: ۲۳-۲۴) کیا قریب ہے کہ اگر والی ملک ہو تو زمین میں فساد کرو اور اپنے کسی رشتہ کاٹ دو یہ وہ لوگ ہیں جن پر اللہ تعالیٰ نے لعنت فرمائی تو انہیں بہرا کر دیا اور ان کی آنکھیں پھوڑ دیں۔ شک نہیں کہ یزید نے والی ملک ہو کر زمین میں فساد پھیلایا، حرمین طہیین و خود کعبہ معظمہ و روضہ طیبہ کی خت بے حتریاں کیں، مسجد کریم میں گھوڑے باندھے ان کی لید اور پیشاب منبر اطہر پر پڑے، تین دن مسجد نبی صلی اللہ علیہ وسلم بے اذان و نماز رہی، مکہ و مدینہ و حجاز میں ہزاروں صحابہ و تابعین بے گناہ شہید کیے، کعبہ معظمہ پر پتھر پھینکے۔ خلاف شریف پھاڑا اور جلایا، مدینہ طیبہ کی پاک دامن پارسائیں تین شبانہ روز اپنے خبیث لشکر میں حلال کر دیں۔ رسول اللہ صلی اللہ علیہ وسلم کے جگر پارے کو تین دن بے آب و دانہ رکھ کر مرغ ہمایوں کے تیغ ظلم سے پیا سا ذبح کیا، مصطفیٰ صلی اللہ علیہ وسلم کی گوشت کے پالے ہوئے تن نازیں پر بعد شہادت گھوڑے دوڑائے گئے کہ تمام استخوان مبارک چور ہو گئے، سر انور کہ محمد صلی اللہ علیہ وسلم کا بوسہ گاہ تھا، کاٹ کر نیزہ پر چڑھایا اور منزلوں پھرایا، حرم محترم خدشات مشکوے رسالت قید کیے گئے اور بے حرمی کے ساتھ اس خبیث کے دربار میں لائے گئے، اس سے بڑھ کر قطع رحم اور زمین میں فساد کیا ہو گا۔ ملعون ہے وہ جو ان ملعون حرکات کو فسخ و فجور نہ جانے، قرآن مجید میں صراحۃً اس پر "لعنہم اللہ" فرمایا، لہذا امام احمد اور ان کے موافقین اب پر لعنت فرماتے ہیں اور ہمارے امام اعظم رضی اللہ تعالیٰ عنہ لعن و تکفیر سے احتیاطاً سکوت کر اس سے فسق و فجور متواتر ہیں، کفر متواتر نہیں اور بحال احتمال نسبت کبیرہ بھی جائز نہیں نہ کہ تکفیر اور امثال و عیدات مشروط بعدم توبہ ہیں۔ لفظ اللہ تعالیٰ: "فَسَوْفَ يَلْعَنُوْنَ عَنَّا" (آل عمران: ۶۰-۵۹) اور توبہ تادم غرہ مقبول ہے اور اس کے عدم پر جزم نہیں اور یہی احوط و اسلم ہے، مگر اس کے فسق و فجور سے انکار کرنا اور امام مظلوم پر الزام رکھنا ضروریات غیب اہل سنت کے خلاف ہے اور ضلالت و بدعت ہی صاف ہے بلکہ انصاف یہی اس قلب سے متصور نہیں جس میں محبت سید عالم صلی اللہ علیہ وسلم کا شمع ہو "وَسَيَلْعَنُ الَّذِیْنَ ظَلَمُوْا اَیُّهَا مُنْقَلِبٌ یَّنْقَلِبُوْنَ" (الشعراء: ۲۲۷)۔

(لادنی رضویہ ج ۶ ص ۱۰۸-۱۰۷، مکتبہ رضویہ کراچی)

یزید کی تکفیر اور اس پر لعنت کے سلسلہ میں مصنف کا موقف

یزید کے تین جرم متواتر ہیں اس نے حضرت حسین بن علی رضی اللہ عنہما سے جبری بیعت لینے کے لیے عبید اللہ بن زیاد کو روانہ کیا اور اس کو حضرت حسین کے مرتبہ اور مقام کی رعایت کرنے کی کوئی ہدایت نہیں کی۔ اس نے آپ کو قتل کرنے کا حکم دیا تھا یا نہیں اور قتل کی خبر سن کر خوش ہوا تھا یا نہیں؟ اس میں مؤرخین کے درمیان اختلاف ہے، لیکن اس میں کوئی اختلاف نہیں کہ اس نے قاتلین کو کوئی سزا نہیں دی جب کہ وہ سزا دینے پر پوری طرح قادر تھا اور اس میں کوئی رکاوٹ نہیں تھی اور یہ اس بات کی واضح دلیل ہے کہ یہ قتل اس کے ایماء سے ہوا اور وہ اس قتل سے راضی تھا۔ حضرت حسین رضی اللہ عنہ اور ان کے رفقاء پر کر بلا میں جو ظلم و ستم ڈھایا گیا اور پھر ظالموں سے یزید نے بحیثیت حاکم کوئی باز پرس نہیں کی انہیں مظالم کی وجہ سے بعض علماء (امام احمد، علامہ ابن جوزی اور علامہ تفتازانی وغیرہ) نے یزید پر لعنت کی ہے ہر چند کہ محققین اور محتاط علماء نے یزید پر شخصی لعنت کرنے سے منع کیا ہے اور اسی میں سلاستی سمجھی ہے کہ یزید کے معاملے کو اللہ تعالیٰ پر چھوڑ دیا جائے۔

یزید کا دوسرا جرم مدینہ منورہ پر حملہ کا حکم دینا اور تین دن کے لیے مدینہ میں لوٹ مار قتل و غارت گری اور عصمت دری کی عام اجازت دینا ہے اس وجہ سے بھی علماء نے یزید پر شخصی لعنت کی ہے اور تیسرا جرم مکہ مکرمہ پر حملہ کا حکم دینا اور کعبہ کو جلانا ہے۔ قاضی ابوبکر ابن العربی نے ”العواصم من القواصم“ میں لکھا ہے کہ امام احمد نے ”کتاب الزہد“ میں یزید کا ذکر اختیار تاہم بعض میں کیا ہے۔ میں نے ”کتاب الزہد“ پوری پڑھی اس میں یزید کا ذکر نہیں ہے۔ اس معاملہ میں یقیناً ابن عربی کو وہم ہوا ہے۔ علامہ ابن خلدون نے لکھا ہے کہ ابن العربی کا یزید کو برحق اور حضرت حسین کو خاطی قرار دینا صحیح نہیں ہے۔ ہم اس نظریہ سے اللہ تعالیٰ کی پناہ میں آتے ہیں۔ جس شخص نے آل رسول پر ظلم کیے، حرم مدینہ کی بے حرمتی کی، خانہ کعبہ کو جلایا، ہمارے دل میں اس کے بارے میں نرمی کا کوئی شے نہیں ہے یہ شخص بہت بڑا ظالم اور فاسق و فاجر تھا، اگر ہمیں شرعی حدود و قیود اور قواعد شرعیہ کا پاس نہ ہوتا تو ہم یزید پر کفر کا حکم لگا دیتے اور اس پر شخصی لعنت کرنے میں ہمیں کوئی تاثر نہ ہوتا۔

یزید پر لعنت کرنے کی مکمل بحث ہم نے ”شرح صحیح مسلم“ ج ۳ ص ۷۳-۷۴ میں لکھی ہے جو قارئین اس موضوع پر زیادہ تفصیل جانتا چاہتے ہوں وہ اس بحث کا وہاں مطالعہ فرمائیں۔

اللہ تعالیٰ کا ارشاد ہے: بے شک جو لوگ ہدایت کے واضح ہونے کے بعد (اسلام سے) پیٹھ موڑ کر پیچھے لوٹ گئے، شیطان نے ان کو دھوکا دیا اور ان کو طویل زندگی کی امید دلائی O اس کی وجہ یہ ہے کہ منافقوں نے ان لوگوں سے کہا جو اللہ کے کلام کو ناپسند کرتے تھے کہ ہم بعض کاموں میں تمہاری موافقت کریں گے اور اللہ ان کی جیسی ہوئی باتوں کو خوب جانتا ہے O پس اس وقت ان کا کیا حال ہوگا جب فرشتے ان کی روح قبض کرتے وقت ان کے چہروں اور ان کی سرینوں پر ماریں گے O اس کی وجہ یہ ہے کہ انہوں نے اس چیز کی پیروی کی جس سے اللہ ناراض ہوا اور اللہ کی رضا کو انہوں نے ناپسند کیا سو اللہ نے ان کے اعمال کو ضائع کر دیا O (محمد: ۲۸-۲۵)

نیک اعمال کو آخر عمر تک ملتوی کرنے کی مذمت

اس آیت میں ان اہل کتاب کی طرف اشارہ ہے جو ”تورات“ کے مطالعہ سے یہ جان چکے تھے کہ آپ ہی آخری نبی ہیں کیونکہ ”تورات“ میں آپ کی صفات بیان کی گئی تھیں اور آپ کے مبعوث ہونے کا ذکر تھا اس کے باوجود انہوں نے تعصب کی وجہ سے یا دنیاوی نذرانوں کے قوت ہو جانے کے خدشہ سے آپ کی نبوت کو ماننے سے انکار کیا اور اسلام لانے سے اعراض کیا، اسی طرح اس آیت سے ہر اس شخص کی طرف اشارہ ہے جو اسلام کی حقانیت واضح ہونے کے باوجود اسلام قبول نہ کرے۔

اس آیت (محمد: ۲۵) میں جو فرمایا ہے کہ شیطان نے ان کو دھوکا دیا اور ان کو طویل زندگی کی امید دلائی اس کا معنی یہ ہے کہ شیطان نے ان کے دلوں میں یہ دوسرا ڈالا کہ ابھی تمہاری زندگی بہت زیادہ ہے تم جہاں تک ہو سکے اس دنیا کی لذتوں سے فیض یاب ہو پھر عمر کے آخری حصہ میں اسلام قبول کر لینا جیسے بعض نوجوان کہتے ہیں ہم ابھی سے ڈاڑھی کیوں رکھیں جب بوڑھے ہو جائیں گے تو ڈاڑھی رکھ لیں گے بعض لوگ کالا خضاب لگا کر ڈاڑھی کالی کرتے ہیں اور کہتے ہیں کہ جب بوڑھے ہو جائیں گے تو کالا خضاب ترک کر کے مہندی لگا لیں گے اسی طرح بعض لوگ نمازوں کے سلسلہ میں بھی کہتے ہیں اسی طرح بعض امیر لوگوں پر حج فرض ہوتا ہے اور وہ آخر عمر تک حج کو نالتے رہتے ہیں جب میں ۱۹۹۴ء میں حج کرنے گیا تو میں نے تمام اسلامی ملکوں کی یہ نسبت سب سے زیادہ پاکستان، ہندوستان اور بنگلہ دیش کے بوڑھے لوگوں کو حج کرتے ہوئے دیکھا اور سب سے زیادہ نوجوانوں کو حج کرتے ہوئے جو دیکھا وہ انڈونیشیا اور ملائیشیا کے مسلمان تھے۔

محمد: ۲۶ میں فرمایا: اس کی وجہ یہ ہے کہ منافقوں نے ان لوگوں سے کہا جو اللہ کے کلام کو ناپسند کرتے تھے کہ ہم بعض کاموں میں تمہاری موافقت کریں گے اور اللہ ان کی چھپی ہوئی باتوں کو خوب جانتا ہے O یہودی اور مشرکین کس چیز میں ایک دوسرے کے موافق تھے اور کس چیز میں مخالف تھے؟

اس آیت میں ان یہودیوں کی طرف اشارہ ہے جنہوں نے مشرکین سے یہ کہا تھا کہ ہم بعض باتوں میں تمہاری موافقت کرتے ہیں یہ کہ (سیدنا) محمد (صلی اللہ علیہ وسلم) اللہ کے رسول نہیں ہیں اور یہ کہ قرآن اللہ کا کلام نہیں ہے لیکن ہم اس میں تمہاری موافقت نہیں کرتے کہ اللہ کے ساتھ بتوں کی بھی عبادت کرنی چاہیے اور اس میں کہ موت کے بعد دوبارہ زندگی نہیں ہے اور اس میں کہ اللہ تعالیٰ بندوں کی ہدایت کے لیے رسول نہیں بھیجتا اور نہ اس میں کہ موت کے بعد حشر و نشر، حساب و کتاب، جزاء و سزا اور جنت اور دوزخ نہیں ہوگی۔

اور یہ بھی ہو سکتا ہے کہ مشرکین نے یہودیوں سے کہا ہو کہ ہم اس چیز میں تمہاری موافقت کرتے ہیں کہ (سیدنا) محمد (صلی اللہ علیہ وسلم) دعویٰ نبوت میں جھوٹے ہیں اور قرآن اللہ کا نازل کیا ہوا کلام نہیں ہے لیکن ہم اس بات میں تمہاری موافقت نہیں کرتے کہ بت پرستی باطل ہے اور مرنے کے بعد دوبارہ زندگی ہوگی اور حساب و کتاب جزاء و سزا اور جنت اور دوزخ ہوگی۔

اللہ تعالیٰ نے فرمایا: اور اللہ ان کی چھپی ہوئی باتوں کو خوب جانتا ہے کہ یہ ضد اور عناد سے آپ کی نبوت کا انکار کر رہے ہیں ورنہ ان کو خوب علم ہے کہ آپ اپنی نبوت کے دعویٰ میں صادق ہیں لیکن یہ تکبر کی وجہ سے اور اپنے آباء و اجداد کی تقلید کی وجہ سے مانتے نہیں ہیں۔

محمد: ۲۷ میں فرمایا: پس اس وقت ان کا کیا حال ہو گا جب فرشتے ان کی روح قبض کرتے وقت ان کے چہروں اور ان کی سرخیوں پر بادیں گے۔

منافقین قاتل اور جہاد سے اس لیے گریز کر رہے ہیں کہ جہاد میں ہو سکتا ہے یہ زخمی ہو جائیں اور دنیا میں ضرب اور الم کا شکار ہوں اللہ تعالیٰ بتا رہا ہے کہ دنیا میں ضرب اور الم سے تمہیں بچھکارہ نہیں ہو گا کیونکہ موت کے وقت فرشتے آ کر تمہارے چہروں اور سرخیوں پر ضرب لگائیں گے جہاد میں شرکت سے انکار کر کے تم عارضی طور پر اپنے آپ کو دنیا کی ضرب سے بچا رہے اور موت کے وقت جب دنیا میں فرشتے تم پر ضرب لگائیں گے اس سے کیسے بچاؤ کرو گے اور آخرت میں جو عذاب ہو گا اس کا تو کہنا ہی کیا ہے۔

محمد: ۲۸ میں فرمایا: اس کی وجہ یہ ہے کہ انہوں نے اس چیز کی پیروی کی جس سے اللہ ناراض ہوا ہے اور اللہ کی رضا کو

انہوں نے ناپسند کیا، سو اللہ نے ان کے اعمال کو ضائع کر دیا O
 بغیر ایمان کے نیک اعمال کا غیر مفید ہونا

اس آیت کا معنی یہ ہے کہ ان کی یہ سزا اس لیے ہے کہ انہوں نے اس چیز کی پیروی کی جس سے اللہ ناراض ہوا۔ یہ آیت اگر یہودیوں کے متعلق ہو تو اس کا معنی ہے کہ انہوں نے "تورات" میں سیدنا محمد صلی اللہ علیہ وسلم کی صفت اور آپ کی نعت کو چھپایا اور اس سے اللہ ناراض ہوا اور اللہ کی رضا کو انہوں نے ناپسند کیا، یعنی سیدنا محمد صلی اللہ علیہ وسلم کی نبوت پر ایمان لانے کو۔ سو اللہ تعالیٰ نے ان کے اعمال کو ضائع کر دیا، یعنی جن اعمال کو یہ اپنے ذمہ میں نیک گمان کرتے تھے اور سمجھتے تھے کہ یہ اعمال ان کی مغفرت اور ان کے ثواب کا سبب ہیں جیسے بھوکوں کو کھانا کھانا غلاموں کو آزاد کرنا، مہمانوں کی عکرم کرنا، بیواؤں، یتیموں اور ناداروں کی کفالت کرنا، کیونکہ یہ اعمال اسی وقت مفید ہیں جب ایمان کے ساتھ یہ اعمال کیے جائیں۔

أَمْ حَسِبَ الَّذِينَ فِي قُلُوبِهِمْ مَرَضٌ أَنْ لَنْ يُخْرِجَ اللَّهُ

کیا جن لوگوں کے دلوں میں (نفاق کی) بیماری ہے انہوں نے یہ گمان کر رکھا ہے کہ اللہ ان کے دلوں کے کینہ کو ظاہر

أَضْغَانُهُمْ ۖ وَلَوْ نَشَاءُ لَا آُرِيَنَّهُمْ فَلَعَرَفْتَهُمْ بِسِيمِهِمْ ۚ وَ

نہیں فرمائے گا O اور اگر ہم چاہتے تو ہم ضرور یہ سب لوگ (منافقین) آپ کو دکھا دیے اور آپ ضرور ان کو ان کے چہروں

لَتَعْرِفَنَّهُمْ فِي لَحْنِ الْقَوْلِ ۚ وَاللَّهُ يَعْلَمُ أَعْمَالَكُمْ ۝۳۰

سے پہچان لیتے اور آپ ضرور ان کو ان کے طرز گفتگو سے پہچان لیں گے اور اللہ تمہارے تمام کاموں کو خوب جانتا ہے O اور

لَنَبْلُوَنَّكُمْ حَتَّىٰ تَعْلَمَ السُّجُودَ مِنْكُمْ وَالصَّابِرِينَ وَنَبْلُوَنَّكُمْ

ہم ضرور تم کو امتحان میں ڈالیں گے حتیٰ کہ تم میں سے مجاہدین اور صابرین کو ظاہر کر دیں اور تمہاری خبروں

أَخْبَارَكُمْ ۝۳۱ إِنَّ الَّذِينَ كَفَرُوا وَاصَدُّوا عَنْ سَبِيلِ اللَّهِ وَ

کو پرکھ لیں گے O بے شک جن لوگوں نے کفر کیا اور اللہ کی راہ سے روکا اور ہدایت واضح ہونے کے

شَاقُّوا الرَّسُولَ مِنْ بَعْدِ مَا تَبَيَّنَ لَهُمُ الْهُدَىٰ لَنُصْرُوَنَّ

بعد رسول کی مخالفت کی وہ بھی بھی اللہ کو نقصان نہ پہنچا سکیں گے اور عنقریب اللہ

اللَّهُ شَيْطَانًا وَاسْحِبْطْ أَعْمَالَكُمْ ۝۳۲ يَا أَيُّهَا الَّذِينَ آمَنُوا أَطِيعُوا اللَّهَ

ان کے اعمال کو ضائع کر دے گا O اے ایمان والو! اللہ کی اطاعت کرو اور رسول کی اطاعت کرو

وَأَطِيعُوا الرَّسُولَ وَلَا تُبْطِلُوا أَعْمَالَكُمْ ۚ إِنَّ الَّذِينَ كَفَرُوا

اور اپنے اعمال کو ضائع نہ کرو ۝ بے شک جن لوگوں نے کفر کیا اور (لوگوں کو)

وَصَدُّوا عَنْ سَبِيلِ اللَّهِ ثُمَّ مَاتُوا وَهُمْ كُفَّارٌ فَلَنْ يَغْفِرَ

اللہ کی راہ سے روکا پھر وہ کفر کی حالت میں مر گئے اللہ ان کو ہرگز نہیں

اللَّهُ لَهُمْ ۚ فَلَا تَهِنُوا وَتَدْعُوا إِلَى السَّلَامِ ۚ وَأَنْتُمْ الْأَعْلَوْنَ ۝

بخشے گا سو (اے مسلمانو!) تم ہمت نہ ہارو اور ان کو صلح کی دعوت نہ دو اور تم ہی غالب رہو گے

وَاللَّهُ مَعَكُمْ وَلَنْ يَتْرِكَكُمْ أَعْمَالَكُمْ ۚ إِنَّمَا الْحَيَاةُ الدُّنْيَا

اور اللہ تمہارے ساتھ ہے اور وہ تمہارے اعمال ہرگز ضائع نہیں کرے گا دنیا کی زندگی تو محض کھیل اور تماشیا

لَعِبٌ وَلَهُوَ ۚ وَإِنْ تَوَلَّيْتُمْ فَأَنْتُمْ أَجُورُكُمْ وَلَا

ہے اور اگر تم ایمان پر برقرار رہو اور متقی بن جاؤ تو وہ تمہارے اجر تمہیں عطا فرمائے گا اور

يَسْأَلُكُمْ أَمْوَالَكُمْ ۚ ۝ إِن يَسْأَلْكُمْ هَا فَيُخَفِّفْكُمْ يَنْخُلُوا وَيُخْرِجْ

تم سے تمہارے اموال طلب نہیں فرمائے گا ۝ اگر وہ تم سے تمہارے اموال طلب کرے پس شدت سے طلب کرے تو تم بھل کر دے

أَضْغَانَكُمْ ۚ ۝ هَا أَنْتُمْ هَؤُلَاءِ تُدْعَوْنَ لِتُفَقِّحُوا فِي سَبِيلِ اللَّهِ ۚ

اور وہ تمہارے دلوں کے ذمہ کو ظاہر کر دے گا ۝ ہاں! تم ہی وہ لوگ ہو جن کو یہ دعوت دی جاتی ہے کہ اللہ کی راہ میں خرچ کرو

فَمِنْكُمْ مَنْ يَخْلُ وَمَنْ يَخْلُ فَإِنَّمَا يَخْلُ عَنْ نَفْسِهِ وَاللَّهُ

پس تم میں سے بعض بھل کرتے ہیں اور جو بھل کرتا ہے تو وہ صرف اپنی جان سے ہی بھل کرتا ہے اور اللہ

الْغَنَى ۚ وَأَنْتُمْ الْفُقَرَاءُ ۚ وَإِنْ تَبَوَّلُوا يَسْتَبْدِلْ قَوْمًا غَيْرَكُمْ

غنی ہے اور تم سب اس کے محتاج ہو اور اگر تم نے دین حق سے روگردانی کی تو اللہ تمہاری جگہ دوسری قوم

ثُمَّ لَا يَكُونُوا أَمْثَالَكُمْ ۚ ۝

کو لے کر آئے گا پھر وہ تمہاری طرح نہیں ہوں گے ۝

اللہ تعالیٰ کا ارشاد ہے: کیا جن لوگوں کے دلوں میں (نفاق کی) بیماری ہے انہوں نے یہ گمان کر رکھا ہے کہ اللہ ان کے دلوں کے کینہ کو ظاہر نہیں فرمائے گا ○ اور اگر ہم چاہتے تو ہم ضرور یہ سب لوگ (منافقین) آپ کو دکھا دیتے اور آپ ضرور ان کو ان کے چہروں سے پہچان لیتے ○ اور آپ ضرور ان کو ان کی طرز گفتگو سے پہچان لیں گے اور اللہ تمہارے کاموں کو خوب جانتا ہے ○ اور ہم ضرور تم کو امتحان میں ڈالیں گے حتیٰ کہ تم میں سے مجاہدین اور صابریں کو ظاہر کر دیں گے اور تمہاری خبروں کو پرکھ لیں گے ○ بے شک جن لوگوں نے کفر کیا اور اللہ کی راہ سے روکا اور ہدایت واضح ہونے کے بعد رسول کی مخالفت کی وہ کبھی بھی اللہ کو نقصان نہ پہنچا سکیں گے اور عنقریب اللہ ان کے اعمال کو ضائع کر دے گا ○ (محمد: ۳۲-۲۹)

اللہ تعالیٰ کا منافقین کے نفاق کا پردہ چاک فرمانا

اس آیت میں ”اضغان“ کا لفظ ہے ”یہ“ ضغن“ کی جمع ہے دل میں جو ناپسندیدہ بات چھپائی جائے اس کو ”ضغن“ کہتے ہیں سدی نے کہا: اس کا معنی ہے: دل کا کھوٹ اور زنگ۔ حضرت امین عباس رضی اللہ عنہما نے فرمایا: اس کا معنی ہے: ان کا حسد۔ قطرب نے کہا: اس کا معنی ہے: ان کی عداوت۔ جوہری نے کہا: ”ضغن“ اور ”ضغینہ“ کا معنی ہے: کینہ۔

اس آیت کی تفسیر کا خلاصہ یہ ہے کہ کیا منافقین یہ گمان کرتے ہیں کہ اللہ تعالیٰ اپنے مومن بندوں پر منافقین کے باطن کو مشکف نہیں فرمائے گا، نہیں نہیں بلکہ عنقریب اللہ تعالیٰ ان کے باطن کو مشکف فرما دے گا اور تمام اہل فہم پر ان کا حال واضح ہو جائے گا اور اللہ تعالیٰ نے سورہ توبہ میں ایسی آیات نازل فرمادیں جن سے ان کے نفاق کا پردہ چاک ہو گیا سورہ توبہ کی وہ آیات یہ ہیں:

جن کو جنگ میں رسول اللہ سے پیچھے رہ جانے کی اجازت دی گئی تھی وہ اللہ کی راہ میں اپنے پیٹھے رہنے سے خوش ہوئے اور انہوں نے اس کو ناپسند کیا کہ وہ اپنے مالوں اور جانوں کے ساتھ اللہ کی راہ میں جہاد کریں اور انہوں نے کہا: گری میں نہ نکلوا آپ کہیے کہ جنہم کی آگ اس سے زیادہ گرم ہے اگر وہ سمجھتے ○ پس ان کو چاہیے کہ نہیں کم اور روئیں زیادہ یہ ان کاموں کی سزا ہے جو وہ کرتے تھے ○ (اے رسول مكرم!) اگر اللہ آپ کو ان منافقوں کے کسی گروہ کی طرف واپس لائے اور یہ آپ سے جہاد میں جانے کی اجازت طلب کریں تو آپ ان سے کہیں کہ اب تم کبھی بھی میرے ساتھ نہ جاسکو گے اور کبھی میرے ہمراہ دشمن سے قتال نہیں کرو گے تم پہلی بار پیٹھے پر راضی ہوئے سو اب پیچھے رہ جانے والوں کے ساتھ بیٹھے رہو ○ اور جو ان میں سے مر جائے تو آپ کبھی بھی ان میں سے کسی کی نماز جنازہ نہ پڑھیں اور نہ اس کی قبر پر کھڑے ہوں بے شک انہوں نے اللہ اور اس کے رسول کے ساتھ کفر کیا اور یہ تا فرمانی کی حالت میں مرے ○ آپ ان کے اموال اور اولاد پر تعجب نہ کریں اللہ یہ چاہتا ہے کہ ان چیزوں کی وجہ سے ان کو دنیا میں عذاب دے اور حالت کفر میں ان کی جانیں نکلیں ○

فَرِحَ الْمُخَلَّفُونَ بِمَقْعَدِ رَسُولِ اللَّهِ وَكَرِهُوا أَنْ يُجَاهِدُوا بِأَمْوَالِهِمْ وَأَنْفُسِهِمْ فِي سَبِيلِ اللَّهِ وَقَالُوا لَا تَنْفِرُوا فِي الْحَرِّ قُلْ نَارِيَهُمْ أَشَدُّ حَرًّا لَوْ كَانُوا يَفْقَهُونَ ○ فَلْيَضْحَكُوا كَيْدًا وَلْيَتَكَبَّرُوا كَيْدًا بَيْنَا كَانُوا يَكِيدُونَ ○ فَإِنْ رَجَعَكَ اللَّهُ إِلَى طَائِفَةٍ مِنْهُمْ فَاسْتَأْذَنُواكَ لِتُخْرُوجَ فَقُلْ لَنْ تَخْرُجُوا مَعِيَ أَبَدًا وَلَنْ تُقَاتِلُوا مَعِيَ عَدًّا ○ إِنَّكُمْ رَضِيتُمْ بِالْفُقُودِ أَوَّلَ مَرَّةٍ ○ فَاقْعُدُوا مَعَ الْخُلَفَاءِ ○ وَلَا تَحِلَّ أَعْنَاقُكُمْ مِمَّنْ مَاتَ أَيْدًا وَلَا تَقْعُدُوا عَلَى قَبْرِهِ ○ إِنَّكُمْ كُفَرْتُمْ بِاللهِ وَرَسُولِهِ ○ وَمَا تَوَادَّهُمْ فَسُقُون ○ وَلَا تَعْجِبْكُمْ أَمْوَالُهُمْ وَأَوْلَادُهُمْ إِنَّمَا يُرِيدُ اللَّهُ أَنْ يُعَذِّبَ بِهِمُ الْبَاقِيَ وَالَّذِينَ تَبَوَّءُوا فِيهِمُ الْكُفْرَ ○ وَإِذَا أَنْزَلَتْ سُورَةُ أَنْ أَمْرًا بِاللَّهِ وَجَاهِدُوا مَعَ رَسُولِهِ اسْتَأْذَنُكَ أُولُوا الطَّلُوفِ مِنْهُمْ فَقَالُوا بَلْ تَزَنَّكُمُ الْقَعِيدِينَ ○ كُفَرُوا بِأَنْ يَكُونُوا مَعَ الْخَوَالِفِ وَطُبِعَ عَلَى قُلُوبِهِمْ فَهُمْ لَا يَفْقَهُونَ ○ لَكِنَّ الرُّسُولَ وَالَّذِينَ آمَنُوا مَعَهُ جَاهِدُوا بِأَمْوَالِهِمْ وَأَنْفُسِهِمْ وَأُولَئِكَ لَهُمُ الْخَيْرَاتُ ○ وَأُولَئِكَ هُمُ الْمُفْلِحُونَ ○ (التوبة: ۸۸-۸۱)

اور جب کوئی سورت نازل کی جاتی ہے کہ تم اللہ پر ایمان لاؤ اور اس کے رسول کے ساتھ (مل کر) جہاد کرو تو ان میں سے متحمل لوگ آپ سے اجازت مانگتے گئے ہیں اور کہتے ہیں کہ ہم کو چھوڑ دیجئے ہم بیٹھے والوں کے ساتھ رہ جائیں ○ انہوں نے یہ پسند کیا کہ وہ پیچھے رہ جانے والی عورتوں کے ساتھ ہو جائیں اور ان کے دلوں پر مہر لگا دی گئی ہے سو وہ نہیں سمجھتے ○ لیکن رسول اور ان کے ساتھ ایمان لانے والوں نے اپنے مالوں اور جانوں کے ساتھ جہاد کیا اور ان ہی کے لیے سب اچھائیاں ہیں اور وہی کامیاب ہوئے والے ہیں ○

سورۃ توبہ کی ان آیتوں میں اللہ تعالیٰ نے منافقوں کا پردہ فاش کر دیا اور جہاد سے کترانے اور ان کی بزدلی کو بیان فرمایا ہے اسی وجہ سے سورۃ توبہ کا ایک نام الفاضحہ بھی ہے یعنی رسوا کرنے والی۔
محمد: ۳۰ میں فرمایا: اور اگر ہم چاہتے تو ہم ضرور یہ سب لوگ (منافقین) آپ کو دکھا دیتے اور آپ ضرور ان کو ان کے چہروں سے پہچان لیتے اور آپ ضرور ان کو ان کی طرز گفتگو سے پہچان لیں گے اور اللہ تمہارے کاموں کو خوب جانتا ہے ○
رسول اللہ صلی اللہ علیہ وسلم کو منافقین کا علم تھا یا نہیں؟

امام محمد بن جریر طبری متوفی ۳۱۰ھ نے اس آیت کی تفسیر میں ابن زید سے روایت کیا ہے کہ اللہ تعالیٰ نے سب منافقین رسول اللہ صلی اللہ علیہ وسلم کو دکھا دیئے اور نبی صلی اللہ علیہ وسلم نے ان کو حکم دیا کہ وہ مسجد سے نکل جائیں۔
(جامع البیان رقم الحدیث: ۲۳۳۱۷ دار الفکر بیروت ۱۴۱۵ھ)

امام حسین بن مسعود بنوفی متوفی ۵۱۶ھ نے اس آیت کی تفسیر میں لکھا ہے:
اس آیت کے نازل ہونے کے بعد کوئی منافق رسول اللہ صلی اللہ علیہ وسلم سے مخفی نہیں رہا آپ منافقوں کو ان کے چہروں سے پہچان لیتے تھے۔ (معالم التریل ج ۳ ص ۲۱۸ دار احیاء التراث العربی بیروت ۱۴۲۰ھ)
امام فخر الدین محمد بن عمر رازی متوفی ۶۰۶ھ لکھتے ہیں:

رسول اللہ صلی اللہ علیہ وسلم منافقوں کو ان کی بات کے لہجہ سے پہچان لیتے تھے اور کوئی دوسرا نہیں پہچان پاتا تھا اور نبی صلی اللہ علیہ وسلم منافقین کو پہچان لیتے اور ان کے باطن کو آپ نے اس وقت تک ظاہر نہیں فرمایا جب تک کہ اللہ تعالیٰ نے آپ کو اس کی اجازت نہیں دی اور آپ کو ان کی نماز جنازہ پڑھانے سے منع نہیں فرمایا اور ان کی قبروں پر کھڑے ہونے سے منع نہیں فرمایا (دیکھئے التوبہ: ۸۳)۔ (تفسیر کبیر ج ۱ ص ۵۹ دار احیاء التراث العربی بیروت ۱۴۱۵ھ)
علامہ ابو عبد اللہ محمد بن احمد مالکی قرطبی متوفی ۶۶۸ھ لکھتے ہیں:

کبھی نے روایت کیا ہے کہ اس آیت کے نازل ہونے کے بعد جب بھی آپ سے کوئی منافق بات کرتا تھا آپ اس کو پہچان لیتے تھے حضرت انس بیان کرتے ہیں کہ اس آیت کے نازل ہونے کے بعد کوئی منافق آپ سے مخفی نہیں رہا اللہ تعالیٰ آپ کو وحی سے بتا دیتا تھا یا آپ اس علامت سے منافق کو پہچان لیتے جو اللہ تعالیٰ نے اس کے لیے مقرر فرمائی تھی۔
(الجامع لاحکام القرآن ج ۱۶ ص ۲۳۱ دار الفکر بیروت ۱۴۱۵ھ)

حافظ اسماعیل بن عمر بن کثیر متوفی ۵۷۷ھ اس آیت کی تفصیل میں لکھتے ہیں:

حضرت عثمان بن عفان رضی اللہ عنہ نے فرمایا: جو شخص بھی پوشیدگی میں کوئی کام کرتا ہے اللہ تعالیٰ اس کے چہرے کے آثار اور اس کی زبان کی لغزشوں سے اس کام کو ظاہر فرمادیتا ہے حدیث میں ہے:

حضرت جندب بن سفیان رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جو شخص بھی کسی کام کو پوشیدگی سے کرتا ہے اللہ تعالیٰ اس کو اس کی چادر پہنا دیتا ہے اگر وہ اچھا کام ہو تو اچھی چادر اور برا کام ہو تو بُری چادر۔

(المجم الکبیر رقم الحدیث: ۱۷۰۲ حافظ البیہقی نے کہا: اس کی سند میں ایک راوی کذاب ہے۔ مجمع الزوائد رقم الحدیث: ۱۷۶۷)

اس کے بعد حافظ ابن کثیر نے ”مسند احمد“ کے حوالے سے یہ حدیث ذکر کی ہے:

حضرت ابو سعید عقبہ بن عمر رضی اللہ عنہ بیان کرتے ہیں کہ رسول اللہ صلی اللہ علیہ وسلم نے ہمیں خطبہ دیا اور اس میں اللہ تعالیٰ کی حمد و ثناء کی پھر فرمایا: تم میں منافقین ہیں سو میں جس کا نام لوں وہ کھڑا ہو جائے پھر فرمایا: اے فلاں! تم کھڑے ہو اے فلاں! تم کھڑے ہو اے فلاں! تم کھڑے ہو حتیٰ کہ آپ نے چھتیس آدمیوں کا نام لیا پھر فرمایا: تم میں منافقین ہیں سو تم اللہ سے ڈرو پھر حضرت عمر کا ان میں سے ایک شخص کے پاس سے گزر ہوا جن کا آپ نے نام لیا تھا حضرت عمر اس کو پہچانتے تھے انہوں نے پوچھا: تمہارے ساتھ کیا ہوا؟ اس نے یہ حدیث بیان کی حضرت عمر نے فرمایا: تمہارے لیے سارا دن دوری ہو۔

(مسند احمد ج ۵ ص ۲۷۳ طبع قدیم مسند احمد ج ۳ ص ۳۶ رقم الحدیث: ۲۲۳۳۸ طبع جدید مؤسسۃ الرسالۃ بیروت دلائل النبوة

ج ۶ ص ۲۸۶ تاریخ کبیر ج ۷ ص ۲۳-۲۲) (تفسیر ابن کثیر ج ۳ ص ۱۹۷ دار الفکر بیروت ۱۴۱۹ھ)

علامہ سید محمود آلوسی متوفی ۱۲۷۰ھ اس آیت کی تفسیر میں لکھتے ہیں:

حضرت انس رضی اللہ عنہ بیان کرتے ہیں کہ اس آیت کے نزول کے بعد رسول اللہ صلی اللہ علیہ وسلم پر کوئی منافق مخفی نہیں رہا آپ علیہ الصلوٰۃ والسلام منافقوں کو ان کے چہروں سے پہچان لیتے تھے اور ہم ایک غزوہ میں تھے جس میں منافق تھے لوگ ان کی شکایت کرتے تھے ایک رات وہ سو گئے صبح اٹھے تو ہر ایک کی پیشانی پر لکھا ہوا تھا یہ منافق ہے۔

(روح المعانی ج ۲ ص ۱۱۶ دار الفکر بیروت ۱۴۱۷ھ)

شیخ شبیر احمد عثمانی متوفی ۱۳۶۹ھ اپنے تفسیری حاشیہ میں اس آیت کی تفسیر میں لکھتے ہیں:

بعض احادیث سے ثابت ہے کہ حضور (صلی اللہ علیہ وسلم) نے بہت سے منافقین کو نام بہ نام پکارا اور اپنی مجلس سے اٹھا دیا ممکن ہے کہ وہ شناخت ”لحسن القول“ اور ”سبھا“ وغیرہ سے حاصل ہوئی ہو یا آیت ہذا کے بعد حق تعالیٰ نے آپ کو بعض منافقین کے اسماء پر تفصیل اور تعین کے ساتھ مطلع فرمادیا ہو۔

مفتی محمد شفیع دیوبندی متوفی ۱۳۹۲ھ اس آیت کی تفسیر میں ”ابن کثیر“ کے حوالے سے لکھتے ہیں:

”مسند احمد“ کی حدیث میں عقبہ بن عمر کی حدیث میں ہے کہ آنحضرت صلی اللہ علیہ وسلم نے ایک خطبہ میں خاص خاص منافقین کے نام لے کر ان کو مجلس سے اٹھا دیا اس میں چھتیس آدمیوں کے نام شمار کیے گئے۔

(محارف القرآن ج ۸ ص ۳۳۳ اذکارۃ العارف کراچی ۱۳۱۳ھ)

محمد: ۳۱ میں فرمایا: اور ہم ضرور تم کو امتحان میں ڈالیں گے حتیٰ کہ تم میں سے مجاہدین اور صابریں کو ظاہر کر دیں گے اور

تمہاری خبروں کو پرکھ لیں گے O

اللہ تعالیٰ کے آزمانے کا معنی

یعنی ہرچند کہ ہمیں تمام کاموں کے انجام کا علم ہے اس کے باوجود ہم تم پر حجت قائم کرنے کے لیے اور سب پر ظاہر کرنے کے لیے تم کو احکام شرعیہ کا مکلف کر کے آزمائیں گے اور تمہارے ساتھ وہ معاملہ کریں گے جو ایک آزمائے والا دوسرے کے ساتھ کرتا ہے اور تم میں سے صبر کرنے والوں اور جہاد کرنے والوں کو دوسروں سے الگ کر لیں گے اور اسی بناء پر جزا اور سزا کا معاملہ کریں گے اور تمہاری خبروں کو ظاہر کر دیں گے۔

محمد: ۳۲ میں فرمایا: بے شک جن لوگوں نے کفر کیا اور اللہ کی راہ سے روکا اور ہدایت واضح ہونے کے بعد رسول کی مخالفت کی وہ کبھی بھی اللہ کو نقصان نہ پہنچا سکیں گے اور عنقریب اللہ ان کے اعمال کو ضائع کر دے گا۔

اس آیت میں یہودیوں یا منافقوں کی طرف اشارہ ہے یعنی جن لوگوں پر دلائل اور معجزات سے آپ کی نبوت کا صدق ظاہر ہو گیا اس کے باوجود انہوں نے آپ کی مخالفت کی تو وہ اپنے کفر سے اللہ کو کوئی نقصان نہ پہنچا سکیں گے اور انہوں نے اپنے خیال میں جو نیک کام کیے تھے ایمان نہ لانے کی وجہ سے اللہ تعالیٰ ان کے ان تمام نیک کاموں کو ضائع فرما دے گا۔

اللہ تعالیٰ کا ارشاد ہے: اے ایمان والو! اللہ کی اطاعت کرو اور رسول کی اطاعت کرو اور اپنے اعمال کو ضائع نہ کرو ○ بے شک جن لوگوں نے کفر کیا اور (لوگوں کو) اللہ کی راہ سے روکا پھر وہ کفر کی حالت میں مر گئے اللہ ان کو ہرگز نہیں بخشے گا ○ سو (اے مسلمانو!) تم ہمت نہ ہارو اور ان کو صلح کی دعوت نہ دو اور تم ہی غالب رہو گے اور اللہ تمہارے ساتھ ہے اور وہ تمہارے اعمال ہرگز ضائع نہیں کرے گا ○ دنیا کی زندگی تو محض کھیل اور تماشا ہے اور اگر تم ایمان پر برقرار رہو اور متقی بن جاؤ تو وہ تمہارے اجر تمہیں عطا فرمائے گا اور تم سے تمہارے اموال طلب نہیں فرمائے گا ○ (محمد: ۳۲-۳۳)

مسلمانوں کے اعمال ضائع ہونے کی توجیہات

اس سے پہلی آیتوں میں یہودیوں اور منافقوں سے خطاب تھا ان کی بُری روش پر عیب کی گئی تھی اور اصلاح کی کوشش کی گئی تھی اور اس آیت (محمد: ۳۳) میں اہل ایمان سے خطاب ہے اور ان سے ارشاد فرمایا ہے: اللہ کی اطاعت کرو اور رسول کی اطاعت کرو اور اپنے اعمال کو ضائع نہ کرو۔ اپنے اعمال کو ضائع نہ کرنے کی حسب ذیل توجیہات کی گئی ہیں:

(۱) تم اپنے ایمان اور اللہ اور رسول کی اطاعت پر برقرار رہو اور شرک نہ کرنا ورنہ تمہارے اعمال باطل ہو جائیں گے اللہ تعالیٰ نے فرمایا ہے:

لَیْسَ بِاَشْرَکَکَ لِیَحْبَطَنَّ عَمَلُکَ (النور: ۶۵) اگر آپ نے (بھی بالفرض) شرک کیا تو آپ کے اعمال باطل ہو جائیں گے۔

(۲) تم رسول کی اطاعت کرتے ہوئے آپ کی تعظیم کو برقرار رکھنا اگر کسی موقع پر تم سے تعظیم رسول میں فرق آ گیا تو تمہارے اعمال باطل ہو جائیں گے قرآن مجید میں ہے:

يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ وَلَا تَجْهَرُوا لَهُ بِالْقَوْلِ كَجَهْرِ بَعْضِكُمْ لِبَعْضٍ أَن تَحْبَطَ أَعْمَالُکُمْ وَأَنتُمْ لَا تَشْعُرُونَ ○ (الحجرات: ۲)

اے ایمان والو! اپنی آوازوں کو نبی کی آواز پر بلند نہ کرو اور نہ (ان سے) اونچی آواز میں بات کرو جیسے تم آپس میں اونچی آواز سے بات کرتے ہو ورنہ تمہارے اعمال باطل ہو جائیں گے اور تمہیں پتا بھی نہیں چلے گا ○

(۳) تم جب کسی مسلمان بھائی کی مدد کے لیے اس کو صدقہ یا خیرات دو تو بعد میں اس پر احسان نہ جتاؤ یا اس کو طعنہ دے کر

اذیت نہ پہنچاؤ، مثلاً کہو: تم وہی تو ہو جو کل تک بھوکے مر رہے تھے اور میں تمہیں کھانا کھلاتا تھا، قرآن مجید میں ہے:
لَا تُبْطِلُوا صِدْقَكُمْ بِالْمَنِّ وَالْأَذَىٰ ۚ

(البقرہ: ۲۶۳) کرو۔

(۳) اپنے اسلام لانے کا کبھی رسول اللہ صلی اللہ علیہ وسلم پر احسان نہ جتنا، قرآن مجید میں ہے:

يَسْتَوُونَ عَلَيْكَ أَنْ أَسْلَمُوا قُلْ لَا تَمْنُونَا عَلَىٰ إِلَّا مَا كُنَّا
بِكَ اللَّهُ يَنْبَغِي عَلَيْكُمْ أَنْ هَذَا كُنْزُ الْإِيمَانِ إِنْ كُنْتُمْ صَادِقِينَ ○
آپ کہے: تم اپنے اسلام لانے کا مجھ پر احسان نہ جتنا، بلکہ یہ اللہ کا
تم پر احسان ہے کہ اس نے تم کو ایمان لانے کی ہدایت دے دی (الحجرات: ۱۷)

اگر تم سچے ہو ○

نفل عبادات کا شروع کرنے کے بعد واجب ہونا

اس آیت سے فقہاء احناف اور فقہاء مالکیہ نے یہ مسئلہ بھی مستنبط کیا ہے کہ نفل نماز یا نفل روزہ شروع کر کے اس کو پورا کرنا لازم اور واجب ہے، کیونکہ اگر نفل نماز یا روزہ شروع کر کے اس کو پورا نہ کیا اور توڑ دیا تو وہ عمل باطل ہو جائے گا اور اللہ تعالیٰ نے اعمال باطل کرنے سے منع فرمایا ہے، اس لیے اگر اس نے نفل نماز شروع کر کے توڑ دی تو اس پر واجب ہے کہ اس کو قضاء کر کے دوبارہ پڑھے، نفل کے شروع کرنے میں تو اس کو اختیار تھا لیکن شروع کرنے کے بعد اس کو یہ اختیار نہیں ہے کہ وہ اس کو پورا کرے یا نہ کرے اور اگر کسی وجہ سے اس کو پورا نہیں کیا تو پھر اس کو قضاء کرنا لازم ہے، امام شافعی کے نزدیک اس آیت کا معنی یہ ہے کہ فرض عبادت کے ثواب کو باطل نہ کرنا اور اگر فرض کو شروع کر کے فاسد کر دیا تو اس فرض کو دوبارہ ادا کرنا اور نفل اس طرح نہیں ہے، کیونکہ وہ اس پر واجب نہیں ہے، ہم یہ کہتے ہیں کہ اس آیت میں اعمال کا لفظ ہے اور اعمال کا لفظ فرائض اور نوافل دونوں کو شامل ہے اور فقہاء شافعیہ اس آیت کی فرائض کے ساتھ جو تخصیص کرتے ہیں اس تخصیص پر قرآن اور حدیث میں کوئی دلیل نہیں ہے۔

محمد ۳۳: میں فرمایا: بے شک جن لوگوں نے کفر کیا اور (لوگوں کو) اللہ کی راہ سے روکا پھر وہ کفر کی حالت میں مر گئے اللہ ان کو ہرگز نہیں بخشے گا ○

اس آیت میں یہ فرمایا ہے کہ اللہ تعالیٰ کفر اور شرک کو نہیں بخشے گا اور اس سے کم گناہ جو ہو گا اس کو بخش دے گا، جیسا کہ اس آیت میں ہے:

إِنَّ اللَّهَ لَا يُغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ ۚ (انعام: ۳۸)
بے شک اللہ اس کو معاف نہیں کرے گا کہ اس کے ساتھ شرک کیا جائے اور اس سے کم گناہ جو ہو گا وہ جس کے لیے چاہے گا بخش دے گا۔

محمد ۳۵: میں فرمایا: سو (اے مسلمانو!) تم ہمت نہ ہارو اور ان کو صلح کی دعوت نہ دو اور تم ہی غالب رہو گے اور اللہ تمہارے ساتھ ہے اور وہ تمہارے اعمال ہرگز ضائع نہیں کرے گا ○
جہاد کی ترغیب اور مسلمانوں کی زبوں حالی کی وجوہ

چونکہ اس سے پہلی آیات میں یہ بتایا تھا کہ منافقین کفار کے خلاف جہاد کرنے کو زمین میں فساد پھیلانے اور رشتوں کو توڑنے سے تعبیر کرتے تھے اور جہاد میں شرکت نہ کرنے کے لیے حیلے بہانے تراشتے تھے تو اللہ تعالیٰ نے مسلمانوں کو جہاد

کرنے پر ابھارا کہ تم منافقوں کی طرح موت سے ڈر کر جہاد سے نہ کترانا اور ہمت نہ ہارنا اور کفار کو صلح کی دعوت نہ دینا۔ اور اس وقت مسلمان کمزور تھے اور ان کے پاس جنگ کے مادی اسباب اور آلات بہت کم تھے اس لیے اللہ تعالیٰ نے مسلمانوں کے حوصلہ اور ہمت کو بڑھانے کے لیے فرمایا: اور تم ہی غالب رہو گے اور اللہ تمہارے ساتھ ہے اور جب اللہ تمہارے ساتھ ہے تو تم کو ہی غلبہ حاصل ہوگا جیسے اللہ تعالیٰ نے فرمایا ہے:

لَا عَلَى بَيْنٍ اَنَا وَرُسُلِيؕ (الاحزاب: ۲۱)

ضرور میں غالب ہوں گا اور میرے رسول غالب ہوں گے۔

وَلَا يَجْعَلُ اللَّهُ لَكُمْ الْفُلْبُيُونَ (الصافات: ۱۷۳)

بے شک ہمارے لشکر والے ضرور غالب ہوں گے۔

اس کے بعد فرمایا: اور وہ تمہارے اعمال ہرگز ضائع نہیں کرے گا۔ یعنی جب کافروں سے جنگ ہوگی اور وہ مارے جائیں گے تو ان کے دنیا میں کیے ہوئے وہ کام جو ان کے نزدیک نیک کام تھے وہ سب ضائع ہو جائیں گے اس کے برخلاف جو مؤمنین جہاد میں شہید ہو جائیں گے ان کا کوئی عمل ضائع نہیں ہوگا بلکہ اللہ تعالیٰ ان کو بہت زیادہ اجر و ثواب عطا فرمائے گا۔

اگر یہ سوال کیا جائے کہ اس وقت دنیا میں مسلمان بہت کمزور ہیں اور مادی اسلحہ جو اس دور کی جنگی ضروریات کے لیے کفیل ہے وہ ان کے پاس نہیں ہے تو اب ان کے لیے اللہ تعالیٰ کی مدد کیوں نہیں آتی اور ان کو کفار کے خلاف غلبہ کیوں نہیں ہوتا؟ اس کا جواب یہ ہے کہ یہ آیات صحابہ کرام کے متعلق نازل ہوئی ہیں اگر آج کے مسلمانوں کا بھی صحابہ کرام ایسا پختہ ایمان ہو اور ان کے اعمال بھی صحابہ کرام ایسے ہوں تو یقیناً ان کو بھی اللہ کی مدد حاصل ہوگی اور وہ بھی دنیا میں غالب ہوں گے اللہ تعالیٰ نے دشمنان اسلام کے خلاف قوت حاصل کرنے کا حکم دیا ہے سو ہم پر لازم ہے کہ ہم ایٹمی ہتھیار بنانے کی قوت حاصل کریں اور وہ آلات حرب تیار کریں جو اس دور کی جنگوں کا تقاضا ہے اس کے لیے ضروری ہے کہ ہم سائنسی علوم حاصل کریں اور مختلف سائنسی علوم پر تحقیقات کریں اور مقالے لکھیں۔ لیکن افسوس یہ ہے کہ ہمارے نوجوان اب علم حاصل کرنے کے بجائے ٹی ٹی کے بنی بوتے پر نقل کر کے امتحان پاس کرتے ہیں اور دیگر عیاشیوں میں مبتلا ہیں، ہتھ خوری کرتے ہیں اور ڈاکے ڈالتے ہیں آج دنیا میں مسلمان دہشت گردی کی علامت بن گئے ہیں دنیا کے کسی اسلامی ملک میں علمی اور سائنسی تحقیقات نہیں ہوتیں کسی اسلامی ملک میں صنعت و حرفت اور سائنس اور ٹیکنالوجی میں ترقی نہیں ہوتی تمام اسلامی ممالک اپنی ضرورت کی اشیاء دوسرے ملکوں سے منگواتے ہیں، چین ہمارے بعد آزاد ہوا تھا اور آج وہ دنیا کی پانچویں ایٹمی طاقت ہے، چین اور ہندوستان اپنی ضرورت سے زیادہ گندم پیدا کرتے ہیں اور دیگر ممالک کو فروخت کرتے ہیں، ہم سائنسی ایجادات کیا کریں گے ہم تو اپنی ضرورت کے مطابق گندم بھی پیدا نہیں کر پاتے اور ہر سال جب آٹے کا کال پڑ جاتا ہے تو ہم دوسرے ملکوں سے گندم خرید کر منگواتے ہیں اللہ تعالیٰ ان ہی قوموں کی مدد کرتا ہے جو اپنی مدد خود کرتے ہیں، ہم کو شکوہ ہے کہ اب اللہ کفار کے مقابلہ میں ہماری مدد نہیں فرما رہا سوال یہ ہے کہ ہم اللہ کے دین کی مدد کے لیے کب کھڑے ہوئے جہاد کے جذبہ سے ہم نے موجودہ فتنہ حرب کے حصول کی تیاری کب کی؟ ہم نیک جذبہ سے اسلام کی تبلیغ اور دین کی نصرت کے لیے عصر حاضر کے جنگی تقاضوں کے مطابق آلات حرب کا علم حاصل کرنے اور انہیں بنانے کے لیے اٹھ کھڑے ہوں تو اللہ تعالیٰ ضرور ہماری مدد فرمائے گا وہ فرماتا ہے:

يَا أَيُّهَا الَّذِينَ آمَنُوا إِن تَنْصُرُوا اللَّهَ يَنْصُرْكُمْ وَهُوَ بِكُلِّ شَيْءٍ عَلِيمٌ (محمد: ۴)

اے ایمان والو! اگر تم اللہ (کے دین) کی مدد کرو گے تو وہ تمہاری مدد فرمائے گا اور تم کو (میدان جنگ) میں ثابت قدم رکھے گا

إِنَّ اللَّهَ لَا يُغْنِيْكَ مَا يَتَّقُوْهُ حَتَّىٰ يُفِيْضَ إِلَيْكَ مَالُكَ بِأَقْرَبِهِ .
اللہ کسی قوم کی حالت اس وقت تک نہیں بدلتا جب تک کہ وہ

(الرعد: ۱۱) اپنی دلی کیفیات اور رجحانات کو تبدیل نہ کرے۔

خدا نے آج تک اس قوم کی حالت نہیں بدلی نہ ہو جس کو خیال آپ اپنی حالت خود بدلنے کا

محمد: ۳۶ میں فرمایا: دنیا کی زندگی تو محض کھیل اور تماشا ہے اور اگر تم ایمان پر برقرار رہو اور متقی بن جاؤ تو وہ تمہارے اجر

تمہیں عطا فرمائے گا اور تم سے تمہارے اموال طلب نہیں فرمائے گا

جہاد میں مال خرچ کرنے کی فضیلت اور لہو و لعب کا فرق

اس آیت میں اللہ تعالیٰ نے جہاد کی مزید ترغیب دی ہے کہ دنیا کا مال و متاع تمہیں جہاد کرنے سے کس طرح مانع ہو سکتا

ہے کیونکہ جہاد کرنے سے تمہارا مال خرچ نہیں ہوتا کیونکہ زیادہ تر جہاد میں تم کو فتح حاصل ہوتی ہے اور تم کو مال غنیمت حاصل ہوتا

ہے اور اگر مال خرچ بھی ہو جائے تو تمہارے نیک اعمال اور ان کا اجر و ثواب تو اللہ تعالیٰ کے پاس محفوظ ہیں اس لیے اگر بالفرض

جہاد کرنے سے تمہارا مال خرچ ہو جائے یا کم ہو جائے تو تم اس کی پروا نہ کرو کیونکہ دنیا کا مال اور دنیا کی زندگی بہر حال لہو و لعب ہے۔

لہو اور لعب میں یہ فرق ہے کہ لہو و لعب اس کام کو کہتے ہیں جس سے نہ تمہیں اب کوئی فائدہ ہو نہ مستقبل میں کوئی فائدہ

متوقع ہو پھر اگر اس کام میں مشغول ہونے کی وجہ سے انسان کے دوسری ضروری کاموں میں یا اس کی عبادات میں غفلت اور

خرچ نہ ہو تو وہ لعب ہے اور اگر اس میں مشغول ہونے کی وجہ سے اس کے ضروری کام اور عبادات نہ ہو سکیں تو پھر وہ لہو ہے۔

اس وجہ سے آلات موسیقی کو ملاھی (لہو کے آلات) کہتے ہیں اور شطرنج اور کبوتر بازی کو لعب کہتے ہیں۔ (تفسیر کبیر ج ۱۰ ص ۶۲)

نیز اس آیت میں فرمایا ہے: اللہ تم سے تمہارے اموال طلب نہیں فرمائے گا۔

اس آیت کی حسب ذیل تفسیریں کی گئی ہیں:

(۱) جہاد کرنے کے لیے اس میں مال کو خرچ کرنا تو ضروری ہے لیکن اللہ تعالیٰ نے جہاد میں مال کی معین مقدار کو فرض نہیں

کیا جیسے زکوٰۃ میں مال کی معین مقدار کو سال پورا ہونے کے بعد مالک نصاب پر فرض کیا ہے یا جیسے مالک نصاب پر عید

الاضحیٰ کے دن قربانی کرنے کو فرض کیا ہے یا جیسے صاحب نصاب پر صدقہ فطر کو فرض کیا ہے اگر کسی مسلمان نے ان عبادات

میں مال کی ایک معین مقدار کو خرچ نہیں کیا تو اس سے قیامت کے دن سوال ہوگا البتہ انسان اپنی مرضی اور خوشی سے جہاد

میں جس قدر مال خرچ کرے گا اس کو اجر و ثواب ملے گا۔

(۲) تمہارے ہاتھوں میں جو مال ہے وہ اللہ تعالیٰ کا دیا ہوا ہے اور وہی اس مال کا مالک ہے لیکن اس نے تمہیں اس مال کو

اپنی ضروریات میں خرچ کرنے کی اجازت دی ہے اس لیے جب وہ تم سے جہاد میں مال خرچ کرنے کے لیے کہے تو تم

اس میں بخل نہ کرو۔

(۳) اللہ تعالیٰ تم سے تمہارے کل اموال کا سوال نہیں کر رہا وہ تم سے تمہاری ضروریات میں صرف ہونے کے بعد تمہارے

اموال کا بہت قلیل حصہ طلب کرتا ہے جیسے زکوٰۃ میں اڑھائی فی صد اور عشر میں بارانی زمین میں دس فی صد اور نہری پانی

سے سیراب ہونے والی زمین میں پانچ فی صد اور جہاد میں تو معین بھی نہیں فرمایا جتنا تم اپنی خوشی سے خرچ کر سکتے ہو کرو۔

اللہ تعالیٰ کا ارشاد ہے: اگر وہ تم سے تمہارے اموال طلب کرے پس شدت سے طلب کرے تو تم بخل کرو گے اور وہ

تمہارے دلوں کے رنگ کو ظاہر کر دے گا ہاں تم ہی وہ لوگ ہو جن کو یہ دعوت دی جاتی ہے کہ اللہ کی راہ میں خرچ کرو پس تم

میں سے بعض بخل کرتے ہیں اور جو بخل کرتا ہے تو وہ صرف اپنی جان سے ہی بخل کرتا ہے اور اللہ غنی ہے اور تم سب اس کے

محتاج ہو اور اگر تم نے دین حق سے روگردانی کی تو اللہ تمہاری جگہ دوسری قوم کو لے آئے گا پھر وہ تمہاری طرح نہیں ہوں گے ○

(محمد: ۳۸-۳۷)

اس آیت میں ہے: ”لیحفظکم“ اس کا مصدر ”احفاء“ ہے ”احفاء“ کا معنی ہے: کسی کام میں زیادتی کرنا بہت زیادہ پوچھ گچھ اور تفتیش کرنا ”احفی شاربه“ کا معنی ہے: اس نے اپنی مومنین بہت زیادہ تراشیں ”احفی السوال“ کا معنی ہے: اس نے بار بار سوال کیا۔ ”حفی یحفی“ معنی ہے: ننگے پاؤں ہونا۔

(الفرات ج ۱ ص ۱۶۵-۱۶۴ مصلحاً: مکتبہ نزار مصلیٰ الباز مکہ مکرمہ)

یعنی اگر اللہ تعالیٰ تم سے شدت کے ساتھ تمہارے اموال کا سوال کرے تو تم بغل کرو گے اور اس کی راہ میں خرچ نہیں کرو گے اور اللہ تمہارے دلوں کے زنگ اور میل کو ظاہر کر دے گا۔

محمد: ۳۸ میں فرمایا: ہاں! تم ہی وہ لوگ ہو جن کو یہ دعوت دی جاتی ہے کہ اللہ کی راہ میں خرچ کرو پس تم میں سے بعض بغل کرتے ہیں اور جو بغل کرتا ہے تو وہ اپنی جان سے ہی بغل کرتا ہے۔

اللہ تعالیٰ کے مستغنی ہونے اور مخلوق کے محتاج ہونے کی وضاحت

یعنی تم سے یہ مطالبہ کیا جاتا ہے کہ تم اپنے دینی دشمنوں کو شکست دینے کے لیے یا اپنے تنگ دست مسلمان بھائیوں کی مدد کے لیے خرچ کرو تو تم بغل کرتے ہو۔ درحقیقت یہ تم اپنے ساتھ بغل کرتے ہو کیونکہ اگر تم اپنے دشمنوں سے جہاد کے لیے مال خرچ نہیں کرو گے اور مجاہدین کی مدد نہیں کرو گے تو مال کا دشمنان اسلام تمہارے ملک پر قبضہ کر لیں گے اور تم کو اپنا غلام بنالیں گے جیسے برصغیر کے مسلمان ڈیڑھ سو سال تک انگریزوں کے غلام رہے اور یہ مسلمانوں ہی کا نقصان تھا اور اگر تم نے اپنے تنگ دست مسلمان بھائیوں کی زکوٰۃ، عشر اور قربانی سے مدد نہیں کی تو ان کی دعائیں تمہارے شامل حال نہیں رہیں گی جس کی وجہ سے تمہارا مال نقصان سے محفوظ نہیں رہے گا اور ہو سکتا ہے جس مال کو بچانے کے لیے تم زکوٰۃ سے ہاتھ روک رہے ہو وہ سارا مال تمہارے ہاتھ سے نکل جائے۔

اس کے بعد فرمایا: اور اللہ غنی ہے اور تم سب اس کے محتاج ہو۔

یعنی اللہ تعالیٰ تمہارے اموال کا محتاج نہیں ہے اور تم سب اس کے محتاج ہو اس لیے تم یہ نہ کہنا کہ ہم کو کفار سے قتال اور جہاد کرنے کی کوئی ضرورت نہیں ہے اور نہ یہ کہنا کہ ہم کو فقراء کی ضروریات پوری کرنے کی کوئی ضرورت نہیں ہے۔ کیونکہ اگر تم نے کفار کے خلاف قتال نہ کیا تو وہ تم کو قتل کر دیں گے اور اگر تم نے فقراء کی ضروریات پوری نہ کیں تو وہ بھوک سے مجبور ہو کر تمہارے خلاف اٹھ کھڑے ہوں گے اور ان کی تعداد زیادہ ہے سو تم ان کے ہاتھوں مارے جاؤ گے اور پھر کمینوزم اور سوشلزم تمہارے ملک میں در آئے گا۔

اس کے بعد فرمایا: اور اگر تم نے دین حق سے روگردانی کی تو اللہ تمہاری جگہ دوسری قوم کو لے آئے گا پھر وہ تمہاری طرح نہیں ہوں گے۔

اللہ تعالیٰ نے اس آیت میں اپنا استغناء بیان فرمایا ہے جیسا کہ اس آیت میں فرمایا ہے:

إِن يَشَاءِ يَنْهَكْهُ وَيَأْتِ بِخَلْقٍ جَدِيدٍ ○ اور اگر اللہ چاہے تو تم سب کو فنا کر دے اور نئی مخلوق لے

(ابراہیم: ۱۹) ○

گویا کہ اس آیت میں یہ فرمایا ہے کہ اللہ تعالیٰ تمام جہانوں سے مستغنی ہے اس کو تمہاری کوئی ضرورت نہیں ہے اگر کوئی

اس پر یہ اعتراض کرے کہ اللہ تعالیٰ کی عظمت اور جبروت تو بندوں سے ظاہر ہوتی ہے، بندوں کو رزق دینے سے اس کا رازق ہونا ظاہر ہوتا ہے، بندوں کو سزا دینے سے اس کا قاہر ہونا ظاہر ہوتا ہے اور بندوں کو معاف کرنے سے اس کا غفور و رحیم ہونا ظاہر ہوتا ہے تو اس کو بندوں کی ضرورت تو ہے؟ اس کا جواب یہ ہے کہ اس کو بندوں کی کسی معین قسم کی ضرورت نہیں ہے۔ اگر کوئی قوم یہ سمجھتی ہے کہ اس کو خاص اس قوم کی ضرورت ہے تو وہ اس قوم کو فنا کر کے دوسری قوم لے آئے گا جو اس کی طرح سرکش نہیں ہوگی اور وہ اللہ کی راہ میں مال خرچ کرنے میں بخیل نہیں ہوگی۔
اللہ تعالیٰ نافرمانوں کی جگہ کس قوم کو لائے گا؟

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے اس آیت کو تلاوت فرمایا:
وَلَا تَتَوَكَّلْ عَلَى الْبَشَرِ ۚ إِنَّكُمْ كُنْتُمْ عِندَهُ كَافِرُونَ
اور اگر تم نے دین حق سے روگردانی کی تو اللہ تمہاری جگہ
دوسری قوم کو لے آئے گا پھر وہ تمہاری طرح نہیں ہوں گے۔ (محمد: ۳۸)

صحابہ نے پوچھا: اللہ تعالیٰ ہماری جگہ کن لوگوں کو لے آئے گا؟ تب رسول اللہ صلی اللہ علیہ وسلم نے حضرت سلمان فارسی کے کندھے پر ہاتھ مارا اور فرمایا: یہ اور اس کی قوم یہ اور اس کی قوم۔ (سنن ترمذی رقم الحدیث: ۳۲۶۰)

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم کے اصحاب میں سے کچھ لوگوں نے پوچھا: یا رسول اللہ! وہ کون لوگ ہیں جن کے معلق اللہ تعالیٰ نے فرمایا ہے کہ اگر ہم بھر گئے تو ہماری جگہ ان کو لایا جائے گا پھر وہ ہماری طرح نہیں ہوں گے؟ اور حضرت سلمان فارسی رسول اللہ صلی اللہ علیہ وسلم کے پہلو میں تھے رسول اللہ صلی اللہ علیہ وسلم نے حضرت سلمان کے زانو پر ہاتھ مارا اور فرمایا: یہ اور اس کے اصحاب ہیں اور اس ذات کی قسم جس کے بقدر قدرت میں میری جان ہے اگر ایمان ثریا (ایک ستارہ) پر بھی معلق ہوتا تو فارس کے مردوں میں سے اس کو کوئی شخص حاصل کر لیتا۔

(صحیح البخاری رقم الحدیث: ۳۸۹۷، صحیح مسلم رقم الحدیث: ۲۵۳۶، سنن ترمذی رقم الحدیث: ۳۲۶۱، صحیح ابن حبان رقم الحدیث: ۷۱۳۳)

حسن بصری نے کہا: اس سے مراد بگم ہیں، مگر مہ نے کہا: اس سے مراد فارس اور روم ہیں، عاصمی نے کہا: عرب کے بعد عجم میں علماء فارس سے بڑھ کر کسی کا اچھا دین نہیں ہے، ایک قول یہ ہے کہ یہ یمن میں رہنے والے انصار ہیں، حضرت ابن عباس نے بھی کہا کہ یہ انصار ہیں اور یہ بھی روایت ہے کہ اس سے مراد تابعین ہیں۔

(الجامع لاحکام القرآن ۱۶ ص ۲۳۶، دار الفکر بیروت ۱۳۱۵ھ)

سورہ محمد کا اختتام

الحمد للہ رب العالمین! آج ۲ ربیع الثانی ۱۴۲۵ھ / ۲۲ مئی ۲۰۰۳ء یہ روز ہفتہ بعد نماز فجر سورہ محمد کی تفسیر مکمل ہو گئی۔
۲۹ اپریل کو اس سورت کی تفسیر شروع کی تھی اور ۲۲ مئی کو اس کی تفسیر اختتام کو پہنچی۔ اس طرح تین ہفتوں میں اس سورت کی تفسیر مکمل ہو گئی! اللہ العظیم! آپ نے محض اپنے فضل و کرم سے جس طرح یہاں تک پہنچا دیا، قرآن مجید کی باقی سورتوں کی تفسیر بھی مکمل کرویں۔

اس تفسیر کو اپنی بارگاہ میں اپنے رسول معظم کی جناب میں اور تمام مسلمانوں کے نزدیک مقبول اور مشکور بنادیں، مخالفین کے لیے اس کو ذریعہ ہدایت اور موافقین کے لیے موجب طمانیت بنادیں۔

میری میرے والدین کی، میرے اقرباء کی، میرے اساتذہ تلامذہ اور احباب کی، اس کتاب کے ناشر، کپوزر، صحیفہ ساز، سنڈر کی اور تمام مسلمانوں کی محض اپنے فضل و کرم اور اپنے رسول مکرم صلی اللہ علیہ وسلم کی شفاعت سے مغفرت فرمائیں اور ہم

سب کو صحت و عافیت کے ساتھ تا حیات ایمان پر قائم رکھیں اور اسلام کے احکام پر عامل رکھیں، ہم کو علوم وافرہ و نافعہ عطا فرمائیں اور گناہوں، دنیا و آخرت کی رسوائی، عذاب، مصائب اور پریشانیوں سے محفوظ اور مامون رکھیں اور دارین کی سعادتیں اور مسرتیں اور جنت الفردوس عطا فرمائیں۔

واخر دعوانا ان الحمد لله رب العلمین، والصلوة والسلام علی سیدنا محمد خاتم النبیین،
قائد المرسلین شفیع المذنبین وعلی آلہ الطاہرین وعلی اصحابہ الراشدین
وعلی ازواجه امہات المؤمنین وعلماء ملتہ واولیاء امتہ وامتہ اجمعین۔

غلام رسول سعیدی غفرلہ

قادم الحدیث دارالعلوم نعیمیہ ۱۵ فیڈرل بی ایریا کراچی-۳۸

موبائل نمبر: ۰۳۰۰-۳۱۵۶۳۰۹

۰۳۲۱-۲۰۲۱۷۴۴



بِسْمِ اللَّهِ الرَّحْمَنِ الرَّحِيمِ

نحمدہ و نصلی و نسلم علی رسولہ الکریم

سورۃ الفتح

سورت کا نام اور وجہ تسمیہ

اس سورت کا نام الفتح ہے اور یہ نام اس سورت کی پہلی آیت سے ماخوذ ہے:
 (اے رسولِ مکرم!) بے شک ہم نے آپ کو واضح فتح عطا
 اِنَّا فَتَحْنَا لَكَ فَتْحًا مُبِينًا (الفح: ۱)
 فرمائی ہے ○

اس سورت کا نام الفتح رکھنے کے متعلق حسب ذیل احادیث ہیں:
 حضرت انس رضی اللہ عنہ "اِنَّا فَتَحْنَا لَكَ فَتْحًا مُبِينًا" (الفح: ۱) کی تفسیر میں بیان کرتے ہیں کہ اس فتح سے مراد حدیبیہ ہے آپ کے اصحاب نے کہا: آپ کو مبارک ہو یا رسول اللہ! پس ہمارے لیے کیا ہے؟ تو اللہ تعالیٰ نے یہ آیت نازل فرمائی:
 "لِيَدْخُلَ الْمُؤْمِنِينَ وَالْمُؤْمِنَاتُ يَدْخُلُوا" (الفح: ۵) شعبہ نے کہا: میں کوئٹہ گیا اور میں نے یہ پوری حدیث قتادہ سے روایت کی اور جب میں واپس ہوا تو میں نے قتادہ سے اس کا ذکر کیا تو انہوں نے کہا: "اِنَّا فَتَحْنَا لَكَ" یہ حصہ حضرت انس سے مروی ہے اور "ہنينا مرنيا" یہ حصہ حضرت عکرمہ سے مروی ہے۔ (صحیح البخاری رقم الحدیث: ۳۱۷۲)
 اس حدیث کی زیادہ تفصیل "سنن ترمذی" میں ہے:

حضرت انس رضی اللہ عنہ بیان کرتے ہیں کہ جب ہم حدیبیہ سے واپس ہوئے تو نبی صلی اللہ علیہ وسلم پر یہ آیت نازل ہوئی: "لِيَدْخُلَ لَكَ اللَّهُ مَا تَقَدَّمَ مِنْ ذَنْبِكَ وَدَخَلَكَ الْكَلْبُ" (الفح: ۲) نبی صلی اللہ علیہ وسلم نے فرمایا: آج مجھ پر ایسی آیت نازل ہوئی ہے جو مجھے تمام روئے زمین سے سب سے زیادہ محبوب ہے پھر نبی صلی اللہ علیہ وسلم نے مسلمانوں کے سامنے اس آیت کی تلاوت فرمائی مسلمانوں نے کہا: آپ کو مبارک ہو یا رسول اللہ! بے شک اللہ عز و جل نے بیان فرما دیا ہے کہ آپ کے ساتھ کیا کیا جائے گا تو ہمارے ساتھ کیا کیا جائے گا پھر یہ آیت نازل ہوئی: "لِيَدْخُلَ لَكَ اللَّهُ مَا تَقَدَّمَ مِنْ ذَنْبِكَ وَدَخَلَكَ الْكَلْبُ" (الفح: ۵) امام ترمذی نے کہا: یہ حدیث حسن صحیح ہے۔

سنن الترمذی رقم الحدیث: ۳۲۶۳ صحیح ابن حبان رقم الحدیث: ۶۴۱۰ مسند ابویعلیٰ رقم الحدیث: ۳۰۴۵ تمہید ابن عبد البر ج ۲ ص ۱۶۵ مسند احمد ج ۳ ص ۱۹ طبع قدیم مسند احمد رقم الحدیث: ۱۲۹۶۹ طبع دار الحدیث قاہرہ ۱۴۱۶ھ اس کے حاشیہ میں حمزہ احمد زین نے لکھا ہے کہ اس کی سند صحیح ہے مؤسسۃ الرسالۃ نے ۵۰ جلدوں میں "مسند احمد" شائع کی اس کے مخرج اور محقق شعیب الارواط ہیں اور ان کے ساتھ محققین کی ایک جماعت ہے انہوں نے بھی تصریح کی ہے کہ اس حدیث کی سند صحیح ہے۔ دیکھئے "مسند احمد" ج ۲ ص ۲۳۵ رقم الحدیث: ۱۳۰۳۶ اس کے علاوہ یہ حدیث تین مزید سندوں کے ساتھ مروی ہے اور ان تمام کے متعلق حمزہ احمد زین اور شعیب الارواط نے تصریح کی ہے کہ یہ اسانید صحیحہ ہیں اور "مسند ابویعلیٰ" کے

مخرج اور محقق حسین سلیم اسد نے بھی تصریح کی ہے کہ اس حدیث کی سند صحیح ہے اس کی زیادہ تفصیل ہم الاحقاف: ۹ میں بیان کر چکے ہیں اور ان شاء اللہ اس پر مزید گفتگو اس سورت کی تفسیر میں آئے گی۔

سورۃ الفتح کی پہلی دو سورتوں سے مناسبت

(۱) اس سے ایک سورت پہلے الاحقاف ہے اس میں فرمایا تھا: "وَمَا آذَيْنِي مَا تَفْعَلُ بِنِي ذَكَرْتُكَ" (الحقاف: ۹) آپ کہیے کہ میں از خود نہیں جانتا کہ میرے ساتھ کیا کیا جائے گا اور تمہارے ساتھ کیا کیا جائے گا اس آیت کو اس سورت کی آیت: ۲ نے منسوخ کر دیا جس میں فرمایا ہے:

لِيُبَيِّنَ لَكُمْ اللَّهُ مَا تَفْعَلُونَ مِنْ ذُنُوبِكُمْ وَمَا تَأْكُلُونَ

(الحج: ۲) (بظاہر) خلاف اولیٰ سب کام۔

اور اس آیت میں یہ بتا دیا کہ اللہ تعالیٰ نے آپ کی کلی مغفرت فرمادی ہے۔

اور سورۃ محمد میں جس کو سورۃ القتال بھی کہا جاتا ہے اس میں مسلمانوں کو کیفیت قتال کی تعلیم دی تھی فرمایا:

فَإِذَا لَقِيتُمُ الَّذِينَ كَفَرُوا فَضَرْبُ الرِّجَالِ

(محمد: ۴) کرو۔

(۲) سورۃ محمد اور سورۃ الفتح دونوں میں مؤمنین، مشرکین اور منافقین کے اوصاف بیان کیے گئے ہیں۔

(۳) سورۃ محمد میں نبی صلی اللہ علیہ وسلم کو اپنے لیے اور مؤمنین اور مؤمنات کے لیے مغفرت طلب کرنے کا حکم دیا گیا تھا اور اس سورت میں اس دعا کے مقبول ہونے کا ذکر فرمایا ہے کہ اللہ تعالیٰ نے آپ کی اور مؤمنین کی اور مؤمنات کی مغفرت فرمادی ہے۔

صلح حدیبیہ کا تذکرہ

"سنن ترمذی" کی حدیث سے یہ بیان کیا جا چکا ہے کہ حدیبیہ سے واپسی کے موقع پر یہ سورت نازل ہوئی تو ہم قہقروا سا تذکرہ صلح حدیبیہ کا کرنا چاہتے ہیں۔

حافظ اسماعیل بن عمرو بن کثیر دمشقی متوفی ۷۷۷ھ لکھتے ہیں: غزوۃ حدیبیہ چھ ہجری میں ہوا۔

(البدایہ والنہایہ ج ۳ ص ۳۳۰ دار الفکر بیروت ۱۴۱۹ھ)

نبی صلی اللہ علیہ وسلم اور آپ کے اصحاب کے ہجرت کرنے کے بعد چھ سال تک مسلمان مشرکین مکہ کے ساتھ مختلف جنگوں میں مشغول رہے اور مہاجرین اور انصار اس عرصہ میں مشرکین کی دشمنی کے باعث مکہ مکرمہ میں جا کر حج اور عمرہ کی سعادت حاصل نہ کر سکے ہجرت کے چھ سال نبی صلی اللہ علیہ وسلم نے اپنے اصحاب کے ساتھ مکہ مکرمہ جا کر عمرہ کرنے کا قصد فرمایا یہ ذوالقعدہ کا مہینہ تھا۔ (البدایہ والنہایہ ج ۳ ص ۳۳۰) اور یہ مہینہ ان مہینوں میں سے ہے جن کو اشہر حرم کہا جاتا ہے اور عربوں کی ہمیشہ سے یہ روایت رہی ہے کہ وہ ذوالقعدہ ذوالحجہ، محرم اور رجب میں باہمی لڑائیاں موقوف کر دیتے ہیں کیونکہ پہلے تین مہینوں میں لوگ حج کے لیے سفر کرتے تھے اور حج کے بعد واپس جاتے تھے اور رجب کے مہینہ میں عمرہ کا سفر کرتے تھے اس لیے یہ امن کا زمانہ تھا اور اس مہینہ میں مشرکین سے بظاہر جنگ کا کوئی خطرہ نہ تھا اس لیے آپ اپنے چودہ سوا اصحاب کے ساتھ عمرہ کرنے کے قصد سے روانہ ہوئے آپ کے اکثر اصحاب نے احرام باندھا ہوا تھا اور اپنے اونٹوں کی گردنوں میں قربانی کی علامت کے طور پر لوہے کا نعل بھی ڈالا ہوا تھا جب مسلمان حدیبیہ کے مقام پر پہنچے تو مشرکین نے آپ کو اور آپ

کے اصحاب کو حدیبیہ کے مقام پر روک لیا اور اس شرط پر آپ کو عمرہ کرنے کی اجازت دی کہ اس سال تو آپ واپس جائیں اور اگلے سال بغیر ہتھیاروں کے آئیں اور صرف تلوار کو میان میں رکھنے کی اجازت ہے پھر آپ صرف تین دن مکہ میں قیام کر کے واپس چلے جائیں اور دس سال کے لیے مسلمانوں اور مشرکوں کے درمیان صلح کا معاہدہ کیا اور اس میں یہ شرطیں رکھیں: (۱) اگر اہل مکہ میں سے کوئی مسلمان آپ کے ساتھ جانا چاہے تو آپ اس کو ساتھ نہیں لے جائیں گے (۲) اگر مکہ سے کوئی شخص مدینہ چلا جائے تو آپ کو اسے مکہ واپس بھیجنا ہوگا (۳) اگر مدینہ سے کوئی شخص مکہ چلا آیا تو ہم اس کو واپس نہیں کریں گے (۴) مکہ کے گرد جو قبائل ہیں ان کو اختیار ہوگا خواہ وہ آپ کے حلیف بن جائیں یا ہمارے حلیف بن جائیں سو بنو خزاعہ آپ کے حلیف بن گئے اور بنو بکر مشرکین کے حلیف بن گئے ان تمام شرائط کی تفصیل اور ان کا پس منظر اور پیش منظر غریب باحوالہ احادیث آ رہا ہے۔

ذوالقعدہ میں عمرہ کے لیے روانہ ہونے اور حدیبیہ کے مقام پر روکے جانے کے متعلق احادیث

حضرت البراء بن عازب رضی اللہ عنہ فرماتے تھے کہ تم لوگ فتح مکہ کو فتح شمار کرتے ہو بے شک فتح مکہ بھی فتح تھی لیکن ہم بیعت رضوان کو فتح شمار کرتے ہیں جو حدیبیہ کے دن ہوئی تھی ہم نبی صلی اللہ علیہ وسلم کے ساتھ چودہ سو اصحاب تھے اور حدیبیہ ایک کنواں ہے ہم نے اس سے پانی نکالا تو اس میں ایک قطرہ بھی نہیں چھوڑا نبی صلی اللہ علیہ وسلم تک یہ خبر پہنچی آپ اس کنوئیں پر آئے اور اس کی منڈیر پر بیٹھ گئے پھر آپ نے ایک برتن میں پانی منگایا آپ نے اس سے وضو کیا پھر کھل کی اور دعا کی پھر اس پانی کو کنوئیں میں ڈال دیا پھر اس کنوئیں میں اس قدر پانی آ گیا جو ہمیں اور ہماری ساریوں کے لیے کافی تھا۔

(صحیح البخاری رقم الحدیث: ۳۱۵۰)

مسور بن مخرمہ اور مروان بیان کرتے ہیں اور ان میں سے ہر ایک دوسرے کی حدیث کی تصدیق کرتے ہیں انہوں نے کہا کہ رسول اللہ صلی اللہ علیہ وسلم روانہ ہوئے حتیٰ کہ جب وہ ایک مقام پر پہنچے تو آپ نے فرمایا: خالد بن ولید (جو اس وقت تک مسلمان نہیں ہوئے تھے) قریش کے چند سواروں کے ساتھ مقام غیم میں ٹھہرے ہوئے ہیں (تاکہ ہماری جاسوسی کریں) سو تم ذات الیمین کی جانب سے سفر کرو پس خالد کو مسلمانوں کے حال کا کوئی پتا نہیں چلا پھر جب انہوں نے مسلمانوں کا لشکر دیکھا تو قریش کو خبر پہنچانے گئے اور نبی صلی اللہ علیہ وسلم بہ دستور سفر کرتے رہے حتیٰ کہ جب آپ ثنیۃ الراء پر پہنچے جس گھاٹی سے لوگ مکہ میں اترتے ہیں تو رسول اللہ صلی اللہ علیہ وسلم کی اونٹنی بیٹھ گئی۔ مسلمانوں نے اس کو اٹھانے کے لیے کہا: ”حلیٰ حلیٰ“ لیکن وہ اپنی جگہ سے نہ اٹھی مسلمانوں نے کہا: قصواء اڑ گئی ہے (قصواء آپ کی اونٹنی کا نام تھا) نبی صلی اللہ علیہ وسلم نے فرمایا: قصواء اڑی نہیں ہے اور نہ یہ اس کی عادت ہے لیکن اس کو اس ذات نے روک لیا ہے جس نے ہاتھیوں کے لشکر کو مکہ میں داخل ہونے سے روک لیا تھا پھر آپ نے فرمایا: اس ذات کی قسم جس کے قبضہ و قدرت میں میری جان ہے قریش جو بھی ایسا مطالبہ رکھیں گے جس میں اللہ کی حرمتوں کی تعظیم ہوگی تو میں ان کے مطالبہ کو پورا کر دوں گا پھر آپ نے اونٹنی کو جھڑکا تو وہ کھڑی ہو گئی پھر نبی صلی اللہ علیہ وسلم مسلمانوں سے ایک طرف نکل گئے حتیٰ کہ حدیبیہ کے آخری کنارے پہنچ گئے جہاں نجد (کم پانی کا چشمہ) تھا مسلمان اس میں سے تھوڑا تھوڑا پانی استعمال کرنے لگے حتیٰ کہ پانی ختم ہو گیا۔ پس مسلمانوں نے رسول اللہ صلی اللہ علیہ وسلم سے پیاس کی شکایت کی تو آپ نے اپنے لشکر میں سے ایک تیر نکال کر دیا کہ اس کو پانی میں ڈال دیں پس اللہ کی قسم! اس چشمہ سے پانی ایلنے لگا اور اس سے لوگ سیراب ہو گئے وہ لوگ اسی حال میں تھے کہ بدیل بن ورقاء خزاعی اپنی قوم خزاعہ کے کچھ افراد کے ساتھ آئے یہ تہامہ کے رہنے والے تھے اور نبی صلی اللہ علیہ وسلم کے خبر خواہ تھے انہوں نے بتایا کہ میں اپنے

جیسے کعب بن لوی اور عامر بن لوی کو چھوڑ کر رہا ہوں جنہوں نے حدیبیہ کے پانی کے ذخیرہ پر اپنا چاؤ ڈال دیا ہے اور ان کے ساتھ بہ کثرت دودھ دینے والی اونٹیاں ہیں اور ان کے ساتھ اور اونٹیاں اور ان کے بچے بھی ہیں اور وہ آپ سے جنگ کرنے کے لیے تیار ہیں اور وہ آپ کو بیت اللہ میں داخل ہونے سے روکنے والے ہیں۔ تب رسول اللہ صلی اللہ علیہ وسلم نے فرمایا: ہم یہاں کسی سے جنگ کرنے کے لیے نہیں آئے بلکہ ہم یہاں پر عمرہ ادا کرنے کے لیے آئے ہیں اور بے شک جنگ نے قریش کو کمزور کر دیا ہے اور ان کو نقصان پہنچایا ہے اور اگر وہ چاہیں تو میں ان کے لیے ایک مدت کا قلعین کر دیتا ہوں اور اس مدت میں وہ مجھے لوگوں کے ساتھ چھوڑ دیں پھر اگر وہ چاہیں تو وہ بھی اس دین میں داخل ہو جائیں جس میں لوگ داخل ہوئے ہیں اور اگر میں اس دین کی تبلیغ میں (بالفرض) کامیاب نہ ہوا تو وہ مجھ سے مامون ہو جائیں گے اور اگر وہ میری اس پیش کش کو قبول نہیں کرتے تو اس ذات کی قسم جس کے قبضہ و قدرت میں میری جان ہے تو میں اس دین کی تبلیغ پر ان سے ضرور جنگ کروں گا حتیٰ کہ میں قتل کر دیا جاؤں اور اللہ تعالیٰ اپنے دین کو ضرور نافذ فرمائے گا۔ بدیل نے کہا: میں آپ کا پیغام قریش تک پہنچا دوں گا پھر وہ قریش کے پاس گئے اور کہا: میں تمہارے پاس اس شخص (کریم) کے پاس سے آیا ہوں اور ہم نے ان سے ان کا پیغام سنا ہے اگر تم چاہو تو وہ یہ پیغام تم کو سناؤں قریش کے نادان لوگوں نے کہا: ہمیں ان کا پیغام سننے کی کوئی ضرورت نہیں ہے اور ان کے سمجھ دار لوگوں نے کہا: بتاؤ! تم نے ان سے کیا سنا ہے؟ بدیل نے کہا: میں نے ان کو اس طرح اس طرح فرماتے ہوئے سنا ہے اور اس نے ان کو نبی صلی اللہ علیہ وسلم کا پورا پیغام سنایا پھر عروہ بن مسعود (جو اس وقت تک اسلام نہیں لائے تھے) کھڑے ہوئے اور انہوں نے کہا: کیا تم میری اولاد کے حکم میں نہیں ہو؟ قریش نے کہا: کیوں نہیں! پھر کہا: کیا میں تمہارے باپ کے حکم میں نہیں ہوں؟ پھر کہا: کیا تم مجھ پر کوئی تہمت لگا سکتے ہو؟ انہوں نے کہا: نہیں! پھر کہا: کیا تم کو یہ معلوم نہیں کہ میں نے تمہاری خاطر اہل عکاظ کو (سیدنا) محمد (صلی اللہ علیہ وسلم) کے ساتھ لڑنے کی دعوت دی تھی اور جب انہوں نے انکار کیا تو میں نے اپنے تمام گھر والوں کو تمہاری حمایت میں لا کر کھڑا کر دیا تھا؟ قریش نے کہا: کیوں نہیں! تمہاری سب باتیں درست ہیں تب اس نے کہا: اس شخص (یعنی رسول اللہ صلی اللہ علیہ وسلم) نے تمہارے سامنے مناسب پیش کش کی ہے تم اس کو قبول کر لو اور مجھے اجازت دو کہ میں ان کے پاس جا کر اس سلسلہ میں ان سے بات کروں قریش نے کہا: تم جاؤ وہ نبی صلی اللہ علیہ وسلم کے پاس گیا تو نبی صلی اللہ علیہ وسلم نے اس سے اسی طرح بات کی جس طرح بدیل سے بات کی تھی اس وقت عروہ نے کہا: اے محمد (صلی اللہ علیہ وسلم)! یہ فرمائیے کہ اگر آپ نے اپنی قوم کو جڑ سے اکھاڑ پھینکا تو کیا آپ نے اس سے پہلے کسی بھی عرب کے متعلق سنا ہے کہ اس نے اپنی پوری قوم کو نیست و نابود کر دیا ہو اور اگر اس کے برخلاف صورت حال ہوئی یعنی آپ کے اور قریش کے درمیان جنگ برپا ہوئی تو میں آپ کے ساتھ جن لوگوں کو دیکھ رہا ہوں یہ سب بھاگ جائیں گے اور آپ کو تنہا چھوڑ دیں گے اس موقع پر حضرت ابوبکر نے عروہ کو شتم کرتے ہوئے کہا: تو لات کی فرج کو چوس کیا ہم نبی صلی اللہ علیہ وسلم کو تنہا چھوڑ کر بھاگ سکتے ہیں؟ اس نے پوچھا: یہ کون ہے؟ مسلمانوں نے کہا: یہ ابوبکر ہیں تب اس نے کہا: اس ذات کی قسم جس کے قبضہ و قدرت میں میری جان ہے اگر تمہارا مجھ پر احسان نہ ہوتا جس کا میں ابھی تک جواب نہیں دے سکا تو میں تمہاری اس بات کا جواب ضرور دیتا۔ اور عروہ جب نبی صلی اللہ علیہ وسلم سے بات کرتا تھا تو آپ کی ڈاڑھی مبارک کو کچڑتا تھا اور حضرت مغیرہ بن شعبہ رضی اللہ عنہ نبی صلی اللہ علیہ وسلم کے سر اقدس کے پاس کھڑے ہوئے تھے اور ان کے پاس تلواریں اور ان کے سر پر خود تھا پس جب بھی عروہ نبی صلی اللہ علیہ وسلم کی ڈاڑھی کی طرف ہاتھ بڑھاتا تو وہ اس کے ہاتھ پر تلوار کا دستہ مارتے اور اس کے ہاتھ کو نبی صلی اللہ علیہ وسلم کی ڈاڑھی کی طرف بڑھنے سے روکتے عروہ نے پوچھا: یہ کون ہے؟ مسلمانوں

نے کہا: یہ مغیرہ بن شعبہ ہیں عروہ نے کہا: اے عہد شکن! کیا میں اب تک تیرے بھرنے بھر نہیں رہا اور حضرت مغیرہ زمانہ جاہلیت میں ایسے لوگوں کے ساتھ تھے جو لوگوں کو قتل کر کے ان کا مال لوٹ لیتے تھے وہ نبی صلی اللہ علیہ وسلم کے پاس آ کر مسلمان ہو گئے تو نبی صلی اللہ علیہ وسلم نے فرمایا: میں تمہارا اسلام تو قبول کرتا ہوں رہا تمہارا مال تو میں اس میں سے کوئی چیز قبول نہیں کروں گا پھر عروہ کن انھیں سے نبی صلی اللہ علیہ وسلم کے اصحاب کو دیکھتے رہے پس اللہ کی قسم! جب بھی نبی صلی اللہ علیہ وسلم نے ہلیم تھم کو تھا تو صحابہ میں سے کوئی نہ کوئی شخص اس کو اپنے ہاتھوں پر لے لیتا پھر اس کو اپنے چہرے اور جسم پر ملتا پھر جب آپ کسی کام کا حکم دیتے تو وہ سب اس کام کو کرنے کے لیے جھپٹ پڑتے اور جب آپ وضو کرتے تو وہ سب آپ کے وضو کے بچے ہوئے پانی کے لیے ایک دوسرے پر اس طرح ٹوٹ پڑتے گویا ایک دوسرے کو قتل کر دیں گے اور جب آپ بات کرتے تو وہ سب آپ کے سامنے اپنی آوازوں کو پست کر دیتے اور آپ کی تعظیم کی وجہ سے وہ آپ کو سراٹھا کر نہیں دیکھتے تھے۔ عروہ واپس اپنے اصحاب کے پاس گئے اور کہا: اے میری قوم! اللہ کی قسم! میں بادشاہوں کے پاس گیا ہوں اور میں قیصر و کسریٰ اور نجاشی کے پاس گیا ہوں اور میں نے ہرگز نہیں دیکھا کسی بادشاہ کے اصحاب اس بادشاہ کی ایسی تعظیم کرتے ہوں جیسی (سیدنا) محمد (صلی اللہ علیہ وسلم) کے اصحاب (سیدنا) محمد (صلی اللہ علیہ وسلم) کی تعظیم کرتے ہیں اور اللہ کی قسم! وہ جب بھی ہلیم تھم کو تھکتے ہیں تو وہ ان کے کسی نہ کسی صحابی کے ہاتھ میں گرتا ہے اور وہ اس کو اپنے چہرے اور اپنے جسم پر ملتا ہے اور جب وہ انہیں کسی کام کا حکم دیتے ہیں تو وہ سب اس کام کو کرنے کے لیے جھپٹ پڑتے ہیں اور جب وہ وضو کرتے ہیں تو ان کے وضو کے بچے ہوئے پانی کو لینے کے لیے وہ سب ایک دوسرے پر اس طرح ٹوٹ پڑتے ہیں گویا کہ وہ ایک دوسرے کو قتل کر دیں گے اور جب وہ بات کرتے ہیں تو وہ سب ان کے سامنے اپنی آوازوں کو پست کر دیتے ہیں اور آپ کی تعظیم کی وجہ سے وہ آپ کو نظر اٹھا کر نہیں دیکھتے اور بے شک انہوں نے تمہارے سامنے ایک قائل عمل تجویز رکھی ہے تم کو چاہیے کہ تم اس کو قبول کرو پھر بنو کنانہ میں سے ایک شخص نے کہا: مجھے ان کے پاس جانے دو قریش نے کہا: اچھا تم جاؤ پس جب اس نے نبی صلی اللہ علیہ وسلم اور آپ کے اصحاب کو دیکھا تو رسول اللہ صلی اللہ علیہ وسلم نے فرمایا: یہ فلاں شخص ہے اور یہ اس قوم سے ہے جو قربانی کے جانوروں کی تعظیم کرتی ہے سو قربانی کے اونٹ اس کے سامنے لے آؤ (تا کہ اس کو معلوم ہو جائے کہ ہم صرف عمرہ کرنے آئے ہیں) پھر قربانی کے اونٹ اس کے سامنے لائے گئے اور مسلمان ”اللھم لبیک اللھم لبیک“ کہنے لگے اس نے جب یہ منظر دیکھا تو کہنے لگا: سبحان اللہ! ان لوگوں کو بیت اللہ جانے سے نہیں روکنا چاہیے پھر قریش میں سے مرکز بن حفص نام کا ایک شخص کھڑا ہوا اور کہنے لگا: مجھے ان کے پاس جانے دو قریش نے کہا: اچھا تم جاؤ جب اس نے مسلمانوں کو دیکھا تو نبی صلی اللہ علیہ وسلم نے فرمایا: یہ مرکز ہے اور یہ بہت بُرا آدمی ہے پھر وہ نبی صلی اللہ علیہ وسلم سے بات کرنے لگا پس جس وقت وہ آپ سے بات کر رہا تھا تو سہیل بن عمرو آ گیا۔ عکرمہ بیان کرتے ہیں کہ جب سہیل بن عمرو آیا تو نبی صلی اللہ علیہ وسلم نے فرمایا: اللہ تعالیٰ نے تمہارے معاملہ کو آسان کر دیا۔ زہری کی روایت میں ہے: پھر سہیل بن عمرو آیا اور اس نے کہا: آپ اپنے اور ہمارے درمیان ایک معاہدہ لکھیں نبی صلی اللہ علیہ وسلم نے کاتب کو بلوایا اور اس سے فرمایا: لکھو: ”بسم اللہ الرحمن الرحیم“ سہیل نے کہا: رہا رخص تو ہم نہیں جانتے کہ وہ کیا چیز ہے؟ لیکن آپ لکھیں ”باسمک اللھم“ جیسا کہ آپ پہلے لکھتے تھے مسلمانوں نے کہا: اللہ کی قسم! ہم ”بسم اللہ الرحمن الرحیم“ کے سوا اور کچھ نہیں لکھیں گے تو نبی صلی اللہ علیہ وسلم نے فرمایا: تم ”باسمک اللھم“ لکھ دو پھر آپ نے فرمایا: لکھو یہ وہ معاہدہ ہے جس پر محمد رسول اللہ نے صلح کی ہے سہیل نے کہا: اللہ کی قسم! اگر ہم کو یہ یقین ہوتا کہ آپ اللہ کے رسول ہیں تو ہم آپ کو بیت اللہ سے نہ روکتے اور نہ آپ سے جنگ کرتے لیکن

آپ لکھیں: محمد بن عبد اللہ تو نبی صلی اللہ علیہ وسلم نے فرمایا: اللہ کی قسم! میں اللہ کا رسول ہوں اگرچہ تم نے مجھے جھٹلایا ہے تم محمد بن عبد اللہ ہی لکھ دو۔ زہری نے کہا: آپ کا یہ ارشاد اس وجہ سے تھا کہ آپ نے فرمایا تھا کہ قریش مجھ سے جو بھی ایسا مطالبہ کریں گے جس میں اللہ کی حرمات کی تقظیم ہوگی تو میں ان کا مطالبہ پورا کر دوں گا پھر اس سے نبی صلی اللہ علیہ وسلم نے فرمایا: اس شرط پر کہ تم ہمارے لیے بیت اللہ کو خالی کر دو گے اور ہم اس کا طواف کر لیں گے سہیل نے کہا: اللہ کی قسم! ایسا نہیں ہو سکتا ورنہ عرب کہیں گے کہ ہم نے دباؤ میں آ کر صلح کی ہے لیکن آپ آئندہ سال آ کر عمرہ کریں گے سو اس کو لکھ دیا گیا اور اس شرط پر کہ ہمارے پاس سے جو شخص بھی آپ کے پاس آئے گا خواہ وہ آپ کے دین پر ہو آپ کو اسے ہمیں واپس کرنا ہوگا مسلمانوں نے کہا: سبحان اللہ! ایک مسلمان کو کیسے مشرکین کی طرف واپس کیا جائے گا؟ حالانکہ وہ اسلام قبول کر کے ہمارے پاس آیا ہے ابھی ان میں یہ باتیں ہو رہی تھیں کہ ابوجندل بن سہیل بن عمرو آگئے ان کے پیروں میں بیڑیاں تھیں اور وہ ان کو ٹھٹھٹے ہوئے آ رہے تھے وہ مکہ کے نشیبی علاقوں کی طرف سے بھاگ کر آئے تھے حتیٰ کہ انہوں نے اپنے آپ کو مسلمانوں کے سامنے گرا دیا سہیل نے کہا: اے محمد (صلی اللہ علیہ وسلم)! یہ پہلا شخص ہے جس کے متعلق میں اس معاہدہ کے مطابق آپ سے مطالبہ کرتا ہوں کہ آپ اس کو ہماری طرف واپس کر دیں رسول اللہ صلی اللہ علیہ وسلم نے فرمایا: ہم نے ابھی تک اس شرط کو معاہدہ میں درج نہیں کیا ہے سہیل نے کہا: پھر اللہ کی قسم! میں آپ سے کبھی بھی صلح نہیں کروں گا۔ نبی صلی اللہ علیہ وسلم نے فرمایا: تم اس کو میری خاطر چھوڑ دو سہیل نے کہا: میں اس کو آپ کی خاطر بھی نہیں چھوڑوں گا آپ نے فرمایا: نہیں! بلکہ تم ایسا کر لو اس نے کہا: میں کبھی بھی ایسا نہیں کروں گا مگر زہری نے کہا: چلو ہم اس کو آپ کی خاطر چھوڑ دیتے ہیں حضرت ابوجندل رضی اللہ عنہ نے کہا: اے مسلمانوں کی جماعت! کیا میں مشرکین کی طرف لوٹا دیا جاؤں گا حالانکہ میں مسلمان ہو کر آیا ہوں کیا تم نہیں دیکھ رہے کہ مجھے کس مصیبت کا سامنا ہے اور ان کو اللہ کا دین قبول کرنے کی پاداش میں سخت عذاب دیا گیا تھا؟

حضرت عمر بن الخطاب رضی اللہ عنہ بیان کرتے ہیں کہ پھر میں نبی صلی اللہ علیہ وسلم کے پاس گیا اور میں نے کہا: کیا آپ اللہ کے برحق نبی نہیں ہیں؟ آپ نے فرمایا: کیوں نہیں! میں نے کہا: کیا ہم حق پر اور ہمارے دشمن باطل پر نہیں ہیں؟ آپ نے فرمایا: کیوں نہیں! میں نے کہا: پھر ہم اپنے دین کے معاملہ میں دب کر شرانگہ کیوں مانیں؟ آپ نے فرمایا: میں اللہ کا رسول ہوں اور میں اللہ کی نافرمانی نہیں کروں گا اور وہ میری مدد فرمائے گا میں نے کہا: کیا آپ ہم سے یہ نہیں فرماتے تھے کہ ہم عن قریب بیت اللہ جا کر اس کا طواف کریں گے؟ آپ نے فرمایا: تو بے شک تم ضرور بیت اللہ جاؤ گے اور اس کا طواف کرو گے۔ حضرت عمر بیان کرتے ہیں کہ پھر میں حضرت ابوبکر کے پاس گیا اور میں نے کہا: اے ابوبکر! کیا یہ اللہ کے برحق نبی نہیں ہیں؟ حضرت ابوبکر رضی اللہ عنہ نے کہا: کیوں نہیں! میں نے کہا: کیا ہم حق پر اور ہمارے دشمن باطل پر نہیں ہیں؟ حضرت ابوبکر نے کہا: کیوں نہیں! میں نے کہا: پھر ہم اپنے دین کے معاملہ میں دب کر شرانگہ کیوں مانیں؟ تب حضرت ابوبکر نے کہا: اے شخص! وہ بے شک ضرور اللہ کے رسول ہیں اور وہ اپنے رب کی نافرمانی نہیں کریں گے اور اللہ ان کی مدد فرمائے گا پس تم ان کی رسی کو مضبوطی سے پکڑ لو پس اللہ کی قسم! وہ ضرور حق پر ہیں! میں نے کہا: کیا انہوں نے ہم سے یہ نہیں فرمایا تھا کہ ہم بیت اللہ میں جائیں گے اور اس کا طواف کریں گے؟ حضرت ابوبکر نے کہا: کیوں نہیں! لیکن کیا انہوں نے یہ فرمایا تھا کہ تم اس سال بیت اللہ جا کر اس کا طواف کرو گے؟ میں نے کہا: نہیں! حضرت ابوبکر نے کہا: تو تم ضرور بیت اللہ جاؤ گے اور اس کا طواف کرو گے۔

زہری بیان کرتے ہیں کہ حضرت عمر نے کہا کہ میں نے اپنی اس جگت کی تلاقی کے لیے بہت نیک اعمال کیے اور جب

معادہ لکھنے سے فراغت ہوگئی تو رسول اللہ صلی اللہ علیہ وسلم نے اپنے اصحاب سے کہا: اٹھو اور اونٹوں کو خر کر دو (یعنی ان کی قربانی کرو) پھر اپنے سر موٹہ لو! اللہ کی قسم! آپ کے اصحاب میں سے (رنج کی وجہ سے) کوئی شخص نہیں اٹھا حتیٰ کہ آپ نے تین بار یہ ارشاد دہرایا، پس جب ان میں سے کوئی بھی نہیں اٹھا تو آپ حضرت ام سلمہ رضی اللہ عنہا کے پاس گئے پھر آپ نے ان کو صحابہ کے طریقہ کی خبر دی، حضرت ام سلمہ نے کہا: یا نبی اللہ! کیا آپ یہ پسند کریں گے کہ آپ باہر جائیں اور کسی سے کوئی بات نہ کریں حتیٰ کہ اپنے اونٹ کو خر کر دیں (اس کی قربانی کر دیں) پھر آپ اپنے حجام کو بلائیں اور وہ آپ کا سر موٹہ دے، نبی صلی اللہ علیہ وسلم باہر گئے اور کسی سے کوئی بات نہ کی، حتیٰ کہ آپ نے اپنی قربانی کے اونٹ کو خر (ذبح) کر دیا اور آپ نے اپنے حجام کو بلایا اور اس نے آپ کا سر موٹہ دیا، جب صحابہ نے یہ دیکھا تو وہ بھی کھڑے ہو گئے اور انہوں نے بھی اپنے اپنے اونٹ خر کر دیئے اور ایک دوسرے کا سر موٹہ لے گئے اور ان کا حال دیکھ کر یوں لگتا تھا کہ وہ مارے رنج و غم کے ایک دوسرے سے لڑ پڑیں گے پھر آپ کے پاس عورتیں مسلمان ہو کر آئیں تو اللہ تعالیٰ نے یہ آیت نازل فرمائی:

يَا أَيُّهَا الَّذِينَ آمَنُوا إِذَا جَاءَكُمْ الْمُؤْمِنَاتُ مِنْ غَيْرِ
فَأَمْسِكُوهُنَّ إِنَّ اللَّهَ عَلِيمٌ بِأَيْمَانِهِنَّ فَإِنْ عَلِمْتُمُوهُنَّ
مُؤْمِنَاتٌ فَلَا تَرْجِعُوهُنَّ إِلَى الْكُفَّارِ لَا هُنَّ حِلٌّ لَّهُمْ وَ
لَا هُمْ يَصِلُونَ إِلَيْهِنَّ وَأُولَئِكَ مَا اتَّفَقُوا وَكَانَ عَيْنُكُمْ
أَنْ تَتَكَلَّمُوهُنَّ إِذَا اتَّيَسَّرُوهُنَّ اجْزَوْهُنَّ وَلَا تُمْسِكُوا
بِعَصَصِ الْكُفَّارِ فَمَا اتَّفَقْتُمْ وَلَيْسَ لَكُمَا اتِّفَاقٌ ذَلِكَ
حُكْمُ اللَّهِ يُحْكُمُ بَيْنَكُمْ وَاللَّهُ عَلِيمٌ حَكِيمٌ (النساء: ۱۰)

اے ایمان والو! جب تمہارے پاس ایمان والی عورتیں ہجرت کر کے آئیں تو انہیں آزمایا کرو! اللہ ان کے ایمان کو خوب جانتا ہے پھر اگر تمہیں ان کے ایمان کا یقین ہو جائے تو انہیں کافروں کی طرف نہ لو! وہ وہاں عورتیں کفار کے لیے حلال نہیں اور نہ وہ کفار ان مؤمن عورتوں کے لیے حلال ہیں اور کفار نے جو ان پر خرچ کیا ہے وہ تم ان کو ادا کر دو! اور ان سے نکاح کرنے میں تم پر کوئی گناہ نہیں ہے بشرطیکہ تم ان کے مہر ادا کر دو! اور اے مسلمانو! تم کافر عورتوں کو اپنی زوجیت میں نہ رو کہو! اور تم نے جو ان کے مہر پر خرچ کیا ہے وہ کافروں سے طلب کر لو! اور جو انہوں نے خرچ کیا ہے وہ اس کو طلب کریں! یہ اللہ کا حکم ہے جس کا وہ تمہارے درمیان فیصلہ فرماتا ہے اور اللہ بہت علم والا بہت حکمت والا ہے ○

اسی دن حضرت عمر نے اپنی دو بیویوں کو طلاق دے دی جواب تک شرک کی حالت میں تھیں ان میں سے ایک نے معاویہ بن ابی سفیان سے نکاح کر لیا اور دوسری سے صفوان بن امیہ نے نکاح کر لیا۔ پھر نبی صلی اللہ علیہ وسلم واپس مدینہ چلے گئے پھر قریش میں سے ایک شخص مسلمان ہو کر مدینہ آئے وہ حضرت ابوبصیر تھے قریش نے ان کی تلاش میں دو آدمی بھیجے اور کہا: آپ نے ہم سے جو معاہدہ کیا ہے اس کے مطابق ان دونوں کو واپس کر دیجئے! آپ نے معاہدہ کے موافق حضرت ابوبصیر کو ان دو آدمیوں کے حوالے کر دیا وہ دونوں حضرت ابوبصیر کو لے کر روانہ ہوئے حتیٰ کہ جب وہ ذوالحلیفہ کے مقام پر پہنچے تو کھجوریں کھانے کے لیے سوار یوں سے اترے حضرت ابوبصیر نے ان میں سے ایک شخص سے کہا: اللہ کی قسم! میں دیکھ رہا ہوں کہ تمہاری تلوار بہت عمدہ ہے دوسرے آدمی نے وہ تلوار میان سے نکالی اور کہا: کیوں نہیں! اللہ کی قسم! یہ تلوار بہت عمدہ ہے! میں اس کا بار بار تجربہ کر چکا ہوں حضرت ابوبصیر نے کہا: ذرا مجھے بھی تو دکھاؤ! اس شخص نے وہ تلوار ان کے قبضہ میں دے دی حضرت ابوبصیر نے اس پر تلوار کا ایک وار کیا حتیٰ کہ وہ جان سے ہاتھ دھو بیٹھا اور دوسرا آدمی فرار ہو گیا حتیٰ کہ وہ بھاگ کر مدینہ پہنچا اور دوڑتا ہوا مسجد میں داخل ہو گیا۔ رسول اللہ صلی اللہ علیہ وسلم نے اسے دیکھ کر فرمایا: یہ شخص کچھ خوف زدہ معلوم ہوتا ہے! اس نے کہا: اللہ

کی قسم امیرا ساسی تو مارا گیا اور لگتا ہے میں بھی مارا جاؤں گا! پھر حضرت ابوبصیر آئے اور کہنے لگے: یا رسول اللہ! اللہ تعالیٰ نے آپ کو آپ کی ذمہ داری سے بری کر دیا! آپ مجھے ان کے حوالے کر چکے تھے لیکن اللہ تعالیٰ نے مجھے ان سے نجات دلائی! نبی صلی اللہ علیہ وسلم نے ان سے فرمایا: تمہاری ماں تم پر افسوس کرے! اگر اس کے ساتھ اس کا کوئی مددگار ہوتا تو تم نے تو جنگ کی آگ بھڑکا دی تھی! حضرت ابوبصیر نے نبی صلی اللہ علیہ وسلم کا یہ ارشاد سن کر جان لیا کہ رسول اللہ صلی اللہ علیہ وسلم ان کو پھر مشرکین کی طرف لوٹانے والے ہیں! پھر حضرت ابوبصیر مدینہ سے چلے گئے اور ساحل سمندر کی طرف آ گئے اور حضرت ابو جندل بن سہیل بھی اپنے گھر والوں کی قید سے چھوٹ کر ان کے ساتھ آئے! پھر قریش کا جو شخص بھی اسلام قبول کرتا وہ مدینہ جانے کے بجائے ساحل سمندر کی طرف چلا جاتا! اس طرح وہاں مسلمانوں کی ایک جماعت بن گئی! پس اللہ کی قسم! ان کو مشرکین کے جس قافلہ کے متعلق بھی یہ خبر ملتی کہ وہ (تجارت کے لیے) شام جا رہا ہے! تو وہ راستہ میں اس قافلہ پر حملہ کر کے قافلہ والوں کو قتل کر دیجے اور ان کا مال و متاع بہ طور مال غنیمت کے لے آئے! پھر قریش نے نبی صلی اللہ علیہ وسلم کے پاس پیغام بھیجا اور آپ کو اللہ کا نام لے کر دہائی دی اور صلہ رحم کا واسطہ دیا اور (اپنی شرط واپس لے لی) اور کہا: اب جو بھی آپ کے پاس آئے گا وہ مامون ہے! تب اللہ تعالیٰ نے یہ آیت نازل فرمائی:

وَهُوَ الَّذِي كَفَّ أَيْدِيَهُمْ عَنْكُمْ دَآئِدُنِيَكُمْ عَنْهُمْ مَبْعُثِينَ مَكَّةَ مِنْ بَعْدِ أَنْ أَظْفَرَكُمْ عَلَيْهِمْ وَكَانَ اللَّهُ بِمَا تَعْمَلُونَ بَصِيرًا (الحج: ۲۳)

وہی اللہ ہے جس نے سرزمین مکہ میں تم کو کافروں کے ہاتھوں سے بچایا اور کافروں کو تمہارے ہاتھوں سے (ساحل سمندر میں) بچایا! اس کے بعد کہ اس نے تمہیں ان پر غالب کر دیا تھا اور اللہ تمہارے کاموں کو خوب دیکھنے والا ہے ○

اور یہ آیتیں یہاں تک نازل ہوئیں:

إِذْ جَعَلَ الَّذِينَ كَفَرُوا فِي قُلُوبِهِمُ الْحَبِيَّةَ الْحَبِيَّةَ (الحج: ۲۲)

جب کہ ان کافروں نے اپنے دلوں میں تعصب کو جگہ دی اور وہ زمانہ جاہلیت کا تعصب تھا۔

اور ان کا جاہلانہ تعصب یہ تھا کہ انہوں نے یہ اقرار نہیں کیا کہ آپ اللہ کے نبی ہیں اور انہوں نے ”بسم اللہ الرحمن الرحیم“ کا اقرار نہیں کیا اور وہ مسلمانوں اور بیت اللہ کے درمیان حائل ہو گئے۔ (صحیح البخاری رقم الحدیث: ۲۷۳۲-۲۷۳۱) صلح حدیبیہ کی باقی ماندہ شرائط

”صحیح البخاری“ کی اس طویل حدیث میں صرف ان شرائط کا ذکر ہے (۱) مسلمان اس سال عمرہ کیے بغیر واپس چلے جائیں اور اگلے سال عمرہ کرنے کے لیے آئیں اور تلواریں کو میان میں رکھ کر آئیں! اس کے علاوہ اور کوئی ہتھیار ساتھ نہ لائیں۔ (۲) جو مسلمان مکہ سے مدینہ چلا جائے مسلمانوں پر لازم ہوگا کہ اس کو مکہ واپس کر دیں۔ ان کے علاوہ اور شرائط بھی ہیں جن کا ذکر اس حدیث میں ہے:

حضرت البراء بن عازب رضی اللہ عنہ بیان کرتے ہیں کہ جب نبی صلی اللہ علیہ وسلم (چھوٹی الحجہ) ذوالقعدہ کے مہینہ میں عمرہ کرنے کے لیے روانہ ہوئے تو اہل مکہ نے آپ کو مکہ میں داخل ہونے سے روک دیا اور اس پر صلح کی کہ آپ (اگلے سال) مکہ میں صرف تین دن رہیں! جب یہ شرائط لکھی گئیں تو مسلمانوں نے لکھا کہ یہ وہ شرائط ہیں جن پر (سیدنا) محمد رسول اللہ (صلی اللہ علیہ وسلم) نے صلح کی ہے! مشرکین نے کہا: ہم اس کا اقرار نہیں کرتے! اگر ہمیں یقین ہوتا کہ آپ اللہ کے رسول ہیں تو ہم آپ کو (عمرہ کرنے سے) بالکل منع نہ کرتے! لیکن آپ محمد بن عبد اللہ ہیں! آپ نے فرمایا: میں رسول اللہ ہوں اور میں محمد

بن عبد اللہ ہوں پھر آپ نے حضرت علی سے فرمایا: ”رسول اللہ“ کے لفظ کو کاٹ دو حضرت علی نے کہا: نہیں خدا کی قسم! میں ”رسول اللہ“ کے لفظ کو کبھی نہیں مٹاؤں گا تب رسول اللہ صلی اللہ علیہ وسلم نے مکتوب کو اٹھایا اور آپ مہارت سے نہیں لکھتے تھے پھر آپ نے لکھا: یہ وہ معاہدہ ہے جس کو محمد بن عبد اللہ نے لکھا ہے۔ (۱) مکہ میں کوئی شخص (کھلے ہتھیار لے کر داخل نہیں ہوگا) مگر تلواریں میان میں ہوگی (۲) اور اہل مکہ میں سے کسی شخص کو نکالائیں جائے گا خواہ وہ آپ کی اجازت کرنا چاہتا ہو (۳) اور اگر آپ کے اصحاب میں سے کوئی شخص مکہ میں رہنا چاہے تو اس کو منع نہیں کیا جائے گا پھر جب آئندہ سال آپ مکہ میں داخل ہوئے اور تین دن گزر گئے تو مشرکین حضرت علی کے پاس گئے اور کہا: تم اپنے نبی سے کہو کہ وہ اب ہمارے پاس سے چلے جائیں۔ الحدیث (صحیح البخاری رقم الحدیث: ۴۲۵۱)

معاہدہ میں یہ بھی طے کیا گیا تھا کہ یہ معاہدہ دس سال کے لیے ہے اور اس کے علاوہ اور بھی کئی امور کا ذکر تھا ان سب کا ذکر ”سیرت ابن ہشام“ میں ہے جس سے دیگر کتب سیرت نے نقل کیا ہے۔

امام عبد الملک بن ہشام متوفی ۲۱۳ لکھتے ہیں:

رسول اللہ صلی اللہ علیہ وسلم نے حضرت علی سے فرمایا: یہ وہ شرائط ہیں جن پر محمد بن عبد اللہ نے اور سہیل بن عمرو نے صلح کی ہے کہ دس سال تک لوگوں کو جنگ سے دور رکھا جائے اور ان سالوں میں لوگ امن سے رہیں اور ایک دوسرے سے فتنہ کو روکیں کہ جو شخص قریش میں سے (سیدنا) محمد (صلی اللہ علیہ وسلم) کے پاس قریش کی اجازت کے بغیر چلا جائے گا اس کو قریش کے پاس واپس بھیجا جائے گا اور جو شخص (سیدنا) محمد (صلی اللہ علیہ وسلم) کے پاس سے قریش کے پاس چلا جائے گا وہ اس کو واپس نہیں کریں گے اور ہم ایک دوسرے کے خلاف عداوت ظاہر نہیں کریں گے اور جو قبیلہ چاہے وہ سیدنا محمد صلی اللہ علیہ وسلم کا حلیف ہو جائے اور جو چاہے وہ قریش کا حلیف ہو جائے اور ان کے عقد اور معاہدہ میں داخل ہو جائے پھر خزاہہ سیدنا محمد صلی اللہ علیہ وسلم کے عقد اور معاہدہ میں داخل ہو گئے اور بنو بکر قریش کے حلیف ہو گئے اور ان کے عقد اور معاہدہ میں داخل ہو گئے۔

(المسیرۃ للبیوی مع الروض الانف ج ۴ ص ۵۲-۵۰ دار الکتب العلمیہ بیروت ۱۴۱۸ھ)

بیعت رضوان کے متعلق قرآن مجید کی آیات

معاہدہ کو تحریر کرنے سے پہلے ایک اہم واقعہ رونما ہوا تھا جو بیعت رضوان کے نام سے مشہور ہے قرآن مجید کی حسب ذیل آیات میں بیعت رضوان کا ذکر ہے:

لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ فَعَلِمَ مَا فِي قُلُوبِهِمْ فَأَنْزَلَ السَّكِينَةَ عَلَيْهِمْ وَأَثَابَهُمْ فَتْحًا قَرِيبًا ۝ وَمَعَائِهِمْ كَثِيرٌ وَأَخْذُوا ذِكْرَهَا ۚ وَكَانَ اللَّهُ عَزِيزًا حَكِيمًا ۝ وَعَدَ اللَّهُ مَعَائِهِمْ كَثِيرٌ وَأَخْذُوا فَعَقِلَ لَكُمْ هَذِهِ وَكَفَّ أَيْدِيَ النَّاسِ عَنْكُمْ ۚ وَلَكُلُّونَ آيَةَ لِلْمُؤْمِنِينَ ۚ وَيَعْلَمُونَهُمُ جَوْرًا ۚ فَاسْتَقِيمُوا ۚ (الف: ۲۰-۱۸)

بے شک اللہ مومنوں سے راضی ہو گیا جب وہ آپ سے ایک درخت کے نیچے بیعت کر رہے تھے پس اس کو معلوم تھا جو کچھ ان کے دلوں میں تھا سو اس نے ان پر سکون اور اطمینان نازل فرمایا اور ان کو عنقریب (حاصل ہونے والی) فتح عطا فرمائی اور بہت سی غنیمتیں جن کو وہ حاصل کریں گے اور اللہ بہت غالب بہت حکمت والا ہے اور اللہ نے تم سے بہت سی غنیمتوں کا وعدہ فرمایا ہے جن کو تم حاصل کرو گے سو یہ (فتح حدیبیہ) تو تمہیں جلدی عطا فرمادی اور لوگوں کے ہاتھ تم سے روک دیئے تاکہ یہ مومنوں کے لیے ایک نشانی ہو جائے اور وہ تم کو سیدھے راستے پر چلائے

اور اس آیت میں بھی بیعت رضوان کا ذکر ہے:

إِنَّ الْإِنْسَانَ لِرَبِّهِ لَكَنَّاظِرٌ ۚ إِنَّمَا يَبْهُوتُكَ إِفْكًا يُبْهَوْنَ إِلَيْكَ اللَّهُ يَكِيدُ إِلَٰهَهُ قَوِّقْ أَوْ لَا يُبْهِتْهُمْ ۚ هَمٌّ نَّكَتَ فَأَنَّا مَيَّاتُكَ عَلَىٰ نَفْسِهِمْ ۚ وَمَنْ أَوْفَىٰ بِمَا عَاهَدَ عَلَيْهِ اللَّهُ فَيَمُوتْ بِهِ ۚ فَسُيُؤْتِيهِ أَجْرًا عَظِيمًا ۝

(الحج: ۱۰)

عہد شکنی کرتا ہے ۝

بے شک جو لوگ (بہ ظاہر) آپ سے بیعت کر رہے تھے وہ (درحقیقت) اللہ سے ہی بیعت کر رہے تھے اللہ کا ہاتھ ان کے ہاتھوں پر تھا سو جو شخص عہد شکنی کرتا ہے وہ اپنے ہی نفس کے خلاف عہد شکنی کرتا ہے ۝

بیعت رضوان کے متعلق احادیث

اور ان حدیثوں میں بھی بیعت رضوان کا ذکر ہے:

حضرت جابر رضی اللہ عنہ بیان کرتے ہیں کہ یوم حدیبیہ کو ہم چودہ سو افراد تھے ہم نے آپ سے بیعت کی اور حضرت عمر رضی اللہ عنہ نے آپ کا ہاتھ نکیر کے درخت کے نیچے پکڑا ہوا تھا۔ (صحیح مسلم رقم الحدیث: ۱۸۵۶)

حضرت معقل بن یسار رضی اللہ عنہ بیان کرتے ہیں کہ میں نے دیکھا جس دن درخت کے نیچے بیعت ہو رہی تھی اور نبی صلی اللہ علیہ وسلم لوگوں کو بیعت کر رہے تھے اور میں آپ کے سر سے درخت کی شاخوں میں سے ایک شاخ ہٹا رہا تھا اور ہم اس دن چودہ سو افراد تھے انہوں نے کہا: ہم نے موت پر بیعت نہیں کی تھی لیکن ہم نے یہ بیعت کی تھی کہ ہم آپ کو چھوڑ کر بھاگیں گے نہیں۔ (صحیح مسلم رقم الحدیث: ۱۸۵۸)

یزید بن ابی عبیدہ سلمہ بن اکوع کے آزاد کردہ غلام بیان کرتے ہیں کہ میں نے سلمہ سے پوچھا کہ حدیبیہ کے دن آپ لوگوں نے رسول اللہ صلی اللہ علیہ وسلم کے ہاتھ پر کس چیز کی بیعت کی تھی؟ انہوں نے کہا: موت پر۔

(صحیح البخاری رقم الحدیث: ۲۹۶۰ صحیح مسلم رقم الحدیث: ۱۸۶۰)

ان حدیثوں میں تعارض نہیں ہے ہو سکتا ہے کہ آپ نے بعض صحابہ سے اس پر بیعت لی ہو کہ وہ آپ کا ساتھ چھوڑ کر بھاگیں گے نہیں اور بعض صحابہ سے اس پر بیعت لی ہو کہ وہ تادم مرگ آپ کے ساتھ رہیں گے۔

عثمان بن مویہ بیان کرتے ہیں کہ اہل مصر سے کچھ لوگوں نے بیت اللہ کا حج کیا اس نے کچھ لوگوں کو بیٹھے ہوئے دیکھا اس نے پوچھا: یہ کون لوگ ہیں؟ کسی نے کہا: یہ قریش ہیں اس نے پوچھا: ان میں جو بوڑھا آدی ہے وہ کون ہے؟ لوگوں نے کہا: وہ حضرت عبداللہ بن عمر رضی اللہ عنہما ہیں اس نے کہا: اے ابن عمر! میں آپ سے ایک چیز کے متعلق سوال کرتا ہوں آپ مجھے بتائیے: کیا آپ کو علم ہے کہ حضرت عثمان جنگ اُحد میں بھاگ گئے تھے؟ حضرت ابن عمر نے کہا: ہاں! اس نے کہا: کیا آپ کو علم ہے کہ وہ جنگ بدر میں غائب تھے اور حاضر نہیں ہوئے تھے؟ حضرت ابن عمر نے کہا: ہاں! اس نے کہا: کیا آپ کو علم ہے کہ حضرت عثمان بیعت رضوان سے غائب تھے اور اس موقع پر حاضر نہیں تھے؟ حضرت ابن عمر نے کہا: ہاں! اس نے کہا: اللہ اکبر! حضرت ابن عمر نے فرمایا: سنو! اب میں تمہیں اس کی وجہ بیان کرتا ہوں رہا جنگ اُحد میں بھاگنے کا معاملہ تو میں گواہی دیتا ہوں کہ اللہ تعالیٰ نے ان کے اس فعل کو معاف کر دیا اور ان کی مغفرت کر دی اور رہا جنگ بدر سے غائب ہونا تو اس کی وجہ یہ ہے کہ ان کے عقد نکاح میں رسول اللہ صلی اللہ علیہ وسلم کی صاحب زادی تھیں اور وہ بیمار تھیں تو رسول اللہ صلی اللہ علیہ وسلم نے ان سے فرمایا: تم کو اس شخص کا اجر ملے گا جو جنگ بدر میں حاضر ہوا اور مالی غنیمت میں سے ان کا حصہ بھی نکالا اور رہا ان کا بیعت رضوان سے غائب ہونا تو اگر حضرت عثمان رضی اللہ عنہ کی بہ نسبت کوئی اور شخص سرزمین مکہ میں اہل مکہ کے نزدیک معزز ہوتا تو آپ اس کو سفارت کے لیے بھیج دیتے پس رسول اللہ صلی اللہ علیہ وسلم نے حضرت عثمان کو سفارت کے لیے بھیج دیا اور

حضرت عثمان کے جانے کے بعد بیعت رضوان منعقد ہوئی تب رسول اللہ صلی اللہ علیہ وسلم نے اپنے دائیں ہاتھ کے متعلق فرمایا: یہ عثمان کا ہاتھ ہے پھر آپ نے اس کے اوپر دوسرا ہاتھ مارا پھر فرمایا: یہ عثمان کی بیعت ہے پھر حضرت ابن عمر نے اس شخص سے فرمایا: جا اب ان جوابات کو لے کر چلا جا۔ (صحیح البخاری رقم الحدیث: ۳۶۹۸ سنن ترمذی رقم الحدیث: ۳۷۰۶ مسند احمد ج ۱ ص ۱۰۱)

بیعت رضوان کا مفصل واقعہ

بیعت رضوان کا مفصل واقعہ اور اس کا پس منظر اور پیش منظر کتب سیرت میں مرقوم ہے۔

امام عبدالمکمل بن ہشام متوفی ۲۱۳ھ لکھتے ہیں:

امام ابن اسحاق بیان کرتے ہیں کہ حضرت ابن عباس نے بیان فرمایا کہ قریش نے چالیس یا پچاس آدمی بھیجے اور ان کو یہ حکم دیا کہ وہ رسول اللہ صلی اللہ علیہ وسلم کے لشکر کے گرد چکر لگائیں تاکہ آپ کے اصحاب میں سے کسی کو پکڑ لیں انہوں نے رسول اللہ صلی اللہ علیہ وسلم کے لشکر کے اوپر پتھر پھینکے اور تیر مارے ان کو گرفتار کر کے رسول اللہ صلی اللہ علیہ وسلم کے پاس لایا گیا آپ نے ان سب کو معاف کر دیا اور چھوڑ دیا۔

پھر رسول اللہ صلی اللہ علیہ وسلم نے حضرت عمر رضی اللہ عنہ کو بلایا تاکہ ان کو مکہ بھیجیں اور وہ آپ کی طرف سے قریش کے سرداروں کو یہ پیغام پہنچائیں کہ آپ صرف عمرہ کرنے کے لیے آئے ہیں حضرت عمر نے کہا: یا رسول اللہ! مجھے قریش کی طرف سے اپنی جان کا خطرہ ہے اور مکہ میں عدی بن کعب کی اولاد میں سے کوئی نہیں ہے جو میری حفاظت کر سکے اور آپ کو معلوم ہے کہ قریش مجھ سے بہت شدید عداوت رکھتے ہیں لیکن میں آپ کو ایک شخص بتاتا ہوں جو میری بہ نسبت ان کے نزدیک بہت معزز اور محترم ہے اور وہ حضرت عثمان بن عفان رضی اللہ عنہ ہیں پھر رسول اللہ صلی اللہ علیہ وسلم نے حضرت عثمان بن عفان کو بلایا اور ان کو ابوسفیان اور قریش کے سرداروں کی طرف بھیجا تاکہ وہ ان کو بتائیں کہ رسول اللہ صلی اللہ علیہ وسلم جنگ کے لیے نہیں آئے بلکہ آپ صرف بیت اللہ کی زیارت اور اس کی تعظیم کے لیے آئے ہیں۔

امام ابن اسحاق نے کہا: پھر حضرت عثمان مکہ گئے جب وہ مکہ میں داخل ہوئے تو ان کی ملاقات سعید بن العاص سے ہوئی اس نے ان کو پناہ دی حتیٰ کہ حضرت عثمان نے ان کو رسول اللہ صلی اللہ علیہ وسلم کا پیغام سنایا پھر حضرت عثمان ابوسفیان اور قریش کے دیگر سرداروں کے پاس گئے اور ان کو رسول اللہ صلی اللہ علیہ وسلم کا پیغام سنایا انہوں نے حضرت عثمان سے کہا: اگر تم بیت اللہ کا طواف کرنا چاہتے ہو تو تم طواف کرو حضرت عثمان نے کہا: جب تک رسول اللہ صلی اللہ علیہ وسلم طواف نہ کر لیں میں طواف کرنے والا نہیں ہوں پھر قریش نے حضرت عثمان کو پکڑ کر بند کر دیا اور رسول اللہ صلی اللہ علیہ وسلم اور مسلمانوں تک یہ خبر پہنچی کہ حضرت عثمان بن عفان رضی اللہ عنہ کو قتل کر دیا گیا۔

امام ابن اسحاق بیان کرتے ہیں کہ جب رسول اللہ صلی اللہ علیہ وسلم کے پاس حضرت عثمان رضی اللہ عنہ کے قتل کی خبر پہنچی تو آپ نے فرمایا: ہم اس وقت تک چین سے نہیں بیٹھیں گے جب تک اس قوم سے جنگ میں مقابلہ نہ کریں پھر رسول اللہ صلی اللہ علیہ وسلم نے لوگوں کو بیعت کرنے کے لیے بلایا پھر ایک درخت کے نیچے یہ بیعت منعقد ہوئی اور مسلمان یہ کہتے تھے کہ ہم نے رسول اللہ صلی اللہ علیہ وسلم کے ہاتھ پر مرنے کے لیے بیعت کی ہے یعنی آدم مرگ آپ کے ساتھ لڑتے رہیں گے حضرت جابر بن عبد اللہ یہ کہتے تھے کہ ہم نے موت پر بیعت نہیں کی تھی ہم نے اس پر بیعت کی تھی کہ ہم آپ کا ساتھ نہیں چھوڑیں گے اور بھاگیں گے نہیں۔

ابن ہشام بیان کرتے ہیں کہ رسول اللہ صلی اللہ علیہ وسلم نے حضرت عثمان کی طرف سے خود بیعت کی اور اپنے ایک ہاتھ

کو حضرت عثمان کا ہاتھ قرار دے کر اس ہاتھ کو دوسرے ہاتھ پر مارا۔

(السيرة النبوية، پہلی حاشیہ، الف ۱۱، ج ۳ ص ۳۸-۳۹، مطبوعہ دار الکتب العلمیہ بیروت)

امام ابو جعفر محمد بن جریر طبری نے اس سے زیادہ تفصیل کے ساتھ یہ واقعہ بیان کیا ہے اور اس کے آخر میں لکھتے ہیں:

پھر حاضرین میں سے تمام مسلمانوں نے رسول اللہ صلی اللہ علیہ وسلم کے ہاتھ پر بیعت کی اس کے بعد آپ کو یہ خبر پہنچی کہ حضرت عثمان کو قتل کرنے کی جو خبر آئی تھی وہ باطل تھی۔ (تاریخ الامم والملوک ج ۲ ص ۲۸۸-۲۸۰، مؤسسۃ الانس للعلوم والادبیات بیروت)

امام عبد الرحمن بن علی الجوزی المتوفی ۵۹۷ھ نے اس کا اختصار کے ساتھ ذکر کیا ہے۔

(المستطعم ج ۲ ص ۹۱، دار الفکر بیروت ۱۳۱۵ھ)

امام محمد بن محمد شیبانی، ابن الاثیر الجوزی المتوفی ۶۳۰ھ اور علامہ اسماعیل بن عمرو بن کثیر متوفی ۷۷۳ھ نے بھی اس کو بہت تفصیل سے لکھا ہے۔ (الکامل فی التاريخ ج ۲ ص ۳۸، دار الکتب العربیہ بیروت ۱۳۰۰ھ، البیہ والنبیہ ج ۳ ص ۳۳۳، دار الفکر بیروت ۱۳۱۹ھ)

امام محمد بن عمر بن واقد المتوفی ۲۰۷ھ نے حضرت عثمان کے سلسلہ میں بہت ایمان افروز واقعہ لکھا ہے:

جب حضرت عثمان رضی اللہ عنہ سفارت کے لیے مکہ گئے ہوئے تھے تو مسلمانوں نے کہا: یا رسول اللہ! عثمان تو مکہ پہنچ گئے اب وہ طواف کر لیں گے رسول اللہ صلی اللہ علیہ وسلم نے فرمایا: میں یہ گمان نہیں کرتا کہ ہم کو یہاں مکہ میں داخل ہونے سے روکا ہوا ہو اور عثمان مکہ میں پہنچ کر ہمارے بغیر بیت اللہ کا طواف کر لیں۔ مسلمانوں نے کہا: یا رسول اللہ! جب عثمان مکہ میں پہنچ گئے ہوں گے تو ان کو بیت اللہ کا طواف کرنے سے کیا چیز مانع ہوگی؟ رسول اللہ صلی اللہ علیہ وسلم نے فرمایا: میرا گمان یہی ہے کہ وہ اس وقت تک طواف نہیں کریں گے جب تک کہ ہم طواف نہ کر لیں۔ پس جب حضرت عثمان رضی اللہ عنہ نبی صلی اللہ علیہ وسلم کے پاس واپس پہنچ گئے تو مسلمانوں نے ان سے کہا: تم نے بیت اللہ کا طواف کر کے اپنی پیاس بجھائی؟ حضرت عثمان نے فرمایا: تم نے میرے متعلق بہت بُرا گمان کیا ہے اگر میں وہاں مکہ میں ایک سال بھی رہتا اور نبی صلی اللہ علیہ وسلم یہاں حدیبیہ میں ہوتے تو میں آپ کے بغیر کبھی طواف نہ کرتا مجھے قریش نے بیت اللہ کا طواف کرنے کی دعوت دی تھی مگر میں نے انکار کر دیا تب مسلمانوں نے کہا: بے شک رسول اللہ صلی اللہ علیہ وسلم ہم سب سے زیادہ اللہ کو جاننے والے ہیں اور ہم سب سے اچھا گمان کرنے والے ہیں۔ (کتاب المغازی ج ۲ ص ۶۰۲-۶۰۱، عالم الکتب بیروت ۱۳۰۳ھ)

بشارت کی تعین سے پہلے عمرہ حدیبیہ کی توجیہ

نبی صلی اللہ علیہ وسلم نے ذوالقعدہ ۶ھ میں عمرہ کرنے کا جو قصد کیا تھا اور چودہ سو اصحاب کے ساتھ آپ عمرہ کے لیے روانہ ہو گئے تھے اس کا سبب یہ تھا کہ نبی صلی اللہ علیہ وسلم کو اللہ تعالیٰ نے ذوالقعدہ حدیبیہ سے پہلے خواب میں یہ دکھایا تھا کہ آپ مسلمانوں کی ایک جماعت کے ساتھ انتہائی امن اور سبے خونی کے ساتھ عمرہ کرنے جا رہے ہیں نبی کا خواب بھی وحی ہوتا ہے ہر چند کہ اس خواب میں یہ تعین نہیں تھی کہ آپ مسلمانوں کے ساتھ عمرہ کرنے کے لیے کب روانہ ہوں گے، لیکن چھ سال سے آپ نے اور مسلمانوں نے بیت اللہ کا طواف نہیں کیا تھا نہ اس کی زیارت کی تھی تو آپ اور سب مسلمان بیت اللہ کی زیارت اور اس کا طواف کرنے کے لیے بے چین تھے اس لیے خواب میں جب بیت اللہ کی زیارت اور اس کے طواف کرنے کا مژدہ اور اس کی بشارت ملی تو آپ نے عمرہ کے لیے رخصت سفر باندھنے میں ذرا تاخیر نہ کی اور فوراً عمرہ کے لیے روانہ ہو گئے اور اس کے لیے مسلمانوں میں اعلان عام کرایا گیا اور آپ اپنے چودہ سو اصحاب کے ساتھ عمرہ کے لیے روانہ ہو گئے یہی وجہ ہے کہ جب کفار نے ایسی شرائط عائد کیں جن سے بظاہر مسلمان مغلوب معلوم ہوتے تھے اور کفار قریش غالب نظر آتے تھے اور سب

مسلمان ان شرائط کے ماننے پر طول اور افسردہ تھے حتیٰ کہ حضرت عمرؓ نے رسول اللہ صلی اللہ علیہ وسلم سے کہا: جب ہم حق پر اور ہمارے دشمن باطل پر ہیں تو ہم ان سے دب کر شرائط کیوں مانیں؟ آپؐ نے فرمایا: میں اللہ کا رسول ہوں اور میں اللہ کی نافرمانی نہیں کروں گا اور وہ میری مدد فرمائے گا۔ حضرت عمرؓ نے کہا: کیا آپؐ نے ہم سے یہ بات نہیں بیان فرمائی تھی کہ ہم غریب بیت اللہ جا کر اس کا طواف کریں گے؟ آپؐ نے فرمایا: کیوں نہیں! لیکن کیا میں نے تم سے یہ کہا تھا کہ ہم اس سال طواف کریں گے؟ حضرت عمرؓ نے کہا: نہیں! آپؐ نے فرمایا: تو بے شک تم ضرور بیت اللہ جاؤ گے اور اس کا طواف کرو گے۔

اس حدیث سے معلوم ہوا کہ نبی صلی اللہ علیہ وسلم نے جو خواب دیکھا تھا کہ مسلمانوں کے ساتھ امن کے ساتھ عمرہ کریں گے آپ کو اس وحی پر اعتماد تھا کہ یہ خواب کی پیش گوئی ضرور پوری ہوگی سوائے اگلے سال یہ پیش گوئی پوری ہوگی اور آپ مسلمانوں کی ایک جماعت کے ساتھ عمرہ کرنے گئے اور جب آپ کا خواب سچا ہو گیا تو یہ آیت نازل ہوئی:

لَقَدْ صَدَّقَ اللَّهُ رَسُولَهُ الْكَرِيمَ بِالْحَقِّ لَمَّا عَلِمَ أَنَّ الْمَسْجِدَ الْمَكْرَمَ إِنْ شَاءَ اللَّهُ آمِنِينَ خَلِقِينَ دُونَكَ مِنْ دُونِ ذَٰلِكَ فَتَنَّا قَبْرَيْبَا ۝ (الحج: ۲۷)

بے شک اللہ نے اپنے رسول کے خواب کو سچا کر دکھایا تم ان شاء اللہ ضرور یہ ضرور مسجد حرام (کعبہ) میں بے خونی سے داخل ہو گے اپنے سروں کے بال مٹھو داتے ہوئے اور کترواتے ہوئے اور تم کسی سے نہیں ڈرو گے پس اللہ کو ان چیزوں کا علم ہے جن کو تم نہیں جانتے پس اس نے اس سے پہلے تمہیں ایک قریب کی فتح عطا کی

اگر یہ سوال کیا جائے کہ نبی صلی اللہ علیہ وسلم اللہ کی طرف سے تعین کے بغیر ایک سال پہلے عمرہ کے لیے روانہ کیوں ہو گئے؟ کیا یہ بہتر نہیں تھا کہ جب اللہ تعالیٰ کی طرف سے تعین کر دی جاتی کہ عمرہ کی بشارت فلاں سال میں پوری ہوگی تب آپ عمرہ کے لیے روانہ ہوتے تاکہ مسلمانوں کو دب کر کافروں کی شرائط ماننے کی ذلت نہ اٹھانا پڑتی؟ اس کا جواب یہ ہے کہ نبی صلی اللہ علیہ وسلم کا کوئی فعل اتباع وحی کے بغیر نہیں ہوتا قرآن مجید میں ہے: ”قُلْ إِنَّمَا أَلِيقُمْ مَا يُوحَىٰ إِلَيَّ“ (الاعراف: ۲۰۳) آپ کہتے: میں صرف وہی کام کرتا ہوں جس کی میری طرف وحی کی جاتی ہے آپ کا چھ ہجری میں عمرہ کے لیے روانہ ہونا بھی اللہ تعالیٰ کے حکم کے مطابق تھا اور اس سے حسب ذیل فوائد حاصل ہوئے:

(۱) اس سفر کے نتیجے میں بیعت رضوان منعقد ہوئی اور حضرت عثمان کا مقام ظاہر ہوا کہ ان کا قصاص لینے کے لیے تمام مسلمانوں نے رسول اللہ صلی اللہ علیہ وسلم کے ہاتھ پر بیعت کی اور رسول اللہ صلی اللہ علیہ وسلم کا مرتبہ ظاہر ہوا کہ آپ کے ہاتھ پر بیعت کو اللہ نے اپنے ہاتھ پر بیعت قرار دیا۔

(۲) صحابہ کی رسول اللہ صلی اللہ علیہ وسلم سے محبت اور اطاعت کا ظہور ہوا کہ کفار سے دب کر شرائط ماننا ان کی آن اور خودداری کے خلاف تھا لیکن انہوں نے رسول اللہ صلی اللہ علیہ وسلم کے سامنے اپنی آن خودداری اور جذبات کو قربان کر دیا۔

(۳) کفار قریش نے جو یہ شرط رکھی تھی کہ مکہ سے جو مسلمان مدینہ جائے گا اس کو مسلمان واپس کریں گے ان کو نقصان اٹھا کر یہ شرط واپس لینی پڑی اور حقیقت میں وہ ذلیل ہوئے۔

(۴) صلح حدیبیہ بعد کی فتوحات کے لیے پیش خیمہ بنی ۶ھ میں آپ کے ساتھ چودہ سو مسلمان تھے اور دو سال بعد آپ دس ہزار مسلمانوں کے ساتھ فاتحانہ مکہ میں داخل ہوئے اس لیے اللہ تعالیٰ نے صلح حدیبیہ کو فتح مبین فرمایا۔

(۵) صلح حدیبیہ سے مکہ کے گرد قبائل کو معلوم ہو گیا کہ نبی صلی اللہ علیہ وسلم امن پسند شخص ہیں اور قریش کہہ سٹ دھرم اور ظالم ہیں یہ حرم مکہ کے خادم اور متولی تھے لیکن انہوں نے حرم شریف کو اپنی ذاتی جاگیر بنا لیا جس کو یہ جاچیں عمرہ کرنے دیں اور جس کو چاہیں عمرہ نہ کرنے دیں اس سے اسلام کی تبلیغ کی راہ ہموار ہو گئی اور یہ کثرت فتوحات ہوئیں بے جبری میں غزوہ خیبر اور غزوہ موتہ میں فتح ہوئی اور آٹھ ہجری میں مکہ فتح ہوا پھر طائف فتح ہوا پھر فتوحات حاصل ہوتی گئیں اور تمام جزیرہ نمائے عرب میں اسلام پھیل گیا۔

(۶) اگر نبی صلی اللہ علیہ وسلم اس وقت کفار کی شرائط پر صلح نہ کرتے تو جنگ چھڑ جاتی اگرچہ مسلمانوں کی طرف سے یہ مدافعتانہ جنگ ہوتی لیکن حرمت والے مہینہ میں احرام باندھے ہوئے حدود حرم میں جنگ کرنا مسلمانوں کے لیے مناسب نہ تھا جب کہ اس جنگ سے بچنے کی صورت موجود تھی کہ مسلمان آئندہ سال امن سے عمرہ کر لیتے ورنہ کفار مسلمانوں کے خلاف پروپیگنڈا کرتے کہ انہوں نے حرمت والے مہینہ احرام اور حدود حرم کا لحاظ نہیں کیا۔

(۷) اگر یہ جنگ چھڑ جاتی تو اس وقت جو مسلمان مکہ میں اسلام قبول کر چکے تھے ان کے لیے زیادہ مشکل ہوتی اور مسلمان ذہنی طور پر کسی جنگ کے لیے تیار ہو کر نہیں چلے تھے وہ احرام باندھ کر صرف بیت اللہ کی زیارت کے لیے روانہ ہوئے تھے۔

(۸) سب سے بڑی بات یہ تھی کہ اس جنگ کے لیے اللہ تعالیٰ کا حکم نہیں آیا تھا اللہ تعالیٰ دنیا والوں کو مسلمانوں کا صبر اور ضبط مسلمانوں کی اطاعت رسول اور ان کی امن پسندی دکھانا چاہتا تھا۔

(۹) اللہ تعالیٰ مسلمانوں کو یہ بتانا چاہتا تھا اور اپنے رسول کی زندگی میں یہ نمونہ رکھنا چاہتا تھا کہ مسلمان حج یا عمرہ کا احرام باندھ کر روانہ ہوں اور دشمن کے خوف یا کسی مرض کی وجہ سے یا کسی بھی ناگہانی افتاد کی وجہ سے سفر جاری نہ کر سکیں تو وہ اپنی قربانی کے جانوروں کو ذبح کر دیں اور اپنے سر موٹ لیں اور احرام کھول دیں۔

(۱۰) بعض مدینہ کے قبائل (غفار، خزیمہ اور اسلم وغیرہ) یہ سوچ کر نبی صلی اللہ علیہ وسلم کے ساتھ عمرہ کرنے نہیں گئے کہ مسلمان عمرہ کے لیے مسلح ہو کر تو جانا نہیں سکتے اگر ایسے میں کفار نے مسلمانوں کے ساتھ لڑنے کا فیصلہ کر لیا تو بچتے مسلمان ان کا مقابلہ کس طرح کریں گے؟ اللہ تعالیٰ نے ان کی مذمت میں یہ آیتیں نازل فرمائیں:

سَيَقُولُ لَكَ الْمُخَلَّفُونَ مِنَ الْأَعْرَابِ شَغَلَتْنَا أَمْوَالُنَا وَأَهْلُونَا فَاسْتَغْفِرْنَا يَقُولُونَ بِآلِئِهِمْ مَا لَيْسَ فِي قُلُوبِهِمْ قُلْ فَمَنْ يَمْلِكُ لَكُمْ مِنَ اللَّهِ شَيْئًا إِنْ أَرَادَ بِكُمْ ضَرًّا أَوْ أَرَادَ بِكُمْ نَفْعًا بَلْ كَانَ اللَّهُ بِمَا تَعْمَلُونَ خَبِيرًا ۚ بَلْ ظَنَنْتُمْ أَنْ لَنْ يَنْقَلِبَ الرَّسُولُ وَالْمُؤْمِنُونَ إِلَىٰ أَهْلِيهِمْ أَبَدًا وَزُيِّنَ ذَٰلِكَ فِي قُلُوبِكُمْ وَظَنَنْتُمْ أَنَّ السَّوْدَةَ وَكُنْتُمْ قَوْمًا بِوَارٍ ۝ (الحج: ۱۲-۱۱)

دیہاتیوں میں سے جو لوگ پیچھے چھوڑ دیئے گئے تھے وہ اب آپ سے یہ کہیں گے کہ ہم اپنے مال اور گھروالوں میں مشغول رہے آپ (ہمارے ساتھ نہ جانے پر) مغفرت طلب کریں وہ اپنی زبانوں سے جو کچھ کہہ رہے ہیں وہ ان کے دلوں میں نہیں ہے آپ کہیے کہ تمہیں اللہ کے مقابلہ میں کون بچا سکتا ہے اگر وہ تمہیں نقصان پہنچانے کا ارادہ کرے یا نفع پہنچانے کا ارادہ کرے بلکہ اللہ تمہارے کاموں کی خوب خبر رکھنے والا ہے ۝ بلکہ (حقیقت میں) تم نے یہ گمان کیا تھا کہ رسول اور مؤمنین اب اپنے گھروں میں کبھی واپس نہ آسکیں گے اور یہ چیز تمہارے دلوں میں خوش نماں ہو چکی تھی تم نے یہ گمان کیا تھا اور تم لوگ ہو بھی ہلاک ہونے والے ۝

ان آیتوں سے یہ معلوم ہوا کہ ہر چند کہ آپ کو خواب میں عمرے کی بشارت کی یہ تعین نہیں کی تھی کہ آپ کس سال عمرہ

کریں گے پھر بھی حصول تعین سے پہلے آپ کا عمرہ کے لیے روانہ ہونا صحیح تھا اور اللہ تعالیٰ کے حکم اور اس کی وحی کے مطابق تھا اسی لیے اللہ تعالیٰ نے ان اعراب کی مذمت فرمائی جو اپنی ہلاکت کے ڈر سے آپ کے ساتھ نہیں گئے اور ان کو ہلاک ہونے والی قوم قرار دیا۔

اور آپ کا یہ ظاہر دب کر کفار کی شرائط صلح کو قبول کرنا یہ بھی اللہ تعالیٰ کے حکم اور اس کی وحی کی اتباع میں تھا لوگ سمجھ رہے تھے کہ اس معاہدہ میں کفار کا پلہ بھاری تھا لیکن حقیقت میں آپ کا اور مسلمانوں کا پلہ بھاری تھا اور بعد کے واقعات نے اس حقیقت کو ثابت کر دیا۔

(۱۱) تعین بشارت سے پہلے عمرہ کے سفر کو اختیار کرنے سے یہ بھی معلوم ہو گیا کہ تمام صحابہ میں حضرت ابوبکر صدیق رضی اللہ عنہ کا ایمان سب سے زیادہ قوی اور سب سے زیادہ کامل تھا اور وہ نبی صلی اللہ علیہ وسلم کے سب سے بڑے مصدق تھے کیونکہ حضرت ابوبکر کو شرائط صلح کے متعلق بال برابر بھی تردد نہیں ہوا۔

(۱۲) اس سے یہ بھی معلوم ہوا کہ حضرت ابوبکر رضی اللہ عنہ کا ذہن رسول اللہ صلی اللہ علیہ وسلم کے ذہن کا عکاس اور مظہر تھا کیونکہ حضرت عمر رضی اللہ عنہ کے سوالات کے جو جوابات رسول اللہ صلی اللہ علیہ وسلم نے دیئے تھے بعد میں وہی جوابات حضرت ابوبکر رضی اللہ عنہ نے بھی دیئے۔ حضرت عمر نے رسول اللہ صلی اللہ علیہ وسلم سے سوال کیا: ہم اپنے دین کے معاملہ میں دب کر شرائط کیوں مائیں؟ رسول اللہ صلی اللہ علیہ وسلم نے فرمایا: میں اللہ کا رسول ہوں اور میں اللہ کی نافرمانی نہیں کروں گا اور وہ میری مدد فرمائے گا بعد میں جب حضرت عمر نے حضرت ابوبکر سے یہی سوال کیا تو انہوں نے کہا: اے شخص! وہ بے شک ضرور اللہ کے رسول ہیں اور وہ اپنے رب کی نافرمانی نہیں کریں گے اور اللہ ان کی مدد فرمائے گا باقی سوالات کے جوابات میں بھی اسی طرح یکسانیت ہے۔

”صحیح بخاری“ میں اسی طرح ہے لیکن سید ابوالاعلیٰ مودودی نے اس کے بالکل الٹ لکھا ہے کہ پہلے حضرت عمر نے حضرت ابوبکر سے سوالات کیے اور ان کے جوابات سننے کے بعد پھر رسول اللہ صلی اللہ علیہ وسلم سے سوالات کیے۔ چنانچہ سید ابوالاعلیٰ مودودی متوفی ۱۳۹۹ھ لکھتے ہیں: حضرت عمر کہتے ہیں کہ مسلمان ہونے کے بعد کبھی میرے دل میں شک نے راہ نہ پائی تھی، مگر اس موقع پر میں بھی اس سے محفوظ نہ رہ سکا وہ بے چین ہو کر حضرت ابوبکر کے پاس گئے اور کہا۔۔۔۔۔ پھر ان سے صبر نہ ہوا جا کر یہی سوالات رسول اللہ صلی اللہ علیہ وسلم سے بھی کیے اور حضور نے بھی ان کو دیا

ہی جواب دیا جیسا حضرت ابوبکر نے دیا تھا۔ (تفہیم القرآن ج ۵ ص ۳۹ ترجمان القرآن لاہور اپریل ۱۹۸۲ء)

(۱۳) نیز اس سے حضرت عثمان کی رسول اللہ صلی اللہ علیہ وسلم سے محبت کی شدت معلوم ہوئی، کیونکہ جب رسول اللہ صلی اللہ علیہ وسلم نے سفارت کے لیے انہیں مکہ جانے کا حکم دیا تو انہوں نے کوئی عذر پیش نہیں کیا اور بے خوف و خطر دشمن کے علاقہ میں چلے گئے۔

(۱۴) اور یہ بھی معلوم ہوا کہ ان کے نزدیک عبادت کا درجہ بعد میں ہے پہلے رسول اللہ صلی اللہ علیہ وسلم کے ادب اور آپ کی تعظیم کا درجہ ہے انہیں بیت اللہ کے طواف کی پیش کش کی گئی لیکن انہوں نے کہا: میں رسول اللہ صلی اللہ علیہ وسلم کے بغیر کعبہ کا طواف نہیں کروں گا۔

(۱۵) اور اس سے حضرت عثمان کی یہ فضیلت بھی ظاہر ہوئی کہ رسول اللہ صلی اللہ علیہ وسلم نے اپنے ہاتھ کو حضرت عثمان کا ہاتھ قرار دیا اور ان کی طرف سے خود بیعت کی اس وقت بیعت رضوان میں سب حضور کے طالب تھے اور حضور حضرت عثمان

کے طالب تھے تمام صحابہ اس وقت بیعت کے طالب اور حضرت عثمان بیعت کے مطلوب تھے اور یہ ان کی اس اہمیت اور جاں نثاری کا صلہ تھا کہ وہ آپ کے حکم پر بغیر کسی عذر کے بے خوف و خطر دشمن کے علاقہ میں چلے گئے تھے۔

سورۃ الفتح کا مقام نزول اور زمانہ نزول

سورۃ الفتح مدینہ میں نازل ہوئی اور اس میں انتیس آیتیں ہیں ترتیب مصحف کے اعتبار سے اس کا نمبر اڑتالیس ہے اور حضرت جابر رضی اللہ عنہ کے قول کے مطابق ترتیب کے اعتبار سے اس سورت کا نمبر ایک سو تیرہ (۱۱۳) ہے یہ سورۃ الفتح کے بعد اور سورۃ التوبہ سے پہلے نازل ہوئی ہے۔

واحدی نے بیان کیا ہے کہ یہ سورت مکہ اور مدینہ میں حدیبیہ کے مقام پر نازل ہوئی اس وقت مسلمان عمرہ کے لیے جانا چاہتے تھے اور کفار مکہ ان کے درمیان حائل ہو گئے تھے اور ان کو بیت اللہ کی زیارت کے لیے مکہ مکرمہ جانے نہیں دے رہے تھے اور اس وقت بہت رنج اور افسوس میں تھے اس وقت اللہ تعالیٰ نے یہ آیت نازل فرمائی: ”إِنَّا فَتَحْنَا لَكَ فَتْحًا مُّبِينًا“ (الفتح: ۱) اس وقت رسول اللہ صلی اللہ علیہ وسلم نے فرمایا: مجھ پر ایک ایسی آیت نازل ہوئی ہے جو مجھے دنیا اور اس کی تمام چیزوں سے زیادہ محبوب ہے۔

سورۃ الفتح کے مسائل اور مقاصد

☆ سورۃ الفتح میں اس چیز کی بشارت ہے کہ حدیبیہ کی صلح مسلمانوں کے لیے فتح مکہ کی تمہید ہے اور اب وہ وقت قریب ہے جب مسلمانوں کو کفار پر مکمل غلبہ حاصل ہو جائے گا اور اس مہم سے مسلمانوں کو جنت اور فوز عظیم حاصل ہوگی اور ان منافقوں کے لیے یہ اللہ کے غضب کا سبب بنی جو رسول اللہ صلی اللہ علیہ وسلم کے متعلق یہ بدگمانی کر رہے تھے کہ وہ مسلمانوں کو لے کر موت کے منہ میں جا رہے ہیں۔

☆ مسلمانوں کو یہ بتایا کہ اللہ کی طرف سے جو عظیم الشان رسول آیا ہے مسلمانوں پر لازم ہے کہ اس کی تعظیم اور توقیر کریں اور تمام مہمات میں اس کے ساتھ تعاون کریں اور جو لوگ اس رسول کے ہاتھ پر بیعت کرتے ہیں وہ درحقیقت اللہ کے ہاتھ پر بیعت کرتے ہیں۔

☆ جو منافق رسول اللہ صلی اللہ علیہ وسلم کے ساتھ عمرہ کے اس سفر میں نہیں گئے تھے ان کے متعلق رسول اللہ صلی اللہ علیہ وسلم کو بتایا کہ اب یہ مختلف حیلے بہانے کر کے آپ کے پاس مغفرت کی درخواست لے کر آئیں گے آپ انہیں بتادیں کہ ان کا معاملہ اب اللہ کے سپرد ہے اور ان منافقوں کا حال یہ ہے کہ کسی غزوہ کے متعلق اگر انہیں یہ یقین ہو کہ اس میں کوئی لقمہ تران کے ہاتھ آنے والا ہے تو ان کی پوری خواہش ہوتی ہے کہ یہ اس غزوہ میں شریک ہوں اور جب ان کو یہ معلوم ہو کہ اس غزوہ میں کسی طاقت ور دشمن سے مقابلہ ہونے والا ہے تو یہ اس میں شرکت سے پہلو تہی کرتے ہیں اور جان چراتے ہیں۔

☆ اس سورت میں یہ بھی بتایا ہے کہ اگر اس موقع پر کفار مسلمانوں سے جنگ کرتے تو منہ کی کھاتے۔

☆ نبی صلی اللہ علیہ وسلم کے خواب کی تصدیق اور اس کی تعبیر میں تاخیر کی حکمت۔

☆ تمام ادیان پر اسلام کا غلبہ یقینی ہے رسول اللہ صلی اللہ علیہ وسلم اور آپ کے اصحاب کی تواریات میں تصویر اور حق کے تدبیریں غلبہ کی ”انجیل“ میں تمثیل۔

سورۃ الفتح کا تعارف کافی طویل ہو گیا اور یہ اب تک کی سورتوں میں بیان کیے گئے تعارف میں سب سے طویل تعارف

ہے اس کی وجہ یہ ہے کہ اس سورت میں بہت اہم اور معرکہ آراء مباحث ہیں تو ہم نے چاہا کہ قارئین کو شروع میں ہی ان مباحث سے مکمل آگاہی حاصل ہو جائے۔

اور اب میں اللہ تعالیٰ کی تائید اور اس کی اعانت پر توکل کرتے ہوئے اس سورت کا ترجمہ اور اس کی تفسیر شروع کرتا ہوں اے بارالہ! مجھ سے اس سورت کی تفصیل میں وہی بات نکھوانا جو حق اور صواب ہو اور جو باطل اور غلط ہو اس کا رد کرنے کا حوصلہ اور ہمت عطا فرمانا۔

غلام رسول سعیدی غفرلہ

خادم المحدث دارالعلوم نعیمیہ ۱۵ فیڈرل بی ایریا کراچی-۳۸

۱۳ ربیع الثانی ۱۴۲۵ھ / ۳ جون ۲۰۰۴ء

موبائل نمبر: ۰۳۰۰-۲۱۵۶۳۰۹

۰۳۲۱-۲۰۲۱۷۳۳



وَالَّذِينَ هُمْ عَنْ
الَّذِينَ هُمْ عَنْ

بِسْمِ اللَّهِ الرَّحْمَنِ الرَّحِيمِ

وَالَّذِينَ هُمْ عَنْ
الَّذِينَ هُمْ عَنْ

سورۃ الحج مدنی ہے اللہ ہی کے نام سے (شروع کرتا ہوں) جو نہایت رحم فرمانے والا بہت مہربان ہے اس میں تیس آیتیں چار کون ہیں

إِنَّا فَتَحْنَا لَكَ فَتْحًا مُبِينًا ۚ لِيَغْفِرَ لَكَ اللَّهُ مَا تَقَدَّمَ مِنْ

(اے رسول مکرم!) ہم نے آپ کے لیے کھلی ہوئی فتح عطا فرمائی O تاکہ اللہ آپ کے لیے معاف فرما دے

ذُنُوبِكَ وَمَا تَأَخَّرَ وَيُتِمَّ نِعْمَتَهُ عَلَيْكَ وَيَهْدِيكَ صِرَاطًا

آپ کے اگلے اور پچھلے (پہ ظاہر) خلاف اولیٰ سب کام اور آپ پر اپنی نعمت پوری کر دے اور آپ کو

مُسْتَقِيمًا ۚ وَيَبْصُرَكَ اللَّهُ نَصْرًا عَزِيزًا ۝ هُوَ الَّذِي أَنْزَلَ

صراطِ مستقیم پر برقرار رکھے O اور اللہ آپ کی نہایت قوی مدد فرمائے O وہی ہے جس نے مومنوں

السَّكِينَةَ فِي قُلُوبِ الْمُؤْمِنِينَ لِيَزِدَّهُمْ إِيمَانًا تَعَالَى

کے دلوں میں سکون نازل فرمایا تاکہ ان کا ایمان ان کے پہلے ایمان سے اور زیادہ ہو

وَلِلَّهِ جُنُودُ السَّمَاوَاتِ وَالْأَرْضِ ۖ وَكَانَ اللَّهُ عَلِيمًا حَكِيمًا ۝

اور آسمانوں اور زمینوں کے لشکر اللہ ہی کی ملک میں ہیں اور اللہ بہت علم والا بے حد حکمت والا ہے O

لِيَدْخُلَ الْمُؤْمِنِينَ ۖ وَالْمُؤْمِنَاتِ جَنَّاتٍ تَجْرِي مِنْ تَحْتِهَا

تاکہ اللہ مومنوں اور مومنات کو ان جنتوں میں داخل فرمائے جن کے نیچے سے

الْأَنْهَارُ خَالِدِينَ فِيهَا وَيُكَفِّرُ عَنْهُمْ سَيِّئَاتِهِمْ ۖ وَكَانَ ذَلِكَ

دیا جاتے ہیں جن میں وہ ہمیشہ رہنے والے ہیں اور ان کی برائیوں کو ان سے مٹا دے اور یہ اللہ کے

عِنْدَ اللَّهِ فَوْزٌ عَظِيمًا ۚ وَيُعَذِّبُ الْمُنَافِقِينَ ۖ وَالْمُنَافِقَاتِ

نزدیک بہت بڑی کامیابی ہے O اور تاکہ منافق مردوں اور منافق عورتوں کو

وَالْمُشْرِكِينَ ۖ وَالْمُشْرِكَةِ الظَّالِمِينَ ۖ إِنَّ اللَّهَ ظَنُّ السَّوْءِ عَلَيْهِمْ

اور مشرک مردوں اور مشرک عورتوں کو عذاب دے جو اللہ کے متعلق برا گمان رکھتے ہیں ان ہی پر

دَايِرَةُ السَّوْعِ وَعَظِبَ اللَّهُ عَلَيْهِمْ وَلَعَنَهُمْ وَأَعَدَّ لَهُمْ جَهَنَّمَ

بڑی گردش ہے اور اللہ نے ان پر غضب فرمایا اور لعنت فرمائی اور ان کے لیے دوزخ کو تیار کیا

وَسَاءَتْ مَصِيرًا ۝۶ وَبِاللَّهِ جُنُودُ السَّمَوَاتِ وَالْأَرْضِ وَكَانَ

اور وہ کیسا بُرا ٹھکانا ہے ۝ اور آسمانوں اور زمینوں کے لشکر اللہ ہی کی ملک میں ہیں اور اللہ بہت غالب بے حد حکمت

اللَّهُ عَزِيزٌ أَحْكِيمًا ۝۷ إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا ۝۸

والا ہے ۝ بے شک ہم نے آپ کو گواہی دینے والا ثواب کی بشارت دینے والا اور عذاب سے ڈرانے والا بنا کر بھیجا ہے ۝

لِتُؤْمِنُوا بِاللَّهِ وَرَسُولِهِ وَتُعَزِّرُوهُ وَتُوَقِّرُوهُ وَتُسَبِّحُوهُ بُكْرَةً

تاکہ تم اللہ پر اور اس کے رسول پر ایمان لاؤ اور تم اس کے رسول کی تعظیم اور توقیر کرو اور صبح اور شام اللہ کی

وَأَصِيلًا ۝۹ إِنَّ الَّذِينَ يُبَايِعُونَكَ إِنَّمَا يُبَايِعُونَ اللَّهَ طَيِّدًا

سچ پر دھو ۝ بے شک جو لوگ آپ کی بیعت کرتے ہیں وہ درحقیقت اللہ ہی سے بیعت کرتے ہیں اللہ کا ہاتھ

اللَّهُ فَوْقَ أَيْدِيهِمْ فَمَنْ نَكَثَ فَإِنَّمَا يَنْكُثُ عَلَى نَفْسِهِ ۝

ہے ان کے ہاتھوں پر سو جس نے یہ بیعت توڑی تو اس کا وبال صرف اسی پر ہو گا

وَمَنْ أَوْفَى بِمَا عَاهَدَ عَلَيْهِ اللَّهُ فَمِثْقَلِ ذَرَّةٍ مِّنْهُ أَجْرًا عَظِيمًا ۝۱۰

اور جس نے اللہ سے کیا ہوا عہد پورا کیا تو عنقریب اللہ اسے بہت بڑا اجر دے گا ۝

اللہ تعالیٰ کا ارشاد ہے: (اے رسول مکرم!) ہم نے آپ کے لیے کھلی ہوئی فتح عطا فرمائی ۝ تاکہ اللہ آپ کے لیے معاف فرمادے آپ کے اگلے اور پچھلے (پہلے اور بعد) خلاف اولیٰ سب کام اور آپ پر اپنی نعمت پوری کر دے اور آپ کو صراطِ مستقیم پر برقرار رکھے ۝ اور اللہ آپ کی نہایت قوی مدد فرمائے ۝ وہی ہے جس نے مومنوں کے دلوں میں سکون نازل فرمایا تاکہ ان کا ایمان ان کے پہلے ایمان سے اور زیادہ ہو اور آسمانوں اور زمینوں کے لشکر اللہ ہی کی ملک میں ہیں اور اللہ بہت علم والا ہے حد حکمت والا ہے ۝ تاکہ اللہ مومنوں اور مومنات کو ان جنتوں میں داخل فرمائے جن کے نیچے سے دریا بہتے ہیں جن میں وہ ہمیشہ رہنے والے ہیں اور ان کی برائیوں کو ان سے مٹا دے اور یہ اللہ کے نزدیک بہت بڑی کامیابی ہے ۝ (الحج: ۵۔)

(الحج: ۱) سے آیا فتح مکہ مراد ہے یا فتح حدیبیہ؟

الحج: ۱ میں جس فتح کا ذکر فرمایا ہے اس سے مراد کون سی فتح ہے؟ اس میں مفسرین کے کئی اقوال ہیں: (۱) فتح مکہ (۲) فتح ردم (۳) صلح حدیبیہ کی فتح (۴) دلائل اور ہر ایمان سے اسلام کی فتح (۵) الحج سے اسلام کی فتح (۶) حق اور باطل کے اختلاف

میں اللہ تعالیٰ کا فیصلہ۔

جہور مفسرین کے نزدیک اس سے مراد حدیبیہ کی فتح ہے حضرت انس رضی اللہ عنہ نے الحج: ۱ کی تفسیر میں کہا: اس سے مراد حدیبیہ ہے۔ (صحیح البخاری رقم الحدیث: ۴۸۳۴) حضرت جابر نے کہا: ہم فتح مکہ کا شمار نہیں کرتے تھے مگر حدیبیہ کے دن اور فتح نے کہا: حضرت جابر نے فرمایا: تم لوگ فتح مکہ کو فتح کہتے ہو فتح مکہ بھی فتح تھی اور ہم حدیبیہ کے دن بیعت رضوان کو فتح شمار کرتے ہیں ہم نبی صلی اللہ علیہ وسلم کے ساتھ چودہ سو افراد تھے اور حدیبیہ ایک کنواں ہے، ضحاک نے کہا: یہ فتح بغیر جنگ کے حاصل ہوئی اور یہ صلح بھی فتح تھی مجاہد نے کہا: اس سے مراد حدیبیہ میں انہوں کو گھر کرنا اور سردوں کو مونڈنا ہے اور کہا: فتح حدیبیہ میں بہت عظیم نشانیاں ہیں حدیبیہ کا پانی تقریباً ختم ہو گیا تھا نبی صلی اللہ علیہ وسلم نے اس میں کلی فرمائی تو اس کا پانی کناروں سے چھلکے لگا حتیٰ کہ آپ کے ساتھ جتنے لوگ تھے سب نے وہ پانی پی لیا اور موسیٰ بن عقبہ نے روایت کیا ہے کہ ایک شخص نے حدیبیہ سے واپسی کے وقت کہا: یہ فتح نہیں ہے ہم کو بیت اللہ کی زیارت کرنے سے روک دیا گیا نبی صلی اللہ علیہ وسلم نے فرمایا: بلکہ یہ سب سے عظیم فتح ہے مشرکین اس بات سے راضی ہو گئے کہ وہ تم کو اپنے شہروں سے دور رکھیں اور تم سے مقدمہ کا سوال کریں اور امان کے حصول میں تمہاری طرف رغبت کریں اور انہوں نے تم سے وہ چیزیں دیکھیں جو ان کو ناپسند ہیں۔ (المستدرک رقم الحدیث: ۳۷۱۱) شعی نے اس آیت کی تفسیر میں کہا: اس فتح سے مراد فتح حدیبیہ ہے نبی صلی اللہ علیہ وسلم کو اس فتح میں وہ چیزیں حاصل ہوئیں جو کسی اور غزوہ میں حاصل نہیں ہوئیں آپ کو اس میں اگلے اور پچھلے بہ ظاہر خلاف اولیٰ سب کاموں پر مغفرت حاصل ہوئی آپ کو بیعت رضوان حاصل ہوئی اسی غزوہ کے بعد خیبر فتح ہوا اور ردی امیرانوں پر غالب ہوئے اور مسلمانوں کو اس سے خوشی ہوئی کہ اہل کتاب کو مجوسیوں پر غلبہ ہوا اور زہری نے کہا کہ حدیبیہ کی فتح سب سے بڑی فتح تھی حدیبیہ میں نبی صلی اللہ علیہ وسلم کے ساتھ چودہ سو مسلمان تھے اور اس کے صرف دو سال بعد نبی صلی اللہ علیہ وسلم دس ہزار مسلمانوں کے ساتھ مکہ میں داخل ہوئے۔ (الجامع لا حکام القرآن ۱۶۷: ۲۳۹-۲۳۸ دار الفکر بیروت ۱۴۱۵ھ)

آپ کی مغفرت کے حصول کا سبب فتح مکہ ہے یا فتح حدیبیہ ہے یا فتح حجاب ہے؟

الحج: ۲ میں فرمایا: تاکہ اللہ آپ کے لیے معاف فرمادے آپ کے اگلے اور پچھلے (بہ ظاہر) خلاف اولیٰ سب کام اور آپ پر اپنی نعت پوری کر دے اور آپ کو مصراط مستقیم پر برقرار رکھے O اس آیت سے بہ ظاہر معلوم ہوتا ہے کہ فتح مغفرت کا سبب ہے اور فتح مغفرت کا سبب بننے کی صلاحیت نہیں رکھتی اس سوال کے حسب ذیل جوابات ہیں:

- (۱) اس آیت میں صرف اعلان مغفرت کو فتح کا سبب نہیں فرمایا بلکہ فتح کا سبب اعلان مغفرت، نعت کو پورا کرنا، ہدایت پر ثابت قدم رکھنا اور اللہ تعالیٰ کا مدد فرمانا ہے اور اس میں کوئی شک نہیں کہ یہ چاروں امور فتح حدیبیہ سے حاصل ہوئے کیونکہ جب فتح حدیبیہ ہوئی تو آپ پر نعمت مکمل ہوئی اور دوسری فتوحات کا دروازہ کھلا اس کے ایک سال بعد ۷ھ میں خیبر فتح ہوا اور دو سال بعد ۸ھ میں مکہ فتح ہوا اور فتح حدیبیہ کے بعد آپ پر اللہ تعالیٰ کی لگا تار نصرت کا ظہور ہوا۔
- (۲) اگر اس فتح سے مراد فتح مکہ ہو تو مکہ کا فتح ہونا بیت اللہ کے بتوں سے خالی اور پاک ہونے کا سبب بنا اور بیت اللہ کی تطہیر بندوق کی تطہیر کا سبب بنی کیونکہ بیت اللہ کی زیارت اور اس کا طواف کرنے سے بندوق کے گناہ دھل جاتے ہیں اور ان کی مغفرت ہو جاتی ہے۔
- (۳) فتح حدیبیہ حج کرنے کا سبب اور وسیلہ بنی اور حج کرنا گناہوں سے پاک ہونے اور مغفرت کلی کا سبب ہے حدیث میں

ہے: حضرت ابو ہریرہ رضی اللہ عنہ بیان کرتے ہیں کہ میں نے رسول اللہ صلی اللہ علیہ وسلم کو یہ فرماتے ہوئے سنا ہے: جس شخص نے اللہ کے لیے حج کیا اور اس میں کوئی بے ہودہ بات نہیں کی اور نہ گناہ کیا تو وہ حج کر کے اس طرح اونٹے گا جیسے وہ اسی دن اپنی ماں کے بطن سے پیدا ہوا ہو۔

(صحیح البخاری رقم الحدیث: ۱۵۴۱، سنن ترمذی رقم الحدیث: ۸۱۱، سنن ابن ماجہ رقم الحدیث: ۲۸۳۹، سنن نسائی رقم الحدیث: ۲۶۲۶)

اور فتح حدیبیہ میں بھی آپ کو مغفرت کلی حاصل ہوگئی اور مؤمنین اور مؤمنات کو جنت کی بشارت حاصل ہوگئی۔

(۳) فتح مہین سے مراد ہے: فتح حجاب۔ اس کی تفصیل یہ ہے کہ نبی صلی اللہ علیہ وسلم کا اصل مرتبہ اور مقام یہ ہے کہ آپ جمال الوہیت کی تجلیات کے مطالعہ اور مشاہدہ میں منہمک اور مستغرق رہیں لیکن بسا اوقات دین کی تبلیغ امت کی اصلاح کے کاموں اور بشری تقاضوں کو پورا کرنے کی وجہ سے آپ کے دل پر حجاب چھا جاتا ہے۔ اللہ تعالیٰ نے آپ کے دل سے یہ حجابات دور کر دیئے تاکہ آپ ہر وقت اللہ تعالیٰ کی تجلیات کا مشاہدہ کر سکیں اور آپ کی اگلی اور پچھلی زندگی میں کوئی ایسا عمل نہ آنے پائے جو حجاب کا موجب ہو اور آپ کو اپنی اگلی اور پچھلی زندگی میں اللہ تعالیٰ کی کلی مغفرت حاصل رہے اور آپ کے اعتبار سے مغفرت کا معنی ہے: بلند درجات کا حصول اور ہماری طرح مغفرت کا یہ معنی نہیں ہے کہ گناہوں کو معاف کر دیا جائے یا بخش دیا جائے۔ اس توجیہ کی تائید اس حدیث سے ہوتی ہے:

حضرت اغر مزی رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: میرے دل پر حجاب چھا جاتا ہے اور

میں ایک دن میں اللہ تعالیٰ سے سو مرتبہ استغفار کرتا ہوں۔ (صحیح مسلم رقم الحدیث: ۲۷۰۲، سنن ابوداؤد رقم الحدیث: ۲۷۰۲)

حافظ ابوالعباس احمد بن عمر المالکی القرطبی التوئی ۶۵۶ھ اس حدیث کی شرح میں لکھتے ہیں:

نبی صلی اللہ علیہ وسلم کے دل پر جو حجاب چھا جاتا تھا وہ کسی گناہ کی وجہ سے نہیں تھا علماء نے اس حجاب کی حسب ذیل توجیہات کی ہیں:

(۱) نبی صلی اللہ علیہ وسلم کی عادت مبارکہ دائماً اللہ تعالیٰ کا ذکر کرنا تھی، کبھی اس میں سستی اور غفلت ہو جاتی تھی تو آپ اس پر استغفار کرتے تھے۔

(۲) آپ امت کے احوال پر مطلع ہوتے اور آپ کے بعد آپ کی امت جو کام کرے گی اس پر مطلع ہوتے تو آپ اس پر امت کے لیے استغفار کرتے تھے۔

(۳) آپ امت کی مصلحتوں اور دشمن سے جنگ کے معاملات پر غور کرتے تھے اور اس وجہ سے اللہ تعالیٰ کی طرف توجہ اور اس کی تجلیات کے مشاہدہ میں کمی آ جاتی تھی تو آپ اس پر استغفار کرتے تھے ہر چند کہ امت کی مصلحتوں اور دشمن سے جنگ کے معاملات میں غور و فکر کا بھی عظیم مقام اور افضل عبادت ہے لیکن آپ اپنے درجات کی بلندی اور رفعت مقام کے اعتبار سے اسے کم تر خیال کرتے اس لیے اس پر استغفار کرتے۔

(۴) اللہ تعالیٰ کی جلال ذات اور اس کی عظمت سے آپ کے دل پر حجاب آ جاتا تھا تو آپ استغفار کرتے تھے۔

(۵) بعض ارباب اشارات نے کہا ہے کہ نبی صلی اللہ علیہ وسلم اپنے مقامات میں ہمیشہ ترقی کرتے رہتے تھے اور جب آپ پہلے مقام سے دوسرے مقام کی طرف ترقی کرتے تو دوسرے مقام کے اعتبار سے پہلے مقام کو ناقص قرار دیتے پھر اس سے پہلے مقام پر استغفار کرتے اور اس سے توبہ کرتے، جنید رحمہ اللہ نے اسی طرف یہ کہہ کر اشارہ کیا ہے: ”حسنات الابواب سببنا المقربین“ نیکیوں کی نیکیاں بھی ابرار کے نزدیک گناہ کے حکم میں ہوتی ہیں۔

(المجموع ج ۷ ص ۲۷-۲۸ دارالین کثیرہ دہلی ۱۳۲۰ھ)

علامہ یحییٰ بن شرف نوادی متوفی ۶۷۶ھ لکھتے ہیں:

نبی صلی اللہ علیہ وسلم اپنی امت کی مصلحتوں اور دشمن کے ساتھ لڑائیوں میں غور فرماتے اور اس کی وجہ سے اپنے عظیم مقام کی طرف توجہ نہ کر پاتے تو اپنے عظیم مقام کے اعتبار سے اس کو بھی گناہ قرار دیتے اور اس پر استغفار کرتے ہر چند کہ یہ امور بہت عظیم عبادات اور افضل اعمال ہیں لیکن یہ آپ کے عظیم مقام سے نیچے ہیں اور آپ کے عظیم مقام سے یہ ہے کہ آپ اللہ تعالیٰ کے پاس حاضر ہوں اور اس کا مشاہدہ اور مراقبہ کریں اور اللہ کے ماسوا سے فارغ رہیں۔

(صحیح مسلم بشرح النوادی ج ۱۱ ص ۶۷۹۰ مکتبہ نوار مفتی مکہ مکرمہ ۱۴۱۲ھ)

سواں آیت میں جو فرمایا ہے کہ ہم نے آپ کے لیے فتح عین کر دی ہے اس سے مراد فتح حجاب ہے یعنی اللہ تعالیٰ نے اپنے اور اپنے رسول مکرم کے درمیان کوئی حجاب نہیں رکھا اور آپ کو دائمی مشاہدہ عطا فرمایا تاکہ آپ کی اگلی زندگی میں یا پچھلی زندگی میں کوئی ایسا عمل نہ آنے پائے جو آپ کے لیے حجاب ہو جائے اور یہ آپ کے اور اللہ تعالیٰ کا بہت بڑا فضل ہے۔

مفسرین کے نزدیک رسول اللہ صلی اللہ علیہ وسلم کی طرف مغفرت و ذنب کی نسبت کی توجیہات

نیز اس آیت میں فرمایا ہے: تاکہ اللہ آپ کے لیے معاف فرمادے آپ کے اگلے اور پچھلے (بہ ظاہر) خلاف اولیٰ سب کام۔

اس آیت میں نبی صلی اللہ علیہ وسلم کی طرف مغفرت و ذنب کی نسبت کی ہے ذنب کا معنی ہے: اثم (گناہ)۔ (القاموس الجلید ۸۵ ص ۸۵ مطبوعہ مؤسسۃ الرسالۃ بیروت ۱۴۲۳ھ) اور نبی صلی اللہ علیہ وسلم معصوم ہیں آپ سے کوئی گناہ نہیں ہو سکتا، صغیرہ نہ کبیرہ، اعلان نبوت سے پہلے نہ اعلان نبوت کے بعد، سہو نہ عمدہ، اھتق نہ صورت، اس وجہ سے مفسرین نے اس آیت کی تاویلات اور توجیہات کی ہیں۔

امام فخر الدین محمد بن عمر رازی متوفی ۶۰۶ھ نے اس آیت کی حسب ذیل توجیہات کی ہیں:

(۱) اس آیت سے مراد مومنین کے گناہ ہیں۔

یعنی یہ آیت مجاز عقلی پر محمول ہے یہ توجیہ عطاء خراسانی سے منقول ہے علامہ سیوطی نے اس توجیہ کو تین وجوہ سے ضعیف قرار دیا ہے۔

علامہ جلال الدین سیوطی متوفی ۹۱۱ھ کی عبارت حسب ذیل ہے:

ساتواں قول عطاء خراسانی کا ہے کہ ”ما تقدم“ سے مراد آپ کے باپ آدم اور حوا کے گناہ ہیں اور ”ما تاخو“ سے مراد آپ کی امت کے گناہ ہیں یہ قول تین وجوہ سے ضعیف ہے:

- (۱) حضرت آدم نبی معصوم ہیں ان کی طرف کسی گناہ کی اضافت نہیں کی جائے گی سو یہ تاویل خود ایک تاویل کی محتاج ہے۔
- (۲) کسی گناہ کی اضافت دوسرے کی طرف ضمیر خطاب سے نہیں کی جاتی (پھر امت کے گناہوں کی نسبت رسول اللہ صلی اللہ علیہ وسلم کی طرف کیسے کی جائے گی)۔

(۳) تمام امت کے گناہ معاف نہیں کیے گئے بلکہ ان سے بعض کے گناہ معاف کر دیئے جائیں گے اور بعض کے گناہ معاف نہیں کیے جائیں گے (بلکہ ان کو گناہوں کی سزا دی جائے گی)۔ (جواہر البحار ج ۳ ص ۲۵۷۰ دارالکتب العلمیہ بیروت ۱۴۱۹ھ) عام لوگوں میں یہ مشہور ہے کہ علیٰ حضرت امام احمد رضا قدس سرہ کا ”کنز الایمان“ میں ترجمہ بھی عطاء خراسانی کے ترجمہ

کی فرغ ہے یہ بات درست نہیں ہے صرف اتنی بات میں اعلیٰ حضرت اور عطاء خراسانی میں مماثلت ہے کہ دونوں نے مغفرت و ذنب کی نسبت رسول اللہ صلی اللہ علیہ وسلم کی طرف نہیں کی اعلیٰ حضرت نے مغفرت و ذنب کی نسبت آپ کے اکاؤں اور پچھلوں کی طرف کی ہے اور انبیاء علیہم السلام کا استثناء کیا ہے اور عطاء خراسانی نے ذنب کی نسبت نبی معصوم حضرت آدم علیہ السلام کی طرف کی ہے۔

قاضی ثناء اللہ پانی پتی لکھتے ہیں:

عطاء خراسانی نے کہا: ”ما تقدم من ذنبك“ سے مراد ہے: آپ کے باپ اور ماں آدم اور حوا کے گناہ آپ کی برکت سے بخش دیئے گئے اور ”ما تاخر“ سے مراد ہے آپ کی دعا سے آپ کی امت کے گناہ بخش دیئے گئے۔ (تفسیر مظہری ج ۹ ص ۴) عطاء خراسانی کی یہ تاویل صحیح نہیں ہے کیونکہ انہوں نے کسی آیت یا حدیث کے ترجمہ کے بغیر حضرت آدم کی طرف گناہ کی نسبت کی ہے اور امام ابن الحاج کی نے کہا ہے: ہمارے علماء رحمۃ اللہ علیہم نے کہا ہے کہ جس شخص نے قرآن اور حدیث کی تلاوت کے بغیر کہا کہ کسی نبی نے گناہ کیا یا اللہ تعالیٰ کے حکم کی مخالفت کی وہ کافر ہو گیا۔ نعوذ باللہ من ذلک۔

(المدخل ج ۲ ص ۱۳)

اور اس پر دوسرا قوی اعتراض یہ ہے کہ آپ کی تمام امت کے گناہ الفتح ۲: کے نزول کے وقت نہیں بخشے گئے بلکہ بعض لوگوں کے گناہ آپ کی شفاعت سے قیامت کے دن بخشے جائیں گے اور بعض لوگوں کے گناہ عذاب قبر جھگٹنے کے بعد بخشے جائیں گے اور بعض کے گناہ دوزخ کی سزا کاٹنے کے بعد بخشے جائیں گے۔

اعلیٰ حضرت عظیم البرکت رضی اللہ عنہ نے ہر چند کہ اپنی دوسری تصانیف میں اس آیت کا ”کنز الایمان“ سے مختلف ترجمہ کیا ہے اور ذنب کی نسبت رسول اللہ صلی اللہ علیہ وسلم کی طرف قائم رکھی ہے لیکن آپ نے عطاء خراسانی کی طرح یہ نہیں لکھا کہ آپ کے باپ اور ماں آدم اور حوا کے گناہ آپ کی برکت سے بخش دیئے گئے۔ بلکہ آپ نے لکھا ہے کہ تاکہ اللہ تمہارے سبب سے گناہ بخشے تمہارے اگلوں کے اور تمہارے پچھلوں کے۔ اور معاذ اللہ حضرت آدم علیہ السلام کا گناہ نہیں لکھا۔ اور اس میں اہل سنت کے عقیدہ کی مخالفت نہیں ہے اور جب یہ کہا جائے گا کہ حضرت آدم علیہ السلام نے گناہ کیا تو یہ عقیدہ اہل سنت کے خلاف ہے کیونکہ ہمارا عقیدہ ہے کہ تمام انبیاء علیہم السلام معصوم ہیں اور کسی نبی نے کوئی گناہ نہیں کیا اور قرآن مجید کی تصریح کے مطابق حضرت آدم علیہ السلام نے لسیان سے شجر ممنوع سے کھایا تھا ”فَلَنَسِيكَ دُكَّانًا نَّجِدُكَ لَهُ عَذَابًا“ پس آدم بھول گئے اور ہم نے ان کا کوئی عزم (معصیت) نہیں پایا۔ (طہ: ۱۱۵) اور جو کام لسیان سے کیا جائے وہ گناہ نہیں ہوتا گناہ وہ ہوتا ہے کہ ممنوع کام قصد و ارادہ سے کیا جائے۔

بلکہ اعلیٰ حضرت امام احمد رضا نے یہ تصریح کی ہے ”تمہارے اگلوں میں“ نہ حضرت آدم علیہ السلام داخل ہیں نہ آپ کے آباء کرام میں سے کوئی اور نبی۔ اعلیٰ حضرت رحمہ اللہ کی عبارت یہ ہے:

”ما تقدم من ذنبك“ تمہارے اگلوں کے گناہ اعمیٰ سیدنا عبد اللہ وسیدتنا آمنہ رضی اللہ تعالیٰ عنہما سے متبعائے نسب کریم تک تمام آباء کرام و امہات طہیات باستثناء انبیاء کرام مثل آدم و شیث و نوح و ذلیل و استعیل علیہم الصلوٰۃ والسلام۔

(فتاویٰ رضویہ ج ۹ ص ۸۷ اور العلوم امجدیہ کراچی)

امام فخر الدین رازی کی دوسری توجیہ یہ ہے:

(۲) ذنب سے مراد ترک الفضل ہے (یہ جواب صحیح ہے)۔

(۳) ذنب سے مراد گناہ صغیرہ ہیں کیونکہ وہ انبیاء علیہم السلام پر سوا اور عداً جائز ہیں اور گناہ صغیرہ کا ارتکاب ان کو تقاضا اور تکبر سے محفوظ رکھتا ہے۔

امام رازی کا یہ تیسرا جواب بھی پہلے جواب کی طرح صحیح نہیں ہے کیونکہ اگر انبیاء علیہم السلام سے خصوصاً ہمارے نبی سیدنا محمد صلی اللہ علیہ وسلم سے گناہ صغیرہ واقع ہوں تو وہ مطلقاً معصوم نہیں رہیں گے اور ان کا اپنی امت کو گناہ صغیرہ سے روکنا اللہ تعالیٰ کی ناراضگی کا موجب ہوگا کیونکہ اللہ تعالیٰ فرماتا ہے:

كَبُرَ مَقْتًا عِنْدَ اللَّهِ أَنْ تَقُولُوا مَا لَا تَفْعَلُونَ ۝
اللہ کے نزدیک یہ بات ناراضگی کا موجب ہے کہ تم وہ بات کہو جس پر تم خود عمل نہیں کرتے (الغف: ۳)

(۳) اگلے پچھلے ذنب کی مغفرت کے اعلان سے مراد نبی صلی اللہ علیہ وسلم کی عصمت کا اظہار ہے (یہ جواب صحیح ہے)۔

(تفسیر کبیر ج ۱۰ ص ۶۶، در احیاء التراث العربی بیروت ۱۳۱۵ھ)

علامہ ابو عبد اللہ محمد بن احمد مالکی قرطبی متوفی ۶۶۸ھ نے اس آیت کی حسب ذیل توجیہات کی ہیں:

(۱) طبری نے کہا: آپ نے اعلان رسالت سے پہلے اس آیت کے نزول تک جو ذنوب کیے وہ اللہ تعالیٰ نے معاف فرما دیئے۔

یہ توجیہ باطل ہے کیونکہ آپ اپنی پوری زندگی میں معصوم ہیں۔

(۲) سفیان ثوری نے کہا: ”ما تقدم“ سے مراد یہ ہے کہ آپ نے زمانہ جاہلیت میں نزول وحی سے پہلے جو ذنوب کیے ان سب کو اللہ تعالیٰ نے معاف کر دیا۔ واحدی نے کہا: ”ما تاخو“ سے مراد یہ ہے کہ جن احکام پر آپ نے عمل نہیں کیا ان کو معاف کر دیا ہے۔

یہ توجیہ بھی حسب سابق باطل ہے۔

(۳) عطاء خراسانی نے کہا: ”ما تقدم“ سے مراد ہے آپ کے والدین آدم اور حوا کے گناہ اور ”ما تاخو“ سے مراد ہے: آپ کی امت کے گناہ اور ایک قول یہ ہے کہ آپ کے باپ ابراہیم کے گناہ مراد ہیں۔

یہ قول بھی باطل ہے کیونکہ اس میں انبیاء علیہم السلام کو گناہ گار قرار دیا ہے حالانکہ تمام انبیاء علیہم السلام معصوم ہیں۔

(۴) ”ما تاخو“ سے مراد ہے: نبیوں کے گناہ اور ایک قول یہ ہے: ”ما تقدم“ سے مراد ہے: یوم بدر کا گناہ اور ”ما تاخو“

سے مراد ہے: یوم حنین کا گناہ اس کی وجہ یہ ہے کہ یوم بدر کا گناہ مقدم ہے اور وہ آپ کی یہ دعا ہے کہ اے اللہ! اگر یہ

جماعت ہلاک ہوگئی تو زمین میں تیری کبھی بھی عبادت نہیں کی جائے گی۔ (صحیح مسلم رقم الحدیث: ۱۷۶۳) آپ بار بار یہ دعا

کرتے رہے تو اللہ نے آپ کی طرف یہ وحی کی ”آپ کو یہ کیسے معلوم ہوا کہ اگر یہ جماعت ہلاک ہوگئی تو کبھی بھی میری

غبادت نہیں ہوگی؟ سو یہ آپ کا وہ گناہ ہے جو مقدم ہے (علامہ قرطبی کی ذکر کردہ اس وحی کا کوئی ثبوت نہیں ہے اور نہ یہ

صحیح ہے۔ سعیدی غفرلہ) اور آپ کا جو گناہ مؤخر ہے وہ یہ ہے کہ جب حنین کے دن مسلمانوں کو شکست ہوئی تو آپ نے

اپنے چچا حضرت عباس اور اپنے عم زاد سے کہا: مجھے وادی کی کچھ کنکریاں لاکر دو پھر آپ نے وہ کنکریاں اپنی مٹھی میں

لے کر مشرکین کے چہروں پر ماریں اور فرمایا: ان کے منہ بگڑ جائیں: ”حَمْلٌ لَا يَنْصُرُونَ“ تو تمام مشرکوں کو شکست ہوگئی

اور ہر مشرک کی آنکھوں میں ریت اور کنکریاں بھر گئیں پھر آپ نے بھاگے ہوئے مسلمانوں کو بلایا تو وہ آگئے اور آپ

نے کہا: اگر میں ان کو کنکریاں نہ مارتا تو ان کو شکست نہ ہوتی ”حب اللہ عزوجل نے یہ آیت نازل کی:

وَمَا زَمِنْتَ إِذْ رَمَيْتَ وَلَكِنَّ اللَّهَ ذَلِي ۚ
آپ نے سنگریاں نہیں پھینکیں جب آپ نے پھینکی تھیں
لیکن وہ سنگریاں اللہ نے پھینکی تھیں۔ (الانفال: ۱۷)

سو یہ آپ کا وہ گناہ ہے جو بعد میں ہوا۔ (الجامع لاحکام القرآن ج ۱۶ ص ۲۳۱-۲۳۰ دار الفکر بیروت ۱۴۱۵ھ)
چوتھی توجیہ میں علامہ قرطبی نے بدر جہنم کے متعلق جو روایت ذکر کی ہے وہ بالکل بے اصل ہے اس روایت میں نبی صلی
اللہ علیہ وسلم کے گناہ کا ذکر کیا گیا ہے حالانکہ نبی صلی اللہ علیہ وسلم معصوم ہیں علامہ قرطبی پر واجب تھا کہ وہ اس آیت کی تفسیر میں
ان اقوال کا ذکر نہ کرتے۔

علامہ اسماعیل حقی خفی متوفی ۱۱۳۷ھ نے اس آیت کی تفسیر میں حسب ذیل توجیہات ذکر کی ہیں:
(۱) آپ سے جو اولیٰ کاموں کا ترک ہوا ہر چند کہ ترک اولیٰ ذنب نہیں ہے لیکن آپ کی نظر جلیل میں وہ ذنب تھا اس لیے
اس کو ذنب سے تعبیر فرمایا جیسا کہ ابوسعید خرازی نے کہا ہے کہ ”حسنات الابوار سیئات المقربین“ نیکوں کی نیکیاں
بھی مقربین کے نزدیک گناہ کے حکم میں ہوتی ہیں۔
(۲) اس سے صغیرہ گناہ مراد ہیں یہ توجیہ صحیح نہیں ہے۔

(۳) سفیان ثوری کا قول ذکر کیا ہے کہ اس سے زمانہ جاہلیت کے گناہ مراد ہیں۔
(۴) بدر جہنم کے گناہ ذکر کیے ہیں جس کی تفصیل علامہ قرطبی کے آخری قول میں گزر چکی ہے
آخری تینوں توجیہات صحیح نہیں ہیں جیسا کہ ہم اس سے پہلے ذکر کر چکے ہیں۔

(روح البیان ج ۹ ص ۱۲-۱۱ دار احیاء التراث العربی بیروت ۱۴۳۱ھ)
علامہ سید محمود آلوسی خفی متوفی ۱۲۷۰ھ نے بھی یہی لکھا ہے کہ اس سے مراد خلاف اولیٰ کام ہیں اور ان کو آپ کے منصب
جلیل کے اعتبار سے ذنب فرمایا ہے یا پھر وہ ”حسنات الابوار سیئات المقربین“ کے قبیل سے ہیں پھر دو باطل توجیہات کا
ذکر کر کے ان کا رد کیا ہے۔ (روح المعانی ج ۲ ص ۱۳۸ دار الفکر بیروت ۱۴۱۷ھ)
خلاصہ یہ ہے کہ امام رازی نے علامہ اسماعیل حقی اور علامہ آلوسی تینوں کے نزدیک اس آیت میں ذنب کا اطلاق ترک اولیٰ یا
خلاف اولیٰ کاموں پر کیا گیا ہے۔

محمد شین کے نزدیک رسول اللہ صلی اللہ علیہ وسلم کی طرف مغفرت و ذنب کی نسبت کی توجیہات

حضرت ابو ہریرہ رضی اللہ عنہ بیان کرتے ہیں کہ میں نے رسول اللہ صلی اللہ علیہ وسلم کو یہ فرماتے ہوئے سنا ہے: اللہ کی
قسم! میں ستر سے زائد مرتبہ اللہ تعالیٰ سے استغفار کرتا ہوں اور توبہ کرتا ہوں۔

(صحیح البخاری رقم الحدیث: ۶۳۰۷ سنن ترمذی رقم الحدیث: ۳۲۵۹ سنن نسائی رقم الحدیث: ۳۳۳۳ سنن ابن ماجہ رقم الحدیث: ۳۸۱۵)

حافظ احمد بن علی بن حجر عسقلانی شافعی متوفی ۸۵۲ھ اس حدیث کی شرح میں لکھتے ہیں:

اس حدیث کا ظاہر یہ ہے کہ آپ مغفرت طلب کرتے تھے اور توبہ کا عزم کرتے تھے۔ ابو داؤد (حافظ ابن حجر نے امام
نسائی لکھا ہے لیکن یہ صحیح نہیں ہے) نے سند جید کے ساتھ حضرت ابن عمر رضی اللہ عنہما سے روایت کیا ہے کہ انہوں نے نبی صلی
اللہ علیہ وسلم کو یہ دعا کرتے ہوئے سنا ہے:

استغفر اللہ الذی لا الہ الا هو الہی القیوم
میں اللہ سے مغفرت طلب کرتا ہوں جس کے سوا کوئی
عبادت کا مستحق نہیں ہے جو زندہ ہے اور ہمیشہ قائم رہنے والا ہے
واتوب الیہ۔

(سنن ابوداؤد رقم الحدیث ۱۵۱۷، سنن ترمذی رقم الحدیث ۲۵۷۷) اور اس کی طرف توبہ کرتا ہوں۔

آپ مجلس میں کھڑے ہونے سے پہلے سو مرتبہ یہ دعا کرتے تھے۔

اور نافع نے ابن عمر سے روایت کیا ہے کہ ہم گنا کرتے تھے نبی صلی اللہ علیہ وسلم مجلس میں سو مرتبہ یہ دعا کرتے تھے:

اللھم اغفر لی و تب علی انک انت التواب

الغفور۔ (عمل الیوم واللیلۃ للنسائی رقم الحدیث: ۱۰۶)

تو بہت توبہ قبول کرنے والا اور بخشنے والا ہے۔

”صحیح بخاری“ میں ہے: میں دن میں ستر مرتبہ سے زائد استغفار کرتا ہوں اور امام نسائی نے روایت کیا ہے: میں ہر روز سو

مرتبہ اللہ سے مغفرت طلب کرتا ہوں اور اس کی طرف توبہ کرتا ہوں۔ (عمل الیوم واللیلۃ للنسائی رقم الحدیث: ۳۳۸) اور حضرت

ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے لوگوں کو جمع کر کے فرمایا: اے لوگو! اللہ سے توبہ کرو

کیونکہ میں ہر روز اللہ سے سو مرتبہ توبہ کرتا ہوں۔ (عمل الیوم واللیلۃ للنسائی رقم الحدیث: ۳۳۸، صحیح مسلم رقم الحدیث: ۲۷۰۲) اور امام

مسلم نے اغر مزیٰ سے روایت کیا ہے: بے شک میرے دل پر غین (حجاب) چھا جاتا ہے اور میں ہر روز اللہ سے سو مرتبہ مغفرت

طلب کرتا ہوں۔ (صحیح مسلم رقم الحدیث: ۲۷۰۲) قاضی عیاض نے کہا: غین (حجاب) سے مراد وہ سستی ہے جو انما ذکر کرنے سے

مانع ہے اور آپ جب کسی سستی یا کسی اور وجہ سے ذکر نہ کر سکتے تو اس کو گناہ قرار دیتے اور اس پر مغفرت طلب کرتے۔ ایک

قول یہ ہے کہ اس حجاب سے مراد دنیاوی کاموں کے منصوبے ہیں۔ ایک قول یہ ہے کہ اس سے مراد وہ سکون ہے جو آپ کے

دل پر چھا جاتا ہے اور آپ اظہارِ عبودیت کے لیے استغفار کرتے تھے یا خوفِ خدا کے غلبہ سے استغفار کرتے تھے۔ محاسبی نے

کہا: آپ اللہ کی جلال ذات سے ڈرتے تھے۔ شیخ شہاب الدین سہروردی نے کہا: آپ کے دل پر حجاب کا آنا نقص نہیں ہے

بلکہ کمال ہے۔

نبی صلی اللہ علیہ وسلم کے استغفار کرنے پر یہ اشکال کیا گیا ہے کہ آپ معصوم ہیں اور استغفار معصیت کے وقوع کا تقاضا

کرتا ہے اس کے حسب ذیل جوابات ہیں:

(۱) آپ کے دل پر جو حجاب چھا جاتا تھا آپ اس کی وجہ سے استغفار کرتے تھے۔

(۲) ابن جوزی نے کہا: بشری کمزوریوں سے کوئی خالی نہیں انبیاء علیہم السلام اگرچہ گناہ کبیرہ سے معصوم ہوتے ہیں لیکن گناہ

صغیرہ سے معصوم نہیں ہیں تاہم یہ جواب صحیح نہیں ہے انبیاء علیہم السلام کبار اور صغائر دونوں سے معصوم ہوتے ہیں۔

(۳) ابن بطلان نے کہا: انبیاء علیہم السلام کو سب سے زیادہ اللہ تعالیٰ کی معرفت ہوتی ہے اور وہ سب سے زیادہ عبادت میں

کوشش کرتے ہیں اور وہ ہمیشہ اللہ تعالیٰ کا شکر ادا کرتے ہیں پھر بھی اپنی تقصیر کا اعتراف کرتے ہیں۔ ان کے جواب کا

خلاصہ یہ ہے کہ وہ اللہ تعالیٰ کے حقوق واجبہ ادا کرنے کی وجہ سے اور مباح امور مثلاً کھانے پینے، جماع کرنے، سونے

آرام کرنے، مسلمانوں سے باتیں کرنے، ان کی مصلحتوں میں غور و فکر کرنے، دشمنوں سے جنگ کی تدبیر کرنے اور ایسے

دوسرے کاموں میں مشغول ہو جاتے ہیں جن کی وجہ سے اللہ تعالیٰ کا ذکر اور اس سے دعا اور اس کا مشاہدہ اور مراقبہ نہیں

کر پاتے اور آپ اپنے عظیم مقام کی وجہ سے اس کو بھی گناہ خیال فرماتے تھے کیونکہ آپ کا مقام عالی تو یہ ہے کہ آپ ہر

وقت اللہ تعالیٰ کی بارگاہ میں حاضر ہیں۔

(۴) آپ کا استغفار کرنا امت کی تعلیم کے لیے تھا یا امت کے گناہوں پر استغفار اور ان کی شفاعت کے لیے تھا۔

(۵) آپ ہمیشہ ایک حال سے دوسرے حال کی طرف ترقی کرتے تھے اور بعد والا حال پہلے حال سے بلند ہوتا تھا تو آپ

بعد کے حال کے مقابلہ میں پہلے حال کو گناہ خیال فرماتے اور اس پر استغفار کرتے۔

(۶) شیخ شہاب الدین سہروردی نے کہا: آپ کا ہر آن اللہ سے قرب رہتا تھا اور ہر بعد والی آن میں پہلی آن سے زیادہ قرب ہوتا تھا اور آپ پہلی آن کو بعد والی آن کے مقابلہ میں گناہ خیال فرماتے اور اس پر استغفار کرتے۔

(فتح الباری ج ۱۳ ص ۳۸۱-۳۸۲ ملخصاً دار الفکر بیروت ۱۴۱۹ھ)

علامہ بدر الدین عینی حنفی متوفی ۸۵۵ھ نے بھی اسی کا خلاصہ نقل کیا ہے اور یہ بھی لکھا ہے کہ یہ استغفار ترک اولیٰ پر تھا یا

تواضعاً تھا۔ (عمدة القاری ج ۲ ص ۳۳۴ ملخصاً دار الکتب العلمیہ بیروت ۱۴۲۱ھ)

علامہ احمد قسطلانی متوفی ۹۱۱ھ نے بھی حافظ ابن حجر عسقلانی کی عبارت کا خلاصہ ذکر کیا ہے۔

(ارشاد الساری ج ۱۳ ص ۳۶۱-۳۶۲ دار الفکر بیروت ۱۴۲۱ھ)

علامہ جلال الدین سیوطی متوفی ۹۱۱ھ اس حدیث کی شرح میں لکھتے ہیں:

اس حدیث پر یہ اشکال ہے کہ نبی صلی اللہ علیہ وسلم تو معصوم ہیں حتیٰ کہ آپ معاف سے بھی معصوم ہیں اس کا یہ جواب ہے کہ استغفار کرنے سے گناہ کا صدور لازم نہیں آتا بلکہ استغفار میں اپنے رب کی طرف حاجت کا اظہار ہوتا ہے اور تواضع ہوتی ہے اور امت کے لیے تعلیم ہوتی ہے تاکہ ان کے لیے بھی استغفار کرنا سنت ہو جائے۔

(التوحید ج ۵ ص ۹۰ دار الکتب العلمیہ بیروت ۱۴۲۰ھ)

شیخ عبدالحی محدث دہلوی متوفی ۱۰۵۲ھ لکھتے ہیں:

علامہ سبکی نے اس آیت کی تفسیر میں یہ کہا ہے کہ ہر چند کہ نبی صلی اللہ علیہ وسلم نے کوئی گناہ نہیں کیا تھا لیکن اللہ تعالیٰ نے نبی صلی اللہ علیہ وسلم کے شرف اور مرتبہ کو ظاہر کرنے کے لیے یہ فرمایا: ہم نے آپ کے اگلے اور پچھلے ذنب بخش دیئے کیونکہ بادشاہوں کا یہ طریقہ ہوتا ہے کہ اپنے خواص اور مقررین کو نوازش کے لیے کہتے ہیں کہ ہم نے تمہارے اگلے پچھلے سب گناہ بخش دیئے اور تم سے کوئی مواخذہ نہیں ہوگا حالانکہ بادشاہ کو علم ہوتا ہے کہ اس شخص نے کوئی گناہ نہیں کیا نہ آئندہ کرے گا لیکن اس کلام سے اس شخص کی تعظیم اور تشریف کو بیان کرنا مقصود ہوتا ہے۔

بعض محققین نے یہ کہا ہے کہ ”لیغفر لک اللہ ما تقدم من ذنبک وما تاخر“ کا معنی ہے: ”لیعصمک اللہ فیما تقدم من عمرك وفيما تاخر منه“ یعنی اللہ تعالیٰ آپ کو آپ کی اگلی اور پچھلی زندگی میں گناہوں سے بچائے رکھے گا اور آپ کو عصمت پر قائم رکھے گا اس آیت میں مغفرت، عصمت سے کنایہ ہے اور قرآن مجید میں بعض مقامات پر مغفرت سے عصمت کا کنایہ کیا گیا ہے۔

شیخ عز الدین بن عبد السلام نے اپنی کتاب ”نہایہ السؤل فیما من تفصیل الرسول“ میں لکھا ہے کہ اللہ تعالیٰ نے رسول اللہ صلی اللہ علیہ وسلم کو تمام انبیاء علیہم السلام پر فضیلت دی ہے پھر انہوں نے فضیلت کی وہ وجوہات ذکر کی ہیں اور ان فضیلت کی وجوہات میں سے ایک وجہ یہ بیان کی ہے کہ اللہ تعالیٰ نے آپ کے اگلے اور پچھلے تمام ذنوب (یعنی یہ ظاہر خلاف اولیٰ کاموں) کو بخش دیا ہے اور یہ بیان کیا ہے کہ انبیاء سابقین میں سے اللہ تعالیٰ نے کسی نبی کی مغفرت کی خبر نہیں دی یہی وجہ ہے کہ قیامت کے دن جب دیگر انبیاء علیہم السلام سے شفاعت طلب کی جائے گی تو سب ”لفسی لفسی“ کہیں گے اور بہت الہی سے شفاعت نہیں کریں گے اور جب رسول اللہ صلی اللہ علیہ وسلم سے لوگ شفاعت طلب کریں گے تو آپ فرمائیں گے: یہ میرا کام ہے اور اس کا بیان یہ ہے کہ اللہ تعالیٰ نے پہلے آپ کے لیے ”مبین کو ثابت کیا“ پھر مغفرت ذنوب کا ذکر کیا“ پھر اپنی

نعت پوری کرنے اور صراطِ مستقیم کی ہدایت پر ثابت رکھنے اور نصرۂ یز کا ذکر کیا جس سے یہ ظاہر ہو گیا کہ اس آیت سے مقصود گناہوں کا ثابت کرنا نہیں بلکہ گناہوں کی نفی کرنا ہے۔

ابن عطاء رحمۃ اللہ علیہ نے کہا کہ اللہ تعالیٰ نے اس سورت میں نبی صلی اللہ علیہ وسلم کے لیے متعدد نعمتوں کو جمع کر دیا ہے فتح میں عطا فرمائی جو اجابت کی علامت ہے، مغفرت عطا فرمائی جو محبت کی علامت ہے، اتمامِ نعت سے سرفراز کیا جو آپ کے اختصاص کی نشانی ہے اور ہدایت عطا فرمائی جو ولایت کی علامت ہے، پس مغفرت سے مراد تمام عیوب اور نقائص سے آپ کی تزیینہ ہے اور اتمامِ نعت سے مراد آپ کو درجہ کاملہ پر پہنچانا ہے اور ہدایت سے مراد آپ کو مشاہدہ ذات و صفات کے اس مرتبہ پر پہنچانا ہے جس سے بڑھ کر کوئی مرتبہ نہیں ہے۔ (مدارج النبوت ج ۱ ص ۷۲-۷۳، مطبوعہ مکتبہ نوریہ رضویہ، بکھر)

ہم نے جو شیخ عبدالحق محدث دہلوی سے نقل کیا ہے کہ قیامت کے دن لوگ سب نبیوں کے پاس جائیں گے اور سب ”نفسی نفسی“ کہیں گے سوائے ہمارے نبی صلی اللہ علیہ وسلم کے اس پر بعض لوگوں نے یہ اعتراض کیا ہے کہ حدیث میں تو صرف حضرت آدم، حضرت نوح، حضرت ابراہیم، حضرت موسیٰ اور حضرت عیسیٰ کے پاس جانے کا ذکر ہے اور یہ کل پانچ نبی ہیں سب نبیوں کے پاس جانے کا تو حدیث میں ذکر نہیں ہے اس کا جواب یہ ہے کہ سب نبیوں کے پاس جانے کا بھی حدیث میں ذکر ہے ملاحظہ فرمائیں:

امام محمد بن اسماعیل بخاری متوفی ۲۵۶ھ روایت کرتے ہیں:

حدثنا اسمعيل بن ابان، حدثنا ابو الاحوص، عن ادم بن علي، قال سمعت ابن عمر رضي الله عنهما يقول ان الناس يصيرون يوم القيامة جثا كل امة تتبع لبيها يقولون يا فلان اشفع حتى تنتهي الشفاعة الى النبي صلى الله عليه وسلم فذلك يوم يعنه الله المقام المحمود.

(صحیح البخاری رقم الحدیث: ۳۷۱۸، طرفی: ۱۳۷۵، جامع)

(السانید والسنن مسند ابن عمر رقم الحدیث: ۱۰)

اعلیٰ حضرت امام احمد رضا نے بھی تمام انبیاء کا ذکر فرمایا ہے:

اس دن آدم صلی اللہ علیہ وسلم سے عیسیٰ کلمۃ اللہ تک سب انبیاء علیہم الصلوٰۃ والسلام ”نفسی نفسی“ فرمائیں گے اور حضور اقدس صلی اللہ علیہ وسلم ”اننا لہا اننا لہا“ میں ہوں شفاعت کے لیے میں ہوں شفاعت کے لیے، انبیاء و مرسلین و ملائکہ مقربین سب ساکت ہوں گے اور وہ حکم سب سر یہ گریں وہ ساجد و قائم سب محل خوف میں آمن و ناہم سب اپنی فکر میں انہیں فکر عوالم سب زیر حکومت وہ مالک و حاکم بارگاہ الہی میں سجدہ کریں گے ان کا رب انہیں فرمائے گا: ”یا محمد ارفع رأسک و قل تسمع“۔ (تجلی البقین ص ۳۵)۔

شیخ عزالدین علامہ سیوطی اور شیخ عبدالحق سب کے کلام کا حاصل یہی ہے کہ تمام نبیوں کو اپنی اپنی فکر دامن گیر ہوگی۔

حافظ ابن کثیر و شقی اس آیت کی تفسیر میں لکھتے ہیں:

یہ آیت نبی صلی اللہ علیہ وسلم کے ان خصائص میں سے ہے جن میں کوئی اور آپ کا شریک نہیں ہے آپ کے علاوہ اور کسی

شخص کے لیے کسی حدیث صحیح میں یہ نہیں ہے کہ اس کی اٹلی اور پچھلی (ظاہری) خطاؤں کی مغفرت کر دی گئی ہو اور اس میں نبی صلی اللہ علیہ وسلم کی نہایت تعظیم اور تشریف ہے اور اطاعت نیکی اور پارسائی میں اولین اور آخرین میں سے کسی نے آپ کے مقام کو نہیں پایا اور آپ صلی اللہ علیہ وسلم دنیا اور آخرت میں علی الاطلاق اکمل البشر اور سید البشر ہیں۔

(تفسیر ابن کثیر ج ۳ ص ۲۰۱، دار الفکر بیروت ۱۳۱۹ھ)

قاضی عیاض بن موسیٰ مالکی متوفی ۵۴۴ھ لکھتے ہیں:

اللہ تعالیٰ نے سورہ فتح میں رسول اللہ صلی اللہ علیہ وسلم کی تعظیم و توقیر کا جو بیان فرمایا ہے اور اللہ تعالیٰ کے نزدیک جو حضور کا مرتبہ اور مقام ہے اس کا جو ذکر کیا ہے اس کی ابتداء اللہ تعالیٰ نے دشمنوں پر حضور کے غلبہ اور آپ کی شریعت کی سر بلندی کی خبر دینے سے کی ہے اور یہ بیان فرمایا ہے کہ آپ مغفور ہیں اور ماضی اور مستقبل کی کسی چیز پر آپ سے مواخذہ نہیں ہوگا، بعض علماء نے کہا: اللہ تعالیٰ نے یہ ارادہ فرمایا کہ آپ سے کوئی چیز ہوئی ہے یا نہیں اللہ تعالیٰ نے آپ کے لیے اس کی مغفرت کر دی ہے۔

(النفاء ج ۱ ص ۳۱، مبداء التواب اکبریٰ لسان)

علامہ شہاب الدین خاکی حنفی متوفی ۱۰۶۹ھ لکھتے ہیں:

علامہ بخاری نے کہا ہے کہ یہ آیت نبی صلی اللہ علیہ وسلم کی تعظیم و توقیر بیان کرنے کے لیے نازل ہوئی ہے جیسے کوئی شخص کسی سے اظہار محبت کے لیے کہے اگر تمہارا کوئی پہلا یا پچھلا گناہ ہو بھی تو ہم نے اس کو معاف کر دیا۔ اس کلام سے اس شخص کا یہ ارادہ نہیں ہوتا کہ اس نے فی الواقع کوئی گناہ کیا ہے اور وہ اس کو معاف کر رہا ہے اور میں کہتا ہوں کہ ذنب کا معنی ستر ہے جو نہ دکھائی دینے کا تقاضا کرتا ہے اور اس کو لازم ہے عدم ذنب، یعنی جب گناہ ہے ہی نہیں تو کیسے دکھائی دے گا، کیونکہ اگر گناہ ہوتا تو دکھائی دیتا؟ اور اس کی تائید اس سے ہوتی ہے کہ اللہ تعالیٰ نے مقدم اور مؤخر دونوں کا ذکر کیا ہے حالانکہ مؤخر کا وجود ہی نہیں ہے اور اس میں یہ اشارہ ہے کہ آپ کا گناہ مقدم ہے نہ مؤخر سو آپ سے مطلقاً گناہ سرزد نہیں ہوا۔

(نہیم الریاض ج ۱ ص ۲۷۳، دار الفکر بیروت)

ملا علی قاری حنفی متوفی ۱۰۱۳ھ لکھتے ہیں:

زیادہ ظاہر یہ ہے کہ اس آیت میں یہ اشارہ ہے کہ ہر چند کہ بندہ اپنے مقوم کے مطابق اعلیٰ مرتبہ پر پہنچ جائے پھر بھی وہ اللہ کی مغفرت سے مستغنی نہیں ہوتا کیونکہ بندہ اپنے بشری عوارض کی بناء پر تقاضائے ربو بیت کے مطابق عبادت کا حق ادا کرنے سے قاصر رہ جاتا ہے اور یہ بھی کہا گیا ہے کہ مباح امور میں مشغول ہونے کی وجہ سے یا امت کے اہم کاموں میں منہمک اور مستغرق ہونے کی وجہ سے جو حضرت الوہیت میں غفلت واقع ہوتی ہے، حضرات انبیاء علیہم السلام اپنے بلند مقام کے اعتبار سے اس کو بھی سینہ اور گناہ خیال کرتے ہیں جیسا کہ کہا جاتا ہے کہ ابرار کی نیکیاں بھی حقیر ہیں کے نزدیک گناہ ہوتی ہیں۔

(شرح النفاء علی حاشیہ نہیم الریاض ج ۱ ص ۲۷۳، دار الفکر بیروت)

اعلیٰ حضرت کے نزدیک رسول اللہ صلی اللہ علیہ وسلم کی طرف مغفرت ذنب کی نسبت کی توجیہات

ایک ہندو شخص رامانگم نے قرآن مجید کی تمن آیتوں سے نبی صلی اللہ علیہ وسلم کو گناہ گار ثابت کیا، پہلی آیت یہ ہے:

وَاسْتَغْفِرْ لِنَفْسِكَ وَلِلْمُؤْمِنِينَ وَالْمُؤْمِنَاتِ

آپ اپنے بہ ظاہر خلاف اولیٰ کاموں پر معافی طلب کیجئے

(نور: ۱۹)

اور ایمان والے مردوں اور ایمان والی عورتوں کے لیے۔

وَاسْتَغْفِرْ لِنَفْسِكَ (المومن: ۵۵)

آپ اپنے بہ ظاہر خلاف اولیٰ کاموں پر معافی طلب کیجئے۔

لِيُغْفِرَ لَكَ اللَّهُ مَا تَقَدَّمَ مِنْ ذَنْبِكَ وَمَا تَأَخَّرَ. تاکہ اللہ آپ کے لیے معاف فرمادے آپ کے اگلے اور

پچھلے (بہ ظاہر) خلاف اولیٰ سب کام۔ (الحج: ۲)

اعلیٰ حضرت امام احمد رضا نے ان تینوں آیات کی توجیہات بیان کی ہیں پہلی دو آیتوں میں اعلیٰ حضرت کی توجیہ ہم ان آیتوں کی تفسیر میں بیان کر چکے ہیں اور یہاں پر ہم الفتح: ۲ میں اعلیٰ حضرت کی توجیہ کا ذکر کر رہے ہیں: اعلیٰ حضرت امام احمد رضا فاضل بریلوی متوفی ۱۳۴۰ھ لکھتے ہیں:

قال الله عز وجل "وان تعدوا نعمة الله لا تحصوها" اگر اللہ کی نعمتیں گننا چاہو تو نہ گن سکو گے جب اوس کی نعمتوں کو کوئی گن نہیں سکتا تو ہر نعمت کا پورا شکر کون ادا کر سکتا ہے۔

کز عہدہ شکرش بدر آید

از دست و زبان کہ بر آید

شکر میں ایسی کی ہرگز گناہ بمعنی معروف نہیں بلکہ لازماً بشریت ہے نعمائے الہیہ ہر وقت ہر لمحہ ہر آن ہر حال میں متزائم ہیں خصوصاً خاصوں پر خصوصاً اون پر جو سب خاصوں کے سردار ہیں اور بشر کو کسی وقت کھانے پینے سونے میں مشغولی ضرور اگرچہ خاصوں کے یہ افعال بھی عبادت ہی ہیں مگر اصل عبادت سے تو ایک درج کم ہیں اس کی کو تقصیر اور اس تقصیر کو ذنب سے تعبیر فرمایا گیا۔

بلکہ خود نفس عبادت گواہ ہے کہ یہ جسے ذنب فرمایا گیا ہرگز حقیقہ ذنب بمعنی گناہ نہیں "ما تقدم" سے کیا مراد لیا جاتی اترنے سے پیشتر کے اور گناہ کسے کہتے ہیں؟ مخالفت فرمان کو اور فرمان کا ہے سے معلوم ہوگا؟ وحی سے توجہ تک وحی نہ اترتی تھی فرمان کہاں تھا جب فرمان نہ تھا مخالفت فرمان کے کیا معنی اور جب مخالفت فرمان نہیں تو گناہ کیا۔

جس طرح "ما تقدم" میں ثابت ہو لیا کہ حقیقہ ذنب نہیں یوں ہی "ما تاخرو" میں نقد وقت ہے قبل ابتدائے نزول فرمان جو افعال جائز ہوئے کہ بعد کو فرمان اون کے منع پر اتر اور انہیں یوں تعبیر فرمایا گیا حالانکہ اون کا حقیقہ گناہ ہونا کوئی معنی ہی نہ رکھتا تھا یوں بعد نزول وحی و ظہور رسالت بھی جو افعال جائزہ فرمائے اور بعد میں اون کی ممانعت اترتی اسی طریقے سے ان کو "ما تاخرو" فرمایا کہ وحی بتدریج نازل ہوئی نہ کہ دفعہ۔

ذنب معصیت کو کہتے ہیں اور قرآن عظیم کے عرف میں اطلاق معصیت عمدی سے خاص نہیں۔ قال اللہ تعالیٰ "وَحُطِّيْ اِذْ مَرَرْنَا" (طہ: ۱۲۱) آدم نے اپنے رب کی معصیت کی حالانکہ خود فرماتا ہے: "فَنَسِيْتُ وَلَمْ أُجْعَلْ لَهُ عَزْمًا" (طہ: ۱۱۵) آدم بھول گیا ہم نے اس کا قصد نہ پایا لیکن سہو نہ گناہ ہے نہ اس پر مواخذہ خود قرآن کریم نے بندوں کو یہ دعا تعلیم فرمائی: "دُبَّتْ اَلَا تَتَوَخَّ اِخْلَاكُنَّ وَتَسِيئَاتُ اَزْوَاجِكُنَّ" (البقرہ: ۲۸۶) اے ہمارے رب! ہمیں نہ کچڑا اگر ہم بھولیں یا چکیں۔

جتنا قرب زائد اسی قدر احکام کی شدت زیادہ۔ ع

جن کے رہے ہیں سوا اون کو سوا مشکل ہے

بادشاہ جبار جلیل القدر ایک جنگلی گنوار کی جو بات سن لے گا جو برتاؤ گوارا کرے گا ہرگز شہریوں سے پسند نہ کرے گا شہریوں میں بازار یوں سے معاملہ آسان ہوگا اور خاص لوگوں سے سخت اور خاصوں میں درباریوں اور درباریوں میں وزراء ہر ایک پر بار دوسرے سے زائد ہے اس لیے وارد ہوا: "حسنات الابرار سیئات المقربين" نیکوں کے جو نیک کام ہیں مقربوں کے حق میں گناہ ہیں وہاں ترک اولیٰ کو بھی گناہ سے تعبیر کیا جاتا ہے حالانکہ ترک اولیٰ ہرگز گناہ نہیں۔ اسی وجہ پر کریمہ سورہ فتح میں لام "لك" تعلیل کا ہے اور "ما تقدم من ذنبك" تمہارے اگلوں کے گناہ اعمیٰ سیدنا

عبداللہ وسیدتنا آمد رضی اللہ تعالیٰ عنہما سے ملجائے نسب کریم تک تمام آباؤ کرام و امہات طیبات با تشاء انبیائے کرام مثل آدم و شیث و نوح و خلیل و سلیمان علیہم الصلوٰۃ والسلام اور ”ما تاخو“ تمہارے پچھلے یعنی قیامت تک تمہارے اہل بیت امت مرحومہ۔ تو حاصل کر یہ یہ ہوا کہ ہم نے تمہارے لیے فتح مبین فرمائی تاکہ اللہ تمہارے سبب سے بخش دے تمہارے علاقہ کے سب انگلوں پچھلوں کے گناہ۔ واللہ رب العالمین۔

”ما تقدم“ و ”ما تاخو“ سے قبل و بعد نزول وحی کا ارادہ جس طرح عبارت تفسیر میں مصرح تھا ”آیت میں قطعاً محتمل اور ہم ثابت کر چکے کہ اب حقیقت ذنب خود مندرج“ واللہ الحمد و صلی اللہ تعالیٰ علی شفیع المذنبین و بارک و مسلم الی یوم الدین و علی آلہ و صحبہ اجمعین واللہ تعالیٰ اعلم۔“ (فتاویٰ رضویہ ج ۹ ص ۷۸-۷۹ طبع دارالعلوم امجدیہ کراچی) ”لیغفر لک اللہ“ کی تاویل میں غیر مقبول اقوال کا بیان

علامہ سیوطی نے اس مسئلہ کے متعلق ایک رسالہ لکھا ہے: ”القول المحرر علی قولہ تعالیٰ لیغفر اللہ ما تقدم من ذنبک وما تاخر“ اس رسالہ میں علامہ سیوطی نے اس آیت کے بارہ وہ جوابات بیان کیے ہیں جو غیر مقبول ہیں۔ علامہ یوسف بیہانی متوفی ۱۳۵۰ھ نے ”الجواہر النجاذ“ جلد رابع میں اس رسالہ کو نقل کیا ہے ہم اختصار کے ساتھ علامہ سیوطی کے بیان کردہ بارہ غیر مقبول جوابات ذکر کر رہے ہیں:

- (۱) مقاتل نے کہا: ذنب سے مراد وہ امور ہیں جو آپ سے زمانہ جاہلیت میں سرزد ہوئے یہ جواب اس لیے مردود ہے کہ آپ کے لیے کوئی جاہلیت نہیں۔
- (۲) ذنب سے مراد وہ امور ہیں جو قبل از نبوت صادر ہوئے یہ جواب اس لیے باطل ہے کہ آپ قبل از نبوت بھی معصوم ہیں۔
- (۳) سفیان ثوری نے بھی ذنب سے امور جاہلیت مراد لیے یہ جواب بھی باطل ہے۔
- (۴) مجاہد نے کہا: ”ما تقدم“ سے مراد حدیث ماریہ اور ”ما تاخو“ سے مراد زید کی عورت کا قصہ ہے یہ قول باطل ہے کیونکہ ان واقعات میں کوئی گناہ نہیں۔
- (۵) زحیری نے کہا: اس سے مراد آپ کی تقصیرات ہیں یہ قول باطل ہے کیونکہ آپ کی کوئی تقصیر نہیں اللہ تعالیٰ نے مطلقاً آپ کی اتباع کا حکم دیا ہے اور تفریط اور تقصیر میں اتباع جائز نہیں۔
- (۶) ذنب سے مراد بچپن میں آپ کا لڑکوں کے ساتھ کھیل کے لیے جانا ہے یہ قول باطل ہے کیونکہ جب آپ کولڑکوں نے کھیل کے لیے بلایا تو آپ نے فرمایا: میں کھیل کے لیے پیدا نہیں ہوا۔
- (۷) عطاء خراسانی نے کہا: ”ما تقدم“ سے مراد آپ کے باپ آدم اور حواء کے گناہ ہیں اور ”ما تاخو“ سے مراد آپ کی امت کے گناہ ہیں یہ قول تین وجہ سے ضعیف ہے۔ (۱) حضرت آدم نبی معصوم ہیں ان کی طرف کوئی گناہ منسوب نہیں ہے سو یہ ایسی تاویل ہے جو خود تاویل کی محتاج ہے۔ (ب) جس شخص سے گناہ صادر نہ ہوئے ہوں اس کی طرف خطاب کے صیغہ سے دوسروں کے گناہ منسوب نہیں کیے جاتے۔ (ج) تمام امت کے گناہ معاف نہیں کیے جائیں گے بلکہ بعض کے گناہ معاف کیے جائیں گے اور بعض کے معاف نہیں کیے جائیں گے۔
- (۸) حضرت ابن عباس نے کہا: ذنب سے مراد وہ امور ہیں جو آئندہ ہوں گے علامہ سبکی نے کہا: اس میں یہ تاویل ہے کہ اگر بالفرض آپ کے ماضی اور مستقبل میں گناہ ہوں بھی تو اللہ تعالیٰ نے آپ کی وجاہت کی وجہ سے ان کو معاف کر دیا۔
- (۹) قاضی عیاض نے ”شفاء“ میں کہا: آپ سے گناہ ہوئے یا نہیں ہوئے اللہ نے آپ کو معاف کر دیا۔

(۱۰) ”ما تقدم“ سے مراد ہے: نبوت سے پہلے اور ”ما تاخر“ سے مراد ہے: نبوت کے بعد آپ کو مہموم رکھنا۔

(۱۱) علامہ طبری اور علامہ قشیری نے کہا: آپ سے جو امور سب غفلت اور تاویل سے سرزد ہوئے ان کو اللہ تعالیٰ نے عاف کر دیا۔

(۱۲) مکی نے کہا: اس آیت میں خطاب آپ کو ہے اور مراد آپ کی امت ہے۔

یہ بارہ اقوال ہیں اور یہ سب غیر مقبول ہیں ان میں سے بعض مردود بعض ضعیف اور بعض میں تاویل ہے۔

(جواہر البحار ج ۳ ص ۲۱۳-۲۱۱، مطبوعہ مطبعہ معطفہ اہلسنی دہلوی، ۱۳۷۹ھ)

علامہ سیوطی نے عطاء خراسانی کے قول کو ضعیف کہا ہے، لیکن ہمارے نزدیک یہ قول بالکل صحیح نہیں ہے اور ہم اس کی وجوہات اور روایت حدیث میں عطاء خراسانی کی حیثیت کو آئندہ صفحات میں بیان کر رہے ہیں انفقول وباللہ التوفیق۔

عطاء بن ابی مسلم خراسانی

ہمارے ہاں عام طور پر یہ مشہور ہے کہ اعلیٰ حضرت امام احمد رضا قدس سرہ نے ”کنز الایمان“ میں الف: ۲ کا ترجمہ عطاء خراسانی کی اتباع میں کیا ہے، لیکن یہ صحیح نہیں ہے۔ عطاء خراسانی کی تاویل اور اعلیٰ حضرت کے ترجمہ میں صرف یہ قدر مشترک ہے کہ دونوں نے ذنب کی نسبت رسول اللہ صلی اللہ علیہ وسلم کی طرف برقرار نہیں رکھی جیسا کہ ظاہر قرآن میں آپ کی طرف نسبت ہے۔ ورنہ عطاء خراسانی کی تاویل یہ ہے کہ آپ کے باپ آدم اور آپ کی ماں حواء کے گناہ آپ کی برکت سے بخش دیئے گئے اور عطاء خراسانی نے حضرت آدم علیہ السلام کی طرف گناہ کی نسبت کی ہے اور اعلیٰ حضرت نے یہ نسبت آپ کے اگلوں اور پیچھلوں کی طرف کی ہے اور انبیاء علیہم السلام کا استثناء کیا ہے۔ (فتاویٰ رضویہ ج ۹ ص ۷۸، مطبع قدیم کراچی)

اس کو ہم اس سے پہلے تفصیل سے لکھ چکے ہیں یہاں پر ہم اس قدر بتانا چاہتے ہیں کہ عطاء خراسانی کی روایت حدیث میں کیا حیثیت ہے اور ان کا تعارف کیا ہے؟

ان کا پورا نام عطاء بن عبد اللہ ہے یہ بچاس ہجری میں پیدا ہوئے اور ۱۳۳ھ یا ۱۳۵ھ میں فوت ہو گئے یہ شام میں سکونت پذیر رہے۔ (میزان الاعتدال ج ۵ ص ۹۳، دارالکتب العلمیہ بیروت ۱۴۱۶ھ)

یہ محدث اور واعظ تھے دمشق اور قدس میں رہے اور دراصل یہ بلخ کے رہنے والے تھے۔

(میر اعلام الغیاء ج ۶ ص ۳۵۹، دار الفکر بیروت)

روایت حدیث کے اعتبار سے ان کا شمار ضعفاء میں ہوتا ہے چند اقوال ان کی تعدیل اور تعریف میں بھی ہیں، لیکن زیادہ تر اقوال ان کی جرح اور مذمت میں ہیں۔

امام محمد بن اسماعیل بخاری متوفی ۲۵۶ھ لکھتے ہیں:

قاسم بن عاصم بیان کرتے ہیں کہ میں نے سعید بن المسیب سے کہا کہ عطاء خراسانی آپ سے یہ حدیث روایت کرتا ہے کہ جس شخص نے رمضان میں جماع کیا تھا اس کو نبی صلی اللہ علیہ وسلم نے یہ حکم دیا تھا کہ وہ کفارہ ظہار ادا کرے۔ سعید بن المسیب نے کہا: اس نے جھوٹ بولا، میں نے اس کو یہ حدیث بیان نہیں کی۔ مجھے یہ حدیث پہنچی ہے کہ نبی صلی اللہ علیہ وسلم نے اس کو صدقہ کرنے کا حکم دیا تھا (عطاء خراسانی نے حضور کی طرف جھوٹ منسوب کیا)۔

(التاریخ الکبیر ج ۶ ص ۲۵۹، دارالکتب العلمیہ بیروت ۱۴۲۲ھ)

امام ابو یوسف بن محمد بن عیسیٰ ترمذی متوفی ۲۷۹ھ لکھتے ہیں:

علی بن عبد اللہ بیان کرتے ہیں کہ میں نے یحییٰ بن سعید سے ابن جریج از عطاء خراسانی کے متعلق پوچھا انہوں نے کہا: وہ ضعیف راوی ہے میں نے کہا: وہ کہتا ہے کہ ابن جریج نے مجھے حدیث بیان کی انہوں نے کہا: وہ "لا شئی" ہے (کوئی چیز نہیں) ابن جریج نے اس کو صرف اپنی کتاب دی تھی۔ (کتاب العلل ص ۲۴۷-۲۴۶ مع الجامع الکبیر ج ۶ دار النیل بیروت ۱۹۹۸ء)

حافظ محمد بن عمرو عقیلی کی متوفی ۳۲۲ھ نے عطاء خراسانی کا ضعفاء میں ذکر کیا ہے وہ لکھتے ہیں:

سعید بن المسیب نے کہا: عطاء خراسانی نے جھوٹ بولا میں نے اس کو یہ حدیث نہیں بیان کی کہ رمضان میں جماع کرنے والے کو رسول اللہ صلی اللہ علیہ وسلم نے کفارہ ظہار ادا کرنے کا حکم دیا تھا مجھے صرف یہ حدیث پہنچی ہے کہ رسول اللہ صلی اللہ علیہ وسلم نے اس کو صرف صدقہ کرنے کا حکم دیا تھا (یعنی عطاء خراسانی نے رسول اللہ صلی اللہ علیہ وسلم کی طرف جھوٹ منسوب کیا)۔

(کتاب الضعفاء الکبیر ج ۳ ص ۳۰۶-۳۰۵ دار الکتب العلمیہ بیروت ۱۳۱۸ھ)

حافظ عبد اللہ بن عدی جرجانی متوفی ۳۶۵ھ نے بھی عطاء خراسانی کو ضعفاء میں شمار کیا ہے اور انہوں نے بھی مذکور بالا قول تفصیل سے لکھا ہے کہ سعید بن مسیب نے کہا کہ عطاء خراسانی نے جھوٹ بولا یعنی رسول اللہ صلی اللہ علیہ وسلم کی طرف جھوٹ منسوب کیا۔ (اکمال فی ضعفاء الرجال ج ۷ ص ۶۸ دار الکتب العلمیہ بیروت طبع جدید ۱۳۱۸ھ)

حافظ شمس الدین محمد بن احمد ذہبی متوفی ۷۴۸ھ نے عطاء خراسانی کی تعدیل بھی کی ہے لیکن زیادہ تر جرح کے اقوال لکھے ہیں:

☆ امام نسائی نے کہا: اس کی روایت میں کوئی حرج نہیں احمد یحییٰ اور مجلی وغیرہ نے کہا: وہ ثقہ ہے۔

☆ امام عقیلی نے ذکر کیا ہے کہ اس نے سعید بن المسیب سے روایت کیا کہ رسول اللہ صلی اللہ علیہ وسلم نے روزہ توڑنے والے کو کفارہ ظہار ادا کرنے کا حکم دیا سعید نے کہا: اس نے جھوٹ بولا میں نے اس سے یہ حدیث نہیں بیان کی مجھے یہ حدیث پہنچی ہے کہ نبی صلی اللہ علیہ وسلم نے صرف صدقہ کرنے کا حکم دیا تھا۔

☆ امام بخاری نے عطاء خراسانی کا ضعفاء میں ذکر کیا ہے۔

☆ امام احمد بن حنبل نے بیان کیا ہے کہ عطاء خراسانی نے سعید بن المسیب سے جھوٹی حدیث روایت کی۔

☆ امام ابن حبان نے عطاء خراسانی کا ضعفاء میں شمار کیا ہے اور کہا ہے کہ وہ نیک شخص تھا مگر اس کا حافظہ ردی تھا وہ بہت ذہنی تھا اور روایت میں خطا کرتا تھا۔

☆ امام ابن ابی حاتم نے کہا: وہ ثقہ تھا شعبہ نے کہا: عطاء خراسانی بھلکوتا تھا۔

☆ امام ترمذی نے "کتاب العلل" میں کہا: امام بخاری نے بتایا کہ میں امام مالک کی روایات میں عطاء خراسانی کے علاوہ اور کسی ایسے راوی کو نہیں جانتا جس کی حدیث ترک کیے جانے کی مستحق ہو۔ امام ترمذی نے امام بخاری سے اس کی وجہ پوچھی تو انہوں نے کہا: اس کی احادیث الٹ پلٹ ہوتی ہیں پھر امام ترمذی نے کہا: عطاء ثقہ ہے (میں کہتا ہوں کہ امام بخاری کی تحقیق کے مقابلہ میں امام ترمذی کا کیا اعتبار ہے ہاں! ہو سکتا ہے کہ امام ترمذی کی عطاء سے مراد عطاء بن ابی رباح ہو)۔ (میزان الاعتدال ج ۵ ص ۹۳-۹۳ دار الکتب العلمیہ بیروت ۱۳۱۶ھ)

حافظ ابن حجر عسقلانی متوفی ۸۵۲ھ نے تقریباً یہی تمام اقوال بیان کیے ہیں۔

(تہذیب التہذیب ج ۷ ص ۱۸۶-۱۸۵ دار الکتب العلمیہ بیروت ۱۳۱۵ھ)

عطاء خراسانی نے حضرت آدم علیہ السلام کی طرف جو گناہ کی نسبت کی ہے اس کی تاویل کا باطل ہونا بعض لوگوں نے کہا ہے کہ عطاء خراسانی نے حضرت آدم علیہ السلام کی طرف جو گناہ کی نسبت کی ہے وہ بطور مثال ہے لیکن یہ تاویل مردود ہے کیونکہ تاویل اس وقت کی جاتی ہے جب قرآن اور حدیث میں انبیاء علیہم السلام کی طرف گناہ کی نسبت ہو اور قرآن اور حدیث کے ترجمہ کے بغیر جو شخص انبیاء علیہم السلام کی طرف گناہ کی نسبت کرے اس کو بعض علماء نے کفر لکھا ہے اور بعض علماء نے اس کو حرام لکھا ہے۔

علامہ ابن الحاج مالکی متوفی ۷۴۳ھ لکھتے ہیں:

ہمارے علماء رحمۃ اللہ علیہم نے کہا ہے: جس نے قرآن اور حدیث کی تلاوت کے بغیر کسی نبی کے متعلق یہ کہا کہ اس نبی نے محصیت کی یا اللہ کی مخالفت کی تو وہ نفوذ باللہ کافر ہو گیا۔ (المذلل ج ۲ ص ۴۴ دار الفکر بیروت)

اعلیٰ حضرت امام احمد رضا قدس سرہ العزیز متوفی ۱۳۴۰ھ تحریر فرماتے ہیں:

تنبیہ مهم: یہ کہ ہم نے سلسلہ کلام میں اوپر ذکر کیا کہ غیر تلاوت میں اپنی طرف سے سیدنا آدم علیہ الصلوٰۃ والسلام کی طرف نافرمانی و گناہ کی نسبت حرام ہے۔ ائمہ دین نے اس کی تصریح فرمائی بلکہ ایک جماعت علمائے کرام نے اُسے کفر بتایا۔ مولیٰ کو شایان ہے کہ اپنے محبوب بندوں کو جس عبارت سے تعبیر فرمائے فرمائے۔ دوسرا کہے تو اس کی زبان گدڑی کے پیچھے سے کھینچی جائے "لنلہ العثل الاعلیٰ" بلا تشبیہ یوں خیال کرو کہ زید نے اپنے بیٹے عمرو کو اس کی کسی لغزش یا بھول پر متنبہ کرنے ادب دینے، حزم و عزم و احتیاط اتم سکھانے کے لیے مثلاً یہودہ نالائق احقر و غیرہ الفاظ سے تعبیر کیا باپ کو اس کا اختیار تھا اب کیا عمرو کا بیٹا کر یا غلام خالدا نہیں الفاظ کو سند بنا کر اپنے باپ اور آقا عمرو کو یہ الفاظ کہہ سکتا ہے حاشا اگر کہے گا تو سخت گستاخ و مرزود و نامزد و مستحق عذاب و تہذیب و سزا ہوگا جب یہاں یہ حالت ہے تو اللہ عزوجل کی ریس کر کے انبیاء علیہم الصلوٰۃ والسلام کی شان میں ایسے الفاظ کا کہنے والا کیونکر سخت شدید و مدید عذاب جہنم و غضب الہی کا مستحق نہ ہوگا؟ و البیاء باللہ تعالیٰ۔ امام ابو عبد اللہ قرطبی تفسیر میں رِقُولہ تعالیٰ "وَكَلِمَاتٍ يَخَصِّصْنَ عَلَيْهَا مِنْ ذَمِّ مَرْيَمَ الْجَنَّةَ" (الاعراف ۲۲) کی تفسیر میں فرماتے ہیں:

قال القاضی ابو بکر بن العربی رحمہ اللہ

تعالیٰ لا یجوز لاحد منا الیوم ان ینحیر بذلک عن ادم علیہ الصلوٰۃ والسلام الا اذ ذکرناہ فی اثناء قولہ تعالیٰ عنہ او قول نبیہ صلی اللہ تعالیٰ علیہ وسلم فاما ان یتدی ذلک من قبل انفسنا فلیس بجائز لنا فی ابائنا الادلین الینا المماتلین لنا فکیف بایننا الالقدم الاعظم الاکبر النبی المقدم صلی اللہ تعالیٰ علیہ وسلم وعلی جمیع الانبیاء والمرسلین۔ (المذلل ج ۲ ص ۱۳ بیروت)

امام ابو عبد اللہ محمد بن عبد ربیع ابن الحاج "مغل" میں فرماتے ہیں:

ہمارے علماء رحمہم اللہ تعالیٰ نے فرمایا: جس نے انبیاء علیہم الصلوٰۃ والسلام کی لغزش کا ذکر بغیر تلاوت یا حدیث کے کیا یا ان کی

قد قال علماؤنا رحمہم اللہ تعالیٰ ان من قال عن نبی من الانبیاء علیہم الصلوٰۃ والسلام

فی غیر التلاوة والحديث انه عطی او خالف فانما کان ذکر کیا تو اس نے کفر کیا ہم اللہ تعالیٰ سے اس بارے میں
فقد کفر نعوذ باللہ من ذلك. (الدخل ج ۲ ص ۱۳) پناہ مانگتے ہیں۔

ایسے امور میں سخت احتیاط فرض ہے اللہ تعالیٰ اپنے محبوبوں کا حسن ادب عطا فرمائے۔ آمین
وصلی اللہ تعالیٰ علی سیدنا محمد والہ وصحبہ اجمعین وبارک وسلم واللہ سبحنہ وتعالیٰ اعلم۔

(لادنی رضویہ ج ۳ ص ۸۲۳-۸۲۳ طبع لاہور لادنی رضویہ ج ۳ ص ۳۳۳-۳۳۳ دار احیاء الہدیٰ)
صدر الشریعہ مولانا امجد علی موتوفی ۱۳۷۶ھ لکھتے ہیں:

انبیائے کرام علیہم الصلوٰۃ والسلام سے جو لغزشیں واقع ہوئیں ان کا ذکر تلاوت قرآن و روایت حدیث کے سوا حرام اور
سخت حرام ہے اور لوں کو ان سرکاروں میں لب کشائی کی کیا مجال۔ مولیٰ عزوجل ان کا مالک ہے جس محل پر جس طرح چاہے تعبیر
فرمائے وہ اس کے پیارے بندے ہیں اپنے رب کے لیے جس قدر چاہیں تو وضع فرمائیں دوسرا ان کلمات کو سند نہیں بنا سکتا
اور خود ان کا اطلاق کرے تو مردود بارگاہ ہوگا پھر ان کے یہ افعال جن کو لغزش و زلت سے تعبیر کیا جائے ہزار ہا حکم و مصالح پر
مبنی ہزار ہا فوائد و برکات کے شمر ہوتے ہیں ایک لغزش ایسا آدم علیہ الصلوٰۃ والسلام کو دیکھئے اگر وہ نہ ہوتی جنت سے نہ اترتے
دنیا آباد نہ ہوتی نہ کتابیں اترتیں نہ رسول آتے نہ جہاد ہوتے لاکھوں کروڑوں مخلوقات کے دروازے بند رہتے ان سب کا فتح
باب ایک لغزش آدم کا نتیجہ مبارکہ و ثمرہ طیبہ ہے بالجلہ انبیاء علیہم الصلوٰۃ والسلام کی لغزش من و تو کس شمار میں ہیں صدیقین کی
חסنت سے افضل و اعلیٰ ہے (حسنات الابوار مسیقات النعمین)۔ (بہار شریعت حصہ اول ص ۱۳ انبیاء الدین ج ۱ کثیر لاہور)

ان تقریحات سے معلوم ہو گیا کہ عطاء خراسانی نے حضرت آدم علیہ الصلوٰۃ والسلام کی طرف گناہ کی نسبت کر کے کفر کا
ارتکاب کیا ہے یا سخت ترین حرام کا ارتکاب کیا ہے اور اس شخص نے نبی صلی اللہ علیہ وسلم کی طرف جھوٹی حدیث منسوب کی سو
ایسا شخص کسی تنظیم کے لائق نہیں ہے لیکن ہمارے زمانہ میں بعض لوگ اپنے ناقص مطالعہ کی بناء پر یہ سمجھ رہے ہیں کہ اعلیٰ
حضرت امام احمد رضا نے الفتح ۲: کے ”کنز الایمان“ والے ترجمہ میں عطاء خراسانی کی اتباع کی ہے جب کہ ایسا ہرگز نہیں ہے
اور نہ ہی افسوس اس بات پر ہے کہ بعض مؤلفین نے اپنے مقالہ میں یہاں تک لکھ دیا کہ اس روایت (انباء المصطفیٰ) میں ”بخاری و
مسلم“ کے حوالہ سے ذکر کردہ حدیث یا ”انباء النبی“ میں ذکر کردہ روایت ابن عباس (کے بل بوتے پر حضرت خراسانی کے موقف
(حضرت آدم علیہ السلام کی طرف گناہ کی نسبت کرنے) کو ”مردود اور غیر صحیح“ قرار دینا بازار علم میں اپنی اہمیت کم کرنا ہے۔

انا للہ وانا الیہ راجعون!

بعض لوگوں نے عطاء خراسانی سے عقیدت کے غلو میں یہ لکھا ہے کہ عطاء خراسانی نے سعید بن المسیب کے حوالہ سے جو
رسول اللہ صلی اللہ علیہ وسلم پر جھوٹ باندھا ہے اور صدقہ کرنے کی بجائے کفارہ ظہار ادا کرنے کو روایت کیا ہے یہ نہ جھوٹ ہے
نہ کوئی بڑی غلطی ہے آخر روایت بالنعنی بھی تو کوئی چیز ہے۔ سوانہوں نے روایت بالنعنی کر کے صدقہ کی جگہ کفارہ ظہار کہہ دیا
کیونکہ کفارہ ظہار بھی ایک قسم کا صدقہ ہے۔ باقی رہا ائمہ حدیث کا ان کوضعفاء میں شمار کرنا اور ان کے حافظہ کو ردی قرار دینا اور
یہ کہنا کہ وہ روایت میں بھٹک گئے تھے وہی تھے اور خطا کرتے تھے یہ کوئی ایسی خاص بات نہیں ہے۔ آخر امام بخاری سے بھی لوگوں
کو شکایت ہے کہ وہ روایت کو قبول کرنے میں بہت سخت تھے۔ تو اگر عطاء خراسانی سے بھی لوگوں کو شکایت ہو تو اس میں کیا حرج
ہے۔ لیکن ان غالی معتقدین نے اس پر غور نہیں کیا کہ امام بخاری روایت کے قبول میں کڑی شرطیں لگاتے تھے تاکہ حدیث
رسول صلی اللہ علیہ وسلم میں کذب راستہ نہ پاسکے۔ اور عطاء خراسانی روایت کے بیان کرنے میں بہت کمزور تھے اور بہت بھٹکے

اور وہی تھے اور اس قدر غیر محتاط تھے کہ روایت کرنے میں جھوٹ بھی بول دیتے تھے۔ اور اس کی یہ تاویل کرنا کہ وہ روایت بالمعنی ہے تو سعید بن المسیب، امام بخاری، امام عقیلی، امام عذیٰ بن جانی، امام احمد بن حنبل اور علامہ ذہبی وغیرہ کو بھی روایت بالمعنی کا علم تھا اس کے باوجود ان سب نے عطاء خراسانی کو اس روایت میں جھوٹا ہی کہا اور روایت بالمعنی کا سہارا نہیں لیا اور یہ ائمہ حدیث یقیناً علم اور تحقیق میں ان غالی معتقدین سے بہت آگے تھے۔

اسی طرح بعض لوگوں نے یہ کہا ہے کہ عطاء خراسانی کی عبارت میں جو حضرت آدم علیہ السلام کی طرف گناہ کی نسبت کی گئی ہے اس میں گناہ سے مراد خلافِ اولیٰ ہے۔ یہ تاویل اس لیے باطل ہے کہ اگر قرآن اور حدیث میں انبیاء علیہم السلام کی طرف گناہ کی نسبت ہو تو اس کی تاویل خلافِ اولیٰ سے کرنا درست ہے۔ لیکن اگر کوئی شخص از خود انبیاء علیہم السلام کی طرف گناہ کی نسبت کرتا ہے تو اس کے کلام کی تاویل نہیں کی جائے گی بلکہ اس کے کام کو کفر یا سخت حرام پر محمول کیا جائے گا اور اس کو مردودِ بارگاہ قرار دیا جائے گا جیسا کہ علامہ ابن الحاج اعلیٰ حضرت امام احمد رضا اور صدر الشریعہ علامہ امجد علی قدس سرہا نے تصریح فرمائی ہے۔

مصنف کے نزدیک رسول اللہ صلی اللہ علیہ وسلم کی طرف مغفرت و ذنب کی توجیہات

ہم نے الفتح ۲: ۲۰ کا ترجمہ اس طرح کیا ہے: تاکہ اللہ آپ کے لیے معاف فرمادے آپ کے اگلے اور پچھلے بہ ظاہر خلافِ اولیٰ سب کام۔ اس ترجمہ میں ہم نے ذنب کی نسبت رسول اللہ صلی اللہ علیہ وسلم کی طرف برقرار رکھی ہے اور اس کا معنی بہ ظاہر خلافِ اولیٰ کیا ہے اور نبی صلی اللہ علیہ وسلم سے مکروہ تنزیہی یا خلافِ اولیٰ کا صدور خود احادیث سے ثابت ہے۔ خلافِ اولیٰ اور مکروہ تنزیہی کے ثبوت میں اعلیٰ حضرت مجددِ ملت امام احمد رضا خان قادرِ قدس سرہ العزیز کی بہ کثرت تصریحات ہیں جن میں سے بعض تصریحات کو میں پیش کر رہا ہوں۔ فاقول وبالله التوفیق

بہ ظاہر کی قید اس لیے لگائی ہے کہ حقیقت میں آپ کا کوئی کام خلافِ اولیٰ یا مکروہ تنزیہی نہیں ہے۔ بعض اوقات آپ نے کسی کام سے منع فرمایا پھر خود اس کام کو کیا تاکہ امت کو یہ معلوم ہو جائے کہ آپ کا اس کام سے منع کرنا تحریم کے لیے نہیں تھا بلکہ تنزیہ کے لیے تھا۔

مثلاً آپ نے فصد لگانے (رگ کاٹ کر خون چوس کر نکالنا) کی اجرت دینے سے منع فرمایا اور حضرت ابو طیبہ نے آپ کو فصد لگائی تو آپ نے ان کو دو صاع (آٹھ کلو گرام) طعام دینے کا حکم دیا۔

(جامع ترمذی ص ۲۰۳ مطبوعہ نور محمد کارخانہ تجارت کتب کراچی)

اگر آپ ابو طیبہ کو فصد لگانے کی اجازت نہ دیتے تو ہم کو یہ کیسے معلوم ہوتا کہ یہ اجرت دینا جائز ہے اور ممانعت تنزیہیہ کے لیے ہے۔ یہ بھی ملحوظ رہنا چاہیے کہ فصد کی اجرت دینا ہمارے لیے مکروہ تنزیہی ہے نبی صلی اللہ علیہ وسلم کے حق میں نہیں ہے اور اس میں آپ کا اجر و ثواب فرض کا اجر و ثواب ہے۔ اس نکتہ کے پیش نظر اس کو بہ ظاہر خلافِ اولیٰ لکھا ہے۔ اسی طرح بعض اوقات آپ نے کسی کام کا افضل اور اولیٰ طریقہ بتایا اور پھر اس کے خلاف کیا یہ بھی اسی طرح بہ ظاہر خلافِ اولیٰ ہے حقیقت میں خلافِ اولیٰ نہیں ہے۔ مثلاً آپ نے فرمایا: سفیدی پھیلنے کے بعد فجر کی نماز پڑھنے سے زیادہ اجر ہوتا ہے اور آپ نے خود منداہم ہرے بھی فجر کی نماز پڑھی ہے۔ (جامع ترمذی ص ۳۹ مطبوعہ نور محمد کارخانہ تجارت کتب کراچی)

اگر آپ کسی کام سے منع فرما کر یہ بتلا دیتے کہ اس کا خلاف بھی جائز ہے اور خود اس کام کو نہ کرتے تب بھی مسئلہ تو معلوم ہو جاتا لیکن اس کام میں آپ کی اقتداء کا شرف حاصل نہ ہوتا بہر حال قرآن مجید اور احادیث میں جہاں آپ کی طرف

مغفرت و نوب کی نسبت کی گئی ہے وہاں و نوب سے مراد یہ ظاہر خلاف اولیٰ یا یہ ظاہر مکروہ تنزیہی کام ہیں اور مغفرت سے مراد آپ کے درجات کی بلندی اور قرب خاص سے نوازا ہے۔ حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: تم میں سے کوئی شخص ہرگز کھڑے ہو کر پانی نہ پئے پس جو شخص بھول جائے وہ قے کر دے۔ (صحیح مسلم رقم الحدیث: ۲۰۲۳) حضرت ابن عباس رضی اللہ عنہما بیان کرتے ہیں کہ میں نے رسول اللہ صلی اللہ علیہ وسلم کو زمزم سے پانی پلایا تو آپ نے کھڑے ہو کر پیا۔ (صحیح البخاری رقم الحدیث: ۱۶۳۷، صحیح مسلم رقم الحدیث: ۲۰۲۷، سنن ترمذی رقم الحدیث: ۱۸۸۲، سنن الکبیری للنسائی رقم الحدیث: ۲۳۹۵، سنن ابن ماجہ رقم الحدیث: ۳۴۲۲)

علامہ نووی متوفی ۶۷۱ھ اس حدیث کی شرح میں لکھتے ہیں کہ صحیح یہ ہے کہ کھڑے ہو کر پانی پینا مکروہ تنزیہی ہے اور آپ کا کھڑے ہو کر پانی پینا بیان جواز کے لیے ہے۔ (صحیح مسلم بشرح النووی ج ۹ ص ۵۳۵، مکتبہ نزار مصلیٰ، مکہ مکرمہ ۱۴۱۱ھ) علامہ ابو العباس قرطبی مالکی متوفی ۶۷۱ھ نے لکھا ہے: نبی صلی اللہ علیہ وسلم کا فعل جواز کو بیان کرنا ہے اور نبی تنزیہ کا تقاضا کرتی ہے پس اولیٰ یہ ہے کہ ہر حال میں اس کو ترک کیا جائے۔ (المہم ج ۵ ص ۲۸۵، دار ابن کثیر بیروت ۱۴۲۰ھ) حافظ جلال الدین سیوطی متوفی ۹۱۱ھ نے لکھا ہے: یہ نبی تنزیہ کے لیے ہے اور حدیث صحیح میں ہے: نبی صلی اللہ علیہ وسلم نے کھڑے ہو کر پانی پیا ہے اور یہ بیان جواز کے لیے ہے۔ (الدر یاج ج ۲ ص ۸۰۳، دار الفکر القرآن کراچی ۱۴۱۲ھ)

حافظ بدر الدین محمود بن احمد عینی متوفی ۸۵۵ھ اور ملا علی بن سلطان محمد القاری متوفی ۱۰۱۳ھ نے بھی اسی طرح لکھا ہے۔ (عمدة القاری ج ۹ ص ۳۰۰، دار الکتب العلمیہ بیروت ۱۴۲۱ھ، مرآة المفاتیح ج ۸ ص ۹۳، مکتبہ حقانیہ پشاور) اسی طرح وضو میں افضل اعضاء وضو کو تین تین بار دھونا ہے اور آپ صلی اللہ علیہ وسلم نے اعضاء وضو کو ایک ایک بار اور دو دو بار بھی دھویا ہے۔ (صحیح البخاری کتاب الوضوء باب: التعلیل)

اور ظاہر ہے کہ اعضاء وضو کو ایک ایک بار یا دو دو بار دھونا خلاف افضل اور خلاف اولیٰ ہے اسی طرح افضل اور اولیٰ چل کر طواف کرنا ہے اور نبی صلی اللہ علیہ وسلم نے سواری پر بھی طواف کیا ہے اور یہ بھی خلاف اولیٰ ہے۔ حضرت ابن عباس رضی اللہ عنہما بیان کرتے ہیں کہ نبی صلی اللہ علیہ وسلم نے سواری پر بھی طواف کیا اور جب آپ رکن تک پہنچتے تو اس کی طرف اشارہ کرتے۔

(صحیح البخاری رقم الحدیث: ۱۶۱۳، ۱۶۱۴، ۱۶۱۵، سنن ترمذی رقم الحدیث: ۸۶۵، مسند احمد ج ۱ ص ۲۶۳، سنن داری رقم الحدیث: ۱۸۵۲، صحیح ابن خزیمہ رقم الحدیث: ۲۷۲۱، صحیح ابن حبان رقم الحدیث: ۳۸۲۵، المعجم الکبیر رقم الحدیث: ۱۱۹۵۵، سنن بیہقی ج ۵ ص ۸۳، شرح السنن رقم الحدیث: ۳۸۰۹) علامہ بدر الدین عینی حنفی نے لکھا ہے: امام ابو حنیفہ کے نزدیک اگر کسی نے رکن کی وجہ سے سواری پر طواف کیا تو مکروہ ہے اور عذر کی وجہ سے کیا تو مکروہ نہیں اور نبی صلی اللہ علیہ وسلم نے بہت زیادہ رکن کی وجہ سے سواری پر طواف کیا تھا یا مرض کی وجہ سے اور علامہ نووی نے لکھا ہے کہ افضل یہ ہے کہ چل کر طواف کرے سواری پر طواف نہ کرے لہذا یہ کہ اس کا کوئی عذر نہ ہو۔

(عمدة القاری ج ۹ ص ۳۶۳، مکتبہ دار الکتب العلمیہ بیروت ۱۴۲۱ھ) حضرت انس فرماتے ہیں کہ ابو طیبہ نے رسول اللہ صلی اللہ علیہ وسلم کی قصد لی تو حضور نے اس کے لیے ایک صاع کھجوروں کا حکم دیا۔ (صحیح مسلم رقم الحدیث: ۱۵۷۷، سنن ترمذی رقم الحدیث: ۱۲۷۸) مفتی احمد یار خاں متوفی ۱۳۹۱ھ اس حدیث کی شرح میں لکھتے ہیں:

اس حدیث سے معلوم ہوا کہ قصد کی اجرت جائز ہے جہاں ممانعت آئی ہے وہاں جزئی کی کراہت مراد ہے وہ فرمان عالی

کراہت کے بیان کے لیے ہے اور یہ عمل شریف بیان جواز کے لیے ہے لہذا احادیث حعارض نہیں۔

(مرآۃ المناجیح ج ۴ ص ۲۳۳-۲۳۲، فی سب خانہ گہرات)

ان تمام احادیث اور عبارات علماء سے یہ ثابت ہے کہ نبی صلی اللہ علیہ وسلم سے خلافِ اولیٰ یا مکروہ تنزیہی کاموں کا صدور ہوا اور یہ بیان جواز کے لیے تھا۔

اعلیٰ حضرت عظیم المرتبت قدس سرہ العزیز تحریر فرماتے ہیں:

یہ بھی ہمارے اختیار کردہ قول کراہت تحریر کی صراحت کرتا ہے، کیونکہ مکروہ تنزیہی میں کوئی گناہ نہیں ہوتا، وہ صرف خلافِ اولیٰ ہے۔ نیز حضور صلی اللہ علیہ وسلم نے بیان جواز کے لیے ایسا کیا اور نبی قصداً گناہ کرنے سے معصوم ہوتا ہے اور گناہ میں مبتلا کرنے والی چیز کا ارتکاب جائز نہیں ہوتا تو بیان جواز کے کیا معنی؟

(فتاویٰ رضویہ ج ۹ ص ۳۵۰-۳۴۹، رضا فاؤنڈیشن لاہور ۱۹۹۳ء)

اس عبارت میں یہ تصریح ہے کہ نبی صلی اللہ علیہ وسلم سے مکروہ تنزیہی اور خلافِ اولیٰ کا صدور ہوا۔ نیز اعلیٰ حضرت تحریر فرماتے ہیں: (ام المؤمنین صدیقہ رضی اللہ عنہا سے روایت ہے) ایک شخص نے حضور سے عرض کی اور میں سن رہی تھی کہ یا رسول اللہ صلی اللہ علیہ وسلم! میں صبح کو جب اٹھتا ہوں اور نیت روزے کی ہوتی ہے، حضور اقدس صلی اللہ علیہ وسلم نے فرمایا: میں خود ایسا کرتا ہوں! اس نے عرض کی: حضور کی ہماری کیا برابری؟ حضور کو تو اللہ عزوجل نے ہمیشہ کے لیے پوری معافی عطا فرمادی ہے۔ (فتاویٰ رضویہ ج ۳ ص ۶۱۶-۶۱۵، مکتبہ رضویہ کراچی ۱۴۱۰ھ)

اعلیٰ حضرت کے والد ماجد امام المتکلمین مولانا شاہ نقی علی خان متوفی ۱۲۹۷ھ نے سورۃ الم نشرح کی تفسیر لکھی ہے جس کو ”انوار جمال مصطفیٰ“ کے نام سے شائع کیا گیا۔ اس کے متعلق اعلیٰ حضرت لکھتے ہیں: ازاں جملہ الکلام الا واضح فی تفسیر سورۃ الم نشرح کہ جملہ کبیر ہے علوم کثیرہ پر مشتمل۔ (انوار جمال مصطفیٰ ص ۸، شبیر برادرزادہ لاہور)

اس کتاب میں الفتح ۲۰ کے ترجمہ میں مولانا شاہ نقی علی خان تحریر فرماتے ہیں: تا معاف کرے اللہ تیرے اگلے اور پچھلے گناہ۔ (انوار جمال مصطفیٰ ص ۱۷، شبیر برادرزادہ لاہور)

نیز مولانا شاہ نقی علی خان ایک حدیث کے ترجمہ میں تحریر فرماتے ہیں:

مغیرہ بن شعبہ کہتے ہیں: آپ نے اس قدر عبادت کی کہ پائے مبارک سوچ گئے لوگوں نے کہا: آپ تکلیف اس قدر کیوں اٹھاتے ہیں کہ خدا نے آپ کی اگلی اور پچھلی خطا معاف کی؟ فرمایا: ”اَلَا اَكُونُ عَبْدًا شَكُورًا“۔

(مرور القلوب بذکر الحبيب ص ۲۳۴، شبیر برادرزادہ لاہور)

ہمارے اس ترجمہ کی اصل وہ حدیث ہے جس میں رسول اللہ صلی اللہ علیہ وسلم کے سامنے صحابہ کرام نے مغفرت و نسیء کی نسبت رسول اللہ صلی اللہ علیہ وسلم کی طرف کی اور رسول اللہ صلی اللہ علیہ وسلم نے اس نسبت کو برقرار رکھا۔

اس حدیث کی صحت کے لیے یہ کافی ہے کہ اعلیٰ حضرت امام احمد رضا قدس سرہ العزیز نے اس حدیث سے استدلال کیا ہے۔ دیکھئے! اعلیٰ حضرت فرماتے ہیں:

خود قرآن عظیم و احادیث صحیحہ صحیح بخاری و صحیح مسلم میں اس کا ناخ موجود ہے، جب آیت کریمہ ”لِيُغْفِرَ لَكَ اللَّهُ مَا تَقَدَّمَ مِنْ ذَنْبِكَ وَمَا تَأَخَّرَ“ (الفتح ۲۰) اتری یعنی تاکہ اللہ بخش دے تمہارے واسطے سے سب اگلے پچھلے گناہ، صحابہ نے عرض کی: ”هَيْهَاتَ لَكَ يَا رَسُولَ اللَّهِ لَقَدْ بَيْنَ اللَّهُ لَكَ مَاذَا يَفْعَلُ بِكَ فَمَاذَا يَفْعَلُ بِنَا“ آپ کو مبارک ہو خدا کی قسم! اللہ

عز وجل نے یہ تو صاف صاف فرمادیا کہ حضور کے ساتھ کیا کرے گا؟ اب رہا یہ کہ ہمارے ساتھ کیا کرے گا؟ اس پر یہ آیت اتری: ”لیدخل المؤمنین (التي قوله تعالى) فورا عظيما“ تاکہ داخل کرے اللہ ایمان والے مردوں اور ایمان والی عورتوں کو باغوں میں جن کے نیچے نہریں بہتی ہیں ہمیشہ رہیں گے ان میں اور مناد ہے ان سے ان کے گناہ اور یہ اللہ کے ہاں بڑی مراد پاتا ہے۔ یہ آیت اور ان کی امثال بے نظیر اور یہ حدیث جلیل شہیرا یوں کو کیوں بھائی دیتیں۔

(انباء المصطفیٰ ص ۹-۸، توری کتب خانہ ۱۱ اور)

اعلیٰ حضرت کے نزدیک یہ حدیث اس درجہ قوی ہے کہ آپ اسے الاحقاف: ۹ کے لیے ناخ قرار دیتے ہیں۔ اسی طرح صدر الافاضل سید محمد نسیم الدین مراد آبادی متوفی ۱۳۶۷ھ نے بھی الاحقاف: ۹ کی تفسیر میں اس حدیث کا ذکر کیا ہے اور مفتی احمد یار خان نعیمی متوفی ۱۳۹۱ھ نے ”نور العرفان“ میں الاحقاف: ۹ کی تفسیر میں اس حدیث کا ذکر کیا ہے اور اس کو الاحقاف: ۹ کے لیے ناخ قرار دیا ہے۔

ایک طرف تو اعلیٰ حضرت سے لے کر مفتی احمد یار خان تک ہمارے سب علماء نے اس کو انتہائی درجہ کی صحیح حدیث فرمایا ہے دوسری طرف بعض علماء نے اس حدیث کی سند کو ناقابل اعتبار ناقابل استدلال اور ضعیف کہا ہے اور بعض نے کہا ہے کہ یہ روایت انتہائی نحیف و نزار ہے۔ ہم نے ”تبیان القرآن“ ج ۶ ص ۳۳۳-۳۳۴ میں ان کے اعتراض کے متعدد جواب لکھ کر یہ واضح کر دیا ہے کہ اعلیٰ حضرت کا اس حدیث کو صحیح اور الاحقاف: ۹ کے لیے ناخ فرمانا درست ہے اور حدیث کو رد کرنے سے ہمارے ترجمہ کے برحق ہونے پر جو گرد پڑی تھی الحمد للہ! وہ گرد دور ہو گئی اور الاحقاف: ۹ کی تفسیر میں بھی اس حدیث کی صحت پر بہت دلائل لکھے ہیں۔

ہمارے اس ترجمہ کی اصل وہ احادیث بھی ہیں جن سے اعلیٰ حضرت امام احمد رضا نے ”انباء الحی“ میں استدلال فرمایا ہے اعلیٰ حضرت قدس سرہ تحریر فرماتے ہیں:

واخرج ابو داود في كتاب الناسخ عن
عكرمة رضى الله تعالى عنه في قوله تعالى (وما
ادري ما يفعل بي ولا بكم) قال نستختها اية
الفتح فقال رجل من المؤمنين هين لك يا نبى
الله قد علمنا الان ما يفعل بك فماذا يفعل بنا
فانزل الله تعالى في سورة الاحزاب (وبشر
المؤمنين بان لهم من الله فضلا كبيرا) وقال
(لیدخل المؤمنین والمؤمنات جنات)... الآية
فبین الله ما يفعل به وبهم. (انباء الحی ص ۳۸۸)

امام ابو داؤد نے اپنی کتاب النسخ میں (وما ادري ما
يفعل بي ولا بكم) کی تفسیر میں حضرت عکرمہ رضی اللہ تعالیٰ عنہ
سے اور انہوں نے حضرت ابن عباس رضی اللہ عنہما سے روایت کیا
ہے کہ اس آیت کو الفتح: ۲ نے منسوخ کر دیا۔ مسلمانوں میں سے
ایک شخص نے کہا: یا نبی اللہ! آپ کو مبارک ہو ہم نے اب جان لیا
کہ آپ کے ساتھ کیا کیا جائے گا؟ سو ہمارے ساتھ کیا کیا جائے گا؟
تو اللہ تعالیٰ نے سورۃ احزاب کی یہ آیت نازل فرمائی: (و بشر
المؤمنين بان لهم من الله فضلا كبيرا) اور یہ آیت نازل فرمائی:
(لیدخل المؤمنین والمؤمنات جنات) پس اللہ تعالیٰ نے
بیان کر دیا کہ آپ کے ساتھ اور ان کے ساتھ کیا کیا جائے گا۔

”انباء المصطفیٰ“ اور ”انباء الحی“ ان دونوں کتابوں میں اعلیٰ حضرت کی عبارات سے یہ بات وضاحت سے ثابت ہو گئی
کہ الاحقاف: ۹ الفتح: ۲ سے منسوخ ہے۔

بعض لوگوں نے اعلیٰ حضرت کی متدل بہ حدیث کو اس لیے ضعیف کہا تھا کہ عکرمہ کی روایت مرسل ہے، انہوں نے اپنا

ذریعہ علم نہیں بیان کیا اس اعتراض کا اڈا جواب یہ ہے کہ حدیث مرسل احناف اور مالکیہ کے نزدیک مطلقاً مقبول ہوتی ہے اور ثانیاً جواب یہ ہے کہ عکرمہ کی یہ حدیث مرسل نہیں، متصل ہے حضرت ابن عباس رضی اللہ عنہما سے متصل مروی ہے اور ہمارے نزدیک اس حدیث کی صحت کے لیے یہ امر کافی ہے کہ اس سے اعلیٰ حضرت رضی اللہ عنہ نے استدلال فرمایا ہے۔ نیز اعلیٰ حضرت نے اپنے موقف پر استدلال کرتے ہوئے انباء النجی میں ان احادیث کو بھی ذکر فرمایا ہے:

امام بخاری اور امام مسلم اور محدثین کی ایک جماعت نے حضرت ابی رضی اللہ تعالیٰ عنہ سے روایت کیا ہے کہ نبی صلی اللہ علیہ وسلم پر اس وقت یہ آیت نازل کی گئی (لیغفر لك الله ما تقدم من ذنبك وما تاخر) جب آپ حدیبیہ سے لوٹے تو آپ نے فرمایا: بے شک مجھ پر ایسی آیت نازل کی گئی ہے جو مجھے روئے زمین پر موجود تمام چیزوں سے محبوب ہے۔ پھر آپ نے یہ آیت صحابہ کے سامنے تلاوت فرمائی صحابہ نے کہا: یا رسول اللہ! آپ کو مبارک ہو بے شک اللہ تعالیٰ نے آپ کے لیے بیان فرمادیا کہ آپ کے ساتھ کیا کیا جائے گا تو ہمارے ساتھ کیا کیا جائے گا؟ تو آپ پر یہ آیت نازل ہوئی: (لیدخل المؤمنین والمؤمنات جنات تجسروں من تحتها الانهار) یہاں تک کہ (فوزاً عظیماً) تک پہنچے۔

اخرج الشيخان وجماعة عن انس رضي الله تعالى عنه قال انزلت على النبي صلى الله عليه وسلم (ليغفر لك الله ما تقدم من ذنبك وما تاخر) مرجعه من الحديث فقال لقد انزلت على اية هي احب الي مما على الارض ثم قرء عليهم فقالوا هنيئا مريئا يا رسول الله اقد بين الله لك ماذا يفعل بك؟ فماذا يفعل بنا؟ فنزلت عليه (لیدخل المؤمنین والمؤمنات جنات تجری من تحتها الانهار) حتی بلغ (فوزاً عظیماً)۔

امام ابن جریر امام ابن منذر امام ابن ابی حاتم اور امام ابن مردویہ نے حضرت ابن عباس رضی اللہ تعالیٰ عنہما سے روایت کیا ہے: وما ادری ما يفعل بی ولا یفعل بکم۔ تو اللہ تعالیٰ نے اس کے بعد نازل کیا: لیغفر لك الله ما تقدم من ذنبك وما تاخر۔ اور لیدخل المؤمنین والمؤمنات۔ الایہ۔ تو اللہ بجا نے اپنے نبی صلی اللہ علیہ وسلم کو مطلع فرمادیا کہ آپ کے ساتھ کیا کیا جائے گا اور تمام مؤمنین کے ساتھ کیا کیا جائے گا۔

واخرج بنو جرير ومنذر وابی حاتم ومردويه عن ابن عباس رضي الله تعالى عنهما وما ادری ما يفعل بی ولا یفعل بکم فانزل الله تعالى بعد هذا (ليغفر لك الله ما تقدم من ذنبك وما تاخر) وقوله تعالى (لیدخل المؤمنین والمؤمنات جنات)... الایہ فاعلم الله سبحانه بیه صلی الله علیه وسلم ما يفعل به وبالمؤمنین جمیعاً۔

(انباء النجی ص ۳۸۸)

اعلیٰ حضرت امام ابو داؤد کی ”کتاب الناح“ سے عکرمہ از ابن عباس والی روایت کو تحریر فرمانے کے بعد آخر میں لکھتے ہیں:

”اخرج ابن جریر عن عکرمہ وعن الحسن مثله وعن قتادة لحوه۔“ (انباء النجی ص ۳۸۸)

اعلیٰ حضرت قدس سرہ العزیز کے حوالہ کے مطابق امام ابن جریر کی سند درج ذیل ہے:

”حدثنا ابن بشار وابن المنبني قالنا ثنا محمد بن جعفر قال ثنا شعبة عن قتادة عن عكرمة۔“

(جامع البیان لابن جریر جزء ۲۶ ص ۹۲۔ رقم الحدیث: ۲۳۳۲۶ مطبوعہ دار الفکر بیروت ۱۳۱۵ھ)

ان تمام احادیث میں رسول اللہ صلی اللہ علیہ وسلم کی طرف مغفرت ذنب کی لبت ہے اور یہ احادیث ہمارے مرتبہ کی اصل ہیں۔

اور امام ابن جریر کی کتابت کے متعلق مخالفین اعلیٰ حضرت نے لکھا ہے:
امام ابو جعفر طبری کی تفسیر بعد کی تمام تفاسیر میں سب سے زیادہ جلیل و عظیم ترین تفسیر ہے۔ نیز اس تفسیر کو تفسیر ابن ابی حاتم، تفسیر ابن ماجہ، تفسیر حاکم، تفسیر ابن مرددہ، تفسیر ابوالشیخ ابن حبان اور تفسیر ابن منذر پر فوقیت حاصل ہے۔

(الاحقاف فی علوم القرآن ج ۲ ص ۵۰)

ہمارے لیے اس حدیث کے صحیح ہونے کے لیے یہ امر کافی تھا کہ اعلیٰ حضرت نے اس حدیث کو الاحقاف: ۹ کے لیے ناخ قرار دیا۔ واضح رہے کہ اعلیٰ حضرت نے ”انباء النبی“ ص ۳۸۸ میں از عکرمہ از ابن عباس والی روایت کو تین مرتبہ ذکر کیا ہے دو مرتبہ امام ابن جریر کے حوالے سے اور ایک مرتبہ امام ابوداؤد کی ”کتاب النسخ“ کے حوالے سے۔ سو واضح ہو گیا کہ گفتگو از عکرمہ از ابن عباس کی حدیث میں ہو رہی ہے جس کی بنیاد پر اعلیٰ حضرت نے الاحقاف: ۹ کو منسوخ قرار دیا ہے۔

نسخ کی تحقیق

اعلیٰ حضرت امام احمد رضا قادری رضی اللہ عنہ نے الاحقاف: ۹ کو ان احادیث سے منسوخ قرار دیا ہے اس پر بعض مخالفین اعلیٰ حضرت نے یہ کہا ہے کہ اس نسخ سے مراد نسخ لغوی ہے نسخ اصطلاحی نہیں ہے سو ہم یہ بیان کرنا چاہتے ہیں کہ نسخ لغوی اور نسخ اصطلاحی میں کوئی تخالف نہیں ہے اس لیے ہم نسخ لغوی کا معنی اور نسخ اصطلاحی کی تعریف ذکر کر رہے ہیں تاکہ واضح ہو جائے کہ ان دونوں میں کوئی تخالف نہیں ہے۔

نسخ کا لغوی معنی

علامہ محمد الدین محمد یعقوب فیروز آبادی متوفی ۸۱۷ھ نسخ کا معنی بیان کرتے ہوئے لکھتے ہیں:
نسخہ ازالہ وغیرہ وابطالہ واقامہ شینا مقامہ۔
(القاموس المحیط ص ۲۶۱ مؤسسۃ الرسالۃ بیروت ۱۴۲۳ھ)
امام محمد بن ابی بکر حنفی متوفی ۲۶۰ھ لکھتے ہیں:

نسخت الشمس الظل ازالته۔
دعویٰ نے سائے کو منسوخ کر دیا یعنی زائل کر دیا۔

(معنی الصالح ص ۷۸ دار احیاء التراث العربی بیروت ۱۳۱۹ھ)

علامہ جمال الدین محمد بن مکرم مصری متوفی ۷۱۱ھ لکھتے ہیں:

النسخ ابطال الشيء واقامة اخر مقامه۔
ایک چیز کو باطل کر کے دوسری چیز کو اس کے قائم مقام کرنا

(لسان العرب ج ۱۳ ص ۲۴۲ مطبوعہ دار صادر بیروت ۲۰۰۳ء) نسخ ہے۔

نسخ کی اصطلاحی تعریفات

امام فخر الدین رازی لکھتے ہیں: نسخ وہ دلیل شرعی ہے جس سے یہ معلوم ہوتا ہے کہ اس نسخ سے پہلے جو حکم کی دلیل شرعی سے ثابت تھا وہ حکم اب نہیں ہے اور نسخ کی یہ دلیل پہلے حکم کی دلیل سے متاخر ہوتی ہے اور اگر یہ نسخ نہ ہوتا تو وہی حکم ثابت رہتا۔ (تفسیر کبیر ج ۱ ص ۴۴۲)

علامہ تفتازانی لکھتے ہیں: نسخ یہ ہے کہ ایک دلیل شرعی کے بعد ایک اور دلیل شرعی آئے جو پہلی دلیل شرعی کے حکم کے

خلاف کو واجب کرے۔ (فتح مکنع ج ۲ ص ۲۱)

علامہ میر سید شریف جرجانی لکھتے ہیں: صاحب شرع کے حق میں کسی حکم شرعی کی انتہاء کو بیان کرنا فتح ہے اس حکم کی ابتداء اللہ تعالیٰ کے نزدیک معلوم ہوتی ہے مگر ہمارے علم میں اس حکم کا دوام اور استمرار ہوتا ہے اور ناخ سے ہمیں اس حکم کی انتہاء معلوم ہوتی ہے۔ اس لیے ہمارے حق میں فتح تبدیل اور تغیر سے عبارت ہے۔ (احترافات ص ۱۰۶)

الاحتراف: ۹ کے الفتح: ۲ سے منسوخ ہونے پر اعتراض اور اعلیٰ حضرت قدس سرہ کا جواب

ترجمان القرآن حضرت عبداللہ بن عباس رضی اللہ تعالیٰ عنہما نے جو فرمایا ہے کہ الاحتراف: ۹ سورہ فتح اور احزاب سے منسوخ ہے اس پر یہ اعتراض کیا گیا ہے اگر یہ بات مان لی جائے کہ الاحتراف: ۹ الفتح اور الاحزاب سے مؤخر ہیں اور اس کے لیے ناخ ہیں تو فتح تو احکام میں ہوتا ہے اخبار میں نہیں ہوتا؟ میں یہ کہتا ہوں کہ یہ متقدمین کی اصطلاح سے غفلت ہے کیونکہ وہ بسا اوقات نسبت فعلیہ کی تغیر پر بھی فتح کا اطلاق کر دیتے ہیں اور یہ اس لیے کہ فتح مدت حکم کا بیان ہے اور اسی سے اس نسبت کی مدت کی انتہاء معلوم ہو جاتی ہے۔ اور خود بھی ناقل اس رسالہ کے ص ۳۵ میں کہہ چکے ہیں کہ اللہ تعالیٰ نے نبی صلی اللہ علیہ وسلم کا ”آئی“ ایسا وصف بیان فرمایا ہے کہ جس کو کبھی بھی اس نے منسوخ نہیں کیا۔

(اس کے بعد فرماتے ہیں:) مقرر نے اپنے اعتراض کے جواب میں یہ جو اشارہ کیا ہے کہ اگر یہ بات مان لی جائے کہ الفتح اور الاحزاب الاحتراف: ۹ سے مؤخر ہیں (گویا کہ یہاں ناخ کا مؤخر ہونا واضح نہیں ہے) تو مقرر اس بات کو بھول گیا کہ الاحتراف کا مکی ہونا اتفاق ہے اور اس سے آیت: ۹ مستثنیٰ نہیں ہے اور سورہ فتح اور سورہ احزاب کا مدنی ہونا بدیہات سے ہے۔ علاوہ ازیں آیات کے تقدم اور تاخر کا علم صحابہ کرام رضی اللہ تعالیٰ عنہم کے بیان سے ہوتا ہے۔ اگر مقرر کو یہ معلوم ہوتا کہ حضرت ابن عباس رضی اللہ تعالیٰ عنہما (الفتح اور احزاب کے) مؤخر ہونے کی تصریح کر چکے ہیں تو وہ ان پر اعتراض کرنے کو پسند نہ کرتا۔

(ترجمہ ملخص انباء المکی ص ۳۸۹)

اعلیٰ حضرت کی اس عبارت سے واضح ہو گیا کہ فتح لغوی اور فتح اصطلاحی میں کوئی فرق نہیں ہے کیونکہ اعلیٰ حضرت نے فتح کی تعریف میں وہی عبارت ذکر کی ہے جو فتح اصطلاحی کی تعریف میں ہے اور علامہ خفاجی اور علامہ آلوسی نے جو لکھا ہے کہ فتح سے مراد مطلق تغیر ہے یعنی فتح کے ذریعہ یہ معلوم ہو گیا کہ منسوخ کے حکم کی مدت ختم ہو گئی اور اب اس پر عمل نہیں ہوگا بلکہ اب

امامنا نقل من اعتراضه على ترجمان القرآن سيدنا عبد الله بن عباس رضي الله تعالى عنهما في قوله بالنسخ الكريمة بآيات الفتح والاحزاب بان النسخ على تقدير صحة تاخير النسخ انما يكون في الاحكام لا في الاخبار انتهى فاقول غفلة عن اصطلاح السلف فرمما يطلقون النسخ على تغير نسبة الفعلية وذلك لانه بيان مدة الحكم وبه يتبين انتهاء مدة تلك النسبة. وقد قال هذا الناقل نفسه في هذه الرسالة ص ۳۵ ان الله تعالى وصف النبي صلى الله عليه وسلم بالامى توصيفا لم ينسخه قط انتهى.

وما اضمر في قوله ”على تقدير صحة التأخير“ فذهول عن ان الاحتراف مكية بلا خلاف ولم تستثن منها الكريمة ومدلية الفتح والاحزاب من البديهيات على ان علم التقديم والتأخير انما يرجع فيه الى بيان الصحابة رضي الله تعالى عنهم لو علم ان ابن عباس رضي الله عنهما صرح بالتأخير لم يرض باتهامه وبالله العصمه.

ناخ کے حکم پر عمل ہوگا۔ یہ بھی ہو سکتا ہے کہ علامہ خفاجی علامہ آلوسی اور اعلیٰ حضرت کی مراد یہ ہو کہ نسخ اصطلاحی احکام میں جاری ہوتا ہے اور نسخ لغوی جو مطلق تغیر ہے وہ اس سے عام ہے۔ نیز اس آیت میں نسخ کو نسخ اصطلاحی پر بھی محمول کیا جاسکتا ہے کیونکہ اس آیت کے آغاز میں ”قل“ کا لفظ ہے اور نسخ ”قل“ کی طرف راجع ہے۔

اعلیٰ حضرت کی عبارت پر خلاف تحقیق ہونے کا الزام اور اس کا جواب

محلفین اعلیٰ حضرت نے کہا ہے:

یہ بھی واضح رہے کہ اعلیٰ حضرت نے اپنے رسالہ ”انباء المصطفیٰ“ میں گنگوہی کے اعتراض کا جواب مناظرانہ انداز میں دیا ہے: ”کما هو دأب الامام وقد قال: من لم يتامل قولی علی من المناظرة فليدندن بما شاء كذا لھی الفيوضات الملكية حسب الدولة المكية“ اور جمع اقوال کرتے ہوئے نسخ کا قول ذکر فرمایا ہے۔ یہ ان کا تخرائش ہے اور یہ بات خود مولانا سعیدی کو بھی تسلیم ہے وہ لکھتے ہیں: کیونکہ مفسرین کی عادت ہے کہ وہ کسی مسئلہ میں تمام اقوال جمع کر دیتے ہیں خواہ صحیح ہوں یا غلط۔ (شرح صحیح مسلم ج ۷ ص ۳۲۱)

گویا محلفین کا یہ کہنا ہے کہ اعلیٰ حضرت نے مناظرانہ انداز میں مخالف کا منہ بند کرنے کے لیے ایک سطحی اور خلاف تحقیق بات کہی ہے اور یہی ان کی عادت ہے۔ پھر اس مفہوم کو ”شرح صحیح مسلم“ کی یہ عبارت نقل کر کے مزید مؤکد کیا ہے کہ ”مفسرین کی عادت ہے کہ وہ کسی مسئلہ میں تمام اقوال جمع کر دیتے ہیں خواہ صحیح ہوں یا غلط“۔ گویا اعلیٰ حضرت رحمہ اللہ کا نسخ کا جواب دینا غلط ہے۔

الاتحاف: ۹: کے نسخ پر مولانا اویسی کی تحقیق

قرآن مجید میں ہے:

قُلْ مَا كُنْتُ بِدَاعٍ لِّلرَّسُولِ وَمَا أَدْرَاكَ مَا يَفْعَلُ
يُنِیْ وَكَانَ كَذُوبًا (الاتحاف: ۹)
آپ کہیے کہ میں کوئی انوکھا رسول نہیں ہوں اور میں (از خود) نہیں جانتا کہ میرے ساتھ کیا کیا جائے گا اور تمہارے ساتھ کیا کیا جائے گا۔

مولانا فیض احمد اویسی اس آیت پر پیدا ہونے والے اشکال کے جواب میں لکھتے ہیں:

اس آیت کے نزول پر کفار بہت خوش ہوئے یا آج وہابی دیوبندی خوش ہیں چنانچہ ”تفسیر خازن“ میں اسی آیت کے ماتحت ہے:

جب یہ آیت نازل ہوئی تو مشرک خوش ہوئے اور کہنے لگے کہ لات و عزرائیل کی قسم! ہمارا اور حضور علیہ السلام کا تو یکساں حال ہے ان کو ہم پر کوئی زیادتی اور بزرگی نہیں! اگر وہ قرآن کو اپنی طرف سے گھڑ کر نہ کہتے ہوتے تو ان کو بیچنے والا خدا انہیں بتا دیتا کہ ان سے کیا معاملہ کرے گا تو رب نے یہ آیت اتاری: ”ليُفْهَرْ لَكَ اللَّهُ مَا قَدَّمَ“ پس صحابہ نے عرض کیا کہ یا رسول اللہ! آپ کو مبارک ہو آپ نے تو جان لیا جو آپ کے ساتھ ہوگا ہم سے کیا معاملہ کیا جاوے گا تو یہ آیت اتری ”کہ داخل فرمائے گا اللہ مسلمان مرد اور عورتوں کو جنتوں میں“ اور یہ آیت اتری کہ ”خوشخبری دیجئے کہ ان کے لیے اللہ کی طرف سے بڑا فضل ہے“۔ یہ حضرات انس اور قتادہ و عکرمہ کا قول ہے یہ حضرات فرماتے ہیں کہ یہ آیت اس آیت سے پہلے کی ہے جب کہ حضور علیہ السلام کو ان کی مغفرت کی خبر دی گئی۔ مغفرت کی خبر آپ کو حدیبیہ کے سال دی گئی تو یہ آیت منسوخ ہو گئی۔

فائدہ: دیکھیے کفار حضور علیہ السلام کی لاعلمی از خاتمہ پر کتنا خوش ہوئے ایسے ہی یہ لوگ آیت دلیل کے طور پر پیش کر کے ضمنا

خوشی کا اظہار کرتے ہیں اس سے سمجھ لیجئے کہ یہ کون ہوئے۔

سوال: اگر کوئی کہے کہ آیت ”وَمَا أَذْرِي“ خبر ہے اور خبر منسوخ نہیں ہو سکتی جیسے قواعد النسخ میں تم نے خود لکھا ہے؟
جواب: بہت سے علماء نسخ خبر جائز کہتے ہیں جیسے ”وَإِنْ تَبَدَّلُوا الْأَيَّةَ لَا يَتَغَيَّرُ اللَّهُ نَفْسًا“ سے ”منسوخ۔ ایسے ہی ”لَا أَذْرِي“ کو ابن عباس و انس ماکہ رضی اللہ تعالیٰ عنہم نے ”إِنَّا فَتَحْنَا لَكَ“ سے ”منسوخ مانا۔ مزید تفصیل و تحقیق فقیر نے کتاب ”نسخ منسوخ“ میں لکھی ہے۔

یہاں گویا فرمایا گیا: ”قُلْ وَمَا أَذْرِي“ اور ”قُلْ“ امر ہے۔ نسخ کا تعلق اسی سے ہے۔

بعض آیات صورت میں خبر اور معنی میں امر ہیں جیسے ”كُتِبَ عَلَيْكُمُ الصِّيَامُ“ (البقرہ: ۱۸۳) یا ”يَذَرُهُ عَلَى الْكَاثِبِينَ حَبْرٌ الْبَيْتِ“ (آل عمران: ۹۷) وغیرہ۔ (غایۃ المامول فی علم الرسول ص ۳۳۲-۳۳۰ مکتبہ اوریہ رضویہ بہاولپور)

مولانا فیض احمد اویسی کی اس عبارت سے یہ معلوم ہوا کہ الاحقاف: ۹، النسخ: ۲ سے اور حضرت ابن عباس اور حضرت انس کی روایت سے منسوخ ہے اور یہ بھی معلوم ہوا کہ النسخ: ۲ میں مغفرت ذنب کی نسبت رسول اللہ صلی اللہ علیہ وسلم کی طرف ہے اور ان ہی دو چیزوں میں مخالفین ہم سے اختلاف کرتے ہیں اور یہ تمام مخالفین مولانا اویسی کو حجت تسلیم کرتے ہیں۔

رسول اللہ صلی اللہ علیہ وسلم کی مغفرت کلی کے اعلان کا آپ کی عظیم خصوصیت ہونا

سورہ فتح کی اس آیت میں اللہ تعالیٰ نے نبی صلی اللہ علیہ وسلم کی اگلی اور پچھلی کلی مغفرت کا قطعی اعلان کر دیا ہے قرآن مجید میں حضرت سیدنا محمد رسول اللہ صلی اللہ علیہ وسلم کے علاوہ کسی اور نبی رسول یا کسی بھی شخص کی کلی مغفرت کا اعلان نہیں کیا گیا اور آپ کے سوا کسی کی بھی کلی مغفرت قطعیت کے ساتھ ثابت نہیں ہے یہی وجہ ہے کہ قیامت کے دن آپ کے سوا تمام انبیاء اور مرسلین کو اپنی اپنی فکر دامن گیر ہوگی اور پہلے مرحلہ میں بجز آپ کے تمام نبی اور رسول شفاعت سے گریز کریں گے اور صرف آپ شفاعت کبریٰ فرمائیں گے یہ اللہ تعالیٰ کی آپ پر عظیم نعمت ہے اور آپ کی منفرد خصوصیت ہے، لیکن آپ کی یہ خصوصیت صرف اسی وقت ہوگی جب مغفرت ذنوب کا تعلق جو اللہ تعالیٰ نے آپ کے ساتھ کیا اس کو برقرار رکھا جائے اور اس کو تسلیم کیا جائے اور اگر بغیر کسی عقلی اور شرعی احتمال کے اللہ تعالیٰ کے کیے ہوئے تعلق کو بدل کر اگلوں اور پچھلوں کے ساتھ مغفرت ذنوب کا تعلق کیا تو پھر اس مغفرت کلی کا قطعی اعلان اگلوں اور پچھلوں کے لیے ہوگا، حضرت سیدنا محمد رسول اللہ صلی اللہ علیہ وسلم کے لیے نہیں ہوگا اور مغفرت کلی کا قطعی اعلان آپ کی خصوصیت نہیں رہے گا اور یہ حدیث کے خلاف ہے کیونکہ نبی صلی اللہ علیہ وسلم نے اس کلی مغفرت کے اعلان کو اپنی خصوصیت قرار دیا ہے۔

علامہ سیوطی لکھتے ہیں:

واما ابن ابی حاتم اور امام عثمان بن سعید دارمی نے اپنی اپنی سندوں کے ساتھ حضرت عبادہ بن صامت رضی اللہ عنہ سے روایت کیا ہے کہ نبی صلی اللہ علیہ وسلم باہر تشریف لائے اور فرمایا: جبرئیل میرے پاس آئے اور کہا: باہر آئیے اور اللہ تعالیٰ نے جو آپ کو نعمتیں عطا کی ہیں ان کو بیان فرمائیے، پھر مجھے دس ایسی نعمتوں کی بشارت دی جو مجھ سے پہلے کسی نبی کو نہیں دی گئیں (۱) اللہ تعالیٰ نے مجھے تمام لوگوں کی طرف مبعوث کیا (۲) مجھے

واخرج ابن ابی حاتم و عثمان بن سعید الدارمی فی کتاب الرد علی الجہمیۃ عن عبادۃ بن الصامت ان النبی صلی اللہ علیہ وسلم خرج فقال ان جبرائیل اتانی فقال اخرج لحدث بنعمۃ اللہ الی العم بہا علیک بشری بعشر لم یؤتھا بسی قبل ان اللہ بعثنی الی الناس جمیعا وامرنی ان ادر الجن ولقانی کلامہ وانا امی قد

اوتی داود الزبور وموسیٰ الالواح وعیسیٰ الازہیل
وغفر لی ما تقدم من ذلبي وما تاخر. (الحديث)
(خصائص کبریٰ ج ۲ ص ۱۸۸ مکتبہ دورہ رشویہ لعل آباد)

جنوں کے لیے مذہب بنایا (۳) حضرت داؤد کو زبور حضرت موسیٰ کو
(تورات کی) الواح اور حضرت عیسیٰ کو انجیل دی گئی اور حالانکہ میں
انہی ہوں پھر بھی اللہ نے مجھے اپنے کلام سے لوازا (۴) اور میرے
اگلے اور پچھلے ذنوب کی مغفرت کر دی گئی۔

تمام مسالک کے مستند علماء نے اس مغفرت کلی کو نبی صلی اللہ علیہ وسلم کی خصوصیت اور آپ کے حق میں عظیم نعمت قرار دیا
ہے حافظ ابن کثیر رضی اللہ عنہ لکھتے ہیں:

قوله تعالى (ليغفر لك الله ما تقدم من ذنبك
وما تاخر) هذا من خصائصه صلى الله عليه
وسلم التي لا يشاركه فيها غيره 'وليس في
حديث صحيح في ثواب الاعمال لغيره غفرله ما
تقدم من ذنبه وما تاخر' وهذا فيه تشریف عظیم
لرسول الله صلى الله عليه وسلم.

اللہ تعالیٰ کا یہ قول "ليغفر لك الله ما تقدم من ذنبك
وما تاخر" آپ کی ان خصوصیات میں سے ہے جن میں آپ کا
کوئی شریک نہیں ہے کیونکہ آپ کے علاوہ کسی اور شخص کے کسی عمل
کے ثواب کے متعلق کسی حدیث صحیح میں یہ نہیں آیا کہ اس کے اگلے
اور پچھلے تمام ذنوب کی مغفرت کر دی گئی اور اس میں نبی صلی اللہ
علیہ وسلم کی بہت عزت اور فضیلت ہے۔

علامہ یوسف نیہانی علامہ جلال الدین سیوطی شافعی کے رسالہ "القول الآخر" سے علامہ عز الدین ابن عبد السلام کا کلام نقل
کرتے ہیں:

ان الله تعالى اخبر انه غفر له ما تقدم من ذنبه
وما تاخر ولم ينقل انه تعالى اخبر احدا من
الانبياء عليهم الصلوة والسلام بمثل ذلك بل
الظاهر انه سبحانه وتعالى لم يخبرهم لان كل
واحد منهم اذا طلبت منه الشفاعة في الموقف
ذكر خطيئته التي اصاب وقال نفسي نفسي ولو
علم كل واحد منهم بغفران خطيئته لم ينكل
منها في ذلك المقام واذا استشفعت الخلائق
بالنبي صلى الله عليه وسلم في ذلك الموقف
قال انها لها. (جواب السئال ج ۳ ص ۲۱۳-۲۱۴ ص ۲۱۳)

اللہ تعالیٰ نے آپ کو یہ خبر دے دی ہے کہ آپ کے اگلے اور
پچھلے ذنوب (بہ ظاہر ظاہر اولیٰ کاموں) کی مغفرت کر دی گئی ہے
اور یہ منقول نہیں ہے کہ اللہ تعالیٰ نے انبیاء علیہم السلام میں سے اور
کسی کو بھی یہ خبر دی ہو بلکہ ظاہر یہ ہے کہ اللہ سبحانہ و تعالیٰ نے اور
کسی نبی کو یہ خبر نہیں دی کیونکہ جب حشر کے دن انبیاء سے شفاعت
طلب کی جائے گی تو ہر نبی کو اپنی (ظاہری) خطا یاد آئے گی اور وہ
"نفسی نفسی" کہیں گے اگر ان میں سے کسی کو بھی اپنی (ظاہری)
خطا کی مغفرت کا علم ہوتا تو وہ اس مقام پر شفاعت کا انکار نہ کرتا
اور جب تمام لوگ نبی صلی اللہ علیہ وسلم سے شفاعت طلب کریں
گے تو آپ فرمائیں گے: میں اس شفاعت کے لیے ہوں۔

شیخ عبدالحق محدث دہلوی رضی اللہ عنہ رسول اللہ صلی اللہ علیہ وسلم کے خصائص کے بیان میں لکھتے ہیں:

وازاں جملة آتست کہ آمر زیدہ شد
آن حضرت علیہ السلام را ما تقدم من
ذنبه وما تاخر' شیخ عز الدین بن عبد
السلام گفتہ رحمہ اللہ تعالیٰ از

اور رسول اللہ صلی اللہ علیہ وسلم کی جملہ خصوصیات میں سے یہ
ہے کہ آپ کے تمام مقدم اور مؤخر ذنوب کو بخش دیا گیا ہے شیخ
عز الدین بن عبد السلام رحمہ اللہ نے کہا ہے کہ نبی صلی اللہ علیہ وسلم
کے خصائص میں سے یہ ہے کہ آپ کو دنیا میں مغفرت کی خبر دے

دی گئی ہے اور اللہ تعالیٰ نے اہل انبیاء علیہم السلام میں سے کسی نبی کو یہ خبر نہیں دی ہے اسی وجہ سے وہ قیامت کے دن "نفسی نفسی" کہیں گے۔ (علامہ عز الدین کی عبارت "متم ہولی" اس کے بعد شیخ محقق لکھتے ہیں:) یعنی اگرچہ تمام انبیاء مغفور ہیں اور انبیاء کو عذاب ہونا ممکن نہیں ہے، لیکن اللہ تعالیٰ نے اس کی صراحت خبر نہیں دی اور کہیں کو بھی اس نصیحت کی خبر نہیں دی اور مغفرت کی تصریح صرف حضرت محمد صلی اللہ علیہ وسلم کے ساتھ مخصوص ہے تاکہ آپ اپنے متعلق تشریف سے فارغ ہو کر تسلی کے ساتھ امت کے گناہوں کی مغفرت اور ان کے درجات کی بلندی کی شفاعت میں کوشش کریں۔

خصائص آن حضرت سنت کہ خبر دادہ شدہ اور ادر دنیا بمغفرت و نقل کردہ نشد کہ وے تعالیٰ خبرداد ہیچ یکے را از انبیاء بمانند این تا آنکہ گویند روز قیامت نفسی نفسی انتہی یعنی اگرچہ ہمہ انبیاء مغفور اند و تعذیب انبیاء جائز نیست ولیکن بہ تصریح خبردادہ نشد ہیچ یکے را باین فضیلت و اخبار کردہ نشد بدان و تصریح آن مخصوص بحضرت محمد است صلی اللہ علیہ وسلم کہ از غم و اندیشہ خود فارغ شدہ بخاطر جمع بحال امت مے پردازد و بشفاعت در مغفرت ذنوب و رفع درجات ایشان میگویند۔

(مدارج النبوت ج ۱ ص ۱۲۵-۱۲۴، شکر)

نیز شیخ عبدالحق محدث دہلوی حنفی لکھتے ہیں:

پس آں حضرت سے عرض کیا گیا کہ آپ عبادت و ریاضت میں اس قدر کوشش و تہکاؤت کو کیوں اختیار کرتے ہیں حالانکہ آپ کے تمام گناہ (یعنی ترک افضل یا خلاف اولیٰ) بخش دیئے گئے ہیں خواہ وہ پہلے ہوں یا بعد کے؟ آپ نے فرمایا: اگر تمام گناہ بخش دیئے گئے ہیں تو کیا میں اللہ تعالیٰ کی نعمتوں پر شکر کرنے والا نہ بنوں؟ خصوصاً مغفرت و ذنوب کی اس عظیم نعمت پر؟

پس گفتہ شد مر آن حضرت را برائے چہ میکنی ایں ہمہ ریاضت و میکشی ایں ہمہ تعب و عناء حالانکہ آمرزیدہ شدہ است برائے تو ہمہ گناہاں تو آنچه پیش رفتہ و آنچه پس آمدہ گفت اگر گناہاں ہمہ بخشیدہ باشد آیا پس نباشم من بندہ شکر گویندہ بہر نعمت ہائے حق خصوصاً این نعمت عظیم کہ مغفرت ذنوب است۔

(فتح البغات ج ۱ ص ۵۲۰، شکر)

یہ حدیث حضرت مغیرہ بن شعبہ سے مروی ہے اور "مشکوٰۃ" ص ۱۰۹-۱۰۸، مطبوعہ دہلی اور "صحیح بخاری" ج ۲ ص ۱۶۷، مطبوعہ کراچی میں مذکور ہے۔

عشرہ مبشرہ اور اصحاب بدر کی مغفرت سے رسول اللہ صلی اللہ علیہ وسلم کی مغفرت کی خصوصیت --

پر معارضہ کا جواب

مستند فقہاء اسلام کی ان عبارات سے واضح ہو گیا کہ قرآن مجید میں تمام ذنوب کی کلی مغفرت کا قطعی اعلان یہ نبی صلی اللہ

علیہ وسلم پر اللہ کی عظیم نعمت اور آپ کی منفرد خصوصیت ہے کسی عام امتی اور مادہ کی بات چھوڑیں اولوالعزم انبیاء اور رسول میں سے بھی کسی کو یہ نعمت حاصل نہیں ہوئی "شرح صحیح مسلم" جلد ثالث میں بھی میں نے اس دلیل کا اختصاراً ذکر کیا ہے۔ اس پر بعض لوگوں نے یہ معارضہ کیا کہ کیا عشرہ مبشرہ رضوان اللہ علیہم اجمعین کو اس دنیا ہی میں مغفرت کی نوید نہیں سنا دی گئی؟

الجواب: عشرہ مبشرہ رضوان اللہ علیہم اجمعین کو مغفرت کی نہیں جنت کی نوید دی گئی ہے اور وہ بھی خبر واحد ہے لیکن جنت کی بشارت اور شے ہے اور مغفرت کی نوید اور چیز ہے اور یوں تو رسول اللہ صلی اللہ علیہ وسلم نے اہل بدر کو مغفرت کی نوید سنائی ہے لیکن یہ نوید بہر حال خبر واحد سے ثابت ہے اور قطعی ہے اور نبی صلی اللہ علیہ وسلم کے تمام ذنوب کی کلی مغفرت کا اعلان قرآن مجید میں ہے اور قطعی ہے اور اس خصوصیت میں آپ کا کوئی شریک اور سہم نہیں ہے۔

واضح رہے کہ دخول جنت کی نوید مغفرت کلی کو مستلزم نہیں کیونکہ ہر مومن جنت میں جائے گا البتہ دخول جنت کی شخصی بشارت ایمان پر خاتمہ کو مستلزم ہے اور نفس مغفرت کی نوید بھی ابتداء جنت میں دخول کو مستلزم نہیں ہے البتہ مغفرت کلی کی بشارت ابتداء دخول جنت کو مستلزم ہے اور اس کی شخصی بشارت پوری کائنات میں صرف نبی صلی اللہ علیہ وسلم کو حاصل ہے اور یہ آپ کی منفرد فضیلت اور عظیم خصوصیت ہے۔

صاحب یسین کی مغفرت سے رسول اللہ صلی اللہ علیہ وسلم کی مغفرت کی خصوصیت پر معارضہ۔۔۔

کا جواب

صاحب یسین کے متعلق قرآن مجید میں ہے:

إِنِّي آمَدْتُ بِرَبِّكَ فَاسْمَعُونِ ۖ قِيلَ ادْخُلِ الْجَنَّةَ ۚ
قَالَ يَأَيُّكُمْ قَوْلِي بِرَبِّكَ إِنَّ رَبِّيَ يَقُولُ لِلْمَلَائِكَةِ
الَّتِي تُمْسِكُ السَّمَوَاتِ أَنْ يَنْزِلْنَ عَلَيْكَ مِنَ الْجَنَّةِ فَتُخْرِجُكَ
مِنْهَا بِرَبِّكَ فَاسْمَعُونِ ۖ قِيلَ ادْخُلِ الْجَنَّةَ ۚ

میں تو تمہارے رب پر ایمان لا چکا ہوں تم میری بات سن لو ○ حکم ہوا: جنت میں داخل ہو جا تو اس نے کہا کہ کاش امیری قوم کو معلوم ہوتا کہ میرے رب نے میری مغفرت کر دی اور مجھے عزت داروں میں شامل کر دیا ○

مخالفین کہتے ہیں کہ ایک روایت میں ہے کہ صاحب یسین کو اس کی زندگی میں فرمایا: تو جنت میں داخل ہو جا اور دوسری روایت یہ ہے کہ اس کی وفات کے بعد فرمایا: تو جنت میں داخل ہو جا بہر حال صاحب یسین کو بھی اس کی زندگی میں جنت اور مغفرت کی بشارت دے دی گئی تھی لہذا نبی صلی اللہ علیہ وسلم کو جو آپ کی زندگی میں الفتح ۲ کے ذریعہ مغفرت کی بشارت دی گئی ہے وہ آپ کی خصوصی نہ رہی کیونکہ یہ بشارت تو صاحب یسین کو بھی حاصل ہے۔

اس کا جواب یہ ہے کہ ہم نے یہ لکھا ہے کہ سیدنا محمد صلی اللہ علیہ وسلم کے علاوہ کسی نبی یا کسی رسول یا کسی بھی شخص کی زندگی میں اس کی مغفرت کلی کا اعلان قطعیت سے ثابت نہیں ہے اس کا ان تفسیری روایات سے معارضہ کرنا باطل ہے کیونکہ ازل تو یہ روایات زیادہ سے زیادہ اخبار احاد ہیں اس لیے قطعیت الثبوت نہیں ہیں ثانیاً: یہ دو قسم کی روایات ہیں زیادہ تر یہ ہیں کہ صاحب یسین سے ان کی وفات کے بعد کہا گیا کہ تو جنت میں داخل ہو جا اور یہی القیاس ہیں اور یہ ہمارے مؤقف کے خلاف نہیں ہیں اور بعض مجہول السند روایات میں ہے کہ ان کی زندگی میں ان سے کہا گیا۔ امام ابن اسحاق اپنے بعض اصحاب سے روایت کرتے ہیں کہ حضرت ابن مسعود رضی اللہ تعالیٰ عنہ نے فرمایا: اللہ تعالیٰ نے صاحب یسین سے فرمایا: تو جنت میں داخل ہو جا پس وہ زندہ جنت میں داخل ہو گئے ان کو جنت میں رزق دیا جاتا ہے۔ (جامع البیان ج ۲۲ ص ۱۹۳) امام رازی نے دونوں روایتیں ذکر کی ہیں پہلے وہ روایت ذکر کی ہے جس میں ہے کہ ان کی وفات کے بعد ان سے فرمایا: تو جنت میں

داخل ہو جاو اور دوسری روایت وہ ذکر کی ہے جس میں ہے کہ ان سے زندگی میں فرمایا: تو جنت میں داخل ہو جا۔ (تفسیر کبیر ج ۹ ص ۲۶۷)

ایضا تفسیر قرطبی ج ۱ ص ۲۰ اور جب یہ دو روایتیں ہیں تو ان کی زندگی میں ان کی مغفرت کا اعلان قطعیت الدالہ نہ رہا اور نہ ہی یہ روایات قطعی الثبوت ہیں اس کے برعکس رسول اللہ صلی اللہ علیہ وسلم کی حیات مبارکہ میں آپ کی مغفرت کا اعلان آپ کے متعلق الفتح ۲: میں قطعی الثبوت بھی ہے اور قطعی الدالہ بھی ہے تو صاحب یلین کی مغفرت سے نبی صلی اللہ علیہ وسلم کی کلی مغفرت کی قطعیت سے کیسے معارضہ کیا جاسکتا ہے اور صاحب یلین کی مغفرت سے آپ کی کلی مغفرت کی تنقیص کیسے کی جاسکتی ہے؟

اصحاب حدیث کی مغفرت سے رسول اللہ صلی اللہ علیہ وسلم کی مغفرت کی خصوصیت پر معارضہ کا جواب

قرآن مجید میں ہے:

يٰۤاَيُّهَا الَّذِيْنَ اٰمَنُوْا اِنَّكُمْ لَمِنْ الْمُنْذَرِيْنَ
ذٰلِكَ عِندَ اللّٰهِ فَوَرَّاعِظِيْكُمْ (النّ: ٥)

تاکہ اللہ مومنوں اور مومنات کو ان جنتوں میں داخل فرمائے جن کے نیچے سے دریا بہتے ہیں جن میں وہ ہمیشہ رہنے والے ہیں اور ان کی بُرائیوں کو ان سے مٹا دے اور یہ اللہ کے

نزدیک بہت بڑی کامیابی ہے ○

اس آیت کی بنیاد پر مخالفین نے یہ اعتراض کیا ہے کہ ان احادیث کے مطابق جب الفتح ۲۰ سے رسول اللہ صلی اللہ علیہ وسلم کی مغفرت کلی کا اعلان کر دیا گیا تو اصحاب حدیبیہ نے پوچھا: یا رسول اللہ! ہمارے لیے کیا ہوگا؟ تو رسول اللہ صلی اللہ علیہ وسلم نے ان کے سامنے الفتح ۵ کی تلاوت فرمائی، یعنی مؤمنین اور مومنات کو اللہ تعالیٰ دائمی جنات عطا فرمائے گا اور اصحاب حدیبیہ بھی مؤمنین اور مومنات میں سے ہیں، لہذا وہ بھی اس بشارت میں داخل ہیں، سو ان کی بھی مغفرت کلی اور قطعی ثابت ہوگی، پس دنیا میں رسول اللہ صلی اللہ علیہ وسلم کی مغفرت کلی کا قطعی اعلان آپ کی خصوصیت نہیں رہا۔ مخالفین کہتے ہیں: اور اگر اس کا ثبوت اس طرح نہ ہو تو حضرات صحابہ کرام کو اس کا حق تھا کہ وہ کہتے: ہم نے مغفرت کلی و قطعی کا مطالبہ کیا تھا، نہ ہماری مغفرت ہوئی، نہ اس میں کلیت آئی، نہ اس میں قطعیت آئی، تو گویا ان کا مطالبہ بورا ہی نہ ہوا؟

الجواب: صحابہ کرام نے ایسا کوئی مطالبہ نہیں کیا تھا یہ صرف معترض کا مفروضہ اور صحابہ کرام پر بے جا الزام ہے، صحابہ کرام کا تو بہت بلند مقام ہے کسی عام مسلمان کے متعلق بھی یہ تصور نہیں کیا جاسکتا کہ وہ یہ کہے کہ جو انعام رسول اللہ صلی اللہ علیہ وسلم کو دیا گیا ہے یعنی وہی انعام اس کو بھی دیا جائے یا رسول اللہ صلی اللہ علیہ وسلم کو جنت میں جو مرتبہ دیا گیا اس کو بھی جنت میں وہی مرتبہ دیا جائے یہ بہت گم راہانہ سوچ ہے، صحابہ کرام اس تہمت سے بری ہیں۔

حدیث میں صرف اتنا ہے کہ نبی صلی اللہ علیہ وسلم پر حدیبیہ سے واپسی میں یہ آیت نازل ہوئی:

لِيَعْرِفَ لَكَ اللَّهُ مَا تَقْدِمُ مِنْ ذِكْرِكَ وَمَا تَأْخُرُ. (الاح: ۲)

تاکہ اللہ آپ کے لیے معاف فرمادے آپ کے اگلے اور پچھلے بیٹھا ہر خلافِ اولیٰ سب کام۔

تو صحابہ نے عرض کی: آپ کو مبارک ہو خدا کی قسم! اللہ عزوجل نے یہ تو صاف فرمادیا کہ آپ کے ساتھ کیا کرے گا! اب رہا یہ کہ ہمارے ساتھ کیا کرے گا؟ اس پر اﷲ: ۵: نازل ہوئی۔

صحابہ کرام نے صرف یہ جانا چاہا تھا کہ اللہ تعالیٰ ان کے ساتھ کیا کرے گا؟ یہ مطالبہ نہیں کیا تھا کہ ان کو بھی وہی انعام عطا کیا جائے جو اللہ تعالیٰ نے رسول اللہ صلی اللہ علیہ وسلم کو عطا فرمایا تھا اور ان کی بھی خصوصیت اور شخصی تعین کے ساتھ ان کی زندگی

میں ان کی مغفرت کلی کا قطعی اعلان کر دیا جائے اور ایسا کہنا صحابہ کرام رضی اللہ عنہم پر صریح بہتان ہے۔ نیز بعض لوگوں نے کہا ہے کہ الحج: ۲ میں رسول اللہ صلی اللہ علیہ وسلم کی مغفرت کا اعلان آپ کی خصوصیت نہیں ہے کیونکہ الحج: ۵ میں اصحاب حدیبیہ کی مغفرت کا اعلان بھی ہے۔

الجواب: میں کہتا ہوں کہ ان دونوں آیتوں کی حیثیتوں میں دو وجہ سے فرق ہے: (۱) الحج: ۲ میں رسول اللہ صلی اللہ علیہ وسلم سے شخص طور پر خطاب ہے اور الحج: ۵ میں اصحاب حدیبیہ سے شخص طور پر خطاب نہیں ہے بلکہ عمومی طور پر مؤمنین اور مؤمنات کو جنت اور مغفرت کی نوید سنائی ہے اور اس نوید میں قیامت تک کے مؤمنین اور مؤمنات داخل ہیں اگرچہ اصحاب حدیبیہ اس نوید میں اولاً داخل ہیں مگر یہ نوید ان کے ساتھ خاص نہیں ہے اگر یہ کہا جائے کہ یہ آیت ان ہی کے سوال کے جواب میں نازل ہوئی ہے تو اس کا جواب یہ ہے کہ اعتبار عدم الفاظ کا ہوتا ہے خصوصیت مورد کا نہیں ہوتا۔

(۲) الحج: ۲ میں رسول اللہ صلی اللہ علیہ وسلم کی اگلی اور پچھلی مغفرت کا ذکر ہے اور یہی مغفرت کلی ہے اس کے برخلاف الحج: ۵ میں مطلق مغفرت کا ذکر ہے اور مطلق مغفرت مغفرت کلی کو مستلزم نہیں ہے اگر یہ کہا جائے کہ اس آیت میں جنت کی بشارت بھی ہے اور جنت کی بشارت مغفرت کلی کو مستلزم ہے تو اس کا جواب یہ ہے کہ جنت مغفرت کو تو مستلزم ہے مغفرت کلی کو مستلزم نہیں ہے کیونکہ کلی مسلمان حساب کی سختی، محشر میں طول قیام وغیرہ کے مرحلہ سے گزر کر جنت میں جائیں گے۔ بہر حال مغفرت کلی کا دنیا میں اعلان قطعی صرف نبی صلی اللہ علیہ وسلم کی خصوصیت ہے اور یہ آپ کی بہت بڑی فضیلت ہے اور وہ تمام علماء جن کے دلوں میں رسول اللہ صلی اللہ علیہ وسلم کی محبت اور عظمت ہے انہوں نے آپ کی اس فضیلت کا بہ صراحت ذکر کیا ہے جن کے حوالے ہم اس سے پہلے نقل کر چکے ہیں۔

اعلیٰ حضرت ان کے والد گرامی اور دیگر علماء اہل سنت کا رسول اللہ صلی اللہ علیہ وسلم کی طرف --- مغفرت ذنب کی نسبت کو برقرار رکھنا

الحج: ۲ میں بغیر تاویل کے رسول اللہ صلی اللہ علیہ وسلم کی طرف مغفرت ذنب کی نسبت ہے اور ہم یہ بیان کر چکے ہیں کہ دنیا میں رسول اللہ صلی اللہ علیہ وسلم کی مغفرت کلی کا قطعی اعلان آپ کی بہت بڑی فضیلت ہے اور اعلیٰ حضرت امام احمد رضا نے ”کنز الایمان“ کے علاوہ اپنی دوسری تصانیف میں اور آپ کے والد گرامی نے اپنی تصانیف میں جن کی اعلیٰ حضرت نے توثیق کی ہے اور دیگر علماء اہل سنت نے اپنی تصانیف میں اس آیت میں اور اس طرح کی احادیث میں رسول اللہ صلی اللہ علیہ وسلم کی طرف مغفرت ذنب کی نسبت کو برقرار رکھا ہے ملاحظہ فرمائیں:

اعلیٰ حضرت امام احمد رضا قدس سرہ تحریر فرماتے ہیں: (حضرت عائشہ رضی اللہ عنہا سے روایت ہے) ایک شخص نے حضور صلی اللہ علیہ وسلم سے عرض کی: اور میں سن رہی تھی کہ یا رسول اللہ! میں صبح کو جب اٹھتا ہوں اور نیت روزے کی ہوتی ہے حضور اقدس صلی اللہ علیہ وسلم نے فرمایا: میں خود ایسا کرتا ہوں اس نے عرض کی: حضور کی اور ہماری کیا برابری؟ حضور کو تو اللہ عزوجل نے ہمیشہ کے لیے پوری معافی عطا فرمادی ہے۔ (مذاوی رضویہ ج ۳ ص ۶۱۶-۶۱۵ مکتبہ رضویہ کراچی ۱۳۱۰ھ)

نعمائے الہیہ ہر وقت ہر لمحہ ہر آن ہر حال میں متزاید ہیں۔ خصوصاً خاصوں پر خصوصاً ان پر جو سب خاصوں کے سردار ہیں اور بشر کو کسی وقت کھانے پینے سونے میں مشغولی ضرور اگرچہ خاصوں کے یہ افعال بھی عبادت ہیں مگر اصل عبادت سے تو ایک درجہ کم ہیں اس کی کو تقصیر اور تقصیر کو ذنب فرمایا گیا۔ (مذاوی رضویہ ج ۹ ص ۷۵ مطبوعہ دارالعلوم امجدیہ کراچی)

اعلیٰ حضرت امام احمد رضا فاضل بریلوی اپنے والد قدس سرہ کی کتاب ”احسن الوعاء وآداب الدعاء“ کی شرح ”ذیل الوعاء احسن الدعاء“ میں لکھتے ہیں: قال الرضایہ بھی ابو الفتح نے روایت کی اور خود قرآن عظیم میں ارشاد ہوتا ہے: ”وَاسْتَغْفِرْ لِذَنبِكَ وَالْمُؤْمِنِينَ وَالْمُؤْمِنَاتِ“ (محمد: ۱۹) مغفرت مانگ اپنے گناہوں کی اور سب مسلمان مردوں اور عورتوں کے لیے۔

(احسن الوعاء ص ۲۶ مطبوعہ ضیاء الدین پبلی کیشنز کمار اڈہ کراچی)

اعلیٰ حضرت کے والد ماجد امام المحکمین مولانا شاہ نقی علی خان متوفی ۱۲۹۷ھ نے سورۃ الم نشرح کی تفسیر لکھی ہے جس کو ”انوار جمال مصطفیٰ“ کے نام سے شائع کیا گیا اس کے متعلق اعلیٰ حضرت لکھتے ہیں: ازاں جملہ الکلام الا وضح فی تفسیر سورۃ الم نشرح کہ جلد کبیر ہے علوم کثیرہ پر مشتمل۔ (انوار جمال مصطفیٰ ص ۸ شہیر برادرزادہ نور)

اس کتاب میں الفتح: ۲۰ کے ترجمہ میں مولانا شاہ نقی علی خان تحریر فرماتے ہیں: تا معاف کرے اللہ تیرے اگلے اور پچھلے گناہ۔ (انوار جمال مصطفیٰ ص ۷ شہیر برادرزادہ نور)

نیز مولانا شاہ نقی علی خان ایک حدیث کے ترجمہ میں تحریر فرماتے ہیں:

مغیرہ بن شعبہ کہتے ہیں: آپ نے اس قدر عبادت کی کہ پائے مبارک سوچ گئے لوگوں نے کہا: آپ تکلیف اس قدر کیوں اٹھاتے ہیں کہ خدا نے آپ کو انگی پچھلی خطا معاف کی؟ فرمایا: ”اَفَلَا اَكُونُ عَبْدًا شَكُورًا“۔

(مسند القلوب بذكر الحبيب ص ۲۳۶ شہیر برادرزادہ نور)

شیخ عبدالحق محدث دہلوی متوفی ۱۰۵۲ھ ایک حدیث کے ترجمہ میں لکھتے ہیں:

پس مے آئند عیسیٰ راپس مے گوید
عیسیٰ من نیستم اہل این کار و لیکن
بیاید محمد را صلی اللہ علیہ وسلم کہ
بندہ ایست کہ آمرزیدہ است خدا مرا
ورا ہرچہ پیش گذشتہ از گناہان و مے
وہرچہ پس آمدہ۔ (فتح المعانی ج ۳ ص ۳۸۶ لکھنؤ)

اور علامہ فضل حق خیر آبادی متوفی ۱۸۶۱ھ اس حدیث کے ترجمہ میں لکھتے ہیں:

پس بیایند بر عیسیٰ علیہ السلام پس بگوید برائے شفاعت نیستم لیکن بر شما لازم است کہ بروید بر محمد صلی اللہ تعالیٰ علیہ وسلم او بندہ ایست کہ آمرزیدہ است خدا نے تعالیٰ مرا ورا از گناہان پیش و پسین او۔ (تحقیق الفتویٰ ص ۳۲۱-۳۲۰ لاہور)

علامہ عبدالحکیم شرف قادری ثم نقشبندی اس عبارت کے ترجمہ میں لکھتے ہیں:

پھر حضرت عیسیٰ علیہ السلام کے پاس آئیں گے وہ فرمائیں گے: میں شفاعت (کبریٰ) کے لیے نہیں ہوں تم پر لازم ہے کہ حضرت محمد صلی اللہ علیہ وسلم کے پاس جاؤ وہ ایسے عبد کرم ہیں کہ اللہ تعالیٰ نے ان کے اگلے اور پچھلے ذنوب معاف کر دیے ہیں۔ (ترجمہ تحقیق الفتویٰ ص ۱۲۵ مکتبہ قادریہ لاہور ۱۳۹۹ھ)

مولانا غلام رسول رضوی لکھتے ہیں:

لوگ عیسیٰ علیہ السلام کے پاس آئیں گے وہ کہیں گے: میں اس پوزیشن میں نہیں کہ تمہاری شفاعت کروں تم محمد رسول

اللہ صلی اللہ علیہ وسلم کی خدمت میں حاضر ہوا اللہ تعالیٰ نے ان کے اگلے پچھلے سب گناہ معاف کر دیئے ہیں۔

(تفسیر البخاری ج ۱۰ ص ۳۸، الجہدہ پبلزر)

میرے شیخ غزالی زماں علامہ سید احمد سعید کاظمی قدس سرہ العزیز متوفی ۱۳۸۶ھ الفح: ۲ کے ترجمہ میں لکھتے ہیں:
تاکہ اللہ آپ کے لیے معاف فرمادے آپ کے اگلے اور پچھلے (بہ ظاہر) خلاف اولیٰ سب کام (جو آپ کے کمال قرب کی وجہ سے محض صورتہ ذنب ہیں) حقیقہ حسانت الابرار سے افضل ہیں۔

حضرت پیر محمد کرم شاہ الازہری رحمہ اللہ متوفی ۱۹۹۸ء نے اس آیت کے ترجمہ میں لکھا ہے:
تاکہ دور فرمادے آپ کے لیے اللہ تعالیٰ جو الزام آپ پر (ہجرت سے) پہلے لگائے گئے اور جو (ہجرت کے) بعد لگائے گئے۔

مولانا فیض احمد اویسی لکھتے ہیں:

”عفا اللہ عنک“ کی تقدیم میں لطیف اشارہ ہے وہ یہ کہ اللہ تعالیٰ نے اپنے حبیب اکرم صلی اللہ علیہ وسلم کو ”لیغفر لک اللہ ما تقدم من ذنبك وما تاخر“ کی خوش خبری سے نوازا تو ”عفا اللہ عنک“ میں اس کی تصدیق و توثیق فرمائی اب مطلب واضح ہو گیا کہ اسے محبوب اکرم صلی اللہ علیہ وسلم! اگر آپ نے منافقین کو اجازت بخشی کہ خلاف اولیٰ کا ارتکاب فرمایا ہے جسے عوام (دہائی وغیرہ) عتاب یا غلطی سے تعبیر کرتے ہیں تو کیا ہوا آپ تسلی فرمائیے کہ جب میں نے آپ سے پہلے وعدہ کر رکھا ہے کہ آپ کے گزشتہ اور آئندہ امور اگرچہ خلاف اولیٰ ہوں تمام بخش دیئے ہیں۔ (علم الرسول ص ۸۰، مکتبہ ادبیہ رضویہ ہمدانیہ)
رسول اللہ صلی اللہ علیہ وسلم نے اللہ سے دعا کی: تو میری ساری خطائیں بخش دے تیرے سوا کوئی خطائیں نہیں بخش سکتا۔
(مسکوٰۃ رقم الحدیث: ۸۱۳)

مفتی احمد یار خان متوفی ۱۳۹۱ھ اس حدیث کی شرح میں لکھتے ہیں:

خیال رہے اس قسم کی ساری دعائیں امت کی تعلیم کے لیے ہیں ورنہ حضور صلی اللہ علیہ وسلم گناہوں سے محفوظ ہیں اور آپ کی خطاؤں کی مغفرت ہو چکی ہے جس کا اعلان قرآن شریف میں بھی ہوا جو اس قسم کی دعائیں دیکھ کر حضور کو گناہ گار مانے وہ بے دین ہے۔ (مراۃ المناجیح ج ۲ ص ۳۳-۳۳، شبلی کتب خانہ گجرات)

ہم نے اس سے پہلے ”انباء المصطفیٰ“ اور ”انباء الحق“ کے حوالوں سے ان احادیث کو بیان کیا تھا جن میں رسول اللہ صلی اللہ علیہ وسلم کی طرف مغفرت ذنب کی نسبت کی گئی ہے اب ہم اس سلسلہ میں مزید احادیث بیان کر رہے ہیں:
رسول اللہ صلی اللہ علیہ وسلم کی طرف مغفرت ذنب کی نسبت کے ثبوت میں مزید احادیث

امام یزید اپنی سند کے ساتھ روایت کرتے ہیں:

حضرت ابو ہریرہ رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: مجھے انبیاء پر چھ چیزوں سے فضیلت دی گئی ہے جو مجھ سے پہلے کسی نبی کو نہیں دی گئیں میرے تمام اگلے اور پچھلے ذنوب (بہ ظاہر خلاف اولیٰ کاموں) کی مغفرت کر دی گئی ہے میرے لیے مالی غنیمت کو حلال کر دیا گیا ہے جو مجھ سے پہلے کسی کے لیے حلال نہیں تھا میری امت کو تمام امتوں سے افضل قرار دیا

عن ابی ہریرۃ ان النبی صلی اللہ علیہ وسلم قال فضلت علی الانبیاء بست لم یعطھن احد کان قبلی غفر لی ما تقدم من ذنبی وما تاخر و احلت لی الغنائم ولم تحل لاحد کان قبلی وجعلت امتی خیر الامم وجعلت لی الارض مسجدا و طهورا واعطیت الکونز

ولصرت بالرعب، والذی نفسی بیدہ ان صاحبکم
لصاحب لواء الحمد یوم القیامۃ تحۃ ادم فمن
دو نہ۔ (کشف الاستار ج ۳ ص ۷۳ ۱۳ بیروت)

حافظ البیہقی اس حدیث کی سند کے متعلق لکھتے ہیں:
رواہ البزار واسنادہ جید۔

(مجمع الزوائد ج ۸ ص ۲۶۹ بیروت)
امام بیہقی اپنی سند کے ساتھ روایت کرتے ہیں:

عن عکرمۃ قال سمعت ابن عباس یقول ان
اللہ عزوجل فضل محمد صلی اللہ علیہ وسلم
علی اهل السماء وعلی الانبیاء قالوا یا ابن عباس
ما فضله علی اهل السماء قال لان اللہ عزوجل
قال لاهل السماء (ومن یقل منهم انی اللہ من
دو نہ فذلک نجزیہ جہنم کذلک نجزی الظلمین)
وقال اللہ تعالیٰ محمد صلی اللہ علیہ وسلم انا
فحننا لک فتحننا مینا لیغفر لک اللہ ما تقدم من
ذنبک وما تاخیر قالوا یا ابن عباس ما فضله علی
الانبیاء؟ قال لان اللہ تعالیٰ یقول وما ارسلنا من
رسول الا بلسان قومہ وقال اللہ محمد صلی اللہ
علیہ وسلم وما ارسلناک الا کافۃ للناس فارسلہ
اللہ عزوجل الی الانس والجن۔

(دلائل البیوت ج ۶ ص ۳۸۷-۳۸۶ بیروت)

کیا ہے میرے لیے تمام روئے زمین کو مسجد اور طہر ہا دیا گیا ہے
مجھے کوثر دیا گیا ہے اور میری دھب سے مد کی گئی ہے اور قسم جس
ذات کی جس کے بعد قدرت میں میری جان ہے اتنا بڑا نقیب
قیامت کے دن حمد کے جہنڈے کا حال ہوگا اور آدم اور ان کے
ماسوا تمام انبیاء اس جہنڈے کے نیچے ہوں گے۔

اس حدیث کو امام بزار نے روایت کیا ہے اور اس کی سند
عمرہ ہے۔

عکرمہ کہتے ہیں کہ میں نے حضرت ابن عباس رضی اللہ عنہما
کو یہ کہتے ہوئے سنا کہ اللہ عزوجل نے محمد صلی اللہ علیہ وسلم کو تمام
آسمان والوں اور تمام نبیوں پر فضیلت دی ہے لوگوں نے کہا: اے
ابن عباس! آسمان والوں پر آپ کی فضیلت کی کیا دلیل ہے؟
حضرت ابن عباس نے کہا: ”اس لیے کہ اللہ تعالیٰ نے آسمان
والوں کے متعلق فرمایا: اور فرشتوں میں سے جس نے یہ کہا کہ میں
اللہ کے سوا معبود ہوں تو ہم اس کو جہنم کی سزا دیں گے اور ہم اسی
طرح ظالموں کو سزا دیتے ہیں“ اور اللہ تعالیٰ نے محمد صلی اللہ علیہ
وسلم کے لیے فرمایا: ”بے شک ہم نے آپ کو روشن فتح عطا فرمائی“
تاکہ اللہ تعالیٰ آپ کے اگلے اور پچھلے ذنب یعنی (بہ ظاہر) خلاف
اوّلیٰ سب کام معاف کر دے“ لوگوں نے کہا: اے ابن عباس!
حضور کی انبیاء پر کیا فضیلت ہے؟ انہوں نے کہا: کیونکہ اللہ تعالیٰ
انبیاء کے متعلق فرماتا ہے: ”ہم نے ہر رسول کو اس کی قوم کی زبان
میں مبعوث کیا ہے“ اور اللہ تعالیٰ نے محمد صلی اللہ علیہ وسلم کے متعلق
فرمایا: ”ہم نے آپ کو قیامت تک کے تمام لوگوں کے لیے مبعوث
کیا ہے“ سو آپ کو اللہ عزوجل نے تمام انسانوں اور جنوں کی طرف
مبعوث فرمایا۔

اس حدیث کو امام ابو یعلیٰ نے بھی اپنی سند کے ساتھ حضرت ابن عباس سے روایت کیا ہے۔ (مسند ابویعلیٰ ج ۳ ص ۱۵۳)

حافظ نور الدین البیہقی اس حدیث کے متعلق لکھتے ہیں:

رواہ الطبرانی ورجالہ رجال الصحیح غیر
الحکم بن ابان وهو ثقہ ورواہ ابو یعلیٰ باختصار

اس حدیث کو امام طبرانی نے روایت کیا ہے اور اس کے تمام
راوی حدیث صحیح کے راوی ہیں ماسوا حکم بن ابان کے اور وہ بھی ثقہ

کثیر۔ (مجمع الزوائد ج ۸ ص ۲۵۵-۲۵۴) ہے امام ابو یعلیٰ نے بھی اس کو اختصار کے ساتھ روایت کیا ہے۔

اس حدیث کو شیخ ولی الدین عراقی اور حافظ ابن حجر عسقلانی نے بھی ذکر کیا ہے۔ (مکتوۃ ص ۵۱۵، المطالب العالیہ ج ۴ ص ۲۹) امام بیہقی اپنی سند کے ساتھ روایت کرتے ہیں:

عن مجاهد فی قوله عز وجل نافلة لك قال لم تكن النافلة لاحد الا للنبي صلى الله عليه وسلم خاصة من اجل انه قد غفر له ما تقدم من ذنبه وما تاخر فلما عمل من عمل مع المکتوب فهو نافلة سوى المکتوب من اجل انه لا يعمل ذلك في كفارة الذنوب والناس يعملون ما سوى المکتوبة في كفارة ذنوبهم فليس للناس لوافل انما هي للنبي صلى الله عليه وسلم خاصة.

(دلائل النبوة ج ۵ ص ۴۸۷)

امام بیہقی روایت کرتے ہیں:

وذكر وهب بن منبه في قصة داود النبي صلى الله عليه وسلم وما اوحى اليه في الزبور يا داود انه سيأتي من بعدك نبي يسمى احمد ومحمد صادقا مبيدا لا اغضب عليه ابدا ولا بغضيني ابدا وقد غفرت له قبل ان يعصني ما تقدم من ذنبه وما تاخر وامة مرحومة الحديث.

(دلائل النبوة ج ۱ ص ۳۸۰)

وہب بن منبہ نے حضرت داؤد نبی صلی اللہ علیہ وسلم کے قصہ میں ذکر کیا کہ ”زبور“ میں ان کی طرف یہ وحی کی گئی تھی کہ اے داؤد! آپ کے بعد ایک نبی مبعوث ہوں گے جن کا نام احمد اور محمد ہوگا وہ صادق اور سید ہوں گے میں ان پر کبھی ناراض ہوں گا نہ وہ کبھی مجھ سے ناراض ہوں گے میں نے ان کے تمام اگلے اور پچھلے ذنوب (یہ ظاہر خلاف اولیٰ کاموں) کو ارتکاب سے پہلے ہی معاف کر دیا ہے اور ان کی امت پر رحمت کی گئی ہے۔

ان تمام احادیث میں تمام اگلے اور پچھلے ذنوب کی مغفرت کو نبی صلی اللہ علیہ وسلم کی خصوصیت قرار دیا گیا ہے سو یہ کہنا کہ یہ مغفرت آپ کو حاصل نہیں ہوئی بلکہ آپ کے اگلوں اور پچھلوں کو حاصل ہوئی ہے ان تمام احادیث کے خلاف ہے۔
آثار صحابہ کی روشنی میں آپ کے ساتھ مغفرت ذنوب کے تعلق کا بیان

امام بخاری روایت کرتے ہیں:

عن انس بن مالك يقول جاء ثلثة رهط الى بيوت ازواج النبي صلى الله عليه وسلم يستلون عن عبادة النبي صلى الله عليه وسلم فلما اخبروا كانهم تقاتلوا فقالوا واين نحن من النبي صلى الله عليه وسلم قد غفر له ما تقدم من ذنبه وما تاخر فقال احدهم اما انا فاني اصلي الليل

حضرت انس بن مالک رضی اللہ عنہ بیان کرتے ہیں کہ نبی صلی اللہ علیہ وسلم کی ازواج کے گھروں میں تین صحابی آئے انہوں نے نبی صلی اللہ علیہ وسلم کی عبادت کے متعلق سوال کیا جب ان کو خبر دی گئی تو انہوں نے اس عبادت کو کم خیال کیا اور کہا: کہاں ہم اور کہاں نبی صلی اللہ علیہ وسلم! آپ کے تو اگلے اور پچھلے ذنوب کی مغفرت کر دی گئی ہے ایک نے کہا: میں ہمیشہ ساری رات نماز

پڑھوں گا دوسرے نے کہا: میں تمام عمر روزے رکھوں گا اور انظار نہیں کروں گا تیسرے نے کہا: ہمیں ہمیشہ عورتوں سے الگ رہوں گا اور شادی نہیں کروں گا۔ رسول اللہ صلی اللہ علیہ وسلم تشریف لائے اور فرمایا: تم لوگوں نے ایسے ایسے کہا ہے؟ سنو! بخدا! میں تم سب سے زیادہ اللہ تعالیٰ سے ڈرنے والا ہوں لیکن میں روزے بھی رکھتا ہوں اور کھانا بھی کھاتا ہوں نماز بھی پڑھتا ہوں اور سوتا بھی ہوں اور ازدواج سے نکاح بھی کرتا ہوں سو جو شخص میری سنت سے اعراض کرے گا وہ میرے طریقہ پر نہیں ہوگا۔

امام عبدالرزاق نے بیان کیا ہے کہ یہ تین صحابی حضرت علی بن ابی طالب حضرت عبداللہ بن عمرو بن عاص اور حضرت عثمان بن مظعون رضی اللہ عنہم تھے۔ (مسند عبدالرزاق ج ۶ ص ۱۶۷ قدیم)

اس حدیث میں یہ تصریح ہے کہ صحابہ کرام کے نزدیک اس آیت میں مغفرت ذنوب کا تعلق نبی صلی اللہ علیہ وسلم کے ساتھ ہے۔

امام مسلم روایت کرتے ہیں کہ جب نبی صلی اللہ علیہ وسلم نے بتایا کہ آپ روزے میں اپنی ازدواج کا بوسہ لیتے ہیں تو حضرت عمر بن ابی سلمہ رضی اللہ عنہ نے کہا:

فَقَالَ يَا رَسُولَ اللَّهِ قَدْ غَفَرَ اللَّهُ لَكَ مَا تَقْدُمُ
مِنْ ذَنْبِكَ وَمَا تَأْخُرُ فَقَالَ لَهُ رَسُولُ اللَّهِ صَلَّى اللَّهُ
عَلَيْهِ وَسَلَّمَ إِنَّمَا وَاللَّهِ إِنِّي لَا تَقَاكُمُ وَاحْشَاكُمْ لَهُ.
(صحیح مسلم ج ۱ ص ۳۵۳ کراچی)

انہوں نے کہا: یا رسول اللہ! اللہ تعالیٰ نے آپ کے تو اگلے اور پچھلے ذنب کی مغفرت کر دی ہے رسول اللہ صلی اللہ علیہ وسلم نے ان سے فرمایا: سنو! خدا کی قسم! میں تم سے زیادہ پرہیزگار اور اللہ تعالیٰ سے ڈرنے والا ہوں۔

امام مسلم نے حضرت عائشہ رضی اللہ عنہا سے روایت کیا کہ ایک صحابی نے نبی صلی اللہ علیہ وسلم سے پوچھا: کیا کوئی شخص حالت جنابت میں روزہ کی نیت کر سکتا ہے؟ آپ نے فرمایا: میں بھی (بعض اوقات تاخیر کی وجہ سے) ایسا کرتا ہوں اس پر اس صحابی نے کہا:

فَقَالَ لَسْتُ مِثْلًا يَا رَسُولَ اللَّهِ قَدْ غَفَرَ اللَّهُ
لَكَ مَا تَقْدُمُ مِنْ ذَنْبِكَ وَمَا تَأْخُرُ فَقَالَ وَاللَّهِ إِنِّي
لَأَرْجُو أَنْ أَكُونَ أَحْشَاكُمْ لِلَّهِ وَأَعْمَلَكُمْ بِمَا اتَّقَى.
(صحیح مسلم ج ۱ ص ۳۵۳ کراچی)

اس صحابی نے کہا: یا رسول اللہ! آپ تو ہماری مثل نہیں ہیں اللہ تعالیٰ نے آپ کے اگلے اور پچھلے ذنب کی مغفرت کر دی ہے آپ نے فرمایا: یہ خدا مجھے یہ امید ہے کہ میں تم سب سے زیادہ اللہ سے ڈرنے والا ہوں اور جن چیزوں سے بچنا چاہیے ان کا سب سے زیادہ جاننے والا ہوں۔

امام بخاری روایت کرتے ہیں:

عَنْ عَائِشَةَ أَنَّ النَّبِيَّ صَلَّى اللَّهُ عَلَيْهِ وَسَلَّمَ
كَانَ يَقُومُ مِنَ اللَّيْلِ حَتَّى تَفْطُرَ قَدَمَاهُ فَقَالَتْ
عَائِشَةُ لَمْ تَصْنَعْ هَذَا يَا رَسُولَ اللَّهِ وَقَدْ غَفَرَ اللَّهُ
عَنْ عَائِشَةَ أَنْ النَّبِيَّ صَلَّى اللَّهُ عَلَيْهِ وَسَلَّمَ

لک ما تقدم من ذلک وما تاخر قال الملا احب ان اکون عبدا شکورا۔ (صحیح بخاری ج ۳ ص ۱۶۷ کراچی)

آپ اتا قیام کیوں کرتے ہیں حالانکہ اللہ تعالیٰ نے آپ کے اگلے اور پچھلے ذنب کی مغفرت کر دی ہے؟ آپ نے فرمایا: کیا میں یہ پسند نہ کروں کہ اللہ کا شکر گزار بندہ ہوں۔

اعلیٰ حضرت کے دونوں ترجموں میں محاکمہ

قرآن مجید کی ظاہر آیات المومن: ۵۵، محمد: ۱۹ اور الحج: ۲ میں نبی صلی اللہ علیہ وسلم کی طرف استغفار اور مغفرت کی نسبت کی گئی ہے، اسی طرح بہ کثرت احادیث اور آثار میں بھی آپ کی طرف مغفرت کی نسبت ہے جن کو ہم نے ”انباء المصطفیٰ“ اور ”انباء الحی“ کے حوالوں سے بیان کیا ہے اور مزید احادیث ”مسند بزاز دلائل الہیوت“ طبرانی، ابویعلیٰ وغیرہ کے حوالوں سے ذکر کی ہیں اور آثار صحابہ ”صحیح بخاری“ اور ”صحیح مسلم“ کے حوالوں سے ذکر کیے ہیں اور اعلیٰ حضرت نے اپنی دیگر تصانیف میں جو ان آیات اور احادیث کا ترجمہ کیا ہے وہ ظاہر قرآن اور احادیث کے مطابق ہے اس لیے ہمارے نزدیک اعلیٰ حضرت کا یہ ترجمہ رائج ہے اور ”کنز الایمان“ کے ترجمہ میں جو مغفرت ذنب کی نسبت اگلوں اور پچھلوں کی طرف کی گئی ہے وہ چونکہ ظاہر قرآن اور حدیث کے مطابق نہیں ہے اس لیے وہ مرجوح ہے۔

یہ بھی کہا گیا ہے: چونکہ الحج: ۲ میں آپ کی طرف مغفرت ذنب کی نسبت ہے اور بہ ظاہر مغفرت ذنب کی آپ کی طرف نسبت آپ کے معصوم ہونے کے خلاف ہے اس لیے اس آیت میں تاویل کی جائے گی اور یہ تاویل اعلیٰ حضرت نے دو طرح کی ہے ”کنز الایمان“ میں آپ نے اس آیت میں مغفرت کی نسبت کو مجاز عقلی پر محمول کیا، یعنی بہ ظاہر مغفرت کی نسبت آپ کی طرف ہے اور حقیقت میں یہ نسبت اگلوں اور پچھلوں کی طرف ہے اور اعلیٰ حضرت نے دوسرے تراجم میں اور آپ کے والد گرامی اور دوسرے علماء اہل سنت نے اس آیت کو مجاز مرسل پر محمول کیا اور ذنب کے معنی میں تاویل کی اور کہا: اس سے ذنب کا حقیقی معنی مراد نہیں ہے بلکہ اس سے بہ ظاہر خلاف اولیٰ مراد ہے۔

بہر حال مجاز عقلی ہو یا مجاز مرسل، مغفرت کی نسبت کو مجاز پر محمول کیا جائے یا ذنب کے معنی میں تاویل کی جائے اور اس کو خلاف اولیٰ پر محمول کیا جائے یہ دونوں طریقے عربی قواعد کے مطابق اور دونوں کا مقصد رسول اللہ صلی اللہ علیہ وسلم سے اعتراض کو دور کرنا اور آپ کی عظمت کو اجاگر کرنا ہے اور دونوں کی نیت محمود اور مستحسن ہے اور ان میں سے کسی طریقہ کو طعن اور ملامت کا ہدف نہیں بنانا چاہیے زیادہ سے زیادہ یہ کہا جاسکتا ہے کہ ایک طریقہ افضل اور رائج ہے اور دوسرا طریقہ مفضول اور مرجوح ہے اور ہمارے نزدیک افضل اور رائج طریقہ وہی ہے جس میں ظاہر قرآن اور حدیث کی موافقت ہے۔

”القرآن ذو وجوہ“ کا جواب

بعض لوگوں نے کہا ہے کہ ”القرآن ذو وجوہ“ یعنی قرآن مجید کی ایک آیت کے کئی محمل ہوتے ہیں اور وہ سب درست ہوتے ہیں، لہذا اعلیٰ حضرت نے الحج: ۲ کا جو ترجمہ ”کنز الایمان“ میں کیا ہے وہ بھی صحیح ہے اور جو ترجمہ آپ نے دوسری تصانیف میں کیا ہے وہ بھی درست ہے، میں کہتا ہوں: یہ اصول ٹھیک ہے کہ قرآن مجید کی ایک آیت کے کئی محمل ہوتے ہیں اور وہ سب درست بھی ہوتے ہیں لیکن ان میں رائج اور مرجوح اور قوی اور ضعیف تو ہوتے ہیں مثلاً قرآن مجید کی یہ آیت ہے:

وَالْمُطَلَّقَاتُ يَتَرَبَّصْنَ بِأَنْفُسِهِنَّ ثَلَاثَةَ قُرُوءٍ۔

اور طلاق یافتہ عورتیں تین قروہ عدت گزاریں۔

(البقرہ: ۲۲۸)

”قروہ“ کا معنی حیض بھی ہے اور طہر بھی ہے، امام ابوحنیفہ کے نزدیک اس آیت میں ”قروہ“ کا معنی حیض ہے اور ان کے

نزدیک مطلقہ عورت کی عدت تین حیض ہے اور امام شافعی کے نزدیک اس آیت میں "قصر" کا معنی طہر ہے اور ان کے نزدیک مطلقہ کی عدت تین طہر ہے لغت کے اعتبار سے یہ دونوں محل درست ہیں لیکن دلائل کے اعتبار سے یہاں "قصر" بہ معنی حیض رائج ہے تین کا عدد صرف حیض کی صورت میں تحقق ہے کیونکہ جس طہر میں طلاق دی گئی اگر اس کو عدت میں شمار کریں تو از حاکمی طہر بنتے ہیں اور اگر اس طہر کو عدت میں شمار نہ کریں تو ساڑھے تین طہر بنتے ہیں تین کا عدد پورا صرف اسی صورت میں تحقق ہوگا جب "قصر" بہ معنی حیض ہو "قصر" کے دو محل ہیں اور دونوں صحیح ہیں لیکن رائج "قصر" بہ معنی حیض ہے اسی طرح الحج: ۲۰ کی دو تاویلیں ہیں ایک یہ ہے کہ اس آیت میں ذنب بہ معنی خلاف اولیٰ ہو اور یہ مجاز مرسل ہو اور دوسری یہ کہ مغفرت ذنب کی نسبت آپ کے اگلوں اور پچھلوں کی طرف ہو اور یہ مجاز عقلی ہو اور یہ دونوں تاویلیں درست ہیں لیکن پہلی تاویل رائج ہے کیونکہ وہ ظاہر قرآن اور حدیث کے مطابق ہے اور دوسری تاویل مرجوح ہے۔

اللہ تعالیٰ کا ارشاد ہے: اور تاکہ منافق مردوں اور منافق عورتوں کو اور مشرک مردوں اور مشرک عورتوں کو عذاب دے جو اللہ کے متعلق بُرا گمان رکھتے ہیں ان ہی پر بُری گردش ہے اور اللہ نے ان پر غضب فرمایا اور لعنت فرمائی اور ان کے لیے دوزخ کو تیار کیا اور وہ کیسا بُرا ٹھکانا ہے اور آسمانوں اور زمینوں کے لشکر اللہ ہی کی ملک میں ہیں اور اللہ بہت غالب ہے حد حکمت والا ہے بے شک ہم نے آپ کو گواہی دینے والا ثواب کی بشارت دینے والا اور عذاب سے ڈرانے والا بنا کر بھیجا ہے تاکہ تم اللہ پر اور اس کے رسول پر ایمان لاؤ اور تم اس کے رسول کی تعظیم اور توقیر کرو اور صبح اور شام اللہ کی تسبیح پڑھو بے شک جو لوگ آپ کی بیعت کرتے ہیں وہ درحقیقت اللہ ہی سے بیعت کرتے ہیں اللہ کا ہاتھ ہے ان کے ہاتھوں پر سو جس نے یہ بیعت توڑی تو اس کا وبال صرف اسی پر ہوگا اور جس نے اللہ سے کیا ہوا عہد پورا کیا تو عنقریب اللہ اسے بہت بڑا اجر دے گا (الحج: ۱۰-۶)

منافقوں اور مشرکوں کی ضرر رسانی اور ان کے عذاب کی نوعیت کا فرق

الحج: ۶ میں اللہ تعالیٰ نے پہلے منافقوں کا ذکر فرمایا ہے اس کے بعد مشرکوں کا ذکر فرمایا ہے۔ اس کی وجہ یہ ہے کہ مؤمنین کے حق میں منافقین کا ضرر مشرکین سے زیادہ ہے کیونکہ مشرک تو اپنے کفر اور شرک کا اظہار کر کے مسلمانوں کا کھلا ہوا دشمن ہے اور مسلمان اس کے ضرر سے بچاؤ کی تدبیر کر لیتے ہیں اس کے برخلاف منافق مسلمانوں کے ساتھ مل جل کر رہتا ہے اور مسلمانوں پر اپنے مؤمن ہونے کا اظہار کرتا ہے اور مسلمان اپنے راز کی باتیں اسے بتا دیتا ہے اور وہ ان باتوں کو مشرکین تک پہنچا دیتا ہے۔

اللہ تعالیٰ نے فرمایا ہے کہ وہ منافقوں اور مشرکوں کو عذاب دے گا منافقوں کا عذاب یہ تھا کہ اللہ تعالیٰ نے مسلمانوں کو فتح اور سر بلندی عطا فرمائی جس سے منافقوں کے حوصلے پست ہو گئے اور وہ اس فکر اور تشویش میں مبتلا ہو گئے کہ اپنے مسلمان غالب ہو گئے اور ہم نے جو ان کی ناکامی کا خواب دیکھا تھا وہ سچا نہ ہوا اور مشرکوں کا عذاب یہ تھا کہ بعد کے غزوات میں وہ قتل کیے گئے ان کو قید کیا گیا اور ان کو غلام بنایا گیا۔

اور اس آیت میں فرمایا: "جو اللہ کے متعلق بُرا گمان رکھتے تھے" منافقوں کا بُرا گمان یہ تھا کہ اب نبی صلی اللہ علیہ وسلم مدینہ واپس نہیں جاسکیں گے اور نہ آپ کے ان اصحاب میں سے کوئی واپس آسکے گا جو حدیبیہ کی طرف گئے تھے اور مشرکین اب مسلمانوں کو جڑ سے اکھاڑ پھینکیں گے انہوں نے اللہ کے رسول اور ان کے اصحاب کے ساتھ بُرا گمان کیا تھا اللہ تعالیٰ نے ان کا وہ بُرا گمان خود ان پر الٹ دیا کہ مشرکین دنیا میں قتل کیے گئے اور قید کیے گئے اور آخرت میں ان کے لیے جہنم کا عذاب ہے اور

منافقوں کو دولت اور رسوائی کا سامنا کرنا پڑا اور ان کی آرزوئیں خاک میں مل گئیں۔

اللہ کے لشکر کا مصداق

الخ: ۷ میں فرمایا: اور آسمانوں اور زمینوں کے لشکر اللہ ہی کی ملک میں ہیں اور اللہ بہت غالب ہے بے حد حکمت والا

○ ہے

اس کا شان نزول یہ ہے کہ جب صلح حدیبیہ ہوئی اس وقت عبد اللہ بن ابی نے کہا: کیا (سیدنا) محمد (صلی اللہ علیہ وسلم) نے یہ گمان کر لیا ہے کہ جب وہ اہل مکہ سے صلح کر لیں گے یا ان کو فتح کر لیں گے تو ان کا کوئی دشمن باقی نہیں رہے گا؟ پس فارس اور روم کو بھر گئے؟ تب اللہ عزوجل نے یہ بیان فرمایا کہ آسمانوں اور زمینوں کے لشکر فارس اور روم کے لشکروں سے بہت زیادہ ہیں۔ ایک قول یہ ہے کہ اس میں تمام مخلوقات داخل ہیں حضرت ابن عباس نے فرمایا: آسمانوں کے لشکروں سے مراد فرشتے ہیں اور زمین کے لشکروں سے مراد مؤمنین ہیں ان دونوں آیتوں سے مراد منافقوں اور مشرکوں کو خوف زدہ کرنا اور دھمکانا ہے ورنہ اگر اللہ تعالیٰ منافقوں اور مشرکوں کو ہلاک کرنا چاہے تو اس کو کوئی روکنے والا نہیں ہے، لیکن اللہ عزوجل نے ان کو عذاب دینے کے لیے جو وقت مقرر کر رکھا ہے اس وقت تک کے لیے ان کو ڈھیل دے رہا ہے۔

رسول اللہ صلی اللہ علیہ وسلم کے شاہد ہونے اور ”وتعزروه وتوقروه“ کا معنی

الخ: ۸ میں فرمایا: بے شک ہم نے آپ کو گواہی دینے والا ثواب کی بشارت دینے والا اور عذاب سے ڈرانے والا بنا کر

بجھا ہے۔

علامہ ابو عبد اللہ محمد بن احمد مالکی قرطبی اس آیت کی تفسیر میں لکھتے ہیں:

قائد نے کہا: آپ اس کی شہادت دیں گے کہ آپ نے اپنی امت کو تبلیغ کر دی تھی۔ ایک قول یہ ہے کہ آپ اپنی امت کے تمام اعمال پر شاہد ہیں خواہ وہ اعمال اطاعت ہوں یا مخصیت ہوں۔ ایک قول یہ ہے کہ آپ اپنی امت کے افعال کا اب مشاہدہ فرما رہے ہیں اور قیامت کے دن ان کے اعمال پر گواہی دیں گے۔ جو آپ کی اطاعت کرتا ہے آپ اس کو جنت کی بشارت دیتے ہیں اور جو آپ کی نافرمانی کرتا ہے آپ اس کو دوزخ کی آگ سے ڈراتے ہیں۔

الخ: ۹ میں فرمایا: تاکہ تم اللہ پر اور اس کے رسول پر ایمان لاؤ اور تم اس کے رسول کی تعظیم اور توقیر کرو اور صبح اور شام اللہ

کی تسبیح پڑھو ○

اس آیت میں تعزیر کا لفظ ہے تعزیر کا معنی تعظیم اور تکریم کرنا ہے۔ قائد نے کہا: اس کا معنی ہے: آپ کی نصرت اور مدد کرنا اور آپ کی مدافعت کرنا اور آپ پر ہونے والے حملوں کو روکنا حد سے کم سزا کو تعزیر بھی اس لیے کہتے ہیں کہ وہ جرم کے ارتکاب سے مانع ہوتی ہے۔ حضرت ابن عباس اور عکرمہ نے کہا: اس کا معنی ہے: آپ کے ساتھ مل کر تلواریں سے قتال کرو۔ اور توقیر کا معنی ہے: آپ کی تعظیم اور تکریم کرو اور ”تعزروه“ اور ”توقروه“ دونوں میں ضمیر نبی صلی اللہ علیہ وسلم کی طرف راجع ہے اور ”تسبحوه“ سے الگ جملہ شروع ہے یعنی صبح اور شام اللہ کی تسبیح کرو۔

ایک قول یہ ہے کہ تمام ضمیریں اللہ تعالیٰ کی طرف لوٹ رہی ہیں اس تقدیر پر ”تعزروه وتوقروه“ کا معنی یہ ہوگا کہ اللہ تعالیٰ کو صحیح طریقہ سے رب مانو اور یہ کہو کہ اللہ تعالیٰ کی اولاد ہو سکتی ہے نہ اس کا کوئی شریک ہو سکتا ہے یہ قول تشریح کا ہے اور پہلا قول ضحاک کا تھا۔

”سبحوہ“ کے دو معنی ہیں ایک یہ کہ ہر عیب اور نقص سے اللہ تعالیٰ کے بری ہونے کو بیان کرو اور دوسرا یہ کہ نماز پڑھو جس میں اللہ تعالیٰ کی تسبیح ہے۔

”ید اللہ“ کی توجیہات اور ”بما عاہد علیہ اللہ“ میں ضمہ کے اشکال کا جواب

اللہ تعالیٰ کا ارشاد ہے: بے شک جو لوگ آپ کی بیعت کرتے ہیں وہ درحقیقت اللہ ہی سے بیعت کرتے ہیں اللہ کا ہاتھ ہے ان کے ہاتھوں پر سو جس نے یہ بیعت توڑی تو اس کا وبال صرف اسی پر ہوگا اور جس نے اللہ سے کیا ہوا عہد پورا کیا تو عقیب اللہ اسے بہت بڑا اجر دے گا۔ (الحج: ۱۰)

اس سے مراد وہ بیعت ہے جو حدیبیہ میں حضرت عثمان کا قصاص لینے پر کی گئی تھی اس آیت میں یہ بتایا ہے کہ نبی صلی اللہ علیہ وسلم سے بیعت کرنا درحقیقت اللہ تعالیٰ سے بیعت کرنا ہے جیسے اللہ تعالیٰ نے فرمایا ہے:

مَنْ يُعِمْ الزَّكَاةَ فَقَدْ إِطَاعَ اللَّهَ (النساء: ۸۰)

جس نے رسول کی اطاعت کی اس نے اللہ کی اطاعت کر لی۔

محققین کے نزدیک اللہ کے ہاتھ کے معنی میں کوئی تاویل نہیں ہے وہ کہتے ہیں کہ اللہ کا ہاتھ ہے جو اس کی شان کے لائق ہے لیکن مخلوق میں اس کے ہاتھ کی مثل کوئی چیز نہیں ہے ائمہ اربعہ کا یہی مختار ہے اس کی زیادہ تفصیل ہم نے الاعراف: ۵۳ ”تبیان القرآن“ ج ۴ ص ۱۵۸ میں کی ہے اور متاخرین نے اس کی تاویلات کی ہیں۔ امام رازوی نے اس کی حسب ذیل تاویلات کی ہیں:

(۱) اللہ کی نعمت ان کی نیکیوں کے اوپر ہے یعنی ان کی نیکیوں سے بہت زائد ہے۔

(۲) اللہ کی نصرت اور مدد ان کی نصرت اور مدد سے بہت زیادہ ہے۔

(۳) اللہ تعالیٰ ان کی بیعت کی حفاظت فرمائے گا۔

علامہ قرطبی نے اس کی یہ تاویلات کی ہیں:

(۱) اللہ کا ہاتھ جو ثواب عطا فرمانے میں ہے وہ ان کی بیعت پوری کرنے سے بہت زیادہ ہے۔

(۲) اللہ تعالیٰ نے ان کو ہدایت دے کر جو ان پر احسان کا ہاتھ رکھا ہے وہ ان کی اطاعت سے بہت زیادہ ہے۔

(۳) اللہ تعالیٰ کی قوت اور نصرت ان کی قوت اور نصرت سے بہت زیادہ ہے۔

اس کے بعد فرمایا: سو جس نے یہ بیعت توڑی تو اس کا وبال صرف اسی پر ہوگا۔ اس کے بعد فرمایا:

وَمَنْ أَدْرَاكُمْ بِمَا هَذَا عَلَيْهِ اللَّهُ فَسَيُؤَذِّنُ بِهِ أَجْرًا عَظِيمًا (الحج: ۱۰)

اور جس نے اللہ سے کیا ہوا عہد پورا کیا تو عقیب اللہ اسے بہت بڑا اجر دے گا

اس آیت پر یہ اشکال ہوتا ہے کہ اس آیت میں ”علیہ“ کی حائے ضمیر پر ضمہ (جیش) ہے جب کہ قواعد کے مطابق یہاں ”ہا“ ضمیر پر کسرہ (زیر) ہونا چاہیے کیونکہ اس کا تامل یا مجزوم ہے اور یا کی مناسبت سے اس پر کسرہ ہوتا ہے؟ اس کا جواب یہ ہے کہ اس سے پہلے فرمایا: ”فمن نکث“ یعنی جس نے عہد کو توڑا تو اگر ہا ضمیر پر کسرہ ہوتی تو یہ معروف قاعدہ کے مطابق ہوتا اور عہد کا پورا کرنا ہوتا جب کہ آیت میں عہد توڑنے کا ذکر ہے اس لیے جب ”علیہ اللہ“ میں ہا پر ضمہ پڑھی گئی تو یہ نحوی قاعدہ کا توڑنا ہوا اور ”فمن نکث“ کے موافق ہو گیا۔ (روح المعانی ج ۲ ص ۱۳۹، دار الفکر بیروت ۱۴۱۷ھ)

سَيَقُولُ لَكَ الْمُخَلَّفُونَ مِنَ الْأَعْرَابِ شَغَلَتْنَا أَمْوَالُنَا وَ

جو اعرابی (سپر حدیبیہ میں) آپ سے پیچھے کر دیئے گئے تھے وہ عنقریب یہ عذر پیش کریں گے کہ ہم اپنے اموال اور

أَهْلُونَا فَاسْتَغْفِرْ لَنَا يَقُولُونَ بِالسِّتَرِ مَا لَيْسَ فِي قُلُوبِهِمْ ط

گھروں کی دیکھ بال میں مشغول تھے سو آپ ہمارے لیے استغفار کیجئے وہ اپنی زبانوں سے ایسی باتیں کہتے ہیں جو ان کے دلوں

قُلْ فَمَنْ يَمْلِكُ لَكُمْ مِنْ اللَّهِ شَيْئًا إِنْ أَرَادَ بِكُمْ ضَرًّا أَوْ أَرَادَ

میں نہیں ہیں آپ کہیے کہ اللہ کے مقابلہ میں کس کو کسی چیز کا اختیار ہے؟ اگر وہ تم کو نقصان پہنچانے کا ارادہ کرے یا تم

بِكُمْ نَفْعًا ط بَلْ كَانَ اللَّهُ بِمَا تَعْمَلُونَ خَبِيرًا ۝۱۱ بَلْ ظَنَنْتُمْ

کو نفع پہنچانے کا ارادہ کرنے بلکہ اللہ تمہارے تمام کاموں کی خبر رکھنے والا ہے ۱۱ بلکہ تم نے یہ گمان

أَنْ لَّنْ يَنْقَلِبَ الرَّسُولُ وَالْمُؤْمِنُونَ إِلَى أَهْلِيهِمْ أَبَدًا وَ

کیا تھا کہ رسول اور مؤمنین بھی اپنے اپنے گھروں کی طرف لوٹ نہیں سکیں گے اور تمہارے دلوں میں یہ بات

تُرَيْنَ ذَلِكَ فِي قُلُوبِكُمْ وَظَنَنْتُمْ ظَنُّ السَّوءِ ط وَكُنْتُمْ قَوْمًا

خوش نما بنا دی گئی تھی تم نے بہت بُرا گمان کیا تھا اور تم ہلاک ہونے والے

بُورًا ۝۱۲ وَمَنْ لَمْ يُؤْمِنْ بِاللَّهِ وَرَسُولِهِ فَإِنَّا أَعْتَدْنَا لِلْكَافِرِينَ

لوگ تھے ۱۲ اور جو اللہ پر اور اس کے رسول پر ایمان نہیں لایا تو بے شک ہم نے کافروں کے لیے بھڑکتی ہوئی آگ

سَعِيرًا ۝۱۳ وَبِاللَّهِ مُلْكُ السَّمَوَاتِ وَالْأَرْضِ ط يَعْفِرُ لِمَنْ يَشَاءُ

تیار کر رکھی ہے ۱۳ اور اللہ ہی کے لیے آسمانوں اور زمینوں کی ملکیت ہے وہ جس کو چاہتا ہے معاف

وَيُعَذِّبُ مَنْ يَشَاءُ ط وَكَانَ اللَّهُ غَفُورًا رَحِيمًا ۝۱۴ سَيَقُولُ

کر دیتا ہے اور جس کو چاہتا ہے عذاب دیتا ہے اور اللہ بہت بخشنے والا بہت رحم فرمانے والا ہے ۱۴ اور جب تم اموال غیرت

الْمُخَلَّفُونَ إِذَا انطَلَقْتُمْ إِلَى مَغَائِمٍ لِّتَأْخُذُوا هَازِرًا وَنَاتِبِعُكُمْ ط

لینے کے لیے جاؤ گے تو عنقریب پیچھے کر دیئے جانے والے لوگ یہ کہیں گے: ہمیں بھی اپنے

يُرِيدُونَ أَنْ يُبَدِّلُوا كَلِمَ اللَّهِ قُلْ لَنْ تَتَّبِعُونَا كَذَلِكَ قَالَ

ساتھ چلنے والے وہ اللہ کے کلام کو بدلنا چاہتے ہیں آپ کہیے کہ تم ہرگز ہمارے ساتھ نہیں چل سکتے اللہ نے اسی طرح

اللَّهُ مِنْ قَبْلُ فَسَيَقُولُونَ بَلْ تَحْسُدُونَنَا بَلْ كَاثِرُونَ

پہلے فرما دیا ہے پھر عنقریب وہ کہیں گے کہ تم ہم سے حسد کرتے ہو (یہ بات نہیں ہے) بلکہ وہ لوگ

يَفْقَهُونَ إِلَّا قَلِيلًا ۝ قُلْ لِلْمُخَلَّفِينَ مِنَ الْأَعْرَابِ سُدُّونَ

بہت کم سمجھتے ہیں ۝ آپ ان پیچھے کر دیئے جانے والے اعرابوں سے کہیے کہ عنقریب تم کو سخت جنگ جو قوم

إِلَى قَوْمٍ أُولِي بَأْسٍ شَدِيدٍ تُقَاتِلُونَهُمْ أَوْ يُسْلِمُونَ فَإِنْ

(مردین اہل یمامہ) کی طرف بلایا جائے گا تم ان سے قتال کرتے رہو گے حتیٰ کہ وہ مسلمان ہو جائیں گے پس اگر

تَطِيعُوا يُؤْتِكُمُ اللَّهُ أَجْرًا حَسَنًا وَإِنْ تَتَوَلَّوْا كَمَا تَوَلَّيْتُمْ قَنْ

تم نے اس حکم کی اطاعت کر لی تو تم کو عمدہ اجر دیا جائے گا اور اگر تم نے روگردانی کی جس طرح اس سے پہلے روگردانی کرتے

قَبْلُ يُعَذِّبْكُمْ عَذَابًا أَلِيمًا ۝ لَيْسَ عَلَى الْأَعْمَى حَرَجٌ وَلَا عَلَى

رہے ہو تو اللہ تمہیں دردناک عذاب دے گا ۝ اندھے پر کوئی گناہ نہیں اور نہ لنگڑے پر کوئی گناہ ہے اور نہ بیمار پر کوئی

الْأَعْرَجُ حَرَجٌ وَلَا عَلَى الْمَرِيضِ حَرَجٌ وَمَنْ يُطِيعِ اللَّهَ وَرَسُولَهُ

گناہ ہے اور جس نے اللہ کی اور اس کے رسول کی اطاعت کی اللہ اس کو ان جنتوں میں

يُدْخِلْهُ جَنَّاتٍ تَجْرِي مِنْ تَحْتِهَا الْأَنْهَارُ وَمَنْ يَتَوَلَّ يَُعَذِّبْهُ

داخل کر دے گا جن کے نیچے سے دریا بہتے ہیں اور جس نے روگردانی کی اللہ اس کو

عَذَابًا أَلِيمًا ۝

دردناک عذاب دے گا ۝

اللہ تعالیٰ کا ارشاد ہے: جو اعرابی (سفر حدیبیہ میں) آپ سے پیچھے کر دیئے گئے تھے وہ عنقریب یہ عذر پیش کریں گے کہ ہم اپنے اموال اور گھروں کی دیکھ بھال میں مشغول تھے سو آپ ہمارے لیے استغفار کیجئے وہ اپنی زبانوں سے ایسی باتیں کہتے ہیں جو ان کے دلوں میں نہیں ہیں آپ کہیے کہ اللہ کے مقابلہ میں کس کو کسی چیز کا اختیار ہے؟ اگر وہ تم کو نقصان پہنچانے کا ارادہ

کرے یا تم کو لقمہ پہنچانے کا ارادہ کرے بلکہ اللہ تمہارے تمام کاموں کی خبر رکھنے والا ہے۔ بلکہ تم نے یہ گمان کیا تھا کہ رسول اور مؤمنین کبھی بھی اپنے اپنے گھروں کی طرف لوٹ نہیں سکیں گے اور تمہارے دلوں میں یہ بات خوش نمائندی مکی تھی تم نے بہت بُرا گمان کیا تھا اور تم ہلاک ہونے والے لوگ تھے۔ اور جو اللہ پر اور اس کے رسول پر ایمان نہیں لایا تو بے شک ہم نے کافروں کے لیے بھڑکتی ہوئی آگ تیار کر رکھی ہے۔ (الحج: ۱۳-۱۱)

منافقوں کا عذر اور اس کا نام مقبول ہونا

”المخلفون“ کا معنی ہے: جن کو پیچھے کر دیا گیا، یعنی اللہ نے ان کو اپنے نبی کے ساتھ جانے اور ان کی ہم راہی سے پیچھے کر دیا تھا، یہ منافق لوگ تھے جو مدینہ کے قریب دیہاتوں میں رہتے تھے ان کے قبائل یہ تھے: غفار، مزیہ، سلم، اخی اور دلی۔ جب رسول اللہ صلی اللہ علیہ وسلم ۶ ہجری کو مکہ کی طرف روانہ ہونے کا ارادہ کیا اور ان کو اپنے ساتھ چلنے کے لیے بلایا تو یہ قریش کے ڈر سے آپ کے ساتھ چلنے کے لیے تیار نہیں ہوئے، حالانکہ رسول اللہ صلی اللہ علیہ وسلم اور آپ کے اصحاب نے احرام باندھا ہوا تھا، انہوں نے ساتھ نہ جانے کے لیے یہ عذر پیش کیا تھا کہ ہمارے اموال اور گھروں کو سنبھالنے والا کوئی نہیں ہے، آپ کے حدیبیہ سے واپس آنے کے بعد یہ آپ کے پاس عذر پیش کرتے ہوئے آئے اور کہا کہ آپ ہماری اس فروگزاشت کے اوپر اللہ سے استغفار کیجئے اللہ تعالیٰ نے یہ فرما کر ان کو سوا کر دیا کہ یہ اپنی زبانوں سے جس شرمندگی اور افسوس اور معذرت کا اظہار کر رہے ہیں وہ ان کے دلوں میں نہیں ہے، بلکہ یہ محض ان کا نفاق ہے۔

اللہ تعالیٰ نے ان کا رد فرمایا: تم نے اپنے اموال اور گھروں کو ضرر سے بچانے کی فکر کی اور اللہ اور اس کے رسول کے حکم کو نظر انداز کر دیا اور تم اپنے اموال اور گھروں کی حفاظت کی خاطر گھروں میں بیٹھے رہے اگر اللہ تعالیٰ تمہیں ضرر پہنچانا چاہے تو تمہارا گھروں میں بیٹھنا تم کو اللہ کے ضرر سے بچا نہیں سکتا، یا تم اس لیے گھروں میں بیٹھے رہے کہ تمہیں مسلمانوں کے ساتھ جہاد نہ کرنا پڑے اور تمہارا یہ خیال تھا کہ تمہارے گھر تم کو دشمن سے بچالیں گے، اگر بالفرض تم نے دنیا میں اپنے آپ کو خطرہ سے بچا بھی لیا تو اللہ اور اس کے رسول کی نافرمانی کی بناء پر تم کو آخرت میں جو عذاب ہوگا اس سے تم کیسے بچ سکو گے؟

منافقوں کا بُرا گمان

الحج: ۱۳ میں فرمایا: بلکہ تم نے یہ گمان کیا تھا کہ رسول اور مؤمنین کبھی بھی اپنے اپنے گھروں کی طرف لوٹ نہیں سکیں گے۔ منافق یہ کہہ رہے تھے کہ (سیدنا) محمد (صلی اللہ علیہ وسلم) اور آپ کے اصحاب موت کے منہ میں چلے گئے ہیں وہ اب کبھی واپس نہ آ سکیں گے اور یہ نفاق تمہارے دلوں میں راسخ ہو چکا تھا اور تمہارا یہ گمان بہت بُرا تھا کہ اللہ اپنے رسول کی مدد نہیں کرے گا اور تم ہلاک ہونے والے لوگ تھے۔

اس آیت میں ”بودا“ کا لفظ ہے اس کا معنی ہے: ہلاک ہونے والے۔ قتادہ نے کہا: اس کا معنی ہے: فاسد لوگ جن سے کسی خیر کی توقع نہ ہو، ”بافرو“ کی جمع ہے جیسے ”حول حائل“ کی جمع ہے۔

الحج: ۱۳ میں فرمایا: اور جو اللہ پر اور اس کے رسول پر ایمان نہیں لایا تو بے شک ہم نے کافروں کے لیے بھڑکتی ہوئی آگ تیار کر رکھی ہے۔

اس وعید کا تعلق ان کے بُرے گمان کے ساتھ ہے، کیونکہ ان کا گمان یہ تھا کہ اللہ تعالیٰ نے اپنے رسول کی مدد کرنے کا جو وعدہ فرمایا تھا وہ پورا نہیں کرے گا یا ان کا گمان یہ تھا کہ رسول اللہ صلی اللہ علیہ وسلم نے اپنے اصحاب کو جو عمرہ کرنے کی بشارت دی تھی وہ جھوٹی ہے اور وہ اعراب یعنی مدینہ کے نزدیک دیہاتوں میں رہنے والے اللہ اور اس کے رسول کے ساتھ اس بدگمانی

کرنے کی وجہ سے کافر ہو گئے اور کافروں کے لیے اللہ تعالیٰ نے بھڑکتی ہوئی آگ تیار کر رکھی ہے۔

اللہ تعالیٰ کا ارشاد ہے: اور اللہ ہی کے لیے آسمانوں اور زمینوں کی ملکیت ہے وہ جس کو چاہتا ہے معاف کر دیتا ہے اور جس کو چاہتا ہے عذاب دیتا ہے اور اللہ بہت بخشنے والا بہت رحم فرمانے والا ہے O اور جب تم اموالِ غنیمت لینے کے لیے جاؤ گے تو عنقریب پیچھے کر دیئے جانے والے لوگ یہ کہیں گے: ہمیں بھی اپنے ساتھ چلنے دو وہ اللہ کے کلام کو بدلنا چاہتے ہیں آپ کہیے کہ تم ہرگز ہمارے ساتھ نہیں چل سکتے اللہ نے اسی طرح پہلے فرمادیا ہے پھر عنقریب وہ کہیں گے کہ تم ہم سے حسد کرتے ہو (یہ بات نہیں ہے) بلکہ وہ لوگ بہت کم سمجھتے ہیں O (الح: ۱۵-۱۳)

اس سے پہلے اللہ تعالیٰ نے یہ بتایا تھا کہ جن مسلمانوں نے آپ کے ہاتھ پر بیعت کی ہے ان کے لیے اجر عظیم ہے اور جن منافقوں نے اللہ اور اس کے رسول کے ساتھ برا گمان کیا ہے ان کے لیے دوزخ کی بھڑکتی ہوئی آگ ہے اب یہ بتایا ہے کہ اللہ تعالیٰ چاہے تو مسلمانوں کو بخش دے گا اور وہ چاہے تو منافقوں کو عذاب دے گا پھر اس کو اپنی چاہت کے ساتھ اس لیے مقید کیا ہے کہ یہ معلوم ہو جائے کہ مسلمانوں کو بخشا اور منافقوں کو عذاب دینا اللہ تعالیٰ کے اختیار میں ہے اس پر کسی کا جبر نہیں ہے اور فرمایا کہ آسمانوں اور زمینوں کی ملکیت اور ان پر حکومت اللہ ہی کے پاس ہے اور جس کی اتنی عظیم الشان حکومت ہو اس کا دیا ہوا انعام بھی بہت بڑا ہوگا اور اس کی دی ہوئی سزا بھی بہت بڑی ہوگی۔

منافقین کا غزوہ خیبر میں شرکت کے لیے اصرار اور اللہ اور اس کے رسول صلی اللہ علیہ وسلم کا منع فرمانا اور اس کی حکمتیں

الح: ۱۵ میں فرمایا: اور جب تم اموالِ غنیمت لینے کے لیے جاؤ گے تو عنقریب پیچھے کر دیئے جانے والے لوگ یہ کہیں گے: ہمیں بھی اپنے ساتھ چلنے دو۔ اللہ:

اس آیت میں اموالِ غنیمت سے مراد خیبر کے اموالِ غنیمت ہیں ۷ھ میں مسلمانوں نے خیبر فتح کیا اور اس کا مال غنیمت حاصل کرنے کے لیے مدینہ سے روانہ ہوئے اور اللہ نے صرف ان ہی لوگوں کو خیبر کا مال غنیمت حاصل کرنے کے لیے جانے کی اجازت دی تھی جو رسول اللہ صلی اللہ علیہ وسلم کے ساتھ اس سے پہلے عمرہ کرنے کے لیے مکہ کی طرف روانہ ہوئے تھے جب منافقوں نے یہ دیکھا کہ خیبر کی طرف جانے سے مال و متاع ہاتھ آئے گا تو انہوں نے کہا: ہمیں بھی ساتھ لے چلو اللہ تعالیٰ نے ان کی تکذیب فرمائی کہ جب تمہیں رسول اللہ صلی اللہ علیہ وسلم نے عمرہ کے لیے اپنے ساتھ چلنے کے لیے کہا تھا تو تم نے کہا تھا کہ ہمیں اپنے اموال اور گھرمار کی حفاظت کرنی ہے اب جب خیبر کی طرف جانے کا موقع ہے تو اب تم اپنے اموال اور گھرمار کی حفاظت کیوں نہیں کرتے اب کیوں مسلمانوں کے ساتھ جانے کے لیے اصرار کر رہے ہو؟

اس آیت میں اور الح: ۱۱ میں ان منافقوں کو اس وصف سے تعبیر فرمایا ہے کہ ”ان کو پیچھے کر دیا گیا تھا“ اور ان کو یوں نہیں فرمایا کہ ”یہ پیچھے رہ گئے تھے“ اور اس میں یہ حکمت ہے کہ منافق یوں نہ کہیں کہ ہم خود پیچھے رہ گئے تھے بلکہ اللہ تعالیٰ نے تم کو اپنے رسول کی مصاحبت کے لائق نہیں جانا اس لیے تم پیچھے کر دیئے گئے اس کے بعد فرمایا:

وہ اللہ کے کلام کو بدلنا چاہتے ہیں اللہ کے کلام کو بدلنے کے دو عمل ہیں:

(۱) اللہ تعالیٰ نے جو اپنے رسول پر وحی خفی کی تھی کہ خیبر کا مال غنیمت ان ہی لوگوں کے لیے ہے جو رسول اللہ صلی اللہ علیہ وسلم کے ساتھ حدیبیہ گئے تھے اب منافق یہ چاہتے تھے کہ خیبر کا مال غنیمت حاصل کر کے اللہ کے کلام کو بدل دیں اور اس وحی خفی کو جھوٹا ثابت کر دیں۔

(۲) امام رازی نے یہ کہا ہے کہ اللہ تعالیٰ نے فرمایا ہے:

فَقُلْ لَنْ تَخْذَوْا مِنِّي أَبَدًا وَلَكُنْ تُفَكِّدُونَا مِنِّي

عَدَاوًا (النوب: ۸۳)

آپ کہیے کہ تم کبھی بھی میرے ساتھ روانہ نہیں ہو گے اور تم کبھی بھی میرے ساتھ دشمن کے خلاف جہاد نہیں کرو گے۔

اور وہ خیبر میں آپ کے ساتھ جا کر اللہ تعالیٰ کے اس کلام کو بدلنا چاہتے تھے۔

لیکن اس پر یہ اعتراض ہوتا ہے کہ یہ آیت غزوہ تبوک سے پیچھے رہ جانے والے منافقوں کے متعلق نازل ہوئی ہے اور غزوہ تبوک فتح خیبر اور فتح مکہ کے بعد ہوا ہے۔

اور مجاہد اور قتادہ نے کہا ہے کہ اس آیت کا معنی یہ ہے کہ جب مسلمان حدیبیہ سے واپس ہوئے تو اللہ تعالیٰ نے حدیبیہ کے بدلہ میں ان سے خیبر کی غنیمتوں کا وعدہ فرمایا تھا اور اب منافقین غنیمت خیبر میں شامل ہو کر اللہ تعالیٰ کے اس کلام کو بدلنا چاہتے ہیں اور اسی طرف اس آیت کے اس حصہ میں اشارہ ہے:

آپ کہیے کہ تم ہمارے ساتھ ہرگز نہیں چل سکتے اللہ نے اسی طرح پہلے فرمادیا ہے۔

اللہ تعالیٰ نے اسی طرح جو پہلے فرمادیا ہے کہ ”تم ہمارے ساتھ نہیں جا سکتے اور خیبر کی غنیمتیں صرف ان مسلمانوں کے لیے ہیں جو میرے ساتھ حدیبیہ گئے تھے“ اس کا ذکر صریح قرآن اور وحی جلی میں نہیں ہے اس کا ثبوت صرف وحی خفی میں ہے اور یہ آیت وحی خفی کے ثبوت پر دلیل ہے۔

اس کے بعد فرمایا: پھر عقریب وہ کہیں گے کہ تم ہم سے حسد کرتے ہو (یہ بات نہیں ہے) بلکہ وہ لوگ بہت کم سمجھتے ہیں۔ منافقین نے کہا کہ اللہ نے یہ نہیں فرمایا کہ صرف حدیبیہ میں ساتھ جانے والوں کو خیبر میں جانے کی اجازت ہوگی بلکہ تم ہم سے حسد کرتے ہو اس لیے ہم کو غزوہ خیبر میں نہیں لے جا رہے۔ منافقین کا مطلب یہ تھا کہ حدیبیہ میں مسلمانوں کے ساتھ نہ جانے کے متعلق ہماری رائے صحیح تھی کیونکہ مسلمان حدیبیہ سے بے نیل مرام واپس آئے اور ہم یہاں بے فائدہ سفر کی مشقتیں جھیلنے کے بجائے آرام سے رہے اور اب اگر غزوہ خیبر میں ان کے ساتھ جائیں تو یہ کہیں گے کہ یہ ہمارے ساتھ حدیبیہ گئے نہیں اور خیبر کی غنیمتوں میں حصہ دار بن گئے اللہ تعالیٰ نے ان کا رد فرمایا کہ یہ لوگ اللہ کے کلام کو بہت کم سمجھتے ہیں اللہ تعالیٰ نے فرمایا: آپ کہیے کہ تم ہمارے ساتھ ہرگز نہیں چل سکتے اور اللہ تعالیٰ پہلے بھی اسی طرح فرما چکا ہے کیونکہ مسلمان جو حدیبیہ سے خالی ہاتھ واپس آئے تھے اس کی طمانی اور تدارک کے لیے اللہ تعالیٰ نے مسلمانوں سے خیبر کی غنیمتوں کا وعدہ فرمایا تھا تاکہ یہ معلوم ہو جائے کہ جن لوگوں نے محض اللہ تعالیٰ اور اس کے رسول صلی اللہ علیہ وسلم کی رضا کے لیے سفر کی مشقتوں کو برداشت کیا اور کفار کے ظاہری دباؤ کو برداشت کیا ان کو آخرت میں جو اجر عظیم ملے گا وہ تو الگ ہے اللہ تعالیٰ انہیں دنیا میں بھی محروم نہیں رکھے گا اور ان کو اس سفر کے بدلہ میں خیبر کی غنیمتیں عطا فرمائے گا۔

اللہ تعالیٰ کا ارشاد ہے: آپ ان پیچھے کر دیئے جانے والے اعرابوں سے کہیے کہ عقریب تم کو سخت جنگ جو قوم (مرد بن اہل یمامہ) کی طرف بلایا جائے گا تم ان سے قتال کرتے رہو گے حتیٰ کہ وہ مسلمان ہو جائیں گے پس اگر تم نے اس حکم کی اطاعت کر لی تو تم کو عہدہ اجر دیا جائے گا اور اگر تم نے روگردانی کی جس طرح اس سے پہلے روگردانی کرتے رہے ہو تو اللہ تمہیں دردناک عذاب دے گا اور ہر کوئی گناہ نہیں اور نہ ننگزے پر کوئی گناہ ہے اور نہ بیمار پر کوئی گناہ ہے اور جس نے اللہ کی اور اس کے رسول کی اطاعت کی اللہ اس کو ان جنوں میں داخل کر دے گا جن کے نیچے سے دریا بہتے ہیں اور جس نے روگردانی کی اللہ اس کو دردناک عذاب دے گا (التغ: ۱۷-۱۶)

سخت جنگجو قوم کے متعلق متعدد اقوال

الحج: ۱۶ میں فرمایا ہے: آپ ان پیچھے کر دیئے جانے والے اعرابوں سے کہیے کہ غریب تم کو سخت جنگ جو قوم کی طرف بلایا جائے گا۔ اس جنگ جو قوم سے مراد کون سی قوم ہے؟ علامہ المادودی متوفی ۱۳۵۰ھ نے لکھا ہے: اس کے متعلق پانچ قول ہیں:

- (۱) حضرت ابن عباس رضی عنہما نے فرمایا: اس سے مراد اہل فارس (ایران) ہیں۔
- (۲) حسن اور عبدالرحمان بن ابی سلیمان نے کہا: اس سے مراد اہل روم ہیں۔
- (۳) سعید بن جبیر اور قتادہ نے کہا: اس سے مراد اہل ہوازن اور غطفان ہیں جن سے حنین میں جنگ ہوئی تھی۔
- (۴) زہری نے کہا: اس سے مراد مسیلہ کذاب کی قوم بنو حنیفہ ہے۔
- (۵) حضرت ابو ہریرہ رضی اللہ عنہ نے کہا: یہ جنگ جو قوم ابھی تک نہیں آئی (یہ قول ظاہر آیت کے خلاف ہے)۔

(الکتب والعلوم ج ۵ ص ۳۱۶ دارالکتب العلمیہ بیروت)

علامہ ابو عبد اللہ مالکی قرطبی متوفی ۶۶۸ھ لکھتے ہیں:

حضرت رافع بن خدیج رضی اللہ عنہ نے کہا: اللہ کی قسم! ہم اس آیت کو پہلے پڑھتے تھے اور ہم کو معلوم نہیں تھا کہ اس جنگ جو قوم سے کون سی قوم مراد ہے 'حتی' کہ حضرت ابو بکر رضی اللہ عنہ نے ہمیں بنو حنیفہ کے خلاف جنگ کی دعوت دی 'تب ہمیں مشکف ہوا کہ اس جنگ جو قوم سے مراد بنو حنیفہ ہیں۔ (الجامع لاحکام القرآن ج ۱۶ ص ۲۳۸)

حضرت ابو بکر اور عمر رضی اللہ عنہما کی خلافت اور امامت پر دلیل

اس آیت میں حضرت ابو بکر اور حضرت عمر رضی اللہ عنہما کی امامت اور خلافت کی صحت کی دلیل ہے کیونکہ حضرت ابو بکر رضی اللہ عنہ نے مسلمانوں کو بنو حنیفہ سے لڑنے کی دعوت دی اور حضرت عمر رضی اللہ عنہ نے مسلمانوں کو فارس اور روم کے خلاف جنگ کرنے کی دعوت دی اور اس جنگ جو قوم کے خلاف لڑنے کی دعوت دینے والے رسول اللہ صلی اللہ علیہ وسلم نہیں ہو سکتے کیونکہ منافقین کے متعلق اللہ تعالیٰ فرما چکا ہے:

فَقُلْ لَنْ تَخْرُجُوا مَعِيَ أَبَدًا وَلَنْ تُفَاقُوا مَعِيَ عَدُوًّا (التوبہ: ۸۴)

آپ کہیے کہ تم کبھی میرے ساتھ روانہ نہیں ہو گے اور تم کبھی میرے ساتھ دشمن کے خلاف جہاد نہیں کرو گے۔

اس آیت سے معلوم ہو گیا کہ بنو حنیفہ کے خلاف ان اعراب کو قتال کی دعوت دینے والے رسول اللہ صلی اللہ علیہ وسلم نہ تھے ہو سکتا ہے کہ کوئی کہے کہ اس سے مراد حضرت علی کرم اللہ وجہہ الکریم ہوں؟ اس کا جواب یہ ہے کہ حضرت علی کو اپنے زمانہ خلافت میں دشمنان اسلام سے جہاد کرنے کا موقع نہیں ملا ان کی زیادہ تر جنگیں اپنوں سے ہوئیں پہلے حضرت عائشہ ام المؤمنین سے جنگ جمل ہوئی پھر حضرت معاویہ رضی اللہ عنہ سے جنگ صفین ہوئی اگرچہ ان جنگوں میں حق پر حضرت علی رضی اللہ عنہ تھے اور اخیر میں آپ کی جنگ خارجیوں کے ساتھ ہوئی بہر حال اگر یہ جنگ جو قوم بنو حنیفہ تھی تو اس کے داعی حضرت ابو بکر تھے اور ان کے حکم کی اطاعت کرنے والوں کے لیے اللہ تعالیٰ نے یہ بشارت دی:

فَإِنْ تَطِيعُوا يُؤَيِّدْكُمُ اللَّهُ أَجْرًا حَسَنًا (الحج: ۱۷)

اگر تم نے اس حکم کی اطاعت کی تو تم کو اللہ تعالیٰ اجر حسن عطا فرمائے گا۔

پس معلوم ہوا کہ اس جنگ جو قوم کے خلاف قتال کی دعوت دینے والا امام برحق ہے اور وہ حضرت ابو بکر صدیق رضی اللہ

عندہ ہیں، سوان کی امامت اور خلافت کا برحق ہونا ثابت ہو گیا ہے اور حضرت عمر کی خلافت حضرت ابوبکر کی خلافت کی فرع ہے سو وہ بھی برحق ہے اور اگر اس جنگ جو قوم سے مراد اہل فارس اور روم ہیں تو ان کے خلاف جنگ کے داعی حضرت عمر رضی اللہ عنہ ہیں تو ان کی خلافت برحق ہوئی اور ان کی خلافت حضرت ابوبکر کی خلافت کی فرع ہے لہذا حضرت ابوبکر کی خلافت بھی برحق ہوئی سو یہ آیت حضرت ابوبکر اور حضرت عمر رضی اللہ عنہما دونوں کی خلافت اور امامت پر دلیل ہے۔

مرتد کو قتل کرنے کا وجوب اور اس کو تین دن کی مہلت دینے پر دلائل

ہمارے فقہاء کے نزدیک مرتد کا قتل کرنا واجب ہے اور اس کی دلیل بھی اس آیت میں ہے، کیونکہ اصحاب مسلہ کذاب مرتد تھے یہ پہلے ہمارے نبی سیدنا محمد صلی اللہ علیہ وسلم پر ایمان لائے پھر مرتد ہو کر مسلہ پر ایمان لے آئے اور ان کے متعلق یہ آیت نازل ہوئی: ”فَإِنْ لَمْ يَنْتَهِمْ عَنْ ذَلِكَ فَأُولَٰئِكَ يَرْجُو اللَّهَ وَالْيَوْمَ الْآخِرَ“ (الحج: ۱۷) تم ان سے قتال کرتے رہو یہاں تک کہ وہ مسلمان ہو جائیں اس سے معلوم ہوا کہ مرتد کو قتل کرنا واجب ہے۔

شمس الاسلام محمد بن احمد سرخسی حنفی متوفی ۴۸۳ھ لکھتے ہیں:

جب کوئی مسلمان مرتد ہو جائے تو اس پر اسلام پیش کیا جائے گا، اگر وہ اسلام لے آیا تو فیہا ورنہ اس کو اسی جگہ قتل کر دیا جائے گا، ہاں اگر وہ مہلت طلب کرے تو اس کو مہلت دی جائے گی، مرتدین کو قتل کرنے کے وجوب پر دلیل یہ ہے کہ اللہ تعالیٰ نے فرمایا ہے: ”فَإِنْ لَمْ يَنْتَهِمْ عَنْ ذَلِكَ فَأُولَٰئِكَ يَرْجُو اللَّهَ وَالْيَوْمَ الْآخِرَ“ (الحج: ۱۷) تم ان سے قتال کرتے رہو حتیٰ کہ وہ مسلمان ہو جائیں ایک قول یہ ہے کہ یہ آیت مرتدین کے بارے میں ہے اور حدیث میں ہے:

حضرت ابن عباس رضی اللہ عنہما بیان کرتے ہیں کہ نبی صلی اللہ علیہ وسلم نے فرمایا:

فمن بدل دينه فاقتلوه۔

(صحیح البخاری رقم الحدیث: ۳۰۱۷، سنن ابوداؤد رقم الحدیث: ۴۳۵۱، سنن ترمذی رقم الحدیث: ۱۳۵۸، سنن نسائی رقم الحدیث: ۴۰۷۰، سنن

ابن ماجہ رقم الحدیث: ۲۵۳۵، مصنف ابن ابی شیبہ ج ۱ ص ۱۳۹، مسند احمد ج ۱ ص ۳۶۶)

حضرت علی، حضرت ابن مسعود، حضرت معاذ رضی اللہ عنہم اور دیگر اصحاب رسول کا یہی قول ہے کہ مرتد کو قتل کرنا واجب

ہے۔

نیز مرتدین مشرکین عرب کے قائم مقام ہیں بلکہ ان کا جرم ان سے بھی زیادہ ہے، کیونکہ وہ رسول اللہ صلی اللہ علیہ وسلم کے قرابت دار تھے اور قرآن مجید ان کی لغت پر نازل ہوا تھا اور جب انہوں نے شرک کیا تو انہوں نے اس کی کوئی رعایت نہیں کی اور یہ مرتد رسول اللہ صلی اللہ علیہ وسلم کا دین رکھنے والا تھا اور شریعت اسلام کے محاسن کو پہچانتا تھا اور جب یہ مرتد ہوا تو اس نے اس دین کی کوئی رعایت نہیں کی لہذا جس طرح مشرکین عرب کے لیے صرف تلوار ہے یا اسلام ہے اور کوئی تیسری چیز ان سے قبول نہیں کی جاتی اسی طرح مرتدین سے تلوار یا اسلام کے سوا اور کوئی چیز قبول نہیں کی جائے گی، ہاں جب وہ مہلت طلب کرے تو اس کو تین دن کی مہلت دی جائے گی اور اس کی وجہ یہ ہے کہ مرتد کو کوئی نہ کوئی شبہ لاحق ہوا ہے، جیسا کہ وہ دین اسلام سے پھر گیا، سو ہم پر واجب ہے کہ ہم اس کے شبہ کو زائل کریں یا وہ خود تین دن تک غور و فکر کرے اور ہو سکتا ہے کہ تین دن میں اس پر متکشف ہو جائے کہ اسلام ہی برحق دین ہے اور اس کو تین دن سے زیادہ کی مہلت نہیں دی جائے گی۔

تین دن مہلت دینے کی دلیل یہ ہے کہ حضرت عمر رضی اللہ عنہ کے پاس ایک شخص آیا اور کہا: مغرب میں ایک شخص اسلام لانے کے بعد کافر ہو گیا، حضرت عمر نے پوچھا: پھر تم نے کیا کیا؟ اس نے کہا: ہم نے اس کو غوراً قتل کر دیا، حضرت عمر نے فرمایا:

تم نے اس کو تین دن کی مہلت کیوں نہ دی؟ تم اس کو قید کر لینے اور ہر روز ایک روٹی دیتے رہتے شاید وہ توبہ کر لیتا اور حق کی طرف رجوع کر لیتا پھر ہاتھ اٹھا کر دعا کی: اے اللہ! میں اس فعل سے راضی نہیں ہوں اور میں اس موقع پر موجود نہ تھا یہ حدیث ایک اور سند سے مروی ہے اس میں حضرت عمرؓ نے فرمایا: اگر میرے سامنے یہ معاملہ پیش آتا تو میں اس شخص کو تین دن کی مہلت دیتا اگر وہ توبہ کر لیتا تو فیہا ورنہ میں اس کو قتل کر دیتا اس حدیث میں یہ دلیل ہے کہ مرتد کو تین دن تک کی مہلت دی جائے اگر وہ توبہ کر لے تو فیہا ورنہ اس کو قتل کر دیا جائے۔ (المبوط ۱۰ ص ۱۰۸۔ ۱۰۷ دارالکتب العلمیہ بیروت ۱۴۲۱ھ)

حسب ذیل آثار میں یہ دلیل ہے کہ مرتد کے سامنے تین بار اسلام کو پیش کیا جائے اگر وہ انکار کرے تو پھر اس کو قتل کر دیا جائے۔

امام ابن ابی شیبہ متوفی ۲۳۵ھ روایت کرتے ہیں:

عن ابن عمر یقول یستتاب المرتد ثلاثا فان تاب ترك وان ابی قتل.

(مصنف ابن ابی شیبہ ج ۱۰ ص ۱۳۸)

عن ابن شہاب قال یدعی الی الاسلام ثلاث مرات فان ابی ضربت عنقه.

(مصنف ابن ابی شیبہ ج ۱۰ ص ۱۳۸)

عن ابن جریج قال قال عطاء فی الانسان یکفر بعد اسلامه یدعی الی الاسلام فان ابی قتل.

(مصنف ابن ابی شیبہ ج ۱۰ ص ۱۳۹)

کیا مرتد کو قتل کرنا آزادی فکر کے خلاف ہے؟

بعض مخالفین اسلام اور مستشرقین قتل مرتد کے حکم پر یہ اعتراض کرتے ہیں کہ یہ حکم آزادی فکر اور حریت اعتقاد کے خلاف ہے اس کا جواب یہ ہے کہ شریعت نے فکر کو علی الاطلاق اور بے لگام نہیں چھوڑا۔ مثلاً اگر کسی شخص کا یہ نظریہ ہو کہ زنا کرنا اور چوری کرنا درست ہے تو کیا اس کو مسلمانوں کی لڑکیوں سے بدکاری کرنے اور مسلمانوں کے اموال پھرانے کے لیے آزاد چھوڑ دیا جائے گا؟ اور اگر کسی کا یہ نظریہ ہو کہ قتل کرنا درست ہے تو اس کو قتل کرنے کے لیے بے مہار چھوڑ دیا جائے گا اور اگر ان اخلاقی مجرموں کو سزا دی جائے تو کیا یہ آزادی فکر اور حریت اعتقاد کے خلاف ہوگا؟

تمام دنیا کے ملکوں میں یہ قاعدہ ہے اگر کوئی شخص حکومت وقت کے خلاف بغاوت کرے اور حکومت کو الٹنے اور انقلاب کے پروگرام بنائے تو ایسے شخص کو پھانسی کی سزا دی جاتی ہے پھر کیا ایسے شخص کو موت کی سزا دینا آزادی فکر اور حریت اعتقاد کے خلاف نہیں ہے؟ جب کہ تمام دنیا میں باغیوں اور ملک کے خدایوں کو موت کی سزا دی جاتی ہے اور جب ملک کے خدایوں کو موت کی سزا دینا حریت فکر اور آزادی رائے کے خلاف نہیں ہے تو دین کے خدایوں کو موت کی سزا دینا کیونکر آزادی رائے کے خلاف ہو سکتا ہے؟

حقیقت یہ ہے کہ دنیا میں انصاف اور امن کے لیے آزادی رائے اور حریت فکر کو بے لگام اور بے مہار نہیں چھوڑا جاسکتا ورنہ کسی کی جان مال عزت اور آبرو کا کوئی تحفظ نہیں ہوگا اس لیے ضروری ہے کہ فکر اور اعتقاد کے لیے حدود اور قیود مقرر کی

جائیں اور ان حدود کا تقصر یا عقل محض سے ہو گیا ورنہ الہی ہے اگر ان حدود کا تقصر عقل محض سے کیا جائے تو ان حدود میں غلطی خطا، ظلم اور جور کا امکان ہے۔ اس لیے ان حدود اور قیود میں وحی پر اعتماد کرنا ہو گا اور یہ وحی الہی ہے جس نے مرتد کی سزا قتل کرنا بیان کی ہے جیسا کہ ہم قرآن مجید احادیث و صحابہ و تابعین سے واضح کر چکے ہیں۔

بعض مستشرقین کہتے ہیں کہ مرتد کو قتل کی سزا دینا خود قرآن مجید کے خلاف ہے کیونکہ قرآن مجید میں ہے: "لَا تَزِرُ وَازِرَةٌ وِزْرَ أُخْرَىٰ" (البقرہ: ۲۵۶) (دین (قبول کرنے) میں جبر نہیں ہے۔ اس کا جواب یہ ہے کہ یہ آیت کافر اصلی کے متعلق ہے یعنی جو ابتداءً کافر ہو مرتد کے بارے میں نہیں ہے کیونکہ پوری آیت اس طرح ہے:

لَا تَزِرُ وَازِرَةٌ وِزْرَ أُخْرَىٰ ۚ قَدْ تَبَيَّنَ الزُّلْمُونَ عَلَىٰ نَفْسٍ ۚ لَّا يُكْفَرُ بِأَنفَالِهِمْ وَلَا يُؤْمِنُ بِاللَّهِ فَقَدْ اسْتَمْسَكَ بِالْعُرْوَةِ الْوُثْقَىٰ ۚ لَا انْفِصَامَ لَهَا ۚ (البقرہ: ۲۵۶)

دین (قبول کرنے) میں جبر نہیں ہے ہدایت گمراہی سے خوب واضح ہو چکی ہے جو شخص شیطان کے حکم کا انکار کرے اور اللہ پر ایمان لائے تو بے شک اس نے ایسا مضبوط دستہ تھام لیا جو کبھی نہیں ٹوٹے گا۔

اور کافر اصلی کے مقابلہ میں شریعت نے مرتد کے متعلق زیادہ سخت احکام دیئے ہیں جن کی تفصیل ہم "مرتد کو قتل الفور قتل کرنے پر فقہاء احناف کے دلائل" کے ذیل میں بیان کر چکے ہیں۔

الفتح: ۱۷ میں فرمایا: اندھے پر کوئی گناہ نہیں اور نہ لنگڑے پر کوئی گناہ ہے اور نہ بیمار پر کوئی گناہ ہے اور جس نے اللہ کی اور اس کے رسول کی اطاعت کی اللہ اس کو ان جنتوں میں داخل کرے گا جن کے نیچے سے دریا بہتے ہیں اور جس نے روگردانی کی اللہ اس کو دردناک عذاب دے گا O

کم زور اور معذور لوگوں کے لیے جہاد میں عدم شرکت کی رخصت

حضرت ابن عباس رضی اللہ عنہما بیان کرتے ہیں کہ جب یہ آیت نازل ہوئی:

وَإِنْ تَوَلَّوْا لَكُمْ تُؤْفِكُوا قَبْلَ يَوْمِ عَدَايَاكُمْ (الحج: ۱۶)

اور اگر تم نے روگردانی کی جس طرح اس سے پہلے تم روگردانی کرتے رہے ہو تو اللہ تمہیں دردناک عذاب دے گا O

تو جو اپنا چ لوگ تھے انہوں نے کہا: یا رسول اللہ ہمارے لیے کیا حکم ہے؟ تب الفتح: ۱۷ نازل ہوئی۔

یعنی جو لوگ تائب یا تائب ہیں یا کمزور ہیں تو وہ اگر دشمنان اسلام سے لڑنے کے لیے جہاد پر نہ جاسکیں تو ان پر کوئی گناہ نہیں ہے۔

مقاتل نے کہا: جو اپنا چ لوگ رسول اللہ صلی اللہ علیہ وسلم کے ساتھ حدیبیہ کے سفر پر نہ جاسکے تھے یہ آیت ان کے متعلق نازل ہوئی ہے یعنی ان میں سے جو شخص خیر کی غنیمتوں کی طرف جانا چاہے وہ جاسکتا ہے۔

لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ

بے شک اللہ ایمان والوں سے اس وقت راضی ہو گیا جب وہ درخت کے نیچے آپ سے بیعت کر رہے تھے

فَعَلِمَ مَا فِي قُلُوبِهِمْ فَأَنْزَلَ السَّكِينَةَ عَلَيْهِمْ وَأَثَابَهُمْ فَتْحًا

سو اللہ جانتا تھا جو کچھ ان کے دلوں میں ہے پس اللہ نے ان کے دلوں پر طمانیت نازل فرمائی اور ان کو عقیقہ کرنے والی

قَرِيبًا ۱۸) وَمَغَانِمَ كَثِيرَةً يَأْخُذُ وَنَهَا ط وَكَانَ اللَّهُ عَزِيزًا

فتح کا انعام دیا اور ان کو بہت سی غنیمتیں عطا فرمائیں جن کو وہ حاصل کریں گے اور اللہ بہت غلبہ والا

حَكِيمًا ۱۹) وَعَدَكُمْ اللَّهُ مَغَانِمَ كَثِيرَةً يَأْخُذُ وَنَهَا ط فَجَعَلَ لَكُم

بہت حکمت والا ہے اور اللہ نے تم سے بہت سی غنیمتوں کا وعدہ کر لیا ہے جن کو تم حاصل کرو گے پس یہ نعمت

هَذِهِ وَكَفَّ أَيْدِيَ النَّاسِ عَنْكُمْ ۚ وَلِتَكُونَ آيَةً لِّلْمُؤْمِنِينَ

تو تم کو جلدی عطا فرمادی اور لوگوں کے ہاتھوں کو تم سے روک لیا اور تاکہ یہ (نعمت) مؤمنوں کے لیے

وَيَهْدِيَكُمْ صِرَاطًا مُسْتَقِيمًا ۲۰) وَأُخْرَى لَمْ تَقْدِرُوا عَلَيْهَا قَدْ

نشانی ہو جائے اور اللہ تمہیں صراطِ مستقیم پر ثابت قدم رکھے اور دوسری وہ نعمتیں جن پر تم قادر نہ تھے بے شک

أَحَاطَ اللَّهُ بِهَا ط وَكَانَ اللَّهُ عَلَى كُلِّ شَيْءٍ قَدِيرًا ۲۱) وَلَوْ قَاتَلَكُمُ

اللہ نے ان کا (بھی) احاطہ فرما لیا اور اللہ ہر چیز پر قادر ہے اور اگر کافر (اس وقت)

الَّذِينَ كَفَرُوا وَالْوَلَوُّ الْأَدْبَارُ ثُمَّ لَا يَجِدُونَ وَلِيًّا وَلَا نَصِيرًا ۲۲)

تم سے قتال کرتے تو وہ ضرور پیٹھے پھیر کر بھاگ جاتے پھر وہ (اپنا) نہ کوئی حامی پاتے نہ مددگار

سُتَّةَ اللَّهِ الَّتِي قَدْ خَلَتْ مِنْ قَبْلُ ۖ وَلَنْ يَجِدَ لِسُنَّةِ اللَّهِ

یہ اللہ کا دستور ہے جو شروع سے چلا آ رہا ہے اور آپ اللہ کے دستور میں کوئی تبدیلی

تَبْدِيلًا ۲۳) وَهُوَ الَّذِي كَفَّ أَيْدِيَهُمْ عَنْكُمْ وَأَيْدِيَكُمْ عَنْهُمْ

نہ پائیں گے وہی ہے جس نے تم کو ان پر کامیاب کرنے کے بعد مکہ کے وسط میں ان کے

بِطْنِ مَكَّةَ مِنْ بَعْدِ أَنْ أَظْفَرَكُمْ عَلَيْهِمْ ط وَكَانَ اللَّهُ بِمَا

ہاتھوں کو تم سے روک دیا اور تمہارے ہاتھوں کو ان سے روک دیا اور اللہ تمہارے تمام کاموں کو

تَعْمَلُونَ بَصِيرًا ۲۴) هُمُ الَّذِينَ كَفَرُوا وَاصْذُوكُمْ عَنِ الْمَسْجِدِ

خوب دیکھنے والا ہے یہ وہی لوگ ہیں جنہوں نے کفر کیا اور تم کو مسجد حرام میں جانے

الْحَرَامَ وَالْهَدْيَ مَعَكُمْ فَاِنْ يَبْلُغْ حِلَّهُ وَلَوْلَا رِجَالُ الْمُؤْمِنُونَ

سے روک دیا اور قربانی کے لیے وقف جانوروں کو اپنی جگہ پہنچنے سے روکا اور اگر یہ بات نہ ہوتی کہ جن مسلمان مردوں

وَنِسَاءُ الْمُؤْمِنَاتِ لَمْ يَعْلَمُوهُمْ اَنْ تَطَّوَّهُمْ فَتَضِيبَكُمْ مِنْهُمْ

اور مسلمان عورتوں کو تم نہیں جانتے تم ان کی پامالی کا ذریعہ بنو گے پھر ان کی طرف سے لاعلمی میں تمہیں کوئی

مَعْرَۃٌ بِغَيْرِ عِلْمٍ لِيَدْخُلَ اللَّهُ فِي رَحْمَتِهِ مَنْ يَشَاءُ لَوْ تَزَيَّلُوا

ضرر پہنچے گا (تو تمہیں کفار سے قتال کی اجازت دے دی جاتی لیکن یہ اجازت نہیں دی گئی) تاکہ اللہ اپنی رحمت میں جس کو

لَعَذَابُ الَّذِينَ كَفَرُوا مِنْهُمْ عَذَابٌ أَلِيمٌ ۝۲۵ اِذْ جَعَلَ الَّذِينَ

چاہے داخل کرے اور اگر وہ مسلمان کافروں سے الگ ہوتے تو ہم ان کافروں کو دردناک عذاب دیتے ۵ جب کافروں نے

كَفَرُوا فِي قُلُوبِهِمُ الْحَمِيَّةَ حَمِيَّةَ الْجَاهِلِيَّةِ فَأَنْزَلَ اللَّهُ سَكِينَتَهُ

اپنے دلوں میں تعصب کو جگہ دی جو جاہلانہ تعصب تھا تو اللہ نے اپنے رسول پر طمانیت نازل کی

عَلَى رَسُولِهِ وَعَلَى الْمُؤْمِنِينَ وَأَلْزَمَهُمْ كَلِمَةَ التَّقْوَى وَكَانُوا

اور مؤمنین پر اور اللہ نے انہیں کلمہ تقویٰ پر مستحکم کر دیا اور وہی

أَحَقُّ بِهَا وَأَهْلَهَا وَكَانَ اللَّهُ بِكُلِّ شَيْءٍ عَلِيمًا ۝۲۶

اس کے زیادہ مستحق اور اہل تھے اور اللہ ہر چیز کو خوب جانتے والا ہے ۶

اللہ تعالیٰ کا ارشاد ہے: بے شک اللہ ایمان والوں سے اس وقت راضی ہو گیا جب وہ درخت کے نیچے آپ سے بیعت کر رہے تھے سوا اللہ جانتا تھا جو کچھ ان کے دلوں میں ہے پس اللہ نے ان کے دلوں پر طمانیت نازل فرمائی اور ان کو عنقریب آنے والی فتح کا انعام دیا اور ان کو بہت سی غنیمتیں عطا فرمائیں جن کو وہ حاصل کریں گے اور اللہ بہت غلبہ والا بہت حکمت والا ہے ۵ اور اللہ نے تم سے بہت سی غنیمتوں کا وعدہ فرمایا ہے جن کو تم حاصل کرو گے پس یہ نعمت تو تم کو جلدی عطا فرمادی اور لوگوں کے ہاتھوں کو تم سے روک لیا اور تاکہ یہ (نعمت) مؤمنوں کے لیے نشانی ہو جائے اور اللہ تمہیں سراط مستقیم پر ثابت قدم رکھے ۵ اور دوسری وہ نعمتیں جن پر تم قادر نہ تھے بے شک اللہ نے ان کا (بھی) احاطہ فرمایا اور اللہ ہر چیز پر قادر ہے ۵

(الحج: ۳۸-۲۱)

اصحاب بیعت رضوان کی فضیلت

یہ آیت اس موقع پر نازل ہوئی تھی جب آپ ۶ھ ذوالقعدہ کے ماہ اپنے چودہ سواصحاب کے ساتھ عمرہ کے لیے روانہ

ہوئے تھے اور کفار قریش نے آپ کو حدیبیہ کے مقام پر روک لیا تھا، کفار سے صلح ہونے سے پہلے آپ نے حضرت عثمان رضی اللہ عنہ کو کفار سے معاملہ طے کرنے کے لیے اپنا سفیر بنا کر مکہ بھیجا تھا، اسی دوران یہ افواہ پھیل گئی کہ کفار نے حضرت عثمان رضی اللہ عنہ کو قتل کر دیا، آپ نے حضرت عثمان کا قصاص لینے کے لیے اپنے اصحاب سے بیعت لی۔ سفر حدیبیہ اور حضرت عثمان رضی اللہ عنہ کے قتل کی افواہ اور اصحاب کی بیعت اور کفار سے صلح کی شرائط ان تمام امور پر ہم سورۃ الفتح کے مقدمہ اور تعارف میں تفصیل سے لکھ چکے ہیں وہاں مطالعہ فرمائیں۔

اس سے پہلے الفتح: ۱۰ میں اللہ تعالیٰ نے فرمایا تھا: بے شک جو لوگ آپ کے ہاتھ پر بیعت کر رہے ہیں وہ درحقیقت اللہ تعالیٰ کے ہاتھ پر بیعت کر رہے ہیں پھر اس کے بعد سفر حدیبیہ میں آپ کے ساتھ نہ جانے والے منافقین کا حال بیان کرنا شروع کر دیا اور اب دوبارہ ان مسلمانوں کا ذکر فرمایا جنہوں نے درخت کے نیچے آپ کے ہاتھ پر قصاص عثمان کے لیے بیعت کی۔ اللہ تعالیٰ نے فرمایا: اللہ تعالیٰ جانتا تھا جو کچھ ان کے دلوں میں ہے، یعنی جس طرح وہ منافقوں کے دلوں کا حال جانتا ہے کہ ان کے دلوں میں نفاق کی بیماری ہے، اسی طرح وہ مؤمنوں کے دلوں کے حال کو جانتا ہے کہ ان کے دلوں میں اخلاص ہے، اللہ اور اس کے رسول کی محبت ہے اور اللہ اور اس کے رسول کی اطاعت کا جذبہ ہے، تب ہی آپ کے اصحاب نے یہ کہہ کر بیعت کی تھی کہ وہ تادم مرگ آپ کی قیادت میں لڑتے رہیں گے یا آپ کو چھوڑ کر فرار نہیں ہوں گے۔

نیز فرمایا: اور ان کو عن قریب آنے والی فتح کا انعام دیا۔ بعض مفسرین نے کہا: اس سے مراد صلح حدیبیہ ہے کیونکہ وہ بہت سی فتوحات کا پیش خیمہ تھی اور بعض نے کہا: اس سے مراد فتح خیبر ہے، کیونکہ اس کے اگلے سال ۷ھ میں مسلمانوں نے خیبر فتح کر لیا تھا۔

اس بات کی تحقیق کہ جس درخت کے نیچے بیعت رضوان ہوئی تھی آیا اس کو حضرت عمر رضی اللہ عنہ نے کٹوا دیا تھا یا نہیں؟

مفسرین کا اس میں اختلاف ہے کہ جس درخت کے نیچے بیعت رضوان منعقد ہوئی تھی وہ اپنی طبعی عمر تک باقی رہا تھا، لیکن صحابہ کرام اور فقہاء تابعین یہ بھول گئے تھے کہ وہ کون سا درخت ہے یا اس درخت کو حضرت عمر رضی اللہ عنہ نے کٹوا دیا تھا کیونکہ لوگ اس درخت کی تعظیم اور اس درخت سے حصول برکت کے قصد سے اس کے پاس نمازیں پڑھنے لگے تھے، ہم پہلے اس سلسلہ میں احادیث اور شارحین حدیث کی عبارات ذکر کریں گے اور اس سلسلہ میں اپنے موقف کو دلائل کے ساتھ بیان کریں گے اور پھر اس مسئلہ میں مفسرین کی آراء کا ذکر کریں گے۔ سو اب ہم اس مسئلہ میں احادیث کا ذکر کر رہے ہیں۔

بیعت رضوان والے درخت کے بھلا دیئے جانے کے ثبوت میں احادیث

امام محمد بن اسماعیل بخاری متوفی ۲۵۶ھ روایت کرتے ہیں:

سعيد بن المسيب اپنے والد رضی اللہ عنہ سے روایت کرتے ہیں: ان کے والد بیان کرتے ہیں کہ میں نے اس درخت کو دیکھا پھر میں ایک سال بعد وہاں گیا تو اس درخت کو نہیں پہچان سکا، محمودی روایت میں ہے: پھر مجھے وہ درخت بھلا دیا گیا۔

(مصحح البخاری رقم الحدیث: ۳۱۶۲، صحیح مسلم رقم الحدیث: ۱۸۵۹)

طارق بن عبد الرحمن بیان کرتے ہیں کہ میں حج کرنے گیا تو میں نے چند لوگوں کو نماز پڑھتے ہوئے دیکھا، میں نے پوچھا: یہ کیسی مسجد ہے؟ انہوں نے کہا: یہ وہ درخت ہے جس جگہ رسول اللہ صلی اللہ علیہ وسلم نے بیعت رضوان کی تھی، پھر میں سعید بن مسیب کے پاس گیا اور ان کو اس واقعہ کی خبر دی، سعید نے کہا: مجھے میرے والد نے یہ حدیث بیان کی ہے کہ وہ بھی ان

اصحاب میں سے تھے جنہوں نے درخت کے نیچے رسول اللہ صلی اللہ علیہ وسلم سے بیعت کی تھی انہوں نے کہا: جب ہم اگلے سال گئے تو ہم اس درخت کو بھول گئے اور اس کی شناخت پر قادر نہ ہوئے۔ سعید بن مسیب نے طنزاً کہا کہ سیدنا محمد صلی اللہ علیہ وسلم کے اصحاب تو اس درخت کو نہیں جانتے اور تم لوگوں نے اس درخت کو شناخت کر لیا پھر تم ان سے بڑے عالم ہو۔

(صحیح البخاری رقم الحدیث: ۳۱۶۳، صحیح مسلم رقم الحدیث: ۱۸۵۹، ارقم المسلسل: ۴۷۳۷)

سعید بن مسیب بیان کرتے ہیں کہ ان کے والد رضی اللہ عنہ نے کہا کہ وہ ان اصحاب میں سے تھے جنہوں نے درخت کے نیچے بیعت کی تھی پھر جب ہم اگلے سال وہاں گئے تو ہم اس درخت کو شناخت نہ کر سکے۔

(صحیح البخاری رقم الحدیث: ۳۱۶۳، صحیح مسلم رقم الحدیث: ۱۸۵۹، ارقم المسلسل: ۴۷۳۸)

طارق بیان کرتے ہیں کہ سعید بن المسیب کے سامنے اس درخت کا ذکر کیا گیا تو وہ ہنسے اور کہا: میرے والد رضی اللہ عنہ نے بتایا کہ وہ اس درخت کے پاس حاضر تھے۔ (صحیح البخاری رقم الحدیث: ۳۱۶۵، صحیح مسلم رقم الحدیث: ۱۸۵۹، ارقم المسلسل: ۴۷۳۹)

حضرت جابر رضی اللہ عنہ بیان کرتے ہیں کہ حدیبیہ کے دن ہم چودہ سو افراد تھے نبی صلی اللہ علیہ وسلم نے ہم سے فرمایا: آج تم روئے زمین پر سب سے بہتر لوگ ہو حضرت جابر نے کہا: اگر آج میری بصارت بحال ہوتی تو میں تم کو اس درخت کی جگہ دکھاتا۔ (صحیح مسلم رقم المسلسل: ۴۷۲۹)

بیعت رضوان والے درخت کے کٹوانے کے ثبوت میں حافظ ابن حجر عسقلانی کے دلائل

حافظ احمد بن علی بن حجر عسقلانی متوفی ۸۵۲ھ صحیح البخاری: ۳۱۶۵ کی شرح میں لکھتے ہیں:

سعید بن مسیب کا یہ کہنا کہ ان کے والد اگلے سال اس درخت کو نہیں پہچان سکے اس پر دلالت نہیں کرتا کسی کو بھی اس درخت کی شناخت نہیں تھی کیونکہ مصنف (امام بخاری) نے اس سے پہلے حضرت جابر کا یہ قول نقل کیا ہے کہ ”اگر آج میری بصارت بحال ہوتی تو میں تم کو اس درخت کی جگہ دکھادیتا“ (حضرت جابر کا یہ قول ”صحیح بخاری“ میں نہیں ”صحیح مسلم“: ۴۷۲۹ میں ہے) میرا گمان ہے: حافظ ابن حجر نے مسلم لکھا تھا اور کاتب نے اس کو مصنف لکھ دیا اور نواب قوجی نے اس کو ”مصنف ابن ابی شیبہ“ سمجھ لیا حالانکہ یہ حدیث صرف ”صحیح مسلم“ میں ہے (یہ حدیث اس پر دلالت کرتی ہے کہ حضرت جابر رضی اللہ عنہ کو اس درخت کی شناخت تھی اور ان کو معلوم تھا کہ وہ درخت کس جگہ پر ہے اور طویل عرصہ گزر جانے کے بعد بھی ان کو اس درخت کی صحیح جگہ یاد تھی اور منضبط تھی اور اس میں یہ دلیل ہے کہ وہ اس جگہ کو پہچانتے تھے کیونکہ ظاہر یہ ہے کہ جس وقت انہوں نے یہ کہا کہ ”اگر آج میری بصارت بحال ہوتی تو میں تم کو وہ جگہ دکھادیتا“ اس وقت وہ درخت سوکھ کر جھڑ چکا تھا یا کسی اور وجہ سے اس کے آثار مٹ چکے تھے اور حضرت جابر رضی اللہ عنہ اس وقت بھی اس درخت کی خاص جگہ کو اسی طرح پہچانتے تھے پھر میں نے دیکھا کہ امام ابن سعد نے سند صحیح کے ساتھ ازنا فح یہ حدیث ذکر کی ہے کہ حضرت عمر کو یہ بات پہنچی کہ کچھ لوگ اس درخت کے پاس جاتے ہیں اور وہاں نمازیں پڑھتے ہیں تو آپ نے ان کو سزا دینے سے ڈرایا پھر اس درخت کو کاٹنے کا حکم دیا سو اس درخت کو کاٹ دیا گیا۔ (فتح الباری ج ۸ ص ۲۱۸-۲۱۷ دار الفکر بیروت: ۱۳۲۰ھ)

علامہ بدر الدین محمود بن احمد یعنی حنفی متوفی ۸۵۵ھ ”بخاری“ کی ان احادیث کی شرح میں لکھتے ہیں:

لوگوں کے جنہوں میں اس درخت کی تعیین کو محو کرنے کی اور اس کی جگہ کی شناخت کو بھلا دینے کی حکمت یہ تھی کہ اس جگہ پر خیر اور اللہ کی رضا کا نزول ہوا تھا اگر اس درخت کی جگہ کی شناخت اسی طرح لوگوں پر ظاہر اور معلوم ہوتی تو یہ اندیشہ تھا کہ جاہل لوگ اس درخت کی عبادت کرنے لگیں گے تو اس درخت یا اس کی جگہ کی شناخت کو مخفی کرنے میں اللہ تعالیٰ کی حکمت

تھی۔۔۔ اس کے بعد لکھتے ہیں: امام ابن سعد نے سند صحیح کے ساتھ از نافع یہ حدیث بیان کی ہے کہ حضرت عمر رضی اللہ عنہ کو یہ معلوم ہوا کہ کچھ لوگ اس درخت کے پاس جا کر نمازیں پڑھتے ہیں تو پہلے تو حضرت عمر نے ان کو سزا کی دھمکی دی پھر اس درخت کو کٹوا دیا۔ (عمدة القاری ج ۱ ص ۲۹۳-۲۹۴ دارالکتب العلمیہ بیروت ۱۴۲۱ھ)

علامہ شہاب الدین احمد قسطلانی التونی ۹۲۳ھ نے ان احادیث کی شرح میں ”فتح الباری“ کی مکمل عبارت نقل کی ہے۔ (ارشاد الساری ج ۹ ص ۲۳۱-۲۳۰ دارالفرق بیروت ۱۴۲۱ھ)

درخت مذکور کے کٹوانے کے ثبوت میں پیش کردہ روایت کے رجال پر بحث ونظر

جس حدیث کو حافظ ابن حجر عسقلانی ’علامہ عینی اور علامہ قسطلانی نے امام ابن سعد کے حوالہ سے ذکر کیا ہے اور لکھا ہے کہ اس کی سند صحیح ہے اس کی سند یہ ہے: امام محمد بن سعد فرماتے ہیں: ہم کو عبد الوہاب بن عطاء نے حدیث بیان کی انہوں نے کہا: ہم کو عبد اللہ بن عون نے نافع سے روایت کیا کہ لوگ اس درخت کے پاس جاتے ہیں جس کو شجرة الرضوان کہا جاتا ہے اور وہاں نماز پڑھتے ہیں حضرت عمر بن الخطاب کو یہ خبر پہنچی تو انہوں نے لوگوں کو سزا کی دھمکی دی اور اس درخت کو کاٹنے کا حکم دیا سو اس درخت کو کٹوا دیا گیا۔ (الطبقات الکبریٰ ج ۲ ص ۷۶ دارالکتب العلمیہ بیروت ۱۴۱۸ھ طبع جدید)

میں کہتا ہوں کہ حافظ ابن حجر عسقلانی وغیرہ کا اس حدیث کو صحیح کہنا ان کا تسامح ہے اس کی سند میں امام ابن سعد کے شیخ عبد الوہاب بن عطاء حدیث صحیح کے راوی نہیں ہیں ان پر کافی تنقید اور جرح کی گئی ہے۔

حافظ ابوالحجاج یوسف مزنی متوفی ۷۷۲ھ نے ان کے متعلق لکھا ہے:

☆ ابو بکر مروزی بیان کرتے ہیں کہ میں نے ابو عبد اللہ سے پوچھا: آیا عبد الوہاب ثقہ ہے؟ انہوں نے کہا: تم جانتے ہو تم کیا کہہ رہے ہو؟ ثقہ صرف یحییٰ القطان ہیں۔

☆ یحییٰ بن معین نے کہا: اس کی روایت میں کوئی حرج نہیں ان کا دوسرا قول ہے کہ وہ ثقہ ہے۔

☆ زکریا بن یحییٰ الساجی نے کہا: وہ بہت سچا ہے لیکن محدثین کے نزدیک قوی نہیں ہے۔

☆ امام بخاری نے کہا: وہ محدثین کے نزدیک قوی نہیں امام نسائی نے بھی کہا: وہ قوی نہیں ہے۔

☆ عبد الرحمن بن ابی حاتم نے کہا: اس کی وہ حدیث لکھی جائے گی جو سچی ہو اور وہ خود قوی نہیں ہے۔

(تہذیب الکمال ج ۱۲ ص ۱۵۱-۱۵۰ دارالفرق بیروت ۱۴۱۳ھ مستطاب)

اس کے متعلق ثقاہت کے دو قول ہیں زیادہ تر اقوال یہ ہیں کہ وہ قوی نہیں یعنی ضعیف راوی ہے۔

حافظ ابن حجر عسقلانی نے ابن معین اور امام نسائی سے اس کی ثقاہت کا قول نقل کیا ہے اور یہ اضافہ کیا ہے کہ امام ابن حبان نے لکھا ہے کہ یہ روایت میں خطا کرتا تھا اور شدید و ہی تھا۔

(تہذیب الکمال ج ۶ ص ۳۸۹-۳۸۸ مستطاب دارالکتب العلمیہ بیروت ۱۴۱۵ھ)

شمس الدین محمد بن احمد ذہبی متوفی ۷۴۸ھ لکھتے ہیں:

سعید بن ابی عروبہ نے کہا: یہ صدوق ہے۔ ابن معین نے کہا: اس میں کوئی حرج نہیں۔ امام احمد نے کہا: یہ ضعیف الحدیث مضطرب ہے۔ دارقطنی نے کہا: ثقہ ہے۔ ابن الجوزی نے کہا: یہ غلطی کرتا تھا۔ رازی نے کہا: یہ جھوٹ بولتا تھا نسائی نے کہا: یہ متروک الحدیث ہے۔ (میزان الاعتدال ج ۳ ص ۳۳۵ دارالکتب العلمیہ بیروت ۱۴۱۶ھ)

نیز علامہ ذہبی نے اس کی عبادت اور گریہ و زاری کے متعلق اقوال نقل کیے ہیں اور امام بخاری کا یہ قول نقل کیا ہے کہ یہ

قوی نہیں ہے۔ (سیر اعلام النبلاء ج ۸ ص ۲۹۲ دار الفکر بیروت ۱۴۱۷ھ)

ظاہر ہے جس راوی کے متعلق یہ کہا گیا ہو کہ وہ قوی نہیں، روایت میں خطا کرتا تھا، شدید دہمی تھا، ضعیف الحدیث اور مضطرب تھا، جھوٹ بولتا تھا اور متروک الحدیث تھا، اس کی روایت صحیح کس طرح ہو سکتی ہے؟ حافظ ابن حجر نے اس کی روایت کو بے توجہی سے صحیح کہا اور علامہ یعنی اور علامہ قسطلانی نے تحقیق کے بغیر ان کے کلام کو نقل کر دیا۔

مذکورہ روایت کے مردود ہونے پر دیگر شواہد

حضرت عمر رضی اللہ عنہ شجرۃ بیعت رضوان کے پاس نماز پڑھنے کی وجہ سے اس درخت کو کاٹنے کا حکم کیسے دے سکتے ہیں جب کہ خود انہوں نے رسول اللہ صلی اللہ علیہ وسلم سے یہ عرض کیا تھا کہ ہم مقام ابراہیم (جہاں حضرت ابراہیم علیہ السلام کے پیر کا نشان ہے) کو نماز پڑھنے کی جگہ نہ بنالیں؟ جیسا کہ حدیث میں ہے کہ:

حضرت عمر رضی اللہ عنہ بیان کرتے ہیں کہ تین چیزوں میں میں نے اپنے رب کی موافقت کی، ایک یہ کہ میں نے عرض کیا: یا رسول اللہ! کاش! آپ مقام ابراہیم کو نماز پڑھنے کی جگہ بنالیں (پھر یہ آیت نازل ہوئی): ”وَالَّذِينَ دَاوَنُوا مَقَامًا لِّابْنِ دَهَمٍ مُّصَلًّیً“ (البقرہ: ۱۲۵)۔ (صحیح البخاری رقم الحدیث: ۳۳۸۳)

جن لوگوں نے یہ کہا ہے کہ حضرت عمر نے وہ درخت اس وجہ سے کٹوا دیا تھا کہ کہیں جاہل لوگ اس درخت کی عبادت نہ شروع کر دیں، ان کا یہ قول اس لیے صحیح نہیں ہے کہ اگر حضرت عمر کا ایسا مزاج ہوتا تو وہ مقام ابراہیم کو نماز کی جگہ بنانے کی کبھی درخواست نہ کرتے کیونکہ اس میں بھی یہ اندیشہ تھا کہ جاہل لوگ اس پتھر کی عبادت نہ شروع کر دیں، بلکہ یہ اندیشہ زیادہ قوی تھا کیونکہ قوم عرب پتھروں کی عبادت کرتی رہی تھی۔ اس سے معلوم ہوا کہ درخت کاٹنے کے متعلق یہ روایت بالکل بے اصل ہے، خصوصاً اس لیے کہ ”صحیح بخاری“ اور ”صحیح مسلم“ کی یہ کثرت احادیث میں تصریح ہے کہ بیعت رضوان کے ایک سال بعد ہی عام لوگ اس درخت کی جگہ کو بھول گئے تھے اور حضرت جابر کو اس جگہ کا یاد رہا ان کی انفرادی خصوصیت ہے۔ پھر حضرت عمر کے زمانہ میں لوگوں کے اس درخت کے پاس نماز پڑھنے کی نقل کس طرح صحیح ہو سکتی ہے؟ ”صحیح بخاری“ اور ”صحیح مسلم“ کی احادیث کے خلاف ”ابن سعد“ کی حدیث کب معتبر ہو سکتی ہے؟ یہ حافظ ابن حجر کی عجیب تحقیق ہے۔

حضرت عمر کے صاحب زادے حضرت ابن عمر رضی اللہ عنہما مدینہ سے مکہ کے سفر میں ڈھونڈ ڈھونڈ کر ان جگہوں پر نمازیں پڑھتے تھے، جن جگہوں کے متعلق ان کو علم ہوتا کہ ان جگہوں پر رسول اللہ صلی اللہ علیہ وسلم نے نماز پڑھی ہے۔

چنانچہ موسیٰ بن عقبہ بیان کرتے ہیں کہ میں نے سالم بن عبد اللہ بن عمر کو دیکھا کہ وہ راستہ میں ان جگہوں کو تلاش کرتے تھے جن جگہوں پر رسول اللہ صلی اللہ علیہ وسلم نے نماز پڑھی تھی، پھر ان ہی جگہوں پر نماز پڑھتے تھے، اور وہ بیان کرتے تھے کہ ان کے والد حضرت عبد اللہ بن عمر بھی ان جگہوں پر نماز پڑھتے تھے، جن جگہوں پر انہوں نے رسول اللہ صلی اللہ علیہ وسلم کو نماز پڑھتے ہوئے دیکھا تھا۔ (صحیح البخاری رقم الحدیث: ۳۸۳)

حضرت عقبان بن مالک انصاری نے رسول اللہ صلی اللہ علیہ وسلم سے عرض کیا: یا رسول اللہ! میں اپنی قوم کو نماز پڑھاتا ہوں، میری نظر بہت کمزور ہے، بارش کے ایام میں میں ان کو نماز پڑھانے نہیں جاسکتا، میں چاہتا ہوں کہ آپ میرے گھر آ کر کسی جگہ نماز پڑھا دیں تو میں اس جگہ کو نماز پڑھنے کی جگہ بنالوں۔ رسول اللہ صلی اللہ علیہ وسلم نے فرمایا: میں عنقریب ایسا کروں گا۔ الحدیث (صحیح البخاری رقم الحدیث: ۳۲۵، سنن نسائی رقم الحدیث: ۷۸۸)

بعض مفسرین نے حافظ ابن حجر عسقلانی کی اتباع میں یہ لکھا کہ بیعت رضوان کے بعد حضرت عمر نے اس درخت کو کٹوا دیا

تھا اور زیادہ تر مفسرین نے احادیث اور آثار کی اتباع میں یہ لکھا کہ بیعت رضوان کے ایک سال بعد اس درخت کی جگہ کی شناخت لوگوں کے ذہنوں سے محو ہو گئی تھی اس لیے یہ روایت بے اصل ہے کہ اس درخت کے پاس لوگوں نے اس درخت کی تعظیم کے لیے وہاں نمازیں پڑھنا شروع کر دی تھیں اس لیے حضرت عمرؓ نے اس درخت کو کنوا دیا۔

مذکورہ درخت کنوانے کے واقعہ کا اثبات کرنے والے مفسرین

اول الذکر مفسرین کے نام یہ ہیں: (۱) علامہ ابوالحیاء اندلسی متوفی ۷۵۳ھ البحر المحیط ج ۹ ص ۴۹۲ (۲) شیخ سلیمان جمل متوفی ۱۲۰۴ھ حافیہ الجمل علی الجلائین ج ۴ ص ۱۶۵ (۳) علامہ احمد بن محمد صادی متوفی ۱۲۲۳ھ حافیہ الصادی علی الجلائین ج ۵ ص ۵۴۴ (۴) نواب صدیق بن حسن قزوینی متوفی ۱۳۰۷ھ فتح البیان ج ۶ ص ۳۵۵ انہوں نے ہی ”فتح الباری“ کی عبارت میں مصنف کو یوں لکھا ہے کہ حضرت جابرؓ کی حدیث کو ”مصنف ابن ابی شیبہ“ نے سند سے ذکر کیا ہے حالانکہ حافظ ابن حجر نے صرف مصنف لکھا ہے اور اس سے پہلے ظاہر امام بخاریؒ مراد ہیں لیکن یہ ناختمین کا تسامح ہے غالباً حافظ ابن حجر نے ”مسلم“ لکھا تھا اور یہ حدیث ”مسلم“ ہی میں ہے ”بخاری“ یا ”مصنف ابن ابی شیبہ“ میں ہرگز نہیں ہے دراصل نقل کے لیے بھی عقل چاہیے۔

مذکورہ درخت کنوانے کے واقعہ کا انکار کرنے والے مفسرین

ثانی الذکر مفسرین کے اسماء یہ ہیں: (۱) امام محمد بن جعفر طبری متوفی ۳۱۰ھ جامع البیان جز ۲۶ ص ۱۱۲ (۲) امام ابواسحاق ثعلبی متوفی ۳۲۷ھ الکشف والبیان ج ۹ ص ۴۷ (۳) امام الحسین بن سعد بغوی متوفی ۵۱۶ھ معالم التنزیل ج ۳ ص ۲۲۷ (۴) علامہ علی بن محمد خازن متوفی ۴۲۵ھ لباب التأویل ج ۴ ص ۱۵۹ (۵) حافظ اسماعیل بن عمرو بن کثیر متوفی ۷۷۳ھ تفسیر ابن کثیر ج ۴ ص ۲۰۸ (۶) علامہ اسماعیل حقی متوفی ۱۱۳۷ھ روح البیان ج ۹ ص ۴۳-۴۲ (۷) علامہ سید محمود آلوسی متوفی ۱۲۷۰ھ روح المعانی جز ۲۶ ص ۱۶۲ (۸) سید ابوالاعلیٰ مودودی متوفی ۱۳۹۹ھ تفہیم القرآن ج ۵ ص ۵۵ (۱۰) مفتی محمد شفیع متوفی ۱۳۹۶ھ معارف القرآن ج ۸ ص ۸۱۔

معروف مفسرین میں سے علامہ زبیری متوفی ۵۳۸ھ امام رازی متوفی ۶۰۶ھ علامہ قرطبی متوفی ۶۶۸ھ علامہ بیضاوی متوفی ۶۸۵ھ اور علامہ سیوطی متوفی ۹۱۱ھ نے اس مسئلہ کے متعلق کچھ نہیں لکھا علامہ شہاب الدین فحاجی متوفی ۱۰۶۹ھ نے اس مسئلہ کے متعلق دونوں قول ذکر کیے ہیں۔ (حافیہ الشہاب ج ۸ ص ۵۲۸) علامہ بیضاوی نے لکھا ہے: یہ درخت کیکر کا تھا یا بکر کا علامہ ابوسعود متوفی ۹۸۲ھ نے بھی اسی طرح لکھا ہے۔ (تفسیر ابوسعود ج ۶ ص ۱۰۳)

اولیاء اللہ کے مزارات کی زیارت اور ان سے حصول فیض کا جواز

علامہ اسماعیل حقی متوفی ۱۱۳۷ھ اس بحث میں لکھتے ہیں:

بعض فریب خوردہ لوگ یہ کہتے ہیں کہ جب لوگ کسی ولی سے اعتقاد رکھیں گے ان کی قبر کی تعظیم کریں گے اور اس سے برکت و مدد حاصل کریں گے تو ہمیں خطرہ ہے کہ لوگ کہیں یہ اعتقاد نہ کر بیٹھیں کہ اللہ کے ساتھ اولیاء بھی مؤثر فی الوجود ہیں نتیجہً لوگ کفر و شرک میں مبتلا ہو جائیں گے۔ پس ہم انہیں اس سے روکیں گے اولیاء کی قبور کو گرائیں گے ان پر بنی ہوئی عمارت بنائیں گے ان سے غلاف اور پردے اتاریں گے اور ”بہ ظاہر“ اولیاء کی توہین کے مرتکب ہوں گے تاکہ جاہل عوام کو پتا چل جائے کہ اگر اللہ تعالیٰ کے ساتھ ساتھ یہ اولیاء بھی مؤثر فی الوجود ہوتے تو اس توہین کو روک دیتے۔ سو جان لیجئے کہ یہ فعل

(تو تین قبور وغیرہ) صریح کفرؑ ہے اور یہ بالکل ویسے ہی ہے جیسے فرعون نے کہا تھا کہ مجھے چھوڑ دو میں موسیٰ کو قتل کر دوں اور وہ (اپنی مدد کے لیے) اپنے رب کو بلا لیں، بے شک مجھے تو ڈر ہے اس بات کا کہ کہیں وہ تمہارے دین کو تبدیل نہ کر دیں اور ملک میں نساد نہ پھیلا دیں۔ (الغافر: ۲۶) اور یہ فعل (تو تین قبور وغیرہ) محض ایک امر مہوم کی بناء پر کیونکر درست ہو سکتا ہے جب کہ اس میں عوام الناس کے متعلق گمراہی کی بدگمانی بھی ہے؟ (روح البیان ج ۹ ص ۳۳ دار احیاء التراث العربی بیروت)

علامہ احمد بن محمد صاوی مالکی متوفی ۱۲۲۳ھ نے ”وَابْتَغُوا إِلَيْهِ الْوَسِيلَةَ“ (المانہ: ۳۵) کی تفسیر میں لکھا ہے:

وسیلہ تلاش کرنے سے مراد وہ چیز تلاش کرنا ہے جو بندے کو مطلقاً اللہ تعالیٰ کے قریب کر دے مثلاً انبیاء کرام اور اولیاء کرام کی محبت صدقات اللہ تعالیٰ کے محبوبین کی زیارت دعا کی کثرت صلہ رحمی اور کثرت ذکر وغیرہ۔ پس مطلب یہ ہے کہ ہر وہ چیز جو اللہ تعالیٰ کے قریب کر دے اس سے چٹ جاؤ اور جو رب سے دور کر دے اس کو چھوڑ دو۔ جب تم نے یہ جان لیا تو (اب یہ سمجھ لو کہ) کھلی گمراہی اور کھلا خسارہ ہے ان لوگوں کے لیے جو مسلمانوں کو زیارت اولیاء کی بنیاد پر محض یہ گمان کر کے کافر قرار دیتے ہیں کہ ”زیارت اولیاء غیر اللہ کو پوجنے کے قیل سے ہے“۔ ہرگز ایسا نہیں! بلکہ یہ تو ”محبة فی اللہ“ (اللہ کی خاطر محبت) کا مظاہرہ ہے جس کے بارے میں رسول اللہ صلی اللہ علیہ وسلم نے فرمایا کہ سنو! اس شخص کا ایمان نہیں جس کے اندر محبت نہیں۔ (تفسیر صاوی ج ۲ ص ۳۹۷ دار الفکر بیروت)

حدیبیہ کے بعد کے غزوات میں اللہ تعالیٰ کی پیہم نعمتیں

الحج: ۱۹ میں فرمایا: اور ان کو بہت سی غنیمتیں عطا فرمائیں جن کو وہ حاصل کریں گے اور اللہ بہت غلبہ والا بہت حکمت والا

ہے ۰

اس سے مراد خیبر کے اموال ہیں اور خیبر میں یہ کثرت زمینیں تھیں اور بہت اموال تھے اور خیبر حدیبیہ اور مکہ کے درمیان تھا اور بعض مفسرین نے کہا: اس سے فارس اور روم کی غنیمتیں مراد ہیں۔

الحج: ۲۰ میں فرمایا: اور اللہ نے تم سے بہت سی غنیمتوں کا وعدہ فرمایا ہے جن کو تم حاصل کرو گے، پس یہ نعمت تو تم کو جلدی عطا فرمادی۔

حضرت ابن عباس اور مجاہد نے فرمایا: اس سے مراد وہ غنیمتیں ہیں جو قیامت تک مسلمانوں کو جہاد کے ذریعہ حاصل ہوتی رہیں گی۔ اور جس نعمت کے متعلق فرمایا ہے: یہ تو تم کو جلدی عطا فرمادی مجاہد نے کہا: اس سے مراد خیبر کی فتح ہے اور حضرت ابن عباس نے فرمایا: اس سے مراد صلح حدیبیہ ہے۔

نیز فرمایا: اور لوگوں کے ہاتھوں کو تم سے روک لیا۔ یعنی صلح حدیبیہ کے ذریعہ اہل مکہ کے حملہ سے تم کو بچالیا اور قتادہ نے کہا: اس آیت کا معنی یہ ہے کہ جب تم مدینہ سے حدیبیہ کی طرف روانہ ہوئے تھے اور پھر خیبر کی طرف روانہ ہوئے تھے تو تمہارے پس پشت یہودیوں کے حملوں سے تم کو محفوظ رکھا اور حضرت ابن عباس رضی اللہ عنہما نے اس آیت کی تفسیر میں فرمایا کہ عیینہ بن حصن الغزازی اور عوف بن مالک الحضری اور ان کے اصحاب جب اہل خیبر کی مدد کے لیے خیبر پہنچے تو اللہ عزوجل نے ان کے دلوں میں رعب ڈال دیا اور ان کو مسلمانوں پر حملہ کرنے سے روک دیا۔

نیز فرمایا: اور تاکہ یہ (نعمت) تمہارے لیے نشانی ہو جائے، یعنی کافروں کی شکست اور مسلمانوں کا کافروں کے حملوں سے

۱۔ علامہ اسماعیل حقی کا قبروں کے منہدم کرنے کو صریح کفر کہا تحقیق کے خلاف ہے البتہ اس فعل کے حرام ہونے میں کوئی شک نہیں۔ ہاں اگر حرام کو حلال قرار دے کر وہ فعل کیا جائے تو پھر وہ کفر ہو جاتا ہے لیکن یہ اس حرام کا حکم ہے جو حرام قطعی ہو اور قبروں کو منہدم کرنا حرام نفی ہے۔ ص ۱۲

محفوظ رہنا مسلمانوں کے لیے اللہ کی طرف سے نشانی ہو جائے تاکہ ان کو یقین ہو جائے کہ ان کے حاضر اور غائب اللہ ان کی حفاظت فرماتا ہے اور تمہاری ہدایت میں اضافہ فرماتا ہے۔

الفتح: ۲۱: میں فرمایا: اور دوسری وہ نعمتیں ہیں جن پر تم قادر نہ تھے بے شک اللہ نے ان کا بھی احاطہ فرمایا اور اللہ ہر چیز پر قادر ہے یعنی اللہ تعالیٰ نے تمہیں یہ نعمتیں بھی جلد عطا فرمائیں اور ان کے علاوہ دوسری نعمتیں بھی جلد عطا فرمائیں جن پر تم قادر نہ تھے۔

حضرت ابن عباس رضی اللہ عنہما نے فرمایا: یہ وہ فتوحات ہیں جو بعد میں مسلمانوں کو عطا فرمائی گئیں جیسے فارس اور روم کی سرزمین اسی طرح اور باقی فتوحات حسن اور قتادہ نے کہا: اس سے مراد فتح مکہ ہے اور عکرمہ نے کہا: اس سے مراد حنین ہے۔

اللہ تعالیٰ کا ارشاد ہے: اور اگر کافر (اس وقت) تم سے قتال کرتے تو وہ ضرور پیٹھ پھیر کر بھاگ جاتے پھر وہ (اپنا) نہ کوئی حامی پاتے نہ مددگار۔ اللہ کا دستور ہے جو شروع سے چلا آ رہا ہے اور آپ اللہ کے دستور میں کوئی تبدیل نہ پائیں گے وہی جس نے تم کو ان پر کامیاب کرنے کے بعد مکہ کے وسط میں ان کے ہاتھوں کو تم سے روک دیا اور تمہارے ہاتھوں کو ان سے روک دیا اور اللہ تمہارے تمام کاموں کو خوب دیکھنے والا ہے (الفتح: ۲۳-۲۲)

قتادہ نے کہا: یعنی کفار قریش اگر حدیبیہ میں مسلمانوں پر حملہ کرتے تو وہ ضرور پسپا ہو جاتے اور ایک قول یہ ہے کہ غطفان اور اسد جو اہل خیبر کی مدد کے ارادہ سے آئے تھے اگر وہ یہودیوں کی مدد کرتے تو یہ جنگ ان پر الٹ پڑتی اور اللہ تعالیٰ کا یہی طریقہ ہے کہ وہ اپنے دوستوں کی حمایت اور مدد کرتا ہے اور اپنے دشمنوں کو ذلیل کرتا ہے اور آپ اللہ کے طریقہ میں کوئی تبدیلی نہ پائیں گے۔

اللہ تعالیٰ کا حدیبیہ میں کفار کو مسلمانوں پر حملہ کرنے سے روکنا

الفتح: ۲۳: میں فرمایا: وہی جس نے تم کو ان پر کامیاب کرنے کے بعد مکہ کے وسط میں ان کے ہاتھوں سے تم کو روک دیا۔ حضرت انس رضی اللہ عنہ بیان کرتے ہیں کہ اہل مکہ کے اسی (۸۰) مسلح افراد جبل عقیم سے نبی صلی اللہ علیہ وسلم اور آپ کے اصحاب پر اترے وہ نبی صلی اللہ علیہ وسلم اور آپ کے اصحاب پر حملہ کرنا چاہتے تھے ہم نے ان کو پکڑ لیا پھر صلح کر کے ان کو چھوڑ دیا اس موقع پر یہ آیت نازل ہوئی۔ (صحیح مسلم رقم الحدیث: ۱۸۰۸)

حضرت عبد اللہ بن مغفل المزنی رضی اللہ عنہ بیان کرتے ہیں کہ ہم نبی صلی اللہ علیہ وسلم کے ساتھ اس درخت کی جڑ میں تھے جس کا قرآن میں ذکر ہے ہم اسی حال میں تھے کہ تیس مسلح جوان ہم پر حملہ آور ہوئے نبی صلی اللہ علیہ وسلم نے ان کے خلاف دعاء ہنر کی تو اللہ تعالیٰ نے ان کی بینائی سلب کر لی۔ پھر رسول اللہ صلی اللہ علیہ وسلم نے ان سے فرمایا: آیا تم کسی معاہدہ کی بناء پر آئے ہو یا تم کو کسی نے یہاں پر امان دی تھی؟ انہوں نے کہا: اے اللہ کے رسول! نہیں۔ پھر رسول اللہ صلی اللہ علیہ وسلم نے انہیں واپس جانے دیا اس وقت اللہ تعالیٰ نے یہ آیت نازل فرمائی: وہی ہے جس نے تم کو ان پر کامیاب کرنے کے بعد مکہ کے وسط میں ان کے ہاتھوں سے روک دیا۔ (سنن ترمذی رقم الحدیث: ۳۲۶۳ سنن ابوداؤد رقم الحدیث: ۲۶۸۸)

ابن ہشام نے کعب سے روایت کیا ہے کہ ستر (۷۰) یا اسی (۸۰) کے لگ بھگ قریش مسلمانوں پر حملہ کرنے کے لیے آئے مسلمانوں کو پتا چل گیا تو مسلمانوں نے ان سب کو گرفتار کر لیا اور اس دوران قریش کی طرف سے لوگ صلح پر گفتگو کرنے کے لیے آ رہے تھے تو رسول اللہ صلی اللہ علیہ وسلم نے ان کو چھوڑ دیا اور ان ہی لوگوں کا نام ”العتقاء“ یا ”الطلاقاء“ رکھا گیا تھا حضرت معاویہ رضی اللہ عنہ اور ان کے والد ابوسفیان رضی اللہ عنہ بھی ان ہی میں سے تھے۔

اور مجاہد نے بیان کیا کہ نبی صلی اللہ علیہ وسلم عمرہ کرنے کے لیے آئے تو آپ کے اصحاب نے حرم میں کچھ لوگوں کو نائل پا کر پکڑ لیا تو نبی صلی اللہ علیہ وسلم نے ان کو چھوڑ دیا اور اس آیت میں جو فرمایا ہے: "وہی جس نے تم کو ان پر کامیاب کرنے کے بعد بطن مکہ میں ان کے ہاتھوں سے تم کو روک دیا اور تمہارے ہاتھوں کو ان سے روک دیا" اس سے یہی واقعہ مراد ہے۔ اس آیت کی تفسیر میں متعدد روایات ہیں لیکن صحیح یہی ہے کہ یہ آیت حدیبیہ کے واقعہ کے متعلق نازل ہوئی ہے جیسا کہ ہم نے شروع میں امام ترمذی کے حوالے سے بیان کیا ہے۔

اللہ تعالیٰ کا ارشاد ہے: یہ وہی لوگ ہیں جنہوں نے کفر کیا اور تم کو مسجد حرام میں جانے سے روک دیا اور قربانی کے لیے وقف جانوروں کو اپنی جگہ پر پہنچنے سے روکا اور اگر یہ بات نہ ہوتی کہ جن مسلمان مردوں اور مسلمان عورتوں کو تم نہیں جانتے، تم ان کی پامانی کا ذریعہ بنو گے، پھر ان کی طرف سے لاعلمی میں تمہیں کوئی ضرر پہنچے گا (تو تمہیں کفار سے قتال کی اجازت دے دی جاتی لیکن یہ اجازت نہیں دی گئی) تاکہ اللہ اپنی رحمت میں جس کو چاہے داخل کرے اور اگر وہ مسلمان کافروں سے الگ ہوتے تو ہم ان کافروں کو دردناک عذاب دیتے۔ جب کافروں نے اپنے دلوں میں تعصب کو جگہ دی جو جاہلانہ تعصب تھا تو اللہ نے اپنے رسول پر طمانیت نازل کی اور مومنین پر اور اللہ نے انہیں کلمہ تقویٰ پر مستحکم کر دیا اور وہی اس کے زیادہ مستحق اور اہل تھے اور اللہ ہر چیز کو خوب جانتے والا ہے۔ (الحج: ۲۶-۲۵)

یعنی قریش نے تم مسلمانوں کو ۶ھ میں مسجد حرام میں داخل ہونے سے منع کر دیا جب نبی صلی اللہ علیہ وسلم اپنے اصحاب کے ساتھ احرام باندھ کر عمرہ کرنے کے لیے روانہ ہوئے تھے اور ان کے ساتھ جو قربانی کے اونٹ تھے ان کو اپنی جگہ (قربان گاہ منی) میں پہنچنے سے روک دیا۔

امام ابوحنیفہ کے نزدیک قربانی کی جگہ حرم ہے اور جس شخص کو حج یا عمرہ کرنے سے روک دیا گیا ہو اس کی قربانی کی جگہ بھی حرم ہے۔ نبی صلی اللہ علیہ وسلم کے ساتھ ستر (۷۰) اونٹ تھے جن کو آپ نے اور آپ کے اصحاب نے نحر کیا تھا۔ محصر کے لیے قربانی کی جگہ کے تعیین میں امام ابوحنیفہ کا مسلک

امام ابوحنیفہ کے نزدیک جو شخص راستہ میں مرض یا دشمن کی وجہ سے رک جائے وہ کسی اور شخص کے ہاتھ قربانی (اونٹ گائے یا بکری) یا اس کی قیمت بھیج دے اور ایک دن مقرر کر لے کہ فلاں دن اس قربانی کو حرم میں ذبح کیا جائے گا اور اس دن وہ اپنا احرام کھول دے کیونکہ اللہ تعالیٰ نے فرمایا: اس وقت تک سر نہ منڈواؤ جب تک کہ قربانی اپنی جگہ نہ پہنچ جائے اور قربانی کی جگہ حرم ہے۔ امر ثلاثہ کے نزدیک جس جگہ کسی شخص کو رک جانا پڑے وہیں قربانی کر کے احرام کھول دے کیونکہ نبی صلی اللہ علیہ وسلم کو حدیبیہ میں رک جانا پڑا تھا اور آپ نے حدیبیہ میں ہی قربانی کی اور امام بخاری نے لکھا ہے کہ حدیبیہ حرم سے خارج ہے۔ (صحیح بخاری ج ۳ ص ۲۴۴، مطبوعہ دار الفکر للطباعة والنشر، کراچی ۱۳۸۱ھ)

علامہ بدر الدین عینی اس دلیل کے جواب میں فرماتے ہیں کہ حدیبیہ کا بعض حصہ حرم سے خارج ہے اور بعض حصہ حرم میں ہے اور نبی صلی اللہ علیہ وسلم حدیبیہ کے جس حصہ میں رکے تھے وہ حرم میں تھا اس کی دلیل یہ ہے کہ امام ابن ابی شیبہ نے ابو عیمیس سے روایت کیا ہے کہ عطاء نے کہا ہے کہ حدیبیہ کے دن نبی صلی اللہ علیہ وسلم کا قیام حرم میں تھا۔

(عمرة القاری ج ۱ ص ۱۳۹، مطبوعہ دار الفکر للطباعة والنشر، مصر ۱۳۳۸ھ)

علامہ ابن حبان اندلسی لکھتے ہیں:

رسول اللہ صلی اللہ علیہ وسلم کو جس جگہ روک دیا گیا تھا آپ نے وہیں قربانی کی تھی وہ جگہ حدیبیہ کی ایک طرف تھی جس کا

نام الربی ہے اور یہ اسفل مکہ میں ہے اور وہ حرم ہے زہری سے روایت ہے کہ رسول اللہ صلی اللہ علیہ وسلم نے اپنے اونٹ کو حرم میں نحر کیا تھا۔ واقندی نے کہا: حدیبیہ مکہ سے نو میل کے فاصلہ پر طرف حرم میں ہے۔

(المحرر الخلیفہ ج ۲ ص ۲۵۷ مطبوعہ دار الفکر بیروت ۱۴۱۲ھ)

محصر کے لیے قربانی کی جگہ کے تعین میں ائمہ ثلاثہ کا مذہب

علامہ ابن جوزی صلی لکھتے ہیں:

اللہ تعالیٰ کا ارشاد ہے: حتیٰ کہ قربانی اپنے محل میں پہنچ جائے محل کے متعلق دو قول ہیں ایک یہ کہ اس سے مراد حرم ہے حضرت ابن مسعود حسن بصری عطاء طائوس مجاہد ابن سیرین ثوری اور امام ابو حنیفہ کا یہی مذہب ہے۔ دوسرا قول یہ ہے کہ اس سے مراد وہ جگہ ہے جس جگہ حرم کو رکاوٹ پیش آئی وہ اس جگہ قربانی کا جانور ذبح کر کے احرام کھول دے امام مالک امام شافعی اور امام احمد کا یہی مذہب ہے۔ (زاد المسیر ج ۱ ص ۲۰۵ مطبوعہ مکتب اسلامی بیروت ۱۴۰۷ھ)

علامہ ماوردی شافعی (الفتا والفتا ج ۱ ص ۲۵۵) اور علامہ ابن العربی مالکی نے بھی یہی لکھا ہے۔ (الکام القرآن ج ۱ ص ۱۶۱) قوت دلائل کے اعتبار سے امام ابو حنیفہ کا مسلک رائج ہے اور یسر اور سہولت کے اعتبار سے ائمہ ثلاثہ کا مسلک رائج ہے کیونکہ بیمار یا دشمن میں گھرے ہوئے آدمی کے لیے اس وقت تک انتظار کرنا جب تک قربانی حرم میں ذبح ہو بہت مشکل اور دشوار ہوگا اس کے برعکس موضع احصار میں قربانی کر کے احرام کھول دینے میں اس کے لیے بہت آسانی ہے جب کہ اس طریقہ کو محصر کی آسانی ہی کے لیے شروع کیا گیا ہے۔

اس اشکال کا جواب کہ آپ عمرہ حدیبیہ میں اپنے ساتھ اونٹ کیوں لے گئے تھے جب کہ عمرہ میں قربانی نہیں ہے؟

الخ: ۲۵ میں فرمایا ہے: یہ وہی لوگ ہیں جنہوں نے کفر کیا اور تم کو مسجد حرام میں جانے سے روک دیا اور قربانی کے لیے وقف جانوروں کو اپنی جگہ پہنچنے سے روکا۔ الخ اس آیت پر یہ اشکال ہوتا ہے کہ نبی صلی اللہ علیہ وسلم (چھ) ہجری کو اپنے اصحاب کے ساتھ عمرہ کرنے کے لیے مکہ مکرمہ سے مدینہ منورہ روانہ ہوئے تھے آپ کے اصحاب کی تعداد پندرہ سو تھی اور آپ کے اصحاب اپنے ساتھ ستر اونٹ قربانی کے لیے لے گئے تھے۔ پندرہ سو اصحاب کی تعداد کے متعلق یہ حدیث ہے:

امام بخاری اپنی سند کے ساتھ روایت کرتے ہیں کہ سالم نے حضرت جابر رضی اللہ تعالیٰ عنہ سے پوچھا کہ یوم حدیبیہ کو آپ لوگوں کی کتنی تعداد تھی؟ تو انہوں نے کہا کہ ہم پندرہ سو افراد تھے۔ (صحیح البخاری رقم الحدیث: ۴۱۵۳-۴۱۵۲-۳۵۶۶) اور ستر اونٹوں کی تعداد کے بارے میں یہ حدیث ہے: امام احمد اپنی سند کے ساتھ روایت کرتے ہیں کہ نبی صلی اللہ علیہ وسلم کے اصحاب نے یوم حدیبیہ کو (۷۰) اونٹ نحر کیے تھے۔ (مسند احمد ج ۱ ص ۳۱۵)

اس حدیث پر اشکال یہ ہے کہ عمرہ میں قربانی نہیں ہے قربانی صرف حج تمتع یا حج قرآن میں ہوتی ہے عمرہ میں احرام باندھ کر صرف بیت اللہ کے گرد سات مرتبہ طواف کیا جاتا ہے اور صفا اور مرودہ کے درمیان سات مرتبہ سعی کی جاتی ہے اور اس میں قربانی نہیں ہے۔ ”ہدایہ“ میں لکھا ہوا ہے: ”الما العمرۃ الطواف والسعی“ عمرے میں صرف طواف اور سعی کرنا ہے۔

(ہدایہ مع فتح القدیر ج ۳ ص ۴۰۵ دار الکتب العلمیہ بیروت)

علامہ نووی شافعی متوفی ۶۷۶ھ نے لکھا ہے کہ عمرہ کرنے والا احرام باندھ کر حرم میں داخل ہو پھر طواف کرے اور سعی

کرے اور سر منڈوائے تو اس کا عمرہ پورا ہو گیا اور اس پر قربانی نہیں ہے۔ (مناسک الحج والعمرة ص ۳۱۳ مکتبہ امدادیہ لبنان)
اب اشکال کی تقریر یہ ہے کہ جب عمرہ میں قربانی نہیں ہے تو نبی صلی اللہ علیہ وسلم اور آپ کے اصحاب اپنے ساتھ قربانی کے اونٹ کیوں لے گئے تھے؟ اس کا جواب یہ ہے کہ عمرہ میں قربانی کرنا واجب تو نہیں ہے لیکن ممنوع بھی نہیں ہے اور آپ اور آپ کے اصحاب نفلی قربانی کرنے کے لیے اپنے ساتھ اونٹ لے گئے تھے چونکہ حرم میں قربانی کرنا بہت پسندیدہ اور مستحب عمل ہے۔ اب ہم اس آیت کی تفسیر میں مشہور مفسرین کی تفسیروں کو پیش کر رہے ہیں:
امام ابو منصور محمد بن محمد الماتریدی السمرقندی الحنفی الترمذی ص ۳۳۳ لکھتے ہیں:

گو یا کہ مشرکین نے قربانی کے اونٹوں کو اپنے عمل میں پہنچنے سے روک دیا تھا اور وہ محلِ مٹی ہے یا مکہ کیونکہ حدیث میں مذکور ہے کہ نبی صلی اللہ علیہ وسلم عمرہ کے لیے گئے تھے اور یہ بھی ذکر کیا گیا ہے کہ آپ حج تمتع کرنے کے لیے گئے تھے۔

(طبقات ابن کثیر ج ۲ ص ۵۲۹ مؤسسۃ الرسالۃ ناشرین بیروت ۱۳۲۵ھ)

امام ابو منصور ماتریدی کا یہ لکھنا صحیح نہیں ہے کہ آپ اپنے اصحاب کے ساتھ حج تمتع کے لیے تشریف لے گئے تھے کیونکہ آپ حج تمتع کے لیے بالاتفاق دس ہجری کو تشریف لے گئے تھے اور آپ نے ہجرت کے بعد صرف یہی ایک حج کیا تھا اور اگر عمرہ کے لیے تشریف لے گئے تھے تو پھر وہی اشکال ہے کہ عمرہ میں تو قربانی نہیں ہے پھر آپ اور آپ کے اصحاب اپنے ساتھ اونٹوں کو کیوں لے گئے تھے۔

حافظ ابن کثیر متوفی ۷۴۲ھ اس آیت کی تفسیر میں لکھتے ہیں:

امام احمد نے اپنی سند کے ساتھ حضرت مسور بن خرمہ اور مروان بن حکم سے روایت کیا ہے کہ رسول اللہ صلی اللہ علیہ وسلم بیت اللہ کی زیارت کے لیے گئے تھے اور آپ کا ارادہ جنگ کا تھا اور آپ کے ساتھ سات سو لوگ تھے ہر دس افراد کے لیے ایک قربانی تھی۔ (تفسیر ابن کثیر ج ۲ ص ۲۱۲ دار الفکر بیروت ۱۳۱۹ھ)

یہ روایت دریاۓ اس لیے صحیح نہیں ہے کہ ہم نے ”صحیح بخاری“ سے باحوالہ بیان کیا ہے کہ آپ کے ساتھ جانے والے اصحاب کی تعداد پندرہ سو تھی۔ نیز صحیح یہ ہے کہ ایک اونٹ میں سات افراد شریک ہو سکتے ہیں نہ کہ دس اور اس سے پھر بھی یہ اشکال دور نہیں ہوتا کہ عمرے میں تو قربانی ہے نہیں پھر آپ اور آپ کے اصحاب قربانی کے اونٹوں کو کیوں لے گئے؟

اس اشکال سے چھٹکارا صرف ہماری تقریر سے ہو سکتا ہے کہ یہ قربانی کے اونٹ نفلی قربانی کے لیے صحابہ کرام لے گئے تھے اور فقہاء نے لکھا ہے کہ ہدی (قربانی) کی تین قسمیں ہیں: نفلی، تمتع اور قرآن۔ (ہدایہ فتح القدیر ج ۳ ص ۱۳۹ دار المکتبہ اعلیٰ بیروت)
دوسرا جواب یہ ہے کہ یہ بھی ہو سکتا ہے کہ رسول اللہ صلی اللہ علیہ وسلم اپنے ساتھ قربانی کے اونٹ اس احتیاط کی وجہ سے لے گئے ہوں کہ اگر خدا خواستہ آپ کو عمرہ کرنے سے روک دیا گیا تو آپ اور آپ کے اصحاب قربانی کر کے احرام کھول دیں گے۔

اس آیت میں یہ بھی دلیل ہے کہ صرف قرآن مجید سے احکام شرعیہ ثابت نہیں ہوتے ورنہ قرآن مجید کی اس آیت میں یہ ذکر ہے کہ نبی صلی اللہ علیہ وسلم اور آپ کے اصحاب عمرہ کرنے گئے تو اپنے ساتھ قربانی کے اونٹوں کو بھی لے گئے تو اس سے لازم آئے گا کہ عمرہ میں بھی قربانی کی جائے۔ اب یہ صرف حدیث سے ثابت ہے کہ نبی صلی اللہ علیہ وسلم نے متعدد عمرے کیے اور کسی عمرے میں قربانی نہیں کی اور آج تک تو اتنے مسلمانوں کا یہی معمول ثابت ہے کہ عمرے میں قربانی نہیں ہے۔

میں نے اس آیت کی تفسیر میں بہت تفسیروں کو دیکھا لیکن کوئی مفسر اس اشکال کی طرف متوجہ ہوا نہ اس کے حل کی طرف

اس کا حل اللہ تعالیٰ نے صرف اس فقیر پر القاء فرمایا۔ واللہ الحمد
حضرت مولانا عبد المجید صاحب (برسل انگلینڈ) نے مجھے بذریعہ لیلیٰ فون اس پر متوجہ کیا کہ میں اس اشکال کا جواب
لکھوں۔

حدیبیہ میں مسلمانوں کو قتال کی اجازت نہ دینے کی توجیہات

اس کے بعد فرمایا: اور اگر یہ بات نہ ہوتی کہ جن مسلمان مردوں اور مسلمان عورتوں کو تم نہیں جانتے، تم ان کی پامالی کا
ذریعہ بنو گے، پھر ان کی طرف سے لاعلمی میں تمہیں کوئی ضرر پہنچے گا (تو تمہیں کفار سے قتال کی اجازت دے دی جاتی، لیکن یہ
اجازت نہیں دی گئی) تاکہ اللہ اپنی رحمت میں جسے چاہے داخل کرے اور اگر وہ مسلمان کافروں سے الگ ہوتے تو ہم ان
کافروں کو دردناک عذاب دیتے۔

اس سے مراد وہ مسلمان ہیں جو اپنی کمزوری کی وجہ سے ہجرت کر کے مدینہ نہیں جاسکے تھے اور مکہ کے وسط میں رہتے
تھے۔ جیسے سلمہ بن عیاش بن ابی ربیعہ ابو جندل بن سہیل اور ان کے امثال اور مسلمانوں کو یہ معلوم نہیں تھا کہ یہ لوگ
ایمان لائے تھے ہیں اس لیے فرمایا: جن کو تم نہیں جانتے اور فرمایا: تم ان کی پامالی کا ذریعہ بنو گے، کیونکہ اگر حدیبیہ میں قتال ہوتا
اور مسلمان مکہ میں داخل ہو کر کفار کو قتل کرتے تو وہ کمزور مسلمان بھی مسلمانوں کے ہاتھوں قتل ہو جاتے، کیونکہ نبی صلی اللہ علیہ
وسلم کے اصحاب ان کو پہچانتے نہیں تھے۔

ضحاک نے کہا: اس آیت کا یہ معنی بھی ہو سکتا ہے کہ کئی مشرکین کی پشتوں میں ان کی ایسی اولاد تھی جو اسلام لانے والی تھی
اگر آپ کے اصحاب کو کفار سے قتال کی اجازت دے دی جاتی تو وہ مسلمان بھی مارے جاتے، لیکن یہ وجہ ضعیف ہے۔
اس کے بعد فرمایا: پھر ان کی طرف سے لاعلمی میں تمہیں کوئی ضرر پہنچے گا۔

اس آیت میں ”مَعْرَہ“ کا لفظ ہے جس کا ترجمہ ہم نے ضرر کیا ہے۔ ”مَعْرَہ“ کا معنی ہے: عیب، یعنی اگر لاعلمی میں
تمہارے ہاتھوں مسلمان قتل ہو جاتے تو کفار تم پر یہ عیب لگاتے کہ ان مسلمانوں نے اپنے دینی بھائیوں اور ہم مذہب لوگوں کو
قتل کر ڈالا اور پھر تم پر قتلِ خطا کا کفارہ لازم آتا، کیونکہ اگر مسلمان دارالحرب میں رہنے والے کسی کمزور مسلمان کو قتل کر دیں جو
اپنے ضعف کی وجہ سے دارالاسلام کی طرف ہجرت نہ کر سکا ہو تو اس پر قتلِ خطا کی دیت لازم نہیں آتی، صرف کفارہ لازم آتا
ہے قرآن مجید میں ہے:

وَأَن كَانَ مِن قَوْمٍ عَدُوًّا لَّكَ وَهُوَ مُؤْمِنٌ فَتَضَاهِيهِ
رَقَبَةً مُّؤْمِنَةً. (النساء: ۹۲)

پس اگر وہ متوکل تمہارے دشمنوں کی قوم میں رہنے والا ہو اور
وہ متوکل مومن ہو تو اس کا کفارہ ایک مسلمان غلام کو آزاد کرنا ہے۔

اللہ کی رحمت میں داخل کرنے کے دو محمل

نیز فرمایا: تاکہ اللہ اپنی رحمت میں جس کو چاہے داخل کرے۔
اس آیت کے دو محمل ہیں:

- (۱) اللہ تعالیٰ نے حدیبیہ میں تم کو کفار سے جنگ کرنے کی اجازت اس لیے نہیں دی کہ مکہ کے وسط میں رہنے والے کمزور
مسلمان اللہ کی رحمت میں داخل رہیں اور بے خبری میں تمہارے ہاتھوں قتل ہونے سے بچ جائیں۔
- (۲) اللہ تعالیٰ نے حدیبیہ میں مشرکین سے قتال کرنے کی تمہیں اجازت اس لیے نہیں دی کیونکہ اللہ تعالیٰ کو علم تھا کہ ان میں
سے بہت سے مشرکین بعد میں اسلام لے آئیں گے، چنانچہ ان میں سے بہت سے مشرکین بعد میں مسلمان ہو گئے اور

انہوں نے اسلام میں بہت نیک کام کیے اور وہ اللہ تعالیٰ کی رحمت اور اس کی جنت میں داخل ہو گئے۔
 فقہاء مالکیہ کے نزدیک اگر کفار کے خلاف جہاد کرنے سے مسلمانوں کو ہلاکت کا خطرہ ہو تو۔۔۔
 پھر ان کے خلاف جہاد نہیں کیا جائے گا

اس کے بعد فرمایا: اگر وہ مسلمان کافروں سے الگ ہوتے تو ہم ان کافروں کو دردناک عذاب دیتے۔
 اس آیت میں "تَزِيلُوا" کا لفظ ہے اس کا معنی ہے: "تعمیزو" تفرقو، یعنی اگر وہ مسلمان (جو مکہ میں رہائش پذیر تھے) کافروں سے تمیز اور تفرق ہوتے یعنی کسی اور جگہ ہوتے تو ہم ان کافروں کو دردناک عذاب دیتے۔
 علامہ ابو عبد اللہ محمد بن احمد مالکی قرطبی لکھتے ہیں:

اس آیت میں یہ دلیل ہے کہ اگر کافروں کو اذیت پہنچانا مسلمانوں کو اذیت پہنچانے پر موقوف ہو تو کافروں کو اذیت نہیں پہنچائی جائے گی اور مومن کو ضرر سے بچانے کے لیے کافر کو بھی ضرر سے بچایا جائے گا۔ امام مالک سے پوچھا گیا کہ اگر کفار جہاز میں سوار ہوں اور ان کے جہاز میں کچھ قیدی مسلمان بھی ہوں تو کیا کافروں کے جہاز کو نقصان پہنچایا جائے گا؟ اس کو آگ لگائی جائے گی یا اس پر حملہ کیا جائے گا؟ امام مالک نے کہا: میرے نزدیک یہ جائز نہیں ہے کیونکہ اللہ تعالیٰ نے فرمایا ہے:

لَوْ تَرَىٰ كَثِيرًا مِّنَ الَّذِينَ يَدْعُونَكَ لِيُكْفِرُوا أَتَأْتِيهِمْ كَقَوْلِكَ إِنَّا كَارِهُونَ ﴿۲۵﴾

اگر وہ مسلمان کافروں سے الگ ہوتے تو ہم ان کافروں کو دردناک عذاب دیتے ﴿الحج: ۲۵﴾

اور حدیبیہ میں مسلمانوں کو قتال کی اجازت اسی لیے نہیں دی گئی کہ اگر مسلمان مکہ میں جا کر قتال کرتے تو اس جگہ زد میں وہاں پر رہنے والے مسلمان بھی آ جاتے۔

فقہاء حنبلیہ کے نزدیک ایسی صورت میں اگر جہاد کرنا ناگزیر ہو تو جہاد کیا جائے گا ورنہ نہیں

علامہ موفق الدین عبد اللہ بن احمد بن قدامہ حنبلی متوفی ۶۲۰ھ لکھتے ہیں:

اگر کفار مسلمانوں کو ڈھال بنالیں اور ان کی طرف تیر مارنے (یا گولی چلانے) کی ضرورت نہ ہو، کیونکہ ابھی جنگ منعقد نہیں ہوئی ہے یا مسلمانوں کو نشانے بنائے بغیر کفار پر حملہ کرنا ممکن ہو یا کفار کے شر سے بچنا ممکن ہو تو پھر کفار پر گولی چلانا جائز نہیں اور اگر کسی نے گولی چلائی اور وہ مسلمان کو لگ گئی تو وہ ضامن ہوگا اور اگر کفار کی طرف سے مسلمانوں کی جانوں کو خطرہ ہو تو ایسی صورت میں کافروں پر گولی چلائی جائے گی، کیونکہ اب ضرورت ہے اور گولی چلانے والے کافروں کا قصد کر کے گولی چلائیں نہ کہ مسلمانوں کا۔ (المعنی ج ۹ ص ۲۳۱ دار الفکر بیروت ۱۴۰۵ھ)

فقہاء شافعیہ کے نزدیک صورت مذکورہ میں دو قول ہیں

علامہ یحییٰ بن شرف نووی شافعی متوفی ۶۷۶ھ لکھتے ہیں:

جب کافر مسلمانوں کو ڈھال بنالیں تو پھر کفار پر گولی چلانے میں دو قول ہیں ایک قول یہ ہے کہ ان پر گولی چلانا جائز ہے جس طرح قلعہ پر متینق (توپ) نصب کرنا جائز ہے خواہ اس کے گولے مسلمانوں کو لگ جائیں اور تاکہ لوگ اس کو جہاد کے معطل کرنے کا ذریعہ نہ بنالیں اور دوسرا قول یہ ہے کہ ایسی صورت میں کفار پر گولی چلانا یا گولہ باری کرنا جائز نہیں ہے قتال کے نزدیک یہ قول زیادہ صحیح ہے اور بعض علماء نے پہلے قول کو ترجیح دی ہے۔

(روضة الطالبین ج ۷ ص ۴۴۶، دوائر الکتب العلمیہ بیروت ۱۴۱۳ھ)

فقہاء احناف کے نزدیک صورت مذکورہ میں کفار پر گولی چلانا اور گولہ باری کرنا جائز ہے

علامہ علاء الدین ابو بکر بن مسعود الکاسانی الحنفی التتویٰ ۵۸۷ھ لکھتے ہیں:

کفار پر گولی چلانا جائز ہے خواہ ان کو یہ علم ہو کہ ان میں مسلمان قیدی اور تاجر بھی ہیں؛ کیونکہ اس میں ضرورت ہے۔ کیونکہ کفار کے قتل بہت کم مسلمان قیدیوں اور تاجروں سے خالی ہوتے ہیں؛ سوان کا اعتبار کر کے کافروں پر حملہ کرنا جہاد کا دروازہ بند کرنے کے مترادف ہے؛ لیکن ان پر حملہ کافروں کے قصد سے کریں نہ کہ مسلمانوں کے قصد سے کیونکہ مسلمان کا قتل ناحق کرنے کی کوئی ضرورت نہیں ہے۔ اسی طرح اگر کفار مسلمان بچوں کو ڈھال بنائیں تب بھی کفار پر گولی چلانے میں کوئی حرج نہیں ہے؛ کیونکہ جہاد کو قائم کرنا فرض ہے؛ لیکن مسلمان کفار کے قصد سے گولی چلائیں اور اگر وہ کفار پر گولی چلائیں اور اس سے مسلمان ہلاک ہو جائے تو ان پر اس کی دیت ہے نہ کفارہ۔ (بدائع الصنائع ج ۹ ص ۳۹۳ دار الکتب العلمیہ بیروت ۱۸۱۳ھ)

باقی رہا یہ اشکال کہ قرآن مجید میں فرمایا ہے:

لَوْ تَرَىٰٓ اَنَّ الْعَدُوَّ الَّذِيْنَ كَفَرُوا مِنْهُمْ عَدَا اَبَا الْاِيْمَانِ ۖ

(الفح: ۲۶) اور ناک عذاب دیتے O

اس کا جواب یہ ہے کہ قرآن مجید میں یہ نہیں فرمایا کہ ایسی صورت میں جہاد کرنا حرام ہے یا ناجائز ہے؛ اس آیت سے جو بات نکلتی ہے وہ یہ ہے کہ مسلمان کو بچانے کے لیے اگر کافروں پر حملہ نہ کیا جائے تو یہ جائز ہے۔ اب صورت حال یہ ہے کہ دنیا کے ہر ملک میں کچھ نہ کچھ مسلمان ضرور ہیں حتیٰ کہ اسرائیل میں بھی ہیں۔ اس لیے اس آیت کا اگر وہ مطلب لیا جائے جو امام مالک نے لیا ہے تو قرآن مجید کی ان تمام آیات پر عمل کرنا ممکن نہیں رہے گا جن میں جہاد کرنے کا حکم دیا گیا ہے۔ نیز رسول اللہ صلی اللہ علیہ وسلم نے جب آٹھ ہجری کو مکہ پر حملہ کیا تھا؛ اس وقت بھی وہاں کچھ مسلمان تھے۔

حمیت اور حمیت جاہلانہ کا معنی

الفح ۲۶: میں فرمایا: جب کافروں نے اپنے دلوں میں تعصب کو جگہ دی جو جاہلانہ تعصب تھا تو اللہ نے اپنے رسول پر طمانیت نازل کی اور مومنین پر اور اللہ نے انہیں کلمہ تقویٰ پر مستحکم کر دیا اور وہی اس کے زیادہ مستحق اور اہل تھے اور اللہ ہر چیز کو خوب جاننے والا ہے O

جب کسی شخص کو کسی سے غیرت اور عداوت تو اس کو حمیت کہتے ہیں۔ زہری نے کہا: ان کا تعصب یہ تھا کہ نبی صلی اللہ علیہ وسلم کی رسالت کا اقرار کرنے سے انہیں عار محسوس ہوتا تھا اور ”بسم اللہ الرحمن الرحیم“ سے ابتداء کرنے اور مسلمانوں کو مکہ میں داخل ہونے دینا ان کی آنکروں اور مکہ پر ان کی اجارہ داری کے خلاف تھا۔ ابن جریر نے کہا: ان کی حمیت ان کا اپنے بتوں کے لیے تعصب تھا جن کی وہ اللہ کو چھوڑ کر عبادت کرتے تھے اور صرف اللہ کی عبادت کرنے سے ان کی ناک نچی ہوتی تھی اور ان کا جاہلانہ تعصب یہ تھا کہ وہ کہتے تھے کہ مسلمانوں نے ہمارے بیٹوں اور ہمارے بھائیوں کو قتل کر دیا؛ پھر بھی ہم ان کو مکہ میں آنے دیں تو یہ ہماری غیرت کے خلاف ہے؛ حالانکہ حج اور عمرہ کے لیے آنے والوں کو رد کا نہیں جاتا تھا اور ان میں بیویوں میں قبائلی لڑائیاں بھی متوقف کر دی جاتی تھیں۔

”کلمۃ التقویٰ“ کے متعلق متعدد اقوال

اللہ تعالیٰ نے فرمایا: اور اللہ نے انہیں (مسلمانوں کو) کلمہ تقویٰ پر مستحکم کر دیا۔

حضرت ابی بن کعب نے نبی صلی اللہ علیہ وسلم سے روایت کیا ہے کہ کلمہ تقویٰ سے مراد "لا الہ الا اللہ" پڑھنا ہے اور حضرت علیؓ حضرت ابن عمرؓ حضرت ابن عباس رضی اللہ عنہم عمرو بن میمونؓ مجاہدؓ قتادہؓ عکرمہؓ ضحاکؓ وغیرہم سے بھی یہی مراد ہے۔ اور بعض نے کہا: اس سے مراد "لا الہ الا اللہ محمد رسول اللہ" ہے۔

اور حضرت علیؓ اور حضرت ابن عمرؓ سے یہ بھی روایت ہے کہ اس سے مراد "لا الہ الا اللہ واللہ اکبر" ہے۔ اور عطاء بن ابی رباحؓ اور مجاہدؓ سے روایت ہے کہ اس سے مراد "لا الہ الا اللہ وحدہ لا شریک لہ لا الہ الا اللہ واللہ اکبر" ہے۔

اور زہریؓ نے کہا: اس سے مراد "بسم اللہ الرحمن الرحیم" ہے کیونکہ مشرکین نے اس کلمہ کو قبول نہیں کیا تھا لہذا مومنین کو اس کلمہ کے ساتھ خاص کر دیا گیا اور "کلمۃ التقویٰ" یعنی کلمہ اخلاص کے حق دار مسلمان ہی ہیں نہ کہ کفار کیونکہ اللہ تعالیٰ نے مسلمانوں کو اپنے دین کے لیے اور اپنے نبی کی رفاقت کے لیے مختص فرمایا۔

لَقَدْ صَدَقَ اللَّهُ رَسُولَهُ الرُّعْيَا بِالْحَقِّ لَتَدْخُلَنَّ الْمَسْجِدَ

بے شک اللہ نے اپنے رسول کو حق کے ساتھ سچا خواب دکھایا تم ان شاء اللہ ضرور مسجد حرام میں

الْحَرَامِ إِنْ شَاءَ اللَّهُ آمِنِينَ مُحَلِّقِينَ رُءُوسَكُمْ وَمُقَصِّرِينَ لَا

امن اور عافیت کے ساتھ داخل ہو گئے اپنے سروں کو منڈاتے ہوئے اور بال کترواتے ہوئے

لَا تَخَافُونَ فَعَلِمَ مَا لَمْ تَعْلَمُوا فَجَعَلَ مِنْ دُونِ ذَلِكَ

تمہیں کسی کا خوف نہیں ہوگا اللہ ان چیزوں کو جانتا ہے جن کو تم نہیں جانتے سو اس نے اس سے پہلے ایک

فَتْحًا قَرِيبًا ۝۲۷ هُوَ الَّذِي أَرْسَلَ رَسُولَهُ بِالْهُدَىٰ وَدِينِ

اور فتح مقدر کر دی وہی ہے جس نے اپنے رسول کو ہدایت اور دین حق کے ساتھ

الْحَقِّ لِيُظْهِرَهُ عَلَى الدِّينِ كُلِّهِ وَكَفَىٰ بِاللَّهِ شَهِيدًا ۝۲۸ مُحَمَّدٌ

بھیجا تاکہ اس کو تمام دینوں پر غالب کر دے اور اللہ (اپنے رسول پر) کافی گواہ ہے محمد اللہ کے

رَسُولُ اللَّهِ وَالَّذِينَ مَعَهُ أَشِدَّاءُ عَلَى الْكُفَّارِ رُحَمَاءُ بَيْنَهُمْ

رسول ہیں جو ان کے اصحاب ہیں کفار پر بہت سخت ہیں آپس میں نرم دل ہیں

تَرَاهُمْ رُكَّعًا سُجَّدًا يَبْتَغُونَ فَضْلًا مِّنَ اللَّهِ وَرِضْوَانًا ۝۲۹

(اے مخاطب!) تو ان کو رکوع کرتے ہوئے سجدہ کرتے ہوئے دیکھتا ہے وہ اللہ کا فضل اور اس کی رضا طلب کرتے ہیں

سِيَمَاهُمْ فِي وُجُوهِهِمْ مِّنْ أَثَرِ السُّجُودِ ذَلِكَ مَثَلُهُمْ فِي

سجدوں کے اثر سے ان کے چہروں پر ان کی نشانی ہے ان کی یہ صفات تورات

التَّوْرَةِ وَمَثَلُكُمْ فِي الْإِنْجِيلِ كَزَرْعٍ أَخْرَجَ شَطْأَهُ فَآزَرَاهُ

میں ہیں اور انجیل میں ان کی ممت یہ ہے جیسے ایک کھیتی ہو جس نے اپنی باریک کوئیل نکالی

فَاسْتَعْلَظَ فَاسْتَوَىٰ عَلَىٰ سُوقِهِ يُعْجِبُ الزُّرَّاعَ لِيَغِظَ بِهِمُ

پھر اس نے طاقت پکڑی پھر وہ سوتی ہو گئی پھر وہ اپنے تنے پر سیدھی کھڑی ہو گئی کاشت کاروں کو بھلی لگی

الْكُفَّارَ وَعَدَ اللَّهُ الَّذِينَ آمَنُوا وَعَمِلُوا الصَّالِحَاتِ مِنْهُمْ

تاکہ (ان کی یہ ممت) کافروں کے دل جلانے اللہ نے ایمان والوں اور ان میں سے نیک عمل کرنے والوں سے

مَغْفِرَةً وَأَجْرًا عَظِيمًا ﴿۲۹﴾

مغفرت کا اور اجر عظیم کا وعدہ فرمایا ہے

اللہ تعالیٰ کا ارشاد ہے: بے شک اللہ نے اپنے رسول کو سچا خواب دکھایا، تم ان شاء اللہ ضرور مسجد حرام میں امن اور عافیت کے ساتھ داخل ہو گے اپنے سروں کو منڈاتے ہوئے اور بال کترواتے ہوئے تمہیں کسی کا خوف نہیں ہوگا اللہ ان چیزوں کو جانتا ہے جن کو تم نہیں جانتے سو اس نے اس سے پہلے ایک اور فتح مقدر کر دی وہی ہے جس نے اپنے رسول کو ہدایت اور دین حق کے ساتھ بھیجا تاکہ اس کو تمام دینوں پر غالب کر دے اور اللہ (اپنے رسول پر) کافی گواہ ہے (الحج: ۲۸-۲۷)

اللہ تعالیٰ کے ”ان شاء اللہ“ فرمانے کی توجیہات

قائدہ بیان کرتے ہیں کہ رسول اللہ صلی اللہ علیہ وسلم نے خواب میں دیکھا کہ آپ امن اور عافیت کے ساتھ مکہ میں داخل ہو گئے ہیں پھر جب آپ نے حدیبیہ میں قریش سے صلح کر لی تو منافقین شک میں پڑ گئے کہ انہوں نے تو کہا تھا کہ ہم عمرہ کرنے جا رہے ہیں اور یہ عمرہ کے بغیر قریش سے صلح کر کے واپس آ گئے تب اللہ تعالیٰ نے یہ آیت نازل فرمائی اور اس آیت میں اللہ تعالیٰ نے سب لوگوں کو یہ بتا دیا کہ رسول اللہ صلی اللہ علیہ وسلم اور آپ کے اصحاب اس سال کے بعد اگلے سال مسجد حرام میں امن اور عافیت کے ساتھ داخل ہوں گے اور یہ سال اگلے سال امن اور عافیت کے ساتھ عمرہ کرنے کا مقدمہ اور پیش خیمہ تھا اور آپ نے جو خواب دیکھا تھا وہ سچا تھا اور اس سال آپ کا عمرہ کے لیے سفر کرنا بھی برحق تھا۔

اس آیت میں جو ”ان شاء اللہ“ فرمایا ہے وہ تعلیم اور تادیب کے لیے ہے اور آپ کی امت کو یہ بتانے کے لیے ہے کہ تم نے مستقبل میں جو کام کرنا ہو اس کو اللہ تعالیٰ کی مشیت کی طرف مغفوض کر دیا کرو جیسا کہ درج ذیل آیت میں رسول اللہ صلی اللہ علیہ وسلم سے ارشاد فرمایا ہے:

لَا تَقُولَنَّ لِشَيْءٍ إِنِّي فَاعِلٌ ذَٰلِكَ إِلَّا أَن يَأْتِيَنَّكَ الْوَعْدُ

يُضَاءِ اللّٰهُ. (الکہف: ۲۳-۲۴) ہوں! اگر اللہ چاہے (یعنی اس کے ساتھ ان شاء اللہ کہیں)۔

ثعلب نے کہا: اللہ تعالیٰ نے "ان شاء اللہ" اس لیے فرمایا کہ مخلوق کو ان چیزوں کا علم نہیں تھا جن کا اللہ تعالیٰ کو علم تھا۔
الحسین بن الفضل نے کہا: اللہ تعالیٰ کو علم تھا کہ جو اصحاب حدیبیہ میں آپ کے ساتھ تھے ان میں سے بعض اگلے سال سے پہلے فوت ہو جائیں گے اور اس آیت کے تمام مخاطبین مسجد حرام میں نہیں جا سکیں گے یعنی ان چودہ سو اصحاب میں سے جن کے متعلق اللہ تعالیٰ نے یہ خبر دی ہے کہ وہ اگلے سال عمرہ کرنے کے لیے مسجد حرام میں داخل ہوں گے۔
اور ایک قول یہ ہے کہ "ان شاء اللہ" کا معنی ہے: اگر اللہ تعالیٰ نے تمہیں مسجد حرام میں داخل ہونے کا حکم دیا یا اللہ تعالیٰ نے تمہارے لیے اس کو آسان کر دیا تو تم ضرور مسجد حرام میں داخل ہو گے۔

یہ دخول مستقبل میں ہونا تھا! اللہ تعالیٰ نے ان سے مسجد حرام میں داخل ہونے کا وعدہ کیا اور اس کو اپنی مشیت پر موقوف کر دیا اور یہ حدیبیہ کا سال تھا۔ نبی صلی اللہ علیہ وسلم نے اپنے اصحاب کو اس خواب کی خبر دی کہ ان شاء اللہ وہ عمرہ کریں گے وہ خوش ہو گئے اور حدیبیہ کے سفر پر روانہ ہو گئے! بعد میں معلوم ہوا کہ اس سے مراد اگلے سال عمرہ کرنا تھا اس سے ان کو بہت رنج ہوا! رسول اللہ صلی اللہ علیہ وسلم نے قریش سے صلح کی اور واپس آ گئے! پھر اللہ تعالیٰ نے ان کو اگلے سال عمرہ کرنے کی اجازت دی۔ اور یہ آیت نازل فرمائی کہ تم مسجد حرام میں ان شاء اللہ ضرور داخل ہو گے اور جس طرح آپ سے خواب میں فرمایا تھا اسی طرح یہ آیت نازل فرمادی۔

نبی صلی اللہ علیہ وسلم کے سر منڈانے اور بال کتروانے کے محل

اس آیت میں سر منڈانے اور بال کتروانے دونوں کا ذکر ہے! نبی صلی اللہ علیہ وسلم نے عمرہ کے موقع پر بال کتروائے تھے! حدیث میں ہے:

حضرت ابن عباس رضی اللہ عنہما بیان کرتے ہیں کہ میں نے رسول اللہ صلی اللہ علیہ وسلم کے بال کتنی سے کاٹے تھے۔

(صحیح البخاری رقم الحدیث: ۱۷۳۰، صحیح مسلم رقم الحدیث: ۱۳۶۶، سنن ابوداؤد رقم الحدیث: ۱۸۰۲، سنن نسائی رقم الحدیث: ۲۷۳۷)

اور حج کے موقع پر نبی صلی اللہ علیہ وسلم نے سر کے بال منڈائے تھے! حدیث میں ہے:

حضرت ابن عمر رضی اللہ عنہما بیان کرتے ہیں کہ رسول اللہ صلی اللہ علیہ وسلم نے اپنے حج میں سر کے بال منڈوائے تھے۔

(صحیح البخاری رقم الحدیث: ۱۷۳۶، صحیح مسلم رقم الحدیث: ۱۳۰۳، سنن ابوداؤد رقم الحدیث: ۱۹۸۰)

سر کے بال کتروانے اور منڈوانے میں منڈوانا افضل ہے۔

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے دعا کی: اے اللہ! سر منڈوانے والوں پر رحم فرما! مسلمانوں نے کہا: یا رسول اللہ! اور بال کتروانے والوں پر؟ آپ نے دعا کی: اے اللہ! سر منڈوانے والوں پر رحم فرما! مسلمانوں نے عرض کیا: یا رسول اللہ! اور سر کے بال کتروانے والوں پر؟ تو آپ نے فرمایا: اور سر کے بال کتروانے والوں پر۔
نافع نے کہا: آپ نے چوتھی بار سر کے بال کتروانے والوں کے لیے رحم کی دعا کی۔

(صحیح البخاری رقم الحدیث: ۱۷۳۷، صحیح مسلم رقم الحدیث: ۱۳۰۱، سنن ابن ماجہ رقم الحدیث: ۳۰۴۳)

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے تین بار سر کے بال منڈوانے والوں کے لیے رحم کی دعا کی اور ایک بار سر کے بال کتروانے والوں کے لیے دعا کی۔

(صحیح البخاری رقم الحدیث: ۱۷۳۸، صحیح مسلم رقم الحدیث: ۱۳۰۲، سنن ابن ماجہ رقم الحدیث: ۳۰۴۳)

حدیبیہ میں وہ کون سی باتیں تھیں جن کو مسلمان نہیں جانتے تھے؟

نیز اللہ تعالیٰ نے فرمایا ہے: اللہ ان چیزوں کو جانتا ہے جن کو تم نہیں جانتے۔

یعنی اللہ تعالیٰ جانتا ہے کہ ایک سال کی تاخیر سے عمرہ کرنے میں مسلمانوں کے لیے خیر اور صلاح ہے اور تم اس چیز کو نہیں جانتے تھے۔ کیونکہ نبی صلی اللہ علیہ وسلم حدیبیہ سے واپس آنے کے بعد خیر کی طرف گئے اور اس کو فتح کر لیا اور خیر سے مسلمان بہت زیادہ اموال غنیمت لے کر آئے اور حدیبیہ کے بعد اگلے سال مسلمانوں کی تعداد اور ان کی قوت میں کمی گنا زیادہ اضافہ ہو گیا۔ پھر جب مکہ فتح کرنے گئے تو آپ کے ساتھ دس ہزار مسلمان تھے اور قریش مکہ چند گھنٹوں کی لڑائی میں دس بارہ ہزار آدمی قتل کرا بیٹھے اور پھر انہوں نے اجتماعی طور پر شکست قبول کر لی اور رسول اللہ صلی اللہ علیہ وسلم فاتحانہ شان سے مسجد حرام میں داخل ہو گئے اور مکہ میں نصب تمام بت توڑ ڈالے اور ”جاء الحق وزهق الباطل“ کا نعرہ بلند فرمایا اور حضرت بلال نے کعبہ کی چھت پر کھڑے ہو کر اذان دی۔

ایک قول یہ ہے کہ اللہ تعالیٰ کو علم تھا کہ مسلمانوں نے کس سال عمرہ کے لیے مسجد حرام میں داخل ہونا ہے اور مسلمانوں کو یہ علم نہیں تھا۔ اور ایک قول یہ ہے کہ اللہ کو علم تھا کہ مکہ میں مسلمان مرد اور مسلمان عورتیں ہیں اور حدیبیہ پر حملہ کی صورت میں وہ روئے جائیں گے اور مسلمانوں کو یہ علم نہیں تھا۔

حدیبیہ کے بعد کون سی فتح حاصل ہوئی؟

نیز اللہ تعالیٰ نے فرمایا: سو اس نے اس سے پہلے ایک اور فتح مقدر کر دی۔

ابن زید اور شحاک نے کہا: اس کا معنی یہ ہے کہ نبی صلی اللہ علیہ وسلم کے خواب کی تعبیر پوری ہونے سے پہلے فتح خیر کو مقدر کر دیا۔ بعض مفسرین نے کہا: اس فتح سے مراد فتح مکہ ہے۔ مجاہد نے کہا: اس سے مراد صلح حدیبیہ ہے اور اکثر مفسرین کا یہی مختار ہے۔

زہری نے کہا: صلح حدیبیہ کے بعد اسلام میں بہت فتوحات ہوئیں کیونکہ اس صلح کے بعد قریش کے ساتھ جنگ ختم ہو گئی لوگ امن اور عافیت میں آ گئے اور دین اسلام کے برحق ہونے اور شرک کے باطل ہونے کے متعلق گفتگو اور بحث شروع ہو گئی پھر جو شخص بھی اسلام کے متعلق غور کرتا وہ اسلام میں داخل ہو جاتا اور اس کے بعد دو سالوں میں اس قدر لوگ اسلام میں داخل ہوئے کہ اس سے پہلے بھی اتنے داخل نہ ہوئے تھے چھ ہجری میں مسلمانوں کی تعداد چودہ سو تھی اور اس کے دو سال بعد فتح مکہ کے سال مسلمانوں کی تعداد دس ہزار تھی اور یہ مسلمانوں کی بہت بڑی فتح تھی۔

دین اسلام کے غلبہ کے محافل

الحج: ۲۸ میں فرمایا: وہی جس نے اپنے رسول کو ہدایت اور دین حق کے ساتھ بھیجا تا کہ اس کو تمام دینوں پر غالب کر دے اور اللہ (اپنے رسول پر) کافی گواہ ہے

یعنی اللہ تعالیٰ نے سیدنا محمد صلی اللہ علیہ وسلم کو ہدایت اور دین حق کے ساتھ بھیجا تا کہ آپ کو تمام ادیان کے اوپر دلائل کے ساتھ غلبہ عطا فرمائے یا جہاد کے ذریعہ آپ کو غلبہ عطا فرمائے یا اس طرح غلبہ عطا فرمائے کہ آپ کی شریعت تمام پہلی شریعتوں کے لیے ناخ ہو جائے۔

اور سیدنا محمد صلی اللہ علیہ وسلم کی رسالت کے ثبوت کے لیے اللہ تعالیٰ کی شہادت کافی ہے اور اللہ تعالیٰ کی شہادت کا معنی یہ ہے کہ اللہ تعالیٰ نے آپ کی نبوت کو ثابت کرنے کے لیے آپ کو معجزات عطا فرمائے۔ یہ آیت ان کافروں کے رد میں نازل

فرمائی جنہوں نے صلح حدیبیہ کے سرنامہ پر ”محمد رسول اللہ“ لکھنے سے منع کر دیا تھا اور کہا تھا کہ اگر ہم آپ کو رسول اللہ مان لیں تو پھر جھگڑا کیا رہ جاتا ہے؟ اللہ تعالیٰ نے یہ بتایا کہ اگر یہ آپ کو رسول اللہ نہیں مانتے تو کیا فرق پڑتا ہے؟ اللہ آپ کے رسول اللہ ہونے کی گواہی دیتا ہے اور آپ کے لیے اللہ کی گواہی کافی ہے۔

اللہ تعالیٰ کا ارشاد ہے: محمد اللہ کے رسول ہیں جو ان کے اصحاب ہیں کفار پر بہت سخت ہیں آپس میں نرم دل ہیں (اے مخاطب!) تو ان کو رکوع کرتے ہوئے سجدہ کرتے ہوئے دیکھتا ہے وہ اللہ کا فضل اور اس کی رضا طلب کرتے ہیں سجدوں کے اثر سے ان کے چہروں پر نشانی ہے ان کی یہ صفات تورات میں ہیں اور انجیل میں ان کی صفت یہ ہے جیسے ایک کھیتی ہو جس نے اپنی باریک کو نکل نکالی پھر اس نے طاقت پکڑی پھر وہ موٹی ہو گئی پھر وہ اپنے تنے پر سیدھی کھڑی ہو گئی کاشت کاروں کو بھی لگی تاکہ (ان کی یہ صفت) کافروں کے دل جلانے اللہ نے ایمان والوں اور ان میں سے نیک عمل کرنے والوں سے مغفرت کا اور اجر عظیم کا وعدہ فرمایا ہے (الحج: ۲۹)

خلفاء راشدین کے فضائل

اس آیت میں فرمایا ہے: ”محمد رسول اللہ“ آیت کا یہ حصہ آپ کی تسلی کے لیے نازل فرمایا کہ کفار قریش نے حدیبیہ کے صلح نامہ پر ”محمد رسول اللہ“ لکھنے نہیں دیا اور کہا کہ ہم محمد کو رسول اللہ نہیں مانتے اللہ تعالیٰ نے یہ بتایا کہ یہ نہیں مانتے تو نہ مانیں اللہ تو کہتا ہے: ”محمد رسول اللہ“۔

پھر آپ کے اصحاب کی صفت بیان فرمائی: وہ کفار پر بہت سخت ہیں۔ حضرت ابن عباس نے فرمایا: اہل حدیبیہ کفار پر بہت سخت تھے جیسے شیر جنگل کے جانوروں پر سخت ہوتا ہے اور آپس میں نرم دل ہیں یعنی جس حال میں وہ کفار پر سخت ہوتے ہیں اس حال میں بھی ایک دوسرے کے ساتھ محبت کرتے ہیں۔ اے مخاطب! تو ان کو رکوع کرتے ہوئے اور سجدہ کرتے ہوئے دیکھتا ہے یعنی وہ بہت زیادہ عبادت کرتے ہیں اور بہ کثرت نمازیں پڑھتے ہیں اور اللہ تعالیٰ سے جنت اور اس کی رضا کو طلب کرتے ہیں۔

ایک تفسیر یہ ہے کہ ”والذین معہ“ سے مراد حضرت ابوبکر ہیں کیونکہ ایمان لانے کے بعد اسلام کی تبلیغ کرنے میں حضرت ابوبکر آپ کے مع (ساتھ) تھے حضرت ابوبکر کی تبلیغ سے حضرت عثمان بن عفان اسلام لائے حضرت طلحہ اور حضرت زبیر اسلام لائے اسلام کی مدافعت میں وہ آپ کے مع تھے سفر ہجرت میں آپ کے مع تھے غار ثور میں آپ کے مع تھے قبر میں آپ کے مع ہیں قبر سے اٹھنے میں آپ کے مع ہوں گے اور دخول جنت میں بھی آپ کے مع ہوں گے اور جیسی رسول اللہ صلی اللہ علیہ وسلم کے ساتھ آپ کو معیت حال تھی کسی کو حاصل نہ تھی اور ”اشداء علی الکفار“ سے مراد حضرت عمر رضی اللہ عنہ ہیں آپ کا کفار پر سخت ہونا بہت مشہور ہے۔ ایک شخص نے رسول اللہ صلی اللہ علیہ وسلم کا فیصلہ ماننے میں تامل کیا تو حضرت عمر نے اس کو قتل کر دیا یہ ان کے مزاج میں کفار پر سختی کا تقاضا تھا کہ انہوں نے قریش مکہ سے صلح کرنے کے معاملہ میں بہت تردد کیا۔ اسی طرح جب رسول اللہ صلی اللہ علیہ وسلم عبد اللہ بن ابی کی نماز جنازہ پڑھانے کے لیے نکلے تو اس موقع پر بھی انہوں نے آپ سے بحث کی اور ”رحماء بینہم“ سے مراد حضرت عثمان رضی اللہ عنہ ہیں کیونکہ آپ بہت نرم دل تھے جب مسجد نبوی میں مسلمانوں کے لیے جگہ کم تھی تو آپ نے مسجد نبوی کی توسیع کی مسلمانوں کے لیے بیٹھے پانی کا کنواں نہیں تھا تو رومانام کا کنواں خرید کر مسلمانوں کے لیے وقف کیا غزوہ تبوک کے لشکر کے لیے تین سواوٹ مع ساز و سامان مہیا کیے خود جان پر کھیل گئے لیکن اپنی حفاظت کے لیے مسلمان فوجوں کو بلانے کی اجازت نہیں دی اور ”سراہم رکعہا سجدا“ سے مراد حضرت علی ہیں

جن کی اکثر راتیں رکوع اور سجدوں میں گزرتی تھیں۔

سجدوں کے اثر سے پیشانی پر نشان

اس کے بعد فرمایا: سجدوں کے اثر سے ان کے چہروں پر نشانی ہے۔

اس آیت میں ”سبحا“ کا لفظ ہے ”سبحا“ کے معنی علامت ہیں، یعنی ان کے چہروں سے شب بیداری اور تہجد گزاری جھلکتی ہے حدیث میں ہے:

حضرت جابر رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جو رات کو بہت نمازیں پڑھتا ہے تو صبح کو اس کا چہرہ بہت حسین لگتا ہے۔ (سنن ابن ماجہ رقم الحدیث: ۱۳۳۳)

حسن بصری نے کہا: یہ سفیدی ہے جو قیامت کے دن اس کے چہرے پر نظر آئے گی نیز حدیث میں ہے:

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جب اللہ تعالیٰ بندوں کے درمیان فیصلے سے فارغ ہو جائے گا اور یہ ارادہ فرمائے گا کہ اپنی رحمت سے بندوں کو دوزخ سے نکالے تو فرشتوں کو حکم دے گا کہ جو اللہ تعالیٰ کے ساتھ بالکل شرک نہیں کرتا تھا اس کو دوزخ سے نکال لیں اور ان پر رحم کرنے کا ارادہ فرمائے گا جو ”لا الہ الا اللہ“ پڑھتے تھے، فرشتے ان کو دوزخ میں سجدوں کے نشانات سے پہچان لیں گے، آگ ابن آدم کے سجدوں کے نشان کے سوا اس کے تمام جسم کو کھالے گی، اللہ تعالیٰ نے آگ پر حرام کر دیا ہے کہ وہ سجدوں کے نشان کو کھائے۔

(مسند احمد ج ۲ ص ۵۳۴ طبع قدیم، مسند احمد ج ۱۶ ص ۵۲۷۔ رقم الحدیث: ۱۰۹۰۶۔ مؤسسۃ الرسالۃ بیروت)

شہر بن حوشب نے کہا کہ سجدہ کا نشان ان کے چہروں پر اس طرح چمک رہا ہوگا جس طرح چودھویں رات کو چاند چمکتا ہے۔

حضرت ابن عباس اور مجاہد نے کہا: دنیا میں ان کی علامت اچھے اخلاق ہیں اور مجاہد سے ہی روایت ہے کہ اس سے مراد خشوع اور تواضع ہے۔ منصور نے کہا: میں نے مجاہد سے اس آیت کے متعلق پوچھا: کیا یہ وہ نشان ہے جو آدمی کی دو آنکھوں کے درمیان ہوتا ہے؟ انہوں نے کہا: نہیں، بعض اوقات انسان کی دو آنکھوں کے درمیان ایک گٹا سا ہوتا ہے حالانکہ اس کا دل بجز سے زیادہ سخت ہوتا ہے، لیکن وہ خضوع اور خشوع کی کثرت سے ان کے چہرے پر ایک نور ہوتا ہے۔

ابن جریج نے کہا: وہ ان کے چہروں پر وقار اور تروتازگی ہے۔ شمر بن عطیہ نے کہا: وہ رات کے قیام کی وجہ سے ان کے چہروں کی زردی ہے۔ حسن نے کہا: یہ وہ لوگ ہیں کہ جب تم ان کو دیکھو تو یہ گمان کرو کہ وہ بیمار ہیں، حالانکہ وہ بیمار نہیں ہیں۔

(الجامع لاحکام القرآن ج ۱۶ ص ۲۶۷۔ ۲۶۶)

”تورات“ اور ”انجیل“ میں صحابہ کی صفات

اس کے بعد فرمایا: ان کی یہ صفات تورات میں ہیں، اس کو یوں بھی پڑھ سکتے ہیں: ان کی یہ صفات تورات اور انجیل میں ہیں اور یوں بھی پڑھ سکتے ہیں کہ تورات پر وقف کیا جائے اور انجیل میں ان کی یہ صفات ہیں۔

حضرت ابن عباس رضی اللہ عنہما نے فرمایا: یہ دو مثالیں ہیں: ایک ”تورات“ میں ہے اور دوسری ”انجیل“ میں ہے۔

اللہ تعالیٰ نے نبی صلی اللہ علیہ وسلم کے اصحاب کی یہ مثال بیان فرمائی ہے کہ وہ پہلے تھوڑے تھے پھر بتدریج زیادہ ہوتے گئے، نبی صلی اللہ علیہ وسلم نے جب ابتداء لوگوں کو دین اسلام کی طرف بلایا تو پہلے ایک ایک کر کے آپ کی دعوت پر لبیک کہتے رہے حتیٰ کہ آپ کا دین بہت قوی ہو گیا، جیسا کہ کھیت ابتداء میں ایک بیج ہوتا ہے پھر ایک باریک اور کمزوری کو نپل نکلتی ہے پھر

وہ کھیت دن بہ دن قوی ہوتا جاتا ہے، حتیٰ کہ وہ سرسبز ہو کر لہلہانے لگتا ہے، پس کھیت سیدنا محمد صلی اللہ علیہ وسلم ہیں اور اس کی کوٹلیں آپ کے اصحاب ہیں جو پہلے کم تعداد میں تھے پھر یہ تدریج زیادہ ہوتے گئے اور اس کھیت کو بڑھانا اور پروان چڑھانا یہ کام اللہ سبحانہ نے آپ کے اور آپ کے اصحاب کے لیے کیا تاکہ اس سے کفار اپنے غیظ و غضب میں جل بہن کر رکھ دو جائیں۔

صحابہ کرام کے فضائل

اس کے بعد اللہ تعالیٰ نے فرمایا: اللہ نے ایمان والوں اور ان میں سے نیک عمل کرنے والوں کے لیے مغفرت کا اور اجر عظیم کا وعدہ فرمایا ہے۔

یہ ان مؤمنوں کے ساتھ وعدہ ہے جو سیدنا محمد صلی اللہ علیہ وسلم کے ساتھ ہیں، ان سے ایسے ثواب کا وعدہ ہے جو کبھی ختم نہیں ہوگا اور وہ جنت ہے۔

ایک شخص نے امام مالک کے سامنے حضرات صحابہ کرام رضوان اللہ علیہم اجمعین کی مذمت کی تو امام مالک نے اس کے سامنے الحج: ۲۹ کی پوری آیت پڑھی اور کہا: اللہ تعالیٰ نے صحابہ کرام کو عزت دی ہے، جو شخص ان سے بغض رکھتا ہے وہ اپنے غیظ میں جل کر رکھ ہو جائے۔

لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ (الحج: ۱۸)

اللہ ان مؤمنوں سے راضی ہو گیا جو درخت کے نیچے آپ سے بیعت کر رہے تھے۔

حدیبیہ میں اکثر صحابہ کرام نہتے تھے، ان کے پاس ہتھیار نہیں تھے، وہ احرام باندھے ہوئے تھے، ان کا پڑاؤ وہاں سے اڑھائی سو میل کی مسافت پر تھا اور وہ دشمن کی سرحد پر کھڑے، ایسے میں ان کا رسول اللہ صلی اللہ علیہ وسلم کے ہاتھ پر جہاد کی بیعت کرنا اور تادم حیات لڑنے کی بیعت کرنا یہ ظاہر عقل و خرد کے خلاف تھا لیکن وہ اسلام اور پیغمبر اسلام کی محبت میں ایسے سرشار تھے کہ وہ موت و حیات سے بے گانہ ہو گئے تھے اور جب ہی اللہ تعالیٰ نے ان کے لیے فرمایا کہ اللہ ان سے راضی ہو گیا، اگر خدا نخواستہ رسول اللہ صلی اللہ علیہ وسلم کے وصال کے بعد انہوں نے مرتد ہو جانا تھا تو اللہ تعالیٰ جو علام النیوب ہے وہ ان سے کبھی راضی نہ ہوتا، اسی طرح التوبہ: ۱۰۰ میں مہاجرین اور انصار اور ان کے قبیحین کے متعلق فرمایا: ”رَضِيَ اللَّهُ عَنْهُمْ وَرَضُوا عَنْهُ“ اللہ ان سے راضی ہو گیا اور وہ اللہ سے راضی ہو گئے اور یہ آیات رافضیوں کے اس عقیدہ کی جڑ کاٹ دیتی ہیں کہ یہ صحابہ نفاق کی وجہ سے حضور کے ساتھ تھے اور آپ کے وصال کے بعد چھ صحابہ کے سوا باقی تمام صحابہ مرتد ہو گئے تھے اور کفر کی طرف لوٹ گئے تھے۔

لہذا تمام صحابہ کرام عدول ہیں اللہ تعالیٰ کے اولیاء اور اصفیاء ہیں اور نبیوں اور رسولوں کے بعد تمام مخلوق سے افضل ہیں اور یہی اہل سنت و جماعت کا مذہب ہے اور درج ذیل احادیث میں اس کی تائید ہے:

حضرت ابو سعید خدری رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: میرے اصحاب کو برا نہ کہو اگر تم میں سے کوئی ایک شخص احد پہاڑ جتنا سونا خیرات کر دے، پھر بھی وہ ان کے دیئے ہوئے ایک کلویا نصف کلو کے برابر نہیں ہوگا۔

(صحیح بخاری رقم الحدیث: ۳۶۷۳، صحیح مسلم رقم الحدیث: ۲۵۳۰، سنن ترمذی رقم الحدیث: ۳۸۶۱)

ابو بردہ اپنے والد رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے آسمان کی طرف دیکھ کر فرمایا: ستارے آسمان کی امان ہیں اور جب ستارے چلے جائیں گے تو آسمان پر وہ چیزیں آجائیں گی جن سے آسمان کو ڈرایا گیا ہے

اور میں اپنے اصحاب کی امان ہوں جب میں چلا جاؤں گا تو میرے اصحاب کے پاس وہ چیزیں آجائیں گی جن سے ان کو ڈرایا گیا ہے اور میرے اصحاب میری امت کی امان ہیں جب وہ چلے جائیں گے تو ان کے پاس وہ چیزیں آجائیں گی جن سے اس کو ڈرایا گیا ہے۔ (صحیح مسلم رقم الحدیث: ۲۵۳۱: السلسلہ)

حضرت عبداللہ بن مغفل رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: میرے اصحاب کے متعلق اللہ سے ڈرو میرے اصحاب کے متعلق اللہ سے ڈرو ان کو میرے بعد طر کا نشانہ نہ بناؤ جس نے ان سے محبت رکھی اس نے میری محبت کی وجہ سے ان سے محبت رکھی اور جس نے ان سے بغض رکھا اس نے مجھ سے بغض کی وجہ سے ان سے بغض رکھا اور جس نے ان کو اذیت دی اس نے بے شک مجھ کو اذیت دی اور جس نے مجھ کو اذیت دی اس نے بے شک اللہ کو اذیت دی اور جس نے اللہ کو اذیت دی معقریب اللہ اس کو پکڑ لے گا۔

(سنن ترمذی رقم الحدیث: ۳۸۶۲: مسند احمد ج ۳ ص ۸۷: صحیح ابن حبان رقم الحدیث: ۲۲۸۳)

حضرت ابن عمر رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: جب تم ان لوگوں کو دیکھو جو میرے اصحاب کو برا کہتے ہیں تو کہو کہ اللہ تمہارے شر پر لعنت کرے۔ اس حدیث کی سند ضعیف ہے۔

(سنن ترمذی رقم الحدیث: ۳۸۶۶: جامع المسانید والسنن مسند ابن عمر رقم الحدیث: ۲۳۳۰)

عبداللہ بن بریدہ اپنے والد رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے فرمایا: میرے اصحاب میں سے جو شخص کسی علاقہ میں فوت ہو جائے تو قیامت کے دن وہ شخص اس علاقہ والوں کے لیے قائد اور نور بنا کر اٹھایا جائے گا۔ (سنن ترمذی رقم الحدیث: ۳۸۶۵: شرح السنن رقم الحدیث: ۳۸۶۲)

سورۃ الفتح کا اختتام

الحمد للہ رب العلمین! آج ۹ جمادی الاولیٰ ۱۴۲۵ھ / ۲۸ جون ۲۰۰۴ء بروز پیر سورۃ الفتح کی تفسیر مکمل ہو گئی اس سورت کی ایک آیت الفتح: ۲ کے ترجمہ پر تقریباً ۱۵ برس سے حاسدین اور معاندین اعتراض کر رہے تھے میں ”شرح صحیح مسلم“ کی مختلف جلدوں اور پھر ”تبیان القرآن“ کی مختلف جلدوں میں ان اعتراضات کے جوابات لکھتا رہا ہوں اور اس سورت میں الفتح: ۲ کی تفسیر میں تمام اباحت کو اختصار کے ساتھ جمع کر دیا ہے انسانی بساط میں کسی مؤلف کو ثابت کرنے کے لیے جتنے دلائل کی ضرورت ہو سکتی ہے وہ میں نے فراہم کر دیئے ہیں۔ باقی حق کو دلوں میں جاگزین کرو دینا میرے بس میں نہیں یہ صرف اللہ تعالیٰ کی قدرت اور اس کی طاقت ہے اور رہے نہ ماننے والے تو وہ عہد رسالت سے لے کر آج تک پائے جاتے ہیں۔

اللہ تعالیٰ سے دعا کرتا ہوں کہ جس طرح اس نے یہاں تک تفسیر لکھوا دی ہے باقی قرآن مجید کی سورتوں کی تفسیر بھی مکمل کرانے ایمان پر میرا خاتمہ فرمائے اور میری والدین کی مغفرت فرمائے ان کی قبروں کو منور فرمائے اور اس کتاب کو تاقیامت باقی اور فیض آفریں رکھے۔ آمین۔ یا رب العلمین بجاہ سید المرسلین محمد وعلی آلہ واصحابہ وازواجہ وذریاتہ وعلماء ملتہ واولیاء امتہ وامتہ اجمعین۔

غلام رسول سعیدی غفرلہ

خادم الحدیث دارالعلوم نعیمیہ ۱۵ فیڈرل بی ایریا کراچی-۳۸

موبائل نمبر: ۰۳۰۰-۲۱۵۶۳۰۹

۰۳۲۱-۲۰۲۱۷۴۴

بِسْمِ اللَّهِ الرَّحْمَنِ الرَّحِيمِ

لحمده ونصلی وسلم علی رسولہ الکریم

سورة الحجرات

سورت کا نام اور وجہ تسمیہ

اس سورت کا نام الحجرات ہے اور اس کی وجہ یہ ہے کہ اس سورت کی درج ذیل آیت میں الحجرات کا ذکر ہے:
 إِنَّ الَّذِينَ يَتَّبِعُونَكَ مِنْ ذُرِّيَةِ النَّبِيِّاتِ أَكْثَرُ مِنْهُ
 لَا يَعْقِلُونَ ○ (الحجرات: ۳)
 (اے رسول مکرم!) بے شک جو لوگ آپ کو حجرات کے باہر سے پکارتے ہیں ان میں سے ان میں سے اکثر بے عقل ہیں ○

اس آیت کی تفسیر اپنے موقع پر آ رہی ہے۔
 ترتیب نزول کے اعتبار سے اس سورت کا نمبر ۱۰۸ ہے اور ترتیب مصحف کے اعتبار سے اس کا نمبر ۳۹ ہے، بعض روایات سے معلوم ہوتا ہے کہ اس سورت کا زمانہ نزول ۹ھ ہے۔

سورت الحجرات کے مسائل اور مقاصد

☆ اس سورت میں یہ بتایا گیا ہے کہ نبی صلی اللہ علیہ وسلم کا ادب اور احترام تمام فرائض سے بڑھ کر فرض ہے، بلکہ بڑا ایمان ہے۔

☆ نبی صلی اللہ علیہ وسلم کے ساتھ وہ معاملہ نہیں کیا جائے گا جو عام لوگوں کے ساتھ کیا جاتا ہے حتیٰ کہ آپ کے سامنے بلند آواز سے بات نہیں کی جائے گی اور نہ آپ کو حجروں سے باہر نداء کی جائے گی۔

☆ بغیر تحقیق کے کوئی خبر قبول نہ کی جائے نہ کسی مسلمان کے متعلق بدگمانی کی جائے نہ کسی مسلمان کی غیبت کی جائے نہ کسی کا نام بگڑا جائے نہ کسی کا مذاق اڑایا جائے اسی طرح کے اور معاشرتی آداب بتائے۔

☆ اگر مسلمانوں کے دو گروہ لڑ رہے ہوں تو ان میں صلح کرائی جائے اور اگر وہ صلح نہ کریں تو ان میں سے جو گروہ باطل پر ہو اس سے جنگ کی جائے حتیٰ کہ وہ راہ راست پر آ جائے۔

سورة الحجرات کے اس مختصر تعارف اور تمہید کے بعد اللہ تعالیٰ کی توفیق اور اس کی اعانت پر توکل کرتے ہوئے میں سورة الحجرات کا ترجمہ اور اس کی تفسیر شروع کر رہا ہوں۔ اللہ الغلین! اس کی تفسیر میں مجھ سے وہی نکھوانا جو حق اور صواب ہو اور جو باطل اور ناصواب ہو اس کا رد کرنے کی ہمت اور حوصلہ عطا فرمانا۔

غلام رسول سعیدی غفرلہ

خادم المدیث دارالعلوم نعیمیہ ۱۵ فیڈرل بی ایریا، کراچی-۳۸

۹ جمادی الاولیٰ ۱۴۲۵ھ / ۲۸ جون ۲۰۰۳ء

موبائل نمبر: ۰۳۱۵۶۳۰۹-۰۳۰۰ / ۰۳۱۷۷۴۴-۰۳۲۱

بِسْمِ اللَّهِ الرَّحْمَنِ الرَّحِيمِ
الحجرات ۳۹: ۱۰ — ۱

بِسْمِ اللَّهِ الرَّحْمَنِ الرَّحِيمِ

بِسْمِ اللَّهِ الرَّحْمَنِ الرَّحِيمِ

سورۃ الحجرات مدنی ہے اللہ ہی کے نام سے (شروع کرتا ہوں)؟ وہ نہایت رحم فرمانے والا بہت مہربان ہے اس میں ائمہ آئینوں کو دعوت ہے

يَا أَيُّهَا الَّذِينَ آمَنُوا لَا تَقْدِمُوا أَيْدِيَكُمْ عَلَى اللَّهِ وَرَسُولِهِ وَ

اے ایمان والو! اللہ اور اس کے رسول پر سبقت نہ کرو اور اللہ سے

اتَّقُوا اللَّهَ إِنَّ اللَّهَ سَمِيعٌ عَلِيمٌ ۝۱ يَا أَيُّهَا الَّذِينَ آمَنُوا لَا تَرْفَعُوا

ڈرتے رہو بے شک اللہ بہت سننے والا ہے حد جاننے والا ہے ۱ اے ایمان والو! اپنی آوازوں کو (اپنے) نبی کی آواز پر

أَصْوَاتَكُمْ فَوْقَ صَوْتِ النَّبِيِّ وَلَا تَجْهَرُوا لَهُ بِالْقَوْلِ كَجَهْرِ

بلند نہ کرو اور نہ ان کے سامنے بلند آواز سے بولا جیسے ایک دوسرے

بَعْضُكُمْ لِبَعْضٍ أَن تَحْبَطَ أَعْمَالُكُمْ وَأَنتُمْ لَا تَشْعُرُونَ ۝۲ إِنَّ

سے بلند آواز سے بات کرتے ہو ورنہ تمہارے اعمال ضائع ہو جائیں گے اور تمہیں چاہی نہیں چلے گا ۲ اے

الَّذِينَ يَعْضُّونَ أَصْوَاتَهُمْ عِنْدَ رَسُولِ اللَّهِ أُولَٰئِكَ الَّذِينَ

جو لوگ رسول اللہ کے سامنے اپنی آوازوں کو پست رکھتے ہیں یہ وہی لوگ ہیں جن کے

امْتَحَنَ اللَّهُ قُلُوبَهُمْ لِلتَّقْوَىٰ لَهُمْ مَغْفِرَةٌ ۝۳ وَأَجْرٌ عَظِيمٌ ۝۴ إِنَّ

دلوں کو اللہ نے تقویٰ کے لیے پرکھ لیا ہے ان ہی کے لیے مغفرت ہے اور اجر عظیم ۳ اے رسول مکرم! بے شک

الَّذِينَ يُنَادُونَكَ مِنَ الْهُجُرَاتِ أَكْثَرُهُمْ لَا يَعْقِلُونَ ۝۵

جو لوگ آپ کو حجروں کے باہر سے پکارتے ہیں ان میں سے اکثر بے عقل ہیں ۵

وَلَوْ أَنَّهُمْ صَبَرُوا حَتَّىٰ تَخْرُجَ إِلَيْهِمْ لَكَانَ خَيْرًا لَّهُمْ وَاللَّهُ غَفُورٌ

اور اگر یہ لوگ مبرا کرتے حتیٰ کہ آپ خود باہر آ جاتے تو یہ ان کے حق میں بہتر ہوتا اور اللہ بہت بخشنے والا

رَحِيمٌ ۝۶ يَا أَيُّهَا الَّذِينَ آمَنُوا إِن جَاءَكُمْ فَاسِقٌ بِنَبَأٍ فَتَبَيَّنُوا

بے حد رحم فرمانے والا ہے ۶ اے ایمان والو! اگر تمہارے پاس فاسق کوئی خبر لائے تو اس کی تحقیق کیا کرو

أَنْ تُصِيبُوا قَوْمًا بِمِثَالِهِ فَتُصْبِحُوا عَلَىٰ مَا فَعَلْتُمْ نَادِمِينَ ﴿٧﴾

کہیں تم نادانیت سے کچھ لوگوں کو تکلیف پہنچا دو پھر اپنے کیے پر پشیمان رہو

وَاعْلَمُوا أَنَّ فِيكُمْ رَسُولَ اللَّهِ لَوْ يُطِيعُكُمْ فِي كَثِيرٍ مِّنَ الْأَمْرِ

اور یاد رکھو کہ تم میں اللہ کے رسول ہیں اگر وہ بہت سی چیزوں میں تمہارا کہا مان لیتے

لَعَنَتْهُمُ وَلَٰكِنَّ اللَّهَ حَبَّبَ إِلَيْكُمُ الْإِيمَانَ وَزَيَّنَهُ فِي قُلُوبِكُمْ

تو ضرور تم مشقت میں پڑ جاتے لیکن اللہ نے تمہاری طرف ایمان کی محبت ڈال دی ہے اور اس کو تمہارے دلوں میں

وَكَرَّهَ إِلَيْكُمُ الْكُفْرَ وَالْفُسُوقَ وَالْعِصْيَانَ أُولَٰئِكَ هُمُ الرُّشْدُونَ ﴿٨﴾

خوش نما بنا دیا ہے اور تمہارے نزدیک کفر اور فسوق اور معصیت کو ناپسندیدہ بنا دیا ہے یہی لوگ ہدایت یافتہ ہیں

فَضْلًا مِّنَ اللَّهِ وَنِعْمَةً ط وَاللَّهُ عَلِيمٌ حَكِيمٌ ﴿٩﴾ وَإِنْ طَائِفَتَانِ

یہ اللہ کا فضل اور اس کی نعمت ہے اور اللہ بے حد جاننے والا حکمت والا ہے اور اگر مومنوں کے دو گروہ

مِنَ الْمُؤْمِنِينَ اقْتَتَلُوا فَأَصْلَحُوا بَيْنَهُمَا فَإِنْ بَغَتْ إِحْدَاهُمَا

باہم جنگ کریں تو ان میں صلح کرا دو پھر اگر ان میں سے ایک گروہ دوسرے پر

عَلَى الْأُخْرَىٰ فَقَاتِلُوا الَّتِي تَبْغِي حَتَّىٰ تَفِيءَ إِلَىٰ أَمْرِ اللَّهِ فَإِنْ

زیادتی کرے تو زیادتی کرنے والے گروہ سے جنگ کرو حتیٰ کہ وہ اللہ کے حکم کی طرف رجوع کر لے پس اگر وہ

فَاءَتْ فَأَصْلَحُوا بَيْنَهُمَا بِالْعَدْلِ وَأَقْسِطُوا إِنَّ اللَّهَ يُحِبُّ

رجوع کر لے تو ان میں عدل کے ساتھ صلح کرا دو اور انصاف سے کام لو بے شک اللہ انصاف سے

الْمُقْسِطِينَ ﴿١٠﴾ إِنَّمَا الْمُؤْمِنُونَ إِخْوَةٌ فَأَصْلَحُوا بَيْنَ أَخَوَيْكُمْ

کام کرنے والوں کو پسند فرماتا ہے بے شک سب مومن آپس میں بھائی ہیں تو اپنے بھائیوں میں

وَاتَّقُوا اللَّهَ لَعَلَّكُمْ تُرْحَمُونَ ﴿١١﴾

صلح کراؤ اور اللہ سے ڈرتے رہو تا کہ تم پر رحم کیا جائے

اللہ تعالیٰ کا ارشاد ہے: اے ایمان والو! اللہ اور اس کے رسول پر سبقت نہ کرو اور اللہ سے ڈرتے رہو بے شک اللہ بہت بخشنے والا بے حد جاننے والا ہے۔ اے ایمان والو! اپنی آوازوں کو (اپنے) نبی کی آواز پر بلند نہ کرو اور نہ ان کے سامنے بلند آواز سے بولو جیسے کہ تم ایک دوسرے سے بلند آواز سے بات کرتے ہو ورنہ تمہارے اعمال ضائع ہو جائیں گے اور تمہیں پتا بھی نہیں چلے گا۔ بے شک جو لوگ رسول اللہ صلی اللہ علیہ وسلم کے سامنے اپنی آوازوں کو پست رکھتے ہیں بے شک یہ وہی لوگ ہیں جن کے دلوں کو اللہ نے تقویٰ کے لیے پرکھ لیا ہے، ان ہی کے لیے مغفرت ہے اور اجر عظیم ہے۔ (الحجرات: ۱-۳)

نبی صلی اللہ علیہ وسلم کے قول اور فعل پر اپنے قول اور فعل کو مقدم کرنے کی ممانعت

اس سے پہلی سورت میں حدیث کی صلیح کا ذکر ہے اور ”صحیح بخاری“ میں یہ گزر چکا ہے کہ جب نبی صلی اللہ علیہ وسلم نے قریش مکہ کی شرائط پر صلح کرنے کا ارادہ کیا تو بعض صحابہ نبی صلی اللہ علیہ وسلم کے اس فعل سے دل برداشتہ ہوئے اور حضرت عمر رضی اللہ عنہ نے آپ سے اس فیصلہ پر کافی بحث کی تو اس سے متصل سورت میں اللہ تعالیٰ نے مسلمانوں کو یہ تنبیہ کی کہ اے ایمان والو! اللہ اور اس کے رسول پر سبقت نہ کرو۔

علامہ ابوالحسن علی بن محمد المادری الترمذی ۴۵۰ھ نے اس آیت کے متعلق پانچ قول ذکر کیے ہیں:

(۱) قتادہ نے کہا: بعض لوگ یہ کہتے تھے کہ کاش! میرے متعلق یہ نازل ہوتا کاش! میرے متعلق وہ نازل ہوتا اس پر یہ آیت نازل ہوئی۔

(۲) حضرت ابن عباس رضی اللہ عنہما نے فرمایا: لوگوں کو رسول اللہ صلی اللہ علیہ وسلم کے سامنے کلام کرنے سے منع فرمایا۔

(۳) مجاہد نے کہا: اللہ اور رسول کے متعلق کوئی بات نہ کرو حتیٰ کہ اللہ تعالیٰ اپنے رسول کی زبان سے بتائے۔

(۴) حسن بصری نے کہا: کچھ لوگوں نے رسول اللہ صلی اللہ علیہ وسلم کے نماز پڑھانے سے پہلے قربانی کر لی تو ان کو حکم دیا گیا کہ وہ دوبارہ قربانی کریں۔

(۵) زجاج نے کہا: جن عبادات کے اوقات مقرر ہیں ان کے وقت آنے سے پہلے ان عبادات کو ادا نہ کرو۔

(الکت والعمون ج ۵ ص ۳۲۶-۳۲۵ دارالکتب العلمیہ بیروت)

اس آیت میں نبی صلی اللہ علیہ وسلم کے ادب اور احترام کی تعلیم دی گئی ہے۔

نبی صلی اللہ علیہ وسلم کے سامنے بلند آواز کے ساتھ بولنے کی ممانعت

الحجرات: ۳۰ میں فرمایا: اے ایمان والو! اپنی آوازوں کو (اپنے) نبی کی آواز پر بلند نہ کرو اور نہ ان کے سامنے بلند آواز سے بولو جیسے کہ تم ایک دوسرے سے بلند آواز سے بات کرتے ہو ورنہ تمہارے اعمال ضائع ہو جائیں گے اور تمہیں پتا بھی نہیں چلے گا۔

حضرت اقرع بن حابس رضی اللہ عنہ بیان کرتے ہیں کہ وہ نبی صلی اللہ علیہ وسلم کی خدمت میں حاضر ہوئے حضرت ابوبکر نے عرض کیا: یا رسول اللہ! ان کو ان کی قوم پر عامل بنا دیجئے۔ حضرت عمر نے کہا: یا رسول اللہ! ان کو عامل نہ بنائیں پھر ان دونوں نے نبی صلی اللہ علیہ وسلم کے سامنے بحث کی، حتیٰ کہ ان کی آوازیں بلند ہو گئیں حضرت ابوبکر نے حضرت عمر سے کہا: تم صرف میری مخالفت کا ارادہ کرتے ہو حضرت عمر نے کہا: تم صرف میری مخالفت کا ارادہ کرتے ہو اس موقع پر یہ آیت نازل ہوئی: اے ایمان والو! اپنی آوازوں کو اپنے نبی کی آواز پر بلند نہ کرو۔ اس کے بعد حضرت عمر بن الخطاب نبی صلی اللہ علیہ وسلم کے سامنے بات کرتے تو ان کی آواز سنائی نہیں دیتی تھی، حتیٰ کہ ان سے سوال کیا جاتا کہ آپ نے کیا کہا؟

(مجمع البحار رقم الحدیث: ۴۳۰۲۔ ۴۳۰۳، سنن ترمذی رقم الحدیث: ۳۲۶۶، مسند احمد ج ۳ ص ۴)

اس آیت میں نبی صلی اللہ علیہ وسلم کی تعظیم اور توقیر کا حکم دیا گیا ہے کہ جب تم نبی صلی اللہ علیہ وسلم کے سامنے حاضر ہو تو پست آواز سے بات کرو اور تمہاری آواز آپ کی آواز سے اونچی نہ ہو ورنہ تمہارے نیک اعمال ضائع کر دیئے جائیں گے۔
بلند آواز سے بولنے کو دوسری مرتبہ منع کرنے کے الگ الگ محمل

اس آیت میں دوسری مرتبہ رسول اللہ صلی اللہ علیہ وسلم کے سامنے بلند آواز سے گفتگو کرنے سے منع فرمایا ہے۔ ایک مرتبہ فرمایا: اپنی آوازوں کو (اپنے نبی) کی آواز پر بلند نہ کرو اور دوسری مرتبہ فرمایا: اور نہ ان کے سامنے بلند آواز سے بولو جیسے کہ تم ایک دوسرے سے بلند آواز سے بات کرتے ہو۔ مفسرین نے کہا: دونوں مرتبہ بلند آواز کے ساتھ بات کرنے کی ممانعت کے الگ الگ محمل ہیں پہلے جو فرمایا ہے کہ اپنی آوازوں کو (اپنے نبی) کی آواز پر بلند نہ کرو اس کا محمل یہ ہے کہ جب تم نبی صلی اللہ علیہ وسلم سے بات کر رہے ہو تو اپنی آواز کو نبی صلی اللہ علیہ وسلم کی آواز سے پست رکھو اور اپنی آواز کو نبی صلی اللہ علیہ وسلم کی آواز پر اونچی نہ ہونے دو اور دوسری بار جو فرمایا ہے کہ ان کے سامنے بلند آواز سے نہ بولو اس کا محمل یہ ہے کہ جب نبی صلی اللہ علیہ وسلم خاموش ہوں اور تم ان کو کوئی خبر سنارہے ہو تو اونچی آواز سے نہ بولو یا اس کا محمل یہ ہے کہ جب تم نبی صلی اللہ علیہ وسلم سے بات کرو تو عامیانا انداز میں بات نہ کرو جیسے کہ تم ایک دوسرے سے بات کرتے ہو اور جب آپ کو مخاطب کر دو تو آپ کے نام اور کنیت سے آپ کو مخاطب نہ کرو مثلاً یوں مخاطب نہ کرو: ”یا محمد“ یا ابا القاسم“ بلکہ ”یا رسول اللہ“ یا ”یا نبی اللہ“ یا ”یا حبیب اللہ“ کہو واضح رہے کہ اس میں ندائے یا محمد کی نفی نہیں ہے کیونکہ ندا اور چیز ہے اور خطاب اور چیز ہے (ندا میں ”یا محمد“ کہہ کر آپ کو اپنے حال کی طرف متوجہ کرنا ہے اور خطاب میں یا محمد کہہ کر آپ سے کلام کرنا ہے)۔
مفسرین نے اس آیت سے اس پر بھی استدلال کیا ہے کہ جس طرح رسول اللہ صلی اللہ علیہ وسلم کے سامنے بلند آواز سے بولنا جائز نہیں ہے اسی طرح آپ کی قبر انور پر جب حاضری ہو تو وہاں بھی بلند آواز سے بولنا جائز نہیں ہے۔ علامہ قرطبی علامہ ابوالحیان اندلسی اور علامہ آلوسی نے لکھا ہے کہ اسی طرح عالم کے سامنے بھی بلند آواز سے بولنا جائز نہیں ہے خصوصاً جب عالم قرآن اور حدیث کا درس دے رہا ہو۔

نیز مفسرین نے کہا ہے کہ رسول اللہ صلی اللہ علیہ وسلم کے سامنے جو بلند آواز سے بولنا منع ہے اس سے مراد یہ نہیں ہے کہ اتنے زور سے نہ بولو جو آپ کے استخفاف اور آپ کی اہانت کا مظہر ہو کیونکہ اس طرح بلند آواز سے بولنا کفر ہے اور اس آیت میں مؤمنین سے خطاب ہے بلکہ مراد یہ ہے کہ تعظیم اور تکریم کے ساتھ معتدل آواز کی بہ نسبت پست آواز میں آپ کے سامنے بولو یا آپ سے باتیں کرو۔

اپنی ضرورت اور آپ کی نعت کے کلمات کو آپ کے سامنے بلند آواز سے پڑھنے کا جواز

مفسرین نے یہ بھی کہا ہے کہ جن مواقع پر بلند آواز سے بولنا مطلوب ہوتا ہے وہ اس ممانعت میں داخل نہیں ہے مثلاً میدان جہاد میں دشمن کو لٹکارتے ہوئے یا کسی معاند اور مخالف کو جواب دیتے ہوئے یا دشمن کو ڈراتے ہوئے ان تمام صورتوں میں نبی صلی اللہ علیہ وسلم کے سامنے بھی بلند آواز سے بولنا جائز ہے کیونکہ ان صورتوں میں یہ متصور نہیں ہے کہ یہ رسول اللہ صلی اللہ علیہ وسلم کے ادب اور احترام کے خلاف ہے کیونکہ حدیث میں حضرت عباس رضی اللہ عنہ سے روایت ہے:

جب جنگ حنین میں مسلمانوں اور کفار کا مقابلہ ہوا تو مسلمان پیٹھ پھیر کر بھاگے رسول اللہ صلی اللہ علیہ وسلم اپنے خچر کو کفار کی جانب دوڑا رہے تھے حضرت عباس نے کہا: میں رسول اللہ صلی اللہ علیہ وسلم کے خچر کی لگام تھام کر اس کو تیز بھاگنے سے

روک رہا تھا اور حضرت ابوسفیان صلی اللہ علیہ وسلم کے شجر کی لگام پکڑے ہوئے تھے رسول اللہ صلی اللہ علیہ وسلم نے فرمایا: اے عباس! اصحابِ سرہ (یکسر کے درخت والوں) کو آواز دو! حضرت عباس بلند آواز مٹھن تھے وہ کہتے ہیں: میں نے یہ آواز بلند پکارا: اصحابِ سرہ کہاں ہیں؟ حضرت عباس نے کہا: یہ خدا وہ یہ آواز سنتے ہی اس طرح بلٹے جس طرح گائے اپنے بچوں کی طرف چلتی ہے وہ ”یا لیلک یا لیلک“ کہتے ہوئے دوڑتے ہوئے آئے۔ (صحیح مسلم رقم الحدیث: ۱۷۷۵)

اسی طرح حدیث میں حضرت عثمان بن عمر کی روایت ہے کہ جب رسول اللہ صلی اللہ علیہ وسلم ہجرت کر کے مدینہ پہنچے تو مدینہ کے تمام مرد اور عورتیں گھروں کی چھتوں پر چڑھ گئے اور بچے اور خادم راستوں میں بکھر گئے اور وہ زور زور سے پکار رہے تھے: یا محمد! یا رسول اللہ! یا محمد! یا رسول اللہ!۔ (صحیح مسلم رقم الحدیث: ۳۰۱۳)

اسی طرح رسول اللہ صلی اللہ علیہ وسلم کے سامنے بلند آواز سے اذان کہی جاتی تھی اور حضرت حسان بن ثابت رضی اللہ عنہ آپ کی مدافعت میں بلند آواز سے اشعار پڑھتے تھے۔

خلاصہ یہ ہے کہ آپ سے گفتگو کرتے وقت آپ کی آواز سے آواز بلند نہ کی جائے اور جب کوئی شخص آپ کو بات سنائے اور آپ خاموشی سے سن رہے ہوں تو آواز بلند نہ کی جائے یا آپ سے اس طرح بلند آواز سے بات نہ کی جائے جیسے لوگ ایک دوسرے سے عامیانه انداز میں باتیں کرتے ہیں۔ تقریباً یہ تمام امور حسب ذیل مفسرین نے اپنی اپنی تصانیف میں بیان فرمائے ہیں۔

علامہ محمود بن عمر زحشری متوفی ۵۳۸ھ (الکشاف ج ۴ ص ۳۵۵-۳۵۳) علامہ ابو عبد اللہ محمد بن احمد مالکی قرطبی متوفی ۶۲۸ھ (الجامع لاحکام القرآن ج ۱۶ ص ۲۷۹-۲۷۶) علامہ سید محمود آلوسی متوفی ۱۲۷۰ھ (روح المعانی ج ۲۶ ص ۲۰۶-۲۰۴)۔ بعض جافقین یہ اعتراض کرتے ہیں کہ تم رسول اللہ صلی اللہ علیہ وسلم کو حاضر و ناظر بھی کہتے ہو اور عباسؓ میں بلندی آواز سے صلوٰۃ و سلام بھی پڑھتے ہو جب کہ رسول اللہ صلی اللہ علیہ وسلم کے سامنے بلند آواز سے بات کرنا جائز نہیں ہے اس کا جواب یہ ہے کہ حاضر و ناظر کا یہ معنی نہیں ہے کہ آپ ہر جگہ ہر وقت موجود ہیں یہ صرف اللہ عز و جل کی شان ہے بلکہ اس کا معنی یہ ہے کہ آپ اپنی قبر انور میں موجود ہیں اور کائنات آپ کے سامنے ہے اور آپ اس کو دیکھ رہے ہیں اور جب چاہیں جہاں چاہیں تشریف لے جاسکتے ہیں اس کی تائید ان احادیث میں ہے:

حضرت ثوبان رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: بے شک اللہ عز و جل نے تمام روئے زمین کو میرے لیے لپیٹ دیا اور میں نے اس کے تمام مشارق اور مغارب کو دیکھ لیا۔

(صحیح مسلم رقم الحدیث: ۲۸۸۹، سنن ابوداؤد رقم الحدیث: ۳۲۵۲، سنن ترمذی رقم الحدیث: ۲۱۷۶، سنن ابن ماجہ رقم الحدیث: ۳۹۵۲) حضرت عمر رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: اللہ عز و جل نے میرے لیے دنیا اٹھا کر رکھ دی اور میں دنیا کو اور جو کچھ قلم امت تک دنیا میں ہونے والا ہے اس کو دیکھ رہا ہوں جیسا کہ میں اپنی اس پتھلی کو دیکھ رہا ہوں۔ (حلیۃ الاولیاء ج ۶ ص ۱۰۱ حافظ کشمی نے کہا: اس حدیث کو طبرانی نے روایت کیا ہے اور اس کے رجال کی ضعف کے باوجود وثیق کی گئی ہے۔

مجمع الزوائد ج ۸ ص ۲۸۷، بیروت)

باقی رہا آپ کے سامنے بلند آواز سے صلوٰۃ و سلام پڑھنا، سو ہم متعدد مفسرین کے حوالوں سے بیان کر چکے ہیں کہ آپ کے سامنے مطلقاً بلند آواز سے بولنا منع نہیں ہے، آپ کی تعظیم اور توقیر کے کلمات کو بلند آواز سے پڑھنا جائز ہے جیسا کہ ہجرت کے موقع پر انصار کے مرد و عورتیں اور بچے آپ کا استقبال کرتے ہوئے بلند آواز سے نعرہ لگا رہے تھے: ”یا محمد ا

یا رسول اللہ! یا محمد یا رسول اللہ! اور آپ کے سامنے بلند آواز کے ساتھ اذان دی جاتی تھی اور حضرت حسان رضی اللہ عنہ آپ کی مدح میں بلند آواز کے ساتھ اشعار پڑھتے تھے۔

الحجرات: ۳ میں فرمایا: بے شک جو لوگ رسول اللہ صلی اللہ علیہ وسلم کے سامنے اپنی آوازوں کو پست رکھتے ہیں بے شک یہ وہی لوگ ہیں جن کے دلوں کو اللہ نے تقویٰ کے لیے پرکھ لیا ہے ان ہی کے لیے مغفرت ہے اور اجر عظیم ہے ○

رسول اللہ صلی اللہ علیہ وسلم کے سامنے آواز پست رکھنے والے صحابہ

حضرت انس بن مالک رضی اللہ عنہ بیان کرتے ہیں کہ نبی صلی اللہ علیہ وسلم نے حضرت ثابت بن قیس رضی اللہ عنہ کو تم پائا تو ایک شخص نے کہا: یا رسول اللہ! میں آپ کو اس کی خبر لا کر دوں گا پس وہ شخص ان کے پاس گیا تو وہ اپنے گھر میں سر جھکائے بیٹھے تھے اس شخص نے پوچھا: تمہیں کیا ہوا؟ حضرت ثابت بن قیس نے کہا: بہت بُرا ہو گیا وہ نبی صلی اللہ علیہ وسلم کے سامنے بلند آواز سے بولتا تھا تو اس کے اعمال تو ضائع ہو گئے اور وہ تو اہل دوزخ میں سے ہے پھر اس شخص نے جاکر نبی صلی اللہ علیہ وسلم کو خبر دی کہ حضرت ثابت بن قیس اس طرح کہہ رہے تھے پھر وہ شخص دوبارہ حضرت ثابت بن قیس کے پاس عظیم بشارت لے کر گیا نبی صلی اللہ علیہ وسلم نے فرمایا: تم اس کے پاس جاؤ اور اس سے کہو کہ تم اہل دوزخ سے نہیں ہو بلکہ تم اہل جنت سے ہو۔ (صحیح البخاری رقم الحدیث: ۳۸۳۶-۳۹۱۳)

”صحیح مسلم“ میں یہ روایت اس طرح ہے:

حضرت سعدؓ حضرت ثابت کے پاس گئے اور ان سے پوچھا کہ وہ رسول اللہ صلی اللہ علیہ وسلم کی مجلس میں کیوں حاضر نہیں ہوتے؟ انہوں نے کہا: یہ آیت (الحجرات: ۳) نازل ہو چکی ہے اور تم کو معلوم ہے کہ میری آواز رسول اللہ صلی اللہ علیہ وسلم کے سامنے تم سب سے بلند ہے سو میں تو اہل دوزخ سے ہوں۔ حضرت سعد نے جاکر یہ نبی صلی اللہ علیہ وسلم کو بتایا تو رسول اللہ صلی اللہ علیہ وسلم نے فرمایا: بلکہ وہ اہل جنت سے ہے۔ (صحیح مسلم رقم الحدیث: ۱۱۹۰)

حضرت ثابت بن قیس انصاری تھے ان کا تعلق خزرج سے تھا اس حدیث میں ان کے لیے عظیم بشارت ہے کہ وہ جنتی ہیں اور وہ جنگ یمامہ میں شہید ہوئے نیز اس حدیث میں بھی یہ دلیل ہے کہ مطلقاً نبی صلی اللہ علیہ وسلم کے سامنے اونچی آواز سے بات کرنے پر وعید نہیں ہے اگر کوئی شخص قدرتی طور پر بلند آواز سے بولتا ہو اور اس کی آواز غیر اختیاری طور پر نبی صلی اللہ علیہ وسلم کی آواز سے اونچی ہو جائے تو اس میں کوئی حرج نہیں ہے۔

تقویٰ کو پرکھنے کا معنی

اس آیت میں فرمایا ہے: بے شک یہ وہی لوگ ہیں جن کے دلوں کو اللہ نے تقویٰ کے لیے پرکھ لیا ہے۔ تقویٰ کے معنی ہیں: خوفِ خدا۔ پس جس شخص نے سیدنا محمد صلی اللہ علیہ وسلم کو اللہ کا رسول مان لیا اور آپ کی اس قدر تعظیم کی کہ آپ کے سامنے اپنی آواز پست رکھی کہ کہیں زور سے بولنے کی وجہ سے اس کے اعمال ضائع نہ ہو جائیں تو اس کے دل میں اللہ تعالیٰ کی تعظیم کس قدر زیادہ ہوگی اور اس کے دل میں اللہ کا خوف کتنا زیادہ ہوگا کہ اگر اس کے رسول کی تعظیم میں اس نے کمی کی تو وہ دوزخ کا مستحق ہو جائے گا پس اللہ کے رسول کی تعظیم کرنا دراصل اس کے دل میں چھپے ہوئے خوفِ خدا اور تقویٰ کی وجہ سے ہے اور ایسے لوگوں کے دلوں کے تقویٰ کو اللہ نے پرکھ لیا ہے یعنی ان کے تقویٰ کو ظاہر فرما دیا ہے اور اس کی مثال یہ ہے:

وَمَنْ يَعْظَمْ شَعْرًا بَرًّا لِّاللهِ فَإِنَّهَا مِنْ تَقْوَى الْقُلُوبِ ○

جو لوگ اللہ کی نشانیوں کی تعظیم کرتے ہیں تو یہ ان کے دلوں میں خوفِ خدا کی وجہ سے ہے ○ (ابن ماجہ: ۳۲)

شعائر اللہ سے مراد ہیں: دین کے امتیازی احکام اور مناسک حج کو بجالانا صفا اور مردہ کے درمیان سعی کرنا کعبہ کا طواف کرنا حجر اسود کو بوسہ دینا قربانی کے لیے قربان جانور لانا اور ان کی تعظیم کرنا صفا اور مردہ دو پہاڑیاں اور کعبہ پتھر کی ایک عمارت ہے حجر اسود ایک پتھر ہے اور قربانی کے اونٹ جانور ہیں اور نبی نفس ان کی تعظیم کی کوئی وجہ نہیں ہے حج کرنے والا جو ان کی تعظیم کرتا ہے تو وہ اللہ کے حکم کی وجہ سے کرتا ہے پس جو شخص اللہ کے حکم کی وجہ سے ان پتھروں اور جانوروں کی تعظیم کرتا ہے اس کے دل میں اللہ کی تعظیم کس قدر ہوگی اور اللہ کا خوف اور تقویٰ کتنا زیادہ ہوگا کہ وہ اللہ کی ناراضگی کے خوف سے ان پتھروں اور جانوروں کی بھی تعظیم کر رہا ہے جب کہ انسان بلکہ مسلمان پتھروں اور جانوروں سے بہت افضل اور اعلیٰ ہے۔ اسی طرح اللہ کے رسول کی تعظیم کرنا اور ان کے سامنے اپنی آواز کو پست رکھنا دراصل اللہ کی تعظیم اور اس کے خوف کی وجہ سے ہے کہ اگر اس نے اللہ کے رسول اور اس کے نمائندہ کی تعظیم میں کمی کی تو اللہ اس کے نیک اعمال کو ضائع کر دے گا اور اس کو دوزخ میں ڈال دے گا سو جن لوگوں نے رسول اللہ صلی اللہ علیہ وسلم کے سامنے اپنی آواز کو پست رکھا اللہ تعالیٰ نے ان کے دلوں میں چھپے ہوئے خوفِ خدا کو ظاہر کر دیا۔

اور فرمایا: ان کے لیے مغفرت ہے اور اجر عظیم ہے۔ مغفرت کا معنی ہے: انسان کے برے کاموں کو چھپانا اور ان پر سزا نہ دینا اور اجر کا معنی ہے: اس کے نیک کاموں پر ثواب عطا فرمانا۔

اللہ تعالیٰ کا ارشاد ہے: (اے رسولِ مکرم!) بے شک جو لوگ آپ کو حجروں کے باہر سے پکارتے ہیں ان میں سے اکثر بے عقل ہیں ○ اور اگر یہ لوگ مبر کرتے حتیٰ کہ آپ خود باہر آ جاتے تو یہ ان کے حق میں بہتر ہوتا اور اللہ بہت بخشنے والا بے حد رحم فرمانے والا ہے ○ اے ایمان والو! اگر تمہارے پاس فاسق کوئی خبر لائے تو اس کی تحقیق کر لیا کرو کہیں تم ناواقفیت سے کچھ لوگوں کو تکلیف پہنچا دو پھر اپنے کیے پر پشیمان رہو ○ (الحجرات: ۶-۳)

رسول اللہ صلی اللہ علیہ وسلم کو حجروں کے باہر سے نداء کرنے والوں کے مصادیق

امام ابویسٰیٰ محمد بن عیسیٰ ترمذی متوفی ۲۷۹ھ الحجرات: ۳ کے شان نزول میں روایت کرتے ہیں:

حضرت البراء بن عازب رضی اللہ عنہ بیان کرتے ہیں کہ ایک شخص نے کھڑے ہو کر کہا: یا رسول اللہ! بے شک میری تعریف کرنا نیک عمل ہے اور میری مذمت کرنا برا عمل ہے تو رسول اللہ صلی اللہ علیہ وسلم نے فرمایا: یہ صرف اللہ عزوجل کی شان ہے۔ (سنن ترمذی رقم الحدیث: ۳۲۶۷)

علامہ ابوالحسن علی بن محمد المادوری المتوفی ۴۵۰ھ نے اس کے شان نزول میں حسب ذیل اقوال نقل کیے ہیں:

(۱) قتادہ بیان کرتے ہیں کہ ایک شخص نبی صلی اللہ علیہ وسلم کے پاس گیا اور حجرہ کے باہر سے آپ کو نداء کی: یا محمد! میری تعریف کرنا نیک عمل ہے اور میری مذمت کرنا برا عمل ہے نبی صلی اللہ علیہ وسلم حجرے سے باہر آئے اور فرمایا: تم پر افسوس ہے یہ تو صرف اللہ سبحانہ کی شان ہے اس پر یہ آیت نازل ہوئی۔ (جامع البیان رقم الحدیث: ۲۳۵۳۳، مسند احمد ج ۳ ص ۳۸۸)

(۲) حضرت زید بن ارقم رضی اللہ عنہ بیان کرتے ہیں کہ نبی صلی اللہ علیہ وسلم کے پاس کچھ لوگ آئے انہوں نے کہا تھا کہ اس شخص کے پاس چلو اگر یہ واقعی نبی ہیں تو ان کی اتباع کر کے ہم لوگوں میں سب سے زیادہ خوش قسمت ہوں گے اور اگر وہ فرشتے ہیں تو ہم ان کے پروں کے سائے میں زندہ رہیں گے پھر وہ نبی صلی اللہ علیہ وسلم کے پاس گئے اور آپ کو نداء کی: یا محمد! اس وقت آپ اپنے حجرہ میں تھے تب اللہ تعالیٰ نے یہ آیت نازل کی۔ (جامع البیان رقم الحدیث: ۲۳۵۳۱)

(۳) ایک قول یہ ہے کہ وہ بنو تمیم کا وفد تھا مقاتل نے کہا: وہ لو افراد تھے۔

ان کے متعلق فرمایا: ان میں سے اکثر بے عقل ہیں۔ اس پر یہ اعتراض ہے کہ انسان ہونے کی وجہ سے ان میں عقل تو تھی پھر ان کو بے عقل کیوں فرمایا؟

ابن ابجر نے کہا: اس کا معنی ہے: وہ بے علم ہیں اور علم کو عقل سے تعبیر کیا کیونکہ علم عاقل کا ثمرہ ہے اور اس کا معنی یہ بھی ہو سکتا ہے کہ ان کا یہ فعل عقل والوں کے فعل کے خلاف تھا۔

الحجرات: ۵۰ میں فرمایا: اور اگر یہ لوگ مبرک کرتے حتیٰ کہ آپ خود باہر آ جاتے تو یہ ان کے حق میں بہتر ہوتا اور اللہ بہت بخشنے والا ہے حد درجہ فرمانے والا ہے O

یعنی ان کا حجرہ سے باہر آپ کا انتظار کرنا اللہ تعالیٰ کی اطاعت اور اس کے رسول صلی اللہ علیہ وسلم کی اطاعت کے لحاظ سے اور رسول اللہ صلی اللہ علیہ وسلم کے ادب اور احترام کے لحاظ سے زیادہ مناسب تھا۔

یہ بھی کہا گیا ہے کہ رسول اللہ صلی اللہ علیہ وسلم نے بنو الحنملہ کے کچھ لوگوں کو قید کر لیا تھا اور وہ لوگ اپنے قیدیوں کو چھڑانے کے لیے فدیہ دینے آئے تھے پس اگر وہ آپ کے حجرہ سے باہر نکلنے کا انتظار کر لیتے تو ان کے لیے زیادہ بہتر ہوتا

کیونکہ ہو سکتا تھا کہ آپ فدیہ لیے بغیر ان کے قیدیوں کو چھوڑ دیتے۔ (الکت والحق ج ۵ ص ۳۲۸-۳۲۷ دارالکتب العلمیہ بیروت) اس آیت میں بھی سابقہ آیات کی طرح رسول اللہ صلی اللہ علیہ وسلم کے ادب اور احترام کی تلقین کی گئی ہے اور سورۃ

الحجرات کی پہلی پانچوں آیتیں نبی صلی اللہ علیہ وسلم کے ادب اور احترام کی تعلیم کے لیے نازل ہوئیں ہیں۔
ولید بن عقبہ کا جھوٹی خبر دینا

الحجرات: ۶۰ میں فرمایا: اے ایمان والو! اگر تمہارے پاس فاسق کوئی خبر لائے تو اس کی تحقیق کر لیا کرو کہیں تم ناواقفیت سے کچھ لوگوں کو تکلیف پہنچاؤ پھر اپنے لیے پریشیمان رہو O

حضرت الحارث بن ابی ضرار رضی اللہ عنہ بیان کرتے ہیں: یہ آیت ولید بن عقبہ کے متعلق نازل ہوئی ہے جس کو رسول اللہ صلی اللہ علیہ وسلم نے بنو المصطلق کی طرف زکوٰۃ وصول کرنے کے لیے بھیجا تھا اور ولید کے درمیان اور بنو المصطلق کے

درمیان زمانہ جاہلیت میں عداوت تھی جب بنو المصطلق نے اس کی آمد کے متعلق سنا تو رسول اللہ صلی اللہ علیہ وسلم کی وجہ سے اس کی تعظیم کی شیطان نے اس کے دل میں یہ وسوسہ ڈالا کہ یہ لوگ اس کو قتل کرنا چاہتے ہیں وہ خوف زدہ ہو کر راستہ سے ہی

رسول اللہ صلی اللہ علیہ وسلم کی طرف لوٹ گیا اور آپ سے کہا کہ بنو المصطلق نے اس کو زکوٰۃ دینے سے انکار کر دیا اور اس کے قتل کا ارادہ کیا ہے یہ سن کر رسول اللہ صلی اللہ علیہ وسلم غضب میں آ گئے اور ان سے جنگ کرنے کا ارادہ کر لیا اور بنو المصطلق کو یہ خبر

پہنچی کہ ولید بن عقبہ واپس چلے گئے تو وہ رسول اللہ صلی اللہ علیہ وسلم کے پاس آئے اور کہا: یا رسول اللہ! ہم نے آپ کے نمائندہ کی آمد کے متعلق سنا تو ہم اس سے ملاقات کرنے اور اس کی تحکیم کرنے کے لیے نکلے اور تاکہ اللہ تعالیٰ نے جو ہمیں مال دیا

ہے ہم اس مال میں سے اللہ کا حق ادا کریں تب ہم کو معلوم ہوا کہ وہ نمائندہ واپس چلا گیا ہمیں خطرہ ہوا کہ کہیں آپ کی طرف سے اس کو یہ حکم تو نہیں پہنچا کہ تم واپس آ جاؤ اور آپ کسی وجہ سے ہم پر ناراض ہو گئے ہوں اور ہم اللہ اور اس کے رسول کے

غضب سے اللہ کی پناہ میں آتے ہیں رسول اللہ صلی اللہ علیہ وسلم نے ان پر یقین نہیں کیا اور خفیہ طور پر حضرت خالد بن ولید رضی اللہ عنہ کو ایک لشکر کے ساتھ ان کی طرف روانہ کیا اور ان کو یہ حکم دیا کہ وہ چپکے سے وہاں پہنچیں اور وہاں تفتیش کریں اگر وہاں ایسے آثار ہوں جو ان کے ایمان پر دلالت کرتے ہوں تو ان سے ان کے اموال کی زکوٰۃ وصول کر لیں اور اگر وہاں ان کے

ایمان کے آثار نہ ہوں تو پھر ان کے ساتھ وہ معاملہ کریں جو کفار کے ساتھ کیا جاتا ہے حضرت خالد وہاں پہنچ گئے اور انہوں

نے وہاں پر مغرب اور عشاء کی اذانوں کو سنا انہوں نے ان سے صدقات وصول کیے اور سوائے اطاعت اور نیکی کے ان کے پاس اور کوئی چیز نہیں دیکھی۔ وہ رسول اللہ صلی اللہ علیہ وسلم کے پاس واپس پہنچے اور آپ کو تمام حالات بتائے اور تب اللہ تعالیٰ نے یہ آیت نازل فرمائی کہ: 'اے ایمان والو! اگر تمہارے پاس فاسق (یعنی ولید بن عقبہ) کو کوئی خبر اے تو اس کی تحقیق کر لیا کرو کہیں تم ناواقفیت سے کچھ لوگوں کو تکلیف پہنچا دو پھر اپنے کیے پر پشیمان رہو' (ولید بن عقبہ حضرت عثمان رضی اللہ عنہ کا ماں شریک بھائی تھا)۔ (معالم التنزیل ج ۳ ص ۲۵۸-۲۵۷ مسند احمد ج ۴ ص ۲۷۹، المعجم الکبیر رقم الحدیث: ۳۳۹۵، اسباب النزول ۱۷۱، واحدی ص ۶۰) حافظ البیہقی نے کہا: امام احمد کی سند کے راوی ثقہ ہیں۔ مجمع الزوائد رقم الحدیث: ۱۱۳۵۲، حافض ابن کثیر نے کہا: اس قصہ کے متعلق امام احمد کی روایت سب سے عمدہ ہے امام طبرانی نے اس قصہ کو حضرت جابر رضی اللہ عنہ سے بھی روایت کیا ہے۔ المعجم الاوسط رقم الحدیث: ۳۸۰۰۹، الامام ابن جریر نے اس واقعہ کو حضرت ام سلمہ رضی اللہ عنہا، حضرت ابن عباس، قتادہ اور ابن اسحاق وغیرہم سے روایت کیا ہے جامع البیان رقم الحدیث: ۲۳۵۳۳ (۲۳۵۳۱-۲۳۵۳۹-۲۳۵۳۸)

فاسق کی شہادت اور روایت کا شرعی حکم

علامہ سید محمود آلوسی متعدد حوالہ جات سے اس روایت کو نقل کرنے کے بعد لکھتے ہیں:

اس آیت سے یہ استدلال کیا گیا ہے کہ فاسق شہادت دینے کا اہل ہے کیونکہ اگر اس کی شہادت ادا نیکی کے لائق نہ ہوتی تو پھر اس کی خبر کی تحقیق کرنے کے حکم دینے کا کوئی معنی نہ تھا اور یہ حدیث اس پر بھی دلالت کرتی ہے کہ خبر واحد کو قبول کرنا جائز ہے۔

فقہاء احناف نے اس آیت سے یہ استدلال کیا ہے کہ جس شخص کا عادل اور نیک ہونا معلوم نہ ہو اس کی خبر کو بھی قبول کرنا جائز ہے اور اس کے نیک ہونے کی تفتیش کرنا واجب نہیں ہے کیونکہ یہ تفتیش اس وقت واجب ہوگی جب اس کا نقش ثابت ہو اور جس شخص کا نیک ہونا ہمیں معلوم نہیں ہے اور نہ ہی اس کا فاسق ہونا معلوم ہے تو ہم ظاہر حال کے اعتبار سے اس کو نیک قرار دیں گے اور اس کی تفتیش کرنا ہم پر واجب نہیں ہے واضح رہے کہ فاسق وہ شخص ہے جس نے کوئی علی الاعلان گناہ کبیرہ کیا ہو۔

نیز علامہ آلوسی لکھتے ہیں: فاسق کی دو قسمیں ہیں: ایک فاسق غیر متاویل ہے (جو بغیر تاویل کے کوئی گناہ کبیرہ کرے) اور اس میں کوئی اختلاف نہیں کہ اس کی خبر قبول نہیں کی جائے گی اور دوسری قسم فاسق متاویل ہے (جو تاویل سے کوئی گناہ کبیرہ کرے) جیسے جبری اور قدری اور اس کو بدعت واضحہ کا مرتکب کہا جاتا ہے۔ بعض اصولیین اس کی شہادت اور روایت کو مسترد کرتے ہیں جیسے امام شافعی وغیرہ اور بعض اس کی شہادت کو قبول کرتے ہیں اس کی وجہ یہ ہے کہ شہادت کو کذب کی تہمت کی وجہ سے رد کیا جاتا ہے اور اس شخص کے عقائد میں فسق ہے اور کذب تمام مذاہب میں حرام ہے ماسوا خطابیہ کے اور نبی صلی اللہ علیہ وسلم نے فرمایا ہے: ہم ظاہر پر حکم لگاتے ہیں اور اس کی روایت کو قبول کرنا اس لیے جائز ہے کہ جو شخص غیر رسول پر کذب کو جائز نہیں سمجھتا تو وہ رسول اللہ صلی اللہ علیہ وسلم پر کذب کو بہ طریق اولیٰ جائز نہیں سمجھے گا اور ہمارے اصحاب احناف اس کی شہادت کو قبول کرتے ہیں اور اس کی روایت کو قبول نہیں کرتے خصوصاً جب وہ اپنے عقیدہ کے پرچار کے لیے حدیث روایت کرے۔

(روح المعانی ج ۲۶ ص ۲۲۱-۲۲۰، ملخصاً دار الفکر بیروت ۱۴۱۷ھ)

اللہ تعالیٰ کا ارشاد ہے: اور یاد رکھو کہ تم میں اللہ کے رسول ہیں اگر وہ بہت سی چیزوں میں تمہارا کہا مان لیتے تو ضرورتاً تم شفقت میں پڑ جاتے لیکن اللہ نے تمہاری طرف ایمان کی محبت ڈال دی ہے اور اس کو تمہارے دلوں میں خوش نما بنا دیا ہے اور تمہارے نزدیک کفر اور فسوق اور مصیبت کو ناپسندیدہ بنا دیا ہے۔ یہی لوگ ہدایت یافتہ ہیں ○ یہ اللہ کا فضل اور اس کی نعمت ہے اور اللہ

بے حد جانے والا بہت حکمت والا ہے (الحجرات: ۸۰-۷۹)

یعنی تم میں رسول اللہ صلی اللہ علیہ وسلم موجود ہیں اور ان پر اللہ تعالیٰ کی وحی نازل ہوتی رہتی ہے اگر تم رسول اللہ صلی اللہ علیہ وسلم کو جھوٹی خبر سناؤ گے تو اللہ تعالیٰ آپ کو وحی کے ذریعہ تنہارے جھوٹ پر مطلع کر دے گا پھر تم شرمندہ ہو گے لہذا تم رسول اللہ صلی اللہ علیہ وسلم کو جھوٹی خبر نہ سناؤ اور اگر رسول اللہ صلی اللہ علیہ وسلم ولید بن عقبہ کی دی ہوئی جھوٹی خبر کی تحقیق نہ کرتے اور اس خبر پر یقین کر کے بمصطلق پر حملہ کر دیتے تو تم سب مشقت میں پڑ جاتے اور کہنے ہی بے تصور مسلمان مارے جاتے اور ولید بن عقبہ نے بمصطلق کی عداوت میں ان پر جو جھوٹی تہمت لگائی تھی اس کی وجہ سے تم کو شرمندگی اٹھانی پڑتی۔

رسول اللہ صلی اللہ علیہ وسلم کے ان کی اطاعت کرنے کا معنی یہ ہے کہ نبی صلی اللہ علیہ وسلم تک جو خبر پہنچائی جائے اور آپ سے جو کہا جائے تو آپ بلا تحقیق اس پر عمل کر لیں۔ اور "لعنتم" کا معنی ہے: تم گناہ میں مبتلا ہو جاتے۔ "عنتم" کا معنی ہے: گناہ اور بے حیائی کے کام اور زنا کرنے کو بھی "عنتم" کہتے ہیں اور مشقت میں پڑنے کو بھی "عنتم" کہتے ہیں۔

پھر مخلص مؤمنوں کو خطاب کر کے فرمایا: لیکن اللہ نے تمہاری طرف ایمان کی محبت ڈال دی ہے اور اس کو تمہارے دلوں میں خوش نما بنا دیا ہے اور تمہارے نزدیک کفر اور فتن اور معصیت کو ناپسندیدہ بنا دیا ہے یعنی یہ لوگ رسول اللہ صلی اللہ علیہ وسلم سے جھوٹ نہیں بولتے اور آپ تک جھوٹی خبر نہیں پہنچاتے اور یہ تم پر اللہ کا فضل اور اس کی نعمت ہے۔

اللہ تعالیٰ کا ارشاد ہے: اور اگر مؤمنوں کے دو گروہ باہم جنگ کریں تو ان میں صلح کرادو پھر اگر ان میں سے ایک گروہ دوسرے پر زیادتی کرے تو زیادتی کرنے والے گروہ سے جنگ کرو حتیٰ کہ وہ اللہ کے حکم کی طرف رجوع کر لے پس اگر وہ رجوع کر لے تو ان میں عدل کے ساتھ صلح کرادو اور انصاف سے کام لو بے شک اللہ انصاف سے کام لینے والوں کو پسند فرماتا ہے ۰ بے شک سب مؤمن آپس میں بھائی ہیں تو اپنے بھائیوں میں صلح کرادو اور اللہ سے ڈرتے رہو تاکہ تم پر رحم کیا جائے (الحجرات: ۱۰-۹)

مسلمانوں کے دو گروہوں کے درمیان صلح کرانے کے متعلق احادیث اور آثار

نبی صلی اللہ علیہ وسلم کے عہد میں اور بعد میں بھی مسلمانوں کے دو فریقوں میں جنگ ہوئی اور ظاہر ہے کہ ان متحارب فریقوں میں سے ایک حق پر تھا اور دوسرا باطل پر تھا اس کے باوجود ان دونوں فریقوں کو مسلمان ہی قرار دیا گیا اور ان کے درمیان صلح کرائی گئی یا صلح کرانے کی کوشش کی گئی۔

حضرت انس رضی اللہ عنہ بیان کرتے ہیں کہ نبی صلی اللہ علیہ وسلم سے کہا گیا (جب آپ ابتداء مدینہ منورہ آئے تھے): اگر آپ عبد اللہ بن ابی کے پاس تشریف لے جائیں (تو اچھا ہو) پھر نبی صلی اللہ علیہ وسلم دراز گوش پر سوار ہو کر اس کے پاس گئے مسلمان بھی آپ کے ہم راہ گئے وہ خبر زمین تھی جب نبی صلی اللہ علیہ وسلم اس کے پاس پہنچے تو اس نے کہا: مجھ سے دور ہو تمہاری سواری کی بدبو مجھے ایذا پہنچا رہی ہے آپ کے ساتھ جو انصاری مسلمان تھے ان میں سے ایک نے کہا: اللہ کی قسم! رسول اللہ صلی اللہ علیہ وسلم کی سواری کی بو تم سے بہت اچھی ہے عبد اللہ بن ابی کی قوم کا ایک شخص یہ سن کر غصہ میں آ گیا اور اس انصاری کو گالی دی پھر دونوں طرف سے فریق غضب میں آ گئے اور وہ ایک دوسرے کو ڈنڈوں ہاتھوں اور جوتوں سے مارنے لگے پھر ہم کو یہ خبر پہنچی کہ ان ہی دو جماعتوں کے متعلق یہ آیت نازل ہوئی: اور اگر مؤمنوں کے دو گروہ باہم جنگ کریں تو ان میں صلح کرادو۔ (صحیح البخاری رقم الحدیث: ۲۶۹۱، صحیح مسلم رقم الحدیث: ۱۷۹۹)

حضرت سہل بن سعد رضی اللہ عنہ بیان کرتے ہیں کہ اہل قباء آپس میں لڑ پڑے حتیٰ کہ انہوں نے ایک دوسرے پر پتھراؤ کیا نبی صلی اللہ علیہ وسلم تک یہ خبر پہنچی تو آپ نے فرمایا: چلو ہم ان کے درمیان صلح کرادیں۔

(صحیح البخاری رقم الحدیث: ۲۶۹۳، صحیح مسلم رقم الحدیث: ۳۲۱۱، سنن ابوداؤد رقم الحدیث: ۹۳۰، سنن نسائی رقم الحدیث: ۷۸۴)

جب اہل شام اور اہل عراق میں جنگ تیار تھی، ایک طرف حضرت معاویہ رضی اللہ عنہ کی افواج تھیں، دوسری طرف حضرت حسن بن علی رضی اللہ عنہما کی افواج تھیں، اس وقت حضرت حسن بن علی رضی اللہ عنہما نے خلافت سے دست بردار ہو کر حضرت امیر معاویہ رضی اللہ عنہ سے صلح کر لی، رسول اللہ صلی اللہ علیہ وسلم نے پہلے ہی اس صلح کی پیش گوئی کر دی تھی۔

حضرت حسن رضی اللہ عنہ کا حضرت معاویہ رضی اللہ عنہ سے صلح کرنا

حسن بھری بیان کرتے ہیں کہ اللہ کی قسم! جب حضرت حسن بن علی رضی اللہ عنہما (حضرت معاویہ رضی اللہ عنہ کے مقابلہ میں) پہاڑوں کی مانند لشکر لے کر پہنچے تو حضرت عمرو بن العاص رضی اللہ عنہ نے حضرت معاویہ رضی اللہ عنہ سے کہا کہ میں ایسا لشکر دیکھ رہا ہوں جو اپنے مقابل کو پسپا کیے بغیر واپس نہیں جائے گا، حضرت معاویہ نے کہا: (اور وہ ان دونوں میں زیادہ بہتر تھے) کہ اگر اس لشکر نے اس لشکر کا صفایا کر دیا تو میری کس پر حکومت ہوگی؟ عورتوں کی کفالت کون کرے گا؟ لوگوں کی زمینوں اور ان کے بچوں کی حفاظت کون کرے گا؟ پھر حضرت معاویہ نے حضرت حسن رضی اللہ عنہ کے پاس دو سفیر بھیجے جن کا تعلق قریش کی شاخ بنو عبد شمس کے ساتھ تھا۔ عبد الرحمن بن سمرہ اور عبد اللہ بن عامر، حضرت معاویہ نے ان دونوں سے کہا کہ تم حضرت حسن بن علی رضی اللہ عنہما کے پاس جاؤ اور ان کے سامنے صلح کی پیش کش کرو اور ان سے اس معاملہ میں گفتگو کرو، سو وہ دونوں گئے اور آپ سے گفتگو کی، حضرت حسن بن علی رضی اللہ عنہما نے فرمایا: ہم بنو عبد المطلب سے ہیں اور ہم نے (اپنے دور خلافت میں) اس مال کو حاصل کیا ہے اور یہ قوم اپنے خون میں لتھڑی ہوئی ہے، ان دونوں نے کہا: حضرت معاویہ آپ کی خدمت میں اتنا احتیاط نہیں کرتے ہیں اور صلح کا مطالبہ اور اس کا سوال کرتے ہیں، حضرت حسن نے فرمایا: اس مال کی ادائیگی کا کون ضامن ہے؟ ان دونوں نے عرض کیا کہ ہم ضامن ہیں، حضرت حسن نے ان سے جس چیز کا بھی سوال کیا، ان دونوں نے کہا: ہم اس کے ضامن ہیں، پھر حضرت حسن نے حضرت معاویہ سے صلح کر لی، حضرت حسن نے کہا: میں نے حضرت ابوبکر رضی اللہ عنہ سے سنا ہے، وہ بیان کرتے ہیں کہ میں نے دیکھا کہ رسول اللہ صلی اللہ علیہ وسلم منبر پر خطبہ دے رہے تھے اور حضرت حسن بن علی رضی اللہ عنہما آپ کے پہلو میں تھے، آپ کبھی لوگوں کی طرف متوجہ ہوتے اور کبھی حضرت حسن کی طرف اور آپ فرماتے: میرا یہ بیٹا سید ہے، اللہ تعالیٰ اس کے ذریعہ مسلمانوں کی دو بڑی جماعتوں میں صلح کرائے گا۔

(صحیح البخاری رقم الحدیث: ۲۷۰۳، سنن ابوداؤد رقم الحدیث: ۳۶۶۲، سنن نسائی رقم الحدیث: ۷۸۴)

علامہ ابوالحسن علی بن خلف (المعروف بامین بطلال) مالکی متوفی ۳۳۹ھ لکھتے ہیں:

اس حدیث میں یہ دلیل ہے کہ مسلمانوں کی دو جماعتیں تاویل کے ساتھ ایک دوسرے سے جنگ کریں تو وہ دونوں جماعتیں مسلمان ہی ہیں کیونکہ حضرت معاویہ اور حضرت علی کی جماعتیں جو ایک دوسرے سے برسرِ پیکار تھیں، آپ نے دونوں جماعتوں کو مسلمانوں کی دو بڑی جماعتیں فرمایا، اور جس حدیث میں یہ فرمایا ہے کہ جب دو مسلمان آپس میں جنگ کریں تو قاتل اور مقتول دونوں دوزخ میں ہیں۔ (صحیح البخاری رقم الحدیث: ۳۱۰) اس سے مراد ہے: جو بغیر تاویل اور اجتہاد کے آپس میں جنگ کر رہے ہوں اور دونوں کا موقف باطل ہو (جیسے لسانی عصیت کی وجہ سے ایک دوسرے کو قتل کرنا)۔

مؤرخین نے ذکر کیا ہے کہ جب حضرت علی رضی اللہ عنہ شہید ہو گئے تو اہل کوفہ نے حضرت حسن رضی اللہ عنہ سے بیعت کر لی اور اہل شام نے حضرت معاویہ رضی اللہ عنہ سے بیعت کر لی، پھر سرزمین کوفہ پر دونوں کے لشکر ایک دوسرے کے بالقابل صف آراء ہوئے، پھر حضرت حسن نے اپنے لشکر کی کثرت کو دیکھا، پھر نداء کی: اے معاویہ! میں نے اللہ کے پاس جو اجر ہے

اس کو اختیار کر لیا، اگر یہ حکومت تمہارے لیے ہے تو میرے لیے اس میں مزاحمت کرنا مناسب نہیں ہے اور اگر یہ میرے لیے ہے تب بھی میں نے اس کو تمہارے لیے چھوڑ دیا، حضرت معاویہ کے اصحاب نے نعرہ بکبیر بلند کیا اور حضرت مغیرہ بن شعبہ نے کہا: میں گواہی دیتا ہوں کہ میں نے نبی صلی اللہ علیہ وسلم کو حضرت حسن رضی اللہ عنہ کے متعلق یہ کہتے ہوئے سنا ہے کہ میرا یہ بیٹا سید ہے اور عنقریب اللہ تعالیٰ اس کی وجہ سے مسلمانوں کی دو بڑی جماعتوں کے درمیان صلح کرادے گا، پس اللہ آپ کو تمام مسلمانوں کی طرف سے نیک جزا دے۔

حضرت حسن رضی اللہ عنہ نے کہا: اے معاویہ! سیدنا محمد صلی اللہ علیہ وسلم کی امت کے متعلق اللہ تعالیٰ سے ڈرتے رہنا، دنیا کی طلب کی وجہ سے ان کو فائدہ نہ کر دینا، پھر حضرت حسن نے حکومت معاویہ کے سپرد کر دی اور اس پر ان کی بیعت کر لی کہ جب تک تم اللہ کی اطاعت اور رسول اللہ صلی اللہ علیہ وسلم کی سنت پر قائم رہو گے ہم تمہارے احکام سنیں گے اور تمہاری اطاعت کریں گے، پھر حضرت حسن اور حضرت معاویہ دونوں کو ذلے چلے گئے اور حضرت معاویہ نے اہل عراق سے اپنی بیعت لی اور اس سال کا نام جماعت کا سال رکھا گیا، کیونکہ اس سال تمام لوگ مجتمع ہو گئے تھے اور جنگ سے منقطع ہو گئے تھے اور وہ تمام لوگ جنہوں نے اب تک حضرت معاویہ رضی اللہ عنہ سے بیعت نہیں کی تھی ان سب نے بیعت کر لی، حضرت سعد بن ابی وقاص، حضرت عبداللہ بن عمر، حضرت محمد بن مسلمہ وغیرہم نے حضرت معاویہ سے بیعت کر لی اور لوگ اس سے بہت خوش ہوئے اور حضرت معاویہ رضی اللہ عنہ نے حضرت حسن بن علی رضی اللہ عنہما کو تین لاکھ درہم، ایک لاکھ پوشاکیں، تیس غلام اور سواونت پیش کیے، حضرت حسن بن علی رضی اللہ عنہما دینے چلے گئے اور حضرت معاویہ نے حضرت مغیرہ بن شعبہ کو کوذہ کا گورنر مقرر کر دیا اور عبداللہ بن عامر کو بصرہ کا گورنر مقرر کر دیا اور خود دمشق چلے گئے اور اس کو اپنا دار الخلافہ قرار دیا۔

(شرح صحیح بخاری لابن بطال ج ۸ ص ۹۷-۹۶، مکتبہ الرشیدیہ ریاض ۱۳۲۰ھ)

حضرت معاویہ اور ان کے لشکر کا حضرت علی سے جنگ صفین کے باوجود اسلام سے خارج نہ ہونا

اس آیت سے یہ واضح ہو گیا کہ مسلمانوں کی دو جماعتیں آپس میں جنگ کر رہی ہوں اور ان میں سے ایک حق پر ہو اور دوسری باطل پر ہو جو جماعت باطل پر ہو اس سے اس وقت تک جنگ کی جائے جب تک وہ حق کی طرف رجوع نہ کرے اس بناء پر یہ سوال ہوتا ہے کہ اس آیت کی روشنی میں جنگ جمل اور جنگ صفین کا کیا حکم ہے؟ ان میں سے کون سا فریق حق پر تھا اور کون سا فریق باطل پر تھا؟ اس کا جواب یہ ہے کہ ان میں سے کوئی فریق صریح باطل پر نہیں تھا، دونوں فریقوں کا موقف تاویل اور اجتہاد پر مبنی تھا، لیکن حضرت علی رضی اللہ عنہ کی تاویل صحیح تھی اور حضرت معاویہ کی تاویل جبنی برخطا تھی اور اس کا فیصلہ اس حدیث سے ہو گیا جس میں رسول اللہ صلی اللہ علیہ وسلم نے حضرت عمار بن یاسر رضی اللہ عنہ سے فرمایا: افسوس ہے! عمار کو ایک باغی گروہ قتل کرے گا، عمار ان کو جنت کی طرف بلائے گا اور وہ گروہ اس کو دوزخ کی طرف بلائے گا۔ (صحیح البخاری رقم الحدیث: ۳۴۷) اور حضرت عمار بن یاسر کو حضرت امیر معاویہ کے لشکر نے قتل کیا تھا، اس سے معلوم ہوا کہ حضرت علی رضی اللہ عنہ کا موقف صحیح اور حق تھا اور حضرت معاویہ رضی اللہ عنہ کی تاویل جبنی برخطا تھی، اور ان کا موقف باطل محض نہیں تھا، ورنہ حضرت حسن بن علی رضی اللہ عنہما ان سے صلح نہ کرتے اور اگر وہ باغی ہوتے تو حضرت علی رضی اللہ عنہ ان سے جنگ موقوف نہ کرتے اور جنگ موقوف کر کے حکم کو اختیار نہ کرتے اور تادم مرگ جنگ جاری رکھتے، کیونکہ اللہ تعالیٰ نے فرمایا ہے:

فَقَاتِلْهُ الَّذِي تَبِغِي حَتَّىٰ يَبِغِيَ تَوَلَّىٰ أَمْرَ اللَّهِ ۗ

جو جماعت باغی ہے اس سے اس وقت تک قتال کرتے رہو حتیٰ کہ وہ اللہ کے حکم کی طرف لوٹ آوے۔ (الْحَجَرَات: ۹)

اگر حضرت علی رضی اللہ عنہ کے نزدیک حضرت معاویہ کی جماعت صراحتہ باغی ہوتی تو وہ ان سے کبھی جنگ موقوف نہ کرتے اور کبھی تحکیم کو قبول نہ کرتے۔

حافظ اسماعیل بن عمرو بن کثیر دمشقی متوفی ۷۷۴ھ روایت کرتے ہیں:

صفیان بن اللیل بیان کرتے ہیں کہ جب حضرت حسن بن علی رضی اللہ عنہما کوفہ سے مدینہ آئے تو میں نے ان سے کہا: اے مؤمنین کو ذلیل کرنے والے! حضرت حسن نے فرمایا: اس طرح مت کہو کیونکہ میں نے رسول اللہ صلی اللہ علیہ وسلم کو یہ فرماتے ہوئے سنا ہے: دن اور رات کا سلسلہ اسی طرح چلتا رہے گا حتیٰ کہ معاویہ رضی اللہ عنہ حکمران بن جائیں گے پس میں نے جان لیا کہ اللہ کا حکم نافذ ہونے والا ہے۔ پس میں نے اس بات کو ناپسند کیا کہ میرے اور ان کے درمیان مسلمانوں کا خون بہایا جائے۔ (تاریخ دمشق الکبیر ج ۶ ص ۶۲-۷۱، رقم الحدیث: ۱۳۵۰۲، البدایہ والنہایہ ج ۵ ص ۶۳۴، کنز العمال رقم الحدیث: ۳۱۷۰۸)

حارث اعمرو بیان کرتے ہیں کہ حضرت علی رضی اللہ عنہ نے صفین سے لوٹ کر فرمایا: اے لوگو! معاویہ کی حکومت کو ناپسند نہ کرنا کیونکہ اگر تم نے ان کو گم کر دیا تو تم دیکھو گے کہ تمہارے سر تمہارے کندھوں سے اس طرح کٹ کٹ کر گریں گے جس طرح حنظل کے پھل درخت سے گرتے ہیں۔ (کنز العمال رقم الحدیث: ۳۱۷۱۲، البدایہ والنہایہ ج ۵ ص ۶۳۴، دار الفکر بیروت: ۱۳۱۸ھ) حافظ ابن کثیر امام بیہقی کے حوالے سے لکھتے ہیں:

صفوان بن عمرو نے بیان کیا ہے کہ اہل شام کا لشکر ساٹھ ہزار تھا ان میں سے بیس ہزار قتل کیے گئے اور اہل عراق کا لشکر ایک لاکھ بیس ہزار تھا ان میں سے چالیس ہزار شہید کیے گئے اور امام بیہقی نے اس واقعہ کو ”صحیح بخاری“ اور ”صحیح مسلم“ کی اس حدیث پر منطبق کیا ہے:

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: اس وقت تک قیامت قائم نہیں ہو گی جب تک کہ دو عظیم جماعتیں باہم عظیم جنگ نہیں کریں گی حالانکہ ان دونوں جماعتوں کا دین واحد ہوگا۔ الحدیث

(صحیح البخاری رقم الحدیث: ۷۱۲۱، صحیح مسلم رقم الحدیث: ۱۵۷۷)

امام بیہقی نے کہا ہے کہ وہ جماعتیں اسلام کا دعویٰ کریں گی اور رسول اللہ صلی اللہ علیہ وسلم کی یہ پیشین گوئی جنگ صفین پر منطبق ہوتی ہے۔ (دلائل النبوة ج ۶ ص ۳۱۸-۳۱۹، البدایہ والنہایہ ج ۵ ص ۷۷۷-۷۷۸)

نیز حافظ ابن کثیر لکھتے ہیں:

امام احمد نے اپنی سند کے ساتھ حضرت ابوسعید خدری رضی اللہ عنہ سے روایت کیا ہے کہ رسول اللہ صلی اللہ علیہ وسلم نے فرمایا: میری امت کے دو گروہ ہوں گے ایک گروہ ان دونوں سے خارج ہو جائے گا (یعنی خوارج) اور دونوں گروہوں میں سے جو گروہ حق کے زیادہ قریب ہوگا وہ ان خوارج کو قتل کرے گا۔ (مسند احمد ج ۳ ص ۷۹، سنن سعید ابن منصور رقم الحدیث: ۲۹۷۲)

حافظ ابن کثیر لکھتے ہیں: یہ حدیث نبی صلی اللہ علیہ وسلم کی نبوت کی دلیل ہے کیونکہ جس طرح نبی صلی اللہ علیہ وسلم نے خبر دی ہے اسی طرح واقع ہوا اور اس حدیث میں آپ نے اہل شام اور اہل عراق کے دونوں گروہوں کے اوپر اسلام کا حکم لگایا ہے۔ اس طرح نہیں جس طرح رافضی فرقہ کا ذمہ باطل ہے اور وہ اہل شام کو کافر قرار دیتے ہیں اور اس حدیث میں یہ تصریح ہے کہ حضرت علی رضی اللہ عنہ کے اصحاب حق کے زیادہ قریب تھے اور یہی اہل سنت و جماعت کا مذہب ہے کہ حضرت علی رضی اللہ عنہ حق پر تھے اور حضرت معاویہ مجتہد تھے اور ان کو اجتہاد میں خطا لاحق ہوئی اور ان کو بھی ان شاء اللہ اجر ملے گا اور حضرت علی امام برحق ہیں اور ان کو دوا جریلیس گے جیسا کہ حدیث میں ہے:

حضرت عمرو بن العاص رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جب حاکم اجتہاد کرے اور اس کی رائے درست ہو تو اس کو دو اجر ملتے ہیں اور جب اس کے اجتہاد میں خطا ہو تو اس کو ایک اجر ملتا ہے۔

(صحیح البخاری رقم الحدیث: ۳۵۲۰، صحیح مسلم رقم الحدیث: ۱۷۱۶، سنن ابوداؤد رقم الحدیث: ۳۵۷۴، سنن ابن ماجہ رقم الحدیث: ۲۳۱۳) (البدایہ والنہایہ ج ۵ ص ۳۸۲-۳۸۱، دار الفکر بیروت ۱۴۱۸ھ)

حضرت عمار رضی اللہ عنہ نے کہا: یہ نہ کہو کہ اہل شام نے کفر کیا بلکہ یہ کہو انہوں نے فسق اور ظلم کیا۔

(مصنف ابن ابی شیبہ ج ۷ رقم الحدیث: ۳۷۸۳۱، بیروت)

حضرت علی کے حضرت معاویہ کے متعلق دعائیہ کلمات اور اس سلسلے میں دیگر احادیث

حادث بیان کرتے ہیں کہ جب حضرت علی رضی اللہ عنہ صفین سے واپس آئے تو آپ نے ایسی باتیں فرمائیں جو اس سے پہلے نہیں فرماتے تھے۔ آپ نے فرمایا: اے لوگو! حضرت معاویہ کی امارت کو ناپسند مت کرو اللہ کی قسم! اگر تم نے ان کو گم کر دیا تو تمہارے کندھوں سے تمہارے سر حنظل کی طرح گرنے لگیں گے۔

(مصنف ابن ابی شیبہ رقم الحدیث: ۳۷۸۳۳، کنز العمال رقم الحدیث: ۳۱۷۰۳، تاریخ دمشق ج ۶ ص ۱۰۶-۱۰۵)

عبد اللہ بن عروہ نے کہا: مجھے اس شخص نے خبر دی جو جنگ صفین میں حاضر تھا کہ حضرت علی رضی اللہ عنہ کسی رات ہاہر نکلے آپ نے اہل شام کی طرف دیکھ کر یہ دعا کی: اے اللہ! میری مغفرت فرما اور ان کی مغفرت فرما پھر حضرت عمار لائے گئے تو آپ نے ان کے لیے بھی یہی دعا کی۔ (مصنف ابن ابی شیبہ رقم الحدیث: ۳۷۸۵۳)

یزید بن اسلم بیان کرتے ہیں کہ حضرت علی رضی اللہ عنہ سے جنگ صفین کے متعلق سوال کیا گیا تو آپ نے فرمایا: ہمارے مقتول اور ان کے مقتول جنت میں ہیں اور یہ معاملہ میرے اور معاویہ کی طرف سوئپ دیا جائے گا۔

(مصنف ابن ابی شیبہ رقم الحدیث: ۳۷۸۶۹، کنز العمال رقم الحدیث: ۳۱۷۰۰، تاریخ دمشق الکبیر ج ۶ ص ۹۷، بیروت)

نصیم بن ابی ہند اپنے چچا سے روایت کرتے ہیں میں صفین میں حضرت علی رضی اللہ عنہ کے ساتھ تھا تو نماز کا وقت آ گیا تو ہم نے بھی اذان دی اور اہل شام نے بھی اذان دی ہم نے بھی اقامت کہی اور انہوں نے بھی اقامت کہی پھر ہم نے نماز پڑھی اور انہوں نے بھی نماز پڑھی۔ پھر حضرت علی رضی اللہ عنہ نے مڑ کر دیکھا تو ہمارے درمیان بھی متولین تھے اور ان کے درمیان بھی متولین تھے۔ جب حضرت علی نماز سے فارغ ہو گئے تو میں نے ان سے پوچھا: آپ ہمارے متولین اور ان کے متولین کے متعلق کیا فرماتے ہیں؟ آپ نے فرمایا: جو ہم میں سے اور ان میں سے اللہ کی رضا اور آخرت کے لیے لڑتا ہوا قتل کیا گیا وہ جنت میں ہے۔ (سنن سعید بن منصور ج ۲ ص ۳۳۵-۳۳۳، رقم الحدیث: ۲۹۶۸، دار الکتب العلمیہ بیروت، کنز العمال رقم الحدیث: ۳۱۷۰۷)

حافظ ابو القاسم علی بن الحسن ابن عساکر متوفی ۵۷۱ھ اپنی سند کے ساتھ روایت کرتے ہیں:

حضرت عائشہ اور حضرت اسماء حضرت ابو بکر رضی اللہ عنہم سے روایت کرتی ہیں کہ رسول اللہ صلی اللہ علیہ وسلم حجر اسود اور مقام ابراہیم کے درمیان ہاتھ بلند کر کے دعا کر رہے تھے: اے اللہ! معاویہ کے بدن کو دوزخ کی آگ پر حرام کر دے اے اللہ! دوزخ کی آگ کو معاویہ پر حرام کر دے۔

(تاریخ دمشق الکبیر ج ۶ ص ۶۶-۶۵، رقم الحدیث: ۱۳۳۸۳، دار احیاء التراث العربی بیروت ۱۴۳۱ھ)

حضرت عبد اللہ بن عمر رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: ابھی تمہارے سامنے اہل جنت سے ایک شخص آئے گا پھر حضرت معاویہ آئے۔ (تاریخ دمشق ج ۶ ص ۷۰، رقم الحدیث: ۱۳۴۹۹)

حضرت ابوسعید رضی اللہ عنہ نے کہا: حضرت معاویہ رضی اللہ عنہ رسول اللہ صلی اللہ علیہ وسلم کے صحابی اور برادر ہستی ہیں اور وحی کے کاتب اور اس پر امین ہیں اور رسول اللہ صلی اللہ علیہ وسلم نے فرمایا ہے: میرے لیے میرے اصحاب اور میرے سرسرا والوں کو چھوڑ دو (ان کو بُرا نہ کہو) پس جس نے ان کو بُرا کہا اس پر اللہ کی لعنت ہو اور فرشتوں کی اور تمام لوگوں کی۔

(تاریخ دمشق الکبیر ج ۶۲ ص ۱۳۳ رقم الحدیث: ۱۳۵۳)

حضرت رویم رضی اللہ عنہ بیان کرتے ہیں کہ نبی صلی اللہ علیہ وسلم کے پاس ایک اعرابی آیا اور کہنے لگا: یا رسول اللہ! مجھ سے کشتی لڑیے، حضرت معاویہ نے کھڑے ہو کر کہا: میں تم سے کشتی لڑوں گا، نبی صلی اللہ علیہ وسلم نے فرمایا: معاویہ ہرگز کبھی مغلوب نہیں ہوگا، پھر حضرت معاویہ نے اس اعرابی کو پچھاڑ دیا، جنگ صفین کے دن حضرت علی رضی اللہ عنہ نے کہا: اگر مجھ سے اس حدیث کا پہلے ذکر کیا جاتا تو میں معاویہ سے جنگ نہ کرتا۔ (تاریخ دمشق ج ۶۲ ص ۶۱۔ رقم الحدیث: ۱۳۳۶۵)

نبی صلی اللہ علیہ وسلم نے اس حدیث میں حضرت معاویہ کے لیے جو عافرائی اُسی کا اثر تھا کہ حضرت علی رضی اللہ عنہ اسد اللہ الغالب ہونے کے باوجود حضرت معاویہ کو مغلوب نہ کر سکے۔

حضرت علی کے قصاص عثمان نہ لینے کی وجہ

حضرت معاویہ کا حضرت علی سے یہ مطالبہ تھا کہ وہ حضرت عثمان رضی اللہ عنہ کے قاتلوں سے قصاص لیں اور حضرت علی اخیر وقت تک قاتلین عثمان سے قصاص نہیں لے سکے، اس کی وجہ سے یہ ہے کہ قصاص اس وقت واجب ہوتا ہے جب اس کا شرعی ثبوت ہو اور شرعی ثبوت یہ ہے کہ کوئی شخص حضرت عثمان کے قتل کا اعتراف کرنا یا اس پر دو گواہ قائم ہوتے کہ فلاں شخص نے حضرت عثمان رضی اللہ عنہ کو قتل کیا ہے، لیکن حضرت علی کی شہادت تک یہ ثبوت مہیا نہیں ہو سکا، پھر حضرت علی رضی اللہ عنہ کیسے قصاص لیتے؟ اول تو حضرت عثمان رضی اللہ عنہ کے قاتل مجہول اور نامعلوم تھے، ثانیاً: حضرت علی فرماتے تھے: مجھے سانس تو لینے دو، نیت ختم ہو جائیں اور امن و امان قائم ہو جائے پھر میں تفتیش اور تحقیق کروں کہ قاتل فی الواقع کون ہے کیونکہ اندھا قصاص تو نہیں لیا جا سکتا اور فی الفور قصاص لینا واجب نہیں ہے اور قصاص لینے میں تاخیر جائز ہے، لیکن ان پر پے در پے ایسی جنگیں مسلط کر دی گئیں کہ ان کو امن اور سکون کے ساتھ تفتیش اور تحقیق کرنے کا موقع نہیں مل سکا۔

جنگ جمل وقوع پذیر ہونے کی وجہ

حضرت عائشہ اور حضرت طلحہ اور حضرت زبیر رضی اللہ عنہم کے ساتھ جو جنگ جمل برپا ہوئی وہ ایک اتفاقی حادثہ تھا جو طرفین میں غلط فہمی کی بناء پر وقوع پذیر ہوا، اس کو پوری تفصیل کے ساتھ ہم الاحزاب: ۳۳ میں لکھ چکے ہیں اس کو آپ ”بیان القرآن“ ج ۶ ص ۳۳۷-۳۳۸ ملاحظہ فرمائیں۔

بصرہ میں حضرت علی اور حضرت طلحہ اور حضرت زبیر کے درمیان صلح ہو چکی تھی اور فریقین اس بات پر متفق ہو چکے تھے کہ حضرت عثمان کے قاتلوں کو تلاش کر کے ان سے قصاص لیا جائے گا، قاتلین عثمان اور ان کے حامیوں میں سے جو لوگ حضرت علی رضی اللہ عنہ کے ساتھ تھے ان کو پریشانی ہوئی کہ اگر یہ دونوں فریق متحد ہو گئے تو پھر ان کی خیر نہیں ہے، سو انہوں نے سازش کی اور جس دن صلح ہوئی تھی اس کے بعد رات کے اندھیرے میں جا کر حضرت عائشہ کے پڑاؤ پر حملہ کر دیا اور چلا کر کہا کہ علی نے عہد شکنی کی اور دوسروں نے جا کر حضرت علی کے لشکر میں حملہ کر دیا اور چلا کر کہا کہ طلحہ اور زبیر نے عہد شکنی کی اور ان کی سازش کا مایاب ہو گئی اور فریقین میں جنگ چھڑ گئی۔

حضرت علی کے دل میں حضرت عائشہؓ، حضرت طلحہ اور حضرت زبیر کے احترام کے متعلق احادیث

اور آثار

اب ہم متعدد احادیث اور آثار کے ذریعہ یہ واضح کرنا چاہتے ہیں کہ جنگ جمل کے باوجود حضرت علی رضی اللہ عنہ کے دل میں ام المؤمنین حضرت عائشہ رضی اللہ عنہا اور حضرت زبیر اور حضرت طلحہ رضی اللہ عنہم کی بہت عزت اور بہت احترام تھا۔

حافظ ابوبکر عبد اللہ بن محمد بن ابی شیبہ متوفی ۲۳۵ھ اپنی سند کے ساتھ روایت کرتے ہیں:

ابو البتري بیان کرتے ہیں کہ حضرت علی رضی اللہ عنہ سے اہل جمل کے متعلق سوال کیا گیا: کیا وہ مشرک ہیں؟ فرمایا: نہیں وہ شرک سے بھاگ چکے ہیں۔ کہا گیا: کیا وہ منافق ہیں؟ فرمایا: منافق اللہ کا بہت کم ذکر کرتے ہیں! کہا گیا: پھر وہ کیا ہیں؟ فرمایا: وہ ہمارے بھائی ہیں جنہوں نے ہمارے خلاف بغاوت کی ہے۔

(مصنف ابن ابی شیبہ ج ۷ ص ۵۳۵۔ رقم الحدیث: ۳۷۷۵۲ دار الکتب العلمیہ بیروت ۱۴۱۲ھ)

ابو جعفر بیان کرتے ہیں کہ جنگ جمل کے دن حضرت علی اور ان کے اصحاب حضرت زبیر اور حضرت طلحہ رضی اللہ عنہم پر رو

رہے تھے۔ (مصنف ابن ابی شیبہ ج ۷ ص ۵۳۶۔ رقم الحدیث: ۳۷۷۶۳ تاریخ دمشق ج ۲ ص ۸۱)

طلحہ بن مصرف بیان کرتے ہیں کہ حضرت علی رضی اللہ عنہ نے حضرت طلحہ کے چہرے سے مٹی صاف کی! پھر حضرت حسن کی طرف مڑ کر کہا: کاش! میں آج سے پہلے مر چکا ہوتا۔

(مصنف ابن ابی شیبہ ج ۷ ص ۵۳۹۔ رقم الحدیث: ۳۷۷۸۵ تاریخ دمشق ج ۲ ص ۸۱)

حبیب بن ابی ثابت بیان کرتے ہیں کہ حضرت علی رضی اللہ عنہ نے جنگ جمل کے دن فرمایا: اے اللہ! میں نے اس کا ارادہ نہیں کیا تھا! اے اللہ! میں نے اس کا ارادہ نہیں کیا تھا۔ (مصنف ابن ابی شیبہ ج ۷ ص ۵۴۱۔ رقم الحدیث: ۳۷۹۰۰)

عبید بن عمیر بیان کرتے ہیں کہ حضرت عائشہ رضی اللہ عنہا نے فرمایا: کاش! میں درخت کی ایک تر شاخ ہوتی اور میں نے یہ سفر نہ کیا ہوتا۔ (مصنف ابن ابی شیبہ ج ۷ ص ۵۴۳۔ رقم الحدیث: ۳۷۸۰۷)

ربیع بن حراش بیان کرتے ہیں کہ حضرت علی رضی اللہ عنہ نے کہا کہ مجھے توقع ہے کہ میں اور طلحہ اور زبیر اس آیت کے مصداق ہوں گے:

نَزَعْنَا مَا فِي صُدُورِهِمْ مِنْ غَيْلٍ إِخْوَانًا عَلَى سُرُرٍ مُتَقَابِلِينَ ○ (الحجرات: ۴)

ان کے دلوں میں جو (ایک دوسرے کے خلاف) رنجش تھی! ہم اس کو نکال دیں گے وہ بھائی بھائی بنے ہوئے ایک دوسرے کے سامنے تختوں پر بیٹھے ہوں گے ○

(مصنف ابن ابی شیبہ ج ۷ ص ۵۴۴۔ رقم الحدیث: ۳۷۸۱۰ تاریخ دمشق ج ۲ ص ۲۰۹)

ابو صالح بیان کرتے ہیں کہ حضرت علی رضی اللہ عنہ نے جنگ جمل کے دن کہا: کاش! میں اس واقعہ سے بیس سال پہلے مر چکا ہوتا۔ (مصنف ابن ابی شیبہ ج ۷ ص ۵۴۴۔ رقم الحدیث: ۳۷۸۱۳)

حافظ ابوالقاسم علی بن الحسن ابن عساکر متوفی ۵۷۱ھ اپنی سند کے ساتھ روایت کرتے ہیں:

مسلم بن یزید بیان کرتے ہیں کہ جب حضرت علی نے اہل بصرہ سے جنگ کی تو ابن جرموز آپ سے اجازت لے کر آیا اور کہا: میں نے زبیر کو قتل کر دیا! حضرت علی نے فرمایا: تو نے صفیہ کے بیٹے کو قتل کر دیا! تجھے دوزخ کی بشارت ہے! ہر نبی کے حواری ہوتے ہیں اور رسول اللہ صلی اللہ علیہ وسلم کے حواری زبیر تھے۔

(تاریخ دمشق الکبیر ج ۲۰ ص ۳۰۷ دار احیاء التراث العربی بیروت ۱۴۲۱ھ)

عبداللہ انصاری بیان کرتے ہیں کہ جب جمل کے دن ایک شخص نے آکر کہا: میں نے طلحہ کو قتل کیا ہے حضرت علی نے سن کر فرمایا: تمہیں دوزخ کی بشارت ہے۔ (تاریخ دمشق الکبیر ج ۲ ص ۸۱ بیروت ۱۴۲۱ھ)

حافظ اسماعیل بن عمرو بن کثیر متوفی ۷۷۴ھ لکھتے ہیں:

اس جنگ میں دونوں طرف سے دس ہزار مسلمان قتل کیے گئے ۵ ہزار ایک طرف سے اور ۵ ہزار دوسری طرف سے حضرت عائشہ رضی اللہ عنہا کو مسلمانوں نے حصار میں لیا ہوا تھا آپ ایک اونٹ پر سوار تھیں اور ہودج میں بیٹھی ہوئیں تھیں جب یہ خطرہ ہوا کہ آپ تیروں کی زد میں آ رہی ہیں تو حضرت علی کے حکم سے اس اونٹ کی کونچیں کاٹ دی گئیں پھر جنگ رک گئی۔ حضرت علی نے حکم دیا: کسی بھاگنے والے کا پیچھا نہ کیا جائے نہ کسی گرے ہوئے یا زخمی پر ہاتھ اٹھایا جائے۔ حضرت علی نے مقتولین کے درمیان سے حضرت عائشہ کا ہودج (پالان) اٹھانے کا حکم دیا اور محمد بن ابی بکر اور عمار کو حکم دیا کہ وہ ام المومنین کے لیے خیمہ لگا دیں محمد بن ابی بکر نے آپ کو پوچھا: آپ کو کوئی زخم تو نہیں آیا؟ آپ نے فرمایا: نہیں پہلے عمار نے آکر آپ کو سلام کیا اور کہا کہ اے اماں جان! آپ کو سلام ہو پھر امیر المومنین حضرت علی رضی اللہ عنہ نے آکر آپ کو سلام کیا اور آپ کی خیریت دریافت کی اور کہا: اللہ آپ کی مغفرت فرمائے پھر لگا تار مسلمان آکر آپ کو سلام کرتے رہے رات کو آپ اپنے بھائی محمد بن ابی بکر کے ساتھ عبداللہ بن خلف الخزاعی کے گھر تشریف لے گئیں آپ تین دن بصرہ میں ٹھہری تھیں اس کے بعد محمد بن ابی بکر کے ساتھ مدینہ منورہ چلی گئیں۔ حضرت علی بھی بصرہ کے باہر تین دن تک ٹھہرے پھر آپ نے فریقین کے تمام مقتولین کی نماز جنازہ پڑھائی اور یہ اعلان کر دیا کہ حضرت طلحہ اور حضرت زبیر کے اصحاب میں سے کسی کا سامان لوٹا نہیں جائے گا۔

(البدایہ والنہایہ ج ۵ ص ۳۳۱-۳۴۰ دار الفکر بیروت ۱۴۱۸ھ تاریخ ابن خلدون ج ۲ ص ۵۰۳ دار المعائن ریاض)

حضرت عائشہ ام المومنین حج کے لیے مکہ مکرمہ گئی ہوئی تھیں وہاں آپ کو خبر ملی تھی کہ باغیوں نے حضرت عثمان رضی اللہ عنہ کو شہید کر دیا ہے حضرت طلحہ اور حضرت زبیر نے آپ کو بتایا کہ انہیں اور ان کے ساتھی مسلمانوں کو کبھی اپنی جانوں کا خطرہ ہے اور ان سے یہ توقع نہیں ہے کہ یہ آپ کی عزت اور احترام کا لحاظ رکھیں گے آپ ہمارے ساتھ بصرہ چلیں وہاں ہمارے حامی بہت مسلمان ہیں آپ ان کے اصرار سے بصرہ چلی گئیں ادھر باغیوں کو اس کا علم ہوا تو انہوں نے حضرت علی رضی اللہ عنہ سے کہا کہ حضرت طلحہ اور حضرت زبیر آپ کے خلاف بغاوت کرنے کے لیے بصرہ میں جمع ہو رہے ہیں آپ اپنے حامیوں کے ساتھ بصرہ چلیں اور ان کا قلع قمع کر دیں بصرہ میں فریقین کے درمیان تین دن تک مذاکرات ہوتے رہے اور اس پر اتفاق ہو گیا کہ حضرت عثمان رضی اللہ عنہ کا قصاص لیا جائے گا باغیوں کو خطرہ ہوا کہ اب ان کی خیر نہیں ہے اور قصاص عثمان میں ان سب کو قتل کر دیا جائے گا انہوں نے سازش کر کے ایک رات دونوں فریقوں پر حملہ کر دیا حضرت طلحہ اور حضرت زبیر کے حامیوں میں یہ فیرہ لگایا کہ علی نے معاہدہ کی خلاف ورزی کی اور حضرت علی کے حامیوں میں یہ نداء کی کہ طلحہ اور زبیر نے دھوکا دیا اور یوں غلط فہمی میں جنگ چھڑ گئی اور طرفین سے دس ہزار مسلمان شہید ہو گئے۔

جنگ جمل اور جنگ صفین کے متعلق حرف آخر

میں جنگ جمل اور جنگ صفین کی یہ دل خراش داستان نہ لکھتا لیکن میں نے دیکھا کہ ان جنگوں کے حوالے سے مسلمانوں میں بہت بے چینی ہے اور عام لوگوں سے یہ سنا کہ صحابہ کرام بھی حصول اقتدار کے لیے آپس میں لڑتے رہے تھے تو میں نے سوچا کہ میں اختصار کے ساتھ حقیقت حال کو واضح کروں کہ جب جمل قاتلین عثمان کی سازش سے غلط فہمی کی بناء پر ظہور میں آئی

اور جنگ صفین حضرت معاویہ رضی اللہ عنہ کی اجتہادی خطا کے نتیجہ میں ظہور میں آئی وہ سمجھتے تھے کہ میں حضرت عثمان کا ولی ہوں اور مقتول کے ولی کو قصاص لینے کے لیے لڑنے کا حق ہے قرآن مجید میں ہے:

وَمَنْ قُتِلَ فُتِلَ فَمَا قُتِلَ جَعَلْنَا لِكُلِّ شَيْءٍ سُلْطٰنًا

جس کو ظلماً قتل کیا گیا ہم نے اس کے ولی کو قصاص لینے پر

(بنی اسرائیل: ۳۳) غلبہ دے دیا ہے۔

اس آیت کا یہ مطلب ہے کہ جب قصاص کے شرعی ثبوت کے بعد حاکم وقت قصاص لینے کا شرعی فیصلہ کر دے تو اس کا ولی قاتل سے قصاص لے سکتا ہے یہ مطلب نہیں ہے کہ قاتل قتل کا اعتراف کرے نہ اس کے قتل کرنے پر گواہ ہوں اور ولی مقتول اندھا قصاص لینے کے لیے حاکم پر دباؤ ڈال کر اس سے جنگ کرنا شروع کر دے۔ بہر حال یہ دونوں مجتہد تھے حضرت علی کا اجتہاد صحیح اور برحق تھا اور حضرت معاویہ کو اجتہاد میں خطا ہوئی اور جنگ جمل اور جنگ صفین میں قتل ہونے والے تمام مسلمان شہید ہیں۔ حضرت معاویہ رضی اللہ عنہ کو خطا اجتہادی پر ایک اجر ملے گا اور حضرت علی رضی اللہ عنہ کو اجتہاد صائب پر دو اجر ملیں گے اور جہاں تک دیگر فضائل اور اسلامی خدمات کا تعلق ہے تو حضرت علی رضی اللہ عنہ سابقین اولین میں سے ہیں وہ اس معاملہ میں حضرت معاویہ سے بہت آگے ہیں بلکہ دونوں کا کوئی مقابلہ ہی نہیں ہے۔

جنگ جمل اور جنگ صفین پر محمود عباسی نے ”خلافت معاویہ ویزید تحقیق مزید“ اور ”حقیقت خلافت و ملوکیت“ لکھیں اور ان میں حضرت علی رضی اللہ عنہ اور اہل بیت کی بہت تنقیص بلکہ توہین کی پھر سید ابوالاعلیٰ مودودی نے ”خلافت و ملوکیت“ کے نام سے کتاب لکھی اور اس میں حضرت عثمان رضی اللہ عنہ اور حضرت معاویہ رضی اللہ عنہ کی بہت تنقیص بلکہ توہین کی علاوہ ازیں یہ بہت ضخیم کتابیں ہیں میں چاہتا تھا کہ میں اس موضوع پر دلائل اور حوالہ جات کے ساتھ اختصار سے ایک مقالہ لکھوں جس میں فریقین کا صحیح موقف بھی سامنے آئے اور جمہور علماء اہل سنت کا نظریہ بھی اور اس میں احادیث سے حضرت علی رضی اللہ عنہ اور حضرت معاویہ رضی اللہ عنہ دونوں کا احترام اور وقار بیان کیا جائے۔ الحمد للہ رب العالمین! الحجرات: ۹ کی تفسیر میں میری دیرینہ خواہش پوری ہوئی اگر میری اس تحریر کو پڑھ کر کوئی ایک شخص بھی حضرت علی یا حضرت معاویہ میں سے کسی ایک کی بھی تنقیص کرنے سے باز آ گیا تو میں سمجھوں گا میری محنت ٹھکانے لگی۔ وما ذالك على الله بعزيز وما توفيقى الا بالله العلى العظيم والحمد لله رب العلمين والصلوة والسلام على سيدنا محمد سيد المرسلين وعلى آله واصحابه وازواجه وذرياته اجمعين.

حضرت عثمان رضی اللہ عنہ کے مشہور قاتلین

امام ابو جعفر محمد بن جریر طبری متوفی ۳۱۰ھ لکھتے ہیں:

عبد الرحمن نے بیان کیا کہ محمد بن ابی بکر دیوار چاند کر حضرت عثمان کے مکان میں داخل ہوئے ان کے ساتھ کنانہ بن بشر سودان بن حمران اور حضرت عمرو بن الحق بھی تھے اس وقت حضرت عثمان رضی اللہ عنہ قرآن شریف سے سورۃ البقرہ پڑھ رہے تھے محمد بن ابی بکر نے حضرت عثمان کی ڈاڑھی پکڑ کر کہا: اے بڑھے الحق! تجھے اللہ نے ہموا کر دیا حضرت عثمان نے کہا: میں بڑھا حق نہیں ہوں! امیر المؤمنین ہوں محمد بن ابی بکر نے کہا: تجھے معاویہ اور فلاں فلاں نہیں بچا سکے حضرت عثمان نے کہا: تم میری ڈاڑھی چھوڑ دو اگر تمہارے باپ ہوتے تو وہ اس ڈاڑھی کو نہ پکڑتے محمد بن ابی بکر نے کہا: اگر میرا باپ زندہ ہوتا تو وہ تمہارے افعال سے متحقر ہو جاتا محمد بن ابی بکر کے ہاتھ میں ایک چوڑے پھل کا تیر تھا وہ انہوں نے حضرت عثمان کی پیشانی میں گھونپ دیا کنانہ بن بشر کے ہاتھ میں ایسے کئی تیر تھے وہ اس نے آپ کے کان کی جڑ میں گھونپ دیئے اور وہ تیر آپ کے حلق

کے آر پار ہو گئے پھر اس نے اپنی تلوار سے آپ کو قتل کر دیا۔ ابونون نے بیان کیا کہ کنانہ بن بشر نے آپ کی پیشانی اور سر پہ لوہے کا ڈنڈا مارا اور سودان بن حمران نے آپ کی پیشانی پر وار کر کے آپ کو قتل کر دیا۔ عبدالرحمان بن الحارث نے بیان کیا کہ کنانہ بن بشر کے حملہ کے بعد ابھی آپ میں رفق حیات تھی پھر حضرت عمرو بن لُحی آپ کے سینہ پر چڑھ بیٹھے اور آپ کے سینہ پر نو وار کیے بالآخر آپ کو شہید کر دیا۔ حملہ کے دوران آپ کا خون قرآن مجید کے اوراق پر گرا۔ انھارہ والی پچیس ہجری کو جمعہ کے دن آپ شہید ہوئے (حضرت ابوبکر نے وفات سے چند سال پہلے ۱۰۰ ہجرت عمیس سے شادی کی تھی ان سے محمد بن ابوبکر پیدا ہوئے) حضرت ابوبکر کی وفات کے بعد ان سے حضرت علی نے شادی کر لی تھی اور محمد بن ابوبکر (حضرت علی کے پروردہ تھے۔ الاستیعاب ج ۳ ص ۳۲۲)۔ (تاریخ الامم والملوک ج ۳ ص ۳۲۳-۳۲۴ مؤسسۃ العلمیۃ، مائتہ ہجرت)

ان مؤرخین نے بھی اسی طرح لکھا ہے: امام ابن سعد متوفی ۲۳۰ھ (المطبوعات الکبریٰ ج ۳ ص ۵۵-۵۶) امام ابن الاثیر متوفی ۶۳۰ھ (الکامل فی التاريخ ج ۳ ص ۹۰) حافظ ابن کثیر متوفی ۷۴۴ھ (البدایہ والنہایہ ج ۵ ص ۷۳-۷۴)۔
حضرت عثمان کے قاتلین کا دنیا میں انجام

سودان بن حمران کو اسی وقت حضرت عثمان کے غلاموں نے پکڑ کر قتل کر دیا تھا۔ (الکامل فی التاريخ ج ۳ ص ۹۰)
کنانہ بن بشر کو ۳۶ھ میں حضرت معاویہ کے اس لشکر نے قتل کر دیا تھا جس کو انہوں نے مصر کے لیے تیار کیا تھا۔

(تاریخ دمشق ج ۵ ص ۱۹۸)

مالک بن الحارث الاشتر (یہ بھی قاتلین میں سے تھا) کو حضرت علی نے مصر کا گورنر مقرر کیا تھا ۳۸ھ میں کسی نے اس کو زہر کھلا دیا اور یہ مر گیا۔ اس کے بعد حضرت علی نے محمد بن ابوبکر کو مصر کا گورنر مقرر کیا پھر ۳۸ھ میں یہ بھی حضرت عمرو بن العاص کے لشکر سے شکست کھا کر قتل کر دیا گیا پھر اس کو گدھے کی کھال میں رکھ کر جلا دیا گیا۔

(الاستیعاب ج ۳ ص ۳۲۳ تاریخ الامم والملوک ج ۴ ص ۷۹ تاریخ ابن خلدون ج ۲ ص ۵۲۲ دار الفکر بیروت ۱۳۱۹ھ)
سید مودودی لکھتے ہیں:

حضرت علی نے مالک بن الحارث الاشتر اور محمد بن ابی بکر کو گورنری کے عہدے تک دیئے درآں حالیکہ قتل عثمان میں ان دونوں صاحبوں کا جو حصہ تھا وہ سب کو معلوم ہے حضرت علی کے پورے نظام خلافت میں ہم کو صرف یہی ایک ایسا کام نظر آتا ہے جس کو غلط کہنے کے سوا کوئی چارہ نہیں۔ (خلافت و حکومت ص ۱۳۶)

علامہ ابن عبدالبر مالکی متوفی ۴۶۳ھ لکھتے ہیں:

حضرت عمرو بن لُحی رضی اللہ عنہ صلح حدیبیہ کے بعد اسلام لائے اور ہجرت کی بعد میں انہوں نے کوفہ کو مسکن بنالیا انہوں نے جنگ جمل اور جنگ صفین میں حضرت علی کا ساتھ دیا زیاد کے زمانہ میں یہ موصل چلے گئے اور غار میں جا کر چھپ گئے وہاں ان کو سانپ نے ڈس لیا زیاد کے عامل نے ان کا سر کاٹ کر زیاد کے پاس بھیج دیا اس نے وہ سر حضرت معاویہ کے پاس بھیج دیا اللہ ان کی مغفرت فرمائے یہ پچاس ہجری کا واقعہ ہے۔ (الاستیعاب ج ۳ ص ۲۵۸ دار الکتب العلمیہ بیروت ۱۴۱۵ھ)

علامہ ابن خلدون متوفی ۸۰۸ھ نے لکھا ہے: اصل قاتل کنانہ بن بشر تھا اور حضرت عمرو بن لُحی نے حضرت عثمان رضی اللہ عنہ پر نیزوں کے متعدد وار کیے تھے۔ (تاریخ ابن خلدون ج ۲ ص ۲۹۰)

مؤمنین ایک دوسرے کے بھائی ہیں

الحجرات ۱۰: میں ارشاد فرمایا: بے شک سب مؤمن آپس میں بھائی ہیں تو اپنے بھائیوں میں صلح کرو اور اللہ سے ڈرتے

رہتا کہ تم پر رحم کیا جائے۔

مؤمنین ایک دوسرے کے بھائی ہیں اس سلسلہ میں حسب ذیل احادیث ہیں:

حضرت عبداللہ بن عمر رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: مسلمان مسلمان کا بھائی ہے وہ اس پر ظلم کرے نہ اس کو رسوا کرے جو شخص اپنے بھائی کی ضرورت پوری کرنے میں مشغول رہتا ہے اللہ اس کی ضرورت پوری کرتا ہے اور جو شخص کسی مسلمان سے مصیبت کو دور کرتا ہے تو اللہ قیامت کے دن اس کے مصائب میں سے کوئی مصیبت دور فرما دے گا اور جو شخص کسی مسلمان کا پردہ رکھتا ہے قیامت کے دن اللہ اس کا پردہ رکھے گا۔

(صحیح البخاری رقم الحدیث: ۲۳۴۲، صحیح مسلم رقم الحدیث: ۲۵۸۰)

حضرت ابوہریرہ رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: ایک مؤمن دوسرے مؤمن کے لیے دیوار کی طرح ہے اس کے اجزاء ایک دوسرے سے مضبوط ہوتے ہیں۔ (صحیح البخاری رقم الحدیث: ۶۰۲۶، صحیح مسلم رقم الحدیث: ۲۵۸۵)

حضرت ابن عباس رضی اللہ عنہما بیان کرتے ہیں کہ وہ شخص مؤمن نہیں ہے جو خود دیر ہو کر کھائے اور اس کا پڑوسی اس کے پہلو میں بھوکا ہو۔

حضرت نعمان بن بشیر رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: تم مؤمنوں کو دیکھو گے کہ وہ ایک دوسرے پر رحم کرنے میں اور ایک دوسرے کے ساتھ دوستی نبھانے اور شفقت کرنے میں ایک جسم کی طرح ہیں جب جسم کے ایک عضو میں تکلیف ہو تو سارا جسم درد اور بخار سے کراہتا ہے۔

(صحیح البخاری رقم الحدیث: ۶۰۱۱، صحیح مسلم رقم الحدیث: ۲۵۸۶، مسند احمد ج ۳ ص ۲۹۸)

نیز حضرت نعمان بیان کرتے ہیں کہ رسول اللہ صلی اللہ علیہ وسلم نے فرمایا: تمام مؤمنین ایک شخص کی طرح ہیں جب اس کی آنکھ میں تکلیف ہوگی تو سارے جسم میں تکلیف ہوگی اور اگر اس کے سر میں درد ہو تو سارے جسم میں درد ہوگا۔

(صحیح مسلم رقم الحدیث: ۲۵۸۶، مسند احمد ج ۳ ص ۲۷۶)

يَا أَيُّهَا الَّذِينَ آمَنُوا لَا يَخْرُقُ مِنْكُمْ قَوْمٌ عَسَىٰ أَنْ يَكُونُوا

اے ایمان والو! مردوں کا کوئی گروہ دوسرے گروہ کا مذاق نہ اڑائے ہو سکتا ہے کہ وہ ان (مذاق

خَيْرًا مِنْهُمْ وَلَا نِسَاءً مِنْ نِسَاءِ عَسَىٰ أَنْ يَكُنَّ خَيْرًا مِنْهُنَّ وَلَا

اڑانے والوں) سے بہتر ہوں اور نہ عورتیں دوسری عورتوں کا مذاق اڑائیں ہو سکتا ہے کہ وہ ان سے بہتر ہوں اور تم

تَكُنُوا أَنْفُسُكُمْ وَلَا تَتَّبِعُوا بِالْأَلْقَابِ بِئْسَ الْأَسْمُ الْفُسُوقُ

ایک دوسرے کو طعن نہ دیا کرو اور نہ ایک دوسرے کو بُرے القاب سے بلاؤ ایمان کے بعد قاسق کہلانا کتنا بُرا نام ہے

بَعْدَ الْإِيمَانِ وَمَنْ لَّمْ يَتَّبِعْ فَأُولَٰئِكَ هُمُ الظَّالِمُونَ ۝۱۱ يَا أَيُّهَا

اور جو لوگ توبہ نہ کریں تو وہی ظالم ہیں ۝ اے ایمان والو!

الَّذِينَ آمَنُوا اجْتَنِبُوا كَثِيرًا مِّنَ الظَّنِّ إِنَّ بَعْضَ الظَّنِّ

بہت سے گمانوں سے بچو! بے شک بعض گمان گمناہ

إِثْمٌ وَلَا تَجَسَّسُوا وَلَا يَغْتَبَ بَعْضُكُم بَعْضًا ۚ أَيُحِبُّ أَحَدُكُمْ

ہیں اور نہ تم (کسی کے متعلق) تجسس کرو اور نہ ایک دوسرے کی غیبت کرو کیا تم میں سے کوئی شخص یہ پسند کرتا ہے کہ وہ اپنے

أَن يَأْكُلَ لَحْمَ أَخِيهِ مَيْتًا فَكَرِهْتُمُوهُ ۚ وَاتَّقُوا اللَّهَ ۚ إِنَّ

مردہ بھائی کا گوشت کھائے سو تم اس کو ناپسند کرو گے اور اللہ سے ڈرتے رہو! بے شک اللہ بہت توبہ قبول کرنے والا

اللَّهُ تَوَّابٌ رَّحِيمٌ ﴿١٧﴾ يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَىٰ

ہے جدِ رحم فرمانے والا ہے ۱۷ لوگو! بے شک ہم نے تمہیں ایک مرد اور ایک عورت سے پیدا کیا ہے اور ہم نے تم کو قوم میں اور

وَجَعَلْنَاكُمْ شُعُوبًا وَقَبَائِلَ لِتَعَارَفُوا ۚ إِنَّ أَكْرَمَكُمْ عِنْدَ اللَّهِ

قبیلہ بنادیا تاکہ تم ایک دوسرے کی شناخت کرو! بے شک تم میں سب سے زیادہ عزت والا وہ ہے جو سب سے زیادہ پرہیزگار ہو

أَتْقَىٰ ۚ إِنَّ اللَّهَ عَلِيمٌ خَبِيرٌ ﴿١٨﴾ قَالَتِ الْأَعْرَابُ امَّا قُلُ

بے شک اللہ سب کچھ جاننے والا ہے حدِ خبر رکھنے والا ہے ۱۸ دیہاتیوں نے کہا: ہم ایمان لائے! آپ کہیے کہ

لَّمْ تُؤْمِنُوا وَلَكِنْ قُولُوا أَسْلَمْنَا وَلَمَّا يَدْخُلِ الْإِيمَانُ فِي قُلُوبِكُمْ

تم ایمان نہیں لائے! ہاں! یہ کہو کہ ہم نے اطاعت کی اور ابھی تک تمہارے دلوں میں ایمان داخل نہیں ہوا

وَإِنْ تُطِيعُوا اللَّهَ وَرَسُولَهُ لَا يَلِتْكُمْ مِّنْ أَعْمَالِكُمْ شَيْئًا ۚ إِنَّ اللَّهَ

اور اگر تم اللہ کی اطاعت کرو اور اس کے رسول کی تو اللہ تمہارے (نیک) اعمال سے کوئی کمی نہیں کرے گا! بے شک اللہ

غَفُورٌ رَّحِيمٌ ﴿١٩﴾ إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ ثُمَّ

بہت بخشنے والا ہے حدِ رحم فرمانے والا ہے ۱۹ (حقیقی) ایمان لانے والے تو صرف وہی ہیں جو اللہ اور اس کے رسول پر ایمان

لَمْ يَزِدْوا جَهْدًا وَابْتِغَاءً لِّمَوْلَاهُمْ وَأَنفُسِهِمْ فِي سَبِيلِ اللَّهِ ۚ أُولَٰئِكَ

لائے پھر انہوں نے کوئی شک نہیں کیا اور انہوں نے اپنے مالوں اور اپنی جانوں سے اللہ کی راہ میں جہاد کیا

هُمُ الصِّدِّقُونَ ﴿۱۵﴾ قُلْ أَتَعْلَمُونَ اللَّهَ بِدِينِكُمْ وَاللَّهُ يُعَلِّمُ مَا فِي

وہی سچے ہیں ○ (اے رسول مکرم!) آپ کہیے: کیا تم اللہ کو اپنا دین بتلا رہے ہو حالانکہ اللہ جانتا ہے جو کچھ

السَّمَوَاتِ وَمَا فِي الْأَرْضِ وَاللَّهُ بِكُلِّ شَيْءٍ عَلِيمٌ ﴿۱۶﴾ يَسْتُونَ

آسمانوں میں ہے اور جو کچھ زمینوں میں ہے اور اللہ ہر چیز کو بے حد جاننے والا ہے ○ (اے رسول مکرم!) یہ آپ پر

عَلَيْكَ أَنْ أَسْلُمُوا قُلْ لَا تَسْتَوُوا عَلَىٰ إِسْلَامِكُمْ بَلِ اللَّهُ يَهْتُمُّ عَلَيْكُمْ

اپنے اسلام لانے کا احسان جتاتے ہیں آپ کہیے کہ تم مجھ پر اپنے اسلام لانے کا احسان نہ جتاؤ بلکہ اللہ تم پر احسان

أَنْ هَدَيْكُمْ لِلْإِيمَانِ إِنْ كُنْتُمْ صَادِقِينَ ﴿۱۷﴾ إِنَّ اللَّهَ يَعْلَمُ غَيْبَ

فرماتا ہے کہ اس نے تم کو ایمان لانے کی ہدایت دے دی اگر تم سچے ہو ○ بے شک اللہ تمام آسمانوں اور تمام

السَّمَوَاتِ وَالْأَرْضِ وَاللَّهُ بِصِيرٍ بِمَا تَعْمَلُونَ ﴿۱۸﴾

زمینوں کے کل غیب جانتا ہے اور اللہ خوب دیکھنے والا ہے جو کچھ تم کر رہے ہو ○

اللہ تعالیٰ کا ارشاد ہے: اے ایمان والو! مردوں کا کوئی گروہ دوسرے گروہ کا مذاق نہ اڑائے ہو سکتا ہے کہ وہ ان (مذاق اڑانے والوں) سے بہتر ہوں اور نہ عورتیں دوسری عورتوں کا مذاق اڑائیں ہو سکتا ہے کہ وہ ان سے بہتر ہوں اور تم ایک دوسرے کو طعن نہ دیا کرو اور نہ ایک دوسرے کو بُرے القاب سے بلاؤ ایمان کے بعد فاسق کہلانا بُرا نام ہے اور جو لوگ توبہ نہ کریں تو وہی ظالم ہیں ○ اے ایمان والو! بہت سے گمانوں سے بچو بے شک بعض گمان گناہ ہیں اور نہ تم (کسی کے متعلق) تجسس کرو اور نہ ایک دوسرے کی غیبت کرو کیا تم میں سے کوئی شخص یہ پسند کرتا ہے کہ وہ اپنے مردہ بھائی کا گوشت کھائے سو تم اس کو ناپسند کرو گے اور اللہ سے ڈرتے رہو بے شک اللہ بہت توبہ قبول کرنے والا ہے حد رحم فرمانے والا ہے ○ (التغ: ۱۲-۱۱)

مذاق اڑانے کی ممانعت

اس آیت میں ”لا یسخر“ کا لفظ ہے اس کا مصدر ہے: ”یسخرہ“ اس کا معنی ہے: مذاق اڑانا اور کسی شخص کی حقیر کرنا اور اس کا استخفاف کرنا اور اس کو درجہ اعتبار سے ساقط قرار دینا قوم کا معنی ہے: مردوں کی جماعت اور ان کا گروہ اور بعض اوقات اس سے مطلقاً گروہ مراد ہوتا ہے خواہ اس میں مرد ہوں یا عورتیں۔

ضحاک نے بیان کیا کہ یہ آیت بتوہم کے متعلق نازل ہوئی ہے جو نبی صلی اللہ علیہ وسلم کے فقراء صحابہ کا مذاق اڑاتے تھے جب وہ حضرت عمارؓ حضرت خبابؓ حضرت بلالؓ حضرت صہیبؓ اور حضرت سلمانؓ پر افلاس کے آثار دیکھتے تو ان کا مذاق اڑاتے تھے تب اللہ تعالیٰ نے یہ آیت نازل فرمائی۔

امام ابوالقاسم علی بن الحسن ابن عساکر متوفی ۵۷۱ھ اپنی سند کے ساتھ روایت کرتے ہیں:

جب حضرت عکرمہ بن ابی جہل رضی اللہ عنہ فتح مکہ کے بعد ہجرت کر کے مدینہ آئے تو وہ انصار کی جس مجلس سے بھی

گزر تے تو لوگ کہتے کہ یہ ابو جہل کا بیٹا ہے تب حضرت عمر رضی اللہ عنہ نے رسول اللہ صلی اللہ علیہ وسلم سے اس کی شکایت کی تو رسول اللہ صلی اللہ علیہ وسلم نے فرمایا: مردوں کو برا کہہ کر زندوں کو اذیت نہ پہنچاؤ۔

(تاریخ دمشق الكبير ج ۳ ص ۱۸۵۔ رقم الحدیث: ۸۸۳۸)

علامہ قرطبی نے اس حدیث کا بھی اس آیت کے شان نزول میں ذکر کیا ہے، خلاصہ یہ ہے کہ کسی آدمی میں فقر کے آثار دیکھ کر اس کا مذاق نہ اڑایا جائے۔

حضرت انس بن مالک رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: کتنے ہی لوگوں کے بال بکھرے ہوئے غبار آلود ہوتے ہیں ان کے پاس دو چادریں ہوتی ہیں اور ان کو کوئی پناہ نہیں دیتا وہ اگر قسم کھالیں کہ اللہ فلاں کام کرے گا تو اللہ وہ کام کر کے ان کو قسم میں سچا کر دیتا ہے۔ (سنن الترمذی رقم الحدیث: ۳۸۵۴۔ مسند احمد ج ۳ ص ۱۳۵)

عورتوں کا خصوصیت کے ساتھ علیحدہ ذکر فرمایا کیونکہ عورتوں میں دوسری عورتوں کا مذاق اڑانے کی خصلت بہت زیادہ ہوتی ہے:

حضرت انس رضی اللہ عنہ بیان کرتے ہیں کہ یہ آیت رسول اللہ صلی اللہ علیہ وسلم کی ازواج کے متعلق نازل ہوئی ہے کیونکہ حضرت عائشہ نے حضرت ام سلمہ رضی اللہ عنہا کے چھوٹے قد ہونے کی وجہ سے ان کو شرمندہ کیا ایک قول یہ ہے کہ حضرت عائشہ رضی اللہ عنہا نے ہاتھ سے اشارہ کر کے بتایا کہ حضرت ام سلمہ کا قد چھوٹا ہے۔

حضرت ابن عباس رضی اللہ عنہما بیان کرتے ہیں کہ حضرت صفیہ بنت حمی بن اخطب رسول اللہ صلی اللہ علیہ وسلم کے پاس آئیں اور کہا: ازواج مجھے شرمندہ کرتی ہیں اور کہتی ہیں: اے یہودیہ! دو یہودیوں کی بیٹی! رسول اللہ صلی اللہ علیہ وسلم نے ان سے کہا: آپ نے ان سے یہ کیوں نہیں کہا کہ میرے باپ حضرت ہارون علیہ السلام اور میرے عم زاد حضرت موسیٰ علیہ السلام ہیں اور میرے خاوند حضرت محمد صلی اللہ علیہ وسلم ہیں۔ (الکشف والبيان ج ۹ ص ۸۱)

حضرت حسن رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جو لوگ دنیا میں لوگوں کا مذاق اڑاتے تھے آخرت میں ان کے لیے جنت کا دروازہ کھولا جائے گا اور ان سے کہا جائے گا: آؤ! آؤ! وہ اپنے غم اور پریشانی کے باوجود وہاں جائیں گے اور جب وہاں پہنچیں گے تو وہ دروازہ بند کر دیا جائے گا پھر دوسرا دروازہ کھولا جائے گا اور ان سے کہا جائے گا: آؤ! آؤ! وہ اپنے غم اور پریشانی کے باوجود وہاں جائیں گے اور جب وہاں پہنچیں گے تو وہ دروازہ بھی بند کر دیا جائے گا اور یونہی ہوتا رہے گا حتیٰ کہ ان میں سے کسی ایک کے لیے جنت کا دروازہ کھولا جائے گا اور اس سے کہا جائے گا: آؤ! اور وہ مایوس ہو کر نہیں جائے گا۔ (الجامع لعبد الامان رقم الحدیث: ۶۳۳۳)

ایک دوسرے کو طعنہ دینے اور عیب سے متصف کرنے کی ممانعت

اس کے بعد فرمایا: اور تم ایک دوسرے کو طعنہ نہ دیا کرو اور نہ ایک دوسرے کو بُرے القاب سے بلاؤ۔

اس آیت میں فرمایا ہے: ”ولا تلمزوا أنفسکم“ یعنی تم اپنے آپ کو عیب نہ لگایا کرو اس پر یہ اشکال ہے کہ اپنے آپ کو تو کوئی عیب نہیں لگاتا اس کا جواب یہ ہے کہ جب انسان کسی دوسرے پر عیب لگائے گا اور اس کو طعنہ دے گا تو وہ بھی اس پر عیب لگائے گا سو کسی پر عیب لگانا خود پر عیب لگانے کا سبب ہے اس لیے فرمایا کہ تم اپنے آپ کو عیب نہ لگاؤ جیسے کسی کے ماں باپ کو گالی دینا اپنے ماں باپ کو گالی دینے کا سبب ہے حدیث میں ہے:

حضرت عبد اللہ بن عمر رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: کبیرہ گناہوں میں سے یہ

ہے کہ انسان اپنے والدین کو گالی دے، صحابہ نے عرض کیا: یا رسول اللہ! کیا کوئی شخص اپنے ماں باپ کو گالی دیتا ہے؟ آپ نے فرمایا: ہاں! یہ کسی کے باپ کو گالی دے گا تو وہ اس کے باپ کو گالی دے گا یہ کسی کی ماں کو گالی دے گا تو وہ اس کی ماں کو گالی دے گا۔

(صحیح البخاری رقم الحدیث: ۵۶۲۸، صحیح مسلم رقم الحدیث: ۲۵۹۰، سنن الترمذی رقم الحدیث: ۱۹۰۲، سنن ابوداؤد رقم الحدیث: ۵۱۳۳، مسند احمد ج ۲ ص ۱۳۳) فاسق معلن کا فسق بیان کرنے کا جواز

کسی شخص کو عیب سے متصف کرنا اس وقت جائز نہیں ہے جب اس کو عیب لگانے سے اس کی تحقیر کرنا اور لوگوں کی نظروں میں اس کو ذلیل اور رسوا کرنا مقصود ہو اور جب فاسق کے ضرر سے لوگوں کو بچانا مقصود ہو تو پھر اس کے فسق کو بیان کرنا جائز ہے مثلاً ایک شخص خائن ہو اور لوگ اس کو امانت دار سمجھ کر اس کے پاس بڑی رقم امانت رکھونا چاہتے ہوں اور ان کو اس کے خائن ہونے کا علم نہ ہو تو پھر اس کی خیانت کو بیان کرنا جائز ہے تاکہ لوگ اس کے ضرر سے بچیں یا کوئی متقی اور پرہیزگار شخص کسی شخص کو نیک اور نمازی سمجھ کر اسے اپنی بیٹی کا رشتہ دینا چاہتا ہو اور وہ شخص شرابی اور زانی ہو تو رشتہ دینے والے شخص کو اس کا فسق بیان کر دینا ضروری ہے تاکہ وہ اور اس کی بیٹی اس کے ضرر سے بچ سکیں حدیث میں ہے:

بہترین حکیم اپنے باپ سے اور وہ اپنے دادا سے روایت کرتے ہیں کہ رسول اللہ صلی اللہ علیہ وسلم نے فرمایا: کیا تم فاسق (کے فسق) کو بیان کرنے سے ڈرتے ہو؟ اس کے فسق کو بیان کرو تاکہ لوگ اس کو پہچان لیں نیز اسی سند سے مروی ہے فاسق کے فسق کا ذکر کرنا غیبت نہیں ہے (اس سے مراد فاسق معلن ہے)۔

(المجم الکبیر ج ۱۹، رقم الحدیث: ۱۰۱۱۰-۱۰۱۰۱، نکال لابن عدی ج ۲ ص ۳۳۰، تاریخ بغداد ج ۱ ص ۸۲، سنن بیہقی ج ۱ ص ۲۱۰) امام غزالی نے اس حدیث کو ان الفاظ کے ساتھ ذکر کیا ہے:

کیا تم فاسق کے ذکر سے اعراض کرتے ہو پھر لوگ اس کو کیسے پہچانیں گے؟ اس میں جو فسق ہے اس کو بیان کرو تاکہ لوگ اس کو پہچان کر اس (کے ضرر) سے بچیں۔ (احیاء علوم الدین ج ۳ ص ۱۳۶، دارالکتب العلمیہ بیروت ۱۴۱۹ھ)

امام محمد بن محمد سید محمد بن محمد حسینی زبیدی متوفی ۱۲۰۵ھ اس حدیث کی شرح میں لکھتے ہیں:

یعنی فاسق کا پردہ چاک کرو اور اس کے مذموم اوصاف کو کھول کر بیان کرو تاکہ لوگ اس کے شر سے محفوظ رہیں اور فاسق معلن کے مذموم اوصاف کو بیان کیے بغیر اس کا ذکر کرنا جائز نہیں ہے اور اس سے صرف لوگوں کی خیر خواہی مقصود ہو! جس شخص نے اپنے غصہ کو ٹھنڈا کرنے کے لیے اور اپنے نفس کا انتقام لینے کے لیے فاسق معلن کی مذموم صفات کو بیان کیا وہ گناہ گار ہوگا۔ (اتحاف السادة المستنیرین ج ۷ ص ۵۵۶-۵۵۵، دار احیاء التراث العربی بیروت ۱۴۱۳ھ)

ایک دوسرے کو بُرے القاب سے پکارنے کی ممانعت

نیز فرمایا: اور نہ ایک دوسرے کو بُرے القاب سے بلاؤ۔

اس آیت میں ”تُناہَوا“ کا لفظ ہے اس کا معنی ہے: کسی شخص کو کوئی لقب دینا عام ازیں کہ وہ لقب اچھا ہو یا بُرا لیکن عرف میں یہ لفظ بُرے لقب دینے کے ساتھ مخصوص ہو گیا۔

عکرمہ نے کہا: اس آیت کا معنی یہ ہے کہ کوئی شخص کسی مسلمان کو کہے یا فاسق یا کہے یا کافر تو یہ منوع ہے۔

حضرت ابن عباس نے فرمایا: اس آیت کا معنی یہ ہے کہ کوئی مسلمان کسی بُرے کام کو چھوڑ کر اس سے توبہ کر چکا ہو اور حق کی طرف رجوع کر چکا ہو تو اللہ تعالیٰ نے اس کو اس کے پچھلے کاموں پر عار دلانے سے منع فرمایا۔

(جامع البیان ج ۲ ص ۲۶۶، ۱۷۲ دار الفکر بیروت ۱۴۱۵ھ)

حضرت معاذ بن جبل رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جس شخص نے اپنے (مسلمان) بھائی کو اس کے کسی گناہ پر شرمندہ کیا (امام احمد نے کہا: اس سے مراد ایسا گناہ ہے جس سے وہ توبہ کر چکا ہو) تو وہ شخص اس وقت تک نہیں مرنے گا جب تک کہ وہ اس گناہ کا ارتکاب نہ کرے۔ (سنن ترمذی رقم الحدیث: ۲۵۰۵)

الحجرات: ۱۲ میں فرمایا: اے ایمان والو! بہت سے گناہوں سے بچو بے شک بعض گمان گناہ ہیں اور نہ تم (کسی کے متعلق) تجسس کرو اور نہ ایک دوسرے کی غیبت کرو کیا تم میں سے کوئی شخص یہ پسند کرتا ہے کہ وہ اپنے مردہ بھائی کا گوشت کھائے سو تم اس کو ناپسند کرو گے اور اللہ سے ڈرتے رہو بے شک اللہ بہت توبہ قبول کرنے والا بے حد رحم فرمانے والا ہے ۵
مسلمان کے متعلق بدگمانی کے حرام ہونے پر دلائل

حضرت ابو ہریرہ رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: تم گمان کرنے سے بچو کیونکہ گمان کرنا سب سے جھوٹی بات ہے اور تجسس نہ کرو اور (کسی کے حالات جاننے کے لیے) نفیثش نہ کرو اور کسی سے حسد نہ کرو اور نہ ایک دوسرے سے پیٹھ پھیرو اور نہ کسی سے بغض رکھو اور اللہ کے بندے بھائی بھائی بن جاؤ۔ ایک روایت میں ہے: اور کسی مسلمان کے لیے یہ جائز نہیں ہے کہ وہ تین دن سے زیادہ اپنے بھائی کو چھوڑ رکھے۔ (صحیح البخاری رقم الحدیث: ۶۰۶۵-۶۰۶۳، صحیح مسلم رقم الحدیث: ۲۵۵۹، سنن ابوداؤد رقم الحدیث: ۴۹۱۷، سنن ترمذی رقم الحدیث: ۱۹۸۸، مسند احمد رقم الحدیث: ۳۸۳۵، عالم الکتاب)

بعض علماء نے کہا ہے کہ قرآن مجید کی اس آیت میں اور مذکور الصدر حدیث میں گمان کی ممانعت سے مراد بدگمانی سے منع کرنا ہے اور کسی پر تہمت لگانے سے منع کرنا ہے مثلاً کوئی شخص بغیر کسی قوی دلیل کے اور بغیر کسی سبب موجب کے یہ گمان کرے کہ وہ شراب پیتا ہے یا زنا کرتا ہے یا اور کوئی بے حیائی کا کام کرتا ہے۔ یعنی ایسے ہی کسی کے دل میں خیال آ جائے کہ فلاں شخص فلاں کام کرتا ہے تو یہ بدگمانی ہے۔

بعض گمان صحیح ہوتے ہیں اور بعض گمان فاسد ہوتے ہیں ان میں فرق یہ ہے کہ جس گمان کی کوئی صحیح علامت نہ ہو اور اس کا کوئی ظاہر سبب نہ ہو وہ بدگمانی ہے اور حرام ہے اور یہ اس صورت میں ہے کہ جس شخص کے متعلق معروف اور مشہور یہ ہو کہ وہ نیک آدمی ہے یا اس کا حال مستور ہے اور کوئی شخص محض کسی شبہ کی وجہ سے اس کے متعلق بدگمانی کرے جیسے ام المومنین حضرت عائشہ صدیقہ رضی اللہ عنہا کے متعلق منافقوں اور بعض مسلمانوں نے محض اس شبہ کی وجہ سے بدگمانی کی کہ وہ قافلہ سے پھڑکنی تھیں اور بعد میں حضرت صفوان بن معطل رضی اللہ عنہ کے ساتھ آئی تھیں تو اللہ تعالیٰ نے ان کی بدگمانی کے رد میں یہ آیت نازل فرمائی:

لَوْلَا اَنْتُمْ لَمْ يَكُنِ الْمُؤْمِنُونَ وَالْمُؤْمِنَاتُ بِأَنْفُسِهِمْ

خَيْرًا وَقَالُوا هَذَا اَزْكَىٰ ذِيْنٍ ۝ (النور: ۱۲)

ایسا کیوں نہ ہو کہ جیسے ہی تم نے اس بات (حضرت عائشہ پر بے حیائی کی تہمت) کو سنا تو مومن مردوں اور مومن عورتوں نے انہوں کے متعلق نیک گمان کیا ہوتا اور یہ کہا ہوتا کہ یہ صریح بہتان

ہے

اسی طرح جب چہ جبری کو نبی صلی اللہ علیہ وسلم عمرہ کرنے کے لیے مکہ روانہ ہوئے اور صلح حدیبیہ کا واقعہ ہوا تو منافق آپ کے ساتھ اس شبہ کی وجہ سے نہیں گئے تھے کہ یہ بغیر ہتھیار لیے مشرکین کی طرف جا رہے ہیں اور مسلمانوں کے متعلق یہ بدگمانی کی کہ وہ مارے جائیں گے اور اب واپس مدینہ نہیں آئیں گے تو اللہ تعالیٰ نے ان کی بدگمانی کے رد میں یہ آیت نازل فرمائی:

بَلْ ظَنَنْتُمْ أَنْ لَنْ يَنْقَلِبَ الرُّسُلُ وَالْمُؤْمِنُونَ
إِلَىٰ أَهْلِيهِمْ أَبَدًا وَزُيِّنَ ذَٰلِكَ فِي قُلُوبِكُمْ وَظَنَنْتُمْ ظَنًّا
السُّوءَ وَكُنْتُمْ قَوْمًا بُورًا (الفتح: ۱۲)

بلکہ تم نے یہ گمان کیا تھا کہ اب رسول اور مؤمنین کبھی بھی
اپنے گھروں کی طرف نہیں لوٹ سکیں گے اور یہی گمان تمہارے
دلوں میں خوش نما بن گیا تھا اور تم نے بہت بُرا گمان کیا تھا اور
(در اصل) تم ہلاک ہونے والے لوگ ہو۔

اور حافظ یوسف بن عبد اللہ ابن عبد البر مالکی متوفی ۴۶۳ھ لکھتے ہیں:
ہے شک اللہ نے مسلمان کے خون اور اس کی عزت اور اس کی جان کو حرام کر دیا ہے اور فرمایا: مسلمانوں کے متعلق خبر
کے سوا اور کوئی گمان نہ کیا جائے اور رسول اللہ صلی اللہ علیہ وسلم نے فرمایا: جب تم کسی کے متعلق (بد) گمانی کرو تو اس کی تحقیق نہ
کرو اور حضرت عمر بن الخطاب نے فرمایا: کسی مسلمان شخص کے لیے یہ جائز نہیں ہے کہ وہ اپنے مسلمان بھائی سے کوئی بات سن
کر اس کے متعلق بدگمانی کرے جب کہ اس کی بات کا کوئی نیک حمل نکل سکتا ہو اور سفیان نے کہا: ظن کی دو قسمیں ہیں: ایک وہ
ظن ہے جس میں گناہ ہے اور ایک وہ ظن ہے جس میں گناہ نہیں ہے جس ظن میں گناہ ہے یہ وہ ظن ہے جس کے موافق کلام کیا
جائے اور جس ظن میں گناہ نہیں ہے یہ وہ ظن ہے جس کے موافق کلام نہ کیا جائے۔

(اتحیہ ج ۷ ص ۲۱۰-۲۱۱ دار الکتب العلمیہ بیروت ۱۴۱۹ھ)

حافظ ابو بکر احمد بن حسین بیہقی متوفی ۴۵۸ھ روایت کرتے ہیں:

حضرت ابن عباس رضی اللہ عنہما نے اس آیت کی تفسیر میں فرمایا: اللہ تعالیٰ نے مؤمن کو بدگمانی کرنے سے منع فرمایا ہے۔

(الجامع لعلم الايمان رقم الحدیث: ۶۳۳۳ جامع البیان رقم الحدیث: ۲۳۵۷۵)

ظن اور گمان کے جواز اور عدم جواز کے محل

امام محمد بن محمد غزالی متوفی ۵۰۵ھ لکھتے ہیں:

شیطان آدمی کے دل میں بدگمانی ڈالتا ہے تو مسلمان کو چاہیے کہ وہ شیطان کی تصدیق نہ کرے اور اس کو خوش نہ کرے حتیٰ
کہ اگر کسی کے منہ سے شراب کی بو آ رہی ہو تو پھر بھی اس پر حد لگانا جائز نہیں ہے کیونکہ ہو سکتا ہے اس نے شراب کا ایک گھونٹ
پی کر کھلی کر دی ہو یا کسی نے اس کو جبراً شراب پلا دی ہو اور اس کا احتمال ہے تو وہ دل سے بدگمانی کی تصدیق کر کے شیطان کو
خوش نہ کرے رسول اللہ صلی اللہ علیہ وسلم نے فرمایا: اللہ تعالیٰ نے مسلمان پر مسلمان کے خون کو اس کے مال کو اور اس کے متعلق
بدگمانی کو حرام کر دیا ہے اس لیے جب تک وہ خود کسی چیز کا مشاہدہ نہ کرے یا اس پر دو نیک گواہ قائم نہ ہو جائیں اس وقت تک
مسلمان کے متعلق بدگمانی کرنا جائز نہیں ہے اور جب اس طرح نہ ہو اور شیطان تمہارے دل میں کسی مسلمان کے متعلق بدگمانی
کا دوسرہ ڈالے تو تم اس دوسرے کو دور کرو اور اس پر جھڑکو کہ اس کا حال تم سے مستور ہے اور اس شخص کے حق میں نیکی پر قائم
رہنے اور گناہ سے باز رہنے کی دعا کرو اور شیطان کو ناکام اور نامراد کر کے اس کو غضب میں لاؤ۔

(احیاء العلوم ج ۳ ص ۱۳۵ دار الکتب العلمیہ بیروت ۱۴۱۹ھ)

علامہ ابو عبد اللہ محمد بن احمد مالکی قرطبی متوفی ۶۶۸ھ لکھتے ہیں:

اگر کوئی شخص نیکی میں مشہور ہو تو اس کے متعلق بدگمانی جائز نہیں اور جو علانیہ گناہ کبیرہ کا مرتکب ہو اور فسق میں مشہور ہو اس
کے متعلق بدگمانی کرنا جائز ہے۔ (الجامع لا حکام القرآن ج ۱۶ ص ۳۰۰ دار الفکر بیروت ۱۴۱۵ھ)
میں کہتا ہوں کہ امام غزالی کا قول صائب اور صحیح ہے۔

علامہ بدرالدین محمود بن احمد عینی حنفی متونی ۸۵۵ھ لکھتے ہیں:

جو گمان ممنوع ہے وہ یہ ہے کہ اللہ تعالیٰ اور نیک مسلمانوں کے متعلق بُرا گمان کیا جائے اور جس گمان کے کرنے کا حکم دیا گیا ہے وہ یہ ہے کہ جس حکم کے حصول کی دلیل قطعی میسر نہ ہو اور کسی معاملہ میں اس پر حکم نافذ کرنا مقصود ہو تو اس معاملہ میں ظن غالب پر عمل کر کے حکم نافذ کرنا واجب ہے جس طرح ہم پر واجب ہے کہ ہم نیک مسلمانوں کی شہادت قبول کریں (اور ان کا نیک ہونا ظن غالب سے معلوم ہوگا) اور جنگل میں غور و فکر کر کے ظن غالب سے سمت قبلہ معلوم کرنا اسی طرح اگر محرم نے کسی جانور کا شکار کر کے اس کو ہلاک کر دیا اور شریعت میں اس جانور کی مقدار اور قیمت متعین نہیں ہے تو اس کا تاوان ادا کرنے کے لیے ظن غالب سے اس کی قیمت کا تعین کرنا۔ اس قسم کی مثالوں میں ہمیں ظن غالب کے تقاضے پر عمل کرنے کا حکم دیا گیا ہے اور جو ظن مباح ہے وہ یہ ہے کہ جب امام کو رکعات کی تعداد میں شک پڑ جائے تو وہ غور و فکر کرے اور جتنی تعداد پر ظن غالب ہو اس پر عمل کرے اگرچہ دوبارہ نماز پڑھنا افضل ہے اور جو ظن مستحب ہے وہ یہ ہے کہ اپنے مسلمان بھائی کے متعلق نیک گمان کرے خواہ لوگ اس کو بلا دلیل بُرا کہہ رہے ہوں۔ (عمدة القاری ج ۲ ص ۲۱۵ دار الکتب العلمیہ بیروت ۱۴۲۱ھ)

مسلمانوں کے عیوب تلاش کرنے کی ممانعت

نیز اس آیت میں فرمایا ہے: اور تجتسس نہ کرو یعنی کسی مسلمان کے عیوب اور اس کی کوتاہیوں کو تلاش نہ کرو۔

اس آیت کا معنی یہ ہے کہ مسلمان کے ظاہر حال پر عمل کرو اور اس کے عیوب کو تلاش نہ کرو اور اللہ تعالیٰ نے جس مسلمان

کے عیوب پر پردہ رکھا ہوا ہے اس کے پردہ کو چاک نہ کرو۔ حدیث میں ہے:

حضرت معاویہ رضی اللہ عنہ بیان کرتے ہیں کہ میں نے رسول اللہ صلی اللہ علیہ وسلم کو یہ فرماتے ہوئے سنا ہے کہ اگر تم لوگوں کے عیوب تلاش کرو گے تو تم ان کو خراب کر دو گے۔ (سنن ابوداؤد رقم الحدیث: ۴۸۸۸)

زید بن وہب بیان کرتے ہیں کہ حضرت ابن مسعود رضی اللہ عنہ کے پاس ایک شخص لایا گیا جس کی ڈاڑھی سے شراب چپک رہی تھی، حضرت ابن مسعود نے فرمایا: ہم کو تجتسس کرنے سے منع کیا گیا ہے لیکن اگر ہمارے سامنے کوئی چیز ظاہر ہوگی تو ہم اس کے تقاضے پر عمل کریں گے۔ (سنن ابوداؤد رقم الحدیث: ۴۸۹۰)

حضرت عبداللہ بن عمر رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: جس نے کسی مسلمان کے عیب پر پردہ رکھا اللہ تعالیٰ قیامت کے دن اس کے عیوب پر پردہ رکھے گا۔

(صحیح البخاری رقم الحدیث: ۲۴۳۲، صحیح مسلم رقم الحدیث: ۶۹۵۱، سنن ابوداؤد رقم الحدیث: ۴۸۹۳، سنن ترمذی رقم الحدیث: ۱۳۲۶)

حضرت ابن عباس رضی اللہ عنہما نے فرمایا: جب تم اپنے ساتھی کے عیوب کا ذکر کرو تو اپنے عیوب کو یاد کرو۔

(الادب المفرد رقم الحدیث: ۳۲۸، الجامع لشعب الایمان رقم الحدیث: ۶۳۳۳)

حضرت عبداللہ بن عمرو رضی اللہ عنہما نے فرمایا: کسی شخص کے گمراہ ہونے کے لیے یہ کافی ہے کہ وہ لوگوں میں وہ چیزیں دیکھے جو اس کو اپنے اعدا نظر نہیں آتیں اور جو کام وہ خود کرتا ہے ان کاموں پر دوسروں کی مذمت کرے اور لایعنی باتوں سے اپنے ہم نشین کو ایذا پہنچائے۔ (الجامع لشعب الایمان رقم الحدیث: ۶۳۳۵)

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: تم میں سے کوئی شخص اپنے بھائی کی آنکھ میں نکاح دیکھتا ہے اور اپنی آنکھ کو بھول جاتا ہے۔

(الجامع لشعب الایمان رقم الحدیث: ۶۳۳۷، صحیح ابن حبان رقم الحدیث: ۵۷۳۱، حلیۃ الاولیاء ج ۳ ص ۹۹)

عام لوگوں کے لیے لوگوں کے احوال کو تلاش کرنا ممنوع ہے لیکن حکومت داخلی اور خارجی معاملات کی حفاظت کے لیے جاسوسی کا محکمہ قائم کرے تو یہ جائز ہے۔

ملک کے داخلی اور خارجی استحکام کے لیے محکمہ جاسوسی قائم کرنے کا جواز

ملک کے داخلی معاملات کی اصلاح کے لیے جاسوس مقرر کرنے کی اصل یہ حدیث ہے:

حضرت علی رضی اللہ عنہ بیان کرتے ہیں کہ رسول اللہ صلی اللہ علیہ وسلم نے مجھے حضرت زبیر کو اور حضرت مقداد کو بھیجا اور فرمایا: تم روانہ ہو جتنی کہ روضۂ خانہ (مکہ اور مدینہ کے درمیان ایک باغ) میں پہنچ جاؤ وہاں ایک مسافر ہوگی اور اس کے پاس ایک خط ہوگا وہ اس سے لے کر قبضہ میں کر لو، تم گھوڑے دوڑاتے ہوئے گئے حتیٰ کہ ہم اس باغ میں پہنچ گئے ہم نے اس سے کہا کہ خط نکالو اس نے کہا: میرے پاس کوئی خط نہیں ہے ہم نے کہا: تم خط نکالو ورنہ ہم تمہارے پٹے اتار دیں گے پھر اس نے اپنے بالوں کے جوڑے کے اندر سے خط نکالا ہم اس خط کو لے کر رسول اللہ صلی اللہ علیہ وسلم کے پاس آئے اس خط میں لکھا تھا: یہ مکتوب حاطب بن ابی بلتعہ کی جانب سے مشرکین مکہ کی جانب ہے اور اس میں رسول اللہ صلی اللہ علیہ وسلم کی بعض کارروائیوں کی خبر دی گئی تھی رسول اللہ صلی اللہ علیہ وسلم نے پوچھا: اے حاطب! یہ کیا ہے؟ انہوں نے کہا: یا رسول اللہ! میرے خلاف کارروائی میں جلدی نہ کریں میں قریش کے قبیلہ سے نہیں ہوں، لیکن میں وہیں رہتا تھا اور مہاجرین کی مکہ میں رشتہ داریاں ہیں جن کی وجہ سے ان کے اہل اور مال محفوظ رہیں گے اور میری ان کے ساتھ کوئی رشتہ داری نہیں تھی تو میں نے چاہا کہ میں ان پر کوئی احسان کروں تاکہ وہ میرے رشتہ داروں کی وہاں حفاظت کریں میں نے یہ کام کسی کفر یا ارتداد کی وجہ سے یا اسلام کے بعد کفر کو پسند کرنے کی وجہ سے نہیں کیا رسول اللہ صلی اللہ علیہ وسلم نے فرمایا: اس نے تم سے سچ کہا ہے حضرت عمر نے کہا: یا رسول اللہ! مجھے اجازت دیں میں اس منافق کی گردن اڑا دوں آپ نے فرمایا: یہ شخص غزوہ بدر میں شریک تھا اور تمہیں کیا پتا کہ اللہ تعالیٰ نے اہل بدر کی طرف متوجہ ہو کر فرمایا: تم جو چاہو کرو میں نے تم کو بخش دیا ہے۔ (صحیح البخاری رقم الحدیث: ۳۰۰۷ صحیح مسلم رقم الحدیث: ۲۴۹۳ سنن ابوداؤد رقم الحدیث: ۲۶۵۰ سنن ترمذی رقم الحدیث: ۳۳۰۵ السنن الکبریٰ للنسائی رقم الحدیث: ۱۱۵۸۵)

علامہ بدر الدین یعنی نے لکھا ہے کہ اگر مسلمان مسلمانوں کے خلاف جاسوسی کرے تو اس پر تعزیر لگائی جائے گی اور اگر اس کا عذر صحیح ہو تو اس کو معاف کر دیا جائے گا اور اگر کافر مسلمانوں کے خلاف جاسوسی کرے تو اس کو قتل کر دیا جائے گا۔

(عمدة القاری ج ۱ ص ۳۵۶ دارالکتب العلمیہ بیروت ۱۴۲۱ھ)

اور دشمن ملک کی طرف جاسوس روانہ کرنے کی اصل یہ حدیث ہے:

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے دس جاسوس روانہ کیے اور حضرت عاصم بن ثابت انصاری کو ان کا امیر بنادیا۔ الحدیث

(صحیح البخاری رقم الحدیث: ۳۹۸۹ صحیح مسلم رقم الحدیث: ۱۷۷۶ سنن ابوداؤد رقم الحدیث: ۲۶۶۰)

غیبت کی تعریف اور غیبت کرنے کو اپنے مردہ بھائی کا گوشت کھانے سے تشبیہ دینا

نیز اس آیت میں فرمایا ہے: اور نہ ایک دوسرے کی غیبت کیا کرو کیا تم میں سے کوئی شخص یہ پسند کرتا ہے کہ وہ اپنے مردہ بھائی کا گوشت کھائے سو تم اس کو ناپسند کرو گے۔

اس آیت میں اللہ عزوجل نے غیبت کرنے سے منع فرمایا ہے غیبت کی تعریف یہ ہے کہ کسی مسلمان کو ذلیل اور رسوا کرنے کے لیے اس کی پیٹھ پیچھے اس کا وہ عیب بیان کیا جائے جو اس میں ہو اور اگر کسی غرض صحیح سے اس کا عیب بیان کیا جائے

تو وہ غیبت نہیں ہے اور اگر اس کے متعلق ایسا عیب بیان کیا جائے جو اس میں نہیں ہے تو پھر وہ بہتان ہے حدیث میں ہے:

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: کیا تم جانتے ہو کہ غیبت کیا چیز ہے؟ صحابہ نے کہا: اللہ اور اس کے رسول ہی زیادہ جانتے والے ہیں آپ نے فرمایا: تم اپنے بھائی کا وہ عیب بیان کرو جس کے ذکر کو وہ ناپسند کرتا ہے کہا گیا: یہ بتائیں اگر میرے بھائی میں وہ عیب ہو جس کو میں بیان کرتا ہوں آپ نے فرمایا: اگر تم جو عیب بیان کر رہے ہو وہ عیب اس میں ہو جب ہی تو وہ غیبت ہے اور اگر اس میں وہ عیب نہیں ہے تو پھر وہ بہتان ہے۔

(صحیح مسلم رقم الحدیث: ۲۵۸۹، سنن ابوداؤد رقم الحدیث: ۴۸۷۳)

بہتان اور تہمت ایک ہی چیز ہیں اس کی مثال وہ ہے جو حضرت عائشہ رضی اللہ عنہا پر تہمت لگائی گئی تھی غیبت کے متعلق قرآن مجید میں ہے کہ غیبت کرنا اپنے مردہ بھائی کا گوشت کھانا ہے اس کے متعلق یہ حدیث ہے:

حضرت معاذ اسلمی رضی اللہ عنہ (جن کو زنا کا اعتراف کرنے کے بعد رجم کر دیا گیا تھا) کے اصحاب میں سے دو شخص نبی صلی اللہ علیہ وسلم کے پاس آئے اور ان میں سے ایک شخص نے کہا: دیکھو! اس شخص (حضرت معاذ) پر اللہ تعالیٰ نے پردہ رکھا تھا اور اس شخص نے خود اپنی جان نہیں چھوڑی حتیٰ کہ اسے کتے کی طرح سنگسار کر دیا گیا نبی صلی اللہ علیہ وسلم نے دونوں کی بات کا کوئی جواب نہیں دیا پھر آپ روانہ ہوئے حتیٰ کہ آپ ایک مردہ گدھے کے پاس سے گزرے آپ نے فرمایا: وہ فلاں فلاں کہاں ہیں؟ انہوں نے کہا: ہم یہاں ہیں یا رسول اللہ! آپ نے فرمایا: آؤ اور اس مردہ گدھے کو کھاؤ انہوں نے کہا: یا نبی اللہ! اس کو کون کھائے گا؟ آپ نے فرمایا: تم نے جو ابھی اپنے بھائی کی عزت پامال کی ہے وہ اس مردہ کو کھانے سے زیادہ سخت تھی اور اس ذات کی قسم جس کے قبضہ و قدرت میں میری جان ہے! وہ تو اب جنت کے دریاؤں میں غوطے لگا رہا ہے۔

(سنن ابوداؤد رقم الحدیث: ۴۳۲۸)

غیبت کرنے کو اپنے مردہ بھائی کا گوشت کھانے سے تشبیہ دینے کی وجوہ

اللہ تعالیٰ نے غیبت کرنے کی مثال مردار کھانے سے دی ہے کیونکہ جس طرح جس مردار کا گوشت کھایا جائے اس کو علم نہیں ہوتا کہ اس کا گوشت کھایا جا رہا ہے اسی طرح جس شخص کا پس پشت عیب بیان کیا جائے اس کو بھی یہ علم نہیں ہوتا کہ اس کا پس پشت عیب بیان کیا جا رہا ہے نیز جس طرح مردار کا گوشت کھانا حرام ہے اور گھناؤنا فعل ہے۔ اسی طرح کسی مسلمان کی غیبت کرنا بھی حرام ہے اور گھناؤنا فعل ہے نیز کسی مسلمان کی جب غیبت کی جائے تو وہ اپنے واقف لوگوں کی نظروں میں ذلیل اور رسوا ہو جاتا ہے اور کسی مسلمان کو بے عزت کرنا اس کو قتل کر دینے کے مترادف ہے اسی وجہ سے رسول اللہ صلی اللہ علیہ وسلم نے مسلمانوں پر جس طرح ایک دوسرے کی جان اور مال کو حرام کیا ہے اسی طرح اس کی عزت کو بھی حرام کیا ہے حدیث میں ہے:

حضرت عبد اللہ بن عمر رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: بے شک اللہ نے تمہاری جانوں کو اور تمہارے مالوں کو اور تمہاری عزتوں کو ایک دوسرے پر اس طرح حرام کر دیا ہے جیسے آج کے دن اس مہینے میں تمہارے اس شہر کی حرمت ہے۔

(صحیح البخاری رقم الحدیث: ۱۷۴۳، سنن ابوداؤد رقم الحدیث: ۴۶۸۶، سنن نسائی رقم الحدیث: ۴۱۶۵، سنن ابن ماجہ رقم الحدیث: ۳۹۳۳)

نیز اس آیت کا یہ معنی بھی ہے: جس طرح تم میں سے کوئی شخص مردار کھانے سے اجتناب کرتا ہے اسی طرح اس کو غیبت کرنے سے بھی اجتناب کرنا چاہیے۔

غیبت کرنے پر عذاب کی وعیدیں

حضرت انس بن مالک رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جب مجھے معراج کرائی گئی تو میں ایسے لوگوں کے پاس سے گزرا جن کے پتیل کے ناخن تھے اور وہ ان ناخنوں سے اپنے چہروں اور سینوں کو نوچ رہے تھے میں نے پوچھا: اے جبریل! یہ کون لوگ ہیں؟ انہوں نے کہا: یہ وہ لوگ ہیں جو لوگوں کا گوشت کھاتے تھے اور ان کی عزتوں کو پامال کرتے تھے۔ (سنن ابوداؤد رقم الحدیث: ۳۸۷۸)

حضرت مستور رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جس شخص نے کسی مسلمان شخص کا گوشت کھایا اللہ تعالیٰ اس کو اتنی ہی دوزخ کی آگ کھلائے گا اور جس شخص نے کسی مسلمان شخص کا (حرام) کپڑا پہنا اللہ تعالیٰ اس کو اتنی ہی دوزخ کا کپڑا پہنائے گا اور جس نے کسی شخص کو دکھاوے اور ستانے کے لیے کھڑا کیا اللہ سبحانہ اس کو قیامت کے دن دکھاوے اور ستانے کے لیے کھڑا کرے گا۔ (سنن ابوداؤد رقم الحدیث: ۳۸۸۱)

حضرت ابن عمر رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: جس شخص نے کسی مؤمن یا مؤمنہ پر بہتان باندھا اللہ تعالیٰ اس کو قیامت کے دن خبال (دوزخ کے ایک طبقہ کی کچڑ) میں بند رکھے گا حتیٰ کہ وہ اپنے بہتان سے نکل آئے اور وہ اس سے نہیں نکل سکے گا۔ (المجم الکبیر رقم الحدیث: ۱۳۳۳۵، تاریخ بغداد ج ۸ ص ۲۰۱، مسند الشافعیین رقم الحدیث: ۲۳۶۰، حافظ البیہقی نے کہا: اس حدیث کی سند صحیح ہے۔ مجمع الزوائد ج ۱۰ ص ۹۱)

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جس نے دنیا میں اپنے بھائی کا گوشت کھایا اس کے پاس اس کے بھائی کا گوشت لایا جائے گا اور اس سے کہا جائے گا: تم جس طرح دنیا میں اپنے زندہ بھائی کا گوشت کھاتے تھے اب مردہ کا گوشت کھاؤ وہ اس کو چیخ مارتا ہوا اور منہ بگاڑتا ہوا کھائے گا۔

(المجم الاوسط رقم الحدیث: ۱۶۷، اس حدیث کی روایت میں مجہول راوی بھی ہیں۔ مجمع الزوائد رقم الحدیث: ۱۳۱۲۹)

حضرت ابوسعید اور حضرت جابر رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: غیبت زنا سے زیادہ سخت گناہ ہے صحابہ نے کہا: یا رسول اللہ! غیبت کرنا زنا سے زیادہ سخت گناہ کیسے ہوگا؟ آپ نے فرمایا: ایک آدمی زنا کرتا ہے پھر توبہ کرتا ہے تو اللہ تعالیٰ اس کی توبہ قبول کر لیتا ہے اور غیبت کرنے والے کی اس وقت تک مغفرت نہیں ہوتی حتیٰ کہ جس کی غیبت کی ہے وہ اس کو معاف نہ کر دے۔ (شعب الایمان ج ۵ ص ۳۰۶، الترغیب والترہیب ج ۳ ص ۵۱۱، مشکوٰۃ رقم الحدیث: ۳۸۷۴)

یحییٰ بن جابر بیان کرتے ہیں کہ جس نے کسی شخص کا عیب بیان کیا اللہ تعالیٰ اس کو بھی اسی عیب میں مبتلا کر دیتا ہے۔

(المجامع لشعب الایمان رقم الحدیث: ۶۳۵۳)

مالک بن دینار کہتے تھے کہ کسی شخص کے بُرے ہونے کے لیے یہ کافی ہے کہ وہ خود نیک نہ ہو اور نیک لوگوں کی برائی کرتا

ہو۔ (المجامع لشعب الایمان رقم الحدیث: ۶۳۵۹)

غیبت کا کفارہ

حضرت انس بن مالک رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: غیبت کا کفارہ یہ ہے کہ تم اس کے لیے استغفار کرو جس کی غیبت کی ہے۔ (المجامع لشعب الایمان رقم الحدیث: ۶۳۶۸، اللآلی المصنوعہ ج ۲ ص ۳۰۳)

عبداللہ بن مبارک نے کہا: جب کوئی شخص کسی کی غیبت کرے تو اس کو نہ بتائے لیکن اللہ سے استغفار کرے۔

(المجامع لشعب الایمان رقم الحدیث: ۶۳۶۶)

امام احمد رحمہ اللہ نے کہا: غیبت کا کفارہ یہ ہے کہ تم نے جس کی غیبت کی ہے اس کے لیے استغفار کرو۔

(الجامع لعقب الایمان رقم الحدیث: ۶۳۶۷)

جن صورتوں میں پش پست عیب بیان کرنا جائز ہے

شعبہ نے کہا: شکایت کرنے کے لیے اور لوگوں کو ضرر سے بچانے کے لیے کسی کا عیب بیان کرنا غیبت نہیں ہے۔

(الجامع لعقب الایمان رقم الحدیث: ۶۳۷۲)

ابن عیینہ نے کہا: تین آدمیوں کا عیب بیان کرنا غیبت نہیں ہے (۱) ظالم حکمران (۲) جو شخص لوگوں کے سامنے اللہ کی نافرمانی کرتا ہو (۳) وہ بدعتی جو لوگوں کو اپنی بدعت کی دعوت دیتا ہو۔ (الجامع لعقب الایمان رقم الحدیث: ۶۳۷۳)

علامہ یحییٰ بن شرف نووی متوفی ۶۷۶ھ لکھتے ہیں:

جس سبب صحیح اور غرض شرعی کو کسی کا پش پست عیب بیان کیے بغیر پورا نہ کیا جاسکے اس غرض کو پورا کرنے کے لیے غیبت کرنا مباح ہے اور اس کے چھ اسباب ہیں۔ پہلا سبب یہ ہے کہ مظلوم اپنی داد رسی کے لیے سلطان، قاضی یا اس کے قائم مقام شخص کے سامنے ظالم کا ظلم بیان کرے کہ فلاں شخص نے مجھ پر یہ ظلم کیا ہے۔ دوسرا سبب یہ ہے کہ کسی بُرائی کو ختم کرنے اور بدکار کو نیکی کی طرف راجع کرنے کے لیے کسی صاحب اقتدار کے سامنے اس کی غیبت کی جائے کہ فلاں شخص یہ بُرا کام کرتا ہے اس کو اس بُرائی سے روکو اور اس سے مقصود صرف بُرائی کا ازالہ ہو اگر یہ مقصد نہ ہو تو غیبت حرام ہے۔ تیسرا سبب ہے استفسار کوئی شخص مفتی سے پوچھے: فلاں شخص نے میرے ساتھ یہ ظلم یا یہ بُرائی کی ہے کیا یہ جائز ہے؟ میں اس ظلم سے کیسے نجات پاؤں؟ یا اپنا حق کسی طرح حاصل کروں؟ اس میں بھی افضل یہ ہے کہ اس شخص کی تعین کیے بغیر سوال کرنے کے ایسے شخص کا کیا شرعی حکم ہے؟ تاہم تعین بھی جائز ہے۔ چوتھا سبب یہ ہے کہ مسلمانوں کی خیر خواہی کرنا اور ان کو کسی شخص کے ضرر سے بچانا اور اس کی متعدد صورتیں ہیں (۱) مجروح راویوں پر جرح کرنا اور فاسق گواہوں کے عیوب نکالنا یہ اجماع مسلمین سے جائز ہے بلکہ ضرورت کی وجہ سے واجب ہے (ب) کوئی شخص کسی جگہ شادی کرنے کے لیے مشورہ کرے یا کسی شخص سے شراکت کے لیے مشورہ کرے یا کسی شخص کے پاس امانت رکھنے کے لیے مشورہ کرے یا کسی شخص کے پڑوس میں رہنے کے لیے مشورہ کرے یا کسی شخص سے کسی بھی قسم کا معاملہ کرنے کے لیے مشورہ کرے اور اس شخص میں کوئی عیب ہو تو مشورہ دینے والے پر واجب ہے کہ وہ اس عیب کو ظاہر کر دے (ج) جب انسان یہ دیکھے کہ ایک طالب علم کسی بدعتی یا فاسق سے علم حاصل کر رہا ہے اور اس سے علم حاصل کرنے میں اس کے ضرر کا اندیشہ ہے تو وہ اس کی خیر خواہی کے لیے اسے بدعتی یا فاسق کی بدعت اور فسق پر اسے متنبہ کرے۔ (د) کسی ایسے شخص کو علاقہ کا حاکم بنایا ہوا ہو جو اس منصب کا اہل نہ ہو اس کو صحیح طریقہ پر انجام نہ دے سکتا ہو یا غافل ہو یا اور کوئی عیب ہو تو ضروری ہے کہ حاکم اعلیٰ کے سامنے اس کے عیوب بیان کیے جائیں تاکہ اہل اور کارآمد شخص کو حاکم بنایا جاسکے۔ پانچواں سبب یہ ہے کہ کوئی شخص علی الاعلان فسق و فجور اور بدعات کا ارتکاب کرتا ہو مثلاً شراب نوشی، جوا، کھیلنا، لوگوں کے اموال لوٹنا وغیرہ تو ایسے شخص کے ان عیوب کو پش پست بیان کرنا جائز ہے جن کو وہ علی الاعلان کرتا ہو ان کے علاوہ اس کے دوسرے عیوب کو بیان کرنا جائز نہیں ہے اور چھٹا سبب ہے تعریف اور تعین مثلاً کوئی شخص اعرج (لنگڑے)، اعم (بہرے)، اعمی (اندھے)، احوں (بھینگے) کے لقب سے مشہور ہو تو اس کی تعریف اور تعین کے لیے اس کا ذکر ان اوصاف کے ساتھ کرنا جائز ہے اور اس کی تنقیص کے ارادے سے ان اوصاف کے ساتھ اس کا ذکر جائز نہیں ہے اور اگر اس کی تعریف اور تعین کسی اور طریقہ سے ہو سکے پھر بھی اس عیب کا ذکر جائز نہیں ہے۔ (ریاض الصالحین ص ۵۸۱-۵۸۹، کراچی)

غیبت کے موضوع پر اس سے بہت زیادہ تفصیل کے ساتھ میں نے ”شرح صحیح مسلم“ ج ۷ ص ۱۶ تا ۱۹۶ میں لکھا ہے۔ شاید قارئین کو اس سے زیادہ بحث کہیں نہ ملے۔

اللہ تعالیٰ کا ارشاد ہے: اے لوگو! بے شک ہم نے تمہیں ایک مرد اور عورت سے پیدا کیا ہے اور ہم نے تم کو تم میں اور قبیلے بنا دیا تاکہ تم ایک دوسرے کی شناخت کرو! بے شک تم میں سب سے زیادہ عزت والا وہ ہے جو سب سے زیادہ پرہیزگار ہو! بے شک اللہ سب کچھ جاننے والا ہے حد خبر رکھنے والا ہے O دیہاتیوں نے کہا: ہم ایمان لائے! آپ کہیے کہ تم ایمان نہیں لائے! ہاں! یہ کہو کہ ہم نے اطاعت کی اور ابھی تک تمہارے دلوں میں ایمان داخل نہیں ہوا! اور اگر تم اللہ کی اطاعت کرو! اور اس کے رسول کی تو اللہ تمہارے (نیک) اعمال سے کوئی کمی نہیں کرے گا! بے شک اللہ بہت بخشنے والا ہے حد حرم فرمانے والا ہے O (الحجرات: ۱۳-۱۴)

علامہ آلوسی اس آیت کی تفسیر میں لکھتے ہیں:

امام ابو داؤد نے اپنی ”مراسل“ میں امام ابن مردویہ اور امام بیہقی نے اپنی ”سنن“ میں زہری سے روایت کیا ہے کہ رسول اللہ صلی اللہ علیہ وسلم نے بنو بیاضہ کو یہ حکم دیا کہ وہ اپنی عورت کا ابوہند سے نکاح کر دیں! انہوں نے کہا: یا رسول اللہ! کیا ہم اپنی بیٹیوں کا اپنے آزاد شدہ غلاموں سے نکاح کر دیں؟ اس موقع پر یہ آیت نازل ہوئی: اے لوگو! ہم نے تمہیں ایک مرد اور عورت سے پیدا کیا! الایۃ۔

زہری نے کہا: یہ آیت بالخصوص ابوہند کے متعلق نازل ہوئی ہے جو نبی صلی اللہ علیہ وسلم کو فصد لگا تا تھا (الی قولہ) یہ آیت اس پر دلالت کرتی ہے کہ نسب پر فخر نہیں کرنا چاہیے! احادیث میں بھی اس کی صراحت ہے۔ علامہ آلوسی اس بحث میں مزید لکھتے ہیں:

امام بیہقی نے حضرت ابو امامہ رضی اللہ عنہ سے روایت کیا کہ رسول اللہ صلی اللہ علیہ وسلم نے فرمایا: اللہ تعالیٰ نے باپ و داد کی وجہ سے جاہلیت کی سختی اور تکبر کو دور کر دیا ہے! تم سب آدم اور حوا کی اولاد ہو جس طرح دوصاح برابر برابر ہوتے ہیں اور بے شک اللہ تعالیٰ کے نزدیک تم میں سب سے زیادہ عزت والا وہ ہے جو سب سے زیادہ متقی ہو پس تمہارے پاس جو بھی ایسا شخص آئے جس کے دین اور امانت پر تم راضی ہو اس سے (اپنی لڑکیوں کا) نکاح کر دو۔ اس حدیث کو امام احمد اور محدثین کی ایک جماعت نے روایت کیا ہے! لیکن امام احمد کی روایت میں ”تمہارے پاس جو بھی آئے“ یہ الفاظ نہیں ہیں۔

(شعب الایمان ج ۳ ص ۲۸۹-۲۸۸ طبع بیروت)

علامہ بدر الدین محمود بن احمد عینی حنفی متوفی ۸۵۵ھ لکھتے ہیں:

نبی صلی اللہ علیہ وسلم نے فرمایا: اے بنو بیاضہ! ابوہند سے نکاح کر دو! انہوں نے عرض کیا: یا رسول اللہ! کیا ہم اپنی لڑکیوں کا اپنے (آزاد شدہ) غلاموں سے نکاح کر دیں؟ اس موقع پر یہ آیت نازل ہوئی: ”يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَىٰ“ (الحجرات: ۱۳)۔ (عمدة القاری ج ۲ ص ۱۶۳-۱۶۴ مصر)

علامہ قرطبی ماکلی اس آیت کی تفسیر میں لکھتے ہیں:

حدیث صحیح میں حضرت عائشہ رضی اللہ عنہا سے روایت ہے کہ حضرت ابو حذیفہ بن عتبہ بن ربیعہ (یہ بدری صحابی تھے) نے سالم کو اپنا بیٹا بنایا اور ان کے ساتھ اپنے بھائی ولید بن عتبہ بن ربیعہ کی بیٹی (ہند بنت ولید بن عتبہ بن ربیعہ قرشیہ) کا نکاح کر دیا! حالانکہ سالم انصار کی ایک عورت کے آزاد شدہ غلام تھے اور حضرت ضباعہ بنت الزبیر (یہ ہاشمی خاتون تھیں) حضرت

مقداد بن اسود کے نکاح میں تھیں (یہ غیر قرشی تھے)۔ (صحیح البخاری ج ۲ ص ۷۶۲، طبع کراچی، صحیح البخاری رقم الحدیث: ۵۰۸۸، ہجرت) میں کہتا ہوں کہ حضرت عبدالرحمن بن عوف (قرشی) کی بہن حضرت بلال کے عقد میں تھیں اور حضرت زینب بنت جحش حضرت زید بن حارثہ کے نکاح میں تھیں ان مثالوں سے معلوم ہوا کہ آزاد شدہ غلاموں سے عرب عورتوں کا نکاح جائز ہے۔ اور کفائہ کا اعتبار صرف دین میں ہے۔ (املی قولہ) حضرت سلمان فارسی نے حضرت ابوبکر سے ان کی صاحبزادی کا رشتہ مانگا تو انہوں نے منظور کر لیا اور حضرت سلمان فارسی نے حضرت عمر رضی اللہ عنہ سے ان کی صاحبزادی کا رشتہ مانگا تو ان پر یہ امر دشوار ہوا پھر حضرت عمر نے خود حضرت سلمان سے نکاح کی درخواست کی، لیکن حضرت سلمان نے نکاح نہیں کیا، حضرت بلال نے یکبر کی بیٹی کا رشتہ مانگا اس کے بھائیوں نے انکار کیا، حضرت بلال نے کہا: یا رسول اللہ! مجھے بنو یکبر سے کیا سانحہ پیش آیا؟ میں نے ان کی بہن کا رشتہ مانگا، انہوں نے مجھے انکار کر دیا اور مجھ کو اذیت دی، رسول اللہ صلی اللہ علیہ وسلم حضرت بلال کی وجہ سے غضب ناک ہوئے، یہ خبر ان لوگوں کو پہنچی تو وہ اپنی بہن کے پاس گئے اور کہا: تمہاری وجہ سے ہمیں کسی پریشانی ہوئی ہے؟ ان کی بہن نے کہا: میرا معاملہ رسول اللہ صلی اللہ علیہ وسلم کے ہاتھ میں ہے، پھر انہوں نے اس کا نکاح کر دیا، اور جب ابوہند نے نبی صلی اللہ علیہ وسلم کے قصد لگائی تو آپ نے اس کے متعلق فرمایا: ابوہند سے نکاح کرو اور اس کی طرف رشتہ کرو حالانکہ ابوہند بنو بیاضہ کا آزاد شدہ غلام تھا۔ اور امام دارقطنی نے اپنی سند کے ساتھ حضرت عائشہ رضی اللہ عنہا سے روایت کیا ہے کہ ابوہند بنو بیاضہ کا آزاد شدہ غلام تھا جو قصد لگاتا تھا اس نے نبی صلی اللہ علیہ وسلم کے قصد لگائی، نبی صلی اللہ علیہ وسلم نے فرمایا: جو شخص ایسے آدمی کو دیکھنے سے خوش ہو جس کے دل میں اللہ تعالیٰ نے ایمان کی تصویر بنائی ہو وہ ابوہند کو دیکھ لے اور رسول اللہ صلی اللہ علیہ وسلم نے (بنو بیاضہ سے) فرمایا: اس کے ساتھ نکاح کرو۔

علامہ ابن قدامہ حنبلی نے بھی اس آیت کا یہی شان نزول بیان کیا ہے۔ (المختصر ج ۷ ص ۲۲۶) اسی طرح علامہ سیوطی شافعی نے ”الدر المنثور“ ج ۷ ص ۵۰۸-۵۰۳ میں اور انہوں نے ذات بات کا امتیاز نہ کرنے پر وہ تمام احادیث بیان کی ہیں جن کو ہم ذکر کر رہے ہیں۔

استدلال مذکور پر ایک اعتراض کا جواب

بعض اہل علم لکھتے ہیں:

مذکورہ آیت کے سیاق و سباق پر نظر ڈالنے سے معلوم ہوتا ہے کہ جو لوگ ایک دوسرے پر طعن کریں، نام لگاؤں، ایک دوسرے کے نسب پر چوٹیں کریں اور ایک دوسرے کو بُرے القاب و اوصاف سے ایذا پہنچائیں یا تسخر اڑائیں، ان سب خرابیوں کے ازالہ کے لیے آیت میں ارشاد ہوا کہ خدا کے نزدیک تمہارے کام آنے والی اصل چیز تقویٰ اور ایمان ہیں جن کا ظہور مکمل طور پر دار آخرت میں ہوگا۔

اس کلام کی متانت سے ہمیں انکار نہیں، لیکن اس کے باوجود یہ ایک حقیقت ثابت ہے کہ اس آیت کا نزول ابوہند کے بارے میں ہوا، جب بنو بیاضہ نے اس کے غلام ہونے کی وجہ سے اس کو رشتہ دینے سے انکار کر دیا تھا تو نبی صلی اللہ علیہ وسلم نے بنو بیاضہ کو حکم دیا کہ وہ اس کے ساتھ اپنی لڑکی کا نکاح کر دیں حالانکہ وہ ایک قصد لگانے والا غلام تھا اور اس موقع پر یہ آیت نازل ہوئی، جیسا کہ علامہ آلوسی حنفی، علامہ عینی حنفی، علامہ قرطبی مالکی، علامہ سیوطی شافعی اور علامہ ابن قدامہ حنبلی نے لکھا ہے۔ لہذا اس آیت کے شان نزول سے بھی یہ ثابت ہوا کہ غیر کفو میں نکاح جائز ہے۔

عہد رسالت میں غیر کفو میں نکاح کے بہ کثرت واقعات ہوئے لیکن رسول اللہ صلی اللہ علیہ وسلم نے کسی نکاح کے موقع پر یہ نہیں فرمایا کہ صرف تمہارے لیے یہ نکاح جائز ہے اور کسی کے لیے یہ نکاح جائز نہیں ہے، اگر نکاح کے یہ واقعات استثنائی

ہوتے تو رسول اللہ صلی اللہ علیہ وسلم کسی موقع پر تو اس استثناء کو بیان فرماتے۔

غیر کفو میں کیے گئے رشتوں کو استثناء پر محمول کرنا اس وقت صحیح ہوتا جب قرآن مجید کی کسی صریح آیت یا خبر متواتر یا کسی حدیث صحیح سے غیر کفو میں نکاح کرنے کی ممانعت ہوتی اور جب اس سلسلہ میں کوئی سند صحیح سے خبر واحد بھی مروی نہیں ہے تو اس استثناء کا دعویٰ کس طرح صحیح ہو سکتا ہے؟ حافظ ابن حجر عسقلانی فرماتے ہیں:

ولم یثبت فی اعتبار الکفاءة بالنسب کفو میں نسب کا اعتبار کرنے کے سلسلہ میں کوئی حدیث ثابت نہیں ہے۔ (فتح الباری ج ۹ ص ۱۳۳ لاہور)

بلکہ اس کے برعکس بہ کثرت احادیث سے یہ ثابت ہے کہ کفو کی برتری پر گھمنڈ نہ کیا جائے اور کسی مسلمان کو کفو کی وجہ سے حقیر نہ گردانا جائے اور کسی مسلمان کے رشتہ کے پیغام کو کفو کی وجہ سے مسترد نہ کیا جائے اب ہم اعلاء کلمۃ الحق کے لیے ان احادیث کا بیان کرتے ہیں: فبقول وباللہ التوفیق وبہ الاستعانة بلیق۔ اسلام میں ذاتیات کا امتیاز نہ کرنے پر احادیث سے دلائل

امام احمد بن حنبل متوفی ۲۴۱ھ اپنی سند کے ساتھ روایت کرتے ہیں:

عن ابی ذر ان النبی صلی اللہ علیہ وسلم قال له انظر فانک لیس بخیر من احمر ولا اسود الا ان تفضلہ بالتقوی۔ حضرت ابو ذر رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: دیکھو تم کسی گورے یا کالے سے افضل نہیں ہو البتہ تم اس پر تقویٰ سے فضیلت حاصل کرو گے۔

(مسند احمد ج ۵ ص ۱۵۸ طبع قدیم)

عن ابی نضرۃ حدثنی من سمع خطبۃ رسول اللہ صلی اللہ علیہ وسلم فی وسط ایام التشریق فقال یا ایہا الناس الا ان ربکم واحد الا لا فضل لعربی علی اعجمی ولا لعجمی علی عربی ولا لاحمر علی اسود ولا اسود علی احمر الا بالتقوی ابلغت قالوا بلغ رسول اللہ صلی اللہ علیہ وسلم الحدیث۔ (مسند احمد ج ۵ ص ۳۱۱)

ابونضرہ بیان کرتے ہیں کہ ایام تشریق کے وسط میں جس شخص نے رسول اللہ صلی اللہ علیہ وسلم کا خطبہ سنا اس نے مجھ سے بیان کیا کہ آپ نے فرمایا: اے لوگو! تمہارا رب ایک ہے سنو! کسی عربی کی عجمی پر کوئی فضیلت نہیں ہے اور نہ عجمی کی عربی پر کوئی فضیلت ہے کسی گورے کی کالے پر کوئی فضیلت ہے نہ کسی کالے کی گورے پر کوئی فضیلت ہے فضیلت صرف تقویٰ کی ہے کیا میں نے تبلیغ کر دی ہے؟ صحابہ نے کہا: رسول اللہ صلی اللہ علیہ وسلم نے تبلیغ کر دی ہے۔

ابوبکر احمد بن حسن بیہقی متوفی ۴۵۸ھ اپنی سند کے ساتھ روایت کرتے ہیں:

عن جابر بن عبد اللہ قال خطبنا رسول اللہ صلی اللہ علیہ وسلم فی وسط ایام التشریق خطبۃ الوداع فقال یا ایہا الناس ان ربکم واحد وان اباکم واحد الا لا فضل لعربی علی عجمی ولا لعجمی علی عربی ولا لاحمر علی اسود ولا اسود علی احمر الا بالتقوی ان اکرمکم

حضرت جابر بن عبد اللہ رضی اللہ عنہما بیان کرتے ہیں کہ رسول اللہ صلی اللہ علیہ وسلم نے ہمیں ایام تشریق کے وسط میں خطبہ حجة الوداع میں فرمایا: اے لوگو! تمہارا رب ایک ہے تمہارا باپ ایک ہے سنو! کسی عربی کی عجمی پر کوئی فضیلت نہیں ہے اور نہ عجمی کی عربی پر کوئی فضیلت ہے کسی گورے کی کالے پر کوئی فضیلت ہے نہ کسی کالے کی گورے پر کوئی فضیلت ہے مگر تقویٰ سے بے شک اللہ

عند الله اتقاكم الاهل بلغت قالوا بلى يا رسول الله قال فليبلغ الشاهد الغائب.

(شعب الایمان ج ۳ ص ۲۸۹ الدر المنثور ج ۷ ص ۵۰۴)

اس حدیث کو امام بزار کی مکمل سند کے ساتھ بھی حافظ ابوشامہ نے بیان کیا ہے۔ (کنف الاستار ج ۳ ص ۳۳۵)

امام بیہقی اپنی سند کے ساتھ روایت کرتے ہیں:

عن ابی ہریرۃ عن النبی صلی اللہ علیہ وسلم قال ان اللہ قد اذهب عنکم عیۃ الجاہلیۃ وفسخہا بالابناء الناس بنو ادم وادم من تراب مومن تقی و فاجر شقی لیتھین اقوام یتفخرون برجال النماہم لحم من لحم جھنم او لیکونن اھون علی اللہ من الجفلان التی ترفع.

(شعب الایمان ج ۳ ص ۲۸۶)

اس حدیث کو امام بیہقی نے متعدد اسانید سے روایت کیا ہے اور امام بزار نے بھی اس حدیث کو روایت کیا ہے۔

(کنف الاستار ج ۳ ص ۳۳۵)

امام بیہقی اپنی سند کے ساتھ روایت کرتے ہیں:

عن ابن عمر قال خطب رسول اللہ صلی اللہ علیہ وسلم یوم فتح مکۃ فقال اما بعد ایہا الناس فان اللہ عزوجل قد اذهب عنکم عیۃ الجاہلیۃ وتعاضلھا بابانھا فالناس رجلان مومن تقی کریم و فاجر شقی مھین والناس کلھم بنو ادم وخلق اللہ ادم من تراب.

(شعب الایمان ج ۳ ص ۲۸۴)

نیز امام بیہقی اپنی سند کے ساتھ روایت کرتے ہیں:

عن ابی ہریرۃ ان النبی صلی اللہ علیہ وسلم قال ان اللہ عزوجل یقول یوم القیمۃ امرتکم فضعتم ما عھدت الیکم فیہ ورفعتم انسابکم فالیوم ارفع لسی واضیع السابکم این المتقون این المستقون ان اکرمکم عند اللہ اتقاکم۔ (شعب الایمان ج ۳ ص ۲۸۹)

کے نزدیک تم میں سب سے معزز وہ ہے جو سب سے زیادہ متقی ہے۔ سنو! کیا میں نے تبلیغ کر دی ہے؟ صحابہ نے کہا: کیوں نہیں!

یا رسول اللہ! آپ نے فرمایا: پھر حاضر قائب کو تبلیغ کر دے۔

اس حدیث کو امام بزار کی مکمل سند کے ساتھ بھی حافظ ابوشامہ نے بیان کیا ہے۔ (کنف الاستار ج ۳ ص ۳۳۵)

حضرت ابو ہریرہ رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: اللہ تعالیٰ نے تم سے زمانہ جاہلیت کی عیب جوئی اور باپ دادا پر فخر کرنے (کی خصلت) کو دور کر دیا ہے سب لوگ آدم کی اولاد ہیں اور آدم مٹی سے پیدا کیے گئے تھے مومن متقی ہے اور فاجر درشت خو ہے لوگ (اپنے) آدمیوں پر فخر کرنے سے باز آ جائیں یہ لوگ جہنم کے کونوں میں سے کوئلہ ہیں ورنہ یہ لوگ اللہ تعالیٰ کے نزدیک کیڑوں کوڑوں سے بھی زیادہ حقیر ہیں۔

اس حدیث کو روایت کیا ہے اور امام بزار نے بھی اس حدیث کو روایت کیا ہے۔

(کنف الاستار ج ۳ ص ۳۳۵)

حضرت ابن عمر رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فتح مکہ کے دن خطبہ میں فرمایا: اے لوگو! بے شک اللہ تعالیٰ نے تم سے زمانہ جاہلیت کی عیب جوئی اور اپنے باپ دادا پر فخر کرنے کو دور کر دیا ہے لوگوں کی دو قسمیں ہیں مومن متقی کریم اور فاجر درشت خوزیل سب لوگ آدم کی اولاد ہیں اور آدم کو اللہ تعالیٰ نے مٹی سے پیدا کیا ہے۔

حضرت ابو ہریرہ رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: قیامت کے دن اللہ عزوجل فرمائے گا: میں نے تم کو حکم دیا تھا تم نے مجھ سے کیا ہوا عہد ضائع کر دیا تم نے اپنے اپنے نسب بلند کیے آج میں اپنا (پسندیدہ) نسب بلند کروں گا اور تمہارے نسبوں کو ضائع کر دوں گا متقی کہاں ہیں؟ متقی کہاں ہیں؟ اللہ تعالیٰ کے نزدیک تم میں سب سے زیادہ عزت والا وہ ہے جو سب سے زیادہ متقی ہے۔

امام بیہقی اپنی سند کے ساتھ روایت کرتے ہیں:

عن ابی مالک الاشعری ان رسول اللہ صلی اللہ علیہ وسلم قال ان فی امتی اربعاً من امر الجاہلیۃ لیسوا بتارکین الفخر فی الانساب والطعن فی الانساب والانتقاء بالنجوم والنیاحۃ علی المیت الحدیث.

(شعب الایمان ج ۳ ص ۲۹)

اس حدیث کو روایت کرنے کے بعد امام بیہقی لکھتے ہیں:

اگر اس حدیث کا نبی صلی اللہ علیہ وسلم کی اس حدیث سے معارضہ کیا جائے جس میں آپ نے بنو ہاشم کی فضیلت بیان کی تو اس کے جواب میں علامہ طوسی نے یہ بیان کیا ہے کہ نبی صلی اللہ علیہ وسلم نے بنو ہاشم کی فضیلت سے فخر کا ارادہ نہیں کیا بلکہ آپ نے صرف ان کے مرتبہ اور مقام کو بیان کرنے کا ارادہ فرمایا جیسے کوئی شخص کہے: میرا باپ فقیہ ہے اور اس سے اس کی غرض صرف اس کا تعارف کرانا ہونہ کہ اس کی نقابت پر فخر کرنا نیز اس حدیث سے یہ بھی مراد ہو سکتا ہے کہ اللہ تعالیٰ نے آپ کے آباء و اجداد پر جو انعامات کیے آپ نے بطور شکر ان کا بیان فرمایا ہو۔ (شعب الایمان ج ۳ ص ۲۸۹)

اسلام اور اچھے اخلاق کی بناء پر رشتہ دینے کا حکم عام ازیں کہ کفو ہو یا غیر کفو

یہاں تک کہ ہم نے یہ بیان کیا ہے کہ اسلام میں ذات پات کا امتیاز نہیں ہے اور عہد رسالت میں غیر کفو میں نکاح کرنے کا عام معمول تھا ہر چند کہ زمانہ جاہلیت کے اثرات کی وجہ سے بعض لوگ اپنے آپ کو نبی اعتبار سے برتر اور دوسروں کو نبی اعتبار سے فرد گر دانتے تھے لیکن جیسے جیسے اسلام کی روشنی پھیل رہی تھی اور ایمان کی اقدار دلوں میں راسخ ہو رہی تھیں نسب پر فخر کرنے کے جذبات مٹتے جا رہے تھے اور اس کے بجائے زہد و تقویٰ کو معیار فضیلت قرار دیا جانے لگا تھا رسول اللہ صلی اللہ علیہ وسلم کی یہی تعلیم تھی کہ نام و نسب پر فخر کرنے کے بجائے اسلام اور تقویٰ کو اہمیت دی جائے اور جب بھی کوئی موزوں رشتہ مل جائے تو حسب و نسب کا لحاظ کیے بغیر اس سے نکاح کر دیا جائے

امام ترمذی متوفی ۲۷۹ھ روایت کرتے ہیں:

عن ابی ہریرۃ قال قال رسول اللہ صلی اللہ علیہ وسلم اذا خطب الیکم من ترضون دینہ وخلقہ فزوجوہ الا تفعلوا تکن فتنۃ فی الارض وفساد عریض وفی الباب عن ابی حاتم المعزنی وعائشۃ. (سنن ترمذی رقم الحدیث: ۱۰۸۳، سنن ابن ماجہ رقم الحدیث: ۱۹۶۷، سنن ترمذی ص ۱۷۵، طبع کراچی)

نیز امام ترمذی روایت کرتے ہیں:

عن ابی حاتم المعزنی قال قال رسول اللہ صلی اللہ علیہ وسلم اذا جاء من ترضون دینہ

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جب تم کو ایسا شخص نکاح کا پیغام دے جس کا دین اور خلق تم کو پسند ہو تو اس سے نکاح کرو و اگر تم ایسا نہیں کرو گے تو زمین میں بہت بڑا فتنہ اور فساد ہو گا۔ اس باب میں حضرت ابو حاتم مزنی اور حضرت عائشہ رضی اللہ عنہا سے بھی احادیث مروی ہیں۔

حضرت ابو حاتم مزنی بیان کرتے ہیں کہ رسول اللہ صلی اللہ علیہ وسلم نے فرمایا: جب تم کو ایسا شخص نکاح کا پیغام دے جس کا

دین اور خلق تم کو پسند ہو تو اس سے نکاح کرو اگر تم ایسا نہیں کرو گے تو زمین میں فتنہ اور فساد ہوگا اگر تم ایسا نہیں کرو گے تو زمین میں فتنہ اور فساد ہوگا صحابہ نے کہا: ہر چند کہ وہ شخص (غریب یا غیر کفو) ہو؟ آپ نے تین بار فرمایا: جب تم کو ایسا شخص نکاح کا پیغام دے جس کے دین اور اخلاق پر تم راضی ہو تو اس سے نکاح کرو یہ

وخلقه فانكحوه الا تفعلوا تكن فتنه في الارض وفساد الا تفعلوا تكن فتنه في الارض وفساد قالوا يا رسول الله وان كان فيه قال اذا جاءكم من ترضون دينه وخلقه فانكحوه ثلاث مرات هذا حديث حسن غریب.

(سنن ترمذی رقم الحدیث: ۱۰۸۵) حدیث حسن غریب ہے۔

اس مسئلہ کی زیادہ تحقیق کے لیے ”شرح صحیح مسلم“ ج ۶ ص ۱۱۰۵-۱۰۲۳ کا مطالعہ فرمائیں۔

الحجرات: ۱۳: کا شان نزول اور ایمان اور اسلام کا لغوی اور اصطلاحی معنی

الحجرات: ۱۳ میں فرمایا: دیہاتیوں نے کہا: ہم ایمان لائے آپ کہیے تم ایمان نہیں لائے ہاں! یہ کہو کہ ہم نے اطاعت کی۔ الایہ

علامہ ابو عبد اللہ قرطبی مالکی متوفی ۶۶۸ھ لکھتے ہیں:

اس آیت کے شان نزول میں حسب ذیل اقوال ہیں:

(۱) سدی نے کہا: ان دیہاتیوں سے مراد وہ دیہاتی ہیں جن کا ذکر سورۃ الفتح میں آچکا ہے یہ مدینہ کے گرد رہنے والے قبائل تھے: مزینہ، جہینہ، سلم، غفار، الدیل اور اشج۔ انہوں نے اس لیے ایمان کا اظہار کیا تھا تا کہ اپنی جانوں اور مالوں کو محفوظ کر سکیں اور انہوں نے دل سے تصدیق نہیں کی تھی، لیکن اس آیت سے مراد بعض اعراب ہیں تمام اعراب مراد نہیں ہیں کیونکہ بعض اعراب ایمان لے آئے تھے۔

(۲) حضرت ابن عباس نے فرمایا: یہ آیت ان اعراب کے متعلق نازل ہوئی ہے جنہوں نے ہجرت نہیں کی تھی اور وہ چاہتے تھے کہ ان کو مہاجر کہا جائے تو اللہ تعالیٰ نے یہ خبر دی کہ ان کا لقب اعراب ہے اور ان کا لقب مہاجرین نہیں ہے

(۳) ایک قول یہ ہے کہ اس سے مراد ابو اسد بن خزیمہ کے اعراب ہیں انہوں نے مدینہ کے راستوں میں گندگی پھیلائی اور غلہ کے دام بڑھا دیئے یہ قحط کے سال مدینہ آئے اور کہا: آپ ہمارے اہل و عیال کے لیے صدقات میں سے دیجئے، کیونکہ دوسرے لوگوں کو مسلمان کرنے کے لیے تو آپ کو ان سے جنگ کرنا پڑی اور ہم بغیر کسی جنگ کے از خود آپ پر ایمان لائے ہیں اس لیے ہم مالی امداد اور صدقات کے زیادہ مستحق ہیں یہ اپنے ایمان لانے کا آپ پر احسان جتاتے تھے۔

(الملاحح لاحکام القرآن ج ۱۶ ص ۳۱۵ دار الفکر بیروت ۱۴۱۵ھ)

نفس ایمان دل سے اس کی تصدیق کرنا ہے کہ سیدنا محمد صلی اللہ علیہ وسلم اللہ کے پاس سے جو پیغام اور جو دین لے کر آئے وہ برحق ہے اس کو ماننا اور قبول کرنا ہے اور ایمان کامل اس کی تصدیق اور کلمہ شہادت کا اقرار اور اس کے تقاضوں پر عمل کرنا ہے اور ایمان اور اسلام دونوں مترادف ہیں اور اس آیت سے یہ ظاہر دونوں میں تغایر معلوم ہوتا ہے اس کا جواب یہ ہے کہ اس آیت میں اسلام کا لغوی معنی مراد ہے یعنی ظاہر اطاعت کرنا یعنی تم نے اپنی جان اور مال کے تحفظ کے لیے ظاہر اطاعت کی ہے اور تم درحقیقت مومن نہیں ہو۔

اللہ تعالیٰ کا ارشاد ہے: (حقیقی) ایمان لانے والے تو صرف وہی ہیں جو اللہ اور اس کے رسول پر ایمان لائے پھر انہوں نے کوئی شک نہیں کیا اور انہوں نے اپنے مالوں اور اپنی جانوں سے اللہ کی راہ میں جہاد کیا وہی سچے ہیں (اے رسول! مکرم!)

آپ کہیے: کیا تم اللہ کو اچا دین بتا رہے ہو حالانکہ اللہ جانتا ہے جو کچھ آسمانوں میں ہے اور جو کچھ زمینوں میں ہے اور اللہ ہر چیز کو بے حد جاننے والا ہے ○ (الحجرات: ۱۶-۱۵)

جن اعراب کا الفتح: ۱۳ میں ذکر فرمایا ہے جب انہوں نے قسمیں کھا کر کہا کہ وہ ظاہر اور باطن میں سچے اور ظلمت مومن ہیں تو اللہ تعالیٰ نے ان کے رد اور ان کی تکذیب میں یہ آیات نازل فرمائیں کہ اگر وہ ظلمت مومن ہوتے تو دین اسلام کی راہ میں مشقت برداشت کرتے اور جہاد کرتے اور دیگر نیک اعمال کرتے۔

اللہ تعالیٰ کا ارشاد ہے: (اے رسول مکرم!) یہ آپ پر اپنے اسلام لانے کا احسان جتاتے ہیں آپ کہیے کہ تم مجھ پر اپنے اسلام لانے کا احسان نہ جتاؤ بلکہ اللہ تم پر احسان فرماتا ہے کہ اس نے تم کو ایمان لانے کی ہدایت دے دی اگر تم سچے ہو ○ بے شک اللہ تمام آسمانوں اور تمام زمینوں کے کل غیب جانتا ہے اور اللہ خوب دیکھنے والا ہے جو کچھ تم کر رہے ہو ○

(الحجرات: ۱۸-۱۷)

اس آیت میں اعراب کے اس قول کی طرف اشارہ ہے کہ انہوں نے کہا تھا: ہم بغیر جنگ کے از خود اسلام لائے اللہ تعالیٰ نے ان کا رد فرمایا کہ آپ کہیے کہ تم اپنے اسلام لانے کا مجھ پر احسان نہ جتاؤ یہ تو اللہ کا تم پر احسان ہے کہ اس نے تم کو ایمان لانے کی ہدایت دی اور تم نے دل سے اللہ اور رسول کی تصدیق نہیں کی کیا تم یہ سمجھتے ہو کہ تم اللہ کو دھوکا دے سکتے ہو؟ اللہ تعالیٰ جو آسمانوں اور زمینوں میں چھپی ہوئی تمام چیزیں جانتا ہے وہ تمہارے دلوں میں چھپے ہوئے نفاق کو نہیں جانتا۔

سورة الحجرات کا خاتمہ

الحمد لله رب العالمين! آج ۲۲ جمادی الاولیٰ ۱۴۲۵ھ / ۱۱ جولائی ۲۰۰۴ء بروز اتوار بعد نماز ظہر سورة الحجرات کی تفسیر مکمل ہوگئی اس سورت کی ۱۸ آیات ہیں ان میں ابتدائی ۱۳ آیات میں بہت مفصل متضامین ہیں اس لیے پہلی تین سورتوں کی طرح اس سورت کی تفسیر بھی بے حد طویل ہوگئی۔ ۲۸ جون ۲۰۰۴ء کو اس سورت کی ابتداء کی تھی اور ۱۱ جولائی کو اس کی تفسیر مکمل ہوگئی اس طرح اللہ تعالیٰ کے فضل و کرم سے صرف تیرہ دنوں میں اس سورت کی تفسیر مکمل ہوگئی۔

اللہ العظیم! جس طرح آپ نے محض اپنے لطف اور اپنی رحمت سے یہاں تک پہنچا دیا ہے باقی تفسیر کو بھی مکمل کرادیں میری میرے والدین کی اور میرے احباب کی مغفرت فرمائیں اس کتاب کے ناشر کپوزر اور صحیح کی مغفرت فرمائیں ہم سب کو دنیا اور آخرت کے مصائب اور ہر قسم کے عذاب سے محفوظ اور مامون رکھیں اور دنیا اور آخرت کی ہر راحت اور جنت الفردوس عطا فرمائیں۔

والحمد لله رب العالمين والصلاة والسلام على سيدنا محمد وعلى آله واصحابه وازواجه وعترته واوليائه امته وعلماؤه ملتہ وامته اجمعين.



بِسْمِ اللَّهِ الرَّحْمَنِ الرَّحِيمِ

لحمده ووصلی ولسلم علی رسولہ الکریم

سورہ ق

سورت کا نام

اس سورت کی پہلی آیت میں ق کا لفظ ہے اور جس طرح بعض دیگر سورتوں کو حروف الہجاء سے شروع کیا گیا ہے اس سورت کو بھی حرف الہجاء سے شروع کیا گیا ہے اس کی نظر میں ص ن الم حلم اور طلس ہیں۔
سورت الحجرات سے اس سورت کی مناسبت

اس سے پہلے سورۃ الحجرات میں ان اعراب کا ذکر فرمایا تھا جنہوں نے زبان سے کہا تھا: ہم ایمان لائے اور درحقیقت وہ ایمان نہیں لائے تھے اور یہ اس کی دلیل ہے کہ وہ نبوت اور مرنے کے بعد اٹھنے کا انکار کرتے تھے اور اس سورت میں بھی بتایا گیا ہے کہ مکہ کے مشرکین نبوت کا اور مرنے کے بعد اٹھنے کا انکار کرتے تھے۔

سورہ ق کے متعلق احادیث

حضرت قطبہ بن مالک رضی اللہ عنہ بیان کرتے ہیں کہ رسول اللہ صلی اللہ علیہ وسلم صبح کی نماز کی پہلی رکعت میں "ق والقرآن الجید" پڑھا کرتے تھے۔ (صحیح مسلم رقم الحدیث: ۳۵۷، سنن ابن ماجہ رقم الحدیث: ۸۱۶)
حضرت ابو داؤد لیشی رضی اللہ عنہ بیان کرتے ہیں کہ رسول اللہ صلی اللہ علیہ وسلم عید کی نماز میں "ق" اور "اقصریت الساعة" پڑھا کرتے تھے۔ (مسند احمد رقم الحدیث: ۲۱۳۰۳، دار احیاء التراث العربی بیروت، صحیح مسلم رقم الحدیث: ۸۹۱، سنن ابو داؤد رقم الحدیث: ۱۱۵۴، سنن ترمذی رقم الحدیث: ۵۵۳، سنن ابن ماجہ رقم الحدیث: ۱۲۸۲)

حضرت ام ہشام بنت حارثہ رضی اللہ عنہا بیان کرتی ہیں کہ میں نے "ق والقرآن الجید" کو صرف رسول اللہ صلی اللہ علیہ وسلم سے سنا کر یا د کیا ہے آپ ہر جمعہ کو منبر پر خطبہ دیتے ہوئے یہ سورت پڑھا کرتے تھے۔

(صحیح مسلم رقم الحدیث: ۸۷۲، سنن ابو داؤد رقم الحدیث: ۱۱۰۲، سنن نسائی رقم الحدیث: ۱۳۱۱، مسند احمد رقم الحدیث: ۲۶۹۱۰)
ترتیب نزول کے اعتبار سے اس سورت کا نمبر ۱۳۳ اور ترتیب مصحف کے اعتبار سے اس سورت کا نمبر ۵۰ ہے۔

اس سورت میں مرنے کے بعد دوبارہ اٹھنے کو دلائل سے ثابت کیا گیا اور اللہ تعالیٰ کی توحید اور سیدنا محمد صلی اللہ علیہ وسلم کی رسالت پر بھی دلائل ہیں۔

اب میں اللہ تعالیٰ کی تائید اور توفیق پر اعتماد کرتے ہوئے اس سورت کا ترجمہ اور تفسیر شروع کرتا ہوں اے بار اللہ! مجھ سے وہی نکھوانا جو حق اور صواب ہو اور جو غلط اور باطل ہو اس کا رد کرنے کی ہمت عطا فرماتا۔

غلام رسول سعیدی غفرلہ

۲۲ جمادی الاولیٰ ۱۴۲۵ھ / ۱۱ جولائی ۲۰۰۴ء

موبائل نمبر: ۲۱۵۶۳۰۹ - ۳۰۰ / ۲۰۲۱۷۲۴۲ - ۳۲۱

بِسْمِ اللَّهِ الرَّحْمَنِ الرَّحِيمِ

بِسْمِ اللَّهِ الرَّحْمَنِ الرَّحِيمِ

بِسْمِ اللَّهِ الرَّحْمَنِ الرَّحِيمِ

سورہ ق کی ہے اللہ ہی کے نام سے (شروع کرتا ہوں) جو نہایت رحم فرمانے والا بہت مہربان ہے اس میں پینتالیس آیات تین رکوع ہیں

ق وَالْقُرْآنِ الْمَجِيدِ ۱ بَلْ عَجِبُوا أَنْ جَاءَهُمْ مُنْذِرٌ مِنْهُمْ

قاف قرآن مجید کی قسم ۰ (اور کوئی بات نہیں) بلکہ ان کو اس پر تعجب ہوا کہ ان کے پاس ان ہی میں سے ایک عذاب سے ڈرانے

فَقَالَ الْكَافِرُونَ هَذَا شَيْءٌ عَجِيبٌ ۲ عَ إِذَا امْتَنَّا وَكُنَّا تُرَابًا ۳

والا آگیا پس کافروں نے کہا: یہ عجیب بات ہے ۰ کیا جب ہم مر جائیں گے اور مٹی ہو جائیں گے (تو پھر زندہ ہوں گے)!

ذَلِكَ رَجْعٌ بَعِيدٌ ۴ قَدْ عَلِمْنَا مَا تَنْقُصُ الْأَرْضُ مِنْهُمْ ۵ وَ

بے شک یہ لوٹنا (عقل سے) بعید ہے ۰ بے شک ہم جانتے ہیں کہ زمین ان سے کتنا کم کرتی ہے اور

عِنْدَنَا كِتَابٌ حَفِيظٌ ۶ بَلْ كَذَّبُوا بِالْحَقِّ لَمَّا جَاءَهُمْ فَهُمْ فِي

ہمارے پاس (ان کے اعمال کو) محفوظ رکھنے والا حفیظ ہے ۰ بلکہ انہوں نے حق کو جھٹلایا جب وہ ان کے پاس آیا

أَمْرٍ مَرِيجٍ ۷ أَفَلَمْ يَنْظُرُوا إِلَى السَّمَاءِ فَوْقَهُمْ كَيْفَ بَيْنَهُمَا وَزَيَّتُهَا

سو وہ الجھن میں ہیں ۰ کیا انہوں نے اپنے اوپر آسمان کو نہیں دیکھا؟ ہم نے اس کو کیسے بنایا اور کس طرح اس کو مزین کیا

وَمَا لَهُمْ مِنْ فُرُوجٍ ۸ وَالْأَرْضُ مَدَدُ نَهَا وَالْقَيْنَ فِيهَا وَاسِي

اور اس میں کوئی شکاف نہیں ہے ۰ اور ہم نے زمین کو پھیلا دیا اور اس میں مضبوط پہاڑوں کو

وَأَبْنَيْنَا فِيهَا مِنْ كُلِّ زَوْجٍ بَهِيجٍ ۹ تَبْصِرَةً وَذِكْرَى لِكُلِّ عَبْدٍ

نصب کر دیا اور ہم نے اس میں ہر قسم کے خوش نما پودے لگائے ۰ جو بصیرت اور نصیحت ہیں ہر رجوع کرنے

مُنِيبٍ ۱۰ وَنَزَّلْنَا مِنَ السَّمَاءِ مَاءً مُبَارَكًا فَأَنْبَتْنَا بِهِ جَنَّتٍ وَحَبَّ

والے بندے کے لیے ۰ اور ہم نے آسمان سے برکت والا پانی نازل کیا پھر ہم نے اس سے باغات اور کھیتوں

الْحَصِيدِ ۱۱ وَالنَّخْلَ بَسِطَتْ لَهَا طَلْعُ نَضِيدٍ ۱۲ رَزَقًا لِلْعِبَادِ ۱۳

میں کاٹی جانے والی فصل لگائی ۰ اور گھجور کے لیے درخت لگائے جن پر تہہ بہ تہہ پھل لدے ہوئے ہیں ۰ اپنے بندوں کی روزی

أَحْيَيْنَاهُ بَدَنَهُ مَيِّتًا ۚ كَذَٰلِكَ الْخُرُوجُ ۖ ۝۱۱ كَذَّبَتْ قَبْلَهُمْ قَوْمُ

کے لیے اور اس پانی سے ہم نے مردہ شہر کو زندہ کیا اسی طرح تمہارا (قبروں سے) نکلتا ہے ۱۰ اس سے پہلے نوح کی قوم

نُوحٍ وَأَصْحَابُ الرَّيْسِ وَشَمُودُ ۖ ۝۱۲ وَعَادٌ وَفِرْعَوْنُ وَإِخْوَانُ

نے اور اندھے کنوئیں والوں نے اور شمود نے جھٹلایا تھا ۱۱ اور عاد اور فرعون اور لوط

لُوطٍ ۖ ۝۱۳ وَأَصْحَابُ الْأَيْكَةِ وَقَوْمُ تُبَّعٍ ۚ كُلٌّ كَذَّبَ الرُّسُلَ فَحَقَّ

کے علاقے والوں نے ۱۲ اور ایک (جنگل) والوں نے اور تبع کی قوم نے ان میں سے ہر ایک نے رسولوں کو جھٹلایا سو عذاب

وَعِيدٌ ۖ ۝۱۴ أَفَعَيَّنَّا بِالْخَلْقِ الْأَوَّلِ ۚ بَلْ هُمْ فِي لَبْسٍ مِّنْ

کی وعید برحق ہے ۱۳ تو کیا ہم پہلی بار پیدا کر کے تھک گئے ہیں؟ (نہیں) بلکہ وہ اپنے اذسرو پیدا

خَلْقٍ جَدِيدٍ ۖ ۝۱۵

ہونے کے متعلق شک میں مبتلا ہیں ۱۴

اللہ تعالیٰ کا ارشاد ہے: قاف قرآن مجید کی قسم ۱۵ (اور کوئی بات نہیں) بلکہ ان کو اس پر تعجب ہوا کہ ان کے پاس ان ہی میں سے ایک عذاب سے ڈرانے والا آگیا پس کافروں نے کہا: یہ عجیب بات ہے ۱۶ کیا جب ہم مرجائیں گے اور مٹی ہو جائیں گے (تو پھر زندہ ہوں گے!) بے شک یہ لوٹنا (عقل سے) بعید ہے ۱۷ بے شک ہم جانتے ہیں کہ زمین ان سے کتنا کم کرتی ہے اور ہمارے پاس (ان کے اعمال کو) محفوظ رکھنے والا صحیفہ ہے ۱۸ بلکہ انہوں نے حق کو جھٹلایا جب وہ ان کے پاس آیا سو وہ انہیں میں ہیں ۱۹ (ت: ۵۰: ۱۵)

ت کے معانی

ت حروف مقطعات میں سے ہے جس طرح ن اور ص حروف مقطعات میں سے ہیں ان حروف کے معانی قطعی طور پر معلوم نہیں ہیں ان پر اس طرح ایمان لانا چاہیے کہ اللہ تعالیٰ کی ان حروف سے جو بھی مراد ہے وہ برحق ہے جس طرح ہمیں بعض احکام شرعیہ کی عقلی توجیہ معلوم نہیں ہوتی، لیکن ہم ان پر عمل کرتے ہیں مثلاً جب پانی نہ طے تو تیمم کرنے کا حکم ہے حالانکہ وضو کرنے سے اعضاء وضو پانی سے دھل کر صاف ہو جاتے ہیں اور تیمم کرنے سے چہرہ اور ہاتھ صاف ہونے کے بجائے خاک آلودہ ہوتے ہیں۔ اسی طرح جب چڑے کے موزے پہنے ہوئے ہوں اور ان پر مسح کرنا ہو تو موزوں کے اوپر والی سطح پر مسح کرنے کا حکم ہے۔ حالانکہ گندگی لگنے کا احتمال تو موزوں کی چٹھی سطح پر ہوتا ہے اسی طرح دوزخ میں درخت زقوم کا ذکر ہے پہل صراط کا ذکر ہے جو بال سے باریک اور تلوار سے تیز ہے اعمال کے وزن کرنے کا ذکر ہے اور ان امور کی عقلی توجیہ مشکل ہے اور ہمارا ان سب چیزوں پر ایمان ہے سو اسی طرح ہمیں ان حروف مقطعات کے معانی قطعی طور پر معلوم نہیں ہیں تب بھی ہمارا اس پر ایمان ہے کہ ان حروف سے اللہ تعالیٰ کی جو بھی مراد ہے وہ برحق ہے تاہم صحابہ کرام فقہاء تابعین اور قدیم

مفسرین نے غلطی طور پر ان حروف کے معانی بیان کیے ہیں:

امام ابوالمختار احمد بن ابراہیم ثعالبی متوفی ۳۲۷ھ لکھتے ہیں:

حضرت ابن عباس رضی اللہ عنہما فرماتے ہیں کہ قی اللہ عزوجل کے اسماء میں سے ایک اسم ہے اور اللہ تعالیٰ نے اس اسم کی قسم کھائی ہے۔

قائدہ نے کہا: قی قرآن مجید کے اسماء میں سے ایک اسم ہے۔

قرطبی نے کہا: اللہ تعالیٰ نے اس سورت کا افتتاح اپنے اسم سے کیا ہے اور قی سے مراد قدیر، قادر، قاهر، قاضی اور قابض ہے۔

عکرمہ اور ضحاک نے کہا: یہ بزرگوار کا پہاڑ ہے اور لوگوں کو جو زمر دلتا ہے وہ اسی پہاڑ سے جھڑنے والے زمر کے ٹکڑے ہیں۔

فراء نے کہا: قی سے مراد ہے: ”قضیٰ ما هو کائن“ یعنی جو کچھ پیدا ہونے والا تھا اس کا فیصلہ ہو چکا ہے۔

ابوبکر و راق نے کہا: اس کا معنی ہے: ”قف عند امرنا ونهينا ولا تعد هما“ یعنی ہم جو حکم دیں اور جس کام سے منع کریں اس پر توقف کرو اور اس پر عمل کرو اور اس سے تجاوز نہ کرو۔

ابن عطاء نے کہا: اللہ نے اپنے حبیب سیدنا محمد صلی اللہ علیہ وسلم کے قلب کی قوت کی قسم کھائی جس قلب نے قرآن مجید کے نزول کے ثقل کو برداشت کیا، حالانکہ جب اس کے ثقل کو بڑے بڑے پہاڑ بھی برداشت نہیں کر سکتے اور اللہ نے قرآن مجید کی قسم کھائی ہے۔ (الکشف والغطاء ج ۹ ص ۹۳-۹۲ دار احیاء التراث العربی بیروت ۱۳۲۲ھ)

مرنے کے بعد دوبارہ زندہ کیے جانے کو کفار کیوں بعید سمجھتے تھے

اس قسم کا جواب مخدوف ہے اور وہ ہے ”لنفسن“ یعنی اللہ کی قدرت اور قہر اور قرآن مجید کی قسم! تم ضرور یہ ضرور مرنے کے بعد زندہ کیے جاؤ گے اور قیامت کے دن تم سب کو جمع کیا جائے گا۔ اس پر دلیل یہ ہے کہ کفار نے کہا تھا: کیا جب ہم مر جائیں گے اور مٹی ہو جائیں گے تو پھر زندہ ہوں گے! بے شک یہ لوہا (عقل سے) بعید ہے۔

نیز اس پر یہ دلیل ہے کہ اللہ تعالیٰ نے فرمایا: (اور کوئی بات نہیں) بلکہ ان کو اس پر تعجب ہوا کہ ان کے پاس ان ہی میں سے ایک عذاب سے ڈرانے والا آگیا، پس کافروں نے کہا: یہ عجیب بات ہے! کہ ہم ہی میں سے ایک شخص کھڑا ہو کر ہم کو آخرت کے حساب و کتاب سے اور دوزخ کے عذاب سے ڈرا رہا ہے۔

قی ۳: میں یہ ذکر ہے کہ انسان مرنے کے بعد مٹی ہو جائے گا، اس کی تائید اس حدیث میں ہے:

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: انسان کے جسم میں ایک ہڈی ہے جس کو مٹی کبھی نہیں کھائی گئی، صحابہ نے پوچھا: یا رسول اللہ! وہ کون سی ہڈی ہے؟ آپ نے فرمایا: وہ ”عجب الذنب“ (ذم کی ہڈی کا سرا) ہے۔ (صحیح مسلم رقم الحدیث: ۲۹۵۵، صحیح البخاری رقم الحدیث: ۳۸۱۳، سنن ابوداؤد رقم الحدیث: ۴۷۳۳، مسند احمد ج ۲ ص ۴۳۳)

انسان کی پشت کے نیچے ایک ہڈی ہے جس کو ”عجب الذنب“ کہتے ہیں انسان کے جسم میں سب سے پہلے اسی کو بنایا جاتا ہے پھر اس پر باقی جسم کو بنایا جاتا ہے اس ہڈی کے سوا انسان کے پورے جسم کو مٹی کھا جاتی ہے اس حدیث میں یہ دلیل ہے کہ انسان مرنے کے بعد مٹی ہو جاتا ہے اور اس کی دلیل اس حدیث میں بھی ہے:

حضرت اوس بن اوس رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: تمہارے ایام میں سب سے

افضل جمعہ کا دن ہے اسی دن حضرت آدم علیہ السلام کو پیدا کیا گیا اور اسی دن ان کی روح قبض کی گئی اسی دن صور بھونکا جائے گا اور اسی دن سب لوگ بے ہوش ہوں گے پس اس دن تم مجھ پر یہ کثرت درود بھیجو کیونکہ تمہارا درود مجھ پر پیش کیا جاتا ہے صحابہ نے عرض کیا: ہمارا درود آپ پر کس طرح پیش کیا جائے گا حالانکہ آپ کا جسم بوسیدہ ہو چکا ہوگا؟ آپ نے فرمایا: بے شک اللہ تعالیٰ نے انبیاء علیہم السلام کے جسموں کے کھانے کو زمین پر حرام کر دیا ہے۔ (سنن ابوداؤد رقم الحدیث: ۱۰۳۷، سنن نسائی رقم الحدیث: ۱۳۷۳، سنن ابن ماجہ رقم الحدیث: ۱۰۸۵، مسند احمد ج ۳ ص ۸، المستدرک ج ۱ ص ۲۷۸، شعب الایمان رقم الحدیث: ۲۷۶۸)

علامہ ابو عبد اللہ محمد بن احمد مالکی قرطبی متوفی ۶۶۸ھ لکھتے ہیں:

یہ بات ثابت ہے کہ انبیاء اولیاء اور شہداء کے اجسام کو مٹی نہیں کھاتی۔

(الجامع لاحکام القرآن ج ۱ ص ۶، دار الفکر بیروت ۱۳۱۵ھ)

مرنے کے بعد دوبارہ زندہ کیے جانے پر کفار کے اشکال کا جواب

کفار نے مرنے کے بعد دوبارہ زندہ ہونے کو عقل سے بعید اس لیے کہا تھا کہ مرنے کے کچھ عرصہ کے بعد انسان کا جسم گل سر کر مٹی ہو جاتا ہے پھر مٹی مٹی میں مل جاتی ہے اور گردش ایام سے اور مردوں کی مٹی اس مٹی میں مل جاتی ہے اور یہ ذرات مخلط ہو جاتے ہیں پھر کیسے پتا چلے گا کہ یہ ذرہ کس جسم کا ہے اور وہ ذرہ کس جسم کا ہے؟ اور ان مخلط ذرات کو تمیز کرنا پھر ان کو الگ الگ جمع کرنا پھر ان جمع شدہ تمیز اور ممتاز ذرات کو اسی دنیاوی صورت کے مطابق جیتا جاگتا انسان بنا کر لا کھڑا کرنا عقل سے بعید ہے اللہ تعالیٰ نے اس آیت کے بعد آنے والی آیات میں اس اشکال کا جواب دیا ہے کہ اگر کسی انسان نے یہ کام کرنا ہو تو پھر یقیناً یہ عقل سے بعید ہے لیکن یہ کام اللہ تعالیٰ نے کرنا ہے جو تمام جہانوں کا خالق ہے اس کا علم کامل ہے اور ہر چیز کو محیط ہے اس کو علم ہے کہ کون سا ذرہ کس جسم کا ہے اور کون سا ذرہ کس جسم کا ہے اور یہ ذرات کہاں کہاں ہیں اور اس کی قدرت بھی کامل ہے وہ ان ذرات کو جوڑ کر پھر ویسا ہی انسان بنانے پر قادر ہے اور وہ ایسا ضرور کرے گا لہذا اس نے فرمایا۔

مردوں کے ذرات مخلطہ کے باہم ممیز ہونے پر دلیل

قی ۳: میں فرمایا: بے شک ہم جانتے ہیں کہ زمین ان سے کتنا کم کرتی ہے اور ہمارے پاس (ان کے اعمال کو) محفوظ

رکھنے والا صحیفہ ہے ○

اس آیت میں زمین کے کم کرنے سے مراد انسانوں کی موت ہے اللہ کو علم ہے کہ زمین پر رہنے والوں میں سے کتنے لوگ مر جائیں گے اور کتنے باقی رہ جائیں گے اس کا علم کامل ہے لہذا مرنے کے بعد جب انسان مٹی ہو جائے گا اور اس کے ذرات ایک دوسرے کے ساتھ مخلط ہو کر زمین میں بکھر جائیں گے اور منتشر ہو جائیں گے تو اس کو ان کی الگ الگ شناخت کا علم ہوگا اور اللہ تعالیٰ کی قدرت پر دلائل قی ۲۶: سے شروع ہو رہے ہیں۔

اور فرمایا: ہمارے پاس (ان کے اعمال کو) محفوظ رکھنے والا صحیفہ ہے ○ یعنی اس صحیفہ میں تمام انسانوں کی تعداد اور ان کے اسماء ان کی مدت حیات اور ان کا جتنی یا دوزخی ہو نا مذکور ہے اللہ تعالیٰ نے ”کتاب حفیظ“ فرمایا ہے اور ”حفیظ“ بمعنی محفوظ ہے اور اس سے مراد لوح محفوظ ہے اس کو محفوظ اس لیے فرمایا کہ یہ شیطان سے محفوظ ہے یا ردو بدل سے اور کات چھانٹ سے محفوظ ہے اور اس سے مراد تقدیر مبرم ہے کیونکہ تقدیر معلق میں ردو بدل ہوتا رہتا ہے۔

قی ۵: میں ارشاد فرمایا: بلکہ انہوں نے حق کو جھٹلایا جب وہ ان کے پاس آیا سو وہ الجھن میں ہیں ○

”امر مریج“ کا معنی

ابھن کے لیے اس آیت میں ”امر مریج“ کا لفظ ہے علامہ محمد الدین محمد یعقوب المیروز آبادی التوفیٰ ۸۱۷ھ لکھتے ہیں:

”مَرَج“ کا معنی ہے: فساد قلقل اختلاط اضطراب اور ”امر مریج“ کا معنی ہے: مخلط۔

(القاموس الجلیس ص ۲۰۵ مؤسسۃ الرسالۃ بیروت ۱۴۲۳ھ)

حضرت ابن عباس نے فرمایا: ”امر مریج“ کا معنی ہے: نہایت بُرا کام جو خلاف شرع ہو حدیث میں یہ لفظ اضطراب اور فساد کے معنی میں ہے:

حضرت عبداللہ بن عمرو بن العاص رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: اے عبد اللہ! اس وقت تمہارا کیا حال ہوگا جب تم ایسے لوگوں میں ہو گے جن کے صہو وادراں کی امانتیں فاسد اور مضطرب ہو چکی ہوں گی اور وہ اس طرح اس طرح ہو چکی ہوں گی۔

(سنن ابوداؤد رقم الحدیث: ۳۳۳۳ سنن ابن ماجہ رقم الحدیث: ۳۹۵۷ جامع الاصول رقم الحدیث: ۷۳۵۶)

اللہ تعالیٰ کا ارشاد ہے: کیا انہوں نے اپنے اوپر آسمان کو نہیں دیکھا ہم نے اس کو کیسے بنایا اور کس طرح اس کو مزین کیا اور اس میں کوئی شکاف نہیں ہے اور ہم نے زمین کو پھیلا دیا اور اس میں مضبوط پہاڑوں کو نصب کر دیا اور ہم نے اس میں ہر قسم کے خوش نما پودے لگائے جو بصیرت اور فصاحت ہیں ہر رجوع کرنے والے بندے کے لیے اور ہم نے آسمان سے برکت والا پانی نازل کیا پھر ہم نے اس سے باغات اور کھیتوں میں کافی جانے والی فصل لگائی اور کھجور کے لمبے درخت لگائے جن پر تہ بہ تہ پھل لدے ہوئے ہیں اپنے بندوں کی روزی کے لیے اور اس پانی سے ہم نے مردہ شہر کو زندہ کیا اسی طرح تمہارا (قبروں سے) نکلتا ہے (ق ۱۱: ۶)

مردہ انسانوں کو زندہ کرنے پر اللہ تعالیٰ کی قدرت کے دلائل

ق ۶: میں آسمان کی طرف دیکھنے کی دعوت دی ہے آسمان کی طرف تو مشرکین دن اور رات میں کئی بار دیکھتے تھے یہاں مراد یہ ہے کہ وہ غور و فکر اور تدبیر سے آسمان کی طرف دیکھیں کہ اللہ تعالیٰ جب اس عظیم آسمان کو بنانے پر قادر ہے بلکہ اس ساری کائنات کو بنانے پر قادر ہے تو انسان کے مرنے کے بعد اس کو کیوں دوبارہ نہیں بنا سکتا۔

ق ۷: میں فرمایا: اور ہم نے زمین کو پھیلا دیا اور اس میں مضبوط پہاڑوں کو نصب کر دیا اور ہم نے اس میں ہر قسم کے خوش نما پودے لگائے

یعنی ہر قسم کے پودے لگائے ”بھیج“ کے معنی ہیں: جو دیکھنے میں خوب صورت لگتے ہیں۔

ق ۸: میں فرمایا: جو بصیرت اور فصاحت ہیں ہر رجوع کرنے والے بندے کے لیے

یعنی آسمانوں اور زمینوں کو پیدا کرنے میں اور جن چیزوں سے آسمانوں کو مزین کیا ہے اور جن چیزوں سے زمین کو مفید اور خوش منظر بنایا ہے ان کا مشاہدہ اور ان کی معرفت ہر اس شخص کے لیے بصیرت اور فہم و فراست اور عبرت اور نصیحت کا باعث ہے جو اللہ تعالیٰ کی طرف رجوع کرنے والا ہے۔

ق ۹: میں فرمایا: اور ہم نے آسمان سے برکت والا پانی نازل کیا پھر ہم نے اس سے باغات اور کھیتوں میں کافی جانے والی فصل لگائی

قرآن مجید میں ”حب الحصيد“ کا لفظ ہے جس کا لفظی معنی کٹنے والا غلہ ہے، ہم نے اس کا ترجمہ کائی جانے والی فصل کیا ہے اور فصل کا لفظ تمام قسم کے کھیتوں کو شامل ہے جس میں غلہ اور اناج بھی داخل ہے جیسے گندم، کئی بخو، جوار، باجرہ اور چاول وغیرہ اور مختلف اقسام کی سبزیاں بھی داخل ہیں جیسے شلجم، چھندر، مٹر، گوہی، پالک اور لوکی وغیرہ، گویا ہم نے لفظ خاص سے عموم مراد لیا ہے۔ اللہ تعالیٰ نے باغات اور کھیتوں دونوں کا ذکر فرمایا ہے، باغات کے پھل اتار لیے جانے کے بعد بھی ان کے درخت قائم رہتے ہیں اور کھیتوں سے فصل کٹنے کے بعد ان کے پودے ختم ہو جاتے ہیں، نیز باغات کے پھل لذت کے لیے کھائے جاتے ہیں اور کھیتوں سے جو غلہ اور سبزیاں حاصل ہوتی ہیں ان سے روٹی اور سالن پکایا جاتا ہے، جن کو پیٹ بھرنے کے لیے کھایا جاتا ہے۔

قرآن مجید میں ”حب الحصيد“ کا لفظ ہے جس کا معنی ہے: طویل اور بلند بالا اور ”طلع“ کا لفظ ہے ”طلوع“ بھجور کے

اس گدرے گدرے پھل کو کہتے ہیں جو پہلے پہلے نکلتا ہے ”نضید“ کے معنی ہیں: تہ بہ تہ اس سے پہلے ”جنت“ کا لفظ تھا جس کا معنی ہے: پھلوں کے باغات اور پھلوں میں بھجور بھی شامل ہے لیکن اس کو خصوصیت سے الگ ذکر فرمایا کیونکہ عرب میں بھجور کی ایک خاص اہمیت ہے۔

حضرت ابن عمر رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: درختوں میں ایک ایسا درخت ہے جس کے پتے گرے نہیں ہیں اور وہ مسلمان کی مثل ہے مجھے بتاؤ وہ کون سا درخت ہے؟ صحابہ کے خیالات جنگل کے درختوں میں چلے گئے اور میرے دل میں یہ آیا کہ وہ بھجور کا درخت ہے پس مجھے حیا آئی پھر صحابہ نے کہا: یا رسول اللہ! بتائیے وہ کون سا درخت ہے؟ آپ نے فرمایا: وہ بھجور کا درخت ہے۔

(صحیح البخاری رقم الحدیث: ۶۲، صحیح مسلم رقم الحدیث: ۲۸۱۱، مسند احمد رقم الحدیث: ۳۵۹۹، عالم الکتب بیروت)

آپ نے فرمایا: بھجور کا درخت مسلمان کی مثل ہے اس کی توجیہ یہ ہے کہ بھجور کے درخت کی ہر چیز کام میں آ جاتی ہے اس کا تاج گاؤں کی طرح چھت بنانے میں کام آتا ہے اس کے پتوں کی چٹائیاں اور ہاتھ کے پکھے بنائے جاتے ہیں اس کا پھل گدرا بھی کھایا جاتا ہے، تروتازہ بھی خوب پکٹنے کے بعد اور جب سوکھ جائے تو چھو ہارا بن جاتا ہے۔ اسی طرح مسلمان ثواب کی نیت سے جو کام بھی کرے اس پر اجر ملتا ہے حتیٰ کہ اس کے سونے جاگنے اور کھانے پینے پر بھی اجر ملتا ہے۔

قرآن مجید میں فرمایا: اپنے بندوں کی روزی کے لیے اور اس پانی سے ہم نے مردہ شہر کو زندہ کیا، اسی طرح تمہارا (قبروں سے) نکلنا ہے ۵

اس آیت میں یہ بتایا ہے کہ جب اللہ تعالیٰ مردہ زمین کو پانی سے زندہ کر سکتا ہے تو مردہ انسان کو زندہ کرنا اس کے لیے کیا مشکل ہے؟

اللہ تعالیٰ کا ارشاد ہے: اس سے پہلے نوح کی قوم نے اور اندھے کنوئیں والوں نے اور مشرکوں نے جھٹلایا تھا ۵ اور عاد اور فرعون اور لوط کے علاقہ والوں نے ۵ اور ایک (جنگل) والوں نے اور تیج کی قوم نے ان میں سے ہر ایک نے رسولوں کو جھٹلایا سو عذاب کی وعید برحق ہے ۵ تو کیا ہم پہلی بار پیدا کر کے تھک گئے ہیں؟ (نہیں) بلکہ وہ اپنے ازمیر نو پیدا ہونے کے متعلق شک میں مبتلا ہیں ۵ (قرآن: ۱۵-۱۲)

”اصحاب الرس“ کے مصداق

یعنی جس طرح کفار کہ سیدنا محمد صلی اللہ علیہ وسلم کی رسالت کا انکار اور آپ کے لائے ہوئے پیغام کی تکذیب کر رہے ہیں اسی طرح اس سے پہلے حضرت نوح علیہ السلام کی قوم حضرت نوح کی تکذیب کر چکی ہے اور اصحاب الرس بھی تکذیب کر چکے ہیں۔

”الرس“ کے دو معنی بیان کیے گئے ہیں: (۱) زمین میں جو بھی گڑھا ہو خواہ وہ قبر کا گڑھا ہو یا کنویں کا گڑھا ہو اس کو ”الرس“ کہتے ہیں (۲) وہ کنواں جس کو کسی چیز سے ڈھکا نہ گیا ہو اور نہ اس کے گرد منڈیر بنائی گئی اور اس میں لوگوں کے گرنے کا خطرہ ہو اس کو اندھا کنواں بھی کہتے ہیں۔

”اصحاب الرس“ کے متعلق چار قول ہیں:

(۱) ضحاک نے کہا: یہ وہ کنواں ہے جس میں صاحب طین کو قتل کر کے ڈال دیا گیا تھا۔

(۲) حضرت ابن عباس رضی اللہ عنہما نے فرمایا: یہ آذربائی جان کے لوگوں کا کنواں ہے۔

(۳) قتادہ اور زہیر نے کہا: اس سے مراد اہل یمامہ ہیں انہوں نے بہت کنویں بنائے ہوئے تھے۔

(۴) اس سے مراد ”اصحاب الاخدود“ ہیں۔ (الکت والحق ج ۵ ص ۳۳۳)

نیز اس آیت میں شہود کا ذکر ہے حضرت صالح علیہ السلام کی قوم کو شہود کہتے ہیں یہ عرب کے قدیم لوگ تھے۔

عاد کا معنی اور مصداق

قرآن ۱۳: میں عاد کا ذکر ہے عاد ایک شخص کا نام ہے جو عمالیق سے تھا اس کی اولاد بہت زیادہ تھی اور ان کے کئی قبائل بن گئے یہ لوگ یمن کے احناف (نیلوں ریگستان) میں رہتے تھے اور یہ حضرت ہود علیہ السلام کی قوم تھی۔

اور اس آیت میں فرعون کا ذکر ہے اس کی اصل میں اختلاف ہے مجاہد کا قول ہے کہ یہ قارن کا رہنے والا تھا۔ ابن ابیہ نے کہا: یہ اہل مصر سے تھا۔ حضرت ابن عباس رضی اللہ عنہما سے منقول ہے یہ تین سو سال زندہ رہا حضرت موسیٰ علیہ السلام اس کو آتی (۸۰) سال تک دعوت دیتے رہے اور بعض نے کہا ہے کہ یہ چار سو سال زندہ رہا۔

اور اس آیت میں اخوان لوط کا ذکر ہے یعنی حضرت لوط علیہ السلام کی قوم اور ان کے علاقے کے لوگ جن کی طرف ان کو مبعوث کیا گیا تھا۔

ایکہ والوں کا مصداق

قرآن ۱۳: میں فرمایا: اور ایکہ والوں نے اور تیغ کی قوم نے۔

ایکہ اس جگہ کو کہتے ہیں: جہاں بہت زیادہ اور بہت گھنے درخت ہوں درختوں کا جھنڈ جنگل۔ بعض لوگوں نے کہا: کسی خاص شہر یا ملک کا نام ہے۔ حضرت شعیب علیہ السلام اصحاب ایکہ اور اہل مدین کی طرف مبعوث ہوئے تھے اور دونوں قوموں پر عذاب نازل کیا گیا اہل مدین ایک ہولناک چیخ سن کر ہلاک ہو گئے اور اصحاب ایکہ جس جنگل میں تھے ان پر بادل کا عذاب آیا تھا۔ اور اس آیت میں قوم تیغ کا ذکر ہے تیغ عرب کے بادشاہوں میں سے ایک بادشاہ تھا اس کو تیغ اس لیے کہتے تھے کہ اس کے متبعین بہت زیادہ تھے۔ وہب بن منبہ نے کہا: تیغ خود مسلمان تھا اور اس کی قوم کافر تھی اس لیے اس آیت میں اس کی قوم کا ذکر ہے۔

تیج کا معنی اور مصداق

قائد نے کہا: تیج کی قوم سے مراد قوم سبا ہے، سبا میں حمیر قبیلہ تھا، یہ اپنے بادشاہ کو تیج کہتے تھے جیسے روم کے بادشاہ کو قیصر اور فارس کے بادشاہ کو کسریٰ کہتے ہیں۔ مؤرخین کا اتفاق ہے کہ تبادلہ میں سے بعض تیج کو بہت شہرت حاصل ہوئی، بعض مؤرخین نے کہا کہ وہ ملکوں کو فتح کرتا ہوا سرقد تک پہنچ گیا، قوم سبا اپنے وقت کی بہت عظیم قوم تھی جو قوت اور خوش حالی میں نمایاں تھی لیکن جب اس قوم نے بھی رسولوں کی تکذیب کی تو اس کو بھی ملیا میٹ کر کے رکھ دیا گیا۔

حافظ ابن کثیر نے دو تیج کا ذکر کیا ہے، اول تیج وہ تھا جو پہلے کافر تھا پھر مسلمان ہو گیا اور علماء یہود کے ہاتھ پر اس نے حضرت موسیٰ علیہ السلام کے دین کو قبول کر لیا اور یہ حضرت عیسیٰ علیہ السلام کی بعثت سے پہلے کا واقعہ ہے، اس نے جبرہم کے زمانہ میں بیت اللہ کا حج کیا تھا اور جس تیج کا قرآن مجید میں ذکر کیا گیا ہے، یہ اس تیج سے بہت متاخر تھا، اس کی قوم اس کے ہاتھ پر مسلمان ہو گئی تھی، پھر جب یہ فوت ہو گیا تو پھر اس کی قوم آگ اور جنوں کی پرستش کرنے لگی، اللہ تعالیٰ نے اس قوم کی خدمت فرمائی، اس کا نام اسعد ابو کریم یمانی تھا، اس نے اپنی قوم پر تین سو چھپن (۳۶۱) سال حکومت کی تھی۔ یہ رسول اللہ صلی اللہ علیہ وسلم کی بعثت سے سات سو سال پہلے فوت ہو گیا تھا اور امام ابن ابی الدنیاء نے ذکر کیا ہے کہ زمانہ اسلام میں صنعاء میں ایک قبر کو کھودا گیا تو اس میں سے دو لڑکیوں کی لاشیں ملیں، ان کی لوح پر لکھا ہوا تھا کہ یہ تیج کی بیٹیاں ہیں، یہ موت کے وقت ”لا الہ الا اللہ“ کی شہادت دیتی تھیں، انہوں نے شرک نہیں کیا اس سے پہلے صالحین بھی اسی عقیدے پر فوت ہوئے تھے۔ کعب احبار نے کہا: اللہ تعالیٰ نے تیج کی قوم کی خدمت کی ہے، تیج کی خدمت نہیں کی۔ حضرت اہل بن سعد ساعدی رضی اللہ عنہ نے بیان کیا کہ رسول اللہ صلی اللہ علیہ وسلم نے فرمایا: تیج کو نہ کہو وہ مسلمان ہو چکا تھا۔ (مسند احمد ج ۵ ص ۳۳۰) امام عبد الرزاق، امام ابن ابی حاتم اور امام طبرانی نے بھی اپنی سندوں کے ساتھ اس حدیث کو روایت کیا ہے۔

(تفسیر ابن کثیر ج ۳ ص ۱۵۷-۱۵۸، مغلطہ، دار الفکر بیروت: ۱۳۱۹ھ)

پھر فرمایا: ان میں سے ہر ایک نے رسولوں کو جھٹلایا، سو عذاب کی وعید برحق ہے، یعنی ان میں سے ہر قوم نے ان رسولوں کی تکذیب کی جن کی طرف ان کو مبعوث کیا گیا تھا پھر ان تمام قوموں پر اللہ تعالیٰ کی وعید کے موافق عذاب نازل ہو گیا، اللہ تعالیٰ نے کفار مکہ کو ڈرایا ہے کہ اگر تم اپنے کفر پر اصرار کرتے رہے تو تم پر بھی اس عذاب کا خطرہ ہے جو ان قوموں پر آچکا ہے۔

پہلی بار پیدا کرنے کے بعد تھکنے کا باطل ہونا

ق ۱۵: میں فرمایا: تو کیا ہم پہلی بار پیدا کر کے تھک گئے ہیں؟ (نہیں) بلکہ وہ اپنے از سر نو پیدا ہونے کے متعلق شک میں مبتلا ہیں۔

اس آیت کے دو عمل ہیں:

- (۱) کیا ہم پہلی کافرا متوں کو ہلاک کر کے تھک گئے ہیں حتیٰ کہ تم کو یہ شک پڑ گیا ہے کہ شاید تم کو ہلاک نہ کیا جائے، حالانکہ تم پہلی امتوں کے مقابلہ میں بہت کمزور ہو، سو یہ آیت بھی کفار مکہ کے لیے وعید ہے۔
- (۲) کیا ہم اس دنیا کے لوگوں کو پہلی بار پیدا کر کے تھک گئے ہیں جو تم کو یہ شک پڑ گیا ہے کہ شاید تم کو مرنے کے بعد دوبارہ نہ پیدا کیا جائے اور یہ آیت حشر و نشر اور مرنے کے بعد دوبارہ زندہ کیے جانے پر دلیل ہے۔

وَلَقَدْ خَلَقْنَا الْإِنْسَانَ وَنَعْلَمُ مَا تُوَسْوِسُ بِهِ نَفْسُهُ ۖ وَنَحْنُ

اور بے شک ہم نے انسان کو پیدا کیا اور ہم ان وسوسوں کو جانتے ہیں جو اس کا نفس (امارہ) (اس کے دل میں) ڈالتا رہتا ہے

أَقْرَبُ إِلَيْهِ مِنْ حَبْلِ الْوَرِيدِ ۖ إِذِ يَتَلَقَّى الْمُتَلَقِّينَ عَنِ

اور ہم (اس کی) شرک سے زیادہ اس کے قریب ہیں ۵ جب (اس کے ہر قول اور فعل کو) دوسرے سے حاصل کر لیتے ہیں جو

الْيَمِينِ وَعَنِ الشِّمَالِ قَعِيدًا ۖ مَا يَلْفُظُ مِنْ قَوْلٍ إِلَّا لَدَيْهِ رَقِيبٌ

اس کی دائیں اور بائیں جانب بیٹھے ہوئے ہیں ۵ وہ جو بات بھی کہتا ہے (اس کو لکھنے کے لیے) اس کا محافظ (فرشتہ) منتظر

عِتِيدًا ۖ وَجَاءَتْ سَكْرَةُ الْمَوْتِ بِالْحَقِّ ۖ ذَٰلِكَ مَا كُنْتَ مِنْهُ تَحِيدُ ۖ

ہوتا ہے ۵ اور موت کی سختی حق کے ساتھ آ پہنچی یہی وہ چیز ہے جس سے تو انحراف کرتا تھا ۵

وَنُفِخَ فِي الصُّورِ ۖ ذَٰلِكَ يَوْمُ الْوَعِيدِ ۖ وَجَاءَتْ كُلُّ نَفْسٍ مَّعَهَا

اور صور میں پھونک دیا جائے گا یہی ہے عذاب کی وعید کا دن ۵ اور ہر شخص اس طرح حاضر ہو گا کہ اس کو

سَائِقٌ وَنَهْمِيدٌ ۖ لَقَدْ كُنْتَ فِي غَفْلَةٍ مِّنْ هَٰذَا فَكُشِفْنَا

چلانے والا ایک فرشتہ ہو گا اور ایک گواہ ہو گا ۵ بے شک تو اس دن سے غفلت میں تھا سو ہم نے تیری

عَنْكَ غَطَاءً ۖ فَبِصْرِكَ الْيَوْمَ حَدِيدٌ ۖ وَقَالَ قَرِينُهُ هَٰذَا

آنکھوں سے پردہ ہٹا دیا تو آج تیری نگاہ بہت تیز ہے ۵ اور اس (کی زندگی) کا ساتھی (فرشتہ) کہے گا: یہ اس کا اعمال

مَا لَدَايَ عِتِيدٌ ۖ ۖ اَلْقِيَا فِي جَهَنَّمَ كُلَّ كَفَّارٍ عَنِيدٍ ۖ ۖ سَاءَ لِلْآخِرِ

نامہ ہے جو میرے پاس تیار ہے ۵ ہر سرکش کافر کو جہنم میں ڈال دو ۵ جو نیکی سے منع کرنے والا

مُعْتَدٍ مَّرِيْبٍ ۖ ۖ الَّذِي جَعَلَ مَعَ اللَّهِ إِلَهًا آخَرَ ۖ قَالَ قَلِيلٌ فِي

حد سے زیادہ شک کرنے والا ہے ۵ جس نے اللہ کے ساتھ دوسرا معبود قرار دیا تم اس کو سخت

الْعَذَابِ الشَّدِيدِ ۖ ۖ قَالَ قَرِينُهُ رَبَّنَا مَا أَطْفَيْنَاهُ ۖ وَلَكِنْ

عذاب میں ڈال دو ۵ اس کا (بڑا) ساتھی (شیطان) کہے گا: اے ہمارے رب! میں نے اس کو گم راہ نہیں کیا

كَانَ فِي ضَلَالٍ بَعِيدٍ ﴿٢٦﴾ قَالَ لَا تَخْتَصِمُوا لَدَائِي وَقَدْ قَدَّمْتُ

لیکن یہ خود پر لے درجہ کی کم راہی میں تھا O اللہ فرمائے گا: میرے سامنے بھڑانہ کرو تم کو پہلے ہی (عذاب کی)

إِلَيْكُمْ بِالْوَعْدِ ﴿٢٧﴾ مَا يَبْدَأُ الْقَوْلُ لَدَائِي وَمَا أَنَا بِظَلَّامٍ

وعید سنا چکا ہوں O میرے سامنے میری خبر تبدیل نہیں کی جاتی اور نہ میں بندوں پر ظلم

لِّلْعَبِيدِ ﴿٢٨﴾

کرنے والا ہوں O

اللہ تعالیٰ کا ارشاد ہے: اور بے شک ہم نے انسان کو پیدا کیا اور ہم ان وسوسوں کو جانتے ہیں جو اس کا نفس امارہ اس کے دل میں ڈالتا رہتا ہے اور ہم اس کی شررگ سے زیادہ اس کے قریب ہیں O جب اس کے (ہر قول اور فعل کو) دوفرشتے حاصل کر لیتے ہیں جو اس کی دائیں اور بائیں جانب بیٹھے ہوئے ہیں O وہ جو بات بھی کہتا ہے (اس کو کھینچنے کے لیے) اس کا محافظ (فرشتہ) منتظر ہوتا ہے O اور موت کی سختی حق کے ساتھ آچکنی یہی وہ چیز ہے جس سے تو انحراف کرتا تھا O (ق: ۱۹-۱۶)

اللہ تعالیٰ کے شررگ سے قریب ہونے کا معنی

اس سے مراد یہ ہے کہ ہم نے انسان کو پیدا کیا اور ہم کو علم ہے کہ کیا کیا چیزیں اس کے دل میں کھینکتی ہیں اور اس میں انسان کو ان گناہوں سے منع کیا ہے جو وہ چھپ کر خجائی میں کرتا ہے۔ بعض مفسرین نے کہا: انسان سے مراد حضرت آدم علیہ السلام ہیں اور شیطان کے ورغلانے سے ان کے دل میں شجر ممنوع کی خواہش پیدا ہوئی تاہم انہوں نے معصیت کے قصد سے شجر ممنوع سے نہیں کھایا بلکہ اجتہادی خطا سے کھایا انہوں نے یہ سمجھا کہ یہ ممانعت تزییہہ کے لیے ہے اور وہ یہ بھول گئے کہ یہ ممانعت تحریم کے لیے تھی پھر ان کی اولاد کے دل میں ممنوع کاموں کا شوق اور تحریک پیدا ہوئی اس کو حدیث نفس اور کلام خفی بھی کہتے ہیں۔

اور فرمایا: ہم اس کی شررگ سے بھی زیادہ قریب ہیں ”ورید“ اس رگ کو کہتے ہیں جس کے کھینچنے سے موت واقع ہو جاتی ہے یہ رگ حلق کے ایک کنارے سے کندھے تک ہوتی ہے اللہ تعالیٰ کے قریب ہونے سے مراد یہ ہے کہ اس کو ہماری ہر غماہر اور باطن چیز کا علم ہے حتیٰ کہ اس کو ہمارے دل میں آنے والے خیالات کا بھی علم ہے۔ حسن بصری نے کہا: شررگ سے مراد رگ جان ہے جو دل کے ساتھ متعلق ہے اور اس قرب سے مراد قرب مسافت نہیں ہے اللہ تعالیٰ انسان کے دل سے زیادہ اس کے قریب ہے یعنی دل میں کسی خیال کے آنے سے پہلے اسے اس خیال کا علم ہوتا ہے۔ مقاتل نے کہا: اس قرب سے مراد علم اور قدرت ہے انسان کے بعض اعضاء اس کے علم کے لیے حجاب بن جاتے ہیں اور اللہ کے علم کے لیے کوئی چیز حجاب نہیں بنتی ہمیں معلوم نہیں کہ ہمارے خون میں کیا کیا کیمیادی اجزاء ہیں کیا کیا بیماریاں ہیں ہمارے معدہ اور جگر میں قوت اور ضعف اور صحت اور سقم کی کیا کیفیات ہیں ہمارے جسم میں کتنے مساوات اور کتنے بال ہیں لیکن اللہ تعالیٰ کو ہمارے جسم کے ہر حال اور ہر کیفیت کا علم ہوتا ہے۔

کرنا کاتبین کا صحیفہ اعمال میں لکھنا

ق: ۱۷ میں فرمایا: جب (اس کے ہر قول اور ہر فعل کو) دوفرشتے حاصل کر لیتے ہیں۔ الایہ
یعنی ہم اس وقت بھی اس کی شہ رگ سے زیادہ قریب ہوتے ہیں جب وہ دوفرشتے جو اس پر مسئلہ کیے گئے ہیں وہ اس
کے ہر قول اور ہر فعل کو لکھ لیتے ہیں یہ دوفرشتے اس کے اقوال اور افعال پر شاہد بنائے گئے ہیں ایک فرشتہ انسان کی دائیں
جانب ہوتا ہے اور اس کی نیکیاں لکھتا ہے اور دوسرا فرشتہ اس کی بائیں جانب ہوتا ہے اور اس کی بُرائیاں لکھتا ہے حتیٰ کہ جب
انسان مرجاتا ہے تو اس کے صحیفہ اعمال کو لپیٹ دیا جاتا ہے۔ حدیث میں ہے:

حضرت ابوامامہ رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: نیکیاں لکھنے والا فرشتہ انسان کی دائیں
جانب ہوتا ہے اور بُرائیاں لکھنے والا فرشتہ انسان کی بائیں جانب ہوتا ہے اور نیکیاں لکھنے والا فرشتہ بُرائیاں لکھنے والے فرشتے پر
امین ہوتا ہے پس جب انسان کوئی نیکی کرتا ہے تو دائیں جانب والا فرشتہ اس کو دس گنا کر کے لکھ لیتا ہے اور جب انسان کوئی
برائی کرتا ہے تو دائیں جانب والا فرشتہ بائیں جانب والے سے کہتا ہے: اس کو دس گھنٹے تک مہلت دو شاید یہ اللہ تعالیٰ کی تسبیح
کرے یا توبہ کر لے۔ (حلیۃ الاولیاء ج ۶ ص ۱۴۴، البیہ ج ۳ ص ۱۶۵، شعب الایمان رقم الحدیث: ۴۰۵۱، المعجم الکبیر رقم الحدیث: ۷۷۶۵)
حافظ ایشی نے کہا: اس حدیث کی سند میں ایک متروک راوی ہے وہ سعید بن سنان ہے۔ (معجم الزوائد ج ۱ ص ۲۰۸، ۲۰۷)
لیکن اسی کے قریب حدیث صحیح میں ہے:

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: اللہ تعالیٰ نے (فرشتوں سے)
فرمایا: جب میرا بندہ گناہ کرنا چاہے تو (اس کو) فوراً نہ لکھو پھر اگر وہ گناہ کر لے تو اس کا ایک گناہ لکھو اور جب وہ نیکی کرنا چاہے
تو اس کی ایک نیکی لکھ دو اور جب وہ نیکی کا عمل کر لے تو دس نیکیاں لکھ دو ایک اور روایت میں دس سے سات سو نیکیاں لکھنے کا
ذکر ہے۔ (صحیح مسلم رقم الحدیث: ۱۲۸، الترغیب للعلیہ: ۳۲۸، سنن ترمذی رقم الحدیث: ۳۰۷۳)
امام الحسین بن مسعود بغوی متوفی ۵۱۶ھ لکھتے ہیں:

حسن بصری نے کہا: فرشتے دو حالتوں میں انسان سے اجتناب کرتے ہیں جب وہ قضاء حاجت کر رہا ہو اور جب وہ اپنی
بیوی سے جماع کر رہا ہو۔ مکرّمہ نے کہا: وہ اس کے اسی کام کو لکھتے ہیں جس پر ثواب ہو یا عذاب ہو۔

(معالم التنزیل ج ۳ ص ۲۷۴، وادحیاء التراث العربی بیروت: ۱۳۲۰ھ)

علامہ آلوسی حنفی نے بھی یہی لکھا ہے کہ فرشتے قضاء حاجت اور جماع کے وقت انسان سے مجتنب رہتے ہیں۔

(روح المعانی ج ۲ ص ۲۷۳)

مرض اور سفر کی وجہ سے بندہ جو نیکیاں نہ کر سکے وہ بھی لکھی جاتی ہیں

حضرت عبد اللہ بن عمرو رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: مسلمانوں میں سے جو شخص
بھی اپنے جسم کے کسی مرض میں مبتلا ہوتا ہے تو اللہ تعالیٰ (اس کے اعمال کے) محافظ فرشتوں کو حکم دیتا ہے 'میرا یہ بندہ اپنی صحت
کی حالت میں جو (نیک) عمل کرتا تھا اس کے اس عمل کو اس وقت تک لکھتے رہو جب تک وہ میری زنجیر میں بندھا ہوا ہے۔

(معصن ابن ابی شیبہ رقم الحدیث: ۱۰۸۰۴)

عطاء بن یسار بیان کرتے ہیں کہ نبی صلی اللہ علیہ وسلم نے فرمایا: جب بندہ بیمار ہوتا ہے تو اللہ تعالیٰ کرنا کاتبین سے فرماتا
ہے: میرے بندے کے اس (نیک) عمل کو لکھتے رہو جو وہ صحت کے ایام میں کرتا تھا حتیٰ کہ میں اس کو اٹھالوں یا تندرست کر

دوں۔ (مصنف ابن ابی شیبہ رقم الحدیث: ۱۰۸۱۲)

حضرت ابوموسیٰ اشعری رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جو شخص بیمار ہو گیا یا جس نے سفر کیا وہ صحت اور اقامت کے ایام میں جو نیک عمل کرتا تھا اللہ تعالیٰ اس کے ان نیک اعمال کو لکھتا رہتا ہے۔

(مصنف ابن ابی شیبہ رقم الحدیث: ۱۰۸۰۵)

صحیفہ اعمال میں لکھی ہوئی نیکیوں کی برکات

ق ۱۸: میں فرمایا: وہ جو بات بھی کہتا ہے: (اس کو لکھنے کے لیے) اس کا محافظ (فرشتہ) منتظر ہوتا ہے O اس آیت میں ”رقیب“ اور ”عتید“ کے الفاظ ہیں ”رقیب“ کا معنی ہے: حکم پر عمل کرنے والا محافظ اور مشاہدہ کرنے والا اور ”عتید“ کا معنی ہے: وہ شخص جو ہمیشہ حاضر رہے اور کبھی غائب نہ ہو اور وہ شخص جو گواہی دینے کی حفاظت کر رہا ہو۔ حضرت ابو ہریرہ اور حضرت انس رضی اللہ عنہما بیان کرتے ہیں کہ نبی صلی اللہ علیہ وسلم نے فرمایا: جب دو محافظ اللہ سبحانہ کی طرف اپنا لکھا ہوا لے جاتے ہیں اور اللہ تعالیٰ صحیفہ کی ابتداء اور آخر میں نیکی لکھی ہوئی دیکھتا ہے تو فرشتوں سے فرماتا ہے: تم گواہ ہو جاؤ کہ اس صحیفہ کے درمیان میں جو کچھ لکھا ہوا ہے اس کو میں نے معاف کر دیا۔

(الفردوس ماثور لکھنؤ للہ دینی رقم الحدیث: ۶۱۷۰، کامل ابن عدی ج ۲ ص ۸۴ طبع جدید مجمع الزوائد ج ۱۰ ص ۲۰۸)

حضرت انس رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: اللہ تعالیٰ نے بندہ کے ساتھ دو فرشتے مقرر کر دیئے ہیں جو اس کے عمل لکھتے رہتے ہیں جب وہ بندہ مر جاتا ہے تو فرشتے عرض کرتے ہیں: اے ہمارے رب! بے شک فلاں بندہ مر گیا اب تو ہمیں اجازت دے کہ ہم آسمان کی طرف چلے جائیں؟ اللہ تعالیٰ فرمائے گا: میرے آسمان تو فرشتوں سے بھرے ہوئے ہیں جو میری تسبیح کر رہے ہیں پھر وہ فرشتے کہیں گے: اے ہمارے رب! پھر ہم زمین میں قیام کریں؟ اللہ تعالیٰ فرمائے گا: میری زمین تو میری مخلوق سے بھری ہوئی ہے جو میری تسبیح کرتی ہے پھر وہ فرشتے کہیں گے: اے ہمارے رب! پھر ہم کہاں رہیں؟ اللہ تعالیٰ فرمائے گا؟ تم میرے اسی بندے کی قبر پر ہو تم ”اللہ اکبر“ لا الہ الا اللہ“ اور ”مبھان اللہ“ پڑھو اور اس کو میرے بندے کے صحیفہ اعمال میں قیامت تک لکھتے رہو۔

(حافظ سیوطی نے اس حدیث کو ”کتاب الخلفۃ“ اور ”شعب الایمان“ کے حوالے سے درج کیا ہے۔ الدر المنثور ج ۷ ص ۵۲۱)

موت کی سختیاں

ق ۱۹: میں فرمایا: اور موت کی سختی حق کے ساتھ آنچنی بھنی وہ چیز ہے جس سے تو انحراف کرتا تھا O ”سکرۃ الموت“ کا معنی ہے: موت کی شدت اور سختی حق کے ساتھ آنچنی اس کا معنی ہے: اللہ تعالیٰ نے زبان رسالت سے جو وعدے کیے تھے اور قیامت حساب و کتاب اور جنت اور دوزخ کی جو خبریں دی تھیں ان کی صداقت ظاہر ہو جاتی ہے اور اس میں ”تجدید“ کا لفظ ہے جس کا معنی ہے: تو جس چیز سے اعراض اور انحراف کرتا تھا اور بھگتا اور بدکشا تھا۔ موت کی سختیوں کے متعلق حسب ذیل احادیث ہیں:

حضرت عائشہ رضی اللہ عنہا بیان کرتی ہیں کہ نبی صلی اللہ علیہ وسلم کے پاس ایک برتن تھا جس میں پانی تھا آپ اس پانی میں ہاتھ ڈالتے پھر اس ہاتھ کو اپنے چہرے پر پھیرتے پھر فرماتے: ”لا الہ الا اللہ“ (اللہ کے سوا کوئی عبادت کا مستحق نہیں ہے) بے شک موت کے لیے شدتیں اور سختیاں ہیں پھر آپ نے اپنا ہاتھ کھڑا کر کے فرمایا: ”فی الرفیق الاعلیٰ“ (مجھے رفیق اعلیٰ یعنی انبیاء اور مرسلین کی معیت میں رکھنا) پھر آپ کا ہاتھ گر گیا۔ (صحیح البخاری رقم الحدیث: ۶۵۱۰، صحیح مسلم رقم الحدیث: ۲۳۳۳)

حضرت بریدہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: مؤمن جب مرتا ہے تو اس کی پیشانی پر پسینہ آتا ہے۔ (سنن الترمذی رقم الحدیث: ۹۸۲، المستدرک ج ۱ ص ۳۶۱)

اس حدیث کے دو محل ہیں: ایک یہ کہ موت کے وقت اس کو اس قدر تکلیف ہوتی ہے کہ وہ پسینہ پسینہ ہو جاتا ہے اس پر یہ بخنی اس لیے ہوتی ہے کہ اس کے منگناہ مٹ جائیں اور اس کے درجات بلند ہو جائیں اور اس کا دوسرا محل یہ ہے کہ مؤمن پر موت کے وقت زیادہ بخنی نہیں ہوتی، صرف اتنی بخنی ہوتی ہے کہ اس کے ماتھے پر پسینہ آتا ہے۔

اللہ تعالیٰ کا ارشاد ہے: اور صور میں پھونک دیا جائے گا یہی ہے عذاب کی وعید کا دن O اور ہر شخص اس طرح حاضر ہوگا کہ اس کو چلانے والا ایک فرشتہ ہوگا اور گواہ ہوگا O بے شک تو اس دن سے غفلت میں تھا سو ہم نے تیری آنکھوں سے پردہ ہٹا دیا تو آج تیری نگاہ بہت تیز ہے O (فی: ۲۲: ۲۰)

اس آیت میں ”صور“ سے مراد دوسرا صور ہے جو مردوں اور بے ہوشوں کو اٹھانے اور میدانِ محشر میں لے جانے کے لیے ہوگا اور یہ وہ دن ہے جس کے متعلق اللہ تعالیٰ نے کفار کو وعید سنائی تھی کہ اس دن میں ان کو عذاب دیا جائے گا۔ صورتی پوری تفصیل اور تحقیق یس: ۵۱ اور الزمر: ۶۸ میں بلا حلف فرمائیں۔

آخرت میں چلانے والے اور گواہی دینے والے کا ترجمہ آتا۔

فی: ۲۱ میں فرمایا: اور ہر شخص اس طرح حاضر ہوگا کہ اس کو چلانے والا اور گواہ ایک فرشتہ ہوگا O چلانے والے کی تفسیر میں دو قول ہیں:

- (۱) حضرت ابو ہریرہ اور ابن زید نے کہا: وہ ایک فرشتہ ہے جو اس کو محشر کی طرف لے جائے گا۔
- (۲) ضحاک نے کہا: یہ اللہ تعالیٰ کا حکم ہے جو اس کو محشر کی طرف لے جائے گا۔

اور گواہ کی تفسیر میں تین قول ہیں:

- (۱) حضرت عثمان بن عفان رضی اللہ عنہ اور حسن بصری نے کہا: وہ ایک فرشتہ ہے جو اس کے اعمال پر گواہی دے گا۔
- (۲) ابوصالح نے کہا: اس سے مراد خود انسان ہے جو اپنے اعمال پر گواہی دے گا۔
- (۳) حضرت ابو ہریرہ رضی اللہ عنہ نے کہا: گواہ سے مراد انسان کے ہاتھ اور پیر ہیں جو اس کے اعمال کی گواہی دیں گے۔

جہور کے نزدیک یہ آیت مسلمانوں اور کافروں دونوں کے متعلق ہے اور ضحاک کے نزدیک یہ آیت صرف کفار کے متعلق ہے۔

انسان کی دنیا میں غفلت اور آخرت میں اس کی نگاہ کا تیز ہونا

فی: ۲۲ میں فرمایا: بے شک تو اس دن سے غفلت میں تھا سو ہم نے تیری آنکھوں سے پردہ ہٹا دیا تو آج تیری نگاہ بہت تیز ہے O

حضرت ابن عباس رضی اللہ عنہما نے فرمایا: اس آیت میں کافر سے خطاب ہے کیونکہ وہ کفر کے نتائج سے غفلت میں تھا اور یہ بھی ہو سکتا ہے کہ اس آیت میں مطلقاً انسان سے خطاب ہو کیونکہ انبیاء علیہم السلام کے علاوہ ہر انسان کسی نہ کسی وقت اپنے اعمال کے نتائج سے غافل ہوتا ہے۔

حضرت ابن عباس رضی اللہ عنہما نے فرمایا: جب انسان قبر سے نکلے گا تو اس کی نگاہ بہت تیز ہوگی۔ مجاہد نے کہا: میدانِ محشر میں اس کی نگاہ بہت تیز ہوگی اور اس آیت میں ”بصر“ کا لفظ ہے ایک قول یہ ہے کہ اس سے مراد بصیرت ہے کیونکہ وہ

اپنی بصیرت سے اپنے افکار کے شاہد اور اپنے اعتبار کے نتائج کو دیکھے گا اور دوسرا قول یہ ہے کہ اس سے مراد سر کی آنکھ ہے۔ قتادہ نے کہا: وہ اس آنکھ سے آخرت کے احوال کا معائنہ کرے گا۔ حضرت ابن عباس نے فرمایا: وہ اپنی آنکھ سے جنت یا دوزخ کو دیکھے گا۔ ابن زید نے کہا: وہ اپنی نیکیوں اور گناہوں کو دیکھے گا۔ حسن بصری نے کہا: وہ اپنے دنیا میں کیے ہوئے کاموں کو دیکھے گا۔ (الکف والحق ج ۵ ص ۳۵۰-۳۵۹ دارالکتب العلمیہ بیروت)

اللہ تعالیٰ کا ارشاد ہے: اور اس (کی زندگی) کا ساتھی (فرشتہ) کہے گا: یہ اس کا اعمال نامہ ہے جو میرے پاس تیار ہے O ہر سرکش کافر کو جہنم میں ڈال دو جو نیکی سے منع کرنے والا حد سے زیادہ شک کرنے والا ہے O جس نے اللہ کے ساتھ دوسرا معبود قرار دیا تم اس کو سخت عذاب میں ڈال دو O اس کا بُرا ساتھی (شیطان) کہے گا: اے ہمارے رب! میں نے اس کو گمراہ نہیں کیا لیکن یہ خود پرلے درجہ کی گمراہی میں مبتلا تھا O اللہ فرمائے گا: میرے سامنے جھگڑانہ کرو میں تم کو پہلے ہی (عذاب کی) وعید سن چکا ہوں O میرے سامنے میری خبر تبدیل نہیں کی جاتی اور نہ میں بندوں پر ظلم کرنے والا ہوں O (تق: ۲۹-۳۳)

قیامت کے دن کافروں اور شیطان سے فرشتوں اور اللہ تعالیٰ کا کلام

حسن بصری قتادہ اور ضحاک نے کہا: زندگی کے ساتھی سے مراد وہ فرشتے ہیں جو اس پر منسلک کیا گیا تھا اور ”ہذا صا لمدی عتید“ کا معنی یہ ہے کہ:

یہ میرے پاس اس کا مجیدہ اعمال ہے جو تیار اور محفوظ ہے اور مجاہد نے کہا: اس کا معنی ہے: یہ ہے وہ شخص جس کو تو نے میرے سپرد کیا تھا حب اللہ تعالیٰ کا ارشاد ہو گا:

تق: ۲۴ میں فرمایا: ہر سرکش کافر کو جہنم میں ڈال دو O

اس آیت میں تنبیہ کا صیغہ ہے حالانکہ خطاب واحد فرشتے سے ہے اس کا معنی ہے: ڈال دو ڈال دو تاکید کے لیے مکرر فرمایا۔

”عتید“ کا معنی ہے: جو شخص جاننے کے باوجود حق کی مخالفت اور اس کا انکار کرے۔

تق: ۲۵ میں فرمایا: جو نیکی سے منع کرنے والا حد سے زیادہ شک کرنے والا ہے O

خیر اور نیکی سے مراد ہے: زکوٰۃ مفروضہ اور ہر وہ حق جو واجب ہو نیکی سے منع کرنے والا وہ شخص ہے جو اپنے کلام اپنی سیرت اور اپنے حکم میں حد سے بڑھنے والا ہے اور توحید میں شک کرنے والا ہے

اس سے مراد عام شرک ہے ایک قول یہ ہے کہ اس سے مراد ولید بن مغیرہ ہے وہ اپنے بھائی کے بیٹوں کو اسلام لانے سے منع کرتا تھا۔

تق: ۲۶ میں فرمایا: جس نے اللہ کے ساتھ دوسرا معبود قرار دیا تم اس کو سخت عذاب میں ڈال دو O

اس آیت میں بھی تنبیہ کا صیغہ ہے اور اس کا معنی بھی یہی ہے: ڈال دو ڈال دو اور یہ مکرراتا کید کے لیے ہے اور یہ بھی ہو سکتا ہے کہ ان دونوں آیتوں میں دو فرشتوں کو حکم فرمایا ہو اس لیے تنبیہ کا صیغہ لایا گیا ان دونوں آیتوں میں کافر سے مراد وہ شخص ہے جو اللہ تعالیٰ کے ساتھ کفر کرتا ہو اور اس کی اطاعت نہ کرتا ہو اور اس کی نعمتوں کا کفر کرتا ہو اور اس کا شکر ادا نہ کرتا ہو اور وہ شخص خود بھی کفر کرتا ہو اور دوسروں کو بھی گمراہ کر کے کافر بناتا ہو وہ حق کا انکار کرتا ہو اور اللہ سبحانہ کی اطاعت سے انحراف کرتا ہو اپنے دنیاوی مال پر اترتا ہو اللہ تعالیٰ کی راہ میں مال خرچ کرنے سے انکار کرتا ہو اور اللہ تعالیٰ کی توحید میں اور مرنے کے بعد دوبارہ اٹھنے میں شک کرتا ہو۔

ق: ۲۷ میں فرمایا: اس کا بُرا ساتھی (شیطان) کہے گا: اے ہمارے رب! میں نے اس کو گم راہ نہیں کیا، لیکن یہ خود پر لے درجہ کی گم راہی میں مبتلا تھا O

اس بُرے ساتھی سے مراد وہ شیطان ہے جو اس معاند کافر پر مسلط کیا گیا تھا وہ شیطان اس کافر سے قیامت کے دن مذی ہو جائے گا اور اس کی تکذیب کرے گا وہ کہے گا: اس شخص نے خود اپنے اختیار سے کفر کیا اور پر لے درجہ کی گم راہی میں جا پڑا میں نے تو اس کو صرف گم راہی کی دعوت دی تھی اس نے میری دعوت قبول کر لی اس وقت اللہ تعالیٰ فرمائے گا:

ق: ۲۸ میں فرمایا: اللہ فرمائے گا: میرے سامنے جھکنا نہ کرو میں تم کو پہلے ہی (عذاب کی) وعید سنا چکا ہوں O یعنی اے کافر! اور اس کے بُرے ساتھیو! میرے سامنے جھکنا نہ کرو میں اس سے پہلے تمہارے پاس رسولوں کو بھیج چکا ہوں اور ان کی زبانوں سے تم کو عذاب کی خبر سنا چکا ہوں۔

ق: ۲۹ میں فرمایا: میرے سامنے میری خبر تبدیل نہیں کی جاتی اور نہ میں بندوں پر ظلم کرنے والا ہوں O اللہ تعالیٰ جو وعید سنا چکا ہے وہ یہ ہے:

قَالَ اخْرُجْ مِنْهَا صَدًّا وَعَذَابًا لَّنْ نَّكَفِكَ مِنْهُمْ لَا تَلْمِزْهُمْ وَكَلَّمُوا جِبْرِيلَ O (الاعراف: ۱۸)

فرمایا: (اے شیطان!) تو اس جنت سے ذلیل و خوار ہو کر نکل جا جو شخص ان میں سے تیرا کہنا مانے گا میں ضرور تم سب سے جہنم کو بھیروں گا O

اور اللہ تعالیٰ اپنے بندوں پر ظلم کرنے والا نہیں ہے، یعنی وہ کسی بے تصور کو سزا نہیں دے گا یا کسی مؤمن صالح کو ثواب سے محروم نہیں کرے گا۔

يَوْمَ نَقُولُ لِيَجْهَنَّمَ هَلِ امْتَلَأَتْ وَتَقُولُ هَلْ مِنْ مَزِيدٍ ۝۳۰

(آپ یاد کیجئے!) جس دن ہم جہنم سے فرمائیں گے: کیا تو بھر ہو گئی؟ اور وہ کہے گی: کیا کچھ اور زیادہ (لوگ) ہیں؟ O

وَأَزَلِفَتْ الْجَنَّةُ لِلْمُتَّقِينَ غَيْرَ بَعِيدٍ ۝۳۱ هَذَا مَا تُوْعَدُونَ

اور جنت کو متقین کے قریب لایا جائے گا وہ ان سے دور نہ ہوگی O یہ وہ (انعام) ہے جس کا تم سے وعدہ کیا گیا تھا ہر اس

لِكُلِّ آوَابٍ حَفِيفٌ ۝۳۲ مَنْ خَشِيَ الرَّحْمَنَ الْغَيْبَ وَجَاءَ بِقَلْبٍ

مخض کے لیے جو (اللہ کی طرف) رجوع کرنے والا (اپنے دین کی) حفاظت کرنے والا ہو O جو بن دیکھے اللہ سے ڈرتا رہا اور

مُنِيْبٌ ۝۳۳ إِذْ خُلُوْهَا بِسَلَامٍ ذَٰلِكَ يَوْمُ الْخُلُوْدِ ۝۳۴ لَّهُمْ مَا

(اللہ کی طرف) رجوع کرنے والا دل لایا O اس جنت میں ہمیشہ کے لیے سلامتی کے ساتھ داخل ہو جاؤ O متقین کے لیے

يَشَاءُونَ فِيهَا وَلَدَيْنَا مَزِيدٌ ۝۳۵ وَكَمْ أَهْلَكْنَا قَبْلَهُمْ مِنْ قَرْنٍ

جنت میں ہر وہ چیز ہوگی جس کی وہ خواہش کریں گے اور ہمارے پاس اس سے بھی زیادہ ہے O اور ہم نے ان (اہل مکہ) سے

هُمْ أَشَدُّ مِنْهُمْ بَطْشًا فَنَقَّبُوا فِي الْبِلَادِ هَلْ مِنْ مَّخِصٍ ۝۳۶

پہلے کتنی ہی قویں ہلاک کر دی تھیں جو گرفت کی قوت میں ان سے زیادہ تھیں انہوں نے بہت سے شہروں کو کھنکھال ڈالا کہ کہیں

فِي ذَلِكَ لَذِكْرَى لِمَنْ كَانَ لَهُ قَلْبٌ أَوْ أَلْقَى السَّمْعَ وَهُوَ

چمکھارے کی جگہ ہو ۝ بے شک اس (قرآن) میں اس کے لیے ضرور نصیحت ہے جو صاحب دل ہو یا جو ذہن حاضر کر کے

شَرِيدٌ ۝ وَقَدْ خَلَقْنَا السَّمَوَاتِ وَالْأَرْضَ وَمَا بَيْنَهُمَا فِي سِتَّةِ

کان لگائے ۝ اور بے شک ہم نے آسمانوں اور زمینوں کو اور ان کے درمیان کی چیزوں کو چھ دنوں

أَيَّامٍ ۖ وَمَا مَسَّنَا مِنْ لُغُوبٍ ۝۳۸ فَاصْبِرْ عَلَى مَا يَقُولُونَ وَسَبِّحْ

میں پیدا کیا اور ہمیں کوئی تھکاوٹ نہیں ہوئی ۝ سو آپ ان کی (دل آزار) باتوں پر صبر

بِحَمْدِ رَبِّكَ قَبْلَ طُلُوعِ الشَّمْسِ وَقَبْلَ الْغُرُوبِ ۝۳۹ وَفِي

کچھ اور اپنے رب کی حمد کے ساتھ تسبیح کیجئے طلوع آفتاب اور غروب آفتاب سے پہلے ۝ اور رات کے

الَّيْلِ فَسَبِّحْهُ وَأَدْبَارَ السُّجُودِ ۝۴۰ وَاسْمَعْ يَوْمَ يُنَادِ الْمُنَادِ مِنْ

کچھ حصہ میں بھی اس کی تسبیح کیجئے اور نمازوں کے بعد (بھی) ۝ اور (اے مخاطب!) غور سے سن جب منادی قریب کی جگہ

تَكَانٍ قَرِيبٍ ۝۴۱ يَوْمَ يَسْعَوْنَ الصَّيْحَةُ بِالْحَقِّ ۝۴۲ ذَلِكَ يَوْمُ الْخُرُوجِ ۝۴۳

سے پکارے گا ۝ جس دن لوگ حج کی آواز برحق سنیں گے یہ قبروں سے نکلنے کا دن ہے ۝

إِنَّا خَنُّ نَحْيٍ وَنُبَيْتٍ وَالْيَنَّا الْمَصِيرُ ۝۴۴ يَوْمَ تَشَقُّ الْأَرْضُ عَنْهُمْ

بے شک ہم ہی زندہ کرتے ہیں اور ہم ہی مارتے ہیں اور ہماری ہی طرف لوٹ کر آتا ہے ۝ جس دن زمین ان سے پھٹ جائے

سِرَاعًا ۝۴۵ ذَلِكَ حَشْرٌ عَلَيْنَا يَسِيرٌ ۝۴۶ نَحْنُ أَعْلَمُ بِمَا يَقُولُونَ وَ

کی تودہ دوڑتے ہوئے نکلیں گے یہ حشر (پاکرنا) ہم پر بہت آسان ہے ۝ ہم خوب جانتے ہیں جو کچھ یہ (کفار) کہہ

مَا أَنْتَ عَلَيْهِمْ بِجَبَّارٍ ۝۴۷ فَذَكَرْ بِالْقُرْآنِ مَنْ يَخَافُ وَعِيدَ ۝۴۸

رہے ہیں اور آپ ان پر جبر کرنے والے نہیں ہیں پس آپ اس کو قرآن سے نصیحت فرمائیں جو میرے عذاب کی وعید سے ڈرتا ہو ۝

اللہ تعالیٰ کا ارشاد ہے: (آپ یاد کیجئے) جس دن ہم جہنم سے فرمائیں گے: کیا تو پُر ہوگئی؟ اور وہ کہے گی: کیا کچھ اور زیادہ (لوگ) ہیں؟ اور جنت کو متقین کے قریب لایا جائے گا وہ ان سے دور نہ ہوگی یہ وہ (العام) ہے جس کا تم سے وعدہ کیا گیا تھا ہر اس شخص کے لیے جو (اللہ کی طرف) رجوع کرنے والا (اپنے دین کی) حفاظت کرنے والا ہو جو بن دیکھے اللہ سے ڈرتا رہا اور (اللہ کی طرف) رجوع کرنے والا دل لایا اس جنت میں ہمیشہ کے لیے سلامتی کے ساتھ داخل ہو گا جو متقین کے لیے جنت میں ہر وہ چیز ہوگی جس کی وہ خواہش کریں گے اور ہمارے پاس اس سے بھی زیادہ ہے (قی: ۳۵-۳۰) دوزخ میں اللہ کے قدم رکھنے کے متعلق احادیث

اللہ تعالیٰ نے فرمایا ہے:

لَا تَلْقَوْنَ فِيهَا قَوْمًا يَجْعَلُونَ الْبَقِيَّةَ وَالنَّاسِ يَجْعَلُونَ ۝

(سورہ: ۱۱۹: ۱۳) دوزخ میں تمام (کافر) جنات اور انسانوں سے ضرور جہنم کو پُر کر

اس لیے اللہ تعالیٰ جہنم سے فرمائے گا: کیا تو پُر ہوگئی؟ اور وہ کہے گی: کیا کچھ اور زیادہ لوگ ہیں؟ اللہ تعالیٰ جہنم میں نطق پیدا کر دے گا جس طرح وہ انسان کے اعضاء میں نطق پیدا فرمائے گا اس لیے وہ جواب دے گی۔ حضرت انس بن مالک رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: جہنم میں کفار کو ڈالا جا تا رہے گا حتیٰ کہ وہ کہے گی: کیا کچھ اور زیادہ (لوگ) ہیں؟ یہاں تک کہ رب العزت اس میں اپنا قدم رکھ دے گا پھر دوزخ کے بعض حصے بعض کی طرف سکر جائیں گے اور وہ کہے گی: بس بس تیری عزت اور کرم کی قسم! اور جنت میں گنجائش رہے گی پھر اللہ تعالیٰ جنت کی فاضل جگہ کے لیے ایک مخلوق پیدا کرے گا اور ان کو اس جگہ میں رکھے گا۔

(صحیح البخاری رقم الحدیث: ۶۶۶۱، صحیح مسلم رقم الحدیث: ۲۸۳۸، سنن ترمذی رقم الحدیث: ۳۲۷۲)

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: دوزخ پُر نہیں ہوگی حتیٰ کہ اللہ تعالیٰ اس میں اپنا پیر رکھ دے گا اور وہ کہے گی: بس بس! اس وقت وہ پُر ہو جائے گی اور اس کے بعض حصے بعض کی طرف سکر جائیں گے پس اللہ سبحانہ اپنی مخلوق میں سے کسی پر ظلم نہیں کرے گا اور وہی جنت تو اللہ عز وجل اس کے لیے ایک مخلوق کو پیدا کرے گا۔

(صحیح البخاری رقم الحدیث: ۳۸۵۰، صحیح مسلم رقم الحدیث: ۲۸۳۶، سنن ترمذی رقم الحدیث: ۲۸۶۱، مسند احمد ج ۲ ص ۳۵۰)

دوزخ میں اللہ کے قدم رکھنے کے محال

قرآن مجید کی اس آیت میں اور مذکور الصدر احادیث میں ہے کہ اللہ تعالیٰ دوزخ میں اپنا قدم رکھ دے گا حقد میں کے نزدیک قدم میں کوئی تاویل اور تحریف نہیں ہے وہ کہتے ہیں کہ اللہ تعالیٰ کا قدم ہے جو اس کی شان کے لائق ہے اور مخلوق میں اس کی کوئی مثال نہیں ہے اور کسی چیز پر اپنا قدم رکھنا اس چیز کی اہانت کو مستلزم ہوتا ہے سو جب دوزخ مزید بھراؤ کا مطالبہ کرنے کی تو اللہ تعالیٰ اس میں اپنا قدم رکھ دے گا جو اس کی شان کے لائق ہے۔ اور متاخرین نے جب دیکھا کہ یہ ظاہر یہ آیت اور یہ احادیث اللہ تعالیٰ کے جسم ہونے اور اس کے اعضاء کو مستلزم ہیں تو انہوں نے قدم کی مختلف تاویلیں کیں چنانچہ حافظ احمد بن علی بن جریر عسقلانی متوفی ۸۵۲ھ لکھتے ہیں:

(۱) قدم سے مقدم اعمال مراد ہیں۔ یعنی اہل دوزخ جو بُرے اعمال پہلے کر چکے ہیں ان اعمال کو مجسم کر کے دوزخ میں ڈال دیا جائے گا۔

(۲) اس سے مراد بعض مخلوق کے قدم ہیں۔

(۳) ایک مخلوق کا نام قدم ہے اس مخلوق کو دوزخ میں ڈال دیا جائے گا۔

(۴) قدم انسان کے اعضاء کے آخر میں ہوتا ہے پس جو آخری مخلوق دوزخ کی اہل ہوگی اس کو دوزخ میں ڈال دیا جائے گا۔

(۵) جن مسوحین کو دوزخ سے نکالا جائے گا ان کے بدلہ میں یہود اور نصاریٰ کو دوزخ میں ڈال دیا جائے گا اور چونکہ وہ

مسوحین پر مقدم ہیں اس لیے ان کو قدم سے تعبیر فرمایا۔

(۶) ابلیس کفر میں سب پر مقدم ہے اس لیے قدم سے مراد ابلیس ہے۔

(۷) بعض روایات میں قدم کی جگہ ”رجل“ کا لفظ ہے یعنی پیر اس کی بھی یہی تاویل ہے کہ اس سے مراد بعض مخلوق کا پیر ہے

یا کسی مخلوق کا نام ”رجل“ ہے اس سے وہ مراد ہے۔

(۸) حدیث میں ہے کہ اللہ تعالیٰ ایک مخلوق کو پیدا کر کے اس سے جنت کو بھر دے گا اور دوزخ کے ذکر میں فرمایا: اللہ تعالیٰ

کسی پر ظلم نہیں کرے گا یعنی کوئی مخلوق پیدا کر کے اس کو بے قصور دوزخ میں داخل نہیں کرے گا جب کہ بغیر کسی استحقاق

کے ایک مخلوق کو جنت میں داخل کر دے گا اس سے معلوم ہوا کہ ثواب کسی عمل پر موقوف نہیں ہے بلکہ اللہ تعالیٰ ان کو بھی

جنت عطا فرما دے گا جنہوں نے کوئی عمل نہیں کیا جیسے کم سن بچے اور عذاب دینا کفر اور بُرے اعمال پر موقوف ہے سو وہ

کسی بے قصور کو عذاب نہیں دے گا۔ (فتح الباری ج ۹ ص ۵۷۴-۵۷۳ دار الفکر بیروت ۱۳۲۰ھ)

علامہ بدر الدین محمود بن احمد عینی متوفی ۸۵۵ھ لکھتے ہیں:

یہ احادیث مشابہ احادیث الصفات ہیں اور علماء کے اس میں دو مذہب ہیں: ایک مذہب یہ ہے کہ قدم اور پیر سے اللہ

تعالیٰ کی جو بھی مراد ہے وہ برحق ہے اور قدم اور پیر سے وہی مراد ہے جو اللہ تعالیٰ کی شان کے لائق ہے اور اس کا ظاہر معنی مراد

نہیں ہے۔ جمہور متقدمین اور متکلمین کی ایک جماعت کا یہی مذہب ہے اور دوسرا مذہب ان علماء اور متکلمین کا ہے جو اس آیت

اور ان احادیث میں تاویل کرتے ہیں۔

پھر علامہ عینی نے وہ تاویلات ذکر کی ہیں جن کو ہم اس سے پہلے علامہ ابن حجر عسقلانی کے حوالے سے ذکر کر چکے ہیں۔

(عمدة القاری ج ۱۹ ص ۲۷۰-۲۶۹ دار الکتب العلمیہ بیروت ۱۳۲۱ھ)

علامہ سید محمود آلوسی حنفی متوفی ۱۲۷۰ھ لکھتے ہیں:

بعض صوفیاء نے کہا ہے کہ قدم سے یہاں پر اللہ تعالیٰ کی صفت جلال مراد ہے جیسا کہ بعض چیزوں سے صفت جمال مراد

ہوتی ہے ایک قول یہ ہے کہ دوزخ میں قدم رکھنے سے مراد دوزخ کا جوش ٹھنڈا کرنا ہے اور اس سے مراد دوزخ کی اہانت کرنا

ہے جیسا کہ کہا جاتا ہے: فلاں چیز تو میرے قدم یا پیر کے نیچے ہے نیز جس چیز کی توہین کرنا مقصود ہو اس کو پاؤں تلے روند

ڈالتے ہیں۔ (روح المعانی ج ۲۶ ص ۲۸۳ دار الفکر بیروت ۱۳۲۳ھ)

دوزخ کو بھرنے کے لیے ایک مخلوق کو پیدا کر کے بغیر کسی جرم کے اس کو دوزخ میں ڈال دینا

حضرت ابو ہریرہ رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: جنت اور دوزخ نے اپنے رب کے

سامنے مباہلہ کیا جنت نے کہا: اے میرے رب! کیا سبب ہے کہ جنت میں صرف کمزور اور ناتواں لوگ داخل ہوں گے؟ اور

دوزخ نے کہا کہ مجھے متکبرین کے ساتھ ترجیح دی گئی ہے اللہ تعالیٰ جنت سے فرمانے کا: تم میری رحمت ہو اور دوزخ سے فرمانے

کا: تم میرا عذاب ہو میں جس کو چاہوں گا تم سے عذاب دوں گا اور تم میں سے ہر ایک میں بہت بھرنے کی گنجائش ہے رسی جنت

تو بے شک اللہ اپنی مخلوق میں سے کسی کے اوپر ظلم نہیں کرے گا اور دوزخ کے لیے جن کو چاہے گا پیدا فرما دے گا اور ان کو دوزخ

میں ڈال دے گا پھر بھی دوزخ کہے گی: کیا کچھ اور بھی زیادہ لوگ ہیں؟ حتیٰ کہ اللہ تعالیٰ اس میں اپنا قدم رکھ دے گا پھر دوزخ بھر جائے گی اور اس کے بعض حصے بعض کی طرف لوٹا دیئے جائیں گے اور دوزخ (تین بار) کہے گی: بس! بس! بس!۔

(صحیح البخاری رقم الحدیث: ۷۳۳۹)

امام بخاری نے ق: ۳۰ کی تفسیر میں بھی اس کی مثل حدیث کو روایت کیا ہے (رقم الحدیث: ۳۸۵۰) اور اس کے آخر میں یہ مذکور ہے کہ اللہ عزوجل اپنی مخلوق میں سے کسی پر بھی ظلم نہیں کرے گا اور وہی جنت تو اللہ عزوجل اس کے لیے ایک مخلوق کو پیدا کرے گا۔

اور یہاں حدیث رقم الحدیث: ۷۳۳۹ میں اس کے برعکس دوزخ کے متعلق فرمایا ہے کہ دوزخ کے لیے جن کو چاہے گا پیدا فرما دے گا اور ان کو دوزخ میں ڈال دے گا۔ اور یہ حدیث صرف ”صحیح بخاری“ میں ہے اس کے برخلاف پہلی حدیث ”صحیح بخاری“ کے علاوہ اور بہت کتب حدیث میں ہے۔ (مثلاً صحیح مسلم رقم الحدیث: ۳۸۳۶، مصنف عبدالرزاق رقم الحدیث: ۲۰۸۹۳ طبع قدیم، مصنف عبدالرزاق رقم الحدیث: ۲۱۰۵۷ طبع جدید، مسند احمد ج ۲ ص ۳۱۳)

اس حدیث پر اعتراض کا وارد ہونا

اور اس حدیث پر یہ اعتراض ہوتا ہے کہ جب اللہ تعالیٰ ایک نئی مخلوق کو پیدا کر کے اس کو جہنم میں ڈال دے گا تو لازم آئے گا کہ اللہ سبحانہ اس نئی مخلوق کو بغیر کسی معصیت اور جرم کے دوزخ میں ڈال دے اور یہ ظلم ہے حالانکہ اسی حدیث میں اللہ تعالیٰ نے فرمایا ہے: وہ اپنی کسی مخلوق پر ظلم نہیں کرے گا اور قرآن مجید میں بھی متعدد جگہ اسی طرح فرمایا ہے اور یہ بھی فرمایا ہے کہ:

إِنَّ اللَّهَ لَا يَظْلِمُ شَيْئًا لِّشَيْءٍ (النساء: ۴۰)

اللہ تعالیٰ کسی پر رائی کے دانے کے ایک ذرہ برابر بھی ظلم نہیں کرے گا۔

اس بناء پر بعض محققین نے اس روایت کو مسترد کر دیا ہے اور کہا ہے کہ یہاں راوی نے الٹ روایت کر دی ہے اصل حدیث میں جنت کے لیے ایک مخلوق کو پیدا کرنے کا ذکر تھا اور راوی نے دوزخ کے لیے ایک مخلوق کو پیدا کرنا روایت کر دیا اور بعض شارحین نے اس حدیث کی تاویلات اور توجیہات ذکر کی ہیں۔

اس حدیث کی شرح علامہ ابن بطلال سے

علامہ ابوالحسن علی بن خلف ابن بطلال ماکی متوفی ۳۴۹ھ اس حدیث کی شرح میں لکھتے ہیں:

علامہ مہلب نے اس حدیث کی شرح میں کہا ہے کہ اللہ کے علم ازلی میں جس مخلوق کا کفر اور اس کی معصیت ثابت تھی ان کو اللہ سبحانہ پیدا کر کے دوزخ میں ڈال دے گا۔

اور دوسرے علماء نے کہا ہے کہ اللہ ایسی مخلوق کو پیدا کرے گا جو دنیا میں نہیں تھی اور اس کو دوزخ میں ڈال دے گا اور اس میں اہل سنت کی یہ دلیل ہے کہ اللہ اس بات کا مالک ہے کہ جس کو اس نے دنیا میں بھیج کر اپنی عبادت کا مکلف نہیں کیا اس کو بھی بغیر کسی جرم کے دوزخ میں ڈال دے کیونکہ اللہ تعالیٰ نے فرمایا: ”وَيَفْعَلُ اللَّهُ مَا يَشَاءُ“ (ابراہیم: ۲۷) اللہ جو چاہے وہ کرتا ہے اس کے برخلاف بعض لوگ یہ کہتے ہیں کہ اللہ تعالیٰ نے اگر غیر مکلف کو عذاب دیا تو یہ اس کا ظلم ہوگا اور یہ حدیث ان کے خلاف حجت ہے۔ (شرح صحیح البخاری لابن بطلال ج ۱ ص ۴۷۳-۴۷۲، مکتبۃ الرشیدیہ طبع ۱۳۲۰ھ)

اس حدیث کی شرح حافظ ابن حجر عسقلانی سے

حافظ احمد بن علی بن حجر عسقلانی شافعی متوفی ۸۵۲ھ اس حدیث کی شرح میں لکھتے ہیں:

علامہ ابوالحسن القاسمی نے کہا ہے کہ اللہ تعالیٰ جنت کے لیے ایک مخلوق کو پیدا کرے گا اور دوزخ میں اپنا قدم رکھ دے گا اور میرے علم میں ایسی کوئی حدیث نہیں ہے کہ اللہ تعالیٰ دوزخ کے لیے بھی کوئی مخلوق پیدا کرے گا یہ حدیث سورۃ قی: ۳۰ کی تفسیر میں گزر چکی ہے اور ہم نے وہاں بیان کر دیا ہے کہ اللہ تعالیٰ کے دوزخ میں قدم رکھنے کی کیا تاویلات اور توجہات ہیں۔ قاضی عیاض نے کہا ہے کہ جنت کے لیے اللہ تعالیٰ ایک مخلوق پیدا کرے گا اور دوزخ میں صرف اپنا قدم رکھ دے گا اس سے معلوم ہوا کہ نئی مخلوق کو پیدا کرنا اور دوزخ میں اپنا قدم رکھنا دو الگ الگ اور متضاد چیزیں ہیں۔ (اس کے بعد علامہ ابن حجر نے علامہ مہلب کی عبارت نقل کی ہے جس کو ہم علامہ ابن بطال کے حوالے سے نقل کر چکے ہیں اس پر تبصرہ کرتے ہوئے علامہ ابن حجر لکھتے ہیں: اہل سنت کے نزدیک یہ جائز ہے کہ اللہ تعالیٰ بغیر جرم کے سزا دے اور یہ اس کا ظلم نہیں ہوگا لیکن یہ صرف جواز کی حد تک ہے اہل سنت اس کے وقوع کے قائل نہیں ہے اور اس حدیث میں علماء اہل سنت کے خلاف کوئی دلیل نہیں ہے کیونکہ اس حدیث میں تاویل ہو سکتی ہے ائمہ کی ایک جماعت نے کہا ہے کہ اس حدیث میں برعکس اور الت روایت ہے اصل حدیث میں جنت کے لیے مخلوق پیدا کرنے کا ذکر ہے اور اس روایت میں اس کے برعکس دوزخ کے لیے مخلوق کو پیدا کرنے کا ذکر ہے اس لیے یہ حدیث مغلوب ہے اور ابن قیم نے تصریح کی ہے کہ یہ روایت غلط ہے اور انہوں نے اس سے استدلال کیا ہے کہ اللہ تعالیٰ نے خبر دی ہے کہ جہنم ابلیس اور اس کے قبضین سے بھر جائے گی قرآن مجید میں ہے:

لَا تَلْكُتْ جَهَنَّمَ مِنْكَ وَمِنْهُمْ يُعَذِّبُكَ وَيَخْلَقُ مَا تُحِبُّ ۝ (اے ابلیس!) میں تجھ سے اور تیرے تمام قبضین سے جہنم کو

(ص: ۸۵) بھردوں گا

تو جب جہنم ابلیس اور اس کے قبضین سے بھر جائے گی تو وہ کب اتنی خالی ہوگی کہ اس کو بھرنے کے لیے ایک نئی مخلوق کو پیدا کرنے کی ضرورت ہو؟

اسی طرح ہمارے شیخ علامہ البلقینی نے بھی اس روایت کو رد کر دیا ہے اور ان کا استدلال اس آیت سے ہے:

وَلَا يَظْلِمُ بَرًّا نَبَاً ۝ (الکہف: ۳۹) اور آپ کا رب کسی ایک پر بھی ظلم نہیں کرے گا

اور انہوں نے کہا ہے کہ اس روایت کو ان پتھروں پر محمول کرنا زیادہ لائق ہے جن کو دوزخ میں ڈالا جائے گا یہ نسبت اس ذی روح مخلوق کے جس کو بغیر گناہ کے عذاب دیا جائے علامہ بلقینی کا کلام ختم ہوا۔ علامہ ابن حجر فرماتے ہیں: اور یہ التزام کرنا بھی ممکن ہے کہ وہ مخلوق ذی روح ہو اور اس کو دوزخ میں ڈال دیا جائے اور اس کو عذاب نہ دیا جائے جیسا کہ دوزخ کے محافظین دوزخ میں ہوں گے اور ان کو عذاب نہیں ہوگا اور یہ بھی ہو سکتا ہے کہ نئی مخلوق کو پیدا کرنے اور ان کو دوزخ میں ڈالنے سے کفار کو ابتداء دوزخ میں ڈالنا مراد ہو اور انتہاء اور اخیر سے مراد ابتداء اور شروع ہو۔ اور اس پر دلیل یہ ہے کہ جب کفار کو دوزخ میں ڈال دیا جائے گا تو دوزخ کہے گی: کیا کچھ اور زیادہ لوگ بھی ہیں؟ اور اس کو تین بار کہے گی پھر اللہ تعالیٰ اس میں اپنا قدم رکھ دے گا تو دوزخ کہے گی: بس ابس ابس! (انتہاء اور اخیر سے ابتداء اور شروع کو مراد لینا بہت دور کی تاویل ہے)۔ علامہ عسقلانی نے اس حدیث کی تائید میں بعض علماء کا یہ قول بھی نقل کیا ہے کہ اللہ تعالیٰ نے جو فرمایا ہے کہ وہ کسی پر ظلم نہیں کرتا اس کا محمل یہ ہے کہ وہ ایسا نہیں کرتا کہ کسی نئی کرنے والے کو اس کی نیکی کا اجر نہ دے کیونکہ اللہ تعالیٰ نے نیکو کاروں کو اجر عطا فرمانے کے بارے میں اجر ضائع نہ کرنے کا ذکر فرمایا ہے اور اجر ضائع نہ کرنے سے ظلم نہ کرنا مراد ہے۔ قرآن مجید میں ہے:

لَا يَذَرُ الَّذِينَ آمَنُوا وَالَّذِينَ هُمْ يَكُونُونَ ۝ (النحل: ۱۰۷) بے شک جو لوگ ایمان لائے اور انہوں نے نیک اعمال کیے

بے شک ہم ان کے نیک اعمال کے اجر کو ضائع نہیں کریں گے

(فتح الباری ج ۱۵ ص ۳۰۱-۳۰۰ دار الفکر بیروت ۱۴۲۰ھ)

نئی مخلوق پیدا کر کے اس کو بلا جرم دوزخ میں ڈالنے کے متعلق مصنف کی تحقیق

ہمارے نزدیک صحیح یہ ہے کہ اللہ تعالیٰ نئی مخلوق پیدا کر کے دوزخ میں نہیں ڈالے گا کیونکہ اس سے اللہ تعالیٰ کا ظلم کرنا لازم آتا ہے اور حافظ ابن حجر عسقلانی نے الکہف: ۳۰ سے جو تاویل کی ہے وہ صحیح نہیں ہے کیونکہ اللہ تعالیٰ نے کفار پر عذاب نازل کرنے کے سیاق میں بھی اپنی ذات سے ظلم کی نفی فرمائی ہے قرآن مجید میں ہے:

وَمَنْ جَاءَكَ بِالنَّبِيَّةِ فَلَا يَجُزِّي إِلَّا مِثْلَهَا وَهُمْ لَا يُظْلَمُونَ ○ (الانعام: ۱۶۰)

فَإِذَا جَاءَ رَسُولُهُمْ قَضِيَ بَيْنَهُم بِالْقِسْطِ وَهُمْ لَا يُظْلَمُونَ ○ (یونس: ۳۷)

هَلْ يَنْظُرُونَ إِلَّا أَنْ تَأْتِيَهُمُ الْمَلَائِكَةُ أَوْ يَأْتِيَ أَعْمُرُ رَبِّكَ فَتَكُنْ لَكَ فَعَلَ الَّذِينَ مِنْ قَبْلِهِمْ وَمَا ظَلَمَهُمُ اللَّهُ وَلَكِنْ كَانُوا أَنْفُسَهُمْ يَظْلِمُونَ ○ (النمل: ۳۳)

سے پہلے لوگوں نے کیا تھا اور ان پر اللہ نے ظلم نہیں کیا بلکہ وہ خود اپنی جانوں پر ظلم کرتے تھے ○

اس طرح کی اور بہت آیتیں ہیں اور ان سب آیتوں میں ظلم کا معنی ہے: بغیر جرم کے سزا دینا لہذا ”صحیح بخاری“ کی حدیث: ۴۳۹۶ کی حافظ ابن حجر عسقلانی نے جس قدر تاویلات اور توجہات کی ہیں وہ سب نہایت ضعیف اور رکیک ہیں اور زیادہ قوی بات یہی ہے کہ اس حدیث کا متن غلط ہے جیسا کہ علامہ ابن قیم اور حافظ ابن حجر عسقلانی کے استاذ علامہ بلقینی نے کہا ہے۔

نیز حافظ ابن حجر عسقلانی نے علامہ مہلب وغیرہ سے نقل کیا ہے کہ اللہ تعالیٰ مالک ہے وہ اپنی مخلوق میں جو چاہے تصرف کرے یہ اس کا ظلم نہیں ہے۔ اس کا جواب یہ ہے کہ بے شک اللہ تعالیٰ اپنی تمام مخلوق کا مالک ہے اور مالک اپنی ملک میں جو چاہے تصرف کرے وہ اس کا ظلم نہیں ہوتا اگر وہ تمام آسمانوں اور زمینوں والوں کو بہ شمول نیکوکاروں کے دوزخ میں ڈال دے تو وہ ایسا کر سکتا ہے اور یہ اس کا ظلم نہیں ہوگا اور عقلیہ چیز جائز ہے۔ لیکن اللہ تعالیٰ نے متعدد آیات میں یہ خبر دی ہے کہ وہ ایسا نہیں کرے گا وہ کسی نیکوکار کو اس کی نیکی کے اجر سے محروم نہیں کرے گا جیسا کہ اس نے الکہف: ۳۰ میں فرمایا ہے اور نہ وہ کسی فاسق یا کافر کو بغیر جرم کے سزا دے گا جیسا کہ اس نے الانعام: ۱۶۰، یونس: ۳۷ اور النمل: ۳۳ میں فرمایا ہے اور اللہ تعالیٰ نے مؤمنین سے جس اجر و ثواب کا وعدہ فرمایا ہے اس کے خلاف کرنا محال ہے اسی طرح اس نے ظلم نہ کرنے اور بغیر جرم کے سزا نہ دینے کی جو خبر دی ہے اس کے خلاف کرنا بھی محال ہے کیونکہ اپنی دی ہوئی خبر کے خلاف کرنا اس خبر کے کذب کو مستلزم ہے اور اللہ تعالیٰ کے کلام اور اس کی خبر کا کاذب ہونا محال ہے اسی طرح یہ بھی محال ہے کہ اللہ تعالیٰ ایک نئی مخلوق کو پیدا کرے اور اس کو بغیر کسی جرم کے دوزخ میں ڈال دے۔ باقی رہا حافظ ابن حجر کا یہ کہنا کہ یہ ہو سکتا ہے کہ اس مخلوق کو دوزخ میں ڈال دیا جائے اور اس کو عذاب نہ ہو جیسا کہ دوزخ کے محافظ فرشتے دوزخ میں ہوں گے اور ان کو عذاب نہیں ہوگا اس کا جواب یہ ہے کہ یہ محض ایک احتمال ہے اور اس کے وقوع پر کوئی دلیل نہیں ہے بلکہ یہ احتمال قرآن مجید کی نص صریح کے خلاف ہے قرآن

مجید میں ہے:

لَا تَلْعَنُوا جَهَنَّمَ فَاَنَّكُمْ تَعْلَعَلْنَ بِهَا وَلَا تَلْعَنُوا مَنْ يَدْعُوَكُمْ بِهَا وَلَا تَلْعَنُوا مَنْ يَدْعُوَكُمْ بِهَا وَلَا تَلْعَنُوا مَنْ يَدْعُوَكُمْ بِهَا (۱) میں تمہ سے اور تیرے تمام تبعین سے جہنم کو

(ص: ۸۵) بھروں گا

قرآن مجید کی اس نص صریح سے معلوم ہوا کہ ابلیس اور اس کے تبعین سے جہنم بھر جائے گی اور اس میں کوئی خالی جگہ اور منجائش نہیں ہوگی جس کے لیے کسی نئی مخلوق کو پیدا کرنا پڑے۔

اس لیے صحیح بات وہی ہے جس کو حافظ ابن حجر نے بعض ائمہ سے نقل کیا ہے کہ یہ حدیث مقلوب ہے اصل حدیث اس طرح ہے جیسا کہ ق: ۳۰ کی تفسیر میں ہے کہ اللہ تعالیٰ جنت کے لیے ایک مخلوق کو پیدا کرے گا اور دوزخ میں اپنا قدم رکھ دے گا۔ ”صحیح البخاری“ رقم الحدیث: ۴۳۹۹ میں راوی نے اس حدیث کو الٹ کر دیا اور جنت کے بجائے دوزخ کے لیے نئی مخلوق کے پیدا کرنے کو روایت کر دیا اور یا پھر علامہ ابن قیم اور حافظ بلقینی کی تصریح کے مطابق اس حدیث کا متن غلط ہے۔

میرے ایک فاضل دوست اور برطانیہ کے مشہور مسلم اسکالر حافظ عبد المجید نقشبندی (برٹل) نے مجھے فون کر کے کہا کہ حافظ ابن حجر عسقلانی امام بخاری کے بہت مداح ہیں اور وہ بخاری کی جن احادیث پر اعتراضات ہوں ان کا زبردست دفاع کرتے ہیں لیکن ”کتاب التوحید“ کی اس حدیث کا حافظ عسقلانی بھی مکمل دفاع نہیں کر سکے اگرچہ انہوں نے اس حدیث کی بعض دور از کار تاویلات کی ہیں لیکن ان کو بہر حال یہ اعتراف کرنا پڑا کہ اس حدیث کا متن مقلوب ہے یا پھر غلط ہے۔ آپ ق: ۳۰ کی تفسیر میں حافظ ابن حجر عسقلانی کی شرح کو نقل کریں سو میں نے حافظ عسقلانی کی شرح کو بھی نقل کیا ہے اور اس حدیث کے متعلق اپنی تحقیق بھی ذکر کر دی ہے اور اب میں اس حدیث کے متعلق دوسرے شارحین کی آراء کو بھی ذکر کر رہا ہوں۔

زیر بحث حدیث کے متعلق دیگر شارحین کی آراء

حافظ بدر الدین محمود بن احمد یعنی حنفی متوفی ۸۵۵ھ اس حدیث کی شرح میں لکھتے ہیں:

علامہ القاسمی نے کہا ہے: اس جگہ میں معروف یہ حدیث ہے کہ اللہ تعالیٰ جنت کے لیے ایک مخلوق پیدا کرے گا اور وہی دوزخ تو اس میں اپنا قدم رکھ دے گا اور علامہ القاسمی نے کہا: میرے علم میں ایسی کوئی حدیث نہیں ہے کہ اللہ تعالیٰ دوزخ کے لیے ایک مخلوق پیدا کرے گا اور پھر دوزخ میں اپنا قدم رکھ دے گا اور انہوں نے کہا کہ بخاری کی اس حدیث کے علاوہ دوزخ کے لیے مخلوق پیدا کرنے کی کوئی حدیث میرے علم میں نہیں ہے۔ اور علامہ کرمانی نے کہا: سورہ ق: ۳۰ کی تفسیر میں اس کے برعکس حدیث گزر چکی ہے اور وہاں حدیث میں ہے کہ وہی دوزخ تو وہ بھر جائے گی اور اللہ کسی مخلوق پر ظلم نہیں کرے گا اور وہی جنت تو اللہ اس کے لیے ایک مخلوق کو پیدا کرے گا اور اسی طرح ”صحیح مسلم“ میں بھی ہے اور کہا گیا ہے کہ ”بخاری“ کی اس روایت میں (رقم الحدیث: ۴۳۹۹) راوی کو وہم ہوا ہے کیونکہ بغیر گناہ کے کسی کو عذاب دینا اللہ تعالیٰ کی شان کرم کے لائق نہیں ہے اس کے برخلاف جو اطاعت گزار نہ ہوں اس کو انعام دینا اس کا کرم ہے اس کے بعد علامہ کرمانی نے یہ کہا کہ جس کا گناہ نہ ہو اس کو عذاب دینے میں بھی کوئی خرابی نہیں ہے کیونکہ یہ خرابی اس قاعدہ کی بناء پر ہے کہ حسن اور قبح عقلی ہیں اور یہ قاعدہ باطل ہے اس لیے اگر اللہ تعالیٰ غیر عاصی کو بھی عذاب دے تو یہ اس کا عدل ہے بنا بریں دوزخ کے لیے مخلوق کو پیدا کر کے اس کو بلا مصیبت عذاب دینے میں کوئی حرج نہیں ہے اللہ جو چاہے کرتا ہے لہذا اس حدیث کو راوی کے وہم پر محمول کرنے کی کوئی حاجت نہیں ہے۔

علامہ کرمانی کی یہ تقریر ان کی شرح کے جزء ۲۵ ص ۱۶۰ مطبوعہ دار احیاء التراث العربی بیروت ۱۴۰۱ھ میں موجود ہے۔

(مدۃ القاری ج ۲۵ ص ۲۰۶ دارالکتب العلمیہ بیروت ۱۴۲۱ھ)

میں کہتا ہوں کہ حسن و قبح کا عقلی ہونا ماتریدیہ کے نزدیک ہے اور یہی احناف کا مذہب ہے اور یہی مذہب حق ہے اور حسن و قبح کا شرعی ہونا اشاعرہ کے نزدیک ہے اور یہی شوافع کا مذہب ہے اور یہ مذہب باطل ہے۔ اس کے باطل ہونے کی دلیل یہ ہے کہ اگر حسن و قبح عقلی نہ ہوتا تو پھر یہ جائز تھا کہ اللہ تعالیٰ رسولوں کے پیچھے بغیر کفار پر عذاب نازل فرمادیتا۔ لیکن ایسا کرنا اللہ تعالیٰ کے عدل کے خلاف تھا اور یہ کفار پر ظلم ہوتا اس لیے اللہ تعالیٰ نے رسولوں کو بھیج کر پہلے کفار پر جنت قائم فرمائی اور جب انہوں نے رسولوں کی تکذیب کی تو پھر ان پر عذاب نازل فرمایا۔ قرآن مجید میں ہے:

وَمَا كُنَّا مُعَذِّبِينَ حَتَّىٰ تَبْعَثَ رَسُولًا

جب تک ہم رسولوں کو نہ بھیج دیں ہم (کفار پر) عذاب (نہیں بھیجتے) (بنی اسرائیل: ۱۵)

اگر حسن و قبح عقلی باطل ہوتا اور اللہ تعالیٰ کے لیے ظلم جائز ہوتا تو اللہ تعالیٰ رسولوں کے پیچھے بغیر عذاب نازل فرمادیتا۔ پس معلوم ہوا کہ حسن و قبح شرعی نہیں عقلی ہے اور اللہ تعالیٰ کے لیے ظلم کرنا جائز نہیں ہے جیسا کہ اُس نے متعدد آیات میں اپنی ذات سے ظلم کی نفی کی ہے۔ سواس حدیث کو راوی کے وہم پر محمول کیے بغیر اور اس کو مقلوب قرار دیے بغیر اور کوئی چارہ نہیں ہے۔ علامہ شہاب الدین احمد القسطلانی المتوفی ۹۱۱ھ اس حدیث کی شرح میں لکھتے ہیں:

یہ حدیث سورۃ ق: ۳۰ میں گزر چکی ہے اس میں مذکور تھا کہ رہی جنت تو اللہ اس کے لیے مخلوق کو پیدا کرے گا اور اس حدیث میں اس کے برعکس ہے کہ رہی دوزخ تو اللہ اس کے لیے مخلوق کو پیدا کرے گا اسی وجہ سے ائمہ کی ایک جماعت نے کہا کہ یہ حدیث مقلوب ہے اور ابن قیم نے جزاً کہا: یہ حدیث غلط ہے اور حافظ بلقینی نے بھی اس کا انکار کیا اور ان کا استدلال الکہف: ۳۹ سے ہے کہ آپ کا رب کسی پر ظلم نہیں کرتا اور ابوالحسن القامبی نے کہا کہ معروف یہ ہے کہ اللہ تعالیٰ جنت کے لیے مخلوق کو پیدا کرے گا اور میرے علم کے مطابق کسی حدیث میں یہ نہیں ہے کہ اللہ تعالیٰ دوزخ کے لیے مخلوق کو پیدا کرے گا سوا اس حدیث کے۔

اس کے بعد علامہ قسطلانی نے اس حدیث کی وہ ریک تادیلات ذکر کی ہیں جن کو ہم حافظ عسقلانی سے نقل کر کے ان کا رد کر چکے ہیں۔ (ارشاد الساری ج ۱ ص ۳۹۲ دارالفرق بیروت ۱۴۲۱ھ)

حافظ جلال الدین سیوطی متوفی ۹۱۱ھ اس حدیث کی شرح میں لکھتے ہیں:

علامہ القامبی نے کہا کہ راوی نے اس حدیث کو مقلوب (الٹ) کر دیا ہے اور معروف یہ ہے کہ اللہ تعالیٰ جنت کے لیے مخلوق کو پیدا کرے گا۔ علامہ ابن قیم علامہ بلقینی اور دوسرے علماء نے بھی اسی طرح کہا ہے۔

(التوضیح علی الجامع الصحیح ج ۵ ص ۲۹۳ دارالکتب العلمیہ بیروت ۱۴۲۰ھ)

شیخ محمد انور کشمیری دیوبندی متوفی ۱۳۵۲ھ اس حدیث کی شرح میں لکھتے ہیں:

اس حدیث میں بلا شک و شبہ راوی کی غلطی ہے اور ارحم الراحمین کی شان کے لائق یہ نہیں ہے کہ وہ دوزخ کے لیے مخلوق کو پیدا کرے اور بغیر جرم کے ان کو دوزخ میں ڈال دے البتہ معاملہ اس کے برعکس ہے اللہ تعالیٰ جنت کے لیے مخلوق کو پیدا کرے گا اور اپنے فضل سے اس کو جنت میں داخل کر دے گا اور وہ کسی پر بھی ظلم نہیں کرے گا کہ بغیر کسی گناہ کے مخلوق کو دوزخ میں ڈال دے۔ (فیض الباری ج ۳ ص ۵۲۱ مجلس علمی بزم ۱۳۵۵ھ)

ہم نے اپنے فاضل دوست مولانا عبداللہ الجید (برٹل) کی فرمائش پر اس حدیث کی کافی تحقیق کی ہے اور اس تحقیق سے یہ

واضح ہو گیا کہ حدیث کے متن کی چھان بچک میں بعض اوقات امام بخاری سے بھی سہو ہو جاتا ہے اور وہ مطلوب متن کی بھی روایت کر دیتے ہیں ہو سکتا ہے کہ بعض بخاری پرستوں کو یہ ناگوار گزرے لیکن ہم اللہ تعالیٰ کی طرف ظلم کی نسبت کرنے کی بہ نسبت یہ آسان سمجھتے ہیں کہ امام بخاری کی طرف مطلوب متن کی روایت کی نسبت کر دی جائے واللہ! ہمارے دل میں تمام ائمہ حدیث سے زیادہ امام بخاری کی محبت ہے اور ان کی عظمت ہمارے دل میں جاگزین ہے لیکن سب سے زیادہ ہمارے دل میں اللہ سبحانہ کی محبت اور عظمت ہے اللہ تعالیٰ ہمارے قارئین کو بھی اس محبت سے حظ وافر عطا فرمائے۔ (آمین)

قی: ۳۱ میں فرمایا: اور جنت کو متقین کے قریب لایا جائے گا وہ ان سے دور نہ ہوگی O

جب ان سے کہا گیا کہ نیک عمل کرو اور گناہوں سے اجتناب کرو تو جنت ان کے دلوں کے قریب کر دی گئی ایک قول یہ ہے کہ جب متقین جنت میں داخل ہو جائیں گے تو جنت کے مقامات ان کے قریب کر دیئے جائیں گے۔

قی: ۳۲ میں فرمایا: یہ وہ (انعام) ہے جس کا تم سے وعدہ کیا گیا تھا O ہر اس شخص کے لیے جو (اللہ کی طرف) رجوع کرنے والا (اپنے دین کی) حفاظت کرنے والا ہو O

”اَوَاب“ کا معنی

متقین سے کہا جائے گا: یہ وہ جزاء ہے جس کا تم سے دنیا میں رسولوں کی زبان کے ذریعہ وعدہ کیا گیا تھا اس آیت میں ”اَوَاب“ کا لفظ ہے اس کا معنی ہے: جو گناہوں کو ترک کر کے اللہ کی طرف رجوع کرنے والا ہو اور اگر شامت نفس سے پھر گناہ کر بیٹھے تو پھر توبہ کر کے اللہ کی طرف رجوع کرے اور توبہ کو کھیل نہ بنائے۔

حضرت ابن عباس رضی اللہ عنہما اور عطاء نے کہا کہ ”اَوَاب“ کا معنی ہے: توبہ کرنے والا۔ انکم بن عتیبہ نے کہا: ”اَوَاب“ وہ شخص ہے جو غلوت میں اللہ کا ذکر کرے۔ شعی اور مجاہد نے کہا: ”اَوَاب“ وہ شخص ہے جو غلوت میں اپنے گناہوں کو یاد کر کے ان پر اللہ تعالیٰ سے استغفار کرے اور عبید بن عمر نے کہا: ”اَوَاب“ وہ شخص ہے جو ہر مجلس میں بیٹھنے سے پہلے اللہ تعالیٰ سے استغفار کرے اور ان ہی کا قول ہے کہ ”الاَوَاب الحفیظ“ وہ شخص ہے کہ جب وہ کسی مجلس سے اٹھے تو کہے: ”مبھان اللہ وبھمدہ“ اے اللہ! مجھ سے اس مجلس میں جو گناہ ہو گیا میں تجھ سے اس پر مغفرت طلب کرتا ہوں۔ حضرت ابو ہریرہ سلمیٰ بیان کرتے ہیں کہ رسول اللہ صلی اللہ علیہ وسلم نے فرمایا: جس شخص نے کسی مجلس سے اٹھ کر کہا: ”مبھانک اللہ وبھمدک لا الہ الا انت استغفروک واتوب الیک“ تو اس مجلس میں جو اس سے گناہ ہوا ہو اللہ اس کو بخش دیتا ہے۔

(سنن ابوداؤد رقم الحدیث: ۳۸۵۹، مسند رک ج ۱ ص ۵۳، سنن الکبریٰ للبخاری رقم الحدیث: ۱۰۲۳۰)

”حفیظ“ کا معنی

قاسم نے کہا: جو اللہ عزوجل کے ذکر کے سوا اور کسی کام میں مشغول نہ ہو وہ ”حفیظ“ ہے۔ حضرت ابن عباس رضی اللہ عنہما نے فرمایا: جو شخص اپنے گناہوں کو یاد رکھتا ہو حتیٰ کہ ان سے توبہ کر لے۔ قتادہ نے کہا: جو شخص اللہ سبحانہ کی دی ہوئی نعمتوں اور ان کے حقوق کی حفاظت کرتا ہو وہ ”حفیظ“ ہے۔ نیز حضرت ابن عباس نے فرمایا: جو شخص اللہ تعالیٰ کے احکام کی حفاظت کرتا ہو وہ ”حفیظ“ ہے۔ مجاہد نے کہا: جو شخص اللہ تعالیٰ کے حق اور اس کی نعمت کا اعتراف کر کے اس کا شکر بجالائے وہ ”حفیظ“ ہے۔ ضحاک نے کہا: جو اللہ تعالیٰ کی نصیحت کو قبول کرے وہ ”حفیظ“ ہے۔ حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جو صبح کے ازل وقت میں چار رکعات کی حفاظت کرے وہ حفیظ ہے۔

(المکمل والعیون ج ۵ ص ۳۵۳-۳۵۴ دارالکتب العلمیہ بیروت)

ق: ۳۳ میں فرمایا: جو بن دیکھے اللہ سے ڈرتا رہا اور (اللہ کی طرف) رجوع کرنے والا دل لایا O
 ”قلب منیب“ کا معنی ہے: جو اللہ تعالیٰ کی اطاعت کی طرف متوجہ ہو ایک قول ہے کہ وہ مخلص ہو۔ ابو بکر و راق نے کہا:
 ”منیب“ وہ ہے جو اپنے نفس کی خواہشوں کو ترک کرنے والا ہو اللہ تعالیٰ کے جلال سے ڈرتا ہو اور اس کی کبریائی کا عارف ہو۔

ق: ۳۴ میں فرمایا: اس جنت میں ہمیشہ کے لیے سلامتی کے ساتھ داخل ہو جاؤ O
 یعنی جو مذکور العدر صفات کے حامل ہوں گے جو متقین ہوں اللہ کی طرف رجوع کرنے والے ہوں دین کی حفاظت
 کرنے والے اور بن دیکھے اللہ سے ڈرنے والے ہوں ان سے کہا جائے گا: تم اس جنت میں ہمیشہ کے لیے سلامتی کے ساتھ
 داخل ہو جاؤ۔ سلامتی کا معنی ہے: عذاب سے سلامتی کے ساتھ یا نعمتوں کے زوال کی سلامتی کے ساتھ یا اللہ اور فرشتوں کے
 سلام کے ساتھ۔

اہل جنت کے لیے غیر مترقبہ نعمتیں

ق: ۳۵ میں فرمایا: متقین کے لیے جنت میں ہر وہ چیز ہوگی جس کی وہ خواہش کریں گے اور ہمارے پاس اس سے بھی
 زیادہ ہے O
 جو نعمتیں ان کو اچھی اور لذیذ لگیں گی اور وہ نعمتیں جن کا کبھی ان کے دل میں خیال بھی نہیں آیا ہوگا وہ نعمتیں ان کو جنت
 میں ملیں گی احادیث میں ہے:

حضرت ابوسعید خدری رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: جب مومن کو جنت میں اولاد کی
 خواہش ہوگی تو اس کا حمل اور وضع حمل اور اس کا سن ایک ساعت میں ہو جائے گا جس طرح اس کی خواہش ہوگی (اس حدیث
 کی سند حسن ہے)۔ (سنن ترمذی رقم الحدیث: ۲۵۹۳، سنن ابن ماجہ رقم الحدیث: ۳۳۳۸، مسند ابوسعید رقم الحدیث: ۱۰۵۱، صحیح ابن حبان رقم
 الحدیث: ۷۴۰۴، ابی حاتم و المنصور للبیہقی رقم الحدیث: ۳۴۰، مسند احمد ج ۳ ص ۹ طبع قدیم، مسند احمد ج ۱ ص ۱۱۷-۱۱۸، رقم الحدیث: ۱۱۰۶۳،
 مؤسسۃ الرسالۃ بیروت: ۱۴۲۰ھ)

متقین کے لیے غیر مترقبہ نعمتوں کے علاوہ خصوصی مزید انعام

نیز اس آیت میں فرمایا ہے: ”ولدينا مزيد“ یعنی متقین جنت میں جو چاہیں گے وہ ان کو مل جائے گا اور ہمارے پاس
 مزید انعام بھی ہے وہ مزید انعام کیا ہے اس کے متعلق حسب ذیل احادیث ہیں:

حضرت ابوسعید خدری رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: بے شک اللہ تعالیٰ اہل جنت
 سے فرمائے گا: اے اہل جنت! وہ کہیں گے: ”لیک ربنا وسعدیک“ اللہ تعالیٰ فرمائے گا: کیا تم راضی ہو گئے؟ وہ کہیں گے:
 ہم کیوں راضی نہیں ہوں گے حالانکہ تو نے ہمیں وہ نعمتیں عطا کی ہیں جو اپنی مخلوق میں سے کسی کو بھی نہیں عطا کیں اللہ تعالیٰ
 فرمائے گا: میں تم کو اس سے بھی افضل چیز عطا کروں گا وہ کہیں گے: اے ہمارے رب! ان نعمتوں سے افضل اور کوئی نعمت
 ہوگی؟ اللہ تعالیٰ فرمائے گا: میں تم پر اپنی رضا حلال کر دوں گا اور تم پر کبھی ناراض نہیں ہوگا۔ (صحیح البخاری رقم الحدیث: ۶۵۳۹، صحیح مسلم
 رقم الحدیث: ۲۸۲۹، سنن الترمذی رقم الحدیث: ۲۵۵۵، السنن الکبریٰ للبیہقی رقم الحدیث: ۷۷۴۹، مسند احمد ج ۳ ص ۸۸)

حضرت صہیب رضی اللہ عنہ بیان کرتے ہیں کہ نبی صلی اللہ علیہ وسلم نے اس آیت کی تفسیر میں فرمایا: ”لَئِنْ يَنْ أَحْسَنُوا الْحُسْنَىٰ
 وَتَزِيدَنَّ كَثْرًا“ (یونس: ۱۲) نیک کام کرنے والوں کے لیے اچھا اجر ہے اور ایک زائد انعام ہے نبی صلی اللہ علیہ وسلم نے بتایا وہ
 زائد انعام کیا ہے؟ فرمایا جب اہل جنت جنت میں داخل ہو جائیں گے تو ایک منادی ندا کرے گا: بے شک تمہارے لیے اللہ کا

ایک وعدہ ہے اہل جنت کہیں گے: کیا اللہ نے ہمارے چہرے سفید نہیں کیے؟ کیا اللہ نے ہم کو دوزخ سے نجات نہیں دی؟ وہ کہیں گے: کیوں نہیں! پھر اللہ! اپنے چہرے سے جاب کھول دے گا! آپ نے فرمایا: پس اللہ کی قسم! اللہ نے ان کو اس سے زیادہ محبوب کوئی چیز نہیں دی کہ وہ اس کے چہرے کی طرف دیکھیں۔

(صحیح مسلم رقم الحدیث: ۳۳۹۰-۳۳۸۸، سنن ترمذی رقم الحدیث: ۲۵۵۲، سنن ابن ماجہ رقم الحدیث: ۱۸۷۱، سند اجماع ص ۳۳۲)

حضرت انس بن مالک رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: میرے پاس حضرت جبریل علیہ السلام آئے ان کے پاس ایک سفید آنکھ تھا جس میں ایک سیاہ نکتہ تھا میں نے کہا: اے جبریل! یہ کیا ہے؟ انہوں نے کہا: یہ جحد ہے جو آپ کے اوپر آپ کا رب پیش فرمائے گا تاکہ وہ آپ کے لیے اور آپ کے بعد آپ کی امت کے لیے عید ہو جائے اور آپ اڈل رہیں اور یہود اور نصاریٰ آپ کے بعد رہیں (کیونکہ یہود نے اپنے لیے ہفتہ کا دن رکھا اور نصاریٰ نے اتوار کا) آپ نے پوچھا: ہمارے لیے اس میں کیا ہے؟ انہوں نے فرمایا: آپ کے لیے اس میں خیر ہے اس میں آپ کے لیے ایک ایسی ساعت ہے کہ جو شخص بھی اس میں خیر کی دعا مانگے گا اللہ تعالیٰ اس کو عطا فرما دے گا یا اس سے زیادہ عظیم چیز کو اس کے لیے ذخیرہ کر دے گا یا وہ کسی شر سے پناہ طلب کرے گا تو اس سے بڑے شر سے اس کو پناہ میں رکھے گا۔ میں نے پوچھا: اس میں یہ سیاہ نکتہ کیا ہے؟ انہوں نے کہا: یہ وہ ساعت ہے جس میں جحد قائم ہوتا ہے ہمارے نزدیک جحد سید الایام ہے اور ہم آخرت میں اس کو یوم المیزہ کہیں گے میں نے کہا: تم اس کو یوم المیزہ کیوں کہو گے؟ انہوں نے کہا: بے شک آپ کے رب عزوجل نے جنت میں ایک دادی بنائی ہے جو مشک سے زیادہ خوشبودار اور سفید ہے جب جحد کا دن ہوگا تو اللہ تبارک و تعالیٰ علیین سے اپنی کرسی پر جلوہ فرما ہوگا اسی کرسی کے گرد نور کے منبر ہوں گے اور انبیاء آ کر ان منبروں پر بیٹھ جائیں گے پھر ان منبروں کے گرد سونے کی کرسیاں ہوں گے پھر صدیقین اور شہداء آ کر ان کرسیوں پر بیٹھ جائیں گے پھر اہل جنت آئیں گے اور وہ ٹیلوں پر بیٹھ جائیں گے پھر ان کے اوپر ان کا رب تبارک و تعالیٰ تجلّی فرمائے گا حتیٰ کہ سب اس کے چہرے کی طرف دیکھیں گے اور وہ فرمائے گا: میں وہ ہوں جس نے اپنے وعدہ کو سچا کر دیا اور میں نے تم پر اپنی نعمت کو پورا کر دیا یہ میری عزت کی جگہ ہے تم مجھ سے سوال کرو پس اہل جنت اس سے رضا کا سوال کریں گے حتیٰ کہ ان کی رغبت ختم ہو جائے گی پھر ان کے لیے وہ تختیں کھولی جائیں گی جن کو کسی آنکھ نے دیکھا ہوگا نہ کسی کان نے سنا ہوگا اور نہ کسی دل میں ان کا خیال آیا ہوگا یہ مجلس اتنی دیر رہے گی جتنی دیر میں لوگ جحد سے فارغ ہوتے ہیں پھر اللہ تبارک و تعالیٰ اپنی کرسی پر چڑھے گا اور اس کے ساتھ ہی صدیقین اور شہداء بھی (اپنی اپنی) کرسیوں پر چڑھیں گے اور بالا خانے والے اپنے بالا خانوں کی طرف لوٹ جائیں گے وہ بالا خانے سفید موتی کے ہوں گے جن میں کوئی کاٹ بیٹ اور توڑ پھوڑ نہیں ہوگی یا سرخ یا قوت کے ہوں گے یا بنبر زمر کے ہوں گے ان کے دروازے ایک جیسے ہوں گے ان میں ان کے دریا ہوں گے ان میں پھل لٹکے ہوئے ہوں گے ان میں ان کی بیویاں اور ان کے خدام ہوں گے پھر ان کو جحد کے دن کے سوا اور کسی دن کی احتیاج نہیں ہوگی تاکہ اس دن ان کو زیادہ کرامت حاصل ہو اور اس دن ان کو اللہ تعالیٰ کے چہرے کی طرف دیکھنے کی زیادہ سعادت ملے اور اسی وجہ سے اس دن کا نام یوم المیزہ ہے۔ (مسند ابویعلیٰ رقم الحدیث: ۳۲۳۸، المعجم الاوسط رقم الحدیث: ۶۷۱۳، مسند البزار رقم الحدیث: ۳۵۱۹، حافظ ابن کثیر نے کہا ہے کہ امام ابویعلیٰ کی سند کے تمام راوی صحیح ہیں امام طبرانی کی حدیث دو سندوں سے مروی ہے ایک سند کے تمام راوی صحیح ہیں اور دوسری سند کے ایک راوی عبد الرحمن بن ثابت بن ثوبان کی توثیق میں اختلاف ہے اور امام بزار کی سند میں خلاف ہے۔ صحیح الزوائد رقم الحدیث: ۱۸۷۱)

اللہ تعالیٰ کا ارشاد ہے: اور ہم نے ان (اہل مکہ) سے پہلے کتنی ہی قومیں ہلاک کر دی تھیں جو گرفت کی قوت میں ان سے

زیادہ تھیں انہوں نے بہت سے شہروں کو کھنگال ڈالا کہ کہیں چھٹکارے کی جگہ ہو O بے شک یہ (قرآن) اس کے لیے ضرور نصیحت ہے جو صاحب دل ہو یا جو ذہن حاضر کر کے کان لگائے O اور بے شک ہم نے آسمانوں اور زمینوں کو اور ان کے درمیان کی چیزوں کو چھ دنوں میں پیدا کیا اور ہمیں کوئی تھکاوٹ نہیں ہوئی O (ق: ۳۸-۳۶)

”نقبوا“ اور ”لغوب“ کا معنی اور عقل کا محل

اس آیت: (ق: ۳۶) میں یہ بتایا ہے کہ اے نبی مکرم! ہم آپ سے پہلے کتنی ہی ایسی قوموں کو ہلاک کر چکے ہیں جو اہل مکہ سے زیادہ طاقت ور تھیں انہوں نے ہمارے ہلاک آفریں عذاب سے بچنے کے لیے بہت شہروں میں پناہ ڈھونڈنا چاہی لیکن ان کو کسی جگہ ہمارے عذاب سے پناہ نہیں مل سکی O

اس آیت میں ”نقبوا“ کا لفظ ہے ”نقب“ کا لغوی معنی ہے: سوراخ کرنا لیکن یہاں اس کا معنی ہے: شہروں میں گھومنا پھرنا اس کے بعد ہے: ”هل من محيص“ ابن زید نے کہا: اس کا معنی ہے: کیا موت سے نجات کی کوئی جگہ ہے؟ قادم نے کہا: اس کا معنی ہے: کیا بھاگنے کی کوئی جگہ ہے؟ سعید نے کہا: اس کا معنی ہے: کیا اللہ کے عذاب سے روکنے کی کوئی جگہ ہے؟

ق: ۳۷ میں فرمایا: بے شک یہ (قرآن) اس کے لیے ضرور نصیحت ہے جو صاحب دل ہو یا ذہن حاضر کر کے کان لگائے O

اس آیت میں قلب سے مراد عقل ہے اور عقل کو قلب سے اس لیے تعبیر فرمایا کہ عرف اور محاورہ میں عقل کا محل دل ہے ورنہ حقیقت میں عقل کا محل دماغ ہے۔ مجاہد نے کہا: قلب سے مراد ہے: ذہن انسان کا نفس جو اشیاء میں تیز کرتا ہو اور نفس کو قلب سے اس لیے تعبیر فرمایا کہ عرف میں قلب ہی نفس اور حیات کا وطن اور معدن ہے۔

یحییٰ بن معاذ نے کہا: انسان میں دو قلب ہیں ایک وہ قلب ہے جو دنیا کے اشغال میں منہمک رہتا ہے حتیٰ کہ جب اس کے سامنے آخرت کا کوئی معاملہ آئے تو اس کو پتا نہیں چلتا کہ وہ کیا کرے اور دوسرا قلب وہ ہے جو آخرت کے افکار میں مستغرق رہتا ہے حتیٰ کہ جب اس کے سامنے دنیا کے متعلق کوئی معاملہ پیش کیا جائے تو وہ نہیں سمجھ پاتا کہ اس کے متعلق کیا کرنا چاہیے۔

(المجامع لاحکام القرآن للقرطبی ج ۷ ص ۲۴)

میں کہتا ہوں کہ انسان میں دو دلوں کا ہونا تو مشاہدہ اور تجربہ کے خلاف ہے البتہ یوں کہا جاسکتا ہے کہ انسانوں کی دو قسمیں ہیں ایک وہ ہیں جن کا دل دنیا داری میں لگا رہتا ہے اور دوسرے وہ ہیں جن کا دل دین داری میں لگا رہتا ہے۔

اس آیت کا حاصل یہ ہے کہ جو شخص اپنی عقل کو استعمال کر کے بہ غور قرآن مجید میں مذکور نصیحتوں کو سنے گا تو اس کو ضرور ہدایت حاصل ہوگی اور جو بے توجہی اور بے پرواہی سے قرآن کریم کو سنے گا اس کو اس کی نصیحت سے کوئی فائدہ نہیں ہوگا۔

ق: ۳۸ میں فرمایا: اور بے شک ہم نے آسمانوں اور زمینوں کو اور ان کے درمیان کی چیزوں کو چھ دنوں میں پیدا کیا اور ہمیں کوئی تھکاوٹ نہیں ہوئی O

”لغوب“ کے معنی تھکاوٹ ہیں یہ آیت یہود کے رد میں نازل ہوئی ہے انہوں نے یہ زعم کیا تھا کہ اللہ تعالیٰ آسمانوں اور زمینوں کو چھ دنوں میں پیدا کرنے کے بعد تھک گیا ہے پہلا دن اتوار تھا اور آخری دن جمعہ تھا اور اللہ تعالیٰ نے ہفتہ کے دن تھکاوٹ اتارنے کے لیے آرام کیا اللہ تعالیٰ نے ان کا رد فرمایا کہ آسمانوں اور زمینوں کو چھ دنوں میں پیدا کرنے سے اس کو کوئی تھکاوٹ نہیں ہوئی۔

اللہ تعالیٰ کا ارشاد ہے: سو آپ ان کی (دل آزار) باتوں پر صبر کیجئے اور اپنے رب کی حمد کے ساتھ تسبیح کیجئے، طلوع آفتاب اور غروب آفتاب سے پہلے O اور رات کے کچھ حصہ میں بھی اس کی تسبیح کیجئے اور نمازوں کے بعد (بھی) O اور (اے مخاطب!) غور سے سن جب منادی قریب کی جگہ سے پکارے گا O جس دن لوگ چیخ کی آواز برحق سنیں گے یہ قبروں سے نکلنے کا دن ہے O (ق: ۳۲-۳۹)

ق: ۳۹ کا سبب نزول

اس آیت ق: ۳۹ میں آپ کو کفار کی دل آزار باتوں پر صبر کرنے کا حکم دیا ہے ایک قول یہ ہے کہ یہ آیت جہاد کا حکم نازل ہونے سے پہلے نازل ہوئی تھی اور اب منسوخ ہو چکی ہے۔ دوسرا قول یہ ہے کہ یہ آیت محکم ہے اور نبی صلی اللہ علیہ وسلم اور آپ کی امت کے لیے اس کا حکم ثابت ہے یعنی اگر آپ کی امت کی ذات کے خلاف کوئی دل آزار بات کہی جائے تو اس پر صبر کریں اور اگر دین اسلام کے خلاف کوئی بات کہی جائے تو اس پر ان کے خلاف جہاد کریں اور ایک قول یہ ہے کہ یہود نے جو کہا ہے کہ چھ دن آرام کرنے کے بعد اللہ تعالیٰ نے ہفتہ کے دن تھکاوٹ اتارنے کے لیے آرام کیا تو آپ ان کے اس قول پر صبر کریں۔

فجر اور عصر کی نماز پڑھنے کی خاص اہمیت

اور یہ جو فرمایا ہے: اور اپنے رب کی حمد کے ساتھ تسبیح کیجئے، طلوع آفتاب اور غروب آفتاب سے پہلے اس سے مراد فجر اور عصر کی نمازیں ہیں حدیث میں ہے:

حضرت جریر رضی اللہ عنہ بیان کرتے ہیں کہ ہم نبی صلی اللہ علیہ وسلم کے پاس بیٹھے ہوئے تھے آپ نے فرمایا: عنقریب تم اپنے رب کو اس طرح دیکھو گے جس طرح تم اس چاند کو دیکھ رہے ہو اور تمہیں اس کو دیکھنے میں کوئی تکلیف نہیں ہوگی پس اگر تم طلوع آفتاب سے پہلے اور غروب آفتاب سے پہلے نماز پڑھنے میں کسی سے مغلوب نہ ہو تو ایسا کر لو پھر آپ نے یہ آیت تلاوت کی: ”وَيَذِخُّكَ رَبُّكَ بِقَبْلِ طُلُوعِ الشَّمْسِ وَقَبْلِ الْغُرُوبِ“ (ق: ۳۹) یعنی یہ نمازیں تم سے قصا نہ ہونے پائیں۔ (صحیح البخاری رقم الحدیث: ۵۵۳، صحیح مسلم رقم الحدیث: ۶۳۲، سنن ابوداؤد رقم الحدیث: ۴۷۹۹، سنن ترمذی رقم الحدیث: ۵۹۴، سنن ابن ماجہ رقم الحدیث: ۱۷۷۱، السنن الکبریٰ رقم الحدیث: ۳۶۰)

بالخصوص فجر اور عصر کی نمازوں کی جو تاکید فرمائی ہے اس کی وجہ درج ذیل حدیث میں مذکور ہے:

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: تمہارے پاس رات کے اعمال لکھنے والے اور دن کے اعمال لکھنے فرشتے ایک دوسرے کے بعد آتے ہیں اور یہ دونوں فرشتے فجر اور عصر کی نمازوں میں جمع ہوتے ہیں پھر جن فرشتوں نے تمہارے پاس رات گزارا تھی وہ اوپر چڑھتے ہیں پھر ان کا رب جو کہ ان سے زیادہ جاننے والا ہے ان سے سوال کرتا ہے: تم نے میرے بندوں کو کس حال میں چھوڑا؟ وہ کہتے ہیں: ہم نے ان کو چھوڑا تو وہ نماز پڑھ رہے تھے اور ہم ان کے پاس آئے تو وہ نماز پڑھ رہے تھے۔ (صحیح البخاری رقم الحدیث: ۵۵۵، صحیح مسلم رقم الحدیث: ۶۳۲، سنن الترمذی رقم الحدیث: ۱۸۶۱، سنن التسانی رقم الحدیث: ۵۱۷، سنن ابن ماجہ رقم الحدیث: ۶۹۹)

مغرب کی نماز سے پہلے دو رکعت نماز سنت پڑھنے کی تحقیق

بعض علماء نے یہ کہا ہے کہ ”قبل طلوع الشمس“ سے مراد نماز فجر سے پہلے کی دو سنتیں ہیں اور ”قبل الغروب“ سے مراد مغرب کی نماز سے پہلے کی دو سنتیں ہیں نماز مغرب سے پہلے دو سنتیں پڑھنے کی دلیل یہ حدیث ہے:

ثامہ بن عبد اللہ بن انس بیان کرتے ہیں کہ سیدنا محمد صلی اللہ علیہ وسلم کے اصحاب میں سے اصحاب فہم مغرب سے پہلے دو رکعت نماز پڑھتے تھے اور حضرت انس رضی اللہ عنہ بیان کرتے ہیں کہ ہم مدینہ میں تھے جب مؤذن مغرب کی اذان دیتا تو صحابہ جلدی سے مسجد کے ستونوں کے پیچھے جاتے اور دو رکعت نماز پڑھتے اور اس قدر لوگ یہ دو رکعت نماز پڑھتے تھے کہ کوئی مسافر مسجد میں آتا تو یہ سمجھتا تھا کہ جماعت ہو چکی ہے۔ (صحیح مسلم رقم الحدیث: ۸۳۷)

امام ثلاثہ کے نزدیک مغرب کی اذان کے بعد جماعت سے پہلے دو رکعت نماز پڑھنا سنت ہے اور اب حرمین شریفین میں امام ثلاثہ کے مقتدی یہ نماز پڑھتے ہیں۔ امام ابو حنیفہ کے نزدیک یہ نماز جائز ہے سنت نہیں ہے۔ امام ابو حنیفہ کی دلیل یہ حدیث ہے:

حضرت انس رضی اللہ عنہ بیان کرتے ہیں کہ ہم نبی صلی اللہ علیہ وسلم کے عہد میں سورج کے غروب ہونے کے بعد نماز مغرب سے پہلے دو رکعت نماز پڑھا کرتے تھے۔ راوی نے حضرت انس سے پوچھا: کیا رسول اللہ صلی اللہ علیہ وسلم بھی یہ دو رکعت نماز پڑھتے تھے؟ حضرت انس نے کہا: آپ ہمیں یہ نماز پڑھتے ہوئے دیکھتے تھے پس آپ ہمیں اس نماز کا حکم دیتے تھے اور نہ اس نماز سے منع کرتے تھے۔ (صحیح مسلم رقم الحدیث: ۸۳۶)

صحابہ کرام جو مغرب سے پہلے دو رکعت نماز پڑھتے تھے ان کی دلیل یہ حدیث ہے:

حضرت عبد اللہ بن مغفل مزی رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ہر دو اذانوں (ہر اذان اور اقامت) کے درمیان نماز ہے یہ آپ نے تین بار فرمایا اور تیسری بار فرمایا جو چاہے۔

(صحیح البخاری رقم الحدیث: ۶۲۳، صحیح مسلم رقم الحدیث: ۸۳۸، سنن ابوداؤد رقم الحدیث: ۱۲۸۳، سنن ترمذی رقم الحدیث: ۱۸۵، سنن نسائی رقم الحدیث: ۶۷۴، ۶۷۵، سنن ابن ماجہ رقم الحدیث: ۱۱۲۲)

ہر چند کہ امام ابو حنیفہ کے نزدیک مغرب کی نماز سے پہلے دو رکعت نماز پڑھنا جائز ہے لیکن ان کے نزدیک رائج یہ ہے کہ مغرب کی اذان کے فوراً بعد نماز پڑھ لی جائے اور ان کی دلیل یہ حدیث ہے:

حضرت ابویوب رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: میری امت اس وقت تک خیر پر رہے گی یا فطرت پر رہے گی جب تک وہ مغرب کی نماز جلدی پڑھتی رہے گی جب تک وہ مغرب کی نماز کو اتنا مؤخر نہ کرے کہ ستاروں کا جال بن جائے۔ (سنن ابوداؤد رقم الحدیث: ۳۱۸، المستدرک ج ۱ ص ۱۹۰، مستدرک ج ۱ ص ۱۹۱، ۱۹۰)

علامہ علاء الدین کاسانی متوفی ۵۸۷ھ اور علامہ ابوالحسن علی بن ابی بکر مرغینانی متوفی ۵۹۳ھ نے یہ حدیث ان الفاظ کے ساتھ بیان کی ہے: ”لا يزال امتی بخير ما عجلوا المغرب واخروا العشاء“۔ علامہ عبد اللہ بن یوسف زبیلی حنفی متوفی ۶۳۷ھ نے لکھا ہے: ان الفاظ کے ساتھ یہ حدیث ثابت نہیں ہے غریب ہے۔ (نصب الراية ج ۱ ص ۳۱۷، دارالکتب العلمیہ بیروت ۱۴۱۶ھ) اصل میں اس حدیث کے وہی الفاظ ہیں جو ہم نے ”سنن ابوداؤد“ اور ”مستدرک“ کے حوالوں سے نقل کیے ہیں ”ہدایہ“ کے بعض مقامات پر ایسی اور بھی مثالیں ہیں علامہ بدر الدین عینی نے لکھا ہے کہ اس حدیث کی اصل ہے لیکن اس کے یہ الفاظ نہیں ہیں۔ (ہدایہ ج ۳ ص ۳۹، دارالفرق بیروت ۱۴۱۱ھ) علامہ ابن ہمام نے ”فتح القدیر“ میں اس حدیث کی وہی عبارت ذکر کی ہے جو ”سنن ابوداؤد“ میں ہے حافظ ابن حجر عسقلانی نے بھی لکھا ہے کہ ان الفاظ کے ساتھ مجھے یہ حدیث نہیں ملی۔ (الدرر ج ۱ ص ۱۰۶)

اس تحقیق کو ذکر کرنے سے میرا مقصد صرف یہ ہے کہ ”بدائع الصنائع“ اور ”ہدایہ“ میں حدیث کے الفاظ پڑھ کر کوئی عالم

ان الفاظ کے ساتھ اس حدیث کی روایت نہ کرنے، تاوقتیکہ اس حدیث کی اصل کتب سے تحقیق نہ کر لے۔
رات کو اٹھ کر تسبیح پڑھنے کے محال

ق: ۴۰ میں فرمایا: اور رات کے کچھ حصہ میں بھی اس کی تسبیح کیجئے اور نمازوں کے بعد (بھی) O
اس آیت کی تفسیر میں چار قول ہیں:

(۱) ابوالاحوص نے کہا: اس سے مراد ہے: رات کو اٹھ کر اللہ تعالیٰ کی تسبیح کرنا (۲) مجاہد نے کہا: اس سے مراد ہے: تمام رات نماز پڑھنا (۳) حضرت ابن عباس رضی اللہ عنہما نے فرمایا: اس سے مراد ہے: فجر کی دو رکعت سنت پڑھنا (۴) ابن زید نے کہا: اس سے مراد ہے: عشاء کی نماز پڑھنا۔

ابن العربی نے کہا: اس سے مراد وہ تسبیحات ہیں جو رات کو بیدار ہونے کے بعد پڑھی جاتی ہیں:
حضرت عبادہ بن الصامت رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: جس شخص نے رات کو بیدار ہو کر یہ کلمات پڑھے:

”لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ، وَهُوَ عَلَى كُلِّ شَيْءٍ قَدِيرٌ، الْحَمْدُ لِلَّهِ وَبِحَافِ اللَّهِ وَلَا إِلَهَ إِلَّا اللَّهُ وَاللَّهُ أَكْبَرُ، وَلَا خَوْلَ وَلَا قُوَّةَ إِلَّا بِاللَّهِ“ پھر کہا: ”اللَّهُمَّ اغْفِرْ لِي“ یا کوئی اور دعا کی تو اس کی دعا قبول ہو جائے گی پھر اگر اس نے وضو کیا تو اس کی نماز مقبول ہوگی۔

(صحیح البخاری رقم الحدیث: ۱۱۵۳، سنن ابوداؤد رقم الحدیث: ۵۰۶۰، سنن ابن ماجہ رقم الحدیث: ۳۸۷۸)

بعض علماء نے کہا: ان تسبیحات سے وہ تسبیحات مراد ہیں جو نمازوں کے بعد پڑھی جاتی ہیں حدیث میں ہے:
حضرت ابو ہریرہ رضی اللہ عنہ بیان کرتے ہیں کہ فقراء صحابہ نبی صلی اللہ علیہ وسلم کے پاس آ کر کہنے لگے کہ مال دار لوگ بلند درجات اور دائمی نعمتوں کو لے گئے وہ ہماری طرح نماز پڑھتے ہیں اور ہماری طرح روزے رکھتے ہیں اور کیونکہ ان کو مال کی فضیلت حاصل ہے تو وہ اس مال کے سبب سے حج کرتے ہیں اور عمرہ کرتے ہیں اور جہاد کرتے ہیں اور صدقات دیتے ہیں آپ نے فرمایا: کیا میں تم کو ایسا عمل نہ بتاؤں کہ اگر تم اس کو کرو گے تو تم اپنے اوپر سبقت کرنے والوں کی عبادتوں کا اجر پالو گے اور تمہارے بعد کوئی اور ان عبادتوں کے اجر کو نہیں پاسکے گا اور تم اپنے دور کے لوگوں میں سب سے افضل ہو گے ماسوا اس کے جو اس جیسا عمل کرے (جو میں تم کو بتا رہا ہوں)؟ تم ہر نماز کے بعد تینتیس بار ”سبحان اللہ“ تینتیس بار ”الحمد للہ“ اور ”اللہ اکبر“ پھر ہم میں اختلاف ہوا بعض نے کہا: ہم تینتیس بار ”سبحان اللہ“ اور ”الحمد للہ“ پڑھیں گے اور چونتیس بار ”اللہ اکبر“ کہیں گے پھر ہم نے رسول اللہ صلی اللہ علیہ وسلم سے پوچھا تو آپ نے فرمایا: تم ”سبحان اللہ“ ”الحمد للہ“ اور ”اللہ اکبر“ میں سے ہر کلمہ کو تینتیس بار پڑھو۔

(صحیح البخاری رقم الحدیث: ۸۳۳، صحیح مسلم رقم الحدیث: ۵۹۵، سنن ترمذی رقم الحدیث: ۳۴۱۲، سنن نسائی رقم الحدیث: ۱۳۴۹)

تسبیح پڑھنے کا اجر و ثواب

حضرت ابو ہریرہ رضی اللہ عنہ بیان کرتے ہیں کہ جس شخص نے صبح کی نماز کے بعد سو مرتبہ ”سبحان اللہ“ کہا یا سو مرتبہ ”لا الہ الا اللہ“ کہا تو اس کے گناہ بخش دیئے جائیں گے خواہ وہ سمندر کے جھاگ کے برابر ہوں۔ (سنن نسائی رقم الحدیث: ۱۳۵۰)
حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جس شخص نے ایک دن میں سو مرتبہ

سبحان اللہ و بحمدہ کہا تو اس کے تمام گناہ بخش دیئے جائیں گے خواہ وہ سمندر کے جھاگ کے برابر ہوں۔ (صحیح البخاری رقم الحدیث: ۶۳۰۵، صحیح مسلم رقم الحدیث: ۲۶۹۱، سنن ترمذی رقم الحدیث: ۳۳۶۸، سنن ابوداؤد رقم الحدیث: ۵۰۹۱، سنن ابن ماجہ رقم الحدیث: ۳۷۹۸)

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جس شخص نے ایک دن میں سو مرتبہ کہا: "لا اِلهَ اِلاَّ اللّٰهُ وَحْدَهُ لَا شَرِيكَ لَهُ" اَلَمْ يَمْلِكْ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ"۔ وہ اس کے لیے دس غلام آزاد کرنے کے برابر ہے اور اس کی ایک سونکیاں لکھی جائیں گے اور اس کے ایک سو گناہ مٹا دیئے جائیں گے اور یہ کلمات اس کے لیے اس دن شام تک شیطان سے پناہ کا باعث رہیں گے اور کوئی شخص ان کلمات کے پڑھنے سے زیادہ افضل ذکر نہیں کر سکے گا ہاں! وہ شخص جس نے ان کلمات کو سو مرتبہ سے زیادہ پڑھا ہو۔

(صحیح البخاری رقم الحدیث: ۶۳۰۳، سنن ترمذی رقم الحدیث: ۳۳۶۸، سنن ابن ماجہ رقم الحدیث: ۳۷۹۸)

آیا سو مرتبہ "لا اِلهَ اِلاَّ اللّٰهُ" پڑھنے کا اجر و ثواب زیادہ ہے یا سو مرتبہ "سبحان اللہ" پڑھنے کا؟

حافظ احمد بن علی بن حجر عسقلانی متوفی ۸۵۲ھ لکھتے ہیں:

مؤخر الذکر دونوں حدیثوں سے یہ معلوم ہوتا ہے کہ "سبحان اللہ و بحمدہ" پڑھنا "لا اِلهَ اِلاَّ اللّٰهُ" اِخ پڑھنے سے زیادہ افضل ہے کیونکہ اول الذکر کے پڑھنے سے سمندر کے جھاگ برابر گناہ معاف ہوتے ہیں اور ثانی الذکر کے پڑھنے سے سو گناہ معاف ہوتے ہیں حالانکہ سب سے افضل ذکر "لا اِلهَ اِلاَّ اللّٰهُ" پڑھنا ہے۔ حضرت جابر رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: افضل الذکر "لا اِلهَ اِلاَّ اللّٰهُ" ہے اور افضل الدعاء "الحمد لله" ہے۔

(سنن ترمذی رقم الحدیث: ۳۳۸۳، سنن ابن ماجہ رقم الحدیث: ۳۸۰۰)

اور "صحیح بخاری" کی اس حدیث میں بھی ہے کہ ایک دن میں سو مرتبہ "لا اِلهَ اِلاَّ اللّٰهُ" اِخ پڑھنے سے افضل اور کوئی ذکر نہیں ہے ہاں! جو شخص ان کلمات کو سو مرتبہ سے زیادہ پڑھے اس کا جواب یہ ہے کہ "لا اِلهَ اِلاَّ اللّٰهُ" پڑھنا اس سے زیادہ افضل ہے کہ اس سے سو گناہ بھی معاف ہوتے ہیں اور سونکیاں بھی ملتی ہیں اور اس میں سو غلاموں کو آزاد کرنے کا اجر و ثواب بھی ہے جب کہ تسبیح پڑھنے کے اجر سے سمندر کے جھاگ کے برابر صرف گناہ معاف ہوتے ہیں اور غلاموں کو آزاد کرنے کا اجر و ثواب ہے وہ تسبیح پڑھنے کے اجر سے اور گناہوں کو مٹانے کے اجر سے بہت زائد ہے کیونکہ حدیث میں ہے: حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جس شخص نے کسی غلام کو آزاد کیا تو اللہ تعالیٰ اس غلام کے ہر عضو کے بدلے میں آزاد کرنے والے کے اعضاء کو دوزخ سے آزاد کر دے گا۔ (صحیح البخاری رقم الحدیث: ۲۵۱۷، صحیح مسلم رقم الحدیث: ۱۵۰۹، سنن ترمذی رقم الحدیث: ۱۵۳۱) اور چونکہ "لا اِلهَ اِلاَّ اللّٰهُ" پڑھنے سے دس غلاموں کو آزاد کرنے کا اجر ملتا ہے اس سے معلوم ہوا جو شخص ایک دن میں سو مرتبہ "لا اِلهَ اِلاَّ اللّٰهُ وَحْدَهُ لَا شَرِيكَ لَهُ" اِخ پڑھتا ہے اس کا اجر و ثواب دس بار دوزخ سے آزاد ہونے کو مستلزم ہے اور یہ تسبیح کے اجر و ثواب سے بہت زیادہ ہے کیونکہ ایک دن میں سو بار "سبحان اللہ و بحمدہ" پڑھنے سے سمندر کے جھاگ کے برابر گناہ معاف ہوتے ہیں لیکن یہ جہنم سے آزاد ہونے کو مستلزم نہیں ہے۔ نیز "سبحان اللہ و بحمدہ" کا معنی ہے: اللہ تعالیٰ ان چیزوں سے منزہ اور پاک ہے جو اس کی شان کے لائق نہیں ہیں اور وہ تمام صفات کمالیہ سے متصف ہے اور یہ "لا اِلهَ اِلاَّ اللّٰهُ وَحْدَهُ لَا شَرِيكَ لَهُ" اَلَمْ يَمْلِكْ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ میں زیادہ وضاحت کے ساتھ موجود ہے کیونکہ اس میں اللہ تعالیٰ کے شریک کی نفی ہے اور اس کے لیے وحدانیت اور ملکیت اور صفات کمالیہ اور ہر چیز پر قدرت کا ثبوت ہے نیز "سبحان اللہ" پڑھنے سے کوئی شخص اسلام میں داخل نہیں ہوتا اور "لا اِلهَ اِلاَّ اللّٰهُ"

پڑھنے سے اسلام میں داخل ہوتا ہے، یہ کلمہ توحید ہے، کلمہ اخلاص ہے اور ایک قول ہے کہ یہی اللہ تعالیٰ کا اسم اعظم ہے۔
امام نسائی نے سند صحیح کے ساتھ حضرت ابوسعید رضی اللہ عنہ سے روایت کیا ہے کہ ہمارے نبی صلی اللہ علیہ وسلم نے فرمایا:
حضرت موسیٰ علیہ السلام نے کہا: اے میرے رب! مجھے وہ کلمات بتا جن سے میں تیرا ذکر کروں؟ تو اللہ تعالیٰ نے فرمایا: آپ
کہیے کہ ”لا الہ الا اللہ“ اور اسی میں ہے کہ اگر سات آسمانوں اور سات زمینوں کو میزان کے ایک پلڑے میں رکھا جائے اور
”لا الہ الا اللہ“ کو دوسرے پلڑے میں رکھا تو ”لا الہ الا اللہ“ والا پلڑا بھاری ہوگا۔

علامہ ابن حجر اور علامہ ابن بطلال کے نزدیک اذکار یا ثورہ کے اجر و ثواب کی بشارت صرف ---
نیکو کاروں کے لیے ہے بدکاروں کے لیے نہیں ہے

تیز علامہ ابن حجر لکھتے ہیں: علامہ ابن بطلال نے بعض علماء سے نقل کیا ہے کہ ان اذکار کی فضیلت ان نیک لوگوں کے لیے
ہے جو دین دار ہوتے ہیں اور بڑے بڑے گناہوں (مثلاً سود کھانا، قتل کرنا، زنا کرنا، شراب پینا اور لواطت کرنا وغیرہا) سے
پاک ہوتے ہیں اور ان اذکار کا اجر و ثواب ان لوگوں کے لیے نہیں ہے جو اپنی شہوت کے تقاضوں پر اصرار کرتے ہیں اور اللہ
تعالیٰ کے دین کی حدود اور اس کی حرمتوں کو ناحق پامال کرتے ہیں۔ (شرح البخاری لابن بطلال ج ۱۰ ص ۱۳۳) علامہ ابن حجر لکھتے
ہیں: اس قول کی تائید اس آیت سے ہوتی ہے:

اَمْ حَسِبَ الَّذِينَ اجْتَرَحُوا الشَّيْءَ اَنْ يَنْجُوْهُمْ
كَالَّذِيْنَ اٰمَنُوْا وَعَمِلُوا الصَّٰلِحٰتِ سَوَآءٌ خِقًا ثَمَرُهُمْ وَمَعٰ اٰثِمُهُمْ
سَآءَ مَا يَحْكُمُوْنَ (البقرہ: ۲۱۱)

کیا جو لوگ بُرے کام کرتے ہیں انہوں نے یہ گمان کر لیا
ہے کہ ہم ان کو ان لوگوں کی مثل کر دیں گے جو ایمان لائے اور
انہوں نے نیک اعمال کیے ان کا مرنا اور جینا برابر ہو جائے وہ لوگ
یہ کیسا بُرا فیصلہ کر رہے ہیں

(فتح الباری ج ۱۲ ص ۵۰۷-۵۰۸ ملخصاً و مرشحاً و مخرجاً دار الفکر بیروت ۱۴۲۰ھ)

علامہ ابن حجر اور علامہ ابن بطلال کی رائے پر مصنف کا تبصرہ

میں کہتا ہوں کہ جو لوگ سخت کبیرہ گناہوں پر اصرار کرتے ہیں اور ان میں منہک اور مستغرق رہتے ہیں اور توبہ کے بغیر
ان گناہوں کو کرتے ہوئے مر جاتے ہیں ان کو تو شاید دن میں سو بار ”لا الہ الا اللہ وحدہ لا شریک لہ“ اس پڑھنے سے یہ
اجر و ثواب اور دس بار درود خ سے آزاد ہونے کا مرتبہ نہیں ملے گا، لیکن جو مسلمان ان بڑے گناہوں سے توبہ کر لے اور اخلاص
کے ساتھ دن میں سو بار ان اذکار کو پڑھے اس کو یقیناً ان اذکار کا اجر و ثواب ملے گا نیز ان اذکار کو پڑھنے کی توفیق اسی شخص کو ہو
گی جو کبیرہ گناہوں سے توبہ ہوگا اور اس کے دل و دماغ میں نیک کاموں سے متصف ہونے کا جذبہ ہوگا نیز یہ بھی ملحوظ رہنا
چاہیے کہ نبی صلی اللہ علیہ وسلم نے ان اذکار کو پڑھنے پر جس اجر و ثواب کی بشارت دی ہے اس میں کوئی قید نہیں لگائی کہ فلاں
شخص یہ اذکار پڑھے گا تو اس کو اجر و ثواب ملے گا اور فلاں شخص پڑھے گا تو اس کو اجر و ثواب نہیں ملے گا اور اللہ تعالیٰ کی رحمت
وسع اور عام ہے اس کو کون متعید کر سکتا ہے جب کہ مغفرت اور رحمت کی زیادہ ضرورت گناہ گاروں کو ہے، نیکو کار تو اللہ تعالیٰ کی
رحمتوں سے ویسے ہی مالا مال ہیں۔ اور الجاثیہ: ۲۱ سے یہ استدلال کرنا درست نہیں ہے کہ نیکو کار یہ اذکار پڑھیں گے تو ان کو اجر
ملے گا اور بدکار پڑھیں گے تو ان کو اجر نہیں ملے گا، اس آیت کا تو صرف اتنا تقاضا ہے کہ نیکو کاروں اور بدکاروں کا مرتبہ اور مقام
اور دنیا اور جنت میں ان کے درجات برابر نہیں ہوں گے، اس آیت کا یہ مطلب نہیں ہے کہ کسی نیک عمل کے جس ثواب کا اللہ
تعالیٰ اور اس کے رسول نے وعدہ فرمایا ہے وہ وعدہ نیکو کاروں کے حق میں تو پورا ہوگا اور بدکاروں کے حق میں پورا نہیں ہوگا، کیا

فرض نماز کے پڑھنے سے نیک لوگوں سے تو فریضت ساقط ہوگی اور بدکار لوگ نماز پڑھیں گے تو ان سے فریضت حاقط نہیں ہوگی! علیٰ ہذا القیاس دیگر فرائض ہیں اسی طرح اذکار کا معاملہ ہے جو شخص بھی جو کرے گا اس پر اللہ اور رسول نے جس اجر کا وعدہ فرمایا اس کو وہ اجر ضرور ملے گا خواہ وہ نیکو کار ہو یا بدکار۔

”لا الہ الا اللہ“ اور ”سبحان اللہ“ پڑھنے کے اجر و ثواب میں ایک اور فرق

علامہ بدر الدین محمود بن احمد عینی حنفی متوفی ۸۵۵ھ لکھتے ہیں:

تسبیح کی فضیلت میں یہ حدیث ہے: جس شخص نے ایک دن میں سو بار ”سبحان اللہ وبحمده“ پڑھا اس کے گناہ بخش دیئے جائیں گے خواہ اس کے گناہ سمندر کے جھاگ کے برابر ہوں ان گناہوں سے مراد ہے جن گناہوں کا تعلق حقوق اللہ کے ساتھ ہو کیونکہ جن گناہوں کا تعلق حقوق العباد سے ہوتا ہے وہ اس وقت تک معاف نہیں ہوتے جب تک صاحب حق معاف نہ کر دے اور سمندر کی جھاگ جو فرمایا ہے اس سے کثرت میں مبالغہ مراد ہے یعنی اس کے بہت گناہ معاف ہو جاتے ہیں۔

(عمدة القاری ج ۲ ص ۳۸ دار الکتب العلمیہ بیروت ۱۳۲۱ھ)

علامہ عینی کی تقریر سے ایک اور وجہ سے یہ ظاہر ہو گیا کہ تسبیح پڑھنے کا اجر و ثواب ”لا الہ الا اللہ“ اربع پڑھنے سے زائد نہیں ہے کیونکہ ہر چند کہ ”لا الہ الا اللہ“ پڑھنے سے سو گناہ معاف ہوتے ہیں تاہم تسبیح سے بھی اکثر گناہ معاف ہوتے ہیں نہ کہ وہ جو حدیث سمندر کے جھاگ کے برابر ہوں۔

”ادبار السجود“ کے محال

اس کے بعد فرمایا: اور نمازوں کے بعد (بھی) O

حضرت عمرؓ حضرت علیؓ حضرت ابو ہریرہؓ اور حضرت حسن بن علی رضی اللہ عنہم اور تابعین میں سے حسن بصریؒ نخعیؒ شعیؒ اوزاعیؒ اور زہریؒ نے کہا: اور نمازوں کے بعد تسبیح پڑھنے سے مراد ہے: مغرب کی نماز کے بعد دو رکعت نماز پڑھنا اور ”ادبار النجوم“ (ستاروں کے ڈوبنے کے بعد) سے مراد ہے: نماز فجر سے پہلے دو رکعت نماز پڑھنا۔ حدیث میں ہے:

حضرت ابن عباس رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: مغرب کے بعد دو رکعت نماز پڑھنا ”ادبار السجود“ ہے۔ (الکشف والبیان ج ۹ ص ۱۰۷ دار احیاء التراث العربی بیروت ۱۳۲۲ھ)

حضرت ابن عباس رضی اللہ عنہما بیان کرتے ہیں: میں ایک رات رسول اللہ صلی اللہ علیہ وسلم کے گھر تھا آپ نے نماز فجر سے پہلے دو رکعت نماز پڑھی پھر آپ نماز فجر پڑھنے مسجد چلے گئے پھر آپ نے فرمایا: اے ابن عباس! نماز فجر سے پہلے دو رکعت نماز پڑھنا ”ادبار النجوم“ ہے اور مغرب کے بعد دو رکعت نماز پڑھنا ”ادبار السجود“ ہے۔

(سنن ترمذی رقم الحدیث: ۳۲۷۷ المسند رک ج ۱ ص ۳۲۰)

حضرت انس رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: جس شخص نے مغرب کے بعد کسی سے بات کرنے سے پہلے دو رکعت نماز پڑھی اس کی وہ نماز عظیمین میں نکلی جاتی ہے حضرت انس نے کہا: آپ نے پہلی رکعت میں سورۃ الکافرون پڑھی اور دوسری رکعت میں سورۃ الاخلاص پڑھی۔ (معنی عبد الرزاق رقم الحدیث: ۲۸۴۳ مکتب اسلامی بیروت)

علامہ نقشبلی نے لکھا ہے کہ ابن زید نے کہا کہ ”وادبار السجود“ سے مراد فرائض کے بعد نوافل ہیں۔

(الکشف والبیان ج ۹ ص ۱۰۷ دار احیاء التراث العربی بیروت)

ثمامہ بن عبد اللہ حضرت انس بن مالک رضی اللہ عنہ سے روایت کرتے ہیں کہ سیدنا محمد صلی اللہ علیہ وسلم کے اصحاب

فراست دو رکعت نماز مغرب سے پہلے پڑھتے تھے۔ (معنف عبدالرزاق رقم الحدیث: ۳۹۸۲) ایک قول یہ ہے کہ "وادبار المسجود" سے مراد وہ ذکر ہے جو نبی صلی اللہ علیہ وسلم نمازوں کے بعد کرتے تھے حدیث میں ہے:

حضرت مغیرہ بن شعبہ رضی اللہ عنہ بیان کرتے ہیں کہ نبی صلی اللہ علیہ وسلم فرض نماز کے بعد پڑھتے تھے:

لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ اللَّهُمَّ لَا مَانِعَ لِمَا

أَعْطَيْتَ وَلَا مَعْطَى لِمَا مَنَعْتَ وَلَا يَنْفَعُ ذَا الْجَدِّ مِنْكَ الْجَدُّ.

(صحیح البخاری رقم الحدیث: ۶۳۲۰، صحیح مسلم رقم الحدیث: ۵۹۳، معنف عبدالرزاق رقم الحدیث: ۳۲۲۳، معنف ابن ابی شیبہ ج ۱ ص ۲۳۱، سنن ابوداؤد رقم الحدیث: ۱۵۰۵، مسند احمد ج ۳ ص ۲۵۰، صحیح ابن حبان رقم الحدیث: ۲۰۰۵)

اللہ تعالیٰ کا ارشاد ہے: اور (اے مخاطب!) غور سے سن جب منادی قریب کی جگہ سے پکارے گا: جس دن لوگ چیخ کی آواز برحق سنیں گے یہ (قبروں سے) نکلنے کا دن ہے۔ بے شک ہم ہی زندہ کرتے ہیں اور ہم ہی مارتے ہیں اور ہماری ہی طرف لوٹ کر آتا ہے۔ جس دن زمین ان سے پھٹ جائے گی تو وہ دوڑتے ہوئے نکلیں گے یہ حشر (پاکرنا) ہم پر بہت آسان ہے۔ ہم خوب جانتے ہیں جو کچھ یہ (کفار) کہہ رہے ہیں اور آپ ان پر جبر کرنے والے نہیں ہیں! پس آپ اس کو قرآن سے نصیحت فرمائیں جو میرے عذاب کی وعید سے ڈرتا ہو (ق: ۳۵-۳۱)

دوسرے صورتوں میں پھونکنے کے بعد لوگوں کے زندہ ہونے کی کیفیت

یعنی اے مخاطب! قیامت کی چیخ کو غور سے سن اور منادی کے متعلق دو قول ہیں: ایک قول یہ ہے کہ منادی حضرت جبریل ہیں اور ایک قول یہ ہے کہ منادی حضرت اسرافیل ہیں اور ایک قول یہ ہے کہ حضرت اسرافیل صورتوں میں پھونکیں گے اور حضرت جبریل نداء کریں گے اور یہ دوسری بار صورتوں میں پھونکنا ہوگا، حضرت جبریل کہیں گے: چلو حساب کی طرف چلو اس قول کی بناء پر یہ نداء میدانِ محشر میں ہوگی۔

اس آیت کی دوسری تفسیر یہ ہے کہ اے مخاطب! کفار کی چیخ دیکار سن جو قریب کی جگہ سے ہائے عذاب ہائے موت پکار رہے ہوں گے اور اس چیخ دیکار کو تمام اہل محشر سن رہے ہوں گے اور کوئی شخص اس نداء سے دور نہیں ہوگا۔

عکرمہ نے کہا: رحمن کا منادی نداء کرے گا گویا کہ وہ لوگوں کے کانوں میں نداء کرے گا مکان قریب کے متعلق اور بھی کئی اقوال ہیں ایک قول یہ ہے کہ اس سے مراد بیت المقدس کا پتھر ہے حضرت جبریل یا اسرافیل اس پتھر پر کھڑے ہو کر نداء کریں گے: اے پرانی ہڈیو! اے کئے ہوئے جوڑو! اور اے بوسیدہ ہڈیو! اور اے قافی کفنو! اور اے گرے ہوئے دلو! اور اے خراب بنو! اور اے آنسو بہانے والی آنکھو! رب الظلمین کے سامنے پیش ہونے کے لیے کھڑے ہو جاؤ۔ قتادہ نے کہا: یہ ندا کرنے والے حضرت اسرافیل ہیں جو صورتوں میں پھونکنے والے ہیں۔

قبروں سے باہر نکلنے کی کیفیت

ق: ۳۲ میں فرمایا: جس دن لوگ چیخ کی آواز برحق سنیں گے یہ (قبروں سے) نکلنے کا دن ہے۔

یعنی یہ حساب کے لیے جمع ہونے کا دن ہے اور یہ قبروں سے نکلنے کا دن ہے مردے اس چیخ کی آواز سن کر زندہ ہو جائیں گے اور اپنی قبروں سے نکل کر میدانِ محشر کی طرف دوڑیں گے۔

ق: ۳۳-۳۴ میں فرمایا: بے شک ہم ہی زندہ کرتے ہیں اور ہم ہی مارتے ہیں اور ہماری ہی طرف لوٹ کر آتا ہے۔

جس دن زمین ان سے پھٹ جائے گی تو وہ دوڑتے ہوئے نکلیں گے یہ حشر پنا کرنا ہم پر بہت آسان ہے ○
یعنی ہم زندوں پر موت طاری کرتے ہیں اور مردوں کو زندہ کر دیتے ہیں
جس دن زمین پھٹ جائے گی اور مردے زندہ ہو کر حضرت اسرائیل کی طرف دوڑیں گے جو صور پھونکنے والے ہیں اور
سب بیت المقدس کی طرف دوڑیں گے جہاں حشر برپا ہوگا اور یہ ہم پر بہت آسان ہے یہ حشر شام کی سرزمین پر برپا ہوگا۔
گناہ گاروں کے حشر کی کیفیت

علامہ ابو عبد اللہ محمد بن احمد مالکی قرطبی متوفی ۶۶۸ھ لکھتے ہیں:

ہم پہلے بیان کر چکے ہیں کہ وہیں مختلف صورتوں میں ہیں پس جب دوسری بار صور پھونکا جائے گا تو ہر روح اپنے جسم کی
طرف لوٹ آئے گی۔ محمد بن کعب القرظی نے کہا ہے کہ قیامت کے دن لوگوں کا حشر اندھیرے میں کیا جائے گا آسمان کو لپیٹ
دیا جائے گا اور ستارے جھڑ جائیں گے اور ایک منادی ندا کرے گا اور اس دن لوگ اس منادی کی آواز کے پیچھے ہو جائیں گے
جیسا کہ اس آیت میں ہے:

يَوْمَئِذٍ يَتَّبِعُونَ النَّادِيَ لَا يَجِدُوْنَ لَهُ شَيْئًا (طہ: ۱۰۸)

جس دن لوگ منادی کے پیچھے چلیں گے جس میں کوئی کجی
نہیں ہوگی۔

اور اللہ تعالیٰ نے فرمایا:

إِذَا السَّمَاءُ انْفَطَرَتْ ○ وَإِذَا الْكَوْكَبُ انْتَحَرَتْ ○
وَإِذَا الْبِحَارُ فُجِّرَتْ ○ وَإِذَا الْقُبُورُ بُعْثِرَتْ ○

جب آسمان پھٹ جائے گا ○ اور جب ستارے جھڑ جائیں
گے ○ اور جب سمندر (اپنی جگہ سے) بہا دیے جائیں گے ○ اور
جب قبریں (شق کر کے) اکھاڑ دی جائیں گی ○

(الانفطار: ۱-۴)

یعنی زمین سے تمام مردے باہر نکال دیے جائیں گے۔

إِذَا السَّمَاءُ انشَقَّتْ ○ وَأَذِنَتْ لِرَبِّهَا وَحُفَّتْ ○ وَإِنَّا
الْأَرْضُ مُدَّتْ ○ وَأَلْقَتْ مَا فِيهَا وَتَخَلَّتْ ○

جب آسمان پھٹ جائے گا ○ اور اپنے رب کا حکم مانے گا
اور یہ اس پر واجب ہے ○ اور جب زمین پھیلا دی جائے گی ○ اور
جو اس کے اندر ہے وہ اس سب کو باہر ڈال کر خالی ہو جائے گی ○

(الانشقاق: ۱-۴)

یعنی زمین سے تمام مردوں کو باہر نکال دیا جائے گا۔

امام مسلم نے حضرت سہل بن سعد رضی اللہ عنہ سے روایت کیا ہے کہ رسول اللہ صلی اللہ علیہ وسلم نے فرمایا: قیامت کے
دن لوگوں کا حشر میدے کی طرح سفید روٹی پر کیا جائے گا۔

ابو بکر احمد بن علی الخطیب نے حضرت عبد اللہ بن مسعود رضی اللہ عنہ سے روایت کیا ہے کہ قیامت کے دن لوگوں کو بھوکا
پیا سا جمع کیا جائے گا اس سے زیادہ وہ کبھی بھوکے پیاسے نہیں ہوں گے اور ان کا بے لباس حشر کیا جائے گا اور وہ بہت زیادہ
تھکے ماندے ہوں گے پس جس کو اللہ کھائے گا وہ کھالے گا اور جس کو اللہ پلائے گا وہ پی لے گا اور جس کو اللہ پہنائے گا وہ
پہن لے گا اور جس کی اللہ دفرمائے گا وہ راحت پائے گا۔

حضرت معاذ بن جبل رضی اللہ عنہ بیان کرتے ہیں کہ میں نے عرض کیا: یا رسول اللہ! مجھے اس آیت کے متعلق بتائیے:

يَوْمَ يُنْفَخُ فِي الصُّورِ فَتَأْتُونَ أَفْوَاجًا ○

جس دن (دوسری بار) صور میں پھونکا جائے گا پھر تم فوج در

فوج چلے آؤ گے ○

(النبا: ۱۸)

نبی صلی اللہ علیہ وسلم نے فرمایا: اے معاذ بن جبل! تم نے بہت عظیم چیز کے متعلق سوال کیا ہے، پھر آپ کی آنکھوں سے آنسو بہنے لگے پھر آپ نے فرمایا: میری امت میں سے دس مختلف قسم کے گروہ ہوں کا حشر کیا جائے گا جن کو اللہ تعالیٰ مسلمانوں کی جماعت سے ممتاز اور تیز کرے گا اور ان کی صورتوں کو تبدیل کر دے گا (۱) ان میں سے بعض بندر کی صورتوں میں ہوں گے (۲) اور ان میں سے بعض خزیروں کی صورت میں ہوں گے (۳) اور ان میں سے بعض اندھے ہوں گے اور ٹھوکریں کھا رہے ہوں گے (۴) اور ان میں سے بعض بنبرے اور گونگے ہوں گے وہ کچھ سمجھ نہیں رہے ہوں گے (۵) اور ان میں سے بعض لوگوں کی زبانیں منہ سے باہر ان کے سینوں تک لٹکی ہوئی ہوں گی اور ان کے مونہوں سے پیپ بہہ رہی ہوگی جس سے تمام اہل مشرک و کفر آئے گی (۶) اور ان میں سے بعض کے ہاتھ اور پیر کٹے ہوئے ہوں گے (۷) اور ان میں سے بعض کو آگ کے درختوں کے تنوں پر سولی دی ہوئی ہوگی (۸) اور ان میں سے بعض مردار سے زیادہ بدبودار ہوں گے (۹) اور ان میں سے بعض تارکول کی چادریں اوڑھے ہوئے ہوں گے۔ (ان لوگوں کے مصداق حسب ذیل ہیں:)

- (۱) جن لوگوں کا حشر بندروں کی شکلوں میں ہوگا وہ لوگوں کی چٹلی کھانے والے ہوں گے۔
- (۲) اور جن لوگوں کا حشر خزیروں کی شکلوں میں ہوگا وہ رشوت، ناجائز نیکس اور حرام کی کمائی کھانے والے ہوں گے۔
- (۳) اور جو لوگ سر کے بل گھٹ رہے ہوں گے اور اندھے کھڑے ہوں گے وہ سود کھانے والے ہوں گے۔
- (۴) اور جن لوگوں کو اندھا بنا کر حشر میں لایا جائے گا وہ مقدمات کا ظالمانہ فیصلہ کرنے والے ہوں گے۔
- (۵) اور جن لوگوں کو بہرا گونگا اٹھایا جائے گا یہ وہ لوگ ہوں گے جو اپنے کاموں پر فخر کرتے تھے۔
- (۶) اور جن لوگوں کی زبانیں منہ سے باہر سینے تک لٹکی ہوئی ہوں گی یہ وہ علماء اور واعظین ہیں جو اپنے قول کے خلاف کام کرتے تھے۔

- (۷) اور جن لوگوں کے ہاتھ اور پاؤں کٹے ہوں گے یہ وہ لوگ ہیں جو اپنے پڑوسیوں کو ایذا پہنچاتے تھے۔
- (۸) اور جن لوگوں کو آگ کے درختوں کے تنوں پر سولی دی ہوگی یہ وہ لوگ ہیں جو حاکموں کے پاس عوام کی شکایات پہنچاتے تھے۔

- (۹) اور جو لوگ مردار سے زیادہ بدبو ہوں گے یہ وہ لوگ ہیں جو اپنی شہوتوں اور لذتوں میں ڈوبے رہتے تھے اور اپنے مابوں سے اللہ کے حق کی ادائیگی کو منع کرتے تھے۔

- (۱۰) اور جو لوگ تارکول کی چادریں اوڑھے ہوئے ہوں گے یہ وہ ہیں جو فخر اور تکبر کیا کرتے تھے۔

بندہ کا جن گناہوں پر خاتمہ ہوا ان ہی گناہوں پر قیامت کے دن اس کو اٹھایا جانا

علامہ ابوحامد نے ”کشف علوم الاخرۃ“ نام کی کتاب میں لکھا ہے: لوگوں کو دنیا میں کیے ہوئے گناہوں میں مبتلا اور ملوث کر کے حشر میں لایا جائے گا اور اس کی تفصیل یہ ہے:

- (۱) جو لوگ ساری عمر موسیقی سننے میں مبتلا رہے جب وہ قبر سے اٹھیں گے تو ان کا اپنا ہاتھ ان کو پکڑ کر پھینک دے گا اور کہے گا: تیرے لیے دوری ہو تو مجھے اللہ کی یاد سے منحرف رکھا پھر وہ ہاتھ اس کی طرف واپس آئے گا اور کہے گا کہ میں تیرا صاحب ہوں حتیٰ کہ اللہ ہمارے درمیان فیصلہ کرنے والا ہو اور وہ سب سے اچھا فیصلہ کرنے والا ہے۔
- (۲) اور جو شخص ہر وقت نشے میں رہتا تھا اور جو شخص بانسری بجاتا تھا ان میں سے ہر شخص اسی حال میں اٹھے گا جس حال میں

وہ اللہ سے مخرف ہوا تھا۔

(۳) اسی کی مثل وہ صحیح حدیث ہے کہ شراب پینے والا اس حال میں اٹھایا جائے گا کہ شراب کی صراحی اس کے گلے میں لٹکی ہوئی ہوگی اور شراب کا پیالہ اس کے ہاتھ میں ہوگا اور اس سے ایسا بدبو آ رہی ہوگی جیسے مردار زمین پر پڑا ہو اور مخلوق میں سے ہرگز نہ والہ شخص اس پر لعنت کرے گا۔

نیز ابو حامد نے ذکر کیا کہ جب ہر شخص اپنی قبر پر بیٹھا ہوگا ان میں سے بعض برہنہ ہوں گے اور بعض کپڑے پہنے ہوئے ہوں گے سیاہ اور سفید ان میں سے بعض کا نور مدہم چراغ کی طرح ہوگا اور ان میں سے بعض کا نور آفتاب کی طرح ہوگا ان میں سے ہر ایک سر جھکائے ایک سال تک بیٹھا رہے گا حتیٰ کہ مغربی جانب سے ایک آگ کا ظہور ہوگا اس آگ کو دیکھ کر تمام مخلوق دہشت زدہ ہو جائے گی خواہ وہ انسان ہوں یا جن پرندے ہوں یا وحش پھر ہر شخص کے پاس اس کا عمل آئے گا اور اس سے کہے گا: اٹھو اور محشر کی طرف چلو اور جس کے عمل نیک ہوں گے اس کے لیے فخر کی سواری لائی جائے گی اور کسی کے لیے گدھے کی سواری لائی جائے گی اور کسی کے لیے سینڈھالایا جائے گی جو اس کو کبھی سوار کرے گا اور کبھی گرا دے گا اور ان میں سے ہر ایک کے لیے نور کی شعاع ہوگی جو اس کے سامنے ہوگی اور اس کے دائیں جانب اور اندھیرے میں وہ نور اس کے سامنے رہے گا قرآن مجید میں ہے:

يَسْعَىٰ نُوْرُهُمْ يَتَنَٰزَعُ اَيْنَ يَمِيْنُهُمْ وَيَاْمَنُهُمْ ۚ

(الہد: ۱۲) ہوگا۔

ان کی بائیں جانب نور نہیں ہوگا بلکہ سخت سیاہ اندھیرا ہوگا نظر اس سے نفوذ نہیں کر سکے گی کفار اس میں حیران ہوں گے اور ادھر ادھر پھر رہے ہوں گے اور مومن سخت سیاہ اندھیرے کے باوجود اس کے پار دیکھ سکے گا کیونکہ اللہ تعالیٰ انعام یافتہ مومن کے لیے عذاب یافتہ کافروں کے احوال مشکف کر دے گا جیسا کہ اللہ تعالیٰ نے اہل جنت اور اہل دوزخ کے لیے کیا ہے قرآن مجید میں ہے:

قَالَ هَلْ اَنْتُمْ مُّقْلِعُونَ ۚ فَاَنْتُمْ قَرَاۤءَةٌ فِیْ سَوَاءٍ
الْجَنَّةِ ۚ قَالَ تَاْتَلُوْا اِنْ كُنْتُمْ لَتَّوْدِيْنَ ۚ وَلَوْلَا رَحْمَةُ
رَبِّیْ لَكُنْتُمْ مِنَ الْمَحْضَرِّیْنَ ۝ (الفط: ۵۷-۵۸)

جنتی (اپنے اصحاب سے) کہے گا: کیا تم (دوزخیوں کو) جہانک کر دیکھو گے؟ پس جب وہ جھانکے گا تو اس کو دوزخ کے سچ میں (جہنم) دیکھے گا وہ (اس سے) کہے گا: اللہ کی قسم! تو مجھے بھی ہلاک کرنے کے قریب تھا اگر مجھ پر میرے رب کا انعام نہ ہوتا تو میں بھی دوزخ میں حاضر کیے جانے والوں میں ہوتا

اسی طرح یہ آیات ہیں:

وَ اِذَا صُرِفَتْ اَبْصَارُهُمْ تَلَفَاۤءً اَصْحٰبُ النَّارِ قَالُوْا
رَبَّنَا لَا تَجْعَلْنَا مَعَ الْقَوْمِ الظَّالِمِيْنَ ۚ وَ اِذَا دَآیِ اَصْحٰبُ
الْاَعْرَابِ رَجَآءً يَّعْرِضُوْنَ عَنْهُمْ يَسْتَنصِفُوْنَ قَالُوْا مَا اَغْنٰی عَنْكُمْ
جَعَلَكُمْ وَمَا لَكُمْ لَكُمْ تُسَكَّرُوْنَ ۝ (الاعراف: ۳۸-۴۷)

اور جب ان کی نگاہیں اہل دوزخ کی طرف متوجہ ہوں گی تو وہ کہیں گے: اے ہمارے رب! ہم کو ان ظالم لوگوں کے ساتھ شامل نہ کر ۝ اور اصحاب اعراف بہت سے لوگوں کو ان کی علامتوں سے پہچان کر کہیں گے: تمہارا جہنم اور تمہارا اپنے آپ کو بڑا سمجھنا کچھ کام نہ آیا

ہر چیز اپنی ضد سے پہچانی جاتی ہے اور زندگی کی قدر صرف مردے ہی جان سکتے ہیں اور تو نگری اور خوش حالی کی قدر صرف

نفران ہی سمجھ سکتے ہیں اور جوانی کی قدر صرف بوڑھوں ہی کو معلوم ہوتی ہے اور کسی بھی نعمت کا ادراک صرف اس نعمت سے محروم شخص ہی کر سکتا ہے قیامت کے دن بعض لوگ اپنے قدموں پر اور بچوں کے بل کھڑے ہوں گے اور ان کا نور کبھی مدہم ہوگا اور کبھی خوب چمکے گا اور دنیا میں ان کا ایمان جس درجہ کا ہوگا آخرت میں ان کا حال اسی کے اعتبار سے ہوگا۔

(الذکر فی احوال الموتی و احوال الابرار ج ۱ ص ۳۱۶-۳۱۳ ملخصاً دار البیاری المدینۃ المنورۃ ۱۴۱۷ھ)

علامہ قرطبی نے امام ابو حامد کے حوالے سے قیامت کے دن لوگوں کے اٹھائے جانے کے جو احوال بیان کیے ہیں ان کی تائید میں حسب ذیل احادیث ہیں:

بندوں کا جن اعمال پر خاتمہ ہوا ان ہی اعمال پر ان کو اٹھائے جانے کے متعلق احادیث

حضرت ابن عمر رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: اللہ تعالیٰ جب کسی قوم پر عذاب نازل فرماتا ہے تو جو لوگ بھی اس قوم میں ہوں سب پر عذاب نازل فرماتا ہے پھر لوگوں کو ان کی نیات کے اعتبار سے اٹھایا جائے گا۔ (صحیح البخاری رقم الحدیث: ۷۱۰۸، صحیح مسلم رقم الحدیث: ۲۸۷۹، شرح الترمذی ج ۱ ص ۳۰۲، المستدرک ج ۲ ص ۳۹۰، مسند احمد ج ۲ ص ۱۱۰، تاریخ بغداد ج ۶ ص ۸۸)

حضرت ابو ہریرہ رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: اس ذات کی قسم! جس کے قبضہ و قدرت میں میری جان ہے جو شخص بھی اللہ کے راستہ میں زخمی ہوتا ہے (اور اللہ ہی کو علم ہے کہ کون اس کے راستہ میں زخمی ہوتا ہے) تو وہ قیامت کے دن اس حال میں آئے گا کہ اس کے زخم سے خون بہہ رہا ہوگا اس کا رنگ خون کا ہوگا اور اس سے مشک کی خوشبو آ رہی ہوگی۔ (صحیح البخاری رقم الحدیث: ۲۸۰۳، صحیح مسلم رقم الحدیث: ۱۸۷۶، سنن ترمذی رقم الحدیث: ۱۶۷۶، سنن نسائی رقم الحدیث: ۵۰۲۹، سنن ابن ماجہ رقم الحدیث: ۲۷۵۳، مسند احمد ج ۲ ص ۲۳۲، سنن بیہقی ج ۷ ص ۸۱، سنن ابوداؤد رقم الحدیث: ۲۵۰۲)

حضرت عبد اللہ بن عمرو رضی اللہ عنہما بیان کرتے ہیں: انہوں نے کہا: یا رسول اللہ! مجھے جہاد اور غزوہ کے متعلق خبر دیجئے! آپ نے فرمایا: اے عبد اللہ! اگر تم اس حال میں قتل کیے جاؤ کہ تم صبر کرنے والے ہو اور ثواب کی نیت کرنے والے ہو تو قیامت کے دن تم صابر اور طالب ثواب کے طور پر اٹھائے جاؤ گے اور اگر تم ریا کاری اور دکھاوے کے حال میں قتل کیے جاؤ تو تم ریا کار کے طور پر اٹھائے جاؤ گے تم جس حال میں بھی قتل کرتے ہوئے قتل کیے جاؤ گے اسی حال میں اٹھائے جاؤ گے۔

(سنن ابوداؤد رقم الحدیث: ۲۵۰۲، المستدرک ج ۲ ص ۱۱۲، ۸۵)

حضرت انس بن مالک رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جو شخص نشہ کی حالت میں مرا وہ ملک الموت کو بھی نشہ میں دیکھے گا اور منکر نکیر کو بھی نشہ میں دیکھے گا اور قیامت کے دن اس کو نشہ میں اٹھایا جائے گا وہ جہنم کی ایک خندق کے وسط میں ہوگا اس کا نام سکران (نشہ دانے) ہوگا اس میں خون کا دریا بہہ رہا ہوگا اس کا کھانا اور پانی اسی دریا سے ہوگا۔ (الطبرانی معجم ص ۵۵۷، ۵۵۷)

حضرت ابن عباس رضی اللہ عنہما بیان کرتے ہیں کہ ایک شخص رسول اللہ صلی اللہ علیہ وسلم کے ساتھ احرام باندھے ہوئے تھا اس کو اونٹنی نے گرا دیا وہ جاں بحق ہو گیا نبی صلی اللہ علیہ وسلم نے فرمایا: اس کو میری کے پتوں کے پانی سے غسل دو اور اس کو اس کے ان ہی کپڑوں میں کفن دو اور اس کو خوشبو لگاؤ اور نہ اس کا سر ڈھانچو کیونکہ یہ قیامت کے دن تلبیہ (اللھم لیکن اللھم لیکن) پڑھتا ہوا اٹھے گا۔ (صحیح البخاری رقم الحدیث: ۱۲۶۵، صحیح مسلم رقم الحدیث: ۱۳۰۶، سنن ترمذی رقم الحدیث: ۹۵۱، سنن نسائی رقم الحدیث: ۲۷۱۳، سنن ابن ماجہ رقم الحدیث: ۳۰۸۳، مسند احمد ج ۱ ص ۲۱۵، سنن بیہقی ج ۳ ص ۳۹۱، ملخصاً دار البیاری المدینۃ المنورۃ ج ۳ ص ۳۳۰)

حضرت ابن عمر رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: ”لا الہ الا اللہ“ پڑھنے والوں پر موت کے وقت وحشت نہیں ہوگی نہ ان کی قبروں میں اور نہ حشر میں گویا کہ میں ”لا الہ الا اللہ“ پڑھنے والوں کے ساتھ ہوں وہ اپنے سروں سے مٹی جھاڑ رہے ہوں اور وہ کہہ رہے ہوں گے: اللہ ہی کے لیے تمام تعریفیں ہیں جس نے ہم سے غم دور کر دیا۔

(تاریخ بغداد ج ۱ ص ۲۶۶ ج ۵ ص ۳۰۵ الجامع الصغیر رقم الحدیث: ۷۶۲۰ مجمع الزوائد ج ۱ ص ۸۲ اس حدیث کی سند ضعیف ہے) حضرت جابر رضی اللہ عنہ بیان کرتے ہیں کہ میں نے رسول اللہ صلی اللہ علیہ وسلم کو یہ فرماتے ہوئے سنا ہے: ہر بندہ کو (قیامت کے دن) اسی حالت میں اٹھایا جائے گا جس حالت میں وہ مرا ہے۔ مومن کو اس کے ایمان پر اور منافق کو اس کے نفاق پر۔ (المجموع الاوسط رقم الحدیث: ۹۰۷۲ حافظ البیہقی نے کہا: اس حدیث کی سند صحیح ہے۔ مجمع الزوائد ج ۱ ص ۱۱۳)

حضرت فضالہ بن عبید رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جو شخص ان مراتب میں سے جس مرتبہ پر بھی مرے گا قیامت کے دن اسی مرتبہ پر اٹھایا جائے گا۔ (مسند احمد ج ۱ ص ۱۹۰ مجمع ابن حبان رقم الحدیث: ۶۹۳ المستدرک ج ۱ ص ۳۵۳ المجموع الکبیر ج ۱ ص ۳۰۵ رقم الحدیث: ۷۸۵۰ حافظ البیہقی نے کہا: اس حدیث کے راوی ثقہ ہیں۔)

آیات حشر میں بہ ظاہر تعارض

قرآن مجید میں حشر کے متعلق جو آیات ہیں ان میں بہ ظاہر تعارض ہے جس کی تفصیل حسب ذیل ہے:

وَيَوْمَ يُعْرَضُ لَهُمْ هُمْ كَانُوا يَكْسِبُونَ (الاسعافہ ۲۸)
 التَّحَارِيرُ يُتَعَارَفُونَ بَيْنَهُمْ (یونس: ۳۵)
 کو یوں محسوس ہوگا جیسے وہ (دنیا میں) دن کی ایک ساعت رہے ہوں گے اور وہ آپس میں ایک دوسرے کو پہچان رہے ہوں گے۔

ظاہر ہے کہ ایک دوسرے کو پہچانا تب ہی محسوس ہوگا جب وہ ایک دوسرے کو دیکھ رہے ہوں حالانکہ ایک اور آیت سے یہ پتا چلتا ہے کہ ان کو اندھا گونگا اور بہرا اٹھایا جائے گا وہ آیت یہ ہے:

وَنَحْشُرُهُمْ يَوْمَ الْقِيَامَةِ عَلَىٰ دُجُورِهِمْ عَتِيَائًا وَكِبْمًا
 وَهُمْ كَمَا (بنی اسرائیل: ۹۷)
 اٹھائیں گے اس حال میں کہ وہ اندھے گونگے اور بہرے ہوں گے۔

اور جب وہ اندھے اٹھائے جائیں گے تو کیسے ایک دوسرے کو پہچانیں گے؟ نیز اس آیت میں ان کو گونگے ہونے کے حال میں اٹھانے کا ذکر ہے حالانکہ ایک اور آیت میں ان کے کلام کرنے کا ذکر فرمایا ہے:

يَوْمَ يَكُنُ لَكُمْ مَعَكُمْ مِّنْ مَّرْقُوفٍ نَّاسٌ (یونس: ۵۲)
 ہائے افسوس! ہم کو ہماری قبروں سے کس نے اٹھادیا۔

اور درج ذیل آیت سے معلوم ہوتا ہے کہ وہ سنتے بھی تھے اور جواب بھی دیتے تھے کیونکہ اللہ تعالیٰ نے ان سے خطاب کر کے فرمایا:

فَلَنَسْتَلْقَىٰ الَّذِينَ آمَنُوا إِلَيْهِمْ وَلَنَسْتَلْقَىٰ الْمُرْسَلِينَ (الاعراف: ۶)

رسولوں کو بھیجا گیا اور ہم رسولوں سے بھی ضرور سوال کریں گے جن کی طرف اور ان سے سوال کرنا اس بات کو مستلزم ہے کہ وہ سوال کو سن سکیں اور اس کا جواب بھی دے سکیں اور یہ ان کے بہرے اور گونگے ہونے کے منافی ہے نیز بنی اسرائیل: ۹۷ میں فرمایا تھا: ”ان کو منہ کے بل اٹھایا جائے گا“ اور دوسری آیتوں میں حشر کے دن ان کے دوڑنے کا ذکر بھی ہے اور یہ ان کو منہ کے بل اٹھائے جانے کے منافی ہے جن آیتوں میں ان کے تیز تیز چلنے

اور دوڑنے کا ذکر ہے وہ یہ ہیں:

وَنُفِخَ فِي الصُّورِ فَإِذَا هُم مِّنَ الْأَجْدَاثِ إِلَىٰ
مَكَانِهِمْ يَنسُبُونَ ﴿٥١﴾

اور صور میں پھونکا جائے گا پس وہ اسی وقت اپنی قبروں سے
نکل کر اپنے رب کی طرف تیز تیز چلنے لگیں گے ○

يَوْمَ يَخْرُجُونَ مِنَ الْأَجْدَاثِ سِرَاعًا كَانَهُمْ
إِلَىٰ نُصْبٍ يُؤْفَسُونَ ﴿٥٢﴾ (المارج: ۳۳)

جس دن وہ قبروں سے دوڑتے ہوئے نکلیں گے گویا کہ وہ
کسی مطلوب کی طرف تیز تیز جا رہے ہیں ○

آیاتِ حشر میں تعارض کا جواب

اس سوال کا جواب یہ ہے کہ جب لوگوں کو زندہ کیا جائے گا اور ان کو ان کی قبروں سے اٹھایا جائے گا تو اس وقت ان سب
کی ایک حالت نہیں ہوگی اور نہ ان سب کے قیام کی جگہ واحد ہوگی ان کے قیام کی جگہیں بھی مختلف ہوں گی اور ان کے احوال
بھی مختلف ہوں گے ان کے احوال کی پانچ قسمیں ہیں: (۱) جس وقت ان کو قبروں سے نکالا جائے گا (۲) جب ان کو حساب کی
جگہ کی طرف روانہ کیا جائے گا (۳) جس وقت ان سے حساب لیا جائے گا (۴) جس وقت ان کو دارالجزاء کی طرف روانہ کیا
جائے گا (۵) جب ان کو ان کے دارالجزاء میں ٹھہرایا جائے گا۔ ان احوال کی تفصیل حسب ذیل ہے:

(۱) جس وقت ان کو ان کی قبروں سے نکالا جائے گا اس وقت کفار کے اعضاء اور حواس کامل ہوں گے جیسا کہ قرآن مجید کی
ان آیات سے معلوم ہوتا ہے:

وَيَوْمَ يُحْشَرُهُمْ كَأَن لَّمْ يَلْبَسُوا إِلَّا سَاعَةً مِّنَ
النَّهَارِ يَتَعَارَفُونَ بَيْنَهُمْ ﴿٣٥﴾ (یونس: ۳۵)

جس دن اللہ ان کافروں کو اپنے سامنے جمع فرمائے گا تو
(ان کو یوں معلوم ہوگا) گویا وہ دنیا میں دن کی صرف ایک ساعت
رہے تھے اور وہ آپس میں ایک دوسرے کو پہچان رہے ہوں گے۔

يَوْمَ يَنْفَخُ فِي الصُّورِ وَنَحْشُرُ الْمُجْرِمِينَ يَوْمَ هُمْ
رُفَاكًا يَتَعَارَفُونَ بَيْنَهُمْ إِنْ لَّيْسَ لَهُمْ إِلَّا عَشْرَةٌ ﴿١٠٣﴾

جس دن صور میں پھونکا جائے گا اور مجرموں کو ہم (خوف
سے) نکلی آنکھوں کے ساتھ اٹھائیں گے ○ وہ (مارے دہشت
کے) ایک دوسرے سے چپکے چپکے کہیں گے: تم تو دنیا میں صرف
دس دن ہی رہے تھے ○

(طہ: ۱۰۳-۱۰۴)

ان آیات سے معلوم ہوا کہ جب کفار کو ان کی قبروں سے نکالا جائے گا اس دن وہ سلیم الاعضاء ہوں گے اور ایک
دوسرے سے باتیں بھی کر رہے ہوں گے۔

(۲) دوسرا حال وہ ہے جب ان کو حساب کی جگہ لے جایا جائے گا اس وقت بھی ان کے اعضاء اور حواس سلامت ہوں گے
جیسا کہ ان آیات سے واضح ہے:

أُخْرِجُوا الَّذِينَ قَالُوا آمَنَّا وَأَمْكَاؤُا يُصَدِّدُونَ ﴿٢٢﴾
مِن دُونِ اللَّهِ قَاهِنُواهُمْ إِلَىٰ صِرَاطِ الْبَغْيِ وَقِفُوهُمْ إِنَّهُمْ
مَسْئُورُونَ ﴿٢٣﴾ (الفتح: ۲۲-۲۳)

ان خالوں کو اور ان کے موافقین کو اور جن کی یہ اللہ کو چھوڑ کر
عبادت کرتے تھے (ان سب کو) جمع کرو ○ سو ان سب کو روک دینا
راستہ دکھاؤ ○ اور ان کو ٹھہراؤ ○ کیونکہ ان سے سوال کیا جائے گا ○

ان آیات میں فرمایا ہے: ان کو راستہ دکھاؤ اس سے معلوم ہوا کہ وہ مشرکین اس وقت پناہوں گے کیونکہ ناپناہ راستہ نہیں
دکھایا جاتا اور وہ چلنے والے ہوں گے۔ نیز فرمایا ہے: ان سے سوال کیا جائے گا اس سے معلوم ہوا کہ وہ بہرے نہیں ہوں
گے سوال کو سنیں گے اور گونگے بھی نہیں ہوں گے وہ سوال کا جواب دیں گے کیونکہ سوال اسی لیے کیا جائے گا۔

(۳) اور تیسرا حال وہ ہے جب ان سے حساب لیا جائے گا اس وقت بھی ان کے اعضاء سلامت ہوں گے کیونکہ وہ کہیں گے:
يَوْمَئِذٍ نَأْتِيكُم مِّنْ هَٰذَا الْكُتُبِ لَا يَافَعُادُ رُصُيْعُهَا وَلَا يُكْمَلُ
إِلَّا أَصْحَابُهَا (الکہف: ۳۹)

اور ظاہر ہے کہ وہ یہ بات تب ہی کہہ سکیں گے جب وہ اپنے صحیفہ اعمال کو پڑھیں گے اور افسوس کا اظہار کریں گے اس سے معلوم ہوا کہ اس وقت وہ نہ اندھے ہوں گے نہ کوئے ہوں گے اور اس وقت وہ اپنے گناہ دیکھ کر افسوس کر رہے ہوں گے۔
(۴) اور چوتھا حال وہ ہے جب بحر موت کو جنہم کی طرف روانہ کیا جائے گا اس وقت ان کی بصارت سماعت اور گویائی سلب کر لی جائے گی اور ان کو اندھا بہرا اور گونگا بنا کر جنہم کی طرف دھکیل دیا جائے گا جیسا کہ اس آیت میں ہے:

وَنُفِثَتْ رُوحُهُمْ فِي مَاءٍ غَمَاقٍ عَلَيْهِمْ وَعُجُوهُهُمْ عُتْمَاءٌ وَكُنُفُهُمْ
وَصُمٌّ لَّمَّا دُخِنَ عَلَيْهِمُ (بنی اسرائیل: ۹۷)

(۵) اور پانچواں حال وہ ہے جب وہ دوزخ کی آگ میں مقیم ہوں گے اور اس حالت کی دو قسمیں ہیں ایک ابتداء کی اور ایک اس کے بعد قیام کی وہ حساب کی جگہ سے دوزخ کے کنارے تک کی مسافت اندھے گونگے اور بہرے ہونے کے حال میں طے کریں گے تاکہ ان کی ذلت دکھائی جائے اور ان کو دوسروں سے ممتاز اور ممتاز کیا جائے پھر ان کے حواس لوٹا دیئے جائیں گے تاکہ وہ دوزخ کی آگ کو دیکھ سکیں اور ان کے لیے جو عذاب تیار کیا گیا ہے اس کو محسوس کر سکیں اور عذاب کے فرشتوں کا معائنہ کر سکیں اور ہر اس چیز کا مشاہدہ کر سکیں جس کی وہ دنیا میں تکذیب کرتے تھے پھر وہ اس حال میں دوزخ میں رہیں گے کہ وہ بولیں گے اور سنیں گے اور دیکھیں گے اور حسب ذیل آیتوں میں اس پر دلیل ہے:

وَكُلُّهُمْ فِيهَا يَأْتِيهِمْ تِرْيَاقُ مَآءٍ أَلْوَنٍ لَّا يَكُونُ لَكُمْ مَوْءِدُ وَلَا
تُكْذِبُ يَابِئَاتٍ مَّرْبُوتَاتٍ يُكُونْنَ مِنَ الْمُؤْمِنِينَ (الانعام: ۲۷)

اور ہم اپنے رب کی آیتوں کی تکذیب نہیں کریں گے اور ہم مؤمنین میں سے ہو جائیں گے

كُلَّمَا أُنِيقَ ذَيْهَانٌ جِئَ سَاءُ لَهُمْ وَخَرَّجْنَاهُمَا آلِهَةً لَّيْسَ لَكُم مِّنْهُنَّ
قَوْلٌ أَبَدِيٌّ قَدْ جَاءَنَا نَذِيرٌ فَكَذَّبْنَا وَقُلْنَا مَا نَزَّلَ اللَّهُ مِن شَيْءٍ إِنَّا
نَعْبُدُ آلِهَةً مِّنْ دُونِ اللَّهِ فَكَيْفَ يُبْدِيهِ (الملك: ۹-۸)

اور اللہ تعالیٰ نے بتایا ہے کہ دوزخی اہل جنت کو پکار کر کہیں گے:
أَفِيضُوا عَلَيْنَا مِنَ الْمَاءِ أَوْ يَكُفِّرُوا كَذِبُهُمْ
تمہیں اللہ نے دی ہیں۔ (الاعراف: ۵۰)

اور اہل جنت دوزخیوں کو پکار کر کہیں گے:
أَن قَدْ جَاءَكُمْ رَسُولٌ مِّنْ أَمْرِ رَبِّكُمْ فَخُذُوا حَافَظًا فَنُفِثَتْ رُوحُهُمْ فِي مَاءٍ غَمَاقٍ عَلَيْهِمْ وَعُجُوهُهُمْ عُتْمَاءٌ وَكُنُفُهُمْ
بے شک ہم سے ہمارے رب نے جو وعدہ کیا تھا اس کو ہم نے جرح پالیا پس تم سے تمہارے رب نے جو وعدہ کیا تھا آیا تم

نے بھی اس کو برحق پایا؟

اس سے معلوم ہوا کہ دوزخ میں کفار کے اعضاء اور حواس سلامت ہوں گے اور خلاصہ یہ ہے کہ جب کفار اپنی قبروں سے نکلیں گے اور جب ان کو محشر کی طرف ہانکا جائے گا اور جب وہ حساب کے لیے پیش ہوں گے اور جب وہ دوزخ میں ڈالے جائیں گے ان چاروں حالتوں میں ان کے اعضاء اور حواس سلامت ہوں گے صرف اس وقت ان کے اعضاء اور حواس سلامت نہیں ہو گے جب ان کو حساب کی جگہ سے دوزخ کے کناروں کی طرف دھکیلا جائے گا۔

(تذکرہ ج ۱ ص ۳۱۸-۳۱۹ "مطبخ دارالبحاری المدینہ المنورہ" ۱۴۱۷ھ)

جبر کا معنی

ق ۱۵: میں فرمایا: ہم خوب جانتے ہیں جو کچھ (یہ کفار) کہہ رہے ہیں اور آپ ان پر جبر کرنے والے نہیں ہیں! پس آپ اس کو قرآن سے نصیحت فرمائیں جو میرے عذاب کی وعید سے ڈرتا ہو۔
یعنی جو کفار آپ کی تکذیب کرتے ہیں اور آپ کو بُرا کہتے ہیں ہم ان کی باتوں کو خوب جانتے ہیں اور آپ ان کو جبراً مؤمن اور مسلمان بنانے والے نہیں ہیں! اس آیت کا حکم آیت جہاد نازل کرنے سے منسوخ ہو گیا ہے۔

اس آیت کی وضاحت درج ذیل آیت سے ہوتی ہے:

وَمَا أَهْلِيكُمْ إِلَّا بِإِذْنِ اللَّهِ (المومن: ۲۹) میں تو تمہیں صرف نیکی کا راستہ دکھا رہا ہوں۔

اور رہا واقع میں تم کو نیک بنادینا اس پر میرا اختیار نہیں یہ صرف اللہ عزوجل کی قدرت میں ہے اور وہ بھی کسی کو جبراً مؤمن یا نیک نہیں بناتا انسان نیکی یا بدی میں سے جس چیز کو بھی اختیار کرتا ہے اللہ تعالیٰ اس میں وہی چیز پیدا کر دیتا ہے۔ اسی طرح ایک اور آیت میں فرمایا:

لَسْتُ عَلَيْكُمْ بِمُخَيَّرٍ (الغاشیہ: ۲۲) آپ ان پر جبر کرنے والے نہیں ہیں۔

جبر کا معنی یہ ہے کہ انسان کی مرضی کے خلاف اپنے زور اور اپنی طاقت سے اس سے کوئی ایسا فعل صادر کرانا جس فعل کو وہ ناپسند کرتا ہو اور اس کو اپنے اختیار سے کرنا نہ چاہتا ہو۔

بعض صحابہ نے کہا: یا رسول اللہ! کاش! آپ ہم کو اللہ کے عذاب سے ڈرائیں تو یہ آیت نازل ہوئی: پس آپ اس کو قرآن سے نصیحت فرمائیں جو میرے عذاب کی وعید سے ڈرتا ہو۔ وعید عذاب کی خبر کو کہتے ہیں اور وعدہ ثواب کی خبر کو کہتے ہیں: قتادہ یہ دعا کرتے تھے: اے اللہ! ہم کو ان لوگوں سے کر دے جو تیری وعید سے ڈرتے ہوں اور تیرے وعدے کی توقع رکھتے ہوں۔

سورۃ قی کا اختتام

الحمد للہ رب العالمین! ۹ جمادی الثانیہ ۱۴۲۵ھ / ۲۷ جولائی ۲۰۰۴ء یہ روز منگل بعد نماز ظہر سورۃ قی کی تفسیر مکمل ہو گئی۔ اس سورۃ کی تفسیر کی ابتداء ۱۱ جولائی ۲۰۰۴ء کو ہوئی تھی سو اللہ تعالیٰ نے صرف سولہ دنوں میں اس سورۃ کی تفسیر کو مکمل کرادیا واللہ! اگرچہ اس کی تفسیر کے دوران کچھ ضعف اور مرض کی شدت کی وجہ سے کام میں تعطل بھی رہا۔

۷ جمادی الثانیہ ۱۴۲۴ھ کو میری امی کا انتقال ہوا تھا قارئین سے التماس ہے کہ وہ ایک بار سورۃ فاتحہ اور تین بار سورۃ اخلاص پڑھ کر اس کا ثواب میری امی کو پہنچا دیں اور ان کی مغفرت اور ان کے درجات کی بلندی کے لیے دعا کریں اور یہ کہ اللہ تعالیٰ میری امی کی قبر کو "روضۃ من ریاض الجنۃ" (جنت کے باغوں میں سے ایک باغ) بنادے۔

واللہ اعلم! جس طرح آپ نے یہاں تک پہنچا دیا ہے اپنے فضل و کرم سے باقی تفسیر کو بھی مکمل کرادیں۔ وما ذالک

على الله بعزیز ما شاء الله ولا قوة الا بالله العلی العظيم.

والحمد لله رب العلمین والصلوة والسلام على سیدنا محمد خاتم النبیین وعلى آله
الطاهرین واصحابه الراشدين وعلى اولیاء امته وعلى علماء ملته وامته اجمعین.

غلام رسول سعیدی غفر له

موبائل نمبر: ۰۳۰۰-۲۱۵۶۳۰۹

۰۳۲۱-۲۰۲۱۷۳۳



بِسْمِ اللَّهِ الرَّحْمَنِ الرَّحِيمِ

نحمدہ ونصلی ونسلم علی رسولہ الکریم

سورة الذاریت

سورت کا نام اور وجہ تسمیہ

”الذاریت“ ”ذاریۃ“ کی جمع ہے اور اس کا مصدر ہے ”ذرو“ اس کا معنی ہے: ہوا کا خاک اڑانا اور گرد و غبار بکھیرنا۔
”الذاریات“ اس سورت کا نام ہے کیونکہ اس سورت کی پہلی آیت میں یہ لفظ ہے:

وَالذَّارِيَاتُ ذُرَّاءُ (الذاریت: ۱)

گرد و غبار اڑانے والی ہواؤں کی قسم

ان ہواؤں کی قسم کھانا اس بات کی دلیل ہے کہ یہ ہوائیں اللہ تعالیٰ کے نزدیک بہت عظمت والی ہیں۔

یہ سورت بالاتفاق مکی ہے ترتیب نزول کے اعتبار سے اس سورت کا نمبر ۶۶ ہے اور ترتیب مصحف کے اعتبار سے اس سورت کا نمبر ۵۱ ہے۔

سورت قی اور سورت الذاریت کی باہمی مناسبت

سورت قی کا اختتام حشر و نشر کی آیات پر ہوا تھا اور اس سورت کی ابتداء ہواؤں اور بادلوں کے ذکر سے ہوئی ہے اور اس میں حشر و نشر پر دلیل ہے کہ جس طرح ہوائیں سمندر کے قطرات کو اٹھاتی ہیں پھر بارش کے ذریعہ اس پانی کو دوبارہ زمین پر پہنچا دیتی ہیں اسی طرح انسان مر کر خاک اور مٹی ہو جائے گا اور اس کے ذرات زمین میں بکھر جائیں گے تو اللہ تعالیٰ دوبارہ ان ذرات کو جمع کر کے انسانی پیکر بنا دے گا۔

دوسری مناسبت یہ ہے کہ سورت قی میں اجمالی طور پر رسولوں کی تکذیب کرنے والی امتوں کا ذکر فرمایا تھا مثلاً حضرت نوح علیہ السلام کی قوم عاد اور ثمود اور حضرت لوطؑ حضرت شعیب اور تبع کی قوم کا ذکر فرمایا تھا اور الذاریت میں ان قوموں کا حضرت ابراہیمؑ حضرت لوطؑ حضرت موسیٰؑ حضرت ہودؑ حضرت صالحؑ اور حضرت نوح علیہم السلام کے قصص میں تفصیل سے ذکر ہے۔

سورت الذاریت کے مشمولات

☆ دیگر مکی سورتوں کی طرح اس سورت میں بھی اصول اور عقائد پر زور دیا ہے اور توحید رسالت مرنے کے بعد دوبارہ اٹھنے پر دلائل دیئے ہیں۔

☆ کفار مکہ اور دیگر اقوام کا ذکر فرمایا ہے جنہوں نے قرآن مجید اور دیگر آسمانی کتابوں کی تکذیب کی اور آخرت کا انکار کیا اور بالآخر وہ دوزخ کے عذاب کے مستحق ہوئے اسی طرح مومنین اور متقین کا ذکر فرمایا جن کے لیے آخرت میں جنت اور اس کی دائمی نعمتوں کو تیار کیا گیا ہے۔

☆ گزری ہوئی ان قوموں کا ذکر فرمایا جنہوں نے اپنے رسولوں کی تکذیب کی تھی اور یہ حضرت ابراہیمؑ حضرت لوطؑ حضرت

موسیٰ علیہم السلام کی قومیں تھیں اور عاد اور ثمود کی قومیں تھیں ان قوموں کے واقعات سے کفار مکہ کو عبرت دلانا مقصود تھا اور ہمارے نبی سیدنا محمد صلی اللہ علیہ وسلم کو یہ تسلی دینا تھی کہ اگر آپ کی قوم آپ کی تکذیب کر رہی ہے اور آپ کو ایذا پہنچا رہی ہے تو یہ کوئی نئی بات نہیں ہے ہمیشہ سے عظیم رسولوں کی تکذیب کی جاتی رہی ہے اور ان کو ایذا پہنچائی جاتی رہی ہے۔

☆ اس کے بعد اللہ تعالیٰ نے پھر اپنی تخلیق اپنی قدرت اور اپنی وحدت کے دلائل کو دہرایا ہے اور اللہ کا شریک قرار دینے اور اس کے رسولوں کی تکذیب کرنے اور ان کی اطاعت سے انحراف کرنے سے منع فرمایا ہے اور نبی صلی اللہ علیہ وسلم کو منکرین سے اعراض کرنے اور متعین کو نصیحت کرنے کا حکم دیا ہے جن کو آپ کی نصیحت سے فائدہ ہوگا۔

☆ سورت کے اخیر میں بیان فرمایا ہے کہ جنات اور انسانوں کو پیدا کرنے سے اللہ تعالیٰ کا مقصود یہ ہے کہ ان کو اللہ تعالیٰ کی معرفت حاصل ہو اور وہ اخلاص کے ساتھ اللہ تعالیٰ کی عبادت کریں اور یہ بتایا کہ اللہ تعالیٰ ہر مخلوق کے رزق کا کفیل ہے اور کفار اور مشرکین جو اپنی جانوں پر ظلم کرتے ہیں ان کو قیامت کے دن کے عذاب شدید سے ڈرایا گیا ہے اور ان سے پہلے جن کافروں نے اللہ تعالیٰ کی آیات کی تکذیب کی تھی ان پر دنیا میں جو عذاب بھیجا گیا تھا اس عذاب سے موجودہ کفار اور مکذبین کو ڈرایا ہے۔

سورت الذریعہ کے اس مختصر تعارف کے بعد اب میں اس سورت کا ترجمہ اور اس کی تفسیر شروع کر رہا ہوں اے بار اللہ! مجھے اس ترجمہ اور تفسیر میں صحت اور صواب پر قائم رکھنا اور جو باتیں غلط اور ناصواب ہوں ان سے مجھ کو بچتے رکھنا اور مجھے ان کا رد کرنے کی ہمت اور حوصلہ عطا فرماتا۔ آمین یا رب العالمین

والحمد لله رب العلمین والصلوة والسلام علی سیدنا محمد خاتم النبیین وعلی آلہ الطاہرین

واصحابہ الراشدین وازواجه امہات المؤمنین وعلی ذریاتہ الطیبین

وعلی اولیاء امتہ وعلماؤ ملتہ وامتہ اجمعین۔

غلام رسول سعیدی غفرلہ

خادم الحدیث دارالعلوم نعیمیہ ۱۵ فیڈرل بی ایریا کراچی۔ ۳۸

۱۰ جمادی الثانیہ ۱۴۲۵ھ / ۲۸ جولائی ۲۰۰۴ء

موبائل نمبر: ۰۳۰۰-۲۱۵۶۳۰۹

۰۳۲۱-۲۰۲۱۷۳۲



بِسْمِ اللّٰهِ الرَّحْمٰنِ الرَّحِیْمِ

بِسْمِ اللّٰهِ الرَّحْمٰنِ الرَّحِیْمِ

بِسْمِ اللّٰهِ الرَّحْمٰنِ الرَّحِیْمِ

سورۃ الزّٰلِزّٰتِ کی ہے اللہ ہی کے نام سے (شروع کرتا ہوں) جو نہایت رحم فرمانے والا بہت مہربان ہے اس میں ساتھ آیات تین رکوع ہیں

وَالذّٰرِیَّتِ ذُرّٰوًا ۱۱ فَاَلْحَبِلَتْ وَقَرّٰ ۱۲ فَاَلْجَرِیَّتِ یُسْرًا ۱۳ فَاَلْمَقْسَمِیَّتِ

گرد و غبار اڑانے والی ہواؤں کی قسم ۱۱ پھر پلاؤں کی صورت میں پالی کا بوجھ اٹھانے والی ہواؤں کی قسم ۱۲ پھر آسانی سے چلنے والی کشتیوں کی

اَمْرًا ۱۴ اِنَّمَا تُوعَدُوْنَ لَصَادِقٌ ۱۵ وَاِنَّ الدِّیْنَ لَوَاقِعٌ ۱۶ وَالسَّمَاءِ

قسم ۱۴ پھر رزق کو تقسیم کرنے والے لافرشوں کی قسم ۱۵ بے شک جس چیز کا تم سے وعدہ کیا جا رہا ہے وہ ضرور سچا ہے ۱۶ اور بے شک جزا و سزا حاصل

ذَاتِ الْحُبْلِیِّ ۱۷ اِنِّكُمْ لَفِیْ قَوْلٍ مُّخْتَلِفٍ ۱۸ یُّوَفِّکُمْ عَنْهُ مِنْ اَوْكٍ ۱۹

ہوگی ۱۷ اور راستوں والے آسمان کی قسم ۱۸ تم ضرور مختلف قول کے قائل ہو ۱۹ اس قرآن سے وہی روگردان کیا جاتا ہے جس کو (ازل میں)

قَتَلَ الْخَرَصُوْنَ ۲۰ الَّذِیْنَ هُمْ فِیْ عَمْرَةٍ سَاهُوْنَ ۲۱ یَسْئَلُوْنَ اَیَّانَ

پھیر دیا گیا تھا ۲۰ اٹکل بچوں سے باتیں کرنے والے ہلاک کر دیئے جائیں ۲۱ جو غفلت میں بھولے ہوئے ہیں ۲۲ وہ پوچھتے ہیں:

یَوْمَ الدِّیْنِ ۲۳ یَوْمَ هُمْ عَلٰی النَّارِ یُفْتَنُوْنَ ۲۴ ذُو قُوٰفِتْنٰکُمْ هٰذَا

قیامت کب آئے گی ۲۳ آپ کہیے: جس دن ان کو دوزخ میں ڈالا جائے گا ۲۴ اب اپنے اس عذاب کو چکھو یہی وہ عذاب

الَّذِیْ کُنْتُمْ بِہِ تَسْتَعْجِلُوْنَ ۲۵ اِنَّ الْمُتَّقِیْنَ فِیْ جَدَّتِ وَّعِیُوْنَ ۲۶ اِخْدِیْنَ

ہے جس کو تم جلد طلب کرتے تھے ۲۵ بے شک متقین جنتوں اور چشموں میں ہوں گے ۲۶ وہ ان کو لینے والے ہوں

مَا اَنْتُمْ بِرَبِّہُمْ اِنَّہُمْ کَانُوْا قَبْلَ ذٰلِکَ مُحْسِنِیْنَ ۲۷ کَانُوْا قَلِیْلًا مِّنْ

گے جو ان کا رب ان کو عطا فرمائے گا بے شک اس سے پہلے (دنیا میں) وہ نیک کام کرنے والے تھے ۲۸ وہ رات کو کم

اٰیِلٌ مَّا یَهْجَعُوْنَ ۲۹ وَاِلَّا اَسْمَارُہُمْ یَسْتَغْفِرُوْنَ ۳۰ وَفِیْ اَنْوَالِہِمْ حَقٌّ

سوتے تھے ۲۹ اور رات کے بچھلے پہر مغفرت طلب کرتے تھے ۳۰ اور ان کے مالوں میں سائلوں

لِّلسَّائِلِ وَالْمَحْرُوْمِ ۳۱ وَفِی الْاَرْضِ اٰیٰتٌ لِّلْمُوقِنِیْنَ ۳۲ وَفِیْ اَنْفُسِہُمْ

اور محروموں کا حق ثابت تھا ۳۱ اور یقین رکھنے والوں کے لیے زمین میں (بہت) نشانیاں ہیں ۳۲ اور خود تمہارے نفسوں میں بھی

أَفَلَا تَبْصُرُونَ^(۳۱) فِي السَّمَاءِ رِزْقَكُمْ وَمَا تُوعَدُونَ^(۳۲) قَوْرَبِ السَّمَاءِ

(نشانیاں) ہیں تو کیا تم نہیں دیکھتے O اور آسمان میں تمہارا رزق ہے اور وہ ہے جس کا تم سے وعدہ کیا گیا ہے O پس آسمان

وَالْأَرْضِ إِنَّهُ لَحَقٌّ مِّثْلَ مَا أَنْتُمْ تَنْطِقُونَ^(۳۳)

اور زمین کے رب کی قسم! یہ قرآن ضرور برحق ہے جیسا کہ تمہارا کلام کرنا (برحق ہے) O

اللہ تعالیٰ کا ارشاد ہے: گردوغبار اڑانے والی ہواؤں کی قسم O پھر بادلوں کی صورت میں پانی کا بوجھ اٹھانے والی ہواؤں کی قسم O پھر آسانی سے چلنے والی کشتیوں کی قسم O پھر رزق کو تقسیم کرنے والے فرشتوں کی قسم O بے شک جس چیز کا تم سے وعدہ کیا جا رہا ہے وہ ضرور سچا ہے O اور بے شک جزاء ضرور حاصل ہوگی O (الزیت: ۶-۱)

مشکل الفاظ کے معانی

امام الحسین بن مسعود بخوی متوفی ۵۱۶ھ لکھتے ہیں:

”وَالَّذِي لَيْتَ ذُرَّاءُ“ اس سے مراد وہ ہوائیں ہیں جو خاک اڑاتی ہیں کہا جاتا ہے: ”ذرت الريح التراب“

ہوانے خاک اڑائی۔

”فَالْجَلِيلِ ذُرَّاءُ“ یعنی وہ ہوائیں جو بادل کی صورت میں پانی کو اٹھا کر لے جاتی ہیں۔

”فَالْجَلِيلِ يَسْرًا“ وہ کشتیاں جو پانی میں سہولت سے چلتی ہیں۔

”فَالْمُتَقَاتِلِ أَمْرًا“ وہ فرشتے جو اللہ تعالیٰ کے احکام کے مطابق چیزوں کو مخلوق کے درمیان تقسیم کرتے ہیں۔

اللہ تعالیٰ نے ان چیزوں کی قسم اس لیے کھائی کہ یہ چیزیں اللہ تعالیٰ کی صفت اور قدرت پر دلالت کرتی ہیں اور اس قسم کا

جواب ان آیات میں ہے:

”إِنَّمَا تُوعَدُونَ لَصَادِقٍ“ یعنی تم سے جو ثواب کا وعدہ کیا گیا ہے اور گناہ گاروں کو جو عذاب کی وعید سنائی گئی ہے وہ

وعدہ اور وعید سچا ہے۔

”وَأَنَّ الَّذِينَ كَفَرُوا“ یعنی قیامت کے دن میدانِ حشر میں ضرور حساب و کتاب ہوگا۔

(معالم انزویل ج ۳ ص ۲۸۱-۲۸۰ دار احیاء التراث العربی بیروت ۱۳۲۰ھ)

حافظ اسماعیل بن عمرو بن کثیر متوفی ۷۷۴ھ ان آیات کی تفسیر میں لکھتے ہیں:

ابو الطفیل بیان کرتے ہیں کہ حضرت علی رضی اللہ عنہ نے کوفہ میں منبر پر چڑھ کر فرمایا: تم مجھ سے اللہ کی کتاب کی جس

آیت کے متعلق یا رسول اللہ صلی اللہ علیہ وسلم کی جس سنت کے متعلق سوال کرو گے میں تم کو اس کی خبر دوں گا تب ابن الکواء نے

کھڑے ہو کر کہا: اے امیر المؤمنین! اس آیت کا کیا معنی ہے: ”وَالَّذِي لَيْتَ ذُرَّاءُ“؟ آپ نے فرمایا: اس کا معنی ہے: آنحضرت

اس نے کہا: ”فَالْجَلِيلِ ذُرَّاءُ“ کا کیا معنی ہے؟ آپ نے فرمایا: اس کا معنی ہے: بادل اس نے کہا: ”فَالْجَلِيلِ يَسْرًا“ کا کیا

معنی ہے؟ آپ نے فرمایا: اس کا معنی ہے: کشتیاں اس نے کہا: ”فَالْمُتَقَاتِلِ أَمْرًا“ اس کا کیا معنی ہے؟ آپ نے فرمایا: اس

کا معنی ہے: فرشتے۔ (تفسیر ابن کثیر ج ۳ ص ۵۳ دار الفکر بیروت ۱۴۱۹ھ)

ان آیات کی یہ تفسیر حدیث مرفوعہ سے بھی ثابت ہے اس کی تفصیل یہ ہے:

امام بزار اپنی سند کے ساتھ صنیع تمیمی سے روایت کرتے ہیں:

سعید بن مسیب بیان کرتے ہیں کہ صنیع تمیمی حضرت عمر بن الخطاب کے پاس گیا اور کہا: یہ بتائیے: ”الذاریت کَذَّبَتْ“ کیا ہے؟ آپ نے فرمایا: آندھیاں ہیں اور اگر میں نے رسول اللہ صلی اللہ علیہ وسلم سے اس کو نہ سنا ہوتا تو میں تم کو نہ بتاتا اس نے کہا: اچھا بتائیے: ”فَالْمَلَكُ يَتَذَكَّرُ“ سے کیا مراد ہے؟ آپ نے فرمایا: یہ بادل ہیں اور اگر میں نے اس کو رسول اللہ صلی اللہ علیہ وسلم سے نہ سنا ہوتا تو میں تم کو نہ بتاتا اس نے کہا: اچھا یہ بتائیے کہ ”فَالْمَلَكُ يَتَذَكَّرُ“ سے کیا مراد ہے؟ آپ نے فرمایا: یہ کشتیاں ہیں اور اگر میں نے اس کو رسول اللہ صلی اللہ علیہ وسلم سے نہ سنا ہوتا تو میں تم کو نہ بتاتا (پھر حضرت عمر نے اپنی فراست سے جان لیا کہ اس شخص میں خبث باطن ہے اور یہ عناد و سوال کر رہا ہے اس لیے) آپ نے حکم دیا کہ اس کو سدرے مارے جائیں اور اس کو ایک کٹھڑی میں قید کر دیا جائے پھر جب اس کے مار کے زخم ٹھیک ہو گئے تو پھر اس کو سدرے مارنے کا حکم دیا اور اس کو اونٹ کے کپاوے پر سوار کرا کر نکال دیا اور حضرت ابوموسیٰ اشعری کی طرف لکھا کہ لوگوں کو اس سے بات کرنے سے منع کر دیں پھر ایک عرصہ تک یونی رہا حتیٰ کہ حضرت ابوموسیٰ اشعری نے لکھا کہ اب اس نے بہت کچی تمسین کھا کر کہا ہے کہ اب اس کے دل میں کوئی بغض اور عناد نہیں ہے تب حضرت عمر نے ان کی طرف لکھا کہ میرا لگتا ہے کہ اب اس کے دل میں کوئی عناد نہیں رہا اب لوگوں کو اس سے بات کرنے کی اجازت دے دو۔

امام بزار نے کہا: اس سند کے علاوہ ہمیں اور کسی طریقہ سے اس حدیث کا علم نہیں ہے اور اس سند میں ایک راوی ابوبکر بن ابی بھرہ ہے اور وہ ضعیف راوی ہے اور اس کا ایک راوی سعید بن سلام العطار ہے وہ اصحاب الحدیث میں سے نہیں ہے اور ہم پہلے اس کی علت بیان کر چکے ہیں اور اس سند کے علاوہ اور کسی سند سے ہمیں اس حدیث کا علم نہیں ہے۔

(كشف الاستار عن زوائد البراء ج ۳ ص ۷۰۔ رقم الحدیث: ۲۵۹۹ مؤسسۃ الرسالۃ بیروت ۱۴۰۳ھ)

امام بزار کے حوالہ سے اس حدیث اور اس کے ضعف کو حافظ ابن عساکر متوفی ۵۷۱ھ (تاریخ دمشق ج ۲۵ ص ۲۷۹) اور حافظ ابن کثیر متوفی ۷۴۳ھ (تفسیر ابن کثیر ج ۴ ص ۵۳) نے بھی بیان کیا ہے۔

اور تم کو خیر و شر اور ثواب و عذاب کی جو خبریں دی گئیں ہیں وہ ضرور صادق ہیں اور قیامت کے دن حساب و کتاب ضرور ہو گا۔

اللہ تعالیٰ کا ارشاد ہے: اور راستوں والے آسمان کی قسم O بے شک تم ضرور مختلف اقوال کے قائل ہو O اس قرآن سے وہی روگرداں کیا جاتا ہے جس کو (ازل میں) پھیر دیا گیا تھا O انکل بچو سے باتیں کرنے والے ہلاک کر دیے جائیں O جو غفلت میں بھولے ہوئے ہیں O وہ پوچھتے ہیں: قیامت کب آئے گی O (آپ کہیے:) جس دن ان کو دوزخ میں ڈالا جائے گا O اب اپنے اس عذاب کو چکھو یہی وہ عذاب ہے جس کو تم جلد طلب کرتے تھے O (الذاریت: ۱۳۔ ۷)

”ذات الحبک“ کے معانی

الذاریت: ۷ میں ہے: ”وَالسَّمَاءُ ذَاتُ الْغُبَابِ“ اس میں اختلاف ہے کہ اس آیت میں ”السمااء“ سے کیا مراد ہے؟ بعض مفسرین نے کہا: اس سے مراد وہ بادل ہیں جو زمین پر سایہ کرتے ہیں حضرت ابن عمر نے کہا: اس سے مراد بلند آسمان ہیں علامہ نقاشی اور علامہ الماوروی نے کہا: اس سے مراد ساتواں آسمان ہے۔

اور ”الحبک“ کی تفسیر میں سات قول ہیں:

- (۱) حضرت ابن عباس رضی اللہ عنہما نے کہا: جس چیز کی ظاہری بناوٹ حسین و جمیل اور ہموار ہو۔
 (۲) عکرمہ نے کہا: جب کوئی کپڑا اپنے والا عمدہ کپڑا بنے تو کہتے ہیں: حبک الشوب ای اجاد سو ”ذات الحبک“ کا معنی ہے: عمدگی والا۔

(۳) ابن الاعرابی نے کہا: ہر وہ چیز جس کو تم مضبوط اور خوب صورت بناؤ اس کے متعلق کہا جاتا ہے: احتبک۔ یعنی حسن اور مضبوطی والا۔

- (۴) حسن بصری نے کہا: اس سے مراد ہے: مزین، ان کا دوسرا قول ہے: اس سے مراد ہے ستاروں والا آسمان۔
 (۵) ضحاک نے کہا: اس سے مراد ہے: مختلف راستوں والا جب ہوا چلنے سے ریگستان میں مختلف راستے بن جائیں تو کہتے ہیں: ذات الحبک۔

- (۶) لوہے کی زرہ اور گھنگریالے بالوں کو بھی ”حبک“ کہتے ہیں۔ فراء نے کہا: ہر توڑنے والی چیز کو ”حبک“ کہتے ہیں۔
 (۷) جو چیز شدید الخلق ہو اس کو ”حبک“ کہتے ہیں ”ذات الحبک“ کا معنی ہوا جس کی بناوٹ شدید ہو قرآن مجید میں ہے:

اور ہم نے تمہارے اوپر سات شدید آسمان بنائے ○

وَبَنَيْنَا فَوْقَكُمْ سَبْعًا شَدِيدًا (النبا: ۱۲)

سیدنا محمد صلی اللہ علیہ وسلم اور قرآن مجید کے متعلق کفار مکہ کے مختلف اقوال

الذریعت ۸: میں فرمایا: بے شک تم ضرور مختلف اقوال کے قائل ہو ○

یعنی اے اہل مکہ! تم (سیدنا) محمد (صلی اللہ علیہ وسلم) اور قرآن مجید کے متعلق مختلف باتیں کرتے ہو تم میں سے بعض آپ کی تصدیق کرتے ہیں اور بعض تکذیب کرتے ہیں اور جو آپ کی تکذیب کرتے ہیں ان میں سے بعض آپ کو ساحر کہتے ہیں، بعض شاعر کہتے ہیں، بعض مغری کہتے ہیں، بعض مجنون کہتے ہیں، بعض کاہن کہتے ہیں، اسی طرح بعض قرآن مجید کو شعر و شاعری کہتے ہیں، بعض کہتے ہیں کہ اس میں من گھڑت باتیں ہیں، اور بعض کہتے ہیں کہ اس میں پہلوں کے قصے ہیں، اسی طرح ان میں سے بعض حشر و نشر کی بالکل نفی کرتے ہیں اور بعض کو اس کے وقوع میں شک ہے، اور یہ قائلین وہ ہیں جو بتوں کی عبادت کرتے ہیں وہ اس بات کا اقرار کرتے ہیں کہ ان کا خالق اللہ تعالیٰ ہے اس کے باوجود وہ غیر اللہ کی پرستش کرتے ہیں۔

ازل میں کفار کو ایمان سے پھیر دینے کی توجیہ

الذریعت ۹: میں فرمایا: اس قرآن سے وہی روگرداں کیا جاتا ہے جس کو (ازل) میں پھیر دیا گیا تھا ○

یعنی سیدنا محمد صلی اللہ علیہ وسلم اور قرآن مجید پر ایمان لانے سے ان ہی کو روگرداں کیا جاتا ہے جن کو ازل میں روگرداں کیا گیا تھا جنہوں نے قرآن مجید کو سحر یا کہانت کہا یا بچھلے لوگوں کے افسانے کہا، ان کو اس جرم کی پاداش میں ایمان لانے سے پھیر دیا جاتا ہے اور جن لوگوں کو ازل میں ایمان لانے سے پھیر دیا گیا تھا یہ وہ لوگ ہیں جن کے متعلق اللہ تعالیٰ کو علم تھا کہ نبی صلی اللہ علیہ وسلم کی بسیار کوشش اور بھرپور تبلیغ کے باوجود ایمان نہیں لائیں گے۔

”الآخر اصون“ کا معنی اور اللہ تعالیٰ کے دعائیہ کلام کی توجیہ

الذریعت ۱۰: میں فرمایا: انکل بچو سے باتیں کرنے والے ہلاک کر دیئے جائیں ○

انکل بچو سے باتیں کرنے والے وہ لوگ ہیں جن کو جنات میں سے کوئی شخص فرشتوں سے کوئی ایک غیب کی بات سن لیتا، پھر وہ ان لوگوں کو وہ بات بتاتا اور وہ اس ایک بات کے ساتھ کئی جھوٹی باتیں ملا کر لوگوں کو بتاتے، ان کو کاہن کہا جاتا تھا، یہ تنگ

بندی اور اندازے سے مستقبل کے متعلق پیشین گوئیاں کرتے تھے یہ جھوٹے لوگ تھے اللہ تعالیٰ نے فرمایا: ان کو ہلاک کر دیا جائے یہ زبردستی کا کلمہ ہے یہ لوگ کہا کرتے تھے کہ ہمیں مرنے کے بعد دوبارہ زندہ نہیں کیا جائے گا اللہ تعالیٰ نے فرمایا: ان کو قتل کر دیا جائے یعنی ان کو مسلمانوں کے ہاتھوں سے قتل کر دیا جائے اور بعض مفسرین نے کہا: ان پر لعنت کر دی جائے یعنی یہ اللہ تعالیٰ کی رحمت سے بالکل دور ہیں اور ”الخصو اصون“ کا معنی ہے: جو بغیر علم کے محض اندازے اور اٹکل بچہ سے باتیں کرتے ہیں یہ وہ لوگ ہیں جو سیدنا محمد صلی اللہ علیہ وسلم کو مجنون، کذاب، ساحر اور شاعر وغیرہ کہتے تھے اللہ تعالیٰ نے جو فرمایا: ان کو قتل کر دیا جائے یہ دعایہ کلمہ ہے اس کا معنی یہ نہیں ہے کہ اللہ تعالیٰ ان کے خلاف قتل اور ہلاکت کی دعا کر رہا ہے بلکہ اس کا معنی یہ ہے کہ مسلمانوں کو ان کے خلاف ہلاکت کی دعا کرنی چاہیے یا اس میں مسلمانوں کو یہ حکم دیا ہے کہ وہ کہیں: ”قتل الخصو اصون“ یعنی اٹکل بچہ سے باتیں کرنے والے ہلاک کر دیے جائیں یا اس آیت میں اللہ تعالیٰ نے یہ خبر دی ہے کہ وہ اللہ تعالیٰ کے قہر و غضب میں ہلاک کر دیئے گئے ہیں یا یہ وہ لوگ ہیں جن پر اللہ تعالیٰ کی لعنت کر دی گئی ہے۔ یہ تمام توجہات اس لیے کی گئی ہیں کہ یہ اعتراض نہ ہو کہ اس آیت میں اللہ تعالیٰ نے کفار کے خلاف دعا کی ہے کہ ان کو ہلاک کر دیا جائے حالانکہ دعا وہ شخص کرتا ہے جو خود عاجز ہو اور اللہ تعالیٰ تو قادر اور قدیر ہے۔

الذریعہ: ۱۱ میں فرمایا: جو غفلت میں بھولے ہوئے ہیں O

”الغمرۃ“ کا معنی ہے: جو چیز کسی چیز کو چھپالے اور ڈھانپ لے ”غمرات الموت“ کا معنی ہے: موت کی وہ سختیاں جو انسان کو ڈھانپ لیتی ہیں۔ ”ساہون“ ”ساہی“ کی جمع ہے اس کا معنی ہے: سہو کرنے والا یعنی کسی چیز کو بھولنے والا اس سے مراد وہ کفار اور مشرکین ہیں جو دنیا کی رنگینوں اور کھیل کود میں مشغول ہو کر آخرت کو بھول بیٹھے تھے۔ کفار اور مشرکین کے استہزاء کی سزا

الذریعہ: ۱۳-۱۲ میں فرمایا: وہ پوچھتے ہیں: قیامت کب آئے گی؟ O (آپ کہیے:) جس دن ان کو دوزخ میں ڈالا جائے گا O

کفار اور مشرکین سوال کرتے تھے: آپ ہمیں جس عذاب کے دن سے ڈراتے ہیں وہ دن کب آئے گا؟ ان کو قیامت کے وقوع میں شک تھا اس لیے وہ یہ سوال کرتے تھے یا نبی صلی اللہ علیہ وسلم کا مذاق اڑانے کے لیے یہ طور استہزاء یہ سوال کرتے تھے آپ سے فرمایا: آپ ان سے کہیں کہ جس دن ان کو دوزخ کے قند میں مبتلا کیا جائے گا، کسی کو قند میں مبتلا کرنے کا معنی ہے: اس کو آزمائش میں ڈالنا اور یہاں اس سے مراد یہ ہے کہ ان کو دوزخ میں عذاب دیا جائے گا۔

الذریعہ: ۱۴ میں فرمایا: اب اپنے اس عذاب کو چکھو، یہی وہ عذاب ہے جس کو تم جلد طلب کرتے تھے O ابن زید نے کہا: اس کا معنی ہے: تم جس عذاب کو طلب کرتے تھے اس کو چکھو یا تم جس عذاب کے مستحق تھے اب اس عذاب کو چکھو۔ حضرت ابن عباس نے فرمایا: اس کا معنی ہے: تم اپنی سزا کو چکھو۔

اللہ تعالیٰ کا ارشاد ہے: بے شک متقین جنہوں اور چشموں میں ہوں گے O وہ ان کو لینے والے ہوں گے جو ان کا رب انہیں عطا فرمائے گا O بے شک اس سے پہلے (دنیا میں) وہ نیک کام کرنے والے تھے O وہ رات کو کم سوتے تھے O اور رات کے پچھلے پہر مغفرت طلب کرتے تھے O اور ان کے مالوں میں سائلوں اور محروموں کا حق ثابت تھا O (الذریعہ: ۱۶-۱۵)

مستقین کے آخرت میں احوال

اس سے پہلی آیات میں کفار کے اخروی انجام کا ذکر فرمایا تھا اور اب ان آیات میں مسلمانوں کے اخروی انجام کا ذکر فرما

رہا ہے۔

الذریعۃ: ۱۵ میں متقین، جنتوں اور چشموں کا ذکر ہے۔

مقی کی چار قسمیں ہیں: (۱) وہ مؤمن جو شرک اور کفر سے بچتا ہو (۲) وہ مؤمن جو شرک، کفر اور گناہ کبیرہ سے بچتا ہو (۳) وہ مؤمن جو شرک، کفر، گناہ کبیرہ اور گناہ صغیرہ اور خلاف سنت اور خلاف اولیٰ سے بھی بچتا ہو جو مؤمن ہر قسم کی معصیت سے بچتا ہو اس کے متعلق نکتہ غالب ہے کہ وہ ابتداً بلا حساب و کتاب جنت میں چلا جائے گا اور جو مؤمن گناہ ہائے کبیرہ کا مرتکب ہو اور بغیر توبہ کے مر جائے اس کے متعلق توقع ہے کہ وہ رسول اللہ صلی اللہ علیہ وسلم کی شفاعت سے جنت میں چلا جائے گا یا اللہ تعالیٰ کے فضل بخش سے جنت میں چلا جائے گا یا اپنی سزا کو بھٹک کر جنت میں چلا جائے گا۔

جنت کے معنی باغ ہیں اس کو جنت اس لیے فرمایا ہے کہ اس میں انواع و اقسام کے پھل دار درخت ہوں گے جن کے نیچے سے دریا بہہ رہے ہوں گے اور فرمایا ہے کہ جنتی چشموں میں ہوں گے اس پر یہ اعتراض ہے کہ کسی انسان کا پانی میں ہونا تو اس کے لیے کوئی لذت اندوز چیز نہیں اس کا جواب یہ ہے کہ متقی ایسی پرفضا جگہ میں ہوں گے جس کے ارد گرد چشمے اور درخت ہوں گے اور وہ بہت خوش نما منظر ہوگا۔

الذریعۃ: ۱۶ میں فرمایا: وہ ان کو لینے والے ہوں گے جو ان کا رب انہیں عطا فرمائے گا

اس آیت کا ایک معنی یہ ہے کہ وہ ان احکام اور فرائض کو قبول کرنے والے اور ان کے تقاضوں پر عمل کرنے والے ہوں گے جو ان کا رب انہیں عطا فرمائے گا اور اس کا دوسرا معنی یہ ہے کہ وہ جنت میں ان نعمتوں کو وصول کرنے والے اور ان پر قبضہ کرنے والے ہوں گے جو ان کا رب انہیں عطا فرمائے گا۔

اس کے بعد فرمایا: بے شک اس سے پہلے (دنیا میں) وہ نیک کام کرنے والے تھے

یعنی جنت میں داخل ہونے سے پہلے وہ دنیا میں نیک کام کرنے والے ہوں گے فرائض کو اچھی طرح سے ادا کرنے والے ہوں گے یعنی فرائض کو ان کے اوقات مستحبہ میں ان کی شروط ارکان واجبات سنن اور مستحبات کے ساتھ ادا کرنے والے ہوں گے یا فرائض کے ساتھ سنن اور توافل کو بھی ادا کرنے والے ہوں گے۔

رات کو کم سونے اور زیادہ عبادت کرنے کی فضیلت

الذریعۃ: ۱۷ میں فرمایا: وہ رات کو کم سوتے تھے

اس آیت میں ”یہجمعون“ کا لفظ ہے ”الہجوع“ کا معنی ہے: رات کو سونا اور ”النہاجع“ کا معنی ہے: تھوڑی سی

نیند کرنا۔

یعنی وہ رات کو کم وقت سوتے ہیں اور زیادہ وقت نمازیں پڑھتے ہیں۔

عطاء نے کہا: یہ اس وقت کی بات ہے جب ان پر رات کا قیام فرض تھا حتیٰ کہ یہ آیت نازل ہوگئی:

يَا أَيُّهَا الْمَرْءُ قُلْ إِنَّهُ الْبَيْتَ لَا أَقْلِيلُ

اے چادر اوڑھنے والے رات کو نماز میں کم قیام کیا

(الزل: ۲-۱) کرو

اس کا معنی ہے: وہ رات کو بہت کم وقت سوتے تھے اور زیادہ وقت عبادت میں گزارتے تھے۔

مجاہد نے کہا: یہ آیت انصار کے متعلق نازل ہوئی ہے جو مغرب اور عشاء کی نمازیں مسجد نبوی میں پڑھتے تھے اس کے بعد

قبا میں اپنے گھروں کی طرف جاتے تھے۔

رات کو اٹھ کر نماز پڑھنے کا سب سے عمدہ طریقہ

رات کو اٹھ کر نماز پڑھنے کے متعلق بہترین طریقہ یہ ہے:

حضرت عبد اللہ بن عمرو رضی اللہ عنہما بیان کرتے ہیں کہ مجھ سے رسول اللہ صلی اللہ علیہ وسلم نے فرمایا: اللہ سبحانہ کے نزدیک سب سے پسندیدہ روز وہ ہے جو حضرت داؤد علیہ السلام کے روز ہے، وہ ایک دن روزہ رکھتے تھے اور ایک دن انظار کرتے تھے اور اللہ کے نزدیک سب سے پسندیدہ نماز حضرت داؤد علیہ السلام کی نماز ہے، وہ نصف رات تک سوتے تھے تہائی رات میں قیام کرتے تھے اور پھر رات کے آخری چھٹے حصے میں سو جاتے تھے۔

(صحیح البخاری رقم الحدیث: ۳۲۲۰، صحیح مسلم رقم الحدیث: ۱۱۵۹، سنن ترمذی رقم الحدیث: ۳۱۲، سنن ابن ماجہ: ۱۳۱۹)

اس حدیث کی وضاحت اس طرح ہے کہ فرض کیجئے کہ رات چھ گھنٹے کی ہے تو اس کا نصف تین گھنٹے ہیں تو آپ تین گھنٹے سو کر پھر اٹھ جائیں اور تہائی رات نماز پڑھیں اور چھ گھنٹوں کے تہائی دو گھنٹے ہیں پس آپ دو گھنٹے نماز پڑھیں اور پھر رات کے چھٹے حصہ میں پھر سو جائیں اور چھ گھنٹے کا چھٹا حصہ ایک گھنٹہ ہے پس آپ ایک گھنٹہ سو کر پھر نماز فجر کے لیے اٹھ جائیں۔

امام محمد بن اسماعیل بخاری متوفی ۲۵۶ھ نے الذاریت: ۱۸-۱۷ کی تفسیر میں یہ حدیث ذکر کی ہے:

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ہمارا رب تبارک وتعالیٰ ہر رات کو آسمان دنیا کی طرف نازل ہوتا ہے حتیٰ کہ جب رات کا تہائی حصہ باقی رہ جاتا ہے تو وہ ارشاد فرماتا ہے: کوئی ہے جو مجھ سے دعا مانگے اور میں اس کی دعا قبول کروں؟ کوئی ہے جو مجھ سے سوال کرے اور میں اس کو عطا کروں اور کوئی ہے جو مجھ سے مغفرت طلب کرے اور میں اس کی مغفرت کروں؟ (صحیح البخاری رقم الحدیث: ۱۱۳۵، صحیح مسلم رقم الحدیث: ۷۵۸، سنن ابوداؤد رقم الحدیث: ۱۳۱۳، سنن ترمذی رقم الحدیث: ۳۳۳۳، سنن ابن ماجہ رقم الحدیث: ۱۳۶۶)

اسود بیان کرتے ہیں کہ میں نے حضرت عائشہ صدیقہ رضی اللہ عنہا سے پوچھا کہ نبی صلی اللہ علیہ وسلم رات کو کس طرح نماز پڑھا کرتے تھے؟ حضرت عائشہ رضی اللہ عنہا نے فرمایا: آپ رات کے اوّل حصے میں سوتے تھے اور آخری حصہ میں نماز میں قیام کرتے تھے آپ نماز پڑھتے رہتے پھر آپ اپنے بستر کی طرف لوٹ جاتے، پھر جب مؤذن (نماز فجر کی) اذان کہتا تو آپ جلدی سے اٹھ جاتے، پھر اگر آپ کو غسل کی حاجت ہوتی تو آپ غسل کرتے ورنہ وضو کے حجرہ سے باہر چلے جاتے۔

(صحیح البخاری رقم الحدیث: ۱۱۳۶، صحیح مسلم رقم الحدیث: ۷۳۹، سنن نسائی رقم الحدیث: ۱۶۳۰)

پہ ظاہر یوں معلوم ہوتا ہے کہ آپ رات کے نصف اول میں سوتے تھے پھر رات کے تہائی حصے میں نماز میں قیام کرتے تھے اور پھر رات کے آخری چھٹے حصہ میں سو جاتے تھے اور آپ کے ارشاد کے مطابق یہی آپ کے رب کے نزدیک رات کی نماز پڑھنے کا سب سے عمدہ اور پسندیدہ طریقہ ہے۔

سحر کے وقت مغفرت طلب کرنے کی فضیلت

الذاریت: ۱۸ میں فرمایا: اور رات کے پچھلے پہر مغفرت طلب کرتے تھے ○

اس آیت میں متقین کی ایک اور صفت مدح بیان فرمائی ہے کہ وہ رات کے پچھلے پہر اٹھ کر اللہ تعالیٰ سے مغفرت طلب کرتے ہیں اور اپنے گناہوں کی معافی چاہتے ہیں۔

حسن بصری نے کہا: رات کے پچھلے پہر سحر کے وقت دعا کا مقبول ہونا زیادہ متوقع ہوتا ہے۔

حضرت ابن عمر اور مجاہد نے کہا: وہ سحر کے وقت نماز پڑھتے ہیں اس لیے ان کی نماز کو استغفار کہا جاتا ہے۔
ایک قول یہ ہے کہ وہ تہجد کے وقت اٹھ کر نماز پڑھتے ہیں پھر اس نماز کو دراز کر کے سحر کے وقت تک پڑھتے رہتے ہیں۔
ابن وہب نے کہا: یہ آیت انصار کے متعلق نازل ہوئی ہے وہ صبح کے وقت قباء سے روانہ ہوتے ہیں اور مدینہ منورہ پہنچ کر مسجد نبوی میں صبح کی نماز پڑھتے ہیں ضحاک نے کہا: اس سے مراد فجر کی نماز ہے۔
ابن زید نے کہا: اس سے مراد رات کا آخری چٹا حصہ ہے جیسا کہ حضرت داؤد علیہ السلام کی نماز کے بیان میں گزر چکا ہے۔

انحن بن قیس نے کہا: میں نے اپنے اعمال کا اہل جنت کے اعمال سے تقابل کیا تو میں نے دیکھا ہمارے اعمال اور ان کے اعمال میں بہت فرق ہے اور ہم ان کے اعمال تک نہیں پہنچ سکتے اور میں نے اپنے اعمال کا دو زخیوں کے اعمال سے تقابل کیا تو میں نے دیکھا کہ ان کے اعمال میں کوئی خیر نہیں ہے وہ اللہ تعالیٰ اس کے رسول صلی اللہ علیہ وسلم اللہ کی کتاب اور مرنے کے بعد دوبارہ اٹھنے کی تکذیب اور انکار کرتے ہیں اور میں نے دیکھا کہ ہم میں سب سے اچھا مرتبہ اس مسلمان کا ہے جس کے کچھ اعمال نیک ہوں اور کچھ اعمال برے ہوں۔ (الکلیف والبیان ج ۹ ص ۱۱۲، الکلیف والعمون ج ۵ ص ۳۶۶-۳۶۵)
اس سے پہلے ہم رات کے آخری حصہ میں نماز پڑھنے کی فضیلت میں احادیث کو بیان کر چکے ہیں اب ہم چند احادیث بیان کر رہے ہیں جن میں رات کو نماز نہ پڑھنے والوں کے متعلق وعید ہے۔
صبح تک سونے والے کی مذمت میں احادیث

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: تم میں سے کسی ایک شخص کے رات کو سوتے وقت اس کے سر کے پیچھے گدی پر شیطان تین گرہیں لگا دیتا ہے اور ہر گرہ پر یہ چھوٹک دیتا ہے کہ رات بہت لمبی ہے تم سوتے رہو پھر اگر وہ بیدار ہو کر اللہ تعالیٰ کا ذکر کرے تو اس کی ایک گرہ کھل جاتی ہے اور جب وہ وضو کرتا ہے تو اس کی دوسری گرہ کھل جاتی ہے اور جب وہ نماز پڑھتا ہے تو اس کی تیسری گرہ بھی کھل جاتی ہے پھر وہ صبح کو تروتازہ اور خوش و خرم ہوتا ہے ورنہ وہ صبح کو خبیث انفس سستی اور غصہ کا مارا ہوا ہوتا ہے۔

(صحیح البخاری رقم الحدیث: ۱۱۳۲، صحیح مسلم رقم الحدیث: ۷۷۶، سنن نسائی رقم الحدیث: ۱۶۰۷)
حضرت سمرہ بن جندب رضی اللہ عنہ بیان کرتے ہیں کہ نبی صلی اللہ علیہ وسلم نے اپنے خواب اور اس کی تعبیر کے بیان میں فرمایا: راہدہ شخص جس کے سر کو پتھر سے توڑا جا رہا تھا یہ وہ شخص تھا جو قرآن کا علم حاصل کرتا تھا اور اس پر عمل کرنے کو ترک کرتا تھا اور فرض نماز پڑھے بغیر سو جاتا تھا۔

(صحیح البخاری رقم الحدیث: ۱۱۳۳، سنن ترمذی رقم الحدیث: ۲۲۹۳، صحیح ابن حبان رقم الحدیث: ۳۶۵۹-۳۶۵۷)
حضرت عبد اللہ بن مسعود رضی اللہ عنہ بیان کرتے ہیں کہ نبی صلی اللہ علیہ وسلم کے سامنے ایک ایسے شخص کا ذکر کیا گیا جو صبح تک سویا رہتا ہے اور نماز پڑھنے کے لیے نہیں اٹھتا آپ نے فرمایا: شیطان اس کے کان میں پیشاب کر دیتا ہے۔
(صحیح البخاری رقم الحدیث: ۱۱۳۳، صحیح مسلم رقم الحدیث: ۷۷۴، سنن نسائی رقم الحدیث: ۱۶۰۷، سنن ابن ماجہ رقم الحدیث: ۱۳۳۰)
رات بھر سونے والے کے کان میں شیطان کے پیشاب کرنے کی توجیہات

حافظ احمد بن علی بن حجر عسقلانی متوفی ۸۵۲ھ اس حدیث کی شرح میں لکھتے ہیں:
اس حدیث میں ذکر کیا گیا ہے کہ رات بھر سونے والے کے کان میں شیطان پیشاب کر دیتا ہے اس میں اختلاف ہے کہ

اس پیشاب سے حقیقت مراد ہے یا مجاز علامہ قرطبی نے کہا ہے کہ اس جگہ حقیقت مراد لینے سے کوئی مانع نہیں ہے اور یہ خیال نہیں ہے، کیونکہ احادیث سے ثابت ہے کہ شیطان کھاتا بھی ہے اور پیتا بھی ہے اور جماع بھی کرتا ہے تو اس کے پیشاب کرنے سے کوئی مانع نہیں ہے۔

اور ایک قول یہ ہے کہ اس سے مراد یہ ہے کہ شیطان کا پیشاب کرنا سونے والے کو نماز سے روکنے سے کنایہ ہے اور اس کے کان میں ایسی ڈالت لگاتا ہے تاکہ وہ اللہ کا ذکر نہ کر سکے۔

اور ایک قول یہ ہے کہ یہ اس سے کنایہ ہے کہ شیطان اس کے کان میں باطل چیزوں کی لذت بھردیتا ہے حتیٰ کہ وہ لذت اذان کے سننے سے مانع ہوتی ہے۔

اور ایک قول یہ ہے کہ شیطان کا اس کے کان میں پیشاب کرنا اس سے کنایہ ہے کہ شیطان اس کی توجہن کرتا ہے اور اس کو بہت حقیر جانتا ہے۔

اور ایک قول یہ ہے کہ یہ اس سے کنایہ ہے کہ شیطان اس پر غالب ہوتا ہے اور اس کا استخفاف کرتا ہے حتیٰ کہ اس کے کان کو اپنا بیت الخلاء بنالیتا ہے، کیونکہ کسی چیز کے استخفاف کی علامت یہ ہے کہ اس پر پیشاب کر دیا جائے۔

اور یہ بھی کہا گیا ہے کہ جو شخص نماز کے لیے اٹھنے سے غافل ہے وہ اس شخص کی مثل ہے جس کے کان میں پیشاب کر دیا گیا ہو گویا اس کے کان کی حس سماعت فاسد ہو گئی ہے اور عرب کسی چیز کے فساد کو اس پر پیشاب کیے جانے سے تعبیر کرتے ہیں۔

حضرت ابن مسعود نے فرمایا: کسی شخص کے ناکام اور اس کے بُرے ہونے کے لیے یہ کافی ہے کہ وہ صبح سو تارے اور شیطان اس کے کان میں پیشاب کر چکا ہو۔

علامہ طبری نے کہا کہ کان کا خصوصیت سے ذکر فرمایا ہے، حالانکہ سونے کا تعلق آنکھوں سے ہے، کیونکہ انسان کسی چیز کی آواز سن کر بیدار ہوتا ہے اور کان میں پیشاب کرنے کا ذکر اس لیے کیا ہے کہ وہ کان میں آسانی کے ساتھ داخل ہو سکتا ہے اور اس کے اثر سے تمام اعضاء میں سستی پیدا ہوتی ہے۔

طلب مغفرت کے لیے وقت سحر کی خصوصیت

سحر کے وقت استغفار کرنے کی فضیلت میں یہ آیت بھی ہے:

الْمُسْتَغْفِرِينَ وَالصَّادِقِينَ وَالْقَانِتِينَ وَالْمُتَّقِينَ
الْمُسْتَغْفِرِينَ يَأْتِيهِمْ رَحْمَةٌ مِّن رَّبِّهِمْ (آل عمران: ۱۷)

مبرا کرنے والے اور سچ بولنے والے اور (اللہ کی) اطاعت کرنے والے اور اللہ کی راہ میں خرچ کرنے والے اور سحر کے وقت استغفار کرنے والے ○

طلوع فجر سے پہلے جو وقت ہوتا ہے اس کو سحر کہتے ہیں، روزہ رکھنے سے پہلے اسی وقت کھانا کھایا جاتا ہے اس کو سحری کہتے ہیں اور اس وقت استغفار کرنے کی فضیلت کی حسب ذیل وجوہ ہیں:

(۱) رات کی ظلمت کے بعد اس وقت صبح کا نور طلوع ہوتا ہے اسی طرح سویا ہوا انسان یہ منزلہ مردہ ہوتا ہے اور اس وقت اس میں نئی زندگی آتی ہے اور جس طرح اس وقت اس جہان میں نور کا ظہور ہوتا ہے اسی طرح اس وقت انسان کے دل میں معرفت کا نور پیدا ہوتا ہے۔

(۲) سحر کے وقت انسان کو بہت میٹھی نیند آتی ہے اور جب انسان نیند کی لذت کو چھوڑ کر اللہ تعالیٰ کی عبادت کی طرف متوجہ

ہوتا ہے تو اس کی عبادت بہت اعلیٰ درجہ کی ہوتی ہے۔

(۳) اس وقت بالکل سناٹا اور تنہائی ہوتی ہے اور ایسے میں بندہ جو عبادت اور استغفار کرتا ہے اس میں کامل اخلاص ہوتا ہے اور ریا کا شائبہ بھی نہیں ہوتا۔

سحر کے وقت استغفار کے متعلق احادیث اور آثار

امام ابو جعفر محمد بن جریر طبری متوفی ۳۱۰ھ نے سحر کے وقت استغفار کرنے کے متعلق حسب ذیل آثار ذکر کیے ہیں:

ابراہیم بن حاطب اپنے والد سے روایت کرتے ہیں کہ میں نے سحر کے وقت مسجد کے ایک کونے میں کسی شخص کی آواز سنی جو یہ کہہ رہا تھا: اے میرے رب! تو نے مجھے حکم دیا تو میں نے تیری اطاعت کی اور یہ سحر کا وقت ہے، سو تو میری مغفرت فرما! پھر میں نے دیکھا تو وہ حضرت ابن مسعود رضی اللہ عنہ تھے۔

نافع بیان کرتے ہیں کہ حضرت ابن عمر رضی اللہ عنہما رات کو عبادت کرتے تھے اور نماز پڑھتے رہتے تھے پھر پوچھتے: اے نافع! کیا سحر ہوگئی ہے؟ میں کہتا: نہیں! تو پھر نماز پڑھنے میں مشغول ہو جاتے اور جب میں کہتا: ہاں! تو پھر وہ بیٹھ کر استغفار کرتے اور مغفرت کی دعا کرتے رہتے حتیٰ کہ فجر طلوع ہو جاتی۔

حضرت انس بن مالک رضی اللہ عنہ بیان کرتے ہیں کہ ہم کو یہ حکم دیا گیا ہے کہ ہم سحر کے وقت ستر مرتبہ استغفار کریں۔

جعفر بن محمد بیان کرتے ہیں کہ جس شخص نے رات کو نماز پڑھی پھر رات کے آخری حصہ میں ستر مرتبہ استغفار کیا، اس کا نام سحر کے وقت استغفار کرنے والوں میں لکھا جائے گا۔

زید بن اسلم نے کہا: سحر کے وقت استغفار کرنے والوں سے مراد وہ لوگ ہیں جو صبح کی نماز باجماعت پڑھتے ہیں۔

(جامع البیان ج ۳ ص ۲۸۳-۲۸۴ دار الفکر بیروت ۱۳۱۵ھ)

سعید جریری بیان کرتے ہیں کہ حضرت داؤد علیہ السلام نے کہا: اے جبریل! رات کا کون سا وقت افضل ہے؟ انہوں نے کہا: میں نہیں جانتا، لیکن مجھے یہ علم ہے کہ سحر کے وقت عرش ملنے لگتا ہے۔

(مصنف ابی شیبہ ج ۷ ص ۹۱ رقم الحدیث: ۳۲۳۰ دار الکتب العلمیہ بیروت ۱۳۱۶ھ)

علامہ ابو عبد اللہ محمد بن احمد مالکی قرطبی متوفی ۶۶۸ھ لکھتے ہیں:

سفیان ثوری بیان کرتے ہیں کہ مجھے یہ حدیث پہنچی ہے کہ رات کے اوّل حصے میں ایک منادی نداء کرتا ہے کہ نماز میں قیام کرنے والوں کو چاہیے کہ وہ نماز میں قیام کریں پھر وہ اٹھ کر سحر تک نماز پڑھتے رہنے ہیں پھر سحر کے وقت ایک منادی نداء کرتا ہے کہ استغفار کرنے والے کہاں ہیں؟ پھر وہ لوگ استغفار کرتے ہیں پھر اور لوگ کھڑے ہوتے ہیں وہ نماز پڑھ کر ان کے ساتھ مل جاتے ہیں پھر جب فجر طلوع ہوتی ہے تو ایک منادی نداء کرتا ہے: سنو! غافل لوگوں کو قیام کرنا چاہیے پھر وہ اپنے بستروں سے اس طرح اٹھتے ہیں جس طرح مردے اپنی قبروں سے اٹھیں گے۔

حضرت انس رضی اللہ عنہ بیان کرتے ہیں کہ میں نے نبی صلی اللہ علیہ وسلم کو یہ فرماتے ہوئے سنا ہے: اللہ تعالیٰ ارشاد فرماتا ہے کہ میں روئے زمین والوں کو عذاب دینے کا ارادہ کرتا ہوں پھر اچانک میں اپنے گھروں کو آباد کرنے والوں کو دیکھتا ہوں اور ان لوگوں کو دیکھتا ہوں جو مجھ سے محبت کرتے ہیں اور ان لوگوں کو دیکھتا ہوں جو نماز تہجد پڑھتے ہیں اور ان لوگوں کو دیکھتا ہوں جو سحر کو اٹھ کر استغفار کرتے ہیں تو میں زمین والوں سے عذاب کو دور کر دیتا ہے۔

کھول نے کہا: جب کسی امت میں سے پندرہ آدمی ہر روز اللہ تعالیٰ سے پچیس مرتبہ استغفار کرتے ہوں تو اللہ تعالیٰ اس

امت کو عام عذاب سے ہلاک نہیں کرتا۔

یہ تمام روایات اس پر دلالت کرتی ہیں کہ استخفاف قلب کے ساتھ زبان سے استغفار کرنا چاہیے اور ابن زید کا یہ کہنا صحیح نہیں ہے کہ سحر کے وقت استغفار کرنے سے وہ لوگ مراد ہیں جو صبح کی نماز جماعت کے ساتھ پڑھتے ہیں۔

لقمان نے اپنے بیٹے سے کہا: ایسا نہ ہو کہ مرغ تم سے افضل ہو جائے وہ صبح کے وقت اذان دے اور تم سوئے ہوئے ہو۔

(الجامع لاحکام القرآن ج ۳ ص ۳۸-۳۷ دارالمنیرہ دہلی ۱۳۱۵ھ)

استغفار کے کلمات اور استغفار کی فضیلت

حضرت ابو ہریرہ رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: سید الاستغفار یہ ہے کہ تم یہ دعا کرو:

اللَّهُمَّ أَنْتَ رَبِّي لَا إِلَهَ إِلَّا أَنْتَ خَلَقْتَنِي وَأَنَا عَبْدُكَ وَأَنَا عَلَى عَهْدِكَ وَوَعْدِكَ مَا اسْتَطَعْتُ أَعُوذُ بِكَ مِنْ شَرِّ مَا صَنَعْتُ أَبُوءُ لَكَ بِنِعْمَتِكَ عَلَيَّ وَأَبُوءُ بِذَنْبِي فَاغْفِرْ لِي فَإِنَّهُ لَا يَغْفِرُ الذُّنُوبَ إِلَّا أَنْتَ.

اے اللہ! تو میرا رب ہے میرے سوا کوئی عبادت کا مستحق نہیں! تو نے مجھے پیدا کیا اور میں تیرا بندہ ہوں اور میں اپنی طاقت کے مطابق تیرے عہد اور تیرے وعدہ پر قائم ہوں! میں اپنے کیے ہوئے کاموں سے تیری پناہ میں آتا ہوں! میں اپنے اوپر تیری کی ہوئی نعمتوں کا اعتراف کرتا ہوں اور میں اپنے گناہوں کا اعتراف کرتا ہوں سو تو مجھے بخش دے بے شک تیرے سوا اور کوئی گناہوں کو نہیں بخشے گا۔

جو شخص یقین کے ساتھ دن میں ایک بار ان کلمات کے ساتھ دعا کرے اور اس دن شام ہونے سے پہلے فوت ہو جائے تو وہ اہل جنت میں سے ہوگا اور جس شخص نے رات کو یقین کے ساتھ ان کلمات سے دعا کی اور وہ صبح ہونے سے پہلے فوت ہو گیا تو وہ اہل جنت سے ہوگا۔ (صحیح البخاری رقم الحدیث: ۲۳۰۶، سنن ابوداؤد رقم الحدیث: ۵۰۷۰، سنن ابن ماجہ رقم الحدیث: ۳۸۷۴)

حضرت انس رضی اللہ عنہ بیان کرتے ہیں کہ نبی صلی اللہ علیہ وسلم ایسے درخت کے پاس سے گزرے جس کے پتے سوکھ چکے تھے آپ نے اس درخت پر لٹھی ماری تو اس کے پتے نیچے گرنے لگے تو آپ نے فرمایا: بے شک ”الحمد لله“ اور ”سبحان الله“ اور ”لا إله الا الله“ اور ”الله اکبر“ سے بندے کے گناہ اس طرح گرتے ہیں جس طرح اس درخت کے پتے گر رہے ہیں۔ (سنن ترمذی رقم الحدیث: ۳۵۹۹)

حضرت بلال بن یسار بن زید اپنے والد سے اور وہ اپنے دادا رضی اللہ عنہ سے روایت کرتے ہیں کہ انہوں نے رسول اللہ صلی اللہ علیہ وسلم کو یہ فرماتے ہوئے سنا ہے کہ جس شخص نے کہا: ”استغفر الله الذي لا اله الا هو الحي القيوم واتوب اليه“ اس کی مغفرت کر دی جائے گی خواہ وہ میدان جہاد سے پیٹھ موڑ کر بھاگا ہو۔

(سنن ابوداؤد رقم الحدیث: ۱۵۱۷، سنن الترمذی رقم الحدیث: ۳۷۳۸)

حضرت عائشہ رضی اللہ عنہا بیان کرتی ہیں کہ نبی صلی اللہ علیہ وسلم یہ دعا کرتے تھے: اے اللہ! مجھے ان لوگوں میں سے بنا دے جو نیک کام کرتے ہیں تو خوش ہوتے ہیں اور جب وہ مُراکام کرتے ہیں تو اللہ بھلائے سے مغفرت طلب کرتے ہیں۔

(سنن ابن ماجہ رقم الحدیث: ۳۸۴۰)

حضرت عبد اللہ بن بسر رضی اللہ عنہ بیان کرتے ہیں کہ اس شخص کو مبارک ہو جس کے صحیفہ اعمال میں بہ کثرت طلب مغفرت کی دعا ہو۔ (سنن ابن ماجہ رقم الحدیث: ۳۸۱۸)

حضرت عائشہ رضی اللہ عنہا بیان کرتی ہیں کہ رسول اللہ صلی اللہ علیہ وسلم نے فرمایا: جب بندہ (گناہ کا) اعتراف کرتا ہے پھر توبہ کرتا ہے تو اللہ سبحانہ اس کی توبہ قبول فرمالیتا ہے۔ (صحیح البخاری رقم الحدیث: ۳۱۳۱، صحیح مسلم رقم الحدیث: ۲۷۷۰) تہائی رات کے مستجاب وقت میں دعا قبول نہ ہونے کی وجوہ

حضرت ابو ہریرہ اور حضرت ابوسعید رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: اللہ عزوجل دُھیل دیتا رہتا ہے حتیٰ کہ نصف رات کا اَوّل حصہ گزر جاتا ہے تو پھر ایک منادی یہ دعا کرتا ہے کہ کیا کوئی دعا کرنے والا ہے کہ اس کی دعا قبول کی جائے اور کوئی مغفرت طلب کرنے والا ہے کہ اس کی مغفرت کر دی جائے اور کوئی سوال کرنے والا ہے کہ اس کو عطا کیا جائے؟ (صحیح مسلم رقم الحدیث: ۷۵۸)

اسی طرح یہ حدیث بھی ہم ذکر کر چکے ہیں کہ رات کے تہائی حصہ میں اللہ تعالیٰ ارشاد فرماتا ہے: کوئی ہے جو مجھ سے دعا مانگے اور میں اس کی دعا قبول کروں؟ اللہ عیث (صحیح البخاری رقم الحدیث: ۱۱۳۵، صحیح مسلم رقم الحدیث: ۷۵۸، سنن ابوداؤد رقم الحدیث: ۱۳۱۳) ان حدیثوں سے معلوم ہوا کہ اس وقت میں دعا قبول ہوتی ہے حالانکہ بعض دعا کرنے والوں کی دعا اس وقت قبول نہیں ہوتی، اس کا جواب یہ ہے کہ دعا قبول ہونے کی شرائط کے مطابق دعا کی جائے تو دعا قبول ہوتی ہے اور شرائط دعا میں سے یہ ہے کہ ذہن کو حاضر کر کے دعا کرنے بے پرواہی اور بے توجہی سے دعا نہ کرے اور یہ کہ اس کا کھانا پینا اور لباس پاک ہو اور حلال ذرائع سے حاصل ہوا ہو ناپاک اور حرام خوراک اور حرام لباس کے ساتھ کی ہوئی دعا قبول نہیں ہوتی اور یہ کہ وہ کسی گناہ کی یا ریشہ قطع کرنے کی دعا نہ کرے اور دعا کے قبول ہونے میں جلدی نہ کرے اور کبھی اسی طرح بھی ہوتا ہے کہ وہ جس چیز کو مانگ رہا ہے وہ اللہ کے علم میں اس کے لیے اچھی نہیں ہے بلکہ بُری ہے اس لیے اللہ تعالیٰ اس چیز کے بدلہ میں اسے کوئی اور خیر عطا فرما دیتا ہے یا اس سے کوئی مصیبت نال دیتا ہے اور دعا کے قبول ہونے میں بندہ کو جلدی اور بے صبری نہیں کرنی چاہیے حضرت آدم علیہ السلام کی توبہ لگ بھگ تین سو سال بعد قبول ہوئی اور حضرت ابراہیم علیہ السلام نے سیدنا محمد صلی اللہ علیہ وسلم کی مکہ میں بعثت کی جو دعا کی تھی وہ تقریباً اڑھائی ہزار برس بعد قبول ہوئی، ہم عاجز اور ناتواں بندے ہیں انبیاء علیہم السلام جتنا حوصلہ اور قوت برداشت ہم میں کہاں ہے؟ سوائے بار اللہ! ہمیں امتحان میں نہ ڈال اور ہم پر ایسا بوجھ نہ ڈال جس کو برداشت کرنے کی ہم میں طاقت نہیں، ہماری غلطیوں کو تباہیوں اور گناہوں کو معاف فرما، ہم کو تاحیات اپنی رحمت سے گناہوں سے محفوظ رکھ اور جو گناہ سرزد ہو گئے ان کو معاف فرما آمین

اللہ کی راہ میں خرچ کرنے کی فضیلت

الذریعۃ: ۱۹ میں فرمایا: اور ان کے مالوں میں سالوں اور محروموں کا حق ثابت تھا ○ قرآن مجید میں اللہ تعالیٰ کا اسلوب یہ ہے کہ پہلے ان آیات کا ذکر فرماتا ہے جن میں اللہ کی تعظیم اور اس کی عبادت کا ذکر ہوتا ہے پھر ان آیات کا ذکر فرماتا ہے جن میں مخلوق پر رحم کرنے اور ان پر شفقت کا ذکر ہوتا ہے سو اس سے پہلی آیات میں سحر کے وقت اللہ تعالیٰ کی عبادت کا ذکر تھا اور اس آیت میں یہ فرمایا ہے کہ تمہارے مالوں میں سالوں اور محروموں کا بھی حق ہے۔

اللہ تعالیٰ نے متعدد آیات میں رزق اور مال کی اپنی طرف نسبت فرمائی ہے جیسے فرمایا:

وَمَا تَكُنْ لَهُمْ مُّغْنُونَ ○ (الشوریٰ: ۳۸) اور جو ہم نے ان کو رزق عطا کیا ہے اس میں سے بعض کو وہ

خرچ کرتے ہیں ○

أَلَيْسَ أَمْرًا زَكَاةً فَكَرَّمْنَا اللَّهُ ○ (نہل: ۳۷) تم کو اللہ نے جو رزق عطا کیا ہے اس میں سے بعض کو خرچ کرو۔

اور زیر تفسیر آیت میں مال کی بہت لوگوں کی طرف کی ہے اس میں لوگوں کو اللہ کی راہ میں خرچ کرنے کی ترغیب دی ہے کہ اسے لوگوں کو اللہ کی راہ میں خرچ کرو اور جنگی اور کی کا خوف نہ کرو کیونکہ تمہارے پاس جو مال ہے وہ اللہ کا دیا ہوا ہے اگر یہ مال ختم ہو جائے گا یا کم ہو جائے گا تو اللہ تعالیٰ تم کو اور عطا فرمائے گا۔

حضرت اسماء رضی اللہ عنہا بیان کرتی ہیں کہ مجھ سے رسول اللہ صلی اللہ علیہ وسلم نے فرمایا: اپنی ملک کے منہ کو بند نہ کرنا ورنہ اللہ بھگتا بھی تمہارے اوپر اپنی عطا کو بند کر دے گا۔ (صحیح البخاری رقم الحدیث: ۱۳۳۳) نیز فرمایا: تم گن گن کر نہ دینا ورنہ اللہ تعالیٰ بھی تمہیں گن گن کر دے گا۔

(صحیح البخاری رقم الحدیث: ۱۳۳۳، سنن نسائی رقم الحدیث: ۲۵۳۸، مسند احمد رقم الحدیث: ۲۷۴۶، عالم الکتاب) حضرت اسماء بنت ابی بکر رضی اللہ عنہا نبی صلی اللہ علیہ وسلم کے پاس آئیں تو آپ نے فرمایا: تم اپنی تھیلی کا منہ بند نہ کرنا ورنہ اللہ تعالیٰ بھی اپنے خزانہ کا منہ تم پر بند کر دے گا، تم جس قدر خرچ کر سکتی ہو خرچ کرو۔

(صحیح البخاری رقم الحدیث: ۱۳۳۳، سنن نسائی رقم الحدیث: ۲۵۳۳، مسند احمد رقم الحدیث: ۲۷۵۳۱)

زکوٰۃ اور صدقات کی تعریفات

مفسرین کے درمیان مشہور یہ ہے کہ اس آیت سے یہ مراد ہے کہ تمہاری زکوٰۃ اور تمہارے صدقات میں سائلوں اور محروموں کا بھی حق ہے اور زکوٰۃ کا شرعی معنی یہ ہے کہ جو شخص صاحب نصاب ہو اور اس کے پاس اس کی ضروریات سے زائد یہ قدر نصاب یا اس سے زائد مال ہو اور اس مال پر ایک سال گزر جائے تو وہ اس مال کا چالیسواں حصہ کسی ایسے شخص کو دے جو خود صاحب نصاب نہ ہو اور ہاشمی بھی نہ ہو۔ اسی طرح جس کے پاس چالیس بکریاں ہوں وہ ایک سو انیس بکریوں تک ایک بکری زکوٰۃ میں دے گا اور جس کے پاس ۳۰ سے ۳۹ گائے ہوں وہ ایک سالہ بچھڑی زکوٰۃ میں دے گا، اسی طرح جانوروں کا بھی نصاب ہے، تاہم یہ نصاب ۲ ہجری میں مدینہ منورہ میں مقرر کیا گیا ہے اور تفصیل سے زکوٰۃ مدینہ منورہ میں فرض ہوئی ہے، لیکن اجمالی طور پر زکوٰۃ مکہ مکرمہ میں بھی فرض تھی کیونکہ سورہ مزمل مکہ میں نازل ہوئی اور وہ ابتدائی سورتوں میں سے ہے اور اس میں بھی زکوٰۃ ادا کرنے کا حکم ہے قرآن مجید میں ہے:

وَأَقِمْ وَجْهَكَ لِلدِّينِ حَنِيفًا ۚ فِطْرَتَ اللَّهِ الَّتِي فَطَرَ النَّاسَ عَلَىٰهَا ۚ وَلَا تَبْغِ الْكَوْنُفَ ۚ وَآخِرُ صَوَابٍ قَوْلًا ۖ سَعِيدًا ۚ (الزلزلہ: ۲۰)

— ۳۳ —

اور زیر تفسیر سورت الذریعۃ بھی کی سورت ہے اس لیے الذریعۃ: ۱۹ میں بھی ان کے مالوں میں زکوٰۃ سے مراد زکوٰۃ کی وہ تفصیلات نہیں ہیں جو ہجرت کے بعد نبی صلی اللہ علیہ وسلم نے بیان فرمائیں ہیں بلکہ اس سے مراد مطلقاً صدقات اور خیرات ہیں اور اللہ تعالیٰ کی راہ میں مال خرچ کرنا ہے۔

سائل اور محروم کی تعبیرات

اس آیت میں سائل اور محروم کا ذکر فرمایا ہے سائل اور محروم کی حسب ذیل تعبیریں بیان کی گئیں ہیں:

(۱) سائل سے مراد ہے: سوال کرنے والا اور بولنے والا، یعنی ناطق اور انسان اور محروم سے مراد ہے: غیر ناطق جان دار کیونکہ انسان اپنے مال سے جانوروں پر خرچ کرے تو اس پر بھی اس کو اجر ملتا ہے حدیث میں ہے:

حضرت ابو ہریرہ رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: ایک شخص ایک راستہ میں جا رہا تھا اس کو بہت زور کی پیاس لگی اس نے ایک کنواں دیکھا تو وہ اس میں اتر گیا اس نے اس کنویں سے پانی پیا اور پھر کنویں سے

باہر آگیا پھر اس نے ایک کتے کو ہانپتے ہوئے دیکھا وہ پیاس کی وجہ سے کچھ کھارہا تھا اس شخص نے دل میں سوچا: اس کتے کو بھی اسی طرح پیاس لگی ہوئی ہے جس طرح مجھے پیاس لگی ہوئی تھی وہ پھر کنویں میں اترتا اور اس نے اپنے ہنرے کے موزے میں پانی بھر لیا پھر کتے کو پانی پلایا اللہ تعالیٰ نے اس کی یہ نیکی قبول فرمائی اور اس کو بخش دیا صحابہ نے پوچھا: یا رسول اللہ! کیا ہم کو ان جانوروں کے ساتھ نیکی کرنے کا اجر ملے گا؟ آپ نے فرمایا: ہر تر جگر والے کے ساتھ نیکی کرنے کا اجر ہے۔ (صحیح البخاری رقم الحدیث: ۲۳۶۶، صحیح مسلم رقم الحدیث: ۲۲۳۳، سنن ابوداؤد: ۲۵۵۰)

اور جب جانوروں کے ساتھ نیکی کرنے کا بھی اجر ملتا ہے تو کہا جاسکتا ہے کہ متقین کے مالوں میں سوال کرنے والے انسانوں کا بھی حق ہے اور جو ضرورت مند جانور سوال نہیں کر سکتے ان کا بھی ان متقین کے مالوں میں حق ہے اور قرآن مجید کی درج ذیل آیت میں بھی جانوروں پر اپنا مال خرچ کرنے کی دلیل ہے:

كُلُوا وَارْزُقُوا اَنْعَامَكُمْ. (البقرہ: ۵۳)

(۲) دوسری تعبیر یہ ہے کہ سائل سے مراد ہے: وہ ضرورت مند جو اپنی ضرورت کا سوال کرتا ہے اور محروم سے مراد ہے: وہ ضرورت مند جو اپنی ضرورت کا سوال نہیں کرتا اور سوال نہ کرنے کی وجہ سے اس کے حال سے ناواقف لوگ اس کو غنی اور خوشحال سمجھتے ہیں اس کا ذکر قرآن مجید میں ہے:

لَيْفَقَرَّ اَدَّ الَّذِيْنَ اُخْصِرُوْا فِيْ سَبِيْلِ اللّٰهِ لَا يَسْتَطِيعُوْنَ ضَرْبًا فِى الْاَرْضِ يَحْسَبُوْنَ الْجَاهِلَ اَعْمٰیًا مِّنَ السَّعَفِ الَّذِیْ يُعْرِضُوْنَ بَيْنَهُمْ وَالْبَشَرِ النَّاسِ اِلْحَاقًا وَمَا تُنْفِقُوْا مِنْ خَيْرٍ فَاِنَّ اللّٰهَ بِمَا عَلِمْتُمْ (البقرہ: ۲۷۳)

ہے۔

سو محروم سے مراد وہ لوگ ہیں جو ضرورت مند ہونے کے باوجود اپنی عزت نفس اور خودداری کو قائم رکھنے کے لیے سوال نہیں کرتے۔ اسی طرح اس آیت میں فرمایا ہے:

كُلُوا مِنْهَا وَارْزُقُوا اَنْعَامَكُمْ وَالْمَعْتَرُ. (الحج: ۳۶)

یعنی محروم اور سائل دونوں کو کھلاؤ۔

(۳) زیر تفسیر آیت میں یہ اشارہ ہے کہ متقین بہت زیادہ عطا کرتے ہیں جو سوال کرتے ہیں ان کو بھی عطا کرتے ہیں اور جو سوال نہیں کرتے ان کو بھی عطا کرتے ہیں۔

اور اس آیت میں سائل کو محروم پر مقدم فرمایا ہے کیونکہ سائل کی ضرورت کا تو اس کے سوال سے پتا چل جاتا ہے اور جو سوال نہیں کرتا اس کی ضرورت کا قیاس اور قیافہ سے پتا چلتا ہے یا کسی کے بتانے سے اس لیے اس کی ضرورت مخفی ہے اور سائل کی ضرورت ظاہر ہے اور ظاہر مخفی پر مقدم ہوتا ہے۔ نیز یہ بھی ہو سکتا ہے کہ سائل سے مراد اس کو زکوٰۃ ادا کرنا ہو اور محروم سے مراد اس کو صدقات ادا کرنے ہوں اور زکوٰۃ صدقات پر مقدم ہے اس لیے پہلے سائل کا ذکر فرمایا اور پھر محروم کا ذکر فرمایا۔

نیز اس آیت میں یہ بھی اشارہ ہے کہ اگر کوئی شخص سائل اور مردم کو عطا کرتا ہے تو وہ ان پر کوئی احسان نہیں کرتا بلکہ اس کے مال میں ان کا حق تھا جو ان حق داروں کو ادا کر رہا ہے اور اگر ان کا حق ان کو ادا نہیں کرے گا تو وہ ظالم اور گناہ گار ہوگا اللہ تعالیٰ جس کو اس کی ضرورت سے زیادہ کوئی چیز دیتا ہے تو وہ زیادتی دوسروں کے حقوق کی وجہ سے ہوتی ہے 'گائے' بکری اور اونٹنی کا دودھ لوگ پیتے ہیں اس لیے ان میں اس کی ضرورت سے زیادہ دودھ رکھا ہے اور حرام جانوروں کا دودھ کوئی انسان نہیں پیتا اس لیے ان میں اتنا ہی دودھ رکھا ہے جو ان کے بچوں کی ضرورت کے لیے کافی ہو۔

اسلام میں سوال کرنے کی شرعی حیثیت

اس آیت میں اللہ تعالیٰ نے سائل کے حق کا ذکر فرمایا ہے اس کے علاوہ حسب ذیل آیات میں بھی سائلین کا ذکر فرمایا ہے:

وَالَّذِينَ فِيْ اَمْوَالِهِمْ حَقٌّ مَّعْلُوْمٌ لِّلسَّائِلِ
وَالْمَعْرُوْرِ (الماعرج: ۲۵-۲۳)

وَاَتَى السَّائِلَ فَلَا يَنْهَرُوْهُ (النبي: ۱۰)
وَاَتَى الْمَالَ عَلَى حُبِّهِ ذَوِي الْقُرْبَىٰ وَالْيَتَامَىٰ
وَالْمَسْكِيْنَ وَابْنَ السَّبِيْلِ وَالسَّائِلِيْنَ (البقرہ: ۱۷۷)

لیکن ان تمام آیات میں مال عطا کرنے والوں کو یہ حکم دیا ہے کہ وہ سوال کرنے والوں کو مال عطا کریں یا مال عطا کرنے والوں کو یہ ترغیب دی ہے اور مال عطا کرنے والوں کی تحسین فرمائی ہے اور ضرورت مندوں کو یہ حکم نہیں دیا کہ وہ اپنی ضرورت کے لیے لوگوں سے سوال کریں بلکہ ان لوگوں کی تحسین فرمائی ہے جو ضرورت کے باوجود لوگوں سے سوال نہیں کرتے بلکہ سوال کرنے سے اپنے آپ کو روک رکھتے ہیں حتیٰ کہ جو شخص ان کے احوال سے ناواقف ہو وہ ان کے متعلق یہ گمان کرتا ہے وہ غنی اور خوش حال ہیں جیسا کہ البقرہ: ۱۷۳ میں گزر چکا ہے اور اس کے علاوہ بہ کثرت احادیث میں نبی صلی اللہ علیہ وسلم نے سوال سے روکنے کی ہدایت دی ہے۔

سوال نہ کرنے کے متعلق احادیث

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جس شخص نے اپنا مال زیادہ کرنے کے لیے لوگوں سے سوال کیا وہ صرف انگاروں کا سوال کر رہا ہے خواہ سوال کم کرے یا زیادہ کرے۔

(صحیح مسلم رقم الحدیث: ۱۰۳۱، سنن ابن ماجہ رقم الحدیث: ۱۸۳۸)

حضرت عبد اللہ بن عمر رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: ایک شخص ہمیشہ لوگوں سے سوال کرتا رہتا ہے حتیٰ کہ قیامت کے دن وہ اس حال میں آئے گا کہ اس کے چہرے پر گوشت کی ایک بوٹی بھی نہیں ہوگی۔

(صحیح البخاری رقم الحدیث: ۱۳۷۳، صحیح مسلم رقم الحدیث: ۱۰۳۰، سنن نسائی رقم الحدیث: ۲۵۸۵، مسند احمد ج ۲ ص ۱۵)

حضرت معاویہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: گزرگزار کو سوال نہ کر ڈاگر تم نے مجھ سے کسی ایسی چیز کا سوال کیا جس کو میں دینا ناپسند کرتا ہوں پھر میں تم کو وہ چیز دے دوں تو اس میں برکت نہیں ہوگی۔

(صحیح مسلم رقم الحدیث: ۱۰۳۸، سنن نسائی رقم الحدیث: ۲۵۹۳، سنن داری رقم الحدیث: ۱۶۳۳، مسند احمد ج ۳ ص ۹۸)

حضرت زبیر بن عوام رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: تم میں سے کوئی شخص اپنی رسی

لے پھر لکڑیوں کا گٹھا اپنی کمر پر لا کر لائے اور ان لکڑیوں کو فروخت کرے اور اس سے اللہ اس کے چہرے کو سوال سے محفوظ رکھے تو یہ اس کے لیے اس سے بہتر ہے کہ وہ لوگوں سے سوال کرے اور وہ اس کو دیں یا منع کر دیں۔

(صحیح البخاری رقم الحدیث: ۱۳۷۱، سنن نسائی رقم الحدیث: ۲۵۸۳، سنن ابن ماجہ رقم الحدیث: ۱۸۳۶)

حضرت حکیم بن حزام رضی اللہ عنہ بیان کرتے ہیں کہ میں نے رسول اللہ صلی اللہ علیہ وسلم سے سوال کیا تو آپ نے مجھ کو عطا فرمایا! میں نے آپ سے پھر سوال کیا تو آپ نے مجھے پھر عطا فرمایا! پھر آپ نے مجھ سے فرمایا: اے حکیم! یہ مال سربز اور بیٹھا ہے جو اس مال کو سخاوت نفس (استغناء) سے لے گا تو اس میں برکت دی جائے گی اور جو شخص اپنے آپ کو گرا کر اس مال کو لے گا تو اس میں برکت نہیں دی جائے گی اور وہ اس شخص کی طرح ہوگا جو کھاتا ہے اور سیر نہیں ہوتا اور اوپر والا ہاتھ نچلے ہاتھ سے بہتر ہے! حضرت حکیم بیان کرتے ہیں کہ پھر میں نے کہا: یا رسول اللہ! اس ذات کی قسم جس نے آپ کو حق دے کر بھیجا ہے! اب میں آپ کے بعد کسی کے مال کو کم نہیں کروں گا حتیٰ کہ میں دنیا سے چلا جاؤں۔ (صحیح البخاری رقم الحدیث: ۱۳۷۲، صحیح مسلم رقم الحدیث: ۱۰۳۵، سنن ترمذی رقم الحدیث: ۲۳۶۳، سنن نسائی رقم الحدیث: ۲۶۰۱، سنن نسائی رقم الحدیث: ۱۳۷۲، مسند احمد ج ۳ ص ۴۳۴)

حضرت ابن عمر رضی اللہ عنہما بیان کرتے ہیں کہ رسول اللہ صلی اللہ علیہ وسلم منبر پر صدقہ کا ذکر فرما رہے تھے اور سوال سے رکنے کا آپ نے فرمایا: اوپر والا ہاتھ نیچے والے ہاتھ سے بہتر ہے! اوپر والا ہاتھ خراج کرنے والا ہے اور نیچے والا ہاتھ مانگنے والا ہے۔

(صحیح البخاری رقم الحدیث: ۱۳۲۹، صحیح مسلم رقم الحدیث: ۱۰۳۳، سنن ابوداؤد رقم الحدیث: ۱۶۳۸، سنن نسائی رقم الحدیث: ۲۵۳۳، مسند احمد ج ۲ ص ۶۷)

حضرت عمر بن الخطاب رضی اللہ عنہ بیان کرتے ہیں کہ نبی صلی اللہ علیہ وسلم عطا فرما رہے تھے اور میں آپ سے کہہ رہا تھا کہ جو مجھ سے زیادہ ضرورت مند ہو اس کو عطا کیجئے! آپ نے فرمایا: اس کو بے لوار اور اس سے مال دار بنا اور اس کو صدقہ کر دو! تمہارے پاس جب مال اس حال میں آئے کہ تم اس کو طلب کرنے والے ہو نہ اس کے لیے اپنے آپ کو گرانے والے ہو تو اس مال کو لے لو اور جو مال اس طرح نہ ہو تو اس کے لیے اپنے آپ کو نہ تھکاؤ۔

سوال کرنے کے جواز اور عدم جواز کا معیار

حضرت قبیصہ بن بخارقہ رضی اللہ عنہ بیان کرتے ہیں کہ میں کسی شخص کے ذمہ رقم کا کفیل بن گیا تھا! میں رسول اللہ صلی اللہ علیہ وسلم کے پاس آیا اور میں نے آپ سے اس سلسلہ میں سوال کیا! آپ نے فرمایا: تم ہمارے پاس ٹھہرو حتیٰ کہ ہمارے پاس صدقہ کا مال آ جائے پھر ہم تمہیں اس میں سے دینے کا حکم دیں گے! پھر فرمایا: اے قبیصہ! سوال کرنا صرف تین شخصوں میں سے کسی ایک شخص کے لیے جائز ہے (۱) وہ شخص جو کسی شخص کی طرف سے (جائز ادا کیجی) کا کفیل ہو! اس کے لیے سوال کرنا جائز ہے حتیٰ کہ وہ کفالت کی رقم کو حاصل کر لے (۲) جس شخص پر کوئی ناگہانی آفت آ جائے جس کی وجہ سے اس کے سارے مال کا نقصان ہو جائے تو اس کے لیے سوال کرنا جائز ہے تاکہ اس کی گزراوقات کا سبب مہیا ہو جائے (۳) وہ شخص جو فاقے سے ہو اور اس کی قوم کے تین معتبر شخص اس کے فاقہ زدہ ہونے کی گواہی دیں! اے قبیصہ! ان تین صورتوں کے علاوہ کسی صورت میں بھی سوال کرنا جائز نہیں ہے اور اگر وہ سوال کر کے کھائے گا تو وہ حرام کھائے گا۔

(صحیح مسلم رقم الحدیث: ۱۰۳۳، سنن ابوداؤد رقم الحدیث: ۱۶۳۰، سنن نسائی رقم الحدیث: ۲۵۸۰، سنن دارمی رقم الحدیث: ۱۶۷۸، مسند احمد ج ۳ ص ۷۷۷)

اس حدیث سے معلوم ہوا کہ جس شخص کے پاس اتنی رقم نہ ہو جس سے وہ ایک دن کی خوراک حاصل کر سکے یا اس کے گھر میں اتنا راشن نہ ہو جس کو فروخت کر کے وہ ایک دن کی خوراک حاصل کر سکے اور اس پر ایک دن فاقہ کا گزر جائے! اس کے لیے

اتنی رقم کا سوال کرنا جائز ہے جس سے وہ ایک دن کی خوراک حاصل کر سکے یا اس کے پاس ستر ڈھانپنے کے لیے کپڑا نہ ہو تو وہ اپنی ستر پوشی کے لیے رقم کا سوال کر سکتا ہے باقی اس حدیث میں جو ارشاد ہے کہ اس کی قوم کے تین معتبر آدمی اس کے فاقہ زدہ ہونے کی گواہی دیں یہ شرط بطور استحباب ہے ضروری نہیں ہے یا یہ شرط اس شخص کے لیے ہے جس کا جھوٹا اور بہانہ ساز ہونا لوگوں کے درمیان معروف ہو۔

فقیر وہ شخص ہے جس کے پاس اپنے اور اپنے اہل و عیال کے لیے صرف ایک دن کی خوراک ہو اور وہ اپنے اور اپنے اہل و عیال کے خرچ کے لیے کمانے پر قادر ہو اس کے لیے زکوٰۃ لینا اور اس کو زکوٰۃ دینا جائز ہے لیکن اس کے لیے سوال کرنا جائز نہیں ہے اور مسکین وہ شخص ہے جس کے پاس ایک دن کی خوراک بھی نہ ہو اور وہ کمانے پر قادر نہ ہو اس کے لیے ایک دن کی خوراک کی مقدار کا سوال کرنا جائز ہے اور فقہاء کا اس پر اتفاق ہے کہ بغیر ضرورت کے سوال کرنا جائز نہیں ہے۔ علامہ محمد بن علی بن محمد حاکمی متوفی ۱۰۸۸ھ لکھتے ہیں:

اس شخص کے لیے سوال کرنا جائز نہیں ہے جس کے پاس ایک دن کی خوراک ہو یا وہ ایک دن کی خوراک کمانے پر قادر ہو مثلاً وہ صحت مند اور توانا ہو اور کسی قسم کا کام کر سکتا ہو اور اگر اس کے سوال پر دینے والے کو اس کا علم ہو تو وہ بھی گناہ گار ہوگا کیونکہ وہ ایک حرام کام پر اس کی مدد کر رہا ہے اور اگر اس کو کپڑے کی ضرورت ہو تو اس کا سوال کرنا جائز ہے یا وہ شخص جہاد میں مشغول ہونے کی وجہ سے کمانے پر قادر نہ ہو یا علم دین حاصل کرنے کی وجہ سے وہ کمانے پر قادر نہ ہو پھر بھی اس کا سوال کرنا جائز ہے۔

علامہ شامی نے بھی اسی طرح لکھا ہے اور اس کی تائید میں دیگر فقہاء کی عبارات پیش کی ہیں۔

(الدر المختار رد المحتار ج ۳ ص ۶۷۲ دار احیاء التراث العربی بیروت ۱۳۱۹ھ)

اللہ تعالیٰ کا ارشاد ہے: اور یقین رکھنے والوں کے لیے زمین میں (بہت) نشانیاں ہیں O اور خود تمہارے نفسوں میں بھی (نشانیاں) ہیں تو کیا تم نہیں دیکھتے؟ O اور آسمان میں تمہارا رزق ہے اور وہ ہے جس کا تم سے وعدہ کیا گیا ہے O پس آسمان اور زمین کے رب کی قسم! یہ قرآن ضرور برحق ہے (جیسا کہ) تمہارا کلام کرنا (برحق ہے) O (الذات: ۲۳-۲۰) موت کے بعد دوبارہ زندہ کرنے پر اللہ تعالیٰ کی قدرت کی زمین میں نشانیاں

پہلے اللہ تعالیٰ نے کفار کے احوال آخرت بیان فرمائے اس کے بعد کی آیتوں میں مومنوں کے احوال آخرت بیان فرمائے اس کے بعد اللہ تعالیٰ نے پھر عقائد کا ذکر فرمایا اور ان عقائد میں اہم عقیدہ انسانوں کے مرنے کے بعد دوبارہ زندہ ہونا ہے اور اللہ تعالیٰ بار بار مختلف پیراؤں سے اس پر دلائل قائم فرماتا ہے کہ اللہ تعالیٰ کو اس پر قدرت ہے کہ انسانوں کے مرنے کے بعد ان کو زندہ کر دے اور ان میں سے ایک دلیل یہ ہے کہ زمین میں ایسی نشانیاں ہیں جو حیات بعد الموت پر دلالت کرتی ہیں۔ وہ علامات حسب ذیل ہیں:

(۱) ہم دیکھتے ہیں کہ موسم خزاں میں درختوں کے تمام پتے جھڑ جاتے ہیں اور وہ بالکل سوکھ جاتے ہیں پھر جیسے ہی موسم بہار آتا ہے تو وہ درخت پھر ہرے بھرے ہو جاتے ہیں اور اس کی شاخیں پتوں سے لد جاتی ہیں اور ہر سال اسی طرح ہوتا ہے اور ہر سال درختوں کی موت اور اس کے بعد حیات کا عمل جاری رہتا ہے۔

(۲) ہم دیکھتے ہیں کہ برسات کے موسم میں پانی اور کچھڑ میں مینڈک اور دیگر حشرات الارض پیدا ہو جاتے ہیں اور برسات کا موسم گزرنے کے بعد وہ سب مر کر مٹی ہو جاتے ہیں اور اگلے سال برسات کے موسم میں اسی مٹی سے پھر پیدا ہو جاتے

ہیں اور یہ سلسلہ یوں ہی چلتا رہتا ہے۔

(۳) خشک سالی کی وجہ سے زمین مردہ ہو جاتی ہے پھر اللہ تعالیٰ اس مردہ زمین پر بارش نازل فرما کر اس کو زندہ کر دیتا ہے اور یہ سلسلہ اسی طرح رواں دواں رہتا ہے

سو جو خدا مردہ درختوں کو دوبارہ زندہ کر دیتا ہے بارش کے موسم میں مینڈکوں اور حشرات الارض کو مارتا ہے اور زندہ کرتا رہتا ہے، پھر اور مردہ زمین کو بارش سے زندہ کرتا رہتا ہے وہ مردہ انسانوں کو کیوں زندہ نہیں کر سکتا؟ کیا زمین میں ان نشانیوں کو دیکھ کر حیات بعد الموت پر یقین نہیں آتا؟

(۴) کفار مکہ اپنے تجارتی سفروں میں جن علاقوں سے گزرتے ہیں ان میں پھیلی امتوں کے کافروں پر عذاب کے آثار انہیں نہیں دکھائی دیتے، کیا ان آثار عذاب سے یہ پتا نہیں چلتا کہ جو کفار موت کے بعد دوسری زندگی کے منکر تھے ان کو کیسے عذاب نے آلیا؟

اس آیت میں فرمایا ہے: اور یقین رکھنے والوں کے لیے زمین میں (بہت) نشانیاں ہیں O اس آیت میں یقین رکھنے والوں کا خصوصیت سے ذکر فرمایا ہے اس کی وجہ یہ ہے کہ قیامت اور حیات بعد الموت پر یقین رکھنے والے ہی ان نشانیوں میں غور و فکر کر کے اپنے یقین کو پختہ کرتے ہیں اور ان کو اپنے ایمان پر مزید بصیرت حاصل ہوتی ہے، رہے کفار اور منکرین تو وہ تو صاف صاف دلائل اور کھلے کھلے معجزات دیکھ کر بھی ایمان نہیں لاتے۔

انسان کے نفس میں اللہ تعالیٰ کی توحید کی نشانیاں

الذریعۃ: ۲۱ میں فرمایا: اور خود تمہارے نفسوں میں بھی (نشانیاں) ہیں تو کیا تم نہیں دیکھتے؟ O

اس آیت کا معنی ہے: زمین میں اور خود تمہارے نفسوں میں یقین کرنے والوں کے لیے نشانیاں ہیں اور اس آیت کی حسب ذیل تفسیریں کی گئی ہیں:

(۱) قتادہ نے کہا: جو شخص زمین میں سفر کرے وہ زمین میں غور و فکر کرنے والی چیزیں اور عبرت انگیز مناظر دیکھتا ہے اور جو شخص اپنے آپ میں غور و فکر کرے وہ جان لیتا ہے کہ اس کو اللہ تعالیٰ کی عبادت کے لیے پیدا کیا گیا ہے۔

(۲) السائب بن یزید نے کہا: انسان ایک سوراخ سے کھاتا اور پیتا ہے اور اس کا فضلہ دو مختلف سوراخوں سے نکلتا ہے اور انسان اگر صرف دودھ پے تو اس دودھ کا رقی فیضہ ایک جگہ سے خارج ہوتا ہے اور اس کا ٹھوس فضلہ دوسری جگہ سے خارج ہوتا ہے اور اس کے جوہر مصفیٰ سے اس کے پورے جسم اور بدن کا قوام تیار ہوتا ہے اور اس میں اللہ تعالیٰ کی صنعت اور اس کی قدرت اور حکمت کی بہترین نشانی ہے۔

(۳) ابن زید نے کہا: اللہ تعالیٰ نے تم کو مٹی سے پیدا کیا، پھر تم کو سماعت اور بصارت اور دھڑکتا ہوا دل دے کر جیتا جاگتا انسان بنادیا۔

(۴) حسن بصری نے کہا: تمہاری جوانی کے بعد بڑھاپا آتا ہے اور قوت کے بعد ضعف طاری ہوتا ہے اور سیاہ بالوں کے بعد سفید بال آ جاتے ہیں (اور تمہارے یہ تحیرات تمہارے حادث ہونے پر دلالت کرتے ہیں اور ہر حادث کا کوئی محدث اور خالق ہوتا ہے تو ضرور تمہارا بھی کوئی خالق ہے اور ضرور وہ خالق قدیم اور واجب ہے تمہاری طرح حادث اور ممکن نہیں ہے اور ضرور وہ خالق واحد ہے کیونکہ قدیم اور واجب متعدد نہیں ہو سکتے۔)

(۵) اسی طرح تمہاری تخلیق کے مراحل کی تفصیل یہ ہے کہ اس نے پہلے تم کو نطفہ بنایا، پھر جما ہوا خون بنایا، پھر گوشت کا ٹکڑا

بنایا، پھر اس میں ہڈیاں پہنائیں، پھر اس پتلے میں روح پھونک دی، پھر تخلیق کے بعد تمہارے مختلف رنگ بنائے، مختلف شکلیں اور صورتیں بنائیں اور تمہیں زبانیں اور بولیاں سکھائیں، تمہیں دل اور دماغ دیئے، تمہیں عقلیں عطا کیں اور ان عقول میں مختلف صلاحیتیں رکھیں اور تمہیں حسین و جمیل صورتیں عطا کیں اور تمہیں تمام مخلوق سے فزول تر اور اشرف اور افضل بنایا اور ان سب چیزوں میں اللہ تعالیٰ کی خلاق اور اس کی وحدانیت کے بہت دلائل اور بہت نشانیاں ہیں۔

عالم کبیر کی نشانیوں کے مقابلہ میں عالم صغیر کی نشانیاں

اسی طرح ایک اور جگہ فرمایا ہے:

سَمِعَ رَبِّمَ اٰنِیْتَ کَافِی الْاٰفَاقِ وَفِی اَنْفُسِہِمۡ۔

مغربی ہم ان کو اپنی نشانیاں آفاق عالم میں بھی دکھائیں

(آل عمران: ۵۳) کے اور خود ان کے نفوس میں بھی۔

انسان عالم صغیر ہے اور یہ جہان عالم کبیر ہے اور اللہ تعالیٰ نے اپنی ذات اور صفات پر عالم صغیر میں بھی نشانیاں رکھی ہیں اور عالم کبیر میں بھی نشانیاں رکھی ہیں اور عالم کبیر میں جو نشانیاں ہیں وہی نشانیاں عالم صغیر میں ہیں:

(۱) سورج اور چاند میں نور رکھا ہے جس سے وہ بالذات دکھائی دیتے ہیں اس کے مقابلہ میں انسان کی آنکھوں میں نور رکھا ہے جس سے وہ دیکھتی ہیں۔

(۲) زمین میں خاک اور مٹی ہے اور انسان کا جسم بھی موت کے بعد بوسیدہ ہو کر مٹی ہو جاتا ہے۔

(۳) عالم کبیر میں پانی ہے اس کے مقابلہ میں انسان کے جسم میں رطوبات ہوتی ہیں۔

(۴) عالم کبیر میں ہوا ہے اور اس کے مقابلہ میں نفس کا سانس لینا ہے۔

(۵) عالم کبیر میں حرارت والی آگ ہے اور اس کے مقابلہ میں انسان کا پچتا ہے جس میں صفر ہے جس میں حرارت ہوتی ہے۔

(۶) اور زمین میں پانی کی نہریں جاری ہیں اس کے مقابلہ میں انسان کی شریانیں اور رگیں ہیں جن میں خون جاری ہوتا ہے۔

(۷) عالم کبیر میں سمندر ہے اس کے مقابلہ میں انسان کا مثانہ ہے جس میں پیشاب جمع رہتا ہے۔

(۸) عالم کبیر میں پہاڑ ہیں جو زمین کی میخیں ہیں اس کے مقابلہ میں انسان کے جسم کی ہڈیاں ہیں۔

(۹) عالم کبیر میں درخت ہیں جن کی شاخیں اور پتے ہیں اس کے مقابلہ میں انسان کے جسم کے اعضاء ہیں جو شاخوں اور پتوں کی طرح حرکت کرتے ہیں۔

(۱۰) عالم کبیر میں گھاس ہے اس کے مقابلہ میں انسان کے جسم کے بال ہیں۔

عالم کبیر اور عالم صغیر دونوں اللہ کی مخلوق ہیں اور وہی دونوں کا خالق واحد ہے۔ فبما راک اللہ احسن الخالقین۔

(الجامع لاحکام القرآن ج ۲ ص ۱۹۱)

آسمان میں مخلوق کے رزق کی تفسیریں

الذاریت: ۲۲ میں فرمایا: آسمان میں تمہارا رزق ہے اور وہ ہے جس کا تم سے وعدہ کیا گیا ہے

سعید بن جبیر اور ضحاک نے کہا: رزق سے مراد وہ چیزیں ہیں جو آسمان کی طرف سے نازل ہوتی ہیں مثلاً بارش اور برف وغیرہ بارش کے پانی سے کھیتاں لگتی ہیں اور بارش کا پانی پی کر مخلوق زندہ رہتی ہے اور برف سے جشمے قائم رہتے ہیں۔

حسن بصری جب بادل کو دیکھتے تو کہتے تھے: انا کی قسم! اس میں تمہارا رزق ہے، لیکن تم اپنے گناہوں کی وجہ سے اس

رزق سے محروم کر دیئے جاتے ہو۔

ابن کيسان نے کہا: یعنی آسمان کے رب کے ذمہ تمہارا رزق ہے اور اس کی نظیر یہ آیت ہے:
وَمَا مِنْ ذَاتٍ فِي الْأَرْضِ إِلَّا عَلَى اللَّهِ رِزْقُهَا۔
روئے زمین کے ہر چوپائے (جاندار) کا رزق اللہ کے

(صود: ۶۰) ذمہ ہے۔

سفیان ثوری نے کہا: اس آیت کا معنی ہے: اللہ کے نزدیک آسمان میں تمہارا رزق ہے ایک قول یہ ہے کہ آسمان میں تمہارے رزق کی تقدیر ہے اور جو بھی تمہارا رزق مقدر ہے وہ ام الکتاب میں لکھا ہوا ہے۔
نیز فرمایا: اور وہ ہے جس کا تم سے وعدہ کیا گیا ہے عام ازیں کہ تم سے ثواب اور جنت کا وعدہ کیا گیا ہو یا تم کو قیامت اور دوزخ کے عذاب سے ڈرایا گیا ہو۔

اللہ ربہ: ۲۳ میں فرمایا: پس آسمان اور زمین کے رب کی قسم! یہ قرآن ضرور برحق ہے (جیسا کہ) تمہارا کلام کرنا (برحق

ہے) O

اللہ تعالیٰ کی خبر کے برحق ہونے کو انسان کے کلام کے برحق ہونے سے تشبیہ کی وجہ

اللہ تعالیٰ نے قسم کھا کر اس بات کو مؤکد فرمایا کہ اس نے جو حیات بعد الموت اور آسمان میں مخلوق کے رزق ہونے کی خبر دی ہے وہ ضرور سچی اور برحق ہے پھر اس کی مثال دی جس طرح تمہارا کلام اور گفتگو کرنا برحق ہے۔

اور باقی حواس کی بجائے بولنے کی مثال دی ہے اس کی وجہ یہ ہے کہ باقی حواس کے مدرکات میں اشتباہ ہو جاتا ہے مثلاً جب انسان دوڑتی ہوئی ٹرین یا بس میں بیٹھا ہوا ہو تو اس کو درخت دوڑتے ہوئے نظر آتے ہیں حالانکہ وہ ساکن ہوتے ہیں اسی طرح قوت ذائقہ کے مدرکات میں اشتباہ ہو جاتا ہے مثلاً پیلیا کے مریض کو میٹھی چیز بھی کڑوی معلوم ہوتی ہے اسی طرح خوشبو اور بدبو کے فرق کا پتا نہیں چلتا بعض لوگوں کو کم سٹائی دیتا ہے صرف قوت گویائی ایسی طاقت ہے جس میں خلل نہیں ہوتا رہے گوئی انسان تو ان میں یہ قوت ہی نہیں ہوتی۔

علامہ ابو عبد اللہ محمد بن احمد مالکی قرطبی متوفی ۶۶۸ھ لکھتے ہیں:

بعض حکماء نے کہا ہے کہ جس طرح انسان صرف اپنی زبان سے کلام کر سکتا ہے اور اس کے لیے یہ ممکن نہیں ہے کہ وہ دوسرے کی زبان سے کلام کرے اسی طرح ہر انسان صرف اپنا رزق کھاتا ہے اور اس کے لیے یہ ممکن نہیں ہے کہ وہ دوسرے انسان کا رزق کھا سکے۔

حسن بصری نے کہا: مجھے یہ حدیث پہنچی ہے کہ نبی صلی اللہ علیہ وسلم نے فرمایا: اللہ تعالیٰ اس قوم کو ہلاک کر دے جن کے لیے خود اللہ عزوجل نے قسم کھا کر ایک بات فرمائی اور انہوں نے اس کی تصدیق نہیں کی اللہ تعالیٰ نے فرمایا: آسمان اور زمین کے رب کی قسم! یہ قرآن ضرور برحق ہے۔ (جامع البیان رقم الحدیث: ۲۳۹۱۹ دار الفکر بیروت ۱۳۱۵ھ)

حضرت ابوسعید خدری رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: اگر تم میں سے کوئی شخص اپنے رزق سے بھاگے تو اس کا رزق اس کا پیچھا کرے گا جیسا کہ موت اس کا پیچھا کرتی ہے۔

(اکمال فی شفاء الرجال ج ۷ ص ۱۲۹-۱۲۸ الفردوس بآثار الخطاب رقم الحدیث: ۵۰۹۲ حلیۃ الاولیاء ج ۷ ص ۹۰-۸۸ ج ۲۳۶)

خالد کے دو بیٹے جتے اور سواد رضی اللہ عنہما بیان کرتے ہیں کہ ہم نبی صلی اللہ علیہ وسلم کی خدمت میں حاضر ہوئے اس وقت آپ کوئی کام کر رہے تھے ہم نے اس کام میں آپ کی مدد کی آپ نے فرمایا: جب تک تمہارے سر بل رہے ہیں تم رزق سے

ماریں نہ ہو کیونکہ جب انسان اپنی ماں سے پیدا ہوتا ہے تو اس کے اوپر کوئی کپڑا نہیں ہوتا پھر اللہ اس کو رزق دیتا ہے۔

(سنن ابن ماجہ رقم الحدیث: ۴۱۶۵)

هَلْ أَتَاكَ حَدِيثٌ ضَيْفَ إِبْرَاهِيمَ الْمُكْرَمِينَ ﴿٣٢﴾ إِذْ دَخَلُوا عَلَيْهِ

(اے رسولِ مکرم!) کیا آپ کے پاس ابراہیم کے معزز مہمانوں کی خبر پہنچی ہے؟ O جب وہ ان کے پاس آئے

فَقَالُوا سَلَامًا ط قَالَ سَلَامٌ قَوْمٌ مُّشْكِرُونَ ﴿٣٥﴾ فَرَاغَ إِلَىٰ أَهْلِهِ ط فَجَاءَ

تو انہوں نے کہا: سلام! ابراہیم نے (بھی) جواب میں کہا: سلام (اور دل میں سوچا: یہ اجنبی لوگ ہیں O پھر چپکے سے اپنے گھر

يَعِجِلُ سَمِينَ ﴿٣٦﴾ فَقَرَّبَ إِلَيْهِمْ قَالَ أَلَا تَأْكُلُونَ ﴿٣٧﴾ فَأَوْجَسَ

گئے پس بھنا ہوا خیرہ بچھڑا لے آئے O سو بچھڑا ان کے سامنے رکھ کر کہا: کیا تم نہیں کھاتے؟ O پھر ابراہیم کو ان سے خوف

مِنْهُمْ خِيفَةً ط قَالُوا لَا تَخَفْ وَبَشِّرْهُ بِغُلَامٍ عَلِيمٍ ﴿٣٨﴾ فَأَقْبَلَتْ امْرَأَتُهُ

محسوس ہوا انہوں نے کہا: آپ ڈریے مت! اور ان کو ایک علم والے لڑکے کی بشارت دی O پھر ان کی بیوی چٹینی ہوئی

فِي مَرَّةٍ فَصَكَّتْ وَجْهَهَا وَقَالَتْ عَجُوزٌ عَقِيمٌ ﴿٣٩﴾ قَالُوا كَذَلِكَ

آگے بڑھی اور اپنے چہرے پر ہاتھ مار کر کہا: (میں تو) بڑھیا (اور) بانجھ ہوں O انہوں نے کہا: آپ کے رب نے اسی

قَالَ رَبُّكَ إِنَّهُ هُوَ الْحَكِيمُ الْعَلِيمُ ﴿٤٠﴾

طرح فرمایا ہے بے شک وہی بہت حکمت والا ہے حد علم والا ہے O

اللہ تعالیٰ کا ارشاد ہے: (اے رسولِ مکرم!) کیا آپ کے پاس ابراہیم کے معزز مہمانوں کی خبر پہنچی ہے؟ O جب وہ ان کے

پاس آئے تو انہوں نے کہا: سلام! ابراہیم نے (بھی) جواب میں کہا: سلام (اور دل میں سوچا: یہ اجنبی لوگ ہیں O پھر چپکے

سے اپنے گھر گئے پس بھنا ہوا خیرہ بچھڑا لے آئے O سو بچھڑا ان کے سامنے رکھ کر کہا: کیا تم نہیں کھاتے؟ O پھر ابراہیم کو ان

سے خوف محسوس ہوا انہوں نے کہا: آپ ڈریے مت! اور ان کو ایک علم والے لڑکے کی بشارت دی O پھر ان کی بیوی چٹینی ہوئی

آگے بڑھی اور اپنے چہرے پر ہاتھ مار کر کہا: میں تو بڑھیا (اور) بانجھ ہوں O انہوں نے کہا: آپ کے رب نے اسی طرح فرمایا

ہے بے شک وہی بہت حکمت والا ہے حد علم والا ہے O (الذاریت: ۳۰-۳۲)

حضرت ابراہیم کے پاس فرشتوں کا مہمان ہونا

ان آیتوں میں یہ قصہ بیان فرمایا ہے کہ اللہ تعالیٰ نے جو فرشتے حضرت لوط علیہ السلام کی بدکار قوم پر عذاب دینے کے

لیے بھیجے تھے وہ حضرت لوط علیہ السلام کی ہستی سدوم میں جانے سے پہلے حضرت ابراہیم علیہ السلام کے پاس گئے کیونکہ حضرت

لوط علیہ السلام حضرت ابراہیم علیہ السلام کے بھتیجے تھے وہ فرشتے حضرت ابراہیم علیہ السلام کے پاس اجنبی شکل و صورت میں

گئے اور حضرت ابراہیم علیہ السلام ان کی ضیافت کے لیے بہنا ہوا پھنچا لے آئے جب انہوں نے کھانے سے ہاتھ رکھا تو حضرت ابراہیم علیہ السلام خوف زدہ ہوئے کہ یہ میرا نمک کیوں نہیں کھا رہے؟ کہیں یہ مجھے کوئی نقصان تو نہیں پہنچانا چاہتے؟ تب انہوں نے بتایا کہ وہ اللہ تعالیٰ کے فرستادہ فرشتے ہیں اور انہوں نے آپ کو ایک علم والے بیٹے کی بشارت دی اور بعد میں بتایا کہ وہ حضرت لوط علیہ السلام کی قوم کو عذاب پہنچانے کے لیے آئے ہیں اس کی تفصیل بعد والی آیتوں میں آئے گی۔

ان آیات کی مفصل تفسیر ہم ہود: ۷۳-۶۹ "تجیان القرآن" ج ۵ ص ۵۹۳-۵۸۴ میں بیان کر چکے ہیں وہاں ملاحظہ فرمائیں اس تفسیر کے عنوانات حسب ذیل ہیں:

(۱) حضرت لوط علیہ السلام کا قصہ (۲) حضرت ابراہیم علیہ السلام کے پاس آنے والے فرشتوں کی تعداد اور ان کی بشارت میں مختلف اقوال (۳) فرشتوں کے سلام کے الفاظ (۴) سلام کے متعلق احادیث (۵) جن لوگوں کو سلام کرنا مکروہ ہے اور جن لوگوں کو سلام کا جواب دینا ضروری نہیں یا مکروہ ہے (۶) سلام کرنے کے شرعی الفاظ اور اس کے شرعی احکام اور مسائل (۷) اسلام میں مہمان نوازی کی حیثیت (۸) مہمان نوازی کے متعلق احادیث اور ان کی تشریح (۹) مہمان نوازی کے متعلق مذاہب فقہاء (۱۰) مہمان نوازی کے وجوب کے متعلق احادیث (۱۱) مہمان نوازی کے وجوب کے دلائل کے جوابات (۱۲) حضرت ابراہیم علیہ السلام کے خوف زدہ ہونے کی وجہ (۱۳) حضرت ابراہیم علیہ السلام کو مہمانوں کے فرشتے ہونے کا علم تھا یا نہیں (۱۴) پچھلی امتوں میں بھی کھانے سے پہلے "بسم اللہ" پڑھنا شروع تھا (۱۵) حضرت سارہ کے ہنسنے کی وجہ (۱۶) "یا ویلحی" کا معنی اور ترجمہ (۱۷) اہل بیت کے مصداق کی تحقیق۔

حضرت لوط علیہ السلام کی قوم کے عذاب سے ہمارے نبی صلی اللہ علیہ وسلم کو تسلی دینا

ان آیات میں نبی صلی اللہ علیہ وسلم کے دل کو تسلی دینے کی طرف اشارہ ہے کہ پچھلی امتوں میں بھی کفار انبیاء علیہم السلام کے پیغام کی تکذیب کرتے تھے تب ہی حضرت لوط علیہ السلام کی قوم پر عذاب نازل کرنے کے لیے فرشتے بھیجے گئے اس لیے اگر آپ کی قوم کے کفار آپ کی تکذیب کرتے ہیں تو آپ پریشان نہ ہوں اور ان فرشتوں کو پہلے حضرت ابراہیم علیہ السلام کے پاس بھیجا گیا تاکہ حضرت ابراہیم علیہ السلام کی عزت افزائی ہو اور ان کا مقام اور مرتبہ ظاہر ہو۔

ان فرشتوں کے متعلق فرمایا: یہ ابراہیم کے معزز مہمان ہیں حالانکہ واقع میں وہ حضرت ابراہیم علیہ السلام کے مہمان نہ تھے، لیکن حضرت ابراہیم علیہ السلام نے چونکہ ان کو اپنا مہمان گمان کیا تھا اس لیے اللہ تعالیٰ نے ان کی تکذیب نہیں کی اور ان کو حضرت ابراہیم علیہ السلام کا مہمان ہی قرار دیا اور اس میں یہ بتایا ہے کہ صادق وہ ہوتا ہے جس کا کلام واقع کے مطابق ہو اور صدیق وہ ہوتا ہے کہ واقع اس کے کلام کے مطابق ہو جائے اور حضرت ابراہیم علیہ السلام صدیق تھے قرآن مجید میں ہے:

إِنَّكَ كَانَتْ صِدْقًا لِّكَيْتَا (مریم: ۳۱)

اسی طرح ہمارے نبی سیدنا محمد صلی اللہ علیہ وسلم نے غزوہ تبوک کے سفر میں ایک شخص کے متعلق فرمایا: "کن ابا خیشمہ" تو ابا خیشمہ ہو جا تو وہ ابا خیشمہ ہو گیا۔ (صحیح مسلم رقم الحدیث: ۲۷۶۹)

ان فرشتوں نے کہا: ہم کو مجرم قوم کی طرف بھیجا گیا ہے وہ مجرم قوم حضرت لوط علیہ السلام کی بستیوں میں تھی پھر ان فرشتوں کو حضرت ابراہیم علیہ السلام کی طرف کیوں بھیجا گیا؟ اس کا جواب یہ ہے کہ یہ بھی حضرت ابراہیم علیہ السلام کی تکریم کے لیے تھا تاکہ ان کو پہلے سے معلوم ہو جائے کہ حضرت لوط علیہ السلام کی بستیوں میں عذاب آنے والا ہے اور وہ ناگزیر ہے اور اس کی وجہ یہ ہے کہ وہ بہت بدکار قوم تھی اور حضرت لوط علیہ السلام کے بار بار منع کرنے کے باوجود باز نہیں آتی تھی اور ان

آیتوں میں ذکر ہے کہ فرشتوں نے حضرت ابراہیم علیہ السلام کو ایک علم والے لڑکے کی بشارت دی اس سے مراد حضرت اسحاق علیہ السلام ہیں کیونکہ قرآن مجید میں ہے:

وَبَشِّرْنَاهُ بِالْأَخِي. (الفلق: ۱۱۲)

اور ہم نے ابراہیم کو اس کی بشارت دی۔

قَالَ فَمَا خَطْبُكُمْ أَيُّهَا الْمُرْسَلُونَ ﴿۳۱﴾ قَالُوا إِنَّا

ابراہیم نے کہا: تو اے رسول! تمہارا کیا مقصد ہے؟ فرشتوں نے کہا: بے شک

أَرْسَلْنَا إِلَى قَوْمٍ مُّجْرِمِينَ ﴿۳۲﴾ لِنُرْسِلَ عَلَيْهِمْ مَّجَارَّةً مِّنْ طِينٍ ﴿۳۳﴾

ہم مجرم قوم کی طرف بھیجے گئے ہیں تاکہ ہم ان پر مٹی کے پتھر برسائیں

مُسَوَّمَةً عِنْدَ رَبِّكَ لِلْمُسْرِفِينَ ﴿۳۴﴾ فَأَخْرَجْنَا مَن كَانَ فِيهَا مِن

جو آپ کے رب کے نزدیک حد سے بڑھنے والوں کے لیے نشان زدہ ہیں تاکہ ہم نے اس بستی میں سے ان سب کو

الْمُؤْمِنِينَ ﴿۳۵﴾ فَمَا وَجَدْنَا فِيهَا غَيْرَ بَيْتٍ مِّنَ الْمُسْلِمِينَ ﴿۳۶﴾ وَ

نکال لیا جو ایمان والے تھے تاکہ ہم نے اس بستی میں مسلمانوں کے ایک گھر کے سوا اور کوئی مسلمان گھر نہ پایا اور

تَرَكْنَا فِيهَا آيَةً لِلَّذِينَ يَخَافُونَ الْعَذَابَ الْأَلِيمَ ﴿۳۷﴾ وَفِي

ہم نے اس بستی میں دردناک عذاب سے ڈرنے والوں کے لیے ایک نشانی باقی رکھی تاکہ وہ (کے واقعہ)

مُوسَى إِذْ أَرْسَلْنَاهُ إِلَىٰ فِرْعَوْنَ بِسُلْطٰنٍ مُّبِينٍ ﴿۳۸﴾ فَتَوَلَّىٰ

میں (ہماری نشانیاں ہیں) جب ہم نے ان کو واضح دلیل کے ساتھ فرعون کی طرف بھیجا تاکہ اس نے اپنی قوت کے بل بوتے پر

بَرَكْنِهِ وَقَالَ سِحْرٌ أَوْ أَجْنُونٌ ﴿۳۹﴾ فَأَخَذْنَاهُ وَجُودَهُ فَنَبَذْنَاهُ

منہ موڑا اور کہا: یہ جادوگر ہے یا دیوانہ ہے تاکہ ہم نے اس کو اور اس کے پورے لشکر کو پکڑ لیا پھر ہم نے ان سب کو سمندر میں

فِي الْيَمِّ وَهُوَ مُلِيمٌ ﴿۴۰﴾ وَفِي عَادٍ إِذْ أَرْسَلْنَا عَلَيْهِمُ الرِّيحَ الْعَقِيمَ ﴿۴۱﴾

پھینک دیا اس وقت وہ خود کو ملامت کر رہا تھا اور قوم عاد میں (بھی حیرت انگیز نشانیاں ہیں) جب ہم نے ان پر رحمت سے خالی آندھلی بھیجی

مَا تَذَرُ مِن شَيْءٍ أَتَتْ عَلَيْهِ إِلَّا جَعَلَتْهُ كَالْهَرِمِ ﴿۴۲﴾ وَفِي

جو کسی چیز کو نہیں چھوڑتی تھی وہ جس پر سے بھی گزرتی اس کو ریزہ ریزہ کر دیتی تاکہ وہ قوم ثمود میں

ثُمَّ وَاذْقِلْ لَهُمْ تَسْبَعُونَ حَتَّىٰ حِينٍ ﴿۳۶﴾ فَعَتَوْا عَنْ أَمْرِ رَبِّهِمْ

(بھی عبرت انگیز نشانی ہے) جب ان سے کہا گیا کہ تم ایک عارضی مدت تک فائدہ اٹھا لو تو انہوں نے اپنے رب کے حکم

فَاخَذَتْهُمْ الصَّيْقَةُ وَهُمْ يَنْظُرُونَ ﴿۳۷﴾ فَمَا اسْتَطَاعُوا مِنْ

سے سرکشی کی تو ان کو ایک ہولناک کڑک نے پکڑ لیا اور وہ دیکھ رہے تھے O پس وہ نہ کھڑے ہو سکتے

قِيَامٍ وَمَا كَانُوا مُنْصَرِفِينَ ﴿۳۸﴾ وَقَوْمٌ نُّوحٍ مِنْ قَبْلُ إِنَّهُمْ

تھے اور نہ کسی سے مدد حاصل کر سکتے تھے O اور اس سے پہلے قوم نوح میں (بھی عبرت کی

كَانُوا قَوْمًا فَاسِقِينَ ﴿۳۹﴾

(نشانی ہے) بے شک وہ نافرمان لوگ تھے O

اللہ تعالیٰ کا ارشاد ہے: ابراہیم نے کہا: تو اے رسول! تمہارا کیا مقصد ہے؟ فرشتوں نے کہا: بے شک ہم مجرم قوم کی طرف بھیجے گئے ہیں O تاکہ ہم ان پر مٹی کے پتھر برسائیں O جو آپ کے رب کے نزدیک حد سے بڑھنے والوں کے لیے نشان زدہ ہیں O سو ہم نے اس بستی میں سے ان سب کو نکال لیا جو ایمان والے تھے O تو ہم نے اس بستی میں مسلمانوں کے ایک گھر کے سوا اور کوئی مسلمان گھر نہ پایا O اور ہم نے اس بستی میں دردناک عذاب سے ڈرنے والوں کے لیے ایک نشانی باقی رکھی O

(الذریعہ: ۵۱: ۳۷-۳۹)

حضرت ابراہیم علیہ السلام کا فرشتوں سے مکالمہ

ابتداء میں حضرت ابراہیم علیہ السلام ان فرشتوں کو انجینی شکل و صورت میں دیکھ کر گھبرا گئے تھے پھر جب ان سے گفتگو ہوئی اور انہوں نے آپ کی گھبراہٹ دور کرنے کے لیے کہا کہ آپ کو ہم سے کوئی خطرہ نہیں ہے اور حضرت ابراہیم کو خوش کرنے کے لیے ان کو ایک علم والے بیٹے کی بشارت دی تو پھر حضرت ابراہیم علیہ السلام نے ان فرشتوں سے پوچھا کہ اے اللہ کے بھیجے ہوئے فرشتو! تمہارا یہاں آنے کا کیا مقصد ہے؟

ایک سوال یہ ہے کہ حضرت ابراہیم علیہ السلام کو یہ کیسے معلوم ہوا کہ یہ مہمان اللہ تعالیٰ کے بھیجے ہوئے فرشتے ہیں؟ اس کا جواب یہ ہے کہ سورہ ہود میں جو اللہ تعالیٰ نے اس قصہ کو بیان فرمایا ہے اس میں یہ ارشاد ہے کہ فرشتوں نے بتایا:

إِنَّا أَرْسَلْنَا إِلَىٰ قَوْمِ لُوطٍ (ہود: ۷۰)

اور یہاں پر اس آیت کا ذکر نہیں فرمایا کیونکہ یہ قصہ پوری بسط اور تفصیل کے ساتھ سورہ ہود میں ذکر کیا جا چکا ہے۔

الذریعہ: ۳۲ میں فرمایا: فرشتوں نے کہا: بے شک ہم مجرم قوم کی طرف بھیجے گئے ہیں O

ہود: ۷۰ میں فرمایا تھا: ہم قوم لوط کی طرف بھیجے گئے ہیں یہاں اسلوب بدل کر فرمایا: ہم مجرم قوم کی طرف بھیجے گئے ہیں اور جس بستی میں حضرت لوط علیہ السلام ہدایت دینے کے لیے گئے وہ مجرموں اور بدکاروں کی بستی تھی اور اس کو سورہ ہود میں قوم لوط جو فرمایا ہے وہ محض اس مناسبت سے ہے کہ آپ وہاں تبلیغ کرنے اور ہدایت دینے کے لیے گئے تھے۔

الذریٰۃ: ۳۴-۳۳ میں فرمایا: تاکہ ہم ان پر مٹی کے پتھر برسائیں O جو آپ کے رب کے نزدیک حد سے بڑھنے والوں کے لیے نشان زدہ ہیں O

ایک قول یہ ہے کہ وہ پتھر سیاہ اور سفید دھاری دار تھے اور ایک قول یہ ہے کہ وہ سیاہ اور سرخ دھاری دار تھے ایک قول یہ ہے کہ وہ پتھر عذاب نازل کرنے کے لیے معروف تھے ایک قول یہ ہے کہ ہر پتھر پر اس شخص کا نام لکھا ہوا تھا جس شخص کو جا کر وہ پتھر لگتا تھا وہ بہ ظاہر دیکھنے میں پتھر تھے لیکن درحقیقت وہ مٹی سے بنے ہوئے تھے۔

ایمان اور اسلام کا لغوی اور اصطلاحی معنی

الذریٰۃ: ۳۶-۳۵ میں فرمایا: سو ہم نے اس بستی سے ان سب کو نکال کیا جو ایمان والے تھے O تو ہم نے اس بستی میں مسلمانوں کے ایک گھر کے سوا اور کوئی مسلمان گھر نہ پایا O

یعنی جب ہم نے قوم لوط کو ہلاک کرنے کا ارادہ کیا تو ہم نے اس بستی سے ان کی قوم میں سے ایمان والوں کو باہر نکال لیا تاکہ مؤمنین ہلاک نہ ہوں تو ہم نے اس بستی میں مسلمانوں کے ایک گھر کے سوا اور کوئی مسلمان گھر نہ پایا O اور اس گھر میں حضرت لوط علیہ السلام اور ان کی دو بیٹیاں تھیں اور اس کے علاوہ وہاں مسلمانوں کا اور کوئی گھر نہیں تھا پہلی آیت میں فرمایا ہے: ہم نے اس بستی سے ایمان والوں کو نکال لیا تھا اور دوسری آیت میں فرمایا ہے: ان کے علاوہ وہاں مسلمانوں کا اور کوئی گھر نہ تھا ان دونوں آیتوں سے معلوم ہوا کہ اسلام اور ایمان واحد ہیں۔ اس پر یہ اعتراض ہوتا ہے کہ قرآن مجید کی ایک آیت سے معلوم ہوتا ہے کہ ایمان اور اسلام تغایر ہیں وہ آیت یہ ہے:

قَالَتِ الْأَعْرَابُ إِنَّمَا كَانَ لَبَاسًا فَكُنْ لَهُ مَنَاسِكًا وَلَكِن كُنَّا مُسْلِمِينَ (الحجرات: ۱۳)

اعراب نے کہا: ہم ایمان لے آئے آپ کیسے: تم ایمان نہیں لائے لیکن یہ کہو کہ ہم اسلام لائے ہیں۔

اس آیت سے معلوم ہوا کہ ایمان اور اسلام میں تغایر ہے اس کا جواب یہ ہے کہ اس آیت میں ایمان کا اصطلاحی معنی مراد ہے اور وہ یہ ہے: سیدنا محمد صلی اللہ علیہ وسلم اللہ کے پاس سے جو خبریں اور جو احکام لے کر آئے اس کی تصدیق کرنا اور اس کو ماننا اور قبول کرنا اور یہی اسلام کا بھی اصطلاحی معنی ہے لیکن الحجرات: ۱۳ میں اسلام کا اصطلاحی معنی مراد نہیں ہے بلکہ اس کا لغوی معنی مراد ہے اور وہ اطاعت ظاہرہ ہے یعنی اے منافقو! تم نے رسول اللہ صلی اللہ علیہ وسلم کی تصدیق نہیں کی بلکہ تم نے ان کی ظاہر اطاعت کی ہے اور زیر تفسیر آیت الذریٰۃ: ۳۵-۳۶ میں ایمان اور اسلام کا اصطلاحی معنی مراد ہے اور وہ دونوں کا ایک ہی معنی ہے۔

الذریٰۃ: ۷۷ میں فرمایا: اور ہم نے اس بستی میں دردناک عذاب سے ڈرنے والوں کے لیے ایک نشانی باقی رکھی O اس نشانی سے مراد وہ آثار عذاب ہیں جو دشت لوط میں بکھرے ہوئے ہیں جو ان ہلاک شدہ بستیوں میں ایک عرصہ تک باقی رہے اور یہ نشانی بھی ان ہی مسلمانوں کے لیے ہے جو اللہ کے عذاب سے ڈرنے والے ہیں کیونکہ وہی وعظ اور نصیحت کا اثر قبول کرتے ہیں اور وہی اللہ تعالیٰ کی نشانیوں میں غور و فکر کرتے ہیں۔

اللہ تعالیٰ کا ارشاد ہے: اور موسیٰ (کے واقعہ) میں (ہماری نشانیاں ہیں) جب ہم نے ان کو واضح دلیل کے ساتھ فرعون کی طرف بھیجا تو اس نے اپنی قوت کے بل بوتے پر منہ موڑا اور کہا: یہ جادوگر ہے یا دیوانہ ہے O پس ہم نے اس کو اور اس کے پورے لشکر کو پکڑ لیا پھر ہم نے ان سب کو سمندر میں پھینک دیا اس وقت وہ خود کو ملامت کر رہا تھا O (الذریٰۃ: ۴۰-۳۷)

حضرت موسیٰ علیہ السلام کے واقعہ میں اللہ تعالیٰ کی نشانیاں

حضرت موسیٰ علیہ السلام کو جن واضح دلائل کے ساتھ بھیجا اس سے مراد ان کا عصا اور ید بیضاء ہے اور ان کے دیگر معجزات ہیں ”دکن“ کا معنی لشکر اور قبیلہ ہے یا وہ قوت جس کی وجہ سے انسان اپنے مقابل سے مزاحمت کر سکے۔

جب حضرت لوط علیہ السلام کے گھر پر فشتوں کی طلب میں ان کی قوم کے بدکاروں نے دھاوا بولا تو انہوں نے کہا تھا:

قَالَ لَوْ اَنَّ لِيْ بِكُمْ قُوَّةٌ اَوْ اِدْوِيْ اِلٰی دُكْنٍ شَدِيْدٍ ۝

لوٹ نے کہا: کاش! مجھ میں تم سے مقابلہ کرنے کی قوت ہوئی

(مور: ۸۰۰) یا میں کسی زبردست حمایتی کی پناہ میں آتا

اس آیت میں بھی ”دکن“ کے معنی قوت والا حمایتی ہے۔

جب فرعون دلائل کے ساتھ حضرت موسیٰ علیہ السلام کو جواب نہ دے سکا تو اس نے حضرت موسیٰ کے مُتعلق کہا: یہ جادوگر ہے یا دیوانہ ہے جو اتنے زبردست بادشاہ کے خلاف محاذ آرائی کر رہا ہے۔

پھر اللہ تعالیٰ نے فرعون کو اس کے لشکر سمیت سمندر میں پھینک دیا اور مرتے وقت اس نے ایمان لانے کا اظہار کیا لیکن جب انسان عذاب کو دیکھ کر ایمان لائے تو اس کا ایمان مقبول نہیں ہوتا فرعون سمندر میں غرق ہو گیا لیکن اللہ تعالیٰ نے اس کے بدن کو آج تک سلامت رکھا ہوا ہے اور اس میں قیامت تک کے لوگوں کے لیے اللہ تعالیٰ کی قدرت کی نشانی ہے قرآن مجید میں ہے:

قَالِیَوْمَ نُنَجِّیْكَ مِنْکَ بِمَا کُنْتَ تَخْلُقُ ۝

پس آج ہم تیری لاش کو محفوظ رکھیں گے تاکہ تو بعد والوں کے لیے عبرت کی نشانی ہو۔

(یونس: ۹۲)

اس کی لاش آج بھی مصر کے عجائب خانہ میں رکھی ہوئی ہے مصر پر غیر مسلموں کا بھی اقتدار رہا لیکن اس کی لاش کو کوئی خراب نہ کر سکا اور یہ قرآن مجید کی صداقت پر انشت دلیل ہے۔

قوم عاد کے واقعہ میں اللہ تعالیٰ کی نشانیاں

اللہ تعالیٰ کا ارشاد ہے: اور قوم عاد میں (بھی عبرت انگیز نشانیاں ہیں) جب ہم نے ان پر رحمت سے خالی آندھی بھیجی ۝ جو کسی چیز کو نہیں چھوڑتی تھی وہ جس پر سے بھی گزرتی اس کو ریزہ ریزہ کر دیتی۔ (الرحمت: ۴۲-۴۱)

غور و فکر کرنے والوں کے لیے قوم عاد میں بھی اللہ تعالیٰ کی نشانیاں ہیں یہ بہت دراز قدر اور بہت مضبوط اور قوی ہیکل لوگ تھے ان کو اپنی جسامت طاقت اور قیامت پر بہت گھمنڈ تھا انہوں نے پہاڑوں کو تراش کر اپنے گھر بنائے ہوئے تھے حضرت ہود علیہ السلام ان کو اللہ کے عذاب سے ڈراتے تھے لیکن یہ اپنی طاقت کے زعم میں یہ سمجھتے تھے کہ ان کو کچھ نہیں ہوگا تب اللہ تعالیٰ نے ان پر بہت تند و تیز آندھی بھیجی وہ آندھی بادلوں کو اڑا رہی تھی درختوں کو گرا رہی تھی یہ آندھی مسلسل آٹھ دن رات تک چلتی رہی اور اس نے قوم عاد کو ہلاک کر دیا اس آندھی کا نام دبور ہے نبی صلی اللہ علیہ وسلم نے فرمایا: میری صبا سے مدد کی گئی ہے اور قوم عاد کو دبور سے ہلاک کر دیا گیا۔ (صحیح البخاری رقم الحدیث: ۳۳۴۳ صحیح مسلم رقم الحدیث: ۹۰۰)

جو ہوا مشرق سے مغرب کی طرف چلے اس کو صبا کہتے ہیں اور جو ہوا مغرب سے مشرق کی طرف چلے اس کو دبور کہتے ہیں۔ (المغربات ج ۲ ص ۳۶۱)

اس آیت میں ”دمیم“ کا لفظ ہے جب گھاس سوکھ کر چور چور ہو جائے تو اس کو ”دمیم“ اور ”ہشیم“ کہتے ہیں حضرت ابن عباس رضی اللہ عنہما نے فرمایا: جو چیز بوسیدہ ہو کر ہلاک ہو جائے اس کو ”دمیم“ کہتے ہیں۔ ابو العالیہ نے کہا: جن پتھروں کو

کوٹ کر ریزہ ریزہ کر دیا جائے ان کو ”دمیم“ کہتے ہیں۔ قطرب نے کہا: ”دمیم“ کا معنی راکھ ہے جو ہڈی بوسیدہ ہو کر ریزہ ریزہ ہو جائے اس کو بھی ”دمیم“ کہتے ہیں اور اس آیت کا معنی ہے: اس تند و تیز آندھی نے قوم عاد کے اجسام کو توڑ پھوڑ کر ریزہ ریزہ کر دیا تھا۔

قوم ثمود کے واقعہ میں اللہ تعالیٰ کی نشانیاں

اللہ تعالیٰ کا ارشاد ہے: اور قوم ثمود میں (بھی عبرت انگیز نشانی ہے) جب ان سے کہا گیا کہ تم ایک عارضی مدت تک فائدہ اٹھا لو تو انہوں نے اپنے رب کے حکم سے سرکشی کی تو ان کو ایک ہولناک کڑک نے پکڑ لیا اور وہ دیکھ رہے تھے O پس وہ نہ کھڑے ہو سکتے تھے اور نہ کسی سے مدد حاصل کر سکتے تھے O (الأمرات: ۳۵-۳۳)

اور قوم ثمود میں بھی عبرت کی نشانیاں ہیں ان کی طرف حضرت صالح علیہ السلام کو اللہ کی عبادت اور توحید کا پیغام دے کر بھیجا گیا تھا اور ان کے مطالبہ پر ایک پتھر کی چٹان سے اونٹنی نکال کر حضرت صالح کی نبوت پر دلیل قائم کی گئی ان سے کہا گیا تھا کہ اس اونٹنی کا احترام کریں مگر انہوں نے اس کی کوٹھیں کاٹ کر اس کو گرایا اور پھر اس کو قتل کر دیا حضرت صالح نے ان کو عذاب کی وعید سنائی کہ تم تین دن اپنے گھروں میں گرا لو پھر تم کو عذاب سے ہلاک کر دیا جائے گا تین دن کے بعد ان کو ایک کڑک نے آلیا اور وہ سب ہلاک کر دیئے گئے۔ قرآن مجید میں ”صاعقۃ“ کا لفظ ہے اس کی متعدد تفسیریں ہیں ایک قول یہ ہے کہ اس کا معنی موت ہے اور ایک قول یہ ہے: اس کا معنی ہے: مہلک عذاب۔ حسین بن واقد نے کہا: قرآن مجید میں جہاں بھی ”صاعقۃ“ کا لفظ آیا ہے اس کا معنی عذاب ہے اور اس کا معنی کڑک بھی ہے جس وقت ان پر عذاب آیا وہ اس کو دیکھ رہے تھے اور وہ اس کے سامنے اٹھنے کی طاقت نہیں رکھتے تھے نہ اس کو برداشت کرنے کی اور نہ اس کو اپنے سے دور کرنے کی طاقت رکھتے تھے اور جس وقت وہ عذاب سے ہلاک ہو رہے تھے اس وقت وہ کسی سے مدد بھی حاصل نہیں کر سکتے تھے یعنی ان کا کوئی مددگار نہ تھا۔

اللہ تعالیٰ کا ارشاد ہے: اور اس سے پہلے قوم نوح میں (بھی عبرت کی نشانی ہے) بے شک وہ نافرمان لوگ تھے O

(الأمرات: ۳۶)

یعنی قوم عاد کو کڑک کے عذاب نے پکڑ لیا اور حضرت نوح علیہ السلام کی قوم کو طوفان میں غرق کر دیا گیا۔ حضرت نوح علیہ السلام کئی صدیوں تک اپنی قوم کو تبلیغ کرتے رہے مگر ان پر کوئی اثر نہ ہوا اور صرف اسی (۸۰) آدمی ان پر ایمان لائے حضرت نوح علیہ السلام نے ایک وسیع و عریض کشتی بنائی اور ایمان والوں کو اپنے ساتھ اس کشتی میں بٹھا کر لے گئے۔

انبیاء علیہم السلام کے واقعات کی نشان دہی

اس رکوع میں حضرت ابراہیم علیہ السلام کے فرشتوں کے ساتھ مناجات کا ذکر ہے اس کی تفصیل صود: ۷۴ میں ہے دیکھئے ”تبیان القرآن“ ج ۵ ص ۵۹۳۔ اور اس رکوع میں حضرت لوط علیہ السلام کا ذکر ہے اس کی تفصیل الاعراف: ۸۳-۸۰ میں ہے دیکھئے ”تبیان القرآن“ ج ۳ ص ۲۲۰-۲۱۳۔

اور اس رکوع میں حضرت موسیٰ علیہ السلام کے واقعہ کا ذکر ہے۔ حضرت موسیٰ علیہ السلام کے واقعہ کی تفصیل الاعراف: ۱۳۷-۱۰۳ میں ہے دیکھئے ”تبیان القرآن“ ج ۳ ص ۳۳۳-۲۴۸۔

اور اس رکوع میں قوم عاد کے واقعہ کا ذکر ہے اس کی تفصیل کے ساتھ ذکر الاعراف: ۶۵-۷۲ میں ہے دیکھئے ”تبیان القرآن“ ج ۳ ص ۲۰۷-۱۹۹۔

اور اس رکوع میں قوم ثمود کے واقعہ کا ذکر ہے اس کی تفصیل کے ساتھ ذکر الاعراف: ۷۹-۷۳ میں ہے دیکھئے ”تبیان

القرآن "ج ۳ ص ۲۱۳-۲۰۹۔

اور اس رکوع کے آخر میں حضرت لوح علیہ السلام کا ذکر ہے اس کی تفصیل الاعراف: ۶۹-۵۹ میں ہے دیکھئے "تبیان

القرآن "ج ۳ ص ۱۹۸-۱۹۰۔

وَالسَّمَاءَ بَنَيْنَاهَا يَافُيْدًا وَإِنَّا لَكُومُسْعُونَ ﴿۴۷﴾ وَالْأَرْضَ قَرَشْنَهَا

اور ہم نے آسمان کو (اپنی) قوت سے بنایا اور بے شک ہم ضرور وسیع بنانے پر قدرت رکھتے ہیں O اور زمین کو ہم نے فرش بنایا

فَنِعْمَ الْهَادُونَ ﴿۴۸﴾ وَمِنْ كُلِّ شَيْءٍ خَلَقْنَا زَوْجَيْنِ لَعَلَّكُمْ

پس ہم کیسا اچھا فرش بنانے والے ہیں O اور ہم نے ہر چیز سے جوڑے جوڑے بنائے تاکہ تم نصیحت

تَذَكَّرُونَ ﴿۴۹﴾ فَفِرُّوْا إِلَى اللَّهِ ط إِنِّي لَكُمْ مِّنْ نَّذِيرٍ مُّبِينٍ ﴿۵۰﴾

حاصل کرو O پس تم اللہ کی طرف بھاگو میں تمہارے لیے اس کی طرف سے کھلا کھلا ڈرانے والا ہوں O

وَلَا تَجْعَلُوا مَعَ اللَّهِ إِلَهًا آخَرَ ط إِنِّي لَكُمْ مِّنْ نَّذِيرٍ مُّبِينٍ ﴿۵۱﴾

اور اللہ کے ساتھ کسی اور کو عبادت کا سہمی نہ بناؤ میں تمہارے لیے اس کی طرف سے کھلا کھلا ڈرانے والا ہوں O

كَذَلِكَ مَا آتَى الَّذِينَ مِنْ قَبْلِهِمْ مِّنْ رَسُولٍ إِلَّا قَالُوا سِحْرٌ

اسی طرح ان سے پہلے لوگوں کی طرف جب بھی کوئی رسول آیا تو انہوں نے کہا:

أَوْ جِنُونٌ ﴿۵۲﴾ أَوْ أَصْوَابُهُ بَلْ هُمْ قَوْمٌ طَاغُونَ ﴿۵۳﴾

یہ جادوگر ہے یا دیوانہ ہے O کیا انہوں نے ایک دوسرے کو اس قول کی وصیت کی تھی؟ (نہیں) بلکہ وہ سرکش لوگ تھے O

فَتَوَلَّ عَنْهُمْ فَمَا أَنْتَ بِسَلُومٍ ﴿۵۴﴾ وَذِكْرُفَاتٍ الذِّكْرَى تَنْفَعُ

پس (اے رسولِ مکرم!) آپ ان سے اعراض کریں آپ پر کوئی ملامت نہیں ہوگی O اور آپ نصیحت کرتے رہیں کیونکہ نصیحت کرتا

الْمُؤْمِنِينَ ﴿۵۵﴾ وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ ﴿۵۶﴾

مؤمنین کے لیے مفید ہے O اور میں نے جنات اور انسانوں کو صرف اس لیے پیدا کیا ہے کہ وہ میری عبادت کریں O

مَا أُرِيدُ مِنْهُمْ مِنْ رِّزْقٍ وَمَا أُرِيدُ أَنْ يُطْعَمُوا ﴿۵۷﴾ إِنَّ اللَّهَ

میں ان سے کسی رزق کو طلب نہیں کرتا اور نہ یہ چاہتا ہوں کہ وہ مجھے کھانا دیں O بے شک اللہ ہی

هُوَ الرَّتَابُ ذُو الْقُوَّةِ الْمَتِينُ ﴿۵۸﴾ فَإِنَّ لِلَّذِينَ ظَلَمُوا ذُنُوبًا

سب سے بڑا رزق دینے والا اور سب سے زبردست قوت والا ہے ۵۸ پس بے شک ظالموں کے لیے (عذاب کا

مِثْلُ ذُنُوبِ أَصْحَابِهِمْ فَلَا يَسْتَعْجِلُونَ ﴿۵۹﴾ فَوَيْلٌ لِلَّذِينَ

ایسا حصہ ہے جیسے (عذاب کا) حصہ ان کے اصحاب کا ہے ہو وہ (عذاب کی) جلدی نہ کریں ۵۹ پس کفار کے

كُفْرًا وَمِنْ يَوْمِهِمُ الَّذِي يُوعَدُونَ ﴿۶۰﴾

لیے اس دن سے عذاب ہوگا جس دن کا ان سے وعدہ کیا گیا ہے ۶۰

اللہ تعالیٰ کا ارشاد ہے: اور ہم نے آسمان کو (اپنی) قوت سے بنایا اور بے شک ہم ضرور وسیع بنانے پر قدرت رکھتے ہیں ۵۸ اور زمین کو ہم نے فرش بنایا پس ہم کیسا اچھا فرش بنانے والے ہیں ۵۹ اور ہم نے ہر چیز سے جوڑے بنائے تاکہ تم فصیح حاصل کرو ۵۹ (المرآت: ۳۹-۴۰)

”اید“ کا معنی

اس آیت میں ”اید“ کا لفظ ہے اس کا معنی قوت اور قدرت ہے یعنی ہم نے آسمان کو اپنی قوت اور قدرت سے بنایا اور یہ بھی ہو سکتا ہے کہ ”اید“ ”ید“ کی جمع ہو اور اس کا معنی ہو: ہم نے آسمان کو (اپنے) ہاتھوں سے بنایا اور اللہ تعالیٰ کے لیے ہاتھوں کے ثبوت میں دو مذہب ہیں ایک مذہب یہ ہے کہ اللہ تعالیٰ کے ہاتھ ہیں اور وہ مخلوق کے ہاتھوں کی مثل نہیں ہیں اللہ تعالیٰ ہی کو علم ہے کہ اس کے ہاتھوں کی کیا کیفیت ہے یہ انکار بعد اور حقد میں کا مذہب ہے اور متاخرین نے جب دیکھا کہ ان الفاظ کی وجہ سے مخالفین اسلام پر اعتراض کرتے ہیں کہ اللہ تعالیٰ کے جسمانی اعضاء ہیں اور جسمانی اعضاء کے ثبوت سے اللہ تعالیٰ کا حادث ہونا لازم آتا ہے تو انہوں نے ان الفاظ کی تاویل کی اور کہا: ہاتھوں سے مراد اس کی قدرت اس کی قوت اور اس کا اقتدار ہے۔

اس آیت کا معنی ہے: ہم نے آسمان کو اپنی قوت سے بہت وسیع بنایا ہے اور بے شک ہم آسمان کو اس سے بھی زیادہ وسیع بنانے پر قدرت رکھتے ہیں۔ اور اس کا ایک معنی یہ ہے کہ بے شک ہم اپنی مخلوق کے لیے رزق میں وسعت کرنے والے ہیں یا ہم آسمان سے بارش نازل کر کے رزق میں وسعت کرنے والے ہیں۔

اس سے پہلے اللہ تعالیٰ نے جو آیات ذکر فرمائیں تھیں ان سے مقصود حیات بعد الموت اور حشر پر ثبوت فراہم کرنا تھا اور اس آیت میں بھی حشر کے ثبوت پر دلیل ہے کہ جب اللہ تعالیٰ نے پہلی بار آسمان کو بنایا ہے تو وہ دوسری بار آسمان کو کیوں نہیں بنا سکتا؟ جیسا کہ اس آیت میں فرمایا ہے:

أَوَلَيْسَ الَّذِي خَلَقَ السَّمَوَاتِ وَالْأَرْضَ بِقَدِيرٍ عَلَىٰ أَن يَخْلُقَ مِنكُمْ ﴿۸۱﴾ (النس: ۸۱)

آسمانوں کی بناء کو متعدد بار ذکر کرنے کی حکمت

اللہ تعالیٰ نے آسمانوں کے بنانے کا متعدد بار ذکر فرمایا ہے مثلاً فرمایا: ”وَالسَّمَاءَ وَمَا بَنَاهَا“ (النس: ۵) ”أَوَلَيْسَ الَّذِي بَنَاهَا“

(الفرغ: ۲۷) ”جَعَلَ لَكُمُ الْأَرْضَ قَرَارًا وَالسَّمَاءَ بَنَاءً“ (الطہ: ۶۳) ”بناء“ کا معنی ہے: عمارت یا کسی چیز کو تعمیر کرنا۔
امام رازی فرماتے ہیں: اس کی وجہ یہ ہے کہ آسمان کی بناء (عمارت) قیامت تک قائم رہے گی اس کی کوئی چیز ساقط نہ ہو گی نہ اس کا کوئی جز معدوم ہوگا اس کے برخلاف زمین میں تغیر اور تبدل ہوتا رہتا ہے جیسا کہ فرش (بستر) کو کبھی پلید دیا جاتا ہے اور کبھی پھیلا دیا جاتا ہے اور اس کو ایک جگہ سے دوسری جگہ منتقل کیا جاتا ہے اور آسمان اس چھت کی طرح ہے جو نکام اور ثابت رہتی ہے جیسا کہ اس آیت میں اس کی طرف اشارہ ہے:

وَبَنَيْنَا فَوْقَكُمْ سَبْعًا شَدِيدًا (النبأ: ۱۲)

اور ہم نے تمہارے اوپر سات مضبوط آسمان بنائے O
اور ربی زمین تو اس کا بعض حصہ سمندر بن جاتا ہے اور بعد میں وہ پھر خشکی کا ٹکڑا بن جاتا ہے اور تم دیکھتے ہو کہ آسمان انسانوں کے سروں کے اوپر مضبوط گنبد کی طرح بنا ہوا ہے اور زمین وسیع سطح کی طرح پھیلی ہوئی ہے اور ”بنشاء“ کا لفظ آسمان کے لائق ہے جس کو بلندی پر بنایا گیا ہے قرآن مجید میں ہے:

رَفَعْنَا سَمَاكِتًا شَدِيدًا (الفرغ: ۲۸)

بعض حکماء نے کہا ہے کہ آسمان روحوں کا مسکن ہے اور زمین اعمال کی جگہ ہے اور مسکن اس کے زیادہ لائق ہے کہ اس کی کوئی بناء ہو۔

الذریعہ: ۳۸ میں فرمایا: اور زمین کو ہم نے فرش بنایا پس ہم کیسا اچھا فرش بنانے والے ہیں O

ہم نے پانی کے اوپر زمین کا فرش بچھا دیا اور اس کو پھیلا دیا اور ہم کیا خوب فرش بچھانے والے ہیں۔

الذریعہ: ۳۹ میں فرمایا: اور ہم نے ہر چیز سے جوڑے بنائے تاکہ تم نصیحت حاصل کرو۔

اللہ تعالیٰ نے ہر چیز کا جوڑا بنایا اور اس کا کوئی جوڑا نہیں

ابن زید نے کہا: اس کا معنی ہے: ہم نے ہر چیز کی دو مختلف صفتیں بنائیں جیسے انسان کی دو صفتیں ہیں: مذکر اور مؤنث اور پھلوں کی دو صفتیں ہیں: میٹھے اور کھٹے۔

مجاہد نے کہا: دو صفتیں جیسے مذکر اور مؤنث، سورج اور چاند، رات اور دن، نور اور ظلمت، میدان اور پہاڑ، جنات اور انسان، خیر اور شر، صبح اور شام اسی طرح مختلف ذاتوں کے پھل، مختلف رنگوں کے پھول اور مختلف خوشبوئیں۔

اللہ تعالیٰ نے ہر چیز کی دو مختلف صفتیں بنائیں تاکہ تم کو معلوم ہو جائے کہ چیزوں کا خالق زوج نہیں ہے فرد ہے اور اس کی صفات دو مختلف صفتوں پر مشتمل نہیں ہیں کہ اس میں حرکت اور سکون ہو یا روشنی اور اندھیرا ہو یا اٹھنا اور بیٹھنا ہو یا ابتداء اور انہاء ہو، سو اس کی صفات میں تضاد نہیں ہے۔

اگر یہ اعتراض کیا جائے کہ اللہ تعالیٰ رؤف ورحیم بھی ہے اور قہار اور جبار بھی ہے اور ان صفات میں تضاد ہے اسی طرح وہ مارتا بھی ہے اور زندہ بھی کرتا ہے اور ان صفات میں بھی تضاد ہے، وہ رزق تک بھی کرتا ہے اور کشادہ بھی کرتا ہے اور ان صفات میں بھی تضاد ہے۔ اس کا جواب یہ ہے کہ تضاد ان دو صفات میں ہوتا ہے جو بیک وقت ایک محل میں جمع نہ ہو سکیں جیسے سفید اور سیاہ ایک کپڑا بیک وقت سفید اور سیاہ نہیں ہو سکتا اور اللہ تعالیٰ بیک وقت رحیم اور قہار ہے اور بیک وقت مارتا ہے اور جلاتا ہے بیمار کرتا ہے اور شفا دیتا ہے، رزق تک کرتا ہے اور کشادہ کرتا ہے۔

پھر فرمایا: تاکہ تم نصیحت حاصل کرو یعنی تم غور اور فکر کر کے یہ جان لو کہ جب اللہ تعالیٰ نے ہر چیز کے جوڑے بنائے تو اس کا کوئی جوڑا نہیں ہے کیونکہ اگر اس کا بھی کوئی جوڑا ہوتا اور ہر جوڑا مخلوق ہے تو وہ بھی مخلوق ہوتا خالق نہ ہوتا۔

اللہ تعالیٰ کا ارشاد ہے: پس تم اللہ کی طرف بھاگو میں تمہارے لیے اس کی طرف سے کھلا کھلا ڈرانے والا ہوں O اور اللہ کے ساتھ کسی اور کو عبادت کا مستحق نہ بناؤ میں تمہارے لیے اس کی طرف سے کھلا کھلا ڈرانے والا ہوں O اسی طرح ان سے پہلے لوگوں کی طرف جب بھی کوئی رسول آیا تو انہوں نے کہا: یہ جادوگر ہے یا دیوانہ ہے O کیا انہوں نے ایک دوسرے کو اس قول کی وصیت کی تھی؟ (نہیں!) بلکہ وہ سرکش لوگ تھے O پس (اے رسول! کرم!) آپ ان سے اعراض کریں آپ پر کوئی ملامت نہیں ہوگی O اور آپ نصیحت کرتے رہیں کیونکہ نصیحت کرنا مؤمنین کے لیے مفید ہے O (الذریعہ: ۵۵-۵۰)

اللہ کی طرف بھاگنے کے محال

اس سے پہلی آیتوں میں یہ بتایا تھا کہ پچھلی امتوں کے کفار انبیاء علیہم السلام کی تکذیب کرتے تھے اور ان کے پیغام کو مسترد کرتے تھے تو اللہ تعالیٰ ان کے اوپر عذاب نازل کرتا تھا اس لیے اللہ تعالیٰ نے نبی صلی اللہ علیہ وسلم کو یہ حکم دیا کہ اے نبی صلی اللہ علیہ وسلم! آپ اپنی قوم سے یہ کہیں کہ میں تم اللہ کی طرف بھاگو میں تمہارے لیے اس کی طرف سے کھلا کھلا ڈرانے والا ہوں اس آیت کے مفسرین نے حسب ذیل محال بیان کیے ہیں:

(۱) اپنے گناہوں اور ترک عبادت سے اس کی اطاعت اور عبادت کی طرف بھاگو۔
(۲) حضرت ابن عباس رضی اللہ عنہما نے فرمایا: اپنے گناہوں سے اس کی طرف توبہ کے لیے بھاگو یا تمہارے کام چھوڑ کر نیک کاموں کی طرف بھاگو۔

(۳) الحسین بن الفضل نے کہا: اللہ سے غافل کرنے والی ہر چیز سے احتراز کر کے اللہ کی طرف آؤ۔
(۴) ابوبکر الوراق نے کہا: شیطان کی اطاعت سے بھاگ کر رحمن کی اطاعت کی طرف آؤ۔
(۵) جنید بغدادی نے کہا: شیطان گناہ اور گم راہی کی طرف دعوت دیتا ہے تم اس کی دعوت کو مسترد کر کے اللہ کے احکام کی اطاعت کی طرف بھاگو وہ تم کو شیطان کے بہکانے سے محفوظ رکھے گا۔

(۶) ذوالنون مصری نے کہا: جہل سے علم کی طرف بھاگو اور کفر سے شکر کی طرف بھاگو۔
(۷) عمرو بن عثمان نے کہا: اپنے نفسوں کی خواہشات سے اللہ سبحانہ کے احکام کی طرف بھاگو اور اپنی تدبیر پر اعتماد نہ کرو اللہ تعالیٰ کی تقدیر کی طرف بھاگو۔

(۸) سہل بن عبد اللہ تستری نے کہا: اللہ کے ماسوا سے اللہ کی طرف بھاگو یعنی ہر اس چیز سے بھاگو جو اللہ کی اطاعت اور عبادت سے غافل اور منحرف کرتی ہے اور ہر اس چیز کے ساتھ رہو جو اللہ تعالیٰ کی اطاعت اور عبادت کی طرف راغب اور متوجہ کرتی ہے۔

اور فرمایا: میں تمہارے لیے اس چیز کی طرف سے کھلا کھلا ڈرانے والا ہوں۔ اس کے بھی دو محمل ہیں: ایک یہ ہے کہ اگر تم کفر اور شرک سے باز نہ آئے تو میں تم کو اللہ کے عذاب سے کھلا کھلا ڈرانے والا ہوں دوسرا محمل یہ ہے کہ اللہ تعالیٰ کفار اور مشرکین کو سیدنا محمد صلی اللہ علیہ وسلم اور آپ کی تلواریں سے ڈار رہا ہے کہ اگر تم نے کفر اور شرک کو نہ چھوڑا تو پھر ہمارے نبی تلواریں اٹھا کر تمہارے خلاف جہاد کے لیے اٹھ کھڑے ہوں گے۔

نبی صلی اللہ علیہ وسلم کو تسلی دینا

الذریعہ: ۵۲: میں فرمایا: اسی طرح ان سے پہلے لوگوں کی طرف جب بھی کوئی رسول آیا تو انہوں نے کہا: یہ جادوگر ہے یا دیوانہ ہے O

اس آیت میں نبی صلی اللہ علیہ وسلم کو تسلی دی ہے کہ جس طرح قریش مکہ نے آپ کی تکذیب کی ہے اور آپ کو جادوگر یا دیوانہ کہا ہے اسی طرح پہلی امت کے کافروں نے بھی اپنے رسولوں کو جادوگر یا دیوانہ کہا ہے سو آپ ان کے سب و شتم سے طول نہ ہوں۔

الذّٰرئۃ: ۵۳ میں فرمایا: کیا انہوں نے ایک دوسرے کو اس قول کی وصیت کی تھی؟ (نہیں!) بلکہ وہ سرکش لوگ تھے ○ کیا پہلی امتوں نے بعد میں آنے والی امتوں کو وصیت کی تھی کہ تم بھی اپنے زمانہ کے رسولوں کو جادوگر یا دیوانہ کہنا یہ تعجب آفریں جملہ ہے اس کے بعد اس جملہ کی نفی کی 'نہیں! ایسا نہیں ہوا' انہوں نے ایک دوسرے کو وصیت نہیں کی بلکہ یہ تمام کفار ایک ہی سرشت کے لوگ تھے اور یہ سب کفر و شرک میں حد سے گزر گئے تھے۔
کفار کو تبلیغ کرنے سے منع کرنے کی توجیہ

الذّٰرئۃ: ۵۴ میں فرمایا: پس (اے رسول! کرم!) آپ ان سے اعراض کریں آپ پر کوئی ملامت نہیں ہوگی۔ اس آیت میں نبی صلی اللہ علیہ وسلم کو ایک اور نوع کی تسلی دی گئی ہے 'کیونکہ آپ کی لگاتار تبلیغ اور نصیحت کے باوجود کفار ایمان نہیں لا رہے تھے تو ممکن تھا کہ نبی صلی اللہ علیہ وسلم یہ خیال فرماتے کہ شاید میری تبلیغ میں کوئی غامی اور کمی ہے اس وجہ سے یہ لوگ ایمان نہیں لا رہے' پھر آپ اور زیادہ کوشش کر کے ان کو اللہ کے عذاب سے ڈراتے اور کفر و شرک کی خرابیوں پر زیادہ آگاہ اور متنبہ کرتے اور اپنے آرام کے وقت کو بھی اس کوشش میں صرف کر دیتے اللہ تعالیٰ نے بتایا کہ ایمان کی تبلیغ میں جس قدر کوشش کرنی چاہیے تھی وہ آپ پر کچھ ہیں اور اب آپ ان سے اعراض کر لیں تو آپ سے کوئی باز پرس نہیں ہوگی ان کا کفر اور شرک پر جتنے رہنا اس وجہ سے نہیں ہے کہ آپ نے ان کو پوری تبلیغ نہیں کی بلکہ اس کی وجہ ان کا عناد اور ان کی ہٹ دھرمی ہے سو ان کے ایمان نہ لانے کی وجہ سے آپ پر کوئی ملامت نہیں ہوگی بلکہ ان کو ہی ملامت کی جائے گی کہ انہوں نے حق بات سننے سے اپنے کانوں کو بہرا کر لیا اور اپنے دل و دماغ کے دروازے بند کر لیے۔
مؤمنین کے لیے آپ کی بار بار نصیحت کا مفید ہونا

الذّٰرئۃ: ۵۵ میں فرمایا: اور آپ نصیحت کرتے رہیں کیونکہ نصیحت کرنا مؤمنین کے لیے مفید ہے ○ اس سے پہلی آیت میں فرمایا تھا: آپ ان سے اعراض کیجئے 'یعنی ان کفار اور مشرکین سے اعراض کیجئے جو ضدی اور ہٹ دھرم ہیں اور اس آیت میں بتایا ہے کہ مؤمنین کے لیے آپ کا نصیحت کرنا مفید ہے ہر چند کہ مؤمنین ایمان لا چکے ہیں لیکن ان کو نصیحت کرنے سے ان کا ایمان اور زیادہ قوی اور مستحکم ہوگا اور ان کو اپنے اسلام لانے پر اور زیادہ بصیرت اور شرح صدر حاصل ہوگا جیسا کہ حسب ذیل آیات سے ظاہر ہوتا ہے:

وہی ہے جس نے مؤمنین کے دلوں میں سکون اور اطمینان ڈال دیا تاکہ ان کو اپنے ایمان کے ساتھ مزید ایمان حاصل ہو۔

اور جب کوئی سورت نازل ہوتی ہے تو بعض منافقین کہتے ہیں کہ اس سورت نے تم میں سے کس کے ایمان کو زیادہ کیا ہے؟
رہے وہ لوگ جو مؤمن ہیں تو اس سورت نے (بہر حال) ان کے ایمان کو زیادہ کیا ہے اور وہ (اس سورت کے نازل ہونے سے) خوش ہو رہے ہوتے ہیں ○

هُوَ الَّذِي أَنزَلَ السَّكِينَةَ فِي قُلُوبِ الْمُؤْمِنِينَ
لِيُذْهِبَ أَدْوَآءَ إِيْمَانِهِمْ ۖ (التّٰوْبہ: ۴)
وَإِذْ آمَنَّا بِآيَاتِكَ فَهَاجَرْنَا مِنْ أَوْدِيَتِنَا إِلَىٰ مَدْيَنَ وَنَبِيُّنَا يَأْتِيكُمُ الْغُصْنُ فَكَنَزَ الْفِضَّةَ بِأَكْثَرِ مِنْ أَلْفٍ ۖ وَكُنْتُمْ لِآيَاتِنَا مُشْرِكِينَ ۚ (التّٰوْبہ: ۱۰۳)

وَالَّذِينَ اهْتَدَوْا زَادْهُمْ هُدًى وَالَّذِينَ تَقَوُّوا ۝

اور جو لوگ ہدایت یافتہ ہیں اللہ تعالیٰ ان کی ہدایت کو اور

(نور: ۱۷) زیادہ کر دیتا ہے اور ان کو (مزید) تقویٰ عطا فرماتا ہے ۝

جب آپ بار بار مومنوں کو ہدایت دیں گے اور نصیحت کریں گے تو یہ ہدایت اور نصیحت مومنوں کے لیے ان کے ایمان میں ثابت قدم رہنے اور تاحیات ایمان پر برقرار رہنے کی موجب ہوگی اور یہ قرآن بعد میں آنے والے مومنوں کی نساوس میں تواتر کے ساتھ منقول ہوتا رہے گا تو بعد کے مومنوں کے لیے بھی آپ کی ہدایت اور نصیحت ان کے ایمان میں تقویت کا باعث ہوگی اور ان کے ایمان کے دوام کا موجب ہوگی۔

اللہ تعالیٰ کا ارشاد ہے: اور میں نے جنات اور انسانوں کو صرف اس لیے پیدا کیا ہے کہ وہ میری عبادت کریں ۝ میں ان سے کسی رزق کو طلب نہیں کرتا اور نہ یہ چاہتا ہوں کہ وہ مجھے کھانا دیں ۝ بے شک اللہ ہی سب سے بڑا رزق دینے والا اور سب سے ذرہ دست قوت والا ہے ۝ (الذاریت: ۵۸-۵۹)

”الا یعبدون“ کے معانی اور محامل

(۱) بعض مفسرین نے کہا ہے کہ اس آیت سے یہ مراد نہیں ہے کہ میں نے تمام جنات اور انسانوں کو صرف اس لیے پیدا کیا ہے کہ وہ میری عبادت کریں بلکہ اس آیت کا معنی یہ ہے کہ جن جنات اور انسانوں کے متعلق اللہ تعالیٰ کو ازل میں یہ علم تھا کہ وہ اس کی عبادت کریں گے ان کے متعلق فرمایا ہے کہ میں نے ان کو صرف اس لیے پیدا کیا ہے کہ وہ صرف میری عبادت کریں اس آیت میں ہر چند کہ جنات اور انسانوں کا ذکر بہ طریق عموم فرمایا ہے لیکن اس سے مراد خصوص ہے اور اس کا معنی ہے: جنات اور انسانوں میں سے جو اہل سعادت ہیں ان کو میں نے صرف اس لیے پیدا کیا ہے کہ وہ مجھ کو واحد متحق عبادت مانیں اور میں ان کے ظہور کے زمانوں میں اپنے رسولوں کو بھیج کر ان کی زبانوں سے اپنی عبادت کے جو طریقے بتاؤں ان کے مطابق میری عبادت کریں اور میرے رسولوں کی اطاعت کریں۔

اس کی دلیل یہ ہے کہ جو سچے اور دیوانے ہیں وہ عبادت کے مکلف نہیں ہیں حتیٰ کہ یہ کہا جائے کہ ان کو بھی عبادت کے لیے پیدا کیا گیا ہے۔

اس پر دوسری دلیل یہ ہے کہ قرآن مجید میں ہے:

وَلَقَدْ ذَرَأْنَا لِجَهَنَّمَ كَثِيرًا مِّنَ النَّارِ وَالْإِنسِ ۝

اور بے شک ہم نے بہت زیادہ جنات اور انسانوں کو جہنم کے لیے پیدا کیا ہے۔ (الاعراف: ۱۷۹)

اس آیت کا بھی اسی طرح یہ معنی ہے کہ جن جنات اور انسانوں کے متعلق اللہ تعالیٰ کو ازل میں یہ علم تھا کہ وہ اس کا کفر کریں گے اور اللہ کے علاوہ دوسروں کو بھی عبادت کا متحق مانیں گے اور ان کو تخلیق میں اور عبادت میں اس کا شریک قرار دیں گے ان کو اللہ تعالیٰ نے جہنم کے لیے پیدا کیا ہے۔

اللہ تعالیٰ نے اپنی مخلوق میں صرف جنات اور انسانوں کو اختیار دیا ہے اور عمل کی آزادی دی ہے اور اس کو ازل میں علم تھا کہ کون کون اپنے اختیار سے اس کی عبادت کرے گا اور کون کون اپنے اختیار سے شرک اور کفر کرے گا اور باقی مخلوق نکتوخی اور غیر اختیاری طور پر اس کی عبادت کرتی ہے پس الذاریت: ۵۵ میں ان اہل سعادت جنات اور انسانوں کا ذکر فرمایا جن کو اس نے ان کے حسن اختیار کی وجہ سے عبادت کے لیے پیدا کیا ہے اور الاعراف: ۱۷۹ میں ان اہل شقاوت جنات اور انسانوں کا ذکر فرمایا جن کو اس نے ان کے سوء اختیار کی وجہ سے جہنم کے لیے پیدا فرمایا۔

(۲) اس آیت کا دوسرا عمل یہ ہے کہ میں نے جنات اور انسانوں کو صرف اس لیے پیدا کیا ہے کہ وہ مجھے واحد مانیں قرآن مجید میں ہے:

وَمَا أُمِرُوا إِلَّا لِيَعْبُدُوا إِلَهًا وَاحِدًا ۚ
(ان یہودیوں اور عیسائیوں) کو صرف یہ حکم دیا گیا تھا کہ وہ واحد معبود کی پرستش کریں۔ (البقرہ: ۳۱)

اگر یہ اعتراض کیا جائے کہ جب ان کو یہ حکم دیا گیا تھا کہ وہ صرف واحد معبود کی پرستش کریں تو پھر یہودی اور عیسائیوں کے لیے یہ کیسے ممکن ہوا کہ وہ اس حکم کی مخالفت کریں؟ اس کا جواب یہ ہے کہ ان کو یہ حکم جبراً نہیں دیا گیا تھا بلکہ ان کو اس حکم پر عمل کرنے کا اختیار دیا گیا تھا۔ (الکہف والہیان ج ۶ ص ۱۲۰ دار احیاء التراث العربی بیروت ۱۴۲۲ھ)

(۳) علی بن ابی طلحہ نے حضرت ابن عباس رضی اللہ عنہما سے روایت کیا ہے کہ میں نے جنات اور انسانوں کو صرف اس لیے پیدا کیا ہے کہ وہ خوشی یا ناخوشی سے صرف میری عبادت کریں۔ (الکہف والہیان ج ۵ ص ۳۷۳ دار الکتب العلمیہ بیروت)

(۴) مجاہد نے یہ کہا ہے کہ اس آیت کا معنی ہے: میں نے جنات اور انسانوں کو صرف اس لیے پیدا کیا ہے کہ وہ مجھے پہچانیں۔ علامہ نقشبندی نے کہا: یہ قول اس لیے حسن ہے کہ قرآن مجید کی روح ذیل آیتوں میں اس کی تائید ہے:

وَلَئِنْ سَأَلْتَهُمْ مَنْ خَلَقَهُمْ لَيَقُولُنَّ اللَّهُ
اگر آپ ان سے سوال کریں کہ ان کو کس نے پیدا کیا ہے تو یہ ضرور کہیں گے کہ اللہ نے (ان کو پیدا کیا ہے)۔ (الزخرف: ۸۷)

اور اگر آپ ان سے سوال کریں کہ آسمانوں اور زمینوں کو کس نے پیدا کیا ہے تو یہ ضرور کہیں گے کہ ان کو اس نے پیدا کیا ہے جو بہت غالب ہے اور بہت علم والا ہے۔ (الزخرف: ۹)

رہا مومن تو وہ اللہ تعالیٰ کو مصائب میں اور خوش حالی میں یاد کرتا ہے اور رہا کافر تو وہ اللہ کو صرف مصائب میں یاد کرتا ہے قرآن مجید میں ہے:

وَإِذَا نَصَبُوا مَوْجِدًا كَالظَّلِيلِ دَعَا اللَّهَ غَلِيظِينَ لَهُ
الْقِيُنُ ۖ (لقمان: ۳۲)

اور جب ان پر موجیں سائبانوں کی طرح چھا جاتی ہیں تو وہ اخلاص کے ساتھ اطاعت کرتے ہوئے اللہ کو پکارتے ہیں ○

(الکہف والہیان ج ۹ ص ۱۲۰ دار احیاء التراث العربی بیروت ۱۴۲۲ھ)

حدیث ”كنت كنزاً مخفياً“ کی تحقیق

(۵) اسی قول کے موافق علامہ سید محمود آلوسی حنفی متوفی ۱۲۷۰ھ نے لکھا ہے:

اس آیت میں جو فرمایا ہے: تاکہ وہ میری عبادت کریں اس کا معنی ہے: تاکہ وہ مجھے پہچان لیں اور اللہ تعالیٰ کو پہچاننا اس کی عبادت کرنے کا سبب ہے سو آیت میں مسبب کا ذکر ہے اور اس سے سبب کا ارادہ فرمایا ہے اور یہ مجاز مرسل ہے اور اس میں نکتہ یہ ہے کہ اللہ سبحانہ کی وہ معرفت معتبر ہے جو اس کی عبادت سے حاصل ہونہ کہ وہ معرفت جو بغیر عبادت کے حاصل ہو جیسا کہ فلاسفہ عقلی دلائل سے اللہ تعالیٰ کے وجود کو ثابت کرتے ہیں اور یہ عمدہ قول ہے کیونکہ اگر اللہ تعالیٰ جنات اور انسانوں کو پیدا نہ کرتا تو اس کی معرفت حاصل نہ ہوتی اس کے وجود کی معرفت حاصل ہوتی نہ اس کی توحید کی اس کی تائید ایک حدیث سے ہوتی ہے۔ (روح المعانی ج ۲ ص ۳۳ دار الفکر بیروت ۱۴۱۷ھ)

علامہ آلوسی نے جس حدیث کا ذکر کیا ہے اس کا متن حافظ سیوطی متوفی ۹۱۱ھ نے اس طرح ذکر کیا ہے:

میں ایک غیر معروف خزانہ تھا' میں نے پسند کیا کہ میں پہچانا جاؤں' سو میں نے اتفاق کو پیدا کیا میں نے انہیں اپنی پہچان کرائی' پس انہوں نے مجھے پہچان لیا۔ حافظ سیوطی نے اس حدیث کے متعلق لکھا ہے: اس کی کوئی اصل نہیں ہے۔

(الدرر المنعرقہ رقم الحدیث: ۳۵۵: ص ۲۲۷ دار الفکر بیروت ۱۴۱۵ھ)

علامہ محمد بن عبد الرحمن سخاوی متوفی ۹۰۲ھ لکھتے ہیں:

ابن تیمیہ نے کہا: یہ نبی صلی اللہ علیہ وسلم کا کلام نہیں ہے اور اس کی کوئی سند معروف نہیں ہے' صحیح نہ ضعیف۔ علامہ زرکشی اور ہمارے شیخ نے بھی اسی طرح تحقیق کی ہے۔ (القاصد الحسن رقم الحدیث: ۸۳۸: ص ۳۲۲)

علامہ بن سلطان محمد القاری متوفی ۱۰۱۳ھ علامہ سخاوی کی عبارت نقل کرنے کے بعد لکھتے ہیں:

لیکن اس حدیث کا معنی صحیح ہے اور یہ اس آیت سے مستفاد ہے: "وَمَا خَلَقْنَا الْإِنْسَانَ إِلَّا لِيَعْبُدُنِي" (الذہب: ۵۶)

میں نے جنات اور انسانوں کو صرف اس لیے پیدا کیا ہے کہ وہ میری عبادت کریں' جیسا کہ حضرت ابن عباس رضی اللہ عنہما

نے اس آیت کی تفسیر فرمائی ہے۔ (الاسرار المفردہ رقم الحدیث: ۶۹۸: ص ۱۷۹ دار الکتب العلمیہ بیروت ۱۴۰۵ھ)

علامہ اسماعیل بن محمد الجبونی المتوفی ۱۱۶۲ھ نے بھی اس عبارت کو نقل کیا ہے۔

(كشف الغطاء ودرر الانبیا ج ۲ ص ۱۳۲ مکتبۃ الغفرانی دمشق)

علامہ سید محمود آلوسی حنفی متوفی ۱۲۷۰ھ اس حدیث کے معنی پر بحث کرتے ہوئے لکھتے ہیں:

علامہ سید نور الدین سیہودی نے "الانوار السنیہ" میں اس حدیث کا ان الفاظ کے ساتھ ذکر کیا ہے:

كنت كنزاً مخفياً فاحببت ان اعرف میں ایک پوشیدہ خزانہ تھا' پس میں نے پسند کیا کہ میں پہچانا

جاؤں تو میں نے اس مخلوق کو پیدا کیا تاکہ وہ مجھے پہچانے سو میری

وجہ سے اس نے مجھ کو پہچان لیا۔

اور "القاصد الحسن" میں "كنت كنزاً لا اعرف" کے الفاظ ہیں اور اس حدیث پر یہ اشکال ہوتا ہے کہ خفاء میں کسی کی

طرف نسبت کا معنی ہے' پس ضروری ہے کہ اس میں ایک ذات مخفی ہو اور ایک وہ ذات ہو جس سے وہ مخفی ہے اور جب کوئی مخلوق

نہیں تھی تو وہ ذات نہیں تھی جس سے وہ مخفی ہو لہذا خفاء محقق نہیں ہوگا۔

اس کا پہلا جواب یہ ہے کہ یہ خفاء موجودات خارجیہ سے ہے' کیونکہ اشیاء کا وجود خارجی سے پہلے وجود ذہنی نہیں ہوتا'

پس گویا کہ اللہ سبحانہ موجودات خارجیہ سے مخفی اور غیر معروف تھا' پھر اس نے چاہا کہ کسی موجود خارجی میں اس کی معرفت

حاصل ہو تو اس نے مخلوق کو پیدا کیا کیونکہ اس مخلوق کو اللہ تعالیٰ کی معرفت کا حصول خود اس مخلوق کے وجود کی فرع ہے' پھر مخلوق کو

اللہ تعالیٰ کی تجلیات کے واسطے سے اس کی معرفت حاصل ہوتی ہے اور یہ تجلیات ان میں ان کی صلاحیت اور استعداد کے اعتبار

سے حاصل ہوتی ہیں۔

اس کا دوسرا جواب یہ ہے کہ خفاء سے مراد اس کا لازمی معنی ہے کہ اللہ عز وجل کی معرفت کسی کو بھی حاصل نہیں تھی اور اس

کی تائید اس سے ہوتی ہے کہ علامہ سخاوی نے "مخفياً" کی جگہ "لا اعرف" کے الفاظ استعمال کیے ہیں۔

اس کا تیسرا جواب یہ ہے کہ "مخفياً" کو باب افعال سے پڑھا جائے اور اس میں ہمزہ سلب ماخذ کے لیے ہے یعنی اللہ

بہت زیادہ ظاہر تھا اور جب کوئی چیز شدت ظہور میں ہو تو جہالت کو واجب کرتی ہے' پھر اللہ تعالیٰ نے مخلوق کو پیدا کیا تاکہ وہ اللہ

تعالیٰ کے ظہور کے لیے حجاب ہو جائے اور پھر اس کو اللہ تعالیٰ کی معرفت حاصل ہو جائے' کیا تم نہیں دیکھتے کہ آفتاب کے شدید

ظہور کی وجہ سے اکثر لوگ اس کو نہیں دیکھ سکتے؟ ہاں! جب اس پر بادلوں کا جاب آ جائے تو اس کو دیکھ لیتے ہیں۔

(روح المعانی ج ۲ ص ۳۹ دار الفکر بیروت ۱۳۱۷ھ)

ایک سوال یہ ہے کہ اللہ تعالیٰ پر ”کنز“ کے اطلاق کے جواز کی کیا دلیل ہے؟ اس کا جواب یہ ہے کہ امام دہلی نے اپنی ”مسند“ میں حضرت انس سے روایت کیا ہے: ”کنز المؤمن ربہ“ ”مومن کا خزانہ اس کا رب ہے“ (اسی طرح ایک حدیث میں ہے):

نبی صلی اللہ علیہ وسلم نے حضرت ابو موسیٰ اشعری رضی اللہ عنہ سے ایک سفر میں فرمایا: اے عبد اللہ بن قیس! کیا میں تمہاری رہ نمائی اس چیز پر نہ کروں جو ”کنز من کنوز الجنة“ ہے؟ (جنت کے خزانوں میں سے ایک خزانہ ہے!) میں نے کہا: کیوں نہیں! یا رسول اللہ! آپ نے فرمایا: کہو: ”لا حول ولا قوة الا باللہ“۔ (صحیح البخاری رقم الحدیث: ۶۳۰۹) صحیح مسلم رقم الحدیث: ۲۷۰۳

سنن ابوداؤد رقم الحدیث: ۱۵۲۶ سنن ترمذی رقم الحدیث: ۳۳۶۱ سنن ابن ماجہ رقم الحدیث: ۳۸۲۳

ہم ”الا لیعبدون“ کے معانی اور محامل بیان کر رہے تھے اس کے ضمن میں حدیث ”کنت کنزاً مخفیاً“ کی تحقیق آ گئی اب ہم پھر اصل بحث کی طرف لوٹ رہے ہیں۔

”الا لیعبدون“ کے بقیہ معانی اور محامل

(۶) عکرم نے کہا کہ ”الا لیعبدون“ اپنے معنی پر محمول ہے یعنی میں نے جنات اور انسانوں کو اس لیے پیدا کیا ہے کہ وہ صرف میری عبادت اور میری اطاعت کریں تاکہ میں عبادت گزاروں کو ثواب عطا کروں اور منکروں کو سزا دوں۔

(المکث والعمین ج ۵ ص ۳۷۵)

عبودیت کا اصل معنی عاجزی کرنا اور تدلل اختیار کرنا ہے۔ اور اصطلاح میں اس کا معنی ہے کہ انسان ان تمام اقوال اور افعال کو اختیار کرے جن کو اللہ تعالیٰ پسند کرتا ہو اور ان سے راضی ہو، اور ان تمام اقوال اور افعال کو ترک کر دے جن سے اللہ تعالیٰ ناراض ہوتا ہے اور اللہ تعالیٰ کے سامنے ان طریقوں سے عاجزی اور تدلل کو اختیار کرے جو رسول اللہ صلی اللہ علیہ وسلم نے بیان فرمائے ہیں اور محض اپنی عقل سے کسی طریقہ کو اختیار نہ کرے۔

(۷) حافظ جلال الدین سیوطی رحمہ اللہ لکھتے ہیں:

امام ابن شیبہ متوفی ۲۳۵ھ نے اس آیت کی تفسیر میں حضرت ابوالجوزاء رضی اللہ عنہ سے روایت کیا ہے:

میں ان کو رزق دیتا ہوں اور میں ان کو کھانا کھلاتا ہوں اور میں نے ان کو صرف اس لیے پیدا کیا ہے کہ وہ صرف میری عبادت کریں۔ (مصنف ابن ابی شیبہ ج ۷ ص ۲۳۸ رقم الحدیث: ۳۵۶۳۵ دار الکتب العلمیہ بیروت ۱۴۱۶ھ)

حضرت ابو ہریرہ رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: اللہ تعالیٰ ارشاد فرماتا ہے: اے ابن آدم! میری عبادت کرنے کے لیے فارغ ہو، میں تیرا سید غنا سے بھر دوں گا اور تیرے فقر کو دور کر دوں گا اور اگر تو ایسا نہیں کرے گا تو میں تیرے ہاتھوں کو مشغول رکھوں گا اور تیرے فقر کو دور نہیں کروں گا۔

(سنن ترمذی رقم الحدیث: ۲۳۶۶ سنن ابن ماجہ رقم الحدیث: ۳۱۰۷ مسند احمد ج ۲ ص ۳۵۸)

امام طبرانی نے ”مسند الشامیین“ اور امام بیہقی نے ”شعب الایمان“ میں حضرت ابوالدرداء رضی اللہ عنہ سے روایت کیا ہے کہ رسول اللہ صلی اللہ علیہ وسلم نے فرمایا: بے شک میں اور جن اور انس (قیامت کی) عظیم خیر ہیں پیدا میں کرتا ہوں اور یہ عبادت میرے غیر کی کرتے ہیں رزق میں دیتا ہوں اور یہ شکر میرے غیر کا ادا کرتے ہیں۔

(الدراۃ المعجم ج ۷ ص ۵۴ دار احیاء التراث العربی بیروت ۱۳۳۰ھ)

جب جنات اور انسانوں کو عبادت کے لیے پیدا کیا گیا ہے تو ان میں سے اکثر کے عبادت --- نہ کرنے کی توجیہ

اگر یہ اعتراض کیا جائے کہ جب اللہ تعالیٰ نے جنات اور انسانوں کو اس لیے پیدا کیا ہے کہ وہ اس کی عبادت کریں تو پھر چاہیے تھا کہ سب اس کی عبادت کرتے، حالانکہ بعض اس کی عبادت کرتے ہیں اور بعض نہیں کرتے، اس کا جواب یہ ہے کہ جیسا کہ ہم پہلے بتا چکے ہیں کہ اللہ تعالیٰ نے ان کو بغیر اختیار کے جبراً عبادت کرنے کے لیے نہیں پیدا کیا بلکہ ان کو عمل کرنے یا نہ کرنے کی آزادی دی ہے، اور ان سب کو اس بات کا مکلف کیا ہے کہ وہ اپنے اختیار سے اللہ تعالیٰ کی عبادت کریں، سو جو عبادت کریں گے وہ اجر اور ثواب پائیں گے اور جو اس کے خلاف کریں گے وہ سزا کے مستحق ہوں گے، رسول اللہ صلی اللہ علیہ وسلم نے فرمایا: تم عمل کرو ہر انسان کے لیے اسی چیز کو آسان کیا جائے جس کے لیے اس کو پیدا کیا گیا ہے۔ (مسند احمد ج ۱ ص ۸۲) اور یہ صرف جنات اور انسانوں کی خصوصیت ہے کہ ان کو عمل کرنے کی آزادی عطا کی ہے ورنہ تمام کائنات غیر اختیاری طور پر اللہ تعالیٰ کی اطاعت کرتی ہے۔

جنات اور انسانوں کی وجہ تخلیق بیان کی گئی ہے، باقی کائنات کی وجہ تخلیق کیوں نہیں بیان کی گئی؟

دوسرا سوال یہاں پر یہ ہوتا ہے کہ اللہ تعالیٰ صرف جنات اور انسان کا خالق تو نہیں ہے، وہ تو تمام کائنات کا خالق ہے، پھر صرف جنات اور انسانوں کو ذکر کیوں فرمایا کہ اس نے ان کو اپنی عبادت کے لیے پیدا کیا ہے؟ اس کا جواب یہ ہے کہ اللہ تعالیٰ نے تمام کائنات میں سے صرف جنات اور انسانوں کو یہ خصوصیت عطا کی ہے کہ وہ اپنے اختیار سے اس کی عبادت اور اطاعت کریں، ورنہ کائنات کا ذرہ ذرہ بکونی اور جبری طور پر اس کی اطاعت کر رہا ہے، بادل اسی کے حکم سے بارش برساتے ہیں، سورج اور چاند ستاروں کا طلوع اور غروب اسی کے حکم سے ہوتا ہے، کیا پہاڑ، کیا دریا اور کیا سمندر سب اسی کی اطاعت میں سرگرم ہیں، حتیٰ کہ ہر انسان خواہ وہ مؤمن ہو یا کافر اس کا پیدا ہونا، مرنا، جینا، بیمار اور صحت مند ہونا، فقیر یا تو گنہگار ہونا اسی کے حکم سے ہے، جو انسان اپنے اختیار سے اس کی اطاعت نہیں کرتے ان کے جسم کے تمام اعضاء اسی کے حکم سے کام کر رہے ہیں، ان کا معدہ کھانا ہضم کرتا ہے، جگر خون بناتا ہے، ان کا مثانہ اور بڑی آنت فضلہ خارج کرتے ہیں، ان کاموں میں کسی انسان کا کوئی دخل نہیں ہے، ہر انسان کے اندرونی اعضاء یہ تمام کام صرف اللہ عزوجل کے حکم سے کر رہے ہیں، اسی لیے فرمایا ہے:

إِنْ كُلُّ مَنْ فِي السَّمٰوٰتِ وَالْاَرْضِ اِلَّا اَتٰى الرَّحْمٰنَ
عِبَادًا (مریم: ۹۳) اطاعت شعار ہے O

رہا یہ سوال کہ اس آیت میں جنات کو پہلے ذکر فرمایا ہے اور انسان کو بعد میں اس کا کیا سبب ہے؟ تو اس کا سبب ظاہر ہے جنات کو دافع میں انسانوں سے پہلے پیدا کیا گیا ہے اس لیے ان کا ذکر بھی انسان سے پہلے کیا گیا ہے۔

اللہ تعالیٰ کے افعال معلل بالاعراض ہونے میں فقہاء اسلام کے مذاہب

اس آیت میں جو فرمایا ہے: میں نے جنات اور انسانوں کو صرف اس لیے پیدا کیا ہے کہ وہ صرف میری عبادت کریں، اس سے معلوم ہوتا ہے کہ جنات اور انسانوں کو پیدا کرنے کی علت اور ان کی تخلیق کا سبب اللہ تعالیٰ کی عبادت ہے اور یہی ان کو پیدا کرنے کی غرض ہے، اس وجہ سے متکلمین کے درمیان اس مسئلہ میں اختلاف ہوا کہ اللہ تعالیٰ کے افعال کی کوئی غرض ہوتی ہے یا نہیں ہوتی۔

علامہ محمد السفار بنی جنلی متوفی ۱۱۸۸ھ اس مسئلہ کے متعلق بحث کرتے ہوئے لکھتے ہیں:

بعض مالکیہ اور شافعیہ اور ظاہریہ اور اشعریہ اور ہمیشہ کا یہ عقیدہ ہے کہ اللہ تعالیٰ کے افعال معلل بالاغراض نہیں ہوتے اور شیخ ابن تیمیہ، ابن قیم اور شیعہ اور معتزلہ کا مذہب یہ ہے کہ اللہ تعالیٰ کے افعال معلل بالاغراض ہوتے ہیں اور اللہ تعالیٰ کے افعال کی علت اور حکمت ہوتی ہے اسی طرح اللہ سبحانہ جو حکم دیتا ہے اس کی بھی علت اور غرض ہوتی ہے۔
اللہ تعالیٰ کے افعال معلل بالاغراض ہونے کے ثبوت میں شیخ ابن تیمیہ کے دلائل

شیخ ابن تیمیہ نے کہا کہ اکثر اہل سنت نے کہا ہے کہ اللہ تعالیٰ کے افعال کسی علت اور حکمت کی بناء پر ہوتے ہیں اور ان کا دلیل یہ ہے کہ قرآن مجید کی بہت آیات میں اللہ تعالیٰ کے افعال کی علت اور حکمت بیان کی گئی جیسا کہ ان آیات میں ہے:
 وَمِنْ آجَلِ ذٰلِكَ ؕ كَتَبْنَا عَلٰی بَنِي اِسْرَآءِیْلَ اِنَّهُٗ مِنْ قَتَلَ نَفْسًا بِغَيْرِ نَفْسٍ اَوْ فَسَادٍ فِی الْاَرْضِ فَكَانَتْ مَقْتَلُ النَّاسِ جَمِیْعًا ؕ (المائدہ: ۳۲)
 مَا اَقَامَ اللّٰهُ عَلٰی رَسُوْلِهِ مِنْ اَهْلِ الْبَيْتِ وَلِیْهِ الْغُرْبٰی وَالْیَتٰمٰی وَالْمَسْكِیْنِ وَالْبَنِیِّ الَّذِیْ لَا یَكُوْنُ دُوْلَةً بَیْنَ الْاَغْنٰیاءِ مِنْكُمْ ؕ (النحر: ۷)
 کفار سے جنگ کے بغیر ان کا جو مال (فنی) ان کی بستیوں سے تمہارے ہاتھ آ جائے سو وہ مال اللہ کا ہے اور اس کے رسول کا اور (رسول کے) قربت داروں کا اور یتیموں کا اور مسکینوں کا اور مسافروں کا ہے تاکہ یہ مال (صرف) تمہارے دولت مندوں کے درمیان گردش کرتا نہ رہے۔

اور پہلے آپ جس تہ پر تھے ہم نے اس کو صرف اس لیے مقرر کیا تھا کہ ہم یہ ظاہر کر دیں کہ ان لوگوں میں سے کون رسول کا (سچا) پیروکار ہے جو اپنی ایڑیوں کے بل پلٹ جاتا ہے۔
 وَمَا جَعَلْنَا الْقِبْلَةَ الَّتِیْ كُنْتَ عَلَیْهَا اِلٰہًا لِّعَلَّمَنَّ مِنْ نَّبِیِّہِ الرُّسُوْلُ وَمَنْ یُّقَلِّبْ عَلٰی عَیْنِیْہِ ؕ (البقرہ: ۱۴۳)

اور ان آیات کی اور بہت نظائر ہیں اور اللہ تعالیٰ حکیم ہے اس نے احکام کو کسی نہ کسی حکمت اور مصلحت کی وجہ سے شروع فرمایا ہے اور اہل سنت کا اس پر اجماع ہے کہ یہ جائز ہے کہ اللہ تعالیٰ کے افعال حکمت اور مصلحت پر مبنی ہوں اور معتزلہ کے نزدیک اللہ تعالیٰ پر واجب ہے کہ وہ حکمت اور مصلحت کے مطابق کام کرے اور معتزلہ کے اپنے موقف پر حسب ذیل دلائل ہیں:
اللہ تعالیٰ کے افعال معلل بالاغراض ہونے کے ثبوت میں معتزلہ کے دلائل

اَمْ حَسِبَ الَّذِیْنَ اجْتَرَحُوا الشَّیْءَ اَنْ یَّجْعَلَهُمْ کَالَّذِیْنَ اٰمَنُوْا وَعَلَوُا الصَّلٰتِ سَوَآءٌ فِیْہُمْ وَمَا تَعْلَمُ سَاعَہُمْ یَحْکُمُوْنَ ؕ (الباقیر: ۲۱)
 کیا جو لوگ بُرے کام کرتے ہیں ان کا یہ گمان ہے کہ ہم ان کو ان لوگوں کی مثل کر دیں گے جو ایمان لائے اور انہوں نے نیک کام کیے ان کا مرنا اور جینا برابر ہو جائے یہ بہت بُرا فیصلہ ہے جو وہ کر رہے ہیں

یہ آیت اس پر دلالت کرتی ہے کہ فاضلین اور صالحین کی موت اور حیات ایک جیسی کر دینا بہت قبیح اور بُرا کام ہے اور اللہ تعالیٰ اس کے قبیح ہونے کی وجہ سے یہ کام نہیں کرتا اس سے معلوم ہوا کہ جو کام قبیح ہو اور حکمت اور مصلحت کے خلاف ہو اس سے اجتناب کرنا اللہ تعالیٰ پر واجب ہے اور اسی طرح کا استدلال اس آیت سے بھی کیا گیا ہے:

اَیَحْسَبُ الْاِنْسَانُ اَنْ یُّتْرَکَ سُدًی ۝
 کیا انسان یہ سمجھتا ہے کہ اسے یونہی بے کار چھوڑ دیا جائے
 (القلم: ۳۶) ۝

اللہ تعالیٰ نے اس شخص پر انکار کیا ہے جو یہ گمان کرتا ہے کہ انسان کو یونہی چھوڑ دیا جائے گا اللہ اس کو کسی چیز کا حکم دے گا نہ کسی چیز سے منع کرے گا اس کو ثواب دے گا نہ اس کو سزا دے گا ایسا گمان کرنا باطل ہے اور اللہ اس بات سے بلند ہے کہ وہ ایسا کام کرے کیونکہ یہ کام اس کی حکمت اور مصلحت کے خلاف ہے اور یہ کام اس قدر قبیح ہے کہ اس کی نسبت اس حکیم مطلق کی طرف کرنا جائز نہیں ہے اسی طرح اس آیت میں ارشاد ہے:

أَفَحِبُّنَا غُلَامًا مِّنْ غُلَامِكَ عِبْنًا وَآثَرًا إِلَيْنَا لَا تَرْجِعُونَ
(المومنون: ۱۱۵) اور یہ کہ تم ہماری طرف لوٹائے نہیں جاؤ گے

اللہ تعالیٰ نے اپنے آپ کو اس گمان سے بلند و برتر قرار دیا ہے کہ وہ انسان کو بے مقصد اور بے کار پیدا کرے اور چونکہ ایسا کرنا بہت قبیح ہے اور اس کی حکمت کے منافی ہے اس لیے ایسے فعل کی نسبت اللہ تعالیٰ کی طرف کرنا جائز نہیں ہے اور جس طرح ان آیات سے یہ ثابت ہوتا ہے کہ یہ جائز نہیں ہے کہ اللہ تعالیٰ حکمت اور مصلحت کے خلاف کوئی کام کرے اسی طرح عقل سے بھی یہی ثابت ہوتا ہے۔ (لوامع الانوار المبیہ ج ۱ ص ۲۸۶-۲۸۵ ملخصاً المکتب الاسلامی بیروت ۱۴۱۱ھ)

شیخ ابن تیمیہ اور معتزلہ کے دلائل پر مصنف کا تبصرہ

علامہ محمد السفارینی حنبلی متوفی ۱۱۹۸ھ نے شیخ ابن تیمیہ حنبلی اور معتزلہ کی طرف سے جو دلائل فراہم کیے ہیں ان سے صرف اتنا ثابت ہوتا ہے کہ اللہ تعالیٰ کے افعال کی کوئی نہ کوئی حکمت اور مصلحت ہوتی ہے لیکن اس پر کوئی دلیل نہیں ہے کہ اس حکمت اور مصلحت کے مطابق فعل کا کرنا واجب ہے بلکہ اس کے خلاف پر دلیل قائم ہے اللہ تعالیٰ فرماتا ہے:

لَا يَسْتَلِ عَمَّا يَفْعَلُ وَهُمْ يُمْتَلِنُونَ
اللہ جو کچھ کرتا ہے اس سے اس کے متعلق سوال نہیں کیا جائے گا اور لوگوں سے سوال کیا جائے گا (الانبياء: ۲۳)

اگر اللہ پر کسی کام کا کرنا واجب ہوتا تو اس کام کے ترک کرنے یا اس کے خلاف کرنے پر اس سے سوال کرنا جائز ہوتا حالانکہ اللہ سبحانہ کے کسی فعل پر اس سے سوال کرنا جائز نہیں ہے نیز اللہ تعالیٰ فعال مطلق ہے اس کے افعال کسی حکمت اور مصلحت کے پابند نہیں ہیں اللہ تعالیٰ فرماتا ہے:

إِنَّ اللَّهَ يَفْعَلُ مَا يُشَاءُ (الحج: ۱۸)

نیز شیخ ابن تیمیہ اور معتزلہ نے جو دلائل قائم کیے ہیں ان سے صرف یہ ثابت ہوتا ہے کہ اللہ تعالیٰ کے افعال کی حکمت اور مصلحت ہوتی ہے یہ ثابت نہیں ہوتا کہ ان افعال کی کوئی غرض بھی ہوتی ہے حکمت اور مصلحت اور غرض میں یہ فرق ہے کہ حکمت اور مصلحت فعل پر مرتب ہوتی ہے مقدم نہیں ہوتی اور غرض فعل پر مقدم ہوتی ہے اور فاعل کو اس فعل پر ابھارتی ہے اور اس غرض سے فاعل کو اس فعل سے کوئی فائدہ حاصل ہوتا ہے اور کوئی کمال حاصل ہوتا ہے اور اس فائدہ اور اس کمال کا حصول ہی اس کی غرض ہوتی ہے ہم کہتے ہیں: اللہ تعالیٰ تمام صفات کمالیہ کا جامع ہے اور تمام کمالات اس کو بالفعل حاصل ہیں اور اسے کسی کمال کے حصول کے لیے کوئی فعل کرنے کی ضرورت نہیں ہے اسی لیے ہم کہتے ہیں کہ اللہ تعالیٰ کے افعال معلل بالا غرض نہیں ہیں اور اس کے افعال کی کوئی غرض نہیں ہے۔

اللہ تعالیٰ کے افعال معلل بالا غرض نہ ہونے پر امام رازی کے دلائل

امام فخر الدین محمد بن عمر رازی متوفی ۶۰۶ھ لکھتے ہیں:

اللہ تعالیٰ کا فعل کسی غرض کے لیے نہیں ہوتا ورنہ لازم آئے گا کہ وہ اس غرض سے کمال حاصل کرے حالانکہ وہ فی نفسہ کامل ہے پس یہ بات کس طرح صحیح ہوگی کہ اللہ تعالیٰ کا فعل کسی غرض اور کسی علت کی وجہ سے ہے؟ اور متذکرہ نے اس کے انکار میں بہت مبالغہ کیا ہے ان کا استدلال اس سے ہے کہ قرآن مجید میں اللہ تعالیٰ کے بعض افعال کے بعد ”لام“ کا ذکر ہے اور ”لام“ تعلیل اور علت کے لیے آتا ہے جیسے الذریت: ۵۶ میں ہے: ”الایعبدون“ یعنی جنات اور انسانوں کو عبادت کی غرض سے پیدا کیا ہے اس کا جواب یہ ہے کہ بعض آیات میں لام کا علت کے لیے ہونا صحیح نہیں ہے جیسا کہ ان آیات میں ہے:

اقِمِ الصَّلَاةَ لِدُلُوكِ الشَّمْسِ إِلَى غَسَقِ الْأَيْلِ . آفتاب کے ڈھلنے سے رات کی تاریکی تک نماز قائم کیجئے۔

(نہی امر اہل: ۷۸)

اور آفتاب ڈھلنے سے لے کر رات کی تاریکی تک کا وقت نماز پڑھنے کی علت اور غرض نہیں ہے۔

يَا أَيُّهَا النَّبِيُّ إِذَا طَلَقْتُمُ النِّسَاءَ فَطَلِّقُوهُنَّ لِعَدَّتِهِنَّ . اے نبی! (مسلمانوں سے کہیے): جب تم اپنی عورتوں کو

طلاق دو تو ان کو ان کی عدت (کے شروع) میں طلاق دو۔ (طلاق: ۱)

اور عدت کی ابتداء کا وقت طلاق دینے کی علت اور غرض نہیں ہے اور یہ بالکل واضح ہے۔ یہاں پر لام مقارنت کے لیے ہے یعنی اس وقت میں نماز پڑھو جو آفتاب ڈھلنے کے متعارف ہو اور اس وقت میں طلاق دو جو عدت کے ابتدائی وقت کے متعارف ہو۔

اسی طرح الذریت: ۵۶ کا معنی ہے: میں نے جنات اور انسانوں کو اس وقت میں پیدا کیا ہے جو ان پر عبادت کو فرض کرنے کے متعارف تھا اور جو چیز اس پر دلالت کرتی ہے کہ یہاں پر تعلیل حقیقی مراد نہیں ہے اور غرض کا معنی معتبر نہیں ہے وہ یہ ہے کہ اللہ تعالیٰ منافع سے مستغنی ہے اس لیے اس کا کوئی فعل ایسا نہیں ہو سکتا جس کی منفعت اس کی طرف راجع ہو یا اس کے غیر کی طرف راجع ہو کیونکہ اللہ تعالیٰ اس پر قادر ہے کہ وہ بغیر کسی واسطے کے غیر تک منفعت پہنچا دے پھر اس کو کسی فعل کے واسطے کی کیا ضرورت ہے؟ اور جو آیات اس پر دلیل ہیں کہ اللہ تعالیٰ کے افعال کسی غرض پر مبنی نہیں ہوتے وہ بہت زیادہ ہیں بعض ازال یہ ہیں:

يُضِلُّ مَنْ يَشَاءُ . (الرعد: ۲۷) اللہ جس میں چاہے گمراہی پیدا کر دیتا ہے۔

خَالِقِ كُلِّ شَيْءٍ . (الرعد: ۱۶) اللہ ہر چیز کو پیدا کرنے والا ہے۔

وَيَفْعَلُ اللَّهُ مَا يَشَاءُ . (ابراہیم: ۲۷) اللہ جو چاہتا ہے وہ کرتا ہے

يَخْلُقُ مَا يَشَاءُ . (المائدہ: ۱۰) اللہ جس چیز کا ارادہ کرتا ہے وہ حکم دیتا ہے

اور اس بحث پر سیر حاصل گفتگو کرنا متکلمین کا مذہب ہے نہ کہ مفسرین کا۔

(تفسیر کبیر ج ۱۰ ص ۱۹۳ دار احیاء التراث العربی بیروت ۱۳۱۵ھ)

اللہ تعالیٰ کے افعال معلل بالا غرض نہ ہونے پر علامہ تفتازانی کے دلائل

علامہ سعد الدین مسعود بن عمر تفتازانی متوفی ۷۹۳ھ لکھتے ہیں:

اشاعرہ کا یہ مذہب ہے کہ اللہ تعالیٰ کے افعال معلل بالا غرض نہیں ہیں اور ان کے دلائل حسب ذیل ہیں:

(۱) اگر اللہ تعالیٰ کسی غرض کے لیے کوئی فعل کرے تو وہ اپنی ذات میں ناقص ہوگا اور اس غرض سے کمال حاصل کرے گا۔

(۲) اگر ممکنات میں سے کوئی چیز اللہ تعالیٰ کے کسی فعل کی غرض ہو تو وہ غرض ابتداءً حاصل نہیں ہوگی بلکہ اس فعل کے پیدا کرنے کے بعد اس کے واسطے سے حاصل ہوگی اور یہ باطل ہے، کیونکہ ہر چیز ابتداءً اللہ تعالیٰ کے پیدا کرنے سے حاصل ہوتی ہے۔

(۳) اگر ہر فعل کی کوئی غرض ہو اور اس میں مخلوق کا کوئی نفع ہو تو کفار کو جو اللہ تعالیٰ دائمی مذاہب دے گا تو اللہ تعالیٰ کے اس فعل میں بھی کسی کا نفع ہونا چاہیے حالانکہ اس میں کسی کا کوئی نفع نہیں ہے۔ علامہ تفتازانی اس کے بعد لکھتے ہیں:

حق یہ ہے کہ بعض افعال کی غرض ہوتی ہے جیسے احکام شرعیہ کی حکمتیں اور مصلحتیں ہوتی ہیں جیسے حدود اور کفارات کا واجب ہونا اور نشاء اور چیزوں کو حرام قرار دینا اور اس طرح کے اور محرمات کی وجوہات اور بعض قرآن مجید کی نصوص سے بھی بعض افعال کی اغراض ثابت ہیں مثلاً یہ آیات ہیں:

وَمَا خَلَقْتُ الْإِنْسَ إِلَّا لِيَعْبُدُونِ ۝

اور میں نے جنات اور انسانوں کو صرف اس لیے پیدا کیا ہے کہ وہ صرف میری عبادت کریں ۝ (الذاریات: ۵۶)

مِنْ أَجْلِ ذَلِكَ كَتَبْنَا عَلَىٰ بَنِي إِسْرَءِيلَ

(المائدہ: ۳۲)

فَلَمَّا كَفَتْ لِيَرْبِئُوا مِنْهَا وَطَرَاءُ وَجْهَيْهَا بَلَغُوا أَيَّ كُفْرٍ ۚ عَلَىٰ الْأَوْثَمِينَ ۚ ۝ (الاحزاب: ۷۷)

پس جب زید نے اس عورت سے غرض پوری کر لی تو ہم نے اس عورت کو آپ کے نکاح میں دے دیا تاکہ وہ مومنوں پر (اپنے) لے پالکوں کی بیویوں سے نکاح کرنے میں (تجلی نہ رہے۔

اور اسی وجہ سے قیاس بھی حجت شرعیہ ہے کیونکہ اس میں دو حکموں کے درمیان علت مشترک ہوتی ہے۔

میں کہتا ہوں کہ علامہ تفتازانی نے جس قاعدہ کو حق لکھا ہے وہ حق نہیں ہے، اللہ تعالیٰ کے کسی فعل کی کوئی غرض نہیں ہوتی، علامہ تفتازانی نے جو مثالیں دی ہیں وہ حکمت اور مصلحت کی مثالیں ہیں اور غرض اور حکمت میں فرق کو ہم معتزلہ کے رد میں ذکر کر چکے ہیں۔

اس کے بعد علامہ تفتازانی لکھتے ہیں:

معتزلہ کا مذہب یہ ہے کہ انسان کو مکلف کرنے کی غرض یہ ہے کہ اس کے لیے ثواب پیش کیا جائے کیونکہ جب تک انسان پر مشقت احکام پر عمل کر کے ثواب کا استحقاق ثابت نہ کر لے اس کو ثواب عطا کرنا حسن نہیں ہے اور اس کے حسب ذیل دلائل ہیں:

(۱) وَمَنْ يُطِيعِ اللَّهَ وَرَسُولَهُ يَدْخُلْهُ جَنَّاتٌ تَجْرِي مِنْ تَحْتِهَا الْأَنْهَارُ (النساء: ۱۳)

جس نے اللہ اور اس کے رسول کی اطاعت کی اس کو اللہ ان جنتوں میں داخل کر دے گا جن کے نیچے سے دریا بہتے ہیں۔

(۲) اس پر سب کا اجماع ہے کہ مکلف کرنے کی اس کے سوا اور کوئی غرض نہیں ہے۔

(۳) بغیر کسی منفعت کے استحقاق کے پر مشقت احکام کا مکلف کرنا اضرار اور ظلم ہے اس لیے اس کی جزاء میں منفعت پیش کرنا ہی وجہ حسن ہے اور یہ دلائل مردود ہیں، اول: اس لیے کہ اعمال کی جزاء اللہ تعالیٰ کا فضل ہے، ورنہ عقلاً یہ بات کیسے درست ہوگی کہ ایک کلمہ پڑھنے کی وجہ سے انسان دائمی جنت کا مستحق ہو جائے؟ اور ثانی: اس لیے کہ اجماع کا دعویٰ غلط

ہے اور یہ کس طرح صحیح ہو سکتا ہے کہ مکلف کرنے کی غرض صرف ثواب عطا کرنا ہو؟ مکلف کرنے کی غرض آزمائش بھی ہو سکتی ہے اور یہ غرض بھی ہو سکتی ہے کہ بندہ اپنے رب کا شکر ادا کرے اور بھی کوئی غرض ہو سکتی ہے جو ہماری عقل میں نہ آئے اور یہ سب گفتگو اس صورت میں ہے جب اللہ تعالیٰ کے افعال کی غرض تسلیم کر لی جائے حالانکہ ہمارے نزدیک اللہ تعالیٰ کے افعال معقل بالاغراض نہیں ہیں۔

(شرح القاصد ج ۳ ص ۳۰۳-۳۰۱ ملخصاً منشورات الشریف الرضیٰ ابراہن ۱۴۰۹ھ)

اللہ تعالیٰ کے افعال معقل بالاغراض ہونے کے متعلق شارحین حدیث کا نظریہ

حافظ شہاب الدین احمد بن علی بن حجر عسقلانی متوفی ۸۵۲ھ اس مسئلہ کے متعلق لکھتے ہیں:

اس آیت (الذریٰ ۵۶) میں قدریہ کی کوئی دلیل نہیں ہے کیونکہ وہ اس آیت سے اس پر استدلال کرتے ہیں کہ اللہ تعالیٰ کے افعال کا معقل بالاغراض ہونا واجب ہے اور ہم یہ کہتے ہیں کہ کسی ایک فعل کا کسی غرض پر مبنی ہونا اس کو مستلزم نہیں ہے کہ اللہ تعالیٰ کا ہر فعل کسی غرض پر مبنی ہو اور ہم یہ کہتے ہیں کہ اللہ تعالیٰ کے افعال کا اغراض پر مبنی ہونا جائز ہے واجب نہیں ہے۔

(فتح الباری ج ۹ ص ۵۷۹ دار الفکر بیروت ۱۴۲۰ھ)

میں کہتا ہوں کہ ہم یہ نہیں کہتے کہ اللہ تعالیٰ کے افعال کا معقل بالاغراض ہونا جائز ہے بلکہ ہم یہ کہتے ہیں کہ اللہ تعالیٰ کے افعال کا اغراض پر مبنی ہونا اصلاً جائز نہیں ہے کیونکہ اللہ تعالیٰ کے افعال کا معقل بالاغراض ہونا اس کو مستلزم ہے کہ اللہ تعالیٰ کی ذات میں فی نفسہ کمال نہ ہو بلکہ اس غرض کی بناء پر فعل کر کے اس میں کمال آئے اور یہ چیز اللہ تعالیٰ کے لیے کیسے جائز ہو سکتی ہے؟ اور الذریٰ ۵۶ میں اللہ تعالیٰ نے جنات اور انسان کی تخلیق کی غرض نہیں بیان فرمائی بلکہ حکمت بیان فرمائی ہے۔ علامہ بدر الدین عینی متوفی ۸۵۵ھ اور علامہ احمد قسطلانی نے بھی حافظ ابن حجر عسقلانی کی طرح لکھا ہے۔

(عمدة القاری ج ۱۹ ص ۲۷۵ بیروت ارشاد الساری ج ۱۱ ص ۱۰۳ بیروت)

اللہ تعالیٰ تمام مخلوق سے مستغنی ہے اور سب اس کے محتاج ہیں

الذریٰ ۵۷: میں اللہ تعالیٰ نے فرمایا: میں ان سے کسی رزق کو طلب نہیں کرتا اور نہ یہ چاہتا ہوں کہ مجھے کھانا دیں O

حضرت ابن عباس نے فرمایا: اس آیت کا معنی یہ ہے کہ میں یہ ارادہ نہیں کرتا کہ جنات اور انسان اپنے آپ کو رزق دیں

اور نہ یہ ارادہ کرتا ہوں کہ وہ اپنے آپ کو کھانا دیں۔ (المجامع لاحکام القرآن ج ۱۷ ص ۵۳)

مگر یہ معنی ظاہر آیت کے خلاف ہے کیونکہ ”وما یرید ان یطعمون“ میں ”ن“ کے نیچے زیر ہے اس کا معنی ہے: اور نہ میں یہ ارادہ کرتا ہوں کہ وہ مجھے کھانا کھلائیں۔ اس لیے اس آیت کا معنی ہے: میں ان سے کسی رزق کا ارادہ نہیں کرتا اور نہ یہ ارادہ کرتا ہوں کہ یہ مجھے کھانا کھلائیں۔ اللہ تعالیٰ نے اس آیت سے اس وہم کا ازالہ کیا ہے کہ اللہ تعالیٰ نے جنات اور انسانوں کو پیدا کیا ہے تو شاید اس سے اللہ تعالیٰ کی غرض یہ ہو کہ اللہ تعالیٰ کو ان سے کوئی نفع حاصل ہوگا اس کے ازالہ کے لیے اللہ تعالیٰ نے فرمایا کہ اللہ تعالیٰ ان سے کسی رزق کا ارادہ کرتا ہے اور نہ کھانے کا ارادہ کرتا ہے رزق سے مراد عام ضروریات کی چیزیں ہیں خواہ وہ طعام ہوں یا کوئی اور چیز اور طعام سے مراد خاص رزق ہے جس سے انسان پیٹ بھرتا ہے۔

علامہ محمود بن عمر زحشری خوارزمی متوفی ۵۳۸ھ اس آیت کی تفسیر میں لکھتے ہیں:

اللہ تعالیٰ کا خشاء یہ ہے کہ میرا اپنے بندوں کے ساتھ معاملہ اس طرح نہیں ہے جس طرح مالک کا معاملہ اپنے غلاموں اور نوکروں کے ساتھ ہوتا ہے کیونکہ مالک غلام اور نوکر کو اس لیے رکھتا ہے کہ وہ ان نوکروں سے اپنے کاروبار میں اور

ضرورت یا زندگی کے حصول میں تعاون حاصل کرنے پس مالک یا تو اپنے تجارتی امور اپنے کارندوں کے حوالے کرتا ہے تاکہ وہ ان کو نفع کما کر لا کر دیں یا اس کی زمین میں غلہ اور اناج کاشت کر کے اس کو فراہم کریں یا اس کے کارخانے مل یا فیکٹری کو چلائیں اور اس کو نفع لا کر دیں یا وہ ایندھن لانے والے کو رکھتا ہے یا یاد رکھتا ہے جو اس کو کھانا پکا کر دیں اور اس طرح کے اور اسباب معیشت اور کاروبار اور روزگار کے حصول کے لیے ملازمین کو رکھتا ہے لیکن اللہ تعالیٰ جو تمام کائنات کا مالک ہے اس کو اپنے بندوں سے کسی قسم کے بھی کام یا فائدے کے حصول کی ضرورت نہیں ہے اس لیے اس کا غنا یہ ہے کہ اے میرے بندو! تم ان کاموں کو اختیار کرو اور ان امور میں مشغول رہو جو تمہاری دنیا اور آخرت میں تمہارے لیے مفید ہوں اور میں یہ نہیں چاہتا کہ تم میرے لیے یا اپنے لیے رزق کی فراہمی میں کوشش کرو میں تم سے اور تمہاری کاوشوں سے مستغنی ہوں اور میں تمہیں اپنے فضل سے تم کو رزق دیتا ہوں اور تمہیں ان کاموں کی ہدایت دیتا ہوں جو تمہاری دنیا اور آخرت کی اصلاح کریں۔

(الکشاف ج ۳ ص ۳۰۹ دار حیا، التراث العربی، بیروت ۱۴۱۷ھ)

اس آیت کی مزید وضاحت اس حدیث سے ہوتی ہے:

حضرت ابو ذر رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: اللہ عز و جل ارشاد فرماتا ہے: اے میرے بندو! میں نے اپنے اوپر ظلم کو حرام کر لیا ہے اور میں نے تمہارے درمیان بھی ظلم کو حرام کر دیا ہے سو تم ایک دوسرے پر ظلم نہ کرو اے میرے بندو! تم سب گمراہ ہو سوا اس کے جس کو میں ہدایت دوں سو تم مجھ سے ہدایت طلب کرو میں تم کو ہدایت دوں گا اے میرے بندو! تم سب بھوکے ہو سوا اس کے جس کو میں کھانا کھلاؤں اے میرے بندو! تم سب بربہہ ہو سوا اس کے جس کو میں کپڑے پہناؤں اے میرے بندو! تم رات اور دن گناہ کرتے ہوں اور میں تمہارے تمام گناہوں کو بخش دیتا ہوں تم مجھ سے مغفرت طلب کرو میں تمہاری مغفرت کروں گا اے میرے بندو! تم مجھے ضرر پہنچانے کی قدرت نہیں رکھتے کہ تم مجھے ضرر پہنچا سکو اور نہ تم مجھے نفع پہنچانے کی طاقت رکھتے ہو کہ تم مجھے نفع پہنچا سکو اے میرے بندو! اگر تمہارے اول اور آخر اور تمہارے انسان اور جنات اگر تم میں سب سے زیادہ متقی شخص کے دل کی طرح ہو جائیں تو اس سے میرے ملک میں کوئی اضافہ نہیں ہوگا اے میرے بندو! اگر تمہارے اول اور آخر اور تمہارے انسان اور جنات اگر تم میں سب سے زیادہ بدکار شخص کے دل کی طرح ہو جائیں تو اس سے میرے ملک میں کوئی کمی نہیں ہوگی اے میرے بندو! اگر تمہارے اول اور آخر اور تمہارے انسان اور جنات کسی ایک میدان میں کھڑے ہو کر سب مل کر مجھ سے سوال کریں اور میں ہر انسان کا سوال پورا کر دوں تو میرے پاس جو خزانہ ہے اس میں صرف ایسی کمی ہوگی جیسے کوئی شخص سوئی کو سمندر میں ڈبو کر نکال لے اے میرے بندو! یہ صرف تمہارے اعمال ہیں جن کو میں تمہارے لیے شمار کرتا ہوں پھر میں تمہیں ان اعمال کی پوری پوری جزاء دوں گا پس جو شخص کسی خیر کو پائے وہ اللہ کا شکر ادا کرے اور جو شخص اس کے سوا کوئی چیز پائے وہ صرف اپنے نفس کو ملامت کرے۔

(صحیح مسلم رقم الحدیث: ۲۵۷۷)

الذرات: ۵۸ میں فرمایا: بے شک اللہ ہی سب سے بڑا رزق دینے والا اور سب سے زبردست قوت والا ہے O

اس آیت میں ”رزق“ ”قوت“ اور ”متین“ کے الفاظ قابل تشریح ہیں:

”رزق“ کے معانی

علامہ راقب صفہانی متوفی ۵۰۲ھ لکھتے ہیں:

”رزق“ کا اطلاق اس عطا پر ہوتا ہے جو مسلسل ہو خواہ وہ عطا دنیاوی ہو یا اخروی اور کبھی اس کا اطلاق نصیب اور حصہ پر

بھی ہوتا ہے اور کبھی رزق کا اطلاق اس غذا پر بھی ہوتا ہے جو اس کے پیٹ میں پہنچتی ہے کہا جاتا ہے: سلطان نے لشکر کو رزق عطا کیا اور علم عطا کرنے پر بھی رزق کا اطلاق کیا جاتا ہے عطاء دنیوی پر رزق کا اطلاق ان آیات میں ہے:

وَأَنْفَعُوا مَنِ كَادَتْ تَوَلَّوْنَ قَبْلِ أَنْ يَأْتِيَكُمْ مِنَ الْوُثْ . ہم نے تم کو جو کچھ عطا کیا اس میں سے خرچ کرو اس سے پہلے کہ تم میں سے کسی ایک پر موت آئے۔ (النہل: ۱۰)

یعنی ہم نے تم کو مال عزت و مرجہ اور علم عطا کیا ہے اس میں سے خرچ کرو۔
وَتَجْعَلُونَ رِزْقَكُمْ أَنْتُمْ مُنْكَرًا بَيْنَ يَدَيْكُمْ ۝ (النور: ۸۲)
تم نے ہماری نعمتوں سے یہ حصہ لیا ہے کہ تم ہمیں جھٹلاتے

ہو

وَفِي الصَّامَةِ رِزْقٌ ۝ (ملفوظات: ۲۲)
اور آسمان میں تمہارا رزق ہے۔
اس سے مراد بارش ہے جس سے جانداروں کی حیات حاصل ہوتی ہے اس سے یہ بھی مراد ہو سکتا ہے کہ انسان کو رزق اس کے مقوم اور اس کے حصہ کے اعتبار سے ملتا ہے۔

فَلْيَاكِلْكُمْ بِرِزْقِ يَدَيْكُمْ ۝ (الکہف: ۱۹)
سو وہ اس سکہ کے عوض تمہارے پاس رزق لے آئے۔
اس آیت میں رزق سے مراد وہ کھانا ہے جو غذا بننے کی صلاحیت رکھتا ہے۔

وَالْفُلْ لِيَسْبِقَ لَهَا طَلَمٌ لَعْنَةُ رِزْقِ كَالْبَعِثِ ۝
ق ۱۱: ۱۰) بندوں کی روزی کے لیے۔
اس آیت میں رزق سے مراد غذا نہیں ہیں اور اس کو عموم پر محمول کرنا بھی جائز ہے اور اس سے مراد طعام ہو اور لباس اور استعمال کی دوسری چیزیں ہوں اور یہ تمام چیزیں زمینوں سے حاصل ہوتی ہیں اور آسمان سے نازل ہونے والے پانی سے اللہ تعالیٰ نے ان تمام چیزوں کو پیدا کیا ہے اور عطاء اخروی پر رزق کا اطلاق ان آیات میں ہے:

وَلَا تَحْصِيَنَّ الَّذِينَ يَنْسِلُونَ فِي سَبِيلِ اللَّهِ أَمْوَالَهُمْ ۝
جو لوگ اللہ کی راہ میں قتل کیے گئے ہیں ان کو مردہ گمان مت کرو بلکہ وہ اپنے رب کے نزدیک زندہ ہیں ان کو رزق دیا جاتا ہے۔ (آل عمران: ۱۶۹)

ہے

اس آیت میں رزق سے مراد وہ اخروی نعمتیں ہیں جو ان کو آخرت میں عطا کی جائیں گی۔
وَلَهُمْ فِيهَا دَرَاهِمٌ مِّنْ ذَرَايَا حَبِّ كَرْمٍ ۝ (مریم: ۶۲)
ان کے لیے جنت میں صبح اور شام رزق ہوگا

دنیا اور آخرت کی نعمتوں پر یہ طور عموم رزق کا اطلاق ان آیتوں میں ہے:
إِنَّ اللَّهَ هُوَ الرَّزَّاقُ ۝ (الزمر: ۵۸)
بے شک اللہ ہی سب سے بڑا رزق دینے والا اور سب سے

(ملفوظات: ۵۸) زبردست قوت والا ہے

اس آیت میں رزق کا عام معنی مراد ہے رازق اس کو کہتے ہیں: جو رزق کا خالق اور رزق کا عطا کرنے والا ہو رزق کا مستب اللہ تعالیٰ ہے انسان اللہ کے رزق کو پہنچانے کا ذریعہ اور ظاہری سبب ہے اللہ تعالیٰ کے سوا اور کسی پر رازق کا اطلاق نہیں کیا جاتا قرآن مجید میں ہے:

وَجَعَلْنَا لَكُمْ فِيهَا مَعَايِشَ ۝ وَمَنْ لَّنْكَ لَهُ بِرِزْقِ يَدَيْكُمْ ۝
اور ہم نے تمہارے لیے زمین میں روزی کے ذرائع بنا دیے ہیں اور ان کے لیے (بھی) جن کے تم رازق نہیں ہو۔ (الحجر: ۲۰)

یعنی ان کے لیے جن کے لیے تم رزق کا سبب نہیں ہو اور نہ تمہارا ان کے رزق میں کوئی دخل ہے۔

وَيَعْبُدُونَ مِنْ دُونِ اللَّهِ مَا لَا يَنْفَعُهُمْ وَلا يَضُرُّهُمْ ۚ قُلْ السَّمُوتُ وَالْأَرْضُ شَيْئًا ۚ وَلَا يَسْتَعِظُونَ ۚ
اور وہ اللہ کو تہود کر ان کی عبادت کرتے ہیں جو آسمانوں اور زمینوں سے انہیں بالکل رزق نہیں دے سکتے اور نہ اس کی کوئی

(اہل: ۷۳) طاقت رکھتے ہیں ○

یعنی ان کے بنادہی معبود کسی وجہ سے بھی رزق کا سبب نہیں ہیں ظاہری سبب ہیں نہ باطنی۔

(المغربات ج ۸ ص ۲۵۸-۲۵۷ مکتبہ نزار مطلق الباب ۱۸ مکرّمہ ۱۳۱۸ھ)

علامہ جلال الدین محمد بن مکرم مصری متوفی ۷۱۱ھ لکھتے ہیں:

رازق اللہ تعالیٰ کی مفت ہے کیونکہ وہ تمام مخلوق کو رزق عطا فرماتا ہے وہی رزق کو پیدا کرتا ہے اور تمام مخلوق کو رزق عطا کرتا ہے اور ان تک پہنچاتا ہے رزق کی دو قسمیں ہیں: ظاہری رزق اور باطنی رزق ظاہری رزق وہ خوراک ہے جس سے بدن کی نشوونما ہوتی ہے اور باطنی رزق قلب اور نفس کی غذا ہے جیسے معارف اور علوم قرآن مجید میں ہے:

وَمَا مِنْ ذَاتٍ فِي الْأَرْضِ إِلَّا عَلَى اللَّهِ رِزْقُهَا ۚ

زمین کے ہر جاندار کا رزق اللہ کے ذمہ ہے۔

(حود: ۶)

حدیث میں ہے:

حضرت انس بن مالک رضی اللہ عنہ بیان کرتے ہیں کہ اللہ عزوجل نے رحم کے ساتھ ایک فرشتہ مقرر کر دیا ہے وہ کہتا ہے: اے میرے رب! یہ نطفہ ہے اے میرے رب! یہ جما ہوا خون ہے اے میرے رب! یہ گوشت کا ٹکڑا ہے پھر جب اللہ اس کی تخلیق کا ارادہ کرتا ہے تو وہ کہتا ہے: اس کو نڈر بناؤں یا مؤنث؟ بد بخت بناؤں یا نیک بخت؟ اس کا رزق کتنا ہے؟ اس کی مدت حیات کتنی ہے؟ پھر اس کی ماں کے پیٹ میں یہ سب کچھ لکھ دیا جاتا ہے۔ (صحیح البخاری رقم الحدیث: ۳۱۸ صحیح مسلم رقم الحدیث: ۲۶۳۶) (لسان العرب ج ۶ ص ۱۳۶ دار صادر بیروت ۲۰۰۳ء)

قوت کے معانی

علامہ راغب اصفہانی متوفی ۵۰۲ھ لکھتے ہیں:

قوت کبھی قدرت کے معنی میں استعمال ہوتا ہے جیسا کہ اس آیت میں ہے:

خُذْ زُجَّارًا مِمَّنْ لَا يَخَافُونَ ۚ (البقرہ: ۶۳)

اور کبھی کسی چیز میں جس چیز کی صلاحیت ہوتی ہے اس کو قوت کہتے ہیں جیسے کہتے ہیں: ہم نے جو کچھ تم کو دیا ہے اس کو قوت سے پکڑ لو۔ ہے اور قوت کا استعمال کبھی بدن میں ہوتا ہے اور کبھی قلب میں ہوتا ہے اور کبھی معاون میں ہوتا ہے اور کبھی قدرت الہیہ میں ہوتا ہے بدن میں قوت کی مثال یہ آیت ہے:

وَقَالُوا مَنْ أَشَدُّ مِنْكَ كِبَارًا ۚ (حم السجدة: ۱۵)

قلب میں قوت کے استعمال کی مثال یہ آیت ہے:

يُخَيِّطُ خِطَابًا مِمَّنْ لَا يَخَافُونَ ۚ (مریم: ۱۲)

خارجی معاون میں اس کے استعمال کی مثال یہ آیت ہے:

لَوْ أَنَّ لِي بِكُمْ قُوَّةٌ ۚ (حود: ۸۰)

(لوٹ نے کہا: کاش! میرے پاس تم سے مقابلہ کے لیے

کوئی خارجی معاون ہوتا۔

یعنی میرے پاس کوئی لشکر ہوتا یا میری حمایت میں کوئی مضبوط قبیلہ ہوتا۔

إِنَّ اللَّهَ هُوَ الزَّاعِقُ ذُو الْقُوَّةِ الْمَتِينِ ○

(الذریعۃ: ۵۸) زبردست قوت والا ہے ○

یعنی اللہ کی قوت تمام مخلوق کی قوتوں سے زیادہ ہے۔ (المفردات ج ۲ ص ۵۳۱، مکتبہ نزار مصطفیٰ، مکہ مکرمہ ۱۴۱۸ھ)

”متین“ کا معنی

علامہ راغب حسین متونی ۵۰۲ھ لکھتے ہیں:

”متین“ صفت مشہ کا صیغہ ہے اس کا معنی ہے: مضبوط اور محکم، ریڑھ کی ہڈی کے دائیں اور بائیں حصہ کو ”متین“ کہا جاتا ہے اس سے ”متن“ فعل بنایا گیا ہے یعنی اس کی پشت مضبوط اور قوی ہوگئی۔ (المفردات ج ۲ ص ۵۹۶)

علامہ مجد الدین محمد بن یعقوب فیروز آبادی متونی ۸۱۷ھ لکھتے ہیں:

”متن“ کا معنی ہے: سخت ہونا، ریڑھ کی ہڈی کی دونوں جانبوں کو بھی ”متن“ کہتے ہیں۔

(القاموس ص ۱۳۳، مؤسسۃ الرسالۃ بیروت ۱۳۲۳ھ)

اللہ تعالیٰ کا ارشاد ہے: پس بے شک ظالموں کے لیے (عذاب کا ایسا) حصہ ہے جیسے (عذاب کا) حصہ ان کے اصحاب کا ہے سو وہ (عذاب کی) جلدی نہ کریں ○ پس کفار کے لیے اس دن سے عذاب ہوگا جس دن کا ان سے وعدہ کیا گیا ہے ○

(الذریعۃ: ۶۰: ۵۹)

”ذنب“ کا معنی

اس آیت کا معنی ہے: کفار مکہ کے لیے بھی عذاب کا ایسا حصہ ہے جیسے پچھلی امتوں کے کافروں کے لیے عذاب کا حصہ تھا۔

اس آیت میں ”ذنب“ کا لفظ ہے۔ علامہ راغب اصفہانی متونی ۵۰۲ھ نے اس کا معنی لکھا ہے:

”ذنب الدابة“ اس کا معنی ہے: سواری کی دم اور اس کو متاخر اور ذیل چیز سے تعبیر کیا جاتا ہے کہا جاتا ہے: ”ہم اذنبنا القوم“ وہ قوم کے ذیل لوگ ہیں اور ”ذنب“ اس گھوڑے کو کہتے ہیں: جس کی دم لمبی ہو جس ڈول کی دم ہو اس کو بھی ”ذنب“ کہتے ہیں اور ”ذنب“ سے حصہ کا بھی استعارہ کیا جاتا ہے جیسے الذریعۃ: ۵۹ میں ہے (ذنب کا معنی حصہ ہے) اصل میں ”ذنب“ کا معنی ہے: کسی چیز کی دم کو پکڑنا اور اس کا استعمال ہر اس فعل میں کیا جاتا ہے جس کا انجام نقصان دہ ہو اسی وجہ سے ہرے انجام کو ”ذنب“ کہتے ہیں اور چونکہ گناہ کا انجام بھی بُرا ہوتا ہے اس لیے گناہ کو بھی ذنب کہتے ہیں اور ”ذنب“ کی جمع ”ذنوب“ ہے۔

پس اللہ نے ان کو ان کے گناہوں کی وجہ سے پکڑ لیا۔

فَأَخَذَهُ اللَّهُ بِذُنُوبِهِمْ. (آل عمران: ۱۱)

(المفردات ج ۱ ص ۳۰، مکتبہ نزار مصطفیٰ، مکہ مکرمہ ۱۴۱۸ھ)

”ذَنْبٌ“ اور ”ذَنْبٌ“ کا لفظی اور معنوی فرق

علامہ جمال الدین محمد بن کرم ابن منظور متونی ۷۱۱ھ لکھتے ہیں:

”ذَنْبٌ“ کا معنی ہے: اثم، جرم اور معصیت اور اس کی جمع ”ذنوب“ ہے حضرت موسیٰ علیہ السلام نے اپنی دعائیں کہا:

”وَلَكُمْ عَلَيَّ ذَنْبٌ“ (الشعراء: ۱۳) اس سے مراد آل فرعون کے اس شخص کا قتل ہے جس کو حضرت موسیٰ علیہ السلام نے مگھوٹا مارا تھا۔ اور ”ذَنْبٌ“ معروف ہے (یعنی دم) اور اس کی جمع ”اذناب“ ہے ”ذَنْبُ اللّٰهِ“ مگھوڑے کی دم کی شکل کا ایک ستارہ ہے ”ذَنْبُ الثعلب“ لومڑی کی شکل کی ایک جڑی بوٹی ہے۔ (لسان العرب ج ۶ ص ۳۵ دار صادر بیروت ۲۰۰۳ء)

خلاصہ یہ ہے کہ ”ذَنْبٌ“ (ن پر جزم) اور ”ذَنْبٌ“ (ن پر زبر) میں فرق ہے ”ذَنْبٌ“ کا معنی گناہ ہے اور اس کی جمع ”ذنوب“ ہے اور ”ذَنْبٌ“ کا معنی دم یا پچھلا حصہ ہے اور اس کی جمع ”اذناب“ ہے۔

علامہ اسماعیل بن حماد الجوبہری متوفی ۳۹۸ھ نے بھی اسی طرح لکھا ہے وہ لکھتے ہیں:

”ذَنْبٌ“ دم والے پرندے کو کہتے ہیں اس کی جمع ”اذناب“ ہے۔ (معجم ج ۱ ص ۱۲۸ دار العلم للملاہین بیروت ۱۳۰۳ھ)

”ذَنْبٌ“ کا معنی ہے: جرم۔ (معجم ج ۱ ص ۱۲۹)

علامہ مجد الدین محمد بن یعقوب فیروز آبادی متوفی ۸۱۷ھ لکھتے ہیں:

”ذَنْبٌ“ کا معنی ہے: اثم اور اس کی جمع ”ذنوب“ اور جمع الجمع ”ذنوبات“ ہے اور ”ذَنْبٌ“ میں اگر نون پر حرکت ہو تو اس کا معنی پچھلا حصہ اور نچلے درجے کے لوگ ہیں اور اس کی جمع ”اذناب“ ہے۔ (القاموس ص ۸۵ مؤسسۃ الرسالۃ بیروت ۱۳۲۵ھ)

علامہ محمد بن محمد زبیدی متوفی ۱۲۰۵ھ ”قاموس“ کی شرح میں لکھتے ہیں:

”ذَنْبٌ“ کا معنی ہے: جرم اور اثم اور جب ”ذَنْبٌ“ نون کی زبر سے ہو تو اس کا معنی معروف ہے یعنی دم یا کسی چیز کا پچھلا حصہ اور شہاب الدین خفاجی نے ”غنیۃ القاضی“ میں لکھا ہے کہ ”ذَنْبٌ“ (نون کی جزم) ”ذَنْبٌ“ (نون کی زبر) سے ماخوذ ہے جس کا معنی پچھلا حصہ ہے اور ”شفاء“ میں مذکور ہے کہ یہ گھٹیا خیس اور زبل چیز کے معنی سے ماخوذ ہے۔ علامہ خفاجی نے کہا ہے کہ کسی لفظ کا ماخوذ ہونا اشتقاق سے زیادہ وسیع دائرہ رکھتا ہے۔

(تاج اللغوس ج ۱ ص ۲۵۳ دار احیاء التراث العربی بیروت مطبوعہ تحریر: مصر ۱۳۰۵ھ)

معلوف لوئیس متوفی ۱۸۶۷ء لکھتے ہیں:

”ذَنْبٌ“ کا معنی حیوان کا پچھلا حصہ ہے جو معروف ہے اثم کی جمع ”اذناب“ ہے اور ”ذَنْبٌ“ کا معنی جرم ہے اور اس کی جمع ”ذنوب“ ہے۔ (الہند ج ۱ ص ۲۳۹ کتب خانہ ملی ایران ۱۳۷۹ھ)

امام لغت ظہیر بن احمد فراہیدی متوفی ۷۷۵ھ لکھتے ہیں:

”الذَّنْبُ“ کی جمع ”اذناب“ ہے اور ”الذَّنْبُ“ کا معنی ہے: اثم اور معصیت اور اس کی جمع ”ذُنُوبٌ“ ہے اور ”ذُنُوبٌ“ کا معنی ہے: پانی کا بھرا ہوا ڈول اور ہر چیز کا ایک حصہ۔ (کتاب العین ج ۱ ص ۶۲۹ مطبوعہ باقری ایران ۱۳۱۳ھ)

خلاصہ یہ ہے کہ امر لغت کے نزدیک ”ذَنْبٌ“ (نون کی جزم) اور ”ذَنْبٌ“ (نون پر زبر) دو الگ الگ لفظ ہیں اور یہ کہنا کہ ”ذَنْبٌ“ ”ذَنْبٌ“ سے ماخوذ ہے محض بعض متاخرین کی تکتہ آفرینی ہے۔

اس کے بعد فرمایا: پس وہ (عذاب کی) جلدی نہ کریں۔

کیونکہ کفار کو کہ نبی صلی اللہ علیہ وسلم سے یہ کہتے تھے:

فَاَيُّنَا بِمَا عَمَدْنَا اِنْ كُنْتُمْ مِنَ الصّٰدِقِيْنَ ○ اے محمد! آپ ہمارے پاس وہ عذاب لے آئیں جس سے

(الاعراف: ۷۰) آپ ہم کو ڈرا رہے ہیں اگر آپ بچوں میں سے ہیں ○

پھر غزوہ بدر کے دن ان پر وہ دنیاوی عذاب آگیا جس سے ان کو ڈرایا گیا تھا ان کے لشکر کے سر افراد قتل کیے گئے اور

ستر افر اوقید کیے گئے اور اللہ تعالیٰ نے بہت جلد ان سے انتقام لے لیا اور ان میں سے جو کفر پر مرمگے ان کو دوزخ میں دائمی عذاب دیا جائے گا اور ان کے لیے ذلت اور رسوائی ہوگی۔

معصیت کا سبب دنیا سے محبت اور آخرت سے غفلت ہے

الذریٰۃ: ۶۰ میں فرمایا: پس کفار کے لیے اس دن سے عذاب ہوگا جس دن کا ان سے وعدہ کیا گیا ہے O ان کو جس دن کے عذاب سے ڈرایا گیا تھا وہ یوم بدر کا عذاب تھا اور ایک قول یہ ہے کہ وہ قیامت کے دن کا عذاب تھا کیونکہ قیامت آنے والی ہے اور جو چیز آنے والی ہوتی ہے وہ قریب ہوتی ہے۔

پس عقل والوں پر لازم ہے کہ وہ توبہ کرنے میں اور اللہ سبحانہ کی طرف رجوع کرنے میں جلدی کریں کہیں ایسا نہ ہو کہ وہ اللہ تعالیٰ سے اس حال میں ملاقات کریں کہ وہ معصیت سے آلودہ ہوں کیونکہ موت کا کوئی پناہ نہیں ہے کہ وہ کب آجائے۔ جو لوگ گناہ کر کے اپنی جانوں پر ظلم کرتے ہیں وہ غور کریں تو ان پر مشکف ہوگا کہ ان کے گناہوں کا سبب دنیا کی زیب و زینت سے ٹوٹ کر محبت کرنا ہے اور آخرت سے غافل ہونا ہے پس ضروری ہے کہ وہ اپنے دلوں سے دنیا کی محبت کا رنگ اتار دیں۔

سورۃ الذریٰۃ کا اختتام

الحمد للہ رب العلمین! آج ۳ رجب ۱۴۲۵ھ / ۲۰ اگست ۲۰۰۴ء بروز جمعہ سورۃ الذریٰۃ کی تفسیر مکمل ہو گئی اس کی ابتداء ۲۸ جولائی ۲۰۰۳ء کو کی تھی اور اس طرح تیس (۲۳) دنوں میں اس سورۃ کی تفسیر مکمل ہو گئی۔

پیاریوں کا میرے ساتھ چولی دامن کا ساتھ ہے اس کے باوجود اللہ تعالیٰ نے کرم فرمایا اور اس کی تفسیر مکمل کرادی اللہ الغلین! جس طرح آپ نے محض اپنے کرم سے یہاں تک پہنچا دیا ہے باقی تفسیر کو بھی مکمل کرادیں اور محض اپنے فضل سے میری میرے والدین میرے اساتذہ میرے احباب اور ملائکہ کی مغفرت فرمادیں خصوصاً اس تفسیر کے ناشر کمپوزر یا سنڈر اور دیگر معاونین کی مغفرت فرمائیں ہم سب کو صحت اور عافیت کے ساتھ ایمان پر قائم اور اسلام کے احکام پر عامل رکھیں اور دنیا اور آخرت کے مصائب عذاب اور رسوائی سے محفوظ اور مامون رکھیں اور قیامت کے دن رسول اللہ صلی اللہ علیہ وسلم کی شفاعت سے شاد کام فرمائیں اور آپ کے وسیلہ سے جنت الفردوس کی نعمتیں اور اپنا دیدار عطا فرمائیں۔

واخر دعوانا ان الحمد للہ رب العلمین والصلوٰۃ والسلام علی سیدنا محمد خاتم النبیین امام المرسلین شفیع المذنبین وعلیٰ الہ واصحابہ وازواجه وذریاتہ وعلماہ ملتہ واولیاء ملتہ وامتہ اجمعین۔

غلام رسول سعیدی غفرلہ

خادم المحدث دارالعلوم نعیمیہ ۱۵ فیڈرل بی ایریا کراچی۔ ۳۸

موبائل نمبر: ۰۳۰۰-۲۱۵۶۳۰۹

۰۳۲۱-۲۰۲۱۷۴۴



بِسْمِ اللَّهِ الرَّحْمَنِ الرَّحِيمِ

لحمده ونصلی ولسلم علی رسولہ الکریم

سورة الطور

سورت کا نام

اس سورت کا نام اس سورت کی پہلی آیت سے ماخوذ ہے:

(پہاڑ) طور کی حم

وَالطُّورِ (الطور: ۱)

سورة الذریت اور سورة الطور دونوں کی سورتیں ہیں ترتیب صحف کے اعتبار سے اس سورت کا نمبر ۵۲ ہے اور ترتیب نزول کے اعتبار سے اس سورت کا نمبر ۷۵ ہے یہ سورہ نوح کے بعد اور سورة المؤمنین سے پہلے نازل ہوئی ہے۔

سورة الطور اور سورة الذریت میں مناسبت

ان دونوں سورتوں میں توحید و شرف احوال آخرت اور سیدنا محمد صلی اللہ علیہ وسلم کی نبوت کے اثبات اور مشرکین کے عقائد فاسدہ کے ابطال کے متعلق آیات ہیں اور ان دونوں کی ابتدائی اور انتہائی آیات میں بھی مماثلت ہے۔

سورة الذریت کی ابتدائی آیات میں سے ہے:

بے شک متعین جنتوں میں اور چشموں میں ہوں گے

إِنَّ الْمُتَّقِينَ فِي جَنَّاتٍ وَعُيُونٍ (الذریت: ۱۵)

اور سورة الطور کی ابتدائی آیات میں سے ہے:

بے شک متعین جنتوں اور نعمتوں میں ہوں گے

إِنَّ الْمُتَّقِينَ فِي جَنَّاتٍ وَعُيُونٍ (الطور: ۱۷)

سورة الذریت کی آخری آیت ہے:

بیس کافروں کو اس دن سے عذاب دیا جائے گا جس دن کا

قَوْلِ لِلَّذِينَ كَفَرُوا مِنْ يَوْمِهِمُ الَّذِي يُوعَدُونَ

ان سے وعدہ کیا گیا ہے

(الذریت: ۶۰)

اور الطور کی آخری آیات سے یہ آیت ہے:

کیا یہ کوئی سازش کرنا چاہتے ہیں بیس کفار ہی (اپنی)

أَمْ يَبِيدُونَ كَيْدًا فَإِنَّ الَّذِينَ كَفَرُوا هُمْ الْمَكِيدُونَ

سازش کا شکار ہوں گے

(الطور: ۳۲)

سورة الطور کے متعلق احادیث

حضرت ام سلمہ رضی اللہ عنہا بیان کرتی ہیں کہ میں نے رسول اللہ صلی اللہ علیہ وسلم سے عرض کیا کہ میں بیمار ہوں آپ نے فرمایا: تم سوار ہو کر لوگوں کے پیچھے سے طواف کرو نہیں میں نے جب طواف کیا اس وقت رسول اللہ صلی اللہ علیہ وسلم بیت اللہ کی جانب کھڑے ہوئے نماز پڑھ رہے تھے اور آپ (نماز میں) پڑھ رہے تھے: ”وَالطُّورِ ذِكْتِپْ قَسْطُورِ“۔

(صحیح البخاری رقم الحدیث: ۳۸۵۳، صحیح مسلم رقم الحدیث: ۱۲۷۶، سنن ابوداؤد رقم الحدیث: ۳۱۰۱، سنن نسائی رقم الحدیث: ۷۱۰)

حضرت جبر بن مطعم رضی اللہ عنہ بیان کرتے ہیں کہ میں نے نبی صلی اللہ علیہ وسلم کو مغرب کی نماز میں سورۃ الطور پڑھتے ہوئے سنا جس وقت آپ ان آیتوں کو پڑھ رہے تھے:

أَمْ خَلِقُوا مِنْ غَيْرِ شَيْءٍ أَمْ هُمْ الْغُلُقُونَ ۝ أَمْ خَلَقُوا
السَّمَوَاتِ وَالْأَرْضَ ۚ بَلْ لَدَيْنَا مَزَاجٌ ۝ أَمْ عِنْدَكُمْ تَرَاثُومٌ ۚ
أَمْ هُمْ الْمُبْطِلُونَ ۝ (الطور: ۳۷-۳۵)

رب کے خزانے ہیں یا وہ ان خزانوں کے محافظ ہیں ۝

حضرت جبر نے کہا: (ان آیات کو سن کر مجھے یوں لگتا تھا کہ) میرا دل سینے سے نکل کر اڑ جائے گا۔ (صحیح البخاری رقم الحدیث: ۳۸۵۳، صحیح مسلم رقم الحدیث: ۴۶۳، سنن ابوداؤد رقم الحدیث: ۸۱۱، سنن نسائی رقم الحدیث: ۹۸۷، سنن ابن ماجہ رقم الحدیث: ۸۳۲)

سورۃ الطور کے مشمولات

- ☆ مشرکین جو نبی صلی اللہ علیہ وسلم کی تکذیب کرتے تھے اور حشر و نشر کا انکار کرتے تھے ان کو اس عذاب سے ڈرایا گیا ہے جو قیامت کے دن ان کو دیا جائے گا۔
- ☆ ان کی وعید کے مقابلہ میں مؤمنین صالحین کو اس اجر و ثواب کی نوید سنائی گئی ہے جو ان کو آخرت میں عطا کیا جائے گا اور اللہ تعالیٰ نے نبی صلی اللہ علیہ وسلم کو جو نعمتیں عطا کیں ہیں ان کا ذکر کر کے آپ کو تسلی دی گئی ہے۔
- ☆ مشرکین کو چیلنج دیا گیا ہے کہ وہ قرآن مجید کی مثل نہیں لاسکتے۔
- ☆ مشرکین کہتے تھے کہ ان کو مرنے کے بعد نہیں اٹھایا جائے گا اور کہتے تھے کہ فرشتے اللہ تعالیٰ کی بیٹیاں ہیں ان کی ان خرافات کا رد کیا گیا ہے۔
- ☆ متعدد خداؤں کا رد کیا گیا ہے اور مشرکین جو عذاب کی وعید کا مذاق اڑاتے تھے اس کا ابطال کیا گیا ہے۔
- ☆ نبی صلی اللہ علیہ وسلم کو یہ حکم دیا گیا ہے کہ کفار کو چھوڑ دیں اور ان کی دل آزار باتوں پر غم کین نہ ہوں یہ عذاب ان پر دنیا میں بھی آئے گا اور آخرت میں بھی اور آپ کو صبر کرنے کا حکم دیا اور آپ سے یہ وعدہ فرمایا کہ اللہ آپ کی تائید فرمائے گا اور آپ کو یہ حکم دیا کہ آپ تمام اوقات میں اللہ تعالیٰ کا شکر ادا کیا کریں۔
- اس مختصر تعارف کے بعد میں اللہ تعالیٰ کی توفیق اور تائید سے سورۃ الطور کا ترجمہ اور تفسیر شروع کر رہا ہوں اے بارالہ! تو اس عظیم کام میں میرا حامی و ناصر رہنا۔

غلام رسول سعیدی غفرلہ

خادم الحدیث دارالعلوم ندوۃ ۱۵ فیڈرل بی ایریا کراچی-۳۸

۵ رجب ۱۴۲۵ھ / ۱۲۲ اگست ۲۰۰۳ء

موبائل نمبر: ۰۳۰۰-۲۱۵۶۳۰۹

۰۳۲۱-۲۰۲۱۷۴۴



۱۵ الطور ۵۲: ۲۷

بِسْمِ اللَّهِ الرَّحْمَنِ الرَّحِيمِ

۱۶ الطور ۵۲: ۲۸

سورۃ الطور کی ہے اللہ ہی کے نام سے (شروع کرتا ہوں) جو نہایت رحم فرمانے والا بہت مہربان ہے اس میں انجاس آیتیں دو رکوع ہیں

وَالطُّورِ ۱ وَكِتَابٍ مَّسْطُورٍ ۲ فِي رَقٍّ مَّنْشُورٍ ۳ وَالْبَيْتِ

اور (پہاڑ) طور کی قسم ۱ اور اس کتاب کی جو لکھی ہوئی ہے ۲ جو باریک کھال کے کھلے ہوئے ورق میں ہے ۳ اور بیت المعمر

المَعْمُورِ ۴ وَالسَّقْفِ الْمَرْفُوعِ ۵ وَالْبَحْرِ الْمَسْجُورِ ۶ إِنَّ عَذَابَ

کی قسم ۴ اور بلند چھت کی قسم ۵ اور بھڑکائے ہوئے سمندر کی قسم ۶ بے شک آپ کے رب

كَرِيمٌ ۷ لَوَاقِعٌ ۸ مَّالَهُ مِنْ دَافِعٍ ۹ يَوْمَ تَمُورُ السَّمَاءُ مَوْرًا ۱۰ وَ

کا عذاب ضرور واقع ہو گا اس کو کوئی روکنے والا نہیں ہے ۱۰ جس دن آسمان بہت کانپ رہا ہو گا اور

تَسِيرُ الْجِبَالُ سَيْرًا ۱۱ فَوَيْلٌ يَوْمَئِذٍ لِلْمُكَذِّبِينَ ۱۲ الَّذِينَ

پہاڑ بہت تیزی سے چل رہے ہوں گے ۱۱ اس دن کاذبین کے لیے عذاب ہو گا ۱۲ جو بے ہودہ

هُمْ فِي خَوْضٍ يَلْعَبُونَ ۱۳ يَوْمَ يُدْعَوْنَ إِلَىٰ نَارِ جَهَنَّمَ دَعَاً ۱۴

مشغلہ میں کھیل رہے ہیں ۱۳ جس دن ان کو دوزخ کی آگ کی طرف دھکیل کر لایا جائے گا

هَذِهِ النَّارُ الَّتِي كُنْتُمْ بِهَا تُكَذِّبُونَ ۱۵ فَسِحْرُهُذَا أَمْ أَنْتُمْ لَا

یہی وہ دوزخ کی آگ ہے جس کو تم جھٹلاتے تھے ۱۵ کیا یہ جادو ہے؟ یا تم نہیں

تَبْصُرُونَ ۱۶ إِصْلَوْهَا فَاصْبِرُوا أَوْ لَا تَصْبِرُوا سَوَاءٌ عَلَيْكُمْ إِنَّمَا تُحْزَنُونَ مَا

دیکھ رہے ۱۶ اس دوزخ میں داخل ہو جاؤ پھر خواہ تم صبر کرو یا نہ کرو یہ تمہارے لیے برابر ہے تم کو ان ہی کاموں کی سزا دی

كُنْتُمْ تَعْمَلُونَ ۱۷ إِنَّ الْمُتَّقِينَ فِي جَنَّاتٍ وَنَعِيمٍ ۱۸ فَكَمِينَ بِمَا أَنْتُمْ

جا رہی ہے جو تم کرتے تھے ۱۷ بے شک متقین جنتوں اور نعمتوں میں ہوں گے ۱۸ اپنے رب کی عطا کردہ نعمتوں سے خوش ہو

رَبُّكُمْ وَوَقَدْ كُنْتُمْ رُبُّهُمْ عَذَابَ الْبَحِيمِ ۱۹ كُلُوا وَاشْرَبُوا هَنِيئًا بِمَا كُنْتُمْ

رہے ہوں گے اور ان کا رب انہیں دوزخ کی آگ سے محفوظ رکھے گا ۱۹ (ان سے کہا جائے گا:) خوشی سے کھاؤ اور پیو یہ ان

وَقَدْ كُنْتُمْ

تَعْمَلُونَ ﴿۱۹﴾ مُتَكِبِينَ عَلَىٰ سُرُيٍّ مَّصْفُوفَةٍ ۖ وَزَوَّجْنَاهُمْ بِحُورٍ

نیک کاموں کی جڑاء ہے جو تم کرتے تھے ۝ وہ صف بہ صف تختوں پر نیک لگائے ہوئے ہوں گے ہم ان کا نکاح کشادہ چشم

عَيْنَ ۖ وَالَّذِينَ آمَنُوا وَاتَّبَعَتْهُمْ ذُرِّيَّتُهُم بِإِيمَانٍ ۖ أَلْحَقْنَا بِهِمْ

گوری عورتوں سے کر دیں گے ۝ اور ایمان والوں کو اور ان کی اس اولاد کو جس نے ایمان لانے میں ان کی پیروی کی ہم

ذُرِّيَّتَهُمْ وَمَا أَلَتْنَاهُمْ مِّنْ شَيْءٍ ۖ كُلُّ امْرِئٍ بِمَا كَسَبَ

ان کی اس اولاد کو بھی ان کے ساتھ ملا دیں گے اور ہم ایمان والوں کے عمل سے کوئی کمی نہیں کریں گے ہر شخص اپنے اعمال

رَهِيْنٌ ۖ وَامْدَدْنَاهُمْ بِفَاكِهَةٍ وَلَحْمٍ مِّمَّا يَشْتَهُونَ ﴿۲۰﴾ يَتَنَازَعُونَ

کے عوض گروی ہے ۝ اور ہم ان کو ایسے پھل اور گوشت مسلسل عطا کرتے رہیں گے جن کو وہ طلب کریں گے ۝ وہ جنت میں شراب

فِيهَا كَأَسَا لَا لَغُوفٍ فِيهَا وَلَا تَأْتِيهِمْ ۖ وَيُطَوَّفُ عَلَيْهِمْ غُلَامٌ ۚ لَّهُمْ

کے جام کے لیے ایک دوسرے پر چھٹ رہے ہوں گے جس میں نہ کوئی بے ہودگی ہوگی اور نہ گناہ ۝ اور ان کے خدام ان کے گرد پھر

كَأَنَّهُمْ لَوْلُوكُمْ كُنُونَ ﴿۲۱﴾ وَأَقْبَلَ بَعْضُهُمْ عَلَىٰ بَعْضٍ يَتَسَاءَلُونَ ﴿۲۲﴾

رہے ہوں گے گویا کہ وہ پوشیدہ موتی ہیں ۝ اور وہ ایک دوسرے کی طرف منہ کر کے ایک دوسرے کے احوال دریافت کریں گے ۝

قَالُوا إِنَّا كُنَّا قَبْلُ فِي أَهْلِنَا مُشْفِقِينَ ﴿۲۳﴾ فَمَنَّ اللَّهُ عَلَيْنَا وَوَقَّنَا

وہ کہیں گے: بے شک ہم اس سے پہلے اپنے گھروں میں خوف زدہ رہتے تھے ۝ پس اللہ نے ہم پر احسان فرمایا اور ہمیں دوزخ کے عذاب

عَذَابِ السَّمُومِ ﴿۲۴﴾ إِنَّا كُنَّا مِنْ قَبْلُ نَدُوعًا ۚ إِنَّهُ هُوَ الْبَرُّ الرَّحِيمُ ﴿۲۵﴾

سے بچا لیا ۝ بے شک ہم اس سے پہلے اللہ ہی کو پکارتے تھے بے شک وہ بہت احسان فرمانے والا ہے حد درجہ فرمانے والا ہے ۝

اللہ تعالیٰ کا ارشاد ہے: اور (پہاڑ) طور کی قسم ۝ اور اس کتاب کی قسم جو لکھی ہوئی ہے ۝ جو بار یک کمال کے کھلے ہوئے ورق

میں ہے ۝ اور بیت المعمور کی قسم ۝ اور بلند چھت کی قسم ۝ اور جوش مارتے ہوئے سمندر کی قسم ۝ بے شک آپ کے رب کا

عذاب ضرور واقع ہوگا ۝ اس کو کوئی روکنے والا نہیں ہے ۝ (الطور: ۱-۸)

”الطور“ کا معنی اور مصداق

علامہ ابوالحسن علی بن محمد الماوردی المتوفی ۳۵۰ھ طور کے معنی میں لکھتے ہیں:

(۱) مجاہد نے کہا: سریانی زبان میں طور پہاڑ کا نام ہے۔ مقال نے کہا: یہ طور زیر ہے۔

(۲) حضرت ابن عباس رضی اللہ عنہما نے فرمایا: طور اس پہاڑ کو کہتے ہیں جس پر سبزہ پیدا ہوا اور جس پر سبزہ پیدا نہ ہوا اس پہاڑ کو طور نہیں کہتے۔

پھر جس پہاڑ طور کی اللہ تعالیٰ نے قسم کھائی اس کے مصداق میں تین قول ہیں:

(۱) سدی نے کہا: یہ طور سیناء ہے (۲) ابن قتیبہ نے کہا: یہ وہ پہاڑ ہے جس پر اللہ عزوجل نے حضرت موسیٰ علیہ السلام سے کلام فرمایا تھا (۳) کلبی نے کہا: یہ ایک غیر معروف پہاڑ ہے اللہ تعالیٰ نے اس کی قسم اس لیے کھائی ہے کہ پہاڑوں میں جو اللہ تعالیٰ نے نشانیاں رکھی ہیں ان کو یاد دلایا جائے۔ (الکت والبعث ج ۵ ص ۳۷۶-۳۷۷ دار الکتب العلمیہ بیروت)

علامہ ابوالحسن احمد بن ابراہیم الطحطاوی ۳۲۷ھ اس کی تفسیر میں لکھتے ہیں:

ہر پہاڑ طور ہے لیکن اللہ سبحانہ کی مراد یہاں پہاڑ طور سے وہ پہاڑ طور ہے جس پر اللہ تعالیٰ نے ارض مقدسہ میں حضرت موسیٰ علیہ السلام سے کلام کیا تھا یہ پہاڑ مدین میں ہے اور اس کا نام زبیر ہے اور مقاتل بن حیان نے کہا: یہ دو پہاڑ ہیں ایک کو طور تینا کہا جاتا ہے اور دوسرے کو بطور زبیرنا کہا جاتا ہے کیونکہ ایک پہاڑ تین (انجیر) اگاتا ہے اور دوسرا پہاڑ زیتون اگاتا ہے۔

(الکلف والبیان ج ۹ ص ۱۲۳ 'دار احیاء التراث العربی بیروت' ۱۳۲۲ھ)

علامہ سید محمود آلوسی حنفی ۱۲۷۰ھ لکھتے ہیں:

جمہور عرب کے نزدیک ہر پہاڑ کو الطور کہتے ہیں اس سے مراد طور سینین ہے جس پر اللہ تعالیٰ نے حضرت موسیٰ علیہ السلام سے کلام فرمایا تھا اس کو طور سیناء بھی کہتے ہیں اس نام سے جو پہاڑ مشہور ہے وہ مصر میں میدان تیہ کے قریب ہے۔

ابو حیان اندلسی نے سورۃ التین کی تفسیر میں کہا ہے کہ طور سیناء شام میں ایک پہاڑ ہے اور یہ وہی پہاڑ ہے جس پر اللہ تعالیٰ نے حضرت موسیٰ علیہ السلام سے کلام فرمایا تھا۔ امام راغب نے نقل کیا ہے کہ یہ پہاڑ تمام روئے زمین کو محیط ہے اور میرے نزدیک یہ روایت صحیح نہیں ہے اور ابن مردویہ نے حضرت ابو ہریرہ سے روایت کیا ہے کہ یہ جنت کا ایک پہاڑ ہے اور میرے نزدیک یہ روایت صحیح نہیں ہے ابو حیان کی تحقیق یہ ہے کہ یہ غیر معروف پہاڑ ہے اور میرا اعتماد اس پر ہے کہ یہ پہاڑ مصر میں ہے اور اسی پہاڑ پر اللہ عزوجل نے حضرت موسیٰ علیہ السلام سے کلام فرمایا تھا۔ (روح المعانی جز ۲ ص ۳۲-۳۱ 'دار الفکر بیروت' ۱۳۱۷ھ)

علامہ راغب اصفہانی نے مطلقاً یہ نہیں لکھا کہ طور وہ پہاڑ ہے جو تمام روئے زمین کو محیط ہے جیسا کہ علامہ آلوسی نے لکھا ہے بلکہ انہوں نے طور کے مطلق تین قول نقل کیے ہیں پہلا قول یہ ہے کہ طور ایک مخصوص پہاڑ کا نام ہے پھر لکھا ہے: اور یہ بھی کہا گیا ہے کہ یہ ہر پہاڑ کا نام ہے اور یہ بھی کہا گیا ہے کہ یہ پہاڑ تمام روئے زمین کو محیط ہے۔

(المفردات ج ۲ ص ۳۰۳ 'مکتبہ نزار مطبعی' مکہ مکرمہ ۱۳۱۸ھ)

”کتاب مسطور“ کے معانی اور مصداق

الطور: ۲ میں فرمایا: اور اس کتاب کی قسم جو لکھی ہوئی ہے O

اس سے مراد قرآن مجید ہے جس کو مؤمنین مصاحف میں سے پڑھتے ہیں اور فرشتے اس کو لوح محفوظ سے پڑھتے ہیں

جیسے اللہ تعالیٰ نے فرمایا ہے:

إِنَّ الْقُرْآنَ كَرِيمٌ ۝ فِي كِتَابٍ مُّكْتُمٍ ۝ بَلْ شَكَّ يَوْمَئِذٍ أَنْ يَأْتِيَهُمْ قُرْآنٌ مُّذْمُومٌ ۝ يُذَكِّرُ ۝

(الواقفہ: ۷۸-۷۷) میں درج ہے O

بعض مفسرین نے کہا: ”کتاب مسطور“ سے مراد تمام وہ کتابیں ہیں جو انبیاء علیہم السلام پر نازل ہوئی ہیں اور ہر

کتاب باریک کھال یا جھلی کے کھلے ہوئے ورق میں تھی جس سے حاملین کتب اس کو پڑھتے تھے۔
کبھی نے کہا: اس کتاب سے مراد ”تورات“ ہے جس کو اللہ تعالیٰ نے حضرت موسیٰ علیہ السلام کے لیے لکھا اور حضرت موسیٰ علیہ السلام قلم کی آواز سن رہے تھے۔

قرآن نے کہا: اس سے مراد لوگوں کے صحائف اعمال ہیں بعض وہ ہیں جو اپنے دائیں ہاتھ سے اپنے صحیفہ اعمال پڑے ہوئے ہوتے ہیں اور بعض وہ ہیں جو اپنے بائیں ہاتھ سے اپنا صحیفہ اعمال پڑے ہوئے ہوں گے قرآن مجید میں ہے:
وَنُخْرِجُكُمْ يَوْمَ الْقِيَامَةِ كَتَابًا يَكْتُبُ فِيهِ مَا كُنْتُمْ تَعْمَلُونَ (۱۳۰)
اور ہم قیامت کے دن ہر انسان کے سامنے اس کا صحیفہ اعمال نکالیں گے جس کو وہ اپنے سامنے کھلا ہوا پائے گا۔ آج
خود ہی اپنا اعمال نامہ پڑھ لے اپنا محاسبہ کرنے کے لیے آج تو خود
(نئی اسرائیل: ۱۳-۱۳)

یہی کافی ہے

نیز فرمایا:

وَإِذَا الصُّحُفُ نُشِرتْ ۖ (التور: ۱۰۰)
اور جب صحائف اعمال کھول دیئے جائیں گے
موت کے وقت صحائف اعمال لپیٹ دیئے جاتے ہیں پھر قیامت کے دن حساب کے لیے کھول دیئے جاتے ہیں جنہیں ہر شخص دیکھ لے گا اور از خود پڑھ کر اپنا محاسبہ کرے گا۔
ایک قول یہ ہے کہ اس سے مراد وہ کتاب ہے جس کو اللہ تعالیٰ نے آسمان میں فرشتوں کے لیے لکھ دیا ہے وہ اس کتاب میں پڑھتے ہیں جو کچھ ہو چکا ہے اور جو کچھ ہونے والا ہے۔
ایک قول یہ ہے کہ اس سے مراد وہ چیز ہے جس کو اللہ تعالیٰ نے اپنے کامل مومنین اور اولیاء اللہ کے دلوں میں لکھ دیا ہے۔ قرآن مجید میں ارشاد ہے:
لَوْ لَيْتَ كُتِبَ فِي فَلَانٍ يَوْمَ الْاِيمَانِ (البجادہ: ۲۲)
یہ وہ لوگ ہیں جن کے دلوں میں اللہ نے ایمان کو لکھ دیا ہے۔

کیونکہ قرآن مجید کی زیر تفسیر آیت میں ہے: ہر کتاب باریک کھال یا جھلی کے کھلے ہوئے ورق میں تھی یعنی ورق میں لکھنے کا ذکر ہے مذکور الصدر آیت میں دل میں لکھنے کا ذکر ہے تو اس آیت میں قلب کو مجازاً ورق پر محمول کرنا پڑے گا۔
جو مرتب حروف لکھے ہوئے ہوں ان کو سطر کہا جاتا ہے یعنی وہ کتاب جو باریک جھلی یا کھال میں لکھی ہوئی ہے۔
یہ تمام اقوال مرجوح اور غیر معتبر ہیں صحیح بات یہی ہے کہ ”کتاب مسطور“ سے مراد قرآن مجید ہے جیسا کہ ان شاء اللہ ہم عنقریب دلائل سے واضح کریں گے۔

الطور: ۳ میں فرمایا: جو باریک کھال کے کھلے ہوئے ورق میں ہے۔

”رق“ کے معانی اور مصداق میں ارباب لغت کی تصریحات

اس آیت میں ”رق“ کا لفظ ہے اس کے معانی کتب لغت میں حسب ذیل ہیں:

خلیل بن احمد فراہیدی متوفی ۱۷۵ھ لکھتے ہیں:

”رق“ کا معنی ہے: صحیفہ بیضاء یعنی سفید ورق کیونکہ قرآن مجید میں ہے: ”فِي رَقٍّ مَّنشُورٍ“ (الطور: ۳)۔

علامہ حسین بن محمد راغب اصفہانی متوفی ۵۰۲ھ لکھتے ہیں:

”رَفِیق“ کے معنی ہیں: باریک، کہا جاتا ہے: ”نوب رفیق“ یعنی باریک کپڑا۔ ”رَفِیق القلب“ جس کا دل نرم ہو اور ”رَفِیق“ کاغذ کے مشابہ اس چیز کو کہتے ہیں جس پر لکھا جاسکے اللہ تعالیٰ نے فرمایا: ”فِي رَفِیقٍ مَّنْشُورٍ“ (الطور: ۳)۔

(النفردات ج ۱ ص ۲۶۵، مکتبہ نزار مصطفیٰ، مکہ مکرمہ ۱۴۱۸ھ)

علامہ جمال الدین محمد بن مکرم ابن منظور افریقی متوفی ۷۱۱ھ لکھتے ہیں:

”الرَّفِیق“ کا معنی ہے: صحیفۂ بیضاء وہ باریک جھلی یا کھال جس پر لکھا جاسکے اسی معنی کے موافق قرآن مجید میں ہے: ”فِي رَفِیقٍ مَّنْشُورٍ“ (الطور: ۳) یعنی جھفوں میں۔ فراء نے کہا ہے کہ اس سے مراد تمام اولاد آدم کے اعمال نامے ہیں۔

(لسان العرب ج ۶ ص ۲۰۵، دارصادر بیروت)

علامہ مجد الدین محمد بن یعقوب فیروز آبادی متوفی ۸۱۷ھ لکھتے ہیں:

”الرَّفِیق“ اس باریک کھال یا جھلی کو کہتے ہیں جس پر لکھا جاسکے اور صحیفہ بیضاء (سفید کاغذ) کو بھی کہتے ہیں۔

(القاموس ص ۸۸۷، مؤسسۃ الرسالۃ بیروت ۱۴۲۳ھ)

”رَفِیق“ کے معانی اور مصداق میں مفسرین کی تصریحات

مفسرین اس کے حسب ذیل معانی لکھتے ہیں:

امام محمد بن جعفر ابن جریر طبری متوفی ۳۱۰ھ نے قتادہ سے نقل کیا ہے اس کا معنی ”کتاب“ ہے اور مجاہد سے نقل کیا ہے اس کا معنی ”صحیفہ“ ہے۔ (جامع البیان ج ۲ ص ۲۲، دارالقرآن بیروت ۱۴۱۵ھ)

علامہ الحسین بن سعید بغوی متوفی ۵۱۶ھ لکھتے ہیں:

”رَفِیق“ اس چیز کو کہتے ہیں جس پر لکھا جاسکے اور یہ وہ باریک کھال ہے جس پر مصحف کو لکھا گیا اور ”منشور“ کا معنی ہے: ”مبسوط“ یعنی کھلا ہوا اس کے مصداق میں کئی اقوال ہیں: (۱) تورات (۲) لوح محفوظ (۳) مخلوق کے اعمال نامے۔

(معالم التنزیل ج ۳ ص ۲۸۹، دار احیاء التراث العربی بیروت ۱۴۲۰ھ)

قاضی عبداللہ بن عمر بیضاوی متوفی ۶۸۵ھ لکھتے ہیں:

”رَفِیق“ وہ باریک کھال ہے جس پر لکھا جاسکے اور اس سے کتاب کا استعارہ کیا گیا ہے اور اس میں توحین تعظیم کے لیے ہے یعنی یہ بہت تعظیم کھال ہے اور اس آیت میں یہ خبر دی ہے کہ یہ لوگوں کے درمیان معروف کتابوں میں سے نہیں ہے۔

(تفسیر بیضاوی مع علیہ القاضی ج ۸ ص ۶۰۶-۶۰۵، دارالکتب العلمیہ بیروت)

علامہ شہاب الدین احمد خاکی حنفی متوفی ۱۰۶۹ھ اس کی شرح میں لکھتے ہیں:

علامہ بیضاوی نے لکھا ہے کہ اس سے مراد قرآن مجید ہے ہر چند کہ ”کتاب مسطور“ لفظ عام ہے لیکن یہاں پر عام کا ذکر کر کے اس سے خاص کا ارادہ کیا گیا ہے اور جب اس سے مراد قرآن کریم ہو تو اس کا غیر متعارف ہونا اس لحاظ سے ہے کہ نقوش اور کتابت سے قطع نظر یہ کلام انسانوں کے کلام کی جنس سے نہیں ہے۔

(تعلیۃ القاضی ج ۸ ص ۶۰۶-۶۰۵، دارالکتب العلمیہ بیروت ۱۴۱۷ھ)

خلاصہ یہ ہے کہ زمانہ قدیم میں جن کتابوں اور تحریروں کو عرصہ دراز تک محفوظ رکھنا مقصود ہوتا تھا ان کو ہرن کی باریک کھال پر لکھا جاتا تھا کیونکہ اس زمانہ میں کاغذ ایجاد نہیں ہوا تھا یہ کھال خاص طور پر باریک جھلی کی شکل میں تیار کی جاتی تھی اور اس کو عرف عام میں ”رَفِیق“ کہا جاتا تھا اہل کتاب عام طور پر تورات، زبور، انجیل اور دیگر صحف انبیاء کو اسی ”رَفِیق“ پر لکھا کرتے

تھے تاکہ یہ کتابیں عرصہ دراز تک محفوظ رہ سکیں اس آیت میں ”رق منشور“ سے مراد قرآن مجید ہے۔

امام فخر الدین رازلی متوفی ۶۰۶ھ نے ”کتاب مسطور“ کی تفسیر میں لکھا ہے: اس سے مراد ”تورات“ ہے یا آسمانی کتاب یا مخلوق کے مصائب اعمال ہیں اور چوتھا قول یہ لکھا ہے کہ اس سے مراد قرآن مجید ہے اور ”رق منشور“ کی تفسیر میں لکھا ہے: یہ کتاب بالکل مکمل ہوئی ہے اس میں کوئی خفاء نہیں ہے اور ہر شخص اس کا مطالعہ کر سکتا ہے۔

(تفسیر کبیر ج ۱۰ ص ۱۹۹-۱۹۸ دار احیاء التراث العربی بیروت ۱۳۱۵ھ)

امام رازی نے ”رق منشور“ کی جو تفسیر کی ہے کہ یہ کتاب بالکل مکمل ہوئی ہے اور اس کا ہر شخص مطالعہ کر سکتا ہے اس سے اسی قول کی تائید ہوئی ہے کہ ”کتاب مسطور فی رق منشور“ سے مراد قرآن مجید ہے۔ نیز علامہ آلوسی نے لکھا ہے کہ ”کتاب مسطور“ اور ”رق منشور“ میں توین تقسیم کے لیے ہے یعنی وہ بہت عظیم کتاب ہے اور اس کا معظم کتاب ہونا اس کا تقاضا کرتا ہے کہ اس سے مراد قرآن یا تورات سے کوئی ایک کتاب مراد ہو۔ (روح المعانی جزء ۲ ص ۴۲ دار الفکر بیروت ۱۳۱۷ھ)

میں کہتا ہوں کہ صحیح ترین بات یہی ہے کہ ”کتاب مسطور فی رق منشور“ سے مراد قرآن مجید ہے کیونکہ جو کتاب آسمانی کتابوں میں سب سے زیادہ عظیم ہے اور جس کتاب کو آپ مشرکین کے سامنے پیش کر رہے تھے اور جس کتاب کی آپ تعلیم دے رہے تھے وہ تورات یا انجیل نہیں قرآن کریم ہے نیز تورات انجیل اور زبور تو آپ کے زمانہ میں محرف اور مبدل ہو چکی تھیں ان کی عظمت کی قسم کھانے کا کیا موقع تھا اس لیے ہمارے نزدیک سید ابوالاعلیٰ مودودی کا یہ لکھنا صحیح نہیں ہے: یہاں مکمل کتاب سے مراد یہی مجموعہ کتب مقدسہ ہے جو اہل کتاب کے ہاں موجود تھا۔

(تفسیر القرآن ج ۵ ص ۱۶۲ لاہور ۱۹۸۴ء)

اس سوال کا جواب کہ قرآن مجید حضور کی زندگی میں جمع اور مرتب نہیں ہوا تھا اس لیے -----
اس کا وجود مشکوک ہے

میرے فاضل دوست مولانا قاری عبد المجید شرق پوری (حال برٹل) نے مجھ سے فون پر کہا کہ یہاں پر عیسائی سکالر یہ اعتراض کرتے ہیں کہ قرآن مجید سیدنا محمد صلی اللہ علیہ وسلم کی حیات مبارکہ میں جمع اور مرتب نہیں کیا گیا تھا یہ پہلے حضرت ابو بکر رضی اللہ عنہ کے دور خلافت میں حضرت عمر بن الخطاب رضی اللہ عنہ کے مشورے سے جمع کیا گیا اس وقت بھی یہ مختلف لغات پر بڑھا جاتا تھا بعد میں حضرت عثمان رضی اللہ عنہ کے دور خلافت میں حضرت حذیفہ بن یمان رضی اللہ عنہ کے مشورہ سے صرف اس نسخہ کو باقی رکھا گیا جو لغت قریش پر تھا اور حضرت حفصہ رضی اللہ عنہا کے گھر میں ان کے پاس محفوظ تھا اور آج رسول اللہ صلی اللہ علیہ وسلم کی امت کے پاس یہی قرآن مجید موجود ہے اور اس قرآن مجید کے متعلق یقین کے ساتھ یہ نہیں کہا جاسکتا کہ یہ وہی قرآن مجید ہے جو رسول اللہ صلی اللہ علیہ وسلم پر نازل ہوا تھا کیونکہ اس کی جمع اور ترتیب آپ کے وصال کے بعد ہوئی اور اس کی ترویج اور اشاعت تو آپ کی وفات کے بہت بعد حضرت عثمان رضی اللہ عنہ کے دور خلافت میں ہوئی ہے۔

قاری عبد المجید صاحب نے کہا: آپ عنقریب ”فی رقی منشور“ (الطور: ۳) کی تفسیر میں پہنچنے والے ہیں آپ اس اعتراض کا مکمل قلع قمع کریں اور اس آیت کی تفسیر میں سیر حاصل بحث کر کے یہ واضح کریں کہ قرآن کریم رسول اللہ صلی اللہ علیہ وسلم کی حیات میں جمع اور مرتب ہو چکا تھا اور اس مسئلہ میں جس قدر شبہات ہیں ان کا ازالہ کریں۔

عیسائیوں کی موجودہ ”انجیل“ کا وجود خود مشکوک ہے

قرآن مجید رسول اللہ صلی اللہ علیہ وسلم کے زمانہ میں جمع اور مرتب ہو چکا تھا اس کا ثبوت ہم بعد میں ذکر کریں گے پہلے ہم یہ بتانا چاہتے ہیں کہ عیسائی حضرات کے نزدیک چار انجیلیں مستند معروف اور مسلم ہیں جن کو وہ اللہ تعالیٰ کا نازل شدہ کلام مانتے ہیں جو حضرت عیسیٰ علیہ السلام پر نازل ہوا تھا حالانکہ ان انجیلوں کے مطالعہ سے یہ معلوم نہیں ہوتا کہ یہ اللہ تعالیٰ کی وحی اور اس کا کلام ہے جو حضرت عیسیٰ علیہ السلام پر نازل ہوا تھا بلکہ یہ معلوم ہوتا ہے کہ حضرت عیسیٰ علیہ السلام کے شاگردوں نے حضرت علیہ السلام کی سوانح ان کی سیرت اور ان کی داستانِ حیات لکھی ہے جس میں کہیں کہیں الہامی جیلے بھی ہیں کہ اللہ تعالیٰ نے حضرت مسیح سے یہ فرمایا اور یہ فرمایا ان میں سے بعض آیات کا قرآن مجید مصدق ہے اور اکثر کا مذب ہے اور وہ جعلی اور وضعی آیات ہیں اور ان چاروں انجیلوں میں سے کوئی ایک انجیل بھی وہ نہیں ہے جو مکمل طور پر اللہ تعالیٰ کا کلام ہو اور ان میں سے کوئی انجیل بھی وہ انجیل نہیں ہے جو حضرت عیسیٰ علیہ السلام پر نازل ہوئی تھی یہ جڑ چند آیات کے۔

مولانا رحمۃ اللہ کیرانوی متوفی ۱۳۰۸ھ نے عربی میں ایک ضخیم کتاب لکھی ہے ”اظہار الحق“ جس میں عیسائیت کا ردِ یلغ کیا ہے اس کتاب کا عیسائی علماء اب تک جواب نہیں دے سکے یہ کتاب اردو ترجمہ اور حواشی کے ساتھ شائع ہو چکی ہے ہم اس کتاب سے وہ اقتباس پیش کر رہے ہیں جس میں یہ بیان کیا گیا ہے کہ مذکورہ انجیلوں میں کوئی انجیل بھی وہ نہیں ہے جو حضرت عیسیٰ علیہ السلام پر نازل ہوئی تھی مولانا کیرانوی لکھتے ہیں:

اناجیل اربعہ کی اصلیت

انجیل متی، لوقا، مرقس

آپ کو مغرب مقصد ۳، شاہد ۱۵ میں معلوم ہوگا کہ قدما مسیحین سب کے سب اور بے شمار متاخرین اتفاق رائے کے ساتھ کہتے ہیں کہ انجیل متی عبرانی زبان میں تھی مگر عیسائی فرقوں کی تحریف کی وجہ سے وہ ناپید ہو گئی موجودہ انجیل صرف اس کا ترجمہ ہے مگر اس ترجمہ کی اسناد بھی ان کے پاس موجود نہیں یہاں تک کہ یقینی طور پر اس کے مترجم کا نام بھی آج تک نہیں معلوم ہو سکا صرف اندازہ اور قیاس سے کہتے ہیں کہ شاید فلاں فلاں اشخاص نے اس کا ترجمہ کیا ہے جو مخالف کے لیے حجت نہیں ہو سکتا اور اس قسم کے قیاس سے مصنف تک اس کی سند ثابت نہیں کی جاسکتی مقدمہ کے نمبر ۷ میں آپ کو معلوم ہو چکا ہے کہ ”میزان الحق“ کا مصنف بھی باوجود اپنے پورے تعصب کے اس انجیل کی نسبت کسی سند کے بیان کرنے پر قادر نہ ہو سکا بلکہ محض قیاس سے یہ کہا کہ ”غالب یہی ہے کہ متی نے اس کو یونانی زبان میں لکھا تھا“ مگر بغیر دلیل اس کا غن و قیاس مردود ہے اس لیے یہ ترجمہ واجب التحکم نہیں ہے بلکہ قابل رد ہے۔

انسائیکلو پیڈیا میں انجیل متی کے بارہ میں یوں کہا گیا ہے کہ:

یہ انجیل ۴۱ء میں عبرانی زبان میں اور اس زبان میں جو کلدانی اور سریانی کے درمیان تھی لکھی گئی لیکن موجودہ صرف یونانی ترجمہ اور عبرانی زبان میں جو آج نسخہ موجود ہے وہ اسی یونانی کا ترجمہ ہے۔

وارڈ کیسٹولک اپنی کتاب میں کہتا ہے کہ:

جبرود نے اپنے خط میں صاف صاف لکھا ہے کہ بعض علماء متقدمین انجیل مرقس کے آخری باب میں شک کرتے تھے اور بعض متقدمین کو انجیل لوقا باب ۲۳ کی بعض آیات میں شک تھا اور بعض متقدمین اس انجیل کے پہلے دو بابوں میں شک کرتے

تھے یہ دونوں ابواب فرقہ ماریونی لے کے لٹو میں موجود نہیں ہیں۔

محقق نورثن اپنی کتاب مطبوعہ بوسٹن ۱۸۳۷ء کے صفحہ پر انجیل مرقس کی نسبت کہتا ہے:

اس انجیل میں ایک عبارت قابل تحقیق ہے 'جو آیت ۹ سے آخری باب کے ختم تک پائی جاتی ہے' اور کرسباخ سے بڑا تعجب ہوتا ہے کہ اس نے اس متن میں عبارت پر شک و تردید کا کوئی علامتی نشان بھی نہیں لگایا حالانکہ اس کی شرح میں اس کے الحاقی ہونے کے بے شمار دلائل پیش کرتے ہیں۔

اس کے بعد دلائل نقل کرتے ہوئے لکھتا ہے:

اس سے ثابت ہوا کہ یہ عبارت مشتبہ ہے بالخصوص جب کہ ہم کاتبوں کی فطری عادت کو بھی پیش نظر رکھیں کہ وہ عبارت کو خارج کرنے کے مقابلہ میں داخل کرنے کو زیادہ پسند کرتے ہیں۔

اور کرسباخ فرقہ پروٹسٹنٹ کے معتبر علماء میں سے ہے اگرچہ نورثن ان کے نزدیک اس پایہ کا شخص نہیں ہے مگر کرسباخ کا قول تو ان پر یقیناً حجت ہے۔

انجیل یوحنا مستند نہیں اس کے دلائل

اسی طرح پوری طرح سند سے یہ بھی ثابت نہیں ہوتا کہ جو انجیل یوحنا کی جانب منسوب ہے وہ اسی کی تصنیف ہے بلکہ بعض چیزیں ایسی موجود ہیں جو اس کی تردید کرتی ہیں۔

پہلی دلیل

گزشتہ دور میں یعنی مسیح علیہ السلام سے قبل اور ان کے بعد تصنیف کا طریقہ وہی تھا جو آج مسلمانوں کے یہاں رائج ہے۔ جیسا کہ آپ کو توریت کے احوال میں باب ۴ کے اندر معلوم ہو چکا ہے اور مزید باب مقصد ۳ شاید ۱۸ میں معلوم ہوگا۔ اسی انجیل سے قطعی یہ ظاہر نہیں ہوتا کہ یوحنا اپنی آنکھوں دیکھا حال بیان کر رہے ہیں اور جس چیز کی شہادت ظاہر دیتا ہو اس کے خلاف کوئی بات نہیں مانی جاسکتی تاوقتیکہ اس پر کوئی مضبوط اور قوی دلیل نہ ہو۔

دوسری دلیل

اس انجیل کے باب ۲۱ آیت ۲۴ میں اس طرح ہے کہ:

یہ وہی شاگرد ہے جو ان باتوں کی گواہی دیتا ہے اور جس نے ان کو لکھا ہے اور ہم جانتے ہیں کہ اس کی گواہی سچی ہے۔ یہاں لکھنے والا یوحنا کے حق میں یہ الفاظ کہتا ہے کہ: یہ وہ شاگرد ہے جو یہ شہادت دے رہا ہے اور "اس کی شہادت" (ضمیر غائب کے ساتھ) اور اس کے حق میں "نعلم" (ہم جانتے ہیں) کے الفاظ (میضہ مکمل کے ساتھ) کا استعمال بتاتا ہے کہ اس کا کاتب یوحنا نہیں ہے ایسا معلوم ہوتا ہے کہ اس دوسرے شخص کو یوحنا کی کلمہ ہوئی کچھ چیزیں مل گئی ہیں جن کو اپنی طرف سے اس نے کچھ حذف و اضافہ کے ساتھ نقل کیا ہے۔ واللہ اعلم

۱۔ میسائیوں کا ایک فرقہ ہے جو عہد قدیم کی کتابوں کو واجب التسلیم قرار نہیں دیتا اور دو خداؤں کا قائل ہے ایک خالق خیر اور ایک خالق شر اور عہد قدیم کی کتابیں دوسرے خدا کی بھیجی ہوئی ہے عہد جدید کے جن ابواب میں عہد قدیم کا تذکرہ ہے اُسے یا تو رد کر دیتا تھا یا اس میں تحریف کرتا تھا اس فرقہ کا بانی ماریون تھا اس کی نسبت سے اسے ماریونی کہتے ہیں۔ (فلسفہ ازارالہ الحکوک ص ۱۹۳-۱۹۲ بحوالہ لارڈز وغیرہ) عربی میں اسے مرقیون بھی کہا جاتا ہے۔

تیسری دلیل

دوسری صدی عیسوی میں جب اس انجیل کا انکار کیا گیا کہ یہ یوحنا کی تصنیف نہیں ہے، اس زمانہ میں آریزوں نے جو یوحنا کے شاگرد پولیکارپ کا شاگرد ہے موجود تھا، اس نے منکرین کے جواب میں قطعی یہ نہیں کہا کہ میں نے پولیکارپ سے سنا ہے کہ یہ انجیل یوحنا حواری کی تصنیف ہے، اب اگر یہ انجیل یوحنا کی تصنیف ہوتی تو پولیکارپ کو اس کا علم ضرور ہوتا اور یہ بات بہت ہی بعید ہے کہ آریزوں پولیکارپ سے مخفی باتیں اور راز کی چیزیں سنتا ہے اور نقل کرتا ہے اور اس عظیم الشان اور اہم معاملہ میں ایک لفظ بھی اپنے استاد سے نہیں سنتا اور یہ احتمال تو اور بھی زیادہ بعید تر ہے کہ اس نے سنا ہو مگر بھول گیا ہو، کیونکہ اس کی نسبت یہ معلوم ہے کہ اس کے یہاں زبانی روایت کا بڑا اعتبار تھا اور وہ ایسی روایتوں کو بہت محفوظ اور یاد رکھتا تھا، مایوسی بیوس اپنی تاریخ مطبوعہ ۱۸۴۷ء کی کتاب ۵ باب ۲۰ ص ۲۱۹ میں آریزوں کا قول زبانی روایتوں کی نسبت یوں نقل کرتا ہے:

میں نے یہ اقوال خدا کے فضل سے بڑے غور سے سنے اور اپنے سینہ میں لکھنے نہ صرف کاغذوں پر اور عرصہ دراز سے میری پرانی عادت ہے کہ میں ہمیشہ ان کو پڑھتا رہتا ہوں۔

اور یہ بات اور بھی زیادہ مستبعد ہوگی کہ اس کو یاد تو تھا لیکن مخالفین کے مقابلہ میں بیان نہیں کیا، اس دلیل سے یہ امر بھی واضح ہو جاتا ہے کہ دوسری صدی عیسوی میں جب مخالفین نے اس انجیل کو یوحنا کی تصنیف ماننے سے انکار کیا، اور ان کے مقابلہ میں متقدمین اس کو ثابت نہیں کر سکے تو یہ انکار ہمارے ساتھ مخصوص نہیں ہے۔

نیز آپ کو مغربی مخالف نمبر ۱ کے جواب میں معلوم ہوگا کہ سلسلے جو بت پرست مشرک علماء میں سے تھا، اس نے دوسری صدی میں ڈنکے کی چوٹ پر یہ اعلان کیا تھا کہ عیسائیوں نے اپنی انجیلوں میں تین یا چار مرتبہ تحریف کر ڈالی ہے، بلکہ اس سے بھی زیادہ اور ایسی تحریف کی کہ مضامین قطعی بدل گئے۔

اسی طرح فائش جوزف مانی کیرکان کے عالم ہے، چوتھی صدی میں پکار کر کہتا ہے:

یہ بات محقق ہے کہ اس عہد جدید کو نہ تو مسیح علیہ السلام نے تصنیف کیا ہے اور نہ حواریوں نے، بلکہ ایک گنہگار شخص نے تصنیف کر کے حواریوں اور ان کے ساتھیوں کی جانب منسوب کر دیا۔

تاکہ لوگ اس کو معتبر سمجھ لیں اور عیسائی علیہ السلام کے ماننے والوں کو سخت ایذا میں پہنچائیں تاکہ ایسی کتابیں تصنیف کر ڈالیں، جن میں بے شمار اغلاط اور ناقص پائے جاتے ہیں۔

چوتھی دلیل

کیسٹولک ہیرلڈ مطبوعہ ۱۸۴۴ء ج ۷ ص ۲۰۵ میں یوں لکھا ہے:

۱۔ اریزوں (Irenaeus) یونان کا مشہور بپ اور عیسائیت کا مسلم الثبوت عالم جو ۱۳۰ء میں پیدا ہوا اور تقریباً ۱۸۴ء میں وفات پائی بدھتوں کے خلاف اس کی کتابیں مشہور ہیں جن کا لاطینی ترجمہ تاحال پایا جاتا ہے۔ (برائیکا) ۱۲

۲۔ پولیکارپ (Polycarp) سمرنا کا مشہور بپ جس نے حواریوں کا زمانہ پایا ہے، تقریباً ۶۹ء میں پیدا ہوا اور ۱۵۵ء میں وفات پائی بدھتوں کے خلاف اس کے کارنامے بھی معروف ہیں۔ ۱۲

۳۔ عیسائیوں کا ایک فرقہ جس کا عقیدہ یہ ہے کہ وہ خدا جس نے موسیٰ کو توریت دی اور عبرانی پیغمبروں سے ہمکلام ہوا، معاذ اللہ سچا خدا نہیں بلکہ شیاطین میں سے ایک شیطان ہے۔ یہ فرقہ عہد جدید کی کتابوں کو مانتا ہے، مگر ان میں الحاق و تحریف کا قائل ہے اور ان میں سے جو پسند آتا ہے اسے لے لیتا ہے باقی کو چھوڑ دیتا ہے، مانی کیرکان اس فرقہ کا بانی ہے۔ (غلامہ ماخوذ از ازہلہ الشکوک ص ۱۹۴ بحوالہ کتاب الاسناد از لاؤرنر) ۱۲

اساولن نے اپنی کتاب میں کہا ہے کہ بلا شک و شبہ پوری انجیل یوحنا اسکندریہ کے مدرسہ کے ایک طالب علم کی تصنیف ہے۔

ملاحظہ کیجئے اساولن کس دلیری کے ساتھ اس انجیل کے یوحنا کے تصنیف نہ ہونے کا اعلان کر رہا ہے اور کس طرح بر ملا کہہ رہا ہے کہ وہ اسکندریہ کے ایک طالب کا کارنامہ ہے۔

پانچویں دلیل

محقق برٹشید رکھتا ہے کہ:

یہ ساری انجیل اسی طرح یوحنا کے تمام رسالے اس کی تصنیف قطعی نہیں ہیں بلکہ کسی شخص نے ان کو دوسری صدی عیسوی میں لکھا ہے۔

چھٹی دلیل

مشہور محقق کروئس کہتا ہے کہ:

اس انجیل میں ۱۲۰ ابواب تھے افساس کے گرجے نے اکیسواں باب 'یوحنا کی وفات کے بعد شامل کیا ہے۔

ساتویں دلیل

دوسری صدی عیسوی کے فرقہ وچین اس انجیل کے منکر تھے اسی طرح یوحنا کی تمام تصانیف کا بھی انکار کرتے تھے۔

آٹھویں دلیل

باب ۲ مقدمہ ۲ میں آپ کو معلوم ہوگا کہ باب ۸ کی ابتدائی ۱۱ آیات کا انکار جمہور علماء نے کیا ہے اور عنقریب آپ کو معلوم ہوگا کہ یہ آیات سریانی ترجمہ میں موجود نہیں ہیں اب اگر اس انجیل کی کوئی سند موجود ہوتی تو ان کے محقق علماء اور بعض فرقے وہ بات نہ کہتے جو انہوں نے کہی ہے لہذا سچی بات وہی ہے جو فاضل اساولن اور برٹشید رکھتے ہیں۔

نویں دلیل

اناجیل ابوجی کی تالیف کے زمانہ میں کمزور اور واپیات بلا سند روایات کا رواج تھا اس سے بھی اس امر کی تائید ہوتی ہے کہ ان کے پاس ان کتابوں کی کوئی سند نہیں ہے۔

ہورن اپنی تفسیر مطبوعہ ۱۸۲۲ء ج ۳ قسم ۲ کے باب ۲ میں کہتا ہے کہ:

ہم کو مؤرخین کینسہ کی معرفت اناجیل کی تالیف کے زمانہ کے جو حالات پہنچے ہیں وہ ناقص اور غیر معین ہیں جن سے کسی معین چیز تک رسائی نہیں ہو سکتی اور مشائخ حقدین نے واپیات روایتوں کی تصدیق کی اور ان کو قلمبند کر ڈالا بعد کے آنے والے لوگوں نے ان کی نگہی ہوئی چیزوں کو ان کی تعظیم کی وجہ سے قبول کر لیا اور یہ سچی جھوٹی روایتیں ایک کا تب سے دوسرے تک پہنچتی رہیں مدت مدید گزر جانے کی وجہ سے اب ان کی تنقید اور کھر اکھوٹا معلوم کرنا بھی دشوار ہو گیا۔

پھر اسی جلد میں کہتا ہے کہ:

پہلی انجیل ۷۳ء یا ۷۴ء یا ۷۵ء یا ۷۶ء یا ۷۷ء یا ۷۸ء یا ۷۹ء یا ۸۰ء یا ۸۱ء یا ۸۲ء یا ۸۳ء یا ۸۴ء یا ۸۵ء یا ۸۶ء یا ۸۷ء یا ۸۸ء یا ۸۹ء یا ۹۰ء یا ۹۱ء یا ۹۲ء یا ۹۳ء یا ۹۴ء یا ۹۵ء یا ۹۶ء یا ۹۷ء یا ۹۸ء یا ۹۹ء یا ۱۰۰ء میں تالیف ہوئی۔

خطوط و مشاہدات

اور رسالہ عبرانیہ اور پطرس کا دوسرا رسالہ اور یوحنا کا دوسرا تیسرا رسالہ یعقوب علیہ السلام کا رسالہ یہود کا رسالہ مشاہدات یوحنا اور یوحنا کا رسالہ نمبر ۱ (کے بعض جملوں) کی نسبت حواریین کی جانب بلا دلیل ہے اور یہ ۳۶۳ء تک مشکوک رہے اور بعض مذکورہ جملے مردود اور آج تک جمہور محققین کے نزدیک غلط ہیں جیسا کہ آپ کو باب ۲ کے مقدمہ ۲ میں معلوم ہو جائے گا یہ جملے سریانی ترجمہ میں قطعاً موجود نہیں ہیں نیز عرب کے تمام گرجوں نے پطرس کے دوسرے رسالہ اور یوحنا کے دونوں رسالوں اور یہود کے رسالہ اور مشاہدات یوحنا کو رد کیا ہے اسی طرح ان کو سریانی گرجے ابتداء سے آج تک رد کرتے آئے ہیں جیسا کہ عنقریب آئندہ اقوال میں آپ کو معلوم ہو جائے گا۔

ہورن اپنی تفسیر مطبوعہ ۱۸۲۲ء ج ۲ ص ۶/۲۰۷ میں کہتا ہے:

سریانی ترجمہ میں پطرس کا دوسرا رسالہ یہود کا رسالہ یوحنا کا دوسرا تیسرا رسالہ اور مشاہدات یوسا انجیل یوحنا کے باب ۸ آیت ۲ لغایہ ۱۱ اور یوحنا کے رسالہ نمبر ۱ باب ۵ آیت ۷ بھی موجود نہیں ہیں۔

پھر سریانی ترجمہ کے مترجم نے ان چیزوں کو اس سے حذف کیا کہ وہ اس کے نزدیک ثابت اور معتبر نہ تھیں چنانچہ وارڈ کیتھولک اپنی کتاب مطبوعہ ۱۸۳۱ء ص ۳۷ میں کہتا ہے کہ:

فرقہ پروٹسٹنٹ کے بہت بڑے عالم راجس نے اپنے فرقہ کے ان بہت سے علماء کا ذکر کیا ہے جنہوں نے مندرجہ ذیل کتابوں کو جھوٹی سمجھ کر کتب مقدسہ سے خارج کر دیا:

رسالہ عبرانیہ یعقوب کا رسالہ یوحنا کا دوسرا تیسرا رسالہ یہود کا رسالہ مشاہدات یوحنا۔

ڈاکٹر پلس فرقہ پروٹسٹنٹ کا بردست عالم کہتا ہے کہ:

تمام کتابیں یوپی بیوس کے عہد تک واجب التسلیم نہیں ہیں۔

اور اس امر پر اصرار کرتا ہے کہ:

یعقوب کا رسالہ پطرس کا دوسرا رسالہ یوحنا کا رسالہ نمبر ۲ و ۳ حواریوں کی تصنیفات نہیں ہیں نیز عبرانی رسالہ عرصہ دراز تک مردود رہا اسی طرح سریانی گرجوں نے پطرس کے رسالہ نمبر ۲ یوحنا کے رسالہ نمبر ۲ و ۳ اور یہود کے رسالہ اور کتاب المشاہدات کو واجب التسلیم نہیں مانا یہی کچھ حالت عرب کے گرجوں کی تھی مگر ہم تسلیم کرتے ہیں۔

لارڈز اپنی تفسیر کی ج ۳ ص ۱۷۵ میں کہتا ہے کہ:

سرل اور اسی طرح اور شلم کے گرجے اپنے زمانہ میں کتاب المشاہدات کو تسلیم نہیں کرتے تھے اس کے علاوہ اس کتاب کا نام بھی اس قانونی فہرست میں نہیں پایا جاتا جو اُس نے لکھی تھی۔

پھر ص ۳۲۳ میں کہتا ہے:

مشاہدات یوحنا قدیم سریانی ترجمہ میں موجود نہیں تھی نہ اُس پر بارہی بریوس نے یا یعقوب نے کوئی شرح لکھی نہ یہود جسو نے بھی اپنی فہرست میں پطرس کے رسالہ نمبر ۲ اور یوحنا کے رسالہ نمبر ۲ و ۳ اور رسالہ یہود اور مشاہدات یوحنا کو چھوڑ دیا ہے یہی رائے دوسرے سریانیوں کی بھی ہے۔

کیتھولک ہیرلڈ مطبوعہ ۱۸۳۲ء ج ۷ ص ۲۰۶ میں ہے کہ:

روز نے اپنی کتاب کے ص ۱۶۱ میں لکھا ہے کہ بہت سے پرنسٹن محققین، کتاب المشاہدات کو واجب التسلیم نہیں مانتے اور پروفیسر ایوانڈ نے مضبوط اور قوی شہادت سے ثابت کیا ہے کہ یوحنا کی انجیل اور اس کے رسالے اور کتاب المشاہدات ایک مصنف کی تصانیف ہرگز نہیں ہو سکتیں۔

یوی بیوس اپنی تاریخ کی کتاب نمبر ۷ باب ۲۵ میں کہتا ہے:

دیفنسیش کہتا ہے کہ بعض متقدمین نے کتاب المشاہدات کو کتب مقدسہ سے خارج کر دیا ہے اور اس کے زو میں مبالغہ کیا ہے اور کہا ہے کہ یہ سب بے معنی اور جہالت کا بہت بڑا پردہ ہے اور اس کی نسبت یوحنا حواری کی جانب غلط ہے اس کا مصنف نہ تو کوئی حواری ہو سکتا ہے نہ کوئی نیک شخص اور نہ کوئی عیسائی اس کی نسبت یوحنا کی جانب درحقیقت ایک بدوین اور لحد شخص سرن جھسن نے کی ہے مگر میں اس کو کتب مقدسہ سے خارج کرنے کی طاقت نہیں رکھتا کیونکہ بہت سے بھائی اس کی تعظیم کرتے ہیں جہاں تک میری اپنی ذات کا تعلق ہے میں یہ تو تسلیم کرتا ہوں کہ یہ کسی الہامی شخص کی تصنیف ہے مگر یہ بات آسانی سے نہیں مان سکتا کہ یہ شخص حواری تھا اور زبدی کا بیٹا یعقوب کا بھائی اور انجیل کا مصنف تھا بلکہ اس کے برعکس محاورات ذخیرہ سے پتا چلتا ہے کہ یہ حواری ہرگز نہیں ہو سکتا نہ اس کا مصنف وہ یوحنا ہو سکتا ہے جس کا ذکر کتاب الاعمال میں کیا گیا ہے کیونکہ اس کا ایشیا میں آنا ثابت نہیں ہے بلکہ یہ یوحنا کوئی دوسری شخصیت ہے۔ جہاں ایشیا کا باشندہ ہے شہر آفسوس میں دو قبریں موجود ہیں جن پر یوحنا کا نام لکھا ہوا ہے عبارت اور مضمون سے یوں معلوم ہوتا ہے کہ انجیل والا یوحنا اس کتاب کا مصنف نہیں ہے کیونکہ انجیل اور اس کے رسالہ کی عبارت یونانیوں کے اسلوب کے مطابق بڑی پاکیزہ ہے اس میں کچھ مشکل الفاظ کی بھرمار نہیں ہے اس کے برعکس مشاہدات کی عبارت یونانی محاورات کے قطعی خلاف ہے اس میں نامانوس اسلوب استعمال کیے گئے ہیں نیز حواری اپنا نام کہیں بھی ظاہر نہیں کرتا نہ انجیل میں اور نہ رسالہ عامہ میں بلکہ اپنے کو متکلم یا غائب کے صیغہ سے تعبیر کرتا ہے اور مقصود کو بغیر کسی تہید کے شروع کرتا ہے اس کے برعکس اس شخص نے باب ۱ میں یسوع مسیح کا وہ مکاشفہ لکھا ہے جو اللہ نے اس کو اس لیے عطا کیا تھا تاکہ اپنے بندوں کو وہ چیزیں جن کا عنقریب ہونا ضروری ہے ظاہر کرے اور اس نے اپنے فرشتے کو بھیج کر اس کی معرفت اپنے بندے یوحنا پر ظاہر کی۔

اور چوتھی آیت میں ہے کہ: یوحنا کی جانب سے ان سات کلیساؤں کے نام۔ آیت نمبر ۹ میں ہے: میں یوحنا جو تمہارا بھائی اور یسوع کی مصیبت اور بادشاہی اور صبر میں تمہارا شریک ہوں۔

باب ۲۲: آیت ۸: میں لکھتا ہے کہ: میں وہی یوحنا ہوں جو ان باتوں کو سنتا اور دیکھتا تھا۔ ان آیتوں میں لکھنے والے نے حواریوں کے طریقے کے خلاف اپنے نام کو ظاہر کیا ہے۔

یہ جواب تو کسی طرح بھی قابل قبول نہیں کہ اس موقع پر حواری نے اپنے نام کا اظہار اپنی عادت کے خلاف اس لیے کیا ہے تاکہ اپنا تعارف کرانیں کیونکہ اگر تعارف مقصود ہوتا تو اپنے نام کے ہمراہ کوئی ایسی خصوصیت ذکر کرتا جو اس کو مشخص اور متعین کرتی مثلاً یہ کہتا کہ یوحنا بن زبدی یا یعقوب کا بھائی یا یوحنا اپنے رب کا محبوب مرید وغیرہ وغیرہ بجائے کسی خصوصی وصف ذکر کرنے کے ایک عام صفت تمہارا بھائی یا تمہارا شریک غم اور شریک صبر ذکر کرتا ہے ہم یہ بات مذاق کے طور پر نہیں کہہ رہے

۱۔ یہ کتاب مکاشفہ باب اول آیت ۱ کی عبارت ہے۔ ۱۲ تقی

۲۔ یعنی یوحنا حواری کا طریقہ یہ ہے کہ وہ اپنے نام کو ظاہر نہیں کرتے جیسا کہ انجیل یوحنا اور عام خط میں ہے مگر یہ شخص ظاہر کر رہا ہے جس سے معلوم ہوتا ہے کہ یہ یوحنا صاحب انجیل نہیں کوئی اور ہے۔ ۱۲ تقی

ہیں بلکہ ہمارا مقصد یہ ہے کہ ہم دونوں مضمون کی عبارت اور طرز کلام میں جو زبردست تفاوت پایا جاتا ہے اس کو واضح کریں۔
نیز یوسی یوس نے اپنی تاریخ کتاب ۳ باب ۳ میں تصریح کی ہے:

پطرس کا رسالہ نمبر ۱۳ سچا ہے البتہ دوسرا رسالہ کسی زمانہ میں بھی کتب مقدسہ میں داخل نہیں ہو سکا مگر پولس کے ۱۳ رسالے ضرور پڑھے جاتے ہیں اور کچھ لوگوں نے رسالہ عبرانیہ کو خارج کر دیا ہے۔

پھر کتاب مذکور کے باب ۲۵ میں تصریح کرتا ہے کہ:

اس امر میں لوگوں کا اختلاف ہے کہ رسالہ یعقوب رسالہ یہود اور پطرس کا رسالہ نمبر ۲ اور یوحنا کا رسالہ نمبر ۱۳ و ۱۴ انجیل والوں کے لکھے ہوئے ہیں یا کسی دوسرے اشخاص کے جو انہی ناموں سے موسوم تھے اور یہ بات سمجھ لینا چاہیے کہ اعمال پولس اور باشر اور مشاہدات پطرس اور رسالہ برنیا اور وہ کتاب جس کا نام آستیسوش حواریین ہے یہ سب جعلی اور فرضی کتابیں ہیں اور اگر ثابت ہو جائے تو مشاہدات یوحنا کو بھی ایسا ہی شمار کرنا چاہیے۔

نیز اپنی تاریخ کی کتاب ۶ باب ۲۵ میں آریجن کا قول رسالہ عبرانیہ کے حق میں یوں نقل کیا ہے:

وہ حال جو لوگوں کی زبانوں پر مشہور ہے یہ ہے کہ بعض کے نزدیک اس رسالہ کو روم کے بشپ کلیمنٹ نے لکھا ہے اور کچھ لوگوں کا خیال یہ ہے کہ اس کو لوقا نے ترجمہ کیا ہے۔

اریس پشپ لیس جو ۱۷۸ء میں گزرا ہے اور ہپ پولیس جو ۲۲۰ء میں گزرا ہے اور روم کا بڑا پادری تھیس جو ۲۵۱ء میں گزرا انہوں نے اس کا اصل سے انکار کیا ہے ٹرولین نے کارٹیج کا بڑا پادری متونی ۲۰۰ء کہتا ہے کہ یہ برنیا کا رسالہ ہے۔ روم کے پادری کیس متونی ۲۱۲ء نے پولس کے رسالوں کو ۱۳ شمار کیا ہے اور اس رسالہ کو شمار نہیں کیا سانی پرن کارٹیج کلاٹھ پادری متونی ۲۳۸ء بھی اس رسالہ کا ذکر نہیں کرتا اور سریانی گرجا آج تک پطرس کے رسالہ نمبر ۲ اور یوحنا کے رسالہ نمبر ۱۳ کو تسلیم کرنے سے منکر ہے اسکا لچر کہتا ہے کہ جس شخص نے پطرس کا رسالہ نمبر ۲ لکھا اس نے اپنا وقت ضائع کیا۔

یوسی یوس اپنی تاریخ کی کتاب ۲ باب ۲۳ میں یعقوب کے رسالہ کی نسبت یوں کہتا ہے:

خیال یہ ہے کہ یہ رسالہ جعلی اور فرضی ہے مگر بہت سے متقدمین نے اس کا ذکر کیا ہے اور یہی خیال ہمارا یہود کے رسالہ کی نسبت بھی ہے مگر بہت سے گرجوں میں اس پر بھی عمل در آمد ہوتا ہے۔

تاریخ بائبل مطبوعہ ۱۸۵۰ء میں کہا گیا ہے کہ:

کردیس کہتا ہے کہ یہ رسالہ یعنی یہود کا رسالہ اس پادری کا ہے جو ایڈرین کے دور سلطنت میں اور شلم کا چند رھواں پادری تھا۔

اور یوسی یوس اپنی تاریخ کی کتاب نمبر ۶ باب ۲۵ میں کہتا ہے کہ:

آریجن نے انجیل یوحنا کی شرح کی ۵ ج میں کہا ہے کہ پولس نے تمام گرجوں کو کچھ نہیں لکھا اور اگر کسی گرجے کو لکھا ہے تو صرف دو یا چار سطریں لکھی ہیں۔

آریجن کے قول کے مطابق وہ تمام رسالے جو پولس کی طرف منسوب کیے جاتے ہیں وہ اس کی تصنیف نہیں ہیں بلکہ جعلی

۱. CLEMENT OF ROME ۱۵۰ء تا ۲۲۰ء

۲. Tertullian یہ پہلا شخص تھا جس نے سبکی نوشتوں کو عہد جدید کے نام سے موسوم کیا اور اسے عہد شقی کی کتابوں کی طرح الہامی سطح پر رکھا۔

(بائبل وینڈ بک)

اور فرضی ہیں جن کی نسبت اُس کی جانب کر دی گئی ہے اور شاید دو چار سطروں کی مقدار ان رسالوں میں بھی پولس کے کام کی موجود ہوگی ان اقوال میں غور کرنے کے بعد آپ کو معلوم ہو جائے گا کہ فاسٹس کا یہ قول کہ:

اس عہد جدید کو نہ مسیح علیہ السلام نے تعین کیا ہے اور نہ حواریوں نے بلکہ ایک مجہول نام شخص نے تعین کر کے حواریوں اور اُن کے ساتھیوں کی جانب منسوب کر دیا ہے۔

بالکل سچا اور درست ہے جس میں ذرا بھی شبہ کی گنجائش نہیں ہے اور اس سلسلہ میں اس کی رائے قطعی صحیح ہے اور آپ کو فصل اول میں یہ بات معلوم ہو چکی ہے کہ یہ چھ رسالے اور کتاب مشاہدات ۳۶۳ء تک مشکوک اور مردود چلے آتے تھے اور جن کو ناسک کی اس بڑی مجلس نے بھی جو ۳۲۵ء میں منعقد ہوئی تھی تسلیم نہیں کیا تھا پھر یہ چھ رسالے لوڈیشیا کی مجلس منعقدہ ۳۶۳ء نے قبول کی سند دے دی مگر کتاب مشاہدات اس مجلس میں بھی مردود و مشکوک ہی رہی جو کارٹیج کی مجلس منعقدہ ۳۹۷ء میں تسلیم کر لی گئی ان دونوں مجلسوں کا ان کتابوں کو تسلیم کر لینا حجت نہیں ہو سکتا اول تو اس لیے کہ ہر مجلس کے علماء نے کتاب یہودیت کو تسلیم کیا تھا اور لوڈیشیا کی مجلس نے کتاب استیر کے باب ۱۰ کی ۱۰ آیات کو اور باب ۱۰ کے بعد کے چھ بابوں کو تسلیم کیا تھا اور کارٹیج کی مجلس کے علماء نے کتاب دانش و کتاب طوبیا اور کتاب باروخ اور کتاب پند کلیسا اور کتاب المتعین کو تسلیم کیا تھا اور بعد کی ہونے والی تینوں مجلسوں نے ان کتابوں کی نسبت اُن کے فیصلہ کو تسلیم کیا تھا۔

اب اگر ان کا فیصلہ دلیل و برہان کی بنیاد پر ہوتا تب تو ان سب کو تسلیم کرنا ضروری تھا اور اگر بلا دلیل تھا جیسا کہ حقیقت ہے تو سب کا رد کرنا ضروری تھا پھر تعجب ہے کہ فرقہ پروٹسٹنٹ ان کا فیصلہ ان ۶ رسائل اور کتاب المشاہدات کی نسبت تسلیم کرتا ہے اور دوسری کتابوں کے متعلق اُن کے فیصلہ کو رد کر دیتا ہے خصوصاً کتاب یہودیت کی نسبت جس کے تسلیم کرنے پر تمام مجلسوں کا کامل اتفاق رہا۔

کتاب استیر کے علاوہ دوسری مردود کتابوں کی نسبت ان کا یہ عذر رنگ کسی طرح مفید نہیں ہو سکتا کہ اُن کی اصل معدوم ہو گئی تھی کیونکہ جبروم کہتا ہے کہ اس کو یہودیت کا اصل نسخہ اور طوبیا کا اصل مسودہ ڈیک زبان میں اور متعین کی پہلی کتاب کا اصل نسخہ اور کتاب پند کلیسا کی اصل عبرانی زبان میں ملی ہیں اور ان کتابوں کا ترجمہ ان اصلی کتب سے کیا گیا ہے اس لیے ان کے لیے لازم ہے کہ ان کتابوں کو تسلیم کر لیں جن کے اصل نسخے جبروم کو دستیاب ہوئے اسی طرح اُن کے لیے ضروری ہے کہ وہ انجیل متی کو بھی تسلیم نہ کریں کیونکہ اس کی اصل بھی گم ہو چکی تھی۔

دوسرے اس لیے کہ ہورن کے اقرار سے ثابت ہو چکا ہے کہ اُن کے متقدمین کے یہاں روایات کی چھان بین اور تنقید نہیں کی جاتی تھی اور وہ بے اصل اور راہیات روایتوں کو بھی ماننے اور تسلیم کر لیتے تھے اور لکھ لیتے تھے بعد میں آنے والے ان کی پیروی کرتے جاتے تو غالب یہی ہے کہ ان مجالس کے علماء تک بھی ان کتابوں کی بعض روایات ضرور پہنچی ہوں گی اور انہوں نے صدیوں تک اُن کے مردود رہنے کے بعد اُن کو تسلیم کر لیا۔

تیسرے اس لیے کہ کتب مقدسہ کی پوزیشن عیسائیوں کی نگاہ میں قوانین و انتظامات ملکی کی طرح ہے ملاحظہ فرمائیے۔

کتب مقدسہ کی حیثیت قوانین و انتظامات کی سی ہے

(۱) یونانی ترجمہ ان کے بزرگوں کے یہاں حواریوں کے زمانہ سے چند ہویں صدی تک معتبر چلا آ رہا تھا اور عبرانی نسخوں کی نسبت اُن کا عقیدہ تھا کہ وہ تحریف شدہ ہیں اور صحیح بھی یونانی ہے اس کے بعد پوزیشن بالکل برعکس ہو جاتی ہے اور جو محرف تھا وہ صحیح اور جو صحیح تھا وہ محرف اور غلط قرار دے دیا جاتا ہے جس سے اُن کے سارے بزرگوں کی جہالت پر روشنی

پڑتی ہے۔

(۲) کتاب دانیال ان کے اسلاف کے نزدیک یونانی ترجمہ کے موافق معتبر تھی مگر جب آریجن نے اس کے غلط ہونے کا فیصلہ کر دیا تو سب نے اس کو چھوڑ کر تھیوڈوشن^۱ کا ترجمہ قبول کر لیا۔

(۳) ارس تیس کا رسالہ سولہویں صدی تک تسلیم شدہ چلا آ رہا تھا جس پر سترہویں صدی میں اعتراضات کیے گئے اور تمام علماء پروٹسٹنٹ کے نزدیک وہ جھوٹا قرار پا گیا۔

(۴) لاطینی ترجمہ کیتھولک کے نزدیک معتبر اور پروٹسٹنٹ کے یہاں غیر معتبر اور محرف ہے۔

(۵) پیدائش کی کتاب صغیر پندرہویں صدی تک معتبر اور صحیح شمار کی جاتی تھی پھر وہی سولہویں صدی عیسوی میں غلط اور جعلی قرار دے دی گئی۔

(۶) عزراء کی کتاب ۳ کوگریک گر جا آج تک تسلیم کیے جا رہا ہے اور فرقہ پروٹسٹنٹ اور کیتھولک دونوں نے اس کو مردود بتا رکھا ہے سلیمان علیہ السلام کی زبور کو ان کے اسلاف تسلیم کرتے رہے اور ان کی کتب مقدسہ میں وہ لکھی جاتی رہی بلکہ آج تک کوڈکس اسکندر یانوس^۲ میں موجود ہے مگر اس زمانہ میں اس کو جعلی شمار کیا جاتا ہے ہم کو امید ہے کہ انشاء اللہ تعالیٰ عیسائی لوگ اپنی تمام کتابوں کے جعلی اور فرضی ہونے کا آہستہ آہستہ اعتراف کر لیں گے۔

اس پورے بیان سے آپ کو واضح ہو گیا ہو گا کہ عیسائیوں کے پاس نہ تو عہد عتیق کی کتابوں کی کوئی سند متصل موجود ہے اور نہ عہد جدید کی کتابوں کی اور جب کبھی اس سلسلہ میں اُن پر مضبوط گرفت کی جاتی ہے تو یہ بہانہ بناتے ہیں کہ مسیح علیہ السلام نے عہد عتیق کی کتابوں کے سچا ہونے کی شہادت دی تھی اس شہادت کی صحیح پوزیشن اور پوری حقیقت انشاء اللہ تعالیٰ تفصیل سے آپ کو پاب ۲ کے مبالغہ نمبر ۲ کے جواب میں معلوم ہو جائے گی۔ (انٹہارلین مترجم ج ۱ ص ۳۷۲-۳۵۶ مکتبہ دارالعلوم کراچی ۱۳۲۳ھ)

قرآن مجید کی جمع اور ترتیب پر عیسائیوں کے اعتراض کا جواب

ہمارے نبی سیدنا محمد صلی اللہ علیہ وسلم کے زمانہ میں قرآن مجید مسلمانوں کے سینوں میں متفرق طور پر موجود تھا اور بعض مسلمان اس کو لکھ لیتے تھے اور نبی صلی اللہ علیہ وسلم مسلمانوں کو بتلا دیتے تھے کہ یہ آیت فلاں سورت میں لکھو اور یہ آیت فلاں سورت میں لکھو نبی صلی اللہ علیہ وسلم کی پوری زندگی میں قرآن مجید نازل ہوتا رہا مختلف سوالات کے جوابات میں مختلف آیات نازل ہوتی رہتی تھیں اسی طرح مختلف غزوات میں اور مختلف حالات میں قرآن مجید کی آیات نازل ہوتی رہتی تھیں اور رسول اللہ صلی اللہ علیہ وسلم مسلمانوں کو بتلا دیتے تھے کہ یہ آیت فلاں سورت کی ہے اور یہ آیت فلاں سورت کی ہے اس طرح رسول اللہ صلی اللہ علیہ وسلم کی زندگی میں پورا قرآن مسلمانوں کے سینوں میں جمع اور مرتب ہو چکا تھا اور جو صحابہ کاتبین دینی تھے وہ پورا قرآن مرتب کر کے لکھ چکے تھے اور انہوں نے اس کو مختلف اشیاء پر لکھا ہوا تھا ہرن یا کسی اور جانور کی جھلی نما باریک کھال پر لکھا ہوا تھا یا اس زمانہ میں جس نوعیت کا کاغذ دستیاب تھا اس کاغذ پر لکھا ہوا تھا لیکن پورا قرآن کسی ایک جلد میں یا مصحف میں اس طرح موجود نہیں تھا جس طرح آج کل ایک جلد میں قرآن کریم موجود ہے اس طرح پہلی بار حضرت ابو بکر رضی اللہ عنہ کے دور

۱۔ تھیوڈوشن (Theodotion) ایک عبرانی عالم تھا جس نے دوسری صدی عیسوی میں مدونہ عبرانی متن سے ایک ترجمہ تیار کیا تھا یہ ترجمہ ہنٹاوی

ترجمہ کے بعد پہلا ترجمہ ہے۔ ۱۴

۲۔ کوڈکس (CODEX) انگریزی میں نسخہ کو کہتے ہیں اسکندر یانوس کی روایت سے یہ نسخہ کوڈکس اسکندر یہ کہلاتا ہے اور برطانیہ کے عجائب گھر میں موجود ہے۔ (ہادی کتب مقدسہ ص ۳۵-۳۴)

خلافت میں حضرت عمر کے مشورہ سے ایک جلد میں اور ایک مصحف میں قرآن مجید کو جمع کیا گیا اس تفصیل سے یہ معلوم ہو گیا کہ رسول اللہ صلی اللہ علیہ وسلم کی زندگی میں قرآن مجید جمع اور مرتب ہو چکا تھا اور اس سے عیسائیوں کا یہ اعتراض ساقط ہو گیا کہ قرآن مجید رسول اللہ صلی اللہ علیہ وسلم کی زندگی میں جمع اور مرتب نہیں ہوا تھا بلکہ اس کو آپ کے بعد آپ کے اصحاب نے باہمی مشورہ سے جمع اور مرتب کیا تھا ہم پہلے اس پر دلائل پیش کریں گے کہ رسول اللہ صلی اللہ علیہ وسلم کی زندگی میں قرآن مجید جمع اور مرتب ہو چکا تھا پھر اس کی وضاحت کریں گے کہ حضرت ابو بکر کے دور خلافت میں قرآن مجید کو مختلف اجزاء سے اکٹھا کر کے ایک جلد میں اسی ترتیب کے مطابق جمع کیا گیا جو ترتیب رسول اللہ صلی اللہ علیہ وسلم نے تلا کی تھی اور پھر اس کی وضاحت کریں گے کہ حضرت عثمان کے دور خلافت میں قرآن مجید کو صرف لغت قریش پر باقی رکھا گیا۔

نبی صلی اللہ علیہ وسلم کو اپنی وفات سے پہلے مکمل اور مترتب قرآن مجید حفظ ہو چکا تھا

اب ہم وہ احادیث پیش کر رہے ہیں جن میں یہ تصریح ہے کہ سیدنا محمد صلی اللہ علیہ وسلم کی حیات مبارکہ میں قرآن جمع اور مرتب ہو چکا تھا:

حضرت ابن عباس رضی اللہ عنہما بیان کرتے ہیں کہ رسول اللہ صلی اللہ علیہ وسلم تمام لوگوں سے زیادہ جواد تھے اور آپ رمضان کے مہینہ میں زیادہ جواد ہوتے تھے جب آپ سے حضرت جبریل ملاقات کرتے تھے اور حضرت جبریل آپ سے رمضان کی ہر رات میں ملاقات کرتے تھے اور آپ سے قرآن مجید کا دور کرتے تھے اور رسول اللہ صلی اللہ علیہ وسلم ضرور بارش برسانے والی ہواؤں سے زیادہ جواد ہوتے تھے۔

(صحیح البخاری رقم الحدیث: ۳۹۹۷-۳۵۵۳-۳۲۲۰-۱۹۰۲-۶، سنن نسائی رقم الحدیث: ۲۰۹۵، صحیح مسلم رقم الحدیث: ۲۳۰۸)

رسول اللہ صلی اللہ علیہ وسلم پر ایک سال میں جتنا قرآن نازل ہوتا تھا آپ اس کا رمضان کی ہر رات میں حضرت جبریل علیہ السلام سے دور کیا کرتے تھے اس سے معلوم ہوا کہ اس سال نازل ہونے والا تمام قرآن آپ کے سینہ مبارکہ میں جمع اور مرتب ہوتا تھا اور جس سال آپ کا وصال ہوا اس سال تمام قرآن آپ کے سینہ میں جمع اور مرتب ہو چکا تھا۔

حضرت عائشہ رضی اللہ عنہا بیان کرتی ہیں کہ سیدہ فاطمہ علیہا السلام سے نبی صلی اللہ علیہ وسلم نے سرگوشی کرتے ہوئے فرمایا: بے شک جبریل ہر سال مجھ سے ایک مرتبہ پورے قرآن کا دور کرتے تھے اور اس سال انہوں نے مجھ سے دو مرتبہ پورے قرآن کا دور کیا ہے اور اس سے میں یہی گمان کرتا ہوں کہ اب میری وفات ہونے والی ہے۔

(صحیح بخاری علیہا کتاب فضائل القرآن باب: ۷)

حضرت ابو ہریرہ رضی اللہ عنہ بیان کرتے ہیں کہ حضرت جبریل ہر سال نبی صلی اللہ علیہ وسلم سے ایک بار قرآن مجید کا دور کرتے تھے اور جس سال نبی صلی اللہ علیہ وسلم کا وصال ہوا انہوں نے آپ سے دو مرتبہ قرآن مجید کا دور کیا اور آپ ہر سال دس دن کا اعتکاف کرتے تھے اور جس سال آپ کا وصال ہوا اس سال آپ نے بیس دن کا اعتکاف کیا۔

(صحیح البخاری رقم الحدیث: ۳۹۹۸)

حضرت جبریل کے ساتھ قرآن مجید کے دور کرنے کا معنی یہ ہے کہ ایک مرتبہ حضرت جبریل پورا نازل شدہ قرآن مجید پڑھتے اور رسول اللہ صلی اللہ علیہ وسلم اس کو سنتے اور دوسری بار رسول اللہ صلی اللہ علیہ وسلم اس وقت تک نازل شدہ پورا قرآن مجید پڑھتے اور حضرت جبریل اس کو سنتے اور جس سال رسول اللہ صلی اللہ علیہ وسلم کا وصال ہوا اس سال رمضان میں مکمل قرآن نازل ہو چکا تھا سوا ایک آیت کے وہ یوم عرفہ کو نازل ہوئی: "الْيَوْمَ اكْمَلْتُ لَكُمْ دِينَكُمْ وَاسْتَمْتُ عَلَيْكُمْ نِعْمَتِي وَرَضِيتُ

لَكُمْ الْإِسْلَامَ دِينًا“ (المائدہ: ۳) اور ایک قول یہ ہے کہ نبی صلی اللہ علیہ وسلم کی وفات سے چند (تین سات یا نو) دن پہلے یہ آیت نازل ہوئی: ”وَالْفُتُوٰیوَمَا تَرْجِعُوْنَ فِیْهِ اِلٰی اللّٰهِ“ (البقرہ: ۲۸۱)۔ (المباح لاحکام القرآن ج ۳ ص ۳۰۰) بہر حال نبی صلی اللہ علیہ وسلم کی زندگی میں جو آخری رمضان آیا اس میں آپ کے سینہ میں مکمل قرآن مجید جمع اور مرتب ہو چکا تھا سو ایک یا دو آیتوں کے۔

حافظ احمد بن علی بن حجر عسقلانی متوفی ۸۵۲ھ لکھتے ہیں:

جو حدیث اس پر دلالت کرتی ہے کہ قرآن مجید کی ترتیب توقیفی ہے وہ یہ ہے:

حضرت اوس بن حذیفہ ثقفی رضی اللہ عنہ بیان کرتے ہیں کہ میں ثقیف کے اس وفد میں حاضر تھا جس نے نبی صلی اللہ علیہ وسلم کی خدمت میں حاضر ہو کر اسلام قبول کیا، آپ نے ہمیں اپنے ایک خیمہ میں ٹھہرایا اور آپ اپنے گھروں سے مسجد میں آتے جاتے وقت ہم سے ملاقات کرتے تھے (الی قولہ) ایک رات آپ کا پی در پی ہمارے پاس نہیں آئے، ہم نے پوچھا یا رسول اللہ! آپ کو ہم سے ملنے میں کیوں دیر ہو گئی؟ آپ نے فرمایا: مجھے قرآن مجید کی حزب (قرآن مجید کی تلاوت کا مقرر کیا ہوا حصہ) کو مکمل کرنے کی وجہ سے تاخیر ہو گئی، سو میں نے ارادہ کیا جب تک میں اس حزب کو مکمل نہ کر لوں مگر سے نہ نکلوں، حضرت اوس بن حذیفہ نے کہا: پھر ہم رسول اللہ صلی اللہ علیہ وسلم کے اصحاب سے صبح تک باتیں کرتے رہے، ہم نے پوچھا: آپ لوگ قرآن مجید کی حزب کس طرح مقرر کرتے ہیں؟ انہوں نے کہا: ہم تین سورتوں کو حزب قرار دیتے ہیں اور پانچ سورتوں کو اور سات سورتوں کو اور نو سورتوں کو اور گیارہ سورتوں کو اور تیرہ سورتوں کو اور مفصل کی حزب سورۃ ق سے لے کر ختم قرآن تک ہے۔

(مسند احمد ج ۳ ص ۹ طبع قدیم ج ۲ ص ۲۶۲-۲۶۳ رقم الحدیث: ۱۶۱۶۶ طبع جدید ۱۳۱۹ھ مصنف ابن ابی شیبہ ج ۲ ص ۵۰۲-۵۰۱ سنن ابوداؤد رقم الحدیث: ۱۳۹۳ سنن ابن ماجہ رقم الحدیث: ۱۳۳۵ الاحاد والاشانی رقم الحدیث: ۱۵۲۳ مشکلی الاثار رقم الحدیث: ۱۳۷۱ المعجم الکبیر رقم الحدیث: ۵۹۹۰)

حافظ ابن حجر عسقلانی لکھتے ہیں کہ میں کہتا ہوں کہ یہ حدیث اس پر دلیل ہے کہ ہمارے پاس جو قرآن مجید ہے اس میں سورتوں کی وہی ترتیب ہے جو رسول اللہ صلی اللہ علیہ وسلم کے زمانہ میں تھی اور حضرت اوس کی حدیث سے یہ مستفاد ہوتا ہے کہ مفصل سورۃ ق سے لے کر آخر قرآن تک ہے۔ (فتح الباری ج ۱ ص ۵۱ دار الفکر بیروت ۱۳۲۰ھ) نیز حافظ ابن حجر عسقلانی نے آخری رمضان میں دوبار قرآن مجید کا دور کرنے (معجم البخاری رقم الحدیث: ۳۹۹۸) کی شرح میں لکھتے ہیں:

آخری رمضان میں مکمل قرآن نازل ہو چکا تھا سو ان آیتوں کے جو اس رمضان کے بعد نازل ہوئیں اور ان میں سورۃ مائدہ کی وہ آیت ہے جو یوم عرفہ کے دن نازل ہوئی: ”اَلْیَوْمَ اَکْمَلْتُ لَکُمُ دِیْنَکُمْ“ (المائدہ: ۳) اور یہ آیات بہت کم ہیں اس لیے ان کا دور نہیں کیا گیا۔ (فتح الباری ج ۱ ص ۵۳ دار الفکر بیروت ۱۳۲۰ھ)

صحابہ کرام کو بھی نبی صلی اللہ علیہ وسلم کی زندگی میں مکمل اور مرتب قرآن مجید حفظ ہو چکا تھا

ان حدیثوں میں یہ دلیل ہے کہ نبی صلی اللہ علیہ وسلم کی زندگی میں مکمل قرآن جمع اور مرتب ہو چکا تھا اور اسی کے موافق نبی صلی اللہ علیہ وسلم کے بہ کثرت اصحاب کے سینوں اور ان کے مختلف محیضوں میں قرآن مجید جمع اور مرتب تھا، اگرچہ کسی کے پاس یہ مجموعہ ایک جلد میں یک جا نہیں تھا۔ حدیث میں ہے:

حضرت عبداللہ بن مسعود رضی اللہ عنہ بیان کرتے ہیں کہ میں ہمیشہ اس سے محبت کرتا ہوں کہ میں نے نبی صلی اللہ علیہ وسلم

کو یہ فرماتے ہوئے سنا ہے کہ چار آدمیوں سے قرآن حاصل کرو (۱) عبد اللہ بن مسعود (۲) سالم (۳) معاذ (۴) ابی بن کعب۔
(صحیح البخاری رقم الحدیث: ۳۹۹۹، صحیح مسلم رقم الحدیث: ۲۳۶۳، سنن الترمذی رقم الحدیث: ۳۸۱۰، سنن النسائی رقم الحدیث: ۷۹۹۶)
مسروق بیان کرتے ہیں کہ حضرت عبد اللہ بن مسعود رضی اللہ عنہ نے کہا: اس ذات کی قسم جس کے سوا کوئی عبادت کا مستحق نہیں ہے کتاب اللہ کی کوئی سورت نازل نہیں ہوئی مگر میں اس کے متعلق جانتا ہوں کہ وہ کہاں نازل ہوئی اور کتاب اللہ کی کوئی آیت نازل نہیں ہوئی مگر میں اس کے متعلق جانتا ہوں کہ وہ کس کے متعلق نازل ہوئی ہے اور اگر مجھے کسی کے متعلق یہ علم ہوتا کہ وہ مجھ سے زیادہ کتاب اللہ کو جاننے والا ہے تو میں ضرور اس تک پہنچتا خواہ مجھے اونٹ پر سوار ہو کر اس تک پہنچنا پڑتا۔

(صحیح البخاری رقم الحدیث: ۵۰۰۲، صحیح مسلم رقم الحدیث: ۲۳۶۳)
قائدہ بیان کرتے ہیں کہ میں نے حضرت انس بن مالک رضی اللہ عنہ سے سوال کیا: نبی صلی اللہ علیہ وسلم کے عہد میں کتنے لوگوں نے قرآن مجید کو جمع کیا تھا؟ حضرت انس نے بتایا: چار آدمیوں نے اور ان سب کا تعلق انصار سے تھا (۱) حضرت ابی بن کعب (۲) حضرت معاذ بن جبل (۳) حضرت زید بن ثابت (۴) اور حضرت ابو زید۔

(صحیح البخاری رقم الحدیث: ۵۰۰۳، صحیح مسلم رقم الحدیث: ۲۳۶۵، سنن الترمذی رقم الحدیث: ۷۹۹۳، سنن النسائی رقم الحدیث: ۸۰۰۰)
حضرت انس رضی اللہ عنہ نے نبی صلی اللہ علیہ وسلم کے عہد میں صرف چار صحابہ کا جو ذکر کیا ہے یہ ان کے علم کے اعتبار سے ہے ورنہ نبی صلی اللہ علیہ وسلم کے عہد میں قرآن مجید جمع کرنے والے صحابہ کی تعداد بہت زیادہ ہے جیسا کہ عنقریب واضح ہوگا۔

حضرت انس رضی اللہ عنہ بیان کرتے ہیں کہ جب نبی صلی اللہ علیہ وسلم کی وفات ہوئی تو چار صحابہ کے سوا اور کسی نے قرآن مجید کو جمع نہیں کیا تھا وہ چار یہ ہیں: (۱) حضرت ابو الدرداء (۲) حضرت معاذ بن جبل (۳) حضرت زید بن ثابت (۴) اور حضرت ابو زید، حضرت انس نے کہا: ہم ان ہی کے علوم کے وارث ہیں۔

(صحیح البخاری رقم الحدیث: ۵۰۰۳، صحیح مسلم رقم الحدیث: ۲۳۶۵، سنن الترمذی رقم الحدیث: ۷۹۹۳)
حضرت انس نے پہلی روایت میں حضرت ابو الدرداء کی جگہ حضرت ابی بن کعب کا ذکر کیا ہے۔
حضرت انس نے عہد رسالت میں صرف چار صحابہ کے حافظ قرآن ہونے کا ذکر کیا ہے اس۔۔۔

کا جواب

حافظ احمد بن علی بن حجر عسقلانی متوفی ۸۵۲ھ لکھتے ہیں:

حضرت انس رضی اللہ عنہ نے ازراہ فخر کہا کہ انصار کے قبیلہ اوس کے چار افراد نے قرآن مجید کو جمع کیا تھا اس پر یہ اعتراض ہوتا ہے کہ اور بہت صحابہ نے قرآن مجید کو نبی صلی اللہ علیہ وسلم کی زندگی میں جمع کیا تھا تو حضرت انس رضی اللہ عنہ نے صرف قبیلہ اوس کے چار صحابہ کا ذکر کیوں کیا ہے؟ اس کا جواب یہ ہے کہ حضرت انس کی مراد یہ تھی کہ قبیلہ اوس میں سے صرف چار صحابہ نے قرآن مجید جمع کیا تھا، ان کا مطلب یہ نہیں تھا کہ کل صحابہ بہ شمول مہاجرین و انصار میں سے صرف چار صحابہ نے قرآن مجید جمع کیا تھا اور اس پر قرینہ یہ ہے کہ انہوں نے قبیلہ اوس پر فخر کرتے ہوئے یہ بات کہی تھی۔ قاضی ابوبکر الباقلائی اور دیگر علماء نے حضرت انس کی اس حدیث کے اور جوابات بھی ذکر کیے ہیں جو درج ذیل ہیں:

(۱) حضرت انس نے جو کہا ہے کہ چار صحابہ نے قرآن مجید کو جمع کیا تھا ان کے قول میں مفہوم مخالف معتبر نہیں ہے اور اس کا یہ معنی نہیں ہے کہ صحابہ میں سے اور کسی نے رسول اللہ صلی اللہ علیہ وسلم کی زندگی میں قرآن مجید کو جمع نہیں کیا۔

(۲) حضرت انس کی مراد یہ تھی کہ اور کسی نے جمع وجوہ سے قرآن مجید کو جمع نہیں کیا حتیٰ کہ اس میں آیات کی تمام قراءت کا بھی ذکر کیا ہو۔

(۳) ان چار کے علاوہ اور کسی نے اتنی جامعیت سے جمع نہیں کیا کہ ان آیات کا بھی ذکر کیا ہو جن کی تلاوت منسوخ ہو چکی ہے اور ان آیات کا بھی ذکر کیا ہو جن کی تلاوت منسوخ نہیں ہوئی اور یہ جواب پہلے جواب کے قریب ہے۔

(۴) حضرت انس کی مراد یہ تھی کہ ان چار نے بغیر کسی واسطے کے بہ راہِ راست رسول اللہ صلی اللہ علیہ وسلم کے منہ سے سن کر قرآن مجید جمع کیا اس کے برخلاف قرآن مجید کو جمع کرنے والے دوسرے صحابہ نے بعض آیات کو آپ سے بلا واسطہ سنا اور بعض آیات کو بالواسطہ سنا۔ (میں کہتا ہوں کہ قبیلہ اوس سے وابستہ صحابہ نے ہجرت کے بعد مدینہ منورہ میں آپ سے بلا واسطہ قرآن سنا ہو گا لیکن ہجرت سے پہلے مکہ میں جو سورتیں نازل ہوئیں ان کو تو انہوں نے آپ سے بلا واسطہ نہیں سنا تھا۔ سعیدی غفرلہ)

(۵) یہ چار صحابہ رسول اللہ صلی اللہ علیہ وسلم سے ملاقات اور آپ سے حصول تعلیم کے درپے تھے اس لیے یہ مشہور ہو گئے اور دوسرے وہ صحابہ جنہوں نے آپ کی زندگی میں قرآن مجید جمع کیا تھا ان کا حال دوسرے سے مخفی رہا حالانکہ واقع میں انہوں نے بھی آپ کی حیات میں قرآن مجید جمع کیا تھا اس لیے حضرت انس نے صرف ان چار صحابہ کا ذکر کیا دوسری وجہ یہ ہے کہ دوسرے صحابہ نے ریاکاری کے خطرہ اور شدتِ اخلاص کے جذبہ سے خود اپنی کادشوں کو مخفی رکھا اور اس لیے حضرت انس ان کے کام پر مطلع نہ ہو سکے اور جب وہ ریاکاری کے خطرہ سے مامون ہو گئے تو پھر انہوں نے اپنی کادشوں سے لوگوں کو مطلع کر دیا۔

(۶) حضرت انس کی مراد یہ تھی کہ ان چار صحابہ نے لکھ کر قرآن مجید کو جمع کر لیا تھا اور دوسرے صحابہ نے مکمل قرآن مجید کو حفظ کر کے اپنے سینوں میں جمع کر لیا تھا اور ان چار صحابہ نے مکمل قرآن مجید کو حفظ بھی کیا اور اس کو لکھ بھی لیا (لیکن اس کو ایک جلد اور ایک مصحف میں نہیں جمع کیا یہ منتشر اور اقبار یک کھالوں کجھور کے درخت کی چھالوں اور سنگ مرمر کے پتے تختوں میں محفوظ تھا اس کو ایک مصحف اور ایک جلد میں حضرت ابو بکر رضی اللہ عنہ کے دور میں محفوظ کیا گیا)۔

(۷) حضرت انس رضی اللہ عنہ کی مراد یہ تھی کہ ان چار صحابہ کے سوا اور کسی صحابی نے یہ اعلان نہیں کیا تھا کہ اس نے رسول اللہ صلی اللہ علیہ وسلم کی زندگی میں مکمل قرآن مجید کو جمع کر لیا ہے کیونکہ یہ کام اسی وقت مکمل ہوا جب رسول اللہ صلی اللہ علیہ وسلم کی وفات ہو گئی جب آخری آیت نازل ہو گئی اور ہو سکتا ہے کہ جب آخری آیت یا اس کے قریب آیت نازل ہو اس وقت قرآن مجید جمع کرنے والے صحابہ میں سے یہی چار صحابہ موجود رہے ہوں اگرچہ دوسرے مواقع پر دوسرے جمع کرنے والے صحابہ حاضر رہے ہوں۔

تحقیق یہ ہے کہ حضرت انس رضی اللہ عنہ کا مقصد انصار کے دوسرے قبیلہ خزرج کے سامنے اظہارِ فخر کرنا تھا کہ ہمارے قبیلہ اوس کے چار صحابہ نے رسول اللہ صلی اللہ علیہ وسلم کی زندگی میں قرآن مجید کو جمع کیا ہے اور دیگر مہاجرین اور انصار سے اس وصف کی نفی کرنا ان کا مقصد نہ تھا۔ (فتح الباری ج ۱۰ ص ۶۳-۶۲ دار الفکر بیروت ۱۳۲۰ھ)

حافظ عسقلانی کے تتبع سے ان صحابہ کی تعداد کا بیان جن کو عہد رسالت میں مکمل اور مترتب ---

قرآن مجید حفظ تھا

نیز علامہ ابن حجر عسقلانی لکھتے ہیں:

بہ کثرت احادیث سے یہ ظاہر ہوتا ہے کہ حضرت ابوبکر صدیق رضی اللہ عنہ کو بھی قرآن مجید حفظ تھا کیونکہ ہجرت سے پہلے انہوں نے اپنے گھر کے صحن میں مسجد بنائی ہوئی تھی اور اس مسجد میں نماز میں بلند آواز سے قرآن مجید پڑھتے تھے اور یہ اس پر محمول ہے کہ قرآن مجید کی جس قدر سورتیں اور آیات نازل ہوتی تھیں ان کو حضرت ابوبکر اس مسجد میں بلند آواز سے پڑھتے تھے کیونکہ حضرت ابوبکر اس پر شدید حریص تھے کہ رسول اللہ صلی اللہ علیہ وسلم سے قرآن مجید حاصل کر کے اس کو یاد کریں جب کہ وہ آپ کے ساتھ مکہ میں مقیم تھے اور پھر اکثر اوقات میں رسول اللہ صلی اللہ علیہ وسلم اور حضرت ابوبکر رضی اللہ عنہ ساتھ رہتے تھے حتیٰ کہ حضرت عائشہ رضی اللہ عنہا نے بیان کیا کہ رسول اللہ صلی اللہ علیہ وسلم صبح اور شام ان کے پاس آتے رہتے تھے اور ”صحیح مسلم“ میں یہ حدیث ہے کہ جو شخص قوم میں سب سے زیادہ قرآن کو یاد رکھنے والا ہو وہ قوم کی امامت کرے۔

(صحیح مسلم رقم الحدیث: ۶۷۳)

اور یہ بات گزر چکی ہے کہ رسول اللہ صلی اللہ علیہ وسلم بیمار ہوئے تو آپ کی جگہ حضرت ابوبکر نماز پڑھاتے تھے کیونکہ ان کو سب سے زیادہ قرآن مجید حفظ تھا اور حدیث میں ہے:

امام ابن ابی داؤد نے ”المصاحف“ میں سند حسن کے ساتھ عبد بن عمر سے روایت کیا ہے کہ حضرت علی رضی اللہ عنہ یہ فرماتے تھے: مصاحف کا سب سے زیادہ اجر حضرت ابوبکر کا ہے ابوبکر پر اللہ کی رحمت ہو اور وہ سب سے پہلے شخص ہیں جنہوں نے قرآن مجید کو جمع کیا۔ (بخاری ج ۱ ص ۱۵)

نیز حضرت علی نے فرمایا: نبی صلی اللہ علیہ وسلم کی وفات کے بعد حضرت ابوبکر نے ترتیب نزول کے مطابق قرآن مجید کو جمع کیا اور امام نسائی نے اپنی ”صحیح“ میں حضرت عبد اللہ بن عمر رضی اللہ عنہما سے روایت کیا ہے میں نے قرآن مجید کو جمع کیا اور میں نے ساری رات میں قرآن مجید ختم کیا نبی صلی اللہ علیہ وسلم کو یہ خبر پہنچی تو آپ نے فرمایا: ایک مہینہ میں قرآن مجید کو ختم کرو۔

(سنن نسائی رقم الحدیث: ۲۳۹۶)

اور حدیث میں گزر چکا ہے کہ حضرت ابن مسعود اور سالم مولیٰ ابو حذیفہ بھی قرآن مجید کو جمع کرنے والے تھے اور یہ سب مہاجرین میں سے تھے۔

ابو عبید نے نبی صلی اللہ علیہ وسلم کے اصحاب میں سے قراء کو جمع کیا ہے اور جن صحابہ نے نبی صلی اللہ علیہ وسلم کی زندگی میں قرآن مجید کو جمع کیا تھا ان کو شمار کیا ہے ان میں ان صحابہ کا شمار کیا ہے:

مہاجرین میں سے حضرت ابوبکر، حضرت عمر، حضرت عثمان، حضرت علی، حضرت طلحہ، حضرت سعد، حضرت ابن مسعود، حضرت حذیفہ، حضرت سالم، حضرت عبد اللہ بن السائب، حضرت عبد اللہ بن عباس، حضرت عبد اللہ بن عمر، حضرت عبد اللہ بن الزبیر اور خواتین میں سے حضرت عائشہ، حضرت حفصہ اور حضرت ام سلمہ نے قرآن مجید کو رسول اللہ صلی اللہ علیہ وسلم کی زندگی میں جمع کیا لیکن ان میں سے بعض نے نبی صلی اللہ علیہ وسلم کے بعد اس کو مکمل کیا اور اس سے حضرت انس رضی اللہ عنہ کے بیان کیے ہوئے حصر پر اعتراض نہیں ہوتا اور امام ابن ابی داؤد نے ”کتاب الشریعہ“ میں مہاجرین میں سے حضرت تمیم بن اوس الداری اور حضرت عقبہ بن عامر کو بھی شمار کیا ہے اور انصار میں سے حضرت عبادہ بن الصامت اور حضرت معاذ بن کثیر ابو حلیمہ تھے اور حضرت مجمع بن جارشہ اور حضرت فضالہ بن عبید اور حضرت سلمہ بن ملکہ وغیرہم کو شمار کیا ہے اور یہ بھی تصریح کی ہے کہ ان میں سے بعض نے نبی صلی اللہ علیہ وسلم کے بعد قرآن کو جمع کیا ہے اور جن صحابہ نے نبی صلی اللہ علیہ وسلم کی زندگی میں قرآن مجید کو جمع کیا ان میں حضرت ابو موسیٰ اشعری بھی ہیں ان کا ذکر ابو عمرو دانی نے کیا ہے اور بعض متاخرین نے ان قراء میں حضرت

عمر بن العاص، حضرت سعد بن عباد اور حضرت ام و رقیہ کا بھی شمار کیا ہے۔

حضرت انس کی حدیث کے مزید جوابات اور عہد رسالت میں مزید حفاظ قرآن کا ذکر

نیز حافظ ابن حجر عسقلانی متوفی ۸۵۲ھ لکھتے ہیں:

”صحیح البخاری“ رقم الحدیث: ۵۰۰۳ میں مذکور ہے، حضرت انس رضی اللہ عنہ نے کہا: نبی صلی اللہ علیہ وسلم کی وفات ہو گئی اور ان چار کے سوا اور کسی نے قرآن مجید کو جمع نہیں کیا تھا: حضرت ابو الدرداء، حضرت معاذ بن جبل، حضرت زید بن ثابت اور حضرت ابو زید۔

یہ حدیث ”صحیح البخاری“ رقم الحدیث: ۵۰۰۳ کے دو وجہوں سے مخالف ہے، اول اس کے کہ اس حدیث میں حضرت انس رضی اللہ عنہ نے صیغہ حصر کے ساتھ چار کا ذکر کیا ہے اور ثانی اس وجہ سے کہ اس میں حضرت ابی بن کعب کے بجائے حضرت ابو الدرداء کا ذکر کیا ہے، حصر کا جواب تو ہم پہلے ہی وجہ سے ذکر کر چکے ہیں اور ائمہ نے اس قول کا انکار کیا ہے۔ امام مازری نے کہا: حضرت انس نے اپنے علم کے اعتبار سے ان چار صحابہ میں حصر کیا ہے ورنہ واقع میں رسول اللہ صلی اللہ علیہ وسلم کی زندگی میں قرآن مجید جمع کرنے والوں کی تعداد بہت زیادہ تھی ورنہ صحابہ کرام کی تعداد بہت زیادہ تھی اور وہ مختلف شہروں میں پھیل چکے تھے، حضرت انس رضی اللہ عنہ ان سب کا احاطہ کیسے کر سکتے تھے؟ یہ حصر تب ہی صحیح ہو سکتا ہے کہ حضرت انس رضی اللہ عنہ نے الگ الگ تمام صحابہ سے ملاقات کی ہو اور ہر صحابی نے ان کو یہ بتایا ہو کہ اس نے نبی صلی اللہ علیہ وسلم کی زندگی میں قرآن مجید کو جمع نہیں کیا اور یہ چیز عادتاً انتہائی بعید ہے۔

علامہ قرطبی نے کہا ہے کہ نبی صلی اللہ علیہ وسلم کی زندگی میں بہ کثرت صحابہ نے قرآن مجید کو جمع اور حفظ کیا تھا، اس پر دلیل یہ ہے کہ جنگ یمامہ میں ستر قراء صحابہ شہید کر دیئے گئے اور یہ سب قرآن مجید کے حافظ اور جامع تھے اور نبی صلی اللہ علیہ وسلم کے عہد میں بیرون مدینہ میں ستر قاریوں کو کفار نے قرآن مجید لکھنے کے لیے بلایا تھا اور پھر ان سب کو شہید کر دیا تھا اور حضرت انس نے خصوصیت کے ساتھ قبیلہ اوس کے ان چار صحابہ کا ذکر کیا ہے، کیونکہ ان کا ان کے ساتھ ایسا شدید تعلق تھا جو دوسروں کے ساتھ نہیں تھا یا ان کے ذہن میں ان ہی چار کا نام تھا دوسروں کا نہیں تھا۔

”صحیح البخاری“ رقم الحدیث: ۵۰۰۳ کی رقم الحدیث: ۵۰۰۳ سے دوسری مخالفت یہ ہے کہ اس میں حضرت انس نے حضرت ابی بن کعب کے بجائے حضرت ابو الدرداء کا ذکر کیا ہے اور یہ دونوں حدیثیں صحیح نہیں ہو سکتیں، ان میں سے کوئی ایک حدیث ہی صحیح ہوگی اور امام بیہقی نے جزم کے ساتھ کہا ہے کہ صحیح وہ حدیث ہے جس میں حضرت ابی بن کعب کا ذکر ہے اور حدیث: ۵۰۰۳ جس میں ان کے بجائے حضرت ابو الدرداء کا ذکر ہے وہ صحیح نہیں ہے اور امام داؤدی نے کہا: حضرت ابو الدرداء کا ذکر محفوظ نہیں ہے اور یہ بھی ہو سکتا ہے کہ حضرت انس نے یہ حدیث دو مختلف اوقات میں بیان کی ہو ایک مرتبہ حضرت ابی بن کعب کا ذکر کیا اور ایک مرتبہ حضرت ابو الدرداء کا ذکر کیا اور امام ابن ابی داؤد نے محمد بن کعب قرطبی کی سند سے روایت کیا ہے کہ رسول اللہ صلی اللہ علیہ وسلم کے عہد میں انصار میں سے پانچ صحابہ نے قرآن مجید کو جمع کیا تھا: (۱) حضرت معاذ بن جبل (۲) حضرت عباد بن الصامت (۳) حضرت ابی بن کعب (۴) حضرت ابو الدرداء (۵) اور حضرت ابو ایوب انصاری رضی اللہ عنہم، اس حدیث کی سند حسن ہے اس پر شاید یہ حدیث ہے: فقہی بیان کرتے ہیں کہ رسول اللہ صلی اللہ علیہ وسلم کے عہد میں چھ صحابہ نے قرآن مجید کو جمع کیا، ان میں حضرت ابو الدرداء، حضرت معاذ بن جبل اور حضرت زید بن ثابت بھی تھے۔ اور ان احادیث سے معلوم ہوتا ہے کہ ”صحیح البخاری“ رقم الحدیث: ۵۰۰۳ کی بہر حال اصل ہے، ہو سکتا ہے کہ کسی شخص کا یہ گمان ہو کہ

بہ شمول حضرت ابوالدرداء ان چار نے عہد رسالت میں قرآن مجید کو جمع نہیں کیا تو حضرت انس نے اس کے رد میں مباہلہ کرتے ہوئے کہا کہ ان چار کے سوا عہد رسالت میں اور کسی نے قرآن مجید کو جمع نہیں کیا اور حضرت انس کا یہ دھڑکاؤ تھا کہ ان کی مراد یہ نہیں تھی کہ ان چار کے سوا اور کسی نے عہد رسالت میں قرآن مجید کو جمع نہیں کیا۔ (فتح الباری ج ۱۰ ص ۶۳-۶۴ دار الفکر بیروت ۱۳۲۰ھ)
علامہ شہاب الدین احمد قسطلانی متوفی ۹۱۱ھ نے "فتح الباری" کی مذکور الصدر بحث کا خلاصہ لکھا ہے اس کے بعد لکھتے ہیں:
رسول اللہ صلی اللہ علیہ وسلم کی حیات میں بہ کثرت صحابہ نے قرآن مجید کو جمع کیا جن کو منضبط کرنا اور مختصر کرنا بہت مشکل ہے اور یہ کس طرح ہو سکتا ہے جب کہ ہر معونہ میں ستر قراء اور حفاظ صحابہ کو شہید کر دیا گیا اور جنگ یمامہ میں بھی ستر صحابہ کو شہید کر دیا گیا؟ (ارشاد الساری ج ۱ ص ۳۲۲-۳۲۱ دار الفکر بیروت ۱۳۲۱ھ)

حضرت انس کی حدیث کے حافظ عینی کی طرف سے جوابات

علامہ بدر الدین محمود بن احمد عینی متوفی ۸۵۵ھ اس بحث میں لکھتے ہیں:

حضرت انس رضی اللہ عنہ نے کہا ہے کہ ان چار نے رسول اللہ صلی اللہ علیہ وسلم کی حیات میں قرآن مجید کو جمع کیا ہے۔

(صحیح البخاری رقم الحدیث: ۵۰۰۳)

اس حدیث سے یہ ظاہر معلوم ہوتا ہے کہ حضرت انس نے ان چار صحابہ میں حصر کیا ہے حالانکہ ان کے علاوہ بھی اور بہت صحابہ نے رسول اللہ صلی اللہ علیہ وسلم کی حیات میں قرآن مجید جمع کیا تھا اس کا جواب یہ ہے کہ چار کا لفظ عدد ہے اور عدد میں مفہوم مخالف معتبر نہیں ہوتا اور اگر اس کو تسلیم نہ کیا جائے تو اس حدیث کے اور متعدد جوابات ہیں جو درج ذیل ہیں:

(۱) قرآن مجید کو اس کی جمیع وجوہ کے ساتھ یعنی اس کی لغات اس کے حروف اس کی قراءت اور اس کے اسباب نزول کے ساتھ ان چار کے علاوہ اور کسی نے جمع نہیں کیا۔

(۲) رسول اللہ صلی اللہ علیہ وسلم کے منہ سے بلا واسطہ سن کر ان چار کے سوا اور کسی نے عہد رسالت میں قرآن مجید کو جمع نہیں کیا۔

(۳) ان چاروں نے اس کا اظہار کیا اور قرآن مجید کی تعلیم اور تلقین کے درپے ہو گئے۔

(۴) ان چاروں نے آپ کی حیات میں قرآن مجید کو جمع کر کے لکھ لیا تھا خواہ ایک مصحف میں یا متعدد صحائف میں۔

(۵) ابو بکر بن العربی نے کہا: حضرت انس کی مراد یہ تھی کہ انہوں نے منسوخ شدہ آیات کو جمع نہیں کیا تھا۔

(۶) الماوردی نے کہا: حضرت انس کی مراد یہ تھی کہ ان چار کے سوا اور کسی نے قرآن جمع کرنے کا اعلان نہیں کیا تھا۔

(۷) اور ان چار کے علاوہ جن صحابہ نے قرآن مجید کو جمع کیا تھا انہوں نے ریا کاری کے خطرہ سے اس کا اظہار نہیں کیا تھا اور ان چار کے نفوس اپنے اخلاص پر مطمئن تھے اس لیے انہوں نے اس کا اعلان نہ کیا تھا۔

(۸) ان چاروں نے قرآن مجید حفظ کر کے اپنے سینوں میں جمع کیا اور صحیفوں میں لکھ بھی لیا اور باقی صحابی نے کسی ایک چیز پر اکتفاء کیا تھا۔

(۹) زیادہ سے زیادہ بات یہ ہے کہ حضرت انس رضی اللہ عنہ کو ان چار کے سوا باقی قرآن جمع کرنے والے صحابہ کا علم نہیں تھا۔

حافظ عینی کے تتبع سے عہد رسالت میں حفاظ قرآن کی تعداد

ان چار صحابہ کے علاوہ جنہوں نے عہد رسالت میں قرآن مجید کو جمع کیا وہ خلفاء راشدین ہیں ابو عمرو نے کہا: رسول اللہ صلی اللہ علیہ وسلم کے عہد میں حضرت عبد اللہ بن عمرو بن العاص نے بھی قرآن مجید جمع کیا تھا اور محمد بن کعب قرظی نے کہا: نبی

صلی اللہ علیہ وسلم کے زمانہ میں حضرت عبادہ بن الصامت، حضرت ابویوب خالد بن زید نے قرآن مجید جمع کیا تھا اس کو ابن عباس نے ذکر کیا ہے اور الدانی سے روایت ہے کہ حضرت ابوموسیٰ اشعری اور مجمع بن جابر نے بھی آپ کی حیات میں قرآن مجید کو جمع کیا اور ابو عبیدہ بن سلام نے ایک طویل حدیث میں ذکر کیا ہے کہ قیس بن معصعہ عمرو بن زید انصاری بدوی نے بھی قرآن مجید کو جمع کیا تھا ان میں حضرت سعد بن عبید النعمان الاودی ہیں اور امام ابن الاثیر نے کہا: جنہوں نے نبی صلی اللہ علیہ وسلم کے عہد میں قرآن مجید کو جمع کیا ان میں حضرت قیس بن السکن، حضرت ام وددہ بنت نوفل اور ایک قول ہے بنت عبد اللہ بن الحارث بھی ہیں اور ابو عبیدہ نے نبی صلی اللہ علیہ وسلم کے اصحاب میں سے قراء کا ذکر کیا ان میں مہاجرین میں سے چار خلفاء کو شمار کیا اور حضرت طلحہ، حضرت سعد، حضرت ابن مسعود، حضرت حذیفہ، حضرت سالم، حضرت ابو ہریرہ، حضرت عبد اللہ بن السائب کو اور چار عباسیوں کو (حضرت ابن عباس، حضرت ابن عمر، حضرت ابن الزبیر اور حضرت عبد اللہ بن عمرو بن العاص) اور خوارج میں سے حضرت عائشہ، حضرت حفصہ اور حضرت ام سلمہ اور امام ابن ابی داؤد نے ذکر کیا ہے کہ مہاجرین میں سے حضرت تمیم بن اوس الداری اور حضرت عقبہ بن عامر اور انصار میں سے حضرت معاذ بن کثیر ابو جلیہ ہے اور حضرت فضالہ بن عبیدہ اور حضرت مسلمہ بن مخلد اور سعید بن جبیر نے حضرت ابن عباس سے روایت کیا ہے کہ جس وقت رسول اللہ صلی اللہ علیہ وسلم فوت ہوئے تو میں قرآن مجید جمع کر چکا تھا اور اس وقت میری عمر دس سال تھی اور اس تفصیل سے یہ ظاہر ہو گیا کہ جن صحابہ نے رسول اللہ صلی اللہ علیہ وسلم کی زندگی میں قرآن مجید کو جمع کیا تھا وہ اتنے زیادہ ہیں کہ کوئی عدد اور کوئی شمار ان کا احاطہ نہیں کر سکتا۔

(مدۃ القاری ج ۲ ص ۳۹-۳۸ دار الکتب العلمیہ بیروت ۱۴۳۲ھ)

نبی صلی اللہ علیہ وسلم کے لیے وفات سے پہلے حفظ قرآن پر مزید احادیث اور صحابہ کے لیے بھی

امام ابو عبد اللہ محمد بن عبد اللہ حاکم نیشاپوری اپنی سند کے ساتھ روایت کرتے ہیں:

حضرت زید بن ثابت رضی اللہ عنہ بیان کرتے ہیں کہ ہم رسول اللہ صلی اللہ علیہ وسلم کے پاس کپڑوں کے ٹکڑوں یا کاغذوں پر قرآن مجید کو لکھ کر جمع کر رہے تھے اچانک رسول اللہ صلی اللہ علیہ وسلم نے فرمایا: شام کے لیے خوشی ہو ہم نے پوچھا: کس وجہ سے؟ آپ نے فرمایا: کیونکہ رحمان کے فرشتے ان کے اوپر اپنے پر پھیلانے ہوئے ہیں۔

(المستدرک ج ۲ ص ۲۳۰-۲۲۹ طبع قدیم المسند رک رقم الحدیث: ۲۹۰۱ طبع جدید ۱۳۲۰ھ مجمع الزوائد ج ۱ ص ۶۰، الترغیب ج ۳ ص ۶۳)

المستدرک رقم الحدیث: ۶۳۶۳، کنز العمال رقم الحدیث: ۳۶۵۱۲)

امام ابو عبد اللہ حاکم نیشاپوری اس حدیث کو ذکر کرنے کے بعد فرماتے ہیں: یہ حدیث امام بخاری اور امام مسلم کی شرط کے مطابق صحیح ہے لیکن انہوں نے اس کو روایت نہیں کیا اور اس حدیث میں اس بات کا واضح بیان ہے کہ قرآن مجید کو صرف ایک مرتبہ جمع نہیں کیا، بلکہ پہلی بار قرآن مجید کو رسول اللہ صلی اللہ علیہ وسلم کے سامنے جمع کیا گیا، پھر دوسری بار حضرت ابو بکر صدیق رضی اللہ عنہ کے دور میں جمع کیا گیا اور تیسری بار حضرت امیر المؤمنین عثمان بن عفان کے دور خلافت میں جمع کیا گیا۔ امام ذہبی نے کہا: یہ حدیث امام بخاری اور امام مسلم کی شرط کے مطابق ہے (پہلی بار قرآن مجید کی سورتوں اور آیتوں کو مختلف لغات پر منتشر اوراق میں جمع کیا گیا، ایک جلد اور ایک مصحف میں جمع نہیں کیا گیا، دوسری بار قرآن مجید کو ایک جلد میں جمع کیا گیا لیکن اس کو مختلف لغات پر پڑھا جاتا تھا اور تیسری بار اس کو صرف لغت قریش پر جمع کیا گیا اور اسی پر قائم رکھا گیا اور باقی لغات کی قراءت کو ترک کر دیا گیا)۔ (وضاحت از مصنف)

مجاہد بیان کرتے ہیں کہ حضرت ابن عباس رضی اللہ عنہما نے لوگوں سے پوچھا: تم کون سی قراءت کے متعلق یہ گمان کرتے

ہو کہ وہ آخری قراءت ہے؟ لوگوں نے کہا: وہ حضرت زید بن ثابت کی قراءت ہے، حضرت ابن عباس نے فرمایا: ہمیں رسول اللہ صلی اللہ علیہ وسلم ہر سال حضرت جبریل علیہ السلام کو قرآن مجید سنایا کرتے تھے اور جس سال رسول اللہ صلی اللہ علیہ وسلم کی وفات ہوئی تو آپ نے ان کو دوبارہ قرآن سنایا اور حضرت ابن مسعود رضی اللہ عنہ کی یہی آخری قراءت تھی۔ امام ذہبی نے کہا: یہ حدیث صحیح ہے۔ (المسرد ج ۲ ص ۲۳۰ طبع قدیم المسرد رقم الحدیث: ۲۹۰۳ طبع جدید المکتبۃ المصریۃ ۱۳۲۰ھ)

اس حدیث میں یہ تصریح ہے کہ حضرت ابن مسعود رضی اللہ عنہ نے رسول اللہ صلی اللہ علیہ وسلم کی زندگی میں قرآن مجید کو جمع اور حفظ کر لیا تھا۔

حضرت سمرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم کو کئی مرتبہ قرآن سنایا گیا پس صحابہ کہتے تھے کہ ہماری قراءت ہی وہ آخری قراءت ہے جو رسول اللہ کو سنائی گئی تھی۔ (المسرد ج ۲ ص ۲۳۰ رقم الحدیث: ۲۹۰۳)

امام حاکم نیشاپوری نے کہا: یہ حدیث امام بخاری کی شرط کے موافق صحیح ہے اور اس کا بعض امام مسلم کی شرط کے موافق صحیح ہے لیکن ان دونوں نے اس کو روایت نہیں کیا۔ امام ذہبی نے کہا: یہ حدیث صحیح ہے۔

اس حدیث میں بھی یہ تصریح ہے کہ صحابہ کرام نے پورے قرآن کو نبی صلی اللہ علیہ وسلم کی زندگی میں ترتیب کے ساتھ جمع اور حفظ کر لیا تھا۔

وفات سے پہلے نبی صلی اللہ علیہ وسلم کے پاس مکمل قرآن مجید کا لکھا ہوا جو نا

امام ابن ابی عامر متوفی ۲۸۸ھ اپنی سند کے ساتھ روایت کرتے ہیں:

حضرت عثمان بن ابی العاص رضی اللہ عنہ بیان کرتے ہیں کہ میں ثقیف کے کچھ لوگوں کے ساتھ رسول اللہ صلی اللہ علیہ وسلم کی خدمت میں حاضر ہوا، انہوں نے مجھ سے کہا: تم ہمارے سامان اور سوار یوں کی حفاظت کرو، میں نے کہا: اس شرط پر کہ تم فارغ ہونے کے بعد میرا انتظار کرنا، وہ رسول اللہ صلی اللہ علیہ وسلم کی خدمت میں حاضر ہوئے اور آپ سے اپنی ضروریات کے متعلق سوال کیا، پھر وہ باہر آ گئے تو میں رسول اللہ صلی اللہ علیہ وسلم کی خدمت میں حاضر ہوا، میں نے آپ سے مصحف (قرآن مجید کا مرتب لکھا ہوا نسخہ یا کتاب) کا سوال کیا جو آپ کے پاس موجود تھا تو آپ نے مجھے وہ عطا فرمادیا، تاہم یہ مصحف ایک جلد میں نہیں تھا، اس کے متعدد اجزاء تھے۔

امام ابوبکر بن ابی عامر نے کہا: یہ حدیث ان احادیث میں سے ہے جن سے یہ استدلال کیا جاتا ہے کہ قرآن مجید رسول اللہ صلی اللہ علیہ وسلم کے عہد میں مصاحف میں جمع ہو چکا تھا۔

(الاحاد الثانی ج ۳ ص ۱۹۱ رقم الحدیث: ۱۵۲۸، المعجم الکبیر ج ۹ ص ۵۳ رقم الحدیث: ۸۳۹۳، ج ۹ ص ۳۰ رقم الحدیث: ۸۳۵۶، حافظ البیہقی نے کہا: اس حدیث کے تمام رجال صحیح کے رجال ہیں، ماسوا کے اس کی بھی توثیق کی گئی ہے، مجمع الزوائد ج ۹ ص ۳۷۱)

امام ابو عامر نے کہا: درج ذیل حدیث سے بھی اس پر استدلال کیا جاتا ہے کہ رسول اللہ صلی اللہ علیہ وسلم کی زندگی میں قرآن مجید مصاحف میں جمع ہو چکا تھا۔

حضرت ابن عمر رضی اللہ عنہما بیان کرتے ہیں کہ نبی صلی اللہ علیہ وسلم نے فرمایا: مصاحف کو لے کر دشمن کی زمین کی طرف سفر نہ کرو۔

یہ حدیث بھی اس پر دلالت کرتی ہے کہ قرآن مجید مصاحف میں لکھ کر جمع کیا جا چکا تھا۔ (الاحاد الثانی ج ۳ ص ۱۹۱، صحیح البخاری رقم الحدیث: ۲۹۹۰، صحیح مسلم رقم الحدیث: ۱۸۶۹، سنن ابوداؤد رقم الحدیث: ۲۶۱۰، سنن ابن ماجہ رقم الحدیث: ۲۸۷۹)

مذکور الصدر احادیث کی وضاحت

ان احادیث سے یہ واضح ہو گیا کہ نبی صلی اللہ علیہ وسلم کو مکمل قرآن مجبور اور مرتب محفوظ تھا جس کا آپ نے اپنی زندگی کے آخری سال میں حضرت جبریل علیہ السلام سے دوبارہ یاد کیا اور آپ کے پاس یہ مجموعہ اور مرتب متعدد صحائف میں لکھا ہوا محفوظ بھی تھا لیکن یہ ایک جلد میں محفوظ نہیں تھا اور یہ لکھے ہوئے اجزاء بھی آپ کی وفات سے کچھ پہلے معرض مرض و جود میں آئے اور شروع سے قرآن مجید کو ایک مصحف یا ایک جلد میں اس لیے محفوظ نہیں کیا گیا کیونکہ قرآن مجید کا یہ تدریج نزول ہوا ہے اور تیس سال میں قرآن کریم کا نزول مکمل ہوا نیز اس کی بعض آیات کی تلاوت منسوخ بھی ہوتی رہتی تھیں ان وجوہات کی بناء پر قرآن مجید کا ابتداء نبوت میں مجموعہ محفوظ کرنا ممکن نہ تھا صحابہ کرام قرآن مجید کو حفظ کرتے رہتے تھے اور رسول اللہ صلی اللہ علیہ وسلم کی زندگی کے آخری ایام میں جب قرآن مجید کا نزول مکمل ہو گیا تو ان گنت صحابہ مکمل قرآن مجید کو حفظ کر چکے تھے اور مکمل قرآن مجید متعدد مصاحف اور منتشر اوراق میں لکھا بھی جا چکا تھا جیسا کہ ”الاحاد والمثنائی“ کی احادیث سے ظاہر ہو چکا ہے اور ”صحیح البخاری“ صحیح مسلم“ کی احادیث اور ”فتح الباری“ اور ”عمدة القاری“ کے تنبیح اور ان کی تصریحات سے یہ بیان کیا جا چکا ہے کہ بے شمار صحابہ مکمل قرآن مجید کے حافظ تھے اور جب جنگ یمامہ میں مسیلہ کذاب کے خلاف لڑتے ہوئے ستر قرآن مجید کے حفاظ صحابہ شہید ہو گئے تو اس بات کی ضرورت محسوس کی گئی کہ مکمل قرآن مجید کو لکھ کر ایک مصحف یا ایک جلد میں محفوظ کر لیا جائے تاکہ یہ وقت ضرورت اس کی نقول فراہم کی جاسکیں لیکن اس کو بنیاد بنا کر عیسائیوں کا یہ اعتراض غلط ہے کہ نبی صلی اللہ علیہ وسلم کی زندگی میں قرآن مجید مجموعہ اور مرتب نہ تھا اس کو بعد میں صحابہ نے جمع کیا اور ترتیب دی۔

صحابہ کرام نے جو حضرت ابوبکر کے عہد میں قرآن مجید جمع کیا اس کی تفصیل اس حدیث میں ہے:

حضرت ابوبکر کے دور خلافت میں قرآن مجید کو ایک مصحف اور ایک جلد میں جمع کرنا

امام محمد بن اسماعیل بخاری متوفی ۲۵۶ھ اپنی سند کے ساتھ روایت کرتے ہیں:

عبد بن السباق بیان کرتے ہیں کہ حضرت زید بن ثابت رضی اللہ عنہ نے کہا کہ جب اہل یمامہ کو قتل کیا گیا (یمامہ مدینہ کے مشرق کے وسط میں ہے اور مکہ سے سولہ مرحلہ پر ہے) اسی جگہ مسیلہ کذاب نے نبوت کا دعویٰ کیا تھا حضرت ابوبکر نے حضرت خالد بن ولید کی قیادت میں مسیلہ اور اس کے تبعین کو قتل کرنے کے لیے ایک لشکر بھیجا اس جنگ میں ستر قرآن کے حافظ صحابہ اور بارہ سو عام مسلمان شہید ہوئے بالآخر حضرت وحشی رضی اللہ عنہ نے مسیلہ کذاب کو قتل کر دیا تو حضرت ابوبکر رضی اللہ عنہ نے حضرت زید بن ثابت رضی اللہ عنہ کو بلایا اس وقت ان کے پاس حضرت عمر بن الخطاب رضی اللہ عنہ بھی تھے حضرت ابوبکر رضی اللہ عنہ نے کہا کہ حضرت عمر میرے پاس آئے اور کہا کہ جنگ یمامہ کے دن بہت قرآن مجید کے حفاظ شہید ہو گئے اور مجھے یہ خطرہ ہے کہ اگر مختلف جنگوں میں حفاظ قرآن شہید ہوتے رہے تو قرآن مجید کا بہت سارا حصہ جاتا رہے گا اور میری رائے یہ ہے کہ آپ قرآن مجید کو جمع کرنے کا حکم دیں۔ میں نے حضرت عمر سے کہا: ہم اس کام کو کیسے کریں جس کو رسول اللہ صلی اللہ علیہ وسلم نے نہیں کیا؟ حضرت عمر نے کہا: اللہ کی قسم! اس کام میں خیر ہے۔ پھر حضرت عمر مجھ سے مسلسل اس کام کے لیے کہتے رہے حتیٰ کہ اللہ تعالیٰ نے اس کام کو کرنے کے لیے میرا سینہ کھول دیا اور میری رائے حضرت عمر کی رائے کے موافق ہو گئی حضرت زید بن ثابت نے کہا: حضرت ابوبکر رضی اللہ عنہ نے مجھ سے فرمایا: آپ جوان اور عقل مند آدمی ہیں! ہم آپ پر کوئی تہمت نہیں لگاتے آپ رسول اللہ صلی اللہ علیہ وسلم کے لیے وحی لکھتے رہتے تھے آپ قرآن مجید کو تلاش کر کے جمع کر لیجئے حضرت زید بن ثابت نے کہا: اللہ کی قسم! اگر وہ مجھے پہاڑوں میں سے ایک پہاڑ کو اپنی جگہ سے منتقل کرنے کا حکم دیتے تو وہ مجھ

اس قدر دشوار نہ ہوتا جتنا مجھ پر یہ حکم دشوار تھا کہ میں قرآن مجید کو جمع کروں میں نے کہا: آپ لوگ اس کام کو کیسے کر رہے ہیں جس کو رسول اللہ صلی اللہ علیہ وسلم نے نہیں کیا؟ حضرت ابو بکر نے کہا: اللہ کی قسم! یہ اچھا کام ہے، پھر حضرت ابو بکر مجھ سے مسلسل یہ بات کہتے رہے حتیٰ کہ اللہ تعالیٰ نے میرا سینہ بھی اس کام کے لیے کھول دیا جس کام کے لیے حضرت ابو بکر اور حضرت عمر رضی اللہ عنہما کا سینہ کھول دیا تھا، میں قرآن مجید کو کجھور کے درخت کی چھال، سنگ مرمر کے پتلے اور چھپے تختوں (اور کپڑوں کے ٹکڑوں اور کاغذوں اور باریک کھالوں اور اونٹ کی چوڑی ہڈیوں سے) اور مسلمانوں کے سینوں سے تلاش کر کے جمع کرتا رہا حتیٰ کہ سورہ توبہ کی آخری آیت مجھے حضرت خزیمہ بن ثابت انصاری رضی اللہ عنہ کے پاس ملی (جن کی تمہا شہادت کو رسول اللہ صلی اللہ علیہ وسلم نے دو شہادتوں کے قائم مقام قرار دیا تھا) وہ آیت یہ ہے: ”لَقَدْ جَاءَكُمْ رَسُولٌ مِّنْ أَنفُسِكُمْ عَزِيزٌ عَلَيْهِ مَا عَنِتُّمْ“ اٰلِیٰ اٰخِرَ الْاٰیٰتِ (التوبہ: ۱۲۹-۱۲۸) پھر یہ مجھ کو صحیفہ حضرت ابو بکر کے پاس رہا، حتیٰ کہ اللہ تعالیٰ نے ان کو وفات دے دی، پھر حضرت عمر کی حیات میں ان کے پاس رہا، پھر حضرت حفصہ بنت عمر رضی اللہ عنہما کے پاس رہا۔

(صحیح البخاری رقم الحدیث: ۳۹۸۶، سنن ترمذی رقم الحدیث: ۳۱۵۳، سنن نسائی رقم الحدیث: ۳۶۹۱)

اس حدیث کے راوی عبید بن السباق کی توثیق

یہ حدیث عبید بن السباق سے مروی ہے، ان کے متعلق بعض علماء نے یہ کہا ہے کہ یہ ضعیف راوی ہیں، لیکن ایسا نہیں ہے ہم ان کی توثیق کے متعلق ماہرین اسماء رجال کی توثیق پیش کر رہے ہیں:

حافظ جمال الدین ابی النجاشی یوسف المری التونی ۷۴۲ھ لکھتے ہیں:

عبید بن السباق اشقی المدنی کا امام ابن حبان نے ”کتاب الثقات“ میں ذکر کیا ہے۔

(تہذیب الکمال ج ۱۲ ص ۳۰۰، دار الفکر بیروت ۱۴۱۳ھ)

حافظ محمد بن احمد بن عثمان ذہبی متوفی ۷۴۸ھ لکھتے ہیں:

یہ حضرت زید بن ثابت، حضرت جویریہ ام المومنین، حضرت اسامہ بن زید، حضرت زہل بن حنیف اور حضرت ابن عباس رضی اللہ عنہم سے روایت کرتے اور علماء اہل مدینہ سے ہیں۔ (تاریخ اسلام ج ۶ ص ۱۳۸، دار الکتب العربی بیروت ۱۴۱۹ھ)

حافظ شہاب الدین احمد بن علی بن حجر عسقلانی متوفی ۸۵۲ھ لکھتے ہیں:

امام ابن حبان نے ان کا ثقات میں ذکر کیا ہے، النجاشی نے کہا: یہ مدنی تابعی ثقہ ہیں، امام مسلم نے ان کا تابعین اہل مدینہ کے طبقہ اولیٰ میں ذکر کیا ہے۔ (تہذیب الجہد ج ۷ ص ۵۹، رقم الحدیث: ۳۵۳۵، دار الکتب العلمیہ بیروت ۱۴۱۵ھ)

بیز حافظ ابن حجر عسقلانی لکھتے ہیں: یہ تابعی ثقہ ہیں۔ (تقریب الجہد ج ۵ ص ۵۰۳، دار المعرفہ بیروت ۱۴۲۲ھ)

امام محمد بن حبان متوفی ۳۵۳ھ نے لکھا ہے: عبید بن السباق ثقہ ہیں۔ (کتاب الثقات ج ۵ ص ۱۳۳)

التوبہ: ۱۲۸ کا صرف حضرت خزیمہ کے پاس ملنا، کیا تو اتر کی شرط کے خلاف نہیں ہے؟

اس حدیث میں دوسری بحث یہ ہے کہ اس حدیث میں یہ ذکر ہے کہ التوبہ: ۱۲۹-۱۲۸، صرف حضرت خزیمہ بن ثابت انصاری رضی اللہ عنہ کے پاس ملی اور انہوں نے یہ شہادت دی کہ رسول اللہ صلی اللہ علیہ وسلم نے اس آیت کو کھسوا یا تھا، اس پر اعتراض یہ ہے کہ قرآن مجید کی آیات تو تواتر سے ثابت ہوتی ہیں تو صرف حضرت خزیمہ کی شہادت سے ان دو آیتوں کا قرآن ہونا کس طرح ثابت ہو گیا؟ اس کا جواب یہ ہے کہ صحابہ کرام کو قرآن مجید کی تمام آیات معلوم اور حفظ تھیں لیکن جو صحابہ کرام قرآن مجید کو مصحف میں جمع کر رہے تھے انہوں نے مصحف میں قرآن مجید کی آیات کو درج کرنے کا یہ ضابطہ مقرر کیا تھا کہ جس

آیت کے متعلق کم از کم دو صحابہ یہ گواہی دیں کہ رسول اللہ صلی اللہ علیہ وسلم نے اس آیت کو گھوڑا تھا وہ اس آیت کو مصحف میں درج کرتے تھے الاخراب: ۲۳ کو گھوڑا کے متعلق حضرت خزیمہ بن ثابت کے علاوہ اور کوئی گواہی نہیں ملی اور چونکہ حضرت خزیمہ کی گواہی کو رسول اللہ صلی اللہ علیہ وسلم نے دو گواہوں کی گواہی کے قائم مقام قرار دیا تھا اس لیے صحابہ نے ان کی گواہی پر اس آیت کو سورۃ الاخراب میں درج کر لیا واضح رہے کہ قرآن مجید کی ہر آیت تو اتر سے ثابت ہے یعنی اس کے قرآن ہونے کے متعلق ہر درود میں اتنے لوگوں نے خبر دی ہے کہ ان کا جھوٹ پر مشفق ہونا محال ہے لیکن یہاں پر یہ مسئلہ نہیں تھا کہ یہ آیت قرآن مجید میں ہے یا نہیں۔ اس کا قرآن مجید میں ہونا تو انہیں تو اتر سے معلوم تھا مسئلہ یہ تھا کہ رسول اللہ صلی اللہ علیہ وسلم نے اس کو گھوڑا ہے اور سورۃ الاخراب میں درج کر لیا ہے یا نہیں؟ سو اس پر صرف حضرت خزیمہ بن ثابت رضی اللہ عنہ گواہ تھے الاخراب: ۲۳ کی طرح سورۃ التوبہ کی آخری دو آیتیں بھی صرف حضرت خزیمہ بن ثابت کی گواہی سے مصحف میں درج کی گئیں۔ حضرت زید بن ثابت رضی اللہ عنہ بیان کرتے ہیں کہ حضرت ابوبکر رضی اللہ عنہ نے مجھے پیغام بھیجا تو میں نے قرآن مجید کو جمع کرنا شروع کیا حتیٰ کہ جب میں سورۃ توبہ کے آخر میں پہنچا تو ”لَقَدْ جَاءَكُمْ رَسُولٌ مِّنْ أَنْفُسِكُمْ“ (التوبہ: ۱۲۹-۱۲۸) مجھے صرف حضرت خزیمہ بن ثابت انصاری رضی اللہ عنہ کے پاس ملی اور ان کے علاوہ اور کسی کے پاس نہیں ملی۔ حضرت خزیمہ بن ثابت انصاری کی گواہی کو جو دو گواہوں کی گواہی کے قائم مقام قرار دیا گیا ہے اس کی وجہ دو واقعات ہیں جن کا ذکر آ رہا ہے۔ حضرت خزیمہ بن ثابت کی گواہی کو دو گواہوں کی گواہی کے قائم مقام کرنے کا سبب

محمد بن عمارہ حضرت خزیمہ بن ثابت رضی اللہ عنہ سے روایت کرتے ہیں کہ نبی صلی اللہ علیہ وسلم نے ایک اعرابی سے گھوڑا خریدا نبی صلی اللہ علیہ وسلم نے اس سے مہلت طلب کی کہ گھوڑے کی قیمت لے کر آئیں نبی صلی اللہ علیہ وسلم گھوڑے کی قیمت لینے کے لیے سرعت کے ساتھ گئے اس اعرابی کے نزدیک تاخیر ہو گئی دوسرے لوگ اس اعرابی کے سامنے اس گھوڑے کی قیمت لگانے لگے ان کو یہ معلوم نہیں تھا کہ نبی صلی اللہ علیہ وسلم اس گھوڑے کو خرید چکے ہیں پھر اس اعرابی نے رسول اللہ صلی اللہ علیہ وسلم سے کہا: اگر آپ اس گھوڑے کو خرید چکے ہیں تو نہبا ورنہ میں اس گھوڑے کو بیچ رہا ہوں آپ نے اس اعرابی کی بات سن کر فرمایا: کیا میں تم سے یہ گھوڑا خرید نہیں چکا؟ اس اعرابی نے کہا: نہیں! خدا کی قسم! میں نے آپ کو یہ گھوڑا نہیں فروخت کیا نبی صلی اللہ علیہ وسلم نے فرمایا: کیوں نہیں! میں تم سے یہ گھوڑا خرید چکا ہوں اس اعرابی نے کہا: اچھا پھر آپ گواہ لائیں حضرت خزیمہ بن ثابت نے کہا: میں گواہی دیتا ہوں کہ تم نے یہ گھوڑا آپ کو فروخت کر دیا ہے نبی صلی اللہ علیہ وسلم نے حضرت خزیمہ سے پوچھا: تم کس بنیاد پر یہ گواہی دے رہے ہو؟ حضرت خزیمہ نے کہا: یا رسول اللہ! کیونکہ میں آپ کی (ہر بات کی) تصدیق کرتا ہوں تب نبی صلی اللہ علیہ وسلم نے حضرت خزیمہ کی گواہی کو دو گواہوں کے برابر قرار دیا۔

(سنن ابوداؤد رقم الحدیث: ۳۶۰۷ سنن الترمذی رقم الحدیث: ۳۶۶۱ المطبقات الکبریٰ رقم الحدیث: ۵۸۳ مصنف عبدالرزاق رقم الحدیث: ۱۵۶۶۱ طبع جدید مصنف عبدالرزاق ج ۸ ص ۳۶۶ طبع قدیم المجم الکبریٰ رقم الحدیث: ۳۷۳۰ مجمع الزوائد ج ۹ ص ۳۲۰ المسند رک ج ۲ ص ۱۸ السنن الکبریٰ ج ۱ ص ۱۰ تاریخ دمشق الکبریٰ رقم الحدیث: ۴۰۴ کنز العمال رقم الحدیث: ۴۰۳۸ الاصابہ رقم الحدیث: ۲۲۵۶۰ اسد الغابہ رقم الحدیث: ۱۳۳۶) قنادہ بیان کرتے ہیں کہ ایک یہودی نبی صلی اللہ علیہ وسلم سے قرض کا قاضا کر رہا تھا نبی صلی اللہ علیہ وسلم نے فرمایا: میں تم کو قرض ادا کر چکا ہوں یہودی نے کہا: آپ گواہ لائیں اتنے میں حضرت خزیمہ بن ثابت انصاری آ گئے انہوں نے کہا: میں گواہی دیتا ہوں کہ رسول اللہ صلی اللہ علیہ وسلم نے تم کو قرض ادا کر دیا ہے نبی صلی اللہ علیہ وسلم نے ان سے پوچھا: تم کو کیسے علم ہوا؟ انہوں نے کہا: میں اس سے بہت بڑی خبروں میں آپ کی تصدیق کرتا ہوں میں آسمان کی خبروں میں آپ کی تصدیق کرتا

ہوں تب رسول اللہ صلی اللہ علیہ وسلم نے ان کی شہادت کو دو شہادتیں قرار دیا۔

(مصنف عبد الرزاق رقم الحديث: ۲۰۵۸۵-۱۵۶۶۳ طبع جدید مصنف عبد الرزاق ج ۸ ص ۲۶۶-ج ۱۱ ص ۳۳۵ طبع قدیم)

حضرت عثمان کے دور خلافت میں صرف لغت قریش پر قرآن مجید کو باقی رکھنا اور باقی نسخوں۔۔۔

کو جلا دینا

جیسا کہ ہم نے پہلے بتایا تھا کہ پہلے متعدد لغات پر قرآن مجید کو پڑھنے کی اجازت تھی لیکن ہر وہ شخص جو کسی ایک لغت پر قرآن مجید پڑھتا تھا جب وہ دوسرے شخص سے کسی اور لغت کے تلفظ پر قرآن کو سناتا تو وہ اس کی تقلید کرتا اور وہ دوسرا شخص اس پہلے شخص کے تلفظ کی تقلید کرتا اور یوں مسلمان ایک دوسرے کی قراءت کی تکذیب کرتے اس وقت حضرت عثمان رضی اللہ عنہ نے اس قراءت پر قرآن کو باقی رکھا جو لغت قریش پر تھا اور حضرت حفصہ کے گھر محفوظ تھا اور باقی لغات کے نسخوں کو جو کر دیا گیا اس کی تفصیل اس حدیث میں ہے:

حضرت انس رضی اللہ عنہ بیان کرتے ہیں کہ حضرت حذیفہ بن یمان رضی اللہ عنہ حضرت عثمان رضی اللہ عنہ کے پاس آئے وہ اس وقت اہل شام سے آرمینہ اور آذربائیجان کی فتح کے سلسلہ میں اہل عراق سے جہاد میں مشغول تھے اس وقت حضرت حذیفہ مسلمانوں کے قرآن پڑھنے میں اختلاف سے گھبرا گئے حضرت حذیفہ نے حضرت عثمان سے کہا: اے امیر المؤمنین! اس سے پہلے کہ یہ امت یہود و نصاریٰ کی طرح اپنی کتاب میں مختلف ہو جائے آپ اس کا تدارک کر لیجئے پھر حضرت عثمان نے حضرت حفصہ رضی اللہ عنہا کے پاس پیغام بھیجا کہ قرآن مجید کا وہ نسخہ ہماری طرف بھیجیں ہم اس کو دوسرے مصاحف میں نقل کریں گے پھر آپ کو یہ نسخہ واپس بھیج دیں گے حضرت حفصہ نے وہ نسخہ حضرت عثمان کے پاس بھیج دیا حضرت عثمان نے حضرت زید بن ثابت، حضرت عبداللہ بن الزبیر، حضرت سعید بن العاص اور حضرت عبدالرحمان بن الحارث بن ہشام سے کہا کہ وہ اس نسخہ کو مصاحف میں نقل کریں اور حضرت عثمان نے تین قریشین کی جماعت سے کہا: جب تمہارا اور زید بن ثابت کا قرآن کے کسی لفظ میں اختلاف ہو جائے تو اس کو لغت قریش کے موافق لکھنا کیونکہ قرآن مجید لغت قریش کے مطابق نازل ہوا ہے سو انہوں نے ایسا ہی کیا حتیٰ کہ جب انہوں نے اس نسخہ کو مصاحف میں نقل کر لیا تو حضرت عثمان نے وہ مستعار لیا ہوا نسخہ یا مصحف حضرت حفصہ کو واپس کر دیا اور تمام صوبوں اور بڑے شہروں میں اس مصحف کی نقلیں بھیج دیں اور حکم دیا کہ اس نسخہ کے مطابق مصاحف لکھیں اور ان کے ماسوا جو قرآن مجید کے سابقہ نسخے ہیں ان کو جلا دیا جائے۔ (صحیح البخاری رقم الحديث: ۳۹۸۷)

بقیہ مصاحف کو جلانے کی توجیہ

حضرت عثمان رضی اللہ عنہ نے سابقہ مصاحف کو جلانے کا جو حکم دیا تھا اس کی شرح میں حافظ ابن حجر عسقلانی لکھتے ہیں: جب حضرت عثمان رضی اللہ عنہ نے تمام بڑے شہروں میں حضرت حفصہ کے مصحف کی نقول بھجوا دیں تو کہا: میں نے اس طرح کیا اور اپنے سابقہ مصحف کو مٹا دیا سو تم بھی اپنے اپنے سابقہ مصاحف کو جو دو اور جو اس سے عام ہے کہ ان سابقہ کاغذات کو دھویا جائے یا جلا دیا جائے اکثر روایات میں جلانے کا ذکر ہے اور یہ بھی ہو سکتا ہے کہ پہلے ان کاغذات کو دھویا گیا ہو پھر جلا دیا گیا ہو تاکہ سابقہ اوراق کا بالکل نام و نشان نہ رہے قاضی عیاض نے حتیٰ طور پر کہا ہے کہ انہوں نے پہلے ان کاغذات کو دھویا پھر جلا دیا تاکہ سابقہ قراءت کا کوئی نام و نشان نہ رہے۔

(فتح الباری ج ۱ ص ۲۵ دار الفکر بیروت ۱۴۲۰ھ عمدة القاری ج ۲ ص ۲۶ دار الکتب العلمیہ بیروت ۱۴۲۱ھ)

نیز علامہ عینی حنفی نے لکھا ہے کہ جب مصحف کے اوراق بہت پرانے ہو جائیں اور استفادہ کے قابل نہ رہیں تو ان کو کسی

پاک جگہ پر دفن کر دیا جائے۔
جمع قرآن کے متعلق حرف آخر

ملا علی سلطان محمد القاری التوتنی ۱۰۱۴ھ لکھتے ہیں:

خلاصہ یہ ہے کہ صحابہ کرام نے اسی وقت قرآن مجید کو جمع کیا جب ان کے نزدیک دلیل قطعی سے قرآن مجید کے الفاظ ثابت ہو گئے اور دلیل ظنی سے یہ ثابت ہو گیا کہ ان الفاظ کو نبی صلی اللہ علیہ وسلم نے لکھوایا تھا۔

الحارث الحاسبی نے ”فہم السنن“ میں کہا ہے کہ قرآن مجید کو لکھنا حادث (نیا کام) نہیں ہے، کیونکہ نبی صلی اللہ علیہ وسلم قرآن مجید کو لکھنے کا حکم دیتے تھے، لیکن وہ لکھا ہوا ایک جانتیں تھا، حضرت ابوبکر صدیق رضی اللہ عنہ نے اس کو یک جا کیا، گویا رسول اللہ صلی اللہ علیہ وسلم کے گھر میں مکمل قرآن مجید کے مندرجہ اور متفرق اوراق مل گئے، پھر کسی جمع کرنے والے نے ان اوراق کو جمع کر کے ایک دھاگے کے ساتھ باندھ دیا تاکہ ان میں سے کوئی ورق ضائع نہ ہو جائے اور ان کا غدو، کپڑوں اور باریک کھالوں پر جو لکھا ہوا تھا وہی صحابہ کے سینوں میں محفوظ تھا کیونکہ وہ ابتداء سے نازل ہونے والے قرآن کو حفظ کر رہے تھے اور انہوں نے تیس سال سے لگاتار نبی صلی اللہ علیہ وسلم کی تلاوت کا مشاہدہ کیا تھا، اس لیے اس بات کا کوئی خطرہ نہیں تھا کہ اس میں کوئی غلط چیز شامل ہوگی، ہاں اس کا خطرہ تھا کہ اس میں سے کوئی چیز نہ جائے اس لیے انہوں نے انتہائی احتیاط کے ساتھ قرآن مجید کو جمع کیا۔ (مرقاۃ المفاتیح ج ۳ ص ۲۹-۲۸ ملخصاً، مکتبہ خانیہ پشاور)

الطور ۳: میں فرمایا: اور بیت المعمور کی قسم O

”البيت المعمور“ کا معنی اور اس کی تاریخ

قاضی عبد اللہ بن عمر بیضاوی متوفی ۶۸۵ھ اور ان کے شارح علامہ احمد خفاجی متوفی ۱۰۶۹ھ اور علامہ اسماعیل بن محمد تونوی متوفی ۱۱۹۵ھ ”بیت المعمور“ کی تفسیر میں لکھتے ہیں:

”البيت المعمور“ کا لفظی معنی ہے: آباد شدہ گھر، اس سے مراد کعبہ ہے، کیونکہ لوگ اس کا قصد کرتے ہیں اور حج کرنے والوں اور اعتکاف کرنے والوں نے اس کو آباد کیا ہے۔ قاضی بیضاوی نے سورہ توبہ میں یہ حدیث ذکر کی ہے: زمین میں میرے گھر مساجد ہیں اور ان کی زیارت کرنے والے ان کو آباد کرنے والے ہیں اور اس کو آباد کرنے سے یہ بھی مراد ہو سکتا ہے کہ اس کو قدیوں اور فرشتوں سے مزین کیا جائے۔

حضرت انس رضی اللہ عنہ نے فرمایا: ”البيت المعمور“ ساتویں آسمان میں ہے اس میں ہر روز ستر ہزار فرشتے داخل ہوتے ہیں اور جو فرشتہ ایک بار داخل ہوتا ہے وہ دوبارہ قیامت تک نہیں داخل ہوتا۔ (المسند رک ج ۲ ص ۳۶۸)

امام حاکم نے کہا: یہ حدیث امام بخاری اور امام مسلم کی شرط کے مطابق صحیح ہے اور انہوں نے اس کو روایت نہیں کیا اور ذہبی نے ان کی موافقت کی ہے۔ اور یہ بات صحیح اور ثابت ہے کہ ہر آسمان میں زمین کے کعبہ کے مقابل ایک بیت ہے۔

حضرت ابن عباس نے فرمایا: ”البيت المعمور“ آسمان میں ہے اس کو ”الضواح“ (دور اور بلند) کہتے ہیں یہ ”بیت الحوام“ کی مثل اور اس کی سیدہ میں ہے اگر وہ اوپر سے گرے تو کعبہ کے اوپر گرے گا اس میں ہر روز ایسے ستر ہزار فرشتے داخل ہوتے ہیں جنہوں نے اس سے پہلے اس کو نہیں دیکھا اور اس کی آسمان میں ایسی حرمت ہے جیسی مکہ کی حرمت ہے۔

(الحج الکبیر رقم الحدیث: ۱۲۱۸۵ حافظ الکشمی نے کہا: اس کی سند میں ایک راوی ہے اسحاق بن بشر ابوہذیفہ متروک الحدیث ہے۔ مجمع الزوائد ج ۷ ص ۱۱۳ دار الکتاب العربی بیروت ۱۴۰۲ھ)

قاضی بیضاوی نے آل عمران کی تفسیر میں کہا ہے کہ ”البيت المعمور“ کعبہ کی جگہ پر تھا اس کا نام ”الضراح“ تھا فرشتے اس کا طواف کرتے تھے جب حضرت آدم علیہ السلام کو زمین پر اتارا گیا تو ان کو حکم دیا گیا کہ اس کا حج (تہجد) کریں اور اس کا طواف کریں اور جب طوفان نوح آیا تو اس کو چوتھے آسمان پر اٹھالیا گیا اور وہاں فرشتے اس کا طواف کرتے تھے اور حدیث صحیح میں مذکور ہے کہ ”البيت المعمور“ ساتویں آسمان میں ہے یہ اس کے منافی نہیں ہے کیونکہ یہ ثابت ہے کہ ہر آسمان میں کعبہ کے مقابل ایک بیت ہے اور حضرت آدم علیہ السلام کے زمانہ میں جو کعبہ کی جگہ ”البيت المعمور“ تھا اس کو حضرت آدم علیہ السلام کی وفات کے بعد آسمان کی طرف اٹھالیا گیا اور وہ چوتھے آسمان میں ہے اسی طرح امام ازرقی نے ”تاریخ مکہ“ میں لکھا ہے لیکن یہ عبارت قاضی بیضاوی کی اس تحریر کے خلاف ہے کہ ”البيت المعمور“ کو طوفان نوح کے وقت چوتھے آسمان کی طرف اٹھالیا گیا تھا اور ہو سکتا ہے کہ یہ کوئی اور روایت ہو نیز ”البيت المعمور“ بھی متعدد ہیں۔

(مناہ القاضی ج ۸ ص ۶۰۶ حادیہ القنوی علی البیہادی ج ۱۸ ص ۲۳۸ دار الکتب العلمیہ بیروت ۱۴۲۲ھ)

”البيت المعمور“ کے مصداق اور اس کے مقام کے متعلق احادیث آثار اور مفسرین کے اقوال

علامہ ابو عبد اللہ محمد بن احمد مالکی قرطبی متوفی ۶۶۸ھ ”البيت المعمور“ کی تفسیر میں لکھتے ہیں:

الماءوردی نے بیان کیا ہے کہ ”البيت المعمور“ چوتھے آسمان میں ہے کیونکہ حدیث میں ہے:

حضرت انس بن مالک رضی اللہ عنہ حضرت مالک بن معصم رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے فرمایا: مجھے چوتھے آسمان میں لے جایا گیا سو ہمارے لیے ”البيت المعمور“ کو بلند کیا گیا پس وہ کعبہ کی سیدہ میں تھا اگر وہ گرے تو کعبہ پر گرے گا اس میں ہر روز ستر ہزار فرشتے داخل ہوتے ہیں اور جب وہ اس سے نکل آئیں تو پھر دوبارہ داخل نہیں ہوتے۔ (الکت والبعون ج ۵ ص ۷۷ دار الکتب العلمیہ بیروت)

القشیری نے حضرت ابن عباس رضی اللہ عنہما سے روایت کیا ہے کہ ”البيت المعمور“ آسمان دنیا میں ہے۔

ابو بکر الانباری نے کہا: ابن الکواء نے حضرت علی رضی اللہ عنہ سے سوال کیا کہ ”البيت المعمور“ کیا ہے؟ انہوں نے

کہا: وہ سات آسمانوں کے اوپر اور عرش کے نیچے ایک بیت (گھر) ہے اس کو ”الضراح“ کہا جاتا ہے ”الضراح“ آسمان میں ایک گھر ہے اور وہی ”البيت المعمور“ ہے اس کے معمور (آباد) ہونے کا معنی یہ ہے کہ اس کو فرشتوں نے بھر رکھا ہے۔

المہدوی نے کہا: ”البيت المعمور“ عرش کے موازی اور محاذی ہے اور ”صحیح مسلم“ میں حضرت مالک بن معصم سے

معراج کی حدیث میں روایت ہے کہ رسول اللہ صلی اللہ علیہ وسلم نے فرمایا: پھر میرے لیے ”البيت المعمور“ بلند کیا گیا جس

میں ہر روز ستر ہزار فرشتے داخل ہوتے ہیں۔ الحدیث (صحیح مسلم رقم الحدیث: ۱۶۳) اور حضرت انس بن مالک رضی اللہ عنہ سے

روایت ہے جب میں ساتویں آسمان پر پہنچا تو وہاں حضرت ابراہیم علیہ السلام سے ملاقات ہوئی انہوں نے ”البيت المعمور“ کی طرف اپنی پشت سے ٹیک لگائی ہوئی تھی اور اس میں ہر روز ستر ہزار فرشتے داخل ہوتے ہیں اور دوبارہ نہیں آتے۔

(صحیح مسلم رقم الحدیث: ۱۶۳)

حضرت ابن عباس رضی اللہ عنہما نے فرمایا: آسمانوں اور زمینوں میں اللہ تعالیٰ کے چدرہ بیت ہیں سات آسمانوں میں

ہیں اور سات زمینوں میں ہیں اور کعبہ ہے اور یہ تمام بیت کعبہ کے بالمقابل ہیں۔

حسن بصری نے کہا: ”البيت المعمور“ کعبہ ہے اور یہ ”البيت الحرام“ ہے جو لوگوں سے آباد ہے اللہ تعالیٰ اس میں

ہر سال چھ لاکھ آدمی بھر دیتا ہے اور اگر لوگ کم ہوں تو اللہ تعالیٰ اس کی کو فرشتوں سے پوری کر دیتا ہے اور یہ وہ پہلا بیت

(گھر) ہے جس کو اللہ تعالیٰ نے عبادت کے لیے زمین پر رکھا۔

الربیع بن انس نے کہا: حضرت آدم علیہ السلام کے زمانہ میں "البیت المعمور" کعبہ کی جگہ پر تھا، پھر جب حضرت نوح علیہ السلام کا زمانہ آیا تو اللہ تعالیٰ نے لوگوں کو اس کا حج کرنے کا حکم دیا، سو لوگوں نے اس کا انکار کیا اور نافرمانی کی پھر جب طوفانی لہریں بلند ہوئیں تو "البیت المعمور" کو زمین سے اٹھا کر آسمان دینا پر اسی کی مقابل جگہ پر رکھ دیا گیا، پھر ہر روز ستر ہزار فرشتے اس کو آباد کرتے ہیں پھر وہ اس میں دوبارہ نہیں آئیں گے حتیٰ کہ صور پھونک دیا جائے گا، پھر اللہ تعالیٰ نے حضرت ابراہیم علیہ السلام کے "البیت المعمور" کی جگہ کعبہ کو گھر بنا دیا، قرآن مجید میں ہے:

وَإِذْ بَدَأْنَا إِبْرَاهِيمَ مَكَانَ الْبَيْتِ أَنْ لَا تُشْرِكْ بِي شَيْئًا وَطَهِّرْ بَيْتِيَ لِلطَّائِفِينَ وَالْقَائِمِينَ وَالرُّكَّعِ السُّجُودِ (الحج: ۲۶)

اور جب ہم نے ابراہیم کے لیے البیت (عبادت کا گھر) بنانے کی جگہ مقرر کر دی کہ تم میرے ساتھ کسی کو شریک نہ بنانا اور میرے گھر کو طواف کرنے والوں کے لیے اور قیام کرنے والوں کے لیے اور رکو گے والوں کے لیے اور سجدہ کرنے والوں کے لیے پاک رکھنا

اس آیت سے معلوم ہوتا ہے کہ طوفانِ نوح کی ویرانی کے بعد سب سے پہلے کعبہ کی تعمیر حضرت ابراہیم علیہ السلام نے کی اور نبی صلی اللہ علیہ وسلم کا بھی ارشاد ہے کہ سب سے پہلی مسجد جو زمین پر بنائی گئی وہ مسجد حرام ہے۔ الحدیث (مسند احمد ج ۵ ص ۱۵۰) (الجامع لاحکام القرآن ج ۱ ص ۵۸ دار الفکر بیروت ۱۴۱۵ھ)

الطور ۵: میں فرمایا: اور بلند چھت کی قسم

اس بلند چھت سے مراد آسمان ہے آسمان کو چھت اس لیے فرمایا کہ وہ زمین کے لیے ایسا ہے جیسے گھر کے لیے چھت ہوتی ہے قرآن مجید میں ہے:

وَجَعَلْنَا السَّمَاءَ سَقْفًا مَعْفُوفًا ۖ (الانبیاء: ۲۲)

ہم نے ہی آسمان کو محفوظ چھت بنایا ہے۔

الطور ۶: میں فرمایا: اور بھڑکائے ہوئے سمندر کی قسم

"البحر المسجور" کے معنی اور مصداق میں اقوالِ مفسرین

اس آیت میں "مسجور" کا لفظ ہے یہ "سجر" سے بنا ہے "مسجور" کا معنی ہے: تنور کو ایندھن سے گرم کرنا "سجر الماء النہر" کا معنی ہے: پانی کا دریا کو بھرتا "سجر البحر" کا معنی ہے: سمندر کا جوش مارنا "سجر الماء" کا معنی ہے: پانی جاری کرنا "سجر التنور" کا معنی ہے: تنور کو ایندھن سے بھر کر گرم کرنا۔ (المنجد اردو ص ۳۵۷)

علامہ حسین بن محمد راغب اصفہانی متوفی ۵۰۲ھ لکھتے ہیں:

"سجرت التنور" کا معنی ہے: تنور کو آگ سے بھڑکایا، قرآن مجید میں ہے:

وَإِذَا الْبِحَارُ سَجَّدَتْ ۖ (الہود: ۶)

اور جب سمندر بھڑکائے جائیں گے

ایک قول یہ ہے کہ سمندر کا پانی زمین میں دھنسا دیا جائے گا اور اس میں آگ بھڑکادی جائے گی۔

ثُمَّ فِي النَّارِ يَسْجُرُونَ ۖ (المومن: ۷۲)

اور پھر کفار دوزخ کی آگ میں جلائے جائیں گے

(النفحات ج ۱ ص ۲۹۶، مکتبہ نزار مصطفیٰ، مکہ مکرمہ ۱۴۱۸ھ)

علامہ ابو عبد اللہ محمد بن احمد مالکی قرطبی متوفی ۶۶۸ھ لکھتے ہیں:

مجاہد نے کہا: "المسجور" کا معنی ہے: "الموقف" (جلایا گیا) حدیث میں ہے: "سندر قیامت کے دن آگ بن جائے گا۔"

قائد نے کہا ہے: اس کا معنی ہے: "المملوء" (بھرا ہوا) یعنی قیامت کے دن سندر آگ سے بھرا ہوا ہوگا۔
حضرت علی رضی اللہ عنہ نے ایک یہودی سے پوچھا: جہنم کہاں ہے؟ اس نے کہا: سندر میں حضرت علی نے فرمایا: میرا گمان ہے کہ وہ صادق ہے اور یہ آیات تلاوت فرمائیں: "وَالْبَحْرُ الْمَسْجُورُ" (الطور: ۶) "وَإِذَا الْبُحُورُ سُجُوتٌ مِّنْ" (الطور: ۶)۔

حضرت عبداللہ بن عمرو رضی اللہ عنہما نے فرمایا: سندر کے پانی سے اس لیے وضو نہیں کیا جاتا کہ وہ جہنم کا ایک طبقہ ہے۔
حضرت عبداللہ بن عباس رضی اللہ عنہما نے کہا: "المسجور" اس حوض کو کہتے ہیں جس کا پانی خشک ہو گیا ہو ایک عورت حوض سے پانی بھرنے کے لیے گئی تو کہنے لگے: "الحوض مسجور" حوض کا پانی خشک ہو چکا ہے۔
ابو یسین کہتے ہیں: میں نے عمرہ سے "البحر المسجور" کا معنی پوچھا تو انہوں نے کہا: وہ عرش کے نیچے سندر ہے۔
حضرت علی رضی اللہ عنہ کا دوسرا قول یہ ہے کہ عرش کے نیچے بہت گڑھا پانی ہے اس کو "بحر الحيوان" کہتے ہیں پہلے صور کے چالیس سال بعد اس سے بارش ہوگی اور لوگ اپنی قبروں سے اٹھ کھڑے ہوں گے۔

(الجامع لاحکام القرآن ج ۷ ص ۵۸ دار الفکر بیروت ۱۳۱۵ھ)

امام ابو داؤد و ترمذی متوفی ۲۷۵ھ روایت کرتے ہیں:

حضرت عبداللہ بن عمرو رضی اللہ عنہما بیان کرتے ہیں کہ سندر کا سفر صرف وہی شخص کرے جو حج کرنے والا ہو یا عمرہ کرنے والا ہو یا اللہ کی راہ میں جہاد کرنے والا ہو کیونکہ سندر کے نیچے آگ ہے اور آگ کے نیچے سندر ہے۔

(سنن ابوداؤد رقم الحدیث: ۲۳۸۹ دار الفکر بیروت ۱۳۲۱ھ)

علامہ خطابی نے کہا: اس حدیث کی تاویل یہ ہے کہ سندر درخت ہے اور سندر کی آفتوں کا اس میں سفر کرنے والوں تک پہنچنے کا خطرہ ہے اور جو شخص آگ کے قریب ہو اس کی ہلاکت کا خطرہ ہے۔

علامہ صالح الدین مصطفیٰ بن ابراہیم رومی حنفی متوفی ۸۸۰ھ اس آیت کی تفسیر میں لکھتے ہیں:

اس حدیث میں یہ اشارہ ہے کہ سندر کی آفات ایک دوسرے کے پیچھے لگاتار آ رہی ہیں اور اس میں یہ اشارہ ہے کہ دنیا کی کسی فانی غرض کے لیے سندر کے سفر کو اختیار کرنا بے وقوفی اور جہالت ہے کیونکہ اس میں جان کے ضائع ہونے کا خطرہ ہے اور جان کو خطرہ میں ڈالنا صرف اللہ کے قرب کو حاصل کرنے کے لیے محمود ہے۔

(حاشیہ ابن الجوزی علی البیضاوی ج ۱ ص ۲۳۹ دار الکتب العلمیہ بیروت ۱۳۲۲ھ)

خلاصہ یہ ہے کہ فی الحال سندر پانی سے بھرے ہوئے ہیں لیکن قیامت کے دن ان میں آگ بھڑک اٹھے گی اور حضرت علی کی تفسیر سے معلوم ہوتا ہے کہ دوزخ اس جگہ ہوگی جیسا کہ "صحیح بخاری" اور "جامع ترمذی" کی احادیث سے معلوم ہوتا ہے کہ جنت سات آسمانوں کے اوپر اور عرش کے نیچے ہے۔

عذاب کی وعید پورا کرنے پر دلائل

الطور: ۸۔ میں فرمایا: بے شک آپ کے رب کا عذاب ضرور واقع ہوگا O اس کو کوئی روکنے والا نہیں ہے O
یہ آیت قسم کا جواب ہے یعنی پہاڑ طور اور لکھے ہوئے قرآن "البيت المعمور" بلند چھت اور بھڑکائے ہوئے سندر

کی قسم! اللہ تعالیٰ نے کفار اور مشرکین کو عذاب کی جو امید سنائی ہے وہ ضرور پوری ہوگی اس کو کوئی روکنے والا نہیں ہے۔
حضرت جبریل بن مطعم رضی اللہ عنہ بیان کرتے ہیں کہ میں مدینہ پہنچا تاکہ میں رسول اللہ صلی اللہ علیہ وسلم سے جنگ بدر کے قیدیوں کے سلسلہ میں بات کروں میں آپ کے پاس گیا اس وقت آپ اپنے اصحاب کو مغرب کی نماز پڑھا رہے تھے اور آپ کی آواز مسجد سے باہر آرہی تھی اس وقت آپ پڑھ رہے تھے: ”والطور“ الی قولہ ”ان عذاب ربك لواقع ما له من دافع“ ”گویا ان آیتوں نے میرا دل چیر ڈالا اور اس وقت سب سے پہلے میرے دل میں اسلام داخل ہوا اور میں عذاب نازل ہونے کے خوف سے اسی وقت اسلام لے آیا اور میں یہ گمان نہیں کرتا تھا کہ (اگر میں اسلام نہ لایا تو) میں عذاب نازل ہونے سے پہلے یہاں سے اٹھ سکوں گا۔

ہشام بن حسان بیان کرتے ہیں کہ میں اور مالک بن دینار حسن بصری کے پاس گئے وہاں اس وقت ایک شخص یہ آیات پڑھ رہا تھا جب وہ اس آیت پر پہنچا: ”ان عذاب ربك لواقع“ تو حسن بصری اور ان کے اصحاب رونے لگے اور مالک بن دینار غش کھا کر گر پڑے۔ (الکتف والبیان ج ۹ ص ۱۲۶ دار احیاء التراث العربی بیروت ۱۳۲۲ھ)
قاضی عبداللہ بن عمر بیضاوی متوفی ۶۸۵ھ لکھتے ہیں:

پہاڑ طور لکھی ہوئی کتاب (قرآن مجید) ”البيت المعمور“ وغیرہ عذاب کے وقوع پر اس لیے دلالت کرتے ہیں کہ یہ امور اللہ تعالیٰ کی قدرت کے کمال اس کی حکمت اس کی خبروں کے صدق اور بندوں کے اعمال کے علم اور ضبط پر دلالت کرتے ہیں تاکہ وہ اپنے نیک بندوں کو جزاء دے اور بدکار بندوں کو سزا دے سکے۔

علامہ خفاجی اس کی شرح میں لکھتے ہیں کہ بلند آسمان اور پہاڑ اور سمندر اس کی قدرت کے کمال پر دلالت کرتے ہیں اور یہ امور اس کی حکمت کے کمال پر بھی دلالت کرتے ہیں کیونکہ ان مصنوعات میں اللہ تعالیٰ کی عجیب و غریب حکمتیں ہیں اور حجاج بیان کرتے چلے آئے ہیں کہ کعبہ اور بیت اللہ حج کرنے والوں عمرہ کرنے والوں نمازیوں اور اعتکاف کرنے والوں سے بھرا ہوا رہتا ہے یہ اللہ تعالیٰ کے کلام کے صادق ہونے کی دلیل ہے اور صحابہ اعمال میں اور لوح محفوظ میں تمام انسانوں کے اعمال محفوظ اور منضبط ہیں جن کی بناء پر جزاء اور سزا دی جائے گی اور آپ کے رب کا وہ عذاب واقع ہوگا جس کو کوئی ٹالنے والا نہیں ہے۔ (عنایۃ القاضی ج ۸ ص ۶۰ دارالکتب العلمیہ بیروت ۱۳۱۷ھ)

اللہ تعالیٰ کا ارشاد ہے: جس دن آسمان بہت کانپ رہا ہوگا اور پہاڑ بہت تیزی سے چل رہے ہوں گے اور اس دن مکہ نبین کے لیے عذاب ہوگا جو بے ہودہ مشغلہ میں کھیل رہے ہیں اور جس دن ان کو دوزخ کی آگ کی طرف دھکیل کر لایا جائے گا وہ بھی وہ دوزخ کی آگ ہے جس کو تم جھٹلاتے تھے کیا یہ جادو ہے؟ یا تم دیکھ نہیں رہے؟ اس دوزخ میں داخل ہو جاؤ پھر خواہ تم صبر کرو یا نہ کرو یہ تمہارے لیے برابر ہے تم کو ان ہی کاموں کی سزا دی جا رہی ہے جو تم کرتے تھے

(النور: ۱۶-۹)

قیامت کی کیفیات

النور: ۹ میں ”تعمور“ کا لفظ ہے اس کا مصدر ”عور“ ہے اس کا معنی ہے: لرزنا، کانپنا، گھومنا، چکر لگانا اور حرکت کرنا۔

حضرت ابن عباس رضی اللہ عنہما نے فرمایا: آسمان قیامت کے دن اپنی چیزوں سمیت کانپ رہا ہوگا اور لرز رہا ہوگا۔

النور: ۱۰ میں فرمایا: اور پہاڑ بہت تیزی سے چل رہے ہوں گے

مقاتل نے کہا: پہاڑ جس جگہ پر نصب ہیں وہاں سے اکھڑ کر چلیں گے حتیٰ کہ زمین کے ہم وار ہو جائیں گے۔ قرآن مجید

میں ہے:

وَتَكْزَىٰ الْجَنَّةَ يَوْمَ تَحْشَبُهُمْ جَاوِدًا ذُو مِرَّةٍ تُمْرٌ مَّزْرُوعٌ
الشَّحَابُ ط (نمل: ۸۸)

(اے مخاطب!) تو پہاڑوں کو دیکھ کر یہ گمان کرتا ہے کہ وہ
اپنی جگہ بیٹے ہوئے ہیں حالانکہ (قیامت کے دن) وہ بھی بادلوں کی
طرح اڑ رہے ہوں گے۔

یہ اللہ تعالیٰ کی قدرت ہے جس نے ہر چیز کو مضبوط بنایا ہے لیکن وہ ان مضبوط چیزوں کو بھی ریزہ ریزہ کر کے روٹی کے
کالوں کی طرح اڑا دینے پر قادر ہے۔
کفار کے عذاب کے احوال

الطور: ۱۲-۱۱ میں فرمایا: اس دن مکہ بین کے لیے عذاب ہوگا O جو بے ہودہ مشغلہ میں کھیل رہے ہیں O
اس آیت کے شروع میں "ویل" کا لفظ ہے جو شخص عذاب میں ہلاک ہونے والا ہو اس کے لیے "ویل" کا لفظ کہا جاتا
ہے۔

نیز فرمایا: وہ کھیل رہے ہیں یعنی وہ باطل کام میں تڑو کر رہے ہیں اور ان کا تڑو اور فکرمیں سیدنا محمد صلی اللہ علیہ وسلم کی
نبوت کی تکذیب میں غور و فکر کرنا ہے ایک قول یہ ہے کہ وہ دنیا کی رنگینیوں اور اللہ کی عبادت اور اس کی یاد سے غافل کرنے والی
چیزوں میں مشغول ہیں اور وہ قیامت کے دن کی پرش اعمال اور حساب و کتاب اور جزاء اور سزا کو یاد نہیں کرتے۔

الطور: ۱۳-۱۳ میں فرمایا: جس دن ان کو دوزخ کی آگ کی طرف دھکیل کر لایا جائے گا O یہی وہ دوزخ کی آگ ہے
جس کو تم جھلاتے تھے O

یعنی ان کو بد زور جہنم کی طرف دھکا دیا جائے گا۔ جہنم کے محافظین ان کے گلوں میں پڑے ہوئے طوق میں اپنے ہاتھ ڈال
کر ان کو کھینچیں گے اور ان کی پیشانیوں کو ان کے قدموں کے ساتھ باندھ دیں گے پھر ان کو تھیت کر منہ کے بل دوزخ میں
جھونک دیں گے پھر ان سے محافظین کہیں گے: یہی وہ دوزخ ہے جس کو تم دنیا میں جھلاتے تھے۔

الطور: ۱۵ میں فرمایا: کیا یہ جاوہ ہے یا تم دیکھ نہیں رہے O
یہ سوال ان کو جھڑکنے اور ڈانٹنے کے لیے کیا گیا ہے یعنی جس دوزخ کو اب تم اپنی آنکھوں سے دیکھ رہے ہو یہی وہی ہے
جس کو تم دنیا میں دیکھ نہیں سکتے تھے اور نہ اس کے متعلق سوچ سکتے تھے۔

الطور: ۱۶ میں فرمایا: اس دوزخ میں داخل ہو جاؤ پھر خواہ تم صبر کرو یا نہ کرو یہ تمہارے لیے برابر ہے تم کو ان ہی کاموں
کی سزا دی جا رہی ہے جو تم کرتے تھے O

دوزخ کے محافظین ان سے یہ بات کہیں گے کہ اب تم دوزخ میں داخل ہو کر اس کی گرمی کو چکھو خواہ تم اس عذاب کو
برداشت کر سکو یا نہ کر سکو خواہ تم اس عذاب پر آ وفاق کا اظہار کرو اور بے چینی اور بے قراری کا اظہار کرو یا صبر و سکون کے
ساتھ اس عذاب کو برداشت کرو تمہیں کوئی چیز نفع نہیں دے گی اور تم کو تمہاری بد اعمالیوں کی سزا مل کر رہے گی۔

اللہ تعالیٰ کا ارشاد ہے: بے شک متقین جنتوں اور نعمتوں میں ہوں گے O اپنے رب کی عطا کردہ نعمتوں سے خوش ہو رہے
ہوں گے اور ان کا رب انہیں دوزخ کی آگ سے محفوظ رکھے گا O (ان سے کہا جائے گا: خوشی سے کھاؤ اور پیو یہ ان نیک
کاموں کی جزاء ہے جو تم کرتے تھے O وہ صف بہ صف تختوں پر ٹیک لگائے ہوئے ہوں گے ہم ان کا نکاح کشادہ چشم گوری
عورتوں سے کر دیں گے O) (الطور: ۲۰-۱۷)

مستقین کے درجات

اس سے پہلی آیتوں میں کفار کی آخرت کے احوال بیان فرمائے تھے اور اس آیت میں مؤمنین اور متقین کی آخرت کے احوال بیان فرمائے ہیں اور عتاب کے بعد ثواب کا ذکر فرمایا ہے تاکہ ترہیب کے بعد ترغیب اور خوف کے بعد جہاد کا امر مکمل ہو جائے متقین کا پہلا درجہ یہ ہے کہ وہ کفر اور شرک کو ترک کرنے والے ہوں دوسرا درجہ یہ ہے کہ وہ گناہ ہائے کبیرہ کو ترک کرنے والے ہوں تیسرا درجہ یہ ہے کہ وہ گناہ ہائے ضغیرہ کو ترک کرنے والے ہوں چوتھا درجہ یہ ہے کہ وہ مکروہ تنزیہی اور خلاف اولیٰ کاموں کو ترک کرنے والے ہوں اور پانچواں درجہ یہ ہے کہ وہ اللہ تعالیٰ کی محبت میں اس طرح منہمک اور مستغرق ہوں کہ اس کے ماسوا کو ترک کر دیں اور تمام نیک کاموں کو اس کی اور اس کے رسول معظم کی محبت میں ڈوب کر کریں اور جنت ہر چند کہ عیش اور سرور کی جگہ ہے لیکن باغ میں رہنے سے یہ لازم نہیں آتا کہ وہ باغ کی نعمتوں اور لذتوں سے فیض یاب بھی ہو کیونکہ باغ کا محافظ بھی باغ میں ہوتا ہے لیکن وہ باغ کی نعمتوں سے بہرہ اندوز نہیں ہوتا اس لیے فرمایا کہ متقین جنتوں اور نعمتوں میں ہوں گے یعنی جنت کی نعمتوں سے لذت حاصل کر رہے ہوں گے۔

الطور: ۱۸ میں فرمایا: اپنے رب کی نعمتوں سے خوش ہو رہے ہوں گے اور ان کا رب انہیں دوزخ کی آگ سے محفوظ رکھے گا

اس آیت میں ”فاسکھین“ کا لفظ ہے اس کا معنی ہے: وہ خوش ہو رہے ہوں گے اور جنت کی نعمتوں سے محفوظ ہو رہے ہوں گے ”فاسکھتہ“ پھلوں اور میوؤں کو کہتے ہیں اس کا معنی یہ بھی ہے کہ ان کو بہ کثرت پھل اور میوے حاصل ہوں گے اور ان کے خوش ہونے کی دو وجہیں ہیں: ایک وجہ تو ان کو جنت اور نعمتوں کا ملنا ہے اور دوسری وجہ ان کا دوزخ کے عذاب سے محفوظ رہنا ہے۔

الطور: ۲۰-۱۹ میں فرمایا: ان سے کہا جائے گا: خوشی سے کھاؤ اور پوچھو یہ ان نیک کاموں کی جزاء ہے جو تم کرتے تھے وہ صف بہ صف تختوں پر ٹیک لگائے ہوئے ہوں گے ہم ان کا نکاح کشادہ چشم گوری عورتوں سے کر دیں گے

اللہ تعالیٰ آخرت میں متقین کو جو نعمتیں عطا فرمائے گا ان آیتوں میں ان نعمتوں کے اسباب کا ترتیب وار ذکر فرمایا ہے سب سے پہلے انسان کو رہنے کی جگہ اور مسکن کی ضرورت ہوتی ہے اور آخرت میں متقین کا مسکن جنت ہے اس لیے پہلے متقین کے لیے جنتوں کا ذکر فرمایا پھر پیٹ بھرنے کے لیے کھانے پینے کی اور لیٹنے کے لیے بستر اور بچھونے کی ضرورت ہوتی ہے پھر لذت اندوزی کے لیے بیویوں کی ضرورت ہوتی ہے تو اللہ تعالیٰ نے ان چاروں چیزوں کا ترتیب وار ذکر فرمایا مسکن کے لیے جنتوں کا ذکر فرمایا اور کھانے پینے کے لیے ”فاسکھین“ پھلوں اور میوؤں کا ذکر فرمایا اور بستر کے لیے ”سور“ تختوں کا ذکر فرمایا اور بیویوں کے لیے ”حور عین“ حوروں کا ذکر فرمایا۔ اور یہ فرمایا کہ وہ خوشی کے ساتھ کھائیں گے اور پیئیں گے اس میں یہ بتایا کہ ان کے کھانے پینے کی چیزوں میں دنیوی خرابیاں نہیں ہوں گی ان کے کھانے پینے کی چیزیں دیر تک رکھنے سے باقی اور بدبودار نہیں ہوں گی وہ چیزیں بھی ختم نہیں ہوں گی ان کو زیادہ مقدار میں کھانے سے بدبھشی نہیں ہوگی نہ ان کے کھانے سے کوئی بیماری ہوگی کھانے کے حصول میں کوئی مشقت اور تھکاوٹ ہوگی نہ کوئی گناہ ہوگا گوشت اور سبزیوں کو پکانا اور گانا نہیں پڑے گا کھانے اور پینے کے بعد بول و براز اور بدبودار ریح کا عارضہ نہیں ہوگا۔

نیز فرمایا: یہ تمہارے ان نیک کاموں کی جزاء ہے جو تم دنیا میں کرتے تھے یہ نیک کام درحقیقت جنت میں دخول کا سبب نہیں ہیں جنت میں تو اللہ سبحانہ اپنے فضل سے داخل فرمائے گا اور یہ نیک اعمال جنت میں داخل ہونے کا ظاہری اور صوری

سبب ہیں اور اللہ تعالیٰ کا مومنوں پر احسان ہے کہ اس نے ان کو ایمان لانے اور اعمال صالحہ کرنے کی توفیق عطا فرمائی قرآن مجید میں ہے:

بَلِ اللّٰهُ يَتَنَبَّأُكُمْ عَلَيْهِمْ اَنْ هٰذَا كُمْ لِلْاِيْمَانِ .

بلکہ اللہ تم پر احسان فرماتا ہے کہ وہ تم کو ایمان لانے کی ہدایت دیتا ہے۔ (الحجرات: ۱۷)

کافروں کی جزاء اور مومنوں کی جزاء میں امام رازی کی نکتہ آفرینی

امام رازی نے لکھا ہے کہ اللہ تعالیٰ نے کفار کے متعلق فرمایا ہے:

اِنَّمَا كُفْرُؤُنَّ مَا كُفَّرْتُمْ بِمَا كُفَرْتُمْ (التحریم: ۷)

اور مومنین کے متعلق فرمایا ہے:

كُلُّوْا وَاَشْرَبُوْا مِمَّا كُنْتُمْ تَعْمَلُوْنَ (البقرہ: ۱۹)

خوشی سے کھاؤ اور پیو جو ان نیک کاموں کی جزاء ہے جو تم کرتے تھے

اللہ تعالیٰ نے کافروں اور مومنوں دونوں کی جزاء کا ذکر فرمایا ہے کیا ان جزاؤں میں کوئی فرق ہے؟ اس کا جواب یہ ہے کہ ان میں بہت زیادہ فرق ہے اور اس کی حسب ذیل وجوہ ہیں:

(۱) کفار کی جزاء کے ساتھ ”انما“ کا ذکر فرمایا ہے جو صحر کا کلمہ ہے یعنی ان کو صرف یہی جزاء دی جائے گی اس کے برخلاف مومنوں کی جزاء کے ساتھ ”انما“ نہیں فرمایا کیونکہ مومن کو اللہ تعالیٰ صرف اس کے عمل کی جزاء نہیں دے گا بلکہ اپنے فضل سے اس کو اس کے عمل کے استحقاق سے بہت زیادہ اجر عطا فرمائے گا اور اس وقت اللہ تعالیٰ اپنے بندے پر جو احسان فرمائے گا وہ صرف جنت میں کھلانے پلانے کا احسان نہیں ہوگا۔

(۲) مومنوں کے متعلق فرمایا ہے: ”بما كنتم“ یعنی تمہارے نیک اعمال کے سبب سے اور کافروں کے متعلق فرمایا ہے: ”ما كنتم“ یعنی تم کو بعینہ تمہارے اعمال کی جزاء دی جائے گی اور مومنوں کے متعلق جو فرمایا ہے اس کا معنی ہے: تم کو تمہارے اعمال کے سبب سے دامن جزاء ملتی رہے گی۔

(۳) کفار کے متعلق جزاء کا ذکر ہے اور مومنوں کے متعلق فرمایا: ”بما كنتم تعملون“ کفار کے ساتھ جزاء کا ذکر کر کے یہ ظاہر فرمایا کہ کفار کو جو کچھ جزاء دینی تھی وہ دے دی جائے گی اور بس کیونکہ جزاء کا مطلب یہی ہوتا ہے اس کا جو کچھ معاوضہ تھا یہی ہے اور مومنوں کے ساتھ جزاء کا ذکر نہیں فرمایا یعنی ان کو ان کے نیک اعمال پر بہت زیادہ اجر ملتا رہے گا۔ اگر یہ اعتراض کیا جائے گا کہ مومنوں کو ثواب عطا کرنے کے ذکر میں بھی جزاء کا ذکر فرمایا ہے جیسا کہ یہ آیت ہے:

اُولٰٓئِكَ اَصْحَابُ الْاٰمْنَةِ اُولٰٓئِكَ فِيْهَا جَزَاءٌ مِّمَّا كَانُوْا

يَعْمَلُوْنَ (الاحقاف: ۱۳)

نیک اعمال کی جزاء ہے جو وہ دنیا میں کرتے تھے۔

اس کا جواب یہ ہے کہ مومنوں کے لیے جہاں بھی جزاء کے لفظ کا ذکر کیا ہے وہ غائب کے صیغہ سے ہے اور اس کے ساتھ یہ بھی ذکر فرمایا ہے کہ ان کا اجر دائمی ہوگا اور منقطع نہیں ہوگا اور مومنوں کے لیے خطاب کے صیغہ کے ساتھ جزاء کا ذکر نہیں ہے جب کہ کافروں کے لیے خطاب کے صیغہ کے ساتھ جزاء کا ذکر ہے۔

(تفسیر کبیر ج ۱ ص ۲۰۷-۲۰۸ و احیاء التراث العربی بیروت ۱۳۱۵ھ)

امام رازی کی نکتہ آفرینی پر مصنف کا تبصرہ

امام رازی نے مؤمن اور کافر کی جزاء میں تین وجوہ سے فرق کا ذکر فرمایا ہے اور ان کی تقریر سے یہ معلوم ہوتا ہے کہ وہ کافر اور مؤمن دونوں کی جزاء کو اجر و ثواب پر محمول کرتے ہیں کیونکہ انہوں نے پہلے فرق کی وجہ میں یہ ذکر کیا ہے کہ کافر کو صرف اس کے عمل کی جزاء دی جائے گی اور مؤمن کو اللہ تعالیٰ اپنے فضل سے اس کے عمل سے زیادہ اجر عطا فرمائے گا اور دوسرے فرق کی وجہ میں ذکر کیا کہ کافر سے فرمایا: تم کو بعینہ تمہارے اعمال کی جزاء دی جائے گی اور مؤمن کے متعلق ”بما کسبتم“ فرمایا ہے یعنی تم کو تمہارے اعمال کے سبب سے دہرا جزاء ملتی رہے گی اور تیسرے فرق کی وجہ میں یہ ذکر کیا کہ کافر کو جزاء دینی تھی وہ دے دی جائے گی اور بس اور مؤمن کو اجر و ثواب ملتا رہے گا۔

امام رازی کی یہ تقریر صحیح نہیں ہے کیونکہ کافر کے لیے جب جزاء کا لفظ قرآن میں آتا ہے تو وہ اجر و ثواب کے معنی میں نہیں ہوتا بلکہ سزا اور عذاب کے معنی میں ہوتا ہے اس کے برخلاف مؤمن کے لیے جزاء کا لفظ قرآن مجید میں اجر و ثواب کے معنی میں ہوتا ہے کافر کے لیے جزاء کا لفظ سزا اور عذاب کے معنی میں ہوتا ہے اس کی مثال حسب ذیل آیتوں میں ہے:

رَاضُوا لَهُمَا صَبْرًا وَلَا تَهَيَّؤْا لَهُمَا جُنُودًا وَلَا تَنْجُوْنَ مَا كُنتُمْ تَعْمَلُونَ ○ (الطور: ۱۶)

تہمارے لیے برابر ہے تم کو ان ہی کاموں کی سزا دی جا رہی ہے جو تم کرتے تھے ○

آج تم عذر پیش نہ کرو تم کو صرف ان ہی کاموں پر سزا دی جا رہی ہے جو تم کرتے تھے ○

ہم اسی طرح مجرم لوگوں کو سزا دیتے ہیں ○

عقرب اللہ ان مشرکوں کو ان کے افتراء کی سزا دے گا ○

پھر ظالموں سے کہا جائے گا: اب تم داغی عذاب چکسو تم کو

صرف ان ہی کاموں کی سزا دی جائے گی جو تم دنیا میں کرتے

تھے ○

آج تم کو ذلت والے عذاب کی سزا دی جائے گی اس سبب

سے کہ تم تکبر کرتے تھے۔

يَا أَيُّهَا الَّذِينَ كَفَرُوا لَا تَقْنَطُوا مِنَ الْيَوْمِ إِنَّمَا كُنْتُمْ تَجْحَدُونَ مَا كُنْتُمْ تَعْمَلُونَ ○ (التحریم: ۷)

گناہک تجزی القوم المجرمین ○ (یونس: ۱۳)

سَيَجْزِيَنَّهُمْ بِمَا كَانُوا يَفْعَلُونَ ○ (الانعام: ۱۳۸)

ثُمَّ قِيلَ لِلَّذِينَ ظَلَمُوا اذْهَبُوا عَذَابِ الْغُلِيِّ هَلْ تَجْزُونَ ○ (یونس: ۵۲)

فَالْيَوْمَ تَجْزُونَ عَذَابِ الْهَوْنِ بِمَا كُنْتُمْ تَكْفُرُونَ ○ (الاحقاف: ۲۰)

فَالْيَوْمَ تَجْزُونَ عَذَابِ الْهَوْنِ بِمَا كُنْتُمْ تَكْفُرُونَ ○

فَالْيَوْمَ تَجْزُونَ عَذَابِ الْهَوْنِ بِمَا كُنْتُمْ تَكْفُرُونَ ○

فَالْيَوْمَ تَجْزُونَ عَذَابِ الْهَوْنِ بِمَا كُنْتُمْ تَكْفُرُونَ ○

فَالْيَوْمَ تَجْزُونَ عَذَابِ الْهَوْنِ بِمَا كُنْتُمْ تَكْفُرُونَ ○

فَالْيَوْمَ تَجْزُونَ عَذَابِ الْهَوْنِ بِمَا كُنْتُمْ تَكْفُرُونَ ○

فَالْيَوْمَ تَجْزُونَ عَذَابِ الْهَوْنِ بِمَا كُنْتُمْ تَكْفُرُونَ ○

فَالْيَوْمَ تَجْزُونَ عَذَابِ الْهَوْنِ بِمَا كُنْتُمْ تَكْفُرُونَ ○

فَالْيَوْمَ تَجْزُونَ عَذَابِ الْهَوْنِ بِمَا كُنْتُمْ تَكْفُرُونَ ○

فَالْيَوْمَ تَجْزُونَ عَذَابِ الْهَوْنِ بِمَا كُنْتُمْ تَكْفُرُونَ ○

فَالْيَوْمَ تَجْزُونَ عَذَابِ الْهَوْنِ بِمَا كُنْتُمْ تَكْفُرُونَ ○

فَالْيَوْمَ تَجْزُونَ عَذَابِ الْهَوْنِ بِمَا كُنْتُمْ تَكْفُرُونَ ○

فَالْيَوْمَ تَجْزُونَ عَذَابِ الْهَوْنِ بِمَا كُنْتُمْ تَكْفُرُونَ ○

فَالْيَوْمَ تَجْزُونَ عَذَابِ الْهَوْنِ بِمَا كُنْتُمْ تَكْفُرُونَ ○

ہا دیں گے ○

اللہ تعالیٰ کا ارشاد ہے: اور ایمان والوں کو اور ان کی اس اولاد کو جس نے ایمان لانے میں ان کی پیروی کی ہم ان کی اس اولاد کو بھی ان کے ساتھ ملا دیں گے اور ہم ایمان والوں کے عمل سے کوئی کمی نہیں کریں گے، ہر شخص اپنے اعمال کے ساتھ گروہ ہے ○ اور ہم ان کو ایسے پھل اور گوشت مسلسل عطا کرتے رہیں گے جن کو وہ طلب کریں گے ○ وہ جنت میں شراب کے جام کے لیے ایک دوسرے پر جھپٹ رہے ہوں گے جس میں نہ کوئی بے ہودگی ہوگی اور نہ کوئی گناہ ○ ان کے خدام ان کے گرد پھر رہے ہوں گے گویا کہ وہ پوشیدہ موتی ہیں ○ (الطور: ۲۳-۲۱)

مؤمنوں کے ایمان کی وجہ سے ان کی نابالغ اولاد کو جنت میں داخل کرنے کے متعلق۔۔۔۔۔

احادیث، آثار اور اقوال تابعین

حضرت ابن عباس رضی اللہ عنہما سے الطور: ۲۱ کے معنی میں چار روایات ہیں:

(۱) النخاس نے ”النسخ والمسنوخ“ میں حضرت ابن عباس رضی اللہ عنہما سے روایت کیا ہے کہ بے شک اللہ تعالیٰ مؤمن کی اولاد کو اس کے ساتھ جنت کے درجہ میں بلند کرے گا، خواہ مؤمن کی اولاد کا عمل اس سے کم ہوتا کہ اولاد کو اپنے ساتھ جنت میں دیکھ کر مؤمن کی آنکھیں ٹھنڈی ہوں پھر حضرت ابن عباس نے اس آیت کی تلاوت کی۔

(۲) سعید بن جبیر نے حضرت ابن عباس رضی اللہ عنہما سے روایت کیا ہے کہ رسول اللہ صلی اللہ علیہ وسلم نے فرمایا: بے شک اللہ عزوجل مؤمن کی اولاد کو مؤمن کے ساتھ اس کے درجہ میں بلند فرمائے گا خواہ اس کی اولاد کا عمل اس کے برابر نہ ہوتا کہ اولاد کی وجہ سے مؤمن کی آنکھیں ٹھنڈی ہوں پھر آپ نے اس آیت کی تلاوت کی۔

(مسند الزائر رقم الحدیث: ۲۲۶۰، المعجم الکبیر رقم الحدیث: ۳۲۳۲۲-۳۲۳۳۱-۳۲۳۴۰-۳۲۳۴۹-۳۲۳۴۸)

ابو جعفر نے کہا: یہ نبی صلی اللہ علیہ وسلم کی مرفوع روایت ہے اور اسی طرح واجب ہے، کیونکہ حضرت ابن عباس اس کو صرف رسول اللہ صلی اللہ علیہ وسلم سے ہی روایت کر سکتے ہیں کیونکہ اس حدیث میں اللہ عزوجل کے فعل کی خبر دی ہے۔

بخاری نے کہا ہے کہ اللہ تعالیٰ مؤمنوں کے لیے انواع و اقسام کی خوشیاں جمع کر دے گا، مؤمنین خود کامیاب ہو کر جنت میں پہنچیں گے، پھر ان کا کشادہ چشم خوردوں سے نکاح کر دیا جائے گا اور جنت میں وہ اپنے دیگر مؤمن بھائیوں سے مانوس ہوں گے اور ان کی اولاد بھی ان کے ساتھ جنت کے اسی درجہ میں ہوگی۔

المہدوی نے کہا: حضرت ابن عباس رضی اللہ عنہما سے یہ بھی روایت ہے کہ اللہ تعالیٰ مؤمن کے ساتھ اس کی نابالغ اولاد کو ملا دے گا۔

ذریعہ کا اطلاق چھوٹی اور بڑی اولاد دونوں پر ہوتا ہے، اگر ذریعہ سے مراد یہاں نابالغ اولاد ہو تو ”بایمان“ دونوں مفعولوں سے حال ہوگا اور اس کا دہی معنی ہوگا جو ہم پہلے کر چکے ہیں اور اگر ذریعہ سے مراد بڑی اولاد ہو تو ”بایمان“ دونوں فاعلوں سے حال ہوگا اور اس کا معنی ہوگا کہ مؤمنوں کی جو اولاد ایمان لانے میں ان کی پیروی کرے گی وہ ان کے ساتھ جنت میں ہوگی۔

(۳) حضرت ابن عباس رضی اللہ عنہما بیان کرتے ہیں: اس آیت میں ایمان والوں سے مراد مہاجرین اور انصار ہیں اور ذریعہ سے مراد تابعین ہیں اور ان سے ایک اور روایت یہ ہے کہ اگر آباء کا درجہ بلند ہو تو اللہ تعالیٰ ابناء کو آباء کے درجہ میں رکھ دے گا اور اگر ابناء کا درجہ زیادہ بلند ہو تو اللہ تعالیٰ آباء کو ابناء کے درجہ میں رکھ دے گا، پھر آباء ذریعہ کے لفظ میں داخل ہو جائیں گے جیسا کہ اس آیت میں آباء ذریعہ میں داخل ہیں:

وَآيَةٌ لَّكُمْ أَنَّا حَمَلْنَا ذُرِّيَّتَهُمُ فِي الْفُلِ الْمَكُونِ ۝
اور ان کے لیے ایک نشانی یہ ہے کہ ہم نے ان کے آباء کو
(یعنی نسل انسانی کے آباء کو) بھری: دہلیشتی میں سوار کیا ○ (یس: ۲۱)

(۳) حضرت ابن عباس رضی اللہ عنہما نبی صلی اللہ علیہ وسلم سے مرفوعاً روایت کرتے ہیں آپ نے فرمایا: جب اہل جنت جنت میں داخل ہو جائیں گے تو ان میں سے ایک شخص اپنے ماں باپ اپنی بیوی اور اپنی اولاد کے متعلق سوال کرے گا تو اس سے کہا جائے گا: انہوں نے وہ درجہ نہیں پایا جو تمہیں حاصل ہے پس وہ کہے گا: اے میرے رب! میں نے اپنے لیے بھی عمل کیا ہے اور ان کے لیے بھی عمل کیا ہے پھر یہ حکم دیا جائے گا کہ ان کو اس کے درجے کے ساتھ ملا دیا جائے۔

(العجم الکبیر رقم الحدیث: ۱۲۳۲۸، العجم الصغیر رقم الحدیث: ۶۳۰ حافظ ایشی نے کہا: اس حدیث کی سند میں محمد بن عبد الرحمن بن غردان ضعیف راوی ہے۔) حضرت ام المؤمنین خدیجہ رضی اللہ عنہا بیان کرتی ہیں کہ میں نے نبی صلی اللہ علیہ وسلم سے اپنے ان والدین کے متعلق سوال کیا جو زمانہ جاہلیت میں فوت ہو گئے تھے آپ نے فرمایا: وہ دونوں دوزخ میں ہیں جب آپ نے میرے چہرے پر ناگواری کے اثرات دیکھے تو فرمایا: اگر تم ان کی جگہ دیکھ لو تو تم ان سے بغض رکھو گی انہوں نے سوال کیا: میری جو اولاد آپ سے ہوئی ہے؟ فرمایا: وہ جنت میں ہے پھر فرمایا: بے شک مؤمنین اور ان کی اولاد جنت میں ہے اور مشرکین اور ان کی اولاد دوزخ میں ہے پھر آپ نے یہ آیت پڑھی:

وَالَّذِينَ آمَنُوا وَاتَّبَعَتْهُمْ ذُرِّيَّتُهُم بِإِيمَانٍ أَلْحَقْنَا بِهِمْ ذُرِّيَّتَهُمْ وَمَا أَلَتْنَاهُمْ مِنْ عَمَلِهِمْ مِنْ شَيْءٍ ۚ (النور: ۲۱)
اور ایمان والوں کو اور ان کی اس اولاد کو جس نے ایمان لانے میں ان کی پیروی کی ہم ان کی اس اولاد کو بھی ان کے ساتھ ملا دیں گے اور ہم ایمان والوں کے عمل سے کوئی کمی نہیں کریں گے۔

(مسند ابویعلیٰ رقم الحدیث: ۷۰۷، العجم الکبیر ج ۱۶ ص ۲۳ علامہ ذہبی نے کہا: اس حدیث کی سند منقطع ہے۔ سیر اعلام النبلاء ج ۲ ص ۱۱۳) یعنی ہم اولاد کی عمر کم ہونے کی وجہ سے ان کے اعمال کے ثواب میں کوئی کمی نہیں کریں گے اور نہ اولاد کو آباء کے ساتھ ملانے کی وجہ سے آباء کے اعمال کے ثواب میں کوئی کمی کریں گے اور ”ہم“ کی ضمیر ایمان والوں یعنی آباء کی طرف راجع ہے۔ ابن زید نے کہا: اس آیت کا معنی ہے: ہم ایمان والوں کے ساتھ ان کی نابالغ اولاد کو ملا دیں گے جو ابھی عمل کرنے کی عمر کو نہیں پہنچے اور ”ہم“ کی ضمیر ذریت کی طرف راجع ہے۔

اس آیت کے آخر میں فرمایا: ہر شخص اپنے اعمال کے ساتھ گروی ہے ایک قول یہ ہے کہ یہ آیت اہل دوزخ کی طرف راجع ہے۔ حضرت ابن عباس نے فرمایا: ان کو دکھایا کہ اہل جہنم اپنے اعمال کے ساتھ ہیں اور اہل جنت اپنی نعمتوں کے ساتھ ہیں اس لیے فرمایا: ہر شخص اپنے اعمال کے ساتھ گروی ہے۔

(الجامع لاحکام القرآن ج ۱ ص ۶۳-۶۴، دار الفکر بیروت ۱۳۱۵ھ)

مؤمنوں کی بالغ اور کافر اولاد ان کے ایمان کی وجہ سے جنت میں داخل نہیں ہوگی

امام فخر الدین محمد بن عمر رازی متوفی ۶۰۶ھ لکھتے ہیں:

باپ کی شفقت اپنی اولاد پر جس طرح دنیا میں بہت زیادہ ہوتی ہے اسی طرح آخرت میں بھی اس کی شفقت اولاد پر بہت زیادہ ہوگی اس وجہ سے اللہ تعالیٰ نے اپنے بندوں کا دل اس طرح خوش کیا کہ وہ آباء کو جنت میں اولاد سے الگ نہیں کرے گا بلکہ ان کو جنت میں جمع کر دے گا اگر اس پر یہ اعتراض کیا جائے کہ اگر بیٹا بڑا ہو کر کافر ہو جائے تو پھر باپ کی شفقت

کا تقاضا کیوں پورا نہیں ہوتا؟ اس کا جواب یہ ہے کہ باپ اور بیٹے کا رشتہ ایمان کی وجہ سے قائم ہوتا ہے کیونکہ اللہ تعالیٰ نے فرمایا ہے: ”إِنَّمَا الْمُؤْمِنُونَ إِخْوَةٌ“ (الحجرات: ۱۰)۔

مؤمنین آپس میں بھائی ہیں سو جب بیٹا کفر کو اختیار کرے تو اس کا مسلمان شخص سے ولدیت اور شفقت کا رشتہ منقطع ہو گیا جیسا کہ حضرت نوح علیہ السلام کا بیٹا جب اسلام نہیں لایا تو اللہ تعالیٰ نے فرمایا: یہ تمہارے اہل سے نہیں ہے قرآن مجید میں ہے:

قَالَ يَبْنَؤُ حِرَاءُكَ لَيْسَ مِنْ أَهْلِكَ إِنَّكَ عَنْ مِلِّيٍّ
فرمایا: اے نوح! وہ تمہارے اہل سے نہیں ہے اس کے
اعمال نیک نہیں ہیں۔ (ص: ۳۶)

اولاد پر شفقت کرنے کی ترغیب

اس آیت میں آباء کے لیے یہ ہدایت ہے کہ وہ اپنی اولاد پر شفقت کو ترک نہ کرنے اور یہ بہت بُری بات ہے کہ انسان اپنے دوستوں کے ساتھ عیش و عشرت میں وقت گزارے اور اپنے احباب کو خوب کھلائے اور چلائے اور اس کی اولاد قافے کر رہی ہو اور جب کہ انسان جنت میں حوروں کے ساتھ داد و عیش دے رہا ہو پھر بھی وہ اپنی اولاد کو اپنی نعمتوں میں شریک کرتا ہے تو اس کو دنیا میں بھی اپنی اولاد کو فراموش نہیں کرنا چاہیے تو اس فاسق شخص کے متعلق تمہارا کیا گمان ہوگا جو اپنے مال کو حرام کاموں اور ناجائز عیاشیوں میں صرف کرے اور اس کی اولاد بھیک مانگ رہی ہو؟ یہی وجہ ہے کہ جو شخص اپنی اولاد کو حلال مال کا وارث بنائے تو اس کے اہل عمل کو صدقہ میں شمار کیا جاتا ہے اسی وجہ سے بیمار آدمی کو صرف اس کے تہائی مال میں صدقہ اور خیرات کی اجازت دی گئی ہے اور باقی دو تہائی مال کو وارثوں کے لیے چھوڑنے کا حکم دیا گیا ہے۔

دنیا کا دارالاسباب اور آخرت کا دارالمسببات ہونا

نیز اس آیت میں فرمایا: ان کی جس اولاد نے ایمان لانے میں ان کی پیروی کی۔

خواہ مؤمنوں کی اولاد نے ان کی مثل نیک کام نہ کیے ہوں ہم پھر بھی ان کی اولاد کو جنت میں ان کے درجہ میں داخل کر دیں گے۔ اس سے معلوم ہوا کہ مؤمنوں کی اولاد کو بغیر نیک اعمال کے اور بغیر کسی سبب ظاہر کے جنت میں داخل کر دیا جائے گا جب کہ دنیا میں اہم اور اغلب طور پر بغیر سبب کے کوئی کام نہیں ہوتا یہی وجہ ہے کہ ہم کو بغیر سبب کے رزق نہیں ملتا طعام کے حصول کے لیے ہم کو زمین میں مل چلانا بیچ ڈالنا کھیت میں پانی ڈالنا اور دیگر اسباب فراہم کرنے پڑتے ہیں تب کہیں جا کر ہم روٹی پکا سکتے ہیں آسمان سے روٹیاں نہیں برستیں اور جنت میں ہم کو کوئی کام کیے بغیر نہ صرف روٹی سائیں بلکہ اور بھی بہت انواع و اقسام کی کھانے پینے کی نعمتیں ملیں گی اس سے معلوم ہوا کہ یہ دنیا دارالاسباب ہے اور آخرت میں ان اسباب کے مسببات مرتب ہوں گے۔

اللہ تعالیٰ نے اولاد کو ایمان میں اپنے آباء کے تابع کیا ہے اور آباء کو اولاد کے کفر میں ان کے تابع نہیں کیا اسی وجہ سے اگر کوئی کافر اسلام لے آئے تو اس کی تابحال اولاد کو بھی مسلمان قرار دیا جاتا ہے اور اگر معاذ اللہ کوئی مسلمان مرتد ہو جائے تو اس کی تابحال اولاد کو مرتد نہیں قرار دیا جاتا۔

نیز فرمایا ہے: ہم ان مؤمنوں کے عمل میں کوئی کمی نہیں کریں گے یعنی مؤمنوں کو اللہ تعالیٰ نے ان کے کم عملوں پر اپنے فضل سے جو زیادہ اجر عطا فرمایا تھا وہ اسی طرح اپنے حال پر باقی رہے گا اور آباء کے ایمان کی وجہ سے ان کی اولاد کو جنت میں ان کے درجہ میں داخل کرنے سے ان کے عمل اور اس کے اجر میں کوئی کمی نہیں ہوگی۔

انشاء اللہ انجم: ۳۹ میں بیان کریں گے۔

جنت کے پھلوں اور گوشت کی صفات

الطور ۲۲ میں فرمایا: اور ہم ان کو ایسے پھل اور گوشت مسلسل عطا کرتے رہیں گے جن کو وہ طلب کریں گے ○
اس آیت میں "امدادلہم" مذکور ہے اس کا مادہ "مد" ہے "مد" کا معنی ہے: کھینچنا "امداد" کا استعمال اکثر پسندیدہ چیزوں میں ہوتا ہے اور "مد" کا استعمال ناپسندیدہ چیزوں میں ہوتا ہے۔

علامہ محمد الدین محمد بن یعقوب فیروز آبادی متوفی ۸۱۷ھ لکھتے ہیں:

"امداد" کا معنی ہے: موت کو مؤخر کرنا کسی دوسری جماعت سے چھاری مدد کرنا عطا کرنا فریادری کرنا۔

(القاموس المحیط ص ۳۱۹ مؤسسۃ الرسالۃ بیروت ۱۳۲۳ھ)

اس کے بعد اس آیت میں "فما کھہ" کا لفظ ہے اس کا معنی ہے: ہر قسم کے پھل اور میوے "ولحم" اس کا معنی ہے:

گوشت۔

یعنی خواہ وہ صراحتہ طلب نہ کریں جن کھانے پینے کی چیزوں کی ان کو خواہش ہوگی وہ ہم ان کو عطا کرتے رہیں گے اور ہم ان کو وقتاً فوقتاً ہر قسم کی نعمتیں عطا کرتے رہیں گے اس سے پہلے فرمایا تھا کہ ہم ان کے اجر میں کوئی کمی نہیں کریں گے اس سے یہ وہم ہو سکتا تھا کہ شاید ان کو بہ قدر استحقاق اجر ملتا رہے گا اس وہم کو دور کرنے کے لیے فرمایا: ہم ان کو بہت زیادہ اجر دیتے رہیں گے جو ان کے اعمال سے کہیں زیادہ ہوگا ان کو بہ کثرت پھل عطا کریں گے وہ ایک پھل کھا چکیں گے تو اس کی جگہ دوسرا پھل لگ جائے گا اور ہر پھل کا ذائقہ الگ الگ ہوگا۔ علامہ اسماعیل حقی حنفی متوفی ۱۱۳۷ھ نے لکھا ہے کہ حدیث میں ہے: جب تم جنت میں کسی پرندے کو کھانے کی خواہش کرو گے تو وہ بھنا ہوا پرندہ تمہارے سامنے آ جائے گا ایک قول یہ ہے کہ وہ پرندہ اس کے سامنے گر جائے گا وہ اس کا بھنا ہوا گوشت کھائے گا پھر وہ پرندہ اڑتا ہوا دریا میں چلا جائے گا۔

(روح البیان ج ۹ ص ۲۳۱ دار احیاء التراث العربی بیروت ۱۳۲۱ھ)

اہل جنت کے مخمور ہونے کی کیفیات

الطور ۲۳ میں فرمایا: وہ جنت میں شراب کے جام کے لیے ایک دوسرے پر جھپٹ رہے ہوں گے جس میں نہ کوئی بے

ہودگی ہوگی اور نہ کوئی گناہ ○

اس آیت میں "کس" کا لفظ ہے "کس" شراب کے برتن کو کہتے ہیں اور ہر وہ برتن جو کسی مشروب سے بھرا ہوا ہو اس کو "کس" کہتے ہیں اس میں فرمایا ہے: وہ اس پر جھپٹ رہے ہوں گے یعنی مؤمنین ان کی بیویاں اور ان کے خدام ان مشروبات کو لارہے ہوں گے۔

اس شراب کے متعلق فرمایا: اس میں کوئی بے ہودگی نہیں ہوگی یعنی اس شراب کے پینے کے بعد ان پر نشہ طاری نہیں ہوگا ان کی عقل ماؤف نہیں ہوگی اور وہ ہوش و خرد سے بے گانے نہیں ہوں گے کہ اس شراب کو پی کر وہ اول فوٹ باتیں کریں اور نہ وہ کوئی گناہ کا کام کریں گے اور نہ اس کے نشہ میں جھوٹ بولیں گے۔

اہل جنت شراب پی کر ایسے کام نہیں کریں گے جن کی وجہ سے ان کو گناہ کی طرف منسوب کیا جائے جیسا کہ عام لوگ دنیا میں شراب پی کر جھوٹ بولتے ہیں گالیاں دیتے ہیں فحش کام کرتے ہیں اور اہل جنت جنت کی شراب پی کر حکمت کی باتیں کریں گے اور عمدہ کلام کریں گے کیونکہ ان کی عقلیں اور ہوش و حواس قائم ہوں گے جس طرح دنیا میں اولیاء کرام اللہ تعالیٰ کی

محبت اور معرفت کے نشہ میں غمور ہوتے ہیں اور وہ محارف اور حقائق کی باتیں کرتے ہیں۔ علامہ نقلی نے کہا ہے کہ اللہ تعالیٰ نے ان کی جس شراب کے پیالوں کا ذکر فرمایا ہے اور فرمایا: وہ اس شراب کے پیالوں پر بھپٹ رہے ہوں گے اس کا معنی ہے: وہ اللہ تعالیٰ کے مزید قرب کے شوق میں ایک دوسرے پر سبقت لے جانا چاہتے ہوں گے اور وہ شراب ایسی ہے جیسی دنیا میں اہل اللہ معرفت کی شراب پیتے ہیں اور جو بارگاہ الہی میں حاضر ہونے والے ہوتے ہیں ان کا حال عام دنیا داروں کی طرح نہیں ہوتا اور کبھی اہل معرفت خواب میں کھاتے پیتے ہیں اور اس کھانے پینے کی طاقت اور توانائی وہ بیداری میں بھی اپنے جسم میں محسوس کرتے ہیں جیسا کہ اس حدیث میں اس طرف اشارہ ہے:

حضرت عبد اللہ بن عمر رضی اللہ عنہما بیان کرتے ہیں کہ نبی صلی اللہ علیہ وسلم نے وصال کے روزے رکھے تو صحابہ نے بھی وصال کے روزے رکھنے شروع کر دیئے اور وہ ان پر دشوار ہو گئے تو آپ نے ان کو وصال کے روزے (جن میں نہ افطار ہے نہ سحر) رکھنے سے منع فرمایا، انہوں نے کہا: آپ بھی تو وصال کے روزے رکھتے ہیں؟ آپ نے فرمایا: میں تمہاری مثل نہیں ہوں مجھے کھلایا جاتا ہے اور پلایا جاتا ہے۔ (صحیح البخاری رقم الحدیث: ۱۹۲۴، صحیح مسلم رقم الحدیث: ۱۱۰۲، سنن ابوداؤد رقم الحدیث: ۱۳۶۰)

اس سے مراد یہ ہے کہ کھانے پینے کا جو ثمرہ ہوتا ہے وہ آپ کو حاصل ہو جاتا ہے اور وہ ثمرہ یہ ہے کہ آپ کو بھوک اور پیاس نہ لگے اور کھانے اور پینے سے جوقوت اور توانائی حاصل ہوتی ہے وہ آپ کو حاصل ہو جائے۔ اسی طرح بعض اہل اللہ بھی خواب میں کھاتے پیتے ہیں اور بیداری میں اس کھانے پینے کی قوت حاصل ہو جاتی ہے اوزان کو بھوک پیاس نہیں لگتی جیسا کہ حدیث میں ہے:

حضرت عبادہ بن الصامت رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: مومن (کامل) کا خواب نبوت کے چھپالیس حصوں میں سے ایک حصہ ہے اس حدیث کی سند صحیح ہے۔

(صحیح البخاری رقم الحدیث: ۶۹۸۸، سنن ترمذی رقم الحدیث: ۲۲۷۱، سنن ابوداؤد رقم الحدیث: ۵۰۶۹، ۵۰۱۸، مسند احمد ج ۳ ص ۱۸۵)

حضرت انس بن مالک رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: رسالت اور نبوت منقطع ہو چکی ہے سو میرے بعد نہ کوئی رسول ہوگا اور نہ نبی ہوگا لوگوں پر یہ بات دشوار ہوئی تو آپ نے فرمایا: مسلمان کا خواب نبوت کے اجزاء میں سے ایک جز ہے۔ (سنن ترمذی رقم الحدیث: ۲۲۷۲، مسند احمد ج ۳ ص ۲۶۷)

غلمان کی صفات اور ان کے مصادیق

النور: ۲۳ میں فرمایا: ان کے خدام ان کے گرد پھر رہے ہوں گے گویا کہ وہ پوشیدہ موتی ہیں ○ یعنی وہ خدام چمچوں، میوؤں، کھانے پینے کی چیزوں اور دیگر تحائف لے کر اہل جنت کے گرد پھر رہے ہوں گے اور اس کی دلیل ان آیات میں ہے:

يُكَافُّ عَلَيْهِمْ بِمِثْلِ مَا كَانُوا يَفْعَلُونَ ﴿۷۱﴾

ان کے گرد سونے کی پلیٹوں اور سونے کے گلاسوں کا دور چلایا جائے گا۔ (الزخرف: ۷۱)

يُكَافُّونَ عَلَيْهِمْ بِمِثْلِ مَا كَانُوا يَفْعَلُونَ ﴿۳۵﴾

ان کے گرد شراب کا جام گردش میں لایا جائے گا ○ (الغٹ: ۳۵)

بہ ظاہر یہ ہے کہ اس آیت میں غلمان سے مراد اہل جنت کے خدام ہیں ایک قول یہ ہے کہ غلمان سے مراد ان کے وہ بچے ہیں جو ان سے پہلے جنت میں پہنچ چکے تھے اور اللہ تعالیٰ نے اہل جنت کے بچوں سے ان کی آنکھیں ٹھنڈی کر دیں۔ ایک قول یہ ہے کہ دوسروں کے بچوں کو اللہ تعالیٰ اہل جنت کا خادم بنا دے گا اور ایک قول یہ ہے کہ غلمان سے مراد وہ بچے ہیں جو جنت

میں پیدا کیے گئے اور ان کی جسامت اور نشوونما میں اضافہ نہیں ہوگا وہ اسی طرح رہیں گے اور بڑے نہیں ہوں گے۔

اور وہ غلام اپنی خوب صورتی اور چمک دک میں ایسے ہوں گے جیسے صدف (پتلی) میں موتی ہوتا ہے اور "مکون" کا معنی ہے: وہ ہر قسم کے شر سے محفوظ ہوں گے۔ قرآن مجید میں ہے:

وَيُطَوَّقُ عَلَيْهِمْ لَوْلَا اَنْ تَحُلُّوْنَ (الواقفہ: ۱۷)

رہیں گے

ایک قول یہ ہے کہ اس سے مراد مشرکین کی اولاد ہے اور وہ اہل جنت کے خادم ہوں گے جنت میں کسی کو کوئی تھکاوٹ نہیں ہوگی اور نہ خدمت کی ضرورت ہوگی، لیکن اللہ تعالیٰ نے یہ بتایا ہے کہ اہل جنت بہت شان و شوکت سے رہیں گے اور ان کے لیے خدام کا ہونا ان کی عزت افزائی کے لیے ہوگا۔

حضرت عائشہ رضی اللہ عنہا بیان کرتی ہیں کہ نبی صلی اللہ علیہ وسلم نے فرمایا: اہل جنت میں سے ادنیٰ درجہ کا وہ شخص ہوگا جو اپنے خدام میں سے کسی خادم کو آواز دے گا تو اس کے ایک ہزار خادم "لیک لیک" کہیں گے۔

(القرودس برماثور الخطاب رقم الحدیث: ۸۳۱، الکشف والبیان ج ۹ ص ۱۳۹)

حضرت عبداللہ بن عمر رضی اللہ عنہما فرماتے ہیں کہ اہل جنت میں سے ہر شخص کی خدمت میں ایک ہزار غلام ہوں گے اور ہر غلام اپنے مالک کے حکم پر عمل کرنے کے لیے کمر بستہ ہوگا۔

حسن بصری نے اس آیت کی تلاوت کر کے کہا: صحابہ نے کہا: یا رسول اللہ! جب اہل جنت کے خدام موتیوں کی طرح چمک دار ہوں گے تو مخدوم کے حسن کا کیا عالم ہوگا۔

قائدہ بیان کرتے ہیں کہ ہم سے ایک شخص نے کہا: یا نبی اللہ! یہ خادم کا حال ہے تو مخدوم کی کیا شان ہوگی۔

(معالم القرآن ج ۳ ص ۲۹۳، دار احیاء التراث العربی بیروت ۱۳۲۰ھ)

اللہ تعالیٰ کا ارشاد ہے: وہ ایک دوسرے کی طرف منہ کر کے ایک دوسرے کے احوال دریافت کریں گے وہ کہیں گے: بے شک ہم اس سے پہلے اپنے گھروں میں خوف زدہ رہتے تھے وہ پس اللہ نے ہم پر احسان فرمایا اور ہم کو دوزخ کے عذاب سے بچالیا وہ بے شک ہم اس سے پہلے اللہ ہی کو پکارتے تھے بے شک وہ بہت احسان فرمانے والا بے حد رحم فرمانے والا ہے

(الغور: ۲۸-۲۵)

اہل جنت کا باہمی مکالمہ

حضرت ابن عباس نے فرمایا: الغور: ۲۵ میں جو ایک دوسرے سے حال پوچھنے کا ذکر ہے اس سے مراد یہ ہے کہ جب وہ قبروں سے نکلیں گے تو ایک دوسرے سے اس کا حال دریافت کریں گے اور ایک قول یہ ہے کہ وہ جنت میں ایک دوسرے سے حال معلوم کریں گے اور کہیں گے کہ وہ دنیا میں اپنی عاقبت کے متعلق بہت فکر مند اور پریشان رہتے تھے اور انہوں نے دنیا میں بہت محنت، مشقت اور تھکاوٹ میں وقت گزارا ہے اور اللہ تعالیٰ کا شکر ادا کریں گے کہ اللہ تعالیٰ نے اس خوف کو ان سے دور کر دیا اور ایک قول یہ ہے کہ وہ ایک دوسرے سے یہ دریافت کریں گے کہ انہوں نے آخرت کے اس عظیم الشان مرتبہ کو کیسے پایا؟

الغور: ۲۶ میں فرمایا: وہ کہیں گے: بے شک ہم اس سے پہلے اپنے گھروں میں خوف زدہ رہتے تھے

یعنی دنیا میں ہمیں اللہ کے عذاب کا خوف رہتا تھا، ہم اپنے گناہوں سے ڈرتے تھے نہ جانے کس خطا پر گرفت کی جائے کہیں ایسا نہ ہو کہ ہمیں دوزخ میں ڈال دیا جائے خدا جانے ہمیں نبی صلی اللہ علیہ وسلم کی شفاعت نصیب ہوگی یا نہیں اور ہماری

مغفرت ہو سکے گی یا نہیں؟

الطُّور: ۲۷ میں فرمایا: (وہ کہیں گے:) پس اللہ نے ہم پر احسان فرمایا اور ہم کو دوزخ کے عذاب سے بچا لیا O
یعنی اللہ سبحانہ نے ہماری مغفرت کر دی اور ہم کو جنت عطا کر دی اور دنیا میں ہمیں گناہوں سے توبہ کرنے اور نیک کام کرنے کی توفیق دی۔ اس آیت میں ”سموم“ کا لفظ ہے ”سموم“ دوزخ کا ایک نام ہے اور دوزخ کا طبقہ ہے اور ”سموم“ گرم ہوا کو بھی کہتے ہیں۔

الطُّور: ۲۸ میں فرمایا: (وہ کہیں گے:) بے شک ہم اس سے پہلے اللہ ہی کو پکارتے تھے بے شک وہ بہت احسان فرمانے والا ہے حد درجہ فرمانے والا ہے O

یعنی ہم دنیا میں یہی کہتے تھے کہ بے شک وہ ہماری خطاؤں اور تقصیرات کو معاف فرما دے گا اللہ تعالیٰ نے گناہ گاروں کو معاف کرنے کا وعدہ فرمایا ہے اور وہ اپنے وعدہ کو پورا فرمائے گا۔

فَذَكِّرْ فَمَا أَنْتَ بِنِعْمَةِ رَبِّكَ بِكَاهِنٍ وَلَا جُنُونٍ ۲۹ أَمْ يَقُولُونَ

سو آپ نصحت کرتے رہے کیونکہ آپ اپنے رب کے فضل سے نہ کاہن ہیں اور نہ مجنون O یا وہ (کفار) کہتے ہیں کہ

شَاعِرٌ تَتَّبِعُ بِهِ رَيْبُ الْمُنُونِ ۳۰ قُلْ تَرَبَّصُوا فَإِنِّي مَعَكُمْ مِّنْ

یہ شاعر ہیں ہم ان پر مصائب زمانہ (یعنی موت) کا انتظار کر رہے ہیں O آپ کہیے: تم انتظار کرتے رہو میں بھی تمہارے

الْمُتَرَبِّصِينَ ۳۱ أَمْ تَأْمُرُهُمْ أَحْلَامُهُمْ بِهَذَا أَمْ هُمْ قَوْمٌ طَاغُونَ ۳۲

ساتھ انتظار کرنے والوں میں سے ہوں O آیا ان کی عقلیں یہ حکم دے رہیں ہیں یا وہ سرکش لوگ ہیں O

أَمْ يَقُولُونَ تَقَوَّلَهُ ۚ بَلْ لَا يُؤْمِنُونَ ۳۳ فَلْيَاثُرُوا الْحَدِيثَ مِنَ اللَّهِ

یا وہ یہ کہتے ہیں کہ انہوں نے اپنی طرف سے قرآن کو گھڑ لیا ہے بلکہ وہ ایمان نہیں لارہے O اگر وہ سچے ہیں تو اس قرآن سے

إِنْ كَانُوا صَادِقِينَ ۳۴ أَمْ خُلِقُوا مِن غَيْرِ شَيْءٍ أَمْ هُمُ الْخَالِقُونَ ۳۵

ایسی کوئی بات (آیت) بنا کر لے آئیں O کیا وہ بغیر کسی سبب کے پیدا ہو گئے یا وہ خود خالق ہیں O

أَمْ خَلِقُوا السَّمَوَاتِ وَالْأَرْضَ ۚ بَلْ لَا يُوقِنُونَ ۳۶ أَمْ عِنْدَهُمْ خَزَائِنُ

کیا انہوں نے آسمانوں اور زمینوں کو پیدا کیا ہے بلکہ وہ یقین نہیں کرتے O کیا ان کے پاس آپ کے رب کے خزانے

رَبِّكَ أَمْ هُمُ الْمُصِيطِرُونَ ۳۷ أَمْ لَهُمْ سُلَّمٌ يَّرْتَمِعُونَ فِيهِ ۚ فَلْيَأْتِ

ہیں یا وہی (ان پر) حاکم ہیں O کیا ان کے پاس کوئی سیڑھی ہے جس پر (چڑھ کر) وہ سن لیتے ہیں تو ان سننے والوں کو

مُسْتَسْرِعُهُمْ سُلْطٰنٌ مُّبِيْنٌ ۝۳۸ اَمْ لَهُ الْبَنٰتُ وَلَكُمْ الْبَنُوْنَ ۝۳۹ اَمْ تَسْأَلُهُمْ

چاہیے کہ وہ اس پر کوئی واضح دلیل پیش کریں ۝ کیا اس (اللہ) کی بیٹیاں ہیں اور تمہارے بیٹے ہیں! کیا آپ ان

اَجْرًا فَمِنْ مَّنْ مَّغْرَمٍ مُّثْقَلُوْنَ ۝۴۰ اَمْ عِنْدَهُمُ الْغَيْبُ فَمَنْ يَكْتُمُوْنَ ۝۴۱

سے کوئی اجرت طلب کر رہے ہیں کہ وہ اس تاوان کے بوجھ میں رہے ہوئے ہیں ۝ یا ان کے پاس غیب ہے سو وہ لکھ رہے ہیں ۝

اَمْ يَرِيْدُوْنَ كَيْدًا اَفَالَّذِيْنَ كَفَرُوْا هُمْ الْمَكِيْدُوْنَ ۝۴۲ اَمْ لَهُمْ

یا وہ کوئی دھوکا دینا چاہتے ہیں سو کفار خود اپنے دھوکے کا شکار ہیں ۝ کیا اللہ کے سوا کوئی

اِلٰهٌ غَيْرُ اللّٰهِ ۝۴۳ سُبْحٰنَ اللّٰهِ عَمَّا يُشْرِكُوْنَ ۝۴۴ وَاِنْ يَرَوْا كِسْفًا

اور ان کی عبادت کا مستحق ہے اللہ اس سے پاک ہے جس کو وہ اس کا شریک قرار دیتے ہیں ۝ اور اگر وہ آسمان کا کوئی

مِّنَ السَّمَاءِ سَاقِطًا يَقُوْلُوْا سَحَابٌ مَّرْكُوْمٌ ۝۴۵ فَذَرْهُمْ حَتّٰى

نکلا گرتا ہوا دیکھ لیں تو وہ کہیں گے کہ یہ تو اوپر تلے بادل ہیں ۝ سو آپ ان کو (ان کے حال پر)

يَلْقَوْا يَوْمَهُمُ الَّذِيْ فِيْهِ يَصْعَقُوْنَ ۝۴۶ يَوْمَ لَا يُغْنِيْ عَنْهُمْ

چھوڑ دیں حتیٰ کہ یہ اس دن کو پا لیں جس میں ان کو بے ہوش کر دیا جائے گا ۝ جس دن ان کی سازش ان کے

كَيْدُهُمْ شَيْئًا وَّلَا هُمْ يُنصَرُوْنَ ۝۴۷ وَاِنَّ لِلَّذِيْنَ ظَلَمُوْا عِندَ اٰبَا

کسی کام نہیں آئے گی اور نہ ان کی مدد کی جائے گی ۝ اور بے شک ان ظالموں کے لیے اس عذاب (آخرت)

دُوْنَ ذٰلِكَ وَلٰكِنْ اَكْثَرُهُمْ لَا يَعْلَمُوْنَ ۝۴۸ وَاَصْبِرْ لِحُكْمِ

کے علاوہ ایک اور عذاب ہے لیکن ان کے اکثر لوگ نہیں جانتے ۝ اور (اے رسول مکرّم!) آپ اپنے رب

رَبِّكَ فَاِنَّكَ بِاَعْيُنِنَا وَسَبِّحْ بِحَمْدِ رَبِّكَ حِيْنَ تَقُومُ ۝۴۹ وَ

کے حکم پر ثابت قدم رہیں کیونکہ آپ ہماری نگرانی میں ہیں اور جب آپ قیام کریں تو اپنے رب کی حمد کے ساتھ تسبیح کریں ۝ اور

مِنَ الْيَلِّ فَسَبِّحْهُ وَاِذَا بَارَأَ الْجُوْمَ ۝۵۰

رات کے ایک حصہ میں بھی اس کی تسبیح کریں اور (صبح کو) ستاروں کے چھنے کے وقت ۝

اللہ تعالیٰ کا ارشاد ہے: سو آپ نصیحت کرتے رہے کیونکہ آپ اپنے رب کے فضل سے نہ کاہن ہیں اور نہ مجنون O یا وہ (کفار) کہتے ہیں کہ یہ شاعر ہیں ہم ان پر مصائب زمانہ (یعنی موت) کا انتظار کر رہے ہیں O آپ کہیں کہ تم انتظار کرتے رہو میں بھی تمہارے ساتھ انتظار کرنے والوں میں سے ہوں O آیا ان کی عقلیں یہ حکم دے رہیں ہیں یا وہ سرکش لوگ ہیں O یا وہ یہ کہتے ہیں کہ انہوں نے اپنی طرف سے قرآن کو گھڑ لیا ہے بلکہ وہ ایمان نہیں لارہے O اگر وہ سچے ہیں تو وہ اس قرآن الہی کوئی بات (آیت) بنا کر لے آئیں O (الطور: ۳۳-۳۹)

آپ کو کاہن اور مجنون کہنے کا رد

یہ بات معلوم ہے کہ دنیا میں ایسے لوگ ہیں جو اللہ تعالیٰ کی نافرمانی پر نزول عذاب سے ڈرتے ہیں اور نبی صلی اللہ علیہ وسلم کو یہ حکم دیا گیا تھا کہ آپ ایسے لوگوں کو ڈرائیں۔

هَذَا كَذِبٌ بِالْقُرْآنِ مِنْ يَهُودٍ وَعِيسَىٰ (ق: ۳۵) آپ ان کو قرآن سے ڈرائیے جو میری وحید سے ڈرتے

ہیں O

اس لیے فرمایا: سو آپ نصیحت کرتے رہے کیونکہ آپ کی نصیحت ٹھوس حقائق اور سچی خبروں پر مبنی ہے آپ کی نصیحت میں انکل بچو پر مشتمل اور جھوٹی باتیں نہیں ہیں جیسی باتیں کاہن اور مجنون کرتے ہیں کاہن وہ ہوتے ہیں جو بغیر وحی کے غیب کی اور مستقبل کی باتیں محض اندازے اور انکل بچو سے بیان کرتے ہیں اور مجنون وہ ہوتے ہیں جو بے نگی اور اول نول باتیں کرتے ہیں اور آپ پر اللہ تعالیٰ کے فضل سے وحی نازل ہوتی ہے اور آپ کاہن یا مجنون نہیں ہیں۔

اس آیت میں عقبہ بن ابی معیط اور ولید بن مغیرہ کا رد ہے انہوں نے آپ کو مجنون کہا تھا اور شبہ بن ربیعہ نے آپ کو ساحر کہا تھا۔

”رب المنون“ کا معنی اور آپ کو شاعر کہنے کی توجیہ

الطور: ۳۰ میں فرمایا: یا وہ (کفار) کہتے ہیں کہ یہ شاعر ہیں ہم ان پر مصائب زمانہ (یعنی موت) کا انتظار کر رہے

ہیں O

”رب المنون“ کا معنی ہے: حوادث روزگار یا موت۔ حضرت ابن عباس نے فرمایا: سورۃ الطور کی اس آیت کے سوا قرآن میں ہر جگہ ”رب“ کا معنی شک ہے اور اس آیت میں ”رب المنون“ کا معنی موت ہے اور ان کا دوسرا قول یہ ہے کہ ”رب المنون“ کا معنی حوادث روزگار ہے۔ اہمسی نے کہا: ”المنون“ کا معنی ہے: رات اور دن کیونکہ رات اور دن یعنی وقت کا گزرنے کا راز کو کم کرتا ہے اور اجل کو قریب لاتا ہے۔ ابو عبیدہ نے کہا: دہر کو منون کہتے ہیں کیونکہ دہر ضعف لانے والا ہے اور ”منون“ کا معنی ضعف ہے کمزوری کو ”حلی منین“ کہتے ہیں۔

غیر اس آیت میں فرمایا ہے کہ کفار آپ کو کہتے ہیں کہ یہ شاعر ہیں وہ آپ کو شاعر اس لیے کہتے تھے کہ عرب شعر کی ایذا سے پرہیز کرتے تھے اور اپنی زبانوں کو اشعار کہنے سے بچاتے تھے کیونکہ ان کے نزدیک شعر دایما باقی رہتے تھے وہ کہتے تھے کہ ہم ان سے معارفہ نہیں کرتے کہیں وہ شعر کی قوت سے ہم پر غالب نہ آجائیں ہمارا طریقہ یہ ہے کہ ہم صبر کرتے ہیں اور ان کی موت کا انتظار کرتے ہیں۔

دوسری وجہ یہ ہے کہ نبی صلی اللہ علیہ وسلم یہ فرماتے تھے کہ اللہ تعالیٰ کا دین برحق ہے اور میں جس شریعت کو لے کر آیا ہوں وہ قیامت تک باقی رہے گی کفار نے کہا: اس طرح نہیں ہے یہ تو صرف شاعر ہیں اور ہمارے جنوں کی مذمت میں یہ جو کچھ

کہتے ہیں وہ محض اشعار ہیں اور ان کا کوئی حامی و ناصر نہیں ہے اور ہمارے بتوں کو نہ ا کہنے کی وجہ سے غریب ان پر مصائب ٹوٹ پڑیں گے سو ہم ان پر آنے والے مصائب کا انتظار کر رہے ہیں۔

الطور ۳۱: میں فرمایا: آپ کہیے کہ تم انتظار کرتے رہو میں بھی تمہارے ساتھ انتظار کرنے والوں میں سے ہوں O کافروں کو آپ کی موت کا انتظار کرنے کا حکم دینے کی توجیہ

آپ کی موت کا انتظار کرنا یا آپ پر مصائب آنے کا انتظار کرنا حرام ہے اور اس آیت میں اللہ تعالیٰ نے انہیں آپ کی موت یا آپ پر مصائب کے انتظار کرنے کا حکم دیا ہے۔ اس کا مطلب یہ ہے کہ اللہ تعالیٰ نے ان کو حرام کام کرنے کا حکم دیا ہے۔ اس کا یہ حکم اس لیے نہیں ہے کہ وہ اس پر عمل کریں بلکہ یہ حکم زجر و توبخ اور تہدید کے لیے ہے جیسے مالک اپنے ملازم سے غضب ناک ہو کر کہے: تو جودل چاہے کر میں تجھ سے غافل نہیں ہوں اور یہ امر تو بن کرنے کے لیے ہے جیسے کوئی شخص کسی سے کہے کہ میں فلاں شخص سے تمہاری شکایت کر دوں گا تو وہ جواب میں کہے: جا جا کر کردے شکایت۔ اس کا مطلب یہ نہیں ہے کہ وہ اس کو شکایت کرنے کا حکم دے رہا ہے بلکہ اس کا مطلب یہ ہے کہ میں اس فلاں شخص کو کیا سمجھتا ہوں وہ میرا کیا بگاڑ سکتا ہے اور اس کلام سے اس کا مقصد اس فلاں شخص کی تحقیر اور توبہ بن کرنا ہے۔

اس کے بعد فرمایا: میں بھی تمہارے ساتھ انتظار کرنے والوں میں سے ہوں اس کا معنی یہ ہے کہ میں بھی تمہارے ہلاک ہونے کا انتظار کر رہا ہوں اور کفار اور مشرکین جنگ بدر اور دیگر غزوات میں ہلاک کر دیئے گئے۔ اور اس کا معنی یہ بھی ہو سکتا ہے کہ تم میری موت کا انتظار کرتے رہو اور میں تم پر عذاب آنے کا انتظار کر رہا ہوں اور اگر ”رب العنوں“ کا معنی حوادثِ زمانہ ہو تو اس کا معنی یہ ہے کہ تم مجھ پر حوادث کے آنے کا انتظار کرتے رہو اور میں تمہاری توقع پوری نہ ہونے کا انتظار کر رہا ہوں کیونکہ میرا اعتقاد ہے کہ دھر اور زمانہ کے حوادث میں کوئی تاثیر نہیں ہے اور مؤثر صرف اللہ عز و جل ہے اور اس کے سوا کوئی مؤثر نہیں ہے۔

”احلام“ کا لغوی اور عرفی معنی

الطور ۳۲: میں فرمایا: آیا ان کی عقلیں یہ حکم دے رہی ہیں یا وہ سرکش لوگ ہیں O

اس آیت میں ”احلام“ کا لفظ ہے ”یہ“ ”حلم“ کی جمع ہے۔ امام راغب اصفہانی متوفی ۵۰۲ھ اس کے معنی میں لکھتے ہیں:

جب انسان کا نفس غضب کے وقت جوش میں آئے اس وقت غصہ کو ضبط کرنے اور نفس کو کنٹرول میں رکھنے کو ”حلم“ کہتے ہیں اور اس کی جمع ”احلام“ ہے قرآن مجید میں ہے:

اَمْ تَاْمُرُوْهُمْ اَخْلَاصًا (الطور: ۳۲) یا ان کی عقلیں یہ حکم دے رہی ہیں۔

کہا گیا ہے کہ ”احلام“ کا معنی عقول ہے لیکن اس کی توجیہ یہ ہے کہ حکم کا سبب عقل ہے اور عقل والے غصہ کے وقت عقل سے کام لیتے ہیں سو اس آیت میں ذکر مستبب کا ہے اور اس سے ارادہ سبب کا کیا ہے یعنی عقل کا اس اعتبار سے ”احلام“ کا معنی عقول ہے۔ (المفردات ج ۱ ص ۱۷۱، مکتبہ نزار مصطفیٰ، مکہ مکرمہ ۱۴۱۸ھ)

امام فخر الدین محمد بن عمر رازی متوفی ۶۰۶ھ ”احلام“ کا معنی بیان کرتے ہوئے لکھتے ہیں:

”احلام“ ”حلم“ کی جمع ہے اور اس کا معنی عقل ہے اور عقل ہی انسان کو ضبط اور کنٹرول میں رکھتی ہے لہذا عاقل اس بندھے ہوئے اونٹ کی طرح ہے جو اپنی جگہ سے حرکت نہیں کرتا اور حکم بھی عقل کے آثار سے ہے اور حکم انسان کے وقار اور اس

کے ثبات کے آثار سے ہے، نیز عقل کا معنی منع کرنا ہے اسی وجہ سے دیات کو عقل کہا جاتا ہے کیونکہ دیت انسان کو ایسی جارحیت کے ارتکاب سے روکتی ہے اور منع کرتی ہے جس کے ارتکاب کے بعد انسان کو بعد میں تاوان ادا کرنا پڑے اور اس میں ایک لطیف معنی ہے اور وہ یہ ہے کہ حلم اصل لغت میں اس خواب کو کہتے ہیں جو سونے والا دیکھتا ہے پھر اس کو انزال ہو جاتا ہے اور اس پر غسل لازم آتا ہے اور یہ بلوغ کا سبب ہے اور اسی وقت انسان مکلف ہوتا ہے اور گویا کہ اللہ تعالیٰ اپنی لطیف حکمت سے اس کی شہوت کو عقل کے ساتھ مقرون کر دیتا ہے اور جب اس کی شہوت کا ظہور ہوتا ہے تو اللہ تعالیٰ اس کی عقل کو کامل کر دیتا ہے سو عقل کی طرف حلم سے اشارہ کیا، تاکہ معلوم ہو جائے کہ عقل کامل انسان کو نمرے کاموں سے ڈرانے والی ہے اور عقل ہی کی

وجہ سے انسان مکلف ہوتا ہے۔ (تفسیر کبیر ج ۱۰ ص ۲۱۳-۲۱۳ دار احیاء التراث العربی بیروت ۱۳۱۵ھ)

علامہ قرطبی کی یہ تحقیق کہ کفار کی عقلیں نہیں ہیں اور اس پر مصنف کا تبصرہ

علامہ ابو عبد اللہ محمد بن احمد مالکی قرطبی متوفی ۶۶۸ھ لکھتے ہیں:

ایک قول یہ ہے کہ ”أَحْلَمُهُمْ“ سے مراد ان کے اذہان ہیں کیونکہ کافر کو عقل نہیں دی جاتی اس لیے کہ اگر اس کی عقل ہوتی تو وہ ایمان لے آتا کافر کو صرف ذہن دیا جاتا ہے اور وہ اس پر رجحت ہے اور ذہن ہی الجملۃ علم کو قبول کرتا ہے اور عقل علم کی تمیز رکھتی ہے اور مقداروں کا اندازہ کرتی ہے اور امر اور نہی کی حدود کا ادراک کرتی ہے۔

روایت ہے کہ ایک شخص نے نبی صلی اللہ علیہ وسلم سے عرض کیا: فلاں نصرانی شخص کتنا عقل مند ہے آپ نے فرمایا: چپ کرو! کافر میں کوئی عقل نہیں ہوتی، کیا تم نے قرآن مجید کی یہ آیت نہیں سنی:

وَقَالُوا لَوْ كُنَّا نَسْمَعُ أَوْ نَعْقِلُ مَا كُنَّا فِي أَصْحَابِ

الدَّجْرِ (الملك: ۱۰)

دوزخیوں میں نہ ہوتے

حکیم ابو عبد اللہ ترمذی نے اپنی سند کے ساتھ روایت کیا ہے کہ نبی صلی اللہ علیہ وسلم نے اس شخص کو ڈانٹا پھر فرمایا: جھوڑو! عاقل وہ شخص ہے جو اللہ کی اطاعت کے ساتھ عمل کرے۔ (الجامع لاحکام القرآن ج ۱۷ ص ۶۸ دار الفکر بیروت ۱۳۱۵ھ)

میں کہتا ہوں کہ یہ کہنا صحیح نہیں ہے کہ کفار کی عقل نہیں ہوتی اور الطور: ۳۲ میں کفار کی عقل کا ثبوت ہے پھر ان کی عقل کا کیسے انکار کیا جاسکتا ہے؟ اگر کفار کی عقل نہ ہوتی تو ان کو مکلف کرنا صحیح نہ ہوتا، اگر ان کی عقل نہ ہوتی تو وہ کس چیز سے متذکر اور تفکر کرتے اور کس چیز سے مکر اور سازشیں کرتے؟ اور الملک: ۱۰ میں کفار کی عقل کی نفی نہیں ہے بلکہ عقل کے تقاضے پر عمل کرنے کی نفی ہے گویا کافروں نے کہا: اگر ہم غور سے سنتے اور عقل کے تقاضے پر عمل کرتے تو دوزخی نہ ہوتے۔ اور حکیم ترمذی کی روایات بعض اوقات بے اصل یا موضوع ہوتی ہیں اور بر تقدیر تسلیم ان میں مطلق عقل کی نفی نہیں ہے بلکہ عقل سلیم کی نفی ہے۔

نیز قرآن مجید میں کفار کے متعلق ہے:

لَهُمْ قُلُوبٌ لَا يَفْقَهُونَ بِهَا. (الاعراف: ۱۷۹)

ان کے قلوب (عقول) ہیں لیکن وہ ان سے سمجھنے نہیں

ہیں۔

اور منافقین کے متعلق ہے:

بَنَ كُنُوزًا لَا يَفْقَهُونَ إِلَّا قَلِيلًا (الت: ۱۵)

بلکہ وہ (منافقین) بہت کم سمجھتے ہیں

ان آیات سے معلوم ہوا کہ کفار اور منافقین کی عقلیں ہیں لیکن وہ ان سے بالکل کام نہیں لیتے یا بہت کم کام لیتے ہیں اور

اگر اللہ تعالیٰ نے ان کو عقل نہ دی ہوتی تو ان پر اللہ تعالیٰ کی محبت تمام نہ ہوتی قیامت کے دن کفار یہ کہہ سکتے تھے کہ ہم تجھ پر اور تیرے رسول پر اس لیے ایمان نہیں لائے کہ ہمارے پاس عقل تھی ہی نہیں اس لیے علامہ قرطبی کا یہ اقل کرنا صحیح نہیں ہے کہ کفار کی عقل نہیں ہوتی۔

کفار کے ہڈیاں کا محرک ان کی عقل ہے یا ان کی سرکشی

اس آیت میں فرمایا ہے: آیا ان کی عقلیں یہ حکم دے رہیں ہیں یا وہ سرکش لوگ ہیں۔ اس حکم سے مراد کیا ہے اور اس میں کس چیز کی طرف اشارہ ہے؟ اس کی حسب ذیل وجوہ ہیں:

(۱) کافروں کے اقوال اور افعال سے ظاہر ہوتا ہے کہ وہ بتوں کی عبادت کرتے ہیں تو اس آیت میں اس طرف اشارہ ہے کہ آیا ان کی عقلیں انہیں بت پرستی کا حکم دیتی ہیں یا وہ لوگ سرکش ہیں یعنی اپنی سرکشی سے بت پرستی کرتے ہیں۔
(۲) انہوں نے جو نبی صلی اللہ علیہ وسلم کے متعلق کہا تھا کہ آپ کا یمن اور شاعر ہیں یا مجنون ہیں تو اس قول کا حکم ان کی عقلوں نے دیا تھا یا یہ اپنی سرکشی سے ایسا کہتے ہیں۔

(۳) کفار نے کہا تھا کہ ہم آپ کی موت کا یا آپ پر مصائب روزگار کے نزول کا انتظار کر رہے ہیں تو اس قول کا حکم ان کی عقلوں نے دیا یا انہوں نے اپنی سرکشی سے ایسا کہا۔

”تَقُولُ“ کا معنی

الطور ۳۳ میں فرمایا: یا وہ یہ کہتے ہیں کہ انہوں نے اپنی طرف سے قرآن کو گھڑ لیا ہے بلکہ وہ ایمان نہیں لا رہے۔
یعنی کفار نے جو نبی صلی اللہ علیہ وسلم کو کاہن اور شاعر کہا تھا اس سے ان کا یہی مطلب تھا کہ آپ نے قرآن مجید کو اپنی طرف سے گھڑ لیا ہے اس آیت میں ان کے اسی قول کا رد ہے۔

اس آیت میں ”تَقُولُ“ کا لفظ ہے اس کا مصدر ”تَقُولُ“ ہے اس کا معنی ہے: تکلف سے کوئی بات کہنا اور اس کا زیادہ استعمال جھوٹی بات کہنے میں ہوتا ہے ”فَلَانُ يَقُولُ عَلَيْهِ“ فلاں شخص نے اس پر جھوٹ باندھا۔

کفار اپنے کفر اور عناد کی وجہ سے آپ پر جھوٹ باندھنے کی تہمت لگا رہے ہیں اور نبی صلی اللہ علیہ وسلم نے قرآن مجید کے کلام اللہ ہونے کے ثبوت میں فرمایا تھا کہ اگر یہ قرآن کسی انسان کا کلام ہے تو تم بھی انسان ہو تم اس کی نظیر بنا کر لے آؤ اور تمام دنیائے عرب اس کی نظیر لانے سے عاجز رہی بلکہ پوری دنیا آج تک اس کی نظیر لانے سے عاجز ہے۔

سیدنا محمد صلی اللہ علیہ وسلم کی نبوت کے ثبوت میں قرآن مجید میں اٹھارہ ہزار سے زیادہ معجزات ہیں

الطور ۳۴ میں فرمایا: اگر وہ سچے ہیں تو وہ اس قرآن ایسی کوئی بات (آیت) بنا کر لے آئیں

یعنی اگر تمہارے دُعا کے مطابق ہمارے نبی صلی اللہ علیہ وسلم شاعر ہیں تو تمہارے اندر بھی بڑے بڑے شعراء اور بلغاء اور بہت ذریک کاہن موجود ہیں جو نبی البدیہ بڑے بڑے خطبے دیتے ہیں اور قصائد کہتے ہیں سو تم بھی اس قرآن مجید کی مثل کوئی بات یا کوئی آیت لے کر آ جاؤ یہ آیت اس موقع پر نازل ہوئی تھی جب نبی صلی اللہ علیہ وسلم پر وحی نازل ہوتی تھی اور آپ بہ کثرت معجزات پیش کرتے تھے جن کا کفار اور مشرکین خود مشاہدہ کرتے تو چاہے یہ تھا کہ وہ بعد میں آنے والوں لوگوں میں نبی صلی اللہ علیہ وسلم کے معجزات اور صداقت کو بیان کرتے اس کے برعکس انہوں نے آپ کی تکذیب کی اور حق کو ماننے کے بجائے اس کا انکار کیا۔

بعض علماء نے کہا کہ اللہ تعالیٰ نے جو فرمایا ہے: تم اس قرآن کی مثل کوئی بات یا آیت لے آؤ تو یہ امر تعجب کے لیے ہے

یعنی اس کا یہ مقصد نہیں ہے کہ ان کو یہ حکم دیا ہے کہ تم ضرور قرآن مجید کی مثل کوئی بات لے آؤ کیونکہ وہ اس کی مثل کوئی چیز لا ہی نہیں سکتے اس لیے اس آیت کا مقصد ان کے عجز کو ظاہر کرنا ہے۔ امام راہزی نے اس سے اختلاف کیا ہے وہ کہتے ہیں کہ یہ حکم ان کے عجز کو ظاہر کرنے کے لیے نہیں ہے بلکہ ان کی تکذیب کے لیے ہے کیونکہ اللہ تعالیٰ نے مطلقاً یہ نہیں فرمایا کہ اس کی مثل کوئی آیت لاؤ بلکہ فرمایا: اگر تم سچ ہو تو اس کی مثل کوئی بات لے کر آؤ اس سے معلوم ہوا کہ اس آیت سے مقصود ان کے کذب کو ظاہر کرنا ہے اور یہ بتانا ہے کہ وہ قرآن مجید کو شعر و شاعری قرار دینے کے دعویٰ میں جھوٹے ہیں اور قرآن مجید میں جو حکم کفار کے عجز کو ظاہر کرنے کے لیے دیا گیا ہے اس کی مثال یہ آیت ہے:

حضرت ابراہیم علیہ الصلوٰۃ والسلام نے خدائی کے مدعی مردود کی خدائی کو باطل کرنے کے لیے فرمایا:

قُلْ إِنَّ اللَّهَ يَأْتِي بِالْقَلَمِ مِنْ الْمَشْرِقِ فَأَتِي بِهَا مِنْ الْمَغْرِبِ فَبُهِتَ الَّذِي كَفَرَ ط (البقرہ: ۲۵۸)

ہم کئی بار بیان کر چکے ہیں کہ قرآن مجید معجز ہے اس کی کسی ایک سورت یا کسی ایک بات کی مثل لانے کا چیلنج دیا گیا اسلام کے مخالفین دنیا میں بہت زیادہ ہیں اور علوم و فنون میں بھی دن بدن ترقی ہو رہی ہے اس کے باوجود کوئی بڑے سے بڑا مخالف آج تک قرآن مجید کی کسی سورت بلکہ کسی آیت کی بھی مثل نہیں لاسکا اسلام کو جھٹلانے کے لیے اگر وہ ایسا کر سکتے تو ضرور کر لیتے اور جب اتنا طویل عرصہ گزر جانے کے بعد بھی ایسا نہ کر سکے تو معلوم ہوا کہ قرآن اپنے بے نظیر ہونے کے دعویٰ میں سچا ہے اور یہ جھوٹے ہیں۔

اسی طرح قرآن مجید کا دوسرا دعویٰ یہ ہے کہ:

إِنَّا نَحْنُ نَزَّلْنَا الذِّكْرَ وَإِنَّا لَهُ لَنَظِيرُونَ

(الحجر: ۹) کے محافظ ہیں

یعنی ہم قرآن مجید کی حفاظت کرنے والے ہیں کہ اس میں سے کوئی چیز کم نہیں ہوگی اور چودہ سو سال گزر چکے ہیں قرآن مجید سے آج تک کوئی آیت کم نہیں ہوئی اور یہ قرآن مجید کا دوسرا معجزہ ہے:

لَا يَأْتِيَنَّكَ الْبَاطِلُ مِنْ بَيْنِ يَدَيْهِ وَلَا مِنْ خَلْفِهِ تَتَنَزَّلُ مِنْ مَكِينٍ حَمِيدٍ (حم السجدة: ۳۲)

نہ پیچھے سے یہ (قرآن) بے حد حکمت والے اور بہت کمالات والے کی طرف سے نازل کیا ہوا ہے

یعنی قرآن مجید میں کسی غیر قرآن الفاظ کا اضافہ نہیں کیا جاسکا اور چودہ سو سال گزر چکے ہیں آج تک قرآن مجید میں کسی لفظ کا اضافہ نہیں ہو سکا اور یہ قرآن مجید کا تیسرا معجزہ ہے۔ بلکہ قرآن مجید کی چھ ہزار سے زیادہ آیات ہیں اور ہر آیت میں تین معجزے ہیں نہ کسی آیت کی مثل کوئی بنا سکتا ہے نہ کسی آیت سے کوئی کمی کی جاسکتی ہے نہ کسی آیت میں کوئی اضافہ کیا جاسکتا ہے۔ اس طرح ایک قرآن مجید میں اٹھارہ ہزار سے زیادہ معجزات ہیں دیگر انبیاء علیہم السلام کے معجزات ان کے ساتھ جاتے رہے اور ہمارے نبی سیدنا محمد صلی اللہ علیہ وسلم کی نبوت اور رسالت اور آپ کی شریعت کا چونکہ قیامت تک ماننا ضروری ہے اس لیے آپ کے معجزات بھی قیامت تک قائم اور ثابت ہیں نیز اگر کسی یہودی یا عیسائی کو حضرت موسیٰ یا حضرت عیسیٰ علیہما السلام کی نبوت اور "تورات" اور "انجیل" میں شک ہو جائے تو اس کو مطمئن کرنے کے لیے کوئی دلیل نہیں ہے کیونکہ ان کتابوں میں تحریف ہو چکی ہے اور ان کی اصل زبان میں بھی ان کی کتابیں موجود نہیں کیونکہ یہ کتابیں عبرانی زبان میں نازل ہوئیں تھیں اور

عبرانی زبان اس دنیا میں موجود نہیں رہی اور جب ان کتابوں کا خود اپنا وجود ثابت نہیں ہے تو ان کتابوں سے حضرت موسیٰ اور حضرت عیسیٰ کے دنیا میں مبعوث ہونے اور ان کی نبوت اور رسالت کب ثابت ہو سکتی ہے؟ اور اگر خدا انخواستہ کسی مسلمان کو سیدنا محمد صلی اللہ علیہ وسلم کی نبوت اور آپ کی بعثت میں شک ہو جائے تو اس کے ازالہ کے لیے قرآن مجید میں اٹھارہ ہزار سے زائد دلائل اور معجزات موجود ہیں۔

اللہ تعالیٰ کا ارشاد ہے: کیا وہ بغیر کسی سبب کے پیدا ہو گئے یا وہ خود خالق ہیں؟ کیا انہوں نے آسمانوں اور زمینوں کو پیدا کیا ہے؟ بلکہ وہ یقیناً نہیں کرتے؟ کیا ان کے پاس آپ کے رب کے خزانے ہیں یا وہی (ان پر) حاکم ہیں؟ کیا ان کے پاس کوئی بیڑی ہے جس پر (چڑھ کر) وہ سن لیتے ہیں تو ان سننے والوں کو چاہیے کہ وہ اس پر کوئی واضح دلیل پیش کریں؟ کیا اس (اللہ) کی بیٹیاں ہیں اور تمہارے بیٹے ہیں؟ کیا آپ ان سے کوئی اجرت طلب کر رہے ہیں کہ وہ اس تاوان کے بوجھ میں دے ہوئے ہیں؟ کیا ان کے پاس علم غیب ہے سو وہ لکھ رہے ہیں؟ کیا وہ کوئی دھوکا دینا چاہتے ہیں سو کفار خود اپنے دھوکے کا شکار ہیں؟ کیا اللہ کے سوا کوئی اور ان کی عبادت کا مستحق ہے؟ اللہ اس سے پاک ہے جس کو وہ اس کا شریک قرار دیتے ہیں؟

(التطور: ٢٣-٣٥)

اللہ کی اطاعت اور عبادت نہ کرنے پر مشرکین کو ملامت

حضرت ابن عباس نے فرمایا: (الطور: ۳۵) کا معنی ہے: کیا اللہ تعالیٰ کے سوا کسی اور نے ان کو پیدا کیا ہے؟ ابن عطاء نے کہا: اس کا معنی ہے: کیا وہ بغیر ماں باپ کے پیدا ہو گئے ہیں اور وہ جمادات کی طرح ہیں، ان میں عقل نہیں ہے اور اللہ کی ان پر کوئی حجت نہیں ہے حالانکہ ایسا نہیں ہے وہ اپنے باپ کے نطفہ سے پیدا کئے گئے ہیں۔

ابن کیسان نے کہا: اس کا معنی ہے: کیا وہ بغیر کسی مقصد کے عبث پیدا کیے گئے ہیں اور ان کو یونہی چھوڑ دیا جائے گا؟ یا انہوں نے خود اپنے آپ کو پیدا کر لیا ہے؟ اس لیے وہ اللہ تعالیٰ کے احکام کو ماننے ہیں اور نہ ان پر عمل کرتے ہیں اور جب وہ اس کا اقرار کرتے ہیں کہ ان کو اللہ تعالیٰ نے ہی پیدا کیا ہے جیسا کہ اس آیت میں ہے:

وَلَيْن سَأَلْتَهُمْ مَنْ خَلَقَهُمْ يَعْزِلُونَ اللَّهُ فَاتَى يَوْمَ الْكُوفَةِ

اور اگر آپ ان سے سوال کریں کہ ان کو کس نے پیدا کیا تو وہ ضرور کہیں گے کہ اللہ نے (پیدا کیا ہے) تو پھر وہ کہاں بھٹک

(الزخرف: ۸۷)

○ رہے ہیں

یہیں جب وہ اقرار کرتے ہیں کہ ان کو پیدا کرنے والا اللہ ہی ہے تو پھر وہ یہ اقرار کیوں نہیں کرتے کہ ان کی عبادت کا مستحق صرف وہی واحد لا شریک ہے اور وہ یہ اقرار کیوں نہیں کرتے کہ وہ ان کو دوبارہ پیدا کرے گا اور ان سے دنیا کے اعمال کا حساب لے گا۔

الطّور: ۳۶ میں فرمایا: کیا انہوں نے آسمانوں اور زمینوں کو پیدا کیا ہے بلکہ وہ یقین نہیں کرتے ○
واقع میں ایسا نہیں ہے، کیونکہ انہوں نے کسی چیز کو پیدا نہیں کیا، بلکہ وہ حق کا یقین نہیں کرتے، یعنی وہ اللہ تعالیٰ کے واحد
لاشریک لدا ہونے کا یقین نہیں کرتے۔

اللہ تعالیٰ کے خزانوں کے محامل

الطوره ۳۴ میں فرمایا: کیا ان کے پاس آپ کے رب کے خزانے ہیں یا وہی (ان پر) حاکم ہیں؟
یعنی کیا ان کے پاس آپ کے رب کے خزانے ہیں اس وجہ سے وہ اللہ کے احکام پر عمل کرنے سے مستغنیٰ ہیں اور اس

کے احکام سے اعراض کرتے ہیں؟

حضرت ابن عباس رضی اللہ عنہما نے فرمایا: آپ کے رب کے خزانوں سے مراد ہے: بارش اور رزق کے خزانے۔ ایک قول یہ ہے کہ آپ کے رب کی رحمت کے خزانے۔ مگر ہم نے کہا: نبوت کے خزانے، یعنی کیا آپ کے رب کا پیغام پہنچانے اور اس کی رسالت کے خزانے ان کے پاس ہیں کہ یہ جس کو چاہیں رسول بنائیں اور جس کو چاہیں رسول نہ بنائیں؟ خزانہ اس کوٹھڑی کو کہتے ہیں جس میں انواع و اقسام کے مختلف ذخائر جمع کر کے رکھے جاتے ہیں اور جو چیزیں اللہ عزوجل کی قدرت میں ہیں اس میں ہر جنس کی چیزیں ہیں اور ان کی کوئی انتہاء نہیں ہے۔

”المسيطر“ کا معنی

نیز اس آیت میں فرمایا: ”المسيطر“ حضرت ابن عباس نے فرمایا: اس کا معنی ہے: جبر کرنے والے، نیز اس کا معنی ہے: کسی چیز کو باطل کرنے والے اور اس کا معنی ہے: ”المحولون“ کسی چیز میں تصرف کرنے والے اور اس کے منتظم عطاء نے کہا: اس کا معنی ہے: کیا وہ آپ کے رب کے خزانوں پر تصرف کرنے والے ہیں؟ ابو عبیدہ نے صحاح سے نقل کیا ہے کہ کیا وہ آپ کے رب کے خزانوں پر مسلط ہیں؟ یعنی ان خزانوں پر تصرف کرتے ہیں اور ان کا انتظام کرتے ہیں؟ ”مسيطر“ سے مراد وہ فرشتے ہیں جو لوح محفوظ میں لکھی ہوئی چیز کی حفاظت کرتے ہیں یعنی کیا مشرکین لوح محفوظ کی حفاظت کرنے والے ہیں؟

الطور ۳۸: میں فرمایا: کیا ان کے پاس کوئی میٹر می ہے جس پر (چڑھ کر) وہ سن لیتے ہیں؟ تو ان سننے والوں کو چاہیے کہ وہ اس پر کوئی واضح دلیل پیش کریں O

یعنی کیا وہ یہ دعویٰ کرتے ہیں کہ ان کے پاس آسمان تک چڑھنے کا کوئی ذریعہ ہے اور اس ذریعہ سے وہ آسمان تک پہنچ کر آسمان کی خبریں حاصل کر لیں گے اور علم غیب تک ان کی رسائی ہو جائے گی جیسا کہ سیدنا محمد صلی اللہ علیہ وسلم وحی کے ذریعہ علم غیب حاصل کرتے ہیں اور اگر ان کا یہ دعویٰ برحق ہے تو وہ اس پر کوئی دلیل پیش کریں۔ اس آیت میں ”سَلِّمْ“ کا لفظ ہے اس کا معنی ہے: بیٹھی۔

اللہ تعالیٰ کے لیے بیٹیوں کو ثابت کرنا پرلے درجہ کی حماقت ہے

الطور ۳۹: میں فرمایا: کیا اس (اللہ) کی بیٹیاں ہیں اور تمہارے بیٹے ہیں O

اس آیت میں اللہ تعالیٰ نے ان کی حماقت پر متنبہ کیا ہے اور ان کو ڈانٹ چلائی ہے کہ تم اپنے لیے بیٹیوں کو باعث عار سمجھتے ہو اس کے باوجود اللہ تعالیٰ کے لیے بیٹیاں مانتے ہو اور جو لوگ اس حد تک حماقت کو پہنچے ہوئے ہوں ان سے یہ کب بعید ہے کہ وہ مرنے کے بعد دوبارہ زندہ کیے جانے اور حشر و نشر کا انکار کر دیں۔

اس آیت میں اللہ تعالیٰ نے شرک کی نفی اور مشرکین کے عقیدہ شرک کے باطل ہونے کی طرف بہت بلیغ اشارہ فرمایا ہے کہ کسی شخص کو اپنا شریک وہ شخص بناتا ہے جو ایسا کوئی کام کرنے یا بنانے سے عاجز ہو اور اللہ سبحانہ ہر کام کو کرنے اور ہر چیز کو بنانے پر قادر ہے تو اس کا کوئی شریک نہیں ہے۔ مشرکین نے اس کے جواب میں یہ کہا کہ ہم ان بتوں کو اللہ تعالیٰ کی تخلیق اور اس کے افعال میں شریک نہیں کہتے، ہم ان بتوں کی اس لیے تعظیم کرتے ہیں کہ وہ اللہ تعالیٰ کی بیٹیاں ہیں۔ اس کا یہ جواب اس لیے باطل ہے کہ کسی شخص کے لیے بیٹوں اور بیٹیوں کو اس لیے پیدا کیا جاتا ہے کہ اس شخص کا قفا ہونا اور اس کا مرنا ممکن ہے، پس اگر تو والد اور تاسل کا سلسلہ قائم نہ ہو تو پھر انسان کی نسل ختم ہو جائے گی اور اس کی نسل کو باقی رکھنے کے لیے اور کوئی چیز موجود نہیں ہے اس لیے اللہ تعالیٰ نے دنیا میں نسل انسانی کو قائم اور جاری رکھنے کے لیے تو والد اور تاسل کو ذریعہ بنایا اور یہی وجہ ہے

کہ جنت میں اولاد پیدا ہونے کا سلسلہ نہیں ہوگا کیونکہ جنت دارالبقاء ہے اور وہاں لوگوں کے آباء پر موت نہیں آنے کی حتیٰ کہ لوگوں کی اولاد کو پیدا کیا جائے اور جب یہ واضح ہو گیا کہ اولاد اس صورت میں ہوتی ہے جب کسی شخص کی موت کا امکان ہو اور اللہ تعالیٰ توحیٰ اور تنہم ہے اس پر موت نہیں آسکتی قرآن مجید میں ہے:

مَنْ يَتَّبِعْ هَٰذَا لَا يَذُوقْ حَذَقَهُ (القصص: ۸۸)

اللہ کی ذات کے سوا ہر چیز ہلاک ہونے والی ہے۔

مَنْ مِّنْ عَلِيٍّ قَاتِلٌ لِّمَنْ يُّبَغِّضُ وَجْهَهُ مَاتَ مَيِّتًا

زمین پر ہر ایک فنا ہونے والا ہے اور آپ کے رب کی

ذوالجلال والاکرام (الرحمن: ۲۷-۲۶)

ذات ہستی رہے گی جو عظمت اور عزت والی ہے

اللہ سبحانہ ہمیشہ زندہ رہنے والا ہے اس پر موت نہیں آئے گی اور وہ ہمیشہ قائم رہنے والا ہے اس میں کوئی حقیر اور کسی قسم کے ضعف کا آثار ممکن نہیں ہے اس لیے اس کو اولاد کی مطلقاً حاجت نہیں ہے جو اس کی قائم مقام ہو۔

اس کے بعد اللہ تعالیٰ نے فرمایا کہ یہ مشرکین اللہ تعالیٰ کے لیے بیٹیاں مانتے ہیں اور خود اپنے لیے بیٹے مانتے ہیں حالانکہ بیٹیوں کا وجود ان کے زیادہ لائق ہے کیونکہ بیٹیوں کی کثرت اولاد کی کثرت کے لیے معاون ہوتی ہے ایک مرد سے متعدد عورتوں کے ہاں اولاد ہو سکتی ہے اور متعدد مردوں سے ایک عورت حاملہ نہیں ہوتی کسی ایک مرد کے نطفہ سے ہی استغناء حاصل ہوتا ہے یہی وجہ ہے کہ بالعموم بکری کو ذبح نہیں کیا جاتا، بکرے کو ذبح کرتے ہیں اور متعدد مادہ جانوروں سے افزائش نسل کے لیے ایک نر کافی ہوتا ہے اور جب یہ ثابت ہو گیا کہ نوع کی بقاء مذکر کی بہ نسبت مؤنث سے زیادہ نفع آور ہوتی ہے تو پھر یہ جاننا چاہیے کہ اللہ تعالیٰ حی قیوم ہے اس کو فنا اور موت نہیں ہے اور اس کو اپنی نوع کی بقاء کے لیے کسی شخص کو حادث کرنے کی ضرورت نہیں ہے اور ان مشرکوں کو موت آنے والی ہے اور اس جہان کے جانداروں کی بقاء زیادہ تر مؤنث سے ہوتی ہے تو یہ کسی قدر حماقت کی بات ہے کہ یہ مشرکین مؤنث سے نفرت کا اظہار کرتے ہیں حالانکہ ان کو مؤنث کی ضرورت ہے اور اللہ تعالیٰ کے لیے بیٹیوں کو ثابت کرتے ہیں جب کہ اللہ تعالیٰ مؤنث سے مستغنی ہے۔

نبی صلی اللہ علیہ وسلم نے مادی اجر کے سوال کی نفی کی ہے

الطور: ۴۰ میں فرمایا: کیا آپ ان سے کوئی اجر طلب کر رہے ہیں کہ وہ اس تاوان کے بوجھ میں دبے ہوئے ہیں؟
یہ آیت اس پر دلالت کرتی ہے کہ نبی صلی اللہ علیہ وسلم نے ان سے کوئی اجر طلب نہیں کیا حالانکہ قرآن مجید کی ایک اور آیت میں فرمایا ہے:

قُلْ لَا أَسْأَلُكُمْ عَلَيْهِ أَجْرًا إِلَّا الْمَوَدَّةَ بَيْنَنَا ۖ

آپ کہیے کہ میں اس تبلیغ رسالت پر تم سے اس کے سوا کوئی

(الشوری: ۲۳)

اجر نہیں طلب کرتا کہ تم اللہ کے قرب سے محبت رکھو۔

اس کا جواب یہ ہے کہ ان دونوں آیتوں میں کوئی تعارض نہیں اور ان دونوں آیتوں سے مراد واحد ہے کیونکہ اس آیت کا معنی یہ ہے کہ میں تم سے ایسا کوئی اجر طلب نہیں کر رہا جس سے مجھے دنیا میں کوئی فائدہ پہنچے میں تو تم سے یہ طلب کرتا ہوں کہ تم اللہ کے قرب کو حاصل کرنے سے محبت رکھو اور اللہ تعالیٰ کے کامل بندے اللہ تعالیٰ کے زیادہ قریب ہوتے ہیں اور اللہ تعالیٰ کے کامل بندے وہ ہوتے ہیں جن سے اللہ تعالیٰ کلام کرتا ہے اور وہ اللہ سے کلام کرتے ہیں اور ان کو اللہ تعالیٰ اپنے بندوں کو کامل بنانے کے لیے بھیجتا ہے نبی صلی اللہ علیہ وسلم بھی چاہتے ہیں کہ وہ بندوں کو اللہ کے قریب کر دیں اور یہ وہ مادی اجر نہیں ہے جس کی اللہ تعالیٰ نے اپنے رسول سے نفی کرائی ہے اس آیت کی زیادہ تفصیل اور تحقیق ہم نے الشوری: ۲۳، تبيان القرآن کی دسویں جلد میں کی ہے وہاں مطالعہ فرمائیں۔

نبی صلی اللہ علیہ وسلم سے اعراض کرنے کی وجہ سے کفار کی مذمت

الطور: ۴۱ میں فرمایا: یا ان کے پاس علم غیب ہے سو وہ لکھ رہے ہیں ○
 قتادہ نے کہا: جب مشرکین نے یہ کہا کہ ہم ان کی موت کا یا ان پر زمانے کے حوادث کے آنے کا انتظار کر رہے ہیں تو اللہ تعالیٰ نے ان کا رد کرتے ہوئے فرمایا: کیا ان کے پاس غیب کا علم ہے جس سے ان کو معلوم ہو گیا کہ نبی صلی اللہ علیہ وسلم کب وفات پائیں گے یا آپ اپنی تبلیغ رسالت کے مشن میں کامیاب ہوں گے یا ناکام۔
 حضرت ابن عباس رضی اللہ عنہما نے کہا: اس کا معنی یہ ہے کہ کیا ان کے پاس لوح محفوظ ہے جس میں وہ دیکھتے رہتے ہیں پھر لوگوں کو بتاتے ہیں کہ اس میں کیا لکھا ہوا ہے۔

تھی نے کہا: اس کا معنی ہے: کیا ان کے پاس کوئی ایسی چیز ہے جس سے وہ فیصلہ کر رہے ہیں؟
 امام رازی نے کہا: اس آیت کا ایک معنی یہ ہے کہ کیا یہ سیدنا محمد صلی اللہ علیہ وسلم کے درجہ میں پہنچ گئے ہیں اور ان کو غیب کا علم ہو گیا ہے حتیٰ کہ یہ آپ سے مستغنی ہو گئے ہیں اور اس وجہ سے آپ کی ہدایت اور نصیحت سے اعراض کر رہے ہیں۔

الطور: ۴۲ میں فرمایا: یا وہ کوئی دھوکا دینا چاہتے ہیں سو کفار خود اپنے دھوکے کا شکار ہیں ○
 اس سے مراد وہ سازش ہے جو کفار نے آپ کو قتل کرنے کے لیے دار الندوة میں کی تھی۔ اللہ تعالیٰ نے اس کے متعلق فرمایا:

وَلَا يَجِئُ الْمَكْرُ السَّيِّئُ إِلَّا بِأَمْرِهِ ط

ان کی سازش کا وبال ان پر ہی پڑے گا۔

(الفاطر: ۴۳)

انہوں نے دار الندوة میں نبی صلی اللہ علیہ وسلم کو قتل کرنے کی سازش کی اللہ تعالیٰ نے ان کی سازش کو ان پر الٹ دیا اور غزوہ بدر میں ستر کافر قتل کر دیے گئے۔

اس کا ایک معنی یہ کیا ہے کہ ان پر اللہ تعالیٰ کا عذاب اچانک آ جائے گا اور ان کو اس کی توقع ہوگی نہ اس کا علم ہوگا۔
 الطور: ۴۳ میں فرمایا: کیا اللہ کے سوا کوئی اور ان کی عبادت کا مستحق ہے اللہ اس سے پاک ہے جس کو وہ اس کا شریک قرار دیتے ہیں ○

اس آیت میں اللہ تعالیٰ نے شریک سے اپنی تنزیہ بیان فرمائی ہے جس طرح اس سے پہلے بیٹیوں سے اپنی تنزیہ بیان فرمائی تھی۔

اللہ تعالیٰ کا ارشاد ہے: اور اگر وہ آسمان کا کوئی ککڑا گرتا ہوا دیکھ لیں تو وہ کہیں گے: یہ تو اوپر تلے بادل ہیں ○ سو آپ ان کو (ان کے حال پر) چھوڑ دیں حتیٰ کہ یہ اس دن کو پالیں جس میں ان کو بے ہوش کر دیا جائے گا ○ جس دن ان کی سازش ان کے کسی کام نہیں آئے گی اور نہ ان کی مدد کی جائے گی ○ اور بے شک ان ظالموں کے لیے اس عذاب (آخرت) کے علاوہ ایک اور عذاب ہے لیکن ان کے اکثر لوگ نہیں جانتے ○ اور (اے رسول مکرم!) آپ اپنے رب کے حکم پر ثابت قدم رہیں کیونکہ آپ ہماری نگرانی میں ہیں اور جب آپ قیام کریں تو اپنے رب کی حمد کے ساتھ تسبیح کریں ○ اور رات کے ایک حصہ میں بھی اس کی تسبیح کریں اور (صبح کو) ستاروں کے چھینے کے وقت ○ (الطور: ۴۹-۴۴)

کفار مکہ کے مطلوبہ معجزات محض ضد بازی اور کٹ جھتی کے لیے تھے

کفار مکہ نے نبی صلی اللہ علیہ وسلم سے یہ کہا تھا کہ وہ آپ کی نبوت کو اس وقت مانیں گے جب ان پر آسمان کا ککڑا گر دیا

جائے گا اس کا ذکر ان آیتوں میں ہے:

فَأَسْقِطْ عَلَيْكَ سَنَاءَ النَّارِ وَالْكَافِرِينَ كَذَّبُوا بِالْحَقِّ لَمَّا جَاءَهُمْ فَكَانُوا لَهَا كَاذِبِينَ ۝
(اشعار: ۱۸۷) و بچے ۝

أَوْ تُسْقِطَ السَّمَاءَ كَمَا كُنْتَ عَلَيْهِمْ كِسْفًا ۝
(بنی اسرائیل: ۹۴) آپ کا گمان ہے۔

کفار یہ مطالبہ کرتے تھے کہ اگر آپ سچے نبی ہیں تو ہم پر آسمان کے ٹکڑے گرا دیں اللہ تعالیٰ نے ان کا رد کرتے ہوئے فرمایا کہ وہ اپنی ضد عناد اور ہٹ دھرمی میں اس قدر آگے بڑھ چکے ہیں کہ اگر بالفرض ان پر آسمان گرا دیا جائے تو وہ پھر بھی ایمان نہیں لائیں گے اگر وہ واقعی اپنے مطالبہ میں مخلص ہوتے تو نبی صلی اللہ علیہ وسلم نے متعدد معجزات پیش کیے خود قرآن مجید اتنا عظیم معجزہ ان کے پاس آچکا ہے اس کے بعد چاہیے تھا کہ وہ ایمان لے آتے لیکن وہ ایمان نہیں لائے اس سے معلوم ہوا کہ ان کا یہ مطالبہ کہ ان کے اوپر آسمان کے ٹکڑے گرا دیے جائیں محض کٹ جتنی اور ضد بازی کے لیے تھا۔
کفار کو ان کے حال پر چھوڑنے کے حکم کی توجیہ

الطور ۵۵: میں فرمایا: سو آپ ان کو (ان کے حال پر) چھوڑ دیں حتیٰ کہ یہ اس دن کو پالیں جس میں ان کو بے ہوش کر دیا جائے گا ۝

مفسرین کا اس میں اختلاف ہے کہ اس آیت میں کون سے دن کی طرف اشارہ ہے؟ قتادہ نے کہا: اس سے مراد ان کی موت کا دن ہے ایک قول یہ ہے کہ اس سے مراد جنگ بدر کا دن ہے ایک قول یہ ہے کہ اس سے مراد پہلے صور پھونکنے کا دن ہے ایک قول یہ ہے کہ اس سے مراد قیامت کا دن ہے جس دن ان پر ایسا عذاب آئے گا جو ان کی عقلوں کو زائل کر دے گا۔
اس آیت پر یہ سوال ہوتا ہے کہ اس آیت میں کفار کو ان کے حال پر چھوڑنے کا حکم دیا گیا اور مردوبہ کے لیے آتا ہے اس کا حاصل یہ ہے کہ اس آیت کے نازل ہونے کے بعد رسول اللہ صلی اللہ علیہ وسلم پر واجب تھا کہ آپ کفار کو ان کے حال پر چھوڑ دیتے اور ان کو تبلیغ نہ فرماتے حالانکہ آپ اس آیت کے نازل ہونے کے بعد کفار کو تبلیغ فرماتے رہے۔ اس کا جواب یہ ہے کہ یہاں امر کسی عمل کو واجب کرنے کے لیے نہیں ہے بلکہ تہدید کے لیے اور مامورین سے اظہار بیزاری کے لیے ہے جیسے کسی شخص کا ملازم نا فرمان ہو اور کوئی شخص اس کو نصیحت کرے تو وہ شخص اس نصیحت کرنے والے سے کہے: اس کو چھوڑ دے یہ عنقریب اپنے کرتوتوں کا خمیازہ بھگتے گا۔

اور بعض نے کہا: یہ آیت آیت قتال سے منسوخ ہے۔

الطور ۴۶: میں فرمایا: جس دن ان کی سازش ان کے کسی کام نہیں آئے گی اور نہ ان کی مدد کی جائے گی ۝
جو شخص کسی کے خلاف سازش کرتا ہے اس کا گمان یہ ہوتا ہے کہ اس سازش سے اس کو فائدہ پہنچے گا کہ انہوں نے نبی صلی اللہ علیہ وسلم اور اسلام کے خلاف جو سازشیں کی ہیں ان سے ان کو کوئی فائدہ نہیں پہنچے گا بلکہ آخرت میں ان کو عذاب ہوگا اور جن بتوں کی یہ دنیا میں عبادت کرتے رہے وہ آخرت میں ان کے کسی کام نہ آسکیں گے۔

الطور ۷۷: میں فرمایا: اور بے شک ان ظالموں کے لیے اس عذاب (آخرت) کے علاوہ ایک اور عذاب ہے لیکن ان کے اکثر لوگ نہیں جانتے ۝

ان ظالموں کے لیے عذاب آخرت کے علاوہ جو ایک اور عذاب ہے اس کی تعین میں اختلاف ہے۔ ابن زید نے کہا: وہ

دنیا کے مصائب ہیں اور درد اور تکلیف والی بیماریاں ہیں اور مال اور ادا کے نقصانات ہیں۔ مجاہد نے کہا: اس سے مراد بھوک پیاس اور قحط سالی ہے۔ حضرت ابن عباس رضی اللہ عنہما نے فرمایا: اس سے مراد قتل کیا جانا ہے اور ان کا دوسرا قول یہ ہے کہ اس سے مراد عذاب قبر ہے لیکن ان میں سے اکثر لوگ یہ نہیں جانتے کہ ان پر جو مصائب آرہے ہیں وہ درحقیقت عذاب ہے۔

کس علم کا حصول فرض عین ہے اور کس علم کا حصول فرض کفایہ ہے؟

اس آیت میں فرمایا ہے: ان کے اکثر لوگ نہیں جانتے اس کا مطلب یہ ہے کہ ان کے بعض لوگ جانتے ہیں کہ عذاب آخرت کے علاوہ ایک اور عذاب بھی ہے لیکن وہ اس عذاب سے بچنے کے لیے کوئی کوشش نہیں کرتے کہ بُرے اعمال کو ترک کر دیں اور نیک اعمال سے خود کو مزین کریں اور اکثر لوگ کفر اور شرک پر جتے رہتے ہیں وہ عذاب آخرت پر یقین رکھتے ہیں اور نہ دنیاوی عذاب کو مانتے ہیں اور نہ عذاب آخرت کو مانتے ہیں۔ خلاصہ یہ ہے کہ جو شخص اس عذاب کو جانتا اور مانتا ہو اور اس کے تقاضے پر عمل نہ کرے وہ اور جاہل دونوں برابر ہیں لہذا صاحب عقل پر لازم ہے کہ وہ علوم آخرت کو حاصل کرے اور ان کے تقاضے پر عمل کرے۔

علماء نے کہا ہے کہ علم کی دو قسمیں ہیں: ایک وہ علم ہے جو بہ قدر ضرورت ہو اور ایک شریعت کے اصول اور فروع کا مکمل علم ہے جو علم بہ قدر ضرورت ہے وہ یہ ہے کہ جب انسان کے پاس ضرورت سے زائد مال نہ ہو اور اس پر زکوٰۃ اور حج فرض نہ ہو اور اس پر صرف نماز اور روزہ فرض ہو تو وہ نماز اور روزے کا علم حاصل کرے یعنی نماز کے فرائض و واجبات سنن اور آداب کیا ہیں وضو کے فرائض سنن اور آداب کیا ہیں اور کن چیزوں سے وضو ٹوٹتا ہے اور کن سے نہیں ٹوٹتا۔ اسی طرح قرآن مجید کو بہ قدر ضرورت یاد کرے ہر بالغ شخص پر اتنا علم حاصل کرنا ضروری ہے اور جب وہ نکاح کرے تو نکاح اور طلاق کا علم حاصل کرے تاکہ بعد میں بیوی کو تین طلاقیں دے کر چھٹا تانہ پھرے بیوی بچوں اور ماں باپ کے حقوق کا علم حاصل کرے ان کی کفالت کے لیے کسب معاش کرے تو حلال اور حرام پیشوں اور جائز اور ناجائز تجارت کا علم حاصل کرے تاکہ لقمہ حرام کھانے اور کھلانے سے محفوظ رہ سکے اور اگر وہ مال دار ہو اور اس پر زکوٰۃ اور حج فرض ہو جائے تو ان کا علم حاصل کرے غرض وہ زندگی کے جس شعبہ سے وابستہ ہو اس شعبہ سے متعلق جو اسلام کی ہدایات ہیں ان کا علم حاصل کرنا اس پر فرض عین ہے اور تمام شعبوں سے متعلق اسلام کی مکمل ہدایات اور شریعت کے تمام اصول اور فروع کا علم حاصل کرنا ہر شخص پر فرض عین نہیں ہے البتہ فرض کفایہ ہے شہر میں ایسے کم از کم ایک عالم کا ہونا فرض کفایہ ہے تاکہ ضرورت کے وقت اس سے ہر شعبہ سے متعلق شخص رہ نمائی حاصل کر سکے اور اگر شہر میں ایک عالم بھی ایسا نہ ہو تو تمام شہر والے گناہ گار ہوں گے۔

قرآن مجید اور احادیث صحیحہ سے عذاب قبر کا ثبوت

آخرت کے عذاب سے پہلے جو ظالموں کو عذاب ہوگا حضرت ابن عباس رضی اللہ عنہما نے فرمایا: اس سے مراد عذاب قبر ہے۔

لمہدین رافضی اور معتزلہ عذاب قبر کو نہیں مانتے قرآن مجید میں صراحتہ عذاب قبر کا ثبوت ہے:

النَّارُ يُعْرَضُونَ عَلَيْهَا غُدُوًّا وَعَشِيًّا وَيَوْمَ تَقُومُ السَّاعَةُ أَدْخِلُوا آلَ فِرْعَوْنَ أَشَدَّ الْعَذَابِ ۚ

یہ وہ آگ ہے جس پر صبح اور شام آل فرعون کو پیش کیا جاتا ہے اور قیامت کے دن بھی ان کو آگ پر پیش کیا جائے گا (اے

فرشتو!) آل فرعون کو زیادہ سخت عذاب میں داخل کر دو (المومن: ۳۶)

آل فرعون کو جس آگ پر صبح اور شام پیش کیا جاتا ہے وہ آگ قبر میں ہے اور یہ عذاب قبر کا واضح ثبوت ہے اس کے بعد

قیامت کے دن ان کو دوزخ کی آگ پر پیش کرنے کا ذکر فرمایا اور اس آیت میں عذابِ قبر پر تیسری دلیل یہ ہے کہ فتنوں سے کہا جائے گا: آلِ فرعون کو زیادہ سخت عذاب میں داخل کرو، معلوم ہوا کہ ان کو لیس عذاب دینا میں دیا جا چکا ہے اور وہ عذابِ قبر ہے۔ احادیثِ صحیحہ میں بھی عذابِ قبر کا ذکر ہے:

حضرت عائشہ رضی اللہ عنہا بیان کرتی ہیں کہ میں نے رسول اللہ صلی اللہ علیہ وسلم سے عذابِ قبر کے متعلق دریافت کیا، آپ نے فرمایا: ہاں عذابِ قبر برحق ہے، حضرت عائشہ بیان کرتی ہیں کہ اس کے بعد جب بھی میں نے دیکھا رسول اللہ صلی اللہ علیہ وسلم نماز کے بعد عذابِ قبر سے پناہ مانگتے تھے۔

(صحیح البخاری رقم الحدیث: ۱۳۷۱، صحیح مسلم رقم الحدیث: ۹۳۲، سنن ترمذی رقم الحدیث: ۱۰۰۶، سنن نسائی رقم الحدیث: ۱۸۵۶)

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم یہ دعا کرتے تھے:

اللھم انی اعوذ بک من عذاب القبر ومن
عذاب النار ومن فتنة الحیا والممات ومن فتنة
المسیح الدجال۔

اور زندگی اور موت کے فتنوں سے اور مسیح دجال کے فتنوں سے تیری
پناہ میں آتا ہوں۔

(صحیح البخاری رقم الحدیث: ۱۳۷۷، سنن ابوداؤد رقم الحدیث: ۹۸۳، سنن نسائی رقم الحدیث: ۱۳۰۹، سنن ابن ماجہ رقم الحدیث: ۹۰۹)

حضرت عبد اللہ بن عمر رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: بے شک جب تم میں سے کوئی شخص مر جاتا ہے تو صبح اور شام اس پر اس کا ٹھکانا پیش کیا جاتا ہے اگر وہ اہل جنت میں سے ہو تو اہل جنت سے اس کا ٹھکانا پیش کیا جاتا ہے اور اگر وہ اہل دوزخ سے ہو تو اس سے کہا جاتا ہے: یہی تیرا ٹھکانا ہے حتیٰ کہ اللہ سبحانہ تجھے دوبارہ زندہ کر کے قیامت کے دن اٹھائے گا۔ (صحیح البخاری رقم الحدیث: ۱۳۷۹، صحیح مسلم رقم الحدیث: ۲۸۶۶، سنن نسائی رقم الحدیث: ۲۰۷۲، مصنف عبد الرزاق رقم الحدیث: ۵۹۷۱، طبع قدیم، مصنف ابن ابی شیبہ رقم الحدیث: ۳۹۳، مسند ابویعلیٰ رقم الحدیث: ۵۸۲۹)

شیطان کا قبر میں آکر مومنوں کو بہکانا

ہم نے اس حدیث سے پہلے یہ حدیث ذکر کی ہے کہ رسول اللہ صلی اللہ علیہ وسلم نے عذابِ قبر سے اور زندگی اور موت کے فتنوں سے پناہ طلب کی ہے، موت کے فتنوں میں سے یہ بھی ہے جس کو علماء نے ذکر کیا ہے کہ قبر میں سوال اور جواب کے وقت شیطان قبر میں آکر مومن کو بہکاتا ہے اس سلسلہ میں حسب ذیل احادیث ہیں:

امام ابو عبد اللہ محمد بن علی حکیم ترمذی روایت کرتے ہیں:

سفیان ثوری روایت کرتے ہیں کہ حدیث میں ہے: جب مومن سے سوال کیا جاتا ہے کہ تیرا رب کون ہے؟ تو شیطان اس کی قبر میں داخل ہوتا ہے اور کسی صورت کو بنا کر اپنی طرف اشارہ کر کے کہتا ہے کہ تیرا رب میں ہوں۔

امام حکیم ترمذی کہتے ہیں کہ ہم نے اس حدیث کی تحقیق کی تو ہم کو اس سلسلہ میں احادیث مل گئیں کہ رسول اللہ صلی اللہ علیہ وسلم میت کو دفن کرتے وقت فرماتے تھے: اے اللہ! اس کو شیطان سے اپنی پناہ میں رکھنا۔

(نوار الاصول ج ۳ ص ۱۶۶، دارالبحرین، بیروت ۱۴۱۲ھ)

حکیم ترمذی نے اس مسئلہ میں جن احادیث کا ذکر کیا وہ درج ذیل ہیں:

سعید بن مسیب بیان کرتے ہیں کہ میں حضرت عبد اللہ بن عمر رضی اللہ عنہما کے ساتھ ایک جنازہ میں گیا جب انہوں نے میت کو لحد میں رکھ دیا تو انہوں نے کہا:

بسم اللہ ولی سبیل اللہ وعلی ملۃ رسول
اللہ کے نام سے اور اس کے راستے میں اور رسول اللہ کے
دین پر۔

پھر یہ دعا کی:

اللہم اجرھا من الشیطان ومن عذاب القبر
اللہم جاف القبر عن جنبہا وصعد روحھا ولقھا
منک وضوئنا۔
اے اللہ اس میت کو شیطان سے پناہ میں رکھ اور عذاب قبر
سے پناہ میں رکھ اے اللہ اس کی قبر کو اس کے پہلوؤں سے دور رکھ
اس کی روح کو چڑھا اور اس کو اپنی رضا کی تلقین فرما۔

(سنن ابن ماجہ رقم الحدیث: ۱۵۵۳، سنن بیہقی ج ۳ ص ۵۵، المسند الجامع ج ۱۰ ص ۲۳۰-۲۲۹)

کلبی نے کہا: میں نے حضرت ابن عمر سے پوچھا: تم نے اس کو رسول اللہ صلی اللہ علیہ وسلم سے سنا ہے یا یہ تمہاری رائے
ہے؟ انہوں نے کہا: میں نے اس کو رسول اللہ صلی اللہ علیہ وسلم سے سنا ہے۔

اس کی سند کا ایک راوی حماد بن عبد الرحمن کلبی ضعیف ہے اور اس کا شیخ الادوری مجہول ہے تاہم فضائل اعمال میں
احادیث ضعیفۃ الاسانید معتبر ہوتی ہیں۔

حکیم ترمذی نے اس سلسلہ میں یہ حدیث بھی ذکر کی ہے:

حضرت عبد اللہ بن محمد بیان کرتے ہیں کہ جب رسول اللہ صلی اللہ علیہ وسلم کے فرزند حضرت ابراہیم رضی اللہ عنہ فوت ہو
گئے تو رسول اللہ صلی اللہ علیہ وسلم ان کو لائے آپ ان کے جنازہ کے آگے چل رہے تھے پھر آپ ان کی قبر میں داخل ہوئے
پھر آپ نے ان کو دیکھ کر ان کی قبر میں رکھا، سو آپ کی آنکھوں سے آنسو بہ رہے تھے یہ دیکھ کر آپ کے اصحاب بھی رونے لگے
جتی کہ ان کی آوازیں بلند ہو گئیں پھر حضرت ابوبکر رضی اللہ عنہ نے آگے بڑھ کر کہا: یا رسول اللہ! آپ بھی رورہے ہیں حالانکہ
آپ رونے سے منع فرماتے ہیں؟ آپ نے فرمایا: اے ابوبکر! آنکھ روتی ہے اور دل میں تکلیف ہوتی ہے اور ہم وہ بات نہیں
کہتے جس سے رب ناراض ہوتا ہے پھر آپ نے ان کو دفن کر دیا پھر آپ نے فرمایا: کوئی شخص پانی لے کر آئے تو ہم ابراہیم کی
قبر پر پانی چھڑکیں پھر پانی لایا گیا تو آپ نے قبر پر پانی چھڑکنے کا حکم دیا پھر نبی صلی اللہ علیہ وسلم نے فرمایا: میں اللہ کے نام
سے اور شیطان رجیم کی پناہ سے تمہاری تدفین کو ختم کرتا ہوں۔ (تواریخ الاصول ج ۳ ص ۱۶۳-۱۶۲، دار الجلیل بیروت ۱۳۱۲ھ)

عذاب قبر کے اسباب

(۱) پیشاب کی نجاست سے احتراز نہ کرنا اور چغلی یا غیبت کرنا۔

حضرت ابن عباس رضی اللہ عنہما بیان کرتے ہیں کہ نبی صلی اللہ علیہ وسلم دو قبروں کے پاس سے گزرے آپ نے فرمایا:
ان دونوں قبر والوں کو عذاب ہو رہا ہے اور کسی ایسی چیز کے سبب عذاب نہیں ہو رہا جس سے بچنا بہت دشوار ہو، ان میں
سے ایک شخص پیشاب کے قطروں سے نہیں بچتا تھا اور دوسرا چغلی کرتا تھا۔ (ایک روایت میں ہے: دوسرا غیبت کرتا تھا)
پھر آپ نے درخت کی شاخ کے دو ٹکڑے کیے اور ہر ایک کی قبر پر ایک ٹکڑا گاڑ دیا اور فرمایا: جب تک یہ شاخیں نہیں
سوکھیں گی ان کے عذاب میں تخفیف ہوتی رہے گی۔ (صحیح البخاری رقم الحدیث: ۲۱۶۶، صحیح مسلم رقم الحدیث: ۳۹۲، سنن ابوداؤد رقم
الحدیث: ۲۰-۲۱، سنن ابن ماجہ رقم الحدیث: ۳۴، سنن داری رقم الحدیث: ۳۹، مسند احمد ج ۱ ص ۲۲۵، سنن بیہقی ج ۱ ص ۱۰۳)

(۲) حضرت انس رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: تین چیزوں کی وجہ سے عذاب قبر ہوتا ہے: غیبت
چغلی اور پیشاب کی نجاست سے نہ بچنے کی وجہ سے۔ (اثبات عذاب القبر للبیہقی رقم الحدیث: ۲۶۲، دار الجلیل بیروت ۱۳۰۷ھ)

(۳) امام عبدالرزاق اپنی سند کے ساتھ عمرو بن شریل سے روایت کرتے ہیں کہ ایک شخص فوت ہو گیا اس کے پاس فرشتے آئے اور کہا: ہم تمہیں اللہ کے عذاب سے سوکڑے ماریں گے پھر اس کی نماز روئے اور جہاد کا ذکر کیا گیا پھر کہا: اس کے عذاب میں تخفیف کر کے دس کوڑے مارو پھر ان سے تخفیف کا سوال کیا حتیٰ کہ ایک کوڑا رہ گیا فرشتوں نے کہا: ہم تمہیں ایک کوڑا ماریں گے اس کے بغیر کوئی چارہ نہیں پھر اس کو ایک کوڑا مارا جس سے اس کی قبر جلنے لگی اور وہ شخص بے ہوش ہو گیا جب وہ شخص ہوش میں آیا تو اس نے پوچھا: تم نے مجھے کس گناہ کی وجہ سے کوڑا مارا ہے؟ فرشتوں نے کہا: تم نے ایک دن پیشاب کیا پھر وضو کیے بغیر نماز پڑھ لی اور تم نے ایک شخص کو فریاد کرتے ہوئے سنا اور اس کی فریاد رسی نہیں کی۔ (معنف عبدالرزاق ج ۳ ص ۳۹۳-۳۹۴ رقم الحدیث: ۱۸۵۰ طبع جدیدہ معنف عبدالرزاق ج ۳ ص ۵۸۷ طبع قدیم) اس حدیث سے معلوم ہوا کہ بے وضو نماز پڑھنے سے اور کسی فریاد کی مدد نہ کرنے سے بھی عذاب قبر ہوتا ہے۔

جن صورتوں میں عذاب قبر سے نجات ملتی ہے

امام نسائی اپنی سند کے ساتھ روایت کرتے ہیں:

(۱) حضرت عبداللہ بن مسعود رضی اللہ عنہ بیان کرتے ہیں کہ جو شخص ہر رات کو سورۃ ”تبارک الذی بیدہ الملک“ پڑھتا ہے اللہ تعالیٰ اس سے عذاب قبر روک لیتا ہے اور ہم رسول اللہ صلی اللہ علیہ وسلم کے عہد میں اس سورت کو مانعہ کہتے تھے۔

(عمل الیوم واللیلہ رقم الحدیث: ۷۱۶ ص ۲۱۵ مؤسسۃ الکتب الثقافیہ بیروت ۱۴۰۸ھ سنن ترمذی رقم الحدیث: ۲۸۹۲)

(۲) حضرت البراء بن عازب رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جس شخص نے رات کو سونے سے پہلے ”الم تنزیل السجدۃ“ کو پڑھا وہ عذاب قبر سے نجات پالے گا اور قبر کے سوال و جواب کرنے والوں سے محفوظ رہے گا۔ (کنز العمال رقم الحدیث: ۲۶۸۳)

حضرت خالد بن معدان نے کہا کہ ”الم تنزیل“ قبر میں اپنے پڑھنے والے کی شفاعت کرتی ہیں وہ کہتی ہے کہ اے اللہ! اگر میں تیری کتاب سے ہوں تو تو مجھے اس کی شفاعت کرنے والا بنادے اور اگر میں تیری کتاب سے نہیں ہوں تو تو مجھے اس کتاب سے مٹا دے وہ ایک پرندے کی طرح اپنے پر پھیلا کر اس کی شفاعت کرتی ہے اور اس کو عذاب قبر سے محفوظ رکھتی ہے اور سورۃ ”تبارک الذی“ بھی اس کی مثل ہے اور حضرت خالد ہر رات ان دونوں سورتوں کو پڑھتے تھے۔

(۳) حضرت فضالہ بن عبید رضی اللہ عنہ بیان کرتے ہیں کہ میں نے رسول اللہ صلی اللہ علیہ وسلم کو یہ فرماتے ہوئے سنا ہے: ہر مرنے والے کا عمل ختم ہو جاتا ہے سوا اس شخص کے جو اللہ کی راہ میں سرحد کی حفاظت کرنے والا ہو اس کا عمل قیامت تک بڑھتا رہے گا اور وہ فتنہ (عذاب) قبر سے محفوظ رہے گا (اس حدیث کی سند صحیح ہے)۔ (صحیح ابن حبان رقم الحدیث: ۳۶۲۳)

الکبیر ج ۱۸ رقم الحدیث: ۸۰۲۰ المسند رک ج ۲ ص ۱۳۳ سنن سعید ابن منصور رقم الحدیث: ۲۳۱۳ سنن ابوداؤد رقم الحدیث: ۲۵۰۰ شعب الایمان رقم الحدیث: ۳۲۸۷ مسند احمد ج ۶ ص ۲۰ طبع قدیم مسند احمد ج ۳ ص ۳۶۷ رقم الحدیث: ۲۳۹۵۱ طبع جدیدہ مؤسسۃ الرسالۃ بیروت ۱۴۲۱ھ)

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جو شخص سرحد کی حفاظت کرتے ہوئے مر گیا اس کو فتنہ قبر سے محفوظ رکھا جائے گا اور اس کو قیامت کی دہشت سے مامون رکھا جائے گا اور اس کو صبح اور شام جنت سے رزق دیا جائے گا اور قیامت تک اس کے صحیفہ اعمال میں سرحد کی حفاظت کرنے کا اجر لکھا جاتا رہے گا۔ اس حدیث کی سند صحیح ہے۔ (معنف عبدالرزاق رقم الحدیث: ۹۶۲۲ الکبیر ج ۱۸ ص ۲۵۵۸ شعب الایمان رقم الحدیث: ۳۵۵۸)

۹۸۹۵ سنن ابن ماجہ رقم الحدیث: ۲۷۶۷۷ سند البزار رقم الحدیث: ۱۶۵۵۵ سند احمد رقم الحدیث: ۳۰۴۳۰ طبع قدیم سند احمد رقم الحدیث: ۱۳۷۷۷۔ رقم الحدیث: ۹۲۳۳۳ طبع جدید مؤسسۃ الرسالۃ بیروت: ۱۴۲۰ھ

(۳) حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جو شخص بیماری میں مرادہ شہادت کی موت مراؤں کو قنۃ قبر سے محفوظ رکھا جائے گا اور اس کو صبح اور شام جنت سے رزق دیا جائے گا۔

(سنن ابن ماجہ رقم الحدیث: ۱۶۱۵۵ سند ابو یعلیٰ رقم الحدیث: ۶۱۳۵۵ اس حدیث کی سند ضعیف ہے۔)

(۵) حضرت عبداللہ بن عمرو رضی اللہ عنہما بیان کرتے ہیں کہ نبی صلی اللہ علیہ وسلم نے فرمایا: جو مسلمان بھی جمعہ کے دن یا جمعہ کی

رات فوت ہو جائے اللہ سبحانہ اس کو قنۃ قبر سے محفوظ رکھے گا۔ (سنن ترمذی رقم الحدیث: ۱۰۷۴۰ مشکل الآثار رقم الحدیث: ۲۷۷۷۷)

الترغیب والترہیب ج ۳ ص ۴۷۳ اثبات عذاب القبر للفقہی رقم الحدیث: ۱۵۶۷۷۷ سند ابو یعلیٰ رقم الحدیث: ۳۱۳۳۳ الاکلیل لابن عدی ج ۷ ص ۲۵۵۳

سند احمد ج ۲ ص ۱۶۹۷ سند احمد ج ۱ ص ۱۳۷۷۷ رقم الحدیث: ۶۵۸۲۲ طبع جدید مؤسسۃ الرسالۃ بیروت: ۱۴۲۰ھ

(۶) حضرت مقدم بن معدی کرب الکندی رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: اللہ عز وجل

کے پاس شہید کے لیے چھ انعام ہیں: (۱) اس کا جب پہلی بار خون نکلے گا تو اس کی مغفرت کر دی جائے گی (۲) وہ جنت میں اپنا مقام دیکھ لے گا (۳) اور اس کو ایمان کامل پہنایا جائے گا (۴) اور بڑی آنکھوں والی حور سے اس کا نکاح کر دیا

جائے گا (۵) اور اس کو عذاب قبر سے محفوظ رکھا جائے گا (۶) اس کو قیامت کی بڑی دہشت سے مامون رکھا جائے گا۔

(مصنف عبد الرزاق رقم الحدیث: ۹۵۵۹۷ سنن سعید بن منصور رقم الحدیث: ۲۵۶۲۲ سنن ابن ماجہ رقم الحدیث: ۲۷۷۷۷ الحکم الکبیر رقم

الحدیث ج ۲۰ رقم الحدیث: ۶۲۹۷۷ شعب الایمان رقم الحدیث: ۳۲۵۳۳ سند احمد ج ۳ ص ۱۳۱ طبع قدیم سند احمد ج ۲ ص ۲۸۷۷۷ رقم الحدیث: ۱۷۱۸۲

طبع جدید مؤسسۃ الرسالۃ بیروت: ۱۴۱۹ھ)

خلاصہ یہ ہے کہ سات قسم کے مسلمانوں کو عذاب قبر سے محفوظ رکھا جائے گا (۱) جو شخص ہر رات کو سورۃ ”تیسارک الذی“

کی تلاوت کرے (۲) جو شخص ہر رات کو سورۃ ”السم تنزیل“ کی تلاوت کرے (۳) جو شخص مسلمان ملک کی سرحد کی

حفاظت کرتا ہوا مر جائے (۴) جو شخص کسی بیماری میں مر جائے (۵) جو شخص جمعہ کے دن یا جمعہ کی شب فوت ہو (۶) جو

شخص اللہ کی راہ میں شہید ہو (۷) جس مسلمان کی قبر پر درخت کی شاخ کو گاڑ دیا جائے (۸) انھوں صورت یہ بھی ہو

سکتی ہے کہ جس مسلمان کو کسی نیک مسلمان کے جوار میں دفن کر دیا جائے تو توقع ہے کہ اس نیک مسلمان کی برکت سے وہ

بھی عذاب قبر سے محفوظ رہے کیونکہ ہمیں یہ حکم دیا گیا ہے کہ ہم نیک مسلمانوں کے قرب اور جوار میں موت کی دعا

کریں قرآن مجید میں ہے:

وَتَوْفَّقَ اللَّهُ الْإِيمَانَ (آل عمران: ۱۹۳)

حضرت یوسف علیہ السلام نے دعا کی:

تَوَفَّقِيْ سُبُلَ الْحَقِّ يَا اَللّٰهُ اَجِزْ لِيْ

مجھے اسلام پر موت عطا فرما اور مجھے نیکیوں کے ساتھ ملا

(یوسف: ۱۰۱) دے

کسی مجلس میں اٹھنے سے پہلے اللہ تعالیٰ کی حمد اور تسبیح کرنا

الطور: ۳۸ میں فرمایا: اور (اے رسول مکرم!) آپ اپنے رب کے حکم پر ثابت قدم رہیں کیونکہ آپ ہماری نگرانی میں ہیں

اور جب آپ قیام کریں تو اپنے رب کی حمد کے ساتھ تسبیح کریں

رب کے حکم اور اس کے فیصلہ سے مراد یہ ہے کہ اللہ تعالیٰ نے آپ کو جو توحید کا پیغام پہنچانے اور دین اسلام کے احکام کی تبلیغ کا حکم دیا ہے اس کو بجالائیں اور اس حکم کی تعمیل میں جن مشکلات اور مصائب کا سامنا ہو ان کو برداشت کریں کیونکہ آپ ہماری نگرانی میں ہیں ہم آپ کو دیکھ رہے ہیں اور آپ کے کلام کو سن رہے ہیں ہم آپ کی حفاظت کر رہے ہیں اور ہم آپ کو کفار کے شر اور ان کی ایذا سے محفوظ رکھیں گے اور کوئی شخص آپ کو قتل کر لے پر قادر نہ ہو سکے گا۔

نیز فرمایا: اور جب آپ قیام کریں تو اپنے رب کی حمد کے ساتھ تسبیح کریں۔ اس آیت میں قیام کی تفسیر میں مفسرین کا اختلاف ہے۔ بعض نے کہا: اس سے مراد یہ ہے کہ جب آپ نماز میں قیام کریں تو کہیں: ”سبحانک اللہم وبحمدک“ اور حضرت ابن مسعود رضی اللہ عنہ سعید بن جبیر اور سفیان ثوری وغیرہم نے کہا ہے کہ جب کوئی شخص اپنی مجلس سے اٹھے تو یہ کہے: ”سبحان اللہ وبحمدہ“ یا کہے: ”سبحانک اللہم وبحمدک“ اگر وہ نیک مجلس تھی تو اللہ تعالیٰ کی حمد اور تسبیح کرنے سے تمہاری نیکیوں میں اضافہ ہوگا اور اگر وہ بُری مجلس تھی تو اللہ تعالیٰ کی حمد اور تسبیح کرنے سے اس کے گناہ کا کفارہ ہو جائے گا“ حدیث میں ہے:-

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جو شخص کسی مجلس میں بیٹھا اور اس میں اس نے بہت شور و شغب کیا اور اس نے مجلس سے اٹھنے سے پہلے یہ کلمات پڑھے:

سبحانک اللہم وبحمدک اشهد ان لا اله الا
اے اللہ! تو پاک ہے تیری تمام صفات کامل ہیں میں گواہی دیتا ہوں کہ تیرے سوا کوئی عبادت کا مستحق نہیں ہے میں تجھ سے توبہ اور استغفار کرتا ہوں تو اس مجلس میں اس نے جو کچھ کہا تھا اس کی مغفرت کر دی جائے گی۔

(سنن ترمذی رقم الحدیث: ۳۳۳۳، صحیح ابن حبان رقم الحدیث: ۵۹۳، المستدرک ج ۱ ص ۵۳۶)

حضرت ابن عمر رضی اللہ عنہما بیان کرتے ہیں کہ رسول اللہ صلی اللہ علیہ وسلم ایک مجلس میں اٹھنے سے پہلے سو مرتبہ پڑھتے تھے:

رب اغفر لی و تب علی انک انت التواب
اے میرے رب! میری مغفرت فرما اور میری توبہ قبول فرما! بے شک تو بہت توبہ قبول فرمانے والا بہت مغفرت فرمانے والا ہے۔

یہ حدیث حسن صحیح غریب ہے۔ (سنن الترمذی رقم الحدیث: ۳۳۳۰، سنن ابوداؤد رقم الحدیث: ۱۵۱۶)۔

نماز فجر سے پہلے دو رکعت نماز سنت کی تحقیق

الطور: ۳۹ میں فرمایا: اور رات کے ایک حصہ میں بھی اس کی تسبیح کریں اور (صبح کو) ستاروں کے چھینے کے وقت ○
ق: ۴۰ میں اس آیت کی تفسیر گزر چکی ہے وہاں پر اس آیت کے آخر میں ”و ادبار السجود“ تھا اور یہاں ”ادبار النجوم“ ہے۔

حضرت علی، حضرت ابن عباس، حضرت جابر اور حضرت انس نے فرمایا: اس سے مراد نماز فجر سے پہلے دو رکعت پڑھنا ہے یہ دو رکعت نماز سنت مؤکدہ ہے جو واجب کے قریب ہے یہی وجہ ہے کہ ایک سفر سے واپسی میں آپ نے صحابہ کے ساتھ اخیر شب میں پڑاؤ ڈالا اور کسی کی بھی آنکھ نہیں کھلی اور سورج نکل آیا تو آپ نے کچھ دور جا کر نماز فجر پڑھنے سے پہلے یہ دو رکعت

نماز پڑھی حالانکہ لیل کی قضاء نہیں ہوتی اس لیے اس آیت میں اس نماز کے لیے امر کا صیغہ وارد ہے کیونکہ یہ نماز بھی حکماً واجب ہے اور بعض علماء نے کہا: یہ دو رکعت نماز پہلے فرض تھی اور جب پانچ نمازوں کا حکم آیا تو اس کی فرضیت منسوخ ہو گئی اب اس نماز کا پڑھنا مستحب ہے۔ حدیث میں ہے:

حضرت ابن عباس رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: فجر سے پہلے دو رکعت نماز "ادھار النجوم" ہے اور مغرب کے بعد دو رکعت نماز "ادھار السجود" ہے۔ (سنن ترمذی رقم الحدیث: ۳۲۷۱، المستدرک ج ۱ ص ۳۲۰) حضرت عائشہ رضی اللہ عنہا بیان کرتی ہیں کہ نبی صلی اللہ علیہ وسلم کسی لیل نماز کی اس قدر حفاظت نہیں کرتے تھے جتنی فجر سے پہلے دو رکعت نماز کی حفاظت کرتے تھے۔ (صحیح البخاری رقم الحدیث: ۱۱۶۹، صحیح مسلم رقم الحدیث: ۷۲۳، سنن ابوداؤد رقم الحدیث: ۱۲۵۳، صحیح ابن خزیمہ رقم الحدیث: ۱۱۰۹، صحیح ابن حبان رقم الحدیث: ۲۳۵۶)

حضرت عائشہ رضی اللہ عنہا بیان کرتی ہیں کہ نبی صلی اللہ علیہ وسلم نے فرمایا: فجر کی دو رکعت نماز دنیا اور مافیہا سے بہتر ہے۔ (صحیح مسلم رقم الحدیث: ۷۲۵، سنن ترمذی رقم الحدیث: ۳۱۶، صحیح ابن حبان رقم الحدیث: ۲۳۵۸، المستدرک رقم الحدیث: ج ۱ ص ۳۰۶، مسند احمد ج ۶ ص ۵۰، مصنف ابن ابی شیبہ ج ۲ ص ۲۴۱)

سورة النور کا اختتام

الحمد للہ رب العالمین! آج ۲ شعبان ۱۴۲۵ھ / ۱۸ نومبر ۲۰۰۴ء کو بہ روز ہفتہ سورة النور کی تفسیر مکمل ہو گئی۔ ۲۲ اگست ۲۰۰۴ء کو اس سورت کی تفسیر شروع کی تھی اس طرح ایک ماہ ستائیس دن میں یہ تفسیر مکمل ہو گئی۔ اللہ العظیم! آپ باقی ماندہ سورتوں کی تفسیر بھی مکمل کرادیں اس تفسیر کو قبول عام عطا فرمائیں اور میری مغفرت فرمادیں۔

غلام رسول سعیدی غفرلہ

خادم الحدیث دارالعلوم نعیمیہ ۱۵ فیڈرل بی ایریا کراچی-۳۸

موبائل نمبر: ۰۳۰۰-۲۱۵۶۳۰۹

۰۳۲۱-۲۰۲۱۷۴۴



بِسْمِ اللَّهِ الرَّحْمَنِ الرَّحِيمِ

لحمده ولصلی وسلم علی رسولہ الکریم

سورة النجم

سورت کا نام

اس سورت کا نام انجم ہے اس سورت کی پہلی آیت سے اس کا نام ماخوذ ہے وہ آیت یہ ہے:

وَالنَّجْمُ إِذَا هَوَىٰ ۝ (انجم: ۱)

روشن ستارے کی قسم! جب وہ اوپر سے نیچے گراں

مفسرین کا اس پر اجماع ہے کہ یہ سورت مکی ہے، حضرت ابن مسعود رضی اللہ عنہ نے فرمایا: یہ وہ پہلی سورت ہے جس کا رسول اللہ صلی اللہ علیہ وسلم نے حرم مکہ میں اعلان فرمایا، ترتیب نزول کے اعتبار سے اس سورت کا نمبر ۲۳ ہے اور ترتیب مصحف کے اعتبار سے اس سورت کا نمبر ۵۳ ہے، اس سورت کے نزول کا سبب یہ ہے کہ مشرکین یہ کہتے تھے کہ ہمارے نبی سیدنا محمد صلی اللہ علیہ وسلم نے اس قرآن کو از خود بنالیا ہے تو اللہ تعالیٰ نے سورۃ النجم نازل فرمائی، جس میں یہ آیات ہیں:

وَمَا يَنطِقُ عَنِ الْهَوَىٰ ۝ إِنْ هُوَ إِلَّا وَحْيٌ يُوحَىٰ ۝

وہ اپنی خواہش سے کلام نہیں کرتے وہ صرف وہی کہتے

(انجم: ۳-۴)

ہیں جس کی ان کی طرف وحی کی جاتی ہے۔

سورة النجم کے متعلق احادیث اور ان کی شرح

حضرت عبد اللہ بن مسعود رضی اللہ عنہ بیان کرتے ہیں کہ نبی صلی اللہ علیہ وسلم نے مکہ میں سورۃ النجم کی تلاوت فرمائی اور آپ کے ساتھ وہاں موجود سب لوگوں نے سجدہ کیا، سو ایک بوڑھے شخص کے اس نے کچھ کنکریاں یا مٹی ہاتھ میں لی اور ان کو اٹھا کر اپنی پیشانی پر رکھ لیا، اور کہا: مجھے یہ کافی ہے، پھر میں نے اس شخص کو دیکھا وہ کفر کی حالت میں قتل کیا گیا۔

(صحیح البخاری رقم الحدیث: ۱۰۶۷، صحیح مسلم رقم الحدیث: ۵۷۶، سنن نسائی رقم الحدیث: ۹۵۹، سنن ابوداؤد رقم الحدیث: ۱۳۰۶)

علامہ بدر الدین محمود بن احمد یعنی حنفی متوفی ۸۵۵ھ نے لکھا ہے کہ اس بوڑھے شخص کا نام امیر بن خلف تھا، یہ جنگ بدر میں کافروں کی طرف سے لڑتا ہوا مارا گیا تھا، امام ابواسحاق نے ”سیرت ابن اسحاق“ میں لکھا ہے کہ اس کا نام الولید بن المغیرہ تھا، لیکن اس پر یہ اعتراض ہے کہ اس کو قتل نہیں کیا گیا تھا۔ (عمدة القاری ج ۷ ص ۱۳ دار الکتب العلمیہ بیروت ۱۴۲۱ھ)

حضرت عبد اللہ بن مسعود رضی اللہ عنہ بیان کرتے ہیں کہ نبی صلی اللہ علیہ وسلم نے سورۃ النجم پڑھی اور اس میں سجدہ کیا، اس وقت وہاں پر جتنے بھی لوگ تھے سب نے سجدہ کیا، سو ایک شخص کے اس نے کچھ کنکریاں یا مٹی اٹھا کر اپنے چہرے پر رکھ لی اور کہا: مجھے یہ کافی ہے۔ بعد میں میں نے دیکھا کہ وہ کفر کی حالت میں قتل کیا گیا۔ (صحیح البخاری رقم الحدیث: ۱۰۷۰)

حضرت ابن عباس رضی اللہ عنہما بیان کرتے ہیں کہ نبی صلی اللہ علیہ وسلم نے سورۃ النجم کا سجدہ کیا اور آپ کے ساتھ مسلمانوں اور مشرکوں نے اور جن اور انس نے سجدہ کیا۔ (صحیح البخاری رقم الحدیث: ۱۰۷۱)

علامہ بدرالدین عینی مبنی حنفی "صحیح البخاری" رقم الحدیث: ۱۰۷۰ کی شرح میں لکھتے ہیں:

عمرہ بن نوفل نے روایت کیا ہے کہ یہ اس وقت کا واقعہ ہے جب رسول اللہ صلی اللہ علیہ وسلم نے تمام اہل مکہ کے سامنے اسلام کا اظہار کر دیا تھا اور یہ نماز کے فرض ہونے سے پہلے کا واقعہ ہے حتیٰ کہ جب آپ مجیدہ تلاوت کی آیت تلاوت کرتے تو مسلمان مجیدہ کرتے تھے حتیٰ کہ رش کی وجہ سے بعض اوقات مسلمان مجیدہ نہ کر سکتے قریش کے سرداروں میں سے الولید بن مغیرہ اور ابو جہل بن ہشام وغیرہ اس وقت طائف میں تھے جب وہ مکہ میں آئے تو انہوں نے مسلمانوں سے کہا: تم اپنے آباء و اجداد کے دین کو چھوڑ رہے ہو۔ (المجم الکبیر ج ۲۰ ص ۵۰۵۔ رقم الحدیث: ۲)

نیز علامہ عینی اس حدیث کی شرح میں لکھتے ہیں:

علامہ ابن بطلال نے کہا ہے کہ اکثر مفسرین نے یہ ذکر کیا ہے کہ جب نبی صلی اللہ علیہ وسلم نے یہ پڑھا: "اَقْرَأْ بِرَبِّكَ الَّذِي عَلَّمَكَ الْقُرْآنَ" اور مشرکین نے اپنے خداؤں کا ذکر قرآن میں سنا تو انہوں نے یہ گمان کیا کہ یہ ان کے خداؤں کی مدح ہے اس لیے انہوں نے بھی مجیدہ کر لیا اور بعض روایات میں یہ مذکور ہے کہ ان آیات کے بعد مشرکین نے یہ سنا:

تلك الغرائق العلى وان شفاعتهن لترتجى۔ یہ مرغان بلند باجگ ہیں اور بے شک ان کی شفاعت کی

امید کی جاتی ہے۔

ایک قول یہ ہے کہ خود مشرکین نے یہ کہا تھا، انہیں یہ خطرہ تھا کہ کہیں حضور ان کے بتوں کے ذکر کے بعد ان کی مذمت نہ کریں اس لیے انہوں نے بتوں کے ذکر کے بعد فوراً یہ کلمات پڑھے۔ دوسرا قول یہ ہے کہ خود نبی صلی اللہ علیہ وسلم نے یہ کلمات پڑھے تھے اور ابلیس نے آپ کی زبان سے یہ کلمات کہلوا دیئے تھے اور یہ قول قطعاً باطل ہے اللہ تعالیٰ کی یہ شان نہیں ہے کہ وہ نبی صلی اللہ علیہ وسلم کی زبان پر شیطان کو مسلط کر دے جب کہ اللہ تعالیٰ نے آپ کو ابلیس وغیرہ سے معصوم رکھا ہے اسی طرح یہ قول بھی باطل ہے کہ ابلیس نے نبی صلی اللہ علیہ وسلم کی آواز کے مشابہ آواز میں یہ کلمات کہے کیونکہ جب شیطان نیند میں آپ کی مشابہت اختیار نہیں کر سکتا جیسا کہ حدیث صحیح میں ہے جس نے مجھ کو خواب میں دیکھا اس نے مجھ ہی کو دیکھا ہے کیونکہ شیطان میرے مشابہ نہیں ہو سکتا اور نہ میری مثل بن سکتا ہے حالانکہ نیند میں انسان مکلف نہیں ہوتا تو وہ بیداری میں آپ کی آواز کے مشابہ آواز کیسے بنا سکتا ہے؟ اور یہ چیز اتنی محال ہے کہ مومن کا قلب اس کو قبول نہیں کر سکتا اور اس روایت کی تمام اسانید منقطع اور معلول ہیں اور اس حدیث کی کوئی سند صحیح نہیں ہے۔

ان روایات پر جرح کرنے کے بعد علامہ عینی لکھتے ہیں:

قاضی عیاض نے کہا ہے کہ اس روایت کو کسی صحیح اور ثقہ راوی نے روایت نہیں کیا اس کو ان مؤرخین اور مفسرین نے ذکر کیا ہے جو ہر صحیح اور ضعیف چیز کا ذکر کر دیتے ہیں ان لوگوں میں غلط اور صحیح میں تمیز کرنے کی صلاحیت نہیں ہوتی یہ لوگ اندھیرے راستوں میں بھٹکتے رہتے ہیں اور نبی صلی اللہ علیہ وسلم کی عصمت پر اجماع معتقد ہے اور اس پر بھی کہ اس قسم کی رذیل بات سے آپ منزہ ہیں اور اگر ایسا ہوا ہوتا تو قریش مسلمانوں پر زبردست طعن و تشنیع کے حملے کرتے اور یہود اس کو نبی صلی اللہ علیہ وسلم کے خلاف حجت بنا لیتے جیسا کہ منافقین کی عادت اور مشرکین کے عناد سے ظاہر ہے کیا واقعہ معراج کی بناء پر اعتراض نہیں کیے گئے تھے حتیٰ کہ بعض ضعیف مسلمان اس وجہ سے مرتد ہو گئے تھے۔

سورة انجم کے اہداف اور اغراض

☆ اس سورت میں یہ ثابت کیا گیا ہے کہ رسول اللہ صلی اللہ علیہ وسلم اللہ تعالیٰ کی طرف سے جو احکام اور خبریں پہنچاتے ہیں آپ اس میں صادق ہیں آپ اپنی طرف سے کچھ نہیں کہتے آپ وہی کہتے ہیں جو اللہ تعالیٰ آپ کی طرف وحی فرماتا ہے۔

☆ یہ قرآن اللہ تعالیٰ کی وحی ہے جو حضرت جبریل علیہ السلام کی وساطت سے آپ تک پہنچی ہے۔

☆ اس میں نبی صلی اللہ علیہ وسلم کا اللہ تعالیٰ سے انتہائی قرب بیان فرمایا ہے۔ حتیٰ کہ آپ اللہ تعالیٰ کے اتنے قریب ہوئے جتنی دو کمانیں ایک دوسرے کے قریب ہوتی ہیں یا اس سے بھی زیادہ یا جس طرح ایک کمان کے دوسرے ایک دوسرے کے قریب ہوتے ہیں یا اس سے بھی زیادہ۔

☆ اس میں یہ بتایا گیا ہے کہ نبی صلی اللہ علیہ وسلم نے اللہ تعالیٰ کو سر کی آنکھوں سے اس طرح بے حجاب دیکھا کہ آپ کی نظر نیکی نہ حد سے بڑھی۔

☆ اس میں مشرکین کے جوں کی خدائی کو باطل کیا گیا ہے۔

☆ اس میں مشرکین کے اس قول کو باطل کیا گیا ہے کہ لات، عزریٰ اور منات اور فرشتے اللہ تعالیٰ کی بیٹیاں ہیں۔

☆ اس میں مرنے کے بعد دوبارہ زندہ کیے جانے اور حشر و نشر کو ثابت کیا گیا ہے

☆ نبی صلی اللہ علیہ وسلم کی بعثت سے پہلے جن امتوں نے اپنے نبیوں کی تکذیب کی اور اس کے نتیجہ میں ان پر جو عذاب آیا اس کا بیان کر کے اہل مکہ کو ڈرایا گیا۔

☆ یہ قرآن انبیاء سابقین علیہم السلام پر نازل شدہ کتب اور صحائف کا مصدق ہے اور اس کا ذکر ان صحائف میں بھی ہے۔

☆ اس مختصر تعارف اور تمہید کے بعد اب میں اللہ کی توفیق اور تائید سے سورة انجم کا ترجمہ اور اس کی تفسیر شروع کر رہا ہوں رب العالمین! میرے اس کام کو صرف اپنی رضا کے لیے رکھنا اور اس میں مجھے صحت اور صواب پر قائم رکھنا اور غلط اور باطل سے مجھ کو محتجب رکھنا اور اس تفسیر کے لیے میرے سینہ کو کشادہ کر دینا اور اس کتاب کو تاقیامت باقی اور فیض آفریں رکھنا۔

واخبر دعوانا ان الحمد لله رب العلمین والصلوة والسلام علی سیدنا وسید المرسلین

محمد وعلی آلہ واصحابہ وازواجه وعترة اجمعین۔

غلام رسول سعیدی غفرلہ

دارالعلوم نعیمیہ، بلاک نمبر ۱۵، فیڈرل بی ایریا، کراچی۔ ۳۸

۳ شعبان ۱۴۲۵ھ / ۱۹ ستمبر ۲۰۰۳ء

موبائل نمبر: ۰۳۰۰-۲۱۵۶۳۰۹

۰۳۲۱-۲۰۲۱۷۴۴



سورة النجم

بِسْمِ اللَّهِ الرَّحْمَنِ الرَّحِيمِ

النجم

سورة النجم کی ہے اللہ ہی کے نام سے (شروع کرتا ہوں) جو نہایت رحم فرمانے والا بہت مہربان ہے اس میں باسٹھ آیات تین رکوع ہیں

وَالنَّجْمِ إِذَا هَوَىٰ ۝۱ مَا ضَلَّ صَاحِبُكُمْ وَمَا غَوَىٰ ۝۲ وَمَا يَنْطِقُ

روشن ستارے کی قسم! جب وہ زمین کی طرف اترتا ہے (حق) نے نہ بھی سیدھا راستہ تم کیا ہوتا (کبھی گمراہی) کے بغیر چلتا ہے

عَنِ الْهَوَىٰ ۝۳ إِنَّ هُوَ إِلَّا وُحْيٌ يُوحَىٰ ۝۴ عَلَّمَ شَدِيدُ الْقُوَىٰ ۝۵ ذُو

اپنی خواہش سے کلام نہیں کرتے اور ان کا کہا ہوا وہی ہے جس کی ان کی طرف وحی کی جاتی ہے سخت قوتوں والے نے ان تک علم پہنچایا

مِرَّةً فَاسْتَوَىٰ ۝۶ وَهُوَ بِالْأُفُقِ الْأَعْلَىٰ ۝۷ ثُمَّ دَنَا فَتَدَلَّىٰ ۝۸ فَكَانَ

بہت زبردست نے پھر اللہ نے استواء فرمایا اس وقت وہ (نبی یا جبریل) آسمان کے سب سے اونچے کنارے پر تھے اور پھر وہ (اللہ ہی سے)

قَابَ قَوْسَيْنِ أَوْ أَدْنَىٰ ۝۹ فَأَوْحَىٰ إِلَىٰ عَبْدِهِ مَا أَوْحَىٰ ۝۱۰ مَا كَذَبَ

زیادہ قریب ہو گا پھر زیادہ قریب ہو گا تو وہ (نبی اللہ سے) دو کمانوں کی مقدار قریب ہو گئے یا اس سے بھی زیادہ پھر اللہ نے اپنے مقدس بندے کی

الْفُؤَادُ مَا رَأَىٰ ۝۱۱ أَفَتَسْمُرُونَ عَلَىٰ مَا يَرَىٰ ۝۱۲ وَلَقَدْ رَأَاهُ نَزْلَةً أُخْرَىٰ ۝۱۳

طرف دئی فرمائی جو بھی دئی فرمائی (آپ کے) قلب نے اس کی تکذیب نہ کیا جب آپ کی آنکھوں نے دیکھا کیا تم میں سے اس پر ہنجر ہے

عِنْدَ سِدْرَةِ الْمُنْتَهَىٰ ۝۱۴ عِنْدَهَا جَنَّةُ الْمَأْوَىٰ ۝۱۵ إِذْ يَغْشَى السِّدْرَةَ

ہو جو انہوں نے دیکھا ہے شک انہوں نے اسے ضرور دوسری بار دیکھا سدرۃ المنتہی کے نزدیک اس کے پاس جنت الماویٰ ہے اور جب

مَا يَغْشَىٰ ۝۱۶ مَا زَاغَ الْبَصَرُ وَمَا طَغَىٰ ۝۱۷ لَقَدْ رَأَىٰ مِنْ آيَاتِ رَبِّهِ

سدرہ کو ڈھانپ لیا اس چیز نے جس نے ڈھانپ لیا (آپ کی) نظر سبک ہوئی نہ بھکی ہے شک (اس نبی نے) اپنے رب کی نشانیوں میں

الْكُبْرَىٰ ۝۱۸ أَفَرَأَيْتُمُ اللَّاتَ وَالْعُزَّىٰ ۝۱۹ وَمَنْوَةَ الثَّالِثَةَ الْآخِرَىٰ ۝۲۰

سے سب سے بڑی نشانی کو ضرور دیکھا کیا تم نے لات اور عزیٰ کو (برغور) دیکھا اور اس تیسری ایک اور دیوی منات کو

الْكُمُ الدَّكَرُ وَلَهُ الْأُنثَىٰ ۝۲۱ تِلْكَ إِذْ أَسْمَعُ ضِغِيذٍ ۝۲۲ إِنَّ هِيَ إِلَّا

کیا تمہارے لیے بیٹے ہیں اور اللہ کے لیے بیٹیاں ہیں اور تو یہ بڑی ظالمانہ تقسیم ہے یہ صرف وہ نام ہیں

أَسْمَاءُ سَبَّيْتُمُوهَا أَنْتُمْ وَآبَاؤُكُمْ مَا أَنْزَلَ اللَّهُ بِهَا مِنْ سُلْطَانٍ ط

جو تم نے اور تمہارے باپ دادا نے رکھ لیے ہیں اللہ نے ان پر کوئی دلیل نازل نہیں کی

إِنْ يَتَّبِعُونَ إِلَّا الظَّنَّ وَمَا تَهْوَى الْأَنْفُسُ وَلَقَدْ جَاءَهُمْ مِنْ

یہ (مشرکین) صرف اپنے گمان کی پیروی کرتے ہیں اور اپنی نفسانی خواہشوں کی اور بے شک ان کے پاس ان کے رب کی طرف سے ضرور ہدایت

رَبِّهِمُ الْهُدَى ط أَمْ لِلْإِنْسَانِ مَا تَمَنَّى ۚ قَدْ لَبِثَ الْأَخْوَثُ وَالْأُدُولَى ۚ ع

آجھی ہے ۝ کیا انسان کے لیے وہ کچھ ہوتا ہے جس کی وہ تمنا کرتا ہے؟ ۝ پس اللہ ہی آخرت اور دنیا کا مالک ہے ۝ اللہ تعالیٰ کا ارشاد ہے: روشن ستارے کی قسم جب وہ زمین کی طرف اتریں ۝ تمہارے آقا (محمد) نے نہ (بھی سیدھا) راستہ تم کیا اور نہ کبھی راہ (راست) کے بغیر چلے ۝ وہ اپنی خواہش سے کلام نہیں کرتے ۝ ان کا کہا ہوا وہی ہے جس کی ان کی طرف وحی کی جاتی ہے ۝ (انجم: ۱-۳)

”نجم“ کے معانی

علامہ حسین بن محمد راغب اصفہانی متوفی ۵۰۲ھ لکھتے ہیں:

نجم اصل میں طلوع ہونے والے ستارے کو کہتے ہیں اس کی جمع نجوم ہے اور نجم زمین پر پھیلنے والی تیل کو بھی کہتے ہیں وقت کے ایک مقرر حصہ اور قسط کو بھی نجم کہتے ہیں ستاروں کے علم میں غور و فکر کرنے کو بھی نجم کہتے ہیں اسی سے نجم (نجوی) بنا ہے نجم ستارے کے طلوع ہونے کو بھی کہتے ہیں عرب ثریا کو بھی نجم کہتے ہیں (وہ سات ستارے جو ایک دوسرے کے نزدیک ہیں ان کو ثریا کہتے ہیں ان کو سات ستاروں کا جھکا بھی کہتے ہیں)۔

فَنظَرَ نَظْرًا فِي النُّجُومِ ۝ (الفط: ۸۸)

وَالنَّجْمُ إِذَا هَوَىٰ ۝ (انجم: ۱)

اس سے مراد ستارہ ہے اور ستارے کے اترنے کا ذکر کیا ہے کیونکہ ستارے کے طلوع کا معنی خود انجم میں موجود ہے ایک قول یہ ہے کہ اس سے مراد ثریا ہے اور عرب جب مطلقاً نجم کا لفظ بولیں تو اس سے ثریا کا ارادہ کرتے ہیں۔ ایک قول یہ ہے کہ اس سے قرآن مجید مراد ہے جو کہ قسط و ادارہ پر مبنی نازل ہوا ہے اور ”ہوی“ سے مراد قرآن مجید کا نزول ہے۔

فَلَا أَقِيمُ بِنُورِ النُّجُومِ ۝ (الواقف: ۷۵)

پس میں ستاروں کے گرنے یا قرآن کے بہتدرجہ نازل ہونے کی قسم کھاتا ہوں

وَالنَّجْمُ وَالشَّجَرُ يَسْجُدُونَ ۝ (الرحمن: ۶)

زمین پر کھڑے ہوئے درخت اور زمین پر پھیلی ہوئی بھلیں دونوں سجدہ کرتی ہیں

(المفردات ج ۲ ص ۲۲۵، مکتبہ نزار مصطفیٰ، مکہ مکرمہ ۱۳۱۸ھ)

علامہ عبد اللہ بن المبارک بن محمد المعروف ابن الاثیر الجزیری المتوفی ۶۰۶ھ لکھتے ہیں:

نجم کا معنی کسی چیز کا ظہور اور خروج ہے حضرت حذیفہ رضی اللہ عنہ نے یہ حدیث بیان کی:

سراج من النار يظهر في اكتافهم حتى يجمع في صدورهم.
آگ کا شعلہ منافقین کے کندھوں میں ظاہر ہوگا اور ان کے سینوں سے نکلے گا۔

(مجمع مسلم رقم الحدیث: ۱۰۰، مسند احمد ج ۴ ص ۳۲۰ طبع قدیم)
نجم کا معنی ستارہ ہے اور اس کی جمع نجوم ہے اور کبھی اس سے مراد ثریا ہوتا ہے اور عرب ثریا کو ستاروں کا علم (نام) قرار دیتے ہیں اور جب وہ مطلقاً نجم کہیں تو اس سے مراد ثریا ہوتا ہے درج ذیل حدیث میں ثریا کا اطلاق اسی معنی پر ہے۔
ما طلع النجم قط وفي الارض عابدة الا
جب بھی ثریا طلوع ہوتا ہے تو زمین سے پھاڑوں کی آفت رطعت۔
اٹھالی جاتی ہے۔

(مسند احمد ج ۲ ص ۳۸۸ طبع قدیم، مشکل الآثار ج ۳ ص ۹۲)

اور اس کا معنی قسطوں میں کسی چیز کا دینا ہے حضرت سعد رضی اللہ عنہ نے کہا:
والله لا ازيدك على اربعة الاف منجمه.
اللہ کی قسم! میں تم کو قسط وار چار ہزار سے زیادہ نہیں دوں گا۔

(النباح ج ۵ ص ۲۰-۲۱ دارالکتب العلمیہ بیروت ۱۴۱۸ھ)
علامہ ابن منظور از فریق متونی ۱۱/۵۷ نے ”الفردات“ اور ”النباح“ کی عبارات کو جمع کر دیا ہے۔

(لسان العرب ج ۱۳ ص ۲۰۳ دار صادر بیروت ۲۰۰۳ء)

”النجم“ کے معانی اور محامل میں مفسرین کے اقوال

حضرت ابن عباس اور مجاہد نے کہا: ”والنجم اذا هوى“ کا معنی ہے: ثریا کی قسم! جب وہ فجر کے وقت نیچے اترے اور عرب ثریا کو نجم کہتے ہیں ہر چند کہ وہ تعداد میں کئی ستارے ہیں۔ کہا جاتا ہے کہ وہ سات ستارے ہیں ان میں سے چھ ظاہر ہیں اور ایک مخفی ہے اس سے لوگوں کی آنکھوں کی آزمائش ہوتی ہے۔ قاضی عیاض نے ”شفاء“ میں لکھا ہے کہ نبی صلی اللہ علیہ وسلم نے ثریا میں گیارہ ستارے دیکھے تھے۔
مجاہد سے یہ بھی روایت ہے کہ اس کا معنی ہے: اور قرآن کی قسم! جب وہ نازل ہوا، کیونکہ قرآن مجید قسط دار بہ تدریج نازل ہوا ہے۔

فراء اور حسن بصری نے کہا: اس کا معنی ہے: ستاروں کی قسم! جب وہ ڈوب جائیں اور نجوم کو نجم سے تعبیر کرنے میں کوئی حرج نہیں ہے۔ حسن بصری سے یہ بھی روایت ہے کہ ستاروں کی قسم! جب وہ جھڑ جائیں گے۔

ایک قول یہ ہے کہ اس سے مراد وہ ستارے ہیں جن کے ساتھ شیاطین کو رجم کیا جاتا ہے اس کا سبب یہ ہے کہ جب اللہ تعالیٰ نے نبی صلی اللہ علیہ وسلم کو رسول بنا کر بھیجے کا ارادہ کیا تو آپ کی ولادت سے پہلے بہ کثرت ستارے ٹوٹنے لگے، پس بہت عرب خوف زدہ ہو گئے ان کے ہاں ایک نایابا کا بن تھا وہ گھبرا کر اس کے پاس گئے جو ان کو مستقبل کی خبریں بتاتا تھا اس نے کہا: بارہ بروج کو دیکھو اگر ان میں سے کوئی برج ٹوٹ گیا ہے تو اب دنیا ختم ہونے والی ہے اور اگر ان میں سے کوئی برج نہیں ٹوٹا ہے تو دنیا میں ایک بہت بڑا واقعہ ہوگا، سو تم دیکھو کیا رونما ہوتا ہے پھر جب نبی صلی اللہ علیہ وسلم مبعوث ہو گئے تو انہوں نے سمجھ لیا کہ یہی وہ امر عظیم تھا اور اللہ تعالیٰ نے یہ آیت نازل فرمائی: ”والنجم اذا هوى“ یعنی یہ ستارہ ہے جو نیچے اترے یہ ستارہ اس نبوت کا ہے جو اب ظاہر ہوئی ہے۔

اور جعفر بن محمد بن علی بن حسین رضی اللہ عنہم نے کہا: اس کا معنی ہے: محمد صلی اللہ علیہ وسلم کی قسم! جب وہ شپ محرانج کو

آسمان سے زمین پر آئے۔

حضرت عروہ بن زبیر رضی اللہ عنہما بیان کرتے ہیں کہ عتبہ بن ابی لہب جس کے نکاح میں رسول اللہ صلی اللہ علیہ وسلم کی صاحب زادی تھیں اس نے شام کی طرف جانے کا ارادہ کیا اور کہا: میں ضرور (سیدنا) محمد صلی اللہ علیہ وسلم کے پاس جاؤں گا اور ان کو ایذا پہنچاؤں گا اس نے کہا: اے محمد امیں "والنجم اذا ہوی" اور "دلی فلدلی" کا انکار کرتا ہوں اور رسول اللہ صلی اللہ علیہ وسلم کے چہرہ اقدس پر تھوک دیا اور آپ کی صاحب زادی آپ کی طرف بھیج کر ان کو طلاق دے دی تب رسول اللہ صلی اللہ علیہ وسلم نے دعا کی: اے اللہ اس پر اپنے نکوئوں میں سے ایک کتاب مسلط کر دے اس موقع پر ابو طالب بھی تھے انہوں نے غم گین ہو کر کہا: اے جیتے! اس دعا سے آپ کو کیا فائدہ ہوگا؟ عتبہ نے جا کر اپنے باپ کو یہ خبر دی پھر وہ شام کی طرف چلے گئے اور ایک جگہ ٹھہرے ان کے پاس گر جا سے ایک راہب آیا اور کہا: اس زمین میں درندے آتے ہیں ابو لہب نے اپنے اصحاب سے کہا: اے قریش کی جماعت! ہماری مدد کرو کیونکہ آج رات مجھے اپنے بیٹے پر (سیدنا) محمد صلی اللہ علیہ وسلم کی دعا کے ضرر کا خطرہ ہے پھر انہوں نے اپنے ارگرد اپنے اونٹوں کو بٹھالیا اور عتبہ کو چاروں طرف سے گھیر لیا پھر شیر آ کر سب کے چہروں کو سونگھتا رہا حتیٰ کہ عتبہ پر حملہ کر کے اس کو قتل کر دیا۔ (دلائل النبوة لابی نعیم رقم الحدیث: ۳۸۱-۳۸۳، تفسیر امام عبدالرزاق ج ۲ ص ۲۰۲۔ رقم الحدیث: ۳۰۲۱، دارالعرفۃ بیروت، تفسیر ابن کثیر ج ۳ ص ۲۷۳، دارالفکر الکشف والبیان ج ۹ ص ۳۵، جامع البیان رقم الحدیث: ۲۵۰۹۳، الجامع لاحکام القرآن ج ۱۷ ص ۷۸، الدر المنثور ج ۷ ص ۲۶۳، الکشاف ج ۳ ص ۳۱۹، روح البیان ج ۹ ص ۲۳۹، السنن الکبریٰ ج ۵ ص ۲۱۱، حضرت حسان بن ثابت رضی اللہ عنہ نے اس واقعہ کو اشعار میں نظم کیا ہے جس کو تفصیل سے "الکشف" اور "الجامع لاحکام القرآن" میں "دلائل النبوة" رقم الحدیث: ۲۲۰۰ کے حوالے سے نقل کیا ہے۔)

”النجم“ کی تفسیر میں مرغوب اور پشیدہ اقوال اور ان کی توجیہات اور نکات

”النجم“ سے ثریا کو مراد لینا اس لیے مناسب ہے کہ آسمان کے ستاروں میں ثریا سب سے زیادہ روشن اور سب سے زیادہ واضح ہے اور ہمارے نبی سیدنا محمد صلی اللہ علیہ وسلم بھی کثرت معجزات اور دلائل کے اعتبار سے نبیوں میں سب سے زیادہ روشن اور واضح ہیں نیز آخر خریف میں جب عشاء کے وقت ثریا کا ظہور ہوتا ہے تو زمین سے پھلوں کی آفات دور ہو جاتی ہیں اور پھل پک جاتے ہیں اسی طرح نبی صلی اللہ علیہ وسلم کا جب ظہور ہوا تو دلوں کی بیماریاں دور ہو گئیں اور ایمان اور عرفان کے پھل پک کر تیار ہو گئے اس مناسبت سے اللہ تعالیٰ نے النجم کی قسم کھائی جس کا معنی ثریا ہے۔

انجم سے آسمان کے ستارے مراد لینا اس لیے مناسب ہے کہ ستاروں سے سمندر، جنگلوں اور ریگستانوں میں راستے کی ہدایت حاصل ہوتی ہے اور نبی صلی اللہ علیہ وسلم سے کفر اور شرک کے اندھیروں میں صحیح راستہ کی ہدایت حاصل ہوتی ہے اس مناسبت سے اللہ تعالیٰ نے النجم کی قسم کھائی جس کا معنی آسمان کے ستارے ہیں۔

انجم سے ستاروں کو رجم کرنا اور ان سے شیاطین کو آسمانوں سے بھگانا یعنی شہاب ثاقب مراد لینا اس لیے مناسب ہے کہ جس طرح شہاب ثاقب سے شیاطین کو آسمانوں سے دور کیا جاتا ہے اسی طرح نبی صلی اللہ علیہ وسلم کی تعلیمات سے زمین پر لوگوں سے شیاطین کو دور کیا جاتا ہے اس وجہ سے اللہ تعالیٰ نے النجم کی قسم کھائی جس کا معنی شہاب ثاقب ہے۔

انجم سے قرآن مجید مراد لینا اس لیے مناسب ہے کہ قرآن مجید نبی صلی اللہ علیہ وسلم کی نبوت اور رسالت کے صدق پر دلالت کرتا ہے قرآن مجید میں ہے:

يٰۤاَيُّهَا الَّذِيْنَ اٰمَنُوا لَا تَتَّبِعُوْا اَنۡفَاۡكُمۡ لَیۡنَ الْمُرۡسِلِیۡنَ ۝
 عَلٰی صِرَاطٍ مُّسْتَقِیۡمٍ (یس: ۱۳)

یٰۤاَيُّهَا الَّذِيْنَ اٰمَنُوا قرآن حکیم کی قسم ۝ بے شک آپ ضرور رسولوں میں سے ہیں ۝ سیدھے راستے پر قائم ۝

اور یہاں فرمایا: قرآن کی قسم! جو قسط وار نازل ہوا تمہارے آقا اور پیغمبر نے نہ کبھی سیدھا راستہ گم کیا اور نہ کبھی بے راہ چلے۔ اس لیے اللہ تعالیٰ نے انجم کی قسم کھائی جس کا معنی قسط وار ہے۔

انجم کا معنی زمین پر پھیلنے والی تیل مراد لینا اس لیے مناسب ہے کہ ان بجلوں کے پھلوں سے جسم کی تقویت اور نشوونما ہوتی ہے اور آپ کی تعلیمات سے روح کی تقویت اور نشوونما ہوتی ہے۔

علامہ ابو عبد اللہ قرطبی متوفی ۶۶۸ھ علامہ محمد بن یوسف اندلسی متوفی ۵۴۲ھ علامہ اسماعیل حقی حنفی متوفی ۱۱۳۷ھ اور علامہ سید محمود آلوسی حنفی متوفی ۱۲۷۰ھ نے انجم کی تفسیر میں یہ روایت نقل کی ہے:

امام جعفر بن محمد بن علی بن حسین رضی اللہ عنہم بیان کرتے ہیں کہ انجم سے مراد ہے: سیدنا محمد صلی اللہ علیہ وسلم کی قسم! جب وہ شب معراج آسمان سے زمین پر آئے اور یہ اس لیے مناسب ہے کہ اس آیت کے بعد والی آیتوں میں بھی اللہ تعالیٰ کے قرب ”دنا فندلی“ اور اللہ تعالیٰ کو سر کی آنکھوں سے دیکھنے کا ذکر ہے جس کا تعلق شب معراج سے ہے۔

(الجامع لاحکام القرآن ج ۷ ص ۷۸، البحر المحیط ج ۱ ص ۹، روح البیان ج ۹ ص ۲۳۹، روح المعانی ج ۲ ص ۷۰)
نیز علامہ آلوسی نے اس آیت کی تفسیر میں یہ بھی لکھا ہے کہ یہ بھی جائز ہے کہ ”اذا هوی“ سے یہ مراد ہو کہ شب معراج نبی صلی اللہ علیہ وسلم کا عروج لامکان تک ہوا اور اللہ تعالیٰ نے آپ کی قسم کھا کر یہ بتایا کہ آپ راہ راست سے گم ہونے اور راہ راست کے بغیر چلنے کے شائبہ سے بھی برآء منزہ اور پاک ہیں۔ (روح المعانی ج ۲ ص ۷۰، دار الفکر بیروت ۱۴۱۷ھ)
انجم ۲۰ میں فرمایا: تمہارے آقا (محمد) نے نہ (کبھی سیدھا) راستہ گم کیا اور نہ کبھی راہ (راست) کے بغیر چلے ○
ضلال کے متعدد معانی

اس آیت میں ”ضَلَّ“ کا لفظ ہے ”یہ ضلال“ سے ماخوذ ہے علامہ حسین بن محمد راغب اصفہانی متوفی ۵۰۲ھ اس کے معنی کے بیان میں لکھتے ہیں: ”ضلال“ کا معنی ہے: راہ راست سے تجاوز کرنا، قرآن مجید میں ہے:
قَمِينَ اهْتَدَىٰ فَاَلَمَّا يَهْتَدِي لِنَفْسِهِ وَمَنْ ضَلَّ فَلَا مَنَ يَهْدِيهِ (نہس: ۱۰۸)
جو شخص راہ راست پر چلے تو اس کا یہ چلنا اسی کے لیے مفید ہے اور جو شخص راہ راست سے تجاوز کرے تو اس کے اس تجاوز کا وبال اسی پر ہے۔

راہ راست سے ہر قسم کے تجاوز کو ضلال کہا جاتا ہے، خواہ یہ تجاوز عمداً ہو یا سہواً معمولی تجاوز ہو یا زیادہ کیونکہ وہ سیدھا راستہ جو پسندیدہ اور مرغوب ہو اس پر چلنا بہت مشکل اور دشوار ہے، نبی صلی اللہ علیہ وسلم کا ارشاد ہے:
استقيموا ولا تحسوا.
تم ہر معاملہ میں راہ راست پر رہو اور تم ہر معاملہ میں راہ راست کا احاطہ نہ کر سکو گے۔

(مسند احمد ج ۵ ص ۳۷۷، سنن کبریٰ ج ۱ ص ۸۲، الجامع الصغیر رقم الحدیث: ۹۹۳، اس حدیث کی سند صحیح ہے)
بعض حکماء نے کہا ہے کہ ہمارا کسی نہ کسی وجہ سے گم راہ ہونا بہت سی صورتوں میں ہے کیونکہ تیر کو عین ہدف پر مارنا راہ راست ہے اور اگر وہ ہدف سے بال برابر بھی ادھر ادھر ہو جائے تو یہ ضلال ہے، یہی وجہ ہے کہ حضرت ابوبکر نے آپ کو دیکھ کر کہا: یا رسول اللہ! آپ بوڑھے ہو گئے (یعنی آپ کے سفید بال ظاہر ہو گئے) آپ نے فرمایا: مجھے سورہ ہود اور اس جیسی سورتوں نے بوڑھا کر دیا۔ (سنن ترمذی رقم الحدیث: ۳۲۹۷، خصوصاً سورہ ہود کی اس آیت نے:

فَاسْتَقْبَحَ كَمَا أُمِرْتُ. (ہود: ۱۱۲)
جس طرح آپ کو حکم دیا گیا ہے سو آپ ہر عمل میں راہ راست

انبیاء علیہم السلام کی طرف ضلال کی نسبت کرنے کے معانی اور محامل پر ہیں۔

اور جب کہ ضلال کا معنی ہے: راہ راست کو ترک کرنا خواہ یہ ترک عہد ہو یا سہواً کم دفعہ ہو یا زیادہ دفعہ تو جس شخص سے بھی خطا ہو اس کے لیے ضلال کا لفظ استعمال کرنا صحیح ہے اسی وجہ سے ضلال کی نسبت انبیاء علیہم السلام کی طرف بھی کی گئی ہے اور کفار کی طرف بھی ہر چند کہ دونوں کے ضلال میں زمین اور آسمان کا فرق ہے اسی وجہ سے سیدنا محمد صلی اللہ علیہ وسلم کے متعلق فرمایا:

وَوَجَدَكَ ضَالًّا فَهَدَىٰ (النم: ۷)

آپ کو از خود راہ راست پر نہ پایا سو آپ کو راہ راست پر

گامزن کیا

(اس کا دوسرا معنی یہ ہے کہ بعض امور میں آپ کو سہواً اور نسیان سے راہ راست پر نہ پایا سو آپ کو راہ راست پر چلایا جیسے امت کی تعلیم اور تشریح کے لیے آپ کو ظہر یا عصر کی نماز میں سہواً اور آپ نے چار رکعت کی بجائے دو رکعت نماز پڑھا دی۔ (صحیح البخاری رقم الحدیث: ۱۲۲۳، صحیح مسلم رقم الحدیث: ۵۷۰) اور ایک مرتبہ ظہر کی نماز پانچ رکعت پڑھا دی۔ (صحیح البخاری رقم الحدیث: ۱۲۲۵، سنن ابوداؤد رقم الحدیث: ۱۰۳۳، سنن ترمذی رقم الحدیث: ۳۹۱) پھر آپ نے سلام پھیر کر سجدہ کیا اور ہمیں یہ تعلیم دی کہ تم بھی ایسی صورت میں سجدہ سو کرو کہ نماز کی اصلاح کرنا اور اس کا تیسرا معنی یہ ہے کہ اللہ نے آپ کو اپنی محبت میں مستغرق اور وارفتہ پایا اور آپ کو امت کی طرف غیر متوجہ پایا تو آپ کو امت کی اصلاح، ہدایت اور تبلیغ اور تشریح کی طرف متوجہ کیا، اس معنی کی طرف اشارہ علامہ راغب کی اگلی عبارت میں آ رہا ہے۔ سعیدی غفرلہ)

حضرت یعقوب علیہ السلام سے ان کے بیٹوں نے کہا:

بے شک آپ (یوسف کی اسی) پرانی محبت میں ہیں

إِنَّكَ لَنَفِي ضَلَالِكَ الْقَدِيمِ (یوسف: ۹۵)

بے شک ہمارا باپ (یوسف) کی محبت میں واضح طور پر راہ

إِنَّ آبَاءَنَا لَنَفِي ضَلَالٍ قَبِيلِنَا (یوسف: ۸)

راست سے ہٹاؤ رہے

اس میں یہ اشارہ ہے کہ حضرت یعقوب علیہ السلام کو حضرت یوسف علیہ السلام سے بہت شدید محبت تھی جس کو انہوں نے ضلال سے تعبیر کیا۔

حضرت موسیٰ علیہ السلام نے کہا:

اور میں سو کرنے والوں میں سے ہوں

وَأَنَا مِنَ الضَّالِّينَ (الشعرا: ۲۰)

دو گونا گویا دینے والی عورتوں میں سے ایک بھول جائے۔

أَنْ تَضِلَّ إِحْدَاهُمَا (البقرہ: ۲۸۲)

ایک اور اعتبار سے ضلال کے معانی

ایک اور اعتبار سے ضلال کی دو قسمیں ہیں: (۱) اللہ تعالیٰ کی معرفت اور نبی صلی اللہ علیہ وسلم کی معرفت میں کوئی شخص راہ راست پر نہ ہو (۲) احکام شرعیہ اور عبادات میں کوئی شخص راہ راست پر نہ ہو۔

ضلال (۱) کی مثال اس آیت میں ہے:

جو شخص اللہ کے ساتھ اور اس کے فرشتوں کے ساتھ اور اس

وَمَنْ يَكْفُرْ بِاللَّهِ وَمَلَكَاتِهِ وَكُتُبِهِ وَرُسُلِهِ وَالْيَوْمِ

کی کتابوں کے ساتھ اور اس کے رسولوں کے ساتھ اور روز قیامت

الْآخِرِ فَقَدْ ضَلَّ ضَلَالًا بَعِيدًا (النساء: ۱۳۶)

کے ساتھ کفر کرے تو بے شک وہ بہت دور کی گمراہی میں مبتلا ہو گیا

اور ضلال (۲) کی مثال یہ آیت ہے:
 إِنَّ الْآدَمِيْنَ كَفَرُوا وَصَلُّوا عَنْ سَبِيلِ اللّٰهِ قَدْ
 ضَلُّوا ضَلًّا بَعِيْدًا (النساء: ۱۷۷)
 ضلال کا معنی غفلت بھی ہے۔

موسیٰ نے کہا: اس کا علم میرے رب کے پاس اس کتاب میں ہے جس سے میرا رب نہ غافل ہے اور نہ بھولتا ہے۔

قَالَ عَلَیْهَا عِنْدَ رَبِّیْ فِیْ کِتَابٍ لَا یُغَیْبُ رَبِّیْ وَلاَ یُنْسِیْ (طہ: ۵۲)
 ضلال کا معنی باطل بھی ہے:

اَلَمْ یَجْعَلْ لِّکُمْ اَللّٰہَ سَبِيْلًا یَّهْدِیْکُمْ فِیْ تَضَلُّیْلٍ
 (الفل: ۲)

اضلال (گمراہ کرنا) کا معنی یہ ہے کہ اس کا قائل ضلال کا سبب ہو جیسے اس آیت میں ہے:
 لَمْ یَمُنْ تَطَائِفًا مِنْهُمْ اَنْ یُّضِلُّوْکَ ۔
 (النساء: ۱۱۳) قصہ کر لیا تھا۔

یعنی منافقین آپ کے سامنے بنو اہریق کی چوری کی تہمت دوسروں پر ڈال رہے تھے تاکہ آپ سے ظالمانہ فیصلہ کرادیں اور ظالمانہ فیصلہ گمراہی کا سبب ہے۔
 اللہ کی طرف اضلال کی نسبت کرنے کے دو معنی

اور جب اللہ تعالیٰ کی طرف انسان کے اضلال کی نسبت ہو تو اس کے دو معنی ہیں: (۱) انسان ضلال کا سبب مہیا کرے یعنی اس کا ارادہ کرے اور اللہ تعالیٰ دنیا میں اس کے اندر ضلال کو پیدا کر دے اور آخرت میں اس کو جنت کے بجائے دوزخ کی طرف چلا دے، یعنی اس کو جنت سے بھٹکا دے اور گمراہ کر دے اور اللہ تعالیٰ کا یہ اضلال (گمراہ کرنا) حق اور عدل ہے، پس ایسے انسان پر یہ حکم لگانا کہ اللہ نے اس کو گمراہ کر دیا اور جنت کے راستہ سے بھٹکا دیا، برحق ہے اور کسی اعتراض کا موجب نہیں ہے جیسے فرمایا:

كَذٰلِكَ یُضِلُّ اللّٰهُ الذِّکْرِیْنَ (الحج: ۷۴) اسی طرح اللہ کافروں میں گمراہی پیدا فرماتا ہے۔

(۲) اور اللہ کی طرف انسان کے اضلال کا دوسرا معنی یہ ہے کہ اللہ تعالیٰ نے انسان کو اس کی جبلت (فطرت) پر پیدا کیا ہے وہ جس راستہ کو پسند کرتا ہے خواہ وہ راستہ اچھا ہو یا بُرا ہو (ایمان ہو یا کفر، نیکی ہو یا بدی) وہ اس راستہ کو اچھا سمجھتا ہے اور اس راستہ سے محبت کرتا ہے تو وہ انسان کی فطرت میں اس راستہ کو لازم کر دیتا ہے اور اس کو اس راستہ سے پھیرنا اور ہٹانا مشکل ہوتا ہے اور گویا اس راستہ کی اس کے اوپر مہر لگ جاتی ہے اس لیے کہا جاتا ہے کہ عادت انسان کی طبیعت ثانیہ ہے اور انسان کے اندر یہ قوت اللہ تعالیٰ کا فعل ہے جس کو اللہ نے انسان کے اندر اس کے اختیار کی بناء پر پیدا کیا ہے اس کی وضاحت اس حدیث سے ہوتی ہے:

حضرت ابو الدرداء رضی اللہ عنہ بیان کرتے ہیں کہ ہم رسول اللہ صلی اللہ علیہ وسلم کے پاس بیٹھے ہوئے مستقبل کے متعلق

باتیں کر رہے تھے تب رسول اللہ صلی اللہ علیہ وسلم نے فرمایا: جب تم یہ خبر سنو کہ پہاڑ اپنی جگہ سے ہٹ گیا ہے تو اس کی تصدیق کر دینا اور جب یہ خبر سنو کہ کسی شخص نے اپنی عادت بدل دی ہے تو اس کی تصدیق مت کرنا کیونکہ وہ اسی وصف پر لازم رہتا ہے جس پر اس کو پیدا کیا گیا ہے۔ (مسند احمد ج ۲ ص ۳۳۳)

اور جب یہ قاعدہ اس طرح ہے تو جس فعل کا کوئی سبب ہو اس فعل کی اس سبب کی طرف نسبت کرنا صحیح ہے پس کہا جائے گا کہ اس کافر کو اللہ تعالیٰ نے گم راہ کر دیا نہ اس طریقہ سے جیسا کہ جابل کہتے ہیں کہ جب اللہ تعالیٰ نے کسی کو گم راہ کر دیا تو اس میں اس کا کیا قصور ہے کیونکہ اللہ تعالیٰ اس کو گم راہ کرتا ہے جو از خود گم راہی کو اختیار کرتا ہے اور اس کو اچھا سمجھتا ہے یہی وجہ ہے کہ وہ کافر اور فاسق کو گم راہ کرتا ہے، مؤمن کو گمراہ نہیں کرتا بلکہ اس نے خود مؤمن کو گم راہ کرنے کی نئی فرمائی ہے قرآن مجید میں ہے:

وَمَا كَانَ اللَّهُ لِيُضِلَّ قَوْمًا بَعْدَ إِذْ هَدَاهُمْ .
اور اللہ کے یہ لائق نہیں ہے کہ وہ ایک قوم کو ہدایت دینے کے بعد اسے گم راہ کر دے۔ (البقرہ: ۱۱۵)

دلوں پر مہر لگانے کے ثبوت میں یہ آیات ہیں:
خَتَمَ اللَّهُ عَلَىٰ قُلُوبِهِمْ . (البقرہ: ۷)
بلْ طَبَعَ اللَّهُ عَلَيْهِمُ الْغُلُوبَ فَلَا يَكُونُونَ إِلَّا لُغُلًا
بلکہ ان کے کفر کی وجہ سے اللہ نے ان کے دلوں پر مہر لگا دی ہے
(النساء: ۱۵۵) ہے

(الفرقات ج ۲ ص ۳۹۰-۳۸۸ ملخصاً وموضحاً وخرجا، مکتبہ نزار معطوفی، بیروت ۱۳۱۸ھ)

ضلال کی دو آیتوں میں تعارض کا جواب

جب ضلال کے متعدد معانی معلوم ہو گئے تو اب پھر یہ اشکال نہیں رہے گا کہ انجیم میں فرمایا ہے:
مَّا صَلَّ صَلَّيْكُمْ وَمَا عُولَىٰ (انجیم: ۲)
تمہارے آقا (محمد) نے نہ (کبھی سیدھا) راستہ گم کیا اور نہ کبھی راہ (راست) کے بغیر چلے

اور دوسری جگہ فرمایا ہے:
وَوَجَّكَ هَٰذَا لَهْدَىٰ (یعنی: ۷)
اللہ نے آپ کو (از خود) راہ راست پر نہ پایا سو آپ کو راہ راست پر گامزن کیا

ہم نے جو اس آیت کا معنی کیا ہے اس سے اس کا انجیم: ۲ سے تعارض نہیں رہا اور اس کے دوسرے محال یہ ہیں:

- (۲) اللہ نے آپ کو بعض امور میں سو اور نسیان سے راہ راست پر نہ پایا سو آپ کو راہ راست پر چلایا۔
 - (۳) اللہ نے آپ کو اپنی محبت میں مستغرق اور دارفتہ پایا سو آپ کو امت کی ہدایت اور اصلاح کی طرف متوجہ کیا۔
- اس کے باقی محال ان شاء اللہ ہم اعلیٰ: ۷ میں بیان کریں گے۔

”صاحب“ کے معنی

اس آیت میں ”صاحبکم“ کا لفظ ہے صاحب اس کو کہتے ہیں جو کسی کے ساتھ لازم رہے خواہ وہ انسان ہو یا حیوان ہو مکان ہو یا زمان ہو اور اس کی مصاحبت خواہ بدن کے ساتھ ہو یا توجہ اور التفات کے ساتھ ہو عرف میں صاحب کا اطلاق اسی پر ہوتا ہے جو کسی کے ساتھ بہ کثرت لازم رہے حضرت ابو بکر رضی اللہ عنہ نبی صلی اللہ علیہ وسلم کے ساتھ بہ کثرت لازم رہتے

تھے اس لیے ان پر آپ کے صاحب کا اطلاق ہے:

لَا يَقُولُ لَصَاحِبِهِ لَا تَصْرَفْ (البقرہ: ۳۰)

جب نبی اپنے صاحب سے کہہ رہے تھے: تم نہ کرو۔

صاحب اس شخص کو بھی کہتے ہیں جو کسی کا مالک اور آقا ہو اور اس پر تصرف کرنے کا مالک ہو اس معنی کے لحاظ سے اس آیت میں نبی صلی اللہ علیہ وسلم پر صاحب کا اطلاق ہے تمہارے آقا (محمد) نے نہ کبھی سیدھا راستہ گم کیا۔

نبی صلی اللہ علیہ وسلم کو مسلمانوں کا صاحب فرمایا ہے اس پر تعبیر کرتے ہوئے تم ان کی مصاحبت اور مجلس میں رہے، وادرتم نے ان کا تجربہ کیا ہے اور ان کے ظاہر اور باطن کو پرکھا ہے اور اس میں کوئی غلط نہیں پایا اس لیے فرمایا:

وَمَا صَاحِبُكُمْ بِمُنْصِقٍ (البقرہ: ۲۲)

اور تمہارے صاحب اور آقا مجنون نہیں ہیں

کسی شخص کے تبیین کو بھی اس کے اصحاب کہا جاتا ہے اسی اعتبار سے زندگی میں آپ کے متبعین کو آپ کے اصحاب کہا جاتا ہے۔ (المفردات ج ۲ ص ۳۶۱، مکتبہ زوار مصطفیٰ، مکہ مکرمہ ۱۳۱۸ھ)

اللہ تعالیٰ نے حضرت آدم علیہ السلام کے متعلق فرمایا تھا:

عَلَيَّ اَدْمُرُّبَكَ فَعَوَى (طہ: ۱۲۱)

آدم نے اپنے رب کی (بہ ظاہر) معصیت کی اور (بہ ظاہر)

راؤ راست کے بغیر چلے

اور آپ کے متعلق فرمایا:

مَا صَلَّ صَاحِبُكُمْ وَمَا عَوَى (الحج: ۲)

تمہارے آقا (محمد) نے نہ کبھی سیدھا راستہ گم کیا نہ کبھی راؤ

راست کے بغیر چلے

”غوی“ کے معنی

”الغی“ کا معنی ہے: اعتقاد فاسد کی وجہ سے جاہل ہونا کبھی انسان جاہل محض ہوتا ہے اس کا کوئی اعتقاد صحیح ہوتا ہے نہ اعتقاد فاسد ہوتا ہے اور کبھی وہ اعتقاد فاسد کی وجہ سے جاہل ہوتا ہے اس دوسری قسم کو ”الغی“ کہتے ہیں۔

وَاغْوَا انھم يَمْتَدُوا نَهْمٌ فِي النَّجَى (الاعراف: ۲۰۲)

شیاطین کے بھائی کافروں کو فاسد اعتقاد (گمراہی) میں

گھسیٹتے ہیں۔

فَسَوْفَ يَلْقَوْنَ غَيًّا (مریم: ۵۹)

سو وہ عتریب عذاب میں داخل ہوں گے

اس آیت میں ”الغی“ کا اطلاق عذاب پر کیا گیا ہے کیونکہ عذاب ”الغی“ کا اثر ہے۔

اِنْ كَانَ اللّٰهُ يَرِيْدُ اَنْ يُغْوِيَكُمْ (مور: ۳۳)

(اے کافرو!) بے شک اللہ تمہیں تمہارے فاسد اعتقاد کی

سزا دینا چاہتا ہے۔

وَعَلَيَّ اَدْمُرُّبَكَ فَعَوَى (طہ: ۱۲۱)

آدم نے بہ ظاہر معصیت کی پس وہ غوی ہوئے

اس آیت میں ”فَعَوَى“ کا معنی ہے: پس آپ نے نادانیت کا کام کیا ایک قول ہے: پس آپ نے نقصان اٹھایا ایک

قول ہے: پس آپ کا عیش اور آپ کی پرلطف عشرت جاتی رہی۔

(”غوی“ کے جتنے معنی ہیں اللہ تعالیٰ نے ہمارے نبی سیدنا محمد صلی اللہ علیہ وسلم سے ”مَا صَلَّ صَاحِبُكُمْ وَمَا عَوَى“)

(الحج: ۲) میں ان سب کی نفی کر دی۔ (المفردات ج ۲ ص ۷۸، مکتبہ زوار مصطفیٰ، بیروت ۱۳۱۸ھ)

”ہوی“ کے معنی

انجیم: ۳ میں فرمایا: وہ اپنی خواہش سے کلام نہیں کرتے ○
 ”الہوی“ کا معنی ہے: نفس کا شہوت کی طرف مائل ہونا اس کا اطلاق عموماً اس شخص پر کیا جاتا ہے جس کا نفس شہوت کی طرف مائل ہو ”الہادیہ“ دوزخ کو کہتے ہیں کیونکہ ”ہوی“ کی اتباع کے نتیجہ میں انسان دوزخ میں جا گرتا ہے ”الہوی“ کا معنی ہے: بلندی سے نیچو گرنا ”فَأَقْصَىٰ تَوَكُّوْكَ“ (التارود: ۹) اس کا لہذا دوزخ ہے اس کا معنی خالی بھی ہے:
 وَأَقْلَبُ نَفْسِي مِمَّنْ هَؤُلَاءِ (ابراہیم: ۳۳) اور (قیامت کے دن) کفار کے دل خالی اور اڑے ہوئے ہوں گے ○

(المفردات ج ۲ ص ۷۱۳ مکتبہ ذہاب مطبعی، مکہ مکرمہ ۱۴۱۸ھ)

حضرت داؤد علیہ السلام سے اللہ تعالیٰ نے فرمایا:

وَأَلْبَسْنَاهُ الْهَوَىٰ (ص: ۲۶)

اور ہمارے نبی سیدنا محمد صلی اللہ علیہ وسلم سے فرمایا:

وَمَا يَنْفَعُ عَيْنَ الْهَوَىٰ ○ (انجیم: ۳)

آپ کا نفس باطل شہوات کی طرف مائل نہیں تھا آپ کے نفس کی اپنی کوئی خواہش نہیں تھی آپ وہی چاہتے تھے جو اللہ چاہتا تھا آپ کی رضا اللہ کی مرضی تھی اور اللہ کی رضا آپ کی مرضی تھی۔

آیات سابقہ سے اس رابطہ

اللہ تعالیٰ نے پہلے فرمایا: ”ما ضل“ آپ نے کبھی راہِ راست کو ترک نہیں کیا پھر فرمایا: ”وما غوی“ آپ کبھی راہِ راست کے خلاف نہیں چلے غلویت میں نہ جلوت میں ایام طفولیت میں نہ ایام شباب میں اور جب اللہ سبحانہ نے آپ کو مبعوث کیا اور لوگوں کی طرف رسول بنایا اور اپنا پیغام دے کر بھیجا تو وہ اپنی خواہش سے کلام نہیں کرتے وہ پہلے پاکیزہ اور پارسا تھے اور اب ہادی اور رہ نما ہیں وہ بچپن کے کھیل کود اور فضول لہو و لعب سے پاک رہے اور شباب کی مستیوں اور عیاشیوں سے دور رہے اور کبھی اپنے دامن کو برے کاموں اور بُری باتوں سے آلودہ نہ ہونے دیا اور جب خود اپنی شخصیت اور سیرت میں کامل ہو گئے تو اور دوسروں کو کامل بنانے کے لیے اللہ نے آپ کو رسول بنایا اور اپنا پیغام دے کر بھیجا اور جب اللہ کا پیغام پہنچانے لگے تو وہی حکم دیا جو اللہ کا حکم تھا جو اللہ کا خشاء اور اس کی مرضی تھی آپ کی رسالت کو منوانے کے لیے اللہ تعالیٰ نے کمالات عطا کیے۔ مہر و ماہ کو آپ کی جنس لب کے تابع کر دیا آپ پر قرآن مجید یہ طور مجزہ نازل کیا جس کی نظیر لانے سے آج ساری دنیا عاجز ہے جس میں کوئی اضافہ یا کمی کوئی ثابت نہ کر سکا کسی کتب میں نہیں گئے کسی سے پڑھا نہیں اس کے باوجود ایسی علوم آفریں گفتگو کی جس کے اسرار و رموز آج تک بیان کیے جا رہے ہیں صالح نظامِ حیات کے لیے جامع دستور بنایا جو قیامت تک زندگی کے ہر شعبہ کے لیے کفیل ہے اپنے کسی کمال کے متعلق یہ نہیں کہا: یہ میری کاوش ہے ہر کمال کے متعلق یہی کہا: یہ اللہ کی عطا ہے جو حکم دیا اس پر عمل کر کے دکھایا بلکہ اس سے زیادہ کر کے دکھایا اپنی پوری زندگی کو اللہ کی اطاعت اور عبادت میں صرف کیا اور اپنی مرضی کو رضائے الہی میں ڈھال دیا اب ہی تو فرمایا: وہ راہِ راست سے بڑے نہیں صراطِ مستقیم کے خلاف چلے نہیں اور اپنی خواہش سے نطق نہیں کرتے۔

رسول اللہ صلی اللہ علیہ وسلم کے اجتہاد کی تحقیق

انجم: ۴ میں فرمایا: ان کا کہا ہوا وہی ہے جس کی ان کی طرف وحی کی جاتی ہے O
وحی کا لغوی معنی ہے: لکھنا، اشارہ کرنا اور کلام خفی اور وحی کا اصطلاحی معنی ہے: اللہ تعالیٰ کا وہ کلام جس کو وہ اپنے نبیوں اور رسولوں پر نازل فرماتا ہے۔

اس آیت میں ان شرکین کا رد ہے جو قرآن مجید کو اور نبی صلی اللہ علیہ وسلم کے کلام کو شعر و شاعری کہتے تھے اللہ تعالیٰ نے بتایا: یہ قرآن اور آپ کا کلام اللہ تعالیٰ کی وحی ہے شعر و شاعری نہیں ہے اور وحی عام ہے خواہ وحی جلی ہو یا وحی خفی ہو اور وحی خفی میں احادیث بھی داخل ہیں۔

علامہ سید محمود آلوسی حنفی متوفی ۱۲۷۰ھ لکھتے ہیں:

ابوعلی جہانی اور اس کا بیٹا نبی صلی اللہ علیہ وسلم کے اجتہاد کے قائل نہیں ہیں وہ اس آیت سے استدلال کرتے ہیں کہ آپ نے جو کچھ بھی نقل کیا وہ وحی ہے اور جو اجتہاد سے ہو وہ وحی نہیں ہوتا پس وہ آپ کا نقل اور آپ کا کہا ہوا نہیں ہے اس کا جواب یہ ہے کہ اللہ تعالیٰ نے آپ کے لیے اجتہاد کو جائز قرار دیا ہے اس لیے آپ کا اجتہاد بھی وحی ہے یعنی وحی خفی ہے اور آپ کا اپنی خواہش سے کلام نہیں ہے اس پر یہ اعتراض ہے کہ اگر اجتہاد بھی وحی ہوتا ہے تو مجتہدین جو اپنے قیاس سے مسائل استنباط کرتے پھر وہ بھی وحی کہلائیں گے۔ اس کا جواب یہ ہے کہ نبی صلی اللہ علیہ وسلم کی طرف یہ وحی کی گئی ہے کہ آپ اجتہاد کریں اور دوسرے مجتہدین کی طرف یہ وحی نہیں کی گئی۔ قاضی بیضاوی نے اس پر یہ اعتراض کیا ہے کہ پھر آپ کا اجتہاد وحی کے سبب سے ہوگا خود وحی نہیں ہوگا صاحب الکشف نے اس کا یہ جواب دیا ہے کہ اس میں کوئی حرج نہیں ہے گویا کہ اللہ تعالیٰ نے نبی صلی اللہ علیہ وسلم سے یہ فرمایا: جب تمہارے ظن کے مطابق کوئی حکم ہو تو وہ میرا حکم ہے یعنی ہر وہ چیز جس کو میں تمہارے دل میں ڈالوں وہ میری مراد ہے پھر آپ کا اجتہاد حقیقتہً وحی ہوگا۔

علامہ آلوسی لکھتے ہیں: میرے نزدیک ”وَمَا يَنْطَلِقُ عَنِ الْهَوَىٰ“ (انجم: ۳) اپنے عموم پر ہے کیونکہ امام یوسف اور امام محمد رحمہما اللہ تعالیٰ جو نبی صلی اللہ علیہ وسلم کے اجتہاد کے قائل ہیں وہ یہ نہیں کہتے کہ نبی صلی اللہ علیہ وسلم اپنے اجتہاد سے جو حکم دیتے ہیں وہ اپنی خواہش سے دیتے ہیں آپ کی شان اس سے بہت بلند ہے بلکہ وہ یہ کہتے ہیں کہ آپ کا اجتہاد وحی کے واسطے سے ہوتا ہے۔ (روح المعانی ج ۲ ص ۷۲ دار الفکر بیروت ۱۴۱۷ھ)

رسول اللہ صلی اللہ علیہ وسلم کے اجتہاد میں مذاہب فقہاء

امام فخر الدین محمد بن عمر رازی متوفی ۶۰۶ھ لکھتے ہیں:

امام شافعی رضی اللہ عنہ نے کہا ہے کہ رسول اللہ صلی اللہ علیہ وسلم کے احکام میں وہ امور بھی داخل ہیں جو اجتہاد سے صادر ہوئے اور یہی امام ابو یوسف رحمہ اللہ کا قول ہے۔

معتزلہ میں سے ابوعلی اور ابو ہاشم نے کہا کہ نبی صلی اللہ علیہ وسلم اجتہاد سے عبادت نہیں کرتے تھے۔

(الاحکام الامم ج ۳ ص ۱۳۴)

بعض معتزلہ نے کہا: آپ کے لیے جنگوں میں اجتہاد کرنا جائز تھا اور دین کے احکام میں اجتہاد کرنا جائز نہیں تھا۔

جو ائمہ نبی صلی اللہ علیہ وسلم کے اجتہاد کے قائل ہیں ان کے دلائل حسب ذیل ہیں:

(۱) اللہ تعالیٰ نے بالعموم فرمایا ہے:

قَاتَعْتُهُمْ وَآيَاتِي الْأَبْصَارِ (۲: البقرہ)

پس اے بصیرت والو! قیاس کرو

اور نبی صلی اللہ علیہ وسلم سب سے زیادہ صاحب بصیرت تھے اور آپ سب سے زیادہ قیاس کی شرائط پر مطلع تھے اور اس کو جانتے تھے کہ قیاس میں کیا چیزیں واجب ہیں اور کیا جائز ہیں! پس آپ دوسروں کی بہ نسبت قیاس کرنے میں اگر راجح نہیں تو کم از کم مساوی ضرور ہیں لہذا آپ بھی قیاس کرنے کے حکم میں داخل ہیں سو آپ بھی قیاس کرنے والے ہیں ورنہ آپ کی عصمت پر حرف آئے گا۔

(۲) جب آپ کا ظن غالب یہ ہو کہ اصل میں حکم کسی وصف (علت) پر مبنی ہے اور جب آپ کو علم ہو کہ فرع میں وہ وصف موجود ہے تو ضروری ہے کہ آپ یہ گمان کریں کہ فرع میں بھی اصل کی طرح اللہ کا حکم ہے اور اس کا تقاضا یہ ہے کہ آپ قیاس پر عمل کریں۔

(۳) نص صریح کی بہ نسبت اجتہاد کے موافق عمل کرنا زیادہ مشکل اور دشوار ہے تو اس میں زیادہ ثواب ہوگا کیونکہ نبی صلی اللہ علیہ وسلم نے ارشاد فرمایا ہے:

افضل العبادات احملها . جو عبادت زیادہ دشوار ہو وہ زیادہ افضل ہے۔

(النبایہ ج ۱ ص ۳۲۲ الاسرار الرفیۃ، رقم الحدیث: ۲۰۸، القاصد ص ۸۹، کشف الخفا ص ۱۵۵)

اور اگر رسول اللہ صلی اللہ علیہ وسلم اجتہاد پر عمل نہ کریں جب کہ آپ کی امت نے اجتہاد پر عمل کیا ہے تو اس باب میں امت آپ سے افضل ہوگی اور یہ جائز نہیں ہے۔

اگر یہ اعتراض کیا جائے کہ اس دلیل کا تقاضا یہ ہے کہ رسول اللہ صلی اللہ علیہ وسلم صرف اجتہاد پر ہی عمل کریں کیونکہ یہ افضل ہے اس کا جواب یہ ہے کہ اجتہاد کی شرط یہ ہے کہ اجتہاد اس وقت کیا جائے جب اس مسئلہ میں نص موجود نہ ہو اس لیے ہر مسئلہ اور ہر معاملہ میں اجتہاد نہیں ہو سکتا دوسرا جواب یہ ہے کہ وحی کا درجہ اجتہاد سے اعلیٰ ہے لہذا جب آپ کے لیے وحی کا حصول ممکن ہے تو آپ کے لیے حصول وحی کی صورت میں اس پر عمل کرنا افضل ہے۔

(۴) نبی صلی اللہ علیہ وسلم نے ارشاد فرمایا ہے:

العلماء ورثة الانبياء . علماء انبیاء کے وارث ہیں۔

(سنن ابوداؤد رقم الحدیث: ۳۶۳۱، سنن ابن ماجہ رقم الحدیث: ۲۲۳، مسند احمد ج ۵ ص ۱۹۶)

پس ضروری ہوا کہ نبی صلی اللہ علیہ وسلم نے اجتہاد کیا ہو ورنہ مجتہدین اور مفتیان کرام اجتہاد میں نبی صلی اللہ علیہ وسلم کے وارث نہیں ہوں گے۔

(۵) بہ کثرت احکام اور سنن نبی صلی اللہ علیہ وسلم کی طرف منسوب ہیں (جیسے وضو میں کلی کرنا، مسواک کرنا، ناک میں پانی ڈالنا وغیرہ اسی طرح نماز میں تکبیر تحریرہ کے وقت رفع یدین کرنا، قیام میں ہاتھ باندھنا، سورۃ فاتحہ پڑھنے کے بعد آمین کہنا، زکوٰۃ میں نصاب کی مقدار اور حج میں تلبیہ پڑھنا، طواف کے پہلے تین چکروں میں رمل کرنا اور اسی طرح حدود اور قصاص اور روزوں اور دیگر احکام شرعیہ کی تفصیلات ہیں) اگر تمام احکام وحی سے ثابت ہوں اور آپ کے اجتہاد سے کوئی حکم ثابت نہ ہو تو پھر بعض احکام آپ کی سنت کس طرح قرار پائیں گے؟

(المصنوع ج ۳ ص ۱۳۶۶، موضعاً وخرجا، مکتبہ نزار مصطفیٰ، مکہ مکرمہ ۱۴۱۷ھ)

رسول اللہ صلی اللہ علیہ وسلم کے اجتہاد میں فقہاء احناف کا نظریہ

علامہ ابن امیر الحاج التونی ۸۷۹ھ علامہ ابن حام خفی التونی ۸۶۱ھ کی "الترغیر" کی شرح میں لکھتے ہیں:

متاخرین فقہاء احناف کا عقار مذہب یہ ہے کہ نبی صلی اللہ علیہ وسلم کو یہ حکم دیا گیا ہے کہ کسی پیش آمدہ مسئلہ میں پہلے وحی نازل ہونے کا انتظار کریں اور جب انتظار کی مدت ختم ہو جائے اور وحی نازل نہ ہو تو پھر آپ اس میں اجتہاد کریں اور آپ اجتہاد سے جو حکم دیں گے وہ وحی کی طرح قطعی ہوگا۔ اس کے برخلاف دوسرے مجتہدین کے اجتہاد سے جو حکم ثابت ہو وہ قطعی ہوتا ہے کیونکہ ان کا اجتہاد خطا کا احتمال رکھتا ہے اور آپ کا اجتہاد خطا کا احتمال نہیں رکھتا اور اگر بالفرض اس میں خطا ہو تو آپ کو اس پر برقرار نہیں رکھا جائے گا، بلکہ مستحب کر دیا جائے گا۔ (الترغیر و التہجیر ج ۳ ص ۲۹۳ دار الفکر بیروت ۱۳۱۷ھ)

رسول اللہ صلی اللہ علیہ وسلم کی خطا اجتہادی میں مصنف کی تحقیق

محققین کا یہی مذہب ہے کہ آپ کے اجتہاد میں خطا نہیں ہوتی اور شمس الامراء سرخسی نے کہا ہے کہ آپ کا اجتہاد وحی کے قائم مقام ہے اور تحقیق یہ ہے کہ جن صورتوں میں یہ کہا گیا ہے کہ یہ آپ کی اجتہادی خطا تھی جیسے بدر کے قیدیوں سے ذبیہ لے کر ان کو آزاد کرنا یا فجر کی نماز میں ایک ماہ تک قنوت نازلہ پڑھنا یا شہد کو اپنے اوپر طبعاً حرام قرار دینا یہ چیزیں بہ ظاہر صوریہ خطا تھیں تاکہ امت میں اجتہادی خطا کا نمونہ ہو اور یہ چیزیں حقیقہً خطا نہیں تھیں ورنہ بعد میں ذبیہ لے کر قیدیوں کو آزاد کرنا ممنوع قرار دیا جاتا اور جنگ میں کفار سے شکست یا کسی ناگہانی مصیبت میں قنوت نازلہ پڑھنا بعد میں ممنوع ہوتا اور کسی شخص کے لیے یہ جائز نہ ہوتا کہ وہ قسم کھا کر یہ کہے کہ میں فلاں چیز کو نہیں کھاؤں گا یا کہے کہ فلاں چیز مجھ پر حرام ہے۔

نبی صلی اللہ علیہ وسلم کے اجتہاد کے وقوع کے ثبوت میں احادیث

جن لوگوں نے نبی صلی اللہ علیہ وسلم کے اجتہاد کے وقوع کا انکار کیا ہے انہوں نے حضرت یعلیٰ کی اس حدیث سے استدلال کیا ہے کہ جب آپ سے عمرہ کے متعلق سوال کیا گیا تو آپ نے اس وقت تک جواب نہیں دیا جب تک آپ پر وحی نازل نہیں ہوئی، لیکن بہ کثرت ایسی احادیث ہیں کہ نبی صلی اللہ علیہ وسلم نے نزول وحی کے بغیر فی الفور مسائل کے جواب دیئے اور یہ جوابات آپ کے اجتہاد پر قوی دلیل ہیں اور حضرت یعلیٰ کی حدیث کا جواب یہ ہے کہ اس حدیث سے یہ ثابت ہوتا ہے کہ آپ وحی سے احکام حاصل کرتے تھے، لیکن اس سے یہ ثابت نہیں ہوتا کہ آپ ہر حکم وحی سے حاصل کرتے تھے اور اجتہاد بالکل نہیں کرتے تھے، جب کہ آپ نے بہ کثرت سوالات کے جوابات میں فی الفور احکام شرعیہ بیان فرمائے۔

امام محمد بن اسماعیل بخاری تونی ۲۵۶ھ روایت کرتے ہیں:

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم کو فتح مکہ کے دن یہ خبر دی گئی کہ خزاعہ نے بنو لیث کے ایک شخص کو اپنے مقتول کے بدلہ میں قتل کر دیا ہے جس کو بنو لیث نے قتل کیا تھا۔ نبی صلی اللہ علیہ وسلم نے اونٹنی پر سوار ہو کر خطبہ دیا اور فرمایا: بے شک اللہ نے مکہ میں قتل کو بند کر دیا ہے اور ان پر رسول اللہ صلی اللہ علیہ وسلم اور مومنوں کو مسلط کر دیا ہے۔ سنو! مکہ نہ مجھ سے پہلے کسی شخص کے لیے حلال تھا اور نہ میرے بعد کسی کے لیے حلال ہوگا۔ سنو! وہ میرے لیے دن کی صرف ایک ساعت کے لیے حلال ہوا ہے اور سنو! یہ وہی ساعت ہے نہ اس کے کانٹوں کو اکھاڑا جائے گا نہ اس کے درختوں کو کاٹا جائے گا اور نہ اس کی گری ہوئی چیز اٹھائی جائے گی، ما سوا اعلان کرنے والے کے اور جن لوگوں کا کوئی شخص قتل کیا گیا ہو اس کو دوا اختیار ہیں: یا تو وہ دیت لے لے یا قصاص لے لے۔ یمن کے ایک شخص نے کہا: یا رسول اللہ! مجھے یہ لکھ کر دیں۔ آپ نے فرمایا: ابوقلاں کے لیے یہ لکھ دو۔ قریش کے ایک شخص نے کہا: یا رسول اللہ! ذخر (ایک قسم کی گھاس) کا استشاء فرما لیجئے

کیونکہ ہم اس کو اپنے گھروں میں اور قبروں میں رکھتے ہیں تو نبی صلی اللہ علیہ وسلم نے فرمایا: سو الاخر کے۔ (صحیح البخاری رقم الحدیث: ۱۱۲) صحیح مسلم رقم الحدیث: ۳۲۳۳ سنن ابوداؤد رقم الحدیث: ۲۰۱۸ سنن نسائی رقم الحدیث: ۲۸۵۵ سنن ابوداؤد رقم الحدیث: ۲۸۵۴ سنن کبریٰ للنسائی رقم الحدیث: ۳۸۵۷ (۳۸۵۷) اس حدیث میں یہ تصریح ہے کہ نبی صلی اللہ علیہ وسلم سے الاخر کے استثناء کا سوال کیا گیا اور آپ نے وحی کی طرف مراجعت کے بغیر فی الفور اپنے اجتہاد سے اس کا استثناء کر دیا۔

حضرت عبداللہ بن عمر رضی اللہ عنہما بیان کرتے ہیں کہ نبی صلی اللہ علیہ وسلم سے ایک شخص نے سوال کیا کہ عرم کیا پہننے؟ آپ نے فرمایا: عرم قمیص پہننے نہ عمامہ نہ شلوار نہ ٹوپی نہ زعفران یا سرخ رنگ سے رنگا ہوا کپڑا اگر اس کو اطمین نہ ملیں تو وہ روزے یکن لے اور ان کو (ادھر سے) کاٹ لے حتیٰ کہ وہ ٹخنوں کے نیچے ہو جائیں۔

(صحیح البخاری رقم الحدیث: ۱۳۳۴ صحیح مسلم رقم الحدیث: ۲۷۴۷ سنن النسائی رقم الحدیث: ۲۶۶۷ سنن ابن ماجہ رقم الحدیث: ۲۹۳۲) اس حدیث میں بھی یہ تصریح ہے کہ نبی صلی اللہ علیہ وسلم نے مسائل کے جواب میں وحی کی طرف مراجعت کیے بغیر فی الفور اپنے اجتہاد سے عرم کے لباس کے متعلق حکم شرعی بیان فرمایا۔

حضرت ام عطیہ رضی اللہ عنہا بیان کرتی ہیں کہ جب یہ آیت نازل ہوئی: اے نبی! جب آپ کے پاس ایمان والی عورتیں حاضر ہوں اور وہ آپ سے اس پر بیعت کریں کہ وہ اللہ کے ساتھ کسی کو شریک نہیں بنائیں گی اور نہ چوری کریں گی اور نہ بدکاری کریں گی اور نہ اپنی اولاد کو قتل کریں گی اور نہ اپنے ہاتھ پاؤں کے آگے کوئی بہتان گھڑ لائیں گی اور نہ کسی نیکی کے کام میں آپ کی نافرمانی کریں گی تو آپ ان کو بیعت کر لیا کریں۔ (المائدہ: ۱۲) اور نیکی کے کاموں میں سے نوحہ کی ممانعت بھی تھی۔ میں نے عرض کیا: یا رسول اللہ! آل فلاں کا استثناء کر دیجئے کیونکہ انہوں نے زمانہ جاہلیت میں (نوحہ کرنے میں) میری مدد کی تھی تو میرے لیے بھی ان کی مدد کرنا ضروری ہے۔ پس رسول اللہ صلی اللہ علیہ وسلم نے فرمایا: ماسوا آل فلاں کے۔

(صحیح مسلم رقم الحدیث: ۲۱۳۰ سنن ابی نعیم رقم الحدیث: ۱۱۵۸۷)

حضرت براء بن عازب رضی اللہ عنہ بیان کرتے ہیں کہ میرے ماموں حضرت ابورودہ بن نزار نے نماز عید سے پہلے قربانی کر لی۔ رسول اللہ صلی اللہ علیہ وسلم نے فرمایا: یہ بکری کا گوشت ہے (یعنی قربانی نہیں ہے) کیونکہ وہ نماز عید کے بعد ہے انہوں نے کہا: یا رسول اللہ! میرے پاس چھ ماہ کا بکرا ہے آپ نے فرمایا: تم اس کی قربانی کر لو تمہارے علاوہ اور کسی کے لیے یہ جائز نہیں ہے۔ (صحیح البخاری رقم الحدیث: ۹۶۵ صحیح مسلم رقم الحدیث: ۳۹۷۹ سنن ابوداؤد رقم الحدیث: ۲۸۰۱ سنن ترمذی رقم الحدیث: ۱۵۱۳ سنن النسائی رقم الحدیث: ۱۵۱۳ سنن کبریٰ للنسائی رقم الحدیث: ۳۳۸۷ سنن کبریٰ للبخاری رقم الحدیث: ۳۲۲۲ سنن احمد رقم الحدیث: ۱۸۵۰ طبع جدید) ان دونوں حدیثوں میں نبی صلی اللہ علیہ وسلم نے وحی کی طرف مراجعت کے بغیر استثناء بیان فرمایا ہے۔

حضرت جابر بن عبداللہ رضی اللہ عنہما بیان کرتے ہیں کہ حضرت عمر بن الخطاب رضی اللہ عنہ نے کہا: میں خوشی سے سرشار تھا تو میں نے روزے کے باوجود بوسہ لے لیا میں نے عرض کیا: یا رسول اللہ! آج میں نے بہت سنگین کام کیا ہے میں نے روزے کی حالت میں بوسہ لے لیا آپ نے فرمایا: یہ بتاؤ اگر تم روزے کی حالت میں پانی سے کلی کر لو تو! (داری میں ہے:) میں نے کہا: تو اس سے کچھ نقصان نہیں ہوگا آپ نے فرمایا: تو اس سے کیسے ہوگا؟

(سنن ابوداؤد رقم الحدیث: ۲۳۸۵ سنن داری رقم الحدیث: ۱۷۲۳ سنن احمد رقم الحدیث: ۲۱)

اس حدیث میں نبی صلی اللہ علیہ وسلم نے صراحتاً قیاس سے حکم شرعی بیان فرمایا ہے اور روزے میں بوسہ لینے کو کلی کرنے پر قیاس فرمایا ہے اور یہ آپ کے اجتہاد پر واضح دلیل ہے۔

حضرت ابوذر رضی اللہ عنہ بیان کرتے ہیں کہ نبی صلی اللہ علیہ وسلم کے اصحاب نے نبی صلی اللہ علیہ وسلم سے عرض کیا: یا رسول اللہ! مال دار لوگ تو اجر و ثواب لے گئے وہ ہماری طرح نماز پڑھتے ہیں اور ہماری طرح روزے رکھتے ہیں اور اپنے زائد مال سے صدقہ دیتے ہیں۔ آپ نے فرمایا: کیا اللہ نے تمہارے لیے صدقہ کا سبب نہیں کیا؟ ہر بار ”سبحان اللہ“ کہنا صدقہ ہے ہر بار ”الحمد للہ“ کہنا صدقہ ہے اور ہر بار ”لا الہ الا اللہ“ کہنا صدقہ ہے اور نیکی کا حکم دینا صدقہ ہے اور برائی سے روکنا صدقہ ہے اور تم میں سے ہر شخص کا جماع کرنا صدقہ ہے۔ صحابہ نے کہا: یا رسول اللہ! اگر ہم میں سے کوئی شخص محض شہوت سے جماع کرے پھر بھی اس کا یہ عمل صدقہ ہے؟ آپ نے فرمایا: یہ بتاؤ! اگر تم میں سے کوئی شخص حرام محل میں شہوت پوری کرتا تو کیا اس کو گناہ ہوتا؟ سو اسی طرح جب وہ حلال محل میں شہوت پوری کرے گا تو اس کو اجر ملے گا۔

(صحیح مسلم رقم الحدیث: ۲۲۹۲، سنن ابوداؤد رقم الحدیث: ۴۹۳۷، مسند احمد ج ۵ ص ۱۶۸-۱۶۷)

اس حدیث میں بھی نبی صلی اللہ علیہ وسلم کے قیاس اور اجتہاد پر واضح دلیل ہے۔

حضرت ابن عباس رضی اللہ عنہما بیان کرتے ہیں کہ ایک عورت نے حج کی نذر مانی، پھر وہ فوت ہوگئی۔ اس کا بھائی نبی صلی اللہ علیہ وسلم کے پاس گیا اور اس کے متعلق سوال کیا۔ آپ نے فرمایا: یہ بتاؤ! اگر تمہاری بہن پر قرض ہوتا تو کیا تم اس کو ادا کرتے؟ اس نے کہا: ہاں! آپ نے فرمایا: پھر اللہ کا حق ادا کرو وہ ادائیگی کے زیادہ حق دار ہے۔

(صحیح البخاری رقم الحدیث: ۱۸۵۲، سنن الترمذی رقم الحدیث: ۲۶۳۱)

اس حدیث میں نبی صلی اللہ علیہ وسلم نے اللہ کے حق کو بندے کے حق پر قیاس کیا ہے اور یہ نبی صلی اللہ علیہ وسلم کے اجتہاد کی قوی دلیل ہے۔ رسول اللہ صلی اللہ علیہ وسلم کے اجتہاد پر ہم نے ”تبیان القرآن“ ج ۳ ص ۳۸۲-۳۸۷ میں بھی بحث کی ہے اور ”شرح صحیح مسلم“ ج ۳ ص ۲۷۸-۲۷۹ میں بھی بحث کی ہے۔ اب دونوں مقامات کی احاث لائق مطالعہ ہیں۔

اللہ تعالیٰ کا ارشاد ہے: سخت قوتوں والے نے ان تک علم پہنچایا O بہت زبردست نے پھر اللہ نے استواء فرمایا O اس وقت وہ (نبی جبریل) آسمان کے سب سے اونچے کنارے پر تھے O پھر وہ (اللہ نبی سے) قریب ہوا، پھر زیادہ قریب ہوا O تو وہ (نبی اللہ سے) دو کمانوں کی مقدار (قریب) ہو گئے بلکہ اس سے بھی زیادہ O پھر اللہ نے اپنے مقدس بندے کی طرف وحی فرمائی جو بھی وحی فرمائی O (آپ کے) قلب نے اس کی تکذیب نہ کی جو آپ کی آنکھوں نے دیکھا O (انجیم: ۱۱-۵)

حضرت جبریل کی شدید قوت اور نبی صلی اللہ علیہ وسلم کا حضرت جبریل کو دو بار دیکھنا

انجیم: ۵-۶ میں فرمایا: سخت قوتوں والے نے ان تک علم پہنچایا O بہت زبردست نے۔ تمام مفسرین کی تصریح کے مطابق

اس سے مراد حضرت جبریل امین علیہ السلام ہیں۔ حضرت جبریل امین کی شدت اور قوت کا یہ عالم تھا کہ انہوں نے حضرت لوط علیہ السلام کی قوم کی بستیوں کو اپنے ایک پر کے اوپر اٹھالیا پھر ان بستیوں کو اٹھا کر آسمان تک لے گئے، حتیٰ کہ آسمان والوں نے مرغوں کی بانگ اور کتوں کے بھونکنے کی آوازیں سنیں، پھر ان تمام بستیوں کو پلٹ کر زمین پر پھینک دیا اور ان کی شدت کی یہ کیفیت تھی کہ انہوں نے دیکھا کہ اہلسی حضرت عیسیٰ علیہ السلام سے ارض مقدسہ کی کسی گھاٹی میں کلام کر رہا ہے انہوں نے اپنے پر سے بھونک مار کر سرزمین ہند کے دور دراز پہاڑ پر پھینک دیا، اور ان کی شدت کا یہ عالم تھا کہ قوم شہود جو بہت جیسیم اور بہت طاقت ور تھے ان کی ایک چیخ سے وہ ہلاک ہوگئی اور یہ ان کی قوت تھی کہ وہ آسمان سے انبیاء علیہم السلام پر نازل ہوتے اور پلک جھپکنے سے پہلے واپس آسمان پر پہنچ جاتے اور ان کی عقل کی عظمت یہ تھی کہ اللہ تعالیٰ نے ان کو تمام انبیاء علیہم السلام کی وحی پر امین بنایا۔ (البیان لاحکام القرآن ج ۷ ص ۸۰-۷۹)

اس کے بعد اللہ نے استواء فرمایا یعنی اپنی شان کے مطابق عرش پر جلوہ فرما ہوا یہ حضرت حسن بصری کی تفسیر ہے۔ اور ربیع بن انس فرما: سعید بن مسیب اور سعید بن جبیر نے یہ کہا ہے کہ سیدنا محمد صلی اللہ علیہ وسلم تک علم پہنچانے کے بعد حضرت جبریل علیہ السلام آسمان کے بلند مقام پر پہنچے اور پھر اپنی صورت میں قائم ہو گئے جس صورت میں اللہ تعالیٰ نے ان کو پیدا کیا تھا۔

حضرت ابن مسعود رضی اللہ عنہ بیان کرتے ہیں کہ نبی صلی اللہ علیہ وسلم نے حضرت جبریل علیہ السلام کو ان کی اصل صورت میں صرف دو بار دیکھا ہے ایک مرتبہ اس وقت جب آپ نے ان سے ان کی اصل صورت میں دیکھنے کا سوال کیا تو انہوں نے آسمان کے کنارے کو بھر لیا اور دوسری بار اس وقت جب نبی صلی اللہ علیہ وسلم حضرت جبریل علیہ السلام کے ساتھ آسمان پر چڑھے اس وقت وہ افق اعلیٰ پر تھے۔ (انجم الکبیر رقم الحدیث: ۱۰۵۴، مسند احمد ج ۱ ص ۴۰۷، کتاب المغازی ج ۲ ص ۹۱) انجم: ۷ میں فرمایا: اس وقت وہ (نبی یا جبریل) آسمان کے سب سے اونچے کنارے پر تھے۔

علامہ علی بن حبیب ماوردی متوفی ۳۵۰ھ اس آیت کی تفسیر میں لکھتے ہیں:

اس آیت کی تفسیر میں دو قول ہیں:

(۱) سدی نے کہا: اس سے مراد یہ ہے کہ حضرت جبریل نے نبی صلی اللہ علیہ وسلم کو آسمان کے سب سے اونچے کنارے پر دیکھا۔

(۲) عکرمہ نے کہا: اس کا معنی یہ ہے کہ نبی صلی اللہ علیہ وسلم نے حضرت جبریل کو آسمان کے سب سے اونچے کنارے پر دیکھا۔ اور "افق اعلیٰ" کی تفسیر میں تین قول ہیں: (۱) مجاہد نے کہا کہ اس سے مراد آفتاب کے طلوع ہونے کی جگہ ہے (۲) قتادہ نے کہا: اس سے مراد صبح کے طلوع ہونے کی جگہ ہے (۳) ابن زید نے کہا: اس سے مراد آسمان کے کناروں میں سے کوئی ایک کنارہ ہے۔ (الکتب والاحیاء ج ۵ ص ۳۹۲، دار الکتب العلمیہ بیروت)

ابو داؤد بیان کرتے ہیں کہ حضرت عبد اللہ بن مسعود رضی اللہ عنہ نے فرمایا کہ رسول اللہ صلی اللہ علیہ وسلم نے حضرت جبریل کو اصل صورت میں دیکھا اور ان کے چھ سو پر تھے ہر پر نے افق کو بھر لیا تھا اور ان سے موتی یا قوت اور جواہر جھڑ رہے تھے۔ (مسند احمد ج ۱ ص ۳۹۵، تفسیر ابن کثیر ج ۳ ص ۲۷۳، دار الفکر بیروت ۱۴۱۷ھ)

”دنا فتدلی“ کی ضمیروں کے مرجع کے متعلق مفسرین کے اقوال

انجم: ۷ میں فرمایا: پھر وہ (اللہ ہی سے) قریب ہوا پھر زیادہ قریب ہوا

اس آیت میں ”دنا“ اور ”فتدلی“ کے الفاظ ہیں ”دنا“ کے معنی ہیں: قریب ہوئے اور ”فتدلی“ کے متعلق ابن قتیبہ نے کہا ہے: اس کا معنی بھی ہے قریب ہوئے کیونکہ ”تدلی“ قرب کے لیے وضع کیا گیا ہے اور الزجاج نے کہا: ”دنا“ کا معنی ہے: قریب ہوئے اور ”فتدلی“ کا معنی ہے: پس زیادہ قریب ہوئے اور دوسرے ائمہ نے کہا: ”تدلی“ کا اصل معنی ہے: کسی چیز کے قریب نازل ہونا پس اس کو قرب کے لیے وضع کیا گیا ہے۔

”دنا“ اور ”فتدلی“ کی ضمیروں میں اختلاف ہے کہ کون کس کے قریب ہوا؟ علامہ ابن جوزی متوفی ۵۹۷ھ لکھتے ہیں: مقاتل نے کہا: رب العزت عز وجل شب معراج سیدنا محمد صلی اللہ علیہ وسلم کے قریب ہوا تو نبی صلی اللہ علیہ وسلم اللہ سے دو کمانوں کی مقدار قریب ہو گئے پھر زیادہ قریب ہوئے۔

حضرت ابن عباس رضی اللہ عنہما اور قرظی نے کہا: سیدنا محمد صلی اللہ علیہ وسلم اپنے رب عز وجل کے قریب ہوئے۔

حسن بصری اور قتادہ نے کہا: حضرت جبریل جب زمین سے اُفتی اُعلیٰ پر مستوی ہو گئے تو رسول اللہ صلی اللہ علیہ وسلم کی طرف نازل ہوئے۔

مجاہد نے کہا: حضرت جبریل اپنے رب عزوجل کے قریب ہوئے پس وہ دو کمانوں کے قریب بلکہ اس سے بھی زیادہ قریب ہوئے۔

علامہ ابن جوزی نے کہا: ان اقوال میں قول عطاء معاذ کا ہے کیونکہ اس کی تائید میں ”صحیح بخاری“ اور ”صحیح مسلم“ کی حدیث ہے۔ (زاد المسیر ج ۸ ص ۶۶-۶۵، مکتب اسلامی بیروت ۱۴۰۷ھ)

علامہ ابن جوزی نے جس حدیث کا حوالہ دیا ہے وہ یہ ہے:

وَدَنَا الْجَبَّارُ رَبُّ الْعِزَّةِ فَتَدَلَّى حَتَّى كَانَتْ مَنَّةُ قَابِ قَوْسَيْنِ أَوْ أَدْنَى. اور جبار رب العزت آپ کے قریب ہوا حتیٰ کہ وہ آپ سے دو کمانوں کی مقدار قریب بلکہ اس سے بھی زیادہ قریب ہوا۔

(صحیح البخاری رقم الحدیث: ۷۵۱۷، صحیح مسلم رقم الحدیث: ۱۶۲)

نبی صلی اللہ علیہ وسلم سے اللہ عزوجل کے قریب ہونے کے محمل کے متعلق محدثین اور مفسرین --- کی تصریحات

حافظ احمد بن علی بن حجر عسقلانی شافعی متوفی ۸۵۲ھ اس حدیث کی شرح میں لکھتے ہیں:

علماء نے اس حدیث سے اشکال کو زائل کیا ہے قاضی عیاض نے ”الشفاء“ میں لکھا ہے کہ اس حدیث میں اللہ تعالیٰ کی طرف جو قریب ہونے کی اضافت کی گئی ہے اس سے زمان اور مکان اور جگہ کا قرب مراد نہیں ہے اس سے نبی صلی اللہ علیہ وسلم کے عظیم مرتبہ اور آپ کے شرف والے درجہ کو ظاہر کرنا مراد ہے اور نبی صلی اللہ علیہ وسلم کو خود سے مانوس کرنا اور آپ کا اکرام کرنا مراد ہے اور اس کی وہی تاویل کی جائے گی جو درج ذیل احادیث میں کی گئی ہے:

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ہمارا رب تبارک وتعالیٰ ہر رات آسمان دنیا کی طرف نزول فرماتا ہے یعنی اترتا ہے جب تہائی رات باقی رہ جاتی ہے اور فرماتا ہے: کون مجھ سے دعا کرتا ہے کہ میں اس کی دعا قبول کروں اور کون مجھ سے سوال کرتا ہے کہ میں اس کو عطا کروں اور کون مجھ سے استغفار کرتا ہے کہ میں اس کی مغفرت کر دوں؟ (صحیح البخاری رقم الحدیث: ۱۱۳۵، صحیح مسلم رقم الحدیث: ۷۵۸، سنن ابوداؤد رقم الحدیث: ۱۳۱۳، سنن ترمذی رقم الحدیث: ۳۳۹۸، سنن ابن ماجہ رقم الحدیث: ۱۳۶۶، السنن الکبریٰ للبیہقی رقم الحدیث: ۷۷۶۸)

علامہ ابوالحسن علی بن خلف المعروف بابن بطلال مالکی متوفی ۴۳۹ھ اس حدیث کی شرح میں لکھتے ہیں:

اہل بدعت نے اس حدیث پر یہ اعتراض کیا ہے کہ نازل ہونا اور اترنا جسم ہونے کا تقاضا کرتا ہے سو اس حدیث سے یہ لازم آتا ہے کہ اللہ تعالیٰ کا جسم ہو اس کا جواب یہ ہے کہ اس قسم کی آیات تو قرآن مجید میں بھی ہیں اللہ تعالیٰ فرماتا ہے:

وَجَاءَ رَبُّكَ وَالْمَلَكُ صَفًّا صَفًّا (انفجر: ۲۲)

○ کے

هَلْ يَنْظُرُونَ إِلَّا أَنْ يَأْتِيَهُمُ اللَّهُ فِي ظُلُمٍ مِّنَ اللَّيْلِ وَالنَّجْمِ (البقرہ: ۲۱۰)

وہ صرف اس کا انتظار کر رہے ہیں کہ ان کے پاس اللہ خود اُبر کے سائے بانوں میں آجائے اور اس کے فرشتے آجائیں۔

فَكَانَ اللَّهُ بَنِيَّاهُمْ مِنَ الْعَوَالِمِ (انجیل: ۲۶)

پس اللہ ان عمارتوں کی بنیادوں پر آیا۔

ان آیات میں اللہ تعالیٰ کی طرف آنے کی نسبت ہے اور آنے اور اترنے دونوں میں اس لحاظ سے کوئی فرق نہیں ہے کہ آنا اور اترنا دونوں انتقال اور حرکت کا تقاضا کرتے ہیں جو جسم کے خواص میں سے ہے پس ان آیات میں آنے کا وہ معنی کیا جائے گا جو اللہ تعالیٰ کی شان کے لائق ہے اور وہ ہے متوجہ ہونا اس طرح جس حدیث میں اللہ تعالیٰ کی طرف اترنے کی نسبت ہے اس کا معنی بھی یہی ہے کہ اللہ تعالیٰ آسمان دنیا کی طرف متوجہ ہوتا ہے۔

(شرح صحیح البخاری لابن بطال ج ۳ ص ۱۳۹-۱۴۰ ملاحظہ! مکتبہ الرشیدیہ ریاض ۱۴۲۰ھ)

اسی طرح یہ حدیث ہے:

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: اللہ عزوجل ارشاد فرماتا ہے: میں اپنے بندے کے گمان کے ساتھ ہوں اور جب وہ میرا ذکر کرتا ہے تو میں اس کے ساتھ ہوتا ہوں اگر وہ میرا تنہائی میں ذکر کرے تو میں اس کا تنہائی میں ذکر کرتا ہوں اور اگر وہ میرا جماعت میں ذکر کرے تو میں جماعت میں اس کا ذکر کرتا ہوں اور جو میرے ایک بالشت قریب ہو تو میں اس کے ایک ہاتھ قریب ہوتا ہوں اور اگر وہ میرے ایک ہاتھ قریب ہو تو میں اس کے چار ہاتھ قریب ہوتا ہوں اور جو میرے پاس چلتا ہوا آئے تو میں اس کے پاس دوڑتا ہوا آتا ہوں۔

(مسند احمد ج ۲ ص ۱۳۳ طبع قدیم مسند احمد ج ۱۵ ص ۲۰۵-۲۰۴ رقم الحدیث: ۹۳۵۱ طبع مؤسسۃ الرسالۃ بیروت ۱۴۲۰ھ)

نیز حافظ ابن حجر عسقلانی لکھتے ہیں:

کہ ”نسم دنا“ سے مراد قرب معنوی ہے تاکہ اللہ تعالیٰ یہ ظاہر فرمائے کہ اس کے نزدیک اپنے نبی علیہ السلام کا کتنا عظیم مرتبہ ہے اور ”تندلی“ کا معنی زیادہ قرب کو طلب کرنا ہے اور ”قواب قوسین“ کا معنی ہے نبی صلی اللہ علیہ وسلم کو لطیف محل عطا کرنا اور اللہ تعالیٰ کی معرفت کی وضاحت کرنا آپ کی دعا کو قبول کرنا اور آپ کے درجہ کو بلند کرنا۔

(فتح الباری ج ۱۵ ص ۳۵۶ ملاحظہ! موضحا وخرجا دار الفکر بیروت ۱۴۲۰ھ)

علامہ بدر الدین محمود بن احمد عینی اس حدیث کی شرح میں لکھتے ہیں:

اس حدیث میں جبار رب العزت کے قریب ہونے سے مراد قرب معنوی ہے اور اللہ تعالیٰ کے نزدیک جو آپ کا مرتبہ ہے اس کو ظاہر کرنا ہے اور ”تندلی“ کا معنی ہے: زیادہ قرب کو طلب کرنا اور ”قواب قوسین“ سے مراد آپ کی دعاؤں کو قبول کرنا اور آپ کے درجہ کو بلند کرنا ہے۔ (عمدة القاری ج ۲۵ ص ۲۵۹ دار الکتب العلمیہ بیروت ۱۴۲۱ھ)

علامہ شہاب الدین احمد عسقلانی نے بھی اس حدیث کی یہی تاویل کی ہے اور الماوردی سے نقل کیا ہے کہ حضرت ابن عباس نے ”نسم دنا“ کی تفسیر میں فرمایا کہ رب سیدنا محمد صلی اللہ علیہ وسلم سے قریب ہوا اور ”تندلی“ کی تفسیر میں فرمایا کہ آپ کی طرف اپنے احکام نازل کیے۔

(الکعبۃ والعمیون الماوردی ج ۵ ص ۳۹۳ دار الکتب العلمیہ بیروت) (ارشاد الساری ج ۱۵ ص ۵۶۵ دار الفکر بیروت ۱۴۲۱ھ)

قاضی عیاض بن موسیٰ مالکی اندلسی متوفی ۵۴۳ھ لکھتے ہیں:

حضرت انس رضی اللہ عنہ سے ”صحیح بخاری“ میں یہ حدیث مروی ہے: الجبار رب العزت قریب ہوا پس زیادہ قریب ہوا حتیٰ کہ آپ اللہ سے دو کمانوں کی مقدار بلکہ اس سے بھی زیادہ قریب ہوئے۔ (صحیح البخاری رقم الحدیث: ۷۵۱۷)

محمد بن کعب سے روایت ہے کہ سیدنا محمد صلی اللہ علیہ وسلم اپنے رب کے قریب ہوئے پس دو کمانوں کی مقدار ہو گئے۔ جعفر بن محمد نے کہا کہ آپ کو آپ کے رب نے خود سے قریب کیا حتیٰ کہ آپ اپنے رب سے دو کمانوں کی مقدار قریب

ہو گئے۔

اور جعفر بن محمد نے کہا: اللہ کے قرب کی کوئی حد نہیں ہے اور بندوں کا قرب محدود ہے۔ نیز انہوں نے کہا: کیا تم نے دیکھا کہ حضرت جبریل اللہ کے قرب سے کیسے حجاب میں تھے اور سیدنا محمد صلی اللہ علیہ وسلم اللہ کے قریب ہوئے حتیٰ کہ آپ کے دل میں معرفت اور ایمان کو رکھا گیا پھر آپ سکون قلب سے وہاں تک قریب ہوئے جہاں تک اللہ نے آپ کو قریب کیا اور آپ کے دل سے ہر قسم کا شک اور تردد و زائل ہو گیا۔

قاضی عیاض کہتے ہیں کہ اللہ تعالیٰ کے قریب ہونے یا آپ کو اپنی طرف قریب کرنے کا معنی اس طرح نہیں ہے جو جگہ اور مسافت کا قرب ہو بلکہ جیسا کہ ہم نے امام جعفر صادق سے نقل کیا ہے اللہ کے قرب کی کوئی حد (تعریف) نہیں ہے اور نبی صلی اللہ علیہ وسلم کے اللہ تعالیٰ سے قریب ہونے کا معنی یہ ہے کہ آپ کے عظیم مرتبہ بلند درجہ آپ کی معرفت کے انوار اور اللہ تعالیٰ کے غیب اور اس کی قدرت کے اسرار کے مفادہ کو ظاہر کیا جائے اور اللہ تعالیٰ کے آپ سے قریب ہونے کا معنی یہ ہے کہ آپ کو مانوس کیا جائے اور آپ کا اکرام کیا جائے۔

اور آپ اللہ سے دو کمانوں کی مقدار بلکہ اس سے زیادہ قریب ہوئے اس کا معنی یہ ہے کہ اللہ تعالیٰ نے آپ کو انتہائی قرب اور لطیف محل عطا کیا آپ کو واضح معرفت عطا کی اور محبت سے آپ کی دعاؤں کو قبول کیا اور آپ کے مطالبہ کو پورا کیا۔ (الشفا ج ۲ ص ۱۵۹-۱۵۸ دار الفکر بیروت ۱۴۱۵ھ)

علامہ سید محمود آلوسی حنفی متوفی ۱۲۷۰ھ لکھتے ہیں:

حسن بصری حلف اٹھا کر کہتے تھے کہ سیدنا محمد صلی اللہ علیہ وسلم نے اپنے رب کو دیکھا ہے اور اللہ تعالیٰ جو نبی صلی اللہ علیہ وسلم کے قریب ہوا اس کا معنی یہ ہے کہ اللہ سبحانہ نے نبی صلی اللہ علیہ وسلم کا مقام اپنے نزدیک بلند کیا اور ”قدسی“ کا معنی یہ ہے کہ اس نے آپ کو بالکلیہ جانب قدس میں جذب کر لیا اور اسی کو اللہ تعالیٰ کی ذات میں فنا ہونا کہتے ہیں۔

ہم نے جو ”دفا“ کی ضمیر اللہ کی طرف لوٹائی ہے یعنی اللہ آپ کے قریب ہوا اس کی دلیل ”صحیح بخاری“ کی وہ حدیث ہے کہ جبار رب العزت نبی صلی اللہ علیہ وسلم کے قریب ہوا۔ (روح المعانی ج ۲ ص ۸۰ ملاحظہ دار الفکر بیروت ۱۴۱۷ھ)

نیز علامہ آلوسی لکھتے ہیں:

معظم صوفیہ یہ کہتے ہیں کہ اللہ سبحانہ جو آپ کے قریب ہوا یا آپ اس کے قریب ہوئے اس سے قرب کا وہ معنی مراد ہے جو اللہ تعالیٰ اور آپ کی شان کے لائق ہے۔ (روح المعانی ج ۲ ص ۸۳ دار الفکر بیروت ۱۴۱۷ھ)

”فکان قاب قوسین“ کا معنی اور قریب ہونے والے کے مصداق میں مفسرین کا اختلاف

اور قول مختار کا نص

انجم ۸: میں فرمایا: تو وہ (نبی اللہ سے) دو کمانوں کی مقدار (قریب) ہو گئے بلکہ اس سے بھی زیادہ۔

اس آیت میں ہے: ”قاب قوسین“ ”قاب“ کا معنی ہے: مقدار اور ”قوسین“ ”قوس“ کا تثنیہ ہے ”قوس“ کا معنی ہے: کمان اور اس میں تین مضاف محذوف ہیں اور اس کا معنی ہے: وہ دو کمانوں کی مقدار کی مسافت کی مثل قریب ہو گئے یہ اس کا ظاہر ہی معنی ہے اور اس سے مراد ہے: اللہ کا اپنے نبی کو انتہائی قرب عطا کرنا ہے اور اس سے قرب مسافت مراد نہیں ہے۔

(الجامع لاحکام القرآن ج ۱ ص ۸۳-۸۴ ملاحظہ)

اور اس میں مفسرین کا اختلاف ہے کہ کون کس کے قریب ہوا؟ علامہ الماوردی المتوفی ۳۵۰ھ نے لکھا ہے کہ اس مسئلہ

میں تین اقوال ہیں:

- (۱) حضرت ابن عباس رضی اللہ عنہما نے فرمایا: حضرت جبریل امین اللہ عزوجل کے قریب ہوئے۔
 - (۲) محمد بن کعب نے کہا: سیدنا محمد صلی اللہ علیہ وسلم اپنے رب کے قریب ہوئے۔
 - (۳) حضرت جبریل امین سیدنا محمد صلی اللہ علیہ وسلم کے قریب ہوئے۔ (الکشف والبعث ج ۵ ص ۳۹۳، دارالکتب العلمیہ، بیروت)
- امام فخر الدین رازی متوفی ۶۰۶ھ قاضی بیضاوی متوفی ۶۸۵ھ اور علامہ اسماعیل حقی متوفی ۹۱۱ھ کا مختار یہ ہے کہ حضرت جبریل سیدنا محمد صلی اللہ علیہ وسلم کے قریب ہوئے (یعنی ان کا مختار تیسرا قول ہے)۔
- (تفسیر کبیر ج ۱ ص ۲۳۹، تفسیر بیضاوی مع الخازن ج ۹ ص ۷۷، ۶، رد المحتار ج ۹ ص ۲۵۷)

علامہ قرطبی مالکی متوفی ۶۶۸ھ نے لکھا ہے:

- سیدنا محمد صلی اللہ علیہ وسلم اپنے رب عزوجل کے یا حضرت جبریل امین کے قریب ہوئے (ان کا مختار دوسرا قول ہے)۔
- (الجامع لاحکام القرآن ج ۱ ص ۸۳، دارالکفریہ بیروت ۱۳۱۵ھ)
- علامہ آلوسی متوفی ۱۲۷۰ھ نے بھی دوسرے قول کو اختیار کیا ہے اور لکھا ہے کہ حسن بصری کی روایت ہے کہ پھر نبی صلی اللہ علیہ وسلم اللہ سے دو کمانوں کی مقدار قریب ہو گئے۔ (روح المعانی ج ۱ ص ۸۰، دارالکفریہ بیروت ۱۳۱۷ھ)
- حافظ عسقلانی متوفی ۸۵۲ھ علامہ عینی متوفی ۸۵۵ھ علامہ قسطلانی متوفی ۹۱۱ھ اور قاضی عیاض متوفی ۵۴۴ھ کا بھی یہی مختار ہے جیسا کہ ان کی تصریحات گزر چکی ہیں خلاصہ یہ ہے کہ اکثر مفسرین اور محدثین کا مختار دوسرا قول ہے۔
- ”قاب قوسین“ سے مقصود یہ ہے کہ اللہ اور اس کے رسول کا معاملہ واحد ہے

امام رازی نے لکھا ہے کہ یہ آیت مجاورہ عرب کے موافق ہے کیونکہ دوسرا جب ایک دوسرے سے معاہدہ کر لیتے ہیں تو وہ اپنی دونوں کمانوں کو ملاتے ہیں اور یہ اس بات کی علامت ہے کہ ان کے ہتھیار ایک ہیں اگر کوئی ان پر حملہ کرے گا تو وہ دونوں اس کے خلاف ہتھیار اٹھائیں گے۔ (تفسیر کبیر ج ۱ ص ۲۳۹، دارالاحیاء التراث العربیہ بیروت ۱۳۱۵ھ)

اس آیت سے یہ واضح کر دیا گیا کہ اللہ اور رسول کا معاملہ واحد ہے اللہ تعالیٰ کی رضا رسول اللہ صلی اللہ علیہ وسلم کی رضا ہے اور اللہ تعالیٰ کی ناراضگی رسول اللہ صلی اللہ علیہ وسلم کی ناراضگی ہے رسول اللہ سے بیعت کرنا اللہ سے بیعت کرنا ہے رسول اللہ کی اطاعت کرنا اللہ کی اطاعت کرنا ہے رسول کا حکم اللہ کا حکم ہے رسول اللہ کا منع کرنا اللہ کا منع کرنا ہے رسول اللہ کو دھوکا دینا اللہ کو دھوکا دینا ہے اور رسول اللہ کو ایذا پہنچانا اللہ کو ایذا پہنچانا ہے آپ کا خریدنا اللہ کا خریدنا ہے اور آپ کا فعل اللہ کا فعل ہے قرآن مجید میں اس کی بہت مثالیں ہیں۔

اللہ اور اس کے رسول کا معاملہ واحد ہونے پر قرآن مجید کی آیات

- (۱) مَنْ يُطِيعِ الرَّسُولَ فَقَدْ أَطَاعَ اللَّهَ. (النساء: ۸۰)

۱۔

- اس آیت میں یہ واضح تصریح ہے کہ رسول اللہ صلی اللہ علیہ وسلم کی اطاعت اللہ تعالیٰ کی اطاعت ہے۔
 - (۲) إِنَّ الَّذِينَ يُبَايِعُونَكَ إِتْمَاعًا بِمَا يَفْعَلُونَ اللَّهُ بِهِمْ
- بے شک جو لوگ رسول اللہ (صلی اللہ علیہ وسلم) سے بیعت کر رہے تھے وہ اللہ سے بیعت کر رہے تھے۔ (التغ: ۱۰۰)

اس آیت میں یہ صاف بیان ہے کہ رسول اللہ صلی اللہ علیہ وسلم سے بیعت کرنا اور آپ سے خریدنا اللہ سے بیعت کرنا اور

اللہ سے خریدنا ہے۔

رسول اللہ صلی اللہ علیہ وسلم کا ہاتھ صحابہ کے ہاتھوں پر تھا تو اللہ تعالیٰ نے فرمایا:

(۳) يَكُنِ اللَّهُ فَوْقَ أَيِّدِيهِمْ ۖ (الحج: ۱۰)

اس سے معلوم ہوا کہ رسول اللہ صلی اللہ علیہ وسلم کا ہاتھ اللہ تعالیٰ کا ہاتھ ہے یعنی آپ کی قوت عطا اور مدد اللہ تعالیٰ کی قوت عطا اور مدد ہے۔

(۴) وَهَازِمَتِ إِذْ رَمَيْتَ وَلَكِنَّ اللَّهَ ذَمِي ۖ

آپ نے (ھینٹ) ننگریاں نہیں ماریں جب آپ نے

(الانفال: ۱۷) (ظاہراً) ننگریاں ماری تھیں لیکن اللہ نے ننگریاں ماریں تھیں۔

اس آیت میں یہ واضح تصریح ہے کہ آپ کا فعل اللہ کا فعل ہے

سز نقباء (انصار) نے مدینہ سے آ کر مکہ کی گھائی میں اپنی جانوں اور مالوں کو رسول اللہ صلی اللہ علیہ وسلم کے ہاتھ جنت کے عوض فروخت کیا اور رسول اللہ صلی اللہ علیہ وسلم نے جنت کے عوض ان کی جانوں اور مالوں کو خرید لیا تو اللہ تعالیٰ نے فرمایا:

(۵) إِنَّ اللَّهَ اشْتَرَى مِنَ الْمُؤْمِنِينَ أَنْفُسَهُمْ وَأَمْوَالَهُمْ

بے شک اللہ نے مؤمنوں سے ان کی جانوں اور مالوں کو

يَاكُنْ لَهُمُ الْجَنَّةُ ۖ (التوبة: ۱۱۱)

یعنی رسول اللہ صلی اللہ علیہ وسلم کا خریدنا اللہ سبحانہ کا خریدنا ہے۔

منافقوں نے رسول اللہ صلی اللہ علیہ وسلم کے سامنے اپنا ایمان ظاہر کر کے اپنے زعم میں رسول اللہ صلی اللہ علیہ وسلم کو دھوکا دیا تو اللہ تعالیٰ نے فرمایا:

(۶) يُخَيِّلُ عَيْنُكَ اللَّهُ ۖ (البقرة: ۹۰)

وہ اللہ کو دھوکا دیتے ہیں۔

اللہ تعالیٰ کو دھوکا دینا تو غیر محصور ہے کیونکہ اللہ سبحانہ عالم الغیب ہے اور منافق بھی اللہ کو مانتے تھے اس لیے اس کا معنی ہے: وہ رسول اللہ صلی اللہ علیہ وسلم کو دھوکا دیتے ہیں اور اللہ تعالیٰ نے فرمایا: وہ اللہ کو دھوکا دیتے ہیں پس معلوم ہوا کہ رسول اللہ صلی اللہ علیہ وسلم کو دھوکا دینا اللہ تعالیٰ کو دھوکا دینا ہے۔

(۷) إِنَّ الَّذِينَ يُكْذِبُونَ اللَّهَ وَرَسُولَهُ لَعَنَهُمُ اللَّهُ فِي

النَّارِ وَالْآخِرَةِ ۖ (الاحزاب: ۵۷)

اللہ ان پر دنیا اور آخرت میں لعنت فرماتا ہے۔

اللہ تعالیٰ کو ایذا پہنچانا تو محال ہے اس لیے اس سے مراد رسول اللہ صلی اللہ علیہ وسلم کو ایذا پہنچانا ہے لہذا رسول اللہ صلی اللہ علیہ وسلم کو ایذا پہنچانا اللہ تعالیٰ کو ایذا پہنچانا ہے۔ اگر کوئی یہ کہے کہ رسول اللہ صلی اللہ علیہ وسلم کو ایذا پہنچانے کا اس آیت میں الگ سے صراحت ذکر ہے تو اس کا جواب یہ ہے کہ جو چیز پہلے سے ضمناً سمجھ آ رہی تھی اس کو صراحتاً ذکر کر کے مؤکد کیا گیا ہے۔ اصطلاح میں اس کو "تصریح بما علم ضمناً" کہتے ہیں۔

بعض نو مسلم صحابہ نے جنگ بدر کے قیدیوں سے فدیہ لے کر ان کو آزاد کرنے کا مشورہ مالی دنیا کی طمع میں دیا تھا اور رسول اللہ صلی اللہ علیہ وسلم نے اس مشورہ کو ان کی آخرت کے اعتبار سے قبول کیا تھا کہ ان میں سے بعض قیدی خود ایمان لے آئیں گے اور بعض کی اولاد اسلام قبول کر لے گی اور وہ آخرت کے عذاب سے بچ جائیں گے سو بعض نو مسلم صحابہ کی رائے مالی دنیا کی طمع سے تھی اور آپ کا اس رائے کو قبول کرنا قیدیوں کی آخرت کی وجہ سے تھا لیکن اللہ تعالیٰ نے فرمایا:

(۸) مَرْيَدُونَ عَرَضَ النَّبِيُّ ﷺ وَاللَّهُ يَرْبُّ الْآخِرَةَ ۖ
تم ندیہ سے متاع دنیا کا ارادہ کر رہے تھے اور اللہ آخرت کا
(الانفال: ۶۷) ارادہ فرما رہا تھا۔

آخرت کا ارادہ رسول اللہ صلی اللہ علیہ وسلم نے کیا تھا لیکن اللہ تعالیٰ نے فرمایا: اللہ آخرت کا ارادہ کر رہا تھا معلوم ہوا کہ
رسول اللہ صلی اللہ علیہ وسلم کا ارادہ اللہ کا ارادہ ہے۔

(۹) وَاللَّهُ وَرَسُولُهُ أَحَقُّ أَنْ يُرْضَوْا ۖ
اور اللہ اور اس کا رسول اس کے زیادہ مستحق ہیں کہ تم اس
(التوبہ: ۶۳) کو راضی کرو۔

اس آیت میں اللہ اور رسول دونوں کا ذکر فرمایا ہے اور ”یرضوه“ میں ضمیر واحد ذکر کیا ہے اور اس سے اس پر تنبیہ فرمایا
کہ اللہ اور اس کے رسول کی رضا واحد ہے اور رسول کو راضی کرنا اللہ کو راضی کرنا ہے۔

(۱۰) وَمَا تَقْضُوا آدَاءً أَنْ أَغْنَاهُمْ اللَّهُ وَرَسُولُهُ مِنْ
ان منافقوں کو صرف یہ ناگوار ہوا کہ اللہ اور اس کے رسول
قَضَاهُمْ ۖ (التوبہ: ۷۳)
نے ان کو اپنے فضل سے غنی کر دیا۔

اس آیت میں بھی اللہ اور اس کے رسول دونوں کا ذکر فرمایا ہے اور ”من فضله“ میں ضمیر واحد کا ذکر فرمایا ہے اور اس
میں یہ تنبیہ فرمائی ہے کہ اللہ اور اس کے رسول کا فضل واحد ہے اور رسول اللہ صلی اللہ علیہ وسلم کا فضل کرنا اللہ ہی کا فضل فرمانا
ہے۔

(۱۱) لَا تَقْعَبُوا مَوَإِئِنِّي إِلَهُهُ وَرَسُولُهُ ۖ (النحر: ۱)
اللہ اور رسول پر سبقت نہ کرو اور ان سے آگے نہ بڑھو۔
اللہ پر سبقت کرنا اور اس سے آگے بڑھنا محال ہے اس کا تصور ہی نہیں ہو سکتا اور مخ اس کام سے کیا جاتا ہے جس کا کرنا
متصور ہو اس لیے اللہ پر سبقت کرنے سے مراد ہے: اس کے رسول پر سبقت کرنا اور اس آیت میں یہ بتایا کہ رسول اللہ سے
سبقت کرنا اللہ تعالیٰ سے سبقت کرنا ہے، بھرتا کید کے لیے صراحت فرمایا کہ اس کے رسول سے سبقت نہ کرو۔


ہم نے یہ گیارہ آیات پیش کی ہیں جن سے یہ واضح ہو گیا کہ اللہ تعالیٰ اور رسول اللہ صلی اللہ علیہ وسلم کا معاملہ واحد ہے اور
اسی چیز کو ”قاب قوسین او ادنیٰ“ کی مثال سے واضح کیا ہے کہ دونوں کمائیں انتہائی قریب ہیں جس طرح دو قبیلوں کے سردار
اپنی کمائوں کو ملا کر یہ بتاتے ہیں کہ ایک سے صلح دوسرے سے صلح ہے اور ایک سے جنگ دوسرے سے جنگ ہے اور ایک سے
خیانت دوسرے سے خیانت ہے اور ایک سے معاہدہ دوسرے سے معاہدہ ہے اور ایک سے عہد شکنی دوسرے سے عہد شکنی ہے
کیونکہ دونوں کے ساتھ معاملہ واحد ہے اسی طرح رسول اللہ صلی اللہ علیہ وسلم سے صلح اللہ تعالیٰ سے صلح کرنا ہے اور آپ سے
جنگ کرنا اللہ سے جنگ کرنا ہے آپ سے خیانت کرنا اللہ سے خیانت کرنا ہے آپ سے معاہدہ کرنا اللہ سے معاہدہ کرنا ہے اور
آپ سے عہد شکنی کرنا اللہ سے عہد شکنی کرنا ہے۔

اور ”قاب قوسین“ سے یہ مقصود نہیں ہے کہ اللہ اور اس کے رسول اس قدر قریب ہو گئے کہ دونوں میں کوئی فاصلہ نہ رہا، کیونکہ
اللہ اللہ ہے اور بندہ بندہ ہے اور آپ بے شمار کمالات کے باوجود اللہ کے عہد اور اس کے بندے ہیں اس لیے ”قاب قوسین“
میں رسول اللہ صلی اللہ علیہ وسلم کی قوس اور اللہ عزوجل کی قوس سے مقصود یہ ہے کہ اللہ اور اس کے رسول میں اس قدر قرب ہے
کہ دونوں کے ساتھ معاملہ واحد ہے


”فکان قاب قوسین او ادنیٰ“ میں جو اللہ اور اس کے رسول کا انتہائی قرب بتایا ہے ہم نے اس کو درج ذیل مثال
سے واضح کیا ہے۔

”فکان قاب قوسین او ادنیٰ“ کی ایک تمثیل سے وضاحت

”قاب قوسین“ کی صورت:



”او ادنیٰ“ کی صورت:



مفسرین اور محدثین نے اس آیت کا یہ معنی بھی بیان کیا ہے کہ سیدنا محمد صلی اللہ علیہ وسلم اللہ تعالیٰ کے اتنے قریب ہو گئے جیسے ایک کمان کے دوسرے ایک دوسرے کے قریب ہوتے ہیں بلکہ اس سے بھی زیادہ اور اصل میں عبارت یہ ہے کہ ”کعبی قوس“ لیکن اس معنی میں کافی تکلف کا دخل ہے ”قاب“ کا معنی کمان کا سرا بھی ہوتا ہے۔

اس آیت کا یہ محمل نہیں ہے کہ اللہ اور اس کے رسول صلی اللہ علیہ وسلم میں کوئی فاصلہ نہ رہا یا اللہ اور رسول گڈھ ہو گئے جیسا کہ ہم کئی بار بتا چکے ہیں بلکہ اس کا محمل یہ ہے کہ سیدنا محمد صلی اللہ علیہ وسلم کی قوس کی تجلیات رب العزت کی قوس کے جلووں میں گم ہو گئیں اور آپ فانی الذات کے مرتبہ سے واصل ہو گئے جیسا کہ علامہ آلوسی نے بعض اللہ والوں سے نقل کیا ہے۔ (روح المعانی ج ۲ ص ۸۰) یا اس کا محمل آپ کا اللہ سے انتہائی قرب اور آپ کے مرتبہ کی نگریم اور آپ کے درجہ کی تعظیم کو بیان کرنا ہے جیسا کہ قاضی عیاض مالکی نے بیان کیا ہے۔ (انفناء ج ۱ ص ۱۵۹) یا اس کا محمل یہ بیان کرنا ہے کہ اللہ کے ساتھ اور آپ کے ساتھ معاملہ واحد ہے جیسا کہ ہم نے بیان کیا ہے۔

”فاوحی الی عبدہ ما اوحی“ کی تفسیر میں مفسرین کے اقوال

انجم: ۱۰ میں فرمایا: پھر اللہ نے اپنے مقدس بندے کی طرف وحی فرمائی جو بھی وحی فرمائی۔

علامہ عبدالرحمان بن علی بن محمد الجوزی التوتنی ۵۹۷ھ لکھتے ہیں:

اس آیت کی تفسیر میں تین قول ہیں:

(۱) شب معراج اللہ تعالیٰ نے نبی صلی اللہ علیہ وسلم کی طرف بالمشافہ اور بلا واسطہ وحی کی۔

(۲) حضرت ابن عباس نے فرمایا: حضرت جبریل نے نبی صلی اللہ علیہ وسلم کی طرف وہ وحی کی جو ان کی طرف اللہ نے وحی کی تھی۔

(۳) حضرت عائشہ رضی اللہ عنہا، حسن بصری اور قتادہ نے کہا: اللہ تعالیٰ نے حضرت جبریل کی طرف وحی کی جو بھی وحی کی۔

(زاد المسیر ج ۸ ص ۶۷، مکتب اسلامی بیروت ۱۴۰۷ھ)

علامہ الماوردی التوتنی ۴۵۰ھ نے موخر الذکر دو قول بیان کیے ہیں۔ (الملت والاعیان ج ۵ ص ۳۹۳)

امام رازی المتوفی ۶۰۶ھ نے بھی مؤخر الذکر دو قول بیان کیے ہیں۔ (تفسیر کبیر ج ۱۰ ص ۲۴۱)
قاضی بیضاوی متوفی ۶۸۵ھ نے صرف دوسرا قول ذکر کیا ہے۔ (تفسیر بیضاوی مع الخلاص ج ۹ ص ۷)
علامہ قرطبی متوفی ۶۶۸ھ نے تینوں قول ذکر کیے ہیں اور علامہ ابن جوزی کی طرح پہلے قول کو مقدم رکھا ہے۔
(الجامع الاحکام القرآن ج ۱ ص ۸۵)

علامہ اسحاق حلی متوفی ۱۱۳۷ھ نے صرف دوسرا قول ذکر کیا ہے۔ (روح البیان ج ۹ ص ۲۵۷)
حافظ ابن کثیر متوفی ۷۴۴ھ نے لکھا ہے کہ حضرت جریر نے آپ کی طرف وحی کی یا اللہ تعالیٰ نے حضرت جریر کے واسطے سے آپ کی طرف وحی کی۔ (تفسیر ابن کثیر ج ۳ ص ۲۷۴)
علامہ ابوالیمان اندلسی متوفی ۷۵۳ھ نے پہلے دو قول ذکر کیے ہیں اور مقدم پہلے قول کو رکھا ہے۔ (البحر المحیط ج ۱ ص ۱۱)
علامہ الحسین بن مسعود بغوی متوفی ۵۱۶ھ نے بھی پہلے دو قول ذکر کیے ہیں اور مقدم پہلے قول کو رکھا ہے۔
(معالم المتوفی ج ۴ ص ۳۰۳)

علامہ ابن جریر متوفی ۳۱۰ھ نے بھی پہلے دو قول ذکر کیے ہیں اور مقدم پہلے قول کو رکھا ہے۔ (جامع البیان ج ۲ ص ۱۳)
ان اقوال میں ہمارا مختار پہلا قول ہے اور علامہ آلوسی کا بھی یہی مختار ہے وہ لکھتے ہیں: علامہ طبری نے کہا کہ اس آیت کو اس پر محمول کرنا کہ حضرت جریر نے اللہ کے مقدس بندے پر وحی کی اس سے ذوق سلیم انکار کرتا ہے کیونکہ یہ وحی بالواسطہ ہے اور دوسری وحی بلا واسطہ ہے جو تعظیم اور تکریم کی جہت سے ہے اور اس وحی سے آپ کو ایک مقام سے ترقی حاصل ہوگی۔
امام جعفر صادق سے روایت ہے کہ جب اللہ کے حبیب اللہ سے غایت قریب میں پہنچے تو آپ پر بہت زیادہ ہیبت طاری ہوئی تو اللہ تعالیٰ نے اس کے ازالہ کے لیے آپ پر انتہائی لطف و کرم فرمایا اور وہ اللہ تعالیٰ کا یہ ارشاد ہے:
فَأَدْعِيَ إِلَىٰ عِبَادَتِكَ أَوْ لِي ۖ (انجم: ۱۰)
پھر اللہ نے اپنے مقدس بندے کی طرف وحی فرمائی جو بھی وحی فرمائی۔

گویا جو ہوتا تھا وہ ہوا اور حبیب نے اپنے حبیب سے وہ کہا جو ایک حبیب دوسرے حبیب سے کہتا ہے اور آپ سے وہ راز کی باتیں کیں جو راز ایک حبیب اپنے حبیب سے کہتا ہے پس دونوں نے اس راز کو مخفی رکھا اور ان کے راز و نیاز پر کوئی بھی مطلع نہیں ہوا۔ (روح المعانی ج ۲ ص ۸۳ دار الفکر بیروت ۱۳۱۷ھ)
شب معراج آپ نے اپنے رب کو سر کی آنکھوں سے دیکھا یا قلب سے؟ اس مسئلہ میں۔۔۔۔۔

متعدد اقوال اور قول مختار

انجم: ۱۱ میں فرمایا: آپ کے قلب نے اس کی تکذیب نہ کی جو آپ کی آنکھوں نے دیکھا
علامہ ابوالحسن علی بن محمد الماروری المتوفی ۳۵۰ھ اس آیت کی تفسیر میں لکھتے ہیں:
اس آیت میں ”النفاد“ کا لفظ ہے اس کا معنی ہے: دل اور دل کی تفسیر میں دو قول ہیں:
(۱) دل سے مراد ہے: صاحب دل والا اور جسم کو دل سے اس لیے تعبیر فرمایا ہے کہ دل جسم کا قطب ہے اور اسی پر مدار حیات ہے۔
(۲) اس سے مراد خود دل ہے (یعنی ذہن اور دماغ) کیونکہ وہی تمام افکار و نظریات اور معتقدات کا محل ہے۔
اور قلب کی تکذیب نہ کرنے کی تفسیر میں دو قول ہیں:

(۱) آنکھوں نے جو کچھ دیکھا دماغ نے اس کے خلاف وہم پیدا نہیں کیا جیسا کہ انسان دور سے ریگستان میں دو پہر کو چمکتی ہوئی ریت کو دیکھتا ہے تو دماغ میں یہ وہم پیدا ہوتا ہے کہ یہ پانی ہے حالانکہ وہ محض سراب ہے۔

(۲) آنکھوں نے جو کچھ دیکھا دماغ نے اس کا انکار نہیں کیا۔

اور آنکھوں نے جو کچھ دیکھا اس کی تفسیر میں پانچ قول ہیں:

(۱) حضرت ابن عباس نے فرمایا: سیدنا محمد صلی اللہ علیہ وسلم نے شب معراج کو بیداری میں اپنے رب کو اپنے سر کی آنکھوں سے دیکھا۔

(۲) سدی نے کہا: آپ نے خواب میں اپنے رب کو دیکھا جیسا کہ ”سنن ترمذی“ میں یہ حدیث ہے:

”انی لحست فاستثقلت لوما فرایت ربی فی احسن صورة۔ الحدیث“ مجھے نیند آئی پھر گہری نیند آگئی پھر

میں نے اپنے رب کو بہت حسین صورت میں دیکھا۔ (سنن ترمذی رقم الحدیث: ۳۲۳۳-۳۲۳۴، مسند احمد ج ۱ ص ۳۶۸)

(۳) محمد بن کعب نے کہا: ہم نے سوال کیا: یا رسول اللہ! کیا آپ نے اپنے رب کو دیکھا ہے؟ آپ نے فرمایا: ہاں! میں نے

اپنے رب کو اپنے سر کی آنکھوں سے دوسرے دیکھا ہے پھر آپ نے یہ آیت تلاوت فرمائی: ”هَذَا كَذِبٌ الْفُؤَادُ مَا أَسَىٰ“۔

(انجم: ۱۱)

حضرت ابن عباس رضی اللہ عنہما بیان کرتے ہیں کہ نبی صلی اللہ علیہ وسلم نے اپنے رب کو اپنے دل سے دیکھا۔

(جامع البیان ج ۲ ص ۲۷۵، دار الفکر بیروت ۱۳۱۵ھ)

(۴) حسن بصری نے کہا کہ نبی صلی اللہ علیہ وسلم نے اپنے رب کے جلال کو دیکھا اور ابو العالیہ نے روایت کیا ہے کہ رسول اللہ

صلی اللہ علیہ وسلم سے اس آیت کے متعلق سوال کیا گیا تو آپ نے فرمایا: میں نے دریا کو دیکھا اور میں نے دریا کے پار

حجاب کو دیکھا اور میں نے حجاب کے پار نور کو دیکھا میں نے اس کے سوا نہیں دیکھا۔

(۵) حضرت ابن مسعود رضی اللہ عنہما نے فرمایا: آپ نے حضرت جبریل علیہ السلام کو ان کی اصل صورت میں دوبارہ دیکھا۔

حضرت ابن مسعود رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: میں نے سورۃ المنتہی کے پاس حضرت

جبریل کو دیکھا ان کے چہرہ پر تھے اور ان کے پر سے جواہر موتی اور یاقوت جھڑ رہے تھے۔

(جامع البیان رقم الحدیث: ۲۵۱۳۳، مسند احمد رقم الحدیث: ۳۴۳۸، الدر المنثور ج ۷ ص ۵۶۵)

غلامہ ابن الجوزی متوفی ۵۹۷ھ نے اس کی تفسیر میں صرف پہلا اور پانچواں قول نقل کیا ہے۔ (زاد المسیر ج ۸ ص ۶۸)

امام فخر الدین محمد بن عمر رازی متوفی ۶۰۶ھ اس آیت کی تفسیر میں لکھتے ہیں:

آپ نے جو دیکھا اس کی تفسیر میں تین قول ہیں: (۱) آپ نے اپنے رب کو دیکھا (۲) آپ نے حضرت جبریل کو دیکھا

(۳) آپ نے اپنے رب کی نشانیاں دیکھیں۔

امام رازی اس آیت کی تفسیر کے آخر میں لکھتے ہیں:

پھر نصوص اس پر وارد ہیں کہ سیدنا محمد صلی اللہ علیہ وسلم نے اپنے رب کو اپنے دل سے دیکھا ہے پس آپ کی بصر آپ کے

دل میں رکھ دی گئی تھی یا آپ نے اپنے رب کو اپنی بصر سے دیکھا اور آپ کا دل آپ کی بصر میں رکھ دیا گیا تھا اور یہ کیوں نہیں

ہو سکتا کیونکہ اہل سنت کا مذہب ہے کہ بندہ کا دیکھنا اللہ کے ارادہ سے ہوتا ہے بندہ کی قدرت سے نہیں ہوتا پس جب اللہ تعالیٰ

بصر کے ذریعہ سے کسی چیز کا علم پیدا کرتا ہے تو اس کو رؤیت کہتے ہیں اور جب وہ کسی چیز کا علم دل کے ذریعہ سے پیدا کرتا ہے تو

اس کو معرفت کہتے ہیں اور اللہ تعالیٰ اس پر قادر ہے کہ وہ کسی چیز کے علم کے لیے بھر میں مدرک پیدا کر دے جیسے وہ اس پر قادر ہے کہ کسی چیز کے علم کے لیے وہ قلب میں مدرک پیدا کر دے اور نبی صلی اللہ علیہ وسلم نے اپنے رب کو سر کی آنکھوں سے دیکھا تھا یا نہیں؟ اس مسئلہ میں صحابہ کا اختلاف ہے اور ان کا اختلاف اس پر دلالت کرتا ہے کہ ان کا اس پر اتفاق ہے کہ نبی صلی اللہ علیہ وسلم کا اپنے رب کو سر کی آنکھوں سے دیکھنا ممکن ہے۔ (تفسیر کبیر ج ۱۰ ص ۲۳۲-۲۳۱ ملاحظہ فرمادیں) دار احیاء التراث العربی بیروت ۱۴۱۵ھ) علامہ ابو عبد اللہ محمد بن احمد قرطبی مالکی متوفی ۶۶۸ھ اس آیت کی تفسیر میں لکھتے ہیں:

اللہ تعالیٰ نے آپ کی بھر کو آپ کے قلب میں رکھ دیا حتیٰ کہ آپ نے اپنے رب تعالیٰ کو دیکھ لیا اور اس کو رؤیت قرار دیا اور ایک قول یہ ہے کہ یہ رؤیت بھر سے حاصل ہوئی اور پہلا قول حضرت ابن عباس رضی اللہ عنہما کا ہے اور ”صحیح مسلم“ میں ہے کہ آپ نے اپنے رب کو اپنے قلب سے دیکھا۔ (صحیح مسلم رقم الحدیث: ۱۷۵) اور حضرت ابوذر رضی اللہ عنہ اور صحابہ کی ایک جماعت کا بھی یہی قول ہے اور دوسرا قول حضرت انس رضی اللہ عنہ اور صحابہ کی ایک اور جماعت کا ہے۔

نیز حضرت ابن عباس رضی اللہ عنہما فرماتے ہیں: کیا تم اس پر تعجب کرتے ہو کہ حضرت ابراہیم علیہ السلام ہوں حضرت موسیٰ علیہ السلام ہوں اور سیدنا محمد صلی اللہ علیہ وسلم کو اللہ کی رؤیت حاصل ہو؟ اور حضرت ابن عباس رضی اللہ عنہما نے فرمایا: ہم بنو ہاشم یہ کہتے ہیں کہ سیدنا محمد صلی اللہ علیہ وسلم نے اپنے رب کو دو بار دیکھا ہے۔ (سنن ترمذی رقم الحدیث: ۳۷۸۷)

حضرت ابوذر رضی اللہ عنہ بیان کرتے ہیں کہ میں نے رسول اللہ صلی اللہ علیہ وسلم سے سوال کیا: کیا آپ نے اپنے رب کو دیکھا ہے؟ آپ نے فرمایا: وہ نور ہے میں نے اس کو جہاں سے بھی دیکھا وہ نور ہی نور ہے۔ (صحیح مسلم رقم الحدیث: ۱۷۸) اور دوسری روایت میں ہے: میں نے نور کو دیکھا۔ (صحیح مسلم رقم الحدیث: ۱۷۸)

(المجامع لاحکام القرآن ج ۱۷ ص ۸۷-۸۶ دار الفکر بیروت ۱۴۱۵ھ)

اس مسئلہ میں ہمارا اعتقاد یہ ہے کہ آپ نے شب معراج اپنے رب کو اپنے سر کی آنکھوں سے دیکھا اور آپ کے دل نے آپ کی آنکھوں سے دیکھنے کی تکذیب نہیں کی بلکہ تصدیق کی۔ اس پر دلائل ہم ان شاء اللہ اس بحث کے آخر میں النجم: ۱۸ کی تفسیر میں بیان کریں گے۔

اللہ تعالیٰ کا ارشاد ہے: کیا تم ان سے اس پر جھگڑ رہے ہو جو انہوں نے دیکھا بے شک انہوں نے اسے ضرور دوسری بار دیکھا۔ سدرۃ المنتہی کے نزدیک O اس کے پاس جنت الماویٰ ہے O جب سدرہ کو ڈھانپ لیا اس چیز نے جس نے ڈھانپ لیا O آپ کی نظر نہ کج ہوئی نہ بھی O بے شک (اس نبی نے) اپنے رب کی نشانیوں میں سے سب سے بڑی نشانی کو ضرور دیکھا O (النجم: ۱۸-۱۳)

النجم: ۱۲ کا معنی ہے: کیا تم نبی صلی اللہ علیہ وسلم سے اس بات میں جھگڑ رہے ہو کہ آپ نے اپنے رب کو دیکھا ہے یا آپ کے اس قول میں شک کر رہے ہو؟

النجم: ۱۳ میں فرمایا: بے شک انہوں نے اسے ضرور دوسری بار دیکھا O

شب معراج جب نبی صلی اللہ علیہ وسلم واپس آ رہے تھے تو آپ نے دوسری بار اللہ تعالیٰ کو دیکھا کیونکہ جب آپ پر پچاس نمازیں فرض کی گئیں تو حضرت موسیٰ علیہ السلام کی سفارش سے ان میں تخفیف کرانے کے لیے بار بار اپنے رب کے پاس جا رہے تھے اور واپس آ رہے تھے۔

سدرۃ المنتہی کی تعریف، اس کے متعلق احادیث اور اس کی وجہ تسمیہ میں اقوال

الحکم: ۱۳ میں فرمایا: سدرۃ المنتہی کے نزدیک O

”سدرۃ“ پیری کا ایک درخت ہے اور اس کی جڑیں چھٹے آسمان میں ہیں اور اس کا تناساتویں آسمان میں ہے اور سدرہ ساتویں آسمان اور اس سے اوپر والوں کے درمیان برزخ ہے۔ نیچے سے جو چیزیں اوپر چڑھتی ہیں وہ سدرہ سے اوپر نہیں جا سکتیں اور اس سے نیچے اترتی ہیں وہ سدرہ سے نیچے نہیں جا سکتیں اور ہمارے نبی سیدنا محمد صلی اللہ علیہ وسلم شب معراج جاتے ہوئے سدرہ سے اوپر گئے اور وہاں ہی سدرہ سے نیچے بھی آئے اس سے معلوم ہوا کہ ہر مخلوق کی ایک حد ہے اور تمام مخلوق میں صرف نبی صلی اللہ علیہ وسلم ایسے ہیں جن کی کوئی حد نہیں ہے آپ جب نیچے سے اوپر گئے تو نیچے والوں کی حد توڑ دی اور جب اوپر سے نیچے آئے تو اوپر والوں کی حد توڑ دی۔ علامہ بوصری نے کہا:

فان رسول الله ليس له حد فيعرب عنه لاطق بفهم

بے شک رسول اللہ صلی اللہ علیہ وسلم کے کمالات کی کوئی ایسی حد نہیں ہے جس کو کوئی بتانے والا اپنے منہ سے بتا سکے

(الزبدۃ المندۃ ص ۵۹، جمعیت علماء سکندریہ، سندھ خیر پور)

حضرت انس رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: جب مجھے اوپر کی طرف لے جایا گیا تو وہاں ساتویں آسمان پر سدرۃ المنتہی تھی جس پر مقام ہجر کے مشکوں کے برابر بیر تھے اور اس کے پتے ہانگی کے کانوں کے برابر تھے اور اس کے تنے سے دو ظاہری دریا نکل رہے تھے اور دو باطنی میں نے جبریل سے پوچھا: یہ کیسے دریا ہیں؟ انہوں نے کہا: دو باطنی دریا تو جنت میں ہیں اور دو ظاہری دریا فرات اور دجلہ ہیں۔ (صحیح مسلم رقم الحدیث: ۱۶۳، سنن دارقطنی رقم الحدیث: ۲۹)

حضرت اسماء بنت ابی بکر رضی اللہ عنہا بیان کرتی ہیں کہ رسول اللہ صلی اللہ علیہ وسلم کے سامنے سدرۃ المنتہی کا ذکر کیا گیا تو میں نے آپ کو یہ فرماتے ہوئے سنا کہ سدرہ کی ایک شاخ کے سائے میں ایک سوار سو سال تک سفر کرتا رہے گا یا ایک سو سوار اس کے سائے میں ہوں گے۔ امام ترمذی نے کہا: یہ حدیث حسن ہے۔ (سنن ترمذی رقم الحدیث: ۲۵۳۱)

علامہ ابو عبد اللہ قرطبی نے کہا ہے کہ سدرۃ المنتہی کی وجہ تسمیہ میں نواقول ہیں:

(۱) حضرت ابن مسعود رضی اللہ عنہ نے فرمایا: نیچے کی تمام چیزوں کی انتہاء اس درخت پر ہوتی ہے اور اوپر کی تمام چیزوں کی انتہاء بھی اس درخت پر ہوتی ہے۔

(۲) حضرت ابن عباس رضی اللہ عنہما نے فرمایا: تمام نبیوں کے علوم کی انتہاء سدرہ پر ہو جاتی ہے اور اس کے پار کی چیزوں کا علم ان سے غائب ہے۔

(۳) ضحاک نے کہا کہ اعمال کے اوپر چڑھنے کی انتہاء سدرہ پر ہوتی ہے اور یہاں سے ان کو وصول کر لیا جاتا ہے۔

(۴) کعب نے کہا کہ ملائکہ اور عام انبیاء کی انتہاء سدرہ پر ہے۔

(۵) ربیع بن انس نے کہا کہ ارواح شہداء کی انتہاء سدرہ پر ہے (اس میں یہ اشکال ہے کہ شہداء کی روہیں جنت کی کیاریوں میں چرتی ہیں اور عرش کی قدیلوں میں لگی ہوئی ہوتی ہیں۔ سعیدی غفرلہ)۔

(۶) قتادہ نے کہا کہ ارواح مومنین کی انتہاء سدرہ پر ہے۔

(۷) حضرت علی رضی اللہ عنہ نے فرمایا: سیدنا محمد صلی اللہ علیہ وسلم کی سنت اور آپ کے منہاج کے موافق چلنے والے ہر شخص کی انتہاء سدرہ پر ہے۔

(۸) کعب کا دوسرا قول ہے کہ اس درخت کی بلند شاخوں کی انتہاء حاملین عرش کے سروں کے اوپر ہے اور وہیں مخلوق کے علوم کی انتہاء ہوتی ہے جیسا کہ اوپر گزر چکا ہے کہ اس درخت کی جڑیں پھیلے آسمان میں ہیں اور اس کا تناسل تو اس آسمان میں ہے۔

(۹) جو سدرہ تک پہنچ گیا وہ اپنے کمالات کی انتہاء تک پہنچ گیا۔ (الجامع لا حکام القرآن ج ۱ ص ۸۹ دار الفکر بیروت ۱۴۱۵ھ)
”جنت الماویٰ“ کی تعریف میں متعدد اقوال:

النجم: ۱۵ میں فرمایا: اس کے پاس جنت الماویٰ ہے ۵

الماویٰ کا معنی ہے: رجوع کرنے کی جگہ پناہ حاصل کرنے کی جگہ ٹھکانا۔

جنت الماویٰ کے متعلق حسب ذیل اقوال ہیں:

(۱) حسن بصری نے کہا: یہ وہ جنت ہے جس میں متقین جائیں گے۔

(۲) حضرت ابن عباس رضی اللہ عنہما نے فرمایا: یہ وہ جنت ہے جس میں ارواح شہداء ٹھہرتی ہیں۔

(۳) ایک قول یہ ہے کہ یہ وہ جنت ہے جس میں حضرت آدم علیہ السلام ٹھہرے تھے حتیٰ کہ آپ وہاں سے زمین پر آئے اور یہ جنت ساتویں آسمان میں ہے۔

(۴) ایک قول یہ ہے کہ یہ وہ جنت ہے جس میں تمام مومنین کی ارواح ٹھہرتی ہیں اور اس کو جنت الماویٰ اس لیے کہتے ہیں کہ یہ ارواح مومنین کا مسکن ہے اور یہ عرش کے نیچے ہے پس وہ روحیں جنت کی نعمتوں سے بہرہ اندوز ہوتی ہیں اور اس کی خوشبو سے شاد کام ہوتی ہیں۔

(۵) ایک قول یہ ہے کہ یہ جنت حضرت جبریل اور میکائیل کا مسکن ہے۔ (الجامع لا حکام القرآن ج ۱ ص ۹۰)

سدرہ کو ڈھانپنے والی چیزوں میں متعدد اقوال

النجم: ۱۶ میں فرمایا: جب سدرہ کو ڈھانپ لیا اس چیز نے جس نے ڈھانپ لیا ۱۰

سدرہ کو کس چیز نے ڈھانپا؟ اس میں بھی حسب ذیل اقوال ہیں:

(۱) حضرت ابن عباس حضرت ابن مسعود رضی اللہ عنہما ان کے اصحاب اور ضحاک نے کہا: وہ سونے سے بنے ہوئے پروانے ہیں جیسا کہ ”صحیح مسلم“ میں حضرت ابن مسعود سے روایت ہے کہ رسول اللہ صلی اللہ علیہ وسلم جب سدرہ پر پہنچے تو اس کو سونے کے بنے ہوئے پروانوں نے ڈھانپ رکھا تھا وہاں آپ کو تین چیزیں دی گئیں: آپ کو پانچ نمازیں دی گئیں سورہ بقرہ کی آخری آیات دی گئیں اور آپ کی امت میں سے ہر اس شخص کو بخش دیا گیا جس نے شرک نہیں کیا۔

(صحیح مسلم رقم الحدیث: ۱۷۳)

(۲) حسن بصری نے کہا: سدرہ کو رب الغلین کے نور نے ڈھانپا پس وہ روشن ہو گئی۔ (تفسیر ابن کثیر ج ۳ ص ۲۷۷)

(۳) القشیری نے کہا کہ رسول اللہ صلی اللہ علیہ وسلم سے سوال کیا گیا کہ کس چیز نے سدرہ کو ڈھانپ لیا؟ آپ نے فرمایا: سونے کے پروانوں نے یعنی سونے کی دھات سے بنے ہوئے پروانوں نے۔ یہی کی ایک روایت میں ہے کہ سدرہ کو اللہ کے نور نے ڈھانپ لیا حتیٰ کہ اب کوئی اس کی طرف دیکھنے کی طاقت نہیں رکھتا۔

(الجامع لا حکام القرآن ج ۱ ص ۹۰)

(۴) ربیع بن انس نے کہا: سدرہ کو رب الغلین کے نور نے ڈھانپ لیا اور اس پر فرشتے ہیں جیسے پرندے درخت پر ہوتے

ہیں اور ابن زید نے نبی صلی اللہ علیہ وسلم سے روایت کیا ہے کہ نبی صلی اللہ علیہ وسلم نے فرمایا: میں نے دیکھا کہ سدرہ کو سونے سے بنے ہوئے پروانوں نے ڈھانپ رکھا ہے اور میں نے دیکھا کہ ہر پتے پر ایک فرشتہ کھڑا اور اللہ تعالیٰ کی تسبیح کر رہا ہے اور اللہ تعالیٰ نے فرمایا ہے: ”إِذْ يَنْفُثُ الْمَلٰٓئِكَةُ مَائِنَشْۜی“۔ (تفسیر ابن کثیر ج ۳ ص ۲۷۸)

(۵) مجاہد نے کہا کہ اس سے مراد ہبز رنگ کا تخت ہے ان سے دوسری روایت ہے کہ دفر کو ہبز پرندوں نے ڈھانپ رکھا ہے۔

(۶) حضرت ابن عباس رضی اللہ عنہما نے فرمایا کہ سدرہ کو اللہ تعالیٰ کے امر نے ڈھانپ رکھا ہے۔ (صحیح مسلم رقم الحدیث: ۱۹۲)

اس سے مراد اللہ تعالیٰ کے امر کی تعظیم ہے گویا اللہ تعالیٰ کے ملکوت کے دلائل نے سدرہ کو ڈھانپ رکھا ہے اگر یہ سوال کیا جائے کہ اللہ تعالیٰ کے امر کے لیے سدرہ کو کیوں خاص کیا گیا کسی اور درخت کو کیوں نہیں اختیار کیا گیا؟ اس کا جواب یہ ہے کہ سدرہ میں تین اوصاف ہیں: (۱) اس کا سایہ بہت لمبا ہے (۲) اس کا ذائقہ بہت لذیذ ہے (۳) اس کی خوشبو بہت نفیس ہے پس یہ ایمان کے مشابہ ہے جو قول عمل اور نیت کا جامع ہے اس کا سایہ بہ منزلہ ایمان لانے کے بعد اعمال صالحہ ہیں اس کا سایہ ایمان لانے کے بعد اعمال صالحہ کی نیت ہے اور اس کی خوشبو ایمان لانے کے بعد اس کا قول اور اظہار ہے۔

(الکت والعلوم ج ۵ ص ۳۹۶)

امام ابو داؤد نے حضرت عبد اللہ بن حبشی رضی اللہ عنہ سے روایت کیا ہے کہ جس شخص نے بیری کے درخت کو کاٹ ڈالا اللہ تعالیٰ اس کے سر کو جہنم میں نیچے کر دے گا۔ (سنن ابو داؤد رقم الحدیث: ۵۳۳۹)

امام ابو داؤد نے اس کا معنی بیان کرتے ہوئے فرمایا: جو شخص بیری کے اس درخت کو جنگل میں بے فائدہ اور ظلماً کاٹ دے گا جس کے سائے میں مسافر اور جانور بیٹھتے ہیں اللہ تعالیٰ دوزخ میں اس کے سر کو نیچے کر دے گا (سوچئے! جب عام بیری کے درخت کی یہ عظمت ہے تو سدرہ انتہی کی عظمت کا کیا عالم ہوگا۔ سعیدی غفرلہ)

شب معراج نبی صلی اللہ علیہ وسلم کے اللہ تعالیٰ کو دیکھنے پر ایک دلیل

انجم ۱۷ میں فرمایا: آپ کی نظر نہ کج ہوئی نہ بھکی O

”ما زاغ البصر“ کا معنی ہے: آپ کی نظر منحرف نہیں ہوئی، ابن جریر نے کہا: آپ کی نظر کم نہیں ہوئی، ”وما طغی“ کا معنی ہے: آپ کی نظر حق سے تجاوز نہیں ہوئی، آپ کی نظر حد سے بڑھی نہیں، یعنی آپ کی نظر ادراک کرنے سے عاجز نہیں ہوئی اور نہ اس نے تخیل سے واقع کے خلاف زیادہ دہم کیا۔ (الکت والعلوم ج ۵ ص ۳۹۷)

یعنی رسول اللہ صلی اللہ علیہ وسلم کی نظر دائیں بائیں نہیں ہوئی اور نہ زیادہ ہوئی اور نہ تجاوز ہوئی۔

(زار السیر ج ۸ ص ۷۱-۷۰)

امام فخر الدین محمد بن عمر رازی متوفی ۶۰۶ھ نے فرمایا:

ظہور نور کے وقت سیدنا محمد صلی اللہ علیہ وسلم کی نظر ادھر ادھر ہوئی نہ نور سے تجاوز ہوئی اس کے برخلاف جب کوئی شخص سورج کو دیکھتا ہے تو اس کی نظر بے اختیار ادھر ادھر ہو جاتی ہے اور آپ نے اتنے عظیم نور کو دیکھا اور آپ کی نظر ادھر ادھر نہیں ہوئی۔ (تفسیر کبرج ص ۲۳۶، دار احیاء التراث العربی بیروت ۱۳۱۵ھ)

علامہ قنوی حنفی متوفی ۱۱۹۵ھ نے لکھا ہے کہ ظاہر یہ ہے کہ آپ نے سر کی آنکھ سے اور دل کی آنکھ سے اللہ تعالیٰ کو دیکھا۔ (حاشیہ القنوی علی المبیہادی ج ۱۸ ص ۲۸۱، دار الکتب العلمیہ بیروت ۱۳۲۲ھ)

علامہ سید محمود آلوسی متوفی ۱۲۷۰ھ لکھتے ہیں:

نبی صلی اللہ علیہ وسلم کی نظر جنت اور اس کی زیب و زینت کی طرف مڑی اور نہ دوزخ اور اس کے ہولناک عذاب کی طرف مچی، بلکہ آپ صرف اللہ عزوجل کی ذات کو دیکھنے میں محو اور مستغرق رہے۔

سہل بن عبد اللہ تستری نے کہا: نبی صلی اللہ علیہ وسلم کی نظر شب معراج اپنی ذات میں الوہیت کے دلائل کی طرف متوجہ ہوئی نہ اس رات کی عظیم نشانیوں کی طرف ملتفت ہوئی، بلکہ آپ صرف اپنے رب کی ذات کا مشاہدہ کرتے رہے اور اپنے رب کی صفات کا مطالعہ کرتے رہے۔ (روح المعانی ج ۲ ص ۸۳، دار الفکر بیروت ۱۴۱۷ھ)

علامہ اسماعیل حقی متوفی ۱۲۷۰ھ لکھتے ہیں:

اس آیت سے اس بات پر استدلال کیا گیا ہے کہ نبی صلی اللہ علیہ وسلم نے اپنے رب کو بیداری میں سر کی آنکھوں سے دیکھا تھا کیونکہ اگر آپ نے اپنے رب کو اپنے قلب سے دیکھا ہوتا تو اللہ تعالیٰ یوں فرماتا:

ما زاغ قلب محمد وما طغی۔
محمد کا قلب نہ بہکا نہ کج ہوا۔

اس کے برخلاف اللہ تعالیٰ نے فرمایا: آپ کی بصر نہ بھکی اور نہ کج ہوئی اور بصر سر کی آنکھ کو کہتے ہیں اس سے واضح ہوا کہ نبی صلی اللہ علیہ وسلم نے بیداری میں اپنے سر کی آنکھ سے اپنے رب کو دیکھا۔

ابن قیم رحمہ اللہ نے کہا کہ نبی صلی اللہ علیہ وسلم نے شب معراج اپنے رب کو دوبار دیکھا ہے اور یہ دوسری بار دیکھنے کا ماجرا ہے کیونکہ جب آپ نے پہلی بار اپنے رب کو دیکھا تو وہاں اللہ تعالیٰ کی ذات کے سوا اور کچھ نہ تھا اس لیے وہاں یہ نہیں فرمایا کہ ”مَا زَاغَ الْبَصَرُ وَمَا طَغَى“ (انجم: ۱۷) آپ کی بصر ادھر ادھر متوجہ ہوئی اور نہ اللہ تعالیٰ کی ذات کو دیکھنے سے متجاوز ہوئی بلکہ اسی کی ذات کو دیکھنے میں محو اور مستغرق رہی اور جب آپ نے دوسری بار وہاں جی کے بعد اللہ تعالیٰ کو دیکھا تو آپ کے سامنے جنت دوزخ اور دیگر عجیب و غریب نشانیاں بھی تھیں لیکن آپ اور کسی طرف متوجہ نہیں ہوئے بلکہ صرف اسی کی ذات کو غفلت باندھ کر لگا تار دیکھتے رہے۔ (روح البیان ج ۹ ص ۲۶۹، دار احیاء التراث العربی بیروت ۱۴۲۰ھ)

جن نشانیوں کو نبی صلی اللہ علیہ وسلم نے شب معراج دیکھا

انجم: ۱۸ میں فرمایا: بے شک (اس نبی نے) اپنے رب کی نشانیوں میں سے سب سے بڑی نشانی کو ضرور دیکھا

اپنے رب کی نشانیوں کے متعلق حسب ذیل اقوال ہیں:

- (۱) حضرت ابن مسعود نے کہا: آپ نے دیکھا کہ سونے سے بنے ہوئے پردانوں نے سدہ کو ڈھانپ لیا تھا۔
- (۲) حضرت ابن مسعود کا دوسرا قول ہے کہ آپ نے حضرت جبریل کو ان کی اصل صورت میں دیکھا کہ انہوں نے اپنے پردوں سے افتق کو گھیر لیا تھا۔ (الکتب والسنن ج ۵ ص ۳۹۷)
- (۳) حضرت ابن مسعود رضی اللہ عنہ کا تیسرا قول ہے کہ آپ نے جنت کے دفر (سبز رنگ کے تخت) کو دیکھا۔

(زاوالمسیر ج ۸ ص ۷۱)

علامہ اسماعیل بن محمد حقی قونوی متوفی ۱۱۹۵ھ لکھتے ہیں:

آپ نے شب معراج ان علامات اور دلائل کو دیکھا جو اللہ تعالیٰ کی کمال قدرت اور اس کی دوسری بلند صفات پر دلالت کرتی ہیں اور جن کو دیکھ کر دیکھنے والا متعجب ہوتا ہے، یعنی عالم ملک اور شہادت اور عالم الغیب اور جبروت۔

(حاشیہ القونوی علی المبیہادی ج ۱۸ ص ۲۸۱، دار الکتب العلمیہ بیروت ۱۴۲۲ھ)

شب معراج کی نشانیاں دیکھنے سے امام رازی کا یہ استدلال کہ آپ نے اللہ تعالیٰ کو نہیں دیکھا

امام فخر الدین محمد بن عمر رازی متوفی ۶۰۶ھ اس آیت کی تفسیر میں لکھتے ہیں:

اس آیت میں یہ دلیل ہے کہ نبی صلی اللہ علیہ وسلم نے معراج کی شب اللہ تعالیٰ کی نشانیوں کو دیکھا اور اللہ تعالیٰ کو نہیں دیکھا اور اس مسئلہ میں علماء کا اختلاف ہے اور اس کی توجیہ یہ ہے کہ اللہ تعالیٰ نے اس آیت پر معراج کے قصہ کو ختم فرمایا اور اس قصہ کی ابتداء اس آیت سے کی تھی:

سُبْحَنَ الَّذِي اسْتَوٰى عَلَى الْعَرْشِ ۚ ذَا جَلَالٍ اِكْبَارٍ
الْحَمْدُ لِلّٰهِ الْمُسَبِّحِ الْاَكْفَصِ الَّذِي بَرَكْنَا حَوْلَهُ لِنُرِيْكَ
مِنْ اٰيَاتِنَا. (نبی اسرائیل: ۱)

سبحان ہے وہ ذات جو اپنے مقدس بندے کو راتوں رات
رات کے ایک لمحہ میں مسجد حرام سے مسجد اقصیٰ تک لے گئی جس کے
ارد گرد ہم نے برکتیں رکھی ہیں تاکہ ہم اسے اپنی بعض نشانیاں
دکھائیں۔

اگر رسول اللہ صلی اللہ علیہ وسلم نے شب معراج اپنے رب کو دیکھا ہوتا تو یہی سب سے بڑی نشانی ہوتی، بعض مفسرین نے کہا ہے کہ حضرت جبریل کو ان کی اصل صورت میں دیکھنا یہ سب سے بڑی نشانی ہے لیکن یہ صحیح نہیں ہے کیونکہ احادیث میں ہے: حضرت جبریل سے بھی بڑے فرشتے ہیں گویا کہ اللہ تعالیٰ نے فرمایا: اس رات آپ نے اللہ تعالیٰ کی بڑی بڑی نشانیوں کو دیکھا اور حضرت جبریل بھی ان بڑی نشانیوں میں داخل ہیں اگرچہ وہ سب سے بڑی نشانی نہیں ہیں۔

(تفسیر تیسر ج ۱۰ ص ۲۳۶ دار احیاء التراث العربی بیروت ۱۴۱۵ھ)

امام رازی کے استدلال پر علامہ اسماعیل حقی کا تبصرہ

علامہ اسماعیل حقی حنفی متوفی ۱۱۳۷ھ فرماتے ہیں:

فقیر یہ کہتا ہے کہ ان نشانیوں کو دیکھنا اللہ تعالیٰ کے دیکھنے پر مشتمل ہے جیسا کہ شیخ کبیر رضی اللہ عنہ نے ”الفلک“ میں فرمایا ہے کہ اللہ تعالیٰ کو دیکھنا صرف اس وقت مشکل ہے جب اللہ تعالیٰ کی ذات کو اس کے مظاہر اور اضافات سے صرف نظر کر کے دیکھا جائے لیکن مظاہر میں اور محایات مراتب میں اس کو دیکھنا ممکن ہے جیسے آفتاب کو بالمشافہ دیکھنا مشکل ہے لیکن اس کو رقیق بادل کی اوٹ سے دیکھنا ممکن اور آسان ہے (ان کی عبارت ختم ہوئی)۔

علامہ اسماعیل حقی فرماتے ہیں: رہا یہ کہ اللہ تعالیٰ کی نشانیوں کو دکھانا اللہ تعالیٰ کو دکھانے پر مشتمل ہے سو اس کی وجہ یہ ہے کہ یہ آیات ملکوتیہ آیات ملکیہ پر فائق ہیں (یعنی اس کی صفات فرشتوں سے بلند ہیں) اور اللہ تعالیٰ نے آپ کو یہ تمام مشاہد دکھائے تاکہ تمام مراتب اور مشاہد میں آپ کا مشاہدہ مکمل ہو جائے اور یہ محال ہے کہ ایک کریم دوسرے کریم کو دعوت دے اور ایک حبیب دوسرے حبیب کو اپنے محل میں بلائے اور خود اپنے حبیب سے چھپ جائے اور اس کو اپنا چہرہ نہ دکھائے۔

(روح البیان ج ۹ ص ۴۵۲ دار احیاء التراث العربی بیروت ۱۴۲۰ھ)

امام رازی کے استدلال پر مصنف کا تبصرہ

میں کہتا ہوں کہ امام رازی کا یہ استدلال صحیح نہیں ہے کیونکہ آیت کا معنی ہے: نشانی اور دلیل اور جس طرح ساری کائنات اللہ تعالیٰ کی ذات اور صفات پر دلیل ہے اسی طرح اللہ تعالیٰ کی ذات خود بھی اپنی ذات اور صفات پر دلیل ہے اور اللہ تعالیٰ کی آیات میں خود اللہ تعالیٰ کی ذات کے داخل ہونے سے کیا چیز مانع ہے؟ وہ خود اپنی ذات پر سب سے بڑی نشانی ہے اور سب سے قوی دلیل ہے جیسے نبی صلی اللہ علیہ وسلم نے حضرت خدیجہ رضی اللہ عنہا، حضرت ابوبکر صدیق رضی اللہ عنہ، حضرت علی

رضی اللہ عنہ کے سامنے جب اپنی نبوت کو پیش کیا تو یہ سب بغیر کسی دلیل اور مجرے کے آپ کی نبوت پر ایمان لے آئے کیونکہ آپ کی نبوت پر سب سے بڑی دلیل خود آپ کی ذات مقدسہ اور ان کے درمیان مکہ میں گزاری ہوئی چالیس سالہ حیات تھی قرآن مجید میں ہے:

اللہ تعالیٰ نے فرمایا: آپ کافروں سے منکروں سے کہیے:

قُلْ لَوْ شَاءَ اللَّهُ مَا تَلَوْتُمْ عَلَيْكُمْ وَلَا أَدْرَاكُمْ بِآيَاتِهِ
فَقَدْ لَبِثْتُ فِيكُمْ عُمُرًا مِّنْ قَبْلِهِ أَفَلَا تَعْقِلُونَ ○
آپ کہیے کہ اگر اللہ چاہتا تو میں تم پر قرآن کی تلاوت نہ کرتا
اور نہ تم کو اس کی خبر دیتا بے شک میں تم میں اس (دعویٰ نبوت)
سے پہلے عمر کا ایک حصہ گزار چکا ہوں پس کیا تم عقل نہیں رکھتے
(یونس: ۱۶)

(کہ میری گزاری ہوئی پاکیزہ زندگی میں میری نبوت پر استدلال کر سکو) ○

سو جس طرح طلوع آفتاب وجود آفتاب پر دلیل ہے اور آپ کی ذات اور آپ کی زندگی آپ کی نبوت پر دلیل ہے اسی طرح اللہ تعالیٰ کی ذات اور صفات خود اس کی ذات اور صفات پر دلیل ہیں بلکہ سب سے قوی دلیل ہیں اور سب سے عظیم آیت ہیں اور آپ کے رب کی آیتوں میں سب سے عظیم اور سب سے بڑی آیت خود اس کی ذات ہے اور اس آیت میں فرمایا ہے:
لَقَدْ رَأَىٰ مِنْ آيَاتِ رَبِّهِ الْكُبْرَى ○ (انجم: ۱۸)
بے شک (اس نبی) نے اپنے رب کی نشانیوں میں سے
سب سے بڑی نشانی کو ضرور دیکھا ○

”الکبریٰ“ واحد مؤنث اسم تفضیل ہے اور جس طرح ”اکبر“ کا معنی ہے: سب سے بڑا اسی طرح ”کبریٰ“ کا معنی ہے: سب سے بڑی یعنی سب سے بڑی آیت اور سب سے بڑی نشانی اور لاریب وہ خود اللہ تعالیٰ کی ذات ہے اور اس آیت میں فرمایا ہے: نبی صلی اللہ علیہ وسلم نے اپنے رب کی آیت ”کبریٰ“ یعنی سب سے بڑی نشانی کو دیکھا اور یہ معنی اس کو مستلزم ہے کہ نبی صلی اللہ علیہ وسلم نے خود اپنے رب کو دیکھا اللہ امام رازی پر رحمتیں نازل فرمائے عجائب ان ایسے نکتہ شناس اور ژرف بین پر یہ نکتہ کیسے مخفی رہا؟

اللہ تعالیٰ نے صراحت فرمایا ہے:

أَلَمْ نَقُلْ لِّإِبْرَاهِيمَ: (الفرقان: ۴۵)

اور فرمایا: ”مَا ذَاكَ أَجَبَرْتَهُ وَمَا كَلَفِي ○“ (انجم: ۱۷) یعنی اپنے رب کو دیکھتے وقت آپ کی نظر ادھر ادھر ہوئی نہ اپنے رب کی روایت سے تجاوز ہوئی اور نبی صلی اللہ علیہ وسلم سے جب حضرت ابوذر رضی اللہ عنہ نے سوال کیا: کیا آپ نے اپنے رب کو دیکھا ہے؟ تو آپ نے فرمایا: وہ نور ہے میں نے اس کو جہاں سے بھی دیکھا وہ نور ہی نور ہے۔ (صحیح مسلم رقم الحدیث: ۱۷۸)

دید ابراہیمی میں نبی صلی اللہ علیہ وسلم کی خصوصیات

اللہ تعالیٰ کے کلام میں اس قدر نقل ہے کہ اللہ تعالیٰ نے فرمایا:

لَوْ أَنزَلْنَاهَا الْفُرْقَانَ عَلَىٰ جَبَلٍ لَّرَأَيْنَهُ فَخَاشِعًا

اگر ہم اس قرآن کو پہاڑ پر نازل کرتے تو آپ دیکھتے کر وہ
اللہ کی دہشت سے بڑھ رہتا ہو جاتا۔
(الشعر: ۲۱)

تو آپ کے سینہ بے کینہ کی عظمت کا کیا کہنا جس پر قرآن کی چھ ہزار سے زیادہ آیتیں نازل ہوئیں اور اس کی صحت و سالمیت میں کوئی فرق نہیں آیا۔

اسی طرح قرآن مجید میں حضرت موسیٰ علیہ السلام کے متعلق ہے:

وَلَمَّا جَاءَ مُوسَىٰ بِبَيِّنَاتٍ مِّنَّا وَكَلَّمَہٗ رَبُّہٗ ۖ قَالَ رَبِّیْ ۖ اِنَّاۤ اَنْظَرُۤ اِلَیْكَ ۚ قَالَ لَنْۢ تَرٰیہٗیْ ۚ وَلٰكِنْ اَنْظُرْ اِلَی الْجَبَلِ ۚ فَاِنْ اَسْتَقَرَّ مَكَانَہٗ فَسَوْفَ تَرٰہٗیْ ۚ فَلَمَّا تَجَلَّىٰ رَبُّہٗ لِلْجَبَلِ جَعَلْہٗ دُكَّۢا وَخَرَّ مُوسٰی صَعِقًا ۚ

(الاعراف: ۱۴۳)

اور جب موسیٰ وقت مقرر پر ہمارے پاس آئے اور ان سے ان کے رب نے کلام کیا تو انہوں نے کہا: اے میرے رب! مجھے اپنی ذات دکھا! میں تیری طرف نظر کروں! (اللہ نے) فرمایا: تم مجھے ہرگز نہیں دیکھ سکتے! لیکن تم اس پہاڑ کی طرف دیکھو! اگر وہ اپنی جگہ برقرار رہا تو تم بھی مجھے دیکھ سکو گے! پھر جب ان کے رب نے پہاڑ پر تجلی فرمائی تو اس کو ریزہ ریزہ کر دیا اور موسیٰ بے ہوش ہو کر گر پڑے۔

اللہ اکبر! اللہ تعالیٰ کی تجلی کو نہ پہاڑ سہاڑ سکا نہ حضرت موسیٰ علیہ السلام برداشت کر سکے تو ان کی آنکھوں کی ہمت کا کیا کہنا جنہوں نے اس کے جلووں کو اس طرح دیکھا کہ دکھانے والے نے بھی داد دی اور فرمایا: ”كَأَنۢ اَنۡظَرُۤ اِلَیْہِمْ وَمَا كُنۡتُ“ (الحجۃ: ۱۷)۔

موسىٰ زہوش رفت بہ يك جلوہ صفات
کس کو دیکھا یہ موسیٰ سے پوچھے کوئی
ان کے قلب پر آفرین ہو کہ جس کلام کے نزول کو پہاڑ سہاڑ نہیں سکا وہ پورا قرآن آپ پر نازل ہوا اور آپ کی بصارت پر مر جا ہو کہ جس کے جلووں کو کوئی برداشت نہیں کر سکا اس ذات کو آپ نے بے خوف و خطر دیکھا۔
حضرت ابراہیم علیہ السلام نے اللہ تعالیٰ سے سوال کیا:
وَإِذْ قَالَ اِبْرٰہِیْمُ رَبِّیْ کَیْفَ تُثَبِّتُ الْمَوْتٰی ۚ
اے میرے رب! مجھے دکھا کہ تو مردوں کو کیسے زندہ کرے
(البقرہ: ۲۶۰) گ۔

تو اللہ تعالیٰ نے انہیں چار مردہ پرندے زندہ کر کے دکھا دیا! پھر کیا وجہ ہے کہ جب حضرت موسیٰ علیہ السلام نے سوال کیا اور کہا: ”رَبِّیْ اِنَّاۤ اَنْظَرُۤ اِلَیْكَ“ (الاعراف: ۱۴۳) اے رب! مجھے اپنی ذات دکھا! میں تیری طرف نظر کروں گا تو اللہ تعالیٰ نے ان کا سوال کیوں پورا نہیں کیا اور انہیں اپنی ذات کیوں نہیں دکھائی؟

اس کا جواب یہ ہے کہ حضرت ابراہیم علیہ السلام اللہ تعالیٰ کی صفت صدق کے مظہر ہیں اور انہوں نے اللہ تعالیٰ کی صفت احیاء کو دیکھنا چاہا تو اللہ تعالیٰ نے اپنی صفت احیاء (زندہ کرنے کی صفت) دکھا دی! اسی طرح حضرت موسیٰ علیہ السلام بھی اللہ تعالیٰ کی صفت کلام کے مظہر ہیں اگر وہ بھی اللہ تعالیٰ کی کسی صفت کو دیکھنا چاہتے تو اللہ تعالیٰ ان کو وہ صفت دکھا دیتا! لیکن انہوں نے صفت کا مظہر ہو کر ذات کو دیکھنے کا سوال کیا تو اللہ تعالیٰ نے انہیں اپنی ذات نہیں دکھائی اور فرمایا: تم ہماری ذات کو ہرگز نہیں دیکھ سکتے! تم میں وہ حوصلہ اور قوت برداشت نہیں ہے کہ ہماری ذات کے جلووں کو سہاڑ سکو! ہماری ذات کو تو صرف وہی دیکھ سکتا ہے جو ہماری ذات کا مظہر ہو اور ہماری ذات کا مظہر تو اس پوری کائنات میں صرف ایک ہی ہے اور وہ محمد مصطفیٰ (صلی اللہ علیہ وسلم) ہیں۔

اگر کوئی یہ اعتراض کرے کہ ہر چند کہ حضرت موسیٰ علیہ السلام میں اللہ تعالیٰ کو دیکھنے کی قوت نہیں تھی اور یہ حوصلہ نہیں تھا اور وہ اس کی ذات کے مظہر نہیں تھے! لیکن اللہ تعالیٰ ان میں یہ قوت پیدا تو کر سکا تھا اور ان کو اپنی ذات کا مظہر بنا تو سکا تھا! اس کا

جواب یہ ہے کہ یہ چیز اس کی قدرت میں تو تھی لیکن اس کی حکمت میں نہیں تھی کیونکہ اس کی صفات تو بہت ہیں اس لیے اس کی صفات کے مظہر تو بہت ہو سکتے ہیں ایک لاکھ چوبیس ہزار انبیاء اس کی صفات کے مظہر ہو سکتے ہیں لیکن اس کی ذات واحد ہے اس لیے اس کی ذات کا مظہر بھی واحد ہوگا۔

مسلمان دنیا میں اللہ تعالیٰ کو سر کی آنکھوں سے نہیں دیکھ سکتے کیونکہ دنیا میں یہ آنکھیں فانی ہیں اور اللہ تعالیٰ کی ذات باقی ہے اور فانی آنکھوں سے باقی ذات کو نہیں دیکھا جاسکتا اور جنت میں مسلمان اللہ تعالیٰ کو دیکھ لیں گے کیونکہ جنت میں مسلمانوں کے لیے غلوذ دوام اور بقاء ہوگا اب مسلمان بھی باقی ہوں گے اور اللہ تعالیٰ بھی باقی ہے اور باقی آنکھوں سے باقی ذات کو دیکھا جاسکتا ہے اور ہمارے نبی سیدنا محمد صلی اللہ علیہ وسلم نے اسی دنیا میں سر کی آنکھوں سے اپنے رب کو جاتے میں دیکھا ہے۔ معلوم ہوا کہ ساری کائنات کی آنکھیں فنا کے لیے ہیں اور سرکاری آنکھیں بقاء کے لیے ہیں۔

جن احادیث میں یہ تصریح ہے کہ شب معراج نبی صلی اللہ علیہ وسلم نے اپنے رب کو سر کی ---

آنکھوں سے دیکھا

عکرمہ بیان کرتے ہیں کہ حضرت ابن عباس رضی اللہ عنہما نے فرمایا: سیدنا محمد صلی اللہ علیہ وسلم نے اپنے رب عزوجل کو دیکھا ہے میں نے کہا: کیا اللہ تعالیٰ نے یہ نہیں فرمایا:

لَا تُدْرِكُهُ الْأَبْصَارُ وَهُوَ يُدْرِكُ الْأَبْصَارَ .

آنکھیں اس کو نہیں دیکھ سکتیں اور وہ آنکھوں کو دیکھتا ہے۔

(الانعام: ۱۰۳)

حضرت ابن عباس نے فرمایا: یہ اس وقت ہوگا جب وہ اپنے اس نور سے تجلی فرمائے گا جو اس کا خاص نور ہے (یعنی غیر تنہا ہی نور) آپ نے اپنے رب کو دو مرتبہ دیکھا ہے (ایک بار رب کے پاس جاتے ہوئے اور ایک بار آتے ہوئے)۔

(سنن ترمذی رقم الحدیث: ۳۷۷۹، مسند احمد ج ۱ ص ۲۲۳، المعجم الکبیر رقم الحدیث: ۱۱۶۱۹)

طبرانی کی روایت میں یہ الفاظ ہیں: یہ اس وقت ہوگا جب وہ اس کیفیت کے ساتھ تجلی فرمائے گا جس کے سامنے کوئی بصر قائم نہیں ہو سکتی۔ (المعجم الکبیر رقم الحدیث: ۱۱۶۱۹)

عکرمہ بیان کرتے ہیں کہ حضرت ابن عباس رضی اللہ عنہما نے فرمایا: سیدنا محمد رسول اللہ صلی اللہ علیہ وسلم نے اپنے رب تبارک و تعالیٰ کی طرف نظر سے دیکھا۔ عکرمہ کہتے ہیں: میں نے حضرت ابن عباس رضی اللہ عنہما سے کہا: آیا سیدنا محمد صلی اللہ علیہ وسلم نے اپنے رب کو نظر سے دیکھا؟ انہوں نے کہا: ہاں! اللہ تعالیٰ نے حضرت موسیٰ علیہ السلام کو کلام کے ساتھ خاص کیا اور حضرت ابراہیم علیہ السلام کو ظہیل ہونے کے ساتھ خاص کیا اور سیدنا محمد صلی اللہ علیہ وسلم کو نظر سے دیکھنے کے ساتھ خاص کیا۔

(المعجم الاوسط رقم الحدیث: ۹۳۹۳، مکتبۃ المعارف ریاض المعجم الاوسط رقم الحدیث: ۹۳۹۶، دار الکتب العلمیہ بیروت)

اس کی سند میں حفص بن عمر میمون ضعیف راوی ہے لیکن فضائل اور مناقب میں ضعیف الاسانید روایات معتبر ہوتی ہیں خصوصاً اس صورت میں کہ اس حدیث کی تائید میں قرآن مجید کی آیات اور ”صحیح مسلم“ اور ”سنن ترمذی“ کی احادیث ہیں:

حضرت ابوذر رضی اللہ عنہ بیان کرتے ہیں کہ میں نے رسول اللہ صلی اللہ علیہ وسلم سے سوال کیا: کیا آپ نے اپنے رب کو دیکھا ہے؟ آپ نے فرمایا: وہ نور ہے جس نے اس کو جہاں سے بھی دیکھا وہ نور ہی نور ہے۔

(صحیح مسلم رقم الحدیث: ۱۷۸، رقم المسلسل: ۲۹۱، سنن ترمذی رقم الحدیث: ۳۲۸۲)

عبداللہ بن شقیق بیان کرتے ہیں کہ میں نے حضرت ابوذر رضی اللہ عنہ سے کہا: اگر میں نے رسول اللہ صلی اللہ علیہ وسلم کی

زیارت کی ہوتی تو میں آپ سے ضرور سوال کرتا، حضرت ابوذر نے کہا: تم کس چیز کے متعلق سوال کرتے؟ انہوں نے کہا: میں آپ سے یہ سوال کرتا کہ کیا آپ نے اپنے رب کو دیکھا ہے؟ حضرت ابوذر نے کہا: میں نے آپ سے یہ سوال کیا تھا تو آپ نے فرمایا: میں نے نور کو دیکھا۔ (صحیح مسلم قرۃ اللہ ص: ۸۷، الترغیب للہ: ۲۹۲)

امام ابن مردویہ نے حضرت ابن عباس رضی اللہ عنہما سے روایت کیا ہے کہ نبی صلی اللہ علیہ وسلم نے اپنے رب کو اپنی آنکھوں سے دیکھا۔

امام طبرانی اور امام ابن مردویہ نے حضرت ابن عباس رضی اللہ عنہما سے روایت کیا ہے کہ سیدنا محمد صلی اللہ علیہ وسلم نے اپنے رب کو دو بار دیکھا ہے ایک مرتبہ آنکھوں سے اور ایک مرتبہ دل سے۔

(الدر المنثور ج ۷ ص ۵۶۹، دار احیاء التراث العربی بیروت ۱۳۲۱ھ)

صحابہ کرام کا اس میں اختلاف رہا ہے کہ آیا شب معراج رسول اللہ صلی اللہ علیہ وسلم نے جگتے میں اللہ تعالیٰ کو دیکھا ہے یا نہیں؟ حضرت ابن عباس رضی اللہ عنہما اور ان کے موافقین صحابہ کا یہ موقف ہے کہ آپ نے اللہ تعالیٰ کو دیکھا ہے اور حضرت عائشہ رضی اللہ عنہا، حضرت ابن مسعود اور ان کے موافقین کا مذہب یہ ہے کہ آپ نے اللہ تعالیٰ کو نہیں دیکھا البتہ آخرت میں اللہ تعالیٰ کو دیکھنا ان سب کے نزدیک جائز ہے اور معتزلہ اللہ تعالیٰ کو دیکھنے کا مطلقاً انکار کرتے ہیں۔ ہم پہلے معتزلہ کے دلائل ذکر کر کے ان کا رد کریں گے، پھر ائمہ اربعین حضرت عائشہ رضی اللہ عنہا کے دلائل کا جواب ذکر کریں گے:

اللہ تعالیٰ کا ارشاد ہے: آنکھیں اس کا احاطہ نہیں کر سکتیں اور وہ ہر چیز کا احاطہ کیے ہوئے ہے وہ نہایت باریک بین اور بہت باخبر ہے۔ (الانعام: ۱۰۳)

روایت باری کے متعلق فقہاء اسلام کے نظریات

تقریباً ہر دور کے علماء اسلام کے درمیان اس مسئلہ میں اختلاف رہا ہے کہ اللہ تعالیٰ کی رویت (اس کا دکھائی دینا) دنیا اور آخرت میں ممکن ہے یا نہیں؟ بعض علماء نے اس کا انکار کیا اور جمہور علماء اسلام کا موقف یہ ہے کہ دنیا اور آخرت میں اللہ تعالیٰ کی رویت ممکن ہے اور دنیا میں یہ رویت صرف سیدنا محمد صلی اللہ علیہ وسلم کے لیے معراج کی شب واقع ہوئی اور آخرت میں تمام انبیاء علیہم السلام اور مومنین کے لیے یہ رویت واقع ہوگی، میدان محشر میں بھی اور جنت میں بھی۔

معتزلین رویت کے دلائل اور ان کے جوابات

معتزلہ اور دیگر معتزلین رویت کی ایک دلیل یہ ہے کہ جو چیز دکھائی دے وہ دیکھنے والے کی مقابل جانب میں ہوتی ہے۔ اگر اللہ تعالیٰ دکھائی دے تو اس کے لیے ایک جانب اور جہت کا ہونا لازم آئے گا؟ اس کا جواب یہ ہے کہ پھر تمہیں چاہیے کہ تم اللہ تعالیٰ کے دیکھنے کا بھی انکار کر دو کیونکہ دیکھنے والا بھی دکھائی دینے والی چیز کی جانب مخالف میں ہوتا ہے۔ دوسرا جواب یہ ہے کہ دیکھنے اور دکھائی دینے کا یہ قاعدہ ممکنات اور مخلوقات کے اعتبار سے ہے۔ اللہ تعالیٰ کے لیے نہیں ہے، اللہ تعالیٰ کے دیکھنے کے لیے جانب اور مقابلہ کی شرط ہے نہ دکھائی دینے کے لیے۔

مگر یہ رویت کی دوسری دلیل یہ آیت ہے جس کا معنی وہ یہ کرتے ہیں کہ آنکھیں اس کو نہیں دیکھ سکتیں؟ اس کا جواب یہ ہے کہ اس آیت کا معنی یہ ہے کہ آنکھیں اس کا احاطہ نہیں کر سکتیں۔ دوسرا جواب یہ ہے کہ اس آیت میں سلب عموم اور نفی شمول ہے عموم السلب اور شمول انفی نہیں ہے۔ یعنی ہر ہر آنکھ کے دیکھنے کی نفی نہیں ہے نہ ہر زمانہ میں دیکھنے کی نفی ہے نہ ہر ہر موقع پر دیکھنے کی نفی ہے، بلکہ بعض زمانہ میں بعض مواقع پر بعض لوگوں کے دیکھنے کی نفی ہے، سودنیا میں دیکھنے کی نفی ہے اور آخرت کے

بعض مواقع میں جب اللہ تعالیٰ غضب اور جلال میں ہوگا اس وقت اس کو دیکھنے کی الٹی ہے اور کفار اور منافقین کے دیکھنے کی الٹی ہے۔ ہمارے نبی صلی اللہ علیہ وسلم نے شب معراج میں جو اللہ تعالیٰ کو دیکھا اور محشر میں اور جنت میں دیکر انبیاء علیہم السلام اور جملہ مؤمنین کے دیکھنے کی الٹی نہیں ہے۔

مکریں روایت کی تیسری دلیل یہ ہے کہ جن بنی اسرائیل نے اللہ تعالیٰ کو دیکھنے کا مطالبہ کیا تھا اللہ تعالیٰ نے ان کے اس مطالبہ کو بہ طور مذمت نقل کیا ہے اور اس مطالبہ پر عذاب نازل کیا:

وَإِذْ قُلْتُمْ يَا مُوسَىٰ لَنْ نُّؤْمِنَ لَكَ حَتَّىٰ تَنزِلَ اللَّهُ جَهَنَّمَ فَاخْلُفْنَاكَ الصُّعْفَةَ وَأَنْتُمْ تُنْظَرُونَ ○
اور جب تم نے کہا: اے موسیٰ! ہم آپ پر ہرگز ایمان نہیں لائیں گے حتیٰ کہ ہم اللہ کو کھلم کھلا دیکھ لیں تو تم کو (جہنم کی) کڑک

(البقرہ: ۵۵) نے پکڑ لیا اور تم (اس منظر کو) دیکھ رہے تھے ○

اس کا جواب یہ ہے کہ ان پر عذاب نازل کرنے کی وجہ یہ ہے کہ انہوں نے حضرت موسیٰ علیہ السلام پر ایمان لانے اور ان کی باتوں پر یقین کرنے کو ازراہ عناد اور سرکشی اللہ تعالیٰ کے دیکھنے پر معلق کر دیا تھا اس وجہ سے نہیں کہ وہ اللہ تعالیٰ کی محبت اور شوق کی وجہ سے اللہ تعالیٰ کو دیکھنا چاہتے تھے۔

مکریں روایت کی چوتھی دلیل یہ حدیث ہے: امام مسلم بن حجاج قشیری متوفی ۲۶۱ھ روایت کرتے ہیں: مسروق بیان کرتے ہیں کہ میں حضرت عائشہ صدیقہ ام المؤمنین رضی اللہ عنہا کے پاس بیٹھا ہوا تھا کہ حضرت عائشہ نے فرمایا: اے ابو عاصم! جس شخص نے تین باتوں میں سے ایک بات بھی کہی اس نے اللہ تعالیٰ پر بہت بڑا جھوٹ باندھا۔ میں نے پوچھا: وہ کون سی باتیں ہیں؟ حضرت عائشہ نے فرمایا: جس شخص نے یہ زعم کیا کہ سیدنا محمد صلی اللہ علیہ وسلم نے اپنے رب کو دیکھا ہے اس نے اللہ پر بہت جھوٹ باندھا۔ مسروق نے کہا: میں ٹیک لگائے ہوئے تھا میں سنبل کر بیٹھ گیا۔ میں نے کہا: اے ام المؤمنین! مجھے مہلت دیں اور جلدی نہ کریں، کیا اللہ عزوجل نے یہ نہیں فرمایا:

وَلَقَدْ رَآهُ بِالْأُفُقِ الْمُبِينِ ○ (الحج: ۲۳)

وَلَقَدْ رَآهُ نَزْلَةً أُخْرَى ○ (البقرہ: ۱۳)

حضرت عائشہ نے فرمایا: میں اس امت میں وہ سب سے پہلی خاتون ہوں جس نے ان آیتوں کے متعلق رسول اللہ صلی اللہ علیہ وسلم سے سوال کیا تھا آپ نے فرمایا: اس سے مراد حضرت جبرائیل ہیں حضرت جبرائیل علیہ السلام کو جس صورت پر پیدا کیا گیا میں نے اس صورت پر ان کو صرف دوبار دیکھا ہے۔ میں نے ان کو آسمان سے اترتے ہوئے دیکھا ان کی عظیم خلقت نے آسمان سے زمین تک کی جگہ کو بھر لیا تھا۔ حضرت عائشہ نے (مسروق سے) فرمایا: کیا تم نے قرآن مجید کی یہ آیتیں نہیں سنی:

لَا تَدْرِيكَ الْآبَصَارُ ذَهْوِيَّادِكَ الْآبَصَارُ ○ آ نکھیں اس کو نہیں دیکھ سکتیں اور وہ آنکھوں کو دیکھتا ہے۔

(الانعام: ۱۰۳)

وَمَا كَانَ لِشَيْءٍ أَنْ يَتَكَلَّمَ اللَّهُ إِلَّا وَحْيًا أَوْ مِنْ وَرَآئِي
جہاں آپ آؤ تو رسول اللہ صلی اللہ علیہ وسلم یا ذہویٰ مائتہ ○
اور کسی بشر کے لائق نہیں کہ وہ اللہ سے کلام کرے مگر وحی سے یا پردے کے پیچھے سے یا وہ کوئی فرشتہ بھیج دے جو اس کے حکم سے جو کچھ اللہ چاہے پہنچا دے۔

(الشوریٰ: ۵۱)

(صحیح البخاری رقم الحدیث: ۳۸۵۵-۳۶۱۲، صحیح مسلم رقم الحدیث: ۳۳۲، سنن الترمذی رقم الحدیث: ۳۰۶۸، مسند احمد رقم الحدیث: ۲۶۰۹۹)

اسن الکبریٰ للنسائی رقم الحدیث: ۱۱۱۳۷)

اس حدیث کا جواب یہ ہے کہ صحابہ کرام رضی اللہ عنہم کا اس مسئلہ میں اختلاف تھا جیسا کہ ہم ان شاء اللہ عنقریب بیان کریں گے۔ حضرت عائشہ رضی اللہ عنہا اس بات کی قائل نہیں تھیں کہ رسول اللہ صلی اللہ علیہ وسلم نے شبِ معراج اللہ تعالیٰ کو دیکھا ہے، لیکن وہ آخرت میں رؤیتِ باری کا انکار نہیں کرتی تھیں۔ حضرت ابن عباس رضی اللہ عنہما شبِ معراج میں اللہ تعالیٰ کے دیدار کے قائل تھے اور جمہور علماء اسلام ان کی حدیث سے استدلال کرتے ہیں۔ حضرت عائشہ رضی اللہ عنہا نے سورۃ الانعام کی جس زیر بحث آیت سے استدلال کیا ہے اس کا جواب ہم دے چکے ہیں کہ اس کا معنی یہ ہے کہ آنکھیں اس کا احاطہ نہیں کر سکتیں نہ یہ کہ آنکھیں اس کا مطلقاً اور اک نہیں کر سکتیں۔

اللہ تعالیٰ کے دکھائی دینے کے متعلق قرآن مجید کی آیات

وَجُودًا يَوْمَ يَدْعُ إِلَى تَرْفِيعِ الْأَعْيُنِ ۖ وَإِلَى رَبِّهِمْ الْإِنْتِبَازُ ۝
کتنے ہی چہرے اس دن ترو تازہ ہوں گے ۝ اپنے رب کی
(التیام: ۲۳-۲۴) طرف دیکھتے ہوں گے ۝

اس آیت میں آخرت میں اللہ تعالیٰ کے دکھائی دینے کی تشریح ہے:
كَلَّا إِنَّهُمْ عَنْ رَبِّهِمْ يَوْمَئِذٍ لَمَّحْجُوبُونَ ۝
بے شک وہ اس دن اپنے رب کے دیدار سے ضرور محروم
(الطفقین: ۱۵) ہوں گے ۝

اس آیت میں یہ بتایا ہے کہ قیامت کے دن کفار اپنے رب کے دیدار سے محروم ہوں گے اور یہ چیز ان کے لیے اسی وقت باعثِ حرمان و یاس ہوگی جب مسلمان اس دن اپنے رب کا دیدار کر رہے ہوں۔ کیونکہ اگر ان کو بھی اللہ تعالیٰ کا دیدار حاصل نہ ہو اور نہ کافروں کو تو پھر یہ چیز ان کے لیے باعثِ افسوس نہیں ہوگی۔
لَا تُدْرِكُهُ الْأَبْصَارُ ۖ (الانعام: ۱۰۳)

یہ آیت اللہ تعالیٰ کی مدح میں ہے اور یہ آیت اللہ تعالیٰ کی مدح میں اسی وقت ہو سکتی ہے جب اللہ تعالیٰ کا دکھائی دینا ممکن ہو کیونکہ اسی چیز کی نفی وجہ کمال ہوتی ہے جس کا ثبوت ممکن ہو مثلاً ہوا، خوشبو اور آواز کا دکھائی دینا ممکن نہیں ہے۔ اس لیے ان کی مدح اور تریف میں یہ نہیں کہا جاتا کہ ہوا خوشبو اور آواز کو آنکھیں نہیں دیکھ سکتیں تو اس آیت میں جو یہ فرمایا ہے کہ آنکھیں اس کو نہیں دیکھ سکتیں یہ اللہ تعالیٰ کی مدح اور تریف اسی وقت ہوگی جب اللہ تعالیٰ کو دیکھنا ممکن ہو۔ سو یہ آیت بھی اللہ تعالیٰ کے دکھائی دینے کی دلیل ہے:

قَالَ رَبِّ اجْعَلْ لِّي آيَةً ۚ أَنْظِرْ لِّيكَ ۖ (الاعراف: ۱۴۳)
موسیٰ نے عرض کیا: اے میرے رب! مجھے اپنی ذات دکھا
میں تجھے دیکھوں۔

اگر دنیا میں اللہ تعالیٰ کا دکھائی دینا ممکن نہ ہوتا تو حضرت موسیٰ علیہ السلام اللہ تعالیٰ سے یہ سوال نہ کرتے۔
وَلَكُمْ فِيهَا مَا تَشْتَهُنَّ أَنْفُسُكُمْ وَلَكُمْ فِيهَا مَا تَدْعُونَ ۝
اور تمہارے لیے اس جنت میں ہر وہ چیز ہے جس کو تمہارا دل
چاہے اور تمہارے لیے اس میں ہر وہ چیز ہے جس کو تم طلب کرو
۝

نیک اور صاف دل لوگ جنت میں اللہ تعالیٰ کا دیدار طلب کریں گے اور اللہ تعالیٰ نے وعدہ فرمایا ہے کہ وہ جنت میں ان کی ہر خواہش پوری فرمائے گا سو یہ آیت جنت میں اللہ تعالیٰ کے دکھائی دینے کی دلیل ہے۔

آخرت میں اللہ تعالیٰ کے دکھائی دینے کے متعلق احادیث

امام محمد بن اسماعیل بخاری متوفی ۲۵۶ھ روایت کرتے ہیں:

حضرت جریر رضی اللہ عنہ بیان کرتے ہیں کہ ہم نبی صلی اللہ علیہ وسلم کے پاس بیٹھے ہوئے تھے! چنانچہ آپ نے چودھویں رات کے چاند کی طرف دیکھا۔ آپ نے فرمایا: تم عقرب اپنے رب کو اس طرح دیکھو گے جس طرح اس چاند کو دیکھ رہے ہو۔ تمہیں اس کو دیکھنے سے کوئی تکلیف نہیں ہوگی! پس اگر تم یہ کر سکتے ہو کہ طلوع آفتاب سے پہلے نماز پڑھنے سے مغلوب نہ ہو اور غروب آفتاب سے پہلے نماز پڑھنے سے مغلوب نہ ہو تو اس طرح کرو۔

(صحیح البخاری رقم الحدیث: ۴۳۶۱-۴۳۴۴-۵۵۳ صحیح مسلم رقم الحدیث: ۱۳۰۷ سنن ابوداؤد رقم الحدیث: ۴۷۲۹ سنن الترمذی رقم الحدیث: ۲۵۶۰ سنن کبریٰ للسنائی رقم الحدیث: ۳۶۰ سنن ابن ماجہ رقم الحدیث: ۱۷۷۱ مسند احمد رقم الحدیث: ۱۹۲۱۱ طبع جدید مسند احمد ج ۲ ص ۳۶۸ طبع قدیم)

امام ابویوسف محمد بن یحییٰ ترمذی متوفی ۲۷۹ھ روایت کرتے ہیں:

حضرت مسیب رضی اللہ عنہ بیان کرتے ہیں کہ نبی صلی اللہ علیہ وسلم نے اس آیت کی تفسیر میں فرمایا:

يَلْبِسُ بَيْنَ اَحْسَنَ الْخُسْنٰی وَرِيَا ذَاكَ (یونس: ۲۶)

جن لوگوں نے نیک کام کیے ان کے لیے اچھی جزاء ہے اور اس سے بھی زیادہ۔

آپ نے فرمایا: جب جنتی جنت میں داخل ہو جائیں گے تو ایک منادی ندا کرے گا کہ اللہ کے پاس تمہارا ایک وعدہ ہے وہ کہیں گے: کیا اللہ تعالیٰ نے ہمارے چہرے سفید نہیں کیے اور ہم کو دوزخ سے نجات نہیں دی اور ہم کو جنت میں داخل نہیں کیا؟ وہ کہیں گے: کیوں نہیں! آپ نے فرمایا: پھر حجاب کھول دیا جائے گا! آپ نے فرمایا: جنتیوں کے نزدیک اس سے زیادہ محبوب کوئی چیز نہیں ہوگی کہ وہ اللہ تعالیٰ کی طرف دیکھیں۔ (صحیح مسلم رقم الحدیث: ۳۳۲۰ سنن ترمذی رقم الحدیث: ۵۶۱۱ سنن کبریٰ للسنائی رقم الحدیث: ۱۱۳۳۳ سنن ابن ماجہ رقم الحدیث: ۱۸۷۷ مسند احمد ج ۳ ص ۳۳۲-۳۳۳ طبع قدیم)

حضرت ابن عمر رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: اہل جنت کا ادنیٰ درجہ یہ ہوگا کہ وہ اپنی جنتوں اپنی بیویوں اور اپنی نعمتوں اور اپنے خادموں اور اپنی باندیوں کی طرف ایک ہزار سال کی مسافت سے دیکھے گا اور اللہ تعالیٰ کے نزدیک سب سے زیادہ مکرم وہ ہوگا جو صبح اور شام اس کے چہرے کی زیارت کرے گا۔ پھر رسول اللہ صلی اللہ علیہ وسلم نے یہ آیت تلاوت کی:

وَجُودًا وَمِنْ بَيْنَ يَدَيْهِ عَرْشُ الرَّحْمٰنِ اِلٰی مَا يَتَّخِذُ الْظُرُوفَ (القياس: ۲۳-۲۲)

کتنے ہی چہرے اس دن تروتازہ ہوں گے! اپنے رب کی طرف دیکھتے ہوں گے

امام ترمذی نے کہا: یہ حدیث حسن صحیح غریب ہے۔ (سنن ترمذی رقم الحدیث: ۲۵۲۳)

حضرت ابو بکر بن عبد اللہ بن قیس اپنے والد سے روایت کرتے ہیں کہ نبی صلی اللہ علیہ وسلم نے فرمایا: دو جنتیں چاندی کی ہیں ان کے برتن اور جو کچھ ان میں ہے چاندی کا ہے اور دو جنتیں سونے کی ہیں ان کے برتن اور جو کچھ ان میں ہے سونے کا ہے اور ان لوگوں اور ان کے رب کے دیدار میں صرف اللہ کی کبریائی کی چادر ہے جو جنت عدن میں اس کے چہرے پر ہے۔

(صحیح البخاری رقم الحدیث: ۳۸۷۸ صحیح مسلم رقم الحدیث: ۳۳۱۰ سنن الترمذی رقم الحدیث: ۲۵۳۶ سنن کبریٰ للسنائی رقم الحدیث: ۷۷۶۵ سنن ابن ماجہ رقم الحدیث: ۱۸۶۱ صحیح ابن حبان رقم الحدیث: ۳۶۱۱ مسند احمد رقم الحدیث: ۸۳۲۷ طبع جدید مسند احمد ج ۲ ص ۳۳۹-۳۴۵ طبع قدیم)

المستدرک ج ۱ ص ۸۰

شب معراج اللہ تعالیٰ کے دیدار کے متعلق علماء امت کے نظریات

علامہ ابو العباس احمد بن عمر بن ابراہیم مالکی قرطبی متوفی ۶۵۶ھ "صحیح مسلم" کی شرح میں لکھتے ہیں:

مستندین اور متاخرین کا اللہ تعالیٰ کے دکھائی دینے میں اختلاف رہا ہے۔ اکثر مبتدعین دنیا اور آخرت میں اللہ تعالیٰ کے دکھائی دینے کا انکار کرتے ہیں اور اہل اللہ اور اہل السلف دنیا اور آخرت میں اللہ تعالیٰ کے دکھائی دینے کے جواز اور وقوع کے قائل ہیں۔ پھر اس میں بھی مستندین اور متاخرین کا اختلاف ہے کہ ہمارے نبی سیدنا محمد صلی اللہ علیہ وسلم نے اللہ تعالیٰ کو دیکھا ہے یا نہیں؟ حضرت عائشہ رضی اللہ عنہا حضرت ابو ہریرہ مشہور روایت کے مطابق حضرت ابن مسعود سلف صالحین اور متکلمین اور محدثین کی ایک جماعت نے اس کا انکار کیا ہے اور سلف صالحین کی ایک عظیم جماعت نے یہ کہا ہے کہ سیدنا محمد صلی اللہ علیہ وسلم نے اپنی آنکھوں سے اپنے رب کو دیکھا ہے۔ حضرت ابن عباس رضی اللہ عنہما کا یہی مسلک ہے۔ انہوں نے کہا: حضرت موسیٰ کلام کے ساتھ خاص کیے گئے۔ حضرت ابراہیم غلت کے ساتھ اور سیدنا محمد صلی اللہ علیہ وسلم رویت کے ساتھ خاص کیے گئے۔ حضرت ابوذر کعب حسن بصری اور امام احمد بن حنبل کا یہی نظریہ ہے اور حضرت ابو ہریرہ اور حضرت ابن مسعود سے بھی ایک یہی روایت ہے۔ امام ابو الحسن اشعری اور ان کے اصحاب کی ایک جماعت سے بھی یہی منقول ہے، مشائخ کی ایک جماعت نے توقف کا قول کیا ہے۔ انہوں نے کہا: اس کی نفی اور اثبات پر کوئی قطعی دلیل نہیں ہے، لیکن یہ عقلاً جائز ہے اور یہی صحیح ہے۔ کیونکہ اللہ تعالیٰ کو دیکھنا عقلاً اور نقلاً جائز ہے، عقلی دلائل علم کلام میں ہیں اور نقلی دلائل میں سے حضرت موسیٰ علیہ السلام کا رویت کا سوال کرنا ہے، کیونکہ اگر اللہ تعالیٰ کو دیکھنا محال ہوتا تو حضرت موسیٰ علیہ السلام اس کا سوال نہ کرتے۔ نیز احادیث متواترہ سے یہ ثابت ہے کہ مؤمنین آخرت میں اللہ تعالیٰ کو دیکھیں گے۔ (المجموع، ص ۳۰۱-۳۰۲، مطبوعہ دار ابن کثیر، بیروت ۱۴۱۳ھ)

امام ابو عبد اللہ محمد بن احمد قرطبی مالکی متوفی ۶۶۸ھ لکھتے ہیں:

عبد اللہ بن الحارث نے بیان کیا کہ حضرت ابن عباس اور حضرت ابی بن کعب رضی اللہ عنہم کی ملاقات ہوئی۔ حضرت ابن عباس نے کہا: ہم بنو ہاشم یہ کہتے ہیں کہ سیدنا محمد صلی اللہ علیہ وسلم نے اپنے رب کو دو مرتبہ دیکھا ہے۔ پھر حضرت ابن عباس نے کہا: کیا تم اس پر تعجب کرتے ہو؟ حضرت ابی بن کعب نے بہت بلند آواز سے کہا: اللہ اکبر! حتیٰ کہ پہاڑ گونج اٹھے۔ پھر حضرت ابن عباس نے کہا: اللہ تعالیٰ نے رویت اور کلام کو سیدنا محمد صلی اللہ علیہ وسلم اور حضرت موسیٰ علی نبینا وعلیہ السلام کے درمیان تقسیم کر دیا ہے اور امام عبدالرزاق نے روایت کیا ہے کہ حسن بصری اللہ کی قسم کھا کر کہتے تھے کہ سیدنا محمد صلی اللہ علیہ وسلم نے اپنے رب کو دیکھا ہے اور ابو عمر الطلمنکی نے اس قول کو عکرمہ سے روایت کیا ہے اور بعض متکلمین نے اس قول کو حضرت ابن مسعود سے بھی روایت کیا ہے اور امام ابن اسحاق نے روایت کیا ہے کہ مروان نے حضرت ابو ہریرہ رضی اللہ عنہ سے سوال کیا کہ کیا سیدنا محمد صلی اللہ علیہ وسلم نے اپنے رب کو دیکھا ہے؟ انہوں نے کہا: ہاں! اور نقاش نے امام احمد بن حنبل سے روایت کیا ہے، انہوں نے کہا: میں حضرت ابن عباس کی حدیث کے مطابق کہتا ہوں کہ رسول اللہ صلی اللہ علیہ وسلم نے اپنی آنکھوں سے اپنے رب کو دیکھا ہے۔ وہ بار بار کہتے رہے کہ آپ نے اپنی آنکھوں سے اپنے رب کو دیکھا ہے حتیٰ کہ امام احمد کا سانس منقطع ہو گیا۔ شیخ ابو الحسن اشعری اور ان کے اصحاب کا بھی یہی نظریہ ہے کہ سیدنا محمد صلی اللہ علیہ وسلم نے اللہ تعالیٰ کو اپنے سر کی آنکھوں سے دیکھا ہے۔ حضرت انس، حضرت ابن عباس، عکرمہ ربیع اور حسن بصری کا بھی یہی نظریہ ہے۔ امام ابو العالیہ قرطبی اور ربیع بن انس کا یہ قول ہے کہ آپ نے اپنے رب کو اپنے دل سے دیکھا ہے۔ حضرت ابن عباس اور عکرمہ سے بھی یہ قول منقول ہے۔ علامہ ابن عبد

البر نے امام احمد سے بھی اس قول کی حکایت کی ہے۔ امام مالک بن انس نے کہا کہ اللہ تعالیٰ دنیا میں نہیں دکھائی دیتا، کیونکہ اللہ تعالیٰ باقی ہے اور فانی آنکھوں سے باقی کو نہیں دیکھا جاسکتا اور جب مسلمان آخرت میں پہنچیں گے تو ان کو باقی رہنے والی آنکھیں دی جائیں گی تو پھر باقی آنکھوں سے باقی ذات کو دیکھ لیں گے۔ قاضی عیاض نے کہا: یہ مدہ کلام ہے۔ اس دلیل کا یہ مطلب نہیں ہے کہ اللہ تعالیٰ کو دیکھنا محال ہے، بلکہ اس کا معنی یہ ہے کہ دیکھنے والوں کی اس دنیا میں قدرت ضعیف ہے اور اللہ تعالیٰ اپنے بندوں میں سے جس کو چاہے اتنی قدرت عطا فرما دے کہ وہ اللہ تعالیٰ کے دیدار کا بوجھ اٹھا سکے تو اس کے حق میں اللہ تعالیٰ کی رویت ممکن نہیں ہے۔ (المباح لاحکام القرآن جزء ۷ ص ۵۲-۵۱، مطبوعہ دار الفکر بیروت ۱۴۱۵ھ)

حضرت عائشہ رضی اللہ عنہا کے انکار رویت کے جوابات

علامہ یحییٰ بن شرف نووی متوفی ۶۷۶ھ ”صحیح مسلم“ کی شرح میں لکھتے ہیں:

صاحب تحریر کا مختار یہ ہے کہ ہمارے نبی صلی اللہ علیہ وسلم نے اللہ تعالیٰ کو دیکھا ہے۔ انہوں نے کہا: اس مسئلہ میں بہت دلائل ہیں، لیکن ہمارا استدلال اس قوی حدیث سے ہے کہ حضرت ابن عباس رضی اللہ عنہما نے فرمایا: کیا تم اس پر تعجب کرتے ہو کہ غلط حضرت ابراہیم کے لیے ہو اور کلام حضرت موسیٰ کے لیے ہو اور رویت سیدنا محمد صلی اللہ علیہ وسلم کے لیے ہو؟ عکرمہ نے حضرت ابن عباس رضی اللہ عنہما سے سوال کیا: کیا سیدنا محمد صلی اللہ علیہ وسلم نے اپنے رب کو دیکھا ہے؟ تو انہوں نے کہا: ہاں! ایک معتد سند کے ساتھ حضرت انس رضی اللہ عنہ سے مروی ہے کہ انہوں نے کہا: سیدنا محمد صلی اللہ علیہ وسلم نے اپنے رب کو دیکھا ہے اور اس مسئلہ میں دلیل خبر الامت حضرت ابن عباس رضی اللہ عنہما کی حدیث ہے۔ صحابہ کرام مشکل مسائل میں ان کی طرف رجوع کرتے تھے۔ حضرت عمر رضی اللہ عنہ نے بھی اس مسئلہ میں ان سے رجوع کیا ہے اور ان سے یہ سوال کیا کہ کیا سیدنا محمد صلی اللہ علیہ وسلم نے اپنے رب کو دیکھا ہے؟ انہوں نے کہا: ہاں! دیکھا ہے، اور اس مسئلہ میں حضرت عائشہ رضی اللہ عنہا کی مخالفت سے کوئی اثر نہیں پڑے گا، کیونکہ حضرت عائشہ نے نبی صلی اللہ علیہ وسلم سے یہ روایت نہیں کیا کہ آپ نے فرمایا ہے: میں نے اپنے رب کو نہیں دیکھا، بلکہ انہوں نے خود قرآن مجید کی دو آیتوں سے اس مسئلہ کا استنباط کیا ہے اور جب صحابی کا قول کسی دوسرے صحابی کے قول کے خلاف ہو تو اس کا قول حجت نہیں ہوتا اور جب حضرت ابن عباس رضی اللہ عنہما سے صحیح سند کے ساتھ رویت ثابت ہے تو اس روایت کو قبول کرنا واجب ہے کیونکہ یہ مسئلہ محض عقل سے نہیں جانا جاسکتا اور اس میں قطعی دلائل کافی ہیں اور حضرت ابن عباس رضی اللہ عنہما کے متعلق یہ گمان کرنا جائز نہیں ہے کہ انہوں نے اپنے ظن اور اجتہاد سے یہ کہا ہے کہ آپ نے اپنے رب کو دیکھا ہے اور معمر بن راشد نے کہا ہے کہ ہمارے نزدیک حضرت عائشہ رضی اللہ عنہا علم میں حضرت ابن عباس رضی اللہ عنہما سے زائد نہیں ہیں اور حضرت ابن عباس نے ایک چیز کو ثابت کیا ہے جس کی دوسروں نے نفی کی ہے اور مثبت روایت ثانی پر مقدم ہوتی ہے (صاحب تحریر کا کلام ختم ہوا)۔

خلاصہ یہ ہے کہ اکثر علماء کے نزدیک راجح یہ ہے کہ رسول اللہ صلی اللہ علیہ وسلم نے شب معراج سر کی آنکھوں سے اپنے رب کو دیکھا ہے، کیونکہ اس کو حضرت ابن عباس رضی اللہ عنہما نے بیان کیا ہے اور یہ انہوں نے صرف رسول اللہ صلی اللہ علیہ وسلم سے سن کر ہی بیان کیا ہے۔ حضرت عائشہ کا استدلال صرف آیتوں سے ہے، پس سورۃ الانعام کی آیت: ۱۰۳ کا جواب یہ ہے کہ اس آیت میں اور اک یہ طور احاطہ کی نفی ہے اور سورۃ شوریٰ کی آیت: ۵۱ سے جو انہوں نے استدلال کیا ہے اس کا جواب یہ ہے کہ اس آیت میں اللہ تعالیٰ کی بلا حجاب رویت کی نفی نہیں ہے، بلکہ بلا حجاب کلام کی نفی ہے اور رویت کلام کو مستلزم نہیں ہے اور ہو سکتا ہے کہ آپ نے صرف اللہ تعالیٰ کا دیدار کیا ہو اور دیدار کے وقت کلام نہ کیا ہو۔ دوسرا جواب یہ ہے کہ اس آیت میں عام

قاعدہ بیان کیا ہے اور عام مخصوص ابھض ہے اور دوسرے دلائل سے ہمارے نبی صلی اللہ علیہ وسلم اس عام قاعدہ سے مخصوص اور مستثنیٰ ہیں۔ (صحیح مسلم مع شرح النووی ج ۱ ص ۹۸۳-۹۸۶ مطبوعہ مکتبۃ دار مصطفیٰ ریاض ۱۴۱۷ھ)

اللہ تعالیٰ کا ارشاد ہے: کیا تم نے لات اور عزرائیل کو بہ غور دیکھا؟ اور اس تیسری ایک دیوی منات کو؟ کیا تمہارے لیے بیٹے ہیں اور اللہ کے لیے بیٹیاں ہیں؟ پھر تو یہ بڑی ظالمانہ تقسیم ہے؟ یہ صرف وہ نام ہیں جو تم نے اور تمہارے باپ دادا نے رکھ لیے ہیں اللہ نے ان پر کوئی دلیل نازل نہیں کی یہ مشرکین صرف اپنے گمان کی پیروی کرتے ہیں اور اپنی نفسانی خواہشوں کی اور بے شک ان کے پاس ان کے رب کی طرف سے ضرور ہدایت آچکی ہے؟ کیا انسان کے لیے وہ سب کچھ ہوتا ہے جس کی وہ تمنا کرتا ہے؟ پس اللہ ہی دنیا اور آخرت کا مالک ہے؟ (انجم: ۲۵-۱۹)

بتوں کی پرستش کا ابطال اور توحید کا استحقاق

انجم کے آغاز سے لے کر انجم: ۱۸ تک اللہ تعالیٰ نے نبی صلی اللہ علیہ وسلم کی عظمت اور رفعت بیان کی اور شب معراج جو آپ پر اپنا خصوصی انعام اور اکرام فرمایا اور آپ کو اپنے قرب خاص سے نوازا اور اپنا ویدار عطا کیا اس کا تفصیل سے بیان فرمایا۔ اس کے بعد ان آیتوں میں اللہ تعالیٰ نے نبی صلی اللہ علیہ وسلم کو جو پیغام دے کر بھیجا تھا اس پیغام کا ذکر فرمایا اور وہ پیغام ہے شرک کا ابطال اور اللہ تعالیٰ کی توحید کا احقاق مشرکین مکہ لات، عزرائیل اور منات نام کی دیویوں کی پرستش کرتے تھے اور ان کو اللہ تعالیٰ کا شریک قرار دیتے تھے اللہ تعالیٰ ان کے بطلان کو ظاہر فرماتا ہے کہ ان کو دیکھو تو سہی کیا یہی اس کائنات کو پیدا کرنے والے اور رزق دینے میں اللہ سبحانہ کی شریک ہیں؟ ان دیویوں کو تم نے اپنے ہاتھوں سے بنایا ہے پھر یہ تمہاری اور ساری کائنات کی خالق اور رازق کیسے ہو گئیں۔

لات، منات اور عزرائیل مؤنث کے صیغے ہیں اور لات میں "تاء" کو گول بنا کر "لاۃ" کی شکل میں نہیں لکھا گیا بلکہ "تا" کو مبسوط بنا کر "لات" کی شکل میں لکھا گیا تاکہ لکھنے میں اس کی لفظ "اللہ" کے ساتھ مشابہت نہ ہو۔

لات، عزرائیل اور منات کی تحقیق

علامہ محمود بن عمر زحری خوارزمی متوفی ۵۳۸ھ ان اسماء کی لفظی تحقیق کرتے ہوئے لکھتے ہیں:

لات، عزرائیل اور منات ان کے بتوں کے نام ہیں اور یہ مؤنثات ہیں پس لات قبیلہ ثقیف کی دیوی کا بت ہے اس کی طائف میں پرستش کی جاتی تھی اور ایک قول یہ ہے کہ اس کی نخلہ (مکہ اور مدینہ کے درمیان ایک مقام) میں پرستش کی جاتی تھی اور لات کا لفظ "لوی" سے بنا ہے لات کا لفظ اصل میں "لویۃ" تھا وادھر تک ماقبل مفتوح اس کو الف سے بدل دیا اور یا خلاف قیاس گر گئی تو یہ لات ہو گیا۔ "لوی" کا معنی ہے: کسی کی پرستش کرنا اور اس پر آسن جہا کر بیٹھنا یا کسی چیز کے گرد طواف کرنا وہ اس دیوی کے بت کی پرستش کرتے تھے اس کے پاس دھرمادار کر بیٹھتے تھے اس لفظ کو لام کی تشدید کے ساتھ "اللات" بھی پڑھا گیا ہے اور ان کا زعم یہ تھا کہ "اللات" ایک شخص کا نام تھا جو ستوں میں گھی ملا کر حجاج کو پلاتا تھا (مگر از روئے قرآن یہ قول صحیح نہیں ہے کیونکہ لات کسی مرد کا نام نہیں دیوی کا نام ہے۔) جب وہ مر گیا تو انہوں نے اس کی قبر کی پرستش کرنی شروع کر دی پھر اس کا بت بنالیا اور اس کی پرستش شروع کر دی۔

اور عزرائیل اعز کی تائید ہے یہ ببول کا درخت تھا مقام نخلہ میں قبیلہ غطفان کے لوگ اس کی پرستش کرتے تھے اور بعض کہتے ہیں کہ یہ طائف کے درمیان مقام نخلہ میں ببول کے تین درخت تھے ان پر گنبد بنا ہوا تھا اور چادریں چڑھی ہوئی تھیں ان میں ایک جنبہ ظاہر ہوئی تھی۔ عکرمہ نے حضرت ابن عباس رضی اللہ عنہما سے روایت کیا ہے کہ فتح مکہ کے بعد رسول اللہ صلی اللہ

علیہ وسلم نے حضرت خالد بن ولید کو اسے سہار کرنے کے لیے بھیجا، حضرت خالد نے یہ درخت کاٹ ڈالے اور گنبد سہار کر دیا اور واپس آ کر آپ کو اس کی اطلاع دی، آپ نے فرمایا: تم نے کچھ نہیں کیا، دوبارہ جاؤ، حضرت خالد جب دوبارہ گئے تو وہاں کے محافظوں اور خادموں نے بہت شور مچایا اور ”یاعزتیٰ یاعزتیٰ“ کہہ کر اس کے نام کی دہائی دی، حضرت خالد نے دیکھا وہاں ایک برہنہ عورت ہے جس کے بال بکھرے ہوئے ہیں اور وہ اپنے سر پر مٹی ڈال رہی ہے، آپ نے تلواریں مار کر اس کا کام تمام کر دیا، آپ نے فرمایا: یہی عزتیٰ تھی، اب اس کی کبھی پرستش نہیں ہوگی۔

(الطبقات الکبریٰ ج ۲ ص ۱۱۱-۱۱۰، السنن الکبریٰ للبیہقی رقم الحدیث: ۱۱۵۳، مسند ابویعلیٰ رقم الحدیث: ۹۰۲، دلائل النبوة للشیخ ج ۵ ص ۷۷) اور منات ایک بت تھی، یہ مشعل کی طرف سمندر کے کنارے قدید میں تھی، رسول اللہ صلی اللہ علیہ وسلم نے اس کو سہار کرنے کے لیے حضرت ابوسفیان رضی اللہ عنہ کو بھیجا تھا جنہوں نے اس کو ریزہ ریزہ کر دیا، قبیلہ ہذیل اور خزاعہ اس کی پرستش کرتے تھے، اس کو منات اس لیے کہتے ہیں کہ مٹی کے معنی قربانی کرنا ہے اور مشرکین اس کے استھان پر اس کا تقرب حاصل کرنے کے لیے جانوروں کی قربانی کرتے تھے اور اس سے بارش طلب کرتے تھے اور لات کو سہار کرنے کے لیے رسول اللہ صلی اللہ علیہ وسلم نے حضرت مغیرہ بن شعبہ رضی اللہ عنہ کو اور حضرت ابوسفیان صخر بن حرب رضی اللہ عنہ کو بھیجا تھا۔

(الکشاف ملخصاً وموضیاً ج ۲ ص ۳۲۳، تفسیر ابن کثیر ج ۳ ص ۲۸۰-۲۸۸، ملخصاً)

بت پرستوں کی ظالمانہ تقسیم

انجم: ۲۲-۲۱ میں فرمایا: کیا تمہارے لیے بیٹے ہیں اور اللہ کے لیے بیٹیاں ہیں؟ پھر تو یہ بڑی ظالمانہ تقسیم ہے۔ اللہ تعالیٰ نے لات، العزلیٰ اور منات کا ذکر کیا اور فرمایا: یہ وہ چیزیں ہیں جن کو تم نے دیکھ لیا ہے اور پہچان لیا ہے، تم ان کو اللہ سبحانہ کا شریک کہتے ہو، حالانکہ تم نے اللہ تعالیٰ کی عظمت اور جلالت کے متعلق سن لیا ہے اور جان لیا ہے کہ فرشتے اس قدر بلند مخلوق ہونے کے باوجود سدرہ تک آ کر رک جاتے ہیں اور اس سے آگے ان کی رسائی نہیں ہے، پھر گویا کہ فرشتوں نے یہ کہا کہ بے شک کوئی چیز اللہ تعالیٰ کے مماثل یا اس کے قریب نہیں ہے، لیکن ہم نے ان چیزوں کو فرشتوں کی صورت پر بنایا ہے اور یہ اللہ تعالیٰ کی بیٹیاں ہیں، اس لیے ہم نے ان کے بت عورتوں کی صورت پر بنائے ہیں اور عورتوں کے ناموں کی طرح ان کے نام رکھے ہیں، یعنی لات، منات اور عزلیٰ، تب اللہ تعالیٰ نے ان کا رد کرتے ہوئے فرمایا کہ تم نے اللہ سبحانہ کے لیے بیٹیاں قرار دی ہیں، حالانکہ تم خود بھی جانتے ہو کہ بیٹیاں ناقص ہوتی ہیں اور بچے کامل ہوتے ہیں اور اللہ تعالیٰ کامل عظمت والا ہے تو تم نے اس کی طرف ناقص کو کیسے منسوب کیا اور تم انتہائی حقیر اور ذلیل ہو کیونکہ تم پتھروں اور درختوں کی پرستش کرتے ہو جو کہ بجائے خود حقیر اور ذلیل ہیں، اس کے باوجود تم نے اپنے لیے بیٹے مانے، پس انتہائی کامل کی طرف ناقص کو منسوب کرنا اور انتہائی ناقص کی طرف کامل کو منسوب کرنا کتنا بڑا ظلم ہے۔

مشرکین کے ظن کا باطل ہونا اور مجتہدین کے ظن کا صحیح ہونا

انجم: ۲۳ میں فرمایا: یہ صرف وہ نام ہیں جو تم نے اور تمہارے باپ دادا نے رکھ لیے ہیں، اللہ نے ان پر کوئی دلیل نازل نہیں کی، یہ مشرکین صرف اپنے گمان کی پیروی کرتے ہیں اور اپنی نفسانی خواہشوں کی اور بے شک ان کے پاس ان کے رب کی طرف سے ضرور ہدایت آچکی ہے۔

یعنی جو نام تم نے لات اور منات رکھا ہے اور جن بول کے درختوں کا نام تم نے عزلیٰ رکھا ہے، اللہ تعالیٰ نے ان کی پرستش کرنے پر کوئی دلیل نازل نہیں کی اور اللہ تعالیٰ نے اپنے رسول کو بھیج کر یہ واضح کر دیا ہے کہ ان کی پرستش کرنا باطل ہے، تم

اپنے ان معبودوں کو مؤنث کہتے ہو حالانکہ یہ صرف عورتوں والے نام ہیں حقیقت میں یہ مؤنث نہیں ہیں اور تم ان کو عبادت کا مستحق قرار دیتے ہو حالانکہ یہ واقع میں عبادت کے مستحق نہیں ہیں یہ صرف تمہارا ظن اور گمان ہے اس آیت سے یہ ظاہر یہ معلوم ہوا کہ ظن اور گمان کی پیروی کرنا مشرکین کا طریقہ ہے اور اللہ تعالیٰ نے ظن کی مذمت کی ہے حالانکہ حدیث متواتر کے علاوہ تمام احادیث ظنی ہیں اور فقہاء مجتہدین کے اجتہاد کردہ مسائل بھی ظنی ہوتے ہیں اس کا جواب یہ ہے کہ مشرکین اس ظن کی اتباع کرتے تھے جس پر کوئی دلیل نہیں تھی اور ان کا ظن واقع کے خلاف ہوتا تھا اس کے برخلاف احادیث اور مجتہدین کے قیاس کے ظنی ہونے کا یہ معنی ہے کہ وہ قطعی الثبوت اور قطعی الدلالہ نہیں ہیں کہ ان کا انکار کفر ہو لیکن احادیث اور قیاس کے حجت ہونے پر قطعی دلائل ہوتے ہیں اور مشرکین کے ظن پر کوئی دلیل نہیں ہوتی اور ان کا ظن واقع کے خلاف اور باطل ہوتا ہے۔

مشرکین کی نفسانی خواہشوں کی پیروی کی وضاحت

اور فرمایا ہے کہ وہ اپنی نفسانی خواہشوں کی پیروی کرتے ہیں اللہ کے نبی اور رسول جو اللہ کا دین اور اس کی طرف سے احکام شرعیہ لاتے مشرکوں کے نفوس پر ان احکام کا بجالانا مشکل اور دشوار تھا اور جن بُرے کاموں مثلاً زنا چوری قتل اور خیانت وغیرہ سے رسول منع کرتے تھے ان سے کرنا بھی ان پر دشوار تھا اس لیے وہ چاہتے تھے کہ کسی ایسی چیز کو اپنا خدا اور معبود قرار دے لیں جو انہیں کسی چیز کا حکم دے سکے اور نہ کسی بُرے کام سے منع کر سکے پھر انہوں نے اپنی طرف سے اس کی عبادت کے طریقے فرض کر لیے کہ اس کے آگے سر جھکا میں چڑھاوے چڑھائیں جانوروں کی بھیبت دیں اور مصائب میں اس کو پکاریں اور اپنی طرف سے عقیدہ گھڑ لیا کہ اگر بالفرض آخرت میں ان کو دوبارہ زندہ کیا گیا اور عذاب پر پیش کیا گیا تو ان کے یہ باطل معبود ان کو اللہ کے پاس سفارش کر کے ان کو اللہ کے عذاب سے چھڑا لیں گے اللہ تعالیٰ نے فرمایا: **يَا أَيُّهَا الَّذِينَ آمَنُوا لَا تَتَّبِعُوا هَؤُلَاءِ** خواہشیں ہیں اور سن گھڑت باتیں ہیں ان کے پیچھے کوئی حقیقت نہیں ہے۔

کفار کی تمناؤں کا پورا نہ ہونا اور دنیا اور آخرت میں ان کا خائب و خاسر ہونا

الحج: ۲۳ میں فرمایا: کیا انسان کے لیے وہ سب کچھ ہوتا ہے جس کی وہ تمنا کرتا ہے؟ مشرکین یہ تمنا رکھتے تھے کہ ان کو اللہ تعالیٰ کا قرب حاصل ہو آخرت میں ان کی شفاعت کی جائے اور دنیا میں وہ یہ تمنا کرتے تھے کہ رسول اللہ صلی اللہ علیہ وسلم پر مصائب اور آفات نازل ہوں اور دین اسلام مٹ جائے لیکن ان کی یہ تمنا پوری نہیں ہوئی اسلام کا بول بالا ہوا اور ان کا منہ کالا ہوا۔

الحج: ۲۵ میں فرمایا: پس اللہ ہی دنیا اور آخرت کا مالک ہے۔

یعنی کفار اپنی خواہش سے اپنا معبود منتخب کرتے ہیں اور دنیا اور آخرت میں اپنی بوائی چاہتے ہیں لیکن دنیا اور آخرت کا مالک اللہ تعالیٰ ہے وہ دنیا میں ان کو ناکام اور نامراد کرتا ہے اور آخرت میں ان کو عذاب دے کر رسوا کرے گا اس کا دوسرا محل یہ ہے کہ جب رسول اللہ صلی اللہ علیہ وسلم نے اللہ تعالیٰ کی توحید کی تبلیغ کی اور اسلام کی اشاعت کی تو مشرکین نے آپ کے مشن میں روڑے اٹکائے اور آپ کو دھمکیاں دیں اور کہا کہ اگر آخرت برپا ہوئی تو اس میں بھی ہم ہی سرخرو ہوں گے پس اللہ تعالیٰ نے رسول اللہ صلی اللہ علیہ وسلم کو قتل دی اور فرمایا: دنیا اور آخرت کا مالک تو اللہ تعالیٰ ہے وہ آپ کو دنیا اور آخرت میں کامیاب اور سرفراز کرے گا اور مشرکین کو دنیا اور آخرت میں خائب و خاسر کرے گا۔

وَكَمْ مِنْ مَّلَكٍ فِي السَّمَوَاتِ لَا تُغْنِي شَفَاعَتُهُمْ شَيْئًا إِلَّا مِنْ بَعْدِ

اور آسمانوں میں کتنے ہی فرشتے ایسے ہیں جن کی شفاعت کسی کو بالکل فائدہ نہیں پہنچا سکتی سوا اس صورت کے کہ

أَنْ يَأْذَنَ اللَّهُ لِمَنْ يَشَاءُ وَيَرْضَى ۖ إِنَّ الَّذِينَ لَا يُؤْمِنُونَ

اللہ جس کے لیے چاہے (شفاعت کی) اجازت دے اور اس (کی شفاعت) سے راضی ہو ۰ بے شک جو لوگ آخرت پر

بِالْآخِرَةِ لَيْسُمُؤْنِ الْمَلَائِكَةِ تَسْمِيَةً ۖ الْأُنْثَىٰ ۖ وَمَا لَهُمْ بِهِ مِنْ عِلْمٍ ۖ

ایمان نہیں لاتے وہ فرشتوں کے نام عورتوں کے نام سے رکھتے ہیں ۰ انہیں اس کا بالکل علم نہیں ہے

إِنْ يَتَّبِعُونَ إِلَّا الظَّنَّ ۖ وَإِنَّ الظَّنَّ لَا يُغْنِي مِنَ الْحَقِّ شَيْئًا ۖ

وہ صرف ظن (گمان) کی پیروی کرتے ہیں اور بے شک ظن یقین سے مستغنی نہیں کرتا ۰

فَاعْرِضْ عَنْ مَن تَوَلَّىٰ ۖ عَنْ ذِكْرِنَا وَلَمْ يُرِدْ إِلَّا الْحَيَاةَ الدُّنْيَا ۖ

جو ہمارے ذکر سے پیٹھ پھیرے اور صرف دنیاوی زندگی کا ارادہ کرے آپ اس سے اعراض کریں ۰

ذَلِكَ مَبْلَغُهُمْ مِنَ الْعِلْمِ ۖ إِنَّ رَبَّكَ هُوَ أَعْلَمُ بِمَن ضَلَّ عَنْ سَبِيلِهِ ۖ

یہی ان کے علم کی انتہاء ہے بے شک آپ کا رب اس کو خوب جانتا ہے جو اس کی راہ سے ہٹ گیا

وَهُوَ أَعْلَمُ بِمَن اهْتَدَىٰ ۖ وَبِاللَّهِ مَا فِي السَّمَوَاتِ وَمَا فِي الْأَرْضِ ۖ

اور اس کو بھی خوب جانتا ہے جو ہدایت یافتہ ہے ۰ اور اللہ ہی کی ملکیت میں ہے جو کچھ آسمانوں میں ہے اور جو کچھ زمینوں میں

لَيَجْزِي الَّذِينَ أَسَاءُوا بِمَا عَمِلُوا وَيَجْزِي الَّذِينَ الَّذِينَ أَحْسَنُوا

ہے تاکہ وہ ان لوگوں کو سزا دے جنہوں نے بُرے کام کیے اور ان لوگوں کو اجر دے جنہوں نے

بِالْحُسْنَىٰ ۖ الَّذِينَ يَجْتَنِبُونَ كَبِيرَ الْأَثَمِ وَالْفَوَاحِشَ إِلَّا اللَّسَمَ ۖ

نیک کام کیے ۰ جو لوگ کبیرہ گناہوں سے اور بے حیائی کے کاموں سے بچتے ہیں

إِنَّ رَبَّكَ وَاسِعُ الْمَغْفِرَةِ ۖ هُوَ أَعْلَمُ بِكُمْ إِذْ أَنْشَأَكُمْ مِنَ الْأَرْضِ

ماسوا چھوئے گناہوں کے بے شک آپ کا رب وسیع مغفرت والا ہے (اور) وہ تمہیں خوب جاننے والا ہے جب اس نے تم کو

وَإِذْ أَنْتُمْ أَرْجَاءُ فِي بُطُونِ أُمَّهَاتِكُمْ ۖ فَلَا تُزَكُّوْا أَنْفُسَكُمْ ۖ هُوَ أَعْلَمُ

مٹی سے پیدا کیا تھا اور جب تم اپنی ماؤں کے پیٹوں میں پیٹ کے بیچے تھے سو تم اپنی پارسائی کا دعویٰ نہ کرو اللہ

بِسْمِ اللّٰهِ الرَّحْمٰنِ الرَّحِیْمِ

متقین کو خوب جانتا ہے O

اللہ تعالیٰ کا ارشاد ہے: اور آسانوں میں کہتے ہی فرشتے ایسے ہیں جن کی شفاعت کسی کو بالکل فائدہ نہیں پہنچا سکتی، سو اس صورت کے کہ اللہ جس کے لیے چاہے شفاعت کی اجازت دے اور اس (کی شفاعت) سے راضی ہو O بے شک جو لوگ آخرت پر ایمان نہیں لاتے وہ فرشتوں کے نام عورتوں کے نام پر رکھتے ہیں O انہیں اس کا بالکل علم نہیں ہے وہ صرف ظن (گمان) کی پیروی کرتے ہیں اور بے شک ظن یقین سے مستغنی نہیں کرتا O سو جو ہمارے ذکر سے پیٹھے پیچھے رہے اور صرف دنیاوی زندگی کا ارادہ کرے آپ اس سے اعراض کریں O یہی ان کے علم کی انتہاء ہے، بے شک آپ کا رب اس کو خوب جانتا ہے جو اس کی راہ سے بھٹک گیا اور اس کو بھی خوب جانتا ہے جو ہدایت یافتہ ہے O (انجم: ۳۰-۲۶)

کفار کے لیے فرشتوں کی شفاعت نہ کرنے کی توجیہ

انجم: ۲۶ میں اللہ سبحانہ نے ان کافروں اور مشرکوں کی مذمت کی ہے جو فرشتوں اور کافروں کی عبادت کرتے تھے اور اپنے زعم فاسد کے موافق یہ کہتے تھے کہ ان کی عبادت کرنے سے ان کو اللہ تعالیٰ کا قرب حاصل ہوگا، قرآن مجید میں اللہ تعالیٰ نے کفار کا یہ قول نقل فرمایا ہے:

مَا نَعْبُدُكُمْ إِلَّا لِیُقَرَّبَ بُونَا إِلَى اللّٰهِ ذُلُّیٰ

ہم ان کی صرف اسی لیے عبادت کرتے ہیں کہ یہ ہمیں اللہ

کے قریب کر دیں۔ (الزمر: ۳)

اللہ تعالیٰ نے یہ بتایا کہ فرشتے اللہ تعالیٰ کی اس قدر عبادت کرتے ہیں اور وہ اللہ تعالیٰ کی بہت معظم اور کرم مخلوق ہیں، اس کے باوجود اگر خود اللہ تعالیٰ کے پاس کسی کی شفاعت نہیں کر سکتے ہیں! جس کی شفاعت کی اللہ تعالیٰ اجازت دے اور جس کی شفاعت کرنے سے اللہ تعالیٰ راضی ہو وہ اس کی شفاعت کریں گے اور اللہ تعالیٰ مومنوں کی شفاعت کرنے کی اجازت دے گا اور ان ہی کی شفاعت کرنے سے راضی ہوگا اور کفار کی شفاعت کرنے کی اللہ تعالیٰ اجازت دے گا اور نہ ان کی شفاعت کرنے سے راضی ہوگا۔

فرشتوں اور بتوں کے مؤنث ہونے پر دلائل

انجم: ۲۷ میں فرمایا: بے شک جو لوگ آخرت پر ایمان نہیں لاتے وہ فرشتوں کے نام عورتوں کے نام پر رکھتے ہیں O اس سے مراد وہ کفار ہیں جو کہتے تھے کہ فرشتے اور لات، عزرائی اور منات اللہ کی بیٹیاں ہیں، ان کا یہ اعتقاد تھا کہ فرشتے اللہ کی بیٹیاں ہیں اور وہ مؤنث ہیں حالانکہ ان کو اس کا کوئی علم نہیں ہے، کیونکہ وہ فرشتوں کی پیدائش کے وقت موجود نہ تھے اور نہ ان کو کسی رسول نے یہ بتایا کہ فرشتے مؤنث ہیں اور نہ انہوں نے کسی آسمانی کتاب میں یہ پڑھا ہے کہ فرشتے مؤنث ہیں تو پھر علم کا وہ کون سا ذریعہ ہے جس سے ان کو یہ معلوم ہوا کہ فرشتے مؤنث ہیں اور اللہ سبحانہ کی بیٹیاں ہیں؟ اور رہے لات، منات اور عزرائی تو لات، منات پتھر سے بنائی ہوئی دیوی کسی عورت کی صورت اور محمد ہے اور عزرائی بول کا درخت ہے اور پتھر کا مجسمہ یا درخت مرد یا عورت نہیں ہوتے، مؤنث وہ ہوتی ہے جس کے مقابلہ میں نر جاندار ہو۔

اس آیت پر یہ اعتراض ہوتا ہے کہ اس آیت میں یہ فرمایا ہے کہ کفار آخرت پر ایمان نہیں لاتے حالانکہ اگر ان کا اللہ اور آخرت پر ایمان نہ ہوتا تو وہ یہ کیوں کہتے کہ بت آخرت میں ہماری شفاعت کریں گے اور ہمیں اللہ کے قریب کر دیں گے؟ اس کا جواب یہ

ہے کہ وہ یہ کہتے تھے کہ اگر بالفرض قیامت آئی اور حشر برپا ہوا تو یہ بت ہماری شفاعت کر دیں گے اس کی دلیل یہ آیت ہے:

وَلَيَنْفَعَنَّ أَذْنَهُ رَحْمَةً مِنِّي وَمِنْ بَعْدِ صُدُورِ مَقْصِدِهِ
لَيَقُولَنَّ هَذَا لِي وَمَا أَكُنَّ السَّاعَةَ قَائِمًا وَلَا كُنْتُ رُحْمًا
إِلَىٰ تَوْبَتِي إِنَّ لِي عِندَ اللَّهِ حِصْنِي ۖ (نجم: ۵۰)

اور اگر ہم اس کو مصیبت پہنچنے کے بعد راحت کا ذائقہ چکھائیں تو وہ ضرور کہے گا کہ اس رحمت کا میں مستحق تھا اور میرے گمان میں قیامت قائم نہیں ہوگی اور اگر میں بالفرض اپنے رب کی طرف لوٹا یا گیا تب بھی اس کے پاس میرے لیے انعام اور اکرام ہوگا۔

تصدیق کی اقسام اور کفار کے باطل عقائد پر ظن کے اطلاق کی توجیہ

انجم: ۲۸ میں فرمایا: وہ صرف ظن (گمان) کی پیروی کرتے ہیں اور بے شک ظن یقین سے مستغنی نہیں کرتا۔ یعنی مشرکین جو کہتے ہیں کہ فرشتے مؤنث ہیں یہ صرف ان کا ظن ہے اور بے شک ظن (حق) یقین سے مستغنی نہیں کرتا۔ اگر انسان کے ادراک میں مثلاً ثبوت کی جانب راجح اور غالب ہو لیکن عقل فنی کی جانب کو بھی مرجوح اور مغلوب یا جائز قرار دے تو اس کو ظن کہتے ہیں اور اگر فنی کی مغلوب جانب بھی زائل ہو جائے تو اس کو جزم کہتے ہیں۔

اس کی مثال یہ ہے کہ دس معتبر آدمی یہ کہیں کہ ابھی ابھی ٹی۔وی پر خبر آئی ہے کہ اپوزیشن پارٹی کے لیڈر مولانا فضل الرحمان ہارٹ ایک سے فوت ہو گئے اور ایک آدمی یہ کہے کہ میں نے بھی ابھی خبریں سنی ہیں اس میں ایسی کوئی خبر نہیں تھی تو ہمارا ظن غالب یہ ہوگا کہ مولانا فضل الرحمان فوت ہو گئے لیکن ایک مرجوح اور مغلوب سا احتمال ہوگا کہ شاید اس آدمی کی خبر صحیح ہو اور ٹی۔وی پر یہ خبر نہ آئی ہو سو یہ ظن ہے پھر تھوڑی دیر بعد ہم اگلے ٹیٹن میں خود ٹی۔وی پر یہ خبر سن لیں کہ مولانا فضل الرحمان فوت ہو گئے تو وہ مرجوح جانب بھی زائل ہو جائے گی اور ہمیں مولانا فضل الرحمان کے فوت ہونے پر جزم ہو جائے گا اور یہ تصدیق کی پہلی قسم ہے پھر اگر یہ جزم واقع کے مطابق نہ ہو اور تشکیک مشکک سے زائل ہو جائے تو اس کو تقلید خطی کہتے ہیں جیسے امام شافعی کے مقلد کو جزم ہے کہ خون نکلنے سے وضو نہیں ٹوٹتا لیکن جب اس کے خلاف احادیث پیش کی جائیں کہ خون نکلنے سے وضو ٹوٹ جاتا ہے تو اس کا جزم زائل ہو جائے گا اور اگر جزم واقع کے مطابق نہ ہو اور تشکیک مشکک سے بھی زائل نہ ہو تو اس کو جہل مرکب کہتے ہیں جیسے ابو جہل کو یہ جزم تھا کہ سیدنا محمد صلی اللہ علیہ وسلم برحق نبی نہیں ہیں اور اس کا یہ جزم دلائل اور معجزات سے بھی زائل نہیں ہوا اور اگر جزم واقع کے مطابق نہ ہو اور تشکیک مشکک سے زائل ہو جائے تو اس کو تقلید نصیب کہتے ہیں جیسے امام ابو حنیفہ کے مقلد کو یہ جزم ہے کہ خون نکلنے سے وضو ٹوٹ جاتا ہے لیکن اگر کوئی شافعی اس کے خلاف بہ کثرت احادیث پیش کر دے کہ خون نکلنے سے وضو نہیں ٹوٹتا تو اس کا جزم زائل ہو جائے گا اور اگر جزم واقع کے مطابق نہ ہو اور تشکیک مشکک سے زائل نہ ہو تو اس کو یقین کہتے ہیں اور پھر اس کی تین قسمیں ہیں: اگر خبر صادق سے جزم حاصل ہوا ہو تو اس کو علم یقین کہتے ہیں اور اگر وہ جزم حاصل ہوا تو اس کو عین یقین کہتے ہیں اور اگر تجربہ سے جزم حاصل ہوا ہو تو اس کو حق یقین کہتے ہیں ہم کو جو سیدنا محمد صلی اللہ علیہ وسلم کی نبوت پر جزم ہے یہ علم یقین ہے اور صحابہ کو جو آپ کی نبوت پر جزم تھا یہ عین یقین تھا اور خود سیدنا محمد صلی اللہ علیہ وسلم کو اپنی نبوت پر جو جزم تھا وہ حق یقین تھا ہم نے جو تصدیق کی تشریفات بیان کی ہیں اس کے اعتبار سے تصدیق کی حسب ذیل سات اقسام ہیں:

(۱) ظن (۲) تقلید خطی (۳) جہل مرکب (۴) تقلید نصیب (۵) علم یقین (۶) عین یقین (۷) حق یقین

اب سوال یہ ہے کہ آپ نے جو ظن کی تعریف کی ہے اس کے اعتبار سے اس میں جانب ثبوت پر بہ کثرت راجح دلائل ہیں اور کفار کو جو ظن تھا کہ فرشتے مؤنث ہیں اس ظن پر ایک بھی دلیل قائم نہیں ہے بلکہ اس کے خلاف پر دلائل قائم ہیں تو یہ ظن

کیسے ہوا؟ اس کا جواب یہ ہے کہ کفار کو جو اس بات کی تصدیق تھی کہ فرشتے مومن ہیں یہ دراصل جہل مرکب تھا کیونکہ ان کا اور اک جازم واقع کے خلاف تھا اور دلائل سے زائل نہیں ہوا اور اس پر نکلن کا اطلاق مجاز فرمایا ہے اسی طرح قرآن مجید میں جہاں بھی کفار کے عقائد اور ان کی تصدیقات پر نکلن کا اطلاق کیا گیا ہے وہ اطلاق مجازی ہے اور اس سے مراد جہل مرکب ہے۔

انجیم: ۲۹ میں فرمایا: سو جو ہمارے ذکر سے پیٹھ پھیرے اور صرف دنیاوی زندگی کا ارادہ کرے آپ اس سے اعراض کریں

جو لوگ کسی بھی طریقہ سے اصلاح کو قبول نہ کریں ان کا آخری حل ان کے خلاف جہاد ہے

یعنی جو شخص ایمان لانے سے انکار کرے اور قرآن مجید کی دعوت کو مسترد کر دے اور صرف دنیاوی زندگی کا ارادہ کرے آپ بھی اس سے اعراض کریں اور اس کو اس کے حال پر چھوڑ دیں علامہ قرطبی نے کہا: اب اس آیت کا حکم منسوخ ہو چکا ہے اور ایسے لوگوں کے خلاف اب جہاد کرنا واجب ہے۔

نبی صلی اللہ علیہ وسلم دلوں کے طبیب ہیں اور آپ ترتیب اطباء کے موافق دلوں کا علاج کرتے ہیں اور ان کا طریقہ یہ ہے کہ وہ پہلے غذا اور پرہیز سے علاج کرتے ہیں مثلاً کسی شخص کو شوگر کا مرض ہو جائے تو اگر اس کی شوگر معمولی ہے تو وہ غذا اور پرہیز سے اس کا علاج کرتے ہیں وہ اس کو میٹھی اور نشاستہ دار چیزوں سے پرہیز کراتے ہیں وہ اسے کہتے ہیں کہ وہ چینی اور اس کی مصنوعات نہ کھائے چاول اور سوچی نہ کھائے زمین کے نیچے پیدا ہونے والی سبزیوں کو نہ کھائے کھجور اور کھن وغیرہ نہ کھائے ان چھنے آئے کی روٹی کھائے جس میں بھوسی کا عنصر زیادہ ہو پھلوں میں صرف جاسن کھائے اور میٹھے مشروبات نہ پئے اور تیز تیز چل کر صبح اور شام لمبی سیر کرے اگر اسی سے اس کی شوگر کنٹرول ہو جائے تو نبیادہ اس کو دوائیں دیتے ہیں اور اگر اس کی شوگر زیادہ ہو اور صرف غذا میں ردوبدل سے اس کی شوگر کنٹرول نہ ہو اور ناشتہ سے پہلے 120mg اور کھانے کے ڈیڑھ گھنٹہ بعد 210mg سے زیادہ ہو تو پھر اس کو منہ سے کھانے والی دوائیں استعمال کراتے ہیں اور اگر اس طریقہ سے بھی اس کی شوگر کنٹرول نہ ہو تو پھر اس کو انسولین کے انجیکشن لگانے کی ہدایت کرتے ہیں اور اگر بد پرہیزی کی بناء پر اس کے مثلاً پیر میں زخم ہو جائے اور کسی طرح ٹھیک نہ ہو اور اس زخم کا زہر باقی ٹانگ میں سرایت کرنے لگے تو پھر اس کا آخری حل سرجری ہے اور اس کی باقی ٹانگ کو بچانے کے لیے ڈاکٹر اس کا پیر کاٹ دیتے ہیں۔

اسی طرح نبی صلی اللہ علیہ وسلم معاشرہ کے روحانی بیماروں کا علاج کرتے ہیں پہلے آپ اسے بُرے کاموں اور فسق و فجور کو ترک کرنے اور فرائض و واجبات پابندی سے ادا کرنے کی ہدایت دیتے ہیں پھر اس کو نقلی عبادات اور اوراد و وظائف پڑھنے کا حکم دیتے ہیں اور اگر اس سے اس کی اصلاح نہ ہو اور وہ قابلِ توبہ جبراً کم از کم تکاب کرے تو اس کو تنہائی میں توبہ اور استغفار کرنے کا حکم دیتے ہیں اور اگر وہ بار بار جبراً کم از کم تکاب کرے اور اللہ کی حد کو توڑے تو پھر اس کے اوپر حد جاری کرتے ہیں شراب پینے اور پاک دامن مسلمان عورت کو تہمت لگانے پر اتنی (۸۰) کوڑے مارتے ہیں اور زنا کے ارتکاب پر سو کوڑے مارنے کا حکم دیتے ہیں پہلی بار چوری کرنے پر اس کا دایاں ہاتھ پٹے سے کاٹ دیتے ہیں اور دوسری بار چوری کرنے پر اس کا بایاں پیر بھی کاٹنے کا حکم دیتے ہیں اور اگر وہ حد سے بڑھ جائے اور ڈاکے ڈالے اور معاشرہ کے دیگر افراد کے لیے خطرہ بن جائے یا مرتد ہو جائے تو پھر آخری حل یہ ہے کہ آپ اس کو قتل کرنے کا حکم دیتے ہیں۔

اسی طرح اس آیت میں بتایا ہے کہ جو شخص ایمان لانے سے انکار کر دے اور قرآن مجید کی دعوت کو مسترد کر دے اور صرف دنیاوی زندگی کا ارادہ کرے اور قیامت، آخرت، حشر و نشر، حساب و کتاب اور جزاء اور سزا کا مذاق اڑائے اور کسی بھی

طریقہ سے اصلاح اور نصیحت کو قبول نہ کرے اور اس کو اس کے حال پر برقرار رکھنے سے معاشرہ کے دیگر افراد کے بگڑنے کا خطرہ ہو یا اس سے دینی ضرر کا خطرہ ہو تو پھر اس کا آخری حل یہ ہے کہ آپ اس کے خلاف جہاد کریں اور آپ اس کو اور ایسے دیگر افراد کو قتل کر دیں۔

الحج ۳۰: میں فرمایا: یہی ان کے علم کی انتہاء ہے، بے شک آپ کا رب اس کو خوب جانتا ہے جو اس کی راہ سے بھٹک گیا اور اس کو بھی خوب جانتا ہے جو ہدایت یافتہ ہے O کفار کی بدعتیہ گئی کو ان کا مبلغ علم قرار دینے کی توجیہ

یہ آیت نضر بن حارث کے متعلق نازل ہوئی ہے اور ایک قول یہ ہے کہ یہ آیت ولید بن مغیرہ کے متعلق نازل ہوئی ہے۔ ان کا مبلغ علم اسی دنیا کے متعلق ہے، یہ لوگ صرف دنیاوی چیزوں کی طرف دیکھتے ہیں اور دین کے احکام سے یکسر غافل ہیں، ان کا مقصد حیات صرف اپنی پسندیدہ چیزوں کو کھانے پینے اور نفسانی خواہشات پوری کرنے سے متعلق ہے، خواہ یہ مقاصد جائز طریقے سے پورے ہوں یا ناجائز طریقے سے اور وہ یہ نہیں سوچتے کہ اگر زندگی صرف یہی کچھ ہو تو پھر ان میں اور جانوروں میں کیا فرق ہے؟ ان کی عقلوں کی پستی اور ان کے علم کی انتہاء یہ ہے کہ انہوں نے دنیا کو آخرت پر ترجیح دی ہے اور ایک قول یہ ہے کہ ان کا فحشوں کو اور بتوں کو اللہ کی بیٹیاں کہنا یہ ان کے علم کی انتہاء ہے، اسی کو ان کے علم کی انتہاء طنزاً فرمایا ہے اور درحقیقت یہ ان کا جہل مرکب ہے، یعنی ایسا اور اک جو جازم ہے اور کسی طریقہ سے زائل نہیں ہوتا اور واقع کے مطابق نہیں ہے، جہل مرکب کی دوسری تعریف یہ ہے:

ہر آنکس کہ نداند و بداند کہ بداند در جہل مرکب اید الا بآباد بماند
”ہر وہ شخص جو کسی چیز کو جانتا نہ ہو اور سمجھتا یہ ہو کہ وہ اس کو جانتا ہے وہ ہمیشہ جہل مرکب میں گرفتار رہتا ہے“ کیونکہ اس کی دو جہالتیں ہیں ایک تو وہ اس چیز سے جاہل ہے دوسرے اپنی جہالت سے جاہل ہے۔

شرکیں اس چیز سے جاہل تھے کہ اللہ تعالیٰ کے لیے اولاد کا ہونا محال ہے اور اپنی اس جہالت سے بھی جاہل تھے اور کہتے تھے کہ فرشتے اور لات اور منات اللہ کی بیٹیاں ہیں اور اپنی اس جہالت میں اس قدر غالی اور راسخ تھے کہ اس کے خلاف کوئی دلیل سننے کے لیے تیار نہ تھے اللہ تعالیٰ نے ان کے اس جہل کو جو علم فرمایا ہے وہ طنزاً فرمایا ہے یا اس اعتبار سے کہ ان کا علم یہ کچھ ہے جو حقیقت میں جہل مرکب ہے۔

اور یہ جو فرمایا ہے کہ اللہ اس کو خوب جانتا ہے جو اس کی راہ سے بھٹک گیا، اس کا معنی یہ ہے کہ وہ اس کو اس کی گمراہی پر جیسے رہنے اور ڈٹے رہنے کی سزا دے گا، نیز فرمایا: اور اس کو بھی خوب جانتا ہے جو ہدایت یافتہ ہے، اس کا معنی ہے: وہ اس کو ہدایت پر برقرار رہنے اور اس کے تقاضوں پر عمل کرنے کی جزاء دے گا۔

اللہ تعالیٰ کا ارشاد ہے: اور اللہ ہی کی ملکیت میں ہے جو کچھ آسمانوں میں ہے اور جو کچھ زمینوں میں ہے، تاکہ وہ ان لوگوں کو سزا دے جنہوں نے بُرے کام کیے اور ان لوگوں کو جر دے جنہوں نے نیک کام کیے O جو لوگ کبیرہ گناہوں سے اور بے حیائی کے کاموں سے بچتے ہیں، ماسوا چھوئے گناہوں کے، بے شک آپ کا رب وسیع مغفرت والا ہے، اور وہ تمہیں خوب جاننے والا ہے، جب اس نے تم کو مٹی سے پیدا کیا تھا اور جب تم اپنی ماؤں کے پیٹوں میں پیٹ کے بچے تھے، سو تم اپنی پارسائی کا دعویٰ نہ کرو، اللہ متقین کو خوب جانتا ہے O (الحج: ۳۲-۳۰)

اس سے پہلی آیت میں اللہ تعالیٰ نے اپنے علم کی وسعت اور تمام معلومات کو محیط ہونے کا ذکر فرمایا تھا کہ اس کو تمام گمراہ

لوگوں کا علم ہے اور تمام نیکو کاروں کا بھی علم ہے اور اس آیت میں اللہ تعالیٰ نے اپنی قدرت کے ثمول کا ذکر فرمایا ہے وہ تمام برے کام کرنے والوں کو سزا دینے پر قادر ہے اور تمام نیک کام کرنے والوں کو اجر و ثواب دینے پر قادر ہے اور اس کی قدرت کی دلیل یہ ہے کہ وہ تمام آسمانوں اور زمینوں کا مالک ہے اور کوئی چیز اس کی ملکیت سے باہر نہیں ہے۔

”اللهم“ کا معنی

انجم: ۳۲ میں فرمایا: جو لوگ کبیرہ گناہوں سے اور بے حیائی کے کاموں سے بچتے ہیں، ماسوا چھوٹے گناہوں کے بے شک آپ کا رب وسیع مغفرت والا ہے۔ الایہ

اس سے پہلی آیت میں فرمایا تھا: تاکہ اللہ ان لوگوں کو اجر دے جنہوں نے نیک کام کیے اور اس آیت میں ان نیک کام کرنے والوں کی یہ صفت بیان کی ہے کہ وہ کبیرہ گناہوں اور بے حیائی کے کاموں سے بچتے ہیں۔

سب سے بڑا گناہ شرک ہے اور سب سے بڑی بے حیائی زنا ہے۔ اس کے بعد اس آیت میں ”لعم“ کا ذکر ہے اس سے مراد گناہ صغیرہ ہیں۔ علامہ راغب اصفہانی متوفی ۵۰۲ھ لکھتے ہیں:

”لعم“ کا معنی ہے: معصیت کے قریب جانا اور اس کو گناہ صغیرہ سے تعبیر کیا جاتا ہے ”العمام“ کا معنی ہے: کسی چیز کے پاس آنا اس کے قریب جانا اور کسی چیز کی قلت کو بھی ”العمام“ کہتے ہیں۔ (المفردات ج ۲ ص ۵۸۵، مکتبہ نزار مصطفیٰ، مکہ مکرمہ ۱۳۱۸ھ) علامہ محمد بن ابی بکر رازی حنفی متوفی ۶۶۰ھ لکھتے ہیں:

”لم اللہ شعثہ“ کا معنی ہے: اللہ نے اس کے منتشر اور پراگندہ امور کی اصلاح کر دی اور ان کو مجتمع کر دیا۔ سو اس کا معنی جمع کرنا اور اصلاح کرنا ہے۔ ”العمام“ کا معنی ہے: کسی کے پاس جانا ”علم“ اس لڑکے کو کہتے ہیں جو بلوغت کے قریب ہو حدیث میں ہے:

”وان مما یبیت الربیع یقتل او یلم“ (صحیح البخاری رقم الحدیث: ۱۳۶۵) موسم بہار میں ایسی گھاس بھی اگتی ہے جو ہلاک کر دیتی ہے یا ہلاکت کے قریب کر دیتی ہے۔ اور ”لعم“ صغیرہ گناہوں کو کہتے ہیں۔ ایک قول یہ ہے کہ ”العمام“ کا معنی ہے: معصیت کے قریب جانا اور معصیت کا ارتکاب نہ کرنا۔ انفس نے کہا: گناہوں کے قرب کو ”لعم“ کہتے ہیں۔ ازہری نے کہا: ”الا اللهم“ کا معنی ہے: مگر وہ جو گناہ صغیرہ کے متقارب ہو۔ (مختار الصحاح ص ۳۵۱-۳۵۰، در احیاء التراث العربی بیروت ۱۳۱۹ھ)

”اللهم“ کے متعلق احادیث

ہم نے جو ”لعم“ کے معنی بیان کیے ہیں ان کے اعتبار سے ”لعم“ گناہ صغیرہ ہے نیز اس آیت میں ”الفواحش“ کا لفظ ہے ”فاحشہ“ کی جمع ہے اور اس کا معنی ہے: بے حیائی کے کام اور قرآن مجید میں زنا کو فاحشہ فرمایا ہے:

وَلَا تَقْرَبُوا الزَّوْجَ اِنَّهٗ كَانَ فَاحِشَةً ۚ وَسَاۤءَ سَبِيْلًا ۝

(بنی اسرائیل: ۳۲) راستہ ہے

لہذا زنا کرنا گناہ کبیرہ ہے اور اس سے کم درجہ کے یا اس کے قریب کے کام گناہ صغیرہ ہیں اور اس کی تائید ان احادیث میں ہے:

حضرت عبد اللہ بن مسعود رضی اللہ عنہ بیان کرتے ہیں کہ ایک شخص نے نبی صلی اللہ علیہ وسلم کی خدمت میں حاضر ہو کر کہا: میں مدینہ کے آخری حصہ میں ایک عورت کے ساتھ بغل گیر ہوا اور میں نے زنا کرنے کے علاوہ اس کے ساتھ باقی سب کچھ کیا اور اب میں یہاں حاضر ہوں آپ میرے متعلق جو چاہیں فیصلہ فرمائیں حضرت عمر نے فرمایا: اللہ سبحانہ نے تمہارے جرم

پر پردہ رکھا تھا، کاش! تم بھی اپنے جرم پر پردہ رکھتے، پھر رسول اللہ صلی اللہ علیہ وسلم نے اس شخص کو کوئی جواب نہیں دیا، پس وہ چلا گیا، پھر رسول اللہ صلی اللہ علیہ وسلم اس کے پیچھے گئے اور اس شخص کو بلایا، پھر اس کے سامنے یہ آیت تلاوت فرمائی:

وَأَقِمِ الصَّلَاةَ طَلُوعِ الْفَجْرِ وَقُلُوبِ الْغَافِقِينَ وَاللَّيْلِ إِنَّ الْحَسَنَاتِ

دن کی دو طرفوں میں (فجر اور عصر میں) نماز پڑھئے اور

یُنْذِرُ هُنَّ السَّيِّئَاتِ ط. (محد: ۱۱۳)

رات کے قریب (مغرب اور عشاء میں) بے شک نیکیاں برائیاں

کو مٹا دیتی ہیں۔

مسلمانوں میں سے ایک شخص نے کہا: کیا یہ (حفاظ کی نیکیوں سے مغفرت) خاص اس شخص کے واسطے ہے؟ آپ نے فرمایا: نہیں! بلکہ تم سب کے واسطے ہے۔ (صحیح البخاری رقم الحدیث: ۵۲۶۸-۵۲۶۹، صحیح مسلم رقم الحدیث: ۲۷۶۳، سنن ترمذی رقم الحدیث: ۳۱۱۲، سنن ابوداؤد رقم الحدیث: ۴۳۶۸، سنن ابن ماجہ رقم الحدیث: ۱۳۹۸، مسند احمد ج ۱ ص ۴۴۵)

حضرت ابن مسعودؓ حضرت ابوسعید الخدریؓ حضرت حذیفہ رضی اللہ عنہم اور سرورق نے کہا کہ زنا سے کم گناہ مثلاً اجنبی عورت کو بوسہ دینا، چھیر چھڑ کرنا اس کو دیکھنا اور اس سے بغل گیر ہونا، ”لعم“ اور گناہ صغیرہ ہیں:

حضرت ابن عباس رضی اللہ عنہما بیان کرتے ہیں کہ میں نے حضرت ابو ہریرہ رضی اللہ عنہ کی حدیث سے زیادہ ”لعم“ کے مشابہ اور کوئی چیز نہیں دیکھی۔ حضرت ابو ہریرہ رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: بے شک اللہ تعالیٰ نے ابن آدم کے زنا کا حصہ اس کے اوپر لکھ دیا ہے، جس کو وہ لامحالہ پائے گا، پس آنکھوں کا زنا اجنبی عورت کو دیکھنا ہے اور زبان کا زنا اس کے متعلق بات کرنا ہے اور نفس (زنا کی) تمنا اور خواہش کرتا ہے اور شرم گاہ اس کی تصدیق اور تکذیب کرتی ہے۔ (صحیح البخاری رقم الحدیث: ۶۶۱۲-۶۶۱۳، صحیح مسلم رقم الحدیث: ۲۶۵۷، سنن ابوداؤد رقم الحدیث: ۲۱۵۲، سنن نسائی رقم الحدیث: ۱۳۷۷)

”صحیح مسلم“ کی روایت میں یہ اضافہ ہے: کانوں کا زنا زنا کی بات سننا ہے، اتھوں کا زنا اجنبی عورت کو پکڑنا ہے اور پیروں کا زنا اس طرف جانا ہے۔ ”صحیح مسلم“ رقم الحدیث: ۱۲۶۵۷ اور حاکم کی روایت میں یہ اضافہ ہے: ہونٹوں کا زنا اجنبی عورت کو بوسہ دینا اور آنکھوں کا زنا اجنبی عورت کو تلاش کرنا ہے۔ (المسند رک رقم الحدیث: ۳۷۵۱)

حضرت عثمان رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جو بھی مسلمان فرض نماز کا وقت پائے پھر اس کا اچھی طرح وضو کرے اور اس نماز کو ظاہری آداب اور خشوع کے ساتھ پڑھے تو وہ نماز اس نماز سے پہلے کیے ہوئے گناہوں کا کفارہ ہو جاتی ہے جب تک کہ اس نے کبیرہ گناہ نہ کیا ہو اور یہ مغفرت ہر زمانہ میں ہوتی رہے گی۔

(صحیح مسلم رقم الحدیث: ۲۸۶۷)

حضرت ابن عمر رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: پانچ نمازیں اور ایک جمعہ سے دوسرے جمعہ کی نماز ان کے درمیان میں ہونے والے گناہوں کے لیے کفارہ ہو جاتی ہیں جب تک گناہ کبیرہ کا ارتکاب نہ کیا جائے۔ (صحیح مسلم رقم الحدیث: ۵۳۹۰، سنن ترمذی رقم الحدیث: ۲۱۳۰، مسند احمد ج ۲ ص ۴۸۳)

حضرت ابو ہریرہ رضی اللہ عنہ بیان کرتے ہیں کہ میں نے رسول اللہ صلی اللہ علیہ وسلم کو یہ فرماتے ہوئے سنا ہے: یہ بتاؤ! اگر تم میں سے کسی ایک شخص کا گھر دریا کے پاس ہو اور وہ اس میں ہر روز پانچ مرتبہ غسل کرے تو تم کیا کہتے ہو کہ اس کے جسم پر کوئی میل رہے گا؟ مسلمانوں نے کہا: اس کے جسم پر کوئی میل نہیں رہے گا، آپ نے فرمایا: یہ پانچ نمازوں کی مثال ہے اللہ سبحانہ ان کے سبب سے گناہوں کو مٹا دیتا ہے۔

(صحیح البخاری رقم الحدیث: ۵۲۸۰، صحیح مسلم رقم الحدیث: ۶۶۷۷، سنن ترمذی رقم الحدیث: ۲۸۶۸، سنن نسائی رقم الحدیث: ۴۶۱۱)

”اللهم“ کی تعریف میں صحابہ اور تابعین کے اقوال

حضرت ابن عباس رضی اللہ عنہما نے فرمایا: ”الا اللهم“ کا معنی یہ ہے کہ بندہ کوئی گناہ کرے پھر اس کو دوبارہ نہ کرے۔ زہری نے کہا کہ ”لعم“ کا معنی یہ ہے کہ وہ زنا کرنے پھر توبہ کرے پھر دوبارہ نہ کرے یا چوری کرے یا شراب پئے پھر توبہ کرے پھر دوبارہ اس کا ارتکاب نہ کرے اور اس کی تصدیق اس آیت میں ہے:

وَالَّذِينَ إِذَا فَعَلُوا فَاحِشَةً أَوْ ظَلَمُوا أَنْفُسَهُمْ
ذَكَرُوا اللَّهَ فَاَسْتَغْفَرُوا وَلِأَنَّهُمْ سَخِرَ الْوَيْلُ
إِلَّا اللَّهُ فَمَا لَهُم بِمُصْرِئٍ مَّا فَعَلُوا وَهُمْ يَعْلَمُونَ
أُولَئِكَ جَزَاءُ هُمْ مَعْفَرُهُمْ فَتَظُنُّهُمْ أَنَّ
مِنْ نَجْوَاهُمْ أَلَّا تَعْلَمَ خَلِيدٌ فِيهَا وَتَعْلَمَ أَجْرُ الْعَمَلِينَ
اور جب یہ (نیکو کار) بے حیائی کا کام کر گزریں یا کوئی اور
گناہ کر کے اپنی جانوں پر ظلم کر لیں تو وہ فوراً اللہ کو یاد کرتے ہیں
اور اپنے گناہوں پر توبہ کرتے ہیں اور اللہ کے سوا کون گناہ معاف
کر سکتا ہے اور جان بوجھ کر دوبارہ اس گناہ کو نہ کریں تو ان کی
جزاء ان کے رب کی طرف سے معافی ہے اور وہ جہنم میں جن کے
نیچے دریا بہتے ہیں وہ ان میں ہمیشہ رہنے والے ہوں گے اور نیک
(آل عمران: ۱۳۶-۱۳۵)

عمل کرنے والوں کا کیا خوب اجر ہے

حضرت عبداللہ بن عمرو بن العاص رضی اللہ عنہما نے کہا: ”اللهم“ شرک کے مساوی گناہ ہے۔

ایک قول یہ ہے کہ ”اللهم“ وہ گناہ ہے جس پر دنیا میں حد نہیں ہے اور نہ اس پر آخرت میں عذاب کی وعید ہے یہ گناہ پانچ نمازوں سے معاف ہو جاتے ہیں۔ یہ ابن زید مکرّمہ شحاک اور قتادہ کا قول ہے۔

کلبی نے کہا: ”اللهم“ کی دو قسمیں ہیں ایک قسم ہر وہ گناہ ہے جس کی حد کا ذکر نہیں ہے اور نہ اس پر آخرت میں عذاب کا ذکر ہے اور دوسری قسم وہ گناہ کبیرہ ہے جس کا انسان بار بار ارتکاب کرتا ہے اور اس پر توبہ کرتا رہتا ہے۔

لغویہ نے کہا: ”اللهم“ وہ گناہ ہے جس کا ارتکاب کرنا انسان کی عادت نہ ہو۔

عطاء بن ابی رباح نے کہا: ”اللهم“ وہ گناہ ہے جس کو انسان وقتاً فوقتاً کرے۔

سعید بن مسیب نے کہا: ”اللهم“ وہ گناہ ہے جس کا دل میں خیال آئے لیکن یہ قول صحیح نہیں ہے کیونکہ دل میں آنے والے خیال کا کسی امت سے مواخذہ نہیں ہوا ہاں! اگر اس کا مطلب یہ ہو کہ ”اللهم“ وہ گناہ ہے جس کو انسان کرنا چاہے لیکن اس کا عزم مضمم نہ کرے یا عزم مضمم کرے لیکن اس کا ارتکاب نہ کرے تو پھر اس کی توجیہ ہو سکتی ہے۔

(الجامع لاحکام القرآن ج ۷ ص ۱۰۰-۹۸ دار الفکر بیروت ۱۳۱۵ھ)

گناہ صغیرہ اور گناہ کبیرہ کی تعریفات اور اس سلسلہ میں احادیث

امام فخر الدین محمد بن رازی متوفی ۶۰۶ھ نے ”اللهم“ کی تعریف میں حسب ذیل اقوال نقل کیے ہیں:

(۱) وہ گناہ جس کو انسان قصد نہ کرے اور نہ اس کو موکد کرے اور نہ اس کا عزم کرے۔

(۲) وہ جس کو کرنے کے بعد انسان فوراً نادم ہو۔

(۳) گناہ صغیرہ وہ گناہ جو کسی بے حیائی کے کام پر مشتمل نہ ہو۔ (تفسیر کبیر ج ۱ ص ۲۶۹ دار احیاء التراث العربی بیروت ۱۳۱۵ھ)

امام رازی نے گناہ کبیرہ کی حسب ذیل تعریفات کی ہیں:

(۱) گناہ کبیرہ وہ گناہ ہے جس پر اللہ تعالیٰ نے صراحۃً عذاب کی وعید سنائی ہو۔

(۲) کبیرہ وہ گناہ ہے جس کو طلال جان کر کرنا کفر ہے۔

(۳) اصل یہ ہے کہ ہر معصیت کبیرہ ہے، کیونکہ اللہ تعالیٰ کی نعمتیں بہت ہیں اور منعم کی مخالفت بہت بڑی بُرائی ہے لیکن اللہ تعالیٰ نے اپنے بندوں کی خطا اور نسیان کو معاف کر دیا ہے کیونکہ وہ ترک تعظیم پر دلالت نہیں کرتیں اس کی وجہ یہ ہے کہ یہ بندوں میں بہت ہوتی ہیں جیسے ایک آدمہ بار جھوٹ بولنا یا ایک دوسرے غیبت کرنا یا ایک دوبارہ اجنبی عورت کو دیکھنا اسی طرح وہ بُرے کام جن کے بُرے ہونے میں شبہ ہے اور ہر زمانے میں ان سے اجتناب کرنے والے بہت کم ہیں اسی وجہ سے ہمارے اصحاب نے کہا ہے کہ موسیقی مناسفح ہے اور اگر شہر والے عادیہ موسیقی نہ سنیں تو یہ فسق نہیں ہے سو اگر اباب عقول اس کو ترک تعظیم نہ قرار دیں تو یہ گناہ کبیرہ نہیں ہے اسی طرح اوقات کے مختلف ہونے سے بھی احکام مختلف ہو جاتے ہیں جیسے نماز کے وقت کھینا کبیرہ ہے اور دوسرے وقت کھینا کبیرہ نہیں ہے اسی طرح اشخاص کے مختلف ہونے سے بھی احکام مختلف ہو جاتے ہیں مثلاً متقی عالم جب کسی اجنبی عورت کا پیچھا کرے گا یا بہت زیادہ کھیل میں مشغول ہوگا تو یہ کبیرہ ہے۔ اور جب دلال یا باندیاں فردخت کرنے والا یا فارغ شخص ایسا کرے گا تو وہ کبیرہ نہیں ہے اس بناء پر ہر گناہ کبیرہ ہے مگر جس گناہ کے متعلق مکلف کو یہ علم یا ظن ہو کہ وہ اللہ کے فضل سے اس گناہ سے نکل جائے گا یا اللہ اس کو معاف فرمادے گا۔ (تفسیر کبیرج ۱۰ ص ۲۷۰ دار احیاء التراث العربی بیروت ۱۴۱۵ھ)

ایک تعریف یہ ہے کہ فرض کا ترک اور حرام کا ارتکاب گناہ کبیرہ ہے اور واجب کا ترک اور مکروہ تحریمی کا ارتکاب گناہ صغیرہ ہے۔ گناہ کبیرہ کے متعلق حسب ذیل احادیث ہیں:

حضرت مغیرہ رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: بے شک اللہ تعالیٰ نے تم پر یہ چیزیں حرام کر دی ہیں (۱) ماؤں کی نافرمانی کرنا (۲) حق چیز سے منع کرنا اور ناحق چیز کو طلب کرنا (۳) بیٹیوں کو زندہ درگور کرنا اور یہ چیزیں مکروہ قرار دی ہیں: فضول بحث کرنا، بے کثرت سوال کرنا اور مال ضائع کرنا۔

(صحیح البخاری رقم الحدیث: ۵۹۷۵، سنن ابوداؤد رقم الحدیث: ۱۵۰۵، سنن نسائی رقم الحدیث: ۱۳۳۱)

حضرت انس بن مالک رضی اللہ عنہ بیان کرتے ہیں کہ رسول اللہ صلی اللہ علیہ وسلم سے کہا: کے متعلق سوال کیا گیا تو آپ نے فرمایا: (۱) اللہ کے ساتھ شریک کرنا (۲) کسی کو ناحق قتل کرنا (۳) ماں باپ کی نافرمانی کرنا پھر فرمایا: کیا میں تم کو سب سے بڑا کبیرہ نہ بتاؤں؟ آپ نے فرمایا: جھوٹ بولنا یا جھوٹی گواہی دینا۔

(صحیح البخاری رقم الحدیث: ۵۹۷۷، صحیح مسلم رقم الحدیث: ۸۸، سنن ترمذی رقم الحدیث: ۱۲۰۷)

الکلبف: ۳۹، "تبیان القرآن" ج ۷ ص ۱۲۵-۱۲۱ میں ہم نے گناہ صغیرہ اور کبیرہ کی زیادہ تحقیق کی ہے۔

اس کے بعد فرمایا: بے شک آپ کا رب وسیع مغفرت والا ہے۔

یعنی جو اپنے گناہوں پر توبہ اور استغفار کرے تو اللہ تعالیٰ وسیع مغفرت والا ہے اور بعض اوقات وہ اپنے فضل محض سے بغیر توبہ کے بھی گناہوں کو معاف کر دیتا ہے اور نبی صلی اللہ علیہ وسلم کی شفاعت سے بھی گناہوں کو معاف کر دیتا ہے۔

نیز فرمایا: اور وہ تمہیں خوب جاننے والا ہے جب اس نے تم کو مٹی سے پیدا کیا تھا۔ الایہ انسان کو مٹی سے پیدا کرنے کی توجیہ

امام ابو عبد اللہ ترمذی نے کہا: جب زمین سے مٹی نکالی گئی تو ہم سب کو اس مٹی سے پیدا کیا گیا پھر اس مٹی کو ہمارے آباء کی پشتوں میں رکھ دیا گیا، بعض مٹی سفید اور روشن تھی اور بعض کو نلکہ کی طرح سیاہ تھی سو ہم کو ان ہی رنگوں پر پیدا کیا گیا۔

امام اوزاعی بیان کرتے ہیں کہ رسول اللہ صلی اللہ علیہ وسلم نے فرمایا: اس رات تمام اولین اور آخرین میرے حجرے کے

سائے پیش کیے گئے کسی نے پوچھا: یا رسول اللہ! گزری ہوئی مخلوق بھی! فرمایا: ہاں! مجھ پر حضرت آدم اور ان کے ماسوا سب پیش کیے گئے مسلمانوں نے پوچھا: اور وہ بھی جو اپنے آباء کی پشتوں میں اور اپنی ماؤں کے ارحام میں ہیں؟ آپ نے فرمایا: ہاں! وہ مٹی میں متحمل کر کے پیش کیے گئے اور میں نے ان سب کو اس طرح پہچان لیا جس طرح حضرت آدم نے تمام اسما کو پہچان لیا تھا۔ (الجامع لاحکام القرآن ج ۱ ص ۱۰۱ دار الفکر بیروت ۱۴۱۵ھ)

اس کے بعد فرمایا: اور جب تم اپنی ماؤں کے پیٹوں میں پیٹ کے بچے تھے۔ الایۃ
انسان کو مٹی سے پیدا کرنے کے متعلق احادیث

اس آیت کا دوسرا معنی یہ ہے کہ تم کو بلا واسطہ مٹی سے پیدا کیا ہے اس کی وضاحت اس حدیث سے ہوتی ہے:
حافظ ابونعیم نے اپنی کتاب میں حضرت ابن مسعود رضی اللہ عنہ سے روایت کیا ہے کہ جو فرشتہ رحم پر مقرر کیا گیا ہے وہ نطفہ کو اپنی ہتھیلی پر رکھ کر یہ کہتا ہے: اے رب! اس کی تخلیق کی جائے گی یا نہیں کی جائے گی؟ اگر اللہ فرمائے کہ اس کی تخلیق کی جائے گی تو پھر کہتا ہے: اے رب! اس کا رزق کتنا ہے؟ اس کا نشان کیا ہے؟ اور اس کی موت کب ہوگی؟ اللہ فرماتا ہے: تم لوہج محفوظ میں دیکھو۔ وہ لوہج محفوظ میں دیکھتا ہے تو اس میں اس کا رزق اس کا نشان اس کی موت اور اس کا عمل لکھا ہوا ہوتا ہے۔ جس جگہ اس کو دفن کیا جائے گا وہ وہاں سے مٹی لیتا ہے اور اس کو اس کے نطفہ میں ملا کر گوندھتا ہے اور یہ اللہ تعالیٰ کے اس قول کا مصداق ہے:

وَمِنْهَا خَلَقْنَاكُمْ وَفِيهَا نُعِيدُكُمْ وَمِنْهَا نُخْرِجُكُمْ تَارَةً أُخْرَىٰ (طہ: ۵۵)
ہم نے تم کو مٹی سے پیدا کیا اور اسی میں تم کو لوٹا دیں گے اور
اسی سے تمہیں دوبارہ نکالیں گے ○

(الجامع لاحکام القرآن ج ۶ ص ۳۰۰ مطبوعہ بیروت)
امام عبد بن حمید اور امام ابن المنذر نے عطاء خراسانی سے روایت کیا ہے کہ جس جگہ انسان کو دفن کیا جائے گا وہاں کی مٹی کو فرشتہ نطفہ پر چیر کر لے گا اور یہ اللہ تعالیٰ کے اس قول کا مصداق ہے: ”وَمِنْهَا خَلَقْنَاكُمْ“۔ (الدر المنثور ج ۳ ص ۳۰۲ مطبوعہ ایران)
حافظ ابونعیم اسہبانی متوفی ۳۳۰ھ اپنی سند کے ساتھ حضرت ابو ہریرہ رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے فرمایا: ہر مولود کے اوپر اس کی قبر کی مٹی چھڑکی جاتی ہے۔

(حلیۃ الاولیاء ج ۲ ص ۲۸۰ مطبوعہ دار الکتب العربیۃ بیروت ۱۳۰۷ھ)
علامہ علی متقی برہان پوری متوفی ۹۷۵ھ خطیب کے حوالے سے لکھتے ہیں: حضرت ابن مسعود رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ہر مولود کی ناف میں وہ مٹی ہوتی ہے جس سے وہ پیدا کیا جاتا ہے۔ جب وہ ارذل عمر کی طرف لوٹایا جاتا ہے تو اس مٹی کی طرف لوٹایا جاتا ہے جس سے وہ پیدا کیا گیا تھا اور میں اور ابو بکر اور عمر ایک مٹی سے پیدا کیے گئے ہیں اور اسی مٹی میں دفن کیے جائیں گے۔ (کنز العمال رقم الحدیث: ۳۲۶۷۳)

ان احادیث سے واضح ہو گیا کہ ہر انسان کو مٹی سے پیدا کیا گیا ہے۔ احادیث کے علاوہ اس موقف پر عقل سے بھی استدلال کیا گیا ہے کیونکہ انسان کو مٹی اور حیض کے خون سے پیدا کیا گیا ہے اور یہ دونوں چیزیں خون سے بنتی ہیں اور خون غذا سے بنتا ہے اور غذا گوشت اور زمینی پیداوار (سبز یوں اور پھلوں) پر مشتمل ہوتی ہے اور حیوان کا گوشت بھی زمینی پیداوار سے بنتا ہے تو مال زمینی پیداوار ہے اور زمینی پیداوار مٹی سے حاصل ہوتی ہے۔ سو خلاصہ یہ ہے کہ انسان مٹی سے پیدا کیا گیا ہے پھر اس طریقہ سے مٹی سے نطفہ بنتا ہے اور نطفہ سے متعدد اعضاء بنتے ہیں جو رنگ روپ اور صورت شکل میں مختلف ہوتے ہیں مثلاً

لِبُرْهِيمَ الَّذِي وَفَّى ۝۳۷ لَا تَزِرُ وَازِرَةٌ وِزْرَ أُخْرَىٰ ۝۳۸ وَأَنْ لَّيْسَ

جو ابراہیم کے صحائف میں ہے جنہوں نے وفا کی ۝ کہ کوئی بوجھ اٹھانے والا کسی دوسرے کا بوجھ نہیں اٹھائے گا ۝ اور یہ کہ

لِلْإِنْسَانِ الْإِمَّا سَعَىٰ ۝۳۹ وَأَنَّ سَعْيَهُ سَوْفَ يُدْرَىٰ ۝۴۰ ثُمَّ يُجْزَاهُ

ہر انسان کو اسی کا عوض ملے گا جو اس نے عمل کیا ۝ اور یہ کہ اس کا عمل غریب دیکھا جائے گا ۝ پھر اس کو پورا پورا

الْجِزَاءُ الْأَوْفَىٰ ۝۴۱ وَأَنَّ إِلَىٰ رَبِّكَ الْمُنْتَهَىٰ ۝۴۲ وَأَنَّكَ هَؤُلَاءِ مِنْ

عوض دیا جائے گا ۝ اور یہ کہ آخر کار آپ کے رب کے پاس ہی پہنچنا ہے ۝ اور یہ کہ اسی نے ہمایا اور

أَبْنَىٰ ۝۴۳ وَأَنَّكَ هَؤُلَاءِ مِنْ دُونِ ۝۴۴ وَأَنَّكَ خَلَقَ الذُّرِّيَّاتِ ۝۴۵

اسی نے زلایا ۝ اور یہ کہ اسی نے مارا اور اسی نے زندہ کیا ۝ اور یہ کہ اسی نے نر اور مادہ کے دو جوڑے

الْأُنثَىٰ ۝۴۶ مِنْ تُطْفَأُ إِذَا تُمْنَىٰ ۝۴۷ وَأَنَّ عَلَيْكَ النَّشْأَةَ الْآخِرَىٰ ۝۴۸

پیدا کیے ۝ نطفہ سے جب اس کو مادہ کے رحم میں ٹپکایا گیا ۝ اور یہ کہ دوسری زندگی دینا اسی کے ذمہ ہے ۝ اور

أَنَّكَ هَؤُلَاءِ مِنْ دُونِ ۝۴۹ وَأَنَّكَ هَؤُلَاءِ مِنْ دُونِ ۝۵۰ وَأَنَّكَ هَؤُلَاءِ مِنْ دُونِ

یہ کہ اسی نے غنی کیا اور مال دیا ۝ اور یہ کہ شعرٹی (ستارے) کا وہی رب ہے ۝ اور یہ کہ اس نے پہلی

عَادَ الْأُولَىٰ ۝۵۱ وَتَمُودَ أَفْصَا أَبْقَىٰ ۝۵۲ وَقَوْمَ نُوحٍ مِنْ قَبْلُ إِنَّهُمْ

(قوم) عاد کو ہلاک کر دیا ۝ اور (قوم) تمود (میں سے) کسی کو باقی نہیں چھوڑا ۝ اور ان سے پہلے قوم نوح (کے کافروں) کو

كَانُوا هُمْ أَظْلَمَ وَأَطْعَىٰ ۝۵۳ وَالْمُؤْتَفِكَةَ أَهْوَىٰ ۝۵۴ فَغَشَّيْهَا

بے شک وہ سخت ظالم اور بہت سرکش تھے ۝ اور (قوم لوط کی) چلائی ہوئی بستیوں کو اوپر سے نیچے پھینک دیا ۝ تو (سنگریزوں

مَا غَشَّىٰ ۝۵۵ فَبِأَيِّ آلَاءِ رَبِّكَ تَتَنَادَىٰ ۝۵۶ هَذَا الَّذِي رَمَيْنَا ۝۵۷

کی بارش نے) ان کو ڈھانپ لیا جس نے ڈھانپ لیا ۝ پس (اے مخاطب!) تو اپنے رب کی کون کون سی نعمتوں میں شک کرتا رہے

الَّذِي رَمَيْنَا ۝۵۸ أَرَأَيْتَ الْأَلْبَنَاقَةَ ۝۵۹ لَيْسَ لَهَا مِنْ دُونِ

گا ۝ یہ پہلے عذاب سے ڈرانے والوں میں سے ایک ڈرانے والے ہیں ۝ اور یہ کہ اسی نے پہلی ساعت قریب آ چکی ہے ۝ اللہ کے سوا

اللَّهُ كَاشِفٌ ۵۸ أَفِينٌ هَذَا الْحَدِيثُ تَعَجُّبُونَ ۵۹ وَ

(وقت معین پر) اے کوئی دکھانے والا نہیں ہے O تو کیا تم اس کلام پر تعجب کرتے ہو O اور

تَصْحَكُونَ وَلَا تَبْكُونَ ۶۰ وَأَنْتُمْ سِلْبِدُونَ ۶۱ فَاسْجُدُوا

تم ہنستے ہو اور روتے نہیں ہو O اور تم کھیل کود میں پڑے ہو O سو اللہ

بَلَّيْهِ ۶۲ وَاعْبُدُوا ۶۳ ع البعدۃ

کے لیے عجبہ کرو اور اس کی عبادت کرو O

اللہ تعالیٰ کا ارشاد ہے: کیا پھر آپ نے اس شخص کو دیکھا جس نے پیٹھ پھیری O اور تھوڑا سا مال دیا، اور روک لیا O کیا اس

کے پاس علم غیب ہے جو وہ دیکھ رہا ہے O (الحج: ۳۵-۳۳)

الحج: ۳۵-۳۳ کے شان نزول کے متعلق اقوال

امام ابو اسحاق احمد بن ابراہیم الطحاوی التوفی ۴۲۷ھ لکھتے ہیں:

مجاہد اور ابن زید نے کہا: یہ آیت الولید بن المغیرہ کے متعلق نازل ہوئی ہے اس نے رسول اللہ صلی اللہ علیہ وسلم کے دین کی اتباع کرنے کا فیصلہ کر لیا تھا تو بعض مشرکوں نے اس کو عار دلایا اور ملامت کی اور کہا: کیا تم اپنے آباء و اجداد کے دین کو چھوڑ رہے ہو اور ان کو گم راہ قرار دے رہے ہو اور یہ گمان کر رہے ہو کہ وہ دوزخ میں ہوں گے حالانکہ تم پر لازم تھا کہ تم ان کے دین کی مدد کرتے۔ ولید نے کہا: اگر میں نے اپنا ارادہ بدل دیا تو مجھے اللہ کے عذاب کا خطرہ ہے اس شخص نے کہا: اگر تم پر عذاب ہوا تو اس کو میں برداشت کروں گا یہ شرطیکہ تم مجھے اس قدر مال دو ولید نے کہا: میں تم کو اتنا مال دوں گا اس کے عوض تم میرا عذاب برداشت کر لینا پھر ولید اپنے شرک پر برقرار رہا پھر ولید نے اس سے جتنے مال کا وعدہ کیا تھا اس میں سے کچھ مال اس کو دیا اور پھر بخل کیا اور باقی مال دینے سے رک گیا تو اس کی مذمت میں یہ آیتیں نازل ہوئیں۔

یعنی اس نے اسلام لانے سے پیٹھ پھیری اور جتنا مال دینے کا وعدہ کیا تھا بخل کی وجہ سے وہ رک گیا اور اس نے جو سمجھا تھا کہ وہ مال دے کر عذاب سے بچ جائے گا تو کیا اس کے پاس علم غیب ہے جو وہ اپنی نجات کو دیکھ رہا تھا۔

عطاء بن یسار نے کہا: یہ آیت اس شخص کے متعلق نازل ہوئی ہے جس نے اپنے گھروالوں سے کہا: میں اس شخص کے پاس جا کر اسلام لاتا ہوں جس نے نبوت کا دعویٰ کیا ہے جب وہ روانہ ہوا تو اس کو ایک کافر ملا اور اس نے پوچھا: کہاں جا رہے ہو؟ اس نے کہا: محمد (صلی اللہ علیہ وسلم) کے پاس شاید مجھے اس اقدام سے خیر ملے گی اس کافر نے کہا: مجھے یہ سامان دے دو اس کے عوض اسلام نہ لانے سے تمہیں جو عذاب ہو گا اس کو میں برداشت کروں گا وہ شخص مان گیا پھر اس نے اس کافر کو کچھ سامان دیا اور باقی سامان دینے سے بخل کیا اور رک گیا۔

محمد بن کعب القرظی نے کہا: یہ آیت ابوجہل کے متعلق نازل ہوئی ہے اس نے کہا تھا کہ (سیدنا) محمد (صلی اللہ علیہ وسلم) مکارم اخلاق کا حکم دیتے ہیں پھر اس نے آپ کے بعض اوصاف کریمہ بیان کیے پھر بخل کی وجہ سے باقی اوصاف بیان کرنے سے رک گیا۔

سہدی اور کلبی نے بیان کیا کہ یہ آیت حضرت عثمان رضی اللہ عنہ کے متعلق نازل ہوئی ہے انہوں نے اپنا مال خیرات کرنے کا ارادہ کیا پھر اپنے ماں شریک بھائی عبد اللہ بن ابی سرح کے منع کرنے سے رک گئے (ہو سکتا ہے یہ ان کے اسلام لانے سے پہلے کا واقعہ ہو)۔ (الکشف والبيان ج ۹ ص ۱۵۱-۱۵۰ دار احیاء التراث العربی بیروت ۱۴۲۱ھ)

امام فخر الدین محمد بن عمر رازی متوفی ۶۰۶ھ نے اس روایت کا ذکر کر کے اس کا رد کر دیا ہے اور فرمایا ہے: یہ قول باطل ہے کیونکہ یہ متواتر ہے نہ مشہور ہے اور حضرت عثمان رضی اللہ عنہ کی جود و سخا اس کے خلاف ہے اس روایت کا ذکر کرنا بھی جائز نہیں ہے۔ (تفسیر کبیر ج ۱۰ ص ۲۷۲ دار احیاء التراث العربی بیروت ۱۴۱۵ھ)

میں کہتا ہوں کہ اس روایت کے باطل اور مردود ہونے کے لیے صرف یہی کافی ہے کہ اس کو سہدی اور کلبی نے ہدایت کیا ہے اور سہدی اور کلبی کذاب اور وضاع راوی ہیں نیز حضرت عثمان رضی اللہ عنہ کی سخاوت کی رسول اللہ صلی اللہ علیہ وسلم نے بہت مدح کی ہے اور ان کی سخاوت کی احادیث معنی متواتر ہیں تو یہ کیسے ہو سکتا ہے کہ ان کے بخل کے متعلق قرآن مجید میں آیات نازل ہوں؟ علاوہ ازیں حضرت عثمان رضی اللہ عنہ سابقین اولین میں سے ہیں اور سابقین اولین کے متعلق قرآن مجید میں یہ بشارت ہے:

وَالَّذِينَ آمَنُوا وَعَمِلُوا الصَّالِحَاتِ وَاللَّهُ بِمَا كَانُوا يَعْمَلُونَ
وَالَّذِينَ آمَنُوا وَعَمِلُوا الصَّالِحَاتِ وَاللَّهُ بِمَا كَانُوا يَعْمَلُونَ
عَنْهُ وَأَعَدَّ لَهُمْ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا أَبَدًا ذَلِكَ الْفَوْزُ الْعَظِيمُ (التوبہ: ۱۰۰)

اور مہاجرین اور انصار میں سے سابقین اولین اور جن لوگوں نے نیکی کے ساتھ ان کی پیروی کی اللہ ان سے راضی ہو گیا اور وہ اللہ سے راضی ہو گئے اور اللہ نے ان کے لیے ایسی جنتیں تیار کر رکھی ہیں جن کے نیچے سے دریا بہتے ہیں وہ ان میں ہمیشہ ہمیشہ رہنے والے ہیں اور یہ بہت بڑی کامیابی ہے O

انج: ۳۴ میں ”اکدی“ کا لفظ ہے اس کا معنی ہے: وہ پتھر کی طرح سخت نکلا یہ لفظ ”کدہ“ سے بنا ہے اس کا معنی ہے: سخت زمین جب کنواں کھودا جائے اور اس میں کوئی ایسا پتھر نکل آئے جو کھودنے سے عاجز کر دے تو اس وقت کہتے ہیں: ”قد اکدی“ پھر اس کا استعمال اس شخص کے متعلق ہونے لگا جو کچھ مال دے کر رک جائے اور پورا مال نہ دے۔ فراء نے کہا: اس کا معنی ہے: دینے سے رک جانا اور عطا کو منقطع کر دینا۔ زیر تفسیر آیت میں یہی معنی مراد ہے۔

(لسان العرب ج ۱۳ ص ۳۶ القاموس المحیط ص ۱۳۲۷ مختار الصحاح ص ۳۲۹)

اللہ تعالیٰ کا ارشاد ہے: کیا اسے اس چیز کی خبر نہیں ہوئی جو موسیٰ کے صحیفوں میں ہے O اور جو ابراہیم کے صحائف میں ہے جنہوں نے وفا کی O کوئی بوجھ اٹھانے والا دوسرے کا بوجھ نہیں اٹھائے گا O اور یہ کہ ہر انسان کو اسی کا عوض ملے گا جو اس نے عمل کیا O اور یہ کہ اس کا عمل عنقریب دیکھا جائے گا O پھر اس کو پورا پورا عوض دیا جائے گا O اور یہ کہ آخر کار آپ کے رب کے پاس ہی پہنچنا ہے O (انج: ۳۲-۳۶)

مشرکین پر اللہ تعالیٰ کی حجت کی تقریر

یعنی جو شخص آپ سے روگردانی کر رہا ہے اور آپ کے پیغام پر ایمان نہ لانے کا دوسرے کافروں کو مشورہ دے رہا ہے اور یہ ضمانت دے رہا ہے کہ اگر آپ پر ایمان نہ لانے کا اس کو عذاب ہوا تو اس عذاب کو وہ ہلکت لے گا کیا اس نے سابقہ آسمانی کتابوں اور صحیفوں میں لکھی ہوئی خبر نہیں پڑھی کہ کوئی بوجھ اٹھانے والا دوسرے کا بوجھ نہیں اٹھائے گا اور یہ کہ ہر انسان کو اسی کا عوض ملے گا جو اس نے عمل کیا اور یہ کہ اس کا عمل عنقریب دیکھ لیا جائے گا پھر اس کو پورا پورا عوض دیا جائے گا اور یہ کہ

آخر کار آپ کے رب کے پاس ہی پہنچنا ہے۔

الحج: ۳۶ میں پہلے موسیٰ کے صحیفوں کا ذکر ہے اور اس کے بعد الحج: ۳۷ میں ابراہیم کے صحیفوں کا ذکر ہے حالانکہ واقعہ میں پہلے حضرت ابراہیم علیہ السلام کی بعثت ہوئی پھر اس کے کافی عرصہ کے بعد حضرت موسیٰ علیہ السلام کی بعثت ہوئی ہے تو حضرت ابراہیم سے پہلے حضرت موسیٰ کا ذکر کس وجہ سے کیا گیا؟ اس کا جواب یہ ہے کہ حضرت موسیٰ علیہ السلام کے صحائف یعنی ”تورات“ حضرت ابراہیم علیہ السلام کے صحائف سے زیادہ مشہور تھے نیز یہودی مکہ مکرمہ میں آتے رہتے تھے اور ان کی زبانی مشرکین مکہ نے حضرت موسیٰ علیہ السلام کا ذکر بہت زیادہ سنا تھا اس لیے ان کی شہرت بھی مکہ میں حضرت ابراہیم علیہ السلام سے زیادہ تھی اور مشرکین مکہ یہودیوں کی زبانی حضرت موسیٰ اور حضرت ابراہیم کے صحائف کی ان آیات کو سننے رہے تھے کہ کوئی بوجھ اٹھانے والا دوسرے کا بوجھ نہیں اٹھائے گا اور یہ کہ ہر انسان کو اس کا عوض ملے گا جو اس نے کیا اور مشرکین کے نزدیک یہ آیات مشہور و معروف تھیں اس لیے اللہ تعالیٰ ان کی شہرت کو بنیاد بنا کر مشرکین کو سرزنش فرما رہا ہے کہ جب تمہیں یہ معلوم ہے کہ کوئی بوجھ اٹھانے والا دوسرے کا بوجھ نہیں اٹھائے گا پھر تم دوسرے شخص کی جگہ اس کا عذاب اٹھانے کی ضمانت کیوں دے رہے ہو؟

حضرت ابراہیم کے وفا کرنے کا معنی یہ ہے کہ وہ اللہ تعالیٰ کے احکام کو پوری طرح بجالائے، نمرود کے سامنے پیغام پوری طرح سنایا، نمرود کی دھمکیوں سے نہیں ڈرے، توحید کا اعلان کرنے کی پاداش میں بے خطر آتش نمرود میں کود پڑے اور اللہ تعالیٰ سے جو وعدہ کیا تھا وفا کیا، اپنے نوجوان بیٹے کو اللہ کی راہ میں ذبح کرنے سے ڈرانے لپکچکائے اور تادم آخر دین کی تبلیغ کرتے رہے اور اپنا مال اپنی جان اور اپنی اولاد سب اللہ سبحانہ سے وفا میں پنھا در کردی۔

”کوئی کسی کا بوجھ نہیں اٹھائے گا“ اس پر ایک سوال کا جواب

الحج: ۳۸ میں فرمایا: کہ کوئی بوجھ اٹھانے والا دوسرے کا بوجھ نہیں اٹھائے گا

حضرت ابن عباس رضی اللہ عنہما نے فرمایا: حضرت ابراہیم علیہ السلام سے پہلے ایک شخص کو دوسرے کے گناہ میں پکڑ لیا جاتا تھا اور ایک شخص کو اپنے باپ اور اپنے بیٹے اور اپنے بھائی اور اپنے چچا اور اپنے ماموں اور اپنے عم زاد اور اپنے رشتہ دار اور اپنی بیوی کے قتل کرنے کے بدلہ میں قتل کر دیا جاتا تھا اور ان کے جرائم کے بدلہ میں اس کو سزا دی جاتی تھی تب حضرت ابراہیم علیہ السلام نے اللہ تعالیٰ کا یہ حکم پہنچایا کہ کوئی بوجھ اٹھانے والا دوسرے کا بوجھ نہیں اٹھائے گا۔

(الکلف والبیان ج ۹ ص ۱۵۱ و اراحۃ التراث العربی بیروت ۱۳۲۱ھ)

علامہ علی بن محمد الماوردی التونی ۴۵۰ھ نے لکھا ہے کہ حضرت نوح اور حضرت ابراہیم علیہما السلام کے درمیان کے زمانہ میں یہی ہوتا تھا کہ باپ کے جرم میں بیٹے کو اور ایک رشتہ دار کے جرم میں دوسرے کو پکڑ لیا جاتا تھا تا آنکہ حضرت ابراہیم علیہ السلام نے مبعوث ہو کر اس چلن کو ختم کر دیا۔ (الکلف والبیان ج ۵ ص ۳۰۳ و دارالکتب العلمیہ بیروت) کہا جاتا ہے کہ ایک حدیث اس آیت کے خلاف ہے:

حضرت عبداللہ بن مسعود رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: قیامت تک جس شخص کو بھی ظلم قتل کیا جائے گا اس کے خون کے عذاب میں سے ایک حصہ آدم علیہ السلام کے پہلے بیٹے (قائیل) کو بھی دیا جائے گا کیونکہ وہ پہلا شخص تھا جس نے قتل کے طریقہ کو ایجاد کیا۔ (صحیح البخاری رقم الحدیث: ۳۳۳۵، صحیح مسلم رقم الحدیث: ۱۶۷۷، سنن ترمذی رقم الحدیث: ۲۶۷۳، سنن نسائی رقم الحدیث: ۳۹۸۵، سنن ابن ماجہ رقم الحدیث: ۳۶۱۶)

اس حدیث سے یہ ثابت ہوا کہ قیامت تک ہونے والی قتل کی تمام وارداتوں کے بوجھ کا ایک حصہ قاتل پر بھی ہوگا اور یہ اس حدیث کے خلاف ہے۔

اس سوال کا جواب یہ ہے کہ جن لوگوں نے کسی برائی اور گناہ کو ایہاد کیا تو قیامت تک جتنے لوگ اس برائی پر عمل کریں گے تو ان کے گناہوں کی سزا میں اس برائی کے ایہاد کرنے والے کا بھی حصہ ہوگا کیونکہ وہ ان سب لوگوں کے لیے اس برائی کے ارتکاب کا سبب بنا تھا اور بعد کے لوگوں کی سزا میں کوئی کمی نہیں ہوگی جیسا کہ اس حدیث میں ہے:

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جس شخص نے ہدایت کی دعوت دی تو اس کو ہدایت پر تمام عمل کرنے والوں کے برابر اجر ملے گا اور ان قبیعین کے اجر میں سے کوئی کمی نہیں ہوگی اور جس نے کسی گمراہی کی دعوت دی تو اس کو اس گمراہی پر تمام عمل کرنے والوں کے برابر سزا ملے گی اور ان قبیعین کی سزاؤں میں کوئی کمی نہیں ہوگی۔ (صحیح مسلم رقم الحدیث: ۲۶۷۳، سنن ابوداؤد رقم الحدیث: ۳۶۰۹، سنن ترمذی رقم الحدیث: ۲۶۸۳، موطا امام مالک رقم الحدیث: ۵۰۷، مسند احمد رقم الحدیث: ۹۱۷۱)

”کوئی شخص دوسرے کے جرم کی سزا نہیں پائے گا“ اس قاعدہ کے بعض مستثیات

”کسی شخص کو دوسرے کے گناہ کی سزا نہیں ملے گی“ یہ قاعدہ اس صورت میں ہے جب وہ شخص دوسروں کو اس گناہ سے منع کرتا رہے لیکن اگر کوئی شخص خود نیک ہو اور اس کے سامنے دوسرے گناہ کرتے رہیں اور وہ ان کو منع نہ کرے تو اس نیک شخص کو اس لیے عذاب ہوگا کہ اس نے ان دوسروں کو برائی سے نہیں روکا۔ قرآن مجید میں ہے:

كَانُوا لَا يَتَّخِذُونَ عَنْ قَتْلِهِمْ قَوْلًا وَلَا تَابًا
وہ ایک دوسرے کو ان بُرے کاموں سے نہیں روکتے تھے جو
انہوں نے کیے تھے البتہ وہ بہت بُرا کام کرتے تھے ○ (المائدہ: ۷۹)

حضرت زینب بنت جحش رضی اللہ تعالیٰ عنہا بیان کرتی ہیں کہ نبی صلی اللہ علیہ وسلم نیند سے یہ فرماتے ہوئے بیدار ہوتے: ”لا الہ الا اللہ“ عرب کے لیے تباہی ہو اس شر سے جو قریب آ پہنچا یا جوج ماجوج کی رکاوٹ کے ٹوٹنے سے آج روم فتح ہو گیا۔ سفیان نے اپنے ہاتھ سے دس کا عقد بنایا میں نے عرض کیا: یا رسول اللہ! کیا ہم ہلاک ہو جائیں گے حالانکہ ہم میں نیک لوگ موجود ہوں گے؟ آپ نے فرمایا: ہاں! جب برائیاں زیادہ ہو جائیں گی۔

(صحیح البخاری رقم الحدیث: ۳۳۴۶، صحیح مسلم رقم الحدیث: ۷۱۰۲، سنن الترمذی رقم الحدیث: ۲۱۹۳، مصنف عبد الرزاق رقم الحدیث: ۲۰۷۳۹، مسند الحمیدی رقم الحدیث: ۳۰۸، مصنف ابن ابی شیبہ رقم الحدیث: ۱۹۰۶۱، مسند احمد رقم الحدیث: ۲۷۴۸۶، سنن کبریٰ للبیہقی ج ۱ ص ۹۳)

اسی طرح اس قاعدہ سے بعض احکام بھی مستثنیٰ ہیں مثلاً اگر کوئی مسلمان دوسرے مسلمان کو خطا قتل کر دے یا اس کا قتل شبہ عمد ہو (قتل شبہ عمد یہ ہے کہ کوئی شخص کسی کو سزا دینے کے قصد سے لاشی کوڑے یا ہاتھ سے ضرب لگائے اور اس کا قصد قتل کرنا نہ ہو) تو اس کی دیت عاقلہ پر لازم آتی ہے تاکہ اس کا خون رائیگاں نہ ہو اب یہاں جرم تو ایک شخص نے کیا ہے اور اس کا تاوان اس کے عاقلہ ادا کریں گے۔ عاقلہ سے مراد مجرم کے باپ کی طرف سے رشتہ دار ہیں جن کو عصابات کہتے ہیں حدیث شریف میں ہے:

حضرت حمیرہ بن شعبہ رضی اللہ عنہ بیان کرتے ہیں کہ ایک عورت نے اپنی سوکن کو خیمہ کی ایک چوب سے مارا اور آں حالیکہ وہ مغروبہ حاملہ تھی اور (اس ضرب سے) اس کو ہلاک کر دیا۔ ان میں سے ایک عورت بنو لحيان کی تھی۔ رسول اللہ صلی اللہ علیہ وسلم نے قاتلہ کے عصابات (باپ کی طرف سے رشتہ دار) پر مقتولہ کی دیت لازم کی اور اس کے پیٹ کے بچے کے تاوان

میں ایک باندی یا ایک غلام کا دینا لازم کیا۔ (صحیح مسلم رقم الحدیث: ۳۳۱۳-۱۶۸۲-۳۷ سنن ابوداؤد رقم الحدیث: ۳۵۶۸ سنن الترمذی رقم الحدیث: ۱۳۱۵ سنن النسائی رقم الحدیث: ۳۸۳۲-۳۸۳۶-۳۸۴۲ سنن ابن ماجہ رقم الحدیث: ۲۶۳۳) ایصالِ ثواب کے عدمِ جواز پر معتزلہ کا استدلال اور اہل سنت کے جوابات

درج ذیل آیت سے معتزلہ نے یہ استدلال کیا ہے کہ اموات کے لیے ایصالِ ثواب جائز نہیں ہے اور اہل سنت نے اس کے جواب میں یہ کہا کہ یہ آیت منسوخ ہے اور بھی بہت جوابات ہیں۔

انجم: ۳۹ میں فرمایا: اور یہ کہ ہر انسان کو اسی کا عوض ملے گا جو اس نے عمل کیا O

امام ابو جعفر محمد بن جریر طبری متوفی ۳۱۰ھ نے حضرت ابن عباس رضی اللہ عنہما سے نقل کیا ہے کہ اس آیت کا حکم منسوخ ہو چکا ہے۔

حضرت ابن عباس رضی اللہ عنہما نے فرمایا: ”وَكَانَ يُنَادِي لِلْإِنْسَانِ أَنْ لَا مَسْئِلَ ۚ“ (انجم: ۳۹) کے بعد اللہ تعالیٰ نے یہ آیت نازل فرمائی:

وَالَّذِينَ آمَنُوا وَاتَّبَعَتْهُمْ ذُرِّيَّتُهُمْ بِإِيمَانٍ أَلْحَقْنَا بِهِمْ ذُرِّيَّتَهُمْ. (الطور: ۲۱)

اور جو لوگ ایمان لائے اور ان کی اولاد نے بھی ایمان لانے میں ان کی پیروی کی ہم ان کی اولاد کو جنت میں ان کے ساتھ ملا دیں گے۔

پس اللہ تعالیٰ آباء کی نیکیوں کے سبب سے ان کی اولاد کو جنت میں داخل کر دے گا اور آباء کی سستی سے اولاد کو فائدہ ہوگا اور یوں انجم: ۳۹ کا حکم الطور: ۲۱ سے منسوخ ہو گیا۔

اور جن دیگر مفسرین نے یہ کہا کہ انجم: ۳۸ منسوخ ہے ان کی تفصیل درج ذیل ہے:

علامہ ابواسحاق احمد بن ابراہیم الشعلی المتوفی ۴۲۷ھ لکھتے ہیں:

حضرت ابن عباس رضی اللہ عنہما نے فرمایا کہ انجم: ۳۹ الطور: ۲۱ سے منسوخ ہے کیونکہ اس میں ذکر ہے کہ اللہ تعالیٰ نے آباء کی نیکیوں سے ایمان کو جنت میں داخل کر دیا اور عکرمہ نے کہا کہ ”ان لیس للانسان الا ما سعی“ کا حکم حضرت ابراہیم اور حضرت موسیٰ علیہما السلام کی قوموں کے لیے تھا اور یہی امت تو اس کو اپنی سستی سے بھی فائدہ حاصل ہوتا ہے اور دوسروں کی سستی سے بھی فائدہ حاصل ہوتا ہے۔

اور اس سلسلہ میں یہ احادیث ہیں:

اور ریح بن انس نے کہا کہ انجم: ۳۹ کا حکم کافر کے لیے ہے اور رہا مؤمن تو اس کو اپنی سستی سے بھی فائدہ ہوتا ہے اور دوسروں کی سستی سے بھی ہوتا ہے اور ایک قول یہ ہے کہ کافر کے لیے آخرت میں کوئی خیر نہیں ہے اس کو اس کے اعمال کا اجر صرف دنیا میں ملتا ہے اور روایت ہے کہ عبد اللہ بن ابی نے حضرت عباس رضی اللہ عنہ کو قیص پہنائی تھی تو جب عبد اللہ بن ابی مر گیا تو رسول اللہ صلی اللہ علیہ وسلم نے اس کے لیے قیص بھجوا دی تاکہ آخرت کے لیے اس کی کوئی نیکی نہ رہے جس پر ثواب عطا کیا جائے۔ (الکشف والبيان ج ۹ ص ۱۵۳ دار احیاء التراث العربی بیروت ۱۴۲۱ھ)

جذیل مفسرین کے جوابات

علامہ عبدالرحمن علی بن محمد الجوزی الحسینی المتوفی ۵۹۷ھ لکھتے ہیں:

زجاج نے کہا: حضرت موسیٰ اور حضرت ابراہیم علیہما السلام کے صحائف میں یہ آیت بھی مذکور تھی:

وَأَنَّ لَيْسَ لِلْإِنْسَانِ إِلَّا مَا سَعَىٰ (النجم: ۳۹) اور یہ کہ ہر انسان کو اسی کا عوض ملے گا جو اس نے عمل کیا۔
اس کا معنی یہ ہے کہ ہر انسان کو صرف اس کی کوشش کی جزاء ملے گی، اگر اس نے نیک عمل کیا ہے تو اس کو نیک جزاء ملے گی اور اگر اس نے بُر عمل کیا ہے تو اس کو سزا ملے گی اور اس آیت کی تفسیر میں علماء کے آٹھ اقوال ہیں:

(۱) حضرت ابن عباس رضی اللہ عنہما نے فرمایا: یہ آیت ”وَالَّذِينَ كَفَرُوا لَهُمْ نَارُ جَهَنَّمَ“ (البقرہ: ۲۱۷) سے مندرج ہے اللہ تعالیٰ نے بیٹوں کو آباء کی نیکیوں کی وجہ سے جنت میں داخل کر دیا (رہا یہ اعتراض کہ یہ دونوں آیتیں خبر ہیں اور خبریہ اقوال میں ہوتا ہے اس کا جواب ہم الاحقاف: ۹ کی تفسیر میں بیان کر چکے ہیں) اس کا دوسرا جواب علامہ آلوسی کی عبارت میں آ رہا ہے۔

(۲) عکرمہ نے کہا: یہ قاعدہ کہ ہر انسان کو صرف اس کے عمل کا عوض ملتا ہے حضرت موسیٰ اور حضرت ابراہیم کی امتوں کے لیے تھا اور اس امت کو اپنی سچی کا اجر بھی ملتا ہے اور دوسروں کی سچی کا اجر بھی ملتا ہے، کیونکہ نبی صلی اللہ علیہ وسلم نے ایک عورت سے فرمایا: تم اپنے فوت شدہ باپ کی طرف سے حج کرو۔

(۳) ربیع بن انس نے کہا: النجم: ۳۹ میں انسان سے مراد کافر ہے، کیونکہ مؤمن کو اپنی سچی کا اجر بھی ملتا ہے اور دوسروں کی سچی کا بھی۔

(۴) الحسین بن الفضل نے کہا: اللہ تعالیٰ کے عدل کا تقاضا یہ ہے کہ وہ انسان کو صرف اس کی سچی پر اجر عطا فرمائے اور اس کے فضل کا تقاضا یہ ہے کہ وہ اس کو دوسرے کی سچی پر بھی اجر عطا فرمائے اور النجم: ۳۹ صورت عدل پر محمول ہے۔

(۵) ابوبکر الوراق نے کہا: اس آیت میں سچی کا معنی نیت ہے، یعنی انسان کو صرف اس کی نیت کا اجر ملتا ہے۔
(۶) الشعلیٰ نے کہا: اس آیت کا معنی یہ ہے کہ کافر کو اس کی نیکیوں کا اجر صرف دنیا میں ملتا ہے، آخرت میں اس کے لیے کوئی اجر نہیں ہے۔

(۷) علامہ زانغوانی جنلی متوفی ۵۲۷ھ نے کہا ہے کہ اس آیت میں ”لام“ یہ معنی ”علی“ ہے، یعنی انسان کو صرف اسی عمل سے ضرر یا اسی عمل پر عذاب ہوگا جو اس نے خود کیا ہو، کسی اور کے بُرے عمل سے اس کو عذاب نہیں ہوگا، جیسا کہ النجم: ۳۸ میں تصریح ہے۔

(۸) ہمارے شیخ علی بن عبید اللہ زانغوانی جنلی متوفی ۵۲۷ھ نے اس آیت کا دوسرا جواب یہ دیا ہے کہ اس آیت میں یہ فرمایا ہے کہ ہر انسان کو اپنی سچی کے سبب سے اجر ملتا ہے اور اسباب مختلف ہوتے ہیں: (۱) اس کے رشتہ دار اس کی اولاد اور اس کے دوست اس پر رحم کھا کر اسے اپنی عبادتوں کا ثواب پہنچاتے ہیں (۲) وہ دین کی خدمت کرتا ہے اور عبادت کرتا ہے، اس وجہ سے دین دار لوگ اس سے محبت کرتے ہیں اور وہ ان کے ثواب پہنچانے کا سبب بن جاتا ہے (علامہ یعنی علامہ طحاوی اور علامہ شامی نے بھی اپنی کتب میں ان جوابات کو ذکر کیا ہے۔ سعیدی غفرلہ)۔

(زار السیرج ۸ ص ۸۲، مکتب اسلامی بیروت ۱۴۰۷ھ)

شافعی مفسرین کے جوابات

امام فخر الدین محمد بن عمر رازی شافعی متوفی ۶۰۶ھ لکھتے ہیں:

اس آیت پر یہ اعتراض ہوتا ہے کہ اس آیت میں یہ فرمایا ہے کہ انسان کو صرف اپنی سچی کا اجر ملتا ہے، حالانکہ احادیث صحیحہ سے ثابت ہے کہ انسان کو دوسروں کی سچی کا بھی اجر ملتا ہے، مثلاً میت کے رشتہ دار اس کی طرف سے جو صدقہ کرتے ہیں

اور روزے رکھتے ہیں یہ عبادات میت تک پہنچتی ہیں اس کا جواب یہ ہے کہ یہ بھی اس انسان کی سعی کا نتیجہ ہے کیونکہ وہ انسان اپنے رشتہ داروں کے ساتھ ایسا نیک سلوک کرتا ہے جس کی وجہ سے وہ اس کے مرنے کے بعد اس کے ساتھ نیک سلوک کرتے ہیں۔

دوسرا اعتراض یہ ہے کہ انسان کو بغیر عمل کیے بھی اجر ملتا ہے وہ ایک نماز پڑھتا ہے اور اس کو دس نمازوں کا اجر ملتا ہے قرآن مجید میں ہے:

مَنْ جَاءَ بِالْحَسَنَةِ فَلَهُ عَشْرُ مِثَالِهَا

جو شخص ایک نیکی لائے گا اس کے لیے اس کی دس مثالیں (الانعام: ۱۶۰) ہوں گی۔

اس کا جواب یہ ہے کہ زیادہ اجر ملنا اللہ تعالیٰ کا فضل ہے اور اس زیر تفسیر آیت میں صورت عدل کا ذکر ہے۔ اس کا تیسرا جواب یہ ہے کہ اس آیت میں انسان سے مراد کافر ہے اور چونکہ جواب یہ ہے کہ اس آیت میں سابقہ شریعتوں کا ذکر ہے اور سیدنا محمد صلی اللہ علیہ وسلم کی شریعت نے ان کو منسوخ کر دیا اب انسان کو اپنی سعی کا اجر بھی ملے گا اور دوسروں کی سعی کا بھی لیکن یہ جواب باطل ہے اور سابقہ جواب کافی ہیں پھر حج کے قول کی کیا ضرورت ہے؟

(تفسیر کبیر ج ۱۰ ص ۲۷۶ دار احیاء التراث العربی بیروت ۱۳۱۵ھ)

میں کہتا ہوں کہ امام رازی کا اس جواب کو باطل کہنا صحیح نہیں ہے یہ جواب حضرت ابن عباس رضی اللہ عنہما کا ہے جو تفسیر قرآن میں دعاء رسول ہیں اور تمام مفسرین نے اس جواب پر اعتماد کیا ہے۔

مالکی مفسرین کے جوابات

علامہ ابو عبد اللہ محمد بن احمد مالکی قرطبی متوفی ۶۶۸ھ لکھتے ہیں:

حضرت ابن عباس رضی اللہ عنہما نے فرمایا ہے: یہ آیت الطور: ۲۱ سے منسوخ ہے اور چھوٹا بچہ قیامت کے دن اپنے باپ کے میزان میں ہوگا اور اللہ تعالیٰ آباء کو انباء کے لیے اور انباء کو آباء کے لیے شفع بنائے گا اور اس پر دلیل یہ آیت ہے:

اَبَاؤُكُمْ وَاَبْنَاؤُكُمْ لَا تَنْفَعُوْنَ اَيْهُمْ اَشْرَابُكُمْ لَكُمْ

تمہارے باپ ہوں اور تمہارے بیٹے تم ان کے معلق

از خود نہیں جانتے کہ ان میں سے کس کا نفع تمہارے زیادہ قریب

نَفَعًا (النساء: ۱۱)

اور اکثر اہل تائویل نے کہا ہے کہ یہ آیت غیر منسوخ ہے اور کسی شخص کا عمل دوسرے شخص کو فائدہ نہیں پہنچا سکتا اور اس پر اجماع ہے کہ کوئی شخص کسی شخص کی طرف سے نماز نہیں پڑھ سکتا (فقہاء احناف نے کہا ہے کہ میت کی قضاء نمازوں کا اس کی طرف سے اس کے ورثاء فدیہ دے سکتے ہیں اور جلد اسقاط کرنا بھی جائز ہے اس کی تفصیل ہم ان شاء اللہ اس بحث کے آخر میں بیان کریں گے۔ سعیدی غفرلہ) اور امام مالک نے کہا ہے کہ میت کی طرف سے روزے رکھنا حج کرنا اور صدقہ کرنا بھی جائز نہیں ہے (میں کہتا ہوں کہ روزوں کا فدیہ دینا بھی جائز ہے اور میت کی طرف سے حج کرنا اور صدقہ دینا بھی جائز ہے اور ان شاء اللہ ہم اس کو غریب دلائل کے ساتھ بیان کریں گے۔ سعیدی غفرلہ) البتہ امام مالک نے یہ کہا ہے کہ اگر کسی شخص نے حج کرنے کی وصیت کی اور فوت ہو گیا تو اس کی طرف سے حج کرنا جائز ہے اور امام شافعی وغیرہ نے یہ کہا ہے کہ میت کی طرف سے نقلی حج کرنا جائز ہے۔

باقی اس آیت کی تفسیر میں ربیع بن انس نے یہ کہا ہے کہ یہ آیت کفار کے لیے ہے اور مؤمن کو اس کے عمل کا ثواب بھی

پہنچتا ہے اور دوسرے کے عمل کا ثواب بھی پہنچتا ہے میں کہتا ہوں کہ بہ کثرت احادیث اس قول پر دلالت کرتی ہیں کہ: من تک نیک اعمال کا ثواب پہنچتا ہے خواہ وہ نیک اعمال اس مؤمن نے کیے ہوں یا کسی دوسرے نے اور صدقہ کا ثواب پہنچنے میں کوئی اختلاف نہیں ہے جیسا کہ ”کتاب مسلم“ کے شروع میں عبد اللہ بن مبارک کا قول ہے نیز حدیث صحیح میں ہے:

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جب انسان مر جاتا ہے تو اس کے عمل منقطع ہو جاتے ہیں سوائے تین اعمال کے: علم نافع، صدقہ جاریہ اور نیک اولاد جو اس کے لیے دعا کرتی ہے۔

(صحیح مسلم رقم الحدیث: ۱۶۳۱، سنن ابوداؤد رقم الحدیث: ۲۸۸۰، سنن ترمذی رقم الحدیث: ۱۳۷۶)

اور یہ محض اللہ کے فضل سے ہے جیسا کہ کسی عمل کے اجر کو بڑھا کر دینا بھی اللہ کے فضل سے ہے حضرت ابو ہریرہ نے کہا: رسول اللہ صلی اللہ علیہ وسلم نے فرمایا: اللہ تعالیٰ ایک عمل کی جزاء دس گنا سے لے کر سات سو گنا تک عطا فرماتا ہے۔ (صحیح مسلم رقم الحدیث: ۱۳۱)

اور یہ اللہ تعالیٰ کا فضل ہے اور انجم: ۳۹، اللہ تعالیٰ کے عدل پر محمول ہے۔

(الجامع لاحکام القرآن ج ۱ ص ۱۰۶-۱۰۵، دار الفکر بیروت: ۱۳۱۵ھ)

حنفی مفسرین کے جوابات:

علامہ سید محمود آلوسی حنفی متوفی ۱۲۷۰ھ لکھتے ہیں:

اس آیت پر یہ اشکال وارد ہوتا ہے کہ میت کی طرف سے جو صدقہ کیا جائے تو اس سے اس کو نفع پہنچتا ہے نیز بعض اجلہ محققین نے کہا ہے کہ کتاب اور سنت سے قطعی طور پر ثابت ہے کہ غیر کے عمل سے نفع حاصل ہوتا ہے اور یہ چیز اس کا ہر آیت کے خلاف ہے اس کا جواب یہ ہے کہ دوسرے کے عمل سے نفع نہ پہنچنا بہ طریق عدل ہے اور نفع پہنچنا بہ طریق فضل ہے اور عکرمہ نے کہا: یہ حکم سابقہ امتوں میں تھا اور اس امت میں حکم یہ ہے کہ انسان کو اپنے عمل سے بھی نفع ہوتا ہے اور دوسرے کے عمل سے بھی نفع ہوتا ہے اور حضرت ابن عباس رضی اللہ عنہما نے فرمایا: یہ آیت الطور: ۲۱ سے منسوخ ہے۔ علامہ ابوالیمان اندلسی نے نسخ کے قول پر یہ اعتراض کیا ہے کہ نسخ خبر میں نہیں انشاء میں ہوتا ہے اور انجم: ۳۹ اور الطور: ۲۱ دونوں آیتیں خبر ہیں اس کا جواب یہ ہے کہ اللہ تعالیٰ نے انجم: ۳۹ میں یہ خبر دی ہے کہ دوسرے شخص کو اپنے عمل کا ثواب نہ پہنچایا جائے پھر ہماری شریعت میں اس کو جائز کر دیا سو اس کا مال انجم: ۳۹ کی خبر کو حضرت ابراہیم اور حضرت موسیٰ کی شریعت کے ساتھ مقید کرنا ہے نہ کہ اس کو منسوخ قرار دینا اور یہ اس حکم کی تخصیص ہے اس کا نسخ نہیں ہے۔

امام شافعی یہ فرماتے ہیں کہ قرآن مجید کی تلاوت کا ثواب اموات کو نہیں پہنچتا اور امام مالک کا بھی یہی مذہب ہے بلکہ امام ابن حنبل نے یہ کہا ہے کہ امام شافعی اور امام مالک عبادات بدنیہ حصہ کے ایصالِ ثواب کے قائل نہیں ہیں اور بعض علماء شافعیہ اور امام احمد بن حنبل اور فقہاء احناف مطلقاً ایصالِ ثواب کے جواز کے قائل ہیں۔

(روح المعانی ج ۲ ص ۱۰۲-۱۰۱، ملخصاً، دار الفکر بیروت: ۱۳۱۵ھ)

ایصالِ ثواب کے متعلق احادیث

(۱) حضرت عائشہ رضی اللہ عنہا بیان کرتی ہیں کہ ایک شخص نے نبی صلی اللہ علیہ وسلم سے کہا کہ میری ماں اچانک فوت ہو گئی اور میرا گمان ہے کہ اگر وہ بات کرتی تو کچھ صدقہ کرتی پس اگر میں اس کی طرف سے کچھ صدقہ کروں تو کیا اس کو کوئی اجر ملے گا؟ آپ نے فرمایا: ہاں! (صحیح البخاری رقم الحدیث: ۲۷۶۰-۳۸۸، صحیح مسلم رقم الحدیث: ۱۰۰۳، سنن ابن ماجہ رقم الحدیث: ۲۷۱۷)

(۲) حضرت ابن عباس رضی اللہ تعالیٰ عنہما بیان کرتے ہیں کہ حضرت سعد بن عبادہ رضی اللہ عنہ کی ماں کا انتقال ہو گیا وہ اس وقت وہاں موجود نہیں تھے۔ پھر وہ نبی صلی اللہ علیہ وسلم کے پاس آئے اور کہا: یا رسول اللہ! میری ماں کا انتقال ہو گیا اور میں اس وقت موجود نہیں تھا اگر میں ان کی طرف سے کچھ صدقہ کروں تو کیا ان کو اس کا نفع پہنچے گا؟ آپ نے فرمایا: ہاں! انہوں نے کہا: پس بے شک میں آپ کو گواہ کرتا ہوں کہ میرا خراف نام کا کچھوروں کا باغ ان پر صدقہ ہے۔

(صحیح البخاری رقم الحدیث: ۲۷۶۲-۲۷۵۶، سنن ترمذی رقم الحدیث: ۶۶۹، سنن ابوداؤد رقم الحدیث: ۲۸۸۲)

(۳) حضرت ابن عباس رضی اللہ عنہما بیان کرتے ہیں کہ حضرت سعد بن عبادہ رضی اللہ عنہ نے رسول اللہ صلی اللہ علیہ وسلم سے سوال کیا کہ ان کی ماں فوت ہو گئی اور انہوں نے ایک نذر مانی ہوئی تھی آپ نے فرمایا: تم ان کی طرف سے ان کی نذر ادا کرو۔ (صحیح البخاری رقم الحدیث: ۲۷۶۱، صحیح مسلم رقم الحدیث: ۱۶۳۸، سنن ابوداؤد رقم الحدیث: ۳۳۰۷، سنن نسائی رقم الحدیث: ۳۸۱۷، سنن ابن ماجہ رقم الحدیث: ۲۱۳۲)

(۴) حضرت عبد اللہ بن عباس رضی اللہ عنہما بیان کرتے ہیں کہ حضرت فضل بن عباس سواری پر رسول اللہ صلی اللہ علیہ وسلم کے پیچھے بیٹھے ہوئے تھے قبیلہ نخشم کی ایک عورت آئی تو حضرت فضل اس کی طرف دیکھنے لگے اور وہ عورت حضرت فضل کی طرف دیکھنے لگی، نبی صلی اللہ علیہ وسلم نے حضرت فضل کے چہرے کو دوسری طرف کر دیا اس عورت نے کہا: یا رسول اللہ! اللہ تعالیٰ نے اپنے بندوں پر حج کرنا فرض کر دیا ہے اور میرا باپ بہت بوڑھا ہے وہ سواری پر بیٹھ نہیں سکتا، کیا میں اس کی طرف سے حج کر لوں؟ آپ نے فرمایا: ہاں! اور یہ حجۃ الوداع کا موقع تھا۔

(صحیح البخاری رقم الحدیث: ۱۵۱۳، صحیح مسلم رقم الحدیث: ۱۳۳۳، سنن ابوداؤد رقم الحدیث: ۱۸۰۹، سنن النسائی رقم الحدیث: ۲۶۳۱)

(۵) حضرت ابن عباس رضی اللہ عنہما بیان کرتے ہیں کہ ایک شخص نبی صلی اللہ علیہ وسلم کے پاس آیا اور کہا کہ میری بہن نے حج کرنے کی نذر مانی تھی اور اب وہ فوت ہو گئی تو نبی صلی اللہ علیہ وسلم نے فرمایا: اگر اس پر قرض ہوتا تو کیا تم اس کا قرض ادا کرتے؟ اس نے کہا: جی ہاں! آپ نے فرمایا: تو اللہ کا قرض ادا کرو وہ قرض کی ادا انگلی کا زیادہ مستحق ہے۔

(صحیح البخاری رقم الحدیث: ۶۶۹۹، سنن ابوداؤد رقم الحدیث: ۱۸۰۹، مسند الحمیدی رقم الحدیث: ۵۰۷، سنن دارمی رقم الحدیث: ۱۸۳۰)

(۶) حضرت ابن عباس رضی اللہ عنہما بیان کرتے ہیں کہ ایک عورت نبی صلی اللہ علیہ وسلم کے پاس آئی اور اس نے کہا: میری ماں نے حج کرنے کی نذر مانی تھی پھر وہ حج کرنے سے پہلے فوت ہو گئی آیا میں اس کی طرف سے حج کر لوں؟ آپ نے فرمایا: ہاں! تم اس کی طرف سے حج کر دینا تاؤ کہ اگر تمہاری ماں پر قرض ہوتا تو کیا تم اس قرض کو ادا کرتیں؟ اس نے کہا: جی ہاں! آپ نے فرمایا: تو پھر تم اللہ کا قرض ادا کرو کیونکہ اللہ اس کا زیادہ حق دار ہے کہ اس سے کیا ہوا وعدہ پورا کیا جائے۔ (صحیح البخاری رقم الحدیث: ۷۳۱۵، مؤطا امام مالک رقم الحدیث: ۲۳۶۶، مسند احمد رقم الحدیث: ۲۲۶۶، عالم الکتب بیروت)

(۷) حضرت عائشہ رضی اللہ عنہا بیان کرتی ہیں کہ رسول اللہ صلی اللہ علیہ وسلم نے ایک سینکھوں والے مینڈھے کو لانے کا حکم دیا وہ مینڈھا لایا گیا تاکہ آپ اس کی قربانی کریں پھر آپ نے فرمایا: اے عائشہ! چھری لاؤ پھر فرمایا: اس چھری کو پتھر سے تیز کرو انہوں نے اس چھری کی دھار تیز کی پھر آپ نے اس چھری کو پکڑ کر اس مینڈھے کو گرایا پھر اس کو ذبح کرنے لگے پھر یہ دعا کی: بسم اللہ! اے اللہ! اس کو محمد اور آل محمد اور امت محمدی کی طرف سے قبول فرما پھر اس کو قربان کر دیا۔

(صحیح مسلم رقم الحدیث: ۱۹۶۷، الرق السلسل: ۵۰۰۱، سنن ابوداؤد رقم الحدیث: ۲۷۹۲)

امام احمد نے اس حدیث کو تین مختلف سندوں کے ساتھ روایت کیا ہے اور ان سندوں کے ساتھ یہ حدیث صحیح لغیرہ ہے۔

(مسند احمد ج ۳ ص ۳۵۶ طبع قدیم ج ۲ ص ۱۳۳ مؤسسۃ الرسالۃ بیروت ۱۴۱۹ھ المسند رک ج ۳ ص ۲۲۹ مسند ابویعلیٰ رقم الحدیث: ۱۷۹۲ سنن بیہقی ج ۹ ص ۲۶۸ مسند احمد ج ۳ ص ۶۲ طبع قدیم مسند احمد ج ۲ ص ۱۷۱ مؤسسۃ الرسالۃ سنن الدارقطنی ج ۳ ص ۲۸۵ مسند احمد ج ۳ ص ۳۷۵ طبع قدیم مسند احمد ج ۲ ص ۲۶۷ مؤسسۃ الرسالۃ المسند رک ج ۱ ص ۳۶۷ مجمع ابن خزیمہ رقم الحدیث: ۲۸۹۹ سنن دارمی رقم الحدیث: ۱۹۳۶ سنن ابن ماجہ رقم الحدیث: ۳۱۲۱ الطحاوی ج ۳ ص ۱۷۷)

حضرت علی کی حضور کی طرف سے قربانی کی حدیث کی سند کی تحقیق

(۸) حش بیان کرتے ہیں کہ میں نے حضرت علی رضی اللہ عنہ کو دیکھا وہ دو مینڈھوں کی قربانی کرتے تھے میں نے ان سے پوچھا: اس کی کیا وجہ ہے؟ انہوں نے کہا کہ بے شک رسول اللہ صلی اللہ علیہ وسلم نے مجھے یہ وصیت کی تھی کہ میں آپ کی طرف سے قربانی کروں سو میں آپ کی طرف سے قربانی کرتا ہوں ("ترمذی" کی روایت میں ہے: میں اس قربانی کو کبھی ترک نہیں کروں گا)۔ (سنن ابوداؤد رقم الحدیث: ۲۷۹۰ سنن ترمذی رقم الحدیث: ۱۳۹۵ مسند احمد ج ۱ ص ۱۰۷ طبع قدیم مسند احمد ج ۲ ص ۲۰۶ مؤسسۃ الرسالۃ بیروت ۱۴۲۰ھ المسند رک ج ۳ ص ۳۳۰-۳۲۹ سنن بیہقی ج ۹ ص ۲۸۸)

امام ابوداؤد امام ترمذی اور امام احمد کا سلسلہ سند اس طرح ہے: "شريك عن ابی الحسناء عن الحکم عن حنش عن علی"۔

امام ابویعلیٰ ترمذی متوفی ۲۷۹ھ اس حدیث کی سند کے متعلق لکھتے ہیں:

یہ حدیث غریب ہے ہم اس کو صرف شریک کی حدیث سے پہچانے ہیں اور بعض اہل علم نے میت کی طرف سے قربانی کرنے کی اجازت دی ہے اور بعض نے اس سے منع کیا ہے۔ عبد اللہ بن مبارک نے کہا: مستحب یہ ہے کہ اس جانور کا میت کی طرف سے صدقہ کر دیا جائے اور اس کی قربانی نہ کی جائے اور اگر قربانی کر دی تو قربانی کرنے والا اس کو خود نہ کھائے اور اس پورے جانور کو صدقہ کر دے۔ محمد (امام بخاری) نے کہا: علی بن مدینی نے کہا: اس حدیث کو شریک کے علاوہ بھی راویوں نے روایت کیا ہے میں نے ان سے پوچھا: ابوالحسناء کا نام کیا ہے؟ تو انہوں نے اس کو نہیں پہچانا اور امام مسلم نے کہا: اس کا نام حسن ہے۔ (سنن ترمذی ص ۶۳۱ دار المعرفۃ بیروت ۱۴۲۳ھ)

حافظ جمال الدین ابوالحجاج یوسف المزنی التوفی ۴۲ھ ابوالحسناء کے متعلق لکھتے ہیں:

ابوالحسناء کوئی ہیں ان کا نام حسن ہے اور ایک قول یہ ہے کہ ان کا نام حسین ہے امام ابوداؤد امام ترمذی اور امام نسائی نے ان سے احادیث روایت کی ہیں ہمارے پاس ان کی حدیث سند عالی سے ہے پھر انہوں نے اس حدیث کو اپنی سند سے روایت کیا ہے۔ (تہذیب الکمال ج ۲ ص ۱۷۹ دار الفکر بیروت ۱۴۱۳ھ)

حافظ احمد بن علی بن حجر عسقلانی نے بھی اسی طرح لکھا ہے۔ (تہذیب الجذب ج ۱۲ ص ۶۶ دار الکتب العلمیہ بیروت ۱۴۱۵ھ) علامہ شمس الدین محمد بن احمد الذہبی التوفی ۴۸ھ لکھتے ہیں:

الحسن بن الحکم النخعی الکوفی ابراہیم شعی اور ایک جماعت سے روایت کرتے ہیں ابن معین نے کہا: یہ ثقہ ہیں ابوحاتم نے کہا: یہ صالح الحدیث ہیں ابن حبان نے ان میں کلام کیا ہے اور کہا ہے کہ یہ بہ کثرت خطا کرتے تھے اور شدید دہمی تھے اور جب یہ کسی روایت میں متفرق ہوں تو مجھے وہ روایت پسند نہیں ہے۔ (میزان الاعتدال ج ۲ ص ۲۳۳ دار الکتب العلمیہ بیروت ۱۴۱۶ھ) علامہ شعیب الاروطی اور ان کے شرکاء اس حدیث کی تحقیق میں لکھتے ہیں:

امام حاکم نے اس حدیث کو صحیح کہا ہے اور علامہ ذہبی نے ان کی موافقت کی ہے اور کہا ہے کہ اس سند میں جو ابوالحسناء

ہے وہ الحسن بن الحکم غنی ہے اس کے ہاوجود انہوں نے "میزان الاعتدال" کے "باب الکئی" میں اس کا نام ذکر نہیں کیا اور کہا ہے: وہ معروف نہیں ہے اور الحسن بن الحکم معروف ہے اس سے ایک جماعت نے روایت کیا ہے اور متعدد ائمہ نے اس کی توثیق کی ہے اور نسائی کے علاوہ باقی اصحاب السنن نے اس سے حدیث کو روایت کیا ہے۔

(حاشیہ منہ اسمہ ج ۲ ص ۲۰۶ مؤسسۃ الرسالۃ بیروت ۱۴۲۰ھ)

امام محمد بن عبد اللہ حاکم نیشاپوری متوفی ۴۰۵ھ روایت کرتے ہیں:

عنش بیان کرتے ہیں کہ حضرت علی رضی اللہ عنہ نے دو مینڈھوں کی قربانی کی ایک مینڈھ کی نبی صلی اللہ علیہ وسلم کی طرف سے اور ایک مینڈھ کی اپنی طرف سے اور کہا کہ مجھے رسول اللہ صلی اللہ علیہ وسلم نے یہ حکم دیا تھا کہ میں آپ کی طرف سے قربانی کروں پس میں آپ کی طرف سے ہمیشہ قربانی کرتا رہوں گا۔ یہ حدیث صحیح الاسناد ہے اور امام بخاری اور امام مسلم نے اس کو روایت نہیں کیا اور اس کی سند میں جو ابو الحسناء ہے وہ الحسن بن الحکم غنی ہے۔

(المستدرک ج ۴ ص ۲۳۰-۲۲۹ دارالبازکہ مکہ مکرمہ)

اس حدیث کے ذیل میں علامہ شمس الدین ذہبی متوفی ۷۴۸ھ لکھتے ہیں:

یہ حدیث صحیح ہے اور ابو الحسناء ہی حسن بن الحکم غنی ہے۔ (تخصیص المستدرک ج ۴ ص ۲۳۰-۲۲۹ دارالبازکہ مکہ مکرمہ)

اس حدیث پر بعض لوگوں نے ضعف کا حکم اس لیے لگایا تھا کہ اس کی سند میں ابو الحسناء مجہول راوی ہے الحمد للہ! ہم نے اس کی جہالت کو زائل کر دیا اور یہ واضح کر دیا کہ یہ حدیث صحیح ہے۔

حضرت سعد بن عبادہ کی سند کی تحقیق

حضرت سعد بن عبادہ رضی اللہ عنہ نے کہا: یا رسول اللہ! بے شک سعد کی ماں فوت ہو گئی پس کون سا صدقہ افضل ہوگا؟ آپ نے فرمایا: پانی کا پھر حضرت سعد نے کنواں کھودا اور کہا: یہ سعد کی ماں کا ہے۔ (سنن ابوداؤد رقم الحدیث: ۱۶۸۱)

دوسری سند سے یہ روایت ہے:

(۹) سعید بن المسیب بیان کرتے ہیں کہ حضرت سعد بن عبادہ نبی صلی اللہ علیہ وسلم کی خدمت میں حاضر ہوئے اور پوچھا: کس چیز کا صدقہ آپ کو سب سے زیادہ پسندیدہ ہے؟ آپ نے فرمایا: پانی کا۔

(سنن ابوداؤد رقم الحدیث: ۱۶۸۰-۱۶۷۹ سنن نسائی رقم الحدیث: ۳۶۶۶ سنن ابن ماجہ رقم الحدیث: ۳۶۸۳ صحیح ابن خزیمہ رقم الحدیث: ۲۳۹۷ صحیح ابن حبان رقم الحدیث: ۳۳۳۸ المستدرک ج ۴ ص ۳۱۳ منہ اسمہ ج ۵ ص ۲۸۵)

امام حاکم نیشاپوری متوفی ۴۰۵ھ لکھتے ہیں:

اس حدیث کو سعید بن المسیب نے حضرت سعد بن عبادہ رضی اللہ عنہ سے روایت کیا ہے اور یہ امام بخاری اور امام مسلم کی شرط کے مطابق صحیح ہے۔

علامہ ذہبی نے "ذیل المستدرک" میں اس پر تعاقب کیا ہے اور لکھا ہے: نہیں یہ غیر متصل ہے کیونکہ سعید بن المسیب کا حضرت سعد بن عبادہ سے سماع ثابت نہیں ہے۔ (المستدرک ج ۴ ص ۳۱۳)

امام ابوداؤد نے حدیث: ۱۶۸۰ میں اس کو دوبارہ روایت کیا ہے: "عن الحسن بن سعد بن عبادہ" یہ بھی منقطع ہے کیونکہ حسن بصری کا حضرت سعد سے سماع ثابت نہیں ہے پھر امام ابوداؤد نے اس کو حدیث: ۱۶۸۱ میں مکرر روایت کیا ہے: "عن رجل عن سعد بن عبادہ" اور یہ سند بھی ضعیف ہے کیونکہ اس میں "الرجل" مجہول ہے لیکن یہ حدیث ان اسانید

کے مجموعہ کی وجہ سے حسن الغیرہ ہوگئی اور ابن المسیب کی مراسیل صحیح ہیں اس لیے یہ حدیث الکی احتجاج اور صالح الاستدلال ہے۔ اس حدیث کی تائید میں امام ابوالقاسم سلیمان بن احمد الطبرانی التوفی ۳۶۰ھ کی یہ صحیح السند روایت ہے:

(۱۰) حضرت انس رضی اللہ تعالیٰ عنہ بیان کرتے ہیں کہ حضرت سعد رضی اللہ تعالیٰ عنہ نبی صلی اللہ علیہ وسلم کے پاس آئے اور کہا کہ بے شک میری والدہ کا انتقال ہو گیا ہے اور انہوں نے کوئی وصیت نہیں کی ہے، اگر میں اُن کی طرف سے کچھ صدقہ کروں تو کیا ان کو نفع پہنچے گا؟ آپ نے فرمایا: ہاں! تم پر پانی کا صدقہ لازم ہے۔

(الحکم الاوسط رقم الحدیث: ۸۰۵۷، مکتبۃ الحارف ریاض ۱۳۱۵ھ، الحکم الاوسط رقم الحدیث: ۸۰۶۱، دارالکتب العلمیہ بیروت: ۱۳۲۰ھ)

حافظ نور الدین البیہقی التوفی ۸۰۷ھ لکھتے ہیں کہ اس حدیث کے تمام راوی صحیح ہیں۔ (معجم الروادع ج ۳ ص ۱۳۸، بیروت)

ایصال ثواب کے متعلق بعض دیگر احادیث

(۱۱) حضرت سہل بن عبادہ رضی اللہ عنہ بیان کرتے ہیں کہ میں رسول اللہ صلی اللہ علیہ وسلم کی خدمت میں حاضر ہوا اور کہا کہ میری ماں کا انتقال ہو گیا ہے، انہوں نے کوئی وصیت کی ہے نہ صدقہ، اگر میں اُن کی طرف سے کچھ صدقہ کروں تو کیا وہ مقبول ہوگا؟ اور انہیں اس کا فائدہ پہنچے گا؟ آپ نے فرمایا: ہاں! اگرچہ تم بکری کا جلا ہوا کھر صدقہ کرو۔

(الحکم الاوسط رقم الحدیث: ۷۳۸۶، مکتبۃ الحارف ریاض ۱۳۱۵ھ)

حافظ البیہقی نے لکھا ہے کہ اس حدیث کی سند میں ایک راوی محمد بن کریم ضعیف ہے۔ (معجم الروادع ج ۳ ص ۱۳۸)

(۱۲) حضرت عبد اللہ بن عمرو رضی اللہ عنہ بیان کرتے ہیں کہ رسول اللہ صلی اللہ علیہ وسلم نے ارشاد فرمایا: جب کوئی شخص نفلی صدقہ کر کے اُسے اپنے ماں باپ کی طرف سے قرار دیتا ہے تو انہیں بھی اُس صدقہ کا اجر و ثواب ملتا ہے اور اُس کے اجر و ثواب میں کوئی کمی نہیں کی جاتی۔

(معجم الروادع ج ۳ ص ۱۳۹، حافظ البیہقی نے کہا کہ اس کو طبرانی نے "اوسط" میں روایت کیا ہے اور اس میں ایک راوی خارجہ بن مصعب اُسی ضعیف ہے۔)

(۱۳) عمرو بن شعیب اپنے باپ سے "وہ اپنے دادا سے روایت کرتے ہیں کہ عاص بن وائل نے وصیت کی کہ اُس کی طرف سے سو غلام آزاد کیے جائیں تو اُس کے بیٹے ہشام نے اپنے حصہ کے پچاس غلام آزاد کر دیئے، پھر اُس کے دوسرے بیٹے عمرو نے ارادہ کیا کہ بقیہ پچاس غلام آزاد کر دے، پھر انہوں نے سوچا کہ میں رسول اللہ صلی اللہ علیہ وسلم سے پوچھ لوں۔ پھر وہ نبی صلی اللہ علیہ وسلم کے پاس آئے اور کہا: یا رسول اللہ! میرے باپ نے سو غلام آزاد کرنے کی وصیت کی تھی اور ہشام نے اپنے حصہ کے پچاس غلام آزاد کر دیئے اور پچاس غلاموں کو آزاد کرنا باقی ہے، کیا میں اپنے باپ کی طرف سے اُن کو آزاد کروں؟ تو رسول اللہ صلی اللہ علیہ وسلم نے فرمایا کہ اگر تمہارا باپ مسلمان ہوتا پھر تم اُس کی طرف سے غلام آزاد کرتے یا تم اُس کی طرف سے صدقہ کرتے یا تم اُس کی طرف سے حج کرتے تو اُس کو ان عبادات کا ثواب پہنچتا۔ (سنن ابوداؤد رقم الحدیث: ۲۸۸۳، مصنف ابن ابی شیبہ ج ۳ ص ۳۸۷، سنن بیہقی ج ۶ ص ۲۷۹، مسند احمد ج ۲ ص ۱۸۲، طبع قدیم مسند احمد ج ۱ ص ۲۰۷، مؤسسۃ الرسالہ)

"مسند احمد" کے مخرج شعیب الاروطی لکھتے ہیں کہ اس حدیث کی سند حسن ہے۔ (حاشیہ مسند احمد ج ۱ ص ۳۰۷)

علامہ سید محمود آلوسی نے بھی اس حدیث سے ایصال ثواب کے جواز پر استدلال کیا ہے۔ البتہ اُن کی ذکر کردہ حدیث میں سوا دونوں کی قربانی کرنے کا تذکرہ ہے اور "مسند احمد" میں بھی اسی طرح ہے۔ لیکن "سنن ابوداؤد" میں سو غلاموں کے آزاد کرنے کا ذکر ہے جیسا کہ ہم مکمل حدیث ذکر کر چکے ہیں۔ (روح المعانی ج ۲ ص ۱۰۱، دار الفکر بیروت: ۱۳۱۷ھ)

(۱۳) حضرت عائشہ رضی اللہ عنہا بیان کرتی ہیں کہ ایک عورت نے عرض کی: یا رسول اللہ! میری ماں کا اچانک انتقال ہو گیا ہے اگر اچانک انتقال نہ ہوا ہوتا تو ضرور وہ صدقہ کرتیں اور کچھ دیتیں تو کیا میرا ان کی طرف سے کوئی چیز صدقہ کرنا انہیں کفایت کرے گا؟ نبی صلی اللہ علیہ وسلم نے فرمایا: ہاں! تم ان کی طرف سے صدقہ کرو۔ (سنن ابوداؤد رقم الحدیث: ۲۸۸۱)

اس حدیث پر امام ابوداؤد نے سکوت کیا ہے اور قاعدہ ہے کہ جس حدیث پر امام ابوداؤد سکوت کریں اس کی سند حسن ہوتی ہے۔

ہم نے جن احادیث سے ایصالِ ثواب کے جواز پر استدلال کیا ہے ان میں سے چھ احادیث ”صحیح بخاری“ کی ہیں اور بعض میں ان کے ساتھ امام مسلم بھی مشفق ہیں۔ اور ایک حدیث ”صحیح مسلم“ اور ”ابوداؤد“ کی ہے۔ علاوہ ازیں چار احادیث ”سنن ابوداؤد“ کی ہیں اور یہ بھی صحیح لغیرہ اور حسن ہیں۔ اور تین احادیث امام طبرانی کی ہیں جن میں سے دو احادیث سند ضعیف کے ساتھ ہیں اور حدیث ضعیف السند فضائل اعمال میں مقبول ہوتی ہے خصوصاً جب اس کی تائید میں احادیث صحیحہ ہوں اور امام طبرانی کی ایک روایت ہم نے سند صحیح کے ساتھ ذکر کی ہے۔ اس کے بعد اب ہم ایصالِ ثواب کے مطلقاً جواز اور احسان پر فقہاء احناف اور فقہاء حنبلیہ کی عبارات پیش کریں گے۔ فقہول دین اللہ التوفیق:

ایصالِ ثواب کے متعلق فقہاء احناف میں سے صاحب ہدایہ کی تصریحات

علامہ ابوالحسن علی بن ابی بکر الرغیبانی الحنفی المتوفی ۵۹۳ھ لکھتے ہیں:

دوسرے کی طرف سے حج کرنے میں اصل یہ ہے کہ انسان کے لیے یہ جائز ہے کہ وہ اپنے عمل کا ثواب دوسرے کو پہنچا دے خواہ وہ عمل نماز ہو یا روزہ ہو یا صدقہ ہو یا کوئی اور عمل (مثلاً تلاوت قرآن اور اذکار) یہ اہل سنت و جماعت کے نزدیک ثابت اور مقرر ہے کیونکہ روایت ہے کہ نبی صلی اللہ علیہ وسلم نے دوسری رنگ کے خسی مینڈھے ذبح کئے ایک اپنی طرف سے اور ایک اپنی امت کی طرف سے۔ جب آپ نے ان مینڈھوں کا منہ قبلہ کی طرف کر دیا تو یہ دعا پڑھی: ”إِنِّي وَجَّهْتُ وَجْهِيَ لِلدِّينِ فَطَرِ السُّلُوبِ وَالْأَرْضِ حَيْثُ مَا أَتَانَا اللَّهُ يُدْكِنُ“ (الانعام: ۷۹) ”إِنْ صَلَّاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ لَا شَرِيكَ لَهُ عَزَّ وَجَلَّ“ (انعام: ۱۶۳-۱۶۲) اے اللہ! یہ تیری طرف سے اور تیرے لیے ہے تجھ کی طرف سے اور اس کی امت کی طرف سے بسم اللہ واللہ اکبر پر آپ نے ان کو ذبح کر دیا۔ (سنن ابوداؤد: ۳۷۹۵، سنن ترمذی: ۱۵۲۱، سنن ابن ماجہ: ۳۱۲۱) آپ نے دو مینڈھوں میں سے ایک کی قربانی امت کی طرف سے کی ہے اور عبادات کئی اقسام کی ہیں: مالیہ حصہ مثلاً زکوٰۃ، بدنیہ حصہ مثلاً نماز ان دونوں سے مرکب مثلاً حج اور قسم اول (مالیہ حصہ) میں نیابت مطلقاً جاری ہوتی ہے خواہ حالت اختیار ہو یا حالت اضطرار ہو کیونکہ نائب کے فعل سے بھی مقصود حاصل ہو جاتا ہے اور قسم ثانی (بدنیہ حصہ مثلاً نماز) میں نیابت جاری نہیں ہوتی کیونکہ اس میں مقصود ہے نفس کو مشقت میں ڈالنا اور وہ اس سے حاصل نہیں ہوتا اور قسم ثالث (جو مال اور بدن سے مرکب ہو مثلاً حج) اس میں عجز کے وقت نیابت جاری ہوتی ہے کیونکہ اس میں مال کے کم ہونے سے مشقت حاصل ہوتی ہے اور جب انسان عاجز نہ ہو بلکہ قادر ہو کیونکہ اس میں نفس کو تھکانے کی مشقت نہیں ہے اور شرط یہ ہے کہ موت تک دائمی عجز رہے کیونکہ حج عمر میں صرف ایک بار فرض ہوتا ہے اور حج نفل میں نیابت مطلقاً جائز ہے اور حالت قدرت میں بھی دوسرے کی طرف سے حج کرنا جائز ہے کیونکہ نفل کے باب میں وسعت ہے پھر ظاہر مذہب یہ ہے کہ حج اس کا ہوگا جس کی طرف سے حج کیا ہے کیونکہ نبی صلی اللہ علیہ وسلم نے خُشی عورت سے فرمایا تھا: تم اپنے باپ کی طرف سے حج کرو اور عمرہ کرو اور امام محمد کا ایک قول یہ ہے کہ حج حج کرنے والے کا ہوگا اور حج کرانے والے کے لیے مال خرچ

کرنے کا ثواب ہوگا کیونکہ یہ عبادت بدیہ ہے اور بھری صورت میں مال خرچ کرنے کو عبادت کے قائم مقام قرار دیا ہے 'جیت روزہ میں فدیہ دینے کو روزے کے قائم مقام قرار دیا ہے۔ (حدیث: ۲۹۷۰-۲۹۹۰ مکتبہ شریعت دارالافتاء)
فقہاء احناف میں سے علامہ شامی کی ایصال ثواب کے متعلق تصریحات

سید محمد امین بن عمر بن عبد العزیز عابدین شامی مفتی متوفی ۱۲۵۲ھ لکھتے ہیں:

معتزلہ ایصال ثواب کی نفی اس آیت سے کرتے ہیں: "وَأَن تَكُنْ لِلنَّاسِ لَآكِهَاتٍ سَلْبًا" (انہم: ۲۹۰) لیکن یہ آیت یا منسوخ ہے یا مقید ہے یعنی سابقہ امتوں کو یا کافر کو صرف اپنی سعی کا اجر ملے گا سابقہ امتوں کے مؤمنوں کو آخرت میں اور کافر کو صرف دنیا میں کیونکہ بہ کثرت ایسی احادیث مروی ہیں جو اس تفسیر کا تقاضا کرتی ہیں۔

حجاج بن دینار روایت کرتے ہیں کہ ایک شخص نے رسول اللہ صلی اللہ علیہ وسلم سے سوال کیا: میرے ماں باپ ہیں جن کے ساتھ میں زندگی میں نیکی کرتا تھا اب میں ان کی موت کے بعد کیسے ان کے ساتھ نیکی کروں؟ رسول اللہ صلی اللہ علیہ وسلم نے فرمایا: ان کی موت کے بعد ان کے ساتھ نیکی اس طرح ہے کہ تم اپنی نماز کے ساتھ ان کے لیے نماز پڑھو اور اپنے روزہ کے ساتھ ان کے لیے روزہ رکھو۔ (مصنف ابن ابی شیبہ ج ۳ ص ۳۸۷، دار الفکر القرآن کریمہ: ۱۳۰۶ھ)

حضرت ابن عباس رضی اللہ عنہما بیان کرتے ہیں کہ نبی صلی اللہ علیہ وسلم نے سنا ایک شخص کبر رہا تھا: شہرہ کی طرف سے لیکر آپ نے پوچھا: شہرہ کون ہے؟ اس نے کہا: میرا بھائی ہے یا میرا شہ دار ہے آپ نے پوچھا: کیا تم نے اپنا حج کر لیا ہے؟ اس نے کہا: نہیں! آپ نے فرمایا: پہلے اپنا حج کر پھر شہرہ کی طرف سے حج کرو۔

(سنن ابوداؤد رقم الحدیث: ۱۸۱۱، سنن ابن ماجہ رقم الحدیث: ۲۹۰۳، السنن الکبریٰ لابن الجارود رقم الحدیث: ۳۹۹، مشکل المصابیح ج ۳ ص ۲۲۳، سنن خرمیہ رقم الحدیث: ۳۰۹۰، مسند ابویعلیٰ رقم الحدیث: ۲۳۴۰، سنن الدارقطنی ج ۲ ص ۲۶۷، سنن بیہقی ج ۳ ص ۳۳۶)

حضرت ابن عباس رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: جس شخص نے اپنے ماں باپ کی طرف سے حج کیا یا ان کا کوئی قرض ادا کیا وہ قیامت کے دن ابراہیم (نیکی کرنے والوں) کے ساتھ اٹھایا جائے گا۔

(سنن دارقطنی ج ۲ ص ۲۵۹، طبع قدیم، سنن دارقطنی رقم الحدیث: ۲۵۷۳، دارالکتب العلمیہ بیروت: ۱۳۲۲ھ)

حضرت زید بن ارقم رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جب کوئی شخص اپنے والدین کی طرف سے حج کرے تو وہ حج اس کی طرف سے بھی قبول کیا جاتا ہے اور اس کے والدین کی طرف سے بھی اور ان کی رو میں آسمان میں خوش ہوتی ہیں اور وہ شخص اللہ تعالیٰ کے نزدیک نیکی کرنے والا لکھا جاتا ہے۔ (سنن دارقطنی ج ۲ ص ۲۵۹، طبع قدیم، سنن دارقطنی رقم الحدیث: ۲۵۷۳، دارالکتب العلمیہ، اس کی سند میں ایک راوی ابوسعید البقال ضعیف ہے، تہذیب التہذیب ج ۳ ص ۸۰-۷۹)

حضرت جابر بن عبد اللہ رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: جس شخص نے اپنے باپ اور ماں کی طرف سے حج کیا اس کا اپنا حج بھی ہو گیا اور اس کو دس حج کرنے کی فضیلت ملے گی۔

(سنن دارقطنی ج ۲ ص ۲۵۹، طبع قدیم، رقم الحدیث: ۲۵۷۶، طبع جدید، اس حدیث کا محمل یہ ہے کہ اس پر حج فرض ہے وہ اس کو ادا کرنے کی نیت کرے پھر اس کا ثواب اپنے ماں باپ کو پہنچا دے۔)

حضرت انس بن مالک رضی اللہ عنہ بیان کرتے ہیں کہ ایک شخص نے نبی صلی اللہ علیہ وسلم سے سوال کیا کہ میرے باپ کا انتقال ہو گیا اور اس نے حج نہیں کیا آپ نے فرمایا: یہ بتاؤ کہ اگر تمہارے باپ پر قرض ہوتا اور تم اس کو ادا کرتے تو وہ قبول کیا جاتا؟ اس نے کہا: جی ہاں! آپ نے فرمایا: تو پھر تم اپنے باپ کی طرف سے حج کرو۔

(سنن دارقطنی ج ۲ ص ۲۵۹ طبع قدیم۔ رقم الحدیث: ۲۵۷۷ طبع جدید: الحکم الاوسط رقم الحدیث: ۱۰۰۰ حافظ البیہقی نے کہا: اس حدیث کو امام بزار نے اور امام طبرانی نے "کبیر" اور "اوسط" میں روایت کیا ہے اور اس کی سند حسن ہے مجمع الزوائد ج ۳ ص ۲۸۲)

حضرت علی رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: جو شخص قبرستان سے گزرا اور اس نے گیارہ مرتبہ "قل هو اللہ احد" پڑھا پھر اس کا اجر اس قبرستان کے مردوں کو بخش دیا تو اس قبرستان کے جتنے مردے ہیں اتنی بار پڑھنے کا اس کو اجر ملے گا۔ (مجمع البیہقی رقم الحدیث: ۲۳۱۵۲، فضائل سورۃ الاغلام للخلال ج ۱ ص ۱۰۲، التذکرۃ للقرطبی ج ۱ ص ۱۲۸، شرح الصدوق ص ۳۱۲)

حضرت انس رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جس شخص نے قبرستان میں جا کر سورۃ یس پڑھی (اور اس کا ثواب مردوں کو پہنچایا) اللہ تعالیٰ اس دن ان کے عذاب میں تخفیف کر دیتا ہے (اسی طرح جمعہ کے دن بھی یس پڑھنے سے عذاب میں تخفیف فرماتا ہے) اور قبرستان کے مردوں کی تعداد کے برابر پڑھنے والے کو نیکیاں عطا فرماتا ہے۔ اس کو امام خلال نے روایت کیا ہے۔ (اتحاف السادۃ للعسکین ج ۱ ص ۳۷۳)

(رد المحتار ج ۳ ص ۲۸-۱۵-۱۳-۱۲، ملخصاً وخرجا وایداً دار احیاء التراث العربی بیروت ۱۴۱۹ھ)

ہم نے علامہ شامی کی ذکر کردہ ان احادیث کو ترک کر دیا جن کا پہلے ذکر آچکا ہے اسی طرح اس حدیث کو بھی ترک کر دیا جس کی سند میں کذاب راوی ہے اور سات عددی احادیث ذکر کی ہیں ان میں صرف ایک حدیث کی سند ضعیف ہے۔ اس کو بھی اس لیے ذکر کیا ہے کہ اس کی مؤید دوسری احادیث ہیں اور فضائل اعمال میں ضعیف السند احادیث معتبر ہوتی ہیں اور باقی احادیث صحیح لغیرہ اور حسن ہیں۔

ایصال ثواب کے متعلق فقہاء حنبلیہ میں سے علامہ ابن قدامہ کی تصریحات

علامہ عبد اللہ بن احمد بن قدامہ حنبلی متوفی ۶۲۰ھ لکھتے ہیں:

جس شخص پر حج فرض ہو یا اس نے حج کی نذر مانی ہو اور وہ خود حج کرنے پر قادر ہو اس کے لیے یہ جائز نہیں ہے کہ وہ اپنا فرض حج یا نذر مانا ہوا حج کسی سے کرائے اور نقلی حج کی دو صورتیں ہیں:

(۱) اس نے حجۃ الاسلام نہیں کیا تو وہ نہ خود نقلی حج کر سکتا ہے نہ کسی سے نقلی حج کر سکتا ہے۔

(۲) اس نے حجۃ الاسلام کر لیا ہے تو وہ کسی سے نقلی حج کر سکتا ہو خواہ وہ خود حج کر سکتا ہو یا عاجز ہو۔ امام ابو حنیفہ کا بھی یہی مذہب ہے۔

اگر وہ شخص خود حج کرنے سے عاجز ہو یا بہت بوڑھا ہو تو وہ کسی اور شخص سے حج کر سکتا ہے۔

(المغنی ج ۳ ص ۹۳، ملخصاً دار الفکر بیروت ۱۴۰۵ھ)

نیز علامہ ابن قدامہ حنبلی لکھتے ہیں:

جس شخص کے ماں باپ فوت ہو چکے ہوں یا حج کرنے سے عاجز ہوں اس کے لیے مستحب یہ ہے کہ وہ ان کی طرف سے حج کرے کیونکہ نبی صلی اللہ علیہ وسلم نے ابو زین کو یہ حکم دیا: "حج عن ابيک واعتصم" اپنے باپ کی طرف سے حج کرو اور عمرہ کرو اور ایک غورت نے آپ سے سوال کیا کہ میرا باپ فوت ہو گیا اور اس نے حج نہیں کیا تو آپ نے فرمایا: تم اپنے باپ کی طرف سے حج کرو۔ امام احمد نے کہا: خواہ وہ اپنے ماں باپ کی طرف سے فرض حج کرے یا حج نقل کرے۔ حضرت زید بن ارقم رضی اللہ عنہ بیان کرتے ہیں کہ جب کوئی شخص اپنے والدین کی طرف سے حج کرتا ہے تو وہ حج اس کی طرف سے اور اس کے ماں باپ کی طرف سے قبول کیا جاتا ہے اور ان کی رو میں آسمان میں خوش ہوتی ہیں اور اللہ کے نزدیک وہ شخص نیکو کار رکھا

جاتا ہے اور حضرت ابن عباس رضی اللہ عنہما بیان کرتے ہیں کہ جس شخص نے اپنے ماں باپ کی طرف سے حج کیا یا ان کا قرض ادا کیا تو وہ قیامت کے دن نیکو کاروں میں اٹھایا جائے گا اور حضرت جابر رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جس شخص نے اپنے باپ یا اپنی ماں کی طرف سے حج کیا تو اس کا حج بھی ہو گیا اور اس کو دس حج کرنے کا ثواب ملے گا۔ یہ تمام احادیث ”سنن دارقطنی“ میں ہیں۔ (المفنی ج ۳ ص ۱۰۲ سلخا دار الفکر بیروت ۱۴۱۵ھ)

شیخ ابن تیمیہ کے قرآن مجید سے ایصالِ ثواب کے ثبوت پر دلائل

شیخ تقی الدین احمد بن تیمیہ حنبلی متوفی ۷۲۸ھ سے سوال کیا گیا:

قرآن مجید میں ہے: ”وَأَن تَكُونَ مِنَ الَّذِينَ آمَنُوا“ (انجم: ۳۹) اور نبی صلی اللہ علیہ وسلم نے فرمایا ہے: جب ابن آدم مر جاتا ہے تو تین کے سوا اس کے اعمال منقطع ہو جاتے ہیں صدقہ جاریہ وہ علم جس سے نفع حاصل کیا جائے اور وہ نیک اولاد جو مرنے والے کے لیے دعا کرے۔ (صحیح مسلم رقم الحدیث: ۱۶۳۱) کیا اس کا یہ تقاضا ہے کہ جب انسان مر جاتا ہے تو اس کے پاس نیک اعمال سے کوئی چیز نہیں پہنچتی؟

شیخ ابن تیمیہ نے اس سوال کے جواب میں کہا کہ اس آیت میں اور اس حدیث میں یہ بات نہیں ہے کہ میت کو مخلوق کی دعاؤں سے نفع نہیں پہنچتا اور نہ یہ بات ہے کہ اس کی طرف سے جو نیک عمل کیے جائیں وہ اس کو نہیں پہنچتے بلکہ ائمہ اسلام اس پر متفق ہیں کہ میت کو ان چیزوں سے نفع پہنچتا ہے اور اس پر کتاب سنت اور اجماع سے دلائل ہیں اور جو اس کی مخالفت کرے وہ اہل بدعت سے ہے۔

اللہ تعالیٰ فرماتا ہے:

أَلَّذِينَ يَعْمَلُونَ الْعَمَلَاتِ وَمَنْ حَوْلَهُ يُسْمِعُونَ مَسْمُوعًا
تَرْتَبِعُهُمْ وَبِهِمْ يَسْتَغْفِرُونَ الَّذِينَ آمَنُوا بِرَبِّكَ
وَسِعَتْ كُلُّ شَيْءٍ رَّحْمَةً وَعِلْمًا فَاغْفِرْ لِلَّذِينَ تَابُوا
وَاتَّبَعُوا سَبِيلَكَ وَقِهِمْ عَذَابَ الْجَحِيمِ رَبَّنَا وَادْعُهُمْ
جَنَّتِ عَذَابَ النَّارِ وَادْعُهُمْ وَمَنْ صَلَحَ مِنْ آبَائِهِمْ
وَأَزْوَاجِهِمْ وَذُرِّيَّتِهِمْ إِنَّكَ أَنْتَ الْعَزِيزُ الْحَكِيمُ

(المومن: ۸-۷)

عرش کو اٹھانے والے فرشتے اور جو ان کے ارد گرد ہیں اپنے رب کی تسبیح حمد کے ساتھ کرتے ہیں اور اس پر ایمان لاتے ہیں اور مومنوں کے لیے مغفرت طلب کرتے ہیں (اور کہتے ہیں کہ) اے ہمارے رب! تو نے ہر چیز کا اپنی مغفرت اور اپنے علم سے احاطہ کیا ہوا ہے سو ان کو بخش دے جو توبہ کریں اور تیرے راستے کی اتباع کریں اور ان کو دوزخ کے عذاب سے بچاؤ اے ہمارے رب! تو ان کو ان جہنموں میں داخل کر دے جن کا تو نے ان سے وعدہ کیا ہے اور ان کے باپ دادا اور ان کی بیویاں اور ان کی اولاد میں سے جو

نیک ہوں بے شک تو بہت غالب بے حد حکمت والا ہے ○

اس آیت میں اللہ تعالیٰ نے یہ خبر دی ہے کہ فرشتے مومنین کے لیے مغفرت کی عذاب سے بچانے کی اور دخولِ جنت کی دعا کرتے ہیں اور فرشتوں کی یہ دعا بندہ کا عمل نہیں ہے اور اس سے بندہ کو نفع ہوتا ہے پس واضح ہو گیا کہ انسان کو اس کے غیر کے عمل سے نفع پہنچا۔

اسی طرح ہمارے نبی سیدنا محمد صلی اللہ علیہ وسلم کو یہ حکم دیا:

وَأَسْتَغْفِرُ لَكُمْ ذُنُوبَكُمْ وَالْمُؤْمِنِينَ وَالْمُؤْمِنَاتِ

آپ اپنے ہر ظاہر خلافِ اولیٰ کاموں کی مغفرت طلب کیجئے

اور مومن مردوں اور مومن عورتوں کے لیے۔ (محمد: ۱۹)

اور حضرت ابراہیم علیہ السلام نے دعا کی:

رَبِّ اِنَّا غَفِرْنِيْ وَلَوْلَا الَّذِيْ دَلَّ عَلٰى مَنِّيْكَ الْخَلْبُ ۝

اے میرے رب! میرے لیے مغفرت فرما اور میرے والدین کے لیے اور مؤمنوں کے لیے جس دن حساب ہوگا ۝

(ابراہیم: ۳۱)

اور حضرت نوح علیہ السلام نے دعا کی:

رَبِّ اغْفِرْ لِيْ وَلِوَالِدَيَّ وَلِمَنْ دَخَلَ بَيْتِيْ مُؤْمِنًا

اے میرے رب! میرے لیے مغفرت فرما اور میرے والدین کے لیے اور جو مؤمن میرے گھر داخل ہو اور مؤمن مردوں اور مؤمن عورتوں کے لیے۔

وَالْمُؤْمِنَاتِ (نوح: ۲۸)

یہ نبیوں اور رسولوں کی دعائیں اپنی امتوں اور مؤمنوں کے لیے ہیں اور ان کی یہ دعائیں انسان کے اعمال کا غیر ہیں اور ان کی دعاؤں کو اللہ تعالیٰ اپنے فضل سے قبول فرمائے گا اور ان سے انسان کو نفع ہوگا اور اس کی مغفرت ہوگی۔

شیخ ابن تیمیہ کے سنن متواترہ سے مالی صدقات اور عباداتِ بدنیہ کے ایصالِ ثواب پر دلائل

سنن متواترہ سے دوسروں کے اعمال کا نفع آدور ہونا ثابت ہے جن کا انکار کفر ہے مثلاً مسلمانوں کا میت کی نماز جنازہ پڑھنا اور نماز میں ان کے لیے دعا کرنا اسی طرح قیامت کے دن نبی صلی اللہ علیہ وسلم کا شفاعت کرنا کیونکہ ان کے ثبوت میں احادیث متواترہ ہیں بلکہ مرکب کبار کی شفاعت کا اہل بدعت کے سوا کوئی انکار نہیں کرتا اور یہ ثابت ہے کہ آپ اہل کبار کی شفاعت کریں گے اور آپ کی شفاعت اللہ تعالیٰ سے دعا اور اس سے سوال کرنا ہے پس یہ امور اور ان کی امثال قرآن اور سنن متواترہ سے ثابت ہیں اور ایسی چیزوں کا منکر کافر ہے اور ایسی چیزیں احادیث صحیحہ سے بہ کثرت ثابت ہیں:

(۱) حضرت ابن عباس رضی اللہ عنہما بیان کرتے ہیں کہ ایک شخص نے نبی صلی اللہ علیہ وسلم سے کہا: میری ماں کا انتقال ہو گیا اگر میں اس کی طرف سے صدقہ کروں تو کیا اس کو نفع ہوگا؟ آپ نے فرمایا: ہاں! اس نے کہا: میرا ایک باغ ہے اور میں آپ کو گواہ کرتا ہوں میں نے اس باغ کو اپنی ماں کی طرف سے صدقہ کر دیا۔

(سنن ابوداؤد رقم الحدیث: ۲۸۸۲، سنن ترمذی رقم الحدیث: ۶۶۹، سنن نسائی رقم الحدیث: ۳۶۵۵)

(۲) حضرت عائشہ رضی اللہ عنہا بیان کرتی ہیں کہ ایک شخص نے نبی صلی اللہ علیہ وسلم سے عرض کیا کہ میری ماں کا اچانک انتقال ہو گیا اور انہوں نے کوئی وصیت نہیں کی اور میرا گمان ہے کہ اگر وہ بات کرتیں تو کچھ صدقہ کرتیں پس اگر میں ان کی طرف سے کچھ صدقہ کروں تو کیا اس سے ان کو نفع ہوگا؟ آپ نے فرمایا: ہاں!

(صحیح البخاری رقم الحدیث: ۱۳۸۸، صحیح مسلم رقم الحدیث: ۱۰۰۳)

(۳) حضرت ابو ہریرہ رضی اللہ عنہ بیان کرتے ہیں کہ ایک شخص نے نبی صلی اللہ علیہ وسلم سے کہا کہ میرا باپ فوت ہو گیا اور اس نے کوئی وصیت نہیں کی اگر میں اس کی طرف سے کچھ صدقہ کروں تو کیا اس کو فائدہ ہوگا؟ آپ نے فرمایا: ہاں!

(صحیح مسلم رقم الحدیث: ۱۶۳)

(۴) حضرت عبد اللہ بن عمرو بن العاص رضی اللہ عنہما بیان کرتے ہیں کہ العاص بن وائل نے زمانہ جاہلیت میں نذر مانی تھی کہ وہ سوا دنت ذبح کرے گا اور ہشام بن العاص نے اپنے حصہ کے پچاس اونٹ ذبح کر دیئے اور عمرو نے اس کے متعلق نبی صلی اللہ علیہ وسلم سے سوال کیا تو آپ نے فرمایا: اگر تمہارا باپ تو حید کا اقرار کرتا پھر تم اس کی طرف سے روزہ رکھتے یا صدقہ کرتے تو اس کو نفع ہوتا۔ (مسند احمد ج ۲ ص ۱۸۲)

(۵) "سنن دارقطنی" میں ہے کہ ایک شخص نے نبی صلی اللہ علیہ وسلم سے سوال کیا: یا رسول اللہ! میرے ماں باپ تھے میں زندگی میں ان کے ساتھ نیکی کرتا تھا اب میں ان کی وفات کے بعد کیسے ان کے ساتھ نیکی کروں؟ آپ نے فرمایا: اب ان کے ساتھ نیکی یہ ہے کہ تم اپنی نماز کے ساتھ ان کے لیے نماز پڑھو اور اپنے روزہ کے ساتھ ان کے لیے روزہ رکھو اور اپنے صدقہ کے ساتھ ان کے لیے صدقہ کرو۔ (مصنف ابن ابی شیبہ ج ۳ ص ۳۸۷)

(۶) امام مسلم نے اپنی کتاب کے شروع میں ابواسحاق طالقانی سے روایت کیا ہے انہوں نے کہا: میں نے عبد اللہ بن المبارک سے کہا: اے ابو عبد الرحمن! حدیث میں ہے کہ نیکی کے بعد نیکی یہ ہے کہ تم اپنی نماز کے ساتھ اپنے ماں باپ کے لیے نماز پڑھو اور اپنے روزے کے ساتھ ان کے لیے روزہ رکھو عبد اللہ بن مبارک نے کہا: اے ابواسحاق! یہ کس سے روایت ہے؟ میں نے کہا: یہ شہاب بن حراس کی حدیث ہے انہوں نے کہا: وہ ثقہ ہے میں نے کہا: وہ کس سے روایت کرتا ہے؟ انہوں نے کہا: حجاج بن دینار سے انہوں نے کہا: وہ بھی ثقہ ہے وہ کس سے روایت کرتا ہے؟ میں نے کہا: رسول اللہ صلی اللہ علیہ وسلم سے انہوں نے کہا: اے ابواسحاق! حجاج اور رسول اللہ صلی اللہ علیہ وسلم کے درمیان کئی سواریوں کی مسافت کو قطع کرنا ہے لیکن صدقہ میں کوئی اختلاف نہیں ہے اور واقعہ اسی طرح ہے جس طرح عبد اللہ بن مبارک نے کہا: کیونکہ یہ حدیث مرسل ہے۔ (مقدمہ مسلم رقم الحدیث: ۱۶)

اور ائمہ کا اس پر اتفاق ہے کہ صدقہ میت تک پہنچتا ہے اسی طرح عبادات مالہ جیسے غلام آزاد کرنا ان کا اختلاف صرف اس چیز میں ہے کہ عبادات بدنہ مثلاً نماز روزہ اور تلاوت قرآن ان کو دوسرے کی طرف سے کرنا جائز ہے یا نہیں جب کہ صحیح حدیث میں ہے:

(۷) حضرت عائشہ رضی اللہ عنہا بیان کرتی ہیں کہ جو شخص فوت ہو گیا اور اس کے ذمہ روزے تھے تو اس کا ولی (وارث) اس کی طرف سے وہ روزے رکھے۔ (صحیح البخاری رقم الحدیث: ۱۹۵۲، صحیح مسلم رقم الحدیث: ۱۱۳)

(۸) حضرت ابن عباس رضی اللہ عنہما بیان کرتے ہیں ایک عورت نے کہا: یا رسول اللہ! میری ماں کا انتقال ہو گیا اور اس کے ذمہ نذر کے روزے ہیں آپ نے فرمایا: یہ بتاؤ کہ اگر اس کے ذمہ کسی کا قرض ہوتا تو کیا اس کی طرف سے وہ قرض ادا کیا جاتا؟ اس نے کہا: جی ہاں! آپ نے فرمایا: تو پھر تم اپنی ماں کی طرف سے روزے رکھو۔

(صحیح البخاری رقم الحدیث: ۱۹۵۵، صحیح مسلم رقم الحدیث: ۱۱۳)

(۹) حضرت ابن عباس رضی اللہ عنہما بیان کرتے ہیں کہ ایک عورت رسول اللہ صلی اللہ علیہ وسلم کے پاس آئی اور کہنے لگی: میری بہن کا انتقال ہو گیا اور اس کے ذمہ دو ماہ کے مسلسل روزے ہیں آپ نے فرمایا: یہ بتاؤ کہ اگر تمہاری بہن پر قرض ہوتا تو تم اس کو ادا کرتیں؟ اس نے کہا: جی ہاں! آپ نے فرمایا: پھر اللہ کا حق ادا کیگی کا زیادہ مستحق ہے۔

(صحیح البخاری رقم الحدیث: ۱۹۵۳)

(۱۰) حضرت عبد اللہ بن بریدہ بن حصیب اپنے والد رضی اللہ عنہ سے روایت کرتے ہیں کہ ایک عورت نے رسول اللہ صلی اللہ علیہ وسلم کے پاس آ کر کہا: بے شک میری ماں فوت ہو گئی ہے اور اس پر ایک ماہ کے روزے ہیں اگر میں اس کی طرف سے یہ روزے رکھ لوں تو آیا اس کی طرف سے یہ روزے ادا ہو جائیں گے؟ آپ نے فرمایا: ہاں!

(صحیح مسلم رقم الحدیث: ۱۱۳۹)

لہذا ان احادیث میں یہ تصریح ہے کہ میت کے ذمہ جو نذر کے روزے ہیں ان کو رکھا جائے گا اور وہ قرض کی ادا کیگی کے

مشابہ ہیں اور ائمہ کا اس میں اختلاف ہے اور جن کے پاس یہ احادیث پہنچیں انہوں نے اس میں اختلاف نہیں کیا اس مسئلہ میں ان ائمہ کا اختلاف ہے جن کے پاس یہ احادیث نہیں پہنچیں (میں کہتا ہوں: ان ائمہ نے ان احادیث میں تاویل کی ہے اور روزہ رکھنے کے حکم سے روزہ کا فائدہ دینا مراد لیا ہے تاہم ان کے نزدیک بھی کسی کی طرف سے الفل روزہ اور الفل نماز پڑھنا جائز ہے خواہ جس کی طرف سے یہ نقلی عبادت ادا کی جائے وہ زندہ ہو یا مردہ۔ سعیدی (مفرطاً) اور ہاجی تو وہ سب کے نزدیک دوسرے کی طرف سے ادا کرنا کافی ہے اور اس کے متعلق یہ احادیث ہیں:

(۱۱) حضرت ابن عباس رضی اللہ عنہما بیان کرتے ہیں کہ قبیلہ جہینہ کی ایک عورت نبی صلی اللہ علیہ وسلم کے پاس آئی اور کہنے لگی: میری ماں نے حج کرنے کی نذر مانی تھی ابھی اس نے حج نہیں کیا تھا کہ وہ فوت ہوگئی آیا میں اس کی طرف سے حج کر سکتی ہوں؟ آپ نے فرمایا: اس کی طرف سے حج کر دے تاؤ کہ اگر تمہاری ماں پر قرض ہوتا تو کیا تم اس کو ادا کرتیں؟ اللہ کا قرض ادا کرو اللہ تعالیٰ قرض کی ادائیگی کا زیادہ حق دار ہے۔ (صحیح البخاری رقم الحدیث: ۱۸۵۲، صحیح مسلم رقم الحدیث: ۱۱۳۸)

(۱۲) حضرت بریدہ رضی اللہ عنہ بیان کرتے ہیں کہ ایک عورت نے کہا: یا رسول اللہ! میری ماں فوت ہوگئی اور اس نے حج نہیں کیا آیا اس کے لیے یہ کافی ہوگا کہ میں اس کی طرف سے حج ادا کر دوں؟ آپ نے فرمایا: ہاں! بخاری کی روایت میں ہے: حضرت ابن عباس فرماتے ہیں: ایک عورت نے کہا: میری بہن نے حج کی نذر مانی تھی آیا اس کے لیے میرا حج کرنا کافی ہوگا؟ آپ نے فرمایا: ہاں۔ (صحیح البخاری رقم الحدیث: ۶۶۹۹، صحیح مسلم رقم الحدیث: ۱۱۳۹)

ان احادیث میں یہ تصریح ہے کہ نبی صلی اللہ علیہ وسلم نے میت کی طرف سے حج فرض ادا کرنے کا حکم دیا ہے اور اسی طرح نذر مانے ہوئے حج کو بھی میت کی طرف ادا کرنے کا حکم دیا ہے اور اسی طرح فرض روزوں کو بھی میت کی طرف سے ادا کرنے کا حکم دیا ہے اور جن کو حکم دیا ہے وہ بعض احادیث میں میت کی اولاد تھی اور بعض احادیث میں میت کا بھائی تھا اور نبی صلی اللہ علیہ وسلم نے اس کو میت کے ذمہ قرض کے مشابہ قرار دیا ہے اور قرض ہر ایک کی طرف سے ادا کیا جاسکتا ہے اور یہ اس پر دلیل ہے کہ یہ کام بھی ہر شخص کر سکتا ہے اور اس میں اولاد کی تخصیص نہیں ہے کیونکہ بعض احادیث میں آپ نے بھائی کو بھی ادائیگی کا حکم دیا ہے۔

خلاصہ یہ ہے کہ کتاب سنت اور اجماع علماء سے یہ واضح ہو گیا کہ میت کی طرف سے عبادت کو ادا کرنا اور ایصالِ ثواب کرنا جائز ہے اور ”وَأَنْ تَقِیَ لِلْإِنْسَانِ مَا سَعَى“ (انجم: ۳۹) اس کے خلاف نہیں ہے اسی طرح وہ حدیث بھی اس کے خلاف نہیں ہے جس میں یہ فرمایا ہے کہ انسان کے مرنے کے بعد اس کے سب اعمال منقطع ہو جاتے ہیں سوائے حج۔ (صحیح مسلم: ۱۶۳۱) اور یہ حق ہے بلکہ یہی حق ہے کیونکہ اس حدیث میں یہ نہیں ہے کہ اس کو دوسرے کے عمل سے فائدہ نہیں ہوگا جب کہ اس حدیث میں یہ ہے کہ اس کی اولاد کی دعا سے اس کو فائدہ ہوگا۔

”وَأَنْ تَقِیَ لِلْإِنْسَانِ مَا سَعَى“ (انجم: ۳۹) کے متعدد جوابات ہیں: (۱) یہ ہم سے پہلی شریعت کا حکم ہے (۲) یہ حکم حضرت ابراہیم اور حضرت موسیٰ کی امتوں کے ساتھ مخصوص ہے (۳) یہ حکم منسوخ ہو چکا ہے (۴) انسان کی سعی سے مراد اس کا سبب ہے اور اس کے غیر کے اعمال کا بھی وہ سبب ہوتا ہے اور ظاہر یہ ہے کہ یہ آیت باقی نصوص کے مخالف نہیں ہے اور اس میں یہ مذکور نہیں ہے کہ غیر کے عمل سے اس کو نفع نہیں پہنچے گا۔ حدیث صحیح میں ہے:

(۱۳) حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جو شخص کسی کے جنازہ پر گیا حتیٰ کہ اس کی نماز پڑھی اس کو ایک قیراط اجر ملے گا اور جو تدفین تک جنازہ کے ساتھ رہا اس کو دو قیراط اجر ملے گا پوچھا گیا:

قیرا کیا ہیں؟ انہوں نے کہا: دو بڑے پہاڑوں کی مثل ہیں۔ (صحیح البخاری رقم الحدیث: ۱۳۲۵، صحیح مسلم رقم الحدیث: ۹۳۵)

اور اللہ تعالیٰ زندہ کی نماز پڑھنے سے میت پر رحم فرماتا ہے جیسا کہ اس حدیث میں ہے:

(۱۳) جو مسلمان بھی فوت ہو اور اس کی نماز جنازہ سو مسلمان پڑھیں ایک روایت میں ہے: چالیس مسلمان اس کی نماز جنازہ پڑھیں اور ایک روایت میں ہے: تین شخص نماز پڑھیں اور وہ اس کے لیے دعا اور شفاعت کریں تو ان کی شفاعت قبول کی جاتی ہے اور ایک روایت میں ہے: اس کی مغفرت کر دی جاتی ہے۔ (صحیح مسلم رقم الحدیث: ۹۳۸-۹۳۷)

پس اللہ تعالیٰ اس سہمی کرنے والے کو ایک قیرا طہ اجر دے گا اور اس کی سہمی سے اس میت پر رحم فرمائے گا اس کی دعا کے سبب سے اور اس کی طرف سے صمدۃ کرنے کے سبب سے اور اس کی طرف سے روزہ رکھنے کے سبب سے اور اس کی طرف سے حج کرنے کے سبب سے۔

(۱۵) حدیث صحیح میں نبی صلی اللہ علیہ وسلم کا ارشاد ہے: جو شخص بھی اپنے (مسلمان) بھائی کے لیے دعا کرتا ہے اللہ تعالیٰ اس دعا کے ساتھ ایک فرشتہ مقرر کر دیتا ہے اور جب بھی وہ اپنے بھائی کے لیے دعا کرتا ہے تو وہ فرشتہ آمین کہتا ہے اور کہتا ہے: حیرے لیے بھی ایسا ہو۔ (صحیح مسلم رقم الحدیث: ۲۷۲۲)

پس یہ وہ سہمی ہے جس سے مسلمان اپنے بھائی کو نفع پہنچاتا ہے اللہ تعالیٰ اس کو جزاء دے اور اس پر رحم فرمائے۔ ہر وہ چیز جس سے میت کو نفع ہوتا ہے یا زندہ کو نفع ہوتا ہے اور اس پر رحم کیا جاتا ہے یہ ضروری نہیں ہے کہ وہ نفع اس کی اپنی سہمی سے ہو کیونکہ مؤمنین کے کم سن بچے اپنے آباء کے ساتھ بغیر اپنی کسی سہمی کے داخل ہوں گے اور جس طرح کوئی انسان کسی شخص کا قرض اپنی طرف سے ادا کر دیتا ہے تو وہ بری ہو جاتا ہے اسی طرح جب کوئی شخص کسی کی طرف سے حج کر لے گا یا روزہ رکھ لے گا تو اس کا ذمہ بھی بری ہو جائے گا۔ (مجموع الفتاویٰ ج ۲۳ ص ۱۷۲-۱۷۱، مسند ابن ماجہ ج ۱ ص ۱۸۱)

شیخ ابن تیمیہ کے تلاوت قرآن سے ایصالِ ثواب پر دلائل

نیز شیخ ابن تیمیہ حنبلی متوفی ۷۲۸ھ سے یہ سوال کیا گیا:

حسب ذیل مسائل میں ائمہ اور فقہاء کیا ارشاد فرماتے ہیں:

میت پر قرآن پڑھنے کا ثواب اس کو پہنچتا ہے یا نہیں؟ تلاوت قرآن کی اجرت دینا جائز ہے یا نہیں؟ مسحق کے لیے اہل میت کا طعام کھانا جائز ہے یا نہیں؟ قبر پر قرآن مجید کی تلاوت کرنا جائز ہے یا نہیں؟

شیخ ابن تیمیہ حنبلی نے اس کے جواب میں لکھا:

الحمد للہ رب العالمین! مسلمانوں کا اس پر اتفاق ہے کہ میت کی طرف سے صمدۃ کرنے کا میت کو نفع ہوتا ہے اور اس کے متعلق نبی صلی اللہ علیہ وسلم سے احادیث صحیحہ مروی ہیں ان میں سے حضرت سعد بن عبادہ رضی اللہ عنہ کی حدیث باحوالہ گزر چکی ہے جس میں آپ نے یہ فرمایا ہے کہ وہ اپنی ماں کی طرف سے صمدۃ کر لیں اسی طرح میت کو اس کی طرف سے حج کرنے اس کی طرف سے قربانی کرنے غلام آزاد کرنے اور دعا اور استغفار سے بھی نفع ہوتا ہے۔

اور ہامیت کی طرف سے نفل نماز پڑھنا اور روزے رکھنا اور تلاوت قرآن کرنا تو اس میں علماء کے وقول ہیں:

(۱) امام احمد، امام ابو حنیفہ وغیرہا اور بعض اصحاب شافعی وغیرہم کا مذہب یہ ہے کہ اس سے میت کو نفع پہنچتا ہے۔

(۲) امام مالک اور امام شافعی کا مشہور مذہب یہ ہے کہ اس سے میت کو نفع نہیں ہوتا۔

رہا تلاوت قرآن پر اجرت دینا اور اس کا ثواب پہنچانا اس میں ایک قول یہ ہے کہ دنیاوی مال کے عوض جو تلاوت کی گئی

ہے وہ قبول نہیں ہوگی نہ اس کا ثواب ہوگا دوسرا قول یہ ہے کہ فقیر اور تنگ دست کا تلاوت قرآن پر اجرت لینا جائز ہے اور غنی اور خوش حال کا اجرت لینا جائز نہیں ہے اور یہ امام احمد کے مذہب کے موافق ہے وہ کہتے ہیں کہ تنیم کا دلی جب فقیر ہو تو وہ تنیم کے مال سے کھا سکتا ہے اور غنی کو اجتناب کرنا چاہیے اور یہ قول دوسرے قول سے زیادہ قوی ہے پس جب فقیر اجرت لے گا تو وہ اس سے عبادت کرنے پر مدد حاصل کرے گا اور اللہ تعالیٰ اس کی نیت پر اس کو اجر دے گا۔ پس جب کوئی شخص اس مال کو تنفق پر خرچ کرے گا تو وہ صدقہ میت کو مل جائے گا اور جب وہ اس سے قرآن مجید کی تلاوت اور اس کی تعلیم پر اعانت کا قصد کرے گا تو یہ افضل اور احسن ہے کیونکہ تعلیم قرآن پر اعانت کرنا اعمال میں سے سب سے افضل عمل ہے۔ (تلاوت قرآن پر اجرت لینے کے جواز میں) میں نے ”شرح صحیح مسلم“ ج ۷ ص ۱۰۶۹-۱۰۶۶ میں مفصل بحث کی ہے اور کچھ یہاں بھی اس بحث کے اخیر میں ذکر کروں گا ان شاء اللہ۔ سعیدی غفرلہ)

اور قبروں پر اعانت تلاوت کرنا سلف میں معروف نہیں تھا امام ابو حنیفہ امام مالک اور امام احمد نے اکثر روایات میں اس کو مکروہ کہا ہے اور متاخر روایت میں اس کی اجازت دی ہے جب ان کو یہ حدیث پہنچی کہ حضرت عبداللہ بن عمر نے یہ وصیت کی تھی کہ ان کو دفن کرنے کے بعد ان کی قبر پر سورہ بقرہ کی شروع اور آخر کی آیات تلاوت کی جائیں اور بعض انصار نے یہ وصیت کی تھی کہ ان کی تدفین کے بعد ان کی قبر پر سورہ بقرہ تلاوت کی جائے۔ (الحکم، کنز الدرع، ۱۳-۱۴ ج ۱، کنز الدرع، ۱۹ ص ۲۲۰)

(مجموع الفتاویٰ ج ۲۳ ص ۱۷۶-۱۷۵ مطبوعہ دارالمنہج، بیروت ۱۳۱۸ھ)

نیز شیخ ابن تیمیہ حنبلی سے سوال کیا گیا کہ ایک شخص ستر ہزار مرتبہ ”لا الہ الا اللہ“ پڑھے اور اس کا ثواب میت کو پہنچا دے تو اس سے میت کی دوزخ سے نجات ہوگی یا نہیں اور یہ حدیث صحیح ہے یا نہیں؟ اور جب انسان ”لا الہ الا اللہ“ پڑھ کر اس کا ثواب میت کو پہنچا دے تو میت کو اس کا ثواب پہنچے گا یا نہیں؟ شیخ ابن تیمیہ متوفی ۷۲۸ھ نے اس کے جواب میں کہا:

جب کوئی انسان ستر ہزار مرتبہ یا اس سے کم یا زیادہ مرتبہ ”لا الہ الا اللہ“ پڑھے گا اور میت کو اس کے ثواب کا ہدیہ کرے گا تو اس میت کو اس کا ثواب پہنچے گا اور یہ نہ کوئی حدیث صحیح ہے نہ ضعیف ہے۔ (مجموع الفتاویٰ ج ۲۳ ص ۱۸۰، دارالمنہج، بیروت ۱۳۱۸ھ)

شیخ محمد قاسم نانوتوی متوفی ۱۲۹۷ھ اس مسئلہ میں لکھتے ہیں:

حضرت جنید کے کسی مرید کا رنگ یکا یک سفید ہو گیا آپ نے سب پوچھا تو بروئے مکافئہ اس نے کہا کہ اپنی اماں کو دوزخ میں دیکھتا ہوں حضرت جنید نے ایک لاکھ یا پچھتر ہزار بار کبھی کبھ پڑھا تھا یوں سمجھ کر کہ بعض روایتوں میں اس قدر رکھ کے ثواب پر وعدہ مغفرت ہے اپنے جی ہی جی میں اس مرید کی ماں کو بخش دیا اور اس کی اطلاع نہ کی مگر بخشے ہی کیا دیکھتے ہیں کہ وہ جوان ہشاش بشاش ہے آپ نے پھر سب پوچھا اس نے عرض کیا کہ اب اپنی والدہ کو جنت میں دیکھتا ہوں سو آپ نے اس پر یہ فرمایا کہ اس جوان کے کشف کی محنت تو مجھ کو اس حدیث سے معلوم ہوئی اور اس حدیث کی تصحیح اس کے مکافئہ سے ہو گئی۔ (تذکرۃ العباد ص ۳۵-۳۴ مطبوعہ دارالاشاعت، کراچی)

مشہور غیر مقلد عالم نواب صدیق حسن قنوجی متوفی ۱۳۰۷ھ لکھتے ہیں:

شیخ تقی الدین ابو العباس احمد بن تیمیہ نے اکیس دلائل سے اس استدلال کو باطل کیا ہے کہ انسان کو دوسرے کے عمل سے نفع نہیں ہوتا اور قرآن اور سنت کے اکیس دلائل سے یہ واضح کیا ہے کہ انسان کو دوسرے کے عمل سے فائدہ پہنچتا ہے (ہم نے ان اکیس دلائل کو ”شرح صحیح مسلم“ ج ۲ ص ۹۳۰-۹۲۹ میں ذکر کیا ہے وہاں ملاحظہ فرمائیں۔ سعیدی غفرلہ)۔

(فتح البیان ج ۶ ص ۶۶۶-۶۶۳، دارالکتب العلمیہ، بیروت ۱۴۲۰ھ)

علماء غیر مقلدین میں سے شیخ ابن قیم جوزیہ کی ایصال ثواب پر تصریحات

شیخ محمد بن ابی بکر ابن قیم جوزیہ متوفی ۷۵۱ھ لکھتے ہیں:

ایک عورت نے نبی صلی اللہ علیہ وسلم سے سوال کیا کہ میری ماں فوت ہو گئی ہے اور اس کے ذمہ روزوں کی نذر ہے اور نذر پوری کرنے سے پہلے اس کا انتقال ہو گیا آپ نے فرمایا: اس کی طرف سے اس کا ولی روزے رکھے۔ (سنن ابن ماجہ: ۱۵۷۸) صحیح حدیث میں ہے کہ نبی صلی اللہ علیہ وسلم نے فرمایا: جو شخص فوت ہو گیا اور اس کے ذمہ روزے ہوں تو اس کا ولی اس کی طرف سے روزے رکھے۔

ایک جماعت نے کہا کہ یہ حدیث اپنے عموم اور اطلاق پر ہے اور ایک جماعت نے کہا: اس کی طرف سے نذر کے روزے رکھے جائیں نہ فرض روزے اور ایک جماعت نے کہا: نذر کے روزے رکھے جائیں اور فرض روزے نہ رکھے جائیں۔ حضرت ابن عباس اور ان کے اصحاب اور امام احمد اور ان کے اصحاب کا یہی قول ہے اور یہی قول صحیح ہے کیونکہ فرض روزے نماز کے قائم مقام ہیں اور جس طرح کوئی شخص کسی شخص کی طرف سے فرض نماز نہیں پڑھ سکتا اسی طرح کوئی شخص کسی کی طرف سے فرض روزے بھی نہیں رکھ سکتا اور نذر میں کسی چیز کو اپنے ذمہ لازم کرنا ہے پس وہ یہ منزلہ قرض ہے پس ولی جب نذر کی قضا کرے گا تو وہ قضا قبول کی جائے گی جس طرح اس کی طرف سے قرض کی ادائیگی قبول کی جاتی ہے اور صرف معذور شخص کی طرف سے حج کی ادائیگی قبول کی جائے گی اور کسی شخص کی دوسرے شخص کی طرف سے تو یہ نفع نہیں دے گی نہ کسی شخص کا دوسرے کی طرف سے اسلام لانا نفع دے گا نہ کسی اور فرض کا کسی کی طرف سے ادا کرنا نفع دے گا جس شخص نے ان فرائض کی ادائیگی میں تفریط کی حتیٰ کہ وہ مر گیا۔ (اعلام الموقعین ج ۳ ص ۳۲۳ دارالحدیث مصر)

حیلہ اسقاط کا بیان

میں کہتا ہوں کہ جس شخص کے ذمہ فرض نمازیں ہوں یا فرض روزے ہوں اور وہ ان کی ادائیگی سے پہلے مر جائے تو اس کی طرف سے نہ نماز پڑھی جائے گی نہ روزہ رکھا جائے گا کیونکہ حدیث میں ہے: حضرت عبداللہ بن عمر سے سوال کیا جاتا کہ آیا کوئی شخص کسی شخص کی طرف سے روزے رکھے یا کوئی شخص کسی شخص کی طرف سے نماز پڑھے؟ انہوں نے فرمایا: کوئی کسی کی طرف سے روزے رکھے نہ کوئی کسی کی طرف سے نماز پڑھے۔

(موطا امام مالک رقم الحدیث: ۶۸۸، دارالعرفۃ بیروت: ۱۳۲۰ھ)

لیکن چونکہ بہ کثرت احادیث صحیحہ میں یہ وارد ہے کہ جس شخص کے ذمہ فرض روزے ہوں اور اس کا انتقال ہو جائے تو اس کا ولی اس کی طرف سے روزے رکھے اس لیے فقہاء احناف کے نزدیک روزوں اور نمازوں کا فدیہ دیا جائے اور ایک روزے اور ایک نماز کا فدیہ دو گلوگرام گندم یا اس کی قیمت ہے اس کے روزوں اور نمازوں کا حساب کر کے اگر اس نے وصیت کی ہو تو اس کے تہائی مال سے فدیہ ادا کر دیا جائے ورنہ کوئی شخص یا کئی اشخاص مل کر اپنی طرف سے تبرع اور احسان کر کے اس کا فدیہ ادا کر دیں اگر فدیہ کی رقم بہت زیادہ ہو تو پھر حیلہ اسقاط کر لیا جائے اس کا طریقہ یہ ہے کہ اگر مثلاً کل فدیہ کی رقم دس ہزار روپے ہے اور ولی کے پاس صرف ایک ہزار روپیہ ہے تو وہ ایک ہزار روپیہ فقیر کو دے دے اور میت کے ذمہ سے اتنی نمازیں اسقاط کر دے جن کا فدیہ ایک ہزار ہو پھر فقیر وہ ایک ہزار روپے ولی کو بہہ کر دے اور وہ پھر اس فقیر پر وہ ہزار روپیہ صدقہ کر دے اور میت کے ذمہ سے اتنی نمازیں اسقاط کر دے اور یہ عمل دس بار دہرائیں تو میت کے ذمہ سے اتنی نمازیں اسقاط ہو جائیں گی جن کا فدیہ دس ہزار روپے ہے یا دس آدمی بیٹھ جائیں میت کا ولی ان میں سے ایک کو ایک ہزار روپیہ صدقہ کرے اور وہ آدمی

دوسرے شخص کو وہ ہزار روپیہ بہہ کر دے اور وہ شخص اس رقم پر وقفہ کرنے، تیسرے آدمی پر صدقہ کر دے، علیٰ ہذا القیاس ان دس آدمیوں میں سے ہر شخص اس ہزار روپیہ پر وقفہ کر کے میت کی طرف سے دوسرے شخص پر صدقہ کرے اور اللہ تعالیٰ سے یہ دعا کریں کہ میت کی طرف سے اتنا فدیہ قبول فرمائے اور اس سے نمازیں ساقط کر دے، یہ ایک حیلہ ہے اور اللہ سے امید رکھئے کہ وہ اس کو قبول فرمائے گا۔ (ماویہ الطحاوی علی نور الایضاح ورمای القلاح ج ۲ ص ۳۲-۳۰ مکتبہ خونیہ کراچی)

ایصالِ ثواب کے متعلق علماء غیر مقلدین میں سے نواب صدیق حسن بھوپالی کی تصریحات

نواب صدیق حسن خاں بھوپالی متوفی ۱۳۰۷ھ لکھتے ہیں: زندہ انسان نماز روزہ تلاوت قرآن حج اور دیگر عبادات کا جو ثواب میت کو بدیہ کرتا ہے وہ میت کو پہنچتا ہے اور زندہ انسان کا اپنے فوت شدہ بھائی کے لیے یہ عمل نیکی احسان اور صلہ رحمی کے قبیل سے ہے اور تمام مخلوقات میں جس کو نیکی اور احسان کی سب سے زیادہ ضرورت ہے وہ میت ہے جو تحت الطری میں رہیں ہے اور اب نیک اعمال کرنے سے عاجز ہے پھر اپنے فوت شدہ بھائی کے لیے عبادات کا بدیہ پیش کرنا ایک نیکی ہے اور ہر نیکی کا دس گنا اجر ملتا ہے سو جو شخص میت کے لیے ایک دن کے روزے یا قرآن مجید کے ایک پارے کی تلاوت کا بدیہ پیش کرتا ہے اللہ تعالیٰ اس کو دس روزوں اور دس پاروں کا اجر عطا فرمائے گا اور اس سے یہ معلوم ہوا کہ اپنی عبادات کو دوسروں کے لیے بدیہ پیش کرنا اس سے بہتر ہے کہ انسان ان عبادات کا اپنے لیے ذخیرہ کرنے، یہی وجہ ہے کہ جس صحابی نے کہا تھا کہ میں اپنی دعا کا تمام وقت آپ پر صلوة پڑھنے میں صرف کروں گا تو رسول اللہ صلی اللہ علیہ وسلم نے فرمایا: تم ہمارے لیے کافی ہے، یہ وہ صحابی ہیں جو بعد کے تمام لوگوں سے افضل ہیں پھر اس قول کا کیا جواز ہے کہ سلف صالحین نے فوت شدہ لوگوں کے لیے ایصالِ ثواب نہیں کیا؟ کیونکہ اس قسم کے ایصالِ ثواب کے لیے لوگوں کی شہادت کی ضرورت نہیں ہے اور اگر ہم یہ مان بھی لیں کہ سلف صالحین نے ایصالِ ثواب نہیں کیا تھا تو اس سے ایصالِ ثواب میں کوئی حرج نہیں ہے، کیونکہ یہ مستحب ہے واجب نہیں ہے اور ہمارے لیے ایصالِ ثواب کے جواز کی دلیل موجود ہے خواہ ہم سے پہلے کسی نے ایصالِ ثواب کیا ہو یا نہ۔

شیخ ابن قیم نے ایصالِ ثواب کے دلائل میں سے دعاء استغفار اور نماز جنازہ کو پیش کیا ہے اور ان تمام کاموں کو سلف صالحین نے کیا ہے اور نبی صلی اللہ علیہ وسلم نے حکم دیا ہے کہ آپ کے لیے اذان کے بعد فضیلت اور وسیلۃ (بلند درجہ) کی دعا کی جائے اور آپ پر صلوة پڑھی جائے اور یہ قیامت تک شروع ہے اور ہم نے اپنے مشائخ اور قرابت داروں کو دعاء تلاوت قرآن اور صدقات کا ثواب پہنچایا اور ہم نے خواب میں دیکھا کہ انہوں نے اس پر ہمارا شکر یہ ادا کیا اور ہمیں معلوم ہو گیا کہ ان تک ہمارا نفع پہنچا ہے۔ عبدالحق نے روایت کیا کہ حضرت ابن عمر نے یہ وصیت کی تھی کہ ان کی قبر پر سوڑہ بقرہ پڑھی جائے امام احمد پہلے ایصالِ ثواب کا انکار کرتے تھے جب انہیں حضرت ابن عمر کے اس قول کا علم ہوا تو انہوں نے اس انکار سے رجوع کر لیا۔ امام ابن ابی شیبہ نے حجاج بن دینار سے مرفوعاً روایت کیا ہے: تم اپنی نمازوں کے ساتھ ماں باپ کی طرف سے نماز پڑھو اور اپنے روزوں کے ساتھ ان کی طرف سے روزے رکھو اور اپنے صدقہ کے ساتھ ان کی طرف سے صدقہ کرو حدیث میں ہے: رسول اللہ صلی اللہ علیہ وسلم نے فرمایا: اپنے مُردوں پر لیٹیں پڑھو۔ اس کا ایک احتمال یہ ہے کہ انسان کی موت کے وقت پڑھو اور دوسرا احتمال یہ ہے کہ اس کی قبر پر پڑھو۔ علامہ سیوطی نے کہا: جمہور نے پہلی صورت کو اختیار کیا ہے اور شیخ ابن قیم نے کئی دلائل سے دوسری صورت کو ترجیح دی ہے۔ عبد الواحد مقدسی نے کہا: یہ احادیث مرفوعہ اور صالحین کی خواب میں بشارتیں ایصالِ ثواب کے جواز پر اور میت کو اس سے نفع پہنچنے پر دلالت کرتی ہیں شیخ نے کہا: ہر چند کہ صرف صالحین کی بشارات دلیل نہیں بن سکتیں لیکن بہ کثرت بشارات اس کے ثبوت پر دلالت کرتی ہیں اور رسول اللہ صلی اللہ علیہ وسلم نے

فرمایا تھا: تمہارے خوابوں سے اس کی موافقت ہوتی ہے کہ لیلیۃ القدر آخری عشرہ میں ہے۔

(السرابع الوہاب ج ۲ ص ۵۵، مطبع صدیقی بمبائی ۱۳۲۰ھ)

ایصالِ ثواب کے متعلق علماء غیر مقلدین میں سے نواب وحید الزمان حیدر آبادی کی تصریحات

نواب وحید الزمان حیدر آبادی متوفی ۱۳۳۸ھ لکھتے ہیں:

اہل سنت کے درمیان اس مسئلہ میں کوئی اختلاف نہیں ہے کہ مردوں کو زندوں کی سعی سے فائدہ پہنچتا ہے اس کی ایک صورت یہ ہے کہ جس ثواب کا سبب مردے نے اپنی زندگی میں مہیا کر دیا تھا (مثلاً اس کی صالح اولاد اور اس کے وہ احباب جن سے اس نے نیک سلوک کیا) اور دوسری صورت یہ ہے کہ مسلمان اس کے لیے دعا کریں اور استغفار کریں اور اس کی طرف سے صدقہ کریں اور حج کریں اور ہمارے اصحاب کا عبادتِ بدنیہ کے ایصالِ ثواب میں اختلاف ہے، مثلاً تلاوتِ قرآن کا ایصالِ ثواب اور اہل حدیث میں سے محققین کا مذہب یہ ہے کہ ہر عبادتِ بدنیہ کا ثواب پہنچتا ہے، مثلاً تلاوتِ قرآن کا اور عبادتِ مالیہ کا ثواب بھی پہنچتا ہے مثلاً صدقہ کر کے اس کا ثواب میت کو بدیہ کیا جائے تو اس کو یہ ثواب پہنچتا ہے اور امام احمد نے اس کی تصریح کی ہے اور کہا ہے کہ میت کی طرف ہر عبادت کا ثواب پہنچتا ہے خواہ وہ عبادت صدقہ ہو، نماز ہو، حج ہو، اعتکاف ہو یا تلاوتِ قرآن یا ذکر ہو یا کوئی اور عبادت ہو اور ”وَأَن لِّئَلَّا تُكَذِّبُوا النَّفْسَ الَّتِي نَفَخْنَا فِيكُمْ“ (النجم: ۳۹) ایمان پر محمول ہے یعنی کسی انسان کو دوسرے انسان کا ایمان لانا نفع نہیں پہنچا سکتا، اگر وہ انسان خود ایمان نہ لایا ہو یا اس آیت میں انسان سے مراد ابو جہل یا عقبہ یا زبیر بن مغیرہ ہے یا یہ آیت دوسری آیت سے منسوخ ہے اور وہ یہ ہے: ”وَأَقْبَعَكُمُ اللَّهُ فِتْنَتَهُمْ فَلْيَتَنَبَّأُوا“ (الطور: ۲۱) اور اللہ تعالیٰ دعاؤں کو قبول کرنے والا ہے اور حاجات کو پورا کرنے والا ہے اور ہمارے شیخ ابن القیم نے کہا کہ قرآن کی تلاوت بغیر اجرت کے کر کے اسے میت کو بدیہ کرنے سے اس کا ثواب میت کو پہنچتا ہے اور یہ چیز ہر چند کہ حنفیوں اور سلف صالحین میں معروف نہیں تھی لیکن دلیل کے تقاضے سے یہ جائز ہے کیونکہ جب حج، روزہ دعا، استغفار اور صدقہ کا ثواب احادیثِ صحیحہ کی بناء پر میت کو پہنچتا ہے تو قرآن مجید کی تلاوت کے ثواب کے پہنچنے سے کیا چیز مانع ہے؟ ہاں! جب انسان نے اپنے لیے کوئی عمل کیا پھر بعد میں اس نے ارادہ کیا کہ وہ اس کا ثواب دوسرے کو پہنچا دے تو یہ جائز نہیں ہے اور اس میں بھی ان کے دو قول ہیں۔ ہماری اس تحقیق سے ظاہر ہو گیا کہ بعض علماء (اسماعیل دہلوی) کا یہ کہنا باطل ہے کہ عبادتِ بدنیہ کا ایصالِ ثواب بدعت ہے، ہاں! تلاوتِ قرآن کے لیے جمع ہونا اور اس کے لیے دن معین کرنا بے شک بدعت ہے۔

(ہدیۃ الہدی ص ۱۰۸-۱۰۷، مطبع صدیقی بمبائی ۱۳۰۱ھ)

ایصالِ ثواب کے لیے انعقادِ محفل اور عرفی تعیینِ یوم پر دلائل

میں کہتا ہوں کہ اگر اس سے مراد بدعتِ حسنہ ہے تو یہ کلام صحیح ہے اور اگر اس سے مراد بدعتِ سیئہ ہے تو یہ کلام باطل ہے کیونکہ جو کام انفرادی طور پر کرنا سنت سے ثابت اور مستحب ہے، وہ اجتماعی طور پر کرنا بدعتِ سیئہ کس دلیل سے ہوگا؟ یہ از خود شریعت بنانا ہے، کیا تم نہیں دیکھتے کہ عہد رسالت میں اور عہد ابوبکر میں اور حضرت عمر کی خلافت کے اوائل میں قیامِ رمضان (تراویح) انفرادی طور پر پڑھی جاتی تھی؟ پھر حضرت عمر رضی اللہ عنہ نے جماعت کے ساتھ تراویح شروع کرائی اور اب تک اس پر عمل ہو رہا ہے حتیٰ کہ غیر مقلدین کے ہاں بھی باجماعت تراویح پڑھی جاتی ہے اور نواب وحید الزمان نے تعیینِ یوم کو جو بدعت کہا ہے، اگر اس سے مراد تعیینِ شرعی ہے جیسے کم شوال عید الفطر کے لیے معین ہے اور نو ذوالحجہ کے لیے معین ہے اور دس ذوالحجہ عید الاضحیٰ کے لیے معین ہے اور یہ تعیین صرف شارع علیہ السلام کی طرف سے ہوتی ہے، کوئی اس کو از خود معین نہیں کر سکتا تو پھر

یہ کلام درست ہے اور اگر اس سے مراد قیام عریٰ ہے تو پھر نواب صاحب کا یہ کلام باطل ہے کیونکہ قیام عریٰ مہر رسالت سے لے کر آج تک ہو رہی ہے حدیث میں ہے:

حضرت ابوسعید خدری رضی اللہ عنہ بیان کرتے ہیں کہ خواتین نے نبی صلی اللہ علیہ وسلم سے کہا: آپ کے معاملہ میں مرد ہم پر غالب آگئے! آپ اپنی طرف سے ہمیں تعلیم دینے کے لیے ایک دن معین کر دیں! آپ نے ان سے ملاقات کے لیے ایک دن معین کیا اور اس دن میں ان کو وعظ کیا اور احکام بیان کیے۔ (صحیح البخاری رقم الحدیث: ۱۰۱۱، صحیح مسلم رقم الحدیث: ۲۶۳۳) امام بخاری نے یہ عنوان قائم کیا ہے:

من جعل لاهل العلم ایاماً معلوماً۔
جس شخص نے تعلیم دینے کے لیے ایام مخصوصہ معین کر دیئے۔

اور اس باب کے تحت یہ حدیث ذکر کی ہے:

ابو اہل بیان کرتے ہیں کہ حضرت عبداللہ بن مسعود رضی اللہ عنہ ہر جمعرات کے دن لوگوں کو نصیحت کرتے تھے ایک شخص نے آپ سے کہا: اے ابوعبدالرحمان! میں یہ چاہتا ہوں کہ آپ ہمیں ہر روز نصیحت کیا کریں! حضرت ابن مسعود نے فرمایا: ہر روز نصیحت اور وعظ کرنے سے مجھے صرف یہ چیز مانع ہے کہ میں تم کو اکٹھا ہٹ میں ڈالنا پسند کرتا ہوں اور میں وعظ کرنے میں تمہارا اس طرح لحاظ کرتا ہوں جس طرح نبی صلی اللہ علیہ وسلم وعظ کرنے میں ہمارا لحاظ فرماتے تھے! اس خوف سے کہ ہم اکٹھا نہ جائیں۔ (صحیح البخاری رقم الحدیث: ۷۰، صحیح مسلم رقم الحدیث: ۲۸۲۱، سنن ترمذی رقم الحدیث: ۲۸۵۵)

حافظ احمد بن علی بن حجر عسقلانی متوفی ۸۵۲ھ اس حدیث کی شرح میں لکھتے ہیں:

حضرت ابن مسعود نے اپنے اس عمل میں نبی صلی اللہ علیہ وسلم کی اقتداء کی ہے جس طرح آپ صحابہ کو ہر روز وعظ نہیں کرتے تھے بلکہ کسی ایک دن وعظ کیا کرتے تھے تاکہ صحابہ روز روز وعظ سننے سے اکٹھا نہ جائیں اسی طرح حضرت ابن مسعود نے بھی اپنے وعظ کے لیے ایک دن معین کر لیا تھا۔ (فتح الباری ج ۱ ص ۲۲۰، دار الفکر بیروت ۱۳۲۰ھ)

حضرت عبداللہ بن مسعود رضی اللہ عنہ نے جو وعظ اور تعلیم کے لیے جمعرات کا دن معین فرمایا تھا وہ شرعی تعین نہیں تھی کہ جمعرات سے پہلے یا بعد کسی دن وعظ اور تعلیم جائز نہ ہو جیسے عید الاضحیٰ کے لیے دس ذوالحجہ معین ہے نہ اس سے پہلے عید ہو سکتی ہے نہ اس کے بعد بلکہ انہوں نے لوگوں کی سہولت کے لیے ایک دن معین کر دیا تھا کہ سب لوگ اس دن وعظ سننے اور حصول تعلیم کے لیے جمع ہو جائیں جیسے لوگ دینی اور تبلیغی اجتماع کے لیے ایک تاریخ معین کر کے اشتہار چھاپ دیتے ہیں یا دینی مدارس میں داخلہ کے لیے اور امتحانات کے لیے اور نتائج کے لیے اور تقسیم اسناد اور دستار بندی کے لیے ایک تاریخ معین کر دیتے ہیں! اگر چاہے پہلے اور بعد کی تاریخوں میں بھی یہ امور جائز ہوتے ہیں اور جیسے دینی مدارس میں ختم بخاری کے لیے پیشگی ایک تاریخ معین کر دی جاتی ہے اور جب ختم بخاری کے لیے ایک تاریخ معین کرنا جائز ہے تو ختم قرآن کے لیے تدفین کے دوسرے روز (جس کو عرف میں سوئم کہتے ہیں) یا چالیسویں روز کی تاریخ معین کرنا کیوں جائز نہیں جب کہ ان تاریخوں سے پہلے یا بعد بھی سوئم اور چالیسویں کی تقریبات منعقد کرنا جائز ہے اور اس سے پہلے اور بعد یہ تقریبات ہوتی بھی ہیں خود میں نے اپنی والدہ مرحومہ کا سوئم جو تھے روز کیا اور چہلم چالیس دن سے پہلے کیا! سو ان تاریخوں میں ان تقریبات کا کرنا ضروری نہیں ہے صرف سہولت کے لوگوں کے اجتماع کے لیے عرفا ایک تاریخ مقرر کر دی جاتی ہے۔

قیام عریٰ کے ثبوت میں ایک اور حدیث ملاحظہ فرمائیں:

حضرت ابو ہریرہ رضی اللہ عنہ بیان کرتے ہیں کہ نبی صلی اللہ علیہ وسلم نے نماز فجر کے وقت حضرت بلال رضی اللہ عنہ سے فرمایا: اے بلال! مجھے یہ بتاؤ کہ اسلام میں تمہارا کون سا ایسا عمل ہے جس کے مقبول ہونے کی تمہیں زیادہ توقع ہے؟ کیونکہ میں نے جنت میں اپنے آگے تمہارے جوتیوں سے چلنے کی آواز سنی حضرت بلال نے کہا: میں نے اسلام لانے کے بعد کوئی ایسا عمل نہیں کیا جس کے مقبول ہونے کی مجھے زیادہ توقع ہو، ماسوا اس کے کہ میں رات اور دن کے جس وقت میں بھی وضو کرتا ہوں تو اس وضو کے ساتھ اتنی نماز پڑھتا ہوں جو میرے لیے مقدر کی گئی ہے۔ (صحیح البخاری رقم الحدیث: ۱۱۳۹، صحیح مسلم رقم الحدیث: ۲۳۵۸) حافظ احمد بن علی بن حجر عسقلانی متوفی ۸۵۲ھ اس حدیث کی شرح میں لکھتے ہیں:

اس حدیث سے یہ مستفاد ہوتا ہے کہ (نظری) عبادت کو ادا کرنے کے لیے اپنے اجتہاد سے وقت مقرر کرنا جائز ہے کیونکہ حضرت بلال نے اپنے اجتہاد سے وضو کرنے کے بعد نماز پڑھنے کو مقرر کیا اور نبی صلی اللہ علیہ وسلم نے ان کے اس عمل کو برقرار رکھا۔ علامہ ابن جوزی نے کہا کہ اس حدیث میں وضو کرنے کے بعد نماز پڑھنے کی ترغیب ہے تاکہ وضو کرنا اپنے مقصود سے خالی نہ رہے۔ (فتح الباری ج ۳ ص ۳۳۵، دار الفکر بیروت ۱۴۲۰ھ)

اور آج تک امت مسلمہ حضرت بلال رضی اللہ عنہ کی اس سنت کے مطابق وضو کے بعد دو رکعت نماز سنت الوضو پڑھ رہی ہے اور جب اپنے اجتہاد سے نظری عبادت کے لیے وقت مقرر کرنا جائز ہے تو اسی اصول پر ایصالِ ثواب کے لیے سوئم اور چہلم، غوثِ اعظم کے ایصالِ ثواب کے لیے گیارہویں اور میلاد النبی صلی اللہ علیہ وسلم کے لیے بارہویں تاریخ کو مقرر کرنا جائز ہے اور ان تاریخوں میں ان تقریبات کو منعقد کرنا ضروری نہیں ہے، ان تاریخوں سے پہلے اور بعد بھی یہ تقریبات منعقد ہو سکتی ہیں اور ہوتی بھی ہیں، لیکن لوگوں کو جمع کرنے کے لیے کسی نہ کسی تاریخ کو معین تو کرنا ہوگا، عہد صحابہ اور عہد تابعین میں ایصالِ ثواب کی تقریبات منعقد نہیں ہوتیں تھیں تو نہ ہوتی ہوں لیکن جب دلائل سے ان تقریبات کا معین دن میں منعقد کرنا جائز ہے تو پھر کوئی حرج نہیں ہے، عہد صحابہ اور تابعین میں دینی مدارس میں سالانہ تبلیغی جلسے بھی نہیں ہوتے تھے ختم بخاری کی تقریبات بھی نہیں ہوتی تھیں، تاریخ معین کر کے منگنی، نکاح اور ولیمہ کی تقریبات بھی نہیں ہوتی تھیں اور یہ سب دینی کام ہیں اور ان کو کارِ ثواب سمجھ کر معین تاریخوں میں کیا جاتا ہے تو پھر صرف رشتہ داروں اور بزرگوں کے لیے ایصالِ ثواب کی تاریخوں کو کیوں ہدف اعتراض بنایا جاتا ہے؟

ایصالِ ثواب کے متعلق علماء دیوبند کا نظریہ

شیخ انور شاہ کشمیری متوفی ۱۳۵۲ھ لکھتے ہیں: میت کی طرف سے قرضوں کو ادا کرنا، صدقات کرنا اور دیگر تمام عبادات معتبر ہیں۔ (فیض الہادی ج ۳ ص ۲۱۳)

شیخ شہیر احمد عثمانی متوفی ۱۳۶۹ھ نے متعدد کتب حدیث کے حوالوں سے ایصالِ ثواب کے ثبوت میں احادیث بیان کیں اور اس کے بعد لکھا: ان احادیث اور آثار کے علاوہ بہ کثرت احادیث اور آثار ہیں جو حد تو اترا تک پہنچتے ہیں اور ان سے ایصالِ ثواب ثابت ہے۔ خلاصہ یہ ہے کہ جو شخص اپنی عبادت کا ثواب دوسروں کو پہنچاتا ہے اس سے دوسروں کو نفع ہوتا ہے اور یہ چیز تو اتر سے ثابت ہے۔ (فتح الملہم ج ۳ ص ۲۹، مکتبۃ البچاؤ کراچی)

علماء دیوبند کا اب بھی یہ معمول ہے کہ وہ اپنے بزرگوں کو ایصالِ ثواب کرنے کے لیے برسی اور سوئم کی محفلیں منعقد کرتے ہیں: اس سلسلہ میں روزنامہ جنگ، کراچی اور روزنامہ ایکسپریس، کراچی کی سرخیاں ملاحظہ فرمائیں:

ملتان: اعظم طارق کی برسی کے اجتماع میں دھماکا ۴۱ جاں بحق

(روزنامہ جنگ کراچی، ۲۲ شعبان المعظم ۱۴۲۵ھ / ۱۸ اکتوبر ۲۰۰۴ء، صفحہ ۱۱)

مولانا اعظم طارق کی برسی پر کالعدم ملت اسلامیہ کا اجتماع ختم ہوتے ہی زوردار دھماکے سے --
افراتفری پھیل گئی

(روزنامہ ایکسپریس، ۲۲ شعبان المعظم ۱۴۲۵ھ / ۱۸ اکتوبر ۲۰۰۴ء، صفحہ ۱۱)

مفتی جمیل اور مولانا نذیر کے لیے ایصالِ ثواب کا اعلان

مفتی جمیل اور مولانا نذیر کے ایصالِ ثواب کے لیے قرآن خوانی آج ہوگی

کراچی (اسٹاف رپورٹر) جامعہ علوم اسلامیہ علامہ بنوری ٹاؤن کے ناظم امور قاری محمد اقبال کے مطابق ممتاز علمائے کرام مفتی محمد جمیل خان اور مولانا نذیر احمد تونسوی کے ایصالِ ثواب کے لیے قرآن خوانی پیر کو جامعہ علوم اسلامیہ بنوری ٹاؤن میں صبح گیارہ بجے ہوگی۔ (روزنامہ جنگ کراچی، ۱۶ ستمبر ۲۵ شعبان المعظم ۱۴۲۵ھ / ۱۱ اکتوبر ۲۰۰۴ء)

بنوری ٹاؤن میں مفتی جمیل اور نذیر تونسوی کے ایصالِ ثواب کے لیے قرآن خوانی

قرآن خوانی صبح گیارہ بجے شروع ہوئی، شہداء کے لیے بلندی درجات کی دعا کی گئی۔

کراچی (واقع نگار) عالمی تحفظ ختم نبوت کے مرکزی رہنماؤں مفتی محمد جمیل خان اور مولانا نذیر احمد تونسوی کے ایصالِ ثواب کے لیے بنوری ٹاؤن میں صبح گیارہ بجے قرآن خوانی ہوئی، اس موقع پر مولانا عزیز الرحمن جالندھری ڈاکٹر عبد الرزاق اسکندر نے سات ہزار سے زائد شرکاء سے خطاب کرتے ہوئے کہا کہ مفتی محمد جمیل خان نے ملک بھر میں دینی مدارس کا جال بچھا کر اسلام کی ترویج و اشاعت میں نمایاں کردار ادا کیا۔ (روزنامہ دن کراچی، ۸ اکتوبر ۲۰۰۴ء)

مفتی جمیل اور نذیر تونسوی کے ایصالِ ثواب کے لیے بنوری ٹاؤن میں قرآن خوانی

اجتماع میں ۷ ہزار سے زائد افراد کی شرکت، شہداء کی خدمات ہمیشہ یاد رکھی جائیں گی۔ مقررین کراچی (اسٹاف رپورٹر) عالمی مجلس تحفظ ختم نبوت کے مرکزی رہنماؤں مفتی محمد جمیل خان اور مولانا نذیر احمد تونسوی کے ایصالِ ثواب کے لیے بنوری ٹاؤن میں صبح گیارہ بجے قرآن خوانی ہوئی۔ اس موقع پر مولانا عزیز الرحمن جالندھری اور ڈاکٹر عبد الرزاق اسکندر نے سات ہزار سے زائد شرکاء سے خطاب کرتے ہوئے مفتی محمد جمیل خان اور مولانا نذیر احمد تونسوی کو زبردست خراج عقیدت پیش کیا۔ (روزنامہ امت کراچی، ۲۶ شعبان المعظم ۱۴۲۵ھ / ۱۲ اکتوبر ۲۰۰۴ء)

ایصالِ ثواب کے متعلق اعلیٰ حضرت کا نظریہ

فاتحہ دلاتے وقت کھانا سامنے رکھنے کے بارے میں اعلیٰ حضرت امام احمد رضا متونی ۱۳۴۰ھ فرماتے ہیں:

اور وقت فاتحہ کھانے کے قاری کے پیش نظر ہونا اگرچہ بیکار بات ہے، مگر اس کے سبب سے وصولِ ثواب یا جواز فاتحہ میں کچھ خلل نہیں، جو اسے ناجائز و ناروا کہے، ثبوت اس کا دلیل شرعی سے دے دینا اپنی طرف سے، حکم خدا و رسول کسی چیز کو ناجائز و ناروا کہہ دینا خدا و رسول پر افتراء کرنا ہے، ہاں! اگر کسی شخص کا یہ اعتقاد ہے کہ جب تک کھانا سامنے نہ کیا جائے گا، ثواب نہ پہنچے گا تو یہ گمان اس کا محض غلط ہے، لیکن نفس فاتحہ میں اس اعتقاد سے بھی کچھ حرف نہیں آتا۔

(فتاویٰ رضویہ ج ۴ ص ۱۹۵، مئی دارالاشاعت ۱۳۹۴ھ)

ایصالِ ثواب کی تفصیل اور غنی کے کھانے کی تحقیق بیان کرتے ہوئے اعلیٰ حضرت لکھتے ہیں:

طعام تین قسم کا ہے ایک وہ کہ حوام ایام موت میں بطور دعوت کرتے ہیں یہ ناجائز و ممنوع ہے۔ "لان الدعوة المباحة شرعت فی السرور لا فی الشور" کما فی فتح القدیر وغیرہ من کتب الصدور "انغیاء کو اس کا کھانا جائز نہیں دوسرے وہ طعام کہ اپنے اموات کو ایصالِ ثواب کے لیے بہ نیت تصدق کیا جاتا ہے، فقراء اس کے لیے احق ہیں انغیاء کو نہ چاہیے تیسرے وہ طعام کہ نذر اربابِ طیبہ (اس نذر سے مراد ایصالِ ثواب کی نذر ہے یہ نذر عربی ہے شرعی اور فقہی نذر مراد نہیں ہے کیونکہ وہ نذر عبادت ہے اور غیر اللہ کے لیے حرام ہے اس نذر عربی کی مزید وضاحت عنقریب اعلیٰ حضرت کی دیگر عبارات سے پیش کی جائے گی ان شاء اللہ۔ سعیدی غفرلہ) حضرات انبیاء و اولیاء علیہم الصلوٰۃ والسلام کیا جاتا ہے اور فقراء و انغیاء سب کو بطور تبرک دیا جاتا ہے یہ سب کو بلا تکلف روا ہے اور وہ ضرور باعثِ برکت ہے۔

(فتاویٰ رضویہ ج ۳ ص ۲۱۳، مکتبہ دارالاشاعت، فیصل آباد)

گیارہویں شریف کے بارے میں اعلیٰ حضرت امام احمد رضا لکھتے ہیں:

گیارہویں شریف جائز ہے اور باعثِ برکات اور وسیلہ بحریہ قضاء حاجات ہے اور خاص گیارہویں کی تخصیص عربی اور مصلحت پر مبنی ہے جبکہ اسے شرعاً واجب نہ جانے۔ (فتاویٰ رضویہ ج ۳ ص ۲۱۳)

بزرگانِ دین کی نذر نیاز اور تہجد و چالیسویں اور عرس کے متعلق لکھتے ہیں:

ایصالِ ثواب میں نذر اللہ نہ کہنا چاہیے اللہ عز و جل اس سے پاک ہے کہ ثواب اسے نذر کیا جائے ہاں! نذر رسول کہنا صحیح ہے، معظمین کی سرکار میں جو ہدیہ نذر کیا جاتا ہے اسے عرف میں نذر کہتے ہیں، جیسے بادشاہوں کو نذر دی جاتی ہے اولیاء کی نذر کے بہت ثبوت ہمارے "فتاویٰ افریقہ" میں ہیں اور تازہ ثبوت یہ ہے کہ شاہ ولی اللہ "انسان العین فی مشائخ الحرمین" میں حال سید عبدالرحمن اور سیّد سرہ میں فرماتے ہیں: انا اطراف دیار اسلام نذور ہوائے وے سے آور دند (اسلامی ممالک کے اطراف سے سید عبدالرحمن کو نذریں پیش کرنے کے لیے لائی جاتی ہیں)۔

تہجد و سواں چہلم وغیرہ جائز ہیں جب کہ اللہ کے لیے کریں اور مساکین کو دیں اپنے عزیزوں کا ارواح کو علم ہوتا ہے اور ان کا آنا نہ آنا کچھ ضرور نہیں فاتحہ کا کھانا بہتر یہ ہے کہ مساکین کو دے اور اگر خود محتاج ہے تو آپ کھائے اپنے بی بی بچوں کو کھلائے سب اجر ہے۔ حضور صلی اللہ علیہ وسلم نے ایصالِ ثواب کے لیے حکم بھی دیا اور صحابہ نے ایصالِ ثواب کیا اور آج تک کے مسلمانوں کا اس پر اجماع رہا، تخصیصاتِ عرفیہ جب کہ لازم شرعی نہ سمجھی جائیں خدا نے مباح کی ہیں۔

اور عرس کے منہیات شرعیہ سے خالی ہو اور شیرینی پر ایصالِ ثواب یہ سب جائز ہیں اور نذر تدبیر رکھنے کی ضرورت نہیں نہ اس میں جرم جب کہ لازم نہ جانے۔ (فتاویٰ رضویہ ج ۳ ص ۲۱۸-۲۱۷، فیصل آباد)

تہجد اور چالیسویں کو معین کرنے کے بارے میں اعلیٰ حضرت لکھتے ہیں:

اموات مسلمین کو ایصالِ ثواب قطعاً مستحب رسول اللہ صلی اللہ علیہ وسلم فرماتے ہیں: "من استطاع منکم ان ینفع اخاه فلینفعه" تم میں سے جو شخص اپنے مسلمان بھائی کو نفع پہنچا سکتا ہے تو نفع پہنچائے۔ اور یہ تعیناتِ عرفیہ ہیں ان میں اصلاً حرج نہیں جب کہ انہیں شرعاً لازم نہ جانے یہ نہ سمجھے کہ انہیں دنوں ثواب پہنچے گا آگے پیچھے نہیں۔

(فتاویٰ رضویہ ج ۳ ص ۲۱۹، فیصل آباد)

نیز اعلیٰ حضرت امام احمد رضا لکھتے ہیں: تہجد و چالیسویں وغیرہ کا تعین عربی ہے جس سے ثواب میں غل نہیں آتا ہاں!

قرآن خوانی پر اجرت یعنی دینی منع ہے اس کا طریقہ یہ ہے کہ حافظ کو مثلاً چالیس دن کے لیے لو کر رکھ لیں کہ جو چاہیں گے کام لیں گے اور یہ تنخواہ دیں گے پھر اس سے قبر پر پڑھنے کا کام لیا جائے اب یہ اجرت بلاشبہ جائز ہے کہ اس کے مقابل ہے نہ کہ تلاوت قرآن کے۔ (فتاویٰ رضویہ ج ۳ ص ۲۲۲)

قرآن خوانی کی اجرت لینے کی توجیہات

مصنف کہتا ہے کہ یہ بھی جائز ہے کہ نفس قرآن مجید پڑھنے کا معاوضہ نہ ملے کیا جائے بلکہ خاص قیود کے بدلے معاوضہ لیا جائے مثلاً فلاں جگہ فلاں وقت فلاں شخص کے لیے ایصال ثواب کیا جائے ان قیودات کا معاوضہ لے دوسری صورت یہ ہے کہ قرآن پڑھنے والا نفس قراءت کی اجرت نہ لے بلکہ اس کو پڑھنے سے جو تھکاوٹ ہوتی ہے اس کے ازالہ کے لیے معاوضہ لے تیسری صورت یہ ہے کہ وہ قراءت کا معاوضہ تو نہیں لیتا لیکن اس وقت وہ اگر کوئی کارمعاشر کرتا تو اس کو جو اجرت ملتی وہ لیتا ہے اسی تاویل سے صحابہ نے حضرت ابوبکر اور دیگر خلفائے راشدین کو کارخلافت اور امامت کی اجرت دی اور اسی تاویل سے نماز کی امامت کی اجرت دی جاتی ہے۔ چوتھی صورت یہ ہے کہ قاری اللہ فی اللہ قرآن مجید پڑھے اور پڑھوانے والا اللہ فی اللہ بلا تعین کچھ خدمت کر دے اور آج کل اسی کا رواج ہے پانچویں وجہ یہ ہے کہ علامہ آلوسی اور دیگر علماء نے اس حدیث کے پیش نظر قرآن مجید کی تلاوت کی اجرت لینے کو جائز کہا ہے: ”ان احق ما اخذتم علیہ اجر ا کتاب اللہ“ جن چیزوں پر اجرت لی جاتی ہے ان میں اجرت کی سب سے زیادہ مستحق کتاب اللہ ہے۔ (معجم البخاری: ۲۲۷ ص ۲۲۰: معجم مسلم: ۲۲۰۱)

اعلیٰ حضرت امام احمد رضا تاجدار چالیسویں کے کھانے کے بارے میں لکھتے ہیں:

سوم دہم وچہلم کا کھانا مساکین کو دیا جائے برادری کو تقسیم یا برادری کو جمع کر کے کھانا بے معنی بات ہے۔

(فتاویٰ رضویہ ج ۳ ص ۲۲۳)

نیز سوم کے کھانے اور چہلم پڑھے ہوئے چنوں کے بارے میں اعلیٰ حضرت امام احمد رضا لکھتے ہیں:

یہ چیزیں غنی نہ لے فقیر لے اور وہ جوان کا مختار رہتا ہے ان کے نہ ملنے سے ناخوش ہوتا ہے اور اس کا قلب سیاہ ہوتا ہے مشرک یا پجاری (مردار خور) کو اس کا دینا گناہ فقیر لے کر خود کھائے اور غنی لے ہی نہیں اور لے لیے ہوں تو مسلمان فقیر کو دے دے یہ حکم عام فاتحہ کا ہے نیاز اولیاء کرام طعام موت نہیں وہ تبرک ہے فقیر غنی سب لیں جبکہ مانی ہوئی نذر بطور نذر شرعی نہ ہو شرعی پھر غیر فقیر کو جائز نہیں۔ (فتاویٰ رضویہ ج ۳ ص ۲۲۵، فیصل آباد)

حضرت خاتون جنت کی نیاز کے بارے میں اعلیٰ حضرت امام احمد رضا لکھتے ہیں:

اور حضرت خاتون جنت کی نیاز کا کھانا پردے میں رکھنا اور مردوں کو نہ کھانے دینا یہ عورتوں کی جہالتیں ہیں انہیں اس سے باز رکھا جائے۔ (فتاویٰ رضویہ ج ۳ ص ۲۲۵)

کسی نے کہا: کوئی ایسی حدیث لکھ دیجئے جس سے ثابت ہو کہ رسول اللہ صلی اللہ علیہ وسلم نے اسی طرح فاتحہ دلائی تھی (اسی طرح سوم، چہلم اور عرس کے بارے میں سوال کیا جاتا ہے) اس کے بارے میں اعلیٰ حضرت لکھتے ہیں:

فاتحہ دلا نا شریعت میں جائز ہے اور جس طرح مدارس اور خانقاہیں اور مسافر خانے بنائے جاتے ہیں اور سب مسلمان ان کو فضل ثواب سمجھتے ہیں کیا کوئی ثبوت دے سکتا ہے کہ نبی صلی اللہ علیہ وسلم نے اس طرح بنائے یا بنوائے تھے؟ یا کوئی ثبوت دے سکتا ہے کہ فاتحہ جس طرح اب دی جاتی ہے جس میں قرآن مجید اور کھانے دونوں کا ثواب میت کو پہنچاتے ہیں نبی صلی اللہ علیہ وسلم نے اس سے منع فرمایا اور جب ممانعت کا ثبوت نہیں دے سکتا اور بے شک ہرگز نہیں دے سکتا تو جس چیز سے اللہ اور رسول

نے منع نہ فرمایا دوسرا کہ منع کرے گا اپنے دل سے شریعت گھرے گا۔ ”إِنَّ الَّذِينَ يَفْتَكِرُونَ عَلَى اللَّهِ الْكَذِبَ لَا يَهْدِيهِمْ اللَّهُ مَسَاءً قَلِيلًا ذَلِكُمْ عَذَابٌ أَلِيمٌ“ (نمل: ۱۱۷-۱۱۸)۔ (تذکرہ رضویہ ج ۴ ص ۲۲۶) سن ۱۳۹۴ھ (۱۹۷۵ء)

ایصالِ ثواب کے ثبوت پر برطانیہ سے موصول ہونے والے اعتراضات کے جواب

میں نے ”شرح صحیح مسلم“ ج ۴ ص ۵۱۰-۵۹۹ میں ایصالِ ثواب کی بحث لکھی تھی لیکن چونکہ یہ بحث اب تک ”تبیان القرآن“ میں نہیں آیا تھا اس لیے میں نے یہاں پر یہ بحث از سر نو زیادہ تفصیل اور تحقیق سے لکھا اور ”شرح صحیح مسلم“ کے بعض آخری اقتباسات کو بھی اس بحث کی تکمیل اور تسخیم کے لیے دوبارہ ذکر کیا اس بحث پر مکررین ایصالِ ثواب کی طرف سے جو اعتراضات کیے گئے ہیں وہ محترم ام المصطفیٰ خاتون نے ہینفیلڈ برطانیہ سے مجھے بھجوائے تاکہ ”تبیان القرآن“ میں ان کا جواب لکھ دوں۔ ہر چند کہ ان میں سے اکثر اعتراضات کے جوابات خود ”شرح صحیح مسلم“ میں آچکے تھے لیکن میں نے مناسب جانا کہ میں ان تمام اعتراضات کے جوابات لکھ دوں تاکہ ایصالِ ثواب کی یہ بحث مکمل طریقہ سے بے غبار ہو جائے میں ان اعتراضات کو نمبر وار نقل کر کے ان کے جوابات لکھ رہا ہوں فاقول وباللہ التوفیق وبہ الاستعاذۃ بلیق علیہ توکت والیہ انیب۔

اس کا جواب کہ دوسرے کے عمل کے کام آنے کا ثبوت کہاں ہے؟

اعترض ۱: ایک کا عمل دوسرے کے کام آ سکتا ہے اس کا ثبوت کہاں ہے؟

الجواب: الطور ۲۱ میں یہ مذکور ہے کہ آباء کے ایمان کی وجہ سے ان کی نابالغ اولاد کو ان کے ساتھ جنت میں داخل کر دیا جائے گا اس کی تفصیل اسی جلد میں الطور ۲۱ کی تفسیر میں بھی ہے اور انجم ۳۹ کی تفسیر میں بھی ہے اور ”شرح صحیح مسلم“ میں بھی قرآن مجید کی آیات احادیث اور فقہاء اسلام کی عبارات سے واضح کیا گیا ہے کہ ایک مسلمان کا عمل دوسرے مسلمان کے کام آتا ہے اور ”ذَانِ لَيْتِنِ لِلَّذِينَ لَا إِيمَانَهُمْ“ (انجم: ۳۹) کے دانی اور ثانی جوابات دیئے گئے ہیں دیکھئے! ”شرح صحیح مسلم“ ج ۲ ص ۹۳۲-۹۲۸۔

اس کا جواب کہ زندہ کے لیے ایصالِ ثواب کیوں نہیں کیا جاتا؟

اعترض ۲: زندہ شخص کے لیے دعا کرنا جائز ہے تو زندہ شخص کے لیے ایصالِ ثواب کیوں نہیں کیا جاتا؟ زندہ شخص کے لیے ایصالِ ثواب کی ممانعت کہاں ہے؟

الجواب: زندہ شخص کے لیے ایصالِ ثواب کی ممانعت نہیں ہے اور زندہ شخص کے لیے بھی دوسرا شخص عبادات انجام دیتا ہے حج بدل کی احادیث اور اس مسئلہ میں فقہاء کی عبارات اس پر واضح دلیل ہیں علامہ علی بن ابی بکر مرغینانی صاحب ہدایہ حنفی نے لکھا ہے کہ حج بدل میں شرط یہ ہے کہ جس پر حج فرض ہو وہ معذور ہو اور موت تک دائمی معذور ہے اور حج نفل میں نیابت مطلقاً جائز ہے اور حالت قدرت میں بھی دوسرے کی طرف سے حج کرنا جائز ہے کیونکہ نفل کے باب میں وسعت ہے مکمل عبارت اسی جلد میں مذکور ہے اسی طرح علامہ ابن قدامہ حنبلی نے بھی لکھا ہے اس کی مکمل عبارت بھی اسی جلد کے اسی بحث میں ہے خود راقم الحروف نے اپنی والدہ کی حیات میں ان کی طرف سے عمرہ ادا کیا اور راقم الحروف کے دوست محترم طیب بھائی نے راقم الحروف کی طرف سے عمرہ کیا۔ نیز صالح بن درہم اپنے والد سے روایت کرتے ہیں کہ ایام حج میں ہم سے ایک شخص نے کہا: کیا تمہارے پہلو میں البتہ نام کی بستی ہے؟ ہم نے کہا: ہاں! اس شخص نے کہا: تم میں سے کون شخص اس بات کا ضامن ہے کہ مسجد عشاء میں میرے لیے دویا چار رکعت نماز پڑھے اور کہے: یہ نماز ابو ہریرہ کے لیے ہے کیونکہ میں نے اپنے خلیل رسول اللہ صلی اللہ علیہ وسلم سے سنا ہے کہ اللہ قیامت کے دن مسجد عشاء سے ایسے شہداء کو اٹھائے گا جن کے ہم شہداء بدر کے سوا اور کوئی

نہیں ہوگا۔ (سنن ابوداؤد رحمہ اللہ ج ۸: ۳۳۰) اس حدیث میں زندہ کے لیے ایصالِ ثواب کی واضح دلیل ہے۔
اس کا جواب کہ رسول اللہ صلی اللہ علیہ وسلم سے ایصالِ ثواب کا کہاں ثبوت ہے؟

اعتراض ۳: وفات یافتہ افراد کے لیے عہد رسالت یا عہد خلفاء راشدین میں ایصالِ ثواب کی کوئی مکمل منہ قدر ہوئی یا اجتماعی دعا کی گئی، جنگ یمامہ جیسے واقعات پیش آئے، کیا کسی نے اپنا عمل دوسرے کو دیا؟ کیا رسول اللہ صلی اللہ علیہ وسلم یا صحابہ میں سے کسی نے ایصالِ ثواب کیا؟ ثبوت کیا ہے؟

الجواب: رسول اللہ صلی اللہ علیہ وسلم کے عمل سے زیادہ قوی آپ کا قول ہے، حتیٰ کہ جب آپ کے قول اور عمل میں تعارض ہو تو آپ کے قول کے مقابلہ میں عمل کو ترک کر دیا جاتا ہے اور جب کہ بہ کثرت احادیث صحیحہ میں آپ کے صریح ارشادات موجود ہیں کہ فلاں کی طرف سے صدقہ کرو اور فلاں کی طرف سے حج کرو اور فلاں کی طرف سے روزے رکھو تو پھر اس سلسلہ میں آپ کے اور صحابہ کے اعمال کو تلاش کرنے کی کیا ضرورت رہ جاتی ہے۔

نیز اس پر بھی غور کرنا چاہیے کہ عہد رسالت اور عہد صحابہ و تابعین میں مساجد میں صرف فرض نمازیں پڑھی جاتی تھیں، سنن اور نوافل صرف گھروں میں پڑھے جاتے تھے، جب کہ اب مساجد میں سنن اور نوافل پڑھنے کا بھی رواج ہو گیا ہے۔ کیا مخالفین یہ بتا سکتے ہیں کہ اس رواج کا ثبوت کس حدیث میں ہے؟

نیز عہد رسالت میں اور عہد صحابہ و تابعین میں گھروں کے حساب سے ایک معین وقت پر نمازیں نہیں پڑھی جاتیں تھیں، جب مسلمان جمع ہو جاتے تھے نماز پڑھ لیتے تھے، ہم سے تیجے اور چالیسویں کی تعیین کا سوال کرنے والے مخالفین کیا بتا سکتے ہیں کہ گھروں کے حساب سے معین وقت پر نماز پڑھنے کا ثبوت کس حدیث میں ہے؟

اور اگر آپ کے صریح ارشادات کے باوجود معترض کی تسکین آپ کے عمل سے ہو سکتی ہے تو ہم ”صحیح مسلم“ اور بہ کثرت دیگر احادیث کے حوالوں سے بتا چکے ہیں کہ رسول اللہ صلی اللہ علیہ وسلم نے ایک سینکھوں والے مینڈھے کی قربانی کی اور یہ دعا کی: اے اللہ! اس کو محمد اور آل محمد اور اہل بیت محمد کی طرف سے قبول فرما۔ اور صحابہ کے عمل کا ثبوت یہ ہے کہ ہم ”سنن ابوداؤد“ اور دیگر کثیر احادیث کے حوالوں سے یہ بتا چکے ہیں کہ حضرت علی ہمیشہ دو مینڈھوں کی قربانی کرتے تھے ایک اپنی طرف سے اور ایک رسول اللہ صلی اللہ علیہ وسلم کی طرف سے۔

اس سوال کا جواب ہم گزشتہ صفحات میں غیر مقلد عالم نواب صدیق حسن خاں کی طرف سے اور اعلیٰ حضرت امام احمد رضا کی طرف سے بھی لکھ چکے اور مذکورہ الصدر احادیث کا ”شرح صحیح مسلم“ ج ۳ ص ۵۰۲-۵۰۱ میں بھی ذکر ہے۔
نواب صدیق حسن بھوپالی کی عبارت یہ ہے:

اس سے یہ معلوم ہوا کہ اپنی عبادات کو دوسروں کے لیے ہدیہ پیش کرنا اس سے بہتر ہے کہ انسان ان عبادات کا اپنے لیے ذخیرہ کرنے کی وجہ ہے کہ جس صحابی نے کہا تھا کہ میں اپنی دعا کا تمام وقت آپ پر صلوٰۃ پڑھنے میں صرف کروں گا تو رسول اللہ صلی اللہ علیہ وسلم نے فرمایا: یہ تمہارے لیے کافی ہے یہ وہ صحابی ہیں جو بعد کے تمام لوگوں سے افضل ہیں۔ پھر اس قول کا کیا جواز ہے کہ سلف صالحین نے فوت شدہ لوگوں کے لیے ایصالِ ثواب نہیں کیا؟ کیونکہ اس قسم کے ایصالِ ثواب کے لیے لوگوں کی شہادت کی ضرورت نہیں ہے اور اگر ہم یہ مان بھی لیں کہ سلف صالحین نے ایصالِ ثواب نہیں کیا تھا تو اس سے ایصالِ ثواب میں کوئی حرج نہیں ہے، کیونکہ یہ مستحب ہے واجب نہیں ہے اور ہمارے لیے ایصالِ ثواب کے جواز کی دلیل موجود ہے خواہ ہم سے پہلے کسی نے ایصالِ ثواب کیا ہو یا نہ۔ (السرارج الوہاج ج ۲ ص ۵۵)

اور اعلیٰ حضرت امام رضا فاضل بریلوی کی عبارت یہ ہے:

فاتحہ دلا شریعت میں جائز ہے اور جس طرح مدارس اور خانقاہیں اور مسافر خانے بنائے جاتے ہیں اور سب مسلمان ان کو فعل ثواب سمجھتے ہیں کیا کوئی ثبوت دے سکتا ہے کہ نبی صلی اللہ علیہ وسلم نے اس طرح بنائے تھے یا بنوائے تھے یا کوئی ثبوت دے سکتا ہے کہ فاتحہ جس طرح اب دی جاتی ہے جس میں قرآن مجید اور کھانے دونوں کا ثواب میت کو پہنچاتے ہیں نبی صلی اللہ علیہ وسلم نے اس سے منع فرمایا اور جب ممانعت کا ثبوت نہیں دے سکتا اور بے شک ہرگز نہیں دے سکتا تو جس چیز سے اللہ اور رسول نے منع نہ فرمایا دوسرا منع کرے گا اپنے دل سے شریعت گھڑے گا۔ (فتاویٰ رضویہ ج ۳ ص ۲۶)

نفلی عبادات کے لیے اپنے اجتہاد سے کوئی بھی وقت معین کیا جاسکتا ہے، لیکن یہ تعین عربی ہوتی ہے، تعین شرعی کی طرح نہیں جسے شارع نے مقرر کیا ہے اور مکلف اس کا پابند ہے اور اسی پر اجر کامل موقوف ہے۔ دیکھئے ”ازدوئے شرع“ نفلی روزہ ہر دن رکھا جاسکتا ہے، لیکن حضور صلی اللہ علیہ وسلم ہمیشہ پیر کے دن روزہ رکھا کرتے تھے۔ (صحیح مسلم رقم الحدیث: ۱۱۶۲) اسی طرح حضور صلی اللہ علیہ وسلم ہر ہفتہ کے دن مسجد قباء کی زیارت کے لیے تشریف لے جاتے تھے اور آپ کی اتباع میں حضرت عبد اللہ بن عمر بھی ہر ہفتے کو مسجد قباء جایا کرتے تھے جب کہ مسجد قباء کی زیارت ایک نفلی عبادت ہے جسے ہر روز کیا جاسکتا ہے لیکن حضور صلی اللہ علیہ وسلم نے ہفتے کے دن کو اس کی زیارت کے لیے خاص کر لیا تھا چنانچہ حدیث میں ہے:

حضور صلی اللہ علیہ وسلم ہر ہفتے کے دن مسجد قباء بیدل یا سواری پر جایا کرتے تھے اسی طرح حضرت عبد اللہ بن عمر بھی ہر ہفتہ کے دن مسجد قباء کی زیارت کے لیے جایا کرتے تھے۔ (صحیح البخاری رقم الحدیث: ۱۱۹۳)

اس اعتراض کا جواب کہ قرآن مجید میں دوسرے کے لیے دعا کے ثبوت سے ایصالِ ثواب کا۔۔۔

ثبوت لازم نہیں آتا

اعتراض ۴: آپ نے ”شرح صحیح مسلم“ (ج ۳ ص ۵۰۰) میں قرآن مجید کی ان آیات سے ایصالِ ثواب پر استدلال کیا ہے:

وَقُلْ رَبِّ ارْحَمْنَاهُمَا كَمَا رَبِّيَ صَغِيرًا ۝

اور آپ کہیے: اے میرے رب! میرے والدین پر رحم فرما جس طرح انہوں نے میرے بچپن میں میری پرورش کی ہے ○

(بنی اسرائیل: ۲۳)

اے ہمارے رب! ہماری مغفرت فرما اور ہمارے ان

بھائیوں کی جو ہم سے پہلے فوت ہو چکے ہیں۔ (الحشر: ۱۰)

دعا میں استدعا ہے اپنا عمل کسی کو دیا نہیں جا رہا اس لیے دعا کی آیات ایصالِ ثواب کے لیے دلیل نہیں بن سکتیں۔

الجواب: معتزلہ یہ کہتے ہیں کہ کسی شخص کا عمل دوسرے کو فائدہ نہیں پہنچا سکتا اور اسی قاعدہ کی بنیاد پر وہ ایصالِ ثواب کی نفی کرتے ہیں، ہم نے بنی اسرائیل: ۲۳ سے یہ ثابت کیا ہے کہ اللہ تعالیٰ نے آپ کو حکم دیا ہے کہ آپ اپنے والدین کے لیے حصولِ رحمت کی دعا کیجئے اور الحشر: ۱۰ میں یہ بتایا ہے کہ مؤمنین اپنے فوت شدہ بھائیوں کے لیے مغفرت کی دعا کرتے ہیں گویا ہمیں بھی ایسی دعا کرنے کی تلقین کی ہے، اگر آپ کی دعا سے آپ کے والدین کو رحمت حاصل نہ ہو اور مؤمنین کی دعا سے ان کے فوت شدہ بھائیوں کو مغفرت حاصل نہ ہو تو اللہ تعالیٰ کا یہ حکم اور اس کی تلقین عبث ہوگی۔ سو واضح ہو گیا کہ ایک مسلمان کے عمل سے دوسرے مسلمان کو فائدہ پہنچتا ہے اور اس سے یہ قاعدہ باطل ہو گیا کہ ایک کے عمل سے دوسرے کو فائدہ نہیں ہوتا اور اسی قاعدہ کی بنیاد پر معتزلہ نے ایصالِ ثواب کی نفی کی تھی پس ان آیات سے ایصالِ ثواب کی نفی کی بنیاد منہدم ہو گئی اور خصوصیت کے ساتھ ایصالِ ثواب کا ثبوت ان متعدد احادیث سے ہے جن کو ہم پیش کر چکے ہیں۔

اس کا جواب کہ ایصالِ ثواب کے کھانے سے اغنیاء کیوں کھاتے ہیں؟

اعترض ۵: صدقہ غرباء کے لیے ہوتا ہے امراء کے لیے نہیں ہوتا، لیکن عملاً امراء بھی ایصالِ ثواب کی دعوتوں سے لیس یاب ہوتے ہیں۔

الجواب: جو صدقہ فرض ہو جیسے نذر معین کا یا زکوٰۃ کا اس کا کھانا امراء کے لیے جائز نہیں ہے اور نفلی صدقات جیسے سوئم اور چہلم میں صدقہ کا ثواب یا بزرگانِ دین کے عرس کا طعام اس کو سب کھا سکتے ہیں۔

اس کا جواب کہ قرآن اور حدیث میں بندوں کے اعمال میں دوسروں کے ہدیہ کیے ہوئے ---

اعمال کا کیوں ذکر نہیں ہے؟

اعترض ۶: قیامت کے دن اپنے اپنے اعمال کا حساب ہوگا، یہ کہیں نہیں ہے کہ تمہارے اعمال میں ان ہدیوں کو بھی دیکھا جائے گا جو تمہیں وفات کے بعد بھی وصول ہوئے ہیں۔ قرآن مجید میں ہے: "وَلَكِنْ اَعْمَالُكُمْ وَلَكُمْ اَعْمَالُكُمْ" (البقرہ: ۱۳۹) اگر دوسرے کی نیکیاں بھی انسان کے اعمال میں ہوتیں تو قرآن میں ان کا ذکر بھی ہوتا۔

الجواب: حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ابنِ آدم کے مرنے کے بعد تین کے ہوا اس کے سب اعمال منقطع ہو جاتے ہیں: صدقہ جاریہ وہ علم جس سے نفع حاصل کیا جائے اور وہ نیک اولاد جو مرنے والے کے لیے دعا کرے۔ (صحیح مسلم رقم الحدیث: ۱۶۳۱) اس نے اپنی زندگی میں جو اعمال از خود نہیں کیے تھے اس حدیث کی زبردستی قیامت تک کی یہ نیکیاں اس کے اعمال میں داخل ہوں گی۔

حضرت جریر بن عبد اللہ بیان کرتے ہیں کہ رسول اللہ صلی اللہ علیہ وسلم نے فرمایا: جس شخص نے اسلام میں کسی نیک طریقہ کو ایجاد کیا اس کو اپنی نیکیوں کا بھی اجر ملے گا اور جن لوگوں نے اس نیکی پر عمل کیا ان کا اجر بھی اس کو ملے گا۔ (صحیح مسلم رقم الحدیث: ۱۰۱۷) سو جس نے اپنی اولاد کو نماز سکھائی اس کی نمازوں کا اجر اس کو ملے گا اور جس نے اپنی اولاد کو صدقہ و خیرات کرنا سکھایا ان کے صدقہ و خیرات کرنے کا بھی اجر اس کو ملے گا، جس نے دینی مسائل سکھائے ان مسائل پر عمل کرنے والوں کا اجر اس کو ملے گا، جس نے کوئی دینی کتاب لکھی اس کو پڑھ کر اس پر عمل کرنے والوں کا اجر اس کو ملتا رہے گا جب تک دنیا میں وہ کتاب باقی رہے گی۔

حضرت ابواسید مالک بن ربیعہ الساعدی رضی اللہ عنہ بیان کرتے ہیں کہ بنو سلمہ کے ایک شخص نے پوچھا: یا رسول اللہ! میرے ماں باپ کے انتقال کے بعد کیا کوئی ایسی نیکی ہے جو میں ان کے ساتھ کر سکتا ہوں؟ آپ نے فرمایا: ہاں! تم ان کی نماز جنازہ پڑھو، ان کے لیے مغفرت طلب کرو، ان کی وفات کے بعد ان کے کیے ہوئے وعدوں کو پورا کرو، جن رشتہ داروں کے ساتھ وہ نیکی کرتے تھے ان کے ساتھ نیکی کرو اور ان کے دوستوں کی تکریم کرو۔

(سنن ابوداؤد رقم الحدیث: ۵۱۳۲، سنن ابن ماجہ رقم الحدیث: ۳۶۶۳)

اولاد کی ان نیکیوں سے بھی ماں باپ کو نفع ہوگا اور یہ نیکیاں ماں باپ کے اعمال نامے میں درج ہوں گی، ہم نے تین حدیثیں بیان کی ہیں جن کے اعتبار سے اولاد اور شاگردوں کی نیکیاں ماں باپ اور اساتذہ کے اعمال میں اور قارئین کی نیکیاں مصنفین کے اعمال ناموں میں درج ہوں گی تو کیا کسی حدیث میں یہ ذکر ہے کہ میزان پر کسی شخص کو وہ نیکیاں ملیں گی جو اس کے لیے دوسروں نے کی ہیں اور کیا کسی حدیث میں اعمال نامے میں درج تمام مفصل نیکیوں کا ذکر ہے، حتیٰ کہ یہ کہا جائے کہ اس میں کسی شخص کی اپنی کی ہوئی نیکیوں کا تو ذکر ہے لیکن ان نیکیوں کا ذکر نہیں ہے جو کسی دوسرے نے اس کے لیے کیں تھیں اور کیا

ایصالِ ثواب کے ثبوت کے لیے رسول اللہ صلی اللہ علیہ وسلم کے وہ تمام ارشادات کافی نہیں ہیں جن میں آپ نے کسی سے فرمایا: تم اپنی ماں کی طرف سے حج کرو کسی سے فرمایا: تم اپنے باپ کی طرف سے حج کرو کسی سے فرمایا: تم اپنی ماں کی طرف سے صدقہ کرو اور کیا قرآن مجید میں یہ آیت نہیں ہے:

وَالَّذِينَ آمَنُوا وَآلَهُمْ بَيْنَهُمْ زَوَاجٌ لَا نُهَيْكُمْ فِيمَا كُنْتُمْ عَمَلًا (البقرہ: ۲۱۱)

اور جو لوگ ایمان لائے اور ان کی اولاد نے بھی ایمان میں ان کی پیروی کی ہم ان کی اولاد کو بھی ان کے ساتھ ملا دیں گے۔

لہذا اب یہ اعتراض ساقط ہو گیا کہ اگر دوسروں کی نیکیاں انسان کے کام آتیں تو قرآن ان کو بھی ذکر کرتا۔ اور قرآن مجید میں یہ بھی ہے:

وَكُلُوا ذَرَأَ اللَّهِ النَّاسِ بَعْضُهُمْ لِبَعْضٍ لَفْسَدَاتٍ الْأَرْضِ. (البقرہ: ۲۵۱)

اور اگر اللہ بعض لوگوں کی نیکیوں سے دوسرے بعض سے عذاب دور نہ کرتا تو زمین فاسد ہو جاتی۔

نیز قرآن مجید میں ہے:

وَكُلُوا ذَرَأَ اللَّهِ النَّاسِ بَعْضُهُمْ لِبَعْضٍ لَهْمَامَاتٍ صَوَامِعَ وَبَيْعٍ وَصَلَوَاتٍ وَمَسَاجِدَ يُدْخِلُ فِيهَا اسْمُ اللَّهِ كَيْتً ۚ (الحج: ۳۰)

اور اگر اللہ بعض لوگوں کے شر کو بعض لوگوں کی خیر سے دور نہ فرماتا تو راہبوں کے معبد اور گرجے اور کلیسے اور مسجدیں جن میں اللہ کا کثرت سے ذکر کیا جاتا ہے ضرور گرا دیئے جاتے۔

حافظ ابن کثیر متوفی ۷۴۷ھ نے اول الذکر آیت (البقرہ: ۲۵۱) کی تفسیر میں یہ حدیث ذکر کی ہے:

حضرت عبادہ بن الصامت رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: میری امت میں تمیں ابدال ہیں ان ہی کی وجہ سے تم کو رزق دیا جاتا ہے ان ہی کی وجہ سے تم پر بارش ہوتی ہے اور ان ہی کی وجہ سے تمہاری مدد کی جاتی ہے۔ (تفسیر ابن کثیر ج ۱ ص ۳۳۶ دار الفکر بیروت ۱۴۱۹ھ)

شیخ محمد بن علی الشوکانی متوفی ۱۲۵۰ھ اور ثواب صدیق حسن بھوپالی متوفی ۱۳۰۷ھ نے اس آیت کی تفسیر میں لکھا ہے:

امام ابن ابی حاتم اور امام بیہقی نے ”شعب الایمان“ میں حضرت ابن عباس رضی اللہ عنہما سے اس آیت کی تفسیر میں یہ حدیث روایت کی ہے: اللہ نماز پڑھنے والوں کے سبب سے بے نمازوں سے عذاب دور کر دیتا ہے اور حج کرنے والوں کے سبب سے حج نہ کرنے والوں سے عذاب دور کر دیتا ہے اور زکوٰۃ دینے والوں کے سبب سے ان سے عذاب دور کر دیتا ہے جو زکوٰۃ نہیں دیتے۔ (فتح القدیر ج ۱ ص ۳۶۰ دار الوفاء لمصورہ ۱۳۱۸ھ فتح البیان ج ۱ ص ۳۶۳ دار الکتب العلمیہ بیروت ۱۴۲۰ھ)

اور ”وَلَا تَأْكُمُ النَّاسَ أَعْمَالُكُمْ“ (البقرہ: ۱۳۹) اس کے خلاف نہیں ہے کیونکہ جو شخص کسی کے تعلیم دینے یا اس کے نیک سلوک اس کی پرورش اور اس کی محبت کی وجہ سے اس کی طرف سے نیک اعمال کرتا ہے وہ درحقیقت اسی کے اعمال ہوتے ہیں کیونکہ وہ دوسرے کے نیک اعمال کا سبب ہوتا ہے۔

اس کا جواب کہ حضرت سعد نے اپنی ماں کے مال سے صدقہ کیا تھا اس لیے یہ ایصالِ ثواب ہے۔ کی دلیل نہیں ہے

اعتراض ۷: جس حدیث میں ہے کہ حضرت سعد بن عبادہ نے اپنی ماں کی طرف سے صدقہ کیا وہ ایصالِ ثواب کی دلیل نہیں بنتی کیونکہ انہوں نے اپنی ماں کے مال سے صدقہ کیا تھا یا ان کی خواہش سے صدقہ کیا تھا۔

الجواب: یہ حدیث پر افتراء ہے کسی حدیث میں یہ نہیں ہے کہ حضرت سعد نے اپنی ماں کے مال سے صدقہ کیا تھا یا ان کی

خواہش سے ان کی طرف سے ایسا کیا تھا اگر مکرین کے پاس ایسی حدیث ہے تو پیش کریں ورنہ معمولی حدیث کھڑے سے باز آئیں اور اس جھوٹ کا واضح قلع قمع اس حدیث سے ہوتا ہے کہ حضرت سعد بن عبادہ رضی اللہ عنہ نے رسول اللہ صلی اللہ علیہ وسلم سے عرض کیا: یا رسول اللہ! میری ماں کا انتقال ہو گیا اور میں اس وقت موجود نہیں تھا اگر میں ان کی طرف سے کچھ مدتہ کر دوں تو کیا ان کو اس کا نفع پہنچے گا؟ آپ نے فرمایا: ہاں! انہوں نے کہا: پس بے شک میں آپ کو گواہ کرتا ہوں میں میرا خراف نام کا بھجوروں کا بارگ ہے وہ ان پر صدقہ ہے۔

(صحیح البخاری رقم الحدیث: ۲۷۶۲، سنن ترمذی رقم الحدیث: ۶۶۹، مسنن ابوداؤد رقم الحدیث: ۲۸۸۲، یہ حدیث "شرن صحیح مسلم" ج ۳ ص ۵۰ پر بھی درج ہے) اس کا جواب کہ میت کی نذر پوری کرنا وراثتوں پر لازم ہے اس لیے یہ ایصالِ ثواب کی دلیل نہیں ہے اعتراض ۸: جس حدیث میں وارث سے کہا گیا ہے کہ وہ میت کا قرض ادا کرے یا اس کی نذر پوری کرے وہ بھی ایصالِ ثواب کی دلیل نہیں ہے کیونکہ میت کا قرض ادا کرنا اور اس کی نذر پوری کرنا وراثتوں پر فرض ہے۔

الجواب: قرض ادا کرنا اور نذر پوری کرنا وراثتوں پر اس وقت ضروری ہے جب اس نے ترکہ میں مال چھوڑا ہو، اور اگر اس نے ترکہ میں کوئی مال نہ چھوڑا ہو پھر ان پر قرض ادا کرنا یا نذر پوری کرنا فرض نہیں ہے رسول اللہ صلی اللہ علیہ وسلم نے میت کی طرف سے نذر پوری کرنے کا مطلق حکم دیا ہے اور جب وارث اپنی طرف سے تبرع اور احسان کر کے اس کی نذر پوری کرے گا تو یہ خالص غیر کا عمل ہوگا جس سے میت کو نفع ہوگا اور یہ ایصالِ ثواب کی واضح دلیل ہے نیز جب میت نے مال چھوڑا ہو اور وارث اس مال سے قرض ادا کرے یا نذر پوری کرے تب بھی یہ عمل تو میت کا نہیں ہے مال میت کا ہے لیکن عمل تو وارث کا ہے اور وارث کے اس عمل سے میت کو بہر حال نفع ہوگا اور اس صورت میں بھی یہ ایصالِ ثواب کی دلیل ہے۔ اس اعتراض کا جواب کہ اس حدیث کی سند کمزور ہے جس میں حضور کی طرف سے حضرت علیؓ کی قربانی کرنے کا ذکر ہے۔

اعتراض ۹: حضرت علی رضی اللہ عنہ سے جو رسول اللہ صلی اللہ علیہ وسلم کی طرف سے قربانی کرنے کی حدیث ہے اس کی سند کا حال "میزان" میں قابل دید ہے اس روایت کو قبول کرنے کے لیے چاہیے کا دل چاہیے؟ الجواب: جی نہیں! اس روایت کو قبول کرنے کے لیے مسلمان کا دل کافی ہے "میزان الاعتدال" میں اس سند کا جو حال ہے وہ ہم نے دیکھ لیا ہے "میزان الاعتدال" کے مصنف علامہ ذہبی نے لکھا ہے کہ اس حدیث کے راوی الحسن بن الحکم کے متعلق ابن معین نے کہا: وہ ثقہ ہیں اور ابو حاتم نے کہا: وہ صالح الحدیث ہیں البتہ یہ بھی لکھا ہے کہ ابن حبان ان کو ناپسند کرتے تھے (اگر وہ ناپسند کرتے تھے تو کرتے رہیں!)۔ (میزان الاعتدال ج ۲ ص ۲۳۳) اور علامہ ذہبی نے "تلخیص المسند رک" میں اس حدیث کے متعلق لکھا ہے: یہ حدیث صحیح ہے۔ (تلخیص المسند رک ج ۳ ص ۲۳۰-۲۲۹)

اس اعتراض کا جواب کہ رسول اللہ صلی اللہ علیہ وسلم کا امت کی طرف سے قربانی دینا گھر۔۔۔۔۔ کے سربراہ کی مثل ہے یہ ایصالِ ثواب کی دلیل نہیں

اعتراض ۱۰: رسول اللہ صلی اللہ علیہ وسلم نے جو اپنی آل اور اپنی امت کی طرف سے قربانی کی تھی وہ بھی ایصالِ ثواب کی دلیل نہیں ہے کیونکہ جب گھر کا سربراہ قربانی دیتا ہے تو وہ سب کی طرف سے قربانی ہو جاتی ہے رسول اللہ صلی اللہ علیہ وسلم ساری امت کے سربراہ تھے اس لیے آپ نے ساری امت کی طرف سے قربانی کر دی۔ آپ کا یہ عمل امت کی دل جوئی کے لیے تھا یہ ایصالِ ثواب کی دلیل نہیں ہے۔

الجواب: نبی صلی اللہ علیہ وسلم کا اور ہمارا تعلق ایک گھرانے اور اس کے سربراہ کا سائیں ہے بلکہ ایک نبی اور اس کی امت کا ہے اور نبی کے ہر عمل میں امت کے لیے حسین نمونہ ہے قرآن مجید میں ہے:

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ . بے شک تمہارے لیے رسول اللہ (صلی اللہ علیہ وسلم) میں

(الاحزاب: ۲۱) حسین نمونہ ہے۔

سورسول اللہ صلی اللہ علیہ وسلم نے اپنی آل اور امت کی طرف سے جو قربانی کی ہے اس میں ہمارے عمل کے لیے یہ نمونہ ہے کہ ہم بھی اپنے عزیزوں اور معاشرہ کے ان پس ماندہ افراد کی طرف سے قربانی کیا کریں جو از خود قربانی نہیں کر سکتے اور ان کے لیے ایصالِ ثواب کریں۔

نیز قرآن مجید میں ہے:

قُلْ إِنْ كُنْتُمْ تُحِبُّونَ اللَّهَ فَاتَّبِعُونِي . آپ کہیے کہ اگر تم اللہ سے محبت کرتے ہو تو میری اتباع

(آل عمران: ۳۱) کرو۔

اس آیت کا بھی یہ تقاضا ہے کہ ہم اپنی قربانی کے ساتھ اپنے عزیزوں اور معاشرہ کے تنگ دست افراد کی طرف سے قربانی کریں اور ان کے لیے ایصالِ ثواب کریں۔

اس کا جواب کہ حضرت سعد بن عبادہ کی حدیث مرسل ہے اس لیے حجت نہیں

اعتراض ۱۱: حضرت سعد بن عبادہ رضی اللہ عنہ کی وفات پندرہ ہجری میں ہوئی ہے حسن بصری جو بے نظیر مدلس ہیں ان کی وفات کے بعد تقریباً پانچس ہجری میں پیدا ہوئے ”موطأ امام مالک“ میں حسن بصری نے حضرت سعد بن عبادہ سے یہ مرسل روایت کی ہے کہ انہوں نے رسول اللہ صلی اللہ علیہ وسلم سے اپنی ماں کی طرف سے صدقہ کرنے کا سوال کیا۔ سو یہ روایت مدلس ہے اور ناقابل اعتبار ہے۔ ”تہذیب الخدیج“ اور ”میزان الاعتدال“ میں حسن بصری کے مدلس ہونے کا ذکر ہے۔

الجواب: ہم نے ”موطأ امام مالک“ کی مرسل روایت سے استدلال نہیں کیا بلکہ ”صحیح بخاری“ کی متصل السندین روایتیں پیش کی ہیں پہلی روایت ”عن عبيد الله بن عبد الله عن ابن عباس ان سعد بن عبادہ رضی اللہ عنہ“ سے شروع ہوتی ہے۔ (صحیح البخاری رقم الحدیث: ۲۷۶۱) اور دوسری روایت: ”اخبرني يعلى انه سمع عكرمة مولى ابن عباس يقول انبانا ابن عباس ان سعد بن عبادہ“ سے شروع ہوتی ہے۔ (صحیح البخاری رقم الحدیث: ۲۷۶۲)

اور تیسری متصل روایت یہ ہے: ”عن هشام عن ابيه عن عائشة رضي الله عنها ان رجلا قال للنبي صلى الله عليه وسلم“ الحدیث۔ (صحیح البخاری رقم الحدیث: ۲۷۶۰) ان تینوں روایات میں سے کسی روایت میں حسن بصری نہیں ہیں۔ نیز ”سنن ابوداؤد“ میں سعید بن مسیب اور حسن بصری سے مرسل روایت ہے جس کے متعلق ہم ایصالِ ثواب کے متعلق احادیث کے عنوان کے تحت بحث کر چکے ہیں۔ تاہم معترضین کا یہ کہنا صحیح نہیں ہے کہ حسن بصری بے نظیر مدلس تھے ان کی روایات مرسل ہیں مدلس نہیں ہیں۔

کیا حضرت حسن بصری فی الواقع مدلس تھے؟

حافظ جمال الدین ابوالحجاج یوسف حزی متوفی ۷۴۲ھ لکھتے ہیں:

حسن بصری کا پورا نام ہے: حسن بن ابی الحسن یار بصری حضرت عمر فاروق رضی اللہ عنہ کی خلافت کے آخری دو سالوں میں پیدا ہوئے ان کی ماں کا نام خیرہ تھا اور وہ ام المؤمنین ام سلمہ رضی اللہ عنہا کی باندی تھیں بعض اوقات ان کی ماں گھر میں

نہیں ہوتی تھیں اور یہ روتے تھے تو حضرت ام سلمہ ان کے منہ میں اپنا ہپتان دے دیتی تھیں ان میں جو حکمت اور فصاحت تھی وہ اسی کی برکت سے تھی۔ (تہذیب الکمال ج ۳ ص ۲۹۷ دار الفکر بیروت ۱۴۱۳ھ)

نیز علامہ مزی نے لکھا ہے کہ ان کی ماں ان کو حضرت عمر کے پاس لے گئیں حضرت عمر رضی اللہ عنہ نے ان کے لیے دعا کی: اے اللہ! اس کو دین میں فقہ عطا فرما اور لوگوں کے نزدیک اس کو محبوب بنادے۔ (تہذیب الکمال ج ۳ ص ۲۰۲)

امام احمد بن حنبل نے کہا: رجب ۱۱۰ھ میں ان کی وفات ہوئی۔ سفیان بن عیینہ نے کہا: اس وقت ان کی عمر اٹھاسی (۸۸) سال تھی۔ (تہذیب الکمال ج ۳ ص ۳۱۷)

”میزان الاعتدال“ کے مصنف علامہ شمس الدین ذہبی نے ”سیر اعلام النبلاء“ میں حضرت حسن بصری رحمہ اللہ کے بہت فضائل اور مناقب لکھے ہیں وہ لکھتے ہیں:

حضرت حسن بصری اپنے زمانہ کے اہل علم و عمل کے سردار تھے اور اہل بصرہ کے شیخ تھے۔ (سیر اعلام النبلاء ج ۵ ص ۴۵۷)

یحییٰ بن معین نے کہا: انہوں نے صحابہ کی ایک جماعت سے مرسلہ احادیث روایت کی ہیں مثلاً حضرت علیؓ حضرت ام سلمہؓ ان سے ان کا سماع نہیں ہے اور نہ حضرت ابو موسیٰؓ اور نہ حضرت ابن مسریجؓ سے اور نہ عمرو بن تغلبہؓ سے اور نہ حضرت عمرانؓ سے اور نہ حضرت ابی ہریرہؓ سے اور نہ حضرت اسامہ بن زیدؓ سے اور نہ حضرت ابن عباسؓ سے اور نہ حضرت عقبہ بن عامرؓ سے اور نہ حضرت ابوشلبہؓ سے اور نہ حضرت ابوبکرہؓ سے اور نہ حضرت ابو ہریرہؓ سے اور نہ حضرت جابرؓ سے اور نہ حضرت ابوسعیدؓ سے اور دوسروں نے کہا: ان کا حضرت سلمہ بن محبتؓ حضرت عباسؓ اور حضرت ابی بن کعبؓ سے بھی سماع نہیں ہے قتادہ نے کہا: ان کا کسی بدری صحابی سے سماع نہیں ہے۔ (سیر اعلام النبلاء ج ۵ ص ۴۵۹-۴۵۸)

حضرت حسن بصری نے کہا: میں حضرت عثمان رضی اللہ عنہ کے زمانہ خلافت میں رسول اللہ صلی اللہ علیہ وسلم کے حجرات میں جاتا تھا اس وقت میں بالغ ہو چکا تھا اور جب باغیوں نے حضرت عثمان کے گھر کا محاصرہ کیا اس وقت میری عمر چودہ سال تھی۔ حسن بصری عثمان بن ابی العاص کے پاس گئے تھے اور انہوں نے حضرت انس رضی اللہ عنہ سے روایت کی ہے۔

(سیر اعلام النبلاء ج ۵ ص ۴۶۱-۴۶۰)

ابو بردہ نے کہا: میں نے حسن بصری سے زیادہ کوئی شخص سیدنا محمد صلی اللہ علیہ وسلم کے اصحاب سے مشابہ نہیں دیکھا۔ ابو قتادہ نے کہا: حسن بصری کو لازم رکھو میں نے ان سے زیادہ کوئی شخص حضرت عمر رضی اللہ عنہ سے مشابہ نہیں دیکھا۔ حضرت انس بن مالک رضی اللہ عنہ نے کہا: حسن بصری سے سوال کرو کیونکہ ان کو (احادیث) حفظ ہیں اور ہم بھول گئے۔

قتادہ نے کہا: میں نے جب بھی حسن بصری کے علم کا دوسرے علماء سے تقابل کیا تو حسن بصری کو ان سے افضل پایا۔

(سیر اعلام النبلاء ج ۵ ص ۴۶۳ دار الفکر بیروت ۱۴۱۷ھ)

ابو ہلال نے کہا: جب قتادہ کے پاس حسن بصری کی موت کی خبر پہنچی تو انہوں نے کہا: وہ علم میں غوطہ زن تھے بلکہ وہ علم میں ہی پروان چڑھے اور اللہ کی قسم! خارجیوں کے سوا ان سے کوئی بغض نہیں رکھتا تھا۔

ہمام نے قتادہ سے روایت کیا کہ زمین کبھی ایسے سات لوگوں سے خالی نہیں رہی جن کے سبب سے بارش ہوتی ہے اور جن کی برکت سے لوگوں سے مصائب دور کیے جاتے ہیں اور مجھے توقع ہے کہ حسن بصری بھی ان سات میں سے ایک ہیں۔

(سیر اعلام النبلاء ج ۵ ص ۴۶۳)

امام محمد بن سعد متوفی ۲۳۰ھ لکھتے ہیں:

حسن بصری نے کہا: میں جنگ صفین کے ایک سال بعد بالغ ہوا، حضرت عثمان کی شہادت کے وقت ان کی عمر چودہ سال تھی، انہوں نے حضرت عثمان کو دیکھا، ان سے سماع کیا اور ان سے احادیث روایت کیں اور انہوں نے حضرت عمران بن حصین سے حضرت سرہ بن جندب سے، حضرت ابو ہریرہ سے، حضرت ابن عمر سے، حضرت ابن عباس سے، حضرت عمرو بن آفلح سے، حضرت اسود بن سریع سے، جندب بن عبد اللہ سے اور معصہ بن معاویہ سے احادیث روایت کیں اور حسن بصری جامع عالم عالی رفیع فقیہ ثقہ مامون عابد نامک کبیر العلم فصیح اور جمیل تھے۔ ان کی جو روایات متصل ہیں اور ان سے روایت کی ہیں جن سے انہوں نے سماع کیا ہے وہ عمدہ اور حجت ہیں اور ان کی مرسل احادیث حجت نہیں ہیں (یہ محمد بن سعد کی رائے ہے، اختلاف اور مالکیہ کے نزدیک مرسل روایت مطلقاً مقبول ہے) اہل مکہ نے ان کی تعظیم کی اور مجاہد عطاء طاؤس اور عمرو بن شعیب نے کہا: ہم نے ان کی مثل کسی شخص کو نہیں دیکھا۔ (الطبقات الکبریٰ ج ۷ ص ۱۱۵ دارالکتب العلمیہ بیروت ۱۴۱۸ھ)

حافظ شمس الدین ذہبی متوفی ۷۴۸ھ نے لکھا ہے:

یہ اپنے زمانہ میں بصرہ میں سید الالعیین تھے، یہ فی نفسہ ثقہ تھے، علم اور عمل میں سردار تھے، بہت عظیم القدر تھے اور بہت تدلیس کرتے تھے۔ (میزان الاعتدال ج ۲ ص ۲۸۱ دارالکتب العلمیہ بیروت ۱۴۱۶ھ)

حسن بصری کو مدلس کہنا صحیح نہیں، دراصل یہ مرسل روایت بیان کرتے تھے اسی طرح حافظ ابن حجر عسقلانی متوفی ۸۵۲ھ کا بھی ان کو مدلس کہنا صحیح نہیں ہے، وہ لکھتے ہیں:

حسن بصری ثقہ اور فقیہ تھے، ان کی مرسل روایات بہت ہیں اور وہ تدلیس کرتے تھے۔

(تقریب الجذب ص ۱۶۶ دارالمعرفۃ بیروت ۱۴۲۲ھ)

نیز حافظ ابن حجر عسقلانی لکھتے ہیں:

اللعجی نے کہا: وہ تابعی ثقہ ہیں اور درجہ صالح ہیں، ابن حبان نے ان کا الثقات میں ذکر کیا ہے، انہوں نے ایک سو بیس صحابہ کو دیکھا، وہ تدلیس کرتے تھے، وہ اہل بصرہ میں سب سے زیادہ فصیح تھے، سب سے زیادہ حسین تھے، سب سے زیادہ عبادت گزار تھے اور سب سے زیادہ فقیہ تھے۔ (تہذیب الجذب ج ۲ ص ۲۳۸ دارالکتب العلمیہ بیروت ۱۴۱۵ھ)

تدلیس کا لغوی اور اصطلاحی معنی

تدلیس کا لغوی معنی ہے: روشنی اور اندھیرے کا تخیل ہونا، بیچنے والے کا سودے کے عیب کو خریدار سے چھپانا، دھوکا دینا۔ سند میں تدلیس یہ ہے کہ محدث نے جس شیخ سے حدیث سنی ہو، اس شیخ کے کسی عیب کی وجہ سے اس کی طرف حدیث کا اسناد نہ کرے بلکہ اس سے اوپر کے شیخ کی طرف حدیث کا اسناد کرے جس کو اس نے دیکھا بھی ہو۔

(لسان العرب ج ۵ ص ۲۸۶ دارصادر بیروت ۲۰۰۳ء)

اور تدلیس کی اصطلاحی تعریف یہ ہے: علامہ یحییٰ بن شرف نووی متوفی ۶۷۶ھ لکھتے ہیں:

تدلیس الاسناد یہ ہے کہ محدث اپنے معاصر سے ایک حدیث روایت کرے جس سے اس نے اس حدیث کو نہ سنا ہو اور وہ یہ وہم ڈالے کہ اس نے اسی سے اس حدیث کو نہ سنا ہے اور جس سے اس نے سنا ہے اس کے ضعیف یا اس کے کم عمر ہونے کی وجہ سے اس کی طرف اس حدیث کا اسناد نہ کرے تاکہ اس حدیث کی تحمیل نہ ہو۔

(تقریب النوادی ج ۱ ص ۲۲۳-۲۲۴ مکتبہ علمیہ مدینہ منورہ)

اور حدیث مرسل کی تعریف یہ ہے:

تابعی کبیر رسول اللہ صلی اللہ علیہ وسلم سے روایت کرے اور یہ کہے کہ رسول اللہ صلی اللہ علیہ وسلم نے فرمایا یا آپ نے یہ کام کیا۔ (تقریب النوادی مع تدریب الراوی ج ۱ ص ۱۹۵)

واضح رہے کہ حدیث مرسل امام ابو حنیفہ اور امام مالک کے نزدیک مطلقاً مقبول ہوتی ہے اور امام شافعی اور امام احمد کے نزدیک اگر دوسرے قرائن سے مؤید ہو جائے تو مقبول ہوتی ہے ورنہ نہیں۔

حضرت حسن بصری کے مدلس نہ ہونے پر دلائل

حضرت حسن بصری کے متعلق سب نے لکھا ہے کہ وہ عالم باعمل تھے اور اپنے زمانہ میں سب سے بڑے فقیہ اور سب سے زیادہ عبادت گزار تھے، سوان کے متعلق یہ کیسے تصور کیا جاسکتا ہے کہ وہ سند حدیث میں تدلیس کریں گے اور لوگوں کو دھوکا دینے کے لیے اپنی روایت کی نسبت اپنے شیخ الشیخ کی طرف کریں گے جس سے انہوں نے اس حدیث کو نہیں سنا ہوگا اور اپنے اس شیخ کی طرف اس حدیث کی نسبت نہیں کریں گے جس سے درحقیقت انہوں نے اس حدیث کو سنا ہوگا کیونکہ ان کے اس شیخ میں کوئی عیب ہوگا اور وہ اس حدیث کو رواج دینے کے لیے اس کی نسبت شیخ الشیخ کی طرف کر دیں گے تاکہ اس حدیث کا رواج ہو اور ظاہر ہے کہ یہ دھوکہ دہی ہے اور کسی متقی عالم دین سے ایسا کرنا متصور نہیں ہے۔ چہ جائیکہ ایسے شخص سے جو اپنے زمانہ کا سب سے بڑا فقیہ اور سب سے بڑا عابد ہو۔ لہذا حضرت حسن بصری کی طرف تدلیس کی نسبت کرنا باطل ہے خواہ کسی نے بھی یہ نسبت کی ہو۔

البتہ حضرت حسن بصری کی مرسل روایات بہت ہیں اور حدیث مرسل وہ ہوتی ہے جس میں تابعی رسول اللہ صلی اللہ علیہ وسلم سے روایت کرنے اور درمیان میں کسی صحابی کو چھوڑ دے۔ علامہ ابو الحجاج یوسف حزی متوفی ۷۴۲ھ لکھتے ہیں:

ایک شخص نے حسن بصری سے کہا کہ آپ ہم سے حدیث بیان کرتے ہیں اور کہتے تھے: ”قال رسول اللہ صلی اللہ علیہ وسلم“ (رسول اللہ صلی اللہ علیہ وسلم نے فرمایا:) کاش! آپ یہ بھی بیان کرتے کہ آپ سے یہ حدیث کس نے بیان کی ہے؟ حسن بصری نے کہا: اے شخص! نہ ہم نے جھوٹ بولا ہے نہ ہم سے جھوٹ بولا گیا ہے۔ ہمارے ساتھ سیدنا محمد صلی اللہ علیہ وسلم کے تین سواصحاب تھے اور انہی میں سے کوئی شخص ہمیں نماز پڑھاتا تھا (یعنی ان ہی صحابہ میں سے ہم نے احادیث سنی ہیں)۔

یونس بن عبید نے کہا کہ میں نے حسن بصری سے سوال کیا: اے ابوسعید! آپ کہتے ہیں کہ رسول اللہ صلی اللہ علیہ وسلم نے فرمایا، حالانکہ آپ نے ان کے زمانہ کو نہیں پایا۔ حسن بصری نے کہا: اے بھتیجے! تم نے مجھ سے اُس چیز کا سوال کیا ہے جو تم سے پہلے مجھ سے کسی نے نہیں کیا اور اگر میرے نزدیک تمہاری وہ وقعت نہ ہوتی جو ہے تو میں تمہیں نہ بتاتا، تم دیکھ رہے ہو کہ میں کس زمانے میں ہوں اور یہ زمانہ حجاج کی عمل داری کا تھا اور ہر وہ حدیث جس میں تم مجھ سے یہ سنتے ہو کہ رسول اللہ صلی اللہ علیہ وسلم نے فرمایا وہ دراصل حضرت علی بن ابی طالب رضی اللہ تعالیٰ عنہ سے ہیں نے سنی ہوئی ہے، لیکن میں اُس زمانہ میں ہوں کہ حضرت علی کا نام زبان پر لانے کی طاقت نہیں رکھتا۔ (تہذیب الکمال ج ۳ ص ۳۱۶ دار الفکر بیروت)

حافظ احمد بن علی بن حجر عسقلانی متوفی ۸۵۲ھ لکھتے ہیں:

ابن مدینی نے کہا کہ حسن بصری کی مرسلات جب ان سے کوئی ثقہ راوی روایت کرے تو وہ صحیح ہیں اور بہت کم ایسا ہوگا کہ ان میں سے کوئی حدیث ساقط الاعتبار ہو۔ اور امام ابو زرہ نے کہا کہ ہر وہ حدیث جس میں حسن بصری کہتے ہیں کہ رسول اللہ صلی اللہ علیہ وسلم نے فرمایا میں نے اس کی اصل ثابت پائی سوا چار احادیث کے اور امام محمد بن سعد نے کہا کہ حسن بصری

جامع عالم ربیع فقیر نقیہ مامون عابد ناسک کثیر العلم فصیح اور جلیل تھے۔

(تہذیب اچھل بیت ۲ ص ۲۳۵ دارالکتب العلمیہ بیروت ۱۴۱۵ھ)

ان اقتباسات سے واضح ہو گیا کہ حضرت حسن بصری رحمۃ اللہ تعالیٰ کا روایت حدیث میں کتنا بلند مقام ہے اور بکرین حدیث نے ان کی بہ کثرت احادیث کو رد کرنے کے لیے یہ زہر پھیلایا ہے کہ وہ مدلس تھے اور ہم نے تفصیل سے اس کو اس لیے لکھا کہ عام لوگوں کو اس زہر آفرینی سے کوئی غلط فہمی ہوئی ہو تو وہ دور ہو جائے اور حضرت حسن بصری کے دامن سے غبار ہٹ جائے اور قیامت کے دن حسن بصری ایسے فقیر اور عابد و زاہد کے دامن سے گرد و صاف کرنے کی وجہ سے ہمیں ان کی شفاعت نصیب ہو اور ہماری مغفرت ہو:

احب الصالحین وکنت منهم لعل اللہ یرزقنی صلاحاً

”میں صالحین سے محبت کرتا ہوں پر چند کہ میں ان میں سے نہیں ہوں شاید کہ اللہ تعالیٰ مجھے بھی صلیحت عطا فرمادے۔“

انجم : ۴۱۰ ص ۴۰ میں فرمایا: اور یہ کہ اس کا عمل عنقریب دیکھا جائے گا O پھر اس کو پورا پورا عوض دیا جائے گا O

قیامت کے دن انسان کے گزشتہ اعمال دکھانے کی توجیہ

یعنی قیامت کے دن اللہ تعالیٰ انسان کا عمل سب کو دکھائے گا پھر اس کے عمل کی اس کو پوری پوری جزاء دی جائے گی۔

اس آیت میں مؤمنین کے لیے بشارت ہے کہ اللہ تعالیٰ قیامت کے دن ان کے نیک اعمال سب کو دکھائے گا تاکہ مؤمنین اپنی عزت افزائی سے خوش ہوں یا فرشتے اور تمام مخلوق قیامت کے دن مؤمنین کے نیک اعمال کو دیکھے گی اور اس سے مؤمنین خوش ہوں گے اور اپنے نیک اعمال پر فخر کریں گے اور کافر غم گین ہوں گے کیونکہ ان کے بُرے اعمال کو ساری مخلوق دیکھے گی اور وہ رسوا ہوں گے۔

اگر یہ اعتراض کیا جائے کہ جو اعمال انجام دیے جا چکے وہ گزرنے کے بعد فنا ہو گئے ان کو کیسے دکھایا جائے گا؟ اس کا جواب یہ ہے کہ نیک اعمال کی جگہ حسین صورتیں دکھائی جائیں گی اور بُرے اعمال کی جگہ بُری اور ڈراؤنی صورتیں دکھائی جائیں گی۔

دوسرا جواب یہ ہے کہ انسان کو اور اس کے اعمال کو پیدا کرنے والا اور ان کا خالق اللہ تعالیٰ ہے اور جس طرح اللہ تعالیٰ انسان کو اس کے مرنے کے بعد دوبارہ پیدا کرے گا اسی طرح اس کے اعمال کو بھی دوبارہ پیدا کر دے گا اور اللہ تعالیٰ کی عظیم قدرت کے سامنے اس کو بعید سمجھنا غم راہی اور جہالت کی بات ہے کتنی چیزیں ایسی ہیں جن کا پہلے کوئی تصور نہیں تھا لیکن سائنس کی تیز رفتار ترقی کے باعث اب وہ ہمارا روزمرہ کا تجربہ ہو چکی ہیں پہلے یہ جاننے کا کوئی تصور نہیں تھا کہ خون کے ایک قطرہ میں کتنے ملی گرام گلوکوز ہے اور کتنے ملی گرام کو لیسٹرول ہے اب ایسی مشینیں ایجاد ہو چکی ہیں جس سے ہر شخص معلوم کر سکتا ہے کہ اس کے خون میں گلوکوز کی کتنی مقدار ہے اور کو لیسٹرول کی کتنی مقدار ہے خود میرے پاس ایسا میٹر ہے جس سے میں اپنا گلوکوز اور کو لیسٹرول جانچتا رہتا ہوں لیکن یہی بات اب سے آٹھ نو سو سال پہلے امام غزالی اور امام رازی کے زمانہ میں کہی جاتی تو اس پر کوئی یقین نہ کرتا۔ سائنس دان کہتے ہیں: ہم جو کچھ باتیں کرتے ہیں وہ آوازیں معدوم نہیں ہوئیں وہ فضا میں موجود ہیں اور وہ اس کوشش میں لگے ہوئے ہیں کہ گزشتہ آوازوں کو ریکارڈ کر کے لوگوں کو سنائیں اور جب گزشتہ آوازوں کو سنایا جا سکتا ہے تو پھر گزشتہ اعمال کو بھی دکھایا جا سکتا ہے نیز یہ تو عام مشاہدہ ہے کہ وڈیو کیمرے کے ذریعہ انسان کی آوازوں اور اس کے کاموں کو بعینہ اسی طرح دکھایا اور سنایا جاتا ہے تو جب انسان وڈیو کیمرے کے ذریعہ گزشتہ کام اور گزشتہ آوازیں دکھا اور سنا

سکتا ہے تو خالق کائنات و ڈیویکسے کی وساطت کے بغیر انسان کے گزشتہ کام کیوں نہیں دکھا اور سنا سکتا؟ ہم اسباب اور واسطوں کے محتاج ہیں خالق کائنات کسی سبب اور واسطے کے محتاج نہیں ہے۔

انجم: ۳۲ میں فرمایا: اور یہ کہ آخر کار آپ کے رب کے پاس ہی پہنچنا ہے ۵

اللہ تعالیٰ کے وجود اور اس کی وحدانیت پر دلیل

اس آیت میں اللہ تعالیٰ کے وجود اور اس کی وحدانیت کی دلیل ہے کیونکہ ہر چیز کے سبب کی ابتداء اللہ تعالیٰ پر ہو جاتی ہے مثلاً زید کی پیدائش کا سبب اس کا باپ ہے اور اس کے باپ کی پیدائش کا سبب اس کا باپ ہے اور اس کا سبب پھر اس کا باپ ہے اور یہ سلسلہ حضرت آدم تک پہنچے گا اب سوال ہوگا کہ حضرت آدم کی پیدائش کا سبب کون ہے؟ لا محالہ کہنا پڑے گا کہ ان کی پیدائش کا سبب ایسی ذات ہو جو فی نفسہ حادث اور ممکن نہیں ہے اور وہ ذات قدیم اور واجب ہے وہ سب کے وجود کا سبب ہے اور اس کا سبب کوئی نہیں ہے کیونکہ وہ حادث اور ممکن نہیں ہے قدیم اور واجب ہے اور ضروری ہے کہ وہ ذات واحد ہو کیونکہ اگر وہ ذات متعدد ہو تو ان متعدد ذوات میں قدم اور وجوب مشترک ہوگا اور چونکہ دو چیزیں بغیر باہم امتیاز کے نہیں ہو سکتیں اس لیے ہر ذات میں دو جز ہوں گے ایک جز مشترک ہوگا اور ایک جز تمیز ہوگا اور جس ذات کے دو جز ہوں وہ مرکب ہوتی ہے اور مرکب حادث اور ممکن ہوتا ہے اس لیے جو ذات واجب اور قدیم ہو وہ واحد ہی ہوگی اور وہ قدیم واجب اور واحد ہو وہی اللہ عزوجل کی ذات ہے اس لیے ہر چیز کی ابتداء اللہ تعالیٰ پر ہوتی ہے اور احادیث میں بھی اس دلیل کی طرف اشارہ ہے۔

حضرت ابو ہریرہ رضی اللہ عنہ بیان کرتے ہیں کہ تم میں سے کسی کے پاس شیطان آتا ہے اور کہتا ہے کہ فلاں چیز کو کس نے پیدا کیا فلاں چیز کو کس نے پیدا کیا حتیٰ کہ وہ کہتا ہے کہ تمہارے رب کو کس نے پیدا کیا جب وہ یہاں پر پہنچے تو تم شیطان سے اللہ کی پناہ طلب کرو اور وہ رک جائے۔ (صحیح البخاری رقم الحدیث: ۳۲۷۶، صحیح مسلم رقم الحدیث: ۱۳۳)

حضرت ابو ہریرہ رضی اللہ عنہ بیان کرتے ہیں کہ لوگ ہمیشہ سوال کرتے رہیں گے حتیٰ کہ کہا جائے گا کہ اللہ نے مخلوق کو پیدا کیا ہے تو اللہ کو کس نے پیدا کیا ہے؟ جب کوئی شخص ایسے سوال کو پائے تو وہ کہے کہ میں اللہ پر اور اس کے رسولوں پر ایمان لایا۔ (صحیح البخاری رقم الحدیث: ۲۹۹۶، صحیح مسلم رقم الحدیث: ۱۳۳، سنن ابوداؤد رقم الحدیث: ۴۷۲۱، مسند احمد ج ۲ ص ۲۸۲)

اللہ تعالیٰ کا ارشاد ہے: اور یہ کہ اسی نے ہنسایا اور اسی نے رلایا اور یہ کہ اسی نے مارا اور اسی نے زعمہ کیا اور یہ کہ اسی نے نر اور مادہ کے دو جوڑے پیدا کیے ۵ نفقہ سے جب اس کو مادہ کے رحم میں پٹکایا گیا اور یہ کہ دوسری زندگی دینا اسی کے ذمہ ہے ۵ اور یہ کہ اسی نے غمی کیا اور مال دیا ۵ اور یہ کہ شعری (ستارے) کا وہی رب ہے ۵ اور یہ کہ اسی نے پہلی (قوم) عاد کو ہلاک کر دیا ۵ اور (قوم) خود میں سے کسی کو باقی نہ چھوڑا ۵ اور اس سے پہلے قوم نوح (کے کافروں) کو بے شک وہ بہت ظالم اور بہت سرکش تھے ۵ اور (قوم لوط کی) پلٹائی ہوئی بستیوں کو اوپر سے نیچے جھینک دیا ۵ تو (سنگریزوں کی بارش نے) ان کو ڈھانپ لیا جس نے ڈھانپ لیا ۵ پس (اے مخاطب!) تو اپنے رب کی کون کون سی نعمتوں میں شک کرتا رہے گا ۵ یہ پہلے عذاب سے ڈرانے والوں میں سے ایک ڈرانے والے ہیں ۵ قریب آنے والی ساعت قریب آ چکی ہے ۵ اللہ کے سوا (وقت معین پر) اسے کوئی دکھانے والا نہیں ہے ۵ تو کیا تم اس کلام پر تعجب کرتے ہو ۵ اور تم ہستے ہو اور روتے نہیں ہو ۵ اور تم کھیل کود میں پڑے ہو ۵ سو اللہ کے لیے سجدہ کرو اور اس کی عبادت کرو ۵ (انجم: ۶۲-۳۳)

اللہ تعالیٰ کے ہنسائے اور رلانے کی توجیہات

ہر چند کہ انسان کسی سبب سے ہشتا ہے اور کسی سبب سے روتا ہے، لیکن یہ اسباب اللہ تعالیٰ کے پیدا کیے ہوئے ہیں اور درحقیقت اللہ تعالیٰ ہی ہشتا ہے اور وہی رلاتا ہے اس آیت میں اسباب ظاہرہ سے صرف نظر کر کے سبب حقیقی کی طرف اسناد فرمایا ہے جیسا کہ اس حدیث میں ہے:

حضرت ابن عباس رضی اللہ عنہما بیان کرتے ہیں کہ جب حضرت عمر رضی اللہ عنہ کا انتقال ہو گیا تو میں نے حضرت عائشہ رضی اللہ عنہا سے حضرت عمر کے اس قول کا ذکر کیا کہ میت کے گھر والوں کے رونے سے میت کو عذاب ہوتا ہے، حضرت عائشہ رضی اللہ عنہا نے فرمایا: اللہ تعالیٰ حضرت عمر پر رحم فرمائے اللہ کی قسم رسول اللہ صلی اللہ علیہ وسلم نے اس طرح نہیں فرمایا کہ کسی کے رونے سے اللہ تعالیٰ مومن کو عذاب دیتا ہے، لیکن آپ نے یہ فرمایا تھا کہ بے شک اللہ کافر کے گھر والوں کے رونے سے کافر پر عذاب زیادہ کرتا ہے اور تمہارے لیے قرآن کی یہ آیت کافی ہے کہ ”کوئی بوجھ اٹھانے والا کسی دوسرے کا بوجھ نہیں اٹھائے گا“۔ (الفاطر: ۱۸، النجم: ۳۸) اس وقت حضرت ابن عباس رضی اللہ عنہما نے فرمایا: اور اللہ ہی ہنساتا ہے اور وہی رلاتا ہے۔

(صحیح البخاری رقم الحدیث: ۱۲۸۶، صحیح مسلم رقم الحدیث: ۹۲۹)

حضرت انس رضی اللہ عنہ بیان کرتے ہیں کہ رسول اللہ صلی اللہ علیہ وسلم نے ایسا خطبہ دیا کہ میں نے ایسا خطبہ اس سے پہلے کبھی نہیں سنا تھا، آپ نے فرمایا: اگر تم ان چیزوں کو جان لو جن کو میں جانتا ہوں تو تم کم سنو اور زیادہ روؤ پھر رسول اللہ صلی اللہ علیہ وسلم کے اصحاب نے اپنے چہروں کو چھپا لیا اور ان کے رونے کی آوازیں آ رہی تھیں پھر ایک شخص نے پوچھا: میرا باپ کون ہے؟ آپ نے فرمایا: فلاں شخص ہے پھر یہ آیت نازل ہوئی:

لَا تَسْئَلُوهُنَّ عَنْ أَشْيَاءَ إِنْ تُبَيِّنَ لَكُمْ تَسْئَلُوهُنَّ

(المائدہ: ۱۰۱) تمہیں ناگوار ہوں۔

(صحیح البخاری رقم الحدیث: ۲۶۲۱، صحیح مسلم رقم الحدیث: ۲۳۵۹، سنن ترمذی رقم الحدیث: ۲۳۹)

عطاء بن ابی مسلم نے اس کی تفسیر میں کہا: یعنی اس نے لوگوں کو خوش کیا اور غم زدہ کیا۔

حسن بصری نے کہا: اللہ تعالیٰ نے اہل جنت کو جنت میں ہنسایا اور اہل دوزخ کو دوزخ میں رلایا۔

ضحاک نے کہا: اللہ تعالیٰ نے زمین میں سبزہ اگا کر اس کو خوش کیا اور آسمان کو بارش برسا کر رلایا۔

ذوالنون مصری نے کہا: مؤمنین اور عارفین کو اپنی معرفت کے سورج سے ہنسایا اور کافروں اور بدکاروں کو ان کے گناہوں

کی حکمت سے رلایا۔

سہل بن عبد اللہ نے کہا: اطاعت گزاروں کو اپنی رحمت سے ہنسایا اور نافرمانوں کو اپنے غضب سے رلایا۔

(الکلف والایمان ج ۹ ص ۱۵۶، دار احیاء التراث العربی بیروت ۱۳۲۲ھ)

النجم: ۳۶-۳۳ میں فرمایا: اور یہ کہ اسی نے مارا اور اسی نے زندہ کیا O اور یہ کہ اسی نے نرا اور مادہ کے دو جوڑے پیدا

کیے O نطفہ سے جب اس کو مادہ کے رحم میں پکایا O

موت اور حیات کی مختلف تعبیریں

یعنی اللہ نے موت اور حیات کے اسباب پیدا کیے۔ ایک قول یہ ہے کہ اس نے موت اور حیات کو پیدا کیا۔ ایک قول یہ

ہے کہ اس نے کافر کو کفر کے ساتھ موت دی اور مومن کو ایمان کے ساتھ حیات دی ایک قول یہ ہے کہ اس نے اپنے عدل سے

مارا اور اپنے فضل سے زندہ کیا دینے سے منع کرنا اور بخل کرنا یہ موت ہے اور سخاوت اور خرچ کرنا حیات ہے ایک قول یہ ہے کہ آباہ پر موت طاری کی اور ابناء کو حیات دی ایک قول یہ ہے کہ موت سے مراد خشک سالی اور قحط ہے اور حیات سے مراد فصلوں کی زرخیزی ہے ایک قول یہ ہے کہ موت سے مراد نیند ہے اور حیات سے مراد بیداری ہے ایک قول یہ ہے کہ مارنا دنیا میں ہے اور زندہ کرنا قیامت کے بعد ہے۔

اور اللہ تعالیٰ نے اولاد آدم سے نر اور مادہ پیدا کیے اور نطفہ سے مراد منی کا قطرہ ہے۔

انجم: ۳۸-۳۷ میں فرمایا: اور یہ کہ دوسری زندگی دینا اسی کے ذمہ ہے اور یہ کہ اسی نے غنی کیا اور مال دیا O

”اقتنی“ کا معنی

یعنی قیامت کے بعد مردہ جسموں میں وہی روح ڈالے گا اور وہی جس کو چاہتا ہے خوش حال کرتا ہے اور جس کو چاہتا ہے مال دیتا ہے۔

اس آیت میں ”اقتنی“ کا لفظ ہے اس کا مادہ ”قتنہ“ ہے اس کا معنی ہے: وہ مال جس کا ذخیرہ کیا گیا ہو ایک قول ہے: ”اقتنی“ کا معنی ہے: ”ارضی“ راضی کیا اس کی تحقیق یہ ہے کہ اللہ تعالیٰ نے اس کو رضا اور اطاعت کی دولت عطا کی اور یہ سب سے بڑی خوش حالی ہے۔ (الفرقات ج ۲ ص ۵۳۵ مکتبہ دار مصطفیٰ مکہ مکرمہ ۱۳۱۸ھ)

”قتنی“ کا معنی ہے: مال حاصل کیا ”قتناه الله واقناه“ کا معنی ہے: اللہ نے اس کو راضی کیا۔

(القاموس المحیط ص ۱۳۲۶ مؤسسۃ الرسالۃ بیروت ۱۳۲۵ھ)

علامہ ابو عبد اللہ محمد بن احمد قرطبی مالکی متوفی ۶۶۸ھ لکھتے ہیں:

ابوزید سے روایت ہے کہ جس کو سو بکرے دیئے گئے اس کو ”اقتنی“ دی گئی اور یہ بھی کہا جاتا ہے کہ جس کو سکونت دی گئی اس کو اللہ نے غنی کر دیا اور ”قتنیہ“ دی اور مسلمان بھی نے کہا کہ ”اغنی و اقتنی“ کا معنی ہے: اللہ نے اس کو غنی کر دیا اور مخلوق کو اس کا محتاج کر دیا۔ سفیان نے کہا: اس کا معنی ہے: اس کو قناعت سے غنی کر دیا اور اس کو راضی کر دیا اور انخس نے کہا: ”اقتنی“ کا معنی ہے: اس کو فقیر اور محتاج کر دیا ابن کثیر نے کہا: اس کو صاحب اولاد کر دیا۔

(الجامع لاحکام القرآن ج ۱۷ ص ۱۱۰ دار الفکر بیروت ۱۳۲۵ھ)

”شعری“ کا معنی اور مصداق

انجم: ۳۹ میں فرمایا: اور یہ کہ شعری (ستارے) کا وہی رب ہے O

مجاہد نے کہا: شعری ایک ستارہ ہے جو الجوزاء کے عقب میں ہے زمانہ جاہلیت میں مشرکین اس کی عبادت کرتے تھے۔

(جامع البیان رقم الحدیث: ۲۵۲۵۹ دار الفکر بیروت ۱۳۱۵ھ)

علامہ زحیری متوفی ۵۳۸ھ نے لکھا ہے: ”الشعری“ ایک ستارہ ہے جو الجوزاء کے عقب سے طلوع ہوتا ہے الغمضاء

اور العبدو دو ستارے ہیں ان میں سے ایک ”شعری“ میں ہے اس کا نام کلب الجبار ہے قبیلہ خزاعہ اس کی عبادت کرتا تھا ان کا سردار ابو کبشہ تھا اس نے اس ستارے کی عبادت کا طریقہ ایجاد کیا تھا اور قریش رسول اللہ صلی اللہ علیہ وسلم کو ابو کبشہ کی مشابہت کی وجہ سے ابن ابی کبشہ کہتے تھے کہ جس طرح ابو کبشہ نے بتوں کی عبادت کے بجائے ستارہ ”شعری“ کی عبادت کا طریقہ ایجاد کیا اسی طرح سیدنا محمد صلی اللہ علیہ وسلم نے مشرکین کے طریقہ کی مخالفت کر کے اللہ وحدہ لا شریک لہ کی عبادت کا طریقہ ایجاد کیا۔ (الکشاف ج ۳ ص ۳۲۹ دار احیاء التراث العربی بیروت ۱۳۱۷ھ)

امام محمد بن اسماعیل بخاری متوفی ۲۵۶ھ روایت کرتے ہیں:

ابوسفیان نے کہا کہ ہرقل نے رسول اللہ صلی اللہ علیہ وسلم کا مکتوب پڑھ کر جو کہنا تھا وہ کہا اور جب وہاں شور ہو گیا تو ہم لوگوں کو وہاں سے نکال دیا گیا اس وقت میں نے اپنے اصحاب سے کہا: ابوکھلفہ کے بیٹے کا معاملہ بہت بڑھ چکا ہے اب گوری چڑی والوں کا بادشاہ بھی ان سے ڈرتا ہے۔ (صحیح البخاری رقم الحدیث: ۷۰۱۳۶، سنن ابوداؤد رقم الحدیث: ۵۱۳۶، سنن ترمذی رقم الحدیث: ۲۷۷۱۷) انجم: ۵۵-۵۰ میں فرمایا: اور یہ کہ اسی نے پہلی (قوم) عاد کو ہلاک کر دیا O اور (قوم) ثمود میں سے کسی کو باقی نہ چھوڑا O اور اس سے پہلے قوم نوح (کے کافروں) کو بے شک وہ بہت ظالم اور بہت سرکش تھے O اور (قوم لوط کی) چٹائی ہوئی بستیوں کو اوپر سے نیچے پھینک دیا O تو (ہجر یزوں کی بارش نے) ان کو ڈھانپ لیا جس نے ڈھانپ لیا O پس (اے مخاطب!) تو اپنے رب کی کون کون سی نعمتوں میں شک کرتا رہے O سابقہ امتوں میں سے مکذبین پر عذاب نازل فرمانا

قوم عاد کی صفت ذکر فرمائی کہ وہ پہلی عاد ہے، کیونکہ وہ قوم خود سے پہلے تھی ابن زید نے کہا کہ اس کو عاد اولیٰ اس لیے فرمایا کہ حضرت نوح علیہ السلام کے بعد جس قوم کو سب سے پہلے ہلاک کیا گیا وہ قوم عاد تھی اور امام ابن اسحاق نے کہا: عاد کی دو قومیں تھیں پہلی قوم کو آدھی سے ہلاک کیا گیا اور دوسری قوم کو ایک زبردست چیخ کے عذاب سے ہلاک کیا گیا ایک قول یہ ہے کہ عاد اولیٰ عاد بن ارم بن عوص بن سام بن نوح ہے اور عاد ثانیہ عاد کی اولاد سے ہے اور ایک قول یہ ہے کہ عاد ثانیہ وہ زبردست جیم لوگ تھے جو حضرت ہود علیہ السلام کی قوم تھے۔

اور قوم ثمود حضرت صالح علیہ السلام کی قوم تھے ان کو ایک زبردست چیخ سے ہلاک کیا گیا، اغلب یہ ہے کہ یہی لوگ عاد ثانیہ تھے۔

اور عاد اور ثمود سے پہلے حضرت نوح علیہ السلام کی قوم کو ہلاک کیا گیا، ان کے متعلق فرمایا کہ یہ لوگ بہت ظالم اور بہت سرکش تھے، کیونکہ حضرت نوح علیہ السلام نے ان کے درمیان بہت طویل عرصہ تک قیام کیا، اس کے باوجود وہ ایمان نہیں لائے حتیٰ کہ ان میں سے ایک شخص اپنے بیٹے کو حضرت نوح کے پاس لے کر جاتا اور حضرت نوح کی طرف اشارہ کر کے اپنے بیٹے سے کہتا: ان سے بچ کر رہنا، یہ بہت جھوٹے ہیں، میرا باپ بھی مجھے ان کے پاس لے کر گیا تھا اور اس نے بھی مجھے یہی نصیحت کی تھی، ان آیات میں نبی صلی اللہ علیہ وسلم کو تسلی دی گئی ہے کہ اگر کفار مکہ آپ کی تکذیب کر رہے ہیں تو آپ پریشان نہ ہوں، ہر دور میں نبیوں کے ساتھ یہی ہوتا رہا ہے۔

اور حضرت لوط علیہ السلام کی قوم کی بستیوں کو بلندی پر لے جا کر زمین پر الٹ کر پھینک دیا گیا تھا، حضرت جبریل علیہ السلام نے ان کو زمین کی بلندی سے پلٹ کر پھینک دیا تھا، پھر اوپر سے ان پر نشان زدہ کنگریاں برساتی گئیں، ان تمام واقعات کو سورہ ہود میں تفصیل سے بیان کیا گیا ہے۔

جب قریش مکہ کے شام کا سفر کرتے تھے تو ان کو ان سابقہ امتوں پر عذاب کی نشانیاں نظر آتی تھیں، اللہ تعالیٰ نے فرمایا: ”اے وہ شخص جو اللہ کی نشانوں کی تکذیب کرتا ہے تو اللہ کی کون کون سی نعمتوں میں شک کرتا رہے گا“ ان نشانوں کو نعمتوں سے تعبیر فرمایا کیونکہ اللہ تعالیٰ کی توحید پر دلالت کرنے والی نشانیاں بھی لوگوں کے لیے نعمت ہیں۔

انجم: ۶۲-۵۶ میں فرمایا: یہ پہلے عذاب سے ڈرانے والے ہیں O قریب آنے والی ساعت قریب آ چکی ہے O اللہ کے سوا (وقت معین پر) اے کوئی دکھانے والا نہیں ہے O تو کیا تم اس کلام پر تعجب کرتے

ہو اور تم ہنستے ہو اور روتے نہیں ہو اور تم کھیل کود میں پڑے ہو اللہ کے لیے سجدہ کرو اور اس کی عبادت کرو ○
ابن جریج اور محمد بن کعب نے بیان کیا ہے کہ اس آیت میں نذیر سے مراد سیدنا محمد صلی اللہ علیہ وسلم ہیں یعنی جس طرح
انبیاء سابقین اپنی اپنی امتوں کو عذاب آخرت سے ڈراتے رہے ہیں اسی طرح اسے قریش مکہ میں بھی تم کو عذاب آخرت
سے ڈرا رہا ہوں اگر تم نے میری اطاعت نہ کی تو فہماور نہ تم کو بھی وہی عذاب پہنچے گا جو اس سے پہلے کفار کو پہنچتا رہا ہے۔ تبادہ
نے کہا: اس سے مراد قرآن ہے اور جس طرح سابقہ کتابوں نے عذاب سے ڈرایا تھا اسی طرح قرآن مجید نے بھی آخرت کے
عذاب سے ڈرایا ہے۔

ابو مالک نے کہا: میں نے تم کو پچھلی امتوں کے جن واقعات سے ڈرایا ہے اس کا ذکر حضرت ابراہیم اور حضرت موسیٰ کے
مھیضوں میں ہے۔

الحج ۵۷: میں فرمایا: قریب آنے والی ساعت قریب آچکی ہے ○
”ازفہ“ کا معنی ہے: قریب آنے والی یعنی اب قیامت کے وقوع کا وقت قریب آچکا ہے۔

الحج ۵۸: میں فرمایا: اللہ کے سوا وقت معین پر اسے کوئی دکھانے والا نہیں ہے ○
یعنی اللہ کے سوا کوئی اسے اپنے وقت سے مقدم یا مؤخر نہیں کر سکتا قیامت کو ”غاشیہ“ بھی فرمایا ہے کیونکہ وہ ہر چیز کو
ڈھانپ کر اس کا احاطہ کرے گی۔ ”کاشفہ“ کے آخر میں ”تا“ مبالغہ کے لیے ہے۔

الحج ۵۹: میں فرمایا: تو کیا تم اس کلام پر تعجب کرتے ہو ○

اس کلام سے مراد قرآن مجید ہے پھر فرمایا: اور تم ہنستے ہو اور روتے نہیں ہو ○

یعنی تم قرآن مجید کی وعیدوں کا مذاق اڑاتے ہو ہنستے ہو اور اس کی وعید سے خوف زدہ ہو کر روتے نہیں ہو۔

اس آیت کے نازل ہونے کے بعد نبی صلی اللہ علیہ وسلم ہنستے نہیں تھے صرف روتے تھے۔ (الدر المنثور ج ۷ ص ۵۸۷)

حضرت ابو ہریرہ رضی اللہ عنہ بیان کرتے ہیں کہ جب یہ آیت نازل ہوئی تو اہل الصفۃ نے کہا: ”انا لله وانا الیہ راجعون“
پھر رونے لگے حتیٰ کہ ان کی آنکھوں سے ان کے چہروں پر آنسو بہنے لگے جب نبی صلی اللہ علیہ وسلم نے ان کو روتے ہوئے سنا
تو آپ بھی رونے لگے تو پھر آپ کے رونے کی وجہ سے ہم اور رونے تب نبی صلی اللہ علیہ وسلم نے فرمایا: جو شخص خوف خدا سے
رویہ ہو وہ کبھی دوزخ میں داخل نہیں ہوگا اور جو شخص اللہ کی محبت پر مصر ہو وہ کبھی جنت میں داخل نہیں ہوگا اور اگر تم گناہ نہ کرو
تو اللہ تمہیں لے جائے گا اور ایسی قوم لے آئے گا جو گناہوں پر استغفار کرے گی اللہ ان کی مغفرت فرمائے گا اور ان پر رحم
فرمائے گا بے شک وہ بہت مغفرت فرمانے والا بہت رحم فرمانے والا ہے۔ (سنن الترمذی رقم الحدیث: ۲۳۱۱)

حضرت ابوذر رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: میں ان چیزوں کو دیکھتا ہوں جن کو تم
نہیں دیکھتے اور میں ان چیزوں کو سنتا ہوں جن کو تم نہیں سنتے آسان چڑھا رہا ہے اور اس کا چڑھنا برا حق ہے آسان میں چار
انگل بھی خالی جگہ نہیں جس میں کوئی فرشتہ سر جھکاے اللہ کی بارگاہ میں سجدہ میں نہ پڑا ہو اور اگر تم ان چیزوں کو جان لیتے جن کو
میں جانتا ہوں تو تم کم ہنستے اور بہت زیادہ روتے اور تم بستروں پر اپنی بیویوں سے لذت حاصل نہ کرتے اور تم جنگلوں میں نکل
جاتے اور اللہ کو پکارتے اور البتہ میں یہ پسند کرتا ہوں کہ میں ایک درخت ہوتا جس کو کاٹ دیا جاتا۔

(سنن ترمذی رقم الحدیث: ۲۳۱۲، مسند احمد ج ۵ ص ۱۷۳)

الحج ۶۱: میں فرمایا: اور تم کھیل کود میں پڑے ہو ○

یعنی تم کھیل کود میں مشغول ہو اور قرآن مجید اور نبی صلی اللہ علیہ وسلم کی تبلیغ سے اعراض کر رہے ہو۔
عکرمہ نے بیان کیا کہ ”سمد“ کا معنی ہے: غنا، مشرکین جب قرآن مجید کو سنتے تو زور زور سے گاتے جاتے تاکہ قرآن مجید کی تلاوت ان کو نہ سنائی دے۔

ضحاک نے کہا: ”سامدون“ کا معنی ہے: تکبر کرنے والے جو ہری نے ”صحاح“ میں لکھا ہے: جو شخص تکبر سے سر بلند کرے وہ ”سامد“ ہے۔

حضرت علی رضی اللہ عنہ نے فرمایا: جو لوگ نماز کے اوقات میں بیٹھے رہتے ہیں اور نماز نہیں پڑھتے اور نہ نماز کا انتظار کرتے ہیں۔ حسن بصری نے کہا: وہ امام کے کھڑے ہونے سے پہلے نماز کے لیے کھڑے ہو جاتے ہیں۔

النجم: ۶۲ میں فرمایا: سوا اللہ کے لیے سجدہ کرو اور اس کی عبادت کرو ○

حضرت ابن مسعود رضی اللہ عنہ امام ابو حنیفہ اور امام شافعی نے کہا: اس آیت میں سجدہ سے مراد سجدۂ تلاوت ہے۔ سورۂ نجم کے تعارف میں ہم بیان کر چکے ہیں کہ حضرت ابن عباس رضی اللہ عنہما نے فرمایا کہ جب نبی صلی اللہ علیہ وسلم نے اس آیت پر سجدہ کیا تو آپ کے ساتھ وہاں پر موجود تمام مومنوں اور شرکوں نے سجدہ کیا۔

حضرت ابن عمر رضی اللہ عنہما نے فرمایا کہ اس سجدہ سے مراد نماز کا سجدہ ہے، ان کے نزدیک یہ سجدہ عزائم سجدہ سے نہیں ہے اور امام مالک کا بھی یہی قول ہے اور صحیح پہلا قول ہے۔ (الجامع لاحکام القرآن ج ۱ ص ۱۱۳-۱۱۳)

سورۃ النجم کا اختتام

الحمد للہ رب العلمین! آج بہ روز جمعرات! بعد از نماز عصر مؤرخہ ۲۸ شعبان المعظم ۱۴۳۵ھ / ۱۳ اکتوبر ۲۰۰۴ء سورۃ النجم کی تفسیر ختم ہو گئی اس سورت کو میں نے ۱۹ ستمبر کو شروع کیا تھا اس طرح پچیس (۲۵) دن میں اس سورت کی تفسیر مکمل ہو گئی۔

اللہ الغلین! جس طرح آپ نے یہاں تک پہنچا دیا ہے باقی قرآن مجید کی تفسیر کو بھی مکمل کرادیں اور راقم الحروف اس کے والدین اس کے اساتذہ احباب اور تلامذہ کی مغفرت فرمادیں اس کتاب کو قیامت تک کے لیے مقبول اور وجہ ہدایت بنا دیں اور اس کتاب کے مصنف اس کے ناشر معاونین اور تمام قارئین کی مغفرت فرمادیں۔

واخر دعوانا ان الحمد للہ رب العلمین والصلوة والسلام علی سیدنا محمد خاتم النبیین قائد المرسلین شفیع المذنبین وعلی آلہ الطیبین واصحابہ الراشدین وازواجه امہات المسلمین وعلی جمیع المسلمین۔

غلام رسول سعیدی غفرلہ

خادم الحدیث دارالعلوم نعیمیہ ۱۵ فیڈرل بی ایریا کراچی۔ ۳۸

موبائل نمبر: ۰۳۰۰-۲۱۵۶۳۰۹

۰۳۲۱-۲۰۲۱۷۴۳



بِسْمِ اللَّهِ الرَّحْمَنِ الرَّحِيمِ

لحمده ونصلی ونسلم علی رسولہ الکریم

سورة القمر

سورت کا نام

اس سورت کا نام القمر ہے اور القمر کا ذکر اس آیت میں ہے:

إِنَّا نَبِّئُكَ السَّاعَةَ وَآتَيْنَا الْقَمَرَ دَاحِيًا (القمر: ۱)

قیامت قریب آگئی اور چاند پھٹ گیا
چاند کا دو ٹکڑے ہو جانا قیامت کی نشانی ہے اور نبی صلی اللہ علیہ وسلم کا معجزہ ہے، شق القمر کے متعلق احادیث کا ہم ان شاء اللہ عنقریب ذکر کریں گے۔

سورة القمر کا زمانہ نزول

جمہور کے نزدیک یہ پوری سورت مکی ہے۔ مقال نے درج ذیل آیات کے متعلق کہا ہے کہ یہ مدینہ منورہ میں نازل ہوئی

ہیں:

أَمْ يَقُولُونَ كُنْ جَبِيئًا مُّنتَقِمًا ۚ سَيَهْمُ الْجَعْمُ
وَيَكُونُ النَّبِيُّ مِنَ السَّاعَةِ ۖ مَوْعِدُهَا السَّاعَةُ آذُنًا
وَأَمْرًا ۚ (القمر: ۳۶-۳۷)

یا یہ (شرکین) کہتے ہیں کہ ہم ایسی جماعت ہیں جو غالب
ہوگی ۚ عنقریب اس جماعت کو شکست دے دی جائے گی اور یہ
پیٹھ پھیر کر بھاگے گی ۚ بلکہ ان سے وعدہ کا وقت قیامت ہے اور

قیامت بہت سخت اور بہت کڑی ہے ۚ

یہ آیات نبی صلی اللہ علیہ وسلم پر غزوہ بدر کے دن نازل ہوئیں اور یہ بھی ہو سکتا ہے کہ یہ آیات آپ پر پہلے نازل ہوئیں
ہوں اور آپ نے صحابہ کے سامنے غزوہ بدر کے دن ان کی تلاوت کی ہو۔

ترتیب مصحف کے اعتبار سے اس سورت کا نمبر ۵۴ ہے اور ترتیب نزول کے اعتبار سے اس سورت کا نمبر ۳۷ ہے یہ
سورت الطارق کے بعد اور ص سے پہلے نازل ہوئی ہے۔

شق القمر کے متعلق احادیث

حضرت عبد اللہ بن مسعود رضی اللہ عنہ بیان کرتے ہیں کہ رسول اللہ صلی اللہ علیہ وسلم کے عہد میں چاند دو ٹکڑے ہو گیا، نبی
صلی اللہ علیہ وسلم نے فرمایا: تم گواہ ہو جاؤ۔ (صحیح البخاری رقم الحدیث: ۳۶۳۶، صحیح مسلم رقم الحدیث: ۲۸۰۰، سنن ترمذی رقم الحدیث: ۳۲۸۵،
سنن نسائی رقم الحدیث: ۱۱۵۵۳، مسند احمد ج ۲ ص ۷۷) (۳۷)

حضرت انس بن مالک رضی اللہ عنہ بیان کرتے ہیں کہ اہل مکہ نے رسول اللہ صلی اللہ علیہ وسلم سے سوال کیا کہ کوئی معجزہ
دکھائیں تو پھر آپ نے ان کو چاند کا پھٹنا دکھا دیا۔ (صحیح البخاری رقم الحدیث: ۳۶۳۷، صحیح مسلم رقم الحدیث: ۲۸۰۲)

حضرت جبیر بن مطعم رضی اللہ عنہ بیان کرتے ہیں کہ رسول اللہ صلی اللہ علیہ وسلم کے عہد میں چاند کے دو ٹکڑے ہو گئے حتیٰ

کہ ایک گلا پہاڑ کے ایک طرف تھا اور دوسرا گلا پہاڑ کی دوسری طرف تھا لوگوں نے کہا: (سیدنا) محمد (صلی اللہ علیہ وسلم) نے جادو کر دیا پھر ان میں سے بعض لوگوں نے کہا: اگر انہوں نے ہم پر جادو کیا ہے تو وہ سب لوگوں (یعنی مکہ سے باہر کے لوگوں) پر تو جادو نہیں کر سکتے۔ (سنن الترمذی رقم الحدیث: ۲۲۸۹، مسند احمد ج ۴ ص ۸۱)

علامہ سید محمود آلوسی حنفی متوفی ۱۲۷۰ھ لکھتے ہیں:

”شق التمر کا واقعہ رسول اللہ صلی اللہ علیہ وسلم کے عہد میں ہجرت سے پانچ سال پہلے ہوا کیونکہ ”صحیح بخاری“ اور ”مسلم“ اور ”تفسیر بن جریر“ میں ہے کہ اہل مکہ نے نبی صلی اللہ علیہ وسلم سے سوال کیا کہ آپ انہیں کوئی معجزہ دکھائیں تو آپ نے ان کو دکھایا کہ چاند دو ٹکڑے ہو گیا، حتیٰ کہ انہوں نے حرام پہاڑ کو ان دو ٹکڑوں کے درمیان دیکھا۔

امام ابو داؤد اور امام بیہقی نے روایت کیا ہے کہ ہر طرف سے مکہ میں مسافرین آئے اور انہوں نے یہ شہادت دی کہ چاند دو ٹکڑے ہو گیا ہے۔

چاند کے دو ٹکڑے ہو جانے کے متعلق احادیث صحیحہ بہت زیادہ ہیں اور ان احادیث کے متواتر ہونے میں اختلاف ہے ”شرح موافق“ میں علامہ میر سید شریف نے لکھا ہے کہ یہ احادیث متواتر ہیں اسی طرح علامہ مکی نے ”مختصر ابن حاجب“ کی شرح میں لکھا ہے: اور میرے نزدیک صحیح یہ ہے کہ چاند کا شق ہونا متواتر ہے قرآن مجید میں اس کی تصریح ہے اور احادیث صحیحہ میں اس کا بہ کثرت ذکر ہے۔

چاند کے شق ہونے کا واقعہ چاند کی چودھویں شب میں واقع ہوا مشہور یہ ہے کہ نبی صلی اللہ علیہ وسلم نے اپنی انگشت مبارکہ سے اشارہ کیا تو چاند شق ہو گیا لیکن میں نے اس کا ذکر کسی صحیح حدیث میں نہیں دیکھا۔

(درع المعانی ج ۱ ص ۱۱۷-۱۱۸، ”ملخصاً“ دار الفکر بیروت ۱۴۱۷ھ)

البتہ امام ابو نعیم الاصبہانی المتوفی ۴۳۰ھ نے یہ حدیث ذکر کی ہے:

حضرت ابن عباس رضی اللہ عنہما نے بیان کیا ہے کہ شریکین رسول اللہ صلی اللہ علیہ وسلم کے پاس جمع ہوئے ان میں ولید بن مغیرہ ابو جہل بن ہشام العاص بن وائل العاص بن ہشام الاسود بن عبد یغوث الاسود بن المطلب بن اسد بن عبد العزیٰ زمعة بن الاسود النضر بن الحارث وغیرہم تھے پس انہوں نے نبی صلی اللہ علیہ وسلم سے کہا: اگر آپ سچے ہیں تو ہمارے لیے چاند کے دو ٹکڑے کر کے دکھائیں اس کا نصف ابو نعیم (مکہ کا ایک پہاڑ) پر ہو اور اس کا نصف ققیعان (مکہ کا دوسرا پہاڑ) پر ہو رسول اللہ صلی اللہ علیہ وسلم نے ان سے پوچھا: اگر میں نے ایسا کر دیا تو تم اس پر ایمان لے آؤ گے؟ انہوں نے کہا: ہاں! اور وہ چاند کی چودھویں رات تھی پھر رسول اللہ صلی اللہ علیہ وسلم نے اللہ تعالیٰ سے دعا کی تو چاند کے اسی طرح دو ٹکڑے ہو گئے ایک ٹکڑا ابو نعیم پر تھا اور دوسرا ققیعان پر تھا اور رسول اللہ صلی اللہ علیہ وسلم نداء فرما رہے تھے: اے ابوسلمہ بن عبد الاسد اور اے الارقم بن ابی الارقم! گواہ ہو جاؤ۔ (دلائل النبوة ج ۱ ص ۲۸۰، رقم الحدیث: ۲۰۹، دار الفکر بیروت)

حافظ احمد بن علی بن حجر عسقلانی متوفی ۸۵۲ھ لکھتے ہیں:

شق التمر کی احادیث ”صحیح بخاری“ میں حضرت انس اور حضرت ابن عباس رضی اللہ عنہم سے مروی ہیں حضرت ابن عباس اس وقت پیدا بھی نہیں ہوئے تھے اور حضرت انس اس وقت مکہ میں حاضر نہیں تھے اور مدینہ میں اس وقت ان کی عمر چار یا پانچ سال تھی سو ان کی احادیث مرسل ہیں اور اس پر محمول ہیں کہ انہوں نے نبی صلی اللہ علیہ وسلم سے اس واقعہ کے متعلق سنا تھا اور ”دلائل النبوة“ میں جو حضرت ابن عباس کی حدیث ہے اس کی سند ضعیف ہے۔ (فتح الباری ج ۷ ص ۵۷۷، دار الفکر بیروت ۱۴۲۰ھ)

اور حضرت ابن عباس اور حضرت انس کے علاوہ جن صحابہ سے شق القمر کی حدیث روایت ہے انہوں نے ممکن ہے اس واقعہ کا مشاہدہ کیا ہو اور حضرت ابن مسعود رضی اللہ عنہ نے شق القمر کو دیکھنے کی تصریح بھی کی ہے۔ (فتح الباری ج ۷ ص ۳۴۱)

واقعہ شق القمر پر اعتراضات کے جوابات

حافظ احمد علی بن حجر عسقلانی متوفی ۸۵۲ھ لکھتے ہیں:

حضرت ابن مسعود سے ایک روایت یہ ہے کہ انہوں نے مکہ میں چاند کے دو ٹکڑے دیکھے اور ان سے دوسری روایت میں ہے کہ انہوں نے منیٰ میں چاند کے دو ٹکڑے دیکھے۔ (مجمع البحاری رقم الحدیث: ۳۸۶۹) اور ان میں تعارض ہے اس کا جواب یہ ہے کہ منیٰ بھی مکہ میں ہے اس لیے ان حدیثوں میں کوئی تعارض نہیں ہے۔

قدیم فلاسفہ نے چاند کے شق ہونے کا انکار کیا ہے کیونکہ ان کے نزدیک چاند پہلے آسمان میں ہے اور آسمانوں میں خرق اور التیام محال ہے اسی طرح ان کا شب معراج آسمان کے دروازوں کو کھلوانے پر بھی اعتراض ہے اسی طرح انہوں نے قیامت کے دن سورج کے لپٹے جانے پر بھی اعتراض کیا اس کا جواب یہ ہے کہ اگر وہ کافر ہیں تو پہلے ان سے اسلام کے ثبوت پر مناظرہ کیا جائے گا اور اگر وہ مسلم ہیں تو جو چیز صریح قرآن سے ثابت ہے جیسے ”إِذَا الظُّلُمُتُ لَوَّحَتْ“ (الہکیر: ۱۰) اور ”إِذَا تَوَلَّى سَاعَتهُ فَاتَّشَقَّ الْقَمَرُ“ (القمر: ۱۰) اس کا انکار کرنے سے وہ اسلام سے خارج ہو جائیں گے۔

بعض لوگوں نے یہ اعتراض کیا ہے کہ اگر شق القمر ہوا ہوتا تو اس کو تمام دنیا کے لوگ دیکھتے اور اس کو نقل کرتے اور اس کا مشاہدہ صرف اہل مکہ کے ساتھ شخص نہ ہوتا اس کا جواب یہ ہے کہ شق القمر رات کے وقت ہوا اور اس وقت اکثر لوگ سوئے ہوئے تھے اور اس زمانہ میں شاذ و نادر ہی لوگ آسمان کی طرف گھات لگا کر دیکھتے تھے اور کئی مرتبہ رات کو چاند گہن لگتا ہے اور بڑے بڑے ستارے ظاہر ہوتے ہیں لیکن بہت کم لوگ ہی ان کو دیکھتے ہیں اسی طرح چاند کا شق ہوتا بھی رات کو وقوع پذیر ہوا نیز ایک لحظہ کے بعد چاند کے دونوں ٹکڑے پھر جڑ گئے تھے اس لیے اکثر لوگ اس کو نہیں دیکھ سکے اور چونکہ ایک لحظہ کے لیے چاند دو ٹکڑے ہوا تھا اس لیے کئی دیکھنے والوں نے اسے شدت حیرت کی وجہ سے نظر کے دھوکے پر محمول کیا اور یہ بھی ہو سکتا ہے کہ وہ رات بعض علاقہ والوں کے لیے چودھویں ہو اور بعض دوسرے علاقہ والوں کے لیے وہ چودھویں رات نہ ہو۔

بعض لوگوں نے شق القمر کا اس لیے انکار کیا کہ اگر یہ واقعہ ہوا ہوتا تو یہ عام لوگوں سے مخفی نہ رہتا کیونکہ یہ ایسی چیز ہے جس کا تعلق حس اور مشاہدہ سے ہے اور تمام لوگ اس کو دیکھ سکتے ہیں اور جو چیز عجیب و غریب ہو اس کو لوگ ضرور دیکھتے ہیں اور اگر یہ واقعہ ہوا ہوتا تو یہ ستاروں کے علم کی کتابوں میں ضرور درج ہوتا کیونکہ ان سب لوگوں کا اس کو ترک کرنے پر اتفاق کرنا ممکن نہیں ہے۔

اس کا جواب یہ ہے کہ چاند کو شق کرنے کا واقعہ رات میں رونما ہوا کیونکہ دن میں چاند کا ظہور نہیں ہوتا اور رات کو اکثر لوگ اپنے گھروں میں سوئے ہوئے ہوتے ہیں اور بعض صحرا میں سفر کرنے والے بیدار ہوتے ہیں لیکن ہو سکتا ہے کہ وہ اس وقت کسی اور کام میں مشغول ہوں اور یہ واقعہ تو چشم زدن میں ہو گیا تھا اور یہ بہت بعید ہے کہ ستارہ شناس ہر وقت رصد گاہوں میں بیٹھ کر چاند کو دیکھ سکتے رہیں اور کبھی غافل نہ ہوں اور یہ ہو سکتا ہے کہ جب یہ واقعہ ہوا ہو تو اکثر لوگوں کو پتا نہ چلا ہو اور اس واقعہ کو ان ہی لوگوں نے دیکھا جنہوں نے اس کے دیکھنے کا مطالبہ کیا تھا اور یہ واقعہ تو صرف ایک لحظہ میں رونما ہو گیا تھا اور اللہ تعالیٰ کی حکمت کا تقاضا یہ تھا کہ قرآن مجید کے سوانحی صلی اللہ علیہ وسلم کا کوئی معجزہ حد توڑ کو نہ پہنچے کیونکہ ہر نبی کا وہ معجزہ جو عامۃ الوقوع ہو اور اس کا ادراک حس اور مشاہدہ سے ہو سکتا ہو اور پھر قوم اس کی تکذیب کرے تو اس قوم کو ہلاک کر دیا جاتا ہے اور

ہمارے نبی صلی اللہ علیہ وسلم کو رحمت بنا کر بھیجا گیا ہے اس لیے جس معجزہ کے ساتھ آپ نے دوسروں کو اس کی نظیر لانے کا پہنچایا وہ معجزہ عقلی تھا اس لیے اس معجزہ کے ساتھ ان ہی لوگوں سے معارضہ کیا گیا جن کو زیادہ عقل اور فہم دی گئی تھی۔ اور یہ جو کہا گیا ہے کہ کسی ستارہ شناس نے اس کا اعتراف نہیں کیا کہ اس نے چاند کے دو ٹکڑے دیکھے ہیں تو اس کا جواب یہ ہے کہ کسی ستارہ شناس نے یہ بھی نہیں کہا: اس نے چاند کے دو ٹکڑے نہیں دیکھے۔

اس واقعہ کو بہ کثرت صحابہ اور ان کے بعد تابعین نے روایت کیا ہے اور قرآن مجید میں اس کا صراحت کے ساتھ ذکر ہے اس کے علاوہ اہل مکہ نے مکہ کے اطراف میں لوگوں کو بھیجا تھا اور انہوں نے آکر یہ خبر دی کہ انہوں نے چاند کو شق ہوئے ہوئے دیکھا ہے کیونکہ مسافرات کو چاند کی روشنی میں سفر کرتے تھے اور انہوں نے یہ واقعہ دیکھا تھا۔

علامہ قرطبی نے کہا ہے کہ جب آدمی کسی چیز کو قصد و یقیناً چاہے تو اس کو دیکھنے سے مانع بہت سی چیزیں ہو سکتی ہیں اور یہ بھی ہو سکتا ہے کہ اللہ تعالیٰ نے اہل مکہ کے علاوہ تمام روئے زمین کے لوگوں کی نگاہوں کو اس واقعہ سے بھیر لیا ہو تاکہ یہ مشاہدہ اہل مکہ کے ساتھ خاص ہو جائے جیسا کہ اور بہت سے معجزات کے مشاہدہ کے ساتھ اہل مکہ خاص تھے اور دوسروں کو صرف ان کے بیان کرنے سے ان معجزات کا علم ہوا۔

علامہ خطابی نے کہا ہے کہ شق القمر کا معجزہ بہت عظیم معجزہ تھا اور دیگر انبیاء علیہم السلام کے معجزات میں اس قسم کا کوئی معجزہ نہیں ہے کیونکہ یہ معجزہ اس عالم طبیعی سے خارج میں واقع ہوا اور کسی شخص کی دسترس میں یہ نہیں ہے کہ وہ اس معجزہ کی نظیر لائے لہذا اس معجزہ کے ساتھ نبوت کو ثابت کرنا بہت واضح ہے۔ (فتح الباری ج ۷ ص ۵۸۱-۵۸۰ دار الفکر بیروت ۱۴۲۰ھ)

سورۃ القمر کے اس مختصر تعارف کے بعد اب میں اللہ تعالیٰ کی اعانت اور اس کی توفیق پر توکل کرتے ہوئے اس سورت کا ترجمہ اور اس کی تفسیر شروع کر رہا ہوں۔

اللہ الغلیم! مجھے ایمان اعمال صالحہ اور بدن کی صحبت اور سلامتی کے ساتھ اس کے ترجمہ اور تفسیر میں وہی امور لکھنے کی ہدایت دینا جو حق اور صواب ہوں اور غلط اور باطل باتوں سے بچائے رکھنا۔ (آمین)

غلام رسول سعیدی غفرلہ

خادم الحدیث دارالعلوم نعیمیہ بلاک نمبر ۱۵ فیڈرل بی ایریا کراچی ۳۸

موبائل نمبر: ۰۳۰۰-۲۱۵۶۳۰۹

۰۳۲۱-۲۰۲۱۷۴۴



بِسْمِ اللَّهِ الرَّحْمَنِ الرَّحِيمِ

بِسْمِ اللَّهِ الرَّحْمَنِ الرَّحِيمِ

بِسْمِ اللَّهِ الرَّحْمَنِ الرَّحِيمِ

سورۃ القدر کی ہے اللہ ہی کے نام سے (شروع کرتا ہوں) جو نہایت رحم فرمانے والا بہت مہربان ہے اس میں پچپن آیات تین کورے ہیں

اقْتَرَبَتِ السَّاعَةُ وَانْشَقَّ الْقَمَرُ ۚ وَإِنْ يَرَوْا آيَةً يُعْرَضُوا

قیامت قریب آگئی اور چاند دو ٹکڑے ہو گیا اور (کافر) اگر کوئی نشانی دیکھتے ہیں تو پیٹھ پھیر لیتے ہیں اور

يَقُولُوا اسِحْرٌ مُّسْتَمَرٌّ ۚ وَكَذَّبُوا وَاتَّبَعُوا أَهْوَاءَهُمْ وَكُلُّ أَمْرٍ

کہتے ہیں: یہ تو وہ جادو ہے جو پہلے سے چلا آ رہا ہے انہوں نے تکذیب کی اور اپنی نفسانی خواہشوں کی پیروی کی اور ہر کام

مُسْتَقَرٌّ ۚ وَلَقَدْ جَاءَهُمْ مِنَ الْأَنْبَاءِ مَا فِيهِ مُزْدَجَرٌ ۚ حِكْمَةٌ

اپنے وقت پر مقرر ہے ۰ بے شک ان کے پاس ایسی خبریں آچکی ہیں جن میں (شرک پر) سرزنش ہے ۰ (اس میں) انتہائی

بَالِغَةٌ فَمَا تُغْنِ التَّذَرُّؤَ ۚ فَتَوَلَّوْا عَنْهُمْ يَوْمَ يَدْعُ الدَّاعِ إِلَى شَيْءٍ

حکمت ہے سو ان کو عذاب سے ڈرانے نے کوئی فائدہ نہ دیا ۰ (اے نبی اکرم!) آپ ان سے اعراض کیجئے جس دن ایک

تُكْرٍ ۚ نَحْشَعًا أَبْصَارُهُمْ يَخْرُجُونَ مِنَ الْأَجْدَاثِ كَأَنَّهُمْ جَرَادٌ

بلانے والا ناگوار چیز کی طرف بلائے گا وہ خوف زدہ آنکھیں نیچی کیے ہوئے قبروں سے نکلیں گے گویا کہ وہ زمین پر پھیلے

مُنْتَشِرُونَ ۚ فَهَاطِعِينَ إِلَى الدَّاعِ يَقُولُ الْكُفْرُ وَنَ هَذَا يَوْمَ عِيسَى

ہوئے نڈی دل ہیں ۰ وہ بلانے والے کی طرف دوڑتے ہوئے ہوں گے کافر کہیں گے: یہ بہت سخت دن ہے ۰

كَذَّبَتْ قَبْلَهُمْ قَوْمُ نُوحٍ فَكَذَّبُوا عَبْدَنَا وَقَالُوا مَجْنُونٌ وَ

اس سے پہلے نوح کی قوم نے تکذیب کی سو انہوں نے ہمارے بندے (نوح) کی تکذیب کی اور کہا: یہ دیوانہ ہے اور

ازْدَجَرٌ ۚ فَدَعَا رَبَّهُ أَنِّي مَغْلُوبٌ فَانْتَقِرْ ۚ فَفَتَحْنَا أَبْوَابَ السَّمَاءِ

ان کو جھڑکا گیا ۰ سو انہوں نے اپنے رب سے دعا کی کہ میں مغلوب ہوں تو میرا بدلہ لے ۰ سو ہم نے موسلا دھار بارش سے

بِمَاءٍ مُّنْهَرٍ ۚ وَفَجَّرْنَا الْأَرْضَ عُيُونًا فَالْتَقَى الْمَاءُ عَلَى أَمْرٍ

آسمانوں کے دروازے کھول دیئے ۰ اور ہم نے زمین سے چشمے جاری کر دیئے سو دونوں پانی اس چیز کے لیے جمع ہو گئے جو

وقف لازم

قَدْ قُدِّرَ ۱۲ وَحُصِّلَتْ عَلَى ذَاتِ الْوَاحِدِ وَدُسِرَ ۱۳ تَجَرَّبِي بِأَعْيُنِنَا ۱۴

ان کے (عذاب) کے لیے مقدر کی گئی تھی O اور ہم نے لوح کو تختوں اور میٹھوں والی کشتی پر سوار کر دیا O جو ہماری آنکھوں کے

جزاء لِمَنْ كَانَ كُفْرًا ۱۵ وَلَقَدْ تَرَكْنَاهَا آيَةً فَهَلْ مِنْ مُدَّاكِرٍ ۱۶

سامنے چل رہی تھی ان کی سزا کے لیے جنہوں نے کفر کیا تھا O اور بے شک ہم نے اس کو نشانی بنا کر چھوڑا تو ہے کوئی نصیحت قبول کرنے والا O

فَكَيْفَ كَانَ عَذَابِي وَنُذُرٍ ۱۷ وَلَقَدْ يَسَّرْنَا الْقُرْآنَ لِلذِّكْرِ فَهَلْ

تو کیا تھا میرا عذاب اور کیا تھا میرا ڈرانا O اور بے شک ہم نے نصیحت کے حصول کے لیے قرآن کو آسان کر دیا ہے تو ہے

مِنْ مُدَّاكِرٍ ۱۸ كَذَّبَتْ عَادٌ فَكَيْفَ كَانَ عَذَابِي وَنُذُرٍ ۱۹ إِنَّا أَرْسَلْنَا

کوئی نصیحت قبول کرنے والا O عاد نے تکذیب کی تو کیا تھا میرا عذاب اور کیا تھا میرا ڈرانا O بے شک ہم نے ان

عَلَيْهِمْ رِيحًا صَرْصَرًا فِي يَوْمٍ نَحْسٍ مُسْتَمِرٍّ ۲۰ تَنْزِعُ النَّاسَ ۲۱

پر تیز و تند مسلسل چلنے والی آندھی منحوس دن میں بھیجی O جو ان کو اٹھا کر زمین پر

كَانَتْهُمْ أَجْجَارًا تَخِلُ مِنْقَعٍ ۲۲ فَكَيْفَ كَانَ عَذَابِي وَنُذُرٍ ۲۳ وَلَقَدْ

اس طرح بارتی تھی جیسے وہ جز سے کٹے ہوئے کھجور کے تنے ہیں O پس کیا تھا میرا عذاب اور کیا تھا میرا ڈرانا O اور ہم

يَسَّرْنَا الْقُرْآنَ لِلذِّكْرِ فَهَلْ مِنْ مُدَّاكِرٍ ۲۴

نے نصیحت کے حصول کے لیے قرآن کو آسان کر دیا ہے تو ہے کوئی نصیحت حاصل کرنے والا O

اللہ تعالیٰ کا ارشاد ہے: قیامت قریب آگئی اور چاند و نکلے ہو گیا O اور (کافر) اگر کوئی نشانی دیکھتے ہیں تو پیچھے پھیر لیتے ہیں اور کہتے ہیں: یہ تو جادو ہے جو پہلے سے چلا آ رہا ہے O انہوں نے تکذیب کی اور اپنی نفسانی خواہشوں کی پیروی کی اور ہر کام اپنے وقت پر مقرر ہے O بے شک ان کے پاس ایسی خبریں آچکی ہیں جن میں (شرک پر) سرزنش ہے O (اس میں) انتہائی حکمت ہے، سو ان کو عذاب سے ڈرانے کے لیے کوئی فائدہ نہ دیا O (اے نبی مکرم!) آپ ان سے اعراض کیجئے، جس دن ایک بلانے والا ناگوار چیز کی طرف بلائے گا O وہ خوف زدہ آنکھیں نیچی کیے ہوئے قبروں سے نکلیں گے گویا کہ وہ زمین پر پھیلے ہوئے نڈی دل ہیں O وہ بلائے والے کی طرف دوڑتے ہوئے ہوں گے، کافر کہیں گے: یہ بہت سخت دن ہے O

(الفرق: ۱-۸)

قیامت کے قریب آنے کے متعلق احادیث

الفرق: ۱ میں فرمایا ہے: قیامت قریب آگئی اور اس سے پہلے فرمایا تھا: قریب آنے والی ساعت قریب آگئی ہے۔

(الحج: ۵۷) اور احادیث میں بھی قیامت کے قریب آنے کا ذکر ہے:

حضرت ابن عمر رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: گزشتہ امتوں کے مقابلہ میں تمہاری امت اتنی ہے جیسے عصر کی نماز سے غروب آفتاب تک کا وقت ہو۔ (الحکم المبرور رقم الحدیث: ۵۳، المعجم الاوسط رقم الحدیث: ۳۹۸، حافظ البیہقی نے کہا ہے کہ: "الحکم المبرور" اور "المعجم الاوسط" کے راوی صحیح ہیں مجمع الزوائد ج ۱۰ ص ۳۱۱)

حضرت بریدہ رضی اللہ عنہ بیان کرتے ہیں کہ میں نے نبی صلی اللہ علیہ وسلم کو یہ فرماتے ہوئے سنا ہے کہ مجھے اور قیامت کو ان دو انگلیوں کی مثل ساتھ ساتھ بھیجا گیا ہے آپ نے انکشت شہادت اور درمیانی انگلی کو ملا کر فرمایا۔

(مسند احمد ج ۵ ص ۳۸، حافظ البیہقی نے کہا: "مسند احمد" کی سند صحیح ہے مجمع الزوائد ج ۱۰ ص ۳۱۲)

چاند کے دو ٹکڑے ہونے کے متعلق ہم نے القمر کے تعارف میں احادیث لکھی ہیں اور چاند کے دو ٹکڑے ہونے پر اعتراضات کے جوابات لکھے ہیں۔

مشرکین مکہ کا چاند کے دو ٹکڑوں کو دیکھ لینا

القمر ۲: میں فرمایا: اور کافر اگر کوئی نشانی دیکھتے ہیں: چٹھہ پینہ لیتے ہیں ○

اس آیت کے اس حصہ میں یہ دلیل ہے کہ مشرکین نے چاند کے دو ٹکڑے: دیکھ لیے تھے جیسا کہ اس حدیث میں ہے:

حضرت عبداللہ بن مسعود رضی اللہ عنہ بیان کرتے ہیں کہ رسول اللہ صلی اللہ علیہ وسلم کے عہد میں چاند کے دو ٹکڑے ہو گئے قریش نے کہا: یہ ابوکوش کے بیٹے کا جادو ہے تم مسافروں سے سوال کرو انہوں نے مسافروں سے سوال کیا تو انہوں نے کہا: ہاں! ہم نے چاند کے دو ٹکڑے دیکھے ہیں۔ (مسند ابوداؤد طیالسی رقم الحدیث: ۲۹۶) تب یہ آیت نازل ہوئی: اور (کافر) اگر کوئی نشانی دیکھتے ہیں تو پیٹھ پھیر لیتے ہیں اور کہتے ہیں: یہ تو جادو ہے جو پہلے سے چلا آ رہا ہے۔

ہر شخص کا انجام اس کے اعمال کے اعتبار سے ہے

القمر ۳: میں فرمایا: انہوں نے تکذیب کی اور اپنی نفسانی خواہشوں کی پیروی کی اور ہر کام اپنے وقت پر مقرر ہے ○

یعنی انہوں نے ہمارے نبی (سیدنا محمد صلی اللہ علیہ وسلم) کی تکذیب کی اور اپنی باطل خواہشوں کی پیروی کی اور ہر عمل کرنے والے کے عمل کے اعتبار سے اس کا ٹھکانا ہے نیک عمل کرنے والوں کا ٹھکانا جنت میں ہے اور بُرے عمل کرنے والوں کا ٹھکانا دوزخ میں ہے۔

القمر ۴: میں فرمایا: بے شک ان کے پاس ایسی خبریں آچکی ہیں جن میں (شرک پر) سرزنش ہے ○

مشرکین مکہ کے پاس سابقہ امتوں کی ایسی خبریں آچکی ہیں کہ جب وہ ایمان نہیں لائے تو انہوں نے کفر پر سرکشی اور ہٹ دھرمی کی اور اللہ تعالیٰ کے رسولوں کی تکذیب کی تو ان پر آسمانی عذاب آیا اگر وہ ان خبروں پر غور کر لیتے تو اپنے کفر اور شرک سے باز آ جاتے۔

حکمت باللہ کے محال

القمر ۵: میں فرمایا: (اس میں) انتہائی حکمت ہے سوان کو عذاب سے ڈرانے نے کوئی فائدہ نہ دیا ○

یعنی اس قرآن میں انتہائی حکمت کی باتیں ہیں اس کا دوسرا محمل یہ ہے کہ اللہ تعالیٰ نے جو رسولوں کو بھیجا اور تو حید پر ایمان نہ لانے کی وجہ سے ان کو آخرت کے عذاب سے ڈرایا اس میں انتہائی حکمت ہے اور اس کا تیسرا محمل یہ ہے کہ اللہ تعالیٰ نے انبیاء علیہم السلام پر جو احکام نازل کیے ان میں انتہائی حکمت ہے اور اس کا چوتھا محمل یہ ہے کہ قرب قیامت کی علامتوں میں

اجتنائی حکمت ہے۔

اور یہ جو فرمایا ہے: "سوان کو عذاب سے ڈرانے نے کوئی فائدہ نہ دیا" اس کے دو عمل ہیں:

(۱) عذاب سے ڈرانے والے جن رسولوں کو بھیجا گیا وہ اس لیے نہیں تھا کہ وہ اپنی قوموں کو جبراً مومن بنادیں ان کو تو صرف تبلیغ کرنے کے لیے بھیجا گیا تھا جیسا کہ اس آیت میں فرمایا ہے:

فَإِنْ أَعْرَضُوا عَنْكُمْ أَرْسَلْنَا عَنْكُمْ غُلَامًا

(الشوری: ۳۸) آپ کو جبراً امنوانے کے لیے نہیں بھیجا۔

آپ نے حکمت بالغہ کے ساتھ ان کو ہمارا پیغام پہنچا دیا اور اس آیت پر عمل کیا:

أَدْعُ إِلَى سَبِيلِ رَبِّكَ بِالْحُكْمِ وَالْمَوْعِظَةِ الْحَسَنَةِ

(انجیل: ۱۲۵) راستہ کی طرف بلائے۔

(۲) آپ پر توحید کا پیغام پہنچانا جو فرض تھا اور اپنی رسالت پر معجزات کا اظہار جو فرض تھا وہ آپ نے ادا کر دیا اور اہل مکہ نے

آپ کی تکذیب کی اور تکذیب کرنے والوں پر جو آسانی عذاب آتا ہے آپ نے اس سے ان کو ڈرایا اور اس سے انہوں

نے کوئی فائدہ نہ اٹھایا اور یہ حکمت بالغہ ہے اس کے علاوہ آپ کے ذمہ کوئی اور چیز باقی نہیں ہے۔

بلانے والے کے مصادیق اور تا گوار چیز کے محامل

القر: ۶ میں فرمایا: (اے نبی مکرم!) آپ ان سے اعراض کیجئے جس دن ایک بلانے والا تا گوار چیز کی طرف بلائے گا O

جب کوئی شخص کسی کو نصیحت کرتا ہے اور وہ اس کی نصیحت قبول نہیں کرتا تو وہ اس سے اعراض کر لیتا ہے اسی اعتبار سے

فرمایا: آپ ان سے اعراض کیجئے اور یہ جو فرمایا: جس دن ایک بلانے والا تا گوار چیز کی طرف بلائے گا O اس بلانے والے کے

متعلق مفسرین کے کئی اقوال ہیں:

(۱) اس سے مراد حضرت اسرافیل علیہ السلام ہیں (۲) اس سے مراد حضرت جبریل علیہ السلام ہیں (۳) اس سے مراد وہ فرشتہ

ہے جو اس لیے مقرر کیا گیا ہے کہ وہ قبروں سے نکلنے والے مردوں کو محشر کی طرف لے جائے۔

اور تا گوار چیز کے متعلق بھی کئی اقوال ہیں:

(۱) بلانے والا ان کو اس چیز کی طرف بلائے گا جس کا وہ دنیا میں انکار کرتے تھے کیونکہ وہ مرنے کے بعد دوبارہ زندہ ہونے

اور حشر و نشر کا انکار کرتے تھے۔

(۲) بلانے والا ان کو اس چیز کی طرف بلائے گا جو انجام کار ان کو دوزخ میں داخل کرنے کا باعث ہوگی اور وہ چیز ان کا حساب

ہے یا حساب کے لیے محشر میں جمع ہونا ہے۔

قبر سے نکلنے والوں کی دو حالتیں

القر: ۷ میں فرمایا: وہ خوف زدہ آنکھیں نیچی کیے ہوئے قبروں سے نکلیں گے گویا کہ وہ زمین پر پھیلے ہوئے نڈی دل

ہیں O

اس آیت میں خشوع کی نسبت بھر کی طرف کی ہے کیونکہ عزت اور ذلت کا دیکھنے والے کے دیکھنے کے انداز سے پتا

چل جاتا ہے قرآن مجید میں ہے:

جن کی نگاہیں جھکی ہوئی ہوں گی O

أَبْصَارُهُمْ خَاشِعَةٌ O (الفرعت: ۹)

وَتَرَاهُمْ يُعْرَضُونَ عَلَيْهِ هَالِكِينَ مِنَ الذَّلِيلِ يَنْظُرُونَ
مِنْ كُلِّ مَكَانٍ عِلَاقٍ. (الشوری: ۳۵)

(اے مخالف!) تو انہیں دیکھے گا ان کو اونٹن کے اوپر پیش کیا جائے گا وہ اذیت سے جھکے ہوئے ہوں گے اور کن انہیوں سے دیکھ رہے ہوں گے۔

اس آیت میں فرمایا ہے: وہ قبروں سے نکلتے وقت ٹڈی دل کی طرح ہوں گے اور دوسری آیت میں فرمایا ہے:

يَوْمَ يَكُونُ النَّاسُ كَالْفَرَاشِ الْمَبْثُوثِ ۝
جس دن لوگ پروانوں کی طرح منتشر ہوں گے ○

(القارۃ: ۴)

قبروں سے نکلنے والے انسانوں کی دو صفیں ہوں گی جس وقت وہ قبروں سے نکلیں گے تو وہ گھبرائے ہوئے ہوں گے ان پر وحشت طاری ہوگی وہ ایک دوسرے کے ساتھ ہم ہو جائیں گے انہیں کچھ پتا نہیں چلے گا کہ وہ کس طرف جائیں اس وقت وہ پروانوں کی طرح منتشر ہوں گے اور ان کی دوسری حالت ہوگی جب وہ ہلانے والے کی آوازیں سنیں گے کہ وہ انہیں کس طرف بلا رہا ہے اور وہ اس طرف چلے جائیں گے اور اس وقت وہ ٹڈی دل کی طرح ہوں گے کیونکہ ٹڈیاں بھی کسی ایک سمت کا رخ کرتی ہیں۔

”مہطعین“ کا معنی

القر ۸: میں فرمایا: وہ ہلانے والے کی طرف دوڑتے ہوئے ہوں گے کافر کہیں گے: یہ بہت سخت دن ہے ○
اس آیت میں ”مہطعین“ کا لفظ ہے اس کا معنی ہے: دوڑتے ہوئے۔ ضحاک نے کہا: اس کا معنی ہے: آگے بڑھتے ہوئے قدامت ہے: اس کا معنی ہے: قصد کرتے ہوئے حضرت ابن عباس رضی اللہ عنہما نے فرمایا: اس کا معنی ہے: دیکھتے ہوئے۔ عکرمہ نے کہا: اس کا معنی ہے: کسی آواز کی طرف کان لگاتے ہوئے اور یہ سب متقارب معانی ہیں ”هطع“ اس وقت کہتے ہیں جب آدمی کسی چیز کو آگے بڑھ کر آنکھوں سے دیکھے اور پلک نہ جھپکائے اور ”اهطع“ اس وقت کہتے ہیں جب آدمی گردن موڑ کر سر نیچا کرے۔

اور قیامت کی ہولناکیوں اور شدت کو دیکھ کر کافر کہیں گے: یہ دن بہت سخت ہے۔

اسی طرح قرآن مجید میں ہے:

فَذَلِّلْكَ يَوْمَ يَكُونُ عَسِيرٌ عَلَى الْكَافِرِينَ عَذِيبٌ
یہ بہت مشکل دن ہوگا کافروں پر آسان نہیں ہوگا ○

يَسِيرٌ (الذہ: ۱۰-۹)

اللہ تعالیٰ کا ارشاد ہے: اس سے پہلے نوح کی قوم نے تکذیب کی سو انہوں نے ہمارے بندے (نوح) کی تکذیب کی اور کہا: یہ دیوانہ ہے اور ان کو جہنم کا گیا ○ سو انہوں نے اپنے رب سے دعا کی کہ میں مغلوب ہوں تو میرا بدلہ لے ○ سو ہم نے موسیٰ و ہارونؑ سے آسمانوں کے دروازے کھول دیے ○ اور ہم نے زمین سے جتنے جاری کر دیے سو دونوں پانی اس چیز کے لیے جمع ہو گئے جو ان (کے عذاب) کے لیے مقدر کی گئی تھی ○ اور ہم نے نوح کو تختوں اور میٹھوں والی کشتی پر سوار کر دیا ○ جو ہماری آنکھوں کے سامنے چل رہی تھی ان کی سزا کے لیے جنہوں نے کفر کیا تھا ○ اور بے شک ہم نے اس کو نشان بنا کر چھوڑا تو ہے کوئی نصیحت قبول کرنے والا ○ تو کیا تھا میرا عذاب اور کیا تھا میرا ڈرانا ○ اور بے شک ہم نے نصیحت کے حصول کے لیے قرآن کو آسان کر دیا ہے تو ہے کوئی نصیحت قبول کرنے والا ○ (القر: ۱۷-۹)

حضرت نوح کو ہمارا بندہ کہنے اور تکذیب کا ذکر مکرر کرنے کی وجہ

القرآن: ۹ میں فرمایا: اس سے پہلے نوح کی قوم نے تکذیب کی، پس انہوں نے ہمارے بندے کی تکذیب کی ○
اس آیت پر یہ سوال ہے کہ اس آیت میں تکذیب کرنے کا مکرر ذکر فرمایا ہے اس کی کیا توجیہ ہے؟ اس کے جواب میں
امام رازی نے فرمایا کہ اس آیت کا معنی یہ ہے کہ اہل مکہ نے چاند کے شق ہونے کے قہر اور توحید و رسالت کی دلیل ہونے کا
انکار کیا اور اس سے پہلے نوح کی قوم نے ہماری آیتوں کا انکار کیا تھا، پس انہوں نے ہمارے بندہ کی تکذیب کی اور کہا کہ یہ
دیوانہ ہے اور ان کو جھڑکا گیا، اس کا دوسرا جواب یہ ہے کہ اس آیت کا معنی ہے: نوح کی قوم نے رسولوں کی تکذیب کی اور کہا:
اللہ نے کوئی رسول نہیں بھیجا اور ان کے پیغام توحید کو جھٹلایا پس انہوں نے ہمارے بندے (نوح) کی تکذیب کی جیسے ان کے
غیر کی تکذیب کی، کیونکہ حضرت نوح علیہ السلام کی قوم بتوں کی عبادت کرتی تھی اور جو بتوں کی عبادت کرتا ہے وہ رسول اور
رسالت کا انکار کرتا ہے، کیونکہ اس کا عقیدہ ہے کہ اس جہان کی پیدائش اور تربیت ستاروں کا کام ہے یہ اللہ کا کام نہیں ہے،
خلاصہ یہ ہے کہ انہوں نے علی العموم رسولوں کی تکذیب کی اور بالخصوص حضرت نوح کی تکذیب کی، اس لیے دو مرتبہ ان کی
تکذیب کا ذکر فرمایا۔

دوسرا سوال یہ ہے کہ اللہ تعالیٰ نے اس آیت میں حضرت نوح علیہ السلام کو ہمارا بندہ فرمایا، اسی طرح دیگر عباد صالحین کی
نسبت بھی اللہ تعالیٰ اپنی طرف فرماتا ہے جیسے حضرت داؤد علیہ السلام کے متعلق فرمایا: ”كَادُكُورُ عَيْنِدُنَا“ (س: ۱۷) ہمارے بندہ
(داؤد) کا ذکر کریں اور حضرت یوسف علیہ السلام کے متعلق فرمایا: ”إِنَّا كُنَّا مِنْ عِبَادِنَا“ (یوسف: ۲۳) بے شک وہ ہمارے
بندوں میں سے ہیں حالانکہ سارے انسان اللہ ہی کے بندے ہیں، خصوصاً ان بندوں کو ہمارا بندہ کہنے کی کیا وجہ ہے؟ اس کا
جواب یہ ہے کہ یہ ان کی عزت افزائی اور تشریف کے لیے ہے جیسے کہا جاتا ہے: بیت اللہ اور تاتہ اللہ۔
حضرت نوح علیہ السلام کے اپنے آپ کو مغلوب فرمانے کی توجیہ

القرآن: ۱۰ میں فرمایا: سو انہوں نے اپنے رب سے دعا کی کہ میں مغلوب ہوں تو میرا بدلہ لے ○

حضرت نوح علیہ السلام نے اپنے آپ کو حسب ذیل وجوہ سے مغلوب فرمایا:

- (۱) کفار مجھ پر غالب آگئے سو تو ان سے میرا بدلہ لے یعنی وہ میرے عرصہ دراز کی تبلیغ کے باوجود ایمان نہیں لائے۔
- (۲) کوئی نبی علیہ السلام اس وقت تک اپنی قوم کے خلاف دعاء ضرر نہیں کرتا جب تک اس کو ان کے ایمان لانے کی معمولی سی
بھی امید ہو، پھر جب ایک مدت گزر جائے اور وہ ان کے ایمان لانے سے مایوس ہو جائے تو پھر ان کے خلاف دعاء ضرر
کرتا ہے اور حضرت نوح ان کے ایمان لانے سے اس لیے مایوس ہو گئے کہ اللہ تعالیٰ نے ان کے متعلق فرمایا:

وَلَا تَحْتَسِبُ نِجْنِي فِي الَّذِينَ ظَلَمُوا إِنَّهُمْ مُخَذَّوْنٌ ○ آپ ان ظالموں کی مجھ سے سفارش نہ کریں بے شک یہ

(المؤمنون: ۲۷) غرق کیے جائیں گے ○

پس گویا کہ حضرت نوح علیہ السلام نے یوں دعا کی: اے میرے معبود! بے شک میرا نفس مجھ پر غالب آ گیا اور تو نے
مجھے ان کے خلاف دعا کرنے کا حکم دیا ہے سو تو ان کو ہلاک کر دے، یعنی میں اپنی بشریت کے تقاضے سے مغلوب ہوں۔

اور تو میرا بدلہ لے اس کا معنی یہ ہے کہ انہوں نے تیرا کفر کیا ہے اور تیری توحید کا انکار کیا ہے، لہذا تو اپنے لیے اور اپنے
دین کی برتری کے لیے ان سے بدلہ لے۔

القرآن: ۱۱ میں فرمایا: سو ہم نے موسیٰ کو ہمارا بارش سے آسمانوں کے دروازے کھول دیے ○

ایک بحث یہ ہے کہ اس آیت میں آسمان کے دروازوں سے مراد حقیقہ آسمان کے دروازے ہیں یا یہ اطلاق مجازی ہے؟ سو اگر یہ مراد لیا جائے کہ حقیقہ آسمان کے دروازے مراد ہیں تو اس میں بھی کوئی استبعاد اور اشکال نہیں ہے کیونکہ آسمانوں کے دروازے ہیں اور اگر اس سے مجازاً مراد بادل لیے جائیں تب بھی درست ہے جیسا کہ جب شدید بارش ہو تو کہا جاتا ہے کہ آسمان کے پرنا لے بہہ رہے ہیں۔ نیز اس آیت میں ”ماء مہموم“ کے الفاظ ہیں ”الہمار“ کا معنی ہے: زور سے پانی کا گرنا، یعنی بادلوں سے بہت زور اور شدت سے پانی برس رہا تھا۔

طوفان اور کشتی کی بناوٹ کی کیفیت

اقر: ۱۲ میں فرمایا: اور ہم نے زمین سے چشمے جاری کر دیے سودوئوں پانی اس چیز کے لیے جمع ہو گئے جو ان (کے عذاب) کے لیے مقدر کی گئی تھی O

اس آیت میں ”عیون“ کا لفظ ہے اس کا واحد ”عین“ ہے اور ”عین“ کا معنی آنکھ بھی ہے اور ”عین“ کا معنی چشمہ بھی ہے یہاں اس سے مراد چشمہ ہے۔

اس آیت میں مراد یہ ہے کہ دونوں قسم کے پانی جمع ہو گئے بارش کا پانی اور چشموں کا پانی اوپر بادلوں سے پانی برس رہا تھا اور نیچے زمین سے چشمے ابل رہے تھے۔

اللہ تعالیٰ نے فرمایا: جو ان (کے عذاب) کے لیے مقدر کی گئی تھی اس میں نجومیوں کا رد ہے جنہوں نے یہ کہا تھا کہ ایک برج میں سات ستاروں کے جمع ہونے کی وجہ سے یہ عذاب آیا تھا۔

اقر: ۱۳ میں فرمایا: اور ہم نے نوح کو کشتوں اور میٹوں والی کشتی پر سوار کر دیا O

اس آیت میں ”دسر“ کا لفظ ہے ”الدسر“ کا معنی ہے: کسی چیز کا دفن کرنا اور دھکا دینا۔ حضرت ابن عباس نے فرمایا: اس سے مراد کشتی کا اگلا حصہ ہے جس سے طوفان کی موجیں ٹکراتی تھیں جو ہری نے ”صحاح“ میں کہا ہے کہ ”دسر“ کا واحد ”دسار“ ہے اور اس سے مراد وہ رے ہیں جن سے کشتی کے تختے باندھے جاتے ہیں اور یہ بھی کہا جاتا ہے کہ ”دسر“ کا معنی بچپن ہے۔

اقر: ۱۴ میں فرمایا: جو ہماری آنکھوں کے سامنے چل رہی تھی ان کی سزا کے لیے جنہوں نے کفر کیا تھا O

اللہ تعالیٰ کی صفات میں متقدمین اور متاخرین کا اختلاف

اس آیت میں اللہ تعالیٰ نے آنکھوں کا ذکر فرمایا ہے ائمہ اربعہ اور دیگر متقدمین کے نزدیک اللہ تعالیٰ کی آنکھیں بھی ہیں اور اس کے ہاتھ بھی ہیں، لیکن وہ ہماری طرح جسمانی اعضاء نہیں ہیں بلکہ مخلوقات اور ممکنات میں اس کی کوئی مثال نہیں ہے قرآن مجید میں ہے:

لَيْسَ كَمِثْلِهِ شَيْءٌ (الشوریٰ: ۱۱)

اس کی مثل کوئی چیز نہیں ہے۔

قرآن مجید میں اللہ تعالیٰ کے لیے جو یٰ عین اور ساق وغیرہ کے الفاظ ہیں، ہم ان پر ایمان لاتے ہیں ان کی نفی نہیں کرتے اور نہ ان میں کوئی تاویل کرتے ہیں اس کے ہاتھ آنکھیں اور پنڈلی ہیں جیسے اس کی شان کے لائق ہیں لیکن ممکنات اور مخلوقات میں ان کی کوئی مثال نہیں ہے وہ جسم اور جسمانی اعضاء سے مبرا منزہ اور پاک ہے۔

اور متاخرین علماء نے ان صفات میں تاویلات کیں انہوں نے کہا: ”ید اللہ“ سے مراد اللہ تعالیٰ کی قوت ہے اور ”تبعہا“ سے مراد ہے: وہ کشتی ہماری حفاظت اور نگرانی میں چل رہی تھی۔

اس طوفان کے ذریعہ اللہ تعالیٰ نے ان لوگوں کو سزا دی جو اللہ تعالیٰ کی توحید کو نہیں مانتے تھے حضرت نوح علیہ السلام کی نبوت کا انکار کرتے تھے اور ان کا مذاق اڑاتے تھے اور جو لوگ حضرت نوح علیہ السلام پر ایمان لے آئے تھے ان کو نجات دے دی۔

القر: ۱۵ میں فرمایا: اور بے شک ہم نے اس کو نشانی بنا کر چھوڑا تو ہے کوئی نصیحت قبول کرنے والا
اس سے مراد یہ ہے کہ ہم نے اس کشتی کو نشانی بنا کر چھوڑا کیونکہ اللہ تعالیٰ نے اس کشتی کو ایک مدت تک بے بیہوشی رکھا وہ کشتی جو دی نام کے ایک جزیرہ پر ٹھہر گئی۔ ”وَأَسْبَغْتُ عَلَيْكَ الْجُودِي“ (حور: ۴۴) وہ کشتی جو دی پر ٹھہر گئی۔
پھر اللہ تعالیٰ نے توحید پر ایمان لانے کی ترغیب کے لیے اور اپنی نافرمانی پر عذاب سے ڈرانے کے لیے فرمایا: تو ہے کوئی نصیحت قبول کرنے والا۔

القر: ۱۶ میں فرمایا: تو کیسا تھا میرا عذاب اور کیسا تھا میرا ڈرانا
اس آیت میں اللہ تعالیٰ نے اپنے عذاب پر تنبیہ کی ہے اس پر یہ سوال ہوتا ہے کہ قرآن مجید کے مخاطبین نے تو وہ عذاب نہیں دیکھا پھر ان سے یہ کہنا کس طرح درست ہوگا کہ کیسا تھا میرا عذاب؟ اس کا جواب یہ ہے کہ اس طوفان کا آنا پوری دنیا میں مشہور ہو چکا تھا اور اس شہرت کی بناء پر یہ فرمانا درست ہے کہ کیسا تھا میرا عذاب؟
اور فرمایا: کیسا تھا میرا ڈرانا اس سے مراد ہے کہ رسولوں نے اللہ کے عذاب سے جو ڈرایا تھا اس کا انجام کیسا ہوا اور جن لوگوں نے رسولوں کی تکذیب کی تھی ان پر عذاب آیا یا نہیں؟
قرآن مجید کے آسان ہونے کے محامل

القر: ۱۷ میں فرمایا: اور بے شک ہم نے نصیحت کے حصول کے لیے قرآن کو آسان کر دیا ہے تو ہے کوئی نصیحت قبول کرنے والا
اس کا ایک معنی یہ ہے کہ ہم نے قرآن مجید کو حفظ کرنے کے لیے آسان بنا دیا ہے دنیا کی کسی کتاب کو حفظ کرنا آسان نہیں ہے جتنا قرآن مجید کو حفظ کرنا آسان ہے۔

ایک دفعہ پنڈت رام چند حضرت صدر الافاضل سید محمد نعیم الدین مراد آبادی کے پاس گیا اور کہنے لگا: مجھے تمہارے ”قرآن مجید“ کے چودہ پارے حفظ ہیں تم بتاؤ تمہیں ہمارا ”وید“ کتنا حفظ ہے؟ حضرت نے کہا: دوبارہ یہ بات نہ کہنا ورنہ بہت ذلیل ہو گئے اس نے کہا: تم بتاؤ تمہیں نہ بتاؤ اگر ”وید“ یاد ہے تو سناؤ حضرت نے فرمایا: یہ تو میرے ”قرآن“ کا کمال اور اعجاز ہے کہ دشمن کے سینہ میں بھی چلا گیا اور یہ تمہارے ”وید“ کا نقص ہے کہ تمہیں خود بھی ”وید“ اتنا حفظ نہیں جتنا تمہیں ”قرآن“ حفظ ہے یہ جواب سن کر پنڈت مبہوت ہو کر چلا گیا۔ اسی طرح ”تورات“ زبور“ اور ”انجیل“ آسمانی کتابیں ہیں لیکن دنیا میں ان میں سے کسی آسمانی کتاب کا کوئی حافظ نہیں ہے اور یہ صرف ”قرآن مجید“ کا اعجاز ہے کہ دنیا کے ہر ملک میں اس کے بے شمار حافظ موجود ہیں۔

اس آیت کا دوسرا محمل یہ ہے کہ ہم نے قرآن مجید سے حصول نصیحت کو بہت آسان کر دیا ہے کیونکہ قرآن مجید میں حکمت اور نصیحت کے بہت نکات ہیں۔

اس آیت کا تیسرا محمل یہ ہے کہ قرآن مجید کی آیات کو سن کر کانوں کو لذت ہوتی ہے اور اس میں علم آفریں نکات ہیں اور ان آیات کو سن کر خوف آخرت سے دل پکھل جاتا ہے۔

اللہ تعالیٰ کا ارشاد ہے: عاد نے تکذیب کی تو کیسا تھا میرا عذاب اور کیسا تھا میرا ڈرانا O بے شک ہم نے ان پر تیز و تند مسلسل چلنے والی آندھی منخوس دن میں بھیجی O جو ان کو اٹھا کر زمین پر اس طرح مارتی تھی جیسے وہ جڑ سے کٹے ہوئے کھجور کے تنے ہیں O پس کیسا تھا میرا عذاب اور کیسا تھا میرا ڈرانا O اور ہم نے نصیحت کے حصول کے لیے قرآن کو آسان کر دیا ہے تو ہے کوئی نصیحت حاصل کرنے والا O (اتر: ۲۲-۱۸)

ہود کی قوم کے بجائے عاد کا ذکر کرنے کی وجہ

اتر: ۱۸ میں فرمایا: عاد نے تکذیب کی اور یوں نہیں فرمایا کہ ہود کی قوم نے تکذیب کی جیسے فرمایا تھا: نوح کی قوم نے تکذیب کی۔ (اتر: ۹، اشراء: ۱۰۵) کیونکہ حضرت نوح علیہ السلام کی قوم کا کوئی عالم (نام) نہیں تھا اس لیے اس قوم کی پہچان اور شناخت کے لیے اس کی حضرت نوح علیہ السلام کی طرف اضافت کی اور حضرت ہود علیہ السلام کی قوم کا عالم (نام) عادتھا اور علم سے جو تعریف اور پہچان حاصل ہوتی ہے وہ اضافت سے زیادہ قوی ہوتی ہے مثلاً بیت اللہ کی بجائے کعبہ کہا جائے تو اس کی پہچان زیادہ قوی ہے اسی طرح رسول اللہ کی جگہ (سیدنا) محمد (صلی اللہ علیہ وسلم) کہا جائے تو اس کی شناخت زیادہ قوی ہے اس لیے یوں نہیں فرمایا کہ ہود کی قوم نے تکذیب کی بلکہ فرمایا: عاد نے تکذیب کی۔

اسی طرح حضرت نوح علیہ السلام کے قصہ میں فرمایا تھا: انہوں نے ہمارے بندے کی تکذیب کی اس کی وجہ یہ ہے کہ یوں تو کفار نے اپنے اپنے زمانہ میں ہر نبی کی تکذیب کی ہے مگر حضرت نوح علیہ السلام کی تکذیب کرنا زیادہ سنگین تھا کیونکہ ان کی قوم مسلسل ساڑھے نو سو سال تک ان کی تکذیب کرتی رہی دوسری وجہ یہ ہے کہ یہاں عاد کا قصہ حضرت نوح علیہ السلام کی قوم کے قصہ کے مقابلہ میں قدرے اختصار کے ساتھ بیان فرمایا ہے اور دوسری مرتبہ جو فرمایا: تو کیسا تھا میرا عذاب اور کیسا تھا میرا ڈرانا یہ استفہام تعظیم کے لیے ہے۔

عاد پر آندھی کا عذاب بھیجنا

اتر: ۲۰-۱۹ میں فرمایا: بے شک ہم نے ان پر تیز و تند مسلسل چلنے والی آندھی منخوس دن میں بھیجی O وہ ان کو اٹھا کر زمین پر اس طرح مارتی تھی جیسے وہ جڑ سے کٹے ہوئے کھجور کے تنے ہیں O

اس آیت میں ”ریح صرصر“ کے الفاظ ہیں ”قنادہ اور ضحاک نے کہا: اس کا معنی ہے: وہ بہت سخت ٹھنڈک والی آندھی تھی ایک قول یہ ہے کہ وہ آندھی بہت گرج و آواز کے ساتھ آئی تھی اس کی تفصیل حم السجدہ: ۱۶ میں گزر چکی ہے اور اس آیت میں فرمایا ہے: ”فی یوم نحس مستمر“ یعنی اس دن میں جو ان کے حق میں نحوست والا (بے برکت) ثابت ہوا یا وہ خود اس دن کو منخوس کہتے تھے۔ حضرت ابن عباس رضی اللہ عنہما نے فرمایا: ان پر آندھی کا عذاب بدھ کے دن آیا تھا اور وہ اس دن کو منخوس کہتے تھے وہ اس مہینہ کا آخری دن تھا اور اس عذاب سے ان کے چھوٹے اور بڑے سب مر گئے ”مستمور“ کا معنی ہے: دائم یعنی ان پر وہ عذاب ان کے ہلاک ہونے تک جاری رہا۔

معین دنوں کے منخوس یا مبارک ہونے کی تحقیق

بعض روایات میں ہے کہ بدھ کا دن ہمیشہ منخوس ہوتا ہے۔

مسروق بیان کرتے ہیں کہ نبی صلی اللہ علیہ وسلم نے فرمایا کہ میرے پاس حضرت جبریل آئے اور انہوں نے کہا کہ اللہ تعالیٰ آپ کو حکم دیتا ہے کہ آپ ایک قسم اور ایک گواہ کے ساتھ فیصلہ کر دیں اور فرمایا: بدھ کا دن ہمیشہ منخوس ہوتا ہے۔

اس کا جواب یہ ہے کہ علامہ ابن الجوزی نے کہا ہے کہ یہ روایت موضوع ہے اس کی سند میں ابراہیم بن ابی حبیہ ہے امام

دارقطنی نے کہا: یہ متروک ہے۔ (کتاب الموضوعات ج ۲ ص ۷۴)

اور بر تقدیر تسلیم اس کا جواب یہ ہے کہ اس حدیث کا محمل یہ ہے کہ بدھ کا دن کفار فاساقی لہار اور مفسدین پر منحوس ہوتا ہے اور مسلمانوں اور نیک لوگوں پر منحوس نہیں ہوتا، کیونکہ جن ایام میں عادی پر آدمی چل رہی تھی اور ان کو ہلاک کر رہی تھی ان ایام میں حضرت ہود علیہ السلام اور دیگر مؤمنین بھی موجود تھے اور ان کو ان ایام میں آدمی سے کوئی ضرر نہیں ہوا۔ پس واضح ہوا کہ یہ ایام صرف عاد کے حق میں منحوس تھے انبیاء اور صالحین کے لیے منحوس نہیں تھے۔

نیز دوسری جگہ قرآن مجید میں ہے:

فَأَرْسَلْنَا عَلَيْهِمُ الرِّيحَ فَاصْرَافَتْ فِي آيَاتِهِمْ مُجَسَّاتٍ لِّتَذَكَّرَ بِهِمْ عَذَابُ الْغَوْيِ فِي الْحَبْوَةِ الثَّانِيَةِ. (سجدة: ۱۶)

نیز عاد کے متعلق فرمایا:

وَأَمَّا عَادُ فَهُمُ الْغَاوُونَ فِي مَقْصِرَاتٍ بَيْنَ مَدَائِنَ لَّيْسَ لَكَ بِهِمْ عِلْمٌ ذَٰلِكُمْ فَتَمَثَّلُوا لَهُمْ فِي الْيَوْمِ فَتَعْلَمُونَ أَنَّهُمْ عَادُ فَتَعْلَمُونَ

اور عاد کو خوشنک آواز والی تند و تیز آدمی سے ہلاک کر دیا یہ ان پر لگا تارسات راتیں اور آٹھ دنوں تک (اللہ نے) عذاب مسلط رکھا، سو تم دیکھتے یہ لوگ زمین پر اس طرح گر گئے جیسے کجور کے کھوکھلے تھے ہوں ○

(القصص: ۶۷)

ان پر بدھ سے عذاب شروع ہوا اور اگلے بدھ تک جاری رہا اور ہفتہ کے تمام دنوں میں ان پر عذاب جاری رہا اور ختم السجدة: ۱۶ میں اللہ تعالیٰ نے ان تمام دنوں کو منحوس فرمایا، پس صرف بدھ کے دن کو منحوس قرار دینے کی کوئی وجہ نہیں رہی، کیونکہ ان کے حق میں ہفتہ کے ساتوں دن منحوس (بے برکت تھے) اور تمام ایام کے منحوس ہونے کا تو کوئی بھی قائل نہیں ہے، پس واضح ہو گیا کہ یہ ایام صرف ان کے حق میں منحوس تھے نہ کہ دنیا کے تمام لوگوں کے لیے۔

اس کی مثال یہ ہے کہ اتفاق سے کسی شخص کے گھر میں ہر منگل کے دن کوئی نہ کوئی مرجاتا ہو یا کسی شخص کو ہر منگل کے دن تجارت میں نقصان ہو جاتا ہو تو وہ منگل کے دن کو منحوس سمجھنے لگتا ہے، حالانکہ منگل کے دن کو منحوس اور بے برکت ہونا صرف ان لوگوں کے اعتبار سے ہے نہ کہ ساری دنیا کے لوگوں کے لیے، اسی طرح کسی اور شخص کے گھر میں ہر منگل کے دن ایک بیٹا پیدا ہوتا ہو اور ہر منگل کے دن اس کو تجارت میں غیر معمولی نفع ہوتا ہو تو وہ منگل کے دن کو سعد اور مبارک سمجھتا ہے، حالانکہ اس کا مبارک دن ہونا صرف اس کے اعتبار سے ہے، ساری دنیا کے اعتبار سے نہیں ہے۔ اس سے معلوم ہوا کہ کسی دن کا سعد یا نحس ہونا ایک اضافی اور اعتباری چیز ہے اور کسی دن کے متعلق بھی یہ قاعدہ کلیہ نہیں ہے کہ وہ ہمیشہ منحوس ہو یا ہمیشہ مبارک ہو۔

القر: ۲۲-۲۱ میں فرمایا: پس کیسا تھا میرا عذاب اور کیسا تھا میرا ڈرانا ○ اور ہم نے نصیحت کے حصول کے لیے قرآن کو آسان کر دیا ہے تو ہے کوئی نصیحت حاصل کرنے والا ○ رحمت کا غضب پر غالب ہونا

اس آیت کی تفسیر پہلے آچکی ہے امام رازی نے یہاں ایک نکتہ بیان فرمایا ہے وہ یہ ہے کہ ”نذر“ کا لفظ ”نذیر“ کی جمع ہے یعنی اللہ تعالیٰ نے ڈرانے والے بہت بھیجے اور عذاب سے ڈرانے والے رسولوں کا بھیجا اللہ تعالیٰ کی رحمت ہے، پس جہاں رحمت کا ذکر ہے وہاں جمع کا صیغہ ہے اور جہاں عذاب کا لفظ ہے وہ واحد ہے، پس عذاب کو واحد کے صیغے کے ساتھ ذکر کرنے اور ”نذیر“ کو جمع کے صیغہ کے ساتھ (نذر) ذکر کرنے میں یہ نکتہ ہے کہ اس کا عذاب کم ہے اور اس کی رحمت بہت زیادہ ہے

اور اس کی رحمت اس کے عذاب پر غالب ہے۔ ”فہای الاء ربکمما لکدہان“ میں ”الاء“ تنبیہ کا مینہ ہے اور اس کا ”فی“ نفیس ہیں اور اس آیت کا اللہ تعالیٰ نے سورہ رحمن میں تیس بار ذکر کیا ہے اور عذاب کا ذکر اس سورت میں صرف دو آیتوں میں ہے الرحمن: ۳۱ اور الرحمن: ۴۳ میں۔

اس رکوع میں حضرت نوح علیہ السلام کی قوم اور حضرت ہود علیہ السلام کی قوم کا مختصر ذکر ہے اور ان کا تفصیلی ذکر سورہ ہود میں ہے زیادہ تفصیل سے جاننے کے لیے سورہ ہود کی تفسیر کا مطالعہ فرمائیں۔

كَذَّابَتْ ثَوْدٌ بِالنُّذْرِ ۝ فَقَالُوا أَيْشَرًا مِنَّا وَاحِدًا تَتَّبِعُهُ إِنَّا

ثمود نے عذاب سے ڈانے والے رسولوں کی تکذیب کی ۝ سو انہوں نے کہا: کیا ہم اپنی جنس میں سے ایک بشر کی پیروی کریں! بے شک

إِذَا لَقِيَ ضَلِيلٌ وَسُعْدٍ ۝ أَلْقَى الذِّكْرَ عَلَيْهِ مِنْ بَيْنِنَا بَلْ

پھر تو ہم ضرور کم راہی اور دیوانگی میں ہوں گے ۝ کیا ہم میں سے صرف ان ہی پر وحی نازل کی گئی ہے

هُوَ كَذَّابٌ أَشَرٌ ۝ سَيَعْلَمُونَ غَدًا مِّنَ الْكَذَّابِ الْأَشَرِ ۝ إِنَّا

بلکہ وہ بہت بڑے جھوٹے تکبر ہیں ۝ غریب کل انہیں معلوم ہو جائے گا کہ کون بڑا جھوٹا تکبر ہے ۝ ہم ان کی

مُرْسِلُوا النَّاقَةَ فِتْنَةً لَهُمْ فَارْتَقِبْهُمْ وَاصْطَبِرْ ۝ وَنَبِّئْهُمْ

آزمائش کے لیے ایک اونٹنی بھیجے والے ہیں پس (اے صالح!) آپ (ان کے انجام کا) انتظار کیجئے اور صبر سے کام لیجئے ۝ اور

أَنَّ الْمَاءَ قِسْمَةٌ بَيْنَهُمْ كُلُّ شَرْبٍ مُّحْتَضَرٌ ۝ فَتَادُوا

آپ انہیں بتا دیجئے کہ ان کے اور اونٹنی کے درمیان پانی تقسیم کیا ہوا ہے ہر ایک اپنے پانی کی باری پر حاضر ہوگا ۝ سو انہوں

صَاحِبِهِمْ فَتَعَاطَى فَعَقَرَ ۝ فَكَيْفَ كَانَ عَذَابِي وَنَذَرِ ۝ إِنَّا

نے اپنے صاحب کو پکارا تو (اس نے اونٹنی کو بکڑ کر) اس کی کونچیں کاٹ دیں ۝ پس کیسا تھا میرا عذاب اور کیسا تھا میرا ڈرانا ۝ بے شک

أَرْسَلْنَا عَلَيْهِمْ صَيْحَةً وَاحِدَةً فَكَانُوا كَهَشِيمِ الْمُحْتَظِرِ ۝ وَ

ہم نے ان پر ایک ہولناک آواز بھیجی تو وہ باڑ بنانے والے کی روندی ہوئی گھاس کی طرح چورا چورا ہو گئے ۝ اور

لَقَدْ يَسَّرْنَا الْقُرْآنَ لِلذِّكْرِ فَهَلْ مِن مُّذَكِّرٍ ۝ كَذَّابَتْ قَوْمُ لُوطٍ

بے شک ہم نے حصول نصیحت کے لیے قرآن کو آسان کر دیا ہے تو ہے کوئی نصیحت حاصل کرنے والا ۝ لوط کی قوم نے

بِالنُّذْرِ ۝۳۲ اِنَّا ارسلنا عليهم حاصبا ۝۳۱ اَل لُّوْطُ طَجَّيْنَهُمْ

عذاب سے ڈرانے والے رسولوں کی تکذیب کی ۵ بے شک ہم نے ان پر پتھر برسائے ماسوا آل لوط کے ہم نے ان

پسَحِرَ ۝۳۳ نِعْمَ مِّنْ عِنْدِنَا ط كَذٰلِكَ نَجْزِي مَنْ شَكَرَ ۝۳۵ وَلَقَدْ

کو سحری کے وقت بجا لیا ۵ یہ ہماری طرف سے احسان تھا اور ہم شکر کرنے والوں کو یونہی اجر دیتے ہیں ۵ اور بے شک

اَنْذَرَهُمْ بِطُغْيَانِنَا قَتَمَارًا ۝۳۶ وَالْقَدْ رَاوْدُوْهُ عَنْ

لوط نے انہیں ہماری گرفت سے ڈرایا تھا تو انہوں نے ان کے ڈرانے میں شک کیا ۵ اور بے شک انہوں نے لوط سے

ضَيْفِهِ فَطَمَسْنَا اَعْيُنَهُمْ فَذٰوَقُوا عَذَابِيْ وَنُذِرٌ ۝۳۷ وَلَقَدْ

ان کے سہانوں کو طلب کیا تو ہم نے ان کی آنکھیں اندھی کر دیں پس میرے عذاب اور میرے ڈرانے کا مزہ چکھو ۵ اور

صَبَّحَهُمْ بُكْرَةً عَذَابٌ مُّسْتَقِرٌّ ۝۳۸ فَذٰوَقُوا عَذَابِيْ وَنُذِرٌ ۝۳۹

بے شک ان کو طے شدہ عذاب نے علی الصباح تباہ کر دیا ۵ پس تم میرے عذاب اور میرے ڈرانے کا مزہ چکھو ۵

وَلَقَدْ يَسْرْنَا الْقُرْآنَ لِلذِّكْرِ فَهَلْ مِنْ مُّذَكِّرٍ ۝۴۰

اور بے شک ہم نے حصول نصیحت کے لیے قرآن کو آسان کر دیا ہے تو ہے کوئی نصیحت حاصل کرنے والا ۵

اللہ تعالیٰ کا ارشاد ہے: شمود نے عذاب سے ڈرانے والے رسولوں کی تکذیب کی ۵ سو انہوں نے کہا: کیا ہم اپنی جنس میں سے ایک بشر کی پیروی کریں! بے شک پھر تو ہم ضرور تم راہی اور دیوانگی میں ہوں گے ۵ کیا ہم میں سے صرف ان ہی پر وحی نازل کی گئی ہے! بلکہ وہ بہت بڑے جھوٹے اور متکبر ہیں ۵ غریب کل انہیں معلوم ہو جائے گا کہ کون بڑا جھوٹا متکبر ہے ۵

(اتر: ۲۶-۲۳)

دنیا میں فقر اور تو نگری حق اور باطل کا معیار نہیں

شمود حضرت صالح علیہ السلام کی قوم ہے انہوں نے اپنے نبی کی تکذیب کی اور ان آیات کی تکذیب کی جن میں اللہ کے عذاب سے ڈرایا گیا ہے اور یہ کہا کہ کیا ہم اپنی ہی جنس میں سے ایک بشر کی پیروی کریں اور اپنی پوری جماعت کے طریقہ کو چھوڑ دیں! پھر تو ہم ضرور تم راہی اور دیوانگی میں ہوں گے کیونکہ صرف ایک شخص کے طریقہ کی پیروی کرنا اور کثیر جماعت کے طریقہ کو چھوڑ دینا یہی صحیح اور درست راستہ سے بھٹکنا اور پاگل پن ہے۔

اس آیت میں ”ضلال“ کے بعد ”سعر“ کا لفظ ہے۔ حضرت ابن عباس رضی اللہ عنہما نے فرمایا: ”سعر“ کا معنی جنون ہے جو آدمی پاگل ہو اس کو ”ناقة مسعورة“ کہتے ہیں نیز حضرت ابن عباس نے فرمایا: ”سعر“ کا معنی عذاب ہے۔

اس کے بعد شمود نے کہا: کیا ہم میں سے صرف ان ہی پر وحی نازل کی گئی ہے یعنی آل شمود میں صرف ان کو رسالت

کے ساتھ خاص کر لیا گیا ہے حالانکہ آل شمود میں (حضرت) صالح سے زیادہ خوش حال اور مال دار لوگ ہیں پھر کہا: بلکہ وہ بہت بڑے جموں کے متکبر ہیں۔ ان کا مطلب تھا کہ وہ اپنے دعویٰ کے مطابق رسول نہیں ہیں بلکہ وہ رسالت کا دعویٰ کر کے ناحق ہم پر اپنی بڑائی جتانا چاہتے ہیں۔ ”اشہر“ کا معنی ہے: خوشی سے اترانے والا اور تکبر کرنے والا اور ایک قراءت میں لفظ ”اکشر“ ہے یعنی زیادہ شروا والا اور زیادہ غیث۔

اللہ تعالیٰ نے ان کا رد کرتے ہوئے فرمایا: ”عقرب کل انہیں معلوم ہو جائے گا کہ کون بڑا جھوٹا متکبر ہے۔“

کل کے دو محمل ہیں: ایک یہ کہ کل قیامت کے دن جب وہ عذاب میں مبتلا ہوں گے تو انہیں معلوم ہو جائے گا کہ کون بڑا جھوٹا متکبر ہے اس کا دوسرا محمل یہ ہے کہ جب دنیا میں ان کو عذاب دیا جائے گا اس وقت ان کو معلوم ہو جائے گا کہ کون بڑا جھوٹا متکبر ہے اس کی نظیر یہ ہے کہ مکہ کے کافروں نے مسلمانوں پر اپنی برتری جتائی تو اللہ تعالیٰ نے ان کا بھی اسی طرح رد فرمایا:

وَاِذَا تُتْلٰی عَلَیْہِمْ اٰیٰتُنَا بَیِّنٰتٌ قَالَ الَّذِیْنَ کَفَرُوْۤا
بَلْیٰۤئِیْنَ اٰمَنُوْۤا اٰتٰی الْفَرِیْقَیْنِ خَبِیْرًا مَّاۤ اَۡحْسَنَۤا لِّدَیْکَۃِ
اور جب ان کے سامنے ہماری واضح آیتیں تلاوت کی جاتی ہیں تو کافر مسلمانوں سے کہتے ہیں: بتاؤ ہم دو فریقوں میں سے کس کا مرتبہ زیادہ ہے اور کس کی مجلس شان دار ہے۔ (مریم: ۷۳)

اللہ تعالیٰ نے ان کا رد کرتے ہوئے فرمایا:

قُلْ مَنْ كَانَ فِی السَّلٰوَةِ فَلَیۡسَ ذٰلِکَ الَّذِیۡنَ مَدَّۤا
حَتٰی اِذَا رَاۤءَ اٰیٰتِیۡنَا عَذُوۡنَ اِنۡمَا الْعَذَابُ ذٰ
فَیَسۡۡئَلُوۡنَ مَنْ هُوَ شَرُّ مَّا کَانَ اَضَعَفَ جُنۡدًا
آپ کہیے: جو گم راہی میں ہوتا ہے اس کو رحمن خوب لمبی مہلت دیتا ہے حتیٰ کہ جب وہ ان چیزوں کو دیکھ لیں گے جن کی وعید ان کو سنانی گئی تھی یا عذاب یا قیامت! پس عقرب (اس وقت) ان کو معلوم ہو جائے گا کہ کون سا فرقہ بدر مقام پر ہے اور کون سے فرقہ کا لشکر زیادہ کم زور ہے۔ (مریم: ۷۵)

فریق کا لشکر زیادہ کم زور ہے۔

قرآن کی آیات کے مقابلہ میں کفار مکہ فقراء مسلمین کا رؤساء مشرکین سے موازنہ کرتے تھے کہ دیکھو! ایک طرف عازل جلال اور صہیب ہیں اور دوسری طرف نصر بن حارث اور عتبہ اور شیبہ ہیں بتاؤ! ان میں کس کا بلند مقام ہے؟ اللہ تعالیٰ نے بتایا کہ دنیا کا مال و دولت قابل فخر چیز نہیں ہے جب قیامت کے دن تم دوزخ میں ہو گے اور فقراء مسلمین جنت میں ہوں گے پھر تم کو پتا چلے گا کہ کس کا مقام بہتر ہے۔

اللہ تعالیٰ کا ارشاد ہے: ہم ان کی آزمائش کے لیے ایک اونٹنی بھیجے والے ہیں پس (اے صالح!) آپ (ان کے انجام) کا انتظار کیجئے اور میرے کام لیجئے۔ اور آپ انہیں بتا دیجئے کہ ان کے اور اونٹنی کے درمیان پانی تقسیم کیا ہوا ہے ہر ایک اپنے پانی کی باری پر حاضر ہو گا۔ سو انہوں نے اپنے صاحب کو پکارا تو (اس نے اونٹنی کو پکڑ کر) اس کی کوئی نہیں کاٹ دیں۔ پس کیا تھا میرا عذاب اور کیا تھا میرا ڈر؟ ان بے شک ہم نے ان پر ایک ہولناک آواز بھیجی تو وہ باڑہ مٹانے والے کی روندی ہوئی گھاس کی طرح چورا چورا ہو گئے۔ اور بے شک ہم نے حصول نصیحت کے لیے قرآن کو آسان کر دیا ہے تو ہے کوئی نصیحت حاصل کرنے والا۔ (القر: ۳۲-۳۷)

شمود کی طرف حضرت صالح علیہ السلام کی بعثت

شمود نے حضرت صالح علیہ السلام سے یہ مطالبہ کیا کہ اگر آپ اس چٹان سے زندہ اونٹنی نکال دیں تو ہم آپ پر ایمان لے آئیں گے۔ حضرت صالح علیہ السلام نے اللہ تعالیٰ سے دعا کی تو اللہ تعالیٰ نے چٹان سے اونٹنی نکال دی تاکہ وہ حضرت

صالح علیہ السلام کا معجزہ ہوا اور ان کے صدق پر دلیل ہو اور یہ اللہ کی طرف سے ان کی آزمائش تھی کہ وہ اپنا فراموشی معجزہ دیکھ کر اللہ تعالیٰ کی توحید اور حضرت صالح علیہ السلام کی نبوت پر ایمان لاتے ہیں یا نہیں؟ اللہ تعالیٰ نے حضرت صالح علیہ السلام سے فرمایا: ”ہم ان کی آزمائش کے لیے ایک اونٹنی بھیجے والے ہیں آپ انتظار کیجئے اور صبر سے کام لیجئے۔“

شمود اور اونٹنی کے درمیان پانی کی تقسیم

القر: ۲۸ میں فرمایا: اور آپ انہیں بتا دیجئے کہ ان کے اور اونٹنی کے درمیان پانی تقسیم کیا ہوا ہے ہر ایک اپنے پانی کی باری پر حاضر ہوگا O

حضرت ابن عباس نے فرمایا: جس دن شمود پانی پیتے تھے اس دن اونٹنی بالکل نہیں پیتی تھی اور ان کو اپنا دودھ پلاتی تھی اور وہ بہت عیش و آرام میں تھے اور جس دن اونٹنی کی باری ہوتی تھی تو وہ سارا پانی پی جاتی تھی اور ان کے لیے پانی کا ایک قطرہ بھی نہیں بچتا تھا۔

حضرت جابر رضی اللہ عنہ بیان کرتے ہیں کہ جب ہم غزوہ تبوک میں مقام حجر میں پہنچے تو رسول اللہ صلی اللہ علیہ وسلم نے فرمایا: اے لوگو! معجزات کا سوال نہ کیا کرو کیونکہ یہ صالح علیہ السلام کی قوم تھی جس نے اپنے نبی سے یہ سوال کیا تھا کہ اللہ تعالیٰ ان کے لیے اونٹنی بھیج دے تو اللہ عزوجل نے ان کی طرف اونٹنی بھیج دی پس وہ اس راستہ سے آتی تھی اور اپنی باری پر ان کا تمام پانی پی جاتی تھی اور اس دن وہ اس اونٹنی سے اتنا دودھ دہ لیتے تھے جتنا وہ اس دن پانی پیتے تھے اور وہ اسی راستے سے واپس چلی جاتی تھی پھر انہوں نے اپنے رب کے حکم سے سرکشی کی اور اس اونٹنی کی کوئی نہیں کاٹ ڈالیں پھر ان کو ایک بولناک چیخ نے پکڑ لیا اور آسمان کے نیچے ان میں سے کوئی شخص نہیں بچا سوا ایک شخص کے وہ اللہ کے حرم میں تھا مسلمانوں نے پوچھا: یا رسول اللہ! وہ کون شخص تھا؟ آپ نے فرمایا: وہ ابورغال تھا جب وہ حرم سے نکلا تو اس پر بھی وہ عذاب آ گیا جو اس کی قوم پر آیا تھا۔

(مسند احمد ج ۳ ص ۲۹۶ طبع قدیم مسند احمد ج ۲ ص ۲۶۶۔ رقم الحدیث: ۱۳۱۶۰۔ مؤسسۃ الرسالۃ بیروت ۱۴۱۹ھ مسند ابی ہریرۃ رقم الحدیث: ۱۸۳۳۔ صحیح ابن حبان رقم الحدیث: ۶۱۹۷۔ المستدرک ج ۲ ص ۳۳۱۔ ۳۳۰۔ المعجم الاوسط رقم الحدیث: ۹۰۶۵۔ شعب الاریوط نے کہا ہے کہ اس حدیث کی سند قوی اور امام مسلم کی شرط کے مطابق ہے۔)

نیز اس آیت میں ”محتضر“ کا لفظ ہے اس کا معنی ہے: کوئی شخص اس پر حاضر ہو جو اس کے لیے ہے۔ مقاتل نے کہا: پس اونٹنی پانی پر اپنی باری کے دن حاضر ہوتی اور جس دن شمود پانی پر آتے اس دن وہ غائب رہتی اور مجاہد نے کہا کہ شمود جس دن پانی پر حاضر ہوتے اس دن اونٹنی پانی پر نہیں جاتی تھی سو وہ پانی پیتے تھے اور جس دن اونٹنی پانی پر جا کر پانی پیتی اس دن وہ اونٹنی کا دودھ دہ کر اس کا دودھ پیتے تھے۔

شمود کا اونٹنی کو ذبح کرنا

القر: ۳۰-۲۹ میں فرمایا: سو انہوں نے اپنے صاحب کو پکارا تو (اس نے اونٹنی کو پکڑ کر) اس کی کوئی نہیں کاٹ دیں O پس کیسا تھا میرا عذاب اور کیسا تھا میرا ڈرانا O

یعنی انہوں نے اپنے ساتھی کو اس پر برا ہیئت کیا کہ وہ اس اونٹنی کی کوئی نہیں کاٹ دے۔

امام محمد بن اسحاق نے کہا: پس وہ شخص اونٹنی کے آنے کے راستہ میں ایک درخت کی جڑ میں گھاٹ لگا کر بیٹھ گیا پھر تاک کر اس کی پنڈلی کے پٹھوں میں تیر مارا پھر تلوار سے اس کی ناکلیں کاٹ دیں اور اس اونٹنی کو ذبح کر دیا اور اس اونٹنی کا بچہ پہاڑ کی چوٹیوں کی طرف بھاگ گیا اور وہیں غائب ہو گیا پھر جب حضرت صالح علیہ السلام آئے اور انہوں نے دیکھا کہ اونٹنی کی

کو نہیں کاٹ دی گئیں ہیں اور اس کو ذبح کر دیا گیا ہے تو وہ رونے لگے اور کہا کہ تم نے اللہ تعالیٰ کی حدود کو توڑ دیا ہے، پس تمہیں اللہ سبحانہ کے عذاب کی بشارت ہو اور اس واقعہ کی پوری تفصیل سورۃ الاعراف میں بیان کی جا چکی ہے۔ حضرت ابن عباس رضی اللہ عنہما نے فرمایا: جس شخص نے اونٹنی کی کوئی کالی نہیں اس کا سرخ رنگ تھا اور اس کی نیلی آنکھیں نہیں اور اس کا نام قدار بن سالف تھا۔ القر: ۳۰ کی تفسیر اس سے پہلی آیتوں میں گزر چکی ہے۔

شمود پر عذاب کی کیفیت

القر: ۳۲-۳۱ میں فرمایا: بے شک ہم نے ان پر ایک ہولناک آواز بھیجی تو وہ باڑ بنانے والے کی گھاس کی طرح چورا چورا ہو گئے O اور بے شک ہم نے حصول نصیحت کے لیے قرآن کو آسان کر دیا ہے تو ہے کوئی نصیحت حاصل کرنے والا O یہ حضرت جبریل کی جج تھی اس کی تفصیل سورہ ہود میں گزر چکی ہے اس آیت میں ”ہشیم مختصر“ کے الفاظ ہیں ”حظيرة محظورة“ کے معنی میں ہے اس کا لفظی معنی ہے: ممنوعہ چیز کا ٹکڑا، یہ اس باڑ کو کہتے ہیں جو خشک جھاڑیوں اور گلڑیوں سے جانوروں کی حفاظت کے لیے بنائی جاتی ہے ”ہشیم“ کا معنی ہے: خشک گھاس یا کٹا ہوا خشک کھیت اس آیت کے معنی کا خلاصہ یہ ہے کہ جس طرح ایک باڑ بنانے والے کی خشک گلڑیاں اور جھاڑیاں مسلسل روندے جانے کی وجہ سے چورا چورا ہو جاتی ہیں وہ بھی اس باڑ کی مانند ہمارے عذاب سے چورا چور یا ریزہ ریزہ ہو گئے۔

القر: ۳۲ کی تفسیر اس سے پہلی آیتوں میں گزر چکی ہے۔

اللہ تعالیٰ کا ارشاد ہے: لوط کی قوم نے عذاب سے ڈرانے والے رسولوں کی تکذیب کی O بے شک ہم نے ان پر پتھر برسائے ماسوا آل لوط کے ہم نے ان کو سحری کے وقت بچا لیا O یہ ہماری طرف سے احسان تھا اور ہم شکر کرنے والوں کو یوں ہی اجر دیتے ہیں O اور بے شک لوط نے انہیں ہماری گرفت سے ڈرایا تھا تو انہوں نے ان کے ڈرانے میں شک کیا O اور بے شک انہوں نے لوط سے ان کے مہمانوں کو طلب کیا تو ہم نے ان کی آنکھیں اندھی کر دیں پس میرے عذاب اور میرے ڈرانے کا مزہ اچکھو O اور بے شک ان کو طے شدہ عذاب نے علی الصباح تباہ کر دیا O پس تم میرے عذاب اور میرے ڈرانے کا مزہ اچکھو O اور بے شک ہم نے حصول نصیحت کے لیے قرآن کو آسان کر دیا ہے تو ہے کوئی نصیحت حاصل کرنے والا O (القر: ۳۰-۳۳)

حضرت لوط علیہ السلام کی قوم کا قصہ

القر: ۳۳ میں فرمایا: لوط کی قوم نے عذاب سے ڈرانے والے رسولوں کی تکذیب کی O یعنی جس طرح دیگر قوموں نے اپنے اپنے رسولوں کی تکذیب کی تھی اسی طرح حضرت لوط علیہ السلام کی قوم نے بھی حضرت لوط کی تکذیب کی۔

پھر اللہ تعالیٰ نے اس عذاب کا بیان فرمایا جو اللہ تعالیٰ نے ان پر بھیجا تھا۔

القر: ۳۴ میں فرمایا: بے شک ہم نے ان پر پتھر برسائے ماسوا آل لوط کے ہم نے ان کو سحری کے وقت بچا لیا O اس آیت میں ”حاصب“ کا لفظ ہے جو ہری نے ”صحاح“ میں لکھا ہے: ”حاصب“ اس تیز ہوا کو کہتے ہیں جو کنکریاں برساتی ہے۔ (مختار الصحاح ص ۹۳) یعنی پہلے ان کی بستیوں کو پلٹ دیا گیا پھر ان پر کنکریوں کی بارش ہوئی۔ اس آیت پر یہ اعتراض ہے کہ اس آیت سے پتا چلتا ہے کہ تیز ہوانے ان پر کنکر برسائے اور دوسری آیت سے معلوم ہوتا ہے کہ اللہ نے فرشتوں سے ان پر نشان زدہ پتھر برسوائے یا بھیجوائے۔ قرآن مجید میں ہے:

قَالُوا إِنَّا آُرْسِنَا إِلَىٰ قَوْمٍ مُّجْرِمِينَ ۝ لِلَّذِينَ عَلَيْكُمُ
بِحِبَاةٍ مِّن دُونِ ۝ مَسْئُومَةً عِنْدَ رَبِّكَ لِلْمُسْرِفِينَ ۝
(الاحزاب: ۲۳-۲۴)

فرشتوں نے کہا: بے شک ہمیں ایک عجم قوم کی طرف بھیجا
گیا ہے ۝ تاکہ ہم ان پر مٹی سے بنے ہوئے پتھر سے مائیں ۝
پھر آپ کے رب کی طرف سے نشان زدہ ہیں (یہ) ان کے لیے
ہیں جو حد سے گزر جانے والے ہیں ۝

اس کا جواب یہ ہے کہ ہر وہ ہوا جو کنگریاں اڑاتی اور برساتی ہے اس کو "حاصب" کہا جاتا ہے اس لیے اس آیت میں
اس کا ہوا کی طرف اسناد فرمایا ہے اور چونکہ ہوا کو فرشتوں نے چلایا تھا اس لیے سورۃ الاحزاب میں اس کا فرشتوں کی طرف اسناد
فرمایا ہے اور فرشتوں نے ہوا کی کنگریوں پر نشان لگا دیے تھے اور ہر شخص پر اسی کے حصہ کی کنگری جا کر لگتی تھی۔

آل لوط سے مراد وہ لوگ ہیں جو حضرت لوط علیہ السلام کے دین پر تھے اور وہ صرف ان کی دو بیٹیاں تھیں اللہ تعالیٰ نے
سحری کے وقت ان کو بچا لیا تھا اور وہ حضرت لوط علیہ السلام کے ساتھ عذاب آنے سے پہلے اس بستی سے نکل گئی تھیں۔

القدر: ۳۵ میں فرمایا: یہ ہماری طرف سے احسان تھا اور ہم شکر کرنے والوں کو یوں ہی اجر دیتے ہیں ۝
حضرت لوط علیہ السلام کی قوم کے مجرموں کو عذاب دینا اللہ تعالیٰ کا عدل تھا اور ان کو اور ان کی بیٹیوں کو عذاب سے بچانا
اللہ تعالیٰ کا فضل تھا۔

قوم لوط پر عذاب کی کیفیت

القدر: ۳۶ میں فرمایا: اور بے شک لوط نے انہیں ہماری گرفت سے ڈرایا تھا تو انہوں نے ان کے ڈرانے میں شک کیا ۝
حضرت لوط علیہ السلام نے اپنی قوم کو اس عذاب سے ڈرایا تھا جو انجام کار ان پر آ کر رہا اور اللہ اور اس کے رسول کی
وعید سچی ہو گئی۔

القدر: ۳۷ میں فرمایا: اور بے شک انہوں نے لوط سے ان کے مہمانوں کو طلب کیا تو ہم نے ان کی آنکھیں اندھی کر دیں
پس میرے عذاب اور میرے ڈرانے کا مزا چکھو ۝
”راودوا“ کا معنی ہے: انہوں نے طلب کیا۔ حدیث میں ہے: حضرت ابو موسیٰ رضی اللہ عنہ بیان کرتے ہیں کہ رسول
اللہ صلی اللہ علیہ وسلم نے فرمایا:

اِذَا بَالَ أَحَدُكُمْ فَلْيُرْ تَدْلِيْلُوْهُ مَوْضِعًا .

(سنن ابوداؤد رقم الحدیث: ۳۰) طلب کرے (تلاش کرے)۔

علامہ خطابی نے کہا: یعنی کسی نرم اور سہل جگہ کو تلاش کرے جہاں پر پیشاب کرنے سے چھپیں نہ اڑیں۔
فرشتے حسین لڑکوں کی شکل میں حضرت لوط علیہ السلام کے پاس مہمان بن کر آئے تھے ان کی قوم کے اداش لوگوں نے
حضرت لوط سے کہا: ان لڑکوں کو ہمارے حوالے کریں اور وہ دروازہ توڑ کر حضرت لوط علیہ السلام کے گھر میں گھس گئے حضرت
جبریل علیہ السلام نے ان کے اوپر اپنا پر مارا جس سے وہ سب اندھے ہو گئے ایک روایت ہے کہ ان کی آنکھوں کی جگہ بالکل
سپاٹ ہو گئی اور آنکھوں کی جگہ کوئی گڑھا نہ رہا ایک قول یہ ہے کہ ان کی آنکھیں باقی رہیں لیکن ان کو نظر کچھ نہیں آ رہا تھا۔ پھر
اللہ تعالیٰ نے ان کو وہ عذاب چکھایا جس کی حضرت لوط علیہ السلام نے خبر دی تھی۔

القدر: ۳۸ میں فرمایا: اور بے شک ان کو طے شدہ عذاب نے علی الصباح تباہ کر دیا ۝
یعنی وہ عذاب جو دنیا میں ان پر مسلسل جاری رہا اور اس عذاب میں ان کی بستی کے نچلے حصہ کو اوپر اور اوپر والے حصہ کو

نیچے کر دیا۔

القر: ۳۹ میں فرمایا: پس تم میرے عذاب اور میرے ڈرانے کا مزا چکھو۔

یعنی وہ عذاب جس نے ان کو اندھا کر دیا تھا۔

القر: ۴۰ میں فرمایا: اور بے شک ہم نے حصولِ صیحت کے لیے قرآن کو آسان کر دیا ہے تو بے کوئی صیحت حاصل کرنے

والا

اس کی تفسیر پہلی آیتوں میں گزر چکی ہے۔

اس رکوع میں خود اور حضرت لوط علیہ السلام کی قوم کا قصہ مختصر طور پر ذکر فرمایا ہے اور سورہٴ مود میں اس کی بہت تفصیل ہے

جو ”تبیان القرآن“ کی پانچویں جلد میں ہے۔

وَلَقَدْ جَاءَ آلَ فِرْعَوْنَ النَّذِيرُ ﴿٣١﴾ كَذَّبُوا بِآيَاتِنَا كُلِّهَا فَأَخَذْنَاهُمْ

اور بے شک آل فرعون کے پاس عذاب سے ڈرانے والے رسول آئے۔ انہوں نے ہماری تمام نشانیوں کی تکذیب کی

أَخَذْنَا عَزِيْزَ مَقْتَدِرٍ ﴿٣٢﴾ أَكْفَارُكُمْ خَيْرٌ مِّنْ أُولَٰئِكُمْ أَمْ لَكُمْ بَرَاءَةٌ

پس ہم نے ان کو غالب بے حد قدرت والے کی شان سے پکڑ لیا۔ (اے کفار مکہ!) کیا تمہارے کافران لوگوں سے بہتر ہیں

فِي الزُّبْرِ ﴿٣٣﴾ أَمْ يَقُولُونَ نَحْنُ جَمِيعٌ مُّنتَقِرُونَ ﴿٣٤﴾ سَيُهْزَمُ الْجَمْعُ

یا تمہارے پاس آسانی کتاب میں نجات لکھی ہوئی ہے۔ یا یہ لوگ کہتے ہیں کہ ہماری جماعت غالب رہے گی۔ غنقریب

وَيُؤَلَوْنَ الذُّبُرُ ﴿٣٥﴾ بَلِ السَّاعَةُ مَوْعِدُهُمْ وَالسَّاعَةُ أَدْهَىٰ

ان کی جماعت شکست کھائے گی اور یہ پیٹھ پھیر کر بھاگیں گے۔ بلکہ ان کی وعید قیامت ہے اور قیامت بڑی مصیبت اور

وَأَمْرٌ ﴿٣٦﴾ إِنَّ الْمُجْرِمِينَ فِي ضَلَالٍ وَسُعُرٍ ﴿٣٧﴾ يَوْمَ يُسْحَبُونَ

بہت تلخ ہے۔ بے شک مجرمین گمراہی اور عذاب میں ہیں۔ جس دن ان کو دوزخ

فِي النَّارِ عَلَىٰ وُجُوْهِهِمْ طُغْيَانًا مِّمَّ سَقَرٍ ﴿٣٨﴾ إِنَّا كُلَّ شَيْءٍ

میں اوندھا گھسیٹا جائے گا (اور کہا جائے گا: دوزخ کا عذاب چکھو) بے شک ہم نے ہر چیز

خَلَقْنَاهُ بِقَدَرٍ ﴿٣٩﴾ وَمَا أَمْرُنَا إِلَّا وَاحِدَةٌ كَلَمْحٍ بِالْبَصَرِ ﴿٤٠﴾ وَلَقَدْ

اندازہ سے بنایا ہے۔ اور ہمارا کام تو بس ایک لمحہ کا ہے جیسے آنکھ جھپکنا۔ اور بے شک

أَهْلَكْنَا أَشْيَاءَكُمْ فَهَلْ مِنْ مُدْكِرٍ ۝۵۱ وَكُلُّ شَيْءٍ فَعَلُوهُ فِي

ہم تم جیسی بہت سی جماعتوں کو ہلاک کر چکے ہیں پس ہے کوئی نصیحت قبول کرنے والا اور انہوں نے جو کچھ کیا ہے

الذُّبُرِ ۝۵۲ وَكُلُّ صَغِيرٍ وَكَبِيرٍ مُسْتَطَرٌّ ۝۵۳ إِنَّ الْمُتَّقِينَ فِي

وہ سب صحائف میں لکھا ہوا ہے O اور ہر چھوٹا اور بڑا کام لکھا ہوا ہے O بے شک متقین جنتوں

جَنَّتْ وَنَهَرًا ۝۵۴ فِي مَقْعَدٍ صِدْقٍ عِنْدَ مَلِكٍ مُّقْتَدِرٍ ۝۵۵

میں اور دریاؤں میں ہوں گے O سچی عزت کے مقام میں بہت قادر بادشاہ کے پاس O

اللہ تعالیٰ کا ارشاد ہے: اور بے شک آل فرعون کے پاس عذاب سے ڈرانے والے رسول آئے O انہوں نے ہماری تمام

نشانیوں کی تکذیب کی پس ہم نے ان کو غالب بے حد قدرت والے کی شان سے پکڑ لیا O (القر: ۴۲-۴۱)

حضرت موسیٰ علیہ السلام کا مختصر قصہ

اللہ تعالیٰ نے حضرت موسیٰ اور حضرت ہارون علیہما السلام کو قبطیوں کے بادشاہ فرعون کے پاس آخرت کے عذاب سے

ڈرانے کے لیے بھیجا کہ اگر تم ایمان نہیں لائے تو تم کو دوزخ میں دائمی عذاب ہوگا انہوں نے ہمارے دیے ہوئے ان تمام

معجزات کا انکار کیا جو ہماری توحید اور ہمارے نبیوں کی رسالت پر دلالت کرتے تھے وہ معجزات یہ تھے: (۱) عصا (۲) ید بیضاء

(۳) خشک سالی اور قحط (۴) ان کے اموال کو تباہ و برباد کرنا (۵) طوفان (۶) ٹنڈیاں نازل کرنا (۷) جوئیں نازل کرنا

(۸) خون نازل کرنا (۹) اور مینڈک نازل کرنا اور یہ بھی کہا گیا ہے کہ ڈرانے والوں میں حضرت یوسف علیہ السلام ان کے

بیٹے حضرت موسیٰ تک شامل ہیں ان کو اللہ تعالیٰ نے غالب بے حد قدرت والے کی شان سے پکڑ لیا یعنی جس طرح چاہا ان کو

سزا دی۔

حضرت موسیٰ علیہ السلام کا مفصل قصہ سورۃ الاعراف سورۃ ہود اور سورۃ طہ میں ہے۔

اللہ تعالیٰ کا ارشاد ہے: (اے کفار مکہ!) کیا تمہارے کافر ان لوگوں سے بہتر ہیں یا تمہارے پاس آسانی کتاب میں نجات

لکھی ہوئی ہے O یا یہ لوگ کہتے ہیں کہ ہماری جماعت غالب رہے گی O عنقریب ان کی جماعت شکست کھائے گی اور یہ لوگ

پیٹھ پھیر کر بھاگیں گے O بلکہ ان کی وعید قیامت ہے اور قیامت بڑی مصیبت اور بہت تلخ ہے O (القر: ۳۶-۳۳)

جنگ بدر میں کفار کی شکست کی خبر

ان آیتوں میں اللہ تعالیٰ نے اہل مکہ کو خطاب فرمایا ہے کہ تمہارے کافر سابقہ امتوں کے کفار سے مال و دولت اور جسمانی

طاقت میں زیادہ بڑے ہیں یا تم نے سابقہ آسانی کتابوں میں یا لوح محفوظ میں پڑھ لیا ہے کہ تم کو عذاب نہیں ہوگا اس لیے تم

اپنے کفر پر ڈٹے ہوئے ہو یا تم کو اپنی عددی قوت اور اسلحہ کی زیادتی پر اتنا گھمنڈ ہے کہ تم سمجھتے ہو کہ تم ناقابلِ تسخیر ہو اور تم کو

شکست نہیں ہوگی اللہ تعالیٰ نے خبر دی کہ عنقریب کفار مکہ شکست کھا جائیں گے اور پیٹھ پھیر کر بھاگیں گے۔

حضرت عمر بن الخطاب رضی اللہ عنہ بیان کرتے ہیں کہ جب یہ آیت نازل ہوئی تو میں نہیں جانتا تھا کہ کافروں کی کون سی

جماعت شکست کھائے گی پھر میں نے دیکھا کہ جنگ بدر کے دن نبی صلی اللہ علیہ وسلم زہرہ پہنے ہوئے دعا کر رہے تھے:

اے اللہ! بے شک قریش بڑے فخر اور تکبر کے ساتھ تیرے خلاف اور تیرے رسول کے خلاف جنگ کرنے آئے ہیں! پس تو ان کو ہلاک کر دے پھر یہ آیت نازل ہوئی: ”سَيُهْزَمُ الْجَمْعُ وَيُوَلُّونَ الدُّبُرَ“۔ (انقر: ۳۵)

(دلائل النبوة ج ۳ ص ۳۵ مصنف عبد الرزاق رقم الحدیث: ۳۰۶۹، المعجم الاوسط رقم الحدیث: ۳۸۴۱، معالم التنزیل ج ۳ ص ۳۷۷) اور یہ نبی صلی اللہ علیہ وسلم کے معجزات میں سے ہے کیونکہ آپ نے غیب کی خبر دی ہے اور اسی طریقہ سے واقع ہوا جس طرح آپ نے خبر دی تھی۔ حضرت عائشہ ام المؤمنین رضی اللہ عنہا بیان کرتی ہیں کہ میں جس وقت بچی تھی اور کھیتی تھی اس وقت مکہ میں سیدنا محمد صلی اللہ علیہ وسلم پر یہ آیت نازل ہوئی:

بَلِ السَّاعَةِ مَوْعِدُكُمْ وَالسَّاعَةُ أَذْهَلُ وَأَمْزَلُ

بلکہ ان کی وعید قیامت ہے اور قیامت بڑی مصیبت اور بہت تلخ ہے (انقر: ۳۶)

(صحیح البخاری رقم الحدیث: ۳۸۷۶)

جنگ بدر میں رسول اللہ صلی اللہ علیہ وسلم کی فتح کی دعا

حضرت ابن عباس رضی اللہ عنہما بیان کرتے ہیں کہ نبی صلی اللہ علیہ وسلم جنگ بدر کے دن اپنے خیمہ میں تھے اور آپ یہ دعا کر رہے تھے: میں تجھے تیرے عہد اور وعدہ کی قسم دیتا ہوں اے اللہ! اگر تو چاہے کہ آج کے بعد تیری کبھی عبادت نہ کی جائے (یعنی اگر مسلمانوں کی جماعت شکست کھا جائے) پھر حضرت ابو بکر رضی اللہ عنہ نے آپ کا ہاتھ پکڑا اور کہا: یا رسول اللہ! آپ کے لیے اتنی دعا کافی ہے آپ نے اپنے رب سے بہت زیادہ دعا کی ہے اس وقت آپ زہرہ پہنے ہوئے تھے پھر آپ یہ آیتیں پڑھتے ہوئے خیمہ سے باہر نکلے: ”سَيُهْزَمُ الْجَمْعُ وَيُوَلُّونَ الدُّبُرَ“۔ (انقر: ۳۵-۳۶)

(صحیح البخاری رقم الحدیث: ۳۸۷۷، السنن الکبریٰ رقم الحدیث: ۱۱۳۹۳، المعجم الکبیر رقم الحدیث: ۱۱۹۷۶، دلائل النبوة ج ۳ ص ۵۰، کتاب الاسماء والصفات ص ۱۳۹، شرح السنن رقم الحدیث: ۳۷۷۵، مصنف ابن ابی شیبہ ج ۱۳ ص ۳۷۵، مسند احمد ج ۱ ص ۲۴۹ طبع قدیم۔ ج ۵ ص ۱۶۵۔ رقم الحدیث: ۳۰۴۲، مؤسسۃ الرسالۃ بیروت: ۱۴۲۰ھ)

علامہ بدر الدین محمد بن بہادر الزرکشی متوفی ۷۹۳ھ اس حدیث کی شرح میں لکھتے ہیں:

ابوزید کی روایت میں یہ دعا اس طرح ہے: اے اللہ! میں تجھ سے تیرے وعدہ کے پورا کرنے کا اور تیرے عہد کے ایفاء اور اتمام کا سوال کرتا ہوں اور یہ جو فرمایا ہے کہ اے اللہ! اگر تو چاہے کہ تیری عبادت نہ کی جائے۔ اس میں اللہ کے حکم اور اس کے فعل کو تسلیم کرنا ہے کہ وہ جو چاہے کرے۔ (متفق الزرکشی علی الجامع الصحیح ج ۳ ص ۱۱۰، دار الکتب العلمیہ بیروت: ۱۴۲۳ھ)

حضرت عمر بن الخطاب رضی اللہ عنہ بیان کرتے ہیں کہ جنگ بدر کے دن نبی صلی اللہ علیہ وسلم نے مشرکین کی طرف دیکھا تو وہ ایک ہزار تھے اور اپنے اصحاب کی طرف دیکھا تو وہ تین سو انیس تھے تب نبی صلی اللہ علیہ وسلم نے قبلہ کی طرف منہ کر کے ہاتھ بلند کر کے یہ دعا کی: اے اللہ! تو نے مجھ سے جو وعدہ کیا ہے اس کو پورا کر اور تو نے مجھ سے جو وعدہ کیا وہ عطا فرما: اے اللہ! اگر تو نے مسلمانوں کی اس جماعت کو ہلاک کر دیا تو روئے زمین میں تیری عبادت نہیں کی جائے گی! آپ مسلسل یہ دعا کرتے رہے حتیٰ کہ آپ کی چادر آپ کے کندھے سے گر گئی تب حضرت ابو بکر نے آپ کی چادر درست کی اور آپ سے لپٹ گئے اور کہا: آپ نے کافی دعا کر لی ہے اللہ اپنا وعدہ پورا فرمائے گا۔ (صحیح مسلم رقم الحدیث: ۱۷۶۳، مسند احمد ج ۱ ص ۳۰)

اللہ تعالیٰ کا ارشاد ہے: بے شک بحر میں گم راہی اور عذاب میں ہیں جس دن ان کو دوزخ میں اوندھا گھسیٹا جائے گا (اور کہا جائے گا: دوزخ کا عذاب چکھو) بے شک ہم نے ہر چیز اندازے سے بنائی ہے (انقر: ۳۹-۴۰)

مسئلہ تقدیر

اتر: ۳۷: کا معنی ہے: کفار گم راہی اور پلوانگی میں ہیں یا وہ دوزخ میں جا رہے ہیں۔

اتر: ۳۸: میں فرمایا: جس دن ان کو دوزخ میں اوندھا کھینٹا جائے گا (اور کہا جائے گا): دوزخ کا عذاب چکھو

حضرت ابو ہریرہ رضی اللہ عنہ بیان کرتے ہیں کہ مشرکین قریش رسول اللہ صلی اللہ علیہ وسلم کے پاس تقدیر کے متعلق بحث کرتے ہوئے آئے اس وقت یہ آیات نازل ہوئیں: (ترجمہ) بے شک مجرمین گم راہی اور عذاب میں ہیں O جس دن ان کو دوزخ میں اوندھا کھینٹا جائے گا (اور کہا جائے گا): دوزخ کا عذاب چکھو O بے شک ہم نے ہر چیز اندازے سے بنائی ہے O (اتر: ۳۹-۴۰)

(صحیح مسلم رقم الحدیث: ۲۶۵۶، سنن ترمذی رقم الحدیث: ۳۲۹۰-۲۱۵۷، سنن ابن ماجہ رقم الحدیث: ۸۳)

علامہ یحییٰ بن شرف نووی متوفی ۶۷۶ھ لکھتے ہیں:

رسول اللہ صلی اللہ علیہ وسلم نے فرمایا: ہر چیز تقدیر سے ہے، حتیٰ کہ عاجز ہونا اور قادر بھی تقدیر سے ہے۔ ”صحیح مسلم“ رقم

الحدیث: ۲۶۵۵ اور اس آیت میں بھی ہے: (ترجمہ) بے شک ہم نے ہر چیز کو تقدیر (اندازہ) کے ساتھ پیدا کیا ہے O

(اتر: ۳۹)

اور اس آیت میں قدر (اندازہ) سے مراد معروف تقدیر ہے اور یہ وہ ہے جس کو اللہ تعالیٰ نے مقدر کر دیا اور اس کا فیصلہ کر دیا اور اس کا علم اور ارادہ اس چیز پر مقدم ہے اور اس آیت اور اس حدیث میں یہ تصریح ہے کہ تقدیر کا تعلق ہر چیز کے ساتھ ہے اور ہر چیز ازل میں اللہ تعالیٰ کو معلوم تھی اور اس نے اس کا ارادہ کیا ہوا تھا۔

(شرح نوادی علی صحیح مسلم ج ۱ ص ۱۰۳، ۶۷۱، مکتبہ نزار مصطفیٰ، مکہ مکرمہ ۱۳۱۷ھ)

تقدیر کے متعلق علماء اہل سنت کے اقوال

علامہ ابو عبد اللہ محمد بن احمد مالکی قرطبی متوفی ۶۶۸ھ لکھتے ہیں:

اہل سنت کا یہ مذہب ہے کہ اللہ تعالیٰ نے اشیاء کو مقدر فرمایا ہے یعنی اللہ تعالیٰ کو اشیاء کے بنانے سے پہلے اس کی مقدار اور اس کے احوال کا علم تھا پھر اللہ تعالیٰ نے اپنے علم ازل کے موافق اس چیز کو پیدا کیا پس عالم علوی اور سفلی میں ہر چیز اس کے علم اس کی قدرت اور اس کے ارادہ سے صادر ہوتی ہے اور اس میں مخلوق کو کوئی دخل نہیں ہے اور مخلوق کو صرف ایک قسم کا کسب حاصل ہوتا ہے اور مخلوق جو کسب کرتی ہے اور کام انجام دیتی ہے وہ ان کو صرف اللہ تعالیٰ کی توفیق اس کی قدرت اور اس کے الہام سے حاصل ہوتا ہے اور اللہ سبحانہ کے سوا اور کوئی خالق نہیں ہے جیسا کہ قرآن اور سنت میں اس کی تصریح ہے اور منکرین تقدیر کا یہ قول باطل ہے کہ اعمال کو ہم خلق کرتے ہیں اور ہماری اہل اللہ کے ہاتھ میں ہے۔

(الجامع لاحکام القرآن ج ۱۷ ص ۱۳۵، دار الفکر بیروت ۱۳۱۵ھ)

قاضی عبداللہ بن عمر بیضاوی متوفی ۶۸۵ھ لکھتے ہیں:

یعنی ہم نے ہر چیز کو تقدیر (اندازے) سے حکمت کے تقاضے پر مرتب کر کے پیدا کیا ہے یا ہر چیز کو اس کے وقوع سے پہلے لوح محفوظ میں لکھ دیا ہے اور مقدر کر دیا ہے۔ (تفسیر بیضاوی مع عنایہ القاضی ج ۹ ص ۳۰، دار الکتب العلمیہ بیروت ۱۳۱۷ھ)

علامہ عصام الدین اسماعیل بن محمود القونوی الحنفی المتوفی ۱۱۹۵ھ اس عبارت کی شرح میں لکھتے ہیں:

کیونکہ مخلوق اس معین اندازہ پر مبنی ہے جو اس کی حکمت کا تقاضا ہے جس حکمت پر تخلیق موقوف ہے اور یہ محض اللہ تعالیٰ کے فضل سے ہے کیونکہ علم کلام میں بیان کیا گیا ہے کہ اللہ تعالیٰ نے اپنے فضل سے اپنی تخلیق میں حکمت کی رعایت رکھی ہے لیکن

حکمت کی رعایت اس پر واجب نہیں ہے اور یہ ضروری نہیں ہے کہ وہ حکمت اور مصلحت ہمیں معلوم ہو کیونکہ ہمیں معلوم نہیں کہ کفار کو پیدا کرنے میں کیا مصلحت ہے اور بدکاروں کے لیے دوزخ کو پیدا کرنے میں کیا مصلحت ہے پس کفار اور دوزخ کو پیدا کرنے میں ضرور کوئی مصلحت ہے خواہ ہم کو وہ مصلحت معلوم نہیں ہے۔

علامہ بیضاوی کی دوسری عبارت کا حاصل یہ ہے کہ ہر چیز کے واقع ہونے سے پہلے اللہ تعالیٰ نے اس کے متعلق لوہج محفوظ میں لکھ دیا ہے پس مجرموں کی سزا کے متعلق بھی اس میں لکھا ہوا ہے اور اللہ تعالیٰ کے بتانے سے ہمیں اس کا علم بھی ہے لیکن محض اس کے علم کی وجہ سے ان پر سزا واجب نہیں ہوگی سزا تب واجب ہوگی جب وہ مجرم پیدا ہو جائیں گے اور اپنے اختیار سے کفر اور گناہ کبیرہ کریں گے ان کے ساتھ اللہ تعالیٰ کے علم کا تعلق قدیم ہے اور ان کے افعال کے وقوع کے ساتھ تعلق ہے۔ (حاشیہ القنوی علی المبیہادی ج ۱۸ ص ۳۳۹ دار الکتب العلمیہ بیروت ۱۳۲۲ھ)

تقدیر کے متعلق احادیث

حضرت جابر بن عبد اللہ رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: اس امت کے مجوس وہ لوگ ہیں جو اللہ کی تقدیر کا انکار کرتے ہیں اگر وہ بیمار ہوں تو تم ان کی عیادت نہ کرنا اور اگر وہ مر جائیں تو تم ان کے جنازہ پر نہ جانا اور اگر تمہاری ان سے ملاقات ہو تو تم ان کو سلام نہ کرنا۔ (سنن ابن ماجہ رقم الحدیث: ۹۲)

اس حدیث کی سند ضعیف ہے۔

حضرت ابن عباس اور حضرت جابر رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: میری امت کے دو فرقے ایسے ہیں کہ ان کا اسلام میں کوئی حصہ نہیں ہے: مرجہ اور قدریہ۔

(سنن ابن ماجہ رقم الحدیث: ۷۳، سنن ترمذی رقم الحدیث: ۲۱۳۹ اس حدیث کی سند بھی ضعیف ہے۔)

حضرت انس رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جو لوگ کہتے ہیں کہ نیکی اور بدی ہمارے اختیار میں ہے ان کو میری شفاعت سے کوئی حصہ نہیں ملے گا نہ میں ان سے ہوں اور نہ وہ مجھ سے ہیں۔

(الفرودس بمآثر الخطاب رقم الحدیث: ۴۰۶، اکامل لابن عدی ج ۳ ص ۳۸۸ اس حدیث کی سند محفوظ ہے۔)

حضرت عبد اللہ بن عمرو رضی اللہ عنہما نے فرمایا: جس چیز پر عبد اللہ بن عمر قسم لکھتا ہے وہ یہ ہے کہ اگر ان لوگوں کے پاس احد پہاڑ جتنا سونا ہو اور وہ اس کو اللہ کی راہ میں خرچ کریں تو اللہ تعالیٰ اس کو اس وقت تک قبول نہیں کرے گا جب تک کہ وہ تقدیر پر ایمان نہ لے آئیں۔ (صحیح مسلم رقم الحدیث: ۸)

اللہ تعالیٰ عالم الغیب ہے اس کو ہمیں پیدا کرنے سے پہلے علم تھا کہ ہم اپنے اختیار اور ارادہ سے نیک کام کریں گے یا بُرے کام کریں گے اسی اعتبار سے وہ ہم کو جزاء یا سزا دے گا اس کے اسی علم سابق کا نام تقدیر ہے گھڑی کا میل بنانے والے انجینئر کو پیشگی علم ہوتا ہے یہ میل کتنی مدت تک کارآمد ہے اور اتنی مدت گزرنے کے بعد وہ میل ختم ہو جاتا ہے اور دوا بنانے والے کیسٹ کو پیشگی علم ہوتا ہے کہ یہ دوا کتنے عرصہ تک کارآمد رہے گی اور اس دوا کی شیشی پر اسی اعتبار سے اس کی میعاد ختم ہونے کی تاریخ لکھ دی جاتی ہے تو جب انجینئر کو میل کی مدت کار کا پیشگی علم ہو سکتا ہے اور دوا بنانے والے کیسٹ کو اس دوا کی مدت کار کا پیشگی علم ہو سکتا ہے تو خالق کائنات کو اس کائنات بنانے سے پہلے اس کا پیشگی علم کیوں نہیں ہوگا؟

مسئلہ تقدیر پر بہت شرح و بسط کے ساتھ ہم نے ”شرح صحیح مسلم“ ج ۷ ص ۲۶۹-۲۷۰ میں لکھا ہے اور مسئلہ جبر و قدر پر بہت تفصیل کے ساتھ ہم نے الرعد: ۱۶ کی تفسیر میں ”قیان القرآن“ ج ۶ ص ۷۶-۷۷ میں لکھا ہے جو قارئین اس مسئلہ کے

تمام پہلوؤں پر بحث دیکھنا چاہیں وہ ان مقامات کا مطالعہ کریں۔

اللہ تعالیٰ کا ارشاد ہے: ہمارا کام تو بس ایک لحظہ کا ہے جیسے آنکھ جھپکنا اور بے شک ہم تم جیسی بہت سی جماعتوں کو ہلاک کر چکے ہیں پس ہے کوئی نصیحت قبول کرنے والا اور انہوں نے جو کچھ کیا ہے وہ سب صحائف میں لکھا ہوا ہے اور ہر چھوٹا اور بڑا کام لکھا ہوا ہے بے شک متقین جنہوں اور دریاؤں میں ہوں گے وہی عزت کے مقام میں بہت قادر بادشاہ کے پاس (القر: ۵۵: ۵۰)

یعنی میں جس کام کا فیصلہ کر لیتا ہوں تو وہ آنکھ جھپکنے کی مثل بہت جلد ہو جاتا ہے جو ہری نے کہا ہے کہ جب کوئی شخص کسی کو خفیف نظر سے دیکھے تو کہا جاتا ہے: لَمْعَةً اور اس کا اسم ”لحۃ“ ہے۔ (بخاری ص ۳۵۰)

القر: ۵۱ میں فرمایا: اور بے شک ہم تم جیسی بہت سی جماعتوں کو ہلاک کر چکے ہیں (الایۃ)

اس میں اہل مکہ کو ڈرایا ہے کہ پچھلی امتوں میں جو لوگ تمہاری طرح کافر تھے ہم ان کو اس سے پہلے ہلاک کر چکے ہیں سو تم بھی ان کے حال سے عبرت لے کر اور کفر اور شرک سے باز آ جاؤ۔

القر: ۵۲ میں فرمایا: اور انہوں نے جو کچھ کیا ہے وہ سب صحائف میں لکھا ہوا ہے

یعنی پہلی امتوں نے جو کچھ نیک کام کیے تھے یا بُرے کام کیے تھے وہ سب لوح محفوظ میں لکھے ہوئے ہیں یا ان کے صحائف اعمال میں لکھے ہوئے ہیں۔ اس میں بھی مسئلہ تقدیر پر دلیل ہے۔ یعنی لوح محفوظ میں وہ تمام کام پہلے سے لکھے ہوئے تھے جو کام انہوں نے اپنے اپنے وقت میں بعد میں کیے اور علم معلوم کے تابع ہے یعنی جو کچھ انہوں نے بعد میں کیا وہ پہلے سے لکھا ہوا ہے ایسا نہیں ہے کہ جو کچھ پہلے سے لکھا ہوا تھا اسی کے مطابق انہوں نے کام کیے کیونکہ معلوم علم کے تابع نہیں ہوتا۔

القر: ۵۳ میں فرمایا: اور ہر چھوٹا اور بڑا کام لکھا ہوا ہے

یعنی ہر عمل کرنے والے کا کام خواہ وہ گناہ صغیرہ ہو یا گناہ کبیرہ ہو اس کے عمل کرنے سے پہلے لوح محفوظ میں لکھا ہوا ہے تاکہ اس کے کاموں پر جزاء یا سزا دی جائے۔

القر: ۵۴ میں فرمایا: بے شک متقین جنہوں اور دریاؤں میں ہوں گے

اس سے پہلے کفار کا ذکر فرمایا تھا کہ بحرین کو ان کے چروں کے بل دوزخ میں گھسیٹا جائے گا اور ان سے کہا جائے گا کہ دوزخ کا مزا چکھو اور اب متقین کے متعلق فرمایا ہے کہ وہ جنہوں اور دریاؤں میں ہوں گے وہ دریا پانی کے ہوں گے اور شراب طہور کے اور شہد کے اور دودھ کے۔

”مِقْعَدُ صَدَق“ کی تفسیر

القر: ۵۵ میں فرمایا: عجب عزت کے مقام میں بہت قادر بادشاہ کے پاس

عجب عزت کے مقام میں یعنی ایسی مجلس میں جس میں صرف عجب باتیں کی جائیں گی نہ وہاں نغبات ہوگی نہ گناہ کی بات ہوگی اور وہ جگہ جنت ہے ایسے بادشاہ کے پاس جو ہر چیز پر قادر ہے۔

امام جعفر صادق نے کہا: اللہ تعالیٰ نے اس جگہ کی تعریف کی ہے وہ صدق کی جگہ ہوگی سو اس جگہ صرف اہل صدق ہی ہوں گے۔

عبداللہ بن بریدہ نے کہا کہ اہل جنت ہر روز جہاں تبارک و تعالیٰ کے پاس حاضر ہوں گے اور اپنے رب تبارک و تعالیٰ کے سامنے قرآن پڑھیں گے اور ہر انسان اپنے اعمال کے اعتبار سے مختلف مجالس میں بیٹھا ہوگا وہ مجالس ’موتی‘ یا ’قوت‘ زمرہ

سونے اور چاندی کی ہوں گی اور ان کی آنکھیں اور کسی چیز سے اتنی ٹھنڈی نہیں ہوں گی جتنی اللہ کے پاس حاضر ہونے سے ٹھنڈی ہوں گی! انہوں نے اس سے پہلے اتنی عظیم اور حسین چیز نہیں دیکھی ہوگی پھر وہ اپنی آنکھیں ٹھنڈی کر کے اپنی اپنی منزلوں کی طرف لوٹ جائیں گے۔

خالد بن معدان بیان کرتے ہیں کہ ہمیں یہ حدیث پہنچی ہے کہ فرشتے قیامت کے دن مومنوں کے پاس آکر کہیں گے: اے اولیاء اللہ! چلو وہ کہیں گے: کہاں؟ فرشتے کہیں گے: جنت کی طرف! مومنین کہیں گے: تم ہمیں ہمارے مطلوب کے غیر کی طرف لے جا رہے ہو فرشتے پوچھیں گے: تمہارا مطلوب کہاں ہے؟ مومنین کہیں گے: وہ جی عزت کا مقام ہے بہت قادر بادشاہ کے پاس۔

سورة القمر کا اختتام

الحمد للہ رب العالمین! آج ۷ رمضان المبارک ۱۴۲۵ھ / ۲۲ اکتوبر ۲۰۰۳ء بعد نماز عصر سورۃ القمر کی تفسیر مکمل ہوگئی! ۱۳ اکتوبر ۲۰۰۳ء کو سورۃ القمر کی تفسیر شروع کی تھی اس طرح آٹھ دن میں یہ تفسیر مکمل ہوگئی۔ اللہ العالمین! جس طرح آپ نے یہاں تک پہنچا دیا ہے باقی قرآن مجید کی تفسیر بھی اپنے فضل و کرم سے مکمل کرادیں! اس تفسیر کو مقبول بنادیں اور قیامت تک اس کو فیض آفریں رکھیں۔ اور میری میرے والدین کی میرے اساتذہ اور تلامذہ کی اور جملہ معاونین اور قارئین کی مغفرت فرمائیں۔

غلام رسول سعیدی غفرلہ

خادم الحدیث دارالعلوم نعیمیہ ہلاک: ۱۵ فیڈرل بی ایریا کراچی-۳۸

موبائل نمبر: ۰۳۰۰-۲۱۵۶۳۰۹

۰۳۲۱-۲۰۲۱۷۴۴



بِسْمِ اللَّهِ الرَّحْمَنِ الرَّحِيمِ

لحمده واصلی وسلم علی رسولہ الکریم

سورة الرحمن

سورت کا نام

اس سورت کا نام الرحمن ہے، کیونکہ اس سورت کا پہلا لفظ الرحمن ہے، احادیث میں بھی اس سورت کا نام الرحمن آیا ہے جس کو ان شاء اللہ ہم ابھی ذکر کریں گے اس سورت کے نزول کا سبب یہ بیان کیا گیا ہے:

وَإِذَا قِيلَ لَهُمْ اسْجُدُوا لِلرَّحْمَنِ قَالُوا وَمَا الرَّحْمَنُ أَنَسْجُدُ لِمَا تَأْمُرُنَا وَزَادَهُمْ نُفُورًا ۝ (الفرقان: ۶۰)

اور جب ان سے کہا جاتا ہے کہ رُحْن کو سجدہ کرو تو وہ کہتے ہیں: رُحْن کیا ہے؟ کیا ہم اس کو سجدہ کریں جس (کو سجدہ کرنے) کا آپ ہمیں حکم دے رہے ہیں؟ اور اس حکم نے ان کی نفرت میں مزید اضافہ کر دیا

جمہور صحابہ و تابعین کے نزدیک یہ سورت مکی ہے اور ایک جماعت نے حضرت ابن عباس رضی اللہ عنہما سے یہ روایت کیا ہے کہ یہ سورت مدنی ہے اور صلح حدیبیہ کے موقع پر نازل ہوئی تھی جب کہ حضرت ابن عباس رضی اللہ عنہما کا دوسرا قول یہ ہے کہ یہ سورت مکی ہے۔ یہ سورت سورۃ الحجر اور سورۃ النحل سے پہلے اور سورۃ الفرقان کے بعد نازل ہوئی ہے اور ترتیب نزول کے اعتبار سے اس سورت کا نمبر ۴۳ ہے اور ترتیب مصحف کے اعتبار سے اس سورت کا نمبر ۵۵ ہے۔

سورة الرحمن کے متعلق احادیث

عروۃ ابن الزبیر رضی اللہ عنہ بیان کرتے ہیں کہ نبی صلی اللہ علیہ وسلم کے بعد جس نے مکہ میں سب سے پہلے یہ آواز بلند قرآن مجید پڑھا وہ حضرت عبداللہ بن مسعود رضی اللہ عنہ ہیں کیونکہ ایک دن صحابہ نے کہا کہ قریش نے آج تک کسی سے یہ آواز بلند قرآن مجید نہیں سنا پس کون شخص ہے جو ان کو بلند آواز سے قرآن سنائے؟ حضرت ابن مسعود نے کہا: میں سناؤں گا۔ صحابہ نے کہا: ہمیں تمہارے متعلق خطرہ ہے، ہم چاہتے ہیں کہ کوئی ایسا شخص ان کو قرآن سنائے جس کے پاس ان کے شر سے بچنے کے لیے مضبوط جتھا ہو حضرت ابن مسعود نہیں مانے اور انہوں نے مقام ابراہیم کے پاس کھڑے ہو کر پڑھا: "بسم اللہ الرحمن الرحیم. الرَّحْمَنُ ۚ عَلَّمَ الْقُرْآنَ ۚ" (الرحمن: ۱-۲) پر انہوں نے اپنی آواز بہت بلند کی اس وقت قریش اپنی مجالس میں بیٹھے ہوئے تھے انہوں نے کہا: ام عبد کے بیٹے! کیا کہہ رہے ہیں؟ یہ وہی کلام پڑھ رہے ہیں جس کے متعلق (سیدنا محمد صلی اللہ علیہ وسلم) کہتے ہیں کہ یہ کلام ان پر نازل کیا گیا ہے پھر انہوں نے حضرت ابن مسعود رضی اللہ عنہ کو مارا پٹا حتیٰ کہ ان کا چہرہ سوج گیا۔ (الکشف والبيان ج ۹ ص ۱۶۶، الجائع لاحکام القرآن ج ۱ ص ۳۸، التمجید ج ۲ ص ۲۳، ۸۷-۷۶، مجمع الزوائد ج ۷ ص ۱۳۸۲)

حضرت جابر رضی اللہ عنہ بیان کرتے ہیں کہ رسول اللہ صلی اللہ علیہ وسلم اپنے اصحاب کے پاس گئے اور ان کے سامنے شروع سے آخر تک سورۃ الرحمن پڑھی صحابہ خاموش رہے آپ نے فرمایا: میں نے جنات سے ملاقات کی تب یہ سورت جنات پر پڑھی تھی انہوں نے تم سے اچھا جواب دیا تھا جب بھی میں پڑھتا:

يَا أَيُّهَا الَّذِينَ آمَنُوا تَتَكَلَّمُونَ (الرحمن: ۱۳)

(پس اے جنات اور انسانوں کے گروہ!) تم اپنے رب کی

کون کون سی نعمتوں کو بھلاؤ گے

تو وہ کہتے: ”لا ہشیء من نعمك ربنا نكذب فلك الحمد“ اے ہمارے رب! ہم تیری نعمتوں میں سے کسی چیز کو نہیں جھٹلائیں گے۔ پس تیرے لیے حمد ہے۔ (سنن ترمذی رقم الحدیث: ۳۲۹۱، المستدرک ج ۲ ص ۴۳، ۴۴، دلائل الملوۃ ج ۲ ص ۲۳۲)

حضرت علی رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: ہر چیز کی ایک دہن ہوتی ہے اور قرآن کی دہن (سورۃ الرحمن ہے۔ (شعب الایمان ج ۲ ص ۳۹۰، رقم الحدیث: ۲۳۹۳، دارالکتب العلمیہ بیروت)

النجاس نے حضرت عبداللہ بن عباس رضی اللہ عنہما سے روایت کیا ہے کہ سورۃ الرحمن مکہ میں نازل ہوئی۔

ابن مردویہ نے حضرت عبداللہ بن الزبیر رضی اللہ عنہما سے روایت کیا ہے کہ سورۃ الرحمن مکہ میں نازل ہوئی۔

ابن مردویہ نے حضرت عائشہ رضی اللہ عنہا سے روایت کیا ہے کہ سورۃ الرحمن مکہ میں نازل ہوئی ہے۔

(الدر المنثور ج ۷ ص ۶۰۷، دار احیاء التراث العربی بیروت ۱۴۲۱ھ)

سورۃ الرحمن کے مشمولات

☆ دیگر کی سورتوں کی طرح سورۃ الرحمن کی آیات بھی چھوٹی چھوٹی ہیں اور ان کی تاثیر بہت قوی ہے اس میں اللہ تعالیٰ کی توحید اور اس کی قدرت پر دلائل ہیں اور نبوت اور وحی الہی پر دلائل ہیں اور قیامت اور اس کی ہولناکیوں کا ذکر ہے اور جنت اور دوزخ کا ذکر ہے۔

☆ اس سورت کے شروع میں اللہ تعالیٰ نے اپنی عظیم نعمتوں کا ذکر فرمایا ہے اللہ تعالیٰ نے قرآن نازل فرمایا اور نبی صلی اللہ علیہ وسلم کو قرآن مجید کی تعلیم دی اور آپ کو دنیا اور آخرت کی تمام چیزوں کی تعلیم دی اور انسان کو یہ نعت عطا فرمائی کہ وہ بیان کے ذریعہ اپنے مافی الضمیر کا اظہار کر سکتا ہے۔

☆ سورج، چاند، زمین پر اگی ہوئی سیلوں اور درختوں کو پیدا فرمایا، باغات میں پھلوں اور کھیتوں میں فصلوں کو پیدا فرمایا۔

☆ اس نے شیریں اور کھاری سمندر پیدا کیے اور اس میں سے موتیوں اور مرجان کو نکالا، جیسے زمین سے دانوں، فصلوں، پھولوں اور پھلوں کو نکالا۔

☆ پھر ایک دن یہ سارا جہان درہم درہم ہو جائے گا اور اللہ عزوجل کی ذات کے سوا کوئی چیز باقی نہیں رہے گی اور ان کے علاوہ دنیا اور آخرت کی اور بہت نعمتوں کا ذکر فرمایا جو اس کی قدرت اور وحدت پر دلالت کرتی ہیں۔

سورۃ الرحمن کے اس مختصر تعارف کے بعد میں اللہ تعالیٰ کی توفیق اور اس کی اعانت پر توکل کرتے ہوئے اس سورت کا ترجمہ اور اس کی تفسیر شروع کر رہا ہوں اے میرے رب! مجھ سے اس ترجمہ اور تفسیر میں وہ چیز لکھوانا جو حق اور صواب ہو اور جو غلط اور باطل ہو اس سے بچتے رکھنا۔

غلام رسول سعیدی غفرلہ

خادم الحدیث دارالعلوم نعیمیہ، بلاک: ۱۵، فیڈرل بی ایریا، کراچی-۳۸

۸ رمضان المبارک ۱۴۲۵ھ / ۲۳ اکتوبر ۲۰۰۴ء

موبائل نمبر: ۰۳۰۰-۲۱۵۶۳۰۹ / ۰۳۰۰-۲۰۲۱۷۴۴



بِسْمِ اللَّهِ الرَّحْمَنِ الرَّحِيمِ

بِسْمِ اللَّهِ الرَّحْمَنِ الرَّحِيمِ

بِسْمِ اللَّهِ الرَّحْمَنِ الرَّحِيمِ

سورة الرحمن کی ہے اللہ ہی کے نام سے (شروع کرتا ہوں) جو نہایت رحم فرمانے والا بہت مہربان ہے اس میں آہستہ آیت تین رکوع ہیں

الرَّحْمَنُ ۱ عَلَّمَ الْقُرْآنَ ۲ خَلَقَ الْإِنْسَانَ ۳ عَلَّمَهُ الْبَيَانَ ۴

رحمن نے ۱ اپنے رسول مکرم کو قرآن کی تعلیم دی ۲ انسان (کامل) کو پیدا کیا ۳ اور ان کو (ہر چیز کے) بیان کی تعلیم دی ۴

الشَّمْسُ ۵ وَالْقَمَرُ بِحُسْبَانٍ ۶ وَالتَّجَرُّمُ وَالشَّجَرُ يَسْجُدَانِ ۷ وَالسَّمَاءُ

سورج اور چاند ایک حساب سے چل رہے ہیں ۵ اور زمین پر پھیلی ہوئی ٹیلیں اور اپنے تئیں پر کھڑے ہوئے درخت سجدہ ریز ہیں ۶ اور آسمان

رَفَعَهَا وَوَضَعَ الْمِيزَانَ ۸ أَلَّا تَطْغَوْا فِي الْمِيزَانِ ۹ وَأَقِيمُوا

کو بلند بنایا اور (عدل کی) ترازو بنائی ۸ تاکہ تم تولے میں بے انصافی نہ کرو ۹ اور انصاف

الْوِزْنَ بِالْقِسْطِ وَلَا تُخْسِرُوا الْمِيزَانَ ۱۰ وَالْأَرْضُ وَضَعَهَا لِلْأَنَامِ ۱۱

کے ساتھ صحیح وزن کرو اور تول میں کمی نہ کرو ۱۰ اور اس نے لوگوں کے لیے زمین کو نیچے بنایا ۱۱

فِيهَا فَاقِكُمْ ۱۲ وَالنَّخْلُ ذَاتُ الْأَكْمَامِ ۱۳ وَالْحَبُّ ذُو الْعَصْفِ ۱۴

اس میں پھل ہیں اور (قدرتی) غلاف والی کھجوریں ہیں ۱۳ اور بھوسے والا غلہ ہے اور

الرَّيْحَانُ ۱۵ فَبِأَيِّ آلَاءِ رَبِّكُمَا تُكَذِّبِينَ ۱۶ خَلَقَ الْإِنْسَانَ مِنْ

خوشبو دار پھول ہیں ۱۵ پس اے جن اور اُس! تم اپنے رب کی کون کون سی نعمتوں کو جھٹلاؤ گے؟ ۱۶ اس نے انسان کو

صَلْصَلًا ۱۷ كَالْفَخَّارِ ۱۸ وَخَلَقَ الْجَانَّ مِنْ مَّارِجٍ مِّنْ نَّارٍ ۱۹

ٹھیکرے کی طرح بھتی ہوئی سوکھی مٹی سے بنایا ۱۷ اور جن کو خالص آگ کے شعلے سے پیدا کیا ۱۹

فَبِأَيِّ آلَاءِ رَبِّكُمَا تُكَذِّبِينَ ۲۰ رَبُّ الْمَشْرِقَيْنِ ۲۱ وَرَبُّ الْمَغْرِبَيْنِ ۲۲

سو تم دونوں اپنے رب کی کون کون سی نعمتوں کو جھٹلاؤ گے؟ ۲۰ وہی مشرقین کا رب ہے اور وہی مغربین کا رب ہے ۲۱ سو تم دونوں

فَبِأَيِّ آلَاءِ رَبِّكُمَا تُكَذِّبِينَ ۲۳ مَرْجَ الْبَحْرَيْنِ ۲۴ يَلْقَا فِي بَيْنِهِمَا ۲۵

اپنے رب کی کون کون سی نعمتوں کو جھٹلاؤ گے؟ ۲۳ اس نے (کھادی اور شیریں) دو سمندر جاری کیے جو (ایک دوسرے سے) مل جاتے ہیں ۲۵

بَرَزَخٌ لَا يَبْغَيْنَ ﴿۲۰﴾ فَيَأْتِي الْآلَاءَ رَبِّكُمَا تُكَذِّبِينَ ﴿۲۱﴾ يَخْرُجُ مِنْهُمَا

ان دونوں کے درمیان ایک آڑ ہے جس سے وہ تباہ و تباہ نہیں کرتے ۰ سو تم دونوں اپنے رب کی کون کون سی نعمتوں کو جھٹاؤ گے ۰

اللُّوْلُؤُ وَالْمَرْجَانُ ﴿۲۲﴾ فَيَأْتِي الْآلَاءَ رَبِّكُمَا تُكَذِّبِينَ ﴿۲۳﴾ وَلَهُ

ان سمندروں میں سے موتی اور مونگے لگتے ہیں ۰ سو تم دونوں اپنے رب کی کون کون سی نعمتوں کو جھٹاؤ گے ۰ اور سمندر

الْجَوَارِ الْمُنشَآتُ فِي الْبَحْرِ كَالْأَعْلَامِ ﴿۲۴﴾ فَيَأْتِي الْآلَاءَ رَبِّكُمَا

میں پہاڑوں کی مانند اونچی چلنے والی کشتیاں اسی کی ملکیت ہیں ۰ سو تم دونوں اپنے رب کی

تُكَذِّبِينَ ﴿۲۵﴾

کون کون سی نعمتوں کو جھٹاؤ گے ۰

اللہ تعالیٰ کا ارشاد ہے: رحمٰن نے ۰ (اپنے رسول مکرم کو) قرآن کی تعلیم دی ۰ انسان (کامل) کو پیدا کیا ۰ اور ان کو (ہر چیز کے) بیان کی تعلیم دی ۰ (الرحمن: ۱-۳)

رحمن کا معنی اور اس کا اللہ تعالیٰ کی ذات کے ساتھ مخصوص ہونا

لفظ اللہ اس ذات کا علم (نام) ہے جو واجب اور قدیم ہے اور تمام کائنات کا خالق اور رب اور مستحق عبادت ہے بعض علماء نے کہا ہے کہ لفظ رحمٰن بھی اسی طرح اس ذات کا علم (نام) ہے قرآن مجید میں ہے:

قُلْ اَدْعُوا اللَّهَ اَوْ اَدْعُوا الرَّحْمٰنَ اَيَا مَآ تَدْعُوْنَ فَلَهُ الْاَسْمَاءُ الْحُسْنٰی ﴿۱۱۰﴾ (بنی اسرائیل: ۱۱۰)

اور بعض علماء نے یہ کہا کہ الرحمن فی نفسہ صفت ہے لیکن یہ لفظ اللہ کے ساتھ اس طرح مخصوص ہے کہ گویا کہ اس کا نام ہے اور اللہ تعالیٰ کے سوا کسی اور پر رحمٰن کا اطلاق کرنا جائز نہیں ہے عبد اللہ اور عبد الرحمان نام رکھنا مستحب ہے اور جس کا نام عبد الرحمان ہو اس کو خالی رحمان کہنا جائز نہیں ہے جس کا نام عبد الرحمن ہو بعض لوگ اس کو رحمان صاحب کہتے ہیں یہ بھی اسی طرح جائز نہیں ہے جس طرح کسی کو اللہ صاحب کہنا جائز نہیں ہے۔

اللہ تعالیٰ کی دو رحمتیں ہیں ایک رحمت سابقہ ہے اور ایک رحمت لاحقہ ہے رحمت سابقہ کے تقاضے سے اس نے تمام مخلوق کو پیدا کیا اور رحمت لاحقہ کے تقاضے سے اس نے مخلوق کو پیدا کرنے کے بعد ان کو رزق دیا اور دوسری وہ تمام نعمتیں دیں جن کی وجہ سے مخلوق کا اس دنیا میں گزر بسر ہو سکے پس اللہ تعالیٰ رحمت سابقہ کے اعتبار سے رحمٰن ہے اور رحمت لاحقہ کے اعتبار سے رحیم ہے اور چونکہ مخلوق کو پیدا کرنے میں وہ منفرد ہے اور واحد لا شریک ہے اس لیے اس کا رحمان ہونا بھی منفرد ہے اور وہ رحمان ہونے میں واحد لا شریک ہے اور اللہ کا معنی ہے: جو واجب اور قدیم ہو اور تمام مخلوق کی عبادت اور اطاعت کا مستحق ہو اس اعتبار سے اللہ منفرد ہے اور واحد لا شریک ہے اسی طرح رحمٰن کا معنی ہے: جس نے تمام مخلوق کو پیدا کیا اور اس اعتبار سے وہ رحمٰن ہونے میں منفرد ہے اور واحد لا شریک ہے اور اللہ تعالیٰ کے سوا کسی کو اللہ کہنا جائز ہے نہ رحمٰن کہنا جائز ہے اور چونکہ بعض

نیک بندے بھوکوں کو کھانا کھلاتے ہیں اور جو بے لباس ہوں ان کو لباس دیتے ہیں اور ضرورت مندوں کو خرچ دیتے ہیں اس لیے ان کو رحیم کہنا جائز ہے نیز رَحْمَن کا معنی ہے: جو بالذات رحم کرے اور بلاغرض اور بلاعوض رحم کرے اور اللہ کے نیک بندے اگر کسی پر رحم کرتے ہیں تو اللہ تعالیٰ کی دی ہوئی طاقت سے رحم کرتے ہیں بالذات رحم نہیں کرتے اور اگر کسی کو کچھ دیتے ہیں تو دنیا میں اپنی تحسین کی غرض سے یا آخرت میں ثواب کے عوض دیتے ہیں بلاغرض اور بلاعوض نہیں دیتے اس لیے وہ رحیم تو ہو سکتے ہیں رَحْمَن نہیں ہو سکتے نیز رَحْمَن میں رحیم کی بہ نسبت زیادہ حروف ہیں اس لیے رَحْمَن میں رحیم کی بہ نسبت رحم کا زیادہ معنی ہے اس لیے وہ دنیا میں کافروں اور مؤمنوں دونوں پر رحم فرماتا ہے اور آخرت میں صرف مؤمنوں پر رحم فرمائے گا اس لیے کہا جاتا ہے کہ وہ دنیا میں رَحْمَن ہے اور آخرت میں رحیم ہے۔

رَحْمَن نے جس کو قرآن کی تعلیم دی اس کے محال

الرحمن: ۲ میں فرمایا: رَحْمَن نے قرآن کی تعلیم دی O

”عَلَّمَ“ فعل متعدی ہے اور اس کا معنی اس وقت مکمل ہوگا جب اس کے مفعول کا ذکر کیا جائے کہ رَحْمَن نے کس کو قرآن کی تعلیم دی مفسرین نے اس کے حسب ذیل محال ذکر کیے ہیں:

(۱) علامہ الماوردی المتوفی ۴۵۰ھ علامہ ابن جوزی المتوفی ۵۹۷ھ امام رازی المتوفی ۶۰۶ھ علامہ قرطبی المتوفی ۶۲۸ھ علامہ ابو البیان اندلسی المتوفی ۵۴۳ھ اور علامہ آلوسی المتوفی ۱۲۷۰ھ نے لکھا ہے: اس سے مراد ہے: رَحْمَن نے سیدنا محمد صلی اللہ علیہ وسلم کو قرآن کی تعلیم دی اور آپ نے اپنی تمام امت کو اس کی تبلیغ کی۔

(۲) دوسرا عمل یہ ہے کہ رَحْمَن نے حضرت جبریل اور تمام فرشتوں کو قرآن کی تعلیم دی۔

(۳) تیسرا عمل یہ ہے کہ رَحْمَن نے سیدنا محمد صلی اللہ علیہ وسلم کے واسطے سے تمام مسلمانوں کو قرآن کی تعلیم دی۔

(الفتا والعمون ج ۵ ص ۴۳۳ زاد المسیر ج ۸ ص ۱۰۶ تفسیر کبیر ج ۱ ص ۳۳۷ الجامع لاحکام القرآن ج ۷ ص ۱۳۰ البحر المحیط ج ۱ ص ۵۳ روح البانی ج ۲ ص ۱۵۰)

نیز علامہ قرطبی مالکی لکھتے ہیں: یہ آیت اس وقت نازل ہوئی جب مشرکین نے کہا: رَحْمَن کیا چیز ہے؟ دوسرا قول یہ ہے کہ یہ آیت اس وقت نازل ہوئی جب اہل مکہ نے کہا کہ (سیدنا) محمد (صلی اللہ علیہ وسلم) کو ایک بشر تعلیم دیتا ہے اور وہ یمامہ کا رحبان ہے اس سے ان کی مراد مسیحہ کذاب تھی تب اللہ تعالیٰ نے یہ آیات نازل کیں: ”الرحمن O علم القرآن“۔

زجاج نے کہا: اس آیت کا معنی ہے: رَحْمَن نے یاد کرنے کے لیے اور پڑھنے کے لیے قرآن کو آسان کر دیا ہے جیسا کہ فرمایا ہے: ”وَلَقَدْ يَسَّرْنَا الْقُرْآنَ لِلذِّكْرِ“ (القدر: ۱۷)۔

”انسان“ اور ”بیان“ کے محال

الرحمن: ۳-۳ میں فرمایا: انسان (کامل) کو پیدا کیا اور ان کو (ہر چیز کے) بیان کی تعلیم دی O

حضرت ابن عباس رضی اللہ عنہما قنادہ اور حسن نے بیان کیا: یعنی حضرت آدم علیہ السلام کو پیدا کیا اور ان کو ہر چیز کے اسماء کی تعلیم دی اور ایک قول ہے: ان کو تمام لغات سکھادیں نیز حضرت ابن عباس اور ابن کسیر سے روایت ہے کہ انسان سے مراد یہاں سیدنا محمد صلی اللہ علیہ وسلم ہیں اور بیان سے مراد ہے: حلال اور حرام کا بیان اور ہدایت کا گم راہی سے بیان ایک قول ہے: اس سے مراد ہے: ”ما کان وما یکون“ کا بیان کیونکہ آپ نے تمام اولیٰکین اور آخرین اور روز قیامت کی خبریں دی ہیں شحاک نے کہا: اس سے مراد ہے: خیر اور شر کا بیان ربیع بن انس نے کہا: نفع دینے والی اور نقصان دینے والی چیزوں کا بیان۔

ایک قول یہ ہے کہ "الانسان" سے مراد ہے: جس انسان اور اس سے تمام انسان مراد ہیں اور اس تقدیر پر بیان سے مراد ہے: کلام کرنا اور سمجھنا اور اسی خصوصیت کی بناء پر انسان کو تمام جانداروں پر فضیلت دی گئی ہے۔ سدی نے کہا: ہر قوم کو اس کی زبان سکھادی جس زبان میں وہ بات کرتی ہے اور اس کی نظیر یہ آیات ہیں:

عَلَّمَهُ الْقَلَمُ عَلَّمَ الْإِنْسَانَ مَا لَمْ يَعْلَمُ ۝ قَلَّمَ سَكَنًا سَكَنًا ۝ (کامل) کو وہ سب سکھا دیا جو

(علق: ۶-۵) وہ نہیں جانتا تھا ۝

(الکشف والبیان ج ۹ ص ۷۷۷ البیان لا حکام القرآن ج ۱ ص ۱۳۱ فتح القدر للشوکانی ج ۵ ص ۱۷۳ فتح البیان ج ۶ ص ۳۹۳-۳۹۴) اللہ تعالیٰ کا ارشاد ہے: سورج اور چاند ایک حساب سے چل رہے ہیں اور زمین پر پھیلی ہوئی بلیں اور اپنے تئیں پر کھڑے ہوئے درخت سجدہ ریز ہیں اور آسمان کو بلند بنایا اور (عدل کی) ترازو بنائی تاکہ تم تولنے میں بے انصافی نہ کرو (الرحمن: ۵-۸)

سورج اور چاند کے حساب سے چلنے میں مفسرین کے اقوال

حضرت ابن عباس رضی اللہ عنہما اور قتادہ اور ابو مالک نے کہا: سورج اور چاند اپنی اپنی مقررہ منازل میں ایک حساب سے چل رہے ہیں وہ ان منازل سے تجاوز کرتے ہیں اور نہ ان سے انحراف کرتے ہیں۔

ابن زید اور ابن کيسان نے کہا: ان کی گردش اور ان کی رفتار سے اوقات بدلتی اور عروں کا حساب کیا جاتا ہے اور اگر دن اور رات نہ ہوں اور سورج اور چاند نہ ہوں تو کوئی شخص نہیں جان سکتا کہ وہ کیسے حساب کرے گا۔

سدی نے کہا: وہ اپنی مدت کے حساب سے چل رہے ہیں جیسے لوگ اپنی مدت عمر کے حساب سے جیتے ہیں اور جب ان کی مدت پوری ہو جائے گی تو وہ ہلاک ہو جائیں گے جیسے اللہ تعالیٰ نے فرمایا ہے:

كُلُّ نَفْسٍ يَنْفَعِي لِأَمَلٍ مُّسْتَعَيٍّ ۝ (الرعد: ۲) ہر ایک اپنی میعاد معین تک چل رہا ہے۔

اس کی زیادہ تفصیل بس: ۳۸ میں ملاحظہ فرمائیں۔

"النجم" سے مراد بلیں ہیں یا ستارے اور ان کے سجدہ کرنے کی توجیہ

الرحمن: ۶ میں فرمایا: اور زمین پر پھیلی ہوئی بلیں اور اپنے تئیں پر کھڑے ہوئے درخت سجدہ ریز ہیں اور حضرت ابن عباس نے فرمایا: نجم ان نباتات کو کہتے ہیں جن کا تانہ ہو جیسے انور خربوزے اور تربوز کی بلیں۔

"نجم یسجد" کا معنی ظاہر ہونا اور طلوع ہونا ہے اور ان کے سجدہ کرنے سے مراد ان کے سایوں کا سجدہ کرنا ہے۔ فرما نے کہا: جب سورج طلوع ہوتا ہے تو درختوں اور بیلوں کا منہ سورج کی طرف ہوتا ہے پھر ان کے سائے ٹھکتے رہتے ہیں حتیٰ کہ ان کے سائے معدوم ہو جاتے ہیں۔ زجاج نے کہا: ان کے سجدوں سے مراد یہ ہے کہ ان کے سائے ان کے ساتھ ساتھ گھومتے رہتے ہیں۔

حسن اور مجاہد نے کہا: اس آیت میں نجم سے مراد آسمان کے ستارے ہیں اور ستاروں کے سجدوں سے مراد ان کا غروب ہونا ہے درخت کے سجدہ کرنے سے مراد ان کے پھلوں کا ٹھکنا ہے۔

ایک قول یہ ہے کہ یہ تمام چیزیں اللہ تعالیٰ نے سخری ہوئی ہیں سو تم نہ صابحین کی طرح ستاروں کی پرستش کرو اور نہ ہندوؤں کی طرح درختوں کی عبادت کرو۔

امام قشیری نے کہا: سجود سے مراد خضوع اور عاجزی کا اظہار ہے اور یہ حادث ہونے کی علامت ہے۔

النجاس نے کہا: بخود کا اصل معنی اطاعت اور فرماں برداری کرنا ہے اور اس کے حکم کے سامنے سراطاعت ٹم کرنا ہے اور تمام جمادات اور نباتات اس کے احکام کی تعمیل کر رہے ہیں اسی طرح حیوانات بھی غیر اختیاری طور پر اس کی اطاعت کر رہے ہیں۔

میزان کے متعلق مفسرین کے اقوال

الرحمن: ۷ میں فرمایا: اور آسمان کو بلند بنایا اور (عدل کی) ترازو بنائی O مجاہد قتادہ اور سدی نے کہا: اللہ تعالیٰ نے زمین میں عدل کو رکھا جس کا اس نے حکم دیا ہے اور اللہ تعالیٰ کا شریعت کو مقرر کرنا ہی عدل کا حکم دینا ہے اور ایک قول یہ ہے کہ میزان رکھنے سے مراد قرآن مجید کو نازل کرنا ہے، کیونکہ قرآن مجید میں ان تمام چیزوں کا بیان ہے جن سے عادلانہ معاشرہ قائم کیا جاسکتا ہے۔ حسن اور قتادہ سے یہ بھی مروی ہے کہ میزان سے مراد ترازو ہے ایک قول یہ ہے کہ اس سے مراد آخرت کی میزان ہے جس میں نیکیوں اور برائیوں کا وزن کیا جائے گا۔

طغیان کا معنی

الرحمن: ۸ میں فرمایا: تاکہ تم تولے میں بے انصافی نہ کرو O اس آیت میں ”الّا تطفغوا“ کا لفظ ہے ”یہ طغیان“ سے بنا ہے اور ”طغیان“ کا معنی ہے: حد سے تجاوز کرنا پس جس نے کہا ہے کہ میزان سے مراد عدل ہے تو اس کے نزدیک طغیان سے مراد عدل سے تجاوز کرنا اور بے انصافی ہے اور جس نے کہا: عدل سے مراد ترازو ہے تو طغیان سے مراد کم تولنا ہے۔ حضرت ابن عباس رضی اللہ عنہما نے فرمایا: اس کا معنی ہے: جس کے لیے تم وزن کرو تو اس سے خیانت نہ کرو اور جس نے کہا کہ میزان سے مراد حکم ہے تو اس کے نزدیک اس سے مراد تحریف ہے یعنی اللہ کے احکام میں تحریف نہ کرو۔

اللہ تعالیٰ کا ارشاد ہے: اور انصاف کے ساتھ صحیح وزن کرو اور تول میں کمی نہ کرو O اور اس نے لوگوں کے لیے زمین کو نیچے بنایا O اس میں پھل ہیں اور (قدرتی) غلاف والی کھجوریں ہیں O اور بھوسے والا غلہ ہے اور خوشبودار پھول ہیں O پس اے جن اور انس! تم اپنے رب کی کون کون سی نعمتوں کو جھٹلاؤ گے O (الرحمن: ۱۳-۹)

وزن صحیح کرنے کے حکم کی تکرار کی توجیہ

الرحمن: ۹ میں بھی انصاف کے ساتھ وزن کرنے کی تلقین فرمائی ہے۔

حضرت ابوالدرداء رضی اللہ عنہ نے کہا: ترازو کی ڈنڈی کو درست کی ساتھ پڑ کر رکھو اور انصاف سے وزن کرو۔

ابو عیینہ نے کہا: وزن درست کرنے کا تعلق ہاتھ کے ساتھ ہے اور انصاف کا تعلق دل کے ساتھ ہے۔

مجاہد نے کہا: ”القسط“ کا معنی رومی زبان میں عدل ہے اور ایک قول یہ ہے کہ وزن قائم کرنے کا معنی اس طرح ہے جیسے کسی شخص نے کہا: فلاں شخص نے نماز قائم کی، یعنی نماز کو اس کے وقت میں پڑھ لیا، یا جیسے کسی نے کہا: لوگوں نے بازار کو قائم کیا، یعنی وہ وقت پر بازار میں گئے سو اس کا معنی ہے: عدل کے ساتھ وزن کرنے کے معاملہ کو ترک نہ کرو۔

اور فرمایا ہے: اور تول میں کمی نہ کرو یعنی ناپ اور تول میں کمی نہ کرو جیسے اس آیت میں فرمایا ہے:

وَلَا تَنْقُصُوا الْمِكْيَالَ وَالْمِيزَانَ (حور: ۸۳)

اور ناپ اور تول میں کمی نہ کرو۔

اس آیت کی تفسیر میں قتادہ نے کہا: اے ابن آدم! جس طرح تو یہ چاہتا ہے کہ تیرے ساتھ عدل کیا جائے سو تو بھی لوگوں

کے ساتھ عدل کر اور جس طرح تو چاہتا ہے کہ تیرے ساتھ وفا کی جائے سو تو بھی لوگوں کے ساتھ وفا کر، کیونکہ عدل میں لوگوں کے ساتھ اچھا سلوک کرنا ہے۔

ایک قول یہ ہے کہ اس آیت کا معنی یہ ہے کہ تم قیامت کے دن اپنی نیکیوں میں کمی نہ کرو اور انجام کار یہ چیز قیامت کے دن تمہارے لیے باعث حسرت ہو اور وزن میں کمی نہ کرنے کو دوبارہ ذکر کیا ہے کیونکہ پہلی بار کے ذکر سے مراد یہ ہے کہ وزن پورا کرو اور دوسری بار ذکر کرنے سے مراد یہ ہے کہ عدل کرو نیز دوبارہ ذکر کرنے سے یہ آیات ایک وزن پر ہو گئیں۔

اعمال اور ان کی کیفیات کے وزن پر ایک اشکال کا جواب

قیامت کے دن جو میزان میں نیکیوں کا وزن کیا جائے گا اس پر یہ اشکال ہوتا ہے کہ انسان کے نیک اعمال ٹھوس چیز تو ہیں نہیں اور نہ بُرے اعمال ٹھوس چیز ہیں کہ ایک پلڑے میں نیک اعمال رکھ دیئے جائیں اور دوسرے پلڑے میں بُرے اعمال رکھ دیئے جائیں پھر ان کا وزن کر کے یہ معلوم کیا جائے کہ اس انسان کی نیکیاں زیادہ ہیں یا گناہ زیادہ ہیں نیز بعض نیک اعمال اخلاص سے کیے جاتے ہیں اور بعض نیک اعمال ریا کاری اور دکھاوے سے کیے جاتے ہیں اور اخلاص اور ربا کی کیفیات ہیں ان کا وزن کیسے ممکن ہو گا؟ وزن تو اس چیز کا کیا جاتا ہے جو کوئی مقدار والی چیز ہو اور کیفیات مقدار والی چیز نہیں ہیں۔ قدیم علماء نے اس کا یہ جواب دیا تھا کہ بندوں کے اعمال نامے ایک قسم کے رجسٹر ہیں اور ان میں ان سب چیزوں کا ان کی پوری کیفیات سے اندراج ہو گا اور دراصل وزن ان رجسٹروں کا کیا جائے گا اور وہ رجسٹر مقدار والی ٹھوس چیزیں ہیں۔ دوسرا جواب یہ دیا گیا ہے کہ نیک اعمال کے مقابلہ میں حسین صورت والے اجسام بنا دیئے جائیں گے اور بُرے اعمال کے مقابلہ میں بد صورت اجسام بنا دیئے جائیں گے اور بدی میں اضافہ ہو گا اسی طرح ان کی خوب صورتی اور بد صورتی میں بھی اضافہ ہو گا۔

اور اس کا تیسرا جواب یہ ہے کہ سائنس کی تیز رفتار ترقی کی وجہ سے اب ایسے آلات ایجاد ہو چکے ہیں کہ جن چیزوں کے وزن اور ان کی پیمائش کا پہلے کوئی تصور نہیں تھا اب ان کی پیمائش کا معلوم ہونا روزمرہ ہو گیا ہے مثلاً کمرے میں کتنے درجہ ثبوت یا متغی درجہ حرارت ہے اب یہ آلات کے ذریعہ معلوم ہو جاتا ہے ہوا کا وزن جاننے کا پہلے کوئی ذریعہ نہ تھا اب ہوا کا دباؤ ہیرومیٹر کے ذریعہ معلوم ہو جاتا ہے آواز کی پیمائش کے بارے میں پہلے کوئی سوچ بھی نہیں سکتا تھا اب سونومیٹر کے ذریعہ آواز کی پیمائش ہو جاتی ہے اسی طرح جسم میں کتنا درجہ حرارت ہے پہلے اس کے جاننے کا کوئی ذریعہ نہیں تھا لیکن اب تھرمامیٹر کے ذریعہ معلوم ہو جاتا ہے انسان کے خون کے ایک قطرہ میں کتنے لی گرام گلوکوز ہے کتنا کوئیسٹرول ہے یہ گلوکومیٹر کے ذریعہ معلوم ہو جاتا ہے اسی طرح لیبارٹری ٹیسٹ کے ذریعہ معلوم ہو جاتا ہے کہ انسان کے خون میں کتنا یورک ایسڈ ہے کتنا یوریا ہے کتنا میکشیم ہے کتنا ہوسو گلو بین ہے اس کے خون میں سرخ ذرات کتنے ہیں سفید ذرات کتنے ہیں اس کے خون میں کیا کیا بیماریاں ہیں اس کو ایڈز ہے یا نہیں؟ ہپاٹائٹس اے بی سی یا اور کوئی مہلک بیماری ہے یا نہیں؟ پلیمریا نائی فائبر ایسی تمام بیماریاں خون میں ہوتی ہیں اور اب سے سو سال پہلے ان کے جاننے کا کوئی ذریعہ نہیں تھا لیکن اب میڈیکل سائنس کی روز افزوں ترقی کے باعث یہ چیزیں لیبارٹری ٹیسٹ سے معلوم ہو جاتی ہیں سو جس طرح اب خون کے ٹیسٹ کے ذریعہ انسان کی صحت اور بیماری کا علم ہو جاتا ہے اس طرح کوئی تعجب اور حیرت کی بات نہیں ہے کہ اللہ تعالیٰ نے میزان میں ایسی صفت پیدا کر دی ہو جس سے معلوم ہو جائے کہ انسان کے اعمال میں نیکیوں کی کتنی مقدار ہے اور برائیوں کی کتنی مقدار ہے اور نیک اعمال میں اخلاص کی کتنی مقدار ہے اور ریا کاری کی کتنی مقدار ہے انسان نے جس عقل اور سائنس سے وزن اور پیمائش کے یہ آلات ایجاد کیے وہ عقل اور سائنس اللہ ہی کی دی ہوئی ہے جب وزن اور پیمائش میں مخلوق کی تجزیہ کاری کا یہ عالم ہے تو خالق کی تجزیہ کاری کا کیا عالم ہو

کا۔

”الانام‘ الاکمام‘ الحب‘ العصف“ اور ”الريحان“ کے معانی

الرحمن: ۱۰-۱۲ میں فرمایا: اور اس نے لوگوں کے لیے زمین کو نیچے بنایا اور اس میں پھل ہیں اور (قدرتی) غلاف والی بھجوریں ہیں اور بھوسے والا غلہ ہے اور خوشبودار پھول ہیں O

اس آیت میں ”الانام“ کا لفظ ہے اس سے مراد ہے: ”الناس“۔ حضرت ابن عباس رضی اللہ عنہما نے کہا: اس سے مراد انسان اور جنات ہیں اور ضحاک نے کہا: اس سے مراد ہر وہ جان دار ہے جو روئے زمین پر چل رہا ہو۔

اور فرمایا: اس میں ”فاکھة“ ہیں ”فاکھة“ کھانے کی اس چیز کو کہتے ہیں جس کو انسان پیٹ بھرنے کے بجائے لذت کے لیے کھاتا ہے اور اس میں ”اکمام“ کا لفظ ہے یہ لفظ ”یکم“ کی جمع ہے جو ہری نے کہا ہے کہ ”یکم“ اور ”کمامہ“ پھلوں کے شکوفوں کا غلاف اور طرف ہے اور اس کی جمع ”اکمام“ ہے۔ (بخاری الصحاح ص ۷۳۷)

اور فرمایا: ”الحب“ حب ”گندم“ اور ان کی امثال کو کہتے ہیں اور ”العصف“ کا معنی ہے گندم اور جو وغیرہ سے جو چمکا اترتا ہے اور ”ريحان“ کا معنی خوشبودار پھول ہے۔

”قبای آلاء ربکما تکذبان“ کے مخاطبین

پھر فرمایا: پس اے جن اور انس! تم اپنے رب کی کون کون سی نعمتوں کو جھٹلاؤ گے؟

اس آیت میں انسانوں اور جنات سے خطاب ہے اگرچہ اس سورت میں پہلے جنات کا ذکر نہیں ہے لیکن قرآن مجید کی اور سورتوں میں جنات کا ذکر آچکا ہے اور پورا قرآن مجید کتاب واحد ہے اور اس آیت کے بعد بھی جنات کا ذکر ہے: ”سَنَعْمُرَنَّ لَکُمْ اَیَّامَ الْعَاقِلِینَ“ (الرحمن: ۳۱) اور ”تَهْلَکُنْ“ سے مراد جن اور انس ہیں۔ اسی طرح اس کے بعد کی آیت ہے: ”یَمَعُشَرِ الْجِنَّ وَالْإِنْسِ اِنِ اسْتَفْخَمُوا“ (الرحمن: ۳۳) نیز جن اور انسان دونوں مکلف ہیں اور پورے قرآن میں مکلفین سے خطاب ہے۔ نیز علامہ زبیری متونی ۵۳۸ھ نے ”الکشاف“ ج ۴ ص ۴۴۴ میں امام رازی متوفی ۶۰۶ھ نے ”تفسیر کبیر“ ج ۱۰ ص ۳۳۶ میں اور علامہ آلوسی متونی ۱۲۷۰ھ نے ”روح المعانی“ ج ۲ ص ۱۵۹ میں لکھا ہے: اس آیت سے پہلے فرمایا ہے: ”وَالْاَرْضُ وَمَعَهَا اِلَآئَامُ“ (الرحمن: ۱۰) اور ”انام“ کا لفظ جن اور انس دونوں کو شامل ہے۔

حضرت جابر رضی اللہ عنہ بیان کرتے ہیں کہ رسول اللہ صلی اللہ علیہ وسلم اپنے اصحاب کے پاس گئے اور ان کے سامنے شروع سے آخر تک سورۃ الرحمن پڑھی صحابہ خاموش رہے آپ نے فرمایا: میں نے جنات سے ملاقات کی تب یہ سورت جنات پر پڑھی تھی انہوں نے تم سے اچھا جواب دیا تھا جب بھی میں پڑھتا:

قَبَآئِیْ اِلَآءَ رَبِّکُمَا تَکْذِبٰنِ (الرحمن: ۱۳)

پس اے جنات اور انسانوں کے گروہ! تم اپنے رب کی کون کون سی نعمتوں کو جھٹلاؤ گے؟

تو وہ کہتے: ”لا بشيء من نعمک ربنا لکذب فَلَک الحمد“ اے ہمارے رب! ہم تیری نعمتوں میں سے کسی چیز کو نہیں جھٹلائیں گے، پس تیرے لیے حمد ہے۔ (سنن ترمذی رقم الحدیث: ۳۲۹۱، المستدرک ج ۲ ص ۴۴۴، دلائل النبوة ج ۲ ص ۲۳۲)

”آلاء“ کا معنی اور ”الاء“ ”النعماء“ کا فرق

”الاء“ کا لفظ ”اَلِیْ یَا اِلٰہِی“ کی جمع ہے اور اس کا معنی نعمت ہے۔

(القاموس ص ۱۲۶۰، تاج العروس ج ۱۰ ص ۲۱، لسان العرب ج ۱ ص ۱۳۳، النہایہ ج ۱ ص ۶۳، بخاری الصحاح ص ۷۳۷)

حدیث میں ہے، حضرت ابن عمر رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا:
تفکروا فی آلاء اللہ ولا تفکروا فی اللہ۔ اللہ کی نعمتوں میں غور و فکر کرو اور اللہ کی ذات میں غور و فکر نہ کرو۔

(المجم الاوسط رقم الحدیث: ۶۳۱۵، مجمع الزوائد ج ۱ ص ۸۱، الکامل لابن عدى ج ۷ ص ۲۵۵۶، الاحادیث الصحیحة لابن ابی شیبہ رقم الحدیث: ۱۷۸۸)
علامہ میر سید شریف علی بن محمد البحر جانی التتویٰ ۸۱۶ ھ لکھتے ہیں:
جس چیز کے ساتھ بغیر غرض اور بغیر عوض کے احسان کرنے اور نفع پہنچانے کا قصد کیا جائے اس کو نعمت کہتے ہیں۔
(کتاب التبریفات ص ۱۶۸، دار الفکر بیروت ۱۳۱۸ ھ)

علامہ ابواللیث نصر بن محمد سرقدی حنفی متونی ۳۷۵ ھ لکھتے ہیں:
بعض علماء نے کہا ہے کہ ”آلاء اللہ“ اور ”لعماء اللہ“ دونوں ایک ہیں مگر ”آلاء“ عام نعمت ہیں اور ”لعماء“ خاص نعمتیں ہیں اور یہ بھی کہ جاتا ہے کہ ”آلاء“ سے مراد نعمت ظاہرہ ہے اور وہ توحید ہے اور ”لعماء“ سے مراد نعمت باطنیہ ہے اور وہ معرفت قلب ہے۔

قرآن مجید میں ہے:
وَأَسْبَغَ عَلَيْكُمْ نِعَمَهُ ظَاهِرَةً وَبَاطِنَةً*
اس نے تم کو اپنی تمام ظاہری و باطنی نعمتیں عطا کی ہیں۔

(لقمان: ۲۰)

(تفسیر اسمہ قدس، بحر العلوم ج ۳ ص ۳۰۵، دار الکتب العلمیہ بیروت ۱۴۱۳ ھ)

ظاہری اور باطنی نعمتوں کا فرق اور ان کی تفصیل

ظاہری اور باطنی نعمتوں کی تفصیل حسب ذیل ہے:

- (۱) حضرت ابن عباس رضی اللہ عنہما نے نبی صلی اللہ علیہ وسلم سے ظاہری اور باطنی نعمتوں کے متعلق سوال کیا تو آپ نے فرمایا: ظاہری نعمت اسلام ہے اور باطنی نعمت یہ ہے کہ اللہ سبحانہ نے تمہاری بد اعمالیوں پر پردہ رکھا ہوا ہے۔
- (۲) ظاہری نعمت صحت اور تندرستی اور انسان کے محاسن اخلاق ہیں اور باطنی نعمت معرفت اور عقل ہے۔
- (۳) محاسبی نے کہا: ظاہری نعمت دنیاوی نعمتیں ہیں اور باطنی نعمت اخروی نعمتیں ہیں۔
- (۴) ظاہری نعمت وہ ہے جو آنکھوں سے نظر آتی ہے، مثلاً انسان کا مال اور منصب اور مرتبہ اس کا حسن و جمال اور عبادت اور اطاعت کی توفیق اور باطنی نعمت انسان کے دل و دماغ میں اللہ تعالیٰ کا علم اور اس پر حسن یقین اور اللہ تعالیٰ کے بندوں سے مصائب اور آفات کو دور کرنا ہے۔
- (۵) مجاہد اور کعب نے کہا: ظاہری نعمت فصاحت و بلاغت سے اور شیریں لہجہ میں جنتے اور مسکراتے ہوئے کلام کرنا ہے اور باطنی نعمت دل کا صاف اور پاک ہونا ہے۔
- (۶) نقاش نے کہا: ظاہری نعمت خوب صورت اور عمدہ لباس ہے اور باطنی نعمت گھر میں ضرورت اور آسائش کی چیزیں ہیں۔
- (۷) ظاہری نعمت اولاد ہے اور باطنی نعمت نیک اور باعمل شاگرد ہے یا دینی تصانیف ہیں۔
- (۸) ظاہری نعمتیں وہ ہیں جو اللہ تعالیٰ نے خود اس کو عطا کی ہیں اور باطنی نعمتیں وہ ہیں جو اللہ تعالیٰ نے اس کی اولاد کو عطا کی ہیں۔

(۹) ظاہری نعمت اس کا علم ہے اور وہ عبادات ہیں جو وہ ظاہراً کرتا ہے اور باطنی نعمت اس کا عرفان ہے اور اس کی وہ عبادات ہیں جو وہ لوگوں سے چھپ کر کرتا ہے۔

(۱۰) ظاہری نعمت اس کی سلطنت اور اس کا اقتدار ہے اور باطنی نعمت اس کا اللہ تعالیٰ کی طرف انتہار ہے۔

(الکشف والبيان ج ۳ ص ۲۳۲-۲۳۳ الجامع لاحکام القرآن ج ۱۳ ص ۶۹ ملخصاً وشرحاً ونبیاً)

امام ابو اسحاق احمد بن محمد الثعلبی النیشاپوری متوفی ۴۲۷ھ لکھتے ہیں:

(۱) ظاہری نعمت عبادات کی توفیق ہے اور باطنی نعمت اخلاص اور دکھاوے سے محفوظ رہنا ہے (۲) ظاہری نعمت زبان سے ذکر کرنا ہے اور باطنی نعمت دل سے ذکر کرنا ہے (۳) ظاہری نعمت قرآن کی تلاوت کرنا ہے اور باطنی نعمت قرآن کی معرفت ہے (۴) ظاہری نعمت دن کی روشنی ہے جس میں انسان کسب معاش کرتا ہے اور باطنی نعمت رات کا اندھیرا ہے جس میں وہ آرام کرتا ہے اور سکون سے سوتا ہے (۵) ظاہری نعمت زبان سے کلام کرنا ہے اور باطنی نعمت عقل سے تدبر کرنا ہے (۶) ماں کے پیٹ سے نکلنے کے بعد جو چیزیں ملیں وہ ظاہری نعمت ہے اور ماں کے پیٹ میں جو غذا اور دوسری چیزیں ملیں وہ باطنی نعمت ہے (۷) ظاہری نعمت شہادت ناطقہ ہے اور باطنی نعمت سعادت سابقہ ہے (۸) ظاہری نعمت گوناگوں عطا کیں ہیں اور باطنی نعمت گناہوں کو معاف کرنا ہے (۹) ظاہری نعمت مشقت کا بوجھ کم کرنا ہے اور مرتبہ بلند کرنا ہے اور باطنی نعمت سبب کھول دینا ہے (۱۰) ظاہری نعمت فتوحات عطا کرنا ہے اور باطنی نعمت مخالفین کو شکست دینا ہے (۱۱) ظاہری نعمت مال اور اولاد ہے اور باطنی نعمت ہدایت اور ارشاد ہے (۱۲) ظاہری نعمت درست بات کہنا ہے اور باطنی نعمت درست کام کرنا ہے (۱۳) ظاہری نعمت وہ امراض اور مصائب ہیں جن کو اللہ سبحانہ گناہوں کا کفارہ بنا دیتا ہے اور باطنی نعمت دنیا اور آخرت میں اللہ عزوجل کا گناہوں پر مواخذہ نہ کرنا ہے (۱۴) ظاہری نعمت بندوں کے ساتھ نسیبی اور سرسالی تعلق ہے اور باطنی نعمت اللہ عزوجل کے ساتھ سحری کے اوقات میں دعا اور مناجات کا تقرب ہے (۱۵) ظاہری نعمت کامل مسلمانوں کا دنیا پر غلبہ اور تفوق ہے جس کا اس آیت میں ذکر ہے:

وَأَنْتُمْ أَزَلُّونَ إِنَّ كُنُتُمْ مَعْرِضِينَ ○ اور تم ہی (دنیا پر) غالب اور فائق ہو گے بہ شریک تم

(آل عمران: ۱۳۹) (کامل) مومن ہو ○

اور باطنی نعمت نیکیوں میں سبقت کرنے والے مسلمانوں کا اللہ سبحانہ سے وہ خاص قرب ہے جس کا اس آیت میں ذکر

فرمایا ہے:

وَالشَّيْقُونَ الشَّيْقُونَ ○ وَالَّذِينَ هُمْ عَنْكَ الْمَقْتُولُونَ ○ اور (نیکیوں میں) سبقت کرنے والے (درجات میں)

سبقت کرنے والے ہیں ○ وہی لوگ (اللہ کا) قرب حاصل کیے

ہوئے ہیں ○

(الکشف والبيان ج ۷ ص ۳۲ ملخصاً وشرحاً ودار احیاء التراث العربی بیروت ۱۳۲۲ھ)

یہ اللہ سبحانہ کی عطا کی ہوئی چند ظاہری اور باطنی نعمتوں کا ذکر ہے ورنہ اللہ تعالیٰ کی ظاہری اور باطنی نعمتیں "لا تعدو

لا تحصى" ہیں اور حد و شمار سے باہر ہیں۔

"الاولاء" اور "النعماء" دونوں مترادف ہیں اور ان میں ظاہری اور باطنی نعمتوں کا فرق کرنا صحیح نہیں

نیز علامہ سر قادی حنفی متوفی ۷۵۳ھ لکھتے ہیں:

بعض علماء نے کہا ہے کہ ”الاولاء“ کا معنی ہے: نعمتوں کا پہنچانا اور ”النعماء“ کا معنی ہے: مصائب کا دور کرنا اس کی مثال یہ ہے کہ اگر کسی کا ہاتھ لجا (شل) ہو تو اس کو ”الاولاء“ تو حاصل ہے مگر ”النعماء“ حاصل نہیں ہے اسی طرح کوٹنے کی زبان ہے اسی طرح وہ آدمی جس کو عرق النساء یا گھٹیا ہو یا جو شخص عسین (نامرد) ہو ان سب کو ”الاولاء“ تو حاصل ہیں لیکن ”النعماء“ حاصل نہیں ہیں اور اکثر مفسرین نے ”الاولاء“ اور ”النعماء“ میں فرق نہیں کیا اور اس صورت میں یہ لکھا ہے کہ مصائب کو دور کرنا اور نعمت کو پہنچانا دونوں ”الاولاء“ ہیں۔

(تفسیر اسرقتی: بحر العلوم ج ۳ ص ۳۰۶-۳۰۵ دارالکتب العلمیہ بیروت ۱۳۱۳ھ)

میں کہتا ہوں کہ کتب لغت سے بھی اس کی تائید ہوتی ہے کہ ”الاولاء“ اور ”النعماء“ مترادف ہیں کیونکہ کتب لغت میں ”الاولاء“ کا معنی مطلقاً نعمت بیان کیا ہے اور اس کو ظاہری نعمت یا باطنی نعمت کے ساتھ مقید نہیں کیا اسی طرح ”سنن ترمذی“ کی حدیث میں ہے کہ جنات نے ”قبای آلآء ربکمما تکذبان“ سن کر کہا: اے ہمارے رب اہم تیری کسی نعمت کا انکار نہیں کرتے اور انہوں نے نعمت کو ظاہری نعمت یا باطنی نعمت کے ساتھ مقید نہیں کیا اس سے معلوم ہوا کہ ”الاولاء“ کا لفظ ظاہری نعمتوں اور باطنی نعمتوں دونوں کو شامل ہے نیز اس سورت میں بھی اس پر دلیل ہے کیونکہ دنیا کی نعمتیں ظاہری نعمت ہیں اور آخرت کی نعمتیں باطنی نعمت ہیں اور اس سورت میں دنیا کی نعمتوں کے بعد بھی ”قبای آلآء ربکمما تکذبان“ کا ذکر ہے اور آخرت کی نعمتوں کے بعد بھی ”قبای آلآء ربکمما تکذبان“ کا ذکر ہے دنیا کی نعمتوں کے بعد اس کے ذکر کی مثال یہ ہے:

يَعْلَمُونَ مِنْهَا الدُّنْيَا وَالْآخِرَةَ ۚ وَمَا يَكُونُ لَهُمْ مِمَّا يُكْتُمُونَ لَهُمْ عِلْمٌ شَيْءٍ ۚ فَيَا أَيُّهَا الَّذِينَ آمَنُوا لَا تَتَّبِعُوا هَذِهِ السُّبُلَ فَتَفَرَّقَ بِكُمْ عَنِ السُّبُلِ ۚ فَغَايِبًا ۚ (الرحمن: ۲۳-۲۲)

موتی اور مٹنے والے دنیا کی نعمتیں ہیں اور ظاہری نعمتیں ہیں اور باطنی نعمتوں کے بعد اس کے ذکر کی مثال یہ ہے:

وَلَمَّا خَالَفَ مَقَامَ رَبِّهِ جَنَّتٍ ۖ فَيَا أَيُّهَا الَّذِينَ آمَنُوا لَا تَتَّبِعُوا هَذِهِ السُّبُلَ فَتَفَرَّقَ بِكُمْ عَنِ السُّبُلِ ۚ فَغَايِبًا ۚ (الرحمن: ۴۷-۴۶)

ان دو مسندوں سے موتی اور مٹنے والے نکلتے ہیں سو تم

دونوں اپنے رب کی کون کون سی نعمت کو جھٹلاؤ گے؟

موتی اور مٹنے والے دنیا کی نعمتیں ہیں اور ظاہری نعمتیں ہیں اور باطنی نعمتوں کے بعد اس کے ذکر کی مثال یہ ہے:

اور جو شخص اپنے رب کے سامنے کھڑا ہونے سے ڈرا اس کے لیے دو جنتیں ہیں سو تم دونوں اپنے رب کی کون کون سی نعمت کو جھٹلاؤ گے؟

اس آیت میں جنت کے ذکر کے بعد ”آلاء“ کا ذکر ہے اور جنت آخرت کی نعمت ہے اور باطنی نعمت ہے سو اس سورت میں ظاہری اور باطنی دونوں نعمتوں پر ”آلاء“ کا اطلاق کیا گیا ہے پس لغت حدیث اور آیات قرآن ہر طریقہ سے واضح ہو گیا کہ ”آلاء“ کا لفظ ظاہری اور باطنی دونوں نعمتوں کو شامل ہے اور جن علماء نے یہ کہا ہے کہ ”آلاء“ کا معنی ظاہری نعمتیں ہیں اور ”النعماء“ کا معنی باطنی نعمتیں ہیں ان کا قول غلط اور باطل ہے۔

”قبای آلآء ربکمما تکذبان“ کو اکتیس بار مکرر ذکر کرنے میں کوئی حکمت ہے یا نہیں؟

اس سورت میں ”قبای آلآء ربکمما تکذبان“ کا اکتیس مرتبہ ذکر فرمایا ہے اور بار بار اس آیت کو ذکر کرنے کا فائدہ اس آیت کے معنی کو ذہنوں میں راسخ کرنا اور اس کی اہمیت کو اجاگر کرنا ہے کیونکہ جو چیز اہم ہوتی ہے اس کا بار بار ذکر کر کے اس کی تاکید کی جاتی ہے اور جس چیز کے ذکر میں لذت ہو اس کا بھی بار بار ذکر کیا جاتا ہے اور رب کی نعمتوں کے ذکر سے مسلمانوں کو لذت حاصل ہوتی ہے اس لیے اس کا بار بار ذکر فرمایا باقی رہا یہ سوال کہ اس کو خاص اکتیس بار کیوں ذکر فرمایا اس سے کم یا زیادہ بار کیوں ذکر نہیں فرمایا؟ تو یہ اعداد تو قیفی ہیں اس لیے اس خاص عدد کی حکمت اور اس کے فائدہ کو جاننے کے لیے سرکھانے کی کوئی ضرورت نہیں ہے جیسے قرآن مجید کی ایک سو چودہ سورتیں ہیں اس سے کم یا زیادہ کیوں نہیں ہیں؟ اس کی توجیہ

میں دماغ لڑانے اور دور دراز کی مناسحوں اور توجیہات کو تلاش کرنے کی ضرورت نہیں ہے۔

امام رازی لکھتے ہیں: قرآن مجید میں ہے:

وَقَالُوا كَذَّبَ الْبَاقَالُ (ص: ۳۱)

اور اللہ نے میوے اور خورد و گھاس پیدا کی

”اب“ کے متعدد معانی ہیں اس سے پہلی آیات میں زیتون کا اور کھجور کے درخت کا ذکر ہے اور اس آیت میں پھل کا ذکر ہے اس کے بعد ”اب“ کا ذکر بہ ظاہر غیر مناسب معلوم ہوتا ہے حضرت عمر رضی اللہ عنہ نے فرمایا: ہم ان الفاظ کے معانی جانتے ہیں پھر اپنی لاشی اٹھا کر فرمایا: اللہ کی قسم! یہ تکلیف ہے اور اے عمر! اگر تمہیں معلوم نہیں کہ ”الاب“ کیا چیز ہے تو کوئی حرج نہیں ہے جس چیز کا قرآن مجید میں بیان کیا گیا ہے اس کی اتباع کرو اور جس چیز کا بیان نہیں کیا گیا اس کو چھوڑ دو۔

(تفسیر کبیر ج ۱۰ ص ۳۴۸ دار احیاء التراث العربی بیروت ۱۴۱۵ھ)

اسی طرز پر حضرت عمر کی اتباع کرتے ہوئے میں کہتا ہوں کہ قرآن مجید میں اکتیس بار ”لہای الاء ربکما تکذبان“ کا ذکر ہے اور اکتیس بار ذکر کرنے کی توجیہ نہیں بیان کی سو ہمیں بھی اس کی توجیہ اور اس کی تعداد کی وجہ تلاش کرنے کے درپے نہیں ہونا چاہیے تاہم بعض علماء نے اس تعداد کی وجہ بھی بیان کی ہے خود امام رازی نے بھی اس کی تمن و جہیں بیان کی ہیں لیکن وہ اس قدر واضح اور عام فہم نہیں ہیں سب سے زیادہ آسان اور واضح توجیہ علامہ اسماعیل حقی متوفی ۱۱۳۷ھ نے بیان کی ہے ہم اس کو یہاں ذکر کر رہے ہیں:

علامہ اسماعیل حقی فرماتے ہیں: ”برحان القرآن“ میں مذکور ہے کہ اس آیت کا اکتیس مرتبہ ذکر فرمایا ہے ان میں سے آٹھ آیات وہ ہیں جو ان آیات کے بعد ذکر کی گئی جن میں اللہ تعالیٰ کی عجیب و غریب مخلوق اور بغیر سابقہ مثال کے اس کی تخلیق اور اس کی مخلوق کی ابتداء اور انتہاء کو بیان کیا گیا ہے پھر سات آیات کو ان آیتوں کے بعد بیان فرمایا ہے جن میں دوزخ کے عذاب اور اس کی ہولناکیوں کا بیان ہے کیونکہ دوزخ کے دروازے بھی سات ہیں اور ان آیتوں کے بعد ”الاء“ کا ذکر اس لیے مستحسن ہے کیونکہ دوزخ کے خوف میں بھی نعمت ہے کیونکہ انسان دوزخ کے خوف سے گناہوں کو ترک کرتا ہے اور دوزخ اس لیے بھی نعمت ہے کہ دوزخ سے مسلمانوں کے دشمنوں کو عذاب دیا جائے گا اور اس کو بہت بڑی نعمت میں شمار کیا جاتا ہے اور ان سات آیات کے بعد آٹھ مرتبہ اس آیت کو ان آیات کے بعد ذکر فرمایا جن آیات میں جنت کی صفات کا ذکر ہے کیونکہ جنت کے آٹھ دروازے ہیں اس کے بعد اس آیت کا مزید آٹھ بار ذکر فرمایا ہے کہ دو جنتیں اور ہیں پس جو شخص پہلی آٹھ آیتوں پر ایمان لائے اور ان میں مذکور نعمتوں کا شکر ادا کرے اور پھر دوسری بار ان آیات کے تقاضوں پر عمل کرے جو جنت کی صفات میں ہیں تو اللہ تعالیٰ اس کو دو جنتیں عطا فرمائے گا اور اللہ تعالیٰ اس کو ان سات آیات میں ذکر کیے ہوئے دوزخ کے عذاب سے محفوظ رکھے گا۔ (روح البیان ج ۹ ص ۳۴۷-۳۴۸ دار احیاء التراث العربی بیروت ۱۴۲۱ھ)

اللہ تعالیٰ کا ارشاد ہے: اس نے انسان کو شکرے کی طرح بھتی ہوئی سوکھی مٹی سے بنایا اور جن کو خالص آگ کے شعلہ سے پیدا کیا سوتم دونوں اپنے رب کی کون کون سی نعمتوں کو جھٹلاؤ گے وہی دونوں مشرقوں اور مغربوں کا رب ہے سوتم دونوں اپنے رب کی کون کون سی نعمتوں کو جھٹلاؤ گے اس نے کھاری اور شیریں دو سمندر جاری کیے جو (ایک دوسرے سے) مل جاتے ہیں ان دونوں کے درمیان ایک آڑ ہے جس سے وہ تجاوز نہیں کرتے سوتم دونوں اپنے رب کی کون کون سی نعمتوں کو جھٹلاؤ گے ان سمندروں میں سے موتی اور مونگے نکلتے ہیں سوتم دونوں اپنے رب کی کون کون سی نعمت کو جھٹلاؤ گے اور سمندر میں پہاڑوں کی مانند اونچی چلنے والی کشتیاں اسی کی ملکیت ہیں سوتم دونوں اپنے رب کی کون کون سی نعمتوں

کو جہنماؤ گے ○ (الحزن: ۲۵: ۱۳)

انسانوں اور جنات کی تخلیق کے اعتبار سے ان پر نعمت

الحزن: ۱۶: ۱۳ میں فرمایا: اس نے انسان کو ٹھیکرے کی طرح بھتی ہوئی سوکھی مٹی سے بنایا ○ اور جن کو خالص آگ کے شعلہ سے پیدا کیا ○ سو تم دونوں اپنے رب کی کون کون سی نعمتوں کو جہنماؤ گے ○
اس سے پہلے اللہ سبحانہ نے عالم کبیر کی تخلیق کا ذکر فرمایا تھا جیسے آسمان اور زمین اور ان کے درمیان کی چیزیں جن میں اللہ تعالیٰ کی وحدانیت اور اس کی قدرت پر دلائل ہیں پھر اس کے بعد اللہ تعالیٰ نے عالم صغیر کی تخلیق کا ذکر فرمایا اور وہ حضرت انسان ہے اور تمام مفسرین کا اتفاق ہے کہ اس سے مراد حضرت سیدنا آدم علیہ السلام ہیں۔

امام ابوالحسن مقاتل بن سلیمان الطنجی المتوفی ۱۵۰ھ لکھتے ہیں:

اس آیت میں ”الانسان“ سے مراد حضرت آدم ہیں ”صلصال“ کا معنی ہے: وہ ریت جس کے ساتھ مٹی ملی ہوئی ہو حضرت ابن عباس نے فرمایا: ”صلصال“ کا معنی ہے: عمدہ قسم کی گیلی مٹی جب اس کا پانی سوکھ جائے اور وہ پھٹنے لگے اور جب اس کو ہلایا جائے تو وہ بجنے لگے ”الفخار“ کا معنی ہے: ٹھیکرا پکائے جانے سے پہلے گویا کہ اللہ تعالیٰ نے بتایا کہ حضرت آدم روح پھونکے جانے سے پہلے کھوکھلے ٹھیکرے کی طرح تھے۔

اس کے بعد ”الجان“ کی تخلیق کا ذکر فرمایا: ”الجان“ سے مراد ابلیس ہے اور وہ جنات کا باپ ہے جیسے آدم انسانوں کے باپ ہیں ایک قول یہ ہے کہ ”الجان“ ”جن“ کا واحد ہے اور ”مارج“ کا معنی ہے: شعلہ یعنی بالکل صاف آگ جس میں دھوئیں کی آئیرش نہ ہو اور اس کا نام ”جان“ اس لیے رکھا گیا ہے کہ وہ فرشتوں کے اس قبیلہ سے ہے جن کو ”جن“ کہا جاتا ہے پس ”جن“ جمع ہے اور ”جان“ واحد ہے اور اس کا پیدا کرنا بھی نعمتوں میں سے ہے۔

(تفسیر مقاتل بن سلیمان ج ۳ ص ۳۰۳ دارالکتب العلمیہ بیروت ۱۴۲۳ھ)

پھر فرمایا: ”فَبَايَنَّا آيَاتِنَا لَكَ بَيْنًا وَبَيْنًا“ (الحزن: ۱۶) یعنی اے انسانو! اللہ تعالیٰ نے تمہیں ایک نفس سے پیدا کیا اور جنات! تم کو بھی اللہ تعالیٰ نے ایک نفس سے پیدا کیا پس تم دونوں اس نعمت کا کیسے انکار کر سکتے ہو کہ یہ نعمت اللہ تعالیٰ کی طرف سے نہیں ہے اور ان دونوں کا ایک ایک نفس سے پیدا کرنا اس لیے نعمت ہے کہ اس میں یہ بتایا ہے کہ انسانوں اور جنات کی اتنی عظیم کثرت وحدت کی طرف رجوع کرتی ہے اسی طرح ہر کثرت کی اختیاء وحدت پر ہوتی ہے اور یہ اللہ تعالیٰ کی وحدانیت پر بہت واضح دلیل ہے اور یہ تمام مکلفین پر اللہ تعالیٰ کی نعمت ہے کہ وہ اللہ تعالیٰ کی وحدت پر ایمان لا کر دوزخ کے غلو سے نجات حاصل کریں اور جنت کی دائمی نعمتوں کے امیدوار بنیں۔

اگر یہ اعتراف کیا جائے کہ مقصود تو یہ تھا کہ انسان کے اوپر نعمتوں کو گنوا یا جائے پھر جنات کی تخلیق کے ذکر کی کیا ضرورت تھی؟

اس کا جواب یہ ہے کہ ”فبای آلاء ربکمما تکذبان“ میں انسانوں اور جنات دونوں سے خطاب ہے اور اس میں دونوں پر اپنی نعمتیں گنانا مطلوب ہے دوسرا جواب یہ ہے کہ ان آیتوں میں یہ بتایا ہے کہ انسان کی اصل مٹی اور کثیف ہے یعنی مٹی اور جن کی اصل صاف اور لطیف ہے اس کے باوجود اللہ تعالیٰ نے انسانوں کو جنات پر فضیلت دی تو یہ فضیلت انسان کی کسی ذاتی خصوصیت کی بناء پر نہیں ہے محض اللہ تعالیٰ کے فضل اور احسان کی وجہ سے ہے۔

دو مشرق اور دو مغرب بنانے میں انسانوں پر اللہ تعالیٰ کی نعمت

الرحمن: ۱۸۔ ۱۷ میں فرمایا: وہی مشرقین کا رب ہے اور وہی مغربین کا رب ہے O سو تم دونوں اپنے رب کی کون کون سی نعمتوں کو جھٹلاؤ گے O

مشرق سورج کے طلوع ہونے کی جگہ ہے اور مغرب سورج کے غروب ہونے کی جگہ ہے ہر روز ایک نیا مشرق اور نیا مغرب ہوتا ہے گرمیوں میں سورج ہر روز ایک درجہ پہلے طلوع ہوتا ہے اور سردیوں میں سورج ہر روز ایک درجہ بعد میں طلوع ہوتا ہے اور گرمیوں میں دن بڑے ہوتے رہتے ہیں اور سردیوں میں دن کم ہوتے رہتے ہیں اور گرمیوں میں انتہائی بڑا دن پندرہ گھنٹے کا ہوتا ہے اور رات انتہائی کم نو گھنٹے کی ہوتی ہے اور سردیوں میں دن انتہائی کم نو گھنٹے کا ہوتا ہے اور رات انتہائی بڑی پندرہ گھنٹے کی ہوتی ہے سو ایک گرمیوں کا مشرق ہے جس میں سورج بہت پہلے طلوع ہوتا ہے اور ایک سردیوں کا مشرق ہے جس میں سورج بہت دیر سے طلوع ہوتا ہے سو یہ گرمیوں اور سردیوں کے دو مشرق ہیں اسی طرح گرمیوں اور سردیوں کے دو مغرب ہیں ویسے تو ہر روز کے الگ الگ مشرق اور مغرب ہیں لیکن گرمیوں اور سردیوں کے دو مشرقوں اور مغربوں میں نمایاں فرق ہوتا ہے اس لیے ان کو خصوصیت کے ساتھ ذکر فرمایا۔

انسانوں اور جنات کے لیے دو مشرقوں اور دو مغربوں میں یہ خصوصی نعمت ہے کہ اگر ہر روز ایک ہی مشرق اور مغرب ہوتا اور سردیوں اور گرمیوں کا ایک ہی مشرق اور مغرب ہوتا اور ہمیشہ دن برابر ہوتے تو لوگ اس مسلسل یکسانیت کی وجہ سے اکتاہٹ کا شکار ہو جاتے نیز پھر سارے سال ایک ہی موسم رہتا اور اس میں تنوع نہ ہوتا اور جب موسمی تغیرات نہ ہوتے تو کاشت کاری صحیح نہ ہوتی، فصلیں نہ پختیں سارے سال ایک ہی قسم کے پھل ہوتے اور سردیوں اور گرمیوں کے الگ الگ پھل اور الگ الگ اناج نہ ہوتے اور انسان کی نشوونما کے لیے اور اس کی صحت کو برقرار رکھنے کے لیے مختلف موسموں کی مختلف غذائیں حاصل نہ ہوتیں۔

پھر فرمایا: ”قَبَائِحُ الْاَدَمِیُّنَ لَکُمَّا تَلْکَیْنِ“ (الرحمن: ۱۸) یعنی اس میں انسانوں اور جنات کو یہ بتانا ہے کہ تم زمین کے مشرق اور مغرب میں سے جس جگہ پر بھی ہو تم اللہ تعالیٰ کے ملک اور اس کی سلطنت میں ہو تم اسی کا رزق کھا رہے ہو اور تم جہاں بھی ہو اس کو تمہارا علم ہوتا ہے وہی آفات اور مصائب میں تمہاری حفاظت کرتا ہے اور تمہاری مدد کرتا ہے سو تم دونوں اپنے رب کی کون کون سی نعمتوں کو جھٹلاؤ گے۔

دو سمندروں کو ملانے میں اللہ تعالیٰ کی نعمت

الرحمن: ۲۱۔ ۱۹ میں فرمایا: اس نے (کھاری اور شیریں) دو سمندر جاری کیے جو (ایک دوسرے سے) مل جاتے ہیں O ان دونوں کے درمیان ایک آڑ ہے جس سے وہ تجاوز نہیں کرتے O سو تم دونوں اپنے رب کی کون کون سی نعمتوں کو جھٹلاؤ گے O یعنی ان دونوں سمندروں کے پانی ایک دوسرے سے نہیں ملتے اور اپنی حد سے تجاوز نہیں کرتے اور نہ ایک پانی کا ذائقہ دوسرے پانی سے مختلف ہوتا ہے یہ دو سمندر ایک بحر روم ہے اور ایک بحر فارس ہے اور ایک قول یہ ہے کہ دوسرا بحر ہند ہے اور ان کے درمیان جو آڑ ہے وہ جزیرہ عرب ہے اور اللہ تعالیٰ نے ان دو سمندروں کو مخلوق کی منفعت کے لیے پیدا فرمایا ہے پھر فرمایا: ”قَبَائِحُ الْاَدَمِیُّنَ لَکُمَّا تَلْکَیْنِ“ (الرحمن: ۲۱) یعنی ان میں اللہ تعالیٰ کے لطف اور اس کی قدرت کی نشانیاں ہیں تاکہ تم ان نشانوں کو دیکھ کر اللہ تعالیٰ کی ذات اور اس کی صفات پر ایمان لاؤ پھر تم دونوں اللہ تعالیٰ کی اس نعمت کا کیسے انکار کر سکتے ہو کہ وہ اللہ تعالیٰ کی طرف سے نہیں ہیں؟

موتی اور مونگے نکالنے میں اللہ تعالیٰ کی نعمت

الرحمن: ۲۲-۲۳ میں فرمایا: ان دونوں سمندروں میں سے موتی اور مونگے نکلتے ہیں ○ سوتم دونوں اپنے رب کی کون کون سی نعمتوں کو جھٹلاؤ گے ○

اللہ تمہارے لیے پانی سے موتی اور مونگوں کو اس طرح نکالتا ہے جس طرح زمین سے اناج، پھلوں اور پھولوں کو نکالتا ہے اللہ تعالیٰ صرف بیٹھے پانی سے موتی اور مونگوں کو نکالتا ہے اور اس آیت میں ان دونوں سمندروں کا ذکر ہے حالانکہ ان میں سے صرف ایک سے موتی اور مونگے نکالتا ہے کیونکہ قاعدہ یہ ہے کہ عرب دو مختلف جنسوں کا ذکر کرتے ہیں پھر ان میں سے کسی ایک سے خبر دیتے ہیں اور جیسے اس آیت میں فرمایا ہے:

يَمْعَثُ الْجَآنُ وَالْإِنْسُ الْكُنُوزَ لَكُمْ مَرْسَلٌ مِّنْكُمْ

اے جنات اور انسانوں کی جماعت! کیا تمہارے پاس تم میں سے رسول نہیں آئے۔ (الانعام: ۱۳۰)

اس آیت میں جنات اور انسانوں دونوں میں سے رسولوں کے آنے کا ذکر فرمایا ہے حالانکہ رسول ان میں سے صرف انسانوں میں سے آئے تھے اسی طرح کھارے اور شیریں دونوں سمندروں سے موتی اور مونگے نکلتے کا ذکر فرمایا ہے حالانکہ موتی اور مونگے صرف شیریں سمندر میں نکلتے ہیں۔

”لولو“ اور ”موجان“ کے متعلق یہ کہا گیا ہے کہ ”لولو“ چھوٹے موتی ہیں اور ”موجان“ بڑے موتی ہیں اور اس کے برعکس بھی روایت ہے حضرت ابن مسعود نے فرمایا: ”موجان“ سرخ پیچی کو کہتے ہیں۔

پھر فرمایا: ”يَا أَيُّهَا الَّذِينَ آمَنُوا تَكُونُوا يَوْمَئِذٍ كَالْأَصْنَانِ“ (الرحمن: ۲۲) یعنی اللہ تعالیٰ نے یہ موتی اور مونگے مخلوق کی منفعت کے لیے پیدا فرمائے ہیں ”سوتم دونوں اپنے رب کی کون کون سی نعمت کو جھٹلاؤ گے“۔ حضرت ابن عباس رضی اللہ عنہما نے فرمایا: اللہ تعالیٰ نے دو سمندروں کو ملا یعنی حضرت علی اور حضرت فاطمہ رضی اللہ عنہما کو جو نبی صلی اللہ علیہ وسلم کی تافرمائی نہیں کرتے اور ان سے موتی اور مونگے نکالے یعنی حضرت حسن اور حسین رضی اللہ عنہما۔ (روح المعانی ج ۲ ص ۱۶۳)

سطح سمندر پر جہاز چلانے میں اللہ تعالیٰ کی نعمت

الرحمن: ۲۵-۲۳ میں فرمایا: اور سمندر میں پہاڑوں کی مانند اونچی چلتے والی کشتیاں اسی کی ملکیت میں ہیں ○ سوتم دونوں اپنے رب کی کون کون سی نعمتوں کو جھٹلاؤ گے ○

سمندر میں بہت بڑے بڑے جہاز چلتے ہیں جو پہاڑوں کی مانند بڑے بڑے نظر آتے ہیں اللہ تعالیٰ نے تمہارے سمندری سفر کے لیے کشتیاں اور جہاز پیدا کیے جو بہت دوزی ہیں اور حجم میں پہاڑ جتنے ہوتے ہیں اور وہ سمندر کے دوش پر چلتے ہیں جن سے تم تجارت اور دوسری اغراض کے لیے ایک علاقے سے دوسرے علاقے میں پہنچ جاتے ہو اس میں تمہارے لیے بہت منفعت ہے اور اللہ تعالیٰ کی قدرت کی نشانی ہے کہ لوہے کا ایک چھوٹا سا کلا پانی میں ڈوب جاتا ہے اور اتنے بڑے بڑے دیو ہیکل جہاز سمندر کی سطح پر سفر کرتے رہتے ہیں۔

اس کے بعد فرمایا: ”يَا أَيُّهَا الَّذِينَ آمَنُوا تَكُونُوا يَوْمَئِذٍ كَالْأَصْنَانِ“ (الرحمن: ۲۵) یعنی اس نے مخلوق کی منفعت کے لیے اتنے بڑے جہازوں کو سمندر میں رواں دواں رکھا کیا تم اپنے رب کی اس عظیم نعمت کا انکار کر سکتے ہو کہ یہ اس کی دی ہوئی نہیں ہے۔

كُلُّ مَنْ عَلَيْهَا فَإِنَّ ۞ وَيَبْقَىٰ وَجْهٌ رَبِّكَ ذُو الْجَلَالِ

جو بھی زمین پر ہے وہ فنا ہونے والا ہے ۞ اور آپ کے رب کی ذات باقی ہے جو عظمت اور

وَالْاِكْرَامِ ۞ فَبِأَيِّ آلَاءِ رَبِّكُمَا تُكَذِّبِينَ ۞ يَسْأَلُ مَنْ فِي

بزرگی والا ہے ۞ سو تم دونوں اپنے رب کی کون کون سی نعمتوں کو جھٹلاؤ گے ۞ اسی سے سوال کرتے ہیں

السَّمَوَاتِ وَالْاَرْضِ كُلَّ يَوْمٍ هُوَ فِي شَأْنٍ ۞ فَبِأَيِّ آلَاءِ

جو بھی آسمانوں اور زمینوں میں ہیں وہ ہر آن نئی شان میں ہے ۞ سو تم اپنے رب کی

رَبِّكُمَا تُكَذِّبِينَ ۞ سَنَفْرُغُ لَكُمْ أَيُّهَ الثَّقَلَيْنِ ۞ فَبِأَيِّ

کون کون سی نعمتوں کو جھٹلاؤ گے ۞ اے جنات اور انسانوں کے گرد ہوا! ہم غفیر ہماری طرف متوجہ ہوں گے ۞ سو تم دونوں

الْآءِ رَبِّكُمَا تُكَذِّبِينَ ۞ يَمْعُشَرُ الْجِنَّ وَالْإِنْسَ إِنِ اسْتَطَعْتُمْ

اپنے رب کی کون کون سی نعمتوں کو جھٹلاؤ گے ۞ اے جنات اور انسان کے گرد ہوا! اگر تم یہ طاقت رکھتے ہو کہ

أَنْ تَنْفِذُوا مِنْ أَقْطَارِ السَّمَوَاتِ وَالْأَرْضِ فَانْفِذُوا وَلَا

آسمانوں اور زمینوں کے کناروں سے نکل جاؤ تو نکل جاؤ! تم جہاں

تَنْفِذُونَ إِلَّا يَسْلُطِينَ ۞ فَبِأَيِّ آلَاءِ رَبِّكُمَا تُكَذِّبِينَ ۞ يُرْسَلُ

بھی جاؤ گے وہاں اسی کی سلطنت ہے ۞ سو تم دونوں اپنے رب کی کون کون سی نعمتوں کو جھٹلاؤ گے ۞ (اے مکہ بو!) تم پر

عَلَيْكُمْ شَوَاطِئُ مِنْ تَارِهِ وَنُحَاسٌ فَلَا تَنْتَصِرِينَ ۞ فَبِأَيِّ آلَاءِ

(روز قیامت) آگ کا خالص شعلہ اور دھواں چھوڑا جائے گا پھر تم اس کو دور نہ کر سکو گے ۞ سو تم دونوں اپنے رب کی

رَبِّكُمَا تُكَذِّبِينَ ۞ فَإِذَا انْشَقَّتِ السَّمَاءُ فَكَانَتْ وَرْدَةً كَالدِّهَانِ ۞

کون کون سی نعمتوں کو جھٹلاؤ گے ۞ پھر جب آسمان پھٹ جائے گا تو وہ سرخ چڑے کی طرح سرخ ہو جائے گا ۞

فَبِأَيِّ آلَاءِ رَبِّكُمَا تُكَذِّبِينَ ۞ فَيَوْمَئِذٍ لَا يُسْأَلُ عَنْ ذَنْبِهِ

سو تم دونوں اپنے رب کی کون کون سی نعمتوں کو جھٹلاؤ گے ۞ سو اس دن کسی گناہ گار کے گناہ کے متعلق

إِنْسٌ وَلَا جَانٌّ ﴿۳۸﴾ فَيَأْتِي الْآءَ رَبِّكُمَا تُكَذِّبِينَ ﴿۳۹﴾ يُعْرِفُ

سوال نہیں کیا جائے گا انسان سے نہ جن سے ۳۸ سوتم دونوں اپنے رب کی کون کون سی نعمتوں کو جھٹلاؤ گے ۳۹ (اس دن) مجرمین

الْمُجْرِمُونَ بِسَيِّئِهِمْ فَيُؤْخَذُ بِالنَّوَاصِي وَالْأَقْدَامِ ﴿۴۰﴾

اپنے حلیوں سے پہچان لیے جائیں گے اور ان کو ان کی پیشانیوں کے بالوں اور قدموں سے پکڑ لیا جائے گا ۴۰

فَيَأْتِي الْآءَ رَبِّكُمَا تُكَذِّبِينَ ﴿۴۱﴾ هَذِهِ جَهَنَّمُ الَّتِي يُكَذِّبُهَا

پس تم دونوں اپنے رب کی کون کون سی نعمتوں کو جھٹلاؤ گے ۴۱ یہ ہے وہ جہنم جس کی مجرمین تکذیب کیا

الْمُجْرِمُونَ ﴿۴۲﴾ يَطُوفُونَ بَيْنَهَا وَبَيْنَ حَمِيمٍ إِنِ ﴿۴۳﴾ فَيَأْتِي الْآءَ

کرتے تھے ۴۲ وہ اس دن اس (جہنم) میں اور سخت کھولتے ہوئے پانی میں گھوم رہے ہوں گے ۴۳ سوتم اپنے رب کی

رَبِّكُمَا تُكَذِّبِينَ ﴿۴۴﴾

کون کون سی نعمتوں کو جھٹلاؤ گے ۴۴

اللہ تعالیٰ کا ارشاد ہے: جو بھی زمین پر ہے وہ فنا ہونے والا ہے ۴۵ اور آپ کے رب کی ذات باقی ہے جو عظمت اور بزرگی والی ہے ۴۶ سوتم دونوں اپنے رب کی کون کون سی نعمتوں کو جھٹلاؤ گے ۴۷ اسی سے سوال کرتے ہیں جو بھی آسمانوں اور زمینوں میں ہیں ۴۸ وہ ہر آن نئی شان میں ہے ۴۹ سوتم دونوں اپنے رب کی کون کون سی نعمتوں کو جھٹلاؤ گے ۵۰ اے جنات اور انسانوں کے گردو! ہم غریب تمہاری طرف متوجہ ہوں گے ۵۱ سوتم دونوں اپنے رب کی کون کون سی نعمتوں کو جھٹلاؤ گے ۵۲ اے جنات اور انسانوں کے گردو! اگر تم یہ طاقت رکھتے ہو کہ آسمانوں اور زمینوں کے کناروں سے نکل جاؤ تو نکل جاؤ! تم جہاں بھی جاؤ گے وہاں اسی کی سلطنت ہے ۵۳ سوتم دونوں اپنے رب کی کون کون سی نعمتوں کو جھٹلاؤ گے ۵۴ (الرحمن: ۳۳-۲۶)

تمام روئے زمین والوں کے ہلاک ہونے میں انسانوں کے لیے نعت

حضرت ابن عباس رضی اللہ عنہما نے فرمایا: جب یہ آیت نازل ہوئی تو فرشتوں نے کہا: زمین والے ہلاک ہو گئے اور جب یہ آیت نازل ہوئی:

كُنْ شَيْئًا مِّنْ هَٰؤُلَاءِ إِلَّا وَجْهًا ۖ (التقصص: ۸۸)

اللہ کی ذات کے سوا ہر چیز ہلاک ہونے والی ہے۔

تو فرشتوں کو اپنی ہلاکت کا بھی یقین ہو گیا۔ (تفسیر مقاتل بن سلیمان ج ۳ ص ۳۰۵)

اور تمام مخلوق کو فنا ہونے میں انسانوں اور جنات کے لیے یہ نعت ہے کہ صرف وہ ہلاک نہیں ہوں گے بلکہ کائنات کی ہر چیز ہلاک ہوگی اور دوسری وجہ یہ ہے کہ تمام مسلمان موت کے بعد دار تکلیف سے دار جزاء کی طرف منتقل ہو جائیں گے۔

اس کے بعد فرمایا: ”فَيَأْتِي الْآءَ رَبِّكُمَا تُكَذِّبِينَ“ (الرحمن: ۲۸) یعنی اللہ تعالیٰ تمہاری مدد فرماتا ہے تم اس پر توکل کرو اور لوگوں پر بھروسہ نہ کرو وہ تم سے مصائب کے دور کرنے پر قادر نہیں ہیں کیونکہ وہ سب فانی ہیں اور ہلاک ہونے والے ہیں اور

مخلوق کی فنا کے بعد اللہ ہی باقی ہے وہ تمہارے گناہوں سے درگزر کرتا ہے اور نیکیوں پر تمہاری مدد کرتا ہے پس تم اپنے ایسے رب کا کیسے انکار کر سکتے ہو جس نے تمہیں پیدا کیا اور تم پر یہ احسانات کیے؟
ہر روز نئی شان میں ہونے کے ضمن میں اللہ کی نعمتیں

(الرحمن: ۳۰-۲۹ میں فرمایا: اسی سے سوال کرتے ہیں جو بھی آسمانوں اور زمینوں میں ہیں) O الایہ

آسمان والے اللہ سے رحمت کا سوال کرتے ہیں اور زمین والے اللہ سے رزق کا سوال کرتے ہیں حضرت ابن عباس نے فرمایا: آسمان والے اللہ سے مغفرت کا سوال کرتے ہیں اور زمین والے اللہ سے مغفرت اور رزق کا سوال کرتے ہیں۔ ابن جریج نے کہا: فرشتے زمین والوں کے لیے رزق کا سوال کرتے ہیں۔

وہ ہر روز ایک نئی شان میں ہے اس کی تفسیر میں یہ حدیث ہے: حضرت ابوالدرداء رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: اللہ کی شان سے یہ ہے کہ وہ گناہ معاف کرتا ہے اور غم کو دور کرتا ہے ایک قوم کو سر بلند کرتا ہے اور دوسری قوم کو سرنگوں کرتا ہے۔ (سنن ابن ماجہ رقم الحدیث: ۲۰۳، السنن لابن ابی عامر رقم الحدیث: ۳۰۱، مسند ابی ہریرہ رقم الحدیث: ۲۳۶۸)

حضرت ابن عمر رضی اللہ عنہما بیان کرتے ہیں کہ نبی صلی اللہ علیہ وسلم نے اس آیت کی تفسیر میں فرمایا: اللہ گناہ معاف کرتا ہے اور غم کو دور کرتا ہے اور دعاؤں کو قبول کرتا ہے۔ (مسند ابی ہریرہ (کشف الاستار) رقم الحدیث: ۲۳۶۸)

اور یہ بھی کہا گیا ہے کہ اللہ تعالیٰ کی شان سے یہ ہے کہ وہ زندہ کرتا اور مارتا ہے وہ عزت دیتا ہے اور ذلت دیتا ہے وہ رزق دیتا ہے اور رزق روک لیتا ہے۔

اور یہ بھی کہا گیا ہے کہ اس کی شان سے دنیا اور آخرت دونوں ہیں دنیا میں اللہ تعالیٰ کی شان یہ ہے کہ وہ لوگوں کو حکم دے کر اور کسی کام سے منع کرے آزماتا ہے اور زندہ کرتا ہے اور مارتا ہے اور عطا کرتا ہے اور روک لیتا ہے اور قیامت کے دن اس کی شان جزا دینا ہے اور حساب لیتا ہے اور ثواب اور عتاب دینا ہے اور لغت میں شان کا معنی عظیم کام ہے۔

اور یہ بھی کہا گیا ہے کہ اللہ کی شان یہ ہے کہ وہ رات کو دین میں داخل کرتا ہے اور دن کو رات میں داخل کرتا ہے اور زندہ کو مردہ سے نکالتا ہے اور مردہ کو زندہ سے نکالتا ہے اور بیمار کو تندرست کرتا ہے اور تندرست کو بیمار کر دیتا ہے خوش حالی کو تنگ دست کر دیتا ہے اور تنگ دست کو خوش حال کر دیتا ہے ذلیل کو عزت دار کر دیتا ہے اور عزت دار کو ذلیل کر دیتا ہے فقیر کو غنی کرتا ہے اور غنی کو فقیر کر دیتا ہے۔

”کل یوم هو فی شان“ کے مسئلہ تقدیر سے تعارض کا جواب

عبد اللہ بن طاہر نے الحسین بن الفضل کو بلا کر کہا: مجھے قرآن مجید کی تین آیتوں میں اشکال ہے میں نے آپ کو ان کے حل کے لیے بلایا ہے پہلی آیت یہ ہے کہ جب قاتیل نے ہاتیل کو قتل کر کے اس کی لاش کو دفن کر دیا تو اللہ تعالیٰ نے اس کے متعلق فرمایا:

قَاتِلَیْہِ مِنَ الدِّیْنِ حَیْنًا (المائدہ: ۳۱)

اور صحیح حدیث میں ہے کہ ندامت توبہ ہے:

حضرت عبد اللہ بن مسعود رضی اللہ عنہ بیان کرتے ہیں کہ رسول اللہ صلی علیہ وسلم نے فرمایا: ندامت توبہ ہے۔

(سنن ابن ماجہ رقم الحدیث: ۳۲۵۲، مسند حمید رقم الحدیث: ۱۰۵، مسند احمد ج ۱ ص ۲۶، مسند ابی یعلیٰ رقم الحدیث: ۳۹۹۹، المسند رک ج ۳

ص ۲۳۳، طبع الاولیاء ج ۸ ص ۳۱۲، سنن بیہقی ج ۱ ص ۱۵۳، شعب الایمان رقم الحدیث: ۷۰۲۹)

اور جب قاتیل حاتیل کو قتل کر کے نادم ہو گیا تو اس نے توبہ کر لی پھر اس کو عذاب کیوں ہوگا؟
 الحسین بن الفضل نے جواب دیا کہ قاتیل حاتیل کو قتل کرنے پر نادم نہیں ہوا تھا، بلکہ اس کی لاش کو اٹھائے اٹھائے
 پھرنے پر نادم ہوا تھا وہ ہاتیل کی لاش اٹھائے اٹھائے پھر رہا تھا کہ اس لاش کو کیسے چھپائے، پھر جب اس نے ایک کوئے کو
 زمین کھودتے ہوئے دیکھا تو اس نے کہا:

قَالَ يُؤَيِّدُنِي أَعْمَزْتُ أَنْ أَكُونَ مِثْلَ هَذَا الْفُجَّارِ
 فَأَوَارِي سَوْعَةً أَرْجَى قَاصِبَةً مِنَ اللَّهِ وَمِنْ ۞
 اس نے کہا: ہائے افسوس! کیا میں اس کوئے کی طرح بھی نہ
 ہو سکا کہ میں اپنے بھائی کی لاش چھپا دیتا، پھر وہ عداوت کرنے
 (المائدہ: ۳۱) والوں میں سے ہو گیا ۞

عبداللہ بن طاہر نے کہا: میرا دوسرا اشکال یہ ہے کہ اللہ تعالیٰ نے فرمایا ہے:
 كُنْ يَوْمَ مَوْفِي شَاكِنًا ۞ (الرحمن: ۲۹)
 وہ ہر روز ایک نئی شان میں ہے ۞
 اس آیت سے معلوم ہوا کہ اللہ تعالیٰ ہر روز ایک نیا کام کرتا ہے، حالانکہ حضرت عبداللہ بن عمرو رضی اللہ عنہما سے یہ صحیح
 حدیث مروی ہے کہ رسول اللہ صلی اللہ علیہ وسلم نے فرمایا:

جَفَّ الْقَلَمُ عَلَى عِلْمِ اللَّهِ.
 قلم تقدیر اللہ تعالیٰ کے علم کے مطابق لکھ کر خشک ہو چکا ہے۔
 (سنن ترمذی، لم الحديث: ۲۱۳۰، مسند احمد ج ۳ ص ۱۱۲)

پھر جب سب کچھ لکھا جا چکا ہے تو پھر ہر روز ایک نیا کام کرنے کا کیا مطلب ہے؟
 الحسین بن الفضل نے جواب دیا کہ اس آیت کا یہ معنی نہیں ہے کہ وہ ہر روز ایک نیا کام کرتا ہے، بلکہ اس کا معنی یہ ہے کہ
 وہ ہر روز ایک نئے کام کو ظاہر فرماتا ہے، لہذا اس آیت میں اور مسئلہ تقدیر میں کوئی اشکال نہیں ہے۔
 عبداللہ بن طاہر نے کہا: میرا تیسرا اشکال یہ ہے کہ قرآن مجید میں ہے:

وَأَنْ تَكُنْ لِلْإِنْسَانِ إِكْرَامًا ۞ (انجم: ۳۹)
 انسان کے لیے اسی عمل کا اجر ہے جو اس نے کیا ہے ۞
 حالانکہ قرآن مجید کی آیات میں یہ صراحت ہے کہ ایک عمل کا دس گنا اجر ملتا ہے اور سات سو گنا اجر ملتا ہے اور اللہ جس
 کے لیے چاہے اس اجر کو دگنا کر دیتا ہے اور اللہ تعالیٰ صبر کرنے والوں کو بے حساب اجر دیتا ہے۔
 الحسین بن الفضل نے کہا: انسان کے عمل کا اتنا ہی اجر دینا اللہ تعالیٰ کا عدل ہے اور اس کا دگنا چو گنا اور بے حساب اجر
 دینا اللہ تعالیٰ کا فضل ہے۔

تب عبداللہ بن طاہر نے الحسین بن الفضل کے سر پر بوسہ دیا اور انعام و اکرام سے نوازا۔
 (الجامع لاحکام القرآن ج ۷ ص ۱۵۳، 'موضحاً مفصلاً بخرجا' دار الفکر بیروت ۱۳۱۵ھ)
 اس کے بعد "فَيَأْتِيكَ أَنتَ بِمَا تَكْفُرُ بِهِ" ۞ (الرحمن: ۳۰) فرمایا، یعنی تم اللہ کی نعمتوں کا انکار کرتے ہو حالانکہ اسی سے تم
 اپنی حاجات کا سوال کرتے ہو۔

جن وائس کا حساب لینے اور ان کو اجر دینے میں اللہ کی نعمتیں
 الرحمن: ۳۲-۳۱ میں فرمایا: اے جنات اور انسانوں کے گردو ہوا! ہم عنقریب تمہاری طرف متوجہ ہوں گے ۞ سو تم دونوں
 اپنے رب کی کون کون سی نعمتوں کو جھٹلاؤ گے ۞
 اس آیت میں "مسفرغ" کا لفظ ہے اس کا معنی ہے: ہم عنقریب تمہارے لیے فارغ ہوں گے اور اللہ تعالیٰ کا کوئی ایسا

شغل نہیں ہے جس سے وہ فارغ ہو اس لیے اس کا مجازی معنی ہے: ہم عنقریب تمہیں جزاء دینے کے لیے اور تمہارا حساب کرنے کے لیے فارغ ہوں گے اس میں ان کو عذاب سے ڈرایا ہے اور ان کو عذاب کی دھمکی دی ہے۔

امام احمد نے حضرت کعب بن مالک رضی اللہ عنہ سے ایک طویل حدیث روایت کی ہے اس میں یہ مذکور ہے کہ جب نبی صلی اللہ علیہ وسلم نے لیلۃ العقبہ میں انصار سے بیعت لی تو شیطان نے چیخ کر کہا: اے گھروں والے! یہ مذم ہے یہ بنی قیلہ سے تمہارے خلاف جنگ کرنے کے لیے بیعت لے رہا ہے نبی صلی اللہ علیہ وسلم نے فرمایا: یہ ازب العقبہ (شیطان کا نام) ہے سن اے اللہ کے دشمن! میں عنقریب تیرے لیے فارغ ہوں گا یعنی تیرے مکر کو باطل کرنے کا قصد کروں گا۔

(مسند احمد ج ۳ ص ۶۲۲)

ایک قول یہ ہے کہ اس آیت میں اللہ تعالیٰ نے متقین سے ثواب کا وعدہ فرمایا ہے اور کفار اور فجار کو عذاب کی وعید سنائی ہے۔

اور اس آیت میں ”فقلان“ کا لفظ ہے اس سے مراد جن اور انس ہیں ان کو ”نفسلین“ اس لیے فرمایا ہے کہ روئے زمین پر یہی سب سے عظیم مخلوق ہیں کیونکہ تمام مخلوقات میں صرف یہی مکلف ہیں یعنی صرف یہی تکلیف کا بوجھ اٹھائے ہوئے ہیں۔ علامہ راغب اصفہانی نے لکھا ہے کہ ”نفسل“ خفت کا مقابل ہے بوجھ وزنی چیز۔ (المفردات ج ۱ ص ۱۰۳) امام جعفر صادق نے کہا: ان کو ”نفسلین“ اس لیے فرمایا کہ یہ گناہوں کا بوجھ اٹھائے ہوئے ہیں۔ (الکلیف والیان ج ۹ ص ۱۸۶) امام مقاتل بن سلیمان متوفی ۱۵۰ھ نے کہا: یعنی ہم عنقریب انسانوں اور جنات کا حساب لینے کا قصد کریں گے اور اس سے شیاطین کا ارادہ نہیں کیا کیونکہ انہوں نے انسانوں اور جنات کو گمراہ کیا ہے عرب دھمکی دینے کے لیے کہتے ہیں: میں عنقریب تمہارے لیے فارغ ہوں گا۔

(تفسیر مقاتل بن سلیمان ج ۳ ص ۳۰۶ دارالکتب العلمیہ بیروت ۱۴۲۳ھ)

اس کے بعد ”فَبِأَيِّ آلَاءِ رَبِّکُمْ تَکْفُرُونَ“ (الرحمن: ۳۲) فرمایا یعنی تم نے جو بڑے اعمال کیے ہیں وہ بھلائے نہیں جائیں گے اور نہ تمہارے اعمال کے ثواب کو رد کر دیا جائے گا اور تم نے جس پر ظلم کیا ہے اس کو انصاف دلایا جائے گا پھر تم اللہ کی ان نعمتوں کا کیسے انکار کر سکتے ہو کہ تم کو اللہ نے یہ نعمتیں نہیں دی ہیں؟ سنو! یہ تمام نعمتیں اللہ کی طرف سے ہیں سو تم اس کا شکر ادا کرو سو تم اس کا کیسے انکار کرو گے جو تمہارے اعمال کی جزاء دیتا ہے اور تمہاری نیکیوں کے اجر میں کوئی کمی نہیں کرتا اور تمہارے دشمنوں کے خلاف تمہاری مدد کرتا ہے پس یہ تمام نعمتیں اللہ کی طرف سے ہیں تم اس کو واحد مانو اس کا شریک نہ مانو اور اس کا شکر ادا کرو۔

پیشگی احوال قیامت بیان کرنے میں اللہ تعالیٰ کی نعمتیں

الرحمن: ۳۳-۳۴ میں فرمایا: اے جنات اور انسان کے گروہو! اگر تم یہ طاقت رکھتے ہو کہ آسمانوں اور زمینوں کے کناروں سے نکل جاؤ تو نکل جاؤ! تم جہاں بھی جاؤ گے اسی کی سلطنت ہے سو تم دونوں اپنے رب کی کون کون سی نعمتوں کو جھٹلاؤ گے

ضحاک نے کہا کہ جب قیامت کا دن ہوگا تو اللہ تعالیٰ آسمان دنیا کو حکم دے گا تو وہ اپنی چیزوں سمیٹ پھٹ جائے گا اور فرشتے اس کے کنارے پر کھڑے ہوں گے پھر اللہ تعالیٰ کے حکم سے وہ زمین پر آئیں گے پھر وہ زمین والوں کا احاطہ کریں گے پھر اللہ تعالیٰ آسمان دنیا کے ساتھ والے آسمان کے فرشتوں کو حکم دے گا تو وہ صف بہ صف کھڑے ہو جائیں گے اسی طرح تیسرے چوتھے پانچویں چھٹے اور ساتویں آسمان کے فرشتوں کو حکم دے گا پھر سب سے اونچے آسمان کا فرشتہ اتر کر جہنم کی طرف آئے گا اور اس کی پر جوش آواز اور چنگھاڑ کو سنے گا پھر ہر آسمان کے کنارے پر فرشتوں کی صفوں کو دیکھے گا اور یہ اس آیت کا

مصدق ہے کہ اے جنات اور انسانوں کے گروہ! اگر تم یہ طاقت رکھتے ہو کہ آسمانوں اور زمینوں کے کنارے سے نکل جاؤ تو نکل جاؤ، تم جہاں بھی جاؤ گے اسی کی سلطنت ہے۔ (الباقی لاحکام القرآن ج ۲ ص ۱۵۵)

علامہ عبد الرحمن بن علی بن محمد الجوزی التوتی ۵۹۷ھ نے لکھا ہے: اس آیت کے تین محمل ہیں: اللہ تعالیٰ قیامت کے دن فرمائے گا:

- (۱) حضرت ابن عباس رضی اللہ عنہما نے فرمایا: اگر تم آسمانوں اور زمینوں کا علم حاصل کر سکتے ہو تو کر لو۔
- (۲) مقاتل بن سلیمان نے کہا: اگر تم آسمانوں اور زمینوں کے کناروں سے نکل کر بھاگ سکتے ہو تو بھاگ لو تم جہاں بھی جاؤ گے تو موت تم کو پالے گی۔ (تفسیر مقاتل بن سلیمان ج ۳ ص ۳۰۶)
- (۳) امام ابن جریر نے کہا: اگر تم آسمانوں اور زمینوں کے کناروں سے نکل کر اپنے رب کو عاجز کر سکتے کہ وہ تم پر قدرت نہ پائے تو نکل جاؤ تم جہاں بھی جاؤ گے اسی کا ملک اسی کی سلطنت اور اسی کی قدرت میں ہو گے۔ (جامع البیان ج ۲ ص ۱۷۷)

(ادوالسیر ج ۸ ص ۱۶۶ مکتب اسلامی بیروت ۱۳۰۷ھ)

اس کے بعد فرمایا: ”يَا أَيُّهَا الَّذِينَ آمَنُوا لَا تَخْشَوْا إِيَّاهُ ۖ إِنَّهُ يُغْفِرُ لَكُمْ ذُنُوبَكُمْ“ (الرحمن: ۳۳) یعنی یہ تم پر اللہ کی کتنی عظیم نعمت ہے کہ اس نے تمہارے لیے قیامت کے احوال بیان کر دیئے تاکہ تم قیامت کے آنے سے پہلے توبہ کر لو اور اس کی طرف رجوع کر لو سو تم ان نعمتوں کا کیسے انکار کر سکتے ہو؟

اللہ تعالیٰ کا ارشاد ہے: (اے کذبوا!) تم پر روز قیامت آگ کا خالص شعلہ اور دھواں چھوڑا جائے گا پھر تم اس کو دور نہ کر سکو گے سو تم دونوں اپنے رب کی کون کون سی نعمتوں کو جھٹلاؤ گے پھر جب آسمان پھٹ جائے گا تو وہ سرخ چمڑے کی طرح سرخ ہو جائے گا سو تم دونوں اپنے رب کی کون کون سی نعمتوں کو جھٹلاؤ گے سو اس دن کسی گناہ گار کے گناہ کے متعلق سوال نہیں کیا جائے گا انسان سے نہ جن سے نہ سو تم دونوں اپنے رب کی کون کون سی نعمتوں کو جھٹلاؤ گے (اس دن) مجرمین اپنے حلیوں سے پہچان لیے جائیں گے اور ان کو ان کی پیشانیوں کے بالوں اور قدموں سے پکڑ لیا جائے گا پس تم دونوں اپنے رب کی کون کون سی نعمتوں کو جھٹلاؤ گے یہ ہے وہ جہنم جس کی مجرمین تکذیب کیا کرتے تھے وہ اس دن اس (جہنم) میں اور سخت کھولتے ہوئے پانی میں گھوم رہے ہوں گے سو تم دونوں اپنے رب کی کون کون سی نعمتوں کو جھٹلاؤ گے (الرحمن: ۳۵-۳۵)

”شواظ“ اور ”نحاس“ کے معنی

”نحاس“ کا ایک معنی دھواں ہے اور دوسرا معنی پگھلا ہوا پتیل یا تانبا ہے، مطلب یہ ہے کہ اگر بالفرض قیامت کے دن کفار کہیں بھاگ کر گئے بھی تو فرشتے آگ کے شعلے اور دھواں چھوڑ کر تمہیں واپس لے آئیں گے یا تمہارے سروں پر پگھلا ہوا تانبا یا پتیل ڈال کر تمہیں واپس لے آئیں گے اور تم اس عذاب کو دور نہیں کر سکو گے۔

اس آیت میں ”شواظ“ اور ”نحاس“ کے الفاظ ہیں۔ حضرت ابن عباس رضی اللہ عنہما نے فرمایا: ”شواظ“ کا معنی ہے: ایسی آگ جس میں دھواں نہ ہو اور ”نحاس“ اس دھوئیں کو کہتے ہیں جس میں آگ نہ ہو اور ”نحاس“ (زیر کے ساتھ) ”نحس“ کی جمع ہے اور ”نحاس“ اس پگھلے ہوئے پتیل کو بھی کہتے ہیں جو ان کے سروں پر ڈالا جائے گا اور ”فلا تنصرون“ کا معنی ہے: جن اور ان میں ایک دوسرے کی مدد نہیں کر سکیں گے۔

اس کے بعد فرمایا: ”يَا أَيُّهَا الَّذِينَ آمَنُوا لَا تَخْشَوْا إِيَّاهُ ۖ إِنَّهُ يُغْفِرُ لَكُمْ ذُنُوبَكُمْ“ (الرحمن: ۳۶) یعنی اس دن اللہ کے سوا تمہاری کوئی مدد نہیں کر سکے گا اور جب تم پر عذاب چھوڑا جائے گا تو اللہ کے سوا کوئی تمہاری حفاظت نہیں کر سکے گا سو تم اس کی قدرت اور وحید کا کیسے انکار کر

سکتے ہو؟

آسمان کے پھٹنے اور اس کے سرخ ہو جانے میں اللہ تعالیٰ کی نعمتیں اور ”وردہ“ اور ”دھان“ کے معنی

الرحمن: ۳۸-۷۳ میں فرمایا: پھر جب آسمان پھٹ جائے گا تو وہ سرخ چمڑے کی طرح سرخ ہو جائے گا سو تم دونوں اپنے رب کی کون کون سی نعمتوں کو جھٹلاؤ گے ○

اس آیت میں ”وردہ“ اور ”دھان“ کے الفاظ ہیں ”وردہ“ کے معنی گلاب کی طرح سرخ ہیں اور ”دھان“ کے معنی تیل ہیں یعنی آسمان پھٹ کر آگ کی تپش سے پکھل جائے گا اور دوزخ کی آگ کی حرارت سے سرخ ہو جائے گا اور تیل کی طرح بد رہا ہوگا۔ ابو عبید اور فرأ نے ذکر کیا ہے کہ ”دھان“ کا معنی سرخ چمڑا ہے یعنی آسمان دوزخ کی آگ کی شدید تپش سے کچے چمڑے کی طرح سرخ ہو جائے گا۔

اس کے بعد فرمایا: ”يٰۤاَيُّهَا الَّذِيْنَ كَفَرُوْا كُنْتُمْ لَآلِهٰنَا عٰوَدًا“ (الرحمن: ۳۸) یعنی قیامت کے دن اللہ تعالیٰ کی ہیبت سے آسمان متغیر ہو جائیں گے اور اللہ تعالیٰ مخلوق کو حساب کا حکم دے گا اور اس دن قیامت کی ہولناکیوں سے صرف اللہ تعالیٰ ہی تم کو نجات دے گا تو تم اس نعمت کا کیسے انکار کر سکتے ہو؟

گناہ گاروں سے ان کے گناہوں کے متعلق سوال نہ کرنے کا ایک آیت سے تعارض اور اس۔۔

کے جوابات

الرحمن: ۴۰-۳۹ میں فرمایا: سو اس دن کسی گناہ گار کے گناہ کے متعلق سوال نہیں کیا جائے گا انسان سے نہ جن سے ○ سو تم دونوں اپنے رب کی کون کون سی نعمتوں کو جھٹلاؤ گے ○

ایک اور آیت میں بھی اسی طرح فرمایا ہے:

وَلَا يَسْئَلُ عَنْ ذُنُوْبِهِمُ الْمُجْرِمُوْنَ ○

اور مجرموں سے ان کے گناہوں کے متعلق سوال نہیں کیا

(انقص: ۷۸) جائے گا ○

اس پر یہ اعتراض ہے کہ ایک اور آیت میں اس کے برعکس فرمایا ہے:

فَوَسَّطْنَاكَ لِنَعْلَمَ اَنَّهُمْ اٰجِعِيْنَ ○ (المجر: ۹۲)

آپ کے رب کی قسم! ہم ان سب سے ضرور سوال کریں

○ گے

اس کے حسب ذیل جوابات ہیں:

(۱) فکر نہ کیا: قیامت کا دن بہت طویل ہوگا پس کسی وقت اللہ تعالیٰ مجرموں سے سوال نہیں فرمائے گا اور دوسرے وقت میں سوال فرمائے گا۔

(۲) میدان محشر میں ان سے سوال کیا جائے گا اور جب ان کو دوزخ میں ڈال دیا جائے گا پھر ان سے سوال نہیں کیا جائے گا۔

(۳) اللہ ان سے ان کے گناہوں کو جاننے کے لیے سوال نہیں کرے گا کہ تم نے کیا گناہ کئے کیونکہ اللہ تعالیٰ ان سے زیادہ ان کے اعمال کو جاننے والا ہے بلکہ اللہ تعالیٰ ان سے زجر و توبخ اور ڈانٹ ڈپٹ کے طور پر سوال کرے گا کہ تم نے یہ کام کیوں کیے۔

(۴) ابو العالیہ نے کہا: غیر مجرم سے مجرم کے گناہوں کے متعلق سوال نہیں کیا جائے گا۔

(۵) پہلے مجرموں سے سوال کیا جائے گا اور جب ان کی زبان اور ان کے اعضاء ان کے خلاف گواہی دیں گے تو پھر ان سے

سوال نہیں کیا جائے گا۔

حضرت انس بن مالک رضی اللہ عنہ بیان کرتے ہیں کہ ہم رسول اللہ صلی اللہ علیہ وسلم کے پاس بیٹھے ہوئے تھے آپ ہنسنے لگے پھر آپ نے فرمایا: کیا تم جانتے ہو کہ کیوں ہنسا تھا؟ ہم نے کہا: اللہ اور اس کا رسول ہی بہتر جانتے ہیں آپ نے فرمایا: میں بندے کے اپنے رب سے کلام پر ہنسا ہوں! بندہ کہے گا: اے میرے رب! کیا تو نے مجھ کو ظلم سے ہٹا نہیں دی؟ اللہ فرمائے گا: کیوں نہیں! بندہ کہے گا: آج میں اپنے خلاف اپنے اللہ کے سوا کسی اور کو گواہی دینے کی اجازت نہیں دوں گا! اللہ تعالیٰ فرمائے گا: آج تیرے خلاف تیرے اللہ کی شہادت ہی کافی ہے اور لکھنے والے معزز فرشتوں کی گواہی کافی ہے پھر اس کے منہ پر مہر لگا دی جائے گی اور اس کے اعضاء سے کہا جائے گا: تم کلام کرو پھر اس کے اعضاء اس کے اعمال بیان کریں گے پھر وہ شخص اسکیلے میں اپنے اعضاء سے کہے گا: دفع ہو جاؤ! میں تمہارے لیے ہی تو بھجڑتا تھا۔ (صحیح مسلم رقم الحدیث: ۲۹۶۹)

اور اس کی تائید میں قرآن مجید کی یہ آیت ہے:

الْيَوْمَ نَخْتِمُ عَلَىٰ أَفْوَاهِهِمْ وَتُكَلِّمُنَا أَيْدِيهِمْ وَنَنصِتُهُمْ
أُجِبُّهُمْ بِيَمِينِنَا ۚ إِنَّكَ بِرُؤْسِ الْأَعْيُنِ ۚ نَبْدَأُ الْخَلْقَ وَإِنَّا مِنَ الْخَائِرِينَ (نہ: ۶۵)

آج ہم ان کے منہوں پر مہر لگا دیں گے اور ان کے ہاتھ ہم سے کلام کریں گے اور ان کے پاؤں ان کاموں کی گواہی دیں گے جو وہ کرتے تھے

(۶) مجرموں سے ان کے جرائم کے متعلق اس لیے سوال نہیں کیا جائے گا کہ کرانا کاتین نے ان کے صحائف اعمال میں ان کے تمام جرائم کی فہرست تیار کر رکھی ہوگی۔

(۷) مجرموں سے ان کے جرائم کے متعلق اس لیے بھی سوال نہیں کیا جائے گا کہ ان کے جرائم کی علامتیں ان کے چہروں سے ظاہر ہوں گی:

وَوُجُوهُكَ يَوْمَئِذٍ عَلَيْهَا غَبَرَةٌ تَرْفَعُهَا قَنَازٌ ۖ وَوُجُوهُكَ سُودٌ ۚ أُولَٰئِكَ هُمُ السَّاجِدُونَ ۚ وَأُولَٰئِكَ هُمُ السَّامِعُونَ (ص: ۴۱-۴۰)

سیاہی چڑھی ہوئی ہوگی
رہے وہ لوگ جن کے چہرے سیاہ ہوں گے۔

(آل عمران: ۱۰۶)

مجرموں کے چہرے سیاہ ہوں گے ان کے اعمال نامے ان کے بائیں ہاتھ میں ہوں گے ان کی آنکھیں نیلی ہوں گی اور ان کو پیشانی کے بالوں اور ان کے قدموں سے پکڑا ہوا ہوگا پھر ان کے جرائم کے متعلق ان سے سوال کرنے کی کیا ضرورت ہوگی؟ اس کے بعد فرمایا: ”فَيُنَادِي الْأَعْمَىٰ لَبَّيْكَ يَا بَصِيرُ“ (الرحمن: ۴۰) یعنی جب وہ قیامت کے دن تمہیں ثواب عطا فرمائے گا اور تم کو اپنے فضل سے جنت میں داخل فرمادے گا پھر تم اللہ کی وحدانیت اور اس کی اس نعمت کا کیسے انکار کر سکتے ہو؟ اور یہ نعمت ہے کہ اللہ نے تمہیں یہ بیان کر دیا کہ اللہ تمہارے اعمال جانتا ہے اور تمہیں گناہوں سے منع کرتا ہے اور تم سے درگزر فرماتا ہے سو تم اس نعمت کا کیسے انکار کر سکتے ہو؟

روزی قیامت کی ہولناکیاں

الرحمن: ۴۲-۴۱ میں فرمایا: (اس دن) مجرمین اپنے علیوں سے پہچان لیے جائیں گے اور ان کو ان کی پیشانیوں کے بالوں اور قدموں سے پکڑ لیا جائے گا پس تم دونوں اپنے رب کی کون کون سی نعمتوں کو چھٹاؤ گے حسن نے کہا: ان کا چہرہ سیاہ ہوگا اور ان کی آنکھیں نیلی ہوں گی قرآن مجید میں ہے:

اس دن بعض چہرے سفید ہوں گے اور بعض چہرے سیاہ

ہوں گے۔ (آل عمران: ۱۰۶)

ہم اس دن بحر میں کواکھا کریں گے (دہشت کی وجہ سے)

وَنَحْشُرُ الْمُتَّبِعِينَ يَوْمَئِذٍ زُرَكَائِهَا (طہ: ۱۰۲)

ان کی آنکھیں نیلی ہوں گی

فرشتے ان کو ان کی پیشانی کے بالوں اور قدموں سے پکڑ کر دوزخ میں ڈال دیں گے۔

ضحاک نے کہا: ان کی پیشانیوں کو اور ان کے قدموں کو ان کی پٹٹیوں کے پیچھے سے زنجیروں سے جکڑ دیا جائے گا پھر ان کی ٹانگوں اور پیشانی کے بالوں سے پکڑ کر ان کو دوزخ میں ڈال دیا جائے گا یہ اس لیے کیا جائے گا تاکہ ان کا عذاب زیادہ شدید اور زیادہ قبیح ہو۔

ایک قول یہ ہے کہ فرشتے ان کو گھسیٹ کر دوزخ میں لے جائیں گے دوسرا قول یہ ہے کہ ان کو بالوں سے پکڑ کر منہ کے بل گھسیٹیں گے تیسرا قول یہ ہے کہ ان کو بالوں سے پکڑ کر سر کے بل گھسیٹ کر لے جائیں گے۔

پھر فرمایا: ”فَيَأْتِيهِمْ أَزْوَاجُ ثُلَاثٍ“ (الرحمن: ۳۲) یعنی اگر تم ایمان لے آؤ تو اللہ ہی تم سے اس عذاب کو دور کر سکتا ہے سو جب تم اس کو ادا نہ مانو گے اور اس کی اطاعت کرو گے تو قیامت کی ان ہولناکیوں سے محفوظ رہو گے پس تم اللہ کی اس نعمت کا کیسے انکار کر سکتے ہو؟

جہنم میں کفار کے گھومنے کی کیفیت

الرحمن: ۳۵-۳۳ میں فرمایا: یہ ہے وہ جہنم جس کی بحر میں تکذیب کیا کرتے تھے وہ اس دن اس (جہنم) میں اور سخت کھولتے ہوئے پانی میں گھوم رہے ہوں گے پس تم دونوں اپنے رب کی کون کون سی نعمتوں کو جھٹلاؤ گے

جب کفار دوزخ کے قریب ہوں گے تو ان سے دوزخ کے پہرے دار کہیں گے: یہ ہے وہ جہنم جس کی تم دنیا میں تکذیب کیا کرتے تھے پھر اللہ تعالیٰ نے ان کا دوزخ میں حال بیان فرمایا ان کو پینے کے لیے کھولتا ہوا مشروب دیا جائے گا ان پر بھوک مسقط کی جائے گی اور ان کو کھانے کے لیے شجر زقوم کا پھل دیا جائے گا (تھوہر کے درخت کا سخت کڑوا پھل جس کو اندرائن کہتے ہیں) وہ اس کو کھائیں گے تو وہ ان کے حلق میں پھنس جائے گا پھر وہ پانی کے لیے فریاد کریں گے تو ان سے کہا جائے گا کہ کھولتے ہوئے پانی کے پاس جاؤ وہ اس کو پییں گے تو وہ ان کے مونہوں کو جلادے گا اور وہ پانی ان کے پیٹوں میں جوش کھا رہا ہوگا اور ان کے پیٹوں میں جو کچھ ہوگا اس کو نکال کر باہر کر دے گا پھر ان پر دوبارہ بھوک مسقط کی جائے گی پھر دوبارہ کبھی وہ تھوہر کے درخت کے پاس جائیں گے اور کبھی کھولتے ہوئے پانی کے پاس جائیں گے۔ (بحر العلوم ج ۳ ص ۳۰۹)

پھر فرمایا: ”فَيَأْتِيهِمْ أَزْوَاجُ ثُلَاثٍ“ (الرحمن: ۳۵) یعنی اگر تم اللہ کی توحید پر ایمان لاؤ اور اس کی اور اس کے رسولوں کی اطاعت کرو تو اللہ سبحانہ ہی تم کو آخرت کے اس عذاب سے نجات دے گا سو تم اللہ اور اس کے رسولوں کا کیسے انکار کر سکتے ہو؟ نیز میں نے جو تم کو آخرت کے اس عذاب کی خبر دی ہے یہ بھی تمہارے لیے نعمت ہے تاکہ تم اللہ تعالیٰ کے کفر اور اس کی نافرمانی سے باز آ جاؤ پس تمہارے رب نے جو تم کو نعمتیں عطا کیں ہیں ان نعمتوں کا انکار اور ان کی ناشکری نہ کرو۔

ان آیات میں اللہ تعالیٰ نے یہ بتایا ہے کہ اللہ تعالیٰ مومنوں سے مصائب کو اور آخرت کے عذاب کو دور کرتا ہے اور اس کے بعد جو آیات ہیں ان میں یہ بتایا ہے کہ جو اللہ تعالیٰ کی توحید پر ایمان لائے اس سے ڈرے اور اس کے خوف سے گناہوں کو ترک کر دے اور اس کی اطاعت کرے تو اللہ تعالیٰ اس کو آخرت کی بیش بہا نعمتیں عطا فرماتا ہے۔

وَلِمَنْ خَافَ مَقَامَ رَبِّهِ جَنَّاتٌ ۖ فِيهَا لَا إِلَهٌ إِلَّا رَبُّكُمَا

اور جو اپنے رب کے سامنے حاضر ہونے سے ڈرتا ہو اس کے لیے دو جنتیں ہیں ۰ سو تم دونوں اپنے رب کی کون کون سی نعمتوں

تُكْذِبِينَ ۖ ذَوَاتَا أَفْنَانٍ ۖ فِيهَا لَا إِلَهٌ إِلَّا رَبُّكُمَا تُكْذِبِينَ ۖ

کو جھٹلاؤ گے ۰ جو سرسبز شاخوں والی دو جنتیں ہیں ۰ سو تم دونوں اپنے رب کی کون کون سی نعمتوں کو جھٹلاؤ گے ۰

فِيهِمَا عَيْنٌ تَجْرِي ۖ فِيهَا لَا إِلَهٌ إِلَّا رَبُّكُمَا تُكْذِبِينَ ۖ فِيهِمَا

ان جنتوں میں دو چشمے بہ رہے ہیں ۰ سو تم دونوں اپنے رب کی کون کون سی نعمتوں کو جھٹلاؤ گے ۰ ان جنتوں میں

مِنْ كُلِّ فَاكِهَةٍ رُوحِينَ ۖ فِيهَا لَا إِلَهٌ إِلَّا رَبُّكُمَا تُكْذِبِينَ ۖ

ہر پھل کی دو دو قسمیں ہیں ۰ سو تم اپنے رب کی کون کون سی نعمتوں کو جھٹلاؤ گے ۰

مُتَكِّينَ عَلَى فُرُشٍ بَطَاطِنُهَا مِنْ اسْتَبْرَقٍ ۖ وَجَنَّاتُ الْجَنَّةِ

(متقین) ایسے بستروں پر تکیے لگائے ہوئے ہوں گے جن کے استر ٹیڑھ اور بیز ریشم کے ہوں گے اور دونوں جنتوں کے پھل

دَانٍ ۖ فِيهَا لَا إِلَهٌ إِلَّا رَبُّكُمَا تُكْذِبِينَ ۖ فِيهِمْ قِصْرٌ الطَّرْفِ

جھکے ہوئے ہوں گے ۰ سو تم دونوں اپنے رب کی کون کون سی نعمتوں کو جھٹلاؤ گے ۰ ان جنتوں میں پچی نظر رکھنے والی

لَا يُطِطُّهُنَّ إِنْسٌ قَبْلَهُمْ وَلَا جَانٌ ۖ فِيهَا لَا إِلَهٌ إِلَّا رَبُّكُمَا

بیویاں ہوں گی جن کو ان متقین سے پہلے کسی انسان نے ہاتھ نہیں لگایا اور نہ کسی جان نے ۰ سو تم دونوں اپنے رب کی کون کون

تُكْذِبِينَ ۖ كَانَتْهُنَّ الْيَاقُوتُ وَالْمَرْجَانُ ۖ فِيهَا لَا إِلَهٌ إِلَّا رَبُّكُمَا

سی نعمتوں کو جھٹلاؤ گے ۰ گویا کہ وہ یاقوت اور مرجان ہیں ۰ سو تم دونوں اپنے رب کی

رَبُّكُمَا تُكْذِبِينَ ۖ هَلْ جَزَاءُ الْإِحْسَانِ إِلَّا الْإِحْسَانُ ۖ فِيهَا لَا إِلَهٌ إِلَّا رَبُّكُمَا

کون کون سی نعمتوں کو جھٹلاؤ گے ۰ نیکی کا بدلہ صرف نیکی ہے ۰ سو تم دونوں اپنے رب کی کون کون سی

الْإِلَهِ إِلَّا رَبُّكُمَا تُكْذِبِينَ ۖ وَمِنْ دُونِهِمَا جَنَّاتٌ ۖ فِيهَا لَا إِلَهٌ إِلَّا رَبُّكُمَا

نعمتوں کو جھٹلاؤ گے ۰ اور ان دو جنتوں کے علاوہ اور دو جنتیں ہیں ۰ سو تم دونوں اپنے رب کی کون کون سی نعمتوں

رَبِّكُمَا تُكْذِبِينَ ﴿٧٣﴾ مَدَّ هَامَتَيْنِ ﴿٧٤﴾ فَبَايَ الْآءِ رَبِّكُمَا تُكْذِبِينَ ﴿٧٥﴾ فِيهِمَا

کو جھٹلاؤ گے ۵ وہ دونوں جنتیں سیاہی مائل سبز رنگ کی ہیں ۵ سوتم دونوں اپنے رب کی کون کون سی نعمتوں کو جھٹلاؤ گے ۵

عَيْنِن نَضَّاخَتَيْنِ ﴿٧٦﴾ فَبَايَ الْآءِ رَبِّكُمَا تُكْذِبِينَ ﴿٧٧﴾ فِيهِمَا فَاكِهَةٌ وَ

ان جنتوں میں چھلکتے ہوئے دو چشمے ہیں ۵ سوتم دونوں اپنے رب کی کون کون سی نعمتوں کو جھٹلاؤ گے ۵ ان جنتوں میں پھل

نَخْلٌ وَرُمَّانٌ ﴿٧٨﴾ فَبَايَ الْآءِ رَبِّكُمَا تُكْذِبِينَ ﴿٧٩﴾ فِيهِنَّ خَيْرَاتٌ حَسَنَاتٌ ﴿٨٠﴾

اور کھجوریں اور انار ہیں ۵ سوتم اپنے رب کی کون کون سی نعمتوں کو جھٹلاؤ گے ۵ ان جنتوں میں خوب صحت خوب سیرت بیویاں ہیں ۵

فَبَايَ الْآءِ رَبِّكُمَا تُكْذِبِينَ ﴿٨١﴾ حُورٌ مَّقْصُورَاتٌ فِي الْخِيَامِ ﴿٨٢﴾ فَبَايَ الْآءِ

سوتم دونوں اپنے رب کی کون کون سی نعمتوں کو جھٹلاؤ گے ۵ بڑی آنکھوں والی حوریں ہیں جو نیموں میں باہرہ ہیں ۵ پس

رَبِّكُمَا تُكْذِبِينَ ﴿٨٣﴾ لَمْ يُطْمِثْهُنَّ اِنْسٌ قَبْلَهُمْ وَلَا جَانٌ ﴿٨٤﴾ فَبَايَ الْآءِ

تم دونوں اپنے رب کی کون کون سی نعمتوں کو جھٹلاؤ گے ۵ ان کو اس سے پہلے نہ کسی انسان نے ہاتھ لگایا ہے نہ جن نے ۵ پس تم

رَبِّكُمَا تُكْذِبِينَ ﴿٨٥﴾ مُتَكِيْنَ عَلَى رَفْرَفٍ خُضْرٍ وَعَبْقَرِيٍّ حِسَانٍ ﴿٨٦﴾

دونوں اپنے رب کی کون کون سی نعمتوں کو جھٹلاؤ گے ۵ (متقین) سبز قالینوں اور نفیس بستروں پر تکیہ لگائے ہوئے ہوں گے ۵

فَبَايَ الْآءِ رَبِّكُمَا تُكْذِبِينَ ﴿٨٧﴾ تَبَارَكَ اسْمُ رَبِّكَ ذِي الْجَلَالِ وَالْاِكْرَامِ ﴿٨٨﴾

پس تم دونوں اپنے رب کی کون کون سی نعمتوں کو جھٹلاؤ گے ۵ آپ کے رب کا نام بابرکت ہے جو بہت بزرگی والا اور بہت عزت والا ہے ۵

اللہ تعالیٰ کا ارشاد ہے: اور جو اپنے رب کے سامنے حاضر ہونے سے ڈرتا ہو اس کے لیے دو جنتیں ہیں ۵ سوتم دونوں اپنے

رب کی کون کون سی نعمتوں کو جھٹلاؤ گے ۵ جو سبز شاخوں والی دو جنتیں ہیں ۵ سوتم دونوں اپنے رب کی کون کون سی نعمتوں کو

جھٹلاؤ گے ۵ ان جنتوں میں دو چشمے بہ رہے ہیں ۵ سوتم دونوں اپنے رب کی کون کون سی نعمتوں کو جھٹلاؤ گے ۵ ان جنتوں میں

ہر پھل کی دو قسمیں ہیں ۵ سوتم دونوں اپنے رب کی کون کون سی نعمتوں کو جھٹلاؤ گے ۵ متقین ایسے بستروں پر تکیہ لگائے ہوئے

ہوں گے جن پر استر نفیس دبیز ریشم کے ہوں گے اور دونوں جنتوں کے پھل جھکے ہوئے قریب ہوں گے ۵ سوتم دونوں اپنے

رب کی کون کون سی نعمتوں کو جھٹلاؤ گے ۵ ان جنتوں میں نیچی نظر رکھنے والی بیویاں ہوں گی جن کو ان متقین سے پہلے کسی انسان

نے ہاتھ نہیں لگایا اور نہ کسی جن نے ۵ سوتم دونوں اپنے رب کی کون کون سی نعمتوں کو جھٹلاؤ گے ۵ گویا کہ وہ یا قوت اور مروت کا

ہیں ۵ سوتم دونوں اپنے رب کی کون کون سی نعمتوں کو جھٹلاؤ گے ۵ نیکی کا بدلہ صرف نیکی ہے ۵ سوتم دونوں اپنے رب کی کون

کون سی نعمتوں کو جھٹلاؤ گے ۵ (الرحمن: ۶۱-۳۶)

”وَلَمَنْ خَافَ مَقَامَ رَبِّهِ“ کا شان نزول اور اس بشارت کا ہر مؤمن کے لیے عام ہونا

اس سے پہلے آیات میں فساق، فجار اور کفار کو قیامت کی ہولناکیوں اور دوزخ کے عذاب سے ڈرایا تھا اور اس رکوع کی آیات مؤمنین اور صالحین کے لیے آخرت میں جو جنت کی نعمتیں تیار کی ہوئی ہیں ان کا تذکرہ فرمایا ہے۔
الرحمن: ۳۶ کا معنی یہ ہے کہ جو شخص اپنے رب کے سامنے پیش ہونے سے ڈرا اور ڈر کر اس نے گناہ کو ترک کر دیا تو اس کے لیے دو جنتیں ہیں۔

مجاہد اور ابراہیم نخعی نے کہا: اس سے مراد وہ شخص ہے جس نے خواہش نفس سے مغلوب ہو کر گناہ کا ارادہ کیا، پھر اس کو اللہ تعالیٰ کی یاد آئی اور اس نے اس کے خوف سے گناہ کو ترک کر دیا۔

اس آیت میں یہ دلیل ہے کہ اگر کسی شخص نے اپنی بیوی سے کہا: اگر میں جنتی نہ ہوں تو تجھ کو طلاق ہے تو اگر اس نے اس سے پہلے کبھی زندگی میں گناہ کا ارادہ کیا تھا، پھر اس کو حیا آئی اور اس نے اللہ تعالیٰ کے خوف سے اس گناہ کو ترک کر دیا تھا تو اس کی بیوی کو طلاق نہیں ہوگی۔

اس کو جو دو جنتیں ملیں گی تو ایک جنت اپنے رب سے ڈرنے کی وجہ سے ملے گی اور ایک جنت اپنی شہوت کے تقاضے سے گناہ کو ترک کرنے کی وجہ سے ملے گی۔

ضحاک نے کہا ہے کہ یہ آیت حضرت ابو بکر صدیق کے متعلق نازل ہوئی ہے ایک دن انہوں نے سخت پیاس میں دودھ پیا، جو ان کو بہت اچھا لگا، انہوں نے اس کے متعلق سوال کیا تو معلوم ہوا کہ وہ دودھ حلال نہیں تھا تو پھر انہوں نے اس دودھ کی تہ کر دی رسول اللہ صلی اللہ علیہ وسلم ان کو دیکھ رہے تھے آپ نے فرمایا: اللہ! پر رحم فرمائے تمہارے متعلق یہ آیت نازل ہوئی، پھر آپ نے یہ آیت پڑھی۔ (الکتب والعلوم ج ۵ ص ۳۳ دارالکتب العلمیہ بیروت) الجامع لاحکام القرآن ج ۲ ص ۱۶۱ دارالمنیر بیروت

حضرت ابوالدرداء رضی اللہ عنہ بیان کرتے ہیں کہ نبی صلی اللہ علیہ وسلم نے منبر پر فرمایا: ”وَلَمَنْ خَافَ مَقَامَ رَبِّهِ“ جَعَلْنَاهُ (الرحمن: ۳۶) میں نے کہا: یا رسول اللہ! خواہ اس نے زنا کیا ہو، خواہ چوری کی ہو؟ نبی صلی اللہ علیہ وسلم نے فرمایا: ”وَلَمَنْ خَافَ مَقَامَ رَبِّهِ“ (جو اپنے رب کے سامنے کھڑے ہونے سے ڈرا اس کے لیے دو جنتیں ہیں) میں نے کہا: یا رسول اللہ! خواہ اس نے زنا کیا ہو، خواہ چوری کی ہو؟ نبی صلی اللہ علیہ وسلم نے تیسری بار فرمایا: ”وَلَمَنْ خَافَ مَقَامَ رَبِّهِ“ جستان میں نے کہا: یا رسول اللہ! خواہ اس نے زنا کیا ہو، خواہ چوری کی ہو؟ آپ نے فرمایا: ہاں! ابوالدرداء کی ناک کو خاک آلودہ کرتے ہوئے۔ (اس حدیث کی سند صحیح ہے۔ شعب الارواح حاشیہ مسند احمد رقم الحدیث: ۸۶۸۳) (مسند احمد ج ۲ ص ۷۵ طبع قدیم مسند احمد ج ۱۳ ص ۳۱۲-۳۱۱ رقم الحدیث: ۸۶۸۳ مؤسسۃ الرسالۃ بیروت ۱۴۱۷ھ سنن الکبریٰ للنسائی رقم الحدیث: ۱۱۵۶۰ شرح السنۃ رقم الحدیث: ۳۱۸۹ السنۃ لابن ابی حاتم رقم الحدیث: ۹۷۵ مشکل الآثار رقم الحدیث: ۴۰۰۰ مجمع الزوائد ج ۷ ص ۱۱۸ جامع البیان رقم الحدیث: ۲۵۶۱۳ الکشف والایمان ج ۹ ص ۱۸۹ الدر المنثور ج ۳ ص ۶۲۳ درر المعانی ج ۲ ص ۸۷۸ التفسیر امام ابن ابی حاتم رقم الحدیث: ۱۸۷۴۲ تفسیر ابن کثیر ج ۴ ص ۳۰۴) دو جنتوں کے مصداق میں احادیث اور آثار

حضرت ابو موسیٰ اشعری رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: دو جنتیں چاندی کی ہیں ان کے برتن اور جو کچھ ان میں ہے چاندی کا ہے اور دو جنتیں سونے کی ہیں ان کے برتن اور جو کچھ ان میں ہے سونے کا ہے ان کے اور ان کے رب کو دیکھنے کے درمیان جنت عدن میں صرف اس کے چیرے پر کبریا کی چادر حاکی ہے۔

(صحیح البخاری رقم الحدیث: ۳۸۷۸ صحیح مسلم رقم الحدیث: ۱۸۰۰ سنن ترمذی رقم الحدیث: ۲۵۸۸ سنن ابن ماجہ رقم الحدیث: ۱۸۶ سنن کبریٰ

للصائى رقم الحديث: ۷۷۶۵ سنن دارمی رقم الحديث: (۲۸۲۵)

امام مقاتل بن سلیمان الجلی متوفی ۱۵۰ھ لکھتے ہیں:

ان دو جنتوں سے مراد جنت عدن اور جنت نعیم ہے اور یہ صدیقین شہداء، مقررین سابقین کے لیے ہیں اور اس شخص کے لیے ہیں جس نے گناہ کا ارادہ کیا پھر اس نے اللہ عزوجل کے سامنے پیش ہونے کو یاد کیا پھر اللہ سے ڈرا اور گناہ کو ترک کر دیا سو اس کے لیے دو جنتیں ہیں۔

حضرت ابن عباس رضی اللہ عنہما بیان کرتے ہیں کہ نبی صلی اللہ علیہ وسلم نے فرمایا: کیا تم جانتے ہو کہ یہ دو جنتیں کیا ہیں؟ صحابہ نے کہا: اللہ اور اس کا رسول ہی زیادہ جانتے ہیں کہ وہ دو جنتیں کیا ہیں؟ آپ نے فرمایا: وہ جنت کے وسط میں دو باغ ہیں ہر باغ نور کے گھروں میں سے ایک گھر میں ہے ان میں سے ہر باغ نعمت سے معمور ہے اس کے درخت اگے ہوئے ہیں اس کے پتے سرسبز ہیں۔ (تفسیر مقاتل بن سلیمان ج ۳ ص ۳۰۸ دارالکتب العلمیہ بیروت ۱۴۲۳ھ)

علامہ علی بن محمد المادودی التتوی ۴۵۰ھ لکھتے ہیں: ان دو جنتوں کے متعلق حسب ذیل اقوال ہیں:

(۱) مجاہد نے کہا: ایک جنت انسانوں کی ہے اور ایک جنت جنات کی ہے۔

(۲) مقاتل نے کہا: ایک جنت عدن ہے اور ایک جنت نعیم ہے۔

(۳) عیاض بن تمیم نے کہا کہ رسول اللہ صلی اللہ علیہ وسلم نے فرمایا: وہ جنت کے باغات میں سے دو باغ ہیں۔

(۴) ایک جنت میں اس کا گھر ہے اور دوسری جنت میں اس کی ازواج اور اس کے خدام کا گھر ہے۔

(۵) ایک جنت اس کا مسکن ہے اور دوسری جنت اس کا باغ ہے۔ (الکت والحدیث ج ۵ ص ۳۳۸ دارالکتب العلمیہ بیروت)

ان دو جنتوں کے مصداق میں صحیح وہ قول ہے جس کو ہم نے ”صحیح بخاری“ اور ”صحیح مسلم“ کے حوالے سے ارشاد و رسالت بیان کیا ہے۔

زیر تفسیر آیت کے شان نزول میں ایک ضعیف روایت

علامہ سید محمود آلوسی متوفی ۱۲۷۰ھ لکھتے ہیں:

امام ابن ابی حاتم اور امام ابوالشیخ نے عطاء سے روایت کیا ہے کہ ایک دن حضرت ابو بکر صدیق رضی اللہ عنہ نے قیامت میزان، جنت، دوزخ، صفوف ملائکہ آسمانوں کے لیٹے جانے روٹی کے گالوں کی طرح پہاڑوں کے اڑنے سورج کے لیٹنے جانے اور ستاروں کے بے نور ہونے کے متعلق غور و فکر کیا تو کہا: کاش! میں سرسبز چارہ ہوتا اور کوئی جانور مجھے کھا لیتا اور میں پیدا نہ کیا جاتا تو یہ آیت نازل ہوگی: (وَلَمَنْ خَلَقَ مَقَامًا يَدَّ جَنَّاتٍ)۔

(درر المعانی ج ۲ ص ۱۷۹ دار الفکر بیروت ۱۴۱۷ھ الدر المنثور ج ۷ ص ۶۲۲)

مطبوعہ ”تفسیر امام ابن ابی حاتم“ میں یہ حدیث مذکور نہیں ہے البتہ امام ابوالشیخ الاصبہانی التتوی ۳۹۶ھ نے اس کو روایت کیا ہے۔

کتاب العظیۃ ص ۳۵۔ رقم الحدیث: ۵۴ دارالکتب العلمیہ بیروت ۱۴۱۳ھ لیکن اس حدیث کی سند بہت ضعیف ہے اس کا ایک راوی ہے: کسانہ بن جملہ ابن معین نے کہا: وہ کاذب ہے السعدی نے کہا: شدید ضعیف ہے۔ (میزان الاستعمال ج ۳ ص ۱۵) دراصل علامہ آلوسی نے ابن ابی حاتم اور ابوالشیخ کے حوالے ”الدر المنثور“ سے اٹھائے اور اپنی عادت کے مطابق حافظ سیوطی کا نام لیے بغیر ان کو نقل کر دیا اور اصل کتابوں کی طرف مراجعت نہیں کی اور ہمارے زمانہ کے علماء ان کو خاتم تحقیقین کے

لقب سے ذکر کرتے ہیں۔

اللہ سے نہ ڈرنے والوں کے لیے لمحہ فکریہ

اور یہ بھی سوچنا چاہیے کہ انسان اپنے بچوں اپنے شاگردوں مریدوں اور اپنے ماتحت لوگوں کے سامنے بے حیائی کے اور بڑے کام نہیں کرتا اور جب تنہا ہو اور صرف اللہ دیکھ رہا ہو تو وہ بے حیائی اور بُرائی کے کاموں سے باز نہیں آتا تو کیا اس سے یہ ظاہر نہیں ہو گا کہ اس کے دل میں اللہ کا اتنا خوف بھی نہیں ہے جتنا اپنے ماتحت لوگوں اور چھوٹوں کا ہے۔ حالانکہ اللہ تعالیٰ فرماتا ہے:

فَلَا تَخْشَوُا النَّاسَ وَانْخَشَوْا (المائدہ: ۴۴) تم لوگوں سے نہ ڈرو اور مجھ سے ہی ڈرو۔

اور یہ بھی غور کرنا چاہیے کہ اگر اس نے لوگوں کے ڈر سے بڑے کام چھوڑ بھی دیئے تو وہ اس کو کوئی انعام نہیں دیں گے جب کہ اللہ کے ڈر سے اس نے گناہ اور بڑے کام چھوڑ دیئے تو اللہ نے اس سے بہت بڑے انعام کا وعدہ کیا ہے۔ اللہ تعالیٰ فرماتا ہے:

وَأَقِمْنَ صَلاَتَهُنَّ مَقَامَ مَنَاسِكَہُمْ وَذَلَّی الْقُلُوبِ عَنِ الْهَوٰی ۚ فِیْكَانَ الْجَنَّةُ حِیْ الْمَآوٰی ۝ (النارعات: ۴۱-۴۰) اور جو شخص اپنے رب کے سامنے کھڑے ہونے سے ڈرا اور اس نے اپنے نفس (امارہ) کو (اس کی) خواہش سے روکا تو بے شک جنت ہی اس کا ٹھکانا ہے ۝

نیز فرمایا:

وَلٰیْسَ خَافَ مَقَامَ رَبِّہِ جَنَّتٍ ۝ (الزمن: ۳۶) اور جو شخص اپنے رب کے سامنے کھڑے ہونے سے ڈرا اس کے لیے دو جہنمیں ہیں ۝

خوف خدا سے مرنے والے نو جوان کو دو جہنمیں عطا فرماتا

امام ابو القاسم علی بن الحسن بن عساکر متوفی ۵۷۱ھ روایت کرتے ہیں:

یحییٰ بن ایوب الخزازی بیان کرتے ہیں کہ میں نے سنا کہ حضرت عمر بن الخطاب کے زمانہ میں ایک عبادت گزار نو جوان تھا جس نے مسجد کو لازم کر لیا تھا حضرت عمر اس سے بہت خوش تھے اس کا ایک بوڑھا باپ تھا وہ عشاء کی نماز پڑھ کر اپنے باپ کی طرف لوٹ آتا تھا اس کے راستہ میں ایک عورت کا دروازہ تھا وہ اس پر فریفتہ ہو گئی تھی وہ اس کے راستہ میں کھڑی ہو جاتی تھی ایک رات وہ اس کے پاس سے گزرا تو وہ اس کو مسلسل بہکاتی رہی حتیٰ کہ وہ اس کے ساتھ چلا گیا جب وہ اس کے گھر کے دروازہ پر پہنچا تو وہ بھی داخل ہو گئی اس نو جوان نے اللہ کو یاد کرنا شروع کیا اور اس کی زبان پر یہ آیت جاری ہو گئی:

اِنَّ الدَّیْنِ اَتَقُوْا اِذَا مَسَّهُمْ طَلَبٌ مِّنَ الشَّیْطٰنِ ۝ (الاعراف: ۲۰۱) بے شک جو لوگ اللہ سے ڈرتے ہیں انہیں اگر شیطان کی طرف سے کوئی خیال چھو بھی جاتا ہے تو وہ خبردار ہو جاتے ہیں اور اسی وقت ان کی آنکھیں کھل جاتی ہیں ۝

پھر وہ نو جوان بے ہوش ہو کر گر گیا اس عورت نے اپنی باندی کو بلایا اور دونوں نے مل کر اس نو جوان کو اٹھایا اور اسے اس کے گھر کے دروازہ پر چھوڑ آئیں اس کے گھر والے اسے اٹھا کر گھر میں لے گئے کافی رات گزرنے کے بعد وہ نو جوان ہوش میں آیا اس کے باپ نے پوچھا: اے بیٹے! تمہیں کیا ہوا تھا؟ اس نے کہا: خیر ہے باپ نے پھر پوچھا تو اس نے پورا واقعہ سنایا۔ باپ نے پوچھا: اے بیٹے! تم نے کون سی آیت پڑھی تھی؟ تو اس نے اس آیت کو دہرایا جو اس نے پڑھی تھی اور پھر بے

ہوش ہو کر گر گیا۔ گھر والوں نے اس کو ہلایا جلا یا لیکن وہ مر چکا تھا۔ انہوں نے اس کو غسل دیا اور لے جا کر دفن کر دیا۔ صبح ہوئی تو اس بات کی خبر حضرت عمر رضی اللہ عنہ تک پہنچی۔ صبح کو حضرت عمر اس کے والد کے پاس تعزیت کے لیے آئے اور فرمایا: تم نے مجھے خبر کیوں نہیں دی؟ اس کے باپ نے کہا: رات کا وقت تھا۔ حضرت عمر نے فرمایا: ہمیں اس کی قبر کی طرف لے چلو پھر حضرت عمر اور ان کے اصحاب اس کی قبر پر گئے۔ حضرت عمر نے کہا: اے لوجوان! جو شخص اپنے رب کے سامنے کھڑا ہونے سے ڈرے اس کے لیے دو جنتیں ہیں؟ تو اس لوجوان نے قبر کے اندر سے جواب دیا: اے عمر! مجھے میرے رب عزوجل نے جنت میں دو بار دو جنتیں عطا فرمائی ہیں۔ (مختصر تاریخ دمشق ترجمہ مرد بن جاثع رقم الحدیث: ۱۱۳۰-ج ۱۹ ص ۱۹۱-۱۹۰ مطبوعہ دار الفکر بیروت)

حافظ ابن عساکر کے حوالہ سے اس حدیث کو حافظ ابن کثیر متوفی ۷۴۷ھ حافظ جلال الدین سیوطی متوفی ۹۱۱ھ اور امام علی متقی ہندی متوفی ۹۷۵ھ نے بھی ذکر کیا ہے۔ (تفسیر ابن کثیر الاعراف رقم الحدیث: ۲۰۱-ج ۳ ص ۲۶۹ طبع دار الفکر بیروت شرن العصور ص ۱۳ طبع دار الکتب العلمیہ بیروت ۱۴۰۳ھ کنز العمال رقم الحدیث: ۳۶۳۳)

حافظ ابوبکر احمد بن حسین بیہقی متوفی ۴۵۸ھ نے اپنی سند کے ساتھ اس حدیث کو اختصاراً روایت کیا ہے: حسن بصری بیان کرتے ہیں کہ حضرت عمر بن الخطاب کے زمانہ میں ایک لوجوان نے عبادت اور مسجد کو لازم کر لیا تھا۔ ایک عورت اس پر عاشق ہو گئی وہ اس کے پاس خلوت میں آئی اور اس سے باتیں کیں اس کے دل میں بھی اس کے متعلق خیال آیا۔ پھر اس نے ایک چیخ ماری اور بے ہوش ہو گیا۔ اس کا چچا آیا اور اس کو اٹھا کر لے گیا۔ جب اس کو ہوش آیا تو اس نے کہا: اے چچا! حضرت عمر کے پاس جائیں ان سے میرا سلام کہیں اور پوچھیں کہ جو شخص اپنے رب کے سامنے کھڑا ہونے سے ڈرے اس کی کیا جزاء ہے؟ اس کا چچا حضرت عمر کے پاس گیا۔ اس لوجوان نے پھر چیخ ماری اور جاں بحق ہو گیا۔ حضرت عمر رضی اللہ عنہ اس کے پاس کھڑے ہوئے اور کہا: تمہارے لیے دو جنتیں ہیں تمہارے لیے دو جنتیں ہیں۔

(شعب الایمان ج ۱ ص ۳۶۹-۳۶۸ رقم الحدیث: ۷۳۶-مطبوعہ دار الکتب العلمیہ بیروت ۱۴۱۰ھ) امام بیہقی کے حوالے سے اس حدیث کو حافظ سیوطی متوفی ۹۱۱ھ امام علی متقی ہندی متوفی ۹۷۵ھ اور علامہ آلوسی متوفی ۱۲۷۰ھ نے بھی ذکر کیا ہے۔

(الدر المنثور ج ۷ ص ۱۳ طبع قدیم۔ ج ۷ ص ۷۰۸ طبع جدید دار الفکر کنز العمال رقم الحدیث: ۳۶۳۵ روح المعانی ج ۲ ص ۱۱۶) حافظ ابن عساکر نے جو حدیث تفصیلاً روایت کی ہے اس پر حافظ ابن کثیر نے بھی اعتماد کیا ہے اور اس کو اپنی تفسیر میں درج کیا ہے اور اس حدیث سے حسب ذیل امور ثابت ہوتے ہیں:

- (۱) گناہ کی ترغیب کے موقع پر اللہ کو یاد کر کے اس کے خوف سے گناہ کو ترک کر دینا دو جنتوں کے حصول کا سبب ہے۔
- (۲) نیک مسلمان اپنی قبروں میں زندہ ہوتے ہیں اور اللہ کی نعمتوں سے بہرہ اندوز ہوتے ہیں۔
- (۳) نیک مسلمانوں اور اولیاء اللہ کی قبروں کی زیارت کے لیے جانا حضرت عمر رضی اللہ عنہ کی سنت ہے۔
- (۴) کسی فوت شدہ مسلمان کی تعزیت کے لیے اس کے والدین اور اعزہ کے پاس جانا حضرت عمر کا طریقہ ہے۔
- (۵) صاحب قبر سے کلام کرنا اور صاحب قبر کا جواب دینا اس حدیث سے یہ دونوں امر ثابت ہیں۔
- (۶) جن احادیث میں ہے کہ قبر والے ایسا جواب نہیں دیتے جن کو تم سن سکو ان کا معنی یہ ہے تم ان کا جواب عادیہ نہیں سن سکتے۔

اس کے بعد فرمایا: ”يَا أَيُّهَا الَّذِينَ آمَنُوا لَا تَقْرَبُوا الْقُبُورَ“ (الرحمن: ۷۷) یعنی یہ اللہ تعالیٰ کی کتنی بڑی نعمت ہے کہ وہ تمہارے

ایک عمل کے بدلہ میں دو جنتیں عطا فرما رہا ہے تو تم اس کی وحدانیت کا اس کی قدرت کا اور اس کے جوہد و کرم کا اور دیگر نعمتوں کا کیسے انکار کر سکتے ہو؟
”ذواتا الفسان“ کا معنی

الرحمن: ۳۹-۳۸ میں فرمایا: جو سرسبز شاخوں والی دو جنتیں ہیں O سو تم دونوں اپنے رب کی کون کون سی نعمتوں کو جھٹلاؤ گے

اس آیت میں ”ذواتا الفسان“ فرمایا ہے: حضرت ابن عباس رضی اللہ عنہما اور دیگر مفسرین نے کہا: اس کا معنی ہے: رنگ برنگ پھلوں والی دو جنتیں۔

مجاہد نے کہا: ”الفسان“ کا معنی ہے: شاخص، یہ ”فسن“ کی جمع ہے۔ عکرمہ نے کہا: ”الفسان“ کا معنی ہے: شاخوں کا دیواروں پر سایہ۔

اس کے بعد فرمایا: ”فَبِمَا نَسِيتُكُمَا لَكُمْ يٰۤاٰدَمٰۤىن“ (الرحمن: ۳۹) یعنی اللہ تعالیٰ نے تم سے پھلوں اور سرسبز شاخوں والی جنت کا وعدہ کیا ہے پھر تم اس کی نعمتوں کا کیسے انکار کر سکتے ہو؟

جنت کے چشموں کی کیفیت

الرحمن: ۵۱-۵۰ میں فرمایا: ان جنتوں میں دو چشمے بہ رہے ہیں O سو تم دونوں اپنے رب کی کون کون سی نعمتوں کو جھٹلاؤ گے

حضرت ابن عباس رضی اللہ عنہما نے فرمایا: ان دونوں جنتوں میں سے ہر ایک میں چشمے بہ رہے ہیں۔ نیز حضرت ابن عباس نے فرمایا: ان میں صاف شفاف پانی بہ رہا ہے ان میں ایک چشمہ تسنیم ہے اور دوسرا چشمہ سلیمیل ہے اور حضرت ابن عباس نے فرمایا: یہ چشمے دنیا کے چشموں سے دو گئے چو گئے بڑے ہیں اس کی کنکریاں سرخ یا قوت اور سرسبز زمر ہیں اس کی مٹی کا فور ہے اس کی کچڑ مشک ہے اور اس کے دو کنارے زعفران ہیں۔ عطیہ نے کہا: ان میں سے ایک پانی کا چشمہ ہے اور دوسرا شراب طہور کا ہے وہ پینے والوں کی لذت کے لیے ہے۔ ابو بکر و زاق نے کہا: جنت کے یہ دو چشمے ان لوگوں کے لیے بہ رہے ہیں جن کی آنکھوں سے دنیا میں خوف خدا سے آنسو بہتے رہتے تھے۔ (الکلف والبيان ج ۹ ص ۱۹۰، الجامع لاحکام القرآن ج ۲ ص ۱۶۲)

اس کے بعد فرمایا: ”فَبِمَا نَسِيتُكُمَا لَكُمْ يٰۤاٰدَمٰۤىن“ (الرحمن: ۵۱) یعنی ان چشموں کو جاری کرنا، محض اللہ تعالیٰ کی قدرت اور اس کی رحمت سے ہے کیا تم پھر بھی اللہ تعالیٰ کی نعمتوں سے انکار کر سکتے ہو؟

الرحمن: ۵۳-۵۲ میں فرمایا: ان جنتوں میں ہر پھل کی دو قسمیں ہیں O سو تم دونوں اپنے رب کی کون کون سی نعمتوں کو جھٹلاؤ گے

ان میں ہر پھل کی دو قسمیں ہیں وہ تازہ بھی ہے اور خشک بھی ہے اور ہر پھل ذائقہ دار ہے۔
 حضرت ابن عباس رضی اللہ عنہما نے فرمایا: دنیا کے جس پھل کا بھی ذائقہ تلخ اور کڑوا ہے جنت میں اس پھل کا ذائقہ شیریں اور لذیذ ہوگا حتیٰ کہ جنت میں حنظل (اندرائن کوڑتا) بھی میٹھا ہوگا۔

اس کے بعد فرمایا: ”فَبِمَا نَسِيتُكُمَا لَكُمْ يٰۤاٰدَمٰۤىن“ (الرحمن: ۵۲) اللہ نے تمہارے لیے ہر رنگ اور ہر ذائقہ کے پھل جنت میں رکھے ہیں سو تم اس کی کون کون سی نعمت کا انکار کرو گے؟

جنت کے بستروں اور پھلوں کی کیفیت

الرحمن: ۵۵-۵۴ میں فرمایا: متقین ایسے بستر و پر نگیلے لگائے ہوئے ہوں گے جن کے استر نفیس و دیزریشم کے ہوں گے اور دونوں جنتوں کے پھل جھکے ہوئے قریب ہوں گے O سو تم دونوں اپنے رب کی کون کون سی نعمتوں کو جھلاؤ گے؟ O استر لحاف یا گدے کے نچلے حصے کو کہتے ہیں جو عموماً معمولی کپڑے کا ہوتا ہے اور ابری اوپر والے حصہ کو کہتے ہیں جو عموماً اچھے اور عمدہ کپڑے کا ہوتا ہے تو جنت کے بستر وں کا جب استر دیزریشم کا ہوگا تو اس کی ابری کس شان کی ہوگی۔ ”استبرق“ کا معنی ہے: دیزر اور مونا دیاج، یہ ریشم کی ایک قسم ہے۔

سعید بن جبیر سے سوال کیا گیا کہ جب جنت کے بستر وں کا استر ”استبرق“ کا ہوگا تو اس کی ابری کیسی ہوگی انہوں نے کہا کہ اس کی ابری کی کیفیت کا اندازہ اس آیت سے کرو: **فَلَا تَعْلَمُ نَفْسٌ مَّا أُخْفِيَ لَهُم مِّن قُرَّةِ أَعْيُنٍ**۔ کوئی شخص نہیں جانتا کہ اللہ تعالیٰ نے ان کی آنکھوں کی ٹھنڈک کے لیے کیا تیار کر رکھا ہے۔ (المجادہ: ۱۷)

اور جنت کے درختوں کے پھل اس قدر قریب ہوں گے کہ ان کو بیٹھے بیٹھے بھی توڑ سکیں گے اور لینے لینے بھی توڑ سکیں گے۔

اس کے بعد فرمایا: ”فِي آيَاتِ الْآيَاتِ مِمَّا تُنْكِي بَيْنَ“ (الرحمن: ۵۵) یعنی اللہ تعالیٰ نے تمہارے لیے جنت میں ایسے بلند بستر بنا دیے ہیں جیسے بادشاہوں کے تخت ہوتے ہیں پھر تم کس طرح اللہ تعالیٰ کی وحدانیت اور نعمت کا انکار کر سکتے ہو؟ انسان عورتوں کے ساتھ جنات کے جماع کرنے کے جواز میں مذاہب

الرحمن: ۵۷-۵۶ میں فرمایا: ان جنتوں میں نیچی نظر رکھنے والی بیویاں ہوں گی جن کو ان متقین سے پہلے کسی انسان نے ہاتھ نہیں لگایا اور نہ کسی جن O سو تم دونوں اپنے رب کی کون کون سی نعمتوں کو جھلاؤ گے O یعنی ان ریشم کے بستر وں میں بیویاں ہوں گی ”قاصرات الطرف“ کا معنی یہ ہے کہ ان بیویوں کی نظریں اپنے شوہروں کے سوا اور کسی پر نہیں پڑیں گی اور ان کے شوہروں سے پہلے ان سے کسی انسان نے جماع کیا ہوگا نہ جن نے۔ علامہ ابو عبد اللہ قرطبی مالکی متوفی ۶۶۸ھ اس آیت کی تفسیر میں لکھتے ہیں:

اس آیت میں یہ دلیل ہے کہ جن بھی عورتوں کے ساتھ انسانوں کی طرح جماع کرتا ہے اور جن بھی جنت میں داخل ہوں گے اور ان کے لیے جنات ہوں گی۔ ضمیر نے کہا: مومنین کے لیے ان میں سے بڑی آنکھوں والی حوریں ہوں گی جس اشیات انسانوں کے لیے ہوں گی اور جنات جنات کے لیے ہوں گی۔

علامہ قشیری شافعی نے کہا ہے کہ مومن جنات کی جو حوریں ہوں گی ان کو اس سے پہلے کسی جن نے نہیں چھوا ہوگا اور مومن انسانوں کی جو حوریں ہوں گی ان کو اس سے پہلے کسی انسان نے نہیں چھوا ہوگا کیونکہ دنیا میں بھی جن آدم کی بیٹیوں سے جماع نہیں کرتے۔

علامہ قرطبی لکھتے ہیں کہ میں کہتا ہوں کہ یہ جائز ہے کہ جنات بنات آدم سے جماع کریں اور مجاہد نے کہا ہے کہ جب کوئی مرد ”بسم اللہ“ پڑھے بغیر جماع کرے تو اس کے آلہ کے ساتھ جن چمٹ جاتا ہے اور وہ بھی اس انسان کے ساتھ جماع کرتا ہے اور اس کی دلیل یہ آیت ہے اللہ تعالیٰ نے فرمایا ہے: بڑی آنکھوں والی حور کے ساتھ اس سے پہلے کسی انسان نے جماع کیا ہوگا نہ جن نے اس سے تمہیں یہ معلوم ہوگا کہ آدم زاد عورتوں کے ساتھ کبھی جن بھی جماع کرتے ہیں اور بڑی آنکھوں والی حوریں

اس عیب سے بڑی ہیں اور اللہ تعالیٰ نے ان کی تزیینہ کی ہے اور طمٹ کا معنی جماع کرنا ہے۔

(الجامع لاحکام القرآن ج ۱ ص ۱۷۵-۱۶۳، دار الفکر بیروت ۱۴۱۵ھ)

علامہ عبد الرحمن بن محمد الجوزی الحسینی المتوفی ۵۹۷ھ لکھتے ہیں:

مقاتل نے کہا: ان کو اس سے پہلے کسی نے نہیں چھوا اس کی وجہ یہ ہے کہ ان کو جنت میں پیدا کیا گیا ہے اور اس بناء پر یہ حور کی صفت ہے اور شععی نے کہا: متیقن کی یہ بیویاں دنیا کی وہ عورتیں ہوں گی جن کے پیدا ہونے کے بعد ان کو کسی انسان نے چھوانہ کسی جن نے اور اس آیت میں یہ دلیل ہے کہ جن عورت کے ساتھ انسان کی طرح جماع کرتا ہے۔

(ذوالسمیع ج ۸ ص ۱۳۴، مکتب اسلامی بیروت ۱۴۰۷ھ)

امام فخر الدین محمد بن عمر رازی شافعی متوفی ۶۰۶ھ لکھتے ہیں:

اگر یہ سوال کیا جائے کہ اس آیت میں جن کے ذکر کی کیا ضرورت ہے کیونکہ جن تو جماع نہیں کرتے؟ ہم اس کے جواب میں یہ کہتے ہیں کہ ایسا نہیں ہے بلکہ جن جماع کرتے ہیں اسی وجہ سے ان کی اولاد اور ذریات ہیں بلکہ اختلاف اس میں ہے کہ وہ انسان عورتوں سے جماع کرتے ہیں یا نہیں اور مشہور یہ ہے کہ وہ انسان عورتوں سے جماع کرتے ہیں ورنہ جنات میں حسب اور نسب نہ ہوتا۔ اور اس آیت میں اس کی طرف اشارہ ہے۔ (تفسیر کبیر ج ۱ ص ۳۷۶، دار احیاء التراث العربی بیروت ۱۴۱۵ھ)

جنات کے جنت میں داخل ہونے کے متعلق مذاہب فقہاء

قاضی عبد اللہ بن عمر بیضاوی شافعی متوفی ۶۸۵ھ لکھتے ہیں:

انسان عورتوں کو اس سے پہلے کسی انسان نے نہیں چھوا اور مؤنث جن کو اس سے پہلے کسی مذکر جن نے نہیں چھوا اور اس میں یہ دلیل ہے کہ جن بھی جنت میں جماع کریں گے۔

اس عبارت کی شرح میں علامہ شہاب الدین احمد بن محمد خفاجی حنفی متوفی ۱۰۶۹ھ لکھتے ہیں:

”طمٹ“ کا معنی جماع کرنا ہے اور اس کرنے سے بھی یہی مراد ہے اور اصل میں ”طمٹ“ خون نکلنے کو کہتے ہیں اسی وجہ سے حیض کو بھی ”طمٹ“ کہا جاتا ہے اور کنواری عورتوں کے ساتھ جماع کرنے کو بھی ”طمٹ“ کہتے ہیں کیونکہ ان کے ساتھ جماع کرنے سے بھی خون نکلتا ہے اس میں یہ اشارہ بھی ہے کہ جنت کی حوروں کے ساتھ جب بھی جماع کیا جائے گا وہ کنواری ہوں گی اور اس آیت میں یہ دلیل بھی ہے کہ جنات بھی جنت میں داخل ہوں گے اور وہ جماع بھی کریں گے کیونکہ وہ جنت میں نعمتوں کے ساتھ باقی رہیں گے جیسا کہ کافر جن دوزخ میں عذاب کے ساتھ باقی رہیں گے اور یہی صحیح قول ہے اور اس میں اس قول کا رد ہے کہ مؤمنین جنات کو ثواب نہیں ملے گا ان کی جزاء صرف یہ ہے کہ ان کو عذاب نہ دیا جائے اور ان کو حساب کے بعد مٹی بنا دیا جائے جیسا کہ حیوانات کو مٹی بنا دیا جائے گا۔ (عناہ القاضی ج ۹ ص ۵۹، دار الکتب العلمیہ بیروت ۱۴۱۷ھ)

علامہ مصلح الدین مصطفیٰ بن ابراہیم روی حنفی متوفی ۸۸۰ھ ”بیضاوی“ کی شرح میں لکھتے ہیں:

قاضی بیضاوی نے جو یہ کہا ہے کہ جن بھی جنت میں جماع کریں گے اس کی دلیل یہ ہے کہ اگر جن جنت میں جماع نہ کریں تو پھر جنات پر کوئی احسان نہیں ہوگا حالانکہ اس آیت کے بعد فرمایا ہے: ”فَبَآئِنَ الْأَعْلَىٰ سَبَّحُوا بُكْرَةً وَأَصِيلًا“ (الحزن: ۵۷) کہ انسانوں اور جنات دونوں پر اللہ تعالیٰ کا احسان ہے کہ ان کو اللہ تعالیٰ جنت میں ایسی حوریں عطا فرمائے گا جو صرف اپنے شوہر کو دیکھنے والی ہوں گی ان کو ”مُحْصَنَاتُ الْعِلَاقِ“ (الحزن: ۵۶) اور ”مُحْصَنَاتُ رِثَاقِ الْوَحْيِ“ (الحزن: ۷۲) سے تعبیر فرمایا ہے۔ (حافیہ ابن التجید علی بیضاوی ج ۱ ص ۷۸، دار الکتب العلمیہ بیروت ۱۴۲۲ھ)

علامہ عصام الدین اسماعیل بن محمد لکھی القولوی متوفی ۱۱۹۵ھ لکھتے ہیں:

ہمارے امام اعظم ابو حنیفہ رحمہ اللہ کا مذہب یہ ہے کہ مومنین جن کو کوئی ثواب نہیں ملے گا ان کی جزاء صرف یہ ہے کہ ان کو عذاب نہیں ہوگا کیونکہ اللہ تعالیٰ نے ان کے متعلق فرمایا ہے کہ جنات کی ایک جماعت نے اپنی قوم سے کہا:

يَقُولُ هَذَا أَجْنِبُونَا اذْأَرَى اللّٰهُ وَاْمَنَّا بِهٖ يَغْفِرُ لَكُمْ مَن
دُنُوْكُمْ وَيَجْزِيْكُمْ مِّنْ عَذَابِ الْاٰلِیْنَ (الاحقاف: ۳۱)

قول کرو اور اس پر ایمان لاؤ تو اللہ تمہارے بعض گناہ بخش دے گا اور تمہیں دردناک عذاب سے پناہ میں رکھے گا۔

اور جنات کے متعلق اس آیت میں یہ نہیں آیا کہ اللہ تعالیٰ تمہیں دائمی اجر و ثواب دے گا اس لیے ہمارے امام نے جنات کے جنت میں داخل ہونے کے قول کو اختیار نہیں فرمایا۔

(حاشیہ القولوی علی المبدی ج ۱۸ ص ۷۸، دارالکتب العلمیہ بیروت ۱۴۲۲ھ)

میں کہتا ہوں کہ ائمہ ثلاثہ جو جنات کے جنت میں دخول کے قائل ہیں ان کا استدلال الرحمن: ۵۶ اور الرحمن: ۷۲ کی صریح آیات سے ہے اور امام اعظم کا استدلال الاحقاف: ۳۱ سے ہے جس میں جنات کے جنت میں داخل نہ ہونے کی صراحت نہیں ہے اور اس آیت میں اس کا ذکر نہ ہونے سے ان کے جنت میں دخول کی نفی نہیں ہوتی جب کہ الرحمن: ۵۶۔ ۵۷ میں ان کے جنت میں داخل ہونے کا ثبوت ہے تیز عقل سلیم بھی اس کی تائید ہے کیونکہ جنات کو احکام کا مکلف کیا گیا ہے اور جب ان کو ان کے مرنے کا موت پر سزا ملے گی تو ان کو ان کے نیک کاموں پر جزاء بھی ملنی چاہیے۔ واللہ تعالیٰ اعلم

علامہ ابوسعود محمد بن محمد حنفی متوفی ۹۸۲ھ لکھتے ہیں:

جنت میں جو انسان عورتیں ہیں ان کو ان کے شوہروں سے پہلے کسی انسان نے نہیں چھوا اور جنت میں جو جنیات ہیں ان

کو اس سے پہلے کسی جن نے نہیں چھوا۔ (تفسیر ابی سعید ج ۶ ص ۱۸۱، دارالکتب العلمیہ بیروت ۱۴۱۹ھ)

علامہ سید محمود آلوسی متوفی ۱۲۷۰ھ اس آیت کی تفسیر میں لکھتے ہیں:

مجھ کو جو ظن غالب ہے وہ یہ ہے کہ انسانوں کو انسان بیویاں ملیں گی اور حوریں بھی ملیں گی اور جنات کو جنیات بیویاں ملیں گی اور حوریں بھی ملیں گی اور کسی انسان کو جنتیہ نہیں ملے گی اور نہ کسی جن کو انیس ملے گی اور مومن خواہ انسان ہو خواہ جن ہو اس کو وہی حور ملے گی جو اس کی نوع کے لائق ہو اور اس کا نفس اس کی خواہش کرے اور اس آیت سے یہ استدلال کیا گیا ہے کہ جن اپنی نوع کی مؤنث جنتیہ سے جماع کرتے ہیں جیسا کہ انسان اپنی نوع کی مؤنث انسان کے ساتھ جماع کرتے ہیں اور وہ جنت میں اپنی نعمتوں کے ساتھ اسی طرح باقی رہیں گے جس طرح کافر جن دوزخ میں اپنے عذاب کے ساتھ باقی رہیں گے۔ امام ابو یوسف، امام محمد، ابن ابی لیلیٰ، اوزاعی اور اکثر ائمہ اور فقہاء کا یہی مذہب ہے جیسا کہ علامہ یعنی نے ”شرح بخاری“ میں ذکر کیا ہے کہ جنات کو ان کی اطاعت پر ثواب دیا جائے گا اور ان کی معصیت پر سزا دی جائے گی اور ان میں سے مومنین انسانوں کی طرح قیامت کے دن جنت میں داخل ہوں گے اور امام ابو حنیفہ سے اس مسئلہ میں تین روایات ہیں:

(۱) ان کو دوزخ سے نجات کے سوا اور کوئی ثواب نہیں ملے گا پھر ان سے کہا جائے گا: مٹی بن جاؤ جیسے باقی حیوانات سے کہا جائے گا۔

(۲) وہ جنت میں داخل ہوں گے لیکن جنت میں ان کو کوئی نعمت نہیں ملے گی۔

(۳) جنات کی جزاء کے معاملہ میں توقف کرنا چاہیے۔ کردری نے کہا: اکثر روایات میں اسی طرح ہے اور ابواسحاق بن الصغار

کے "فتاویٰ" میں لکھا ہے کہ جنات نہ جنت میں ہوں گے نہ دوزخ میں ان کی جزا کا صرف اللہ تعالیٰ کو علم ہے۔ امام مالک اور ایک جماعت سے منقول ہے کہ جنات جنت کے وسط میں ہوں گے۔ ایک قول یہ ہے کہ وہ اصحاب الارعارف ہیں۔ ضحاک نے کہا: ان کو بیع اور ذکر کا لہام کیا جائے گا اور ان کو اس میں ایسی ہی لذت آئے گی جیسے آسمان کو جنت کی نعمتوں میں آتی ہے۔ الحارث الحاسبی نے کہا کہ وہ جنت میں داخل ہوں گے ہم ان کو دیکھ سکیں گے اور وہ ہم کو نہیں دیکھ سکیں گے اور یہ دنیا کے برعکس ہوگا۔ ابواسحاق ابراہیم بن الصغار نے اپنے "فتاویٰ" میں لکھا ہے کہ جنات کو جنت کی نعمتیں ملیں گی لیکن وہ اللہ تعالیٰ کو نہیں دیکھیں گے اسی طرح فرشتے بھی اللہ عزوجل کو نہیں دیکھیں گے ماسوا حضرت جبریل علیہ السلام کے کیونکہ وہ ایک بار اللہ عزوجل کو دیکھیں گے۔

اور زیادہ صحیح اکثر ائمہ اور علماء کا مذہب ہے کہ اللہ عزوجل کو دیکھنے میں انسانوں اور جنات میں کوئی فرق نہیں ہے۔

(روح المعانی جزء ۲ ص ۱۸۳ دار الفکر بیروت ۱۴۱۷ھ)

اس کے بعد فرمایا: "يَا أَيُّهَا الَّذِينَ آمَنُوا يَكُونُ لَكُمْ يَوْمَ الْقِيَامَةِ ثَلَاثُونَ أَلْفًا وَسِتُّونَ أَلْفًا نَفْسًا مِّنْ ثَمَرِهِمْ" (الرحمن: ۵۷) یعنی اللہ تعالیٰ نے تمہاری طبیعت کے موافق جنت میں تمہاری بیویاں بنائیں انسانوں کے لیے انسان اور جنات کے لیے جنت پس تم دونوں اپنے رب کی نعمتوں کا کیسے انکار کر سکتے ہو؟

جنت کی حوروں کا حسن و جمال

الرحمن: ۵۹-۵۸ میں فرمایا: گویا کہ وہ یا قوت اور مونگا ہیں سو تم دونوں اپنے رب کی کون کون سی نعمتوں کو جملناؤ گے اس آیت میں جنت میں متعین کی بیویوں (حوروں) کا حسن و جمال بیان فرمایا ہے کہ گویا کہ وہ یا قوت اور مونگا ہیں۔ حضرت عبد اللہ بن مسعود رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: اہل جنت کی عورتوں میں سے ایک عورت کی پنڈلی کی سفیدی ستر حلوں کے پار سے نظر آئے گی حتیٰ کہ اس کی پنڈلی کا مغز بھی نظر آئے گا کیونکہ اللہ تعالیٰ نے فرمایا ہے: گویا کہ وہ یا قوت اور مونگا ہیں رہا یا قوت تو وہ (سرخ) پتھر ہے حتیٰ کہ اگر تم اس میں ایک دھاگا داخل کرو پھر تم اس کو شفاف کرو تو وہ تم کو اس کے پیچھے سے نظر آئے گا۔

(سنن ترمذی رقم الحدیث: ۲۵۳۳، صحیح ابن حبان رقم الحدیث: ۵۳۹۶، المستدرک ج ۲ ص ۷۵۷)

وہ سفید ہونے میں مرجان کی طرح ہوں گی اور شفاف ہونے میں یا قوت کی طرح ہوں گی۔

اس کے بعد فرمایا: "يَا أَيُّهَا الَّذِينَ آمَنُوا يَكُونُ لَكُمْ يَوْمَ الْقِيَامَةِ ثَلَاثُونَ أَلْفًا وَسِتُّونَ أَلْفًا نَفْسًا مِّنْ ثَمَرِهِمْ" (الرحمن: ۵۹) یعنی اللہ تعالیٰ نے جنت میں تمہاری بیویوں کو اس قدر حسین بنا دیا ہے کہ ان کو دیکھ کر تمہاری آنکھوں کو لذت حاصل ہوتی ہے۔

نیکی اور اس کی جزا کی تفسیر میں احادیث اور آثار

الرحمن: ۶۱-۶۰ میں فرمایا: نیکی کا بدلہ صرف نیکی ہے سو تم دونوں اپنے رب کی کون کون سی نعمتوں کو جملناؤ گے

عکرمہ نے کہا: اس آیت کا معنی ہے: "لا اله الا الله" کی جزا صرف جنت ہے۔

حضرت ابن عباس رضی اللہ عنہما نے فرمایا: اس آیت کا معنی ہے: جس شخص نے لا اله الا الله پڑھا اور سیدنا محمد صلی اللہ علیہ وسلم کے لئے ہوئے دین پر عمل کیا اس کی جزا صرف جنت ہے۔

ابن زید نے کہا: جس نے دنیا میں نیک کام کیے اس کی جزا صرف یہ ہے کہ اس کے ساتھ آخرت میں نیکی کی جائے۔

حضرت انس رضی اللہ عنہ بیان کرتے ہیں کہ نبی صلی اللہ علیہ وسلم نے یہ آیت تلاوت فرمائی: "هَلْ جَزَاءُ الْإِحْسَانِ إِلَّا

الْإِحْسَانُ" (الرحمن: ۶۰) پھر فرمایا: کیا تم جانتے ہو کہ تمہارے رب نے کیا فرمایا ہے؟ صحابہ نے کہا: اللہ اور رسول کو ہی اس کا زیادہ علم ہے آپ نے بتایا: اللہ تعالیٰ فرماتا ہے: جس پر میں نے توحید کا انعام کیا ہے اس کی جزا جنت کے دوا کیا ہے۔

(۱۱۱ احادیث ص ۲۸۲)

حضرت ابن عباس رضی اللہ عنہما نے فرمایا: نبی صلی اللہ علیہ وسلم نے اس آیت کی تلاوت کی اور فرمایا: اللہ عزوجل نے ارشاد فرمایا: جس شخص پر میں نے اپنی معرفت اور توحید کا انعام فرمایا اس کی جزا صرف یہ ہے کہ میں اس کو اپنی رحمت سے اپنی جنت میں اور اپنی تقدس کی بارگاہ میں رکھوں۔ (کنز العمال رقم الحدیث: ۶۳۳۸، تاریخ السہان ج ۱ ص ۲۳۳)

امام جعفر صادق نے فرمایا: اس آیت کا معنی ہے: جس شخص پر میں نے ازل میں احسان کیا ہے اس کی جزا صرف یہ ہے کہ میں ابد تک اس پر احسان فرماتا رہوں۔ (المکلف والبیان ج ۹ ص ۱۹۲، الجامع لا دکام القرآن ج ۱۷ ص ۱۶۵-۱۶۷، زاد المسیر ج ۸ ص ۱۲۲) اس کے بعد فرمایا: ”قَبَّأَتِ الْاَكْثَرُ بِكُمَا تَلْكَ الْبَيْنِ“ (الرحمن: ۶۱) یعنی تم اپنے رب کی اس نعمت کا کیسے انکار کر سکتے ہو کہ اس نے تمہاری نیکیوں کی جزاء میں تمہیں جنت عطا فرمائی اور یہ چیز تمہیں بیان فرمادی تاکہ تم مزید نیکیاں کرو اور مزید ثواب حاصل کرو۔

اللہ تعالیٰ کا ارشاد ہے: اور ان دو جنتوں کے علاوہ اور دو جنتیں ہیں سو تم دونوں اپنے رب کی کون کون سی نعمتوں کو جھٹلاؤ گے وہ دو جنتیں سیاہی مائل سبز رنگ کی ہیں سو تم دونوں اپنے رب کی کون کون سی نعمتوں کو جھٹلاؤ گے ان جنتوں میں چھلکتے ہوئے دو جتھے ہیں پس تم دونوں اپنے رب کی کون کون سی نعمتوں کو جھٹلاؤ گے ان جنتوں میں پھل اور کھجور اور انار ہیں سو تم دونوں اپنے رب کی کون کون سی نعمتوں کو جھٹلاؤ گے ان جنتوں میں خوب صورت خوب سیرت بیویاں ہیں سو تم دونوں اپنے رب کی کون کون سی نعمتوں کو جھٹلاؤ گے بڑی آنکھوں والی حوریں ہیں جو خیموں میں پارہہ ہیں سو تم دونوں اپنے رب کی کون کون سی نعمتوں کو جھٹلاؤ گے ان کو اس سے پہلے نہ کسی انسان نے ہاتھ لگایا ہے نہ جن نے سو تم دونوں اپنے رب کی کون کون سی نعمتوں کو جھٹلاؤ گے (متقین) سبز قالینوں اور نفیس بستروں پر تکیہ لگائے ہوئے ہوں گے پس تم دونوں اپنے رب کی کون کون سی نعمتوں کو جھٹلاؤ گے آپ کے رب کا نام بابرکت ہے جو بہت بزرگی والا اور بہت عزت والا ہے (الرحمن: ۷۸-۷۹)

دو مزید جنتوں کی نعمت

الرحمن: ۶۳-۶۲ میں فرمایا: اور ان دو جنتوں کے علاوہ اور دو جنتیں ہیں سو تم دونوں اپنے رب کی کون کون سی نعمتوں کو جھٹلاؤ گے

مقاتل بن سلیمان مٹھی متونی ۱۵۰ھ لکھتے ہیں:

وہ دو جنتیں جو حق تعالیٰ صدیقین اور شہداء کے لیے ہیں: یعنی جنت عدن اور جنت نعیم ان کے علاوہ اور دو فضیلت والی جنتیں ہیں یعنی جنت الفردوس اور جنت المادوی۔ (تفسیر مقاتل بن سلیمان ج ۳ ص ۳۱۰، دار الکتب العلمیہ بیروت ۱۴۲۳ھ)

اس کے بعد فرمایا: ”قَبَّأَتِ الْاَكْثَرُ بِكُمَا تَلْكَ الْبَيْنِ“ (الرحمن: ۶۳) یعنی پہلے متقین کے لیے دو جنتوں کا ذکر کیا گیا پھر ان کے علاوہ متقین کے لیے دو اور جنتوں کا ذکر کیا گیا پس تم اپنے رب کے اس فضل اور کرم کا کیسے انکار کر سکتے ہو؟ جنت کے درختوں، چشموں اور پھلوں کی نعمت

الرحمن: ۶۵-۶۳ میں فرمایا: وہ دو جنتیں سیاہی مائل سبز رنگ کی ہیں سو تم دونوں اپنے رب کی کون کون سی نعمتوں کو جھٹلاؤ

○ گے

حضرت ابن عباس نے فرمایا: وہ جنتیں گہرے مہر رنگ کی ہیں۔ مجاہد نے کہا: وہ سیاہ رنگ کی ہیں۔
اس کے بعد فرمایا: ”قِيَأَمِّي الْاَكْثَرُ يَكْمًا لَّكُنِّي لَيْلِي“ (الرحمن: ۶۵) یعنی تمہارے لیے دو جنتیں گہرے مہر رنگ کی بنائی ہیں اور مہر رنگ آنکھوں کو بھلا لگتا ہے تو تم اپنے رب کی اس نعمت کا کیسے انکار کر سکتے ہو؟
الرحمن: ۶۷-۶۶ میں فرمایا: ان جنتوں میں چھلکتے ہوئے دو چشمے ہیں ○ سوتم دونوں اپنے رب کی کون کون سی نعمتوں کو جھٹلاؤ گے ○

حضرت ابن عباس رضی اللہ عنہما نے فرمایا: وہ دو چشمے خیر اور برکت سے چمک رہے ہوں گے حضرت ابن مسعود اور حضرت انس نے فرمایا: جنت میں اولیاء اللہ کے گھروں میں ملک، عزیز اور کافور کے چھینٹے پڑ رہے ہوں گے جیسے بارش کے قطرے برستے ہیں۔ سعید بن جبیر اور دیگر مفسرین نے کہا: ان کے گھروں میں انواع و اقسام کے پھل برس رہے ہوں گے۔
اس کے بعد فرمایا: ”قِيَأَمِّي الْاَكْثَرُ يَكْمًا لَّكُنِّي لَيْلِي“ (الرحمن: ۶۷) یعنی اللہ تعالیٰ نے جنت میں تمہارے لیے دو چشمے بنا دیئے ہیں جو ہمیشہ جاری رہتے ہیں اور کبھی منقطع نہیں ہوتے تم اس نعمت کا کیسے انکار کر سکتے ہو؟
الرحمن: ۶۹-۶۸ میں فرمایا: ان جنتوں میں پھل اور کھجوریں اور انار ہیں ○ تم دونوں اپنے رب کی کون کون سی نعمتوں کو جھٹلاؤ گے ○

اس سے پہلے الرحمن: ۱۱ میں کھجوروں اور پھلوں کا ذکر آچکا ہے اس آیت میں انار کا ذکر بھی فرمایا ہے اور انار دو قسم کا ہوتا ہے: ترش اور شیریں۔
اس کے بعد فرمایا: ”قِيَأَمِّي الْاَكْثَرُ يَكْمًا لَّكُنِّي لَيْلِي“ (الرحمن: ۶۹) یعنی اللہ تعالیٰ نے تمہیں دو اور جنتیں جو عطا فرمائی ہیں ان میں بھی پہلی دو جنتوں کی طرح انواع و اقسام کے پھل ہیں تو تم اللہ سبحانہ کی ان نعمتوں کا کیسے انکار کر سکتے ہو؟
آیا جنت میں مومنوں کی بیویاں زیادہ حسین ہوں گی یا جنت کی حوریں؟

الرحمن: ۷۱-۷۰ میں فرمایا: ان جنتوں میں خوب صورت، خوب سیرت بیویاں ہیں ○ سوتم دونوں اپنے رب کی کون کون سی نعمتوں کو جھٹلاؤ گے ○

اس آیت میں ”خیبرات“ کا لفظ ہے یہ دراصل ”خَیْرَات“ تھا، تخفیف کے لیے ایک ”یا“ کو حذف کر دیا۔
سعید بن عامر نے کہا: اگر ”خیبرات حسان“ میں سے کوئی ایک آسان پڑ جائے تو تمام آسان روشن ہو جائے گا اور سورج اور چاند کی روشنی ماند پڑ جائے گی۔
”حسان“ کا معنی ہے: جس کی صورت حسین ہو اور اس کے حسن کا کون اندازہ کر سکتا ہے جس کو اللہ تعالیٰ نے حسین فرمایا ہو۔

زہری اور قتادہ نے کہا: ان کے اخلاق بہت نیک اور عمدہ ہیں اور ان کی صورت بہت حسین ہے۔

ابوصالح نے کہا: وہ سب دو شیرازہ کنواری ہیں۔

ترمذی نے کہا: ”خیبرات“ کا معنی ہے: جس کو اللہ تعالیٰ نے اختیار کر لیا اور جن لیا اور اپنے اختیار سے ان کی تخلیق کو بہت حسین اور بہت عمدہ بنایا اور اللہ تعالیٰ کے اختیار کے مقابلہ میں انسانوں کے اختیار کی کیا حیثیت ہے وہ صرف اپنے شوہروں کو دیکھنے والی ہوں گی اور گویا کہ وہ یا قوت اور مرجان ہیں حدیث میں ہے:

حضرت علی رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جنت میں بڑی آنکھوں والی حوروں کے جمع ہونے کی ایک جگہ ہے وہ وہاں پر اپنی آواز بلند کریں گی ایسی آواز کسی قنّاق نے نہیں سنی ہوگی وہ کہیں گی: ہم ہمیشہ رہنے والی ہیں ہم کبھی ہلاک نہیں ہوں گی ہم نعمتوں والی ہیں ہم کبھی محتاج نہیں ہوں گی اور ہم اپنے (شوہروں سے) راضی ہونے والی ہیں سو ہم ان سے کبھی ناراض نہیں ہوں گی اس کے لیے مبارک ہو جو ہمارے لیے ہے اور ہم جس کے لیے ہیں۔ جس عورت کے متعدد دشوہر ہوں وہ جنت میں کس شوہر کے پاس رہے گی؟

نبی صلی اللہ علیہ وسلم کی زوجہ حضرت ام سلمہ رضی اللہ عنہا بیان کرتی ہیں کہ میں نے عرض کیا: یا رسول اللہ! مجھے اللہ عزوجل کے اس ارشاد کے متعلق بتائیے ”حُورٌ عِیْنٌ“ (الواقفہ: ۲۲) بڑی آنکھوں والی حوریں آپ نے فرمایا: ”حور“ کا معنی ہے: سفید اور ”عین“ کا معنی ہے: موٹی آنکھ والی ان کی ہلک کر مگر کے پر کی طرح ہوگی۔ میں نے عرض کیا: یا رسول اللہ! مجھے اللہ عزوجل کے اس ارشاد کے متعلق بتائیے: ”كَأَنَّهُنَّ الْيَاقُوتُ وَالْمَرْجَانُ“ (الرحمن: ۵۸) گویا کہ وہ یاقوت اور مرونگے کی مثل ہیں آپ نے فرمایا: وہ اس طرح صاف اور شفاف ہوں گی جس طرح پتلی میں موتی ہوتا ہے جس کو کسی نے نہ چھوا ہو۔

میں نے عرض کیا: یا رسول اللہ! مجھے اللہ عزوجل کے اس ارشاد کے متعلق بتائیے: ”فِيهِنَّ خَيْرٌ مِّنْ حَسَنٍ“ (الرحمن: ۷۰) ان میں نیک سیرت اور حسین حوریں ہیں آپ نے فرمایا: ان کے اچھے اخلاق ہوں گے اور ان کے چہرے حسین ہوں گے۔ میں نے عرض کیا: یا رسول اللہ! مجھے اللہ تعالیٰ کے اس ارشاد کے متعلق بتائیے: ”كَأَنَّهُنَّ بَيْضٌ مِّمَّنْ حَنَنٌ“ (الفطف: ۳۹) آپ نے فرمایا: ان حوروں کی جلد (کھال) اس طرح رقیق اور باریک ہوگی جیسے انڈے کی وہ جلد ہوتی ہے جو اس کے پھٹنے کے قریب ہوتی ہے۔

میں نے عرض کیا: یا رسول اللہ! مجھے اللہ تعالیٰ کے اس ارشاد کے متعلق بتائیے: ”عَرَبًا أَتْرَابًا“ (الواقفہ: ۳۷) محبت کرنے والی ہم عمر آپ نے فرمایا: یہ وہ عورتیں ہیں جو اس دنیا میں بڑھاپے میں فوت ہوئیں اللہ تعالیٰ انہیں بوڑھی ہونے کے بعد دوشیزہ اور کنواری بنادے گا آپ نے فرمایا: ”عرباً“ کا معنی ہے: عشق اور محبت کرنے والیاں اور ”اتراباً“ کا معنی ہے: ہم عمر۔

میں نے عرض کیا: یا رسول اللہ! آیا دنیا کی عورتیں افضل ہیں یا بڑی آنکھوں والی حوریں؟ آپ نے فرمایا: دنیا کی عورتیں بڑی آنکھوں والی حوروں سے اس طرح افضل ہیں جس طرح ابری استر سے افضل ہوتی ہے۔ میں نے کہا: یا رسول اللہ! وہ کس وجہ سے؟ آپ نے فرمایا: وہ ان کی نمازوں اور اللہ کے لیے ان کے روزوں کی وجہ سے اللہ تعالیٰ ان کے چہروں پر نور پھینٹے گا اور ان کے جسموں پر ریشم کا لباس پہنائے گا ان کا رنگ سفید ہوگا اور ان کا لباس بزرگ کا ہوگا وہ سونے کے زیورات پہنے ہوں گی ان کی انگلیٹھیاں موتی کی ہوں گی اور ان کی کنگھیاں سونے کی ہوں گی وہ کہیں گے: سنو! ہم ہمیشہ رہنے والیاں ہیں ہمیں کبھی موت نہیں آئے گی ہم ہمیشہ نعمتوں میں رہیں گی اور ہم کبھی خوف زدہ نہیں ہوں گی سنو! ہم ہمیشہ قیام پذیر رہیں گی اور ہم کبھی سفر نہیں کریں گی ہم ہمیشہ (اپنے شوہروں سے) راضی رہیں گی اور کبھی ناراض نہیں ہوں گی اس کو مبارک ہو جس کے لیے ہم ہیں اور وہ ہمارے لیے ہے۔

میں نے عرض کیا کہ ہم میں سے کوئی عورت دنیا میں کبھی دوشوہروں سے عقد کرتی ہے کبھی تین سے اور کبھی چار سے پھر وہ فوت ہو جاتی ہے اور جنت میں داخل ہو جاتی ہے اور اس کے وہ شوہر بھی جنت میں داخل ہو جاتے ہیں تو وہ جنت میں کون

سے شوہر کے پاس رہے گی؟ آپ نے فرمایا: اے ام سلمہ اس کو اختیار دیا جائے گا اور وہ اس شوہر کو اختیار کرے گی جس کے اخلاق سب سے اچھے ہوں گے وہ عورت کہے گی: اے میرے رب ایہ شخص دنیا میں میرے ساتھ سب سے اچھے اخلاق کے ساتھ رہا تھا سو تو میرا اس سے نکاح کر دے اے ام سلمہ دنیا اور آخرت کی خیر اچھے اخلاق کے سبب سے ہے۔

(الحکم الاوسط رقم الحدیث: ۳۱۶۵، مشکوٰۃ المعارف، ریاض النعم الاوسط رقم الحدیث: ۳۱۳۱، دارالکتب العلمیہ بیروت)

حافظ البیہقی نے کہا: اس حدیث کی سند میں سلیمان بن ابی کریمہ ضعیف راوی ہے۔ (مجمع الزوائد ج ۱۰ ص ۴۲۰)

اس حدیث سے یہ معلوم ہوتا ہے کہ جس عورت کے دنیا میں کئی شوہر رہے ہوں وہ جنت میں اس شوہر کے پاس رہے گی جس کے اخلاق سب سے اچھے ہوں گے اور اس کے معارض یہ حدیث ہے:

حضرت ابو الدرداء رضی اللہ عنہ بیان کرتے ہیں کہ میں نے رسول اللہ صلی اللہ علیہ وسلم کو یہ فرماتے ہوئے سنا ہے کہ جس عورت کا خاوند فوت ہو گیا اس کے بعد اس عورت نے کسی اور شخص سے شادی کی تو وہ عورت اپنے بعد والے خاوند کو ملے گی۔

(الحکم الاوسط رقم الحدیث: ۳۱۵۳، تاریخ بغداد ج ۹ ص ۲۲۸، کنز العمال رقم الحدیث: ۳۵۵۷، المطالب العالی رقم الحدیث: ۱۶۷۳)

حافظ البیہقی نے کہا: اس حدیث کی سند میں ایک راوی ابو بکر بن ابی مریم ہے وہ مخطوط ہے۔ (مجمع الزوائد ج ۳ ص ۲۷۰)

اس تعارض کا جواب یہ ہے کہ جو عورت جس خاوند کے نکاح میں فوت ہوگی وہ اسی خاوند کو ملے گی یا اس نے اپنے خاوند کے فوت ہونے کے بعد کسی اور شخص سے نکاح نہ کیا ہو اور اسی حال میں وہ فوت ہوگئی ہو تو وہ اپنے اسی خاوند کو ملے گی۔

اور جس عورت نے کئی مردوں سے نکاح کیا اور سب نے اس کو طلاق دے دی اور جب وہ فوت ہوئی تو وہ کسی کے نکاح میں نہ تھی تو اس کو جنت میں اختیار دیا جائے گا کہ جس مرد کے اس کے ساتھ سب سے اچھے اخلاق رہے ہوں وہ اس سے نکاح کر لے۔

حوروں کے متعلق سید مودودی کے انوکھے نظریہ پر بحث و نظر

سید ابوالاعلیٰ مودودی نے اس بحث میں ایک بہت عجیب و غریب بات لکھی ہے وہ حوروں کے متعلق لکھتے ہیں:

رہی حوریں تو وہ اپنے کسی حسن عمل کے نتیجے میں خود اپنے استحقاق کی بناء پر جنتی نہیں بنیں گی بلکہ اللہ تعالیٰ جنت کی دوسری نعمتوں کی طرح انہیں بھی اہل جنت کے لیے ایک نعمت کے طور پر جو ان اور حسین و جمیل عورتوں کی شکل دے کر جنتیوں کو عطا کر دے گا تاکہ وہ ان کی صحبت سے لطف اندوز ہوں۔ لیکن بہر حال یہ جن و پری کی قسم کی مخلوق نہ ہوں گی کیونکہ انسان کبھی صحبت ناجنس سے مانوس نہیں ہو سکتا۔ اس لیے اغلب یہ ہے کہ یہ وہ معصوم لڑکیاں ہوں گی جو نابالغی کی حالت میں فوت ہو گئیں اور ان کے والدین جنت کے مستحق نہ ہوئے کہ وہ ان کی ذریت کی حیثیت سے جنت میں ان کے ساتھ رکھی جائیں۔

(تفہیم القرآن ج ۵ ص ۲۷۳، کوارٹر مجلہ القرآن لاہور اپریل ۱۹۸۲ء)

سید ابوالاعلیٰ مودودی نے ”اغلب یہ ہے“ کے ساتھ جو حوروں کی طبع زاد تشریف کی ہے وہ صحیح نہیں ہے پہلی بات تو یہ ہے کہ نابالغ لڑکیوں پر معصوم کا اطلاق صحیح نہیں ہے۔ انبیاء علیہم السلام اور فرشتوں کے سوا اور کوئی معصوم نہیں ہے نابالغ بچے غیر مکلف ہوتے ہیں معصوم نہیں ہوتے۔

دوسری بات یہ ہے کہ نابالغ لڑکیاں تو قیامت حشر و نشر اور حساب کتاب کے بعد جنت میں جائیں گی جب کہ حوریں تو اب بھی جنت میں موجود ہیں پھر نابالغ لڑکیوں کو حوریں قرار دینا کس طرح درست ہوگا؟ حوریں اب بھی جنت میں ہیں اس پر دلیل یہ حدیث ہے:

حضرت معاذ بن جبل رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: جو عورت دنیا میں اپنے خاوند کو ایذا پہنچاتی ہے تو بڑی آنکھوں والی حور جو جنت میں اس کی بیوی ہوتی ہے وہ اس عورت سے کہتی ہے: اللہ تجھے ہلاک کر دے یہ شخص دنیا میں تیرے پاس عارضی طور پر ہے اور عن قرب تجھ سے جدا ہو کر ہماری طرف آئے گا۔

(سنن ترمذی رقم الحدیث: ۱۱۷۴۳، سنن ابن ماجہ رقم الحدیث: ۲۰۱۳، مسند احمد ج ۵ ص ۲۳۲)

حوروں کے متعلق تحقیق یہ ہے کہ وہ آدم زاد نہیں ہوں گی، لیکن انسانوں کے لیے اللہ تعالیٰ انسانوں کی جنس سے حوریں بنائے گا اور جنات کے لیے جنات کی جنس سے حوریں تخلیق فرمائے گا، جیسا کہ اکثر مفسرین نے لکھا ہے۔

ایک بحث یہ ہے کہ جنت کی حوریں زیادہ حسین و جمیل ہیں یا دنیا کی (مومن) عورتیں ایک قول یہ ہے کہ حوریں زیادہ حسین و جمیل ہیں کیونکہ قرآن اور سنت میں ان کا بہت زیادہ حسن و جمال بیان کیا گیا ہے حدیث میں ہے کہ نبی صلی اللہ علیہ وسلم نے ایک شخص کے جنازہ پر یہ دعا پڑھی: (عوف بن مالک رضی اللہ عنہ روایت کرتے ہیں کہ آپ نے دعا فرمایا:)

اے اللہ! اس کی مغفرت فرما اور اس پر رحم فرما اور اس کو محاف کر دے اور اس کو عافیت میں رکھ اور اس کی اچھی مہمانی کر اور اس کی قبر کو وسیع فرما اور اس کو برف اور اولوں کے پانی سے دھو دے اور اس کو گناہوں سے اس طرح پاک اور صاف کر دے جس طرح سفید کپڑے کو میل کیل سے پاک اور صاف کر دیا جاتا ہے اور دنیا کے گھر سے اس کو اچھا گھر عطا فرما اور دنیا کے اہل سے اس کو اچھے اہل عطا فرما اور دنیا کی بیوی سے اس کو اچھی بیوی عطا فرما اور اس کو قبر کے عذاب سے اور دوزخ کے عذاب سے محفوظ رکھ۔ (صحیح مسلم رقم الحدیث: ۹۶۳، مسند احمد ج ۶ ص ۲۳)

حسان بن ابی جبر نے کہا کہ دنیا کی عورتوں میں سے جو جنت میں داخل ہو جائیں گی ان کو دنیا میں اپنے نیک اعمال کی وجہ سے بڑی آنکھوں والی حوروں پر فضیلت دی جائے گی۔

حسن بصری نے کہا کہ قرآن مجید میں جن بڑی آنکھوں والی حوروں کا ذکر کیا گیا ہے یہ وہ مومنات ہیں جو انبیاء علیہم السلام کی ازواج ہیں اور عام مومنین کی ازواج ہیں ان کو آخرت میں زیادہ حسین صورت پر پیدا کیا جائے گا۔

اور مشہور یہ ہے کہ بڑی آنکھوں والی حوریں دنیا کی عورتوں کی جنس سے نہیں ہیں ان کو صرف جنت میں پیدا کیا گیا ہے کیونکہ اللہ تعالیٰ نے فرمایا ہے:

لَهُمْ فِيهَا مَنَازِلٌ مُّتَجَدِّدَةٌ لَّهُمْ فِيهَا حَمْرٌ مُّطَهَّرٌ وَكَأَنَّ لَهُمْ فِيهَا خَمْرٌ (الرحمن: ۷۴)

اور حوروں کو ان کے شوہروں سے پہلے نہ کسی انسان نے چھوا

ہے نہ جن نے ○

اور دنیا کی اکثر عورتیں وہ ہیں جن سے پہلے جماع کیا جا چکا ہے اور اس لیے کہ نبی صلی اللہ علیہ وسلم نے فرمایا: عورتیں جنت میں سب سے کم سکونت رکھنے والی ہیں پس ہر جنسی شخص کو اس کی دنیاوی بیوی نہیں ملے گی اور اللہ تعالیٰ نے مسلمانوں کی جماعت کے ساتھ بڑی آنکھوں والی حوروں کا وعدہ فرمایا ہے اس سے واضح ہو گیا کہ جنت کی حوریں دنیا کی مومنات سے مختلف ہیں۔ (الجامع لاحکام القرآن ج ۷ ص ۱۷۰-۱۶۹، الکلف والیان ج ۹ ص ۱۹۴)

جنت کی حوریں دنیا کی عورتوں سے مختلف ہوں گی اس پر دلیل یہ حدیث ہے:

حضرت ابن مسعود رضی اللہ عنہ بیان کرتے ہیں کہ جنت کی عورتوں میں سے ایک عورت کی پٹری کی سفیدی ستر حلوں کے پار سے نظر آئے گی حتیٰ کہ اس کی ہڈی کا مغز بھی دکھائی دے گا اس کی وجہ یہ ہے کہ اللہ تعالیٰ نے ان کے متعلق فرمایا ہے:

كَأَنَّهُنَّ الْيَاقُوتُ وَالْمَرْجَانُ (الرحمن: ۵۸)

گویا کہ وہ حوریں یاقوت اور مرجان کی مثل ہوں گی ○

(سنن الترمذی رقم الحدیث: ۲۵۳۳)

اس کے بعد فرمایا: ”يَا أَيُّهَا الَّذِينَ آمَنُوا تَكُونُوا لِلرَّبِّ عِبَادًا“ (الرحمن: ۷۸) یعنی ان چاروں جنتوں میں سے ہر جنت میں تمہیں بہترین بیوی ملے گی جس کا حسن و جمال اور اس کا اخلاق اور کردار بے مثال ہوگا پھر تم اپنے رب کے اس احسان کا کیسے انکار کر سکو گے اور کیوں کر اس کا شکر ادا نہ کرو گے؟

”مقصورات“ اور خیموں کے معانی

الرحمن: ۷۳-۷۲ میں فرمایا: بڑی آنکھوں والی حوریں ہیں جو خیموں میں باپردہ ہیں O سو تم دونوں اپنے رب کی کون کون سی نعمتوں کو جھلاؤ گے؟

یعنی جنت کی حوروں کو ان کی عزت اور کرامت کی وجہ سے خیموں میں باپردہ رکھا گیا ہے۔

علامہ علی بن محمد الماوردی التجونی ۳۵۰ھ لکھتے ہیں: اس آیت میں ”مقصورات“ کا لفظ ہے اور اس کے حسب ذیل معانی ہیں:

(۱) مجاہد نے کہا: وہ اپنی نظریں صرف اپنے شوہروں پر مرکوز اور ان ہی میں منحصر رکھیں گی اور اپنے شوہروں کے علاوہ کسی اور مرد کی طرف نگاہ اٹھا کر نہیں دیکھیں گی۔

(۲) حضرت ابن عباس رضی اللہ عنہما نے فرمایا: وہ اپنے گھروں میں محصور رہیں گی راستوں میں نہیں گھومیں گی۔

(۳) زید بن الحارث اور ابو عبیدہ نے کہا: وہ پردہ دار اور محفوظ ہوں گی شوقین مزاج نہیں ہوں گی۔

(۴) حسن بصری نے کہا: وہ قصور یعنی محلات میں رہنے والی ہوں گی۔

اور خیموں کے متعلق تین قول ہیں: (۱) ابن بحر نے کہا: خیموں سے مراد گھر ہیں (۲) سعید بن جبیر نے کہا: جنت سے باہر ان کے خیمے لگائے جائیں گے جیسے خانہ بدوشوں کے خیمے ہوتے ہیں (۳) حضرت ابن مسعود رضی اللہ عنہ نے کہا کہ نبی صلی اللہ علیہ وسلم نے فرمایا: ان کے خیمے کھوکھلے موتی ہیں۔ (تفسیر امام ابن ابی حاتم رقم الحدیث: ۱۸۷۶۳)

(الکف والعنون ج ۵ ص ۳۳۳-۳۳۲ دار الکتب العلمیہ بیروت)

حضرت ابن مسعود رضی اللہ عنہ نے فرمایا: ہر مسلمان کو ایک نیک سیرت حور ملے گی اور ہر نیک سیرت حور کے لیے ایک خیمہ ہوگا اور ہر خیمہ کے چار دروازے ہوں گے جن سے ہر روز اللہ تعالیٰ کی طرف سے ہدیے اور تحفے آئیں گے جو اس سے پہلے نہیں آئے تھے اور وہ نیک سیرت والی بیویاں نہ اترانے والی ہوں گی نہ شوہر کی نافرمانی کرنے والی ہوں گی اور نہ ان کے منہ اور ان کے جسم سے بد بو آئے گی وہ بڑی آنکھوں والی حوریں ہیں گویا کہ وہ پوشیدہ انڈے ہیں۔

(تفسیر امام ابن ابی حاتم رقم الحدیث: ۱۸۷۶۳-ج ۱ ص ۳۳۲۸ مکتبہ زوار مصطفیٰ، مکہ مکرمہ ۱۴۱۷ھ)

اس کے بعد فرمایا: ”يَا أَيُّهَا الَّذِينَ آمَنُوا تَكُونُوا لِلرَّبِّ عِبَادًا“ (الرحمن: ۷۳) یعنی اللہ تعالیٰ نے تمہارے لیے نیک سیرت اور پاکیزہ حوریں خیموں میں مستور اور محفوظ رکھی ہیں سو تم اپنے رب کی اس نعمت کا کیسے انکار کر سکتے ہو؟

الرحمن: ۷۵-۷۴ میں فرمایا: ان کو اس سے پہلے کسی انسان نے ہاتھ لگایا ہے نہ جن نے O سو تم دونوں اپنے رب کی کون کون سی نعمتوں کو جھلاؤ گے؟

”رُحُوف“ اور ”عُبُورِی“ کے معانی

اس کی تفسیر الرحمن: ۵۶ میں گزر چکی ہے۔

الرحمن: ۷۷-۷۶ میں فرمایا: (متقین) سبز قالینوں اور نفیس بستروں پر نکیہ لگائے ہوئے ہوں گے O پس تم دونوں اپنے رب کی کون کون سی نعمتوں کو جھٹلاؤ گے O

اس آیت میں ”دُفوف“ کا لفظ ہے علامہ البارک بن محمد ابن الاثیر الجزری التونی ۶۰۶ھ لکھتے ہیں:
 ”دُفوف“ کا معنی بستر پارودہ ہے، مغزاج کی شب جو آپ نے ”دُفوف“ دیکھا وہ سبز رنگ کا قالین تھا زختری نے کہا ہے کہ ریشم وغیرہ کے خوب صورت اور باریک کپڑے کو ”دُفوف“ کہا جاتا ہے۔ (النهاية ج ۲ ص ۲۲۱، الفائق ج ۲ ص ۵۰)
 علامہ راغب اصفہانی متونی ۵۰۲ھ لکھتے ہیں:

”دُفوف“ بکھرے ہوئے پتوں کو کہتے ہیں قرآن مجید میں ہے: ”علی دُفوف خضر“ اس سے مراد غامس قسم کا سبز کپڑا (قالین) ہے جس کو سبز رنگ کی وجہ سے قالین کے ساتھ تشبیہ دی گئی ہے ایک قول یہ ہے کہ خیمہ کی ایک جانب جو کپڑا لٹکا ہوا ہوتا ہے اس کو ”دُفوف“ کہتے ہیں۔ (النفردات ج ۱ ص ۲۶۳، مکتبہ نزار مصطفیٰ، مکہ مکرمہ ۱۳۱۸ھ)
 علامہ سید محمود آلوسی متونی ۱۲۷۰ھ لکھتے ہیں:

حضرت علی اور حضرت ابن عباس رضی اللہ عنہم نے کہا ہے کہ بستر کے اوپر سونے کے لیے جو کپڑا بچھایا جاتا ہے اس کو محابس کہتے ہیں۔ جوہری نے کہا: سبز کپڑوں کو ”دُفوف“ کہتے ہیں۔ حسن بصری نے کہا: ان سے مراد بچھوتا ہے۔ جبائی نے کہا: اس کے معنی بلند بستر ہے۔ سعید بن جبیر نے کہا: اس سے مراد جنت کے باغات ہیں، لیے جوڑے کپڑے کو بھی ”دُفوف“ کہتے ہیں۔ (روح المعانی ج ۲ ص ۱۹۰، دار الفکر بیروت ۱۳۱۷ھ)

خلاصہ یہ ہے کہ عمدہ قسم کے کپڑے کو ”دُفوف“ کہتے ہیں خواہ وہ قالین ہو یا چاندنی ہو یا غالیچہ ہو۔
 اس آیت میں ”دُفوف خضر“ کے بعد ”عبقری حسان“ کے الفاظ ہیں علامہ حسین بن محمد راغب اصفہانی متونی ۵۰۲ھ لکھتے ہیں:

ایک قول یہ ہے کہ یہ جنات کی جگہ ہے ہر وہ چیز جو غیر معمولی ہو انسان ہو یا حیوان ہو یا کپڑا ہو اس کو غیر معمولی ہونے کی وجہ سے عبقری طرف منسوب کیا جاتا ہے اس وجہ سے حضرت عمر رضی اللہ عنہ کے متعلق آپ نے فرمایا: میں نے عمر کی طرح ”عبقری“ کوئی نہیں دیکھا جس نے ان کی طرح حیرت انگیز کام کیا ہو۔

(صحیح البخاری رقم الحدیث: ۳۶۸۲، صحیح مسلم رقم الحدیث: ۲۳۹۳)

”عبقری حسان“ کا معنی ہے: جنت کے بچھونے غیر معمولی خوب صورت تھے۔

(النفردات ج ۲ ص ۳۱۶، مکتبہ نزار مصطفیٰ، مکہ مکرمہ ۱۳۱۸ھ)

علامہ ابن الاثیر الجزری التونی ۶۰۶ھ لکھتے ہیں:

”عبقری“ کی اصل یہ ہے کہ عربوں کا گمان تھا کہ عبقر ایک ہستی ہے جس میں جن رہتے تھے پس جب عرب کوئی غیر معمولی چیز دیکھتے یا کوئی ایسا کام دیکھتے جس کا کرنا بہت مشکل اور دشوار ہو یا بہت دقیق ہو تو وہ کہتے تھے کہ یہ کسی ”عبقری“ کا کام ہے پھر وہ قوم کے سردار کو ”عبقری“ کہنے لگے۔ (النهاية ج ۳ ص ۱۵۸-۱۵۹، دار الکتب العلمیہ بیروت ۱۳۱۸ھ)

علامہ محمد بن ابوبکر رازی متونی ۶۲۰ھ لکھتے ہیں:

عبقر، عنبر کے وزن پر ہے یہ وہ جگہ ہے جس کے متعلق عربوں کا گمان تھا کہ یہ جنات کی سرزمین ہے پھر وہ عبقری طرف ہر اس چیز کو منسوب کرتے تھے جو بہت قوت والا بہت مہارت والا اور بہت حیرت انگیز کام کرے اور وہ اس شخص کو عبقری کہتے

تھے۔ (عقار الصحاح ص ۲۳۷ اور احیاء التراث العربی ہدایت ۱۳۱۹ھ)

علامہ محمد الدین محمد بن یعقوب فیروز آبادی متوفی ۸۱۷ھ لکھتے ہیں:

ہر وہ چیز جو سب سے کامل ہو اس کو "عقصری" کہتے ہیں اور سردار کو اور ہر اس چیز کو جس سے اوپر اور بزرگوں کی چیز نہ ہو اور بہت طاقت ور کو اور پھونے کی ایک قسم کو۔ (القاموس المحیط ص ۴۳۵ مؤسسۃ الرسالۃ ہدایت ۱۳۲۳ھ)

اس کے بعد فرمایا: "فَيَأْتِيكَ الْوَيْلُ الْكَلْبُ الْيُونِ" (الرحمن: ۷۷) یعنی اللہ تعالیٰ نے تمہیں اتنی عزتیں اور کرامتیں عطا کی ہیں تو کیا تم اس کی ان نعمتوں کا انکار کر سکتے ہو؟

اللہ کے نام کی برکت کا معنی اور اس کی رحمت کے تقاضے

الرحمن: ۷۸ میں فرمایا: آپ کے رب کا نام بابرکت ہے جو بہت بزرگی والا اور بہت عزت والا ہے

اس نام سے مراد وہ نام ہے جس نام کے ساتھ اس سورت کو شروع کیا ہے، یعنی رحمان اور یہ بتایا ہے کہ رحمان نے انسانوں اور جنات کو پیدا کیا اور تمام انسانوں اور زمینوں کو پیدا کیا اور وہ ہر روز مخلوق کی ایک نئی حالت اور نئی کیفیت کو ظاہر کرتا ہے پھر قیامت اور اس کے ہولناک امور کا ذکر فرمایا اور مجرموں کے لیے دوزخ کا ذکر کیا پھر متعین کے لیے جنت کا ذکر فرمایا اور گویا کہ اللہ تعالیٰ نے یہ بتایا ہے کہ یہ رحمان کی رحمت کا تقاضا ہے کہ اس نے اے انسانو! تم کو اور جنات کو پیدا کیا اور تمہارے لیے آسمانوں اور زمینوں کو اور جنت اور دوزخ کو پیدا کیا اور یہ سب نعمتیں جو اس نے اپنی رحمت سے تمہارے لیے پیدا کی ہیں یہ اس کے نام الرحمن کا تقاضا ہے پھر اس لیے اس نے اس نام کی مدح فرمائی کہ یہ نام بابرکت ہے جو بہت بزرگی اور بہت عزت والا ہے۔

اللہ تعالیٰ نے دنیا کی نعمتوں کا ذکر اس آیت پر ختم کیا: "وَيَبْقَى وَجْهٌ مَّطْلُكٌ ذُو الْجَلَالِ وَالْإِكْرَامِ" (الرحمن: ۲۷) اور آخرت کی نعمتوں کو اس آیت پر ختم کیا: "تَذَكَّرُكَ اللَّهُ ذِي الْجَلَالِ وَالْإِكْرَامِ" (الرحمن: ۷۸) اس میں یہ اشارہ ہے کہ اصلہ اور بالذات جو ہمیشہ باقی رہنے والا ہے وہ صرف اللہ عزوجل ہے دینا اور اس کی ساری نعمتیں فانی ہیں اور آخرت کی نعمتیں اگر چہ دائمی اور باقی ہیں لیکن وہ خود بہ خود دائمی اور باقی نہیں ہیں بلکہ اللہ تعالیٰ کے باقی کرنے اور دائمی بنانے سے دائمی اور باقی ہیں۔

"تبارک" کا لفظ "برکت" سے ماخوذ ہے "برکت" کا معنی دوام اور ثبوت ہے یعنی اللہ کا نام دائم ہے اور ہمیشہ باقی رہنے والا ہے نیز "برکت" کا لفظ خیر کے معنی میں بھی استعمال ہوتا ہے یعنی ہر قسم کی خیر اللہ کے نام میں ہے اور "برکت" کا معنی بلندی بھی ہے یعنی اللہ کا نام بہت بلند ہے اور اسم کا لفظ ذکر کرنے میں یہ اشارہ ہے کہ جس کا نام بلند ہے اس کی ذات کی بلندی کا کیا عالم ہو گیا جس کے نام میں خیر ہے اس کی ذات میں کس قدر خیر ہوگی یا جس کے نام میں برکت اور دوام ہے اس کی ذات کی برکت اور دوام کا کیا عالم ہوگا تبھی تو فرمایا:

تَذَكَّرُكَ اللَّهُ ذِي الْجَلَالِ وَالْإِكْرَامِ (الملك: ۱)

بابرکت ہے وہ ذات جس کے ہاتھ میں تمام کائنات کا

اقدار ہے۔

سو بابرکت ہے وہ ذات جو سب سے عمدہ تخلیق کرنے والی

تَذَكَّرُكَ اللَّهُ أَحْسَنُ الْخَالِقِينَ (المؤمنون: ۱۳)

ہے

سورة الرحمن کا اختتام

آج یہ روز جمعرات ۲۰ رمضان ۱۴۲۵ھ / ۳ نومبر ۲۰۰۴ء سورة الرحمن کی تفسیر مکمل ہو گئی۔ ۸ رمضان کو اس سورت کی تفسیر شروع کی تھی اس طرح بارہ دنوں میں اس کی تکمیل ہو گئی، فالحمد للہ رب العالمین۔

اللہ العظیم! جس طرح آپ نے اس سورت کی تفسیر مکمل کرا دی ہے قرآن مجید کی باقی سورتوں کی تفسیر بھی مکمل کرا دیں اور اس تفسیر کو قیامت تک مسلمانوں میں مقبول، مرغوب اور فیض آفریں بنا دیں، ظالمین اور مجنہین کے لیے اس کو موجب استقامت بنائیں اور مخالفین کے لیے اس کو موجب ہدایت بنادیں۔ میری والدین میرے اساتذہ میرے احباب اور میرے علائقہ کی مغفرت فرمائیں، اس کتاب کے ناشر، کمپوزر، صحیح، دیگر معاونین، قارئین اور تمام مسلمانوں کی مغفرت فرمائیں، مجھے نیکی، صحت و سلامتی کے ساتھ تاحیات اسلام پر قائم رکھیں اور ایمان پر میرا خاتمہ فرمائیں، ارذل عمر اور مخلوق کی احتیاج سے محفوظ رکھیں اور ناگہانی آفتوں سے مومن رکھیں، آخرت میں ہر قسم کے عذاب اور شرمندگی سے بچائیں اور عزت اور شہرہ کی عطا فرمائیں، مرنے سے پہلے نبی صلی اللہ علیہ وسلم کی زیارت اور مرنے کے بعد آپ کی شفاعت نصیب فرمائیں۔

وآخر دعوانا ان الحمد لله رب العلمین والصلوٰۃ والسلام علی سیدنا وسید المرسلین خاتم النبیین
شفیع المذنبین وعلی آلہ الطاہرین واصحابہ الراشدین وازوجہ امہات المؤمنین
وعلی اولیاء امتہ وعلماؤہ ملتہ وامتہ اجمعین۔

غلام رسول سعیدی غفرلہ

خادم الحدیث دارالعلوم نعیمیہ ہلاک: ۱۵، فیڈرل بی ایریا، کراچی-۳۸

موبائل نمبر: ۰۳۰۰-۲۱۵۶۳۰۹

۰۳۲۱-۲۰۲۱۷۳۴



بِسْمِ اللَّهِ الرَّحْمَنِ الرَّحِيمِ

نحمده و نصلی و نسلم علی رسولہ الکریم

سورة الواقعة

سورت کا نام اور وجہ تسمیہ اور زمانہ نزول

اس سورت کی پہلی آیت سے اس سورت کا نام ماخوذ ہے، وہ آیت یہ ہے:
 إِذَا وَقَعَتِ الْوَاقِعَةُ ۚ لَيْسَ لَكُم مِّنْهَا كَافٍ ۚ
 جب قیامت واقع ہو جائے گی ○ (تو) اس کے وقوع کے متعلق کوئی جھوٹ بولے والا نہیں ہوگا ○
 (الواقعة: ۱-۲)

جب نبی صلی اللہ علیہ وسلم قریش مکہ کو قیامت، حشر و فتر، حساب و کتاب اور جنت دوزخ کی خبریں سناتے تھے تو کفار مکہ یہ کہتے تھے کہ یہ سب خیالی اور فرضی باتیں ہیں، ان میں سے کسی کا وقوع نہیں ہوگا، قیامت واقع ہوگی نہ حساب و کتاب ہوگا، تب اللہ تعالیٰ نے یہ سورت نازل فرمائی کہ جب قیامت واقع ہو جائے گی تو پھر اس کے وقوع کو جھٹلانے والا کوئی نہیں ہوگا۔
 اس سورت میں ایک آیت ہے:

لَا يَسْتَكْبِرُ إِلَّا الْمُطَكَّرُونَ ○ (الواقعة: ۷۹)

اس قرآن کو صرف پاک لوگ ہی چھو سکتے ہیں ○
 حضرت عمر کو جب معلوم ہوا کہ ان کی بہن اور بہنوئی اسلام لائے ہیں وہ ان کے گھر گئے، وہ اس وقت حضرت خباب بن ارت رضی اللہ عنہ سے قرآن مجید پڑھ رہے تھے جب حضرت عمر آئے تو انہوں نے قرآن مجید کے اوراق چھپا دیئے، حضرت عمر نے اپنی بہن اور بہنوئی کو مار مار کر بو لہاں کر دیا، پھر جب دل میں رحم آیا تو بہن سے کہا: لاؤ! مجھے وہ اوراق دکھاؤ، تم لوگ کیا پڑھ رہے تھے؟ ان کی بہن نے کہا: میں تم کو وہ اوراق نہیں دوں گی، تم ان کو چھونے کے اہل نہیں ہو، تم غسل جنابت نہیں کرتے اور پاک نہیں ہوتے اور اس قرآن کو صرف پاک لوگ ہی چھو سکتے ہیں۔

حضرت عمر رضی اللہ عنہ نبوت کے چھٹے سال اسلام لائے تھے۔ (اسد الغابہ ج ۳ ص ۱۳۳-۱۳۰، دارالکتب العلمیہ بیروت)

اس سے معلوم ہوا کہ سورت واقعہ نبوت کے چھٹے سال کے لگ بھگ نازل ہوئی ہے۔

ترتیب نزول کے اعتبار سے اس سورت کا نمبر ۳۶ ہے اور ترتیب مصحف کے اعتبار سے اس سورت کا نمبر ۵۶ ہے۔

سورة الواقعة کے متعلق احادیث

حضرت ابن عباس رضی اللہ عنہما بیان کرتے ہیں کہ سورة الواقعة مکہ میں نازل ہوئی۔

(الدر المنثور ج ۸ ص ۵، دار احیاء التراث العربی بیروت ۱۳۲۱ھ)

ابوفاطمہ بیان کرتے ہیں کہ حضرت عبداللہ بن مسعود رضی اللہ عنہ بیمار ہو گئے تو حضرت عثمان بن عفان رضی اللہ عنہ ان کی عیادت کے لیے گئے، حضرت عثمان نے پوچھا: آپ کو کس چیز سے تکلیف ہے؟ فرمایا: اپنے گناہوں سے پوچھا: آپ کیا چاہتے ہیں؟ فرمایا: اپنے رب کی رحمت کو پوچھا: ہم آپ کے لیے طبیب کو بلائیں؟ فرمایا: طبیب ہی نے مجھے بیماری میں مبتلا کیا ہے

پوچھا: میں آپ کو کچھ وظیفہ دینے کا حکم دوں؟ فرمایا: آپ اس سے پہلے مجھے منع کر چکے ہیں اب مجھے اس کی حاجت نہیں ہے کہا: پھر آپ اپنے اہل و عیال کے لیے کچھ پیش کرنے دیں؟ فرمایا: میں نے ان کو ایسی چیز سکھادی ہے جب وہ اس کو پڑھ لیں گے تو پھر وہ کسی چیز کے محتاج نہیں ہوں گے میں نے رسول اللہ صلی اللہ علیہ وسلم کو یہ فرماتے ہوئے سنا ہے کہ جس نے ہر رات سورۃ واقعہ پڑھی وہ کسی چیز کا محتاج نہیں ہوگا۔ (شعب الایمان ج ۲ ص ۳۹۱ رقم الحدیث: ۲۳۹۷ دارالکتب العلمیہ بیروت)

حضرت ابن مسعود رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جس نے ہر رات سورۃ واقعہ پڑھی وہ کبھی فاقے سے نہیں رہے گا۔ (شعب الایمان رقم الحدیث: ۲۳۹۸)

حضرت انس بن مالک رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: تم اپنی عورتوں کو سورۃ واقعہ سکھاؤ کیونکہ یہ خوشحال کرنے والی سورت ہے۔ (الفرروس بماثر الخطاب رقم الحدیث: ۳۰۰۵ دارالکتب العلمیہ بیروت ۱۳۰۶ھ)

حضرت ابن عباس رضی اللہ عنہما بیان کرتے ہیں کہ حضرت ابوبکر رضی اللہ عنہ نے کہا: یا رسول اللہ! آپ بوڑھے ہو گئے آپ نے فرمایا: (سورۃ) حود الواقعہ المرسلات عم یتساءلون اور اذا النفس کوذت نے بوڑھا کر دیا۔

(سنن ترمذی رقم الحدیث: ۳۲۹۷)

حضرت جابر بن سمیرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم اسی طرح نماز پڑھتے تھے جس طرح آج کل تم نمازیں پڑھتے ہو لیکن آپ بہت تخفیف سے نمازیں پڑھتے تھے آپ کی نماز اس طرح ہوتی تھی جیسے تمہاری مختصر نماز ہوتی ہے آپ فجر کی نماز میں سورۃ الواقعہ اور اس جیسی سورتیں پڑھا کرتے تھے۔

(مصنف عبدالرزاق رقم الحدیث: ۲۷۲۰ صحیح ابن خزیمہ رقم الحدیث: ۵۳۱ صحیح ابن حبان رقم الحدیث: ۱۸۱۳ المسند رک ج ۱ ص ۲۴۰ سنن

بیہقی ج ۳ ص ۱۱۹ مسند احمد ج ۵ ص ۱۰۴ مسند احمد ج ۳ ص ۵۰۳ رقم الحدیث: ۲۰۹۹۵)

سورۃ الواقعہ کے مشمولات

☆ سورۃ الواقعہ کی ابتداء میں بیان فرمایا ہے کہ جب قیامت آئے گی تو زمین میں زلزلہ آجائے گا اور پہاڑ ریزہ ریزہ ہو جائیں گے پھر جو لوگ حساب کے لیے پیش ہوں گے ان کی تین قسمیں ہوں گی: (۱) اصحاب الیمین (جن کا اعمال نامہ ان کے سیدھے ہاتھ میں ہوگا) (۲) اصحاب الشمال (جن کا اعمال نامہ ان کے بائیں ہاتھ میں ہوگا) (۳) الساقیین (نیکی کے کاموں میں جلدی کرنے والا یا بڑھ چڑھ کر نیکی کرنے والے) پھر اللہ تعالیٰ نے یہ بتایا ہے کہ ان میں سے ہر فریق کی آخرت کے دن کیا جزاء ہوگی۔

☆ یہ بتایا گیا ہے کہ قیامت کے دن تمام اذلیلین اور آخرین کو میدان حشر میں جمع کیا جائے گا۔

☆ پھر اللہ تعالیٰ کے وجود اس کی وحدانیت اس کی تخلیق اس کی قدرت کے کمال پر دلائل قائم کیے گئے ہیں اور انسان کی تخلیق زمین کی پیداوار بارش کے برسنے اور ایندھن میں جلانے کی قوت سے انسان کے دوبارہ پیدا ہونے پر استدلال کیا گیا ہے۔

☆ پھر اللہ تعالیٰ نے یہ بتایا ہے کہ قرآن مجید کا ذکر اس سے پہلی کتابوں میں بھی تھا اور یہ کہ اس کو پاک لوگوں کے سوا اور کوئی چھو نہیں سکتا۔

☆ اللہ تعالیٰ نے نیکو کاروں اور بدکاروں کی جزاء اور سزا کا ذکر فرمایا ہے اور شرک اور کفر پر زجر و توبخ کی ہے۔

سورۃ الواقعہ کے اس مختصر تعارف کے بعد میں اللہ تعالیٰ کی توفیق سے اور اس کی اعانت پر توکل کرتے ہوئے سورۃ الواقعہ

کا ترجمہ اور اس کی تفسیر شروع کر رہا ہوں۔

اے میرے رب! مجھے اس ترجمہ اور تفسیر میں ہدایت پر قائم رکھنا اور وہی بات کھوانا جو حق اور صواب ہو اور جو بات باطل ہو اور غلط ہو اس سے مجتنب رکھنا اور اس کے رد کا حوصلہ اور ہمت عطا فرماتا۔

غلام رسول سعیدی غفرلہ

خادم المدیۃ دارالعلوم نعیمیہ بلاک: ۱۵، فیڈرل بی ایریا کراچی-۳۸

۲۱ رمضان المبارک ۱۴۲۵ھ / ۵ نومبر ۲۰۰۳ء

موبائل نمبر: ۰۳۰۰-۲۱۵۶۳۰۹

۰۳۲۱-۲۰۲۱۷۳۳



وَالَّذِينَ هُمْ عَنْ آلِهَتِهِمْ
يَتَّقُونَ

بِسْمِ اللَّهِ الرَّحْمَنِ الرَّحِيمِ

وَالَّذِينَ هُمْ عَنْ آلِهَتِهِمْ
يَتَّقُونَ

سورۃ الواقعة کی ہے اللہ کی قسم سے (شروع کرتا ہوں) جو نہایت رحم فرمانے والا بہت مہربان ہے اس میں چھپائے آیت تین مکمل ہیں

إِذَا وَقَعَتِ الْوَاقِعَةُ ۝۱ لَيْسَ لِوَقْعَتِهَا كَاذِبَةٌ ۝۲ خَافِضَةٌ

جب قیامت واقع ہو جائے گی ۝ (تو) اس کے وقوع کے متعلق کوئی جھوٹ بولنے والا نہیں ہوگا ۝ وہ پست کرنے والی

رَافِعَةٌ ۝۳ إِذَا رُجَّتِ الْأَرْضُ رَجًا ۝۴ وَيُسَّتِ الْجِبَالُ بَسًا ۝۵

بلند کرنے والی ہوگی ۝ جب زمین بڑے زور سے ہلا دی جائے گی ۝ اور پہاڑ ریزہ ریزہ کر دیے جائیں گے ۝

فَكَانَتْ هَبَاءً مُنْبَثًا ۝۶ وَكُنْتُمْ أَزْوَاجًا ثَلَاثَةً ۝۷ فَأَصْحَابُ الْمَيْمَنَةِ ۝۸

پس وہ منتشر غبار ہو جائیں گے ۝ اور تم لوگوں کے تین گروہ ہو جائیں گے ۝ سو دائیں طرف والے کیا ہی

مَا أَصْحَابُ الْمَيْمَنَةِ ۝۹ وَأَصْحَابُ الْمَشْأَمَةِ ۝۱۰ مَا أَصْحَابُ الْمَشْأَمَةِ ۝۱۱

ایچھے ہیں دائیں طرف والے ۝ اور بائیں طرف والے کیسے بُرے ہیں بائیں طرف والے ۝

وَالسَّابِقُونَ السَّابِقُونَ ۝۱۲ أُولَئِكَ الْمُقَرَّبُونَ ۝۱۳ فِي جَنَّاتِ النَّعِيمِ ۝۱۴ ثَلَاثَةٌ ۝۱۵

اور آگے بڑھنے والے ہی آگے بڑھنے والے ہیں ۝ وہی (اللہ کے) مقربین ہیں ۝ وہ نعمت والی جنتوں میں ہیں ۝ بڑا گروہ

مِّنَ الْأَوَّلِينَ ۝۱۶ وَقَلِيلٌ مِّنَ الْآخِرِينَ ۝۱۷ عَلَى سُرُرٍ مَّوْضُونَةٍ ۝۱۸

پہلے لوگوں سے ہے ۝ اور تھوڑے پچھلے لوگوں سے ہیں ۝ وہ (زر و جواہر سے) مریخ تختوں پر ہوں گے ۝

مُتَّكِئِينَ عَلَيْهَا مُتَقَابِلِينَ ۝۱۹ يُطُوفُ عَلَيْهِمْ وِلْدَانٌ مُّخْلَدُونَ ۝۲۰

ان پر تکیے لگائے ہوئے ایک دوسرے کے سامنے ۝ ان کے پاس ہمیشہ رہنے والے لڑکے گھوم رہے ہوں گے ۝

يَا كُوَآبُ وَابَارِئُ ۝۲۱ وَكَاسٍ مِّنْ مَّعِينٍ ۝۲۲ لَا يَصَدَّاعُونَ عَنْهَا ۝۲۳

مٹکوں اور جکوں اور شراب کے لبریز جاموں کے ساتھ ۝ جس سے نہ ان کے سر میں

وَلَا يُنْزِفُونَ ۝۲۴ وَفَاكِهَةٍ مِّمَّا يَتَخَيَّرُونَ ۝۲۵ وَلَحْمِ طَيْرٍ مِّمَّا

رزد ہو اور نہ ان کی عقل میں فتور ہو ۝ ان کے پسندیدہ پھل ۝ اور پرندوں کا وہ گوشت

يَسْتَهْزِئُونَ^(۳۱) وَحُورٌ عِينٌ^(۳۲) كَأَمْثَالِ اللُّؤْلُؤِ الْمَكْنُونِ^(۳۳) جَزَاءُ

جس کو وہ چاہیں O اور بڑی آنکھوں والی حوریں O جیسے چھپے ہوئے موتی O (یہ) ان (نیک)

بِمَا كَانُوا يَعْمَلُونَ^(۳۴) لَا يَسْمَعُونَ فِيهَا لَغْوًا وَلَا تَأْثِيمًا^(۳۵) إِلَّا قِيلًا

کاموں کی جزاء ہے جو وہ کرتے تھے O وہ اس میں نہ کوئی بے ہودہ بات سنیں گے نہ گناہ کی بات O مگر ہر طرف

سَلَامًا سَلَامًا^(۳۶) وَأَصْحَابُ الْيَمِينِ^(۳۷) هُمْ أَصْحَابُ الْيَمِينِ^(۳۸) فِي سِدْرٍ

سے سلام سلام کی آواز O اور دائیں طرف والے ہی اچھے ہیں دائیں طرف والے O وہ بے کانتوں

مَخْضُودٍ^(۳۹) وَطَلْحٍ مَّنْضُودٍ^(۴۰) وَظِلٍّ مَّمْدُودٍ^(۴۱) وَمَاءٍ تَسْكُوبٍ^(۴۲)

کی بیڑیوں میں ہوں گے O اور تہ بہ تہ کیلں میں O اور پھیلے ہوئے لمبے سایوں میں O اور چھلکتے ہوئے پانی میں O

وَفَاكِهَةٍ كَثِيرَةٍ^(۴۳) لَا مَقْطُوعَةٍ وَلَا مَمْنُوعَةٍ^(۴۴) وَفُورٍ مَّرْفُوعَةٍ^(۴۵)

اور بہ کثرت پھلوں میں O جو نہ بھی ختم ہوں گے نہ ان سے منع کیا جائے گا O اور اونچے بستروں میں O

إِنَّا أَشْنَانُهُنَّ^(۴۶) إِنشَاءً^(۴۷) فَجَعَلْنَهُنَّ أَبْكَارًا^(۴۸) عُرْبًا أَتْرَابًا^(۴۹) لِأَصْحَابِ

ہم نے ان کی بیویوں کو خصوصیت سے پیدا کیا ہے O ہم نے ان کو دوشیزہ بنایا O محبت کرنے والیاں ہم عمر O جو دائیں

الْيَمِينِ^(۵۰)

طرف والے لوگوں کے لیے ہیں O

اللہ تعالیٰ کا ارشاد ہے: جب قیامت واقع ہو جائے گی O (تو) اس کے وقوع کے متعلق کوئی جھوٹ بولنے والا نہیں ہوگا O وہ پست کرنے والی بلند کرنے والی ہوگی O جب زمین بڑے زور سے ہلا دی جائے گی O اور پہاڑ ریزہ ریزہ کر دیے جائیں گے O پس وہ منتشر غبار ہو جائیں گے O (الواقعة: ۱-۶)

سورة الواقعة اور سورة الرحمن کی باہمی مناسبت

سورة الواقعة کی سورة الرحمن سے حسب ذیل وجوہ سے مناسبت ہے:

(۱) سورة الرحمن میں اللہ تعالیٰ کی متعدد نعمتوں کا بیان تھا اور ان نعمتوں کی تکذیب سے منع فرمایا تھا اور ان نعمتوں کے شکر کا مطالبہ فرمایا تھا اور اس سورت الواقعة میں شکر کرنے والے کی جزاء کا اور کفر ان نعمت کرنے والوں اور اللہ تعالیٰ کی توحید کا انکار کرنے والوں کی سزا کا بیان ہے۔

(۲) اُس سورت میں ”لَبَّيْ آلَاءِ رَبِّكُمَا تُكَذِّبَانِ“ فرما کر بار بار تنبیہ فرمائی تھی اور اس سورت میں بھی قیامت کے دن

اعمال کے بدلہ کا ذکر کر کے تنبیہات فرمائی ہیں۔

(۳) سورۃ الرحمن میں زیادہ تر رحمت کا ذکر ہے اور سورۃ الواقعة میں زیادہ تر ہیبت کا ذکر ہے اور دونوں سورتیں اللہ تعالیٰ کے اسم کی تہذیب اس کی عظمت اور شان اس کی غالب سلطنت اور کمال قدرت پر دلالت کرتی ہیں۔

قیامت کا وقوع اور اس کا جھوٹ نہ ہونا

الواقعة: ۳۰ میں فرمایا: جب قیامت واقع ہو جائے گی ○ (تو) اس کے وقوع کے متعلق کوئی جھوٹ بولنے والا نہیں ہو گا ○ وہ پست کرنے والی بلند کرنے والی ہوگی ○

اس سے مراد یہ ہے کہ جب قیامت واقع ہوگی یا زلزلہ واقع ہوگا تو ہر شخص اس کا اعتراف کرے گا اور کوئی شخص اس کا انکار اور اس کی تکذیب نہیں کر سکے گا اور معاندین جو قیامت کا انکار کرتے تھے ان کا انکار باطل ہو جائے گا کفار دوزخ کے نچلے طبقات میں پڑے ہوں گے اور مؤمنین جنت کے بلند درجات میں ہوں گے اس وقت اوپر کی چیزیں نیچے اور نیچے کی چیزیں اوپر ہو جائیں گی پہاڑ زمین کی طرح پست ہوں گے اور زمین پہاڑوں کی طرح بلند ہوگی جیسے اللہ تعالیٰ نے فرمایا ہے: جب زمین بڑے زور سے ہلا دی جائے گی ○ اور پہاڑ ریزہ ریزہ کر دیئے جائیں گے ○ اس میں یہ اشارہ ہے کہ زمین بہت تیزی سے حرکت کر رہی ہوگی اور پہاڑ پھٹ رہے ہوں گے۔

الواقعة: ۲۰ میں فرمایا ہے: ”کَيْسَ لَوْ فَتِحَ مَكَاذِبُهُ“ اس کے متعدد محمل ہیں:

(۱) ”کاذبہ“ ”عاقبہ“ کی طرح مصدر ہے اور ”کاذبہ“ کا معنی کذب ہے یعنی اس کے وقوع کے متعلق کوئی جھوٹ بولنے والا نہیں ہوگا۔

(۲) قیامت کی ہیبت کی وجہ سے اس دن قیامت کے متعلق کوئی جھوٹ بولنے والا نہیں ہوگا۔

(۳) اگر کوئی شخص قیامت کے متعلق جھوٹ بولتا اور اس دن یہ کہتا کہ کوئی قیامت نہیں ہوئی اور کوئی واقعہ نہیں ہوا تو وہ بہت بڑا جھوٹا ہوتا اور اس عظیم واقعہ کو دیکھ کر کوئی جھوٹ بولنے والا نہیں ہوگا۔

(۴) زجاج، حسن اور قتادہ نے کہا: اس دن قیامت کو کوئی رو نہیں کر سکے گا۔

(۵) الثوری اور الکسانی نے کہا: اس دن قیامت کے وقوع کو دیکھ کر کوئی شخص قیامت کی تکذیب نہیں کر سکے گا اور کوئی شخص قیامت کو جھٹلا نہیں سکے گا اور ہر شخص قیامت کی تصدیق کرے گا۔

ایک قول یہ ہے کہ قیامت کا وقوع ایک حتمی اور شدنی چیز ہے اس میں کوئی مذاق نہیں ہے۔

پست اور بلند کرنے کے محامل

خیر فرمایا: وہ پست کرنے والی بلند کرنے والی ہوگی ○

عکرمہ مقال اور سدی نے کہا: اس کی آواز قریب والوں کے لیے پست ہوگی اور دور والوں کے لیے بلند ہوگی یعنی اس کی آواز قریب اور بعید ہر کسی کو سنائی دے گی۔

سدی نے کہا: وہ متکبرین کو پست کر دے گی اور متواضعین کو بلند کر دے گی۔

قتادہ نے کہا: وہ ایک قوم کو اللہ کے عذاب میں سرنگوں کر دے گی اور دوسری قوم کو اللہ کی اطاعت کی وجہ سے سر بلند کرے گی۔

حضرت عمر بن الخطاب رضی اللہ عنہ نے فرمایا: وہ اللہ کے دشمنوں کو دوزخ میں پست کرے گی اور اولیاء اللہ کو جنت میں

بلند کرے گی۔

محمد بن کعب نے کہا: جو لوگ دنیا میں سر بلند تھے ان کو پست کر دے گی اور جو لوگ دنیا میں سرنگوں تھے ان کو بلند کر دے گی۔

ابن عطاء نے کہا: کسی کو عدل سے نچا کر دے گی اور کسی کو فضل سے بالا کر دے گی۔

سر بلندی اور پستی عربی میں جگہ اور مکان کے اعتبار سے بھی مستعمل ہوتی ہے اور عزت اور ذلت کے اعتبار سے بھی مستعمل ہوتی ہے اور اس آیت میں اس کا استعمال دونوں اعتبار سے ہے۔
”رَجَّتْ بُسْتٌ اور هَبَاءٌ مُنَبِّئًا“ کے معنی

الواقعة: ۴ میں فرمایا: جب زمین بڑے زور سے ہلا دی جائے گی ○

اس آیت میں ”رَجَّتْ“ کا لفظ ہے ”رَجَّ“ ”رَجَّجَ“ ”رَجَّجَتْ“ کا معنی ہے: تحریک دینا، زلزلہ لانا، جس اونٹنی کا کواہان بہت بڑا ہو اس کو ”ناقۃ رجاء“ کہتے ہیں۔

کلبی نے کہا: جب اللہ تعالیٰ زمین کی طرف وحی کرے گا تو وہ مارے خوف کے لرزنے لگے گی پھر زمین پر بنی ہوئی ہر چیز منہدم ہو جائے گی اور اس پر نصب پہاڑ ٹوٹ پھوٹ جائیں گے اس کا معنی یہ بھی کیا گیا ہے کہ زمین پر بار بار زلزلہ آئے گا۔

الواقعة: ۵ میں فرمایا: اور پہاڑ ریزہ ریزہ کر دیئے جائیں گے ○

اس آیت میں ”بُسْتٌ“ کا لفظ ہے ”بُسَّ“ سے بنا ہے اس کا معنی ہے: آٹے یا ستو کو گھی یا زیتون کے تیل میں لتیڑ دیا جائے یہاں مراد یہ ہے کہ پہاڑ ٹوٹ پھوٹ کر چورا چورا ہو جائیں گے اور اس کے اجزاء ایک دوسرے کے ساتھ خلط خلط ہو جائیں گے۔

عطیہ نے کہا: جس طرح ریت اور مٹی بچھی ہوئی ہے اسی طرح پہاڑ ریزہ ریزہ ہو کر ریت اور مٹی کی طرح ہو جائیں گے۔ ”بُسَّ“ کا معنی چلانا اور ہنکانا بھی ہے یعنی پہاڑوں کو اپنی جگہ سے چلایا اور ہنکایا جائے گا۔

الواقعة: ۶ میں فرمایا: پس وہ منتشر غبار ہو جائیں گے ○

اس آیت میں ”الهباء المنبث“ کے الفاظ ہیں ”الهباء“ کے معنی ہیں: غبار اور ”المنبث“ کے معنی ہیں: بکھرا ہوا اور منتشر یعنی چوپایوں، مثلاً گھوڑوں اور گدھوں کے دوڑنے سے غبار اڑتا ہے، پھر بکھر جاتا ہے اللہ تعالیٰ کفار کے اعمال کو بھی اسی طرح بکھرے ہوئے غبار کی طرح کر دے گا۔

مجاہد نے اس کا معنی بیان کرتے ہوئے کہا کہ جس طرح دیوار کے کسی سوراخ یا روشن دان سے سورج کی روشنی اندر آتی ہے تو سورج کی شعاعیں منتشر غبار کی صورت میں کمرے کے اندر آتی ہیں سو اسی طرح پہاڑ ریزہ ریزہ ہو کر بکھرے ہوئے غبار کی طرح ہو جائیں گے۔

اللہ تعالیٰ کا ارشاد ہے: اور تم لوگوں کے تمن گرد ہو جائیں گے ○ سودا میں طرف والے کیا ہی اچھے ہیں دائیں طرف والے ○ اور بائیں طرف والے کیسے بُرے ہیں بائیں طرف والے ○ اور آگے بڑھنے والے ہی آگے بڑھنے والے ہیں ○ وہی (اللہ کے) مقررین ہیں ○ وہ نعمت والی جنتوں میں ہیں ○ (الواقعة: ۱۲-۷)

”اصحاب المینمہ“ اصحاب المشئمہ“ اور ”السابقون“ کے معانی اور ان کی وجہ تسمیہ اللہ تعالیٰ نے آخرت میں لوگوں کی تین قسمیں بیان فرمائیں اور ان میں سے ہر ایک کے احوال بیان فرمائے اور ان میں

سب سے پہلے ”اصحاب المیمنہ“ یعنی دائیں طرف والوں کا ذکر فرمایا اس سے مراد مفتی لوگ ہیں ان کو ”اصحاب المیمنہ“ اس لیے فرمایا ہے کیونکہ ان کا اعمال نامہ ان کے دائیں ہاتھوں میں ہو گا یا اس وجہ سے کہ ان کا نور ان کی دائیں جانب دوڑ رہا ہو گا۔ قرآن مجید میں ہے:

يَوْمَ تَكْرَى الْمُؤْمِنِينَ وَالْمُؤْمِنَاتِ يَسْعَىٰ نُورُهُمْ بَيْنَ أَيْدِيهِمْ وَبِأَيْمَانِهِمْ يَنْظُرُكُمْ إِلَيْهِمْ جَزَىٰ مَنْ تَقَرَّبَ إِلَا تَقَرَّبَ إِلَيْهِمْ فِيهَا ذَلِكَ هُوَ الْفَوْزُ الْعَظِيمُ (الحجۃ: ۱۷)

قیامت کے دن آپ دیکھیں گے کہ ایمان والے مردوں اور ایمان والی عورتوں کا نور ان کے آگے آگے اور ان کی دائیں جانب دوڑ رہا ہو گا آج تمہیں ان جنتوں کی بشارت ہے جن کے نیچے دریا بہہ رہے ہیں جن میں وہ ہمیشہ رہنے والے ہیں یہی بڑی

کامیابی ہے O

اللہ تعالیٰ نے مخلوق کی تین قسمیں کی ہیں یہ اس کی دلیل ہے کہ اس پر رحمت کا غلبہ ہے کیونکہ انسان کی چار جانبیں ہیں دائیں بائیں آگے اور پیچھے۔ دائیں جانب بائیں جانب کے مقابل ہے اور پیچھے کی جانب آگے کی مقابل ہے پھر اللہ تعالیٰ نے یہ بتایا کہ دائیں جانب والے نجات یافتہ ہیں جن کو ان کے صحائف اعمال دائیں ہاتھ میں دیئے جائیں اور ان کے برخلاف بائیں جانب والے ہیں جن کو ان کے صحائف اعمال ان کے بائیں ہاتھ میں دیئے جائیں گے ان کے بعد اللہ تعالیٰ نے تیسری قسم کا ذکر فرمایا جو سابقین ہیں جن سے کوئی حساب نہیں لیا جائے گا اور وہ تمام مخلوق پر سبقت کریں گے خواہ وہ دائیں جانب والے ہوں یا بائیں جانب والے ہوں یہ لوگ دائیں جانب والوں میں سے بہت بلند مرتبہ کے ہوں گے یہ اللہ تعالیٰ کے نزدیک مقربین میں سے ہوں گے یہ دوسرے مؤمنوں کے متعلق بات کریں گے اور ان کی شفاعت کریں گے پھر اللہ تعالیٰ نے ان کے مقابلہ میں بائیں جانب والوں کا ذکر نہیں فرمایا جو بائیں جانب والوں میں زیادہ شریر ہوں اور ان پر زیادہ غضب ہو کیونکہ بائیں جانب والے اللہ تعالیٰ کے نزدیک زیادہ مقہور اور اس کی رحمت سے زیادہ دور ہیں اور یہ تین قسمیں اسی طرح ہیں جس طرح اللہ تعالیٰ نے ان کا اس آیت میں ذکر فرمایا ہے:

يَوْمَ تَكْرَى الْمُؤْمِنِينَ وَالْمُؤْمِنَاتِ يَسْعَىٰ نُورُهُمْ بَيْنَ أَيْدِيهِمْ وَبِأَيْمَانِهِمْ يَنْظُرُكُمْ إِلَيْهِمْ جَزَىٰ مَنْ تَقَرَّبَ إِلَا تَقَرَّبَ إِلَيْهِمْ فِيهَا ذَلِكَ هُوَ الْفَوْزُ الْعَظِيمُ (الحجۃ: ۱۷)

پس ان میں سے بعض وہ ہیں جو اپنی جان پر ظلم کرنے والے ہیں اور بعض وہ ہیں جو درمیانہ روی پر ہیں اور بعض وہ ہیں جو بڑھ چڑھ کر نیکیاں کرنے والے ہیں اور نیکیوں میں آگے بڑھنے والے ہیں۔

اللہ تعالیٰ نے فرمایا: آگے بڑھنے والے ہی آگے بڑھنے والے ہیں یعنی جو دنیا میں نیکیوں میں آگے بڑھنے والے تھے وہی آخرت میں درجات جنت میں آگے بڑھنے والے ہیں۔

اس جگہ یہ اعتراض ہے کہ اللہ تعالیٰ نے سابقین کے متعلق فرمایا ہے کہ وہی اللہ تعالیٰ کے مقرب ہیں اس سے معلوم ہوا کہ دائیں جانب والے اللہ تعالیٰ کے مقرب نہیں ہوں گے اس کا جواب یہ ہے کہ قرب کے بہت درجات ہیں اور سابقین انتہائی قرب میں ہوں گے۔

دوسرا جواب یہ ہے کہ سابقین جنت کے قریب پہنچ چکے ہوں گے اور ابھی اصحاب الیمین جنت کی طرف کے راستے میں ہوں گے کیونکہ اصحاب الیمین سے آسان حساب لیا جائے گا اور مقربین سے کوئی حساب نہیں لیا جائے گا جس وقت اصحاب الیمین اللہ کے قرب کے راستہ پر ہوں گے اس وقت مقربین اللہ کا قرب حاصل کر چکے ہوں گے یا جس وقت اصحاب الیمین

بڑی آنکھوں والی حوروں تک پہنچیں گے اس وقت مقررین نعمت والی جنتوں اور اعلیٰ علیین میں ہوں گے اور اللہ کے قرب کے مراتب غیر متناہی ہیں جب اصحاب البہیمین قرب کے ایک مرتبہ میں ہوں گے تو سابقین اس مرتبہ سے گزر کر اس سے اگلے قرب کے مرتبہ میں ہوں گے اور اصحاب البہیمین سیر الی اللہ میں ہوں گے اور سابقین سیر فی اللہ میں ہوں گے۔ نعمت والی جنتوں کے دو مرتبہ ہیں ایک مرتبہ ان کی جسمانی لذتوں کا ہے اور دوسرا مرتبہ روحانی لذتوں کا ہے کیونکہ سابقین کو اللہ تعالیٰ کے غایت قرب سے انتہائی لذت اور کرامت حاصل ہوگی۔

”اصحاب المیمنہ“ کے مصداق

زید بن اسلم نے کہا: ”اصحاب المیمنہ“ وہ لوگ ہیں جن کو حضرت آدم علیہ السلام کی دائیں جانب سے نکالا گیا تھا اور ”اصحاب المشئمہ“ وہ لوگ ہیں جن کو حضرت آدم علیہ السلام کی بائیں جانب سے نکالا گیا تھا۔ ابن جریر نے کہا: ”اصحاب المیمنہ“ نیک کام کرنے والے لوگ ہیں اور ”اصحاب المشئمہ“ بُرے اور فحش کام کرنے والے لوگ ہیں۔

حضرت ابو ذر رضی اللہ عنہ نے شب معراج کی حدیث بیان کرتے ہوئے کہا کہ رسول اللہ صلی اللہ علیہ وسلم نے فرمایا: جب ہم آسمان دینا پر پہنچے تو وہاں ایک شخص تھا جس کی دائیں طرف بھی ایک مخلوق تھی اور بائیں طرف بھی ایک مخلوق تھی جب وہ دائیں طرف دیکھتا تو ہنستا تھا اور جب وہ بائیں طرف دیکھتا تو روتا تھا اس نے (مجھ کو دیکھ کر) کہا: نیک نبی اور نیک بیٹے کو مر جا (خوش آمدید) ہو میں نے کہا: اے جبریل! یہ کون ہیں؟ انہوں نے کہا: یہ آدم علیہ السلام ہیں اور جو مخلوق ان کی دائیں جانب اور بائیں جانب ہے وہ ان کی اولاد کی روہیں ہیں جو دائیں جانب والے ہیں وہ اہل جنت ہیں اور جو بائیں جانب والے ہیں وہ اہل دوزخ ہیں۔ (صحیح البخاری رقم الحدیث: ۳۳۹، صحیح مسلم رقم الحدیث: ۱۶۲، السنن الکبریٰ للبخاری رقم الحدیث: ۳۱۳)

”السابقون“ کے مصداق

اور ”السابقون السابقون“ کے متعلق یہ حدیث ہے: حضرت علی رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: سابقین وہ ہیں جب ان کو حق دیا جائے تو وہ اس کو قبول کر لیں اور جب ان سے سوال کیا جائے تو وہ اس کو عطا کر دیں اور لوگوں پر وہ حکم کریں جو اپنے اوپر حکم کرتے ہیں۔ محمد بن کعب قرظی نے کہا: وہ انبیاء ہیں۔ حسن اور قتادہ نے کہا: وہ ہر امت میں سے ایمان کی طرف سبقت کرنے والے لوگ ہیں۔

عکرمہ نے کہا: یہ وہ صحابہ ہیں جنہوں نے دُفینوں قبلوں کی طرف نماز پڑھی ہے اور اس کی دلیل یہ آیت ہے: وَالسَّابِقُونَ السَّابِقُونَ مِنَ الْمُهَاجِرِينَ وَالْأَنْصَارِ۔ سابقین اور اولین مہاجرین اور انصار میں سے۔

(التب: ۱۰۰)

مجاہد وغیرہ نے کہا: یہ وہ لوگ ہیں جو جہاد کی طرف سبقت کرتے ہیں اور نماز کے لیے لوگوں میں سب سے پہلے روانہ ہوتے ہیں۔

حضرت علی رضی اللہ عنہ نے فرمایا: یہ وہ لوگ ہیں جو پانچ نمازوں کی طرف سبقت کرتے ہیں۔ ضحاک نے کہا: جو جہاد کی طرف سبقت کرتے ہیں۔ سعید بن جبیر نے کہا: جو توبہ اور نیکی کے کاموں کی طرف سبقت کرتے ہیں کیونکہ اللہ تعالیٰ نے ان لوگوں کی تعریف کرتے ہوئے فرمایا:

أُولَٰئِكَ يُسَبِّحُونَ فِي الْحَمْدِ وَلَهُمْ لَهَا سُبُحُونَ ۝
یہ وہ لوگ ہیں جو نیکی کے کاموں میں جلدی کرتے اور ان کی طرف سبقت کرتے ہیں (المومنون: ۶۱)

اللہ تعالیٰ نے سابقین کے متعلق فرمایا ہے: یہی لوگ مقررین ہیں یعنی جو لوگ اللہ کی اطاعت کی طرف سبقت کرتے ہیں وہی اس کے قرب اور اس کی رحمت کی طرف سبقت کرتے ہیں۔

سبقت کا معنی

علامہ حسین بن محمد راغب اصفہانی متوفی ۵۰۲ھ سبقت کا معنی بیان کرتے ہوئے لکھتے ہیں:

سبقت کا اصل معنی ہے: چال اور رفتار میں کسی سے آگے نکلنا۔ قرآن مجید میں ہے:

فَالسَّابِقُ السَّابِقُ (الفرط: ۳)

پھر درود کو آگے بڑھنے والے فرشتوں کی قسم!

ہم ایک دوسرے سے دوڑنے میں آگے نکلنے میں لگ گئے۔

إِنَّا كَذَّبْنَا نَبِيًّا (یوسف: ۱۷)

وہ دونوں دروازے کی طرف (ایک دوسرے سے پہلے پہنچنے

وَاسْتَبَقَا الْبَابَ (یوسف: ۲۵)

کے لیے) دوڑے۔

اور کبھی مجازاً دوڑنے کے علاوہ محض پہل اور پیش قدمی کے معنی میں استعمال ہوتا ہے۔

وَقَالَ الَّذِينَ كَفَرُوا لِلَّذِينَ آمَنُوا لَوْ كَانَ خَيْرًا مَّا سَبَقُونَا إِلَيْهِ (الاحقاف: ۱۱)

اور کافروں نے مؤمنوں سے کہا: اگر یہ (دین) بہتر ہوتا تو یہ لوگ ایمان لانے میں ہم سے پہل نہ کرتے۔

اور کبھی یہ لفظ فضیلت کو جمع کرنے کے لیے استعمال کیا جاتا ہے قرآن مجید میں ہے:

وَالسَّابِقُونَ السَّابِقُونَ (الواقعة: ۱۰)

دنیا میں اعمال صالحہ میں پہل کرنے والے ہی آخرت میں جنت اور ثواب کی طرف پہل کرنے والے ہیں

(الفرات ج ۱ ص ۲۹۳ مطبوعہ دارالمطبعی، مکہ مکرمہ ۱۳۱۸ھ)

جوہری نے کہا ہے کہ دوڑ میں مقابلہ کرنے والوں کے لیے جس نیزے کو گاڑ دیا جاتا ہے اس کو سبق کہتے ہیں۔

(عقار الصحاح ص ۱۷۶ دار احیاء التراث العربی بیروت ۱۳۱۹ھ)

اللہ تعالیٰ کا ارشاد ہے: بڑا گروہ پہلے لوگوں سے ہے اور تھوڑے پچھلے لوگوں سے ہیں وہ (زر جواہر سے) مرخ تھوں پر ہوں گے ان پر نیکی لگائے ہوئے ایک دوسرے کے سامنے (الواقعة: ۱۶-۱۳)

”فلّٰة“ کا معنی اور مصداق

الواقعة: ۱۳ میں ”فلّٰة“ کا لفظ ہے علامہ حسین بن محمد راغب اصفہانی متوفی ۵۰۲ھ اس کے معنی میں لکھتے ہیں:

”فلّٰة“ کا معنی ہے: انبوه کثیر بہت بڑی جماعت اصل میں ”فلّٰة“ اُن کے گھسے کو کہتے ہیں اور کثرتِ اجتماع کی مناسبت سے بہت بڑی جماعت کے لیے ”فلّٰة“ کا لفظ استعمال ہوتا ہے۔ (الفرات ج ۱ ص ۱۰۵ مکتبہ دارالمطبعی، مکہ مکرمہ ۱۳۱۸ھ)

مقاتل بن سلیمان بخاری متوفی ۱۵۰ھ لکھتے ہیں:

”فلّٰةٌ مِنَ الْكَافِرِينَ“ (الواقعة: ۳۹) گزشتہ امتوں کے سابقین کی بہت بڑی جماعت ”وَلِلّٰهِ مِنَ الْآخِرِينَ“

(الواقعة: ۳۰) سے مراد ہے سیدنا محمد صلی اللہ علیہ وسلم کی امت کے سابقین۔

حضرت ابن عباس رضی اللہ عنہما بیان کرتے ہیں کہ اہل جنت کی ایک سو بیس صفیں ہوں گی ان میں سے سیدنا محمد صلی اللہ

علیہ وسلم کی امت کی اتنی (۸۰) صفیں ہوں گی اور باقی امتوں کی چالیس صفیں ہوں گی اور گزشتہ امتوں کے سابقین اور مقررین اس امت کے سابقین اور مقررین کی بہ نسبت بہت زیادہ ہوں گے اس لیے فرمایا: ”ثَلَاثَةُ مِائَةِ الْآذِلِينَ“ (الواقفہ: ۳۹) اور اس امت کے سابقین ان کی بہ نسبت بہت کم ہوں گے۔ (تفسیر مقاتل بن سلیمان ج ۳ ص ۳۱۳ دار الکتب العلمیہ بیروت ۱۴۲۳ھ)

حضرت ابوسعید خدری رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: اس ذات کی قسم جس کے قبضہ و قدرت میں میری جان ہے مجھے امید ہے کہ تم اہل جنت کا چوتھا ہی ہو گے ہم نے کہا: اللہ اکبر! آپ نے پھر فرمایا کہ مجھے امید ہے کہ تم اہل جنت کا تہائی ہو گے ہم نے کہا: اللہ اکبر! پھر آپ نے فرمایا: مجھے امید ہے کہ تم اہل جنت کا نصف ہو گے ہم نے کہا: اللہ اکبر! پھر آپ نے فرمایا: تم لوگوں کے مقابلہ میں ایسے ہو گے جیسے سفید بیل میں کالے بال ہوتے ہیں یا کالے نعل میں سفید بال ہوتے ہیں۔ (صحیح البخاری رقم الحدیث: ۳۳۳۸ صحیح مسلم رقم الحدیث: ۲۲۲۲ صحیح ابوعوانہ ج ۱ ص ۸۹ شعب الایمان رقم الحدیث: ۳۶۱۱ السنن الکبریٰ للنسائی رقم الحدیث: ۱۱۳۳۹ مسند احمد ج ۳ ص ۳۳ طبع قدیم مسند احمد رقم الحدیث: ۱۱۲۸۳ مؤسسۃ الرسالۃ بیروت ۱۴۲۰ھ)

حسن بصری نے کہا: ”ثَلَاثَةُ مِائَةِ الْآذِلِينَ“ (الواقفہ: ۱۳) اس سے مراد ہے: گزشتہ امتوں کے سابقین کی جماعت اور ”قَلِيلٌ مِّنَ الْآخِرِينَ“ (الواقفہ: ۱۳) اس سے مراد ہے: سیدنا محمد صلی اللہ علیہ وسلم پر ایمان لانے والے سابقین ان کو قلیل اس لیے فرمایا ہے کہ انبیاء سابقین بہت زیادہ تھے اور ان کی امتوں میں ایمان کی طرف سبقت کرنے والے بھی بہت زیادہ تھے اس لیے ان کا عدد ہماری امت کے سابقین سے زیادہ ہو گیا۔

”قَلِيلٌ مِّنَ الْآخِرِينَ اور ثَلَاثَةُ مِائَةِ الْآذِلِينَ“ میں تعارض کا جواب

اس کے بعد فرمایا ہے: ”ثَلَاثَةُ مِائَةِ الْآذِلِينَ“ (الواقفہ: ۳۹) اور ”ثَلَاثَةُ مِائَةِ الْآذِلِينَ“ (الواقفہ: ۴۰) اور یہ ظاہر یہ تعارض ہے کیونکہ الواقفہ: ۱۴ میں فرمایا تھا کہ آپ کی امت کے سابقین قلیل ہیں اور الواقفہ: ۴۰ میں فرمایا ہے کہ آپ کی امت کے سابقین کثیر ہیں اس کا جواب یہ ہے کہ الواقفہ: ۱۴-۱۳ کا تعلق سابقین سے ہے اور الواقفہ: ۴۰-۳۹ کا تعلق اصحاب الیسین سے ہے یعنی آپ کی امت کے سابقین تو گزشتہ امتوں سے کم ہوں گے لیکن آپ کی امت کے اصحاب الیسین یعنی عام مؤمنین کی تعداد بہت زیادہ ہوگی اور گزشتہ امتوں کے مؤمنین اور ہماری امت کے مؤمنین دونوں کے بڑے گروہ ہوں گے لیکن ہماری امت کا گروہ گزشتہ امتوں کے گروہ سے بہت بڑا اور بہت زیادہ ہوگا جیسا کہ مذکور الصدر حدیث میں اس کی صراحت ہے۔

”موضونہ“ کا معنی

الواقفہ: ۱۵ میں فرمایا: وہ (زرد جواہر سے) مرضع تختوں پر ہوں گے ۵
اس آیت میں ”موضونہ“ کا لفظ ہے علامہ حسین بن محمد راغب اصفہانی متونی ۵۵۰۲ھ اس کا معنی بیان کرتے ہوئے لکھتے ہیں:

اس کا مادہ ”الوضن“ ہے اس کا معنی ہے: زرد بننا اور ہر مضبوط بناوٹ کے لیے اس کا استعمال کیا جاتا ہے۔
(المفردات ج ۲ ص ۶۸۲ مکتبۃ زواہر مصطفیٰ مکہ مکرمہ ۱۴۱۵ھ)

علامہ مجد الدین محمد بن یعقوب فیروز آبادی متونی ۸۱۷ھ لکھتے ہیں:
”وضن“ کا معنی ہے: کسی چیز کو دودھرا تر یا بنانا چمڑے پر دھاگوں سے کسی چیز کو بنانا زرد کو مضبوطی سے بننا کسی چیز کو جواہر سے مرضع کرنا۔ (القاموس المحیط ج ۱ ص ۱۳۳۸ مؤسسۃ الرسالۃ بیروت ۱۴۲۳ھ)

حضرت ابن عباس رضی اللہ عنہما نے فرمایا: سونے کے تاروں سے بنی ہوئی کوئی چیز موتی اور یا قوت سے بنی ہوئی جالی حضرت ابن عباس سے ایک روایت ہے اس کا معنی ہے: ”مصلوۃ“ یعنی وہ تحت قطار و قطار ہوں گے۔

تفاسیر میں ہے کہ وہ تحت سونے کے سرکنڈوں سے بنے ہوں گے اور ان میں موتی اور یا قوت جڑے ہوئے ہوں گے۔

الوادۃ: ۱۶ میں فرمایا: ان پر نیکے لگائے ہوئے ایک دوسرے کے سامنے ۵

یعنی وہ سابقین ایک دوسرے کے سامنے متقابل ہوں گے ان کی ایک دوسرے کی طرف پشت نہیں ہوگی دوسری تفسیر یہ ہے کہ مؤمنین ان کی بیویاں اور ان کے اہل تختوں پر ایک دوسرے کے سامنے نیکے لگائے بیٹھے ہوئے ہوں گے۔

اللہ تعالیٰ کا ارشاد ہے: ان کے پاس ہمیشہ رہنے والے لڑکے گھوم رہے ہوں گے ۵ مشکوں اور جکوں اور شراب لبریز جاموں کے ساتھ ۵ جس سے نہ ان کے سر میں درد ہو اور نہ ان کی عقل میں فتور ہو ۵ ان کے پسندیدہ پھل ۵ اور پرندوں کا وہ گوشت جس کو وہ چاہیں ۵ اور بڑی آنکھوں والی حوریں ۵ جیسے چھپے ہوئے موتی ۵ یہ ان (نیک) کاموں کی جزاء ہے جو وہ کرتے تھے ۵ وہ اس میں نہ کوئی بے ہودہ بات سنیں گے نہ گناہ کی بات ۵ مگر ہر طرف سے سلام سلام کی آواز ۵ (الوادۃ: ۲۶-۱۷)

”ولدان“ اور ”غلمان“ کے معانی اور مصداق

الوادۃ: ۱۷ میں ”ولدان مخلصون“ کے الفاظ ہیں ”ولدان“ ”ولید“ کی جمع ہے ان کے متعلق ایک قول یہ ہے کہ یہ مؤمنین کے کم عمر بچے ہیں لیکن یہ قول ضعیف ہے کیونکہ اس سے پہلے الطور: ۲۱ میں گزر چکا ہے کہ مؤمنوں کے کم سن بچوں کو ان ہی کے ساتھ جنت میں ملا دیا جائے گا اور بعض مؤمنوں کی اولاد ہی نہیں ہوگی تو دوسرے مؤمنوں کی کم سن اولاد کو ان کی خدمت پر کیسے مامور کیا جائے گا اور اس میں ان بچوں کے باپ کی بھی خفت ہوگی اور دوسرا قول یہ ہے کہ وہ کفار کے کم سن بچے ہوں گے اور اس قول میں کوئی خرابی نہیں ہے اور ”مخلصون“ کا معنی یہ ہے کہ وہ ہمیشہ رہیں گے یا ان پر موت اور فناء نہیں آئے گی یا اس کا معنی یہ ہے کہ وہ اسی کیفیت پر ہمیشہ برقرار رہیں گے اور ہمیشہ کم سن رہیں گے وہ بڑے ہوں گے نہ ان کی ڈاڑھی آئے گی۔ (تفسیر کبیر ج ۱ ص ۳۹۳)

ان کے متعلق قرآن مجید میں یہ آیت بھی ہے:

وَيُطَوِّفُ عَلَيْهِمْ غِلْمَانٌ لَهُمْ كَأَنَّهُمْ لُؤْلُؤٌ مَّكَوْنٌ ۝ اور ان (جنتیوں) کے گرد کم عمر لڑکے پھر رہے ہوں گے گویا

(الطور: ۲۳) کہ وہ چھپے ہوئے موتی ہیں ۵

اہل جنت کی خدمت کے لیے نوعر خدام دیئے جائیں گے جو ان کی خدمت کے لیے پھر رہے ہوں گے اور حسن و جمال اور صفائی اور رعنائی میں وہ ان موتیوں کی طرح ہوں گے جس کو ڈھک کر رکھا جاتا ہے مبادا کسی کا ہاتھ لگنے سے ان کی چمک دکھ ماند پڑ جائے۔

عکرمہ نے کہا ہے کہ ان لڑکوں کو اللہ تعالیٰ نے ولادت کے معروف طریقہ کے بغیر جنت میں ایک عمر پر پیدا کیا ہے یہ جنت میں گھومتے رہتے ہیں۔

حضرت علی بن ابی طالب اور حسن بصری نے کہا: یہ مسلمانوں کے وہ بچے ہیں جو کم عمر میں فوت ہو جاتے ہیں ان کی کوئی نیکی ہوگی نہ گناہ۔

سلمان فارسی نے کہا: یہ مشرکین کے نابالغ بچے ہیں جو اہل جنت کے خادم ہوں گے۔

حسن بصری نے کہا: ان کی نہ کوئی نیکی ہوگی جس کی ان کو جزاء دی جائے اور نہ ان کا کوئی گناہ ہوگا جس کی ان کو سزا دی

جائے ان کو اس جگہ رکھا جائے گا اور اس سے مقصود یہ ہے کہ اہل جنت کو مکمل خوشی اور راحت پہنچائی جائے اور جب انسان کے آگے اور پیچھے خدام مہکوم رہے ہوں تو اس کو خوشی محسوس ہوتی ہے۔ (الہامیۃ الاحکام القرآن ج ۱ ص ۱۸۳)

اللہ تعالیٰ نے ان کو جنت میں اس طرح پیدا کیا ہے جس طرح بڑی آنکھوں والی حوروں کو جنت میں پیدا کیا ہے نہ وہ مریں گے نہ بوڑھے ہوں گے۔ (الدر المنثور ج ۸ ص ۳۱)

اس میں کوئی استبعاد نہیں ہے کہ اللہ تعالیٰ نے ان کو جنت ہی میں پیدا کیا ہوتا کہ وہ اہل جنت کی خدمت کریں۔

(فتح القدیر ج ۵ ص ۱۹۹)

”اکواب“ اباریق، کاس“ اور ”معین“ کے معانی اور مصداق

الواقعة: ۱۸ میں فرمایا: مشکوں اور جگوں اور شراب سے لبریز جاموں کے ساتھ O

اس آیت میں ”اباریق“ کا لفظ ہے ”ابریق“ کی جمع ہے دراصل یہ فارسی کا لفظ ہے اس کو عربی بنایا گیا ہے اصل میں یہ لفظ ”آب ریز“ تھا یعنی وہ برتن جس سے پانی یا کوئی شروب گرایا جائے جیسے لوٹا یا جگ۔ (مختار الصحاح ص ۴۲ مؤنثا)

اور اس میں ”اکواب“ کا لفظ ہے یہ لفظ ”کوب“ کی جمع ہے اس کا معنی ہے: کوزے آب خورے اور گلاس پانی پینے کا وہ برتن جس میں پکڑنے کے لیے دستہ نہ ہو۔ (مختار الصحاح ص ۳۳۸ مؤنثا)

اور ”کاس“ کا لفظ ہے اس کا معنی ہے: شراب سے بھرا ہوا جام شراب کے جام کو بھی کہتے ہیں اس کی جمع ”کنوس“ ہے۔

(مختار الصحاح ص ۴۲۷ مؤنثا)

”معین“ کا معنی ہے: جاری چشمہ۔ (النفردات ج ۲ ص ۳۶۱) یہاں مراد ہے: جنت میں شراب کے جاری چشمے۔

امام رازی نے لکھا ہے: ”اکواب“ سے مراد بڑے پیالے ہیں جن میں پکڑنے کے لیے دستے نہ ہوں (میں کہتا ہوں: اس سے مراد شراب کے مٹکے لینا زیادہ مناسب ہے) اور ”اباریق“ سے مراد ہے: پانی کے وہ برتن جن کا دستہ ہو اور اس کی سنوئہ (ٹوٹی) بھی ہو اس سے مراد لوٹے یا جگ ہیں۔ (تفسیر کبیر ج ۱ ص ۳۹۳)

یعنی جنت کی شراب کے چشموں سے شراب نکال کر مشکوں میں رکھی جائے گی اور اس سے جگ یا لوٹے بھرے جائیں گے پھر اس شراب کو جاموں یا گلاسوں میں انڈیل کر ولدان اور غلمان اہل جنت کو پیش کریں گے۔

الواقعة: ۱۹ میں فرمایا: جس سے نہ ان کے سر میں درد ہو اور نہ ان کی عقل میں نور ہو O

”صداع“ کا معنی ہے: سر میں درد ہونا اور ”نوف“ کا معنی ہے: عقل کا مآؤف ہو جانا۔

یعنی جنت کی شراب میں صرف لذت ہوگی اس کے پینے سے سر میں درد ہوگا نہ عقل میں کوئی کمی آئے گی نہ عقل خراب ہوگی نہ ان کو نشہ ہوگا۔

حضرت ابن عباس رضی اللہ عنہما نے فرمایا: غمر (انگور کی شراب) میں چار وصف ہوتے ہیں اس سے نشہ آتا ہے سر میں درد ہوتا ہے تھکتے ہیں اور پیشاب آتا ہے اور جنت کی شراب ان تمام خرابیوں سے پاک ہوگی۔

جنت کے پرندوں کی کیفیت

الواقعة: ۲۱-۲۰ میں فرمایا: ان کے پسندیدہ پھل O اور پرندوں کا وہ گوشت جس کو وہ چاہیں O

حضرت انس بن مالک رضی اللہ عنہ بیان کرتے ہیں کہ رسول اللہ صلی اللہ علیہ وسلم سے سوال کیا گیا کہ کوثر کیا چیز ہے؟ آپ نے فرمایا: یہ وہ دریا ہے جو اللہ تعالیٰ نے مجھے (جنت میں) عطا فرمایا ہے اس کا پانی دودھ سے زیادہ سفید ہے شہدیت

زیادہ بیٹھا ہے اس میں ایسے پرندے ہیں جن کی گردنیں اونٹوں سے زیادہ لمبی ہیں حضرت عمر رضی اللہ عنہ نے کہا: بے شک یہ بہت بڑی نعمت ہے رسول اللہ صلی اللہ علیہ وسلم نے فرمایا: ان کو کھانا بہت اچھا ہے۔

امام ترمذی نے کہا: یہ حدیث حسن ہے۔ (سنن الترمذی رقم الحدیث: ۲۵۴۲)

حضرت ابوسعید خدری رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جنت میں ایک پرندہ ہے جس کے ستر ہزار پر ہیں وہ آ کر ایک جنسی شخص کے پیالے پر بیٹھ جائے گا پھر اپنے پر جھاڑے گا تو اس کے ہر پر سے سفید رنگ کے برف کے ذرات اور اگلے لکلیں گے جو مکھن سے زیادہ طاقم اور برف سے زیادہ پیٹھے ہوں گے اور اس کا کوئی رنگ پرندے کے مشابہ نہیں ہوگا پھر وہ پرندہ اڑ کر چلا جائے گا۔

(الکشف والبيان ج ۹ ص ۲۰۳ الجامع لاحکام القرآن ج ۱۷ ص ۱۸۶-۱۸۵ کنز العمال ج ۱۳ ص ۳۶۳-۳۶۲)

حسن بیان کرتے ہیں کہ رسول اللہ صلی اللہ علیہ وسلم نے فرمایا: جنت میں اونٹ کی جسامت کے پرندے ہیں وہ ایک جنسی شخص کے پاس آئیں گے اور پھر چلے جائیں گے اور گویا کہ اس سے کچھ کم نہیں ہوگا۔

حضرت ابوامامہ رضی اللہ عنہ بیان کرتے ہیں کہ ایک شخص جنت کے پرندوں میں سے کسی پرندے کو کھانے کی خواہش کرے گا وہ پرندہ بھنا ہوا اس کے ہاتھ میں آ جائے گا۔

حضرت میمونہ رضی اللہ عنہا بیان کرتی ہیں کہ نبی صلی اللہ علیہ وسلم نے فرمایا کہ جنت میں ایک شخص اونٹ کے برابر پرندے کو کھانے کی خواہش کرے گا وہ پرندہ اس کے دست خوان پر آ کر گر جائے گا اس کو دھواں چھوئے گا نہ آگ نہ وہ اس سے سیر ہو کر کھائے گا پھر وہ پرندہ اڑ جائے گا۔ (الدراہم ج ۸ ص ۱۱۱ دار احیاء التراث العربی بیروت ۱۴۲۱ھ)

حوروں کا حسن اور جمال

الواقعة: ۲۳-۲۲ میں فرمایا: اور بڑی آنکھوں والی حوریں ۵ چسپے چسپے ہوئی موتی ۵

ابراہیم نخعی نے کہا: بڑی آنکھوں والی حوروں سے اہل جنت کا نکاح کر دیا جائے گا۔

حضرت ام سلمہ رضی اللہ عنہا بیان کرتی ہیں کہ میں نے عرض کیا: یا رسول اللہ! مجھے اللہ عز و جل کے اس ارشاد کے متعلق بتائیے: ”حُورٌ مَّقْصُودَاتٌ“ (الواقعة: ۲۲) آپ نے فرمایا: وہ سفید رنگ کی حوریں ہوں گی جن کی آنکھیں سوئی سوئی اور کشادہ ہوں گی۔ (المجم الاوسط ج ۳ ص ۲۷۸ الکشف والبيان ج ۹ ص ۲۰۵)

حضرت انس بن مالک رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: بڑی آنکھوں والی حوروں کو زعفران سے پیدا کیا گیا ہے۔ (المجم الاوسط ج ۱ ص ۹۵ جامع البیان رقم الحدیث: ۲۵۸۰۹)

حضرت ابوامامہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جو شخص بھی جنت میں داخل ہوگا اس کا بہتر بیویوں سے نکاح کر دیا جائے گا دو بڑی آنکھوں والی حوریں ہوں گی اور ستر بیویاں اس کو دوڑنیوں کی میراث سے ملیں گی ان میں سے ہر بیوی کل شہوت ہوگی اور ان سے اپنی خواہش پوری کرنے میں اہل جنت کو کسی قسم کا ضعف اور تھکاوٹ نہیں ہوگی۔ (سنن ابن ماجہ رقم الحدیث: ۳۳۳۷ الکشف والبيان ج ۹ ص ۲۰۵)

حضرت انس بن مالک رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: جنسی شخص کو اتنی اور اتنی عورتوں کے ساتھ جماع کرنے کی قوت دی جائے گی عرض کیا گیا: یا رسول اللہ! کیا وہ اس کی طاقت رکھے گا؟ آپ نے فرمایا: اس کو سو عورتوں کے ساتھ جماع کرنے کی طاقت دی جائے گی۔ (سنن ترمذی رقم الحدیث: ۲۵۴۶)

حضرت عبد اللہ بن مسعود رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جنت میں اور جہنم میں کچھ رہا ہو گا، مسلمانوں نے پوچھا: یا رسول اللہ! یہ کس چیز کا نور ہو گا؟ آپ نے فرمایا: حور اپنے شوہر کو دیکھ کر ہنسے گی تو اس کے دانتوں سے روشنی پھوٹے گی۔ (تاریخ بغداد ج ۱ ص ۱۶۳، الکشف والبيان ج ۹ ص ۲۰۵)

ان حوروں کے متعلق فرمایا: وہ چھپے ہوئے موتیوں کی طرح ہوں گی، یعنی ان کو کسی نے ہاتھ نہیں لگایا ہو گا اور نہ ان پر گرد و غبار پڑا ہو گا، سودہ سیپ میں چھپے ہوئے موتی سے زیادہ صاف اور شفاف ہوں گی اور ان کے جسم کی ہر جانب سے ان کا حسن چمک رہا ہو گا۔

آخرت کی تمام نعمتوں کا حقیقی سبب اللہ تعالیٰ کا فضل اور اس کی رحمت ہے

الواقعة: ۲۴ میں فرمایا: یہ ان (نیک) کاموں کی جزاء ہے جو وہ کرتے تھے

جنت میں داخل ہونا بھی اللہ تعالیٰ کی نعمت ہے اور اس کا سبب بندے کا ایمان لانا ہے اور جنت میں حور و غلمان کا ملنا اور کھانے پینے کی لذیذ چیزیں یہ بھی اللہ تعالیٰ کی نعمتیں ہیں اور اس کا سبب بندے کے نیک اعمال ہیں اور جنت میں دوام اور خلود یہ بھی اللہ تعالیٰ کی نعمت ہے اور اس کا سبب بندے کی یہ نیت ہے کہ وہ ہمیشہ ایمان پر قائم رہے گا۔ لیکن یہ سب ظاہری اسباب ہیں، حقیقی سبب اللہ تعالیٰ کا فضل اور اس کا کرم ہے، بندہ اسی کے فضل کے سبب سے ایمان لاتا ہے، اسی کے فضل سے نیک اعمال کرتا ہے اور اسی کے فضل سے ایمان اور اعمالی حالت پر قائم رہتا ہے قرآن مجید میں ہے:

وَلَوْلَا فَضْلُ اللَّهِ عَلَيْكُمْ وَرَحْمَتُهُ لَاتَّبَعْتُمُ الشَّيْطَانَ إِلَّا قَلِيلًا (النساء: ۸۳)

اور اگر تم پر اللہ کا فضل اور اس کی رحمت نہ ہوتی تو چند افراد کے سوا تمام افراد شیطان کے پیروکار بن جاتے

بے شک متقی لوگ امن کی جگہ میں ہوں گے، جنتوں میں اور چشموں میں، وہ باریک اور موٹے ریشم کا لباس پہنے آئے سائے ہوں گے، ایسا ہی ہو گا ہم بڑی آنکھوں والی حوروں کو ان کی زوجیت میں دے دیں گے، وہ وہاں پر ہر قسم کے پھل اطمینان سے طلب کریں گے، وہ پہلی موت کے سوا جنت میں اور کسی موت کا حزا نہیں چکھیں گے، اور اللہ نے انہیں دوزخ کے عذاب سے بچا لیا، (انہیں یہ سب نعمتیں) آپ کے رب کے فضل سے (ملیں) یہی بہت بڑی کامیابی ہے

إِنَّ الَّذِينَ فِي مَقَامٍ آمِنِينَ ۖ فِي جَنَّاتٍ وَعُيُونٍ ۖ يَلْبَسُونَ مِنْ تَحْتِهِمْ ثِيَابًا زَاهِيَةً ۖ يُتَقَبَّلُونَ ۖ كَذَلِكَ ۖ وَرَوْحُهُمْ يُخَوِّرُهُمْ ۖ يُنَادُّونَ فِيهَا كُلُّ فَاكِهَةٍ آمِنِينَ ۖ لَا يَذُقُونَ فِيهَا الْمَوْتَ إِلَّا الْمَوْتَةَ الْأُولَىٰ ۖ وَوَقَّهُمْ عَذَابَ الْجَحِيمِ ۖ فَضْلًا مِّن رَّبِّكَ ۚ ذَٰلِكَ هُوَ الْفَوْزُ الْعَظِيمُ (الدخان: ۵۷-۵۱)

الواقعة: ۲۴ میں آخرت کی ان نعمتوں کی نسبت مسلمانوں کے نیک اعمال کی طرف کی ہے اور الدخان: ۵۱-۵۷ میں ان نعمتوں کی نسبت اللہ تعالیٰ نے اپنے فضل کی طرف کی ہے اور اول الذکر سب ظاہری ہے اور ثانی الذکر سب حقیقی ہے۔

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: تم میں سے کسی شخص کو اس کا عمل ہرگز جنت میں داخل نہیں کرے گا، صحابہ نے کہا: یا رسول اللہ! آپ کو بھی نہیں؟ آپ نے فرمایا: مجھ کو بھی نہیں، سوا اس کے کہ اللہ مجھے اپنے فضل اور اپنی رحمت سے ڈھانپ لے۔ (صحیح البخاری رقم الحدیث: ۵۶۷۳، صحیح مسلم رقم الحدیث: ۲۸۱۶، مسند احمد ج ۲ ص ۳۸۲)

اس مضمون کو ہم نے زیادہ تفصیل کے ساتھ ”عیان القرآن“ ج ۳ ص ۱۳۳-۱۳۱ میں لکھا ہے۔

لغو اور گناہ کی باتوں کے مصادیق

الواحد: ۲۶-۲۵ میں فرمایا: وہ اس میں نہ کوئی بے ہودہ بات سنیں گے نہ گناہ کی بات O مگر ہر طرف سے سلام سلام کی آواز O

اس آیت میں "لغو" کا لفظ ہے، وہ کوئی لغو بات نہیں سنیں گے لغو بات سے مراد ہے: ایسا کلام جو عیث اور بے فائدہ ہو جو لائق شمار نہ ہو یا کھیل کود کی باتیں جن کو سننے سے محض وقت ضائع ہو اور گناہ کی بات سے مراد ہے: جھوٹ، چغلی اور نقش باتیں۔

مجاہد نے کہا: اس سے مراد ہے: لڑائی جھگڑے، کالم گلوچ، جھوٹی قسمیں اور گناہ پر ابھارنے والی باتیں۔ وہ اس میں سلامتی کی باتیں سنیں گے اور نیکی کی اور اللہ تعالیٰ کے ذکر کی باتیں سنیں گے، وہ جب ایک دوسرے سے ملاقات کریں گے تو کلام کی ابتداء سلام سے کریں گے اور ایک دوسرے کو خوش آمدید اور مرحبا کہیں گے۔ اللہ تعالیٰ کا ارشاد ہے: اور دائیں طرف والے کیا ہی اچھے ہیں دائیں طرف والے O وہ بے کانٹوں کی بیڑیوں میں ہوں گے O اور تہ بہ تہ کیلوں میں O اور پھیلے ہوئے لمبے سایوں میں O اور چھٹکتے ہوئے پانی میں O اور بہ کثرت پھلوں میں O جو نہ کبھی ختم ہوں گے نہ ان سے منع کیا جائے گا O اور اونچے بستروں میں O ہم نے ان کی بیویوں کو خصوصیت سے پیدا کیا ہے O ہم نے ان کو دھیزل بنا دیا O محبت کرنے والیاں ہم عمر O جو دائیں طرف والے لوگوں کے لیے ہیں O (الواحد: ۳۸-۲۷)

جنت کی بیڑیوں کیلوں اور درختوں کی صفات

الواحد: ۲۷ میں اصحاب السعیمین کا دوبارہ ذکر فرمایا ہے اس سے مراد سابقین ہیں۔ الواحد: ۸-۱۲ میں ان کی تفسیر آچکی ہے، ان کا دوبارہ ذکر ان کی شان کو ظاہر کرنے کے لیے اور اس مرتبہ کے حصول کی ترغیب کے لیے فرمایا ہے۔

الواحد: ۲۸ میں فرمایا: وہ بے کانٹوں کی بیڑیوں میں ہوں گے O سلیم بن عامر رضی اللہ عنہ بیان کرتے ہیں کہ رسول اللہ صلی اللہ علیہ وسلم کے اصحاب یہ کہتے تھے کہ اللہ تعالیٰ ہمیں دیہاتیوں سے اور ان کے سوالات سے نفع پہنچاتا ہے ایک دن ایک عربی نے آ کر کہا: یا رسول اللہ! اللہ عزوجل نے جنت کے ایک ایسے درخت کا ذکر فرمایا ہے جو ایذا پہنچانے والا ہے اور میرا یہ گمان نہیں تھا کہ جنت کا کوئی درخت جنتی کو ایذا پہنچائے گا؟ رسول اللہ صلی اللہ علیہ وسلم نے پوچھا: وہ کون سا درخت ہے؟ اس نے کہا: وہ میری کا درخت ہے اس میں اذیت دینے والے کانٹے ہوتے ہیں رسول اللہ صلی اللہ علیہ وسلم نے فرمایا: کیا اللہ تعالیٰ نے یہ نہیں فرمایا: "فِيهَا شَجَرٌ تَخْضُوهُ" (الواحد: ۲۸) وہ بے کانٹوں کی بیڑیوں میں ہوں گے اللہ تعالیٰ ان کے کانٹوں کو کاٹ دے گا اور ہر کانٹے کی جگہ ایک پھل پیدا کر دے گا، ان کانٹوں میں پھل آئیں گے اور ہر پھل سے بہتر (۷۲) ذائقے نکلیں گے اور ان میں سے کسی کا رنگ دوسرے سے نہیں ملے گا۔ علامہ ذہبی نے کہا: اس حدیث کی سند صحیح ہے۔

(المسند رک ج ۲ ص ۷۶ طبع قدیم المسند رک قدیم اللہ ریٹ: ۳۷۸ طبع جدید علیہ الاولیاء ج ۶ ص ۱۰۳ التزیین والترغیب والترہیب للمندری رقم الحدیث: ۵۵۱۱)

الواحد: ۲۹ میں فرمایا: اور تہ بہ تہ کیلوں میں O

کیلے کے درخت کو "طلح" کہتے ہیں اس کا واحد "طلحة" ہے اور "منضود" کے معنی ہیں: تہ بہ تہ۔ حافظ اسماعیل بن عربین کثیر متوفی ۷۷۷ھ اس آیت کی تفسیر میں لکھتے ہیں:

"الطلح" سر زمین حجاز میں بہت بڑا درخت ہوتا ہے اس میں بہت زیادہ کانٹے ہوتے ہیں اور "منضود" کا معنی یہ

ہے کہ اس درخت میں تہ بہ تہ پھل ہیں ان دونوں درختوں کا ذکر اس لیے فرمایا کہ عرب ان درختوں کو بہت پسند کرتے تھے جن کا سایہ بہت لمبا اور بہت گھٹا ہو۔ حضرت ابن عباس رضی اللہ عنہما نے فرمایا: یہ درخت دنیاوی درخت کے مشابہ ہوگا لیکن اس میں کانٹوں کے بجائے بہت شیریں پھل ہوں گے اہل یمن کیلے کے درخت کو ”الطلع“ کہتے ہیں۔

(تفسیر ابن کثیر ج ۳ ص ۳۱۸ دار الفکر ۱۹۸۱ء)

الواقعة: ۳۱۔ ۳۰ میں فرمایا: اور پھیلے ہوئے لمبے سالیوں میں ○ اور چھلکتے ہوئے پانی میں ○ جنت کے درختوں کے سائے ہمیشہ قائم رہیں گے کبھی ختم نہیں ہوں گے تمام جنت سائے والی ہے وہاں دھوپ نہیں ہو گی اور وہاں اس طرح کا وقت ہوگا جیسے صبح کا وقت ہوتا ہے۔

حضرت ابو ہریرہ رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: جنت میں ایک درخت ہے اس کے سائے میں سوار سوسال تک چلتا رہے گا اور اس کے سائے کو قطع نہیں کر سکے گا اور اگر چاہو تو یہ آیات پڑھو:

وَقِيلَ لِمَنْ هُوَ قَالُوا لِلَّذِينَ اسْتَكْبَرُوا (الواقعة: ۳۱۔ ۳۰) ○ اور پھیلے ہوئے لمبے سالیوں میں ○ اور چھلکتے ہوئے پانی میں ○

(صحیح البخاری رقم الحدیث: ۴۸۸۱، صحیح مسلم رقم الحدیث: ۲۸۲۶، سنن ترمذی رقم الحدیث: ۲۵۲۳، مصنف عبد الرزاق رقم الحدیث: ۲۰۸۷۸)

مسند احمد ج ۲ ص ۴۱۸

”مسکوب“ کا لفظ ”مسک“ سے بنا ہے اس کا معنی ہے: پانی بہانا۔

الواقعة: ۳۳۔ ۳۲ میں فرمایا: اور بہ کثرت پھلوں میں ○ جو نہ کبھی ختم ہوں گے نہ ان سے منع کیا جائے گا ○ یعنی وہ پھل اس طرح کم مقدار اور کم تعداد میں نہیں ہوں گے جس طرح دنیا میں ہوتے تھے اور کسی وقت میں بھی وہ پھل منقطع نہیں ہوں گے جس طرح دنیا میں گرمیوں کے پھل سردیوں میں نہیں ہوتے اور سردیوں کے پھل گرمیوں میں نہیں ہوتے دنیا میں بعض اوقات پھلوں کے حصول سے درختوں میں لگے ہوئے کانٹے مانع ہوتے ہیں بعض اوقات بارغ کی چار دیواری مانع ہوتی ہے بعض دفعہ حفاظت کے چوکیدار مانع ہوتے ہیں بعض اوقات وہ پھل اس قدر میٹھے ہوتے ہیں کہ انسان کی قوت خرید سے باہر ہوتے ہیں بعض اوقات انسان کی بیماریاں بعض پھلوں کے کھانے سے مانع ہوتی ہیں جنت میں کسی بھی وقت کسی بھی پھل کو کھانے سے کوئی چیز مانع نہیں ہوگی۔

اہل جنت کی بیویوں کی صفات

الواقعة: ۳۴ میں فرمایا: اور اونچے بستروں میں ○ حضرت ابو سعید رضی اللہ عنہ نے بیان کیا کہ نبی صلی اللہ علیہ وسلم نے ”وَقِيلَ لِمَنْ هُوَ“ (الواقعة: ۳۴) کی تفسیر میں فرمایا: ان بستروں کی اونچائی اتنی ہوگی جتنی زمین سے آسمان تک کی اونچائی ہے اور وہ پانچ سو سال کی مسافت ہے۔ ایک قول یہ ہے کہ اس آیت میں بستروں سے مراد اہل جنت کی بیویاں ہیں کیونکہ وہ بستر ان بیویوں کا محل ہوگا اور اس آیت کا معنی ہے کہ حسن اور جمال اور فضل و کمال میں ان بیویوں کا مرتبہ بہت بلند ہوگا۔

الواقعة: ۳۶۔ ۳۵ میں فرمایا: ہم نے ان کی بیویوں کو خصوصیت سے پیدا کیا ہے ○ ہم نے ان کو دو شیرہ بنایا ○ یعنی ہم نے بڑی آنکھوں والی حوروں کو دنیا کے معروف طریقہ ولادت کے بغیر پیدا کیا ہے ایک قول یہ ہے کہ اس سے مراد بنو آدم کی عورتیں ہیں یعنی ہم نے ان کو دوبارہ از سر نو پیدا کیا اور ہم نے ان کو نوجوانی اور شباب کے حال میں لوٹا دیا اور ہم نے بوڑھی خواتین اور بچیوں کو از سر نو جوان اور دو شیرہ بنادیا۔

الواقعة: ۳۸-۳ میں فرمایا: محبت کرنے والیاں ہم عمر O جو دائیں طرف والے لوگوں کے لیے ہیں O اس آیت میں ”عربنا“ کا لفظ ہے اس کی ایک تفسیر یہ ہے کہ وہ سب عربی میں کلام کریں گی اور دوسری تفسیر یہ ہے کہ وہ سب ہم عمر ہوں گی وہ سب کنواری اور دو شیزہ ہوں گی اور یہ سب لغتیں دائیں طرف والے مسلمانوں کے لیے ہوں گی۔

ثَلَاثَةٌ مِّنَ الْأَوَّلِينَ^(۳۹) وَثَلَاثَةٌ مِّنَ الْآخِرِينَ^(۴۰) وَأَصْحَابُ الشِّمَالِ^(۴۱)

(دائیں طرف والوں کا) بڑا گروہ پہلے لوگوں میں سے ہوگا O اور ایک بڑا گروہ بعد کے لوگوں میں سے ہوگا O اور بائیں طرف

مَا أَصْحَابُ الشِّمَالِ^(۴۱) فِي سَوْمٍ وَحَيِيمٍ^(۴۲) وَقَطِيبٍ مِّنَ يَمِينٍ^(۴۳)

والے کیسے نمڑے ہیں بائیں طرف والے O وہ گرم ہوا اور کھولتے ہوئے پانی میں ہوں گے O اور سیاہ دھوئیں کے سائے میں ہوں گے O

لَّا بَارِدٌ وَلَا كَرِيمٌ^(۴۴) إِنَّهُمْ كَانُوا قَبْلَ ذَلِكَ مُتْرَفِينَ^(۴۵) وَكَانُوا

جو نہ ٹھنڈا ہو گا نہ فرحت بخش O بے شک وہ اس سے پہلے بہت نعمتوں میں تھے O اور وہ گناہ

يُصْرَتُونَ عَلَى الْحَنَّتِ الْعَظِيمِ^(۴۶) وَكَانُوا يَقُولُونَ^(۴۷) إِنَّا آمَنَّا

کبیرہ پر اصرار کرتے تھے O اور وہ یہ کہا کرتے تھے کہ کیا جب ہم سر جائیں گے

وَكُنَّا ثَرَابًا وَعِظَامًا^(۴۸) إِنَّا لَمَبْعُوثُونَ^(۴۹) أَوْ آبَاؤُنَا الْأَوَّلُونَ^(۵۰)

اور مٹی اور ہڈیاں ہو جائیں گے تو ہم کو دوبارہ اٹھایا جائے گا O اور کیا ہمارے پہلے باپ دادا کو بھی O؟

قُلْ إِنَّ الْأَوَّلِينَ وَالْآخِرِينَ^(۵۱) لَمَجْمُوعُونَ^(۵۲) إِلَىٰ مِيقَاتٍ

آپ کہیے: بے شک تمام اوّلین اور آخرین O ضرور مقرر دن کے وقت پر جمع کیے

يَوْمٍ مَّعْلُومٍ^(۵۳) ثُمَّ إِنَّكُمْ إِلَيْهَا لَمَّا لَأُونَ^(۵۴) الْمَكِيدُونَ^(۵۵) لَا كَلُونَ

جائیں گے O پھر بے شک تم اے گمراہو جھٹلانے والو! تم ضرور تھوہر

مِنْ شَجَرٍ مِّنْ زَقُّومٍ^(۵۶) فَمَا لَأُونَ^(۵۷) مِنْهَا الْبُطُونَ^(۵۸) فَشَرِبُونَ

کے درخت سے کھانے والے ہو O پھر اسی سے پیئوں کو بھرنے والے ہو O پھر اس پر

عَلَيْهِ مِنَ الْحَيِيمِ^(۵۹) فَشَرِبُونَ^(۶۰) شُرْبَ الْهِيمِ^(۶۱) هَذَا نُزْلُهُمْ يَوْمَ

کھولتے ہوئے پانی کو پینے والے ہو O پس تم سخت پیاسے اونٹ کی طرح پینے والے ہو گے O یہ قیامت کے دن

الَّذِينَ ۵۸) مَنُ خَلَقْنٰكُمْ فَلَوْلَا تَصَدَّقُونَ ۵۷) اَفَرَأَيْتُمْ مَا تُمْنُونَ ۵۸) ط

ان کے لیے ضیافت ہے ۵۸) ہم نے تم کو پیدا کیا ہے سو تم کیوں تصدق نہیں کرتے ۵۷) بھلا یہ بتاؤ کہ تم جو نسی (زم میں) نکالتے ہو ۵۸)

عَاَنْتُمْ تَخْلُقُوْنَ اَمْ مِّنْ مِّنْ الْخَلْقِ ۵۹) مَنُ قَدَرْنَا بَيْنَكُمْ الْمَوْتَ

کیا اس سے تم (انسان کی) تخلیق کرتے ہو یا ہم تخلیق کرنے والے ہیں ۵۹) ہم ہی نے تمہارے درمیان موت

وَمَا مِّنْ مُّسْبُوقٍ ۶۰) عَلٰی اَنْ يُبَدَّلَ اَمْثَالَكُمْ وَاَنْتُمْ كُمْ فِيْ

(کا وقت) مقرر فرمادیا ہے اور ہم عاجز نہیں ہیں ۶۰) کہ ہم تمہارے بدلے میں تم جیسے اور پیدا کر دیں اور تمہیں از سر نو اس طرح

مَا لَا تَعْلَمُونَ ۶۱) وَلَقَدْ عَلِمْتُمُ النَّشْأَةَ الْاُولٰٓئِ فَلَوْلَا تَذَكَّرُونَ ۶۲)

پیدا کر دیں جس کو تم بالکل نہیں جانتے ۶۱) اور بے شک تم پہلی پیدائش کو خوب جانتے ہو تو کیوں حاصل نہیں کرتے ۶۲)

اَفَرَأَيْتُمْ مَا تَحْرُثُونَ ۶۳) عَاَنْتُمْ تَزْرَعُوْنَ اَمْ مِّنْ مِّنْ الزَّرْعِ ۶۴)

بھلا یہ بتاؤ کہ تم جو کچھ (بہ ظاہر) کاشت کرتے ہو ۶۳) اس کو (حقیقت میں) تم اگاتے ہو یا ہم اگانے والے ہیں ۶۴)

لَوْ نَشَاءُ لَجَعَلْنٰهُ حُطًا مَّا فَظَلْتُمْ تَفَكَّهُونَ ۶۵) اِنَّا لَمَغْرُمُونَ ۶۶)

اگر ہم چاہیں تو اس کو بالکل چورا چورا کر دیں پھر تم بائیس بناتے رہ جاؤ ۶۵) کہ ہم پر تو تاوان پڑ گیا ۶۶)

بَلْ مِّنْ مَّحْرُومٍ ۶۷) اَفَرَأَيْتُمُ الْمَآءَ الَّذِیْ تَشْرَبُونَ ۶۸) عَاَنْتُمْ

بلکہ ہم تو محروم ہو گئے ۶۷) بھلا بتاؤ کہ جس پانی کو تم پیتے ہو ۶۸) کیا تم نے

اَنْزَلْنٰهُ مِنَ الْمَزْنِ اَمْ مِّنْ الْمُنْزِلِ ۶۹) لَوْ نَشَاءُ جَعَلْنٰهُ

اس کو بادل سے نازل کیا ہے یا ہم نازل کرنے والے ہیں ۶۹) اگر ہم چاہیں تو اس (پانی کو)

اُجَاجًا فَلَوْلَا تَشْكُرُونَ ۷۰) اَفَرَأَيْتُمُ النَّارَ الَّتِیْ تُورُونَ ۷۱) عَاَنْتُمْ

سخت کر دینا دیں تو پھر تم کیوں شکر ادا نہیں کرتے ۷۰) بھلا بتاؤ کہ جس آگ کو تم سلگاتے ہو ۷۱) کیا اس کے لیے

اَنْشَاْتُمْ شَجَرَتَهَا اَمْ مِّنْ الْمُنْشُوعِ ۷۲) مَنُ جَعَلْنٰهَا تَذْكِرَةً

درختوں کو تم نے پیدا کیا ہے یا ہم پیدا کرنے والے ہیں ۷۲) ہم نے اس کو نصیحت بنایا

وَمَتَاعًا لِلْمُقَرَّبِينَ ﴿۷۳﴾ فَسَبِّحْ بِحَمْدِ رَبِّكَ الْعَظِيمِ ﴿۷۴﴾

اور مسافروں کے لیے فائدہ کی چیز ۷۳ سو آپ اپنے رب کے اسم کی تسبیح کرتے رہیے ۷۴

اللہ تعالیٰ کا ارشاد ہے: (دائیں طرف والوں کا) بڑا گروہ پہلے لوگوں میں سے ہوگا ۷۴ اور ایک بڑا گروہ بعد کے لوگوں میں سے ہوگا ۷۵ اور بائیں طرف والے کیسے بُرے ہیں بائیں طرف والے ۷۶ وہ گرم ہوا اور کھولتے ہوئے پانی میں ہوں گے ۷۷ اور سیاہ دھوئیں کے سائے میں ہوں گے ۷۸ جو نہ ٹھنڈا ہوگا نہ فرحت بخش ۷۹ بے شک اس سے پہلے وہ بہت نعمتوں میں تھے ۸۰ اور وہ گناہ کبیرہ پر اصرار کرتے تھے ۸۱ اور وہ یہ کہا کرتے تھے کہ کیا جب ہم مرجائیں گے اور مٹی اور ہڈیاں ہو جائیں گے تو ہم کو دوبارہ اٹھایا جائے گا ۸۲ اور کیا ہمارے پہلے باپ دادا کو بھی ۸۳ آپ کہیے: بے شک تمام اڈلین اور آخرین ۸۴ ضرور مقرر دن کے وقت پر جمع کیے جائیں گے ۸۵ پھر بے شک تم اے ہم راہو جھٹلانے والو! تم ضرور تھوہر کے درخت سے کھانے والے ہو ۸۶ پھر اسی سے پیٹوں کو بھرنے والے ہو ۸۷ پھر اس پر کھولتے ہوئے پانی کو پینے والے ہو ۸۸ پس تم یہاں سے اونٹ کی طرح پینے والے ہو گے ۸۹ یہ قیامت کے دن ان کے لیے عذاب ہے ۹۰ (الواقعة: ۵۶: ۳۹)

دائیں طرف والوں کے لیے بشارتیں

الواقعة: ۳۹ میں فرمایا: (دائیں طرف والوں کا) بڑا گروہ پہلے لوگوں میں سے ہوگا

ابو العالیہؒ عطاء بن ابی رباح اور شحاک نے کہا ہے کہ اس سے مراد ہے کہ گزشتہ امتوں میں سے دائیں طرف والوں کا بڑا گروہ ہوگا۔

الواقعة: ۴۰ میں فرمایا: اور ایک بڑا گروہ بعد کے لوگوں میں سے ہوگا

حضرت ابن عباسؓ نے فرمایا: یہ دونوں گروہ اس امت میں سے ہوں گے اس امت میں سے متقدمین کا بھی ایک بڑا گروہ دائیں طرف والوں میں سے ہوگا اور اس امت کے متاخرین میں سے بھی ایک بڑا گروہ دائیں طرف والوں میں سے ہوگا۔

حضرت ابن عباس رضی اللہ عنہما بیان کرتے ہیں کہ نبی صلی اللہ علیہ وسلم نے فرمایا: یہ دونوں بڑے گروہ میری امت میں سے ہوں گے۔ (اکمال لابن عدی ج ۱ ص ۳۸، مجمع الزوائد ج ۱ ص ۱۱۹)

بائیں طرف والوں کے لیے وعیدیں

الواقعة: ۴۲-۴۱ میں فرمایا: اور بائیں طرف والے کیسے بُرے ہیں بائیں طرف والے ۷۶ وہ گرم ہوا اور کھولتے ہوئے پانی میں ہوں گے ۷۷

دائیں جانب والوں کی فضیلت کے بعد بائیں جانب والوں کی مذمت کی آیات ہیں کافروں، منافقوں اور مشرکوں کو بائیں جانب والے فرمایا، کیونکہ ان کے اعمال ناہے ان کے بائیں ہاتھوں میں ہوں گے۔

الواقعة: ۴۲ میں ”مسموم“ کا لفظ ہے اس کا معنی ہے: گرم ہوا جیسے دنیا میں لو چلتی ہے یہ گرم ہوا بدن کے مساوات میں داخل ہو جاتی ہے یہاں اس سے مراد دوزخ کی آگ کی سخت گرمی اور پیش ہے اور اس آیت میں ”حمیم“ کا لفظ ہے جس کا معنی ہے: کھولتا ہوا پانی جب دوزخ کی آگ ان کے جسموں کو جلا دے گی تو یہ کھولتے ہوئے پانی کی پناہ میں آئیں گے جیسے دنیا میں انسان آگ سے گھبرا کر پانی کی طرف دوڑتا ہے تاکہ آگ کی گرمی کا توڑ پانی سے کرے اور وہ کھولتا ہوا پانی ایسا ہوگا:

وَسُقُوا مَاءً حَمِيمًا فَقَطَّعَ أَمْعَاءَ خُلَفَاءِ (مر: ۱۵)

ان کو کھنکھاتا ہوا پانی پلایا جائے گا جس وہ ان کی استریاں کاٹ

(۱) لے گا

الواقعہ: ۳۳ میں فرمایا: اور سیاہ دھوئیں کے سائے میں ہوں گے ○

وہ گرم ہوا کی شدت یا دوزخ کی آگ کی تپش سے سائے کی طرف دوڑیں گے جیسے دنیا میں انسان دھوپ کی تپش سے گھبرا کر سائے کی طرف جاتا ہے اور دوزخیوں کا سیاہ سیاہ دھواں ہوگا اس آیت میں ”یحسوم“ کا لفظ ہے لغت میں ”یحسوم“ کا معنی ہے: شدید سیاہ ایک قول یہ ہے کہ یہ لفظ ”حسوم“ سے بنا ہے اس کا معنی ہے: کونکلا۔ ضحاک نے کہا: دوزخ کی آگ سیاہ ہے اس کے رہنے والے سیاہ ہیں اور اس کی ہر چیز سخت سیاہ ہے۔

الواقعہ: ۳۳ میں فرمایا: جو نہ ٹھنڈا ہوگا نہ فرحت بخش ○

بلکہ وہ دھواں گرم ہوگا جو جہنم کے کناروں سے نکل رہا ہوگا نہ اس کا منظر دل کش ہوگا نہ اس میں کوئی خیر ہوگی۔

الواقعہ: ۳۵ میں فرمایا: بے شک اس سے پہلے وہ بہت نعمتوں میں تھے ○

یعنی وہ اس سخت عذاب کے اس لیے مستحق ہوئے کہ وہ اس سے پہلے بہت نعمتوں میں تھے لیکن انہوں نے اس کا شکر ادا نہیں کیا۔

الواقعہ: ۳۶ میں فرمایا: اور وہ گناہ کبیرہ پر اصرار کرتے تھے ○

یعنی وہ شرک پر تھے اور بار بار وعظ اور نصیحت کے باوجود شرک کو ترک نہیں کرتے تھے۔ قنابلہ اور مجاہد نے کہا: وہ بڑے بڑے گناہوں سے توبہ نہیں کرتے تھے۔ اصرار کا معنی ہے: گناہ پر گناہ کرنا اور توبہ نہ کرنا، وہ قسم کھا کر کہتے تھے کہ وہ مرنے کے بعد زندہ نہیں ہوں گے اور بتوں کو اللہ کا شریک کہتے تھے یہ ان کے وہ بڑے بڑے گناہ ہیں جن سے وہ تائب نہیں ہوتے تھے۔

الواقعہ: ۳۷ میں فرمایا: اور وہ یہ کہا کرتے تھے کہ جب ہم مرجائیں گے اور مٹی اور ہڈیاں ہو جائیں گے تو ہم کو دوبارہ

اٹھایا جائے گا ○

یعنی وہ مر کر دوبارہ زندہ کیے جانے کو بہت بعید سمجھتے تھے اور اس کی تکذیب کرتے تھے۔

الواقعہ: ۳۸ میں فرمایا: (اور وہ کہتے تھے:) کیا ہمارے باپ دادا کو بھی ○؟

گویا ان کے نزدیک یہ امر بہت بعید تھا۔

الواقعہ: ۵۰-۳۹ میں فرمایا: آپ کہیے: بے شک تمام اذلیلین اور آخرین ○ ضرور مقرر دن کے وقت پر جمع کیے جائیں

○ گے

اذلیلین سے مراد ہے: کفار مکہ کے آباء و اجداد اور آخرین سے مراد ہے: خود کفار مکہ اور مقرر دن سے مراد ہے: قیامت کا

دن۔

الواقعہ: ۵۱ میں فرمایا: پھر بے شک تم اے گمراہو جھٹلانے والو! ○

گمراہوں سے مراد ہے: راہ ہدایت سے ہٹکنے والو اور توحید کے بجائے شرک کا اعتقاد رکھنے والو! اور جھٹلانے والو سے مراد ہے: قیامت کے دن دوبارہ زندہ کیے جانے کی تکذیب کرنے والو!۔

الواقعہ: ۵۲ میں فرمایا: تم ضرور تھوہر کے درخت سے کھانے والے ہو ○

اس آیت میں ”زقوم“ کا لفظ ہے اس کا معنی ہے: تھوہر کا درخت اس کی خوراک مہلک ہوتی ہے یہ جہنم کے ایک درخت کا

نام ہے یہ بہت بد صورت درخت ہے اور اس کا لکڑا آئندہ بھی بہت کڑوا ہے سورۃ الشفٹ میں اس کا تفصیل سے ذکر کیا گیا ہے۔

الواقفہ: ۵۳ میں فرمایا: پھر اسی سے پیٹوں کو بھرنے والے ہو

یعنی زقوم کے کڑوے اور مہلک پھلوں سے اپنے پیٹوں کو بھرنے والے ہو۔

الواقفہ: ۵۴ میں فرمایا: پھر اس پر کھولتے ہوئے پانی کو پینے والے ہو

زقوم کے کڑوے پھل کھانے کے بعد جب پیاس لگے گی تو پھر تم کھولتے ہوئے پانی کو پیو گے جو دوش سے ابل رہا ہوگا یہ پانی دراصل دوزخیوں کی پیپ ہوگا ان کا گمان ہوگا کہ اس سے پیاس بجھے گی جب کہ اس پانی کے پینے سے ان کو مزید اذیت اور عذاب ہوگا۔

الواقفہ: ۵۵ میں فرمایا: پس تم پیاسے اونٹ کی طرح پینے والے ہو گے

اس آیت میں ”ہیم“ کا لفظ ہے۔ عکرم نے کہا: اس کا معنی ہے: بیمار اونٹ خفاک نے کہا: اس کا معنی ہے: وہ اونٹ جس کو پیاس کی بیماری ہو۔

الواقفہ: ۵۶ میں فرمایا: یہ قیامت کے دن ان کے لیے ضیافت ہے

اس آیت میں ”نزل“ کا لفظ ہے اس کا معنی ہے: مہمان کو کھلانے کے لیے جو خصوصی کھانا تیار کیا جاتا ہے سو جو کفار اور مشرکین قیامت کے منکرین ہیں ان کی مہمانی کے لیے یہ کھانے اور پینے کی چیزیں تیار کی ہیں۔

اللہ تعالیٰ کا ارشاد ہے: ہم نے تم کو پیدا کیا ہے سو تم کیوں تصدیق نہیں کرتے؟ بھلا یہ بتاؤ کہ تم جو مٹی (رحم میں) پکاتے ہو کیا اس سے تم (انسان کی) تخلیق کرتے ہو یا ہم تخلیق کرنے والے ہیں؟ ہم ہی نے تمہارے درمیان موت (کادفت) مقدر فرمادیا ہے اور ہم عاجز نہیں ہیں کہ ہم تمہارے بدلے میں تم جیسے اور پیدا کر دیں اور تمہیں اذیتوں اس طرح پیدا کر دیں جس کو تم بالکل نہیں جانتے؟ اور بے شک تم پہلی پیدائش کو خوب جانتے ہو تو کیوں سبق حاصل نہیں کرتے؟ بھلا یہ بتاؤ کہ تم جو کچھ (بہ ظاہر) کاشت کرتے ہو اس کو (حقیقت میں) تم اگاتے ہو یا ہم اگاتے؟ الے ہیں؟ اگر ہم چاہیں تو اس کو بالکل جوہر چور کر دیں پھر تم باتیں بناتے رہ جاؤ کہ ہم پر تو تاوان پڑ گیا؟ بلکہ ہم تو محروم ہو گئے؟ بھلا بتاؤ کہ جس پانی کو تم پیچے ہو کیا تم نے اس کو بادل سے نازل کیا ہے یا ہم نازل کرنے والے ہیں؟ اگر ہم چاہیں تو اس (پانی کو) سخت کڑوا بنا دیں تو پھر تم کیوں شکر ادا نہیں کرتے؟ بھلا بتاؤ کہ جس آگ کو تم سگاتے ہو کیا اس کے لیے درختوں کو تم نے پیدا کیا ہے یا ہم پیدا کرنے والے ہیں؟ ہم نے اس کو نصیحت بنایا اور مسافروں کے لیے فائدہ کی چیز؟ سو آپ اپنے رب عظیم کے اسم کی تسبیح کرتے رہے؟ (الواقفہ: ۷۴-۷۵)

تخلیق انسان سے اللہ تعالیٰ کی توحید اور حشر و نشر پر استدلال

تم جو عورتوں کے رحموں میں مٹی پکاتے ہو بتاؤ کہ اس سے تم انسان کی تخلیق کرتے ہو یا ہم کرتے ہیں اور جب تم نے یہ جان لیا کہ ہم ہی انسانوں کے خالق ہیں تو تم اس کو ماننے کیوں نہیں اور اس کی تصدیق کیوں نہیں کرتے اور جب تم اللہ تعالیٰ ہی کو خالق مانتے ہو تو پھر اس کو واحد کیوں نہیں مانتے؟ تم دیکھتے ہو کہ ہمیشہ سے انسان کی تخلیق ایک طرز اور ایک طریقہ سے ہو رہی ہے ہمیشہ عورتیں بچہ جنمتی ہیں کبھی کسی مرد سے بچہ پیدا نہیں ہوا اور ہمیشہ مکمل بچہ استقرار حمل کے نو ماہ بعد پیدا ہوتا ہے اور ہمیشہ آگے کے راستہ سے سر کے بل بچہ پیدا ہوتا ہے کبھی پیچھے کے راستہ سے یا پیروں کے بل بچہ پیدا نہیں ہوتا کیا نظام تخلیق کی یہ وحدت پکار پکار کر یہ نہیں بتا رہی کہ اس نظام تخلیق کا خالق بھی واحد ہے؟ کیونکہ اگر اس نظام کے متعدد خالق ہوتے تو اس

نظام میں یہ وحدت اور یکسانیت نہ ہوتی اور یہ نظام حادث ہے اس لیے ضروری ہے کہ اس کا خالق حادث نہ ہو ورنہ وہ بھی انسان کی طرح مخلوق ہوگا 'خالق نہیں ہوگا' اس لیے ضروری ہوا کہ اس نظام کا خالق حادث اور ممکن نہ ہو بلکہ قدیم اور واجب ہو اور قدیم اور واجب کا متعدد ہونا محال ہے۔ کیونکہ اگر وہ متعدد ہوں تو ہر قدیم اور واجب میں دو جز ہوں گے ایک جز نفس و جوب اور قدیم ہوگا اور وہ سب میں مشترک ہوگا اور دوسرا جز تمیز ہوگا جس کی وجہ سے وہ سب ایک دوسرے سے ممتاز اور الگ الگ ہوں گے اور جو حقیقت دو جزہوں سے مرکب ہو وہ اپنے اجزاء کی طرف محتاج ہوتی ہے اور جو اپنے وجود میں محتاج ہو وہ ممکن اور حادث ہوتا ہے واجب اور قدیم نہیں ہوتا اس لیے بھی ضروری ہے کہ انسان کا خالق واحد ہو متعدد نہ ہو نیز جب اللہ تعالیٰ نے تمام انسانوں کو ایک بار پیدا کر دیا تو وہ ان کو دوبارہ کیوں پیدا نہیں کر سکتا پھر تم مرنے کے بعد دوبارہ پیدا کیے جانے کا اور حشر و نشر کا کیوں انکار کرتے ہو؟

تخلیق کے مراحل سے مرنے کے بعد اٹھنے پر استدلال

الواقعة: ۶۰ میں فرمایا: ہم ہی تھے تمہارے درمیان موت کا وقت مقدر فرمادیا ہے اور ہم عاجز نہیں ہیں O اس آیت سے بھی اس پر استدلال فرمایا ہے کہ جو تم کو مارنے پر قادر ہے وہ تم کو دوبارہ زندہ کرنے پر بھی قادر ہے اور فرمایا: ہم اس سے عاجز نہیں ہیں۔

الواقعة: ۶۱ میں فرمایا: کہ ہم تمہارے بدلہ میں تم جیسے اور پیدا کر دیں اور تمہیں از سر نو اس طرح پیدا کر دیں جس کو تم بالکل نہیں جانتے O

یعنی اگر ہم تمہارے مرنے کے بعد تمہاری جنس سے اور لوگ پیدا کرنا چاہیں تو ہمیں اس سے کوئی روک نہیں سکتا اور ہم تمہارے مرنے کے بعد تمہاری شکل و صورت کو تبدیل کر دیں 'مومن کے چہرے کو سفید بنادیں اور کافر کے چہرے کو سیاہ اور بدہیئت بنادیں یا مومنوں کی رگوں کو پرندوں کے پوٹوں میں رکھ دیں جن کا تمہیں ابھی علم نہیں ہے۔

الواقعة: ۶۲ میں فرمایا: اور بے شک تم پہلی پیدائش کو خوب جانتے ہو تو کیوں سبق حاصل نہیں کرتے! O تم کو اپنی تخلیق کے مراحل کا علم ہے پہلے تم مٹی تھے پھر نبات بنے پھر سبزی اور گوشت کی صورت میں غذا بنے پھر نطفہ کی صورت میں تھے پھر جے ہوئے خون کی صورت میں پھر گوشت کی بوٹی کی صورت میں آئے تو کھیم بنے پھر تمہیں ہڈیوں کا لباس پہنایا گیا تو عظیم بنے پھر چار ماہ گزرنے کے بعد تم میں روح پھونکی گئی تو جی بنے تم پہلے بلکہ نہ تھے پھر بہ تدریج تم کو شکل و صورت دی اور اپنی ماں کے پیٹ سے تم پیدا ہوئے تم خاک اور مٹی تھے پھر ماں کے پیٹ میں آئے تو جنین کہلائے وضع حمل ہوا تو ولید کہلائے پھر دودھ پیتے بنے (رضیع) بنے پھر ہلکی غذا کھانے لگے تو فطیم بنے پھر تم پر بچپن آیا تو صبی کہلائے چلنے پھرنے اور بھاگنے دوڑنے کی عمر کو پہنچے تو غلام کہلائے بلوغت کے قریب ہوئے تو مراہق کہلائے پھر بالغ ہوئے نوجوانی میں شاب اور فنی کہلائے نشوونما کی تکمیل ہوئی تو رمل کہا گیا تیس سال کی پختہ عمر کو پہنچے تو کول کہلائے عقل کامل ہوئی اور چالیس سال کی عمر ہوئی تو شیخ بنے ساٹھ سال سے ستر سال کی عمر ہوئی تو شیخ فانی ہوئے موت قریب آئی تو حظیر بنے اور جب موت آ گئی تو میت کہلائے نہلا گیا تو غسیل بنے کفن پہنایا گیا تو ملکون ہوئے جنازہ اٹھایا گیا تو محمول ہوئے دفن کیا گیا تو پھر دفین ہوئے اور ایک عرصہ گزرنے کے بعد جب گوشت پوست گل گیا ہڈیاں بوسیدہ ہو گئیں تو رمیم کہلائے اور مردور زمانہ کے بعد پھر خاک اور مٹی ہو گئے اس نے تمہیں خاک اور مٹی سے بنایا تھا پھر دوبارہ ان مراحل کے بعد خاک اور مٹی بنادیا اور جس نے تمہیں ایک بار خاک اور مٹی سے بنایا ہے وہ دوبارہ تم کو خاک اور مٹی سے کیوں نہیں بنا سکتا؟

الواقعة: ۶۳-۶۳ میں فرمایا: بھلا یہ بتاؤ کہ تم جو کچھ (بہ ظاہر) کاشت کرتے ہو O اس کو (حقیقت میں) تم اگاتے ہو یا ہم اگاتے ہیں O
حیات بعد الموت پر ایک اور دلیل

اس آیت میں حشر و نشر پر اللہ تعالیٰ کی قدرت کی ایک اور دلیل ہے یعنی یہ بتاؤ کہ تم جو زمین میں کاشت کرتے ہو اور بیج بو کر آجاتے ہو پھر اس بیج سے غلہ تم اگاتے ہو یا ہم اگاتے ہیں تم نے تو زمین میں ہل چلا کر صرف بیج ڈالا ہے پھر اس بیج کو پھاڑ کر سبز کوئیل کس نے نکالی؟ پھر اس نرم و نازک کوئیل میں یہ توانائی کس نے رکھی کہ وہ زمین کے سینے کو شش کر کے اس سے باہر نکل آئی؟ پھر اس کوئیل کو تندر پودے کا روپ کس نے دیا؟ اس کی نشوونما کے لیے سورج کی شعاعیں چاند کی روپل کرنیں کس نے مہیا کیں؟ اس کو سینچنے کے لیے آسمان سے پانی کس نے نازل کیا؟ اس کی بالیدگی کے لیے ہواؤں کو کس نے رواں دواں رکھا؟ پھر بتاؤ کہ کھیتوں سے غلہ اور باغوں سے پھل پیدا کرنے والا کون ہے؟ ہم ہیں یا تم ہو!

اس آیت سے دو باتیں معلوم ہوئیں ایک یہ کہ اللہ کا احسان ہے کہ اس نے سبزہ زاروں اور مرغ زاروں کو پیدا کیا پھولوں کو کھلایا پھلوں میں رنگ و روپ اور ذائقہ پیدا کیا درختوں کو کھڑا کیا فصلوں میں غلہ مہیا کیا تاکہ لوگ غذا اور خوراک حاصل کر سکیں اور ان نعمتوں پر اللہ عز و جل کا شکر ادا کریں دوسری بات یہ ہے کہ جو اس پر قادر ہے کہ ایک بیج سے درخت پیدا کرتا ہے پھر اسی درخت سے ایسا غلہ اور اناج اور پھل اور پھول پیدا کرتا ہے جن میں ایسے ہزاروں بیج ہوتے ہیں اور ان بیجوں سے پھر کھڑی فصل پیدا کر دیتا ہے اور یہ سلسلہ یونہی چلا رہتا ہے وہ اس پر کیوں قادر نہیں ہے کہ تمہارے مرنے کے بعد پھر تم کو دوبارہ پیدا کر دے؟

اس آیت سے ایک اور بات یہ معلوم ہوئی کہ ”افرو یتیم ما تحرون“ میں بندوں کے فعل کا ذکر ہے کیونکہ ”تحرون“ کے معنی ہیں: زمین میں بیج ڈالنا ہل چلانا اور کھیتی باڑی کرنا اور یہ اللہ تعالیٰ کا فعل نہیں ہے بلکہ بندوں کا فعل ہے جب کہ ”الزروع“ یعنی بیج سے غلہ یا پھل اگانا یہ اللہ کا فعل ہے بندوں کا فعل نہیں ہے اور ”تحرون“ میں اسناد مجاز عقلی نہیں ہے البتہ سورۃ الفتح میں جو ”الزراع“ فرمایا ہے اور بندوں کی طرف ”زرع“ کی نسبت کی ہے یہ اسناد مجاز عقلی ہے۔
حشر (کھیتی باڑی کرنا) مخلوق کی صفت ہے اور زرع (اگانا) اللہ تعالیٰ کی صفت اور اس کا خاصہ ہے

علامہ ابو عبد اللہ محمد بن احمد مالکی قرطبی متوفی ۶۶۸ھ لکھتے ہیں:

اس آیت میں اللہ تعالیٰ نے حشر (کھیتی باڑی کرنے اور کاشت کرنے) کی نسبت بندوں کی طرف کی ہے اور زرع (اگانے) کی نسبت اپنی طرف کی ہے کیونکہ کاشت کرنا بندوں کا فعل ہے اور ان کے اختیار سے صادر ہوتا ہے اور زرع (اگانا) اللہ تعالیٰ کا فعل ہے اور اس کے اختیار سے صادر ہوتا ہے اس میں بندوں کا کوئی اختیار نہیں ہے بندے بیج کو کاشت کریں لیکن اللہ تعالیٰ فصل اگانا نہ چاہے تو کچھ نہیں اگتا۔

حضرت ابو ہریرہ رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: تم میں سے کوئی شخص یہ نہ کہے کہ ”زرعت“ (میں نے اگایا ہے) اس کو یہ کہنا چاہیے: ”حرفت“ (میں نے کھیتی باڑی کی ہے) کیونکہ ”الزراع“ (اگانے والا) صرف اللہ تعالیٰ ہے حضرت ابو ہریرہ نے کہا: کیا تم نے یہ نہیں سنا کہ اللہ تعالیٰ نے فرمایا ہے:

يَا أَيُّهَا الَّذِينَ آمَنُوا تَزَكُّونَ أَفَمِنْ تَحْنُ الزَّرْعُونَ O (الواقعة: ۶۳)

ہیں O

ہر وہ شخص جو زمین میں ختم ریزی کرے اس کے لیے مستحب ہے کہ وہ یہ آیت پڑھے:

أَقْرَبُ إِلَيْهِمْ مِمَّا قَفَرْتُمْ ۖ (الواقعة: ۶۳)

پھر یہ کہے کہ بلکہ اللہ ہی الزارع ہے اور وہی حقیقت میں اگانے والا ہے، پھر رسول اللہ صلی اللہ علیہ وسلم پر درود پڑھ کر یہ دعا کرے: اے اللہ! ہمیں اس کاشت کا ثمر عطا فرما اور اس کے ضرر کو ہم سے دور رکھ۔ (مسند الموار: ۱۲۸۹، صحیح ابن حبان رقم الحدیث: ۵۷۲۳، علیہ الاولیاء ج ۸ ص ۲۶۷، سنن بیہقی ج ۶ ص ۱۳۸، تاریخ بغداد ج ۱ ص ۱۰۰) اس حدیث کے راوی ثقہ ہیں۔

(الجامع لاحکام القرآن ج ۱ ص ۱۷۷، دار الفکر بیروت ۱۴۱۵ھ)

اللہ تعالیٰ کے خاص افعال کا مخلوق کی طرف نسبت کرنے کا جواز

الواقعة: ۶۳ سے واضح ہو گیا کہ الزارع (اگانے والا) حقیقت میں اللہ تعالیٰ کی صفت ہے اور الزارع (اگانا) اللہ تعالیٰ کا فعل ہے، لیکن اس کے باوجود قرآن مجید میں مخلوق کو بھی زارع (اگانے والا) فرمایا گیا ہے:

كَذَٰلِكَ أَخَرَجْنَاهُ مِنْ حَبْلَةٍ ۖ فَكَاسَتْهُمْ ظِلًّا فَاسْتَوَىٰ
عَلَىٰ سَوَاقِبٍ يُنْفِخُ الرِّيحُ (النَّازِعَات: ۲۹)

تو وہ تھوڑا پودا ہو گیا، پھر وہ اپنے تھے پر سیدھا کھڑا ہو گیا اور اگانے والوں کو اچھا لگنے لگا۔

اللہ تعالیٰ حقیقت میں اگانے والا ہے اور اس کی دی ہوئی طاقت سے کسان مجازاً اگانے والے ہیں اور اس آیت سے معلوم ہوا کہ اللہ تعالیٰ کے حقیقی اور خاص افعال کی مخلوق کی طرف نسبت کرنا جائز ہے اور انبیاء علیہم السلام اور اولیاء کرام کو اسی اعتبار سے داتا، مشکل کشا، کارساز اور حاجت روا کہا جاتا ہے اللہ تعالیٰ حقیقی داتا، کارساز اور حاجت روا ہے اور انبیاء علیہم السلام اور اولیاء کرام اللہ تعالیٰ کی دی ہوئی طاقت سے مشکل کشا اور حاجت روا ہیں، جس طرح اللہ تعالیٰ حقیقی زارع ہے اور کسان اس کی دی ہوئی طاقت سے زراعت، زارعین اور اگانے والے ہیں، لیکن وہابی فکر کے حاملین اس فرق کو ملحوظ نہیں رکھتے اور جب مسلمان انبیاء علیہم السلام اور اولیاء کرام کو داتا اور حاجت روا کہتے ہیں تو ان پر جھٹ شرک کا فتویٰ لگا دیتے ہیں۔

سید مودودی کی نزدیک شرک کی تعریف

سید ابوالاعلیٰ مودودی متوفی ۱۳۹۹ھ ”کِبَا آتِیَ الْاَلٰہِ تَرٰ یَکْمَا لَکُنَّ یٰلٰہِیْنَ“ (۱/۳۰) کی تفسیر میں لکھتے ہیں:

ہر شخص جو کسی نوعیت کا شرک کرتا ہے دراصل وہ اللہ تعالیٰ کی کسی نہ کسی صفت کی تکذیب کرتا ہے، کسی کا یہ کہنا کہ فلاں حضرت نے میری بیماری دور کر دی، اصل میں یہ معنی رکھتا ہے کہ اللہ شافی نہیں ہے بلکہ وہ حضرت شافی ہیں، کسی کا یہ کہنا کہ فلاں بزرگ کی عنایت سے مجھے روزگار مل گیا، حقیقت میں یہ کہنا ہے کہ رازق اللہ نہیں ہے بلکہ وہ بزرگ رازق ہیں، کسی کا یہ کہنا کہ فلاں آستانے سے میری مراد برآئی، گویا دراصل یہ کہنا ہے کہ دنیا میں حکم اللہ کا نہیں بلکہ اس آستانے کا چل رہا ہے، غرض ہر شرک کا نہ عقیدہ اور شرک کا نہ قول آخری تجزیہ میں صفات الہی کی تکذیب ہی پر مشتمل ہوتا ہے، شرک کے معنی ہی یہ ہیں کہ آدمی دوسروں کو سمیع و بصیر، عالم الغیب، قائل مختار، قادر و متصرف اور الوہیت کے دوسرے اوصاف سے متصف قرار دے رہا ہے اور اس بات کا انکار کر رہا ہے کہ اکیلا اللہ ہی ان صفات کا مالک ہے۔ (تفہیم القرآن ج ۵ ص ۲۶۲، ادارۃ ترجمان القرآن لاہور ۱۹۸۲ء)

مخلوق کو سمیع و بصیر، قائل مختار اور قادر کہنے کا جواز اور ان کا شرک نہ ہونا

اس عبارت میں سید مودودی نے دوسروں کو سمیع و بصیر کی صفت سے متصف قرار دینے کو بھی شرک لکھا ہے، جب کہ قرآن

مجید میں ہے:

إِنَّا خَلَقْنَا الْإِنْسَانَ مِنْ نُطْفَةٍ أَهْتَاجَةٍ ۖ
نَبْتَلِيهِ ۖ فَجَعَلْنَاهُ سَمِيعًا بَصِيرًا (الدر: ۲)

بے شک ہم نے انسان کو مخلط نطفہ سے پیدا کیا، ہم اس کو
آزماتے ہیں، پس ہم نے انسان کو سنی بصیر بنادیا

سید ابوالاعلیٰ مودودی نے شرک کی جو تعریف کی ہے اس کے اعتبار سے اللہ تعالیٰ بھی شرک قرار پاتا ہے۔ (العیاذ باللہ)
نیز اس عبارت میں سید مودودی نے دوسروں کو فاعل عباد کی صفت سے متصف کرنے کو بھی شرک لکھا ہے، حالانکہ اہل
سنت کا عقیدہ ہے کہ بندے فاعل عباد ہیں، مجبور محض نہیں ہیں اور بندوں کو مجبور ماننا جبریہ کا عقیدہ ہے اور یہ باطل عقیدہ ہے۔
علامہ سعد الدین مسعود بن عمر قنطاری متوفی ۷۹۱ھ لکھتے ہیں:

وللعباد افعال اختيارية يثابون بها ان كانت
طاعة ويعاقبون عليها ان كانت معصية لا كما
زعمت الجبرية انه لا فعل للعبد اصلاً.
(شرح عقائد ص ۶۳، مطبوعہ کراچی)

اور بندوں کے اختیاری افعال ہوتے ہیں اگر وہ افعال اللہ
تعالیٰ کی اطاعت ہوں تو ان کو ان افعال پر ثواب دیا جائے گا اور
اگر وہ افعال معصیت ہوں تو ان پر سزا دی جائے گی اس کے
برعلاف جبریہ کا زعم ہے کہ بندوں کا بالکل فعل نہیں ہوتا۔

نیز اس عبارت میں سید مودودی نے بندوں کو قادر قرار دینے کو بھی شرک کہا ہے، حالانکہ اگر بندے فعل کرنے یا نہ کرنے
پر قادر نہ ہوں تو وہ جمادات کی طرح ہوں گے اور ان کو مکلف کرنا صحیح نہ ہوگا، قرآن مجید میں ہے:

لَا يَكْفِيكَ اللَّهُ نَفْسًا إِلَّا وُسْعَهَا (البقرہ: ۲۸۶)

اللہ تعالیٰ ہر شخص کو اس کی وسعت کے مطابق مکلف فرماتا

نیز اللہ تعالیٰ نے مخلوق کی طرف بھی قدرت کا اسناد فرمایا ہے قرآن مجید میں ہے:

إِلَّا الَّذِينَ تَابُوا مِنْ قَبْلِ أَنْ تَقْدِرُوا عَلَيْهِمْ ۚ
(المائدہ: ۳۳)

آخرت میں ڈاکوؤں کو عذاب ہوگا، ماسوا ان کے جو
تمہارے ان پر قادر ہونے سے پہلے توبہ کر لیں۔

سید مودودی نے جو دوسروں کو قادر قرار دینے کو شرک کہا ہے اس اعتبار سے (معاذ اللہ) اللہ تعالیٰ بھی شرک قرار پاتا ہے۔
سید مودودی کی شرک کی تعریف سے معاذ اللہ اللہ تعالیٰ کا بھی شرک ہوتا

اس عبارت میں سید مودودی نے الوہیت کے دوسرے اوصاف سے متصف قرار دینے کو بھی شرک کہا ہے، مزید یہ لکھا
ہے کہ یہ اس بات کا انکار ہے کہ اکیلا اللہ ہی ان صفات کا مالک ہے۔

ہم دیکھتے ہیں کہ قرآن مجید میں الوہیت کی یہ صفت مذکور ہے کہ اللہ تعالیٰ ولی اور نصیر (کارساز اور مددگار) ہے:

وَكُنِيَ بِاللَّهِ وَلِيًّا ۖ وَكَفَىٰ بِاللَّهِ نَصِيرًا ۝
(النساء: ۳۵)

اور اللہ کا ولی (کارساز) ہونا کافی ہے اور اللہ کا نصیر
(مددگار) ہونا کافی ہے

وَلَا يَجِدُونَ لِمَنْ دُونِ اللَّهِ وَلِيًّا وَلَا يَزِدُّهُمْ نَصِيرًا ۝
(الاحزاب: ۱۷)

اور وہ اپنے لیے اللہ کے سوا نہ کوئی ولی (کارساز) پائیں
گے اور نہ نصیر (مددگار)

پھر ہم دیکھتے ہیں کہ قرآن مجید میں اللہ تعالیٰ نے اپنے مقرب بندوں کو بھی ولی اور نصیر کی صفت سے متصف فرمایا ہے:

(۱) الَّذِينَ يَقُولُونَ رَبَّنَا أَخْرِجْنَا مِنْ هَذِهِ الْقَرْيَةِ
الْقَالِيَةِ هَٰؤُلَاءِ ۖ وَاجْعَلْ لَنَا مِنْ لَدُنْكَ وَلِيًّا ۖ وَاجْعَلْ
لَنَا مِنْ لَدُنْكَ نَصِيرًا ۝ (النساء: ۷۵)

(مظلوم بندے دعا کرتے ہیں: اے ہمارے رب! ان
ظالموں کی بستی سے ہمیں نجات عطا فرما اور ہمارے لیے اپنے پاس
سے ولی (کارساز) بنا دے اور ہمارے لیے اپنے پاس سے نصیر

(مدوگار) بنادے

اس آیت میں اللہ تعالیٰ نے اپنے مظلوم بندوں کو یہ تعلیم دی ہے کہ وہ اللہ تعالیٰ سے دلی اور نصیر کے حصول کی دعا کریں اور اگر مخلوق کا اللہ تعالیٰ کی صفت سے مصوف ہونا اور دلی اور نصیر ہونا شرک ہو تو لازم آئے گا کہ اس آیت میں اللہ تعالیٰ شرک کی ترغیب دے رہا ہے (العیاذ باللہ) اور یہ بہ جائے خود شرک ہے۔

نیز حضرت زکریاؑ نے اپنے لیے بیٹی کی دعا کرتے ہوئے ایسی صفت والے بیٹے کی دعا کرتے ہیں جو دلی (کار ساز) ہو:

(۲) **كُھَبِیْ مِنْ لَّدُنْكَ ذَرِیَّةً** (مریم: ۵۰)

پس تو مجھے اپنے پاس سے دلی (کار ساز) عطا فرما

اور ہمارے نبی سیدنا محمد صلی اللہ علیہ وسلم کو اللہ تعالیٰ نے حکم دیا کہ وہ اللہ تعالیٰ سے یہ دعا کریں:

(۳) **وَقُلْ رَبِّیْ اَدْخِلْنِیْ مَدَیْنِیْ وَاصْرِفْ عَنِّیْ** اور آپ کہے: اے میرے رب! مجھے سچائی کی جگہ داخل فرما

مُخْرِجْ صَدِیْقِیْ مِنْ لَّدُنْكَ سُلْطٰنًا نَّصِیْرًا اور مجھے سچائی کی جگہ باہر لا اور میرے لیے اپنے پاس سے غالب

(نبی اسرائیل: ۸۰) نصیر (مدوگار) بنادے

اس آیت میں اللہ تعالیٰ نے اپنی صفت نصیر کے حامل کے حصول کی دعا کرنے کا حکم دیا ہے اور اگر اللہ کی صفت کو دوسرے کے لیے ماننا شرک ہو تو اس کا معنی یہ ہے کہ اللہ تعالیٰ آپ کو شرک کرنے کا حکم دے رہا ہے اور یہ بجائے خود شرک ہے۔

اسی طرح اللہ تعالیٰ کی صفت رؤف و رحیم ہے قرآن مجید میں ہے:

اِنَّ اللّٰهَ بِالْمُنٰیْسِ لَرَّوْفٌ ذَرِیُّوۡنَ (البقرہ: ۱۳۳)

بے شک اللہ لوگوں پر شفقت کرنے والا مہربان ہے

اور اللہ تعالیٰ نے اس صفت کے ساتھ ہمارے نبی سیدنا محمد صلی اللہ علیہ وسلم کو بھی متصف فرمایا ہے قرآن مجید میں ہے:

(۴) **لَقَدْ جَاۤءَكُمْ رَسُوْلٌ مِّنْ اَنْفُسِكُمْ عَزِیْزٌ عَلَیْہِۭ مَا عَنِتُّمْ حَرِيْصٌ عَلَیْكُمْ بِالْمُؤْمِنِیْنَ رَّوْفٌ ذَرِیُّوۡنَ**

بے شک ضرور تمہارے پاس تم میں سے معتمد رسول آگئے جن پر تمہاری مشقت کے کام گراں ہیں وہ تمہاری آسانی پر حریص

(البقرہ: ۱۲۸) ہیں اور مومنوں پر رؤف و رحیم (شفیق مہربان) ہیں

اللہ تعالیٰ نے اس آیت میں ہمارے نبی سیدنا محمد صلی اللہ علیہ وسلم کو اپنی صفت رؤف و رحیم کے ساتھ متصف کیا ہے اور الدھر: ۲ میں عام انسانوں کو اپنی صفت سبج بعیر کے ساتھ متصف کیا ہے لہذا سید مودودی کی شرک کی تعریف کے مطابق اللہ تعالیٰ بھی شرک قرار پایا۔ (نعوذ باللہ من ذالک)

اسی طرح متعدد آیات میں اللہ تعالیٰ نے اپنی صفت حلیم (بردار) ذکر فرمائی ہے قرآن مجید میں ہے:

وَاِنَّہٗ عَفُوٌّ رَّحِیْمٌ (البقرہ: ۲۲۵) اللہ بڑا بخشنے والا حلیم (بردار) ہے

اور اللہ تعالیٰ نے حضرت ابراہیم علیہ السلام کو بھی حلیم کی صفت کے ساتھ متصف کیا قرآن مجید میں ہے:

(۵) **اِنَّ اِبْرٰہِیْمَ لَکَاۡرًا حَلِیْمٌ** (البقرہ: ۱۱۳)

بے شک ابراہیم ضرور بہت نرم دل حلیم (بردار) ہیں

اور حضرت اسماعیل علیہ السلام کو بھی حلیم کی صفت کے ساتھ متصف فرمایا ہے قرآن مجید میں ہے:

(۶) **فَبَشِّرْہٖ بِاِیْمٰنِکَ حَلِیْمٌ** (الغشت: ۱۰۱)

سو ہم نے ابراہیم کو ایک حلیم (بردار) لڑکے کی بشارت

دی

اور چونکہ اللہ تعالیٰ نے حضرت ابراہیم اور حضرت اسماعیل کو اپنی صفت حلیم کے ساتھ متصف کیا ہے اس لیے سید مودودی

کی شرک کی تعریف سے اللہ تعالیٰ بھی معاذ اللہ مشرک قرار پایا۔

اسی طرح اللہ تعالیٰ کی صفت شکور (بہت قدردان) ہے قرآن مجید میں ہے:

وَاللَّهُ شَكُورٌ عَلِيمٌ (التائبان: ۱۷)

اور اللہ بہت قدردانِ عظیم ہے۔

اور اللہ تعالیٰ نے حضرت نوح علیہ السلام کو بھی شکور کی صفت کے ساتھ متصف فرمایا ہے قرآن مجید میں ہے:

(۷) ذُرِّيَّتَهُ مَن حَمَلْنَا نَحْمَهُ نَنصُرُهُ إِنَّكَ كَانَتْ عَبْدًا
شَكُورًا (بنی اسرائیل: ۳)

تو اے نوح! تیرے شکور بندے تھے

اسی طرح اللہ تعالیٰ کی صفت عظیم ہے قرآن مجید میں ہے:

إِنَّ اللَّهَ وَاسِعٌ عَلِيمٌ (البقرہ: ۱۱۵)

بے شک اللہ وسعت والا عظیم ہے

اور قرآن مجید میں ہے کہ حضرت یوسف علیہ السلام نے بھی اپنے آپ کو عظیم کی صفت کے ساتھ متصف فرمایا ہے:

(۸) قَالَ اجْعَلْنِي عَلَىٰ خَزَائِنِ الْأَرْضِ إِنِّي حَفِيظٌ
عَلِيمٌ (یوسف: ۵۵)

یوسف نے (مصر کے بادشاہ سے) کہا: آپ مجھے ملک کے
خزانوں پر مقرر کر دیجئے (یعنی مجھے اس ملک کا وزیر خزانہ بنا دیں)

بے شک میں حفاظت کرنے والا عظیم ہوں

اسی طرح متعدد آیات میں اللہ تعالیٰ نے اپنی صفت کریم بیان فرمائی ہے قرآن مجید میں ہے: حضرت سلیمان نے کہا:

فَإِن رَّبِّي غَنِيٌّ كَرِيمٌ (النمل: ۳۰)

میں بے شک میرا رب غنی کریم ہے

اور اللہ تعالیٰ نے حضرت موسیٰ علیہ السلام کو بھی صفت کریم کے ساتھ متصف فرمایا ہے قرآن مجید میں ہے:

(۹) وَلَقَدْ فَتَنَّا بَنِيكُمْ قَوْمَهُ فذَرَعُونَ وَجَاءَهُمْ رَسُولٌ
كَرِيمٌ (الدخان: ۱۷)

اور ان کے پاس رسول کریم آئے

اور اللہ تعالیٰ نے حضرت جبریل علیہ السلام کو بھی کریم کی صفت کے ساتھ متصف فرمایا:

(۱۰) إِنَّكَ لَقَوْلٌ رَسُولٌ كَرِيمٌ (الکوثر: ۱۹)

بے شک یہ (قرآن) رسول کریم کا قول ہے

اسی طرح اللہ تعالیٰ نے قرآن مجید میں اپنی صفت صادق ذکر فرمائی ہے قرآن مجید میں ہے:

وَرَأَيْنَا تَصَدُّقَهُ (الانعام: ۱۳۶)

اور بے شک ہم ضرور صادق ہیں

اور حضرت اسماعیل علیہ السلام کے لیے بھی صفت صادق کا ذکر فرمایا ہے قرآن مجید میں ہے:

(۱۱) وَاذْكُرْ فِي الْكِتَابِ إِسْمَاعِيلَ إِنَّكَ كَانَتْ هَادِيًا لِّلْوَعْدِ
وَكَانَ رَسُولًا نَّبِيًّا (مریم: ۵۳)

سچے تھے اور رسول نبی تھے

ہم نے جو آیات ذکر کی ہیں ان میں اللہ تعالیٰ نے اپنی صفت ولی، نصیر، رؤف، رحیم، مسیح، بصیر، حلیم، شکور، عظیم، کریم اور

صادق ذکر فرمائی ہے اور گیارہ آیتوں میں ان صفات کے ساتھ اپنے مقرب بندوں کو متصف کیا ہے اور سید مودودی کے ذکر

کردہ قاعدہ کے اعتبار سے یہ شرک ہے تو گویا قرآن مجید کی گیارہ آیتوں میں اللہ تعالیٰ نے شرک کا ارتکاب کیا ہے، نعوذ باللہ

منہ۔ سید مودودی کی غلطی یہ ہے کہ انہوں نے وہابی طریقہ سے مطلقاً لکھا کہ اللہ تعالیٰ کی کسی صفت کا مخلوق کے لیے ثبوت شرک

ہے حالانکہ واقعہ یہ ہے کہ اللہ تعالیٰ کی کسی صفت قدیر یا صفت مستقلہ کا مخلوق کے لیے ثبوت شرک ہوتا ہے نہ کہ مطلقاً کسی

صفت کا ثبوت، لیکن پھر مسلمانوں کے اس قول کو شرک کہنے کا جواز نہیں ہے کہ فلاں بزرگ نے میری بیماری دور کر دی یا فلاں

بزرگ کی عنایت سے مجھے روزگار مل گیا، کیونکہ کسی مسلمان کے نزدیک کسی بزرگ کی کوئی صفت قدیمہ یا مستحکمہ نہیں ہے۔

شرک کی صحیح تعریف

دراصل بنیادی غلطی یہ ہے کہ سید مودودی نے شرک کی خود ساختہ اور طبع زاد تعریف کی ہے اور متقدمین متکلمین نے جو شرک کی تعریف کی ہے اس کو اختیار نہیں کیا، علامہ سعد الدین مسعود بن عمر قنطاری متوفی ۷۹۱ھ شرک کی تعریف میں لکھتے ہیں:

الاشراك هو اثبات الشريك في الالهية
بمعنى وجوب الوجود كما للمجوس او بمعنى
استحقاق العبادة كما لعبدة الاصنام.

(شرح عقائد نسلی ص ۶۱، مطبوعہ کراچی)

شرک کرنا یہ ہے کہ الوہیت میں شرک کو ثابت کیا جائے
یعنی اللہ کے سوا کسی کو واجب الوجود مانا جائے جیسا کہ مجوسی دو
واجب الوجود مانے ہیں (ایک یزدان اور ایک اہرمز) یا اللہ کے
سوا کسی کو عبادت کا مستحق مانا جائے جیسا کہ بت پرست بتوں کو
عبادت کا مستحق مانتے ہیں۔

امام فخر الدین محمد بن عمر رازی متوفی ۶۰۶ھ لکھتے ہیں:

اما الاشراك فوضع المعبودية في غير الله
تعالى ولا يجوز ان يكون غيره معبودا اصلاً.

ربا شرک کرنا تو وہ یہ ہے کہ اللہ تعالیٰ کے غیر میں معبودیت
رکھی جائے اور اللہ تعالیٰ کے غیر کا معبود ہونا بالکل جائز نہیں ہے۔
(تفسیر کبیر ج ۹ ص ۱۳۰، دار احیاء التراث العربی بیروت ۱۳۱۵ھ)

قرآن مجید میں ہے:

وَلَا يُشْرِكْ بِعِبَادَةِ رَبِّهِ أَحَدًا (الکہف: ۱۱۰)

اور مشرکین مکہ کا شرک یہی تھا کہ وہ اللہ کا تقرب حاصل کرنے کے لیے بتوں کی عبادت کرتے تھے قرآن مجید میں ہے:

مَا تَعْبُدُونَ إِلَّا لِيُفِئُوا بِكُمُ الْإِلَهِ إِلَهُ تَعَالَى ط

ہم ان بتوں کی عبادت اس لیے کرتے ہیں کہ وہ ہمیں اللہ
کے قریب کر دیں۔ (الزمر: ۳)

حضرت نوح علیہ السلام کے زمانہ کے مشرکین سے لے کر مشرکین مکہ تک تمام مشرکین کا شرک یہی تھا کہ وہ بتوں کی عبادت کرتے تھے اور انبیاء علیہم السلام کے منع کرنے کے باوجود بتوں کی عبادت کو ترک نہیں کرتے تھے۔

خلاصہ یہ ہے کہ اللہ تعالیٰ کے سوا کسی ذات کو واجب الوجود یا قدیم مانا جائے یا اس کی کسی صفت کو قدیم مانا جائے یا اس کو عبادت کا مستحق مانا جائے تو یہ شرک ہے اور حضرت نوح علیہ السلام کے زمانہ کے مشرکین سے لے کر مشرکین مکہ تک تمام مشرکین کا شرک یہی تھا کہ وہ غیر اللہ کی یا بتوں کی عبادت کرتے تھے اور جن چیزوں کو سید مودودی نے شرک لکھا ہے ان میں سے ایک چیز بھی شرک نہیں ہے جیسا کہ ہم قرآن مجید کی آیات کے حوالوں سے واضح کر چکے ہیں۔

شرک کرنے والوں کے متعدد گروہ

امام فخر الدین محمد بن عمر رازی متوفی ۶۰۶ھ مشرکین کے فرقے بیان کرتے ہوئے لکھتے ہیں:

مشرکین کے مختلف گروہ اور فرقے ہیں:

(۱) بت پرست یہ لوگ کہتے ہیں کہ بت عبودیت میں اللہ کے شریک ہیں، لیکن وہ یہ اعتراف کرتے ہیں کہ بتوں کو تخلیق اور ایجاد پر کوئی قدرت نہیں ہے۔

(۲) مشرکین یہ کہتے ہیں کہ اس جہان کی تدبیر کرنے والے کو اکب (ستارے) ہیں اور ان کے دو فریق ہیں: اول وہ ہیں جو

کہتے ہیں کہ یہ کواکب واجب الوجود (قدیم) ہیں۔ ثانی وہ ہیں جو کہتے ہیں کہ یہ کواکب ممکن الوجود ہیں اور حادث ہیں اور ان کا خالق اللہ تعالیٰ ہے لیکن اللہ تعالیٰ نے اس جہان کی تدبیر ان کے سپرد کر دی ہے۔
(۳) بعض مشرکین یہ کہتے ہیں کہ آسمانوں اور زمینوں میں دو خدا ہیں: ایک فاعل خیر ہے اور دوسرا فاعل شر ہے۔

حضرت ابن عباس رضی اللہ عنہما نے ”وَجَعَلُوا لِلَّهِ شُرَكَاءَ الْجِبْرِ“ (الاعلام: ۱۰۰) کی تفسیر میں فرمایا: یہ آیت ان زندقوں کے متعلق نازل ہوئی ہے جو کہتے تھے کہ اللہ تعالیٰ اور ابلیس آپس میں بھائی ہیں، پس اللہ تعالیٰ نے انسانوں، جانوروں، موشیوں اور اچھی چیزوں کو پیدا کیا ہے اور ابلیس نے درندوں، سانپوں، بچھوؤں اور نرمی چیزوں کو پیدا کیا ہے۔

(تفسیر کبیر ج ۵ ص ۸۸، دار احیاء التراث العربی بیروت ۱۳۱۵ھ)

سید مودودی نے لکھا ہے کہ کسی کا یہ کہنا کہ فلاں حضرت نے میری بیماری دور کر دی یا کسی کا یہ کہنا کہ فلاں حضرت کی عنایت سے مجھے روزگار مل گیا یا یہ کہنا کہ فلاں آستانے سے میری مراد برآئی، یہ تمام باتیں شرک ہیں۔

(تفسیر القرآن ج ۵ ص ۲۶۲ ملخصاً)

حقیقت میں بیماری کا دور کرنے والا اللہ تعالیٰ ہے اور جب کوئی مسلمان کہتا ہے کہ فلاں بزرگ نے میری بیماری دور کر دی تو وہ اس بزرگ کی طرف اسناد مجازی کرتا ہے اس کو اسناد مجاز عقلی کہتے ہیں، ہم نے اپنی پہلی تصنیف ”توضیح البیان“ میں اسناد مجاز عقلی پر گفتگو کی ہے، پہلے ہم ”توضیح البیان“ کی پوری عبارت نقل کریں گے اس کے بعد زیادہ تفصیل سے اسناد مجاز عقلی پر از سر نو بحث کریں گے۔ فتقول وباللہ التوفیق۔

اسناد مجازی

علماء دیوبند کو اس مقام پر یہ شبہ لاحق ہوتا ہے کہ جب دینا حقیقت میں اللہ ہی ہے اور انبیاء و اولیاء کا کام دعا کرنا ہے اور وہ محض واسطہ ہوتے ہیں تو پھر یہ کیوں کہا جاتا ہے کہ غوث پاک نے بیٹا دیا اور حضرت علی مشکل کشا کیسے ہو گئے اور پھر حضور کو حاجت روا بنا دے گا کیوں کہا جاتا ہے؟ ان تمام باتوں کا جواب انہیں بارہا دینا چاہتا ہے کہ یہ سب اسناد مجازی کے قبیل سے ہیں۔ ”تفخیص المفتاح“ میں لکھا ہے: اسناد الی السبب اسناد مجازی کی ایک قسم ہے۔

علامہ تفتازانی فرماتے ہیں:

”وبنی الامیر مدینۃ فی السبب“ (مختصر معانی ص ۸۹) یعنی یہ کہا جاتا ہے کہ شہر امیر نے بنایا، حالانکہ یہ کام تو امیر کے ملازم کرتے ہیں۔ اس کا جواب یہی ہے کہ چونکہ امیر کے حکم سے شہر بنایا گیا، پس وہ شہر بنانے کا سبب ہے اور اس کی طرف اسناد کر کے مجازاً کہا جاتا ہے کہ ”بنی الامیر المدینۃ“ امیر نے شہر بنایا۔ اسی طرح سے چونکہ انبیاء و اولیاء دعا سے اللہ تعالیٰ رزق یا اولاد عطا فرماتا ہے اور وہ اس عطا میں سبب قرار پاتے ہیں اس لیے کہا جاتا ہے کہ انبیاء یا اولیاء نے رزق یا اولاد دی اور اسناد مجازی خود قرآن کریم سے ثابت ہے سورہ توبہ میں اللہ تعالیٰ فرماتا ہے:

وَمَا نَقْصُوا إِلَآ أَنْ أَعْتَبَهُمُ اللَّهُ وَرَسُولُهُ مِنْ فَضْلِهِ ۖ (التوبہ: ۷۳)

اور ان منافقین کو صرف یہ برا لگا کہ مومنین کو اللہ اور اس کے رسول نے اپنے فضل سے غنی کر دیا۔

اس آیت کریمہ میں غنی کرنے کا اسناد نبی کریم علیہ الصلوٰۃ والسلام کی طرف کیا گیا ہے، حالانکہ اغناء اللہ تعالیٰ کی صفت ہے، پس ثابت ہوا کہ یہ اسناد مجازی ہے۔

حدیث شریف میں ہے:

ما بنقم ابن جمل الا انه كان فقيرا لما غناه
اللہ تعالیٰ ورسولہ (مشکوٰۃ ص ۱۵۶)
ابن جمل کو صرف یہ ہرانا کہ وہ فقیر تھا پس اللہ اور اس کے
رسول نے اسے فقی کر دیا۔

اس کی شرح میں شیخ عبدالحق محدث دہلوی متوفی ۱۰۵۲ھ فرماتے ہیں:
وغنا بحقیقت از خدا است و ذکر
رسول بجهت آنست کہ وے صلی اللہ
علیہ وسلم واسطہ است در افاضت
خیرات و وصول نعمات از جناب حق۔
فناء حقیقت میں اللہ تعالیٰ کی صفت ہے اور رسول اللہ صلی
اللہ علیہ وسلم کا ذکر اس وجہ سے ہے کہ آپ اللہ کی طرف سے تمام
نعمتوں اور خیرات کے پہنچنے میں واسطہ ہیں۔

(تحدیقات ج ۲ ص ۸)

اسی طرح سورہ مریم میں ہے: ”(مَقْبَلِیْنَ عَلٰمًا ذٰکِرًا)“ (مریم: ۱۹) فرشتہ نے حضرت مریم سے کہا: تاکہ میں تم کو ایک
پاکیزہ لڑکا دوں اور لڑکا دینا اللہ تعالیٰ کی صفت اور اس کا خاصہ ہے مگر اس آیت کریمہ میں اس کا اسناد فرشتہ کی طرف کیا گیا
ہے۔ پس اسناد مجازی پر یہ قرآن کریم کی دوسری شہادت ہے۔ مزید تفصیل اور توضیح کے لیے ”مختصر معانی، مطول“ اور دیگر کتب
بلاغت کی طرف رجوع فرمائیں۔

علماء دیوبند کا ایک اعتراض یہ بھی ہے کہ اسناد مجازی ایک علمی اصطلاح ہے، عوام اس پر مطلع نہیں ہیں اس لیے عوام کا یہ کہنا
کہ غوث پاک نے بیٹا دیا، بہر صورت شرک ہے، یہ ایک پر فریب مغالطہ ہے۔ عوام اسناد مجازی کے مفہوم سے واقف ہیں۔
اگرچہ اس کی تعبیر اور اصطلاح پر مطلع نہیں ہیں۔ مثلاً سب جانتے ہیں کہ عوام اپنے عرف میں کہتے ہیں تاج محل شاہجہاں نے
بنایا ہے، حالانکہ وہ بھی سمجھتے ہیں کہ شاہجہاں تو اس کے بنانے کا سبب تھا، حقیقت میں تاج محل مزدوروں نے بنایا تھا۔ اسی طرح
وہ کہتے ہیں کہ حضرت غوث پاک نے بیٹا دیا، حالانکہ وہ خوب جانتے ہیں کہ اولاد غوث پاک کی دعا سے یا ان کے توسل سے ملی
اور دینے والا حقیقت میں اللہ کے سوا کوئی نہیں ہے۔ پس اس مفہوم کو وہ اسناد مجازی کی اصطلاح سے تعبیر کرنے پر اگرچہ قادر
نہیں ہیں، مگر اس کی حقیقت سے وہ واقف ہیں۔

بھلا اللہ! ہم نے قرآن وحدیث شہادت سلف اور عوام کے عرف سے ثابت کر دیا ہے کہ رسول اللہ صلی اللہ علیہ وسلم کی
دعاؤں سے سب کچھ مل سکتا ہے اور مجازاً یہ کہنا صحیح ہے کہ حضور نواز تے ہیں عطاء فرماتے ہیں۔

(توضیح البیان ص ۳۶۵-۳۶۳، تفسیر یک سال، طبع دہلی ۱۳۲۳ھ)

اور اب ہم از سر نو اسناد مجازی عقلی کی بحث شروع کرتے ہیں۔

اسناد مجازی عقلی کی تعریف اور اس کے ثبوت میں قرآن مجید کی آیات اور اس بناء پر سید مودودی۔۔۔

اور ان کے ہم مشربوں کا رد

اگر فعل کی نسبت ظاہر میں اس کے حقیقی فاعل کی طرف کی جائے تو اس کو اسناد حقیقت عقلی کہتے ہیں اور اگر فعل کی نسبت
ظاہر میں اس کے حقیقی فاعل کے غیر کی طرف کسی تاویل یا قرینہ سے کی جائے تو اس کو اسناد مجازی عقلی کہتے ہیں مثلاً مسلمانوں
کا عقیدہ ہے کہ حقیقی شفاء دینے والا اللہ تعالیٰ ہے اس لیے جب مسلمان یہ کہے گا کہ مجھے ڈاکٹر نے شفاء دی تو یہ اسناد مجازی عقلی ہو
گا اور اس کا مسلمان ہونا اس پر قرینہ ہے کہ وہ تاویل سے غیر فاعل کی طرف اسناد کر رہا ہے اسی طرح جب مسلمان کہے گا کہ
مجھے رسول اللہ صلی اللہ علیہ وسلم نے شفاء دی تو وہ اللہ تعالیٰ کے شافی ہونے کا انکار نہیں کر رہا بلکہ کسی تاویل سے رسول اللہ صلی

اللہ علیہ وسلم کی طرف شفاء کی نسبت کر رہا ہے اور اس کی قرآن کریم احادیث صحیحہ اور عبارات علماء میں بہت مثالیں ہیں قرآن مجید میں ہے: حضرت یوسف علیہ السلام نے فرمایا:

(۱) اِذْ هَبُوا بَيْعِي هٰذَا فَاَلْفُكُوْهُ عَلٰی وَجْهِ اٰنِيْ يٰاَبَتِ بَيِّعْهُ لِيَؤَيِّدَ لِيْ (يوسف: ۹۳) میری اس قیص کو لے جاؤ اور اس کو میرے باپ کے چہرے پر ڈال دو وہ بیٹا ہو جائیں گے۔

اس آیت میں حضرت یوسف علیہ السلام نے اپنی قیص کی طرف بیٹائی عطا کرنے کی نسبت کی ہے اور یہ اسناد مجاز عقلی ہے۔

حضرت عمر بیان کرتے ہیں کہ حضرت اسماء نے کہا: یہ رسول اللہ صلی اللہ علیہ وسلم کا جبہ ہے انہوں نے ایک طیلسی کسروانی جبہ نکالا جس کی آستینوں اور گرہان پر پریشم کے نقش و نگار بنے ہوئے تھے حضرت اسماء نے کہا: یہ جبہ حضرت عائشہ کی وفات تک ان کے پاس تھا اور جب ان کی وفات ہوئی تو پھر میں نے اس پر قبضہ کر لیا نبی صلی اللہ علیہ وسلم اس جبہ کو پہنتے تھے ہم اس جبہ کو دھو کر اس کا پانی (دھون) بیماروں کو پلاتے ہیں اور اس جبہ سے ان بیماروں کے لیے شفاء طلب کرتے ہیں۔ (صحیح البخاری رقم الحدیث: ۳۰۵۳ صحیح مسلم رقم الحدیث: ۲۰۶۸۱ رقم المسلسل: ۵۳۱۰ سنن ترمذی رقم الحدیث: ۲۸۱۷ سنن کبریٰ للنسائی رقم الحدیث: ۹۵۸۸) اس حدیث میں حضرت اسماء نے شفاء دینے کی نسبت رسول اللہ صلی اللہ علیہ وسلم کے جبہ کی طرف کی ہے اور یہ بھی اسناد مجاز عقلی ہے۔

شیخ اشرف علی تھانوی متوفی ۱۳۶۴ھ لکھتے ہیں:

حضرت سری سے ایک بزرگ کے قصہ میں روایت ہے جو ان سے ایک پہاڑ پر ملے تھے کہ وہ ایانچ اور اندھوں اور دوسرے بیماروں کو تندرست کر دیا کرتے تھے اور جیسے کہ شیخ عبدالقادر سے روایت ہے کہ ایک مجبور محض فاج زوہ اندھ کو وحشی بچہ کو فرمایا تھا کہ خدا تعالیٰ کی اجازت سے کھڑا ہو جاؤ وہ اٹھ کر کھڑا ہو گیا اور اس کا کوئی مرض باقی نہ رہا۔

(جمال الاولیاء ص ۲۳-۲۴ مکتبہ اسلامیہ لاہور)

شیخ تھانوی نے بزرگوں کی طرف جو شفاء دینے کی نسبت کی ہے وہ بھی اسناد مجاز عقلی ہے اور اسی کو سید مودودی نے شرک کہا ہے۔ (تہذیب القرآن ج ۵ ص ۲۶۲) نیز سید مودودی نے لکھا ہے:

کسی کا یہ کہنا کہ فلاں بزرگ کی عنایت سے مجھے روزگار مل گیا حقیقت میں یہ کہنا ہے کہ رازق اللہ نہیں ہے بلکہ وہ بزرگ رازق ہیں۔ (تہذیب القرآن ج ۵ ص ۲۶۲) اور قرآن مجید میں ہے:

(۲) وَمَا نَقْمُوا اِلَّا اَنْ اَغْنٰهُمْ اللّٰهُ وَرَسُوْلُهُ مِنْ فَضْلِهِ (البقرہ: ۷۴) اور ان منافقین کو صرف یہ ناگوار ہوا کہ ان کو اللہ اور اس کے رسول نے اپنے فضل سے غنی کر دیا۔

اللہ تعالیٰ نے رسول اللہ صلی اللہ علیہ وسلم کی طرف غنی کرنے کا جو اسناد کیا ہے وہ اسناد مجاز عقلی ہے۔

(۳) وَلَوْ اَنَّهٗمْ دَخَلُوْا اٰتٰهُمْ اللّٰهُ وَرَسُوْلُهُ وَقَالُوْا حَسْبُنَا اللّٰهُ سَيُؤْتِنَا اللّٰهُ مِنْ فَضْلِهِ وَرَسُوْلُهُ اِنَّا اِلٰی اللّٰهِ مُرْغِبُوْنَ (البقرہ: ۵۹) اور اگر یہ لوگ اس پر راضی ہو جاتے جو ان کو اللہ اور اس کے رسول نے عطا فرمایا ہے اور کہتے: ہمیں اللہ کافی ہے اور عنقریب ہمیں اللہ اپنے فضل سے عطا فرمائے گا اور اس کا رسول عطا فرمائے گا بے شک ہم اللہ کی طرف رغبت کرنے والے ہیں ○

اس آیت میں اللہ تعالیٰ نے دوسرے رسول اللہ صلی اللہ علیہ وسلم کی طرف عطا فرمانے کی نسبت کی ہے اور یہ اسناد مجاز عقلی ہے۔

(۳) اَللّٰهُمَّ اِنِّكَ عَلَيَّهِ وَانْعَمْتَ عَلَيْهِ. (الاحزاب: ۳۷)

اللہ نے (حضرت) زید پر العام فرمایا اور آپ نے انعام فرمایا۔

اس آیت میں اللہ تعالیٰ نے رسول اللہ صلی اللہ علیہ وسلم کی طرف انعام فرمانے کی نسبت کی ہے اور یہ اسناد مجاز عقلی ہے۔
(۵) قَالَ اِنَّمَا اَنَا نَسُوْنٌ رَبِّكَ فَارْجِعْ لَكَ عِلْمًا اَوْ كَيْفًا (حضرت جبریل نے حضرت مریم سے) کہا: میں صرف

(مریم: ۱۹) * آپ کے رب کا فرستادہ ہوں تاکہ آپ کو پاکیزہ بنا دوں ○

حضرت جبریل نے اپنی طرف بنا دینے کی نسبت کی ہے اور یہ اسناد مجاز عقلی ہے۔

جب حضرت ابراہیم حضرت ہاجر کو چھوڑ کر چلے گئے اور انہوں نے حضرت جبریل کے آنے کی آمیت سنی تو کہا:
اِغْثِ اِنْ كَانَ عِنْدَكَ خَيْرٌ. اگر تمہارے پاس کوئی خیر ہے تو میری مدد کرو۔

(صحیح البخاری رقم الحدیث: ۳۳۶۵، مصنف عبد الرزاق رقم الحدیث: ۹۱۰۷، طبع قدیم)

حضرت ہاجر نے حضرت جبریل کی طرف مدد طلب کرنے کی جو نسبت کی ہے یہ بھی اسناد مجاز عقلی ہے۔

(۶) قُلْ يَسُوْطُكُمْ مَّلَكٌ مِّنَ الْمَوْتِ. (السجدہ: ۱۱) آپ کیسے: ملک الموت تمہاری روح قبض کرتا ہے۔

اللہ تعالیٰ نے ملک الموت کی طرف روح قبض کرنے کی جو نسبت کی ہے وہ بھی اسناد مجاز عقلی ہے۔

محمّد ام السحر عظیم اختر جامعہ اسلامیہ شی فیلڈ برطانیہ نے مجھے اسناد مجاز عقلی کے ثبوت میں حسب ذیل آیات لکھ کر ارسال کی ہیں:

(۱) تَوْنِيْ اَكْلَهَا كُلَّ حَيْنٍ يَّاذُنِ رَبِّهَا. شجرہ طیبہ ہر وقت اپنے رب کے اذن سے بھل لاتا ہے۔

(ابراہیم: ۲۵)

(۲) وَاِذَا تَلَمَّحَتْ عَلَيْهِمُ الْآيَاتُ زَادَتْهُمْ اِيْمَانًا. جب ان پر اس کی آیات تلاوت کی جاتی ہیں تو وہ ان کے ایمان کو زیادہ کرتی ہیں۔

(الانفال: ۲۰)

وہ دن جو بچوں کو بوڑھا کر دے گا ○

(۳) يَوْمًا يَجْعَلُ الْوِلْدَانَ شِيبًا (الزلزلہ: ۱۷)

اور کافروں نے کہا: تم اپنے خداؤں کو ہرگز نہ چھوڑنا اور

(۴) وَكَالْوَالِدَيْنِ اِلٰهَكُمْ وَلَا تَذَرْنِ وَاُولَا سَوْاَعًا وَلَا يَعْوُذُكَ وَيَعُوْذُ وَنَسْرًا وَكَذٰلِكَ اَخْلَجْنَاهُ

وہ اور سوار اور یعقوب اور یحیٰق اور یسٰق کو ہرگز نہ چھوڑنا ○ بے شک

(نوح: ۲۳-۲۴)

انہوں نے بہت لوگوں کو گم راہ کر دیا ہے۔

اس آیت میں اللہ تعالیٰ نے ان بتوں کی طرف گم راہ کرنے کی نسبت کی ہے اور یہ اسناد مجاز عقلی ہے حیرت ہے کہ اللہ

تعالیٰ تو بتوں کی طرف بھی گم راہ کرنے کا اسناد مجاز عقلی فرما رہا ہے اور سید مودودی اور دیگر وہابی علماء اُنبیاء علیہم السلام اور اولیاء

کرام کی طرف نفل کے اسناد مجاز عقلی کو شرک قرار دیتے ہیں۔ یا للعجب!

(۵) رَبِّ اِنَّهُمْ اَضَلُّنَّ كَثِيْرًا وَّ هُمْ لَا يُعْلَمُوْنَ. اے میرے رب! ان بتوں نے بہت لوگوں کو گم راہ کر دیا

(ابراہیم: ۳۶)

یا جن کے تمہارے سیدھے ہاتھ مالک ہیں۔

(۶) اَوْ مَا مَلَكَتْ اَيْمَانُكُمْ. (المومنون: ۶)

مخلوق کو مالک فرمانا بھی اسناد مجاز عقلی ہے۔

جب ہم اس کو پڑھ لیں تو آپ اس پڑھنے کی بیرونی کریں ○

(۷) فَاِذَا قَرَأْتَ قُرْاٰنًا فَاصْبِرْ لِّمَا يَزَعُكَ (التیٰہ: ۱۸)

اس آیت میں اللہ تعالیٰ نے حضرت جبریل کے پڑھنے کو اپنا پڑھنا فرمایا ہے اور یہ بھی اسناد مجاز عقلی ہے۔

(۸) وَعَلَى الْمَوْؤِدَةِ رِزْقُهُمْ. (البقرہ: ۲۳۳) اور جن کے بچے ہیں ان کے ذمہ ان کی ماؤں کا رزق ہے۔

اس آیت میں اللہ تعالیٰ نے بچوں کے باپ کی طرف رزق دینے کی نسبت فرمائی ہے اور یہ مجاز عقلی ہے۔
(۹) يَهَاطُنْ اَبْنِيَّيْنِ صَرِيحًا. (المومن: ۳۶) (فرعون نے کہا: اے حامان امیرے لیے ایک بلند

عمارت بنا دو۔

عمارت تو مزدور بناتے ہیں، حامان کو جو حکم دیا ہے یہ اسناد مجاز عقلی ہے۔

وَمَا رَمَيْتْ اِذْ رَمَيْتَ. (الانفال: ۱۷) اور آپ نے خاک کی مٹی نہیں پھینکی جب آپ نے خاک کی مٹی پھینکی تھی۔

آپ کی طرف خاک کی مٹی پھینکنے کا اسناد مجاز عقلی ہے۔

(۱۰) فَتَقَضَّاهُنَّ رُؤُوسًا. (الانبیاء: ۹۱) پس ہم نے اس میں اپنی روح سے پھونک دی۔

یہ پھونک حضرت جبریل نے دی تھی جس کو اللہ تعالیٰ نے فرمایا: ہم نے پھونک دی سو یہ اسناد مجاز عقلی ہے۔

(۱۱) فَسَخَّرْنَا لَهُ الزَّيْنِعَ تَجَرِي بِأَمْرِهِ. (من: ۳۶) پس ہم نے ہوا کو سلیمان کے تابع کر دیا وہ ان کے حکم سے چلتی تھی۔

(۱۲) هَذَا عَطَاؤُنَا فَامْنُنْ اَوْ اَصْبَحْ بِمَنْحِرٍ حَرْشٍ. یہ ہماری عطاء ہے اب آپ کسی پر احسان کر کے (اس میں

(من: ۳۹) سے) دیں یا اپنے پاس رکھیں آپ سے محاسب نہیں ہوگا

اسناد مجاز عقلی کے ثبوت میں چھ آیات ہم نے پیش کی ہیں اور بارہ آیات محترمہ ام السحر نے لکھی ہیں اس طرح مجاز عقلی کے ثبوت میں یہ اٹھارہ آیات ہیں ان کے علاوہ قرآن مجید احادیث اور عبادات علماء میں اور بہت تصریحات ہیں ہمارا مقصد ان سب کا استیعاب اور احصاء کرنا نہیں ہے صرف یہ بتانا ہے کہ اسناد مجاز عقلی پر بہت دلائل ہیں پس جب مسلمان کسی کام کا اسناد انبیاء علیہم السلام یا اولیاء کرام کی طرف کریں تو سید مودودی یا دیگر دیوبندی اور وہابی علماء کی طرح اس پر شرک کا حکم نہیں لگانا چاہیے بلکہ اس کو اسناد مجاز عقلی پر محمول کرنا چاہیے۔

”حطام“ تفکھون“ مغرمون“ اور ”محرومون“ کے معانی

الواقعة: ۶۷-۶۵ میں فرمایا: اگر ہم چاہیں تو اس کو بالکل چورا چورا کر دیں پھر تم باتیں بناتے رہ جاؤ کہ ہم پر تو تاوان پڑ گیا بلکہ ہم تو محروم ہو گئے

الواقعة: ۶۵ میں ”حطاماً“ کا لفظ ہے اس کا معنی ہے: گھاس سوکھ کر چورا چورا ہو جائے اور وہ کسی فائدہ کی نہ رہے نیز اس آیت میں ”تفکھون“ کا لفظ ہے ”تفکھون“ کا معنی ہے: تم تعجب کرتے رہ جاؤ یا اس کا معنی ہے: تم ندامت سے آنسوؤں کرتے رہ جاؤ۔ (معارف الصحاح ص ۳۰۰)

الواقعة: ۶۶ میں ”مغرمون“ کا لفظ ہے حضرت ابن عباس اور قتادہ نے کہا: ”غرام“ کا معنی عذاب ہے۔ مجاہد نے کہا: اس کا معنی وہ شر ہے جو لازم ہو یعنی تاوان، مقاتل بن حیان اور النحاس نے کہا: اس کا معنی ہے: ہلاکت یعنی ہم تو عذاب میں مبتلا ہو گئے یا ہلاک ہو گئے۔

الواقعة: ۶۷ میں: ”محرومون“ کا لفظ ہے یعنی ہم نے کاشت کاری سے جس نفع کی امید رکھی تھی وہ ہم کو حاصل نہ ہو

سکا اور مجرم کا لفظ مرزوق کی ضد ہے۔
 بیٹھا پانی فراہم کرنے کی نعمت

الواقعة: ۶۹-۶۸ میں فرمایا: بھلا بتاؤ کہ جس پانی کو تم پیتے ہو O کیا تم نے اس کو بادل سے نازل کیا ہے یا ہم نازل کرنے والے ہیں O

تم جس پانی کو پی کر اپنی پیاس بجھاتے ہو اور زندگی حاصل کرتے ہو اس کے حصول کے متعلق بتاؤ اس پانی کو مہیا کرنے والا کون ہے! اس سے پہلی آیتوں میں غذا کی نعمت کا ذکر کیا تھا اور اب پانی کی نعمت کا ذکر فرمایا ہے کیونکہ انسان کی عادت یہ ہے کہ پہلے کوئی چیز کھاتا ہے اس کے بعد کسی مشروب کو پیتا ہے۔

الواقعة: ۷۰ میں فرمایا: اگر ہم چاہیں تو اس (پانی کو) سخت کڑوا بنا دیں تو پھر تم کیوں شکر ادا نہیں کرتے؟ O
 یعنی اگر ہم چاہیں تو اس پانی کو سخت کھاری اور کڑوا بنا دیں کہ تم اس پانی کو پی سکو اور نہ اس سے اپنے کھیتوں کو سیراب کر سکو پھر تم اللہ تعالیٰ کی اس نعمت پر اس کا شکر ادا کیوں نہیں کرتے۔
 ایندھن فراہم کرنے کی نعمت

الواقعة: ۷۲-۷۱ میں فرمایا: بھلا بتاؤ کہ جس آگ کو تم سگاتے ہو O کیا اس کے لیے درختوں کو تم نے پیدا کیا ہے یا ہم پیدا کرنے والے ہیں O

یعنی مجھے بتاؤ کہ تم لکڑیوں سے جس آگ کو سگاتے ہو آیا تم اس کے خالق ہو یا ہم خالق ہیں پھر جب تم میری قدرت کو پہچانتے ہو تو مجھ پر انشکر کیوں ادا نہیں کرتے اور حیات بعد الموت پر میری قدرت کا کیوں انکار کرتے ہو؟
 ”تورون“ کا مادہ ”وری“ ہے اس کا معنی ہے: آگ کا جلنا چھناں سے آگ کا روشن کرنا۔

اس زمانہ میں آگ کے حصول کا یہی ذریعہ تھا کہ درختوں سے لکڑیاں کاٹ کر ایندھن حاصل کیا جائے پھر زمین کی کانوں سے پتھر کا کوئلہ نکل آیا اور لکڑیوں کو جلا کر اس کو کوئلہ بھی حاصل کیا جانے لگا پھر زمین سے تیل نکل آیا اور قدرتی گیس نکل آئی لیکن جس طرح جنگل میں درخت اللہ تعالیٰ کے پیدا کیے ہوئے ہیں اسی طرح پتھر کا کوئلہ اور گیس اور تیل بھی اللہ تعالیٰ نے پیدا کیا ہے اور بندوں پر لازم ہے کہ وہ اللہ تعالیٰ کی ان نعمتوں پر اس کا شکر ادا کریں۔

آخرت کی آگ کی شدت

الواقعة: ۷۴-۷۳ میں فرمایا: ہم نے اس کو صیحت بنایا اور مسافروں کے لیے فائدہ کی چیز O سو آپ اپنے رب عظیم کی تسبیح کرتے رہے O

یعنی ہم نے دنیا کی آگ کو پیدا کیا تاکہ تم اس کی حدت حرارت اور سوزش کو دیکھ کر آخرت کی آگ سے ڈرو۔
 حضرت ابو ہریرہ رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: تمہاری یہ آگ جس کو بنو آدم جلاتے ہیں دوزخ کی آگ سے ستر درجہ کم ہے صحابہ نے کہا: یا رسول اللہ! اگر دوزخ کی آگ دنیا کی آگ جتنی ہوتی تو وہ بھی کافی تھی آپ نے فرمایا: دوزخ کی آگ دنیا کی آگ سے اہتر درجہ زیادہ ہے اور اس کا ہر درجہ دنیا کی آگ جتنا ہے۔ (صحیح مسلم رقم الحدیث: ۲۸۳۳، مسند احمد ج ۲ ص ۳۱۳، سنن ترمذی رقم الحدیث: ۲۵۸۹، صحیح ابن حبان رقم الحدیث: ۷۴۶۲)

”مقوین“ کا معنی

اور فرمایا: یہ مسافروں کے لیے فائدہ کی چیز ہے اس آیت میں ”مقوین“ کا لفظ ہے اس کا مادہ ”قوی“ ہے اس کا معنی

ہے: وہ گھر جو رہنے والوں سے خالی ہو چٹیل میدان، جن لوگوں کا زور اور ختم ہو جائے اور ان کے کھانے اور پینے کے لیے کوئی چیز نہ ہو مسافروں کو ”مقوین“ اس لیے کہتے ہیں کہ بعض اوقات وہ دوران سفر ایسی جگہ جاتے ہیں جہاں چٹیل میدان اور دیوانہ ہو اور کھانے پینے کی کوئی چیز دستیاب نہ ہو وہاں جنگل میں قیام کے وقت مسافر آگ جلاتے ہیں تاکہ کوئی جنگلی درندہ آ کر ان کو ضرر نہ پہنچائے اور بعض اوقات وہ کسی حلال جانور یا پرندہ کو شکار کر کے اس کو آگ پر بھون لیتے ہیں اور یوں اپنی بھوک کو مٹاتے ہیں۔ سو آپ اپنے رب کی تسبیح کرتے رہیے اور یہ بتائیے کہ وہ اپنے لیے شرکاء سے پاک ہے اور لوگوں کو ان کے مرنے کے بعد دوبارہ زندہ کرنے کے مجز اور عیب سے پاک ہے۔

فَلَا أُقِيمُ بِمَوَاقِعِ النُّجُومِ ۝ وَإِنَّهُ لَقَسَمٌ لِّتُتَعْلَمُونَ عَظِيمٌ ۝

پس مجھے ستاروں کے وقوع کی جگہوں کی قسم! اور اگر تم سمجھو تو یہ بہت عظیم قسم ہے

إِنَّهُ لَقُرْآنٌ كَرِيمٌ ۝ فِي كِتَابٍ مَّكْنُونٍ ۝ لَا يَمَسُّهُ إِلَّا الْمُطَهَّرُونَ ۝

بے شک یہ بہت عزت والا قرآن ہے جو کتاب (لوح) محفوظ میں ہے اس کتاب کو صرف پاک لوگ ہی چھو سکتے ہیں

تَنْزِيلٌ مِّن رَّبِّ الْعَالَمِينَ ۝ أَفِي هَذَا الْحَدِيثِ أَنْتُمْ مُدْهِنُونَ ۝

یہ رب العالَمین کی طرف سے نازل کی ہوئی ہے کیا تم اس قرآن کو معمولی سمجھ رہے ہو! اور

تَجْعَلُونَ رِزْقَكُمْ أَنْتُمْ تُكْذِبُونَ ۝ فَلَوْلَا إِذَا بَلَغَتِ الْحُلُقُومَ ۝

تم نے تکذیب کو اپنا رزق بنا لیا ہے پس جب روح زرخے تک پہنچ جائے

وَأَنْتُمْ حِينِيذٍ تَنْظُرُونَ ۝ وَنَحْنُ أَقْرَبُ إِلَيْهِ مِنْكُمْ وَلَكِنْ لَا

اور تم اس وقت (روح کو نکلتا ہوا) دیکھ رہے ہو اور ہم اس (مرنے والے) کی بہ نسبت تم سے بہت قریب ہوتے ہیں لیکن تم دیکھ

تُبْصِرُونَ ۝ فَلَوْلَا إِنْ كُنْتُمْ غَيْرَ مَدِينِينَ ۝ تَرْجِعُونَهَا إِنْ

نہیں دیکھتے پس اگر تم کسی کے زیر فرمان نہیں ہو تو تم اس روح

كُنْتُمْ صَادِقِينَ ۝ فَأَمَّا إِنْ كَانَ مِنَ الْمُقَرَّبِينَ ۝ فَرَوْحٌ وَ

کو لوٹاتے کیوں نہیں اگر تم سچے ہو پس اگر وہ (مرنے والا) مقربین میں سے ہے تو اس کے لیے راحت اور

رِيحَانٌ ۝ وَجَنَّتٌ نَّعِيمٌ ۝ وَأَمَّا إِنْ كَانَ مِنْ أَصْحَابِ الْيَمِينِ ۝

نہیں پھول اور انعام والی جنت ہے اور اگر وہ (مرنے والا) دائیں طرف ذالوں میں سے ہے

فَسَلِّمْ لَكَ مِنْ أَصْحَابِ الْيَمِينِ ۝۹۱ وَأَمَّا إِنْ كَانَ مِنَ الْمُكَذِّبِينَ

(اے دائیں طرف والے!) تجھ پر سلام ہو کیونکہ تو دائیں طرف والوں سے ہے ۝ اور اگر وہ (مرنے والا) تکذیب کرنے والا

الصَّالِّينَ ۝۹۲ فَذُلْ مِنْ حَيْثُ لَا وَتَصْلِيَةٌ جَحِيمٌ ۝۹۳ إِنَّ هَذَا

گم راہوں میں سے ہے تو اس کے لیے سخت کھولتے ہوئے پانی کی ضیافت ہے ۝ اور دوزخ میں جلانا ہے ۝ بے شک

لَهُوَحَقُّ الْيَقِينِ ۝۹۵ فَسَبِّحْ بِاسْمِ رَبِّكَ الْعَظِيمِ ۝۹۶

یہی ضرور حق یقین ہے ۝ پس آپ اپنے رب عظیم کے اسم کی تسبیح کرتے رہیے ۝

اللہ تعالیٰ کا ارشاد ہے: پس مجھے ستاروں کے وقوع کی جگہوں کی قسم! ۝ اور اگر تم سمجھو تو یہ بہت عظیم قسم ہے ۝ بے شک یہ بہت عزت والا قرآن ہے ۝ جو کتاب (لوح) محفوظ میں ہے ۝ اس کتاب کو صرف پاک لوگ ہی چھو سکتے ہیں ۝ یہ رب الغلین کی طرف سے نازل کی ہوئی ہے ۝ (الوقتہ: ۸۰-۷۵)

”مواقع النجوم“ کی قسم کی توجیہ

اللہ تعالیٰ نے سیدنا محمد صلی اللہ علیہ وسلم کو ہدایت کاملہ اور دین حق کے ساتھ تمام مخلوق کی طرف عموماً اور اہل مکہ کی طرف خصوصاً رسول بنا کر بھیجا آپ نے اہل مکہ کے سامنے اپنی نبوت اور رسالت پر معجزات پیش کیے اور سب سے بڑا معجزہ اور سب سے قوی دلیل قرآن مجید کو پیش کیا اور فرمایا: یہ اللہ کا کلام ہے اور اگر تمہارا یہ گمان ہے کہ یہ کلام میرا بنایا ہوا ہے تو تم بھی میری طرح نوع انسان سے ہو سو تم بھی ایسا کلام بنا کر لے آؤ اور کوئی بھی اس کلام کی مثل بنا کر نہ لاسکا اور جنب دلائل اور براہین سے ان کا انکار زائل نہ ہو سکا اور وہ مسلسل اپنے انکار اور ہٹ دھرمی پر قائم رہے تو پھر صرف یہ صورت باقی رہی کہ قسم کھا کر ان کو مطمئن کرنے کی اور ان کے انکار کو زائل کرنے کی کوشش کی جائے اسی وجہ سے قرآن مجید کی آخری مکی سورتوں میں بہ کثرت قسموں کا ذکر ہے اور اس سورت میں بھی اللہ تعالیٰ نے قسم کھا کر فرمایا: پس مجھے ستاروں کے وقوع کی جگہوں کی قسم!۔

”مواقع النجوم“ کے مصداق

ستاروں کے وقوع کی جگہوں کی تفسیر میں مفسرین کے حسب ذیل اقوال ہیں:

(۱) اس سے مراد مشارق اور مغارب ہیں اور ایک قول یہ ہے کہ اس سے مراد صرف مغارب ہیں کیونکہ ستارے وہیں غروب ہوتے ہیں۔

(۲) اس سے مراد آسمان میں بروج اور سیاروں یا ستاروں کی منازل ہیں۔

(۳) جب آسمان پر شیاطین فرشتوں کی باتیں سننے کے لیے جاتے ہیں اور فرشتے ان کو آگ کے گولے مارتے ہیں تو اس سے ان آگ کے گولوں کے گرنے کی جگہیں مراد ہیں آگ کے ان گولوں کو شہاب ثاقب کہا جاتا ہے۔

(۴) قیامت کے دن جب ستارے منتشر ہو جائیں گے اور جن جگہوں پر وہ ٹوٹ کر گر گئے اس سے وہ جگہیں مراد ہیں۔

(۵) النجوم کے معنی اقطاب اور حصص بھی ہیں اور یہ بھی ہو سکتا ہے کہ ”مواقع النجوم“ سے مراد نجوم قرآن کے وقوع کی جگہیں ہوں اور قرآن کے حصص اور اقطاب سے مراد قرآن مجید کے معانی اور احکام ہوں اور یہ معانی نبی صلی اللہ علیہ وسلم کے

قلب اطہر پر اور مؤمنین کا ملین مثلاً صحابہ، فقہاء تابعین، مجتہدین اور اولیاء اور عارفین کے قلوب پر واقع ہوتے ہیں۔ خلاصہ یہ ہے کہ اس آیت میں اللہ تعالیٰ نے ہمارے نبی سیدنا محمد صلی اللہ علیہ وسلم کے قلب اطہر اور آپ کے وسیلہ سے مؤمنین کا ملین کے قلوب کی قسم کھائی ہے۔

کفار مکہ کے علم کی نفی کی توجیہ

الواقعة: ۷۶ میں فرمایا: اور اگر تم سمجھو تو یہ بہت عظیم قسم ہے O اللہ تعالیٰ نے فرمایا: اگر تم جانو (یا سمجھو) تو یہ بہت عظیم قسم ہے اور یہ ذکر نہیں فرمایا کہ تم کیا سمجھو یا کیا جانو جب کسی چیز میں عموم کو ظاہر کرنا ہوتا ہے تو مفعول کو ذکر نہیں کیا جاتا جیسا کہ حدیث میں ہے:

انما انا قاسم واللہ يعطي۔ میں صرف تقسیم کرنے والا ہوں اور اللہ عطا کرتا ہے۔

(صحیح البخاری رقم الحدیث: ۷۱۷، صحیح مسلم رقم الحدیث: ۱۰۳۷، سنن ابن ماجہ رقم الحدیث: ۳۷۳۳)

میں کیا تقسیم کرتا ہوں اور اللہ تعالیٰ کیا دیتا ہے؟ اس کا ذکر نہیں فرمایا یعنی سب کچھ اللہ دیتا ہے اور سب کچھ میں تقسیم کرنے والا ہوں۔ اس لیے اس آیت کا بھی یہی معنی ہے کہ تمہیں کسی چیز کا علم نہیں، کیونکہ اگر تمہیں کسی چیز کا علم ہوتا تو تمہیں اس قسم کے عظیم ہونے کا بھی علم ہوتا اور یہ آیت ایسے ہے جیسے اللہ تعالیٰ نے فرمایا:

يٰۤاَيُّهَا الَّذِيْنَ اٰمَنُوْا اَلَمْ يَكُنْ لَّكُمْ اِلٰهٌۭ يَّغْنِيْكُمْ يَوْمَ الْقِيٰمَةِ الَّذِيْ هُوَ يَّعْلَمُ سِرَّكُمْ وَ مَا تَعْلَمُوْنَ (البقرہ: ۱۸)

یہ بھڑے گوشتے اندھے ہیں۔ یہ حیوانوں کی طرح ہیں بلکہ ان سے زیادہ گم راہ ہیں۔

اَلَمْ يَكُنْ لَّكُمْ اِلٰهٌۭ يَّغْنِيْكُمْ يَوْمَ الْقِيٰمَةِ الَّذِيْ هُوَ يَّعْلَمُ سِرَّكُمْ وَ مَا تَعْلَمُوْنَ (الاعراف: ۱۷۹)

اس لیے یہ اعتراض نہ کیا جائے کہ ان کو بہت سی چیزوں کا علم تھا پھر کیسے فرمایا: ان کو کسی چیز کا علم نہیں کیونکہ علم سے مقصود اللہ تعالیٰ رسول اللہ صلی اللہ علیہ وسلم اور قرآن مجید کا علم ہے اور جب انہوں نے وہ علم حاصل نہیں کیا تو گویا ان کو کسی چیز کا علم نہیں۔

قرآن کریم کو کریم فرمانے کی دس وجوہ

الواقعة: ۷۷ میں فرمایا: بے شک یہ بہت عزت والا قرآن ہے O

کفار مکہ قرآن مجید کے متعلق کہتے تھے کہ یہ شعر ہے یہ شعر ہے یہ ان کا اللہ پر افتراء ہے یہ ان کی مجنونانہ باتیں ہیں اللہ تعالیٰ نے ان کا رد کرتے ہوئے فرمایا: (سیدنا) محمد صلی اللہ علیہ وسلم جو کلام پیش کر رہے ہیں بے شک وہ بہت عزت والا قرآن ہے۔ وہ کہتے تھے: یہ ان کا سن گھڑت کلام ہے اللہ تعالیٰ نے فرمایا: یہ قرآن لوح محفوظ میں ہے۔

”قرآن“ مصدر ہے اور ”مقروء“ کے معنی میں ہے یعنی جس کو پڑھا گیا ہو جیسے ”قربان“ مصدر ہے اور مفعول کے معنی میں ہے یعنی جس کی قربانی کی گئی ہو اور جیسے ”حلوٰں“ مصدر ہے اور مفعول کے معنی میں ہے یعنی وہ مٹھائی جو کاهنوں اور نجومیوں کو پیش کی گئی ہو۔

(۱) قرآن مجید کو کریم اس لیے فرمایا ہے کہ یہ بہت زیادہ پڑھا جاتا ہے اور جس چیز کو بار بار پڑھا جائے اس سے دل اکتا جاتا ہے اور طبیعت مکدر ہو جاتی ہے لیکن قرآن کریم میں ایسی حلاوت ہے کہ اس کو بار بار پڑھنے کے باوجود دل اکتاتا ہے نہ طبیعت مکدر ہوتی ہے اس لیے اس کو کریم فرمایا ہے۔

(۲) دوسری وجہ یہ ہے کہ قرآن کریم کو پڑھنے کا ثواب بہت زیادہ ہوتا ہے اور یہ اس کے کریم ہونے کی واضح دلیل ہے۔

محمد بن کعب قرظی بیان کرتے ہیں کہ میں نے حضرت عبد اللہ بن مسعود رضی اللہ عنہ کو یہ فرماتے ہوئے سنا ہے کہ رسول

اللہ صلی اللہ علیہ وسلم نے فرمایا: جس نے کتاب اللہ سے ایک حرف پڑھا اس کو اس کی وجہ سے ایک نیکی ملے گی اور ہر نیکی دس نیکیوں کے برابر ہے اور میں یہ نہیں کہتا کہ "السم" ایک حرف ہے بلکہ الف حرف ہے اور لام حرف ہے اور میم حرف ہے (خلاصہ یہ ہے کہ "السم" پڑھنے سے تیس نیکیاں ملتی ہیں)۔ (سنن ابن ماجہ رقم الحدیث: ۲۹۱۰، مصنف عبد الرزاق رقم الحدیث: ۵۹۳، المعجم الکبیر رقم الحدیث: ۸۶۳۸-۸۶۳۹، سنن دارمی رقم الحدیث: ۳۳۰۸، المستدرک ج ۱ ص ۵۵، تاریخ بلد ارج ص ۲۸۵)

(۳) تیسری وجہ یہ ہے کہ قرآن مجید سے جو چیز طلب کی جائے وہ مل جاتی ہے، فقیہ اس سے احکام شرعیہ نکالتا ہے، حکیم اس سے حکمت کے موتی نکالتا ہے، ادیب اس سے ادب کو حاصل کرتا ہے، عارف اس سے معارف کو حاصل کرتا ہے، مؤرخ اس سے تاریخ کو حاصل کرتا ہے، خطم اس سے عقائد پر دلائل کو منطبق کرتا ہے، صوفی اس سے تفسیر قلب اور تزکیہ نفس کے رموز حاصل کرتا ہے اور رشد و ہدایت کا طالب رشد و ہدایت کو حاصل کرتا ہے، اس سے دوزخ سے نجات کا طریقہ ملتا ہے اور جنت کے حصول کا راستہ ملتا ہے۔

(۴) چوتھی وجہ یہ ہے کہ اس سے جسمانی اور روحانی بیماریوں سے شفاء ملتی ہے، قرآن کریم میں ہے:

يَا أَيُّهَا النَّاسُ قَدْ جَاءَكُمْ مَوْعِظَةٌ مِنْ رَبِّكُمْ
وَشِفَاءٌ لِمَا فِي الصُّدُورِ وَهُدًى وَرَحْمَةٌ لِّلْمُؤْمِنِينَ ۝
(یونس: ۵۷)

اے لوگو! تمہارے پاس تمہارے رب کی طرف سے نصیحت
آئی ہے اور دلوں کی بیماریوں کے لیے شفاء اور ہدایت اور مومنوں
کے لیے رحمت ۝

وَنُنَزِّلُ مِنَ الْقُرْآنِ مَا هُوَ شِفَاءٌ وَرَحْمَةٌ لِّلْمُؤْمِنِينَ ۝
(فی امرئیل: ۸۲)

ہم قرآن سے اس چیز کو نازل کرتے ہیں جو مومنین کے
لیے شفاء اور رحمت ہے۔

قُلْ هُوَ الَّذِي يُنَزِّلُ الْهُدًى وَيُفَصِّلُ
(آل عمران: ۳۳)

آپ کہے: یہ قرآن مومنین کے لیے ہدایت اور شفاء ہے۔

عبدالملک بن عمیر مرسل روایت کرتے ہیں کہ رسول اللہ صلی اللہ علیہ وسلم نے فرمایا: فاتحہ الکتاب میں ہر بیماری سے شفاء ہے۔ (سنن دارمی رقم الحدیث: ۳۷۷۰)

(۵) قرآن کریم کے کریم ہونے کی پانچویں وجہ یہ ہے کہ قرآن کریم اپنے پڑھنے والوں کی شفاعت فرمائے گا، حدیث میں ہے:

حضرت علی رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جس شخص نے قرآن کریم کو پڑھا اور اس کو حفظ کیا، اس کے حلال کو حلال قرار دیا اور اس کے حرام کو حرام قرار دیا اس کو اللہ تعالیٰ جنت میں داخل کر دے گا اور اس کے گھر والوں میں سے دس ایسے افراد کے لیے اس کو شفاعت کرنے والا بنائے جن کے لیے دوزخ واجب ہو چکی تھی۔

(سنن ترمذی رقم الحدیث: ۲۹۰۵، سنن ابن ماجہ رقم الحدیث: ۲۱۶، مسند احمد ج ۱ ص ۱۳۸)

حضرت نو اس بن سمان رضی اللہ عنہ بیان کرتے ہیں کہ میں نے نبی صلی اللہ علیہ وسلم کو یہ فرماتے ہوئے سنا ہے کہ قیامت کے دن قرآن مجید کو لایا جائے گا اور ان لوگوں کو لایا جائے گا جو قرآن مجید پر عمل کرتے تھے اور ان کی پشت پناہی سورۃ البقرہ اور آل عمران کریں گی گویا کہ وہ دو بادل ہیں یا دوسیاہ سائے بان ہیں جن کے درمیان روشنی ہے یا گویا کہ وہ صف باندھے ہوئے پرندوں کی دو قطاریں ہیں وہ اپنے پڑھنے والوں کی شفاعت کریں گی۔ (صحیح مسلم رقم الحدیث: ۸۰۵)

(۶) قرآن کریم کے کریم ہونے کی چھٹی وجہ یہ ہے کہ اس کے پڑھنے والوں سے عذاب قبر دور ہوتا ہے، حدیث میں ہے:

حضرت ابن عباس رضی اللہ عنہما بیان کرتے ہیں کہ نبی صلی اللہ علیہ وسلم کے کسی صحابی نے قبر پر خیمہ لگایا اور اس کو یہ پتا نہیں تھا کہ یہ قبر ہے اچانک اس میں ایک انسان سورہ "تبارک الذی بیدہ المملک" پڑھ رہا تھا حتیٰ کہ اس نے اس سورت کو ختم کر لیا اس صحابی نے نبی صلی اللہ علیہ وسلم کو یہ بات بتائی تو نبی صلی اللہ علیہ وسلم نے فرمایا: ہاں! یہ سورت مانعہ ہے یہ نجات دینے والی ہے یہ عذاب سے نجات دیتی ہے۔ (سنن ترمذی رقم الحدیث: ۲۸۹۰)

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: قرآن مجید کی ایک سورت ہے جس کی تمیں آیتیں ہیں وہ کسی شخص کی شفاعت کرتی رہیں گی حتیٰ کہ اس کی مغفرت کر دی جائے گی وہ سورت "تبارک الذی بیدہ المملک" ہے۔

(سنن ابوداؤد رقم الحدیث: ۱۴۰۰، سنن ترمذی رقم الحدیث: ۲۸۹۱، سنن ابن ماجہ رقم الحدیث: ۳۷۸۶، مسند احمد ج ۲ ص ۲۹۹، المسند رک ج ۱ ص ۶۵۵)

حضرت خالد بن معدان رضی اللہ عنہ فرماتے ہیں: نجات دینے والی سورت کو پڑھو وہ "الم تنزیل" ہے کیونکہ مجھے یہ خبر پہنچی ہے کہ ایک شخص اس سورت کو پڑھتا تھا اور اس کے علاوہ کوئی اور سورت نہیں پڑھتا تھا اور وہ بہت گناہ کرتا تھا (قبر میں) اس سورت نے اس شخص پر اپنے پڑ پھیلا لیے اور کہا: اے میرے رب! اس شخص کو بخش دے کیونکہ یہ میری بہت تلاوت کرتا تھا اللہ تعالیٰ اس سورت کی شفاعت قبول فرمائے گا اور فرمائے گا: اس کے ہر گناہ کے بدلہ میں ایک نیکی لکھ دو اور اس کا ایک درجہ بلند کر دو اور یہ سورت اپنے تلاوت کرنے والے کی طرف سے قبر میں لڑے گی اور کہے گی: اے اللہ! اگر میں تیری کتاب سے ہوں تو اس کے حق میں میری شفاعت قبول فرما اور اگر میں تیری کتاب سے نہیں ہوں تو مجھے اپنی کتاب سے مٹا دے اور یہ پرندے کی طرح آئے گی اور اس شخص پر اپنا پر رکھ دے گی اور اس کی شفاعت کرے گی اور اس سے عذاب قبر کو دور کرے گی اور انہوں نے کہا: "تبارک الذی بیدہ المملک" بھی اسی سورت کی مثل ہے اور حضرت خالد رضی اللہ عنہ ان دو سورتوں کو پڑھے بغیر نہیں سوتے تھے۔ (سنن دارمی رقم الحدیث: ۸۶۱)

سوچئے! اس سے بڑھ کر قرآن مجید کا کرم اور کیا ہوگا۔

حضرت جابر رضی اللہ عنہ بیان کرتے ہیں کہ نبی صلی اللہ علیہ وسلم اس وقت تک نہیں سوتے تھے حتیٰ کہ "الم تنزیل" اور "تبارک الذی بیدہ المملک" کی سورتوں کی تلاوت نہ کر لیں۔ (سنن ترمذی رقم الحدیث: ۲۸۹۲، مسند احمد ج ۳ ص ۳۲۰)

(۷) قرآن کریم کے کریم ہونے کی ساتویں وجہ یہ ہے کہ قرآن مجید کو حفظ کرنے والے کی میدان محشر میں عزت افزائی ہو گی۔

حضرت معاویہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جس نے قرآن مجید کو پڑھا اور اس کے احکام پر عمل کیا اس کے والدین کو قیامت کے دن تاج پہنایا جائے گا جس کی روشنی دنیا کے گھروں میں سورج کی روشنی سے زیادہ ہوگی اگر سورج تم میں ہو تو تمہارا اس کے متعلق کیا گمان ہے جو قرآن پر عمل کرے گا؟

(سنن ابوداؤد رقم الحدیث: ۱۳۵۳، مسند احمد ج ۳ ص ۳۴۰)

(۸) قرآن کریم کے کریم ہونے کی آٹھویں وجہ یہ ہے کہ قرآن مجید کی تلاوت کی وجہ سے شہادت کی فضیلت حاصل ہوتی ہے:

حضرت معقل بن یسار رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: جس شخص نے صبح تین مرتبہ پڑھا: "اعوذ باللہ السمیع العلیم من الشیطن الرجیم" پھر سورہ حشر کی (آخری) تین آیتوں کی تلاوت کی اللہ تعالیٰ

اس کے ساتھ ستر ہزار فرشتوں کو مقرر کر دیتا ہے جو شام تک اس کے لیے استغفار کرتے رہتے ہیں اور اگر وہ اس دن مر گیا تو شہادت کی سوت مرے گا اور جس نے شام کو اس طرح تلاوت کی اس کو بھی یہ مرتبہ حاصل ہوگا۔

(سنن الترمذی رقم الحدیث: ۲۹۹۲)

(۹) قرآن مجید کے کریم ہونے کی نویں وجہ یہ ہے کہ قرآن مجید سے محبت کی وجہ سے جنت ملے گی۔
حضرت انس رضی اللہ عنہ بیان کرتے ہیں کہ ایک شخص (حضرت کلثوم بن ہدم) نے کہا: یا رسول اللہ! میں اس سورت ”قل هو اللہ احد“ سے محبت کرتا ہوں! آپ نے فرمایا: اس سورت کی محبت نے تم کو جنت میں داخل کر دیا۔
(صحیح البخاری رقم الحدیث: ۷۷۴۳، سنن ترمذی رقم الحدیث: ۲۹۰۱، سنن بیہقی ج ۲ ص ۶۱)

مصنف کو اس آیت سے بہت محبت ہے:
لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ ﴿۸۷﴾
اے اللہ! تیرے سوا کوئی عبادت کا مستحق نہیں! تو ہر نقص اور عیب سے بڑی ہے! بے شک میں ظالموں سے ہوں! (الانبیاء: ۸۷)

میں اس آیت سے اس لیے محبت کرتا ہوں کہ یہ آیت میرے حسب حال ہے! میں بہت کمنا، ناشکرا اور گناہ گار ہوں اور اللہ تعالیٰ بہت کریم ہے! وہ مجھے لگاتار نعمتیں عطا فرما رہا ہے۔

اسی طرح مجھے اس آیت سے بھی بہت محبت ہے:
قُلْ كُلٌّ يَعْمَلُ عَلَىٰ شَاكِلَةٍ ﴿۸۴﴾ (بنی اسرائیل: ۸۴)
آپ کہیے: ہر شخص اپنے طریقہ اور اپنی روش کے موافق عمل کرتا رہتا ہے۔

علامہ قرطبی مالکی متونی ۶۶۸ھ لکھتے ہیں:
صحابہ رضوان اللہ علیہم اجمعین قرآن مجید کا ذکر کر رہے تھے تو حضرت ابو بکر صدیق رضی اللہ عنہ نے کہا: میں نے اوّل سے آخر تک قرآن کریم پڑھا! مجھے سب سے اچھی اور سب سے زیادہ امید افزا آیت یہ ملی ہے: ”قُلْ كُلٌّ يَعْمَلُ عَلَىٰ شَاكِلَةٍ“ (بنی اسرائیل: ۸۴) بندہ کی روش صرف گناہ کرنا ہے اور رب کی روش صرف معاف فرمانا ہے۔

(الجامع لاحکام القرآن ج ۱۰ ص ۲۹۰، دار الفکر بیروت ۱۳۱۵ھ)

قارئین کرام! دعا فرمائیں کہ ان دو آیتوں کی محبت کی وجہ سے اللہ تعالیٰ مجھے بھی جنت عطا فرمادیں۔
(۱۰) قرآن کریم کے کریم ہونے کی دسویں وجہ یہ ہے کہ قرآن کریم کی تلاوت کی وجہ سے جنت کے درجات میں ترقی ہوتی رہے گی۔

حضرت عبد اللہ بن عمرو رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: قرآن پڑھنے والے سے کہا جائے گا: جس طرح تو دنیا میں آہستہ آہستہ قرآن پڑھتا تھا، اسی طرح آہستہ آہستہ قرآن پڑھتا جا اور (جنت کے درجات میں) چڑھتا جا اور جس جگہ تو آخری آیت پڑھے گا وہیں تیری منزل ہوگی۔

(سنن ابوداؤد رقم الحدیث: ۱۳۶۳، سنن ترمذی رقم الحدیث: ۲۹۱۳، سنن ابن ماجہ رقم الحدیث: ۳۸۰، مسند احمد ج ۲ ص ۱۹۲)

المسند رک ج ۱ ص ۵۵۳-۵۵۲، سوارو التلمیذ رقم الحدیث: ۱۷۹۰)

يُنَالِكَ عَشْرَةٌ كَامِلَةٌ

قرآن مجید کو "کتاب" اور "مکنون" فرمانے کی توجیہ

الواقعة: ۷۸ میں فرمایا: جو کتاب (لوح) محفوظ میں ہے ○

اس آیت میں یہ الفاظ ہیں: "فِي كِتَابٍ مَّكْنُونٍ" (الواقعة: ۷۸) اس آیت میں قرآن مجید کو کتاب فرمایا ہے اس کی تفسیر میں کئی اقوال ہیں زیادہ صحیح قول یہ ہے کہ اس سے مراد لوح محفوظ ہے اس کی دلیل یہ آیات ہیں:

بَنِي هُوَ قُرْآنٌ مَّجِيدٌ ○ فِي لَوْحٍ مَّحْفُوظٍ ○

(البروج: ۲۱-۲۰)

دوسرا قول یہ ہے کہ کتاب سے مراد مصحف ہے یعنی قرآن مجید کا وہ نسخہ جو کتابی شکل میں ہمارے پاس ہے۔ تیسرا قول یہ ہے کہ کتاب سے مراد آسمانی کتاب ہے جیسے "تورات" اور "انجیل" وغیرہ آسمانی کتابیں ہیں۔

اور اس میں قرآن مجید کو "مکنون" فرمایا ہے اور "مکنون" کے معنی ہیں: پوشیدہ سوا اگر اس سے مراد لوح محفوظ ہو تو اگرچہ وہ فرشتوں سے غیر مستور ہے لیکن عام مسلمانوں کی نگاہوں سے وہ پوشیدہ ہے اور اگر اس سے مراد مصحف ہے جو جلد اور اوراق پر مشتمل ہے تو وہ تحریف اور ترمیم کرنے والوں کی نگاہوں سے مستور ہے یا پھر اس کا مجازی معنی مراد ہے کیونکہ جو چیز مستور ہو وہ محفوظ ہوتی ہے قرآن مجید کا اللہ تعالیٰ عافظ ہے۔

وَإِنَّا نَحْنُ نَحْكُمُ الْقُرْآنَ لَنَكُونَنَّهُ أَكْثَرُ مَنْ يَحْفَظُونَهُ ○

بے شک ہم نے قرآن مجید کو نازل کیا ہے اور ہم اس کی

(المجموع: ۹۰) ضرور حفاظت کرنے والے ہیں ○

اور کائنات میں قرآن مجید سے زیادہ اور کوئی چیز محفوظ نہیں ہے۔

بے وضو کو قرآن مجید کے چھونے کی ممانعت میں مفسرین کی تصریحات

الواقعة: ۷۹ میں فرمایا: اس کتاب کو صرف پاک لوگ ہی چھو سکتے ہیں ○

اگر اس سے مراد وہ قرآن مجید ہے جو لوح محفوظ میں ہے تو پھر اس کی تفسیر میں دو قول ہیں:

(۱) حضرت ابن عباس رضی اللہ عنہما اور سعید بن جبیر نے کہا: اس کو آسان میں صرف فرشتے ہی چھوتے ہیں جو "مطہرون" ہیں یعنی پاک ہیں۔

(۲) زید بن اسلم نے کہا: اس کو صرف رسل ملائکہ ہی انبیاء کی طرف نازل کرتے ہیں۔

اس قول پر یہ اشکال ہے کہ تمام رسل ملائکہ قرآن مجید کو تمام نبیوں کی طرف نازل نہیں کرتے بلکہ صرف حضرت جبریل علیہ السلام نے اس کو صرف سیدنا محمد صلی اللہ علیہ وسلم کی طرف نازل کیا ہے۔ (سعید بن جبریل)

اور اگر اس سے مراد وہ قرآن مجید ہے جو مصحف اور کتاب کی شکل میں ہمارے ہاتھوں میں ہے تو اس کی تفسیر میں حسب ذیل اقوال ہیں:

(۱) کلبی نے کہا: اس قرآن کو صرف مسلمان ہی چھو سکتے ہیں جو شرک اور کفر سے پاک ہیں۔

(۲) الربیع بن انس نے کہا: اس قرآن کو صرف نیک مسلمان ہی چھو سکتے ہیں جو گناہوں اور خطاؤں سے پاک ہیں۔

(۳) قتادہ نے کہا: اس کو صرف وہ مسلمان ہی چھو سکتے ہیں جو نجاست اور ہر قسم کے حدت سے پاک ہوں یعنی ان پر غسل

واجب ہو نہ وضو۔ (الکتاب والاحیاء ج ۵ ص ۳۶۳ دارالکتب العلمیہ بیروت)

امام فخر الدین محمد بن عمر رازی شافعی متوفی ۶۰۶ھ اس آیت کی تفسیر میں لکھتے ہیں:

امام شافعی نے کہا: بے وضو کے لیے قرآن مجید کو چھونا جائز نہیں ہے، ان کا استدلال حضرت عمرو بن حزم کی اس حدیث سے ہے کہ قرآن مجید کو ظاہر کے سوا اور کوئی نہ چھوئے اور بے وضو کے قرآن مجید کو چھونے میں قرآن مجید کی اہانت ہے اس لیے اس کا قرآن مجید کو چھونا جائز نہیں ہے۔ (تفسیر کبیر ج ۱ ص ۱۰۳ ملخصاً دار احیاء التراث العربی بیروت ۱۴۱۵ھ)

علامہ ابو عبد اللہ محمد بن احمد مالکی قرطبی متوفی ۶۶۸ھ لکھتے ہیں:

زیادہ ظاہر یہ ہے کہ کتاب سے مراد وہ مصحف ہے جو ہمارے ہاتھوں میں ہے، حضرت ابن عمر بیان کرتے ہیں کہ نبی صلی اللہ علیہ وسلم نے فرمایا:

قرآن کو صرف اس حال میں چھوؤ جب تم ظاہر ہو اور جب تک حضرت عمر نے غسل نہیں کر لیا، ان کی بہن نے ان کے ہاتھ میں قرآن نہیں دیا۔ (الجامع لاحکام القرآن ج ۱ ص ۱۷۷، ۲۰۴ دار الفکر بیروت ۱۴۱۵ھ)

علامہ سید محمود آلوسی حنفی متوفی ۱۲۷۰ھ لکھتے ہیں:

اس آیت میں ”مطہرون“ سے مراد وہ لوگ ہیں: جو حدث اصغر (بے وضو ہونا) اور حدث اکبر (جنابت) دونوں سے پاک ہوں اور اس آیت کا معنی یہ ہے کہ جو لوگ ظاہر نہ ہوں ان کو قرآن مجید نہیں چھونا چاہیے۔

(روح المعانی ج ۲ ص ۲۳۵ دار الفکر بیروت ۱۴۱۷ھ)

بے وضو کو قرآن مجید کے چھونے کی ممانعت میں احادیث

امام مالک بن انس متوفی ۱۷۹ھ، عبد اللہ بن ابی بکر بن حزم سے روایت کرتے ہیں کہ جس مکتوب کو رسول اللہ صلی اللہ علیہ وسلم نے عمرو بن حزم کے لیے لکھا تھا اس میں یہ بھی مرقوم تھا کہ:

ان لا یمس القرآن الا طاهر۔
ظاہر (حدث سے پاک شخص) کے سوا کوئی قرآن مجید کو نہ چھوئے۔

(موطأ امام مالک ج ۱ ص ۱۹۱۔ رقم الحدیث: ۸۷۸۰ دار المعرفۃ لبنان ۱۴۲۰ھ)

امام عبد اللہ بن عبد الرحمن الدارمی المتوفی ۲۵۵ھ نے بھی اس حدیث کو روایت کیا ہے۔

(سنن دارمی ص ۱۸۷۔ رقم الحدیث: ۲۲۷۰ دار المعرفۃ بیروت ۱۴۲۱ھ)

امام علی بن عمر الدارقطنی المتوفی ۳۸۵ھ نے اس حدیث کو متعدد اسانید سے روایت کیا ہے۔

(سنن دارقطنی ج ۱ ص ۳۰۰۔ رقم الحدیث: ۳۳۳۔ ۳۲۸ دار المعرفۃ بیروت ۱۴۲۲ھ۔ امام عبد الرزاق متوفی ۲۱۱ھ نے بھی اس

حدیث کو روایت کیا ہے۔ مصنف عبد الرزاق ج ۱ ص ۳۲۲۔ ۳۲۱۔ رقم الحدیث: ۱۳۲۸۔ مکتب اسلامیہ بیروت ۱۳۹۰ھ طبع قدیم)

امام ابو جعفر محمد بن عمرو العقیلی الحکی المتوفی ۳۲۲ھ نے بھی اس حدیث کو روایت کیا ہے۔

(کتاب المغلفاء الکبیر ج ۳ ص ۳۸۰ دار الکتب العلمیہ بیروت ۱۴۱۸ھ)

امام ابو عبد اللہ محمد بن عبد اللہ حاکم نیشاپوری متوفی ۴۰۵ھ نے بھی اس حدیث کو روایت کیا ہے۔

(المستدرک ج ۳ ص ۴۸۵ دار الباز مکہ مکرمہ)

امام احمد بن حسین بیہقی متوفی ۳۵۸ھ نے بھی اس حدیث کو روایت کیا ہے۔

(السنن الکبریٰ ج ۱ ص ۸۷۔ لسان الخلائیات ج ۱ ص ۳۹۸ معرفۃ السنن والاخبار ج ۱ ص ۱۸۶۔ رقم الحدیث: ۱۰۶۰)

امام ابو القاسم سلیمان بن احمد الطبرانی متوفی ۳۶۰ھ نے بھی اس حدیث کو روایت کیا ہے۔

(الحکم الکبیر رقم الحدیث: ۱۳۲۱۷۔ حافظ لورالہ دین البیہی متوفی ۸۰۷ھ نے کہا: اس حدیث کے رجال کی توثیق کی گئی ہے۔ مجمع الزوائد ج ۱ ص ۲۷۶) حافظ احمد بن علی بن حجر عسقلانی متوفی ۸۵۲ھ نے بھی اس حدیث کا ذکر کیا ہے۔ (تفہیم الجہد ج ۱ ص ۱۳۱) بے وضو کو قرآن مجید کے چھوٹنے کی ممانعت میں آثار صحابہ و تابعین

امام عبد اللہ بن محمد بن ابی شیبہ التوفی ۲۳۵ھ روایت کرتے ہیں:

عبد الرحمن بن یزید بیان کرتے ہیں کہ ہم حضرت سلمان فارسی رضی اللہ عنہ کے ساتھ تھے وہ رفع حاجت کے لیے گئے جب وہ قضاء حاجت کے بعد واپس آئے تو ہم نے ان سے کہا: اے ابو عبد اللہ! آپ وضو کر لیں ہم آپ سے قرآن مجید کی ایک آیت کے متعلق سوال کریں گے حضرت سلمان نے کہا: تم مجھ سے سوال کرو کیونکہ میں قرآن مجید کو چھوؤں گا نہیں بے شک قرآن مجید کو طہارت کے بغیر کوئی شخص نہیں چھو سکتا پھر ہم نے ان سے سوال کیا اور انہوں نے وضو کیے بغیر ہمارے سامنے قرآن مجید کی تلاوت کی۔ (مصنف ابن ابی شیبہ ج ۱ ص ۹۸۔ رقم الحدیث: ۱۱۰۰۰ دار الکتب العلمیہ بیروت: ۱۴۱۶ھ)

امام عبد الرزاق بن ہمام صنعانی متوفی ۲۱۱ھ اپنی سند کے ساتھ روایت کرتے ہیں:

عطاء نے کہا: کوئی شخص بغیر وضو کے مصحف کو نہ چھوئے۔

(مصنف عبد الرزاق ج ۱ ص ۲۶۳۔ رقم الحدیث: ۱۳۳۵ طبع جدید دار الکتب العلمیہ بیروت: ۱۴۲۱ھ)

جابر بیان کرتے ہیں کہ شععی طاؤس اور قاسم بن محمد بغیر وضو کے مصحف کے چھونے کو مکروہ کہتے تھے۔

(مصنف عبد الرزاق رقم الحدیث: ۱۳۳۸)

معمر کہتے ہیں کہ زہری نے کہا: جن درام پر قرآن مجید کی آیات لکھی ہوں ان کو بغیر وضو کے نہ چھوا جائے معمر نے کہا کہ حسن بصری اور قتادہ اس میں کوئی حرج نہیں سمجھتے تھے وہ کہتے تھے کہ یہ لوگوں کی قدیم عادت ہے۔

(مصنف عبد الرزاق رقم الحدیث: ۱۳۳۸)

جابر بیان کرتے ہیں کہ شععی نے کہا: جنبی کے لیے بسم اللہ الرحمن الرحیم لکھنا مکروہ ہے۔

(مصنف عبد الرزاق رقم الحدیث: ۱۳۳۵)

معمر بیان کرتے ہیں کہ قتادہ نے کہا: مستحب یہ ہے کہ نبی صلی اللہ علیہ وسلم کی احادیث کو با وضو لکھا جائے۔

(مصنف عبد الرزاق رقم الحدیث: ۱۳۳۶)

بے وضو کو قرآن مجید کے ہاتھ لگانے کی ممانعت میں فقہاء مالکیہ کا مذہب

حافظ یوسف بن عبد اللہ ابن عبد البر مالکی قرطبی متوفی ۴۶۳ھ لکھتے ہیں:

مدینہ شام اور مصر کے تمام فقہاء کا اس پر اتفاق ہے کہ بے وضو شخص قرآن مجید کو نہ چھوئے اور یہ حکم صرف اس آیت کی وجہ سے نہیں ہے:

لَا تَمَسُّهُ إِلَّا الْمُطَهَّرُونَ ﴿۷۹﴾ (الواقفہ: ۷۹)

اس کتاب کو مطہرین کے سوا کوئی نہ چھوئے

بلکہ رسول اللہ صلی اللہ علیہ وسلم کی اس حدیث کی وجہ سے ہے کہ قرآن مجید کو طہار کے سوا کوئی نہ چھوئے۔

(موطأ امام مالک رقم الحدیث: ۴۷۸)

امام مالک نے کہا کہ قرآن مجید کو بغیر وضو کے لٹکانے والی ڈوری یا غلاف کے ساتھ بھی نہ چھوئے البتہ اگر قرآن مجید کسی

بکس یا ڈبہ میں ہو تو اس کو بغیر وضو کے چھو سکتا ہے۔ الحکم بن عتیبہ اور حماد بن سلیمان نے کہا کہ قرآن مجید کو بے وضو شخص

تنبیہ القراء

لگانے والی ڈوری کے ساتھ اٹھا سکتا ہے اور میرے نزدیک ان کا قول شاذ ہے۔ داؤد بن علی ظاہری نے بھی ان کے قول کو اختیار کیا ہے اس نے کہا کہ قرآن مجید اور جن درامہ اور دینار پر اللہ کا نام ہو اس کو جنبی اور حائض چھو سکتے ہیں۔

(تمہید ج ۷ ص ۱۶۵۔ ۱۶۳ "ملخصاً" دارالکتب العلمیہ بیروت ۱۳۱۹ھ)

بے وضو کو قرآن مجید کے ہاتھ لگانے کی ممانعت میں فقہاء شافعیہ کا مذہب

علامہ یحییٰ بن شرف نووی شافعی متوفی ۶۷۶ھ لکھتے ہیں:

بے وضو شخص پر قرآن مجید کو چھونا حرام ہے کیونکہ قرآن مجید میں ہے: "لَا تَقْرَأُوا الْقُرْآنَ حَتَّىٰ تَغْتَسِلُوا" (الرواق: ۷۹) اور حضرت حکیم بن حزام رضی اللہ عنہ نے روایت کیا ہے کہ نبی صلی اللہ علیہ وسلم نے فرمایا: بغیر طہارت کے قرآن مجید کو مت چھوؤ اور بے وضو بچوں کے لیے قرآن مجید کو اٹھانا جائز ہے یا نہیں؟ اس میں دو قول ہیں: ایک قول یہ ہے کہ جیسے بڑوں کے لیے جائز نہیں ہے ان کے لیے بھی جائز نہیں ہے دوسرا قول یہ ہے کہ ان کے لیے جائز ہے کیونکہ وہ طہارت کو قائم نہیں رکھ سکتے اور ان کو قرآن پڑھانے کی ضرورت ہے۔ (المجموع من شرح الہدب ج ۲ ص ۶۹۳ دارالکتب العلمیہ بیروت ۱۳۳۳ھ)

بے وضو کو قرآن مجید کے ہاتھ لگانے میں فقہاء حنبلیہ کا مذہب

علامہ موفق الدین عبد اللہ بن احمد بن قدامہ حنبلی المتوفی ۶۲۰ھ لکھتے ہیں:

حضرت ابن عمرؓ بصریؓ عطاء طاؤسؓ شعیؓ اور قاسم بن محمدؓ سے مروی ہے کہ جو شخص بے وضو ہو اس کے لیے قرآن مجید کو چھونا جائز نہیں ہے اور یہی امام اربعہ کا مذہب ہے اور ہمارے علم میں داؤد ظاہری کے علاوہ اور کسی کا اس مسئلہ میں اختلاف نہیں ہے اس نے کہا کہ جنبی اور بے وضو کے لیے قرآن مجید کو چھونا جائز ہے کیونکہ نبی صلی اللہ علیہ وسلم نے قیصر روم کی طرف ایک آیت لکھ کر بھیجی (وہ آیت آل عمران: ۶۳ ہے) اس کا ذکر "صحیح البخاری" رقم الحدیث: ۷۷ میں ہے (ہماری دلیل یہ ہے کہ قرآن مجید میں ہے: "لَا تَقْرَأُوا الْقُرْآنَ حَتَّىٰ تَغْتَسِلُوا" (الرواق: ۷۹) اور نبی صلی اللہ علیہ وسلم نے عمرو بن حزم کے مکتوب میں لکھا کہ غیر طاہر قرآن کو نہ چھوئے اور نبی صلی اللہ علیہ وسلم نے قیصر روم کو جو مکتوب لکھا تھا اس سے مقصود پیغام بھیجنا تھا اور اگر کسی رسالہ یا فقہ کی کتاب میں کوئی آیت ہو تو اس رسالہ یا کتاب کو چھونا منوع نہیں ہے اور اس کتاب میں اس آیت کی وجہ سے وہ کتاب مصحف یا قرآن نہیں ہوگی اور اس کی حرمت ثابت نہیں ہوگی۔

امام ابو حنیفہؒ حسن بصریؓ شعیؓ عطاء طاؤسؓ قاسم ابو داؤدؓ حکم اور حماد کے نزدیک بے وضو کے لیے قرآن مجید کو لگانے والی ڈوری کے ساتھ پکڑ کر اٹھانا جائز ہے اور اوزاعیؒ امام مالکؒ اور امام شافعیؒ نے اس کو ناجائز کہا ہے۔ ہماری دلیل یہ ہے کہ وہ قرآن مجید کو چھو نہیں رہا اور یہ ایسا ہے جیسے اس نے رحل (یا بکس) میں قرآن مجید کو اٹھایا ہو یا نیز منوع قرآن مجید کو چھونا ہے اور قرآن مجید کو اٹھانا اس کو چھونا نہیں ہے اور اٹھانے کو چھونے پر قیاس کرنا قیاس فاسد ہے۔

تفسیر اور فقہ کی کتابوں اور رسالوں کو بے وضو اٹھانا جائز ہے خواہ ان میں قرآن مجید کی آیات ہوں اس کی دلیل یہ ہے کہ نبی صلی اللہ علیہ وسلم نے قیصر روم کی طرف مکتوب لکھا اور اس میں قرآن مجید کی آیت تھی نیز تفسیر اور فقہ کی کتابیں قرآن مجید یا مصحف نہیں ہیں اور منوع ان کو بے وضو مس کرنا ہے اور ان کتابوں کے لیے قرآن مجید کی طرح حرمت ثابت نہیں ہے۔

بے وضو بچوں کے لیے قرآن مجید اٹھانے میں دو قول ہیں اس آیت کے عموم کی وجہ سے منع ہے اور ضرورت کی بناء پر جائز ہے جن درامہ پر قرآن مجید کی آیات نقش ہوں ان کو بے وضو چھونے میں دو قول ہیں: امام ابو حنیفہؒ کے نزدیک ناجائز ہے کیونکہ وہ اوراق قرآن کے مشابہ ہیں اور دوسرا جواز کا قول ہے کیونکہ ان پر مصحف اور قرآن کا اطلاق نہیں ہوتا اور وہ فقہ کی

کتابوں کے مشابہ ہیں اور ان کو بے وضو نہ چھونے میں مشقت اور حرج ہے جس طرح بچوں پر وضو لازم کرنے میں حرج ہے۔ اگر بے وضو کو قرآن مجید چھونے کی ضرورت ہو تو وہ تیمم کر کے چھو سکتا ہے۔

مصحف کو لے کر دارالحرب کی طرف سفر کرنا جائز نہیں ہے کیونکہ نافع نے رسول اللہ صلی اللہ علیہ وسلم سے روایت کیا ہے کہ رسول اللہ صلی اللہ علیہ وسلم نے فرمایا: قرآن کے ساتھ دشمن کے علاقہ میں سفر نہ کرو کیونکہ مجھے یہ خطرہ ہے کہ دشمن قرآن مجید کے بے ادبی کریں گے۔ (حلیۃ الاولیاء ج ۸ ص ۲۶۵، کنز العمال رقم الحدیث: ۲۸۶۳-۲۳۳۶)

(المعنی والشرح الکبیر ج ۱ ص ۱۷۸-۱۷۹ دار الفکر بیروت)

ہر چند کہ یہ حدیث مرسل ہے لیکن حافظ ابو نعیم اسماعیلی نے لکھا ہے: یہ حدیث مشہور ثابت ہے۔ (حلیۃ الاولیاء ج ۸ ص ۲۶۵) تاہم اگر علامہ ابن قدامہ درج ذیل صحیح مرفوع متصل حدیث سے استدلال کرتے تو زیادہ بہتر تھا:

حضرت عبد اللہ بن عمر رضی اللہ عنہما بیان کرتے ہیں کہ رسول اللہ صلی اللہ علیہ وسلم دشمن کے علاقے میں قرآن مجید کے ساتھ سفر کرنے سے منع فرماتے تھے مبادا دشمن اس کی بے ادبی کرے۔

(صحیح مسلم رقم الحدیث: ۱۸۶۹، سنن ابن ماجہ رقم الحدیث: ۲۸۸۰، السنن الکبریٰ رقم الحدیث: ۸۷۸۹، مسند احمد ج ۲ ص ۶)

بے وضو کو قرآن مجید کے ہاتھ لگانے میں فقہاء احناف کا مذہب

علامہ علاء الدین ابو بکر بن مسعود کاسانی حنفی متوفی ۵۸۷ھ لکھتے ہیں:

ہمارے نزدیک بغیر غلاف کے بے وضو مصحف کو چھونا جائز نہیں ہے اور امام شافعی نے کہا ہے کہ بے وضو کے لیے مصحف کو بغیر غلاف کے چھونا جائز ہے، انہوں نے چھونے کو قراءت پر قیاس کیا ہے، یعنی جب بے وضو قرآن پڑھ سکتا ہے تو اس کو چھو بھی سکتا ہے (میں کہتا ہوں: علامہ کاسانی نے یہ صحیح نہیں کہا، امام شافعی کے نزدیک بے وضو کا قرآن مجید کو چھونا جائز نہیں ہے جیسا کہ ہم علامہ نووی شافعی سے نقل کر چکے ہیں۔ سعیدی غفرلہ)۔

علامہ کاسانی لکھتے ہیں: ہماری دلیل یہ ہے کہ قرآن مجید میں ہے: ”لَا يَتَسَوَّىٰ إِلَى اللَّهِ مَطْلَعُونَ“ (الرواقہ: ۷۹) اور نبی صلی اللہ علیہ وسلم نے فرمایا: غیر طاهر قرآن کو نہ چھوئے۔ (سنن الترمذی رقم الحدیث: ۴۸۵۳) اور جن دراہم پر قرآن مجید کی آیات لکھی ہوں ان کو بھی بے وضو چھونا جائز نہیں ہے اور نہ تفسیر کی کتابوں کو بے وضو چھونا جائز ہے کیونکہ اس صورت میں وہ قرآن مجید کو چھونے والا ہو جائے گا، رہا فقہ کی کتابوں کو بے وضو چھونا تو اس میں کوئی حرج نہیں ہے اور مستحب یہ ہے کہ ایسا نہ کرے۔

(دائع المعانی ج ۱ ص ۲۶۵، دار الکتب العلمیہ بیروت ۱۳۱۸ھ)

میں کہتا ہوں کہ اس مسئلہ میں علامہ ابن قدامہ حنبلی کی تحریر زیادہ قابل عمل ہے اور اس میں لوگوں کے لیے سہولت ہے اور اس میں حرج اور مشقت نہیں ہے۔ ہاں! محققین احناف نے بھی اس مسئلہ کو علامہ ابن قدامہ حنبلی کی طرح لکھا ہے۔

کتب تفسیر اور کتب فقہ کو بے وضو چھونے میں فقہاء احناف کا مذہب اور مصنف کا مختار

علامہ طاہر بن عبد الرشید البخاری الحنفی دہلوی التوفی ۵۴۲ھ لکھتے ہیں:

”الجامع الصغیر“ میں مذکور ہے کہ جب کسی تھیلی کو پکڑے جس میں ایسے دراہم ہوں جن پر قرآن مجید کی سورت نقش ہو یا مصحف کو غلاف کے ساتھ پکڑے تو اس میں کوئی حرج نہیں ہے اور بغیر تھیلی کے ایسے دراہم کو اور بغیر غلاف کے مصحف کو نہ پکڑے اور جب کسی شخص (اور حاضر) قرآن مجید کی تلاوت نہ کرے پوری آیت کا پڑھنا منع ہے اس سے کم پڑھ سکتے ہیں اور تلاوت کے قصد سے نہ پڑھیں دعا اور افتتاح کے قصد سے پڑھ سکتے ہیں۔ نیز علامہ بخاری دہلوی لکھتے ہیں:

بے وضو کا مصحف کو مس کرنا اور چھونا مکروہ ہے جیسا کہ جنبی کے لیے مکروہ ہے اسی طرح امام ابو یوسف اور امام محمد کے نزدیک احادیث تفاسیر اور فقہ کی کتابوں کو بھی بغیر وضو کے چھونا مکروہ ہے اور امام ابو حنیفہ کے نزدیک زیادہ صحیح یہ ہے کہ یہ مکروہ نہیں ہے اور ”الجامع الصغیر“ میں اختلاف کا ذکر نہیں کیا لیکن اس میں مذکور ہے کہ فقہ کی کتابیں مصحف کی طرح ہیں لیکن جب ان کو آستین سے پکڑے تو مکروہ نہیں ہے۔ (خلاصۃ الفتاویٰ ج ۱ ص ۱۰۳ مکتبہ رشیدیہ کوئٹہ)

علامہ سید محمد امین بن عمر بن عبدالعزیز شامی حنفی متوفی ۱۲۵۲ھ لکھتے ہیں:

”خلاصۃ الفتاویٰ“ میں مذکور ہے کہ امام ابو حنیفہ کے نزدیک تفاسیر حدیث اور فقہ کی کتابوں کو بے وضو چھونا مکروہ نہیں ہے۔ (علامہ ابراہیم حلبی حنفی متوفی ۹۵۶ھ) نے امام ابو حنیفہ کے اس قول کی یہ توجیہ کی ہے کہ کتب تفسیر وغیرہ کے چھونے والے کے متعلق یہ نہیں کہا جاتا کہ وہ قرآن مجید کو چھو رہا ہے کیونکہ ان کتابوں میں جو آیتیں مذکور ہیں وہ حجاز ہیں اور ان کتابوں کو قرآن نہیں کہا جاتا۔ (طبی کبیر ص ۵۹) علامہ ابن حام متوفی ۸۶۱ھ نے کتب تفسیر وغیرہ کو بے وضو چھونے سے منع کیا ہے اور اس کو مکروہ کہا ہے۔ (فتح القدیر ج ۲ ص ۱۷۲) لیکن علامہ حموی حنفی نے صراحت کے ساتھ لکھا ہے کہ بے وضو تفسیر کی کتابوں کو چھونا جائز ہے کیونکہ وہ بھی باقی کتب شریعیہ کی طرح ہیں بلکہ ظاہر یہ ہے کہ ہمارے تمام اصحاب احناف کا یہی قول ہے۔

”شرح درر النجاش“ میں بھی اس کے جواز کی تصریح کی ہے اور ”السراج“ میں ”الایضاح“ سے منقول ہے کہ تفسیر کی کتابوں میں جہاں قرآن مجید کی آیات لکھی ہوں ان کو بے وضو ہاتھ نہ لگائے اور دوسری عبارات کو ہاتھ لگا سکتا ہے اسی طرح فقہ کی کتابوں میں بھی قرآن مجید کی آیات کو بے وضو ہاتھ نہ لگائے اور فقہی عبارات کو ہاتھ لگا سکتا ہے۔

علامہ شامی لکھتے ہیں: خلاصہ یہ ہے کہ کتب تفسیر اور دیگر کتب شرعہ کو بے وضو چھونے کے مکروہ ہونے یا نہ ہونے میں کوئی فرق نہیں ہے (یعنی جو مکروہ کہتے ہیں وہ دونوں کو مکروہ کہتے ہیں اور جو غیر مکروہ کہتے ہیں وہ دونوں کو غیر مکروہ کہتے ہیں)۔ ”خلاصہ“ کی عبارت کا یہی تقاضا ہے۔ علامہ طحاوی متوفی ۱۲۳۱ھ نے لکھا ہے کہ جو کچھ ”السراج“ میں مذکور ہے وہ قواعد شرع کے زیادہ موافق ہے یعنی کتب تفسیر میں بے وضو قرآن مجید کی آیات کو ہاتھ نہ لگائے باقی عبارات کو ہاتھ لگا سکتا ہے۔

(رد المحتار ج ۱ ص ۲۸۶ دار احیاء التراث العربی بیروت ۱۴۱۹ھ)

علامہ شامی نے اس بحث میں ”انہر الفائق“ کا بھی حوالہ دیا ہے اس کی اصل عبارت یہ ہے:

علامہ سراج الدین عمر بن ابراہیم ابن نجیم حنفی متوفی ۱۰۰۵ھ لکھتے ہیں:

جو شخص بے وضو ہو اس کو صرف قرآن مجید کو چھونے سے منع کیا جائے گا کیونکہ بغیر وضو کے کتب حدیث اور فقہ کو چھونے میں زیادہ صحیح یہ ہے کہ امام ابو حنیفہ کے نزدیک مکروہ نہیں ہے اور امام ابو یوسف اور امام محمد کے نزدیک مکروہ ہے اسی طرح ”خلاصہ“ میں ہے اور یہ اختلاف مطلقاً ہے یعنی امام ابو حنیفہ کے نزدیک کتب تفسیر اور دیگر کتب شرعیہ کو بے وضو ہاتھ لگانا مکروہ نہیں ہے اور صاحبین کے نزدیک دونوں کو بے وضو ہاتھ لگانا مکروہ ہے۔ (انہر الفائق ج ۱ ص ۱۳۳ قدیمی کتب خانہ کراچی ۱۳۲۲ھ)

مصنف کے نزدیک مختار یہ ہے کہ بے وضو کا قرآن مجید کو ہاتھ لگانا مکروہ تحریمی ہے اور کتب تفسیر اور کتب فقہ کو بے وضو ہاتھ لگانا جائز ہے لیکن ان کتابوں میں جو قرآن مجید کی آیات درج ہیں ان کو بے وضو ہاتھ نہ لگایا جائے جیسا کہ ”السراج“ میں مذکور ہے اور علامہ احمد طحاوی حنفی متوفی ۱۲۳۱ھ کا بھی یہی مختار ہے۔ (حاشیہ الطحاوی ص ۱۰۰ دار المعرفۃ بیروت)

غیر مقلدین کے نزدیک جنبی اور حائض کے تلاوت قرآن کا جواز اور مصنف کا رد

شیخ علی بن احمد بن سعید بن حزم الظاہری التوئی ۴۵۶ھ لکھتے ہیں:

قرآن کی تلاوت کرنا، سجدہ تلاوت کرنا اور مصحف کو چھونا اور اللہ تعالیٰ کا ذکر کرنا یہ سب امور وضو کے ساتھ بھی جائز ہیں اور بغیر وضو کے بھی اور جنبی اور حائض کے لیے بھی۔

رہا بے وضو قرآن مجید کی تلاوت کرنا تو اس میں مخالفین بھی ہمارے موافق ہیں رہا جنبی اور حائض کو قرآن کی تلاوت سے منع کرنا تو یہ حضرت عمرؓ حضرت علی رضی اللہ عنہما، حسن بصریؒ، قتادہ اور غنی وغیرہم کا مذہب ہے اور ان کی دلیل یہ ہے: عبد اللہ بن سلمہؒ حضرت علی بن ابی طالب رضی اللہ عنہ سے روایت کرتے ہیں کہ جنابت کے سوا رسول اللہ صلی اللہ علیہ وسلم کو قرآن مجید کی تلاوت سے کوئی چیز مانع نہیں ہوتی تھی۔

(سنن ابوداؤد رقم الحدیث: ۲۲۹، سنن ترمذی رقم الحدیث: ۱۳۶، سنن نسائی رقم الحدیث: ۱۶۵، سنن ابن ماجہ رقم الحدیث: ۵۹۳، مسند احمد ج ۱ ص ۸۳) شیخ ابن حزم نے کہا ہے کہ اس حدیث میں نبی صلی اللہ علیہ وسلم کا فعل ہے کہ آپ اس حالت میں قرآن کریم نہیں پڑھتے تھے لیکن آپ نے جنبی کو تلاوت قرآن سے منع نہیں فرمایا اور جن آثار میں ممانعت ہے وہ ضعیف ہیں۔

(الکلی بالاسرار ج ۱ ص ۹۶، دارالکتب العلمیہ بیروت ۱۳۲۳ھ، ملخصاً ذخیرا)

شیخ ابن حزم نے یہ صحیح نہیں لکھا کہ رسول اللہ صلی اللہ علیہ وسلم نے جنبی اور حائض کو قرآن پڑھنے سے منع نہیں فرمایا بلکہ آپ نے ان کو قرآن مجید پڑھنے سے منع فرمایا ہے اور اس سلسلہ میں یہ حدیث ہے:

حضرت ابن عمر رضی اللہ عنہما بیان کرتے ہیں کہ نبی صلی اللہ علیہ وسلم نے فرمایا: حائض اور جنبی بالکل قرآن نہ پڑھیں۔

(سنن ترمذی رقم الحدیث: ۱۳۱، سنن ابن ماجہ رقم الحدیث: ۵۹۵، السنن الکبریٰ ج ۱ ص ۸۹، معرفۃ السنن والاخبار ج ۱ ص ۱۹۰، الکلی لابن عدی ج ۱ ص ۸۹، تاریخ بغداد ج ۲ ص ۱۳۵، سنن دارقطنی ج ۱ ص ۱۱۷، رقم الحدیث: ۳۱۷، طحیة الاولیاء ج ۳ ص ۲۲، شرح معانی الآثار رقم الحدیث: ۵۳۶، قدیمی کتب خانہ گراچی)

امام ترمذی فرماتے ہیں: نبی صلی اللہ علیہ وسلم کے اصحاب میں سے اکثر اہل علم کا اور ان کے بعد کے تابعین کا یہی مسلک ہے، مثلاً سفیان ثوری، ابن المبارک، شافعی، احمد، یحییٰ وغیرہم انہوں نے کہا کہ حائض اور جنبی بالکل قرآن نہ پڑھیں، سوا ایک آیت اور ایک حرف کے اور انہوں نے ان کو تسبیح اور تہلیل کرنے کی اجازت دی ہے

اس حدیث کی سند میں ایک راوی اسماعیل بن عیاش ہے، امام بخاری کے نزدیک اس کی اہل شام سے روایت منکر ہے، امام احمد نے کہا کہ یہ بھتیہ سے اصل ہے۔

میں کہتا ہوں کہ امام ترمذی کی سند میں اسماعیل بن عیاش کی موسیٰ بن عقبہ سے روایت ہے اور امام دارقطنی کی سند میں مغیرہ بن عبد الرحمن کی موسیٰ بن عقبہ سے روایت ہے، لہذا امام بخاری والا اعتراض بھی ساقط ہو گیا، امام دارقطنی کی سند یہ ہے:

محمد بن حمدویہ المروزی نا عبد اللہ بن حماد الاملی ثنا عبد الملک بن مسلمة حدثنی المغيرة بن عبد الرحمان عن موسى بن عقبه عن نافع عن ابن عمر قال ' قال رسول الله صلى الله عليه وسلم " لا يقرأ الجنب شيئا من القرآن "۔

امام دارقطنی لکھتے ہیں:

مغیرہ بن عبد الرحمن ثقہ ہے وہ ابو معشر از موسیٰ بن عقبہ سے روایت کرتا ہے۔

(سنن دارقطنی رقم الحدیث: ۳۱۶، دارالمعرفۃ بیروت ۱۳۲۲ھ)

حضرت علی رضی اللہ عنہ نے کہا: نبی صلی اللہ علیہ وسلم کو جنابت کے سوا قرآن پڑھنے سے کوئی چیز مانع نہیں تھی۔

(سنن دارقطنی رقم الحدیث: ۳۲۲، دارالمرکز بیروت ۱۳۲۲ھ)

عکرمہ بیان کرتے ہیں کہ حضرت عبداللہ بن رواحہ نے کہا: رسول اللہ صلی اللہ علیہ وسلم نے ہم کو جنابت کی حالت میں قرآن پڑھنے سے منع فرمایا ہے۔ (سنن دارقطنی رقم الحدیث: ۳۲۶-۳۲۵-۳۲۳)
اس سلسلہ میں بعض آثار یہ ہیں:

عبیدہ السلمانی بیان کرتے ہیں کہ حضرت عمر بن الخطاب رضی اللہ عنہ جنابی کے قرآن پڑھنے کو مکروہ فرماتے تھے۔

(مصنف عبدالرزاق رقم الحدیث: ۱۳۰۹ طبع جدید مصنف ابن ابی شیبہ رقم الحدیث: ۱۰۸۰، امرتہ السنن والاکثار رقم الحدیث: ۱۱۵، شرح معانی الآثار رقم الحدیث: ۵۶۰)

یہ سارے کہا: حضرت ابو داؤد رضی اللہ عنہ نے کہا کہ جنابی اور حائض قرآن نہ پڑھیں۔ (مصنف ابن ابی شیبہ رقم الحدیث: ۱۰۸۵)
ابو الغریف بیان کرتے ہیں کہ حضرت علی رضی اللہ عنہ نے فرمایا: جنابی قرآن نہ پڑھے، ایک حرف بھی نہ پڑھے۔

(مصنف ابن ابی شیبہ رقم الحدیث: ۱۰۸۶، مصنف عبدالرزاق رقم الحدیث: ۱۳۰۸)

مشہور غیر مقلد عالم شیخ ثناء اللہ امرتسری متوفی ۱۳۵۰ھ لکھتے ہیں:

حائضہ عورت قرآن مجید کو ہاتھ نہیں لگا سکتی، زبان سے پڑھ سکتی ہے۔ (فتاویٰ ثنائیہ ج ۱ ص ۵۳۵، مکتبہ ثنائیہ سرگودھا)
نیز شیخ ثناء اللہ امرتسری لکھتے ہیں:

”ترمذی“ میں حدیث ہے: حائضہ اور جنابی قرآن نہ پڑھیں۔ یہ حدیث اسماعیل بن عیاش کی وجہ سے ضعیف ہے اور حدیث ضعیف، حدیث صحیح کے مقابلہ میں معتبر نہیں ہوتی اور صحیح حدیث میں ہے کہ نبی صلی اللہ علیہ وسلم ہر حال میں اللہ کا ذکر کرتے تھے۔ اس حدیث سے صاف طور پر ثابت ہوا کہ جنابی کے لیے قرآن پڑھنا جائز ہے۔

(فتاویٰ ثنائیہ ج ۱ ص ۵۱۹، مکتبہ سرگودھا)

میں کہتا ہوں کہ ہم ”سنن دارقطنی“ کے حوالے سے تین احادیث بیان کر چکے ہیں جن کی سند میں اسماعیل بن عیاش نہیں ہے۔ (سنن دارقطنی رقم الحدیث: ۳۲۲) اور انہوں نے جس حدیث سے استدلال کیا ہے اس میں یہ مذکور نہیں ہے کہ نبی صلی اللہ علیہ وسلم حالت جنابت میں بھی قرآن مجید پڑھتے تھے حالانکہ بحث اس میں ہے بلکہ حدیث صحیح میں یہ صراحت ہے کہ آپ کو جنابت کے سوا قرآن مجید پڑھنے سے کوئی چیز مانع نہیں ہوتی تھی۔

ہم نے قرآن مجید کی عزت و ناموس کی وجہ سے اس مسئلہ میں طویل بحث کی ہے، کیونکہ علماء غیر مقلدین کی صریح عبارت سے قرآن مجید کی بہت توہین ہوتی ہے۔

غیر مقلدین کے نزدیک جنابی، حائض اور بے وضو کے سجدہ تلاوت کرنے کا جواز اور مصنف کا رد

شیخ علی بن احمد بن سعید بن حزم الاندلسی المتوفی ۳۵۶ھ لکھتے ہیں:

رہا سجدہ تلاوت کرنا تو وہ بالکل نماز نہیں ہے، سجدہ تلاوت ایک رکعت ہے نہ دو رکعت ہے، پس وہ بالکل نماز نہیں ہے اور جب سجدہ تلاوت نماز نہیں ہے تو وہ بے وضو بھی جائز ہے اور جنابی اور حائض کے لیے بھی جائز ہے اور قبلہ کی طرف منہ کیے بغیر بھی جائز ہے، جیسا کہ دیگر اذکار اور وظائف بھی جائز ہیں اور ان میں کوئی فرق نہیں ہے، کیونکہ وضو کرنا صرف نماز کے لیے لازم ہے اور جب غیر نماز کے لیے قرآن، سنت، اجماع اور قیاس سے وضو کرنا لازم نہیں ہے تو سجدہ تلاوت کے لیے بھی وضو کرنا لازم نہیں ہے۔ (کنز الباری ج ۱ ص ۹، دارالکتب العلمیہ بیروت ۱۳۲۳ھ)

ایک اور غیر مقلد عالم شیخ محمد بن علی بن محمد شوکانی متوفی ۱۲۵۵ھ لکھتے ہیں:

سجدہ تلاوت کی احادیث میں کوئی ایسی حدیث نہیں ہے جو اس پر دلالت کرے کہ سجدہ تلاوت کرنے والے کو با وضو ہونا چاہیے جب نبی صلی اللہ علیہ وسلم سجدہ تلاوت کرتے تو آپ کے پاس جو حاضر ہوتے وہ بھی سجدہ تلاوت کرتے تھے اور آپ کسی کو وضو کرنے کا حکم نہیں دیتے تھے اور یہ بعید ہے کہ اس وقت سب مسلمان با وضو ہوں نیز جب آپ نے سورۃ النجم کا سجدہ کیا تھا تو مشرکین نے بھی آپ کے ساتھ سجدہ تلاوت ادا کیا تھا اور وہ نجس لوگ تھے ان کا وضو صحیح نہیں تھا۔ (الی قولہ) اسی طرح احادیث میں یہ بھی نہیں ہے کہ سجدہ تلاوت کے وقت کپڑے پاک ہوں یا جگہ پاک ہو۔

(نیل الاوطار ج ۲ ص ۳۸۰ دارالافتاء ۱۳۲۱ھ)

شیخ ابن حزم اور شیخ شوکانی نے جنہی اور بے وضو کے سجدہ تلاوت ادا کرنے پر جو دلائل پیش کیے ہیں وہ سب عقل نامقام اور قیاس فاسد پر مبنی ہیں اور ان کا یہ موقف صریح حدیث آثار صحابہ اور اجماع کے خلاف ہے۔ شیخ شوکانی نے کہا: نبی صلی اللہ علیہ وسلم نے حاضرین کو سجدہ تلاوت کے وقت وضو کرنے کا حکم نہیں دیا اور اس سے یہ استدلال کیا کہ سجدہ تلاوت کے لیے وضو لازم نہیں ہے یہ استدلال فاسد ہے بلکہ آپ نے اس وقت وضو کرنے کا حکم اس لیے نہیں دیا کہ سب صحابہ کو یہ معلوم تھا کہ سجدہ تلاوت کے لیے وضو ضروری ہے پھر شیخ شوکانی نے لکھا کہ یہ بعید ہے کہ اس موقع پر تمام مسلمان با وضو ہوں بلکہ ہمارے نزدیک یہ بعید ہے کہ صحابہ کرام نبی صلی اللہ علیہ وسلم کی مجلس میں بے وضو بیٹھے ہوں پھر شیخ شوکانی نے مشرکین کے سجدہ کرنے سے بھی استدلال کیا ہے کہ ان کا وضو نہیں ہوتا یہ استدلال بھی فاسد ہے کیونکہ کوئی شرعی حکم مشرکین کے قول و فعل سے ثابت نہیں ہوتا اور مسلمانوں کے نزدیک مشرکین کا کوئی قول اور فعل حجت نہیں ہے۔

ہم نے لکھا ہے کہ جنہی حائض اور بے وضو کا سجدہ تلاوت کرنا حدیث کے خلاف ہے وہ حدیث یہ ہے:

امام ابو بکر احمد بن حسین بیہقی متوفی ۴۵۸ھ اپنی سند کے ساتھ روایت کرتے ہیں:

عن ابن عمر لا یسجد الرجل الا وهو

طاہر۔ (السنن الکبریٰ ج ۲ ص ۳۲۵)

حافظ ابن حجر عسقلانی نے تصریح کی ہے کہ اس حدیث کی سند صحیح ہے۔ (فتح الباری ج ۳ ص ۲۵۸) اور شیخ شوکانی نے بھی اس

حدیث کی سند کو صحیح کہا ہے۔ (نیل الاوطار ج ۲ ص ۳۸۰)

امام ابن ابی شیبہ نے حماد اور سعید بن جبیر سے روایت کیا کہ جب جنہی شخص آیت سجدہ کو سننے کو غسل کرے اس کے بعد سجدہ کرے۔ (مصنف ابن ابی شیبہ ج ۲ ص ۱۳ ادارۃ القرآن کراچی ۱۳۰۶ھ)

ہشیم نے از مغیرہ از ابراہیم کہا: جب حائض آیت سجدہ کو سننے کو سجدہ نہ کرے وہ فرض نماز کے اس سے بڑے سجدہ کو بھی نہیں کرتی۔

حماد کہتے ہیں: میں نے سعید بن جبیر اور ابراہیم سے سوال کیا کہ حائض آیت سجدہ کو سن کر کیا کرے؟ انہوں نے کہا: اس پر سجدہ تلاوت نہیں ہے نماز کا سجدہ اس سے زیادہ بڑا ہے۔

عطاء سے سوال کیا گیا کہ اگر حائض ان لوگوں کے پاس سے گزرے جو سجدہ تلاوت کر رہے ہیں تو آیا ان کے ساتھ سجدہ کرنے؟ انہوں نے کہا: نہیں! وہ اس سے افضل سجدہ کو نہیں کرتی۔

اشعث نے حسن بصری سے سوال کیا کہ جنہی اور حائض آیت سجدہ کو سنیں تو کیا کریں؟ انہوں نے کہا: وہ سجدہ نہ کریں۔

(مصنف ابن ابی شیبہ ج ۲ ص ۱۳-۱۴ اور اذ القراءۃ القرآن کراچی ۱۳۰۶ھ)

امام عبد الرزاق بن ہمام صنعانی متوفی ۲۱۱ھ اپنی سند کے ساتھ روایت کرتے ہیں:
ابراہیم نے کہا: جب تم آیت سجدہ کو سنو اور تمہارا وضو نہ ہو تو تم تیمم کر کے سجدہ کرو۔
حماد نے ابراہیم سے روایت کیا کہ وہ وضو کر کے سجدہ کرے۔

(مصنف عبد الرزاق ج ۳ ص ۲۱۲-۲۱۱ رقم الحدیث: ۵۹۵۵-۵۹۵۴ دار الکتب العلمیہ بیروت ۱۴۲۱ھ)

ان احادیث اور آثار کے بعد سجدہ تلاوت کے لیے طہارت کے لزوم پر اجماع کی تصریح یہ ہے:
علامہ موفق الدین عبد اللہ بن احمد بن قدامہ حنبلی متوفی ۶۲۰ھ لکھتے ہیں:

بے وضو سجدہ نہ کرنے 'سجدہ تلاوت کی وہی شرائط ہیں جو نفل نماز کی شرائط ہیں' یعنی بے وضو نہ ہونا نجاست سے پاک ہو
شرم گاہ مستور ہو قبلہ کی طرف منہ ہو اور سجدہ تلاوت کی نیت کرنے ہمارے علم میں اس مسئلہ میں کسی کا اختلاف نہیں ہے 'ماسوا'
اس کے کہ حضرت عثمان رضی اللہ عنہ نے کہا: جب حائض آیت سجدہ کو سنے تو وہ سر سے اشارہ کرے اور شععی نے کہا: جب بے
وضو شخص آیت سجدہ سنے تو جس طرف اس کا منہ ہو سجدہ کر لے۔

ہماری دلیل یہ ہے کہ نبی صلی اللہ علیہ وسلم نے فرمایا: اللہ تعالیٰ بغیر وضو کے نماز قبول نہیں فرماتا۔ (سنن ترمذی رقم الحدیث: ۱۰)
مسند احمد ج ۲ ص ۹۰ اور اس حدیث کے عموم میں سجدہ تلاوت بھی داخل ہے۔ (الفتح للکبیر ج ۱ ص ۶۸۶ دار الفکر بیروت)
جنبی حائض اور بے وضو کے قرآن مجید کو چھونے پر شیخ شوکانی کا استدلال اور مصنف کا رد

جنبی حائض اور بے وضو کے لیے قرآن مجید کو چھونے کے جواز پر استدلال کرتے ہوئے شیخ شوکانی نے کہا کہ ہر چند کہ
حدیث میں ہے: ظاہر شخص کے سوا کوئی قرآن مجید کو نہ چھوئے۔ (المجموع للکبیر رقم الحدیث: ۱۳۲۱۷ مشکوٰۃ رقم الحدیث: ۳۶۵)
لیکن ظاہر کا لفظ کی معانی میں استعمال ہوتا ہے ظاہر اس کو بھی کہتے ہیں: جو جنبی ہو نہ بے وضو ہو اور ظاہر اس کو بھی کہتے
ہیں جس کے بدن پر نجاست نہ ہو سو یہ مشترک لفظ ہے اور اس سے بے وضو ہونے پر استدلال کرنا صحیح نہیں ہے۔
تیز نبی صلی اللہ علیہ وسلم نے حرقل کی طرف مکتوب لکھا اور اس مکتوب میں آل عمران: ۶۳ آیت تھی۔

(صحیح البخاری رقم الحدیث: ۶۰ صحیح مسلم رقم الحدیث: ۱۷۷۳۳ (نیل الاوطار ج ۱ ص ۲۹۵-۲۹۴ دار الوفاء ۱۴۲۱ھ)

یہ درست ہے کہ مشترک لفظ سے کسی ایک معنی پر استدلال جائز نہیں ہوتا لیکن جب قرینہ سے کوئی ایک معنی متعین ہو
جائے تو پھر اس سے استدلال کرنا صحیح ہے اور یہاں ایسا ہی ہے کیونکہ احادیث سے واضح ہے کہ یہاں ظاہر سے مراد بے وضو ہے:
امام علی بن عمر الدارقطنی متوفی ۳۸۵ھ اپنی سند کے ساتھ روایت کرتے ہیں:

حضرت انس بن مالک رضی اللہ عنہ بیان کرتے ہیں کہ حضرت عمر تلوار لٹکائے ہوئے جارہے تھے ان کو بتایا گیا کہ آپ
کے بہنوئی اور آپ کی بہن اپنے آبائی دین سے نکل چکے ہیں حضرت عمران کے پاس گئے اس وقت ان کے پاس مہاجرین
میں سے بھی ایک شخص تھا ان کا نام حضرت خباب تھا اور وہ اس وقت سورہ طہ پڑھ رہے تھے حضرت عمر نے کہا: مجھے بھی وہ
کتاب دو جو تم پڑھ رہے تھے میں بھی اس کو پڑھتا ہوں اور حضرت عمر کو کتاب پڑھنی آتی تھی ان کی بہن نے کہا: تم ناپاک
ہو اور قرآن مجید کو صرف پاک لوگ ہی چھو سکتے ہیں پس آپ کھڑے ہوں اور غسل کریں یا وضو کریں پھر حضرت عمر نے وضو کیا
اور کتاب کو لیا اور سورہ طہ پڑھی۔ (سنن دارقطنی رقم الحدیث: ۳۳۴۴ دار المعرفۃ بیروت ۱۴۲۲ھ)

عالمہ بیان کرتے ہیں کہ ہم حضرت سلمان فارسی رضی اللہ عنہ کے ساتھ ایک سفر میں تھے انہوں نے رفع حاجت کی ہم

نے ان سے کہا: آپ وضو کر لیں حتیٰ کہ ہم آپ سے قرآن مجید کی ایک آیت کے متعلق سوال کریں انہوں نے کہا: تم مجھ سے سوال کرو میں قرآن مجید کو چھوؤں گا نہیں پھر انہوں نے ہمارے منشاء کے مطابق قرآن پڑھا اور ہمارے اور ان کے درمیان پانی نہیں تھا۔ (سنن دارقطنی رقم الحدیث: ۳۳۷-۳۳۶-۳۳۵ 'دارالمرئۃ بیروت' ۱۴۲۲ھ)

امام دارقطنی نے اس حدیث کو تین سندوں سے روایت کیا ہے اور لکھا ہے کہ اس کے راوی ثقہ ہیں اور ان احادیث سے یہ واضح ہو گیا کہ مذکورہ حدیث میں طاہر کا معنی پاؤں سے اور اس حدیث پر شیخ شوکانی کا جو اعتراض تھا وہ دور ہو گیا۔ اس مسئلہ میں غیر مقلدین کے ایک اور عالم نواب صدیق حسن خان قنوجی متوفی ۱۳۰۷ھ کا بھی یہی موقف ہے۔ وہ لکھتے ہیں:

”لَا يَتَنَبَّهُ إِلَّا الْمَطْهُرُونَ“ (الواقعة: ۷۹) میں جمہور ائمہ کا یہ مذہب ہے کہ بے وضو کا قرآن مجید کو چھونا جائز نہیں ہے۔ حضرت علیؓ حضرت ابن مسعودؓ حضرت سعد بن ابی وقاصؓ اور حضرت سعید بن زید رضی اللہ عنہم کا اور فقہاء تابعین میں سے عطاء زہریؒ، قسطلیؒ، حجازیؒ اور ائمہ اربعہ کا یہی موقف ہے اور اس مسئلہ میں جو حق ہے اس کو شوکانی نے منشی کی شرح (نیل الاوطار ج ۱ ص ۲۹۳-۲۹۵) میں واضح کیا ہے۔ (فتح البیان ج ۶ ص ۵۴۲ 'دارالکتب العلمیہ بیروت' ۱۴۲۰ھ)

نوٹ: اس جگہ شیخ قنوجی نے لکھا ہے کہ امام ابوحنیفہ کے نزدیک بھی بے وضو کا قرآن مجید کو چھونا جائز ہے لیکن یہ بالکل غلط اور باطل ہے امام ابوحنیفہ کے نزدیک بے وضو کا قرآن مجید کو چھونا جائز نہیں ہے البتہ تفسیر اور فقہ کی کتابوں کو بے وضو کا چھونا جائز ہے جیسا کہ ہم اس مسئلہ میں مذہب احناف کے تحت بیان کر چکے ہیں۔

ہم نے الواقعہ: ۷۹ کی تفسیر میں بہت طویل بحث کی ہے اور اس کی وجہ صرف قرآن مجید سے محبت اس کی تعظیم اور تکریم اور جنسی اور حائض سے اس کی تلاوت اور مس کو محفوظ رکھنا اور بے وضو کے مس سے اس کو مامون رکھنا ہے اور منکرین اور مخالفین کے شبہات کو دور کرنا ہے۔ واللہ الحمد علی ذالک

حائضہ اور جنسی کے مسجد میں داخل ہونے کے جواز پر علماء غیر مقلدین کے دلائل اور ان کے جوابات علماء غیر مقلدین کے نزدیک حائضہ عورت کا مسجد میں جانا اور وہاں رہنا اور مسجد میں اعتکاف کرنا جائز ہے۔ ہم اس سلسلہ میں پہلے شیخ علی بن احمد بن سعید بن حزم اندلسی متوفی ۵۱۶ھ کے دلائل پیش کریں گے اور ان کے دلائل کے ساتھ ساتھ ان کا رد بھی کریں گے:

شیخ ابن حزم اندلسی اس مسئلہ پر درج ذیل حدیث سے استدلال کرتے ہیں:

حضرت عائشہ صدیقہ رضی اللہ عنہا بیان کرتی ہیں کہ رسول اللہ صلی اللہ علیہ وسلم نے ان سے فرمایا: مجھے مسجد سے جائے نماز اٹھا دو۔ وہ کہتی ہیں: میں نے عرض کیا: میں حائضہ ہوں۔ تو رسول اللہ صلی اللہ علیہ وسلم نے فرمایا کہ تمہارا حیض تمہارے ہاتھ میں تو نہیں ہے۔ (صحیح مسلم رقم الحدیث: ۲۹۸، سنن ابوداؤد رقم الحدیث: ۲۶۱، سنن ترمذی رقم الحدیث: ۱۳۴، سنن نسائی رقم الحدیث: ۲۷۱، سنن ابن ماجہ رقم الحدیث: ۶۳۲) (کلی الاطوار ج ۱ ص ۳۹۹، مطبوعہ دارالکتب العلمیہ بیروت' ۱۴۲۳ھ)

علماء غیر مقلدین کا اس حدیث سے استدلال اس وقت صحیح ہوگا جب اس حدیث کا مطلب یہ ہو کہ حضرت عائشہ جھرہ سے نکل کر مسجد میں جائیں اور وہاں سے مصلیٰ لا کر رسول اللہ صلی اللہ علیہ وسلم کو دیں جب کہ اس حدیث کا مطلب یہ بھی ہو سکتا ہے کہ حضرت عائشہ اپنے جھرہ سے ہاتھ بڑھا کر مسجد سے مصلیٰ اٹھا کر حضور کو دیں اور اس معنی پر قرینہ یہ ہے کہ آپ نے فرمایا: تمہارا حیض تمہارے ہاتھ میں تو نہیں ورنہ فرماتے کہ تمہارا حیض تمہارے پیروں میں تو نہیں ہے اور حضرت عائشہ کا جھرہ مسجد سے

متصل تھا۔ جب نبی صلی اللہ علیہ وسلم مسجد میں مشکف ہوتے تو اپنا سر مبارک حجرہ میں داخل کر دیتے اور حضرت عائشہ آپ کا سر دھوتی تھیں اور اس وقت بھی حضرت عائشہ رضی اللہ عنہا حائضہ تھیں۔

(صحیح بخاری رقم الحدیث: ۲۰۳۱، سنن ابوداؤد رقم الحدیث: ۲۳۶۷، سنن ترمذی رقم الحدیث: ۸۰۳)

اور اگر حائضہ کا مسجد میں آنا جائز ہوتا تو رسول اللہ صلی اللہ علیہ وسلم اس وقت بھی حضرت عائشہ کو مسجد میں بلا لیتے اور حجرہ میں سر مبارک داخل نہ کرتے۔

دوسرا جواب یہ ہے کہ یہ بھی ہو سکتا ہے کہ جس حدیث سے شیخ ابن حزم نے استدلال کیا ہے اس میں مسجد سے مراد مسجد نبوی نہ ہو بلکہ مسجد بیت ہو۔ یعنی حجرہ کی وہ جگہ جس کو نبی صلی اللہ علیہ وسلم نے نماز کے لیے مخصوص فرمایا تھا۔ اس کے بعد شیخ ابن حزم لکھتے ہیں:

جوانمہ حائضہ عورت کا مسجد میں جانا ناجائز کہتے ہیں ان کی دلیل درج ذیل حدیث ہے:

حضرت عائشہ رضی اللہ عنہا بیان کرتی ہیں کہ رسول اللہ صلی اللہ علیہ وسلم نے اپنے اصحاب سے فرمایا: ان گھروں (کے) دروازوں (کا) رخ مسجد سے پھیر دو کیونکہ میں حائضہ اور جنبی کے لیے مسجد (میں جانے) کو حلال نہیں کرتا۔

(سنن ابوداؤد رقم الحدیث: ۲۳۳۲، سنن بیہقی ج ۲ ص ۳۳۲)

شیخ ابن حزم نے اس حدیث کو مسترد کرتے ہوئے لکھا ہے کہ اس کی سند میں الفت بن خلیفہ ہے یہ راوی غیر مشہور ہے اور ثقاہت میں معروف نہیں ہے۔ (الحکمی بلا تار ج ۱ ص ۴۰۱)

ایک اور غیر مقلد عالم شیخ محمد بن علی بن محمد شوکانی متوفی ۱۲۵۵ھ نے شیخ ابن حزم کے اس کلام پر رد کرتے ہوئے لکھا ہے کہ یہ کہنا درست نہیں ہے کیونکہ الفت کو امام ابن حبان نے ثقہ قرار دیا ہے اور امام ابو حاتم نے کہا کہ وہ شیخ ہے اور امام احمد بن حنبل نے کہا کہ اس کی روایت میں کوئی حرج نہیں ہے اور ”الکاشف“ میں مذکور ہے کہ یہ بہت زیادہ سچا ہے اور ”البدیع النیر“ میں مذکور ہے کہ وہ مشہور ثقہ ہے۔ (نیل الاوطار ج ۱ ص ۳۲۵، مطبوعہ دارالوقادع ۱۴۲۱ھ)

اس کے بعد شیخ ابن حزم نے مانعین کی دوسری حدیث نقل کی ہے کہ:

حضرت ام سلمہ رضی اللہ عنہا بیان کرتی ہیں کہ رسول اللہ صلی اللہ علیہ وسلم نے پہ آواز بلند نداء کی: سنو! یہ مسجد نہ جنبی کے لیے حلال ہے نہ حائضہ کے لیے مگر نبی صلی اللہ علیہ وسلم اور ان کی ازواج کے لیے اور علی کے لیے اور فاطمہ کے لیے (رضی اللہ تعالیٰ عنہم اجمعین)۔ (سنن ابن ماجہ رقم الحدیث: ۶۳۵)

شیخ ابن حزم لکھتے ہیں: اس حدیث کی سند میں محدوج البہذلی ہے جو جرہ بنت دجاجہ سے روایت کرتے ہیں۔ محدوج ساقط ہے وہ جرہ سے مضطرات روایت کرتا ہے۔ نیز اس روایت کی سند میں ابوالخطاب البخیری ہے وہ مجہول ہے۔ وغیرہ۔

(الحکمی بلا تار ج ۱ ص ۴۰۱)

شیخ شوکانی نے شیخ ابن حزم کی اس عبارت کا رد کرتے ہوئے لکھا ہے کہ امام بخاری نے کہا ہے کہ جرہ کے پاس عجائب ہیں۔ امام ابن القطان نے کہا کہ امام بخاری کا یہ قول جرہ کی احادیث کو رد کرنے کے لیے کافی نہیں ہے۔ اور الحکمی نے کہا کہ وہ ثقہ تابعیہ ہے۔ امام ابن حبان نے اس کا ذکر ثقات میں کیا ہے اور امام ابن خزیمہ نے اپنی ”صحیح“ میں جرہ کی اس روایت کا ذکر کیا ہے۔ ابن سید الناس نے کہا کہ اگر اس حدیث کو حسن کہا جائے تو یہ اس کا بہت کم مرتبہ ہے کیونکہ اس کے راوی ثقہ ہیں اور اس کی صحت پر خارجی شواہد ہیں۔ لہذا شیخ ابن حزم کے پاس اس حدیث کو رد کرنے کے لیے کوئی حجت نہیں ہے۔

آگے چل کر شیخ شوکانی نے لکھا ہے کہ اللہ کو مردود کہنا مردود ہے کیونکہ ائمہ حدیث میں سے کسی نے اس کو مردود نہیں کہا۔ اس کے بعد شیخ شوکانی لکھتے ہیں: یہ دونوں احادیث اس پر دلالت کرتی ہیں کہ جنسی اور حائض کا مسجد میں ٹھہرنا جائز نہیں ہے اور یہی اکثرین کا مذہب ہے اور جمہور نے اس حدیث سے بھی استدلال کیا ہے اور اس حدیث سے بھی جس میں رسول اللہ صلی اللہ علیہ وسلم نے حضرت عائشہ کو حالت حیض میں بیت اللہ کا طواف کرنے سے منع فرمایا تھا۔ اور داؤد (ظاہری) اور مزنی وغیرہم نے کہا کہ جنسی اور حائض کا مسجد میں ٹھہرنا مطلقاً جائز ہے۔ (نیل الاوطار ج ۱ ص ۳۲۶-۳۲۵)

اس کے بعد شیخ ابن حزم نے حائضہ عورت کے مسجد میں ٹھہرنے پر رد ج ذیل حدیث سے استدلال کیا ہے: حضرت عائشہ ام المؤمنین رضی اللہ عنہا بیان کرتی ہیں کہ ایک سیاہ فام لڑکی عرب کے کسی قبیلہ کی تھی انہوں نے اس کو آزاد کیا تھا وہ رسول اللہ صلی اللہ علیہ وسلم کے پاس آ کر مسلمان ہو گئی اس کے لیے مسجد میں خیمہ تھا۔

(صحیح بخاری رقم الحدیث: ۳۳۹)

شیخ ابن حزم کہتے ہیں کہ یہ عورت نبی صلی اللہ علیہ وسلم کی مسجد میں رہتی تھی اور عورتوں کے متعلق معلوم ہے کہ ان کو حیض آتا ہے اور نبی صلی اللہ علیہ وسلم نے اس کو منع نہیں فرمایا اور ہر وہ کام جس سے نبی صلی اللہ علیہ وسلم منع نہ فرمائیں وہ مباح ہے۔

(الکلی الاطاریع ص ۳۰۱)

شیخ ابن حزم کی اس دلیل پر ہمارا تبصرہ یہ ہے کہ اس حدیث میں یہ مذکور نہیں ہے کہ نبی صلی اللہ علیہ وسلم نے تاحیات اس لڑکی کو مسجد میں رہنے کی اجازت دی تھی نہ یہ مذکور ہے کہ ایک لمبے عرصے تک رہنے کی اس کو اجازت دی تھی ورنہ دیگر احادیث میں اس کا ذکر ہوتا۔ یہ ظاہر یہ معلوم ہوتا ہے کہ آپ نے وقتی اور عارضی طور پر اس کو مسجد میں ٹھہرایا تھا جب تک کہ اس کی رہائش کا کوئی اور معقول بندوبست نہیں ہو گیا۔

اس کے بعد شیخ ابن حزم اپنے موقف پر اس حدیث سے استدلال کرتے ہیں:

رسول اللہ صلی اللہ علیہ وسلم نے فرمایا: میرے لیے تمام روئے زمین کو مسجد بنا دیا گیا۔

(صحیح بخاری رقم الحدیث: ۳۳۵، صحیح مسلم رقم الحدیث: ۵۲۱، سنن نسائی رقم الحدیث: ۳۳۲)

شیخ ابن حزم اس حدیث سے اس طرح استدلال کرتے ہیں کہ اس میں کسی کا اختلاف نہیں ہے کہ حائضہ اور جنسی کے لیے تمام روئے زمین پر رہنا مباح ہے اور تمام روئے زمین مسجد ہے تو پھر کسی مسجد میں رہنے سے منع کرنا اور کسی مسجد میں جائز قرار دینا یہ قطعاً جائز نہیں ہے اور اگر حائضہ کے لیے مسجد میں داخل ہونا ناجائز ہوتا تو رسول اللہ صلی اللہ علیہ وسلم حضرت عائشہ کو بتا دیتے جب انہیں حیض آیا حالانکہ آپ نے انہیں صرف بیت اللہ کے طواف سے منع فرمایا تھا۔ (الکلی ج ۱ ص ۳۰۲-۳۰۱)

شیخ ابن حزم کا یہ استدلال انتہائی عجیب و غریب ہے۔ اس طرح تو کوئی شخص کہہ سکتا ہے کہ تمام روئے زمین میں لوگوں کا خرید و فروخت کرنا بیویوں سے جماعت کرنا، قضاے حاجت کرنا مباح ہے اور تمام روئے زمین مسجد ہے تو ثابت ہوا کہ مسجد میں بھی یہ سب کام جائز ہیں اور بعض مساجد کو ان کاموں سے خاص کر لیتا یہ جائز نہیں ہے۔ ظاہر ہے کہ ایسی بات کوئی فاجر بعض ہی کہہ سکتا ہے۔

اس کی وضاحت اس طرح ہے کہ زمین کے جس ٹکڑے کو اپنی ملکیت سے خارج کر کے اُسے مسجد کے لیے وقف کر دیا اور وہاں مسجد کی عمارت بنادی اس کا حکم یہ ہے کہ وہاں باجماعت نماز پڑھنے سے ۴۷ درجہ ثواب ہوگا اور جمعہ پڑھنے سے پانچ سو گنا ثواب ہوگا اور اس مسجد میں خرید و فروخت کرنا اور حائضہ اور جنسی کا اس میں داخل ہونا جائز نہیں ہے۔ اس کے علاوہ زمین

کے جس کلمے پر نازل پڑھی جائے جہاں مکر کا مسجد قائم نہ ہو وہاں نماز پڑھنے سے نماز تو ہو جائے گی، لیکن اس جگہ نماز پڑھنے سے مسجد کا ثواب نہ ہوگا اور نہ اُس جگہ خرید و فروخت اور دیکھ دینا وی کا سوں سے منع کیا جائے گا۔ باقی رہائش این حرام کا یہ کہنا کہ اگر یہ ناجائز ہوتا تو آپ حضرت عائشہ کو بتاتے، سورسول اللہ صلی اللہ علیہ وسلم نے تو بتایا ہے جیسا کہ ہم اس سے پہلے حضرت عائشہ اور حضرت ام سلمہ کی احادیث سے بیان کر چکے ہیں۔

طواف بالبيت سے ممانعت کا نبی صلی اللہ علیہ وسلم نے جو ذکر فرمایا تھا اس کی وجہ یہ تھی کہ حضرت عائشہ نے عمرہ کا احترام باندھا تھا اور اس میں بیت اللہ کا طواف کرنا ہوتا ہے اور طواف کے لیے حضرت عائشہ کو بیت اللہ میں داخل ہونا پڑتا اور وہ حائضہ تھیں جس کی وجہ سے وہ مسجد میں داخل نہیں ہو سکتی تھیں اس لیے آپ نے انہیں طواف بالبيت سے منع فرمایا۔ یعنی طواف بالبيت سے منع کرنے کی علت یہی ہے کہ اس میں مسجد میں داخل ہونا لازم آتا ہے جو کہ حائضہ کے لیے جائز نہیں۔

شیخ تقی الدین ابنہ ابن تیمیہ الحرانی المتوفی ۷۲۸ھ لکھتے ہیں کہ نبی صلی اللہ علیہ وسلم کا ایک ارشاد یہ ہے کہ تمہارا جنس تمہارے ہاتھ میں نہیں ہے۔ (صحیح مسلم رقم الحدیث: ۲۹۸) اس حدیث کا تقاضا یہ ہے کہ حائضہ کا مسجد میں جانا اور مسجد میں رہنا مطلقاً جائز ہے اور آپ کا دوسرا ارشاد یہ ہے کہ میں مسجد کو جنبی اور حائضہ کے لیے حلال نہیں کرتا۔ (سنن ابوداؤد رقم الحدیث: ۲۳۲) ان دونوں احادیث میں تطہیت دینا ضروری ہے کیونکہ ان میں سے کوئی بھی دوسری کی ناخ نہیں ہے اور ان میں تطہیت اس طرح ہے کہ ضرورت کی بناء پر جنبی اور حائضہ کا مسجد میں رہنا اور جانا جائز ہے اور بلا ضرورت جائز نہیں ہے جیسا کہ خون اور خنزیر کا گوشت حرام ہے لیکن ضرورت کے وقت مباح ہیں۔ (نہادی ابن تیمیہ ج ۲ ص ۱۰۹ ملخصاً مطبوعہ دار الجلیل ریاض ۱۴۱۸ھ)

خلاصہ یہ ہے کہ شیخ ابن تیمیہ کے نزدیک مطلقاً حائضہ اور جنبی کا مسجد میں جانا اور رہنا جائز نہیں ہے ضرورت کی بناء پر جائز ہے اور اس میں کسی کا اختلاف نہیں ہے جب کہ عام غیر مقلدین حائضہ اور جنبی کے لیے مسجد میں جانے کو مطلقاً جائز کہتے ہیں۔

قرآن مجید کو بہ تدریج نازل کرنے کی وجوہ

الواقعہ: ۸۰ میں فرمایا: یہ رب العظیم کی طرف سے نازل کیا ہوا ہے O

یہ قرآن مجید کی ایک اور صفت ہے اس آیت میں ”تَنْزِيلٌ“ کا لفظ ہے ”تَنْزِيلٌ“ کا معنی ہے: کسی چیز کو تدریجاً نازل کرنا اصل میں قرآن مجید کی صفت منزل ہے لیکن اس کو مبالغہ تَنْزِيلٌ فرمایا گیا کہ یہ نفس تَنْزِيلٌ ہے باقی آسانی کتا میں یک بارگی نازل کی گئی ہیں اور قرآن مجید کو تھوڑا تھوڑا کر کے تیس سال میں نازل کیا گیا ہے۔ اس کو تھوڑا تھوڑا نازل کرنے کی حکمتیں ہم نے الفرقان: ۳۲ اور بنو اسرائیل: ۱۰۶ میں بیان کیں ہیں ازاں جملہ یہ ہیں: قرآن کو نازل کرنے کے لیے حضرت جبرائیل علیہ السلام آپ کے پاس بار بار آتے رہیں وحی کا رابطہ آپ سے بار بار ہوتا رہے، مشرکین اور یہود و نصاریٰ آپ سے سوالات کرتے رہتے تھے اور ان کے جوابات میں آیات نازل ہوتی رہتی تھیں صحابہ کرام بعض احکام کی وضاحت کے لیے سوال کرتے تھے ان کے جواب میں آیات نازل ہوتی تھیں ابتداء میں تمام احکام نازل نہیں کیے گئے تاکہ مسلمانوں کے لیے ان پر عمل کرنا دشوار نہ ہو شراب اور جوئے کو بہ تدریج حرام کیا گیا پہلے صرف رات کی ایک نماز فرض تھی پھر فجر کی نماز بھی فرض کی گئی اور معراج کے موقع پر پانچ نمازیں فرض کی گئیں پہلے مشرکین کے ساتھ نرمی کرنے کا حکم تھا پھر ہجرت کے بعد جہاد فرض کیا گیا۔ اسی طرح اور بہت حکمتیں ہیں جن کو ہم پہلے بیان کر چکے ہیں۔

اللہ تعالیٰ کا ارشاد ہے: کیا تم اس قرآن کو معمولی سمجھ رہے ہو! O اور تم نے تکذیب کو اپنا رزق بنالیا ہے O پس جب روح

نذرے تک پہنچ جائے اور تم اس وقت (روح کو نکلتا ہوا) دیکھ رہے ہو اور ہم اس (مرنے والے) کی بہ نسبت تم سے بہت قریب ہوتے ہیں لیکن تم دیکھ نہیں سکتے اور تم کسی کے زیر فرمان نہیں ہو تو تم اس روح کو نکالتے کیوں نہیں اگر تم پہ ہو (الواقعة: ۸۷-۸۱)

مداہنت کا معنی

الواقعة: ۸۱ میں ”مدهنون“ کا لفظ ہے ”دھن“ کا اصل معنی تیل ہے اور اس سے مراد ہے: نرمی یعنی انسان کے باطن میں سختی ہو اور وہ نرمی اور چمک کا اظہار کرے اور ”مدھن“ سے مراد کافریا منافق ہے جو اپنے کفر کو چھپانے کے لیے نرمی کا اظہار کرے اور ”مداہنت“ تکذیب کفر اور فساد کو کہتے ہیں جو مسلمان ذاتی مفاد کے لیے احکام شرعیہ کو چھپائے اور فساد فجار کے سامنے نرم رویہ کا اظہار کرے اس کو بھی ”مداہنت“ کہتے ہیں قرآن مجید میں ہے:

”وَذُو الْقَوْلَيْنِ هٰهُنَا وَهٰهُنَا“ (الہم: ۹) کفار یہ پسند کرتے ہیں کہ آپ ان کے معاملہ میں نرمی کریں تو وہ بھی نرم ہو جائیں۔

یعنی آپ ان کے معبودوں کے متعلق نرمی کریں تو وہ بھی آپ کے خلاف سختی اور دشمنی نہ کریں۔

اور یہاں اس آیت کا معنی یہ ہے کہ کیا تم اس قرآن سے اعراض کر رہے ہو اور اس کے کفر کرنے کو سرسری اور معمولی سمجھ رہے ہو۔

تکذیب کو رزق بنانے کی توجیہ اور آیت کا شان نزول

الواقعة: ۸۲ میں فرمایا: اور تم نے تکذیب کو اپنا رزق بنا لیا ہے

حضرت ابن عباس نے فرمایا: تم نے تکذیب کو اپنا شکر بنا لیا ہے یعنی اللہ تعالیٰ کی نعمتوں پر شکر کرنے کے بجائے تم اللہ کی تکذیب کرتے ہو اس آیت میں شکر کو رزق فرمایا ہے کیونکہ رزق کا شکر کرنے سے اس میں زیادتی ہوتی ہے اس اعتبار سے شکر بھی رزق ہے۔ اس آیت کا دوسرا معنی یہ ہے کہ تم اپنے رزق کی تکذیب کرتے ہو۔

حضرت ابن عباس رضی اللہ عنہما بیان کرتے ہیں کہ نبی صلی اللہ علیہ وسلم کے عہد میں بارش ہوئی تو نبی صلی اللہ علیہ وسلم نے فرمایا: صبح کو کچھ لوگ شکر کرنے والے تھے اور کچھ لوگ کفر کرنے والے تھے جنہوں نے کہا: اللہ کے فضل اور رحمت سے بارش ہوئی وہ شکر کرنے والے تھے اور جنہوں نے کہا: فلاں فلاں ستارے کی وجہ سے بارش ہوئی ہے وہ کفر کرنے والے تھے۔

اور آپ نے اس موقع پر یہ آیت پڑھی: ”وَجَعَلُونَ رِزْقَهُمْ تَكَذُّبًا لِّئَلَّا يَذُوقُوا عَذَابَ اللَّهِ“ یعنی تم اللہ تعالیٰ کے دیئے ہوئے رزق کی تکذیب کرتے ہو۔ (صحیح مسلم رقم الحدیث: ۷۳، التلخیص ج ۱۳ ص ۱۹۸، سنن ترمذی رقم الحدیث: ۳۲۹۵)

امام علی بن احمد واحدی متوفی ۳۶۸ھ بیان کرتے ہیں:

روایت ہے کہ نبی صلی اللہ علیہ وسلم ایک سفر میں نکلے اور ایک جگہ قیام کیا لوگوں کو پیاس لگی اور وہاں پانی نہیں تھا انہوں نے نبی صلی اللہ علیہ وسلم سے پیاس کی شکایت کی آپ نے فرمایا: یہ بتاؤ کہ اگر میں نے تمہارے لیے دعا کی اور تمہارے لیے بارش ہوگئی تو تم کہو گے کہ فلاں ستارے کی وجہ سے بارش ہوئی ہے؟ لوگوں نے کہا: یا رسول اللہ! یہ ستاروں کا وقت تو نہیں ہے آپ نے دو رکعت نماز پڑھ کر اللہ تعالیٰ سے دعا کی تو بادل اُٹھ آئے اور بارش ہوگئی اور وادیاں بیٹنے لگیں اور لوگوں نے اپنی مشکیں بھر لیں پھر نبی صلی اللہ علیہ وسلم ایک شخص کے پاس سے گزرے وہ پیالے میں پانی بھر کر کھڑا تھا کہ فلاں ستارے کی وجہ سے ہم پر بارش ہوئی ہے اور یہ نہیں کہا کہ یہ اللہ سبحانہ کا دیا ہوا رزق ہے تو اللہ سبحانہ نے یہ آیت نازل فرمائی:

وَيَجْعَلُونَ رِزْقَهُمْ نَخْلًا مِّمَّا أَكَلُوا مِنْ شَجَرٍ ۖ وَيَجْعَلُونَ رِزْقَهُمْ نَخْلًا مِّمَّا أَكَلُوا مِنْ شَجَرٍ ۖ (الواحد: ۸۲)

اور تم اپنے رزق کی تکذیب کرتے ہو

(اسباب النزول لا واحدی رقم الحدیث: ۷۳۔ ص ۳۲۳ الدرر المنجی ج ۸ ص ۲۸)

یعنی اللہ نے جو تم کو رزق دیا ہے تم اس رزق کی اللہ کی طرف نسبت کرنے کے بجائے ستاروں کی طرف نسبت کرتے ہو میرے نزدیک آیت کا یہی معنی درست ہے، کیونکہ یہی احادیث کے مطابق ہے۔

اللہ تعالیٰ کی سلطنت کا اثبات اور مخلوق کی سلطنت کا ابطال

الواحد: ۸۳۔ ۸۴ میں فرمایا: پس جب روح زخروے تک پہنچ جائے O اور تم (اس وقت) روح کو نکلتا ہوا دیکھ رہے ہو O

”حلقوم“ کا معنی معروف ہے حدیث میں ہے کہ ملک الموت کے مددگار ہیں وہ بہت درج روح کو نکالتے ہیں حتیٰ کہ

روح حلقوم تک پہنچ جاتی ہے پھر وہ اس روح کو قبض کر لیتے ہیں۔ (کنز العمال رقم الحدیث: ۳۲۱۸۵)

اور تم اس وقت میرے حکم اور میری سلطنت کا مشاہدہ کرتے ہو ایک قول یہ ہے کہ تم اس وقت میت کو دیکھ رہے ہوتے ہو

اور تم اس کے لیے کچھ نہیں کر سکتے۔

ایک قول یہ ہے کہ اس آیت کا معنی ہے: جب تم میں سے کسی شخص کی روح اس کے حلقوم تک پہنچ جائے اور تم اس شخص

کے سامنے حاضر تھے تو تم نے اس کی روح کو اس کے جسم میں روک کیوں نہ لیا اور کیوں اس روح کو اس کے جسم سے نکلنے دیا

حالانکہ تمہاری یہ شدید خواہش تھی کہ وہ تمہارے ساتھ کچھ اور دن زندہ رہتا۔

ایک قول یہ ہے کہ اس آیت میں مرنے والے سے خطاب ہے کہ اگر تمہارا اللہ کا تعریف نہیں ہے اور تو خود مالک و مختار

ہے تو جب تیری روح تیرے حلقوم تک پہنچ گئی تو تو نے اس کو اپنے جسم سے نکلنے سے روک کیوں نہ لیا۔

الواحد: ۸۷۔ ۸۸ میں فرمایا: اور ہم اس (مرنے والے) کی بہ نسبت تم سے بہت قریب ہوتے ہیں لیکن تم دیکھ نہیں

سکتے O پس اگر تم کسی کے زیر فرمان نہیں ہو O تو تم اس روح کو لوٹاتے کیوں نہیں اگر تم سچے ہو O

یہ تین آیتیں پہلی دو آیتوں سے مربوط ہیں، یعنی ہم اپنے علم اور اپنی قدرت کے لحاظ سے تم سے بہت زیادہ قریب ہیں۔

ایک قول یہ ہے کہ جو فرشتے تمہاری روح قبض کرتے ہیں وہ اس مرنے والے سے تمہاری بہ نسبت زیادہ قریب ہوتے

ہیں لیکن تم ان فرشتوں کو دیکھ نہیں سکتے۔

الواحد: ۸۹ میں ”غیر مہدیین“ کا لفظ ہے دین کا معنی ہے: اطاعت کرنا، یعنی اگر تم اللہ کے اطاعت گزار نہیں ہو اور

دین سے مراد یوم آخرت اور یوم حساب بھی ہے، یعنی اگر قیامت کے دن تمہارے اعمال کا حساب نہیں ہوگا اور تم کو تمہارے

اعمال کی جزا نہیں دی جائے گی اور خلاصہ یہ ہے کہ اگر تمہارے دُعم کے موافق تم اللہ کی اطاعت کے پابند نہیں یا تم سے تمہارے

اعمال کا حساب نہیں ہوگا تو تم اس مردے کی روح کو لوٹاتے کیوں نہیں اگر تم سچے ہو؟ پس اگر تم سچے ہو تو جب اس مردے کی

روح اس کے زخروے تک پہنچ چکی ہے تو اس کو واپس اس کے بدن میں لوٹا دو۔

اللہ تعالیٰ کا ارشاد ہے: پس اگر وہ (مرنے والا) مقربین میں سے ہے O تو اس کے لیے راحت ہے اور انعام والی جنت

ہے O اور اگر وہ (مرنے والا) دائیں طرف والوں سے ہے O تو (اُسے) دائیں طرف والے! تمہ پر سلام ہو کیونکہ تو دائیں

طرف والوں میں سے ہے O اور اگر وہ (مرنے والا) مکذیب کرنے والا گم راہوں میں سے ہے O تو اس کے لیے سخت

کھولنے ہوئے پانی کی فیاضیت ہے O اور دوزخ میں جلانا ہے O بے شک یہی ضرور حق الیقین ہے O پس آپ اپنے رب عظیم

کی تسبیح کرتے رہیے O (الواحد: ۹۶۔ ۹۸)

”رُوح“ اور ”ریمحان“ کے معانی

اس سے پہلی آیتوں میں موت کے وقت مخلوق کی حالت اور کیفیت بیان فرمائی تھی اور اس سے اپنی حاکمیت اور سلطنت پر استدلال فرمایا تھا اور ان آیتوں میں قیامت کے دن مخلوق کے درجات بیان فرمائے ہیں نیک لوگوں کے لیے اچھی مہمانی اور بد اعمال لوگوں کے لیے عذاب پر مشتمل مہمانی کا ذکر فرمایا ہے اور اس سے اپنے وعدہ کے صدق اور ہر مہیب سے بڑی اور بھان ہونے پر استدلال فرمایا ہے۔

الواقعة: ۸۹-۸۸ میں بتایا کہ اگر وہ مرنے والا نیک اور مؤمن ہو تو اس کو رحمت اور دائمی نعمتوں کی جنت ملے گی۔ اس آیت میں ”رُوح“ کا لفظ ہے حضرت ابن عباس رضی اللہ عنہما نے فرمایا: اس کا معنی دنیا کی راحت ہے۔ حسن البصری نے کہا: اس کا معنی راحت ہے۔ ضحاک نے کہا: اس کا معنی استراحت ہے۔ قس نے کہا: اس کا معنی ہے: اس کے پاس قبر میں پاکیزہ اور خوشبودار ہوائیں آئیں گی۔ ابو العباس بن عطاء نے کہا: ”رُوح“ کا معنی ہے: اس کو اللہ تعالیٰ کے دیدار سے خوشی ہو گی اور ”ریمحان“ کا معنی ہے: وہ اللہ تعالیٰ کے کلام اور اس کی وحی سے استفادہ کرے گا اور ”جنت نعیم“ سے مراد یہ ہے کہ وہ اللہ تعالیٰ کے دیدار سے محجوب نہیں ہوگا۔

حضرت عائشہ رضی اللہ عنہا بیان کرتی ہیں کہ نبی صلی اللہ علیہ وسلم نے ”رُوح“ (رپریش) پڑھا اور فرمایا: اس سے مراد جنت میں بقاء اور حیات ہے اور رحمت سے یہی مراد ہے۔

(سنن ابوداؤد رقم الحدیث: ۳۹۹۱، سنن ترمذی رقم الحدیث: ۲۹۳۸، مسند احمد ج ۶ ص ۶۳، المستدرک ج ۶ ص ۲۳۶)

البرج بن خثیم نے کہا: موت کے وقت مؤمن کو خوشبودار پھول سنگھایا جائے گا اور جنت اس کو قیامت کے بعد عطا کی جائے گی۔ ابو العالیہ نے کہا: مقررین میں سے کسی ایک کی روح اس وقت تک قبض نہیں کی جائے گی حتیٰ کہ اسے خوش بودار پھولوں کی دو شاخیں دی جائیں گی وہ ان کو سونگھے گا پھر اس کی روح قبض کر لی جائے گی۔

مؤمنوں پر فرشتوں کے سلام کے مواضع اور مقامات

الواقعة: ۹۱-۹۰ میں فرمایا: اور اگر وہ (مرنے والا) دائیں طرف والوں میں سے ہے تو (اے دائیں طرف والے!) تجھ پر سلام ہو کیونکہ تو دائیں طرف والوں میں سے ہے O

سلام کا معنی یہ ہے کہ تو اللہ کے عذاب اور سزا سے سلامت رہے گا اور تو نعم اور اندوہ سے سلامت رہے گا۔ اس آیت کی تفسیر میں ایک قول یہ ہے کہ اے محمد (صلی اللہ علیہ وسلم) دائیں طرف والے آپ کے لیے دعا کرتے ہیں کہ اللہ تعالیٰ آپ پر صلوٰۃ و سلام نازل فرمائے۔

دائیں طرف والوں پر چار مقامات میں سلام پیش کیا جائے گا:

(۱) ضحاک نے کہا: جب دنیا میں ملک الموت علیہ السلام اس کی روح قبض کریں گے تو اس کو سلام کریں گے اس کی تہنیت اس آیت میں ہے:

الَّذِينَ تَتَوَفَّوْنَهُمُ الْمَلَائِكَةُ حَتَّىٰ يَمُوتُوا يَكُونُ سَلَامٌ عَلَيْكَ (النمل: ۳۲)

کرتے ہیں اور کہتے ہیں: تم پر سلام ہو۔

(۲) قیامت کے دن جب سب انھیں گے تو فرشتے مؤمنوں کو سلام کریں گے جیسا کہ اس آیت میں ہے:

فَسَلَامٌ لَّكَ مِنْ أَصْحَابِ الْيَمِينِ (الواقعة: ۹۱)

تو (اے دائیں طرف والے!) تجھ پر سلام ہو کیونکہ تو دائیں

طرف والوں میں سے ہے ○

(۳) جنت میں دخول کے وقت فرشتے ان کو سلام کریں گے قرآن مجید میں ہے:

وَسَيُكَلِّمُ الَّذِينَ يُؤْتُونَ الصَّدَقَاتِ إِلَى الْجَنَّةِ وَلَهُمْ فِيهَا زَوْجٌ بَاقٍ
جَنَّاتُ عَدْنٍ فِيهَا نَضَارٌ مُتَوَاتِلٌ ﴿۱۰۱﴾ (البقرہ: ۷۳)
جنت کی طرف روانہ کیا جائے گا حتیٰ کہ جب وہ جنت کے پاس
آجائیں گے اور اس کے دروازے کھول دیئے جائیں گے تو جنت
کے محافظین ان سے کہیں گے: تم پر سلام ہو! تم خوش رہو! پس تم
ہمیشہ کے لیے جنت میں داخل ہو جاؤ ○

(۴) جنت میں بھی ان پر سلام پیش کیا جائے گا قرآن مجید میں ہے:

لَا يَسْمَعُونَ فِيهَا لَغْوًا وَلَا سُلْهًا (مریم: ۶۲)
وہ جنت میں کوئی لغو بات نہیں سنیں گے مگر ہر طرف سلام کی
آوازیں گے۔

أُولَٰئِكَ يُجْزَوْنَ الْغُرَّةَ سَاهِدًا ﴿۱۰۲﴾ (الفرقان: ۷۵)
یہی وہ لوگ جن کو ان کے ممبر کی جزاء میں جنت کے بلند بالا
خانے دیئے جائیں گے اور ان کو دعا اور سلام کے کلمات پہنچائے
جائیں گے ○

کافروں کے لیے آخرت میں عذاب کی مہمانی

الواقعہ: ۹۵۔ ۹۳ میں فرمایا: اور اگر وہ (مرنے والا) تکذیب کرنے والا گم راہوں میں سے ہے ○ تو اس کے لیے سخت
کھولتے ہوئے پانی کی خیاقت ہے ○ اور دوزخ میں جلا نا ہے ○ بے شک یہی ضرور حق الیقین ہے ○
یعنی اگر مرنے والا قیامت میں دوبارہ زندہ کیے جانے کی تکذیب کرنے والا ہے اور ہدایت اور راہِ حق کو اختیار کرنے
والا نہیں ہے تو اس کی مہمانی کھولتے ہوئے پانی سے کی جائے گی اور اس کو دوزخ میں داخل کیا جائے گا۔
اور ہم نے کافر کی جو یہ جزاء بیان کی ہے یہ برحق ہے۔ حق اور یقین کا ایک معنی ہے: یعنی یہ محض اور خالص یقین ہے
مؤمن کو اس کا دنیا میں ہی یقین ہوتا ہے اور کافر کو اس کا یقین آخرت میں ہوگا۔

اللہ تعالیٰ کے اسم کی تسبیح کی توجیہات

الواقعہ: ۹۶ میں فرمایا: پس آپ اپنے رب عظیم کے اسم کی تسبیح کرتے رہیے ○

یعنی کفار اور مشرکین اللہ تعالیٰ کی طرف جن عیوب اور قبائح کی نسبت کرتے ہیں آپ اللہ تعالیٰ کے اسم سے ان کی برأت
بیان کیجئے حضرت عقبہ بن عامر رضی اللہ عنہ بیان کرتے ہیں کہ جب ”كَسْبَتْهُ بِاسْمِ رَبِّكَ الْعَظِيمِ ○“ (الواقعہ: ۹۶) نازل
ہوئی تو نبی صلی اللہ علیہ وسلم نے فرمایا: اس کو تم اپنے رکوع میں رکھ لو اور جب ”سَبِّحْ اسْمَ رَبِّكَ الْأَعْلَى ○“ (الاعلیٰ: ۱) نازل
ہوئی تو نبی صلی اللہ علیہ وسلم نے فرمایا: اس کو اپنے سجدہ میں رکھ لو۔ (سنن ابوداؤد رقم الحدیث: ۸۶۹)

تسبیح کا معنی ہے: جو چیز اللہ تعالیٰ کی شان کے لائق نہیں ہے اس سے اللہ تعالیٰ کی برأت بیان کرنا اب یہاں پر یہ سوال
ہے کہ مقصود تو یہ ہے کہ عیوب اور قبائح سے اللہ تعالیٰ کی ذات کی برأت بیان کی جائے اور اس آیت میں اللہ تعالیٰ کے اسم کی
عیوب سے برأت بیان کرنے کا حکم فرمایا ہے اس کا جواب یہ ہے کہ جس طرح اللہ کی ذات کی عیوب سے برأت بیان کرنا
مقصود ہے اسی طرح اللہ تعالیٰ کے اسم کی بھی عیوب اور قبائح سے برأت بیان کرنا مطلوب ہے کیونکہ مشرکین اپنے باطل

خداؤں پر اللہ تعالیٰ کے اسماء و صفات کا اطلاق کرتے تھے مثلاً وہ بتوں کو نافع اور ضار (ضرر پہنچانے والا) کہتے تھے اور بتوں کے نام کی دہائی دیتے تھے اور ان کو رازق اور مدبر مانتے تھے تو آپ اللہ تعالیٰ کے ان اسماء کی تزیہ بیان کیجئے کہ اللہ تعالیٰ ہی نفع اور نقصان پہنچانے پر قادر ہے اور بتوں میں کسی کو نفع اور نقصان پہنچانے کی قدرت نہیں ہے وہ کسی کی فریاد سن سکتے ہیں نہ کسی کی مدد کر سکتے ہیں نہ کسی کو دیکھ سکتے ہیں نہ عبادت کرانے کا استحقاق رکھتے ہیں لہذا آپ اللہ تعالیٰ کے ان اسماء و صفات میں بتوں کی شرکت کی نفی کیجئے اور بتوں کی شرکت سے اللہ تعالیٰ کے ان اسماء و صفات کی برأت بیان کیجئے۔

دوسری وجہ یہ ہے کہ جو شخص کسی کے نزدیک عظیم ہوتا ہے وہ اس کے نام کی بھی تعظیم کرتا ہے اور اس کے نام کو تعظیم سے لیتا ہے اور اس کے نام کو قبیح صفات سے بری کرتا ہے۔

اور تیسری وجہ یہ ہے کہ وہ اس کے نام کو عزت والی جگہ میں لیتا ہے اور مبتذل جگہ اور مبتذل حال میں اس کا نام نہیں لیتا اس لیے ہم کہتے ہیں کہ بیت الخلاء (واش روم) اور حمام (باتھ روم) میں اللہ تعالیٰ کا نام نہ لے اسی طرح قضاء حاجت اور جماع کے وقت اللہ کا نام نہ لے اسی طرح کسی محصیت اور گناہ کا کام کرتے وقت اللہ تعالیٰ کا نام نہ لے اور صرف پاک جگہ اور نیک کام کرتے وقت اللہ تعالیٰ کا نام لے۔

رکوع میں ”سبحان ربی العظیم“ اور سجدہ میں ”سبحان ربی الاعلیٰ“ پڑھنے کی توجیہ

اب اگر یہ سوال کیا جائے کہ ”سبحان ربی العظیم“ کو رکوع میں پڑھنے کا حکم دیا ہے اور ”سبحان ربی الاعلیٰ“ کو سجدہ میں پڑھنے کا حکم دیا ہے اس کی کیا وجہ ہے؟ اس کا جواب یہ ہے کہ ”سبحان ربی الاعلیٰ“ میں ”سبحان ربی العظیم“ کی بہ نسبت زیادہ تزیہ ہے کیونکہ ”سُبْحَانَ رَبِّكَ الْعَظِيمِ“ (الواقۃ: ۹۶) کا معنی یہ ہے کہ آپ کے رب کا اسم فی نفسہ عظیم ہے اور ”سُبْحَانَ رَبِّكَ الْاَعْلٰی“ (الاعلیٰ: ۱) کا معنی یہ ہے کہ آپ کے رب کا اسم تمام اسماء سے زیادہ اعظم اور اعلیٰ ہے اس لیے اس میں اللہ تعالیٰ کے اسم کی زیادہ تزیہ اور تسبیح مطلوب ہے اور رکوع کی بہ نسبت سجدہ میں بندہ کا اللہ سے زیادہ قرب ہوتا ہے اس لیے سجدہ میں ”سبحان ربی الاعلیٰ“ کہنے کا حکم فرمایا اور رکوع میں ”سبحان ربی العظیم“ کہنے کا حکم فرمایا اور سجدہ میں اللہ تعالیٰ کے زیادہ قرب کی دلیل یہ حدیث ہے:

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: بندہ اپنے رب کے سب سے زیادہ قریب اس وقت ہوتا ہے جب وہ سجدہ کر رہا ہو پس تم (سجدہ میں) بہت زیادہ دعا کیا کرو۔

(صحیح مسلم رقم الحدیث: ۳۸۲، سنن ابوداؤد رقم الحدیث: ۸۷۵، سنن الترمذی رقم الحدیث: ۸۳۷)

اس حدیث کی تائید میں قرآن مجید کی یہ آیت ہے:

وَسَبِّحْهُ وَاقْبَرِہٖ (۱۹)

اور سجدہ کر اور (ہم سے) قریب ہو جاؤ

نیز عبادت سے مقصود اللہ کے سامنے تذلل اور عجز و انکسار کا اظہار ہے اور غایت تذلل اور انتہائی عجز و انکسار سجدہ میں ہوتا ہے قیام میں بندہ اللہ تعالیٰ کے سامنے ہاتھ باندھ کر کھڑا ہوتا ہے رکوع میں اس کے سامنے جھک جاتا ہے اور سجدہ میں اس کے سامنے اپنی پیشانی کو زمین پر رکھ دیتا ہے اور جو جگہ بیروں تلے آتی ہے وہاں اپنا سر رکھ دیتا ہے سو اسی رکن میں اللہ تعالیٰ کا سب سے زیادہ قرب ہے سو اسی رکن میں اللہ تعالیٰ کے اسم کی سب سے زیادہ تزیہ و تقدیس اور تسبیح لائق ہے تو اسی میں کہنا چاہیے: ”سبحان ربی الاعلیٰ“۔

سورة الواقعة کا اختتام

الحمد لله رب العالمين آج مورخہ ۲۰ شوال ۱۴۲۵ھ / ۳ دسمبر ۲۰۰۴ء بروز جمعہ بعد نماز مغرب سورة الواقعة کی تفسیر مکمل ہوگئی۔ ۵ نومبر ۲۰۰۴ء کو سورة الواقعة کی تفسیر شروع کی تھی اس طرح اٹھائیس دنوں میں یہ تفسیر مکمل ہوگئی نومبر کے مہینہ میں معمول سے کم کام ہوا کو لیسٹرول بڑھا رہا جس کی وجہ سے کمر میں درد بہت زیادہ رہا اور چونکہ لکھنے کا کام پیٹھ کر کیا جاتا ہے اور جب کمر میں درد ہو تو بیٹھنا مشکل ہو جاتا ہے اس لیے لکھنے کا کام متاثر ہوا۔

محترمہ شہینہ بہن مجھے برٹل برطانیہ سے دوائیں بھیجتی ہیں جن کی وجہ سے مجھے کافی آفاقہ رہتا ہے اللہ تعالیٰ ان کو دنیا اور آخرت کے تمام امراض، مصائب اور آفات سے محفوظ رکھے اور ان کو صحت اور توانائی عطا فرمائے اور دارین کی سعادتیں نصیب فرمائے اخیر میں اللہ تعالیٰ سے دعا کرتا ہوں کہ جس طرح اس نے اس سورت کی تفسیر مکمل کرا دی ہے باقی سورتوں کی تفسیر بھی مکمل کرا دے اور اس تفسیر کو تار و ز قیامت مرغوب اور فیض آفریں رکھے میری میرے والدین میرے اساتذہ میرے احباب اور میرے تلامذہ کی ”قیان القرآن“ کے ناشرین، معاونین اور قارئین اور جملہ مؤمنین کی مغفرت فرمائے۔ آمین یا رب العالمین، والحمد لله رب العالمین والصلوة والسلام علی سیدنا محمد وعلی آلہ واصحابہ وازواجہ وذریاتہ اجمعین۔

غلام رسول سعیدی غفرلہ

خادم الحدیث ۱۰، العلوم ٹیپو ۱۵، فیڈرل بی ایریا کراچی۔ ۳۸

موبائل نمبر: ۰۳۰۰-۲۱۵۶۳۰۹

۰۳۲۱-۲۰۲۱۷۴۴



بِسْمِ اللَّهِ الرَّحْمَنِ الرَّحِيمِ

لحمده ولصلی وسلم علی رسولہ الکریم

سورة الحديد

سورت کا نام اور وجہ تسمیہ

اس سورت کا نام الحديد ہے اور الحديد کا ذکر اس سورت کی اس آیت میں ہے:
وَاَنْزَلْنَا الْحَدِيدَ فِيْهِ بَأْسٌ شَدِيْدٌ وَمَنْ لَّا يَلْكُهَا
اور ہم نے لوہے کو نازل کیا اس میں بہت قوت ہے اور
(الحید: ۲۵) لوگوں کے اور بھی فائدے ہیں۔

”الحديد“ کا لفظ حسب ذیل آیت میں بھی آیا ہے:

اَتُوْنِيْ ذُرِّيًّا عُثِيْمًا (الکہف: ۹۶)

مگر اس سورت کا نام ”الحديد“ نہیں رکھا گیا کیونکہ ازل تو وجہ تسمیہ جامع مانع نہیں ہوتی، ثانیاً: وہاں لوہے کا ذکر بہ طور معدن نہیں ہے اور نہ اس کے خواص اور فوائد بیان فرمائے بلکہ اس سورت میں اصحاب الکہف کا ذکر اہمیت کا حامل تھا اس لیے اس سورت کا نام الکہف رکھا گیا، ثالثاً: ہم پہلے کئی بار لکھ چکے ہیں کہ وجہ تسمیہ جامع مانع نہیں ہوتی، کسی چیز کا جو نام رکھا جائے وہاں اس نام کی مناسبت ہونی چاہیے یہ ضروری نہیں کہ جہاں وہ مناسبت پائی جائے وہاں اس چیز کا نام بھی ہو اس لیے اب یہ اعتراض نہیں ہوگا کہ سورة الکہف میں بھی الحديد کا ذکر ہے تو اس کا نام الحديد کیوں نہیں رکھا گیا؟
ترتیب صحیف کے اعتبار سے اس سورت کا نمبر ۵۷ ہے اور ترتیب نزول کے اعتبار سے اس سورت کا نمبر ۹۵ ہے۔

سورت الحديد کے کئی یا مدنی ہونے کا اختلاف اور دونوں طرف کی احادیث

اس سورت کے کئی یا مدنی ہونے میں اختلاف ہے، جمہور کا قول یہ ہے کہ سورة الحديد مدنی ہے۔

علامہ عبدالحق بن غالب بن عطیہ اندلسی متوفی ۵۴۶ھ لکھتے ہیں:

نقاش نے کہا کہ سورة الحديد کے مدنی ہونے پر مفسرین کا اجماع ہے اور دوسروں نے کہا کہ یہ سورت کئی ہے۔

ابن عطیہ نے کہا: اس میں کوئی اختلاف نہیں کہ اس میں مدنی آیات ہیں، لیکن اس کی شروع کی آیات کئی آیات کے مشابہ ہیں اور حضرت ابن عباس رضی اللہ عنہما نے فرمایا: اللہ تعالیٰ کا اسم اعظم سورة الحديد کی ابتدائی چھ آیات میں ہے اور ان کو پڑھنے کے بعد دعا قبول ہوتی ہے۔ (المحرر الوجیز ج ۱ ص ۳۹۶، المکتبۃ النجاریہ، مکہ مکرمہ)

سورة الحديد کے کئی ہونے کی ایک دلیل یہ بیان کی جاتی ہے کہ مشہور تو یہ ہے کہ حضرت عمر بن الخطاب رضی اللہ عنہ سورة طہ کی ابتدائی آیات پڑھ کر اسلام سے متاثر ہوئے اور ایمان لائے۔ (سنن دارقطنی ج ۱ ص ۱۳۲۔ تم الحدیث: ۳۳۳، دلائل النبوة ج ۲ ص ۲۱۹، تاریخ دمشق ج ۳ ص ۵۷) اور بعض احادیث میں یہ مذکور ہے کہ حضرت عمر بن الخطاب رضی اللہ عنہ سورة الحديد کی ابتدائی آیات پڑھ کر اسلام سے متاثر ہوئے اور ایمان لے آئے اس حدیث کی مفصل روایت یہ ہے:

امام ابو بکر احمد بن حسین بن علی متوفی ۵۸ھ اپنی سند کے ساتھ روایت کرتے ہیں:

زید بن اسلم اپنے والد سے اور وہ اپنے والد سے روایت کرتے ہیں: حضرت عمر بن الخطاب رضی اللہ عنہ نے ہم سے فرمایا: کیا تم یہ پسند کرتے ہو کہ میں تمہیں بتاؤں کہ میں کیسے اسلام لایا؟ ہم نے کہا: جی ہاں! حضرت عمر نے کہا: میں سب سے زیادہ رسول اللہ صلی اللہ علیہ وسلم کے خلاف تھا، ایک دن میں سخت گرمی میں مکہ کے کسی راستہ میں جا رہا تھا، مجھے قریش کا ایک آدمی ملا، اس نے پوچھا: اے ابن الخطاب! کہاں جا رہے ہو؟ میں نے کہا: میں فلاں فلاں کام سے جا رہا ہوں! اس نے کہا: تعجب ہے اے ابن الخطاب! تمہارے گھر میں ایک سنگین حادثہ ہو چکا ہے، میں نے پوچھا: وہ کیا ہے؟ اس نے کہا: تمہاری بہن مسلمان ہو چکی ہے! میں غضب ناک ہو کر لوٹا اور دروازہ کھٹکھٹایا، اور رسول اللہ صلی اللہ علیہ وسلم کا طریقہ یہ تھا کہ جب ایک یا دو آدمی مسلمان ہوتے جن کے پاس کچھ مال نہ ہوتا تو رسول اللہ صلی اللہ علیہ وسلم ان کے ساتھ خوش حال آدمی کو ملا دیتے تاکہ وہ اس کا فالتو کھانا کھا لیں اور آپ نے میرے بہنوئی کے ساتھ دو آدمی ملا دیئے تھے، جب میں نے گھر کا دروازہ کھٹکھٹایا تو پوچھا گیا: کون ہے؟ میں نے کہا: عمر بن الخطاب! وہ جلدی جلدی مجھ سے چپ گئے، ان کے سامنے ایک صحیفہ تھا جس کو وہ پڑھ رہے تھے وہ جلدی میں اس کو اٹھا نہ بھول گئے، میری بہن نے دروازہ کھولا، میں نے کہا: اے اپنی جان کی دشمن! کیا تو دین بدل چکی ہے؟ اور میرے ہاتھ میں جو چیز تھی وہ میں نے اس کے سر پر ماری، اس کے سر سے خون بہنے لگا، وہ خون دیکھ کر رونے لگی، اس نے کہا: اے ابن الخطاب! تو نے جو کرنا ہے سو کر، میں دین بدل چکی ہوں۔ میں تخت پر بیٹھ گیا تو گھر کے درمیان میری نظر صحیفہ پر پڑی، میں نے کہا: یہ کیا ہے؟ مجھے اٹھا کر دو میری بہن نے کہا: تم اس کو اٹھانے کے اہل نہیں ہو، تم غسل جنابت نہیں کرتے اور پاک لوگوں کے سوا اس کو کوئی چھو نہیں سکتا، میں مسلسل اصرار کرتا رہا حتیٰ کہ میری بہن نے مجھے وہ صحیفہ دے دیا اس میں لکھا ہوا تھا: ”بسم اللہ الرحمن الرحیم“ میں جب اللہ عز وجل کے اسماء میں سے کسی اسم پر سے گزرتا تو میں ڈر جاتا، میں نے وہ صحیفہ رکھ دیا اور اپنے دل میں سوچنے لگا، میں اس کو اٹھا کر پڑھنے لگا، اس میں لکھا ہوا تھا:

سَبِّحْ لِلَّهِ مَا فِي السَّمٰوٰتِ وَالْاَرْضِ (الحمد: ۱)

آسمانوں اور زمینوں کی ہر چیز اللہ کی تسبیح کر رہی ہے۔

پھر میں جب بھی اللہ عز وجل کے اسماء میں سے کسی اسم کو پڑھتا تو ڈر جاتا، میں اپنے دل میں سوچنے لگا، پھر میں اس کو پڑھنے لگا اور اس آیت پر پہنچا:

اٰمَنُوْا بِاللّٰهِ وَرَسُوْلِهِ وَاَنْفِقُوْا مِمَّا جَعَلَكُمْ مِنْ تَحْتِهَا

فِيْهِ طٰفًا لِّدِيْنٍ اٰمَنُوْا مِنْكُمْ وَاَنْفِقُوْا اَلَمْ اَجْرُكُمْ

(الحمد: ۷)

اللہ پر اور اس کے رسول پر ایمان لے آؤ اور اس مال میں سے خرچ کرو جس میں اللہ نے تمہیں پہلوں کا جانشین بنایا ہے، پس تم میں سے جو لوگ ایمان لائیں اور خیرات کریں ان کے لیے

بہت بڑا اجر ہے

تب بے اختیار میں نے کہا: ”اشھد ان لا الہ الا اللہ واشھد ان محمدًا عبدہ ورسولہ“ تب وہ چپے ہوئے لوگ بھی دوڑ کر آئے اور مجھ سے ملے اور کہا: اے ابن الخطاب! مبارک ہو رسول اللہ صلی اللہ علیہ وسلم نے پیر کے دن یہ دعا کی تھی: اے اللہ! دو آدمیوں میں سے جو تجھ کو زیادہ محبوب ہو، اس کی وجہ سے دین کو غلبہ عطا فرما، ابو جہل بن ہشام یا عمر بن الخطاب اور میں امید ہے کہ تم رسول اللہ صلی اللہ علیہ وسلم کی دعا ہو، پس تم کو بشارت ہو پھر میں نے کہا: مجھے بتاؤ! رسول اللہ صلی اللہ علیہ وسلم کہاں ہیں؟ انہوں نے کہا: وہ صفا کے نیچے ایک گھر میں ہیں، میں نے اس گھر پر جا کر دروازہ کھٹکھٹایا، مسلمانوں کو معلوم تھا کہ میں رسول اللہ صلی اللہ علیہ وسلم کا کس قدر مخالف ہوں، اس لیے کوئی دروازہ کھولنے کی جرأت نہیں کر رہا تھا، حتیٰ کہ آپ نے

فرمایا: دروازہ کھول دو! اگر اللہ نے اس کے ساتھ خیر کا ارادہ کیا ہے تو اس کو ہدایت دے گا! انہوں نے دروازہ کھول دیا اور دو آدمی مجھے پکڑ کر رسول اللہ صلی اللہ علیہ وسلم کی خدمت میں لے گئے! آپ نے فرمایا: اے ابن الخطاب! اللہ تمہیں ہدایت دے! اسلام کو قبول کر لو! پس میں نے کہا: ”اشهد ان لا اله الا الله وان محمداً عبده ورسوله“۔ پھر مسلمانوں نے نعرۂ تکبیر بلند کیا جس کی آواز مکہ کے راستوں میں سنی گئی! اس سے پہلے وہ چپے ہوئے تھے۔

(دلائل البیہود ج ۲ ص ۲۱۸-۲۱۹، ملخصاً، تاریخ دمشق الکبیر ج ۴ ص ۵۶، الدر المنثور ج ۸ ص ۷۷)

حافظ ابو بکر احمد عمرو البزار المتوفی ۲۹۲ھ نے بھی اس حدیث کو اپنی سند کے ساتھ روایت کیا ہے۔

(البحر الخار العرف بسند البزار ج ۱ ص ۴۰۳-۴۰۰، رقم الحدیث: ۲۷۹، مشکئہ العلوم والکلم المہدیۃ المورۃ ۱۳۲۳ھ)

(کشف الاستار رقم الحدیث: ۲۴۹۳، حافظ البیہودی نے کہا: اس کی سند میں اسامہ بن زید بن اسلم ضعیف ہے۔ مجمع الزوائد ج ۹ ص ۶۵-۶۳)

حضرت عمر سورۃ الحدید کی ۱۰-۱۱ آیات پڑھ کر اسلام لائے اور حضرت عمر مکہ میں بعثت کے چھٹے سال اسلام لائے تھے اس لیے کہا گیا ہے کہ سورۃ الحدید کی ہے۔ اس سلسلہ میں دوسری دلیل یہ ہے کہ حضرت عبداللہ بن مسعود رضی اللہ عنہ ابتداء میں اسلام لائے اور وہ بیان کرتے ہیں کہ ہمارے اسلام لانے کے (چار سال بعد) ہم پر اس آیت سے عتاب کیا گیا:

اَلَّذِيْنَ يَلْتَمِزِ النَّبِيَّيْنَ اَمْثَلُوْا اَنْ تَخْتَنِمَ كُلُّوْهُمُ لِيُنْزِلَ عَلَيْنَا الْكُتٰبَ

(الحدید: ۱۶) ذکر کے لیے نرم ہو جائیں۔

(صحیح مسلم رقم الحدیث: ۳۰۲، المستدرک ج ۲ ص ۷۹)

حافظ جلال الدین سیوطی متوفی ۹۱۱ھ لکھتے ہیں:

امام ابن مردویہ اور امام بیہقی نے حضرت ابن عباس رضی اللہ عنہما سے روایت کیا ہے کہ سورۃ الحدید مدینہ میں نازل ہوئی

ہے۔

امام ابن مردویہ اور امام بیہقی نے حضرت ابن الزبیر رضی اللہ عنہما سے روایت کیا ہے کہ سورۃ الحدید مدینہ میں نازل ہوئی

ہے۔ (الدر المنثور ج ۸ ص ۳۶، دار احیاء التراث العربی بیروت ۱۳۲۱ھ)

حضرت ابن عباس اور حضرت ابن الزبیر رضی اللہ عنہم کی مذکورہ روایات ان احادیث کے معارض ہیں جن سے سورۃ الحدید کا یہی ہونا ثابت کیا گیا ہے، لیکن ”صحیح مسلم“ میں جو حضرت ابن مسعود کی روایت ہے، وہ ان پر راجح ہے، تاہم ان میں اس طرح تطبیق دی جاسکتی ہے کہ سورۃ الحدید کی شروع کی آیات مکہ مکرمہ میں نازل ہوئیں جیسا کہ حضرت عمر کے اسلام لانے اور حضرت ابن مسعود کی حدیث سے ظاہر ہوتا ہے اور اس کی باقی آیات مدینہ منورہ میں نازل ہوئی ہیں اور چونکہ اس کی اکثر آیات مدینہ میں نازل ہوئیں ہیں اس لیے جمہور نے اس سورت کو مدنی کہا ہے۔

جس آیت سے اس سورت کا مدنی ہونا متعین ہوتا ہے وہ یہ ہے:

لَا يَسْتَوِيْ مَنْ مِّنْكُمْ مَّنْ اٰتٰهُنَّ مَالٌ مِّنْ قَبْلِ الْفَتْحِ وَقَتْلٌ

(الحدید: ۱۰) (مکہ یا حبشہ) سے پہلے (راہ حق میں) خرچ کیا اور قتل کیا۔

ظاہر ہے کہ مکہ میں قتال اور جہاد فرض نہیں ہوا تھا، جہاد مدینہ منورہ میں فرض ہوا ہے اس لیے یہ آیت لا محالہ مدینہ منورہ میں نازل ہوئی ہے۔

علامہ سیوطی نے بھی یہی لکھا ہے کہ اس سورت کی ابتدائی آیات مکی ہیں۔ (الانفان ج ۱ ص ۶۶)

سورت الحدید کی فضیلت

اس سورت کی فضیلت میں یہ حدیث ہے:

حضرت عرابض بن ساریہ رضی اللہ عنہ بیان کرتے ہیں کہ رسول اللہ صلی اللہ علیہ وسلم سونے سے پہلے السمات (تسبیح کی آیات) کو پڑھتے تھے اور آپ نے فرمایا: ان میں ایک آیت ہزار آیات سے افضل ہے (السمات سے مراد: الحمد للہ الحشر الصف النجم اور التائبین ہیں)۔ (سنن ابوداؤد رقم الحدیث: ۵۰۵۷، سنن ترمذی رقم الحدیث: ۲۹۲۱، السنن الکبریٰ للنسائی رقم الحدیث: ۱۰۵۴۹) سورۃ الحدید کے مشمولات

☆ اس سورت میں اللہ تعالیٰ کے جلال اس کی صفات عظیمہ اس کی وسعت قدرت اس کے تصرف کا عموم اس کے علم کا محیط ہونا اور اس کے وجوب وجود کو بیان کیا گیا ہے اور یہ حکم دیا ہے کہ اللہ پر اور اس کے رسول پر اور ان کے لائے ہوئے پیغام پر اور اللہ تعالیٰ کی آیات پر ایمان لایا جائے۔

☆ قرآن مجید میں جو ہدایت ہے اور نجات کا راستہ ہے اس پر تنبیہ کی ہے اور اللہ تعالیٰ کی رحمت اور مخلوق پر اس کی شفقت کو یاد دلایا ہے۔

☆ اللہ تعالیٰ کی راہ میں مال خرچ کرنے پر ترغیب دی ہے اور یہ بتایا ہے کہ مال تو خرچ ہونے والی چیز ہے اور جو چیز باقی رہنے والی ہے وہ اس مال کو اللہ کی راہ میں خرچ کرنے کا اجر و ثواب ہے۔

☆ مسلمانوں کو اس سے ڈرایا ہے کہ وہ اس طرح سخت دل نہ ہو جائیں جس طرح ان سے پہلے لوگ سخت دل ہو گئے تھے اور انہوں نے ہدایت کے قبول کرنے سے انکار کر دیا تھا جس کی بناء پر ان میں سے اکثر لوگ شق میں مبتلا ہو گئے۔

☆ یہ بتایا ہے کہ اس دنیا سے زیادہ دل نہ لگاؤ یہ فانی ہے اور تم نے دنیا میں جو کچھ کیا ہے اس کی جواب دہی کے لیے قیامت میں پیش ہونا ہے۔

☆ مصائب اور ناگہانی آفات پر صبر کرنا چاہیے اور یہ بتایا ہے کہ رسولوں کو بھیجے میں کیا حکمت ہے۔

☆ سیدنا محمد صلی اللہ علیہ وسلم کی رسالت حضرت نوح اور حضرت ابراہیم علیہ السلام کی رسالت کی مثل ہے جس طرح ان کی ذریت میں ہدایت یافتہ بھی تھے اور فاسق بھی تھے اسی طرح آپ کی امت میں بھی ہیں۔

سورۃ الحدید کے اس مختصر تعارف کے بعد اب میں اللہ تعالیٰ کی توفیق اور اس کی تائید پر اعتماد اور توکل کرتے ہوئے اس سورت کا ترجمہ اور اس کی تفسیر شروع کر رہا ہوں۔

اے بارالہ! مجھے اس ترجمہ اور تفسیر میں حق اور صدق پر قائم اور باطل سے مجتنب رکھنا۔ (آمین)

غلام رسول سعیدی غفرلہ

خادم التفسیر والحدیث دارالعلوم نعیمیہ، ۱۵ فیڈرل بی ایریا، کراچی۔ ۳۸

۲۱ شوال ۱۴۲۳ھ / ۲۴ دسمبر ۲۰۰۴ء

موبائل نمبر: ۲۱۵۶۳۰۹ - ۳۰۰

۰۳۲۱ - ۲۰۲۱۷۴۴



بِسْمِ اللَّهِ الرَّحْمَنِ الرَّحِيمِ

بِسْمِ اللَّهِ الرَّحْمَنِ الرَّحِيمِ

بِسْمِ اللَّهِ الرَّحْمَنِ الرَّحِيمِ

سورۃ الحديد مدنی ہے اللہ ہی کے نام سے (شروع کرتا ہوں) جو نہایت رحم فرمانے والا بہت مہربان ہے اس میں آیتیں چار شروع ہیں

سَبَّحَ لِلَّهِ مَا فِي السَّمَوَاتِ وَالْأَرْضِ ۖ وَهُوَ الْعَزِيزُ الْحَكِيمُ ①

آسمانوں اور زمینوں کی ہر چیز اللہ کی تسبیح کر رہی ہے اور وہ بہت غالب ہے حد حکمت والا ہے ①

لَهُ مُلْكُ السَّمَوَاتِ وَالْأَرْضِ ۖ يُحْيِي وَيُمِيتُ ۚ وَهُوَ عَلَى كُلِّ

آسمانوں اور زمینوں میں اسی کی حکومت ہے وہی زندہ کرتا ہے اور مارتا ہے اور وہ ہر چیز پر

شَيْءٍ قَدِيرٌ ② ۚ هُوَ الْأَوَّلُ وَالْآخِرُ وَالظَّاهِرُ وَالْبَاطِنُ ۚ وَهُوَ

قادر ہے ② وہی اول اور آخر ہے اور ظاہر اور باطن ہے اور وہ ہر

بِكُلِّ شَيْءٍ عَلِيمٌ ③ ۚ هُوَ الَّذِي خَلَقَ السَّمَوَاتِ وَالْأَرْضَ فِي

چیز کو خوب جاننے والا ہے ③ اسی نے آسمانوں اور زمینوں کو چھ دنوں میں

سِتَّةَ أَيَّامٍ ثُمَّ اسْتَوَىٰ عَلَى الْعَرْشِ ۖ يَعْلَمُ مَا يَلِيهِ فِي الْأَرْضِ

پیدا فرمایا پھر اس نے عرش پر جلوہ فرمایا وہ ان سب چیزوں کو جانتا ہے

وَمَا يَخْرُجُ مِنْهَا وَمَا يَنْزِلُ مِنَ السَّمَاءِ وَمَا يَعْرِجُ فِيهَا وَهُوَ مَعَكُمْ

جو زمین میں داخل ہوتی ہیں اور زمین سے خارج ہوتی ہیں اور جو آسمان سے اترتی ہیں اور جو آسمان میں چڑھتی

أَيْنَ مَا كُنْتُمْ ۖ وَاللَّهُ بِمَا تَعْمَلُونَ بَصِيرٌ ④ ۚ لَهُ مُلْكُ السَّمَوَاتِ

ہیں اور وہ تمہارے ساتھ ہے تم جہاں کہیں بھی ہو اور اللہ تمہارے تمام کاموں کو خوب دیکھنے والا ہے ④ آسمانوں اور زمینوں

وَالْأَرْضِ ۖ وَاللَّهُ تَرْجِعُ الْأُمُورَ ۖ يُوَلِّجُ اللَّيْلَ فِي النَّهَارِ ۚ

میں اسی کی حکومت ہے اور تمام امور اللہ ہی کی طرف لوٹائے جاتے ہیں ⑤ وہ رات کو دن میں داخل کرتا ہے اور

يُوَلِّجُ النَّهَارَ فِي اللَّيْلِ ۚ وَهُوَ عَلِيمٌ بِذَاتِ الصُّدُورِ ⑥ ۚ اٰمِنُوْا

دن کو رات میں داخل کرتا ہے اور وہ سینوں کی باتوں کو خوب جاننے والا ہے ⑥ اللہ پر ایمان لاؤ

يَا اللَّهُ وَرَسُولُهُ وَأَنْفِقُوا مِمَّا جَعَلَكُمْ مُسْتَحْلِفِينَ فِيهِ ط

اور اس کے رسول پر اور اس مال میں سے خرچ کرو جس میں اللہ نے تمہیں پہلوں کا جالین بنا دیا ہے

فَالَّذِينَ آمَنُوا مِنْكُمْ وَأَنْفَقُوا لَهُمْ أَجْرٌ كَبِيرٌ ۝ وَمَا لَكُمْ لَا

پس تم میں سے جو لوگ ایمان لائیں اور خیرات کریں ان کے لیے بہت بڑا اجر ہے ۝ اور تمہیں کیا ہو گیا ہے

تَوْمِنُونَ بِاللَّهِ وَالرَّسُولِ يَدْعُوكُمْ لِمُؤْمِنُوا بِرَبِّكُمْ وَقَدْ

کہ تم اللہ پر ایمان نہیں لاتے حالانکہ (یہ) رسول تمہیں دعوت دے رہے ہیں کہ تم اپنے رب پر ایمان لاؤ

أَخَذَ مِنْكُمْ إِنْ كُنْتُمْ مُؤْمِنِينَ ۝ هُوَ الَّذِي يُنَزِّلُ عَلَى

اور بے شک اللہ تم سے پکا عہد لے چکا ہے اگر تم مؤمن ہو ۝ وہی ہے جو اپنے (مکرم) بندے

عَبْدَهُ آيَاتٍ بَيِّنَاتٍ لِيُخْرِجَكُمْ مِنَ الظُّلُمَاتِ إِلَى النُّورِ وَإِنْ

پر واضح آیات نازل فرماتا ہے تاکہ تمہیں اندھیروں سے روشنی کی طرف لائے بے شک

اللَّهُ بِكُمْ لَرِءُوفٌ رَحِيمٌ ۝ وَمَا لَكُمْ أَلَّا تُنْفِقُوا فِي سَبِيلِ اللَّهِ

اللہ تم پر بہت شفقت کرنے والا ہے اور تمہیں کیا ہو گیا ہے کہ تم اللہ کی راہ میں خرچ نہیں کرتے

وَلِلَّهِ مِيرَاتُ السَّمَوَاتِ وَالْأَرْضِ لَا يَسْتَوِي مِنْكُمْ مَنْ أَنْفَقَ

حالانکہ اللہ ہی کے لیے آسمانوں اور زمینوں کی وراثت ہے (اے مسلمانو!) تم میں سے کوئی بھی ان کے برابر نہیں ہو سکتا

مِنْ قَبْلِ الْفَتْحِ وَقَتْلَ أُولَئِكَ أَعْظَمُ دَرَجَةً مِنَ الَّذِينَ

جنہوں نے فتح (مکہ) سے پہلے (اللہ کی راہ میں) خرچ کیا اور (کافروں سے) قتال کیا ان کا (ان مسلمانوں سے) بہت

أَنْفَقُوا مِنْ بَعْدُ وَقَاتِلُوا وَلَا وَعَدَ اللَّهُ الْحُسْنَى ط وَاللَّهُ بِمَا

بڑا درجہ ہے جنہوں نے بعد میں (اللہ کی راہ میں) خرچ کیا اور (کافروں سے) قتال کیا اللہ نے ان سب سے اچھے انجام کا

تَعْمَلُونَ خَيْرٌ ۝ ع

وعدہ فرمایا ہے اور اللہ تمہارے تمام کاموں کی خوب خبر رکھے والا ہے ۝

اللہ تعالیٰ کا ارشاد ہے: آسمانوں اور زمینوں کی ہر چیز اللہ کی تسبیح کر رہی ہے اور وہ بہت غالب ہے حد حکمت والا ہے O آسمانوں اور زمینوں میں اسی کی حکومت ہے وہی زندہ کرتا ہے اور مارتا ہے اور وہ ہر چیز پر قادر ہے O وہی اول اور آخر ہے اور ظاہر اور باطن ہے اور وہ ہر چیز کو خوب جاننے والا ہے O (الحدید: ۱-۳)

اللہ تعالیٰ کی تسبیح کی اقسام

زمین اور آسمان کی ہر چیز اللہ کی تعظیم اور تقظیم کرتی ہے اور عیوب اور قبائح سے اس کے بُری ہونے کو بیان کرتی ہے خواہ وہ چیز جان دار ہو یا بے جان ہو۔

امام فخر الدین محمد بن عمر رازی متوفی ۶۰۶ھ لکھتے ہیں:

اللہ تعالیٰ کی تسبیح کی کئی اقسام ہیں اس کی ذات کی عیوب سے برأت بیان کرنا اس کی صفات کی عیوب سے برأت بیان کرنا اس کے افعال کی عیوب سے برأت بیان کرنا اس کے اسماء کی عیوب سے برأت بیان کرنا اور اس کے احکام کی عیوب سے برأت بیان کرنا۔

اس کی ذات کی عیوب سے برأت یہ ہے کہ اس کی ذات واجب الوجود اور قدیم ہے اور اس کی ذات امکان اور حدوث کے عیب سے بُری ہے اور اس کی ذات واحد ہے اور وہ شرکت اور کثرت کے عیب سے بُری ہے کیونکہ اگر واجب الوجود متعدد ہوں تو ان میں نفس و جوب مشترک ہوگا اور کوئی امر تمیز ہوگا اور جو چیز دو چیزوں سے مرکب ہو وہ ممکن اور حادث ہوتی ہے واجب اور قدیم نہیں ہوتی۔

اور اس کی صفات کی عیوب سے برأت یہ ہے کہ وہ تمام معلومات کا عالم ہے اور وہ جہل کے عیب سے بُری ہے اور وہ ہر چیز پر قادر ہے اور عجز کے عیب سے بُری ہے۔

اور اس کے افعال کی عیوب سے برأت یہ ہے کہ وہ جس فعل کا ارادہ کرے اس کو کر گزرتا ہے اس کے افعال زمان پر موقوف ہیں نہ مکان پر مادے پر نہ اس کی استعداد پر وہ کسی چیز کے متعلق فرماتا ہے: ”ہو“ سو وہ ہو جاتی ہے۔

اس کے اسماء کی عیوب سے برأت یہ ہے کہ اس کے تمام اسماء حسی ہیں اور اس کے اوپر کسی ایسے اسم کا اطلاق جائز نہیں ہے جس میں کسی وجہ سے نقص اور عیب ہو بلکہ اس پر اسی اسم کا اطلاق جائز ہے جس کا ذکر قرآن اور احادیث میں آ گیا ہو اور محض اپنی عقل سے اس پر کسی اسم کا اطلاق جائز نہیں ہے۔

اور اس کے احکام کی عیوب سے برأت یہ ہے کہ اس کا ہر حکم کسی حسنِ خوبی اور مصلحت پر مبنی ہے اس کا کوئی حکم عبث اور بے فائدہ نہیں ہے اور یہ محض اس کا فضل اور احسان ہے اس پر کوئی چیز واجب نہیں ہے۔

(تفسیر کبیر ج ۱ ص ۳۱۱ ملخصاً و مفصلاً دار احیاء التراث العربی بیروت ۱۵/ ۱۳ھ)

اس میں بھی اختلاف ہے کہ ہر چیز جو اللہ تعالیٰ کی تسبیح کرتی ہے اس سے مراد تسبیح حالی ہے یا تسبیح قوی ہے امام فخر الدین رازی کی تحقیق یہ ہے کہ اس سے مراد تسبیح حالی ہے اور ہماری تحقیق یہ ہے کہ اس سے مراد تسبیح قوی ہے بنی اسرائیل: ۳۳ میں اس کو ہم نے تفصیل کے ساتھ بیان کر دیا ہے اس کے لیے دیکھئے: ”تبیان القرآن“ ج ۶ ص ۷۲۶، ۷۲۳۔

اللہ تعالیٰ کسی کا محتاج نہیں ہے اور سب اسی کے محتاج ہیں

الحدید: ۲ میں فرمایا: آسمانوں اور زمینوں میں اسی کی حکومت ہے وہی زندہ کرتا ہے اور مارتا ہے اور وہ ہر چیز پر قادر ہے O اللہ تعالیٰ برحق حاکم ہے وہ اپنی ذات اور صفات میں ہر چیز سے مستغنی ہے اور اس کے ماسوا ہر چیز اپنی ذات اور صفات

میں اس کی طرف محتاج ہے۔

وہ اپنی ذات اور صفات میں ہر چیز سے مستغنی ہے کیونکہ وہ واجب الوجود اور قدیم ہے، اگر وہ کسی کا محتاج ہوتا تو مکمل اور حادث ہوتا، واجب اور قدیم نہ ہوتا اور اس کے ماسوا ہر چیز اپنی ذات اور صفات میں اس کی محتاج ہے کیونکہ اس کے ماسوا ہر چیز ممکن اور حادث ہے، اور ممکن اور حادث کو وہی بلا واسطہ وجود میں لاسکتا ہے جو خود ممکن اور حادث نہ ہو بلکہ واجب اور قدیم ہو اور اللہ تعالیٰ کے سوا اور کوئی واجب اور قدیم نہیں ہے اس لیے ہر چیز اس کی طرف محتاج ہے۔

وہی زندہ کرتا ہے اور مارتا ہے، یعنی دنیا میں لوگوں کو مارتا ہے اور قیامت کے بعد سب کو حشر اور حساب و کتاب کے لیے زندہ کرے گا اور اس کا یہ مطلب بھی ہے کہ دنیا والوں کی موت اور حیات پر وہی قادر ہے اس لیے وہی ہر چیز پر قادر ہے۔

اللہ تعالیٰ کے اوّل، آخر، ظاہر اور باطن ہونے کے معانی اور محامل

الحمدیہ: ۳ میں فرمایا: وہی اوّل ہے اور آخر ہے اور ظاہر اور باطن ہے اور وہ ہر چیز کو خوب جاننے والا ہے O

حکماء نے تقدّم کی حسب ذیل اقسام بیان کی ہیں:

(۱) تقدّم بالثبات اس میں مقدم کی مؤخر میں تاثیر ہوتی ہیں لیکن مقدم مؤخر کے لیے علت تامہ نہیں ہوتا، جیسے قلم کی حرکت پر ہاتھ کی حرکت مقدم ہے۔

(۲) تقدّم طبعی اس میں مقدم کی مؤخر میں تاثیر نہیں ہوتی، جیسے ایک کا تقدّم دوسرے پر۔

(۳) تقدّم بالشرف ہے جیسے ہمارے نبی صلی اللہ علیہ وسلم کا تقدّم تمام انبیاء پر یا حضرت ابو بکر کا تقدّم تمام صحابہ پر۔

(۴) تقدّم بالترتیب جیسے نماز میں امام کا تقدّم پہلی صف پر اور پہلی صف کی تقدّم دوسری صف پر و علیٰ هذا القیاس۔

(۵) تقدّم بالزمانہ یعنی مقدم پہلے زمانہ میں ہو اور متاخر اس کے بعد کے زمانہ میں ہو جیسے طوفان نوح ہم پر مقدم ہے۔

(۶) زمانہ کے بعض اجزاء کا بعض پر تقدّم جیسے پہلی صدی ہجری دوسری صدی ہجری پر مقدم ہے اور دوسری تیسری پر و علیٰ هذا القیاس۔

اور اللہ تعالیٰ تمام کائنات کے لیے محتاج الیہ ہے اور تمام کائنات اس کی محتاج ہے اس لیے اللہ تعالیٰ سب سے اوّل ہے

اور سب مخلوق اس کے بعد ہے۔

اللہ تعالیٰ آخر ہے کیونکہ قیامت میں اللہ تعالیٰ ساری کائنات کو فنا کر دے گا، سب چیزیں فنا ہو جائیں گی اور اللہ تعالیٰ

سب چیزوں کے بعد باقی رہے گا، اس لیے وہ آخر ہے اس کے بعد وہ سب چیزوں کو دوبارہ موجود کر دے گا اور ان کو ہمیشہ باقی رکھے گا۔

اور اللہ ظاہر ہے یعنی اللہ تعالیٰ دلائل کے اعتبار سے سب پر ظاہر ہے اور اللہ تعالیٰ باطن ہے، یعنی انسان کے حواس سے

باطن ہے۔

رسول اللہ صلی اللہ علیہ وسلم نے اللہ تعالیٰ کے اوّل، آخر، ظاہر اور باطن ہونے کی یہ تفسیر فرمائی ہے:

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: اے اللہ! تو اوّل ہے تجھ سے پہلے

کوئی چیز نہیں ہے اور تو آخر ہے تیرے بعد کوئی چیز نہیں ہے اور تو ظاہر ہے تیرے اوپر کوئی چیز نہیں ہے اور تو باطن ہے تیرے سوا

کوئی چیز نہیں ہے، پس تو ہمارا قرض ادا کر دے اور ہم کو فقر سے بے پروا کر دے۔ (صحیح مسلم رقم الحدیث: ۷۷۱۳، سنن ابوداؤد رقم

الحدیث: ۵۰۵۱، سنن ترمذی رقم الحدیث: ۳۲۰۰، سنن ابن ماجہ رقم الحدیث: ۳۸۷۳، صحیح ابن حبان رقم الحدیث: ۵۵۳۷)

علامہ محمد بن خلیفہ الوشتانی الابی الماسکی التونی ۸۲۸ھ لکھتے ہیں:

علامہ خطابی نے فرمایا: احسن قول یہ ہے کہ ”الاول“ سے مراد یہ ہے: جس کی ابتداء نہ ہو اور ”الانحصر“ سے مراد یہ ہے کہ جس کی انتہاء نہ ہو اور ”الظاہر“ سے مراد ہے: جو بلا قیاب ہو اور ”الباطن“ سے مراد ہے: جو بلا اقتراب ہو (جو مستور ہو)۔ دوسرا قول یہ ہے: ”الاول“ سے مراد ہے: ابتداء اور آخر سے مراد ہے: انباء (خبر دینا) ظاہر سے مراد ہے: وہ دلائل سے ظاہر ہے اور باطن سے مراد ہے: وہ ادراکات سے باطن ہے تیسرا قول یہ ہے کہ اول سے مراد ہے: وہ قدیم ہے آخر سے مراد ہے: وہ باقی ہے ظاہر سے مراد ہے: وہ غالب ہے اور باطن سے مراد ہے: وہ مخلوق کے لیے لطیف اور رفیع ہے۔
(اکمال اکمال العلم ج ۹ ص ۱۱۸، دارالکتب العلمیہ بیروت ۱۴۱۵ھ)

علامہ یحییٰ بن شرف نووی متوفی ۶۷۶ھ لکھتے ہیں:

”الظاہر“ اللہ تعالیٰ کے اسماء سے ہے اس کا معنی ہے: وہ غالب ہے اور اس کی قدرت کامل ہے ایک قول یہ ہے کہ وہ دلائل قطعیہ کے اعتبار سے ظاہر ہے اور باطن کا معنی ہے: وہ اپنی مخلوق سے مستور ہے ایک قول یہ ہے کہ وہ پوشیدہ چیزوں کا عالم ہے۔

علامہ ابوبکر بن الباطلانی نے کہا: ”الانحصر“ کا معنی ہے: وہ اپنے علم اور اپنی قدرت اور اپنی دیگر صفات ازلیہ کے ساتھ باقی ہے اور وہ مخلوق کے فنا ہونے کے بعد بھی اپنی صفات کے ساتھ باقی رہے گا اور مخلوق کے علوم اور ان کی قدرت اور ان کے حواس باقی نہیں رہیں گے۔

معتزلہ نے اللہ تعالیٰ کی صفت ”الانحصر“ سے اپنے مذہب کو ثابت کیا ہے کہ تمام اجسام بالکل فنا ہو جائیں گے حتیٰ کہ جنت اور دوزخ بھی بالکلیہ فنا ہو جائیں گی اور انہوں نے کہا ہے کہ اللہ تعالیٰ مخلوق کے فنا ہونے کے بعد باقی رہے گا اور یہ اہل حق کے مذہب کے خلاف ہے اہل حق یہ کہتے ہیں کہ تمام اجسام کے فنا ہونے سے ان کا عدم مراد نہیں ہے۔

(شرح مسلم للنووی مع مسلم ج ۱۱ ص ۶۸۱۳، مکتبہ نزار مصطفیٰ، مکہ مکرمہ ۱۴۱۷ھ)

اول آخر ظاہر باطن کے معانی اور عامل میں ایک اور تقریر یہ ہے:

اللہ تعالیٰ کے اول ہونے کا معنی یہ ہے کہ وہ قدیم بلا ابتداء ہے اور اس کے آخر ہونے کا معنی یہ ہے کہ اس کی کوئی انتہاء نہیں ہے اور وہ مخلوق کے فنا ہونے کے بعد باقی رہے گا اور اس کے ظاہر ہونے کا معنی ہے کہ اللہ تعالیٰ سے زیادہ کوئی چیز ظاہر نہیں ہے کیونکہ اللہ تعالیٰ کے وجود پر بہت ظاہر آیات دلالت کرتی ہیں اور اس کا معنی قاہر غالب اور کامل القدرة بھی ہے اور باطن کا معنی یہ ہے کہ وہ مخلوق کے حواس اور ان کے ادراکات سے چھپا ہوا ہے۔

نیز فرمایا: اور اللہ تعالیٰ ہر چیز کو خوب جاننے والا ہے اس کو ان سب چیزوں کا علم ہے جو ہو چکی ہیں اور جو ہونے والی ہیں اور اس کا علم غیر متناہی بالفعل ہے اور اس کے علم کی وسعت کا اندازہ کرنا انسان کی عقل سے باہر ہے۔

اللہ تعالیٰ کا ارشاد ہے: اسی نے آسمانوں اور زمینوں کو چھ دنوں میں پیدا فرمایا پھر اس نے عرش پر جلوہ فرمایا وہ ان سب چیزوں کو جانتا ہے جو زمین میں داخل ہوتی ہیں اور زمین سے خارج ہوتی ہیں اور جو آسمان سے اترتی ہیں اور جو آسمان میں چڑھتی ہیں اور وہ تمہارے ساتھ ہے تم جہاں کہیں بھی ہو اور اللہ تمہارے کاموں کو خوب دیکھنے والا ہے O آسمانوں اور زمینوں میں اسی کی حکومت ہے اور تمام امور اللہ ہی کی طرف لوٹائے جاتے ہیں O وہ رات کو دن میں داخل کرتا ہے اور دن کو رات میں داخل کرتا ہے اور وہ سینوں کی باتوں کو خوب جاننے والا ہے O (الہدیہ: ۶-۳)

اللہ تعالیٰ کے علم اور قدرت پر دلائل اور نظائر

الحمد ۴: میں فرمایا: اسی نے آسمانوں اور زمینوں کو چھ دنوں میں پیدا فرمایا، پھر اس نے عرش پر جلوہ فرمایا O زمینوں اور آسمانوں کو چھ دنوں میں بنانے کی حکمت چھ دنوں کی تفصیل میں احادیث کا اضطراب اور معتبر حدیث کی تعین عرش پر استواء اور اللہ تعالیٰ کی دیگر صفات کے متعلق شیخ ابن تیمیہ کا موقف استواء اور دیگر صفات کے مسئلہ میں شیخ ابن تیمیہ کے مخالفین استواء اور دیگر صفات کے موافقین استواء اور دیگر صفات کے مسئلہ میں احمد اربعہ اور متاخرین علماء کا موقف ان تمام امور پر ہم الاعراف: ۵۴ کی تفسیر میں "تبیان القرآن" ج ۴ ص ۱۶۸-۱۵۵ میں لکھ چکے ہیں۔

اس آیت سے مقصود اللہ تعالیٰ کی قدرت پر دلائل ہیں۔

پھر فرمایا: وہ ان سب چیزوں کو جانتا ہے جو زمین میں داخل ہوتی ہیں یعنی بارش اور سیلاب کا پانی یا وہ بیج جس کو کسان زمین میں دباتے ہیں۔

نیز فرمایا: اور زمین سے خارج ہوتی ہیں یعنی زمین سے جو زرعی پیداوار نکلتی ہے اور دانے اور پھل نکلتے ہیں۔ اور جو آسمان سے اترتی ہیں: جیسے بارش ہوتی ہے اور ازلے برستے ہیں اور فرشتے نازل ہوتے ہیں اور مخلوق کے اعمال کا مشاہدہ کرتے ہیں۔

اور جو آسمان میں چڑھتی ہیں اس سے مراد بندوں کے نیک اعمال ہیں جن کو فرشتے آسمان پر لے کر جاتے ہیں۔ پھر فرمایا: اور وہ تمہارے ساتھ ہے تم جہاں کہیں بھی ہو یعنی تم اس کے علم اور اس کی قدرت سے باہر نہیں ہو۔ اور اللہ تمہارے کاموں کو خوب دیکھنے والا ہے وہ تمہارے اعمال کو دیکھتا ہے اس سے کوئی چیز مخفی نہیں ہے۔ یہ ظاہر اس آیت میں تعارض ہے اس آیت کے شروع میں فرمایا: اللہ تعالیٰ عرش پر جلوہ گر ہے اور اس آیت کے آخر میں فرمایا: وہ تمہارے ساتھ ہے تم جہاں کہیں بھی ہو اس لیے اس آیت کے ان دو فقروں میں تاویل اور تطبیق ضروری ہے یعنی اللہ تعالیٰ اپنی ذات کے ساتھ عرش پر جلوہ فرما ہے اور وہ اپنی صفت علم اور قدرت کے اعتبار سے تمہارے ساتھ ہے تم جہاں کہیں بھی ہو اس کو تمہارا علم ہے اور وہ ہر طرح تم پر قادر ہے اسی لیے محققین نے کہا: ہم نے ہر چیز سے پہلے اللہ کو دیکھا اور مستوطن نے کہا: ہم نے ہر چیز کے ساتھ اللہ کو دیکھا اور علماء ظاہر نے کہا: ہم نے ہر چیز کے بعد اللہ کو دیکھا۔

اس سے پہلی آیت میں فرمایا تھا: اللہ تعالیٰ اولیٰ آخر ظاہر اور باطن ہے یعنی تمام ممکنات اس کے زیر قدرت اور زیر تصرف ہیں پھر فرمایا: عرش اور زمین اور آسمان سب اس کے زیر سلطنت ہیں پھر فرمایا: وہ اپنے علم اور قدرت سے تم سب کے ساتھ ہے اور وہ ہمارے ظاہر اور باطن کو خوب جاننے والا ہے۔

الحمد ۵: میں فرمایا: آسمانوں اور زمینوں میں اسی کی حکومت ہے اور تمام امور اللہ ہی کی طرف لوٹائے جاتے ہیں O اس آیت میں اللہ تعالیٰ نے حشر و نشر پر دلیل قائم کی ہے۔

الحمد ۷: میں فرمایا: وہ رات کو دن میں داخل کرتا ہے اور دن کو رات میں داخل کرتا ہے اور وہ سینوں کی باتوں کو خوب جاننے والا ہے O

جو ذات ایسی وسیع قدرت اور ایسے علم محیط کی مالک ہے وہی اس چیز کی مستحق ہے کہ اس کی عبادت کی جائے اس کی آیت کی مکمل تفسیر آل عمران: ۲۷ میں گزر چکی ہے۔

اللہ تعالیٰ کا ارشاد ہے: اللہ پر ایمان لاؤ اور اس کے رسول پر اور اس مال میں سے خرچ کرو جس میں اللہ نے تمہیں پہلوں کا جانشین بنادیا ہے پس تم میں سے جو لوگ ایمان لائیں اور خیرات کریں ان کے لیے بہت بڑا اجر ہے O اور تمہیں کیا ہو گیا ہے کہ تم اللہ پر ایمان نہیں لاتے حالانکہ (یہ) رسول تمہیں دعوت دے رہے ہیں کہ تم اپنے رب پر ایمان لاؤ اور بے شک اللہ تم سے پکا عہد لے چکا ہے اگر تم مؤمن ہو O وہی ہے جو اپنے (مکرم) بندے پر واضح آیات نازل فرماتا ہے تاکہ تمہیں اندھیروں سے روشنی کی طرف لائے بے شک اللہ تم پر بہت شفقت کرنے والا ہے حد مہربان ہے O (الحمد ۹۰-۷۱)

اللہ کی راہ میں جو مال خرچ کیا جاتا ہے وہ اللہ ہی کا دیا ہوا ہے

الحمد ۷۱ میں فرمایا: اللہ پر ایمان لاؤ اور اس کے رسول پر اور اس مال میں سے خرچ کرو جس میں اللہ نے تمہیں پہلوں کا جانشین بنادیا ہے O

یعنی تم اس کی تصدیق کرو کہ اللہ تعالیٰ تمام جہان کا خالق مالک اور واحد مستحق عبادت ہے اور سیدنا محمد صلی اللہ علیہ وسلم اللہ تعالیٰ کے آخری رسول ہیں اور وہ جو اللہ کا پیغام لے کر آئے ہیں وہ برحق ہے اور بتوں کی عبادت کرنا اور ان کو مدد کے لیے پکارنا اور ان کے نام کی دہائی دینا جائز نہیں ہے۔

اور اس آیت میں اللہ کی راہ میں جس مال کو خرچ کرنے کا حکم دیا ہے۔ ایک قول یہ ہے کہ اس سے مراد زکوٰۃ ہے اور دوسرا قول یہ ہے کہ اس سے مراد اللہ کی راہ میں اور اس کی عبادات میں خرچ کرنا مراد ہے اور اس آیت سے یہ بھی معلوم ہوا کہ بندے کے لیے اپنے مال کو صرف اس جگہ خرچ کرنا جائز ہے جس جگہ مال خرچ کرنے سے اللہ تعالیٰ راضی ہوتا ہے پھر اللہ تعالیٰ اس کو ثواب میں جنت عطا فرمائے گا جس شخص نے اللہ تعالیٰ کے حقوق ادا کرنے میں مال کو خرچ کیا اور اس پر مال کو خرچ کرنا اس طرح آسان اور خوش گوار ہوا جس طرح وہ اپنی ضروریات پر اپنے مال کو خرچ کرتا ہے تو اس کو اللہ تعالیٰ اجر عظیم عطا فرمائے گا۔

اور اس آیت میں فرمایا ہے: اس مال میں سے خرچ کرو جس میں اللہ نے تمہیں پہلوں کا جانشین بنادیا ہے۔ اس سے یہ معلوم ہوا کہ تمہارے پاس جو اموال ہیں وہ حقیقت میں تمہارے نہیں ہیں اور ان اموال میں تمہاری حیثیت ایسی ہی ہے جیسے کسی نائب اور وکیل کی ہوتی ہے سو تم اس مہلت اور فرصت کو غنیمت جانو اور اس سے پہلے کہ وہ مال تمہارے ہاتھ سے نکل جائے تم اس مال کو ان مصارف میں خرچ کرو جن مصارف میں مال خرچ کرنے سے اللہ تعالیٰ راضی ہوتا ہے۔

میشاق کے محال

الحمد ۸۰ میں فرمایا: اور تمہیں کیا ہو گیا ہے کہ تم اللہ پر ایمان نہیں لاتے حالانکہ (یہ) رسول تمہیں دعوت دے رہے ہیں کہ تم اپنے رب پر ایمان لاؤ O

یعنی ایمان نہ لانے کے تمام حیلے اور بہانے زائل کیے جا چکے ہیں اللہ تعالیٰ نے تمہیں عقل اور شعور عطا کیا ہے اور اس خارجی کائنات میں اللہ تعالیٰ نے اپنی الوہیت تخلیق اور توحید پر بے شمار دلائل قائم کیے ہیں اور خود تمہارے نفسوں میں بھی اس کی ذات اور صفات پر بہت نشانیاں ہیں پھر ان دلائل اور نشانیوں پر ہمارے رسول تمہیں متوجہ اور متنبہ کر رہے ہیں سو تم پر حجت تمام ہو چکی ہے اور ایمان نہ لانے کے لیے اب تمہارا کوئی عذر باقی نہیں ہے۔

پھر فرمایا: اور بے شک اللہ تم سے پکا عہد لے چکا ہے اگر تم مؤمن ہو:

اس میثاق اور کچے عہد کی دو تفسیریں ہیں:

(۱) علامہ مجاہد اور کلبی نے کہا: اس یشاق سے مراد وہ یشاق ہے جب اللہ تعالیٰ نے تمام مخلوق کی روحوں کو حضرت آدم علیہ السلام کی پشت سے نکالا تھا اور فرمایا:

اَلَسْتُ بِرَبِّكُمْ قَالُوا بَلٰی (الاعراف: ۱۷۲)

امام رازی نے اس قول پر یہ اعتراض کیا ہے کہ اس یشاق کے بعد لوگوں کے لیے یہ عذر ہو سکتا تھا کہ ہم اس یشاق کو بھول چکے تھے اسی لیے اللہ تعالیٰ نے انبیاء علیہم السلام کو بھیج کر دوبارہ ان کو یاد دہانی کرائی۔

(۲) دوسرا قول یہ ہے کہ اللہ تعالیٰ نے مخلوق کی عقلوں میں یہ صلاحیت رکھی ہے کہ وہ کائنات میں اللہ تعالیٰ کی الوہیت اور اس کی توحید پر بگھڑی ہوئی نشانیوں کو دیکھ کر صاحب نشان تک پہنچ سکیں۔

(۳) انبیاء علیہم السلام اور ہر دور میں علماء مبلغین نے لوگوں کو پیغام حق سنایا اس یشاق سے یہی پیغام مراد ہے۔
الحمدیہ: ۹۰ میں فرمایا: وہی ہے جو اپنے (مکرم) بندے پر واضح آیات نازل فرماتا ہے تاکہ تمہیں اندھیروں سے روشنی کی

طرف لائے بے شک اللہ تم پر بہت شفقت کرنے والا بے حد مہربان ہے

اس آیت میں واضح آیات سے مراد قرآن مجید کی آیات ہیں اور یہ بھی ہو سکتا ہے کہ اس سے مراد وہ معجزات ہوں جن کو نبی صلی اللہ علیہ وسلم نے اپنی نبوت اور رسالت کے ثبوت میں پیش فرمایا۔

اللہ تعالیٰ کا ارشاد ہے: اور تمہیں کیا ہو گیا ہے کہ تم اللہ کی راہ میں خرچ نہیں کرتے حالانکہ اللہ ہی کے لیے آسمانوں اور زمینوں کی وراثت ہے (اے مسلمانو!) تم میں سے کوئی بھی ان کے برابر نہیں ہو سکتا جنہوں نے فتح (مکہ) سے پہلے (اللہ کی راہ میں) خرچ کیا اور (کافروں سے) قتال کیا ان کا (ان مسلمانوں سے) بہت بڑا درجہ ہے جنہوں نے بعد میں (اللہ کی راہ میں) خرچ کیا اور (کافروں سے) قتال کیا اللہ نے ان سب سے اچھے انجام کا وعدہ فرمایا ہے اور اللہ تمہارے تمام کاموں کی خوب خبر رکھنے والا ہے (الحمدیہ: ۱۰)

جس عمل میں زیادہ مشقت ہو اس کا زیادہ اجر و ثواب ہوتا ہے

اس آیت میں اللہ تعالیٰ کی راہ میں خرچ نہ کرنے پر مذمت کی گئی ہے یعنی تمہیں اللہ کی راہ میں خرچ کرنے سے کون سی چیز منع کرتی ہے اور کون سی چیز تم کو اللہ کا قرب حاصل کرنے سے روکتی ہے جب کہ تم اس دنیا میں اس مال کو یوں ہی چھوڑ کر مر جاؤ گے اور یہ مال تمہارے کسی کام نہیں آئے گا اور اگر تم اس مال کو اللہ کی راہ میں خرچ کر دو تو تمہارے مرنے کے بعد بھی تمہیں اس مال سے نفع پہنچے گا۔

اس کے بعد فرمایا: (اے مسلمانو!) تم میں سے کوئی بھی ان کے برابر نہیں ہو سکتا جنہوں نے فتح (مکہ) سے پہلے (اللہ کی راہ میں) خرچ کیا اور (کافروں سے) قتال کیا۔

اکثر مفسرین کا اس پر اتفاق ہے کہ اس آیت میں فتح سے مراد فتح مکہ ہے اور شععی اور زہری نے یہ کہا کہ اس سے مراد فتح حدیبیہ ہے۔ قتادہ نے کہا: جن مسلمانوں نے فتح مکہ سے پہلے اللہ کی راہ میں خرچ کیا اور کفار سے قتال کیا وہ ان مسلمانوں سے بہت افضل ہیں جنہوں نے فتح مکہ کے بعد اللہ کی راہ میں خرچ کیا اور کفار سے قتال کیا کیونکہ فتح مکہ سے پہلے مسلمان بہت کمزور تھے اور بہت ضرورت مند تھے اور اس وقت ان کے لیے مال خرچ کرنے میں اور اسلام کی راہ میں جہاد کرنے میں بہت مشقت تھی اور جس عبادت میں جتنی زیادہ مشقت ہو اس کا اجر و ثواب اسی قدر زیادہ ہوتا ہے حدیث میں ہے:

حضرت ابن عباس رضی اللہ عنہما بیان کرتے ہیں کہ رسول اللہ صلی اللہ علیہ وسلم سے سوال کیا گیا: کون سا عمل سب سے زیادہ

فضیلت رکھتا ہے؟ آپ نے فرمایا: جس عمل میں سب سے زیادہ مشقت ہو۔ (النہایہ ج ۱ ص ۳۲۲ دارالکتب العلمیہ بیروت ۱۸/۱۳۹ھ)
حضرت عائشہ رضی اللہ عنہا بیان کرتی ہیں کہ رسول اللہ صلی اللہ علیہ وسلم نے فرمایا: لیکن عمرہ کا اجر تمہارے خرچ کرنے اور
تمہاری مشقت کے اعتبار سے ملے گا۔ (صحیح البخاری رقم الحدیث: ۱۷۸۷، سنن ابوداؤد رقم الحدیث: ۱۷۸۱، سنن نسائی رقم الحدیث: ۲۷۶۳)
حضرت ابو ہریرہ رضی اللہ عنہ بیان کرتے ہیں کہ انہوں نے کہا: یا رسول اللہ! کون سا صدقہ افضل ہوتا ہے؟ آپ نے
فرمایا: جو تک دست آدمی مشقت برداشت کر کے دے اور دینے کی ابتدا اپنے عیال سے کرو۔

(سنن ابوداؤد رقم الحدیث: ۱۷۸۷، المستدرک ج ۱ ص ۳۱۳)

حضرت ابو بکر رضی اللہ عنہ کا افضل الامت ہونا

مفسرین نے کہا ہے کہ یہ آیت حضرت ابو بکر رضی اللہ عنہ کے متعلق نازل ہوئی ہے اور اس میں حضرت ابو بکر رضی اللہ عنہ
کے مقدم ہونے اور ان کی فضیلت پر واضح دلیل ہے۔

حضرت عائشہ رضی اللہ عنہا بیان کرتی ہیں کہ ہم کو رسول اللہ صلی اللہ علیہ وسلم نے یہ حکم دیا کہ ہم لوگوں کو ان کے درجہ میں
رکھیں۔ (سنن ابوداؤد رقم الحدیث: ۳۸۳۲، مسند ابویعلیٰ رقم الحدیث: ۳۸۲۶)

اور سب سے بڑا درجہ نماز کا ہے اور نبی صلی اللہ علیہ وسلم نے اپنی بیماری کے ایام میں فرمایا:
مروا ابا بکر فلیصل بالناس۔ ابو بکر سے کہو: وہ لوگوں کو نماز پڑھائیں۔

(صحیح البخاری رقم الحدیث: ۷۱۲، صحیح مسلم رقم الحدیث: ۳۱۸، سنن نسائی رقم الحدیث: ۸۳۴)

اس سے معلوم ہوا کہ حضرت ابو بکر صدیق رضی اللہ عنہ امت میں سب سے بڑے درجہ پر فائز ہیں کیونکہ حضرت ابو بکر کو
نماز کی امامت کے درجہ میں رکھا اور کسی کو اس درجہ میں نہیں رکھا گیا اور نماز کی امامت کا درجہ سب سے بڑا درجہ ہے۔
امام فخر الدین محمد بن عمر رازی متوفی ۶۰۶ھ لکھتے ہیں:

یہ آیت اس پر دلالت کرتی ہے کہ جس نے فتح مکہ سے پہلے اللہ کی راہ میں خرچ کیا اور اللہ کے دشمنوں سے قتال کیا وہ
بعد والوں سے بہت زیادہ افضل ہے اور یہ سب کو معلوم ہے کہ اسلام کے لیے نمایاں خرچ کرنے والے حضرت ابو بکر تھے اور
اسلام کے لیے نمایاں قتال کرنے والے حضرت علی تھے اور اس آیت میں اللہ تعالیٰ نے خرچ کرنے والے کے ذکر کو قتال کرنے
والے کے ذکر پر مقدم کیا ہے اس میں یہ اشارہ ہے کہ حضرت ابو بکر رضی اللہ عنہ حضرت علی رضی اللہ عنہ پر مقدم ہیں نیز خرچ کرنا
باب رحمت ہے اور قتال کرنا باب غضب سے ہے اور اللہ تعالیٰ نے فرمایا ہے:

سبقت رحمتی غضبی۔ میری رحمت میرے غضب پر سابق ہے۔

(مسند جمہوری رقم الحدیث: ۱۱۲۶)

لہذا خرچ کرنے والا قتال کرنے والے پر سابق ہے۔

اگر یہ اعتراض کیا جائے کہ حضرت علی رضی اللہ عنہ بھی خرچ کرنے والے تھے کیونکہ ان کے متعلق یہ آیت نازل ہوئی ہے:
وَيُطْعِمُونَ الطَّامِعَ عَلَى حُبِّهِمْ وَيُكَيِّدُونَ كَيْدَهُمْ
اور جو اللہ کی محبت میں مسکین کو خیرم کھاتے اور قیدی کو کھانا کھلاتے

○ ہیں

ذَٰكِرِينَ (الاحزاب: ۸)

تو ہم کہتے ہیں کہ حضرت علی رضی اللہ عنہ کا اسلام کی راہ میں مال خرچ کرنا اسی وقت ثابت ہوگا جب انہوں نے بڑے
بڑے مواقع پر بہت زیادہ مال خرچ کیا ہو اور یہ چیز صرف حضرت ابو بکر کے لیے ثابت ہے نیز امام واحدی نے "البسيط" میں

ذکر کیا ہے کہ حضرت ابوبکر رضی اللہ عنہ نے اسلام کے لیے سب سے پہلے قیل کیا، کیونکہ اسلام کے ظہور کی ابتداء میں حضرت علیؑ چھوٹے بچے تھے اور اس وقت وہ قیل کرنے والے نہ تھے اور حضرت ابوبکر رضی اللہ عنہ اس وقت شیخ اور مقدم تھے اور اسی وقت وہ اسلام کی مدافعت کرتے تھے، حتیٰ کہ وہ کئی مرتبہ لڑتے لڑتے موت تک پہنچے۔

علاء نے کہا ہے کہ یہ آیت اس پر دلالت کرتی ہے کہ جو شخص پہلے اسلام لایا اور جس نے پہلے جہاد کیا اور جس نے فتح مکہ سے پہلے اسلام کی راہ میں خرچ کیا 'وہ بعد والوں سے افضل ہے' کیونکہ اس کو رسول اللہ صلی اللہ علیہ وسلم کی مدد کا عظیم موقع حاصل ہوا اور اس نے اس وقت مال خرچ کیا جب مسلمانوں کی تعداد بہت کم تھی اور کفار کی تعداد بہت زیادہ تھی اور اس وقت مسلمانوں کو مدد اور معاونت کی بہت ضرورت تھی اس کے برخلاف فتح مکہ کے بعد اسلام قوی ہو چکا تھا اور کفر بہت ضعیف تھا۔

(تفسیر کبرج ۱۰ ص ۴۵۳-۴۵۲ دار احیاء التراث العربی بیروت ۱۴۱۵ھ)

اس مضمون پر یہ آیت دلالت کرتی ہے:

وَالشَّيْءُونَ الْأَوَّلُونَ مِنَ الْمُهَاجِرِينَ وَالْأَنْصَارِ
وَالَّذِينَ اتَّبَعُوهُمْ بِإِحْسَانٍ رَضِيَ اللَّهُ عَنْهُمْ وَوَرَّطُوا
عَنْهُ وَأَعَدَّ لَهُمْ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ
فِيهَا أَبَدًا ذَلِكَ الْفَوْزُ الْعَظِيمُ ○ (التوبة: ١٠٠)

جو مہاجرین اور انصار (اسلام میں) سابق اور اول ہیں اور جن لوگوں نے عیسیٰ کے ساتھ ان کی پیروی کی اللہ ان سب سے راضی ہو گیا اور وہ اللہ سے راضی ہو گئے اور ان کے لیے ایسی جنتیں ہیں جن کے نیچے دریا بہہ رہے ہیں جن میں وہ ہمیشہ رہیں گے اور یہی عظیم کامیابی ہے ○

علامہ ابوالحسن علی بن احمد الواحیدی النیشاپوری المتوفی ۳۶۸ھ لکھتے ہیں:

محمد بن فضیل نے کہا: یہ آیت حضرت ابو بکر رضی اللہ عنہ کی فضیلت پر دلالت کرتی ہے کیونکہ انہوں نے سب سے پہلے اللہ کی راہ میں رسول اللہ صلی اللہ علیہ وسلم پر اپنا مال خرچ کیا اور سب سے پہلے اسلام کے لیے قتال کیا۔ حضرت ابن مسعود نے کہا: انہوں نے سب سے پہلے اسلام کے لیے تلوار اٹھائی۔ عطاء نے کہا: جنت کے مختلف درجات ہیں اور جس نے سب سے پہلے اسلام کے لیے خرچ کیا اور تلوار اٹھائی وہ لوگ سب سے افضل درجہ میں ہوں گے۔ الزجاج نے کہا: کیونکہ حقد بین نے بعد والوں کی یہ نسبت اسلام کے لیے بہت زیادہ مشقت اٹھائی ہے۔ (الوسیط ج ۳ ص ۲۳۶-۲۳۵ دار الکتب العلمیہ بیروت ۱۴۱۵ھ)

حضرت ابو بکر رضی اللہ عنہ کے فضائل میں احادیث

حسب ذیل احادیث میں حضرت ابو بکر رضی اللہ عنہ کے افضل ہونے کی دلیل ہے:

(۱) حضرت ابوسعید خدری رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: جس شخص نے اپنی رفاقت اور اپنے مال سے سب سے زیادہ (دنیا میں) مجھ پر احسان کیا وہ ابوبکر ہیں اور اگر میں کسی کو خلیفہ بنانا تو ابوبکر کو بنانا، لیکن (اس کے ساتھ) اسلام کی اخوت اور محبت ہے اور ابوبکر کے دروازہ کے سوا مسجد کے تمام دروازے بند کر دیئے جائیں۔ (صحیح البخاری رقم الحدیث: ۳۶۵۳، صحیح مسلم رقم الحدیث: ۳۶۵۳، سنن دارمی رقم الحدیث: ۲۱۹۰، مسند احمد ج ۱ ص ۲۷۰)

(۲) حضرت عائشہ رضی اللہ عنہا بیان کرتی ہیں کہ نبی صلی اللہ علیہ وسلم نے اپنی پیاری کے ایام میں فرمایا: میرے لیے اپنے باپ ابو بکر اور اپنے بھائی کو بلاؤ تاکہ میں ان کے لیے ایک مکتوب لکھ دوں کیونکہ مجھے یہ خطرہ ہے کہ کوئی تمنا کرنے والا تمنا کرے گا اور یہ کہے گا کہ میں ہی خلافت کا مستحق ہوں اور کوئی نہیں ہے اور اللہ اور مومنین غیر ابو بکر کا انکار کر دیں گے۔

(۳) حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جس شخص نے بھی ہم پر کوئی احسان کیا ہم نے اس کا بدلہ اتار دیا، سوا ابو بکر کے، کیونکہ ان کی ہم پر ایسی نیکی ہے جس کی جزاء ان کو اللہ قیامت کے دن دے گا اور کسی کے مال نے مجھے وہ نفع نہیں پہنچایا جو ابو بکر کے مال نے مجھے نفع پہنچایا ہے۔

(سنن ترمذی رقم الحدیث: ۳۶۵۵، مسند احمد ج ۲ ص ۲۵۳)

(۴) حضرت عائشہ رضی اللہ عنہا بیان کرتی ہیں کہ رسول اللہ صلی اللہ علیہ وسلم نے فرمایا: مسلمانوں کے لیے یہ جائز نہیں ہے کہ وہ ابو بکر کے ہوئے کسی اور کو امام بنائیں۔ (سنن ترمذی رقم الحدیث: ۳۶۷۳)

(۵) حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: میرے پاس جبریل آئے ہیں انہوں نے میرا ہاتھ پکڑا پھر انہوں نے مجھے جنت کا وہ دروازہ دکھایا جس سے میری امت داخل ہوگی، حضرت ابو بکر نے کہا: یا رسول اللہ! میں چاہتا ہوں کہ میں بھی آپ کے ساتھ ہوں تاکہ آپ کو دیکھتا رہوں، تب رسول اللہ صلی اللہ علیہ وسلم نے فرمایا: اے ابو بکر! تم میری امت میں سے سب سے پہلے جنت میں داخل ہو گے۔

فضائل صحابہ میں احادیث

نیز اس آیت میں فرمایا: اللہ نے ان سب سے اچھے انجام کا وعدہ فرمایا ہے۔

صحابہ میں سے خواہ مقدم ہوں یا مؤخر ہوں اللہ تعالیٰ نے ان سب سے جنت کا وعدہ فرمایا ہے، البتہ ان کے درجات مختلف ہوں گے۔

(۱) حضرت ابوسعید خدری رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: میرے اصحاب کو بُرا نہ کہو، کیونکہ اگر تم میں سے کوئی اُجد پہاڑ جتنا سونا بھی خیرات کر دے تو وہ ان کے صدقہ کیے ہوئے ایک کلویا نصف کلو کے برابر نہیں ہوگا۔

(صحیح البخاری رقم الحدیث: ۳۶۷۳، صحیح مسلم رقم الحدیث: ۲۵۳۱، سنن ابوداؤد رقم الحدیث: ۳۶۵۸، سنن الترمذی رقم الحدیث: ۳۶۸۱، مسند احمد ج ۳ ص ۱۱)

(۲) حضرت ابو ہریرہ اپنے والد رضی اللہ عنہ سے روایت کرتے ہیں کہ نبی صلی اللہ علیہ وسلم نے آسمان کی طرف اپنا سر اٹھایا اور آپ بہ کثرت آسمان کی طرف سر اٹھاتے تھے سو آپ نے فرمایا: ستارے آسمان کے لیے امان ہیں جب ستارے چلے جائیں گے تو آسمان پر اس کی وعید آ جائے گی اور میں اپنے اصحاب کے لیے امان ہوں جب میں چلا جاؤں گا تو میرے اصحاب کے پاس وہ چیز آ جائے گی جس سے ان کو ڈرایا گیا ہے اور میرے اصحاب میری امت کی امان ہیں جب وہ چلے جائیں گے تو میری امت کے پاس وہ چیز آ جائے گی جس سے ان کو ڈرایا گیا ہے۔ (صحیح مسلم رقم الحدیث: ۲۵۳۱)

(۳) حضرت جابر رضی اللہ عنہ بیان کرتے ہیں کہ اس مسلمان کو آگ نہیں جلائے گی جس نے مجھے دیکھا ہو یا اس کو دیکھا ہو جس نے مجھے دیکھا ہو۔ (سنن ترمذی رقم الحدیث: ۳۸۵۸)

(۴) حضرت عمران بن حصین رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: میری امت کے بہترین لوگ میرا قرن ہیں، پھر وہ لوگ ہیں جو ان کے قریب ہیں، پھر وہ لوگ ہیں جو ان کے قریب ہیں۔ (الحدیث)

(صحیح البخاری رقم الحدیث: ۳۶۵۰، صحیح مسلم رقم الحدیث: ۲۵۳۵، سنن ابوداؤد رقم الحدیث: ۳۶۵۷، سنن ترمذی رقم الحدیث: ۳۸۵۹)

مَنْ ذَا الَّذِي يَقْرِضُ اللَّهَ قَرْضًا حَسَنًا فَيُضِعُّهُ لَهُ وَلَهُ

کوئی ہے جو اللہ کو قرض حسن دے تو اللہ اس قرض کو اس کے لیے بڑھاتا رہے اور اس کے لیے

أَجْرُكُمْ ۝ يَوْمَ تَكْرَى الْمُؤْمِنِينَ وَالْمُؤْمِنَاتِ يَسْعَى

عزت والا اجر ہے O جس دن آپ ایمان والے مردوں اور ایمان والی عورتوں کو دیکھیں گے

نُورُهُمْ بَيْنَ أَيْدِيهِمْ وَبِأَيْمَانِهِمْ بُشْرَاكُمُ الْيَوْمَ جَنَّتْ بَجْرَىٰ

کران کا نور ان کے آگے اور ان کی دائیں طرف دوڑ رہا ہوگا (ان سے کہا جائے گا: آج تمہیں ان جنتوں کی بشارت ہے

مِنْ تَحْتِهَا الْأَنْهَارُ خَالِدِينَ فِيهَا ۚ ذَٰلِكَ هُوَ الْفَوْزُ الْعَظِيمُ ۝

جن کے نیچے سے دریا بہ رہے ہیں (تم ان میں) ہمیشہ رہنے والے ہو یہی بہت بڑی کامیابی ہے O

يَوْمَ يَقُولُ الْمُنَافِقُونَ وَالْمُنَافِقَاتُ الَّذِينَ آمَنُوا أَنْظِرُونَا

جس دن منافق مرد اور منافق عورتیں ایمان والوں سے کہیں گے: تم ہماری طرف دیکھو

نَقِيسُ مِنْ تَوْرِكُمْ قِيلَ ارْجِعُوا وَرَاءَكُمْ فَالْتَمِسُوا نُورًا ۚ

ہم تمہارے نور سے کچھ روشنی حاصل کریں ان سے کہا جائے گا: تم اپنے پیچھے لوٹ جاؤ پھر کوئی نور حاصل کرو

فَضْرِبَ بَيْنَهُمْ سُورَ لَّهِ بَابٌ بَاطِنٌ فِيهِ الرَّحْمَةُ وَظَاهِرُهُ مِنْ

پس ان کے درمیان ایک دیوار حائل کر دی جائے گی جس میں دروازہ ہوگا اس کے اندرونی حصہ میں رحمت ہوگی اور اس کے

قَبْلِهِ الْعَذَابُ ۝ يَنَادُونَهُمْ أَلَمْ نَكُنْ نَعْلَمُ قَالُوا بَلَىٰ وَ

باہر کی جانب عذاب ہوگا O (منافق) ایمان والوں کو پکاریں گے: کیا ہم تمہارے ساتھ نہ تھے؟ وہ کہیں گے: کیوں نہیں!

لَكِنَّا فَتَنَّاكُمْ أَنْفُسَكُمْ وَتَرَبَّصُّمْ وَأَرْبَبْتُمْ وَغَرَّتْكُمُ

لیکن تم نے اپنے آپ کو (نفاق کے) فتنہ میں ڈال دیا اور تم (مسلمانوں پر مصائب کا) انتظار کرتے رہے اور (دین میں) شک کرتے

الْأَمَانِيُّ حَتَّىٰ جَاءَ أَمْرُ اللَّهِ وَغَرَّكُمْ بِاللَّهِ الْغُرُورُ ۝

رہے اور تمہاری جھوٹی آرزوؤں نے تمہیں فریب میں مبتلا رکھا حتیٰ کہ اللہ کا حکم آپہنچا اور (شیطان نے تمہیں) فریب میں مبتلا رکھا O

لَا يُوْخِذُ مِنْكُمْ فِدْيَةٌ وَلَا مِنَ الَّذِينَ كَفَرُوا ۚ مَا وَالَكُمْ النَّارُ

(سو اے منافقو!) آج نہ تم سے کوئی فدیہ لیا جائے گا نہ کافروں سے تمہارا ٹھکانہ دوزخ ہے

هِيَ مَوْلَاكُمْ وَيُتَسَّ الْمَصِيرُ ⑮ أَلَمْ يَأْنِ لِلَّذِينَ آمَنُوا أَنْ

وہی تمہارا رہتی ہے اور وہ تمہارا ٹھکانا ہے ۵ کیا ابھی تک ایمان والوں کے لیے وہ وقت نہیں آیا

تَخْشَعُ قُلُوبُهُمْ لِذِكْرِ اللَّهِ وَمَا نَزَلَ مِنَ الْحَقِّ وَلَا يَكُونُوا

کہ ان کے دل اللہ کے ذکر کے لیے اور اس حق کے لیے نرم ہو جائیں جو نازل ہو چکا ہے اور ان لوگوں کی

كَالَّذِينَ أُوتُوا الْكِتَابَ مِنْ قَبْلُ فَطَالَ عَلَيْهِمُ الْأَمَدُ فَقَسَتْ

طرح نہ ہو جائیں جن کو ان سے پہلے کتاب دی گئی تھی پھر ان پر طویل زمانہ گزر گیا تو ان کے دل بہت

قُلُوبُهُمْ وَكَثِيرٌ مِنْهُمْ فَاسِقُونَ ⑯ اَعْلَمُوا أَنَّ اللَّهَ يَحْيِي الْأَرْضَ

سخت ہو گئے اور ان میں سے بہت سے لوگ فاسق ہیں ۱۹ یاد رکھو! اللہ ہی زمین کو اس کے مردہ ہو جانے کے بعد

بَعْدَ مَوْتِهَا ط قَدَائِمًا لَكُمْ الْآيَاتِ لَعَلَّكُمْ تَعْقِلُونَ ⑰ إِنْ

زندہ فرماتا ہے بے شک ہم تمہارے لیے نشانیاں بیان کر چکے ہیں تاکہ تم سمجھو ۱۷ بے شک

الْمُصَدِّقِينَ وَالْمُصَدِّقَاتِ وَأَقْرَضُوا اللَّهَ قَرْضًا حَسَنًا

صدقہ کرنے والے مرد اور صدقہ کرنے والی عورتیں اور جنہوں نے اللہ کو قرض حسن دیا

يُضَاعَفْ لَهُمْ وَلَهُمْ أَجْرٌ كَرِيمٌ ⑱ وَالَّذِينَ آمَنُوا بِاللَّهِ وَرُسُلِهِ

ان کی نیکیوں کو بڑھایا جائے گا اور ان کے لیے عزت والا اجر ہے ۱۸ اور جو لوگ اللہ پر اور اس کے رسولوں پر

أُولَئِكَ هُمُ الصَّادِقُونَ ط وَالشَّهَادَةُ عِنْدَ رَبِّهِمْ لَهُمْ أَجْرُهُمْ

ایمان لائے وہی اپنے رب کے پاس صدیق اور شہید ہیں ان کے لیے ان کا اجر

وَنُورُهُمْ ط وَالَّذِينَ كَفَرُوا وَكَذَّبُوا بِآيَاتِنَا أُولَئِكَ أَصْحَابُ

ہے اور ان کا نور ہے اور جن لوگوں نے کفر کیا اور ہماری آیتوں کی تکذیب کی

الْبَحِيمُ ⑲

وہی دوزخ والے ہیں ۱۹

اللہ تعالیٰ کا ارشاد ہے: کوئی ہے جو اللہ کو قرض حسن دے تو اللہ اس کے اس قرض کو بڑھاتا رہے اور اس کے لیے عزت والا اجر ہے O جس دن آپ ایمان والے مردوں اور ایمان والی عورتوں کو دیکھیں گے کہ ان کا لور ان کے آگے اور ان کی دائیں طرف دوڑ رہا ہوگا (ان سے کہا جائے گا: آج تمہیں ان جنتوں کی بشارت ہے جن کے نیچے دریا بہ رہے ہیں (تم ان میں) ہمیشہ رہنے والے ہو یہی بہت بڑی کامیابی ہے O جس دن منافق مرد اور منافق عورتیں ایمان والوں سے کہیں گے: تم ہماری طرف دیکھو ہم تمہارے نور سے کچھ روشنی حاصل کریں ان سے کہا جائے گا: تم اپنے پیچھے لوٹ جاؤ بھر کوئی لور حاصل کر ڈالیں ان کے درمیان ایک دیوار حائل کر دی جائے گی جس میں دروازہ ہوگا اس کے اندرونی حصہ میں رحمت ہوگی اور اس کے باہر کی جانب عذاب ہوگا O (الحدید: ۱۱-۱۳)

قرض حسن کی شرائط

الحدید: ۱۱ میں قرض حسن کا ذکر کیا گیا ہے مفسرین نے قرض حسن کی حسب ذیل آٹھ شرائط بیان کی ہیں:

(۱) اللہ تعالیٰ کی راہ میں رزق حلال سے صدقہ دیا جائے قرآن مجید میں ہے:

يَا أَيُّهَا الَّذِينَ آمَنُوا أَنْفِقُوا مِنْ طَيِّبَاتِ مَا كَسَبْتُمْ. اے ایمان والو! اللہ کی راہ میں اپنی پاکیزہ کمائی سے خرچ (البقرہ: ۲۶۷) کرو۔

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: بے شک اللہ طیب ہے اور طیب کے سوا کسی چیز کو قبول نہیں کرتا۔

(صحیح مسلم رقم الحدیث: ۱۰۱۵، مصنف عبد الرزاق رقم الحدیث: ۸۸۳، مسند احمد ج ۲ ص ۳۲۸، مشکوٰۃ رقم الحدیث: ۲۷۶۰)

حضرت ابن عمر رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: اللہ بغیر وضو کے نماز قبول نہیں کرتا اور نہ مالی حرام سے صدقہ قبول کرتا ہے۔

(صحیح مسلم رقم الحدیث: ۵۳۳، سنن ترمذی رقم الحدیث: ۱۱، سنن ابن ماجہ رقم الحدیث: ۲۷۶۰، مسند احمد ج ۲ ص ۱۹)

(۲) انسان اللہ تعالیٰ کی راہ میں اچھی چیز صدقہ دے، رُوی چیز نہ دے قرآن مجید میں ہے:

وَلَا تَتَّبِعُوا الْغَيْبَ وَمَنْ يَنْفِقْ مِنْهُ لَنْ تُنْفِقُوا وَلَكُمُ الْيَادِ الْيُمْنٰی اِلَّا اَنْ تَقْضُوا وَاِيفًا. (البقرہ: ۲۶۷)

خود لینے والے نہیں ہو سوا اس کے کہ تم آنکھیں بند کر لو۔

(۳) تم اس چیز کو صدقہ کرو جو تم کو پسند ہو اور تمہیں اس کی ضرورت ہو کہ تم اس کے بعد زندہ رہو گے قرآن مجید میں ہے:

وَآتَى الْمَالَ عَلَى حُبِّهِ. (البقرہ: ۱۷۷)

اور اپنی محبت کے باوجود مال اللہ کی راہ میں دے۔

حضرت ابو ہریرہ رضی اللہ عنہ بیان کرتے ہیں کہ ایک شخص نے نبی صلی اللہ علیہ وسلم کے پاس آ کر کہا: یا رسول اللہ! کون سے صدقہ کا سب سے زیادہ اجر ہوتا ہے؟ آپ نے فرمایا: تم اس وقت صدقہ کرو جب تم تندرست ہو اور کفایت شعار ہو، تمہیں تنگ دستی کا خطرہ ہو اور خوش حالی کی امید ہو اور صدقہ کرنے میں ڈھیل نہ دیتے رہو حتیٰ کہ جب تمہاری روح حلقوم تک پہنچ جائے اس وقت تم کہو کہ فلاں کے لیے اتنا ہے فلاں کے لیے اتنا ہے اور اب تو فلاں کے لیے ہو ہی جائے گا۔

(صحیح البخاری رقم الحدیث: ۱۳۱۹، صحیح مسلم رقم الحدیث: ۱۳۳۲، سنن ابوداؤد رقم الحدیث: ۲۸۶۵، سنن نسائی رقم الحدیث: ۲۵۳۲)

(۴) حتی الامکان چھپا کر صدقہ کیا جائے قرآن مجید میں ہے:

وَاِنْ تَخْشَوْهَا وَاِنْ تَخْشَوْهَا فَقَرُّواْ فَاَنْتُمْ خَيْرٌ لِّكُمْ. اور اگر تم چھپا کر صدقہ کرو اور فقراء کو دو تو یہ تمہارے لیے

(البقرہ: ۲۷۱) زیادہ بہتر ہے۔

حضرت ابو ہریرہ رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: جس دن اللہ کے سائے کے واسطے کسی کا سایہ نہیں ہوگا، اس دن سات آدمی اللہ کے سائے میں ہوں گے (ان میں سے ایک وہ شخص ہے) جس نے چمپا کر صدقہ کیا حتیٰ کہ بائیں ہاتھ کو پتہ نہ چلا کہ دائیں ہاتھ نے کیا خرچ کیا ہے۔

(صحیح البخاری رقم الحدیث: ۶۶۰، صحیح مسلم رقم الحدیث: ۱۰۳۱، سنن ترمذی رقم الحدیث: ۱۳۹۱، السنن الکبریٰ للبیہقی رقم الحدیث: ۵۹۲۱)

(۵) جس پر صدقہ کیا ہے اس پر صدقہ کا احسان بتائے نہ اس کو طعن دے کہ اذیت پہنچائے قرآن مجید میں ہے:

لَا تُبْطِلُوا صَدَقَاتِكُم بِالْمَنِّ وَالْأَذَىٰ ۚ

احسان جتا کر اور اذیت پہنچا کر اپنے صدقات کو ضائع نہ

کرد۔ (البقرہ: ۲۶۴)

علامہ قرطبی فرماتے ہیں: نبی صلی اللہ علیہ وسلم سے روایت ہے کہ تم نیکی پر احسان نہ جتاؤ، کیونکہ یہ شکر کو باطل کرتا ہے اور اجر کو ضائع کرتا ہے۔ (البیہقی لا حاکم القرآن ج ۳ ص ۲۸۴ دار الفکر بیروت ۱۳۱۵ھ)

(۶) صرف اللہ کی رضا جوئی کی نیت سے صدقہ کرے دکھاوے کی نیت سے صدقہ نہ کرے قرآن مجید میں ہے:

إِلَّا ابْتِغَاءَ وَجْهِ رَبِّهِ الْأَعْلَىٰ ۚ (البقرہ: ۲۰)

صرف اپنے رب اعلیٰ کی رضا طلب کرنے کے لیے صدقہ

دیا

(۷) جتنا زیادہ صدقہ کرے اس کو کم سمجھے اور اپنے صدقہ کو زیادہ خیال نہ کرے قرآن مجید میں ہے:

وَلَا تَنْفَخَنَّ فَلَاسَ لَكَ بِهِمْ عِلْمٌ ۚ (البقرہ: ۲۶)

اور زیادہ گمان کر کے احسان نہ کرے (یہ ایک محمل ہے)

(۸) جو چیز زیادہ پسندیدہ ہو اس کو اللہ کی راہ میں صدقہ کرے قرآن مجید میں ہے:

لَنْ تَنَالُوا الْبِرَّ حَتَّى تُنْفِقُوا مِمَّا تُحِبُّونَ ۚ

تم ہرگز نیکی نہیں پا سکو گے حتیٰ کہ اپنی پسندیدہ چیزوں سے

صدقہ کرو۔ (آل عمران: ۹۲)

حضرت انس رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: تم میں سے کوئی شخص اس وقت تک مومن (کامل) نہیں ہو سکتا جب تک کہ اپنے بھائی کے لیے بھی وہی چیز پسند نہ کرے جو اپنے لیے پسند کرتا ہو۔

(صحیح البخاری رقم الحدیث: ۱۳، صحیح مسلم رقم الحدیث: ۳۵، سنن ترمذی رقم الحدیث: ۲۵۱۵، سنن نسائی رقم الحدیث: ۵۰۱۶، سنن ابن ماجہ رقم الحدیث: ۶۷)

اللہ کی راہ میں خرچ کرنے کو قرض فرمانے کی توجیہ

اس کے بعد فرمایا: تو اللہ اس کے اس قرض کو بڑھاتا رہے اور اس کے لیے عزت والا اجر ہے

اس آیت میں اللہ تعالیٰ کی راہ میں خرچ کرنے کو اللہ کو قرض دینے سے تعبیر فرمایا ہے اور یہ مجاز ہے کیونکہ سب مال اللہ تعالیٰ ہی کا ہے اس کو قرض اس مناسبت سے فرمایا ہے کہ جس طرح مقروض قرض دار کو رقم واپس کرتا ہے اسی طرح جو شخص اللہ کی راہ میں خرچ کرے گا اللہ تعالیٰ قیامت کے دن اس کی خرچ کی ہوئی رقم کا اجر واپس کرے گا اور اس رقم کو بڑھا کر اس کا اجر دے گا، کسی کو اس رقم کا دس گنا اجر عطا فرمائے، کسی کو سات سو گنا، کسی کو چودہ سو گنا اور کسی کو غیر متناہی اجر عطا فرمائے گا۔

قیامت کے دن مومنوں کے نور کی مختلف مقدار

الحمد لله ۱۲ میں فرمایا: جس دن آپ ایمان والے مردوں اور ایمان والی عورتوں کو دیکھیں گے کہ ان کا نور ان کے آگے

اور ان کی دائیں طرف دوڑ رہا ہوگا۔

قائدہ بیان کرتے ہیں کہ ہم سے یہ ذکر کیا گیا ہے کہ نبی صلی اللہ علیہ وسلم فرماتے تھے کہ بعض مؤمنوں کا نور اس قدر ہوگا کہ اس سے مدینہ سے عدن تک روشن ہو جائے گا اور بعض مؤمنوں کے نور سے صرف ان کے قدموں کی جگہ روشن ہوگی۔

(جامع البیان رقم الحدیث: ۲۶۰۲۳)

حضرت عبد اللہ بن مسعود رضی اللہ عنہ نے فرمایا: مؤمنوں کو ان کے نیک اعمال کے حساب سے نور دیا جائے گا، بعض کا نور بھجور کے درخت جتنا ہوگا، بعض کا نور مردکی قامت کے برابر ہوگا، کم سے کم نور انسان کے انگوٹھے کے برابر ہوگا۔

(جامع البیان رقم الحدیث: ۲۶۰۲۵)

قیامت کے دن منافقین کا جنت کے راستہ سے محروم ہونا

الحید: ۱۳ میں فرمایا: جس دن وہ منافق مرد اور منافق عورتیں ایمان والوں سے کہیں گے: تم ہماری طرف دیکھو ہم تمہارے نور سے کچھ روشنی حاصل کریں۔ الایہ

حضرت ابن عباس رضی اللہ عنہما نے فرمایا: قیامت کے دن لوگ اندھروں میں ہوں گے پھر اللہ تعالیٰ ایک نور بھیجے گا، جب مؤمنین اس نور کو دیکھیں گے تو اس نور کی جانب چل پڑیں گے اور وہ نور جنت کی طرف رہ نمائی کرے گا، پس جب منافقین دیکھیں گے کہ مؤمنین اس نور کی روشنی میں جنت کی طرف جا رہے ہیں تو وہ بھی مؤمنوں کو پیچھے چل پڑیں گے، تب اللہ تعالیٰ منافقین پر اندھیرا کر دے گا، اس وقت منافقین مؤمنوں سے کہیں گے: تم ہماری طرف دیکھو ہم بھی تمہارے نور سے روشنی حاصل کریں، کیونکہ ہم دنیا میں تمہارے ساتھ رہے تھے تو مؤمنین کہیں گے: تم اسی اندھیرے میں لوٹ جاؤ، جہاں سے آئے تھے اور وہیں نور تلاش کرو۔ (جامع البیان رقم الحدیث: ۲۶۰۲۷)

اس کے بعد فرمایا: پس ان کے درمیان ایک دیوار حائل کر دی جائے گی، جس میں دروازہ ہوگا، اس کے اندرونی حصہ میں رحمت ہوگی اور اس کے باہر کی جانب عذاب ہوگا۔

قائدہ نے کہا: یہ دیوار جنت اور دوزخ کے درمیان ہوگی۔

اللہ تعالیٰ کا ارشاد ہے: منافق ایمان والوں کو پکاریں گے: کیا ہم تمہارے ساتھ نہ تھے؟ وہ کہیں گے: کیوں نہیں! لیکن تم نے اپنے آپ کو (نفاق کے) فتنہ میں ڈال دیا اور تم (مسلمانوں پر مصائب کا) انتظار کرتے رہے اور (دین میں) شک کرتے رہے اور تمہاری جھوٹی آرزوؤں نے تمہیں فریب میں مبتلا رکھا، حتیٰ کہ اللہ کا حکم آپہنچا اور (شیطان نے تمہیں) اللہ کے متعلق فریب میں مبتلا رکھا O (سوائے منافقو!) آج تم سے کوئی فدیہ لیا جائے گا نہ کافروں سے، تمہارا ٹھکانہ دوزخ ہے، وہی تمہارا رفیق ہے اور وہ تمہارا ٹھکانہ ہے O کیا ابھی تک ایمان والوں کے لیے وہ وقت نہیں آیا کہ ان کے دل اللہ کے ذکر کے لیے اور اس حق کے لیے نرم ہو جائیں جو نازل ہو چکا ہے اور ان لوگوں کی طرح نہ ہو جائیں جن کو ان سے پہلے کتاب دی گئی تھی پھر ان پر طویل زمانہ گزر گیا تو ان کے دل بہت سخت ہو گئے اور ان میں سے بہت سے لوگ فاسق ہیں O (الحید: ۱۶-۱۳)

قیامت کے دن مؤمنوں اور منافقوں کا مکالمہ

مجاہد بیان کرتے ہیں کہ منافقین مؤمنین کے ساتھ مل جل کر رہتے تھے، ان کے ساتھ نکاح کرتے تھے اور ان کے ساتھ معاشرتی زندگی گزارتے تھے اور قیامت کے دن ان سب کو نور دیا جائے گا، پھر جب منافقین اس دیوار تک پہنچیں گے تو ان کا نور بجھ جائے گا، اس وقت وہ ظلمت اور عذاب میں ہوں گے اور مؤمنین جنت میں ہوں گے، اس وقت منافقین مؤمنوں سے کہیں گے: کیا ہم دنیا میں تمہارے ساتھ نہیں رہتے تھے، ہم نماز پڑھتے تھے اور روزے رکھتے تھے، ایک دوسرے کے ساتھ نکاح

کرتے تھے اور وارث ہوتے تھے مؤمنین کہیں گے: ہاں! تم اسی طرح تھے لیکن تم نے اپنی جانوں کو فتنہ میں ڈالا! تم نے منافقت کی، تم رسول اللہ صلی اللہ علیہ وسلم پر مصائب کا انتظار کرتے رہے اور دین میں شک کرتے رہے اور تمہاری جھوٹی آرزوؤں نے تم کو فریب میں مبتلا رکھا اور تم کو اللہ کے راستہ سے روک لیا اور تم کو گم راہ کر دیا، حتیٰ کہ اللہ کا حکم آگیا اور تم کو عذاب میں ڈال دیا۔ (جامع البیان ج ۲ ص ۲۹۳، ملخصاً دار الفکر بیروت ۱۳۱۵ھ)

الحمدیہ: ۱۵ میں فرمایا: (سو اے منافقو!) آج نہ تم سے کوئی فدیہ لیا جائے گا نہ کافروں سے تمہارا ٹھکانہ دوزخ ہے وہی تمہارا رشتہ ہے اور وہ بُرا ٹھکانا ہے ○
فدیہ کا معنی ہے: عوض اور بدل، یعنی تمہارے عذاب کے بدلہ میں تم سے کوئی چیز لے کر تم کو عذاب سے نجات نہیں دی جائے گی۔

الحمدیہ: ۱۶ میں فرمایا: کیا ابھی تک ایمان والوں کے لیے وہ وقت نہیں آیا کہ ان کے دل اللہ کے ذکر کے لیے اور اس حق کے لیے نرم ہو جائیں جو نازل ہو چکا ہے۔

حافظ اسماعیل بن عمر بن کثیر شافعی دمشقی ۷۷۷ھ لکھتے ہیں:

حضرت شداد بن اوس رضی اللہ عنہ بیان کرتے ہیں کہ لوگوں سے سب سے پہلے جو چیز اٹھائی جائے گی وہ خشوع ہے۔ اللہ تعالیٰ نے اس آیت میں مؤمنوں کو اس چیز سے منع فرمایا ہے کہ وہ ان اہل کتاب سے مشابہت اختیار کریں جو یہود اور نصاریٰ تھے جب ان پر زیادہ مدت گزر گئی تو انہوں نے اپنے ہاتھوں سے کتاب کو بدل ڈالا اور اس کے بدلہ میں تھوڑی قیمت خرید لی اور کتاب کو اپنی پیٹھوں کے پیچھے پھینک دیا اور مختلف نظریات اور مختلف اقوال کے درپے ہوئے اور اللہ کے دین میں لوگوں کی تقلید کی اور اپنے علماء اور پیروں کو اللہ کے بجائے رب مان لیا اور اس وقت ان کے دل سخت ہو گئے وہ کسی کی نصیحت قبول نہیں کرتے تھے اور نہ جنت کی بشارت اور دوزخ کی وعید سن کر ان کے دل نرم ہوتے تھے ان میں سے اکثر لوگوں کے عقائد فاسق تھے ان کے دل فاسد ہو چکے تھے اور اللہ کی کتاب میں تحریف کرنا ان کی عادت بن چکی تھی انہوں نے ان کاموں کو ترک کر دیا تھا جن کو کرنے کا انہیں حکم دیا گیا تھا اور وہ ایسے کام کرتے تھے جن کو کرنے سے انہیں منع کیا گیا تھا اسی لیے اللہ تعالیٰ نے امور اصلیہ اور امور فرعیہ میں سے کسی ایک چیز میں بھی ان کی مشابہت اختیار کرنے سے منع فرمایا ہے۔

(تفسیر ابن کثیر ج ۳ ص ۳۴۲، دار الفکر بیروت ۱۳۱۹ھ)

اللہ تعالیٰ کا ارشاد ہے: یاد رکھو! اللہ ہی زمین کو اس کے مردہ ہو جانے کے بعد زندہ فرماتا ہے بے شک ہم تمہارے لیے نشانیاں بیان کر چکے ہیں تاکہ تم سمجھو ○ بے شک صدقہ کرنے والے مرد اور صدقہ کرنے والی عورتیں اور جنہوں نے اللہ کو قرض حسن دیا ان کی نیکیوں کو بڑھایا جائے گا اور ان کے لیے عزت والا اجر ہے ○ اور جو لوگ اللہ پر اور اس کے رسولوں پر ایمان لائے وہی اپنے رب کے پاس صدیق اور شہید ہیں ان کے لیے ان کا اجر ہے اور ان کا نور ہے اور جن لوگوں نے کفر کیا اور ہماری آیتوں کی تکذیب کی وہی دوزخ والے ہیں ○ (الحمدیہ: ۱۹-۱۷)

خضوع اور خشوع کی ترغیب

الحمدیہ: ۱۷ میں مردہ دلوں کو مردہ زمین کے ساتھ تشبیہ دی ہے جس طرح مردہ زمین بارش سے زندہ ہو جاتی ہے اسی طرح جو دل کفر اور معصیت پر اصرار کرنے کی وجہ سے مردہ ہو چکے ہیں وہ اللہ تعالیٰ پر ایمان لانے اس کا ذکر کرنے اعمال صالحہ اور توبہ اور استغفار سے زندہ ہو جاتے ہیں اس آیت میں اللہ سے ڈرنے اور خضوع اور خشوع کی ترغیب دی گئی ہے اور

مرنے کے بعد دوبارہ زندہ کرنے پر حبیب کی مٹی ہے۔

الحمدیہ: ۱۸ میں اللہ تعالیٰ کو قرض حسن دینے اور اس پر دمنے چومنے اجر کا ذکر فرمایا ہے۔ اس کی تفصیل ہم الحمدیہ: ۱۱ میں بیان کر چکے ہیں وہاں ملاحظہ فرمائیں۔

ہر مومن کا صدیق اور شہید ہونا

الحمدیہ: ۱۹ میں فرمایا: اور جو لوگ اللہ پر اور اس کے رسولوں پر ایمان لائے وہی اپنے رب کے پاس صدیق اور شہید ہیں ان کے لیے ان کا اجر ہے اور ان کا نور ہے اور جن لوگوں نے کفر کیا اور ہماری آیتوں کی تکذیب کی وہی دوزخ والے ہیں ○ اس سے پہلی آیتوں میں اللہ تعالیٰ نے مؤمنین اور منافقین کا ذکر فرمایا تھا اور اس آیت میں مؤمنوں اور کافروں کا ذکر فرمایا ہے۔

صدیق صادق کا مبالغہ ہے یعنی جو بہت زیادہ صادق ہو اور اللہ تعالیٰ اور اس کے رسول صلی اللہ علیہ وسلم کی بہت قوی تصدیق کرنے والا ہو اور اس کا ثمرہ یہ ہے کہ وہ نہایت خوشی سے اللہ تعالیٰ اور اس کے رسول صلی اللہ علیہ وسلم کے احکام پر عمل کرے اور سخت سردی اور شدید گرمی میں اس پر نماز پڑھنا اور روزے رکھنا گراں اور دشوار نہ ہو زکوٰۃ ادا کرنا اس پر سہل ہو اور حج کرنے کا اس کو شوق ہو اور اس کی آرزو جہاد کرنا ہو اور میدان جہاد میں شہید ہونا اس کی تمنا ہو۔

بعض مفسرین نے کہا ہے کہ یہ آیت مخصوص صدیقین کے لیے ہے اور وہ یہ ہیں: پچھلی امتوں میں سے صاحب یاسین اور آل فرعون کا مومن اور ہماری امت میں سے یہ ہیں: حضرت ابوبکر، حضرت عمر، حضرت عثمان، حضرت علی، حضرت زید، حضرت طلحہ، حضرت زبیر، حضرت سعد اور حضرت حمزہ رضی اللہ عنہم۔ (تفسیر کبیر ج ۱۰ ص ۳۶۲ الجامع لاحکام القرآن ج ۷ ص ۲۲۹) مجاہد نے کہا: ہر مومن صدیق اور شہید ہے اور اس آیت کی تلاوت کی۔ (مصنف عبد الرزاق رقم الحدیث: ۹۶۳۳) ہر مومن کے شہید ہونے کی وجوہ

بعض علماء نے کہا کہ ہر مومن کے شہید ہونے کی وجہ یہ ہے کہ مؤمنین اللہ تعالیٰ کے سامنے گزشتہ انبیاء کے حق میں شہادت دیں گے قرآن مجید میں ہے:

وَكُنْ لَكَ جَعَلْنَاكَ أَهْلًا وَسَطًا تَكُونُوا شُهَدَاءَ عَلَى الْقَائِمِ. (البقرہ: ۱۴۳)

حسن بصری نے کہا: ہر مومن کو شہید اس لیے فرمایا ہے کہ وہ اپنے رب کے لطف و کرم پر شہید (حاضر یا گواہ) ہوگا۔ اہم نے کہا: ہر مومن اس لیے شہید ہے کہ وہ اللہ تعالیٰ کی عبادت اور اطاعت کر کے اس بات کی شہادت دیتا ہے کہ اللہ تعالیٰ پر ایمان لانا واجب ہے اور اس کا کفر کرنا اور اس کی نافرمانی کرنا حرام ہے۔

اس آیت کی تفسیر میں دوسرا قول یہ ہے کہ ”والشهداء عند ربهم“ سے الگ جملہ ہے یعنی جو لوگ اپنے رب کے پاس شہید (حاضر) ہیں ان کے لیے ان کا اجر ہے اور ان کا نور ہے۔

اس قول کی بناء پر اس آیت میں شہداء سے مراد انبیاء علیہم السلام ہیں اور اس کی دلیل یہ آیت ہے:

فَكَيْفَ إِذَا جِئْنَا مِنْ كُلِّ أُمَّةٍ بِشَهِيدٍ وَجِئْنَا بِكَ عَلَى هَؤُلَاءِ شَهِيدًا (انعام: ۴۱)

ہم ہر امت سے ایک شہید لائیں گے اور ہم آپ کو ان سب پر شہید بنا کر پیش کریں گے ○

اور ایک قول یہ ہے کہ اس آیت میں شہداء سے مراد وہ مسلمان ہیں جو اللہ کی راہ میں شہید ہوں گے اور اس صورت میں اس آیت کا معنی یہ ہوگا کہ ہر مومن اللہ کے نزدیک صدیق اور شہید ہے۔
اس قول کی تائید اس حدیث سے ہوتی ہے:

حضرت جابر بن عتیک رضی اللہ عنہ بیان کرتے ہیں کہ رسول اللہ صلی اللہ علیہ وسلم نے صحابہ سے پوچھا: تم لوگ کس چیز کو شہادت شمار کرتے ہو؟ صحابہ نے عرض کیا: اللہ عزوجل کی راہ میں قتل کرنے کو رسول اللہ صلی اللہ علیہ وسلم نے فرمایا: پھر تو میری امت میں شہید بہت کم ہوں گے اللہ کی راہ میں قتل ہونے والا شہید ہے طاعون میں مرنے والا شہید ہے جو شخص اللہ کی راہ میں غرق ہوا وہ شہید ہے اور جو شخص اللہ کی راہ میں گر کر مراد وہ شہید ہے اور جو شخص اللہ کی راہ میں غموں میں مراد وہ شہید ہے۔

(مسند احمد ج ۲ ص ۴۴۱، کتب اسلامیات ج ۲ ص ۴۴۱)

ہم نے ”شرح صحیح مسلم“ ج ۵ ص ۹۳۶-۹۳۵ میں احادیث کے حوالوں کے ساتھ پینتالیس (۳۵) حکمی شہادت کی اقسام بیان کیں ہیں اور ”تبیان القرآن“ ج ۲ ص ۳۶۶-۳۶۵ میں اکیاون (۵۱) اقسام بہ حوالہ بیان کی ہیں ان میں سے اٹتالیس (۳۸) اقسام یہ ہیں:

حکمی شہداء کی تعداد:

مذکورہ الصداہ احادیث میں جو حکمی شہادت کی اقسام بیان کی گئی ہیں ان کا خلاصہ حسب ذیل ہے:

(۱) طاعون میں مرنے والا (۲) پیٹ کی بیماری میں مرنے والا (۳) ڈوبنے والا (۴) دب کر مرنے والا (۵) غموں میں مرنے والا (۶) جل کر مرنے والا (۷) دروزہ میں مبتلا ہو کر مرنے والی حاملہ (۸) اپنے مال کی حفاظت کرتے ہوئے مارا جانے والا (۹) اپنی جان کی حفاظت میں مارا جانے والا (۱۰) اہل وعیال کی حفاظت کرتے ہوئے مارا جانے والا (۱۱) دین کی حفاظت کرتے ہوئے مارا جانے والا (۱۲) سواری سے گر کر مرنے والا (۱۳) اللہ کے راستے میں مرنے والا مثلاً علم دین کی طلب میں جانے والا نماز کو جانے والا حج کو جانے والا غرض ہر نیک کام کے لیے جانے والا اس دوران اگر مر جائے (۱۴) پہاڑ سے گر کر مرنے والا (۱۵) جس کو درندے کھا جائیں (۱۶) نفاس میں مرنے والی عورت (۱۷) اپنے لیے رزق حلال کی طلب کے دوران مرنے والا (۱۸) اپنے اہل وعیال کے لیے رزق حلال کی طلب کے دوران مرنے والا (۱۹) کسی مصیبت یا حادثہ میں مرنے والا (۲۰) صدق دل سے شہادت کی دعا کرنے والا (۲۱) پیچڑوں کی بیماری مثلاً دمہ کھانسی یا تپ دق میں مرنے والا (۲۲) سفر میں مرنے والا (۲۳) جو شخص ایک دن میں پچیس بار یہ دعا کرے: ”اللہم بارک لی فی الموت و فیما بعد الموت“ (۲۴) نیزہ کی ضرب سے مرنے والا (۲۵) جو عاشق پاک دامن رہا (۲۶) بخار میں مرنے والا (۲۷) سرحد کی حفاظت کرتے ہوئے مرنے والا (۲۸) گڑھے میں گر کر مرنے والا (۲۹) ظلماً قتل کیا جانے والا (۳۰) اپنے حق کی حفاظت کرتے ہوئے مارا جانے والا (۳۱) اللہ کی راہ میں بستر پر فوت ہونے والا (۳۲) جس کو سانپ یا بچھو ڈس لے (۳۳) جو اچھو سے مر جائے (۳۴) پڑوسی کی حفاظت کرتے ہوئے مارا جائے (۳۵) جو چھت سے گرے اور ٹانگ یا گردن ٹوٹنے کی وجہ سے مر جائے (۳۶) جو پتھر گرنے سے مر جائے (۳۷) جو عورت اپنے خاوند پر غیرت کرتی ہوئی مر جائے (۳۸) نیکی کا حکم دیتے ہوئے اور نرمائی سے روکتے ہوئے مر جائے (۳۹) اپنے بھائی کی حفاظت کرتے ہوئے مارا جائے (۴۰) جو شخص اللہ کی راہ میں سواری سے گر جائے (۴۱) جو شخص کسی بھی بیماری میں فوت ہوا وہ شہید ہے (۴۲) صبح و شام سورہ حشر کی آخری تین آیتیں پڑھنے والا شہید ہے (۴۳) چاشت کی نماز پڑھنے والا ہر ماہ تین روزہ رکھنے والا اور وتر قضاء نہ کرنے والا

شہید ہے (۴۳) داعی باوجود ہونے والا شہید ہے (۴۵) بیت المقدس کا خادم شہید ہے (۴۶) زکام یا کھانسی میں مرنے والا شہید ہے (۴۷) غلبہ بدعت کے وقت سنت پر عمل کرنے والا شہید ہے (۴۸) ہر مومن کا صلہ شہید ہے۔

اس آیت کی جو یہ تفسیر کی گئی ہے کہ ہر مومن شہید ہے اس سے مراد وہ مومن ہے جس کا ایمان کامل اور قابل شمار ہو ورنہ یہ بات بہت بعید ہے کہ جو شخص نفسانی نقائص اور شہوات میں ڈوبا ہوا ہو اور اللہ تعالیٰ کی عبادت اور اطاعت سے غافل ہو وہ قیامت کے دن صدیقین اور شہداء کے درجہ میں ہو۔

صدقہ کے شوق اور شہادت کی تمنا کا اجر

امام مقاتل بن سلیمان مکی متوفی ۱۵۰ھ لکھتے ہیں:

یہ آیت حضرت ابوالدرداء انصاری رضی اللہ عنہ کے متعلق نازل ہوئی ہے ایک دن نبی صلی اللہ علیہ وسلم نے لوگوں کو صدقہ کرنے کا حکم دیا اور صدقہ کرنے کی ترغیب دی تو حضرت ابوالدرداء انصاری نے کہا: یا رسول اللہ! میں نے اپنا باغ اللہ اور اس کے رسول کی رضا کے لیے صدقہ کر دیا پھر وہ باغ میں آئے تو حضرت ام الدرداء باغ میں تھیں انہوں نے کہا: اے ام الدرداء! میں نے اپنا باغ اللہ اور اس کے رسول کی رضا کے لیے صدقہ کر دیا ہے تم اپنی بچیوں کا ہاتھ پکڑو اور ان کو باغ سے باہر نکالو پھر جب ان کی بچیوں کو تیز دھوپ لگی تو وہ رونے لگیں تو ان کی ماں نے کہا: رو مت تمہارے باپ نے اپنا باغ اپنے رب کے ہاتھ فروخت کر دیا ہے تب رسول اللہ صلی اللہ علیہ وسلم نے فرمایا: میں نے ابوالدرداء کی کھجوروں کے کتنے ہی خوشوں کو جنت میں دیکھا ہے تب یہ آیت نازل ہوئی:

يُضَاعَفْ لَهُمْ وَلَهُمْ أَجْرٌ كَرِيمٌ (الحمد: ۱۸)

ان کی نیکیوں کو بڑھایا جائے گا اور ان کے لیے عزت والا

اجر ہے

یعنی ان کو جنت میں اچھی جزاء ملے گی۔

تب فقراء صحابہ نے کہا: ہمارے پاس تو اتنا مال نہیں ہے جس سے ہم اللہ کی راہ میں جہاد کریں یا صدقہ کریں تب یہ آیت نازل ہوئی:

وَالَّذِينَ آمَنُوا بِاللَّهِ وَرَسُولِهِ أُولَٰئِكَ هُمُ الصَّادِقُونَ۔ اور جو لوگ اللہ پر اور اس کے رسولوں پر ایمان لائے وہی

اپنے رب کے پاس صدیق ہیں۔ (الحمد: ۱۹)

یعنی جن لوگوں نے اللہ کی توحید کی تصدیق کی اور اس کے تمام رسولوں کی تصدیق کی وہی اللہ اور اس کے رسولوں کی تصدیق کرنے والے ہیں اور انہوں نے ایک لحظہ کے لیے بھی شکایت نہ کی ہو۔

وَالَّذِينَ آمَنُوا وَعَمِلُوا الصَّالِحَاتِ لَهُمْ أَجْرٌ كَرِيمٌ۔ اور جو ان میں سے شہید ہو گئے ان کے لیے ان کے رب

کے پاس ان کا اجر اور ثواب ہے۔ (الحمد: ۱۹)

اور جن لوگوں نے کفر کیا اور ہماری آیتوں کی تکذیب کی وہ دوزخ والے ہیں۔ (الحمد: ۱۹)

(تفسیر مقاتل بن سلیمان ج ۳ ص ۳۲۳ دار الکتب العلمیہ بیروت ۱۴۲۳ھ)

خلاصہ یہ ہے کہ جن کے پاس صدقہ کرنے اور جہاد کرنے کے وسائل نہ ہوں لیکن وہ اللہ اور اس کے رسول پر ایمان لانے میں صادق ہوں اور ان کی نیت میں اخلاص ہو اور ان کو صدقہ کرنے کا شوق اور شہادت کی تمنا ہو تو وہ اللہ تعالیٰ کے نزدیک صدیق اور شہید ہیں۔

اعْلَمُوا أَنَّمَا الْحَيَاةُ الدُّنْيَا لَعِبٌ وَلَهُمْ دَرِيزُنُهُ وَقَتَاخِرُ

یاد رکھو دنیا کی زندگی تو صرف کھیل اور تماشہ ہے زیب و زینت ہے اور آپس میں فخر کرنا ہے

بَيْنَكُمْ وَتَكَثُرُ فِي الْأَمْوَالِ وَالْأَوْلَادِ كَمَثَلِ غَيْثٍ أَعْجَبَ

اور مال اور اولاد میں کثرت کو طلب کرنا ہے اس بارش کی مثل ہے جس کی پیداوار کسانوں

الْكُفَّارِ نَبَاتُهُ ثُمَّ يَهِيْجُ فَنُفْرُهُ مُصْفَرًّا إِنَّهُمْ يَكُونُ حُطَامًا ط

کو اچھی لگتی ہے پھر وہ خشک ہو جاتی ہے تو (اے مخاطب!) تو اس کو زرد رنگ کی دیکھتا ہے پھر وہ چورا چورا ہو جاتی ہے

وَفِي الْآخِرَةِ عَذَابٌ شَدِيدٌ وَمَغْفِرَةٌ مِّنَ اللَّهِ وَرِضْوَانٌ ط

اور آخرت میں (فساق کے لیے) سخت عذاب ہے اور (نیکیوں کے لیے) اللہ کی طرف سے مغفرت ہے

وَمَا الْحَيَاةُ الدُّنْيَا إِلَّا مَتَاعُ الْغُرُورِ ۝۲۰ سَابِقُوا إِلَىٰ

اور خوش نودی ہے اور دنیا کی زندگی صرف دھوکے کا سامان ہے ۲۰ اپنے رب کی مغفرت کی

مَغْفِرَةٍ مِّن رَّبِّكُمْ وَجَنَّةٍ عَرْضُهَا كَعَرْضِ السَّمَاءِ وَ

طرف اور اس جنت کی طرف سہقت کرو جس کی وسعت آسمان اور زمین کی وسعت کی مثل ہے جس کو ان لوگوں کے لیے

الْأَرْضِ أَعَدَّتْ لِلَّذِينَ آمَنُوا بِاللَّهِ وَرُسُلِهِ ط ذَلِكَ فَضْلُ

تیار کیا گیا ہے جو اللہ پر اور اس کے رسولوں پر ایمان لائے یہ اللہ کا فضل ہے

اللَّهِ يُؤْتِيهِ مَن يَشَاءُ وَاللَّهُ ذُو الْفَضْلِ الْعَظِيمِ ۝۲۱ مَا أَصَابَ مَن

وہ جس کو چاہے عطا فرماتا ہے اور اللہ بہت بڑے فضل والا ہے زمین میں اور تمہاری جانوں

مُصِيبَةٍ فِي الْأَرْضِ وَلَا فِي أَنْفُسِكُمْ إِلَّا فِي كِتَابٍ مِّن قَبْلُ أَنْ

میں جو بھی مصیبت آتی ہے اس سے پہلے کہ ہم اس مصیبت کو پیدا کریں وہ ایک کتاب میں لکھی ہوئی ہے

تَبَرَّأْنَا إِنَّ ذَلِكَ عَلَى اللَّهِ يَسِيرٌ ۝۲۲ لَّيَكِلَا تَأْسَوْا عَلَىٰ مَا فَاتَكُمْ

بے شک یہ اللہ پر بہت آسان ہے ۲۲ تاکہ تم اس چیز پر افسوس نہ کرو جو تمہارے ہاتھ سے جاتی رہے

وَلَا تَفْرَحُوا بِمَا آتَاكُمْ وَاللَّهُ لَا يُحِبُّ كُلَّ مُخْتَالٍ فَخُورٍ ﴿۲۶﴾ الَّذِينَ

اور اس چیز پر نہ اتراد جو اللہ نے تمہیں عطا کی ہے اور اللہ کسی اترانے والے متکبر کو پسند نہیں کرتا جو لوگ

يَجْلُونَ وَيَأْمُرُونَ النَّاسَ بِالْبُخْلِ وَمَنْ يَتَوَلَّ فَإِنَّ اللَّهَ هُوَ

خود بخل کرتے ہیں اور لوگوں کو (بھی) بخل کا حکم دیتے ہیں اور جو روگردانی کرتا ہے تو بے شک اللہ بے نیاز

الْغَنِيُّ الْحَمِيدُ ﴿۲۷﴾ لَقَدْ أَرْسَلْنَا رُسُلَنَا بِالْبَيِّنَاتِ وَأَنْزَلْنَا مَعَهُمُ الْكِتَابَ

ہے تعریف کیا ہوا بے شک ہم نے اپنے رسولوں کو قوی دلائل کے ساتھ بھیجا اور ہم نے ان کے ساتھ کتاب

وَالْمِيزَانَ لِيَقُومَ النَّاسُ بِالْقِسْطِ وَأَنْزَلْنَا الْحَدِيدَ فِيهِ بَأْسٌ شَدِيدٌ

کو اور میزان (عدل) کو نازل فرمایا تاکہ لوگ عدل پر قائم رہیں اور ہم نے لوہا نازل کیا جس میں سخت قوت ہے

وَمَنْ فَاعِلٌ لِلنَّاسِ وَلِيَعْلَمَ اللَّهُ مَنْ يَتَصَدَّقُ وَرُسُلَهُ بِالْغَيْبِ إِنَّ اللَّهَ قَوِيٌّ

اور لوگوں کے لیے دیکھنا وہ ہیں تاکہ اللہ یہ ظاہر کر دے کہ اللہ کی اور اس کے رسولوں کی بین دیکھے کون مدد کرتا ہے بے شک اللہ

عَزِيزٌ ﴿۲۸﴾

بہت قوی ہے مدد غالب ہے

اللہ تعالیٰ کا ارشاد ہے: یاد رکھو! دنیا کی زندگی تو صرف کھیل اور تماشہ ہے زیب و زینت ہے اور آپس میں فخر کرنا ہے اور مال اور اولاد میں کثرت کو طلب کرنا ہے اس بارش کی مثل ہے جس کی پیداوار کسانوں کو اچھی لگتی ہے پھر وہ خشک ہو جاتی ہے تو (اے مخاطب!) تو اس کو زرد رنگ کی دیکھتا ہے پھر وہ چورا چورا ہو جاتی ہے اور آخرت میں (فساق کے لیے) سخت عذاب ہے اور (نیکیوں کے لیے) اللہ کی طرف سے مغفرت ہے اور خوش نودی ہے اور دنیا کی زندگی صرف دھوکے کا سامان ہے اپنے رب کی مغفرت کی طرف اور اس جنت کی طرف سبقت کرو جس کی وسعت آسمان اور زمین کی وسعت کی مثل ہے جس کو ان لوگوں کے لیے تیار کیا گیا ہے جو اللہ پر اور اس کے رسولوں پر ایمان لائے یہ اللہ کا فضل ہے وہ جس کو چاہے عطا فرماتا ہے اور اللہ بہت بڑے فضل والا ہے (الحمد: ۲۱-۲۰)

اس سوال کا جواب کہ دنیا میں اچھی اور مقدس چیزیں بھی ہیں پھر دنیا کی زندگی صرف دھوکے کا سامان کیوں ہے؟

الحمد: ۲۰ کا خلاصہ یہ ہے کہ مسلمانوں کے لیے دنیا کی زندگی مذموم ہے اور آخرت کی زندگی محمود ہے حالانکہ بعض آیات سے معلوم ہوتا ہے کہ دنیا کی زندگی میں بھی اچھائی ہے انبیاء علیہم السلام دنیا میں ہی مبعوث کیے گئے اور اولیاء اللہ بھی دنیا میں ہیں۔

حضرت ابراہیم علیہ السلام کے متعلق فرمایا:

وَلَقَدْ اصْطَفَيْنَا فِي الدُّنْيَا ذُرِّيَّتًا لِّاِبْنِ الْاُخْرٰى لَوْنِ الصّٰلِحِيْنَ ۝ (البقرہ: ۱۳۰)

بے شک ہم نے ابراہیم کو دنیا میں بزرگی دی اور وہ آخرت میں نیکو کاروں میں سے ہیں ۝

وَمِنْهُمْ مَّنْ يَقُولُ رَبَّنَا اِنْتَا فِي الدُّنْيَا حَسَنَةٌ وَفِي الْاُخْرٰى حَسَنَةٌ. (البقرہ: ۲۰۱)

اور بعض لوگ یہ دعا کرتے ہیں: اے ہمارے رب! ہمیں دنیا میں بھی اچھائی عطا فرما اور آخرت میں بھی اچھائی عطا فرما۔

اَسْمُهُ الْيَسِيْرُ عِيْسٰى ابْنُ مَرْيَمَ وَجِيْهًا فِي الدُّنْيَا وَالْاُخْرٰى. (آل عمران: ۴۵)

ان کا نام مسیح عیسیٰ ابن مریم ہے وہ دنیا میں بھی سرخ رو ہیں اور آخرت میں بھی۔

رجحان کا متعلق فرمایا:

فَاَتَاهُمُ اللّٰهُ تَوَابَ الدُّنْيَا وَحَسَنَ تَوَابِ الْاُخْرٰى ط. (آل عمران: ۱۳۸)

سو اللہ نے ان کو دنیا کا ثواب اور آخرت کے ثواب کی خوبی بھی۔

مَنْ كَانَ يُرِيدْ تَوَابَ الدُّنْيَا فَعَسَا اللّٰهُ تَوَابَ الدُّنْيَا وَالْاُخْرٰى ط. (النساء: ۱۳۳)

جو شخص دنیا کا ثواب چاہتا ہو (تو یاد رکھو کہ) اللہ کے پاس دنیا اور آخرت دونوں کا ثواب ہے۔

حضرت موسیٰ علیہ السلام نے دعا کی:

وَاَكْتُبْ لَنَا فِي هٰذِهِ الدُّنْيَا حَسَنَةً وَفِي الْاُخْرٰى. (الاعراف: ۱۵۶)

اور ہمارے لیے دنیا کی اچھائی لکھ دے اور آخرت کی۔

اولیاء اللہ کے متعلق فرمایا:

لَهُمُ الْبُشْرٰى فِي الْحَيٰوةِ الدُّنْيَا وَفِي الْاُخْرٰى ط.

ان کے لیے دنیا کی زندگی میں بھی خوش خبری ہے اور آخرت میں بھی۔

(یونس: ۶۳)

اور ایسی اور بہت آیتیں ہیں۔

اس اعتراض کا جواب یہ ہے کہ فی نفسہ دنیا اور اس کی چیزیں مذموم نہیں ہیں کیونکہ دنیا میں کعبہ اور بیت المقدس بھی ہے مسجد نبوی بھی ہے اور دیگر مساجد بھی ہیں قرآن مجید اور دیگر دینی کتب بھی ہیں انبیاء علیہم السلام اور اولیاء اللہ کے حضرات ہیں دینی مدارس اور دینی لائبریریاں ہیں اللہ تعالیٰ کے نیک اور برگزیدہ بندے ہیں اللہ تعالیٰ کی اطاعت اور عبادت کے مراکز ہیں دنیا صرف اس اعتبار سے مذموم ہے کہ اس میں اللہ کی اطاعت کے بجائے شیطان کی اطاعت کی جائے اور اس میں وہ چیزیں ہوں جو اللہ تعالیٰ کی اطاعت سے غافل کرتی ہیں اور شیطان کی اطاعت کی طرف راغب کرتی ہیں جیسے شراب خانے، قحبہ خانے، قمار خانے، بت کدے اور قرض اور موسیقی کے کلب ہیں اور اس آیت میں ایسی ہی چیزوں کا ذکر فرمایا ہے۔ اب ہم اس آیت میں مذکور بعض الفاظ کے معانی ذکر کر رہے ہیں۔

لھو ولعب اور زینت کا معنی

اس آیت میں لھو ولعب کا ذکر ہے "لعب" اس چیز کو کہتے ہیں جو دنیا کی طرف راغب کرے اور "لھو" اس چیز کو کہتے ہیں جو آخرت سے غافل کر دے۔ ایک قول یہ ہے کہ لعب بچوں کے اس کھیل کو کہتے ہیں جس کا کوئی فائدہ نہ ہو اور لھو جوانوں کے اس کھیل کو کہتے ہیں جس کے ختم ہونے کے بعد موائے تھکاوٹ اور حسرت کے کچھ حاصل نہ ہو۔

اور زینت کا ذکر ہے زیب و زینت عام طور پر عورتوں کا طریقہ ہے، وہ سونے چاندی کے زیورات، ہیرے جواہرات، ریشمی اور زرق برق لباس اور آرائشی ساز و سامان کی دل دادہ ہوتی ہیں اور مرد بھی عالی شان جنگلوں، خوب صورت کپڑوں اور گھڑیوں اور دیگر عیش و عشرت کی چیزوں کو پسند کرتے ہیں۔

تفاخر کی مذمت میں حدیث

اور اس آیت میں ایک دوسرے پر فخر کرنے کا ذکر ہے اس کی ممانعت کے متعلق یہ حدیث ہے:

حضرت عیاض بن عمار رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: اللہ تعالیٰ نے میری طرف یہ وحی کی ہے کہ تم ایک دوسرے کے ساتھ تواضع کے ساتھ پیش آؤ حتیٰ کہ کوئی شخص دوسرے پر ظلم نہ کرے اور نہ کوئی شخص دوسرے پر فخر کرے۔ (سنن ابوداؤد رقم الحدیث: ۳۸۹۵، سنن ابن ماجہ رقم الحدیث: ۴۲۱۳)

مال اور اولاد میں کثرت کی طلب مطلقاً مذموم نہیں ہے

اور اس آیت میں مال اور اولاد میں کثرت کو طلب کرنے کا ذکر ہے کیونکہ زمانہ جاہلیت میں مشرکین زیادہ بیٹوں اور زیادہ مال پر فخر کیا کرتے تھے اور مسلمان ایمان اور عبادت اور اطاعت کی کثرت کو قابل فخر شمار کرتے تھے۔

حضرت علی رضی اللہ عنہ نے حضرت عمار رضی اللہ عنہ سے فرمایا: دنیا نہ ملے پر غم نہ کرو کیونکہ دنیا کی خاص چیزیں چھ ہیں: ماکولات، مشروبات، لمبوسات، خوشبو، یات، سواریاں اور بیویاں، سب سے خوش ذائقہ طعام شہد ہے اور وہ شہد کی مکھی کی تھے ہے اور انسان سب سے زیادہ پانی پیتا ہے اور اس میں انسان اور حیوان برابر ہیں اور لمبوسات میں سب سے افضل ریشم ہے اور وہ ریشم کے کیڑے کے تھوک سے بنتا ہے اور سب سے عمدہ خوشبو مشک ہے اور وہ ہرن کی ناف کا جما ہوا خون ہے اور بیویوں سے لذت جماع میں ہے اور وہ السبال فی السبال ہے یعنی ایک کی پیشاب گاہ کا دوسرے کی پیشاب گاہ میں داخل ہونا اور عورت خوب زینت اور میک اپ کرتی ہے تاکہ اس سے یہ قبیح کام کیا جائے۔ (المجامع لاحکام القرآن ج ۷ ص ۲۳۰)

تاہم مطلقاً مال اور اولاد کی کثرت کو طلب کرنا مذموم نہیں ہے اگر اللہ کی راہ میں اور نیک کاموں میں خرچ کرنے کے لیے مال کی کثرت کو طلب کیا جائے یا رسول اللہ صلی اللہ علیہ وسلم کی امت میں اضافہ کے لیے اولاد کی کثرت کو طلب کیا جائے تو یہ محمود ہے کیونکہ حدیث میں ہے:

حضرت معقل بن یسار رضی اللہ عنہ بیان کرتے ہیں کہ ایک شخص نبی صلی اللہ علیہ وسلم کے پاس آیا اور اس نے پوچھا: مجھے ایک ایسی عورت ملی ہے جس کا خاندان بہت اچھا ہے اور وہ خوب صورت بھی ہے لیکن اس کے ہاں بچے نہیں ہوتے، کیا میں اس سے نکاح کر لوں؟ آپ نے فرمایا: نہیں! پھر اس نے دوبارہ پوچھا تو آپ نے منع فرمایا، پھر اس نے سہ بارہ پوچھا تو آپ نے فرمایا: اس عورت سے نکاح کرو جو محبت کرنے والی ہو اور بچے جننے والی ہو، کیونکہ میں دوسری امتوں کی بہ نسبت زیادہ امت والا ہوں گا۔ (سنن ابوداؤد رقم الحدیث: ۲۰۵۰، سنن نسائی رقم الحدیث: ۳۲۲۷)

حضرت سہل بن حنیف رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: نکاح کیا کرو کیونکہ میں تمہاری وجہ سے دوسری امتوں کی بہ نسبت کثرت حاصل کرنے والا ہوں گا۔ الحدیث

(المجموع الاوسط رقم الحدیث: ۵۷۴۲، حافظ البیہقی نے کہا: اس حدیث کی سند ضعیف ہے۔ مجمع الزوائد ج ۳ ص ۱۱)

اسی طرح مال کی فضیلت کے متعلق بھی یہ حدیث ہے:

حضرت عبد اللہ بن مسعود رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: صرف دو چیزوں پر رشک کرنا

مستحسن ہے ایک شخص کو اللہ نے مال دیا ہو اور اسے اس مال کو راجح میں صرف کرنے پر مائل کر دیا ہو اور ایک شخص کو اللہ نے حکمت دی ہے وہ اس حکمت کے مطابق فیصلہ کرے اور اس کی تعلیم دے۔

(صحیح البخاری رقم الحدیث: ۷۳، صحیح مسلم رقم الحدیث: ۸۱۶، مسند احمد رقم الحدیث: ۳۶۵۱، دار الفکر)

ان حدیثوں سے معلوم ہوا کہ اولاد اور مال میں کثرت کو طلب کرنا مطلقاً مذموم نہیں ہے یہ اس وقت مذموم ہے جب اللہ تعالیٰ کے احکام کی خلاف ورزی کے لیے ان کو طلب کیا جائے۔

الحمد ۲۱: اور آل عمران: ۱۳۳ میں تعارض کا جواب

الحمد ۲۱: میں فرمایا: اپنے رب کی مغفرت کی طرف اور اس جنت کی طرف سبقت کرو جس کی وسعت آسمان اور زمین کی وسعت کی مثل ہے جس کو ان لوگوں کے لیے تیار کیا گیا ہے جو اللہ پر اور اس کے رسولوں پر ایمان لائے۔ الایۃ یعنی نیک اعمال میں سبقت کرو تاکہ تمہیں اللہ تعالیٰ کی مغفرت اور جنت حاصل ہو ایک قول یہ ہے کہ اگر تم سے شامت نفس سے گناہ ہو جائے تو پھر توبہ کرنے میں جلدی کرو تاکہ تمہیں مغفرت حاصل ہو۔

ایک سوال یہ ہے کہ اس آیت میں فرمایا ہے: جس (جنت) کی وسعت آسمان اور زمین کی وسعت کی مثل ہے اور آل عمران: ۱۳۳ میں فرمایا: جس (جنت) کی وسعت آسمانوں اور زمینوں کی وسعت کی مثل ہے اس کا جواب یہ ہے کہ واقع میں جنت کی وسعت سات آسمانوں اور سات زمینوں کی وسعت کی مثل ہے جس طرح آل عمران: ۱۳۳ میں فرمایا ہے لیکن عام انسان کے مشاہدہ میں صرف یہی ایک آسمان اور یہی ایک زمین ہے اس لیے یہاں عام انسان کے مشاہدہ کے اعتبار سے صرف آسمان اور زمین فرمایا۔

مرجہ کی دلیل اور اس کا رد

اس آیت میں جنت کے حصول کے لیے صرف ایمان کا ذکر فرمایا ہے اور اس کے ساتھ اعمال صالحہ کی قید نہیں لگائی اور اس سے یہ ظاہر فرقہ مرجہ کی تائید ہوتی ہے جو کہتے ہیں کہ نجات کے لیے صرف ایمان لانا کافی ہے اعمال صالحہ کی ضرورت نہیں ہے اس کا جواب یہ ہے کہ چونکہ قرآن مجید کی بہت آیات میں ایمان کے ساتھ اعمال صالحہ کا ذکر کیا گیا ہے اس لیے وہ ذکر اس پر قرینہ ہے کہ یہاں ایمان کے ساتھ اعمال صالحہ بھی معتبر اور مراد ہیں اور یا ایمان سے ایمان کامل مراد ہے اور ایمان کامل وہی ہے جس کے ساتھ اعمال صالحہ بھی ہوں البتہ معتزلہ یہ کہتے ہیں کہ اعمال صالحہ کے بغیر جنت نہیں ملتی ہم یہ کہتے ہیں کہ جو شخص اللہ تعالیٰ اور اس کے رسولوں پر ایمان لایا اس کو جنت ضرور ملے گی اگر اس کے نیک اعمال نہیں ہیں یا ان میں کوئی کمی ہے تب بھی ہو سکتا ہے کہ اللہ تعالیٰ اس کو اپنے فضل سے ابتداءً جنت عطا فرمادے یا پھر اس کو اس کی تقصیر کی کچھ سزا دینے کے بعد جنت عطا فرمادے۔

حصول جنت کا حقیقی اور ظاہری سبب

نیز اس آیت میں فرمایا ہے: یہ اللہ کا فضل ہے وہ جس کو چاہے عطا فرماتا ہے۔

اس آیت میں یہ دلیل ہے کہ جنت کسی عمل سے نہیں اللہ کے فضل سے ملتی ہے رہے نیک اعمال تو وہ بھی بندوں کو اللہ تعالیٰ کے فضل سے ہی نصیب ہوتے ہیں میں جب ۱۹۹۳ء میں حج کے سلسلہ میں حاجی کیمپ جا رہا تھا تو مجھ سے ٹیکسی ڈرائیور نے پوچھا: آپ حج کے لیے جا رہے ہیں؟ میں نے کہا: ہاں! اس نے کہا: اپنے اپنے نصیب کی بات ہے میں ملازمت کے سلسلہ میں اٹھارہ سال مکہ میں رہا اور میں نے حج نہیں کیا اور آپ کراچی سے حج کے لیے مکہ جا رہے ہیں۔

رہا یہ کہ بعض آیات میں جنت کے حصول کا سبب نیک اعمال کو قرار دیا جیسے یہ آیت ہے:

يَتْلُوهُ الْجَنَّةُ أَوْ رِيقُهَا يَمَّا كُنْتُمْ تَعْمَلُونَ ﴿۱﴾ تم اپنے (نیک) اعمال کے سبب ان جنتوں کے وارث

(الاعراف: ۴۳) بنائے گئے ہو

اس کا جواب یہ ہے کہ جنت ملنے کا حقیقی سبب اللہ کا فضل ہے جیسا کہ الحمد: ۲۱ میں فرمایا ہے اور اس کا ظاہری سبب نیک اعمال ہیں جیسا کہ الاعراف: ۴۳ میں فرمایا ہے۔

اللہ تعالیٰ کا ارشاد ہے: زمین میں اور تمہاری جانوں میں جو بھی مصیبت آتی ہے اس سے پہلے کہ ہم اس مصیبت کو پیدا کریں وہ ایک کتاب میں لکھی ہوئی ہے بے شک یہ اللہ پر بہت آسان ہے O تاکہ تم اس چیز پر افسوس نہ کرو جو تمہارے ہاتھ سے جاتی رہے اور اس چیز پر نہ اتر آؤ جو اللہ نے تمہیں عطا کی ہے اور اللہ کسی اترانے والے منکر کو پسند نہیں کرتا O جو لوگ خود بخود کرتے ہیں اور لوگوں کو (بھی) بخل کا حکم دیتے ہیں اور جو رگردانی کرتا ہے تو بے شک اللہ بے نیاز ہے تعریف کیا ہوا

(الحمد: ۲۳-۲۲)

لوب محفوظ میں لکھنے کی حکمتیں

الحمد: ۲۳-۲۲ میں زمین کی مصیبتوں کا ذکر ہے اس سے مراد ہے: بارش کا نہ ہونا غلہ اور پھلوں کا کم پیدا ہونا قیتوں کا چڑھ جانا اور لوگوں کا مسلسل بھوک میں مبتلا ہونا۔

اور اس میں انسان کی جانوں کی مصیبتوں کا ذکر ہے اس سے مراد ہے: بیماریاں فقر اور تنگ دستی اور اولاد کا نہ ہونا وغیرہ۔

یہ آیت اس پر دلالت کرتی ہے کہ زمین میں جو چیزیں بھی پیدا ہوتی ہیں وہ پیدا ہونے سے پہلے لوب محفوظ میں لکھی ہوئی ہیں اور لوب محفوظ میں ان کو لکھنے کی حسب ذیل وجہ ہیں:

(۱) لوب محفوظ میں ان چیزوں کو لکھا ہوا دیکھ کر فرشتے اس سے یہ استدلال کرتے ہیں کہ اللہ تعالیٰ اشیاء کو پیدا کرنے سے پہلے ان کا جاننے والا ہے۔

(۲) ان کو یہ علم ہوتا ہے کہ اللہ تعالیٰ جانتا ہے کہ فلاں مخلوق اللہ کی نافرمانی کرے گی پھر بھی وہ اس کو پیدا کرتا ہے اور اس کو رزق دیتا ہے اور اس میں اس کی کیا حکمت ہے اس کو وہ خود ہی جانتا ہے۔

(۳) مخلوق کے گناہوں کو لکھا ہوا دیکھ کر فرشتے اللہ تعالیٰ کا شکر ادا کرتے ہیں کہ اس نے ان کو ان گناہوں سے محفوظ رکھا اور ان کو اپنی عبادت کی توفیق عطا فرمائی۔

(۴) اللہ تعالیٰ کے نیک اور مقرب بندے اور اس کے اولیاء بھی لوب محفوظ کا مطالعہ کرتے ہیں اور ان کو مستقبل میں ہونے والے امور کا علم ہو جاتا ہے۔

ملا علی بن سلطان محمد القاری الحنفی السنی ۱۰۱۳ھ لکھتے ہیں:

جب روح فدیہ کا نور زیادہ ہو جاتا ہے اور عالم محسوسات کی ظلمت سے اعراض کرنے کی وجہ سے اس کا اشراق بڑھ جاتا ہے اور اس کے دل کا آئینہ طبیعت کے رنگ سے صاف ہو جاتا ہے اور علم کے تقاضوں پر دوام کرنے کی وجہ سے اور انوار الہیہ کے فیضان کی وجہ سے اس کا نور قوی ہو جاتا ہے تو جو نقوش لوب محفوظ میں مرتب ہیں وہ اس کے دل کی نقاضیاں مرتب ہو جاتے ہیں اور وہ مغیبات کا مطالعہ کرتا ہے اور عالم سفلی کے اجسام میں تصرف کرتا ہے بلکہ اس وقت فیاض اقدس خود اس کے دل پر

اپنی معرفت کی تجلی فرماتا ہے جو سب سے عظیم عطیہ ہے تو پھر اور کون سی چیز اس سے مخفی ہوگی۔ (مرقاۃ: ج ۱ ص ۱۲۸) مکتبہ تحفہ پشاور) مصیبت اور راحت کے وقت مسلمانوں کا طریقہ

ابوصالح بیان کرتے ہیں کہ جب سعید بن جبیر مکہ سے کوئٹہ آئے تاکہ ان کو واسطہ میں قاج کے پاس لے جایا جائے، تو ہم تین یا چار شخص ان کے پاس گئے، ان کو لکڑی کے ایک گھوڑے (پکڑا کڈی) میں رکھا ہوا تھا، ہم ان کے پاس بیٹھ گئے اور ہم میں سے ایک شخص رونے لگا، سعید نے پوچھا: تم کیوں رورہے ہو؟ اس نے کہا: میں آپ کو اس مصیبت میں دیکھ کر رورہا ہوں، سعید نے کہا: مت رو، کیونکہ اللہ تعالیٰ کو پہلے سے علم تھا کہ ایسا ہونا ہے، پھر یہ آیت پڑھی: ”مَا أَصَابَ مِنْ مُصِيبَةٍ فِي الْأَرْضِ وَلَا فِي السَّمَاءِ إِلَّا فِي كِتَابٍ مِنْ قَبْلِ أَنْ نَبْرَأَهَا إِنَّ ذَلِكَ عَلَى اللَّهِ يَسِيرٌ“۔ (الہدیہ: ۲۲۱)

(مصنف ابن ابی شیبہ ج ۶ ص ۱۹۵۔ رقم الحدیث: ۳۰۶۱۱، دارالکتب العلمیہ بیروت: ۱۴۱۲ھ)

حضرت ابن مسعود رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: تم میں سے کوئی شخص اس وقت تک ایمان کا ذائقہ محسوس نہیں کر سکتا جب تک کہ اس کو یہ یقین نہ ہو کہ اس پر جو مصیبت آئی ہے وہ اس سے ٹل نہیں سکتی تھی اور جو مصیبت اس سے ٹل گئی ہے وہ اس پر آ نہیں سکتی تھی، پھر حضرت ابن مسعود نے یہ آیت پڑھی: ”يَكِيدُ تَأْسُوَاعَ عَلَى مَا فَاتَكُمْ“۔

(سنن ترمذی رقم الحدیث: ۲۱۳۳، سنن ابن ماجہ رقم الحدیث: ۷۷، سنن ابوداؤد رقم الحدیث: ۴۰۰۰)

عکرمہ بیان کرتے ہیں کہ حضرت ابن عباس رضی اللہ عنہما نے فرمایا: ہر شخص غم گین بھی ہوتا ہے اور خوش بھی ہوتا ہے لیکن ممکن اپنی مصیبت پر صبر کرتا ہے اور اپنی نعمت پر شکر کرتا ہے۔ (جامع البیان رقم الحدیث: ۲۶۰۷۱) بخل کا حکم دینے والوں کے مصداق بخل اور سخاوت کا معنی

الہدیہ: ۲۳ میں فرمایا: جو لوگ خود بخل کرتے ہیں اور لوگوں کو (بھی) بخل کا حکم دیتے ہیں اور جو روگردانی کرتا ہے تو بے شک اللہ بے نیاز ہے تعریف کیا ہوا

سہی اور بکلی نے کہا ہے کہ اس سے مراد یہود کے بڑے بڑے علماء ہیں جو سیدنا محمد صلی اللہ علیہ وسلم کی صفات کے بیان میں بخل کرنے کا حکم دیتے تھے اور ”تورات“ میں نبی صلی اللہ علیہ وسلم کی جو صفات لکھی ہوئی تھیں، ان کو چھپاتے تھے اور اپنے دوسرے علماء کو بھی ان صفات کے بتانے سے منع کرتے تھے تاکہ لوگ اس سے متاثر ہو کر اسلام کو نہ قبول کر لیں اور اگر ایسا ہو گیا تو عوام یہودیوں سے ان کو نذرانے ملنے بند ہو جائیں گے۔

سعید بن جبیر نے کہا: اس سے مراد وہ لوگ ہیں جو علم کو چھپاتے ہیں اور دوسروں کو بھی تعلیم دینے سے منع کرتے ہیں۔ زید بن اسلم نے کہا: اس سے مراد ہے: جو لوگ اللہ کے حقوق کی ادائیگی میں مال خرچ کرنے سے بخل کرتے ہیں۔ عامر بن عبد اللہ اشعری نے کہا: اس سے مراد ہے: جو لوگ صدقہ اور خیرات کرنے سے اور حقوق العباد میں مال خرچ کرنے سے بخل کرتے ہیں۔

علماء نے بخل اور سخاوت میں دو وجہ سے فرق کیا ہے:

(۱) بخیل وہ ہے جس کو مال روکنے سے لذت ملتی ہے اور بخشنے سے جس کو مال خرچ کرنے سے لذت ملتی ہے۔

(۲) بخیل وہ ہے جو صرف سوال کرنے سے دے اور بخشنے سے جو بغیر سوال کے بھی عطا کرے۔

اور فرمایا: اللہ تعالیٰ بے نیاز ہے تعریف کیا ہوا

یعنی اگر کوئی شخص حقوق اللہ کی ادائیگی میں بخل کرتا ہے تو اللہ تعالیٰ کو اس کے بخل سے کوئی ضرر نہیں ہوتا، وہ بے نیاز ہے اور

اللہ عزوجل فی نفسہ حمد کا مستحق ہے اگر بندہ اس کی اطاعت اور عبادت میں کمی کرے تو اس کا وبال صرف اس بندہ پر ہوگا اللہ تعالیٰ تو ہر حال میں حمد کیا ہوا ہے۔

اللہ تعالیٰ کا ارشاد ہے: بے شک ہم نے اپنے رسولوں کو قوی دلائل کے ساتھ بھیجا اور ہم نے ان کے ساتھ کتاب کو اور میزان (عدل) کو نازل فرمایا تاکہ لوگ عدل پر قائم رہیں اور ہم نے لوہا نازل کیا جس میں سخت قوت ہے اور لوگوں کے لیے دیگر فوائد ہیں تاکہ اللہ یہ ظاہر کر دے کہ اللہ اور اس کے رسولوں کی بن دیکھے کون مدد کرتا ہے بے شک اللہ بہت قوی بے حد غالب ہے ○ (الہدیہ: ۲۵)

”البینات“ کا معنی اور نزول کتاب کی حکمت

اس آیت میں فرمایا ہے: بے شک ہم نے اپنے رسولوں کو البینات کے ساتھ بھیجا۔
”البینات“ کی تفسیر میں دو قول ہیں: (۱) مقاتل بن سلیمان نے کہا: اس سے مراد ہے: معجزات ظاہرہ اور دلائل قاہرہ (۲) مقاتل بن حیان نے کہا: ہم نے ان کو ان اعمال کے ساتھ بھیجا جو ان کو اللہ تعالیٰ کی اطاعت کی طرف دعوت دیتے ہیں اور غیر اللہ سے اعراض کی ترغیب دیتے ہیں۔ امام رازی نے کہا: ان میں سے پہلا قول صحیح ہے کیونکہ رسولوں کی نبوت معجزات سے ثابت ہوتی ہے۔

اس کے بعد فرمایا: اور ہم نے ان کے ساتھ کتاب کو اور میزان (عدل) کو نازل فرمایا تاکہ لوگ عدل پر قائم رہیں۔ کتاب کو اس لیے نازل فرمایا کہ کتاب میں ضروری عقائد کا ذکر ہے اور باطل عقائد کا رد ہے اور ان میں واقع ہونے والے شکوک اور شبہات کا ازالہ ہے اور ان نیک اعمال کا حکم ہے جن سے متصف ہو کر انسان کی دنیا اور آخرت میں عزت اور سرخ روئی ہوتی ہے اور بُرے کاموں سے ممانعت ہے جن کو کرنے سے انسان کی دنیا اور آخرت میں ذلت اور رسوائی ہے اور آخرت میں شدید عذاب ہے اور میزان کا اس لیے ذکر فرمایا ہے کہ انسان اللہ تعالیٰ کی نعمتوں اور اس کے مقابلہ میں اپنے کیے ہوئے کاموں پر غور کرے کہ آیا اس کی نعمتوں کے مقابلہ میں اس کی اطاعت اور عبادات شکر کے میزان پر پوری اتر رہی ہیں یا نہیں اسی طرح والدین کے احسانات اور ان کے ساتھ اپنے سلوک کو دیکھے کہ آیا وہ اس میزان کے مطابق ہیں یا نہیں اسی طرح دیگر اقرباء، پڑوسیوں اور حکام کا اس کے ساتھ جو سلوک ہے اور اس کے مقابلہ میں وہ جو کچھ کر رہا ہے وہ میزانِ عدل کے موافق ہے یا نہیں۔

لوہے کے فوائد

نیز اللہ تعالیٰ نے فرمایا: اور ہم نے لوہا نازل کیا جس میں سخت قوت ہے اور لوگوں کے لیے دیگر فوائد ہیں۔
امام رازی فرماتے ہیں: لوہے میں سخت قوت ہے کیونکہ آلاتِ حرب لوہے سے بنائے جاتے ہیں اور اس میں اور بھی بہت فائدے ہیں:

لوہے سے زرہ بنائی جاتی ہے اللہ تعالیٰ فرماتا ہے:

وَعَلَّمْنَاهُ صَنْعَةَ لَبِيسٍ لِّمَنْ يَخْصِفُ مِنْ بَنِي سُلَيْمٍ

ذَٰلِكَ أَنْتُمْ شَاكِرُونَ ○ (الانبیاء: ۸۰)

اور ہم نے ان کو (حضرت داؤد کو) تمہارے لیے لباس بنانے کی کاریگری سکھائی تاکہ وہ لباس تم کو جنگ کے ضرر سے محفوظ رکھے جس کی بات تم شکر ادا کرو گے ○

قدیم زمانہ میں تلواروں سے جنگ ہوتی تھی اور لوہے کی زرہ تلوار کے حملہ اور اس کے وار سے محفوظ رکھتی تھی اور اب

لوہے سے ہلٹ پر وہ لباس بنایا جاتا ہے جو ہندوئی کی گولی کے سر سے معمولاً رکھتا ہے۔

نیز لوہے سے مختلف قسم کی مشینیں بنائی جاتی ہیں ہل چلانے کے لیے لریکٹر کے ساتھ ہل کا فریم لگا دیتے ہیں جو ہل کو بھر بھر کرتا ہے پھر ایسی مٹی کو باریک کرنے کے لیے اس کے ساتھ چیزل لگا دیتے ہیں لگا دیتے ہیں لچ بونے کے لیے لریکٹر کے ساتھ چیزل لگا دیتے ہیں لگا دیتے ہیں لچ بونے کے لیے لریکٹر کے ساتھ تھریشر کو لگا دیتے ہیں فصل کاٹنے اور گندم کو بھوسہ سے الگ کرنے کے لیے ہارڈ ویسٹر کو استعمال کرتے ہیں گندم پینے کے لیے چکی بھی لوہے سے بنائی جاتی ہے اور فلور ملز میں اس کی بڑی بڑی مشینیں لگی ہوتی ہیں جو آٹا، میدہ اور سوچی بناتی ہیں اس طرح شوگر ملز میں بڑی بڑی مشینیں ہیں جو گنے سے رس نکالتی ہیں پھر اس رس کو مختلف مراحل سے گزار کر سفید چینی بنادیتی ہیں تیل اور کھئی نکالنے کی مشینیں ہیں کپڑا بنانے اور رنگنے کے ملز ہیں کپڑا اینسے کی فیکٹریاں ہیں دوائیں بنانے کی فیکٹریاں ہیں یہ سب مشینیں خام لوہے سے بنائی جاتی ہیں اور اب تو مکانات بنانے میں لوہا اور سینٹ استعمال ہوتا ہے غرض زندگی کے ہر شعبہ میں لوہے سے استفادہ کیا جاتا ہے۔

بعض مترجمین کے ترجمہ سے معاذ اللہ اللہ تعالیٰ کی بے علمی ظاہر ہونا

اس کے بعد فرمایا: تاکہ اللہ یہ ظاہر کر دے کہ اللہ اور اس کے رسول کی بن دیکھے کون مدد کرتا ہے۔

اس آیت کے الفاظ یہ ہیں: ”وَيَعْلَمُ اللَّهُ“ (الحمد: ۲۵) اور اس کا لفظی ترجمہ یہ ہے کہ اور تاکہ اللہ جان لے۔
شیخ محمود الحسن دیوبندی متوفی ۱۳۳۹ھ اس آیت کے ترجمہ میں لکھتے ہیں:

اور تاکہ معلوم کرے اللہ کون مدد کرتا ہے اس کی اور اس کے رسولوں کی بن دیکھے۔

اور شیخ اشرف علی تھانوی متوفی ۱۳۶۳ھ اس آیت کے ترجمہ میں لکھتے ہیں:

تاکہ اللہ جان لے کہ بے دیکھے اس کی اور اس کے رسولوں کی (یعنی دین کی) کون مدد کرتا ہے۔

سید ابوالاعلیٰ مودودی متوفی ۱۳۹۹ھ اس آیت کے ترجمہ میں لکھتے ہیں:

یہ اس لیے کہا گیا ہے کہ اللہ کو معلوم ہو جائے کہ کون اس کو دیکھے بغیر اس کی اور اس کے رسولوں کی مدد کرتا ہے۔

(تفہیم القرآن ج ۵ ص ۳۲۲-۳۲۱ مطبوعہ ترجمان القرآن لاہور)

ان تمام تراجم سے یہ معلوم ہوتا ہے کہ پہلے اللہ تعالیٰ کو علم نہیں تھا اس نے اپنے رسولوں کو بھیجا پھر اس کو معلوم ہوا کہ کون اس کے رسولوں کی بن دیکھے مدد فرماتا ہے اور ظاہر ہے یہ اللہ تعالیٰ کی سخت قدر ناشناسی اور اس کی جناب میں سخت بے ادبی ہے جس سے اس کے علام الغیوب ہونے پر زد پڑتی ہے اس کے برخلاف ہم نے اس آیت کا یہ ترجمہ کیا ہے: تاکہ اللہ یہ ظاہر کر دے کہ اللہ اور اس کے رسولوں کی بن دیکھے کون مدد کرتا ہے۔

امام فخر الدین محمد بن عمر رازی متوفی ۶۰۶ھ اس آیت کی تفسیر میں لکھتے ہیں:

جو لوگ اللہ تعالیٰ کے علم کو حادث مانتے ہیں وہ ”وَلْيَعْلَمُ اللَّهُ“ سے استدلال کرتے ہیں اس کا جواب یہ ہے کہ اس آیت میں علم سے مراد معلوم ہے (یعنی واقع میں کسی چیز کو ظاہر کرنا جس طرح ہم نے ترجمہ کیا ہے۔ تفسیر کبرج ۱۰ ص ۷۷۲)۔

اور اس آیت میں جو فرمایا ہے: تاکہ اللہ یہ ظاہر کر دے کہ اللہ اور اس کے رسولوں کی بن دیکھے کون مدد کرتا ہے یعنی لوہے کے بنے ہوئے ہتھیاروں سے کام لے کر کون اس کی راہ میں کافروں سے جہاد کرتا ہے اور اللہ کے منکروں کو قتل کرتا ہے قدیم زمانہ میں لوہے کے یہ ہتھیار رکھواریں نیزے تیرادر برچھیاں وغیرہ تھے اور اس دور میں لوہے سے کلاشن کوف، توپ، فینک، بم، میزائل اور جوہری بم وغیرہ ہیں۔

اس کے بعد اللہ تعالیٰ نے فرمایا: بے شک اللہ بہت قویٰ ہے حد غالب ہے یعنی اللہ تعالیٰ کو یہ ضرورت نہیں ہے کہ کوئی اس کے رسولوں کی یا اس کے دین کی مدد کرے اور جو مسلمان اس کے رسولوں کی اور اس کے دین کی مدد کرتے ہیں دراصل وہ اخروی اجر کے حصول کے لیے خود اپنی مدد کرتے ہیں۔

وَلَقَدْ أَرْسَلْنَا نُوحًا وَإِبْرَاهِيمَ وَجَعَلْنَا فِي ذُرِّيَّتِهِمَا النُّبُوَّةَ وَالْكِتَابَ

اور بے شک ہم نے نوح اور ابراہیم کو (اپنا پیغام دے کر) بھیجا اور ہم نے ان کی اولاد میں نبوت اور کتاب کو رکھ

فِيهِمْ مُّهْتَدٍ وَكَثِيرٌ مِنْهُمْ فَاسِقُونَ ﴿۲۶﴾ ثُمَّ قَفَّيْنَا عَلَىٰ آثَارِهِمُ

دیا پس ان میں سے بعض ہدایت یافتہ ہوئے اور ان میں سے اکثر فاسق ہیں O پھر ہم نے ان کے طریقہ پر اپنے

بِرُسُلِنَا وَقَفَّيْنَا بِعِيسَى ابْنِ مَرْيَمَ وَآتَيْنَاهُ الْإِنجِيلَ وَجَعَلْنَا

اور رسول لگاتار پیچھے اور ان کے بعد عیسیٰ ابن مریم کو بھیجا اور ہم نے ان کو انجیل عطا فرمائی اور ہم نے

فِي قُلُوبِ الَّذِينَ اتَّبَعُوهُ رَافَةً وَرَحْمَةً ۚ وَرَهْبَانِيَّةً ابْتَدَعُوهَا

ان کے پیروکاروں کے دلوں میں شفقت اور رحمت رکھی اور رہبانیت کو انہوں نے از خود ایجاد کیا ہم نے اس کو ان پر فرض نہیں

مَا كُنَّا بِهَا عَلِيمِينَ إِلَّا ابْتِغَاءَ رِضْوَانِ اللَّهِ فَمَا رَعَوْهَا حَقَّ رِعَايَتِهَا ۚ

کیا تھا مگر (انہوں نے) اللہ کی رضا کی طلب کے لیے (اس کو ایجاد کیا) پھر انہوں نے اس کی ایسی رعایت نہ کی جو رعایت کا

فَاتَيْنَا الَّذِينَ آمَنُوا مِنْهُمْ أَجْرَهُمْ وَكَثِيرٌ مِنْهُمْ فَاسِقُونَ ﴿۲۷﴾ يَا أَيُّهَا

حق تھا پس ہم نے ان میں سے ایمان والوں کو ان کا اجر عطا فرمایا اور ان میں سے اکثر فاسق ہیں O اے ایمان والو!

الَّذِينَ آمَنُوا اتَّقُوا اللَّهَ وَآمِنُوا بِرَسُولِهِ يُؤْتِكُمْ كِفْلَيْنِ مِنَ

اللہ سے ڈرتے رہو اور اس کے اس رسول پر (ہمیشہ) ایمان رکھو اللہ تمہیں اپنی رحمت کے دو حصے

رَّحْمَتِهِ وَيَجْعَلْ لَكُمْ نُورًا تَمْشُونَ بِهِ وَيَغْفِرْ لَكُمْ وَاللَّهُ

عطا فرمائے گا اور تمہارے لیے ایسا نور بنا دے گا جس میں تم چلو گے اور تمہارے گناہوں کو معاف فرما دے گا اور اللہ

غَفُورٌ رَحِيمٌ ﴿۲۸﴾ لَّا يَعْلَمُ أَهْلُ الْكِتَابِ إِلَّا يَقْدِرُونَ عَلَىٰ

بہت معاف فرمانے والا ہے حد رحم فرمانے والا ہے O تاکہ اہل کتاب جان لیں کہ وہ اللہ کے فضل پر بالکل قدرت

شَيْءٌ مِّنْ فَضْلِ اللَّهِ وَأَنَّ الْفَضْلَ بِيَدِ اللَّهِ يُؤْتِيهِ مَنَ

نہیں رکھتے اور بے شک فضل اللہ ہی کے ہاتھ میں ہے وہ اسے جس کو چاہے عطا

يَشَاءُ وَاللَّهُ ذُو الْفَضْلِ الْعَظِيمِ ﴿۲۹﴾

فرماتا ہے اور اللہ بہت بڑے فضل والا ہے O

اللہ تعالیٰ کا ارشاد ہے: اور بے شک ہم نے نوح اور ابراہیم کو (اپنا پیغام دے کر) بھیجا اور ان کی اولاد میں نبوت اور کتاب کو رکھ دیا پس ان میں سے بعض ہدایت یافتہ ہوئے اور ان میں سے اکثر فاسق ہیں O پھر ہم نے ان کے طریقہ پر اپنے اور رسول لگا کر بھیجے اور ان کے بعد عیسیٰ ابن مریم کو بھیجا اور ہم نے ان کو انجیل عطا فرمائی اور ہم نے ان کے پیروکاروں کے دلوں میں شفقت اور رحمت رکھی اور رہبانیت کو انہوں نے از خود ایجاد کیا ہم نے اس کو ان پر فرض نہیں کیا تھا مگر (انہوں نے) اللہ کی رضا کی طلب کے لیے (اس کو ایجاد کیا) پھر انہوں نے اس کی ایسی رعایت نہ کی جو رعایت کا حق تھا پس ہم نے ان میں سے ایمان والوں کو ان کا اجر عطا فرمایا اور ان میں سے اکثر فاسق ہیں O (الحمد: ۲۷-۲۹)

نبی کتاب اور فاسق کے معنی

اس سے پہلی آیت میں اللہ تعالیٰ نے فرمایا تھا: ہم نے اپنے رسولوں کو قوی دلائل کے ساتھ بھیجا اور مخلوق کو ان کی مدد کرنے کا حکم دیا اور اس آیت میں اس اجمال کی تفصیل فرمائی ہے کہ ہم نے حضرت نوح اور حضرت ابراہیم علیہما السلام کو رسالت (پیغام رسانی) کے ساتھ شرف فرمایا اور ان کی اولاد میں بھی نبوت اور کتاب کو رکھا اس کے بعد جو نبی بھی مبعوث ہوا وہ ان کی اولاد میں سے تھا۔

اس آیت میں پہلے نبوت کا ذکر فرمایا ہے پھر کتاب کا ذکر فرمایا ہے اور یہ ادنیٰ سے اعلیٰ درجہ کی طرف ترقی کا اسلوب ہے کیونکہ نبی اس انسان کو کہتے ہیں جس پر اللہ تعالیٰ اپنی وحی نازل فرمائے اور اس کو مخلوق کی طرف تبلیغ احکام کے لیے بھیجے خواہ اس کو کتاب بھی عطا فرمائے یا نہیں اور رسول اس نبی کو کہتے ہیں جس پر کتاب بھی نازل کی گئی ہو اور رسول کا نبی سے بڑا درجہ ہے۔ کتاب کا لغوی معنی ہے: جمع کرنا اور کتاب کو کتاب اس لیے کہا جاتا ہے کہ اس میں متعدد مضامین جمع ہوتے ہیں اور آسانی کتاب کو بھی کتاب اس لیے کہتے ہیں کہ اس میں اللہ تعالیٰ کے دیئے ہوئے احکام اور غیب کی خبریں جمع ہوتی ہے۔

اور فرمایا: ان میں سے بعض ہدایت یافتہ ہوتے ہیں اور اکثر فاسق ہیں ان میں سے ہر ایک کے دو محل ہیں: حضرت نوح اور حضرت ابراہیم کی اولاد سے یا جن کی طرف ان کو رسول بنا کر بھیجا گیا ہے ان میں سے۔

فاسق اس شخص کو کہتے ہیں جو گناہ کبیرہ کا مرتکب ہو عام ازیں کہ اس نے کفر بھی کیا ہو یا نہیں۔

”رہبانیت“ کا لغوی اور اصطلاحی معنی

الحمد: ۲۷ میں رہبانیت کا لفظ ہے۔ علامہ راغب اصفہانی متوفی ۵۰۲ھ اس کا لغوی معنی بیان کرتے ہوئے لکھتے ہیں:

”رہب“ کا معنی ہے: ڈرنا اور خوف اور ”ترہیب“ کا معنی ہے: عبادت کرنا اور ”رہبانیت“ کا معنی ہے: عبادت کے افعال برداشت کرنے میں غلو اور زیادتی کرنا ”رہبان“ کا لفظ واحد اور جمع دونوں کے لیے مستعمل ہے۔

(المفردات ج ۱ ص ۲۶۹، مکتبہ نزار، مصطفیٰ، مکہ مکرمہ ۱۴۱۷ھ)

لگے اور انہوں نے زیادہ مشقت والی عبادتیں اختیار کیں جو ان پر واجب ہو گئیں وہ تنہائی میں رہتے تھے، مونا لباس پہنتے تھے عورتوں سے دور رہتے تھے اور غاروں میں عبادت کرتے تھے۔ حضرت ابن عباس رضی اللہ عنہما بیان کرتے ہیں کہ حضرت عیسیٰ اور سیدنا محمد علیہما السلام کے ایام فترت میں بادشاہوں نے ”تورات“ اور ”انجیل“ کو بدل ڈالا تو ایک قوم نے زمین میں سفر کیا اور موٹے کپڑے پہنے۔ اور حضرت ابن مسعود رضی اللہ عنہ بیان کرتے ہیں کہ نبی علیہ السلام نے فرمایا: اے ابن مسعود! کیا تم جانتے ہو کہ بنی اسرائیل میں ستر فرتے ہوئے اور تین فرقوں کے سوا سب دوزخی ہیں؟ ایک فرقہ وہ ہے جو حضرت عیسیٰ علیہ السلام پر ایمان لایا اور اس نے حضرت عیسیٰ علیہ السلام کی نصرت میں ان کے دشمنوں سے قتال کیا، حتیٰ کہ ان کو قتل کر دیا گیا، دوسرا فرقہ وہ ہے جس کو قتال کرنے کی طاقت نہ تھی، انہوں نے نیکی کا حکم دیا اور بُرائی سے روکا، اور تیسرا فرقہ وہ ہے جس کو ان دونوں کاموں کی طاقت نہ تھی، انہوں نے مونا لباس پہنا اور جنگلوں اور صحراؤں میں نکل گئے، ان ہی کے متعلق اس آیت میں ذکر ہے: اور ہم نے ان کے پیروکاروں کے دلوں میں شفقت اور رحمت رکھی اور رہبانیت کو انہوں نے از خود ایجاد کیا ہم نے اس کو ان پر فرض نہیں کیا تھا مگر (انہوں نے) اللہ کی رضا کی طلب کے لیے (اس کو ایجاد کیا)۔

اللہ تعالیٰ نے یہ جو فرمایا ہے کہ انہوں نے یہ بدعت اختیار کی اور اس طریقہ کو ایجاد کیا، اس سے اللہ تعالیٰ نے ان کی مذمت کا ارادہ نہیں کیا، بلکہ مراد یہ ہے کہ اس رہبانیت کو انہوں نے اپنی طرف سے اختیار کیا اور اس کی نذر مانی، اسی لیے اس کے بعد فرمایا: ہم نے اس کو ان پر فرض نہیں کیا تھا (یعنی اس آیت میں اللہ تعالیٰ نے رہبانیت کی بدعت کو نکالنے کی مذمت نہیں کی بلکہ اس بدعت کو پورا نہ کرنے کی مذمت کی ہے۔ سعیدی غفرلہ)۔

اس کے بعد فرمایا: یا سوا اللہ کی رضا کی طلب کے، اس استثناء میں دو قول ہیں، ایک یہ کہ یہ استثناء منقطع ہے، یعنی لیکن انہوں نے اللہ کی رضا کی طلب کے لیے اس بدعت کو اختیار کیا اور دوسرا قول یہ ہے کہ یہ استثناء متصل ہے اور اس کا معنی ہے: ہم نے رہبانیت کے ساتھ اور کسی وجہ سے عبادت نہیں کی صرف اللہ کی رضا کو طلب کرنے کے لیے رہبانیت کے ساتھ عبادت کی ہے۔

(تفسیر کبیر ج ۱۰ ص ۷۴۳-۷۴۴ دار احیاء التراث العربی بیروت ۱۳۱۵ھ)

علامہ قرطبی کی تفسیر

علامہ محمد بن احمد مالکی قرطبی متوفی ۶۶۸ھ لکھتے ہیں:

یہ آیت اس پر دلالت کرتی ہے کہ ہر نیا کام بدعت ہے اور جو شخص کسی بدعت حسنہ کو نکالے اس پر لازم ہے کہ وہ اس پر ہمیشہ برقرار رہے اور اس بدعت کی ضد کی طرف عدول نہ کرے ورنہ وہ اس آیت کی وعید میں داخل ہو جائے گا۔

حضرت ابوامامہ باہلی رضی اللہ عنہ بیان کرتے ہیں کہ تم نے تراویح کی بدعت نکالی ہے، تم پر تراویح فرض نہیں کی گئی تھی، تم پر صرف روزے فرض کیے گئے تھے اب جب کہ تم نے یہ بدعت اختیار کر لی ہے تو اس پر دوام کرو اور اس کو ترک نہ کرو، کیونکہ بنی اسرائیل نے کئی بدعتیں نکالیں، جن کو اللہ نے ان پر فرض نہیں کیا تھا اور انہوں نے صرف اللہ کی رضا کی طلب کے لیے یہ بدعتیں نکالی تھی، پھر انہوں نے ان بدعتوں کی اس طرح رعایت نہیں کی جس طرح ان کی رعایت کرنے کا حق تھا تو اللہ تعالیٰ نے ان بدعات کے ترک کرنے پر ان کی مذمت کی اور فرمایا: اور رہبانیت کو انہوں نے خود ایجاد کیا، ہم نے اس کو ان پر فرض نہیں کیا تھا مگر (انہوں نے) اللہ کی رضا کی طلب کے لیے (اس کو ایجاد کیا)، پھر انہوں نے اس کی ایسی رعایت نہیں کی جو رعایت کا حق

تھا۔ (الجامع لاحکام القرآن ج ۱ ص ۲۳۸ دار الفکر بیروت ۱۳۱۵ھ)

علامہ ابن جوزی حنبلی کی تفسیر

علامہ عبدالرحمان بن علی بن محمد جوزی حنبلی متوفی ۵۹۷ھ لکھتے ہیں:

اللہ تعالیٰ نے جو فرمایا ہے: ”ہم نے رہبانیت کو ان پر فرض نہیں کیا تھا“ اس کے دو معنی ہیں:

- (۱) جب یہ لوگ نقلی طور پر رہبانیت میں داخل ہوئے تو ہم نے ان پر رہبانیت کو فرض نہیں کیا تھا مگر اللہ کی رضا کو طلب کرنے کے لیے۔ حسن بصری نے کہا: انہوں نے نقلی طور پر اس بدعت کو اختیار کیا پھر اللہ تعالیٰ نے ان پر اس بدعت رہبانیت کو فرض کر دیا۔ الزجاج نے کہا: جب انہوں نے اس کو نقل کیا اپنے اوپر لازم کیا تو اللہ تعالیٰ نے اس کو پورا کرنا ان پر لازم کر دیا جیسے کوئی شخص نفل روزہ رکھ لے تو اس پر لازم ہے کہ وہ اس روزے کو پورا کرے۔ قاضی ابویعلیٰ نے کہا: کسی بدعت کو اختیار کرنا قول سے بھی ہوتا ہے جیسے کوئی شخص کسی نقلی عبادت کی نذر مان کر اس کو اپنے اوپر واجب کر لے اور کسی بدعت کو فعل سے بھی اختیار کیا جاتا ہے کہ وہ اس نقلی عبادت کو کرے اور اس آیت کا عموم دونوں قسموں کو شامل ہے اس کا تقاضا یہ ہے کہ ہر وہ شخص جو کسی عبادت کی اپنے قول یا فعل سے بدعت نکالے اس پر اس کی رعایت کرنا اور اس کو پورا کرنا لازم ہے۔
- (۲) اس کا معنی یہ ہے کہ ہم نے ان کو صرف اس کام کا مکلف کیا ہے جس سے اللہ عزوجل راضی ہو۔

(زاد المسیر ج ۸ ص ۱۷۷-۱۷۶، مکتب اسلامی بیروت ۱۴۰۷ھ)

علامہ سمرقندی کی تفسیر

علامہ ابوالیث نصر بن محمد سمرقندی حنفی متوفی ۷۵۳ھ لکھتے ہیں:

اس آیت میں یہ دلیل ہے اور مؤمنوں کو اس پر تبعیہ ہے کہ جس شخص نے اپنے نفس پر کسی ایسے کام کو واجب کر لیا جو اس پر پہلے واجب نہیں تھا تو اس پر لازم ہے کہ وہ اس کام کو کرے اور اس کو ترک نہ کرے ورنہ وہ فاسق کہلائے گا اور بعض صحابہ نے یہ کہا کہ تم پر تراویح کو پورا کرنا لازم ہے کیونکہ یہ پہلے تم پر واجب نہیں تھی تم نے خود اس کو اپنے اوپر واجب کیا ہے اگر تم نے اس کو ترک کیا تو تم فاسق ہو جاؤ گے پھر انہوں نے اس آیت کی تلاوت کی۔

(بحر العلوم ج ۳ ص ۳۳۰، دارالکتب العلمیہ بیروت ۱۴۱۳ھ)

علامہ رومی حنفی کی تفسیر

علامہ صالح الدین مصطفیٰ بن ابراہیم رومی حنفی متوفی ۸۸۰ھ لکھتے ہیں:

حضرت جابر رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: سب سے اچھی بات کتاب اللہ ہے اور سب سے اچھی ہدایت (سیدنا) محمد صلی اللہ علیہ وسلم کی ہدایت ہے اور بدترین امور محدثات (نئے نکالے ہوئے کام) ہیں اور ہر بدعت گمراہی ہے۔

(صحیح مسلم رقم الحدیث: ۸۶۷، سنن نسائی رقم الحدیث: ۱۵۷۳، سنن ابن ماجہ رقم الحدیث: ۳۵، مسند احمد رقم الحدیث: ۱۳۳۳۸، دارالمنکر بیروت)

صاحب ”جامع الاصول“ (علامہ ابن اثیر الجزیری المتوفی ۶۰۶ھ) نے کہا: محدثات الامور وہ ہیں جو کتاب سنت اور اجماع سے ثابت نہ ہوں اللہ تعالیٰ کے ابتداء کرنے کا معنی یہ ہے کہ وہ کسی چیز کو عدم سے وجود کی طرف لاتا ہے جب کہ وہ چیز پہلے موجود نہیں ہوتی اسی کو تکوین اور تخلیق بھی کہتے ہیں اور مخلوق جو ابتداء (بدعت کا ارتکاب) کرتی ہے اگر وہ اللہ اور اس کے رسول کے احکام کے خلاف ہو تو وہ مذموم اور منکر ہے اور اگر وہ ان احکام کے تحت داخل ہو جن کو اللہ تعالیٰ اور اس کے رسول صلی اللہ علیہ وسلم نے مستحب قرار دیا ہے تو وہ بدعت مستحبہ ہے خواہ اس کی مثال پہلے موجود نہ ہو اور یہ افعال محمودہ سے ہے کیونکہ

رسول اللہ صلی اللہ علیہ وسلم نے فرمایا: جس نے نیک طریقہ ایجاد کیا اس کو اپنے عمل کا بھی اجر ملے گا اور اس طریقہ پر عمل کرنے والوں کا بھی اجر ملے گا۔ (صحیح مسلم رقم الحدیث: ۱۰۱۷) اور اس کی ضد کے متعلق فرمایا: جس نے بُرا طریقہ ایجاد کیا اس کو اپنے عمل کا بھی گناہ ہوگا اور اس طریقہ پر عمل کرنے والوں کا بھی گناہ ہوگا اور یہ اس وقت ہے جب وہ طریقہ اللہ اور اس کے رسول کے احکام کے خلاف ہو اور اس کی تائید حضرت عمر بن الخطاب رضی اللہ عنہ کے اس قول سے ہوتی ہے: جو انہوں نے تراویح کے متعلق فرمایا تھا:

نعمت البدعة هذه. (صحیح البخاری رقم الحدیث: ۲۰۱۰) یہ بہت اچھی بدعت ہے۔

جب کہ تراویح نیک افعال سے ہے تو اس کو اچھی بدعت فرمایا۔ (جامع الاصول ج ۱ ص ۲۰۲ دارالکتب العلمیہ بیروت ۱۴۱۸ھ) علامہ محی الدین نووی متوفی ۶۷۷ھ نے ”شرح صحیح مسلم“ میں لکھا ہے کہ علماء نے کہا ہے کہ بدعت کی پانچ قسمیں ہیں: (۱) واجبہ (۲) مستحبہ (۳) مکروہہ (۴) محرّمہ (۵) اور مباح بدعت واجبہ جیسے شکلیں کے دلائل اور ان کا ملحدین اور مبتدعین پر رد اور مستحبہ جیسے علم کی کتابوں کی تصنیف اور دینی مدارس اور سرائے وغیرہ کو بنانا بدعت مباح جیسے طرح طرح کے کھانے اور حرام اور مکروہ ظاہر ہیں۔ (صحیح مسلم بشرح النووی ج ۳ ص ۲۳۶۸ مکتبہ زہد مصطفیٰ مکہ مکرمہ)

(جیسے ماتم کرنا پیروں کو دھونے کے بجائے ان کا مسح کرنا اور نماز میں عمامہ کو لازم قرار دینا معیدی غفرلہ) پس جس حدیث میں ہے کہ ہر بدعت گم راہی ہے یہ عام مخصوص البعض ہے اس کا معنی ہے ہر بدعت سیدہ گم راہی ہے اور بدعت حسنہ اس سے مستثنیٰ ہے۔ (حافظ ابن التجد علی فی عبادۃ ج ۱ ص ۱۸۷ ج ۲ ص ۷۷۷ دارالکتب العلمیہ بیروت ۱۴۲۲ھ) علامہ سید محمود آلوسی حنفی متوفی ۱۲۷۰ھ لکھتے ہیں:

اس آیت میں یہ مذکور نہیں ہے کہ مطلقاً بدعت مذموم ہے بلکہ مذمت اس بات کی فرمائی ہے کہ انہوں نے اللہ کی رضا کی طلب کے لیے ایک بدعت کو اختیار کیا اور پھر اس کی رعایت نہیں کی۔ علامہ نووی نے ”شرح صحیح مسلم“ میں یہ کہا ہے کہ بدعت کی پانچ قسمیں ہیں (علامہ آلوسی نے ان ہی اقسام کا ذکر کیا ہے جن کو ہم علامہ مصلح الدین کی عبارت میں ابھی ذکر کر چکے ہیں)۔ علامہ آلوسی لکھتے ہیں: صاحب ”جامع الاصول“ المبارک بن محمد ابن الاثیر الجزیری المتوفی ۶۶۶ھ نے کہا۔۔۔ (اس کے بعد علامہ آلوسی نے ”جامع الاصول“ ج ۱ ص ۲۰۲ کی عبارت نقل کی ہے جس کو ہم ابھی علامہ مصلح الدین حنفی کی عبارت میں ذکر کر چکے ہیں)۔ (روح المعانی ج ۲ ص ۲۹۵-۲۹۳ دار الفکر بیروت ۱۴۱۷ھ)

علامہ اسماعیل حنفی حنفی کی تفسیر

علامہ اسماعیل حنفی متوفی ۱۱۳۷ھ لکھتے ہیں:

جس طرح تراویح ابتداء میں واجب نہیں تھی پھر بعد میں مسلمانوں نے اس کو پڑھنا شروع کر دیا تو اب تراویح شروع کرنے کے بعد ان پر لازم ہوگئی اسی طرح صلاۃ رعتاب ہے اور شب برأت کے نوافل ہیں یہ نوافل بھی تراویح کے ساتھ ملحق ہیں کیونکہ تراویح کی طرح یہ بھی رات کو پڑھے جاتے ہیں۔ بعض کبار نے کہا ہے کہ تمام وہ نئے نیک کام جن کو یہ طور عبادت ایجاد کیا گیا ہے وہ سب اس شریعت میں داخل ہیں جن کو رسول کرام لے کر آئے ہیں اور اللہ تعالیٰ نے رہبانیت کی خدمت نہیں کی بلکہ مذمت اس بات کی کی ہے کہ بعد کے لوگوں نے اس کی رعایت نہیں کی اور ان کے ایجاد کیے ہوئے اس فعل پر بدعت کا اطلاق فرمایا اس کے برخلاف ہماری امت نے جس نئے کام کو یہ طور عبادت ایجاد کیا اس پر سنت کا اطلاق فرمایا جیسا کہ نبی صلی اللہ علیہ وسلم نے فرمایا: ”من سن فی الاسلام سنة حسنة“۔ (صحیح مسلم رقم الحدیث: ۱۰۱۷) جس نے اسلام میں نیک سنت

(طریقہ) کو ایجاد کیا۔ پس نبی صلی اللہ علیہ وسلم نے ہمیں اسلام میں نیک طریقہ نکالنے کی اجازت دی ہے اور اس کا نام سنت رکھا ہے اور اس طریقہ کے نکالنے والے اور اس طریقہ پر عمل کرنے والوں کو اجر کی بشارت ہے۔

بعض علماء نے کہا ہے کہ العلماء اور العارفون نے جو تمام ایسی نئی عبادات نکالی ہیں جن کا شریعت میں صراحتاً امر نہیں ہے وہ بدعت نہیں ہیں، سو اس کے کہ وہ صریح سنت کے خلاف ہوں، پس اگر وہ نکالی ہوئی نئی عبادات صریح سنت کے خلاف نہیں ہیں تو وہ محمود ہیں جیسے سرمنڈانا پیوند گئے ہوئے کپڑے پہننا، کم کھانے اور کم سونے سے ریاضت کرنا اور مخصوص ہیئت کے ساتھ ذکر کرنا یا ذکر بالجہر کرنا اور اس طرح کے اور اوصاف، جن کا رسول اللہ صلی اللہ علیہ وسلم نے عام لوگوں کو حکم نہیں دیا، کیونکہ یہ مخصوص سالکین کا طریقہ ہے۔ (روح البیان ج ۹ ص ۳۵۳-۳۵۳، ملخصاً، دار احیاء التراث العربی بیروت ۱۴۲۱ھ)

”وَلَا تَتَّبِعُوا أَهْلَ الْبَيْتِ إِلَّا عَوْنًا“ (الحمدید: ۲۷) کی تفسیر میں سید مودودی کی جمہور مفسرین اور احادیث کثیرہ۔

کی مخالفت

ہم اس سے پہلے مذاہب اربعہ کے مفسرین کے حوالہ سے یہ لکھ چکے ہیں کہ ایام فترت میں ایک قوم نے بادشاہ کے مظالم سے بھاگ کر محض اللہ کی رضا کی طلب کے لیے رہبانیت کی بدعت نکالی اور اللہ تعالیٰ نے اس بدعت نکالنے پر ان کی مذمت نہیں کی بلکہ ان کے بعد کے لوگوں نے اس بدعت کی جو کما کھڑی رعایت نہیں کی، اس پر ان کی مذمت کی۔ تمام مفسرین نے اسی طرح لکھا ہے، اس کے برخلاف سید ابوالاعلیٰ مودودی نے یہ لکھا ہے کہ ان کا رہبانیت کی بدعت کو نکالنا بھی مذموم تھا اور اللہ تعالیٰ نے رہبانیت نکالنے پر بھی ان کی مذمت کی ہے۔

سید ابوالاعلیٰ مودودی لکھتے ہیں: اصل الفاظ ہیں: ”إِلَّا ابْتِغَاءَ وَضْوَانِ اللَّهِ“۔ اس کے دو مطلب ہو سکتے ہیں: ایک یہ کہ ہم نے ان پر اس رہبانیت کو فرض نہیں کیا تھا بلکہ جو چیز ان پر فرض کی تھی وہ یہ تھی کہ وہ اللہ کی خوش نودی حاصل کرنے کی کوشش کریں اور دوسرا مطلب یہ کہ یہ رہبانیت ہماری فرض کی ہوئی نہ تھی بلکہ اللہ کی خوش نودی کی طلب میں انہوں نے اسے خود اپنے اوپر فرض کر لیا تھا۔ دونوں صورتوں میں یہ آیت اس بات کی صراحت کرتی ہے کہ رہبانیت ایک غیر اسلامی چیز ہے اور یہ کبھی دین حق میں شامل نہیں رہی ہے۔ (تفہیم القرآن ج ۵ ص ۳۲۳، ترجمان القرآن لاہور ۱۹۸۳ء)

اگلے صفحہ پر سید مودودی لکھتے ہیں:

یعنی وہ دوہری غلطی میں مبتلا ہو گئے، ایک یہ کہ اپنے اوپر وہ پابندیاں عائد کیں جن کا اللہ نے کوئی حکم نہ دیا تھا اور دوسری غلطی یہ کہ جن پابندیوں کو اپنے نزدیک وہ اللہ کی خوش نودی کا ذریعہ سمجھ کر خود اپنے اوپر عائد کیے بیٹھے تھے ان کا حق ادا نہ کیا اور وہ حرکتیں کیں جن سے اللہ کی خوش نودی کے بجائے الناس کا غضب مول لے بیٹھے۔

(تفہیم القرآن ج ۵ ص ۳۲۵، ترجمان القرآن لاہور ۱۹۸۳ء)

اس عبارت میں سید مودودی نے کہا ہے کہ اس قوم نے رہبانیت کی بدعت جو نکالی تھی اللہ تعالیٰ نے اس کی مذمت کی ہے حالانکہ اللہ تعالیٰ نے رہبانیت کی بدعت نکالنے کی مذمت نہیں کی بلکہ اس کی رعایت نہ کرنے کی مذمت کی ہے، باقی ہماری شریعت میں رہبانیت نہیں ہے، جیسا کہ ہم نے اس بحث کے شروع میں متعدد احادیث اور آثار سے واضح کیا ہے۔

سید مودودی کی تفسیر کے رد میں مفتی شفیع کی تفسیر سے تائید

مفتی محمد شفیع دیوبندی متوفی ۱۳۹۶ھ حافظ ابن کثیر کے حوالے سے (تفسیر ابن کثیر ج ۳ ص ۳۴۷) حضرت ابن مسعود رضی اللہ عنہ کی ایک روایت نقل کرنے کے بعد لکھتے ہیں:

اس حدیث سے معلوم ہوا کہ بنی اسرائیل میں سے اصل رہبانیت اختیار کرنے والے جنہوں نے رہبانیت کے لوازم کی رعایت کی اور مصائب پر صبر کیا وہ بھی نجات یافتہ لوگوں میں سے ہیں۔

آیت مذکورہ کی اس تفسیر کا حاصل یہ ہوا کہ جس طرح کی رہبانیت ابتداء اختیار کرنے والوں نے اختیار کی تھی وہ اپنی ذات سے مذموم اور بُری چیز نہ تھی البتہ وہ کوئی حکم شرعی بھی نہیں تھا ان لوگوں نے اپنی مرضی و خوشی سے اس کو اپنے اوپر لازم کر لیا تھا بُرائی اور مذمت کا پہلو یہاں سے شروع ہوا کہ اس التزام کے بعد بعض لوگوں نے اس کو نبھایا نہیں اور چونکہ تعداد ایسے ہی لوگوں کی زیادہ ہو گئی تھی اس لیے ”بَلَا تَشْعُرُونَ حُكْمُ الْكُلِّ“ یعنی اکثریت کے عمل کو کل کی طرف منسوب کر دینا عرف عام ہے اس قاعدہ کے موافق قرآن نے عام بنی اسرائیل کی طرف یہ منسوب کیا کہ انہوں نے جس رہبانیت کو اپنے اوپر لازم کر لیا تھا اس کو نبھایا نہیں اور اس کی شرائط کی رعایت نہیں کی اسی کو فرمایا: ”فَمَا تَدْعُوهُمْ إِلَىٰ رِبَايَا“ (الحید: ۲۷)۔

اس سے یہ بھی معلوم ہوا کہ اس رہبانیت کے متعلق جو قرآن نے فرمایا: ”إِبْتَدَعُوا“ یعنی اس کو انہوں نے ایجاد کر لیا اس میں لفظ ”ابتداع“ جو بدعت سے مشتق ہے وہ اس جگہ اپنے لغوی معنی یعنی اختراع و ایجاد کے لیے بولا گیا ہے شریعت کی اصطلاحی بدعت مراد نہیں ہے جس کے بارے میں حدیث میں ارشاد ہے: ”كُلُّ بَدْعٍ ضَلَالَةٌ“ یعنی ہر بدعت گمراہی ہے۔ قرآن کریم کے نسق و نظم میں غور کریں تو یہ بات بالکل واضح ہو جاتی ہے کہ سب سے پہلے تو اس جملے پر نظر ڈالئے: ”وَجَعَلْنَا فِي كُلِّ قَلْبٍ لِّلَّذِينَ اتَّبَعُوهُ رَافِقًا وَّرَحِيمًا“ (الحید: ۲۷) جس میں حق تعالیٰ نے اپنی نعمت کے اظہار کے سلسلے میں فرمایا کہ ہم نے ان کے دلوں میں رافت و رحمت رہبانیت پیدا کر دی، نسق کلام بتلاتا ہے کہ جس طرح رافت و رحمت مذموم نہیں اسی طرح ان کی اختیار کردہ رہبانیت بھی اپنی ذات سے کوئی مذموم چیز نہ تھی ورنہ مقام امتنان میں رافت و رحمت کے ساتھ رہبانیت کا ذکر کرنے کی کوئی وجہ نہیں تھی اسی لیے جن حضرات نے مطلقاً رہبانیت کو مذموم و ممنوع قرار دیا ان کو اس جگہ رہبانیت کے عطف میں غیر ضروری تاویل کرنا پڑی کہ اس کو رافت و رحمت پر عطف نہیں مانا بلکہ ایک مستقل جملہ یہاں محذوف قرار دیا، یعنی ”إِبْتَدَعُوا“ (کما فعله القرطبي رحمه الله) لیکن مذکورہ تفسیر پر اس تاویل کی کوئی ضرورت نہیں رہتی آگے بھی قرآن کریم نے ان کے اس ابتداء پر کوئی نکیر اور تہنیت نہیں فرمایا بلکہ نکیر اس پر کی گئی ہے کہ انہوں اس اختیار کردہ رہبانیت کو نبھایا نہیں اس کے حقوق و شرائط کی رعایت نہیں کی یہ بھی جب ہی ہو سکتا ہے کہ ابتداء کو لغوی معنی میں لیا جائے شرعی اور اصطلاحی معنی ہوتے تو قرآن خود اس پر بھی نکیر کرتا کیونکہ بدعت اصطلاحی خود ایک گمراہی ہے۔

اور حضرت عبد اللہ بن مسعود رضی اللہ عنہ کی مذکورہ حدیث سے اور بھی یہ بات واضح ہو گئی کہ ترہب اختیار کرنے والی جماعت کو نجات یافتہ جماعتوں میں شمار فرمایا اگر یہ بدعت اصطلاحی کے مجرم ہوتے تو نجات یافتہ شمار نہ ہوتے بلکہ گمراہوں میں شمار کیے جاتے۔ (معارف القرآن ج ۸ ص ۳۲۹-۳۲۸ ادارۃ المعارف، کراچی ۱۳۱۳ھ)

حضرت ابن مسعود کی روایت کے کتب تفسیر اور کتب حدیث سے حوالہ جات

حافظ ابن کثیر کی ذکر کردہ جس روایت سے ان راہبوں کا نجات یافتہ ہونا معلوم ہوتا ہے وہ روایت یہ ہے:

امام ابن جریر اپنی سند کے ساتھ حضرت عبد اللہ بن مسعود رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے فرمایا: ہم سے پہلے لوگ اکہتر فرقوں میں بٹ گئے ان میں سے تین فرقوں نے نجات پائی باقی ہلاک ہو گئے۔ ان تین میں سے ایک فرقہ بادشاہوں کے سامنے ڈٹ گیا اور ان سے حضرت عیسیٰ ابن مریم کے دین کی حمایت میں قتال کیا پس بادشاہوں نے ان کو شہید کر دیا دوسرے فرقہ میں قتال کرنے کی طاقت نہ تھی انہوں نے بادشاہوں کے سامنے حضرت عیسیٰ علیہ السلام کے

دین کی تبلیغ کی بادشاہوں نے ان کو بھی شہید کر دیا اور ان کو آروں سے چیر ڈالا اور تیسرا فرقہ جس کو بادشاہوں سے قتال کرنے کی قوت تھی نہ ان کے سامنے تبلیغ کرنے کی طاقت تھی وہ جنگوں اور پہاڑوں میں چلے گئے اور رہبانیت اختیار کی جیسا کہ اس آیت میں ہے کہ انہوں نے یہ رہبانیت صرف اللہ کی رضا کے لیے اختیار کی تھی ہم نے اس کو ان پر فرض نہیں کیا تھا پھر انہوں نے اس کی مکاتھ رعایت نہیں کی آپ نے فرمایا: ان راہبوں کے بعد کے لوگوں نے اس کی مکاتھ رعایت نہیں کی تھی پس ان میں سے جو لوگ ایمان لائے ہم نے ان کو ان کا اجر عطا کیا اور ان میں سے اکثر فاسق تھے۔

(جامع البیان رقم الحدیث: ۲۶۰۸۱، تفسیر امام ابن ابی حاتم رقم الحدیث: ۱۸۸۳۴، معالم التنزیل ج ۵ ص ۳۵، تفسیر ابن کثیر ج ۳ ص ۳۴، روح المعانی ج ۲ ص ۲۹۳، الدر المنثور ج ۸ ص ۶۳-۶۲، کتب تفسیر کے علاوہ یہ روایت ان کتب حدیث میں ہے: المعجم الصغير رقم الحدیث: ۶۲۳، المعجم الاوسط رقم الحدیث: ۳۴۷۶، المعجم الکبیر رقم الحدیث: ۱۰۵۳۱-۱۰۳۵۷، المستدرک ج ۲ ص ۳۸۰، قدیم رقم الحدیث: ۳۷۹۰، جدید الجامع للحدیث: ۱۹۰۶۵، مجمع الرواۃ ج ۷ ص ۲۶۱-۲۶۰، تاریخ دمشق الکبیر ج ۳ ص ۱۳۳، مجمع الجامع رقم الحدیث: ۲۷۵۱۹، کنز العمال رقم الحدیث: ۳۳۵۲۵، سلسلۃ الاحادیث الصحیحہ للالبانی رقم الحدیث: ۱۷۲۸)

سید ابوالاعلیٰ مودودی کی تفسیر ان تمام کتب تفسیر اور کتب حدیث کے خلاف ہے۔

بدعت کا لغوی اور اصطلاحی معنی

علامہ راجب اصفہانی متوفی ۵۰۲ھ بدعت کا معنی بیان کرتے ہوئے لکھتے ہیں:

”الابداع“ کا معنی ہے: کسی چیز کو ابتداءً کسی مثال کے بغیر بنانا اور جب اس کا استعمال اللہ تعالیٰ کے لیے ہو تو اس کا معنی ہے کسی چیز کو بغیر آلہ بغیر مادہ اور بغیر زمان و مکان کے بنانا اور یہ معنی اللہ تعالیٰ کے ساتھ خاص ہے قرآن مجید میں ہے:

يَذِيقُ الْعَذَابَ الْمُتَكَبِّرِينَ وَالْمُتَكَبِّرِينَ ط. (البقرہ: ۱۱۷)

اور مذہب میں بدعت کا معنی ہے: کسی شخص کا ایسا قول جس میں اس نے صاحب شریعت کی اتباع کی ہو نہ متقدمین کی نہ اصول شریعہ کی۔

حضرت حابر بن عبد اللہ رضی اللہ عنہما بیان کرتے ہیں کہ نبی صلی اللہ علیہ وسلم نے خطبہ فرمایا: ہر نیا کام (یا نیا قول) بدعت ہے اور ہر بدعت غم راہی ہے اور ہر غم راہی دوزخ میں ہے۔

(سنن نسائی رقم الحدیث: ۱۵۷۳، صحیح مسلم رقم الحدیث: ۸۶۷، سنن ابن ماجہ رقم الحدیث: ۳۵) (المفردات ج ۱ ص ۳۹، مکتبہ زائر مصطفیٰ، مکرمہ ۱۳۱۸ھ)

علامہ المبارک بن محمد بن اشیر الجزری المتوفی ۶۰۶ھ لکھتے ہیں:

بدعت کی دو قسمیں ہیں: بدعت حسنة اور بدعت سيئة جو کام اللہ تعالیٰ کے احکام کے خلاف ہو وہ مذموم اور ممنوع ہے اور جو کام کسی ایسے عام حکم کا فرد ہو جس کو اللہ تعالیٰ نے مستحب قرار دیا ہو یا اللہ تعالیٰ اور اس کے رسول صلی اللہ علیہ وسلم نے اس کام پر برا سمجھنا کیا ہو اس کام کا کرنا محمود ہے اور جن کاموں کی پہلے مثل موجود نہ ہو جیسے سخاوت کی اقسام اور دوسرے نیک کام یہ شرطیکہ وہ خلاف شرع نہ ہوں کیونکہ رسول اللہ صلی اللہ علیہ وسلم نے ایسے نیک کاموں پر ثواب کی بشارت دی ہے آپ نے فرمایا: جس شخص نے کسی سنت حسنة (نیک طریقہ) کو ایجاد کیا تو اس کو بھی اس کا اجر ملے گا اور اس پر عمل کرنے والوں کا اجر بھی اس کو ملے گا اور اس کی ضد میں فرمایا: اور جس نے کسی بُرے طریقہ کو ایجاد کیا تو اس کو بھی اس کا گناہ ہوگا اور اس پر عمل کرنے والوں کا بھی اس کا گناہ ہوگا۔ (صحیح مسلم رقم الحدیث: ۱۰۱۷) اور یہ اس صورت میں ہوگا جب وہ کام اللہ اور اس کے رسول صلی اللہ علیہ وسلم کے احکام کے خلاف ہو۔ (النبایہ ج ۱ ص ۱۰۶، دارالکتب العلمیہ بیروت ۱۳۱۸ھ)

علامہ جمال الدین محمد بن کرم ابن منظور افریقی مصری متوفی ۷۱۱ھ لکھتے ہیں:

بدعت کا معنی ہے: حدث نیا کام دین کے مکمل ہونے کے بعد اس میں کوئی نئی چیز نکالی جائے۔ حضرت عمر رضی اللہ عنہ نے تراویح کے متعلق فرمایا: یہ اچھی بدعت ہے۔ (معجم البخاری رقم الحديث: ۲۰۱۰) اس کے بعد علامہ ابن منظور نے علامہ ابن اثیر جزری کی مذکور الصدور پوری عبارت نقل کی ہے اس کے بعد لکھتے ہیں: حضرت عمر رضی اللہ عنہ نے جو فرمایا: "نعمت البدعة هذه" یہ بھی اسی قبیل سے ہے کیونکہ جب تراویح اچھے کاموں سے ہے تو وہ مدح کے تحت داخل ہے اس لیے حضرت عمر نے اس کا نام بدعت رکھا اور اس کی مدح کی اور اس لیے کہ نبی صلی اللہ علیہ وسلم نے مسلمانوں کے لیے تراویح کا طریقہ مقرر نہیں فرمایا تھا آپ نے صرف چند راتیں تراویح پڑھی پھر اس کو ترک کر دیا تھا اس کی حفاظت نہیں کی اور نہ اس کے لیے لوگوں کو جمع کیا تھا اور نہ یہ حضرت ابو بکر رضی اللہ عنہ کے زمانہ میں تھی صرف حضرت عمر رضی اللہ عنہ نے اس کے لیے لوگوں کو جمع کیا اور اس کی ترغیب دی اور اس وجہ سے انہوں نے اس کا نام بدعت رکھا اور حقیقت میں یہ سنت ہے کیونکہ رسول اللہ صلی اللہ علیہ وسلم نے فرمایا: میری سنت کو لازم رکھو اور میرے بعد خلفاء راشدین کی سنت کو لازم رکھو۔ (سنن ترمذی رقم الحديث: ۲۶۷۶، سنن ابوداؤد رقم الحديث: ۳۶۰۷، سنن ابن ماجہ رقم الحديث: ۳۲، مسند احمد ج ۴ ص ۱۲۶) اور رسول اللہ صلی اللہ علیہ وسلم نے فرمایا: پس ان لوگوں کی اقتداء کرو جو میرے بعد ہیں ابو بکر اور عمر کی۔ (سنن ترمذی رقم الحديث: ۳۶۶۳، سنن ابن ماجہ رقم الحديث: ۹۷، مسند احمد ج ۵ ص ۳۸۲) اسی طرح جس حدیث میں ہے: ہر نیا کام بدعت ہے اس کا بھی محل یہ ہے کہ جو نیا کام اصول شریعت کے خلاف ہو اور سنت کے موافق نہ ہو وہ بدعت ہے اور اکثر بدعت کا استعمال مذمت میں ہوتا ہے۔

(لسان العرب ج ۲ ص ۳۷۷، دار احیاء التراث العربی بیروت ۲۰۰۳ء)

علامہ سید محمد مرتضیٰ زبیدی متوفی ۱۲۰۵ھ نے بدعت کے معنی میں من وعین علامہ ابن منظور کی عبارت نقل کر دی ہے۔

(تاج العروس ج ۵ ص ۲۷۱، دار احیاء التراث العربی بیروت)

علامہ محمد طاہر ثقفی گجراتی متوفی ۹۸۶ھ نے بدعت کے معنی میں پہلے علامہ ابن اثیر اور علامہ ابن منظور کی عبارات کا خلاصہ لکھا ہے جس حدیث میں ہے: ہر بدعت گمراہی ہے اس سے اس بدعت کو خاص کر لیا ہے جو واجب ہے جیسے متکلمین کے دلائل اور جو بدعت مستحب ہے جیسے علم کی کتابوں کو تصنیف کرنا مدارس بنانا اور تراویح پڑھنا اور وہ بدعت جو مباح ہے جیسے کھانے پینے کی اشیاء میں وسعت۔ (معجم بحار الانوار ج ۱ ص ۱۶۱-۱۶۰، مکتبہ دارالایمان المدینۃ المنورہ ۱۳۱۵ھ)

وہ فقہاء اسلام جن کے نزدیک بدعت کی دو قسمیں ہیں بدعت حسنہ و بدعت سیئہ

علامہ ابی الحسن علی بن خلف ابن بطلال مالکی متوفی ۴۴۹ھ لکھتے ہیں:

جو کام سنت کے خلاف ہو وہ بدعت ضلالہ ہے اور جو کام سنت کے موافق ہو وہ بدعت ہدی ہے۔

(شرح معجم البخاری ج ۳ ص ۱۷۴، مکتبہ الرشیدیہ ریاض ۱۳۲۰ھ)

علامہ ابو عمر یوسف بن عبد اللہ ابن عبد البر اندلسی متوفی ۴۶۳ھ لکھتے ہیں:

بدعت کی دو قسمیں ہیں اگر وہ کام کسی مستحسن شرعی کے تحت درج ہو تو وہ بدعت حسنہ ہے اور اگر وہ کام کسی مستقبح شرعی کے

تحت درج ہو تو پھر وہ بدعت مستقبحہ ہے۔ (الاستدکار ج ۵ ص ۱۳، مؤسسۃ الرسالۃ بیروت ۱۴۱۳ھ)

علامہ ابو العباس احمد بن عمر القرطبی المالکی المتوفی ۶۷۱ھ لکھتے ہیں:

بدعت کی حقیقت یہ ہے کہ جس کام کی کسی اصل شرعی کے بغیر ابتداء کی گئی ہے۔

(المجلد ۲ ص ۵۰۸ دارالابن کثیر بیروت ۱۴۲۰ھ)

علامہ بدر الدین محمد بن بہادر زکری متوفی ۷۹۴ھ لکھتے ہیں:

جو کام رسول اللہ صلی اللہ علیہ وسلم کے زمانہ میں اور حضرت ابو بکر رضی اللہ عنہ کے زمانہ میں نہ کیا گیا ہو وہ بدعت ہے اور بدعت کی دو قسمیں ہیں: خیر اور شر اور مذموم وہ بدعت ہے جو کسی امر شرعی کو ترک کرے یا اس کی نفی کرے۔

(الفتح علی الجائع الصحیح مع کشف المشکل ج ۳ ص ۵۳ دارالکتب العلمیہ بیروت ۲۰۰۳ء)

علامہ بدر الدین محمود بن احمد عینی حنفی متوفی ۸۵۵ھ لکھتے ہیں:

بدعت کی دو قسمیں ہیں اگر وہ کسی مستحسن شرعی کے تحت درج ہو تو وہ بدعت حسنہ ہے اور اگر وہ کسی مستفح شرعی کے تحت درج ہو تو وہ بدعت مستفحہ ہے۔

(عمدة القاری ج ۱۱ ص ۱۷۸ دارالکتب العلمیہ بیروت ۱۴۲۱ھ)

حافظ شمس الدین محمد بن عبد الرحمن سخاوی شافعی متوفی ۹۰۲ھ لکھتے ہیں:

صحیح یہ ہے کہ اذان کے بعد صلوة و سلام پڑھنا بدعت حسنہ ہے۔ (القول البدیع ص ۲۸۰ مکتبہ المدینہ الطائف)

علامہ ابونعیم زکریا بن محمد الانصاری الشافعی المتوفی ۹۲۶ھ لکھتے ہیں:

حضرت عمر رضی اللہ عنہ نے تراویح کی جماعت کو اس لیے بدعت فرمایا کہ اس کے لیے جماعت کا اہتمام مسنون نہیں تھا اور یہ بات گزر چکی ہے کہ بدعت کبھی مستحب بھی ہوتی ہے اور جس حدیث میں ہے کہ ہر بدعت گم راہی ہے وہ عام مخصوص

البعض ہے کیونکہ تراویح کی جماعت بدعت ہے اور گم راہی نہیں ہے اسی وجہ سے حضرت عمر رضی اللہ عنہ نے اس کی ترغیب دی ہے۔

(تخذه الباری شرح صحیح البخاری ج ۲ ص ۵۳۹-۵۴۸ دارالکتب العلمیہ بیروت ۱۴۲۵ھ)

ملا علی بن سلطان محمد القاری الحنفی المتوفی ۱۰۱۳ھ لکھتے ہیں:

امام شافعی نے فرمایا: جو کام کتاب سنت اثر یا اجماع کے خلاف ہو وہ بدعت ضالہ ہے اور جو نیا اور نیک کام ان میں سے

کسی کے خلاف نہ ہو وہ مذموم نہیں ہے اور اس کی دلیل یہ ہے کہ حضرت عمر رضی اللہ عنہ نے تراویح کی جماعت کے متعلق فرمایا:

یہ اچھی بدعت ہے۔ (مرآة المفاتیح ج ۱ ص ۳۶۸ مکتبہ حقایق پشاور)

وہ فقہاء اسلام جن کے نزدیک بدعت کی پانچ قسمیں ہیں

علامہ یحییٰ بن شرف نووی شافعی متوفی ۶۷۶ھ لکھتے ہیں:

بدعت کا شرعی معنی یہ ہے کہ وہ نیا کام جو رسول اللہ صلی اللہ علیہ وسلم کے عہد میں نہ ہو اور اس کی دو قسمیں ہیں: حسنہ اور

قبیہ (سیر)۔ شیخ امام ابو محمد عبد العزیز بن عبد السلام رحمہ اللہ رضی اللہ عنہ جو تمام علوم میں ماہر اور فاضل ہیں اور جن کی جلالت

اور امامت پر تمام کا اتفاق ہے انہوں نے ”کتاب القواعد“ کے آخر میں فرمایا: بدعت کی حسب ذیل اقسام ہیں: واجب حرام

مستحب مکروہ اور مباح۔ انہوں نے فرمایا کہ اس کے جاننے کا طریقہ یہ ہے کہ بدعت کا قواعد شرعیہ سے موازنہ کیا جائے اگر وہ

بدعت قواعد ایجاب کے تحت داخل ہو تو واجب ہے اور اگر قواعد تحریم کے تحت داخل ہے تو حرام ہے اور اگر قواعد استحباب کے

تحت داخل ہو تو مستحب ہے اور اگر کراهیت کے قاعدہ کے تحت داخل ہے تو مکروہ اور اباحت کے قاعدہ میں داخل ہے تو مباح

ہے۔ بدعات واجبہ کی بعض مثالیں یہ ہیں: علم نحو کا پڑھنا جس پر قرآن اور حدیث کا سمجھنا موقوف ہے یہ اس لیے واجب ہے

کہ علم شریعت کا حصول واجب ہے اور قرآن اور حدیث کے بغیر علم شریعت حاصل نہیں ہو سکتا اور جس چیز پر کوئی واجب

موقوف ہو وہ بھی واجب ہوتی ہے۔ دوسری مثال ہے: قرآن اور حدیث کے معانی جاننے کے لیے علم لغت کا حاصل کرنا

تیسری مثال ہے: دین کے قواعد اور اصول فقہ کو مرتب کرنا چوتھی مثال ہے: سند حدیث میں جرح اور تعدیل کا علم حاصل کرنا تاکہ صحیح اور ضعیف حدیث میں امتیاز ہو سکے اور قواعد شریعہ اس بات پر دلالت کرتے ہیں کہ اپنی ضروریات سے زیادہ علم شریعت حاصل کرنا فرض کفایہ ہے اور یہ علم مذکور الصدر علوم کے بغیر حاصل نہیں ہو سکتا۔ بدعات عمرہ کی بعض مثالیں یہ ہیں: قدریہ جبریہ، مرجہ اور مجسہ کے نظریات (آج کل پرویزی، چکڑالوی، بہائی، مرزائی، رافضی، اسماعیلی وغیرہ کے نظریات، سعیدی غفرلہ) اور ان لوگوں پر رد کرنا بدعات واجبہ کی قسم میں داخل ہے۔ بدعات مستحبہ کی بعض مثالیں یہ ہیں: سرائے اور مدارس بنانا اور ہر ایسا اصلاحی اور فلاحی کام جو عہد رسالت میں نہیں تھا (تمام رمضان میں) جماعت تراویح، تہنوں کی دقیق ابحاث، بدعتیہ فرقوں سے مناظرہ اور اس مقصد کے لیے جلسے منعقد کرنا بشرطیکہ اس سے مقصود رضائے الہی ہو۔ بدعات مکروہ کی بعض مثالیں یہ ہیں: مساجد کی زیب و زینت (متاخرین فقہاء نے اس کو جائز قرار دیا ہے۔ سعیدی غفرلہ) مصحف قرآن کو مزین کرنا (یہ بھی متاخرین کے نزدیک جائز ہے۔ سعیدی غفرلہ) بدعات مباحہ کی بعض مثالیں یہ ہیں: صبح اور عصر (کی نماز) کے بعد مصافحہ کرنا، کھانے پینے اور رہائش کے معاملات میں وسعت کو اختیار کرنا، سبز چادریں اوڑھنا، کھلی آستینوں کی قمیص پہننا، ان امور میں اختلاف ہے، بعض علماء نے ان امور کو بدعات مکروہ میں داخل کیا ہے اور بعض علماء نے ان کو عہد رسالت اور عہد صحابہ کی سنتوں میں داخل کیا ہے جیسے نماز میں ”اعوذ باللہ“ اور ”بسم اللہ“ جہر پڑھنے میں سنت ہونے نہ ہونے کا اختلاف ہے۔ یہاں تک امام عبد العزیز بن عبد السلام کا کلام ہے اس کے بعد علامہ نووی فرماتے ہیں: امام بیہقی نے ”مناقب شافعی“ میں اپنی سند کے ساتھ امام شافعی رضی اللہ عنہ سے روایت کیا ہے کہ بدعات کی دو قسمیں ہیں: ایک وہ جو کتاب سنت اثر یا اجماع کے خلاف ہو یہ بدعت سنیہ ہے دوسری قسم وہ نئے کام ہیں جن میں خیر ہو ان میں کسی عالم کا اختلاف نہیں ہے اور یہ بدعت غیر مذموم ہے۔ حضرت عمر رضی اللہ عنہ نے رمضان میں جماعت قائم کرنا فرمایا، یہ اچھی بدعت ہے، یعنی یہ وہ کام ہے جو پہلے نہیں تھا کیونکہ یہ شریعت کے خلاف نہیں ہے، یہ امام شافعی رضی اللہ عنہ کی مکمل عبارت ہے۔

(تہذیب الاسلام واللغات ج ۱ ص ۲۳-۲۴ دارالکتب العلمیہ بیروت)

علامہ شرف الدین حسین بن محمد الطیسی الشافعی المتوفی ۷۴۳ھ لکھتے ہیں:

علامہ عزالدین بن عبد السلام نے ”کتاب القواعد“ کے آخر میں لکھا ہے کہ بدعت کی پانچ قسمیں ہیں: (۱) بدعت واجبہ جیسے قرآن اور حدیث کو سمجھنے کے لیے علم غوی میں مشغول ہونا (۲) بدعت محرمہ جیسے جبریہ قدریہ اور مرجہ کے مذاہب اور ان کا رد کرنا بدعت واجبہ ہے (۳) بدعت مستحبہ جیسے سرائے اور دینی مدارس بنانا اور ہر وہ نیک کام جو عہد رسالت میں نہیں تھا جیسے تراویح کی جماعت اور وعظ اور علمی مسائل کے لیے مجالس کو منعقد کرنا (۴) بدعت مکروہہ جیسے (دکھاوے کے لیے) مساجد کو مزین کرنا اور مصاحف کو مزین کرنا (۵) بدعت مباحہ جیسے صبح اور عصر کی نمازوں کے بعد مصافحہ کرنا اور انواع و اقسام کے لذیذ کھانے اور مشروبات۔ (شرح الطیسی ج ۱ ص ۲۹۶ دارالقرآن کراچی ۱۴۱۳ھ)

علامہ محمد بن خلیفہ الوثانی الابی المالکی المتوفی ۸۲۸ھ اور علامہ سنوسی مالکی متوفی ۸۹۵ھ لکھتے ہیں:

جس حدیث میں ہے: ہر بدعت گمراہی ہے، وہ عام مخصوص البعض ہے اور بدعت کی پانچ قسمیں ہیں: واجبہ، مستحبہ، مباحہ، مکروہہ اور محرمہ پھر ان کی وہی تشریفس کی ہیں جو علامہ طیبی نے کی ہیں۔

(اکمال الکمال العلم ج ۳ ص ۲۳۵-۲۳۴، مکمل اکمال الکمال ج ۳ ص ۲۳۵، دارالکتب العلمیہ بیروت ۱۴۱۵ھ)

حافظ شہاب الدین احمد بن علی بن حجر عسقلانی شافعی متوفی ۸۵۲ھ لکھتے ہیں:

بدعت اصل میں اس نئے کام کو کہتے ہیں جس کی پہلے کوئی مثال نہ ہو اور شریعت میں اس نئے کام کو کہتے ہیں جو سنت کے مقابل ہو، پس بدعت مذمومہ ہوتی ہے اور تحقیق یہ ہے کہ وہ نیا کام اگر اس اصول کے تحت درج ہو جو شریعت میں مستحسن ہو تو وہ بدعت حسنہ ہے اور اگر وہ نیا کام اس اصول کے تحت درج ہو جو شریعت میں قبیح ہے تو وہ بدعت قبیحہ ہے ورنہ وہ مباح کی قسم سے ہے اور بدعت پانچ احکام کی طرف منقسم ہوتی ہے۔ (فتح الباری ج ۳ ص ۸۲، دار الفکر بیروت ۱۴۲۰ھ)

علامہ شہاب الدین احمد القسطلانی المتوفی ۹۱۱ھ لکھتے ہیں:

بدعت کی پانچ قسمیں ہیں: واجبہ، مستحبہ، مکروہہ، مباحہ اور جس حدیث میں ہے: ہر بدعت گمراہی ہے وہ عام مخصوص البعض ہے۔ (ارشاد الساری ج ۳ ص ۶۶، دار الفکر بیروت ۱۴۲۱ھ)

حافظ جلال الدین سیوطی متوفی ۹۱۱ھ لکھتے ہیں:

حدیث میں ہے: ہر بدعت گمراہی ہے۔ (صحیح مسلم رقم الحدیث: ۸۶۷) علامہ نووی شافعی متوفی ۶۷۶ھ نے کہا: یہ حدیث عام مخصوص البعض ہے اور اس سے مراد غالب بدعات ہیں۔ علماء نے کہا: بدعت کی پانچ قسمیں ہیں: واجبہ، مستحبہ، مکروہہ اور مباحہ۔ (صحیح مسلم شرح النووی ج ۳ ص ۲۳۶۸) (الذبیح ج ۱ ص ۳۳۳، ادارۃ القرآن کراچی ۱۴۱۲ھ)

علامہ احمد بن محمد بن علی بن حجر عسقلانی کی شافعی متوفی ۹۷۳ھ لکھتے ہیں:

بدعت پانچ احکام کی طرف منقسم ہوتی ہے: وجوب، استحباب، اباحت، کراہت اور تحریم، پھر ہر ایک کی مثالیں دی ہیں۔

(التتائوی المدنی ص ۲۰۳، دار احیاء التراث العربی بیروت ۱۴۱۹ھ)

علامہ محمد بن عبدالباقی بن یوسف الزرقانی مالکی متوفی ۱۱۲۲ھ لکھتے ہیں:

بدعت کا لغوی معنی ہے وہ نیا کام جس کی پہلے مثال نہ ہو اور اس کا شرعی معنی ہے وہ کام جو سنت کے خلاف ہو اور رسول اللہ صلی اللہ علیہ وسلم کے عہد میں نہ ہو اور یہ پانچ احکام کی طرف منقسم ہوتی ہے۔

(شرح الزرقانی علی الموطا امام مالک ج ۱ ص ۳۶۱، دار احیاء التراث العربی بیروت ۱۴۱۷ھ)

علامہ محمد امین بن عمر بن عبدالعزیز عابدین دمشقی حنفی متوفی ۱۲۵۲ھ لکھتے ہیں:

بدعت کی پانچ قسمیں ہیں: واجبہ، مستحبہ، مباحہ، مکروہہ اور محرمہ، پھر ہر ایک کی مثالیں دی ہیں اور بدعت محرمہ کی یہ تعریف کی ہے:

ہر وہ نیا کام جو رسول اللہ صلی اللہ علیہ وسلم سے حاصل شدہ حق کے خلاف ہو، خواہ وہ علم (اعتقاد) ہو یا عمل ہو یا حال ہو اور اس کی بنیاد کسی قسم کے شبہ یا استحسان پر ہو اور اس کو دین تویم اور صراط مستقیم بتالیا جائے۔

(رد المحتار ج ۲ ص ۲۵۶، دار احیاء التراث العربی بیروت ۱۴۱۹ھ)

بدعت کی تقسیم کے متعلق علماء دیوبند کی تصریحات

شیخ شبیر احمد عثمانی متوفی ۱۳۶۹ھ نے علامہ نووی کے حوالے سے بدعت کی مذکور الصدر پانچ قسمیں لکھی ہیں۔

(فتح الملکم ج ۲ ص ۳۰۶، مکتبۃ المجاز کراچی)

شیخ محمد زکریا بن محمد بن یحییٰ الکاندھلوی متوفی ۱۳۹۶ھ/۱۹۷۶ء لکھتے ہیں:

علامہ یعنی نے کہا ہے: بدعت اصل میں اس نئے کام کے کرنے کو کہتے ہیں جو رسول اللہ صلی اللہ علیہ وسلم کے زمانہ میں نہ ہو اور اس کی دو قسمیں ہیں: اگر وہ کام کسی مستحسن شرعی کے تحت درج ہو تو وہ بدعت حسنہ ہے اور اگر وہ کام کسی مستقبح شرعی کے

تحت درج ہو تو وہ بدعت مستقیمہ ہے۔ (ادجز السالک ج ۲ ص ۳۸۲ دارالکتب العلمیہ بیروت ۱۴۲۰ھ)

شیخ محمد اور لیس کا نہ حلوی متوفی ۱۳۹۳ھ لکھتے ہیں بدعت کی حسب ذیل تقسیم ہیں:

واجبہ، محرّمہ، مستحبہ اور مکروہہ اور ہر ایک کی مفصل مثالیں لکھی ہیں۔ (اطلق النصح ج ۱ ص ۱۱۵ مکتبہ مائتہ لاہور)

بدعت کی تقسیم کے متعلق شیخ ابن تیمیہ کی تصریحات

شیخ تقی الدین احمد بن تیمیہ الحرانی المتوفی ۷۲۸ھ لکھتے ہیں:

دین میں بدعت نکالنا اگرچہ اصل میں مذموم ہے جیسا کہ کتاب اور سنت کی اس پر دلالت ہے اور اس میں بدعاتِ قبولیہ اور فعلیہ برابر ہیں کیونکہ نبی صلی اللہ علیہ وسلم نے بہ طریق عموم فرمایا: ہر بدعت گمراہی ہے۔ (مجمع مسلم رقم الحدیث: ۸۶۷ سنن نسائی رقم الحدیث: ۱۵۷۸ سنن ابن ماجہ رقم الحدیث: ۳۵ سند احمد ج ۳ ص ۳۱۰) اور اس حدیث کے عموم پر عمل کرنا واجب ہے اور جس نے بدعت کی دو تقسیم کی ہیں حسن اور قبیح اس نے خطا کی ہے جیسا کہ فقہاء متکلمین اور صوفیاء نے کیا ہے اور ہر وہ طریقہ جو نفس نبوت کے خلاف ہو وہ گمراہی ہے۔

اور جس کام کا نام بدعت حسنہ رکھا گیا ہے اور اس کا حسن دلائل شرعیہ سے ثابت ہے تو اس کے لیے دو چیزوں میں سے ایک لازم ہے۔

(۱) یا تو یہ کہا جائے گا کہ وہ کام دین میں بدعت نہیں ہے اگرچہ اس کو لغت کے اعتبار سے بدعت کہا جائے گا جیسا کہ حضرت عمر رضی اللہ عنہ نے فرمایا: ”نعمت البدعة هذه“۔ (مجمع البخاری رقم الحدیث: ۲۰۱۰)

(۲) یا یہ کہا جائے کہ یہ حدیث: ہر بدعت گمراہی ہے اس کا حکم عام ہے مگر اس سے بعض بدعات خاص کر لی گئی ہیں کیونکہ اس عموم کا معارض رائج ہے اور جیسا کہ کتاب اور سنت کے اور عموماً تخصیص کے بعد اپنے عموم پر باقی رہتے ہیں اسی طرح یہ حکم عام بھی ہے۔ (مجموع الفتاویٰ ج ۱ ص ۲۱۵-۲۱۳ دارالمنہج لریاض ۱۴۱۸ھ)

نیز شیخ ابن تیمیہ بدعاتِ سیدہ کا ذکر کرتے ہیں:

اسی معنی کی وجہ سے شطرنج اور جوئے کی دیگر اقسام مکروہ ہیں کیونکہ یہ آپس میں عداوت اور نفیض پیدا کرتی ہیں۔ اسی طرح غنا ہے کیونکہ یہ دل میں نفاق پیدا کرتا ہے اور زنا کی طرف ابھارتا ہے اور قلب کو علم نافع اور عمل صالح سے روکتا ہے اور برائیوں کی دعوت دیتا ہے اور نیکیوں سے منع کرتا ہے۔

اسی طرح بدعاتِ اعتقادیہ اور عملیہ ہوتی ہیں جو کلمات طیبہ اور اعمالی صالحہ سے روکتی ہیں اور وہ حق کے ترک کو متضمن ہوتی ہیں اور ان میں اعتقاد اور عمل کا فساد ہوتا ہے۔ (مجموع الفتاویٰ ج ۲ ص ۱۰۷ دارالمنہج لریاض ۱۴۱۸ھ)

شیخ ابن تیمیہ بدعتِ حسنہ کی تعریف میں لکھتے ہیں:

جو علماء بدعت کی حد اور سیدہ کی طرف تقسیم کے قائل ہیں ان کے نزدیک بدعت حسنہ کے لیے یہ ضروری ہے کہ جن اہل علم کی اقتداء کی جاتی ہے انہوں نے اس کو مستحب قرار دیا ہو اور اس کے انتخاب پر دلیل شرعی قائم ہو۔

(مجموع الفتاویٰ ج ۲ ص ۸۷ دارالمنہج لریاض ۱۴۱۸ھ)

شیخ ابن تیمیہ بدعت حسنہ اور بدعت سیدہ کی مزید مثالیں دیتے ہوئے لکھتے ہیں:

یہ کام جس کو حضرت عمر رضی اللہ عنہ نے کیا (تراویح کی جماعت) یہ سنت ہے لیکن انہوں نے کہا: ”نعمت البدعة هذه“ (مجمع البخاری رقم الحدیث: ۲۰۱۰) یہ اچھی بدعت ہے کیونکہ یہ لغت کے اعتبار سے بدعت ہے اور صحابہ نے وہ کام کیا جس کو وہ

رسول اللہ صلی اللہ علیہ وسلم کی زندگی میں نہیں کرتے تھے یعنی اس کی مثل کے لیے مجتمع ہونا اور یہ شریعت میں سنت ہے۔

اسی طرح یہود اور نصاریٰ کو جزیرہ عرب سے نکالنا اور یہ حجاز، یمن اور یمامہ ہے اور ہر وہ شہر جس پر فارس اور روم نہیں پہنچا وہ جزیرہ عرب ہے اور شہروں میں سے ایک شہر ہے جیسے کوفہ اور القزہ اور قرآن کو مصحف واحد میں جمع کرنا اور وظائف مقرر کرنا اور جمعہ کے دن پہلی اذان دینا اور عید کے دن شہر سے باہر نماز پڑھانے کے لیے امام مقرر کرنا اور اس قسم کے اور بہت کام جن کو خلفاء راشدین نے سنت قرار دیا کیونکہ ان کاموں کو انہوں نے اللہ اور اس کے رسول کے حکم سے سنت بنایا لہذا یہ تمام کام سنت ہیں اگر چہ لغت کے اعتبار سے ان کاموں کو بدعت کہا جاتا ہے۔

رہا یہ آواز بلند نہایت کرنا اور اس کو بار بار دہرانا تو وہ بدعت سیئہ ہے اور اس پر مسلمانوں کا اتفاق ہے کہ یہ مستحب نہیں ہے کیونکہ یہ وہ کام ہے جس کو رسول اللہ صلی اللہ علیہ وسلم نے کیا ہے نہ خلفاء راشدین نے۔

(مجموع الفتاویٰ ج ۲۲ ص ۱۳۲ دار الجلیل ریاض ۱۳۱۸ھ)

علامہ اسماعیل حقی اور شیخ ابن تیمیہ کے موقف کا تجزیہ

علامہ اسماعیل حقی حنفی اور شیخ ابن تیمیہ دونوں اس بات پر متفق ہیں کہ وہ بدعت حسنہ پر سنت کا اطلاق کرتے ہیں اور اس کو بدعت حسنہ نہیں کہتے لیکن دونوں کی وجہ الگ الگ ہے۔ علامہ اسماعیل حقی فرماتے ہیں: اس کی وجہ یہ ہے کہ نبی صلی اللہ علیہ وسلم نے فرمایا: ”من سن فی الاسلام سنة حسنة“۔ (صحیح مسلم رقم الحدیث: ۱۰۱۷) جو شخص اسلام میں نیک اور اچھی سنت نکالے پس جو شخص اسلام میں کوئی نئی اور نیک عبادت نکالے اس کو آپ نے سنت فرمایا ہے بدعت نہیں فرمایا اس لیے بدعت حسنہ درحقیقت سنت ہے۔ اور شیخ ابن تیمیہ کہتے ہیں: دین میں جو نئے کام نکالے گئے جیسے تراویح کی جماعت قرآن کو مصحف واحد میں جمع کرنا اور جمعہ کے دن پہلی اذان دینا اور اس جیسے اور بہت کام یہ سب کام اللہ اور اس کے رسول کے حکم سے ہی کیے گئے ہیں اس لیے یہ سب کام بدعت حسنہ نہیں بلکہ سنت ہی ہیں۔

بدعت کی تقسیم کے متعلق علماء غیر مقلدین کی تصریحات

مشہور غیر مقلد عالم محمد بن علی بن محمد شوکانی متوفی ۱۲۵۰ھ لکھتے ہیں:

حضرت عمر رضی اللہ عنہ نے فرمایا: ”نعمت البدعة“۔ (صحیح البخاری رقم الحدیث: ۲۰۱۰) حافظ ابن حجر عسقلانی متوفی ۸۵۲ھ نے ”فتح الباری“ (ج ۳ ص ۸۲) دار الفکر بیروت میں کہا: بدعت اصل میں اس نئے کام کو کہتے ہیں جس کی پہلی کوئی مثال نہ ہو اور شریعت میں اس نئے کام کو کہتے ہیں جو سنت کے مقابل ہو جس بدعت مذموم ہوتی ہے اور تحقیق یہ ہے کہ وہ نیا کام اگر اس اصول کے تحت درج ہو جو شریعت میں مستحسن ہو تو وہ بدعت حسنہ ہے اور اگر وہ نیا کام اس اصول کے تحت درج ہو جو شریعت میں منہج ہے تو وہ بدعت قبیحہ ہے ورنہ وہ مباح کی قسم سے ہے اور بدعت پانچ احکام کی طرف منقسم ہوتی ہے۔

(نیل الاوطار ج ۲ ص ۳۱۲ دار الوفاء ۱۳۲۱ھ)

ایک اور غیر مقلد عالم شیخ وحید الزمان متوفی ۱۳۲۸ھ لکھتے ہیں:

بدعت لغویہ کی یہ قسمیں ہیں: مباحہ، مکروہہ، حسیہ اور سیئہ۔ (مدیۃ الہدی ص ۱۱۶ طبع قدیم میوہ پریس دہلی ۱۳۲۵ھ)

شیخ ابوالحسن عبداللہ بن محمد عبدالسلام مبارک پوری لکھتے ہیں:

بدعت ضلالہ سے مراد وہ بدعت ہے جس کی شریعت میں کوئی اصل نہ ہو اور جس کی شریعت میں کوئی اصل ہو جو اس پر دلالت کرے وہ بدعت لغویہ ہے اور سلف صالحین کے کلام میں جس بدعت کو حسن کہا گیا ہے اس سے مراد یہی بدعت ہے جیسے

حضرت عمر رضی اللہ عنہ نے تراویح کے متعلق کہا: یہ ابھی بدعت ہے۔ (مرآۃ المفاتیح ج ۱ ص ۲۶۳، مشکوٰۃ الرحمن صلیہ: سرکردہ جامعہ دہلی)

رہبانیت کی رعایت نہ کرنے والوں کے مصداق

الحمد: ۲۷ کے آخر میں فرمایا: پھر انہوں نے اس (رہبانیت) کی ایسی رعایت نہ کی جو رعایت کرنے کا حق تھا، پس ہم نے ان میں سے ایمان والوں کو ان کا اجر عطا فرمایا اور ان میں سے اکثر فاسق ہیں ○

امام ابو جعفر محمد بن جریر طبری متوفی ۳۱۰ھ اس کی تفسیر میں لکھتے ہیں:

صحیح اور صواب کے سب سے زیادہ قریب قول یہ ہے کہ اللہ تعالیٰ نے جن لوگوں کے متعلق فرمایا ہے کہ انہوں نے رہبانیت کی کماٹھ رعایت نہیں کی، یہ ان لوگوں میں سے بعض ہیں جنہوں نے رہبانیت کی بدعت نکالی تھی، کیونکہ اللہ تعالیٰ نے یہ بھی فرمایا ہے کہ پس ہم نے ان میں سے ایمان والوں کو ان کا اجر عطا فرمایا اور آیت کا یہ حصہ اس پر دلالت کرتا ہے کہ رہبانیت کی بدعت نکالنے والوں میں سے بعض وہ بھی تھے جنہوں نے رہبانیت کی کماٹھ رعایت کی تھی اور اگر ان میں سے ایسے لوگ نہ ہوتے تو وہ اس اجر کے مستحق نہ ہوتے جس کا اللہ عزوجل نے ذکر فرمایا ہے اور جن لوگوں نے رہبانیت کی کماٹھ رعایت نہیں کی، یہ بھی ہو سکتا ہے کہ وہ ان ہی لوگوں میں سے ہوں جنہوں نے رہبانیت کی بدعت نکالی تھی اور یہ بھی ہو سکتا ہے کہ وہ ان کے بعد کے لوگوں میں سے ہوں۔ (جامع البیان ج ۲ ص ۳۱۲، دار الفکر بیروت ۱۴۱۵ھ)

امام فخر الدین محمد بن عمر رازی متوفی ۶۰۶ھ نے اس کی تفسیر میں حسب ذیل اقوال ذکر کیے ہیں:

(۱) یہ وہی لوگ تھے جنہوں نے رہبانیت کی بدعت نکالی تھی اور انہوں نے اس کی کماٹھ رعایت نہیں کی اور اس کے ساتھ انہوں نے تثلیث اور اتحاد کو ملا دیا اور ان میں سے بعض لوگ حضرت عیسیٰ علیہ السلام کے دین پر قائم رہے حتیٰ کہ انہوں نے سیدنا محمد صلی اللہ علیہ وسلم کا زمانہ پالیا، پھر وہ آپ پر ایمان لے آئے اور ان ہی کے متعلق اللہ تعالیٰ نے اس آیت میں فرمایا ہے: پس ہم نے ان میں سے ایمان والوں کو ان کا اجر عطا فرمایا۔

(۲) ہم نے ان پر رہبانیت کو صرف اس لیے فرض کیا تھا کہ وہ اس کے وسیلہ سے اللہ کی رضا کو حاصل کریں، پھر انہوں نے یہ افعال دنیا کی طلب اور دنیا کاری کے طور پر کیے۔

(۳) پھر جب ہم نے ان پر رہبانیت کو فرض کر دیا تو انہوں نے اس کو ترک کر دیا سو ان کی مذمت اس فرض کو ترک کرنے کی وجہ سے ہے۔

(۴) جن لوگوں نے رہبانیت کی کماٹھ رعایت نہیں کی، یہ وہ ہیں جنہوں نے سیدنا محمد صلی اللہ علیہ وسلم کو پایا اور آپ پر ایمان نہیں لائے اور جن کے متعلق فرمایا: پس ہم نے ان میں سے ایمان والوں کو ان کا اجر عطا فرمایا، یہ وہ لوگ ہیں جو سیدنا محمد صلی اللہ علیہ وسلم پر ایمان لائے اور جن کے متعلق فرمایا ہے: اور ان میں سے اکثر فاسق ہیں، یہ وہ لوگ ہیں جو آپ پر ایمان نہیں لائے اس پر دلیل اس حدیث میں ہے:

حضرت ابن مسعود رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جو شخص مجھ پر ایمان لایا اور میری تصدیق کی اور میری اتباع کی، اس نے رہبانیت کی کماٹھ رعایت کی اور جو لوگ مجھ پر ایمان نہیں لائے سو وہی لوگ ہلاک ہونے والے ہیں۔ (تہذیب الامم ج ۱ ص ۳۳، مجمع الزوائد ج ۱ ص ۱۶۳)

(۵) حضرت عیسیٰ علیہ السلام کی قوم میں سے صالحین نے رہبانیت کی بدعت نکالی اور وہ اس بدعت پر قائم رہتے ہوئے غرر گئے، پھر ان کے بعد ایک اور قوم جس نے محض زبانی ان کی اقتداء کی اور عمل میں ان کی اتباع نہیں کی اور انہوں نے

رہبانیت کی کماھ رعایت نہیں کی۔ عطاء نے کہا: انہوں نے الحواریوں کی طرح رہبانیت کی رعایت نہیں کی پھر فرمایا: اور ان میں سے اکثر فاسق ہیں اس کا معنی ہے: بعض لوگوں نے اس کی رعایت کی اور ان میں سے اکثر لوگوں نے فسق (نافرمانی) کو ظاہر کیا اور رہبانیت کے طریقہ کو ظاہر اور باطناً ترک کر دیا۔

(تفسیر کبیر ج ۱۰ ص ۴۷۳ دار احیاء التراث العربی بیروت ۱۳۱۵ھ)

علامہ الحسین بن مسعود البغوی متوفی ۵۱۶ھ لکھتے ہیں:

یعنی ان صالحین نے رہبانیت کی بدعت نکالی تھی پھر بعد میں آنے والے لوگوں نے اس کی کماھ رعایت نہیں کی اور جن لوگوں نے اللہ کی رضا کے لیے رہبانیت کی بدعت نکالی تھی ان کے متعلق فرمایا: پس ہم نے ان میں سے ایمان والوں کو ان کا اجر عطا فرمایا اور جو لوگ ان کے بعد آئے اور انہوں نے رہبانیت کی کماھ رعایت نہیں کی ان کے متعلق فرمایا: اور ان میں سے اکثر فاسق ہیں اور جب نبی صلی اللہ علیہ وسلم مبعوث ہوئے تو ان صالحین میں سے بہت کم باقی بچے تھے حتیٰ کہ ان میں سے ایک شخص اپنے گرجا سے نکلتا اور آپ پر ایمان لے آتا اور ایک سیاح اپنی سیاحت سے واپس آتا اور آپ پر ایمان لے آتا۔

(معالم التنزیل ج ۵ ص ۳۵ دار احیاء التراث العربی بیروت ۱۳۲۰ھ)

علامہ سید محمود آلوسی متوفی ۱۲۷۰ھ لکھتے ہیں:

زجاج نے کہا: رہبانیت کی کماھ رعایت نہ کرنے والوں کی دو قسمیں ہیں: ایک وہ ہیں جنہوں نے رہبانیت میں تقصیر کی اور جو کچھ انہوں نے اپنے اوپر لازم کیا تھا اس میں کوتاہی کی اور دوسری قسم وہ ہے اور وہی عمدہ ہے کہ وہ نبی صلی اللہ علیہ وسلم کی بعثت تک رہے اور آپ پر ایمان نہیں لائے پس وہ اللہ تعالیٰ کی اطاعت کو ترک کرنے والے تھے سو انہوں نے اس رہبانیت کی کماھ رعایت نہیں کی اور اس کی دلیل یہ ہے کہ اللہ تعالیٰ نے فرمایا: پس ہم نے ان میں سے ایمان والوں کو ان کا اجر عطا فرمایا اور یہ ایمان لانے والے وہ ہیں جو نبی صلی اللہ علیہ وسلم کی بعثت تک رہبانیت پر رہے اور آپ پر ایمان لائے اور فرمایا: اور ان میں سے اکثر فاسق ہیں اس سے مراد وہ لوگ ہیں جنہوں نے آپ کا زمانہ پایا اور آپ پر ایمان نہیں لائے۔

اور اس آیت کی یہ تفسیر کرنا صحیح نہیں ہے کہ کماھ رہبانیت کی رعایت نہ کرنے والے وہ ہیں جو رہبانیت کے منسوخ ہونے سے پہلے اس پر عمل کرتے تھے اور رہبانیت کی کماھ رعایت نہ کرنے والے وہ ہیں جنہوں نے اس میں تثلیث اللہ اور حضرت عیسیٰ کے اتحاد کے قول اور ریاکاری کو طرد کیا تھا۔ نیز یہ تفسیر حضرت ابن مسعود کی اس روایت کے بھی خلاف ہے جس کو امام طبرانی امام حاکم اور امام بیہقی نے روایت کیا ہے۔ (درج المعانی ج ۲ ص ۲۹۳ دار الفکر بیروت ۱۳۱۷ھ)

صحیح بات یہ ہے کہ جن صالحین نے رہبانیت کی بدعت نکالی تھی انہوں نے اس کی کماھ رعایت کی اور ان ہی کی اللہ تعالیٰ نے تحسین فرمائی ہے اور ان کو اجر عطا فرمانے کا ذکر کیا ہے پھر بعد کے زمانہ میں رہبانیت میں بگاڑ شروع ہو گیا اور نبی صلی اللہ علیہ وسلم کی بعثت تک اس میں کافی بگاڑ ہو چکا تھا اور اسی رہبانیت کی آپ نے مذمت فرمائی ہے اور اس کا رد فرمایا ہے:

حضرت انس رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: تم اپنی جانوں پر سختی نہ کرو ورنہ تم پر بھی سختی کی جائے گی کیونکہ ایک قوم نے اپنے اوپر سختی کی تو اللہ تعالیٰ نے بھی ان پر سختی کی یہ ان کے باقی ماندہ گرجے اور معابد ہیں پھر آپ نے اس آیت کی تلاوت کی: ”وَلَا تَتَّبِعُوا هَٰؤُلَاءِ ۖ سَآءَ مَا كَانُوا يَعْمَلُونَ“ (المیدہ: ۲۷)۔ (سنن ابوداؤد رقم الحدیث: ۴۹۰۳)

اللہ تعالیٰ کا ارشاد ہے: اے ایمان والو! اللہ سے ڈرتے رہو اور اس کے اس رسول پر (ہمیشہ) ایمان رکھو اللہ تمہیں اپنی رحمت کے دو حصے عطا فرمائے گا اور تمہارے لیے ایسا نور بنادے گا جس میں تم چلو گے اور تمہارے گناہوں کو معاف فرما دے گا

اور اللہ بہت معاف فرمانے والا ہے حد درجہ فرمانے والا ہے تاکہ اہل کتاب جان لیں کہ وہ اللہ کے فضل پر بالکل قدرت نہیں رکھتے اور بے شک فضل اللہ ہی کے ہاتھ میں ہے وہ اسے جس کو چاہے عطا فرماتا ہے اور اللہ بہت بڑے فضل والا ہے

(الحمد: ۲۹-۲۸)

اہل کتاب میں سے جو شخص ہمارے نبی سیدنا محمد صلی اللہ علیہ وسلم پر ایمان لایا اس کو دوا اجر۔۔۔

ملنے کی تحقیق

الحمد ۲۸ کے حسب ذیل محامل ہیں:

اے وہ لوگو! جو (حضرت) موسیٰ اور (حضرت) عیسیٰ پر ایمان لائے ہو اللہ سے (ہمیشہ) ڈرتے رہو اور اس کے رسول (سیدنا محمد صلی اللہ علیہ وسلم) پر ایمان لاؤ اللہ تعالیٰ اپنی رحمت سے تم کو دوا حصے عطا فرمانے کا ایک اجر حضرت عیسیٰ علیہ السلام پر ایمان لانے کا اور ایک اجر سیدنا محمد صلی اللہ علیہ وسلم پر ایمان لانے کا اس آیت کی مثل یہ آیات ہیں:

وہ لوگ جن کو ہم نے اس سے پہلے کتاب عطا فرمائی تھی سو وہ اس کتاب پر بھی ایمان رکھتے ہیں اور جب اس کتاب کی آیتیں ان پر پڑھی جاتی ہیں (تو) وہ کہتے ہیں کہ ہم اس کتاب پر ایمان لائے ہیں یہ ہمارے رب کی طرف سے برحق ہے ہم تو پہلے ہی اس کو ماننے والے تھے یہ وہ لوگ ہیں جن کو ان کے ممبر پر دوا مرحبا اجر دیا جائے گا یہ نیکی سے بدی کو دور کرتے ہیں اور جو کچھ ہم نے ان کو دیا ہے اس میں سے خرچ کرتے ہیں

الَّذِينَ آمَنُوا بِالْكِتَابِ مِنْ قَبْلِهِ هُمْ بِهِ يُؤْمِنُونَ
وَإِذْ أَنْزَلْنَا إِلَيْكَ الْكِتَابَ إِِنَّ الْغَاثِ مِنْ زَيْتَانَا وَكَانَا
مِنْ قَبْلِهِ مُسْلِمِينَ
أُولَئِكَ يُؤْتُونَ أَجْرَهُمْ مَرَّةً وَفِي
صَفَرٍ وَإِنْ زَادَتْ مِنْهُ الشَّيْءُ فَمَا زِدَتْهُمْ
يُنْفِقُونَ (القصص: ۵۲-۵۳)

ان لوگوں کو دوا اجر اس لیے ملیں گے کہ یہ اپنے پہلے نبی (حضرت عیسیٰ یا حضرت موسیٰ علیہما السلام) پر بھی ایمان لائے اور ہمارے نبی سیدنا محمد صلی اللہ علیہ وسلم پر بھی ایمان لائے حدیث میں ہے:

ابو بردہ اپنے والد رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے فرمایا: تین (قسم کے) آدمیوں کے دوا اجر ہیں: ایک اہل کتاب میں سے وہ شخص جو اپنے نبی پر بھی ایمان لایا اور (سیدنا) محمد صلی اللہ علیہ وسلم پر بھی ایمان لایا اور دوسرا وہ غلام جو اللہ تعالیٰ کا حق بھی ادا کرے اور اپنے مالک کا بھی حق ادا کرے اور تیسرا وہ شخص جس کی ایک باندی ہو وہ اس کی اچھی تربیت کرے اور اس کو اچھی طرح علم پڑھائے پھر اس کو آزاد کر کے اس کے ساتھ نکاح کرے۔

(صحیح الحدیث رقم الحدیث: ۹۷، صحیح مسلم رقم الحدیث: ۲۵۳، مسند احمد رقم الحدیث: ۱۹۷۳۲، مطبوعہ دار الفکر بیروت)

علامہ عصام الدین اسماعیل بن محمد الحنفی الترمذی ۱۱۹۵ھ لکھتے ہیں:

اس آیت میں یہ دلیل ہے کہ جو لوگ گزشتہ رسولوں پر ایمان لائے تھے خواہ ان کے ادیان منسوخ ہو چکے ہوں جب وہ سیدنا محمد صلی اللہ علیہ وسلم پر ایمان لائیں گے تو اسلام کو قبول کرنے کی برکت سے ان سب کو دوا اجر دیئے جائیں گے کیونکہ ایک قول یہ ہے کہ یہ آیت اس وقت نازل ہوئی تھی جب علماء یہود میں سے حضرت عبد اللہ بن سلام اور ان کے ساتھی اسلام لائے تھے اور یہ آیت تمام اہل کتاب کے حق میں عام ہے۔

(حاشیہ الترمذی علی البدیع ج ۱ ص ۱۸۰، دار الکتب العلمیہ بیروت ۱۴۲۲ھ)

نیز اللہ تعالیٰ فرماتا ہے:

مَنْ جَاءَنَا بِالتَّحْسِنَةِ فَلَا نَسْطُرُ أَمْعَالَهَا.
جو شخص ایک نیکی لائے گا اس کو اس نیکی کی دس گلیں ملیں گی۔ (الانعام: ۱۶۰)

اس آیت کا یہ معنی بھی ہو سکتا ہے کہ عام مؤمنین کو ان کی نیکیوں کا دس گنا اجر ملے گا اور مؤمنین اہل کتاب میں سے جو اسلام کو قبول کریں گے ان کو ان کی نیکیوں پر بیس گنا اجر ملے گا اسی طرح اس غلام کو بھی بیس گنا اجر ملے گا جو اللہ کا حق بھی ادا کرے گا اور اپنے مالک کا بھی۔

آیا دواجر صحیح مومن اہل کتاب کو ملیں گے یا ہر اہل کتاب کو جو اسلام قبول کرے گا؟

اس میں بھی اختلاف ہے کہ دواجر صحیح مومنین اہل کتاب کے ساتھ خاص ہیں یا ان۔ یہود و نصاریٰ کو بھی شامل ہیں جنہوں نے اپنے دین میں بگاڑ پیدا کر لیا تھا اور حضرت عیسیٰ اور عزیر کی پرستش شروع کر دی تھی۔ علامہ بدر الدین محمود بن احمد عینی حنفی متوفی ۸۵۵ھ لکھتے ہیں:

اس مسئلہ میں اختلاف ہے بعض علماء نے کہا: ان سے مراد وہ اہل کتاب ہیں جو اپنے دین پر اسی طرح باقی تھے جس طرح ان کے نبی اس دین کو لے کر آئے تھے اور انہوں نے دین میں کوئی تبدیلی اور تحریف نہیں کی تھی سو جو اہل کتاب اسی طرح اس دین پر قائم رہے حتیٰ کہ ہمارے نبی سیدنا محمد صلی اللہ علیہ وسلم مبعوث کیے گئے پھر وہ آپ کے اوپر بھی ایمان لائے تو ان کو دواجر ملیں گے اور جنہوں نے اس دین میں تبدیلی اور تحریف کر دی ان کے لیے اس دین پر قائم رہنے کا کوئی اجر نہیں ہے پھر جب وہ سیدنا محمد صلی اللہ علیہ وسلم پر ایمان لائے تو ان کو صرف آپ کی نبوت اور آپ کے دین پر ایمان لانے کا اجر ملے گا۔ اور بعض علماء نے کہا ہے کہ یہ آیت عام اہل کتاب کے متعلق ہے اور اس میں کوئی استبعاد نہیں ہے کہ نبی صلی اللہ علیہ وسلم پر ایمان لانا ان کو دواجر عطا کرنے کا سبب ہو، ایک مرتبہ ان کے ان نیک اعمال پر جو انہوں نے اس دین میں کیے ہیں خواہ انہوں نے دین میں تبدیلی اور تحریف کر دی ہو کیونکہ یہ بھی وارد ہوا ہے کہ اسلام لانے کے بعد کفار کے نیک اعمال مقبول ہوتے ہیں اسی طرح ان کو ایک اجر اپنے گزشتہ ایمان پر ملے گا اور ایک اجر سیدنا محمد صلی اللہ علیہ وسلم پر ایمان لانے کا ملے گا۔

(عمدة القاری ج ۲ ص ۱۷۹ دار الکتب العلمیہ بیروت ۱۴۳۲ھ)

نیز علامہ بدر الدین عینی لکھتے ہیں:

”شرح ابن التین“ میں مذکور ہے کہ یہ آیت (القصص: ۵۲) حضرت عبد اللہ بن سلام رضی اللہ عنہ کے متعلق نازل ہوئی ہے اور علامہ قرطبی نے لکھا ہے کہ وہ اہل کتاب جن کو دواجر دیئے جائیں گے یہ وہ ہیں جو اپنے عقیدہ اور افعال میں مسلسل حق پر قائم رہے حتیٰ کہ وہ ہمارے نبی صلی اللہ علیہ وسلم پر ایمان لائے تو ان کو پہلے حق کی اتباع کرنے پر بھی اجر دیا جائے گا اور دوسرے حق کی اتباع کرنے پر بھی اجر دیا جائے گا۔ لیکن اس پر یہ اعتراض ہوتا ہے کہ نبی صلی اللہ علیہ وسلم نے ہر حق کی طرف کتب لکھا:

اسلم تسلم یوتک اللہ اجرک مرتین۔ تم اسلام قبول کر لو سلامت رہو گے تم کو دو مرتبہ اجر دیا جائے گا۔ (صحیح بخاری رقم الحدیث: ۷)

اور ہر حق وہ شخص تھا جو دین کے تبدیل ہونے اور تحریف کے بعد نصرانیت میں داخل ہوا تھا۔

(عمدة القاری ج ۲ ص ۱۸۰ دار الکتب العلمیہ بیروت ۱۴۳۲ھ)

میں کہتا ہوں کہ علامہ بدر الدین عینی کی دلیل بہت قوی ہے کیونکہ وہ ”صحیح بخاری“ کی حدیث پر مبنی ہے اس لیے صحیح یہی

اور اس تفسیر کی تائید اس حدیث سے ہوتی ہے جس میں فرمایا ہے: تین (قسم کے) لوگوں کے لیے دو اجر ہیں ایک اہل کتاب میں سے وہ شخص جو اپنے نبی پر بھی ایمان لایا اور (سیدنا) محمد صلی اللہ علیہ وسلم پر بھی ایمان لایا اور دوسرا وہ غلام جو اللہ تعالیٰ کا حق بھی ادا کرے اور اپنا مالک کا بھی حق ادا کرے اور تیسرا وہ شخص جس کی ایک ہاندی ہو وہ اس کی اچھی تربیت کرے اور اس کو اچھی طرح علم پڑھائے پھر اس کو آزاد کر کے اس کے ساتھ نکاح کرے۔ (صحیح البخاری رقم الحدیث: ۶۷۷)

اور نصاریٰ کے اعتبار سے اس آیت پر کوئی اشکال نہیں ہے کیونکہ ایک قول یہ ہے کہ اس آیت میں ان ہی سے خطاب ہے کیونکہ ملت محمدیہ کے ظہور سے پہلے ان کی ملت غیر منسوخ تھی لہذا ان کو اس ملت پر عمل کرنے کا ثواب ملتا رہے گا حتیٰ کہ ان پر واجب ہو گیا کہ وہ نبی صلی اللہ علیہ وسلم پر ایمان لائیں اور جب وہ آپ پر ایمان لے آئے تو ان کو اس کا ثواب بھی دیا گیا اور ان کے لیے دو ثواب اور دو اجر ہو گئے ہاں یہودیوں کے اعتبار سے اشکال ہو گا کیونکہ ان کی ملت حضرت عیسیٰ علیہ السلام کی ملت سے منسوخ ہو چکی تھی اور منسوخ شدہ ملت پر عمل کرنے کا ثواب نہیں ہوتا اور اس کا یہ جواب دیا جائے گا کہ اسلام لانے کی برکت سے ان کو بھی ملت سابقہ پر عمل کرنے کا ثواب ملے گا خواہ وہ ملت منسوخ ہو چکی ہو۔

اور بعض علماء نے اس کا یہ جواب دیا ہے کہ یہودیوں کو صرف حضرت موسیٰ علیہ السلام پر ایمان لانے کا ثواب ہو گا خواہ ان کی شریعت منسوخ ہو چکی ہو کیونکہ ہر نبی پر ایمان لانا فرض ہے خواہ اس کی شریعت منسوخ ہو چکی ہو یا نہیں۔

اور اب اس آیت کا معنی اس طرح ہو گا کہ ہم نے اہل کتاب میں سے ان لوگوں کو دو اجر عطا کیے ہیں جو حضرت محمد صلی اللہ علیہ وسلم پر ایمان لائے ہیں تاکہ دوسرے اہل کتاب یہ اعتقاد نہ کریں کہ ہمارے نبی صلی اللہ علیہ وسلم اور ان پر ایمان لانے والے اللہ تعالیٰ کے فضل کے حصول پر قادر نہیں ہیں اس لیے فرمایا: ”تاکہ اہل کتاب جان لیں کہ وہ اللہ کے فضل پر بالکل قدرت نہیں رکھتے اور بے شک فضل اللہ ہی کے ہاتھ میں ہے وہ اسے جس کو چاہے عطا فرماتا ہے اور اللہ بہت بڑے فضل والا ہے۔“

آیا مومنین اہل کتاب کو ہر نیک عمل کا دو گنا اجر دیا جائے گا یا نہیں؟

اہل کتاب میں سے ہمارے نبی صلی اللہ علیہ وسلم پر ایمان لانے والوں کے لیے القصاص: ۵۴ میں فرمایا تھا: ”أُولَٰئِكَ يُؤْتَوْنَ أَجْرَهُمْ مَرَّتَيْنِ بِمَا صَدَّقُوا“ ان کو دو مرتبہ اجر دیا جائے گا اور الحمد للہ: ۲۸ میں ان کے لیے فرمایا ہے: ”يُؤْتِيكُمُ اللَّهُ أَجْرَهُم مِّنْ رَّحْمَتِهِ“ اللہ تم کو اپنی رحمت سے دو حصے عطا فرمائے گا ان آیتوں کا کیا مطلب ہے آیا ان لوگوں کو ان کے ہر نیک عمل پر عام مسلمانوں کی بہ نسبت دو گنا اجر دیا جائے گا یا ان کو ایک اجر ان کے پہلے ایمان کا دیا جائے گا اور دوسرا اجر ان کو ان کے دوسرے ایمان کا دیا جائے گا؟ اگر ثانی الذکر معنی ہو تو اس میں ان کی کوئی خصوصیت نہیں رہتی اور نہ اس میں بہ ظاہر اللہ تعالیٰ کا کوئی خصوصی فضل ہے جس کا یہاں بہت اہمیت کے ساتھ ذکر فرمایا ہے کیونکہ عام قاعدہ کے مطابق ان کو دو اجر ملے ایک اجر سابق شریعت پر ایمان لانے کا ملا اور دوسرا اجر بعد میں ہمارے نبی صلی اللہ علیہ وسلم کی شریعت پر ایمان لانے کا ملا اور اگر ان دونوں آیتوں کا یہ معنی ہو کہ ان کو ان کے ہر نیک عمل پر عام مسلمانوں کی بہ نسبت دو گنا اجر دیا جائے گا تو اس میں ان کی خصوصیت بھی نظر آتی ہے اور اللہ تعالیٰ کا ان پر خصوصی فضل بھی دکھائی دیتا ہے مفسرین اور شارحین حدیث کی عبارات سے یہ معلوم ہوتا ہے کہ ان کے دو ایمان ہیں اس لیے ان کو دو اجر ملیں گے یہ نہیں معلوم ہوتا کہ ان کے ہر نیک عمل پر ان کو عام مسلمانوں کی بہ نسبت دو گنا اجر ملے گا لیکن میرا ذوق اور میرا رجحان اسی طرف ہے اور حقیقت حال کو اللہ تعالیٰ اور اس کا رسول ہی جانتا ہے۔

علامہ ابو عبد اللہ محمد بن احمد مالکی قرطبی متوفی ۶۶۸ھ لکھتے ہیں:

پھر ان دو اجر میں سے ہر ایک کوئی نفع دگنا کیا جائے گا اور ہر نیک کا دس گنا اجر دیا جائے گا اور ان کے اجر دو گنے

چو گئے کر دیئے جائیں گے۔ اسی لیے کہا گیا ہے کہ وہ غلام جو اللہ کا حق بھی ادا کرتا ہو اور اپنے مالک کا حق بھی ادا کرتا ہو وہ آزاد شخص سے بہتر ہے اور یہی وہ رائے ہے جس کو ابو عمر بن عبد البر وغیرہ نے پسند کیا ہے اور اس کو ترجیح دی ہے۔

(المایع لاحکام القرآن ج ۳ ص ۲۷۳ دار الفکر بیروت ۱۳۱۵ھ)

نیز ”تفسیر امام ابن ابی حاتم“ میں ”کھلین“ (الحدید: ۲۸) کی تفسیر میں مذکور ہے: حضرت ابوموسیٰ نے ”کھلین“ کی تفسیر میں کہا: ضعیفین (دو ٹل دگنا) اور یہ حبشی زبان کا لفظ ہے۔

(تفسیر امام ابن ابی حاتم ج ۱ ص ۳۳۱، رقم الحدیث: ۱۸۸۳۷، مکتبہ زوار مصطفیٰ، مکہ مکرمہ ۱۳۱۸ھ)

نیز حضرت ابن عمر رضی اللہ عنہما نے کہا: ”يُؤْتِيَكُمْ كَهْلِينَ مِنْ رَحْمَتِهِ“ وہ تم کو اپنی رحمت سے دو حصے دے گا اس کی تفسیر یہ ہے کہ کھل (ایک حصہ) اللہ تعالیٰ کی رحمت کے تین سو حصے اور چپاس حصے ہیں۔

(تفسیر امام ابن ابی حاتم ج ۱ ص ۳۳۱، رقم الحدیث: ۱۸۸۳۸، مکتبہ زوار مصطفیٰ، مکہ مکرمہ ۱۳۱۸ھ)

ہر چند کہ ان آیات اور ”صحیح بخاری“ کی حدیث کا ظاہر معنی یہی ہے کہ اللہ تعالیٰ ان کو دو اجر عطا فرمائے گا لیکن اللہ تعالیٰ کی رحمت سے بعید نہیں ہے کہ ان کو ان کے ہر نیک عمل کا دگنا اجر دیا جائے۔ واللہ تعالیٰ اعلم بالصواب۔

القصاص: ۵۳ کی تفسیر میں میں نے جو کچھ لکھا ہے وہ بھی اسی پر محمول ہے۔

سورة الحدید کا اختتام

الحمد لله رب العلمین! آج حیرہ ذوالقعدہ ۱۴۲۵ھ/ ۲۶ دسمبر ۲۰۰۴ء بروز اتوار سورۃ الحدید کی تفسیر مکمل ہو گئی ۳ دسمبر کو اس کی تفسیر شروع کی تھی اس طرح بائیس دنوں میں یہ تفسیر مکمل ہوئی۔

رب العلمین! اس تفسیر کو اور اس سے پہلے لکھی ہوئی تفسیر کو قبول فرما اور بشری تقاضے سے جو مجھ سے غلطیاں ہوئیں ان کو معاف فرما اور تارویز قیامت اس تفسیر کو فیض آفریں رکھ اور باقی ماندہ سورتوں کی تفسیر کو بھی مکمل فرما دے اور میری اور میرے والدین کی میرے اساتذہ کی میرے تلامذہ اور احباب کی اس کتاب کے ناشر اور معاونین کی اور قارئین کی اور جمیع مسلمانوں کی مغفرت فرما۔

وآخر دعوانا ان الحمد لله رب العلمین والصلوة والسلام علی میدنا محمد وعلی آلہ واصحابہ وازواجه وذریاتہ اجمعین۔

غلام رسول سعیدی غفرلہ

خادم الحدیث دارالعلوم نعیمیہ ۱۵ فیڈرل بی ایریا کراچی-۳۸

موبائل نمبر: ۰۳۰۰-۲۱۵۶۳۰۹

۰۳۲۱-۲۰۲۱۷۴۴



بِسْمِ اللَّهِ الرَّحْمَنِ الرَّحِيمِ

لحمده ووصلی ولسلم علی رسولہ الکریم

سورة المجادلة

سورت کا نام اور وجہ تسمیہ

اس سورت کا نام المجادلہ ہے ”المجادلہ“ کا معنی ہے: بحث اور تکرار کرنے والی عورت اور یہ نام اس سورت کی پہلی آیت سے ماخوذ ہے وہ آیت یہ ہے:

قَدْ سَمِعَ اللَّهُ قَوْلَ الَّتِي تُجَادِلُكَ فِي زَوْجِهَا وَتَشْتَكِي إِلَى اللَّهِ وَاللَّهُ يَسْمَعُ سَوَاعِدَ مَا تَدْعِي وَإِنَّ اللَّهَ يُصِيبُ
بے شک اللہ نے اس عورت کی بات سنی جو اپنے شوہر کے متعلق آپ سے بحث اور تکرار کر رہی تھی اور اللہ سے شکایت کر رہی تھی اور اللہ آپ دونوں کی گفتگو سن رہا تھا بے شک اللہ خوب سننے والا خوب دیکھنے والا ہے ○

(المجادلہ: ۱)

والأخوب دیکھنے والا ہے ○

یہ خاتون حضرت خولہ بنت مالک بن ثعلبہ رضی اللہ عنہا تھیں ان کے خاوند حضرت اوس بن صامت رضی اللہ عنہ نے ان سے ظہار کر لیا تھا (یعنی ان سے کہہ دیا تھا کہ تمہاری بیٹھ میری ماں کی بیٹھ کی طرح ہے) زمانہ جاہلیت میں ظہار کو طلاق قرار دیا جاتا تھا اب حضرت خولہ رضی اللہ عنہا سخت پریشان ہوئیں اس وقت تک ظہار کے متعلق کوئی شرعی حکم نازل نہیں ہوا تھا اس لیے وہ نبی صلی اللہ علیہ وسلم کی خدمت میں حاضر ہوئیں تاکہ اس مسئلہ کا حل معلوم کریں اور انہوں نے نبی صلی اللہ علیہ وسلم سے اس مسئلہ میں کافی بحث اور تکرار کی اس لیے ان خاتون کو مجادلہ کہا گیا اور ان ہی کی مناسبت سے اس سورت کا نام المجادلہ رکھا گیا۔

سورة المجادلة کے متعلق احادیث

عروہ بیان کرتے ہیں کہ حضرت عائشہ رضی اللہ عنہا نے فرمایا: تمام تعریفیں اللہ کے لیے ہیں جس کی سماعت تمہاری تمام آوازوں کو محیط ہے پس اللہ تعالیٰ نے نبی صلی اللہ علیہ وسلم پر یہ آیت نازل فرمائی:

قَدْ سَمِعَ اللَّهُ قَوْلَ الَّتِي تُجَادِلُكَ فِي زَوْجِهَا
بے شک اللہ نے اس عورت کی بات سنی جو اپنے شوہر کے متعلق آپ سے بحث اور تکرار کر رہی تھی۔

(المجادلہ: ۱)

(سنن ابن ماجہ رقم الحدیث: ۲۰۶۳-۱۸۸، سنن نسائی رقم الحدیث: ۳۳۵۷)

عروہ بن الزبیر بیان کرتے ہیں کہ حضرت عائشہ رضی اللہ عنہا نے فرمایا: برکت والی ہے وہ ذات جس کی سماعت ہر چیز کو محیط ہے میں حضرت خولہ بنت ثعلبہ کی بات پوری طرح نہیں سن رہی تھی اور ان کی کچھ باتیں میری سمجھ میں نہیں آ رہی تھیں وہ رسول اللہ صلی اللہ علیہ وسلم سے اپنے خاوند کی شکایت کر رہی تھیں اور کہہ رہی تھیں: یا رسول اللہ! میرا شوہر میری جوانی کھا گیا اور میرا پیٹ (اس کی اولاد کی کثرت سے) پھیل گیا، لیکن اب جب میں بوڑھی ہو گئی اور مجھ سے اولاد ہونا منقطع ہو گیا تو اس نے مجھ سے ظہار کر لیا، اے اللہ! میں تیری طرف شکایت کرتی ہوں وہ اس طرح کہتی رہیں حتیٰ کہ حضرت جبریل یہ آیات لے کر

نازل ہوئے: ”كَذَٰلِكَ سَمِعَ اللَّهُ قَوْلَ الَّتِي تُجَادِلُكَ فِي زَوْجِهَا وَتَشْتَكِي إِلَى اللَّهِ“ (الحجرات: ۱)۔

(سنن ابن ماجہ رقم الحدیث: ۲۰۳۳، تفسیر امام ابن ابی حاتم ج ۱ ص ۳۴۲۔ رقم الحدیث: ۱۸۸۳۰، المسند رک ج ۲ ص ۸۱ طبع قدیم المسند رک رقم الحدیث: ۷۹۱۱، طبع جدید، تخیض الحجرج ۳ ص ۲۲۰۔ رقم الحدیث: ۱۶۱۲)

سورة الحجرات کا زمانہ نزول

علامہ ابن عطیہ نے کہا: اس پر اجماع ہے کہ یہ سورت مدنی ہے۔ (المحرر الوجیز ج ۱ ص ۳۳۳) اور بعض تفاسیر میں ہے کہ اس کی پہلی دس آیتیں مدنی ہیں اور باقی آیات مکی ہیں۔

ترتیب مصنف کے اعتبار سے اس سورت کا نمبر ۵۸ ہے اور ترتیب نزول کے اعتبار سے اس کا نمبر ۱۰۵ ہے، سورة الحجرات سورت المنافقین کے بعد اور سورة التحریم سے پہلے نازل ہوئی ہے۔

اور زیادہ ظاہر یہ ہے کہ سورة الحجرات سورة الاحزاب کے بعد نازل ہوئی ہے، کیونکہ اللہ تعالیٰ نے الاحزاب میں فرمایا ہے: **وَمَا جُعِلَ اَزْدًا بَعْدَ اِيَّاهُمْ لِيُظْهِرُوا مِنِّي فِئْتَنًا مَّعَهُمْ** اور تم اپنی جن بیویوں سے ظہار کرتے ہو (یہ کہتے ہو کہ ان کی پشت ان کی ماں کی پشت کی مثل ہے) ان کو اللہ نے حقیقت میں تمہاری ماں نہیں بنایا۔

اور اس کا تقاضا یہ ہے کہ ظہار کرنے سے بیوی شوہر کے نکاح سے نہیں نکلتی اور نہ وہ اس کی ماں ہو جاتی ہے یہ صرف زمانہ جاہلیت کا مفروضہ تھا، کیونکہ سورة الاحزاب کی اس آیت میں بتایا ہے کہ اللہ نے ظہار کی وجہ سے تمہاری بیویوں کو تمہاری حقیقی ماںیں نہیں بنایا اور ان کو تم پر حرام نہیں کیا، یہ اجماعی حکم ہے اور اس کی تفصیل اللہ تعالیٰ نے سورة الحجرات میں بیان فرمائی ہے اور اس کی تائید اس سے ہوتی ہے کہ سورة الاحزاب کا ترتیب نزول کے اعتبار سے نمبر ۹۰ ہے اور سورة الحجرات کا ترتیب نزول کے اعتبار سے نمبر ۱۰۵ ہے، اور چونکہ غزوة الاحزاب شوال پانچ ہجری میں ہوا تھا تو اس سے یہ متعین ہو جاتا ہے کہ سورة الحجرات بھی اسی دور میں یا اس کے کچھ ہی عرصہ بعد نازل ہوئی ہے۔

سورة الحجرات کے مشمولات

☆ اس سورت میں یہ بتایا ہے کہ زمانہ جاہلیت میں جو یہ دستور تھا کہ جب کوئی شخص اپنی بیوی سے ظہار کرے تو وہ اس پر حرام ہو جاتی ہے یہ دستور باطل ہے۔

☆ اور اس سورت میں آداب مجلس بتائے ہیں کہ مجلس میں اہل بھیل کر نہیں بیٹھنا چاہیے اور بعد میں آنے والوں کے لیے بیٹھنے کی گنجائش نکالنی چاہیے۔

☆ اور مسلمانوں کو اللہ اور اس کے رسول کے احکام پر عمل کرنے کی ترغیب دی ہے۔

☆ علماء دین کے مرتبہ اور مقام کو واضح کیا ہے اور ان کی مدح فرمائی ہے۔

☆ رسول اللہ صلی اللہ علیہ وسلم سے کوئی مسئلہ معلوم کرنا ہو تو مسلمانوں کو اس سے پہلے کچھ صدقہ دینا چاہیے بعد میں اس حکم کو اٹھالیا۔

☆ منافقین کو سرزنش کی ہے جو مسلمانوں کے منصوبے اور ان کے راز کی باتیں کفار کو جا کر بتا دیتے تھے اور پھر جھوٹی قسمیں کھاتے تھے اور اللہ تعالیٰ اور اس کے رسول سے عداوت رکھتے تھے، لیکن ان کا انجام ذلت اور رسوائی تھا۔

☆ اس سورت کو اس پر ختم کیا ہے کہ مسلمان کفار سے محبت نہ رکھیں اور ان سے مل جل کر نہ رہیں۔

سورۃ المجادلہ کے اس مختصر تعارف کے بعد میں اللہ تعالیٰ کی اعانت اور امداد پر اعتماد کرتے ہوئے اس سورت کا ترجمہ اور اس کی تفسیر شروع کر رہا ہوں۔
اللہ العظیم! مجھے حق اور صدق پر قائم رکھنا اور باطل سے مجتنب رکھنا۔ (آمین)

غلام رسول سعیدی غفرلہ

خادم الحدیث دارالعلوم نعیمیہ فیڈرل بی ایریا کراچی-۳۸

۱۴ ذوالقعدہ ۱۴۲۵ھ / ۲۷ دسمبر ۲۰۰۴ء

موبائل نمبر: ۰۳۰۰-۲۱۵۶۳۰۹

۰۳۲۱-۲۰۲۱۷۴۴



سورۃ المجادلہ
۱۰۵

بِسْمِ اللَّهِ الرَّحْمَنِ الرَّحِيمِ

اِنَّا نَعْلَمُ
حَرْفِ

سورۃ المجادلہ مدنی ہے اللہ ہی کے نام سے (شروع کرتا ہوں) جو نہایت رحم فرمانے والا بہت مہربان ہے اس میں بائیس آیات تین رکوع ہیں

قَدْ سَمِعَ اللَّهُ قَوْلَ الَّتِي تُجَادِلُكَ فِي زَوْجِهَا

بے شک اللہ نے اس عورت کی بات سن لی جو اپنے خاوند کے متعلق بحث اور تکرار کر رہی تھی

وَتَشْتَكِي إِلَى اللَّهِ وَاللَّهُ يَسْمَعُ تَحَاوُرَكُمَا إِنَّ اللَّهَ سَمِيعٌ بَصِيرٌ ①

اور اللہ سے شکایت کر رہی تھی اور اللہ تم دونوں کی باتیں سن رہا تھا بے شک اللہ بہت سننے والا خوب دیکھنے والا ہے ۰

الَّذِينَ يُظَاهِرُونَ مِنْكُمْ مِنْ نِسَائِهِمْ مَا هُنَّ أُمَّهَاتُهُمْ

تم میں سے جو لوگ اپنی بیویوں سے ظہار کرتے ہیں (یہ کہتے ہیں کہ تمہاری بیٹھ میری ماں کی بیٹھ کی مثل ہے) وہ عورتیں ان کی حقیقت میں

إِلَّا أُمَّهَاتُهُمْ وَلَدَانَهُمْ وَإِنَّهُمْ لَيَقُولُونَ مُنْكَرًا مِنَ الْقَوْلِ وَزُورًا وَإِنَّ

مائیں نہیں ہیں ان کی مائیں تو صرف وہ ہیں جن سے وہ پیدا ہوئے ہیں اور بے شک وہ ضرور بُری اور جھوٹی بات کہتے ہیں

اللَّهُ لَعَفْوٌ غَفُورٌ ② وَالَّذِينَ يُظَاهِرُونَ مِنْ نِسَائِهِمْ ثُمَّ يَعُودُونَ

اور اللہ ضرور بہت معاف کرنے والا اور بہت بخشنے والا ہے ۰ اور جو لوگ اپنی بیویوں سے ظہار کر لیں پھر عملِ زوجیت کے

لَمَّا قَالُوا فَتَحْرِيرُ رَقَبَةٍ قَبْلَ أَنْ يَتَنَاسَا ذَلِكُمْ تَوْعُظُونَ

لے لوٹنا چاہیں جس کے متعلق وہ اتنی سخت بات کہہ چکے ہیں تو ان پر عملِ زوجیت سے پہلے ایک غلام کو آزاد کرنا ہے یہ وہ چیز

بِهِ وَاللَّهُ بِمَا تَعْمَلُونَ خَبِيرٌ ③ فَمَنْ لَمْ يَجِدْ فَصِيَامُ شَهْرَيْنِ

ہے جس کی تم کو نصیحت کی جاتی ہے اور اللہ تمہارے کاموں کی خوب خبر رکھنے والا ہے ۰ پس جو غلام کو نہ پائے تو اس پر عملِ زوجیت

مُتَتَابِعِينَ مِنْ قَبْلِ أَنْ يَتَنَاسَا فَمَنْ لَمْ يَسْتَطِعْ فِطَاعًا

سے پہلے دو ماہ کے لگاتار روزے رکھنا ہے پس جو روزوں کی طاقت نہ رکھے تو اس پر ساٹھ مسکینوں کو کھانا

سِتِّينَ مِسْكِينًا ذَلِكُمْ لِتُؤْمِنُوا بِاللَّهِ وَرَسُولِهِ وَتِلْكَ حُدُودُ

کھانا ہے یہ حکم اس لیے ہے کہ تم اللہ اور اس کے رسول پر ایمان برقرار رکھو اور یہ اللہ کی

اللَّهُ وَلِلْكَافِرِينَ عَذَابٌ أَلِيمٌ ۝۳۱ إِنَّ الَّذِينَ يُحَادُّونَ اللَّهَ وَ

حدود ہیں اور کافروں کے لیے درد ناک عذاب ہے ۵۳۱ بے شک جو لوگ اللہ اور اس کے رسول سے عداوت

رَسُولَهُ كُتِبُوا كَمَا كُتِبَ الَّذِينَ مِنْ قَبْلِهِمْ وَقَدْ أَنْزَلْنَا آيَاتٍ

رکھتے ہیں وہ اسی طرح رسوا کیے جائیں گے جس طرح ان سے پہلے لوگ رسوا کیے گئے تھے اور بے شک ہم نے واضح

بَيِّنَاتٍ وَلِلْكَافِرِينَ عَذَابٌ مُهِينٌ ۝۳۲ يَوْمَ يَبْعَثُهُمُ اللَّهُ جَمِيعًا

آیات نازل فرمائیں اور کافروں کے لیے ذلت والا عذاب ہے ۵۳۲ جس دن اللہ ان سب کو اٹھائے گا

فَيُنَبِّئُهُمْ بِمَا عَمِلُوا أَحْصَاهُ اللَّهُ وَنَسُوهُ وَاللَّهُ عَلَى كُلِّ شَيْءٍ

پھر انہیں ان کے کئے ہوئے کاموں کی خبر دے گا جن کاموں کو اللہ نے محفوظ فرمایا ہے اور وہ ان کو بھول چکے ہیں اور اللہ ہر

شَهِيدٌ ۝۳۳

چیز پر نگاہ رکھنے والا ہے ۵۳۳

اللہ تعالیٰ کا ارشاد ہے: بے شک اللہ نے اس عورت کی بات سن لی جو اپنے خاوند کے متعلق بحث اور ٹکرا کر رہی تھی اور اللہ سے شکایت کر رہی تھی اور اللہ تم دونوں کی باتیں سن رہا تھا بے شک اللہ بہت سننے والا خوب دیکھنے والا ہے ۵۳۴ تم میں سے جو لوگ اپنی بیویوں سے ظہار کرتے ہیں (یہ کہتے ہیں کہ تمہاری بیٹھ میری ماں کی بیٹھ کی مثل ہے) وہ عورتیں ان کی حقیقت میں مائیں نہیں ہیں ان کی مائیں تو صرف وہ ہیں جن سے وہ پیدا ہوئے ہیں اور بے شک وہ ضرور مری اور جھوٹی بات کہتے ہیں اور بے شک اللہ ضرور بہت معاف کرنے والا اور بہت بخشنے والا ہے ۵۳۵ (المجادلہ: ۱۲-۱۳)

المجادلہ: ۱۱: حضرت خولہ بنت ثعلبہ رضی اللہ عنہا کے متعلق نازل ہوئی ہے وہ حضرت اوس بن الصامت رضی اللہ عنہ کے نکاح میں تھیں ان کا جسم بہت حسین تھا اور ان کے شوہر بہت شہوت اور بہت غصے والے تھے انہوں نے ان کو اپنی خواہش پوری کرنے کے لیے بلایا حضرت خولہ نے انکار کیا انہوں نے کہا: تمہاری پشت مجھ پر میری ماں کی پشت کی طرح ہے پھر وہ اپنے قول پر نادم ہوئے اور زمانہ جاہلیت میں ایلاء اور ظہار طلاق شمار ہوتا تھا حضرت اوس نے کہا: میرا گمان ہے کہ تم مجھ پر حرام ہو چکی ہو حضرت خولہ نے کہا: اللہ کی قسم! یہ طلاق نہیں ہے اور وہ رسول اللہ صلی اللہ علیہ وسلم کے پاس گئیں اس وقت حضرت عائشہ رضی اللہ عنہا اپنے سر کی ایک جانب دو رہی تھیں حضرت خولہ نے کہا: یا رسول اللہ! بے شک میرے خاوند حضرت اوس بن الصامت نے مجھ سے شادی کی تھی اس وقت میں جوان مال دار خوش حال اور رشتہ داروں والی تھی حتیٰ کہ جب حضرت اوس نے میرا مال کھا لیا اور میری جوانی ختم کر دی اور میرے رشتہ دار نکھر گئے اور میری عمر زیادہ ہو گئی تو انہوں نے مجھ سے ظہار کر لیا اور اب وہ نادم ہیں کیا کوئی ایسی صورت ہے کہ وہ اور میں پھر سے جمع ہو جائیں اور وہ مجھ سے اپنی خواہش پوری کر سکیں؟ رسول اللہ صلی اللہ علیہ وسلم نے فرمایا: تم اس پر حرام ہو چکی ہو۔ حضرت خولہ نے کہا: یا رسول اللہ! اس ذات کی قسم جس نے آپ پر

کتاب نازل کی ہے اس نے طلاق کا ذکر نہیں کیا اور وہ میرے بچوں کا باپ ہے اور مجھے تمام لوگوں سے زیادہ محبوب ہے رسول اللہ صلی اللہ علیہ وسلم نے پھر فرمایا: تم اس پر حرام ہو چکی ہو حضرت خولہ نے کہا: پھر میں اللہ سے اپنے فقر و فاقہ اور تنہائی کا ذکر کرتی ہوں! انہوں نے میرے ساتھ بہت وقت گزرا ہے رسول اللہ صلی اللہ علیہ وسلم نے پھر فرمایا: میرا یہی گمان ہے کہ تم اس پر حرام ہو چکی ہو! اور تمہارے معاملہ میں مجھے کوئی حکم نہیں دیا گیا! وہ بار بار رسول اللہ صلی اللہ علیہ وسلم سے اپنا مدعا عرض کرتی رہی اور رسول اللہ صلی اللہ علیہ وسلم اس سے یہی فرماتے رہے کہ تم اس پر حرام ہو چکی ہو! اس نے کہا: میں اللہ سے اپنے فاقہ اور اپنی پریشان حالی کی شکایت کرتی ہوں اور میرے چھوٹے چھوٹے بچے ہیں! اگر میں یہ بچے حضرت اوس کو دے دوں تو یہ ضائع ہو جائیں گے اور اگر میں ان بچوں کو اپنے پاس رکھوں تو یہ بھوکے رہیں گے! پھر حضرت خولہ نے آسمان کی طرف سر اٹھا کر دیکھا اور کہنے لگیں: اے اللہ! میں تجھ سے شکایت کرتی ہوں! اے اللہ! تو اپنے نبی کی زبان پر میری کشادگی کا حکم نازل فرما! اور یہ اسلام میں پہلا ظہار کا واقعہ تھا! پھر حضرت عائشہ کھڑی ہو کر اپنے سر کی دوسری جانب دھونے لگیں! حضرت خولہ نے کہا: اے اللہ کے نبی! میرے معاملہ میں غور فرمائیں! اللہ مجھے آپ پر فدا کرے! حضرت عائشہ نے کہا: اپنی بات مختصر کرو اور زیادہ بحث نہ کرو! کیا تم دیکھ نہیں رہیں کہ رسول اللہ صلی اللہ علیہ وسلم کے چہرے کی کیا کیفیت ہے؟ اور رسول اللہ صلی اللہ علیہ وسلم پر جب وحی نازل ہوتی تھی تو آپ کے چہرے کا رنگ بدل جاتا تھا! جب آپ پر وحی نازل ہو چکی تو آپ نے اس سے فرمایا: اپنے خاوند کو بلاؤ! جب وہ اس کو بلا لائی تو آپ نے اس کے سامنے "قَدْ سَمِعَ اللَّهُ قَوْلَ الْغَثَىٰ تَبَا وَ لَكَ" الايات پڑھیں! حضرت عائشہ رضی اللہ عنہا نے کہا: برکت والی ہے وہ ذات جس کی ساعت تمام آوازوں کو محیط ہے! بے شک وہ عورت رسول اللہ صلی اللہ علیہ وسلم سے گفتگو کر رہی تھی اور میں گھر کی ایک جانب ان کی کچھ باتیں سن رہی تھی اور بعض باتیں مجھ سے مخفی رہیں۔

(معالم المتزیل ج ۵ ص ۳۸۰-۳۸۱ منہ احمد ج ۶ ص ۳۱۰ سنن ابوداؤد رقم الحدیث: ۲۲۱۳ سنن بیہقی ج ۷ ص ۳۸۹ صحیح ابن حبان رقم الحدیث:

۳۲۷۹ السنن الکبریٰ للنسائی رقم الحدیث: ۱۱۵۷۰ سنن ابن ماجہ رقم الحدیث: ۲۰۶۳-۱۸۸ تفسیر عبدالرزاق رقم الحدیث: ۱۱۸۸ المسند رکب ج ۲ ص ۳۸۱)

ظہار کو زمانہ جاہلیت میں سب سے شدید طلاق قرار دیا جاتا تھا کیونکہ اس میں بیوی کی پشت کو اپنی ماں کی پشت سے تشبیہ دی جاتی تھی اور عربوں میں نکاح اور طلاق کے جو احکام تھے وہ اسلام میں اس وقت تک معتبر رہتے تھے جب تک اسلام میں ان احکام کو منسوخ نہیں کر دیا جاتا تھا اور اسلام میں ظہار کا یہ پہلا واقعہ تھا! اس لیے رسول اللہ صلی اللہ علیہ وسلم نے عرب کے عرف کے موافق ابتداءً اس کو برقرار رکھا! پھر جب حضرت خولہ رضی اللہ عنہا اس مسئلہ سے دوچار ہوئیں اور انہوں نے رسول اللہ صلی اللہ علیہ وسلم سے اس میں بہت بحث اور تکرار کی اور اللہ تعالیٰ سے فریاد کی تو اللہ تعالیٰ نے زمانہ جاہلیت کی اس رسم کو منسوخ فرما دیا اور ظہار کی مذمت میں المجادلہ: ۲ نازل ہوئی اور اس کے بعد کی آیات میں یہ بتایا کہ جب کوئی شخص ظہار کرنے کے بعد اس سے رجوع کرنا چاہے تو پھر اس کا کیا طریقہ ہے۔

ظہار کی تعریف اور اس کا حکم

المجادلہ: ۲ میں فرمایا: جو لوگ تم میں سے اپنی بیویوں سے ظہار کرتے ہیں وہ عورتیں ان کی حقیقت میں ماںیں نہیں ہیں! ان کی ماںیں تو صرف وہ ہیں جن سے وہ پیدا ہوئے ہیں! اور بے شک وہ ضرور بُری اور جھوٹی بات کہتے ہیں اور بے شک اللہ ضرور بہت معاف کرنے والا اور بہت بخشنے والا ہے O

علامہ ابوالحسن علی بن ابی بکر الرضائی النخعی المتوفی ۵۷۳ھ لکھتے ہیں:

جب کوئی شخص اپنی بیوی سے کہے: تو مجھ پر میری ماں کی پشت کی مثل ہے تو وہ اس پر حرام ہو جاتی ہے اور اب اس سے

عمل زوجیت کرنا جائز نہیں ہے اور نہ اس کو چھوٹا اور اس کو بوسہ دینا جائز ہے حتیٰ کہ وہ اس ظہار کا کفارہ ادا کرے جیسا کہ اللہ تعالیٰ نے المجادلہ: ۳ میں فرمایا ہے۔

اور ظہار زمانہ جاہلیت کی طلاق تھی شریعت نے اس کی اصل کو برقرار رکھا اور اس کے حکم کو وقت مقرر کی تحریم کی طرف کفارہ کے ساتھ منتقل کر دیا اور ظہار نکاح کو زائل کرنے والا نہیں ہے اس لیے کہ یہ جھوٹ بولنے اور بُری بات کہنے کا جرم ہے اسی لیے اس کے مناسب یہ سزا ہے کہ ظہار کرنے والے پر اس کی بیوی کے ساتھ جماع کو حرام قرار دیا جائے اور کفارہ ادا کرنے سے یہ حرمت ساقط ہو جائے پھر جب اس سے عمل زوجیت کو حرام کیا گیا تو اس کے دوائی اور محرکات کو بھی حرام کر دیا گیا۔ اس کے برخلاف حائض اور روزہ دار کے ساتھ جماع کے محرکات کو حرام نہیں کیا گیا کیونکہ حیض اور روزہ کا اکثر وقوع ہوتا ہے کیونکہ اگر ان میں عمل زوجیت کے محرکات کو حرام قرار دیا جاتا تو اس سے حرج لازم آتا اس کے برخلاف ظہار کا اتنا وقوع نہیں ہوتا اس میں عمل زوجیت کے دوائی اور محرکات کو حرام قرار دینے سے حرج لازم نہیں آئے گا۔

(الہدایہ مع نصب الرایہ ج ۳ ص ۳۵۳-۳۵۴ دارالکتب العلمیہ بیروت ۱۳۱۶ھ)

ظہار کے الفاظ اور اس کی دیگر تفصیل

اللہ تعالیٰ نے اس سے منع فرمایا ہے کہ کوئی شخص اپنی بیوی سے یوں کہے کہ تم مجھ پر ایسی ہو جیسی میری ماں کی پشت ہے۔ اس کو فقہ کی اصطلاح میں ظہار کہتے ہیں ظہار کی تعریف یہ ہے کہ بیوی یا اس کے کسی عضو کو اپنی ماں یا کسی اور محرم کی پشت یا کسی اور عضو سے تشبیہ دینا اس کا حکم یہ ہے کہ اس پر بیوی سے جماع اور بوس و کنار وغیرہ حرام ہو جاتا ہے جب تک وہ کفارہ ظہار نہ ادا کرے اور جب کسی شخص نے اپنی بیوی سے کہا: تم مجھ پر ایسی ہو جیسی میری ماں کا پیٹ یا اس کی ران ہے تو یہ بھی ظہار ہے اور اگر اس نے ماں کے علاوہ اپنی بہن یا اپنی پھوپھی یا رضاعی ماں یا کسی اور محرم کی پشت سے اپنی بیوی کو تشبیہ دی تو یہ بھی ظہار ہے اور اگر اس نے اپنی بیوی کے کسی عضو کو اپنی ماں سے تشبیہ دی مثلاً اپنی بیوی سے کہا: تمہارا سر میری ماں کی پشت کی طرح ہے یا تمہاری شرم گاہ یا تمہارا چہرہ یا تمہاری گردن یا تمہارا نصف یا تمہارا ٹٹ میری ماں کی طرح ہے تو یہ بھی ظہار ہے اور اگر اس نے کہا: تم میری ماں کی مثل ہو تو اس کا حکم اس کی نیت پر موقوف ہے اگر اس کی نیت یہ تھی کہ تم میری ماں کی طرح معزز ہو تو طلاق یا ظہار کچھ نہیں ہے اور اگر اس نے کہا: میری نیت ظہار کی تھی تو یہ ظہار ہے اور اگر اس نے کہا: میری نیت طلاق کی تھی تو اس سے طلاق بائن واقع ہو جائے گی۔ (ہدایہ آذین ص ۳۱۰-۳۰۹ ملخصاً و موفصاً مطبوعہ مکتبہ شرکت علیہ لکھنؤ)

بیوی کو طلاق کی نیت سے ماں، بہن کہنا آیا یہ ظہار یا طلاق ہے یا نہیں؟

میں ۱۹۶۶ء سے ۱۹۸۵ء تک جامعہ نعیمیہ لاہور میں پڑھاتا رہا ہوں اور استاذ مکرم حضرت علامہ مفتی محمد حسین نعیمی رحمہ اللہ کی نگرانی میں افتاء کا کام کرتا رہا ہوں اس وقت میری یہی تحقیق تھی کہ اگر کوئی شخص طلاق کی نیت سے اپنی بیوی کو ماں، بہن کہے دے تو اس سے طلاق واقع نہیں ہوتی اور میں اسی کے موافق فتویٰ دیتا رہا لیکن جب میں نے ۱۹۸۶ء میں ”شرح صحیح مسلم“ لکھنی شروع کی تو بعض متاخرین فقہاء کی عبارات سے میں نے یہ سمجھا کہ اس صورت میں طلاق واقع ہو جاتی ہے چنانچہ ”شرح مسلم“ ج ۳ ص ۱۰۰۳ اور ”تبیان القرآن“ ج ۱ ص ۵۰۲ اور ۸۵۱ میں یہ مسئلہ اسی طرح لکھا اس کے بعد ”تبیان القرآن“ کی نویں جلد ص ۳۳ میں سورۃ الاحزاب میں جب ظہار کی بحث آئی تو میں نے اس مسئلہ پر از سر نو غور کیا اور مجھ پر یہ مشکف ہوا کہ اس صورت میں طلاق نہیں ہوتی جیسا کہ میرا پہلا نظریہ تھا سو میں نے نویں جلد میں اسی کے موافق لکھا اور ”شرح صحیح مسلم“ ج ۳ ص ۱۰۰۳ اور ”تبیان القرآن“ ج ۱ ص ۵۰۲ اور ۸۵۱ میں اسی کے موافق اصلاح کر دی سو بعد

کے ایڈیشن اسی کے موافق چھپ چکے ہیں یہ سطور اس لیے لکھ دی ہیں کہ میرے مسلسل مطالعہ کرنے 'میرے رجوع کرنے اور اخلاص اور لہیت کی سند ہیں اللہ تعالیٰ مجھے ہمیشہ حق پر قائم رکھے اور تقسانیت اور انانیت کے شر سے محفوظ رکھے۔ بیوی کو طلاق کی نیت سے ماں بہن کہنے سے طلاق واقع نہ ہونے کے دلائل

حضرت ابراہیم علیہ السلام نے اپنی زوجہ حضرت سارہ کے متعلق فرمایا: یہ میری بہن ہے۔

(صحیح البخاری رقم الحدیث: ۳۳۵۸، صحیح مسلم رقم الحدیث: ۲۳۷۱، سنن الترمذی رقم الحدیث: ۳۱۶۶، مسند احمد رقم الحدیث: ۹۲۳۰، عالم الکتاب)

علامہ بدر الدین محمود بن احمد یعنی حنفی متونی ۸۵۵ھ اس حدیث کی شرح میں لکھتے ہیں:

اس حدیث سے یہ مسئلہ معلوم ہوا کہ جس شخص نے بغیر کسی نیت کے اپنی بیوی کے متعلق کہا یہ میری بہن ہے تو اس کا یہ کہنا

طلاق نہیں ہے۔ (عمدة القاری ج ۱۲ ص ۴۵، مطبوعہ دارالکتب العلمیہ بیروت ۱۴۲۱ھ)

حضرت ابوبکر رضی اللہ عنہ بیان کرتے ہیں کہ نبی صلی اللہ علیہ وسلم نے ایک شخص کو اپنی بیوی سے یہ کہتے ہوئے سنا

”اے میری بہن!“ تو نبی صلی اللہ علیہ وسلم نے اس کو مکروہ قرار دیا اور اس کو یہ کہنے سے منع فرمایا۔

(سنن ابوداؤد رقم الحدیث: ۲۲۱۱، ۲۲۱۰، بیروت)

علامہ سید محمد امین ابن عابدین شامی حنفی متونی ۱۲۵۲ھ لکھتے ہیں:

اس حدیث سے معلوم ہوا کہ یہ قول ظہار نہیں ہے، کیونکہ نبی صلی اللہ علیہ وسلم نے سوائے کراہت اور ممانعت کے اس کا

اور کوئی حکم نہیں بیان فرمایا، اسی طرح اگر کوئی شخص اپنی بیوی کو اے بیٹی! کہے تو اس کا بھی یہی حکم ہے۔

(رد المحتار ج ۳ ص ۱۰۵، مطبوعہ دارالاحیاء التراث العربی بیروت ۱۴۱۹ھ)

ان احادیث سے یہ واضح ہو گیا کہ بیوی کو بہن یا بیٹی کہنے سے طلاق واقع نہیں ہوتی، بیوی کو میری ماں کہنے سے بھی

طلاق واقع نہیں ہوتی، نبی صلی اللہ علیہ وسلم نے اس کو ناپسند اس لیے فرمایا کہ یہ واقع کے خلاف ہے اور جھوٹ ہے اس پر صرف

توبہ کرنا واجب ہے۔ فقہاء نے یہ بھی کہا ہے کہ اگر کوئی شخص اپنی بیوی کو طلاق کی نیت سے ماں بہن کہے تب بھی طلاق واقع

نہیں ہوگی۔

علامہ حسن بن منصور اور جندی المعروف قاضی خاں متونی ۵۹۲ھ لکھتے ہیں:

ولو قال لا مراۃ ان فعلت کذا فانت امی اور اگر اس نے اپنی بیوی سے کہا: اگر تو نے فلاں کام کیا تو

تو میری ماں ہے اور اس سے اس کی مراد یہ تھی کہ اس کی بیوی اس پر

حنام ہو جائے گی تو اس کا یہ قول باطل ہے اور اس پر کچھ لازم نہیں

آئے گا، یعنی اس کی بیوی حرام نہیں ہوگی۔

قاضی خاں کی اس عبارت کا تقاضا بھی یہی ہے کہ اگر کسی نے اپنی بیوی کو اپنی ماں یا بہن کہا تو اس سے طلاق واقع نہیں

ہوگی خواہ اس نے طلاق کی نیت کی ہو۔

علامہ محمد بن علی بن محمد الحنفی المتونی ۱۰۸۸ھ لکھتے ہیں:

کسی شخص نے اپنی بیوی سے کہا: تو مجھ پر میری ماں کی مثل ہے یا کہا: تو میری ماں کی مثل ہے اور اس سے بیوی کے معزز

ہونے کی نیت کی یا ظہار کی نیت کی یا طلاق کی نیت کی تو اس کی نیت صحیح ہے اور جس کی اس نے نیت کی وہی حکم لاگو ہوگا اور اگر

اس نے کوئی نیت نہیں کی یا تشبیہ کا ذکر نہیں کیا (یعنی طلاق کی نیت سے کہا تو میری ماں ہے) تو اس کا یہ کلام لغو ہوگا۔

(رد المحتار ج ۵ ص ۱۰۳ دار احیاء التراث العربی بیروت ۱۴۱۹ھ)

اور علامہ سید محمد امین ابن عابدین شامی حنفی متوفی ۱۲۵۲ھ لکھتے ہیں:
انت امی بلا تشبیہ لثالہ باطل وان لوی.
(رد المحتار ج ۵ ص ۹۸ مطبوعہ دار احیاء التراث العربی بیروت ۱۴۱۹ھ)
ہے تو اس کا یہ قول باطل ہے خواہ اس نے طلاق کی نیت کی ہو۔

اسی طرح علامہ ابراہیم بن محمد حلبی حنفی متوفی ۹۵۶ھ نے لکھا ہے:
اور اگر کسی شخص نے اپنی بیوی سے کہا: تو مجھ پر میری ماں کی مثل ہے تو اگر اس نے اپنی بیوی کے معزز ہونے کی نیت کی تو اس کی تصدیق کی جائے گی اور اگر اس نے اس قول سے ظہار کی نیت کی ہے تو یہ ظہار ہوگا یا طلاق کی نیت کی ہے تو یہ طلاق بائن ہوگی اور اگر اس نے کوئی نیت نہیں کی تو پھر اس قول سے کوئی حکم ثابت نہیں ہوگا۔

(مصلی الاجماع مجمع الانصرج ۲ ص ۱۱۸ مطبوعہ دار الکتب العلمیہ بیروت ۱۴۱۹ھ)

اس عبارت کی شرح میں علامہ عبدالرحمن بن محمد الکلوبی بی اٹلی التونی ۱۰۷۸ھ لکھتے ہیں:
اور اگر اس نے تشبیہ کو ذکر نہیں کیا (اور بیوی سے کہا: تو میری ماں ہے) تب بھی یہ کلام لغو ہوگا جیسا کہ گزر چکا ہے۔
(مجمع الانصرج ۳ ص ۱۱۸ مطبوعہ دار الکتب العلمیہ بیروت ۱۴۱۹ھ)

نیز علامہ الکلوبی نے لکھا ہے:

ظہار کی تعریف میں تشبیہ کی قید اس لیے لگائی ہے کہ اگر کسی شخص نے بغیر تشبیہ دینے اپنی بیوی سے کہا: تو میری ماں ہے یا میری بہن ہے یا بیٹی ہے تو یہ ظہار نہیں ہے اور اگر اس نے اپنی بیوی سے کہا اگر تونے فلاں کام کیا تو میری ماں ہے اور اس کی بیوی نے وہ کام کر لیا تو اس کا یہ قول باطل ہوگا خواہ اس نے اس قول سے بیوی کے حرام ہونے کی نیت کی ہو۔ (مجمع الانصرج ۲ ص ۱۱۵)
اعلیٰ حضرت امام احمد رضا فاضل بریلوی متوفی ۱۳۴۰ھ سے سوال کیا گیا کہ ایک شخص نے بہ حالت غصہ اپنی زوجہ کو ماں بہن کہہ دیا، مگر نان نفقہ دیتا رہا عورت اس کے نکاح میں رہی یا یہ حکم شرع شریف جاتی رہی؟
اعلیٰ حضرت قدس سرہ اس کے جواب میں تحریر فرماتے ہیں:

الجواب: زوجہ کو ماں بہن کہنا خواہ یوں کہ اسے ماں بہن کہہ کر پکارے یا یوں کہے: تو میری ماں بہن ہے سخت گناہ و ناجائز ہے مگر اس سے نہ نکاح میں خلل آئے نہ توبہ کے سوا کچھ اور لازم ہو درمختار میں ہے:

اور اگر اس نے کوئی نیت نہیں کی یا تشبیہ کا ذکر نہیں کیا تو ادنیٰ درجہ کا حکم متعین ہوگا یعنی عزت اور کرامت کا اور اس کا اپنی بیوی کو یہ کہنا مکروہ ہے کہ تو میری ماں ہے یا یہ کہنا: اے میری بیٹی اور اے میری بہن اور اس کی مثل۔

اولا ینو شینا او حذف الکاف لغا وتعین
الادنی ای البر یعنی الکرامة ویکوہ قوله انت
امی ویبا ابتسی ویبا اختی ونحوہ۔ (رد المحتار ج ۵ ص ۱۰۳ دار احیاء التراث العربی بیروت ۱۴۱۹ھ)

علامہ شامی نے اس پر لکھا ہے:

اگر اس نے تشبیہ کا ذکر نہیں کیا اور بایں طور اپنی بیوی سے کہا تو میری ماں ہے، بعض لوگوں کا یہ گمان ہے کہ یہ قول ایسا ہے جیسے کوئی کہے زید شیر ہے، میں کہتا ہوں اس پر دلیل یہ ہے کہ ہم ”فتح القدیر“ سے نقل کریں گے کہ تشبیہ کے حرف کا ذکر کرنا ضروری

حذف الکاف بان قال انت امی ومن بعض
افطن جعله من باب زید اسد منتقی عن القهستانی
قلت ویدل علیہ ما نذکرہ عن الفتح من انه لا بد
من التصریح من الاداة۔ اسی میں ہے: انت امی بلا

تشبیہ باطل وان نوی۔
(رد المحتار ج ۵ ص ۹۸ دار احیاء التراث العربی بیروت ۱۴۱۹ھ) ماں ہے باطل ہے خواہ اس نے طلاق کی نیت کی ہو۔

ہاں اگر یوں کہا ہو کہ تو مثل یا مانند یا ماں بہن کی جگہ ہے تو اگر بہ نیت طلاق کہا تو ایک طلاق بائن ہوگی اور عورت نکاح سے نکل گئی اور بہ نیت ظہار یا تحریم کہا یعنی یہ مراد ہے کہ مثل ماں بہن کے مجھ پر حرام ہے تو ظہار ہو گیا اب جب تک کفارہ نہ دے لے عورت سے جماع کرنا یا شہوت کے ساتھ اس کا بوسہ لینا یا بہ نظر شہوت اس کے کسی بدن کو چھونا یا بہ نگاہ شہوت اس کی شرم گاہ دیکھنا سب حرام ہو گیا اور اس کا کفارہ یہ ہے کہ جماع سے پہلے ایک غلام آزاد کرے اس کی طاقت نہ ہو تو لگا تار دو مہینہ کے روزے رکھے اس کی بھی قوت نہ ہو تو ساٹھ مسکینوں کو صدقہ فطر کی طرح اناج یا کھانا دے جیسا کہ اللہ تعالیٰ نے فرمایا ہے اور اگر ان میں کوئی نیت تھی تو یہ لفظ بھی لغو و بھل ہوگا جس سے طلاق یا کفارہ وغیرہ کچھ لازم نہ آئے گا درمختار میں ہے:

ان نوی بالت علی مثل امی او کامی وکذا
لو حذف علی (بخالیہ) برا او ظہارا او طلاقا
صحت نیتہ ووقع مانواہ وان لم ینو شینا او
حذف الکاف لغا۔ (الدر المختار ج ۵ ص ۱۰۳ دار
احیاء التراث العربی بیروت ۱۴۱۹ھ)
اس نے بیوی سے کہا: تو مجھ پر میری ماں کی مثل ہے یا کہا: تو میری ماں کی مثل ہے اور اس سے بیوی کے محرز ہونے کی نیت کی یا ظہار کی نیت کی یا طلاق کی نیت کی تو اس کی نیت صحیح ہے اور جس کی اس نے نیت کی ہے وہی حکم لاگو ہوگا اور اگر اس نے کوئی نیت نہیں کی یا تشبیہ کا ذکر نہیں کیا (یعنی طلاق کی نیت سے کہا: تو میری ماں ہے) تو اس کا یہ کلام لغو ہوگا۔

”ہندیہ“ میں ”خانیہ“ سے ہے: اگر اس نے اپنے قول سے تحریم کی نیت کی تو اس میں اختلاف ہے اور صحیح یہ ہے کہ یہ سب کے نزدیک ظہار ہوگا۔ (فتاویٰ رضویہ ج ۵ ص ۶۳۱-۶۳۰ مطبوعہ مکتبۃ دارالاشاعت فیصل آباد)

اعلیٰ حضرت نے ”درمختار“ کی آخری عبارت جو نقل کی ہے اس میں یہ تصریح ہے کہ اگر اس نے بیوی کو طلاق کی نیت سے ماں بہن کہا تو یہ کلام لغو ہے اور اس سے طلاق نہیں ہوگی۔ اسی طرح علامہ شامی کی عبارت بھی گزرجی ہے کہ اگر اس نے بیوی کو خواہ طلاق کی نیت سے کہا: تو میری ماں ہے تو یہ قول باطل ہے (رد المحتار ج ۵ ص ۹۸) یعنی اس سے طلاق نہیں ہوگی۔

خلاصہ یہ ہے کہ احادیث صحیحہ صریحہ فتاویٰ قاضی خاں، الدر المختار، رد المحتار، مکتبۃ الابحر، مجمع النضر اور فتاویٰ رضویہ کی عبارات سے یہ واضح ہو گیا کہ اگر کسی شخص نے اپنی بیوی سے یہ کہا کہ تو میری ماں بہن ہے تو اس سے طلاق واقع نہیں ہوگی خواہ اس نے یہ قول طلاق دینے کی نیت سے کہا ہو یا بیوی کو اپنے نفس پر حرام قرار دینے کی نیت سے کہا ہو اس شخص کا یہ قول واقع کے خلاف ہے اور جھوٹ ہے اور اس پر واجب ہے کہ وہ اس جھوٹ سے توبہ کرے۔ ہم نے اس قدر تفصیل اس لیے کی ہے کہ یہ مسئلہ علامۃ الوقوع ہے لوگ غصہ میں بیوی کو ماں بہن کہہ دیتے ہیں اور سمجھتے ہیں کہ اس سے طلاق ہوگئی۔

اللہ تعالیٰ کا ارشاد ہے: اور جو لوگ اپنی بیوی سے ظہار کر لیں پھر عمل زوجیت کے لیے لوٹنا چاہیں جس کے متعلق وہ اتنی سخت بات کہہ چکے ہیں تو ان پر عمل زوجیت سے پہلے ایک غلام کو آزاد کرنا ہے یہ وہ چیز ہے جس کی تم کو نصیحت کی جاتی ہے اور اللہ تمہارے کاموں کی خوب خبر رکھنے والا ہے O پس جو غلام کو نہ پائے تو اس پر عمل زوجیت سے پہلے دو ماہ کے لگا تار روزے رکھنا ہیں پس جو روزوں کی طاقت نہ رکھے تو اس پر ساٹھ مسکینوں کو کھانا کھلانا ہے یہ حکم اس لیے ہے کہ تم اللہ اور اس کے رسول پر ایمان برقرار رکھو اور یہ اللہ کی حدود ہیں اور کافروں کے لیے دردناک عذاب ہے O (الجلد: ۵۸: ۳-۴)

کفارہ ظہار کے متعلق احادیث

حضرت خویلہ بنت مالک بن ثعلبہ رضی اللہ عنہا بیان کرتی ہیں کہ مجھ سے میرے خاوند حضرت اوس بن الصامت رضی اللہ عنہ نے ظہار کر لیا، میں رسول اللہ صلی اللہ علیہ وسلم کے پاس اس بات کی شکایت کرنے کے لیے گئی، رسول اللہ صلی اللہ علیہ وسلم مجھ سے تکرار کرتے رہے اور فرماتے رہے: تم اللہ سے ڈرو وہ تمہارا عم زاد ہے، میں اسی طرح بحث کرتی رہی، حتیٰ کہ قرآن مجید کی یہ آیتیں نازل ہوئیں: ”قَدْ سَمِعَ اللَّهُ قَوْلَ الَّتِي تُجَادِلُكَ فِي زَوْجِهَا“ (المجادلہ: ۱-۳) تب آپ نے فرمایا: اس سے کہو: وہ ایک غلام کو آزاد کر دے، حضرت خولہ نے کہا: وہ اس کی طاقت نہیں رکھتا، آپ نے فرمایا: پھر وہ دو ماہ کے مسلسل روزے رکھے، حضرت خولہ نے کہا: وہ بہت بوڑھا ہے روزوں کی طاقت نہیں رکھتا، آپ نے فرمایا: پھر وہ ساٹھ مسکینوں کو کھانا کھلائے، حضرت خولہ نے کہا: اس کے پاس تو صدقہ کرنے کے لیے بالکل مال نہیں ہے، حضرت خولہ نے کہا: پھر آپ کے پاس کھجوروں کا ایک ٹوکرا آیا، میں نے کہا: یا رسول اللہ! میں اس کی ایک اور ٹوکری سے مدد کروں گی، آپ نے فرمایا: تم نے اچھا کیا، جاؤ! اس ٹوکری سے اس کی طرف سے ساٹھ مسکینوں کو کھلاؤ، اور پھر اپنے عم زاد کی طرف لوٹ جاؤ، امام ابوداؤد نے کہا: اس ٹوکری میں ساٹھ صاع (دوسو چالیس کلو گرام) کھجوریں تھیں۔ (سنن ابوداؤد رقم الحدیث: ۲۲۱۳)

امام ابوداؤد نے ایک اور حدیث روایت کی ہے اس میں حضرت سلمہ بنت منر رضی اللہ عنہا کا اسی قسم کا واقعہ ہے، انہوں نے بھی کفارہ ظہار ادا کرنا تھا اور ان کے پاس بھی مال تھا نہ وہ روزوں کی طاقت رکھتی تھیں، آپ نے ان سے فرمایا: بنو زریق سے صدقہ کا مال لے کر ساٹھ مسکینوں کو کھلاؤ۔ (سنن ابوداؤد رقم الحدیث: ۲۲۱۳، سنن ترمذی رقم الحدیث: ۱۱۹۸، سنن ابن ماجہ رقم الحدیث: ۲۰۶۲)

حضرت انس بن مالک رضی اللہ عنہ بیان کرتے ہیں کہ حضرت اوس بن الصامت نے اپنی بیوی حضرت خویلہ بنت ثعلبہ رضی اللہ عنہ سے ظہار کر لیا، انہوں نے اس کی نبی صلی اللہ علیہ وسلم سے شکایت کی، سو انہوں نے کہا: جب میں بوڑھی ہو گئی اور میری ہڈی کمزور ہو گئی تو انہوں نے مجھ سے ظہار کر لیا، تب اللہ تعالیٰ نے آیت ظہار نازل فرمائی، پس رسول اللہ صلی اللہ علیہ وسلم نے حضرت اوس سے کہا: تم ایک غلام آزاد کر دو، انہوں نے کہا: میرے پاس اس کی طاقت نہیں، آپ نے فرمایا: پھر تم دو ماہ کے مسلسل روزے رکھو، انہوں نے کہا: جس دن میں دو مرتبہ کھانا نہ کھاؤں تو میری بصارت کمزور ہو جاتی ہے، آپ نے فرمایا: پھر تم ساٹھ مسکینوں کو کھانا کھلاؤ، انہوں نے کہا: میرے پاس اتنا طعام نہیں ہے، البتہ آپ مدد فرمائیں، تو رسول اللہ صلی اللہ علیہ وسلم نے چندہ صاع کے ساتھ ان کی مدد فرمائی اور اللہ تعالیٰ رحیم ہے، حتیٰ کہ اللہ تعالیٰ نے ان کے لیے (مزید) چندہ صاع جمع کر دیے اور یوں ساٹھ مسکینوں کا طعام ہو گیا۔ (سنن دارقطنی ج ۳ ص ۳۱۵ طبع قدیم رقم الحدیث: ۷۹۳، طبع جدید دارالسرۃ بیروت ۱۳۲۲ھ)

ظہار میں فقہاء احناف کا موقف

علامہ ابوالحسن علی بن ابی الحسن الرضائی التوسی ۵۹۳ھ لکھتے ہیں:

اور کفارہ ظہار ایک غلام کو آزاد کرنا ہے اور اگر غلام میسر نہ ہو تو دو ماہ کے مسلسل روزے رکھنے، پس اگر اس کی طاقت نہ رکھے تو ساٹھ مسکینوں کو کھانا کھلائے، کیونکہ کفارہ میں اسی ترتیب سے نص وارد ہے اور یہ کفارے عمل زوجیت سے پہلے ادا کیے جائیں اور یہ غلام آزاد کرنے میں اور روزے رکھنے میں تو ظاہر ہے کیونکہ قرآن مجید میں اسی طرح ہے اور کھانا کھلانے میں بھی اسی طرح ہے، کیونکہ کھانا کھلانے میں جماع سے منع کیا گیا ہے، اس حرمت کی وجہ سے جو ظہار ہے ثابت ہے اس لیے کفارہ کو عمل زوجیت پر مقدم کرنا ضروری ہے تاکہ عمل زوجیت حلال طریقہ سے ہو۔ (الہدایہ مع البیان ج ۵ ص ۳۳، دار الفکر بیروت ۱۳۱۱ھ)

علامہ ابوبکر احمد بن علی الرازی اھلبی الجصاص التوسی ۷۴۰ھ لکھتے ہیں:

ظہار کرنے والے کے متعلق اختلاف ہے کیا وہ کھانا کھلانے سے پہلے جماع کر سکتا ہے؟ پس ہمارے اصحاب (اختلاف) اور امام مالک اور امام شافعی نے کہا ہے: اس وقت تک جماع نہ کرے حتیٰ کہ کھانا کھلا دے جب کہ اس پر کھانا کھانا فرض ہو اور جو ظہار کرنے والا روزہ رکھنے سے عاجز ہو اس سے نبی صلی اللہ علیہ وسلم نے فرمایا: جب تک وہ کفارہ نہ دے جماع نہ کرے۔ (احکام القرآن ج ۳ ص ۳۲۶-۳۲۷، سیل اکیڈمی لاہور)

تاہم علامہ المرجانی الجلی نے لکھا ہے کہ کھانا کھلانے سے پہلے تو مظاہر جماع نہیں کر سکتا لیکن کھانا کھلانے کے درمیان جماع کر سکتا ہے وہ لکھتے ہیں:

اگر مظاہر دو ماہ کے مسلسل روزے رکھ رہا ہو اور دو ماہ کے درمیان اس نے اپنی بیوی سے جماع کر لیا تو وہ از سر نو دو ماہ کے مسلسل روزے رکھے گا اور جب دو ماہ کے مسلسل روزے نہ رکھ سکتا ہو تو ساٹھ مسکینوں کو کھانا کھلائے گا اور ہر مسکین کو نصف صاع (دو کلو) گندم یا ایک صاع (چار کلو) کھجور یا ایک صاع جو یا ان کی قیمت ادا کرے گا اور اگر اس نے ایک مسکین کو ساٹھ دن کھلایا تو اس کے لیے کافی ہوگا اور اگر اس نے ایک مسکین کو ایک دن میں ساٹھ مسکینوں کا طعام دے دیا تو یہ صرف ایک مسکین کا کفارہ ہوگا اور اگر مظاہر نے کھانا کھلانے کے دوران اپنی بیوی سے جماع کر لیا تو اس کو یہ کفارہ دہرانا نہیں پڑے گا کیونکہ اللہ تعالیٰ نے غلام آزاد کرنے اور ساٹھ مسلسل روزوں میں یہ قید لگائی ہے کہ یہ کفارہ جماع کرنے سے پہلے ادا کریں اور کھانا کھلانے میں یہ قید نہیں لگائی کہ جماع کرنے سے پہلے ساٹھ مسکینوں کو کھانا کھلائیں اس لیے یہ کفارہ اپنے اطلاق پر رہے گا اور کھانا کھلانے کے درمیان وہ جماع کر سکتا ہے۔

(ہدایہ نصاب الریاء ج ۳ ص ۳۵۹-۳۵۸، دار الکتب العلمیہ بیروت، ۱۴۱۲ھ المجلد البرہانی ج ۵ ص ۱۹۳-۱۹۲، ادارۃ القرآن ۱۳۲۳ھ)

ظہار میں فقہاء حنبلیہ کا موقف

علامہ موفق الدین عبد اللہ بن احمد بن قدامہ حنبلی متوفی ۶۲۰ھ لکھتے ہیں:

کھانا کھلانے میں تسلسل ضروری نہیں ہے کیونکہ اللہ تعالیٰ نے اس میں تسلسل کی قید نہیں لگائی، پس اگر مظاہر نے کھانا کھلانے کے دوران اپنی بیوی سے جماع کر لیا تو اس پر از سر نو کھانا کھانا واجب نہیں ہوگا۔

(المغنی مع الشرح الکبیر ج ۸ ص ۶۰۷، دار الفکر بیروت)

ظہار میں فقہاء مالکیہ کا موقف

امام مالک بن انس متوفی ۱۷۹ھ فرماتے ہیں:

جس شخص نے اپنی بیوی سے ظہار کیا، پس ایک ماہ کے روزے رکھے پھر رات کو اپنی بیوی سے جماع کر لیا تو وہ از سر نو روزے رکھے گا اور پچھلے روزوں پر بنا نہیں کرے اسی طرح کھانا کھلانے والے کا حکم ہے اگر ساٹھ مسکینوں میں سے ایک مسکین بھی رہتا ہو اور وہ اپنی بیوی سے جماع کر لے تو اس کو از سر نو ساٹھ مسکینوں کو کھانا کھانا ہوگا۔

(المدونۃ الکبریٰ ج ۳ ص ۸۲، دار احیاء التراث العربی بیروت)

علامہ ابو عبد اللہ محمد بن احمد مالکی قرطبی متوفی ۶۶۸ھ لکھتے ہیں:

حضرت اوس بن الصامت رضی اللہ عنہ کی حدیث میں ہے کہ جب انہوں نے نبی صلی اللہ علیہ وسلم کو یہ خبر دی کہ انہوں نے اپنی بیوی سے جماع کر لیا ہے تو آپ نے ان کو کفارہ ادا کرنے کا حکم دیا اور یہ صاف تصریح ہے خواہ غلام آزاد کرنے کا کفارہ ہو یا روزہ رکھنے کا یا کھانا کھلانے کا اور امام ابو حنیفہ نے کہا: اگر اس کا کفارہ کھانا کھانا ہے تو اس کے لیے جائز ہے کہ وہ

جماع کرے پھر کھانا کھلائے۔ (الجامع لاحکام القرآن ج ۱ ص ۲۵۳ دار الفکر بیروت ۱۴۱۵ھ)

میں کہتا ہوں کہ علامہ قرطبی رحمہ اللہ نے امام اعظم ابو حنیفہ رضی اللہ عنہ کا موقف صحیح نقل نہیں کیا، امام اعظم کے نزدیک کھانا کھلانے سے پہلے اپنی بیوی سے جماع کرنا حلال نہیں ہے، جیسا کہ ”ہدایہ“ اور ”محیط برہانی“ کے حوالوں سے گزر چکا ہے، البتہ ان کے نزدیک کھانا کھلانے کے درمیان اپنی بیوی سے جماع کرنا جائز ہے، کیونکہ اللہ تعالیٰ نے غلام آزاد کرنے اور روزوں کے ساتھ یہ قید لگائی ہے کہ جماع کرنے سے پہلے یہ کفارہ ادا کرے اور کھانا کھلانے کے ساتھ کفارہ کو مطلق رکھا ہے اس کے ساتھ یہ قید نہیں لگائی۔

ظہار میں فقہاء شافعیہ کا موقف

علامہ ابوالحسن علی بن محمد الماوردی الشافعی التونی ۳۵۰ھ لکھتے ہیں:

امام شافعی کا مذہب یہ ہے کہ ساٹھ مسکینوں کو کھانا کھلانے سے پہلے جماع کرنا اسی طرح حرام ہے جس طرح غلام آزاد کرنے اور ساٹھ روزے رکھنے سے پہلے جماع کرنا حرام ہے، کیونکہ یہ تینوں کفارہ ظہار ہیں اور جب مطلق، مقید کی جنس سے ہو تو مطلق کو مقید پر محمول کر دیا جاتا ہے، جیسے شہادت میں ہے اتنی کلام۔

اللہ تعالیٰ نے فرمایا:

وَأَشْهِدُوا ذَاكَ عَلَىٰ عَدْلِ تَعْلَمُهُ. (الطلاق: ۲)

اس آیت میں گواہ بنانے کو نیک آدمیوں کے ساتھ مقید کیا ہے اور دوسری آیت میں گواہ بنانے کو مطلق رکھا ہے۔ فرمایا:

وَأَشْهِدُوا ذَاكَ عَلَىٰ عِدَّتَيْنِ مِنْ رَجَائِلِكُمْ.

(البقرہ: ۲۸۲)

امام فخر الدین رازی شافعی تونی ۶۰۶ھ علامہ ابو عبد اللہ قرطبی مالکی تونی ۶۶۸ھ علامہ سید محمود آلوسی حنفی تونی ۱۲۷۰ھ اور محمد بن علی بن محمد شاکانی ظاہری نے کہا: البقرہ ۲۸۲ میں مطلق گواہوں سے مراد عادل گواہ ہیں، جیسا کہ الطلاق: ۲ میں ہے۔ (تفسیر کبیر ج ۳ ص ۹۵ الجامع لاحکام القرآن ج ۲ ص ۳۵۳ روح المعانی ج ۳ ص ۹۳ فتح القدیر ج ۱ ص ۵۰۸)

علامہ الماوردی التونی ۳۵۰ھ لکھتے ہیں:

اور اس لیے کہ جب ایک مقید پر مطلق کو محمول کرنا واجب ہے تو دو مقیدوں پر مطلق کو محمول کرنا یہ طریق اولیٰ واجب ہوگا اور زیادہ مؤکد ہوگا اور کفارہ ظہار میں یہ قید ہے کہ جماع کرنے سے پہلے غلام آزاد کیا جائے اور دو ماہ کے روزوں کا زمانہ طویل ہے، پھر بھی یہ قید ہے کہ جماع کرنے سے پہلے دو ماہ کے روزے رکھے جائیں، تو ساٹھ مسکینوں کو کھانا کھلانے میں بھی یہ قید ملحوظ ہوگی کہ جماع کرنے سے پہلے ساٹھ مسکینوں کو کھانا کھلایا جائے اور جب کہ ساٹھ مسکینوں کو کھانا کھلانے کا زمانہ ساٹھ روزوں سے بہت کم ہے تو اس میں قید کے اعتبار کرنے کا زیادہ حق ہے۔

(الحادی الکبیر ج ۳ ص ۳۴۶-۳۴۷ دار الفکر بیروت ۱۴۱۳ھ مکتبہ جموع شرح المہذب ج ۲ ص ۲۸۳ دار الکتب العلمیہ بیروت ۱۴۲۳ھ)

فقہاء شافعیہ کی دلیل کا جواب

علامہ کمال الدین محمد بن عبد الواحد ابن الہمام الحنفی التونی ۸۶۱ھ اس دلیل کے جواب میں لکھتے ہیں:

مطلق کو مقید پر محمول کرنے کے لیے یہ کافی نہیں ہے کہ مطلق مقید کی جنس سے ہو اور دونوں کا تعلق ایک واقعہ سے ہو جیسے یہاں پر غلام آزاد کرنا اور ساٹھ روزے رکھنا، دونوں اس قید سے مقید ہیں کہ ان سے پہلے جماع نہ کیا جائے اور اس کے بعد

ساتھ مسکینوں کو کھانا کھلانے کا ذکر ہے اور اس میں یہ قید نہیں ہے کہ اس سے پہلے جماع نہ کیا جائے اور یہ مطلق ہے اور یہ بھی مقید کی جنس سے ہے یعنی کفارہ ظہار ہے لیکن مطلق کو مقید پر محمول کرنے کے لیے یہ کافی نہیں ہے بلکہ یہ بھی ضروری ہے کہ دونوں کا حکم بھی ایک ہو جیسا کہ اس صورت میں ہے۔

مطلق کو مقید پر محمول کرنے کا ضابطہ

فَمَنْ لَعَنَ يَحْيَىٰ فَصِيَامُ ثَلَاثَةِ أَيَّامٍ (المائدہ: ۸۹) (پس جو شخص کفارہ قسم میں غلام آزاد کرنے کی طاقت نہ رکھے) تو وہ تین دن کے روزے رکھے۔

علامہ ابو عبد اللہ مالکی قرطبی لکھتے ہیں:

حضرت ابن مسعود رضی اللہ عنہ کی قراءت میں "ثلاثة ايام" کے بعد "متتابعات" کی بھی قید ہے یعنی تین دن کے مسلسل روزے رکھے اور المائدہ: ۸۹ میں مطلقاً تین دن روزے رکھنے کا حکم ہے اور حضرت ابن مسعود کی قراءت میں چونکہ تسلسل کی قید ہے اس لیے اس مطلق کو مقید کیا جائے گا اور یہی امام ابو حنیفہ اور ثوری کا قول ہے اور امام شافعی کا بھی ایک قول یہی ہے اور یہی حرنی کا مختار ہے انہوں نے کفارہ قسم کے روزوں کو کفارہ ظہار کے روزوں پر قیاس کیا ہے اور حضرت عبد اللہ بن مسعود کی قراءت سے استدلال کیا ہے۔ (الجامع لاحکام القرآن ج ۶ ص ۲۱۷ دار الفکر بیروت ۱۳۱۵ھ)

حضرت انس رضی اللہ عنہ روایت کرتے ہیں کہ حضرت ابی بن کعب قراءت کرتے تھے: "فصيام ثلاثة ايام متتابعات" پھر مسلسل تین دن کے روزے رکھے اور مجاہد روایت کرتے ہیں کہ حضرت ابن مسعود کی قراءت میں تھا: "فصيام ثلاثة ايام متتابعات"۔ (جامع البیان رقم الحدیث: ۹۷۵۱-۹۷۵۰ دار الفکر بیروت ۱۳۱۵ھ)

عطاء اعمش اور طاؤس کہتے ہیں کہ ہمیں حضرت ابن مسعود کی قراءت اس طرح پہنچی ہے: "فصيام ثلاثة ايام متتابعات"۔ (مصنف عبد الرزاق ج ۸ ص ۳۴۳-رقم الحدیث: ۱۷۳۸۳-۱۷۳۸۴-۱۷۳۸۵ دار الکتب العلمیہ بیروت جدید ۱۳۲۱ھ)

ابو العالیہ بیان کرتے ہیں کہ حضرت ابی قراءت کرتے تھے: "فصيام ثلاثة ايام متتابعات"۔

(مصنف ابن ابی شیبہ رقم الحدیث: ۱۳۳۶۶ دار الکتب العلمیہ بیروت مصنف ابن ابی شیبہ ج ۳ ص ۳۳۳ ادارۃ القرآن کراچی)

حضرت ابی بن کعب اور حضرت ابن مسعود رضی اللہ عنہما قراءت کرتے تھے: "فصيام ثلاثة ايام متتابعات"۔

(السنن الکبریٰ للبیہقی ج ۱۰ ص ۶۰، مسنن معروۃ السنن والاکثار للبیہقی ج ۷ ص ۳۲۶ دار الکتب العلمیہ بیروت ۱۳۱۲ھ)

علامہ ابن حمام حنفی فرماتے ہیں: اس صورت میں مطلق کو مقید پر محمول کرنا واجب ہے کیونکہ یہ نہیں ہو سکتا کہ ایک ہی چیز کو مطلقاً بھی وجود میں داخل کرنا مطلوب ہو اور اسی چیز کو مقیداً بھی وجود میں داخل کرنا مطلوب ہو کیونکہ کفارہ قسم کے تین روزوں کو بغیر کسی قید کے مطلقاً بھی رکھنے کا حکم ہے اور تسلسل کی قید کے ساتھ بھی رکھنے کا حکم ہے اور یہاں پر ایک ہی واقعہ ہے اور ایک ہی حکم ہے اس لیے یہاں پر مطلق کو مقید پر محمول کرنا واجب ہے قرآن مجید کی قراءت متواترہ میں مطلقاً تین روزے رکھنے کا حکم ہے اور قراءت مشہورہ میں متابع اور تسلسل کی قید ہے اور قراءت مشہورہ سے قرآن مجید پر زیادتی جائز ہے۔

(فتح القدیر ج ۳ ص ۳۳۲ دار الکتب العلمیہ بیروت ۱۳۱۵ھ)

ظہار میں غیر مقلدین کا موقف

ائمہ اربعہ اور جمہور فقہاء اور مفسرین نے "ثم يعودون لما قالوا" کا معنی یہ بیان کیا ہے کہ مظاہر جماع کے لیے لوٹنا چاہے تو اس پر لازم ہے کہ وہ تین کفاروں میں سے کوئی ایک کفارہ دے اور فرقہ ظاہریہ (غیر مقلدین) علماء نے یہ کہا ہے کہ "ثم

يعودون لما قالوا "کامتنی یہ ہے کہ وہ ایک بار اپنی بیوی سے یہ کہنے کے بعد کہ تو میری ماں کی پیٹھ کی مثل ہے دوبارہ یہی بات کہے کہ تو میری ماں کی پیٹھ کی مثل ہے تو اس پر کفارہ ظہار واجب ہوگا۔

شیخ علی بن احمد بن سعید بن حزم انکی متونی ۵۶ ۴۳ لکھتے ہیں:

جس شخص نے اپنی بیوی سے کہا: تو میری ماں کی پیٹھ کی مثل ہے اس پر کچھ واجب نہیں ہے نہ اس کی بیوی سے جماع کرنا اس پر حرام ہے حتیٰ کہ وہ اسی بات کو دوبارہ کہے اور جب وہ دوبارہ اسی بات کو کہے گا تو اس پر کفارہ ظہار واجب ہو جائے گا۔

(الکلی بالاجاز ۹ ص ۱۸۹ دارالکتب العلمیہ بیروت ۱۴۲۵ھ)

نواب صدیق حسن خاں بھوپالی متونی ۱۳۰۷ھ (مشہور غیر مقلد عالم) لکھتے ہیں:

فرقہ ظاہریہ کا یہی مسلک ہے۔ (فتح البیان ج ۷ ص ۹ دارالکتب العلمیہ بیروت ۱۴۲۰ھ)

اللہ تعالیٰ کا ارشاد ہے: بے شک جو لوگ اللہ اور اس کے رسول سے عداوت رکھتے ہیں وہ اس طرح رسوا کیے جائیں گے جس طرح ان سے پہلے لوگ رسوا کیے گئے تھے اور بے شک ہم نے واضح آیات نازل فرمائیں اور کافروں کے لیے ذلت والا عذاب ہے۔ جس دن اللہ ان سب کو اٹھائے گا پھر انہیں ان کے کیے ہوئے کاموں کی خبر دے گا جن کاموں کو اللہ نے محفوظ فرمایا ہے اور وہ ان کو بھول چکے ہیں اور اللہ ہر چیز پر نگاہ رکھنے والا ہے۔ (المجادلہ: ۵۶-۵۷)

”یہ احادیث“ کامتنی اور کفار کی دنیا اور آخرت میں رسوائی

المجادلہ: ۵ میں ”یہ احادیث“ کا لفظ ہے اس کا مادہ ”المحادۃ“ ہے اور اس کا معنی ممانعت ہے اسی وجہ سے دربان کو حداد کہا جاتا ہے کیونکہ وہ لوگوں کو بلا اجازت داخل ہونے سے منع کرتا ہے۔ ابو مسلم اصفہانی نے کہا: ”المحادۃ“ میں حدید کو باب مفاعلہ سے لایا گیا ہے اس کا معنی ہے: لوہے کے ہتھیاروں سے ایک دوسرے سے مقابلہ کرنا خواہ یہ حقیقہ ہو یا مجاز اور یعنی ایک دوسرے سے شدید مناقشت اور محاصرت رکھنا اور مفسرین نے کہا ہے کہ ”یہ احادیث“ کامتنی ہے: وہ عداوت رکھتے ہیں اور مخالفت کرتے ہیں اور یہ لوگ جو اللہ تعالیٰ کے اولیاء سے جنگ کرتے ہیں اور ان کی تکذیب کر کے اور ان کو اللہ تعالیٰ کے دین سے روک کر ان کی مخالفت کرتے ہیں اس کو اللہ تعالیٰ سے مخالفت کرنا قرار دیا ہے۔

اور یہ عداوت کرنے والے منافقین ہیں جو رسول اللہ صلی اللہ علیہ وسلم کی مخالفت کرتے تھے اور آپ کے خلاف سازشیں کرتے تھے اور یہ بھی ہو سکتا ہے کہ اس سے مراد تمام کفار ہوں سو اللہ تعالیٰ نے اپنے رسول کو یہ خبر دی کہ ان کو اس طرح رسوا کیا جائے گا جس طرح ان سے پہلے رسولوں کے دشمنوں کو رسوا کیا گیا تھا اور بے شک اللہ تعالیٰ اپنے رسول کے صدق پر واضح دلائل بیان کر چکا ہے اور قویٰ معجزات نازل فرما چکا ہے اور ان عداوت رکھنے والے منافقوں اور کافروں کے لیے دنیا میں ذلت اور رسوائی ہوگی اور آخرت میں بھی ان کو رسوا کرنے والا سخت عذاب ہوگا۔

المجادلہ: ۶ میں فرمایا: جس دن اللہ ان سب کو اٹھائے گا پھر انہیں ان کے کیے ہوئے کاموں کی خبر دے گا جن کاموں کو اللہ نے محفوظ فرمایا ہے اور وہ ان کو بھول چکے ہیں اور اللہ ہر چیز پر نگاہ رکھنے والا ہے۔

اللہ تعالیٰ ان کو رسوا کرنے کے لیے سب کے سامنے قیامت کے دن ان کے کفر اور فساد کو بیان کرے گا اللہ تعالیٰ نے ان کے تمام کاموں کو محفوظ کر لیا ہے ان کے کاموں کی مقدار اور ان کے کفر اور نفاق کی کیفیت کو اور جس جگہ پر اور جس زمانہ میں انہوں نے وہ بُرے اعمال کیے تھے کیونکہ اللہ تعالیٰ ہر ہر بات اور ہر ہر کام کو جاننے والا ہے اور کفار اور منافقین اپنے کرتوتوں کو بھول چکے ہیں کیونکہ وہ ان کاموں کو بہت معمولی اور ناقابل شمار اور ناقابل التفات سمجھتے تھے اور اللہ تعالیٰ ہر چیز کو دیکھنے والا ہے اور اس سے کوئی چیز مخفی نہیں ہے۔

أَلَمْ تَرَ أَنَّ اللَّهَ يَعْلَمُ مَا فِي السَّمَوَاتِ وَمَا فِي الْأَرْضِ ۖ

(اے مخاطب!) کیا تم نہیں جانتے کہ اللہ جانتا ہے جو کچھ آسمان میں ہے اور جو کچھ زمینوں میں ہے

مَا يَكُونُ مِنْ نَجْوَى ثَلَاثَةٍ إِلَّا هُوَ رَاسِعُهُمْ وَ

تین میں جو بھی سرگوشی ہو چوتھا اللہ ان کے ساتھ ہے اور

لَا خُسْفَةٍ إِلَّا هُوَ سَادِسُهُمْ وَلَا آدْنَىٰ مِنْ ذَلِكَ وَ

پانچ میں جو بھی سرگوشی ہو چھٹا اللہ ان کے ساتھ ہے خواہ وہ اس سے

لَا أَكْثَرَ إِلَّا هُوَ مَعَهُمْ أَيْنَ مَا كَانُوا ثُمَّ يُنَبِّئُهُم بِمَا عَمِلُوا

کم ہوں یا زیادہ اللہ ان کے ساتھ ہے وہ جہاں کہیں بھی ہوں پھر قیامت کے دن اللہ ان کو ان کے کیے ہوئے

يَوْمَ الْقِيَامَةِ ۚ إِنَّ اللَّهَ بِكُلِّ شَيْءٍ عَلِيمٌ ۝ أَلَمْ تَرَ إِلَى الَّذِينَ

کاموں کی خبر دے گا بے شک اللہ ہر چیز کو خوب جاننے والا ہے ۝ (اے رسولِ مکرم!) کیا آپ نے ان لوگوں کو نہیں دیکھا

نُهُوا عَنِ النَّجْوَىٰ ثُمَّ يَعُودُونَ لِمَا نُهُوا عَنْهُ وَيَتَنَجَّوْنَ بِالْإِثْمِ

جن کو (زہری) سرگوشی کرنے سے منع کیا گیا تھا پھر وہ اسی کام کی طرف لوٹے جس سے

وَالْعُدَاوَانِ وَمَعْصِيَتِ الرَّسُولِ ۖ وَإِذَا جَاءُوكَ حَيَّوْكَ بِمَا لَمْ

انہیں منع کیا گیا تھا اور وہ گناہ سرگشی اور رسول کی نافرمانی کرنے کی سرگوشی کرتے ہیں اور جب وہ آپ کے پاس آتے ہیں تو

يُحَيِّكَ بِهِ اللَّهُ وَيَقُولُونَ فِي أَنْفُسِهِمْ لَوْلَا يُعَذِّبُنَا اللَّهُ بِمَا

ان الفاظ کے ساتھ آپ کو سلام کرتے ہیں جن الفاظ کے ساتھ اللہ نے آپ کو سلام نہیں بھیجا اور وہ اپنے دلوں میں کہتے ہیں کہ ہمارے اس

نَقُولُ حَسْبُكُمْ جَهَنَّمُ يَصْلَوْنَهَا فَيَنْسِفُ الْمَصِيدُ ۝ يٰٓأَيُّهَا

قول پر اللہ ہمیں عذاب کیوں نہیں دیتا ان کے لیے دوزخ کافی ہے وہ اسی میں داخل ہوں گے اور وہ کیسا برا ٹھکانا ہے ۝ اے ایمان والو!

الَّذِينَ آمَنُوا إِذَا تَنَاجَيْتُمْ فَلَا تَتَنَاجَوْا بِالْإِثْمِ وَالْعُدَاوَانِ

جب تم آپس میں سرگوشی کرو تو تم گناہ سرگشی اور رسول کی نافرمانی کی سرگوشی نہ کرنا

وَمَعْصِيَتِ الرَّسُولِ وَتَنَاجَوْا بِالْبِرِّ وَالتَّقْوَىٰ وَاتَّقُوا اللَّهَ

اور نیکی اور خوفِ خدا کی سرگوشی کرنا اور اللہ سے ڈرتے رہنا اسی کی طرف تم

الَّذِي إِلَيْهِ تُحْشَرُونَ ۝۹ إِنَّمَا النَّجْوَىٰ مِنَ الشَّيْطَانِ لِيَحْزُنَ

جہ کیے جاؤ گے ۹ سرگوشی تو صرف شیطان کی طرف سے ہوتی ہے تاکہ وہ ایمان والوں

الَّذِينَ آمَنُوا وَلَيْسَ بِضَارِّهِمْ شَيْئًا إِلَّا بِإِذْنِ اللَّهِ وَعَلَىٰ

کو غم گین کرے اور وہ اللہ کے اذن کے بغیر ایمان والوں کو کسی قسم کا نقصان پہنچانے والا نہیں ہے اور مومنوں کو

اللَّهُ فَلْيَتَوَكَّلِ الْمُؤْمِنُونَ ۝۱۰ يَا أَيُّهَا الَّذِينَ آمَنُوا إِذَا قِيلَ

اللہ پر ہی توکل کرنا چاہیے ۱۰ اے ایمان والو! جب تم سے کہا جائے کہ مجلس میں کشادہ ہو جاؤ تو

لَكُمْ تَفَسَّحُوا فِي الْمَجَالِسِ فَافْسَحُوا يَفْسَحِ اللَّهُ لَكُمْ وَإِذَا قِيلَ انشُرُوا

کشادہ ہو جایا کرو اللہ تمہارے لیے کشادگی فرما دے گا اور جب تم سے کہا جائے: کھڑے

فَانشُرُوا يَرْفَعِ اللَّهُ الَّذِينَ آمَنُوا مِنْكُمْ وَالَّذِينَ أُوتُوا الْعِلْمَ

ہو تو کھڑے ہو جایا کرو اللہ تم میں سے کامل مومنوں کے اور علم والوں کے

دَرَجَاتٍ وَاللَّهُ بِمَا تَعْمَلُونَ خَبِيرٌ ۝۱۱ يَا أَيُّهَا الَّذِينَ آمَنُوا إِذَا

درجات بلند فرمائے گا اور اللہ تمہارے تمام کاموں کی بے حد خبر رکھنے والا ہے ۱۱ اے ایمان والو! جب تم رسول سے سرگوشی

نَاجِيَتُمُ الرَّسُولَ فَقَدِ مُوَابِيْنُ يَدَايِ نَجْوَاكُمْ صَدَقَ ذَلِكَ

کرنے کا ارادہ کرو تو اپنی سرگوشی سے پہلے کچھ صدقہ کیا کرو یہ تمہارے لیے بہت اچھا اور نہایت پاکیزہ ہے

خَيْرٌ لَّكُمْ وَأَطْهَرُ فَإِنْ لَّمْ تَجِدُوا فَإِنَّ اللَّهَ غَفُورٌ رَّحِيمٌ ۝۱۲ عَاشَقْتُمْ

پس اگر تم کو کچھ نہ ملے (تو غم نہ کرو) بے شک اللہ بہت بخشنے والا ہے حد رحم فرمانے والا ہے ۱۲ کیا تم اپنی

أَنْ تُقَدِّمُوا يَدَايِ نَجْوَاكُمْ صَدَقَتْ فَاذْكُمْ تَفْعَلُوا وَتَابَ

سرگوشی سے پہلے صدقہ کرنے سے گھبرا گئے پس جب تم نے (صدقہ) نہ کیا

اللَّهُ عَلَيْكُمْ فَأَقِيمُوا الصَّلَاةَ وَآتُوا الزَّكَاةَ وَاطِيعُوا اللَّهَ وَرَسُولَهُ ط

اور اللہ نے تمہاری توجہ قبول فرمائی! پس تم نماز قائم رکھو اور زکوٰۃ دیا کرو اور اللہ اور اس کے رسول کی اطاعت کرتے رہو

وَاللَّهُ خَيْرٌ بِمَا تَعْمَلُونَ ﴿۱۳﴾

اور اللہ تمہارے کاموں کی خوب خبر رکھنے والا ہے

اللہ تعالیٰ کا ارشاد ہے: (اے مخاطب!) کیا تم نہیں جانتے کہ اللہ جانتا ہے جو کچھ آسانوں میں ہے اور جو کچھ زمینوں میں ہے تین میں سے جو کچھ بھی سرگوشی ہو چوتھا اللہ ان کے ساتھ ہے اور پانچ میں جو کچھ بھی سرگوشی ہو چھٹا اللہ ان کے ساتھ ہے خواہ وہ اس سے کم ہوں یا زیادہ اللہ ان کے ساتھ ہے وہ جہاں کہیں بھی ہوں پھر قیامت کے دن اللہ ان کو ان کے کیے ہوئے کاموں کی خبر دے گا بے شک اللہ ہر چیز کو خوب جاننے والا ہے (اے رسول مکرم!) کیا آپ نے ان لوگوں کو نہیں دیکھا جن کو بڑی سرگوشی کرنے سے منع کیا گیا تھا پھر وہ اسی کام کی طرف لوٹے جس سے انہیں منع کیا گیا تھا اور وہ گناہ سرکشی اور رسول کی نافرمانی کرنے کی سرگوشی کرتے ہیں اور جب وہ آپ کے پاس آتے ہیں تو ان الفاظ کے ساتھ آپ کو سلام کرتے ہیں جن الفاظ کے ساتھ اللہ نے آپ کو سلام نہیں بھیجا اور وہ اپنے دلوں میں کہتے ہیں کہ ہمارے اس قول پر اللہ ہمیں عذاب کیوں نہیں دیتا ان کے لیے روزِ نکاحی ہے وہ اسی میں داخل ہوں گے اور وہ کیسا بُرا ٹھکانا ہے (الحجۃ: ۷۸-۷۹)

اللہ تعالیٰ کا سرگوشیوں پر مطلع ہونا

اس سے پہلی آیت میں فرمایا تھا: اللہ ہر چیز پر نگاہ رکھنے والا ہے یعنی اس کو ہر چیز کا علم ہے اور کوئی چیز اس سے پوشیدہ نہیں ہے اور اس آیت میں بھی اللہ تعالیٰ نے اپنے علم کی وسعت کو بیان فرمایا ہے کہ اس کو تمام آسانوں اور زمینوں اور ان کے درمیان کی چیزوں کا علم ہے اور وہ تمام لوگوں کی باتیں سنتا ہے اور ان کی پوشیدہ باتوں اور آپس کی سرگوشیوں کو سنتا ہے اور اس کے فرشتے بھی لوگوں کی سرگوشیوں کو لکھتے رہتے ہیں سو کوئی چیز اس کے علم سے باہر نہیں ہے قرآن مجید میں ہے:

أَلَمْ يَعْلَمُوا أَنَّ اللَّهَ يَعْلَمُ سِرَّهُمْ وَنَجْوَاهُمْ وَأَنَّ اللَّهَ عَلَّامُ الْغُيُوبِ ﴿۷۸﴾ (التوبہ: ۷۸)

ان کی سرگوشیوں کو خوب جانتا ہے اور بے شک اللہ تمام غیبوں کو بہت زیادہ جاننے والا ہے

أَمْ يَحْسِبُونَ أَنَّا لَأَسْمِعُهُمْ بِسِرِّهِمْ وَنَجْوَاهُمْ بَلَىٰ وَرُسُلُنَا لَدَيْهِمْ يَكْتُبُونَ ﴿۸۰﴾ (الزمر: ۸۰)

یادہ یہ گمان کرتے ہیں کہ ہم ان کی راز کی باتوں کو اور ان کی سرگوشیوں کو نہیں سنتے کیوں نہیں! اور ہمارے فرشتے ان کے پاس لکھتے رہتے ہیں

اور فرمایا: تین میں سے جو کچھ بھی سرگوشی ہو چوتھا اللہ ان کے ساتھ ہے اس کا یہ معنی نہیں ہے کہ اللہ تعالیٰ کا وجود اور اس کا شخص اور اس کی ذات ان کے ساتھ ہے بلکہ اس کا معنی یہ ہے کہ اس کا علم ان کے ساتھ ہے اور وہ ان کو دیکھتا ہے اور ان کی سرگوشیوں کو سنتا ہے اللہ سبحانہ و تعالیٰ اپنی تمام مخلوق کے تمام احوال پر مطلع ہے اور اس کا علم ہر چیز اور ہر حال کو محیط ہے اسی لیے فرمایا: اللہ ان کے ساتھ ہے وہ جہاں کہیں بھی ہوں پھر قیامت کے دن اللہ ان کو ان کے کیے ہوئے تمام کاموں کی خبر دے گا بے شک اللہ ہر چیز کو خوب جاننے والا ہے۔

تین اور پانچ سرگوشیاں کرنے والوں کی تخصیص کی وجہ

اس آیت میں تین سرگوشی کرنے والوں اور پانچ سرگوشی کرنے والوں کا ذکر کیا ہے، دو اور چار سرگوشی کرنے والوں کا ذکر نہیں فرمایا، حالانکہ کم از کم سرگوشی کرنے والے دو ہوتے ہیں اس کی وجہ یہ ہے کہ اللہ تعالیٰ کو طاق عدد محبوب ہے، حدیث میں ہے: حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ان الله وتر يحب الوتر۔ بے شک اللہ فرد ہے اور فرد کو پسند کرتا ہے۔

(صحیح البخاری رقم الحدیث: ۳۳۱۰، صحیح مسلم: ۲۶۷۷)

اور کم از کم طاق عدد واحد ہے اور ایک شخص اپنے نفس سے تو سرگوشی کر نہیں سکتا، پس سرگوشی کرنے والوں کا کم از کم طاق عدد تین ہوگا اور اس کے بعد طاق عدد پانچ ہوگا اس وجہ سے تین سرگوشی کرنے والوں اور پانچ سرگوشی کرنے والوں کا ذکر فرمایا۔ دوسری وجہ یہ ہے کہ جو منافقین مسلمانوں کے خلاف سازشیں کرنے کے لیے سرگوشیاں کرتے تھے ان کا عدد تین ہوتا تھا یا پانچ ہوتا تھا اس وجہ سے تین سرگوشیاں کرنے والوں اور پانچ سرگوشیاں کرنے والوں کا ذکر فرمایا۔ یہودیوں اور منافقوں کو مسلمانوں کے خلاف سرگوشیوں سے منع فرمانا

الجلد ۸: میں فرمایا: کیا آپ نے ان لوگوں کو نہیں دیکھا جن کو یہی سرگوشی کرنے سے منع کیا گیا تھا پھر وہ اسی کام کی طرف لوٹے۔ الایہ

حضرت ابن عباس رضی اللہ عنہما نے فرمایا: یہ آیت یہود اور منافقین کے متعلق نازل ہوئی ہے وہ آپس میں سرگوشی کرتے تھے اور مسلمانوں کی طرف دیکھ کر ایک دوسرے کی طرف آنکھوں سے اشارے کرتے تھے، پھر مسلمان کہتے کہ شاید ان کو یہ خبر پہنچ گئی ہے کہ ہمارے جہن اور انصار میں سے ہمارے بعض بھائی قتل ہو گئے ہیں یا ان پر کوئی مصیبت آئی ہے یا وہ شکست سے دو چار ہو گئے ہیں اور اس سے مسلمانوں کو رنج پہنچتا، جب یہودیوں اور منافقوں نے کئی بار ایسا کیا تو مسلمانوں نے نبی صلی اللہ علیہ وسلم سے اس کی شکایت کی تو آپ نے یہودیوں اور منافقین کو سرگوشیوں سے منع فرمایا اور جب وہ باز نہیں آئے تو یہ آیت نازل ہوئی۔ (اسباب النزول ص ۳۳۰، رقم الحدیث: ۷۹۲، دارالکتب العلمیہ بیروت)

حضرت ابوسعید خدری رضی اللہ عنہ نے کہا: ایک رات ہم آپس میں باتیں کر رہے تھے اچانک رسول اللہ صلی اللہ علیہ وسلم ہمارے پاس آئے اور فرمایا: تم کسی سرگوشیاں کر رہے ہو؟ کیا تم کو سرگوشی کرنے سے منع نہیں کیا گیا؟ ہم نے کہا: یا رسول اللہ! ہم اللہ سے تو یہ کرتے ہیں، ہم تو مسیح الدجال کا ذکر کر رہے تھے اس کے خوف کی وجہ سے۔ آپ نے فرمایا: کیا میں تم کو اس چیز کی خبر نہ دوں جس کا خوف مسیح الدجال سے بھی زیادہ ہے؟ ہم نے کہا: کیوں نہیں! یا رسول اللہ! آپ نے فرمایا: وہ شرک خفی ہے کہ کوئی شخص کسی دوسرے شخص کی وجہ سے (نیک) کام کرے۔

(مسند احمد ج ۳ ص ۳۰، حافظ ابن کثیر نے کہا: اس حدیث کی سند ضعیف ہے، تفسیر ابن کثیر ج ۴ ص ۳۵۵، دارالفرق بیروت)

یہودیوں کا نبی صلی اللہ علیہ وسلم کو سلام کی صورت میں بددعا دینا اور آپ کا جواب

اس کے بعد فرمایا: اور جب وہ آپ کے پاس آتے ہیں تو ان الفاظ کے ساتھ آپ کو سلام کرتے ہیں جن الفاظ کے ساتھ آپ کو اللہ نے سلام نہیں بھیجا اور وہ اپنے دلوں میں کہتے ہیں کہ ہمارے اس قول کی وجہ سے اللہ ہمیں عذاب کیوں نہیں دیتا۔ الایہ

حضرت انس رضی اللہ عنہ بیان کرتے ہیں کہ یہودی رسول اللہ صلی اللہ علیہ وسلم اور آپ کے اصحاب کے پاس آئے اور

کہنے لگے: السام علیکم (تم پر موت آئے) نبی صلی اللہ علیہ وسلم نے ان کو جواب دیا اور فرمایا: کیا تم کو معلوم ہے انہوں نے کیا کہا تھا؟ صحابہ نے کہا: اللہ اور اس کا رسول زیادہ جاننے والے ہیں یا نبی اللہ! انہوں نے سلام کیا تھا؟ آپ نے فرمایا: نہیں! انہوں نے ایسے ایسے کہا تھا مجھے بتاؤ! میں نے کیا کہا تھا؟ صحابہ نے بتایا: آپ نے کہا تھا: السام علیکم، آپ نے فرمایا: ہاں! پھر اس وقت نبی صلی اللہ علیہ وسلم نے فرمایا: جب اہل کتاب میں سے کوئی شخص تم کو سلام کرے تو تم کہو: علیک یعنی تم پر وہی نازل ہو جو تم نے کہا ہے۔ (سنن ترمذی رقم الحدیث: ۳۲۰۱، مسند احمد ج ۳ ص ۱۳۰)

حضرت عائشہ رضی اللہ عنہا بیان کرتی ہیں کہ نبی صلی اللہ علیہ وسلم کے پاس یہود آئے اور کہا: السام علیک یا ابا القاسم! آپ نے فرمایا: وعلیکم میں نے کہا: السام علیکم اور اللہ تمہارے ساتھ ایسا ایسا کرے نبی صلی اللہ علیہ وسلم نے فرمایا: ٹھہرو اے عائشہ! اللہ تعالیٰ بدزبانی کو ناپسند فرماتا ہے میں نے کہا: یا رسول اللہ! کیا آپ نے دیکھا نہیں وہ کیا کہہ رہے تھے؟ آپ نے فرمایا: کیا تم نہیں دیکھتیں کہ میں ان پر وہی جواب لوٹا دیتا ہوں جو وہ کہتے ہیں میں کہتا ہوں: وعلیکم اور تم پر بھی وہی نازل ہو تب یہ آیت نازل ہوئی: ”يَا أَيُّهَا الَّذِينَ آمَنُوا لَا تَقُولُوا لِلَّذِينَ لَا يُؤْمِنُونَ بِاللَّهِ وَالْيَوْمِ الْآخِرِ أَنِ هُمُ الْكَاذِبُونَ“ (البقرہ: ۸) یعنی اللہ آپ پر سلام بھیجتا ہے اور یہ کہتے ہیں: السام علیک اور السام کا معنی موت ہے۔ (صحیح البخاری رقم الحدیث: ۶۹۲، صحیح مسلم رقم الحدیث: ۲۱۶۵، سنن ترمذی رقم الحدیث: ۵۹۲، سنن ابن ماجہ رقم الحدیث: ۳۶۹۸) حضرت انس بن مالک رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: جب اہل کتاب تم کو سلام کریں تو تم کہو: وعلیکم (یعنی تم پر بھی وہی چیز نازل ہو جس کے نزول کی تم نے ہمارے لیے دعا کی۔ خواہ تم نے ہماری موت کی دعا کی ہو یا ہمارے دین پر مصیبت کے نزول کی دعا کی ہو)۔ (صحیح البخاری رقم الحدیث: ۶۹۲۶، ۶۲۵۸، صحیح مسلم رقم الحدیث: ۲۱۶۳، سنن ابوداؤد رقم الحدیث: ۵۲۰۷، سنن ترمذی رقم الحدیث: ۳۲۹۶، مسند احمد ج ۳ ص ۳۹۹، مسند ابویعلیٰ رقم الحدیث: ۲۹۱۶)

حضرت جابر رضی اللہ عنہ بیان کرتے ہیں کہ کچھ یہودیوں نے نبی صلی اللہ علیہ وسلم کو سلام کیا اور کہا: السام علیک یا ابا القاسم! پس آپ نے فرمایا: وعلیکم پھر حضرت عائشہ رضی اللہ عنہا نے غضب ناک ہو کر کہا: کیا آپ نے نہیں سنا یہ کیا کہہ رہے ہیں؟ آپ نے فرمایا: کیوں نہیں! پس میں نے ان کو وہی جواب دیا ہے جو جواب ہم ان کو دیتے ہیں اور وہ یہ جواب ہم کو نہیں دیتے۔ (صحیح مسلم رقم الحدیث: ۲۱۶۶)

اہل ذمہ کو سلام کا جواب دینے میں فقہاء کے مذاہب

علامہ ابو عبد اللہ محمد بن احمد مالکی قرطبی متونی ۶۶۸ھ لکھتے ہیں:

اہل ذمہ کو جواب دینے میں علماء کا اختلاف ہے حضرت ابن عباس رضی اللہ عنہما، شعبی اور قتادہ کا موقف یہ ہے کہ ان کے سلام کا جواب دینا واجب ہے کیونکہ آپ نے انہیں جواب دینے کا حکم دیا ہے اور اشہب نے امام مالک سے نقل کیا ہے کہ ان کے سلام کا جواب دینا واجب نہیں ہے اگر تم جواب دینا چاہو تو کہو: ”وعلیکم“ اور ابن طاووس کا مختار یہ ہے کہ تم جواب میں کہو: ”علاک السلام“ یعنی سلام تم پر سے اٹھ گئی ہے۔ اور ہمارے بعض اصحاب کا مختار یہ ہے کہ السلام (سین کی زیر) کہو یعنی تم پر پتھر برسیں اور جو امام مالک کا قول ہے وہ اتباع سنت کی وجہ سے زیادہ بہتر ہے۔ واللہ اعلم

حضرت عائشہ رضی اللہ عنہا بیان کرتی ہیں کہ نبی صلی اللہ علیہ وسلم کے پاس کچھ یہودیوں نے آ کر کہا: السام علیک یا ابا القاسم! آپ نے فرمایا: وعلیکم۔ حضرت عائشہ نے کہا: تم پر موت ہو اور مذمت ہو تب رسول اللہ صلی اللہ علیہ وسلم نے فرمایا: اے عائشہ! بدزبانی کرنے والی نہ ہو حضرت عائشہ نے کہا: آپ نے سنا نہیں انہوں نے کیا کہا ہے؟ آپ نے فرمایا: کیا میں نے ان کے قول کو ان پر لوٹا نہیں دیا؟ میں نے کہا: وعلیکم۔ (صحیح مسلم رقم الحدیث: ۲۱۶۵)

یہودیوں کی گستاخیوں کے باوجود ان پر فوراً عذاب نازل نہ کرنے کی وجہ

اس کے بعد فرمایا: اور وہ اپنے دلوں میں کہتے ہیں کہ ہمارے اس قول پر اللہ ہمیں عذاب کیوں نہیں دیتا؟ ان کے لیے دوزخ کافی ہے وہ اس میں داخل ہوں گے اور وہ کیسا بُرا ٹھکانا ہے ○

یہودیوں نے کہا: اگر (سیدنا) محمد (صلی اللہ علیہ وسلم) نبی ہوتے تو اللہ ہمارے اس قول (السلام علیکم) کی وجہ سے ہمیں ضرور عذاب دیتا اور اس میں ان کی جہالت ہے کیونکہ وہ اہل کتاب تھے اور وہ جانتے تھے کہ کبھی انبیاء علیہم السلام کو غضب میں لایا جاتا ہے اور اللہ تعالیٰ ان کو غضب میں لانے والوں پر فوراً عذاب نازل نہیں کرتا اور اللہ تعالیٰ کا عذاب نازل فرمانا اس کی مشیت اور مصلحت کے اعتبار سے ہوتا ہے اور جب دنیا میں عذاب نازل نہ کرنا اس کی مشیت اور مصلحت میں نہ ہو تو وہ قیامت اور آخرت میں عذاب نازل فرماتا ہے جیسا کہ اس آیت کے آخر میں فرمایا ہے: ان کے لیے دوزخ کافی ہے اور وہ اسی میں داخل کیے جائیں گے اور وہ کیسا بُرا ٹھکانا ہے۔

اور میرے نزدیک ان پر عذاب نازل نہ کرنے کی وجہ یہ ہے کہ اللہ تعالیٰ فرما چکا ہے:

وَمَا كَانَ اللَّهُ لِيُعَذِّبَهُمْ وَأَنْتَ فِيهِمْ ○

(الانفال: ۳۳)

پر عذاب نازل فرمائے۔

اللہ تعالیٰ کا ارشاد ہے: اے ایمان والو! جب تم آپس میں سرگوشی کرو تو تم گناہ سرگوشی اور رسول کی نافرمانی کی سرگوشی نہ کرنا اور نیکی اور خوف خدا کی سرگوشی کرنا اور اللہ سے ڈرتے رہنا اسی کی طرف تم جمع کیے جاؤ گے ○ سرگوشی تو صرف شیطان کی طرف سے ہوتی ہے تاکہ وہ ایمان والوں کو غم گین کرے اور وہ اللہ کے اذن کے بغیر کسی قسم کا نقصان پہنچانے والے نہیں ہیں اور مومنوں کو اللہ پر ہی توکل کرنا چاہیے ○ اے ایمان والو! جب تم سے کہا جائے کہ کشادہ ہو جاؤ تو کشادہ ہو جایا کرو اللہ تمہارے لیے کشادگی فرما دے گا اور جب تم سے کہا جائے: کھڑے ہو تو کھڑے ہو جاؤ اور اللہ تم میں سے کامل مومنوں کے اور علم والوں کے درجات بلند فرمائے گا اور اللہ تمہارے کاموں کی بے حد خبر رکھنے والا ہے ○ (المجادلہ: ۱۱-۹)

مسلمانوں کو سرگوشی سے منع کرنے کے محمل

امام فخر الدین محمد بن عمر رازی شافعی متونی ۶۰۶ھ لکھتے ہیں:

اس سے پہلی آیت میں یہودیوں کو بُری سرگوشیوں سے منع فرمایا تھا اور اس آیت میں ایمان والوں کو بُری سرگوشیوں سے منع فرمایا ہے اور اس آیت میں ایمان والوں سے مراد منافقین ہیں یعنی جو صرف زبان سے ایمان لائے ہیں دوسری تفسیر یہ ہے کہ اس آیت میں ایمان والوں سے مراد آپ کے اصحاب رضی اللہ عنہم ہیں کیونکہ جب اللہ تعالیٰ نے کفار اور منافقین کو بُری سرگوشیوں سے منع فرمایا تو بالقیع مسلمانوں کو بھی اس سے منع فرمایا کہ کہیں وہ کفار اور منافقین کی روش پر نہ چل پڑیں اور ان کو اللہ اور اس کے رسول کے احکام کی مخالفت میں سرگوشیوں سے منع فرمایا اور نیکی خیر اور خدا ترسی کے کاموں میں سرگوشی کرنے کا حکم دیا جیسا کہ اس آیت میں فرمایا ہے:

لَا خَيْرَ فِي كَثِيرٍ مِّنْ نَّجْوَاهُمْ إِلَّا مَنَ آمَرَ
بِصَدَاقَةٍ أَوْ مَعْرَوفٍ أَوْ إِصْلَاحٍ بَيْنَ النَّاسِ وَمَن
يَفْعَلْ ذَلِكَ ابْتَغَاءَ مَوْضِعَاتِ اللَّهِ فَسَوْفَ نؤْتِيهِ أَجْرًا
عَظِيمًا ○ (النساء: ۱۱۳)

منافقین کی اکثر سرگوشیوں میں خیر نہیں ہے ہاں! جو صدقہ دینے کا حکم دے یا کسی اور نیکی کا جو لوگوں کے درمیان صلح کرانے کا حکم دے اور جو مسلمان اللہ کی رضا کے طلب کے لیے یہ کام کریں گے پس عنقریب ہم ان کو اجر عظیم عطا فرمائیں گے ○

اور جب مسلمان اس طریقہ سے سرگوشی کریں گے تو ان کی سرگوشیوں سے کسی دوسرے مسلمانوں کو ایذا نہیں پہنچے گی، پھر ان کو آخرت سے ڈرایا کہ تم اللہ ہی کی طرف متوجہ کیے جاؤ گے۔ (تفسیر کبیر ج ۱۰ ص ۲۹۲ دار احیاء التراث العربی بیروت ۱۴۱۵ھ) مجلس میں ایک آدمی کو چھوڑ کر باقیوں کا سرگوشیاں کرنا منع ہے۔

الحمد للہ: ۱۰ میں فرمایا: سرگوشی تو صرف شیطان کی طرف سے ہوتی ہے تاکہ وہ ایمان والوں کو غم گین کرے اور وہ اللہ کے اذن کے بغیر کسی قسم کا نقصان پہنچانے والے نہیں ہیں اور مؤمنوں کو اللہ پر ہی توکل کرنا چاہیے ○

اس آیت کا معنی یہ ہے کہ شیطان منافقین کو اس پر برا بھلا کہتا ہے کہ وہ ایک دوسرے سے اس طرح سرگوشیاں کیا کریں جس سے مسلمان فکر، تشویش اور غم میں مبتلا ہوں اس لیے کہ جب مسلمان منافقوں کو ایک دوسرے سے سرگوشیاں کرتے ہوئے دیکھیں گے تو وہ یہ گمان کریں گے کہ شاید ان کو یہ خبر پہنچی ہے کہ ہمارے بھائی اور رشتہ دار جو جہاد میں گئے تھے وہ قتل ہو گئے ہیں یا شکست کھا گئے ہیں اور اس وجہ سے وہ تشویش اور غم میں مبتلا ہوں گے۔

اللہ تعالیٰ ان کا رد کرتے ہوئے فرماتا ہے: ان کی سرگوشیوں سے مسلمانوں کو کوئی ضرر نہیں پہنچے گا، کیونکہ اللہ کے اذن کے بغیر شیطان کسی کو کوئی ضرر نہیں پہنچا سکتا، مخلوق کو جو بھی ضرر یا نفع پہنچتا ہے اس کو اللہ تعالیٰ پیدا کرتا ہے، وہی اپنے علم کے تقاضے اور اپنی مشیت سے مخلوق کو بیماریوں اور مصائب میں مبتلا کرتا ہے، یا ان کو صحت، شفاء اور راحت عطا کرتا ہے اور مسلمانوں کو چاہیے کہ وہ کسی قسم کا تردد اور فکر نہ کریں اور اللہ پر بھروسہ رکھیں اور جو اللہ پر بھروسہ رکھتا ہے وہ مایوس اور نامراد نہیں ہوتا۔

اس آیت کی تفسیر میں یہ کہا گیا ہے کہ مسلمانوں کو چاہیے کہ جب تین مسلمان ہوں تو ایسا نہ کریں کہ ایک کو چھوڑ کر دو مسلمان آپس میں سرگوشی کرنا شروع کر دیں اس سے تیسرا مسلمان اس تشویش میں مبتلا ہوگا کہ شاید یہ میرے خلاف کوئی بات کر رہے ہیں اسی حکم میں یہ بھی ہے کہ تین آدمیوں میں سے ایک آدمی پشتویا گجراتی نہیں جانتا اور دو آدمی آپس میں پشتویا گجراتی میں بات کرنا شروع کر دیں تو اس سے وہ تیسرا شخص خواہ خواہ اس بدگمانی میں مبتلا ہوگا کہ شاید یہ میرے خلاف یا میرے متعلق کوئی بات کر رہے ہیں حدیث میں ہے:

حضرت عبداللہ بن عمر رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: ایک آدمی کے سامنے دو آدمی آپس میں سرگوشی نہ کریں۔ (صحیح البخاری رقم الحدیث: ۶۲۸۸، صحیح مسلم رقم الحدیث: ۲۱۸۳، سنن ابن ماجہ رقم الحدیث: ۳۷۷۶، مسند ابن ابی شیبہ ج ۸ ص ۵۸۱، مسند احمد ج ۲ ص ۳۵، صحیح ابن حبان رقم الحدیث: ۵۸۰)

حضرت عبداللہ بن مسعود رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جب تین افراد ہو تو ایک کو چھوڑ کر دو آدمی باہم سرگوشی نہ کریں حتیٰ کہ تم اس کو تشویش اور غم میں مبتلا کر دو تم لوگوں سے میل جول رکھو۔

(صحیح البخاری رقم الحدیث: ۶۲۹۰، صحیح مسلم رقم الحدیث: ۲۱۸۳، سنن ابوداؤد رقم الحدیث: ۳۸۵۱، سنن ترمذی رقم الحدیث: ۲۸۲۵، سنن ابن ماجہ رقم الحدیث: ۳۷۷۵، مسند احمد ج ۲ ص ۳۷، صحیح ابن حبان رقم الحدیث: ۵۸۳)

ان احادیث میں عدد کی خصوصیت مراد نہیں ہے، لہذا چار آدمیوں میں سے ایک کو چھوڑ کر تین آدمی سرگوشیاں نہ کریں، اسی طرح دس آدمی ایک کو چھوڑ کر آپس میں پشتویا سندھی میں بات نہ شروع کر دیں اس لیے جب مجلس میں بہت آدمی ہوں تو اس زبان میں بات کریں جو سب کو آتی ہو اور مجلس میں سے کسی ایک آدمی کے بھی غم اور تشویش میں مبتلا ہونے کا سبب نہ بنیں۔ بعض علماء نے یہ کہا ہے کہ یہ حکم ابتداء اسلام میں تھا جب منافقین مسلمانوں سے ہٹ کر آپس میں سرگوشیاں کرتے تھے اور

جب اسلام کا غلبہ ہو گیا تو یہ حکم ساقط ہو گیا اور بعض علماء نے کہا: یہ حکم سفر کے ساتھ خاص ہے کیونکہ سفر کے دوران مسلمان اجنبی مقام میں ہوتے ہیں اور وہاں یہ خطرہ ہوتا ہے کہ جب لوگ اس کو چھوڑ کر آپس میں سرگوشی کر رہے ہوں تو وہ مسلمان یہ گمان کر سکتا ہے کہ کہیں وہ اس کو لوٹ کر قتل کرنے کی سازش نہ کر رہے ہوں، لیکن آبادی میں اور اپنے وطن میں یہ خطرہ نہیں ہوتا، لیکن صحیح یہ ہے کہ اس آیت کا حکم اب بھی باقی ہے اور اس کے خلاف کوئی آیت یا حدیث مشہور نہیں ہے اور اس کو محض قیاس سے منسوخ قرار دینا صحیح نہیں ہے۔

حاضرین بدر کو ان کی فضیلت کی وجہ سے صفِ اول میں بٹھانا

المجلد ۱۱: ۱۱۱ فرمایا: اے ایمان والو! جب تم سے کہا جائے کہ کشادہ ہو جاؤ تو کشادہ ہو جایا کرو اللہ تمہارے لیے کشادگی فرمادے گا اور جب تم سے کہا جائے کہ کھڑے ہو جاؤ تو کھڑے ہو جایا کرو۔ الایۃ
اس سے پہلی آیت میں اللہ تعالیٰ نے مسلمانوں کو ان کاموں سے منع فرمایا تھا جو ایک دوسرے سے بغض اور نفرت کا سبب ہیں اور اس آیت میں ان کاموں کا حکم دیا ہے جو ایک دوسرے کے ساتھ الفت اور محبت کا سبب ہیں۔
اس آیت میں یہ حکم دیا ہے کہ رسول اللہ صلی اللہ علیہ وسلم کی مجلس میں ایک دوسرے کے ساتھ جڑ کر نہ بیٹھو بلکہ کھلے کھلے بیٹھو تاکہ اگر بعد میں کوئی شخص آئے تو اس کو بھی بیٹھنے کی جگہ مل سکے اور یہ سب صحابہ رسول اللہ صلی اللہ علیہ وسلم کے ارشادات سن سکیں اور آپ کی طرف دیکھ سکیں۔

علامہ ابوالحسن علی بن احمد الواحیدی النوفی ۳۶۸ھ لکھتے ہیں:

مقاتل نے کہا کہ نبی صلی اللہ علیہ وسلم الصفۃ میں تشریف فرماتے اور جگہ تنگ تھی اور وہ جمعہ کا دن تھا اور نبی صلی اللہ علیہ وسلم مہاجرین اور انصار میں سے شہداء بدر کی تکریم کرتے تھے پھر حاضرین بدر میں سے کچھ صحابہ آئے اور مجلس میں لوگ پہلے سے آگے بیٹھنے ہوئے تھے وہ نبی صلی اللہ علیہ وسلم کے سامنے لوگوں کے بیرون کی جانب کھڑے ہو گئے وہ اس انتظار میں تھے کہ ان کے لیے کشادگی کر کے بیٹھنے کی جگہ بنائی جائے لوگوں نے ان کے بیٹھنے کے لیے جگہ نہیں دی تو یہ چیز نبی صلی اللہ علیہ وسلم کو ناگوار ہوئی تو آپ کے گرد جو غیر بدری صحابہ تھے آپ نے ان سے فرمایا: اے فلاں! تم اٹھو! فلاں! تم اٹھو! اور آپ نے اتنے غیر بدری صحابہ کو اپنے قریب سے اٹھا دیا جتنے بدری صحابہ آئے تھے پس جن لوگوں کو اپنی جگہ سے اٹھایا گیا تھا ان کو یہ اٹھانا ناگوار گزرا اور رسول اللہ صلی اللہ علیہ وسلم نے ان کے چہروں سے ناگواری کو بھانپ لیا تو منافقین نے مسلمانوں سے کہا: کیا تمہارا یہ زعم نہیں تھا کہ تمہارے پیغمبر لوگوں کے درمیان عدل اور انصاف کرتے ہیں؟ پس اللہ کی قسم! انہوں نے ان لوگوں کے ساتھ عدل اور انصاف نہیں کیا، مسلمان اپنی اپنی جگہوں پر بیٹھ چکے تھے اور وہ اپنے نبی کے قریب بیٹھنا چاہتے تھے انہوں نے ان مسلمانوں کو ان کی جگہوں سے اٹھا دیا اور جو لوگ دیر سے آئے تھے ان کو ان کی جگہوں پر بٹھا دیا تب اللہ تعالیٰ نے یہ آیت نازل فرمائی کہ اے ایمان والو! جب تم سے کہا جائے کہ کشادہ ہو جائے تو کشادہ ہو جایا کرو۔ الایۃ

(اسباب النزول للواحیدی ص ۳۳۲۔ رقم الحدیث: ۷۹۵، دار الکتب العلمیۃ، بیروت، تفسیر امام ابن ابی حاتم رقم الحدیث: ۱۸۸۳۶۔ ج ۱۰)

ص ۳۳۳۔ ۳۳۴، عالم انٹرنیٹ ج ۵ ص ۳۳، الدر المنثور ج ۸ ص ۸۷)

امیر اور منتظم مجلس کو چاہیے کہ عام لوگوں کو صفِ اول سے اٹھا کر اصحابِ فضل کو بٹھائے

ہر چند کہ آدابِ مجلس کا یہی طریقہ ہے کہ جو شخص مجلس میں آکر پہلے بیٹھ چکا ہو اس کو اس کی جگہ سے نہ اٹھایا جائے اور نبی صلی اللہ علیہ وسلم نے متعدد احادیث میں کسی شخص کو اس کی جگہ سے اٹھانے سے منع فرمایا ہے، لیکن مذکور الصدر حدیث سے یہ

معلوم ہوا کہ اصحاب فضل کے لیے امیر مجلس دوسروں کو ان کی جگہوں سے اٹھا کر اپنے قریب بیٹھا سکتا ہے، البتہ اصحاب فضل کو از خود دوسروں کو ان کی جگہوں سے اٹھا کر خود بیٹھنے کی کوشش نہیں کرنی چاہیے۔

حضرت ابو مسعود انصاری رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: تم لوگوں میں سے جو بالغ اور عقل مند ہیں ان کو میرے قریب کھڑے ہونا چاہیے، پھر جو ان کے قریب ہوں، پھر جو ان کے قریب ہوں۔

(صحیح مسلم رقم الحدیث: ۴۳۲، سنن ابوداؤد رقم الحدیث: ۶۷۴، سنن النسائی رقم الحدیث: ۸۰۷، سنن ابن ماجہ رقم الحدیث: ۹۷۶، مسند احمد ج ۱ ص ۳۵) امیر مجلس اور منتظم اعلیٰ کو چاہیے کہ وہ عام لوگوں کو صف اول سے اٹھا کر پیچھے بیٹھائے اور اصحاب فضل، علماء اور محضر لوگوں کو اگلی صف میں بیٹھائے، اس پر ان احادیث میں دلیل ہے:

حضرت عائشہ رضی اللہ عنہا بیان کرتی ہیں کہ رسول اللہ صلی اللہ علیہ وسلم نے فرمایا: لوگوں کو ان کے مراتب اور مناصب کے مطابق بیٹھاؤ۔ (سنن ابوداؤد رقم الحدیث: ۳۸۴۲)

حضرت ابوموسیٰ اشعری رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: بوڑھے مسلمان کی تعظیم کرنا اور اس حامل قرآن کی تعظیم کرنا جو قرآن میں غلو نہ کرے اور اس کے احکام پر عمل کرے اور سلطان عادل کی تعظیم کرنا، اللہ کی تعظیم کرنے سے ہے۔ (سنن ابوداؤد رقم الحدیث: ۴۸۴۲)

رسول اللہ صلی اللہ علیہ وسلم کے ہر فعل میں حسن ہے

الجلالہ: ۱۱ سے یہ بھی ثابت ہوا کہ اگرچہ رسول اللہ صلی اللہ علیہ وسلم کا کوئی فعل بہ ظاہر عقل یا عدل کے خلاف ہو لیکن اللہ تعالیٰ کے نزدیک وہ فعل صحیح ہوتا ہے جس کو رسول اللہ صلی اللہ علیہ وسلم نے کیا ہو، کیونکہ پہلے سے بیٹھے ہوئے لوگوں کو اٹھا کر بعد میں آنے والوں کو ان کی جگہ بیٹھانا بہ ظاہر محبوب ہے، لیکن اللہ تعالیٰ نے اسی کا حکم دیا جو رسول اللہ صلی اللہ علیہ وسلم نے کیا تھا، معلوم ہوا کہ کسی چیز میں فی نفسہ حسن ہے نہ قبیح ہے، جو کام رسول اللہ صلی اللہ علیہ وسلم کر لیں وہ حسین ہے اور جس سے آپ منع فرمادیں وہ قبیح ہے۔ اور اس آیت کے شان نزول سے یہ بھی معلوم ہوا کہ رسول اللہ صلی اللہ علیہ وسلم کے کاموں پر کثرت چینی کرنا یہ منافقوں کا کام ہے۔

اصحاب فضل کا کسی کو اٹھا کر اس کی جگہ بیٹھنے کی ممانعت

ہم نے یہ لکھا ہے کہ اصحاب فضل کو یہ نہیں چاہیے کہ وہ از خود کسی کو اگلی صف سے اٹھا کر خود اس کی جگہ بیٹھ جائیں، اس کی وجہ یہ ہے کہ رسول اللہ صلی اللہ علیہ وسلم نے اس کی ممانعت میں متعدد ارشاد فرمائے ہیں:

حضرت ابن عمر رضی اللہ عنہما بیان کرتے ہیں کہ نبی صلی اللہ علیہ وسلم نے فرمایا: کوئی شخص مجلس میں سے کسی شخص کو اٹھا کر خود اس کی جگہ نہ بیٹھے۔ (صحیح البخاری رقم الحدیث: ۶۲۶۹، صحیح مسلم رقم الحدیث: ۲۱۷۷)

نیز حضرت ابن عمر رضی اللہ عنہما بیان کرتے ہیں کہ نبی صلی اللہ علیہ وسلم نے اس سے منع فرمایا کہ ایک شخص کسی کو مجلس سے اٹھا کر خود اس کی جگہ بیٹھ جائے، لیکن دوسروں کے لیے کشادگی اور وسعت کرو۔

(صحیح البخاری رقم الحدیث: ۶۲۷۰، صحیح مسلم رقم الحدیث: ۲۱۷۷، مصنف عبد الرزاق رقم الحدیث: ۱۹۸۰۶، مصنف ابن ابی شیبہ ج ۸ ص ۵۸۴، مسند احمد ج ۲ ص ۱۷، سنن ابوداؤد رقم الحدیث: ۴۸۲۸، سنن ترمذی رقم الحدیث: ۲۷۳۹، صحیح ابن حبان رقم الحدیث: ۵۸۶۷)

حضرت جابر رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: تم میں سے کوئی شخص جمعہ کے دن اپنے بھائی کو اس کی جگہ سے اٹھا کر خود اس کی جگہ ہرگز نہ بیٹھے۔ (صحیح مسلم رقم الحدیث: ۲۱۷۸، سنن بیہقی ج ۳ ص ۲۳۳)

حضرت ابو ہریرہ رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: جب تم میں سے کوئی شخص اپنی جگہ سے اٹھ کر جائے اور پھر واپس آ جائے تو پھر اس جگہ کا وہی زیادہ حق دار ہے۔ (صحیح مسلم رقم الحدیث: ۲۱۷۹، سنن ابوداؤد رقم الحدیث: ۳۸۵۳، مسند احمد ج ۲ ص ۲۸۳، مصنف عبدالرزاق رقم الحدیث: ۱۹۷۹۲، سنن ابن ماجہ رقم الحدیث: ۳۷۴۳، صحیح ابن حبان رقم الحدیث: ۵۸۸) اللہ کے کشادگی کرنے کا معنی

نیز اس آیت میں فرمایا: اللہ تمہارے لیے کشادگی فرمادے گا یعنی تمہارے لیے قبر میں کشادگی کر دے گا یا تمہارے دلوں میں کشادگی فرمادے گا یا تمہارے لیے دنیا اور آخرت میں وسعت فرمادے گا۔

نیز فرمایا ہے: اور جب تم سے کہا جائے کہ کھڑے ہو جاؤ تو کھڑے ہو جایا کرو۔

اس کا ایک معنی یہ ہے کہ جب تم سے جہاد کے لیے کھڑے ہونے کا کہا جائے یا نماز کے لیے یا کسی بھی نیک کام کے لیے کھڑے ہونے کا کہا جائے تو کھڑے ہو جایا کرو۔

اس کے بعد فرمایا: اللہ تم میں سے کامل مؤمنوں کے اور علم والوں کے درجات بلند فرمائے گا۔ (الایۃ یعنی اللہ تعالیٰ ان کو دنیا میں عزت و کرامت اور آخرت میں اجر عظیم عطا فرمائے گا) پس مؤمنوں کا غیر مؤمنوں پر اور علماء کا غیر علماء پر درجہ بلند فرمائے گا۔

علماء کی فضیلت میں آیات اور احادیث

امام بخاری تعلیقاً بیان کرتے ہیں:

علماء ہی انبیاء کے وارث ہیں انبیاء نے علم کا وارث بنایا ہے سو جس نے علم کو حاصل کیا اس نے بڑے عظیم حصہ کو حاصل کیا اور جو شخص علم کے راستہ پر گیا اللہ اس کے لیے جنت کا راستہ آسان کر دے گا۔ (سنن ترمذی رقم الحدیث: ۲۶۳۶) اور اللہ تعالیٰ نے فرمایا:

إِنَّمَا يَخْشَى اللَّهَ مِنْ عِبَادِهِ الْعُلَمَاءُ

اللہ کے بندوں میں سے صرف علماء اللہ سے ڈرتے ہیں۔

(الفاطر: ۲۸)

قرآن مجید کی امثال کو صرف علماء سمجھتے ہیں

وَمَا يَعْلَمُهَا إِلَّا الْعُلَمَاءُ (التكوير: ۳۳)

آپ کہیے کہ کیا علم والے اور بے علم برابر ہو سکتے ہیں۔

كُلُّ هَلْ يَسْئَلُ الَّذِينَ يَعْلَمُونَ وَالَّذِينَ لَا يَعْلَمُونَ

(الزمر: ۹)

اور نبی صلی اللہ علیہ وسلم نے فرمایا: اللہ جس کے ساتھ خیر کا ارادہ فرماتا ہے اس کو دین کی سمجھ عطا فرمادیتا ہے اور حضرت ابن عباس رضی اللہ عنہما نے فرمایا: تم رہا یحییٰ بن جاد و خلفاء (نہ بار) اور فقہاء۔ (صحیح البخاری کتاب العلم باب: ۱۰)

حضرت ابن عباس رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: ایک فقیہ شیطان کے اوپر ایک ہزار عابدوں سے زیادہ سخت ہوتا ہے۔ (سنن ترمذی رقم الحدیث: ۲۶۸۱، سنن ابن ماجہ رقم الحدیث: ۲۲۴)

حضرت ابوالدرداء رضی اللہ عنہ بیان کرتے ہیں کہ میں نے رسول اللہ صلی اللہ علیہ وسلم کو یہ فرماتے ہوئے سنا ہے: جو شخص کسی راستہ پر علم کو طلب کرنے کے لیے چلتا ہے اللہ اس کے لیے جنت کا راستہ آسان کر دیتا ہے اور فرشتے طالب علم کی رضا کے لیے اپنے ہنر رکھتے ہیں اور بے شک عالم کے لیے آسمانوں اور زمینوں کی تمام چیزیں مغفرت طلب کرتی ہیں حتیٰ کہ پانی میں مچھلیاں بھی اور عالم کی فضیلت عابد پر ایسے ہے جیسے چاند کی فضیلت تمام ستاروں پر ہوتی ہے اور علماء ہی انبیاء کے وارث

ہیں اور انبیاء دینار اور درہم کا وارث نہیں بناتے وہ صرف علم کا وارث بناتے ہیں سو جس نے علم کو حاصل کیا اس نے عظیم حصہ کو حاصل کیا۔ (سنن ترمذی رقم الحدیث: ۲۶۸۲، سنن ابن ماجہ رقم الحدیث: ۲۲۳، مسند احمد ج ۵ ص ۱۹۶)

حضرت ابوامامہ باہلی رضی اللہ عنہ بیان کرتے ہیں کہ رسول اللہ صلی اللہ علیہ وسلم کے سامنے دو آدمیوں کا ذکر کیا گیا ان میں سے ایک عابد تھا اور دوسرا عالم پس رسول اللہ صلی اللہ علیہ وسلم نے فرمایا: عالم کی فضیلت عابد پر اس طرح ہے جس طرح میری فضیلت تم میں سے ادنیٰ شخص پر ہے پھر رسول اللہ صلی اللہ علیہ وسلم نے فرمایا: بے شک اللہ اور اس کے سارے فرشتے اور تمام آسمان اور زمین والے حتیٰ کہ چوٹی اپنے سوراخ میں اور حتیٰ کہ پھلی بھی لوگوں کو تعلیم دینے والے پر صلوٰۃ بھیجتے رہتے ہیں۔ (سنن ترمذی رقم الحدیث: ۲۶۸۵)

اللہ تعالیٰ کے صلوٰۃ بھیجنے کا معنی ہے: رحمت نازل فرمانا اور مخلوق کی صلوٰۃ کا معنی ہے: حصول رحمت کی دعا کرنا۔

حضرت ابن عباس رضی اللہ عنہما نے فرمایا: قیامت کے دن تین (گروہ) شفاعت کریں گے انبیاء پھر علماء پھر شہداء۔

(سنن ابن ماجہ رقم الحدیث: ۳۳۱۳)

اللہ تعالیٰ کا ارشاد ہے: ۱۔ ایمان والو! جب تم رسول سے سرگوشی کرنے کا ارادہ کرو تو اپنی سرگوشی سے پہلے کچھ صدقہ کیا کرو یہ تمہارے لیے بہت اچھا اور نہایت پاکیزہ ہے پس اگر تم کو کچھ نہ ملے (تو تم غم نہ کرو) بے شک اللہ بہت بخشنے والا بے حد رحم فرمانے والا ہے ○ کیا تم اپنی سرگوشی سے پہلے صدقہ کرنے سے گھبرا گئے پس جب تم نے (صدقہ) نہ کیا اور اللہ نے تمہاری توبہ قبول فرمائی پس تم نماز قائم رکھو اور زکوٰۃ دیا کرو اور اللہ اور اس کے رسول کی اطاعت کرتے رہو اور اللہ تمہارے کاموں کی خوب خبر رکھنے والا ہے ○ (المائدہ: ۱۳-۱۲)

نبی صلی اللہ علیہ وسلم سے سرگوشی کرنے سے پہلے صدقہ کرنے کے حکم کی حکمتیں

نبی صلی اللہ علیہ وسلم سے سرگوشی کرنے یعنی خفیہ طریقہ سے آپ سے سوال کرنے پر جو کچھ صدقہ کرنے کا حکم دیا ہے اس کی حسب ذیل حکمتیں ہیں:

(۱) اس میں نبی صلی اللہ علیہ وسلم کی تعظیم اور بحکیم کا اظہار ہے کیونکہ مال خرچ کرنے میں مشقت ہوتی ہے اور جو چیز مشقت سے حاصل ہو اس کی بہت قدر و منزلت ہوتی ہے اس کے برخلاف جو چیز آسانی سے حاصل ہو جائے اس کی کوئی خاص قدر نہیں ہوتی اور جب مسلمان مال خرچ کرنے کے بعد آپ سے سرگوشی کر سکیں گے تو اس سرگوشی کی بہت قدر و منزلت ہوگی۔

(۲) اس میں فقراء کی مدد ہے کیونکہ وہ صدقہ فقراء کو دیا جائے گا۔

علامہ ابوالحسن علی بن محمد المادردی التوئی ۳۵۰ھ لکھتے ہیں:

(۳) ابن زید نے کہا کہ منافقین نبی صلی اللہ علیہ وسلم سے غیر ضروری لایعنی اور بحث سوال کرتے تھے اس لیے اللہ تعالیٰ نے ان کو سوال کرنے سے پہلے صدقہ کرنے کا حکم دیا تاکہ وہ اس قسم کے سوالات نہ کریں۔

(۴) حسن بصری نے کہا: بعض مسلمان تنہائی میں نبی صلی اللہ علیہ وسلم سے سرگوشی کرتے تھے اس سے دوسرے مسلمانوں نے یہ گمان کیا کہ شاید وہ تنہائی میں نبی صلی اللہ علیہ وسلم کی تنقیص کرتے ہیں۔ اس سے ان کو رنج ہوا تب اللہ تعالیٰ نے تنہائی میں سرگوشی کرنے سے پہلے ان کو صدقہ کرنے کا حکم دیا تاکہ وہ تنہائی میں سرگوشی نہ کریں۔

(۵) حضرت ابن عباس رضی اللہ عنہما نے فرمایا: مسلمان نبی صلی اللہ علیہ وسلم سے بہ کثرت سوالات کرنے لگے تھے اور نبی صلی

اللہ علیہ وسلم کو اس سے مشقت ہوتی تھی کیونکہ آپ نے احکام کی تبلیغ کرنی ہوتی تھی مصالِح امت کے کام کرنے ہوتے تھے اور دیگر عبادات کرنی ہوتی تھیں۔ پس اللہ تعالیٰ نے نبی صلی اللہ علیہ وسلم سے تخفیف کا ارادہ کیا اور جب اللہ تعالیٰ نے سوال کرنے سے پہلے صدقہ کرنے کا حکم دیا تو بہت مسلمان سوالات کرنے سے رک گئے۔

(الکلف والبيان ج ۵ ص ۴۹۳، دارالکتب العلمیہ بیروت)

(۶) صدقہ دینے کے حکم سے یہ واضح ہو گیا کہ کون مال دنیا سے محبت کرتا ہے اور کس کو آخرت عزیز ہے۔

(۷) مقاتل بن سلیمان متوفی ۱۵۰ھ اور مقاتل بن حیان نے بیان کیا کہ دولت مند لوگ نبی صلی اللہ علیہ وسلم سے بہ کثرت سوالات کرتے تھے اور نبی صلی اللہ علیہ وسلم کی مجلس میں فقراء کو آپ سے سوال کرنے کا موقع نہیں ملتا تھا اور نبی صلی اللہ علیہ وسلم مال داروں کی طویل صحبت اور ان کی بہت سرگوشیوں کو ناپسند کرتے تھے پس جب اللہ تعالیٰ نے سرگوشی کرنے سے پہلے صدقہ کرنے کا حکم دیا تو مال دار مسلمان سوال کرنے سے رک گئے اور فقراء کو نبی صلی اللہ علیہ وسلم سے گفتگو کرنے اور آپ کی ہم نشینی کا موقع مل گیا اور خوش حال مسلمانوں میں سے سوائے حضرت علی بن ابی طالب کے اور کسی نے سرگوشی کرنے سے پہلے صدقہ نہیں دیا، انہوں نے ایک دینار صدقہ کیا اور نبی صلی اللہ علیہ وسلم سے دس سوالات کیے۔

(تفسیر مقاتل بن سلیمان ج ۳ ص ۳۳۴، الکلف والبيان ج ۹ ص ۲۶۱)

علامہ ابو اسحاق احمد بن ابراہیم متوفی ۳۲۸ھ لکھتے ہیں:

حضرت علی بن ابی طالب رضی اللہ عنہ نے فرمایا: قرآن مجید میں ایک آیت ہے جس پر مجھ سے پہلے کسی نے عمل نہیں کیا اور نہ میرے بعد اس پر کوئی عمل کرے گا اور وہ یہ آیت ہے: "يَا أَيُّهَا الَّذِينَ آمَنُوا إِذَا أَنَا جِئْتُمُ الرَّسُولَ" (المجادلہ: ۱۲)۔

(الکلف والبيان ج ۹ ص ۲۶۲-۲۶۱، دار احیاء التراث العربی بیروت ۱۴۲۲ھ)

نبی صلی اللہ علیہ وسلم سے سرگوشی کرنے سے پہلے صدقہ کرنا آیا واجب تھا یا مستحب؟

المجادلہ: ۱۳ میں فرمایا: کیا تم اپنی سرگوشی سے پہلے صدقہ کرنے سے گھبرا گئے، پس جب تم نے (صدقہ) نہ کیا اور اللہ نے

تمہاری توبہ قبول فرمائی۔ الایۃ

بعض علماء نے کہا: اس آیت میں نبی صلی اللہ علیہ وسلم سے سرگوشی کرنے سے پہلے صدقہ دینے کا امر اور حکم دیا ہے اور امر وجوب کے لیے آتا ہے اس کا معنی یہ ہوا کہ یہ صدقہ کرنا واجب ہے اور دوسرے علماء نے کہا ہے کہ یہ صدقہ واجب نہیں ہے مستحب ہے کیونکہ اللہ تعالیٰ نے فرمایا ہے: یہ تمہارے لیے بہت اچھا اور نہایت پاکیزہ ہے اور اس قسم کے الفاظ فطری کام کے لیے آتے ہیں واجب کے لیے نہیں آتے اور تحقیق یہ ہے کہ صدقہ کرنا شروع میں واجب تھا بعد میں اس کا وجوب منسوخ ہو گیا۔

کبھی نے کہا: یہ صرف دن کی ایک ساعت میں واجب رہا، پھر اس کا وجوب منسوخ ہو گیا اور مقاتل بن حیان نے کہا: دس دن تک یہ حکم واجب رہا، پھر اس کا وجوب منسوخ ہو گیا۔ (تفسیر کبیر ج ۱ ص ۴۹۵، دار احیاء التراث العربی بیروت ۱۴۱۵ھ)

حضرت علی رضی اللہ عنہ کی وجہ سے امت کو تخفیف حاصل ہونا

علی بن علقمہ الانصاری بیان کرتے ہیں کہ حضرت علی بن ابی طالب رضی اللہ عنہ نے فرمایا: جب یہ آیت نازل ہوئی: "يَا أَيُّهَا الَّذِينَ آمَنُوا إِذَا أَنَا جِئْتُمُ الرَّسُولَ" (المجادلہ: ۱۲) تو نبی صلی اللہ علیہ وسلم نے مجھ سے فرمایا: تمہارا کیا خیال ہے لوگ ایک دینار صدقہ کریں گے؟ میں نے کہا: وہ اس کی طاقت نہیں رکھتے، آپ نے فرمایا: نصف دینار؟ میں نے کہا: وہ اس کی بھی طاقت نہیں رکھتے، آپ نے پوچھا: پھر لوگ کس کی طاقت رکھتے ہیں؟ میں نے کہا: (کچھ) جو کی آپ نے فرمایا: تم تو بہت زاہد

ہو پھر یہ آیت نازل ہو گئی:

مَا أَشْفَعُكُمْ أَنْ تَقْعَدُوا مَوَازِينَ يَوْمَئِذٍ بِمَا كُنْتُمْ صَادِقِينَ ط
کیا تم اپنی سرگوشی کرنے سے پہلے صدقہ کرنے سے گھبرا گئے۔ (الجلد ۱۳)

حضرت علی نے فرمایا: پس میرے سبب سے اللہ تعالیٰ نے اس امت سے تخفیف کر دی۔ (سنن ترمذی رقم الحدیث: ۲۳۰۰)
اکابر صحابہ کا آپ سے سرگوشی کرنے سے پہلے صدقہ نہ کرنا آیا ان کے حق میں کسی طعن یا نقص کا موجب ہے؟

اکثر روایات میں مذکور ہے کہ صرف حضرت علی رضی اللہ عنہ نے آپ سے سرگوشی کرنے سے پہلے ایک دینار صدقہ دیا تھا اس کے بعد اس حکم پر عمل کرنے کی رخصت نازل ہو گئی اور اس حکم پر عمل کرنا منسوخ ہو گیا اور یہ بھی مروی ہے کہ اکابر صحابہ نے اس حکم پر عمل کرنے کا وقت پایا لیکن اس حکم پر عمل نہیں کیا اور اس سے اکابر صحابہ پر طعن ہوتا ہے۔
اس کا جواب یہ ہے کہ اس حکم پر افاضل صحابہ نے اس لیے عمل نہیں کیا کہ فقراء مسلمین آپ سے سرگوشی کرنے سے پہلے صدقہ کرنے کی طاقت نہیں رکھتے تھے اس لیے اس حکم پر عمل کرنا ان کے لیے مشکل تھا اور جو مسلمان غنی تھے ان کے دلوں میں اس کی وجہ سے وحشت پیدا ہوتی تھی اگر وہ صدقہ نہ کرتے اور دوسرے صدقہ دیتے تو ان پر طعن ہوتا لہذا فقراء کے لیے اس حکم پر عمل کرنا مشکل تھا اور اغنیاء کے لیے اس حکم پر عمل سے توحش ہوتا تھا اور ہر مسلمان کے لیے آپ سے سرگوشی کرنا واجب نہ تھا اور سرگوشی نہ کرنے سے ان کا کوئی نقصان نہ تھا اور نہ ہی سرگوشی کرنا کوئی مستحب کام تھا بلکہ جس طرح حضرت ابن عباس رضی اللہ عنہما نے فرمایا: سرگوشی کرنے سے پہلے صدقہ کرنے کا حکم اسی لیے دیا تھا کہ مسلمان سرگوشی کرنا ترک کر دیں کیونکہ نبی صلی اللہ علیہ وسلم کی اور بہت مصروفیات تھیں آپ کا صرف یہی کام نہیں تھا کہ آپ سرگوشیوں کا جواب دیتے رہیں آپ نے احکام شرعیہ کی تبلیغ کرنی تھی قرآن مجید کو لکھوانا اور یاد کرانا تھا کفار سے جہاد کے لیے لشکروں کو بھیجنا تھا مختلف عبادات کرنی تھیں اور مصالح امت پر غور و فکر کرنا تھا اس لیے سرگوشی سے پہلے صدقہ کرنے کے حکم کا منشاء ہی یہ تھا کہ مسلمان آپ سے سرگوشیاں کرنا ترک کر دیں اور اکابر صحابہ اس منشاء سے آگاہ تھے اس لیے انہوں نے سرگوشی کرنے سے پہلے صدقہ نہیں دیا اور انہوں نے جو اس حکم پر عمل نہیں کیا تو اس سے ان پر کوئی طعن وارد نہیں ہوتا نہ اس سے ان کی فضیلت میں کوئی کمی ہوتی ہے بلکہ ان کے اس پر عمل نہ کرنے میں ان کی یہ فضیلت ہے کہ وہ قرآن کے اسرار اور رموز سے سب سے زیادہ آگاہ تھے اور وہ منشاء قرآن کو جاننے والے تھے۔

أَلَمْ تَرَ إِلَى الَّذِينَ تَوَلَّوْا قَوْمًا غَضِبَ اللَّهُ عَلَيْهِمْ مَّا هُمْ

کیا آپ نے ان لوگوں کو نہیں دیکھا جنہوں نے ان لوگوں سے دوستی رکھی جن پر اللہ نے غضب فرمایا وہ نہ تم

مِنْكُمْ وَلَا مِنْهُمْ لَا يُخْلِفُونَ عَلَى الْكَذِبِ وَهُمْ يَعْلَمُونَ ﴿۱۴﴾

میں سے ہیں نہ ان میں سے ہیں اور وہ دانستہ جھوٹی قسمیں کھاتے ہیں

أَعَدَّ اللَّهُ لَهُمْ عَذَابًا شَدِيدًا إِنَّهُمْ سَاءَ مَا كَانُوا يَعْمَلُونَ ﴿۱۵﴾

اللہ نے ان کے لیے سخت عذاب تیار کر رکھا ہے بے شک وہ بہت بُرے کام کیا کرتے تھے

اِخْتَدُوا اِيْمَانَهُمْ جُنَّةً فَصَدُّوا عَنْ سَبِيلِ اللَّهِ فَلَهُمْ عَذَابٌ

انہوں نے اپنی (جھوٹی) قسموں کو ڈھال بنا لیا پھر لوگوں کو اللہ کے راستہ سے روکا سو ان کے لیے سخت ذلت والا

مُهِينٌ ۱۷) لَنْ تُغْنِيَ عَنْهُمْ اَمْوَالُهُمْ وَلَا اَوْلَادُهُمْ مِنَ اللَّهِ شَيْئًا ط

عذاب ہے ۵ ان کے اموال اور ان کی اولاد ان کو اللہ کے عذاب سے ہرگز نہیں بچا سکتے

اُولَئِكَ اَصْحَابُ النَّارِ هُمْ فِيهَا خَالِدُونَ ۱۸) يَوْمَ يَبْعَثُهُمُ اللَّهُ

یہ دورخی ہیں اسی میں ہمیشہ رہیں گے ۵ جس دن اللہ ان سب کو

جَمِيعًا فَيُحْلِفُونَ لَهُ كَمَا يَحْلِفُونَ لَكُمْ وَيَحْسَبُونَ اَنَّهُمْ عَلَى شَيْءٍ ط

اٹھائے گا تو یہ اس کے سامنے بھی اسی طرح قسمیں کھائیں گے جس طرح تمہارے سامنے قسمیں کھا رہے ہیں اور ان کا یہ

اَلَا اِنَّهُمْ هُمُ الْكَذِبُونَ ۱۸) اِسْتَحْوَذَ عَلَيْهِمُ الشَّيْطَانُ فَاَنسَاهُمْ

گمان ہو گا کہ وہ کسی دلیل پر ہیں سنو! بے شک وہی جھوٹے ہیں ۵ شیطان ان پر غالب آ گیا تو اس نے اللہ کا ذکر

ذَكَرَ اللَّهُ اُولَئِكَ حِزْبُ الشَّيْطَانِ ط اَلَا اِنَّ حِزْبَ الشَّيْطَانِ هُمُ

ان سے بھلا دیا وہ شیطان کا گروہ ہیں سنو! بے شک شیطان کا گروہ ہی نقصان اٹھانے والا

الْخٰسِرُونَ ۱۹) اِنَّ الَّذِيْنَ يُحَادُّوْنَ اللَّهَ وَرَسُوْلَهُ اُولَئِكَ فِي

ہے ۵ بے شک جو لوگ اللہ اور اس کے رسول سے عداوت رکھتے ہیں وہی لوگ سب سے زیادہ ذلیلوں میں

الْاٰذِلِّيْنَ ۲۰) كَتَبَ اللَّهُ لَاغْلِبَنَّ اَنَا وَرَسُوْلِي ط اِنَّ اللَّهَ قَوِيٌّ عَزِيْزٌ ۲۱)

ہیں ۵ اللہ نے لکھ دیا ہے کہ ضرور میں غالب ہوں گا اور میرے رسول (غالب ہوں گے) بے شک اللہ بہت قوت والا ہے حد غالب ہے ۵

لَا يَجِدُ قَوْمًا يُؤْمِنُوْنَ بِاللَّهِ وَالْيَوْمِ الْاٰخِرِ يُوَادُّوْنَ مَنْ حَادَّ

بے شک جو لوگ اللہ پر اور قیامت پر یقین رکھتے ہیں آپ ان کو ایسا نہیں پائیں گے کہ وہ ان سے محبت

اللَّهُ وَرَسُوْلَهُ وَلَوْ كَانُوْا اٰبَاءَهُمْ اَوْ اِبْنَاءَهُمْ اَوْ اِخْوَانَهُمْ اَوْ عَشِيْرَتُهُمْ

رکھیں جو اللہ اور اس کے رسول سے عداوت رکھیں خواہ وہ ان کے باپ ہوں یا ان کے بیٹے ہوں یا ان کے بھائی ہوں یا ان

أُولَٰئِكَ كَتَبَ فِي قُلُوبِهِمُ الْإِيمَانَ وَأَيَّدَهُم بِرُوحٍ مِّنْهُ وَيَدْخُلُهُمُ

کے رشتہ دار ہوں یہی وہ لوگ ہیں جن کے دلوں میں اللہ نے ایمان لکھ دیا ہے اور اپنی طرف کی روح سے ان کی مدد فرمائی اور

جَنَّتْ تَجْرِي مِنْ تَحْتِهَا الْأَنْهَارُ خَالِدِينَ فِيهَا رَضِيَ اللَّهُ عَنْهُمْ وَ

انہیں ان جنتوں میں داخل فرمائے گا جن کے نیچے سے دریا بہتے ہیں اللہ ان سے راضی ہو گیا اور وہ اس سے

رَضُوا عَنْهُ أُولَٰئِكَ حِزْبُ اللَّهِ ۚ أَلَا إِنَّ حِزْبَ اللَّهِ هُمُ الْمُفْلِحُونَ ﴿۲۲﴾

راضی ہو گئے یہی لوگ اللہ کا گروہ ہیں! سنو! بے شک اللہ کا گروہ ہی فلاح پانے والا ہے O

اللہ تعالیٰ کا ارشاد ہے: کیا آپ نے ان لوگوں کو نہیں دیکھا جنہوں نے ان لوگوں سے دوستی رکھی جن پر اللہ نے غضب فرمایا

وہ نہ تم میں سے ہیں نہ ان میں سے ہیں اور وہ دانستہ جھوٹی قسمیں کھاتے ہیں O اللہ نے ان کے لیے سخت عذاب تیار کر رکھا

ہے بے شک وہ بہت بُرے کام کیا کرتے تھے O انہوں نے اپنی جھوٹی قسموں کو ڈھال بنا لیا پھر لوگوں کو اللہ کے راستے سے

روکا سوان کے لیے سخت ذلت والا عذاب ہے O (المجادلہ: ۱۶-۱۳)

المجادلہ: ۱۳ کا شان نزول

قائد نے کہا: ان لوگوں سے مراد منافقین ہیں جو یہود سے محبت رکھتے تھے اللہ تعالیٰ نے بتایا کہ منافقین نہ مسلمانوں میں

سے ہیں نہ یہود میں سے ہیں یعنی وہ دونوں کے درمیان مذبذب ہیں۔

اللہ تعالیٰ نے منافقین کے متعلق فرمایا:

مُتَّابِينَ يَبِينَ ذُلُّكَ ۚ لَا إِلَىٰ هَٰؤُلَاءِ وَلَا إِلَىٰ

ہَٰؤُلَاءِ (النساء: ۱۳۴) ان کی طرف۔

سہری اور مقال نے کہا: یہ آیت خصوصاً عبد اللہ بن جہل منافق کے متعلق نازل ہوئی ہے وہ رسول اللہ صلی اللہ علیہ وسلم کی

مجلس میں بیٹھتا تھا پھر آپ کی باتیں یہود تک پہنچا دیتا تھا ایک دفعہ آپ اپنے کسی حجرے میں بیٹھے ہوئے تھے کہ آپ نے

فرمایا: ابھی تمہارے پاس ایک ایسا شخص آئے گا جس کا دل ظالم ہے اور وہ شیطان کی آنکھوں سے دیکھتا ہے پس عبد اللہ بن

جہل آیا اس کی آنکھیں نیلی تھیں نبی صلی اللہ علیہ وسلم نے اس سے فرمایا: تم اور تمہارے اصحاب کس وجہ سے مجھے بُرا کہتے ہو؟

اس نے اللہ کی قسم کھا کر کہا: اس نے ایسا نہیں کیا نبی صلی اللہ علیہ وسلم نے فرمایا: تم نے ایسا کیا ہے پھر وہ وہاں سے گیا اور اپنے

اصحاب کو لے کر آیا اور ان سب نے اللہ کی قسم کھا کر کہا: انہوں نے آپ کو بُرا نہیں کہا تب اللہ سبحانہ نے اُن کے رد میں اس آیت

کو نازل فرمایا۔ (زاد المسیر ج ۸ ص ۱۹۶، الکشف والبيان ج ۹ ص ۲۶۳، الجامع لاحکام القرآن ج ۱۷ ص ۲۷۲، تفسیر ابن کثیر ج ۳ ص ۳۶۰)

امام احمد اور امام حاکم نے اس واقعہ کو حضرت ابن عباس رضی اللہ عنہما سے روایت کیا ہے۔

(مسند احمد ج ۱ ص ۲۳۰، المسند رک ج ۲ ص ۳۸۲)

اس آیت میں فرمایا ہے: جنہوں نے ان لوگوں سے دوستی رکھی جن پر اللہ نے غضب فرمایا۔

اس سے مراد یہود ہیں جن پر اللہ نے غضب فرمایا ہے قرآن مجید میں یہود کے متعلق ہے:

مَنْ لَعَنَهُ اللَّهُ وَعَصِبَ عَلَيْهِ وَجَعَلَ مِنْهُمْ
الْقِرَدَ وَالْخَنَازِيرَ. (المائدہ: ۶۰)
جن پر اللہ نے لعنت کی اور ان پر غضب ناک ہوا اور ان
میں سے بعض کو بندر اور خنزیر بنادیا
منافقین کے کروت اور ان کی سزا

الحجۃ ۱۵: میں فرمایا: اللہ نے ان کے لیے سخت عذاب تیار کر رکھا ہے بے شک وہ بہت بُرے کام کیا کرتے تھے۔
ان کے لیے دنیا میں ذلت اور رسوائی کا عذاب ہے کیونکہ نبی صلی اللہ علیہ وسلم نے دنیا میں ان کے نفاق کا پردہ چاک کر
دیا اور آخرت میں منافقین دوزخ کے سب سے نچلے طبقہ میں ہوں گے اور ان کے بُرے کام یہ تھے کہ وہ نبی صلی اللہ علیہ وسلم
اور مسلمانوں کے متعلق سازشیں کرتے تھے اور وہ نفاق کے عادی ہو چکے تھے اور باز نہیں آتے تھے۔
الحجۃ ۱۶: میں فرمایا: انہوں نے اپنی جھوٹی قسموں کو ڈھال بنا لیا پھر لوگوں کو اللہ کے راستہ سے روکا ان کے لیے سخت
ذلت والا عذاب ہے۔

منافقین مسلمانوں کے خلاف سازشیں کرتے تھے اور اپنی سازشوں کو چھپانے کے لیے جھوٹی قسمیں کھاتے تھے اور جب
وہ نفاق کو چھپانے کی وجہ سے قتل کیے جانے سے بچ گئے تو انہوں نے لوگوں کو اسلام لانے سے روکنا شروع کر دیا وہ اسلام کے
خلاف لوگوں کے دلوں میں شکوک و شبہات پیدا کرتے تاکہ وہ اسلام نہ لاسکیں۔

اللہ تعالیٰ کا ارشاد ہے: ان کے اموال اور ان کی اولاد ان کو اللہ کے عذاب سے ہرگز نہیں بچا سکتے یہ دوزخی ہیں یہ اس میں
ہمیشہ رہیں گے ○ جس دن اللہ ان سب کو اٹھائے گا تو یہ اس کے سامنے بھی اسی طرح قسمیں کھائیں گے جس طرح تمہارے
سامنے قسمیں کھا رہے ہیں اور ان کا یہ گمان ہو گا کہ وہ کسی (ٹھوس) دلیل پر ہیں سنو! بے شک وہی جھوٹے ہیں ○ شیطان ان
پر غالب آ گیا تو اس نے اللہ کا ذکر ان سے بھلا دیا وہ شیطان کا گروہ ہیں سنو! بے شک شیطان کا گروہ ہی نقصان اٹھانے والا
ہے ○ (الحجۃ ۱۹: ۱۷)

منافقین کی مذمت

مقاتل نے کہا کہ منافقین یہ کہتے تھے کہ (سیدنا) محمد (صلی اللہ علیہ وسلم) یہ کہتے ہیں کہ قیامت کے دن ان کی مدد کی
جائے گی اگر ایسا ہوا پھر تو ہم بہت ہی بد بخت نکلے پس اللہ کی قسم! ہمارے اموال اور ہماری اولاد سے قیامت کے دن ہماری
بھی مدد کی جائے گی اللہ تعالیٰ نے ان کے رد میں یہ آیت نازل فرمائی کہ ان کے اموال اور ان کی اولاد ان کو اللہ کے عذاب
سے ہرگز نہیں بچا سکتے یہ دوزخی ہیں یہ اس میں ہمیشہ رہیں گے۔
دنیا اور آخرت میں منافقین کی جھوٹی قسمیں

الحجۃ ۱۸: میں فرمایا: جس دن اللہ ان سب کو اٹھائے گا تو یہ اس کے سامنے بھی اسی طرح قسمیں کھائیں گے جس طرح
تمہارے سامنے قسمیں کھا رہے ہیں اور ان کا گمان یہ ہو گا کہ وہ کسی (ٹھوس) دلیل پر ہیں سنو! بے شک وہی جھوٹے ہیں ○
حضرت ابن عباس رضی اللہ عنہما نے فرمایا: منافقین قیامت کے دن اسی طرح جھوٹی قسمیں کھائیں گے جس طرح وہ دنیا
میں اپنے ساتھیوں کی حمایت میں جھوٹی قسمیں کھایا کرتے تھے قیامت کے دن ان کی جھوٹی قسم کا ذکر اس آیت میں ہے:
وَاللَّهُ يَتَّبِعُنَا مَا كُنَّا مُشْرِكِينَ ○ (الانعام: ۲۳)
اللہ کی قسم! ہمارے پروردگار کی ہم شرک نہ تھے ○
اور مسلمانوں کے سامنے ان کی جھوٹی قسم کھانے کا ذکر اس آیت میں ہے:
وَيَحْلِفُونَ بِاللَّهِ اِنَّهُمْ لَمِنْكُمْ ○ (التوبہ: ۵۶)
اور وہ اللہ کی قسم کھا کر کہیں گے کہ وہ تم میں سے ہیں۔

دراصل منافقین اپنے نفاق میں اس قدر راسخ ہیں کہ وہ یہ سمجھتے ہیں کہ جس طرح وہ دنیا میں جھوٹی قسمیں کھانے سے بچ جاتے تھے اور ان کو قتل نہیں کیا جاتا تھا، اسی طرح آخرت میں بھی جھوٹی قسمیں کھانے سے وہ بچ جائیں گے اور ان کو عذاب نہیں دیا جائے گا۔ اللہ تعالیٰ نے ان کا رد فرمایا: سنو! بے شک وہی جھوٹے ہیں۔

”استحوذ“ کا معنی

الجدالہ: ۱۹ میں فرمایا: شیطان ان پر غالب آ گیا تو اس نے اللہ کا ذکر ان سے بھلا دیا، وہ شیطان کا گروہ ہیں، سنو! بے شک شیطان کا گروہ وہی نقصان اٹھانے والا ہے۔

اس آیت میں ”استحوذ“ کا لفظ ہے۔ زجاج نے کہا: اس کا معنی ہے: غالب آ گیا، مبرد نے کہا: اس کا معنی ہے: اس کا احاطہ کر لیا، حضرت عائشہ نے حضرت عمر رضی اللہ عنہ کے متعلق فرمایا: وہ احوذی تھے۔ یعنی بہت سیاست دان اور بہت اچھے منتظم تھے اور اس آیت کا معنی ہے: شیطان ان پر قابض ہو گیا اور اس نے ان سے اللہ کا ذکر بھلا دیا۔

اللہ تعالیٰ کا ارشاد ہے: بے شک جو لوگ اللہ اور اس کے رسول سے عداوت رکھتے ہیں وہی لوگ سب سے زیادہ ذلیلوں میں ہیں۔ اللہ نے لکھ دیا ہے کہ ضرور میں غالب ہوں گا اور میرے رسول غالب ہوں گے، بے شک اللہ بہت قوت والا ہے حد غالب ہے۔ بے شک جو لوگ اللہ پر اور قیامت پر یقین رکھتے ہیں آپ ان کو ایسا نہیں پائیں گے کہ وہ ان سے محبت رکھیں جو اللہ اور اس کے رسول سے عداوت رکھیں خواہ وہ ان کے باپ ہوں یا ان کے بیٹے ہوں یا ان کے بھائی ہوں یا ان کے رشتہ دار ہوں، یہی وہ لوگ ہیں جن کے دلوں میں اللہ نے ایمان لکھ دیا ہے اور اپنی طرف کی روح سے ان کی مدد فرمائی اور انہیں ان جنتوں میں داخل فرمائے گا جن کے نیچے سے دریا بہتے ہیں، اللہ ان سے راضی ہو گیا اور وہ اس سے راضی ہو گئے، یہی لوگ اللہ کا گروہ ہیں، سنو! بے شک اللہ کا گروہ وہی فلاح پانے والا ہے۔ (الجدالہ: ۲۲-۲۰)

کفار یہ مسلمانوں کے غلبہ سے مراد دلائل کا غلبہ ہے یا مادی غلبہ؟

الجدالہ: ۲۲-۲۰ میں اللہ تعالیٰ نے اللہ اور اس کے رسول سے عداوت رکھنے والے کی ذلت اور اللہ اور اس کے رسول کا غلبہ بیان فرمایا ہے اور اللہ تعالیٰ کی عزت کے مراتب غیر متناہی ہیں تو اللہ تعالیٰ سے عداوت رکھنے والے کی ذلت کے مراتب بھی غیر متناہی ہوں گے۔ اس آیت میں رسولوں کے غلبہ سے مراد یہ بھی ہو سکتا ہے کہ وہ دلائل کے اعتبار سے غالب ہوں گے اور اس سے یہ بھی ہو سکتا ہے کہ وہ مادی اعتبار سے غالب ہوں گے۔

مقاتل نے کہا: مسلمانوں نے یہ کہا تھا کہ ہمیں امید ہے کہ اللہ تعالیٰ ہمیں فارس اور روم (شام) پر غلبہ عطا فرمائے گا، اس پر عبد اللہ بن ابی نے کہا: کیا تم نے فارس اور روم کو ان دیہاتوں کی طرح سمجھ رکھا ہے جن پر تم غلبہ پا چکے ہو، یہ محض تمہاری خوش فہمی ہے، وہ بہت طاقت ور حکومتیں ہیں، تب اللہ تعالیٰ نے یہ آیتیں نازل فرمائیں۔

کافروں سے ان کے دین کی وجہ سے محبت کرنا کفر ہے اور دیگر اغراض کی وجہ سے محبت رکھنا۔

گناہ ہے

الجدالہ: ۲۲ میں فرمایا: بے شک جو لوگ اللہ پر اور قیامت پر یقین رکھتے ہیں آپ ان کو ایسا نہیں پائیں گے کہ وہ ان سے محبت رکھیں جو اللہ اور رسول سے عداوت رکھیں۔ (الایہ)

اس آیت کا معنی یہ ہے کہ ایمان کے ساتھ اللہ تعالیٰ کے دشمنوں کی محبت جمع نہیں ہو سکتی کیونکہ جو شخص کسی سے محبت رکھتا ہو

وہ اس کے دشمن سے محبت نہیں رکھ سکتا، کیونکہ یہ دونوں محبتیں ایک دل میں جمع نہیں ہو سکتیں، پس جب کسی شخص کے دل میں اللہ کے دشمنوں کی محبت ہوگی تو اس کے دل میں ایمان نہیں ہوگا اور وہ شخص منافق ہوگا، لیکن اس پر کفر یا نفاق کا حکم اس وقت لگایا جائے گا جب وہ اللہ کے دشمنوں کے دین یا ان کے کفر کو پسند کرنے کی وجہ سے ان سے محبت رکھے اور اگر وہ دنیا داری یا رشتہ کے تعلق کی وجہ سے ان سے محبت رکھے تو یہ کفر نہیں ہے گناہ کبیرہ ہے۔

اپنے کافر باپ، بیٹے اور دیگر رشتہ داروں پر اللہ اور اس کے رسول کے حکم کو ترجیح دینے والے صحابہ

اس کے بعد فرمایا: خواہ وہ ان کے باپ ہوں یا ان کے بیٹے ہوں یا ان کے بھائی ہوں یا ان کے رشتہ دار ہوں۔

آیت کے اس فقرہ کا معنی یہ ہے کہ باپ، بیٹے، بھائی اور رشتہ داروں کے ساتھ طبعی محبت ہوتی ہے، لیکن اسلام قبول کرنے کے بعد مسلمان پر لازم ہے کہ اس طبعی محبت کے تقاضوں کو مرجوح اور مغلوب قرار دے اور اس کے مقابلہ میں اسلام کے احکام اور اس کے تقاضوں کو غالب قرار دے۔

اس آیت میں فرمایا ہے کہ مسلمانوں کے نزدیک رسول اللہ صلی اللہ علیہ وسلم ان کے باپ دادا اور اولاد سے زیادہ محبوب ہوں اور جنگ بدر میں جب عقبہ بن ربیعہ نے مبارزت کی اور مسلمانوں کو مقابلے کے لیے لٹکارا تو حضرت ابو حذیفہ بن عتبہ رضی اللہ عنہ مقابلہ کے لیے آگے بڑھے، لیکن رسول اللہ صلی اللہ علیہ وسلم نے ان سے فرمایا: تم بیٹھ جاؤ۔

(کتاب المغازی للواقفی ج ۱ ص ۷۰، مطبوعہ عالم الکتب بیروت ۱۴۰۳ھ)

ابن شاذب رضی اللہ عنہ بیان کرتے ہیں کہ جنگ بدر کے دن حضرت ابو عبیدہ رضی اللہ عنہ کے باپ ان کو اپنے بت دکھا رہے تھے اور حضرت ابو عبیدہ ان سے اعراض کر رہے تھے، لیکن جب ان کے باپ باز نہ آئے بت دکھاتے رہے اور ان کی تعریف کرتے رہے تو حضرت ابو عبیدہ نے اپنے باپ کو قتل کر دیا اور پھر ان کی شان میں یہ آیت نازل ہوئی:

لَا يَجِدُ قَوْمًا يُؤْمِنُونَ بِاللَّهِ وَالْيَوْمِ الْآخِرِ يُوَادُّونَ مَنْ حَادَّ اللَّهَ وَرَسُولَهُ وَلَوْ كَانُوا آبَاءَهُمْ أَوْ أَبْنَاءَهُمْ أَوْ إِخْوَانَهُمْ أَوْ عَشِيرَتَهُمْ (الحجرات: ۲۲)

والانہ پائیں گے خواہ (وہ دشمن) ان کے باپ ہوں یا بیٹے ہوں یا بھائی ہوں یا ان کے قریبی رشتہ دار ہوں۔

(الحجج الکبیر رقم الحدیث: ۳۶۰، المسند رک ج ۳ ص ۲۶۵-۲۶۳، حافظ ابن حجر عسقلانی نے لکھا ہے کہ امام طبرانی کی سند جید ہے۔ الاصابہ ج ۳ ص ۷۶، رقم الحدیث: ۴۴۱۸، مطبوعہ دار الکتب العلمیہ بیروت، حافظ ابن کثیر نے اس روایت کو حافظ عسقلانی کے حوالہ سے ذکر کیا ہے۔ تفسیر ابن کثیر ج ۲ ص ۳۸۵، مطبوعہ دار الفکر بیروت ۱۴۱۸ھ)

نیز اس آیت میں فرمایا ہے کہ مسلمانوں کے نزدیک اللہ اور اس کا رسول ان کے رشتہ داروں سے زیادہ محبوب ہوں اور حدیث میں ہے کہ جنگ بدر میں حضرت ابوبکر صدیق رضی اللہ عنہ کے بیٹے جو اس وقت مسلمان نہیں ہوئے تھے مسلمانوں کو لڑنے کے لیے لٹکار رہے تھے۔ حضرت ابوبکر نے ان کے مقابلہ پر جانا چاہا لیکن نبی صلی اللہ علیہ وسلم نے فرمایا: تم اپنی ذات سے ہمیں فائدہ پہنچاؤ۔ (الاستیعاب ج ۲ ص ۳۶۸، رقم الحدیث: ۱۳۰۲، مطبوعہ دار الکتب العلمیہ بیروت ۱۴۱۵ھ)

حضرت عمر رضی اللہ عنہ نے جنگ بدر میں اپنے ماموں العاص بن ہشام بن المغیرہ کو قتل کر دیا تھا۔

(سیرت ابن ہشام ج ۲ ص ۳۲۳، مطبوعہ دار احیاء التراث العربی بیروت ۱۴۱۵ھ)

امام ابوالحسن علی بن احمد الواحدی التونی ۴۶۸ھ مذکور العدر آیت (الحجرات: ۲۲) کے شان نزول میں لکھتے ہیں:

ابن جریج نے کہا: مجھے یہ حدیث بیان کی گئی ہے کہ ابو قافہ نے نبی صلی اللہ علیہ وسلم کو گالی دی تو حضرت ابوبکر نے ابو قافہ (حضرت ابوبکر کا باپ) کو اس زور سے تھپڑ مارا کہ وہ گر پڑا پھر انہوں نے اس واقعہ کا نبی صلی اللہ علیہ وسلم سے ذکر کیا۔ آپ نے پوچھا: کیا تم نے ایسا کیا؟ عرض کیا: ہاں! آپ نے فرمایا: دوبارہ ایسا نہ کرنا۔ حضرت ابوبکر نے کہا: اللہ کی قسم! اگر میرے پاس تلوار ہوتی تو میں اس کو قتل کر دیتا تو اللہ تبارک و تعالیٰ نے یہ آیت نازل فرمائی۔

حضرت ابن مسعود رضی اللہ عنہ بیان کرتے ہیں کہ یہ آیت حضرت ابوعبیدہ بن الجراح کی شان میں نازل ہوئی جب انہوں نے جنگ احد میں اپنے باپ عبداللہ بن الجراح کو قتل کر دیا (دوسری روایت میں جنگ بدر کا ذکر ہے) اور حضرت ابوبکر کی شان میں نازل ہوئی جب جنگ بدر میں ان کے بیٹے عبدالرحمن نے مسلمانوں کو جنگ کے لیے لٹکارا تو حضرت ابوبکر نے رسول اللہ صلی اللہ علیہ وسلم سے اس کے مقابلہ میں لڑنے کی اجازت مانگی تو رسول اللہ صلی اللہ علیہ وسلم نے فرمایا: تم اپنی ذات سے ہمیں فائدہ پہنچاؤ کیا تم نہیں جانتے کہ تم میرے لیے میری آنکھوں اور میرے کانوں کے مرتبہ میں ہو اور حضرت مصعب بن عمیر کی شان میں نازل ہوئی جب انہوں نے اپنے بھائی عبید بن عمیر کو جنگ احد میں قتل کر دیا اور حضرت علی اور حضرت حمزہ نازل ہوئی جب انہوں نے اپنے ماموں العاص بن ہشام بن المغیرہ کو جنگ بدر میں قتل کر دیا اور حضرت علی اور حضرت حمزہ رضی اللہ عنہما کی شان میں نازل ہوئی جب انہوں نے عقبہ شیبہ اور ولید بن عقبہ کو قتل کر دیا اور یہ صحابہ اس آیت کے اس حصہ کے مصداق ہیں خواہ وہ (شمن) ان کے باپ ہوں یا بیٹے ہوں یا بھائی ہوں یا ان کے قریبی رشتہ دار۔

(اسباب النزول للواحدی ص ۳۳۳۔ رقم الحدیث: ۳۱۷۰ مطبوعہ دارالکتب العلمیہ بیروت اسباب النزول للسیوط ص ۸۲ مطبوعہ دارالکتب العلمیہ بیروت)

اللہ اور رسول کے مخالفوں سے محبت نہ کرنے والوں پر انعامات

اس کے بعد فرمایا: یہی وہ لوگ ہیں جن کے دلوں میں اللہ نے ایمان لکھ دیا ہے۔

اس آیت میں ”کسب“ کا لفظ ہے اور ”کسب“ کا معنی ہے: جمع کیا کتاب کو بھی کتاب اس لیے کہتے ہیں کہ اس میں بہت سارے مضامین جمع ہوتے ہیں اس لحاظ سے اس آیت کا معنی ہے: اللہ نے ان کے دلوں میں ایمان کو جمع کر دیا یعنی وہ ہر اس چیز پر ایمان لے آئے جس پر ایمان لانا ضروری ہے اور وہ ان لوگوں میں سے نہیں ہیں جو بعض آیات پر ایمان لائے اور بعض پر ایمان نہیں لائے۔

اور جمہور مفسرین نے یہ کہا ہے کہ ”کسب“ کا معنی ہے: ”الابتس وخلق“ یعنی ایمان ان کے دلوں میں پیدا کر دیا اور ثابت کر دیا اس کی وجہ یہ ہے کہ ایمان کو لکھنا ممکن نہیں ہے اس لیے اس کو ایجاد اور خلق کے معنی پر محمول کرنا ضروری ہے۔

جو لوگ اللہ کی محبت کو اپنے باپ اور بھائی وغیرہ کی محبت پر ترجیح دیتے ہیں ان پر اللہ تعالیٰ نے ایک انعام یہ کیا کہ ان کے دلوں میں ایمان کو راسخ کر دیا اور دوسرا انعام یہ کیا کہ اپنی طرف سے روح کے ساتھ ان کی اتاسید فرمائی۔

حضرت ابن عباس رضی اللہ عنہما نے اس کی تفسیر میں فرمایا: یعنی ان کی ان کے دشمنوں کے خلاف مدد فرمائی اور اس مدد کو روح فرمایا کیونکہ اس مدد سے ان کے دشمن میں مدد فرمائی۔

سہی نے کہا: اس کا معنی یہ ہے کہ ایمان کی روح سے ان کی مدد فرمائی۔

اور ان پر تیسرا انعام یہ فرمایا کہ ان کو جنتوں میں داخل فرمایا اور چوتھا انعام یہ فرمایا کہ اللہ تعالیٰ ان سے راضی ہو گیا اور اللہ تعالیٰ کی رضا سب سے بڑا انعام ہے اور آخر میں فرمایا: یہ لوگ اللہ کا گروہ ہیں اور سنو! اللہ کا گروہ ہی فلاح پانے والا ہے اور یہ آیت المجادلہ: ۱۹ کے مقابلہ میں ہے جس میں فرمایا تھا: یہ (مناقض) شیطان کا گروہ ہیں اور سنو! شیطان کا گروہ ہی نقصان

اٹھانے والا ہے۔

المجادلہ: ۲۲ کا مشہور شان نزول

اکثر مفسرین کا اس پر اتفاق ہے کہ یہ آیت: جو لوگ اللہ اور قیامت پر ایمان رکھتے ہیں آپ ان کو اللہ اور اس کے رسول کے دشمنوں سے محبت کرنے والا نہ پائیں گے۔ (المجادلہ: ۲۲) حضرت حاتم بن ابی بلجہ رضی اللہ عنہ کے متعلق نازل ہوئی جب انہوں نے اہل مکہ کو یہ خبر دی تھی کہ رسول اللہ صلی اللہ علیہ وسلم مکہ فتح کرنے کے لیے مکہ کی طرف روانہ ہونے والے ہیں اس واقعہ کا تفصیل کے ساتھ ذکر اس حدیث میں ہے:

حضرت علی رضی اللہ عنہ بیان کرتے ہیں کہ رسول اللہ صلی اللہ علیہ وسلم نے مجھے حضرت زبیر اور حضرت مقداد کو روانہ کیا اور فرمایا: خانہ کے باغ میں جاؤ وہاں ایک مسافرہ ملے گی جس کے پاس ایک خط ہوگا تم اس سے وہ خط لے لینا ہم لوگ روانہ ہو گئے ہم نے اپنے گھوڑوں کو دوڑایا پھر ہم کو ایک عورت ملی ہم نے اس سے کہا: خط نکالو اس نے کہا: میرے پاس کوئی خط نہیں ہے ہم نے اس سے کہا: خط نکالو ورنہ ہم تمہارے کپڑے اتار دیں گے اس نے اپنے بالوں کے سچھے سے خط نکال کر دیا ہم رسول اللہ صلی اللہ علیہ وسلم کے پاس وہ خط لے کر آئے اس خط میں حضرت حاطب بن ابی بلجہ نے اہل مکہ کے بعض مشرکین کو خبر دی تھی اور رسول اللہ صلی اللہ علیہ وسلم کے بعض منصوبوں سے مطلع کیا تھا رسول اللہ صلی اللہ علیہ وسلم نے فرمایا: اے حاطب! کیا معاملہ ہے؟ انہوں نے کہا: یا رسول اللہ! میرے متعلق جلدی نہ کریں میں قریش کے ساتھ چسپاں تھا سفیان نے کہا: وہ ان کے حلیف تھے اور قریش سے نہ تھے آپ کے ساتھ جو مہاجر ہیں ان کی وہاں رشتہ داریاں ہیں ان رشتہ داریوں کی بناء پر قریش ان کے اہل و عیال کی حفاظت کریں گے۔ میں نے یہ چاہا کہ ہر چند کہ میرا ان کے ساتھ کوئی نسب تعلق نہیں ہے تاہم میں ان پر ایک احسان کرتا ہوں جس کی وجہ سے وہ (مکہ میں) میرے قربات داروں کی حفاظت کریں گے میں نے یہ اقدام (یعنی کفار کو خط کا لکھنا) کسی کفر کی وجہ سے نہیں کیا نہ اپنے دین سے مرتد ہونے کی بناء پر کیا ہے اور نہ اسلام لانے کے بعد کفر پر راضی ہونے کے سبب سے کیا ہے نبی صلی اللہ علیہ وسلم نے فرمایا: اس نے سچ کہا حضرت عمر نے کہا: یا رسول اللہ! مجھے اجازت دیں میں اس منافق کی گردن اڑا دوں آپ نے فرمایا: یہ غزوہ بدر میں حاضر ہوا ہے اور تم کیا جانو کہ اللہ تعالیٰ یقیناً اہل بدر کے تمام حالات سے واقف ہے اور اس نے فرمایا: تم جو چاہو کرو میں نے تم کو بخش دیا ہے پھر اللہ عزوجل نے یہ آیت نازل فرمائی: اے ایمان والو! میرے دشمن اور اپنے دشمنوں کو دوست نہ بناؤ ابوبکر اور زبیر کی روایت میں اس آیت کا ذکر نہیں ہے اور اسحاق نے اپنی روایت میں سفیان کی تلاوت کے حوالے سے اس کا ذکر کیا ہے۔ (صحیح البخاری رقم الحدیث: ۳۲۷۳، ۳۰۰۷، صحیح مسلم رقم الحدیث: ۲۳۹۳، سنن ابوداؤد رقم الحدیث: ۲۶۵۰، سنن ترمذی رقم الحدیث: ۳۳۰۵، السنن الکبریٰ للبخاری رقم الحدیث: ۱۱۵۲۱)

سورۃ المجادلہ کا اختتام

الحمد للہ رب العالمین! آج ۲۳ ذوالقعدہ ۱۴۲۵ھ/ ۶ جنوری ۲۰۰۵ء بہ روز جمعرات سورۃ المجادلہ کی تفسیر مکمل ہو گئی یہ تفسیر ۲ دسمبر کو شروع کی تھی اس طرح دس ایام میں یہ تفسیر مکمل ہو گئی آج کل کراچی میں سردی بہت پڑ رہی ہے کوسید میں برف پاری ہوئی ہے جس کے اثرات کراچی میں بھی ہیں عمر کے تقاضے اور مختلف بیماریوں کی وجہ سے جو کمزوری اور اعصاب کا ضعف ہے اس وجہ سے مجھے سردی بہت لگتی ہے۔

اللہ تعالیٰ کا بے حد شکر ہے کہ اس نے یہاں تک پہنچا دیا اور اللہ تعالیٰ سے دعا کرتا ہوں کہ وہ باقی سورتوں کی تفسیر کو بھی مکمل کر دے اور اس تفسیر کو اپنی بارگاہ میں مقبول اور مشکور فرمائے اور میری میرے والدین کی اس تفسیر کے ناشر اس کے کپوزر

صحیح 'جملہ معاونین اور قارئین کی مغفرت فرمائے۔

غلام رسول سعیدی غفرلہ

خادم الحدیث دارالعلوم نعیمیہ ۱۵ فیڈرل بی ایریا کراچی-۳۸

موبائل نمبر: ۰۳۰۰-۲۱۵۶۳۰۹

۰۳۲۱-۲۰۲۱۷۴۴



بِسْمِ اللَّهِ الرَّحْمَنِ الرَّحِيمِ

نحمده ونصلی ونسلم علی رسولہ الکریم

سورة الحشر

سورت کا نام

اس سورت کا نام الحشر ہے اور یہ نام اس سورت کی اس آیت سے ماخوذ ہے:

هُوَ الَّذِي أَخْرَجَ الَّذِينَ كَفَرُوا مِنْ أَهْلِ الْكِتَابِ مِنْ دِيَارِهِمْ لِأَوَّلِ الْحَشْرِ (الحشر: ۲)

اس سورت کا نام سورۃ بنی النضیر بھی ہے، کیونکہ اس سورت میں یہود بنی النضیر کو مدینہ سے جلا وطن کرنے کا قصہ بیان کیا گیا ہے حدیث میں ہے:

سعید بن جبیر بیان کرتے ہیں کہ میں نے حضرت ابن عباس رضی اللہ عنہما سے سورۃ الحشر کے متعلق دریافت کیا، انہوں نے فرمایا: اس کو سورۃ بنو نضیر کہو۔ (صحیح البخاری رقم الحدیث: ۳۸۸۳)

سعید بن جبیر رضی اللہ عنہ بیان کرتے ہیں کہ میں نے حضرت ابن عباس رضی اللہ عنہما سے سورۃ الحشر کے متعلق پوچھا، انہوں نے کہا: یہ بنو نضیر کے متعلق نازل ہوئی ہے۔ (صحیح البخاری رقم الحدیث: ۳۸۸۳، صحیح مسلم رقم الحدیث: ۳۰۳۱)

اس سورت کا نام سورۃ الحشر اس لیے ہے کہ حشر کا معنی ہے: لوگوں کو اکٹھا کرنا، اور بنو نضیر کو اکٹھا کر کے مدینہ سے نکالا گیا، پھر ان کو خیبر اور شام کی طرف جلا وطن کر دیا گیا۔

اور اس سورت کا نام سورۃ بنو نضیر اس لیے ہے کہ اس سورت میں بنو نضیر کو ان کے گھروں سے نکال کر جلا وطن کرنے کا ذکر ہے اس واقعہ کی پوری تفصیل ہم ان شاء اللہ الحشر: ۲ کی تفسیر میں بیان کریں گے۔

۵۳ میں بنو نضیر کو ان کے گھروں سے نکالا گیا تھا، یہ سورت بالاتفاق مدنی ہے، ترتیب مصحف کے اعتبار سے اس کا نمبر ۵۹ ہے اور ترتیب نزول کے اعتبار سے اس کا نمبر ۹۸ ہے، یہ سورت البینہ کے بعد اور سورت النصر سے پہلے نازل ہوئی ہے۔

سورة الحشر کے مضمومات

☆ بنو نضیر مدینہ کے ایک بڑے محلہ میں آباد تھے، یہ وہاں بہت قوت والے تھے، اسی گھمنڈ میں انہوں نے رسول اللہ صلی اللہ علیہ وسلم سے کیے ہوئے معاہدہ کی خلاف ورزی کی اور آپ کو قتل کرنے کی سازش کی، اس کے نتیجہ میں ان کو مدینہ بدر کر دیا گیا اور یہ واقعہ رسول اللہ صلی اللہ علیہ وسلم کے اپنے دشمنوں پر غلبہ کی بڑی نشانی ہے۔

☆ اس میں بتایا ہے کہ مسلمانوں نے بنو نضیر کے بارغ کاٹ دیے اور جو اموال وہ چھوڑ گئے ان پر مسلمانوں نے قبضہ کر لیا تھا، اس کو اموال نے کہتے ہیں۔

☆ اس سورت میں مہاجرین اور انصار کی اور بعد میں آنے والے مؤمنین کی عظمت بیان کی ہے۔

- ☆ منافقین کے جث باطن کو منکشف فرمایا ہے اور انہوں نے بتوفیر سے ان کی مدد کے جو خفیہ وعدے کیے تھے اور پھر کس طرح ان وعدوں کی تکذیب کی اس کو ظاہر فرمایا ہے۔
- ☆ مؤمنوں کو یہ حکم دیا ہے کہ وہ کافروں سے خبردار رہیں اور اللہ تعالیٰ سے ڈرتے رہیں۔
- ☆ قرآن مجید کی عظمت اور جلالت کو بیان فرمایا ہے۔
- ☆ سرمایہ داروں کو اللہ کی راہ میں مال دینے کی تلقین فرمائی تاکہ سرمایہ گردش میں رہے اور ایک جگہ محمد نہ ہوں۔
- ☆ رسول اللہ صلی اللہ علیہ وسلم کے احکام کو ماننے اور جن چیزوں سے آپ نے منع کیا ہے ان سے رکنے کی تاکید فرمائی ہے۔
- ☆ اس سورت کا اختتام ان آیات پر فرمایا ہے جن سے اللہ تعالیٰ کی عظمت اور جلالت ظاہر ہوتی ہے۔
- ☆ سورۃ المحشر کے اس مختصر تعارف کے بعد میں اللہ تعالیٰ کی اعانت پر توکل کرتے ہوئے اس کا ترجمہ اور اس کی تفسیر شروع کر رہا ہوں۔ اللہ العظیم! اے میرے رب! مجھ سے وہی بات لکھوانا جو حق اور صواب ہو۔

غلام رسول سعیدی غفرلہ

خادم الحديث دارالعلوم نعیمیہ ۱۵ فیڈرل بی ایریا کراچی-۳۸

۲۳ ذوالقعدہ ۱۴۲۵ھ / ۶ جنوری ۲۰۰۵ء

موبائل نمبر: ۰۳۰۰-۲۱۵۶۳۰۹

۰۳۲۱-۲۰۲۱۷۴۴



سورة الحشر
الحشر
الحشر

بِسْمِ اللَّهِ الرَّحْمَنِ الرَّحِيمِ

الحشر
الحشر
الحشر

سورة الحشر مدنی ہے اللہ ہی کے نام سے (شروع کرتا ہوں) جو نہایت رحم فرمانے والا بہت مہربان ہے اس میں پچیس آیات تین رکوع ہیں

سَبِّحَ لِلَّهِ مَا فِي السَّمَوَاتِ وَمَا فِي الْأَرْضِ وَهُوَ الْعَزِيزُ الْحَكِيمُ ۝۱

آسمانوں کی ہر چیز اور زمینوں کی ہر چیز نے اللہ ہی کے لیے تسبیح کی اور وہ بہت غالب نہایت حکمت والا ہے ۱

الَّذِينَ أَخْرَجَ الَّذِينَ كَفَرُوا مِنْ أَهْلِ الْكِتَابِ مِنْ دِيَارِهِمْ لِأَوَّلِ

ہے جس نے اہل کتاب میں سے کافروں کو پہلی بار جلا وطن کرنے کے لیے ان کو ان کے گھروں سے نکالا

الْحَشْرِ مَا ظَنَنْتُمْ أَنْ يَخْرُجُوا وَظَنُّوا أَنَّهُمْ مَانِعَتُهُمْ حُصُونُهُمْ

تھیں ان کے نکلنے کا گمان (نہ) نہ تھا اور وہ اس گھنڈ میں تھے کہ ان کے قلعے ان کو اللہ

مِّنَ اللَّهِ فَآتَاهُمُ اللَّهُ مِنْ حَيْثُ لَمْ يَحْتَسِبُوا وَقَذَفَ فِي

(کے عذاب) سے بچا لیں گے پس ان پر اللہ کا عذاب ایسی جگہ سے آیا جہاں سے ان کو گمان بھی نہ تھا

قُلُوبِهِمُ الرُّعْبَ يُجْرِبُونَ يَوْمَهُمْ بِأَيْدِيهِمْ وَأَيْدِي الْمُؤْمِنِينَ ۝۲

اور اللہ نے ان کے دلوں میں رعب ڈال دیا وہ اپنے گھروں کو اپنے ہاتھوں سے منہدم کر رہے تھے اور مسلمانوں کے

فَاعْتَبِرُوا يَا أُولِيَ الْأَبْصَارِ ۝۳ وَلَوْلَا أَنْ كَتَبَ اللَّهُ عَلَيْهِمُ الْجَلَاءَ

ہاتھوں سے (بھی) 'سو اے آنکھوں والو! عبرت حاصل کرو ۳ اور اگر اللہ نے ان کے لیے جلا وطنی کو مقدر نہ کر دیا ہوتا

لَعَذَابُهُمْ فِي الدُّنْيَا وَلَهُمْ فِي الْآخِرَةِ عَذَابُ النَّارِ ۝۴ ذَلِكِ

تو وہ ان کو ضرور دنیا میں عذاب دیتا اور ان کے لیے آخرت میں دوزخ کا عذاب ہے ۴ اس کی وجہ یہ ہے کہ انہوں نے

يَا أَيُّهَا الَّذِينَ آمَنُوا اتَّقُوا اللَّهَ وَرَسُولَهُ ۝۵ وَمَنْ يُشَاقِقِ اللَّهَ فَإِنَّ اللَّهَ

اللہ کی اور اس کے رسول کی مخالفت کی اور جو اللہ کی مخالفت کرے تو بے شک اللہ

شَدِيدُ الْعِقَابِ ۝۶ مَا قَطَعْتُمْ مِّنْ لِّينَةٍ أَوْ تَرَكْتُمُوهَا قَائِمَةً عَلَى

سخت عذاب دینے والا ہے ۶ تم نے کھجوروں کے جو درخت کاٹ دیے یا جن کو ان کی جڑوں پر کھڑا چھوڑ دیا

وَقَفَّ النَّبِيُّ عَلَى اللَّهِ عَلَيْهِ وَسَلَّمَ

أُصُولُهُمَا فَيَا ذُنَّ اللَّهِ وَلِيُخْزِيَ الْفَاسِقِينَ ۝ وَمَا أَفَاءَ اللَّهُ

سو وہ اللہ کے اذن سے ہوا اور تاکہ وہ فاسقوں کو ذلیل کرے ۝ اور اللہ نے جو اموال ان

عَلَى رَسُولِهِ مِنْهُمْ فَمَا أَوْجَفْتُمْ عَلَيْهِ مِنْ خَيْلٍ وَلَا رِكَابٍ وَ

سے نکال کر اپنے رسول پر لوٹا دیئے حالانکہ تم نے ان کے حصول کے لیے نہ اپنے گھوڑے دوڑائے تھے نہ اونٹ

لَكِنَّ اللَّهَ يُسَلِّطُ رُسُلَهُ عَلَى مَنْ يَشَاءُ وَاللَّهُ عَلَى كُلِّ شَيْءٍ

لیکن اللہ اپنے رسولوں کو جن پر چاہے مسلط فرما دیتا ہے اور اللہ ہر چیز پر

قَدِيرٌ ۝ وَمَا أَفَاءَ اللَّهُ عَلَى رَسُولِهِ مِنْ أَهْلِ الْقُرَىٰ فَلِلَّهِ وَلِلرَّسُولِ

قادر ہے ۝ اللہ نے ان بستیوں والوں سے جو اموال نکال کر اپنے رسول پر لوٹا دیئے سو وہ اللہ کے ہیں اور رسول

وَلِذِي الْقُرْبَىٰ وَالْيَتَامَىٰ وَالْمَسْكِينِ وَابْنِ السَّبِيلِ ۚ كَىٰ لَا يَكُونَ

کے اور (رسول کے) قرابت داروں کے اور یتیموں کے اور مسکینوں کے اور مسافروں کے تاکہ وہ (اموال) تم میں سے

دَوْلَةً بَيْنَ الْأَغْنِيَاءِ مِنْكُمْ وَمَا اتَّكُمُ الرَّسُولُ فَخُذُوهُ وَمَا نَهَاكُمْ

(صرف) مال داروں کے درمیان گردش نہ کرتے رہیں اور رسول جو تم کو دیں اس کو لے لو اور جس سے تم کو روکیں

عَنْهُ فَانْتَهُوا وَاتَّقُوا اللَّهَ إِنَّ اللَّهَ شَدِيدُ الْعِقَابِ ۝ لِلْفُقَرَاءِ

اس سے رک جاؤ اور اللہ سے ڈرتے رہو بے شک اللہ سخت عذاب دینے والا ہے ۝ (یہ اموال) ان فقراء مہاجرین

الْمُهَاجِرِينَ الَّذِينَ أُخْرِجُوا مِنْ دِيَارِهِمْ وَأَمْوَالِهِمْ يَبْتَغُونَ فَضْلًا

کے لیے ہیں جن کو ان کے گھروں سے اور ان کے اموال سے نکال دیا گیا وہ اللہ کے فضل

مِّنَ اللَّهِ وَرِضْوَانًا وَيَتَصَرَّوْنَ لِلَّهِ وَرَسُولِهِ ۚ أُولَٰئِكَ هُمُ الصَّدِيقُونَ ۝

اور اس کی رضا کو طلب کرتے ہیں اور اللہ (کے دین) کی اور اس کے رسول کی مدد کرتے ہیں وہ لوگ وہی سچے ہیں ۝

وَالَّذِينَ تَبَوَّءُوا الدَّارَ وَالْإِيمَانَ مِنْ قَبْلِهِمْ يُحِبُّونَ مَنْ هَاجَرَ

اور (یہ اموال) ان لوگوں کے لیے ہیں جو دارِ ہجرت میں اور ایمان میں ان سے پہلے جگہ بنا چکے ہیں اور وہ ان سے محبت

وَقَدْ لَزِمَ

إِلَيْهِمْ وَلَا يَجِدُونَ فِي صُدُورِهِمْ حَاجَةً مِّمَّا أُوتُوا وَيُؤْثِرُونَ عَلَىٰ

کرتے ہیں جو ان کی طرف ہجرت کر کے آئے اور وہ اپنے دلوں میں اس چیز کی کوئی طلب نہیں پاتے جو ان مہاجروں کو دی

أَنْفُسِهِمْ وَلَوْ كَانَ بِهِمْ خَصَاصَةٌ وَمَنْ يُوقِ شُحَّ نَفْسِهِ فَأُولَٰئِكَ

گئی ہے اور وہ دوسروں کو اپنے اوپر ترجیح دیتے ہیں خواہ انہیں خود شدید ضرورت ہو اور جن کو ان کے نفسوں کے بخل سے

هُمُ الْمَفْلُحُونَ ۝ وَالَّذِينَ جَاءُوا مِنْ بَعْدِهِمْ يَقُولُونَ رَبَّنَا اغْفِرْ

بیچایا گیا سو وہی لوگ فلاح پانے والے ہیں ۝ (اور یہ اموال) ان کے لیے ہیں جنہوں نے ان کے بعد ہجرت کی وہ دعا کرتے ہیں:

لَنَا وَإِلَّاخْوَانِنَا الَّذِينَ سَبَقُونَا بِالْإِيمَانِ وَلَا تَجْعَلْ فِي قُلُوبِنَا

اے ہمارے رب! ہمیں معاف فرما اور ہمارے ان بھائیوں کو جو ہم سے پہلے ایمان لائے اور ہمارے دلوں میں ایمان والوں

غَلَّا لِلَّذِينَ آمَنُوا رَبَّنَا إِنَّكَ رَءُوفٌ رَحِيمٌ ۝

کے لیے کینہ نہ رکھا اے ہمارے رب! بے شک تو بے حد شفقت کرنے والا بہت مہربان ہے ۝

اللہ تعالیٰ کا ارشاد ہے: آسمانوں کی ہر چیز اور زمینوں کی ہر چیز نے اللہ ہی کے لیے تسبیح کی اور وہ بہت غالب نہایت حکمت والا ہے ۝ وہی ہے جس نے اہل کتاب میں سے کافروں کو پہلی بار جلا وطن کرنے کے لیے ان کو ان کے گھروں سے نکالا تمہیں ان کے نکلنے کا گمان (نہ تھا) اور وہ اس گھمنڈ میں تھے کہ ان کے قلعے ان کو اللہ (کے عذاب) سے بچالیں گے پس ان پر اللہ کا عذاب ایسی جگہ سے آیا جہاں سے ان کو گمان بھی نہ تھا اور اللہ نے ان کے دلوں میں رعب ڈال دیا وہ اپنے گھروں کو اپنے ہاتھوں سے منہدم کر رہے تھے اور مسلمانوں کے ہاتھوں سے بھی سوائے آنکھوں والو! عبرت حاصل کرو ۝ (المشر: ۱-۲) غزوہ بنو نضیر

حافظ اسماعیل بن عمر بن کثیر دمشقی متوفی ۷۷۴ھ لکھتے ہیں:

امام ابن اسحاق نے لکھا ہے کہ بصرہ میں نبی صلی اللہ علیہ وسلم بنو نضیر کی طرف روانہ ہوئے اس کا سبب یہ تھا کہ حضرت عمرو بن امیہ نے غلطی سے بنو عامر کے دو آدمی قتل کر دیئے تھے جن کی دیت (خون بہا) اب تک واجب الداد تھی اور نبی صلی اللہ علیہ وسلم نے بنو نضیر سے جو معاہدہ کیا ہوا تھا اس کے مطابق اس دیت کا ایک حصہ بنو نضیر پر واجب تھا رسول اللہ صلی اللہ علیہ وسلم اس کے مطالبہ کے لیے بنو نضیر کے پاس گئے تھے بنو نضیر نے کہا: ہاں! ہم اپنا حصہ ادا کریں گے اور خفیہ طہ پر یہ سازش کی ایک شخص چپکے سے چھت پر چڑھ گیا تاکہ رسول اللہ صلی اللہ علیہ وسلم پر ایک بھاری پتھر گرا کر معاذ اللہ آپ کو ہلاک کر دے۔ آپ اس وقت اس چھت کی دیوار کے سائے میں کھڑے تھے۔ عمرو بن جاش یہودی اس ارادہ سے چھت پر چڑھا اس وقت رسول اللہ صلی اللہ علیہ وسلم کے ساتھ آپ کے صحابہ کی ایک جماعت تھی ان میں حضرت ابو بکر حضرت عمر اور حضرت علی رضی اللہ عنہم بھی تھے پھر اللہ تعالیٰ نے وحی نازل فرما کر آپ کو بنو نضیر کی اس سازش سے مطلع کر دیا اور رسول

اللہ صلی اللہ علیہ وسلم واپس مدینہ چلے گئے اور جب آپ کو دیر ہو گئی تو آپ کے اصحاب آپ کو ڈھونڈنے نکلے پھر آپ کے اصحاب آپ سے ملے اور آپ نے ان کو اس واقعہ کی خبر دی۔

علامہ واقدی نے کہا کہ پھر رسول اللہ صلی اللہ علیہ وسلم نے حضرت محمد بن مسلمہ کو بنوفصیر کے پاس یہ پیغام دے کر بھیجا کہ وہ آپ کے قرب اور حبیب مدینہ سے نکل جائیں اور منافقین نے ان کو وہیں ٹھہرنے پر ابھارا اور کہا کہ ہم تمہاری مدد کریں گے یہ چیز ان کے دل میں گھر گئی اور انہوں نے رسول اللہ صلی اللہ علیہ وسلم کی طرف یہ پیغام بھیجا کہ وہ وہاں سے نہیں نکلیں گے اور انہوں نے رسول اللہ صلی اللہ علیہ وسلم کے ساتھ کیا ہوا معاہدہ توڑ دیا پھر نبی صلی اللہ علیہ وسلم نے ان کی طرف پیش قدمی کا حکم دیا۔ علامہ واقدی نے کہا ہے کہ آپ نے پندرہ روز تک ان کا محاصرہ کیا ابن ہشام نے کہا: یہ ماہ ربیع الاول کا واقعہ ہے امام ابن اسحاق نے کہا: آپ ان کی طرف روانہ ہوئے اور چھ روز تک ان کا محاصرہ کیے رکھا ان ہی ایام میں حرمت خمر نازل ہوئی بنوفصیر قلعہ بند ہو گئے آپ نے حکم دیا کہ ان کی کھجوروں کے باغ کاٹ کر جلا دیئے جائیں پھر انہوں نے پکار کر کہا: اے محمد (صلی اللہ علیہ وسلم)! آپ فساد کرنے سے منع کرتے تھے اور فساد کرنے والوں کی مذمت کرتے تھے اور اب آپ خود فساد کر رہے ہیں پس ان درختوں کو کاٹنے اور جلانے کا کیا جواز ہے؟ منافقین کی ایک جماعت نے ان کی طرف پیغام بھیجا کہ تم اپنے موقف پر ڈٹے رہو اور یہاں سے نہ نکلؤ اگر جنگ کی نوبت آئی تو ہم تمہارے ساتھ مل کر جنگ کریں گے اور اگر تم کو نکالا گیا تو ہم بھی تمہارے ساتھ نکل جائیں گے بنوفصیر ان کی مدد کے انتظار میں کچھ دن اور ٹھہرے لیکن ان کی مدد نہیں آئی اور اللہ تعالیٰ نے ان کے دلوں میں رعب ڈال دیا پھر انہوں نے رسول اللہ صلی اللہ علیہ وسلم سے سوال کیا کہ آپ ان کو قتل نہ کریں اور ان کو جلاوطن کریں یہ شرطیکہ وہ ہتھیاروں کے علاوہ اپنے باقی اموال اور اسباب کو اپنے ساتھ اونٹوں پر لاد کر لے جائیں۔ امام بیہقی نے روایت کیا ہے کہ رسول اللہ صلی اللہ علیہ وسلم نے ان کو حکم دیا کہ وہ تین دن کے اندر اس بستی کو خالی کر دیں۔

امام ابن اسحاق نے کہا ہے کہ انہوں نے اپنا تمام مال اور اسباب ان اونٹوں پر لاد لیا حتیٰ کہ اپنے گھروں کے دروازے بھی اکھاڑ کر اپنے ساتھ لے گئے ان میں سے بعض خیبر کی طرف گئے اور بعض شام کی طرف گئے حتیٰ کہ وہ اپنے ساتھ گانے بجانے کے آلات بھی لے گئے انہوں نے رسول اللہ صلی اللہ علیہ وسلم کے لیے اپنے باغات اور کھیت چھوڑ دیئے رسول اللہ صلی اللہ علیہ وسلم نے ان باغات اور کھیتوں کو مہاجرین و انصار میں تقسیم کر دیا اور انصار نے ان اموال میں سے کچھ نہیں لیا پھر اللہ تعالیٰ نے اس واقعہ کے متعلق سورۃ الحشر کی آیات نازل فرمائیں۔

(البدایہ والنہایہ ج ۳ ص ۲۱۹-۲۱۸ ملخصاً وموضحاً دار الفکر بیروت ۱۳۱۸ھ)

غزوہ بنوفصیر کی مزید تفصیل

علامہ ابواسحاق احمد بن ابراہیم الشعمی التوفی ۳۲۷ھ لکھتے ہیں:

مفسرین نے کہا ہے کہ یہ تمام آیات بنوفصیر کے متعلق نازل ہوئی ہیں کیونکہ جب نبی صلی اللہ علیہ وسلم مدینہ میں داخل ہوئے تو آپ سے بنوفصیر نے اس شرط پر صلح کی کہ آپ ان سے جنگ نہ کریں اور وہ بھی آپ سے جنگ نہیں کریں گے رسول اللہ صلی اللہ علیہ وسلم نے ان کی یہ شرط قبول کر لی پھر جب رسول اللہ صلی اللہ علیہ وسلم نے بدر میں مشرکوں کے خلاف جنگ کی اور ان پر غلبہ حاصل کیا تو بنوفصیر نے کہا: اللہ کی قسم! یہ وہی نبی ہیں جن کا ذکر ہم نے ”تورات“ میں پڑھا ہے پھر جب غزوہ احد میں مسلمانوں کو شکست ہوئی تو یہ شک اور فراق میں پڑ گئے اور انہوں نے رسول اللہ صلی اللہ علیہ وسلم اور مومنوں سے عداوت ظاہر کرنی شروع کر دی اور ان کے اور رسول اللہ صلی اللہ علیہ وسلم کے درمیان جو معاہدہ تھا اس کو توڑ دیا پھر کعب بن اشرف چالیس

یہودیوں کے ساتھ مکہ گیا اور قریش کے پاس جا کر انہوں نے حلف اٹھایا اور یہ معاہدہ کیا کہ (سیدنا) محمد (صلی اللہ علیہ وسلم) کی مخالفت میں ہم متحد ہیں پھر ابوسفیان چالیس مشرکوں کے ساتھ آکر ان سے حرم کعبہ میں ملا اور انہوں نے غلاف کعبہ کو پکڑ کر ایک دوسرے کا ساتھ دینے کا معاہدہ کیا۔ پھر کعب بن اشرف اور اس کے اصحاب مدینہ چلے گئے پھر حضرت جبریل رسول اللہ صلی اللہ علیہ وسلم پر نازل ہوئے اور آپ کو کعب بن اشرف اور ابوسفیان کے درمیان ہونے والے معاہدہ کی خبر دی، نبی صلی اللہ علیہ وسلم نے کعب بن اشرف کو قتل کرنے کا حکم دیا تو اس کو محمد بن مسلمہ انصاری نے قتل کر دیا جو اس کا رضاعی بھائی تھا۔

رسول اللہ صلی اللہ علیہ وسلم بنوفصیر کی خیانت اور عہد شکنی پر مطلع ہو چکے تھے آپؐ حضرت ابوبکرؓ حضرت عمرؓ اور حضرت علیؓ رضی اللہ عنہم کے ساتھ ان کے پاس گئے اور ان سے ان دو مسلمانوں کی دیت میں سے ان کا حصہ طلب کیا، جن کو حضرت عمرو بن امیہ الضمری نے بیرمحو سے واپسی کے وقت غلط فہمی سے قتل کر دیا تھا، جب وہ دونوں بنوعامر کی طرف جارہے تھے بنوفصیر نے دیت ادا کرنے کو قبول کیا اور آپ کو بٹھایا اور قلعہ کی چھت کے اوپر سے آپ پر بھاری پتھر پھینکنے کی سازش کی اللہ سبحانہ نے آپ کو اس سازش سے مطلع کر کے آپ کو بچالیا، جس بستی میں بنوفصیر رہتے تھے اس کا نام زہرہ تھا، جب نبی صلی اللہ علیہ وسلم اس کی طرف روانہ ہوئے اس وقت وہ کعب بن اشرف پر ماتم کر رہے تھے نبی صلی اللہ علیہ وسلم نے ان کو مدینہ سے نکل جانے کا حکم دیا۔

عبداللہ بن ابی نے ان کو پیغام بھیجا کہ وہ اپنے قلعوں سے نہ نکلیں، اگر انہوں نے تم سے قتال کیا تو ہم تمہارے ساتھ مل کر ان سے قتال کریں گے اور اگر تم کو قتال دیا گیا تو ہم بھی تمہارے ساتھ نکل جائیں گے۔ تاہم منافقین ان کی مدد کو نہ پہنچے۔ دوسرے دن نبی صلی اللہ علیہ وسلم لشکر لے کر روانہ ہوئے اور ان کا کہیں: ”دز تک محاصرہ کیا“ پھر اللہ نے ان کے دلوں میں رعب ڈال دیا اور وہ منافقین کی مدد سے مایوس ہو گئے پھر انہوں نے نبی صلی اللہ علیہ وسلم سے صلح کا سوال کیا، آپ نے انکار فرمایا اور کہا: اس کے سوا اور کوئی صورت نہیں کہ تم مدینہ سے نکل جاؤ، پھر انہوں نے اس شرط پر جلا وطنی کو قبول کر لیا کہ وہ اسلحہ کے علاوہ باقی ساز و سامان اپنے اونٹوں پر لاد کر لے جائیں گے، ان کو وہ سامان لے جانے کی اجازت دی جائے، پھر دو گھرانوں کے سوا سب شام چلے گئے یہ دو گھرانے آل ابی العقیق اور آل حم بن اخطب تھے، یہ لوگ خیر چلے گئے اور ان کی ایک جماعت حیرہ چلی گئی۔

اس واقعہ کا ذکر قرآن مجید کی اس آیت میں ہے: ”هُوَ الَّذِي أَخْرَجَ الَّذِينَ كَفَرُوا مِنْ أَهْلِ الْكِتَابِ مِنْ دِيَارِهِمْ“ (الحشر: ۲) جس ذات نے اہل کتاب میں سے کافروں کو یعنی بنوفصیر کو ان کے ان گھروں سے نکال دیا جو مدینہ میں تھے۔ امام ابن اسحاق نے کہا: جب نبی صلی اللہ علیہ وسلم احد سے واپس ہو چکے تھے اس وقت بنوفصیر کو جلا وطن کیا تھا اور بنوقریظ کو غزوہ احزاب سے واپسی میں فتح کیا تھا اور ان دونوں کے درمیان دو سال کا وقفہ تھا۔

نیز اس آیت میں فرمایا: ”لَا أُولَى الْعَشْر“۔

زہری نے کہا: بنوفصیر دنیا میں وہ پہلے لوگ تھے جن کا شام میں حشر کیا گیا۔

حضرت ابن عباس رضی اللہ عنہما نے فرمایا: جس شخص کو اس میں شک ہو کہ میدان حشر شام میں قائم ہو گا وہ اس آیت کو پڑھے، کیونکہ اس دن نبی صلی اللہ علیہ وسلم نے ان سے فرمایا تھا: نکل جاؤ، انہوں نے پوچھا: کہاں جائیں؟ آپ نے فرمایا: ارض محشر میں، پھر اللہ نے یہ آیت نازل فرمائی۔ (الکشف والبيان ج ۹ ص ۲۶۰-۲۶۱ ملخصاً، دار احیاء التراث العربی بیروت ۱۳۲۲ھ)

علامہ محمد بن عمر واندی متوفی ۲۰۷ھ، علامہ عبدالملک بن ہشام متوفی ۲۱۳ھ، علامہ محمد بن احمد ذہبی متوفی ۷۴۸ھ نے

بھی غزوہ بنو نضیر کا واقعہ کم و بیش اسی طرح لکھا ہے۔ (کتاب المغازی ج ۱ ص ۳۰۸، دار الکتب العلمیہ، ۱۳۲۳ھ، سیرۃ ابن ہشام مع اروض
الانف ج ۳ ص ۳۸۷، دار الکتب العلمیہ، ۱۳۱۸ھ، تاریخ الاسلام، المغازی ص ۲۳۳، دار الکتب العربی، ۱۳۱۹ھ)
”اول حشر“ کا معنی

الحشر: ۲ میں ”اول الحشر“ فرمایا ہے: ”الحشر“ سے مراد ہے: ایک جماعت کو ایک جگہ سے دوسری جگہ نکالنا اور
اس کو ”اول حشر“ حسب ذیل وجوہ سے فرمایا ہے:

(۱) حضرت ابن عباس رضی اللہ عنہما اور اکثر مفسرین کا قول ہے کہ ان اہل کتاب کو پہلی مرتبہ جزیرہ عرب سے نکالا گیا اور
دوسری بار حضرت عمرؓ نے یہودیوں کو مدینہ سے جلا وطن کر کے شام کی طرف نکالا۔

(۲) میدان الحشر شام کی سرزمین میں قائم ہوگا جب تمام مردوں کو زندہ کر کے شام کے علاقہ میں جمع کیا جائے گا اور دنیا میں
اس سرزمین میں پہلی بار بنو نضیر کو نکالا گیا تھا۔

(۳) یہودیوں کو قتال کے لیے پہلی بار ان کی بستی سے نکال کر جمع کیا گیا اور پھر ان کو جلا وطن کیا گیا۔

(۴) قتادہ نے کہا: یہ پہلا حشر ہے اور دوسرا حشر اس وقت ہوگا جب قرب قیامت میں ایک آگ تمام لوگوں کو مشرق سے
مغرب کی طرف لے جائے گی۔ (الکتف والبیان ج ۵ ص ۳۹۸-۳۹۹، معالم التنزیل ج ۵ ص ۵۳-۵۲)

نیز اس آیت میں فرمایا: وہ اپنے گھروں کو اپنے ہاتھوں سے منہدم کر رہے تھے اور مسلمانوں کے ہاتھوں سے بھی۔
اس انہدام کی تفسیر میں حسب ذیل وجوہ بیان کی گئی ہیں:

(۱) جب بنو نضیر کو یہ یقین ہو گیا کہ ان کو جلا وطن کر دیا جائے گا تو اب ان کو اس سے جلن ہوئی کہ ان کے گھروں میں مسلمان
رہیں گے تو وہ اپنے گھروں کو اندر سے توڑ رہے تھے اور مسلمان ان کے گھروں کو باہر سے توڑ رہے تھے۔

(۲) قتادہ نے کہا: جب منافقوں نے ان کو یقین دلایا کہ وہ ان کی مدد کریں گے تو انہوں نے اپنے گھروں کو منہدم کر کے
قلعوں کی طرح بنایا اور مسلمانوں نے ان کے گھروں کو ہر طرف سے توڑ دیا۔

(۳) جب مسلمان ان پر غالب آ گئے تو انہوں نے ان کے گھروں کو منہدم کر دیا اور بنو نضیر نے اپنے گھر کی بچھلی دیواروں کو
منہدم کیا تھا تاکہ وہ گھروں سے نکلے کا راستہ بنالیں۔

(۴) مسلمان ان کی بستی کو باہر سے منہدم کر رہے تھے اور بنو نضیر گھروں کو اندر سے منہدم کر رہے تھے تاکہ اپنے گھروں کے
دروازوں، کھڑکیوں اور دیگر اشیاء کو نکال کر لے جائیں۔

(زاد المسیر ج ۸ ص ۲۰۳، الکتف والبیان ج ۵ ص ۳۹۹، معالم التنزیل ج ۵ ص ۵۳)

بنو نضیر کے عذاب سے عبرت حاصل کرنے کی تفصیل

نیز اس آیت میں فرمایا: سوائے آنکھوں والو! عبرت حاصل کرو۔

اس آیت کی تفسیر حسب ذیل وجوہ سے کی گئی ہے:

بنو نضیر نے اپنے قلعوں پر اور اپنی شوکت اور قوت پر گھمنڈ کیا تھا، اللہ تعالیٰ نے ان کے قلعوں کو منہدم کر دیا اور ان کی
شوکت اور قوت کو توڑ ڈالا، انہوں نے یہودیوں کی امداد پر بھروسہ کیا تھا، وہ ان کی امداد کو نہ پہنچے تو اللہ تعالیٰ نے فرمایا: اے

آنکھوں والو! عبرت حاصل کرو اور اللہ تعالیٰ کے سوا اور کسی پر اعتماد نہ کرو لہذا عابد اور زہد کو چاہیے کہ وہ اپنے زہد اور عبادت پر
بھروسہ نہ کرے اور عالم فاضل کو چاہیے کہ وہ اپنے علم و فضل پر اعتماد نہ کرے، بلکہ ہر شخص اللہ تعالیٰ کے فضل اور اس کی رحمت پر

توکل کرے۔ حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: تم میں سے کسی شخص کو اس کا عمل نجات نہیں دے گا۔ صحابہ نے پوچھا: یا رسول اللہ! آپ کو بھی نہیں؟ فرمایا: مجھ کو بھی نہیں، مگر اس کے کہ اللہ مجھے اپنی رحمت سے ڈھانپ لے، تم ٹھیک ٹھیک اور صحت کے قریب عمل کرو اور صبح اور شام کے کچھ وقت میں نیک کام کرو اور درمیانہ روش رکھو۔ (صحیح البخاری رقم الحدیث: ۶۳۶۳، صحیح مسلم رقم الحدیث: ۲۸۱۶، سنن نسائی رقم الحدیث: ۵۰۳۹)

اس جگہ یہ اعتراض ہوتا ہے کہ تفسیر پران کے کفر اور ان کی عہد شکنی کی وجہ سے دنیا میں عذاب آیا کہ ان کو جاؤ واپس کر دیا گیا اور انہوں نے اپنے ہاتھوں سے اپنے گھر منہدم کیے اور وہ آخرت میں عذاب کے مستحق ہوئے، حالانکہ اور بہت لوگوں نے بھی کفر کیا اور عہد شکنی کی، مگر ان پر دنیا میں عذاب نہیں آیا۔ امام رازی نے اس اعتراض کا یہ جواب دیا ہے کہ اس آیت میں عذاب سے مراد عام ہے، خواہ وہ دنیا کا عذاب ہو یا آخرت کا، لیکن میرے نزدیک یہ اعتراض سرے سے وارد ہی نہیں ہوتا کیونکہ اللہ تعالیٰ نے اس آیت میں ایک مخصوص واقعہ بیان فرمایا ہے کہ تفسیر پران کے کفر اور ان کی عہد شکنی کی وجہ سے دنیا میں عذاب آیا اور اس آیت میں کوئی قاعدہ کلیہ نہیں بیان فرمایا کہ جو لوگ بھی کفر اور عہد شکنی کریں گے ان پر لازماً دنیا میں عذاب آئے گا۔

علماء اصول نے اس آیت سے قیاس کے ثبوت پر استدلال کیا ہے، ہم نے قیاس کے حجت ہونے پر الشوری: ۱۰ "تبیان القرآن" ج ۱۰ ص ۵۵۱ میں بہت تفصیل سے کلام کیا ہے۔
اعتبار کا لغوی اور اصطلاحی معنی

اس آیت میں "فاعتبروا" کا لفظ ہے اس کا مصدر "اعتبار" ہے علامہ محمد بن عبدالقادر رازی حنفی متوفی ۶۶۰ھ اس کے مادہ عبر کے متعلق لکھتے ہیں:

عبرت کا معنی ہے: نصیحت حاصل کرنا، دوسرے کے حال پر اپنے آپ کو قیاس کرنا، "عبر" کا معنی ہے: آنسو بہنا، "عبر" کا معنی ہے: راستہ سے گزرنا، "عبر" کا معنی ہے: کسی شخص کے مافی الضمیر کو بیان کرنا، زبان سے دل کی ترجمانی کرنا۔

(مختار الصحاح ص ۲۴۶، دراجیاء التراث العربی بیروت ۱۳۱۹ھ)

علامہ حسین بن محمد راغب اصفہانی متوفی ۵۰۲ھ لکھتے ہیں:

"عبر" کا اصل معنی ہے: ایک حال سے دوسرے حال کی طرف تجاوز کرنا، اس وجہ سے کہتے ہیں: دریا عبور کرتا ہے اور آنکھ سے آنسو گرتا ہے اور فلاح راستے سے گزرتا ہے اور اعتبار اور عبرت اس کو کہتے ہیں کہ انسان حاضر چیز کا مشاہدہ کر کے اس چیز کی معرفت حاصل کرے جو حاضر نہیں ہے اور تعبیر خواب کی تاویل کے ساتھ خاص ہے، جس میں ظاہر سے باطن کی طرف انتقال ہوتا ہے۔ (المفردات ج ۲ ص ۳۱۶، مکتبہ زاہد مطبعی، مکہ مکرمہ ۱۳۱۸ھ)

علامہ غلیل بن احمد فراہیدی متوفی ۱۷۵ھ نے کہا: ماضی کے واقعات سے سبق سیکھنا عبرت ہے۔

(کتاب الصبح ج ۲ ص ۱۱۲۵، مطبع باقری، قم ۱۳۱۳ھ)

امام فخر الدین محمد بن عمر رازی متوفی ۶۰۶ھ لکھتے ہیں:

اعتبار کا لفظ عبور سے ماخوذ ہے، اس کا معنی ہے: ایک چیز کا دوسری چیز کی طرف تجاوز کرنا، اس لیے آنسو کو عبرت کہتے ہیں کیونکہ وہ آنکھ سے تجاوز کرتا ہے، اور خواب کی تاویل کو تعبیر کہتے ہیں کیونکہ تعبیر بیان کرنے والا متخیل سے معقول کی طرف منتقل ہوتا ہے اور الفاظ کو عبارات کہتے ہیں، کیونکہ بولنے والے کی زبان سننے والے کی طرف معانی منتقل کرتی ہے، کہا جاتا ہے کہ

سعید وہ شخص ہے جو دوسرے سے عبرت حاصل کرے کیونکہ اس کی عقل دوسرے کے حال سے اپنے حال کی طرف منتقل ہوتی ہے اسی لیے مفسرین نے اعتبار کی تفسیر میں کہا ہے کہ حقائق اشیاء اور ان کی دلالت کی وجہ میں غور و فکر کرنا تاکہ اس سے اس کی جنس کی دوسری چیز حاصل ہو اس کو اعتبار کہتے ہیں اور ”یا اولی الابصار“ کا معنی ہے: اے عقل والو اور بصیرت والو! یا اے وہ لوگو جنہوں نے اس واقعہ کا مشاہدہ کیا ہے۔ (تفسیر کبیر ج ۱۰ ص ۵۰۳ دار احیاء التراث العربی بیروت ۱۳۱۵ھ)

علامہ عبد اللہ بن عمر رضی اللہ عنہما متوفی ۶۸۵ھ لکھتے ہیں:

اس آیت سے اس پر استدلال کیا گیا ہے کہ قیاس حجت ہے کیونکہ اس آیت میں ایک حال سے دوسرے حال کی طرف تجاوز کرنے کا حکم دیا گیا ہے۔

علامہ اسماعیل بن محمد الحنفی المتوفی ۱۱۹۵ھ اس عبارت کی شرح میں لکھتے ہیں:

قیاس شرعی جو اپنی شروط کا جامع ہو حجت شرعیہ ہے اس کی وجہ سے مقیس (فرع) میں حکم ظاہر ہوتا ہے اور وہ دلائل شرعیہ میں سے ہے وجہ استدلال یہ ہے کہ ہم کو اعتبار کرنے کا حکم دیا ہے اور اعتبار کا معنی ہے: کسی چیز کو اس کی نظیر کی طرف لوٹا دینا یا اس طور کہ اس نظیر پر بھی اس چیز کا حکم لگایا جائے کیونکہ اس چیز اور اس کی نظیر میں علت مشترک ہوتی ہے۔

(حاشیہ القنوی علی البیضاوی ج ۱۹ ص ۹ دار الکتب العلمیہ بیروت ۱۳۲۲ھ)

اللہ تعالیٰ کا ارشاد ہے: اور اگر اللہ نے ان کے لیے جلا وطنی کو مقدر نہ کر دیا ہوتا تو وہ ان کو ضرور دنیا میں عذاب دیتا اور ان کے لیے آخرت میں دوزخ کا عذاب ہے O اس کی وجہ یہ ہے کہ انہوں نے اللہ کی اور اس کے رسول کی مخالفت کی اور جو اللہ کی مخالفت کرے تو بے شک اللہ سخت عذاب دینے والا ہے O تم نے کھجوروں کے جو درخت کاٹ دیئے یا جن کو ان کی جڑوں پر کھڑا چھوڑ دیا سو وہ اللہ کے اذن سے ہوا اور تاکہ وہ فاسقوں کو ذلیل کرے O (الحشر: ۵-۳)

”الجبلاء“ کا معنی

اس آیت میں ”الجبلاء“ کا لفظ ہے ”الجبلاء“ کا معنی ہے: وطن سے نکل کر دوسری جگہ منتقل ہونا اس آیت کا معنی یہ ہے کہ اگر اللہ تعالیٰ ان کو دنیا میں جلا وطن نہ کرتا تو دنیا میں ان کو قتل کرنے کی سزا دی جاتی جیسا کہ ان کے بھائی بنو قریظہ قتل کی سزا دی گئی تھی اور آخرت میں ان کو اس سزا کے علاوہ عذاب ہوگا۔

الحشر: ۳ میں فرمایا: اس کی وجہ یہ ہے کہ انہوں نے اللہ اور اس کے رسول کی مخالفت کی۔

اس پر یہ اعتراض ہے کہ پھر جو شخص بھی اللہ اور اس کے رسول کی مخالفت کرے اس کو جلا وطن کرنا چاہیے حالانکہ ہر شخص کو یہ سزا نہیں دی جاتی اس کا جواب یہ ہے کہ اس آیت میں صرف بنو نضیر کی یہ سزا بیان کی گئی ہے ہر شخص کی سزا کا قاعدہ کلیہ نہیں بیان کیا گیا۔

صحابہ کے اجتہاد کی تصدیق

الحشر: ۵ میں فرمایا: تم نے کھجوروں کے جو درخت کاٹ دیئے یا جن کو ان کی جڑوں پر کھڑا چھوڑ دیا سو وہ اللہ کے اذن سے ہوا۔

اس آیت میں ”لینۃ“ کا لفظ ہے ”لینۃ“ کا معنی ہے: کھجور کا تر و تازہ اور شاداب درخت خواہ وہ کسی قسم کی کھجور ہو۔

ابو عبیدہ نے کہا: ”لینۃ“ اس درخت کو کہتے ہیں جس کی کھجوریں نہ بجوہ ہوں نہ برنی ہوں۔

علامہ ابواسحاق احمد بن ابراہیم نقشبندی متوفی ۳۲۷ھ لکھتے ہیں:

جب رسول اللہ صلی اللہ علیہ وسلم بنوفسیر کی بستی میں پہنچے تو بنوفسیر اپنے قلعوں میں بند ہو گئے آپ نے حکم دیا کہ ان کی کھجور کے درختوں کو کاٹ دیا جائے اور جلا دیا جائے اس وقت اللہ کے ان دشمنوں نے فریاد کی: اے محمد (صلی اللہ علیہ وسلم)! آپ یہ کہتے ہیں کہ آپ نیک کام کرتے ہیں کیا یہی نیکی ہے کہ درختوں کو کاٹ دیا جائے کیا آپ کی کتاب میں یہ حکم نازل کیا گیا ہے کہ زمین میں فساد کیا جائے؟ مسلمان ان کی یہ بات سن کر ڈرے کہ کہیں ایسا نہ ہو کہ یہ کام فساد ہو پھر مسلمانوں میں اختلاف ہو گیا بعض نے کہا: ان درختوں کو نہ کاٹو! ان درختوں کو اللہ تعالیٰ نے ہماری ملک میں لونا دیا ہے اور بعض نے کہا: نہیں! ہم ان درختوں کو کاٹ کر بنوفسیر کو غیظ اور غم و غصہ میں مبتلا کریں گے تب اللہ تعالیٰ نے ان دونوں فریقوں کی تصدیق میں یہ آیت نازل کی کہ جن مسلمانوں نے ان درختوں کو کاٹا ہے وہ بھی اللہ کے حکم سے ہے اور جن مسلمانوں نے ان درختوں کو بغیر کاٹے چھوڑ دیا ہے وہ بھی اللہ تعالیٰ کے حکم سے ہے۔ (الکلف والبیان ج ۹ ص ۲۷۰ دار احیاء التراث العربی بیروت ۱۳۲۲ھ)

اس آیت میں یہ دلیل ہے کہ رسول اللہ صلی اللہ علیہ وسلم کا حکم دراصل اللہ کا حکم ہے اور یہ بھی دلیل ہے کہ صحابہ رسول اللہ صلی اللہ علیہ وسلم کے ہوتے ہوئے بھی اجتہاد کرتے تھے اور ان دونوں فریقوں کے اجتہاد کی تصدیق میں قرآن مجید کی یہ آیت نازل ہوئی۔

بنوفسیر کے درختوں کو کاٹنا اور چھوڑ دینا آیا صحابہ کے اجتہاد سے تھا یا رسول اللہ صلی اللہ علیہ وسلم۔

کے اجتہاد سے؟

علامہ ابوالحسن علی بن محمد الماوردی المتوفی ۳۵۰ھ لکھتے ہیں:

نبی صلی اللہ علیہ وسلم بنوفسیر کے قلعوں کے پاس مقام البورہ میں پہنچے تو آپ نے ان کی بستی کا محاصرہ کر لیا کیونکہ غزوہ اُحد میں انہوں نے مشرکین کی مدد کر کے آپ سے کیے ہوئے معاہدہ کی خلاف ورزی کی تو مسلمانوں نے ان کے کھجور کے درختوں کو کاٹ ڈالا اور چھ درختوں کو جلا دیا اور امام محمد بن اسحاق نے کہا ہے کہ انہوں نے ایک درخت کو کاٹ دیا تھا اور ایک درخت کو جلا دیا تھا اور رسول اللہ صلی اللہ علیہ وسلم نے ان کو اس کا دروائی پر برقرار رکھا تھا۔ (الکلف والبیان ج ۵ ص ۵۰۱)

اور امام ابو جعفر محمد بن جریر طبری متوفی ۳۱۰ھ نے اپنی سند سے روایت کیا ہے:

یزید بن رومان نے بیان کیا کہ جب رسول اللہ صلی اللہ علیہ وسلم بنوفسیر کی بستی میں پہنچے تو وہ قلعہ بند ہو گئے تب رسول اللہ صلی اللہ علیہ وسلم نے حکم دیا کہ ان کے کھجور کے درختوں کو کاٹ دیا جائے اور جلا دیا جائے اس پر انہوں نے اعتراض کیا کہ آپ تو فساد کرنے سے منع کرتے تھے اور اس کی مذمت کرتے تھے اور اب خود درختوں کو کاٹ رہے ہیں اور جلا رہے ہیں اس پر اللہ تعالیٰ نے یہ آیت نازل فرمائی: ”مَا مَلَكَكُمْ مِنْ بَيْنَيْهِمْ أَوْ ذَرَكُمْ لِيُفْسِدُوا كَيْدًا زَيْنَ اللَّهِ“ (المشر: ۵)۔

قادہ نے کہا: بعض مسلمانوں نے درخت کاٹ دیئے اور بعض نے اس خیال سے نہیں کاٹے کہ کہیں یہ فساد نہ ہو۔

(جاح البیان ج ۲۸ ص ۳۴۔ رقم المبعوث: ۲۶۲۲۰-۲۶۲۱۹ دار الفکر بیروت ۱۳۱۵ھ)

علامہ ابوالحسن الماوردی لکھتے ہیں کہ درختوں کو کاٹنے اور جلانے کے بعد مسلمانوں کے دل میں خدشہ ہوا بعض نے کہا: یہ زمین میں فساد کرنا ہے اور بعض نے کہا: ان میں حضرت عمر رضی اللہ عنہ بھی تھے کہ یہ اللہ کا اپنے دشمنوں کو ذلیل کرنا ہے اور مسلمانوں کی مدد کرنا ہے پھر مسلمانوں نے رسول اللہ صلی اللہ علیہ وسلم سے پوچھا: یا رسول اللہ! ہم نے جو کارروائی کی ہے اس پر ہم کو اجر ملے گا یا گناہ ہوگا؟ تب اللہ تعالیٰ نے یہ آیت نازل فرمائی: تم نے کھجوروں کے جو درخت کاٹ دیئے یا جن کو ان کی جڑوں پر کھڑا چھوڑ دیا سو وہ اللہ کے اذن سے ہوا اور تاکہ وہ فاسقوں کو ذلیل کرے۔ (المشر: ۵) اس سے معلوم ہوا کہ جن

مسلمانوں نے اپنے اجتہاد سے درختوں کو کاٹ دیا تھا وہ بھی صحیح تھا اور جنہوں نے اپنے اجتہاد سے درختوں کو نہیں کاٹا ان کا اجتہاد بھی صحیح تھا۔ (الکتب والعلوم ج ۵ ص ۵۰۲ دارالکتب العلمیہ بیروت)

علامہ ابوبکر محمد بن عبد اللہ ابن العربی المالکی المتونی ۵۴۳ھ لکھتے ہیں:

بعض علماء نے کہا: اس آیت سے معلوم ہوا کہ ہر مجتہد کا اجتہاد صحیح ہوتا ہے، لیکن یہ قول باطل ہے کیونکہ رسول اللہ صلی اللہ علیہ وسلم کے سامنے مسلمانوں کا اجتہاد کرنا جائز نہ تھا البتہ یہ آیت نبی صلی اللہ علیہ وسلم کے اجتہاد پر دلیل ہے کیونکہ اس خاص معاملہ میں آپ پر کوئی حکم نازل نہیں ہوا تھا اور چونکہ عمومی طور پر کفار کو ذلیل کرنے کا حکم ہے اس لیے آپ نے کافروں کے درختوں کو کاٹنے کا حکم دیا یا مسلمانوں کو کاٹنے سے منع نہیں فرمایا اور جب اس پر بنو نضیر نے اعتراض کیا تو آپ کی تائید اور تصویب میں الحشر: ۵ نازل ہو گئی۔ (احکام القرآن ج ۴ ص ۲۱۱ دارالکتب العلمیہ بیروت ۱۴۰۸ھ)

اللہ تعالیٰ کا ارشاد ہے: اور اللہ نے جو اموال ان سے نکال کر اپنے رسول پر لوٹا دیئے حالانکہ تم نے ان کے حصول کے لیے اپنے گھوڑے دوڑائے تھے نہ اونٹ، لیکن اللہ اپنے رسولوں کو جن پر چاہے مسلط فرماتا ہے اور اللہ ہر چیز پر قادر ہے O اللہ نے ان بیتوں والوں سے جو اموال نکال کر اپنے رسول پر لوٹا دیئے سو وہ اللہ کے ہیں اور رسول کے اور (رسول کے) قربات داروں کے اور یتیموں کے اور مسکینوں کے اور مسافروں کے تاکہ وہ (اموال) تم میں سے (صرف) مال داروں کے درمیان گردش نہ کرتے رہیں اور رسول تم کو جو دیں اس کو لے لو اور جس سے تم کو رد کیں اس سے رک جاؤ اور اللہ سے ڈرتے رہو بے شک اللہ سخت عذاب دینے والا ہے O (الحشر: ۶-۷)

فئے کالغوی اور شرعی معنی

اس آیت میں ”افاء“ کا لفظ ہے اس کا مصدر ”فیسی“ ہے علامہ راغب اصفہانی اس کا معنی بیان کرتے ہوئے لکھتے ہیں: فئے کا معنی ہے: حالت محمودہ کی طرف رجوع کرنا اور اس مال غنیمت کو فئے کہتے ہیں جس میں مسلمانوں کو کوئی مشقت نہ ہو۔ (المفردات ج ۲ ص ۵۰۳-۵۰۲ مکتبہ زبیر مصطفیٰ مکہ مکرمہ ۱۴۱۸ھ)

علامہ ابوبکر احمد بن علی رازی بصاص خفی متوفی ۷۳۰ھ لکھتے ہیں:

مشرکین کے جو اموال مسلمانوں کے قبضہ میں آجائیں وہ اموال فئے ہیں لہذا غنیمت، جزیہ اور خراج یہ سب فئے ہیں کیونکہ یہ تمام وہ چیزیں ہیں جو اللہ تعالیٰ نے کفار کی ملکیت سے نکال کر مسلمانوں کی ملکیت میں داخل کر دیں ہر چند کہ غنیمت بھی فئے ہے لیکن وہ بعض خصوصیات کی وجہ سے فئے سے الگ ہو گئی کہ جو اموال کفار سے بذریعہ جنگ حاصل ہوں ان کو غنیمت کہتے ہیں اور ان اموال میں خمس (۱/۵) نکالنے کے بعد ان کو مجاہدین پر تقسیم کر دیا جاتا ہے اور جو مال فئے ہوں وہ رسول اللہ صلی اللہ علیہ وسلم کے زیر انتظام رہتے ہیں ان کو رسول اللہ صلی اللہ علیہ وسلم اپنی ضروریات اپنے اقرباء، فقراء، مساکین، مسافروں اور عام مسلمانوں کی فلاح اور بہبود پر خرچ کرتے ہیں اور رسول اللہ صلی اللہ علیہ وسلم کے وصال کے بعد ان کا مصرف فقراء، مساکین، مسافر اور عام مسلمانوں کی ضروریات ہیں کیونکہ حضرت مالک بن اوس بن حدثان رضی اللہ عنہ بیان کرتے ہیں کہ حضرت عمر بن الخطاب رضی اللہ عنہ نے فرمایا: بنو نضیر کے اموال فئے تھے ان اموال کو اللہ تعالیٰ نے رسول اللہ صلی اللہ علیہ وسلم کی طرف پلٹا دیا ان کے حصول کے لیے مسلمانوں نے اپنے اونٹ اور گھوڑے نہیں دوڑائے تھے یہ اموال خاص رسول اللہ صلی اللہ علیہ وسلم کے تصرف میں تھے آپ ان اموال میں سے اپنے اہل و عیال کے لیے ایک سال کا خرچ نکالتے تھے اور باقی اموال کو جہاد فی سبیل اللہ کے لیے سوار یوں اور ہتھیاروں میں خرچ کرتے تھے۔ علامہ ابوبکر بصاص فرماتے ہیں: یہ وہ اموال فئے ہیں

جن میں رسول اللہ صلی اللہ علیہ وسلم تصرف کرتے تھے ان اموال میں کسی کا حق نہیں ہے، لہذا یہ کہ نبی صلی اللہ علیہ وسلم ان اموال میں سے کسی کو کچھ عطا فرمادیں ان اموال میں سے نبی صلی اللہ علیہ وسلم اپنے اہل پر خرچ کرتے تھے اور باقی اموال کو سوار یوں اور ہتھیاروں پر خرچ کرتے تھے کیونکہ ان اموال کو مسلمانوں نے جنگ کے ذریعہ حاصل نہیں کیا تھا بلکہ صلح کے ذریعہ حاصل کیا تھا ارض فدک اور عرینہ کے اموال کا بھی یہی حکم ہے۔ قرآن مجید میں فتنے کے متعلق سورہ شکر کی جو آیات ہیں ان میں یہ دلیل ہے کہ کفار کے جو اموال بغیر جنگ کے مسلمانوں کو حاصل ہوئے ہوں ان کو مسلمانوں کے بیت المال میں نہیں رکھا جائے گا بلکہ ان کو ان مصارف میں خرچ کیا جائے گا جن مصارف میں خراج اور جزیہ کے اموال کو خرچ کیا جاتا ہے کیونکہ وہ اموال بنو نضیر کے اموال کے حکم میں ہیں کیونکہ ان کے حصول کے لیے مسلمانوں نے کوئی جنگ کی ہے نہ کوئی شقت اٹھائی ہے۔

(احکام القرآن ج ۳ ص ۳۲۰-۳۲۹ سہیل اکیڈمی لاہور ۱۴۰۰ھ)

مال غنیمت اور مال فتنے کو کفار کی ملکیت سے نکال کر مسلمانوں کو دینے کی وجہ

کفار سے جس نوع کے بھی اموال حاصل ہوتے ہیں ان سب کی حقیقت یہ ہے کہ کفار کے باغی ہو جانے کی وجہ سے بھگت سرکار ضبط ہونے کے بعد وہ اموال ان کی ملکیت سے نکل جاتے ہیں اور مالک حقیقی (یعنی اللہ تعالیٰ) کی طرف لوٹ جاتے ہیں اس لیے اموال کے اللہ کی طرف پلٹ آنے کو انفا اور فتنی سے تعبیر کیا جاتا ہے لیکن جن اموال کے حصول میں مسلمانوں کی جنگ اور جہاد کا دخل ہوتا ہے اس مال کو اللہ تعالیٰ نے لفظ غنیمت سے تعبیر فرمایا ارشاد ہوا: "وَاعْلَمُوا أَنَّمَا غَنِمْتُمْ مِنْ شَيْءٍ" (الانفال: ۱۳) جان لو کہ جو مال تم نے بطور غنیمت حاصل کیا ہے۔ اور کفار کے جس مال کے حصول میں جنگ اور جہاد کی ضرورت نہیں پڑتی اللہ تعالیٰ نے اس کو فتنے سے تعبیر فرمایا ہے اور ارشاد فرمایا: "مَّا غَنِمْتُمْ عَلَىٰ رَسُولٍ مِنْ أَهْلِ الْقُرَىٰ" (المشر: ۷) یعنی بنو نضیر اور بنو قریظہ کے جو مال اللہ تعالیٰ نے بغیر جنگ کے رسول اللہ صلی اللہ علیہ وسلم کی طرف پلٹا دیے۔

سورہ شکر کی ابتدائی آیات میں بنو نضیر کی ان جائیدادوں اور املاک کا ذکر ہو رہا ہے جو پہلے بنو نضیر کی ملک تھیں اور ان کی جلا وطنی کے بعد وہ اسلامی حکومت کے قبضہ میں آ گئیں ان آیات میں ان متروکہ جائیدادوں کے انتظام اور ان کے اموال میں تصرف کرنے کا طریقہ بیان فرمایا ہے کیونکہ یہ ایک علاقہ فتح ہونے کے بعد اس کے اسلامی مقبوضات میں شامل ہونے کا پہلا موقع تھا اور اس کے بعد بھی اس قسم کے بہت سے علاقے فتح ہونے والے تھے اس لیے اللہ تعالیٰ نے ابتداء ہی میں اراضی مفتوحہ کا قانون بیان فرمایا۔ اس آیت میں یہ بات قابل غور ہے کہ اللہ تعالیٰ نے فرمایا ہے: جو کچھ اللہ تعالیٰ نے ان سے اپنے رسول کی طرف پلٹا دیا۔ ان الفاظ سے یہ ظاہر ہوتا ہے کہ یہ زمین اور یہاں کی ساری چیزیں اللہ کے باغیوں کا حق نہیں ہیں اگر وہ ان چیزوں پر تصرف ہیں تو اس کی مثال ایسے ہے جیسے ڈاکو اور باغی حکومت کے احوال پر قبضہ کر کے اس میں تصرف کرنے لگیں درحقیقت تمام اموال میں اصل یہ ہے کہ ان اموال کو ان کے حقیقی مالک اللہ رب العالمین کے احکام اور اس کی اطاعت اور عبادت میں خرچ کیا جائے اور ان اموال میں اس طرح کا خرچ صرف صالحین مؤمنین ہی کر سکتے ہیں۔ اس لیے جو اموال بھی ایک جائز اور صحیح جنگ کے نتیجہ میں کفار کے قبضہ سے نکل کر اہل ایمان کے قبضہ میں آ جائیں ان کی حقیقی حیثیت یہ ہے کہ ان کا مالک انہیں اپنے خائن ملازموں کے قبضہ سے نکال کر اپنے فرمانبردار ملازموں کی طرف پلٹاتا ہے اس لیے ان املاک کو اسلامی قانون کی اصطلاح میں فتنے (پلٹا کر لائے ہوئے اموال) کہا جاتا ہے۔

مال غنیمت اور مال فتنے کا فرق

مال غنیمت وہ مال ہے جس کو مسلمان فوج دشمن سے جنگ کر کے اور مقابلہ میں فتح یاب ہو کر دشمن سے حاصل کرتی ہے

لیکن فوج میں اس مال کو تقسیم کرنے کی صرف یہ وجہ نہیں ہے کہ چونکہ اس فوج نے لڑ کر یہ مال جیتا ہے اس وجہ سے یہ مال اس کا حق ہے بلکہ اس کی اصل وجہ یہ ہے کہ اللہ تعالیٰ نے اپنے فضل سے مسلمانوں کو اس جنگ میں فتح عطا کی ہے اور درحقیقت یہ اس اسلامی نظام کی فتح ہے جس کو قائم کرنے کے لیے مسلمانوں نے جنگ کی تھی اس لیے مسلمانوں پر لازم ہے کہ غنم نکالنے کے بعد مال غنیمت کے عنوان سے ان کو جو مال دیا جائے اس مال کو وہ اللہ کے احکام اور اس کی اطاعت اور عبادت میں صرف کریں تاکہ دنیا کو معلوم ہو کہ جب کفار کے ہاتھ میں پیسہ ہو تو وہ اس کو کس طرح خرچ کرتے ہیں اور جب مسلمانوں کے ہاتھ میں پیسہ آئے تو وہ اس کو کس طرح صرف کرتے ہیں۔

مالی غنیمت کے برخلاف مالی فتنے کی یہ نوعیت نہیں ہے کہ اس مال کو اسلامی فوج نے میدان جنگ میں لڑ کر جیتا ہے اور اس بناء پر اس مال کو اسلامی فوج میں تقسیم کر دیا جائے بلکہ مالی فتنے کی حقیقت یہ ہے کہ اللہ تعالیٰ نے کھنص اپنے فضل سے اپنے رسول اور مسلمانوں کو کفار پر غالب کر دیا اور اسلام کے رعب اور ہیبت سے کفار اپنے اموال کو چھوڑ کر بھاگے اور بغیر کسی جنگ کے مسلمانوں کے ہاتھوں میں کفار کے اموال آ گئے جیسا کہ اللہ تعالیٰ کے اس ارشاد سے ظاہر ہوتا ہے: ”كَمَا أَوْجَعْتُمْ عَدُوَّكُمْ نَحْنُ وَكَذَلِكَ يَكُفُّ“ (المشر: ۶۰) یہ ایسے اموال نہیں ہیں جن پر تم نے اپنے گھوڑے یا اونٹ دوڑائے ہوں۔ اس وجہ سے اموال فتنی میں فوج کا حق نہیں ہے کہ مالی غنیمت کی طرح مالی فتنی کو بھی ان میں تقسیم کر دیا جائے۔

اسلام میں غنیمت اور فتنے کا حکم الگ الگ مقرر کیا ہے غنیمت کا حکم سورہ انفال کی آیت ۴۱ میں بیان کیا گیا ہے اور وہ یہ ہے کہ مالی غنیمت کے پانچ حصے کیے جائیں چار حصے لڑنے والی فوج میں تقسیم کر دیے جائیں اور ایک حصہ بیت المال میں داخل کر کے اس کو بتائی مساکین مسافروں اور مسلمانوں کے عام رفائی امور میں خرچ کیا جائے اور فتنے کا حکم سورہ حشر کی آیت ۱۰ میں تفصیل سے بیان کیا گیا ہے جس کا خلاصہ یہ ہے کہ اموال فتنے کو رسول اللہ صلی اللہ علیہ وسلم آپ کے قرابت داروں بتائی مساکین اور مسافروں پر خرچ کیا جائے رسول اللہ صلی اللہ علیہ وسلم کے وصال کے بعد آپ کا حصہ ساقل ہو گیا امام شافعی کے نزدیک یہ حصہ اب امام اور خلیفہ پر خرچ کیا جائے گا اور آپ کے قرابت داروں کا حصہ فقراء اور مساکین میں آ گیا اور یہ تقسیم کی وہی صورت ہے جو غنم میں بیان کی گئی ہے۔ غنیمت اور فتنے کا یہ ایک اجمالی فرق ہے اس کی تفصیل آئندہ سطور میں ہم فقہاء اسلام کے مذاہب کے ذکر میں بیان کریں گے اس سے پہلے کہ فتنے اور غنیمت کی مزید وضاحت کریں پہلے سورہ حشر کی ان آیات کو بیان کرتے ہیں جو فتنے کے احکام کا اصل ماخذ ہیں۔

قرآن مجید سے اموال فتنے کے وقف ہونے پر دلائل

اللہ تعالیٰ کا ارشاد ہے:

وَمَا أَفَاءَ اللَّهُ عَلَى رَسُولِهِ مِنْهُمْ كَمَا أََوْجَعْتُمْ عَدُوَّكُمْ
نَحْنُ وَكَذَلِكَ يَكُفُّ اللَّهُ يَكُفُّ رُكُوعًا عَلَى مَنْ يَشَاءُ
وَاللَّهُ عَلَى كُلِّ شَيْءٍ قَدِيرٌ كَمَا أَفَاءَ اللَّهُ عَلَى رَسُولِهِ مِنْ أَهْلِ
النَّعْرِ قَبْلَهُ وَلِلَّهِ النَّعْرُ وَالْيَمْنُ وَالْمَسْكِينُ وَالْمَسْكِينُ
الْيَمْنُ لَنْ لَا يَكُونَ دُولَةً بَيْنَ الْأَغْنِيَاءِ وَبَيْنَهُمْ

(المشر: ۷-۶)

اور اللہ نے جو اموال ان سے نکال کر اپنے رسول پر لوٹا دیئے حالانکہ تم نے ان کے حصول کے لیے نہ اپنے گھوڑے دوڑائے تھے نہ اونٹ لیکن اللہ اپنے رسولوں کو جن پر چاہے مسلط فرمادیتا ہے اور اللہ ہر چیز پر قادر ہے اللہ نے ان بیسویں والوں سے جو اموال نکال کر اپنے رسول پر لوٹا دیئے سو وہ اللہ کے ہیں اور رسول کے اور (رسول کے) قرابت داروں کے اور قیصموں کے اور مسکینوں کے اور مسافروں کے تاکہ وہ (اموال) تم میں سے صرف

مال داروں کے درمیان گردش نہ کرتے رہیں۔

اس کے بعد فرمایا:

وَالَّذِينَ جَاءُوا مِنْ بَعْدِهِمْ (الحشر: ۱۰)

اور (یہ مال ان لوگوں کے لیے بھی ہے) جو پہلوں کے بعد

آئے ہیں۔

ان آیات سے واضح ہو گیا کہ مالِ غُص اور مالِ فَنے کے مصارف ایک جیسے ہیں اور یہ کہ اللہ تعالیٰ نے یہ اموال کسی شخص کی شخصی ملکیت میں نہیں دیئے، حتیٰ کہ رسول اللہ صلی اللہ علیہ وسلم کو بھی اللہ تعالیٰ نے ان اموال کا شخصی مالک نہیں بنایا بلکہ اللہ تعالیٰ نے یہ اموال آپ کی تولیت اور انتظام میں کر دیئے اور ان کے مصارف متعین کر دیئے تاکہ آپ ان اموال کو اپنی ضروریات میں خرچ کریں، اپنے قرابت داروں میں صرف کریں اور یتیموں، مسکینوں اور مسافروں پر خرچ کریں، چنانچہ اس باب کی احادیث میں ہے کہ رسول اللہ صلی اللہ علیہ وسلم ان اموال کو اسی طرح خرچ کرتے تھے نیز اللہ تعالیٰ نے یہ فرمایا ہے کہ ان اموال کے یہ مصارف اس لیے مقرر کیے ہیں تاکہ یہ مال تمہارے مال داروں کے درمیان ہی گردش نہ کرتا رہے اس سے واضح ہو گیا کہ مالِ فَنی کا کوئی شخص شخصی مالک نہیں ہے اور نہ اس میں وراثت جاری ہو سکتی ہے نیز ان آیات کے بعد اللہ تعالیٰ نے فرمایا: ”وَالَّذِينَ جَاءُوا مِنْ بَعْدِهِمْ“ (الحشر: ۱۰) اور (یہ مال ان لوگوں کے لیے بھی ہے) جو پہلوں کے بعد آئے ہیں۔ اس آیت سے بھی یہ واضح ہو گیا کہ اموالِ فَنے کسی شخص کی نجی اور شخصی ملکیت نہیں ہوتے بلکہ یہ مسلمانوں کے مفاد عامہ اور یتیموں، مسکینوں اور مسافروں کے لیے قیامت تک وقف ہوتے ہیں اور اموالِ فَنے کے وقف ہونے پر سورہ حشر کی یہ نصوص قطعیہ ناظر اور شاہد ہیں۔

احادیث سے مالِ فَنے کے وقف ہونے پر دلائل اور باغِ فُذُک کا وقف ہونا

حضرت اوس بن مالک رضی اللہ عنہ بیان کرتے ہیں کہ حضرت عمر بن الخطاب رضی اللہ عنہ نے مجھے بلوایا، میں دن چڑھنے کے بعد ان کی خدمت میں حاضر ہوا، میں نے دیکھا کہ وہ گھر میں خالی تخت پر چڑے کے ایک تکیہ سے ٹیک لگائے بیٹھے ہیں، فرمانے لگے: اے مالک! تمہاری قوم کے کچھ لوگ جلدی جلدی آئے تھے، میں نے انہیں تھوڑی سی چیزیں دینے کا حکم دے دیا ہے، تم وہ چیزیں لے کر ان کے درمیان تقسیم کر دو، میں نے کہا: آپ میرے علاوہ کسی اور کے ذمہ یہ کام لگا دیتے تو اچھا تھا، حضرت عمر نے فرمایا: اے مالک! تم یہ چیزیں لے لو، اتنے میں (ان کا غلام) یرفاء اندر آیا اور کہنے لگا: حضرت عثمان، حضرت عبد الرحمن بن عوف، حضرت زبیر اور حضرت سعد کے متعلق کیا حکم ہے؟ (یعنی وہ اندر آنے کی اجازت چاہتے ہیں) حضرت عمر نے کہا: اچھا! اور انہیں اندر آنے کی اجازت دے دی، اور وہ اندر آ گئے، پھر یرفاء آئے اور کہا: حضرت علی اور حضرت عباس کے بارے میں کیا حکم ہے؟ حضرت عمر نے کہا: اچھا! اور ان کو بھی اجازت دے دی، حضرت عباس نے کہا: اے امیر المؤمنین! میرے اور اس جموے، خطا کار، عہد شکن اور خائن کے درمیان فیصلہ کر دیجئے، باقی صحابہ نے بھی کہا: ہاں! اے امیر المؤمنین! ان کے درمیان فیصلہ کر دیجئے اور ان کو راحت دلایئے۔ حضرت مالک بن اوس نے کہا: میرا خیال تھا کہ ان دونوں نے ان صحابہ کو اسی لیے پہلے بھیجا تھا، حضرت عمر نے کہا: ٹھہرو! میں تمہیں اللہ کی قسم دیتا ہوں کہ جس کے اذن سے آسمان اور زمین قائم ہیں، کیا تمہیں علم ہے کہ رسول اللہ صلی اللہ علیہ وسلم نے فرمایا تھا: ہمارا وارث نہیں بنایا جائے گا، ہم نے جو کچھ بھی چھوڑا ہے وہ صدقہ ہے؟ انہوں نے کہا: ہاں! پھر حضرت عمر، حضرت عباس اور حضرت علی کی طرف متوجہ ہوئے اور فرمایا: میں تم دونوں کو اس ذات کی قسم دیتا ہوں جس کے اذن سے آسمان اور زمین قائم ہیں، کیا تم دونوں یہ جانتے ہو کہ رسول اللہ صلی اللہ علیہ وسلم نے یہ فرمایا

تھا کہ ہمارا وارث نہیں بنایا جائے گا ہم نے جو کچھ چھوڑا ہے وہ صدقہ ہے ان دونوں نے کہا: ہاں! حضرت عمرؓ نے کہا: بے شک اللہ تعالیٰ نے اپنے رسول صلی اللہ علیہ وسلم کو ایک چیز کے ساتھ خاص کیا تھا جس کے ساتھ کسی اور کو خاص نہیں کیا تھا یہ بستیوں کے وہ اموال ہیں جو اللہ تعالیٰ نے رسول اللہ صلی اللہ علیہ وسلم پر لوٹا دیئے تھے یہ اموال اللہ اور اس کے رسول کے لیے ہیں (یعنی اموال فنیے) راوی کہتے ہیں: مجھے علم نہیں کہ انہوں نے اس سے پہلے والی آیت پر مبنی تھی یا نہیں۔ پھر حضرت عمرؓ نے فرمایا: رسول اللہ صلی اللہ علیہ وسلم نے تمہارے درمیان بونفیس کے اموال تقسیم کر دیئے، بخدا! رسول اللہ صلی اللہ علیہ وسلم نے ان اموال کو اپنے ساتھ خاص نہیں کیا اور نہ تمہیں چھوڑ کر ان اموال کو خود رکھا، حتیٰ کہ یہ مال باقی رہ گیا، رسول اللہ صلی اللہ علیہ وسلم اس مال سے ایک سال کا خرچ لے لیتے تھے باقی جو بچتا وہ بیت المال میں رکھ لیتے، حضرت عمرؓ نے پھر فرمایا: میں تم کو اللہ کی قسم دیتا ہوں جس کے اذن سے آسمان اور زمین قائم ہیں، کیا تم کو اس کا علم ہے؟ انہوں نے کہا: ہاں! پھر حضرت عمرؓ نے حضرت عباس اور حضرت علیؓ کو بھی وہی قسم دی جو باقی صحابہ کو دی تھی اور کہا: کیا تم کو اس کا علم ہے؟ انہوں نے کہا: ہاں! حضرت عمرؓ نے کہا: جب رسول اللہ صلی اللہ علیہ وسلم کا وصال ہو گیا تو حضرت ابوبکرؓ نے کہا: میں رسول اللہ صلی اللہ علیہ وسلم کا خلیفہ ہوں، پھر تم دونوں آئے، تم اپنے بیٹے کی میراث سے طلب کرتے تھے اور یہ اپنی زوجہ کے لیے ان کے والد کی میراث سے طلب کرتے تھے تو حضرت ابوبکرؓ نے کہا: رسول اللہ صلی اللہ علیہ وسلم نے فرمایا ہے: ہم کسی کو وارث نہیں بناتے، ہم نے جو کچھ بھی چھوڑا ہے وہ صدقہ ہے سو تم دونوں نے حضرت ابوبکرؓ کو جھوٹا گناہ گار عہد شکن اور خائن گمان کیا اور اللہ تعالیٰ خوب جانتا ہے کہ حضرت ابوبکرؓ سچے نیک ہدایت یافتہ اور حق کی پیروی کرنے والے ہیں، پھر حضرت ابوبکرؓ فوت ہو گئے اور میں رسول اللہ صلی اللہ علیہ وسلم اور حضرت ابوبکرؓ کا خلیفہ بنایا گیا، پس تم دونوں نے مجھے بھی جھوٹا گناہ گار عہد شکن اور خائن گمان کیا (یعنی میرے ساتھ وہ سلوک کیا جو جھوٹے اور خائن کے ساتھ کرتے ہیں) اور اللہ خوب جانتا ہے کہ میں سچا نیک ہدایت یافتہ اور حق کی پیروی کرنے والا ہوں، پھر میں ان اموال کا دلی بنایا گیا پھر تم اور یہ میرے پاس آئے درآں حالیکہ تم دونوں کی رائے متفق تھی، تم دونوں نے کہا: ان اموال کی نگہداشت ہمارے سپرد کر دیجئے، میں نے کہا: اگر تم چاہو تو میں یہ اموال اس شرط کے ساتھ تمہارے سپرد کر دیتا ہوں کہ تم ان اموال میں اسی طرح تصرف کرو گے جس طرح ان اموال میں رسول اللہ صلی اللہ علیہ وسلم تصرف کرتے تھے تم دونوں نے اس کا اقرار کیا، حضرت عمرؓ نے کہا: کیا اسی طرح معاہدہ ہوا تھا؟ انہوں نے کہا: ہاں! حضرت عمرؓ نے کہا: اب پھر تم دونوں میرے پاس آئے ہو کہ میں تم دونوں کے درمیان فیصلہ کروں، نہیں! خدا کی قسم! قیامت تک میں تمہارے درمیان اس کے سوا کوئی اور فیصلہ نہیں کروں گا، اگر تم ان اموال کا انتظام کرنے سے عاجز ہو گئے ہو تو پھر یہ مجھے واپس کر دو۔ (صحیح البخاری رقم الحدیث: ۵۳۵۸، صحیح مسلم رقم الحدیث: ۳۹، سنن ابوداؤد رقم الحدیث: ۲۹۶۳، سنن ترمذی رقم الحدیث: ۱۶۱۰، السنن الکبریٰ للنسائی رقم الحدیث: ۳۳۵۰) کیا حضرت علیؓ نے نبی کا وارث نہ بنانے کی روایت میں حضرت ابوبکرؓ اور عمرؓ کو جھوٹا، عہد شکن،

خائن اور گناہ گار گمان کیا تھا؟

ملا باقر مجلسی نے کہا ہے کہ اس حدیث کے باطل اور موضوع ہونے پر یہ دلیل ہے کہ ”صحیح مسلم“ میں مالک بن ادیس سے روایت ہے کہ حضرت عمرؓ نے حضرت علیؓ اور حضرت عباسؓ سے کہا: حضرت ابوبکرؓ نے تم دونوں سے یہ کہا تھا کہ رسول اللہ صلی اللہ علیہ وسلم نے فرمایا ہے: ہم کسی کو وارث نہیں بناتے، ہم نے جو کچھ ترک کیا ہے وہ صدقہ ہے، پس تم دونوں نے ابوبکرؓ کو جھوٹا، عہد شکن، خائن اور گناہ گار گمان کیا اور اللہ خوب جانتا ہے کہ ابوبکرؓ سچے نیک اور حق کی پیروی کرنے والے تھے پھر ابوبکرؓ فوت ہو گئے اور میں رسول اللہ صلی اللہ علیہ وسلم کا خلیفہ ہوا، پھر تم دونوں نے مجھ کو جھوٹا، عہد شکن، خائن اور گناہ گار گمان کیا اور اللہ تعالیٰ خوب جانتا ہے کہ

میں سچا، نیک اور حق کی پیروی کرنے والا ہوں۔ ملا باقر مجلسی کہتے ہیں کہ ”صحیح مسلم“ کی اس روایت سے یہ ثابت ہو گیا کہ حضرت علیؑ حضرت ابوبکر کو اس روایت میں جھوٹا گردانتے تھے اور حضرت علیؑ کا اس روایت کو جھوٹا قرار دینا اس روایت کے باطل اور موضوع ہونے پر واضح دلیل ہے، کیونکہ حضرت علیؑ حق کے سوا کچھ نہیں کہتے۔

اس کا جواب یہ ہے کہ حضرت علیؑ رضی اللہ عنہ خود بھی اس حدیث کی صداقت کے معترف تھے جیسا کہ مالک بن اوس کی اسی روایت میں ہے: حضرت عمرؓ نے حضرت علیؑ اور حضرت عباسؓ سے فرمایا:

میں تم کو اس ذات کی قسم دیتا ہوں جس کی اجازت سے زمین اور آسمان قائم ہیں، کیا تم دونوں کو یہ علم ہے کہ رسول اللہ صلی اللہ علیہ وسلم نے فرمایا تھا: ہمارا وارث نہیں بنایا جائے گا، ہم نے جو کچھ چھوڑا ہے وہ صدقہ ہے؟ حضرت عباسؓ اور حضرت علیؑ دونوں نے کہا: ہاں (ہمیں علم ہے)۔ (صحیح مسلم رقم الحدیث: ۴۹)

نبی کا وارث نہ بنانے کی حدیث پر اشکالات کے جوابات

اس جگہ یہ اشکال ہوتا ہے کہ حضرت عباسؓ اور حضرت علیؑ کو اس حدیث کا علم تھا اور جب انہیں علم تھا تو حضرت فاطمہؑ کو بھی یقیناً علم ہو گا تو پھر ان حضرات نے حضرت ابوبکرؓ سے میراث کا مطالبہ کیوں کیا اور پھر دوبارہ حضرت عمرؓ سے میراث کا مطالبہ کیوں کیا؟

حافظ ابن حجر عسقلانی نے اس کا یہ جواب دیا ہے کہ حضرت علیؑ حضرت فاطمہؑ اور حضرت عباسؓ اس حدیث کے تو معترف تھے لیکن اس حدیث کو عام نہیں سمجھتے تھے کہ رسول اللہ صلی اللہ علیہ وسلم کے ترکہ میں سے کسی چیز کا بھی کوئی وارث نہیں ہو گا، ان کے نزدیک اس حدیث کا مفہوم یہ تھا کہ رسول اللہ صلی اللہ علیہ وسلم کے ترکہ میں سے بعض چیزوں کا کوئی وارث نہیں ہو گا اور باقی متروکات میں وراثت جاری ہو گی اور خیر کی بعض اراضی اور فذک کے متعلق ان کا گمان تھا کہ اس میں وراثت جاری ہو گی اس وجہ سے وہ ان میں وراثت کو طلب کرتے تھے اس کے برعکس حضرت ابوبکرؓ حضرت عمرؓ اور دیگر صحابہ اس حدیث کو عموم پر محمول کرتے تھے اور اس حدیث کی تعلیم اور تخصیص میں ان کی آراء اور اجتہاد میں اختلاف ہو گیا، حضرت علیؑ اور حضرت عباسؓ کو اپنے موقف پر اصرار تھا اس وجہ سے پہلے انہوں نے حضرت ابوبکرؓ سے اور پھر حضرت عمرؓ سے میراث کی تقسیم کا مطالبہ کیا۔

(فتح الباری ج ۶ ص ۲۰۷، ۲۰۸، لاہور ۱۳۹۱ھ)

دوسرا اشکال یہ ہے کہ حضرت عمرؓ نے جو حضرت عباسؓ اور حضرت علیؑ سے فرمایا کہ تم دونوں نے پہلے ابوبکرؓ کو اور پھر مجھے جھوٹا، عہد شکن اور خانگن گمان کیا اس کا کیا محمل ہے؟ علامہ ابی مالکی لکھتے ہیں کہ علامہ مازری مالکی نے اس کے جواب میں کہا ہے کہ یہ باب تزییل سے ہے یعنی تم دونوں نے حضرت ابوبکرؓ کے استدلال اور حجت کو تسلیم نہیں کیا اور برابر میراث کی تقسیم کا مطالبہ کرتے رہے، خلاصہ یہ ہے کہ تم نے سچے شخص کے ساتھ جھوٹے شخص کا معاملہ کیا نہ یہ کہ تم نے ان کو کوئی الواقع جھوٹا سمجھا۔ علامہ ابی مالکی لکھتے ہیں کہ یہاں ہمزا استفہام محذوف ہے یعنی ”افراہیسماء کا ذبا غادرہ، اہمخائننا آفمنا“، کیا تم نے ابوبکرؓ کو جھوٹا، عہد شکن، خانگن اور گناہ گار سمجھا تھا؟ اور یہ استفہام انکاری ہے یعنی جب تم حضرت ابوبکرؓ کو جھوٹا اور عہد شکن نہیں سمجھتے تھے تو پھر کیوں بار بار میراث کی تقسیم کا مطالبہ کرتے تھے؟ (اکمال اکمال المعلم ج ۵ ص ۷۸-۷۷، دارالکتب العلمیہ بیروت)

میں کہتا ہوں کہ ان توجہات کے صحیح اور صواب ہونے کی دلیل یہ ہے کہ حضرت علیؑ رضی اللہ عنہ نے اپنے دور خلافت میں ان اراضی کو حضرت فاطمہؑ کی اولاد کی ملکیت میں نہیں دیا اور اس سے یہ ظاہر ہو گیا کہ بعد میں حضرت علیؑ کو یہ شرح صدر ہو گیا کہ اس حدیث کے بارے میں حضرت ابوبکرؓ کا اجتہاد صحیح اور صائب تھا اور یہ کہ یہ حدیث اپنے عموم پر ہے اور رسول اللہ صلی اللہ

علیہ وسلم کے متروکات میں سے کسی چیز میں وراثت جاری نہیں ہوگی۔

ہم نے جو اس حدیث کی تحقیق کی ہے اس سے یہ واضح ہو گیا کہ حضرت علی اور حضرت عمر کا اس حدیث سے استدلال میں اختلاف تھا اور اس حدیث کی صحت میں اہل بیت کا اختلاف نہیں تھا، نہ حضرت علی، حضرت فاطمہ اور حضرت عباس میں سے کسی نے اس حدیث کا انکار کیا تھا، جیسا کہ ملا باقر مجلسی نے سمجھا ہے بلکہ انہوں نے قسم کھا کر اس حدیث کا اعتراف کیا اور اس کی تائید اس سے ہوتی ہے کہ ائمہ شیعہ نے بھی اس حدیث کو کئی اسانید سے روایت کیا ہے جیسا کہ ہم نے شرح صحیح مسلم ج ۵ ص ۳۶۱-۳۶۰ میں اس کو مفصل بیان کیا۔

نبی کا وارث نہ بنانے کی تائید میں دیگر احاد حدیث

ام المؤمنین حضرت عائشہ رضی اللہ عنہا بیان کرتی ہیں کہ رسول اللہ صلی اللہ علیہ وسلم کی صاحبزادی حضرت فاطمہ رضی اللہ عنہا نے رسول اللہ صلی اللہ علیہ وسلم کی وفات کے بعد حضرت ابوبکر سے یہ سوال کیا کہ اللہ تعالیٰ نے رسول اللہ صلی اللہ علیہ وسلم کو جوئی عطا کیا تھا رسول اللہ صلی اللہ علیہ وسلم نے اس میں جو کچھ چھوڑا ہے اس میں ان کی میراث کو تقسیم کریں، حضرت ابوبکر نے ان سے کہا کہ رسول اللہ صلی اللہ علیہ وسلم نے فرمایا: ہمارا وارث نہیں بنایا جائے گا، ہم نے جو کچھ چھوڑا ہے وہ صدقہ ہے۔ (صحیح البخاری رقم الحدیث: ۴۲۳۰)

امام بخاری اپنی سند کے ساتھ حضرت عمر رضی اللہ عنہ سے روایت کرتے ہیں:

حضرت مالک بن اوس بن حدثان رضی اللہ عنہ بیان کرتے ہیں کہ حضرت عمر رضی اللہ عنہ نے (حضرت عثمان، حضرت عبد الرحمن، حضرت زبیر اور حضرت سعد سے) کہا: بخبرو! میں تم کو اللہ کی قسم دے کر سوال کرتا ہوں جس کے اذن سے آسمان اور زمین قائم ہیں کیا تم کو علم ہے کہ رسول اللہ صلی اللہ علیہ وسلم نے فرمایا تھا: ہمارا وارث نہیں بنایا جائے گا، ہم نے جو کچھ چھوڑا وہ صدقہ ہے؟ انہوں نے کہا: بے شک رسول اللہ صلی اللہ علیہ وسلم نے یہ فرمایا تھا۔ (صحیح البخاری رقم الحدیث: ۵۳۵۸)

بارغ ذک کو وقف قرار دینے پر مفصل بحث اور علماء شیعہ کے اہم اعتراضات کے جوابات پڑھنے کے لیے ”شرح صحیح مسلم“ ج ۵ ص ۳۶۰-۳۶۱ کا مطالعہ فرمائیں۔

”دولہ“ کا معنی

نیز المحشر: ۷ میں فرمایا: تاکہ وہ (اموال) تم میں سے (صرف) مال داروں کے درمیان گردش کرتے نہ رہیں۔ اس آیت میں ”دولہ“ کا لفظ ہے علامہ حسین محمد راغب اصفہانی متوفی ۵۰۲ھ اس کا معنی بیان کرتے ہوئے لکھتے ہیں: ”الدَّوْلَةُ“ اور ”الدَّوْلَةُ“ واحد ہیں ایک قول یہ ہے کہ ”الدَّوْلَةُ“ کا اطلاق مال میں ہوتا ہے ”الدَّوْلَةُ“ کا اطلاق حرب میں ہوتا ہے اور دولت اس چیز کو بھی کہتے ہیں جو یعیہ گردش کرتی رہتی ہے، کبھی ایک کے پاس، کبھی دوسرے کے پاس قرآن مجید میں ہے:

وَيَلِكُ الْاَيَّامُ نَدَا وَلَهَا بَنِينَ النَّاسِ.

ہم ان ایام کو لوگوں کے درمیان گردش دیتے رہتے ہیں۔

(آل عمران: ۱۳۰)

(المفردات ج ۱ ص ۲۳۲، مکتبہ زاہد معینی، مکہ مکرمہ ۱۳۱۸ھ)

رسول اللہ صلی اللہ علیہ وسلم کا ہر حکم واجب الطاعت ہے

اس کے بعد اس آیت میں فرمایا: اور رسول تم کو جو دیں اس کو لے لو اور جس سے تم کو روکیں اس سے رک جاؤ۔ یعنی رسول اللہ صلی اللہ علیہ وسلم تم کو مال غنیمت سے جو کچھ عطا کریں اس کو قبول کر لو اور تم کو مال غنیمت میں خیانت

کرنے سے روکیں تو اس سے رک جاؤ۔ اس آیت کا شان نزول اگرچہ مال غنیمت کے ساتھ خاص ہے، لیکن نبی صلی اللہ علیہ وسلم کے تمام ادا امر اور نواہی آپ کے تمام احکام اس میں داخل ہیں۔

حسن بصری نے کہا: اس آیت کا معنی ہے: میں تم کو مال فتنے سے جو کچھ دوں اس کو قبول کر لو اور جس چیز سے تم کو منع کر دوں اس کو طلب نہ کرو۔

علامہ الماروری التوفی ۳۵۰ھ نے کہا: یہ آیت نبی صلی اللہ علیہ وسلم کے تمام ادا امر اور نواہی پر محمول ہے کیونکہ آپ کا ہر حکم صرف نیک کام کے لیے ہوتا ہے اور نہی اور ممانعت بُرائی کے لیے ہوتی ہے۔ (الفتاویٰ دعوین ج ۵ ص ۵۰۳ دارالکتب العلمیہ بیروت) اللہ تعالیٰ کا ارشاد ہے: یہ اموال ان فقراء مہاجرین کے لیے ہیں جن کو ان کے گھروں سے اور ان کے اموال سے نکال دیا گیا وہ اللہ کے فضل اور اس کی رضا کو طلب کرتے ہیں اور اللہ (کے دین) کی اور اس کے رسول کی مدد کرتے ہیں وہ لوگ وہی سچے ہیں اور (یہ اموال) ان لوگوں کے لیے ہیں جو دارِ ہجرت میں اور ایمان میں ان سے پہلے جگہ بنا چکے ہیں اور وہ ان سے محبت کرتے ہیں جو ان کی طرف ہجرت کر کے آئے اور وہ اپنے دلوں میں اس چیز کی کوئی طلب نہیں پاتے جو ان مہاجرین کو دی گئی ہے اور وہ دوسروں کو اپنے اوپر ترجیح دیتے ہیں خواہ انہیں شدید ضرورت ہو اور جن کو ان کے نفسوں کے بخل سے بچایا گیا وہی لوگ فلاح پانے والے ہیں (الحشر: ۹-۸)

فقراء مہاجرین کا صادق ہونا حضرت ابوبکر رضی اللہ عنہ کی خلافت کے صادق ہونے کو مستلزم ہے

اس آیت (الحشر: ۸) میں مہاجرین سے مراد وہ لوگ ہیں جنہوں نے رسول اللہ صلی اللہ علیہ وسلم کی محبت اور آپ کی نصرت کے لیے مکہ سے مدینہ کی طرف ہجرت کی، قادی نے کہا: یہ وہ مہاجرین ہیں جنہوں نے اپنے گھروں، اپنے مالوں اور اپنے عزیزوں، رشتہ داروں اور اپنی اولاد کو اور اپنے وطن کو رسول اللہ صلی اللہ علیہ وسلم کی خاطر چھوڑ دیا، حتیٰ کہ ان میں سے ایک شخص بھوک کی شدت سے اپنے پیٹ پر پتھر باندھ لیتا تھا تاکہ اس کی کرسیدگی رہے اور ان میں سے کسی شخص کے لیے سردی سے بچاؤ کے لیے گرم کپڑے نہیں ہوتے تھے۔

اور فرمایا: ان کو ان کے گھروں سے نکال دیا گیا، کفار نے ان کو ان کے گھروں سے نکال دیا اور ان کو ان کا وطن چھوڑنے پر مجبور کر دیا اور یہ ایک سو فتر تھے۔ (الجامع لاحکام القرآن ج ۱۸ ص ۲۰)

نیز فرمایا: وہی لوگ سچے ہیں۔ اس آیت میں اللہ تعالیٰ نے فقراء مہاجرین کو صادق فرمایا ہے اور یہی لوگ ہیں جنہوں نے حضرت ابوبکر رضی اللہ عنہ کے ہاتھ پر بیعت کی اور انہوں نے حضرت ابوبکر رضی اللہ عنہ کو سب سے پہلے خلافت کا مستحق قرار دیا تھا اور ان کا صادق ہونا حضرت ابوبکر رضی اللہ عنہ کی خلافت کے صادق ہونے کو مستلزم ہے۔

اس کی توجیہ کہ انصار نے مہاجرین سے پہلے ایمان کی جگہ بنائی

الحشر: ۹ میں فرمایا: اور (یہ اموال) ان لوگوں کے لیے ہیں جو دارِ ہجرت میں اور ایمان میں ان سے پہلے جگہ بنا چکے ہیں۔

اس میں کوئی اختلاف نہیں ہے کہ جن لوگوں نے مہاجرین کے مدینہ میں آنے سے مدینہ کو اپنا وطن بنایا اور مدینہ میں اپنا گھر بنایا وہ انصار ہیں اور یہ جو فرمایا ہے: وہ مہاجرین سے پہلے ایمان میں جگہ بنا چکے ہیں اس کا یہ معنی نہیں ہے کہ وہ مہاجرین سے پہلے ایمان لا چکے ہیں کیونکہ انصار مہاجرین کے بعد ایمان لائے تھے بلکہ اس کا معنی یہ ہے کہ وہ مہاجرین کے آنے سے پہلے مدینہ میں ایمان کے گھر بنا چکے تھے یعنی ایمان والوں کے لیے گھر بنا چکے تھے یا اس کا معنی یہ ہے کہ انہوں نے مدینہ کے

گھروں کو لازم کر لیا تھا اور ایمان کو لازم کر لیا تھا۔

اس آیت میں ”تَبَوُّوا“ کا لفظ ہے اس کا مصدر ”تَبَوَّءُ“ ہے اس کا معنی ہے: انہوں نے ٹھکانا بنالیا، انہوں نے جگہ بنا لی۔

اموال بنو نضیر صرف مہاجرین کو عطا فرمانا نہ انصار کو

اس کے بعد فرمایا: اور وہ اپنے دلوں میں اس چیز کی کوئی طلب نہیں پاتے جو ان مہاجروں کو دی گئی ہے۔

علامہ ابو اسحاق احمد بن ابراہیم الشعمی المتوفی ۳۲۷ھ لکھتے ہیں:

حضرت ابن عباس رضی اللہ عنہما بیان کرتے ہیں کہ رسول اللہ صلی اللہ علیہ وسلم نے بنو نضیر کے دن انصار سے فرمایا: اگر تم چاہو تو تم اپنے اموال اور اپنے گھروں کو مہاجرین کے لیے تقسیم کر دو اور تم بنو نضیر کے مالی غنیمت میں شریک ہو جاؤ اور اگر تم چاہو تو تمہارے اموال اور تمہارے گھر تمہارے ہی لیے رہیں اور اس مالی غنیمت کو تم میں تقسیم نہیں کیا جائے گا انصار نے کہا: بلکہ ہم اپنے مالوں کو اور اپنے گھروں کو مہاجرین کے لیے تقسیم کریں گے اور ہم اس مالی غنیمت میں ان کے شریک نہیں ہوں گے تب یہ آیت نازل ہوئی۔ (المکلف والبیان ج ۹ ص ۲۸۰ دار احیاء التراث العربی بیروت ۱۳۲۲ھ)

علامہ ابوالحسن علی بن محمد المادوری المتوفی ۳۵۰ھ لکھتے ہیں:

مجاہد اور مقاتل بن حیان نے کہا کہ بنو نضیر سے جو مال فتنے حاصل ہوا تھا وہ انصار نے مہاجرین کے لیے چھوڑ دیا اور خود اس میں سے کچھ نہیں لیا۔

روایت ہے کہ نبی صلی اللہ علیہ وسلم نے بنو نضیر سے حاصل شدہ مال فتنے اور بنو قریظہ سے حاصل شدہ مال غنیمت مہاجرین کو دے دیا اور فرمایا: اس کے عوض مہاجرین انصار سے لیے ہوئے اموال انہیں واپس کر دیں پس انصار نے کہا: نہیں ہم اپنے اموال واپس نہیں لیں گے اور ہم خوشی سے ان کو یہ اموال فتنے اور اموال غنیمت دیتے ہیں۔

(المکلف والبیان ج ۹ ص ۵۰۶ دار الکتب العلمیہ بیروت)

علامہ ابو الفرج عبد الرحمن بن علی بن محمد جوزی متوفی ۵۹۷ھ لکھتے ہیں:

مفسرین نے کہا ہے کہ مسلمانوں نے رسول اللہ صلی اللہ علیہ وسلم سے مطالبہ کیا کہ بنو نضیر کے اموال کے پانچ حصے کیے جائیں (چار حصے مسلمانوں میں تقسیم کیے جائیں اور ایک حصہ رسول اللہ صلی اللہ علیہ وسلم کو دیا جائے جیسا کہ مالی غنیمت میں ہوتا ہے) تب یہ آیت نازل ہوئی جس میں یہ بیان فرمایا کہ بنو نضیر کے اموال فتنے ہیں وہ مسلمانوں کی جنگ کے نتیجہ میں حاصل نہیں ہوئے اور ان اموال پر خصوصیت سے رسول اللہ صلی اللہ علیہ وسلم کی ملکیت ہے سو آپ ان اموال میں جو چاہیں کریں تب رسول اللہ صلی اللہ علیہ وسلم نے اموال بنو نضیر کو مہاجرین میں تقسیم کر دیا اور انصار میں سے کسی کو کچھ نہیں دیا سوائے تین شخصوں کے جن کو مال کی بہت ضرورت تھی: حضرت ابود جانہ، حضرت بل بن حنیف اور حضرت حارث بن الصمة رضی اللہ عنہم۔

(زاو السیر ج ۸ ص ۲۱۰ مکتب اسلامی بیروت ۱۳۰۷ھ)

ایثار کا لغوی اور اصطلاحی معنی

نیز اس آیت میں فرمایا: اور وہ دوسروں کو اپنے اوپر ترجیح دیتے ہیں خواہ انہیں شدید ضرورت ہو۔

اس آیت میں ہے: ”وَيُؤْتُونَ“ اس کا مصدر ایثار ہے علامہ راغب اصفہانی لکھتے ہیں:

اثر کے لفظ کا فضل اور ایثار کے لیے استعارہ کیا جاتا ہے صحیح حدیث میں ہے: ”مَبْكُونٌ بَعْدَى اثْرَةٍ“ (صحیح البخاری رقم

الحدیث: (۳۶۰۳) یعنی تم میں سے بعض کو بعض پر ترجیح دیں گے۔ اور "استنار" کا معنی ہے: کسی شخص کا کسی چیز کے ساتھ متفرد ہونا۔ (المفردات ج ۱ ص ۱۱-۱۰ مکتبہ نزار مصطفیٰ مکہ مکرمہ ۱۳۱۸ھ)

علامہ ابو عبد اللہ محمد بن احمد مالکی قرطبی متوفی ۶۶۸ھ لکھتے ہیں:

ایثار کا معنی ہے: کسی دوسرے شخص کو دنیاوی چیزوں میں اپنے اوپر ترجیح دینا یہ وصف یقین کی قوت محبت کی شدت اور مشقت پر صبر کرنے سے پیدا ہوتا ہے۔ (الجامع لاحکام القرآن ج ۱۸ ص ۲۵ دار الفکر بیروت ۱۳۱۵ھ)

ایثار کے متعلق احادیث اور آثار

حضرت ابو ہریرہ رضی اللہ عنہ بیان کرتے ہیں کہ ایک انصاری کے پاس رات کو ایک مہمان آیا اس کے پاس صرف اتنا طعام تھا کہ وہ اور اس کی بیوی بچے کھالیں اس نے اپنی بیوی سے کہا: بچوں کو سلا دو اور چراغ بجھا دو اور گھر میں جو کچھ کھانا ہے وہ مہمان کے آگے لا کر رکھ دو اس موقع پر یہ آیت نازل ہوئی: "وَيُؤَيِّدُكُم مِّنْ عِندِ اللَّهِ" (المشر: ۹)۔ (صحیح البخاری رقم الحدیث: ۳۸۸۹-۳۷۹۸ صحیح مسلم رقم الحدیث: ۲۰۵۳ سنن ترمذی رقم الحدیث: ۳۳۰۳ صحیح ابن حبان رقم الحدیث: ۵۲۸۶ سنن بیہقی ج ۲ ص ۱۸۵)

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم کے پاس ایک شخص نے آ کر کہا: میں بھوکا ہوں آپ نے اپنی کسی زوجہ کے پاس پیغام بھیجا انہوں نے کہا: اس ذات کی قسم جس نے آپ کو حق دے کر بھیجا ہے میرے پاس پانی کے سوا کچھ نہیں پھر آپ نے دوسری زوجہ کے پاس پیغام بھیجا انہوں نے بھی اسی طرح کہا حتیٰ کہ سب نے اسی طرح کہا: اس ذات کی قسم جس نے آپ کو حق دے کر بھیجا ہے میرے پاس پانی کے سوا کچھ نہیں پھر آپ نے فرمایا: آج رات کون اس شخص کو مہمان بنائے گا؟ انصار میں سے ایک شخص نے کہا: یا رسول اللہ! میں اس کی ضیافت کروں گا پھر وہ اس کو اپنے گھر لے گیا پھر اس نے اپنی بیوی سے پوچھا: تمہارے پاس کھانے کے لیے کچھ ہے؟ اس نے کہا: صرف میرے بچوں کا کھانا ہے اس نے کہا: ان کو پہلا کر سلا دو اور جب مہمان آئے تو چراغ بجھا دینا اور اس پر یہ ظاہر کرنا کہ ہم بھی کھا رہے ہیں پھر سب بیٹھ گئے اور مہمان نے کھانا کھالیا جب صبح ہوئی تو وہ شخص نبی صلی اللہ علیہ وسلم کے پاس گیا تو نبی صلی اللہ علیہ وسلم نے فرمایا: تم نے جس طرح رات کو اپنے مہمان کی ضیافت کی ہے اس سے اللہ بہت خوش ہوا۔ (صحیح مسلم رقم الحدیث: ۲۰۵۳) امام بیہقی نے لکھا ہے: یہ حضرت ابو طلحہ اور اس کی بیوی کا واقعہ ہے۔ (الجامع لعب الایمان ج ۵ ص ۱۳۰)

علامہ ابو القریب عبد الرحمن بن علی بن محمد جوزی حنبلی متوفی ۵۹۷ھ لکھتے ہیں:

حضرت انس رضی اللہ عنہ بیان کرتے ہیں کہ رسول اللہ صلی اللہ علیہ وسلم کے اصحاب میں سے ایک شخص کے پاس بکری کی سری ہدینے میں آئی اس نے سوچا کہ میرا فلاں (دینی) بھائی عیال دار ہے اور وہ مجھ سے زیادہ اس سری کا محتاج ہے اس نے وہ سری اس کے پاس بھیج دی اس نے وہ سری کسی اور ضرورت مند صحابی کے پاس بھیج دی اور اس نے کسی اور ضرورت مند کے پاس یوں وہ سات گھروالوں میں سے گھومتی ہوئی پھر پہلے صحابی کے پاس پہنچ گئی۔

(زاوالمسیر ج ۸ ص ۲۱۳ مکتب اسلامی بیروت ۱۳۰۷ھ)

امام حاکم نیشاپوری متوفی ۴۰۵ھ امام بیہقی متوفی ۴۵۸ھ اور امام ابوالحسن واحدی متوفی ۴۶۸ھ نے بھی اس حدیث کو

روایت کیا ہے۔ (المسند رک ج ۲ ص ۴۸۳ الجامع لعب الایمان رقم الحدیث: ۳۲۰۳ اسباب النزول رقم الحدیث: ۸۱۰)

نافع بیان کرتے ہیں کہ حضرت عبد اللہ بن عمر رضی اللہ عنہما بیمار ہو گئے ان کو یہ خواہش ہوئی کہ جب انار کا پھلی بار پھل آئے تو وہ انار کھائیں ان کی بیوی صفیہ نے ایک درہم کا انار مانگا جب انار آ گیا تو ایک سائل نے اس کا سوال کیا حضرت

ابن عمر نے فرمایا: یہ انار اس کو دے دو پھر ان کی بیوی نے ایک اور درہم کا انار منگوایا، پھر وہی سائل آ گیا اور اس نے اسی کا سوال کیا، حضرت ابن عمر نے فرمایا: یہ انار بھی اس کو دے دو پھر ان کی بیوی نے تیسرا انار منگوایا۔

(الجامع لشعب الایمان رقم الحدیث: ۳۲۰۶ کتاب الزہد لابن المبارک رقم الحدیث: ۸۴۲ علیہ الاولیاء ج ۱ ص ۲۹ کتاب الزہد لاصحاب جنبل رقم الحدیث: ۱۹۰ سنن بیہقی ج ۳ ص ۱۸۵ اس حدیث کے راوی ثقہ ہیں)

امام مالک کو یہ حدیث پہنچی ہے کہ حضرت عائشہ صدیقہ رضی اللہ عنہا رسول اللہ صلی اللہ علیہ وسلم کی زوجہ روزہ سے تھیں کہ ایک مسکین نے سوال کیا اور اس وقت گھر میں صرف ایک روٹی تھی آپ نے اپنی خادمہ سے فرمایا: اس کو وہ روٹی دے دو خادمہ نے کہا: پھر آپ کے افطار کے لیے کوئی چیز نہیں رہے گی آپ نے فرمایا: تم یہ روٹی اس کو دے دو ایک گھر سے ہمارے ہاں ہدیہ آتا تھا، شام کو اس کے ہاں سے ایک بکری اور اس کی دہی آگئی، حضرت عائشہ نے اس خادمہ سے فرمایا: لو اس سے کھاؤ یہ تمہاری روٹی سے بہتر ہے۔ (وسطاً امام مالک رقم الحدیث: ۱۹۲۹ ج ۲ ص ۴۳ دارالمرکز بیروت الجامع لشعب الایمان رقم الحدیث: ۳۲۰۷)

حضرت بریرہ رضی اللہ عنہا بیان کرتی ہیں کہ وہ حضرت ام المؤمنین حضرت ام سلمہ رضی اللہ عنہ کے پاس تھیں ان کے پاس ایک سائل آیا اور ان کے پاس اس وقت صرف ایک روٹی تھی، حضرت ام سلمہ نے فرمایا: اے بریرہ! وہ روٹی اس سائل کو دے دو، حضرت بریرہ نے توقف کیا، اس سائل نے پھر سوال کیا، حضرت ام سلمہ نے فرمایا: اے بریرہ! وہ روٹی اس سائل کو دے دو، شام کو ہم نے پانی سے روزہ افطار کیا، تھوڑی دیر بعد کسی نے دروازے پر دستک دی، آپ نے فرمایا: اے بریرہ! دیکھو کون ہے؟ تو ایک شخص ایک خوان میں بھنی ہوئی بکری اور روٹیاں لے کر آیا تھا، حضرت ام سلمہ نے فرمایا: الحمد للہ! اللہ عزوجل نے ان شاء اللہ ہمارے لیے اجر رکھا ہے، یہ اس کے علاوہ ہے۔ ان دنوں رسول اللہ صلی اللہ علیہ وسلم کی آل میں ایک ماہ سے دوسرے ماہ تک آگ نہیں جلتی تھی۔ (الجامع لشعب الایمان ج ۵ ص ۱۳۶-۱۳۷ رقم الحدیث: ۳۲۱۵ اس حدیث کی سند ضعیف ہے)

حضرت عائشہ رضی اللہ عنہا بیان کرتی ہیں کہ ان کے پاس ایک عورت آئی اس کے ساتھ اس کی دو بیٹیاں بھی تھیں، اس نے سوال کیا، میرے پاس ایک کھجور کے سوا اور کوئی چیز نہ تھی میں نے وہی کھجور اس کو دے دی، اس نے اس کھجور کے دو ٹکڑے کئے اور اپنی بیٹیوں کو کھلا دیئے اور خود اس میں سے کچھ نہیں کھایا، پھر وہ چلی گئی، نبی صلی اللہ علیہ وسلم آئے تو میں نے آپ کو اس واقعہ کی خبر دی، آپ نے فرمایا: جو ان بیٹیوں کی پرورش میں جلا ہوا تو یہ بیٹیاں اس کے لیے دوزخ کی آگ سے حجاب بن جائیں گی۔ (صحیح البخاری رقم الحدیث: ۱۳۱۸ صحیح مسلم رقم الحدیث: ۲۶۲۹ سنن ترمذی رقم الحدیث: ۱۹۱۵)

امام مسدد اپنی ”مسند“ میں امام ابن ابی الدنیا ”کتاب قری الضیف“ اور امام ابن المنذر ابوالتوکل رضی اللہ عنہ سے روایت کرتے ہیں کہ ایک مسلمان تین دن سے روزہ دار تھا اور اس کے پاس افطار کے لیے کوئی چیز نہیں تھی حتیٰ کہ حضرت ثابت بن قیس انصاری رضی اللہ عنہ سے اس کی ملاقات ہوئی، انہوں نے اپنی اہلیہ سے کہا: آج شام کو میں ایک مہمان لے کر آؤں گا، جب تم کھانا دکھو تو تم چراغ کے پاس اس طرح کھڑی ہو جانا گویا تم اس کو ٹھیک کر رہی ہو، پھر اس کو بچھا دینا پھر تم کھانے کے پاس اس طرح ہاتھ بڑھانا گویا تم کھانا کھا رہی ہو، پھر حضرت ثابت اس روزہ دار مہمان کو لے کر آئے، شام کو ان کے سامنے کھانا رکھا اور چراغ کو ٹھیک کرنے کے بہانے بچھا دیا اور گھر والے کھانے کے سامنے اس طرح ہاتھ بڑھاتے رہے گویا کہ کھانا کھا رہے ہیں اور مہمان نے میرا کھانا کھایا، جب صبح کو حضرت ثابت رضی اللہ عنہ رسول اللہ صلی اللہ علیہ وسلم کی خدمت میں پہنچے تو آپ نے فرمایا: اے ثابت! اگر شہ رات تم نے اپنے مہمان کی جس طرح فیاضت کی اس سے اللہ تعالیٰ بہت خوش ہوا اور پھر یہ آیت نازل ہوئی: ”وَيَذَرُونَنَا عَلَىٰ فِئَةٍ يَوْمَ حَصَاصَةٍ“ (العشر: ۹)۔

(الدرالمحرج ۸ ص ۱۰۲ دار احیاء التراث العربی بیروت ۱۳۲۱ھ)

ہو سکتا ہے کہ اس قسم کے متعدد واقعات اس آیت کے نزول کا سبب ہوں، کیونکہ ایک آیت کے نزول کے متعدد اسباب ہوتے ہیں۔

حضرت سہل رضی اللہ عنہ بیان کرتے ہیں کہ ایک عورت نبی صلی اللہ علیہ وسلم کے پاس حاشیہ والی بنی ہوئی ایک چادر لے کر آئی اس عورت نے کہا: میں نے اس چادر کو اپنے ہاتھ سے بنا ہے تاکہ میں آپ کو پہناؤں نبی صلی اللہ علیہ وسلم نے اس عورت سے وہ چادر لے لی اور آپ کو اس وقت اس چادر کی ضرورت بھی تھی آپ وہ چادر پہن کر ہمارے پاس آئے ایک شخص نے اس چادر کی تعریف کی اور کہنے لگا: یا رسول اللہ! یہ بہت خوبصورت چادر ہے آپ یہ مجھے دے دیجئے حاضرین نے کہا: تم نے اچھا نہیں کیا اس چادر کو نبی صلی اللہ علیہ وسلم نے پہن لیا تھا دراصل حالیکہ آپ کو اس کی ضرورت بھی تھی پھر بھی تم نے اس کو مانگ لیا اور تم کو معلوم ہے کہ نبی صلی اللہ علیہ وسلم کسی کا سوال رد نہیں فرماتے اس شخص نے کہا: اللہ کی قسم! میں نے پہننے کے لیے اس چادر کا سوال نہیں کیا تھا بلکہ میں نے اس چادر کا اس لیے سوال کیا تھا کہ یہ میرا کفن ہو جائے سہل نے کہا: پھر وہ چادر اس شخص کا کفن ہوگئی۔ (صحیح البخاری رقم الحدیث: ۱۲۷۷)

حافظ جلال الدین سیوطی امام ابن جریر اور امام ابن ابی حاتم کے حوالوں سے لکھتے ہیں:

حضرت ابن مسعود رضی اللہ عنہ بیان کرتے ہیں کہ نبی صلی اللہ علیہ وسلم کے پاس ایک لڑکا آیا اور اس نے کہا: میری ماں نے آپ سے فلاں چیز کا سوال کیا ہے آپ نے فرمایا: آج ہمارے پاس کوئی چیز نہیں ہے اس نے کہا: میری ماں کہتی ہے کہ آپ یہ قمیص دے دیجئے آپ نے وہ قمیص اتار کر اس کو دے دی اور آپ بغیر قمیص کے انسوس سے بیٹھے رہے تب یہ آیت نازل ہوئی۔ (الدرالمحرج ۵ ص ۲۷۷ مطبوعہ دار الفکر بیروت ۱۳۱۳ھ)

لیکن ”تفسیر ابن جریر“ اور ”تفسیر امام ابن ابی حاتم“ میں یہ حدیث نہیں ہے علامہ قرطبی نے بھی اس حدیث کا ذکر کیا ہے اور قرطبی کے مخرج نے ”سنن کبریٰ“ مجمع الزوائد“ اور ”مصنف عبد الرزاق“ کا حوالہ دیا ہے لیکن ان تینوں کتابوں میں یہ حدیث نہیں ہے البتہ اس مضمون کی ایک اور حدیث مستند کتابوں میں موجود ہے۔

امام ابو جعفر محمد بن جریر طبری متوفی ۳۱۰ھ ایثار نفس کی تفسیر میں لکھتے ہیں:

اللہ تعالیٰ انصار کی تعریف کرتے ہوئے فرماتا ہے کہ انہوں نے مہاجرین کو اپنے مکانوں میں جگہ دی اور اپنے نفسوں پر ایثار کرتے ہوئے ان کو اپنے اموال دیے خواہ ان کو خود ان مکانوں اور اموال کی ضرورت کیوں نہ ہو۔

(جامع البیان ج ۲۸ ص ۵۵ مطبوعہ دار الفکر بیروت ۱۳۱۵ھ)

علامہ ابوالحسن علی بن محمد الماوردی المتوفی ۴۵۰ھ لکھتے ہیں اس کی تفسیر میں دو روایتیں ہیں:

(۱) مجاہد اور ابن حیان نے بیان کیا کہ انصار نے مال نے (کفار کا چھوڑا ہوا مال) اور مال غنیمت (میدان جنگ میں کفار سے حاصل کیا ہوا مال) میں اپنے اوپر مہاجرین کو ترجیح دی حتیٰ کہ وہ مال مہاجرین کو دیا گیا اور ان کو نہیں دیا گیا۔

روایت ہے کہ نبی صلی اللہ علیہ وسلم نے بنو النضیر کا مال نے مہاجرین میں تقسیم کیا اور بنو قریظہ سے حاصل شدہ مال مہاجرین کو دے کر فرمایا انصار نے اپنے اموال جو تم کو دیے تھے تم ان کے اموال واپس کر دو انصار نے کہا نہیں ہم ان کو ان اموال پر برقرار رکھیں گے اور اموال نے میں ان کو اپنے اوپر ترجیح دیں گے۔ تب اللہ تعالیٰ نے یہ آیت نازل کر دی۔

(۲) ابن زید بیان کرتے ہیں کہ نبی صلی اللہ علیہ وسلم نے انصار سے فرمایا: تمہارے بھائی (مکہ میں) اپنے اموال اور اولاد کو

چھوڑ کر تمہارے پاس آئے ہیں۔ انہوں نے کہا: ہم اپنے اموال میں ان کو شریک کر لیں گے آپ نے فرمایا: اس کے علاوہ کچھ اور! انہوں نے پوچھا: یا رسول اللہ! وہ کیا ہے؟ آپ نے فرمایا: ان لوگوں کو کبھی باڑی نہیں آتی 'تم ان کی جگہ کام کرو اور پیدا شدہ سمجھو' اس میں تقسیم کر لینا، یعنی بنو نضیر سے حاصل شدہ سمجھوروں کو انہوں نے کہا: یا رسول اللہ! ٹھیک ہے۔

(الکت والحدیث ج ۵ ص ۵۰۶، مطبوعہ دارالکتب العلمیہ بیروت)

صرف اصحاب صبر کے لیے تنگی میں اپنے اوپر ایثار کی اجازت ہے ہر شخص کے لیے نہیں

علامہ ابوبکر محمد بن عبد اللہ ابن العربی مالکی التونی ۵۴۳ھ لکھتے ہیں:

ایثار یہ ہے کہ دنیاوی چیزوں میں آخرت کی طرف رغبت کرتے ہوئے دوسروں کو اپنے اوپر ترجیح دی جائے اور یہ وصف نفس کی قوت شدت محبت اور مشقت پر صبر کرنے کی وجہ سے پیدا ہوتا ہے اور ایثار کرنے والوں کے احوال کے اختلاف سے ایثار مختلف ہوتا ہے جیسا کہ روایت ہے کہ نبی صلی اللہ علیہ وسلم نے حضرت ابوبکر رضی اللہ عنہ سے ان کا سارا مال قبول فرمایا اور حضرت عمر رضی اللہ عنہ سے ان کا نصف مال قبول کیا اور حضرت ابولبابہ اور حضرت کعب رضی اللہ عنہما سے تہائی مال قبول کیا کیونکہ ان کا درجہ حضرت ابوبکر اور حضرت عمر سے کم تھا اور اس میں کوئی خیر نہیں ہے کہ ایک شخص پہلے صدقہ کرے پھر نادام ہو اور ندامت کی وجہ سے اس کا اجر ضائع ہو جائے۔ (احکام القرآن ج ۲ ص ۲۲۰، دارالکتب العلمیہ بیروت ۱۴۰۸ھ)

علامہ ابو عبد اللہ محمد بن احمد مالکی قرطبی التونی ۶۶۸ھ لکھتے ہیں:

اگر یہ کہا جائے کہ حادثہ صحت صحیحہ میں اس سے منع کیا گیا ہے کہ انسان اپنا تمام مال صدقہ کر دے اس کے جواب میں یہ کہا جائے گا کہ یہ اس شخص کے لیے منع ہے جو فقر پر صبر نہ کر سکتا ہو اور اس کو یہ خطرہ ہو کہ وہ اپنا تمام مال صدقہ کرنے کے بعد بھیک مانگنا شروع کر دے گا لیکن جن انصار کے ایثار کرنے کی اللہ تعالیٰ نے تعریف اور تحسین کی ہے ان کی یہ صفت نہ تھی ان کے لیے مال رکھنے کے بجائے دوسروں کو دینا افضل تھا اور مال رکھنا ان کے لیے افضل ہے جو صبر نہیں کر سکتے اور وہ بھیک مانگنے کے درپے ہو جائیں گے۔ (الجامع لاحکام القرآن ج ۱۸ ص ۲۶، دارالکتب العلمیہ بیروت ۱۴۱۵ھ)

حافظ اسماعیل بن عمر بن کثیر الدمشقی التونی ۷۷۴ھ لکھتے ہیں:

صحیح حدیث میں رسول اللہ صلی اللہ علیہ وسلم سے ثابت ہے تنگ دست ضرورت مند کا صدقہ سب سے افضل ہے (سنن ابو داؤد رقم الحدیث: ۱۶۷۷) اور یہ مقام سب سے بلند ہے کیونکہ ان صحابہ نے اس چیز کو خرچ کیا جس کی ان کو خود سخت ضرورت تھی اور یہی مقام حضرت صدیق اکبر رضی اللہ عنہ کا ہے جنہوں نے اپنے تمام مال کا صدقہ کر دیا تھا رسول اللہ صلی اللہ علیہ وسلم نے ان سے پوچھا: آپ نے اپنے گھر والوں کے لیے کیا باقی رکھا ہے؟ انہوں نے کہا: میں نے ان کے لیے اللہ اور رسول کو باقی رکھا ہے۔ (سنن ابوداؤد رقم الحدیث: ۱۶۷۸، سنن الترمذی رقم الحدیث: ۳۶۷۵) (تفسیر ابن کثیر ج ۳ ص ۷۲، مطبوعہ دارالکتب العلمیہ بیروت ۱۴۱۹ھ)

قاضی ابوبکر محمد بن عبد اللہ ابن العربی مالکی التونی ۵۴۳ھ اس حدیث کی شرح میں لکھتے ہیں:

نبی صلی اللہ علیہ وسلم نے حضرت ابوبکر رضی اللہ عنہ کا تمام مال قبول فرمایا اور حضرت عمر رضی اللہ عنہ کا نصف مال قبول فرمایا اور جب حضرت ابولبابہ رضی اللہ عنہ نے اپنے تمام مال کو صدقہ کرنے کا ارادہ کیا تو ان سے فرمایا: تمہارے لیے تہائی مال کو صدقہ کرنا کافی ہے آپ نے ہر ایک سے اتنا مال لیا جتنے مال کی سخاوت کو اس کا دل برداشت کر سکتا تھا اور آپ کو علم تھا کہ حضرت ابولبابہ اپنے تمام مال کے خرچ ہونے پر صبر نہیں کر سکیں گے جس طرح حضرت ابوبکر اپنے تمام مال کے راہ خدا میں صرف ہونے پر صبر کر لیں گے اور جس طرح حضرت عمر اپنے نصف مال کے خرچ ہونے پر صبر کر لیں گے اس لیے آپ نے

حضرت ابولبابہ کو صرف تہائی مال کے صدقہ کرنے کی اجازت دی۔ (عارضۃ الاحادیث ج ۱۳ ص ۱۱۹ دارالکتب العلمیہ بیروت ۱۴۱۸ھ)
امام محمد بن اسماعیل بخاری متوفی ۲۵۶ھ لکھتے ہیں:

جس شخص نے اس حال میں صدقہ کیا کہ وہ خود ضرورت مند تھا یا اس کے اہل و عیال ضرورت مند تھے یا اس پر قرض تھا تو صدقہ کرنے غلام کو آزاد کرنے یا بہہ کرنے کی یہ نسبت قرض کی ادائیگی کا استحقاق ہے اور اس نے جو صدقہ کیا ہے یا غلام آزاد کیا ہے یا بہہ دیا ہے وہ واپس لیا جائے گا اس کے لیے یہ جائز نہیں ہے کہ وہ لوگوں کے اموال کو ضائع کر دے نبی صلی اللہ علیہ وسلم نے فرمایا جس نے ضائع کرنے کے لیے لوگوں کے اموال لیے اللہ اس کو ضائع کر دے گا ماسوا اس شخص کے جس کا صبر کرنا معروف اور مشہور ہو جو اپنے اوپر دوسروں کو ترجیح دیتا ہو خواہ وہ کتنا ہی ضرورت مند ہو جیسے حضرت ابو بکر رضی اللہ عنہ نے اپنے تمام مال کو صدقہ کر دیا تھا اور جس طرح انصار نے اپنے اوپر مجاہدین کو ترجیح دی تھی اور نبی صلی اللہ علیہ وسلم نے مال ضائع کرنے سے منع فرمایا ہے اور کسی شخص کے لیے یہ جائز نہیں ہے کہ وہ صدقہ کرنے کے بہانے سے لوگوں کے اموال کو ضائع کر دے اور حضرت کعب بن مالک رضی اللہ عنہ نے کہا: یا رسول اللہ! میری توبہ میں سے یہ ہے کہ میں اپنے تمام مال کو اللہ اور رسول کی طرف صدقہ کر دوں رسول اللہ صلی اللہ علیہ وسلم نے فرمایا: تم اپنے مال میں سے کچھ اپنے پاس رکھ لو تو وہ تمہارے لیے بہتر ہے تو میں نے کہا کہ خیر میں جو میرا حصہ ہے میں اس کو اپنے پاس رکھ لیتا ہوں۔

(صحیح البخاری کتاب الزکوٰۃ باب ۱۸: لا صدقۃ الا عن ظہر غنی اسی وقت صدقہ کرے جب صدقہ کرنے کے بعد اس کے پاس خوش حالی رہے)
حضرت ابو ہریرہ رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا بہترین صدقہ وہ ہے جس کے بعد خوش حالی رہے اور اپنے عیال سے ابتداء کر دے۔ (صحیح البخاری رقم الحدیث: ۱۳۲۶، مسند احمد رقم الحدیث: ۷۷۷۷)
تنگی میں دوسروں کے لیے ایثار کرنے کا ضابطہ

حافظ شہاب الدین احمد بن علی بن حجر عسقلانی متوفی ۸۵۲ھ اس حدیث کی شرح میں لکھتے ہیں:
امام طبری وغیرہ نے کہا ہے کہ جس شخص کا بدن تندرست ہو اس کی عقل صحیح ہو اس پر کسی کا قرض نہ ہو اور وہ شخص فقر و فاقہ پر صبر کر سکتا ہو اور اس کے عیال نہ ہوں یا عیال ہوں اور وہ بھی مال نہ ہونے پر صبر کر سکتے ہوں تو جمہور کے نزدیک اس کے لیے اپنے تمام مال کو صدقہ کرنا جائز ہے اور اگر ان میں سے کوئی ایک شرط بھی نہ پائی جائے تو اس کے لیے اپنے تمام مال کو صدقہ کرنا جائز نہیں ہے اور بعض علماء نے کہا اس کا وہ صدقہ واپس لیا جائے گا حضرت عمر رضی اللہ عنہ کے زمانہ میں ایک شخص نے اپنی بیویوں کو طلاق (رجعی) دے کر اپنا تمام مال اپنے بیٹوں میں صدقہ کر دیا تو حضرت عمر نے حکم دیا کہ تم یہ طلاق واپس لو اور تقسیم کیا ہو مال بھی واپس لو ورنہ میں حکم دوں گا کہ تمہاری قبر پر بھی رجم کیا جائے جیسا کہ ابو رغال کی قبر کو رجم کیا گیا تھا (مسند احمد ج ۲ ص ۱۳، مصلیٰ) اور ایک محتاج شخص نے اپنے غلام کو مدبر کر دیا (یعنی اس کے مرنے کے بعد وہ آزاد ہوگا) تو آپ نے اس غلام کو فروخت کر کے اس کی قیمت اس محتاج شخص کو واپس کر دی۔ امام طبری نے کہا: ہمارے نزدیک صحیح یہ ہے کہ مذکور الصدر شرائط کے ساتھ اپنے تمام مال کو صدقہ کرنا جائز ہے لیکن محتار اور مستحب یہ ہے کہ صرف تہائی مال کو صدقہ کرے تاکہ حضرت ابو بکر کے فعل اور حضرت کعب بن مالک کے فعل میں قطعیت رہے (علامہ عینی حنفی نے بھی اسی طرح لکھا ہے عمدة القاری ج ۸ ص ۳۲۲، دارالکتب العلمیہ بیروت ۱۴۲۱ھ) اور جس حدیث میں ہے کہ افضل صدقہ وہ ہے جس کے بعد خوش حالی رہے اس کا معنی یہ ہے کہ اتنا زیادہ صدقہ نہ کرے کہ صدقہ کے بعد وہ خود اور اس کے اہل و عیال محتاج ہو جائیں اور اس کے پاس اتنا مال رہے کہ جس سے وہ اپنے اور اپنے اہل و عیال کے حقوق ادا کر سکے یعنی وہ بھوک دور کرنے کے لیے کھانا کھا سکیں کیونکہ بھوک پر صبر نہیں ہو سکتا

اور اپنی ستر پوشی کر سکیں اور ان کو کوئی اذیت پہنچے تو اس کو دور کر سکیں اور اگر صدقہ کرنے کے بعد اس کے پاس ان ضروریات کو پورا کرنے کے لیے مال نہ پہنچے تو پھر اپنی ضروریات پر کسی کے لیے ایثار کرنا جائز نہیں ہے بلکہ حرام ہے کیونکہ اس صورت میں اگر وہ دوسروں کو ترجیح دے گا تو لازم آئے گا کہ وہ بھوک سے اپنے آپ کو ہلاک کر دے یا اپنے آپ کو ضرر میں مبتلا کرے یا اپنے آپ کو برہنہ کرے اور اپنے حقوق کی رعایت کرنا ہر حال میں رائج ہے اور جب یہ واجبات ساقط ہو جائیں تو پھر ایثار کرنا جائز ہے اور اس وقت اس کا صدقہ کرنا افضل ہو گا کیونکہ وہ فقر اور مشقت کی شدت کو برداشت کرے گا اور اس طرح دلائل میں جو تعارض ہے وہ دور ہو جائے گا۔ (فتح الباری ج ۳ ص ۳۸۷۔ ملخصاً مطبوعہ دار الفکر بیروت ۱۴۱۹ھ)

علامہ بدر الدین محمود بن احمد عینی حنفی متونی ۸۵۵ھ لکھتے ہیں:

انسان کا اپنا حق دوسروں پر مقدم ہے اولاد اور بیوی کا خرچ بالا اتفاق فرض ہے اور خادم کا خرچ بھی واجب ہے۔

(عمدة القاری ج ۲ ص ۲۲۰ مطبوعہ دار الکتب العلمیہ بیروت ۱۴۳۱ھ)

اپنے اوپر اپنے عیال پر اور دوسروں پر خرچ کرنے کی ترتیب

نیز علامہ بدر الدین عینی حنفی "اپنے عیال سے ابتداء کرو" کی شرح میں لکھتے ہیں:

امام النسائی نے طاری عماری کی سند سے روایت کیا ہے: ہم جب مدینہ منورہ میں آئے تو اس وقت رسول اللہ صلی اللہ علیہ وسلم منبر پر کھڑے ہوئے لوگوں کو خطبہ دے رہے تھے آپ فرما رہے تھے: دینے والے کا ہاتھ اوپر ہے اپنے عیال سے (دینے کی) ابتداء کرو تمہاری ماں تمہارا باپ تمہاری بہن اور تمہارا بھائی پھر جو تمہارے زیادہ قریب ہو جو تمہارے زیادہ قریب ہو۔

(سنن النسائی رقم الحدیث: ۲۵۳۱)

اور امام نسائی نے حضرت ابو ہریرہ رضی اللہ عنہ سے روایت کیا ہے کہ رسول اللہ صلی اللہ علیہ وسلم نے فرمایا صدقہ کرو ایک شخص نے کہا: یا رسول اللہ! میرے پاس ایک دینار ہے آپ نے فرمایا: اس کو اپنے نفس پر خرچ کر دو اس نے کہا: میرے پاس ایک اور دینار ہے آپ نے فرمایا: اس کو اپنی بیوی پر خرچ کر دو اس نے کہا: میرے پاس ایک اور دینار ہے آپ نے فرمایا: اس کو اپنی اولاد پر خرچ کر دو اس نے کہا: میرے پاس ایک اور دینار ہے آپ نے فرمایا: اس کو اپنے خادم پر خرچ کر دو اس نے کہا: میرے پاس ایک اور دینار ہے آپ نے فرمایا: تم اس کے مصرف کو خود بہتر جانتے ہو۔

(سنن النسائی رقم الحدیث: ۲۵۳۳، صحیح ابن حبان رقم الحدیث: ۲۲۳۵ اس حدیث کی سند حسن ہے)

امام ابن حبان نے اس حدیث کو اسی طرح روایت کیا ہے اور امام ابوداؤد اور حاکم نے اولاد کو بیوی پر مقدم کیا ہے۔

(سنن ابوداؤد رقم الحدیث: ۱۶۹۱، المستدرک ج ۱ ص ۳۱۵ قدیم المستدرک رقم الحدیث: ۱۵۱۳ جدید تخفیف المحرر رقم الحدیث: ۱۶۶۶)

علامہ خطابی نے کہا ہے کہ جب تم اس ترتیب پر غور کرو گے تو جان لو گے کہ نبی صلی اللہ علیہ وسلم نے الاولیٰ فالاولیٰ اور الاقرب فالاقرب کو مقدم کیا ہے اور آپ نے یہ حکم دیا ہے کہ انسان پہلے اپنے اوپر خرچ کرے پھر اپنی اولاد پر کیونکہ اولاد اسی کے جز کی طرح ہے اور جب وہ اس پر خرچ نہ کرے اور کوئی اور بھی ان پر خرچ کرنے میں اس کے قائم مقام نہ ہو تو وہ ہلاک ہو جائیں گے پھر تیسرے درجہ میں بیوی کا ذکر فرمایا اور اس کو اولاد سے کم درجہ میں رکھا کیونکہ جب کوئی شخص اپنی بیوی کو خرچ نہیں دے گا تو ان میں تفریق کر دی جائے گی اور اس کو اس کے شوہر کی طرف سے یا اس کے محرم کی طرف سے اس کا خرچ دیا جائے گا چوتھے درجہ میں اس کے خادم کا ذکر کیا کیونکہ اگر وہ اس کو خرچ نہیں دے گا تو اس کو فروخت کر دیا جائے گا (یہ غلام ہونے کی صورت میں ہے اور اگر وہ آزاد ہو تو کہیں اور نوکری کر لے گا) علامہ خطابی کا کلام ختم ہوا۔

ہمارے شیخ زین الدین نے کہا: ہمارے اصحاب کا یہی مختار ہے کہ نابالغ اولاد کا خرچ بیوی کے خرچ پر مقدم ہے، علامہ نووی شافعی نے بیوی کے خرچ کو اولاد کے خرچ پر مقدم کیا ہے لیکن صحیح نہیں ہے کیونکہ اولاد اس کا جز اور اس کا حصہ ہے اور بیوی لاحقہ ہے۔ (عمدة القاری ج ۸ ص ۳۲۵-۳۲۴ مطبوعہ دارالکتب العلمیہ بیروت ۱۴۲۱ھ)

بچوں اور بیوی کے بعد ماں باپ اور اجداد کا خرچ بھی واجب ہے بہر طریقہ وہ محتاج ہوں ”وَصَاحِبُهُمَا فِي الدُّنْيَا مَعْرُوفٌ“ (لقمان: ۱۵) دنیا میں ان کے ساتھ نیکی سے رہنا۔ (ہدایہ اولین ص ۳۳۵)

ترتیب مذکور کے متعلق مزید احادیث

حضرت ابو ہریرہ رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: سب سے افضل صدقہ وہ ہے جس کے بعد خوش حالی ہو، اور اوپر والا ہاتھ نچلے ہاتھ سے بہتر ہے اور اپنے عیال سے دینے کی ابتداء کرو، عورت کہے گی: مجھے کھلاؤ یا مجھے طلاق دے دو، اور غلام کہے گا: مجھے کھلاؤ اور مجھ سے کام لو اور (نابالغ) بیٹا کہے گا: مجھے کھلاؤ، تم مجھے کس پر چھوڑ رہے ہو۔

(صحیح البخاری رقم الحدیث: ۵۳۵۵، مسند احمد رقم الحدیث: ۷۷۲۷، عالم الکتب)

حضرت جابر بن سرہ رضی اللہ عنہ بیان کرتے ہیں کہ میں نے رسول اللہ صلی اللہ علیہ وسلم کو یہ فرماتے ہوئے سنا ہے کہ جب اللہ تم میں سے کسی کو خیر عطا فرمائے تو وہ اپنے نفس سے اور اپنے گھر والوں سے ابتداء کرے۔ (صحیح مسلم رقم الحدیث: ۱۸۲۲)

حضرت جابر بن عبد اللہ انصاری رضی اللہ عنہما بیان کرتے ہیں کہ ہم رسول اللہ صلی اللہ علیہ وسلم کی مجلس میں تھے اس وقت ایک شخص انڈے کے برابر سونا لے کر آیا اس نے کہا: یا رسول اللہ! مجھے یہ معدن (کان) سے ملا ہے آپ اس کو لے لیں یہ صدقہ ہے میرے پاس اس کے سوا اور مال نہیں ہے رسول اللہ صلی اللہ علیہ وسلم نے اس سے اعراض کیا وہ پھر دائیں جانب سے آیا آپ نے اس سے اعراض کیا وہ پھر بائیں جانب سے آیا رسول اللہ صلی اللہ علیہ وسلم نے اس کو لے کر پھینک دیا اگر وہ اس کو لگ جاتا تو وہ زخمی ہو جاتا پھر رسول اللہ صلی اللہ علیہ وسلم نے فرمایا: تم میں سے ایک شخص کوئی چیز لے کر آتا ہے جس کا وہ مالک ہے اور کہتا ہے کہ یہ صدقہ ہے پھر بیٹھ کر لوگوں کے سامنے ہاتھ پھیلاتا ہے، بہترین صدقہ وہ ہے جس کے بعد محتاجی نہ ہو۔ (سنن ابوداؤد رقم الحدیث: ۱۶۷۳)

حضرت جابر بن عبد اللہ رضی اللہ عنہما بیان کرتے ہیں کہ ایک شخص نے اپنے غلام سے کہا کہ وہ اس کے مرنے کے بعد آزاد ہوگا اس کے پاس اس کے علاوہ اور کوئی مال نہیں تھا رسول اللہ صلی اللہ علیہ وسلم نے اس غلام کو فروخت کرنے کا حکم دیا اور فرمایا: تم اس کی قیمت کے زیادہ حق دار ہو اور اللہ اس سے غنی ہے۔

(صحیح ابن حبان رقم الحدیث: ۴۲۳۴، اس کی سند امام بخاری کی شرط کے مطابق صحیح ہے)

صرف رسول اللہ صلی اللہ علیہ وسلم کی خاطر جان کا ایثار کرنا جائز ہے

علامہ ابوبکر محمد بن عبد اللہ ابن العربی مالکی متوفی ۵۴۳ھ لکھتے ہیں:

مال کے ساتھ ایثار کرنے سے زیادہ مرتبہ جان کے ساتھ ایثار کرنے کا ہے اور سب سے افضل سخاوت رسول اللہ صلی اللہ علیہ وسلم کی حمایت میں جان کی سخاوت کرتا ہے جس حدیث صحیح میں ہے:

حضرت انس رضی اللہ عنہ بیان کرتے ہیں کہ جبکہ احد کے دن حضرت ابوطحہ رضی اللہ عنہ رسول اللہ صلی اللہ علیہ وسلم کے لیے ڈھال بن گئے اور نبی صلی اللہ علیہ وسلم دشمن کے احوال پر مطلع ہونے کے لیے جھانک رہے تھے تب حضرت ابوطحہ نے کہا: یا رسول اللہ! آپ مت جھانکیں کہیں آپ کو دشمن کا کوئی تیر نہ لگ جائے میرا سینہ آپ کے سینہ کے لیے ڈھال ہے۔

(صحیح البخاری رقم الحدیث: ۳۸۱۱، صحیح مسلم رقم الحدیث: ۱۸۱۱)

وہ رسول اللہ صلی اللہ علیہ وسلم کی طرف آنے والے تیروں کے سامنے اپنا ہاتھ کرتے رہے حتیٰ کہ ان کا وہ ہاتھ شل ہو گیا۔

(احکام القرآن ج ۳ ص ۲۱۹ دار الکتب العلمیہ بیروت ۱۳۰۸ھ)

علامہ ابو عبد اللہ محمد بن احمد مالکی قرطبی متوفی ۶۶۸ھ نے بھی علامہ ابن العربی کی اتباع میں اسی طرح لکھا ہے۔

(المنازع لاحکام القرآن ج ۱۸ ص ۲۷)

تاہم اپنی جان کے ساتھ ایثار کرنا صرف رسول اللہ صلی اللہ علیہ وسلم کے لیے مخصوص ہے کسی اور کا یہ مقام نہیں ہے کہ اس کے لیے مسلمان اپنا جسم یا جسم کا کوئی عضو قربان کر دے۔

امام محمد بن اسماعیل بخاری متوفی ۲۵۶ھ اپنی سند کے ساتھ یزید بن اسکن سے روایت کرتے ہیں:

جنگ احد کے دن جب قتال میں شدت آگئی اس دن نبی صلی اللہ علیہ وسلم نے دو در ہیں پہنی ہوئی تھیں اور دشمن آپ کے قریب آ پہنچا تھا حضرت معتب بن عمیر رضی اللہ عنہ نے دشمن کو آپ سے دور کیا اور وہ شہید ہو گئے اور حضرت ابو جہلہ سماک بن خریشہ نے دشمن کو آپ سے دور کیا اور وہ شدید زخمی ہو گئے اور نبی صلی اللہ علیہ وسلم کا چہرہ خون آلود ہو چکا تھا اور آپ کے سامنے کے دانت کا تہائی حصہ شہید ہو چکا تھا اور آپ کا ہونٹ زخمی ہو گیا تھا اور آپ کا رخسار زخمی ہو چکا تھا اس وقت آپ نے فرمایا: وہ دن ہے جو ہمارے لیے اپنی جان دے گا؟ اس وقت انصار کے پانچ نوجوان کو ذکر نکلے ان میں حضرت زیاد بن اسکن رضی اللہ عنہ بھی تھے انہوں نے زبردست قتال کیا حتیٰ کہ دشمن کو آپ سے دور کر دیا، نبی صلی اللہ علیہ وسلم نے حضرت زیاد بن اسکن سے فرمایا: میرے قریب ہوؤ زخموں سے چور تھے نبی صلی اللہ علیہ وسلم نے ان کا سر کھینٹ کر اپنے قدم مبارک پر رکھ لیا اور حضرت زیاد نے اسی حالت میں جان دے دی۔

بہ چہ ناز رفته باشد ز جہان نیاز مندے کہ بہ وقت جاں سپردن بہ سرش رسیدہ باشی
محب صادق کس شان سے دنیا سے گیا ہے کہ وہ جان دیتے وقت اپنے محبوب آقا کے قدموں میں بیچ چکا تھا

(تاریخ کبیر ج ۸ ص ۱۹۸-۱۹۷-۱۹۶، رقم الحدیث: ۱۲۸۳۰ دار الکتب العلمیہ بیروت ۱۳۲۲ھ)

علامہ ابو عمر ابن عبد البر مالکی متوفی ۴۶۳ھ علامہ ابن الاثیر علی بن محمد الجزری المتوفی ۶۳۰ھ اور علامہ احمد بن علی بن حجر عسقلانی متوفی ۸۵۲ھ نے بھی اس حدیث کا ذکر کیا ہے۔

(الاستیعاب ج ۲ ص ۱۰۶، رقم الحدیث: ۸۳۳، مسند الخلفاء ج ۲ ص ۳۳۵، رقم الحدیث: ۱۷۹۹، الاما صاب ج ۲ ص ۳۸۲، رقم الحدیث: ۲۸۶۱، دار الکتب العلمیہ بیروت)

امام مسلم بن حجاج قشیری متوفی ۲۶۱ھ اپنی سند کے ساتھ روایت کرتے ہیں:

حضرت انس بن مالک رضی اللہ عنہ بیان کرتے ہیں کہ غزوہ احد کے دن رسول اللہ صلی اللہ علیہ وسلم احد کی ایک گھاٹی میں سات انصاری اور دو قریشی صحابہ کے ساتھ تہا تھے جب مشرکین نے آپ کو گھیر لیا تو آپ نے فرمایا: جو ان کو ہم سے دور کر دے گا اس کے لیے جنت ہے یا فرمایا: وہ جنت میں میرا رفیق ہوگا پھر ایک انصاری نے آگے بڑھ کر قتال کیا حتیٰ کہ وہ شہید ہو گیا مشرکین نے پھر آپ کو گھیر لیا آپ نے فرمایا: جو ان کو ہم سے دور کرے گا اس کے لیے جنت ہے یا فرمایا: وہ جنت میں میرا رفیق ہوگا پھر انصار میں سے ایک اور آگے بڑھا اور اس نے قتال کیا حتیٰ کہ وہ شہید ہو گیا یہ سلسلہ یوں ہی چلتا رہا حتیٰ کہ وہ ساتوں انصاری شہید ہو گئے پھر آپ نے دو قریشیوں سے فرمایا: ہم نے اپنے (انصاری) بھائیوں سے انصاف نہیں کیا (یہ آپ نے ترجہا فرمایا)۔ (صحیح مسلم رقم الحدیث: ۱۷۸۹، السنن الکبریٰ للنسائی رقم الحدیث: ۸۶۵۱، مسند احمد ج ۳ ص ۲۸۶، مصنف ابن ابی شیبہ

ج ۱۳ ص ۳۹۹ مسند ابویعلیٰ رقم الحدیث: ۳۳۱۹ صحیح ابن حبان رقم الحدیث: ۴۱۸۰ سنن ترمذی ج ۹ ص ۴۴

امام ابوبکر احمد بن حسین بیہقی متوفی ۳۵۸ھ اپنی سند کے ساتھ روایت کرتے ہیں:

محمود بن عمرو بن یزید بن اسکن بیان کرتے ہیں کہ غزوہ احد کے دن جب دشمنوں نے رسول اللہ صلی اللہ علیہ وسلم کو گھیر لیا تو رسول اللہ صلی اللہ علیہ وسلم نے فرمایا: کوئی ہے جو ہمارے لیے اپنی جان فدا کر دے؟ تو حضرت زیاد بن اسکن رضی اللہ عنہ پانچ انصاریوں کے ساتھ اٹھے اور ایک ایک کر کے وہ رسول اللہ صلی اللہ علیہ وسلم پر اپنی جان فدا کرتے رہے اور سب سے آخر میں حضرت زیاد بن اسکن شہید ہوئے پھر مسلمان بڑی تعداد میں آئے اور انہوں نے دشمنوں کو آپ سے دور کر دیا رسول اللہ صلی اللہ علیہ وسلم نے فرمایا: زیاد کو میرے قریب کرو مسلمانوں نے ان کو قریب کیا اور ان کا رخسار آپ کے قدم مبارک پر رکھ دیا اور انہوں نے اسی حال میں اپنی جان دے دی۔ (دلائل النبوۃ للبیہقی ج ۳ ص ۲۱۴ دار الکتب العلمیہ بیروت ۱۴۲۳ھ)

حضرت قیس بن ابی حازم رضی اللہ عنہ بیان کرتے ہیں کہ میں نے دیکھا کہ رسول اللہ صلی اللہ علیہ وسلم کی حفاظت کرتے ہوئے حضرت ابوطالب انصاری رضی اللہ عنہ کا ہاتھ (مسلل تیر لگنے سے) شل ہو گیا تھا۔ (صحیح البخاری رقم الحدیث: ۴۰۳۳-۴۰۳۴) تاہم اپنی جان کے ساتھ ایسا کرنا صرف رسول اللہ صلی اللہ علیہ وسلم کے لیے مخصوص ہے کسی اور کا یہ مقام نہیں ہے کہ اس کے لیے مسلمان اپنا جسم یا جسم کا کوئی عضو قربان کر دے۔ اس کی مکمل تحقیق ہم نے ”بیان القرآن“ ج ۹ ص ۱۹۰-۱۵۴ میں کر دی ہے۔

”الشح“ کا معنی اور اس کے متعلق احادیث اور آثار

اس کے بعد اس آیت کے آخری فقرے میں فرمایا: اور جن کو ان کے نفوس کے بخل سے بچایا گیا سو وہی لوگ فلاح پانے والے ہیں ○

اس آیت میں ”الشح“ کا لفظ ہے جس کا ترجمہ ہم نے بخل کیا ہے علامہ راغب اصفہانی متوفی ۵۰۲ھ نے کہا ہے کہ حرص کے ساتھ جو بخل ہو اس کو ”الشح“ کہتے ہیں اور یہ اس شخص کے لیے کہا جاتا ہے جس کی عادت بخل کرنا ہو۔

(المفردات ج ۱ ص ۳۳۷ مکتبۃ دار مصطفیٰ بیروت ۱۴۱۸ھ)

حضرت ابن مسعود رضی اللہ عنہ نے شح اور بخل میں فرق کیا ہے انہوں نے کہا: خرچ کی جگہ خرچ نہ کرنا بخل ہے اور اپنے بھائی کا مال ظلماً کھانا ”الشح“ ہے۔

طاؤس نے کہا: جو چیز اپنے پاس ہو اس کو خرچ نہ کرنا بخل ہے اور جو چیز لوگوں کے پاس ہو اس کے خرچ کو ناپسند کرنا شح ہے۔ حضرت انس رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جس شخص نے زکوٰۃ ادا کی اور مہمان کی ضیافت کی وہ شح سے بری ہو گیا۔ (شعب الایمان رقم الحدیث: ۱۰۸۴۲)

حضرت جابر بن عبد اللہ رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: ظلم کرنے سے ڈرو کیونکہ ظلم قیامت کا اندھیرا ہے اور شح کرنے سے بچو کیونکہ شح نے تم سے پہلی امتوں کو ہلاک کر دیا کیونکہ شح نے ان کو ناحق قتل کرنے اور حرام کام کرنے پر ابھارا۔ (صحیح مسلم رقم الحدیث: ۲۵۸۸ شرح السنہ رقم الحدیث: ۴۰۵۶ سنن بیہقی ج ۶ ص ۳۹ مسند احمد ج ۳ ص ۳۲۳ المسند رک ج ۱ ص ۱۲ مسند احمد ج ۲ ص ۳۳۱ صحیح ابن حبان رقم الحدیث: ۶۲۳۸)

اللہ تعالیٰ کا ارشاد ہے: اور یہ اموال ان کے لیے ہیں جنہوں نے ان کے بعد ہجرت کی وہ دعا کرتے ہیں: اے ہمارے رب! ہمیں وحاف فرما اور ہمارے ان بھائیوں کو جو ہم سے پہلے ایمان لائے اور ہمارے دلوں میں ایمان والوں کے لیے کینہ نہ رکھ

اے ہمارے رب! بے شک تو بے حد شفقت کرنے والا مہربان ہے O

صحابہ اور اخیر تابعین سے محبت کا وجوب

یہ آیت تمام تابعین کو شامل ہے اور قیامت تک ان کے بعد آنے والے مسلمانوں کو اس سے پہلی آیت میں فقراء مہاجرین کا اور انصار کا ذکر فرمایا تھا اور اس آیت میں تابعین اور بعد کے مسلمانوں کا ذکر فرمایا ہے۔

یہ آیت کریمہ اس پر دلیل ہے کہ تمام صحابہ سے محبت رکھنا واجب ہے کیونکہ اللہ نے مہاجرین اور انصار کے بعد آنے والے مسلمانوں کے مالی فتنے کا حصول اس پر موقوف کیا ہے کہ وہ مہاجرین اور انصار سے دوستی اور محبت رکھیں اور ان کے لیے استغفار کریں اور اپنے دلوں میں ان کے خلاف کینہ نہ رکھیں اور جس نے اپنے دل میں ان کے خلاف کینہ رکھا وہ مالی فتنے کا مستحق نہیں ہے۔

علامہ الحسین بن مسعود البغوی الترمذی ۵۱۶ھ لکھتے ہیں:

ہر وہ شخص جس کے دل میں کسی ایک صحابی کے لیے بھی کینہ ہو اور وہ تمام صحابہ سے محبت نہ رکھے وہ اس آیت کے مصداق میں داخل نہیں ہے کیونکہ اللہ تعالیٰ نے مؤمنین کی تین قسمیں بیان فرمائی ہیں: (۱) مہاجرین (۲) انصار (۳) تابعین یعنی بعد میں آنے والے وہ مسلمان جو ان سے محبت کرتے ہوں اور ان کے لیے مغفرت کی دعا کرتے ہوں اور ان کے دلوں میں ان کے خلاف کینہ نہ ہو۔

ابن ابی لیلیٰ نے کہا: مسلمانوں کی یہ تین قسمیں ہیں تم کو شش کر دو کہ تم ان اقسام سے خارج نہ ہو۔

حضرت عائشہ رضی اللہ عنہا نے فرمایا: تم کو یہ حکم دیا ہے کہ تم اصحاب محمد کے لیے استغفار کرو اور تم ان کو بُرا کہتے ہو اور میں نے تمہارے نبی صلی اللہ علیہ وسلم کو یہ فرماتے ہوئے سنا ہے: یہ امت اس وقت تک ختم نہیں ہوگی حتیٰ کہ اس کے پچھلے لوگ اگلے لوگوں پر لعنت نہ کریں۔

مالک بن مغول بیان کرتے ہیں کہ شعبی نے کہا: اے مالک! یہود و نصاریٰ رافضیوں پر ایک درجہ فضیلت رکھتے ہیں یہود سے سوال کیا گیا: تمہاری ملت کے سب سے اچھے لوگ کون ہیں؟ تو انہوں نے کہا: حضرت موسیٰ علیہ السلام کے اصحاب اور نصاریٰ سے سوال کیا گیا: تمہاری ملت کے سب سے اچھے لوگ کون ہیں؟ تو انہوں نے کہا: حضرت عیسیٰ علیہ السلام کے اصحاب اور رافضیوں سے سوال کیا گیا: تمہاری ملت کے بدترین لوگ کون ہیں؟ تو انہوں نے کہا: سیدنا محمد صلی اللہ علیہ وسلم کے اصحاب۔

امام مالک بن انس نے کہا: جس نے رسول اللہ صلی اللہ علیہ وسلم کے اصحاب میں سے کسی کی تنقیص کی یا اس کے دل میں کسی صحابی کے خلاف کینہ ہو تو اس کا مسلمانوں کے مالی فتنے میں کوئی حق نہیں ہے جیسا کہ اس آیت کا تقاضا ہے۔

(معالم التنزیل ج ۵ ص ۶۱ دار احیاء التراث العربی بیروت ۱۳۲۰ھ)

صحابہ کو سب و شتم کی ممانعت اور مذمت میں احادیث

امام ابو جعفر محمد بن عروہ القلیلی الکی الترمذی ۳۲۲ھ اپنی سند کے ساتھ روایت کرتے ہیں:

حضرت انس بن مالک رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: اللہ نے مجھے پسند فرمایا اور میرے لیے میرے اصحاب اور میری سرال والوں کو پسند فرمایا اور عنقریب ایک قوم آئے گی جو ان کو بُرا کہے گی اور ان کی تنقیص کرے گی پس تم ان کے ساتھ مت بیٹھنا اور نہ ان کے ساتھ بیٹھا اور نہ ان کے ساتھ نکاح کرنا۔

(کتاب الضعفاء الکبیر ج ۱ ص ۱۲۶ دار الکتب العلمیہ بیروت ۱۳۱۸ھ)

یہ حدیث حسب ذیل کتب میں بھی ہے:

السنۃ لابن ابی عاصم ج ۲ ص ۳۸۳ 'حلیۃ الاولیاء ج ۲ ص ۱۱ 'المستدرک ج ۳ ص ۶۳۲ 'مجمع الجوامع ج ۲ ص ۲۲۸ 'کنز العمال ج ۱۱ ص ۵۲۹۔

حضرت جابر بن عبد اللہ رضی اللہ عنہم بیان کرتے ہیں کہ رسول اللہ صلی اللہ علیہ وسلم نے فرمایا: اللہ نے میرے اصحاب کو تمام جہانوں پر فضیلت دی ہے سوائے نبیوں اور رسولوں کے اور ان میں سے میرے لیے چار کو فضیلت دی ہے یعنی حضرت ابوبکر، حضرت عمر، حضرت عثمان اور حضرت علی رضی اللہ عنہم سوان کو میرے اصحاب بنایا اور فرمایا: میرے تمام اصحاب میں خیر ہے اور میری امت کو تمام امتوں پر فضیلت دی اور میری امت میں سے چار قرون کو فضیلت دی: قرن اول، قرن ثانی، قرن ثالث اور قرن رابع۔ (مسند البزار رقم الحدیث: ۲۷۳۰ حافظہ الہی نے کہا: اس کے تمام راوی ثقہ ہیں۔ مجمع الزوائد رقم الحدیث: ۱۶۳۸۳)

حضرت عیاض النصاری رضی اللہ عنہ نے کہا کہ نبی صلی اللہ علیہ وسلم نے فرمایا: میرے اصحاب اور میرے سرالی رشتہ داروں کی حفاظت کرو سو جس نے ان کی حفاظت کی اللہ دنیا اور آخرت میں اس کی حفاظت کرے گا اور جس نے ان کی حفاظت نہیں کی اللہ اس سے بُری ہو جائے گا اور جس سے اللہ بُری ہوگا اس کو پکڑے گا۔

(الکبیر ج ۱ ص ۳۶۹ حافظہ الہی نے کہا: اس کے راویوں کی توثیق کی گئی ہے۔ مجمع الزوائد رقم الحدیث: ۱۶۳۸۳) حضرت عبد الرحمن بن عوف رضی اللہ عنہ بیان کرتے ہیں: صحابہ نے نبی صلی اللہ علیہ وسلم سے وفات کے وقت کہا: یا رسول اللہ! آپ ہمیں وصیت کیجئے آپ نے فرمایا: میں تمہیں مہاجرین میں سے سابقین اولین کے متعلق وصیت کرتا ہوں اور ان کی اولاد کے متعلق اور ان کے بعد کے لوگوں کے متعلق اگر تم نے ان کی خیر خواہی نہ کی تو تمہارا کوئی فرض اور نفل قبول نہیں کیا جائے گا۔ (الکبیر ج ۱ ص ۸۷۸ مسند البزار رقم الحدیث: ۲۷۷۳ اس کے تمام راوی ثقہ ہیں)

حضرت عویم بن ساعدۃ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: اللہ نے مجھے فضیلت دی اور میرے اصحاب کو فضیلت دی اور ان میں سے میرے وزراء، انصار اور سرالی رشتہ دار بنا دیئے سو جس نے ان کو بُرا کہا اس پر اللہ کی لعنت ہو اور فرشتوں کی اور تمام لوگوں کی اس کا کوئی فرض قبول ہوگا نہ نفل۔

(الکبیر ج ۱ ص ۱۳۰ الکبیر ج ۱ ص ۲۵۹ اس کی سند میں یزید بن ربیعہ متروک ہے) حضرت ابوسعید خدری رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جو میرے اصحاب کو بُرا کہے اس پر اللہ کی لعنت ہو۔ (الکبیر ج ۱ ص ۱۸۶ اس کی سند کی توثیق کی گئی ہے۔ مجمع الزوائد رقم الحدیث: ۱۶۳۳۰)

حضرت ابن عباس رضی اللہ عنہما بیان کرتے ہیں کہ نبی صلی اللہ علیہ وسلم نے فرمایا: آخر زمانہ میں ایک قوم ہوگی جس کو رافضی کہا جائے گا وہ اسلام کو چھوڑ دیں گے۔ الحدیث

(مسند ابی یعلیٰ رقم الحدیث: ۲۵۸۶ مسند البزار رقم الحدیث: ۲۷۷۷ الکبیر رقم الحدیث: ۱۲۹۹۷)

اس آیت سے ہمارے علماء اہل سنت ایصالِ ثواب کے جواز پر بھی استدلال کرتے ہیں لیکن ہم انجمن: ۳۹ میں اس پر اتنی تفصیل سے کلام کر چکے ہیں جو شاید ہماری اس کتاب کے سوا اور کہیں نہیں ملے گا۔

أَلَمْ تَرَ إِلَى الَّذِينَ نَافَقُوا يَقُولُونَ لِإِخْوَانِهِمُ الَّذِينَ كَفَرُوا

کیا آپ نے ان منافقین کی طرف نہیں دیکھا جو اپنے ان بھائیوں سے کہتے ہیں جو اہل کتاب میں سے کافر ہیں کہ

مِنْ أَهْلِ الْكِتَابِ لَيْسَ أَخْرَجْتُمْ لَخَرَجَنَ مَعَكُمْ وَلَا نَطِيعُ فِيكُمْ

اگر تم کو (تمہاری بستی) سے نکال دیا گیا تو ہم بھی ضرور تمہارے ساتھ اکل جائیں گے اور ہم تمہارے

أَحَدًا أَبَدًا وَإِنْ قُوتِلْتُمْ لَنَنْصُرَنَّكُمْ وَاللَّهُ يَشْهَدُ إِنَّهُمْ

معاہدہ میں کبھی بھی کسی کی اطاعت نہیں کریں گے اور اگر تم سے قتال کیا گیا تو ہم تمہاری مدد کریں گے اور اللہ شہادت

لَكِذِبُونَ ۝ لَيْسَ أَخْرَجُوا إِلَّا يَخْرُجُونَ مَعَهُمْ وَلَيْسَ قُوتِلُوا إِلَّا

دیتا ہے کہ بے شک یہ ضرور جھوٹے ہیں ۝ اگر ان کو نکالا گیا تو یہ ان کے ساتھ نہیں نکلیں گے اور اگر ان سے قتال کیا گیا تو یہ

يَنْصُرُونَهُمْ وَلَيْسَ نَصْرُهُمْ لِيُؤَلِّسَ الْأَدْبَارَ ثُمَّ لَا يَنْصُرُونَ ۝

ان کی مدد نہیں کریں گے اور اگر انہوں نے ان کی مدد کی تو یہ ضرور پیٹھ پھیر کر بھاگیں گے پھر (کہیں سے) ان کی مدد نہیں کی جائے گی ۝

لَا تَنْتُمْ أَشَدَّ رَهْبَةً فِي صُدُورِهِمْ مِنَ اللَّهِ ذَلِكَ بِأَنَّهُمْ قَوْمٌ لَا

اے مسلمانو! ان کے دلوں میں ضرور اللہ سے زیادہ تمہارا خوف ہے اس کی وجہ یہ ہے کہ یہ لوگ

يَفْقَهُونَ ۝ لَا يُقَاتِلُونَكُمْ جَمِيعًا إِلَّا فِي قَرْيٍ مُحَصَّنَةٍ أَوْ مِنْ وَرَاءِ

نہیں سمجھتے ۝ وہ سب مل کر بھی تم سے قلعہ بند بستیوں کے سوا نہیں لڑ سکیں گے یا دیواروں کی آڑ سے

جَدَارٍ بِأَسْمِهِمْ بَيْنَهُمْ شَدِيدٌ تَحْسِبُهُمْ جَمِيعًا وَقُلُوبُهُمْ شَتَّى

ان کی لڑائی آپس میں بہت سخت ہے (اے مخاطب!) تم ان کو شفق سمجھتے ہو حالانکہ ان کے دل مختلف ہیں

ذَلِكَ بِأَنَّهُمْ قَوْمٌ لَا يَعْقِلُونَ ۝ كَمَثَلِ الَّذِينَ مِنَ الْقِبْلَةِ قَرِيبًا

کیونکہ یہ لوگ عقل سے کام نہیں لیتے ۝ ان کی مثال ان لوگوں کی طرح ہے جو ماضی قریب میں اپنے

ذَاقُوا وَبَالَ أَمْرِهِمْ وَلَهُمْ عَذَابٌ أَلِيمٌ ۝ كَمَثَلِ الشَّيْطَانِ إِذْ

کرتوتوں کا مزا چکھ چکے ہیں اور ان کے لیے درد ناک عذاب ہے ۝ ان کی مثال شیطان کی طرح ہے

قَالَ لِلْإِنْسَانِ الْكُفْرُ فَلَمَّا كَفَرَ قَالَ إِنِّي بَرِيءٌ مِّنْكَ إِنِّي أَخَافُ

جس نے انسان سے کہا: کفر کر! پھر جب اس نے کفر کر لیا تو شیطان نے کہا: میں تجھ سے بے زار ہوں میں

اللَّهُ رَبُّ الْعَالَمِينَ ﴿۱۶﴾ فَكَانَ عَاقِبَتَهُمَا أَنَّهُمَا فِي النَّارِ خَالِدَيْنِ

اللہ رب العالمین سے ڈرتا ہوں O سو ان دونوں کا انجام ہمیشہ دوزخ میں

فِيهَا ۖ وَذَلِكَ جَزَاءُ الظَّالِمِينَ ﴿۱۷﴾ يَا أَيُّهَا الَّذِينَ آمَنُوا اتَّقُوا

رہتا ہے اور ظالموں کی یہی سزا ہے O اے ایمان والو! اللہ سے ڈرتے رہو اور ہر شخص

اللَّهُ وَلْتَنْظُرْ نَفْسٌ مَّا قَدَّامَتْ لِغِيٍّ ۖ وَاتَّقُوا اللَّهَ ۖ إِنَّ

غور کرتا رہے کہ اس نے کل (قیامت کے لیے) کیا بھیجا ہے اور اللہ سے ڈرتے رہو بے شک

اللَّهُ خَبِيرٌ بِمَا تَعْمَلُونَ ﴿۱۸﴾ وَلَا تَكُونُوا كَالَّذِينَ نَسُوا اللَّهَ فَأَنسَاهُمْ

اللہ تمہارے تمام کاموں کی خبر رکھنے والا ہے O اور ان لوگوں کی طرح نہ ہو جانا جنہوں نے اللہ کو بھلا دیا تو اللہ

أَنفُسَهُمْ أُولَٰئِكَ هُمُ الْفَاسِقُونَ ﴿۱۹﴾ لَا يَسْتَوِي أَصْحَابُ النَّارِ

نے بھی انہیں اپنی جانوں سے بھلا دیا یہی لوگ فاسق ہیں O دوزخی اور جنتی برابر

وَأَصْحَابُ الْجَنَّةِ ۖ أَصْحَابُ الْجَنَّةِ هُمُ الْفَائِزُونَ ﴿۲۰﴾ لَوْ أَنزَلْنَا

نہیں ہو سکتے جنتی ہی کامیاب ہیں O اگر ہم اس قرآن کو کسی پہاڑ پر نازل کرتے تو

هَذَا الْقُرْآنَ عَلَىٰ جَبَلٍ لَّرَأَيْتَهُ خَاشِعًا مُّتَصَدِّعًا مِّنْ خَشْيَةٍ

(اے مخاطب!) تو ضرور اس کو (اللہ کے لیے) جھکا ہوا اور اللہ کے خوف سے پھٹتا ہوا دیکھتا

اللَّهُ وَتِلْكَ الْأَمْثَالُ نَضْرِبُهَا لِلنَّاسِ لَعَلَّهُمْ يَتَفَكَّرُونَ ﴿۲۱﴾

ہم ان مثالوں کو لوگوں کے لیے بیان کرتے ہیں تاکہ وہ غور و فکر کریں O

هُوَ اللَّهُ الَّذِي لَا إِلَهَ إِلَّا هُوَ ۖ عِلْمُ الْغَيْبِ وَالشَّهَادَةِ ۖ هُوَ

وہی اللہ ہے جس کے سوا کوئی عبادت کا مستحق نہیں ہے وہ ہر غیب اور شہادت (باطن و ظاہر) کا جاننے والا ہے وہ

الرَّحْمَنُ الرَّحِيمُ ﴿۲۲﴾ هُوَ اللَّهُ الَّذِي لَا إِلَهَ إِلَّا هُوَ ۖ أَمْلِكُ

نہایت رحم فرمانے والا بہت مہربان ہے O وہی اللہ ہے جس کے سوا کوئی عبادت کا مستحق نہیں ہے وہ بادشاہ

الْقُدُّوسُ السَّلَامُ الْمُؤْمِنُ الْمُهَيَّمِنُ الْعَزِيزُ الْجَبَّارُ الْمُتَكَبِّرُ

ہے بہت پاک ہر نقص سے سالم امان دینے والا تمکبان بہت غالب نہایت عظمت والا سب سے بڑا

سُبْحَنَ اللَّهِ عَمَّا يُشْرِكُونَ ﴿۲۳﴾ هُوَ اللَّهُ الْخَالِقُ الْبَارِئُ الْمُصَوِّرُ

شرکین اس کے متعلق جو کچھ کہتے ہیں اس سے پاک ہے O وہی اللہ ہے خالق موجد صورت بنانے والا

لَهُ الْأَسْمَاءُ الْحُسْنَىٰ يُسَبِّحُ لَهُ مَا فِي السَّمَوَاتِ وَالْأَرْضِ

تمام اچھے نام اسی کے ہیں آسمانوں اور زمینوں کی تمام چیزیں اسی کی تسبیح کرتی ہیں

وَهُوَ الْعَزِيزُ الْحَكِيمُ ﴿۲۴﴾

اور وہ بہت غالب ہے حد حکمت والا ہے O

اللہ تعالیٰ کا ارشاد ہے: کیا آپ نے ان منافقین کی طرف نہیں دیکھا جو اپنے ان بھائیوں سے کہتے ہیں جو اہل کتاب میں سے کافر ہیں کہ اگر تم کو (تمہاری بستی) سے نکال دیا گیا تو ہم بھی ضرور تمہارے ساتھ نکل جائیں گے اور ہم تمہارے معاملہ میں کبھی بھی کسی کی اطاعت نہیں کریں گے اور اگر تم سے قتال کیا گیا تو ہم ضرور تمہاری مدد کریں گے اور اللہ شہادت دیتا ہے کہ بے شک یہ ضرور جھوٹے ہیں O اگر ان کو نکالا گیا تو یہ ان کے ساتھ نہیں نکلیں گے اور اگر ان سے قتال کیا گیا تو یہ ان کی مدد نہیں کریں گے اور اگر انہوں نے ان کی مدد کی تو یہ ضرور پیٹھ پھیر کر بھاگیں گے پھر (کہیں سے) ان کی مدد نہیں کی جائے گی O (اے مسلمانو!) ان کے دلوں میں ضرور اللہ سے زیادہ تمہارا خوف ہے اس کی وجہ یہ ہے کہ یہ لوگ نہیں سمجھتے O (الحشر: ۱۳-۱۱)

بنو نضیر کو منافقین کا ورغلانا اور دونوں کی ناکامی اور عذاب

مقاتل بن سلیمان متوفی ۱۵۰ھ نے کہا ہے کہ یہ آیتیں اس سلسلہ میں نازل ہوئی ہیں کہ منافقین بنی نضیر سے یہ کہتے تھے کہ تمہاری مدد کے لیے ہم تمہارے ساتھ ہیں اور اگر تم کو نکلتا پڑا تو ہم پھر بھی تمہارے ساتھ ہیں یہ منافقین عبد اللہ بن ابی عبد اللہ بن نبیل اور رفاعہ بن زید تھے اور یہ ظاہران کا تعلق انصار سے تھا اس آیت میں فرمایا ہے: انہوں نے اپنے بھائیوں سے کہا کیونکہ منافقین اور یہودی دینی رشتہ سے آپس میں بھائی تھے کیونکہ دونوں فریق سیدنا محمد صلی اللہ علیہ وسلم کی نبوت کے منکر تھے اور اس میں فرمایا ہے: منافقین نے اہل کتاب کے کافروں سے کہا اس سے مراد جی ابن اخطب جدی ابویاسر اور مالک بن الضیف اور بنو قریظہ ہیں انہوں نے ان سے کہا: اگر (سیدنا) محمد (صلی اللہ علیہ وسلم) نے تم کو مدینہ سے نکال دیا تو ہم بھی تمہارے ساتھ مدینہ سے نکل جائیں گے اور اس معاملہ میں ہم کسی کی بات نہیں مانیں گے اللہ شہادت دیتا ہے کہ یہ جھوٹے ہیں اگر بنو نضیر کو مدینہ سے نکال دیا تو منافقین ان کے ساتھ نہیں نکلیں گے اللہ تعالیٰ عالم الغیب ہے اس کا علم تھا کہ منافقین نے بنو نضیر کو جھوٹی تسلیاں دی ہیں وہ ان کے موافق عمل نہیں کریں گے اور ایسا ہی ہوا اور یہ قرآن مجید کی اور سیدنا محمد صلی اللہ علیہ وسلم کی صداقت پر قوی دلیل ہے کہ آپ نے جو پیش گوئی فرمائی تھی وہ حرف بہ حرف پوری ہو گئی اللہ تعالیٰ نے فرمایا: اگر مسلمانوں نے ان سے جنگ کی تو منافقین ان کا ساتھ نہیں دیں گے اور اگر بالفرض انہوں نے بنو نضیر کے ساتھ جنگ کی تو یہ پیٹھ پھیر کر

بھاگیں گے اور پھر ان کی کہیں سے مدد نہیں کی جائے گی۔ پھر اللہ تعالیٰ نے بتایا کہ ان منافقوں کے دلوں میں اللہ سے زیادہ مسلمانوں کا خوف ہے، یعنی ان کو اللہ تعالیٰ کی عظمت اور جلال کا علم نہیں ہے اور اس کے علم اور قدرت پر ان کا ایمان نہیں ہے اس لیے وہ بنو نضیر کو ایسی جھوٹی تسلیاں دیتے ہیں۔ (تفسیر مقاتل بن سلیمان ج ۳ ص ۳۳۲-۳۳۱ دار الکتب العلمیہ بیروت ۱۴۲۳ھ)

اللہ تعالیٰ کا ارشاد ہے: وہ سب مل کر بھی تم سے قلعہ بند بستیوں کے سوانہیں لڑ سکیں گے یا دیواروں کی آڑ سے ان کی لڑائی آپس میں بہت سخت ہے (اے مخاطب!) تم ان کو تشفق سمجھتے ہو حالانکہ ان کے دل مختلف ہیں کیونکہ یہ لوگ عقل سے کام نہیں لیتے ان کی مثال ان لوگوں کی طرح ہے جو ماضی قریب میں اپنے کرتوتوں کا مزا کچھ چکے ہیں اور ان کے لیے دردناک عذاب ہے ان کی مثال شیطان کی طرح ہے جس نے انسان سے کہا: کفر کر پھر جب اس نے کفر کر لیا تو شیطان نے کہا: میں تجھ سے بے زار ہوں میں اللہ رب العالمین سے ڈرتا ہوں ان سوانوں کا انجام ہمیشہ دوزخ میں رہنا ہے اور خالصوں کی یہی سزا ہے (الحشر: ۱۷-۱۸)

منافقین کا بنو نضیر کو شیطان کی طرح درغلانا اور اس کا انجام

اس سے مراد یہ ہے کہ یہود اور منافقین سب مل کر بھی تم مسلمانوں سے جنگ کرنے کی طاقت نہیں رکھتے، اسوا اس کے کہ وہ قلعہ میں بند ہو کر لڑیں یا دیواروں کے پیچھے مورچہ بنا کر لڑیں۔ یہ جب آپس میں جنگ کرتے ہیں تو ایک دوسرے سے ان کا مقابلہ بہت سخت ہوتا ہے لیکن اللہ اور رسول کے خلاف جب یہ مسلمانوں سے جنگ کریں تو ان کا بڑے سے بڑا بہادر بھی بزدل ہو جاتا ہے اس وجہ سے یہ مسلمانوں سے جنگ کرنے سے احتراز کرتے ہیں، تم بہ ظاہر دیکھتے ہو کہ یہ ایک دوسرے سے بہت الفت اور محبت رکھتے ہیں لیکن ان کے دلوں میں ایک دوسرے کے خلاف سخت نفرت اور عداوت ہے اس کا سبب یہ ہے کہ یہ اپنی عقلوں سے کام نہیں لیتے۔

الحشر: ۱۵ میں فرمایا: ان کی مثال ان لوگوں کی طرح ہے جو ماضی قریب میں اپنے کرتوتوں کا مزا کچھ چکے ہیں۔ یعنی کفار نے دو بھری میں مسلمانوں پر حملہ کیا اور بدر کے میدان میں اپنے منہ کی کھا کر چل گئے سوان کافروں کے لیے اور منافقوں کے لیے اور یہودیوں کے لیے آخرت میں دردناک عذاب ہے۔

الحشر: ۱۶ میں فرمایا: ان کی مثال شیطان کی طرح ہے۔ الایۃ یعنی جب منافقین نے بنو نضیر سے جھوٹے وعدے کیے ان کی مثال شیطان کی طرح ہے جس نے انسان سے کہا: کفر کر پھر آخرت میں اس سے بے زار ہو گیا اس سے مراد یا تو شیطان کی عام دعوت کفر ہے یا اس سے مراد یہ ہے کہ شیطان نے جنگ بدر میں کفار قریش سے کہا تھا:

قرآن مجید میں ہے:

وَإِذْ نَزَّيْنَا لَكُمْ الشَّيْطَانَ أَعْمَانَهُمْ وَقَالَ لَا غَالِبَ لَكُمْ الْيَوْمَ مِنَ النَّاسِ وَإِنِّي جَارٌ لَّكُمْ فَلَمَّا تَرَأَوْهُمُ الْفُتَنَ مَلَكَ عَلَىٰ عِبَادِي وَقَالَ إِنِّي نَبِيٌّ مِّنكُمْ إِنِّي أَزِي مَا لَا تَشْرُونَ إِنِّي أَخَافُ اللَّهَ وَاللَّهُ شَدِيدُ الْعِقَابِ (الأنفال: ۳۸)

جب شیطان کافروں کو ان کے اعمال خوش نما بنا کر دکھا رہا تھا اور کہہ رہا تھا کہ آج لوگوں میں سے کوئی بھی تم پر غالب نہیں آ سکتا میں تمہارا حامی ہوں پس جب دو جماعتیں صف آراء ہوئیں تو وہ اپنی ایڑیوں کے بل پیچھے لوٹ گیا اور کہنے لگا: میں تم سے بے زار ہوں میں ان چیزوں کو دیکھ رہا ہوں جن کو تم نہیں دیکھ رہے میں اللہ سے ڈرتا ہوں اور اللہ سخت عذاب دینے والا ہے

الحشر: ۱۷ میں فرمایا: سوان دونوں کا انجام ہمیشہ دوزخ میں رہنا ہے اور یہی ظالموں کی سزا ہے O
مقاتل نے کہا: یہی منافقوں اور یہودیوں کی سزا ہے جیسے شیطان کو سزا دی گئی اور اس انسان کو جس نے شیطان کے
بہکاوے میں آکر کفر کیا۔

اللہ تعالیٰ کا ارشاد ہے: ۱۷ ایمان والو! اللہ سے ڈرتے رہو اور ہر شخص غور کرتا رہے کہ اس نے کل (قیامت کے لیے) کیا
بھیجا ہے اور اللہ سے ڈرتے رہو بے شک اللہ تمہارے تمام کاموں کی خبر رکھنے والا ہے O اور ان لوگوں کی طرح نہ ہو جانا
جنہوں نے اللہ کو بھلا دیا تو اللہ نے بھی انہیں اپنی جانوں سے بھلا دیا یہی لوگ فاسق ہیں O دوزخی اور جنتی برابر نہیں ہو سکتے جنتی
ہی کامیاب ہیں O (الحشر: ۲۰-۱۸)

منافقین کی مذمت کے بعد مؤمنوں کو ہدایت اور تقویٰ کی ترغیب

اس سے پہلی آیتوں میں اللہ تعالیٰ نے منافقوں اور یہودیوں کو زور و توجہ کی تھی اور ان کی مذمت کی تھی اور اس آیت
سے مؤمنوں کو خطاب فرمایا اور قیامت کے ہولناک دن اور اس دن کے محاسبہ کی تیاری کرنے کی طرف متوجہ فرمایا۔ اس آیت
کے شروع میں بھی فرمایا تھا: اللہ سے ڈرتے رہو اور اس آیت کے آخر میں پھر فرمایا: اور اللہ سے ڈرتے رہو یا تو یہ اوّل کی تاکید
ہے یا پہلے سے مراد ہے: اللہ کے احکام پر عمل کرنے میں اللہ سے ڈرتے رہو اور دوسرے سے مراد ہے: اللہ کی نافرمانی کرنے
میں اللہ سے ڈرتے رہو۔

الحشر: ۱۹ میں فرمایا: اور ان لوگوں کی طرح نہ ہو جانا جنہوں نے اللہ کو بھلا دیا۔ الایہ
اس آیت کے دو محمل ہیں:

(۱) جن لوگوں نے اللہ تعالیٰ کے احکام کو بھلا دیا تو اللہ تعالیٰ نے ان کو اپنے معاملات میں بھی بھولنے والا بنا دیا حتیٰ کہ
انہوں نے ان کاموں کی کوشش نہیں کی جن سے ان کو فائدہ ہوتا۔

(۲) ان کو یہ بھلا دیا کہ قیامت کے دن ان کو کیسی ہولناکیوں کا سامنا ہوگا پھر فرمایا: یہی لوگ فاسق ہیں۔

الحشر: ۲۰ میں فرمایا: دوزخی اور جنتی برابر نہیں ہو سکتے جنتی ہی کامیاب ہیں O

اس آیت میں دوزخی سے مراد کفار ہیں اور جن گناہ گار مسلمانوں کو عارضی طور پر قہر کے لیے دوزخ میں ڈالا جائے گا وہ
دوزخی نہیں ہیں کیونکہ وہ بالآخر مرزا سے پاک ہو کر جنت میں چلے جائیں گے۔

اللہ تعالیٰ کا ارشاد ہے: اگر ہم اس قرآن کو کسی پہاڑ پر نازل کرتے تو (اے مخاطب!) تو ضرور اس کو (اللہ کے لیے) جھکتا ہوا
اور اللہ کے خوف سے پھٹتا ہوا دیکھتا ہم ان مثالوں کو لوگوں کے لیے بیان کرتے ہیں تاکہ وہ غور و فکر کریں O وہی اللہ ہے جس
کے سوا کوئی عبادت کا مستحق نہیں ہے وہ ہر غیب اور ہر شہادت (باطن و ظاہر) کا جاننے والا ہے وہ نہایت رحم فرمانے والا بہت
مہربان ہے O وہی اللہ ہے جس کے سوا کوئی عبادت کا مستحق نہیں ہے وہ بادشاہ ہے بہت پاک ہر نقص سے سالم امان دینے والا
حکیمان بہت غالب نہایت عظمت والا سب سے بڑا مشرکین اس کے متعلق جو کچھ کہتے ہیں وہ اس سے پاک ہے O وہی اللہ
ہے خالق موجد صورت بنانے والا تمام اچھے نام اسی کے ہیں آسمانوں اور زمینوں کی تمام چیزیں اسی کی تسبیح کرتی ہیں اور وہ
بہت غالب ہے حد حکمت والا ہے O (الحشر: ۲۳-۲۱)

قرآن مجید کی عظمت

مؤمنوں سے خطاب کرنے کے بعد اب اللہ تعالیٰ قرآن مجید کی عظمت بیان فرما رہا ہے کہ اگر پہاڑ میں تمہاری طرح

مقل رکھ دی جاتی 'پھر اس پر قرآن کریم نازل کیا جاتا تو وہ خشوع سے اللہ کے لیے جھک جاتا اور خوف الہی سے پھٹ جاتا اور اس مثال کے بیان سے یہ غرض ہے کہ کفار کے دلوں کی سختی پر متنبہ کیا جائے اور ان کی طبیعت کے جمود کی طرف متوجہ کیا جائے قرآن مجید میں ہے:

لَمْ يَكُنْ لَكُمْ هُدًى بَعْدَ ذَلِكَ فَهِيَ كَالْحِجَابِ رَوَّافَةٌ
أَذْأَلْتُمْ قُلُوبَكُمْ ۚ (البقرہ: ۷۴)

پھر اس کے بعد تمہارے دل سخت ہو گئے پس وہ پتھروں کی طرح بلکہ ان سے بھی زیادہ سخت ہیں۔

غیب کا لغوی اور اصطلاحی معنی اور لفظ عالم الغیب کا اللہ تعالیٰ کے ساتھ مخصوص ہونا

الحشر: ۲۲ میں فرمایا: وہی اللہ ہے جس کے سوا کوئی عبادت کا مستحق نہیں ہے وہ ہر غیب اور ہر شہادت (باطن و ظاہر) کا جاننے والا ہے O

غیب سے مراد وہ چیز ہے جو لوگوں سے غائب ہو اور شہادت سے مراد وہ چیز ہے جو لوگوں کے سامنے حاضر ہو یہ غیب کا لغوی معنی ہے اور غیب کا اصطلاحی معنی یہ ہے کہ وہ پوشیدہ چیز جس کو حواس خمسہ اور ہدایت عقل سے نہ جانا جاسکے مثلاً جنت غیب ہے ہم اس دنیا میں آنکھ سے دیکھ کر اس کو نہیں جان سکتے نہ اس کی کسی آواز کو سن کر اسے جان سکتے ہیں اسی طرح اس کو چمک کر سونگھ کر اور چھو کر نہیں جان سکتے اور نہ بغیر غور و فکر کے ہدایت عقل سے اس کو جان سکتے ہیں جس طرح ہم موسم کی گرمی اور سردی کو جان لیتے ہیں یا جس طرح ہم بغیر غور و فکر کے جان لیتے ہیں کہ وہ اور دو کا مجموعہ چار ہوتا ہے سو ہم جنت اور دوزخ کو فرشتوں کو عرش اور کرسی کو از خود نہیں جان سکتے یہ سب چیزیں غیب ہیں۔ اسی طرح اللہ تعالیٰ کو بھی ہم از خود نہیں جان سکتے وہ بھی غیب ہے البتہ غور و فکر کر کے یا رسول اللہ صلی اللہ علیہ وسلم کے خبر دینے سے ہم ان سب چیزوں کو جان لیتے ہیں۔

عالم الغیب اللہ تعالیٰ کی صفت خاصہ ہے اور کسی مخلوق پر عالم الغیب کا اطلاق جائز نہیں ہے۔ رسول اللہ صلی اللہ علیہ وسلم کو اللہ تعالیٰ نے تمام مخلوق سے زیادہ علم غیب عطا فرمایا ہے اس کے باوجود آپ کو عالم الغیب کہنا جائز نہیں ہے۔ اعلیٰ حضرت امام احمد رضا فاضل بریلوی لکھتے ہیں:

ہماری تحقیق میں لفظ عالم الغیب کا اطلاق حضرت عزت عز جلالہ کے ساتھ خاص ہے کہ اس سے عرفا علم بالذات متبادر ہے کشف میں لکھا ہے:

غیب سے مراد وہ مخفی چیز ہے جس میں ابتداء صرف اللطیف الخیر کا علم نافذ ہوتا ہے اور ہمیں اس غیب سے اسی چیز کا علم حاصل ہوتا ہے جس کی ہمیں خبر دے دی جاتی ہے یا جس پر ہمارے لیے کوئی عقلی دلیل قائم کر دی جاتی ہے اس لیے یہ کہنا جائز نہیں ہے کہ فلاں شخص غیب جانتا ہے اور جس غیب کا ہمیں علم دے دیا گیا یا جس پر ہمارے لیے دلیل قائم کر دی گئی اس کی مثال ہے اللہ تعالیٰ اور اس کی صفات اور نبوت اور اس کے متعلق چیزیں اور قیامت اور حشر و نشر اور حساب اور وعد اور وعید وغیرہا۔

(الکشاف ج ۱ ص ۸۰ دار احیاء التراث العربی بیروت ۱۳۱۷ھ)

اعلیٰ حضرت فرماتے ہیں: اور اس سے انکار معنی لازم نہیں آتا حضور اقدس صلی اللہ علیہ وسلم قطعاً بے شمار غیب و ماکان و مالا کیون کے عالم ہیں مگر عالم الغیب صرف اللہ عز و جل کو کہا جائے گا جس طرح حضور اقدس صلی اللہ علیہ وسلم قطعاً عزت و جلالت والے ہیں تمام عالم میں ان کے برابر کوئی عزیز و جلیل نہ ہے نہ ہو سکتا ہے مگر محمد عز و جل کہنا جائز نہیں ہے۔ (الی قولہ)

علامہ سید شریف قدس سرہ حواشی کشف میں فرماتے ہیں:

اللہ تعالیٰ کے غیر پر علم غیب کا اطلاق اس لیے جائز نہیں ہے کیونکہ علم سے متبادر یہ ہوتا ہے جس کو ابتداء علم ہو پس یہ منافی

ہوگا لیکن جب اس میں قید لگائی جائے اور یہ کہا جائے کہ اس کو اللہ تعالیٰ نے غیب کا علم دیا یا اس کو غیب پر مطلع فرمادیا تو پھر کوئی حرج نہیں۔ (حاشیہ: الکشاف علی الکشاف ج ۸ ص ۱۲۸ 'مصر') (فتاویٰ رضویہ ج ۹ ص ۸۱ 'مکتبہ رضویہ کراچی')

”المملک‘ القدوس‘ السلام‘ المؤمن‘ العزیز‘ الجبار‘ اور‘ المتکبر‘“ کا معنی

الحشر: ۲۳ میں فرمایا: وہی اللہ ہے جس کے سوا کوئی عبادت کا مستحق نہیں ہے وہ بادشاہ ہے بہت پاک۔ الایہ ”القدوس“ کا معنی ہے: جو اپنی ذات صفات افعال احکام اور اسماء میں ہر عیب اور نقص سے منزہ ہو۔

”السلام“ اس کا معنی ہے: ہر عیب اور نقص سے سلامتی والا یا سلامتی عطا کرنے والا۔

”المؤمن“ اس کا ایک معنی ہے: امان دینے والا دوسرا معنی ہے: تصدیق کرنے والا یعنی اپنے رسولوں اور اپنی کتابوں کی تصدیق کرنے والا۔

”المہیمن“ اس کا معنی ہے: شاہد جس سے کوئی چیز غائب نہ ہو۔

”العزیز“ اس کا معنی ہے: غالب جس کی کوئی نظیر نہ ہو۔

”الجبار“ اس کا معنی ہے: تہر اور جبر کرنے والا۔ حضرت ابن عباس رضی اللہ عنہما نے فرمایا: ”جبار“ کا معنی ہے: عظیم بادشاہ۔

”المتکبر“ حضرت ابن عباس نے فرمایا: وہ اپنی ربوبیت میں سب سے بڑا ہے اس کی مثل کوئی پرورش کرنے والا نہیں ہے۔ ابن الانباری نے کہا: وہ کبریائی والا ہے۔

اللہ کے لیے ”المتکبر“ کا لفظ باعث مدح ہے اور مخلوق کے لیے باعث مذمت ہے

مخلوق کے لیے متکبر کی صفت مذموم ہے کیونکہ متکبر وہ شخص ہے جو اپنے آپ کو دوسروں سے بڑا اور بلند جانے اور یہ اس کی صفت نہیں ہے بلکہ وہ واقع میں حقیر ذلیل اور مسکین ہے پس جب وہ اپنے لیے بڑائی اور بلندی ظاہر کرے گا تو وہ جھوٹا ہوگا۔

اور اللہ سبحانہ کے لیے ہی تمام بڑائیاں اور بلندیاں ہیں پس جب وہ اپنی بڑائی اور بلندی کو ظاہر کرے گا تو وہ مخلوق کو اپنی صفات عظمت و جلال و کبریائی کی طرف ہدایت دے گا اس لیے اللہ تعالیٰ کے حق میں ”متکبر“ کا لفظ عایت مدح کا مظہر ہے۔

پھر فرمایا: مشرکین اس کے متعلق جو کچھ کہتے ہیں وہ اس سے پاک ہے جو لوگ تکبر کرتے ہیں وہ اس صفت میں اللہ تعالیٰ کے شریک ہونے کا دعویٰ کرتے ہیں اور اللہ سبحانہ اس شرکت سے پاک ہے پس ان کا تکبر کرنا اپنے آپ کو جھوٹا بنانا ہے اور اللہ سبحانہ کے لیے سب سے زیادہ بلندی اور بڑائی ہے سو یہ اس کی صفت کمال ہے اور مخلوق کی صفت نقص ہے۔

”الخالق‘ الباری“ اور ”المصور“ کا معنی

الحشر: ۲۴ میں فرمایا: وہی اللہ ہے خالق‘ موجد‘ صورت بنانے والا‘ تمام ایچھے نام اسی کے ہیں۔ الایہ

”الخالق“ کا معنی ہے: کسی کو عدم سے وجود میں لانے والا۔ نیز خلق کا معنی تقدیر ہے وہ کسی چیز کو کسی مخصوص صورت میں مقرر فرماتا ہے اور وہ جس چیز کا ارادہ فرماتا ہے اس کو وجود میں لے آتا ہے۔

”الباری“: یعنی وہ صانع اور موجد ہے اور کسی سابق نمونہ اور مثال کے بغیر چیزوں کو وجود میں لاتا ہے کسی چیز کو بغیر مادہ کے پیدا کرنے والا خالق ہے اور بغیر مثال کے پیدا کرنے والا باری ہے۔

”المصور“: وہ جس طرح چاہتا ہے مخلوق کی صورت بناتا ہے خالق کو باری پر مقدم کیا کیونکہ خالق کا تعلق ارادہ سے ہے اور باری کا تعلق تاثیر قدرت سے ہے اور ارادہ تاثیر قدرت ہے اور باری کو مصور پر مقدم کیا کیونکہ ذات صفت پر مقدم ہوتی ہے اور باری کا تعلق ذات سے ہے اور مصور کا تعلق صفت سے ہے۔

اور فرمایا: تمام اچھے نام اسی کے ہیں۔ اس کی تفسیر الاعراف: ۱۸۰ میں گزر چکی ہے۔
اور اس آیت کے آخر میں فرمایا: آسمانوں اور زمینوں کی تمام چیزیں اسی کی تسبیح کرتی ہیں اس کی تفسیر الحدید کی ابتدا میں
گزر چکی ہے۔

حضرت انس رضی اللہ عنہ بیان کرتے ہیں کہ جس شخص نے رات یا دن میں سورۃ الحشر کی آخری (تین) آیتیں پڑھیں
اور اس رات یا دن میں اللہ تعالیٰ نے اس کی روح قبض کر لی تو اللہ تعالیٰ نے اس کے لیے جنت کو واجب کر دیا۔
(شعب الایمان رقم الحدیث: ۲۵۰۱، الکامل لابن عریق ج ۳ ص ۳۱۸)

سورۃ الحشر کا اختتام

آج تین ذوالحجہ ۱۴۲۵ھ / چودہ جنوری ۲۰۰۵ء بروز جمعہ بعد نماز عشاء سورۃ الحشر کی تفسیر مکمل ہو گئی، اللہ العالیٰ جس
طرح آپ نے اس سورت کی تفسیر مکمل کرا دی ہے، قرآن مجید کی باقی سورتوں کی تفسیر بھی مکمل فرمادیں اور میری میرے
والدین کی اور جملہ مومنین کی مغفرت فرمادیں۔

وآخر دعوانا ان الحمد لله رب العلمین والصلوة والسلام علی سیدنا محمد سید المرسلین
شفیع المذنبین وعلی آلہ واصحابہ وازواجه وذریئہ اجمعین۔

غلام رسول سعیدی غفرلہ

خادم الحرمین دارالعلوم نعیمیہ ۱۵ فیڈرل بی ایریا کراچی-۳۸

موبائل نمبر: ۰۳۰۰-۲۱۵۶۳۰۹

۰۳۲۱-۲۰۲۱۷۴۴



بِسْمِ اللَّهِ الرَّحْمَنِ الرَّحِيمِ

نحمده ونصلی ونسلم علی رسولہ الکریم

سورة المختة

سورت کا نام

اس سورت کے نام میں دو قول ہیں زیادہ مشہور قول یہ ہے کہ اس سورت کا نام المختہ (ح پر زیر) ہے یعنی یہ سورت عورتوں کا امتحان لینے والی ہے اور ایک قول یہ ہے کہ اس سورت کا نام المختہ (ح پر زیر) ہے یعنی اس سورت میں ان خواتین کا ذکر ہے جن کا امتحان لیا گیا ہے۔ اول الذکر نام کتب تفسیر اور کتب سنہ میں زیادہ مشہور ہے۔ اس کی وجہ تسمیہ یہ ہے کہ اس سورت میں ایک آیت ہے جس میں ان مؤمن خواتین کا امتحان لینے کا ذکر ہے جو مکہ سے ہجرت کر کے مدینہ آتی تھیں وہ آیت یہ ہے:

يَا أَيُّهَا الَّذِينَ آمَنُوا إِذَا جَاءَكُمْ الْمُؤْمِنَاتُ مُهَاجِرَاتٍ فَامْتَحِنُوهُنَّ. (المختہ: ۱۰)

اے ایمان والو! جب تمہارے پاس مؤمن عورتیں ہجرت کر کے آئیں تو ان کا امتحان لو۔

در اصل ان عورتوں کا امتحان لینے والے تو رسول اللہ صلی اللہ علیہ وسلم اور مؤمنین تھے اور اس سورت کی طرف امتحان لینے کا اسناد کر کے اس کا نام المختہ رکھا گیا ہے یہ اسناد مجاز عقلی ہے۔ جیسے حضرت خولہ بنت ثعلبہ رضی اللہ عنہا نے نبی صلی اللہ علیہ وسلم سے بحث اور مجادلہ کیا تھا اور مجازاً اس سورت کا نام مجادلہ رکھا گیا اسی طرح امتحان لینے والے تو مؤمنین تھے لیکن مجازاً اس سورت کا نام المختہ رکھ دیا گیا۔

حافظ احمد بن علی بن حجر عسقلانی ۸۵۲ھ لکھتے ہیں:

علامہ سیبکی نے کہا ہے کہ اس سورت کا نام المختہ (ح پر زیر) ہے کیونکہ یہ سورت ام کلثوم بنت عقبہ بن معیط کے سبب سے نازل ہوئی ہے کیونکہ ان کا امتحان لیا گیا تھا۔ علامہ ابن حجر نے کہا: مشہور یہی ہے اور المختہ (ح پر زیر) بھی پڑھا گیا ہے اور اس تقدیر پر یہ سورت کی صفت ہے۔ (فتح الباری ج ۹ ص ۶۲۳ دار الفکر بیروت ۱۴۲۰ھ)

سورة المختة کا زمانہ نزول

یہ سورت بالاتفاق مدنی ہے اور اس کی بالاتفاق تیرہ آیتیں ہیں یہ سورت اس موقع پر نازل ہوئی تھی جب فتح مکہ کے لیے رسول اللہ صلی اللہ علیہ وسلم کی روانگی سے پہلے حضرت حاطب بن ابی بلتعہ رضی اللہ عنہ نے مکہ میں اپنے رشتہ داروں کے تحفظ کی خاطر اہل مکہ کے نام خط لکھا تھا جس میں اہل مکہ کو رسول اللہ صلی اللہ علیہ وسلم کے منصوبہ سے باخبر کیا تھا وہ خط پکڑا گیا اور کافر رشتہ داروں سے دوستی کی ممانعت میں اس سورت کی آیات نازل ہوئیں اس سے یہ متعین ہو جاتا ہے کہ یہ سورت صلح حدیبیہ اور فتح مکہ کے درمیانی عرصہ میں نازل ہوئی ہے یعنی چھ اور آٹھ ہجری کے درمیان میں کیونکہ حضرت حاطب کا واقعہ آٹھ ہجری میں ہوا ہے اور اسی سال مکہ مکرمہ فتح ہوا ہے۔

ترجیب نزول کے اعتبار سے اس سورت کا نمبر ۹۲ ہے اور ترتیب مصحف کے اعتبار سے اس سورت کا نمبر ۶۰ ہے۔
سورة الممتحنة کے مشمولات

- ☆ اس سورت میں بتایا گیا ہے کہ مؤمنین کے لیے یہ جائز نہیں ہے کہ وہ کفار سے دوستی اور محبت رکھیں۔
 - ☆ اس سورت میں یہ خبر دی گئی ہے کہ کفار سے محبت رکھنا گم راہی ہے، کفار کو جب بھی موقع ملے گا وہ مسلمانوں کو نقصان پہنچائیں گے۔
 - ☆ جو کافر مسلمانوں سے برسرِ جنگ نہیں ہیں ان سے بغیر محبت کے دنیاوی معاملات رکھنا جائز ہیں۔
 - ☆ جو خواتین کفار کے علاقوں سے ہجرت کر کے مسلمانوں کی طرف آئیں ان کے ایمان کے صدق کا امتحان لیا جائے اور اس بات کا التزام کیا جائے کہ وہ مشرکوں کے علاقہ کی طرف لوٹنے نہ پائیں اور مشرکوں نے اپنی بیویوں کو مہر میں جو رقوم دی تھیں وہ واپس کر دی جائیں، کیونکہ ان خواتین کے ایمان لانے اور مسلمانوں کی طرف ہجرت کرنے سے ان کا مشرکین سے نکاح منقطع ہو گیا۔
 - ☆ جو مسلمان خواتین ہجرت کر کے آئی ہیں ان سے احکامِ شرعیہ پر بیعت لی جائے تاکہ وہ ان احکام پر پابندی سے عمل کریں۔
 - ☆ یہود کے ساتھ دوستی رکھنے سے بھی ممانعت کر دی گئی ہے، کیونکہ وہ بھی مشرکین کے مشابہ ہیں۔
- سورة الممتحنة کے اس مختصر تعارف کے بعد اب میں اللہ تعالیٰ کی اعانت پر توکل کرتے ہوئے اس سورت کا ترجمہ اور اس کی تفسیر شروع کر رہا ہوں! اللہ العظیم! مجھے اس ترجمہ اور تفسیر میں حق اور صواب پر قائم رکھنا اور باطل اور ناصواب سے مجتنب رکھنا۔

غلام رسول سعیدی غفرلہ

خادم الحرمین دارالعلوم نعیمیہ ۱۵ فیڈرل بی ایریا کراچی-۳۸

۳ ذوالحجہ ۱۴۲۵ھ / ۱۵ جنوری ۲۰۰۵ء

موبائل نمبر: ۳۱۵۶۳۰۹-۳۰۰۰

۳۲۱-۲۰۲۱۷۳۳



بِسْمِ اللّٰهِ الرَّحْمٰنِ الرَّحِیْمِ

بِسْمِ اللّٰهِ الرَّحْمٰنِ الرَّحِیْمِ

بِسْمِ اللّٰهِ الرَّحْمٰنِ الرَّحِیْمِ

سورۃ المستحکم مدنی ہے اللہ ہی کے نام سے (شروع کرتا ہوں) جو نہایت رحم فرمانے والا بہت مہربان ہے اس میں تیرہ آیات ذکر کر رہے ہیں

يَا أَيُّهَا الَّذِينَ آمَنُوا لَا تَتَّخِذُوا عَدُوِّي وَعَدُوَّكُمْ أَوْلِيَاءَ

اے ایمان والو! میرے دشمنوں کو اور اپنے دشمنوں کو دوست نہ بناؤ

تُلْقُونَ إِلَيْهِمْ بِالْمُودَّةِ وَقَدْ كَفَرُوا بِمَا جَاءَكُمْ مِنَ الْحَقِّ

تم ان کی طرف دوستی کا پیغام بھیجتے ہو حالانکہ وہ اس حق کا کفر کرتے ہیں جو تمہارے پاس آ چکا ہے

يُخْرِجُونَ الرَّسُولَ وَإِيَّاكُمْ أَنْ تُؤْمِنُوا بِاللَّهِ رَبِّكُمْ إِنْ كُنْتُمْ

وہ رسول کو اور تمہیں اس وجہ سے نکالتے ہیں کہ تم اپنے رب اللہ پر ایمان لائے ہو اگر تم میرے

خَرَجْتُمْ جِهَادًا فِي سَبِيلِي وَابْتِغَاءَ مَرْضَاتِي فَتَسْرُونَ إِلَيْهِمْ

راستہ میں جہاد کرنے اور میری رضا طلب کرنے کے لیے نکلے ہو (تو ان سے دوستی نہ رکھو) تم ان کی طرف

بِالْمُودَّةِ وَأَنَا أَعْلَمُ بِمَا أَخْفَيْتُمْ وَمَا أَعْلَنْتُمْ وَمَنْ يَفْعَلْهُ

دوستی کا خفیہ پیغام بھیجتے ہو اور میں خوب جانتا ہوں جس کو تم نے چھپایا اور جس کو تم نے ظاہر کیا اور تم میں سے

مِنْكُمْ فَقَدْ ضَلَّ سَوَاءَ السَّبِيلِ ۝۱ إِنْ يَشْقُوقُكُمْ يَكُونُوا لَكُمْ

جو ایسا کرے گا وہ راہِ راست سے بھٹک گیا O اگر وہ تم پر قابو پالیں تو وہ تمہارے کھلے

أَعْدَاءٌ وَيَبْسُطُوا إِلَيْكُمْ أَيْدِيَهُمْ وَالسُّنَّتُهُمْ بِالسُّوءِ وَوَدُّوا

دشمن ہوں گے اور وہ برائی کے ساتھ تمہارے خلاف دست درازی اور زبان درازی کریں گے اور وہ یہ تمنا کریں گے کہ کاش!

لَوْ تَكْفُرُونَ ۝۲ لَنْ تَنْفَعَكُمْ أَرْحَامُكُمْ وَلَا أَوْلَادُكُمْ شَيْئًا يَوْمَ

تم کافر ہو جاؤ O تمہاری رشتہ داریاں اور تمہاری اولاد قیامت کے دن ہر گز تمہیں نفع نہیں

الْقِيَامَةِ ۝۳ يَفْصِلُ بَيْنَكُمْ وَاللَّهُ بِمَا تَعْمَلُونَ بَصِيرٌ ۝۴ قَدْ كَانَتْ

دیں گی (اللہ) تمہارے درمیان جدائی کر دے گا اور اللہ تمہارے تمام کاموں کو خوب دیکھنے والا ہے O تمہارے لیے

لَكُمْ أُسْوَةٌ حَسَنَةٌ فِي إِبْرَاهِيمَ وَالَّذِينَ مَعَهُ إِذْ قَالُوا الْقَوْمِ هُمْ

ابراہیم اور ان کے اصحاب میں بہترین نمونہ ہے جب انہوں نے اپنی قوم سے کہا:

إِنَّا بَرَاءٌ وَإِنتَكُمْ وَمِمَّا تَعْبُدُونَ مِنْ دُونِ اللَّهِ كَفَرْنَا بِكُمْ وَ

ہم تم سے بے زار ہیں اور ان سے جن کی تم اللہ کو چھوڑ کر عبادت کرتے ہو ہم نے تم سب کا انکار کیا اور

بَدَأْ بَيْنَنَا وَبَيْنَكُمْ الْعَدَاوَةَ وَالْبَغْضَاءَ أَبَدًا حَتَّى تُؤْمِنُوا بِاللَّهِ

ہمارے اور تمہارے درمیان ہمیشہ کے لیے دشمنی اور بغض ظاہر ہو گیا حتیٰ کہ تم اللہ واحد پر ایمان لے

وَحَدَاكَ إِلَّا قَوْلَ إِبْرَاهِيمَ لِأَبِيهِ لَا تُسْتَغْفِرَنَّ لَكَ وَمَا أَمْلِكُ

آؤ مگر ابراہیم کا اپنے (عربی) باپ سے یہ کہنا: میں تمہارے لیے ضرور مغفرت طلب کروں گا اور میں اللہ کے

لَكَ مِنَ اللَّهِ مِنْ شَيْءٍ رَبَّنَا عَلَيْكَ تَوَكَّلْنَا وَإِلَيْكَ أَنَبْنَا

مقابلہ میں تمہارے لیے کسی چیز کا مالک نہیں ہوں اے ہمارے رب! ہم نے تجھ پر ہی توکل کیا اور تیری ہی طرف

وَإِلَيْكَ الْمَصِيرُ ۝ رَبَّنَا لَا تَجْعَلْنَا فِتْنَةً لِلَّذِينَ كَفَرُوا وَادْعُهُمْ

رجوع کیا اور تیری ہی طرف لوٹنا ہے ۝ اے ہمارے رب! ہمیں کافروں کے لیے آزمائش نہ بنا اور اے ہمارے رب!

لَنَا رَبَّنَا إِنَّكَ أَنْتَ الْعَزِيزُ الْحَكِيمُ ۝ لَقَدْ كَانَ لَكُمْ فِيهِمْ أُسْوَةٌ

ہماری مغفرت فرما بے شک تو ہی بہت غالب ہے حد حکمت والا ہے ۝ بے شک تمہارے لیے ان میں اچھا

حَسَنَةٌ لِمَنْ كَانَ يَرْجُوا اللَّهَ وَالْيَوْمَ الْآخِرَ وَهُمْ يَتَوَلَّوْنَ فَإِنَّ

نمونہ ہے (خصوصاً) ان کے لیے جو اللہ سے (ملاقات کی) امید رکھتے ہوں اور روزِ آخرت سے اور جس نے ان (کافروں)

اللَّهُ هُوَ الْغَنِيُّ الْحَمِيدُ ۝

کو دوست بنایا تو بے شک اللہ ہی بے نیاز اور لائقِ حمد ہے ۝

اللہ تعالیٰ کا ارشاد ہے: اے ایمان والو! میرے دشمنوں کو اور اپنے دشمنوں کو دوست نہ بناؤ تم ان کی طرف دوستی کا پیغام بھیجتے ہو حالانکہ وہ اس حق کا کفر کرتے ہیں جو تمہارے پاس آچکا ہے وہ رسول کو اور تمہیں اس وجہ سے نکالتے ہیں کہ تم اپنے رب اللہ پر ایمان لائے ہو اگر تم میرے راستہ میں جہاد کرنے اور میری رضا طلب کرنے نکلے ہو (تو ان سے دوستی نہ رکھو) تم ان کی

طرف دوستی کا خفیہ پیغام بھیجتے ہو اور میں خوب جانتا ہوں جس کو تم نے چھپایا اور جس کو تم نے ظاہر کیا اور تم میں سے جو ایسا کرے گا وہ راہِ راست سے بھٹک گیا O اگر وہ تم پر قابو پالیں تو وہ تمہارے کھلے دشمن ہوں گے اور وہ بُرائی کے ساتھ تمہارے خلاف دست درازی اور زبان درازی کریں گے اور وہ یہ تمنا کریں گے کہ کاش! تم کا فر ہو جاؤ O تمہاری رشتہ داریاں اور تمہاری اولاد قیامت کے دن ہرگز تمہیں نفع نہیں دیں گی (اللہ) تمہارے درمیان جدائی کر دے گا اور اللہ تمہارے تمام کاموں کو خوب دیکھنے والا ہے O (المختصہ: ۱-۳)

المختصہ: ۳-۱ کا شان نزول

یہ آیات حضرت حاطب بن ابی بلتعہ رضی اللہ عنہ پر عتاب کے سلسلہ میں نازل ہوئی ہیں اس کی تفصیل اس حدیث میں ہے:

امام محمد بن اسماعیل بخاری متوفی ۲۵۶ھ اور دیگر محدثین اپنی اسانید کے ساتھ روایت کرتے ہیں: حضرت علی رضی اللہ عنہ بیان کرتے ہیں کہ رسول اللہ صلی اللہ علیہ وسلم نے مجھے حضرت زبیر اور حضرت مقداد کو روانہ کیا اور فرمایا: خانہ کے باغ میں جاؤ وہاں ایک مسافر ملے گی جس کے پاس ایک خط ہوگا تم اس سے وہ خط لے لینا ہم لوگ روانہ ہو گئے ہم نے اپنے گھوڑوں کو دوڑایا پھر ہم کو ایک عورت ملی ہم نے اس سے کہا: خط نکالو! اس نے کہا: میرے پاس کوئی خط نہیں ہے ہم نے اس سے کہا: خط نکالو! اور نہ ہم تمہارے کپڑے اُتار دیں گے اس نے اپنے بالوں کے چمچے سے خط نکال کر دیا ہم رسول اللہ صلی اللہ علیہ وسلم کے پاس وہ خط لے کر آئے اس خط میں حضرت حاطب بن ابی بلتعہ نے اہل مکہ کے بعض مشرکین کو خبر دی تھی اور رسول اللہ صلی اللہ علیہ وسلم کے بعض منصوبوں سے مطلع کیا تھا رسول اللہ صلی اللہ علیہ وسلم نے فرمایا: اے حاطب! کیا معاملہ ہے؟ انہوں نے کہا: یا رسول اللہ! میرے متعلق جلدی نہ کریں میں قریش کے ساتھ چسپاں تھا سفیان نے کہا: وہ ان کے حلیف تھے اور قریش سے نہ تھے آپ کے ساتھ جو مہاجر ہیں ان کی وہاں رشتہ داریاں ہیں ان رشتہ داریوں کی بناء پر قریش ان کے اہل و عیال کی حفاظت کریں گے۔ میں نے یہ چاہا کہ ہر چند کہ میرا ان کے ساتھ کوئی نسبتی تعلق نہیں ہے تاہم میں ان پر ایک احسان کرتا ہوں جس کی وجہ سے وہ (مکہ میں) میرے قربت داروں کی حفاظت کریں گے میں نے یہ اقدام (یعنی کفار کو خط کا لکھنا) کسی کفر کی وجہ سے نہیں کیا نہ اپنے دین سے مرتد ہونے کی بناء پر کیا ہے اور نہ اسلام لانے کے بعد کفر پر راضی ہونے کے سبب سے کیا ہے نبی صلی اللہ علیہ وسلم نے فرمایا: اس نے سچ کہا حضرت عمر نے کہا: یا رسول اللہ! مجھے اجازت دیں میں اس منافق کی گردن اڑا دوں آپ نے فرمایا: یہ غزوہ بدر میں حاضر ہوا ہے اور تم کیا جانو کہ اللہ تعالیٰ یقیناً اہل بدر کے تمام حالات سے واقف ہے اور اس نے فرمایا: تم جو چاہو کرو میں نے تم کو بخش دیا ہے پھر اللہ عزوجل نے یہ آیت نازل فرمائی: اے ایمان والو! میرے دشمن اور اپنے دشمنوں کو دوست نہ بناؤ ابوبکر اور زبیر کی روایت میں اس آیت کا ذکر نہیں ہے اور اسحاق نے اپنی روایت میں سفیان کی تلاوت کے حوالے سے اس کا ذکر کیا ہے۔ (صحیح البخاری رقم الحدیث: ۴۲۷۴-۴۲۷۵ صحیح مسلم رقم الحدیث: ۲۳۹۴ سنن ابوداؤد رقم الحدیث: ۲۶۵۰ سنن ترمذی رقم الحدیث: ۳۳۰۵ سنن الکبریٰ للنسائی رقم الحدیث: ۱۱۵۲۱)

وہ عورت کون تھی جس کے ہاتھ حضرت حاطب نے خط روانہ کیا تھا؟

علامہ بدر الدین عینی حنفی متوفی ۸۵۵ھ اس حدیث کی شرح میں لکھتے ہیں:

المختصہ: ۱: حضرت حاطب بن ابی بلتعہ کے متعلق نازل ہوئی ہے اس کی تفصیل یہ ہے کہ ابوعمر و بن صفی کی باندی سارہ کہ سے مدینہ رسول اللہ صلی اللہ علیہ وسلم کے پاس آئی اس وقت آپ فتح مکہ کی تیاری کر رہے تھے آپ نے اس سے پوچھا کہ تم

کیوں آئی ہو؟ اس نے کہا: مجھے ایک کام ہے وہ ایک گانے والی عورت تھی آپ نے پوچھا کہ مکہ کے جوانوں نے تم کو کیسے چھوڑ دیا؟ اس نے کہا: واقعہ بدر کے بعد مجھ سے کوئی چیز طلب نہیں کی گئی آپ نے اس کو کپڑے وغیرہ دیئے اس عورت کے پاس حضرت حاطب آئے اور اہل مکہ کے نام اس کو ایک خط دیا اور اس کو دینا دئیے اس خط میں لکھا کہ رسول اللہ صلی اللہ علیہ وسلم تم پر حملہ کرنے والے ہیں تم اپنی حفاظت کا انتظام کر لو پھر حضرت جبریل علیہ السلام نے آپ کو اس کی خبر دی تو آپ نے اس کے تعاقب میں حضرت علیؓ حضرت عمارؓ حضرت عمرؓ حضرت زبیرؓ حضرت طلحہؓ اور حضرت مقداد بن اسودؓ کو بھیجا اور فرمایا: تم روضہ خاخ (مکہ اور مدینہ کے درمیان ایک مقام) پر جاؤ وہاں پر ایک مسافرہ کے پاس مشرکین مکہ کے نام ایک خط ہوگا اس سے وہ خط لے کر اس کو چھوڑ دو اگر وہ خط نہ دے تو اس کی گردن اڑا دینا۔

حضرت حاطب سے مواخذہ کیوں نہیں کیا گیا اور اہل بدر کی عام مغفرت کی توجیہ

حضرت حاطب نے کفار کے لیے جاسوسی کی اور مسلمانوں کے جنگی راز کفار کو بتائے اس کے باوجود رسول اللہ صلی اللہ علیہ وسلم نے ان کو کوئی سزا نہیں دی بلکہ حضرت عمرؓ نے جو فرمایا تھا: مجھے اجازت دیں میں اس منافق کی گردن اڑا دوں ان کو منع فرمایا اور ان کا عذر قبول فرمایا اس کی توجیہ اس حدیث میں ہے:

حضرت عائشہ رضی اللہ عنہا بیان کرتی ہیں کہ رسول اللہ صلی اللہ علیہ وسلم نے فرمایا: حدود کے سوا معزز لوگوں کی لغزشوں سے درگزر کرو۔ (سنن ابوداؤد رقم الحدیث: ۳۷۷۵، مسند احمد ج ۶ ص ۱۸۱، سنن بیہقی ج ۸ ص ۲۶۷، مشکوٰۃ رقم الحدیث: ۳۵۹۶)

اور آپ نے فرمایا: حاطب بدری ہے اور اصحاب بدر کے متعلق اللہ تعالیٰ نے فرمایا: تم جو چاہو کرو میں نے تم کو بخش دیا ہے۔

علامہ یحییٰ فرماتے ہیں: یہ اکرام اور عزت افزائی کا خطاب ہے اس کا معنی یہ ہے کہ اللہ تعالیٰ نے ان کے گزشتہ گناہوں کو بخش دیا ہے اور اگر ان سے پھر گناہ ہو گئے تو اللہ تعالیٰ ان کو پھر بھی بخش دے گا اس کا یہ مطلب نہیں ہے کہ فی القور ان کے آئندہ ہونے والے گناہ بخش دیئے بلکہ ان میں یہ صلاحیت ہے کہ آئندہ ان سے ہونے والے گناہ بھی بخش دیئے جائیں اور یہ بشارت والے اس سے بے خوف نہیں ہیں کہ ان سے مواخذہ کیا جائے گا پھر اللہ نے اپنے رسول کی دی ہوئی خبر کے صدق کو ظاہر فرمایا اور اصحاب بدر اپنی وفات تک اہل جنت کے اعمال پر قائم رہے اور اگر ان میں سے کسی سے کوئی گناہ سرزد ہو گیا تو اس نے توبہ کر لی۔

جاسوس کا شرعی حکم اور حدیث مذکور کے دیگر مسائل

اس حدیث سے یہ مستفاد ہوتا ہے کہ جاسوس کا پردہ چاک کرنا چاہیے خواہ وہ مرد ہو یا عورت جب کہ اس میں مصلحت ہو اور اس کا حال چھپانے میں خرابی ہو۔ امام شافعی کا مذہب یہ ہے کہ اس کو سزا دی جائے اور اگر وہ معزز شخص ہو اور اس کا عذر صحیح ہو تو اس کو حضرت حاطب کی طرح معاف کر دیا جائے۔ امام ابوحنیفہ کا مذہب یہ ہے کہ اس کو سزا دی جائے اور لمبی قید میں رکھا جائے اور امام مالک سے یہ منقول ہے کہ اگر وہ توبہ نہ کرے تو اس کو قتل کر دیا جائے اور اصح نے کہا کہ حربی جاسوس کو بھی قتل کر دیا جائے اور مسلم اور ذمی جاسوس کو سزا دی جائے ماسوا اس کے کہ انہوں نے اسلام کے خلاف مدد کی ہو پھر ان کو قتل کر دیا جائے گا اور اس حدیث سے یہ معلوم ہوا کہ اگر ضرورت ہو تو عورت کے کپڑے اتار دینا جائز ہے اور علامہ ابن جوزی نے کہا: جو شخص کسی تاویل سے ممنوع کام کا ارتکاب کرے اس کا حکم اس سے مختلف ہے جو بغیر تاویل کے حلال جان کر ممنوع کام کا ارتکاب کرے اور یہ کہ جو شخص کسی ممنوع کام میں تاویل کا دعویٰ کرے تو اس کی تاویل قبول کی جائے گی خواہ اس کی تاویل

خلاف ظاہر ہو۔ (عمدة القاری ج ۱ ص ۱۳۶-۳۵۳) ملاحظہ فرما دارالکتاب احادیث (۱۴۲۱ھ)
کفار سے موالات (دوستی) کی ممانعت میں قرآن مجید کی آیات

ان آیات کے علاوہ کفار سے دوسری رکھنے کی ممانعت میں حسب ذیل آیات ہیں:

لَا تَجِدُ الْمُؤْمِنِينَ الْكَافِرِينَ أَوْلِيَاءَ مِنْ دُونِ
الْمُؤْمِنِينَ. (آل عمران: ۲۸)

يَا أَيُّهَا الَّذِينَ آمَنُوا لَا تَتَّخِذُوا الْبَاطِلَ مِنْ دُونِ اللَّهِ
أَوْلِيَاءَ. (آل عمران: ۱۱۸)

يَا أَيُّهَا الَّذِينَ آمَنُوا لَا تَتَّخِذُوا الْيَهُودَ وَالنَّصَارَى
أَوْلِيَاءَ. (المائدہ: ۵۱)

وَلَا تَزْكُوا إِلَى الَّذِينَ ظَلَمُوا فَتَمَسَّ لُكُمُ النَّارُ.
(مور: ۱۱۳) آگ جلانے کی۔

کفار سے موالات صوری اور مجرّد معاملہ کرنے کا شرعی حکم

اعلیٰ حضرت امام احمد رضا فاضل بریلوی متوفی ۱۳۳۰ھ فرماتے ہیں:

موالات ہر کافر سے حرام ہے

موالات مطلقاً ہر کافر ہر شرک سے حرام ہے اگرچہ ذمی مطیع اسلام ہو اگرچہ اپنا باپ یا بیٹا یا بھائی یا قریبی ہو۔
اللہ تعالیٰ فرماتا ہے:

لَا تَجِدُ قَوْمًا يُؤْمِنُونَ بِاللَّهِ وَالْيَوْمِ الْآخِرِ يُوَادُّونَ
مَنْ حَادَّ اللَّهَ وَرَسُولَهُ وَلَوْ كَانُوا آبَاءَهُمْ أَوْ أَبْنَاءَهُمْ أَوْ
إِخْوَانَهُمْ أَوْ عَشِيرَتَهُمْ. (الحجرات: ۲۲)

موالات صوریہ کے احکام

حتیٰ کہ صوریہ کو بھی شرع مطہر نے حقیقہ کے حکم میں رکھا اللہ تعالیٰ فرماتا ہے:

يَا أَيُّهَا الَّذِينَ آمَنُوا لَا تَتَّخِذُوا عَدُوِّي وَعَدُوَّكُمْ
أَوْلِيَاءَ يَلْفُظُونَ إِلَيْكُمْ بِالْمُودَةِ وَقَدْ كَفَرُوا بِمَا جَاءَكُمْ
مِنَ الْحَقِّ. (الممتحنہ: ۱۱)

یہ موالات قطعاً حقیقہ تھی کہ نزول کریمہ دربارہ سیدنا حاطب بن ابی بلتعہ احد اصحاب البدْر رضی اللہ تعالیٰ عنہ و عنہم ہے
کما فی الصحيح البخاری و مسلم (جیسا کہ صحیح بخاری و مسلم میں ہے)۔ تفسیر علامہ ابوالسعود میں ہے:

فيه زجر شديد للمؤمنين عن اظهار صورة
الموالات لهم وان لم تكن موالات في الحقيقة.
(تفسیر ابوالسعود ج ۳ ص ۳۸ دار احیاء التراث العربی بیروت)

مگر صوریہ ضروریہ خصوصاً باکراہ قال تعالیٰ:

دوستی نہ ہو۔

مگر یہ کہ ہمیں اُن سے واقعی پورا ہار ہو۔

إِلَّا أَنْ تَتَّقُوا مِنْهُمْ تُقَاتُ (آل عمران: ۲۸)

وقال تعالى:

مگر وہ جو پورا مجبور کیا جائے اور اُس کا دل ایمان پر نہ قرار

الْأَمِنْ أَكْرَدَ وَكَلَبَ مُقْتَضِينَ إِلَّا لِيَمَانِ

(الحمل: ۱۰۶) ہو۔

بجرو معاملات کا حکم

اور معاملات مجرد سوائے مرتدین ہر کافر سے جائز ہے جبکہ اُس میں نہ کوئی اعانت کفر یا معصیت ہو نہ اضراء اسلام و شریعت و نہ ایسی معاملات مسلم سے بھی حرام ہے چہ جائیکہ کافر۔ قال تعالى:

وَلَا تَقَاتُوا الْيَهُودَ وَالنَّصَارَةَ (المائدہ: ۲)

غیر قوموں کے ساتھ جواز معاملات کی مجمل تفصیل اُس فتویٰ میں آپ ملاحظہ فرما چکے ہر معاملات کے ساتھ وہ قید لگادی ہے جس کے بعد نقصان دین کا احتمال نہیں ان احکام شرعیہ کو بھی حالات دائرہ نے کچھ نہ بدلانا یہ شریعت بدلنے والی ہے:

لَا يَأْتِيَنَّكَ الْبَاطِلُ مِنْ بَيْنِ يَدَيْهِ وَلَا مِنْ خَلْفِهِ

ہوا ہے حکمت والے سراپے گئے OK

تَنْزِيلُ مَنْ خَلْفِهِ حَيْثُ كَانَ (مجموعہ: ۳۲)

(فتاویٰ رضویہ ج ۱۳ ص ۳۳۲-۳۳۳ رضا فاؤنڈیشن لاہور ۱۳۱۹ھ)

اعلیٰ حضرت نے جن قیود کا حوالہ دیا ہے وہ یہ ہیں:

موالات و مجرد معاملات میں زمین آسمان کا فرق ہے دنیوی معاملات جس سے دین پر ضرر نہ ہو سوا مرتدین مشرک و باہیہ دیوبند و مشابہم کے کسی سے ممنوع نہیں ذی تو معاملات میں مشرک مسلم ہے:

لَهُمْ مَا لَنَا وَعَلَيْهِمْ مَا عَلَيْنَا

(یعنی دنیاوی منافع میں ہماری طرح اُن کو بھی حصہ دیا جائے گا اور دنیوی مواخذہ اُن پر بھی وہی ہوگا جو ایک مسلمان پر کیا

جائے گا۔)

اور غیر ذی سے بھی خرید و فروخت، اجارہ و استیجار، ہبہ و استیباب بشرطہا جائز اور خریدنا مطلقاً ہر مال کا کہ مسلمان کے حق میں مستحکم ہو اور بیچنا ہر جائز چیز کا جس میں اعانت حرب اور اہانت اسلام نہ ہو اُسے نوکر رکھنا جس میں کوئی کام خلاف شرع نہ ہو اس کی جائز نوکری کرنا جس میں مسلم پر اُس کا استعلا نہ ہو ایسے ہی امور میں اجرت پر اُس سے کام لینا اُس کا کام کرنا بمصلحت شرعی اُسے ہدیہ دینا جس میں کسی رسم کفر کا اعزاز نہ ہو اُس کا ہدیہ قبول کرنا جس سے دین پر اعتراض نہ ہو حتیٰ کہ کتابیہ سے نکاح کرنا بھی فی نفسہ حلال ہے و صلح کی طرف جھکیں تو مصالحت کرنا مگر وہ صلح کہ حلال کو حرام کرے یا حرام کو حلال نہ بنی ایک حد تک معاہدہ و موادعت کرنا بھی اور جو جائز عہد کر لیا اس کی وفا فرض ہے اور غدر حرام الی غیر ذلک من الاحکام و درختار میں ہے:

مرتد عورت دائم الحبس کی جائے گی اور نہ اُس کے پاس

والمردة تحبس ابدًا وتجالس ولا تؤاكل

کوئی بیٹھے نہ اُس کے ساتھ کوئی کھائے یہاں تک کہ وہ اسلام لائے

حتى تسلم ولا تقتل قلت وهو العلة فانها تبقى

اور قتل نہ کی جائے گی۔ میں کہتا ہوں یہی اُن احکام کا سبب ہے کہ وہ

ولا تُفنى وقد شملت المرتد في اعصارنا

باقی چھوڑ دی جاتی ہے اور فنا نہیں کی جاتی اور اب اس ملک میں

وامصارنا لا متاع القتل.

(در مدارج ص ۳۶۰، صلیبی مہتائی دہلی) یہ سب مرتد کو بھی شامل ہو گیا کرتل نہیں کیا جاسکتا۔

(لٹاؤنی رضویہ ص ۴۳، ص ۴۲۱-۴۲۰، رضا فاؤنڈیشن لاہور ۱۹۷۱ء)

اللہ تعالیٰ کا ارشاد ہے: تمہارے لیے ابراہیم اور ان کے اصحاب میں بہترین نمونہ ہے جب انہوں نے اپنی قوم سے کہا: ہم تم سے بے زار ہیں اور ان سے جن کی تم اللہ کو چھوڑ کر عبادت کرتے ہو ہم نے تم سب کا انکار کیا اور ہمارے اور تمہارے درمیان ہمیشہ کے لیے دشمنی اور بغض ظاہر ہو گیا حتیٰ کہ تم اللہ واحد پر ایمان لے آؤ مگر ابراہیم کا اپنے (عرفی) باپ سے یہ کہنا: میں تمہارے لیے ضرور مغفرت طلب کروں گا اور میں اللہ کے مقابلہ میں تمہارے لیے کسی چیز کا مالک نہیں ہوں! اے ہمارے رب! ہم نے تجھ پر ہی توکل کیا اور تیری ہی طرف رجوع کیا اور تیری ہی طرف لوٹا ہے! اے ہمارے رب! ہمیں کافروں کے لیے آزمائش نہ بنا اور اے ہمارے رب! ہماری مغفرت فرما بے شک تو ہی بہت غالب بے حد حکمت والا ہے! بے شک تمہارے لیے ان میں اچھا نمونہ ہے (خصوصاً) ان کے لیے جو اللہ سے (ملاقات کی) امید رکھتے ہوں اور روزِ آخرت سے بے شک اللہ ہی بے نیاز اور لائقِ حمد ہے! (المختہ: ۶-۴)

کفار کی مخالفت میں حضرت ابراہیم علیہ السلام کا نمونہ

اس سے پہلی آیتوں میں کفار کی دوستی سے منع فرمایا تھا اور ضمنان کی مخالفت کا حکم دیا تھا اب کفار کی مخالفت میں حضرت ابراہیم علیہ السلام کا نمونہ بیان فرمایا۔

المختہ: ۴ میں ”اسوہ“ کا لفظ ہے اسوہ ہر اس شخص کا نام ہے جس کے افعال کی اقتداء کی جائے اللہ تعالیٰ نے یہ خبر دی ہے کہ حضرت ابراہیم علیہ السلام اور ان کے اصحاب نے اپنی قوم سے بے زاری اور عداوت کا اظہار کیا اور حضرت ابراہیم نے اپنے عرفی باپ آزر سے جو یہ کہا تھا کہ میں تمہارے لیے مغفرت کی دعا کروں گا اس قول میں ان کی اتباع کرنے سے منع فرمایا کیونکہ مشرکین کے لیے مغفرت کی دعا کرنا جائز نہیں ہے اور بعد میں جب حضرت ابراہیم علیہ السلام پر یہ مشکف ہو گیا کہ آزر اللہ کا دشمن ہے تو خود بھی اس سے بے زار ہو گئے تھے اور انہوں نے اس کے لیے مغفرت کی دعا نہیں کی البتہ ان کے حقیقی والدین جو مؤمن تھے ان کے لیے مغفرت کی دعا کی:

رَبَّنَا اغْفِرْ لِي وَلِوَالِدَيَّ وَلِلْمُؤْمِنِينَ يَوْمَ يَقُومُ الْحِسَابُ ۝ اے ہمارے رب! روزِ حساب میری مغفرت فرما اور میرے

(ابراہیم: ۴۱) والدین کی اور تمام مؤمنوں کی

اور اس آیت میں ہے کہ حضرت ابراہیم علیہ السلام نے کہا: اور میں اللہ کے مقابلہ میں تمہارے لیے کسی چیز کا مالک نہیں ہوں۔

یعنی حضرت ابراہیم نے آزر سے کہا: اگر تم اپنے شرک پر اصرار کرتے رہے تو میں تم سے اللہ کے عذاب کو دوزخ نہیں کر سکتا! حضرت ابراہیم علیہ السلام نے اس کے اسلام لانے کی توقع پر اس کی مغفرت کی دعا کرنے کا وعدہ کیا تھا۔ قرآن مجید میں ہے:

وَمَا كَانَ اسْتِغْفَارُ اِبْرٰهِيْمَ لِاٰتِيهِ الْاَعْنٰهُ عَنْ قَوْمٍ عَدُوٍّ
وَعَدَا هَآءِآيَاتُ فَلَمَّا تَبَيَّنَ لَهُ اَنَّهُ عَدُوٌّ لِلّٰهِ تَبَرَّآ مِّنْهُ ۝
اور ابراہیم کا اپنے (عرفی) باپ کے لیے مغفرت کی دعا کرنا
صرف اس سبب سے تھا کہ انہوں نے اس سے وعدہ کر لیا تھا اور
جب ان پر ظاہر ہو گیا کہ وہ اللہ کا دشمن ہے تو وہ اس سے بے زار ہو
(التوبہ: ۱۱۳) گئے۔

کافروں کے لیے آزمائش کا معنی

المحتمضہ: ۵: میں فرمایا: اے ہمارے رب! ہمیں کافروں کے لیے آزمائش نہ بنا اور اے ہمارے رب! ہماری مغفرت فرما۔
یہ حضرت ابراہیم علیہ السلام کی دعا کا ترجمہ ہے اس کا معنی ہے: ہمارے دشمنوں کو ہم پر مسلط نہ کر! کہیں وہ یہ کمان نہ کریں کہ وہ حق پر ہیں یا ان سے مقابلہ میں ہمیں شکست سے دوچار نہ کر یا ایسا نہ کر کہ ان پر رزق فراغ کر دے اور ہم پر تنگ کر دے سو یہ ہمارے لیے بڑی آزمائش ہوگی۔

المحتمضہ: ۶: میں فرمایا: بے شک تمہارے لیے ان میں اچھا نمونہ ہے (خصوصاً) ان کے لیے جو اللہ سے (ملاقات کی) امید رکھتے ہوں اور روزِ آخرت سے اور جس نے ان (کافروں) کو دوست بنایا تو بے شک اللہ ہی بے نیاز اورائقِ حمد ہے ۵
یعنی اللہ تعالیٰ اپنے دشمنوں کی مخالفت سے بے نیاز ہے اور اللہ کے اولیاء اس کی حمد کرتے ہیں۔

عَسَى اللّٰهُ اَنْ يَّجْعَلَ بَيْنَكُمْ وَبَيْنَ الدِّينِ عَادِيَتٌ مِّنْهُمْ

عقرب اللہ تمہارے درمیان اور تمہارے دشمنوں کے درمیان محبت پیدا فرما دے گا

مَوَدَّةً ۚ وَاللّٰهُ قَدِيرٌ ۖ وَاللّٰهُ غَفُوْرٌ رَّحِيْمٌ ۝۷ لَا يَنْهٰكُمُ اللّٰهُ عَنِ

اور اللہ بہت قادر ہے اور اللہ بہت بخشنے والا ہے حدِ رحم فرمانے والا ہے ۷ اور اللہ تم کو ان کے ساتھ

الَّذِيْنَ لَمْ يُقَاتِلُوْكُمْ فِي الدِّيْنِ وَلَمْ يُخْرِجُوْكُمْ مِّنْ دِيَارِكُمْ اَنْ

نیکی کرنے اور تھوڑا تھوڑا دینے سے نہیں روکتا جنہوں نے تم سے دین میں جگ نہیں کی اور تم

تَبَرُّوْهُمْ وَتُقْسِطُوْا اِلَيْهِمْ ۚ اِنَّ اللّٰهَ يُحِبُّ الْمُقْسِطِيْنَ ۝۸

کو تمہارے گھروں سے نہیں نکالا بے شک اللہ تھوڑا تھوڑا دینے والوں کو (بھی) پسند فرماتا ہے ۸

اِنَّمَا يَنْهٰكُمُ اللّٰهُ عَنِ الَّذِيْنَ قَتَلُوْكُمْ فِي الدِّيْنِ وَاَخْرَجُوْكُمْ

اللہ تمہیں ان ہی لوگوں کے ساتھ دوستی رکھنے سے منع فرماتا ہے جنہوں نے تم سے دین میں جگ

مِّنْ دِيَارِكُمْ وَظَاهَرُوْا عَلٰی اِخْرَاجِكُمْ اَنْ تَوَلَّوْهُمْ ۚ وَمَنْ

کی اور تم کو تمہارے گھروں سے نکالا اور تمہارے نکالنے میں مدد کی اور جو

يَتَوَلَّوْهُمْ فَاُولٰٓئِكَ هُمُ الظَّالِمُوْنَ ۝۹ يَا أَيُّهَا الَّذِيْنَ اٰمَنُوْا اِذَا

ان سے دوستی کریں گے تو وہی لوگ ظالم ہیں ۹ اے ایمان والو! جب تمہارے پاس ایمان والی

جَاءَكُمْ الْمُؤْمِنَاتُ مُهْجِرَاتٍ فَأَمْتَحِنُوهُنَّ ۖ إِنَّ اللَّهَ أَعْلَمُ

عورتیں ہجرت کر کے آئیں تو ان کو آزما لیا کرو اللہ ان کے ایمان کو خوب

پاؤں انہیں ۱۰ فَإِنْ عَلِمْتُمُوهُنَّ مُؤْمِنَاتٍ فَلَا تَرْجِعُوهُنَّ

جاتا ہے پھر اگر تم کو ان کے ایمان کا یقین ہو جائے تو پھر ان کو کفار کی طرف مٹ لو تاؤ نہ وہ مؤمنات کفار کے لیے

إِلَى الْكُفَّارِ لَا هُنَّ حِلٌّ لَّهُمْ وَلَا هُمْ يَحِلُّونَ لَهُنَّ وَأَتَوْهُمُ

حلال ہیں اور نہ وہ کفار ان مؤمنات کے لیے حلال ہیں اور تم کافروں کو وہ مال دے دو جو انہوں نے

مَا أَنْفَقُوا وَلَا جُنَاحَ عَلَيْكُمْ أَنْ تَنْكِحُوهُنَّ إِذَا آتَيْتُمُوهُنَّ

ان مؤمنات پر خرچ کیا ہے اور ان مؤمنات سے نکاح کرنے میں تم پر کوئی حرج نہیں ہے جب کہ تم ان کے مہر ادا کر دو اور

أَجُورَهُنَّ ۖ وَلَا تُمْسِكُوا بِعِصَمِ الْكَوَافِرِ وَاسْأَلُوا مَا أَنْفَقْتُمْ

(اے مسلمانو!) تم بھی کافروں کو اپنے نکاح میں نہ رو کے رکھو اور جو تم نے ان کے مہر میں خرچ کیا ہے وہ کافروں سے طلب

وَلَيْسَ لَكُمْ أَنْفَقُوا ذَلِكُمْ حُكْمُ اللَّهِ يَحْكُمُ بَيْنَكُمْ وَاللَّهُ عَلِيمٌ

کر لو اور کافروں نے جو خرچ کیا ہے وہ تم سے طلب کر لیں یہ اللہ کا حکم ہے جس کا وہ تمہارے درمیان فیصلہ فرماتا ہے اور اللہ بہت

حَكِيمٌ ۱۱ وَإِنْ فَاتَكُمْ شَيْءٌ مِّنْ أَزْوَاجِكُمْ إِلَى الْكُفَّارِ فَعَابِقْتُمْ

علم والا حکمت والا ہے ۱۲ اور اگر تمہاری بیویوں میں سے کوئی بیوی چھوٹ کر کافروں کی طرف چلی جائے

فَاتُوا الَّذِينَ ذَهَبَتْ أَمْوَالُهُمْ مِّثْلَ مَا أَنْفَقُوا وَاتَّقُوا اللَّهَ

پھر (تم کفار سے) مالی غنیمت حاصل کر لو تو (مالی غنیمت میں سے) ان مسلمانوں کو اتنا مال دے دو جتنا انہوں نے ان

الَّذِينَ أَنْتُمْ بِهِ مُؤْمِنُونَ ۱۱ يَأْتِيهَا النَّبِيُّ إِذَا جَاءَكَ الْمُؤْمِنَاتُ

بیویوں پر خرچ کیا تھا جو کافروں کی طرف چلی گئی ہیں اور اللہ سے ڈرتے رہو جس پر تم ایمان لائے ہو ۱۲ اے نبی! (مکرم!) جب

يُبَايِعُنَكَ عَلَى أَنْ لَا يَشْرِكُنَّ بِاللَّهِ شَيْئًا وَلَا يَسْرِقْنَ وَلَا

آپ کے پاس ایمان والی عورتیں حاضر ہوں تو وہ آپ سے اس پر بیعت کریں کہ وہ اللہ کے ساتھ کسی کو شریک نہیں کریں گی

يَزْنَيْنَ وَلَا يَاقُتُلْنَ أَوْلَادَهُنَّ وَلَا يَأْتِيَنَّ بِهِمَا نِيَفْتَرِيَنَّهُ

اور نہ چوری کریں گی اور نہ زنا کریں گی اور نہ اپنی اولاد کو قتل کریں گی اور نہ اپنے ہاتھوں اور پیروں کے سامنے کوئی بہتان گھڑیں

بَيْنَ أَيْدِيَهُنَّ وَأَرْجُلِهِنَّ وَلَا يَعْصِيَنَّ فِي مَعْرُوفٍ فَبَايِعُهُنَّ

کی اور نہ دستور کے مطابق کسی کام میں آپ کی نافرمانی کریں گی تو آپ ان کو بیعت کر لیا کریں اور آپ ان کے لیے

وَأَسْتَغْفِرْ لَهُنَّ إِنَّ اللَّهَ غَفُورٌ رَحِيمٌ ۝ يَأَيُّهَا الَّذِينَ

اللہ سے مغفرت طلب کریں بے شک اللہ بہت بخشنے والا بے حد رحم فرمانے والا ہے ۱۰ اے ایمان والو! ان لوگوں سے

أَمْوَالًا تَتَوَلَّوْا قَوْمًا غَضِبَ اللَّهُ عَلَيْهِمْ قَدْ يَكْسِبُوا مِنْ

دوستی نہ کرو جن پر اللہ نے غضب فرمایا ہے بے شک وہ آخرت سے مایوس

الْآخِرَةِ كَمَا يَكْسِبُ الْكُفَّارُ مِنَ أَصْحَابِ الْقُبُورِ ۝

ہو چکے ہیں جیسا کہ کفار قبر والوں سے مایوس ہو چکے ہیں ۱۱

اللہ تعالیٰ کا ارشاد ہے: عنقریب اللہ تمہارے درمیان اور تمہارے دشمنوں کے درمیان محبت پیدا فرمادے گا اور اللہ بہت قادر ہے اور اللہ بہت بخشنے والا بے حد رحم فرمانے والا ہے ۱۰ اور اللہ تم کو ان کے ساتھ نیکی کرنے اور تھوڑا تھوڑا دینے سے نہیں روکتا جنہوں نے تم سے دین میں جنگ نہیں کی اور تم کو تمہارے گھروں سے نہیں نکالا بے شک اللہ تھوڑا تھوڑا دینے والوں کو (بھی) پسند فرماتا ہے ۱۱ اللہ تمہیں ان ہی لوگوں کے ساتھ دوستی رکھنے سے منع فرماتا ہے جنہوں نے تمہارے ساتھ دین میں جنگ کی اور تم کو تمہارے گھروں سے نکالا اور تمہارے نکالنے میں مدد کی اور جو ان سے دوستی کریں گے تو وہی لوگ ظالم ہیں ۱۰ (المحمد: ۱۰-۷) غیر متحارب کافروں کے ساتھ حسن سلوک کرنے کی تحقیق

المحمد: ۷ میں فرمایا: عنقریب اللہ تمہارے درمیان اور تمہارے دشمنوں کے درمیان محبت پیدا فرمادے گا۔ ۱۱ اس کی صورت یہ ہے کہ کافر مسلمان ہو جائے اور فتح مکہ کے بعد بہت کافر اسلام لے آئے اور مسلمانوں کے ساتھ مل جل کر رہنے لگے مثلاً ابوسفیان بن حرب اور الحارث بن ہشام اور سہیل بن عمرو اور حکیم بن حزام وغیرہ۔ ۱۲ الحمد: ۸ میں فرمایا: اور اللہ تم کو ان کے ساتھ نیکی کرنے اور تھوڑا تھوڑا دینے سے نہیں روکتا جنہوں نے تم سے دین میں جنگ نہیں کی اور تم کو تمہارے گھروں سے نہیں نکالا بے شک اللہ تھوڑا تھوڑا دینے والوں کو پسند فرماتا ہے۔ ۱۳ ابن زید نے کہا: یہ حکم ابتداء اسلام میں تھا جب کفار سے قتال کرنے کی اجازت نہیں تھی پھر جب آیت جہاد نازل ہوئی تو یہ حکم منسوخ ہو گیا۔ ایک قول یہ ہے کہ یہ حکم اس وقت تھا جب ۶ ہجری میں صلح حدیبیہ ہوئی اور جب ۸ ہجری میں یہ معاہدہ منسوخ ہو گیا اور مکہ فتح ہو گیا تو پھر یہ حکم بھی منسوخ ہو گیا۔ ۱۴ مجاہد نے کہا: یہ حکم ان مسلمانوں کے لیے تھا جنہوں نے ہجرت نہیں کی تھی۔

ایک قول یہ ہے کہ یہ حکم عورتوں اور بچوں کے ساتھ مخصوص تھا جو قتال نہیں کر سکتے تھے۔ سو اللہ تعالیٰ نے ان کے ساتھ نیکی کرنے کا حکم دیا اور اکثر مفسرین نے یہ کہا ہے کہ یہ آیت محکمہ ہے اور منسوخ نہیں ہوئی ان کی دلیل یہ حدیث ہے:

حضرت اسماء بنت ابی بکر بیان کرتی ہیں کہ انہوں نے نبی صلی اللہ علیہ وسلم سے سوال کیا: کیا وہ اپنی ماں کے ساتھ نیکی کریں؟ جب وہ حالت شرک میں ان کے پاس آئیں آپ نے فرمایا: ہاں!

(صحیح البخاری رقم الحدیث: ۳۱۸۳-۲۶۲۰ صحیح مسلم رقم الحدیث: ۱۰۰۳ سنن ابوداؤد رقم الحدیث: ۱۶۶۸ مسند احمد ج ۶ ص ۷۷۷)

اس آیت میں تم کو ان کے ساتھ نیکی کرنے سے منع نہیں فرمایا جنہوں نے تم سے قتال نہیں کیا اس سے مراد جو فرائض ہیں جنہوں نے نبی صلی اللہ علیہ وسلم سے اس پر صلح کی تھی کہ وہ آپ سے قتال کریں گے نہ آپ کے خلاف کسی کی مدد کریں گے تو نبی صلی اللہ علیہ وسلم نے ان کے ساتھ نیکی کرنے کا حکم دیا۔

نیز اس آیت میں فرمایا ہے: ”وَنَقِصُوا إِلَيْهِمْ“ یعنی ان کو قسطنوں میں مال عطا کرو اس سے مراد عدل اور انصاف نہیں ہے کیونکہ عدل اور انصاف ہر ایک کے ساتھ واجب ہے خواہ وہ مسلمانوں کے ساتھ قتال کرے یا نہ کرے۔

(احکام القرآن لابن العربی ج ۳ ص ۲۲۸) (الجامع لاحکام القرآن ج ۱۸ ص ۵۳-۵۳ دار الفکر بیروت ۱۳۱۵ھ)

عام طور پر مفسرین نے اس لفظ کا ترجمہ عدل و انصاف کیا ہے لیکن علامہ ابن العربی و قرطبی وغیرہا نے اس پر قوی اعتراض کیا ہے اس لیے ہم نے اس کا ترجمہ تھوڑا تھوڑا دینا کیا۔ اعلیٰ حضرت نے ایک تاویل سے اس کا معنی انصاف کرنا بھی جائز قرار دیا ہے اس کی تفصیل عنقریب اعلیٰ حضرت قدس سرہ العزیز کی عبارت میں آرہی ہے۔

غیر متحارب کافروں کے ساتھ حسن سلوک میں اعلیٰ حضرت کی تحقیق

اعلیٰ حضرت امام احمد رضا فاضل بریلوی متوفی ۱۳۴۰ھ فرماتے ہیں:

سلوک مالی کی اقسام

فاقول سلوک مالی تین طرح ہے: (۱) مرحمت (۲) کرم (۳) مکیدت۔

اول یہ کہ محض اسے نفع دینا خیر پہنچانا مقصود ہو یہ مستامن معاہدہ کے لیے بھی حرام ہے انان و معاہدہ کف ضرر کے لیے ہے نہ کہ اعداء اللہ کو بالقصد ایصال خیر کے واسطے۔

دوم یہ کہ اپنی ذاتی مصلحت مثل مکافات احسان و لحاظ رحم کے لیے کچھ مالی سلوک یہ معاہدہ سے جائز نامعاہدہ سے ممنوع۔

سوم یہ کہ مصلحت اسلام و مسلمین کے لیے عار بانہ چال ہو یہ حربی محارب کے واسطے بھی جائز کہ حقیقت ہر وصلہ سے اسے

علاقہ نہیں۔

موالات کی تقسیم اور اس کے احکام

تحقیق مقام یہ ہے کہ موالات دو قسم ہے:

اول حقیقہ جس کا ادنیٰ رکن یعنی میلان قلب ہے پھر واد و پھر اتحاد پھر اپنی خواہش سے بے خوف و طمع اختیار پھر تبخل یہ

مجموع وجہ ہر کافر سے مطلقاً ہر حال میں حرام ہے۔

میل طبعی کا حکم

اللہ تعالیٰ فرماتا ہے:

فَالْمُؤْمِنُونَ وَالْمُؤْمِنَاتُ مِمَّنْ زَكَرُوا أَنَّهُمْ يُخْفُونَ

وَأَنزَلَتْ كُتُوبًا إِلَى الَّذِينَ ظَلَمُوا فَاقْتَضَىٰ الشَّارِ

(ص: ۱۱۳)

مکرمیل طبعی جیسے ماں باپ اولاد یا زہن حسیذ کی طرف کہ جس طرح بے اختیار ہو ورنہ حکم نہیں پھر بھی اس تصور سے کہ یہ اللہ و رسول کے دشمن ہیں ان سے دوسری حرام ہے بقدر قدرت اُس کا دہانا یہاں تک کہ بن پڑے تو فنا کر دینا لازم ہے کہ شے مستر میں بقاء کے لیے حکم ابتدا ہے کہ اعراض ہر آن متجدد ہیں آنا بے اختیار تھا اور جانا یعنی ازالہ قدرت میں ہے تو رکھنا اختیار موالات ہوا اور یہ حرام قطعی ہے، ولہذا جس غیر اختیاری کے مبادی اُس نے با اختیار پیدا کیے اُس میں معذور نہ ہوگا جیسے شراب کہ اُس سے زوال عقل اُس کا اختیاری نہیں مگر جب کہ اختیار سے پل تو زوال عقل اور اس پر جو کچھ مرتب ہو سب اسی کے اختیار سے ہوا اللہ تعالیٰ فرماتا ہے:

يَا أَيُّهَا الَّذِينَ آمَنُوا لَا تَتَّبِعُوا آيَاتَهُمْ وَلَا خَوَاظِمَهُمْ
أُولَٰئِكَ إِنِ اسْتَحَبُّوا الْكُفْرَ عَلَى الْإِيمَانِ وَمَنْ يَتَوَلَّهُمْ
فَإُولَٰئِكَ هُمُ الظَّالِمُونَ (التوبہ: ۲۳)

اے ایمان والو! اپنے باپ بھائیوں کو دوست نہ بناؤ اگر وہ ایمان پر کفر پسند کریں اور تم میں جو اُن سے دوستی رکھے گا وہی پکا ظالم ہوگا

موالات صورتوں کے احکام

دوم صورت یہ کہ دل اس کی طرف اصلاً مائل نہ ہو مگر برتاؤ وہ کرے جو بظاہر محبت و میلان کا پتا دیتا ہو یہ بحالت ضرورت و مجبوری صرف بقدر ضرورت و مجبوری مطلقاً جائز ہے۔ اللہ تعالیٰ فرماتا ہے:

إِلَّا أَنْ تَتَّقُوا مِنْهُمْ تُقَاتُ (۲۸: عمران)

مگر یہ کہ تمہیں ان سے پورا واقعی خوف ہو۔

بقدر ضرورت یہ کہ مثلاً صرف عدم اظہار عداوت میں کام نکلتا ہو تو اسی قدر پر انکفاء کرے اور اظہار محبت کی ضرورت ہو تو حتی الامکان پہلو وار بات کہے صریح کی اجازت نہیں اور بے اس کے نجات نہ ملے اور قلب ایمان پر مطمئن ہو تو اس کی بھی رخصت اور اب بھی ترک عزیمت۔

صورت یہ کہ اعلیٰ قسم مدہانت ہے اس کی رخصت صرف بحالت مجبوری و اکراہ ہی ہے اور ادنیٰ قسم مدارات یہ مصلحت بھی جائز۔ اللہ تعالیٰ فرماتا ہے:

وَأِنْ أَحَدُ مِنَ الْمُشْرِكِينَ اسْتَجَارَكَ فَاجْعَلْهُ حَتَّى
يَسْمَعَ كَلِمَاتِهِ ثُمَّ أَبْلِغْهُ مَأْمَنَهُ (التوبہ: ۶)

اگر کوئی مشرک تم سے پناہ چاہے تو اُسے پناہ دو تا کہ کلام الہی سنے پھر اُسے اس کی امن کی جگہ پہنچا دو۔

ظاہر ہے کہ اس وقت غفلت و خشونت منافی مقصود ہوگی۔

مدارات کا بیان

مدارات صرف اس ترک غفلت کا نام ہے، اظہار الفت و رغبت پھر کسی قسم اعلیٰ میں جائے گا اور اسی کا حکم پائے گا۔ مدارات و مدہانت کے بیچ میں موالات صورتوں کی دو قسمیں اور ہیں: برواقساط اور معاشرت۔ یہ دو صورتیں موالات کی ہوں گی اور دس کی مکمل مجرد معاشرت ہے نہ کہ میلان پر مبنی نہ اُس سے غشی یہ سوائے مرتد ہر کافر سے جائز ہے جب تک کسی مخطور شرعی کی طرف منجر نہ ہو معاشرت کے نیچے افعال کثیرہ ہیں سلام کلام مصافحہ مجالست مساکنت مواصلت تقریبوں میں شرکت عیادت تعزیت اعانت استعانت مشورت وغیرہ ان سب کے صور و شقوق کی تفصیل اور ہر صورت پر بیان حکم و دلیل ایک مستقل رسالہ چاہے گا یہاں برودہ سے بحث ہے جس کی ہم نے تین قسمیں بیان کیں قسم اول کہ بے اپنی کسی غرض صحیح کے بالتعد ایصال نفع و خیر منظور ہو یہ بے رغبت و میلان قلب متصور نہیں تو موالات حقیقیہ ہے اور مطلقاً قطعاً حرام قطعی باقی دو قسمیں

کہ اپنی غرض ذاتی یا مصلحت دینی مقصود ہو تو مولات سے یہ کہ ایک ہلکی قسمیں ہیں اگرچہ مجرد ترک غفلت پر ان میں شے زائد ہے ان دو میں فرق یہ ہے کہ قسم دوم بھی اگرچہ حقیقت مولات سے برکراں ہے اور صورت بھی کوئی قوی دلیل نہیں مگر معنی کچھ اُس کی نفی و ضد بھی نہیں اور سوم حقیقت معادات و قصد اضرار ہے لہذا حربی محارب سے بھی جائز ہوئی کہ اب وہ ظاہری صورت خدا اور چال رہ گئی "والحرب خدعة" (لڑائی فریب ہے۔) کفار کو چیلنے دے کر بھاگنا کیسا اشد حرام و کبیرہ ہے لیکن اگر مثلاً اس لیے ہو کہ وہ تعاقب کرتے چلے آئیں گے اور آگے اسلامی کمین ہے جب اُس سے گزریں اُن کے پیچھے سے کمین کا لشکر نکلے اور آگے سے یہ لوٹ پڑیں اور کافر گھر جائیں تو ایسا فرار بہت پسندیدہ ہے کہ یہ صورت فرار معنی گزرا رہیں۔ اللہ تعالیٰ فرماتا ہے:

وَمَنْ يُؤْمَرْ بِفِتْنَةٍ فَمَنْ بَدَا إِلَيْهِ مَتَاعٌ فَأَلْقِهَا إِلَى الْأَرْضِ حَرْبًا لَّعَلَّهُمْ يَرْجِعُونَ (الأنفال: ۱۶)

جہاد کے دن جو کوئی کافروں کو پیٹھ دکھائے گا سوا اس کے جو لڑائی کے لیے کنارہ کرنے یا اپنے جتنے میں جگہ لینے کو جائے وہ بے شک اللہ کے غضب میں پڑا اور اس کا ٹھکانا جہنم ہے اور وہ کیا ہی بُری پھر نے کی جگہ ہے ○

حربی غیر معاہد سے مولات کی حالی صورت بھی حرام ہے

اور دوم ان سے جائز نہیں کہ حقیقت معادات سے خالی اور صورت مولات حالی یہ صرف معاہدین کے لیے ہے "تخزيلا للناس منازلهم" ہر شخص کو اس کے مرتبے پر رکھنے کے لیے اور غیر معاہد کے لیے یہ بھی مولات ممنوع ہی ہے اوپر گزرا کہ مولیٰ عزوجل نے اُن سے صورت کو بھی مثل حقیقیہ منع فرمایا اور اُس کا نام موؤۃ ہی رکھا کہ "تلقون اليهم بالمودۃ تسرون اليهم بالمودۃ" (تم انہیں خبریں پہنچاتے ہو دوستی سے تم انہیں محبت کا خلیہ پیغام پہنچاتے ہو)۔ یہ ہے تحقیق انیق متکفل توینق و تطیق والحمد للہ علی حسن التوفیق۔

آیات محکمہ میں یہ معاملات سے کیا مراد

اس تحقیق سے روشن ہوا کہ کریمہ "لا ینھکم" میں یہ صرف اوسط مراد ہے کہ اعلیٰ معاہدے سے بھی حرام اور ادنیٰ غیر معاہدے سے بھی جائز اور آیت فرق کے لیے اتری ہے نیز ظاہر ہوا کہ کریمہ "انما ینھکم" میں "تولوہم" سے یہی بروصلہ مراد ہے تاکہ مقابلہ و فرق فریقین ظاہر ہو۔ لا جرم

معنی اقسام کی تحقیق

معنی اقسام میں مفسرین تین وجہ پر مختلف ہوئے:

اول کشف و مدارک و بیضاوی و ابو السعود و جلالین میں اسے بمعنی عدل ہی لیا 'اولین میں اور واضح کر دیا کہ "ولا تظلموہم" امام ابو بکر ابن العربی نے اس پر ایراد کیا کہ عدل منع ظلم کا حکم معاہدے خاص نہیں 'حربی محارب کو بھی قطعاً عام ہے اور وہ صرف رخصت نہیں بلکہ قطعاً واجب۔ اللہ تعالیٰ کا ارشاد ہے:

وَلَا يَجْرِمُكُمْ شَتَانُ قَوْمٍ عَلَىٰ الْآخَرِ لِنُؤْمِنُ بِاللَّهِ وَنَحْنُ عُصْبَتُهُ أُولَٰئِكَ الْأَعْدَاءُ

کسی قوم کی عداوت تمہیں عدل نہ کرنے پر باعث نہ ہو

عدل کرو وہ پرہیزگاری سے نزدیک تر ہے۔

(المائدہ: ۸)

یہ تقریر ایراد ہے اور اسے قرطبی و خلیب شرمینی بھر جمل نے مقرر رکھا۔

دوم عدل سے صرف وفاق عہد مراد ہے اسے کبیر میں مقاتل سے نقل کیا اور یہی تصویر میں حضرت ابن عباس رضی اللہ عنہما

سے مروی:

(ان تقسطوا علیہم) تعدلوا بینہم بوفاء العہد (ان اللہ یحب المقسطین) العادلین بوفاء العہد. (غور البہاس ص ۳۵۱)

اُن کے ساتھ اقساط کی اجازت فرماتا ہے یعنی جو معاہدہ اُن کے ساتھ ہوا اُسے پورا کرو یہ عدل ہے بے شک اللہ تعالیٰ اقساط والوں کو دوست رکھتا ہے جو دفائے عہد سے عدل کرتے ہیں۔

اگر کہئے معاہدے سے وفائے عہد بھی واجب ہے نہ صرف رخصت۔ اقول وفا واجب ہے اتمام مدت واجب نہیں، مصلحت ہو تو بند جائز۔ اللہ تعالیٰ فرماتا ہے: ”قَاتِلُوا الَّذِیْنَ عَلَیْہِمْ سَوَآءٌ“ (الانفال: ۵۸) ان کی طرف یکساں حالت پر بند کرو۔ اب ایراد بھی نہ رہا اور بڑے قسط دو جدا چیزیں ہو گئیں اور ”اِنَّ اللّٰہَ یُحِبُّ الْمُقْسِطِیْنَ“ (الحجۃ: ۸) یہاں بھی بلا تکلف ہے اور اسے ماثور ہونے کا بھی شرف حاصل اگرچہ سند ضعیف ہے تو یہی اسلم و اقویٰ ہے۔

سوم عدل سے مراد صرف عدل بالیز ہے، امین جریر و معالِم و خازن میں ہے: ”تعدلوا فیہم بالاحسان والبر“ (ان سے انصاف کا برتاؤ کرو بھلائی اور نیکی کے ساتھ)۔ ابن العربی و قرطبی و شربینی و غیشا پوری و حمل نے اس کی یوں توجیہ کی ”اقساط قسط“ بمعنی حصہ سے یعنی اپنے مال سے کچھ دینا۔

اقول یعنی اب تخصیص عدل کی حاجت نہ ہوئی کہ معنی عدل ہی سے عدول ہو گیا مگر بہر حال اقساط بڑے سے جدا چیز نہ ہوا اور ظاہر عطف مغایرت چاہتا ہے۔

وانا اقول وباللہ التوفیق (میں کہتا ہوں اور توفیق اللہ تعالیٰ سے ہے)۔ ممکن کہ عدل سے عدل فی البر مراد ہونہ کہ بالبر اسما بنت صدیق رضی اللہ تعالیٰ عنہما کی ماں عہد معاہدہ میں آتی ہے یہ حضور القدس صلی اللہ علیہ وسلم سے اُس سے صلہ کا مسئلہ پوچھتی ہیں اُس پر یہ آئے کریمہ اترتی ہے وہ اگر کچھ ہدیہ نہ لاتی یہ اپنی طرف سے صلہ کرتیں یا جتنا وہ لاتی اس سے زائد یہ دیتیں تو کل یا قدر زائد ان کی طرف سے احسان ہوتا یہ بڑے آفتابی دیتیں تو دینے میں عدل یعنی مساوات ہوتی یہ اقساط ہے۔ آئے کریمہ نے معاہدے سے دونوں صورتوں کی اجازت فرمائی اب یہ آیت زیادت و مساوات دونوں کی اجازت اور اُن میں تقدیم و ذکر زیادت میں آیت تحت کی نظیر ہوگی: ”وَ اِذَا حِجَّتُمْ بِحِجَّتِہٖ فَحِیْثَ اَیَّ اَحْسَنَ مِنْہَا اُورِدُوْہَا“ (النساء: ۸۶) جب تمہیں سلام کیا جائے تو اس سے زیادہ الفاظ جواب میں کہو یا اتنے ہی واللہ تعالیٰ علم بمراد یہ ہے جو توفیق اللہ تعالیٰ تفسیر کریمہ مجتہد میں تمام کلام کران اور اوراق کے غیر میں نہ ملے گا۔ ”والحمد للہ حمداً کثیراً طیباً مبارکاً فیہ و صلی اللہ تعالیٰ علی سیدنا و مولانا محمد والہ و اصحابہ امین والحمد للہ رب العلمین“۔

(فتاویٰ رضویہ ج ۱۳ ص ۷۷۳-۷۷۴ ملخصاً رضا فاؤنڈیشن لاہور ۱۴۱۱ھ)

اللہ تعالیٰ کا ارشاد ہے: اے ایمان والو! جب تمہارے پاس ایمان والی عورتیں ہجرت کر کے آئیں تو ان کو آزما لیا کرو واللہ ان کے ایمان کو خوب جانتا ہے پھر اگر تم کو ان کے ایمان کا یقین ہو جائے تو پھر ان کو کفار کی طرف مت لوٹاؤ نہ وہ مومنات کفار کے لیے حلال ہیں اور نہ وہ کفار ان مومنات کے لیے حلال ہیں اور تم کافروں کو وہ مال دے دو جو انہوں نے ان مومنات پر خرچ کیا ہے اور ان مومنات سے نکاح کرنے میں تم پر کوئی حرج نہیں ہے جب کہ تم ان کے مہر انہیں ادا کرو اور (اے مسلمانو!) تم بھی کافر عورتوں کو نہ روکے رکھو اور جو تم نے ان کے مہر میں خرچ کیا ہے وہ کافروں سے طلب کر لو اور کافروں نے جو خرچ کیا ہے وہ تم سے طلب کر لیں یہ اللہ کا وہ حکم ہے جس کا وہ تمہارے درمیان فیصلہ فرماتا ہے اور اللہ بہت علم والا ہے حد حکمت والا ہے O اور اگر تمہاری بیویوں میں سے کوئی بیوی چھوٹ کر کافروں کی طرف چلی جائے پھر (تم کفار سے) مال

غنیمت حاصل کر لو تو (مال غنیمت میں سے) ان مسلمانوں کو اتنا مال دے دو جتنا انہوں نے ان بیویوں پر خرچ کیا تھا جو کفار کی طرف چلی گئی ہیں اور اللہ سے ڈرتے رہو جس پر تم ایمان لائے ہو (المختار: ۱۱-۱۰)۔
صلح حدیبیہ کے تقاضے سے صرف مہاجر مسلمانوں کا کفار کی طرف واپس کرنا واجب تھا۔۔۔۔۔
 نہ کہ مہاجر خواتین کا بھی

امام الحسین بن مسعود القراء البغوی المتوفی ۵۱۶ھ اپنی سند کے ساتھ روایت کرتے ہیں:
 مروان اور سہیل بن عمرو رضی اللہ عنہما رسول اللہ صلی اللہ علیہ وسلم کے اصحاب سے روایت کرتے ہیں کہ سہیل بن عمرو نے حدیبیہ کے دن نبی صلی اللہ علیہ وسلم سے صلح نامہ میں یہ شرط لکھوائی تھی کہ جو شخص بھی مشرکین میں سے آپ کے پاس آئے گا خواہ وہ آپ کے دین پر ہو اسے آپ کو ہماری طرف واپس کرنا ہوگا اسی شرط کے مطابق اس دن نبی صلی اللہ علیہ وسلم نے حضرت ابو جندل رضی اللہ عنہ کو ان کے باپ سہیل بن عمرو کی طرف واپس کر دیا تھا اور اس مدت میں مردوں میں سے جو بھی مسلمان ہو کر آپ کے پاس آیا آپ نے اس کو واپس کر دیا اور مومنات بھی ہجرت کر کے آپ کے پاس آئیں اور حضرت ام کلثوم بنت عقبہ بن ابی معیط بھی ان خواتین میں سے تھیں جو ہجرت کر کے آپ کے پاس آئیں تب ان کے گھر والے آپ کے پاس گئے اور آپ سے سوال کیا کہ آپ حضرت ام کلثوم کو ان کی طرف واپس کر دیں آپ نے حضرت ام کلثوم کو ان کی طرف واپس نہیں کیا کیونکہ یہ آیت نازل ہو چکی تھی کہ اے ایمان والو! جب تمہارے پاس ایمان والی عورتیں ہجرت کر کے آئیں تو ان کو زامایا کرو اللہ ان کے ایمان کو خوب جانتا ہے پھر اگر تم کو ان کے ایمان کا یقین ہو جائے تو پھر ان کو کفار کی طرف مت لوٹاؤ۔ (المختار: ۱۰)

(صحیح البخاری رقم الحدیث: ۲۷۱۳)

اس جگہ پر یہ اعتراض نہ کیا جائے کہ نبی صلی اللہ علیہ وسلم نے معاہدہ کی خلاف ورزی کی ہے کیونکہ معاہدہ میں یہ مذکور نہیں تھا کہ آپ کے پاس مکہ سے جو بھی آئے گا خواہ مرد ہو یا عورت آپ کو اسے واپس کرنا بلکہ معاہدہ میں مردوں کی واپسی کی شرط تھی عورتوں کی واپسی کی شرط نہیں تھی معاہدہ کے الفاظ یہ تھے:
 فقال سہیل وعلی انه لا یاتیک منا رجل وان کان علی دینک الا رد دتہ الینا۔
 سہیل نے کہا: اور شرط یہ ہے کہ آپ کے پاس ہمارا جو مرد بھی آئے خواہ وہ آپ کے دین پر ہو آپ کو اسے واپس کرنا ہوگا۔ (صحیح البخاری رقم الحدیث: ۲۷۱۳)

حضرت ابن عباس رضی اللہ عنہما بیان کرتے ہیں کہ رسول اللہ صلی اللہ علیہ وسلم عمرہ کرنے جا رہے تھے جب آپ حدیبیہ کے مقام پر پہنچے تو مشرکین مکہ نے آپ سے اس پر صلح کر لی کہ اہل مکہ میں سے جو آپ کے پاس آیا آپ اس کو واپس کریں گے اور رسول اللہ صلی اللہ علیہ وسلم کے اصحاب میں سے جو ان کے پاس جائے گا وہ اس کو واپس نہیں کریں گے اس پر صلح نامہ لکھا جا چکا تھا لکھنے کے بعد حضرت سبیحہ بنت الحارث اللاسمیہ مسلمان ہو کر آپ کے پاس آئیں پھر ان کے خاوند مسافر بن خروم (یا صبی بن الراحب) آئے اور ان کو طلب کیا اور کہا: اے محمد (صلی اللہ علیہ وسلم) امیری بیوی واپس کر دو کیونکہ تم یہ شرط مان چکے ہو کہ ہمارے پاس سے جو بھی تمہارے پاس آئے گا تم اس کو واپس کر دو گے اور ابھی تو اس صلح نامے کی سیاق بھی خشک نہیں ہوئی ہے تب اللہ عزوجل نے یہ آیت (المختار: ۱۰) نازل فرمائی۔ یعنی یہ شرط مردوں کے متعلق تھی خواتین اس میں داخل نہیں ہیں لہذا پوری مدت معاہدہ میں مسلمان ہو کر آنے والے مردوں کو تو مشرکین کی طرف واپس کیا گیا مگر جو خواتین مسلمان ہو کر آپ کے پاس آئیں ان کو آپ نے واپس نہیں فرمایا۔

مہاجر خواتین سے امتحان لینے کی کیفیت

حضرت ابن عباس رضی اللہ عنہما نے فرمایا: آزمانے کی کیفیت یہ تھی کہ جو خاتون مسلمان ہو کر آپ کے پاس آئی، آپ اس سے اس پر حلف لیتے کہ وہ اپنے خاوند سے نفی کی وجہ سے نہیں آئی ہے یا مدینہ کے کسی مسلمان کے ساتھ عشق اور محبت کی وجہ سے نہیں آئی ہے اور نہ ایک علاقہ سے دوسرے علاقہ کی طرف منتقل ہونے اور آب و ہوا کی تبدیلی کی وجہ سے آئی ہے اور نہ کسی آفت اور مصیبت کی وجہ سے آئی ہے اور نہ دنیا کی طلب میں آئی ہے بلکہ وہ صرف اسلام کی طرف رغبت کی وجہ سے آئی ہے اور اللہ اور اس کے رسول سے محبت کی وجہ سے آپ کے پاس آئی ہے پھر رسول اللہ صلی اللہ علیہ وسلم نے حضرت سیدہ بنت الحارث سے اس پر حلف لیا اور جب انہوں نے اس پر حلف اٹھا لیا تو پھر آپ نے ان کو واپس نہیں کیا اور ان کے شرک خاوند کو اس کا دیا ہوا مہر جو اس کا ان پر خرچ کیا ہوا تھا وہ دے دیا پھر ان سے حضرت عمر بن الخطاب رضی اللہ عنہ نے نکاح کر لیا اور مکہ سے جو مرد آپ کے پاس آتے تھے آپ ان کو واپس کر دیتے تھے اور جو خواتین آتی تھیں ان کا امتحان لینے کے بعد ان کو روک لیتے تھے اور ان کے کافر شوہر کو ان کو دیا ہوا مہر واپس کر دیتے تھے۔

مسلم خواتین ہجرت کر کے مدینہ میں آئیں یا مدینہ سے مسلم عورتیں مرتد ہو کر کفار کی طرف ---

جائیں اختلاف دارین سے نکاح سابق منقطع ہو جائے گا

نیز اس آیت میں فرمایا: اور ان مومنات سے نکاح کرنے میں تم پر کوئی حرج نہیں ہے جب کہ تم ان کے مہر انہیں ادا کرو۔ یعنی اللہ تعالیٰ نے ان ہجرت کرنے والی مسلمان خواتین سے تمہارا نکاح مباح کر دیا ہے خواہ ان کے سابقہ شوہر دار الکفر میں ہوں کیونکہ اسلام نے ان کے اور ان کے کافر شوہروں کے درمیان تفریق کر دی۔

اس کے بعد فرمایا: ”ولا تمسکوا بعصم الکوافر“ ”ولا تمسکوا“ کا معنی ہے: مت روکو اور ”العصم العصمت“ کی جمع ہے اس کا معنی ہے: جو عقد نکاح یا نسب کے رشتہ کی وجہ سے محفوظ ہو اور ”الکوافر“ کافروں کی جمع ہے اور اس جملہ کا معنی ہے: اور تم نکاح شدہ کافر عورتوں کو مت روکے رکھو اور اس آیت میں اللہ تعالیٰ نے مسلمانوں کو اس سے منع کر دیا کہ وہ کافرہ کے ساتھ نکاح پر قائم رہیں یعنی جس مسلمان کا مکہ میں کسی کافرہ کے ساتھ نکاح تھا اور وہ مسلمان اب ہجرت کر کے مدینہ منورہ آچکا ہے تو اس مسلمان کا نکاح بھی اس کافرہ سے اختلاف دارین کی وجہ سے اسی طرح منقطع ہو گیا جس طرح مسلمہ مہاجرہ کا نکاح مکہ میں رہنے والے کافر سے منقطع ہو گیا۔

مکہ سے ہجرت کر کے مدینہ آنے والی مسلم خواتین

زہری نے کہا: اس آیت کا شان نزول یہ ہے کہ حضرت عمر بن الخطاب رضی اللہ عنہ کی مکہ میں دو بیویاں تھیں اور وہ دونوں مشرکہ تھیں سو حضرت عمر کی ہجرت کے بعد ان کا ان مشرک بیویوں سے نکاح منقطع ہو گیا پھر بعد میں معاویہ بن ابی سفیان نے مکہ میں ان مشرکہ عورتوں میں سے ایک کے ساتھ نکاح کر لیا اور دوسری ام کلثوم بنت عمرو تھیں اس سے ابو جہم بن حذافہ نے نکاح کر لیا۔ (امام بخاری نے اس کو تطبیقاً روایت کیا ہے۔ صحیح البخاری رقم الحدیث: ۲۷۳۳)

شعبی نے کہا: حضرت زینب بنت رسول اللہ صلی اللہ علیہ وسلم مکہ میں ابو العاص بن الربیع کے نکاح میں تھیں وہ مسلمان تھیں اور ہجرت کر کے نبی صلی اللہ علیہ وسلم کے پاس آ گئیں اور ابو العاص مکہ میں مشرک رہے پھر وہ مدینہ میں آ کر اسلام لے آئے تو آپ نے حضرت سیدہ زینب رضی اللہ عنہا کو انہیں واپس کر دیا۔

اس کے بعد فرمایا: اور جو تم نے ان کے مہر میں خرچ کیا ہے وہ کافروں سے طلب کر لو اور کافروں نے جو خرچ کیا ہے وہ تم

سے طلب کر لیں۔

یعنی اے مسلمانو! اگر کوئی عورت اسلام سے مرتد ہو کر کافروں سے جا ملی ہے تو تم نے اس کے مہر وغیرہ پر جو خرچ کیا ہے وہ کافروں سے وصول کر لو اور کافروں کی جو عورت مسلمان ہو کر تمہارے پاس آ گئی ہے تو کافر شوہر نے اس کے مہر وغیرہ پر جو خرچ کیا ہے وہ تم سے وصول کر لے (یہ رقم اس سے نکاح کرنے والا مسلمان ادا کرے گا ورنہ بیت المال سے ادا کی جائے گی)۔
المختصہ: ۱۱ میں فرمایا: اور اگر تمہاری بیویوں میں سے کوئی بیوی چھوٹ کر کافروں کی طرف چلی جائے پھر (تم کفار سے) مال غنیمت حاصل کر لو تو (مال غنیمت میں سے) ان مسلمانوں کو اتنا مال دے دو جتنا انہوں نے ان بیویوں پر خرچ کیا تھا جو کفار کی طرف چلی گئیں۔ اللہ اعلم

مدینہ سے اسلام کو ترک کر کے کفار کی طرف جانے والی عورتیں

حضرت ابن عباس رضی اللہ عنہما بیان کرتے ہیں کہ چھ مسلم اور مہاجر خواتین کفار کے پاس چلی گئی تھیں: (۱) ام الحکم بنت ابی سفیان، یہ حضرت عیاض بن شداد انہری کے نکاح میں تھی (۲) فاطمہ بنت ابی امیہ، یہ حضرت عمر بن الخطاب کے نکاح میں تھی (۳) بروہ بنت عقبہ، یہ حضرت شمس بن عثمان کے نکاح میں تھی (۴) عروہ بنت عبد العزیز، یہ حضرت عمرو بن عبدود کے نکاح میں تھی (۵) حند بنت ابی جہل، یہ حضرت ہشام بن العاص بن وائل کے نکاح میں تھی (۶) ام کلثوم بنت جروہ، یہ حضرت عمر بن الخطاب کے نکاح میں تھی یہ سب عورتیں اسلام سے مرتد ہو گئی تھیں اور رسول اللہ صلی اللہ علیہ وسلم نے ان کے مسلمان شوہروں کو مال غنیمت سے ان عورتوں کے مہر پر خرچ ہونے والی رقم ادا کر دیں۔

فریقین کے سابق شوہروں کو ان کے دیئے ہوئے مہر کی رقم دینا آیا اب بھی واجب ہے یا نہیں؟

اس میں اختلاف ہے کہ ان عورتوں کے سابق شوہروں کو ان کے مہر کی رقم واپس کرنا اب بھی واجب ہے یا نہیں؟ بعض علماء نے کہا: اب یہ حکم واجب نہیں ہے اور یہ حکم منسوخ ہو چکا ہے اور بعض علماء نے کہا: یہ حکم غیر منسوخ ہے اور اب بھی واجب العمل ہے۔ امام ابو بکر رازی حنفی نے کہا ہے کہ ہمارے نزدیک یہ حکم اب منسوخ ہو چکا ہے اور اس حکم کی ناسخ یہ آیت ہے:
وَلَا تَكُنْ لَكَ وَالَّةٌ كُنْتُ لَكَ بَيْنَكَ وَبَيْنَ الْبَائِلِ .
اور تم ایک دوسرے کا مال ناحق ذریعہ نہ کھاؤ۔

(البقرہ: ۱۸۸)

اور رسول اللہ صلی اللہ علیہ وسلم کا یہ ارشاد بھی اس کے لیے ناسخ ہے: کسی مسلمان شخص کا مال اس کی مرضی کے بغیر لینا حلال نہیں ہے۔ (احکام القرآن للجصاص ج ۳ ص ۴۳۱) (عالم المتزیل ج ۵ ص ۷۵-۷۶ دار احیاء التراث العربی بیروت ۱۳۲۰ھ)
علامہ علی بن محمد المادوری الشافعی المتوفی ۳۵۰ھ علامہ ابوبکر احمد بن علی رازی جصاص حنفی متوفی ۷۰۳ھ اور امام فخر الدین محمد بن عمر رازی متوفی ۶۰۶ھ نے بھی ان آیات کی تفسیر اسی طرح کی جس طرح علامہ بغوی نے مذکور الہدایہ تفسیر کی ہے۔

(الکتب والعیون ج ۵ ص ۵۲۲-۵۲۰ احکام القرآن ج ۳ ص ۴۳۱-۴۳۸ تفسیر کبیر ج ۱ ص ۵۲۲-۵۲۱)

ہجرت کر کے دارالاسلام میں آنے والی مسلمان خاتون کے نکاح سابق کے انقطاع میں مذموم ائمہ

جو عورت مسلمان ہو کر دارالاسلام میں آ جائے اس کے متعلق امام اعظم ابو حنیفہ رحمہ اللہ کا مذہب یہ ہے کہ اس کا اپنے کافر شوہر سے نکاح فی الفور منقطع ہو جائے گا جیسا کہ المختصہ: ۱۰ میں اس کی واضح تصریح ہے اس کے برخلاف صاحبین اور ائمہ ثلاثہ کا مذہب یہ ہے کہ اس کے نکاح کا انقطاع اس کی عدت ختم ہونے پر موقوف ہے اگر عدت ختم ہونے تک اس کا کافر شوہر اسلام نہ لایا تو اس کا نکاح اس کافر سے منقطع ہو جائے گا اور اگر عدت ختم ہونے سے پہلے اس کا کافر شوہر مسلمان ہو گیا تو ان کا نکاح

برقرار رہے گا۔ سطور ذیل میں ہم ان فقہاء کے مذاہب ان کی کتابوں سے پیش کر رہے ہیں۔

جو عورت مسلمان ہو کر دار الحرب سے ہجرت کر کے دارالاسلام میں آئے اس کے نکاح سابق۔۔

کے متعلق فقہاء احناف کا مسلک

علامہ برهان الدین محمود بن صدر الشریعہ ابن مازہ البخاری الحنفی المتوفی ۶۱۶ھ لکھتے ہیں:

جب زوجین میں سے کوئی ایک دارالحرب چھوڑ کر مسلمان ہو کر دارالاسلام میں آ جائے اور دوسرا فریق دارالحرب میں بہ دستور کافر ہو تو ہمارے نزدیک ان دونوں میں فی القور تفریق ہو جائے گی اگر دارالاسلام میں آنے والا فریق شوہر ہو تو اس کی بیوی پر بالاتفاق عدت نہیں ہے اور اگر دارالاسلام میں آنے والی فریق عورت ہو تو صرف امام ابوحنیفہ کے نزدیک اس پر عدت نہیں ہے اور صاحبین کا اس میں اختلاف ہے۔ (المجلد البرہانی ج ۴ ص ۱۹۳، دارالقرآن کراچی ۱۴۲۴ھ)

ہجرت کر کے دارالاسلام میں آنے والی خاتون کے نکاح سابق کے انقطاع میں فقہاء شافعیہ کا مذہب

علامہ ابوالحسن علی بن محمد الماوردی الشافعی المتوفی ۴۵۰ھ لکھتے ہیں:

اگر بیوی بت پرست ہو یا بیوی مسلمان ہو جائے اور شوہر اہل کتاب میں سے ہو یا بت پرست ہو تو ہر صورت میں ان میں سے کسی ایک کے مسلمان ہونے کے بعد نکاح میں جمع رہنا حرام ہے اور ان میں سے کسی ایک کے اسلام کو دیکھا جائے تو اگر مباشرت سے پہلے ان میں سے کوئی ایک اسلام لایا ہو تو نکاح باطل ہو جائے گا اور مباشرت کے بعد کوئی ایک اسلام لایا ہو تو پھر نکاح عدت پوری ہونے پر موقوف رہے گا اگر عدت ختم ہونے سے پہلے ان میں سے کوئی ایک شرک کو ترک کر کے اسلام لے آیا ہو تو وہ دونوں نکاح پر برقرار رہیں گے اور اگر عدت پوری ہونے تک ان میں سے کوئی بھی اسلام نہیں لایا تو نکاح باطل ہو جائے گا خواہ شوہر پہلے اسلام لایا ہو یا بیوی پہلے اسلام لائی ہو اور خواہ ان دونوں میں سے کوئی ایک دار الحرب میں اسلام لایا ہو یا دارالاسلام میں اسلام لایا ہو۔ (نہجی الکبیر ج ۱۱ ص ۳۵۳ دار الفکر بیروت)

ہجرت کر کے دارالاسلام میں آنے والی مسلمان خاتون کے نکاح سابق کے انقطاع میں۔۔۔

فقہاء حنبلیہ کا مذہب

علامہ موفق الدین عبداللہ بن قدامہ مقدسی حنبلی متوفی ۶۲۰ھ لکھتے ہیں:

اگر شوہر اور بیوی معاہدہ اسلام لائے ہوں تو وہ اپنے نکاح پر برقرار رہیں گے، خواہ وہ مباشرت سے پہلے اسلام لائے ہوں یا مباشرت کے بعد اسلام لائے ہوں، کیونکہ اس پر اجماع ہے اور اگر ان میں سے کوئی ایک پہلے اسلام لایا ہو اور وہ اہل کتاب بیوی کا شوہر ہو، تب بھی ان کا نکاح برقرار رہے گا، کیونکہ ابتداءً ان کا نکاح بھی جائز ہے اور اگر عورت پہلے اسلام لائی ہو یا شوہر اور بیوی دونوں بہت پرست ہوں اور مباشرت سے پہلے بیوی اسلام لائی ہو تو ان کا نکاح منقطع ہو جائے گا، کیونکہ اللہ تعالیٰ نے فرمایا ہے:

لَا هُمْ جِنٌّ نَّهْمٌ وَلَا هُمْ يَحْتَسِبُونَ لَهُمْ ۖ

نہ وہ مومنات کفار کے لیے حلال ہیں اور نہ وہ کفار ان

(المعجزہ: ۱۰) مومنات کے لیے حلال ہیں۔

اور اللہ تعالیٰ نے فرمایا:

وَلَا تُشْكُوا لِبَعْضِ الْكَافِرِينَ. (المؤمن: ١٠)

اور (اے مسلمانو!) تم بھی کافر عورتوں کو روکے نہ رکھو۔

اور ان دونوں میں سے جو پہلے اسلام لے آئے گا تو کراچ منقطع ہو جائے گا، کیونکہ اس سے دونوں کے دین میں

اختلاف ہو جائے گا اور اگر دونوں میں سے کوئی ایک مباشرت کے بعد اسلام لایا ہے تو اس میں دو قول ہیں ایک قول یہ ہے کہ اس صورت میں بھی فی الفور نکاح منقطع ہو جائے گا (جیسا کہ امام ابوحنیفہ کا قول ہے) اور دوسرا قول یہ ہے کہ یہ نکاح عدت گزرنے پر منقوف ہے اگر عدت پوری ہونے سے پہلے دوسرا فریق مسلمان ہو گیا تو ان کا نکاح برقرار رہے گا اور اگر عدت پوری ہونے کے بعد تک دوسرا فریق مسلمان نہیں ہوا تو پھر ان کا نکاح منقطع ہو جائے گا اور اس عورت کو مہر مثل دینا ہوگا کیونکہ ابن شہرہ نے روایت کیا ہے کہ رسول اللہ صلی اللہ علیہ وسلم کے عہد میں مرد عورت سے پہلے مسلمان ہو جاتا تھی اور جو بھی عورت کی عدت پوری ہونے سے پہلے مسلمان ہو جاتا تو اس کا نکاح برقرار رہتا تھا اور اگر عورت کی عدت گزرنے کے بعد اسلام لاتا تھا تو اس کا نکاح منقطع ہو جاتا تھا۔

اور یہ معلوم نہیں ہوا کہ جب شوہر اور بیوی ایک ساتھ اسلام لائے ہوں تو رسول اللہ صلی اللہ علیہ وسلم نے ان کے درمیان تفریق کی ہو جب کہ مردوں کی ایک جماعت اپنی بیویوں سے پہلے اسلام لائی جیسے ابوسفیان بن حرب اور مردوں کی دوسری جماعت سے پہلے ان کی بیویاں اسلام لے آئی تھیں جیسے صفوان بن امیہ عکرمہ اور ابوالعاص بن الربیع اور جو تفریق ان کے درمیان واقع ہوئی وہ نکاح کا نسخ ہوتا تھا۔ (الکافی ج ۳ ص ۵۱-۵۰ دار الکتب العلمیہ بیروت ۱۴۱۳ھ)

ہجرت کر کے دارالاسلام میں آنے والی خاتون کے نکاح سابق کے انقطاع میں فقہاء مالکیہ۔۔

کاندھیب

علامہ سخون بن سعید القنونی امام مالک سے روایت کرتے ہیں:

راوی نے کہا: اگر شوہر اور بیوی دونوں مجوسی ہوں یا دونوں نصرانی ہوں یا دونوں یہودی ہوں؟ علامہ سخون نے کہا: امام مالک کے نزدیک ان سب کا حکم ایک ہے امام مالک نے کہا: اگر خاوند اس عورت کی عدت میں اسلام لے آئے تو وہ اس عورت کا مالک ہے اور اگر اس کی عدت پوری ہو چکی ہو تو پھر خاوند کا اس پر کوئی اختیار نہیں ہے خواہ وہ اس کے بعد اسلام لے آئے میں نے پوچھا: جب ان میں تفریق ہو گئی تو آیا یہ تفریق نکاح کا نسخ ہوگی یا طلاق؟ امام مالک نے کہا: یہ نسخ نکاح ہے طلاق نہیں ہے۔ ابن شہاب بیان کرتے ہیں کہ ہمیں یہ حدیث پہنچی ہے کہ رسول اللہ صلی اللہ علیہ وسلم کے عہد میں عورتیں اپنی سرزمین میں اسلام لے آتی تھیں اور ہجرت نہیں کرتی تھیں اور ان کے شوہر اس وقت کافر ہوتے تھے جیسے ولید بن مغیرہ کی بیٹی صفوان بن امیہ کے نکاح میں تھیں وہ فتح مکہ کے دن مسلمان ہو گئیں اور صفوان اسلام سے بھاگ کر سمندر میں سوار ہو گئے تھے رسول اللہ صلی اللہ علیہ وسلم نے ان کے عم زاد وہب بن عمیر کو ان کے پیچھے امان کے پیغام کے ساتھ بھیجا اور نشانی کے طور پر اپنی چادر دی اور فرمایا: تم اسلام لے آؤ اور تم کو غور و فکر کے لیے دواہ کی مہلت ہے پھر جب وہ آئے تو رسول اللہ صلی اللہ علیہ وسلم نے ان کو چار ماہ کی مہلت دے دی اور وہ حالت کفر میں رسول اللہ صلی اللہ علیہ وسلم کے ساتھ غزوہ ہوازن میں رہے اور غزوہ طائف میں رہے اور اس دوران ان کی بیوی مسلمان رہیں اور رسول اللہ صلی اللہ علیہ وسلم نے ان کے اور ان کی بیوی کے درمیان تفریق نہیں کی حتیٰ کہ صفوان اسلام لے آئے اور ان کی بیوی اسی نکاح سے ان کے ساتھ رہیں۔ ابن شہاب نے کہا: صفوان اور ان کی بیوی کے اسلام لانے کے درمیان ایک ماہ کا عرصہ تھا۔ (موطا امام مالک ج ۲ ص ۹۳-۹۴ رقم الحدیث: ۸۷۸۱۱ دار المعرفہ بیروت ۱۴۲۰ھ)

نیز ابن شہاب بیان کرتے ہیں کہ ام کلثوم بنت الحارث بن ہشام فتح مکہ کے دن اسلام لے آئیں اور ان کے شوہر عکرمہ بن ابی جہل اسلام سے بھاگ کر یمن چلے گئے پھر حضرت ام حکیم رضی اللہ عنہا ان کے ساتھ یمن گئیں اور ان کو اسلام کی دعوت دی اور عکرمہ مسلمان ہو گئے رضی اللہ عنہ۔ پھر وہ حضرت عکرمہ کو رسول اللہ صلی اللہ علیہ وسلم کے پاس لے کر آئیں پھر رسول اللہ

صلی اللہ علیہ وسلم ان کو دیکھ کر بہت خوش ہوئے ان کو گلے لگایا اور ان کو بیعت کر لیا۔

(موطا امام مالک ج ۲ ص ۹۳۔ رقم الحدیث: ۱۱۸۰ دار المعرفۃ بیروت)

امام مالک نے کہا: ہمیں یہ خبر نہیں پہنچی کہ رسول اللہ صلی اللہ علیہ وسلم نے حضرت عکرمہ اور ان کی بیوی کے درمیان تفریق کی ہو اور وہ اسی نکاح کے ساتھ حضرت عکرمہ کے ساتھ رہیں۔

عطاء بن ابی رباح بیان کرتے ہیں کہ حضرت سیدہ زینب بنت رسول اللہ صلی اللہ علیہ وسلم ابو العاص بن الربیع کے نکاح میں تھیں وہ اسلام لے آئیں اور ہجرت کر کے مدینہ میں آ گئیں اور ان کے خاوند نے اسلام کو ناپسند کیا اور تجارت کے لیے شام چلے گئے وہاں چند انصاریوں نے ان کو قید کر لیا، پس سیدہ زینب نے کہا: مسلمانوں کا ادنیٰ فرد بھی کسی کو پناہ دے سکتا ہے؟ آپ نے پوچھا: کس کو؟ سیدہ زینب نے کہا: ابو العاص کو آپ نے فرمایا: جس کو زینب نے پناہ دی اس کو ہم نے پناہ دی پھر ابو العاص مسلمان ہو گئے اور ابھی سیدہ زینب عدت میں تھیں اور وہ اپنے نکاح پر برقرار رہیں۔

امام مالک نے کہا: ہمیں یہ خبر نہیں پہنچی کہ کسی عورت کا خاوند عدت کے اندر ہجرت کر کے آ گیا ہو پھر بھی اس کا نکاح صحیح

کر دیا گیا ہو۔ (المدد الکبریٰ ج ۲ ص ۳۰۰۔ ۲۹۸ دار احیاء التراث العربی بیروت)

ائمہ ثلاثہ کے دلائل کے جوابات

علامہ کمال الدین محمد بن عبد الوہاب ابن حمام حنفی متوفی ۸۶۱ھ ائمہ ثلاثہ کے دلائل کے جواب میں لکھتے ہیں:

صفوان بن امیہ اور عکرمہ بن ابی جہل کا جواب یہ ہے کہ وہ مکہ کی حدود سے باہر نہیں نکلے تھے اس لیے آپ نے ان کا نکاح ان کی بیویوں سے برقرار رکھا ابوسفیان اور حند کا بھی یہی جواب ہے۔ اور سیدہ زینب کے شوہر ملک شام چلے گئے تھے اس لیے ان کا نکاح برقرار نہیں رہا تھا اور رسول اللہ صلی اللہ علیہ وسلم نے ان کا نکاح سیدہ زینب سے دوبارہ پڑھایا تھا جیسا کہ اس حدیث سے ظاہر ہوتا ہے: (صحیح التدریج ج ۳ ص ۳۰۰ بیروت)

عمرو بن شعیب اپنے والد سے اور وہ اپنے دادا رضی اللہ عنہ سے روایت کرتے ہیں کہ نبی کریم صلی اللہ علیہ وسلم نے اپنی صاحب زادی حضرت زینب رضی اللہ عنہا کو حضرت ابو العاص بن الربیع کی طرف نکاح جدید اور میر جدید کے ساتھ لوٹا دیا۔

(سنن ترمذی رقم الحدیث: ۱۱۳۲، سنن ابن ماجہ رقم الحدیث: ۲۰۱۰، شرح معانی الآثار ج ۳ ص ۲۵۶، المسند رک ج ۳ ص ۳۹، مسند احمد ج ۲

ص ۲۰۸۔ ۲۰۷ طبقات الکبریٰ ج ۸ ص ۲۱)

خلاصہ یہ ہے کہ جو عورت دار الکفر سے ہجرت کر کے دار الاسلام میں آ کر مسلمان ہو جائے اس کے متعلق ائمہ ثلاثہ یہ کہتے ہیں اس کا سابق نکاح اس کی عدت ختم ہونے تک موقوف رہے گا اگر اس کا مشرک شوہر عدت پوری ہونے تک مسلمان نہیں ہوا تو اس کا نکاح منقطع ہو جائے گا اور اگر وہ عدت پوری ہونے سے پہلے مسلمان ہو گیا تو اس کا میرا ہر مسلمہ کا نکاح اس کے ساتھ برقرار رہے گا اور امام ابو حنیفہ یہ فرماتے ہیں کہ جیسے ہی وہ عورت ہجرت کر کے اسلام لائی اس کا اپنے کافر شوہر سے سابق نکاح فی الفور منقطع ہو جائے گا اور قرآن مجید کے موافق امام ابو حنیفہ رحمہ اللہ ہی کا قول ہے کیونکہ قرآن مجید میں ہے:

يَا أَيُّهَا الَّذِينَ آمَنُوا إِذَا جَاءَكُمْ الْمُؤْمِنَاتُ مِنْكُمْ فَامْتَحِنُوهُنَّ إِنَّهُنَّ أَغْلَبُ بِالْإِثْمِ فَإِنْ عَلِمْتُمُوهُنَّ مُؤْمِنَاتٍ فَلَا تَرْجِعُوهُنَّ إِلَى الْكُفَّارِ لَا هُنَّ حِلٌّ لَّهُمْ وَلَا هُمْ يَحِلُّونَ لَّهُنَّ. (النساء: ۱۰)

اے ایمان والو! جب تمہارے پاس ایمان والی عورتیں ہجرت کر کے آئیں تو ان کو آزمایا کرو پھر اگر تم کو ان کے ایمان کا یقین ہو جائے تو پھر ان کو کفار کی طرف مت لوٹاؤ نہ وہ مومنات کفار کے لیے حلال ہیں اور نہ وہ کفار ان مومنات کے لیے حلال ہیں۔

امام اعظم کا مذہب اس آیت کے صراحۃً مطابق ہے کیونکہ اس آیت میں ان کے کلاخ کو عدت پر موقوف کرنے کی کوئی قید نہیں ہے۔

اللہ تعالیٰ کا ارشاد ہے: اے نبی (مکرم)! جب آپ کے پاس ایمان والی عورتیں حاضر ہوں تو وہ آپ سے اس پر بیعت کریں کہ وہ اللہ کے ساتھ کسی کو شریک نہیں کریں گی اور نہ چوری کریں گی اور نہ زنا کریں گی اور نہ اپنی اولاد کو قتل کریں گی اور نہ اپنے ہاتھوں اور پیروں کے سامنے کوئی بہتان گھڑیں گی اور نہ دستور کے مطابق کسی کام میں آپ کی نافرمانی کریں گی تو آپ ان کو بیعت کر لیا کریں اور آپ ان کے لیے اللہ سے مغفرت طلب کریں بے شک اللہ بہت بخشنے والا بے حد رحم فرمانے والا ہے۔ اے ایمان والو! ان لوگوں سے دوستی نہ کرو جن پر اللہ نے غضب فرمایا ہے بے شک وہ آخرت سے مایوس ہو چکے ہیں جیسا کہ کفار قبر والوں سے مایوس ہو چکے ہیں (المحذوہ: ۱۳-۱۲)

نبی صلی اللہ علیہ وسلم کا اسلام لانے والی خواتین سے احکام شرعیہ کی اطاعت پر بیعت لینا

امام ابوالحسن مقال بن سلیمان متوفی ۱۵۰ھ المستحذہ: ۱۲ کی تفسیر میں لکھتے ہیں:

یہ فتح مکہ کے دن کا واقعہ ہے جب نبی صلی اللہ علیہ وسلم مردوں کو بیعت کرنے سے فارغ ہو گئے تو آپ نے عورتوں کو بیعت کرنا شروع کیا اس وقت آپ صفا پہاڑ پر بیٹھے ہوئے تھے اور حضرت عمر بن الخطاب رضی اللہ عنہ اس پہاڑ کے نیچے تھے نبی صلی اللہ علیہ وسلم نے فرمایا: میں تم سے اس پر بیعت لیتا ہوں کہ تم اللہ کے ساتھ کسی کو شریک نہیں کرو گے اس وقت ابوسفیان کی بیوی ہند بنت عتبہ نقاب ڈالے ہوئے خواتین کے ساتھ کھڑی تھی اس نے سراٹھا کر کہا: اللہ کی قسم! آپ ہم سے اسی چیز پر بیعت لے رہے ہیں جس پر آپ نے مردوں سے بیعت لی ہے ہم نے آپ سے اس پر بیعت کر لی پھر نبی صلی اللہ علیہ وسلم نے فرمایا: اور تم چوری بھی نہیں کرو گے ہند نے کہا: اللہ کی قسم! میں ابوسفیان کے مال سے خرچ کرتی ہوں مجھے نہیں معلوم کہ وہ مال میرے لیے حلال ہے یا نہیں ابوسفیان نے کہا: ہاں! اس سے پہلے تم نے ماضی میں میرا جو مال لیا ہے وہ حلال ہے اور اس کے علاوہ بھی نبی صلی اللہ علیہ وسلم نے پوچھا: تم ہند بنت عتبہ ہو؟ اس نے کہا: جی ہاں! آپ میرے گزشتہ قصور معاف فرما دیں اللہ آپ کو معاف فرمائے گا آپ نے فرمایا: اور تم زنا بھی نہیں کرو گے ہند نے کہا: کیا آزاد عورت زنا کرتی ہے؟ آپ نے فرمایا: اور تم اپنی اولاد کو قتل بھی نہیں کرو گے اس نے کہا: ہم نے اپنی اولاد کو بچپن میں پالا اور جب وہ بڑے ہو گئے تو تم نے ان کو قتل کر دیا یہ سن کر حضرت عمر بہت ہنسے اور ہنس ہنس کر لوٹ پوٹ ہو گئے آپ نے فرمایا: اور نہ اپنے ہاتھوں اور پیروں کے سامنے کسی پر بہتان لگاؤ گی بہتان یہ ہے کہ عورت کسی اور کے بچے کو اپنے خاوند کی طرف منسوب کرے اور کہے کہ یہ تمہارا بچہ ہے حالانکہ وہ اس کا بچہ نہ ہو۔ ہند نے کہا: اللہ کی قسم! بہتان بہت بُری چیز ہے اور آپ اچھے اخلاق اور اچھی خصلتوں کا حکم دیتے ہیں پھر آپ نے فرمایا: اور تم دستور کے موافق کسی کام میں نافرمانی نہیں کرو گے یعنی اللہ تعالیٰ کی اطاعت میں اور نبی صلی اللہ علیہ وسلم نے عورتوں کو نوحہ کرنے سے اور کپڑے پھاڑنے اور بال نوچنے سے منع کیا اور فرمایا: تم شہر میں کسی مسافر کے ساتھ خلوت میں نہیں رہو گی اور بغیر محرم کے تین دن سے زیادہ سفر نہیں کرو گے۔ ہند نے کہا: ہم ان چیزوں میں سے کسی کی مخالفت نہیں کریں گی تب اللہ تعالیٰ نے فرمایا: آپ ان کو بیعت کر لیجئے اور اللہ سے ان کے لیے مغفرت طلب کیجئے بے شک اللہ بہت مغفرت فرمانے والا ہے حد رحم فرمانے والا ہے۔ (تفسیر مقال بن سلیمان ج ۳ ص ۳۵۳-۳۵۴ دار الکتب العلمیہ بیروت ۱۳۲۳ھ)

نبی صلی اللہ علیہ وسلم کے بیعت لینے کی کیفیت

حضرت عائشہ رضی اللہ عنہا بیان کرتی ہیں کہ جو عورتیں ہجرت کر کے آتی تھیں نبی صلی اللہ علیہ وسلم ان کا امتحان لیتے تھے

جیسا کہ الممتحنہ: ۱۲ میں اس کا حکم ہے اور جو مومن عورتیں اس آیت کی شرائط کا اقرار کر لیتیں تو ان سے رسول اللہ صلی اللہ علیہ وسلم فرماتے: میں نے تم کو بیعت کر لیا اور اللہ کی قسم! بیعت کرتے وقت آپ کے ہاتھ نے کسی عورت کے ہاتھ کو ٹس نہیں کیا! آپ ان کو صرف اپنے کلام سے بیعت کرتے تھے۔ (صحیح البخاری رقم الحدیث: ۳۸۹۱، صحیح مسلم رقم الحدیث: ۱۸۶۶، سنن ابوداؤد رقم الحدیث: ۲۹۳۱، سنن ترمذی رقم الحدیث: ۳۳۰۶، مسند احمد ج ۶ ص ۲۷۰-۲۷۱، سنن بیہقی ج ۸ ص ۱۳۸، صحیح ابن حبان رقم الحدیث: ۵۵۵۱) الممتحنہ: ۱۳ میں فرمایا: اے ایمان والو! ان لوگوں سے دوستی نہ کرو جن پر اللہ نے غضب فرمایا ہے بے شک وہ آخرت سے مایوس ہو چکے ہیں جیسا کہ کفار قبر والوں سے مایوس ہو چکے ہیں ۵

یہود کے ساتھ دوستی رکھنے کی ممانعت

مقاتل بن حیان اور مقاتل بن سلیمان نے کہا ہے کہ فقراء مسلمین یہود کو مسلمانوں کی خبریں پہنچاتے تھے اور ان سے ملاپ رکھتے تھے اسی وجہ سے یہود ان کو پھل وغیرہ دیتے تھے اللہ تعالیٰ نے اس آیت میں ان مسلمانوں کو اس سے منع فرمایا۔ اس آیت میں فرمایا ہے کہ یہود آخرت سے مایوس ہو چکے ہیں کیونکہ یہود نے سیدنا محمد صلی اللہ علیہ وسلم کی تکذیب کی حالانکہ ان کو آپ کے صدق کا علم تھا اور ان کو یقین تھا کہ آپ برحق رسول ہیں اس کے باوجود انہوں نے عناداً آپ کی رسالت کا انکار کیا اس وجہ سے وہ آخرت میں اپنی نجات سے مایوس ہیں۔ جس طرح جو کافر مر کر قبروں میں پہنچ چکے ہیں وہ آخرت میں اپنی نجات سے مایوس ہیں ان کو معلوم ہو چکا ہے کہ ان کے لیے اجر و ثواب میں سے کوئی حصہ نہیں ہے۔ مجاہد نے کہا: اس سے وہ کافر مراد ہیں جو آخرت کے عذاب کا معائنہ کر چکے ہیں۔ (الوسیع ج ۳ ص ۲۸۹، دارالکتب العلمیہ بیروت ۱۳۱۵ھ)

مقاتل بن سلیمان متونی ۱۵۰ھ لکھتے ہیں:

کافروں کے مایوس ہونے کی وجہ یہ ہے کہ جب کافر کو قبر میں داخل کیا جاتا ہے تو اس کے پاس شدید ذائقہ ڈپٹ کرنے والا فرشتہ آتا ہے وہ اس کو بٹھا کر اس سے سوال کرتا ہے: تیرا رب کون ہے؟ تیرا دین کیا ہے؟ اور تیرا رسول کون ہے؟ کافر کہتا ہے: میں نہیں جانتا فرشتہ کہتا ہے: اے اللہ کے دشمن! دیکھ اللہ نے تیرے لیے قبر میں کیسا عذاب تیار کر رکھا ہے فرشتہ کہتا ہے: اے اللہ کے دشمن! یہ عذاب تیرے لیے ہے اگر تو ایمان لے آتا تو تجھے جنت میں داخل کر دیا جاتا پھر اس کو جنت دکھائے گا کافر پوچھے گا: یہ جنت کس کے لیے ہے؟ فرشتہ کہے گا: یہ جنت اس کے لیے ہے جو اللہ پر ایمان لایا پھر کافر پر حسرت طاری ہو گی اور اس کی امیدیں منقطع ہو جائیں گی اور اس کو یقین ہو جائے گا کہ اس کی آخرت میں نجات نہیں ہوگی اور اس کے لیے آخرت میں کوئی اجر و ثواب نہیں ہے سو اس وجہ سے فرمایا کہ کافر اپنی آخرت سے مایوس ہو چکے ہیں کیونکہ کافر نے قبر میں اپنی آخرت کا معائنہ کر لیا ہے۔ (تفسیر مقاتل بن سلیمان ج ۳ ص ۳۵۳، دارالکتب العلمیہ بیروت ۱۳۲۳ھ)

سورة الممتحنہ کا اختتام

الحمد لله رب العلمين! آج ۹ ذوالحجہ ۱۴۲۳ھ/ ۲۰ جنوری ۲۰۰۵ء بہ روز جمعرات سورۃ الممتحنہ کی تفسیر مکمل ہو گئی۔ ۱۵ جنوری کو اس سورت کی تفسیر کی ابتداء کی گئی تھی اس طرح پانچ دنوں میں اس کی تفسیر مکمل ہو گئی۔

اللہ العظیم! جس طرح آپ نے اس سورت کی تفسیر مکمل کرادی ہے قرآن مجید کی باقی سورتوں کی تفسیر بھی مکمل کرادیں اور محض اپنے فضل سے میری میرے والدین کی میرے اساتذہ میرے احباب میرے تلامذہ اس کتاب کے ناشر 'صحیح' کپورڈر قارئین اور جملہ مسلمین کی مغفرت فرمادیں۔

واخر دعوانا ان الحمد لله رب العلمين والصلاة والسلام على سيدنا محمد خاتم النبيين

الفضل المرسلین وعلی آلہ واصحابہ وازواجه وذریاتہ وعلی اولیاء امتہ
وعلماء ملتہ وسائر المسلمین اجمعین.

غلام رسول سعیدی غفرلہ

خادم الحدیث دارالعلوم نعیمیہ ۱۵ فیڈرل بی ایریا کراچی-۳۸

موبائل نمبر: ۰۳۰۰-۲۱۵۶۳۰۹

۰۳۲۱-۲۰۲۱۷۴۴



بِسْمِ اللَّهِ الرَّحْمَنِ الرَّحِيمِ

لحمده ولصلى وسلم على رسوله الكريم

سورة الصف

سورت کا نام

اس سورت کا نام الف ہے اور یہ نام اس سورت کی حسب ذیل آیت سے ماخوذ ہے:
 إِنَّ اللَّهَ يُحِبُّ الَّذِينَ يُقَاتِلُونَ فِي سَبِيلِهِ صَفًّا كَذَلِكَ
 بُنِيَانٌ قَرْمُوضٌ ○ (الف: ۴)
 اس طرح صف بستہ قتال کرتے ہیں جیسے وہ سیسہ پلائی ہوئی دیوار ہیں ○

یہ سورت غزوہ احد کے بعد نازل ہوئی ہے ترتیب نزول کے اعتبار سے اس سورت کا نمبر ۱۰۸ اور ترتیب مصحف کے اعتبار اس سورت کا نمبر ۶۱ ہے۔

سورت الف کے مشمولات

☆ اس سورت کا مرکزی موضوع اللہ تعالیٰ کے دشمنوں سے قتال اور جہاد کرنا ہے اور اللہ کی راہ میں قربانیاں دینے اور دیگر احکام شرعیہ پر عمل کرنے کا ثواب عظیم بیان کرنا ہے۔

☆ اس سورت کی ابتداء اللہ سبحانہ کی تسبیح، تہذیب اور تقدیس سے کی گئی ہے اور یہ بتایا ہے کہ اللہ تعالیٰ کے دین کی سر بلندی کے لیے قتال کرنا ضروری ہے اور دین اور احکام شرعیہ کی تبلیغ میں کسی ملامت کرنے والے کی ملامت کی پرواہ نہیں کرنا چاہیے۔

☆ اللہ اور رسول کی نافرمانی اور دین میں تفرقہ کرنے سے منع فرمایا ہے کیونکہ یہ یہودیوں اور عیسائیوں کا طریقہ ہے۔
 ☆ سب سے بڑی سعادت اور کامیابی اللہ تعالیٰ اور اس کے رسول پر ایمان لانا ہے اور اللہ کی راہ میں اپنی جان اور مال سے جہاد کرنا ہے اور اس کا ثمرہ دنیا میں کامیابی اور خوش حالی ہے اور آخرت میں جنت کا حصول ہے۔

سورة الف کے اس مختصر تعارف کے بعد میں اللہ تعالیٰ کی اہاد پر توکل کرتے ہوئے اس سورت کا ترجمہ اور تفسیر شروع کر رہا ہوں۔ اللہ العظیم! مجھے اس سورت کے ترجمہ اور تفسیر میں ہدایت اور صواب پر قائم رکھنا اور گم راہی اور ناصواب سے محفوظ رکھنا اور مامون رکھنا۔

غلام رسول سعیدی غفرلہ

خادم الحديث دار العلوم نعیمیہ ۱۵ فیڈرل بی ایریا کراچی-۳۸

۹ ذوالحجہ ۱۴۲۵ھ / ۲۰ جنوری ۲۰۰۵ء

موبائل نمبر: ۰۳۲۱-۲۰۲۱۴۳۳ / ۰۳۰۰-۲۱۵۶۳۰۹

الصفحة ۱۹

بِسْمِ اللَّهِ الرَّحْمَنِ الرَّحِيمِ

بِسْمِ اللَّهِ الرَّحْمَنِ الرَّحِيمِ

سورۃ الصف مدنی ہے اللہ ہی کے نام سے (شروع کرتا ہوں) جو نہایت رحم فرمانے والا بہت مہربان ہے اس میں چودہ آیات درج ہیں

سَبَّحَ لِلَّهِ مَا فِي السَّمُوتِ وَمَا فِي الْأَرْضِ وَهُوَ الْعَزِيزُ الْحَكِيمُ ①

آسمانوں کی تمام چیزوں اور زمینوں کی تمام چیزوں نے اللہ کے لیے تسبیح کی اور وہ بہت غالب بے حد حکمت والا ہے ۵

يَا أَيُّهَا الَّذِينَ آمَنُوا لَا تَقُولُوا مَا لَا تَفْعَلُونَ ② كَبُرَ مَقْتًا عِنْدَ

اے ایمان والو! تم ایسی باتیں کیوں کہتے ہو جن پر تم خود عمل نہیں کرتے ۵ اللہ اس پر سخت غضب ناک

اللَّهُ أَنْ تَقُولُوا مَا لَا تَفْعَلُونَ ③ إِنَّ اللَّهَ يُحِبُّ الَّذِينَ يُقَاتِلُونَ

ہوتا ہے کہ تم ایسی بات کہو جس پر تم خود عمل نہیں کرتے ۵ بے شک اللہ ان لوگوں سے محبت کرتا ہے جو اس کی راہ میں

فِي سَبِيلِهِ مَفَاقًا لَهُمْ بَنِيَانٌ مَرْمُوسٌ ④ وَإِذْ قَالَ مُوسَىٰ

صف بستہ قال کرتے ہیں جیسے وہ سیسہ پلائی ہوئی دیوار ہیں ۵ اور (آپ یاد کیجئے) جب موسیٰ نے اپنی قوم سے کہا:

لِقَوْمِهِ يَقُومُ لَكُمْ تَوَدُّونَنِي وَقَدْ تَعْلَمُونَ أَنِّي رَسُولُ اللَّهِ إِلَيْكُمْ ⑤

اے میری قوم! تم مجھے کیوں اذیت پہنچاتے ہو! حالانکہ تم کو یقین ہے کہ بے شک میں تمہاری طرف اللہ کا رسول ہوں

فَلَمَّا زَاغُوا أَزَاغَ اللَّهُ قُلُوبَهُمْ ⑥ وَاللَّهُ لَا يَهْدِي الْقَوْمَ الْفَاسِقِينَ ⑦

پھر جب انہوں نے گم روی کی تو اللہ نے ان کے دل گمراہ کر دیئے اور اللہ فاسق لوگوں کو ہدایت نہیں دیتا ۵

وَإِذْ قَالَ عِيسَى ابْنُ مَرْيَمَ يَبْنِي إِسْرَءِيلَ إِنِّي رَسُولُ

اور جب عیسیٰ ابن مریم نے کہا: اے بنی اسرائیل! میں تمہاری طرف اللہ کا رسول ہوں

اللَّهُ إِلَيْكُمْ مُصَدِّقًا لِمَا بَيْنَ يَدَيَّ مِنَ التَّوْرَةِ وَمُبَشِّرًا

اپنے سے پہلی کتاب تورات کی تصدیق کرنے والا ہوں اور اس (عظیم) رسول کی بشارت دینے والا ہوں

بِرَسُولٍ يَأْتِي مِنْ بَعْدِي اسْمُهُ أَحْمَدٌ ⑧ فَلَمَّا جَاءَهُمْ بِالْبَيِّنَاتِ

جو میرے بعد آئے گا اس کا نام احمد ہے پھر جب وہ رسول واضح دلائل کے ساتھ

قَالُوا هَذَا إِسْحَرُ مُبِينٌ ۖ وَمَنْ أَظْلَمُ مِمَّنِ افْتَرَىٰ عَلَى اللَّهِ

آگے تو (کافروں نے) کہا: یہ کھلا ہوا جادو ہے O اور اس سے بڑا ظالم کون ہو گا جو جھوٹ

الْكَذِبَ وَهُوَ يُدْعَىٰ إِلَى الْإِسْلَامِ وَاللَّهُ لَا يَهْدِي الْقَوْمَ

بول کر اللہ پر بہتان باندھے حالانکہ اس کو اسلام کی دعوت دی جاتی ہے اور اللہ ظالم لوگوں کو ہدایت

الظَّالِمِينَ ۖ يُرِيدُونَ لِيُطْفِئُوا نُورَ اللَّهِ بِأَفْوَاهِهِمْ وَاللَّهُ

نہیں دیتا O وہ اپنے مونہوں سے (چھوٹیں مار کر) اللہ کے نور کو بجھانا چاہتے ہیں اور اللہ

مُتِمُّ نُورِهِ وَلَوْ كَرِهَ الْكَافِرُونَ ۚ هُوَ الَّذِي أَرْسَلَ رَسُولَهُ

اپنے نور کو پورا کرنے والا ہے خواہ کافروں کو کتنا ہی ناگوار ہو O وہی ہے جس نے اپنے رسول کو ہدایت

بِالْهُدَىٰ وَدِينِ الْحَقِّ لِيُظْهِرَهُ عَلَى الدِّينِ كُلِّهِ وَلَوْ كَرِهَ

اور دین حق کے ساتھ بھیجا تاکہ اس کو تمام دینوں پر غالب کر دے

الْمُشْرِكُونَ ۙ

خواہ مشرکوں کو کتنا ہی ناگوار ہو O

اللہ تعالیٰ کا ارشاد ہے: آسمانوں کی تمام چیزوں اور زمینوں کی تمام چیزوں نے اللہ کے لیے تسبیح کی اور وہ بہت غالب بے حد حکمت والا ہے O اے ایمان والو! تم ایسی باتیں کیوں کہتے ہو جن پر تم خود عمل نہیں کرتے O اللہ اس پر سخت غضب ناک ہوتا ہے کہ تم ایسی بات کہو جس پر تم خود عمل نہیں کرتے O بے شک اللہ ان لوگوں سے محبت کرتا ہے جو اس کی راہ میں اس طرح صف بستہ قال کرتے ہیں جیسے وہ سب سے بلائی ہوئی دیوار ہیں O (القلم: ۳-۱)

اللہ تعالیٰ کی تسبیح کبھی منقطع نہیں ہوتی

القلم: ۱ میں ماضی کے مینہ کے ساتھ فرمایا: "سَبِّحْ لِلَّهِ مَا فِي السَّمٰوٰتِ وَمَا فِي الْاَرْضِ" آسمانوں اور زمینوں کی تمام چیزوں نے اللہ کی تسبیح کی اور الحمد: ۱ میں مضارع کے مینہ کے ساتھ فرمایا:

يُسَبِّحُ لِلَّهِ مَا فِي السَّمٰوٰتِ وَمَا فِي الْاَرْضِ
آسمانوں کی تمام چیزیں اور زمینوں کی تمام چیزیں اللہ کی تسبیح کرتی ہیں۔ (الحمد: ۱)

اور الاعلیٰ: ۱ میں امر کے مینہ کے ساتھ فرمایا:

سَبِّحْ اسْمَ رَبِّكَ الْاَعْلٰی (الاعلیٰ: ۱)
اپنے رب اعلیٰ کی تسبیح کیجئے O

ان مختلف صیغوں کے ساتھ تسبیح کی تعبیر کرنے میں یہ حکمت ہے کہ اللہ تعالیٰ کی تسبیح ماضی حال اور مستقبل ہر زمانہ میں O آتی

ہے اور کبھی منقطع نہیں ہوتی۔

نذر اور وعدہ پورا نہ کرنے والوں اور بے عمل واعظوں پر وعید

القصف: ۲: میں فرمایا: اے ایمان والو! تم ایسی باتیں کیوں کہتے ہو جن پر تم خود عمل نہیں کرتے ○

اس کے شان نزول میں یہ حدیث ہے:

حضرت عبداللہ بن سلام رضی اللہ عنہ بیان کرتے ہیں کہ ہم رسول اللہ صلی اللہ علیہ وسلم کے اصحاب بیٹھے ہوئے مذاکرہ کر رہے تھے ہم نے کہا: کاش! ہمیں معلوم ہو جاتا کہ اللہ تعالیٰ کے نزدیک کون سا عمل بہت پسندیدہ ہے تو ہم اس پر عمل کرتے تو سورۃ القصف کی یہ دو آیتیں نازل ہوئیں۔ (سنن الترمذی رقم الحدیث: ۳۳۰۹، مسند احمد ج ۵ ص ۳۵۲، المستدرک ج ۲ ص ۳۸۷)

امام رازی نے کہا: یہ آیت منافقین کے متعلق نازل ہوئی ہے جو پہلے قتال اور جہاد کی تمنا کرتے تھے اور جب اللہ تعالیٰ نے قتال کرنے کا حکم دیا تو انہوں نے کہا:

وَقَالُوا اَسْأَلُكُمْ لَعْنَتُ عَلَيْنَا الْفِتَالُ ۚ

منافقوں نے کہا: اے ہمارے رب! تو نے ہم پر قتال کیوں

(القصف: ۷۷) فرض کر دیا؟

القصف: ۳: میں فرمایا: اللہ اس پر سخت غضب ناک ہوتا ہے کہ تم ایسی بات کہو جس پر تم خود عمل نہیں کرتے۔

ابن زید نے کہا: یہ آیت منافقین کے متعلق نازل ہوئی ہے جو کہتے تھے: اگر تم اللہ کے دشمنوں سے مقابلہ کے لیے نکلے اور تم نے ان سے قتال کیا تو ہم بھی تمہارے ساتھ نکلیں گے اور ان کے ساتھ قتال کریں گے اور جب مسلمان کفار سے مقابلہ کے لیے نکلے تو وہ پیچھے لوٹ گئے اور انہوں نے قتال نہیں کیا۔

بعض مفسرین نے کہا ہے کہ یہ آیت ان لوگوں کے متعلق نازل ہوئی ہے جو کسی کام کی نذر مانتے ہیں اور پھر اس کو پورا نہیں کرتے یعنی وہ ایک بات کہتے ہیں اور اس پر عمل نہیں کرتے اور اس آیت سے معلوم ہوا کہ نذر کا پورا کرنا واجب ہے۔

اسی طرح انسان جب کسی شخص سے کسی چیز کو دینے کا وعدہ کرے یا اس کے لیے کسی کام کو کرنے کا وعدہ کرے تو اس پر واجب ہے کہ وہ اپنے وعدہ کو پورا کرے ورنہ وہ اللہ کے غضب کا مستحق ہوگا۔

اسی طرح اس آیت کے مصداق وہ علماء اور واعظین ہیں جو لوگوں کو بُرائی سے روکتے ہیں اور خود بُرائی سے نہیں روکتے ○ اس سلسلہ میں یہ احادیث ہیں:

حضرت اسامہ بن زید رضی اللہ عنہ بیان کرتے ہیں کہ میں نے رسول اللہ صلی اللہ علیہ وسلم کو یہ فرماتے ہوئے سنا ہے کہ قیامت کے دن ایک شخص کو لایا جائے گا پھر اس کو دوزخ میں ڈال دیا جائے گا اس کی انتہائیاں دوزخ میں بکھر جائیں گی اور وہ اس طرح گردش کر رہا ہوگا جس طرح چکی کے گرد گدھا گردش کرتا ہے دوزخی اس کے گرد جمع ہو کر اس سے کہیں گے: اے فلاں! کیا بات ہے؟ تو تم ہم کو نیکی کا حکم دیتے تھے اور بُرائی سے روکتے تھے وہ کہے گا: میں تم کو نیکی کا حکم دیتا تھا اور خود نیک کام نہیں کرتا تھا اور میں تم کو بُرائی سے روکتا تھا اور خود بُرے کام کرتا تھا۔

(صحیح البخاری رقم الحدیث: ۳۲۶۷، صحیح مسلم رقم الحدیث: ۲۹۸۹، سنن ابوداؤد رقم الحدیث: ۳۸۶۲، سنن ابن ماجہ رقم الحدیث: ۳۹۸۴)

حضرت انس بن مالک رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: معراج کی شب میں ایسے لوگوں کے پاس سے گزرا جن کے ہونٹ آگ کی قیچیوں سے کاٹے جا رہے تھے جب بھی ان کو کاٹا جاتا وہ جڑ جاتے اور پھر ان کو کاٹا جاتا، میں نے پوچھا: اے جبریل! یہ کون لوگ ہیں؟ انہوں نے کہا: یہ آپ کی امت کے وہ واعظین ہیں جو لوگوں سے

کہتے تھے اور خود عمل نہیں کرتے تھے کتاب اللہ کو پڑھتے تھے اور عمل نہیں کرتے تھے بے عمل واعظین کے متعلق ہم نے زیادہ تحقیق البقرہ: ۴۴ ”تبیان القرآن“ ج ۱ ص ۴۰۷-۳۹۹ میں کی ہے۔

(حلیۃ الاولیاء ج ۲ ص ۳۸۶ مسند ابویعلیٰ رقم الحدیث: ۳۹۹۲ مجمع الزوائد ج ۷ ص ۷۶ مسند ابویعلیٰ کی حدیث کی سند صحیح ہے۔)

بلا ضرورت جنگ کی صفوں کو توڑنا جائز نہیں

الف: ۴ میں فرمایا: بے شک اللہ ان لوگوں سے محبت کرتا ہے جو اس کی راہ میں اس طرح صف بستہ قتال کرتے ہیں جیسے وہ سیسہ پلائی ہوئی دیوار ہیں ○

اس آیت کا معنی یہ ہے کہ اللہ ان لوگوں سے محبت کرتا ہے جو اللہ کی راہ میں ثابت قدم رہتے ہیں اور اس طرح قدم جمائے کھڑے رہتے ہیں جیسے وہ سیسہ پلائی ہوئی دیوار ہوں۔

سعید بن جبیر نے کہا: اس آیت میں اللہ تعالیٰ نے یہ تعلیم دی ہے کہ مؤمنوں کو دشمن سے قتال کرتے ہوئے کس طرح کھڑے ہونا چاہیے؟

اس آیت میں یہ مسئلہ معلوم ہوا کہ قتال کے وقت صف سے باہر نہیں نکلنا چاہیے اور صف کو توڑنا نہیں چاہیے سوا اس کے کہ کوئی ضروری اور اہم کام ہو یا امیر لشکر کو کوئی پیغام دینا ہو یا دشمن کا کوئی فوجی لشکارہ ہوا تو اس سے مقابلہ کے لیے نکلنا جائز ہے۔

اللہ تعالیٰ کا ارشاد ہے: اور (آپ یاد کیجئے) جب موسیٰ نے اپنی قوم سے کہا: اے میری قوم! تم مجھے کیوں اذیت پہنچاتے ہو؟ حالانکہ تم کو یقین ہے کہ بے شک میں تمہاری طرف اللہ کا رسول ہوں پھر جب انہوں نے کج روی کی تو اللہ نے ان کے لیے دل میڑھے کر دیئے اور اللہ فاسق لوگوں کو ہدایت نہیں دیتا ○ اور جب عیسیٰ ابن مریم نے کہا: اے بنی اسرائیل! میں تمہاری طرف اللہ کا رسول ہوں! اپنے سے پہلی کتاب تورات کی تصدیق کرنے والا ہوں اور اس (عظیم) رسول کی بشارت دینے والا ہوں جو میرے بعد آئے گا اس کا نام احمد ہے پھر جب وہ رسول واضح دلائل کے ساتھ آ گئے تو (کافروں نے) کہا: یہ کھلا ہوا جادو ہے ○ اور اس سے بڑا ظالم کون ہوگا جو جھوٹ بول کر اللہ پر بہتان باندھے حالانکہ اس کو اسلام کی دعوت دی جاتی ہے اور اللہ ظالم لوگوں کو ہدایت نہیں دیتا ○ (الف: ۷-۵)

حضرت موسیٰ علیہ السلام کو دی ہوئی اذیتوں کی تفصیل

الف: ۵ میں فرمایا: اور جب موسیٰ نے اپنی قوم سے کہا: اے میری قوم! تم مجھے کیوں اذیت پہنچاتے ہو؟ بنی اسرائیل نے حضرت موسیٰ علیہ السلام کی ذات کو بھی اذیت پہنچائی اور دینی اعتبار سے بھی اذیت پہنچائی ان کی ذات کو اذیت پہنچانے کی مثال یہ ہے کہ انہوں نے حضرت موسیٰ علیہ السلام کے متعلق کہا:

ان میں جسمانی عیب ہے ان کے خبیثے سوچے ہوئے ہیں اور ان کے کہنے سے ایک عورت نے حضرت موسیٰ پر بدکاری کی تہمت لگائی اور انہوں نے حضرت ہارون علیہ السلام کو قتل کرنے کا حضرت موسیٰ علیہ السلام پر الزام لگایا۔

اور دینی اعتبار سے اس طرح اذیت پہنچائی کہ انہوں نے حضرت موسیٰ علیہ السلام سے کہا:

لَنْ تَزْمِنَ لَكَ حَتَّى تَكْرِىَ اللَّهُ جَهَنَّمَ۔ ہم آپ پر اس وقت تک ہرگز ایمان نہیں لائیں گے حتیٰ کہ

اللہ تعالیٰ کو کھلم کھلا دیکھ لیں۔ (البقرہ: ۵۵)

لَنْ تَصْبِرَ عَلَىٰ كُلِّ مَا رَأَيْتَ۔ (البقرہ: ۶۱) ہم ایک قسم کے کھانے پر ہرگز صبر نہیں کریں گے۔

قَدْ هَبْنَاكَ فَفَعَلْتَ (المائدہ: ۲۳) آپ خود جائیں اور آپ کا رب اور آپ دونوں دشمنوں سے قتال کریں۔

اجْعَلْ لَنَا إِلَهًا كَمَا لَهُمْ آلِهَةٌ (الاعراف: ۳۸) ہمارے لیے بھی ایسا خدا بنادیں جیسے ان کے خدا ہیں۔

نیز فرمایا: حالانکہ تم کو یقین ہے کہ بے شک میں تمہاری طرف اللہ کا رسول ہوں۔

یعنی رسول معظم اور محترم ہوتا ہے اور رسول کی توہین کفر ہوتی ہے۔

پھر فرمایا: پھر جب انہوں نے کج روی کی تو اللہ نے ان کے دل ٹیز کھے کر دیئے۔

یعنی اس کے باوجود جب انہوں نے حق سے انحراف کیا تو اللہ نے ان کے دلوں میں گم راہی پیدا کر دی اور یہ ان کے

اس جرم کی سزا ہے جو انہوں نے اپنے رسول کی شان میں گستاخی کی تھی۔

حضرت عیسیٰ علیہ السلام کا ہمارے نبی صلی اللہ علیہ وسلم کی آمد کی بشارت دینا

الف: ۶۰ میں فرمایا: اور جب عیسیٰ ابن مریم نے کہا: اے بنی اسرائیل! میں تمہاری طرف اللہ کا رسول ہوں! اپنے سے

پہلی کتاب تورات کی تصدیق کرنے والا ہوں اور اس

عظیم رسول کی بشارت دینے والا ہوں جو میرے بعد آئے گا! اس کا نام احمد ہے۔

حضرت عیسیٰ علیہ السلام کی یہ بشارت دو باتوں کو متضمن ہے:

(۱) حضرت عیسیٰ علیہ السلام نے اپنی قوم کو ہمارے نبی سیدنا محمد صلی اللہ علیہ وسلم کی آمد کی تبلیغ کی تاکہ جب آپ تشریف لے

آئیں تو یہ حضرت عیسیٰ علیہ السلام کا مجروحہ قرار پائے۔

(۲) یہ بھی ہو سکتا ہے کہ یہ خبر صرف حضرت عیسیٰ علیہ السلام نے پہنچائی ہو اور ان کی امت کو اس کی تبلیغ کا حکم نہ دیا ہو۔

حدیث میں ہے:

حضرت جبیر بن مطعم رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: میرے (پانچ) نام ہیں: میں

محمد ہوں اور میں احمد ہوں اور میں ماحی ہوں! اللہ میرے سب سے کفر مٹا دے گا اور میں حاشر ہوں! لوگوں کو میرے قدموں پر جمع

کیا جائے گا اور میں عاقب ہوں (سب کے بعد آنے والا)۔

(صحیح البخاری رقم الحدیث: ۳۸۹۶، صحیح مسلم رقم الحدیث: ۲۳۵۳، سنن الترمذی رقم الحدیث: ۲۳۵۳)

نبی صلی اللہ علیہ وسلم کا نام احمد ہے کیونکہ آپ اللہ تعالیٰ کی سب سے زیادہ حمد کرنے والے ہیں اور قیامت کے دن آپ

اپنے رب کی ان کلمات سے حمد کریں گے جن کلمات سے اللہ تعالیٰ کی کسی نے حمد نہیں کی ہوگی۔

الف: ۶۰ میں مذکور ہے کہ حضرت عیسیٰ علیہ السلام نے ہمارے نبی صلی اللہ علیہ وسلم کی بشارت دی ہے 'موجودہ' انجیل

میں بھی اس بشارت کا ذکر ہے:

موجودہ انجیل کے متن میں نبی صلی اللہ علیہ وسلم کے متعلق بشارتیں

یسوع نے ان سے کہا: کیا تم نے کتاب مقدس میں کبھی نہیں پڑھا کہ جس پتھر کو معماروں نے رد کیا وہی کوئے کے سرے

کا پتھر ہو گیا! یہ خداوند کی طرف سے ہوا اور ہماری نظر میں عجیب ہے! ۱۰۵ اس لیے میں تم سے کہتا ہوں کہ خدا کی بادشاہی تم سے

لی جائے گی اور اس قوم کو جو اس کے پھل لانے دے دی جائے گی! O

(متی کی انجیل باب: ۲۱ آیت: ۴۳-۴۴ ص ۲۵ مطبوعہ بائبل سوسائٹی لاہور ۱۹۹۲ء)

یہ آیت بھی نبی صلی اللہ علیہ وسلم کی بشارت ہے اور قرآن مجید کی اس آیت کے مطابق ہے:
 اُولَٰئِكَ الَّذِينَ اٰتَيْنَاهُمُ الْكِتٰبَ وَالْحِكْمَ وَالنَّبُوَّةَ اَنۡ يَّقِيۡنَ
 يَكْفُرُ بِهَا هَٰؤُلَاءِ فَقَدْ وَكَلْنَا بِهَاكُمْ مَّا لَيْسَ بِهَا بِكَافِرٍ مِّنْهُنَّ
 نبوت عطا کی ہے پس اگر ان چیزوں کے ساتھ یہ لوگ کفر کریں تو
 بے شک ہم نے ان چیزوں پر ایسی قوم کو مقرر فرمادیا ہے جو ان سے
 (الانعام: ۸۹)

الکار کرنے والے نہیں ہیں

میں تم سے سچ کہتا ہوں کہ جو مجھ پر ایمان رکھتا ہے یہ کام جو میں کرتا ہوں وہ بھی کرے گا بلکہ ان سے بھی بڑے کام کرے گا کیونکہ میں باپ کے پاس جاتا ہوں اور جو کچھ تم میرے نام سے چاہو گے میں وہی کروں گا تاکہ باپ بیٹے میں جلال پائے اگر میرے نام سے کچھ چاہو گے تو میں وہی کروں گا اگر تم مجھ سے محبت رکھتے ہو تو میرے حکموں پر عمل کرو گے اور میں باپ سے درخواست کروں گا تو وہ تمہیں دوسرا مددگار بخشے گا کہ ابد تک تمہارے ساتھ رہے

(یوحنا کی انجیل باب: ۱۶: آیت ۱۲-۱۳، ۹۹ پاکستان بائبل سوسائٹی لاہور ۱۹۹۲ء)

لیکن جب وہ مددگار آئے گا جن کو میں تمہارے پاس باپ کی طرف سے بھیجوں گا یعنی روح حق جو باپ سے صادر ہوتا ہے تو وہ میری گواہی دے گا۔ (یوحنا کی انجیل باب: ۱۳: آیت ۲۶، ۱۰۰ پاکستان بائبل سوسائٹی لاہور ۱۹۹۲ء)

لیکن میں تم سے سچ کہتا ہوں کہ میرا جانا تمہارے لیے فائدہ مند ہے کیونکہ اگر میں نہ جاؤں تو وہ مددگار تمہارے پاس نہ آئے گا لیکن اگر جاؤں گا تو اسے تمہارے پاس بھیج دوں گا اور وہ آکر دنیا کو گناہ اور راست بازی اور عدالت کے بارے میں قصور وار ٹھہرائے گا گناہ کے بارے میں اس لیے کہ وہ مجھ پر ایمان نہیں لاتے اور راست بازی کے بارے میں اس لیے کہ میں باپ کے پاس جاتا ہوں اور تم مجھے بھرنے دیکھو گے عدالت کے بارے میں اس لیے کہ دنیا کا سردار مجرم ٹھہرایا گیا ہے مجھے تم سے اور بھی بہت سے باتیں کہنا ہے مگر اب تم ان کو برداشت نہیں کر سکتے لیکن جب وہ یعنی روح حق آئے گا تو تم کو تمام سچائی کی راہ دکھائے گا اس لیے کہ وہ اپنی طرف سے نہ کہے گا لیکن جو کچھ سنے گا وہ کہے گا اور تمہیں آئندہ کی خبریں دے گا (یوحنا کی انجیل باب: ۱۶: آیت ۱۳، ۷۰ پاکستان بائبل سوسائٹی لاہور ۱۹۹۲ء)

القصف: ۶: میں یہ ذکر ہے کہ حضرت عیسیٰ علیہ السلام نے ہمارے نبی سیدنا احمد علیہ السلام کے آنے کی بشارت دی ہے اس بشارت کا بھی "انجیل" میں ذکر ہے:

اس کے بعد میں تم سے بہت سی باتیں نہ کروں گا کیونکہ دنیا کا سردار آتا ہے اور مجھ سے اس کا کچھ نہیں۔

(یوحنا کی انجیل باب: ۱۳: آیت ۳۰، ۹۹ پاکستان بائبل سوسائٹی لاہور ۱۹۹۲ء)

نیز ان آیات میں ہے: وہ میری گواہی دے گا۔ (یوحنا باب: ۱۳: آیت ۲۶)

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: میں لوگوں کی یہ نسبت ابن مریم کے زیادہ قریب ہوں تمام انبیاء علیائی (باپ شریک) بھائی ہیں میرے اور ان کے درمیان کوئی نبی نہیں ہے۔

(صحیح مسلم رقم الحدیث: ۶۱۵۰ سنن ابوداؤد رقم الحدیث: ۴۶۷۵)

ان آیات میں ہے: وہ تم کو سچائی کی راہ دکھائے گا۔ (یوحنا باب: ۱۶: آیت ۱۳)

نیز اس آیت میں ہے: وہ اپنی طرف سے نہ کہے گا لیکن جو کچھ سنے گا وہی کہے گا۔ (یوحنا باب: ۱۶: آیت: ۱۳)

اور قرآن مجید میں سیدنا محمد صلی اللہ علیہ وسلم کے معلق ہے:

وَمَا يَعْطِفُ عَنِ الْهَوَىٰ ۚ إِنَّ هُوَ إِلَّا ذَرْبٌ يُّنْفَخُ ۚ
اور وہ اپنی خواہش سے ہات نہیں کرتے ۚ ان کا فرمانا وہی

(الجم: ۳-۳) ہوتا ہے جس کی ان کی طرف وہی کی جاتی ہے ۚ

نیز حضرت عیسیٰ علیہ السلام نے فرمایا: وہ تمہیں آئندہ کی خبریں دے گا۔ (یوحنا باب: ۱۶: آیت: ۱۳)

یہ پیش گوئی بھی سیدنا محمد صلی اللہ علیہ وسلم کے متعلق ہے اور اس کی تائید اس حدیث میں ہے:

حضرت حذیفہ رضی اللہ عنہ بیان کرتے ہیں کہ رسول اللہ صلی اللہ علیہ وسلم ہمارے پاس ایک مقام پر تشریف فرما ہوئے

اور آپ نے قیامت تک ہونے والے تمام امور بیان کر دیئے جس نے ان کو یاد رکھا اس نے یاد رکھا جس نے ان کو بھلا دیا

اس نے بھلا دیا۔ (صحیح البخاری رقم الحدیث: ۶۶۰۳، صحیح مسلم رقم الحدیث: ۴۱۳۰-۲۸۹۱، سنن ابوداؤد رقم الحدیث: ۴۲۴۰)

اس کے بعد فرمایا: پھر جب وہ رسول واضح دلائل کے ساتھ آگئے تو (کافروں نے) کہا: یہ کھلا ہوا جادو ہے ۚ

ایک قول یہ ہے کہ اس سے مراد حضرت عیسیٰ علیہ السلام ہیں کہ جب وہ کھلے ہوئے معجزات کے ساتھ آگئے تو بنی اسرائیل

نے ان کے متعلق کہا: یہ کھلا ہوا جادو ہے۔ دوسرا قول یہ ہے کہ جب حضرت عیسیٰ علیہ السلام کی بشارت کے مطابق سیدنا محمد صلی

اللہ علیہ وسلم تشریف لے آئے اور آپ نے اپنی نبوت پر دلائل اور معجزات پیش کیے تو منکرین نے کہا: یہ کھلا ہوا جادو ہے۔

الفق: ۱ میں فرمایا: اور اس سے بڑا ظالم کون ہوگا جو جھوٹ بول کر اللہ پر بہتان باندھے حالانکہ اس کو اسلام کی دعوت

دی جاتی ہے اور اللہ ظالم لوگوں کو ہدایت نہیں دیتا۔

یعنی سب سے بُری چیز یہ ہے کہ کسی شخص کی بہتان تراشی اللہ تعالیٰ تک پہنچ جائے اور وہ جھوٹ بول کر اللہ تعالیٰ پر بہتان

لگائے یعنی ان پر دلائل سے واضح ہو چکا ہے کہ اللہ تعالیٰ نے سیدنا محمد صلی اللہ علیہ وسلم کو رسول بنا کر بھیجا ہے پھر بھی وہ اللہ پر

بہتان باندھتے ہیں کہ اس نے آپ کو رسول نہیں بنایا اور ان کے اس جرم کی سزا یہ ہے کہ اللہ تعالیٰ ان کو ایمان لانے کی توفیق

نہیں دے گا۔

اللہ تعالیٰ کا ارشاد ہے: وہ اپنے منہوں سے (پھونکیں مار کر) اللہ کے نور کو بجھانا چاہتے ہیں اور اللہ اپنے نور کو پورا کرنے والا

ہے خواہ کافروں کو کتنا ہی ناگوار ہو ۚ وہی ہے جس نے اپنے رسول کو ہدایت اور دین حق کے ساتھ بھیجا تا کہ اس کو تمام دینوں پر

غالب کر دے خواہ شرکوں کو کتنا ہی ناگوار ہو ۚ (الفق: ۹-۸)

اللہ کے نور کو بجھانے کے معانی اور مصداق

”الاطفاء“ کا معنی ہے: آگ کو بجھا دینا اور اس کا استعمال روشنی کو مٹانے میں بھی کیا جاتا ہے۔

حضرت ابن عباس رضی اللہ عنہما بیان کرتے ہیں کہ نبی صلی اللہ علیہ وسلم پر چالیس دن وحی نازل نہ ہوئی تو کعب بن اشرف

نے کہا: اے یہودیو! تمہیں مبارک ہو (سیدنا) محمد (صلی اللہ علیہ وسلم) پر جو وحی کا نور نازل ہوتا تھا وہ بجھ چکا ہے اور اب ان کا

نور پورا نہیں ہوگا تو رسول اللہ صلی اللہ علیہ وسلم غمگین ہوئے تب اللہ تعالیٰ نے یہ آیت نازل فرمائی اور اس کے بعد مسلسل وحی

نازل ہونے لگی۔ (الکت والعیون ج ۵ ص ۵۳۰)

اور اللہ کے نور کی تفصیل میں علامہ الماوردی التوفی ۳۵۰ھ نے حسب ذیل اقوال لکھے ہیں:

(۱) ابن زید نے کہا: اس سے مراد قرآن مجید ہے یہودی اپنے اعتراضات سے قرآن مجید کو باطل کرنا چاہتے تھے۔

(۲) اسدی نے کہا: اس سے مراد اسلام ہے کفار اسلام کو مٹانا چاہتے تھے۔

(۳) اس سے مراد ہمارے نبی صلی اللہ علیہ وسلم ہیں مخالفین آپ کو قتل کرنا چاہتے تھے۔

الْقُفْ ۹: میں فرمایا: وہی ہے جس نے اپنے رسول کو ہدایت اور دین حق کے ساتھ بھیجا۔

یعنی سیدنا محمد صلی اللہ علیہ وسلم کو دین اسلام کی تبلیغ کے لیے دلائل اور معجزات کے ساتھ بھیجا تاکہ دین اسلام تمام ادیان پر غالب ہو جائے حتیٰ کہ آخر زمانہ میں اسلام کے سوا اور کوئی دین نہیں ہوگا۔

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: حضرت عیسیٰ ابن مریم علیہ السلام ضرور نازل ہوں گے وہ عدل کے ساتھ حکومت کریں گے وہ ضرور صلیب کو توڑ ڈالیں گے اور ضرور خنزیر کو قتل کریں گے اور وہ ضرور جزیہ ختم کر دیں گے اور ضرور اونٹیاں کھلی چھوڑ دی جائیں گی اور ان کو کوئی نہیں پکڑے گا اور ضرور بغض، بغل اور حسد ختم ہو جائے گا اور مال لینے کے لیے لوگوں کو بلایا جائے گا اور کوئی مال کو قبول نہیں کرے گا۔

(صحیح البخاری رقم الحدیث: ۲۲۲۳، صحیح مسلم رقم الحدیث: ۲۳۲۲، سنن ترمذی رقم الحدیث: ۲۲۲۳، مسند احمد ج ۲ ص ۵۳۷)

يَا أَيُّهَا الَّذِينَ آمَنُوا هَلْ أَدُلُّكُمْ عَلَىٰ تِجَارَةٍ تُنْجِيكُمْ مِّنْ

اے ایمان والو! کیا تم کو ایسی تجارت بتاؤں جو تم کو درد ناک عذاب

عَذَابٍ أَلِيمٍ ۱۰ تُوْمِنُونَ بِاللَّهِ وَرَسُولِهِ وَتُجَاهِدُونَ

سے نجات دے؟ تم اللہ اور اس کے رسول پر ایمان لاؤ اور اپنے مالوں اور اپنی جانوں کے

فِي سَبِيلِ اللَّهِ بِأَمْوَالِكُمْ وَأَنفُسِكُمْ ذَٰلِكُمْ خَيْرٌ لَّكُمْ إِن

ساتھ اللہ کی راہ میں جہاد کرو یہ تمہارے لیے بہتر ہے اگر تم علم

كُنْتُمْ تَعْلَمُونَ ۱۱ يَغْفِرْ لَكُمْ ذُنُوبَكُمْ وَيُدْخِلْكُمْ جَنَّاتٍ

رکتے ہو وہ تمہارے گناہ بخش دے گا اور تم کو ان جنتوں میں داخل کر دے گا

تَجْرِي مِنْ تَحْتِهَا الْأَنْهَارُ وَمَسْكِنٌ طَيِّبَةٌ فِي جَنَّاتٍ عَدْنٍ ط

جن کے نیچے سے دریا بہتے ہیں اور عمدہ پاکیزہ مکانوں میں دائمی جنتوں

ذَٰلِكَ الْفَوْزُ الْعَظِيمُ ۱۲ وَأُخْرَىٰ تُحِبُّونَهَا نَصْرٌ مِّن

میں یہی بہت بڑی کامیابی ہے اور دوسری (نعت بھی) جس کو تم پسند کرتے ہو عقرب اللہ

اللَّهُ وَفَتْحٌ قَرِيبٌ ط وَبَشِّرِ الْمُؤْمِنِينَ ۱۳ يَا أَيُّهَا الَّذِينَ

کی طرف سے مدد اور فتح حاصل ہو گی اور مؤمنین کو بشارت دیجئے اے ایمان والو!

أَمَنُوا كُونُوا أَنْصَارَ اللَّهِ كَمَا قَالَ عِيسَى ابْنُ مَرْيَمَ

اللہ (کے دین) کے مددگار بن جاؤ جیسا کہ عیسیٰ ابن مریم نے حواریوں سے کہا:

لِلْحَوَارِيِّينَ مَنْ أَنْصَارِي إِلَى اللَّهِ قَالَ الْحَوَارِيُّونَ

اللہ کی طرف میرے مددگار کون ہیں؟ حواریوں نے کہا: ہم اللہ (کے دین) کے

نَحْنُ أَنْصَارُ اللَّهِ فَأَمَنْتَ طَائِفَةٌ مِّنْ بَنِي إِسْرَائِيلَ

مددگار ہیں پھر بنی اسرائیل کی ایک جماعت ایمان لے آئی اور دوسری جماعت

وَكَفَرَتْ طَائِفَةٌ فَأَيَّدْنَا الَّذِينَ آمَنُوا عَلَىٰ عَدُوِّهِمْ

نے کفر کیا پس ہم نے ایمان والوں کی ان کے دشمنوں کے خلاف مدد کی

فَأَصْبَحُوا ظَاهِرِينَ ﴿۱۳﴾

تو مومن (کافروں پر) غالب آ گئے ۵

اللہ تعالیٰ کا ارشاد ہے: اے ایمان والو! کیا میں تم کو ایسی تجارت بتاؤں جو تم کو دردناک عذاب سے نجات دے ۵ تم اللہ اور اس کے رسول پر ایمان لاؤ اور اپنے مالوں اور اپنی جانوں کے ساتھ اللہ کی راہ میں جہاد کرو یہ تمہارے لیے بہتر ہے اگر تم علم رکھتے ہو ۵ وہ تمہارے گناہ بخش دے گا اور تم کو ان جنتوں میں داخل کر دے گا جن کے نیچے سے دریا بہتے ہیں اور عمدہ پاکیزہ مکانوں میں دائمی جنتوں میں یہی بہت بڑی کامیابی ہے ۵ اور دوسری (نعت بھی) جس کو تم پسند کرتے ہو عنقریب اللہ کی طرف سے مدد اور فتح حاصل ہوگی اور مومنین کو بشارت دیجئے ۵ (الف: ۱۳-۱۰)

دوزخ سے نجات کے لیے عبادت کرنا بھی اللہ کا مطلوب ہے

ان آیتوں کی نظیر یہ آیت ہے:

إِنَّ اللَّهَ اشْتَرَىٰ مِنَ الْمُؤْمِنِينَ أَنْفُسَهُمْ وَأَمْوَالَهُمْ

بے شک اللہ نے مومنین سے ان کی جانوں کو اور ان کے

مالوں کو جنت کے عوض خرید لیا۔

بِأَنَّ لَهُمُ الْجَنَّةَ ط. (التوبہ: ۱۱)

ایک چیز کے عوض میں دوسری چیز کے حصول کو تجارت کہتے ہیں جس طرح تاجر کو تجارت تنگ دستی کی تکلیف سے نجات دیتی ہے اور جس طرح تجارت میں نفع اور نقصان ہوتا ہے۔ اسی طرح جو شخص اللہ اور اس کے رسول پر ایمان لاتا ہے اور اللہ اور اس کے رسول کے احکام پر عمل کرتا ہے اس کو بہت عظیم اجر و ثواب حاصل ہوتا ہے اور اس کو دوزخ کے عذاب سے نجات ملتی ہے اور جو شخص اللہ اور اس کے رسول پر ایمان نہیں لاتا اس کو دوزخ کا دائمی عذاب ہوتا ہے اس آیت میں یہ بھی دلیل ہے کہ دوزخ کے عذاب کے ذریعے ایمان لانا اور نیک اعمال کرنا بھی اللہ کا مطلوب ہے اور ہمارے نبی صلی اللہ علیہ وسلم نے دوزخ سے بچنا طلب کیا ہے:

عن عائشة ان النبي صلى الله عليه وسلم كان يتعوذ الله من اعداءه من فتنه النار ومن عذاب النار. الحديث. (صحیح البخاری رقم الحدیث: ۶۳۷۶) میں آتا ہوں اور میں دوزخ کے عذاب سے تیری پناہ میں آتا ہوں۔ اور جاہل صوفیاء دوزخ کے ڈر سے عبادت کرنے کی مذمت کرتے ہیں۔

جنت کے حصول کے لیے عبادت کرنا بھی اللہ کا مطلوب ہے

القصف: ۱۱ میں اللہ اور اس کے رسول پر ایمان لانے کے بعد اپنے مال اور اپنی جان سے جہاد کرنے کا حکم دیا ہے۔ اور جہاد تین قسم پر ہیں: (۱) اپنے نفس سے جہاد اور اس کا معنی ہے: نفس کو مشقت میں ڈال کر مشکل عبادات انجام دینا (۲) نفس سے اس کی لذتوں اور شہوتوں کو چھڑا کر جہاد کرنا یعنی زبان، پیٹ اور شرم گاہ کو حرام چیزوں سے روک کر رکھنا (۳) مخلوق کے نفع کے لیے نفس سے جہاد کرنا، یعنی لوگوں سے طمع نہ کرنا اور اپنی چیزیں دوسروں کو دے کر ایثار کرنا یا کم از کم اپنی زائد چیزیں دوسروں کو دینا۔

اور اللہ اور اس کے رسول پر ایمان لانا اور اس کی راہ میں جہاد کرنا دنیاوی منافع کی بہ نسبت آخرت کے اجر و ثواب کے لحاظ سے بہتر ہے۔

القصف: ۱۲ میں ایمان لانے اور اللہ کی راہ میں جہاد کرنے پر مغفرت اور دائمی جنتوں کی بشارت دی ہے اور اس میں یہ دلیل ہے کہ جنت کی طلب میں عبادت کرنا بھی اللہ تعالیٰ کا مطلوب ہے اور جاہل صوفیاء جنت کی طلب میں عبادت کرنے کی مذمت کرتے ہیں۔

نیز فرمایا: اور دوسری (نعمت بھی) جس کو تم پسند کرتے ہو، یعنی جہاد کے نتیجہ میں تم کو صرف آخرت کا اجر نہیں، دنیا میں بھی مال غنیمت حاصل ہوگا اور کافروں پر غلبہ حاصل ہوگا اور عنقریب فتح حاصل ہوگی، سو مسلمانوں کو فتح مکہ حاصل ہوئی اور فرمایا: آپ مومنوں کو بشارت دیجئے، اس سے مراد فتح مکہ کی بشارت ہے یا فارس اور روم کی فتح کی بشارت۔

سو نبی صلی اللہ علیہ وسلم نے مومنوں کو جہاد کے نتیجہ میں دنیا اور آخرت کی کامیابی کی بشارت دی، حدیث میں ہے: حضرت ابو ہریرہ رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: جو شخص اللہ کی راہ میں جہاد کے لیے نکلا (اللہ نے فرمایا: وہ صرف مجھ پر ایمان اور میرے رسولوں کی تصدیق کے لیے نکلا ہے) میں اس کا خاص ہوں کہ میں اس کو اجر یا غنیمت کے ساتھ لوٹاؤں گا یا میں اس کو جنت میں داخل کر دوں گا۔

(صحیح البخاری رقم الحدیث: ۳۶، صحیح مسلم رقم الحدیث: ۱۸۷۶، سنن نسائی رقم الحدیث: ۵۰۷۶، سنن ابن ماجہ رقم الحدیث: ۲۷۵۳، مسند احمد ج ۲ ص ۳۹۹) اللہ تعالیٰ کا ارشاد ہے: اے ایمان والو! اللہ (کے دین) کے مددگار بن جاؤ، جیسا کہ عیسیٰ ابن مریم نے حواریوں سے کہا: اللہ کی طرف میرے مددگاروں ہیں؟ حواریوں نے کہا: ہم اللہ (کے دین) کے مددگار ہیں، پھر نبی اسرائیل کی ایک جماعت ایمان لے آئی اور دوسری جماعت نے کفر کیا، پس ہم نے ایمان والوں کی ان کے دشمنوں کے خلاف مدد کی تو مومن (کافروں پر) غالب آ گئے O (القصف: ۱۳)

ایمان والوں کو دین کی مدد کرنے کا حکم دینے کی توجیہ اور مدد کرنے والوں کے مصداق
ایمان والے پہلے بھی اللہ کے دین کے مددگار تھے اس کے باوجود ان کو حکم دیا ہے کہ وہ اللہ کے دین کے مددگار ہو جائیں، اس کا معنی یہ ہے کہ تم اللہ کے دین کی مدد کرنے پر ثابت قدم رہو اور جس طرح اب مدد کر رہے ہو اس طرح ہمیشہ مدد کرتے رہنا۔

جس طرح حضرت عیسیٰ ابن مریم نے اپنے حواریوں سے کہا تھا: اللہ کی طرف میرے مددگار کون ہیں؟ مقابل نے کہا: یعنی اللہ کی طرف سے میری حفاظت کون کرے گا؟ عطاء نے کہا: یعنی اللہ کے دین کی کون مدد کرے گا؟ بعض مفسرین نے کہا: اس آیت کا معنی یہ ہے کہ اللہ تعالیٰ نے مؤمنین کو یہ حکم دیا ہے کہ سیدنا محمد صلی اللہ علیہ وسلم کی اس طرح مدد کریں جس طرح حواریوں نے حضرت عیسیٰ علیہ السلام کی مدد کی تھی۔

”السحواریون“ کا معنی ہے: جن کا باطن صاف ہو اور یہ وہ لوگ تھے جو سب سے پہلے حضرت عیسیٰ علیہ السلام پر ایمان لائے تھے۔ حور کا معنی ہے: خالص سفید ایک قول یہ ہے کہ حواری کپڑے دھو کر صاف کرتے تھے۔

قنادہ نے کہا: رسول اللہ صلی اللہ علیہ وسلم کے مددگار سب قریش تھے: حضرت ابوبکر، حضرت عمر، حضرت عثمان، حضرت علی، حضرت حمزہ، حضرت جعفر، حضرت ابوعبیدہ بن الجراح، حضرت عثمان بن مظعون، حضرت عبدالرحمان بن عوف، حضرت سعد بن ابی وقاص، حضرت عثمان بن عوف، حضرت طلحہ بن عبید اللہ اور حضرت زبیر بن عوام رضی اللہ عنہم۔

میں کہتا ہوں: یہ رسول اللہ صلی اللہ علیہ وسلم کے مشہور مددگار تھے ورنہ تمام مہاجرین اور انصار رسول اللہ صلی اللہ علیہ وسلم کے مددگار تھے۔ قنادہ نے ان کی خصوصیت کی وجہ سے ان کا ذکر کیا ہے۔

نصارئی کے تین فرقے

اس کے بعد فرمایا: پھر بنی اسرائیل کی ایک جماعت ایمان لے آئی اور دوسری جماعت نے کفر کیا۔

حضرت ابن عباس رضی اللہ عنہما نے فرمایا: یعنی جو لوگ حضرت عیسیٰ علیہ السلام کے زمانہ میں ایمان لائے اور جن لوگوں نے ان کے زمانہ میں کفر کیا، کیونکہ جب حضرت عیسیٰ علیہ السلام کو آسمان کی طرف اٹھایا گیا تو ان کے تین فرقے ہو گئے: ایک فرقہ نے کہا: وہ خود اللہ تھے، پس اوپر چلے گئے، دوسرے فرقہ نے کہا: وہ اللہ کے بیٹے تھے اللہ نے ان کو اپنی طرف اٹھایا اور تیسرے فرقہ نے کہا: وہ اللہ کے بندے اور اس کے رسول تھے اللہ نے انہیں اپنی طرف اٹھایا اور وہی مسلمان تھے اور ہر فرقہ کی لوگوں نے اتباع کی اور کافر فرقوں نے مشفق ہو کر چھلوانوں کو قتل کیا اور ان کو اپنے علاقے سے نکال دیا اور نصاریٰ اسی حال پر تھے کہ اللہ تعالیٰ نے سیدنا محمد صلی اللہ علیہ وسلم کو نبی مبعوث فرمادیا، پھر مسلمان کافروں پر غالب آ گئے جیسا کہ اس کے بعد فرمایا:

پس ہم نے ایمان والوں کی ان کے دشمنوں کے خلاف مدد کی تو مومن (کافروں پر) غالب آ گئے ○

مجاہد نے کہا: مؤمنین سے مراد حضرت عیسیٰ علیہ السلام کے قبیلین ہیں: ابراہیم نے کہا: جو حضرت عیسیٰ علیہ السلام پر ایمان لائے تھے، جب انہوں نے ہمارے نبی سیدنا محمد صلی اللہ علیہ وسلم کی تصدیق کی تو ان کی حجت دوسروں پر غالب آ گئی کہ حضرت عیسیٰ کلمۃ اللہ وروح اللہ ہیں۔

سورة الفصف کا اختتام

الحمد للرب العلمین! آج دس ذوالحجہ ۱۴۲۵ھ/ ۲۱ جنوری ۲۰۰۵ء بروز جمعہ بعد از مغرب سورة الفصف کی تفسیر مکمل ہو گئی اور یہ واحد سورت ہے جس کی تفسیر دو دن میں مکمل ہو گئی۔

العلمین! جس طرح آپ نے اس سورت کی تفسیر مکمل کرادی ہے، باقی سورتوں کی تفسیر بھی مکمل کرادیں اور میری میرے والدین کی، میرے اساتذہ اور میرے تلامذہ کی اور اس تفسیر کے قارئین اور جملہ مؤمنین کی مغفرت فرمادیں۔

واخر دعوانا ان الحمد لله رب العلمین والصلوٰۃ والسلام علی حبیبہ

سید العلمین وعلی آلہ واصحابہ وازواجه اجمعین۔

بِسْمِ اللَّهِ الرَّحْمَنِ الرَّحِيمِ

لحمده ووصلی ولسلم علی رسولہ الکریم

سورة الجمعة

سورت کا نام

اس سورت کا نام الجُمُعہ ہے کیونکہ اس کی ایک آیت میں الجُمُعہ کا ذکر ہے:
يَا أَيُّهَا الَّذِينَ آمَنُوا إِذَا دُعِيَ لِلصَّلَاةِ مِنْ يَوْمِ الْجُمُعَةِ فَاسْعَوْا إِلَى ذِكْرِ اللَّهِ وَذَرُوا الْبَيْعَ ذَلِكُمْ خَيْرٌ لَكُمْ إِنْ كُنْتُمْ تَعْلَمُونَ
اے ایمان والو! جب جمعہ کے دن نماز (جمعہ) کے لیے اذان دی جائے تو تم اللہ کے ذکر کی طرف دوڑ پڑو اور خرید و فروخت چھوڑ دو یہ تمہارے لیے بہتر ہے اگر تم جانتے ہو (الجُمُعہ: ۹)

جمعہ کے متعلق احادیث

ہفتہ کے سات دنوں میں سے ایک دن کا نام الجُمُعہ ہے جمعہ کے دن جو نماز شروع ہے اس پر بھی جمعہ کا اطلاق ہوتا ہے۔ احادیث میں نماز جمعہ پر بھی جمعہ کا اطلاق ہے اور جمعہ کے دن پر بھی جمعہ کا اطلاق ہے نماز جمعہ پر جمعہ کے اطلاق کی یہ احادیث ہیں:

حضرت عبد اللہ بن عمر رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: جب تم میں سے کوئی شخص (نماز) جمعہ کے لیے آئے تو غسل کرے۔ (صحیح البخاری رقم الحدیث: ۸۷۷، صحیح مسلم رقم الحدیث: ۸۳۳، سنن ترمذی رقم الحدیث: ۳۹۳، سنن نسائی رقم الحدیث: ۱۳۰۷، السنن الکبریٰ للنسائی رقم الحدیث: ۱۶۷۵)

حضرت عائشہ رضی اللہ عنہا بیان کرتی ہیں کہ مسلمان محنت مشقت کے کام کرتے تھے اور ان ہی کپڑوں اور اسی حالت میں (نماز) جمعہ کے لیے چلے جاتے تھے تو ان سے کہا گیا: اگر تم غسل کر لیا کرو (تو بہتر ہے)۔

(صحیح البخاری رقم الحدیث: ۹۰۳، صحیح مسلم رقم الحدیث: ۸۷۷، سنن ابوداؤد رقم الحدیث: ۳۵۲)

حضرت انس بن مالک رضی اللہ عنہ بیان کرتے ہیں کہ نبی صلی اللہ علیہ وسلم (نماز) جمعہ اس وقت پڑھتے تھے جب سورج ڈھل جاتا تھا۔ (صحیح البخاری رقم الحدیث: ۹۰۳، سنن ابوداؤد رقم الحدیث: ۱۰۸۳، سنن ترمذی رقم الحدیث: ۵۰۳) اور جمعہ کے دن پر جمعہ کے اطلاق کے متعلق یہ احادیث ہیں:

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جس بہترین دن پر سورج طلوع ہوتا ہے وہ جمعہ کا دن ہے اسی دن حضرت آدم پیدا کیے گئے اسی دن ان کو جنت میں داخل کیا گیا اور اسی دن ان کو جنت سے باہر لایا گیا۔ ”مسلم“ کی دوسری حدیث میں ہے: قیامت (بھی) جمعہ کے دن قائم ہوگی۔ (صحیح مسلم رقم الحدیث: ۸۵۳، سنن نسائی رقم الحدیث: ۳۷۳)

حضرت ابوموسیٰ اشعری رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جمعہ کی ساعت (قبولیت) امام کے منبر پر بیٹھنے سے لے کر نماز ادا کیے جانے تک ہے۔ (صحیح مسلم رقم الحدیث: ۸۵۳، سنن ابوداؤد رقم الحدیث: ۱۰۴۹)

اور جمعہ کے دن اور نماز جمعہ دونوں پر جمعہ کا اطلاق اس حدیث میں ہے:

حضرت سہل رضی اللہ عنہ بیان کرتے ہیں کہ ہماری ایک خاتون نے نہر کے کنارے ایک کیاری بنائی تھی جس میں چندر اگائے ہوئے تھے جمعہ کے دن وہ چندروں کو ایک دیکھی میں ڈالتی اور اس میں ہڈیاں کر ڈالتی جب ہم نماز جمعہ پڑھ کر آتے تو ہم اس کو سلام کرتے اور وہ ہم کو وہ طعام پیش کرتی ہم اس کو چاٹ چاٹ کر کھاتے اور ہم اس کھانے کے لیے یوم جمعہ کا انتظار کرتے تھے۔ (صحیح البخاری رقم الحدیث: ۹۳۸، سنن نسائی رقم الحدیث: ۵۲۵)

سورة الجمعة کا زمانہ نزول

سورة الجمعة کی یہ آیت ۷ ہجری میں فتح خیبر کے بعد نازل ہوئی ہے کیونکہ اس کے متعلق حضرت ابو ہریرہ سے ایک روایت ہے اور وہ سات ہجری میں اسلام لائے تھے:

وَأَخْرَجَ مِنْهَا لَعْنَةً لَهَا يَكْفُرُونَ (الجمعة: ۳)
اور ان ہی میں سے دوسرے ہیں جو ابھی تک پہلوں سے نہیں ملے۔

اس آیت کے بعد یہودی مذمت میں آیات ہیں اور اس کی آخری آیت یہ ہے:

فَلَا تَأْكُلُوا أَمْوَالَكُمُ الْفَصُولُ الْبَيْنَا وَكَرَّكُونَ
اور جب یہ کسی تجارتی قافلے کو یا کسی تماشے کو دیکھتے ہیں تو یہ آپ کو کھڑا چھوڑ کر اس کی طرف دوڑ جاتے ہیں۔ (الجمعة: ۱۱)

حضرت جابر بن عبد اللہ رضی اللہ عنہما بیان کرتے ہیں کہ جمعہ کے دن ایک تجارتی قافلہ آیا اور ہم نبی صلی اللہ علیہ وسلم کے ساتھ تھے تو بارہ مسلمانوں کے سوا سب اس قافلہ کی طرف دوڑ پڑے۔

(صحیح البخاری رقم الحدیث: ۳۸۹۹، صحیح مسلم رقم الحدیث: ۸۷۳، سنن ترمذی رقم الحدیث: ۳۳۱۱)

اور یہ مدینہ کے ابتدائی دور کا واقعہ ہے خلاصہ یہ ہے کہ سورة الجمعة کے دوسرے رکوع کا تعلق مدینہ منورہ میں ہجرت کے ابتدائی دور سے ہے اور پہلے رکوع کا تعلق سات ہجری کے دور سے ہے کیونکہ الجمعة: ۳ کے شان نزول میں حضرت ابو ہریرہ سے روایت ہے اور وہ سات ہجری میں اسلام لائے تھے۔

ترجیم نزول کے اعتبار سے اس سورت کا نمبر ۱۰۶ ہے اور ترتیب مصحف کے اعتبار سے اس سورت کا نمبر ۶۲ ہے۔

سورة الجمعة کے مشمولات

اس سورت میں اللہ تعالیٰ کی حمد اور تسبیح کے بعد نبی صلی اللہ علیہ وسلم کی بعثت کی فضیلت بتائی گئی ہے اور یہودی مذمت کی گئی ہے ان کے حسد کی ایک وجہ یہ بھی تھی کہ ہفتہ کے سات دنوں میں سے جمعہ کو فضیلت دی گئی ہے جب کہ وہ ہفتہ کے دن کو افضل ایام قرار دیتے تھے اور جمعہ کے دن نماز جمعہ پڑھنے کو فرض قرار دیا ہے اور اس دن کا دوبارہ کرنے کو حرام قرار دیا ہے اور ان مسلمانوں پر عتاب فرمایا ہے جو نماز جمعہ کے بعد رسول اللہ صلی اللہ علیہ وسلم کو دورانِ خطبہ چھوڑ کر شام سے آئے ہوئے قافلہ سے غلہ خریدنے چلے گئے تھے۔

اس مختصر تمجید کے بعد اب میں اللہ تعالیٰ کی اعانت اور توفیق پر توکل کرتے ہوئے سورة الجمعة کا ترجمہ اور تفسیر شروع کر رہا ہوں اے میرے رب! اس ترجمہ اور تفسیر میں مجھے ہدایت اور صواب پر قائم رکھنا اور گم راہی اور ناصواب سے مجتنب رکھنا۔

غلام رسول سعیدی غفرلہ

۱۱ ذوالحجہ ۱۴۲۵ھ / ۲۲ جنوری ۲۰۰۵ء

الْحُجُوجُ
الْمُؤْمِنُونَ

بِسْمِ اللَّهِ الرَّحْمَنِ الرَّحِيمِ

بِسْمِ اللَّهِ الرَّحْمَنِ الرَّحِيمِ

سورۃ الحجۃ مدنی ہے اللہ ہی کے نام سے (شروع کرتا ہوں) جو نہایت رحم فرمانے والا بہت مہربان ہے اس میں گیارہ آیات اور کوثر ہیں

يُسَبِّحُ اللَّهَ مَا فِي السَّمَوَاتِ وَمَا فِي الْأَرْضِ الْمَلِكِ الْقُدُّوسِ

اللہ کی تسبیح کرتی ہے ہر وہ چیز جو آسمانوں میں ہے اور ہر وہ چیز جو زمینوں میں ہے وہ (ساری کائنات کا) بادشاہ بے حد پاک

الْعَزِيزِ الْحَكِيمِ ① هُوَ الَّذِي بَعَثَ فِي الْأُمَمِينَ رَسُولًا قَدْ خَلَقْنَاكُمْ وَإِلَيْهِ تُرْجَعُونَ

بہت غالب بے انتہاء حکمت والا ہے O وہی ہے جس نے اُن پڑھ لوگوں میں ان ہی میں سے (عظیم) رسول بھیجا

عَلَيْهِمْ آيَاتِهِ وَيزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا

جوان پر اس کی آیات تلاوت کرتا ہے اور ان کے باطن کو صاف کرتا ہے اور ان کو کتاب اور حکمت کی تعلیم دیتا ہے اور بے شک

مِنْ قَبْلُ لَفِي ضَلَالٍ مُبِينٍ ② وَآخِرِينَ مِنْهُمْ لَمَّا يَلْحَقُوا بِهِمْ

وہ اس سے پہلے کھلی گم راہی میں تھے O اور ان میں سے دوسروں کو بھی جو ابھی ان پہلوں سے نہیں ملے

وَهُوَ الْعَزِيزُ الْحَكِيمُ ③ ذَلِكَ فَضْلُ اللَّهِ يُؤْتِيهِ مَنْ يَشَاءُ وَ

اور وہ بہت غالب بے حد حکمت والا ہے O یہ اللہ کا فضل ہے وہ اسے جس کو چاہے عطا فرماتا ہے اور

اللَّهُ ذُو الْفَضْلِ الْعَظِيمِ ④ مَثَلُ الَّذِينَ حُمِلُوا الثَّوَابَ ثُمَّ لَمْ

اللہ بہت بڑے فضل والا ہے O جن لوگوں کو ثواب دی گئی اور انہوں نے اس پر عمل نہیں کیا

يَحْمِلُوهَا كَثَلِ الْحِمَارِ يَحْمِلُ أَسْفَارًا ⑤ يَتَّبِعُهُمُ الْكَلْبُ

ان کی مثال اس گدھے کی طرح ہے جس پر کتابوں کا بوجھ لدا ہوا ہے ان لوگوں کی کسی بُری

الَّذِينَ كَذَّبُوا بِآيَاتِ اللَّهِ وَاللَّهُ لَا يَهْدِي الْقَوْمَ الظَّالِمِينَ ⑥

مثال ہے جنہوں نے اللہ کی آیتوں کی تکذیب کی اور اللہ ظالموں کو ہدایت نہیں دیتا

قُلْ يَا أَيُّهَا الَّذِينَ هَادُوا إِنْ زَعَمْتُمْ أَنَّكُمْ أَوْلِيَاءُ لِلَّهِ مِنْ دُونِ النَّاسِ

آپ کہیے: اے یہودیو! اگر تمہارا یہ گھمنڈ ہے کہ تمام لوگوں کو چھوڑ کر اللہ صرف تمہارا دوست

فَسَوُّوا الْمَوْتَ إِنْ كُنْتُمْ صَادِقِينَ ۝ وَلَا يَسْتَوِنَهُ أَبَدًا إِمَّا قَدَّمَتْ

ہے پس تم موت کی تمنا کرو اگر تم سچے ہو ۝ اور وہ اپنے پہلے کیے ہوئے کرتوتوں کی وجہ سے

أَيُّدِيكُمْ وَاللَّهُ عَلِيمٌ بِالظَّالِمِينَ ۝ قُلْ إِنْ الْمَوْتَ الَّذِي تَفِرُّونَ مِنْهُ

بھی موت کی تمنا نہیں کریں گے اور اللہ ظالموں کو خوب جانتا ہے ۝ آپ کہیے: جس موت سے تم بھاگ رہے ہو وہ تمہیں

فَأَنَّهُ مُلْقِيكُمْ ثُمَّ تُرَدُّونَ إِلَىٰ عِلَمِ الْغَيْبِ وَالشَّهَادَةِ فَيُنَبِّئُكُمْ بِمَا كُنْتُمْ

ضرور پیش آنے والی ہے پھر تم اس کی طرف لوٹا دیئے جاؤ گے جو ہر غیب اور شہادت کا جاننے والا ہے پس وہ تم کو

تَعْمَلُونَ ۝ يَا أَيُّهَا الَّذِينَ آمَنُوا إِذَا نُودِيَ لِلصَّلَاةِ مِنْ يَوْمِ الْجُمُعَةِ

خبر دے گا کہ تم کیا کرتے رہے تھے ۝ اے ایمان والو! جب جمعہ کے دن نماز (جمعہ) کی اذان

فَاسْعَوْا إِلَىٰ ذِكْرِ اللَّهِ وَذَرُوا الْبَيْعَ ۚ ذَلِكُمْ خَيْرٌ لَّكُمْ إِنْ كُنْتُمْ تَعْمَلُونَ ۝ فَإِذَا

دی جائے تو تم اللہ کے ذکر کی طرف دوڑ پڑو اور خرید و فروخت چھوڑ دو یہ تمہارے لیے بہت بہتر ہے اگر تم جانتے ہو ۝ پھر جب

قُضِيََتِ الصَّلَاةُ فَانْتَشِرُوا فِي الْأَرْضِ وَابْتَغُوا مِنْ فَضْلِ اللَّهِ

نماز پڑھ لی جائے تو تم زمین میں پھیل جاؤ اور اللہ کا فضل تلاش کرو اور اللہ کا بہت

وَادْكُرُوا اللَّهَ كَثِيرًا لَّعَلَّكُمْ تُفْلِحُونَ ۝ وَإِذَا رَأَوْا تِجَارَةً أَوْ لَهْوًا

زیادہ ذکر کرو تاکہ تم کامیابی حاصل کرو ۝ اور جب انہوں نے کوئی تجارتی قافلہ

أَنْفَضُوا إِلَيْهَا وَتَرَكُوكَ قَائِمًا قُلْ مَا عِنْدَ اللَّهِ خَيْرٌ مِّنْ

یا تمنا شد دیکھا تو اس کی طرف بھاگ گئے اور آپ کو (خطبہ میں) کھڑا چھوڑ دیا ۝ آپ کہیے: اللہ کے پاس جو (اجر) ہے

اللَّهُ وَمِنَ التِّجَارَةِ ۚ وَاللَّهُ خَيْرُ الرَّازِقِينَ ۝

وہ تمنا ہے اور تجارتی قافلہ سے بہتر ہے اور اللہ سب سے بہتر رزق دینے والا ہے ۝

اللہ تعالیٰ کا ارشاد ہے: اللہ کی تسبیح کرتی ہے ہر وہ چیز جو آسمانوں میں ہے اور ہر وہ چیز جو زمینوں میں ہے وہ (ساری کائنات

کا) بادشاہ ہے حد پاک بہت غالب ہے انتہاء حکمت والا ہے ۝ وہی ہے جس نے اُن پڑھ لوگوں میں ان ہی میں سے (عظیم

رسول بھیجا جو ان پر اس کی آیات تلاوت کرتا ہے اور ان کے باطن کو صاف کرتا ہے اور ان کو کتاب اور حکمت کی تعلیم دیتا ہے اور

بے شک وہ اس سے پہلے کھلی گمراہی میں تھے اور ان میں سے دوسروں کو بھی جو ابھی ان پہلوں سے نہیں ملے اور وہ بہت غالب بے حد حکمت والا ہے۔ اللہ کا فضل ہے وہ اسے جس کو چاہے عطا فرماتا ہے اور اللہ بہت بڑے فضل والا ہے (البقرہ: ۱۷۳)۔
نبی صلی اللہ علیہ وسلم کی صفات

الحجہ: ۱: میں اللہ تعالیٰ کی تسبیح اور اس کی عظیم صفات کا بیان فرمایا اور ان کی تفسیر کئی بار متعدد سورتوں میں کی جا چکی ہے۔
الحجہ: ۲: میں رسول اللہ صلی اللہ علیہ وسلم کی صفات بیان فرمائی ہیں۔

ایک صفت یہ ہے کہ آپ امین کے رسول ہیں اہل مکہ کو امین کہا جاتا تھا اس کی ایک وجہ یہ تھی کہ وہ یہود اور نصاریٰ کی طرح اہل کتاب نہیں تھے دوسری وجہ یہ تھی کہ ان میں سے اکثر پڑھنے لکھنے والے نہ تھے حضرت ابن عباس رضی اللہ عنہما نے فرمایا: ان کے پاس کتاب تھی نہ ان میں کوئی نبی بھیجا گیا تھا تیسری وجہ یہ ہے کہ وہ جس طرح اپنی ماں کے بطن سے پیدا ہوئے تھے وہ اسی حالت پر تھے چوتھی وجہ یہ ہے کہ وہ ام القرئی (مکہ مکرمہ) کے رہنے والے تھے ان وجوہ کی وجہ سے ان کو امین کہا جاتا تھا۔

دوسری صفت یہ ہے کہ آپ ان ہی میں سے تھے یعنی ان کے نسب سے تھے اور ان کی جنس سے تھے قرآن مجید میں ہے:
لَقَدْ جَاءَكُمْ رَسُولٌ مِّنْ أَنفُسِكُمْ .

(البقرہ: ۱۲۸) ہیں۔

لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِّنْ أَنفُسِهِمْ . (آل عمران: ۱۶۳)
بے شک اللہ نے مؤمنین پر احسان فرمایا کیونکہ اس نے ان ہی میں سے ان میں ایک (عظیم) رسول بھیجا۔

اور یہ اللہ کا احسان اس لیے ہے کہ اس نے نور انسان اور بشر میں سے رسول بھیجا فرشتے یا جن کو ان میں سے رسول بنا کر نہیں بھیجا ورنہ انسان اس سے استفادہ نہ کر سکتے اور اس کے افعال ان کے لیے نمونہ اور حجت نہ ہوتے۔

تیسری صفت یہ ہے کہ آپ ان کے سامنے اللہ کی آیات تلاوت کرتے ہیں اور وہ دلائل بیان کرتے ہیں اور وہ معجزات پیش کرتے ہیں جن سے آپ کی نبوت اور رسالت ثابت ہوتی ہے اور ان آیات سے احکام شرعیہ بیان کرتے ہیں۔

چوتھی صفت یہ ہے کہ آپ ان کے باطن کو صاف کرتے ہیں جن کے دلوں میں برسوں سے بت پرستی کی اور شرک کی محبت چڑھی ہوئی تھی آپ کی نگاہ کیسے اثر سے ان کی کایا پلٹ گئی تھی اور وہ توحید کے متوالے بن گئے تھے جو لوٹ مار بدکاری اور قتل و غارتگری کے عادی تھے ان کی سیرت رخصت ملائکہ بن گئی اور وہ تقویٰ اور پرہیزگاری کے پیکر بن گئے تھے۔

پانچویں صفت یہ ہے کہ آپ کتاب اور حکمت کی تعلیم دیتے ہیں کتاب سے مراد ہے: قرآن مجید کی آیات اور حکمت سے مراد ہے: قرآن مجید کے معانی اور ان سے احکام شرعیہ کا استنباط اور اجتہاد یا حکمت سے مراد ہے: نبی صلی اللہ علیہ وسلم کے اقوال اور افعال اور آپ کی سنت مبارکہ اور قرآن مجید کے احکام کا عملی نمونہ۔

اس کے بعد فرمایا: اور بے شک اس سے پہلے وہ کھلی گمراہی میں تھے یعنی وہ کھلم کھلا شرک اور بت پرستی کرتے تھے مردار کھاتے تھے چوریاں کرتے اور ڈاکے ڈالتے تھے اور پرانی عورتوں کی عزتیں لوٹتے تھے۔

آپ کی رسالت کا عموم

یہود یہ کہتے تھے کہ اس آیت میں آپ کے متعلق فرمایا ہے کہ آپ امین کے رسول ہیں یعنی صرف مکہ والوں کے رسول ہیں آپ کی نبوت اور رسالت تمام دنیا کے انسانوں کے لیے نہیں تھی لیکن ان کا یہ استدلال باطل ہے کیونکہ قرآن اور حدیث

میں مفہوم مخالف معتبر نہیں ہوتا نیز کسی ایک آیت کو دیکھ کر کوئی نتیجہ نکالنا صحیح نہیں ہے جب تک اس مسئلہ سے متعلق تمام آیات کو نہ دیکھ لیا جائے قرآن مجید میں سیدنا محمد صلی اللہ علیہ وسلم کی رسالت کے علوم کے متعلق یہ آیات ہیں:

وَمَا أَرْسَلْنَاكَ إِلَّا كَافًّا ۖ وَلَئِنَّا لَنَافِيسٌ بَشِيرٌ ۖ أَذْذًا نَّبِيرٌ ۖ

اور ہم نے آپ کو تمام لوگوں کے لیے بشارت دینے والا اور عذاب سے ڈرانے والا بنا کر بھیجا ہے۔ (سہاء: ۲۸)

تَبَارَكَ الَّذِي نَزَّلَ الْفُرْقَانَ عَلَى عَبْدِهِ لِيَكُونَ لِلْعَالَمِينَ نَذِيرًا ۝ (الفرقان: ۱)

وہ بہت برکت والا ہے جس نے اپنے کرم بندہ پر قرآن نازل کیا تاکہ وہ تمام جہان والوں کے لیے عذاب سے ڈرانے والے ہوں

وَمَا أَرْسَلْنَاكَ إِلَّا رَحْمَةً لِّلْعَالَمِينَ ۝ (الانبیاء: ۱۰۷)

اور ہم نے آپ کو تمام جہانوں کے لیے محض رحمت بنا کر بھیجا ہے

فرزند ان فارس کا علم دین کی بلند یوں پر پہنچنا

الحجہ: ۳ میں فرمایا: اور ان میں سے دوسروں کو بھی جو ابھی ان پہلوں سے نہیں ملے اور وہ بہت غالب بے حد حکمت والا ہے

اس آیت کی تفسیر میں علماء کا اختلاف ہے۔ حضرت ابن عمر سعید بن جبیر اور مجاہد نے کہا: اس سے مراد عجمی لوگ ہیں ان کی دلیل یہ حدیث ہے:

حضرت ابو ہریرہ رضی اللہ عنہ بیان کرتے ہیں کہ ہم نبی صلی اللہ علیہ وسلم کے پاس بیٹھے ہوئے تھے جب آپ پر سورۃ الحجہ نازل ہوئی جب آپ نے یہ آیت پڑھی:

وَأَخْرَجْنَا مِنْهُمُ اثْنَيْنِ فَتَقَالَا مَلِكًا ۖ وَآخَرَيْنِ فَتَقَالَا مَلِكًا ۖ وَآخَرَيْنِ فَتَقَالَا مَلِكًا ۖ (الحجہ: ۳)

اور ان میں سے دوسروں کو بھی جو ابھی ان پہلوں سے نہیں ملے۔

ایک شخص نے پوچھا: یا رسول اللہ! وہ کون لوگ ہیں؟ آپ نے کوئی جواب نہیں دیا حتیٰ کہ اس نے دو یا تین بار پوچھا: اس وقت ہم میں حضرت سلمان فارسی رضی اللہ عنہ بھی تھے نبی صلی اللہ علیہ وسلم نے حضرت سلمان پر ہاتھ رکھ کر فرمایا: اگر دین ثریا (ستارے) کے پاس بھی ہو تو فرزند ان فارس وہاں جائیں گے اور دین کو حاصل کر لیں گے۔

(صحیح البخاری رقم الحدیث: ۳۸۹۸، صحیح مسلم رقم الحدیث: ۲۵۳۶، سنن ترمذی رقم الحدیث: ۳۹۳۳، ۳۳۱۰، صحیح ابن حبان رقم الحدیث: ۱۲۳، دلائل الخبۃ ج ۶ ص ۳۳۳، مستدرج ص ۳۱۷)

امام ابو حنیفہ، امام ابو بکر رازی، امام فخر الدین رازی، امام مسلم غیشا پوری، امام حاکم غیشا پوری اور امام ابواسحاق احمد بن ابراہیم غیشا پوری یہ تمام ائمہ فرزند ان فارس تھے اور انہوں نے حدیث، تفسیر اور فقہ میں بہت کمال حاصل کیا اور رسول اللہ صلی اللہ علیہ وسلم کی اس پیش گوئی کے مطابق علم دین کی بلند یوں پر پہنچے۔

عکرمہ اور مقاتل نے کہا: اس سے مراد تابعین ہیں ابن زید نے کہا: اس سے مراد صحابہ کئے بعد قیامت تک کے علماء دین ہیں۔ (معالم الفریح ج ۵ ص ۸۲، دار احیاء التراث العربی بیروت ۱۴۲۰ھ)

قیامت تک کے مسلمانوں کو رسول اللہ صلی اللہ علیہ وسلم کا کتاب و حکمت کی تعلیم دینا اور ان --- کے باطن کو صاف کرنا

اس سے پہلی آیت میں فرمایا: نبی صلی اللہ علیہ وسلم امین پر اللہ کی آیات تلاوت کرتے ہیں ان کا باطن صاف کرتے ہیں اور انہیں کتاب اور حکمت کی تعلیم دیتے ہیں۔ اس کے بعد فرمایا: اور بعد والوں کو بھی جو ان پہلوں سے نہیں ملے اس کا معنی یہ ہے کہ نبی صلی اللہ علیہ وسلم صحابہ کے علاوہ قیامت تک کے ذی استعداد علماء اور اولیاء کے سامنے قرآن مجید کی تلاوت فرماتے ہیں ان کا باطن صاف کرتے ہیں اور ان کو کتاب اور حکمت کی تعلیم دیتے ہیں اس کی تائید ان عبارات سے ہوتی ہے:

علامہ عبد الوہاب بن احمد بن علی اشعرانی التوفی ۹۷۳ھ لکھتے ہیں:

میں نے سیدی علی الخواص رحمہ اللہ کو یہ فرماتے ہوئے سنا ہے کہ تمام اہل کشف کے نزدیک ائمہ مجتہدین کے اقوال شرعیہ سے نکلنا جائز نہیں ہے کیونکہ ان کے اقوال کشف صحیح سے کتاب و سنت اور اقوال صحابہ پر مبنی ہوتے ہیں اور ان میں سے کسی ایک کی روح رسول اللہ صلی اللہ علیہ وسلم کی روح کے ساتھ جمع ہوتی ہے اور جن دلائل میں وہ توقف کرتے ہیں ان کے متعلق رسول اللہ صلی اللہ علیہ وسلم سے دریافت کر لیتے ہیں اور وہ آپ سے بیداری میں سوال کرتے ہیں: یا رسول اللہ! آیا آپ نے یہ فرمایا ہے یا نہیں؟ اور جن مسائل کا وہ قرآن اور سنت سے استنباط کرتے ہیں ان کو اپنی کتابوں میں درج کرنے سے پہلے رسول اللہ صلی اللہ علیہ وسلم سے معلوم کر لیتے ہیں اور کہتے ہیں: یا رسول اللہ! ہم نے اس آیت کا یا فلاں حدیث کا یہ مطلب سمجھا ہے آیا آپ اس پر راضی ہیں یا نہیں؟ اور آپ کے ارشاد کے تقاضے پر عمل کرتے ہیں اور یہ چیز اولیاء اللہ کی یقینی کرامات سے ہے اور اگر ائمہ مجتہدین اللہ کے اولیاء نہیں ہیں تو پھر روئے زمین پر کوئی بھی ولی نہیں ہے اور یہ کثرت اولیاء اللہ سے منقول ہے حالانکہ وہ ائمہ مجتہدین سے کم مرتبہ کے ہیں کہ انہوں نے بہتر مرتبہ رسول اللہ صلی اللہ علیہ وسلم سے ملاقات کی ہے اور ان کے زمانہ کے اولیاء نے ان کی تصدیق کی ہے۔

اور میں نے حافظ جلال الدین سیوطی کے ہاتھ کا لکھا ہوا رقعہ دیکھا ہے ان سے ایک شخص نے سوال کیا تھا کہ وہ سلطان کے پاس اس کی سفارش کریں حافظ سیوطی نے اس کو جواب میں لکھا: اے میرے بھائی! میں نے مجتہد مرتبہ رسول اللہ صلی اللہ علیہ وسلم سے ملاقات کی ہے اور اگر مجھے یہ خطرہ نہ ہوتا کہ حاکم کے پاس تمہاری سفارش کرنے سے میں رسول اللہ صلی اللہ علیہ وسلم کی زیارت اور آپ سے ملاقات اور استفادہ کرنے سے محروم ہو جاؤں گا تو میں ضرور حاکم کے پاس تمہاری سفارش کرتا اور جن احادیث کو محدثین نے اپنے طریقہ سے ضعیف قرار دیا ہے میں ان کے صحیح یا غیر صحیح ہونے کو معلوم کرنے کے لیے رسول اللہ صلی اللہ علیہ وسلم سے ملاقات اور آپ سے استفادہ کرنے کا محتاج ہوں اور استفادہ میں مسلمانوں کا اجتماعی فائدہ ہے اور تمہارے ایک کے فائدہ کی بہ نسبت تمام مسلمانوں کا اجتماعی فائدہ زیادہ اہم ہے۔

اور حافظ جلال الدین کی تائید اس سے ہوتی ہے کہ مشہور ہے کہ سیدی محمد بن زین رسول اللہ صلی اللہ علیہ وسلم سے بیداری میں ملاقات کرتے تھے حتیٰ کہ ایک شخص نے ان سے درخواست کی کہ وہ حاکم شہر کے پاس اس کی سفارش کریں اور جب وہ حاکم شہر کے پاس پہنچ گئے اور اس نے ان کو اپنے پاس بٹھایا تو یہ نفع ان سے جاتی رہی اور شیخ ابو الحسن شاذلی اور ان کے شاگرد شیخ ابو العباس المرسی یہ کہتے تھے کہ اگر چلک جھپکے کی مقدار بھی رسول اللہ صلی اللہ علیہ وسلم ہم سے حجاب میں ہوں تو ہم اس ساعت میں اپنے آپ کو مسلمانوں میں شمار نہیں کرتے اور جب اولیاء اللہ کا یہ حال ہے تو ائمہ مجتہدین کا مرتبہ تو ان سے بہت اونچا ہے۔ (المیزان الکبریٰ ج ۱ ص ۵۵-۵۳ دار الکتب العلمیہ بیروت ۱۴۱۸ھ)

شیخ انور شاہ کشمیری متوفی ۱۳۵۲ھ لکھتے ہیں:

میرے نزدیک رسول اللہ صلی اللہ علیہ وسلم کا بیداری میں دیدار کرنا ہر اس شخص کے لیے ممکن ہے جس کو اللہ تعالیٰ یہ نعمت عطا فرمائے جس طرح حافظ سیوطی رحمہ اللہ سے منقول ہے کہ انہوں نے رسول اللہ صلی اللہ علیہ وسلم کی بائیس مرتبہ (صحیح صحیح) زیارت کی اور آپ سے بعض احادیث کی صحت کے متعلق سوال کیا اور جب آپ نے فرمایا کہ وہ صحیح ہیں تو حافظ سیوطی نے ان کو صحیح قرار دیا اور شافعی نے سوال کیا کہ وہ حاکم وقت کے پاس اس کی شفاعت کریں تو حافظ سیوطی نے انکار کر دیا اور کہا: اگر میں حاکم کے دربار میں گیا تو میں رسول اللہ صلی اللہ علیہ وسلم کی زیارت سے محروم ہو جاؤں گا اور اس سے امت کا بہت نقصان ہوگا اور علامہ شعرانی رحمہ اللہ نے بھی بیداری میں رسول اللہ صلی اللہ علیہ وسلم کی زیارت کی اور آٹھ ساتھیوں کے ساتھ آپ سے ”صحیح بخاری“ ”پڑھی“ ان آٹھ میں سے ایک خفی تھا لہذا بیداری میں آپ کی زیارت ثابت ہے اور اس کا انکار کرنا جہل ہے۔ (فیض الباری ج ۱ ص ۲۰۴ مطبوعہ مجلس علمی احمدیہ ۱۳۵۵ھ)

اللہ تعالیٰ کے فضل کی مختلف تعبیریں

الحمد: ۴ میں فرمایا: یہ اللہ کا فضل ہے وہ اسے جس کو چاہے عطا فرماتا ہے۔

مقاتل بن حیان نے کہا: یعنی نبوت اللہ کا فضل ہے وہ جس کو چاہے نبوت عطا فرماتا ہے پس اس نے ہمارے نبی سیدنا محمد صلی اللہ علیہ وسلم کو نبوت کے ساتھ خاص فرمایا اور مقاتل بن سلیمان نے کہا: اسلام اللہ کا فضل ہے وہ جسے چاہے عطا فرماتا ہے۔ (تفسیر مقاتل بن سلیمان ج ۳ ص ۳۵۹ دار الکتب العلمیہ بیروت ۱۳۲۴ھ)

اور میں کہتا ہوں کہ اللہ تعالیٰ نے ائمہ مجتہدین علماء متقین اور اولیاء مسلمین کو رسول اللہ صلی اللہ علیہ وسلم کی زیارت اور آپ سے صفایا اور کتاب و حکمت کی تعلیم کی جو نعمت عطا کی ہے وہ اللہ تعالیٰ کا فضل عظیم ہے وہ جس کو چاہے یہ نعمت عطا فرماتا ہے اسی طرح زہد و تقویٰ عبادت و ریاضت اور مال و دولت بھی اللہ تعالیٰ کا فضل ہے وہ جسے چاہے اپنا فضل عطا فرماتا ہے۔ حدیث میں ہے:

حضرت ابو ہریرہ رضی اللہ عنہ بیان کرتے ہیں کہ فقراء مہاجرین رسول اللہ صلی اللہ علیہ وسلم کے پاس گئے اور کہا: مال دار لوگ تو بڑے بڑے درجات اور دائمی جنتیں لے گئے آپ نے پوچھا: وہ کیسے؟ انہوں نے کہا: جس طرح ہم نماز پڑھتے ہیں وہ بھی نماز پڑھتے ہیں اور جس طرح ہم روزے رکھتے ہیں وہ بھی روزے رکھتے ہیں اور وہ صدقہ کرتے ہیں اور ہم صدقہ نہیں کر سکتے اور وہ غلام آزاد کرتے ہیں ہم غلام آزاد نہیں کر سکتے تب رسول اللہ صلی اللہ علیہ وسلم نے فرمایا: کیا میں تم کو ایسی چیز کی تعلیم نہ دوں جس کی وجہ سے تم اپنے سے سبقت کرنے والوں کا درجہ پالو گے اور بعد والوں کا درجہ پالو گے اور تم سے کوئی افضل نہیں ہوگا سوا اس کے جو تمہاری طرح عبادت کرے؟ انہوں نے کہا: کیوں نہیں! یا رسول اللہ! آپ نے فرمایا: تم ہر نماز کے بعد تینتیس (۳۳) مرتبہ ”سبحان اللہ“ ”اللہ اکبر“ اور ”الحمد للہ“ پڑھو فقراء مہاجرین پھر دوبارہ رسول اللہ صلی اللہ علیہ وسلم کے پاس گئے پھر کہا: ہمارے مال دار بھائیوں نے ہماری اس عبادت کا سنا تو وہ بھی اس طرح پڑھنے لگے تب رسول اللہ صلی اللہ علیہ وسلم نے فرمایا: یہ اللہ کا فضل ہے وہ جسے چاہے عطا فرماتا ہے۔

(صحیح بخاری رقم الحدیث: ۶۳۳۹، صحیح مسلم رقم الحدیث: ۵۹۵، صحیح ابن حبان رقم الحدیث: ۲۰۱۳، سنن بیہقی ج ۲ ص ۱۸۶)

اللہ تعالیٰ کا ارشاد ہے: جن لوگوں کو تورات دی گئی اور انہوں نے اس پر عمل نہیں کیا ان کی مثال اس گدھے کی طرح ہے جس پر کتابوں کا بوجھ لدا ہوا ہے ان لوگوں کی کسی بُری مثال ہے جنہوں نے اللہ کی آیتوں کی تکذیب کی اور اللہ ظالموں کو ہدایت

نہیں دیتا آپ کہیے: اے یہودیو! اگر تمہارا یہ گھنڈہ ہے کہ تمام لوگوں کو چھوڑ کر اللہ صرف تمہارا دوست ہے پس تم موت کی تمنا کرو اگر تم سچے ہو اور وہ اپنے پہلے کیے ہوئے کړوتوں کی وجہ سے کبھی موت کی تمنا نہیں کریں گے اور اللہ ظالموں کو خوب جانتا ہے آپ کہیے: جس موت سے تم بھاگ رہے ہو وہ تمہیں ضرور پیش آنے والی ہے پھر تم اس کی طرف لوٹا دیئے جاؤ گے جو غریب اور ہر شہادت کا جاننے والا ہے پس وہ تم کو خبر دے گا کہ تم کیا کرتے رہے تھے (۱۰: ۵۸۔ ۵۹)

احکام تورات پر عمل نہ کرنے کی وجہ سے یہود کی مذمت

اس سے پہلے ہم نے یہ بیان کیا تھا کہ یہود رسول اللہ صلی اللہ علیہ وسلم کی نبوت اور رسالت کے عوم میں یہ شہ پیش کرتے تھے کہ آپ صرف اسمین اور مکہ والوں کے رسول ہیں اور ہم نے اس کا جواب ذکر کیا کہ آپ تمام مخلوق کے رسول ہیں آپ نے خود فرمایا:

ارسلت الی الخلق كافة و ختم بی النبیین۔
(صحیح مسلم رقم الحدیث: ۵۲۳) ختم کر دیا گیا ہے۔
مجھے تمام مخلوق کی طرف رسول بنایا گیا ہے اور مجھ پر انبیاء کو

اور اس آیت سے مقصود یہودیوں کی اس بات پر مذمت کرنا ہے کہ ان کو "تورات" دی گئی اور انہوں نے "تورات" کی آیات پر عمل نہیں کیا۔ "تورات" میں ہمارے نبی سیدنا محمد صلی اللہ علیہ وسلم کی آء کے متعلق لکھا ہوا تھا اور آپ کی نشانیاں بیان کر دی گئی تھیں اور انہیں یہ حکم دیا گیا تھا کہ جب آپ کا ظہور ہو تو وہ آپ پر ایمان لے آئیں لیکن انہوں نے اس حکم پر عمل نہیں کیا موجودہ "تورات" میں بھی لکھا ہوا ہے:

موجودہ "تورات" کے متن میں نبی صلی اللہ علیہ وسلم کے متعلق بشارتیں

موجودہ "تورات" میں بھی سیدنا محمد صلی اللہ علیہ وسلم کی بعثت کے متعلق بشارتیں موجود ہیں:

خداوند تیرا خدا تیرے لیے تیرے ہی درمیان سے یعنی تیرے ہی بھائیوں میں سے میری مانند ایک نبی برپا کرے گا تم اس کی سننا یہ تیری اس درخواست کے مطابق ہوگا جو تو نے خداوند اپنے خدا سے مجمع کے دن خواب میں کی تھی کہ مجھ کو نہ تو خداوند اپنے خدا کی آواز پھر سننی پڑے اور نہ ایسی بڑی آگ ہی کا نظارہ ہوتا کہ میں مر نہ جاؤں اور خداوند نے مجھ سے کہا کہ وہ جو کچھ کہتے ہیں سو ٹھیک کہتے ہیں میں ان کے لیے ان ہی کے بھائیوں میں سے تیری مانند ایک نبی برپا کروں گا اور اپنا کلام اس کے منہ میں ڈالوں گا اور جو کچھ میں اسے حکم دوں گا وہی وہ ان سے کہے گا جو کوئی میری ان باتوں کو جن کو وہ میرا نام لے کر کہے گا نہ سنے گا تو میں ان کا حساب اس سے لوں گا

(تورات استثناء باب: ۱۸ آیت: ۱۹-۱۵ 'پرانہ عہد نامہ ص ۱۸۳' مطبوعہ بائبل سوسائٹی لاہور)

اور مرد خدا موسیٰ نے جو دعائے خیر دے کر اپنی وفات سے پہلے بنی اسرائیل کو برکت دی وہ یہ ہے اور اس نے کہا: خداوند سینا سے آیا اور شیعہ سے ان پر آشکارا ہوا اور کوہ فاران سے جلوہ گر ہوا اور لاکھوں قدسیوں میں سے آیا اس کے داہنے ہاتھ پر ان کے لیے آتش شریعت تھی وہ بے شک قوموں سے محبت رکھتا ہے اس کے سب مقدس لوگ تیرے ہاتھ میں ہیں ایک ایک تیری باتوں سے مستفیض ہوگا۔ (تورات استثناء باب: ۲۳ آیت: ۲-۳ 'پرانہ عہد نامہ ص ۲۰۱' مطبوعہ بائبل سوسائٹی لاہور ۱۹۹۲ء)

تورات کے پرانے (۱۹۲۷ء کے) اردو ایڈیشن میں یہ آیت اس طرح تھی: دس ہزار قدسیوں کے ساتھ آیا۔ اور نبی صلی اللہ علیہ وسلم مکہ مکرمہ میں دس ہزار صحابہ کے ساتھ داخل ہوئے تھے اس طرح یہ آیت نبی صلی اللہ علیہ وسلم پر پوری طرح منطبق ہوتی تھی جب عیسائیوں نے یہ دیکھا تو انہوں نے اس آیت کے الفاظ بدل دیئے اور یوں لکھ دیا: اور لاکھوں قدسیوں میں سے

آیا۔ تورات کے پرانے (۱۹۲۷ء کے) ایڈیشن میں یہ آیات اس طرح تھیں:

اور اس نے کہا کہ خداوند سینا سے آیا اور شیر سے ان پر طلوع ہوا، فاران ہی کے پہاڑ سے وہ جلوہ گر ہوا، دس ہزار قدسیوں کے ساتھ آیا اور اس کے دہنے ہاتھ ایک آتشیں شریعت ان کے لیے تھی۔

(کتاب مقدس، استثنا باب: ۳۳، آیت: ۲، ص: ۱۹۲، مطبوعہ برٹش اینڈ فارن بائبل سوسائٹی، انارکلی لاہور ۱۹۲۷ء)

اس کی تائید عربی ایڈیشن سے بھی ہوتی ہے، اس میں یہ آیت اس طرح لکھی ہے:

واتی من ربوات القدس۔ دس ہزار قدسیوں میں سے آیا۔

(مطبوعہ دارالکتب المقدس فی العالم العربی ص: ۳۳۴، ۱۹۸۰ء)

لوئیس معلوف نے ”ربوة“ کے معنی لکھے ہیں: ”الجماعة العظيمة نحو عشرة الاف“ (المجلد ۷ ص: ۲۳۷) یعنی تقریباً دس ہزار افراد کی جماعت۔

دیکھو! میرا خادم (پچھلے ایڈیشنوں میں ”بندہ“ تھا۔ سعیدی غفرلہ) جس کو میں سنبھالتا ہوں، میرا برگزیدہ جس سے میرا دل خوش رہے، میں نے اپنی روح اس پر ڈالی، وہ قوموں میں عدالت جاری کرے گا، وہ نہ چلائے گا نہ شور کرے گا اور نہ بازاروں میں اس کی آواز سنائی دے گی، وہ سلسلے ہوئے سرکنڈے کو نہ توڑے گا اور غنٹائی بتی کو نہ بجھائے گا، وہ راستی سے عدالت کرے گا، وہ باندہ نہ ہوگا اور ہمت نہ ہارے گا جب تک کہ عدالت کو زمین پر قائم نہ کرے، جزیرے اس کی شریعت کا انتظار کریں گے، جس نے آسمان کو پیدا کیا اور تان دیا جس نے زمین کو اور ان کو جو اس میں سے نکلتے ہیں پھیلایا، جو اس کے باشندوں کو سانس اور اس پر چلنے والوں کو روح عنایت کرتا ہے، یعنی خداوند یوں فرماتا ہے: میں خداوند نے تجھے صداقت سے بلایا میں ہی تیرا ہاتھ پکڑوں گا اور تیری حفاظت کروں گا اور لوگوں کے عہد اور قوموں کے نور کے لیے تجھے دوں گا، تو اندھوں کی آنکھیں کھولے اور اسیروں کو قید سے نکالے اور ان کو جو اندھیرے میں بیٹھے ہیں، قید خانہ سے چھڑائے، یہوداہ میں ہوں، یہی میرا نام ہے، میں اپنا جلال کسی دوسرے کے لیے اور اپنی حمد کھودی ہوئی صورتوں کے لیے روانہ رکھوں گا، دیکھو پرانی باتیں پوری ہو گئیں اور نئی باتیں جاتا ہوں، اس سے خوشتر کہ واقع ہوں میں تم سے بیان کرتا ہوں،

(تورات، حیاء باب: ۳۳، آیت: ۱۹، ص: ۶۹۳، مطبوعہ پاکستان بائبل سوسائٹی لاہور ۱۹۸۰ء)

اس اقتباس کی آیت نمبر ۲ میں ہے: وہ نہ چلائے گا اور نہ شور کرے گا اور نہ بازاروں میں اس کی آواز سنائی دے گی۔ اس آیت میں نبی صلی اللہ علیہ وسلم کے متعلق پیش گوئی ہے: حضرت عمرو بن العاص کی یہ روایت گزر چکی ہے کہ ”تورات“ میں آپ کی یہ صفت لکھی ہوئی ہے: اور نہ بازاروں میں شور کرنے والے ہیں۔ (صحیح البخاری رقم الحدیث: ۲۱۲۵)

اس باب کی آیت نمبر ۶ میں ہے: میں ہی تیرا ہاتھ پکڑوں گا اور تیری حفاظت کروں گا۔

اس کی تائید قرآن مجید کی اس آیت سے ہوتی ہے:

وَاللّٰهُ يَعْصَمُكَ مِنَ النَّاسِ (المائدہ: ۶۷) اور اللہ آپ کی لوگوں سے حفاظت کرے گا۔

عیسائی یہ نہیں کہہ سکتے کہ یہ پیش گوئی حضرت عیسیٰ کے متعلق ہے کیونکہ ”انجیل“ میں لکھا ہے کہ یہودیوں نے حضرت عیسیٰ کو چھائی دے دی اور حضرت عیسیٰ نے چلا کر کہا: اے میرے خدا! اے میرے خدا! تو نے مجھے کیوں چھوڑ دیا؟ ملاحظہ ہو:

اور انہوں نے اے مصلوب کیا اور اس کے کپڑے قرعہ ڈال کر بانٹ لیے۔ (الی قولہ) اور تیسرے پہر کے قریب یسوع نے بڑی آواز سے چلا کر کہا: ”ایلی، ایلی، لما شقبتی؟“ یعنی اے میرے خدا! اے میرے خدا! تو نے مجھے کیوں چھوڑ دیا؟

(متی کی انجیل باب: ۲۷: ۳۶-۳۵ م ۳۳ء بطور پاکستان پائل رسائی ۱۱/۱۹۹۲ء)

نیز اس باب کی آیت ۷ میں ہے کہ تو اندھوں کی آنکھیں کھولے اور اسیروں کو قید سے نکالے اور ان کو جو اندھیرے میں بیٹھے ہیں قید خانہ سے چھڑائے۔

اس آیت میں بھی نبی صلی اللہ علیہ وسلم کے متعلق پیش گوئی ہے اور اس کی تصدیق ان آیتوں میں ہے:

قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ ۝ يَهْدِي لِلَّذِينَ يَرِغُوا بِهَا حَتَّىٰ يَخْرُجُوا مِنَ الظُّلُمَاتِ إِلَى النُّورِ بِإِذْنِهِمْ ۚ وَهُدًى وَبُشْرَىٰ لِلْمُسْلِمِينَ ۝ (المائدہ: ۱۶۰-۱۵۹)

بے شک تمہارے پاس اللہ کی طرف سے نور آگیا اور کتاب مبین ۝ اللہ اس کے ذریعہ ان لوگوں کو مسلامتی کے راستوں پر لاتا ہے جو اس کی رضا کے طالب ہیں اور اپنے اذن سے ان کو اندھیروں سے نور کی طرف لاتا ہے اور ان کو سیدھے راستے کی طرف لاتا ہے ۝

اور حضرت عمرو بن العاص سے روایت ہے کہ ”تورات“ میں آپ کی یہ صفت ہے: اور اللہ اس وقت تک آپ کی روح ہرگز قبض نہیں کرے گا حتیٰ کہ آپ کے سب سے بڑی قوم کو سیدھا کر دے گا پائس طور کہ وہ کہیں گے: ”لا الہ الا اللہ“ اور آپ کے سب سے اعلیٰ اندھ کی آنکھوں پہرے کالوں اور پردہ پڑے ہوئے دلوں کو کھول دے گا۔ (صحیح البخاری رقم الحدیث: ۲۱۵۰) یہود کو گدھے کے ساتھ تشبیہ دینے کی وجہ

اور جب یہودیوں نے تورات کے احکام پر عمل نہیں کیا تو اللہ تعالیٰ نے ان کے متعلق فرمایا: ان کی مثال اس گدھے کی طرح ہے جس پر کتابوں کو بوجھ لدا ہوا ہے اسی طرح اس مسلمان عالم دین کی مثال ہے جو قرآن اور سنت کے احکام پر عمل نہ کرے۔

اللہ تعالیٰ نے یہودیوں کی مثال گدھے کے ساتھ دی ہے اس کی حسب ذیل وجہ ہیں:

- (۱) گھوڑے اور خچر کی بہ نسبت گدھے پر زیادہ بوجھ لدا جاتا ہے۔
- (۲) گدھے میں جھل اور حماقت کا معنی دوسرے جانوروں کی بہ نسبت زیادہ ظاہر ہے۔
- (۳) عرف میں دوسرے جانوروں کی بہ نسبت گدھے کو زیادہ حقیر سمجھا جاتا ہے۔
- (۴) کتابوں کے لیے ”اسفار“ کا لفظ فرمایا ہے اور کتابوں کو جس جانور پر لدا جائے اس کے لیے لفظ حماز اس میں ”اسفار“ کے ساتھ لفظی جانست اور مشاکلت ہے۔

قرآن مجید کی پیش گوئی کی صداقت سے نبی صلی اللہ علیہ وسلم کی نبوت کی حقانیت پر استدلال

یہود یہ سمجھتے تھے کہ باقی امتوں کی بہ نسبت وہ اللہ تعالیٰ کے محبوب اور اس کے دوست ہیں اور اللہ تعالیٰ صرف ان ہی کو جنت عطا فرمائے گا اللہ تعالیٰ نے بتایا کہ اگر ایسا ہی ہے جیسا تم سمجھتے ہو تو تم موت کی تمنا کرو تا کہ تم جلد سے جلد جنت میں چلے جاؤ لیکن وہ کبھی ایسا نہیں کریں گے کیونکہ ان کو اپنی بد اعمالیوں کا علم ہے۔

الحجہ: ۷-۶ میں اللہ تعالیٰ نے یہ پیش گوئی فرمائی ہے کہ یہودی کبھی بھی موت کی تمنا نہیں کریں گے یہودی قرآن مجید کے اور ہمارے نبی صلی اللہ علیہ وسلم کے مخالف اور دشمن تھے انہیں چاہیے تھا کہ وہ قرآن مجید کو اور ہمارے نبی کو جھوٹا ثابت کرنے کے لیے کہتے کہ لو ہم موت کی تمنا کر رہے ہیں لیکن ایسا نہیں ہوا انہوں نے موت کی تمنا نہیں کی یہودیوں کا بطلان ظاہر ہو گیا اور قرآن مجید کی پیش گوئی سچی ہو گئی اور ہمارے نبی صلی اللہ علیہ وسلم کی نبوت اور رسالت کی حقانیت آشکارا ہو گئی۔

اس کے بعد اللہ تعالیٰ نے الحجہ: ۸ میں فرمایا: آپ کہیے: جس موت سے تم بھاگ رہے ہو وہ تمہیں ضرور پیش آنے والی

ہے پھر تم اس کی طرف لوٹا دینے جاؤ گے جو ہر غیب اور ہر شہادت کا جاننے والا ہے پس وہ تم کو خبر دے گا کہ تم کیا کرتے رہے تھے ○

اس آیت میں یہ بتایا ہے کہ تم نے کھلم کھلا بھی جرائم کیے اور چھپ کر بھی گناہ کیے تم نے "تورات" میں تحریف کی اور نبی صلی اللہ علیہ وسلم کی نبوت کے صدق کو چھپایا تم نے جو کچھ ظاہر ابرائیاں کیں اور جو چھپ کر ابرائیاں کیں اللہ تعالیٰ قیامت کے دن تم کو ان سب کی خبر دے دے گا کیونکہ اس پر ظاہر اور باطن میں سے کوئی چیز مخفی نہیں ہے۔

اللہ تعالیٰ کا ارشاد ہے: اے ایمان والو! جب جمعہ کے دن (نماز) جمعہ کی اذان دی جائے تو تم اللہ کے ذکر کی طرف دوڑ پڑو اور خرید و فروخت چھوڑ دو یہ تمہارے لیے بہت بہتر ہے اگر تم جانتے ہو ○ پھر جب نماز پڑھ لی جائے تو تم زمین میں پھیل جاؤ اور اللہ کا فضل تلاش کرو اور اللہ کا بہت زیادہ ذکر کرو تا کہ تم کامیابی حاصل کرو ○ اور جب انہوں نے کوئی تجارتی قافلہ یا تماشہ دیکھا تو اس کی طرف بھاگ گئے اور آپ کو (خطبہ میں) کھڑا چھوڑ دیا ○ آپ کہیے: اللہ کے پاس جو (اجر) ہے وہ تمہارے اور تجارتی قافلہ سے بہتر ہے اور اللہ سب سے بہتر رزق دینے والا ہے ○ (المائدہ: ۹۱)

سابقہ آیات سے ارتباط

اس سے پہلی آیتوں میں یہودی اس وجہ سے مذمت کی تھی کہ وہ متاع دنیا اور اس کی لذتوں کی وجہ سے موت سے بھاگتے ہیں اور اللہ تعالیٰ کے احکام پر عمل نہیں کرتے اور ان آیتوں میں مسلمانوں کو یہ حکم دیا ہے کہ تم اللہ کے حکم سے نماز جمعہ پڑھو اور نماز جمعہ کے لیے دنیاوی کاروبار کو چھوڑ کر اللہ تعالیٰ کے حکم کو بجالاؤ اور اس طرح یہودیوں اور مسلمانوں میں نمایاں فرق ہو گا کہ یہودی دنیاوی متاع کی وجہ سے اللہ کے حکم کو چھوڑ دیتے ہیں اور مسلمان اللہ کے حکم پر عمل کرنے کی وجہ سے دنیا کو چھوڑ دیتے ہیں۔

دوسری وجہ یہ ہے کہ اللہ تعالیٰ نے یہود پر تین وجوہ سے رد فرمایا انہوں نے کہا تھا کہ ہم اللہ کے دوست اور محبوب ہیں اللہ تعالیٰ نے اس کا رد فرمایا: اگر ایسا ہے تو تم موت کی تمنا کرو انہوں نے اس پر فخر کیا تھا کہ وہ اہل کتاب ہیں اور عرب انہی ہیں ان کے پاس کتاب نہیں اللہ تعالیٰ نے اس کا رد فرمایا: تم اپنی کتاب کے احکام پر عمل نہیں کرتے لہذا تم اس گدھے کی مثل ہو جس پر کتابیں لدی ہوئی ہیں اور یہود اس پر فخر کرتے تھے کہ ان کے لیے ہفتہ میں ایک مقدس دن ہے اور وہ یوم السبت ہے یعنی سنیچر کا دن ہے اور مسلمانوں کے لیے ہفتہ میں کوئی مقدس دن نہیں ہے تو اللہ تعالیٰ نے مسلمانوں کی مخصوص عبادت کے لیے ہفتہ میں ایک دن مقرر فرمادیا اور وہ جمعہ کا دن ہے جس کا اس آیت میں ذکر فرمایا ہے۔

جمعہ کی وجہ تسمیہ

امام احمد بن حنبل متوفی ۲۴۱ھ اپنی سند کے ساتھ روایت کرتے ہیں: حضرت سلمان فارسی رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: کیا تم جانتے ہو کہ جمعہ کا دن کیا ہے؟ میں نے عرض کیا: اللہ اور اس کا رسول زیادہ جانتے ہیں پھر دوسری بار آپ نے فرمایا: کیا تم جانتے ہو کہ جمعہ کا دن کیا ہے؟ میں نے کہا: نہیں پھر آپ نے تیسری یا چوتھی بار میں فرمایا: یہ وہ دن ہے جس میں تمہارے باپ آدم (کی تخلیق) کو جمع کیا گیا اس دن جو مسلمان بھی وضو کر کے مسجد میں جائے پھر اس وقت تک خاموش بیٹھا رہے حتیٰ کہ امام اپنی نماز پڑھ لے تو یہ عمل اس جمعہ اور اس کے بعد کے جمعہ کے گناہوں کا کفارہ ہو جائے یہ شرطیکہ اس نے خون ریزی سے اجتناب کیا ہو۔

(مسند احمد ج ۵ ص ۴۴۰ طبع قدیم مسند احمد ج ۳ ص ۳۹۳ رقم الحدیث: ۲۳۷۲۹ مؤسسۃ الرسالۃ بیروت السنن الکبریٰ للنسائی رقم

الحديث: ۱۶۶۵، المعجم الكبير رقم الحديث: ۶۰۸۹

علامہ ابو عبد اللہ محمد بن احمد مالکی قرطبی متوفی ۶۶۸ھ لکھتے ہیں:

ابو سلمہ نے کہا: پہلے جمعہ کے دن کو العربیہ کہا جاتا تھا اور سب سے پہلے جس نے اس دن کا نام الحجۃ رکھا وہ کعب بن لوی ہیں اور ایک قول یہ ہے کہ سب سے پہلے انصار نے اس دن کا نام الحجۃ رکھا۔

امام ابن سیرین نے کہا: نبی صلی اللہ علیہ وسلم کے مدینہ تشریف لانے سے پہلے اور جمعہ کی فرضیت نازل ہونے سے پہلے اہل مدینہ جمع ہوئے اور ان ہی لوگوں نے اس دن کا نام الحجۃ رکھا، انہوں نے کہا: یہود کا بھی ایک دن ہے جس میں وہ عبادت کے لیے جمع ہوتے ہیں اور ہر سات دنوں میں ان کا ایک مقدس دن ہے اور وہ السبت (سنچر) ہے اور نصاریٰ کے لیے بھی اس کی مثل ایک دن ہے اور وہ اتوار کا دن ہے، پس آؤ! ہم بھی ہفتہ میں ایک دن معین کریں جس میں ہم سب جمع ہو کر اللہ تعالیٰ کا ذکر کریں اور اس دن خصوصی نماز پڑھیں، پھر انہوں نے کہا: یہود نے سنچر (ہفتہ) کا دن معین کیا ہے اور نصاریٰ نے اتوار کا دن معین کیا ہے، پھر ہم یوم العربیہ کا دن معین کرتے ہیں، پھر وہ سب حضرت اسعد بن زرارۃ (ابو امامۃ) رضی اللہ عنہ کے پاس گئے اور انہوں نے ان کو دو رکعت نماز پڑھائی اور ان کو وعظ کیا، پھر جس دن وہ جمع ہوئے تھے اس دن کا نام انہوں نے یوم الحجۃ رکھا۔ (المجامع لا حکام القرآن ج ۱ ص ۸۸، دار الفکر بیروت ۱۳۱۵ھ)

نماز جمعہ کے متعلق احادیث

حضرت حصہ رضی اللہ عنہا بیان کرتی ہیں کہ ہر بالغ پر نماز جمعہ کے لیے جانا واجب ہے۔

(سنن کبریٰ للبیہقی ج ۳ ص ۱۷۲، مطبوعہ نثر الملتان)

حضرت ابو الجعد الضمیری رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جس نے سستی کی وجہ سے تین بار جمعہ کو ترک کر دیا، اللہ تعالیٰ اس کے دل پر مہر لگا دے گا۔ (سنن ابوداؤد رقم الحديث: ۱۰۵۲، سنن ترمذی رقم الحديث: ۵۰۰، سنن ابن ماجہ رقم الحديث: ۱۱۲۵، صحیح ابن حبان رقم الحديث: ۲۸۹۶، المسند رک ج ۱ ص ۲۸۰، سنن بیہقی ج ۳ ص ۱۷۲، مسند احمد ج ۳ ص ۳۲۳)

حضرت طارق بن شہاب رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: ہر مسلمان پر جماعت کے ساتھ جمعہ کی نماز پڑھنا واجب ہے، ماسوا چار کے، غلام عورت، بچہ یا بیمار (ہدایہ میں ہے کہ مسافر اور نایاب پر بھی جمعہ کی نماز فرض نہیں ہے)۔ (سنن ابوداؤد رقم الحديث: ۱۰۶۷)

حضرت ابوسعید خدری رضی اللہ عنہ بیان کرتے ہیں کہ میں شہادت دیتا ہوں کہ رسول اللہ صلی اللہ علیہ وسلم نے فرمایا: ہر بالغ پر جمعہ کے دن غسل کرنا واجب ہے (یعنی ثابت ہے) اور یہ کہ وہ مسواک کرے اور اگر میسر ہو تو خوشبو لگائے۔ الحديث

(صحیح البخاری رقم الحديث: ۸۸۰، سنن ابوداؤد رقم الحديث: ۳۳۱، سنن نسائی رقم الحديث: ۳۷۷، سنن ابن ماجہ رقم الحديث: ۱۰۸۹)

حضرت سرہ بن جندب رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جس نے جمعہ کے دن غسل کیا تو فیہما (یہ اچھا کام ہے) اور عمدہ ہے اور جس نے غسل کیا تو غسل کرنا افضل ہے۔

(سنن ترمذی رقم الحديث: ۳۹۷، سنن ابوداؤد رقم الحديث: ۳۵۳، سنن نسائی رقم الحديث: ۱۳۷۹)

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جس نے جمعہ کے دن غسل جنابت کی طرح غسل کیا، پھر نماز کے لیے گیا تو گویا اس نے ایک اونٹ صدقہ کیا اور جو دوسری ساعت میں گیا تو گویا اس نے ایک گائے صدقہ کی اور جو تیسری ساعت میں گیا، اس نے گویا سینکھوں والا مینڈھا صدقہ کیا اور جو چوتھی ساعت میں گیا اس نے

گو یا عمری صدقہ کی اور جو پانچویں ساعت میں گیا گو یا اس نے انڈا صدقہ کیا پس جب امام اکل آئے تو فرشتے خطبہ سننے کے لیے حاضر ہوتے ہیں۔

(صحیح البخاری رقم الحدیث: ۸۸۱، صحیح مسلم رقم الحدیث: ۸۵۰، سنن ابوداؤد رقم الحدیث: ۵۱۱، سنن ترمذی رقم الحدیث: ۳۹۹، سنن نسائی رقم الحدیث: ۱۳۸۹) حضرت السائب بن یزید بیان کرتے ہیں کہ جمعہ کے دن پہلی اذان اس وقت آتی تھی جب امام منبر پر بیٹھ جاتا تھا نبی صلی اللہ علیہ وسلم اور حضرت ابوبکر اور حضرت عمر رضی اللہ عنہما کے عہد میں یہی معمول تھا جب حضرت عثمان رضی اللہ عنہ کا عہد آیا اور لوگ زیادہ ہو گئے تو مقام الزوراء پر تیسری اذان کا اضافہ کر دیا (اقامت کے اعتبار سے تیسری اذان فرمایا ہے)۔

(صحیح البخاری رقم الحدیث: ۹۱۲، سنن ترمذی رقم الحدیث: ۵۱۶، سنن ابوداؤد رقم الحدیث: ۱۰۸۷، سنن نسائی رقم الحدیث: ۱۳۹۳) حضرت السائب بن یزید بیان کرتے ہیں کہ رسول اللہ صلی اللہ علیہ وسلم جب منبر پر بیٹھ جاتے تو آپ کے سامنے مسجد کے دروازے پر اذان دی جاتی تھی اور حضرت ابوبکر اور حضرت عمر کے عہد میں بھی۔ (سنن ابوداؤد رقم الحدیث: ۱۰۸۸)

حضرت ابن عمر رضی اللہ عنہما نے بیان فرمایا کہ نبی صلی اللہ علیہ وسلم دو خطبے دیتے تھے آپ منبر پر بیٹھ جاتے اور جب مؤذن اذان سے فارغ ہوتا تو آپ کھڑے ہو کر ایک خطبہ دیتے پھر بیٹھ جاتے اور کوئی بات نہیں کرتے تھے پھر کھڑے ہو کر دوسرا خطبہ دیتے تھے۔ (سنن ابوداؤد رقم الحدیث: ۱۰۹۲)

حضرت اوس بن اوس رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: تمہارے ایام میں سب سے افضل جمعہ کا دن ہے اسی دن حضرت آدم پیدا ہوئے اسی دن ان کی روح قبض کی گئی اسی دن صور پھونکا جائے گا اسی دن سب بے ہوش ہوں گے سو تم اس دن مجھ پر زیادہ درود و سلام پڑھا کرو کیونکہ تمہارا درود و سلام مجھ پر پیش کیا جاتا ہے۔ صحابہ نے کہا: یا رسول اللہ! آپ پر ہمارا درود کیسے پیش کیا جائے گا حالانکہ آپ بوسیدہ ہو چکے ہوں گا؟ آپ نے فرمایا: بے شک اللہ عزوجل نے زمین پر انبیاء کے کھانے کو حرام کر دیا ہے۔

(سنن ابوداؤد رقم الحدیث: ۱۰۳۷، سنن نسائی رقم الحدیث: ۱۳۷۳، سنن ابن ماجہ رقم الحدیث: ۱۶۳۶، ۱۰۸۵)

نماز جمعہ کے ضروری مسائل

علامہ علاء الدین محمد بن علی محمد صہبکی متوفی ۱۰۸۸ء لکھتے ہیں:

نماز جمعہ فرض عین ہے اور اس کا انکار کفر ہے کیونکہ اس کا ثبوت بھی قطعی ہے اور اس کی لزوم پر دلالت بھی قطعی ہے نماز جمعہ پڑھنے کے جواز کی سات شرائط ہیں:

(۱) پہلی شرط یہ ہے کہ جمعہ صرف شہر میں فرض ہے گاؤں اور دیہات میں جمعہ فرض نہیں ہے اور شہر کا ثبوت اس حدیث سے ہے:

حادث بیان کرتے ہیں کہ حضرت علی رضی اللہ عنہ نے فرمایا: نہ جمعہ جامع شہر کے بغیر ہو گا نہ تشریق۔

(معصف عبدالرزاق ج ۳ ص ۷۰، رقم الحدیث: ۵۱۸۹، دارالکتب العلمیہ بیروت ۱۳۲۱ھ)

ابو عبد الرحمن سلمی بیان کرتے ہیں کہ حضرت علی نے فرمایا: نہ جمعہ جامع شہر کے بغیر ہو گا نہ تشریق اور وہ بصرہ کو فائدہ دینے بحرین، مصر، شام، جزیرہ یمن اور یمامہ کو شہر میں شمار کرتے تھے۔

(معصف عبدالرزاق ج ۳ ص ۷۰، رقم الحدیث: ۵۱۹۱، دارالکتب العلمیہ بیروت)

شہر کی معتمد تعریف جو امام ابوحنیفہ سے منقول ہے وہ یہ ہے: وہ بڑا شہر ہو جس میں گلیاں اور بازار ہو اور اس کے مضافات

ہوں اور اس میں ایسا حاکم ہو جو مظلوم کا حق ظالم سے لینے پر قادر ہو اور اس میں ایسا عالم دین ہو جو پیش آمدہ مسائل میں شری رہ نمائی کر سکتا ہو۔ (رد المحتار ج ۳ ص ۷۷ دار احیاء التراث العربی بیروت ۱۴۱۹ھ)

(۲) دوسری شرط یہ ہے کہ جمعہ کی نماز سلطان پڑھائے یا وہ شخص جو سلطان کی طرف سے مقرر ہو تاہم مسلمان جس کے نماز جمعہ پڑھانے پر راضی ہوں وہ نماز جمعہ پڑھا سکتا ہے۔ اعلیٰ حضرت امام احمد رضا فاضل بریلوی لکھتے ہیں: اقامت سلطان بمعنی نہ کو ضرور شرط جمعہ ہے اور یہاں بوجہ تعذر تعین مسلمین قائم مقام تعین سلطان ہے۔ (فتاویٰ رضویہ ج ۳ ص ۷۰، مطبوعہ لائل پور ۱۳۹۳ھ)

(۳) تیسری شرط یہ ہے کہ نماز جمعہ کے لیے ظہر کا وقت ہو۔

(۴) چوتھی شرط یہ ہے کہ نماز جمعہ سے پہلے خطبہ دیا جائے دو خطبے دینا اور ان کے درمیان بیٹھنا سنت ہے۔

(۵) پانچویں شرط یہ ہے کہ جماعت کے سامنے خطبہ دیا جائے خلاصہ میں تشریح ہے کہ ایک آدمی کا ہونا بھی کافی ہے۔

(۶) چھٹی شرط یہ ہے کہ نماز جمعہ کے لیے امام کے سوا جماعت ہو اور اس میں کم از کم تین آدمی ضروری ہیں۔

(۷) ساتویں شرط یہ ہے کہ نماز جمعہ کے لیے اذان عام ہو مسجد کے دروازے آنے والوں کے لیے کھلے ہوں ہاں! اگر دشمن کے خطرہ کی وجہ سے یا عادت قدیمہ کی وجہ سے قلعہ کے دروازہ بند کر دیئے جائیں تو کوئی حرج نہیں ہے (جو جو دور میں صدر وزیر اعظم گورنر اور وزیر اعلیٰ کی رہائش بھی اسی حکم میں ہے)۔

(الدر المختار ج ۳ ص ۲۴، ملخصاً و موضحاً جزا دار احیاء التراث العربی بیروت ۱۴۱۹ھ)

آیا اذان اول پر جمعہ کی سعی واجب ہے یا اذان ثانی پر؟

اس آیت میں فرمایا ہے: جب جمعہ کے دن (نماز) جمعہ کی اذان دی جائے تو تم اللہ کے ذکر کی طرف دوڑ پڑو۔

اس آیت میں یہ الفاظ ہیں: "فلا سمعوا الی ذکر اللہ" یعنی تم اللہ کے ذکر (خطبہ) کی طرف سعی کرو۔

علامہ ابوالحسن علی بن محمد الماوردی الشافعی المتوفی ۴۵۰ھ لکھتے ہیں:

سعی کی تفسیر میں چار قول ہیں: (۱) دل سے نیت کرنا (۲) نماز جمعہ کی تیاری کرنا یعنی غسل کرنا (۳) اذان کی آواز پر بلیک

کہنا (۴) بغیر بھاگے ہوئے نماز کی طرف پیدل چل کر جانا۔

اور "ذکر اللہ" کی تفسیر میں تین قول ہیں: (۱) خطبہ میں امام کی نصیحت (۲) نماز کا وقت (۳) نماز۔

اور فرمایا: خرید و فروخت کو چھوڑ دو یعنی نماز کے وقت خرید و فروخت سے اللہ تعالیٰ نے منع فرمادیا ایک قول یہ ہے کہ یہ

ممانعت زوال کے وقت سے لے کر نماز سے فراغت تک ہے۔ دوسرا قول یہ ہے کہ خطبہ کی اذان سے لے کر نماز سے فراغت

تک ہے۔

امام شافعی رحمہ اللہ نے کہا ہے کہ پہلی اذان بدعت ہے اس کو حضرت عثمان رضی اللہ عنہ نے ایجاد کیا تھا تاکہ لوگ خطبہ

سننے کے لیے پہلے سے تیار ہو جائیں کیونکہ مدینہ بہت وسیع ہو چکا تھا اس پہلی اذان کے بعد خطبہ سے پہلے خرید و فروخت حرام

نہیں ہے۔ (الکتب والاحیاء ج ۶ ص ۱۰۹، دارالکتب العلمیہ بیروت)

علامہ محمد بن علی بن محمد ہکلی حنفی متوفی ۱۰۸۸ھ لکھتے ہیں:

زیادہ صحیح یہ ہے کہ پہلی اذان کے ساتھ جمعہ کی طرف سعی کرنا واجب ہے اگرچہ وہ رسول اللہ صلی اللہ علیہ وسلم کے زمانہ

میں نہیں تھی حضرت عثمان رضی اللہ عنہ کے زمانہ میں شروع ہوئی ہے۔

علامہ سید محمد امین بن عمر بن عبدالعزیز شامی حنفی متوفی ۱۲۵۲ھ لکھتے ہیں:

”شرح المصنوع“ میں مذکور ہے کہ اس مسئلہ میں اختلاف ہے ایک قول یہ ہے کہ اس اذان پر سعی واجب ہے جو منبر کے سامنے دی جاتی ہے کیونکہ رسول اللہ صلی اللہ علیہ وسلم اور حضرت ابوبکر اور حضرت عمر رضی اللہ عنہما کے زمانہ میں یہی اذان اؤل تھی حتیٰ کہ حضرت عثمان رضی اللہ عنہ نے اپنے زمانہ میں اذان ثانی شروع کی جب لوگ زیادہ ہو گئے تو مقام زوراء پر یہ اذان دی جاتی تھی اور زیادہ صبح یہ ہے کہ وقت کے اعتبار سے یہی اذان اؤل ہے جو کہ زوال کے بعد منارہ پردی جاتی تھی۔

(الدر المختار رد المحتار ج ۳ ص ۳۵ دار احیاء التراث العربی بیروت ۱۳۱۹ھ)

عید اور جمعہ دونوں ایک دن میں جمع ہو جائیں تو آیا دونوں کو بڑھنا لازم ہے یا نہیں؟

اگر ایک دن میں عید اور جمعہ دونوں جمع ہو جائیں تو دونوں نماز کو بڑھا جائے گا۔

حضرت نعمان بن بشیر رضی اللہ عنہ بیان کرتے ہیں کہ نبی صلی اللہ علیہ وسلم عیدین میں اور جمعہ میں ”سبح اسم ربك الاعلیٰ“ اور ”هل انتك حدیث الغاشیة“ پڑھا کرتے تھے اور بعض اوقات ایک دن میں عید اور جمعہ دونوں جمع ہو جاتے تو آپ دونوں میں یہ سورتیں پڑھا کرتے تھے۔

(صحیح مسلم رقم الحدیث: ۸۷۸، سنن ترمذی رقم الحدیث: ۵۳۳، سنن نسائی رقم الحدیث: ۱۲۲۳، سنن ابن ماجہ رقم الحدیث: ۱۲۸۱)

علامہ ابن عابدین شامی حنفی متوفی ۱۲۵۲ھ لکھتے ہیں:

ہمارا مذہب یہ ہے کہ عید اور جمعہ دونوں لازم ہیں ”الہدایہ“ میں ”الجامع الصغیر“ سے منقول ہے کہ دو عیدیں ایک دن میں جمع ہو گئیں پس عید سنت ہے اور دوسری عید (جمعہ) فرض ہے اور دونوں میں سے کسی ایک کو بھی ترک نہیں کیا جائے گا۔

(رد المحتار ج ۳ ص ۳۲ دار احیاء التراث العربی بیروت ۱۳۱۹ھ)

اس کے خلاف یہ حدیث ہے:

حضرت معاویہ بن ابی سفیان رضی اللہ عنہما نے حضرت زید بن ارقم رضی اللہ عنہ سے سوال کیا: کیا آپ اس دن رسول اللہ صلی اللہ علیہ وسلم کے پاس حاضر تھے جب ایک روز میں دو عیدیں جمع تھیں؟ حضرت زید بن ارقم نے کہا: ہاں! حضرت معاویہ نے پوچھا: پھر آپ نے کس طرح کیا؟ حضرت زید نے کہا: آپ نے عید کی نماز پڑھائی، پھر جمعہ کی رخصت دے دی جو چاہے جمعہ کی نماز پڑھے۔ (سنن ابوداؤد رقم الحدیث: ۱۰۳۱، سنن ابن ماجہ رقم الحدیث: ۱۳۱۰)

علامہ بدر الدین محمود بن احمد عینی حنفی متوفی ۸۵۵ھ اس حدیث کی شرح میں لکھتے ہیں:

”المنہج“ میں مذکور ہے کہ شععی، غنئی اور اوزاعی کے نزدیک عید کے دن جمعہ کی نماز ساقط ہو جائے گی اور ایک قول یہ ہے کہ حضرت عمر، حضرت عثمان، حضرت علی، حضرت سعد، حضرت ابن عمر، حضرت ابن عباس اور حضرت ابن الزبیر رضی اللہ عنہم کا یہی مذہب ہے۔

اور عامۃ المتقہاء نے کہا ہے کہ آیت کے عموم اور دیگر احادیث کی بناء پر جمعہ کی نماز واجب ہے اور یہ دونوں نمازیں واجب ہیں اور ایک کے پڑھنے سے دوسری نماز ساقط نہیں ہوگی جیسے عید کے دن ظہر کی نماز ساقط نہیں ہوتی۔

(مفتی ابن قدامہ ج ۲ ص ۲۱۲ دار الفکر بیروت) (شرح سنن ابوداؤد ج ۳ ص ۳۹۸-۳۹۷ مشکوٰۃ الرشید ریاض ۱۳۲۰ھ)

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: آج کے دن دو عیدیں جمع ہو گئی ہیں پس جو شخص چاہے اسے عید کی نماز جمعہ سے کافی ہوگی اور ہم جمعہ پڑھیں گے۔

(سنن ابوداؤد رقم الحدیث: ۱۰۳۳۰ سنن ابن ماجہ رقم الحدیث: ۱۳۱۲)

علامہ محمود بن احمد عفی اس حدیث کی شرح میں لکھتے ہیں:

آپ نے جو یہ فرمایا ہے کہ جو چاہے اس کے لیے عید کی نماز جمعہ سے کافی ہوگی یہ رخصت ابتداء میں ان لوگوں کے لیے تھی جو بالائی بستیوں سے جمعہ کی نماز پڑھنے کے لیے آتے تھے پھر یہ امر مقرر ہو گیا کہ عید کی نماز جمعہ کی نماز سے کافی نہیں ہوتی، حتیٰ کہ جس شخص نے عید کی نماز پڑھ لی اور امام کے ساتھ جمعہ پڑھنے حاضر نہیں ہوا وہ ظہر کی چار رکعات پڑھے گا۔

(شرح سنن ابوداؤد ج ۳ ص ۳۰۲ مکتبۃ الرشید ریاض)

الحجہ: ۱۰ میں فرمایا: پھر جب نماز پڑھ لی جائے تو تم زمین میں پھیل جاؤ اور اللہ کا فضل تلاش کرو اور اللہ کا بہت زیادہ ذکر کرنا کہ تم کامیابی حاصل کرو۔

نماز جمعہ پڑھنے کے بعد کاروبار کرنا واجب نہیں مباح ہے

اس آیت کا یہ معنی نہیں ہے کہ نماز جمعہ پڑھنے کے بعد خرید و فروخت کرنا واجب ہے، کیونکہ اس سے پہلی آیت میں نماز جمعہ کے بعد خرید و فروخت سے منع فرمایا تھا اور کسی کام کی ممانعت کے بعد جب اس کا امر کیا جائے تو وہ امر وجوب کے لیے نہیں ہوتا بلکہ اباحت کے لیے ہوتا ہے، جیسے حالت احرام میں شکار کرنے سے منع فرمایا، پھر شکار کرنے کا امر فرمایا تو یہ امر وجوب کے لیے نہیں ہے اباحت کے لیے ہے۔ قرآن مجید میں ہے:

أَحَلَّتْ لَكُمْ يَوْمَئِذٍ الْأَنْعَامَ إِلَّا مَا يُشَلَّى عَلَيْكُمْ عَذْرَ
مُحَلِّي الصِّيْدِ وَأَنْتُمْ حُرْمٌ. (المائدہ: ۱)

تمہارے لیے موبلی جو پائے حلال کیے گئے ہیں ماسوا ان کے جن کی تلاوت کی جائے گی مگر حالت احرام میں شکار کرنے والے نہ بننا۔

اس آیت میں حالت احرام میں شکار کرنے سے منع فرمایا اور دوسری آیت میں احرام کھولنے کے بعد شکار کرنے کا حکم دیا ہے۔

اور جب تم احرام کھول دو تو شکار کرو۔

وَإِذَا أَحَلَّ اللَّهُ فَاَصْطَادُوا. (المائدہ: ۲)

اس آیت میں بھی چونکہ شکار کرنے کا حکم ممانعت کے بعد ہے اس لیے یہ حکم وجوب کے لیے نہیں بلکہ اجازت اور اباحت کے لیے ہے۔

اللہ کا فضل طلب کرنے کے محامل

عراک بن مالک جب جمعہ کی نماز پڑھ لیتے تو مسجد کے دروازے پر کھڑے ہو کر یہ دعا کرتے: اے اللہ! میں نے تیرے حکم پر عمل کیا اور تیرے فرض کو پڑھا اور تیرے حکم کے مطابق زمین میں پھیل گیا، اب تو اپنے فضل سے مجھے رزق عطا فرما اور تو سب سے بہتر رزق عطا فرمانے والا ہے۔

جعفر بن محمد نے "وَابْتَغُوا مِنْ فَضْلِ اللَّهِ" کی تفسیر میں کہا: اس سے مراد ہفتہ کے دن کام کرنا ہے۔

حسن بصری اور سعید بن مسیب نے کہا: اس سے مراد علم کو طلب کرنا اور نفل نماز پڑھنا ہے۔

حضرت ابن عباس نے فرمایا: اس آیت میں دنیا کو طلب کرنے کا حکم نہیں دیا، اس سے مراد بیاروں کی عیادت کرنا ہے،

جنازوں پر حاضر ہونا ہے اور مسلمان بھائیوں کی زیارت کرنا ہے۔ (الجامع لاحکام القرآن ج ۱۸ ص ۹۷-۹۶ دار الفکر بیروت ۱۳۱۵ھ)

مقال نے کہا: اللہ تعالیٰ نے نماز کے بعد رزق کے طلب کرنے کو مباح کر دیا ہے جو چاہے رزق کو طلب کرے اور جو

چاہے نہ طلب کرے۔

ضحاک نے کہا: اللہ تعالیٰ کی طرف سے اجازت ہے وہ چاہے تو نماز کے بعد مسجد سے چلا جائے اور چاہے تو بیٹھا رہے اور اللہ کے فضل کی طلب میں افضل یہ ہے کہ وہ رزق کو طلب کرے یا نیک اولاد کو یا علم نافع کو یا دوسرے عمدہ کاموں کو۔ اور اس آیت میں بہ کثرت اللہ کا ذکر کرنے کا حکم دیا ہے۔ مجاہد نے کہا: بہ کثرت اللہ تعالیٰ کا ذکر کرنے والا تب ہوگا جب چلتے ہوئے کھڑے ہوئے بیٹھے ہوئے لیٹے ہوئے ہر حال میں اللہ کا ذکر کرے۔

(تفسیر کبیر ج ۱ ص ۵۳۳-۵۳۲ دار احیاء التراث العربی بیروت ۱۴۱۵ھ)

مصنف کے نزدیک فضل اللہ کے طلب کرنے کے تین حمل ہیں: (۱) فضل کے معنی ہیں: زیادتی لہذا نماز جمعہ سے فارغ ہونے کے بعد مزید نماز پڑھنے کی توفیق کو طلب کرے (۲) رزق حلال میں زیادتی کو طلب کرے (۳) اللہ تعالیٰ سے کسی عبادت کی وجہ سے نہیں بلکہ اس کے فضل کی وجہ سے جنت اور اللہ کی رضا کو طلب کرے۔

اتوار کی چھٹی کے حامیوں کے دلائل اور ان کے جوابات

اس آیت میں چونکہ نماز کے بعد اللہ کے فضل کو طلب کرنے کا حکم دیا ہے تو جو لوگ پاکستان میں اتوار کے دن چھٹی کرنے کے حامی ہیں وہ اس آیت سے یہ استدلال کرتے ہیں کہ اللہ کے فضل کا معنی ہے: کاروبار کرنا اور تجارت کرنا لہذا اس آیت کا تقاضا یہ ہے کہ جمعہ کے دن چھٹی نہ کی جائے بلکہ اتوار کے دن چھٹی کی جائے اور امر و وجوب کے لیے آتا ہے اس لیے جمعہ کے دن چھٹی کرنا ممنوع ہے اور کاروبار کرنا واجب ہے اس کا جواب یہ ہے کہ ہم بتا چکے ہیں کہ اس آیت سے پہلے نماز کے وقت کاروبار کرنے سے منع فرمایا تھا اور اس آیت میں نماز کے بعد کاروبار کرنے کا حکم دیا ہے اور ممانعت کے بعد جو امر ہو وہ اباحت کے لیے آتا ہے پس اس دن کاروبار کرنا جائز ہے واجب نہیں ہے دوسرا جواب یہ ہے کہ اللہ کے فضل کو طلب کرنے کا لازمی معنی کاروبار کرنا نہیں ہے بلکہ اس کا یہ معنی بھی ہے کہ اللہ سے رزق اور علم کے حصول کی دعا کی جائے۔

اتوار کی چھٹی کے حامیوں کی دوسری دلیل یہ ہے کہ یورپی ممالک میں اتوار کی چھٹی ہوتی ہے اور ان ممالک سے تجارت کے لیے ضروری ہے کہ ہم بھی اسی دن چھٹی کریں اگر ہم جمعہ کے دن چھٹی کریں تو دو دن ہمارا کاروبار متاثر ہوگا اتوار کو ان کی چھٹی کی وجہ ہے اور جمعہ کو ہماری چھٹی کی وجہ سے اس کا جواب یہ ہے کہ ان ممالک کے ساتھ جغرافیائی فرق کی وجہ سے ویسے بھی ہمارے اور ان کے اوقات کی یکسانیت نہیں ہے۔ مثلاً امریکا کا وقت ہم سے تقریباً بارہ گھنٹے پیچھے ہے آسٹریلیا کا وقت ہم سے تقریباً دس بارہ گھنٹے پہلے ہے اور برطانیہ کا وقت پانچ گھنٹے پیچھے ہے۔ اسی طرح مشرق بعید کے ممالک کا وقت بھی ہم سے کافی مختلف ہے اس لیے اتوار کی چھٹی کرنے پر ان ممالک کی یکسانیت سے استدلال کرنا درست نہیں ہے۔

جمعہ کی چھٹی کرنے کے دلائل

اسلام میں چھٹی کرنے کا کوئی حکم نہیں ہے لیکن جب ہفتہ میں ایک دن چھٹی کرنی ہی ہے تو اس دن چھٹی کرنی چاہیے جو اسلام میں مقدس دن ہے۔ عیسائی اور یہودی اپنے اپنے مقدس دنوں میں اتوار اور ہفتہ کی چھٹی کرتے ہیں سو ہمیں اپنے مقدس دن میں چھٹی کرنی چاہیے اور وہ جمعہ کا دن ہے۔ دوسری دلیل یہ ہے کہ باقی تمام مسلمان ملکوں میں جمعہ کے دن چھٹی ہوتی ہے تو ہمیں بھی باقی مسلمان ملکوں سے موافقت کرتے ہوئے جمعہ کے دن چھٹی کرنی چاہیے۔

تیسری دلیل یہ ہے کہ اتوار کو چھٹی کرنے سے عیسائیوں کی موافقت ہوگی جب کہ ہمیں عیسائیوں کی مخالفت کرنے کا حکم دیا گیا ہے جیسا کہ حسب ذیل احادیث سے ظاہر ہے:

حضرت ابو ہریرہ رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: یہود اور انصار اہل ہاوں کو نہیں رکتے سو تم ان کی مخالفت کرو۔ (صحیح البخاری رقم الحدیث: ۵۸۹۹، سنن ابوداؤد رقم الحدیث: ۳۲۰۳، سنن الترمذی رقم الحدیث: ۵۲۷۲، سنن ابن ماجہ رقم الحدیث: ۳۶۲۱، مسند احمد رقم الحدیث: ۷۳۷۲)

حضرت ابوامامہ رضی اللہ عنہ بیان کرتے ہیں کہ رسول اللہ صلی اللہ علیہ وآلہ وسلم باہر اٹکے اور انصار کے یوزموں کے پاس آئے ان کی ڈاڑھیاں سفید تھیں۔ آپ نے فرمایا: اے انصار کی جماعت! اپنی ڈاڑھیوں کو سرخ اور زرد رنگ میں رنگو اور اہل کتاب کی مخالفت کرو۔ انہوں نے کہا: ہم نے عرض کیا: یا رسول اللہ! اہل کتاب شلوار پہنتے ہیں اور تہبند نہیں باندھتے تو رسول اللہ صلی اللہ علیہ وآلہ وسلم نے فرمایا: شلوار پہنو اور تہبند باندھو اور اہل کتاب کی مخالفت کرو۔ ہم نے عرض کیا: یا رسول اللہ! اہل کتاب موزے پہنتے ہیں اور اس پر چڑے کی جوتی نہیں پہنتے۔ تو رسول اللہ صلی اللہ علیہ وآلہ وسلم نے فرمایا: تم موزے پہنو اور اس پر چڑے کی جوتی پہنو اور اہل کتاب کی مخالفت کرو۔ ہم نے عرض کیا: یا رسول اللہ! اہل کتاب ڈاڑھیاں کاٹتے ہیں اور مونچھیں چھوڑ دیتے ہیں۔ آپ نے فرمایا: تم مونچھیں تراشو اور ڈاڑھیاں چھوڑ دو اور اہل کتاب کی مخالفت کرو۔ (مسند احمد ج ۵ ص ۲۶۳-۲۶۵، طبع قدیم، مسند احمد رقم الحدیث: ۲۲۳۳۹، طبع جدید عالم الکتب بیروت، حافظ زین نے کہا: اس حدیث کی سند صحیح ہے۔ مسند احمد رقم الحدیث: ۲۲۱۸۳، دار الحدیث، قاہرہ، حافظ البیہقی نے کہا: امام احمدی کی سند صحیح ہے۔ صحیح ابوداؤد ج ۵ ص ۱۶۰-۱۶۱، مجمع التکبیر ج ۸ ص ۲۸۲، رقم الحدیث: ۷۹۲۳)

خلاصہ یہ ہے کہ جمعہ کی چھٹی کرنے میں مسلمان ملکوں کی موافقت ہے اور اتوار کی چھٹی کرنے میں عیسائیوں کی موافقت ہے۔ اب ہمیں غور کرنا چاہیے کہ ہم کس کی موافقت کریں اور ہمارا مقدس دن (Holy Day) جمعہ ہے یا اتوار؟

المجموعہ ۱۱ میں فرمایا: اور جب انہوں نے کوئی تجارتی قافلہ یا تماشہ دیکھا تو اس کی طرف بھاگ گئے اور آپ کو (خطبہ میں) کھڑا چھوڑ دیا آپ کہیے کہ اللہ کے پاس جو (اجر) ہے وہ تماشے اور تجارتی قافلہ سے بہتر ہے اور اللہ سب سے بہتر رزق دینے والا ہے۔

خطبہ جمعہ کے دوران صحابہ کے اٹھ کر چلے جانے کی توجیہ

حضرت جابر بن عبد اللہ رضی اللہ عنہ بیان کرتے ہیں کہ جس وقت رسول اللہ صلی اللہ علیہ وسلم ہمیں جمعہ کا خطبہ دے رہے تھے اچانک غلہ کا ایک قافلہ آگیا، پس لوگ اس قافلہ کی طرف اٹھ کر چلے گئے تب یہ آیت نازل ہوئی: ”ذٰلَکَ اَرَادُوْا لِيَخٰلِفُوْٓا اَنْفُسَکَ الْیٰہٰذَا وَتَرَکُوْکَ فَاٰیٰتَہٗا“ (المجموعہ ۱۱)۔ (صحیح البخاری رقم الحدیث: ۳۸۹۹، صحیح مسلم رقم الحدیث: ۸۳۳، سنن ترمذی رقم الحدیث: ۳۱۱۱)

”صحیح بخاری“ اور ”صحیح مسلم“ کی روایت میں ہے کہ بارہ صحابہ کے سوا سب چلے گئے تھے اور ”سنن دارقطنی“ میں حضرت جابر سے روایت ہے کہ چالیس صحابہ بیٹھے رہے تھے جن میں میں بھی تھا۔ (سنن دارقطنی ج ۲ ص ۳، مطبوعہ نثرانیہ، لبنان)

صحابہ کرام کا خطبہ چھوڑ کر جانا خطبہ جمعہ سننے کے حکم سے پہلے کا واقعہ ہے اس وقت خطبہ نماز کے بعد دیا جاتا تھا صحابہ کرام نماز جمعہ پڑھ کر گئے تھے اور ان کے خیال میں اس میں کوئی حرج نہیں تھا حتیٰ کہ قرآن مجید کی یہ آیت نازل ہوئی۔ اس آیت کے نزول کے بعد خطبہ سنتا واجب ہو گیا خیال رہے کہ صحابہ کرام کے تسامحات بعض اوقات قرآن مجید کی آیات کے نزول کا سبب ہوتے ہیں بعض اوقات احکام شرعیہ کی تنفیذ میں رسول اللہ صلی اللہ علیہ وسلم کا اسوہ حسنہ فراہم کرنے کا سبب ہوتے ہیں جیسے رسول اللہ صلی اللہ علیہ وسلم کا بعض صحابہ پر حدود و تعزیرات جاری فرمانا اور بعض اوقات ان کے تسامحات کی وجہ سے امت پر احکام شرعیہ سہل ہو جاتے ہیں جیسے رمضان کی راتوں کا امت پر حلال ہو جانا، ہم نے جو لکھا ہے کہ صحابہ کا خطبہ چھوڑ کر جانا ابتدائی واقعہ ہے اس کی دلیل یہ حدیث ہے: امام ابوداؤد اپنی سند کے ساتھ روایت کرتے ہیں:

مقاتل بن حیان روایت کرتے ہیں کہ (پہلے) رسول اللہ صلی اللہ علیہ وسلم خطبہ سے پہلے نماز جمعہ پڑھتے تھے جس طرح عیدین کی نماز میں ہوتا ہے ایک مرتبہ رسول اللہ صلی اللہ علیہ وسلم نماز جمعہ کے بعد خطبہ دے رہے تھے کہ ایک شخص نے آکر بتایا کہ وحید بن خلیفہ بنی تجارت لے آیا ہے اس کے آنے پر دف بجایا جاتا تھا 'سولوگ اللہ کر چلے گئے' ان کے گمان میں خطبہ ترک کرنے میں کوئی حرج نہیں تھا (اور نماز وہ پڑھ چکے تھے)۔ تب اللہ تعالیٰ نے (سورۃ جمعہ کی مذکورہ) آیت نازل کی 'پھر نبی صلی اللہ علیہ وسلم نے خطبہ جمعہ کو مقدم کر دیا اور نماز جمعہ کو خطبہ سے مؤخر کر دیا' پھر کوئی شخص خواہ نکیر پھوٹ جائے یا وضو ٹوٹ جائے آپ سے اجازت لیے بغیر دوران خطبہ نہیں جاتا تھا۔ ایسی صورت میں وہ انگلی سے اشارہ کر کے اجازت لیتے تھے۔

(مراصل ابوداؤد ص ۷، مطبوعہ مطابع المطالبی)

سورۃ الجمعہ کا اختتام

الحمد للہ رب العلمین! آج ۱۳ ذوالحجہ ۱۴۲۵ھ / ۲۳ جنوری ۲۰۰۵ء یہ روزِ پیر بعد نمازِ مغرب سورۃ الجمعہ کی تفسیر مکمل ہو گئی۔ ۲۲ جنوری کو سورۃ الجمعہ کی تفسیر شروع کی تھی اور الحمد للہ! تین دن میں اس کی تفسیر مکمل ہو گئی اے میرے رب! جس طرح آپ نے اس سورت کی تفسیر مکمل کرادی ہے 'باقی سورتوں کی تفسیر بھی مکمل کرادیں اور میری میرے والدین کی اور جملہ معاونین قارئین اور مسلمین کی مغفرت فرمادیں۔

واخر دعوانا ان الحمد لله رب العلمین والصلوٰۃ والسلام علی سید المرسلین
وعلی آلہ واصحابہ وازواجه اجمعین.

غلام رسول سعیدی غفرلہ



بِسْمِ اللَّهِ الرَّحْمَنِ الرَّحِيمِ

لحمده ونصلی ونسلم علی رسولہ الکریم

سورة المنافقون

سورت کا نام اور وجہ تسمیہ

اس سورت کا نام المنافقون ہے کیونکہ اس سورت کی پہلی آیت میں ”المنافقون“ کا لفظ ہے:

اِذَا جَاءَكَ الْمُنَافِقُونَ قَالُوا نَشْهَدُ اِنَّكَ لَرَسُولُ اللَّهِ
وَاللَّهُ يَعْلَمُ اَنَّكَ لَرَسُولُهُ وَاللَّهُ يَشْهَدُ اَنَّ الْمُنَافِقِينَ لَكَاذِبُونَ
(المنافقون: ۱)

تو کہتے ہیں کہ ہم گواہی دیتے ہیں کہ بے شک آپ ضرور اللہ کے رسول ہیں اور اللہ خوب جانتا ہے کہ بے شک آپ ضرور اللہ کے رسول ہیں اور اللہ گواہی دیتا ہے کہ بے شک منافقین ضرور جھوٹے ہیں

○

یہ سورت بالاتفاق مدنی ہے اور اس کی گیارہ آیتیں ہیں ترتیب نزول کے اعتبار سے اس سورت کا نمبر ۱۰۲ اور ترتیب مصحف کے اعتبار سے اس سورت کا نمبر ۶۳ ہے۔

سورة المنافقون کا زمانہ نزول

محدثین کے نزدیک یہ سورت غزوہ تبوک میں نازل ہوئی ہے جو ۹ھ میں واقع ہوا تھا اور اہل مغازی کے نزدیک یہ سورت غزوہ بنو المصطلق میں نازل ہوئی ہے جو ۶ھ میں واقع ہوا تھا۔ درج ذیل حدیث اور اس کی شرح سے اس چیز پر روشنی پڑتی ہے:

حضرت زید بن ارقم رضی اللہ عنہ بیان کرتے ہیں کہ میں ایک غزوہ میں تھا میں نے عبد اللہ بن ابی کو یہ کہتے ہوئے سنا:
لَا تَتَّبِعُوا اَعْلٰی مَنْ عِنْدَ رَسُولِ اللَّهِ حَتّٰی يَنْفَضُّوا ۚ
جو لوگ رسول اللہ صلی اللہ علیہ وسلم کے ساتھ ہیں ان پر خرچ نہ کرو حتیٰ کہ وہ ادھر ادھر چلے جائیں۔
(المنافقون: ۷)

اور میں نے اس کو یہ کہتے ہوئے بھی سنا:
لَیْسَ جَمْعٌ اِلٰی الْمَدِیْنَةِ لِیَخْرُجَنَّ اِلَیْهَا الْاَعْدَاُ ۚ
اب اگر ہم مدینہ واپس جائیں گے تو وہاں سے عزت والا ذلت والے کو نکال دے گا۔
(المنافقون: ۸)

میں نے اس بات کا اپنے چچا سے یا حضرت عمر سے ذکر کیا انہوں نے نبی صلی اللہ علیہ وسلم کو یہ بات بتائی آپ نے مجھے بلایا میں نے آپ کو اس کی خبر دی تب رسول اللہ صلی اللہ علیہ وسلم نے عبد اللہ بن ابی اور اس کے اصحاب کو بلایا انہوں نے قسم کھائی کہ انہوں نے یہ بات نہیں کہی پھر رسول اللہ صلی اللہ علیہ وسلم نے مجھے جھوٹا قرار دیا اور اس کو سچا قرار دیا اس بات کا مجھے اتنا رنج ہوا کہ اس سے پہلے کبھی کسی بات کا اتنا رنج نہیں ہوا تھا پھر میں گھر میں بیٹھ گیا پس میرے چچا نے مجھ سے کہا: میرا یہ

ارادہ نہیں تھا کہ رسول اللہ صلی اللہ علیہ وسلم تم کو جھوٹا قرار دیں اور تم پر ناراض ہوں جب اللہ تعالیٰ نے یہ آیت نازل فرمائی:
 اِذَا جَاءَكَ الْمُنَافِقُونَ (المنافقون: ۱)

جب آپ کے پاس منافقین آئے ہیں۔

جب نبی صلی اللہ علیہ وسلم نے مجھے بلایا اور فرمایا: اے زید! اللہ تعالیٰ نے تمہیں سچا قرار دے دیا ہے۔

(صحیح البخاری رقم الحدیث: ۳۹۰۰، صحیح مسلم رقم الحدیث: ۲۷۷۲، سنن ترمذی رقم الحدیث: ۳۳۱۳، اسنن الکبریٰ للسلانی رقم الحدیث: ۱۱۵۹۸)

اس حدیث پر یہ اشکال ہوتا ہے کہ رسول اللہ صلی اللہ علیہ وسلم نے حضرت زید بن ارقم رضی اللہ عنہ کو جھوٹا قرار دیا حالانکہ واقع میں وہ سچے تھے اگر آپ کو علم غیب ہوتا تو آپ سچے کو جھوٹا نہ قرار دیتے اس کا جواب یہ ہے کہ رسول اللہ صلی اللہ علیہ وسلم نے ظاہر شریعت پر عمل کیا کیونکہ شرعی ضابطہ یہ ہے کہ مدعی اپنے صدق پر دو گواہ قائم کرے ورنہ منکر قسم کھائے تو اس کو سچا قرار دیا جائے گا حضرت زید بن ارقم کے پاس اپنے صدق پر گواہ نہ تھا اس لیے رسول اللہ صلی اللہ علیہ وسلم نے ظاہر شریعت کے اعتبار سے جھوٹا قرار دیا لیکن آپ ان کو جھوٹا نہیں سمجھتے تھے آپ نے صرف ان کے ساتھ جھوٹوں کا معاملہ کیا تھا۔

حافظ شہاب الدین احمد بن علی بن حجر عسقلانی متوفی ۸۵۲ھ اس حدیث کی شرح میں لکھتے ہیں:

امام نسائی نے ازہم بن کعب از زید بن ارقم روایت کیا ہے کہ یہ غزوہ تبوک کا واقعہ ہے اور اہل مغازی اس پر متفق ہیں کہ یہ غزوہ بنو المصطلق تھا۔

اس حدیث میں ہے کہ میں نے اس کا ذکر اپنے چچا یا حضرت عمر سے کیا اس حدیث میں ان کے چچا سے مراد حضرت سعد بن عبادہ رضی اللہ عنہ ہیں جو خزرج کے سردار تھے اور وہ ان کے حقیقی چچا نہیں تھے اور حضرت زید بن ارقم کے حقیقی چچا جابر بن قیس ہیں وہ صحابی نہیں تھے اور ان کے چچا ان کی ماں کے خاوند حضرت عبد اللہ بن رواحہ خزرجی رضی اللہ عنہ بھی ہیں اور ابوالاسود کے مغازی میں عروہ سے روایت ہے کہ یہ واقعہ اوس بن ارقم کو پیش آیا تھا اور انہوں نے اس کا ذکر حضرت عمر رضی اللہ عنہ سے کیا تھا اور ہو سکتا ہے کہ یہ متعدد واقعے ہوں عبد اللہ بن ابی سے یہ بات حضرت زید بن ارقم نے بھی سنی ہو اور حضرت اوس بن ارقم نے بھی سنی ہو رضی اللہ عنہما۔ اور حضرت زید بن ارقم نے اس کا ذکر حضرت سعد بن عبادہ سے کیا ہو اور حضرت اوس بن ارقم نے اس کا ذکر حضرت عمر سے کیا ہو البتہ مشہور یہ ہے کہ اس واقعہ کا ذکر حضرت زید بن ارقم نے حضرت سعد بن عبادہ سے کیا اور ان کو مجازاً اپنا چچا فرمایا۔

اس حدیث سے یہ معلوم ہوا کہ اگر قوم کا بڑا کوئی غلط اور بے ہودہ بات کہے تو اس کا مواخذہ نہیں کرنا چاہیے کہیں ایسا نہ ہو کہ اس بڑے کے پیروکار متغیر ہو جائیں اور ان کے عذر کو قبول کرنا چاہیے اور ان کی قسموں کی تصدیق کرنی چاہیے خواہ قرآن اس کے خلاف ہوں کیونکہ اس سے اس کے پیروکاروں کی تالیف قلب ہوگی اور وہ مالوس رہیں گے حضرت زید بن ارقم نے رسول اللہ صلی اللہ علیہ وسلم تک عبد اللہ بن ابی کی کہی ہوئی جو بات پہنچائی تھی یہ وہ چٹلی نہیں تھی جو اسلام میں ممنوع ہے کیونکہ چٹلی کی تعریف یہ ہے کہ ایک فریق کی بات لڑانے اور فساد اٹانے کے لیے دوسرے تک پہنچانا اور اگر اس بات کے پہنچانے میں کوئی مصلحت ہو تو پھر اس میں کوئی حرج نہیں ہے اور یہاں مصلحت یہ تھی کہ عبد اللہ بن ابی کا نفاق مسلمانوں پر آشکارا ہو جائے۔

(فتح الباری ج ۹ ص ۶۳۰-۶۳۹، ملاحظہ دار الفکر بیروت ۱۴۲۰ھ)

سورة المنافقون کے مشمولات

☆ اس سورت کے اہم مقاصد میں سے یہ ہے کہ منافقین کے نفاق کا پردہ چاک کیا جائے اور ان کو رسوا کیا جائے اور یہ بتایا جائے کہ منافقین جھوٹ بولتے ہیں اور جھوٹی قسمیں کھاتے ہیں اور اس میں ایک صحابی کے صدق کا اظہار ہے اور ان کی

دل جوئی ہے۔

☆ اس سورت کی ابتداء منافقین کی صفات کے بیان سے کی ہے اور ان کی نمایاں صفت جمعوت ہونا اور جمہونی قسمیں کھانا ہے اور دل میں کفر رکھنے کے باوجود ایمان کا دعویٰ کرتا ہے اور ان کی بزدلی کا بیان ہے اور یہ کہ وہ نبی صلی اللہ علیہ وسلم اور مومنوں کو دھوکا دیتے ہیں اور لوگوں کو ایمان لانے سے روکتے ہیں۔

☆ اور یہ بتاتا ہے کہ ان کا زعم باطل یہ تھا کہ وہ مدینہ پہنچ کر رسول اللہ صلی اللہ علیہ وسلم اور مسلمانوں کو مدینہ سے نکال دیں گے۔

☆ اور اس سورت کے آخر میں مسلمانوں کو ترغیب دی ہے کہ وہ اللہ تعالیٰ کی اطاعت اور عبادت میں سرگرم رہیں اور دشمن سے مقابلہ کے لیے اسلام کی راہ میں مال خرچ کرتے رہیں اور اس میں سستی اور تاخیر نہ کریں کیونکہ کوئی پتا نہیں کہ موت کب آجائے اور نیکیاں کرنے کا موقع ہاتھ سے جاتا رہے۔

سورۃ المنافقون کے اس مختصر تعارف اور تہذیب کے بعد میں اللہ تعالیٰ کی دی ہوئی توفیق اور اس کی عنایت سے اب اس سورت کا ترجمہ اور اس کی تفسیر شروع کر رہا ہوں۔

اے میرے رب! مجھے اس ترجمہ اور تفسیر میں ہدایت اور صواب پر قائم رکھنا اور کج روی اور نا صواب سے محفوظ اور محتجب رکھنا۔

غلام رسول سعیدی غفرلہ

خادم المحدث دار العلوم نعیمیہ ۱۵ فیڈرل لی ایریا کراچی۔ ۳۸

۱۵ ذوالحجہ ۱۴۲۵ھ / ۲۶ جنوری ۲۰۰۵ء

موبائل نمبر: ۲۱۵۶۳۰۹-۳۰۰

۰۳۲۱-۲۰۲۱۷۳۳



الْمُتَّقِينَ
الْمُتَّقِينَ

بِسْمِ اللَّهِ الرَّحْمَنِ الرَّحِيمِ

الْمُتَّقِينَ
الْمُتَّقِينَ

سورۃ المتفقون مدنی ہے اللہ ہی کے نام سے (شروع کرتا ہوں) جو نہایت رحم فرمانے والا بہت مہربان ہے اس میں کیا نہ آیات ہو سکتی ہیں

إِذَا جَاءَكَ الْمُتَّقُونَ قَالُوا اشْهَدْ إِنَّكَ لِرَسُولِ اللَّهِ وَاللَّهُ

(اے رسول کرم!) جب آپ کے پاس متفقین آتے ہیں تو کہتے ہیں کہ ہم گواہی دیتے ہیں کہ بے شک آپ ضرور اللہ کے رسول

يَعْلَمُ إِنَّكَ لِرَسُولِهِ وَاللَّهُ يَشْهَدُ إِنَّ الْمُتَّقِينَ لَكَايُونَ ۝۱ اخذوا

ہیں اور اللہ خوب جانتا ہے کہ بے شک آپ ضرور اللہ کے رسول ہیں اور اللہ گواہی دیتا ہے کہ بے شک متفقین ضرور جموں گے ہیں ۱

أَيْمَانِهِمْ جُتَّةً فَصَدُّوا عَنْ سَبِيلِ اللَّهِ إِنَّهُمْ سَاءُ مَا كَانُوا يَعْمَلُونَ ۝۲

انہوں نے اپنی قسموں کو ڈھال بنا لیا پس اللہ کے راستے سے (لوگوں کو) روکا بے شک یہ بہت بُرا کام کر رہے ہیں ۲

ذَلِكَ بِأَنَّهُمْ آمَنُوا ثُمَّ كَفَرُوا فَطُبِعَ عَلَى قُلُوبِهِمْ فَهُمْ لَا يَفْقَهُونَ ۝۳

اس کی وجہ یہ ہے کہ وہ (زبان سے) ایمان لائے پھر انہوں نے (دل کا) کفر ظاہر کر دیا سو ان کے دلوں پر مہر لگا دی گئی تو وہ سمجھتے نہیں ہیں ۳

وَإِذَا رَأَيْتَهُمْ تُجَبِّكُ أَجْسَامَهُمْ وَإِنْ يَقُولُوا تَسْمِعُ لِقَوْلِهِمْ كَأَنَّكُمْ

اور (اے مخاطب!) جب تم انہیں دیکھو گے تو ان کے جسم تمہیں اچھے لگیں گے اور اگر وہ بات کریں تو تم ان کی بات سنو گے گویا

خُشْبٌ مِّنْ سِدْرٍ يُحْسِبُونَ كُلَّ صَبْحَةٍ عَلَيْهِمْ هُمُ الْعَدُوُّ فَاحْذَرْهُمْ ۝۴

وہ دیوار کے سہارے کھڑے ہوئے شبیر ہیں وہ ہر بلند آواز کو اپنے خلاف سمجھتے ہیں یہی (حقیقی) دشمن ہیں سو تم ان سے خبردار رہو ۴

قَاتِلْهُمْ اللَّهُ أَتَى يَوْفُكُونَ ۝۵ وَإِذَا قِيلَ لَهُمُ تَعَالَوْا يَسْتَغْفِرْ لَكُمْ

اللہ انہیں ہلاک کرنے یہ کہاں اونڈھے جارہے ہیں ۵ اور جب ان سے کہا جاتا ہے: آؤ رسول اللہ تمہارے لیے مغفرت

رَسُولُ اللَّهِ لِيُؤْذَنَ لَهُمْ وَرَأَيْتَهُمْ يَصُدُّونَ وَهُمْ مُسْتَكْبِرُونَ ۝۶

طلب کریں تو یہ اپنے سر منکاتے ہیں اور آپ دیکھیں گے کہ یہ تکبر سے اپنے آپ کو روکتے ہیں ۶

سَوَاءٌ عَلَيْهِمْ أَسْتَغْفَرْتَ لَهُمْ أَمْ لَمْ تَسْتَغْفِرْ لَهُمْ لَنْ يَغْفِرَ اللَّهُ لَهُمْ ۝۷

ان کے حق میں برابر ہے خواہ آپ ان کے لیے مغفرت طلب کریں یا نہ کریں اللہ ان کی ہرگز مغفرت نہیں کرے گا ۷

إِنَّ اللَّهَ لَا يَهْدِي الْقَوْمَ الْفَاسِقِينَ ⑦ هُمُ الَّذِينَ يَقُولُونَ لَا تُنْفِقُوا

اللہ فاسق لوگوں کو ہدایت نہیں دیتا O یہ وہی لوگ ہیں جو کہتے تھے: ان لوگوں پر خرچ نہ کرو

عَلَى مَنْ عِنْدَ رَسُولِ اللَّهِ حَتَّى يَنْفَضُوا ⑧ وَ لِلَّهِ خَزَائِنُ السَّمَوَاتِ وَ الْأَرْضِ

جو رسول اللہ (صلی اللہ علیہ وسلم) کے ساتھ ہیں حتیٰ کہ یہ لوگ منتشر ہو جائیں اور آسمانوں اور زمینوں کے تمام

وَلَكِنَّ الْمُنَافِقِينَ لَا يَفْقَهُونَ ④ يَقُولُونَ لَيْسَ رَجَعْنَا إِلَى الْمَدِينَةِ

خزانے اللہ ہی کی ملکیت میں ہیں لیکن منافقین نہیں سمجھتے O وہ کہتے ہیں کہ اگر (اب) ہم مدینہ واپس گئے تو

لَيُخْرِجَنَّ الْأَعَزُّ مِنْهَا الْأَذَلَّ ⑤ وَلِلَّهِ الْغَزَّةُ وَلِلرَّسُولِ وَلِلْمُؤْمِنِينَ

ضرور عزت والا ذلت والے کو وہاں سے نکال دے گا حالانکہ عزت تو صرف اللہ کے لیے ہے اور اس کے رسول کے لیے ہے

وَلَكِنَّ الْمُنَافِقِينَ لَا يَعْلَمُونَ ⑥ يَا أَيُّهَا الَّذِينَ آمَنُوا لَا تُلْهِكُمْ أَمْوَالُكُمْ

اور ایمان والوں کے لیے ہے لیکن منافقین نہیں جانتے O اے ایمان والو! تمہارے اموال اور تمہاری اولاد

وَأَوْلَادُكُمْ عَنْ ذِكْرِ اللَّهِ وَمَنْ يَفْعَلْ ذَلِكَ فَأُولَئِكَ هُمُ الْخَاسِرُونَ ⑨

تم کو اللہ کے ذکر سے غافل نہ کر دیں اور جس نے ایسا کیا تو وہی لوگ نقصان اٹھانے والے ہیں O

وَأَنْفِقُوا مِنْ قَاتِلَاتِكُمْ مَنْ قَبْلَ أَنْ يَأْتِي أَحَدَكُمْ الْمَوْتُ فَيَقُولَ

اور جو کچھ ہم نے تم کو دیا ہے اس میں سے کچھ (ہماری راہ میں) خرچ کرو اس سے پہلے کہ تم میں سے کسی کو موت آجائے پھر وہ کہے کہ

رَبِّ لَوْلَا أَخَّرْتَنِي إِلَىٰ أَجَلٍ قَرِيبٍ فَأَصَّدَّقَ ۚ وَ أَكُنْ مِنَ الصَّالِحِينَ ⑩

اے میرے رب! تو نے مجھے کچھ اور دنوں کی مہلت کیوں نہ دی تاکہ میں صدقہ کرتا اور نیکوں میں سے ہو جاتا O اور جب کسی شخص کی مقرر

وَكُن يُوَخِّرُ اللَّهُ نَفْسًا إِذَا جَاءَ أَجَلُهَا ۖ وَاللَّهُ خَبِيرٌ بِمَا تَعْمَلُونَ ⑪

مدت کا وقت آجاتا ہے تو اللہ اس کی روح (قبض کرنے) کو ہرگز موخر نہیں کرتا اور اللہ تمہارے تمام کاموں کی خبر رکھنے والا ہے O

اللہ تعالیٰ کا ارشاد ہے: (اے رسولِ کرم!) جب آپ کے پاس منافقین آتے ہیں تو کہتے ہیں کہ ہم گواہی دیتے ہیں کہ بے

شک آپ ضرور اللہ کے رسول ہیں اور اللہ خوب جانتا ہے کہ بے شک آپ ضرور اللہ کے رسول ہیں اور اللہ گواہی دیتا ہے کہ

بے شک منافقین ضرور جھوٹے ہیں O انہوں نے اپنی قسموں کو ڈھال بنا لیا پس اللہ کے راستے سے (لوگوں کو) روکا بے شک یہ

بہت بُرا کام کر رہے ہیں ○ اس کی وجہ یہ ہے کہ وہ (زبان سے) ایمان لائے پھر انہوں نے (دل کا) کفر ظاہر کر دیا 'سوان کے دلوں پر مہر لگا دی گئی تو وہ سمجھے نہیں ہیں ○ (المنافقون: ۱-۳)

نفاق کا لغوی اور اصطلاحی معنی

المنافقون: ۱ میں "المنافقون" کا لفظ ہے اس کا مادہ "ن ف ق" ہے۔ اس کا معنی ہے: دین میں سرگم بنانا، ایک سوراخ سے جنگلی چوہا سرگم میں داخل ہوتا ہے اور دوسرے سوراخ سے نکل جاتا ہے۔ (المجموع ۱۰۳۸)

نفاق کا اصطلاحی معنی ہے: ایک طریقہ سے اسلام میں داخل ہونا اور دوسرے طریقہ سے نکل جانا، منافق زبان سے اسلام میں داخل ہوتا ہے اور دل سے اسلام سے نکل جاتا ہے۔ نفاق سازش اور دھوکے کی جنس سے ہے وہ خیر کو ظاہر کرتا ہے اور اس کے دل میں شر ہوتا ہے۔ (مسوودۃ نصرۃ التیمم ج ۱ ص ۵۶۰۲ دارالوکیلۃ الملکۃ العربیہ السعودیہ ۱۴۱۹ھ)

اب ہم ان احادیث کا بیان کر رہے ہیں جن میں اسلام اور نبی صلی اللہ علیہ وسلم کے خلاف منافقوں کی سازشوں اور برائیوں کا ذکر ہے۔

عبداللہ بن ابی کار رسول اللہ صلی اللہ علیہ وسلم سے بدزبانی کرنا

حضرت اسامہ بن زید رضی اللہ عنہ بیان کرتے ہیں کہ نبی صلی اللہ علیہ وسلم ایک دراز گوش پر سوار ہوئے اس کے پالان پر فدک کی بنی ہوئی چادر تھی اور آپ کے پیچھے حضرت اسامہ بیٹھے ہوئے تھے آپ غزوہ بدر سے پہلے حضرت سعد بن عبادہ رضی اللہ عنہ کی عیادت کرنے کے لیے جا رہے تھے آپ اس دوران عبداللہ بن ابی ابن سلول کی مجلس سے گزرنے پر عبداللہ بن ابی کے اسلام لانے سے پہلے کا واقعہ ہے اس مجلس میں مسلمان بت پرست، مشرک اور یہودی بیٹھے ہوئے تھے اور ان میں حضرت عبداللہ بن رواحہ بھی تھے جب آپ کی سواری کے گرد غبار نے مجلس کو ڈھانپ لیا تو عبداللہ بن ابی نے اپنی ناک پر اپنی چادر ڈال لی اور کہا: ہم پر گرد نہ اڑائیں! نبی صلی اللہ علیہ وسلم نے سلام کیا اور پھر گئے اور سواری سے اتر گئے آپ نے انہیں اللہ تعالیٰ کی توحید کی دعوت دی اور ان کے سامنے قرآن مجید کی آیات تلاوت کیں تب عبداللہ بن ابی نے آپ سے کہا: اگر آپ جو کہتے ہیں وہ حق ہے تو اس سے اچھی کوئی چیز نہیں ہے اب آپ ہمیں ہماری مجلس میں اذیت نہ دیں اور اپنے گھر چلے جائیں سو جو شخص آپ کے پاس آئے آپ اس کو وعظ کریں حضرت عبداللہ بن رواحہ نے کہا: کیوں نہیں یا رسول اللہ! آپ ہماری مجالس میں بیٹھیں! ہم اس کو پسند کرتے ہیں۔ پھر مسلمان، مشرک اور یہود ایک دوسرے کو بُرا کہنے لگے حتیٰ کہ وہ ایک دوسرے پر حملہ کرنے کے قریب تھے پھر نبی صلی اللہ علیہ وسلم انہیں ٹھنڈا کرتے رہے اور نبی صلی اللہ علیہ وسلم اپنی سواری پر سوار ہو کر چلے گئے اور حضرت سعد بن عبادہ کے پاس پہنچے آپ نے ان سے فرمایا: اے سعد! کیا تم نے نہیں سنا کہ ابوخباب نے کیا کہا ہے؟ آپ کی اس سے مراد عبداللہ بن ابی تھا! حضرت سعد نے کہا: یا رسول اللہ! اس کو معاف کر دیں اور اس سے درگزر کریں آپ کو اللہ تعالیٰ نے جو منصب عطا کیا ہے وہ عطا کیا ہے اس بستی کے لوگوں نے اس پر افاق کر لیا تھا کہ اس کو بادشاہ بنا دیں اور اس کو تاج پہنا دیں لیکن اللہ تعالیٰ نے اس منصوبہ کو اس حق کے ذریعہ ختم کر دیا جو اس نے آپ کو عطا فرمایا ہے تو وہ اس پر بگڑ گیا اور آپ کے ساتھ جو واقعہ پیش آیا ہے وہ اسی کا نتیجہ ہے۔

(صحیح البخاری رقم الحدیث: ۵۶۶۳، صحیح مسلم رقم الحدیث: ۱۷۹۸، السنن الکبریٰ للنسائی رقم الحدیث: ۷۵۰۲)

غزوہ احد میں عبداللہ بن ابی کا اپنے تین سوساھیوں کے ساتھ لشکر اسلام سے نکل جانا

عبداللہ بن ابی اور اس کے حامی منافقوں نے اسلام اور مسلمانوں کو جو بڑا نقصان پہنچایا وہ یہ تھا کہ وہ غزوہ احد میں عین

لڑائی کے وقت اپنے تین سومانفوقوں کو ساتھ لے کر لشکر اسلام سے نکل گیا اس کا ذکر اس حدیث میں ہے:
 عروہ بیان کرتے ہیں کہ رسول اللہ صلی اللہ علیہ وسلم اور مسلمان مشرکین سے مقابلہ کے لیے نکلے مسلمان ایک ہزار تھے
 اور مشرکین تین ہزار تھے رسول اللہ صلی اللہ علیہ وسلم روانہ ہوئے اور اُحد پہاڑ کے پاس اترے اس وقت عبد اللہ بن ابی اپنے
 تین سومانفوقوں کے ساتھ واپس چلا گیا اور رسول اللہ صلی اللہ علیہ وسلم سات سواصحاب کے ساتھ رہ گئے۔
 (دلائل البطلان للشیخ ج ۳ ص ۲۲۱ دار الکتب العلمیہ بیروت ۱۴۲۳ھ)

اس موقع پر یہ آیتیں نازل ہوئیں:

وَلَا تُدْخِلُكَ دُورَتِ مَنْ أَهْلِكَ تَبِيعُوا الْمُؤْمِنِينَ مَقَاعِدًا
 لِلْقِتَالِ وَاللَّهُ سَمِيعٌ عَلِيمٌ ۝ إِذْ هَمَّتْ طَائِفَتَانِ مِنْكُمْ
 أَنْ تَفْشَلَا وَاللَّهُ وَلِيُّهُمَا وَعَلَى اللَّهِ فَلْيَتَوَكَّلِ الْمُؤْمِنُونَ ۝
 (آل عمران ۱۲۲-۱۲۱)

(اے رسول کرم!) اس وقت کو یاد کیجئے جب آپ صبح کو
 اپنے گھر سے نکل کر مسلمانوں کو میدان جنگ میں لڑائی کے
 مورچوں پر بشارتے تھے اور اللہ خوب سننے والا ہے حد جاننے والا
 ہے ۝ جب تمہاری دو جماعتیں بزدلی کا ارادہ کر چکیں تھیں اللہ ان
 کا ولی اور مددگار ہے اور اللہ پر ہی مومنوں کو بھروسہ رکھنا چاہیے ۝

یہ ۳ھ کا واقعہ ہے جب مشرکین غزوہ بدر کی شکست کا بدلہ لینے کے لیے تین ہزار کی تعداد میں اُحد پہاڑ کے قریب جمع ہو
 گئے تھے رسول اللہ صلی اللہ علیہ وسلم نے اپنے اصحاب سے مشورہ کیا کہ مدینہ میں رہ کر لڑیں یا باہر نکل کر مقابلہ کریں؟ بعض
 نوجوان اور پر جوش اصحاب کی رائے تھی کہ شہر سے باہر نکل کر مقابلہ کریں اور عبد اللہ بن ابی اس کے ساتھیوں اور بعض معمر
 اصحاب کی رائے تھی کہ مدینہ میں رہ کر لڑیں رسول اللہ صلی اللہ علیہ وسلم نے پر جوش صحابہ کی دل جوئی کے لیے ان کی رائے کو
 ترجیح دی جب عبد اللہ بن ابی اپنے تین سومانفوقوں کے ساتھ لشکر اسلام سے نکل گیا کہ میری بات مانی نہیں گئی اس کے اس
 فیصلہ سے وقتی طور پر بعض مسلمان بھی متاثر ہو گئے تھے اس موقع پر یہ آیات نازل ہوئیں۔

غزوہ بنو قینقاع میں منافقوں کا مسلمانوں کے خلاف سازشیں کرنا

۴ھ میں بنو نضیر اور بنو قینقاع سے غزوہ ہوا اس میں منافقوں کی اسلام کے خلاف سازشوں کے متعلق یہ آیتیں نازل
 ہوئیں:

أَلَمْ تَرَ إِلَى الَّذِينَ تَأْفِكُوا يَمُونُونَ لِيَخْوَاهِمُ الَّذِينَ
 كَفَرُوا وَالْإِنَّمَا إِلَهُ الْكَافِرِينَ أَخْرِجْتَهُ لِقَوْمٍ مَعَكُمْ وَلَا
 تُطِيعُ فِيهِمْ أَحَدًا أَبَدًا وَإِنْ قُوتِلْتُمْ لَنَنْصُرَنَّكُمْ وَاللَّهُ يَشْهَدُ
 إِنَّهُمْ لَكَايُونَ ۝ لَئِنْ أَخْرَجُوا لَا يَخْرُجُونَ مَعَكُمْ ۝ وَلَئِنْ
 قُوتِلُوا لَيَنْصُرَنَّكُمْ ۝ وَلَئِنْ نَصَرْتُمْ لَيُؤْتِيَنَّ الْأَذْيَاءُ نَصْرَهُمْ
 لَيَنْصُرُوهُمْ ۝ (الحشر: ۱۱-۱۲)

کیا آپ نے ان منافقوں کی طرف نہیں دیکھا جو اپنے ان
 بھائیوں سے کہتے ہیں جو اہل کتاب میں سے کافر ہیں (یعنی بنو
 نضیر سے) کہ اگر تم کو (تمہاری ہستی) سے نکال دیا گیا تو ہم بھی
 ضرور تمہارے ساتھ نکل جائیں گے اور ہم تمہارے معاملہ میں کبھی
 بھی کسی کی اطاعت نہیں کریں اور اگر تم سے قتال کیا گیا تو ہم ضرور
 تمہاری مدد کریں گے اور اللہ شہادت دیتا ہے کہ بے شک یہ ضرور
 جھوٹے ہیں ۝ اگر ان کو نکالا گیا تو یہ ان کے ساتھ نہیں نکلیں گے
 اور اگر ان سے قتال کیا گیا تو یہ ان کی مدد نہیں کریں گے اور اگر
 انہوں نے ان کی مدد کی تو یہ ضرور پیٹھ پھیر کر بھاگیں گے پھر کہیں
 سے ان کی مدد نہیں کی جائے گی ۝

مقاتل بن سلیمان متوفی ۱۵۰ھ نے کہا ہے کہ یہ آیتیں اس سلسلہ میں نازل ہوئی ہیں کہ منافقین بنی نضیر سے یہ کہتے تھے کہ تمہاری مدد کے لیے ہم تمہارے ساتھ ہیں اور اگر تم کو ٹھکانا پڑا تو ہم پھر بھی تمہارے ساتھ ہیں یہ منافقین عبد اللہ بن ابی عبد اللہ بن ثعلبہ اور رفاعہ بن زید تھے اور یہ ظاہران کا تعلق انصار سے تھا اس آیت میں فرمایا ہے: انہوں نے اپنے بھائیوں سے کہا: کیونکہ منافقین اور یہودی دینی رشتہ سے آپس میں بھائی تھے کیونکہ دونوں فریق سیدنا محمد صلی اللہ علیہ وسلم کی نبوت کے منکر تھے اور اس میں فرمایا ہے: منافقین نے اہل کتاب کے کافروں سے کہا: اس سے مراد حنی بن اخطب جدی ابویاسر اور مالک ابن النضیر اور بنو قریظہ ہیں انہوں نے ان سے کہا: اگر (سیدنا) محمد (صلی اللہ علیہ وسلم) نے تم کو مدینہ سے نکال دیا تو ہم بھی تمہارے ساتھ مدینہ سے نکل جائیں گے اور اس معاملہ میں ہم کسی کی بات نہیں مانیں گے اللہ شہادت دیتا ہے کہ یہ جھوٹے ہیں اگر بنو نضیر کو مدینہ سے نکال دیا تو منافقین ان کے ساتھ نکلیں گے اللہ تعالیٰ عالم الغیب ہے اس کو علم تھا کہ منافقین نے بنو نضیر کو جھوٹی تسلیاں دی ہیں وہ ان کے موافق عمل نہیں کریں گے اور ایسا ہی ہوا اور یہ قرآن مجید کی اور سیدنا محمد صلی اللہ علیہ وسلم کی صداقت پر قوی دلیل ہے کہ آپ نے جو پیش گوئی فرمائی تھی وہ حرف بہ حرف پوری ہو گئی۔ اللہ تعالیٰ نے فرمایا: اگر مسلمانوں نے ان سے جنگ کی تو منافقین ان کا ساتھ نہیں دیں گے اور اگر بالفرض انہوں نے بنو نضیر کے ساتھ جنگ کی تو یہ پیٹھ پھیر کر بھاگیں گے اور پھر ان کی کہیں سے مدد نہیں کی جائے گی۔ پھر اللہ تعالیٰ نے بتایا کہ ان منافقوں کے دلوں میں اللہ سے زیادہ مسلمانوں کا خوف ہے یعنی ان کو اللہ تعالیٰ کی عظمت اور جلال کا علم نہیں ہے اور اس کے علم اور قدرت پر ان کا ایمان نہیں ہے اس لیے وہ بنو نضیر کو ایسی جھوٹی تسلیاں دیتے ہیں۔ (تفسیر مقاتل بن سلیمان ج ۳ ص ۳۲۲-۳۲۱ دار الکتب العلمیہ بیروت ۱۴۲۳ھ)

غزوہ بنو المصطلق میں منافقین کا مسلمانوں سے جھگڑا کرنا

۶ھ میں غزوہ بنو المصطلق میں عبد اللہ بن ابی نے رسول اللہ صلی اللہ علیہ وسلم اور مسلمانوں کی شان میں گستاخانہ کلمات کہے اور مسلمانوں سے جھگڑا کیا اس کا کچھ بیان ہم اس سورت کے تعارف میں ذکر کر چکے ہیں اور زیادہ تفصیل ہم ان شاء اللہ المنافقون: ۸- ۷ میں ذکر کریں گے۔

عبد اللہ بن ابی کا نبی صلی اللہ علیہ وسلم کی حرم محترم پر بری تہمت لگانا

۶ھ میں بنی غزوہ بنو المصطلق سے واپسی میں عظیم سانحہ پیش آیا جب عبد اللہ بن ابی اور دیگر منافقین نے رسول اللہ صلی اللہ علیہ وسلم کے حرم محترم سیدہ عائشہ رضی اللہ عنہا کے متعلق ایک جھوٹی اور بری تہمت لگائی۔ نبی صلی اللہ علیہ وسلم سیدہ عائشہ ام المؤمنین اور دیگر مسلمانوں کو اس سے سخت اذیت پہنچی۔ ہم نے ”شرح صحیح مسلم“ ج ۷ ص ۵۹۲-۵۹۸ میں اس کے متعلق احادیث اور ان کی مفصل شرح نہایت تحقیق سے بیان کی ہے اس کے بعد سورہ نور: ۲۰-۳ کی آیات بھی اسی سلسلہ میں نازل ہوئی ہیں اور ہم نے تفسیر ”تبیان القرآن“ ج ۸ ص ۱۱۱-۱۶۹ میں ان آیات کی بہت شرح و ربط سے تفسیر کی ہے اور رسول اللہ صلی اللہ علیہ وسلم کے علم غیب اور حضرت ام المؤمنین کی عفت اور طہارت اور امت مسلمہ پر حضرت ام المؤمنین کے احسانات کا تفصیل سے ذکر کیا ہے اور یہاں پر بھی ہم اس مختصر حدیث کا ذکر کر رہے ہیں جس میں اس واقعہ کا بیان ہے۔

حضرت عائشہ رضی اللہ عنہا بیان کرتی ہیں کہ جب میرے متعلق ایک ناگفتہ بہ بات کہی گئی تو رسول اللہ صلی اللہ علیہ وسلم نے کھڑے ہو کر خطبہ دیا، کلمہ شہادت پڑھا اور اللہ تعالیٰ کی حمد و ثناء کی پھر فرمایا: مجھے ان لوگوں کے متعلق مشورہ دو جنہوں نے میری اہلیہ پر تہمت لگائی ہے یہ خدا! میں نے اپنی اہلیہ پر کبھی کوئی برائی نہیں دیکھی اور جس شخص کے ساتھ انہوں نے تہمت لگائی ہے یہ خدا! مجھے اس میں بھی کسی برائی کا علم نہیں ہے وہ جب بھی میرے گھر گیا میرے ساتھ گیا اور میں جب کبھی گھر سے باہر گیا

تو وہ میرے ساتھ باہر گیا اس کے بعد حسب سابق واقعہ بیان کیا اور اس روایت میں یہ ہے کہ رسول اللہ صلی اللہ علیہ وسلم میرے گھر تشریف لے گئے اور میری باندی (حضرت بریرہ) سے پوچھا اس نے کہا: یہ خدا! مجھے ان کے متعلق اس کے سوا اور کسی عیب کا علم نہیں ہے کہ وہ سو جاتی ہیں اور بکری آکر ان کا آٹا کھا جاتی ہے۔ ہشام کو شک ہے کہ مجھین کہا یا خیر۔ آپ کے بعض اصحاب (حضرت علی) نے اس کو ڈانٹا اور کہا: رسول اللہ صلی اللہ علیہ وسلم سے بچ بولو حتیٰ کہ انہوں نے اس کو اس قول کی وجہ سے گرا دیا اس نے کہا: سبحان اللہ! یہ خدا! میں تو ان کو اس طرح جانتی ہوں جس طرح سنار خالص سونے کی سرخ ڈلی کو جانتا ہے (یعنی وہ بے عیب ہیں) اور جب اس شخص تک یہ خبر پہنچی جس کے ساتھ تہمت لگائی گئی تھی تو اس نے کہا: یہ خدا! میں نے کبھی کسی عورت کا کپڑا نہیں کھولا وہ اللہ کی راہ میں شہید ہو گئے تھے۔ اور اس روایت میں یہ اضافہ بھی ہے: جن لوگوں نے تہمت لگائی ان میں حضرت مسطح، حضرت حمزہ اور حضرت حسان بھی تھے اور رہا عبد اللہ بن ابی منافق تو وہ اس تہمت کو ہوا دیتا تھا اور وہ اور حسنہ ہی اس تہمت کو سب سے زیادہ پھیلانے والے تھے۔

(صحیح البخاری رقم الحدیث: ۴۳۶۹، صحیح مسلم رقم الحدیث: ۲۷۷۰، سنن ترمذی رقم الحدیث: ۳۱۸۰)

منافقین کا شعار جھوٹ بولنا ہے

حضرت ابو ہریرہ رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: منافق کی تین نشانیاں ہیں: وہ جب بات کرتا ہے تو جھوٹ بولتا ہے اور جب وعدہ کرتا ہے تو اس کے خلاف کرتا ہے اور جب اس کے پاس امانت رکھی جائے تو اس میں خیانت کرتا ہے۔ (صحیح البخاری رقم الحدیث: ۳۳، صحیح مسلم رقم الحدیث: ۵۹)

حضرت عبد اللہ بن عمرو رضی اللہ عنہما بیان کرتے ہیں کہ نبی صلی اللہ علیہ وسلم نے فرمایا: جس شخص میں چار خصلتیں ہوں وہ خالص منافق ہو گا اور جس شخص میں ان میں سے کوئی ایک خصلت ہو تو اس میں نفاق کی خصلت ہوگی حتیٰ کہ وہ اس خصلت کو چھوڑ دے (وہ چار خصلتیں یہ ہیں): جب اس کے پاس امانت رکھی جائے تو وہ اس میں خیانت کرے اور جب بات کرے تو جھوٹ بولے اور جب عہد کرنے تو عہد شکنی کرے اور جب لڑے تو بدکلامی کرے۔ (صحیح البخاری رقم الحدیث: ۳۳، صحیح مسلم رقم الحدیث: ۵۸، سنن ابوداؤد رقم الحدیث: ۳۶۸۸، سنن ترمذی رقم الحدیث: ۳۶۳۲، صحیح ابن حبان رقم الحدیث: ۲۵۳، سنن بیہقی ج ۹ ص ۲۳، مسند احمد ج ۲ ص ۱۸۹)

حسن بصری کے سامنے جب یہ احادیث بیان کی گئیں تو انہوں نے کہا: حضرت یعقوب علیہ السلام کے بیٹوں نے بات کی تو جھوٹ بولا اور وعدہ کیا اور اس کے خلاف کیا اور انہوں نے امانت میں خیانت کی، وہ منافق نہیں تھے مگر کلب کبار تھے اور حضرت یوسف علیہ السلام نے ان کے لیے مغفرت طلب کی۔

نبی صلی اللہ علیہ وسلم نے منافق کی یہ علامتیں مسلمانوں کو کبیرہ گناہوں سے ڈرانے کے لیے بیان فرمائیں ہیں تاکہ وہ منافقین کے ان اوصاف کو اپنی عادت نہ بنالیں اور ان میں منافقین کی عادات سرایت نہ کر جائیں اور اس حدیث کا یہ معنی نہیں ہے کہ جس شخص سے اتفاقاً اور کبھی کبھی یہ کام سرزد ہو جائیں تو وہ منافق ہو جائے گا۔

منافقوں کا اپنی جھوٹی قسموں کو ڈھال بنانا

المنافقون ۲: میں فرمایا: انہوں نے اپنی قسموں کو ڈھال بنالیا۔

عبد اللہ بن ابی نے کہا تھا: ان لوگوں پر خرچ نہ کرو جو رسول اللہ صلی اللہ علیہ وسلم کے ساتھ ہیں حتیٰ کہ یہ لوگ منتشر ہو جائیں اور اس نے کہا تھا: اگر (اب) ہم مدینہ واپس گئے تو ضرور عزت والا ذلت والے کو وہاں سے نکال دے گا۔ اور جب رسول اللہ صلی اللہ علیہ وسلم نے ان سے پوچھا: کیا تم نے یہ کہا تھا؟ تو انہوں نے جھوٹی قسمیں کھائیں کہ ہم نے یہ نہیں کہا تھا اس

لیے اللہ تعالیٰ نے فرمایا: انہوں نے اپنی قسموں کو ڈھال بنا لیا اور فرمایا: اور اللہ کے راستہ سے روکا یعنی انہوں نے اللہ تعالیٰ کی اطاعت سے اور اس کے رسول کی اطاعت سے اپنے نفسوں کو روکا اور اعراض کیا اور فرمایا: بے شک یہ بہت بُرا کام کر رہے ہیں ○ یعنی انہوں نے ایمان لانے پر کفر کو ترجیح دی اور ان کے دلوں میں جو مسلمانوں کے خلاف بغض تھا اس کو چھپایا۔ منافقوں کے ایمان اور ان کے دلوں پر مہر لگانے کی توجیہ

المنافقون: ۳ میں فرمایا: اس کی وجہ یہ ہے کہ وہ (زبان سے) ایمان لائے پھر انہوں نے (دل کا) کفر ظاہر کر دیا۔ اس آیت میں فرمایا ہے: وہ ایمان لائے پھر انہوں نے کفر کیا اس پر یہ اعتراض ہوتا ہے کہ منافقین تو شروع سے ایمان لائے ہی نہیں تھے پھر اس ارشاد کی کیا توجیہ ہے کہ وہ ایمان لائے اس کا جواب یہ ہے کہ پہلے انہوں نے اپنے کفر کو چھپایا اور زبان سے ایمان لائے پھر انہوں نے اپنے دل کے کفر کو ظاہر کر دیا دوسرا جواب یہ ہے کہ وہ مسلمانوں کے سامنے اپنے ایمان کو ظاہر کرتے تھے اور تنہائی میں اپنے ساتھیوں کے سامنے کفر کو ظاہر کرتے تھے۔

اس کے بعد فرمایا: سوان کے دلوں پر مہر لگا دی گئی چونکہ منافقین دانستہ اسلام لانے سے اعراض کرتے تھے اور نبی صلی اللہ علیہ وسلم اور مسلمانوں کے خلاف سازشیں کرتے تھے اس کی سزا میں اللہ تعالیٰ نے ان کے دلوں پر مہر لگا دی۔

اللہ تعالیٰ کا ارشاد ہے: اور (اے مخاطب!) جب تم انہیں دیکھو گے تو ان کے جسم تمہیں اچھے لگیں گے اور اگر وہ بات کریں تو تم ان کی بات سنو گے گویا وہ دیوار کے سہارے کھڑے ہوئے شہتیر ہیں وہ ہر بلند آواز کو اپنے خلاف سمجھتے ہیں یہی (حقیقی) دشمن ہیں سو تم ان سے خبردار رہو اللہ انہیں ہلاک کرنے یہ کہاں اوندھے جا رہے ہیں ○ اور جب ان سے کہا جاتا ہے: اؤ! رسول اللہ تمہارے لیے مغفرت طلب کریں تو یہ اپنے سر منڈکاتے ہیں اور آپ دیکھیں گے کہ یہ تکبر سے اپنے آپ کو روکتے ہیں ○ ان کے حق میں برابر ہے خواہ آپ ان کے لیے مغفرت طلب کریں یا نہ کریں اللہ ان کی ہر گز مغفرت نہیں کرے گا اللہ فاسق لوگوں کو ہدایت نہیں دیتا ○ (المنافقون: ۶-۳)

منافقین کو دیوار کے ساتھ لگے ہوئے شہتیر کے ساتھ تشبیہ دینے کی وجوہ

المنافقون: ۴ میں فرمایا: جب تم انہیں دیکھو گے تو ان کے جسم تمہیں اچھے لگیں گے اور اگر وہ بات کریں تو تم ان کی بات سنو گے۔

ان سے مراد عبد اللہ بن ابی معیط بن قیس اور جد بن قیس وغیرہ منافقین ہیں یہ بہت دراز قد اور حسین و جمیل تھے اور جب وہ کہیں گے کہ آپ اللہ کے رسول ہیں تو آپ ان کی بات سنیں گے۔

پھر فرمایا: گویا وہ دیوار کے سہارے کھڑے ہوئے شہتیر ہیں۔

اور لکڑی کے شہتیر میں عقل ہوتی ہے نہ سمجھ ہوتی ہے اسی طرح منافقین میں بھی کوئی عقل اور سمجھ نہیں ہے اور نہ کوئی بصیرت ہے اور یہ فرمایا: گویا وہ دیوار کے سہارے کھڑے ہوئے ہیں یعنی ان میں اتنی جرأت اور ہمت نہیں ہے کہ وہ از خود لوگوں کے درمیان رہ سکیں اور وہ کسی نہ کسی کے سہارے رہتے ہیں ان کو جو لکڑی کے اس شہتیر سے تشبیہ دی ہے جو دیوار کے سہارے کھڑا ہو اس کی حسب ذیل وجوہ ہیں:

(۱) لکڑی کے شہتیر میں کوئی منفعت ہو تو وہ یا تو ستون ہوتا ہے یا چھت میں ہوتا ہے اور دیوار کے سہارے اسی ستون کو کھڑا کیا جائے گا جو ستون بنانے کے قابل ہو نہ چھت میں لگانے کے اور بالکل بے مصرف اور بے فائدہ ہو سو اسی طرح منافقین بھی بے مصرف اور بے فائدہ ہیں۔

(۲) جو لکڑی دیوار کے سہارے کھڑی ہو وہ اصل میں تروتازہ شاخ ہوتی ہے اور اس سے فائدہ اٹھانے کی صلاحیت ہوتی ہے بعد میں وہ سوکھ کر لکڑی ہو جاتی ہے اور بے فائدہ ہو جاتی ہے اسی طرح منافقین بھی اصل میں اس قابل تھے کہ ان سے فائدہ اٹھایا جائے بعد میں اپنے غلط کړوتوں کی وجہ سے بے فائدہ اور بے فہم ہو گئے۔

(۳) لکڑی ایندھن بنتی ہے اور کفار اور منافقین بھی جہنم کا ایندھن ہیں۔ قرآن مجید میں کفار کو مخاطب کر کے فرمایا ہے: **إِنَّكُمْ وَمَا تَعْبُدُونَ مِنْ دُونِ اللَّهِ حَصَبُ جَهَنَّمَ**۔ تم خود اور جن چیزوں کی تم اللہ کو چھوڑ کر پرستش کرتے ہو جہنم (الانبیاء: ۹۸) کا ایندھن ہیں۔

(۴) جو لکڑی یا شہتیر دیوار کے سہارے ہو اس کی دو طرفیں ہوتی ہیں: ایک طرف زمین سے ملی ہوتی ہے اور دوسری اوپر کی جانب ہوتی ہے اسی طرح منافقین کی بھی دو طرفیں ہیں: ایک طرف سے یہ مومنوں کے سامنے اسلام کا اظہار کرتے ہیں اور ان کی دوسری طرف منافقوں سے ملی ہوتی ہے اور اس طرف سے یہ ان کے ساتھ مل کر مسلمانوں کے خلاف سازشوں میں مصروف ہوتے ہیں۔

(۵) جس شہتیر کی دیوار کے ساتھ ٹیک ہو وہ پہلے نباتات سے ہوتا ہے پھر سوکھ کر جمادات سے ہو جاتا ہے اسی طرح جو منافقین اصل میں بت پرست تھے وہ بھی درختوں اور پتھروں کی پرستش کرنے والے تھے۔

اس کے بعد فرمایا: وہ ہر بلند آواز کو اپنے خلاف سمجھتے ہیں آیت کے اس حصہ میں بتایا ہے کہ وہ بہت بزدل ہیں۔ پھر فرمایا: اللہ فاستوں کو ہدایت نہیں دیتا فاسق کا معنی ہے: جو اللہ کی اطاعت سے خارج ہو اور اس کے عہد میں کافر مشرک اور منافق سب داخل ہیں۔

نیز فرمایا: اللہ انہیں ہلاک کرے یہ کہاں اونٹھے جارہے ہیں۔ یہ بدعا کا کلہ ہے اللہ اس سے پاک ہے کہ وہ کسی کو بددعا دے اس فقرے کا محمل یہ ہے کہ مسلمانوں کو ان کے متعلق یہ کہنا چاہیے۔ (تفسیر کبیر ج ۲ ص ۵۳ دار احیاء التراث العربی بیروت ۱۳۱۵ھ)

منافقین کا طلب مغفرت سے انکار کرنا

المنافقون: ۵ میں فرمایا: اور جب ان سے کہا جاتا ہے: آؤ! رسول اللہ تمہارے لیے مغفرت طلب کریں تو یہ سرمٹکا تے ہیں اور آپ دیکھیں گے کہ یہ تکبر سے اپنے آپ کو روکتے ہیں۔

جب قرآن مجید نے منافقین کے کړوت بیان کیے تو مسلمانوں کے قبائل ان کے پاس گئے اور کہا: تم پر فسوس ہے تم نے نفاق کر کے اپنے آپ کو رسوا اور ہلاک کر دیا پس تم رسول اللہ صلی اللہ علیہ وسلم کے پاس چلو اور نفاق پر توبہ کرو اور آپ سے سوال کرو کہ آپ ہمارے لیے اللہ سے مغفرت طلب کریں تو انہوں نے سر ہلایا اور انکار کیا اور توبہ کرنے سے بے رغبتی کا اظہار کیا۔ (زاد المسیر ج ۸ ص ۲۷۶ مکتب اسلامی بیروت ۱۴۳۰ھ)

المنافقون: ۶ میں فرمایا: ان کے حق میں برابر ہے خواہ آپ ان کے لیے مغفرت طلب کریں یا نہ کریں اللہ ان کی ہرگز مغفرت نہیں کرے گا۔

قائد نے کہا: یہ آیت ”استغفرلہم او لاتستغفرلہم“ کے بعد نازل ہوئی اس کی مکمل تفسیر ہم التوبہ: ۸۰ میں کر چکے ہیں ”تبیان القرآن“ ج ۵ ص ۲۱۲-۲۱۱ میں ملاحظہ فرمائیں۔

اللہ تعالیٰ کا ارشاد ہے: یہ وہی لوگ ہیں جو کہتے تھے: ان لوگوں پر خرچ نہ کرو جو رسول اللہ صلی اللہ علیہ وسلم کے ساتھ ہیں حتیٰ

کہ یہ لوگ منتشر ہو جائیں اور آسمانوں اور زمینوں کے تمام خزانے اللہ ہی کی ملکیت میں ہیں لیکن منافقین نہیں سمجھتے وہ کہتے ہیں کہ اگر اب ہم مدینہ واپس گئے تو ضرور عزت والا ذلت والے کو وہاں سے نکال دے گا حالانکہ عزت تو صرف اللہ کے لیے ہے اور اس کے رسول کے لیے ہے اور ایمان والوں کے لیے ہے لیکن منافقین نہیں جانتے (المنافقون: ۷۸-۷۹) غزوہ بنو المصطلق چھ ہجری میں عبد اللہ بن ابی کا آپ کی اور آپ کے اصحاب کی شان میں گستاخی کرنا

امام ابو یوسفؒ بن محمد بن یسعلیٰ ترمذی متوفی ۲۷۹ھ روایت کرتے ہیں:

حضرت زید بن ارقم رضی اللہ عنہ بیان کرتے ہیں کہ ہم رسول اللہ صلی اللہ علیہ وسلم کے ساتھ ایک غزوہ میں گئے ہمارے ساتھ کچھ دیہاتی لوگ بھی تھے ہم پانی لینے کے لیے ایک دوسرے پر سبقت کرنے کی کوشش کر رہے تھے اور دیہاتی ہم پر سبقت کر رہے تھے ایک اعرابی اپنے اصحاب سے پہلے وہاں پہنچ گیا اس نے حوض کو بھر دیا اور اس کے گرد پتھر رکھ دیے اور ان پر ایک چڑا بچھا دیا حتیٰ کہ اس کے اصحاب آگئے انصار میں سے ایک شخص اس دیہاتی کے پاس آیا اس نے اپنی اونٹنی کو پانی پلانے کے لیے اس کی لگام ڈھیلی کی لیکن دیہاتی نے اپنا قبضہ چھوڑنے سے انکار کیا انصار نے پانی کے پاس سے رکاوٹیں بنادیں اس دیہاتی نے لکڑی اٹھا کر اس انصار کے سر پر ماری اور اس کا سر پھاڑ دیا وہ انصار عبد اللہ بن ابی کے ساتھیوں میں سے تھا اس نے اس کے پاس جا کر ماجرا سنایا عبد اللہ بن ابی غضب ناک ہوا اور اس نے کہا: جو لوگ رسول اللہ صلی اللہ علیہ وسلم کے پاس ہیں ان پر اس وقت تک خرچ نہ کرو جب تک وہ ان کے پاس سے منتشر نہ ہو جائیں یعنی وہ دیہاتی جو کھانے کے وقت رسول اللہ صلی اللہ علیہ وسلم کے پاس رہتے تھے عبد اللہ بن ابی نے کہا: جب یہ لوگ (سیدنا) محمد (صلی اللہ علیہ وسلم) کے پاس سے اٹھ جائیں اس وقت ان کے پاس کھانا لانا تاکہ وہ اور ان کے اصحاب کھانا کھائیں پھر عبد اللہ بن ابی اپنے اصحاب سے کہنے لگا: اب اگر ہم مدینہ واپس گئے تو تم میں سے عزت والے ذلت والے کو وہاں سے نکال دیں گے۔ حضرت زید بن ارقم رضی اللہ عنہ بیان کرتے ہیں کہ میں سواری پر رسول اللہ صلی اللہ علیہ وسلم کے پیچھے بیٹھا ہوا تھا میں نے عبد اللہ بن ابی کی بات سن لی اور پھر اپنے چچا کو بتادی انہوں نے جا کر یہ بات رسول اللہ صلی اللہ علیہ وسلم کو بتادی رسول اللہ صلی اللہ علیہ وسلم نے عبد اللہ بن ابی کو بلوایا اس نے قسم کھا کر یہ بات کہنے کا انکار کر دیا رسول اللہ صلی اللہ علیہ وسلم نے اس کی تصدیق کی اور میری تکذیب کر دی پھر میرے چچا میرے پاس آئے اور کہا: میرا ارادہ یہ نہیں تھا کہ رسول اللہ صلی اللہ علیہ وسلم تم پر ناراض ہوں اور آپ اور مسلمان تمہاری تکذیب کریں اس سے مجھے اتنا رنج ہوا کہ اس سے پہلے کبھی اتنا رنج نہیں ہوا تھا پس جس وقت میں رسول اللہ صلی اللہ علیہ وسلم کے ساتھ اس سفر میں جا رہا تھا تو افسوس کی وجہ سے میں اپنا سر ہلا رہا تھا اسی دوران رسول اللہ صلی اللہ علیہ وسلم میرے پاس آئے اور میرے کان کو ملا اور میری طرف دیکھ کر مسکرائے اور مجھے اس سے اتنی خوشی ہوئی کہ اس کے بدلہ میں دینی دنیا سے بھی نہ ہوتی پھر حضرت ابو بکر رضی اللہ عنہ مجھ سے ملے اور پوچھا: رسول اللہ صلی اللہ علیہ وسلم نے تم سے کیا فرمایا تھا؟ میں نے کہا: آپ نے کچھ نہیں فرمایا تھا البتہ آپ نے میرے کان کو ملا اور میرے سامنے مسکرائے حضرت ابو بکر نے کہا: تم کو مبارک ہو پھر مجھ سے حضرت عمر رضی اللہ عنہ ملے اور انہوں نے بھی حضرت ابو بکر کی طرح پوچھا پھر جب صبح ہوئی تو رسول اللہ صلی اللہ علیہ وسلم نے سورۃ المنافقون تلاوت فرمائی۔ امام ترمذی نے کہا: یہ حدیث حسن صحیح ہے۔

(سنن ترمذی رقم الحدیث: ۳۳۱۳، المعجم الکبیر رقم الحدیث: ۵۰۳۱، المستدرک ج ۲ ص ۲۸۹، ۲۸۸، دلائل البطلان ج ۳ ص ۵۵-۵۴)

حضرت جابر بن عبد اللہ رضی عنہما بیان کرتے ہیں کہ ہم ایک غزوہ میں تھے (وہ غزوہ بنو المصطلق تھا) ایک مہاجر نے ایک انصاری کے تھپڑ مار دیا مہاجر نے دیگر مہاجروں کو مدد کے لیے پکارا: اے مہاجر! مدد کرو اور انصاری نے انصار کو مدد کے لیے

پکارا نبی صلی اللہ علیہ وسلم نے یہ چیخ و پکار سنی تو فرمایا: یہ زمانہ جاہلیت کی طرح کسی چیخ و پکار ہے؟ لوگوں نے بتایا کہ ایک مہاجر نے ایک انصاری کے چھتر مار دیا تھا تو نبی صلی اللہ علیہ وسلم نے فرمایا: چھوڑو! یہ بہت بُرا تیرہ ہے۔ عبد اللہ بن ابی نے یہ واقعہ سنا تو اس نے کہا: کیا واقعی مہاجر نے ایسا کیا ہے؟ اب اگر ہم مدینہ پہنچے تو وہاں سے عزت والا ذلت والے کو نکال دے گا تب حضرت عمرؓ نے کہا: یا رسول اللہ! مجھے اجازت دیں میں اس منافق کی گردن اڑا دوں! نبی صلی اللہ علیہ وسلم نے فرمایا: اس کو چھوڑ دو! کہیں لوگ یہ نہ کہیں کہ (سیدنا) محمد (صلی اللہ علیہ وسلم) اپنے اصحاب کو قتل کر رہے ہیں! عمرو بن دینار کے علاوہ دوسرے راوی نے کہا: پھر عبد اللہ بن ابی کے بیٹے عبد اللہ بن عبد اللہ جو مخلص صحابی تھے انہوں نے عبد اللہ بن ابی سے کہا: اللہ کی قسم! تم اس وقت تک مدینہ میں نہیں داخل ہو سکتے جب تک کہ تم یہ اقرار نہ کر لو کہ تم ذلت والے ہو اور رسول اللہ صلی اللہ علیہ وسلم عزت والے ہیں۔ یہ حدیث حسن صحیح ہے۔ (صحیح البخاری رقم الحدیث: ۳۹۰۵-۳۹۰۷، صحیح مسلم رقم الحدیث: ۲۵۲۵، سنن ترمذی رقم الحدیث: ۳۳۱۵، مسند احمد ج ۳ ص ۳۳۸، مسند عبد الرزاق رقم الحدیث: ۱۸۰۴، مسند ابی یعلیٰ رقم الحدیث: ۱۸۲۴، صحیح ابن حبان رقم الحدیث: ۵۹۹۰، دلائل النبوة ج ۳ ص ۵۳) آسمانوں اور زمینوں کے خزانوں کا بیان

المنافقون: ۷ میں فرمایا ہے: اور آسمانوں اور زمینوں کے تمام خزانے اللہ ہی کی ملکیت میں ہیں۔ یعنی آسمانوں سے بارش برسانا اور زمینوں سے فصلوں کو اگانا اور زمینوں میں معدنیات کو رکھنا اللہ تعالیٰ ہی کے اختیار میں اور اسی کی ملکیت میں ہے۔
مؤمنوں کی عزت کا معنی

المنافقون: ۸ میں فرمایا: حالانکہ عزت تو صرف اللہ کے لیے ہے اور اس کے رسول کے لیے ہے اور ایمان والوں کے لیے ہے لیکن منافقین نہیں جانتے O

امام فخر الدین محمد بن ضیاء الدین عمر رازی متوفی ۷۶۰ھ لکھتے ہیں:

عزت تکبر کے مغاڑ ہے اور مؤمن کے لیے یہ جائز نہیں ہے کہ وہ اپنے آپ کو ذلت میں رکھے پس مؤمن کی عزت یہ ہے کہ اس کو اپنی حقیقت کی معرفت حاصل ہو اور وہ اپنے آپ کو دنیا کی عارضی منفعت سے بچا کر رکھے اور تواضع کرے اور جو انسان تکبر کرتا ہے وہ اپنی حقیقت سے جا مل ہوتا ہے پس عزت صورت کے اعتبار سے تکبر کے مشابہ ہے اور حقیقت کے اعتبار سے تکبر کے خلاف ہے جیسا کہ تواضع یہ ظاہر ذلیل ہونا ہے اور حقیقت کے اعتبار سے ذلت کے خلاف ہے اور تواضع محمود ہے اور ذلت مذموم ہے اور تکبر مذموم ہے اور عزت محمود ہے۔ اسی لیے اللہ تعالیٰ نے کفار کے متعلق فرمایا:

فَالْيَوْمَ نَجْزِيهِمْ عَذَابَ الْهُدُنِ بِمَا كَانُوا يَكْفُرُونَ
فِي الْأَذْقَانِ يَغْفِرُ الْغَيْثُ وَبِمَا كَانُوا يَفْسُقُونَ O
پس آج تم کو ذلت والا عذاب چکھایا جائے گا کیونکہ تم زمین میں ناحق تکبر کرتے تھے اور فسق کرتے تھے O

(الاحقاف: ۲۰)

اور اس میں یہ خفیف اشارہ ہے کہ وہ عزت جس میں کبریائی اور بڑائی ہو وہ صرف اللہ کا حق ہے اور مؤمنوں کے لیے جو عزت ہے وہ کبریائی اور بڑائی کی آمیزش سے خالی ہے اور تواضع اور انکسار کو متضمن ہے اور کفار اور منافقین کے لیے کسی قسم کی کوئی عزت نہیں ہے۔ (تفسیر کبرج ۱۰ ص ۵۳۹، دار احیاء التراث العربی بیروت ۱۴۱۵ھ)

اللہ تعالیٰ کا ارشاد ہے: اے ایمان والو! تمہارے اموال اور تمہاری اولاد تم کو اللہ کے ذکر سے غافل نہ کر دیں اور جس نے ایسا کیا تو وہی لوگ نقصان اٹھانے والے ہیں O اور جو کچھ ہم نے تم کو دیا ہے اس میں سے کچھ (ہماری راہ میں) خرچ کر دیا اس

سے پہلے کہ تم میں سے کسی کو موت آ جائے پھر وہ کہے کہ اے میرے رب! تو نے مجھے کچھ اور دلوں کی مہلت کیوں نہ دی تاکہ میں صدقہ کرتا اور نیکیوں میں سے ہو جاتا اور جب کسی شخص کی مقرر مدت کا وقت آ جاتا ہے تو اللہ اس کی روح (قبض کرنے) کو ہرگز مؤخر نہیں کرتا اور اللہ تمہارے تمام کاموں کی خبر رکھنے والا ہے (المنافقون: ۱۱-۹) اللہ کے ذکر کی مختلف تفسیریں

ایک قول یہ ہے کہ اس آیت میں ذکر اللہ سے مراد حج اور زکوٰۃ ہے اور ایک قول یہ ہے کہ اس سے مراد قرآن مجید کو پڑھنا ہے۔ ایک قول یہ ہے کہ اس سے مراد اونٹنی طور پر ذکر کرنا ہے ایک قول یہ ہے کہ اس سے مراد پانچ نمازیں ہیں ایک قول یہ ہے کہ اس سے مراد تمام فرائض ہیں۔

امام ابو عیسیٰ محمد بن عیسیٰ ترمذی متوفی ۲۷۹ھ روایت کرتے ہیں:

حضرت ابن عباس رضی اللہ عنہما نے فرمایا: جس کے پاس اتنا مال ہو کہ وہ حج بیت اللہ کر سکے یا جس کے پاس اتنا مال ہو جس پر زکوٰۃ واجب ہو اور وہ حج نہ کرے اور زکوٰۃ نہ دے تو وہ موت کے وقت مہلت کا سوال کرتا ہے ایک شخص نے کہا: اے ابن عباس! اللہ سے ڈریے دوبارہ دنیا میں لوٹنے کا سوال تو صرف کافر کرتے ہیں اس پر حضرت ابن عباس نے اس کے سامنے المنافقون: ۱۱-۹ آیات کی تلاوت کی۔

اس شخص نے پوچھا: زکوٰۃ کتنے مال پر واجب ہوتی ہے؟ آپ نے فرمایا: دو سو درہم پر (۲۰۰۵ھ میں تقریباً آٹھ ہزار روپوں پر) اس نے پوچھا: حج کس شخص پر واجب ہوتا ہے؟ آپ نے فرمایا: جس شخص کے پاس زاد راہ اور سواری ہو۔

(سنن ترمذی رقم الحدیث: ۳۱۶، معص عبد الرزاق رقم الحدیث: ۱۸۰۴، مسند احمد ج ۳ ص ۳۸)

المنافقون: ۱۰ میں فرمایا ہے کہ موت آنے سے پہلے ہمارے دیئے ہوئے مال میں سے ہماری راہ میں خرچ کر دے اس سے معلوم ہوا کہ زکوٰۃ ادا کرنے میں جلدی کرنی چاہیے اسی طرح تمام فرائض ہیں۔

حج میں تاخیر کے جواز سے حضرت ابن عباس کی تفسیر پر اعتراض اور اس کا جواب

نماز اور زکوٰۃ کی ادائیگی میں قصد تاخیر کی تو یہ بالاتفاق گناہ ہے، لیکن حج کی ادائیگی میں اختلاف ہے۔ امام ابو حنیفہ اور امام ابو یوسف کے نزدیک جیسے ہی مسلمان زاد راہ سواری اور دیگر ضروری اخراجات پر قادر ہو اس پر اسی سال حج فرض ہو جاتا ہے اور اگر اس سال اس نے حج نہیں کیا اور مر گیا تو گناہ گار ہوگا۔ اور امام محمد اور امام شافعی کے نزدیک حج زندگی میں صرف ایک بار فرض ہے اور ضروری نہیں کہ جس سال وہ حج کے اخراجات پر قادر ہو اسی سال اس کو موت آ جائے اس لیے اگر اس نے حج میں تاخیر کی اور اس سال حج نہیں کیا تو وہ گناہ گار نہیں ہوگا۔ (فتح القدیر ج ۲ ص ۳۲۰-۳۱۷ دار الکتب العلمیہ بیروت ۱۴۱۵ھ)

علامہ علاء الدین ابو بکر بن مسعود کاسانی متوفی ۵۸۷ھ لکھتے ہیں:

امام محمد اور امام شافعی کی دلیل یہ ہے کہ اللہ تعالیٰ نے حج کو مطلقاً فرض کیا ہے اور یہ قید نہیں لگائی کہ فرضیت کے پہلے سال ہی حج کیا جائے مکہ ۸ھ میں فتح ہوا تھا اور رسول اللہ صلی اللہ علیہ وسلم نے ۱۰ھ میں حج کیا ہے، اگر حج فوراً واجب ہوتا تو آپ اسی سال حج کر لیتے نیز اگر اسی سال حج فرض ہوتا جو شخص ایک سال بعد حج کرے تو یہ کہنا چاہیے کہ اس نے حج کو قضا کیا ہے اور یہ نہیں کہنا چاہیے کہ اس نے حج کو ادا کیا ہے اور امام ابو حنیفہ کی دلیل یہ ہے کہ ہر چند حج مطلقاً فرض ہے اور فوراً حج کرنے کی قید نہیں ہے لیکن احتیاطاً یہی تقاضا ہے کہ فوراً حج کر لیا جائے کیونکہ موت کا کوئی پتا نہیں۔

(بدائع الصنائع ج ۳ ص ۳۳-۳۲ دار الکتب العلمیہ بیروت ۱۴۱۸ھ)

حضرت ابن عباس رضی اللہ عنہما نے فرمایا ہے: جس نے حج نہیں کیا اور اس کو موت آگئی تو وہ المنافقون: ۹-۱۱ کا مصداق ہوگا حالانکہ بعض ائمہ کے نزدیک حج میں تاخیر کرنا جائز ہے۔ علامہ ابوبکر محمد بن عبد اللہ ابن العربی المالکی المتوفی ۵۴۳ھ نے اس اعتراض کا یہ جواب دیا ہے کہ یہ اجتہادی مسئلہ ہے اور اجتہادی مسائل وعید میں داخل نہیں ہیں۔
(احکام القرآن ج ۳ ص ۲۵۹ دارالکتب العلمیہ بیروت ۱۴۰۸ھ)

سورة المنافقون کا اختتام

الحمد لله على احسانه! آج ۱۷ ذوالحجہ ۱۴۲۵ھ / ۲۸ جنوری ۲۰۰۵ء بعد نماز جمعہ سورة المنافقون کی تفسیر مکمل ہوگئی۔ ۲۶ جنوری کو اس سورت کی تفسیر شروع کی تھی اس طرح تین دنوں میں اس سورت کی تفسیر مکمل ہوگئی۔
اللہ العظیم! باقی سورتوں کی تفسیر بھی مکمل کرا دیں اور میری میرے والدین میرے اساتذہ اور قارئین کی مغفرت فرمادیں۔

الحمد لله رب العلمين والصلوة والسلام على سيدنا محمد
سيد المرسلين وعلى آله واصحابه اجمعين.

غلام رسول سعیدی غفرلہ



بِسْمِ اللَّهِ الرَّحْمَنِ الرَّحِيمِ

نحمده ونصلی ولسلم علی رسولہ الکریم

سورة التغابن

سورت کا نام اور وجہ تسمیہ

اس سورت کا نام التغابن ہے اور اس کی وجہ یہ ہے کہ اس سورت کی حسب ذیل آیت میں ”التغابن“ کا لفظ ہے:

يَوْمَ يَجْمَعُ كُلُّ النَّفْسِ لِنَفْسِهَا يَوْمَ تُجْزَىٰ ۚ

(التغابن: ۹) دن (کفار کے) نقصان کا دن ہے۔

اس سورت کا نام التغابن اس لیے ہے کہ لوگوں کو قیامت کے دن کی یاد دلانی جائے۔ غبن کا معنی ہے: خرید و فروخت میں نقصان پہنچانا کفار نے اپنے نفسوں کو شیطان اور نفس امارہ کے ہاتھ فروخت کر دیا اور اس بیچ میں ان کو جو نقصان ہوا اس کا ظہور قیامت کے دن ہوگا اس لیے قیامت کے دن کو ”یوم التغابن“ فرمایا اور ایک طرح سے یہ مؤمنوں کے لیے بھی نقصان کا دن ہوگا کیونکہ اگر وہ ایمان لانے کے بعد گناہ کبیرہ نہ کرتے تو ان کو عتاب یا عذاب کا سامنا نہ کرنا پڑتا اور مؤمنین کا ملین اگر زیادہ نیکیاں کرتے تو ان کو زیادہ اجر و ثواب ملتا اور زیادہ اونچے درجات ملتے اور مکمل خسارے اور نقصان کا دن یہ صرف کفار کے لیے ہوگا۔

سورة المنافقون اور سورة التغابن میں مناسبت

اس سے پہلی سورت میں منافقین کے اوصاف ذکر فرمائے تھے اور ان کے اوصاف سے اجتناب کی ہدایت دی تھی اور اس سورت میں کفار کے اوصاف ذکر فرمائے ہیں اور ان کے اوصاف سے اجتناب کی ہدایت دی ہے اور بتایا ہے کہ کفار کے لیے دوزخ ہے اور مسلمانوں کے لیے جنت ہے۔

سورة المنافقون میں مسلمانوں سے فرمایا تھا:

لَا تَتَّبِعُوا أَهْوَاءَ الْكُفَرِ وَلَا أَوْلَادَ الْكُفَرِ عَنْ ذِكْرِ اللَّهِ

تمہارے اموال اور تمہاری اولاد تمہیں اللہ کے ذکر سے غافل نہ کر دیں۔

(المنافقون: ۹)

اور اس سورت میں فرمایا ہے:

إِنَّمَا أَمْوَالُكُمْ وَأَوْلَادُكُمْ فِتْنَةٌ

تمہارے اموال اور تمہاری اولاد صرف آزمائش ہیں۔

سورة المنافقون میں فرمایا تھا:

وَأَنْفُسُكُمْ فِيكُمْ

اور ہم نے جو کچھ تمہیں دیا ہے اس میں سے کچھ (اللہ کی راہ

میں) خرچ کرو۔

اور اس سورت میں فرمایا ہے:

إِنْ تَقْرَضُوا مِنَ اللَّهِ قَرْضًا حَسَنًا فَمَا يُضْعِفُ لَكُمْ وَيُعْظِفُكُمْ

اگر تم اللہ کو قرض حسن رو گے تو وہ اس (کے اجر) کو تمہارے

(التغابن: ۱۷) لیے دکان چوگنا کر دے گا اور تمہاری مغفرت کر دے گا۔

سمجات اور آخری چھ سورتوں میں ارتباط

سورة الحشر (۵۹) سورة القف (۶۱) سورة الجمعہ (۶۲) اور سورة التغابن (۶۳) ان چار سورتوں کو اسمجات کہا جاتا ہے کیونکہ ان سورتوں کو اللہ تعالیٰ کی تسبیح کرنے سے شروع کیا گیا ہے۔ سورة الحشر: ۱ میں ہے: ”سَبِّحْ لِلّٰهِ مَا فِي السَّمٰوٰتِ وَمَا فِي الْاَرْضِ“ سورة القف: ۱ میں ہے: ”سَبِّحْ لِلّٰهِ مَا فِي السَّمٰوٰتِ وَمَا فِي الْاَرْضِ“ سورة الجمعہ: ۱ میں ہے: ”سَبِّحْ لِلّٰهِ مَا فِي السَّمٰوٰتِ وَمَا فِي الْاَرْضِ“ پہلی دو سورتوں میں ماضی کے صیغہ کے ساتھ تسبیح کا ذکر ہے کہ آسمانوں کی تمام چیزوں نے اللہ کی تسبیح کی اور بعد کی دو سورتوں میں مضارع کے صیغہ کے ساتھ تسبیح کرنے کا ذکر ہے کہ آسمانوں اور زمینوں کی تمام چیزیں اللہ کی تسبیح کرتی ہیں اور ماضی کا زمانہ حال کے زمانہ پر مقدم ہوتا ہے اس لیے پہلی دو سورتوں میں ماضی کی تسبیح کا ذکر ہے اور بعد کی دو سورتوں میں حال کی تسبیح کا ذکر ہے۔

پھر ان آخری چھ سورتوں میں بھی خاص ربط ہے ان میں مختلف امتوں کا ذکر ہے سورة الحشر میں ان اہل کتاب یہودیوں (بنو نضیر) کا ذکر ہے جن سے معاہدہ کیا گیا تھا انہوں نے معاہدہ کی خلاف ورزی کی اس کی سزا میں ان کو مدینہ بدر کر دیا گیا سورة الممتحنہ میں ان کفار کا ذکر ہے جن سے حدیبیہ میں معاہدہ کیا گیا تھا اور چونکہ معاہدہ میں خواتین کے مدینہ آنے کی ضمانت نہیں تھی اس لیے مدینہ ہجرت کر کے آنے والی خواتین کا امتحان لینے کا حکم دیا گیا سورة القف میں اہل کتاب یہود و نصاریٰ اور مؤمنین کا ذکر ہے سورة الجمعہ میں یہودیوں اور مسلمانوں کا ذکر ہے سورة المنافقون میں منافقین کا ذکر ہے اور سورة التغابن میں مشرکوں اور دیگر کافروں کا ذکر ہے۔

جمہور کے قول کے مطابق سورة التغابن مدنی سورت ہے۔ ترتیب نزول کے اعتبار سے اس کا نمبر ۱۰۷ ہے اور ترتیب مصحف کے اعتبار سے اس کا نمبر ۶۳ ہے۔ یہ سورة الجمعہ کے بعد اور سورة القف سے پہلے نازل ہوئی ہے۔

سورة التغابن کے مشمولات

- ☆ اس سورت میں بتایا گیا ہے کہ عبادت کا حقیقی مستحق صرف اللہ عزوجل ہے اسی نے سب کو پیدا کیا ہے اور وہی سب کو نعمتیں عطا فرمانے والا ہے لہذا وہی اکیلا عبادت کا مستحق ہے۔
- ☆ سچیلی امتوں میں سے جنہوں نے اللہ تعالیٰ کے رسولوں کی تکذیب کی اور قیامت کا انکار کیا ان کے انجام سے ڈرایا گیا ہے۔
- ☆ کفار کے مظالم پر مسلمانوں کو ثابت قدم رہنے کا حکم دیا ہے اور اللہ پر توکل کرنے کی تاکید کی ہے۔
- ☆ مسلمانوں سے کہا گیا ہے کہ ان کے جو رشتہ دار مشرک ہیں ان سے خبردار رہیں کہیں وہ ان کو شرک میں مبتلا نہ کر دیں۔
- ☆ مسلمانوں کو ترغیب دی ہے کہ وہ اللہ کی راہ میں خرچ کریں اللہ تعالیٰ ان کو بہت اجر و ثواب عطا فرمائے گا۔
- ☆ اس مختصر تعارف اور تمہید کے بعد اب میں اللہ تعالیٰ پر توکل کرتے ہوئے سورة التغابن کا ترجمہ اور تفسیر شروع کر رہا ہوں۔ اے میرے رب! مجھ کو اس ترجمہ اور تفسیر میں حق اور صواب پر قائم اور غلط اور باطل سے مجتنب رکھنا۔

غلام رسول سعیدی غفرلہ

۱۸ ذوالحجہ ۱۴۲۵ھ / ۲۹ جنوری ۲۰۰۵ء

موبائل نمبر: ۰۳۱۵۶۳۰۹ / ۰۳۰۰ / ۳۲۱۱۷۴۳۳-۲۰۲۱-۰۳۲۱



سُورَةُ التَّغْوِيٰتِ

بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ

سورة التغویٰ مدنی ہے اللہ ہی کے نام سے (شروع کرتا ہوں) جو نہایت رحم فرمانے والا بہت مہربان ہے اس میں اٹھارہ آیات نہرگوں ہیں

يُسَبِّحُ لِلَّهِ مَا فِي السَّمٰوٰتِ وَمَا فِي الْاَرْضِ لَهُ الْمُلْكُ وَلَهُ الْحَمْدُ ذُو

آسمانوں کی تمام چیزیں اور زمینوں کی تمام چیزیں اللہ کی تسبیح کرتی ہیں اسی کا ملک ہے اور اسی کے لیے سب تعریفیں ہیں اور

هُوَ عَلٰی كُلِّ شَيْءٍ قَدِيْرٌ ۝ هُوَ الَّذِي خَلَقَكُمْ فَمِنْكُمْ كَافِرٌ وَمِنْكُمْ

وہ ہر چیز پر قادر ہے ۵ وہی ہے جس نے تم سب کو پیدا کیا ہے پس بعض تم میں سے مومن ہیں اور بعض تم

مُؤْمِنٌ وَاللَّهُ بِمَا تَعْمَلُونَ بَصِيْرٌ ۝ خَلَقَ السَّمٰوٰتِ وَالْاَرْضَ

میں سے کافر ہیں اور اللہ تمہارے تمام کاموں کو خوب دیکھنے والا ہے ۵ اس نے آسمانوں اور زمینوں کو

بِالْحَقِّ وَصَوَّرَكُمْ فَاَحْسَنَ صُوْرَكُمْ ۝ وَالِيْهِ الْمَصِيْرُ ۝ يَعْلَمُ مَا فِي

حق کے ساتھ پیدا کیا اور تمہاری صورتیں بنائیں تو بہت حسین صورتیں بنائیں اور اسی کی طرف لوٹنا ہے ۵ وہ جانتا ہے جو کچھ

السَّمٰوٰتِ وَالْاَرْضِ وَيَعْلَمُ مَا تُسْرُوْنَ وَمَا تُعْلِنُوْنَ ۝ وَاللَّهُ عَلِيْمٌ

آسمانوں اور زمینوں میں ہے اور وہ جانتا ہے جو کچھ تم چھپاتے ہو اور جو کچھ تم ظاہر کرتے ہو اور اللہ سینوں میں چھپی ہوئی

بَيٰٰتٍ الصُّدُوْرِ ۝ اَلَمْ يَأْتِكُمْ نَبُوْا الَّذِيْنَ كَفَرُوْا مِنْ قَبْلُ فَذٰۤا قُوْا

باتوں کو (بھی) خوب جاننے والا ہے ۵ کیا تمہارے پاس ان لوگوں کی خبر نہیں آئی جنہوں نے (تم سے) پہلے کفر کیا تھا انہوں نے اپنے

وَيٰۤا لْاٰمِرِهِمْ وَلَهُمْ عَذَابٌ اَلِيْمٌ ۝ ذٰلِكَ بِاَنَّهُ كَانَتْ تَاۤتِيهِمْ

کرتوتوں کی سزا (دنیا میں) پکھلی اور (آخرت میں) ان کے لیے دردناک عذاب ہے ۵ اس کی وجہ یہ ہے کہ ان کے پاس ان کے رسول

رُسُلُهُمْ بِالْبَيِّنٰتِ فَقَالُوْا اَبَشْرٌ يَّهْدُوْنَنَا فُكِّرُوْا وَاتَّوَلَوْا ۝ اَسْتَغْنٰی

واضح دلائل لے کر آئے تو انہوں نے کہا: کیا بشر ہمیں ہدایت دیں گے! پس انہوں نے کفر کیا اور منہ پھیرا اور اللہ نے ان کی کوئی پرواہ نہیں کی

اللَّهُ وَاللَّهُ غَنِيٌّ حَمِيْدٌ ۝ زَعَمَ الَّذِيْنَ كَفَرُوْا اَنْ لَّنْ يُبْعَثُوْا قُلْ

اور اللہ بے نیاز ہے تعریف کیا ہوا ۵ کافروں کا یہ باطل گمان ہے کہ ان کو مرنے کے بعد اٹھایا نہیں جائے گا آپ کہیے: کیوں نہیں! میرے

بَلَىٰ وَرَبِّي لَتَتَّبَعَنِّي نَحْمَلُ صِعَابَهُمْ وَذَلِكُمْ عَلَى اللَّهِ يَسِيرٌ ⑤

۰ رب کی قسم! تم کو ضرور یہ ضرور اٹھایا جائے گا پھر تم کو تمہارے کرتوتوں کی ضرور یہ ضرور خبر دی جائے گی اور یہ اللہ پر بہت آسان ہے ۵

فَآمِنُوا بِاللَّهِ وَرَسُولِهِ وَالنُّورِ الَّذِي أَنْزَلْنَا وَاللَّهُ بِمَا تَعْمَلُونَ

سوم اللہ پر ایمان لاؤ اور اس کے رسول پر اور اس نور پر جو ہم نے نازل کیا ہے اور اللہ تمہارے تمام کاموں کی خوب خبر

خَيْرٌ ⑥ يَوْمَ يَجْمَعُكُمْ لِيَوْمِ الْجَمْعِ ذَلِكَ يَوْمُ التَّغَابُنِ ۚ وَكَنْ يَوْمَئِذٍ

رکھنے والا ہے ۶ جس دن وہ تم سب کو جمع ہونے کے دن جمع فرمائے گا وہی دن (کفار کے) نقصان کا دن ہے اور جو لوگ

بِاللَّهِ وَيَعْمَلُ صَالِحًا يُكَفِّرْ عَنْهُ سَيِّئَاتِهِ وَيُدْخِلْهُ جَنَّاتٍ تَجْرِي

اللہ پر ایمان لائے اور انہوں نے نیک کام کیے اللہ ان کے گناہوں کو ان سے مٹا دے گا اور ان کو ان جنتوں میں داخل کر دے گا

مِنْ تَحْتِهَا الْأَنْهَارُ خَالِدِينَ فِيهَا أَبَدًا ۚ ذَٰلِكَ الْفَوْزُ الْعَظِيمُ ⑦ وَالَّذِينَ

جن کے نیچے سے دریا بہتے ہیں وہ ان میں ہمیشہ رہنے والے ہوں گے یہی بہت بڑی کامیابی ہے ۷ اور جن لوگوں نے

كَفَرُوا وَكَذَّبُوا بِآيَاتِنَا أُولَٰئِكَ أَصْحَابُ النَّارِ خَالِدِينَ فِيهَا وَبِئْسَ

کفر کیا اور ہماری آیتوں کی تکذیب کی وہی دوزخی ہیں اس میں ہمیشہ رہنے والے ہیں اور وہ

الْبَصِيرُ ⑩

کیسے اٹھکا ہے ۱۰

اللہ تعالیٰ کا ارشاد ہے: آسمانوں کی تمام چیزیں اور زمینوں کی تمام چیزیں اللہ کی تسبیح کرتی ہیں اسی کا ملک ہے اور اسی کے لیے سب تصرفیں ہیں اور وہ ہر چیز پر قادر ہے ۱۰ وہی ہے جس نے تم سب کو پیدا کیا ہے پس بعض تم میں سے مومن ہیں اور بعض تم میں سے کافر ہیں اور اللہ تمہارے کاموں کو خوب دیکھنے والا ہے ۱۰ اس نے آسمانوں اور زمینوں کو حق کے ساتھ پیدا کیا اور تمہاری صورتیں بنائیں تو حسین صورتیں بنائیں اور اسی کی طرف لوٹنا ہے ۱۰ وہ جانتا ہے جو کچھ آسمانوں اور زمینوں میں ہے اور وہ جانتا ہے جو کچھ تم چھپاتے ہو اور جو کچھ ظاہر کرتے ہو اور اللہ سینوں میں چھپی ہوئی باتوں کو (بھی) خوب جانتے والا ہے ۱۰

(التغابین: ۱-۳)

آسمانوں اور زمینوں کا زبانِ قال سے تسبیح کرنا

ہمارے نزدیک آسمانوں اور زمینوں کی ہر چیز حقیقتاً اللہ تعالیٰ کی تسبیح کرتی ہے اور امام رازی کی تحقیق یہ ہے کہ ہر چیز زبانِ حال سے اللہ کی تسبیح کرتی ہے اور ہمارے نزدیک ہر چیز زبانِ حال سے بھی اللہ تعالیٰ کی تسبیح کرتی ہے اور زبانِ قال سے بھی اللہ

تعالیٰ کی تسبیح کرتی ہے اور اللہ تعالیٰ کے کامل اور مقبول بندے اس تسبیح کو سنتے بھی ہیں اس کی تفصیل اور تحقیق ہم نے بنی اسرائیل: ۳۳ کی تفسیر میں ذکر کی ہے دیکھئے "تبیان القرآن" ج ۶ ص ۲۶-۲۷-۲۸۔

تقدیر پر ایک مشہور اشکال کا جواب

التفان: ۲ میں فرمایا: پس بعض تم میں سے مؤمن ہیں اور بعض کافر ہیں۔

حضرت ابوسعید خدری رضی اللہ عنہ بیان کرتے ہیں کہ ایک دن شام کو نبی صلی اللہ علیہ وسلم نے ہمیں خطبہ دیا اور ہر اس چیز کا ذکر کیا جو ہونے والی ہے اور بتایا کہ لوگ مختلف طبقات میں پیدا ہوں گے ایک شخص مؤمن پیدا ہوگا اور بہ طور مؤمن زندگی گزارے گا اور بہ طور مؤمن مرے گا اور ایک شخص کافر پیدا ہوگا اور بہ طور کافر زندگی گزارے گا اور بہ طور کافر مرے گا اور ایک شخص مؤمن پیدا ہوگا اور بہ طور مؤمن زندگی گزارے گا اور بہ طور کافر مرے گا اور ایک شخص کافر پیدا ہوگا اور بہ طور کافر زندگی گزارے گا اور بہ طور مؤمن مرے گا۔ (کنز العمال رقم الحدیث: ۳۲۳۳۷)

حضرت ابن مسعود رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: اللہ عزوجل نے فرعون کو اس کی ماں کے پیٹ میں کافر پیدا کیا اور حضرت یحییٰ بن زکریا علیہما السلام کو ان کی ماں کے پیٹ میں مؤمن پیدا کیا۔

(اکمال لابن عدی ج ۶ ص ۲۱۶، کنز العمال رقم الحدیث: ۳۲۳۳۸)

حضرت ابن مسعود رضی اللہ عنہ بیان کرتے ہیں کہ رسول اللہ صلی اللہ علیہ وسلم نے خبر دی اور آپ سب سے بڑے سچے ہیں کہ اللہ سبحانہ تم میں سے کسی ایک کی تخلیق کو چالیس دن اس کی ماں کے پیٹ میں جمع کرتا ہے پھر چالیس دن بعد وہ جماعا ہوا خون بن جاتا ہے پھر چالیس دن بعد وہ گوشت کا لوتھڑا بن جاتا ہے پھر اس کی طرف اللہ ایک فرشتہ کو بھیجتا ہے اس کو چار باتیں لکھنے کی اجازت دی جاتی ہے پس وہ اس کا رزق لکھتا ہے اس کی مدت حیات لکھتا ہے اس کا عمل لکھتا ہے اور یہ کہ وہ شقی ہوگا یا سعید (دوزخی ہوگا یا شفی) پھر اس میں روح پھونک دیتا ہے پس بے شک تم میں سے کوئی ایک اہل جنت کے عمل کرتا رہتا ہے حتیٰ کہ اس کے اور جنت کے درمیان ایک ہاتھ کا فاصلہ رہ جاتا ہے پھر اس پر لکھا ہوا سبقت کرتا ہے اور وہ اہل دوزخ کا عمل کرتا ہے اور دوزخ میں داخل ہو جاتا ہے اور بے شک تم میں سے کوئی ایک اہل دوزخ کے عمل کرتا ہے حتیٰ کہ اس کے اور دوزخ کے درمیان ایک ہاتھ کا فاصلہ رہ جاتا ہے پھر اس پر لکھا ہوا غالب آ جاتا ہے اور وہ اہل جنت کے عمل کرتا ہے اور جنت میں داخل ہو جاتا ہے۔ (صحیح البخاری رقم الحدیث: ۴۵۵۳، صحیح مسلم رقم الحدیث: ۲۶۳۳، سنن ترمذی رقم الحدیث: ۲۱۳۷، سنن ابوداؤد رقم الحدیث: ۴۷۰۸، سنن نسائی رقم الحدیث: ۲۱۳۷، سنن ابن ماجہ رقم الحدیث: ۷۴)

ہم نے مسئلہ تقدیر پر مفصل بحث "شرح صحیح مسلم" ج ۷ ص ۲۷۸-۲۷۹ میں کی ہے اور اللہ تعالیٰ نے ہر شخص کو اخیر عمر تک یا عمر کے آخر میں نیک کام کرنے یا بُرے کام کرنے کا اختیار دیا ہے اور جو کچھ اس نے اپنے اختیار سے کرنا تھا اسی کا اللہ تعالیٰ کو ازل میں علم تھا اور اسی کے موافق لوح محفوظ میں اور ماں کے پیٹ میں فرشتہ نے لکھا ہے لہذا اب یہ اعتراض نہیں ہوگا کہ جب پہلے سے ہی لکھ دیا ہے تو بندہ کے گناہ کرنے میں اس کا کیا قصور ہے۔

انسان کی صورت سب سے حسین ہے

التہ: ۳ میں فرمایا: اور تمہاری صورتیں بنائیں تو حسین صورتیں بنائیں۔

مقاتل نے کہا: اس کا معنی ہے: اللہ تعالیٰ نے حضرت آدم کو پیدا کیا اور اس کو اپنی صورت پر پیدا کیا۔ (صحیح مسلم رقم الحدیث: ۲۶۳۳)

(۲۸۳۱) اور رسول اللہ صلی اللہ علیہ وسلم نے فرمایا: میں نے اپنے رب عزوجل کو حسین صورت میں دیکھا۔ (سنن ترمذی رقم الحدیث: ۳۲۳۳) خلاصہ یہ ہے کہ حضرت آدم علیہ السلام کی حسین صورت ہے اور ان کی اولاد بھی ان کی صورت پر ہے۔

اور اللہ تعالیٰ نے فرمایا:

لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ

بے شک ہم نے انسان کو سب سے حسین صورت پر پیدا

کیا (الغین: ۴) O

سب حیوان سر جھکا کر چلتے ہیں اور انسان سر اٹھا کر چلتا ہے سب حیوان اپنا منہ کھانے تک لے جاتے ہیں اور انسان کھانا اپنے منہ تک لے جاتا ہے۔ یہ عزت اور سرفرازی صرف انسان کو حاصل ہے سب حیوانوں کی کمر چٹکی ہوئی ہے اور انسان کی کمر سیدھی ہے۔

کافروں کے پیدا کرنے میں کیا حکمت ہے؟

التغابن: ۳ میں فرمایا: وہ جانتا ہے جو کچھ آسمانوں اور زمینوں میں ہے۔

امام فخر الدین محمد بن عمر رازی متوفی ۶۰۶ھ فرماتے ہیں:

اللہ تعالیٰ کو ازل میں علم تھا کہ کافر کفر کریں گے پھر ان کو پیدا کرنے میں کیا حکمت ہے؟ اس کا جواب یہ ہے کہ اس میں ضرور حکمت ہے لیکن یہ ضروری نہیں ہے کہ ہم کو اس حکمت کا علم بھی ہو۔

(تفسیر کبیر ج ۱۰ ص ۵۵۳-۵۵۲ دار احیاء التراث العربی بیروت ۱۳۱۵ھ)

میں کہتا ہوں کہ اس میں یہ حکمت ہے کہ کافروں پر اللہ تعالیٰ کی صفت قہر اور غضب کا ظہور ہو جیسا کہ بعض روایات میں ہے: میں چھپا ہوا خزانہ تھا میں نے چاہا کہ میں بیچنا جاؤں تو میں نے مخلوق کو پیدا کیا۔

(الطہالی السخو رطلور کشی رقم الحدیث: ۱۱۳۳، المکتب الاسلامی بیروت ۱۳۱۷ھ)

ملا علی قاری متوفی ۱۰۱۳ھ نے لکھا ہے: اس حدیث کی کوئی سند نہیں ہے لیکن اس کا معنی صحیح ہے۔

(الاسرار المفرد رقم الحدیث: ۱۹۶۶)

سو مومنوں کے پیدا کرنے سے اس کی صفت رحمت کا ظہور ہوا اور کافروں کو پیدا کرنے سے اس کی صفت غضب کا ظہور ہوا۔

اللہ تعالیٰ کا ارشاد ہے: کیا تمہارے پاس ان لوگوں کی خبر نہیں آئی جنہوں نے (تم سے) پہلے کفر کیا تھا؟ انہوں نے اپنے کړوتوں کی سزا (دنیا میں) چھکی اور (آخرت میں) ان کے لیے دردناک عذاب ہے O اس کی وجہ یہ ہے کہ ان کے پاس ان کے رسول واضح دلائل لے کر آئے تو انہوں نے کہا: کیا بشر ہمیں ہدایت دیں گے! پس انہوں نے کفر کیا اور منہ پھیرا اور اللہ نے ان کی کوئی پرواہ نہیں کی اور اللہ بے نیاز ہے تعریف کیا ہوا O کافروں کا یہ باطل گمان ہے کہ ان کو مرنے کے بعد نہیں اٹھایا جائے گا! آپ کہیے: کیوں نہیں! میرے رب کی قسم! تم کو ضرور بہ ضرور اٹھایا جائے گا! پھر تم کو تمہارے کړوتوں کی ضرور بہ ضرور خبر دی جائے گی اور یہ اللہ پر بہت آسان ہے O (التغابن: ۵)

اس آیت میں اہل مکہ سے خطاب ہے اور اس میں سابقہ امتوں کے اس عذاب کی طرف اشارہ ہے جو ان کے مسلسل کفر اور عناد کی وجہ سے دنیا میں دیا گیا تھا اور اس عذاب کی طرف اشارہ ہے جو ان کے لیے آخرت میں تیار کیا گیا ہے۔

رسول اللہ صلی اللہ علیہ وسلم کو بشر کہنے کی تحقیق

التغابن: ۶۰ میں فرمایا: تو انہوں نے کہا: کیا بشر ہمیں ہدایت دیں گے! ایسے انہوں نے کفر کیا۔ ان کے کفر کی وجہ یہ ہے کہ انہوں نے بشریت کو رسالت کے منافی سمجھا اور پھر کے بتوں کو الوہیت کے منافی نہیں سمجھا۔ انہوں نے رسولوں کی رسالت کا انکار کیا اور اللہ کی اطاعت اور عبادت سے منہ پھیرا اور لاپرواہی برتی۔ انہوں نے رسولوں کی تحقیر کرتے ہوئے کہا: کیا بشر ہمیں ہدایت دیں گے! اور یہ نہیں جانا کہ اللہ تعالیٰ اپنے بندوں میں سے جس کو چاہے رسالت کے لیے منتخب فرمالتا ہے۔

رسولوں کی بشریت کا انکار کرنا کفر ہے، اعلیٰ حضرت امام احمد رضا فاضل بریلوی فرماتے ہیں:

اور جو مطلقاً حضور سے بشریت کی نفی کرے وہ کافر ہے، قال تعالیٰ:

كُلُّ سُبْحَانَ يَوْمِي هَلْ كُنْتُ إِلَّا بَشَرًا مِّثْلُكُمْ (نہی اسرائیل: ۹۳) آپ کہیے: میرا رب ہر عیب سے پاک ہے، میں صرف بشر رسول ہوں (نہی اسرائیل: ۹۳)

(فتاویٰ رضویہ ج ۶ ص ۶۷، مکتبہ رضویہ، کراچی ۱۳۱۲ھ)

لیکن رسول اللہ صلی اللہ علیہ وسلم کو صرف بشر کہنا صحیح نہیں ہے آپ کو افضل البشر یا سید البشر کہنا چاہیے۔ شیخ اسماعیل دہلوی متوفی ۱۲۴۶ھ نے لکھا ہے:

یعنی کسی بزرگ کی تعریف میں زبان سنبال کر بولنا اور جو بشر کی سی تعریف ہو سو وہی کروان میں بھی اختصار کرو۔

(تقویۃ الایمان ص ۳۳، مطبع علمی لاہور)

جب کسی شخص کی صفات ذکر کی جائیں تو ان صفات کا ذکر کرنا چاہیے جن صفات میں وہ دوسروں سے ممتاز ہو، اسی وجہ سے جب صحابہ نے کہا: کیا ہم آپ کے (دینی) بھائی نہیں ہیں؟ تو آپ نے فرمایا: تم میرے اصحاب ہو اور ہمارے بھائی وہ ہیں جو ابھی تک نہیں آئے (یعنی بعد کے لوگ)۔ (صحیح مسلم رقم الحدیث: ۲۳۹۰)

آپ نے صحابہ کو بھائی کہنا پسند نہیں فرمایا کیونکہ اس صفت میں بعد کے لوگ بھی مشترک ہیں اور ان کو اصحاب فرمایا، کیونکہ یہی ان کا امتیازی وصف ہے تو آپ کو صرف بشر کہنا کس طرح درست ہوگا جس وصف میں نہ صرف عام مسلمان بلکہ کفار بھی مشترک ہیں۔

اسود بن یزید بیان کرتے ہیں کہ حضرت عبد اللہ بن مسعود نے فرمایا: جب تم رسول اللہ صلی اللہ علیہ وسلم پر صلوٰۃ پڑھو تو سب سے حسین صلوٰۃ پڑھو، کیونکہ تم کو معلوم نہیں یہ صلوٰۃ آپ پر پیش کی جاتی ہے، لوگوں نے کہا: آپ ہمیں سکھائیں، ہم کیسے صلوٰۃ پڑھیں؟ آپ نے فرمایا: تم کہو: ”اللہم اجعل صلاتک ورحمتک وبرکاتک علی سید المرسلین وامام المتقین وخاتم النبیین محمد عبداً ورسولک امام الخیر وقائد الخیر ورسول الرحمة اللہم ابعثہ مقاماً محموداً یغبطہ بہ الاولون والآخرون۔“ (سنن ابن ماجہ رقم الحدیث: ۹۰۶)

التغابن: ۷ میں فرمایا: کافروں کا یہ باطل گمان ہے کہ ان کو مرنے کے بعد نہیں اٹھایا جائے گا، آپ کہیے: کیوں نہیں! میرے رب کی قسم! تم کو ضرور بہ ضرور اٹھایا جائے گا پھر تم کو ضرور بہ ضرور تہارے کرو تو تن کی خبر دی جائے گی۔

اس آیت پر یہ اعتراض ہوتا ہے کہ کافر تو قیامت اور حشر و نشر کو مانتے ہی نہیں تھے، ان پر یہ آیت کیسے حجت ہوگی کہ ان کو اٹھایا جائے گا اور ان کو ان کے اعمال کی ضرور خبر دی جائے گی؟ اس کا جواب یہ ہے کہ کفار کو یہ علم تھا کہ نبی صلی اللہ علیہ وسلم اللہ کو

مانتے ہیں اور جب آپ اللہ کی قسم کھا کر فرما رہے ہیں کہ ان کو ضرور اٹھایا جائے گا اور ان کو ضرور ان کے اعمال کی خبر دے دی جائے گی تو ضرور یہ سچی خبر ہے ورنہ آپ قسم کھا کر یہ بات نہ کہتے۔

اللہ تعالیٰ کا ارشاد ہے: سو تم اللہ پر ایمان لاؤ اور اس کے رسول پر اور اس نور پر جو ہم نے نازل کیا ہے اور اللہ تمہارے تمام کاموں کی خوب خبر رکھنے والا ہے۔ جس دن وہ تم سب کو جمع ہونے کے دن جمع فرمائے گا وہی دن (کفار کے) نقصان کا دن ہے اور جو لوگ اللہ پر ایمان لائے اور انہوں نے نیک کام کیے اللہ ان کے گناہوں کو ان سے منادے گا اور ان کو ان جنتوں میں داخل کر دے گا جن کے نیچے سے دریا بہتے ہیں وہ ان میں ہمیشہ رہنے والے ہوں گے یہی بہت بڑی کامیابی ہے اور جن لوگوں نے کفر کیا اور ہماری آیتوں کی تکذیب کی وہی دوزخی ہیں اس میں ہمیشہ رہنے والے ہیں اور وہ کیسائے اٹھ کاٹا ہے۔

(التغابن: ۱۰-۸)

قرآن مجید کو نور فرمانے کی وجہ۔

التغابن: ۶-۵ میں بتایا تھا کہ جو قومیں اپنے رسولوں پر ایمان نہیں لائیں ان کو دنیا میں عذاب دیا گیا پس اب اہل مکہ سے فرمایا: تم اللہ پر اور اس کے رسول پر ایمان لے آؤ تاکہ تم پر وہ عذاب نازل نہ ہو جو پچھلی امتوں پر نازل ہو چکا ہے۔ اور اس آیت میں فرمایا ہے: اور اس نور پر ایمان لاؤ جو ہم نے نازل کیا ہے اس نور سے مراد قرآن مجید ہے کیونکہ جس طرح حسی نور اندھیرے میں ہدایت دیتا ہے اسی طرح قرآن مجید شکوک اور شبہات کے اندھیروں کو کفر اور گم راہی کی ظلمتوں میں ہدایت دیتا ہے اور فرمایا: اللہ تمہارے تمام کاموں کی خبر رکھنے والا ہے تم خلوت اور جلوت میں اللہ تعالیٰ سے ڈرتے رہو۔

قیامت کے دن کو یوم التغابن فرمانے کی وجہ

التغابن: ۹ میں فرمایا: جس دن وہ تم سب کو جمع ہونے کے دن جمع فرمائے گا۔

قیامت کے دن کو ”یوم الجمع“ فرمایا کیونکہ اس دن اللہ تعالیٰ تمام اولین اور آخرین کو انسانوں اور جنات کو آسمان والوں کو اور زمین والوں کو جمع فرمائے گا۔ ایک قول یہ ہے کہ اس دن بندے کو اس کے اعمال کے ساتھ جمع فرمائے گا اور ایک قول یہ ہے کہ اس دن مومنوں کو اور کافروں کو جمع فرمائے گا۔

قیامت کے دن کو اللہ تعالیٰ نے ”یوم التغابن“ فرمایا غیب کا معنی ہے: کسی کو نقصان پہنچانا جب کوئی شخص کسی کو کوئی چیز معروف نرخ سے زیادہ مہنگے داموں پر فروخت کر دے تو کہا جاتا ہے کہ اس نے اس کے ساتھ غیب کیا ہے یعنی اس کو نقصان پہنچایا ہے قیامت کے دن کافروں کو پتا چلے گا کہ دنیا میں انہوں نے اپنی جانوں کو کفر اور سرکشی کی جس قیمت پر فروخت کیا تھا یہ گھمائے کا سودا تھا اور اس تجارت میں انہوں نے اپنے نفسوں کے ساتھ غیب کیا تھا۔

یہ وہ لوگ ہیں جنہوں نے ہدایت کے عوض گم راہی خرید لی
أُولَٰئِكَ الَّذِينَ اشْتَرَوُا الضَّلٰةَ بِالْهٰدٰی مِمَّا رَحِمْتَ تِجَارَتُهُمْ وَمَا كَانُوا مُفْعِلَیْنَ (البقرہ: ۱۶)

اس طرح جن مسلمانوں نے اپنی جانوں کو نفسانی خواہشوں اور گناہوں کے عوض فروخت کر دیا ان کو بھی قیامت کے دن پتا چلے گا کہ انہوں نے اپنی جانوں کے ساتھ غیب کیا ہے۔

اسی طرح جن مسلمانوں نے کم عبادت کی یا کم شکر ادا کیا اور اپنی جانوں کو آرام طلبی اور سستی کے عوض فروخت کر دیا ان کو بھی قیامت کے دن پتا چلے گا کہ انہوں نے اپنی جانوں کے ساتھ غیب کیا ہے۔

اس کے بعد فرمایا: اور جو لوگ اللہ پر ایمان لائے اور انہوں نے نیک کام کیے اللہ ان کے گناہوں کو ان سے منادے گا۔

یعنی جو لوگ رسولوں کے پیغام کے مطابق قیامت اور حشر و نشر پر ایمان لائے اور انہوں نے نیک عمل کیے اللہ تعالیٰ ان کے گناہوں کو معاف فرمادے گا اور ان کو ان جنتوں میں داخل فرمادے گا جن کے نیچے سے دریا بہتے ہیں۔

التغابن: ۱۰ میں فرمایا: اور جن لوگوں نے نکر کیا اور ہماری آیتوں کی تکذیب کی، وہی دوزخی ہیں اس میں ہمیشہ رہنے والے ہیں۔
مؤمنوں کے انعام کے بعد کفار کی سزا کا ذکر فرمایا ہے۔

علامہ شامی متوفی ۱۲۵۲ھ نے لکھا ہے کہ اگر کوئی شخص کسی کو کوئی چیز عین فاحش کے ساتھ فروخت کر دے یعنی معمول اور مروج قیمت سے بہت زیادہ قیمت لے اور خریدار قاضی کے پاس گواہوں سے عین فاحش ثابت کر دے اور قاضی بیع فسخ کر دے تو اس کی قضا نافذ ہو جائے گی۔ (رسائل ابن عابدین ج ۲ ص ۶۹ سبیل الایضی لاہور)

غبن فاحش کی تعریف اور اس کا شرعی حکم

کوئی چیز عین فاحش کے ساتھ خریدی ہے اس کی دو صورتیں ہیں: دھوکہ دے کر نقصان پہنچایا ہے کہ نہیں؟ اگر غبن فاحش کے ساتھ دھوکا بھی ہے تو واپس کر سکتا ہے ورنہ نہیں غبن فاحش کا یہ مطلب ہے کہ اتنا نونا نقصان ہے جو مقومین (قیمت لگانے والوں) کے اندازہ سے باہر ہو مثلاً ایک چیز دس روپے میں خریدی کوئی اس کی قیمت پانچ بتاتا ہے کوئی چھ کوئی سات تو یہ غبن فاحش ہے اور اگر اس کی قیمت کوئی آٹھ بتاتا ہے کوئی نو کوئی دس تو غبن سیر ہوتا۔ دھوکے کی تین صورتیں ہیں: کبھی بالغ مشتری کو دھوکا دیتا ہے پانچ کی چیز دس میں بیچ دیتا ہے اور کبھی مشتری بالغ کو دھوکا دیتا ہے کہ دس کی چیز پانچ میں خرید لیتا ہے کبھی دلال دھوکا دیتا ہے۔ ان تین صورتوں میں جس کو غبن فاحش کے ساتھ نقصان پہنچا ہے واپس کر سکتا ہے اور اگر کبھی اجنبی شخص نے دھوکا دیا ہو تو واپس نہیں کر سکتا۔ (بہار شریعت حصہ ۱۱ ص ۵۹-۵۸ فیض القرآن جلی بخشز لاہور)

مَا أَصَابَ مِنْ مُصِيبَةٍ إِلَّا بِإِذْنِ اللَّهِ وَمَنْ يُؤْمِنْ بِاللَّهِ يَهْدِ

جس شخص کو جو بھی مصیبت پہنچتی ہے وہ اللہ کے اذن سے پہنچتی ہے اور جو شخص اللہ پر ایمان رکھے اللہ اس کے

قَلْبَهُ وَاللَّهُ بِكُلِّ شَيْءٍ عَلِيمٌ ۝۱۱ وَأَطِيعُوا اللَّهَ وَأَطِيعُوا الرَّسُولَ

دل کو ہدایت دے گا اور اللہ ہر چیز کو خوب جاننے والا ہے اور اللہ کی اطاعت کرو اور رسول کی اطاعت کرو

فَإِنْ تَوَلَّيْتُمْ فَإِنَّمَا عَلَىٰ رَسُولِنَا الْبَلَاءُ الْمُبِينُ ۝۱۲ اللَّهُ لَا إِلَهَ

پس اگر تم نے منہ پھیرا تو ہمارے رسول کے ذمہ تو صرف (احکام کو) وضاحت سے پہنچا دینا ہے اور اللہ (ہی) ہے اس

إِلَٰهًا هُوَ عَلَىٰ اللَّهِ فَلْيَتَوَكَّلِ الْمُؤْمِنُونَ ۝۱۳ يَا أَيُّهَا الَّذِينَ آمَنُوا

کے سوا کوئی عبادت کا مستحق نہیں ہے اور اللہ پر ہی مؤمنوں کو توکل کرنا چاہیے اور ایمان والو! بے شک

إِنَّ مِنْ أَزْوَاجِكُمْ وَأَوْلَادِكُمْ عَدُوًّا لَّكُمْ فَاحْذَرُوهُمْ ۚ وَإِنْ

تمہاری بیویوں اور تمہاری اولاد میں سے کچھ تمہارے دشمن ہیں سو ان سے ہوشیار رہو اور اگر

تَعَفُّوْا وَتَصْفَحُوْا وَتَغْفِرُوْا ۚ اِنَّ اللّٰهَ غَفُوْرٌ رَّحِيْمٌ ﴿۱۳﴾ اِنَّمَا اَمْوَالُكُمْ

تم معاف کرو اور درگزر کرو اور بخش دو تو بے شک اللہ بہت بخشنے والا ہے حد رحم فرمانے والا ہے ۵ تمہارے اموال اور

وَاَوْلَادُكُمْ فِتْنَةٌ ۚ وَاللّٰهُ عِنْدَہٗ اَجْرٌ عَظِيْمٌ ﴿۱۴﴾ فَاتَّقُوا اللّٰهَ مَا اسْتَطَعْتُمْ

تمہاری اولاد تو صرف آزمائش ہیں اور اللہ ہی کے پاس اجر عظیم ہے ۵ پس تم جتنا ہو سکے اللہ سے ڈرتے رہو اور (احکام)

وَاَسْمَعُوْا وَاَطِيعُوْا ۚ وَاَنْفِقُوْا خَيْرًا لِّاَنْفُسِكُمْ ۚ وَمَنْ يُّوقْ شَرَّ نَفْسِہٖ

سنو اور اطاعت کرو اور (اللہ کی راہ میں) خرچ کر دے تمہارے لیے بہتر ہے اور جو لوگ اپنے نفسوں کے بخل سے بچا لے گئے تو وہی لوگ

فَاُولٰٓئِکَ هُمُ الْمُفْلِحُوْنَ ﴿۱۵﴾ اِنْ تَقْرَضُوْا اللّٰهَ قَرْضًا حَسَنًا يُّضِعِفْ لَّكُمْ وَ

اخری کامیابی پانے والے ہیں ۵ اور اگر تم اللہ کو قرض حسن دو تو وہ تمہارے لیے اس (کے اجر) کو دو گنا کر دے گا اور تم کو بخش دے گا

يَغْفِرْ لَّكُمْ ۚ وَاللّٰهُ شَکُوْرٌ حَلِيْمٌ ﴿۱۶﴾ عَلِمُ الْغَيْبِ وَالشَّہَادَةِ الْعَزِيْزُ الْحَكِيْمُ ﴿۱۷﴾

اور اللہ نہایت قدر دان بہت حلم والا ہے ۵ وہ ہر غیب اور شہادت (باطن اور ظاہر) کو جاننے والا بہت غالب ہے حد حکمت والا ہے ۵

اللہ تعالیٰ کا ارشاد ہے: جس شخص کو بھی مصیبت پہنچی ہے وہ اللہ کے اذن سے پہنچتی ہے اور جو شخص اللہ پر ایمان رکھے اللہ اس

کے دل کو ہدایت دے گا اور اللہ ہر چیز کو خوب جاننے والا ہے ۵ اور اللہ کی اطاعت کرو اور رسول کی اطاعت کرو پس اگر تم نے

منہ پھیرا تو ہمارے رسول کے ذمہ تو صرف (احکام کو) وضاحت سے پہنچا دینا ہے ۵ اللہ (ہی) ہے اس کے سوا کوئی عبادت کا

مستحق نہیں ہے اور اللہ پر ہی مومنوں کو توکل کرنا چاہیے ۱۰ اے ایمان والو! بے شک تمہاری بیویوں اور تمہاری اولاد میں سے

کچھ تمہارے دشمن ہیں سو ان سے ہوشیار رہو اور اگر تم معاف کرو اور درگزر کرو اور بخش دو تو بے شک اللہ بہت بخشنے والا ہے حد

رحم فرمانے والا ہے ۵ (الحکمین: ۱۳-۱۱)

مصائب پر صبر کرنے کی تلقین اور ترغیب

اس آیت میں اللہ کے اذن سے مراد ہے: اس کے ارادہ اور اس کے فیصلہ سے یا اللہ کے امر سے یا اس کے علم سے۔

اس آیت کا شان نزول یہ ہے کہ کفار نے کہا: اگر مسلمانوں کا دین برحق ہوتا تو اللہ ان کو دنیاوی مصائب سے محفوظ رکھتا۔

اللہ تعالیٰ نے بیان فرمایا: مسلمانوں کو ان کی جان ان کی اولاد اور ان کے اموال میں جو بھی مصیبت پہنچتی ہے تو وہ اللہ

کے فیصلہ سے پہنچتی ہے اور جو مسلمان اللہ پر کامل ایمان رکھتے ہیں تو اللہ ان کے دلوں کو صبر کرنے کی ہدایت دیتا ہے اور وہ

مصیبت کے وقت کہتے ہیں: ”إِنَّا لِلّٰہِ وَإِنَّا اِلَیْہِ رَاجِعُونَ“ (البقرہ: ۱۵۶) اور اللہ ان کو ہدایت دیتا ہے کہ وہ یہ یقین رکھیں کہ جو

مصیبت ان پر آئی ہے وہ ان سے نکل نہیں سکتی تھی اور جس مصیبت سے وہ بچ گئے وہ ان پر آنے سے انہیں کتنی تھی۔

الحکمین: ۱۳ میں فرمایا: اللہ کی اطاعت کرو اور رسول کی اطاعت کرو۔

یعنی مصائب کا مردانہ وار سامنا کرو اور اللہ تعالیٰ اور اس کے رسول کی اطاعت میں مشغول رہو اور قرآن و سنت کے

موافقی عمل کرتے رہو اور اگر تم نے اطاعت سے انحراف کیا تو جان لو کہ رسول اللہ صلی اللہ علیہ وسلم کے ذمہ تم سے جبراً اطاعت کرانا نہیں ہے ان کے ذمہ تو صرف وضاحت کے ساتھ احکام کو پہنچا دینا ہے۔

الغابین: ۱۳ میں فرمایا: اور اللہ پر ہی مومنوں کو توکل کرنا چاہیے۔
کیونکہ مومنوں کو یہ یقین ہوتا ہے کہ حقیقت میں قادر صرف اللہ ہے اس لیے ہر معاملہ میں صرف اللہ پر ہی اعتماد کرنا چاہیے اور اسی سے طاقت حاصل کرنی چاہیے۔

اہل وعیال اگر اللہ تعالیٰ کی اطاعت سے روکیں یا اس کی نافرمانی کے لیے کہیں تو ان کی بات۔۔۔

پر عمل نہ کیا جائے

الغابین: ۱۴ میں فرمایا: اے ایمان والو! بے شک تمہاری بیویوں اور تمہاری اولاد میں سے کچھ تمہارے دشمن ہیں سوان سے ہوشیار رہو۔ اس آیت کے شان نزول میں حسب ذیل اقوال ہیں:

یہ آیت حضرت عوف بن مالک اشجعی رضی اللہ عنہ کے متعلق نازل ہوئی ہے ان کی بیوی اور اولاد تھی اور جب وہ جہاد کے لیے جانے لگتے تو وہ رو دینے لگتے اور کہتے کہ ہمیں کس پر چھوڑ کر جا رہے ہو؟

حضرت ابن عباس رضی اللہ عنہما بیان کرتے ہیں کہ مکہ میں کچھ مسلمان ہوئے پھر انہوں نے مدینہ ہجرت کا ارادہ کیا تو ان کی بیویوں اور ان کی اولاد نے ان کو ہجرت کرنے سے منع کیا اور روکا۔ (سنن ترمذی رقم الحدیث: ۳۱۳۳، المستدرک ج ۳ ص ۲۹۰)
قتادہ نے کہا: تمہاری بیویوں اور تمہاری اولاد میں بعض وہ ہیں جو تمہیں نیکی کا حکم نہیں دیتے اور بُرائی سے نہیں روکتے۔
مجاہد نے کہا: ان میں سے وہ ہیں جو تمہیں رشتے منقطع کرنے کا حکم دیتے ہیں اور اللہ تعالیٰ کی نافرمانی کرنے کا حکم دیتے ہیں (کہ گھر کی ضروریات اور ہماری فرمائشوں کو پورا کرنے کے لیے رشوت لو اور دیگر ناجائز ذرائع سے مال حاصل کرو)۔
ابن زید نے کہا: تمہاری بیویوں اور تمہاری اولاد میں سے بعض تمہارے دین میں مخالف ہیں یعنی اہل کتاب سے ہیں۔

(الکت والعم ن ج ۶ ص ۲۴، تفسیر مقاتل بن سلیمان ج ۳ ص ۳۶۹)

اس کے بعد فرمایا: اگر تم محاف کرو اور درگزر کرو اور بخش دو تو بے شک اللہ بہت بخشنے والا ہے حد رحم فرمانے والا ہے۔
جب کسی مسلمان کو اس کے اہل وعیال ہجرت کرنے سے یا جہاد پر جانے سے روکتے اور وہ ان کی بات نہ مان کر ہجرت کر لیتا اور جہاد پر چلا جاتا تو واپس آ کر وہ اپنے اہل وعیال کو سزا دیتا اور ان پر خرچ نہ کرتا تو یہ آیت نازل ہوئی۔

اللہ تعالیٰ کا ارشاد ہے: تمہارے اموال اور تمہاری اولاد تو صرف آزمائش ہیں اور اللہ ہی کے پاس اجر عظیم ہے۔ پس تم جتنا ہو سکے اللہ سے ڈرتے رہو اور (احکام) سنو اور اطاعت کرو اور (اللہ کی راہ میں) خرچ کرو یہ تمہارے لیے بہتر ہے اور جو لوگ اپنے نفسوں کے عمل سے بچا لیے گئے تو وہی لوگ اخروی کامیابی پانے والے ہیں اور اگر تم اللہ کو قرضِ حسن دو تو وہ تمہارے لیے اس (اجر) کو دوگنا کر دے گا اور تم کو بخش دے گا اور اللہ نہایت قدردان بہت حلم والا ہے وہ ہر غیب اور شہادت (باطن و ظاہر) کو جاننے والا بہت غالب ہے حد حکمت والا ہے (الغابین: ۱۸-۱۵)

اہل وعیال کا آزمائش ہونا اور اجر عظیم کی تفسیر

الغابین: ۱۵ میں فرمایا: تمہارے اموال اور تمہاری اولاد تو صرف آزمائش ہیں۔

حضرت عبداللہ بن بریدہ اپنے والد رضی اللہ عنہ سے روایت کرتے ہیں کہ میں نے دیکھا نبی صلی اللہ علیہ وسلم خطبہ دے رہے تھے اس وقت حضرت حسن اور حضرت حسین رضی اللہ عنہما آئے وہ دوسرے قیصریں پہنے ہوئے تھے اور چلتے ہوئے لڑکھڑا

رہے تھے نبی صلی اللہ علیہ وسلم منبر سے اترے اور ان کو اپنے سامنے بٹھایا پھر کہا: اللہ عزوجل نے سچ فرمایا ہے: تمہارا مال اور تمہاری اولاد تو صرف آزماتش ہے میں نے ان بچوں کی طرف دیکھا کہ یہ چلتے ہوئے لڑکھڑا رہے ہیں تو میں مہربان نہ کر سکتا تھا کہ میں نے اپنی بات منقطع کی اور ان کو اٹھایا اس کے بعد آپ نے خطبہ شروع کیا۔ (سنن ابوداؤد رقم الحدیث: ۱۱۰۹، سنن ترمذی رقم الحدیث: ۳۷۷۳، سنن ابن ماجہ رقم الحدیث: ۳۶۰۰، صحیح ابن حبان رقم الحدیث: ۶۰۳۹، مسند احمد ج ۵ ص ۳۵۴)

نیز اس آیت میں فرمایا ہے: اور اللہ ہی کے پاس اجر عظیم ہے اجر عظیم کے متعلق یہ حدیث ہے:

حضرت ابوسعید خدری رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: اللہ عزوجل اہل جنت سے ارشاد فرمائے گا: اے جنت والو! وہ کہیں گے: اے ہمارے رب! ہم تیری اطاعت کے لیے حاضر ہیں اللہ فرمائے گا: کیا تم راضی ہو؟ وہ کہیں گے: ہم کیوں راضی نہیں ہوں گے تو نے ہمیں وہ نعمتیں عطا کی ہیں جو اپنی مخلوق میں سے کسی کو عطا نہیں کیں اللہ تعالیٰ فرمائے گا: کیا میں تم کو اس سے بھی افضل نعمت عطا نہ کروں؟ وہ کہیں گے: اے ہمارے رب! اس سے افضل اور کون سی نعمت ہوگی؟ اللہ سبحانہ فرمائے گا: میں تم پر اپنی رضا حلال کر دیتا ہوں اس کے بعد میں تم پر کبھی ناراض نہیں ہوں گا۔

(صحیح البخاری رقم الحدیث: ۶۵۳۹، صحیح مسلم رقم الحدیث: ۲۸۲۹، سنن ترمذی رقم الحدیث: ۲۵۵۹، صحیح ابن حبان رقم الحدیث: ۴۳۰۰، مسند احمد ج ۳ ص ۸۸)

اس حدیث سے معلوم ہوا کہ سب سے بڑی نعمت اللہ تعالیٰ کی رضا ہے لیکن یہ نعمت جنت ملنے کے بعد حاصل ہوگی اس لیے مسلمان جنت کی طلب کریں اور جنت میں اللہ کی رضا کو طلب کریں۔

بہ قدر طاقت اللہ سے ڈرنے کا حکم

التقاین: ۷۷ میں فرمایا: پس تم جتنا ہو سکے اللہ سے ڈرتے رہو۔

یعنی مومن کو چاہیے کہ وہ اپنی طاقت کے مطابق تقویٰ کے حصول کی کوشش کرے۔ قتادہ نے کہا: اس آیت نے درج ذیل آیت کو منسوخ کر دیا:

اتَّقُوا اللَّهَ حَقَّ تَقَاتِهِ۔ (آل عمران: ۱۰۲)

اور دوسرے علماء نے کہا: یہ آیت منسوخ نہیں ہے اور اس آیت کا بھی یہی محمل ہے کہ تم جس قدر تقویٰ کر سکتے ہو اس قدر تقویٰ کرو اور وہی تمہارے اعتبار سے تقویٰ کرنے کا حق ہے کیونکہ اللہ تعالیٰ کسی شخص کو اس کی طاقت سے زیادہ تکلف نہیں کرتا اور تم اللہ کے احکام پر عمل کرتے رہو اور اس کی راہ میں اپنے اموال کو خرچ کرتے رہو۔

اس کے بعد اس آیت میں فرمایا: اور جو لوگ اپنے نفس کے بخل سے بچا لیے گئے تو وہی لوگ اخروی کامیابی پانے والے ہیں۔

اس آیت میں ”الشح“ کا لفظ ہے اس کا معنی بخل ہے اور ایک قول یہ ہے کہ اس کا معنی ظلم ہے اس کی مکمل تفسیر البشر: ۹ میں گزر چکی ہے۔

اللہ کو قرض حسن دینے کا معنی

التقاین: ۷۷ میں فرمایا: اور اگر تم اللہ کو قرض حسن دو تو وہ تمہارے لیے اس (کے اجر) کو دو گنا کر دے گا۔

یعنی اگر تم اللہ کا تقرب حاصل کرنے کے لیے اس کی اطاعت میں اپنے اموال کو خرچ کرو تو وہ تم کو دو گنا چو گنا اجر عطا فرمائے گا اور یہ بھی فرمایا ہے کہ وہ تم کو سات سو گنا اجر عطا فرمائے گا۔ (البقرہ: ۲۶۱) اور قرض حسن کی تفسیر یہ ہے کہ حلال مال سے صدقہ کیا جائے اور ایک قول یہ ہے کہ خوش دلی سے صدقہ کیا جائے۔

اللہ تعالیٰ کا یہ فرمانا کہ اس کو قرض دو یہ اس کا انتہائی لطف و کرم ہے کیونکہ بندہ جو کچھ اس کی راہ میں خرچ کرے گا وہ اسی کا دیا ہوا مال تو ہے بندہ کا ذاتی مال تو نہیں ہے۔

نیز اس آیت میں اسناد مجاز عقلی ہے حقیقت میں تو مال ضرورت مندوں کو دیا جائے گا اور اس آیت میں فرمایا ہے: اللہ کو قرض دو جس طرح کہا جاتا ہے: غوث اعظم نے بنیادیا حالانکہ حقیقت میں اللہ نے بنیادیا ہے۔

نیز اس آیت میں فرمایا: اللہ نہایت قدردان بہت حلم والا ہے۔ اس آیت میں ”شکود“ کا لفظ ہے اللہ کی راہ میں مال خرچ کرنا اس مال کا شکر ادا کرنا ہے اور اللہ تعالیٰ شکور ہے یعنی شکر کی بہت زیادہ جزاء دینے والا ہے اور وہ بہت حلیم ہے یعنی تمہاری کوتاہیوں پر فوراً گرفت نہیں کرتا اور تم کو مہلت دیتا رہتا ہے۔

التغابن: ۱۸ میں فرمایا: وہ غریب اور شہادت (باطن و ظاہر) کو جاننے والا بہت غالب ہے حد حکمت والا ہے O اس آیت کی مفصل تفسیر احشر: ۲۴ تا ۲۷ میں گزر چکی ہے وہاں مطالعہ فرمائیں۔

سورة التغابن کا اختتام

الحمد للہ علی احسانہ! آج ۲۰ ذوالحجہ ۱۴۲۵ھ / ۳۱ جنوری ۲۰۰۵ء یہ روز پیر بعد نماز ظہر سورة التغابن کی تفسیر مکمل ہو گئی۔ ۲۹ جنوری کو اس سورت کی تفسیر شروع کی تھی اس طرح تین دنوں میں یہ تفسیر مکمل ہو گئی۔

سورة التغابن کی تفسیر کی تکمیل کے ساتھ ہی تفسیر ”بیان القرآن“ کی گیارہویں جلد بھی مکمل ہو گئی۔ ۲۳ مارچ ۲۰۰۴ء کو اس جلد کی ابتداء کی تھی اور ۳۱ جنوری ۲۰۰۵ء کو یہ جلد مکمل ہو گئی اس طرح اس جلد کی تکمیل میں دس ماہ اور سات دن لگے اس جلد میں ۱۹ سورتوں اور پونے تین پاروں کی تفسیر آگئی ہے اور اب سوادو پاروں کی تفسیر باقی رہ گئی ہے جو ان شاء اللہ بارہویں جلد میں مکمل ہو جائے گی بارہویں جلد کے اخیر میں میں ان شاء اللہ اپنے لکھنے کے طریقہ کار کے متعلق مفصل مقدمہ بھی لکھوں گا۔

میں اس سال کو لیسٹرول بڑھتے رہنے کی وجہ سے کافی پریشان تھا اور اس وجہ سے کام کافی متاثر ہو رہا تھا بعض مہینوں میں صرف ۵۶ صفحات، بعض میں ۶۱ صفحات لکھ سکا اور زیادہ سے زیادہ ۸۴ صفحات لکھ سکا اللہ تعالیٰ ڈاکٹر عارف صاحب کو سعادت دارین عطا فرمائے انہوں نے مجھے کو لیسٹرول کنٹرول کرنے کے لیے (ZOCOR) دوا لکھ کر دی اور اعصابی کمزوری کے لیے (COBOLMIN) لکھ کر دی جس کی وجہ سے مجھے بہت فائدہ ہوا اور جنوری کے مہینہ میں میں نے ۱۳۴ صفحات لکھے۔ فالحمد للہ علی ذالک۔

الہ العالمین! جس طرح آپ نے محض اپنے فضل و کرم سے اور اپنی دی ہوئی توفیق سے ”تفسیر بیان القرآن“ کی گیارہ جلدیں مکمل کرا دیں بارہویں جلد کی بھی تکمیل کرا دیں اور اس تفسیر کو موفقیں کے لیے وجہ استقامت اور مخالفین کے لیے سبب ہدایت بنادیں اور تاقیام قیامت ”شرح صحیح مسلم“ اور ”بیان القرآن“ کو باقی اور فیض آفریں رکھیں اور مجھے اور میرے قارئین محبتیں اور معاونین اور ناشرین کو صحت سلامتی اور توانائی کے ساتھ ایمان پر قائم رکھیں اور اسلام کے احکام پر عامل رکھیں اور ہم کو دنیا اور آخرت کے مصائب اور عذاب سے محفوظ رکھیں اور فلاح اور فوز دارین عطا فرمائیں میرے والدین کی میرے اساتذہ کی میرے تلامذہ میرے احباب اور میرے قارئین کی محض اپنے فضل سے مغفرت فرمائیں اور رسول اللہ صلی اللہ علیہ وسلم کی زیارت اور آپ کی شفاعت سے بہرہ مند فرمائیں۔ آمین! یارب العالمین۔

الحمد لله رب العلمين والصلوة والسلام على سيدنا محمد قائد المرسلين خاتم النبيين شفيع المذنبين
وعلى آله الطاهرين واصحابه الراشدين وازواجه امهات المؤمنين وعلى اولياء امته
وعلماء ملته وامته اجمعين.

غلام رسول سعیدی غفرلہ

خادم الحديث دار العلوم نعيمية ۱۵ فيڈرل بي ايريا كراچی-۳۸

موبائل نمبر: ۰۳۰۰-۲۱۵۶۳۰۹

۰۳۲۱-۲۰۲۱۷۳۳



ماخذ و مراجع

کتب الہیہ

۱- قرآن مجید

۲- تورات

۳- انجیل

کتب احادیث

- ۴- امام ابو حنیفہ نعمان بن ثابت، متوفی ۱۵۰ھ، مسند امام عظیم، مطبوعہ محمد سعید ایدنز، کراچی
- ۵- امام مالک بن انس اصبحی، متوفی ۱۷۹ھ، موطا امام مالک، مطبوعہ دار الفکر بیروت، ۱۳۰۹ھ
- ۶- امام عبد اللہ بن مبارک، متوفی ۱۸۱ھ، کتاب الزہد، مطبوعہ دار الکتب العلمیہ بیروت
- ۷- امام ابو یوسف یعقوب بن ابراہیم، متوفی ۱۸۳ھ، کتاب الآثار، مطبوعہ مکتبہ اثریہ سانگلہ ہل
- ۸- امام محمد بن حسن شیبانی، متوفی ۱۸۹ھ، موطا امام محمد، مطبوعہ نور محمد، کارخانہ تجارت کتب کراچی
- ۹- امام محمد بن حسن شیبانی، متوفی ۱۸۹ھ، کتاب الآثار، مطبوعہ ادارۃ القرآن، کراچی، ۱۳۰۷ھ
- ۱۰- امام کبج بن جراح، متوفی ۱۹۷ھ، کتاب الزہد، مکتبۃ الدار مدینہ منورہ، ۱۳۰۴ھ
- ۱۱- امام سلیمان بن داؤد بن جارد طرابلسی حنفی، متوفی ۲۰۳ھ، مسند طرابلسی، مطبوعہ ادارۃ القرآن، کراچی، ۱۳۹۱ھ
- ۱۲- امام محمد بن ادريس شافعی، متوفی ۲۰۴ھ، المسند، مطبوعہ دار الکتب العلمیہ بیروت، ۱۳۰۰ھ
- ۱۳- امام سلیمان بن داؤد الجارود، المتوفی ۲۰۴ھ، مسند ابوداؤد الطیلسی، مطبوعہ دار الکتب العلمیہ بیروت، ۱۳۲۵ھ
- ۱۴- امام محمد بن عمر بن واقد، متوفی ۲۰۷ھ، کتاب المغازی، مطبوعہ عالم الکتب، بیروت، ۱۳۰۳ھ
- ۱۵- امام عبد الرزاق بن ہمام صنعانی، متوفی ۲۱۱ھ، المصنف، مطبوعہ کتب اسلامی بیروت، ۱۳۹۰ھ، مطبوعہ دار الکتب العلمیہ بیروت، ۱۳۲۱ھ
- ۱۶- امام عبد اللہ بن الزبیر حمیدی، متوفی ۲۱۹ھ، المسند، مطبوعہ عالم الکتب بیروت
- ۱۷- امام سعید بن منصور خراسانی، مکی، متوفی ۲۲۷ھ، سنن سعید بن منصور، مطبوعہ دار الکتب العلمیہ بیروت
- ۱۸- امام ابو بکر عبد اللہ بن محمد بن ابی شیبہ، متوفی ۲۳۵ھ، المصنف، مطبوعہ ادارۃ القرآن، کراچی، ۱۳۰۶ھ، دار الکتب العلمیہ بیروت، ۱۳۱۶ھ
- ۱۹- امام ابو بکر عبد اللہ بن محمد بن ابی شیبہ، متوفی ۲۳۵ھ، مسند ابن ابی شیبہ، مطبوعہ دار الوطن بیروت، ۱۳۱۸ھ
- ۲۰- امام احمد بن حنبل، متوفی ۲۴۱ھ، المسند، مطبوعہ کتب اسلامی بیروت، ۱۳۹۸ھ، دار الکتب العلمیہ بیروت، ۱۳۱۳ھ، دار احیاء التراث العربی بیروت، ۱۳۱۵ھ، دار الفکر بیروت، ۱۳۱۵ھ، دار الحدیث قاہرہ، ۱۳۱۶ھ، عالم الکتب بیروت، ۱۳۱۹ھ

- ۲۱- امام احمد بن حنبل 'متوفی ۲۴۱ھ' کتاب الزهد 'مطبوعه دارالکتب العلمیه بیروت ۱۳۱۳ھ
- ۲۲- امام ابو عبد الله بن عبد الرحمن داری 'متوفی ۲۵۵ھ' سنن داری 'مطبوعه دارالکتب العربی ۱۳۰۷ھ دارالمعرفه بیروت ۱۳۲۰ھ
- ۲۳- امام ابو عبد الله محمد بن اسماعیل بخاری 'متوفی ۲۵۶ھ' صحیح بخاری 'مطبوعه دارالکتب العلمیه بیروت ۱۳۱۲ھ دارالرقم بیروت
- ۲۴- امام ابو عبد الله محمد بن اسماعیل بخاری 'متوفی ۲۵۶ھ' خلق افعال الاجاد 'مطبوعه مؤسسه الرساله بیروت ۱۳۱۱ھ
- ۲۵- امام ابو عبد الله محمد بن اسماعیل بخاری 'متوفی ۲۵۶ھ' الادب المفرد 'مطبوعه دارالمعرفه بیروت ۱۳۱۲ھ
- ۲۶- امام ابو الحسین مسلم بن حجاج قشیری 'متوفی ۲۶۱ھ' صحیح مسلم 'مطبوعه مکتبه نزار مصطفی الباز که کریمه ۱۳۱۷ھ
- ۲۷- امام ابو عبد الله محمد بن یزید ابن ماجه 'متوفی ۲۷۳ھ' سنن ابن ماجه 'مطبوعه دارالفکر بیروت ۱۳۱۵ھ دارالنجیل بیروت ۱۳۱۸ھ
- ۲۸- امام ابوداؤد و سلیمان بن اشعث سجستانی 'متوفی ۲۷۵ھ' سنن ابوداؤد 'مطبوعه دارالکتب العلمیه بیروت ۱۳۱۳ھ
- ۲۹- امام ابوداؤد و سلیمان بن اشعث سجستانی 'متوفی ۲۷۵ھ' مراسیل ابوداؤد 'مطبوعه نور محمد کارخانه تجارت کتب کراچی
- ۳۰- امام ابویوسف محمد بن یحیی ترمذی 'متوفی ۲۷۹ھ' سنن ترمذی 'مطبوعه دارالفکر بیروت ۱۳۱۳ھ دارالنجیل بیروت ۱۹۹۸ء
- ۳۱- امام ابویوسف محمد بن یحیی ترمذی 'متوفی ۲۷۹ھ' سنن ترمذی 'مطبوعه المکتبه التجاریه مکه مکرمه ۱۳۱۵ھ
- ۳۲- امام علی بن عمر دارقطنی 'متوفی ۲۸۵ھ' سنن دارقطنی 'مطبوعه نشر الملتان دارالکتب العلمیه بیروت ۱۳۱۷ھ
- ۳۳- امام ابن ابی عاصم 'متوفی ۲۸۷ھ' الاحاد و المثانی 'مطبوعه دارالریاض ۱۳۱۱ھ
- ۳۴- امام احمد بن محمد بن عبد الحاق بزاز 'متوفی ۲۹۲ھ' البحر الزخار المعروف به مسند البزار 'مطبوعه مؤسسه القرآن بیروت
- ۳۵- امام ابو عبد الرحمن احمد بن شعیب نسائی 'متوفی ۳۰۳ھ' سنن نسائی 'مطبوعه دارالمعرفه بیروت ۱۳۱۲ھ
- ۳۶- امام ابو عبد الرحمن احمد بن شعیب نسائی 'متوفی ۳۰۳ھ' عمل الیوم و الدلیلہ 'مطبوعه مؤسسه الثقافه بیروت ۱۳۰۸ھ
- ۳۷- امام ابو عبد الرحمن احمد بن شعیب نسائی 'متوفی ۳۰۳ھ' سنن کبری 'مطبوعه دارالکتب العلمیه بیروت ۱۳۱۱ھ
- ۳۸- امام ابوبکر محمد بن باری الرویانی 'متوفی ۳۰۷ھ' مسند الصحابه 'مطبوعه دارالکتب العلمیه بیروت ۱۳۱۷ھ
- ۳۹- امام احمد بن علی الحنفی 'متوفی ۳۰۷ھ' مسند ابویعلی موصی 'مطبوعه دارالمامون التراث بیروت ۱۳۰۳ھ
- ۴۰- امام عبد الله بن علی بن جارد و نیشاپوری 'متوفی ۳۰۷ھ' المنتقی 'مطبوعه دارالکتب العلمیه بیروت ۱۳۱۷ھ
- ۴۱- امام محمد بن اسحاق بن خزیمه 'متوفی ۳۱۱ھ' صحیح ابن خزیمه 'مطبوعه مکتب اسلامی بیروت ۱۳۹۵ھ
- ۴۲- امام ابوبکر محمد بن محمد بن سلیمان باغندی 'متوفی ۳۱۲ھ' مسند عمر بن عبد العزيز
- ۴۳- امام ابوعوانه یحیی بن یعقوب بن اسحاق 'متوفی ۳۱۶ھ' مسند ابوعوانه 'مطبوعه دارالباز که کریمه
- ۴۴- امام ابو عبد الله محمد بن حکیم الترمذی 'متوفی ۳۲۰ھ' نوادر الاصول 'مطبوعه دارالریان التراث القاهرة ۱۳۰۸ھ
- ۴۵- امام ابو جعفر احمد بن محمد الطحاوی 'متوفی ۳۲۱ھ' شرح مشکل الآثار 'مطبوعه مؤسسه الرساله بیروت ۱۳۱۵ھ
- ۴۶- امام ابو جعفر احمد بن محمد طحاوی 'متوفی ۳۲۱ھ' تحفه الاخیار 'مطبوعه داربلنسیه ریاض ۱۳۲۰ھ
- ۴۷- امام ابو جعفر احمد بن محمد الطحاوی 'متوفی ۳۲۱ھ' شرح معانی الآثار 'مطبوعه مطبع مجتبیائی پاکستان لاہور ۱۳۰۴ھ
- ۴۸- امام ابو جعفر محمد بن عمرو العقلمی 'متوفی ۳۲۲ھ' کتاب الفقهاء الکبیر 'دارالکتب العلمیه بیروت ۱۳۱۸ھ
- ۴۹- امام محمد بن جعفر بن حسین خراطی 'متوفی ۳۲۷ھ' مکارم الاخلاق 'مطبوعه مطبعه المدنی مصر ۱۳۱۱ھ

- ۵۰- امام ابو حاتم محمد بن حبان البستی 'متوفی ۳۵۳ھ' الاحسان به ترتیب صحیح ابن حبان 'مطبوعه مؤسسه الرساله بیروت' ۱۴۰۷ھ
- ۵۱- امام ابو بکر احمد بن حسین آجری 'متوفی ۳۶۰ھ' الشریعه 'مطبوعه مکتبه دار السلام ریاض' ۱۴۱۳ھ
- ۵۲- امام ابو القاسم سلیمان بن احمد الطبرانی 'التوفی ۳۶۰ھ' معجم صغیر 'مطبوعه مکتبه سلفیه مدینه منوره' ۱۳۸۸ھ 'کتب اسلامی بیروت' ۱۴۰۵ھ
- ۵۳- امام ابو القاسم سلیمان بن احمد الطبرانی 'التوفی ۳۶۰ھ' معجم اوسط 'مطبوعه مکتبه المعارف ریاض' ۱۴۰۵ھ 'دار الفکر بیروت' ۱۴۲۰ھ
- ۵۴- امام ابو القاسم سلیمان بن احمد الطبرانی 'التوفی ۳۶۰ھ' معجم کبیر 'مطبوعه دار احیاء التراث العربی بیروت
- ۵۵- امام ابو القاسم سلیمان بن احمد الطبرانی 'التوفی ۳۶۰ھ' مسند الشامیین 'مطبوعه مؤسسه الرساله بیروت' ۱۴۰۹ھ
- ۵۶- امام ابو القاسم سلیمان بن احمد الطبرانی 'التوفی ۳۶۰ھ' کتاب الدعاء 'مطبوعه دار الکتب العلمیه بیروت' ۱۴۱۳ھ
- ۵۷- امام ابو بکر احمد بن اسحاق دیوری المعروف بابن السنی 'متوفی ۳۶۳ھ' عمل الیوم واللیلہ 'مطبوعه مؤسسه الکتب الثقافیه بیروت' ۱۴۰۸ھ
- ۵۸- امام عبد الله بن عدی الجرجانی 'التوفی ۳۶۵ھ' اکامل فی ضعفاء الرجال 'مطبوعه دار الفکر بیروت' 'دار الکتب العلمیه بیروت' ۱۴۱۲ھ
- ۵۹- امام ابو حفص عمر بن احمد المعروف بابن شایبہ التوفی ۳۸۵ھ' الکلیف و المسوخ من الحدیث 'مطبوعه دار الکتب العلمیه بیروت' ۱۴۱۲ھ
- ۶۰- امام عبد الله بن محمد بن جعفر المعروف بابی الشیخ 'متوفی ۳۹۶ھ' کتاب العظمه 'مطبوعه دار الکتب العلمیه بیروت
- ۶۱- امام ابو عبد الله محمد بن عبد الله حاکم نیشاپوری 'متوفی ۴۰۵ھ' المستدرک 'مطبوعه دار الباز ککرمه' 'مطبوعه دار المعرفه بیروت' ۱۴۱۸ھ 'المکتبه العصریه بیروت' ۱۴۲۰ھ
- ۶۲- امام ابو نعیم احمد بن عبد الله اصبغی 'متوفی ۴۳۰ھ' حلیۃ الاولیاء 'مطبوعه دار الکتب العلمیه بیروت' ۱۴۱۸ھ
- ۶۳- امام ابو نعیم احمد بن عبد الله اصبغی 'متوفی ۴۳۰ھ' دلائل النبوة 'مطبوعه دار النفاکس بیروت
- ۶۴- امام ابو بکر احمد بن حسین یمینی 'متوفی ۴۵۸ھ' سفن کبری 'مطبوعه نشر المنہ ملتان
- ۶۵- امام ابو بکر احمد بن حسین یمینی 'متوفی ۴۵۸ھ' کتاب الاسماء والصفات 'مطبوعه دار احیاء التراث العربی بیروت
- ۶۶- امام ابو بکر احمد بن حسین یمینی 'متوفی ۴۵۸ھ' معرفۃ السلف والاثار 'مطبوعه دار الکتب العلمیه بیروت
- ۶۷- امام ابو بکر احمد بن حسین یمینی 'متوفی ۴۵۸ھ' دلائل النبوة 'مطبوعه دار الکتب العلمیه بیروت' ۱۴۲۳ھ
- ۶۸- امام ابو بکر احمد بن حسین یمینی 'متوفی ۴۵۸ھ' کتاب الآداب 'مطبوعه دار الکتب العلمیه بیروت' ۱۴۰۶ھ
- ۶۹- امام ابو بکر احمد بن حسین یمینی 'متوفی ۴۵۸ھ' کتاب فضائل الاوقات 'مطبوعه مکتبه المنارة' ککرمه ۱۴۱۰ھ
- ۷۰- امام ابو بکر احمد بن حسین یمینی 'متوفی ۴۵۸ھ' شعب الایمان 'مطبوعه دار الکتب العلمیه بیروت' ۱۴۰۱ھ
- ۷۱- امام ابو بکر احمد بن حسین یمینی 'متوفی ۴۵۸ھ' الجامع لشعب الایمان 'مطبوعه مکتبه الرشد ریاض' ۱۴۲۳ھ
- ۷۲- امام ابو بکر احمد بن حسین یمینی 'متوفی ۴۵۸ھ' البعث والنشور 'مطبوعه دار الفکر بیروت' ۱۴۱۴ھ
- ۷۳- امام عبد الوصاب بن محمد ابن منده 'متوفی ۴۷۵ھ' الفوائد 'مطبوعه دار الکتب العلمیه بیروت' ۱۴۲۳ھ

- ۷۴- امام ابو عمر یوسف ابن عبد البر قرطبی، متوفی ۴۶۳ھ، جامع بیان العلم و فضله، مطبوعه دار الکتب العلمیه بیروت
- ۷۵- امام ابو شجاع شیرویه بن شہر دار بن شیرویه الدیلمی، المتوفی ۵۰۹ھ، الفردوس بما للو الخطاب، مطبوعه دار الکتب العلمیه بیروت ۱۳۰۶ھ
- ۷۶- امام حسین بن مسعود لغوی، متوفی ۵۱۶ھ، شرح السنه، مطبوعه دار الکتب العلمیه بیروت ۱۳۱۳ھ
- ۷۷- امام ابو القاسم علی بن الحسن ابن عساکر، متوفی ۵۷۱ھ، تاریخ دمشق الکبیر، مطبوعه دار احیاء التراث العربی بیروت ۱۳۲۱ھ
- ۷۸- امام ابو القاسم علی بن الحسن ابن عساکر، متوفی ۵۷۱ھ، تہذیب تاریخ دمشق، مطبوعه دار احیاء التراث العربی بیروت ۱۳۰۷ھ
- ۷۹- امام مجد الدین المبارک بن محمد الشیبانی، المعروف بابن الاثیر الجزری، متوفی ۶۰۶ھ، جامع الاصول، مطبوعه دار الکتب العلمیه بیروت ۱۳۱۸ھ
- ۸۰- امام فہام الدین محمد بن عبد الواحد مقدسی، متوفی ۶۴۳ھ، الاحادیث المختارہ، مطبوعه کتب المنہجۃ الحدیثیہ، مکہ مکرمہ ۱۳۱۰ھ
- ۸۱- امام زکی الدین عبد العظیم بن عبد القوی الحمد ری، المتوفی ۶۵۶ھ، الترغیب والترہیب، مطبوعه دار الحدیث قاہرہ ۱۳۰۷ھ دار ابن کثیر بیروت ۱۳۱۳ھ
- ۸۲- امام ابو عبد اللہ محمد بن احمد مالکی قرطبی، متوفی ۶۶۸ھ، التذکرۃ فی امور الآخرہ، مطبوعه دار البخاری مدینہ منورہ
- ۸۳- حافظ شرف الدین عبد المؤمن دیماطی، متوفی ۷۰۵ھ، المتبحر الرایح، مطبوعه دار خضر بیروت ۱۳۱۹ھ
- ۸۴- امام ولی الدین تبریزی، متوفی ۷۴۲ھ، مشکوٰۃ، مطبوعه اصح المطابع دہلی دار ارقم بیروت
- ۸۵- حافظ جمال الدین عبد اللہ بن یوسف زلیعی، متوفی ۷۶۲ھ، نصب الرایہ، مطبوعه مجلس علمی سورہ ہند ۱۳۵۷ھ، دار الکتب العلمیه بیروت ۱۳۱۶ھ
- ۸۶- حافظ اسماعیل بن عمر بن کثیر، متوفی ۷۷۴ھ، جامع المسانید و السنن، دار الفکر بیروت ۱۳۲۰ھ
- ۸۷- امام محمد بن عبد اللہ زکشی، متوفی ۷۹۳ھ، الملکالی المکسورۃ، کتب اسلامی بیروت ۱۳۱۷ھ
- ۸۸- حافظ نور الدین علی بن ابی بکر البیہقی، المتوفی ۸۰۷ھ، مجمع الزوائد، مطبوعه دار الکتب العربی بیروت ۱۳۰۲ھ
- ۸۹- حافظ نور الدین علی بن ابی بکر البیہقی، المتوفی ۸۰۷ھ، کشف الاستار، مطبوعه مؤسسۃ الرسالہ بیروت ۱۳۰۴ھ
- ۹۰- حافظ نور الدین علی بن ابی بکر البیہقی، المتوفی ۸۰۷ھ، موارد الطالبین، مطبوعه دار الکتب العلمیه بیروت
- ۹۱- حافظ نور الدین علی بن ابی بکر البیہقی، المتوفی ۸۰۷ھ، تقریب البغیہ بترتیب احادیث الخلیفہ، دار الکتب العلمیه بیروت ۱۳۲۰ھ
- ۹۲- امام محمد بن محمد جزری، متوفی ۸۳۳ھ، حصین، مطبوعه مصطفی البابی و اولادہ، مصر ۱۳۵۰ھ
- ۹۳- امام ابو العباس احمد بن ابوبکر بصری، شافعی، متوفی ۸۴۰ھ، زوائد ابن ماجہ، مطبوعه دار الکتب العلمیه بیروت
- ۹۴- امام ابو العباس احمد بن ابوبکر بصری، شافعی، متوفی ۸۴۰ھ، اتحاف الخیرۃ الکبریٰ بزوائد المسانید العشرہ، مطبوعه دار الکتب العلمیه بیروت ۱۳۳۲ھ
- ۹۵- حافظ علاء الدین بن علی بن عثمان مارونی ترکمان، متوفی ۸۴۵ھ، الجواہر النقی، مطبوعه نشر السنہ، لبنان
- ۹۶- حافظ شمس الدین محمد بن احمد ذہبی، متوفی ۸۴۸ھ، تلخیص المستدرک، مطبوعه مکتبہ دار الباز مکہ مکرمہ
- ۹۷- حافظ شہاب الدین احمد بن علی بن حجر عسقلانی، متوفی ۸۵۲ھ، المطالب العالیہ، مطبوعه مکتبہ دار الباز مکہ مکرمہ

- ۹۸- امام عبدالرؤف بن علی السناوی التونی ۱۰۳۱ھ 'کنوز الحقائق' مطبوعه دارالکتب العلمیه بیروت ۱۳۱۷ھ
- ۹۹- حافظ جلال الدین سیوطی متوفی ۹۱۱ھ 'المجامع الصغیر' مطبوعه دارالمعرفه بیروت ۱۳۹۱ھ مکتبه نزار مصطفی الباز مکرمه ۱۳۲۰ھ
- ۱۰۰- حافظ جلال الدین سیوطی متوفی ۹۱۱ھ 'مسند فاطمہ الزہراء' مطبوعه دارالمعرفه بیروت ۱۳۹۱ھ
- ۱۰۱- حافظ جلال الدین سیوطی متوفی ۹۱۱ھ 'جامع الاحادیث الکبیر' مطبوعه دارالفکر بیروت ۱۳۱۳ھ
- ۱۰۲- حافظ جلال الدین سیوطی متوفی ۹۱۱ھ 'البدور السافرة' مطبوعه دارالکتب العلمیه بیروت ۱۳۱۶ھ دار ابن حزم بیروت ۱۳۱۳ھ
- ۱۰۳- حافظ جلال الدین سیوطی متوفی ۹۱۱ھ 'مجمع الجوامع' مطبوعه دارالکتب العلمیه بیروت ۱۳۲۱ھ
- ۱۰۴- حافظ جلال الدین سیوطی متوفی ۹۱۱ھ 'النصائح الکبیر' مطبوعه دارالکتب العلمیه بیروت ۱۳۰۵ھ
- ۱۰۵- حافظ جلال الدین سیوطی متوفی ۹۱۱ھ 'الدرر المنقر' مطبوعه دارالفکر بیروت ۱۳۱۵ھ
- ۱۰۶- علامہ عبد الوہاب شعرانی متوفی ۹۷۳ھ 'کشف الغمہ' مطبوعه مطبع عامر عثمانیہ مصر ۱۳۰۳ھ دارالفکر بیروت ۱۴۰۸ھ
- ۱۰۷- علامہ علی تقی بن حسام الدین ہندی برہان پوری متوفی ۹۷۵ھ 'کنز العمال' مطبوعه مؤسسۃ الرسالہ بیروت
- ۱۰۸- علامہ احمد عبدالرحمن البیضاء متوفی ۱۳۷۸ھ 'فتح الربانی' مطبوعه داراحیاء التراث العربی بیروت

کتاب تفاسیر

- ۱۰۹- حضرت عبداللہ بن عباس رضی اللہ عنہما متوفی ۶۸ھ 'توہر المقباس' مطبوعه مکتبہ آیت اللہ العظمی ایران
- ۱۱۰- ابوالحجاج مجاہد بن حمر القشیری المتوفی ۱۰۴ھ 'تفسیر مجاہد' مطبوعه دارالکتب العلمیه بیروت ۱۳۲۶ھ
- ۱۱۱- امام حسن بن عبداللہ البصری المتوفی ۱۱۰ھ 'تفسیر الحسن البصری' مطبوعه مکتبہ اندادیکہ مکرمہ ۱۳۱۳ھ
- ۱۱۲- امام مقاتل بن سلیمان متوفی ۱۵۰ھ 'تفسیر مقاتل بن سلیمان' مطبوعه دارالکتب العلمیه بیروت ۱۳۲۴ھ
- ۱۱۳- امام ابو عبد اللہ محمد بن ادریس شافعی متوفی ۲۰۴ھ 'احکام القرآن' مطبوعه داراحیاء العلوم بیروت ۱۳۱۰ھ
- ۱۱۴- امام ابو زکریا یحییٰ بن زیاد فراء متوفی ۲۰۷ھ 'معانی القرآن' مطبوعه بیروت
- ۱۱۵- امام عبدالرزاق بن ہمام صنعانی متوفی ۲۱۱ھ 'تفسیر القرآن العزیز' مطبوعه دارالمعرفه بیروت
- ۱۱۶- شیخ ابوالحسن علی بن ابراہیم قمی متوفی ۳۰۷ھ 'تفسیر قمی' مطبوعه دارالکتاب ایران ۱۳۰۶ھ
- ۱۱۷- امام ابو جعفر محمد بن جریر طبری متوفی ۳۲۱ھ 'جامع البیان' مطبوعه دارالمعرفه بیروت ۱۴۰۹ھ دارالفکر بیروت
- ۱۱۸- امام ابواسحاق ابراہیم بن محمد الزجاج متوفی ۳۱۱ھ 'اعراب القرآن' مطبوعه مطبع سلمان فارسی ایران ۱۳۰۶ھ
- ۱۱۹- امام عبدالرحمن بن محمد بن ادريس بن ابی حاتم رازی متوفی ۳۲۷ھ 'تفسیر القرآن العزیز' مطبوعه مکتبہ نزار مصطفی الباز مکرمہ ۱۳۱۷ھ
- ۱۲۰- امام ابو منصور محمد بن محمد ماتریدی حنفی متوفی ۳۳۳ھ 'تأویلات اہل السنۃ' مطبوعه دارالکتب العلمیه بیروت ۱۳۲۶ھ
- ۱۲۱- امام ابو بکر احمد بن علی رازی بصاص حنفی متوفی ۳۷۰ھ 'احکام القرآن' مطبوعه سمیل اکیڈمی لاہور ۱۳۰۰ھ

- ۱۲۲- علامه ابواللیث نصر بن محمد سرقندی متوفی ۳۷۵ هـ 'تفسیر سرقندی' مطبوعه مکتب دارالباہر نامہ مکرمہ ۱۳۱۳ هـ
- ۱۲۳- شیخ ابو جعفر محمد بن حسن طوسی متوفی ۳۸۵ هـ 'التبیان فی تفسیر القرآن' مطبوعه عالم الکتب بیروت
- ۱۲۴- امام ابواسحاق احمد بن محمد بن ابراہیم غلابی متوفی ۳۲۷ هـ 'تفسیر الغلابی' دار احیاء التراث العربی بیروت ۱۳۲۲ هـ
- ۱۲۵- علامہ سکی بن ابی طالب متوفی ۳۳۷ هـ 'مشکل اعراب القرآن' مطبوعه انتشارات نور ایمان ۱۳۱۴ هـ
- ۱۲۶- علامه ابوالحسن علی بن محمد بن حبیب ماوردی شافعی متوفی ۳۵۰ هـ 'الکتب والعلیون' مطبوعه دارالکتب العلمیہ بیروت
- ۱۲۷- علامه ابوالقاسم عبدالکریم بن ہوازن قشیری متوفی ۳۶۵ هـ 'تفسیر القشیری' مطبوعه دارالکتب العلمیہ بیروت ۱۳۲۰ هـ
- ۱۲۸- علامه ابوالحسن علی بن احمد واحدی غیشاپوری متوفی ۳۶۸ هـ 'الوسیط' مطبوعه دارالکتب العلمیہ بیروت ۱۳۱۵ هـ
- ۱۲۹- امام ابوالحسن علی بن احمد الواحدی المتوفی ۳۶۸ هـ 'اسباب نزول القرآن' مطبوعه دارالکتب العلمیہ بیروت
- ۱۳۰- امام منصور بن محمد السمعانی الشافعی المتوفی ۳۸۹ هـ 'تفسیر القرآن' مطبوعه دارالوطن ریاض ۱۳۱۸ هـ
- ۱۳۱- علامه عمادالدین طبری الکیا الہرایی متوفی ۵۰۳ هـ 'احکام القرآن' دارالکتب العلمیہ بیروت ۱۳۲۲ هـ
- ۱۳۲- امام ابو محمد الحسین بن مسعود الفراء البغوی المتوفی ۵۱۶ هـ 'معالم التنزیل' مطبوعه دارالکتب العلمیہ بیروت ۱۳۱۳ هـ
دار احیاء التراث العربی بیروت ۱۳۲۰ هـ
- ۱۳۳- علامه محمود بن عمر زحتری متوفی ۵۳۸ هـ 'الکشاف' مطبوعه دار احیاء التراث العربی بیروت ۱۳۱۷ هـ
- ۱۳۴- علامه ابوبکر محمد بن عبداللہ المعروف بابن العربی ناکی متوفی ۵۴۳ هـ 'احکام القرآن' مطبوعه دار المعرفہ بیروت
- ۱۳۵- علامه ابوبکر قاضی عبدالحق بن غالب بن عطیہ اندلسی متوفی ۵۴۶ هـ 'المحرر الوجیز' مطبوعه مکتبہ تجاریہ مکہ مکرمہ
- ۱۳۶- شیخ ابوعلی فضل بن حسن طبرسی متوفی ۵۴۸ هـ 'مجمع البیان' مطبوعه انتشارات ناصر خسرو ایران ۱۳۰۶ هـ
- ۱۳۷- علامه ابوالفرج عبدالرحمن بن علی بن محمد جوزی حنبلی متوفی ۵۹۷ هـ 'زاوالمسیر' مطبوعه مکتب اسلامی بیروت
- ۱۳۸- خواجہ عبداللہ انصاری من علماء القرن السادس 'کشف الاسرار و عدة الابرار' مطبوعه انتشارات امیر کبیر تہران
- ۱۳۹- امام فخرالدین محمد بن ضیاء الدین عمر رازی متوفی ۶۰۶ هـ 'تفسیر کبیر' مطبوعه دار احیاء التراث العربی بیروت ۱۳۱۵ هـ
- ۱۴۰- شیخ ابو محمد روز بہان بن ابوالنصر البغلی شیرازی متوفی ۶۰۶ هـ 'عراس البیان فی حقائق القرآن' مطبع فنی نو اکثر کنگھو
- ۱۴۱- علامہ محی الدین ابن عربی متوفی ۶۳۸ هـ 'تفسیر القرآن الکریم' مطبوعه انتشارات ناصر خسرو ایران ۱۹۷۸ هـ
- ۱۴۲- علامه ابوعبداللہ محمد بن احمد مالکی قرطبی متوفی ۶۶۸ هـ 'الجامع لاحکام القرآن' مطبوعه دارالفکر بیروت ۱۳۱۵ هـ
- ۱۴۳- قاضی ابوالخیر عبداللہ بن عمر بیضاوی شیرازی شافعی متوفی ۶۸۵ هـ 'انوار التنزیل' مطبوعه دارفراس للنشر والتوزیع مصر
- ۱۴۴- علامه ابوالبرکات احمد بن محمد نسفی متوفی ۷۱۰ هـ 'مدارک التنزیل' مطبوعه دارالکتب العربیہ بشار
- ۱۴۵- علامہ علی بن محمد خازن شافعی متوفی ۷۴۱ هـ 'باب التاویل' مطبوعه دارالکتب العربیہ بشار
- ۱۴۶- علامه نظام الدین حسین بن محمد قتی متوفی ۷۲۸ هـ 'تفسیر غیشاپوری' مطبوعه دارالکتب العلمیہ بیروت ۱۳۱۶ هـ
- ۱۴۷- علامہ قتی الدین ابن تیمیہ متوفی ۷۲۸ هـ 'التفسیر الکبیر' مطبوعه دارالکتب العلمیہ بیروت ۱۳۰۹ هـ
- ۱۴۸- علامہ شمس الدین محمد بن ابی بکر ابن القیم الجوزیہ متوفی ۷۵۱ هـ 'بدائع التفسیر' مطبوعه دار ابن الجوزیہ مکہ مکرمہ
- ۱۴۹- علامه ابوالحمیان محمد بن یوسف اندلسی متوفی ۷۵۳ هـ 'المحرر الحقیط' مطبوعه دارالفکر بیروت ۱۳۱۲ هـ

- ۱۵۰- علامه ابو العباس بن يوسف السمين الشافعي متوفى ۷۵۶هـ الدر المنصور مطبوعه دار الكتب العلميه بيروت ۱۳۱۳هـ
- ۱۵۱- حافظ عماد الدين اسماعيل بن عمر بن كثير شافعي متوفى ۷۷۴هـ تفسير القرآن مطبوعه اداره اندلس بيروت ۱۳۸۵هـ
- ۱۵۲- علامه عماد الدين منصور بن الحسن الكازروني الشافعي متوفى ۸۶۰هـ حاشية الكازروني على البيضاوي مطبوعه دار الفكر بيروت ۱۳۱۶هـ
- ۱۵۳- علامه عبد الرحمن بن محمد بن مخلوف معالي متوفى ۸۷۵هـ تفسير المعالي مطبوعه مؤسسة الاعلى للمطبوعات بيروت
- ۱۵۴- علامه صلاح الدين مصطفى بن ابراهيم روى حنفى متوفى ۸۸۰هـ حاشية ابن التيجيد على البيضاوي مطبوعه دار الكتب العلميه بيروت ۱۳۲۲هـ
- ۱۵۶- علامه ابو الحسن ابراهيم بن عمر البقائي التتوي ۸۸۵هـ نظم الدرر مطبوعه دار الكتاب الاسلامي قاهره ۱۳۱۳هـ مطبوعه دار الكتب العلميه بيروت ۱۳۱۵هـ
- ۱۵۶- حافظ جلال الدين سيوطي متوفى ۹۱۱هـ الدر المنصور مطبوعه مكتبة آيت الله العظمى ايران دار احياء التراث العربى بيروت ۱۳۲۱هـ
- ۱۵۷- حافظ جلال الدين سيوطي متوفى ۹۱۱هـ جلالين مطبوعه دار الكتب العلميه بيروت
- ۱۵۸- حافظ جلال الدين سيوطي متوفى ۹۱۱هـ لباب النقول في اسباب النزول مطبوعه دار الكتب العلميه بيروت
- ۱۵۹- علامه محي الدين محمد بن مصطفى قوجي متوفى ۹۵۱هـ حاشية شيخ زاده على البيضاوي مطبوعه مكتبة يوسفى ديوبند دار الكتب العلميه بيروت ۱۳۱۸هـ
- ۱۶۰- شيخ فتح الله كاشاني متوفى ۹۷۷هـ منج الصادقين مطبوعه خيابان ناصر خسرو ايران
- ۱۶۱- علامه ابوالسعود محمد بن محمد عمادى حنفى متوفى ۹۸۲هـ تفسير ابوالسعود مطبوعه دار الفكر بيروت ۱۳۹۸هـ دار الكتب العلميه بيروت ۱۳۱۹هـ
- ۱۶۲- علامه احمد شهاب الدين فخايجى مصرى حنفى متوفى ۱۰۶۹هـ عناية القاضي مطبوعه دار صادر بيروت ۱۲۸۳هـ دار الكتب العلميه بيروت ۱۳۱۷هـ
- ۱۶۳- علامه احمد جيون جونيورى متوفى ۱۱۳۰هـ التفسيرات الاحمديه مطبع كرمي بمصر
- ۱۶۴- علامه اسماعيل حقي حنفى متوفى ۱۱۳۷هـ روح البيان مطبوعه مكتبة اسلاميه كوسه دار احياء التراث العربى بيروت ۱۳۲۱هـ
- ۱۶۵- علامه عصام الدين اسماعيل بن محمد حنفى متوفى ۱۱۹۵هـ حاشية القونوي على البيضاوي مطبوعه دار الكتب العلميه بيروت ۱۳۲۲هـ
- ۱۶۶- شيخ سليمان بن عمر المعروف باجل متوفى ۱۲۰۴هـ الفتوحات الالهيه مطبوعه المطبع البيه مصر ۱۳۰۳هـ
- ۱۶۷- علامه احمد بن محمد صاوى ماكنى متوفى ۱۲۲۳هـ تفسير صاوى مطبوعه دار احياء الكتب العربيه مصر دار الفكر بيروت ۱۳۲۱هـ
- ۱۶۸- قاضى شامه الله پاني پتي متوفى ۱۲۲۵هـ تفسير مظهرى مطبوعه بلوچستان بك دپو كوسه
- ۱۶۹- شاه عبدالعزى محدث دهلوى متوفى ۱۲۳۹هـ تفسير عزيزى مطبوعه مطبع فاروقى دهلوى
- ۱۷۰- شيخ محمد بن علي شوكاني متوفى ۱۲۵۰هـ فتح القدير مطبوعه دار المعرفه بيروت دار الوقايع بيروت ۱۳۱۸هـ
- ۱۷۱- علامه ابوالفضل سيد محمود آلوسى حنفى متوفى ۱۲۷۰هـ روح المعاني مطبوعه دار احياء التراث العربى بيروت دار الفكر بيروت ۱۳۱۷هـ

- ۱۷۲- نواب صدیق حسن خان بہوپالی متوفی ۱۳۰۷ھ فتح البیان مطبوعہ مطبع امیریہ کبریٰ بولاق مصر ۱۳۰۱ھ المکتبۃ المصریہ بیروت ۱۳۱۲ھ دارالکتب العلمیہ بیروت ۱۳۲۰ھ
- ۱۷۳- علامہ محمد جمال الدین قاسمی متوفی ۱۳۳۲ھ تفسیر القاسمی مطبوعہ دارالفکر بیروت ۱۳۹۸ھ
- ۱۷۴- علامہ محمد رشید رضا متوفی ۱۳۵۴ھ تفسیر المنار مطبوعہ دارالمعرفہ بیروت
- ۱۷۵- علامہ حکیم شیخ طحاوی جوہری مصری متوفی ۱۳۵۹ھ الجواہر فی تفسیر القرآن المکتبۃ الاسلامیہ ریاض
- ۱۷۶- شیخ اشرف علی تھانوی متوفی ۱۳۶۳ھ بیان القرآن مطبوعہ تاج کمپنی لاہور
- ۱۷۷- سید محمد نعیم الدین مراد آبادی متوفی ۱۳۶۷ھ تذکرۃ العرفان مطبوعہ تاج کمپنی لمیٹڈ لاہور
- ۱۷۸- شیخ محمود الحسن دیوبندی متوفی ۱۳۳۹ھ و شیخ شبیر احمد عثمانی متوفی ۱۳۶۹ھ حافیۃ القرآن مطبوعہ تاج کمپنی لمیٹڈ لاہور
- ۱۷۹- علامہ محمد طاہر بن عاشور متوفی ۱۳۸۰ھ التحریر والتبیین مطبوعہ تونس
- ۱۸۰- سید محمد نقیب شہید متوفی ۱۳۸۵ھ فی ظلال القرآن مطبوعہ دار احیاء التراث العربی بیروت ۱۳۸۶ھ
- ۱۸۱- مفتی احمد یار خان نعیمی متوفی ۱۳۹۱ھ نور العرفان مطبوعہ دارالکتب الاسلامیہ گجرات
- ۱۸۲- مفتی محمد شفیع دیوبندی متوفی ۱۳۹۶ھ معارف القرآن مطبوعہ دار الفکر دار الفکر کراچی ۱۳۹۷ھ
- ۱۸۳- سید ابوالاعلیٰ مودودی متوفی ۱۳۹۹ھ تفہیم القرآن مطبوعہ ادارہ ترجمان القرآن لاہور
- ۱۸۴- علامہ سید احمد سعید کاظمی متوفی ۱۴۰۶ھ التبیان مطبوعہ کاظمی پبلی کیشنز ملتان
- ۱۸۵- علامہ محمد امین بن محمد مختار کسبی شفق علی اضواء البیان مطبوعہ عالم الکتب بیروت
- ۱۸۶- استاذ احمد مصطفیٰ المراقی تفسیر المراقی مطبوعہ دار احیاء التراث العربی بیروت
- ۱۸۷- آیت اللہ مکارم شیرازی تفسیر نمونه مطبوعہ دارالکتب الاسلامیہ ایران ۱۳۶۹ھ
- ۱۸۸- جسٹس پیر محمد کرم شاہ الازہری ضیاء القرآن مطبوعہ ضیاء القرآن پبلی کیشنز لاہور
- ۱۸۹- شیخ امین احسن اصلاحی تذکرۃ قرآن مطبوعہ فاران فاؤنڈیشن لاہور
- ۱۹۰- علامہ محمود صافی اعراب القرآن و صرفہ و بیانہ مطبوعہ انتشارات زرین ایران
- ۱۹۱- استاذ محی الدین درویش اعراب القرآن و بیانہ مطبوعہ دار ابن کثیر بیروت
- ۱۹۲- ڈاکٹر وہبہ زحیلی تفسیر منیر مطبوعہ دارالفکر بیروت ۱۳۱۲ھ
- ۱۹۳- سعیدی حوی الاساس فی التفسیر مطبوعہ دارالسلام

کتاب علوم قرآن

- ۱۹۴- علامہ بدر الدین محمد بن عبد اللہ زکریا متوفی ۷۹۳ھ البرہان فی علوم القرآن مطبوعہ دارالفکر بیروت
- ۱۹۵- علامہ جلال الدین سیوطی متوفی ۹۱۱ھ الاتقان فی علوم القرآن مطبوعہ سمیع اکیڈمی لاہور
- ۱۹۶- علامہ محمد عبد العظیم زرقانی منابہ العرفان مطبوعہ دار احیاء العربی بیروت

کتاب شروح حدیث

۱۹۷- علامہ ابوالحسن علی بن خلف بن عبد الملک ابن بطل مالک اندلی متوفی ۴۲۹ھ شرح صحیح البخاری 'مطبوعہ مکتبہ الرشید ریاض' ۱۴۲۰ھ

۱۹۸- حافظ ابو عمرو ابن عبد البر مالکی متوفی ۴۶۳ھ الاستدکار 'مطبوعہ مؤسسة الرسالة بیروت' ۱۴۱۳ھ

۱۹۹- حافظ ابو عمرو ابن عبد البر مالکی متوفی ۴۶۳ھ تہذیب 'مطبوعہ مکتبہ القدوسیہ لاہور' ۱۴۰۴ھ دار الکتب العلمیہ بیروت ۱۴۱۹ھ

۲۰۰- علامہ ابوالولید سلیمان بن خلف باجی مالکی اندلی متوفی ۴۶۴ھ المنتقى 'مطبوعہ مطبع السعادة مصر' ۱۳۳۲ھ

۲۰۱- علامہ ابوبکر محمد بن عبد اللہ ابن العربی مالکی متوفی ۵۴۳ھ عارضۃ الاحوذی 'مطبوعہ دار احیاء التراث العربی بیروت'

۲۰۲- قاضی ابوبکر محمد بن عبد اللہ ابن العربی مالکی اندلی متوفی ۵۴۳ھ القبس فی شرح موطن ابن انس 'دار الکتب العلمیہ بیروت' ۱۴۱۹ھ

۲۰۳- قاضی عیاض بن موسی مالکی متوفی ۵۴۴ھ اکمال المعلم فی فوائد مسلم 'مطبوعہ دار الوفاء بیروت' ۱۴۱۹ھ

۲۰۴- علامہ عبد الرحمن بن علی بن محمد جزوی متوفی ۵۹۷ھ کشف المشکل علی صحیح البخاری 'مطبوعہ دار الکتب العلمیہ بیروت' ۱۴۳۳ھ

۲۰۵- امام عبد العظیم بن عبد القوی منذری متوفی ۶۵۶ھ مختصر سنن ابوداؤد 'مطبوعہ دار المعرفہ بیروت'

۲۰۶- علامہ ابوعبد اللہ فضل اللہ الحسن النوری ششی متوفی ۶۶۱ھ کتاب المسیر فی شرح مصابح السنۃ 'مکتبہ نزار مصطفیٰ' ۱۴۲۲ھ

۲۰۷- علامہ ابوالعباس احمد بن عمر ابراہیم القرطبی المالکی المتوفی ۶۵۶ھ المفہم 'مطبوعہ دار ابن کثیر بیروت' ۱۴۱۷ھ

۲۰۸- علامہ یحییٰ بن شرف نووی متوفی ۶۷۶ھ شرح مسلم 'مطبوعہ نور محمد اصح المطابع کراچی' ۱۳۷۵ھ

۲۰۹- علامہ شرف الدین حسین بن محمد الطیسی متوفی ۷۴۳ھ شرح الطیسی 'مطبوعہ ادارۃ القرآن' ۱۴۱۳ھ

۲۱۰- علامہ ابن رجب حنبلی متوفی ۷۹۵ھ فتح الباری 'دار ابن الجوزی ریاض' ۱۴۱۷ھ

۲۱۱- علامہ ابوعبد اللہ محمد بن خلفہ ششانی ابی مالکی متوفی ۸۲۸ھ اکمال اکمال المعلم 'مطبوعہ دار الکتب العلمیہ بیروت' ۱۴۱۵ھ

۲۱۲- حافظ شہاب الدین احمد بن علی بن حجر عسقلانی متوفی ۸۵۲ھ فتح الباری 'مطبوعہ دار نشر الکتب الاسلامیہ لاہور دار الفکر بیروت' ۱۴۲۰ھ

۲۱۳- حافظ شہاب الدین احمد بن علی بن حجر عسقلانی متوفی ۸۵۲ھ نتائج الافکار فی تخریج الاحادیث الاذکار 'دار ابن کثیر بیروت'

۲۱۴- حافظ بدر الدین محمود بن احمد عینی حنفی متوفی ۸۵۵ھ عمدة القاری 'مطبوعہ ادارۃ الطباعة المنیریہ مصر' ۱۳۳۸ھ دار الکتب العلمیہ ۱۴۲۱ھ

۲۱۵- حافظ بدر الدین محمود بن احمد عینی متوفی ۸۵۵ھ شرح سنن ابوداؤد 'مطبوعہ مکتبہ الرشید ریاض' ۱۴۲۰ھ

۲۱۶- علامہ محمد بن محمد سنوی مالکی متوفی ۸۹۵ھ مکمل اکمال المعلم 'مطبوعہ دار الکتب العلمیہ بیروت' ۱۴۱۵ھ

۲۱۷- علامہ احمد قسطلانی متوفی ۹۱۱ھ ارشاد الساری 'مطبوعہ مطبعہ مینہ مصر' ۱۳۰۶ھ

۲۱۸- حافظ جلال الدین سیوطی متوفی ۹۱۱ھ الشرح علی الجامع الصحیح 'مطبوعہ دار الکتب العلمیہ بیروت' ۱۴۲۰ھ

- ۲۱۹- حافظ جلال الدین سیوطی متوفی ۹۱۱ھ الدیان علی صحیح مسلم بن حجاج 'مطبوعہ دارالقرآن کراچی' ۱۳۱۲ھ
- ۲۲۰- حافظ جلال الدین سیوطی متوفی ۹۱۱ھ تنویر الموالک 'مطبوعہ دارالکتب العلمیہ بیروت' ۱۳۱۸ھ
- ۲۲۱- علامہ ابوبخی زکریا بن محمد انصاری متوفی ۹۲۶ھ تفہ الباری بشرح صحیح البخاری 'مطبوعہ دارالکتب العلمیہ بیروت' ۱۳۲۵ھ
- ۲۲۲- علامہ عبدالرؤف مناوی شافعی متوفی ۱۰۰۳ھ فیض القدر 'مطبوعہ دارالمعرفہ بیروت' ۱۳۹۱ھ مکتبہ نزار مصطفی الباز مکہ مکرمہ ۱۳۱۸ھ
- ۲۲۳- علامہ عبدالرؤف مناوی شافعی متوفی ۱۰۰۳ھ شرح الشرائع 'مطبوعہ نور محمد اصح المطابع کراچی
- ۲۲۴- علامہ علی بن سلطان محمد القاری متوفی ۱۰۱۳ھ جمع الوسائل 'مطبوعہ نور محمد اصح المطابع کراچی
- ۲۲۵- علامہ علی بن سلطان محمد القاری متوفی ۱۰۱۳ھ شرح مسند ابی حنیفہ 'مطبوعہ دارالکتب العلمیہ بیروت' ۱۴۰۵ھ
- ۲۲۶- علامہ علی بن سلطان محمد القاری متوفی ۱۰۱۳ھ مرقات 'مطبوعہ مکتبہ امدادیہ بلقان' ۱۳۹۰ھ مکتبہ حقانیہ پشاور
- ۲۲۷- علامہ علی بن سلطان محمد القاری متوفی ۱۰۱۳ھ المحرز الثمین 'مطبوعہ مطبعہ امیریہ مکہ مکرمہ' ۱۳۰۳ھ
- ۲۲۸- علامہ علی بن سلطان محمد القاری متوفی ۱۰۱۳ھ الاسرار المرفوعة 'مطبوعہ دارالکتب العلمیہ بیروت' ۱۴۰۵ھ
- ۲۲۹- شیخ عبدالحق محدث دہلوی متوفی ۱۰۵۲ھ افہام المعانی 'مطبوعہ مطبعہ تاج کمار کنو'
- ۲۳۰- شیخ محمد بن علی بن محمد شوکانی متوفی ۱۲۵۰ھ تختہ الذکرین 'مطبوعہ مطبعہ مصطفی البابی داوود مصر' ۱۳۵۰ھ
- ۲۳۱- شیخ عبدالرحمن مبارک پوری متوفی ۱۳۲۵ھ تختہ الاحوذی 'مطبوعہ نشر السنہ بلقان دار احیاء التراث العربی بیروت' ۱۳۱۹ھ
- ۲۳۲- شیخ انور شاہ کشمیری متوفی ۱۳۵۲ھ فیض الباری 'مطبوعہ مطبعہ حجازی مصر' ۱۳۷۵ھ
- ۲۳۳- شیخ شبیر احمد عثمانی متوفی ۱۳۶۹ھ فتح الہدای 'مطبوعہ مکتبہ الحجاز کراچی
- ۲۳۴- شیخ محمد ادریس کاندھلوی متوفی ۱۳۹۳ھ الکلیق الصبیح 'مطبوعہ مکتبہ عثمانیہ لاہور
- ۲۳۵- شیخ محمد بن زکریا بن محمد بن بخی کاندھلوی أجزاء المسالك إلى مؤلفات 'مطبوعہ دارالکتب العلمیہ بیروت' ۱۴۲۰ھ
- ۲۳۶- مولانا محمد شریف الحق امجدی متوفی ۱۴۲۱ھ زہدہ القاری 'مطبوعہ فرید بک اشفاق لاہور' ۱۴۲۱ھ

کتب اسماء الرجال

- ۲۳۷- امام ابو عبد اللہ محمد بن اسماعیل بخاری متوفی ۲۵۶ھ التاریخ الکبیر 'مطبوعہ دارالکتب العلمیہ بیروت' ۱۳۲۲ھ
- ۲۳۸- امام ابوبکر احمد بن علی خطیب بغدادی متوفی ۳۶۳ھ تاریخ بغداد 'دارالکتب العلمیہ بیروت' ۱۴۱۷ھ
- ۲۳۹- علامہ ابوالفرج عبدالرحمن بن علی جوزی متوفی ۵۹۷ھ العلل المتناہیہ 'مطبوعہ مکتبہ اثریہ فیصل آباد' ۱۴۰۰ھ
- ۲۴۰- حافظ جمال الدین ابوالجناح یوسف مزی متوفی ۷۳۲ھ تہذیب الکمال 'مطبوعہ دارالفکر بیروت' ۱۴۱۳ھ
- ۲۴۱- علامہ شمس الدین محمد بن احمد زہبی متوفی ۷۴۸ھ میزان الاعتدال 'مطبوعہ دارالکتب العلمیہ بیروت' ۱۴۱۶ھ
- ۲۴۲- حافظ شہاب الدین احمد بن علی بن حجر عسقلانی متوفی ۸۵۲ھ تہذیب التہذیب 'مطبوعہ دارالکتب العلمیہ بیروت
- ۲۴۳- حافظ شہاب الدین احمد بن علی بن حجر عسقلانی متوفی ۸۵۲ھ تقریب التہذیب 'مطبوعہ دارالکتب العلمیہ بیروت
- ۲۴۴- علامہ شمس الدین محمد بن عبدالرحمن السخاوی متوفی ۹۰۲ھ القاصد الحسن 'مطبوعہ دارالکتب العلمیہ بیروت

- ۲۴۵- حافظ جلال الدین سیوطی 'متونی' ۹۱۱ھ 'الآلی المصنوعه' مطبوعه دارالکتب العلمیه بیروت ۱۴۱۷ھ
- ۲۴۶- حافظ جلال الدین سیوطی 'متونی' ۹۱۱ھ 'طبقات الحفاظ' مطبوعه دارالکتب العلمیه بیروت ۱۴۱۳ھ
- ۲۴۷- علامه محمد بن طولون 'متونی' ۹۵۳ھ 'الهدیه فی الاحادیث الشتره' مطبوعه دارالکتب العلمیه بیروت ۱۴۱۳ھ
- ۲۴۸- علامه محمد طاهر مثنی 'متونی' ۹۸۶ھ 'تذکرۃ الموضوعات' مطبوعه دار احیاء التراث العربی بیروت ۱۴۱۵ھ
- ۲۴۹- علامه علی بن سلطان محمد القاری 'التونی' ۱۰۱۳ھ 'موضوعات کبیر' مطبوعه مطبع کتبیاں دہلی
- ۲۵۰- علامه اسماعیل بن محمد العجلونی 'متونی' ۱۱۶۳ھ 'کشف الخفاء و مزیل الالباس' مطبوعه مکتبه الغفرانی دمشق
- ۲۵۱- شیخ محمد بن علی شوکانی 'متونی' ۱۲۵۰ھ 'الفوائد المجموعه' مطبوعه زار مصطفی ریاض
- ۲۵۲- علامه عبدالرحمن بن محمد درویش 'متونی' ۱۲۶۷ھ 'اسنی الطالب' مطبوعه دارالفکر بیروت ۱۴۱۲ھ

کتاب لغت

- ۲۵۳- امام اللغزلی احمد فراہیدی 'متونی' ۱۷۷۵ھ 'کتاب العین' مطبوعه انتشارات اسوه ایران ۱۴۱۳ھ
- ۲۵۴- علامه اسماعیل بن حماد الجوهری 'متونی' ۳۹۸ھ 'الصحاح' مطبوعه دارالعلم بیروت ۱۴۰۴ھ
- ۲۵۵- علامه حسین بن محمد رغبہ اصنہانی 'متونی' ۵۰۲ھ 'المفردات' مطبوعه مکتبه زار مصطفی الباز مکہ مکرمہ ۱۴۱۸ھ
- ۲۵۶- علامه محمود بن عمر زمخشری 'متونی' ۵۸۳ھ 'الفاقی' مطبوعه دارالکتب العلمیه بیروت ۱۴۱۷ھ
- ۲۵۷- علامه محمد بن اثیر الجزری 'متونی' ۶۰۶ھ 'تہذیب' مطبوعه دارالکتب العلمیه بیروت ۱۴۱۸ھ
- ۲۵۸- علامه محمد بن ابوبکر بن عبدالغفار رازی 'متونی' ۶۶۰ھ 'ختار الصحاح' مطبوعه دار احیاء التراث العربی بیروت ۱۴۱۹ھ
- ۲۵۹- علامه یحییٰ بن شرف نووی 'متونی' ۶۷۶ھ 'تہذیب الاسماء و اللغات' مطبوعه دارالکتب العلمیه بیروت
- ۲۶۰- علامه جمال الدین محمد بن کرم بن منظور افریقی 'متونی' ۷۱۱ھ 'لسان العرب' مطبوعه نشر ادب الحوزہ قم ایران
- ۲۶۱- علامه مجد الدین محمد بن یعقوب فیروز آبادی 'متونی' ۸۱۷ھ 'القاموس المحیط' مطبوعه دار احیاء التراث العربی بیروت
- ۲۶۲- علامه محمد طاهر مثنی 'متونی' ۹۸۶ھ 'مجمع بحار الانوار' مطبوعه مکتبه دارالایمان المدینہ المنورہ ۱۴۱۵ھ
- ۲۶۳- علامه سید محمد مرتضیٰ حسینی زبیدی 'متونی' ۱۲۰۵ھ 'تاج العروس' مطبوعه المطبعہ الخیریہ مصر
- ۲۶۴- لوئیس معلوف الیسوی 'متونی' ۱۸۶۷ھ 'المعجم' مطبوعه المطبعہ القاثولیکہ بیروت ۱۹۲۷ھ
- ۲۶۵- شیخ غلام احمد پرویز 'متونی' ۱۴۰۵ھ 'لغات القرآن' مطبوعه اداره طابع اسلام لاہور
- ۲۶۶- ابو نعیم عبدالحکیم خان نشتر جالندھری 'قائد اللغات' مطبوعه جامعہ انڈیکینی لاہور
- ۲۶۷- قاضی عبدالنبی بن عبدالرسول احمد نگر 'دستور العلماء' مطبوعه دارالکتب العلمیه بیروت ۱۴۲۱ھ

کتاب تاریخ، سیرت و فضائل

- ۲۶۸- امام محمد بن اسحاق 'متونی' ۱۵۱ھ 'کتاب السیر و المغازی' مطبوعه دارالفکر بیروت ۱۴۹۸ھ
- ۲۶۹- امام عبدالملک بن بشام 'متونی' ۲۱۳ھ 'السیرۃ النبویہ' مطبوعه دارالکتب العلمیه بیروت ۱۴۱۵ھ

- ۲۷۰- امام محمد بن سعد متوفی ۲۳۰ هـ الطبقات الکبریٰ مطبوعه دار صادر بیروت ۱۳۸۸ هـ دار الکتب العلمیه بیروت ۱۳۱۸ هـ
- ۲۷۱- امام ابو سعید عبد الملک بن ابی عثمان خیشاوری متوفی ۳۰۶ هـ شرف المصطفیٰ مطبوعه دار البشائر الاسلامیه مکہ مکرمه ۱۳۲۳ هـ
- ۲۷۲- علامه ابوالحسن علی بن محمد الماوردی المتوفی ۳۵۰ هـ اعلام النبوت دار احیاء العلوم بیروت ۱۴۰۸ هـ
- ۲۷۳- امام ابو جعفر محمد بن جریر طبری متوفی ۳۱۰ هـ تاریخ الامم و الملوک مطبوعه دار القلم بیروت
- ۲۷۴- حافظ ابو عمرو یوسف بن عبد الله بن محمد بن عبد البر متوفی ۴۶۳ هـ الاستیعاب مطبوعه دار الکتب العلمیه بیروت
- ۲۷۵- قاضی عیاض بن موسیٰ مالکی متوفی ۵۴۳ هـ الشفاء مطبوعه عبد التواب اکیدمی ملتان دار الفکر بیروت ۱۳۱۵ هـ
- ۲۷۶- علامه ابو القاسم عبد الرحمن بن عبد الله سیسی متوفی ۵۷۱ هـ الروض الانف مکتبه فاروقیه ملتان
- ۲۷۷- علامه عبد الرحمن بن علی جوزی متوفی ۵۹۷ هـ الوفاء مطبوعه مکتبه نوریه رضویه فیصل آباد
- ۲۷۸- علامه ابوالحسن علی بن ابی الکرم الشیبانی المعروف بابن الاثیر متوفی ۶۳۰ هـ اسد الغابہ مطبوعه دار الفکر بیروت دار الکتب العلمیه بیروت
- ۲۷۹- علامه ابوالحسن علی بن ابی الکرم الشیبانی المعروف بابن الاثیر متوفی ۶۳۰ هـ الکامل فی التاریخ مطبوعه دار الکتب العلمیه بیروت
- ۲۸۰- علامه شمس الدین احمد بن محمد بن ابی بکر بن خلکان متوفی ۶۸۱ هـ وفيات الاعیان مطبوعه منشورات الشریف الرضی ایران
- ۲۸۱- علامه علی بن عبد الکافی تقي الدین سبکی متوفی ۷۴۶ هـ شفاء العیاض فی زیارة غیر الانام مطبوعه کراچی
- ۲۸۲- حافظ شمس الدین محمد بن احمد ذہبی متوفی ۷۴۸ هـ تاریخ الاسلام مطبوعه دار الکتب العربی ۱۳۱۹ هـ
- ۲۸۳- حافظ شمس الدین محمد بن احمد ذہبی متوفی ۷۴۸ هـ سیر اعلام النبلاء مطبوعه دار الفکر بیروت ۱۳۱۷ هـ
- ۲۸۴- شیخ ابو عبد الله محمد بن ابی بکر ابن القیم الجوزیه المتوفی ۷۵۱ هـ زاد المعاد مطبوعه دار الفکر بیروت ۱۳۱۹ هـ
- ۲۸۵- علامه تاج الدین ابوالنصر عبد الوہاب سبکی متوفی ۷۷۱ هـ طبقات الشافعیہ الکبریٰ مطبوعه دار الکتب العلمیه بیروت ۱۳۲۰ هـ
- ۲۸۶- حافظ عماد الدین اسماعیل بن عمر بن کثیر شافعی متوفی ۷۷۴ هـ البدایہ و النہایہ مطبوعه دار الفکر بیروت ۱۳۱۸ هـ
- ۲۸۷- علامه عبد الرحمن بن محمد بن خلدون متوفی ۸۰۸ هـ تاریخ خلدون دار احیاء التراث العربی بیروت ۱۳۱۹ هـ
- ۲۸۸- حافظ شهاب الدین احمد بن علی بن حجر عسقلانی شافعی متوفی ۸۵۲ هـ الاصابہ مطبوعه دار الکتب العلمیه بیروت
- ۲۸۹- علامه نور الدین علی بن احمد سہودی متوفی ۹۱۱ هـ وقایع الوقایہ مطبوعه دار احیاء التراث العربی بیروت ۱۴۰۱ هـ
- ۲۹۰- علامه احمد قسطلانی متوفی ۹۱۱ هـ المواہب اللدنیہ مطبوعه دار الکتب العلمیه بیروت ۱۳۱۶ هـ
- ۲۹۱- علامه محمد بن یوسف الصالحی الشافعی متوفی ۹۴۲ هـ سبل الهدی و الرشاد مطبوعه دار الکتب العلمیه بیروت ۱۳۱۴ هـ
- ۲۹۲- علامه احمد بن حجر کبیری شافعی متوفی ۹۷۴ هـ الصواعق المحرقة مطبوعه مکتبه القاہرہ ۱۳۸۵ هـ
- ۲۹۳- علامه علی بن سلطان محمد القاری متوفی ۱۰۱۳ هـ شرح الشفاء مطبوعه دار الفکر بیروت دار الکتب العلمیه بیروت ۱۳۲۱ هـ
- ۲۹۴- شیخ عبد الحق محدث دہلوی متوفی ۱۰۵۲ هـ مدارج النبوت مکتبه نوریه رضویه سکھر
- ۲۹۵- علامه احمد شہاب الدین خفاجی متوفی ۱۰۶۹ هـ نسیم الریاض مطبوعه دار الفکر بیروت دار الکتب العلمیه بیروت ۱۳۲۱ هـ
- ۲۹۶- علامه محمد عبد الباقی زرقانی متوفی ۱۱۲۳ هـ شرح المواہب اللدنیہ مطبوعه دار الفکر بیروت ۱۳۹۳ هـ

۲۹۷- علامہ سید احمد بن زینی دھلان کی متوفی ۱۳۰۴ھ السیرۃ النبویہ دار الفکر بیروت ۱۳۲۱ھ

۲۹۸- شیخ اشرف علی تھانوی متوفی ۱۳۶۲ھ 'نشر الطیب' مطبوعہ تاج کینیڈا کراچی

کتاب فقہ حنفی

۲۹۹- علامہ احمد بن علی الجصاص الرازی متوفی ۳۷۰ھ مختصر اختلاف العلماء دار البیضاء الاسلامیہ بیروت ۱۴۱۷ھ

۳۰۰- علامہ ظہیر الدین بن ابی حنیفہ الولولہ الحلی متوفی ۵۴۰ھ الفتاوی الولولہ الحلیہ دار الکتب العلمیہ بیروت ۱۳۲۳ھ

۳۰۱- شمس الامامہ محمد بن احمد سرخسی متوفی ۴۸۳ھ المصنوع مطبوعہ دار المعرفہ بیروت ۱۳۹۸ھ دار الکتب العلمیہ بیروت ۱۳۲۱ھ

۳۰۲- شمس الامامہ محمد بن احمد سرخسی متوفی ۴۸۳ھ شرح سیر کبیر مطبوعہ المکتبۃ الشوریۃ الاسلامیہ افغانستان ۱۳۰۵ھ

۳۰۳- علامہ طاہر بن عبدالرشید بخاری متوفی ۵۴۲ھ خلاصۃ الفتاوی مطبوعہ امجد اکیڈمی لاہور ۱۳۹۷ھ

۳۰۴- علامہ ابوبکر بن مسعود کاسانی متوفی ۵۸۷ھ بدائع الصنائع مطبوعہ ایچ-ایم سعید اینڈ کمپنی ۱۴۰۰ھ دار الکتب العلمیہ بیروت ۱۳۱۸ھ

۳۰۵- علامہ حسین بن منصور اوزجندی متوفی ۵۹۲ھ فتاوی قاضی خاں مطبوعہ مطبعہ کبری بولاق مصر ۱۳۱۰ھ

۳۰۶- علامہ ابوالحسن علی بن ابی بکر مرغینانی متوفی ۵۹۳ھ ہدایہ اولین و آخرین مطبوعہ شرکت علیہ ملتان

۳۰۷- علامہ برہان الدین محمود بن صدر الشریعہ ابن مازہ البخاری متوفی ۶۱۶ھ الحیط البرہانی مطبوعہ ادارۃ القرآن کراچی ۱۳۲۳ھ

۳۰۸- امام فخر الدین عثمان بن علی متوفی ۷۴۳ھ تبیین الحقائق مطبوعہ ایچ-ایم سعید اینڈ کمپنی کراچی ۱۳۲۱ھ

۳۰۹- علامہ محمد بن محمود بارتی متوفی ۷۸۶ھ عنایہ مطبوعہ دار الکتب العلمیہ بیروت ۱۳۱۵ھ

۳۱۰- علامہ عالم بن العلماء النصارى دہلوی متوفی ۷۸۶ھ فتاوی تاتارخانیہ مطبوعہ ادارۃ القرآن کراچی ۱۳۱۱ھ

۳۱۱- علامہ ابوبکر بن علی حداد متوفی ۸۰۰ھ الجوبہ الممیرہ مطبوعہ مکتبہ امدادیہ ملتان

۳۱۲- علامہ محمد شہاب الدین بن بزاز کردی متوفی ۸۲۷ھ فتاوی بزازیہ مطبوعہ مطبع کبری امیریہ بولاق مصر ۱۳۱۰ھ

۳۱۳- علامہ بدر الدین محمود بن احمد عینی متوفی ۸۵۵ھ بنایہ مطبوعہ دار الفکر بیروت ۱۳۱۱ھ

۳۱۴- علامہ بدر الدین محمود بن احمد عینی متوفی ۸۵۵ھ شرح العینی مطبوعہ ادارۃ القرآن والعلوم الاسلامیہ کراچی

۳۱۵- علامہ کمال الدین بن ہام متوفی ۸۶۱ھ فتح القدیر مطبوعہ دار الکتب العلمیہ بیروت ۱۳۱۵ھ

۳۱۶- علامہ جلال الدین خوارزمی کفایہ مکتبہ نوربہ رضویہ سکھر

۳۱۷- علامہ عیین الدین الحرمی المعروف بہ محمد ہلا مسکین متوفی ۹۵۴ھ شرح الکفر مطبوعہ جمعیۃ المعارف المصریہ مصر

۳۱۸- علامہ ابراہیم بن محمد طلی متوفی ۹۵۶ھ غنیۃ المستملی مطبوعہ سہیل اکیڈمی لاہور ۱۳۱۲ھ

۳۱۹- علامہ محمد خراسانی متوفی ۹۶۲ھ جامع الرموز مطبوعہ مطبعہ فنی نو الکشور ۱۲۹۱ھ

۳۲۰- علامہ زین الدین بن نجم متوفی ۹۷۰ھ البحر الرائق مطبوعہ مطبعہ علیہ مصر ۱۳۱۱ھ

۳۲۱- علامہ ابوالسعود محمد بن محمد عبادی متوفی ۹۸۲ھ حاشیہ ابوسعود علی ملا مسکین مطبوعہ جمعیۃ المعارف المصریہ مصر ۱۲۸۷ھ

۳۲۲- علامہ حامد بن علی قونوی رومی متوفی ۹۸۵ھ فتاوی حامدیہ مطبوعہ مطبعہ مینہ مصر ۱۳۱۰ھ

- ۳۲۳- امام سراج الدین عمر بن ابراہیم متوفی ۱۰۰۵ھ النہر الفائق 'مطبوعہ قدیمی کتب خانہ کراچی
- ۳۲۴- علامہ حسن بن عمار بن علی معمری متوفی ۱۰۶۹ھ امداد الفتح 'مطبوعہ دار احیاء التراث العربی' موسسہ التاريخ العربی بیروت ۱۳۲۱ھ
- ۳۲۵- علامہ عبدالرحمن بن محمد متوفی ۱۰۷۸ھ مجمع النہر 'مطبوعہ دارالکتب العلمیہ بیروت ۱۳۱۹ھ
- ۳۲۶- علامہ خیرالدین ربیع متوفی ۱۰۸۱ھ فتاویٰ خیریہ 'مطبوعہ مطبعہ مینہ معمر' ۱۳۱۰ھ
- ۳۲۷- علامہ علاء الدین محمد بن علی بن محمد ہکلی متوفی ۱۰۸۸ھ الدر المختار 'مطبوعہ دار احیاء التراث العربی بیروت
- ۳۲۸- علامہ سید احمد بن محمد حموی متوفی ۱۰۹۸ھ غزیمون البصائر 'مطبوعہ دارالکتب العربیہ بیروت ۱۳۰۷ھ
- ۳۲۹- ملا نظام الدین متوفی ۱۱۶۱ھ فتاویٰ عالمگیری 'مطبوعہ مطبع کبریٰ امیریہ بولاق مصر' ۱۳۱۰ھ
- ۳۳۰- علامہ احمد بن محمد طحاوی متوفی ۱۲۳۱ھ حاشیۃ الطحاوی 'مطبوعہ دارالکتب العلمیہ بیروت ۱۳۱۸ھ
- ۳۳۱- علامہ سید محمد امین ابن عابدین شامی متوفی ۱۲۵۲ھ منہ الخلق 'مطبوعہ مطبعہ علمیہ مصر' ۱۳۱۱ھ
- ۳۳۲- علامہ سید محمد امین ابن عابدین شامی متوفی ۱۲۵۲ھ تنقیح الفتاویٰ الحامدیہ 'مطبوعہ دارالاشاعت العربیہ کوئٹہ
- ۳۳۳- علامہ سید محمد امین ابن عابدین شامی متوفی ۱۲۵۲ھ رسائل ابن عابدین 'مطبوعہ سکیل اکیڈمی لاہور' ۱۳۹۶ھ
- ۳۳۴- علامہ سید محمد امین ابن عابدین شامی متوفی ۱۲۵۲ھ رد المحتار 'مطبوعہ دار احیاء التراث العربی بیروت ۱۳۰۷ھ ۱۳۱۹ھ
- ۳۳۵- امام احمد رضا قادری متوفی ۱۳۳۰ھ جدد المحتار 'مطبوعہ ادارہ تحقیقات احمد رضا کراچی
- ۳۳۶- امام احمد رضا قادری متوفی ۱۳۳۰ھ فتاویٰ رضویہ 'مطبوعہ مکتبہ رضویہ کراچی
- ۳۳۷- امام احمد رضا قادری متوفی ۱۳۳۰ھ فتاویٰ افریقیہ 'مطبوعہ مدینہ پبلشنگ کمپنی کراچی
- ۳۳۸- علامہ امجد علی متوفی ۱۳۷۶ھ بہار شریعت 'مطبوعہ شیخ غلام علی اینڈ سنز کراچی
- ۳۳۹- شیخ ظفر احمد عثمانی متوفی ۱۳۹۳ھ اعلاء السنن 'مطبوعہ دارالکتب العلمیہ بیروت ۱۳۱۸ھ
- ۳۴۰- علامہ نور اللہ نسیمی متوفی ۱۳۰۳ھ فتاویٰ نوریہ 'مطبوعہ کلبان پرنٹرز لاہور' ۱۹۸۳ء

کتب فقہ شافعی

- ۳۴۱- امام محمد بن ادریس شافعی متوفی ۲۰۴ھ الام 'مطبوعہ دار الفکر بیروت ۱۳۰۳ھ
- ۳۴۲- علامہ ابوالحسن علی بن محمد حبیب مادر دی شافعی متوفی ۴۵۰ھ الحاوی الکبیر 'مطبوعہ دار الفکر بیروت ۱۳۱۳ھ
- ۳۴۳- علامہ ابواسحاق شیرازی متوفی ۴۵۵ھ المہذب 'مطبوعہ دار المعرفہ بیروت ۱۳۹۳ھ
- ۳۴۴- علامہ یحییٰ بن شرف نووی متوفی ۶۷۶ھ شرح المہذب 'مطبوعہ دار الفکر بیروت دارالکتب العلمیہ بیروت ۱۳۲۳ھ
- ۳۴۵- علامہ یحییٰ بن شرف نووی متوفی ۶۷۶ھ روضة الطالبین 'مطبوعہ مکتب اسلامی بیروت ۱۳۰۵ھ
- ۳۴۶- علامہ جلال الدین سیوطی متوفی ۹۱۱ھ الحاوی للفتاویٰ 'مطبوعہ مکتبہ نوریہ رضویہ فیصل آباد
- ۳۴۷- علامہ شمس الدین محمد بن ابی العباس ربیع متوفی ۱۰۰۴ھ نہایہ المحتاج 'مطبوعہ دارالکتب العلمیہ بیروت ۱۳۱۳ھ
- ۳۴۸- علامہ ابوالفیاء علی بن علی شربلی متوفی ۱۰۸۷ھ حاشیہ ابوالفیاء علی نہایہ المحتاج 'مطبوعہ دارالکتب العلمیہ بیروت

کتاب فقہ مالکی

- ۳۴۹- امام محسن بن سعید تنوخی مالکی متوفی ۲۵۶ھ المدوۃ الکبریٰ مطبوعہ دار احیاء التراث العربی بیروت
 ۳۵۰- قاضی ابوالولید محمد بن احمد بن رشد مالکی اندلسی متوفی ۵۹۵ھ بدایۃ المجتہد مطبوعہ دار الفکر بیروت
 ۳۵۱- علامہ خلیل بن اسحاق مالکی متوفی ۷۶۷ھ مختصر خلیل مطبوعہ دار صادر بیروت
 ۳۵۲- علامہ ابوالعبد اللہ محمد بن محمد الخطاب المغربي المتوفی ۹۵۳ھ مواہب الجلیل مطبوعہ مکتبہ الحاج یحییٰ
 ۳۵۳- علامہ علی بن عبد اللہ بن الخرش المتوفی ۱۱۰۱ھ الخرش علی مختصر خلیل مطبوعہ دار صادر بیروت
 ۳۵۴- علامہ ابوالبرکات احمد دردی مالکی متوفی ۱۱۹۷ھ الشرح المکیب مطبوعہ دار الفکر بیروت
 ۳۵۵- علامہ شمس الدین محمد بن عرفہ دسوقی متوفی ۱۲۱۹ھ حافیۃ الدسوقی علی الشرح المکیب مطبوعہ دار الفکر بیروت

کتاب فقہ حنبلی

- ۳۵۶- علامہ موفق الدین عبد اللہ بن احمد بن قدامہ متوفی ۶۲۰ھ المغنی مطبوعہ دار الفکر بیروت ۱۴۰۵ھ
 ۳۵۷- علامہ موفق الدین عبد اللہ بن احمد بن قدامہ متوفی ۶۲۰ھ الکاظمی مطبوعہ دار الکتب العلمیہ بیروت ۱۳۱۴ھ
 ۳۵۸- شیخ ابوالعباس قحی الدین بن تیمیہ متوفی ۷۲۸ھ مجموعۃ الفتاویٰ مطبوعہ ریاض مطبوعہ دار الجلیل بیروت ۱۳۱۸ھ
 ۳۵۹- علامہ شمس الدین ابوالعبد اللہ محمد بن قحاح مقدسی متوفی ۷۲۳ھ کتاب الفروع مطبوعہ عالم الکتب بیروت
 ۳۶۰- علامہ ابوالحسن علی بن سلیمان مرداوی متوفی ۸۸۵ھ الانصاف مطبوعہ دار احیاء التراث العربی بیروت
 ۳۶۱- علامہ موسیٰ بن احمد صامحی متوفی ۹۶۰ھ کشاف القناع مطبوعہ دار الکتب العلمیہ بیروت ۱۳۱۸ھ

کتاب شیعہ

- ۳۶۲- نفع البلاء (خطبات حضرت علی رضی اللہ عنہ) مطبوعہ ایران و مطبوعہ کراچی
 ۳۶۳- شیخ ابو جعفر محمد بن یعقوب کلینی متوفی ۳۲۹ھ الاصول من الکاظمی مطبوعہ دار الکتب الاسلامیہ تہران
 ۳۶۴- شیخ ابو جعفر محمد بن یعقوب کلینی متوفی ۳۲۹ھ الفروع من الکاظمی مطبوعہ دار الکتب الاسلامیہ تہران
 ۳۶۵- شیخ ابومنصور احمد بن علی الطبری من القرن السادس الاحتماج مؤسسۃ العلما للمطبوعات بیروت ۱۴۰۳ھ
 ۳۶۶- شیخ کمال الدین میثم بن علی بن میثم الحرانی المتوفی ۶۷۷ھ شرح نفع البلاء مطبوعہ مؤسسۃ النصرا ایران
 ۳۶۷- شیخ فاضل مقداد متوفی ۸۲۶ھ کنز العرفان مطبوعہ مکتبہ نوید اسلام - قم ۱۴۲۲ھ
 ۳۶۸- ملا باقر بن محمد تقی مجلسی متوفی ۱۱۱۰ھ حق البقیین مطبوعہ خیابان ناصر خسرو ایران ۱۳۴۷ھ
 ۳۶۹- ملا باقر بن محمد تقی مجلسی متوفی ۱۱۱۰ھ حیات القلوب مطبوعہ کتاب فروش اسلامیہ تہران
 ۳۷۰- ملا باقر بن محمد تقی مجلسی متوفی ۱۱۱۰ھ جلاء العیون مطبوعہ کتاب فروش اسلامیہ تہران

کتاب عقائد و کلام

- ۳۷۱- امام ابو القاسم رحبہ اللہ طبری شافعی لاکانی متوفی ۴۱۸ھ شرح اصول اعتقاد اہل السنۃ والجماعۃ 'مطبوعہ دارالکتب العلمیہ' بیروت ۱۴۲۳ھ
- ۳۷۲- امام محمد بن محمد غزالی متوفی ۵۰۵ھ المستند من الضلال 'مطبوعہ لاہور' ۱۴۰۵ھ
- ۳۷۳- علامہ ابوالبرکات عبدالرحمن بن محمد الانباری التونی ۵۷۷ھ الداعی الی الاسلام 'مطبوعہ دارالبشارۃ الاسلامیہ بیروت' ۱۴۰۹ھ
- ۳۷۴- شیخ احمد بن عبدالحلیم بن تیمیہ متوفی ۷۲۸ھ العقیدۃ الواسطیہ 'مطبوعہ دارالسلام ریاض' ۱۴۱۳ھ
- ۳۷۵- علامہ سعد الدین مسعود بن عمر قفازانی متوفی ۷۹۱ھ شرح عقائد نسفی 'مطبوعہ نور محمد المطابع کراچی
- ۳۷۶- علامہ سعد الدین مسعود بن عمر قفازانی متوفی ۷۹۱ھ شرح القاصد 'مطبوعہ منشورات الشریف الرضی ایران
- ۳۷۷- علامہ میر سید شریف علی بن محمد جہانی متوفی ۸۱۶ھ شرح المواقف 'مطبوعہ منشورات الشریف الرضی ایران
- ۳۷۸- علامہ کمال الدین بن ہام متوفی ۸۶۱ھ مسائرہ 'مطبوعہ مطبعہ السعادة مصر
- ۳۷۹- علامہ کمال الدین محمد بن محمد المعروف بابن ابی الشریف الشافعی التونی ۹۰۶ھ مسامرہ 'مطبوعہ مطبعہ السعادة مصر
- ۳۸۰- علامہ علی بن سلطان محمد القاری التونی ۱۰۱۳ھ شرح فقہ اکبر 'مطبوعہ مطبعہ مصطفیٰ البابی واولادہ مصر' ۱۳۷۵ھ
- ۳۸۱- علامہ محمد بن احمد السفارینی التونی ۱۱۸۸ھ لوائح الانوار الجمیہ 'مطبوعہ مکتب اسلامی بیروت' ۱۴۱۱ھ
- ۳۸۲- علامہ سید محمد نعیم الدین مراد آبادی متوفی ۱۳۶۷ھ کتاب العقائد 'مطبوعہ تاجدار حرم پبلشنگ کمپنی کراچی

کتاب اصول فقہ

- ۳۸۳- امام فخر الدین محمد بن عمر رازی شافعی متوفی ۶۰۶ھ المحصول 'مطبوعہ مکتبہ نزار مصطفیٰ الباز مکہ مکرمہ' ۱۴۱۷ھ
- ۳۸۴- علامہ علاء الدین عبدالعزیز بن احمد البخاری التونی ۷۳۰ھ کشف الاسرار 'مطبوعہ دارالکتب العربی' ۱۴۱۱ھ
- ۳۸۵- علامہ سعد الدین مسعود بن عمر قفازانی متوفی ۷۹۱ھ توضیح وکونج 'مطبوعہ نور محمد کارخانہ تجارت کتب کراچی
- ۳۸۶- علامہ کمال الدین محمد بن عبدالواحد الشیربانی ہام متوفی ۸۶۱ھ التحریک مع التیسیر 'مطبوعہ مکتبہ المعارف ریاض
- ۳۸۷- علامہ محبت اللہ بہاری متوفی ۱۱۱۹ھ مسلم الثبوت 'مطبوعہ مکتبہ اسلامیہ کوئٹہ
- ۳۸۸- علامہ احمد جوہوری متوفی ۱۲۳۰ھ نور الانوار 'مطبوعہ ایچ-ایم-سعید اینڈ کمپنی کراچی
- ۳۸۹- علامہ عبدالحق خیر آبادی متوفی ۱۳۱۸ھ شرح مسلم الثبوت 'مطبوعہ مکتبہ اسلامیہ کوئٹہ

کتاب متفرقہ

- ۳۹۰- شیخ ابوطالب محمد بن الحسن الحلی التونی ۳۸۶ھ قوت القلوب 'مطبوعہ مطبعہ مینہ مصر' ۱۳۰۶ھ دارالکتب العلمیہ بیروت ۱۴۱۷ھ
- ۳۹۱- شیخ ابو محمد علی بن احمد ابن حزم اندلسی متوفی ۴۵۶ھ الحلی بالآثار 'مطبوعہ دارالکتب العلمیہ بیروت' ۱۴۲۳ھ
- ۳۹۲- امام محمد بن محمد غزالی متوفی ۵۰۵ھ احیاء علوم الدین 'مطبوعہ دارالخیر بیروت' ۱۴۱۳ھ

- ۳۹۳- امام ابو الفرج عبد الرحمن بن الجوزی متوفی ۵۹۷ھ ذم الحوی مطبوعه دار الکتب العربی بیروت ۱۳۲۳ھ
- ۳۹۴- علامه ابو عبد الله محمد بن احمد مالکی قرطبی متوفی ۶۶۸ھ التذکره مطبوعه دار البیاض بیروت ۱۳۱۷ھ
- ۳۹۵- شیخ تقی الدین احمد بن تیمیہ حنبلی متوفی ۷۲۸ھ قاعده جلیله مطبوعه مکتبه قاہرہ مصر ۱۲۷۳ھ
- ۳۹۶- علامه شمس الدین محمد بن احمد ذهبی متوفی ۷۴۸ھ الکبائر مطبوعه دار الفکر العربی قاہرہ مصر
- ۳۹۷- شیخ شمس الدین محمد بن ابی بکر ابن القیم جوزیه متوفی ۷۵۱ھ جلاء الافہام مطبوعه دار الکتب العربی بیروت ۱۳۱۷ھ
- ۳۹۸- شیخ شمس الدین محمد بن ابی بکر ابن القیم جوزیه متوفی ۷۵۱ھ اغاثه اللہفان مطبوعه دار الکتب العلمیہ بیروت ۱۳۲۰ھ
- ۳۹۹- شیخ شمس الدین محمد بن ابی بکر ابن القیم الجوزیه التوفی ۷۵۱ھ زاد المعاد مطبوعه دار الفکر بیروت ۱۳۱۹ھ
- ۴۰۰- علامه عبد الله بن اسد یافعی متوفی ۷۶۸ھ روض الراحین مطبوعه مطبعه مصطفی البابی واولاده مصر ۱۳۷۷ھ
- ۴۰۱- علامه میر سید شریف علی بن محمد جرجانی متوفی ۸۱۶ھ کتاب التعریفات مطبوعه المطبعه الخیریہ مصر ۱۳۰۶ھ مکتبه نزار مصطفی البابا مکہ مکرمہ ۱۳۱۸ھ
- ۴۰۲- حافظ جلال الدین سیوطی متوفی ۹۱۱ھ شرح الصدور مطبوعه دار الکتب العلمیہ بیروت ۱۳۰۴ھ
- ۴۰۳- علامه عبد الوہاب شعرانی متوفی ۹۷۳ھ المیزان الکبری مطبوعه دار الکتب العلمیہ بیروت ۱۳۱۸ھ
- ۴۰۴- علامه عبد الوہاب شعرانی متوفی ۹۷۳ھ الیواقیت والحواجر مطبوعه دار احیاء التراث العربی بیروت ۱۳۱۸ھ
- ۴۰۵- علامه عبد الوہاب شعرانی متوفی ۹۷۳ھ الکبریۃ الآخره مطبوعه دار الکتب العلمیہ بیروت ۱۳۱۸ھ
- ۴۰۶- علامه عبد الوہاب شعرانی متوفی ۹۷۳ھ الوان الاوار القدریہ مطبوعه دار احیاء التراث العربی بیروت ۱۳۱۸ھ
- ۴۰۷- علامه عبد الوہاب شعرانی متوفی ۹۷۳ھ کشف الغمہ مطبوعه دار الفکر بیروت ۱۳۰۸ھ
- ۴۰۸- علامه عبد الوہاب شعرانی متوفی ۹۷۳ھ الطبقات الکبری مطبوعه دار الکتب العلمیہ بیروت ۱۳۱۸ھ
- ۴۰۹- علامه عبد الوہاب شعرانی متوفی ۹۷۳ھ المعن الکبری مطبوعه دار الکتب العلمیہ بیروت ۱۳۲۰ھ
- ۴۱۰- علامه احمد بن محمد بن علی بن جریر متوفی ۹۷۴ھ القادسی الحدیثیہ مطبوعه دار احیاء التراث العربی بیروت ۱۳۱۹ھ
- ۴۱۱- علامه احمد بن محمد بن علی بن جریر متوفی ۹۷۴ھ اشرف الوسائل الی فہم الشماک مطبوعه دار الکتب العلمیہ بیروت ۱۳۱۹ھ
- ۴۱۲- علامه احمد بن محمد بن علی بن جریر متوفی ۹۷۴ھ الصواعق المحرقة مطبوعه مکتبه القاہرہ ۱۳۸۵ھ
- ۴۱۳- علامه احمد بن جریر متوفی ۹۷۴ھ الزواجر مطبوعه دار الکتب العلمیہ بیروت ۱۳۱۳ھ
- ۴۱۴- امام احمد سرہندی مجدد الف ثانی متوفی ۱۰۳۳ھ مکتوبات امام ربانی مطبوعه مدینہ بیہشک کینی کراچی ۱۳۷۰ھ
- ۴۱۵- علامه سید محمد بن محمد تقی حسینی زبیدی حنفی متوفی ۱۲۰۵ھ اتحاف سادۃ المتقین مطبوعه مطبعہ مدینہ مصر ۱۳۱۱ھ
- ۴۱۶- شیخ رشید احمد گنگوہی متوفی ۱۳۲۳ھ فتاوی رشیدیہ کامل مطبوعه محمد سعید ایندسنز کراچی
- ۴۱۷- علامه مصطفی بن عبد الله الشیر بحاجی خلیفہ کشف الظنون مطبوعه مطبعہ اسلامیہ تہران ۱۳۷۸ھ
- ۴۱۸- امام احمد رضا قادری متوفی ۱۳۴۰ھ الملفوظ مطبوعه نوری کتب خانہ لاہور مطبوعه فرید بک شال لاہور
- ۴۱۹- شیخ وحید الزمان متوفی ۱۳۴۸ھ مدینہ الہندی مطبوعه میور پریس دہلی ۱۳۲۵ھ
- ۴۲۰- علامه یوسف بن اسماعیل الدہبانی متوفی ۱۳۵۰ھ جواہر البحار مطبوعه دار الفکر بیروت ۱۳۱۷ھ

- ۳۲۱- شیخ اشرف علی تھانوی، متوفی ۱۳۶۲ھ، پہنچتی زیور، مطبوعہ ناشران قرآن لمیٹڈ لاہور
- ۳۲۲- شیخ اشرف علی تھانوی، متوفی ۱۳۶۲ھ، حفظ الایمان، مطبوعہ مکتبہ تھانوی کراچی
- ۳۲۳- علامہ عبدالکیم شرف قادری نقشبندی، نہاد یار رسول اللہ، مطبوعہ مرکزی مجلس رضالاہور، ۱۴۰۵ھ

